

# حیاتِ حیوانِ اُردو

علامہ کمال الدین الدمیری (۸۰۸ م) کی شہرہ آفاق کتاب

حیوة حیوان الکبریٰ کا پہلی بار مکمل اردو ترجمہ حیوانات کا انسائیکلو پیڈیا۔ اپنی طرز کا لاجواب اور عظیم معلومات و حقائق کا خزانہ۔ حروف تہجی کے اعتبار سے سیکڑوں جانوروں کے نام اور کنیتیں لغوی تشریحات، جانوروں کی عادات، خصائل اور خصوصیات، قرآن کریم اور احادیث میں ان کے تذکرے اور متعلقہ حوالے شرعی حلت و حرمت، ضرب الامثال، طبی فوائد، خواب کی تعبیر، تذکروں کے ذیل میں تاریخی واقعات اور اشعار اور ادو وظائف، تعویذات و عملیات اور دیگر فوائد، نادر اور دلچسپ واقعات و معلومات، اسلامی کتب میں موضوع کی ندرت کے اعتبار سے عظیم شاہکار، کتاب پریش بہا اور جدید سائنسی و عمومی حواشی اور تحقیقی مقدمات کے ساتھ پہلی بار طباعت

جلد دوم

ادارہ اسلامیات

لاہور — کراچی



جلد دوم

# حیاتِ حیوان

جلد دوم

علامہ کمال الدین الدیمی (۸۰۸ھ) کی شہرہ آفاق کتاب

حیوۃ حیوان الکبریٰ کا پہلی بار مکمل اردو ترجمہ حیوانات کا انسائیکلو پیڈیا۔ اپنی طرز کا لاجواب اور عظیم معلومات و حقائق کا خزانہ۔ حروف تہجی کے اعتبار سے سیکڑوں جانوروں کے نام اور کنیتیں لغوی تشریحات، جانوروں کی عادات، خصائل اور خصوصیات۔ قرآن کریم اور احادیث میں ان کے تذکرے اور متعلقہ حوالے شرعی حلت و حرمت ضرب اللشمال بطبی فوائد، خواب کی تعبیر، تذکروں کے ذیل میں تاریخی واقعات اور اشعار اور ادب و وظائف، تعویذات و عملیات اور دیگر فوائد۔ نادر اور دلچسپ واقعات و معلومات۔ اسلامی کتب میں موضوع کی ندرت کے اعتبار سے عظیم شاہکار کتاب بیش بہا اور جدید سائنسی و عمومی حواشی اور تحقیقی مقدمات کے ساتھ پہلی بار طباعت

اردو ترجمہ و حواشی

مولانا محمد عبس قحوی مولانا محمد عرفان مسرھوی مولانا سارا احمد گوندوی

ترتیب جدید و ترجمہ حواشی: سعود اشرف عثمانی

ادارہ ایس ایم ایس پبلشرز، بک سیلز، کمپیوٹرز

پتہ: ۱۰۰، نزدیکی، پاکستان  
ان: ۷۲۲۲۵۵، ۷۲۲۲۹۱  
۷۲۲۲۹۱، ۷۲۲۲۹۱، ۷۲۲۲۹۱

متبل ترجمہ، حواشی اور کتابت سمیت جملہ حقوق بحق ناشر محفوظ ہیں  
کاپی رائٹ رجسٹریشن ۲۰۸۱ C O P R حکومت پاکستان

نام کتاب - حیوان الکبریٰ (اردو) جلد دوم  
طباعت اول - ذوالحجہ ۱۴۱۳ھ، جولائی ۱۹۹۲ء  
باہتمام - اشرف برادران ستم الرحمن  
ناشر - ادارہ اسلامیات، انارکلی لاہور

طبع کی جگہ

ادارہ اسلامیات - انارکلی - لاہور  
ادارہ المعارف، جامعہ دارالعلوم کورنگی - کراچی  
کتبہ دارالعلوم جامعہ دارالعلوم، کورنگی، کراچی  
دارالاشاعت - اردو بازار، کراچی  
بیت القسراتن - اردو بازار، کراچی  
ادارہ القرآن، چوک بسیلہ، گارڈن ایسٹ کراچی  
کتبہ رحمانیہ، اردو بازار، لاہور

متبل ترجمہ، حواشی اور کتابت سمیت جملہ حقوق بحق ناشر محفوظ ہیں  
کاپی رائٹ رجسٹریشن ۲۰۸۱ C O P R حکومت پاکستان

نام کتاب - حیوان الکبریٰ (اردو) جلد دوم  
طباعت اول - ذوالحجہ ۱۴۱۳ھ، جولائی ۱۹۹۲ء  
باہتمام - اشرف برادران ستم الرحمن  
ناشر - ادارہ اسلامیات، انارکلی لاہور

طبع کیے گئے

ادارہ اسلامیات - انارکلی - لاہور  
ادارہ المعارف، جامعہ دارالعلوم کورنگی - کراچی  
کتبہ دارالعلوم جامعہ دارالعلوم، کورنگی، کراچی  
دارالاشاعت - اردو بازار، کراچی  
بیت القسراتن - اردو بازار، کراچی  
ادارہ القرآن، چوک بسیلہ، گارڈن ایسٹ کراچی  
کتبہ رحمانیہ، اردو بازار، لاہور

## فہرست مضامین حیوانہ الحیوان اردو

### حصہ دوم

صفحہ نمبر	موضوع	صفحہ نمبر	موضوع	صفحہ نمبر	موضوع
41	چمگاڈ کا شرعی حکم	30	الخشاش (کیڑے کوڑے)		باب الحاء
41	تمر	32	حدیث میں خشاش کا تذکرہ	23	
41	چمگاڈ کے طبی فوائد	32	الخشاف (چمگاڈ)	23	الخاذباز (گس، مکھی)
42	خواب میں تعبیر	32	الخشرم (بھڑوں کی جماعت)	24	خاطف ظلہ (ایک قسم کی چڑیا)
42	الخصان (چھپکلی)	32	الخشف (ہرن کا نوزائیدہ بچہ یا سبز مکھی)	24	الخہقعی
43	الخلبوص (ایک پرندہ)			24	الخثق
43	الخلد (چھپوندرا)	32	حضرت عیسیٰ کے واقعہ میں خشف کا تذکرہ	25	الخلد نوق (عکبوت، مکڑی)
43	سد مارب کا سبق آموز واقعہ			25	الخراطین (کچوا)
44	حضرت ابن عباس کی روایت	33	الخصاری (اخیل)	25	خراطین کے طبی فوائد ←
45	عرم	33	الخصرم (گوہ کا بچہ)	25	الخراب (زر سرباب)
46	مارب	33	الخصیراء	25	لیفہ
46	مجریات	33	الخطاف (ابابیل)	26	ضرب الامثال اور کہاوتیں
47	دوسرا عمل	35	ابابیل کی حیرت انگیز ذہانت	27	الخرشہ (مکھی)
47	چھپوندرا کا شرعی حکم	35	ابابیل کی حکمت	27	الخرشقلا (بلی مچھلی)
47	ضرب الامثال اور کہاوتیں	36	فائدہ	27	الخرشنة
47	طبی فوائد ←	36	ابابیل کی اقسام	27	الخرق
48	خواب میں تعبیر	37	ابابیل کا شرعی حکم	27	الخرنوق (خرگوش کا بچہ)
48	الخلقة (حاملہ اونٹنی)	38	ابابیل کے طبی فوائد ←	29	الخداریہ (عقاب)
49	حدیث میں خلفۃ کا ذکر	38	ابابیل کی خواب میں تعبیر	30	الخروف (حسل، بکری کا بچہ)
49	فائدہ	39	الخطاف (سمندری مچھلی)	30	الخروف کی ضرب الامثال اور کہاوتیں
50	مسئلہ	39	الخصاف (چمگاڈ)		خواب میں تعبیر
51	تذنیب	39	فائدہ	30	الخنز (زر خرگوش)
		41	فقہی مسائل	30	

99	لفظ جاور نحوی تحقیق	66	حدیث میں گھوڑے کا تذکرہ	53	الخمل (مچھلی کی ایک قسم)
99	الدارم (سی)	70	فائدہ	53	الختبة
99	الدباء (مڈی)	72	آنحضور ﷺ کے گھوڑے اور ان کے نام	53	الخنذع (چھوٹی مڈی)
99	حدیث میں دباء کا تذکرہ		علم کا ادب	53	الخنزیر البری (خشکی کا سور)
99	الدب (ریچھ)	73	مسئلہ	54	خنزیر کی خصوصیت
100	ریچھ کا شرعی حکم	73	جواب	55	حدیث میں تذکرہ
101	فائدہ	74	گھوڑے کا شرعی حکم	56	فائدہ
101	ریچھ کی ضرب الامثال اور کہاوتیں	77	گھوڑے کی ضرب الامثال	57	طلب دنیا کا سبق آموز واقعہ
101	طبی فوائد	78	طبی فوائد	57	شرعی حکم
102	خواب میں تعبیر	78	خواب میں تعبیر	59	فائدہ
102	الدبدب (گور خا)	78	مجرمات	59	ضرب الامثال
102	الدبر (شد کی کھیاں)	79	ام خنود (بجھ)	60	ابن ورید
103	ایک واقعہ	79	باب الدال	60	خنزیر کے طبی فوائد
103	الدسبی (جنگلی کبوتر)	79	الدابة (زمین پر چلنے والے جانور)	61	خنزیر کی خواب میں تعبیر
105	حدیث میں دبی کا ذکر	79	ایک عجیب قصہ	62	الخنزیر البحوی (دریائی سور)
105	شرعی حکم	81	حکایت	62	الخنفساء (گہریلا)
105	طبی فوائد	82	مسئلہ	63	ایک عجیب واقعہ
105	خواب میں تعبیر	88	فائدہ	63	حکایت
105	الدجاج (مرغی)	88	مسئلہ	63	گہریلا کا شرعی حکم
106	انڈے کے اندر بچہ کی جنس کے تعین کا طریقہ	89	بیت المقدس کی تعمیر	64	گہریلا کی ضرب الامثال
106	نر اور مادہ کی شناخت کا طریقہ	92	فائدہ	64	طبی فوائد
107	حدیث میں دجاج کا تذکرہ	92	قرب قیامت کی ایک نشانی	64	خواب میں تعبیر
108	شیخ عبدالقادر جیلانی کا واقعہ	94	فائدہ	64	الخنوص (خنزیر کا بچہ)
111	مرغی کا شرعی حکم	94	صورت دابہ	64	خنوص کا شرعی حکم
112	ضرب الامثال اور کہاوتیں	95	مسئلہ	64	طبی فوائد
112	مرغی کے طبی فوائد	95	مسئلہ	65	الخنثعور (بھیرا)
113	عملیات	96	الداجن (پالتو بکری)	65	الخنذع (مڈی)
114	خواب میں تعبیر	97	حدیث میں داجن کا تذکرہ	65	الانخیل (سبز پرندہ)
115	الدجاجة الحبشية (چینی مرغی)	97	تمہ	66	الانخیل (گھوڑے)
					گھوڑوں کا شرف

133	حدیث میں مرغ کا ذکر	122	دلدل کا شرعی حکم	115	الدج (جنگلی کبوتر کے برابر ایک بحری پرندہ)
135	دیک کا شرعی حکم	122	ضرب الامثال اور کہاوتیں	115	الدحرج (ایک چھوٹا سادابہ)
135	ضرب الامثال اور کہاوتیں	122	الدیفن (سوس مچھلی)	115	الدخاس
139	مرغ کے طبی فوائد	123	دمن کا شرعی حکم	115	الدخس (ایک بحری جانور)
139	مرغ کی خواب میں تعبیر	123	طبی فوائد	116	الدخل (خاکستری رنگ کا چھوٹا سا پرندہ)
140	دیک الجن (ایک چھوٹا سا جانور)	123	خواب میں تعبیر	116	الدراج (تیر)
140	الدیلم (تیر)	123	الدلق (سمور کے مانند ایک جانور)	116	تیر کا شرعی حکم
141	ابن دایہ (سیاہ سفید داندار کوا)	124	دلق کے طبی فوائد	116	ضرب الامثال اور کہاوتیں
141	عتبہ اپنی سفیان کا واقعہ	124	الدلم (چیچڑیاں)	117	تیر کے طبی فوائد
142	الدنل (نیولے کے مشابہ ایک جانور)	124	الدلهاما	117	خواب میں تعبیر
142	علم نحو کی وجہ تسمیہ	124	الدم (سوز)	117	الدراج (سی)
143	ابو جہم عدوی کا واقعہ	124	الدنتہ (چیونٹی کے مانند ایک جانور)	118	الدرباب (باز کبوتر کے برابر ایک جانور)
144	باب الذال	124	الدنیلس (پہی میں رہنے والا ایک جانور)	118	الدراج (سی)
144	ذوالتہ (بھیڑیا)	125	دنیلس کا شرعی حکم	118	الدراج (سی)
144	حدیث میں بھیڑیے کا ذکر	126	الدھانج	118	الدراج (سی)
145	الدراج (ایک لال رنگ کا اڑنے والا زہریلا کیرا)	126	الدوبل (چھوٹا گدھا)	118	الدراج (سی)
145	ذراع کا شرعی حکم	126	الدود (کیرے)	118	الدراج (سی)
145	الدراع (نیل گائے کا بچہ)	126	حدیث میں کیرے کا ذکر	118	الدراج (سی)
145	الدعلب (تیز رفتار اونٹنی)	128	دود الفاکہہ (پھلوں کے کیرے)	118	الدراج (سی)
145	الذباب (گس مکھی)	130	دود القز (ریشم کا کیرا)	119	الدراج (سی)
146	حدیث شریف میں مکھی کا ذکر	130	کڑی اور ریشم کے کیرے کا مکالمہ	119	الدراج (سی)
148	امام یوسف بن ہمدانی کا قصہ	131	کیروں کا شرعی حکم	119	الدراج (سی)
149	خلیفہ ابو جعفر منصور عباسی کا واقعہ	131	کیروں کے طبی فوائد	119	الدراج (سی)
149	امام شافعی اور مامون رشید کا واقعہ	131	خواب میں تعبیر	120	الدراج (سی)
150	مکھی کا شرعی حکم	131	دوالتہ (لومڑی)	120	الدراج (سی)
151	ضرب الامثال اور کہاوتیں	131	الدومس (سانپ)	121	الدراج (سی)
152	مکھی کے طبی فوائد	131	الدوسر (موٹا اونٹ)	121	الدراج (سی)
152	طلسم برائے دفع گس	132	الدیسسم (ریچھ کا بچہ)	121	الدراج (سی)
			الدہک (مرغا)	121	الدراج (سی)



184	کوے کا شرعی حکم	174	خواب میں تعبیر	152	کھسی کی خواب میں تعبیر
184	کوے کے طبی فوائد ←	174	الروحیل (بھیڑ کا مادہ بچہ)	153	الذرا (سرخ بیونٹی)
184	خواب میں تعبیر	174	الروح (بحری پرندہ)	154	حدیث میں بیونٹی کا تذکرہ
184	الزاقی (سرخ)	175	خواب میں رخ کی تعبیر	157	خواب میں بیونٹی کی تعبیر
185	الزامور (صغیر الجبہ مچھلی)	175	الروحمدہ (گدھ کے مشابہ ایک جانور)	157	الذنب (بھیڑیا)
185	الزیابہ (جنگلی چوہا)	176	رخمہ کا شرعی حکم	158	متوے کے بارے میں ابن زبیر کا قول
186	الزوب (ہلی کی طرح ایک جانور)	176	ضراب الامثال اور کہاوتیں	161	نہ رت کی ہوشیاری کا ایک واقعہ
186	الرزود (چڑیا کے مشابہ ایک پرندہ)	176	رخمہ کے طبی فوائد ←	165	حضرت عمر بن عبدالعزیز کے انصاف کا اثر
187	زر زور کا شرعی حکم	176	رخمہ کی خواب میں تعبیر	166	بھیڑیے کا شرعی حکم
187	زر زور کے طبی فوائد ←	176	الروشاء (ہرن کا بچہ)	166	ضرب الامثال اور کہاوتیں
187	زر زور کی خواب میں تعبیر	177	الروشک (بچھو)	167	بھیڑیے کے طبی فوائد ←
187	الزرق (شکاری پرندہ)	178	الرفواق (ایک پرندہ)	168	بھیڑیوں کو جمع کرنے کا طلسم
188	الزرق کا شرعی حکم	179	الروق (گرمجھ کے مشابہ دریائی جانور)	168	بھیڑیوں کو بھگانے کا طلسم
188	الزرافہ (اونٹ کے مشابہ ایک جانور)	179	الروکاب (سواری کے اونٹ)	168	خواب میں بھیڑیوں کی تعبیر
189	زرافہ کا شرعی حکم	179	حدیث میں رکاب کا تذکرہ	168	الذبیح (بچو)
190	زرافہ کے طبی فوائد ←	180	الروکن (چوہا)	168	حدیث میں بچو کا تذکرہ
190	زرافہ کی خواب میں تعبیر	180	الرومکہ (ترکی گھوڑی)	170	باب الاء
190	الزویاب (چڑیا کے مانند پرندہ)	180	الروهدون (چڑیا کے مشابہ پرندہ)	170	الرواحلہ (سواری اور بوجھ لانے کے الق اونٹ)
190	الزلال (برف کا ایک کیرہ)	180	الروبیان (چھوٹی سرخ رنگ کی مچھلی)	170	حدیث میں راحلہ کا تذکرہ
192	الزلال کا شرعی حکم	180	الروبیان کے طبی فوائد ←	170	الروال (شتر مرغ کا بچہ)
192	الزومج (شکاری پرندہ)	180	الرویم (ہرن کا بچہ)	172	الروسی (بکری کا بچہ)
192	زنج کا شرعی حکم	181	امردباح (باز کے مشابہ شکاری پرندہ)	172	الزوباح (ہلی کے مشابہ ایک جانور)
193	زنج کے طبی فوائد ←	181	ابوردباح (ایک پرندہ)	173	الزوباح (نر بندر)
193	ذمج الماء (کیوتر کے مانند پرندہ)	181	فود مسیح (چوہے کے مشابہ ایک جانور)	173	الزوبخ (اونٹنی یا گائے کا بچہ)
193	الزنبور (بھڑ)	181	باب الزرای	173	الزویبہ (حشرات الارض کی قسم)
193	تنبیہ	181	الزواع غراب (کوا)	173	الزفوت (نر خنزیر)
193	زنبور کی قسمیں	181	عجیب واقعہ	173	الزویلا (زہر مٹا جانور)
193	زنبور کا شرعی حکم	181		173	الرشیا کے طبی فوائد ←
193	زنبور کے طبی فوائد ←	181		173	

227	بھیڑے کا شرعی حکم	214	کیکڑے کی خواب میں تعبیر	196	زبور کی خواب میں تعبیر
227	بھیڑے کی ضرب الامثال	214	الشرفة (ایک قسم کا کیرا)	196	الزندیل (بڑا ہاتھی)
227	السمانم (ابابیل کے مانند ایک پرندہ)	215	حدیث میں سرفہ کا تذکرہ	196	الزهدم (باز کے بچے)
228	السسمہ اسرخ چیونٹی	215	سرفہ کا شرعی حکم	197	ابوزریق (چڑیا کے مانند پرندہ)
228	السمک (مچھلی)	215	سرفہ کی ضرب الامثال	197	ابوزریق کا شرعی حکم
230	عجیب حکایت	215	السعلاة (غول بیابانی)	197	ابوزیاد (گدھا)
232	مچھلی کا شرعی حکم	219	السقر (شاہین کے مثل ایک پرندہ)	197	باب السین
232	مچھلی کے فقہی مسائل	219	السفنج	197	ساق حو (زرقمی)
234	مچھلی کے طبی فوائد	219	السقب	198	الساح
234	مچھلی کی خواب میں تعبیر	219	السفقور	199	سام ابرص (بڑا گرگٹ)
236	السمندل (آگ کا جانور)	220	ستفقور کا شرعی حکم	199	سام ابرص کا شرعی حکم
237	سمندل کے طبی فوائد	220	ستفقور کے طبی فوائد	199	سام ابرص کے طبی فوائد
237	السمور (بلی کے مشابہ جانور)	220	خواب میں تعبیر	199	خواب میں تعبیر
238	سمور کا شرعی حکم	221	السلحفاة البریه (خشکی کا کھوا)	199	السانح (ایک جانور)
238	سمور کی خواب میں تعبیر	221	کھوے کا شرعی حکم	200	السبد
238	اسمبطر (ایک پرندہ)	222	کھوے کی خواب میں تعبیر	200	السبع (ورندہ)
238	سناد (گینڈا)	222	ضرب الامثال	203	حدیث میں سبج کا تذکرہ
238	گینڈے کا شرعی حکم	222	طبی فوائد	203	اولیاء اللہ کے واقعات
238	السنجاب (چوہے کے مشابہ ایک جانور)	223	السلحفاة البحریه (سمندر کا کھوا)	207	ورندہ کا شرعی حکم
239	سنجاب کا شرعی حکم	223	قائدہ	207	البسنی والبسنی (چھتا)
239	سنجاب کے طبی فوائد	224	السلوی (بشیر کے مانند ایک پرندہ)	208	السنخلہ (بکری کا بچہ)
239	السندل (آگ کا جانور)	224	سلوی کا شرعی حکم	211	قائدہ
240	السنور (بلی)	224	سلوی کی خواب میں تعبیر	211	المخلد کا حدیث میں تذکرہ
241	عجیب واقعہ	224	السمانی (بشیر)	211	سنخلہ کا شرعی حکم
242	بلی کا شرعی حکم	224	بشیر کا شرعی حکم	212	السرحان (بھیڑا)
242	بلی کی ضرب الامثال اور کماوتیں	225	بشیر کے طبی فوائد	212	بھیڑے کی ضرب الامثال اور کماوتیں
243	بلی کے طبی فوائد	226	بشیر کی خواب میں تعبیر	213	السوطان (کیکڑا)
244	السونو (ابابیل)	226	السمع (گدھی)	214	کیکڑا کا شرعی حکم
		226	السمع (بھیڑے کا بچہ)	214	کیکڑے کے طبی فوائد

271	الشعر	262	مسئله	244	السودانية والسودانية (ایک چیز)
271	الاذی	262	ضرب الامثال اور کہاوتیں	244	السودانية کے طبی فوائد ←
271	الشران	263	بکری کے طبی فوائد ←	245	السوس (گھن)
271	الشرشق، الشراق، الشرشور	263	الشاموک (شاہ مرغ)	245	السودینق
271	حدیث میں شعراء کا ذکر	263	الشاهین (باز)	246	فائدہ عجیب و غریب
274	الشفوا (عقاب)	264	شاهین کی صفات محمودہ	246	گھن کا شرعی حکم
274	الشفین (جنگلی کبوتر)	264	باز سے شکار کرنیوالا سب سے پہلا شخص	246	السید (بھیڑا)
275	شفین کا شرعی حکم	264	شاهین کا شرعی حکم	248	السيدة (مادہ بھیڑا)
275	شفین کے طبی فوائد ←	264	علامہ دمیری کا ایک منظوم خط	248	سفینہ (ایک پرندہ)
275	الشق (از جنس شیطان)	264	شاهین کی خواب میں تعبیر	248	ابو سیراس (ایک جانور)
275	عرب کے دو مشہور کاہن	265	الشبب (بوڑھا تیل)	248	باب الشین
276	شاہ یمن مالک بن نصر اللخمی کا خواب اور آپ کی نبوت کی پیش گوئی	265	الشبث (مکڑی)	248	شادھوار (ایک جانور)
277	آپ کی ولادت باسعادت پر ایوان کسریٰ میں زلزلہ	265	الشبشان (زمین سے چٹ کر چلنے والا ایک جانور)	249	الشارف (شترکلاں سال)
278	کسریٰ کا اپنے قاتل سے قصاص	266	شبان کا شرعی حکم	249	الشاة (بکری) <u>حکمت سے بات لیں</u>
279	الشفحطب (مینڈھا)	266	الشبدع (بچھو)	256	عجیبہ
279	الشفذان (گرگٹ)	266	حدیث میں شبدع کا ذکر	256	عمل برائے حفاظت
279	الشفراق (فاختہ سے بڑا ایک منحوس پرندہ)	266	الشبوة (بچھو)	257	دوسرا عمل
279	شترق کا شرعی حکم	267	الشبوط (مچھلی)	258	ایک عجیب واقعہ
279	شترق کی ضرب الامثال	267	الشجاع (اڑوہا)	258	حصول غناء اور ایگی قرض اور بلیات سے حفاظت کے لئے
280	طبی فوائد ←	267	مالک بن ادہم کا واقعہ	259	اسم اعظم
280	خواب میں تعبیر	269	حدیث میں شجاع کا ذکر	259	عمل برائے رفع دروزہ
280	الشمسية (سرخ رنگ کا چمکیلا سانپ)	269	خواب میں تعبیر	259	عمل آخر برائے دروزہ
280	الشنقب (ایک پرندہ)	270	الشحورود (خوش آواز پرندہ)	259	نسخہ برائے تسہیل ولادت
280	شہ (شاهین جیسا پرندہ)	270	شحمة الارض (کچوا)	260	حدیث میں بکری کا ذکر
280	الشہام (خول یا بلانی)	270	خواب میں تعبیر	260	بکری کا شرعی حکم
280	الشہرملن (ایک بکری پرندہ)	271	شرعی حکم	261	فائدہ
			کچھوے کے طبی فوائد ←	261	مسئله
			الشعراء (نیل یا سرخ کھی)	262	مسئله
				262	مسئله

300	صقر سے شکار کرنیوالا سب سے پہلا شخص	286	سیپ کے طبی فوائد ←	280	الشوحہ (چیل)
300	صقر کی قسم ثانی	287	سیپ کی خواب میں تعبیر	281	الشوف (سیسی)
300	صقر کی قسم ثالث	287	الصدی (الو)	281	الشوشب (جوں، پچھو، چوٹی)
300	پوپو سے شکار کرنیوالا سب سے پہلا شخص	287	حضرت انسؓ کے ساتھ حجاج کی گستاخی →	281	الشوط (مچھلی کی ایک قسم)
303	فائدہ آخری	290	الصراخ (مور)	281	شوط بواح (گیدڑ)
304	صقر کا شرعی حکم	290	صرار اللیل (جھینگل)	281	الشول (بغیر دودھ والی اونٹنیاں)
304	صقر کی ضرب الامثال	290	الصراح (ایک پرندہ)	281	شول کی ضرب الامثال
306	صقر کے طبی فوائد ←	290	الصراد (ثورا)	281	شوشولة (پچھو)
306	خواب میں صقر کی تعبیر	290	حضرت موسیٰ علیہ السلام کا واقعہ	281	الشیخ اليهودی (انسان نما ایک جانور)
306	ایک خواب	292	صرد کے متعلق ایک موضوع	282	شیخ یودی کا شرعی حکم
306	الصل (خطرناک سانپ)	292	روایت	282	طبی فوائد ←
306	الصلب (ایک مشہور پرندہ)	293	خانہ کعبہ کی تعمیر	282	الشیع (شیر کا بچہ)
307	الصناجہ (ایک طویل الجسم جانور)	294	صرد کا شرعی حکم	282	الشیم (مچھلی)
307	اسلام میں سب سے پہلا وارث و موروث	294	ایک انوکھا واقعہ	282	الشیہم (زرسی)
308	الصوار (گائے کارپوٹ)	294	خواب میں صرد کی تعبیر	283	ابو شبقونہ (ایک پرندہ)
308	الرحعة	294	الصرصور (جھینگل)	284	باب الصار
309	الصید (وہ جانور جس کا شکار کیا جائے)	294	صرد کا شرعی حکم	284	الصوبہ (لیکھ)
310	تمہ	295	صرد کے طبی فوائد ←	284	حدیث میں صوابہ (لیکھ) کا ذکر
311	مسائل	295	الصعوة (چھوٹے چڑے)	284	صوابہ کا شرعی حکم
312	تنبیہات	296	صعوة کی ضرب الامثال	284	صوابہ کی ضرب الامثال
314	بھیڑ اور مشترک شکار کے مسائل	296	الصفیر	285	الصارخ (مرغ)
315	مسائل	297	تشریح	285	حدیث میں صارخ کا تذکرہ
315	خاتمہ	297	صفر	285	صارخ کی وجہ تسمیہ
316	تمہ	297	طیرہ	285	الصارف (رات کو آواز کرنیوالا ایک پرندہ)
316	فائدہ	297	الصفرد (ایک بزدل پرندہ)		صافر کی خواب میں تعبیر
316	فضل کو بھیجی کی نصیحت	298	الصفیر (شکرہ)	285	الصدف (سیپ)
317		299	حدیث میں صقر کا تذکرہ	295	لولو (اصلی موتی) کے طبی فوائد ←
		299	فائدہ	286	خواب میں لولو کی تعبیر
		299	شکاری پرندوں کی قسمیں	286	

347	شیطان اور حضرت عیسیٰ کا مکالمہ	338	مینڈک کی حضرت داؤد سے گفتگو	317	رشید کی مروت اور فضل کی
348	مصیبت سے نجات	338	فائدہ		خدمت والدین
348	ایصالِ ثواب	339	قلب انسانی میں شیطان کا ٹھکانہ	317	الصیّدح تحت آوازوالآهوزا
348	حضرت طاؤس کی دعا	339	مینڈک کا شرعی حکم	318	الصبو (پتہ ٹی مچھلیاں)
348	صبر اور والد کی خدمت کا صلہ	340	پانی میں مینڈک کے مرجانیکا حکم	318	میر کا حدیث میں تذکرہ
349	حضرت طاؤس کی وفات	341	وند یمامہ کی حضرت صدیق کے	318	میر کے طبی فوائد
349	مور کا شرعی حکم		دربار میں حاضری	319	باب النشاہ
349	مور کی ضرب الامثال	341	مینڈک کے طبی فوائد	319	النسان (بھیڑ ونبہ)
350	مور کے طبی فوائد	342	مینڈکوں کے شور سے حفاظت	319	نمان کا قرآن کریم میں تذکرہ
350	خواب میں مور کی تعبیر	342	مینڈک کی تعبیر	320	بھیڑ اور بکری کے نکالنے
350	الطائر (پرنده)	342	الضوع (زالو)	321	بھیڑ کا شرعی حکم
350	طار کا کلام پاک میں تذکرہ	342	الضوع کا شرعی حکم	321	بھیڑ کی ضرب الامثال
350	حدیث میں طائر کا ذکر	343	الضیب	322	مان کے طبی فوائد
352	حضرت سلیمان کا دسترخوان	343	الضیلة (سانپ)	322	الصب (گوه)
353	اندلس کا پانی	343	الضیلون (گرہ زربلاؤ)	322	حدیث میں صب کا تذکرہ
353	ایک عارف باللہ کا واقعہ	343	خاتمہ	326	گوه کا شرعی حکم
354	مسائل کا مختلفہ	344	باب الطاء	328	گوه کی ضرب الامثال
355	خواب میں طائر کی تعبیر	344	طامر بن طامر (پسو)	328	گوه کے طبی فوائد
356	مصائب سے خلاصی اور قید سے	344	(رزیل فخص)	328	گوه کی خواب میں تعبیر
	رہائی کے لئے دعا	344	الطاؤس (مور)	329	الضبع (کفتار بچو)
358	الططباب (بڑے بڑے کانوں والا)	344	مور کی سزا	331	بجو کا شرعی حکم
	ایک پرنده)	345	شراب کا نشہ	332	بجو کی ضرب الامثال
359	الطبع (چمپڑی)	345	فائدہ	333	بجو کے طبی فوائد
359	الطرح (چوٹی)	345	لیڈر کے انتخاب کا معیار	334	خواب میں تعبیر
359	الطحن (گرگٹ سے ایک چھوٹا	346	حضرت عمر بن عبدالعزیز کو طاؤس کی	334	ابوصبة (سی)
	جانور)		نصیحت	334	الضوغام (شیربہ)
359	الطرموح (بحری مچھلی)	346	حجاج کے دربار میں ایک خدا ترس کا	336	الضربیس (چلور جیسا جانور)
359	طرغلودس (چکور جیسا ایک پرنده)		جواب	337	الضغوس (اومڑی کا بچہ)
359	طرغلودس کا شرعی حکم	347	حضرت طاؤس کی ایک کارگر نصیحت	337	الصفدع (مینڈک)
359	طبی فوائد	347	حضرت طاؤس کی عفت و پاکدامنی	337	حدیث میں مینڈک کا تذکرہ

376	سوالات	370	ذات خداوندی ہی بھروسہ کے قابل ہے۔	359	الطرف (شریف النسل گھوڑا)
377	جوابات	370	اہل اللہ کا توکل	360	الطغام (رذیل قسم کے پرند و درند)
377	امام جعفر صادقؑ کی وصیت	370	پرندہ کی انتہائی پرواز	360	الطفل (لڑکا)
377	حدیث میں ہرن کا ذکر	370	خواب میں طیر کی تعبیر	361	ذو الطفینین (ضبیت قسم کا سانپ)
378	حکایت	370	تمہ	361	حدیث میں تذکرہ
379	ایک عاشق کا قصہ	370	وہ پرندے جن کا ذکر قرآن کریم میں ہے	362	الطلح (چمچڑی)
379	بہرام گور کی نشانہ بازی	371	طیر العراقیب (بدشگونی کا پرندہ)	362	الطلاء (کھروالے جانوروں کا بچہ)
380	فصل	372	غیر کے پرندوں کو چھوڑ دینے کا حکم	362	طلا کی ضرب الامثال اور کہاوتیں
380	مشک کا شرعی حکم	372	طیر الماء (ایک مائی پرندہ)	362	الطلی (بکری کے چھوٹے بچے)
381	ہرن کا اقرار توحید و رسالت	372	طیر الماء کا شرعی حکم	362	الطمروق (چمگاڑ)
382	ہرن کا شرعی حکم	372	ضرب الامثال	362	الطمل 'الطملال' اطلس (بھیریا)
383	مسئلہ	372	طیطوی (ایک مائی پرندہ)	362	الطنبور (ایک قسم کی بھڑ)
383	فائدہ	372	پرندے اپنی آوازوں میں کیا کہتے ہیں؟	362	الطوردانی (خاص قسم کا کبوتر)
393	مسئلہ	373	طیطوی کی خواب میں تعبیر	363	الطوبالة (بھڑ)
383	مسئلہ	373	طیطوی کے طبی فوائد	363	الطول (ایک پرندہ)
383	حرم کے جانوروں کو ستانے کا انجام	374	الطیہوج (چھوٹی چکور جیسا ایک پرندہ)	363	الطوطی (طوطا)
384	ہرن کی ضرب الامثال	374	بنت طبق دام طبق (کچھوا)	363	الطیر (پرندے)
384	ہرن کے طبی فوائد	374	کچھوے کی ضرب الامثال	363	حضرت ابراہیم علیہ السلام نے کن پرندوں کو ذبح کیا تھا
384	خواب میں ہرن کی تعبیر	374	باب الظاء المعجم	363	حیات ابدی کے حصول کا طریقہ
385	مشک ہرن کی ناف میں کہاں سے آیا؟	374	الظلی (ہرن)	364	حدیث میں طیر کا تذکرہ
385	الظربان (بلی جیسا ایک بدبو دار جانور)	374	ہرن کی قسمیں	365	زمانہ جاہلیت کا فاسد عقدہ 'تشاؤم'
386	ظربان کا شرعی حکم	375	ہرن کی مرغوب غذا	367	حضرت عمر بن عبدالعزیز کا واقعہ
386	ضرب الامثال	375	ہرن کے بچے	367	جعفر بن یحییٰ برکی کا واقعہ
386	الظلم (زشت مرغ)	376	امام اعظمؑ کے جعفر صادقؑ کے	368	ضروری تنبیہ
388	باب العین المہملہ	376	العاتق (اڑنے کے قابل پرندہ کا بچہ)	368	ولید بن یزید کا بد بختانہ عمل اور اس کا انجام
388	العاتق (اڑنے کے قابل پرندہ کا بچہ)	376	العاتک	368	توکل
389	العاتک	376	العاتق (اڑنے کے قابل پرندہ کا بچہ)	369	ترک وسائل توکل نہیں
390	العاتق (طالب رزق)	376	العاتق (اڑنے کے قابل پرندہ کا بچہ)	369	مسئلہ

417	بلقیس کی حکومت کا آغاز	403	چڑیا کے ساتھ ایوب جمال کا حسن سلوک	390	حدیث میں عافیہ کا ذکر
418	عورت کی حکومت حدیث کی روشنی میں	403	چڑیا کا حدیث میں ذکر	391	العائذ (وہ اونٹنی جس کا بچہ اس کے ہمراہ ہو)
418	تذنیب	405	لقمان کی اپنے بیٹے کو نصیحت	391	العترفان (مرغا)
418	حمام کے اوقات	406	زمنخشی کا واقعہ	391	العتود (بکری کا بچہ)
418	نورہ	407	حضرت موسیٰ کا واقعہ	392	العثة (کپڑوں اور اونٹ کو چاٹنے والا کیرا)
419	خاتمہ	408	اس واقعہ میں کون سے موسیٰ تھے؟	392	العنمشة (طاقتور اونٹنی)
420	العقاب (عقاب)	409	چڑیا کا شرعی حکم	392	العجل (گوسالہ پھڑا)
423	جعفر کے قتل کا سبب	409	ضرب الامثال	393	پھڑے کی وجہ تسمیہ
428	عقاب کا شرعی حکم	410	چڑیا کے طبی فوائد	393	بنی اسرائیل نے گوشالہ کی پرستش کتنے دن کی؟
428	ضرب الامثال و کہاوتیں	410	ایک کامیاب ترین نسخہ	393	گوسالہ کے پرستش کا سبب اور آغاز
432	ضرب الامثال عجیبہ خواص تعبیر	411	خواب میں چڑیا کی تعبیر	394	حضرت ابراہیم کی مہمان نوازی
433	العقرب (کڑوم، بچھو)	411	العصر فوط (نر چھٹلی)	394	قاضی ابن قریبہ کا ایک عمدہ فیصلہ
434	حدیث میں بچھو کا ذکر	411	عطارد (ایک سیپ کا کیرا)	395	رقص و وجد کرنیوالے صوفیاء کا ذکر
435	احادیث میں بچھو کے کاٹنے کا علاج	412	عطارد کے طبی فوائد	395	بنی اسرائیل کا قصہ
436	حکایات <del>بچھو کے</del>	412	العظاة (گرگٹ سے بڑا ایک کیرا)	397	اس گائے کا رنگ کیسا تھا؟
437	بچھو کی جھاڑ کا حدیث میں تذکرہ	413	عظاء کا شرعی حکم	398	حضرت عمر بن عبدالعزیز کا واقعہ
439	مغرب جھاڑ پھونک و بخار والے کے لئے	413	عظاء کے طبی فوائد	399	گوسالہ کے طبی فوائد
443	بچھو کا شرعی حکم	413	خواب میں تعبیر	399	خواب میں تعبیر
443	طبی فوائد	413	العفریت (جن، دیو)	400	العجمحة (طاقتور اونٹنی)
444	خواب میں تعبیر	413	قرآن کریم میں عفریت کا ذکر	400	عدس (نخیر)
444	العقق (ایک پرندہ)	413	تحت بلقیس کی ساخت	400	عمراد (گائے)
445	حقیق کا شرعی حکم	414	تحت بلقیس کا طول اور بلندی	400	العربد (سانپ)
445	ضرب الامثال	414	اسم اعظم	400	العروس (شیرنی)
446	حقیق کے طبی فوائد	415	حضرت سلیمان کے پاس تحت بلقیس کس طرح پہنچا؟	401	عسبار کا شرعی حکم
446	خواب میں تعبیر	415	تحت کی ہیئت تبدیل کرنے کا منشاء	401	العسار
446	العکومہ (کبوتری)	415	در بدر سلیمانی میں بلقیس کی حاضری	401	العشراء
447	العلامات (مچھلیاں)	417	حمام اور پاؤڈر کی ابتداء	402	العصفور (چڑیا)
447	العلق (جو تک)	417	بلقیس کا نسب		

490	حضرت سلیمان کا فیصلہ	475	ایک عجیب حکایت	450	جونک کا شرعی حکم
490	خدا تعالیٰ کا نظام قدرت	476	امیہ بن ابی الصلت کی موت کا واقعہ	450	جونک کے طبی فوائد ←
491	غنم کی خواب میں تعبیر	477	کوئے کا شرعی حکم	451	خواب میں تعبیر
491	الغواص (مچھلی مار)	477	ضرب الامثال	452	العناق (بکری کا بچہ مادہ)
492	الغُول (غول بیابانی، بھوت)	478	کچھ جانوروں کی خاص عادتیں	453	عناق کا شرعی حکم
492	علم کے ساتھ عمل ضروری ہے	478	خدا کیسے حفاظت کرتا ہے؟	454	العنبر (بڑی مچھلی)
493	بھوتوں سے نجات پانے کا طریقہ	479	کوئے کے طبی فوائد ←	455	عنبر کے طبی فوائد ←
495	باب الفاء	480	خواب میں تعبیر	456	العندليب (بلبل)
495	الفاخته (فاختہ) —	480	الغرنیق (کلنگ گونج)	456	العنز (بکری)
497	محبت کی حقیقت اور مراتب	480	حضرت ابن عباس کی قبولیت	459	عتر کا حدیث میں تذکرہ
497	محبت کہاں سے آئی ہے؟	480	عند اللہ	459	بکری کے طبی فوائد ←
498	فاختہ کے طبی فوائد ←	481	غریق کے جھنڈ کا حملہ	460	عنقاء مغرب (عنقار)
498	خواب میں تعبیر	481	ایک بے بنیاد واقعہ	463	عنقاء کی خواب میں تعبیر
498	الفار (چوہا)	482	قصہ ذوالقرنین	464	العنكبوت (مکڑی)
499	حضرت نوح کی کشتی کا رقبہ ←	484	غریق کے طبی فوائد ←	467	مکڑی کی ضرب الامثال
500	کشتی سازی کی مدت	485	شرعی حکم	467	طبی فوائد ←
500	بنی اسرائیل کی ایک مسخ شدہ قوم	485	الغوغو (جنگلی مرغ)	467	خواب میں تعبیر
501	چوہوں کا شرعی حکم	485	الغزال (ہرن کا بچہ)	467	العبر (گدھا)
502	ضرب الامثال	485	غزال کے طبی فوائد ←	468	ابن عرس (راسونولا)
502	چوہے کے طبی فوائد ←	485	الغنم (بکری)	469	نیولے کی ہوشیاری کا ایک واقعہ
502	حاکم پر اثر انداز ہونے کے لئے	487	ایک چرواہے کی ذہانت	469	ابن عرس کی ذہانت کا ایک واقعہ
502	چوہوں کو ختم کرنے اور بھگانے کا طریقہ	487	حضرت اسود حبشی کا اسلام لانا	470	نیولے کا شرعی حکم
503	تحریر مٹانے اور کاغذ صاف کرنے کا طریقہ	488	حضور کا ایک خواب	470	طبی فوائد ←
503	چھڑانے کا طریقہ	488	شیخین کی خلافت کی خوشخبری	470	خواب میں تعبیر
503	چوہے کی خواب میں تعبیر	488	ہر حکم راعی ہے	470	باب الغین
503	الغاشیة (مویشی)	489	دعا کی مقبولیت کے لئے حضور قلبی ضروری ہے	470	الغراب (کوا)
503	حدیث میں مویشی کا ذکر	489	ایک جنتی عورت	470	حدیث میں تذکرہ
		489	حضرت عمر بن عبدالعزیز کا عدل و انصاف	471	حضرت لقمان کی وصیت
		473		471	زمزم کی صفائی کا واقعہ
				473	غراب کا حدیث میں ذکر



529	الفلحس (چوپایا)	515	تابع کیا؟	504	الفاعوس (سانپ)
529	الفهد (تیندوا)	515	صدیق اکبر کو عتیق کیوں کہتے ہیں؟	504	الفحل (سانڈ)
530	فائدہ	515	عربی گھوڑے کے فضائل	504	حدیث میں سانڈ کا ذکر
531	تیندوے کا شرعی حکم	516	گھوڑے بھی دعا کرتے ہیں	505	مسئلہ حرمت زراعت کا
531	طبی فوائد	516	حضور ﷺ کے حق میں حضرت	506	سانڈ کی ہفتی کی اجرت کا حکم
531	خواب میں تعبیر	516	خزیمہ رضی اللہ تعالیٰ عنہ کی شہادت	506	ضرب الامثال
531	الفویسقة (چوہا)	516	گھوڑے کی پرورش بھی عبادت	506	کچھ دودھ کے متعلق
531	الفیل (ہاتھی)	516	ہے	506	خواب میں دودھ کی تعبیر
533	ایک عجیب واقعہ	518	گھوڑے کی عادات	506	الفراء (تھار وحشی)
533	ایک دوسرا واقعہ	519	حدیث میں گھوڑے کا تذکرہ	506	الفرائس (پروانہ)
535	ایک مجرب عمل	519	واقعہ	509	انسان پروانہ سے زیادہ نادان ہے
535	ایک دوسرا مجرب عمل	521	ایک عبرت ناک واقعہ	510	حدیث و قرآن میں پروانہ کا ذکر
535	ہاتھی کا شرعی حکم	524	سفیان و منصور کا واقعہ	510	سونے کے پروانے
536	ایک واقعہ	524	گھوڑے کا شرعی حکم	510	تین جموت جو جائز ہیں
537	ہاتھی کے طبی فوائد	524	آنحضور کے گھوڑوں کے نام	510	پروانہ کا شرعی حکم
537	خواب کی تعبیر	525	خواب میں تعبیر	510	ضرب الامثال
538	غیبت کا وزن	526	ایک خواب	511	خواب میں تعبیر
538	الفنیہ (ایک پرندہ)	526	فرس البحر (دریائی گھوڑا)	511	الفرافصة (شیر)
539	ابو فراس (شیر)	526	دریائی گھوڑے کا حکم	511	الفرح (پرندہ کا بچہ)
539	باب القاف	526	خواب میں تعبیر	511	فرخ کا حدیث میں تذکرہ
539	القارحة (ایک کیرا)	526	دریا کی خواب میں تعبیر	511	اللہ تعالیٰ کی اپنے بندوں سے محبت
539	القارۃ (چوپایا)	527	الفرس (اونٹ کا چھوٹا بچہ)	511	رحمت خداوندی کا حصہ
539	القاریۃ (ایک پرندہ)	527	فرور (آبی پرندہ)	512	اللہ تعالیٰ سے ہمہ وقت خیر ہی مانگنی
540	قاریہ کا شرعی حکم	527	فرع (چوپاؤں کا پستلا بچہ)		چاہیے
540	القاق (پانی کا پرندہ)	528	شرعی حکم	512	سنہ کی تفسیر
540	القاقم (ایک جانور)	528	الفرغل (بجو کا بچہ)	513	صدقہ بلاؤں کو ٹالتا ہے
541	القاوند (ایک پرندہ)	528	فرعل کا شرعی حکم	513	حسن کی اولاد کی تمنا کا سبب
541	القبح (چکور)	528	الفصیل (اونٹنی کا بچہ)	514	خواب میں تعبیر
542	چکور کا شرعی حکم	528	حدیث میں فصیل کا تذکرہ	514	الفرس (گھوڑا)
542	چکور کے طبی فوائد	528	خواب میں تعبیر		سب سے پہلے گھوڑے کو کس نے

571	القنصاب (ایک جانور)	558	قطاء کے طبی فوائد ←	542	القبرة (چنڈول)
571	القنفذ (سیسی، خارپشت)	559	خواب میں قطاء کی تعبیر	547	چنڈول کا شرعی حکم
572	تنفذ کا شرعی حکم	559	القطاء (بڑی مچھلی)	547	چنڈول کے طبی فوائد ←
572	سیسی کے طبی فوائد ←	559	القطامی (شکرا)	547	القبعة (سیاہ و سفید رنگ کا پرندہ)
573	خواب میں تعبیر	560	القطرب (ایک پرندہ)	547	القبیط (ایک پرندہ)
574	القنفذ البحری (دریائی خارپشت، سیسی)	560	حدیث میں قطرب کا تذکرہ	548	القتع (سرخ رنگ کا کیرا)
574	القنفشة (ایک کیرا)	560	القشعبان (ایک کیرا)	548	ابن قنرة (سانپ)
574	القہبی (چکوری یا مکڑی)	561	القعود (اونٹ)	548	القیدان (سو)
574	القہیبة (ایک پرندہ)	561	القعید (بڈی)	548	القرار (چچڑی)
574	القوافر (مینڈک)	561	القعقع (ایک قسم کا کوا)	548	چچڑی کی ضرب الامثال
574	القواع (زر خرگوش)	561	القُلُو (گدھا)	549	خواب میں تعبیر
574	القویع (ایک سیاہ پرندہ)	561	القُلوص (شتر مرغ کا بچہ)	549	القرود (پورنہ بندر)
574	القوئع (زر شتر مرغ)	561	قلوص کا حدیث میں ذکر	553	قائدہ
574	القووق (ایک آبی پرندہ)	561	القلیب (بھیڑا)	553	بندر کا شرعی حکم
575	قوقیس (ایک پرندہ)	561	القمری (ایک پرندہ)	554	بندر کے طبی فوائد ←
575	قوفی (مچھلی)	563	قمری کا شرعی حکم	544	بندر سے ضرب الامثال
575	قید الاوابد (شریف النسل گھوڑا)	563	قمری کی خواب میں تعبیر	544	بندر کی خواب میں تعبیر
575	باب الکاف	564	لقمعة (اونٹ کی مکھی)	544	القرودح (چچڑی)
576	الکبش (مینڈھا)	564	القمروطو القمروطہ (ایک کیرا)	555	القرش (بحری جانور)
577	قرآن پاک میں مینڈھے کا تذکرہ	564	القمل (جوں)	556	قرش کا شرعی حکم
578	قائدہ	564	حدیث میں جوں کا تذکرہ	557	قرش کی خواب میں تعبیر
578	ایک عجیب عمل	568	قائدہ	557	القرقس (مچھرا)
578	قائدہ	568	قرآن پاک میں جوں کا تذکرہ	557	القرلی (ایک پرندہ)
579	مینڈھے کے طبی فوائد ←	568	جوں کا شرعی حکم	557	القوہ (مینڈک)
580	مینڈھے کی خواب میں تعبیر	569	جوں کے طبی فوائد ←	557	القسورہ (شیرا)
580	الکروکند (گینڈا)	569	مسئلہ	558	القشعمان (گدھا)
581	گینڈا کا شرعی حکم	570	جوں کی خواب میں تعبیر	558	القصیری (سانپ)
581	گینڈا کے طبی فوائد ←	570	القمام (جوں)	558	القط (بلی)
582	خاتمہ	570	قندز (جند بادستر)	558	القطاء (ایک مشہور پرندہ)
		570	القندس (پانی کا کتا)	558	قطاء کا شرعی حکم

616	لقاط کا شرعی حکم	612	الکلكمة (نیولا)	583	گینڈے کی خواب میں تعبیر
616	اللقلق (سارس)	612	گلکس کے طبی فوائد	583	الکرمی (بڑی بطخ)
616	سارس کا شرعی حکم	612	الکمیت (گھوڑا)	584	فائدہ
616	سارس کے طبی فوائد	612	الکندارة (ایک قسم کی مچھلی)	584	قاز کا شرعی حکم
616	خواب کی تعبیر	612	الکنعبۃ (اونٹنی)	584	قاز کے طبی فوائد
617	اللوب والنوب (شہد کی کھیاں)	612	الکنعہ (ایک قسم کی مچھلی)	585	قاز کی خواب میں تعبیر
617	اللیاء (سندری مچھلی)	612	الکندش (ایک قسم کا کتا)	585	الکروان (ایک پرندہ)
617	اللیل (ٹیڑی کا بچہ)	613	الکھف (بوڑھی بھینس)	586	کروان کی ضرب الامثال
617	باب المیم	613	الکودن (گدھا)	586	کروان کے طبی فوائد
617	الْمَازِيَة (بھٹ تیترا)	613	الکومج (سندری مچھلی)	586	الکلب (سگ کتا)
618	المازور (ایک قسم کا پرندہ)	613	کوج کا شرعی حکم	589	کتے کا حدیث میں تذکرہ
618	الماشیه (موشی)	613	الکھول (کڑی)	591	علم تعبیر کے متعلق ایک نکتہ
619	مالک الحزین (ایک قسم کا آبی پرندہ)	614	باب اللام	592	آنحضور صلی اللہ علیہ وسلم کا خواب
619	مالک الحزینہ کا شرعی حکم	614	لای (جنگلی بیل)	592	ایک عجیب خواب
619	مالک الحزین کے طبی نقصانات	614	اللباد (ایک پرندہ)	592	حضرت عائشہؓ کا خواب
619	المتردية (گر کر مرنے والا جانور)	614	اللبثوة (شیرنی)	592	فائدہ
619	المجشمہ (باندھ کر مارا ہوا جانور)	614	شیرنی کی خواب میں تعبیر	593	برے ہم نشین سے بچو
620	الْمُزْبِح (ایک آبی پرندہ)	614	اللجاء (کچھوا)	593	خوف خدا
620	الْمُزْء (آدی)	614	کچھوے کا شرعی حکم	593	حقیقی سخاوت
620	الْمُزْزَم (ایک پرندہ)	614	کچھوے کے طبی فوائد	594	ایک عقاب کے ذریعے ظہور اسلام
620	الْمُرْعَة (ایک خوبصورت پرندہ)	615	خواب میں تعبیر	597	کی تصدیق
620	مرعہ کا شرعی حکم	615	اللحکة (چھپکلی کی قسم کا جانور)	598	حقیقت سحر
620	مرعہ کے طبی فوائد	615	شرعی حکم	598	اصحاب کف اور ان کا کتا
620	مسہر (ایک قسم کا پرندہ)	615	اللخیم (ایک قسم کی مچھلی)	598	فائدہ
620	مسر کے طبی فوائد	615	لخم کا شرعی حکم	610	باؤلے کتے کے کاٹے کا مجرب علاج
621	المطیبة (اونٹنی)	615	اللحوس (بھیڑا)	610	کتے کے طبی فوائد
621	المعراج (بجھا)	615	اللحوة (کتیا)	611	کتے کی خواب میں تعبیر
621	المعز (بکری)	615	اللححة (دو دھاری اونٹنی)	611	کلب الماء (پانی کا کتا)
621	بکری کے طبی فوائد	615	اللحوة (مادہ باز)	611	کلب الماء کا شرعی حکم
621		615	اللقاط (ایک پرندہ)	612	الکلثوم (ہاتھی)

641	شہد کی مکھی کا شرعی حکم	627	باب النون	622	ابن مقرض (نیولے کے مشابہ ایک جانور)
642	شہد کی طبی فوائد	627	ناب (بوڑھی اونٹنی)	622	ابن مقرض کا شرعی حکم
642	شہد کی مکھی کی خواب میں تعبیر	627	الناس (انسان)	622	المقوقس (فاختہ)
642	النحوص (بانجھ گدھی)	627	الناضح (پانی ڈھونڈیوالا اونٹ یا اونٹنی)	623	المکاء (ایک پرندہ، ہنگوار)
643	النسر (گدھ)	628	اونٹنی کا ایک خوفناک قصہ	623	المکلفہ (ایک پرندہ)
643	گدھ کی وجہ تسمیہ	628	دوسرا واقعہ	623	الملکة (ایک قسم کا سانپ)
643	انسانوں کو گدھ کا پیغام	629	الناقہ (اونٹنی)	624	ملکة کا ایک انوکھا اثر
644	بخت نصر کا تذکرہ	630	حضرت صالح کی اونٹنی کا تاریخی پس منظر	624	المنارة (مینارہ کے مشابہ ایک مچھلی)
644	بخت نصر کس دین کا پیروکار تھا؟	631	اونٹنی کے قتل سے عذاب الہی اور قوم ثمود کا مسخ	624	المنخنقة (گلا گھونٹا ہوا جانور)
644	بخت نصر کا قتل اُس کے دربان کے ہاتھوں	631	باقہ کا شرعی حکم	624	مغتنقہ کے متعلق ایک مسئلہ
645	آسمان کی جانب نمود کا سفر اور اُس کی تدبیر	631	خواب میں تعبیر	624	المنشار (آرہ کے مشابہ ایک سمندری مچھلی)
646	گدھ کا شرعی حکم	632	الناموس (مچھر)	625	الموقوذة (وہ جانور جو مارنے کی چوٹ سے مرا)
647	قوم عاد کے سردار قیل بن عتر کی دعا اور قوم عاد کی ہلاکت	632	الناھض (عقاب کا چوزا)	625	الموق (پردار چوٹی)
648	گدھ کے طبی فوائد	632	النباج (زور زور سے بولنے والا بڑبڑ)	625	المول (چھوٹی مکڑی)
648	گدھ کو خواب میں دیکھنے کی تعبیر	633	النجر (چیمڑی کے مثل ایک کیرا)	625	المها (نمل گائے کے مشابہ ایک جانور)
649	النساف (بڑی چونچ کا ایک پرندہ)	633	النحیب (شریف)	625	مہاء کے طبی فوائد
649	النسناس (انسانی شکل کی کوئی مخلوق)	633	النحام (بلخ کے مشابہ پرندہ)	626	خواب کی تعبیر
650	نسناس کا شرعی حکم	633	النحام کا شرعی حکم	626	المہر (گھوڑے کا بچہ)
650	نسناس کو خواب میں دیکھنے کی تعبیر	634	النحل (شہد کی مکھی)	626	ایک بزرگ کی کرامت
651	النسنوس (بڑے سر کا ایک پرندہ)	638	شہد کے طبی فوائد	626	ملاعب ظلہ (ایک بدکنے والا پانی کا پرندہ)
651	النعب (کوا)	638	فائدہ	626	ابو مزینہ (انسانی شکل کی مچھلی)
651	النعب کا شرعی حکم	639	حدیث شہد سے اسہال کا علاج	626	ابنة المطور (کینچوا)
653	النعام (شتر مرغ)	640	بخار کا علاج ٹھنڈے پانی سے	627	ابو الملیح (شکرہ)
655	شتر مرغ کا شرعی حکم	640	عود ہندی سے ذات الخنب کا علاج	627	ابن الماء (ایک قسم کا آبی پرندہ)
656	ایک مسئلہ	640	عود ہندی سات مرض کی دوا		
656	ایک عجیب واقعہ	640	کلونجی ہر مرض کی دوا		

677	الثہام (ایک قسم کا پرندہ)	667	نفس (نیولے وغیرہ) کا شرعی حکم	657	شتر مرغ کے طبی فوائد
677	النواح (قمری کے مثل ایک پرندہ)	668	نفس کے طبی فوائد	657	خواب میں شتر مرغ کی تعبیر
678	الثوب (شہد کی کھیاں)	668	خواب میں تعبیر	657	التخيل (زبجو)
678	النورس (کبوتر کے مشابہ ایک آبی جانور)	668	النمل (چیونٹی)	657	النعبجة (مادہ بھینڑ)
678	النوص (نمل گائے)	670	کسی جانور کو آگ میں جلانا	658	مرد سے ایک سوال اور حضرت داؤد کا ایک دلچسپ قصہ
678	الثون (مچھلی)	670	ایک مسئلہ آگ سے جلانے کا قصاص	659	بھینڑ کے طبی فوائد
679	ایک عبرت ناک واقعہ	670	چیونٹی کو مارنا	659	خواب میں تعبیر
679	ایک اور سبق آموز قصہ باب الحاء	672	ایک عجیب و غریب واقعہ حکایت	659	النعبول (ایک قسم کا پرندہ)
682	الہالغ (تیز رفتار شتر مرغ)	672	امام ابو حنیفہ کا حضرت قتادہ کو چپ کر دینا	660	النعرہ (ایک نیلی مکھی)
682	الہامعة (الو)	673	چیونٹی کا ایمان	660	التعم (موشی)
683	الو سے بدظن کی ممانعت	673	نملہ کے لئے جھاڑ پھونک کا عمل	660	ایام جاہلیت کی چند اہم ترین حرکتیں
683	ایک عجیب و غریب واقعہ	674	ایک اور عمل	661	بجيرة
684	الو سے متعلق ایک مسئلہ	674	چیونٹیوں کو بھگانے کیلئے ایک مجرب عمل	661	سائبہ
685	ایک اعتراض اور اس کا جواب	674	ایک دوسرا عمل	662	وصيلة
685	قرآن کے غیر مخلوق ہونے کی دلیل	675	ایک اور مجرب عمل	662	حام
686	سانپ، بچو وغیرہ سے حفاظت کا عمل	675	میٹھی چیزوں کو چیونٹیوں سے محفوظ رکھنے کا عمل	662	التغزو (بلبل)
686	ایک دوسرا عمل	675	چیونٹی کے متعلق حکم شرعی	662	حکایت
686	سانپ وغیرہ سے ایک سیاح کی بے خونی اور اس کی وجہ	675	چیونٹی کے طبی فوائد	664	التفار (ایک قسم کا پرندہ)
687	عابد ثور میں صدیق اکبر کا ایثار	676	چیونٹیوں کو بھگانے اور مارنے کی دوا	664	النقاز (ایک چھوٹی سی چڑیا)
687	الو کا شرعی حکم	676	ایک اہم فائدہ	664	النقافة (ٹرڈ کر نیوالا مینڈک)
687	ہاتھ کی خواب میں تعبیر	676	خواب میں تعبیر	664	الفقد (چھوٹی بکری)
687	الہنغ (اونٹنی کا آخری بچہ)	677	النہار (سرخاب کا بچہ)	664	النكل (مضبوط قسم کا گھوڑا)
687	الہنغ (سلوٹی کتا)	677	النہاس (شیر)	665	النمير (چیتا)
687	الہجاعة (مینڈک)	677	النہس (ایک قسم کا پرندہ)	665	چیتے کا شرعی حکم
687	الہجروس (لوٹری کا بچہ)	677	النس کا شرعی حکم	665	چیتے کی کھال کا حکم
688	ایک نوکھا واقعہ	677	النس کا شرعی حکم	666	چیتے کے طبی فوائد
				667	خواب میں چیتے کی تعبیر
				667	النمس (نیولے کی صفت کا ایک جانور)

709	الْوَحْشَةُ (چھپکلی کی طرح ایک زہریلا جانور)	702	الهِزَارُ (بلبل)	688	عامر کا مسلمان ہونا ثابت نہیں۔
709	الْوَحْشُ (وحشی جانور)	702	الهِزْبُ (شیر)	689	الهِجْرَعُ (سلوٹی کتا)
712	الْوَدَاعُ (سندری گھونگا)	703	الهِرْعَةُ (جوں)	689	الهِجِينُ (دو غلا آدمی ہو یا اونٹ)
712	الْوَدَاءُ (پھڑا)	703	الْهَيْفُ (ایک قسم کی چھوٹی چھوٹی مچھلیاں)	689	الْهَيْهْدُ (کٹھ پھوڑ)
712	الْوَدَّ (شیر)	703	الْهَقْلُ (جوان شتر مرغ)	689	حضرت سلیمانؑ کا سفر مکہ اور حج کا ارادہ
712	الْوَدْدَانِيُّ (قمری اور کبوتر سے پیدا شدہ ایک پرندہ)	703	الْهَقْسُ (بھیڑا)	690	حضرت سلیمانؑ کا یمن کی جانب سفر
712	الْوَدَّشَانُ (نر قمری)	703	الْهَمَّجُ (چھوٹی کھیاں)	690	ہدہد کا قصہ اور ملکہ بلقیس کا تذکرہ
713	الْوَدَّشَانُ (نر قمری)	704	الْهَمَّعُ (چھوٹا ہرن)	691	پرنڈوں کو حضرت سلیمانؑ کی سزا
713	الْوَدَّشَانُ (نر قمری)	704	الْهَمَلُ (بے چرواہے کا اونٹ)	691	ایک مضحکہ آمیز میزبانی کا قصہ
713	الْوَدَّشَانُ (نر قمری)	704	الْهَمَلُ (بے چرواہے کا اونٹ)	692	ایک خواب کی تعبیر
713	الْوَدَّشَانُ (نر قمری)	705	الْهَمَمُ (شیر)	692	حدود کا شرعی حکم
714	الْوَدَّشَانُ (نر قمری)	705	الْهَمْبُرُّ (بجوا کا بچہ)	693	حدود کے طبی فوائد ←
714	الْوَدَّشَانُ (نر قمری)	705	الْهَمْدُ (شتر مرغ)	694	خواب میں ہدہد کی تعبیر
714	الْوَدَّشَانُ (نر قمری)	705	الْهَمْدَةُ (ایک قسم کا پرندہ)	695	الْهَدْيُ (ہدی)
715	الْوَدَّشَانُ (نر قمری)	706	الْهَمَزُنُّ (ایک پرندہ)	696	الْهَدِيلُ (نر کبوتر)
716	الْوَدَّشَانُ (نر قمری)	706	الْهَمْلَابُ (بھیڑا)	696	الْهَرْمَاسُ (شیر)
717	الْوَدَّشَانُ (نر قمری)	706	الْهَمْلَالُ (سانپ)	696	الْهَرْمَلِيُّ (بلی)
720	الْوَدَّشَانُ (نر قمری)	706	الْهَمِيمُ (سرخاب کا بچہ)	697	ایک شیطان بلی کی صورت میں
720	الْوَدَّشَانُ (نر قمری)	706	الْهَيْجَمَانَةُ (چھوٹی لال چیونٹی)	697	ایک بلی کے بچے کو اپنے کپڑے میں چھپانے سے نجات
720	الْوَدَّشَانُ (نر قمری)	706	الْهَيْظَلُ (لومڑی)	698	ایک بلی کا مقدمہ اور فیصلہ
722	الْوَدَّشَانُ (نر قمری)	707	الْهَيْقَةُ (نر شتر مرغ)	699	ایک عبرت ناک واقعہ
723	الْوَدَّشَانُ (نر قمری)	707	الْهَيْكَلُ (بڑے ڈیل ڈول کا گھوڑا)	699	بلی کا شرعی حکم
723	الْوَدَّشَانُ (نر قمری)	707	أَبُو هَزُونٍ (ایک خوش گلو پرندہ)	701	ایک بزرگ کی کرامت
723	الْوَدَّشَانُ (نر قمری)	707	أَلْوَاغُ (کتا)	701	بلی کی تعبیر
725	الْوَدَّشَانُ (نر قمری)	707	أَلْوَاغُ (کتا)	702	الْهَرِيضَانَةُ (ایک قسم کا کیرا)
725	الْوَدَّشَانُ (نر قمری)	707	أَلْوَاغُ (کتا)	702	هَزْنَمَةُ (شیر)
725	الْوَدَّشَانُ (نر قمری)	707	أَلْوَاغُ (کتا)	702	الْهَرْمِيرُ (ایک قسم کی مچھلی)
725	الْوَدَّشَانُ (نر قمری)	708	الْوَبْرُ (بلی کے مشابہ ایک جانور)	702	الْهَرَزُونُ وَالْهَرْدَانُ (نر شتر مرغ)
725	الْوَدَّشَانُ (نر قمری)	708	الْوَبْرُ (بلی کے مشابہ ایک جانور)	702	الْوَبْرُ (بلی کے مشابہ ایک جانور)
725	الْوَدَّشَانُ (نر قمری)	708	الْوَبْرُ (بلی کے مشابہ ایک جانور)	702	دبر کا شرعی حکم

742	کتاب حیات الحيوان	736	اليحموم (تیرکی طرح کا ایک پرندہ)	725	حکایت
		736	البراعة (جگنو)	726	موت کے وقت عبدالملک بن مروان کی کیفیت اور اُس کی تمنا
		736	اليربوع (چوہے سے کچھ بڑا ایک جانور)	722	علامات قیامت میں دعول کا ذکر
		737	يربوع کا شرعی حکم	727	عرش "رعول" کے اوپر
		737	يربوع کے طبی فوائد ←	728	حالمین عرش الہی
		737	خواب میں یربوع کی تعبیر	728	پہاڑی بکری کا شرعی حکم
		737	الیرقان (ایک کیرا)	728	بَنَاتُ وَزْدَانُ، تیل چٹا گہریلے کی مانند ایک کیرا
		737	الینسف (مکھی)	728	بنات وردان کا شرعی حکم
		737	الینغز (بکری کا وہ بچہ جو شکار کے حلیہ کیلئے کہیں باندھ دیا جائے)	729	بنات وردان کے طبی فوائد ←
		738	الیعفور (ہرن کا بچہ یا نیل گائے کا بچہ)	729	باب الیاء
		738	الیعقوب (زرچکور)	729	یاجوج و ماجوج (ایک عجیب الخلق قوم)
		738	چکور کا شرعی حکم	730	یاجوج ماجوج انسان ہیں
		738	الیعملة (کام کرنے والا اونٹ یا اونٹنی)	730	یاجوج ماجوج کی شکل و صورت اور اُن کی خوراک
		738	الیمام (فاختہ)	730	یاجوج ماجوج کا کفر
		738	ایک عورت کی تیز نگاہی کا عجیب قصہ	731	یاجوج ماجوج کس کی اولاد ہیں؟
		739	عورتوں کے متعلق حکماء کے تذکرے	733	حضرت سکندر ذوالقرنین کے دیوار بنانے کا قصہ
		740	یمامہ کے طبی فوائد ←	734	الینافور (بارہ نگھے کے مشابہ ایک جانور)
		740	الیوصی (باز کے مشابہ ایک شکاری پرندہ)	734	یامور کے طبی فوائد ←
		740	یوصی کا شرعی حکم	734	الیویو
		740	الینغوب (رانی مکھی)	734	الینخبور (سرخاب کا بچہ)
		740	یعسوب گھوڑے کا نام	735	یحموور کا شرعی حکم
		741	انگوٹھی سے موت کی اطلاع	735	یحموور کے طبی فوائد ←
		741	خاتمة الكتاب (از مترجم عفی عنہ)	735	ایک طالب علم اور جن کی حیرتاک داستان

## باب الخاء الخاذباز

مگس، مکھی۔ الخاذباز :- ایک لغت اس میں الخبزباز ہے۔ جو ہری کہتے ہیں کہ یہ دونوں الگ الگ اسم ہیں ”خاذا اور باز“ دونوں اسموں سے مرکب ہو کر ایک لفظ بن گیا ہے جس کے معنی مکھی کے ہیں یہ کسرہ بر مبنی ہے جو بحالت رفع نصب و جر یکساں رہتا ہے۔ ابن احرمر نے کہا ہے۔

تَفَقَا فَوْقَهُ الْقَلْعُ السَّوَارَى وَجَنَ الْخَاذُ بَاذِبَهُ جُنُونًا

ترجمہ :- چھاگئے اس کے اوپر چھاگلوں کے گھنگمرو جیسا کہ کھیاں ہجوم کر کے آئیں بھنبھناہٹ کے ساتھ۔

اور جو ہری نے اپنا یہ خیال ظاہر کیا ہے کہ ہو سکتا ہے یہ ”جن الذباب“ سے ہو۔ کیونکہ جب مکھی کی آواز بڑھ جاتی ہے تو ”جن الذباب“ بولا جاتا ہے یعنی کھیاں بھنبھنا رہی ہیں اور یہ بھی امکان ہے کہ یہ ”جن النبت جنونا“ سے ہو۔ کیونکہ جب گھاس لمبی ہو جاتی ہے تو ”جن النبت جنونا“ بولتے ہیں۔ متنبی شاعر نے اشعار ذیل میں ”خاذا باز“ اسی معنی یعنی ”مکھیوں کی بھنبھناہٹ“ میں استعمال کیا ہے۔

كَلِمَا جَادَاتِ الظُّنُونُ بُوْعِدَ عَنكَ جَادَاتِ يَدَاكَ بِالْاَنْجَازِ

ترجمہ :- اے ممدوح جب لوگوں کے گمان تیرے ایفاء وعدہ کے متعلق اچھے ہو جاتے ہیں تو تیرے ہاتھ اس وعدہ کو پورا کر دیتے ہیں۔

مَلِكٌ مِّنْشِدَا الْقَرِيضِ لَدِيهِ يَضَعُ الثُّوبَ فِي يَدِي بَرَاذِ

”وہ ایسا بادشاہ ہے کہ اس کے سامنے شعر پڑھنے والا ایسا ہے جیسے کہ کوئی شخص کپڑے کو برآز کے ہاتھ میں رکھ دے۔“

وَلَنَا الْقَوْلُ وَهُوَ اَدْرَى بِفَحْوَا وَاهْدَى فِيهِ اِلَى الْاَعْجَازِ

”ہم تو صرف شعر کہتے ہیں، لیکن وہ اس کا مطلب سمجھ لیتا ہے اور شعر کی گہرائیوں تک پہنچ جاتا ہے۔“

وَمِنَ النَّاسِ مَنْ تَجَوَّزَ عَلَيْهِ شِعْرَاءُ كَانَهَا الْخَاذِبَازُ

”اور کچھ آدمی ایسے ہیں کہ شاعران کے اوپر ایسے ٹوٹے پڑتے ہیں جیسا کہ کھیاں۔“

وَيُرَى اِنَّهٗ الْبَصِيرُ بِهَذَا وَهُوَ فِي الْعَمَى ضَائِعُ الْعَكَازِ

”ان کے متعلق یہ گمان کیا جاتا ہے کہ وہ شعر کے پرکھنے والے ہیں۔ حالانکہ سمجھنا یہ چاہیے کہ بھینس کے سامنے بین

بجائی جا رہی ہے۔“

اصمعی نے کہا کہ الخاذا باز مکھی کی آواز کی نقل ہے لیکن بعد میں مکھی کا نام رکھ دیا گیا اور ابن اعرابی نے ”الخاذا باز“ ایک قسم کی گھاس کو کہا ہے۔ چنانچہ ابن نصیر نے ابن اعرابی کے قول کی تائید میں یہ شعر پڑھے۔

رَعِيْتَهَا اَكْرَمَ عَوْدٍ عَوْدًا الصَّلَّ وَالصَّفْصَلَّ وَالْيَعْضِيْدَا



”میں نے اس کی رعایت کی جیسا کہ بہترین لکڑی کی حفاظت کی جاتی ہے جس سے عمدہ قسم کے تیر، نیزے اور دست پناہ تیار کئے جائیں۔“

والخاذباز السنم التجودا بحیث يدعو عامر مسعودا

”اور کھیاں، نجوم کرتی ہیں اور ہلاتی ہیں عامر اور مسعود نامی چرواہوں کو۔“

اور بعض نے کہا ہے کہ یہ ایک بلی ہے۔ بہر حال جو بھی ہو اس کا حکم انشاء اللہ آگے آئے گا۔

ضرب الامثال اور کہاوتیں | اہل عرب بولتے ہیں الخاذباز اخصب۔ یعنی کھیاں چونے والی ہیں۔ میدانی نے کہا ہے کہ یہ ایک مکھی ہے جو موسم ربیع میں اڑتی ہیں اور سال کی خوشحالی پر دلالت کرتی ہے۔

## خاطف ظلہ

(ایک قسم کی چڑیا) کیت بن زید نے ایک شعر کہا ہے۔

وریطة فتیان كخاطف ظلہ جعلت لهم منها خباء ممددا

ترجمہ :- اور نوجوانوں کے پگے ایسے باریک ہیں جیسا کہ اڑتی ہوئی چڑیاں ہیں، میں نے ان سے خیمے تیار کئے ہیں، لمبے سلسلے والے۔“

## الخبهقی

الخبهقی: خاء اور باء پر فتح۔ عین مقصورہ و ممدودہ دونوں پڑھا جاتا ہے۔ یہ ایسے کتے کا بچہ ہے جس نے بھڑیے سے جنم لیا اور اس مادہ بھڑیے سے یہ بچہ پیدا ہوا اور بنی تمیم کے ایک دیہاتی کا نام اسی سے الخبهقی تھا۔

## الخشق

الخشق: خاء اور ثاء مثلثہ پر فتح، ارسطاطالیس نے ”نعوت“ میں کہا ہے کہ ایک بڑا پرندہ ہے ملک چین اور ہٹل کے شہروں میں پایا جاتا ہے اور آج تک کسی نے بھی اس کو زندہ نہیں دیکھا۔

جب یہ پرندہ کسی زہر کو سونگھتا ہے تو سن ہو جاتا ہے اور اس وقت اس کو تیزی سے پسینہ آ جاتا ہے اور اس کے بعد اس کی حس ختم ہو جاتی ہے۔ بعض لوگوں نے کہا ہے کہ موسم سرما اور موسم گرما میں یہ پرندہ جس راستے سے گزرتا ہے اس پر کافی تعداد میں زہر پڑا ہوا ہوتا ہے۔ پس یہ زہر کی بو سونگھتا ہے تو سن ہو جاتا ہے اور مردہ ہو کر گر جاتا ہے۔ پھر لوگ اس کے مردہ جسم کو اٹھا لیتے ہیں اور اس سے برتن اور چھری چاقو وغیرہ کے دستے بناتے ہیں۔ اس کی ہڈی میں بھی یہ تاثیر (مرنے کے بعد) رہتی ہے کہ اگر اس کو بھی زہر کے نزدیک لایا جائے تو اس ہڈی سے پسینہ نکلنے لگتا ہے اور اکثر لوگ شبہ ہونے پر زہر آلود کھانے کا اسی سے تجربہ کرتے ہیں۔ اس پرندے کی ہڈی کا مغز تمام جان داروں کے لئے زہر قاتل ہے اور سانپ اس کی ہڈی سے ایسا بھاگتا ہے کہ کبھی پھر اس جگہ نہیں آتا۔

## الخدرنق

(عکبوت۔ مکڑی) الخدرنق: مکڑی دال و ذال دونوں کے ساتھ لکھا ہے۔ (درة الغوام)

## الخراطین

(کینچوا) الخراطین: کینچوے۔ کہا گیا ہے کہ یہ اسارلج یعنی کچوے ہیں جن کا بیان باب الف میں گزر چکا ہے مگر علامہ دمیری فرماتے ہیں کہ صحیح یہ ہے کہ یہ شحمة الارض یعنی ساروغ سفید (سانپ کی چھتری ہے) جس کا بیان انشاء اللہ باب الشین میں آئے گا۔ بعض لوگوں نے کہا ہے کہ یہ ایک بڑی جونک ہے جو مرطوب مقامات میں پائی جاتی ہے۔

طبی فوائد | اگر خراطین کو تیل میں بریاں (تل کر) کر کے باریک پیس لیا جائے اور پھر بوا سیر پر لگایا جائے تو بہت فائدہ ہو گا۔ اگر خراطین کو تیل میں ڈال کر وہ برتن زیر زمین دفن کر دیا جائے اور سات دن کے بعد اس کو نکال کر خراطین اس میں سے نکال کر پھینک دیئے جائیں تاکہ تیل میں ان کی بوباقی نہ رہے۔ پھر اس تیل کو ایک شیشی میں بند کر کے اس میں شقائق النعمان (گل لالہ) تیل کے وزن سے نصف ملا کر پھر اس شیشی کو سات دن تک زمین میں دبا دیا جائے۔ پھر اس تیل کو نکال کر بطور خضاب بالوں میں استعمال کیا جائے تو بال بالکل سیاہ ہو جائیں گے اور پھر بڑھاپے تک بال سفید نہ ہوں گے۔

## الخراب

(ز سرخاب) الخراب (خلئے مجھ اور راء مہملہ پر فتحہ اور ہائے موحده) ذکر الحباری یعنی ز سرخاب اس کی جمع خراب ا خراب اور خرابان آتی ہے۔

لطیفہ | ابو جعفر احمد بن جعفر بلخی نے ذکر کیا ہے کہ ایک مرتبہ خلیفہ ہارون رشید نے ابو الحسن کسائی اور ابو محمد یزیدی کو مناظرہ کے لئے جمع کیا۔ چنانچہ یزیدی نے کسائی کے سامنے کسی شاعر کا یہ شعر پڑھا اور پوچھا کہ اس کے صحیح اعراب کیا ہیں۔

ما	رأینا	قط	خربا	نقر	عنه	البيض	صقر
لا	یکون	العیر	مہرا	لا	یکون	المہر	مہرا

یہ سن کر کسائی بولے کہ دوسری بیت کے دوسرے مصرعہ میں مہر منصوب ہونا چاہیے تھا یعنی بجائے مہڑ کے مہراً ہونا چاہیے تھا کیوں کہ یہ کان کی خبر ہے۔ لہذا شعر میں ایک قسم کا نقص آگیا۔

یزیدی نے یہ سن کر کہا کہ شعر تو بالکل صحیح ہے اس میں کسی قسم کا نقص نہیں ہے کیونکہ لا یکون پر جو کہ دوسرے مصرعہ کے شروع میں ہے کلام ختم ہو گیا۔ اس کے بعد از سر نو کلام شروع ہوا۔ یہ کہہ کر یزیدی نے اپنی ٹوپی زمین پر ماری اور فخریا کہنے لگا کہ میں

لہ عمان میں کینچوؤں کو دمس کہتے ہیں۔ (ج)

لہ رعت میں پائے جانے والے سفید کپڑے جن کا سر سرخ ہوتا ہے۔ (ج)

www.marfat.com

Marfat.com

ابو محمد ہوں۔ یہ سن کر یحییٰ بن خالد (وزیر ہارون) نے کہا کہ تم امیر المومنین کے حضور میں اپنی کنیت بیان کر کے شیخ کی آبروریزی کرتے ہو۔ یہ سن کر ہارون رشید نے کہا کہ کسائی نے غلطی کی مگر حسن ادب کو ملحوظ رکھا۔ میرے نزدیک یہ اس سے زیادہ محبوب ہے کہ تو نے شعر کی تصویب کی مگر ساتھ ساتھ بے ادبی کا مرتکب ہوا۔ یزیدی نے عرض کیا کہ امیر المومنین کامیابی کی حلاوت نے مجھے بے خود کر دیا تھا اس لئے حفظ ادب میرے ہاتھ سے جاتا رہا۔ چنانچہ خلیفہ نے ناراض ہو کر یزیدی کو اپنے دربار سے نکلوا دیا۔ شعر کا ترجمہ یہ ہے۔

۱۔ ہم نے کبھی نہ سرخاب ایسا نہیں دیکھا کہ اس کے انڈوں میں صقر (شکرا) ٹھونگ مارتا ہو یعنی ہم نے سرخاب کے انڈے سے صقر (شکرا) کا بچہ نکلتا ہوا نہیں دیکھا۔

۲۔ گدھا پچھیرا نہیں ہو سکتا پھر کہتا ہوں کہ نہیں ہو سکتا پچھیرا پچھیرا ہی ہے یعنی گھوڑے کا ہی بچہ ہوتا ہے گدھے کا نہیں۔ ایک مرتبہ خلیفہ ہارون رشید کی مجلس میں امام محمد بن حسن حنفی اور کسائی امام نحو کا ساتھ ہوا۔ کسائی کہنے لگے کہ کون ایسا ہے جو جملہ علوم کے اندر مہارت رکھتا ہو۔ اس پر امام محمد نے کسائی سے پوچھا کہ اگر کوئی شخص نماز میں سجدہ سو کرنا بھول جائے تو کیا وہ اس کو دوسری بار (دوسری نماز میں) ادا کر سکتا ہے۔ کسائی نے جواب دیا کہ نہیں۔ امام محمد بن حسن نے پوچھا کہ کیوں؟ کسائی نے جواب دیا کہ علماء نحو کا قول ہے کہ اسم تصغیر کی دوبارہ تصغیر نہیں ہو سکتی۔ اس کے بعد امام صاحب نے یہ سوال کیا کہ اگر کوئی شخص حقیق (آزادی غلام) کو ملک پر معلق کر دے تو اس کا کیا حکم ہے؟ کسائی نے کہا کہ صحیح نہیں ہے اور وجہ پوچھے جانے پر جواب دیا کہ سیل (سیلاب) مطر (بارش) سے پہلے نہیں آ سکتا۔ یعنی پانی کا بہاؤ اسی وقت ہو گا جب بارش برے گی اس سے پہلے نہیں آ سکتا۔

کسائی نے علم نحو کبرسنی میں حاصل کیا اور اس کا محرک یہ واقعہ ہوا کہ ایک دن کسائی پیدل چلتے چلتے تھک کر بیٹھ گئے اور کہنے لگے کہ میں تھک گیا اور عربی میں یہ الفاظ استعمال کئے۔ ”قد عیت“ اس پر کسی سننے والے نے یہ کلام سن کر اعتراض کیا اور کہا کہ آپ غلط زبان بولتے ہیں۔ کسائی نے پوچھا کہ کیوں کیا غلطی ہے؟ معترض نے جواب دیا کہ اگر اس سے تمہارا مطلب اظہار تھکان تھا تو تم کو کہنا چاہیے تھے ”اعیت“ اور اگر انقطاع حیلہ کا اظہار مطلوب تھا تو عیت کہنا مناسب تھا۔ معترض کی زبان سے یہ سن کر کسائی شرمندہ ہوئے اور پھر آپ علم نحو کی تحصیل میں مشغول ہو گئے اور یہاں تک پڑھے کہ اس میں ماہر کامل ہو گئے اور اپنے زمانے میں علم نحو کے امام کہلائے۔ امام کسائی امین و مامون فرزند ان

رشید کے اتالیق تھے اور خلیفہ رشید اور ان کے دونوں لڑکوں کے نزدیک آپ کا بڑا مرتبہ تھا۔ امام محمد بن حسن حنفی اور امام کسائی کی ایک ہی دن ۱۸۹ھ میں وفات ہوئی اور ایک ہی جگہ دفن ہوئے۔ خلیفہ ہارون رشید نے مدفن پر کھڑے ہو کر فرمایا کہ آج اس جگہ علم اور ادب دفن ہو گئے۔

ضرب الامثال اور کہاوتیں | ”مارا اینا صقرا یو صدہ خوب“ یعنی ہم نے کسی شکرے کو نہیں دیکھا کہ اس کی گھات میں کوئی سرخاب بیٹھا ہو۔ اہل عرب اس مثال کو اس وقت استعمال کرتے ہیں جبکہ کسی شریف آدمی پر کوئی

۱۔ یہ دونوں سوالات و فیات الایمان میں بھی بیان کئے گئے ہیں مگر فرق یہ ہے کہ ابن خلکان کے مطابق دو سوالات طلاق سے متعلق تھا جبکہ معنی نے اسے عتاق (غلام آزاد کرنا) سے متعلق ذکر کیا ہے۔ (ج)

## الخرشة

(مکھی) الخرشنة: جوہری نے کہا ہے کہ اسی سے مندرجہ ذیل اشخاص کے نام رکھے گئے ہیں:-  
(۱) سماک بن خرشہ الاحباری اور اسی طرح آپ کی والدہ کا نام اسی مکھی کے نام پر خرشہ رکھا گیا اور (۲) اسی سے ابو خراشہ السلمی جن کا نام عباس بن مرداس کے اس شعر میں مذکور ہے۔

ابا خراشة اما انت ذانفر فان قومی لم تاكلهم الضبع

ترجمہ:- اے ابو خراشہ کیا تو قابل نفرت نہیں ہے بالتحقیق میری قوم ایسی ہے کہ اس کو قحط سالی نہیں ستاتی۔  
اور اسی سے خرشہ بن حرفزاری کوئی کا نام ہے جن کی وفات ۲۷ھ میں ہوئی اور یہ یتیم تھے ان کی پرورش حضرت عمر بن الخطاب رضی اللہ عنہ نے کی تھی۔

## الخرشقا

(بلی مچلی) الخرشقا: بلی مچلی - حدیث میں ہے:-

”کہ اگر بلی مچلی نہ ہوتی تو جنت کے پتے دریائے نیل کے پانی میں پائے جاتے۔“

## الخرشنة

(الخرشنة) کو تر سے بڑا ایک پرندہ جس کا بیان باب الکاف میں آئے گا۔ انشاء اللہ۔

## الخرق

(ایک قسم کی چڑیا) الخرق: خاء اور رائے مہملہ پر ضمہ ہے اور آخر میں قاف ہے۔ جاہظ نے بھی ایسے ہی بیان کیا ہے۔

## الخرنق

(ولد الارنب - خرگوش کا بچہ) الخرنق: خائے مجہمہ پر کسروہ، الخرنق ایک شاعر کا نام بھی تھا جو کہ تابعین کے زمانہ میں تھا اور اسی سے ”ارض مخرفقة“ (زیادہ خرگوش والی زمین) یعنی جس جگہ زیادہ تعداد میں خرگوش رہتے ہوں، اہل عرب بولتے ہیں۔ ”الین من خرنق“ (وہ خرگوش سے زیادہ نرم ہے) آنحضور صلی اللہ علیہ وسلم کی ایک زرہ کا نام (بوجہ اس کی ملائیت کے) خرنق تھا۔ کیونکہ عرب میں دستور تھا کہ جب وہ کسی چیز کی ملائیت کو بیان کرنا چاہتے تو خرنق سے تشبیہ دیتے۔ آپ صلی اللہ علیہ وسلم کے پاس ایک دوسری زرہ تھی جس کو بوجہ چھوٹی (کوٹاہی) ہونے کے بہتیرا کہتے تھے اور ایک تیسری زرہ اور تھی جس کو ”ذات الفضول“ کہتے تھے۔

کیونکہ یہ طول (لمبائی) میں دوسری زرہوں سے بڑی تھی۔ اس زرہ کو حضرت سعد بن عبادہؓ نے جنگ بدر کے موقع پر آپ کی خدمت میں پیش کیا تھا اور یہی وہ زرہ تھی جس کو بوقت وفات آپ صلی اللہ علیہ وسلم نے ایک یہودی کے پاس رہن رکھا تھا اور حضرت ابو بکر صدیق رضی اللہ عنہ نے اس کو چھڑایا تھا۔ ان کے علاوہ چار زرہیں اور تھیں جس میں چوتھی زرہ کا نام ذات الوشاح، پانچویں کا نام ذات الحواشی اور چھٹی کا نام فضہ اور ساتویں کا نام سفیدہ تھا۔

حافظ میاطی کا قول ہے کہ سفیدہ حضرت داؤد علیہ السلام کی زرہ تھی جس کو پہن کر آپ نے جالوت کو قتل کیا تھا اور یہ زرہ آپ ﷺ ہی کی بنائی ہوئی تھی۔ حضرت داؤد علیہ السلام کا قاعدہ تھا کہ آپ صرف اپنے ہاتھ کی کمائی کی روٹی کھاتے تھے اور اللہ تعالیٰ کے اس قول ”وَعَلَّمَہُ مِمَّا يَشَاءُ“ (اور سکھا دیا اس کو جو کچھ چاہا) کی تفسیر میں کلمی وغیرہ نے لکھا ہے کہ اس سے مراد زرہوں وغیرہ کا بنانا ہے جو آپ ﷺ بنا کر فروخت کیا کرتے تھے اور بعض مفسرین نے اس آیت سے مراد منطق الطیر والبهائم یعنی پرندوں اور دیگر جانوروں کی بولی کا سمجھنا لیا ہے اور بعض مفسرین نے کہا ہے کہ اس سے خوش الحانی (اچھی آواز) مراد ہے۔ کیونکہ حق تعالیٰ نے آپ جیسی آواز (خوش الحانی) کسی کو عطا نہیں فرمائی تھی۔ اس لئے جب آپ زبور پڑھتے تو جنگلی جانور آپ کے اس قدر قریب آجاتے کہ آپ ان کی گردنیں پکڑ لیتے تھے اور پرندے آکر آپ پر پروں کا سایہ کر لیتے تھے اور بہتا ہوا پانی اور چلتی ہوئی ہوائیں آپ کی آواز سن کر رک جاتی تھیں۔

ضحاکؒ نے حضرت ابن عباسؓ سے روایت کی ہے کہ اللہ تعالیٰ نے حضرت داؤد علیہ السلام کو ایک زنجیر عطا فرمائی تھی جو آمدورفت کے راستہ پر لٹکی ہوئی تھی اور اس کا ایک سرا آپ کے عبادت خانہ سے لگا ہوا تھا۔ اس زنجیر میں لوہے کی قوت رکھی گئی تھی اور اس کا رنگ آگ کے رنگ کی طرح تھا۔ اس کے حلقے گول اور ہر دو حلقوں کے درمیان میں جواہرات جڑے ہوئے تھے اور ان کے ارد گرد موتیوں کی لڑیاں لٹکی ہوئی تھیں۔ ہوا میں جو بھی حرکت پیدا ہوتی زنجیر اس سے جھنجھانے لگتی اور اس سے آپ کو ہر ایک حادثہ کا علم ہو جاتا۔ جو کوئی آفت رسیدہ یا مریض اس زنجیر کو چھو لیتا تو فوراً اچھا ہو جاتا۔ حضرت داؤد علیہ السلام کی وفات کے بعد بنی اسرائیل اس زنجیر کے ذریعہ اللہ تعالیٰ سے داد خواہی کیا کرتے تھے۔ چنانچہ جب کبھی کسی دوسرے پر ظلم و زیادتی کرتا یا کوئی کسی کا حق مار لیتا تو مدعی اس زنجیر کو آکر پکڑ لیتا۔ اگر وہ اپنے دعویٰ میں سچا ہوتا تو زنجیر اس کے ہاتھ میں آجاتی اور اگر جھوٹا ہوتا تو ہاتھ میں نہ آتی اور یہ سلسلہ بنی اسرائیل میں اس وقت تک چلتا رہا جب تک وہ مکرو فریب سے دور رہے۔

مختلف ذرائع سے یہ روایت ہے کہ بنی اسرائیل کے ایک زمیندار نے کسی شخص کے پاس ایک قیمتی گواہر امانت رکھا۔ پھر کچھ عرصہ بعد زمیندار نے اپنی امانت واپس طلب کی مگر امانت دار منکر ہو گیا اور کہنے لگا کہ میرے پاس تم نے کوئی امانت نہیں رکھی اور اپنی خیانت چھپانے کے لئے یہ ترکیب کی کہ ایک لاشی لے کر اس میں سوراخ کر کے گواہر کا دانہ اس کے اندر رکھ دیا۔ پھر وہ دونوں زنجیر کے پاس آئے تو زمیندار نے اپنے دعوے کا اظہار کیا اور زنجیر پکڑنے کو ہاتھ بڑھایا۔ چنانچہ زنجیر اس کے ہاتھ میں آگئی۔ پھر اس مدعا علیہ (امانت رکھنے والے) سے کہا کہ اب تم پکڑو تو اس نے جواب دیا کہ اچھا میری یہ لاشی پکڑ لو تاکہ میں زنجیر پکڑ سکوں۔

چنانچہ زمیندار اس کی لاشی پکڑ کر کھڑا ہو گیا۔ اس کے بعد مدعا علیہ نے قسم کھا کر بیان کیا کہ وہ امانت میرے پاس نہیں ہے بلکہ خود اس کے مالک (زمیندار) کے پاس ہی ہے اور یہ کہہ کر اس نے اپنے ہاتھ زنجیر کی طرف بڑھائے تو زنجیر اس کے ہاتھ میں آگئی اور چونکہ وہ اس وقت اپنے قول میں سچا تھا کیونکہ وہ گواہر اس وقت لاشی کے اندر تھا اور وہ لاشی اس دھوکے باز نے زمیندار کو پکڑا دی

تھی اس لئے زنجیر اس کے ہاتھ میں آگئی۔ مگر جو لوگ زمیندار کی سچائی سے واقف تھے اس وقت وہاں موجود تھے اور ان کے دلوں میں زنجیر کی طرف سے شک پیدا ہو گیا اور وہ اس سے بد اعتقاد ہونے لگے۔ چنانچہ جب لوگ اگلی صبح سو کر اٹھے تو دیکھا کہ زنجیر غائب ہے۔ اس طرح بنی اسرائیل کے مکرو فریب کے باعث اللہ تعالیٰ نے اس کو آسمان پر اٹھالیا۔

ضحاک اور کلبی کا بیان ہے کہ جالوت کو قتل کرنے کے بعد حضرت داؤد علیہ السلام نے ستر سال تک حکومت کی اور حضرت داؤد علیہ السلام کے علاوہ کسی بھی بادشاہ پر بنی اسرائیل جمع نہ ہوئے یعنی تمام بنی اسرائیل آپ کی بادشاہت کو تسلیم کرتے تھے اور اللہ تعالیٰ نے آپ کو بادشاہت اور نبوت دونوں عطا فرمائی تھیں جو کہ اس سے پہلے کسی کو نہیں ملی تھی۔ کیونکہ آپ سے پہلے یہ قاعدہ تھا کہ ایک خاندان میں نبوت اور دوسرے خاندان میں بادشاہت ہوتی تھی۔ حضرت داؤد علیہ السلام کی عمر شریف سو سال کی ہوئی۔

حافظ دمیاطی کہتے ہیں کہ آنحضور صلی اللہ علیہ وسلم کو دو زرہیں بنی قینقاع کے مالِ غنیمت سے حاصل ہوئی تھیں اور ان دو زرہوں کو ملا کر آپ کی زرہوں کی تعداد نو ہو گئی تھی اور آپ نے جنگ احد میں فضہ اور ذات الفضول اور جنگ حنین میں ذات الفضول اور سفدیہ زرہیں پہنی تھیں۔ واللہ اعلم

## الْخُدَارِيَّةُ

(عقاب) الخداریۃ: خاک کے ضمہ کے ساتھ۔ عقاب کا نام ہے اور سیاہ رنگ کی وجہ سے یہ نام رکھا گیا ہے کیونکہ خداریہ کے اصل معنی سیاہی کے ہیں۔ چنانچہ کہتے ہیں ”بھیر خداری“ یعنی سیاہ اونٹ اور اسی طرح کہتے ہیں لون خداری۔ میدان نے اپنی کتاب مجمع الامثال کے خطبہ میں لفظ ”خداری“ سیاہی کے معنی میں استعمال کیا ہے۔ لکھتے ہیں:-

”بہترین آدمی کبھی اپنی جدوجہد کو ترک نہیں کرتے اسی لئے ان کے زندہ کارنامے فنا نہیں ہوتے یہاں تک کہ زمانہ خود ہی فنا ہو جائے۔ میں اس کتاب کے قاری سے معذرت طلب ہوں کہ اگر کتاب میں کوئی غلطی نظر آئے یا میری کسی تعبیر سے کسی کو اتفاق نہ ہو کیونکہ ہم سب اپنی ان کیفیات کا انکار کرتے ہیں جو نفس پر طاری ہوتی ہیں حالانکہ زمانہ ان کے سیاہی کے درمیان حائل ہو گیا اور پرندے اپنے آشیانوں سے اڑ گئے، شباب جاتا رہا اور ضعف کا پنجہ قوی پر غالب آ گیا اور سحرائے محبت میں تفریح بازی کا دور ختم ہو گیا۔ چنانچہ ایک شاعر کے اشعار ہیں:-

وہت عزماتک عند المشیب وما کان من حقها ان تھی  
ترجمہ:- اے محبوبہ تیرے ارادوں نے بڑھاپے میں مجھے کمزور کر دیا حالانکہ یہ دوران باتوں کا نہیں تھا۔

وانکرت نفسک لما کبرت فلاھی انت ولا انت ہی  
”اب تو اجنبی محسوس ہوتی ہے اور ایسا محسوس ہوتا ہے کہ سابق میں تو جو کچھ تھی اب نہیں ہے۔“

وان ذکرت شہوات النفوس فما تشہی غیر ان تشہی  
”اگر اس زمانہ کو یاد کیا جائے جبکہ ہماری محبتیں ایک دوسرے کے ساتھ جمع ہوئیں تو لا حاصل ہے کیونکہ تو نہ وہ ہے جو پہلے تھی اور نہ میں وہ ہوں جو ماضی میں تھا۔“

## الخروف

(حمل۔ بکری کا بچہ) الخروف: اسمعی نے کہا ہے کہ بھیڑیا گھوڑی کا بچہ جب چھ مہینہ کا ہو جاتا ہے تو عربی میں اس کو خروف کہتے ہیں۔

ابن ابیہ نے موسیٰ بن وردان سے اور انہوں نے حضرت ابو ہریرہؓ سے یہ روایت کی ہے کہ حضرت ابو ہریرہؓ نے فرمایا کہ ایک بھیڑنی علیہ السلام کے پاس سے گزری تو آپ نے فرمایا کہ ”یہ وہ ہے جس میں برکت دی گئی“۔ ابو حاتم نے کہا ہے کہ یہ حدیث موضوع ہے۔

اہل عرب کہتے ہیں ”كَالْخُرُوفِ يَتَقَلَّبُ عَلَى الصُّوفِ“ خروف لوٹ پوٹ ہوتا ہے اون پر ”یہ مثال (اس شخص کے لئے استعمال کرتے ہیں۔ جس نے کسی کی ذمہ داری لے رکھی ہو۔

خروف کی خواب میں تعبیر

بکری کے بچہ کو خواب میں دیکھنا ایسے لڑکے کی طرف اشارہ ہے جو والدین کا مطیع اور فرمانبردار ہو۔ لہذا اگر کسی شخص کی بیوی حاملہ ہو اور وہ خواب میں دیکھے کہ کسی نے اس کو بکری کا بچہ ہبہ کیا ہے یا دیا ہے تو وہ شخص فرزند صالح کی پیدائش کی توقع رکھے۔ خواب میں حیوانوں کے چھوٹے بچوں کو دیکھنا تفکرات کی علامت ہے۔ کیونکہ چھوٹے بچوں کی پرورش میں بڑی کلفتیں اٹھانی پڑتی ہیں اور یہ تعبیر اس وقت تک ہے جب تک کہ وہ جوان نہ ہو جائیں اور اگر کوئی آدمی کسی امر (کام) کے لئے کوشاں ہے اور اس نے خواب میں خروف کو دیکھا تو یہ اس کے لئے خیر کی دلیل ہے کیونکہ بکری کے بچے انسان سے جلد مانوس ہو جاتے ہیں۔ اور اگر کوئی شخص بلا ضرورت خواب میں بکری کا بچہ ذبح کرے تو اس کی تعبیر خواب دیکھنے والے کے لڑکے کی موت ہے اور خواب میں موٹا بھنا ہوا بچہ کو دیکھنا مال کثیر کی طرف اشارہ ہے جبکہ لاغر بچہ کو دیکھنا مال قلیل کی نشان دہی ہے اور جس شخص نے خواب میں بھنے ہوئے خروف کا کچھ حصہ کھلایا تو اس کی تعبیر یہ ہے کہ وہ شخص اپنے لڑکے کی کمالی کھائے گا۔ واللہ اعلم۔

## الْخُرُزُّ

(زر خرگوش) الخرز (خائے مجسمہ پر ضمہ اور پہلی زپر فتح) اس کی جمع خزان آتی ہے جیسے کہ صدقہ کی جمع صدان آتی ہے۔

## الْخَشَّاشُ

(کیڑے مکوڑے) الخشاش: (خائے مجسمہ پر فتح ہے) قاضی عیاض نے خار تینوں اعراب نقل کئے ہیں اور ابو علی فارسی نے خار پر ضمہ کہا ہے جبکہ زبیدی نے خار فتح کہا ہے۔ جبکہ زبیدی نے خار ضمہ کو خش غلطی میں شمار کیا ہے لیکن صحیح بات یہ ہے کہ خار پر فتح ہی ہے اور مشہور و معروف بھی یہی قول ہے۔ خشاش کا واحد خشاشہ آتا ہے۔

لفظ خشاش کے معانی میں کافی اختلاف ہے کیونکہ اس کے بارے میں کئی اقوال ہیں جو درج ذیل ہیں:-

- ۱۔ خشاش:- ہوام و حشرات الارض یعنی زمین کے کیڑے مکوڑے۔
- ۲۔ خشاش:- وہ کیڑا جس کے بدن پر سفید و سیاہ نقطے ہوتے ہیں اور یہ سپوں کے ساتھ ان کے بلوں میں رہتا ہے۔

۳۔ خشاش :- سے مراد بعض نے "الثَّعْبَانُ الْعَظِيمُ" یعنی بڑا سانپ بھی لیا ہے اور بعض نے ارقم کی ایک قسم بتایا ہے جس کو چت کو ریا سانپ بھی کہتے ہیں اور بعض نے خشاش سے مراد ایک چھوٹے سر کا سانپ لیا ہے۔  
حدیث میں خشاش کا تذکرہ :- حدیث صحیح میں ہے:

"ایک عورت اسی وجہ سے جہنم میں داخل کی جائے گی کہ اس نے ایک بلی کو باندھ لیا تھا اور نہ تو خود اس کو کچھ کھانے کے لئے دیا اور نہ ہی اس کو چھوڑا تاکہ وہ خشاش الارض سے اپنا پیٹ بھرتی۔"

(اس حدیث میں خشاش الارض سے مراد ہوام اور حشرات الارض ہیں)

حسن بن عبد اللہ بن سعد عسکری نے کتاب التحریف والتصحیف میں خشاش کے بارے میں لکھا ہے کہ خشاش خاء کے فتح کے ساتھ ہر چیز کے چھوٹے حصہ کو کہتے ہیں۔ مثلاً پرندوں میں مردار خور پرندہ یا وہ پرندے جن کا شکار نہیں کیا جاتا خشاش کہلاتے ہیں اور اسی معنی کی تائید میں انہوں نے یہ شعر لکھا ہے :-

خَشَاشُ الْأَرْضِ أَكْثَرُهَا الْفَرَاحَا وَأَمُّ الصَّقْرِ مُقْلَاةٌ نَزُوزُ

ترجمہ :- خشاش الارض بہت بچے دیتے ہیں مگر ام صقر (چرخ) تیز نگاہ والی اور کم اولاد والی ہوتی ہے۔

ابن ابی الدنیا نے اپنی کتاب مکائد الشیطان میں حضرت ابو درداءؓ سے ایک حدیث روایت کی ہے :-

"نبی کریم صلی اللہ علیہ وسلم نے فرمایا۔ کہ اللہ تعالیٰ نے جن کو تین قسموں میں پیدا فرمایا ہے، ایک تو سانپ، بچھو اور کیڑے مکوڑوں کی شکل میں، دوسری قسم بالکل ہوائی ہے جو ہوا میں اڑتے رہتے ہیں اور تیسری قسم وہ ہے جن پر حساب و کتاب اور عذاب و ثواب ہو گا۔ اور اللہ تعالیٰ نے انسانوں کی بھی تین قسمیں رکھی ہیں ایک وہ جو بالکل جانوروں کی طرح ہیں ان کے دل ہیں مگر وہ سمجھتے نہیں، ان کی آنکھیں ہیں مگر وہ ان سے دیکھتے نہیں اور ان کے کان ہیں مگر وہ ان سے سنتے نہیں۔ دوسری قسم وہ ہے جن کے جسم تو آدمیوں جیسے ہیں مگر ان کی روہیں شیاطین کی روہوں جیسی ہیں اور تیسری قسم فرشتوں کے مانند ہے اور یہ وہ لوگ ہیں جو قیامت کے دن اللہ تعالیٰ کے خصوصی سائے میں ہوں گے جس دن کہ اس کے سائے کے سوا کوئی اور سایہ نہ ہو گا۔"

وہب بن الورد نے روایت کی ہے کہ ایک مرتبہ ابلیس صورت بدل کر حضرت یحییٰ بن زکریا علیہما السلام کے سامنے آیا اور کہنے لگا کہ میں آپ کو کچھ نصیحت کرنا چاہتا ہوں۔ آپ نے جواب دیا کہ مجھے تمہاری نصیحت کی ضرورت نہیں۔ البتہ یہ بتاؤ کہ بنی آدم کے بارے میں تیرا کیا خیال ہے؟ ابلیس نے جواب دیا کہ ہمارے یہاں بنی آدم تین قسموں میں ہے (یعنی ہم نے بنی آدم کو تین درجوں میں تقسیم کر رکھا ہے) پہلی قسم میں وہ لوگ ہیں جو ہمارے لئے بہت سخت ہیں۔ کیونکہ ہم ان کے پاس جاتے ہیں اور کافی محنت کرنے کے بعد اس کو ہسلا پھسلا کر اپنے قابو میں کر لیتے ہیں اور اس کو دین کے راستہ سے روک دیتے ہیں۔ مگر یہ (قسم) فوراً گھبرا کر توبہ و استغفار کر لیتے ہیں اور ان کی اس توبہ و استغفار سے ہماری ساری محنت رائیگاں ہو جاتی ہے۔ پھر ہم دوبارہ جا کر اس کو بہکانے اور اپنا ہم خیال بنانے میں کامیاب ہو جاتے ہیں۔ مگر پھر وہ توبہ و استغفار کی پناہ لے لیتا ہے۔ غرضیکہ ایسا شخص ہمارے جال میں نہیں آتا۔

۱۲۔ مترجم

www.marfat.com

Marfat.com



اس لئے ہم اس سے اپنی کوئی حاجت روائی نہیں کر سکتے۔ تاآنکہ اس قسم سے ہم بہت مشقت میں پڑ جاتے ہیں اور بنی آدم کی دوسری قسم میں وہ لوگ ہیں جو آسانی سے ہمارے قابو میں آجاتے ہیں اور وہ ہمارے ہاتھوں میں اس طرح رہتے ہیں جیسے بچوں کے ہاتھوں میں گیند کہ جس طرف کو چاہا لڑھکا دیا۔ اس قسم کے ذریعے ہماری محنت ٹھکانے لگ جاتی ہے اور تیسری قسم میں آپ جیسے معصوم لوگ ہیں جن پر ہمارا کوئی قابو نہیں چلتا۔

## الخشاف

(چمگاڑ) الخشاف:۔ چمگاڑ کو کہتے ہیں۔ تفصیلی بیان لفظ ”خشاف“ کے تحت آئے گا۔ انشاء اللہ!

## الخشرم

(بھڑوں کی جماعت) الخشرم:۔ بھڑوں کو کہتے ہیں مگر اس کا اس لفظ سے کوئی واحد نہیں آتا۔

## الخشف

(ہرن کا نوزائیدہ بچہ یا سبز مکھی) الخشف:۔ خا پر کسرہ اور شین مجہمہ کے سکون کے ساتھ اس کے معنی ہرن کے بچہ کے یا اس کے نوزائیدہ بچہ کے ہیں اور خاوشین مجہمہ پر ضمہ کے ساتھ اس کے معنی سبز مکھی ہیں۔ اس کی جمع خشفة ہے۔

حضرت عیسیٰ علیہ السلام کے ایک واقعہ میں خشف کا تذکرہ | ابن سیدہ نے کہا ہے کہ جریر نے لیث سے روایت کی ہے کہ ایک شخص حضرت عیسیٰ علیہ السلام کی خدمت میں حاضر ہوا

اور عرض کیا کہ یا نبی اللہ! میں آپ کی صحبت میں رہنا چاہتا ہوں۔ آپ نے فرمایا کہ بہتر ہے۔ چنانچہ ایک دن آپ اپنے اس رفیق کو ساتھ لے کر باہر نکلے اور جب ایک نہر کے کنارے پر پہنچے تو دونوں نے ساتھ بیٹھ کر کھانا کھلیا۔ ناشتہ دان میں صرف تین روٹیاں تھیں۔ دو (۲) تو انہوں نے کھالیں اور ایک بیچ گئی۔ حضرت عیسیٰ علیہ السلام اٹھ کر نہر پر تشریف لے گئے اور پانی پی کر واپس تشریف لائے آکر دیکھا تو ناشتہ میں سے بچی ہوئی روٹی غائب پائی۔ آپ نے اپنے رفیق سے دریافت فرمایا کہ وہ تیسری روٹی کہاں گئی تو اس نے جواب دیا کہ مجھے معلوم نہیں۔ آپ نے فرمایا کہ اچھا چلئے۔ راستہ میں ان کو ایک ہرنی ملی اس کے ساتھ اس کے دو بچے بھی تھے۔ حضرت عیسیٰ علیہ السلام نے ہرنی کے دو بچوں میں سے ایک کو اپنے پاس بلا لیا اور اس کو ذبح کر کے پکایا اور پھر دونوں نے مل کر کھلیا۔ جب کھانے سے فارغ ہو چکے تو آپ نے فرمایا تم باذن اللہ (اللہ کے حکم سے کھڑا ہو جا) چنانچہ وہ بچہ زندہ ہو کر کودتا ہوا دوڑ کر اپنی ماں کے پاس پہنچ گیا۔ پھر آپ نے اپنے اس رفیق سے فرمایا کہ میں تجھ کو اس ذات پاک کی جس نے تجھ کو یہ معجزہ دکھلایا قسم دے کر پوچھتا ہوں کہ وہ تیسری روٹی کہاں گئی مگر اس نے پھر وہی جواب دیا کہ مجھ کو معلوم نہیں۔ اس کے بعد دونوں آگے بڑھے اور ایک میدان میں پہنچے۔ حضرت عیسیٰ علیہ السلام نے وہاں سے ریت اور مٹی اٹھا کر فرمایا ”بحکم خدا سونا ہو جا“ چنانچہ وہ ریت اور مٹی سونا بن گئے۔ آپ نے اس سونے کے تین حصہ کئے اور فرمایا کہ ایک حصہ میرا ایک تمہارا اور ایک اس شخص کا جس نے تیسری روٹی کھائی تھی۔

یہ سن کر وہ شخص بولا کہ یا روح اللہ! وہ تیسری روٹی میں نے ہی کھائی تھی۔ چنانچہ اپنے رفیق سے تیسری روٹی کا اعتراف کرانے کے بعد آپ نے فرمایا کہ یہ سب سونا میں نے تجھ کو ہی دیا اور یہ کہہ کر آپ وہاں سے چل دیئے۔ وہ شخص تنہا بیٹھا ہوا اس مال کی حفاظت کرتا رہا۔ کچھ دیر کے بعد دو شخص وہاں آئے اور سونا دیکھ کر انہوں نے اس کو مارنے اور سونا لینے کا قصد کیا۔ اس شخص نے کہا کہ مجھے مارو نہیں بلکہ یہ کرو کہ اس سونے کو تین حصوں میں تقسیم کر لو۔ ایک ایک حصہ تم دونوں کا اور ایک حصہ میرا ہو جائے گا۔ چنانچہ اس تقسیم پر وہ دونوں راضی ہو گئے۔ اب رفیق حضرت عیسیٰ علیہ السلام نے کہا کہ ایسا کرو کہ فی الحال تم دونوں میں سے کوئی ایک شہر جا کر کھانا لے آئے تاکہ کھانا کھانے کے بعد اطمینان سے اس سونے کی تقسیم کی جاسکے۔ چنانچہ ان میں سے ایک شہر کی طرف کھانا لانے کے لئے چلا گیا۔ لیکن راستہ میں اس کھانا لانے والے شخص نے سوچا کہ اگر میں کھانے میں زہر ملا دوں تو یہ سب سونا میرا ہو جائے گا۔ چنانچہ اس نے کھانے میں زہر ملا دیا اور کھانا لے کر ان کے پاس پہنچا۔ لیکن یہ دونوں شخص اس کے آنے سے پہلے ہی آپس میں مشورہ کر چکے تھے کہ کھانا لانے والے کو آتے ہی مار ڈالا جائے تاکہ یہ سونا ہم آپس میں تقسیم کر لیں۔ چنانچہ جیسے ہی یہ تیسرا شخص کھانا لے کر پہنچا تو دونوں نے مل کر اس کو مار ڈالا اور اس کو مارنے کے بعد وہ اطمینان سے کھانا کھانے بیٹھے تاکہ کھانا کھانے کے بعد سونا آدھا آدھا تقسیم کر لیا جائے لیکن کھانا زہر آلود تھا جس کی وجہ سے دونوں کھانا کھاتے ہی مر گئے اور مال جوں کا توں رکھا رہا۔ اتفاقاً حضرت عیسیٰ علیہ السلام کا پھر اس جگہ سے گزر ہوا۔ جب آپ نے یہ منظر دیکھا تو اپنے حواریین سے مخاطب ہو کر فرمایا کہ یہ دنیا ہے اور دنیا داروں کے ساتھ یہ ایسا ہی معاملہ کرتی ہے۔ لہذا تم اس سے بچو۔

## الْخَضَارِي

(اخیل) الخضاری:۔ ایک قسم کا پرندہ جس کا رنگ سبزی مائل زرد ہوتا ہے اور اس کو اخیل بھی کہتے ہیں۔ اس کا بیان باب الالف میں گزر چکا۔

## الخضرم

(گود کا بچہ)

## الخضیرا

الخضیراء:۔ اہل عرب کے نزدیک ایک مشہور پرندہ۔

## الخطاف

(ابابیل) الخطاف:۔ (بضم الحاء المعجمة) اس کی جمع خطاطیف ہے۔ اس کو زوار الحند بھی کہتے ہیں۔ یہ ایک ایسا پرندہ ہے جو

لہ مقط میں الخضیرا (Merops Mycatensis) کو کہتے ہیں۔ (ج)

لہ الخطاف: ممر میں (Hirundo Eicourii) مغربی لسطین میں (H. EUSTICA) اور Heufula کہتے ہیں۔

marfat.com

Marfat.com

تمام جگہوں کو چھوڑ کر دور دراز سے انسانی آبادی کی طرف آتا ہے کیونکہ یہ انسانوں کے قریب رہنا پسند کرتا ہے اور ایسے اونچے مقامات پر اپنا گھونسلہ بناتا ہے کہ جہاں کوئی آسانی سے پہنچ نہ سکے۔ لوگوں میں یہ عصفور الجنتہ (جنت کی چڑیا) کے نام سے بھی مشہور ہے اور یہ اس وجہ سے کہ یہ تمام چیزوں سے جو انسانی غذا میں شامل ہیں بالکل بے رغبت ہوتی ہیں۔ کیونکہ اس کی غذا صرف کھیاں اور مچھر ہوتے ہیں یعنی یہ انسانی غذا بالکل نہیں کھاتی سوائے مکھیوں اور مچھروں کے اسی وجہ سے یہ انسانوں کی نگاہ میں محبوب ہے۔ ایک حدیث جس کو ابن ماجہ وغیرہ نے حضرت سہل بن سعد الساعدی سے روایت کیا ہے:-

”ایک شخص آنحضرت صلی اللہ علیہ وسلم کی خدمت میں حاضر ہوا اور کہا کہ آپ مجھے ایسا عمل بتلائیے جس کے کرنے سے اللہ تعالیٰ اور اس کے بندے مجھ سے محبت کرنے لگیں تو آپ نے فرمایا کہ دنیا سے منہ موڑ لو اللہ تعالیٰ تم سے محبت کرے گا اور جو لوگوں کے قبضہ میں ہے (لوگوں کے پاس کی چیزیں) اس سے بھی موڑ لو تو لوگ تم سے محبت کرنے لگیں گے۔“

علامہ دمیری فرماتے ہیں کہ دنیا سے بے رغبت ہو جانا اللہ تعالیٰ کی محبت کا سبب اس لئے ہے کیونکہ اللہ تعالیٰ اپنے فرما تبار بندہ سے محبت اور نافرمان سے ناراض رہتے ہیں اور اللہ تعالیٰ کی اطاعت دنیا کی محبت کے ساتھ جمع نہیں ہو سکتی۔ اور لوگوں کے قبضہ کی چیزوں سے منہ موڑ لینے سے ان کی محبت کا سبب بن جانا اس وجہ سے ہے کہ دنیا دار لوگ اپنی دنیوی مرغوبات میں اس طرح منہمک رہتے ہیں جیسا کہ کتا مردار کھانے میں۔ لہذا اگر کوئی شخص ان سے اس معاملہ میں مزاحمت کرتا ہے تو وہ اس کے دشمن ہو جاتے ہیں اور اگر وہ ان کی باتوں سے منہ موڑ لے گا اور ان سے کنارہ کش ہو جائے گا تو وہ اس سے محبت کرنے لگیں گے۔ امام شافعی علیہ الرحمۃ دنیا اور دنیا داروں کی مذمت میں فرماتے ہیں:-

وَمَا هِيَ إِلَّا جِيفَةٌ مُسْتَجِيبَةٌ  
عَلَيْهَا كِلَابٌ هَمَّهِنْ اجْتَذَابَهَا

ترجمہ:- دنیا سوائے ایک مردار کے جس کو کہ دنیا نے حلال سمجھ رکھا ہے اور کچھ نہیں اور دنیا دار مثل کتوں کے ہیں جو مردار کو کھانے کے لئے پلے پڑے ہیں۔“

فَإِنْ تَجَنَّبَهَا سَلَمًا لِأَهْلِهَا  
وَإِنْ تَجْتَذِبَهَا نَارًا عَنكَ كِلَابُهَا

اگر تو اس مردار دنیا سے احتراز کرے گا تو تو اہل دنیا کے لئے سیڑھی یعنی نظیر بن جائے گا اور اگر تو اس کو کھانے کا ارادہ کرے گا تو دنیا کے کتے تجھ سے لڑیں گے۔“

اور خطاف کی تعریف میں کسی نے بہت ہی اچھے اشعار کہے ہیں:-

كُنْ زَاهِدًا فِيمَا حَوْتَهُ يَدُ الْوَرَى  
تَضْحَى إِلَى كُلِّ الْأَنَامِ حَبِيبًا

ترجمہ:- اہل دنیا جو کھاتے ہیں اور جمع کرتے ہیں تم ان کے اس مال کی طرف نظر اٹھا کر بھی نہ دیکھو اگر تم نے یہ طرز اپنا لیا تو پھر سب تم سے محبت کریں گے۔“

أَوْ مَا تَرَى الْخَطَافَ حَرَمَ زَادَهُمْ  
أَضْحَى مَقِيمٌ فِي الْبُيُوتِ زَبِينًا

کیا تم نہیں دیکھتے کہ اباہیل نے اپنے لئے سب کا رزق حرام کر رکھا ہے اور یہی وجہ ہے کہ وہ لوگوں کے گھروں میں رہتی ہے مگر کوئی بھی اس سے چھیڑ چھاڑ نہیں کرتا۔“

اس پرندے کو ربیب بھی کہتے ہیں (ربیب یعنی سوتلا لڑکا) کیونکہ یہ آباد شدہ مکانات سے انس کرتا ہے۔ ویران جگہوں کو پسند

نہیں کرتا اور لوگوں کے قریب رہتا ہے۔ ابابیل کے اندر ایک عجیب بات یہ ہے کہ اگر اس کی آنکھ نکل جاتی ہے تو دوبارہ سے پیدا ہو جاتی ہے۔ نیز کسی نے اس کو کسی ایسی چیز پر ٹھہرا ہوا نہیں دیکھا جس کو وہ ہمیشہ کھاتا ہو اور نہ کسی نے اسے اپنی مادہ سے جفتی کرتے ہوئے دیکھا۔

**ابابیل کی حیرت انگیز ذہانت** | ابابیل کی سب سے زیادہ دشمن چمگادڑ ہے۔ لہذا چمگادڑ اکثر اس کے بچوں کی گھات میں لگا رہتا ہے۔ اس لئے ابابیل جب بچے نکالتی ہے تو اپنے گھونسلے میں اجوائن کے پودے کی لکڑیاں لا کر رکھ دیتی ہے۔ ان لکڑیوں کی خوشبو سے چمگادڑ گھونسلہ کے قریب بھی نہیں آتی اور اس کے بچے چمگادڑوں سے محفوظ رہتے ہیں۔ ابابیل پرانے گھونسلوں میں تب تک بچے نہیں نکالتی جب تک کہ نئی مٹی سے گھونسلہ کو لپ نہ لے اور یہ اپنا گھونسلہ عجیب و غریب طریقہ سے بناتی ہے۔ پہلے یہ مٹی میں تنکے ملا لیتی ہے اور اگر تنکے ملی ہوئی مٹی اس کو کہیں سے دستیاب نہ ہو تو یہ پانی میں غوطہ مار کر زمین پر لوٹ لگاتی ہے اور جب اس کے جسم اور بازوؤں میں مٹی خوب گھس جاتی ہے تو یہ گھونسلہ میں آکر اپنے پروں کو جھاڑ کر کچھ پروں کو بھی مٹی کیساتھ جھاڑ دیتی ہے اور پھر اس پروں والی مٹی سے گھونسلہ کو بناتی ہے یعنی تنکوں کی جگہ پروں کو مٹی میں ملا کر اس مٹی سے گھونسلہ بناتی ہے اور سب سے بڑی بات حیرت میں ڈالنے والی یہ ہے کہ ابابیل کبھی بھی اپنے گھونسلہ میں بیٹ نہیں کرتی بلکہ گھونسلہ سے باہر آکر کرتی ہے اور جب اس کے بچے بڑے ہو جاتے ہیں تو یہ ان کو بھی یہی تعلیم دیتی ہے۔

**ابابیل کی حکمت** | ابابیل کے بچوں کو جب کبھی یرقان کا مرض لاحق ہو جاتا ہے تو یہ ہندوستان آکر ایک پتھری لے جاتی ہے اور اس کو اپنے بچوں کے اوپر رکھ دیتی ہے جس سے اس کے بچے یرقان کی بیماری سے صحت یاب ہو جاتے ہیں۔ چنانچہ انسانوں میں جب کسی کو یرقان ہو جاتا ہے اور ان کو یہ پتھری دستیاب نہیں ہوتی تو وہ ابابیل کے گھونسلے سے اس کے بچے نکال کر زعفران سے ان کو رنگ کر پھر ان کو گھونسلہ میں بٹھا دیتے ہیں۔ جب ابابیل آتی ہے اور اپنے بچوں کو پیلا دیکھتی ہے تو سمجھتی ہے کہ گرمی کے سبب ان کو یرقان ہو گیا۔ چنانچہ وہ ہندوستان سے اس پتھری کو لے جاتی ہے اور بچوں کے اوپر رکھ دیتی ہے جس کو بعد میں ضرورت مند انسان اٹھالیتا ہے۔ یہ ایک چھوٹی سی پتھری ہے جو ”جرسنونو“ (سنگ ابابیل) کے نام سے مشہور ہے۔ اس پر سرخ سیاہی مائل خطوط پڑے ہوئے ہوتے ہیں۔ اس طرح لوگ اس پتھری کو حاصل کرنے کے بعد یرقان کے علاج میں استعمال کرتے ہیں۔ اس پتھری کا خاصہ یہ ہے کہ اگر یرقان کا مریض اس کو گلے میں لٹکالے یا اس کو پانی میں گھس کر وہ پانی پی لے تو (انشاء اللہ) یرقان سے چھٹکارا مل جاتا ہے۔

ابابیل کی ایک عادت یہ ہے کہ یہ آسمانی بجلی کی آواز (کڑک) سے بہت ڈرتی ہے یہاں تک کہ بعض دفعہ کڑک سے قریب المرگ ہو جاتی ہے۔ حکیم ارسطو نے کتاب ”النوعت الخطاطیف“ میں لکھا ہے کہ جب ابابیل اندھی ہو جاتی ہے تو یہ ایک درخت (جس کو ”عین الشمس“ کہتے ہیں) کے پاس جا کر اس کا پتا کھالیتی ہے۔ اس کے کھانے سے اس کی بینائی واپس آ جاتی ہے۔ عین شمس کے درخت میں آنکھوں کے لئے شفاء ہے۔

رسالہ قشیری کے باب الحبۃ کے آخر میں لکھا ہے کہ حضرت سلیمان علیہ الصلوٰۃ والسلام کے محل پر ایک مرتبہ ابابیل اپنی مادہ سے جفتی کی خواہش کر رہا تھا اور ہر ممکن طریقے سے اس کو آمادہ کرنے کی کوشش کر رہا تھا۔ مگر وہ مادہ کسی بھی طرح تیار نہیں تھی۔ جب کافی دیر ہو گئی تو ابابیل غصہ میں آکر بولا کہ تو میرا کہنا نہیں مانتی حالانکہ مجھ میں اتنی طاقت ہے کہ اگر میں چاہوں تو یہ محل

حضرت سلیمان پر الٹ دوں۔ اتفاقاً اس کی یہ گفتگو حضرت سلیمان علیہ السلام سن رہے تھے۔ چنانچہ آپ نے نر ابابیل کو حاضر ہونے کا حکم دیا۔ جب وہ آیا تو آپ نے اس سے دریافت فرمایا کہ بتاؤ تم نے ایسی بات کیوں زبان سے نکالی۔ اس نے کہا یا نبی اللہ! عشاق کی باتوں پر گرفت نہیں کی جاتی۔ یہ جواب آپ نے سن کر فرمایا کہ سچ ہے۔

فائدہ | تعجبی وغیرہ نے سورہ نمل کی تفسیر میں لکھا ہے کہ جب حضرت آدم علیہ السلام کو اللہ تعالیٰ نے دنیا کی طرف نکل کر دیا تو آپ نے اللہ تعالیٰ سے وحشت کا شکوہ کیا۔ چنانچہ اللہ تعالیٰ نے آپ کو ابابیل سے مانوس فرمادیا۔ لہذا ابابیل اسی انیسیت کی وجہ سے بنی آدم کے گھروں سے جدا نہیں ہوتیں۔

تعجبی لکھتے ہیں کہ ابابیل کو قرآن پاک کی چار آیتیں یاد ہیں اور وہ یہ ہیں ”لَوْ أَنْزَلْنَا هَذَا الْقُرْآنَ عَلَىٰ جَبَلٍ لَّرَأَيْتَهُ خَاشِعًا مُّتَصَدِّعًا مِّنْ خَشْيَةِ اللَّهِ“ الی آخرہ (سورہ حشر پارہ ۲۸) اور جب ابابیل ”الْعَزِيزُ الْحَكِيمُ“ پر آتی ہے تو آواز بلند کر لیتی ہے۔

ابابیل کی اقسام | ابابیل کی بہت سی قسمیں ہیں لیکن چار مشہور اقسام یہ ہیں:-

(۱) جو ساحل پر رہتی ہیں اور وہیں زمین کھود کر گھونسلہ بناتی ہیں۔ یہ قسم صغیر الجبہ اور عصفور الجنتہ سے قدرے چھوٹی ہوتی ہے۔ اس کا رنگ خاکستری ہوتا ہے اور یہ سنونو (سین مہملہ کے ضمہ کے ساتھ اس کا بیان باب السین میں آئے گا) کے نام سے مشہور ہے۔

(۲) یہ وہ قسم ہے جس کا رنگ ہرا اور پشت پر قدرے سرخی ہوتی ہے۔ اہل مصر اس کو اس کے سبز رنگ کی وجہ سے خضیری کہتے ہیں اس کی غذا کھیاں اور پروانے وغیرہ ہیں۔

(۳) تیسری قسم وہ ہے جس کے بازو لمبے اور پتلے ہوتے ہیں۔ یہ پہاڑوں میں رہتی ہیں اور چوٹیاں ان کی غذا ہیں اور اس قسم کو سائم کہتے ہیں اور اس کا مفرد سامتہ آتا ہے۔

(۴) چوتھی قسم وہ ہے جس کو سنونو کہتے ہیں اس کا واحد سنونو آتا ہے۔ یہ (ابابیل) مسجد حرام میں بکثرت رہتی ہیں۔ اور باب ابراہیم اور باب بنی شیبہ کی چھتوں پر ان کے گھونسلے بنے ہوئے ہوتے ہیں۔ بعض لوگوں کا خیال ہے کہ سنونو ہی وہ پرندہ ہے جن کے ذریعہ سے اللہ تعالیٰ نے اصحاب نیل یعنی ابرہہ اور اس کے لشکر کو تباہ کیا تھا۔

نعیم بن حماد نے حضرت امام حسن رضی اللہ عنہ سے روایت کی ہے۔ آپ فرماتے ہیں کہ ہم ابن مسعود کے یہاں پہنچے۔ آپ کے پاس چند لڑکے بیٹھے ہوئے تھے اور وہ خوب صورتی میں ایسے معلوم ہو رہے تھے جیسے کہ چاند یا دینار۔ ہم ان کے اس غیر معمولی حسن خدا (پر تعجب کرنے لگے تو حضرت ابن مسعود نے ہمارا تعجب دیکھ کر فرمایا کہ معلوم ہوتا ہے کہ آپ لوگ ان لڑکوں پر رشک کر رہے ہیں۔ ہم نے جواب دیا کہ بخدا ایک مرد مسلمان کو ان جیسے لڑکوں سے ضرور رشک ہو سکتا ہے۔ اس پر حضرت ابن مسعود نے اپنے حجرہ کی چھت کی طرف سر اٹھا کر دیکھا اور فرمایا کہ قسم ہے اس ذات پاک کی جس کے قبضہ میں میری جان ہے کہ اگر میں ان لڑکوں کو زیر زمین دفن کر کے اپنے ہاتھوں سے ان کی قبروں کی مٹی جھاڑنے لگوں تو یہ مجھ کو اس چیز سے زیادہ محبوب ہے کہ ان اباہیلوں کے گھونسلے جو اس چھت میں لگے ہوئے ہیں اجڑ جائیں اور ان کے انڈے ٹوٹ جائیں۔ ابن المبارک کہتے ہیں کہ حضرت عبد اللہ مسعود نے یہ الفاظ اس وجہ سے کہے تھے کہ کہیں ان لڑکوں کو نظر نہ لگ جائے۔

ابو اسحاق صابی نے ابابیل کے بارے میں یہ اشعار کہے ہیں۔

وَهِنْدِيَّةُ الْأَوْطَانِ زَنْجِيَّةُ الْخَلْقِ  
مَسْوَدَّةُ الْأَلْوَانِ مُحَمَّدَةُ الْحَدَقِ

ترجمہ:- ”باعتبار وطن ہندی اور باعتبار پیدائش زنگی۔ رنگ میں سیاہ اور آنکھ میں سرخی۔“

إِذَا صَرَّصَتْ بِأَخْرِ صَوْتِهَا  
حَدَّادٌ فَأَذْرَتْ مِنْ مَدَامِعِهَا الْعَلَقِ

ترجمہ:- ”جب وہ بولتی ہے تو آخر میں آواز کو تیز کر دیتی ہے اور اس کے آنسوؤں سے خون بستہ جھڑنے لگتا ہے۔“

كَأَنَّ بِهَا حُزُوا وَقَدْ لَبَسَتْ لَهُ  
كَمَا صرملوى العود بالوتر لحزق

ترجمہ:- میں اس کو دیکھنے کے لئے رک گیا تو ایسا معلوم ہوا کہ وہ مغموم ہے اس کی آواز میں ایسی چیخ تھی جیسے کمان کی

لکڑی رسی کھولتے وقت چختی ہے۔“

تُصَيِّفُ لَدَيْنَا ثُمَّ تَشْتَوُ بِأَرْضِهَا  
فَفِي كُلِّ عَامٍ نَلْتَقِي ثُمَّ نَفْتَرِقُ

ترجمہ:- ”گرمیوں میں ہمارے پاس رہتی ہیں اور جاڑوں میں اپنے وطن میں بسیرا کرتی ہے۔ اس طرح ہر سال ہم اس سے

ملاقات بھی کرتے ہیں اور جدا بھی ہوتے ہیں۔“

**ابابیل کا شرعی حکم** | اس کا کھانا حرام ہے اس حدیث کی وجہ سے جس کو ابو الحویرث عبدالرحمن بن معاویہ جو تابعین سے ہیں روایت کیا ہے کہ نبی کریم صلی اللہ علیہ وسلم نے خطاطیف کے مارنے سے منع فرمایا کہ:-

”ان پناہ حاصل کرنے والوں کو مت مارو۔ کیونکہ یہ تمہاری پناہ میں دوسروں سے بچ کر آئی ہے۔“ (رواہ ابیہتی انہ منقطع)

ایک دوسری روایت میں جس کو عبادہ بن اسحاق نے اپنے باپ سے روایت کیا ہے کہ رسول اللہ صلی اللہ علیہ وسلم نے خطاطیف کے مارنے سے منع فرمایا ہے جو کہ گھروں میں پناہ لیتے ہیں۔ یہ دونوں روایتیں باعتبار سند کمزور ہیں۔ مگر ایک اور روایت حضرت ابن عمرؓ سے مروی ہے اور اس میں ہے کہ مینڈک کو مت مارو کیونکہ اس کی آواز تسبیح ہے اور خطاف کو مت مارو کیونکہ جب بیت المقدس کو اجاڑا گیا تھا تو ابابیل نے خدا تعالیٰ سے التجا کی تھی کہ اے اللہ مجھے سمندر پر قابو یاب کر دیجئے تاکہ میں بیت المقدس کو تباہ کرنے والوں کو غرق کر دوں۔ اسی لئے آنحضرت صلی اللہ علیہ وسلم نے ابابیل کے مارنے کی مخالفت کر دی۔ کیونکہ اسے خدا کے عبادت کدہ کی بربادی کا صدمہ تھا۔

حدیث میں یہ بھی ہے کہ آنحضرت صلی اللہ علیہ وسلم نے اس جانور کے استعمال سے روک دیا ہے جو غلاظت خور ہو یا جس کو باندھ کر دور سے مارا گیا ہو اور اسی طرح خطفہ ”اچک لیا جانے والا جانور“ سے بھی منع فرمایا ہے۔ حدیث میں خطفہ کا لفظ آیا ہے جو طا کے سکون کے ساتھ ہے۔ علماء نے اس کے دو معنی لکھے ہیں۔ ایک تو یہ کہ خطفہ سے مراد وہ جانور ہے جسے کسی پرندے نے اچک لیا ہو اور پھر مار دیا ہو۔ اس مرے ہوئے جانور کا کھانا حرام ہے اور ابن قتیبہ نے دوسرے معنی یہ بتائے ہیں کہ خطفہ ہر اس جانور کو کہتے ہیں جو تیزی سے کوئی چیز اچک کر لے جائے اور چونکہ ابابیل کی بھی یہ عادت ہے لہذا اس کا گوشت بھی حرام ہے۔ نیز یہ فضا میں شکار کرنے والا جانور ہے اس لئے ممکن ہے کہ ان کے شکار حرام چیزیں ہوں اس لئے بھی ان کا گوشت بھی حرام ہے۔ اگرچہ محمد بن حسن کا خیال یہ ہے کہ ابابیل حلال ہے اور وہ کہتے ہیں کہ یہ حلال خور ہی ہے اور اکثر ائمہ شوافع کا بھی یہی خیال ہے۔

**ابابیل کے طبی فوائد** حکیم ارسطو نے لکھا ہے کہ اگر ابابیل کی آنکھ نکال کر ایک کپڑے میں لپیٹ کر کسی تخت یا چارپائی میں باندھ دی جائے تو جو شخص اس تخت یا چارپائی پر سونے کے لئے لیٹے گا اس کو ہرگز نیند نہ آئے گی اور اگر ابابیل کی آنکھ کو سکھا کر کسی عمدہ قسم کے تیل میں گھس کر یہ تیل کسی عورت کو پلا دیا جائے تو وہ عورت تیل پلانے والے سے شدید محبت کرنے لگے گی اور اگر ابابیل کی سوکھی ہوئی آنکھ چنبیلی کے تیل میں گھس کر زچہ کی ناف پر ملا جائے تو درد کو بہت جلد فائدہ ہو گا اور اگر ابابیل کا دل سکھا کر پانی میں گھس کر پیا جائے تو قوتِ باہ کے لئے بہت مجرب ہے اور اگر کسی عورت کو لاعلمی میں ابابیل کا خون پلا دیا جائے (چند قطرے) تو اس عورت کی شہوتِ جماع زائل ہو جائے گی اور اگر ابابیل کے خون کا تالو (سرا) پر لپ کر دیا جائے تو اس درد کو بہت فائدہ ہو گا جو بوجہ فسادِ اختلاط ہوا ہو، یہ درد اکثر نوجوانوں کو ہوتا ہے۔

ابابیل کی بیٹ کو پیس کر زخم پر لگانے سے بہت جلد زخم بھر جاتے ہیں۔ خاص طور سے وہ زخم جن میں سورخ (ناسور) ہوں ان کے لئے بہت مجرب ہے۔ ابابیل کا مرارہ (پتہ) پینے سے سفید بال کالے ہو جاتے ہیں مگر پینے والے کے لئے یہ امر ضروری ہے کہ پہلے وہ اپنے منہ میں تھوڑی سی چھاچھ یا دودھ بھر لے تاکہ اس کے دانت سیاہ نہ ہو جائیں۔ ابابیل کا گوشت کھانے سے بے خوابی کا مرض لاحق ہو جاتا ہے۔ ابابیل کے سر میں ایک کنکری (پتھری) ہوتی ہے۔ اس کنکری کے بہت سے فوائد ہیں۔ ہر ابابیل اس پتھری کو نکل لیتی ہے لہذا یہ پتھری اگر کسی کو مل جائے اور وہ اس کو اپنے پاس رکھے تو وہ برائی سے محفوظ رہے گا اور جس سے بھی پتھری رکھنے والا محبت کرے گا یہ اس کی معاون ثابت ہوگی اور محبوب کو اس کی محبت ٹھکانے کی ہمت نہ ہوگی۔

سکندر نے کہا ہے کہ جب ابابیل پہلی بار انڈے دیتی ہے تو اس کے گھونسلہ میں اول چیز جو ظاہر ہوتی ہے وہ دو پتھریاں ہیں جو یا تو دونوں سفید ہوتی ہیں یا ایک سفید اور دوسری سرخ ہوتی ہے۔ ان کے خواص یہ ہیں کہ اگر سفید پتھری کسی مرگی والے مریض پر رکھ دی جائے تو اس کو فوراً ہوش ہو جاتا ہے اور اگر معقود (جس کی زبان میں گرہ ہو گونگا) اس پتھری کو اپنے پاس رکھے تو اس کی زبان کی گرہ کھل جاتی ہے اور وہ بولنے پر قادر ہو جائے گا۔ اور سرخ پتھری کی تاثیر یہ ہے کہ عسریوں کا مریض اس کو اپنی گردن میں ڈال لے تو بہت جلد اس مرض سے شفاء ہو جائے گی بسا اوقات یہ دونوں پتھریاں مختلف صورتوں میں پائی جاتی ہیں۔ ایک لانی ہوتی ہے اور دوسری گول۔ اگر یہ دونوں پتھریاں گائے کے پھڑے کی کھال میں سی کر ایسے شخص کے گلہ میں ڈال دیں جس کو دوسوہ اور خیالات ستاتے ہیں تو اس کو بہت فائدہ ہو گا۔ دیگر یہ کہ یہ پتھریاں صرف انہی گھونسلوں میں پائی جاتی ہیں جو جانب شرق ہوں۔ اس کے علاوہ کسی دوسری سمت والے گھونسلوں میں نہیں پائی جاتی اور ان پتھریوں کے تمام خواص مجرب اور آزمودہ ہیں۔ ابن الدقاق کا قول ہے کہ اگر ابابیل کے گھونسلہ کی مٹی پانی میں گھول کر پی لی جائے تو اور اربول (سلسل البول) کے لئے مجرب ہے۔ یہ علاج آزمودہ ہے۔

**ابابیل کی خواب میں تعبیر** ابابیل کی خواب میں تعبیر کبھی مرد سے یا عورت سے اور کبھی مال سے دیتے ہیں اور کبھی اس کی تعبیر مالِ مغبوب (چھینے ہوئے مال) سے بھی کی جاتی ہے اور اگر کسی نے خواب میں خطاف (ابابیل) کو پکڑا تو اس کی تعبیر مالِ حرام ہے جو صاحبِ خواب کو ملے گا۔ کیونکہ خطاف (ابابیل) کے معنی ”اچکنے والا“ کے ہیں اور اگر کسی نے خواب میں دیکھا کہ اس کے گھر میں بہت سے خطاف (ابابیل) گھس گئے ہیں تو اس کی تعبیر مالِ حلال ہے۔ کیونکہ اس نے ان کو پکڑا نہیں بلکہ از خود اس کے گھر میں آئے ہیں اور بعض نے یہ بھی کہا ہے کہ خطاف سے مراد ایک محبت کرنے والا پرہیزگار

فحص ہے۔ عیسائیوں کے نزدیک خطاف کا گوشت خواب میں کھانا کسی بڑے جھگڑے میں ملوث ہونے کی طرف اشارہ ہے۔ خواب میں خطاف کی آواز سننا کسی نیک کام کی طرف تشبیہ ہے کیونکہ اس کی آواز مثل تسبیح کے ہے اور اگر کسی نے خواب میں دیکھا کہ اس کے گھر سے خطاف (ابابیل) نکل رہے ہیں تو اس کے رشتہ دار سفر کی وجہ سے جدا ہوں گے اور خطاف کی اکثر تعبیر کام کی مشغولیت ہوتی ہے۔ کیونکہ یہ بے کاری کے زمانے میں ظاہر ہوتا ہے۔ جاماسب نے لکھا ہے کہ ابابیل کو خواب میں شکار کرنا اس بات پر دل ہے کہ صاحب خواب کے گھر میں چور داخل ہوں گے۔ واللہ اعلم

## الخطاف

(سندری مچھلی) الخطاف <sup>۱</sup>:۔ (خاء پر فتح اور طاء پر تشدید) بستہ، سمندر کی مچھلی جس کی پشت پر دو پر ہوتے ہیں جو کالے رنگ کے ہوتے ہیں اور یہ مچھلی پانی سے نکل کر ہوا میں اڑتی ہے اور پھر پانی میں واپس آجاتی ہے۔ ابو حامد اندلسی نے ایسا ہی لکھا ہے۔

## الخفّاش

(چمگادڑ) الخفّاش <sup>۲</sup>:۔ (خا پر ضمہ اور فا پر تشدید) "خفافیش" اس کی جمع ہے۔ یہ وہ پرندہ ہے جو رات کو اڑتا ہے اور عجیب و غریب شکل کا ہوتا ہے۔

فائدہ | چمگادڑ کو خفّاش اس وجہ سے کہتے ہیں کہ یہ لفظ "اخفش" سے مشتق ہے۔ جس کے معنی ضعف البصر کے ہیں۔ یعنی کمزور نگاہ۔ اخفش عربی میں اس فحص کو کہتے ہیں جو پیدائشی ضعیف البصر ہو یعنی "کمزور نگاہ والا" یا بعد پیدائش کسی وجہ سے اس کی بینائی کمزور ہو گئی ہو لہذا لغت عامہ میں اخفش (چوندھا) اس فحص کو کہتے ہیں کہ جس کو رات میں تو دکھائی دے مگر دن میں کچھ نظر نہ آئے یا جس دن بادل ہوں اس دن دکھائی دے اور سورج کی روشنی میں کچھ نظر نہ آئے اور چونکہ چمگادڑ میں بھی ایسی اوصاف پائے جاتے ہیں۔ اس لئے اس کو بھی خفّاش کہنے لگے۔ بطلمیوس نے کہا ہے کہ خفّاش کے چار نام ہیں خفّاش، خشاف، خطاف اور وطواط، مگر جاحظ نے کہا ہے خفّاش کا نام رات کے تمام پرندوں پر بولا جاتا ہے اور وطواط یہ وہی خفّاش کا نام ہے جس کا ذکر ابن قتیبہ و ابو حاتم نے بڑے پرندے کے نام سے کیا ہے اور بطلمیوس نے خفّاش کو خطاف بھی کہا ہے تو اس میں صاحب کتاب کو اختلاف ہے کیونکہ صحیح بات یہ ہے کہ یہ الگ الگ قسمیں ہیں۔ کچھ لوگوں نے کہا ہے کہ خفّاش چھوٹا پرندہ اور وطواط بڑا پرندہ ہے اور یہ دونوں نہ تو چاند کی روشنی میں دیکھ سکتے ہیں اور نہ ہی دن کی روشنی میں۔

شاعر نے بھی اسی مفہوم کو اپنے شعر میں کہا ہے۔

مِثْلُ النَّهَارِ يَزِيدُ أَبْصَارَ الْوَرَى نَوْزًا وَيُعْمَى أَعْيُنَ الْخَفَّاشِ

<sup>۱</sup> لہ بظاہر یا تو Dacty Lopterus کی کوئی قسم ہے یا پھر Exacetus کی انواع میں سے کوئی ہے۔

<sup>۲</sup> لہ عمان میں بدل کہلاتا ہے Rhinapoma Microphyllam سے عفاف بھی کہتے ہیں۔



ترجمہ:- ”دوپہر کے وقت مخلوق کی بینائی مزید بڑھ جاتی ہے لیکن چمگادڑ کی آنکھیں اس وقت اور بینائی کھو بیٹھتی ہیں۔“  
چونکہ چمگادڑ کی آنکھیں دن کی روشنی میں چندھیا جاتی ہیں لہذا وہ باہر نکلنے کے لئے ایسا وقت تلاش کرتی ہے کہ جس میں نہ بالکل اندھیرا ہو اور نہ اجالا۔ چنانچہ اس کے نکلنے کا وقت غروب آفتاب کے فوراً بعد کا وقت ہے اور یہی وقت اس کی غذا کا ہے۔ کیونکہ مچھر اسی وقت اپنے رزق یعنی انسانی اور حیوانی خون چوسنے نکلتے ہیں۔ چنانچہ چمگادڑ ان مچھروں کی تلاش میں اور مچھر حیوانی خون کی تلاش میں ایک ساتھ نکلتے ہیں۔ لہذا ایک طالب غذا دوسرے طالب غذا کی غذا بن جاتا ہے۔ پس پاک ہے وہ ذات جس کا کوئی بھی کام حکمت سے خالی نہیں۔

چمگادڑ کو کسی بھی اعتبار سے پرندہ نہیں کہا جاسکتا۔ بجز اس کے کہ وہ ایک اڑنے والا جانور ہے اس لئے کہ اس کے دو ظاہری کان، دانت اور دو خبیصے ہوتے ہیں۔ اس کی مادہ کو حیض بھی آتا ہے اور حیض سے پاک بھی ہوتی ہے۔ انسان کی طرح ہنستی بھی ہے اور چوپایوں کی طرح پیشاب بھی کرتی ہے اور انڈوں کے بجائے بچے دیتی ہے اور بچوں کو دودھ بھی پلاتی ہے اور اس کے جسم پر بال بھی نہیں ہوتے۔

بعض مفسرین کا قول ہے کہ چمگادڑ وہ جانور ہے جس کو حضرت عیسیٰ علیہ السلام نے (اللہ تعالیٰ کے حکم سے) پیدا فرمایا تھا۔ اس لئے یہ اللہ تعالیٰ کی پیدا کردہ دیگر مخلوق سے مختلف ہے اور یہی وجہ ہے کہ تمام پرندے اس سے بغض رکھتے ہیں اور اس پر غالب رہتے ہیں۔ چنانچہ جو پرندے گوشت خور ہیں وہ اس کو کھا جاتے ہیں اور جو گوشت خور نہیں ہیں وہ اس کو مار ڈالتے ہیں اور یہی وجہ ہے کہ یہ صرف رات کو اپنے سوراخوں سے نکلتی ہے۔ وہب بن منبہ نے کہا ہے کہ جب تک لوگوں کی نظر چمگادڑ پر رہتی ہے وہ اڑتا رہتا ہے اور جب لوگوں کی نظروں سے غائب ہو جاتا ہے تو گر کر مر جاتا ہے تاکہ مخلوق کے فعل سے خالق کا فعل ممتاز ہو جائے اور یہ ظاہر ہو جائے کہ کمال تو صرف اللہ تعالیٰ کے لئے ہی خاص ہے۔

چمگادڑ میں قوت پرواز بہت زیادہ ہے اور اڑتے ہوئے جس طرف چاہتی ہے تیزی سے مڑ جاتی ہے۔ اس کی غذا مچھر کھیاں اور بعض درختوں کے پھل ہیں جیسے بیر، امرود اور گولر وغیرہ، چمگادڑ کی عمر بھی کافی ہوتی ہے۔ کہتے ہیں کہ اس کی عمر گدھ اور گور خر سے بھی زیادہ ہوتی ہے۔ اس کی مادہ تین سے سات تک بچے دیتی اور یہ ہوا میں اڑتے ہوئے بھی جفتی کر لیتے ہیں۔ سوائے چمگادڑ، بندر اور انسان کے کوئی حیوان ایسا نہیں جو اپنے بچوں کو اٹھائے پھرتے ہوں۔ چمگادڑ اپنے بچوں کو پروں کے نیچے چھپائے رہتی ہے اور بعض دفعہ منہ میں بھی دبا کر اڑتی ہے اور ایسا بھی دیکھا گیا ہے کہ اڑتے ہوئے ہی بچوں کو دودھ بھی پلا دیتی ہے۔ چمگادڑ کی ایک خاص عادت یہ ہے کہ اگر اس کے بدن سے چنار کے درخت کا پتہ یا شاخ وغیرہ مس ہو جاتی ہے تو یہ سن ہو جاتی ہے اور فوراً زمین پر گر جاتی ہے۔

چمگادڑ کو لوگ حماقت سے منسوب کرتے ہیں اور یہ اس وجہ سے کہ اگر اس کو کہا جائے ”أطرق کری“ لہ تو یہ زمین سے لگ جاتی ہے۔

لہ ”أطرق کری“ ایک منتر ہے جو کری کروان (جو مرغابی کی قسم کا ایک پرندہ ہے) کو جال میں پھانسنے کے لئے عرب کے شکاری پڑھاتے تھے۔ پورا منتر یہ ہے:

”أطرق کری أطرق کری ان النعامۃ فی القرى“ اے کری (کروان) اتر آ، اتر آشتر مرغی شہروں میں پہنچ گئے۔ (از ترجمہ)

**فقہی مسائل** ہر آنکھ کو پھوڑ دینے کی دیت آدمی ہوگی اگرچہ کسی بھیجنگے کی پھوڑی ہو یا چوندھے کی یا کانے کی یا اندھے کی۔ کیونکہ ان تمام عیوب کے باوجود ان کی بینائی کچھ نہ کچھ کام کر رہی تھی۔ یعنی وہ اس سے کچھ نہ کچھ منفعت اٹھا رہے تھے اس لئے ایک آنکھ کی نصف دیت اور دونوں آنکھوں کی پوری دیت واجب ہوگی اور رہا یہ سوال کہ کانے یا بھیجنگے کو اپنی بینائی سے کتنا فائدہ تھا تو یہ مسئلہ زیر بحث نہیں آئے گا۔ کیونکہ پکڑنے والے کی قوت گرفت اور چلنے والے کی تیز رفتاری اور ست رفتاری سے بھی فیصلے نہیں ہوتے۔ مطلب یہ ہے کہ ایسے معاملوں میں نفس بینائی پر نظر رکھی جائے گی اس کے ضعف اور قوت پر نہیں اور اگر کسی کی آنکھ میں سفیدی ہو بشرطیکہ اس سفیدی کی وجہ سے دیکھنے میں کوئی رکاوٹ نہ پیدا ہوتی ہو تو یہ بالکل ایسا ہے جیسا کہ کسی کے جسم پر مسہ یا تل ہو اور چونکہ مسہ وغیرہ کا کوئی اعتبار نہیں اس لئے اس سفیدی کا بھی کوئی اعتبار نہیں ہے اس لئے اب چاہے یہ سفیدی خاص پونے میں ہو یا پتلی میں ہو اور اگر بالکل قوت بینائی پر سفیدی ہے مگر اتنی ہی ہلکی ہے کہ بینائی میں کوئی فتور پیدا نہیں ہوتا اور ایسی آنکھ کو کسی نے پھوڑ دیا تو جب بھی نصف دیت واجب ہوگی۔

امام شافعیؒ و دیگر ائمہ کا یہی مسلک ہے۔ یہ حضرات اس فرق کو بھی کوئی حیثیت نہیں دیتے کہ بینائی کا یہ نقصان کسی بیماری کی وجہ سے پیدا ہوا یا کسی کے اقدام سے۔ اگر سفیدی بہت تھوڑی سی ہے اور اتنی ہے کہ ہم اسے ناپ سکیں تو اسی کے حساب سے دیت گھٹے اور بڑھے گی۔ لیکن اگر نقصان کا اندازہ مشکل ہے تو چند تجربہ کار لوگوں سے فیصلہ کرایا جائے گا۔

چوندھے پن میں پیدائشی روشنی کم ہو جاتی ہے۔ یہ فرق اس وقت سمجھ میں آئے گا جبکہ چوندھا پن اپنے کسی تساہل کی وجہ سے ہوا ہو۔ مثلاً کوئی بھول سے منہ نہیں دھوتا یا آنکھیں صاف نہیں کرتا تو یہ دوسری چیز ہے اور قدرتی چوندھا پن کچھ اور ہے۔ کانے کی آنکھ میں اگر نقصان پہنچایا تو اس کی نصف دیت واجب آئے گی۔ اگرچہ حضرت عمرؓ اور حضرت عثمانؓ دونوں کے متعلق یہ ہے کہ وہ دونوں پوری دیت دلواتے تھے اور یہی خیال عبدالملکؓ بن مروان، زہریؒ، قتادہؒ، مالکؒ، لیثؒ، امام احمدؒ اور اسحاق بن راہویہ کا ہے۔

**چمگادڑ کا شرعی حکم** چمگادڑ کا کھانا حرام ہے اس روایت کی وجہ سے جس کو ابو الحویرث نے مرسلًا روایت کیا ہے کہ نبی علیہ السلام نے اس کے قتل کرنے سے منع فرمایا ہے اور یہ بھی فرمایا کہ جب بیت المقدس ویران ہو گیا تو چمگادڑ نے کہا

تھا کہ اے پروردگار دریا کو میرے قبضہ میں دیدے تاکہ میں اس کے ویران کرنے والوں کو غرق کر دوں۔

امام احمد رحمۃ اللہ علیہ سے کسی نے چمگادڑ کے بارے میں پوچھا تو آپ نے فرمایا اس کو کون کھاتا ہے؟ نخعی نے کہا ہے کہ چمگادڑ کے علاوہ تمام پرندے حلال ہیں اور ”روضہ“ کی عبارت سے معلوم ہوتا ہے کہ یہ قطعاً حرام ہے۔ حالانکہ کتاب الحج میں لکھا ہے کہ اگر محرم نے اسے مار دیا تو جزا واجب ہوگی اور پوری قیمت دینا پڑے گی۔ حالانکہ یہ وضاحت کی گئی ہے کہ جن جانوروں کا گوشت نہیں کھایا جاتا بحالت احرام ان کو مار دینے سے فدیہ بھی نہیں آتا۔ محابلی نے لکھا ہے کہ جنگلی چوہے کا کھانا جائز نہیں حالانکہ اس میں جزا ہے۔ چنانچہ یہ تمام اقوال مختلف ہیں اس لئے کوئی خاص فیصلہ ابابیل کے حلال یا حرام ہونے کا نہیں کیا جاسکتا۔

**تمہ** امام شافعیؒ نے کتاب الام میں لکھا ہے کہ وطواط چڑیا سے تو بڑا ہے مگر ہڈ سے چھوٹا ہے اور اس کا گوشت کھایا جاتا ہے۔ اگر کوئی محرم اس کو مار دے تو قیمت دینا پڑے گی اور اس سلسلہ میں عطاء کا خیال ہے کہ تین درہم دینے پڑیں گے اس لئے اس تفصیل سے معلوم ہوا کہ امام شافعیؒ اس کے کھانے اور نہ کھانے کا کوئی فیصلہ نہیں فرما سکتے۔ البتہ اتنا لکھا ہے کہ اگر کھاتے ہیں تو پھر

سزا کا وجوب ہو گا۔

عطاء نے جو تفصیل لکھی ہے اس میں ہے کہ تین درہم واجب ہوں گے۔ اصحیحی کہتے ہیں کہ وطواط خفاش ہی ہے اور ابو عبیدہ کا خیال ہے کہ یہ خطاف کچھ بھی ہو لیکن کسی طرح بھی اس کا گوشت حلال نہیں۔

چمگادڑ کے طبی فوائد | اگر چمگادڑ کا سر تکیہ کے اندر رکھ دیا جائے تو جو شخص اس تکیہ کو اپنے سر کے نیچے رکھے گا اس کو نیند نہیں آئے گی۔ اگر چمگادڑ کا سر چنبیلی کے تیل میں ڈال کر کسی تانبے یا لوہے کے برتن میں اس طرح پکایا جائے کہ تیل میں بار بار اس کو اٹھتے پٹے رہیں یہاں تک کہ (سر) جل کر کوئلہ ہو جائے۔ پھر اس تیل کو صاف کر کے کسی شیشی میں رکھ لیا جائے اور پھر اس تیل کو اگر صاحب نقرش یا فالج کا مریض یا وہ شخص جس کو ریشہ ہو بطور مالش استعمال کریں تو بہت جلد فائدہ ہو گا۔ یہ علاج عجیب اور آزمودہ ہے۔ اگر چمگادڑ کو گھر میں ذبح کر کے اس کے دل کی دھونی دے دی جائے تو اس گھر میں سانپ اور بچھو داخل نہیں ہوں گے اور اگر کوئی شخص بوقت بیجان (شہوت) چمگادڑ کا دل اپنے بدن پر لٹکالے تو اس سے قوت باہ میں اضافہ ہو گا اور اگر اس کی گردن کوئی شخص باندھ لے تو بچھو سے محفوظ رہے گا۔ اگر چمگادڑ کا پتہ ایسی عورت کی اندام نہانی میں مل دیا جائے جو عمر الولادت میں مبتلا ہو تو فوراً ولادت ہو جائے گی۔

اگر کوئی عورت چمگادڑ کی چربی رفع دم کے لئے استعمال کرے تو جلد ہی خون بند ہو جائے گا۔ اگر چمگادڑ کو ہلکی آنچ پر اس قدر پکایا جائے کہ وہ جل کر سوختہ ہو جائے اور پھر اس کو قطرہ قطرہ پیشاب کرنے والے کے ذکر کے سوراخ میں ڈال دیا جائے یا مل دیا جائے تو اس کو اس مرض سے شفاء ہوگی۔ اگر چمگادڑ کا شوربا بنا کر کسی بڑے برتن میں ڈال کر اس میں فالج کے مریض کو بٹھایا جائے تو فالج سے چھٹکارا مل جائے گا۔ چمگادڑ کی بیٹ اگر داد پر مل دی جائے تو داد جاتا رہتا ہے۔ اگر کوئی شخص بغل کے بال اکھاڑ کر اور چمگادڑ کے خون میں ہم وزن دودھ ملا کر بغل میں مل لے تو پھر کبھی بال نہ اگے گا اور اگر بلوغ سے پہلے بچوں کے زیر ناف چمگادڑ کا خون مل دیا جائے تو اس جگہ بال نہیں آئیں گے۔

چمگادڑ کی خواب میں تعبیر | خواب میں چمگادڑ کی تعبیر عابد و زاہد مرد سے کی جاتی ہے۔ ارطامید ورس نے کہا ہے کہ چمگادڑ کو خواب میں دیکھنا بہادری اور خوف کے ختم ہونے کی طرف اشارہ ہوتا ہے۔ کیونکہ وہ رات کے پرندہ میں سے ہے۔ حاملہ عورت اگر خواب میں چمگادڑ کو دیکھے تو یہ ولادت میں آسانی کی طرف اشارہ ہے۔

مسافر (خواہ خشکی کا سفر کرنے والا ہو یا دریائی) دونوں کے لئے چمگادڑ کو خواب میں دیکھنا اچھا نہیں ہے اور کبھی چمگادڑ کو گھر میں داخل ہوتے ہوئے دیکھنے سے گھر کی ویرانی کی طرف اشارہ ہوتا ہے اور بعض لوگوں نے کہا ہے کہ خواب میں چمگادڑ کو دیکھنا ساحرہ عورت کی طرف اشارہ ہے۔

## الخنان

(چھپکلی) الخنن: مثل زبان کے۔ حضرت علی کرم اللہ وجہہ کی حدیث میں ہے کہ آپ نے ایک فیصلہ کیا جس پر بعض آزاد لوگوں نے اعتراض کیا تو آپ نے فرمایا کہ ”اے خنن خاموش رہ“۔ ہروی وغیرہ نے ایسے ہی نقل کیا ہے۔

## الخلنبوص

(ایک پرندہ) الخلبوص (خاء معجمہ اور لام پر فتح نون پر سکون اور بائے موحدہ پر ضمہ) چڑیا سے چھوٹا مگر اس کے ہم رنگ

ایک پرندہ۔

## الْخُلْدُ

(چھچھوندرا) الْخُلْدُ: لے چھچھوندرا (خاء پر ضمہ) کفایہ میں خلیل بن احمد سے خاء پر فتح اور کسرہ بھی نقل کیا گیا ہے۔ جاحظ نے کہا ہے کہ یہ ایک اندھا بہرا چھوٹا سا جانور ہے جو اپنے سامنے کی چیزوں کو محض سونگھنے سے پہچان لیتا ہے۔ باوجودیکہ چھچھوندرا اندھی ہوتی ہے مگر پھر بھی اپنے بل سے باہر آتی ہے اور منہ کھول کر بل کے باہر بیٹھ جاتی ہے۔ کھیاں اس کے منہ کے ارد گرد بیٹھ جاتی ہیں تو یہ ان کو پکڑ کر نگل لیتی ہے اور یہ مکھیوں پر حملہ اس وقت کرتی ہے جبکہ کافی تعداد میں کھیاں اس کے منہ کے قریب جمع ہو جاتی ہیں۔ بعض حضرات نے کہا ہے کہ چھچھوندرا اصل میں اندھا چوہا ہے جس کو صرف قوتِ شامہ (سونگھنے کے ذریعہ) کی وجہ سے چیزوں کا ادراک ہو جاتا ہے۔ ارسطو اپنی ”کتاب النعوث“ میں لکھتے ہیں کہ چھچھوندرا کے علاوہ تمام حیوانات کی دو آنکھیں ہوتی ہیں۔ اور چھچھوندرا کو اندھا اس لئے پیدا کیا گیا ہے کہ یہ زمین کے اندر رہنے والا جانور ہے اور اللہ تعالیٰ نے زمین کو اس کے لئے ایسا بنا دیا جیسا کہ مچھلی کے لئے پانی۔ اور اس کی غذا اس کو زمین کے اندر ہی مہیا کر دی گئی ہے اس لئے نہ زمین پر اسے قوت حاصل ہے اور نہ نشاط۔ آنکھوں کے بدلے میں اللہ تعالیٰ نے اسے سننے اور سونگھنے کی قوت بہت زیادہ دی ہے اور یہ دور ہی سے خفیف سی آہت کو بھی سن لیتی ہے اور فوراً کود کر زمین کے اندر گھس جاتی ہے اور اس کو پکڑنے کی ترکیب یہ ہے کہ اس کے سوراخ کے باہر کچھ جوئیں رکھ دی جائیں۔ یہ ان کی بو پا کر ان کو کھانے کے لئے باہر نکل آئے گی۔

کہا گیا ہے کہ چھچھوندرا کی قوتِ سامعہ دوسرے جانوروں کے قوتِ بصر کے برابر ہے۔ یعنی دوسرے جانور جتنی دور تک دیکھ سکتے ہیں چھچھوندرا اتنی دور کی آواز سن سکتی ہے۔ چھچھوندرا کو اچھی خوشبوؤں سے نفرت ہے اور بدبودار چیزوں سے رغبت ہے۔ چنانچہ وہ خوشبودار چیزوں سے بھاگتی ہے اور گندنا پیاز وغیرہ کی خوشبو پر فریفتہ ہے اور بعض اوقات انہی دو چیزوں سے اس کو پکڑا جاتا ہے۔ بعض مفسرین نے کہا ہے کہ ”سد مارب“ کو چھچھوندرا نے ہی برباد کیا تھا۔

سد مارب کا سبق آموز واقعہ | قوم سبا کے دائیں اور بائیں (یعنی اس علاقہ کے دائیں اور بائیں جس میں یہ قوم آباد تھی) دو باغ تھے اور اللہ تعالیٰ نے ان سے فرمایا تھا کہ كُلُوا مِنْ رِزْقِ رَبِّكُمْ وَاشْكُرُوا لَهُ (یعنی اپنے رب کے دیئے ہوئے رزق کو کھاؤ اور اس کا شکر بجالاؤ) اور قوم سبا کے اس شہر پر اللہ تعالیٰ کی اس قدر عنایات تھیں کہ اس علاقہ میں مچھڑ، پسو، سانپ اور بچھو وغیرہ ایذا رساں جانوروں کا نام و نشان تک نہ تھا اور یہ انتہائی پاک و صاف شہر تھا اور اس علاقہ کے لئے اللہ تعالیٰ کی خاص عنایات اس سے ظاہر تھیں کہ اگر کوئی دوسرا شخص کسی دوسرے علاقہ کا اس شہر میں آتا اور اس کے کپڑوں وغیرہ میں

لے مغربی فلسطین میں Spalex Tykhilus مصر میں اسے ابو اعلیٰ کہتے ہیں۔

www.marfat.com

Marfat.com

جوئیں وغیرہ ہوتیں تو اس علاقے میں آتے ہی سب کی سب مرجاتیں۔

قوم سبا کے باغات میں پھلوں کی کثرت کا یہ عالم تھا کہ اگر کوئی شخص باغ میں خلی ٹوکرا لے کر داخل ہوتا تو واپسی پر اس کا ٹوکرا مختلف قسم کے پھلوں سے بھرا ہوا ہوتا اور یہ پھل ہاتھ سے توڑے ہوئے نہ ہوتے بلکہ (پک کر مرنے والے) درختوں کے نیچے پڑے ہوئے ہوتے۔ اللہ تعالیٰ نے اس قوم کی طرف تیرہ انبیاء علیہم السلام کو مبعوث فرمایا اور ان تمام انبیاء علیہم السلام نے اس قوم کو اللہ تعالیٰ کی طرف رجوع ہونے کی دعوت دی اور اللہ تعالیٰ کی عطا کردہ نعمتوں کو یاد دلایا اور اس کے عذاب سے ڈرایا۔ مگر اس قوم نے ایک نہ مانی اور کہنے لگے کہ ”ہم کو تو معلوم نہیں کہ اللہ تعالیٰ نے ہم کو کوئی نعمت دی ہے۔“

قوم سبا کے شہر میں ایک بند (ڈیم) تھا جو ملکہ بلقیس نے اپنے عہد حکومت میں بنوایا تھا اور اس بند کے قریب ہی ایک بڑا تالاب تھا۔ اس تالاب میں پانی کی نکاسی کے لئے اتنے ہی پرنا لے رکھے گئے تھے جتنی ان کے یہاں نہریں تھیں اور ان پرنا لوں کے ذریعہ ان نہروں میں پانی تقسیم ہوتا تھا اور یہ نہریں تعداد میں بارہ تھیں۔ ملکہ بلقیس سے حضرت سلیمان علیہ السلام کا رشتہ ہو جانے کے بعد اہل سبا مدتوں تک صراط مستقیم پر گامزن رہے۔ مگر بعد میں انہوں نے بغاوت اور سرکشی پر کمر باندھ لی اور کافر ہو گئی۔ پس اس جرم کی پاداش میں اللہ تعالیٰ نے ان پر ایک اندھے چمچوند ر کو مسلط کر دیا جس نے ان کے بند کو نیچے سے کھود ڈالا اور سوراخ کر دیئے۔ نتیجہ یہ ہوا کہ ان کے باغات اور آبادیاں ویران ہو گئیں۔

اہل سبا کو اپنے علم اور کچھ دیگر ذرائع سے اس کا علم تھا کہ ان کے اس بند کو ایک چوہا برباد کر دے گا۔ چنانچہ جب انہوں نے اس بند کو بنایا تھا تو ہر دو پتھروں کے درمیان کوئی سوراخ ایسا نہیں چھوڑا تھا جہاں پر ایک بلی نہ بندھی ہو لیکن جب وہ کافر ہو گئے اور اللہ تعالیٰ کا عذاب آیا تو ایک سرخ چوہا نمودار ہوا اور اس نے ان بلیوں میں سے ایک بلی پر جست لگائی۔ چنانچہ بلی چوہے کو پکڑنے کے لئے اپنی جگہ سے کچھ ہٹ گئی۔ اسی پل وہ چوہا (چمچوند ر) اس سوراخ میں جا گھسا اور بند کو کھود کر اس میں جا بجا سوراخ کر دیئے۔ لہذا جب پانی کا ریلہ آیا تو اس کو چوہے کے ذریعے بنائے گئے سوراخوں (دراڑوں) سے نکلنے کا موقع مل گیا جس کا نتیجہ یہ ہوا کہ بند ٹوٹ گیا اور پانی بہہ کر پوری بستی میں پھیل گیا اور قوم سبا کا تمام مال و اسباب، باغات، کھیتی وغیرہ سب کے سب غرق ہو گئے۔ حتیٰ کہ مکانات بھی زیر زمین دفن ہو گئے۔

حضرت ابن عباسؓ کی روایت

حضرت ابن عباسؓ دوہبؓ وغیرہ سے مروی ہے کہ اس سد (بند) کو ملکہ بلقیس نے بنوایا اور اس کی تعمیر کی وجہ یہ تھی کہ اہل سبا آپس میں اپنی اپنی وادیوں کے لئے پانی پر لڑا کرتے تھے۔ چنانچہ ملکہ نے سب وادیوں کے پانی کے بہاؤ کو روکنے کے لئے دو پہاڑوں کے درمیان بڑے بڑے پتھروں کو تاروں سے پیوست کر کے ایک دیوار بنوادی جس کو لغت حمیر میں عرم کہتے تھے۔ اس بند کے تین درجے تھے اور ان سے پانی کے نکلنے کے لئے (نکاس) بارہ راستے بنائے گئے تھے۔ کیونکہ ان کی بارہ نہریں تھیں۔ چنانچہ جب پانی کی ضرورت پڑتی تو ان بارہ (نکاس) راستوں کو کھول دیا جاتا۔ امام ابو الفرج ابن الجوزی نے ضحاک سے نقل کیا ہے کہ اہل سبا میں سے سب سے پہلے جس شخص کو بند کی شکستگی کا علم ہوا وہ ان کا سردار عمرو بن عامر الازدی تھا اس نے رات کو خواب میں دیکھا کہ بند میں سوراخ ہو گئے ہیں اور وہ ٹوٹ کر اس کے اوپر گر پڑا ہے اور وادی میں سیلاب آ گیا ہے۔ صبح کو یہ اس خواب کی وجہ سے بہت بے چین ہوا اور فوراً بند کی طرف گیا تو دیکھا کہ واقعی ایک بڑا چوہا اپنے لوہے جیسے آہنی دانتوں سے بند کو کھود رہا ہے۔ پس یہ فوراً اپنے گھر واپس آیا اور بیوی کو خبر کرنے کے بعد اپنے بیٹوں کو

دیکھنے کے لئے بھیجا۔ جب اس کے لڑکے واپس آئے تو اس نے کہا کہ آیا جو کچھ میں نے کہا تھا وہ سچ ہے یا نہیں؟ لڑکوں نے اثبات میں جواب دیا تو اس نے کہا کہ یہ ایک ایسا حادثہ ہے جس کے ختم کرنے کی ہمارے پاس کوئی تدبیر نہیں اور یہ معاملہ اللہ تعالیٰ کی طرف سے ہے کیونکہ اس نے اب اہل سب کو ہلاک کرنے کا ارادہ کر لیا ہے۔

اس کے بعد اس نے ایک بلی کو پکڑا اور اس کو لے جا کر چوہے پر چھوڑ دیا۔ لیکن چوہے نے بلی کی کوئی پرواہ نہ کی اور بدستور بند کو کھودتا رہا اور پھر بلی بھی وہاں سے بھاگ آئی۔ جب اس کی یہ تدبیر بھی ناکام ہو گئی تو اس نے اپنی اولاد سے کہا کہ اس عذاب سے بچنے کی کوئی تدبیر تم ہی بتاؤ۔ انہوں نے جواب دیا کہ ابا جان بھلا آپ کی موجودگی میں ہم کیا تدبیر بتا سکتے ہیں؟ اس پر ابن عامر نے کہا کہ میں نے ایک تدبیر سوچی ہے۔ بیٹوں نے کہا کہ آپ بتائیے ہم اسی پر عمل کریں گے۔ ابن عامر نے اپنے سب سے چھوٹے لڑکے سے کہا کہ جس وقت میں مجلس (شست گاہ) میں بیٹھوں اور لوگ حسب معمول میرے پاس آکر جمع ہو جائیں (کیونکہ اہل سب کی یہ عادت تھی کہ اپنے سردار کے پاس آکر اپنے معاملات میں مشورہ کرتے تھے اور سردار جو بھی فیصلہ کرتا اس پر عمل کرتے) تو میں تجھ کو کسی کام کا حکم دوں گا۔ مگر تو اس کو ٹال دینا۔ اس پر میں تجھ کو برا بھلا کہوں گا تو تو اٹھ کر میرے ایک طمانچہ رسید کر دینا۔ پھر اس نے اپنے بڑے بیٹوں سے کہا کہ جب تم اپنے اس چھوٹے بھائی کو ایسا کرتے دیکھو تو کسی ناراضگی کا اظہار نہ کرنا بلکہ خاموشی اختیار کرنا اور جب اہل مجلس یہ معاملہ دیکھیں تو خبردار ان میں سے کسی کو اتنی جرات نہ دلانا کہ وہ تمہارے اس بھائی سے کسی قسم کا تعارض کریں۔ پھر اس کے بعد میں سب کے سامنے ایسی سخت قسم کھاؤں گا کہ جس کا کوئی کفارہ نہ ہو گا اور پھر میں کہوں گا کہ اب میں ایسی قوم میں کہ جس کا ایک چھوٹا لڑکا اپنے ہی تصور پر اپنے باپ کے طمانچہ مارے اور اہل مجلس اور اس کے دوسرے لڑکے خاموش تماشائی بنے رہیں اور انہیں نہ کریں ہرگز ہرگز نہ رہوں گا۔ یہ سن کر سب بیٹوں نے کہا کہ بہت اچھا ہم ایسا ہی کریں گے۔

چنانچہ اگلے دن جب سب لوگ نشست گاہ میں جمع ہوئے تو لڑکوں نے باپ کی ہدایت کے مطابق ویسا ہی کیا اور اہل مجلس بھی خاموش رہے۔ اس پر ابن عامر اٹھا اور اہل مجلس کو مخاطب کر کے بولا کہ میرا لڑکا میرے طمانچے مارے اور تم سب خاموش بیٹھے رہے۔ یہ مجھ کو ہرگز ہرگز برداشت نہیں۔ لہذا میں قسم کھا کر کہتا ہوں کہ میں اب ہرگز تم لوگوں میں نہ رہوں گا اور کسی دوسرے جگہ چلا جاؤں گا۔ یہ سن کر اہل مجلس عذر و معذرت کر کے اٹھ گئے اور کہنے لگے ہمیں معلوم نہیں تھا کہ آپ کی اولاد اس قدر بے غیرت اور نافرمان ہو گئی ہے۔ آئندہ ہم ان کو ایسا نہ کرنے دیں گے۔ ابن عامر نے جواب دیا کہ جو ہونا تھا ہو چکا اب تو مجھے یہاں سے جانا ہی پڑے گا کیونکہ میں قسم کھا چکا ہوں۔

اس کے بعد ابن عامر نے اپنا مال و اسباب فروخت کرنا شروع کر دیا۔ اہل شہر جو اس کی ثروت پر حسد رکھتے تھے اس کو ہاتھوں ہاتھ خرید لیا اور باقی جو ضروری اسباب تھے وہ اس نے ساتھ لے لیا اور اپنے سب لڑکوں کو لے کر وہاں سے چل دیا۔ ابن عامر کے چلے جانے کے بعد ایک رات کو جب کہ لوگ پڑے ہوئے نیند کے مزے لے رہے تھے۔ دفعتاً بند ٹوٹا اور پانی کے ریلے میں اہل سب کا مال و اسباب اور مویشی اور تمام اہل سب جتے ہوئے چلے گئے اور دم بھر میں وہ بستی اجاڑ نگری ہو گئی۔ چنانچہ اللہ تعالیٰ کے اس قول فارسلنا علیہم سبل العوم (ہم نے ان پر بند کا سیلاب بھیجا) کا یہی مفہوم ہے۔

عمر | لفظ عمر کے معنی میں مفسرین کا اختلاف ہے۔ چنانچہ قتادہ نے کہا ہے کہ عمر اس بند کا نام ہے جب کہ سہیلی کے مطابق عمر اس وادی کا نام ہے۔ پھر اس میں یہ بند بنایا گیا تھا۔ اس کے علاوہ ایک قول یہ ہے کہ عمر اس وادی کا نام تھا جس نے بند کو کاٹا تھا

اور بعض نے کہا ہے کہ عرم سے مراد سیلاب ہے۔

**مارب** "مارب" ہمزہ کے سکون کے ساتھ 'لفظ مارب میں بھی اختلاف ہے۔ چنانچہ بعض نے کہا ہے کہ مارب اہل سبا کے شاہی محل کا نام تھا۔ لیکن مسعودی نے کہا ہے کہ مارب اصل میں ایک لقب ہے اور ملک سبا کے ہر بادشاہ کا لقب مارب تھا جیسا کہ یمن کا ہر حکمران تبع کہلاتا تھا۔

سہیلی کہتے ہیں کہ یہ بند سبا بن یشجب نے تعمیر کرایا اور اس نے ستر وادیوں کا پانی اس بند کی طرف پھیرا تھا مگر سبا بن یشجب اس بند کے مکمل ہونے سے پہلے ہی مر گیا۔ اس کے بعد اس بند کو حمیر کے بادشاہوں نے مکمل کرایا تھا۔ سبا کا نام عبد شمس بن یشجب بن یعرب بن قحطان تھا۔ یہ پہلا شخص تھا جس نے کہ تازیانہ کی سزا جاری کی اس وجہ سے اس کا نام سبا پڑ گیا۔ کیونکہ ستہ عربی میں تازیانہ مارنے کو کہتے ہیں اور یہ بھی کہا گیا ہے کہ ملوک یمن میں یہ پہلا بادشاہ تھا جس نے سر پر تاج رکھا۔

مسعودی نے کہا ہے کہ اس بند کا بانی لقمان بن عاد تھا اور اس نے ہر ایک میل کے رقبہ میں ایک پرنا لہ (پانی کی نکاسی کے لئے چھوٹی نہر) بنایا تھا اور اس طرح کل تیس پرنا لے تیس میل کے رقبہ میں بنائے گئے تھے جن سے تمام وادیوں کو علیحدہ علیحدہ پانی کی سپلائی ہوتی تھی۔ چنانچہ اللہ تعالیٰ نے بند کا سیلاب بھیجا اور وہ جدا جدا ہو گئے۔ یعنی ایک وادی دوسری وادی سے کٹ گئی تھی تب ہی سے یہ ضرب المثل بن گئی "تفرقوا ایدی سبا" یعنی وہ منتشر ہو گئے۔

شعبی کہتے ہیں کہ جب سیلاب سے سب کے سب شہر غرقاب ہو گئے تو بچے کچھے لوگ ادھر ادھر بھاگ گئے۔ چنانچہ قبیلہ غان ملک شام میں چلا گیا اور ازد عمان کی طرف چلے گئے اور خزاعہ نے تمامہ اور خزیمہ نے عراق کی راہ لی۔ لیکن قبیلہ اوس اور خزرج نے یثرب میں اقامت اختیار کی۔ ان قبیلوں میں پہلا شخص جس نے یثرب (مدینہ) میں قدم رکھا وہ عمر بن عامر تھا اور یہی اوس و خزرج کا جدا علی تھا۔

ابو سبرہ نخعی نے فروہ ابن مسیک قطیفی سے روایت کی ہے:-

"ایک آدمی نے کہا کہ یا رسول اللہ مجھے سبا کے متعلق بتائیے کہ وہ مرد تھا یا عورت یا یہ کسی خطہ زمین کا نام ہے؟ آپ نے فرمایا کہ سبا عرب کے ایک مرد کا نام تھا، اس کے دس لڑکے تھے، ان میں سے چھ خوش نصیب اور چار بد نصیب ہوئے۔ خوش نصیب اولاد میں کندہ، اشعریون، ازد، مذحج، انمار اور حمیر ہیں۔ سائل نے پوچھا کہ انمار کون لوگ ہیں؟ آپ نے فرمایا یہ وہ لوگ ہیں جن میں خشعم اور بجیلہ ہیں اور وہ اولاد جو بد نصیب ہوئی وہ نخم، جذام، عاملہ اور غسان ہیں۔"

**مجریات** خلد: ایک بیماری کا بھی نام ہے جو چوپاؤں اور خاص طور سے گھوڑوں وغیرہ کو ہو جاتی ہے۔ اس بیماری کے لئے یہ تعویذ لکھ کر جانور کے بائیں کان میں لگانے سے انشاء اللہ فائدہ ہوگا۔

"یا خلد سلیمان بن داود ذکر عزرائیل علی وسطک و ذکر جبرائیل علی رأسک و ذکر اسرافیل علی ظہرک و ذکر مکانیل علی بطنک لا تدب ولا تسفی الا ایس کما و اسرافیل الدجاج و قرن الحمار بقدرۃ العزیز القہار ہذا قول حررائیل و جبرائیل و اسرافیل و مکانیل و ملائکہ اللہ المقربین الذین لا یاکلون ولا یشربون الا بذكر اللہ ہم یعیشون اص و نال شدای ایس ایہا الخلد من دابة فلان بن فلانة او من هذه الدابة بقدرۃ من یری ولا یری و یسئلونک عن الحسان فقل ینسفہا ربی نسفا فیدرہا قاعا صفضفا لا تری فیہا عوجا ولا أمثا لکم ترالی الذین خر جوا من ديارہم و ہم





حکیم ارسطو نے لکھا ہے کہ اگر چھچھوند کو تین رطل پانی میں ڈبو دیا جائے اور پھر کوئی انسان اس کو پی لے تو اگر اس پینے والے سے کسی بھی چیز کے متعلق کوئی بات پوچھی جائے تو یہ شخص اڑتیس دن تک بطور ہدیان (یعنی پاگلوں کی طرح) وہ باتیں بتاتا رہے گا۔ یحییٰ بن زکریا نے کہا ہے کہ اگر چھچھوند کو تین رطل پانی میں ڈبو کر چھوڑ دیا جائے یہاں تک کہ وہ پھول کر اس پانی میں پھٹ جائے۔ پھر اس کو پانی سے نکال کر اس کی ہڈیوں کو پھینک دیا جائے اور اس پانی کو پھر کسی تانبے کے برتن میں پکایا جائے اور اس میں چار درہم اور اسی قدر ایون اور گندھک اور نوشادر کوٹ کر ملا دیں۔ اس کے بعد اس میں چار رطل شہد ڈال دیں۔ پھر اس کو اس قدر پکایا جائے کہ مثل طلا کے ہو جائے۔ اس کے بعد اس کو کسی شیشی میں رکھ لیں اور جب سورج برج حمل میں ہو تو برج حمل سے برج اسد میں داخل ہونے تک اس کو اگر کوئی چائے اور چائے والا اس کے ساتھ کوئی اور چیز نہ کھائے۔ یعنی بظاہر روزے سے رہے تو اس عمل کے کرنے والے کو اللہ تعالیٰ اپنی قدرت سے بہت کچھ علم سکھادیں گے۔

چھچھوند کی خواب میں تعبیر | خلد۔ چھچھوند کو خواب میں دیکھنے کی تعبیر اندھے پن، حیرانی، پریشانی، پوشیدگی اور راستہ کی تنگی سے دیتے ہیں اور کبھی کلان کے مریض کے خواب میں چھچھوند آنے سے اس کی قوت سماعت کی زیادتی پر دلالت کرتا ہے اور اگر خلد میت کے ساتھ دیکھا تو العیاذ باللہ اس میت کے دوزخی ہونے کی نشانی ہے۔ کیونکہ اللہ تعالیٰ نے فرمایا ہے: **وَذُوقُوا عَذَابَ الْخُلْدِ بِمَا كُنْتُمْ تَعْمَلُونَ**۔ اس کے برخلاف اس میت کے جنتی ہونے کی بھی علامت ہو سکتی ہے کیونکہ جنت الخلد بھی کلام پاک میں آیا ہے۔

## الخلفة

(حاملہ اونٹنی) الخلفة: حاملہ اونٹنی کو کہتے ہیں، اس کی جمع خلفات ہے۔

حدیث میں خلفہ کا ذکر:-

امام مسلمؒ نے حضرت ابو ہریرہؓ سے روایت کی ہے:-

”رسول اللہ صلی اللہ علیہ وسلم نے فرمایا کیا تم میں سے کسی کو یہ بات محبوب ہے کہ جب وہ اپنے گھر لوٹ کر جائے تو تین

گاہن اونٹنیاں بڑی بڑی اور فریہ اپنے گھر میں بندھی ہوئی پائے۔ صحابہؓ نے عرض کیا جی ہاں، یہ سن کر آپؐ نے فرمایا کہ

قرآن پاک کی تین آیتیں جو تم میں سے کوئی نماز میں پڑھتا ہے وہ اس کے حق میں ان جیسی تین اونٹنیوں سے بہتر ہیں۔“

امام مسلمؒ نے حضرت ابو ہریرہؓ سے یہ روایت بھی کی ہے کہ:

”نبی اکرم صلی اللہ علیہ وسلم نے فرمایا کہ انبیاء علیہ السلام میں سے ایک نبیؐ نے جہاد کا ارادہ کیا تو اپنی قوم سے فرمایا کہ

میرے ساتھ وہ لوگ جن کو مندرجہ ذیل عذر ہوں نہ جائیں:-

(۱) ایک وہ شخص جو کسی عورت کی شرمگاہ کا بذریعہ نکاح یا بذریعہ شہاء مالک ہو اور اس سے ہم بستری کا خواہاں ہے

مگر ابھی تک کی نہیں۔ (۲) ایک وہ شخص جس نے کوئی عمارت بنوائی مگر ابھی اس کی چھت نہیں بنوائی اور (۳) ایک وہ

شخص جس نے گاہن بکریاں یا اونٹنیاں خریدی ہوں اور ان کے بیانے کا منتظر ہو۔“

(آپ نے ان لوگوں کو جہاد سے اس وجہ سے روک دیا تھا کہ اگر یہ جہاد میں گئے تو ان کا دل ان چیزوں کی طرف مائل رہے گا

اور یہ بے فکری سے جہاد میں حصہ نہ لے سکیں گے۔ اس کے بعد آپ جہاد کے لئے روانہ ہو گئے اور جب اس شہر میں پہنچے جس سے جہاد کرنا تھا تو عصر کی نماز کا وقت قریب آ گیا تو آپ نے سورج کو مخاطب کر کے فرمایا کہ تو بھی اور میں بھی اللہ کی طرف سے مامور ہیں اور پھر یہ دعا مانگی یا اللہ تو اس سورج کو میری خاطر غروب ہونے سے روک دے۔ چنانچہ جب تک آپ نے اس شہر کو فتح نہ کر لیا۔ سورج بجگم خدا غروب ہونے سے رکا رہا۔

یہ نبی جنہوں نے جہاد کیا اور سورج کے غروب نہ ہونے کی دعا مانگی حضرت یوشع بن نون علیہ السلام تھے۔

فائدہ | نبی اکرم صلی اللہ علیہ وسلم کے لئے بھی دو مرتبہ سورج غروب ہونے سے روک دیا گیا تھا۔ پہلی بار معراج کی صبح کو جبکہ معراج سے واپسی کے بعد آپ نے قریش کو سورج نکلتے ہی ایک قافلہ کے مکہ المکرمہ میں داخل ہونے کی خبر دی تھی اور وہ قافلہ اس وقت تک داخل نہیں ہوا تھا۔ چنانچہ اس وقت اللہ تعالیٰ نے سورج کو لوٹا دیا تھا (یہ طحاوی وغیرہ کی روایت ہے)

متدرک کے اخیر میں حضرت ابو ہریرہ رضی اللہ عنہ کی روایت کردہ ایک حدیث ہے جس کو شیخ الاسلام امام ذہبی نے صحیح الاسناد بتایا ہے۔

”رسول اکرم صلی اللہ علیہ وسلم نے فرمایا کہ اگر سات گا بھن اونٹنیاں جو خوب موٹی ہوں جنم میں ڈال دی جائیں تو ان کو دوزخ کی گہرائی (تلی) تک پہنچنے میں ستر سال لگیں گے (امام ذہبی نے فرمایا ہے کہ سات اونٹیوں کی تمثیل میں حکمت یہ ہے کہ جنم کے سات دروازے ہیں۔“

حضرت ابن عمر کی حدیث ہے:-

”آنحضرت صلی اللہ علیہ وسلم نے فرمایا کہ جس شخص کو غلطی سے قتل کر دیا گیا کوڑوں سے مار کر یا لاشی سے تو دیت سو اونٹ ہوگی جن میں سے چالیس اونٹنیاں ایسی ہوں گی جو گا بھن ہوں۔“

شیخ الاسلام امام نووی علیہ الرحمہ نے کہا ہے کہ اس حدیث میں ایک خاص بات یہ ہے کہ جب خلفہ کے معنی حاملہ اونٹنی کے ہیں یعنی جس کے پیٹ میں بچہ ہو تو پھر آپ صلی اللہ علیہ وسلم نے آگے یہ کیوں فرمایا کہ ”ان کے پیٹ میں بچے ہوں۔“ اس کی کیا حکمت ہے؟ اس کے جواب میں امام نووی نے ہی یہ چار حکمتیں لکھی ہیں:-

(۱) یہ محض تاکید و وضاحت کے لئے ہے۔ (۲) ”فی بطونہا اولادہا“ اصل میں خلفہ کی تفسیر ہے۔ (۳) اور اس تفسیر کو بیان کرنے کا مقصد اس وہم کو بھی دور کرنا ہے کہ کوئی یہ نہ سمجھ لے کہ دیت میں ایسی خلفہ کا دینا کافی ہو گا جو کبھی حاملہ ہوئی ہو۔ مطلب یہ کہ اونٹنی کا دیت میں دینے کے وقت حاملہ ہونا ضروری ہے اور اسی کو ظاہر کرنے کے لئے آپ نے فی بطونہا اولادہا کی قید بڑھا دی ہے۔ (۴) اور چونکہ حکمت یہ ہے کہ اونٹنی کا نفس الامر میں حاملہ ہونا شرط ہے۔ یہ نہیں کہ وہ حاملہ ظاہر ہو رہی ہو یعنی اس کے حاملہ ہونے میں کسی قسم کا شبہ ہو بلکہ اونٹنی کے حاملہ ہونے میں کسی قسم کا شبہ نہ ہونا چاہیے اور اس کے پیٹ میں بچہ ہونا ضروری ہے۔ اس کے علاوہ ”فی بطونہا اولادہا“ کا ایک جواب رافعی نے یہ دیا ہے کہ خلفہ اس اونٹنی کو بھی کہتے ہیں جس نے بچہ جن دیا ہو اور بچہ اس کے پیچھے لگ رہا ہو۔

فائدہ:- خطائے محض کا مطلب یہ ہے کہ مارنے کا ارادہ کسی دوسری چیز کا ہو مگر اس کی جگہ کوئی انسان مرجائے تو اس میں قصاص نہیں ہے بلکہ دیت مخففہ (پہلی دیت) اس کے رشتہ داروں پر واجب ہے جو کہ تین سال میں ادا کی جائے گی اور کفارہ اس کے مال کا

تمام قسموں میں واجب ہے۔

شبه عمد :- یہ ہے کہ ایسی چیز سے مارنے کا ارادہ کیا جس سے عام طور پر انسان نہ مرتے ہوں جیسے کسی نے لاشی سے ہلکا سا مارا یا چھوٹے پتھر سے ایک دو دفعہ مارا اور اس سے انسان مر جائے تو اس میں بھی قصاص نہیں ہے بلکہ دیت مغلظہ (بھاری دیت) قاتل کے رشتہ داروں پر واجب ہے جس کو تین سال میں ادا کیا جائے گا۔

عمد محض :- یہ ہے کہ انسان کے قتل کا ارادہ ایسی چیز سے کیا جائے جس سے عموماً انسان مر جاتے ہیں۔ جیسے تلوار، چھری وغیرہ اس میں کفو کے پائے جانے کے وقت قصاص ہے یا پھر دیت مغلظہ ہوگی جو کہ فوراً قاتل کے مال سے دی جائے گی۔

امام ابو حنیفہؒ کے نزدیک قتل عمد میں کفارہ واجب نہیں ہوتا۔ کیونکہ وہ گناہ کبیرہ ہے اور گناہ کبیرہ میں کفارہ واجب نہیں اس لئے اس میں بھی کفارہ نہیں ہوگا۔

آزاد مسلم کی دیت سواونٹ ہے۔ اگر دیت عمد محض میں ہو یا شبه عمد میں ہو تو اس کو سالوں سے مغلظہ کہا جائے گا۔ پس تین حقہ (چار سالہ اونٹ) اور تیس جذعہ (اور چالیس ایسی اونٹیاں جن کے پیٹ میں بچے ہوں۔ یہ عمرو زید بن ثابتؓ کا قول ہے اور ابن عمرؓ کی گذشتہ حدیث کی وجہ سے امام شافعی رحمۃ اللہ علیہ بھی اسی طرف گئے ہیں اور ایک قوم کا کہنا یہ ہے کہ دیت مغلظہ چار حصوں پر ہوگی۔ (۱) پچیس بنت (۲) مخاض (۳) پچیس بنت (۴) لبون (۵) پچیس حقہ (۶) پچیس جذعہ۔ یہ زہریؒ و ربیعہؒ کا قول ہے اور اسی کو امام مالکؒ، امام احمدؒ اور امام ابو حنیفہؒ نے اختیار کیا ہے۔

اور دیت خطا جو دیت مخففہ ہے وہ پانچ حصوں پر ہوگی بالاتفاق یعنی بیس بنت مخاض، بیس بنت لبون، بیس ابن لبون، بیس حقہ، بیس جذعہ، یہ عمر بن عبدالعزیزؒ، سلیمان بن یثار اور ربیعہؒ کا قول ہے اور امام ابو حنیفہؒ نے ابن لبون کی جگہ ابن مخاض کہا ہے اور اس کو ابن مسعودؓ سے روایت کیا ہے اور قتل خطا و شبه عمد میں دیت عاقلہ (رشتہ دار) پر ہوگی۔ اگر اونٹ نہ ہوں تو اسی کے مقدار درہموں یا دیناروں سے قیمت ادا کرنی ہوگی اور ایک دوسرے قول کے مطابق ایک ہزار دینار یا بارہ ہزار درہم واجب ہوں گے۔ کیونکہ حضرت عمرؓ نے سونے والوں پر ایک ہزار دینار اور چاندی والوں پر بارہ ہزار درہم مقرر کئے تھے۔ یہی امام مالکؒ، عروہ بن زبیرؒ اور حسن بصریؒ نے کہا ہے۔ امام ابو حنیفہؒ نے کہا ہے کہ دیت سواونٹ ہیں یا ایک ہزار دینار یا دس ہزار درہم، سفیان ثوریؒ سے بھی یہی منقول ہے۔

مسئلہ :- عورت کی دیت آدمی کی دیت کا نصف ہے۔ ذی اور عمد والے کی دیت مسلم کی دیت کا ایک تہائی حصہ ہے اور اگر ذی یا عمد والے کتابی یا مجوسی ہوں تو تلف کا پانچواں حصہ ہے۔ حضرت عمرؓ سے روایت کیا گیا ہے کہ آپؐ نے فرمایا کہ یہودی و نصرانی کی دیت

۱۰ حقہ: وہ اونٹنی جو تیسرا سال ختم کر کے چوتھے میں داخل ہو گئی ہو۔

۱۱ جذعہ: وہ اونٹنی جو اپنے پانچویں سال میں ہو۔

۱۲ بنت مخاض: وہ اونٹنی جو اپنے دوسرے سال میں ہو۔

۱۳ بنت لبون: وہ اونٹنی جو تیسرے سال میں داخل ہو گئی ہو۔

۱۴ ابن لبون: وہ اونٹ جو تیسرے سال میں لگا ہو۔

چار ہزار درہم اور مجوسی کی دیت آٹھ ہزار درہم ہیں۔ اسی کو ابن مسیب اور حسن بصری نے اختیار کیا ہے اور اسی طرف امام شافعی بھی گئے ہیں اور اہل علم کی ایک جماعت کا یہ قول ہے کہ ذمی اور معاہدہ کی دیت مسلم کی دیت کے مثل ہے۔ یہ ابن مسعود اور سفیان ثوری کا قول ہے۔ عمر بن عبدالعزیز نے کہا ہے کہ ذمی کی دیت مسلم کی دیت کا آدھا حصہ ہے اور یہی امام مالک اور امام احمد کا قول ہے۔

تذنیب:- اللہ تعالیٰ نے قرآن میں فرمایا ہے ”وَمَنْ يَقْتُلْ مُؤْمِنًا مُتَعَمِّدًا فَجَزَاؤُهُ جَهَنَّمُ خَالِدًا فِيهَا اِلَا يَه- (اور جو مار ڈالے جان بوجھ کر کسی مومن شخص کو تو اس کی سزا جہنم ہے اس میں ہمیشہ رہے گا) اس آیت کے مفہوم سے متعلق علماء نے یہ بحث کی ہے کہ آیا مومن کا خلودنی جہنم مثل کافر کے خلودنی جہنم کے ہے یا کیا؟ یعنی اگر کوئی مومن کسی دوسرے مومن کو عمدتاً قتل کر بیٹھے تو کیا بوجب اس آیت شریفہ اس کو جہنم میں ہمیشہ اسی طرح رہنا ہو گا جیسا کہ کسی کافر یا مشرک کو اس بارے میں مفسرین نے کہا ہے کہ یہ آیت مقیس بن صبابہ کے بارے میں نازل ہوئی تھی جو مرتد ہو گیا تھا اور رسول اللہ صلی اللہ علیہ وسلم نے اس کا خون ہدر فرمادیا تھا۔ اس کا قصہ یہ ہوا تھا کہ جب اس کا بھائی ہشام بن صبابہ بنی نجار میں قتل کر دیا گیا اور اس کے قاتل کا پتہ نہ چلا تو بنی نجار نے اس کو اس کے بھائی کی دیت میں سوا اونٹ دے دیئے۔ دیت وصول کرنے کے بعد مقیس بن صبابہ اور بنی نجار کا ایک شخص فہری آنحضرت صلی اللہ علیہ وسلم کی خدمت بابرکت میں جانے کے لئے مدینہ منورہ کے لئے روانہ ہوئے۔ چنانچہ راستہ میں شیطان مقیس کے پاس آیا اور اس کے دل میں یہ وسوسہ ڈالا کہ تو نے اپنے بھائی کی دیت لے کر اپنے آپ کو معیوب اور مطعون بنا لیا ہے۔ اس شرم اور عار سے بچنے کا طریقہ یہ ہے کہ تو اپنے بھائی کے عوض میں اپنے اس ساتھی (بنی نجار کے فرد فہری) کو قتل کر دے اس سے تجھ کو اپنے بھائی کا انتقام بھی مل جائے گا اور یہ اونٹ بھی تیرے پاس ہی رہیں گے۔ چنانچہ مقیس نے فہری کو غافل پا کر ایک بڑا پتھر اٹھایا اور اس کو پوری قوت سے فہری کے سر پر دے مارا جس سے اس کا سر پاش پاش ہو گیا۔ اس کے بعد مقیس دیت کے اونٹوں کو ہانکتا ہوا مکہ مکرمہ مرتد ہو کر چل دیا۔ پس اللہ تعالیٰ نے اوپر مذکورہ آیت نازل فرمائی۔ مقیس وہی شخص ہے جس کو رسول اللہ صلی اللہ علیہ وسلم نے امن دینے والوں سے فتح مکہ کے دن مستثنیٰ قرار دیا تھا اور اس کو اس حالت میں قتل کیا گیا کہ وہ خانہ کعبہ کا غلاف پکڑے ہوئے تھا۔ اس آیت کے حکم میں اختلاف ہے۔ بغوی وغیرہ نے ابن عباس رضی اللہ عنہ سے روایت کی ہے کہ آپ نے فرمایا کہ مومن کو عمدتاً قتل کرنے والے کی توبہ قبول نہیں ہے۔

جب سورہ فرقان کی یہ آیت وَالَّذِينَ لَا يَدْعُونَ مَعَ اللَّهِ إِلَهًا آخَرَ نازل ہوئی تو زید بن ثابت رضی اللہ عنہ سے فرمایا تھا کہ ہم کو اس آیت کی نرمی پر تعجب ہے۔ چنانچہ اس کے بعد سات مہینے بھی نہ گزرے تھے کہ سخت احکام والی آیت نازل ہوئی اور اس سخت احکام والی آیت سے نرم احکام والی آیت منسوخ ہو گئی۔ سخت احکام والی آیت سے مراد سورہ نساء کی آیت ہے اور نرم احکام والی آیت سے مراد سورہ فرقان کی آیت ہے۔ ابن عباس رضی اللہ عنہ نے فرمایا ہے کہ سورہ فرقان کی آیت مکی ہے اور سورہ نساء کی آیت مدنی ہے اور اس کو کسی نے بھی منسوخ نہیں کیا ہے۔

جمہور مفسرین اور اہل سنت والجماعت کا مذہب یہ ہے کہ مسلم کو عمدتاً قتل کرنے والے کی توبہ مقبول ہے کیونکہ اللہ تعالیٰ نے فرمایا ہے: اِنَّ اللّٰهَ لَا يَغْفِرُ اَنْ يُشْرَكَ بِهِ وَيَغْفِرُ مَا دُوْنَ ذٰلِكَ لِمَنْ يَّشَاءُ کہ اللہ تعالیٰ شرک کو معاف نہیں کرے گا۔ اس کے علاوہ جس کی چاہے گا مغفرت فرمائے گا اور جو اس سلسلہ میں حضرت ابن عباس سے مروی ہے وہ قتل سے زجر و تنبیہ پر سختی و مبالغہ ہے۔

جیسا کہ سفیان بن عیینہ سے مروی ہے کہ مومن جب تک قتل نہ کرے تو اس کو کہا جائے کہ تیری توبہ مقبول نہیں اور اگر اس نے قتل کر دیا تو پھر کہا جائے کہ توبہ مقبول ہو سکتی ہے۔

مطلب یہ ہے کہ اگر کوئی مومن کسی مومن کے قتل کا ارادہ رکھتا ہے تو اسے قتل سے باز رکھنے کے لئے کہا جائے گا کہ اس قتل یعنی اس گناہ کی وجہ سے تیری توبہ بھی مقبول نہیں ہوگی اور یہ کہنا صرف اس کو اس گناہ سے روکنے اور باز رکھنے کے لئے ہے نہ کہ حقیقت میں اس کی توبہ قبول ہوگی۔ لیکن اگر کوئی اس تنبیہ کے باوجود بھی قتل کر بیٹھے تو پھر اس کو اس گناہ سے نجات حاصل کرنے کے لئے صرف توبہ ہی ہے اور ایسے وقت میں اس کو توبہ کی تلقین ہی کی جائے گی کہ تیری توبہ مقبول ہو سکتی ہے۔ اگر اللہ چاہیں تو ورنہ نہیں۔ یعنی جمہور علماء کے نزدیک مومن کو عداقتل کرنے والے کی توبہ قبول ہو سکتی ہے۔ ایسا نہیں ہے کہ اس گناہ کی وجہ سے وہ مخلد فی النار ہو جائے۔

اور جو لوگ مومن کے قتل عمد پر تخلید کا حکم لگاتے ہیں ان کے پاس اس آیت میں کوئی دلیل نہیں ہے کیونکہ یہ آیت ایک کافر مقیس ابن صبابہ کے بارے میں نازل ہوئی تھی اور یہ بھی کہا گیا ہے کہ یہ آیت اس شخص کے بارے میں ہے جو مومن کے قتل کو اس کے ایمان کی وجہ سے حلال سمجھے وہ کافر مخلد فی النار ہے۔

روایت ہے کہ عمرو بن عبید نے ابو عمرو بن علاء سے کہا کیا حق تعالیٰ اپنے وعدے کے خلاف کریں گے؟ تو ابو عمرو نے جواب دیا کہ نہیں۔ اس پر عمرو بن عبید نے کہا کہ کیا اللہ تعالیٰ نے نہیں کہا کہ **مَنْ يَقْتُلْ مُؤْمِنًا مُتَعَمِّدًا فَجَزَاءُ جَهَنَّمَ خَالِدًا فِيهَا**۔ اس پر ابو عمرو نے کہا کہ اے عمرو بن عبید! کیا تو عجمیوں میں سے ہے؟ تجھ کو معلوم نہیں کہ عرب لوگ وعید میں خلاف کو خلاف اور برا شمار نہیں کرتے۔ البتہ وعدہ میں خلاف کو برا سمجھتے ہیں۔ اور یہ شعر پڑھا۔

وانى وَأَوْعَدْتُهُ او وَعَدْتُهُ

ما خلف ابعادى و منجز موعدى

ترجمہ:- ”میں نے اس کے ساتھ وعدہ کیا اور اس سے وعدہ لیا تو اس نے مجھ سے کرایا ہوا وعدہ تو پورا کرایا مگر اپنا وعدہ کبھی پورا نہیں کیا۔“

اور اس کی دلیل کہ شرک کے علاوہ کوئی اور گناہ دوزخ میں بیٹھتی کو واجب نہیں کرتا بخاری کی یہ روایت ہے جس کو عبادة ابن صامت نے روایت کیا ہے جو بدر میں شریک تھے اور عقبہ کی رات سرداروں میں سے ایک سردار تھے۔

”رسول اللہ صلی اللہ علیہ وسلم نے فرمایا جب کہ آپ کے ارد گرد صحابہ کرام جمع تھے، مجھ سے اس پر بیعت کرو کہ اللہ کے ساتھ کسی کو شریک نہ کرنا، نہ زنا کرنا، نہ چوری کرنا، نہ اولاد کو قتل کرنا، نہ بتان باندھنا اور نہ کسی ایسے کام میں نافرمانی کرنا، تم میں سے جس کسی نے اس کو پورا کیا تو اس کی جزاء اللہ عنایت فرمائیں گے اور جس نے ان چیزوں میں سے کسی کا ارتکاب کیا اور وہ دنیا میں کسی سزا میں مبتلا ہو گیا تو یہ اس کے لئے کفارہ ہے اور اگر کسی نے ایسا کیا اور اللہ تعالیٰ نے اس کی عیب پوشی فرمائی (یعنی دنیا میں کوئی سزا نہ دی) تو اللہ کو اختیار ہے خواہ معاف کر دے یا اس کو عذاب دے، عبادة بن صامت (رضی اللہ تعالیٰ عنہ) نے کہا کہ ہم نے آپ سے اس پر بیعت کی۔“

حدیث صحیح میں ایک اور روایت ہے:

”آپ صلی اللہ علیہ وسلم نے فرمایا، جس شخص نے اللہ تعالیٰ کے ساتھ کسی کو شریک نہیں ٹھہرایا وہ جنت میں داخل ہو

## الخنمل

(مچلی کی ایک قسم)

## الخنثعة

الخنثعة: مادہ لومڑی۔ ازہری نے یہی لکھا ہے۔

## الخنذع

(چھوٹی ٹڈی) الخنذع: چھوٹی ٹڈی۔ جنڈب کے وزن پر ہے اور محکم نے کہا ہے کہ بعض لغت میں اس کو چمگادڑ بھی کہا گیا ہے۔

## الخنزیر البری

(خشکی کا سور، خنزیر) الخنزیر: خاء معجمہ کے کسرو کے ساتھ اس کی جمع خنازیر ہے اور اکثر لغویین کے نزدیک یہ رباعی ہے۔ ابن سیدہ نے بعض صاحب لغت سے نقل کیا ہے کہ یہ خنزیر العین (کنکھیوں سے دیکھنا) سے مشتق ہے۔ کیونکہ یہ اسی طرح دیکھتا ہے۔ لہذا اس قول کے اعتبار سے یہ ثلاثی ہو گا۔ کہا جاتا ہے تخازر الرجل یعنی جب آدمی نگاہ تیز کرنے کے لئے پلکوں کو سمیٹتا ہے جیسا کہ لفظ تعالیٰ و تجامل ہیں۔

عمرو بن العاص رضی اللہ عنہ نے جنگ صفین کے دن کہا تھا

إِذَا تَخَازَرْتُ وَمَا بِي مِنْ خَنْزِيرٍ  
ثُمَّ كَسَزْتُ الظُّلْفَ مِنْ غَيْرِ خَوْرٍ

ترجمہ: جب جنگ ہوئی تو میں ریشم پنہے ہوئے نہیں تھا پھر میں نے دشمنوں کی لوہے کی ٹوپیاں توڑ ڈالیں بغیر کسی کوشش کے۔

الْفَيْتِي الْوَيْ بَعِيْدُ الْمُسْتَمِرِّ  
كَالْحَيَّةِ الصَّمَاءِ فِي أَصْلِ الشَّجَرِ

ترجمہ: تو نے مجھ کو محبت میں ایسا تڑپا ہوا چھوڑ دیا جیسا کہ سانپ درخت کی جڑ میں بل کھاتا ہے۔

أَحْمَلُ مَا حَمَلْتُ مِنْ خَيْبٍ وَشَرِّ  
اور اب میں اس محبت میں برائی اور بھلائی کو  
دیکھ رہا ہوں۔

خنزیر کی کنیت، ابو جہم، ابو زرعہ، ابو دلف، ابو علیہ اور ابو تام ہے۔

خنزیر کی خصوصیت | خنزیر درندہ اور چوپایہ دونوں میں مشترک ہے یعنی اس کا شمار مواشی میں بھی ہے اور درندوں میں بھی، مواشی میں اس کا شمار اس وجہ سے ہے کہ مواشی کی طرح اس کے پیروں میں کھریاں ہیں اور یہ گھاس بھی کھاتا ہے اور درندگی کی اس میں یہ صفت ہے کہ درندوں کی طرح اس کے منہ میں دو دانت ہیں جن سے وہ پھاڑتا چیرتا ہے۔ خشکی کا خنزیر انتہائی شہوت پرست ہوتا ہے اور اکثر دیکھا گیا ہے کہ چرنے کی حالت میں وہ اپنی مادہ پر چڑھ جاتا ہے اور بعض اوقات ایسا ہوتا

ہے کہ اس کی مادہ چرتے چرتے چلتے چلتے چلی جاتی ہے اور یہ اس دوران مستقل مادہ سے جفتی کرتا رہتا ہے دور سے دیکھنے سے ایسے موقعوں پر نر اور مادہ چھ پاؤں کا ایک ہی جانور دکھائی دیتے ہیں اور اس کا نر اپنی مادہ سے دوسرے نروں کو لگنے نہیں دیتا حتیٰ کہ بعض اوقات ایک نر دوسرے نر کو صرف اس وجہ سے مار ڈالتا ہے کہ اس نے اس کی مادہ کی طرف رغبت کی تھی اور بعض دفعہ ایسا ہوتا ہے کہ سب کے سب اس لڑائی میں شامل ہو جاتے ہیں اور ایک دوسرے کو ہلاک کر دیتے ہیں۔

جب خنزیر کی شہوت بھڑکتی ہے تو یہ اپنا سر جھکالیتا ہے اور دم کو خوب ہلانے لگتا ہے ساتھ ساتھ اس کی آواز بھی بدل جاتی ہے۔ نر آٹھ ماہ اور مادہ چھ ماہ میں بچہ دلوانے اور دینے کے قابل ہو جاتے ہیں۔ اور بعض ملکوں میں نر صرف چار ماہ میں ہی اس قابل ہو جاتا ہے کہ بچے جنوا سکے۔ مگر مادہ چھ یا سات ماہ سے پہلے حد بلوغ کو نہیں پہنچتی اور جب مادہ پندرہ سال کی ہو جاتی ہے تو اس کے بچے ہونا بند ہو جاتے ہیں۔ حیوانوں میں یہ جنس بہت ہی نسل افزا ہوتی ہے اور اس کے نر میں زبردست قوت جفتی اور قوت امساک ہوتی ہے۔

کہا جاتا ہے کہ دانت اور دم والے جانوروں میں کوئی جانور ایسا نہیں جس کے دانتوں میں اس قدر قوت ہو جتنی کہ خنزیر کے دانتوں میں ہوتی ہے۔ یہ اپنے اگلے دانتوں سے شمشیر اور نیزہ باز کو بھی مار گراتا ہے اور اس کے دانت بدن کے جس حصہ پر بھی پڑ جاتے ہیں وہاں کی ہڈیاں رگ و پٹھے سب کاٹ دیتے ہیں۔ بعض دفعہ ایسا ہوتا ہے کہ اس کے اگلے دو دانت بڑھ کر ایک دوسرے سے مل جاتے ہیں جس کی وجہ سے یہ کھانے سے معذور ہو جاتا ہے اور آخر کار کچھ دن کے بعد مر جاتا ہے۔ اگر خنزیر کتے کے کاٹ لیتا ہے تو کتے کے تمام بال جھڑ جاتے ہیں اور اگر جنگلی خنزیر کو پکڑ کر آبادی میں لایا جائے اور اس کی تادیب کی جائے۔ یعنی پالا جائے تو وہ تادیب قبول نہیں کرتا اور وحشی ہی رہتا ہے۔ خنزیر سانپ کو دیکھتے ہی کھا لیتا ہے اور اس کا زہر اس کو کچھ بھی نقصان نہیں پہنچاتا اور یہ لومڑی سے زیادہ چالباز ہوتا ہے اور اگر خنزیر کو کئی دن تک بھوکا رکھا جائے اور پھر کھانے کو دیا جائے تو یہ دو دن میں ہی فریہ ہو جاتا ہے۔ چنانچہ روم کے نصاریٰ جب اس کو کھانا چاہتے تو اس کو کئی دن تک بھوکا رکھنے کے بعد کھانے کو دیتے اور پھر دو دن کے بعد اس کو مار کر کھا لیتے اور جب کبھی خنزیر بیمار ہو جاتا ہے تو یہ سرطان (کیکڑا) کو پکڑ کر کھا لیتا ہے جس سے اس کا مرض دور ہو جاتا ہے اور اس کے اندر ایک عجیب بات یہ ہے کہ اگر اس کو گدھے کے ساتھ مضبوطی سے باندھ دیا جائے اور پھر گدھا پیشاب کرے تو یہ اسی وقت مر جاتا ہے۔ لہذا اس کے پالنے والے اس کو گدھے سے کافی دور باندھتے ہیں اور اگر کسی وجہ سے اس کی ایک آنکھ نکل جائے یا نکال دی جائے تو پھر یہ زندہ نہیں رہ سکتا۔ انسان میں اور خنزیر میں صرف اتنی مشابہت ہے کہ انسان کی طرح اس کی کھل گوشت سے علیحدہ نہیں ہوتی۔

حدیث میں خنزیر کا تذکرہ:

بخاری و مسلم اور دیگر محدثین رحمہم اللہ اجمعین نے حضرت ابو ہریرہؓ سے روایت کی ہے:-

”نبی اکرم صلی اللہ علیہ وسلم نے فرمایا کہ قسم ہے اس ذات پاک کی جس کے قبضہ میں میری جان ہے کہ عنقریب تم میں ابن مریم علیہ السلام عادل حکمران بن کر نازل ہوں گے، وہ صلیب کو توڑ دیں گے اور خنزیر کو قتل کریں گے اور خنزیر کو ساقط کریں گے۔ آپ کے زمانہ میں مال کی اس قدر فراوانی ہوگی کہ کوئی اس کو قبول نہیں کرے گا (یعنی صدقات وغیرہ کی شکل میں) اور ایک دوسری روایت میں ہے کہ آپ کے زمانہ میں جملہ ادیان نیست و نابود ہو جائیں گے اور صرف دین

اسلام باقی رہے گا۔ اور جب دجال ہلاک ہو گا آپ چالیس سال تک زندہ رہیں گے اس کے بعد اللہ تعالیٰ آپ کو وفات دیں گے اور مسلمان آپ کی نماز جنازہ پڑھیں گے۔ یہ حدیث ابو داؤد نے نقل کی ہے۔

خطابی نے اس قول سے کہ ”وہ خنزیر کو ماریں گے“ یہ مسئلہ اخذ کیا ہے کہ سور کا مارنا واجب ہے اور یہ کہ وہ نجس العین ہے اور حضرت عیسیٰ علیہ السلام کا نزول آخر زمانہ میں ہو گا اور اس وقت سوائے دین محمدی کے اور کوئی دین نہ ہو گا اور حضرت عیسیٰ علیہ السلام کا نزول آخر زمانہ میں ہو گا اور وَيَضَعُ الْجِزْيَةَ (وہ جزیہ ساقط کریں گے) اس کا مطلب یہ ہے کہ آپ یہود و نصاریٰ کے جزیہ ساقط کر دیں گے اور ان کو اسلام پر آمادہ کریں گے۔

موطا کے اخیر میں یحییٰ بن سعید سے مروی ہے کہ عیسیٰ علیہ السلام کو راستہ میں ایک خنزیر ملا تو آپ نے اس سے کہا کہ سلامتی کے ساتھ گزر جاؤ، تو آپ سے کہا گیا کہ کیا خنزیر کو بھی اس طرح مخاطب کیا جاسکتا ہے۔ حضرت عیسیٰ نے فرمایا کہ مجھے اندیشہ ہے کہ کہیں میری زبان بری گفتگو کی عادی نہ ہو جائے۔

فائدہ:- مفسرین اور اصحاب نے بیان کیا ہے کہ ایک مرتبہ حضرت عیسیٰ کا گزر یہود کی ایک قوم کے پاس سے ہوا۔ چنانچہ یہودیوں نے جب آپ کو دیکھا تو کہنے لگے کہ دیکھو جلدو گرنی کا بیٹا جاوگر جا رہا ہے۔ یعنی اس طرح انہوں نے آپ پر اور آپ کی والدہ پر تہمت لگائی۔ چنانچہ حضرت عیسیٰ علیہ السلام نے ان کے یہ الفاظ سن کر ان پر بددعا اور لعنت فرمائی۔ چنانچہ اس بددعا اور لعنت کا اثر یہ ہوا کہ اللہ تعالیٰ نے ان کو خنزیر کی صورتوں میں مسخ فرمادیا۔ اس واقعہ کی اطلاع جب ان کے سردار بہوذا کو ہوئی تو وہ گھبرا گیا اور اس کو گمان ہوا کہ کہیں حضرت عیسیٰ علیہ السلام اس کے لئے بھی بددعا نہ فرمادیں۔ چنانچہ اس نے فوراً یہودیوں کو مشورہ کرنے کے لئے جمع کیا۔ چنانچہ تمام یہودیوں نے ایک زبان ہو کر آپ کے قتل کا مشورہ دیا اور اس تجویز کو عملی جامہ پہنانے کی غرض سے یہود آپ کی گھات میں بیٹھ گئے اور آپ کو سولی دینے کے لئے صلیب بھی گاڑ دی۔ اس کے بعد زمین پر اندھیرا چھا گیا اور اللہ تعالیٰ نے آسمان سے فرشتے بھیج دیئے تاکہ وہ حضرت عیسیٰ علیہ السلام اور یہود کے درمیان حائل ہو جائیں چنانچہ اس رات حضرت عیسیٰ علیہ السلام نے اپنے حواریین کو جمع فرمایا اور ان کو وصیت فرمائی اور یہ بھی فرمایا کہ مرغ کی اذان سے پہلے تم میں سے ایک شخص میرے ساتھ غداری کرے گا اور چند درہم کے عوض مجھے بیچ ڈالے گا۔

اس کے بعد آپ کے تمام حواریین اٹھ کر چلے گئے اور ان حواریین میں سے ایک شخص اس طرف سے گزرا جہر یہود آپ کی گھات میں بیٹھے تھے اور وہ ان سے کہنے لگا کہ اگر میں تم کو حضرت عیسیٰ علیہ السلام کا پتہ بتا دوں تو تم مجھے کیا انعام دو گے؟ چنانچہ یہودیوں نے فوراً تمیں درہم دے دیئے جنہیں لے کر وہ راضی ہو گیا اور ان کو حضرت عیسیٰ علیہ السلام کا پتہ بتا دیا۔ چنانچہ جب وہ حواری آپ کے گھر میں داخل ہوا تو اللہ تعالیٰ نے اس کی صورت حضرت عیسیٰ علیہ السلام کی صورت میں بدل دی اور آپ کو آسمان پر اٹھالیا۔ چنانچہ جب یہود آپ کے گھر میں داخل ہوئے تو اس حواری کو حضرت عیسیٰ علیہ السلام سمجھ کر گرفتار کر لیا۔ اس حواری نے کافی دواویلہ کیا اور ہر طریقہ سے یہودیوں کو یقین دلایا کہ میں فلاں ہوں جس نے ابھی تم کو حضرت عیسیٰ کا پتہ بتایا تھا اور تم لوگوں کو غلط فہمی ہوئی ہے اس لئے مجھے چھوڑ دو اور (حضرت) عیسیٰ کو تلاش کرو۔ مگر یہودیوں نے اس کی ایک نہ سنی اور اس کو لے جا کر تختہ دار پر چڑھا کر سولی دے دی۔

بعض حضرات نے کہا ہے کہ جس شخص کو اللہ تعالیٰ نے حضرت عیسیٰ کی صورت میں بدل دیا تھا وہ یہود میں سے ہی ایک شخص



تھا اور اس کا نام ططیانوس تھا اور ایک روایت یہ بھی ہے کہ حضرت عیسیٰ علیہ السلام نے اپنے حواریوں سے پوچھا کہ تم میں سے کون میرے لئے اپنی جان نثار کرے گا؟ چنانچہ آپ کے حواریوں میں سے ایک شخص اٹھے اور عرض کیا کہ یا روح اللہ میں جان نثاری کے لئے تیار ہوں تو بعد میں بحکمِ خدا یہی شخص حضرت عیسیٰ علیہ السلام کی شکل میں بدل گئے اور یہودیوں نے حضرت عیسیٰ علیہ السلام کی جگہ انہی کو گرفتار کر کے سولی پر چڑھا دیا اور اللہ تعالیٰ نے حضرت عیسیٰ علیہ السلام کو آسمان پر اٹھالیا۔ جب آپ آسمان پر پہنچے تو اللہ تعالیٰ نے آپ کے پر لگا دیئے اور آپ کو نورانی لباس پہنایا اور کھانے و پینے کی خواہش کو آپ سے منقطع فرمادیا۔ چنانچہ آپ ملائکہ مقربین کے ساتھ عرش کے ارد گرد اڑتے پھرتے ہیں۔ (بخاری شریف کی ایک حدیث میں آیا ہے کہ شب معراج میں نبی کریم صلی اللہ علیہ وسلم کی ملاقات حضرت عیسیٰ سے دوسرے آسمان پر ہوئی تھی اور آپ کے ساتھ حضرت یحییٰ علیہ السلام بھی تھے۔) (از مترجم)

مؤرخین کا بیان ہے کہ حضرت مریم علیہ السلام تیرہ سال کی عمر میں حاملہ ہو گئی تھیں اور آپ کی ولادت بیت اللحم میں باہل پر سکندر کے حملہ سے ۶۵ سال بعد ہوئی اور پھر تیس سال کی عمر میں آپ پر وحی نازل ہوئی شروع ہوئی اور ماہ رمضان کی شب قدر کو بیت المقدس سے بعمر ۳۳ سال آپ کو آسمان پر اٹھالیا گیا۔ آپ کے رفیع الی السماء کے چھ سال بعد آپ کی والدہ حضرت مریم کا انتقال ہوا۔

ابن ابی الدنیاء نے سعید بن عبدالعزیز سے روایت کیا ہے کہ انسید فزاری سے کسی نے کہا کہ آپ روزی کہاں سے حاصل کرتے ہیں تو ابو اسید نے اللہ تعالیٰ کی تعریف بیان کرنے کے بعد کہا کہ اللہ تعالیٰ کتوں اور خنزیروں کو رزق دیتا ہے کیا ابو اسید کو نہ دے گا۔ ”انس بن مالک“ سے مروی ہے کہ نبی کریم صلی اللہ علیہ وسلم نے فرمایا کہ علم کا طلب کرنا ہر مسلمان پر فرض ہے اور علم کو اس کے غیر اہل میں رکھنے والا خنزیروں کو جو اہرات موتی اور سونا پہنانے والے کے مانند ہے۔“

احیاء میں ہے کہ ایک شخص ابن سیرین کے پاس آیا اور کہا کہ میں نے خواب میں دیکھا ہے کہ میں خنزیر کی گردن میں موتیوں کا ہار پہنا رہا ہوں۔ ابن سیرین نے اس کی یہ تعبیر دی کہ تو ایسے شخص کو حکمت (علم) سکھاتا ہے جو اس کا اہل نہیں ہے۔

طلب دنیا کا سبق آموز واقعہ | علامہ دمیری رحمۃ اللہ علیہ عطاء سوء کے بارے میں احیاء سے ایک روایت نقل کرتے ہیں کہ ایک شخص حضرت موسیٰ علیہ السلام کی خدمت کیا کرتا تھا اور ہر وقت آپ کی خدمت میں موجود رہتا۔

کچھ دن بعد اس نے لوگوں کے سامنے یہ کہنا شروع کر دیا کہ ”حدثنی موسیٰ صلی اللہ علیہ وسلم“ مجھ سے موسیٰ صلی اللہ علیہ وسلم نے یہ بیان کیا ”حدثنی موسیٰ صلی اللہ علیہ وسلم“ مجھ سے موسیٰ صلی اللہ علیہ وسلم نے یہ بیان کیا اور اس کا لوگوں کے سامنے طرح طرح سے حضرت موسیٰ علیہ السلام کے حوالے سے بیان کرنے کا مقصد لوگوں کی توجہ اپنی طرف مبذول کرانا تھا تاکہ لوگ اس کی طرف متوجہ ہو جائیں اور اس کو تحائف و نذرانے دینے لگیں جس سے کہ وہ مالدار ہو جائے۔ چنانچہ اس طریقہ سے اس نے کافی مال جمع کر لیا اور خوب دولت مند ہو گیا۔ مگر پھر اچانک وہ غائب ہو گیا اور حضرت موسیٰ علیہ السلام کی خدمت میں بھی نہ آیا تو حضرت موسیٰ علیہ السلام نے اس کے بارے میں کافی تفتیش کی مگر اس کا کچھ پتہ نہ چلا۔ کچھ دن کے بعد ایک شخص آپ کے پاس آیا جس کے ہاتھ میں ایک سیاہ رسی میں بندھا ہوا خنزیر تھا۔ اس شخص نے حضرت موسیٰ علیہ السلام سے آکر عرض کیا کہ کیا آپ فلاں شخص کو جانتے ہیں؟ آپ نے جواب میں فرمایا کہ ہاں جانتا ہوں مگر کافی دنوں سے وہ مجھ کو نہیں ملا

حالانکہ میں نے اس کی بہت تفتیش کرائی۔

یہ جواب سن کر اس شخص نے کہا کہ یہ میرے ہاتھ میں جو کالی رسی سے بندھا ہوا خنزیر ہے یہ وہی شخص ہے جس کی آپ کو تلاش ہے۔ یہ سن کر آپ نے اللہ تعالیٰ سے دعا کی کہ اے اللہ اس کو اس کی پہلی حالت پر لوٹادے تاکہ میں اس سے دریافت کروں کہ یہ آدمی کس وجہ سے خنزیر بن گیا۔ اللہ تعالیٰ نے بذریعہ وحی حضرت موسیٰ علیہ السلام کو اطلاع دی کہ یہ دعا تو میں آپ کی قبول نہیں کروں گا۔ البتہ اتنا آپ کو بتا دیتا ہوں کہ ہم نے اس کو اس وجہ سے خنزیر کی صورت میں مسح کر دیا کیونکہ یہ دین کے ذریعہ سے دنیا کا طالب تھا۔

اسی طرح ایک روایت امام ابو طالب مکی نے قوت القلوب میں اور مستدرک میں حضرت ابو امامہ رضی اللہ عنہ سے روایت کی ہے کہ:

”نبی کریم صلی اللہ علیہ وسلم نے فرمایا کہ اس امت میں ایک گروہ ایسا ہو گا جو طعام و شراب اور لہو میں رات گزارے گا لیکن جب وہ صبح کو اٹھیں گے تو ان کی صورتوں کو خنزیر کی صورتوں میں مسح کیا جا چکا ہو گا اور اللہ تعالیٰ ان میں سے کچھ قبائل کو اور کچھ گھروں کو زمین میں دھنسا دیں گے۔ یہاں تک کہ لوگ صبح کو کہیں گے کہ رات فلاں گھر دھنس گیا اور اللہ تعالیٰ ان پر پتھر برسائیں گے جیسے قوم لوط پر برسائے گئے تھے اور ان پر ایک تند ہوا بھیجیں گے، ان کے شراب پینے، سو دکھانے اور گانے والی عورتوں کو رکھنے اور قطع رحمی کی وجہ سے۔“ (راوی کا قول ہے کہ یہ حدیث صحیح الاسناد ہے)

**خنزیر کا شرعی حکم** | خنزیر نجس العین ہے اور اس کا کھانا حرام ہے اور اس کی خرید و فروخت بھی جائز نہیں۔ حدیث میں ہے:

”حضرت ابو ہریرہ سے مروی ہے کہ رسول اللہ صلی اللہ علیہ وسلم نے فرمایا کہ اللہ تعالیٰ نے شراب اور اس کی قیمت مردار اور اس کی قیمت خنزیر اور اس کی قیمت کو حرام کیا ہے۔“

اس سے جواز انتفاع میں اختلاف ہے۔ کیونکہ ایک جماعت نے اس سے انتفاع کو مکروہ قرار دیا ہے اور جن لوگوں نے اس سے انتفاع کو منع کیا ہے وہ یہ ہیں:-

ابن سیرین، ”حکم“، حماد، شافعی، احمد و اسحاق۔ اور ایک گروہ نے اس سے انتفاع کے سلسلہ میں رخصت دی ہے۔ وہ یہ ہیں:-  
حسن، اوزاعی اور اصحاب رائے۔

خنزیر کتے کی طرح نجس العین ہے۔ اس لئے اس کے کسی بھی حصہ سے کوئی چیز مس ہو جانے سے وہ چیز نجس ہو جاتی ہے۔ چنانچہ اس چیز کو سات مرتبہ دھویا جائے گا اور ان سات مرتبہ دھونے میں ایک مرتبہ مٹی سے دھونا بھی شامل ہے اور خنزیر کا کھانا حرام ہے اس آیت کی وجہ سے:

قُلْ لَا آجِدُ فِيمَا أُوحِيَ إِلَيَّ مُحَرَّمًا عَلَى طَاعِمٍ يَطْعَمُهُ إِلَّا أَنْ يَكُونَ مَيْتَةً أَوْ دَمًا مَسْفُوحًا أَوْ لَحْمَ خِنزِيرٍ فَإِنَّهُ رِجْسٌ۔

فائدہ:- علامہ قاضی القضاة ماوردی نے کہا ہے کہ ”فانہ رجس“ میں ضمیر خنزیر کی طرف لوٹ رہی ہے۔ یعنی مضاف الیہ کی طرف، کیونکہ وہ اقرب ہے اور اس کی نظیر یہ دوسری آیت ہے ”وَاشْكُرُوا نِعْمَةَ اللَّهِ إِنْ كُنْتُمْ إِتَاءَهُ تَعْبُدُونَ“ لیکن شیخ ابو حیان نے اس میں اختلاف کیا ہے اور کہا ہے کہ ضمیر لحم کی طرف لوٹ رہی ہے۔ کیونکہ جب کلام میں مضاف اور مضاف الیہ دونوں ہوں تو

ضمیر مضاف کی طرف لوٹتی ہے نہ کہ مضاف الیہ کی طرف، اس لئے کہ مضاف وہی ہے جس کے بارے میں بات جاری ہے اور مضاف الیہ کا ذکر عرض کے طریقہ پر ہوتا ہے تاکہ مضاف معرف اور مخصص ہو جائے۔

علامہ دمیری کہتے ہیں کہ ہمارے الشیخ السنوی نے فرمایا کہ علامہ باوردی نے جو ذکر کیا ہے وہ معنی کے اعتبار سے اولیٰ ہے اس لئے کہ تحریم لحم تو آیت میں لحم خنزیر سے سمجھ میں آرہا ہے۔ پس اگر ضمیر کو اسی طرف لوٹایا جائے تو کلام کا بنیادی فائدے سے خللی ہونا لازم آئے گا۔ اس وجہ سے خنزیر کی طرف ضمیر کا لوٹنا واجب ہے۔ نیز اس وجہ سے بھی تاکہ گوشت جگر، تلی اور اس کے تمام اجزاء کا حرام ہونا معلوم ہو جائے۔

قرطبی نے سورہ بقرہ کی تفسیر میں لکھا ہے کہ اس میں کوئی اختلاف نہیں ہے کہ علاوہ بالوں کے پورا خنزیر حرام ہے۔ کیونکہ بالوں سے چمڑا وغیرہ سینا جائز ہے۔ ابن منذر نے اس کی نجاست پر اجماع نقل کیا ہے۔ حالانکہ اس کے اجماع کے دعویٰ میں اشکل ہے۔ کیونکہ امام مالک اس میں اختلاف کرتے ہیں۔ البتہ خنزیر کتے سے بدتر ہے کیونکہ اس کا قتل مستحب ہے اور اس سے انتفاع کسی بھی حالت میں جائز نہیں۔

شیخ الاسلام نووی رحمۃ اللہ علیہ نے کہا ہے کہ ہمارے پاس اس کے نجس ہونے پر کوئی دلیل نہیں ہے بلکہ مذہب کا مقتضی اس کی پاکی کا ہے جیسے شیر، بھیڑیا اور چوہا وغیرہ۔

”مروی ہے کہ کسی نے نبی صلی اللہ علیہ وسلم سے اس کے بالوں سے (خنزیر کے بالوں سے) چمڑا وغیرہ سینے کے متعلق پوچھا تو آپ نے فرمایا کہ کوئی حرج نہیں“)

ابن خویز منداد نے کہا ہے کہ اس کے بالوں سے چمڑا سینے کا رواج نبی اکرم صلی اللہ علیہ وسلم کے زمانے میں تھا اور آپ کے بعد موجود ہونا ظاہر ہے اور اس کا علم نہیں کہ آپ صلی اللہ علیہ وسلم نے اس پر نکیر فرمایا تھا اور نہ آپ کے بعد کسی امام سے ثابت ہے۔ شیخ نصر المقدسی نے کہا ہے کہ ایسے موزہ پر جس کو خنزیر کے بالوں سے سیا گیا ہو مسح جائز نہیں ہے اگرچہ اس کو سات مرتبہ اس طرح دھویا گیا ہو کہ اس میں ایک مرتبہ مٹی سے بھی دھونا شامل ہو۔ تب بھی مسح ناجائز ہو گا۔ کیونکہ مٹی اور پانی ان جگہوں تک نہیں پہنچتی جہاں پر نجس بالوں سے سیا گیا ہو۔ اور قفال نے تلخیص کی شرح میں لکھا ہے کہ میں نے شیخ ابو زید سے اس کے بارے میں سوال کیا تو آپ نے فرمایا کہ معاملہ جب تنگ ہو جائے تو گنجائش ہے۔ یعنی لوگوں کو سخت ضرورت کی بنا پر اس سے نماز پڑھنا جائز ہے۔

خنزیر کا جمع کرنا جائز نہیں ہے خواہ وہ لوگوں پر حملہ کرتا ہو یا نہیں۔ اور اگر حملہ کرتا ہو تو اس کا قتل کرنا قطعی طور پر واجب ہے ورنہ پھر دو صورتیں ہیں۔ ایک یہ کہ اس کا قتل واجب اور دوسرے اس کا قتل جائز ہے اور اس کو چھوڑنا بھی جائز ہے۔ امام شافعی کی تشریح کے مطابق۔ پس اس کے قتل کے وجوب کی دو صورتیں ہوئیں اور رہا اس کا جمع کرنا تو یہ کسی حال میں بھی جائز نہیں جیسا کہ شرح مہذب میں تشریح کی گئی ہے۔

سنن ابو داؤد میں عکرمہ کی حدیث ہے:-

”حضرت ابن عباس رضی اللہ عنہ سے مروی ہے کہ آپ صلی اللہ علیہ وسلم نے فرمایا کہ جب تم میں سے کوئی بغیر سترہ کے نماز پڑھتا ہے تو اس کی نماز کو کتا، گدھا، خنزیر، یہودی، مجوسی اور حائضہ عورت توڑ دیتی ہے اور کافی ہو گا کہ اگر وہ

نمازی کے سامنے سے ایک پتھر کے کنارے سے گزریں (یعنی نمازی کو سترہ کرنا چاہیے خواہ وہ کتنا ہی مختصر ہو وہ بھی اس کے لئے کافی ہوگا۔“

اور اسی میں مغیرہ بن شعبہ کی یہ حدیث بھی ہے:-

”بے شک نبی کریم صلی اللہ علیہ وسلم نے فرمایا کہ جو شخص شراب پیچے تو اس کو خنزیر کا گوشت بھی کاٹ کر تقسیم کرنا چاہیے۔“

خطابی نے کہا ہے کہ اس کے معنی یہ ہیں کہ اس کو خنزیر کا گوشت کھانا بھی حلال سمجھنا چاہیے۔ نہایت ہی اس کا مطلب یہ بیان کیا گیا ہے کہ ایسے شخص کو خنزیر کا گوشت کاٹنا چاہیے اور اس کے اعضاء کو الگ الگ کرنا چاہیے۔ جیسا کہ جب بکری کا گوشت فروخت کیا جاتا ہے تو اس کے اعضاء کاٹ کر علیحدہ علیحدہ کرتے ہیں۔

مطلب یہ ہے کہ جس نے شراب کی بیچ کو حلال سمجھا تو اس کو خنزیر کی بیچ بھی حلال سمجھنی چاہیے۔ کیونکہ یہ دونوں حرام ہونے میں برابر ہیں۔ اس حدیث کے الفاظ امر کے ہیں لیکن اس کے معنی نہیں کے ہیں۔ یعنی جس نے شراب پیچی تو اس کو خنزیر کا بھی قصاب ہونا چاہیے۔

خنزیر کی ضرب الامثال | اہل عرب بولتے ہیں اَخْبِشُ مِنْ عَفْرِ یعنی وہ خنزیر کے بچہ سے زیادہ نا سمجھ ہے۔ عفر خنزیر کے بچہ کو کہتے ہیں اور اس کے ایک معنی شیطان کے بھی ہیں اور عفر بچھو کو بھی کہتے ہیں۔ نیز اسی طرح اہل عرب بولتے ہیں اَقْبَحُ مِنْ خَنْزِيرٍ یعنی وہ خنزیر سے زیادہ بدترین ہے اور اسی طرح کہتے ہیں اَكْرَهُ كِرَاهَةَ الْخَنْزِيرِ الْمَاءِ الْمَغُورِ یعنی وہ خنزیر کے لئے گرم کئے ہوئے پانی سے بھی زیادہ ناپسندیدہ ہے۔ اس مثال کی اصل یہ ہے کہ نصاریٰ جب خنزیر کو کھانا چاہتے ہیں تو پانی کو اہل کر اس میں زندہ خنزیر کو ڈال کر بھونتے ہیں اور اسی کو ایغار کہتے ہیں۔ ابو عبیدہ نے کہا ہے:

وَلَقَدْ زَائِبْتُ مَكَانَهُمْ فَكِرِهْتُهُمْ كَكِرَاهَةِ الْخَنْزِيرِ لِلْإِغَارِ

ترجمہ:- میں نے ان کا مقام دیکھا تو مجھے ایسا ناپسندیدہ لگا جیسا کہ خنزیر اس کھولتے ہوئے پانی کو ناپسند کرتا ہے جس میں انہیں زندہ ڈالا جائے۔“

ابن درید نے کہا ہے کہ ایغار کا مطلب یہ ہے کہ پانی کو ابلا جائے اور پھر اس میں زندہ خنزیر کو بھونا جائے۔

ابن درید | آپ کا پورا نام محمد بن الحسن بن درید ابو بکر ازدی بصری ہے۔ آپ لغت، ادب و شعر میں اپنے وقت کے امام تھے۔ آپ کا سب سے عمدہ شعر مقصورہ ہے جس کی تعریف شاہ بن کلیال اور اس کے لڑکے اسماعیل نے کی تھی اور اس مقصورہ کی شرح بہت سے علماء نے کی تھی۔ بعض علماء نے کہا ہے کہ ابن درید علم الشعراء اور اشعر العلماء تھے اخیر عمر میں آپ کو فالج ہو گیا تھا۔ چنانچہ جب کوئی ان کے پاس آتا تو یہ آنے والے کو دیکھ کر شور مچاتے تھے اور اس کے آنے کی وجہ سے رنجیدہ ہو جاتے تھے۔ آخر کار ان کو تریاق پلایا گیا تو آپ تندرست ہو گئے اور پھر اپنے شاگردوں کو سبق دینے لگے۔ لیکن ایک سال کے بعد آپ پر دوبارہ فالج کا حملہ ہو گیا اور آپ کا تمام جسم معطل ہو گیا۔ صرف ہاتھوں میں تھوڑی سی حرکت باقی رہ گئی۔ آپ کے ایک شاگرد ابو علی نے کہا ہے کہ میں ابن درید کو معطل دیکھ کر اکثر اپنے دل میں سوچتا تھا کہ ہونہ ہو یہ سزا اللہ تعالیٰ نے ان کو ان خیالات کی دی ہے جن کا ذکر انہوں نے اپنے مقصورہ کے اس شعر میں زمانے سے متعلق کیا ہے۔

مارست من لوهوت الافلاک من جوانب الجوعليه ماشکا

ترجمہ:- میں نے اتنی محنت کی کہ آسمان جھک گیا تو بھی اس محنت کے برابر نہیں پہنچے آپ کا آخری شعر یہ ہے۔

فواحنی ان لایحیة لذیذة ولا عمل یرضی به اللہ صالح

ترجمہ:- ہائے افسوس میری زندگی بھی مکدر ہے اور کوئی ایسا نیک عمل بھی پاس نہیں جس سے اللہ تعالیٰ راضی ہوں۔  
دوبارہ فالج کے حملہ کے بعد آپ دو سال زندہ رہے۔

ابن درید نے کہا ہے کہ ایک رات میں نے خواب میں ایک آدمی کو دیکھا جو میرے کمرے کے دروازہ کے دونوں دروں کو پکڑے ہوئے کھڑا ہے اور مجھ سے کہہ رہا ہے کہ ابن درید تم نے جو شراب کے متعلق سب سے عمدہ شعر کہا ہے وہ مجھے سناؤ۔ میں نے جواب دیا کہ ابو نواس نے سب کچھ بیان کر دیا ہے اور اس نے کسی کے لئے کچھ نہیں چھوڑا (یعنی ابو نواس سے اچھے اشعار شراب پر کسی نے نہیں کہے) اس پر اس شخص نے کہا کہ میں ابو نواس سے بڑا شاعر ہوں تو میں نے کہا کہ اچھا آپ ہیں کون؟ اس نے جواب دیا کہ میں ابو ناجیہ شام کا رہنے والا ہوں۔ پھر اس نے یہ اشعار پڑھے۔

وحمراء قبل المزج صفراء بعده انت بین ثوبی نرجس وشقائق

ترجمہ:- شراب کا رنگ ملاوٹ سے پہلے سرخ تھا جب مل گئی تو زرد ہو گئی آئی وہ میرے پاس دو پوشاک میں ایک تو نرگس (زرد) اور دوسرے گل لالہ (سرخ) ہیں۔

حکت وجنة المعشوق صرفا فسلطوا علیها مزاجا فاكتست لون عاشق

ترجمہ:- محبوب کے رخسار کا تذکرہ نکلا تو اس میں کچھ عاشق کی پریشانیوں کی بھی آمیزش کی گئی۔ پس رخسار دوست جو انگارے کی طرح تھے اچانک عاشق کے رنگ میں منتقل ہو گئے (یعنی زرد پڑ گئے)

میں نے یہ شعر سن کر اس سے کہا کہ تم نے غلطی کی ہے۔ اس نے کہا وہ کیسے؟ میں نے کہا کہ تم نے حمراء کہہ کر سرخی کو مقدم کر دیا ہے اور پھر ”بین ثوبی نرجس وشقائق“ کہہ کر زردی کو مقدم کر دیا ہے تو اس نے جواب دیا کہ او حامد اس وقت استقصاء مقصود نہیں۔ یہ بھی کہا جاتا ہے کہ ابن درید شراب بہت پیتا تھا اور اس کی عمر نوے سال سے تجاوز کر چکی تھی مگر پھر بھی اس نے شراب ترک نہیں کی تھی۔ جب اس کو فالج ہوا تو اس کی عقل و فہم درست تھی اس سے جو بھی سوال کیا جاتا وہ اس کا صحیح جواب دیتا۔ ابن درید کی وفات ماہ شعبان ۳۲۱ھ میں بغداد میں ہوئی۔ درید اور وہ کی تصغیر ہے اور اورد کے معنی ہیں وہ آدمی جس کے دانت نہ ہوں۔ ابن خلکان و دوسرے علماء کی یہی تحقیق ہے۔

خنزیر کے طبی فوائد | خنزیر کی کلیجی اگر کسی انسان کو کھلا دی جائے یا کسی چیز میں ملا کر پلا دی جائے تو حشرات الارض بالخصوص سانپ واژدہا اس شخص کو نہیں ستائیں گے اور اگر اس کو سکھا کر کسی چیز میں ملا کر صاحب قونج یا فالج کو پلا دی جائے تو فوراً آرام ہو گا اور اگر کسی شخص کے ناک کے دونوں نٹھنے بند ہو گئے ہوں تو اس کے پتے کے تین تین قطرے دونوں نٹھوں میں پکادیںے جائیں تو فوراً کھل جائیں گے۔ خنزیر کی ہڈی کو جلانے کے بعد پیس کر کسی بوا سیر کے مریض کو پلا دینے سے بوا سیر کی شکایت جاتی رہے گی اور اگر اس کی ہڈی کو چوتھیا بخار والے مریض کے بدن پر لٹکا دی جائے تو چوتھیا بخار جاتا رہے گا اور اگر ہڈی کی راکھ کو کسی کے ناسور میں بھر دیا جائے تو ناسور بہت جلد اچھا ہو جائے گا۔

حکیم یوحنا نے لکھا ہے کہ ہڈی کو کپڑے میں لپیٹ کر لٹکانا چاہیے اور اگر اس کے پتے کو سکھا کر بوا سیر کی جگہ پر رکھ دیا جائے تو بوا سیر کو بالکل خم کر دے گا۔ اگر خنزیر کا پاخانہ ترش اتار کے درخت کی جڑ میں لپ دیا جائے تو اتار ترش سے شیریں آنے لگیں گے۔ اگر کوئی شخص فواق (بجلی) میں مبتلا ہو تو وہ خنزیر کا فضلہ اپنے پاس رکھے تو اس کو فائدہ ہو گا اور اگر اس کو ایک مشقال کے برابر پی لیا جائے تو مثانہ کے پتھری کو توڑ ڈالے گا اور اسی طرح ایک مشقال کے برابر لے کر کچھ شمد کے ساتھ پی لینے سے 'پچس' درد سدہ اور آنتوں کے مروڑ کے لئے انتہائی مفید ہے۔

**خنزیر کی خواب میں تعبیر** | خنزیر کو خواب میں دیکھنے کی تعبیر شر، تنگدستی، افلاس اور مال حرام ہے اور اس کی مادہ کو خواب میں دیکھنا کثرت نسل کی علامت ہے اور اگر کسی کو خواب میں اس سے نقصان پہنچا تو اس کی تعبیر یہ ہے کہ صاحب خواب کو کسی نصرانی سے تنگی پہنچے گی اور یہ بھی کہا گیا ہے کہ خواب میں خنزیر کبھی کبھی طاقت ور دشمن، مصیبت کے وقت غداری کرنے والا ملعون کی صورت میں دکھائی دیتا ہے اور اگر کسی نے دیکھا کہ وہ خنزیر پر سوار ہے تو اس کو مال ملے گا اور وہ شخص دشمن پر غالب آجائے گا اور جس شخص نے خنزیر کا پکا ہوا گوشت کھایا تو اس کی تعبیر یہ ہے کہ صاحب خواب کو تجارت سے ناجائز مال حاصل ہو گا اور اگر کسی نے دیکھا کہ وہ خنزیر بن گیا ہے تو اس کو ذلت کے ساتھ مال ملے گا اور اس کے دین میں کوئی کمی واقع ہو جائے گی۔

اور اگر کسی نے دیکھا کہ وہ خنزیر کی طرح چل رہا ہے تو اس کو خوشی حاصل ہوگی اور اگر خنزیر کے بچوں کے مالک نے یہ خواب دیکھا تو اس کی تعبیر اس کے لئے غم ہے۔ پالتو خنزیر کو خواب میں دیکھنا سرسبزی اور شادابی کی دلیل ہے۔ بشرطیکہ اسے اپنے گھر میں دیکھا ہو، ہر وہ حیوان جو جلدی بڑا ہو جاتا ہے اور جلدی مانوس ہو جاتا ہے اس کو خواب میں دیکھنا سرسبزی پورا ہونا یا حاجت کا پورا ہونا ہے۔ جنگلی خنزیر کو خواب میں دیکھنا مسافر کے لئے بارش یا اولے کی طرف اشارہ ہے۔ اور اگر کسی نے خواب میں دیکھا کہ وہ خنزیروں کو چرا رہا ہے تو اس کی تعبیر یہ ہے کہ وہ یہودی یا نصاریٰ کے ساتھ مبتلا ہو گا۔ اور اگر کسی نے دیکھا کہ اس کی بیوی خنزیر بن گئی ہے تو اس کی تعبیر طلاق ہے یعنی وہ اپنی بیوی کو طلاق دیدے گا کیونکہ وہ حرام ہے اس کے لئے اور اس کے گوشت کا دیکھنا تمام لوگوں کے لئے بہتر ہے کیونکہ خنزیر مرنے کے بعد ہی فائدہ دیتا ہے اور یہ مال حرام ہے۔ اللہ تعالیٰ نے فرمایا ہے **إِنَّمَا حَرَّمَ عَلَيْكُمُ الْمَيْتَةَ وَالدَّمَ وَلَحْمَ الْخَنزِيرِ**۔ اس میں اسی طرف اشارہ ہے۔ واللہ اعلم۔

## الخنزیر البحرى

(دریائی سور) امام مالک سے کسی نے دریائی خنزیر کے بارے میں سوال کیا تو آپ نے فرمایا کہ تم لوگ کہتے ہو کہ خنزیر بحر بھی کوئی جانور ہے۔ مگر عرب لوگوں کے نزدیک اس نام کا کوئی جانور دریا میں نہیں ہے۔ البتہ ان کے یہاں ایک دریائی جانور دلفین ہے (اس کا ذکر انشاء اللہ باب الدال میں آئے گا) جس کو سوس مچھلی بھی کہتے ہیں۔

ربیع نے امام شافعی سے پانی کے خنزیر کے بارے میں سوال کیا تو آپ نے فرمایا کہ وہ کھایا جاتا ہے۔ روایت کی گئی ہے کہ جب آپ (امام شافعی) عراق گئے تو آپ نے فرمایا کہ وہ کھایا جاتا ہے۔ روایت کی گئی ہے ابن ابی لیلیٰ نے حلال کہا ہے اور یہ قول عمر عثمان ابن عباس اور ابو ایوب انصاری اور ابو ہریرہ رضی اللہ عنہ سے منقول ہے۔ حسن بصری، اوزاعی، لیث اور ابو مالک وغیرہ

سے روایت ہے وہ فرماتے ہیں کہ اس میں کلام ہے اور دوسری مرتبہ ان حضرات نے اس میں پرہیزگاری کی تلقین فرمائی۔  
ابن ابی ہریرہؓ نے ابن خیران سے نقل کیا ہے کہ اکار نے پانی کے خنزیر کو اپنے لئے شکار کیا اور پکا کر کھایا اور کہا کہ اس کا ذائقہ بالکل مچھلی جیسا تھا۔ ابن وہبؓ نے کہا ہے کہ میں نے لیث بن سعد سے اس کے بارے میں سوال کیا تو آپ نے جواب دیا کہ اگر لوگ اس کو خنزیر کہتے ہیں تو یہ کھایا نہیں جاسکتا۔ کیونکہ اللہ تعالیٰ نے خنزیر کے گوشت کو حرام قرار دیا ہے (چنانچہ خنزیر بحری کے بارے میں علماء کی مختلف آراء ہیں۔ کوئی اس کو حلال اور کوئی حرام کہتا ہے اور یہ صحیح طور پر معلوم نہیں کہ یہ جانور ہے کیا چیز؟ تو پھر ہم کو امام ابو حنیفہؒ کے قول پر کاربند ہونا چاہیے جیسا کہ آپ نے اس کو حرام قرار دیا ہے۔) (از مترجم)

## الخنفساء

(گبریلہ) الخنفساء: گبریلہ۔ حق تو یہ تھا کہ پہلے ہی خنفساء کا ذکر آ جانا چاہیے تھا کہ کیونکہ اس میں نون زائد ہے اور فاء پر فتح ہے۔ اس کا مونث خنفساء ہے۔ ابن سیدہ نے کہا ہے خنفساء ایک کالے رنگ کا بدبو دار کیڑا ہے جو جعل یعنی ڈانس سے چھوٹا ہوتا ہے اور زمین کی گندگی سے پیدا ہوتا ہے اور اس کا مونث خنفساء اور خنفساء بھی ہے اور فاء پر ضمہ بھی ایک لغت میں آیا ہے۔ اصمعی نے کہا ہے کہ خنفساء ہاء کے ساتھ نہیں بولا جاتا۔ اس کی کنیت ام الفس، ام الاسود، ام مخرج، ام اللجاج، ام اللتن ہیں، خنفساء مدتوں پانی پئے بغیر زندہ رہ سکتا ہے۔ اس میں اور بچھو میں دوستی ہے اسی لئے مدینہ والے اس کو ”جاریۃ العقرب“ یعنی بچھو کا ہمسایہ کہتے ہیں۔ اس کی کئی قسم ہیں جیسے جعل، حمار قبان، وردان اور حنطب، یہ خنفساء کا ذکر ہے اور خنفساء (گبریلہ) کثرت گندگی کی وجہ سے مشہور ہے جیسا کہ ظہران (بلی جیسا ایک جانور) اسی وجہ سے اہل عرب کہتے ہیں ”اذا تحرکت الخنفساء فست“ یعنی گبریلہ جب حرکت کرتا ہے تو گوز کرتا ہے یعنی بدبو پھیلاتا ہے۔ حنین بن اسحاق طریق نے کہا ہے کہ گبریلہ ایسی جگہ سے جہاں پر اجوائن پڑی ہوئی ہو دور بھاگتا ہے۔ حدیث شریف میں ہے:-

”حضرت ابو ہریرہ رضی اللہ عنہ سے مروی ہے کہ حضور اکرم صلی اللہ علیہ وسلم نے فرمایا کہ لوگ جاہلیت میں فخر کرتا چھوڑ دیں ورنہ وہ اللہ تعالیٰ کے نزدیک گبریلہ جانور سے بھی زیادہ مبغوض ہو جائیں گے۔“

ایک عجیب واقعہ | علامہ قزوینی نے ایک حکایت نقل کی ہے کہ کسی شخص نے ایک مرتبہ گبریلہ کو دیکھ کر کہا کہ اللہ تعالیٰ نے اس کیڑے کو کس وجہ سے پیدا کیا ہے۔ کیا اس کی خوبصورتی یا اس کی خوشبو اس کے پیدا کرنے کی وجہ سے ہے (یہ اس شخص نے اعتراض کے طور پر کہا تھا یعنی نعوذ باللہ یہ اللہ تعالیٰ پر اعتراض تھا) چنانچہ اللہ تعالیٰ نے اس کو ایک زخم میں مبتلا کر دیا جو اس قدر شدید تھا کہ اطباء اس کے علاج سے عاجز ہو گئے اور اس شخص نے بھی آخر تک آکر علاج ترک کر دیا اور اپنے گھر میں محصور ہو گیا۔ اتفاقاً ایک دن اس نے ایک طبیب کی آواز سنی جو باہر گلیوں اور سڑکوں پر آواز لگاتا تھا اور لوگوں کا علاج کرتا تھا۔ اس نے اپنے گھر والوں سے کہا کہ اس آواز لگانے والے طبیب کو بلا کر لاؤ اور میرا زخم دکھاؤ۔ گھر والوں نے کہا کہ تم نے حلق سے

لہ دلفین وہ دریائی جانور جس کے تھوٹنی ہوتی ہے۔ الخنفساء: کالے رنگ کے حشرات الارض کی ایک قسم (Hispidas)۔  
valgoris. Tenebrio) عمان میں خنفساء یا خنفساء (Khunfasat Assail) کو خنفساء البلاد (Ocnera His Pida) کو کہتے ہیں۔

حاذق طبیب کا علاج کر لیا مگر کچھ افاقہ نہ ہوا۔ بھلا یہ سڑکوں پر آواز لگانے والا طبیب تمہارا کیا علاج کرے گا۔ ان صاحب نے کہا اس میں تمہارا کیا نقصان ہے کہ اگر ایک نظر وہ دیکھ لے۔ چنانچہ لاجواب ہو کر گھر والوں نے طبیب کو بلایا اور ان کا زخم دکھلایا۔ طبیب نے زخم دیکھ کر کہا کہ ایک گہریلا لاؤ۔ اس پر تمام گھر والے ہنس پڑے اور کہنے لگے کہ ہم نے پہلے ہی کہا تھا کہ یہ اتاڑی طبیب کیا علاج کرے گا، لیکن مریض کو گہریلا کا نام سن کر اپنا وہ مقولہ یاد آ گیا جو اس نے ایک بار کہا تھا۔ چنانچہ اس نے اپنے گھر والوں سے کہا کہ جو کچھ حکیم صاحب طلب فرمائیں وہ ان کو ضرور لا کر دو۔ چنانچہ گھر والوں نے کہیں سے ایک گہریلا لا کر حکیم صاحب کو دے دیا۔ حکیم صاحب نے اس گہریلا کو جلا کر اس کی راکھ زخم پر چھڑک دی، اللہ کے حکم سے زخم اچھا ہو گیا۔ اس کے بعد مریض نے حاضرین سے اپنا قصہ بیان کیا اور کہا کہ اللہ تعالیٰ کو مجھ کو یہ دکھلانا مقصود تھا کہ اس کی حقیر سے حقیر مخلوق بھی بڑی سے بڑی دوا کا کام دے سکتی ہے اور یہ کہ اللہ جل شانہ نے کوئی چیز بیکار پیدا نہیں کی۔

**حکایت** ابن خلکان نے جعفر ابن یحییٰ برکی (وزیر ہارون رشید) کے حالات میں لکھا ہے کہ ایک دفعہ اس کے پاس ابو عبیدہ ثقفی بیٹھے ہوئے تھے تو اتنے میں ایک گہریلا نکل آیا۔ جعفر نے غلاموں سے اس کو ہٹانے کا حکم دیا۔ اس پر ابو عبیدہ نے کہا کہ چھوڑو ہو سکتا ہے کہ اس کی وجہ سے کوئی خیر مقدر ہو۔ کیونکہ اہل عرب کا یہ گمان ہے کہ جب گہریلا قریب آتا ہے تو کوئی خیر ضرور آتی ہے۔ اس پر جعفر نے ابو عبیدہ کو ایک ہزار دینار دینے کا حکم دیا تو وہ ابو عبیدہ کی طرف بڑھنے لگا۔ اس پر جعفر نے پھر ایک ہزار دینار ابو عبیدہ کو دینے کا حکم دیا۔

**گہریلا کا شرعی حکم** گہریلا کو کھانا بوجہ اس کی گندگی کے حرام ہے۔ اصحاب نے کہا ہے کہ جس میں نفع و نقصان ظاہر نہ ہو اس کا قتل احرام باندھنے والے کے لئے اور غیر کے لئے مکروہ ہے۔ جیسے گہریلا، کیڑے، جعلان، کیڑے، نعاث (گدھ سے چھوٹا ایک جانور) اور ان جیسے دیگر جانور، مطلب یہ ہے کہ ایسے جانور جن سے نہ تو کسی قسم کا نقصان پہنچتا ہے اور نہ نفع تو ایسے جانور کا قتل مکروہ ہے اور کراہت کی دلیل یہ ہے کہ یہ ایک بغیر ضرورت کے فضول کام ہو گا۔ مسلم بن شداد بن اوس سے مروی ہے کہ:-

”حضور اکرم صلی اللہ علیہ وسلم نے فرمایا کہ حق تعالیٰ نے ہر چیز پر احسان کو فرض کیا ہے۔ جب تم کسی کو قتل کرو (مارو) تو

اس میں بھی احسان کرو اور یہ احسان نہیں ہے کہ کسی چیز کو بیکار قتل کر دو۔“

بیہٹی نے ایک صحابی قطبہ سے روایت کی ہے کہ وہ اس بات کو ناپسند کرتے تھے کہ آدمی نقصان نہ دینے والے جانور کو مار

ڈالے۔

**گہریلا کی ضرب الامثل** اہل عرب کہتے ہیں ”الفسی من الخنفساء“ یعنی وہ گہریلا سے بھی زیادہ گوز کرنے والا ہے اور اسی طرح کہتے ہیں ”الخنفساء اذا مست ننت“ یعنی گہریلا جب بھی آئے گا اپنے ساتھ گندگی لائے گا۔

یہ مثل ایسے موقع پر کہتے ہیں جب کوئی کسی برے آدمی کا تذکرہ کرنا چاہتا ہے۔ یعنی بدترین آدمیوں کا تذکرہ بھی نہ کرو۔ کیونکہ ان کے تذکرے میں برائیوں کے سوا اور کیا ہے۔

احمر النوری نے عقی کی ہجو میں کہا ہے:-

لَقَا صَاحِبٌ مَوْلِعٌ بِالْجَلَّافِ كَثِيرٌ الْخَطَاءِ قَلِيلُ الصَّوَابِ

www.marfat.com

Marfat.com



ترجمہ :- ہمارے یہاں ایک ایسے صاحب ہیں جنہیں اختلاف کا بڑا شوق ہے حالانکہ ہمیشہ غلطیاں کرتے ہیں، درنگی کا تو ان کے یہاں نام و نشان نہیں۔“

الْحَجُّ لَجَاجًا مِّنَ الْخَنَفَاءِ وَأَذَىٰ إِذَا مَا مَشَىٰ مِّنْ غُرَابٍ  
ترجمہ :- وہ خنفسہ سے بھی زیادہ ضدی ہے اور جب چلتے ہیں تو کوڑے سے بھی زیادہ اکڑتے ہیں۔“

**گبریلہ کے طبی فوائد** | گبریلوں کے سروں کو کاٹ کر اگر کسی بیج میں رکھ دیئے جائیں تو وہاں کو جمع ہونے لگیں گے۔ اس کے پیٹ کی رطوبت آنکھوں میں لگانے سے بینائی تیز ہو جاتی ہے۔ اور آنکھ کی سفیدی زائل ہو جاتی ہے اور خاص طور سے آنکھوں سے پانی بننے کے لئے بہت مفید ہے۔ یہ پانی کو روک کر آنکھ کے پردے کو بالکل صاف و شفاف کر دیتی ہے۔ اگر کسی گھر میں بہت زیادہ گبریلے ہوں تو چنار کے پتوں کی دھوئی دینے سے بھاگ جائیں گے۔ اگر گبریلے کو تیل کے تیل میں پکا کر اور پھر اس تیل کو صاف کر کے کان میں ڈالا جائے تو کان کے پردے کے دروں میں مفید ہے۔ گبریلہ کا سر علیحدہ کر کے اگر بچھو کے ڈسنے کی جگہ پر باندھ دیا جائے تو بہت فائدہ ہو گا اور اگر اس کو جلا کر اس کی راکھ زخم میں بھر دی جائے تو زخم بہت جلد اچھا ہو جائے گا۔ اگر کوئی شخص بے خبری میں گبریلہ کو زندہ کھالے تو اس کی فوراً موت ہو جائے گی۔

**گبریلے کی خواب میں تعبیر** | گبریلے کو خواب میں دیکھنے کی تعبیر نفاس والی عورت (یعنی زچہ) کی موت ہے اور اس کے زکا خواب میں دیکھنا ایسے شخص کی طرف اشارہ ہے جو شریر لوگوں کی خدمت کرتا ہو اور اکثر اس کی خواب میں تعبیر غصہ و دشمن کی ہوتی ہے۔

## الْخَنُوصُ

(خنزیر کا بچہ) الخنوص: خاء کے کسرہ اور نون کے تشدید کے ساتھ، اس کی جمع خناویس آتی ہے۔ اخطل نے بشر بن مروان کو مخاطب کرتے ہوئے کہا ہے۔

أَكَلْتُ الدَّجَاجَ فَانْبَيْتَهَا فَهَلْ لِي الْخَنَائِصُ مَخْمُزُ

ترجمہ :- تو نے مرغی کھالی اور کچھ بھی باقی نہ چھوڑی تو کیا اب خنزیر کے بچوں کو بھی چٹ کرنے کا ارادہ ہے۔“

**خنوص کی شرعی حیثیت** | اس کا شرعی حکم اور تعبیر خنزیر کے ہی مانند ہے۔

**خنوص کے طبی فوائد** | اس کا پتہ اور ام یابسہ کو تحلیل کرتا ہے اور اگر اس کو شہد میں ملا کر ا حلیل پر ملا جائے تو باہ میں اضافہ ہو کر شہوت میں زیادتی ہوتی ہے۔ اس کی چربی اگر کسی ترش انار کے درخت کی جڑ میں لیپ دی جائے تو وہ انار بیٹھا ہو جائے گا۔

## الْخَيْتَعُورُ

(بھیڑیا) الخیتعور: کہا گیا ہے کہ یہ بھوت بھی ہے اور یا اس میں زائد ہے۔ حدیث میں ”ذاک ازب العقبة یقال له“

الختعور" سے مراد شیطان کا دوسوہ ہے گویا کہ خیتعور شیطان کا بھی نام ہے اور یہ بھی کہا جاتا ہے کہ ہر وہ چیز جو کمزور ہو اور ایک کیفیت پر نہ رہے اس کو بھی خیتعور کہتے ہیں اور یہ بھی کہا گیا ہے کہ یہ بھیڑیے کا نام ہے جیسا کہ شاعر نے کہا۔  
ترجمہ:- "جب تم کسی بھی عورت کا گہرائی سے جائزہ لو گے تو اس میں محبت کا نام و نشان نہ پاؤ گے اس کا اظہار محبت بالکل بھیڑیے جیسا دھوکہ ہے۔"

ایک قول یہ ہے کہ یہ ایک چھوٹا سا جانور ہے جو پانی کے اوپر رہتا ہے اور کسی ایک جگہ نہیں ٹھہرتا۔ یہ بھی کہا گیا ہے کہ خیتعور وہ شے ہے جو مثل دھاگے کے سفید چیز فضا میں اڑتی ہے یا مکڑی کے جالے کی طرح جس کو ترمرے کہتے ہیں۔ ایک قول یہ ہے کہ یہ فانی دنیا کا نام ہے۔

## الختع

(بلی) الاحیدع: بلی۔ اس کا ذکر انشاء اللہ باب السین میں آئے گا۔

## الاخلیل

(سبز پرندہ) الاخیل: سبز پرندہ۔ یہ ایک سبز رنگ کا پرندہ ہے اس کے بازوؤں پر اس کے رنگ کے علاوہ بھی نظر آتا ہے جو بہت خوشنما معلوم ہوتا ہے۔ مگر قریب سے دیکھنے پر اس کے بازوؤں کا رنگ بھی سبز ہی ہوتا ہے۔ الاخیل نام اس وجہ سے رکھا گیا ہے کیونکہ اصل میں اخیل تیل والے آدمی کو کہتے ہیں اور چونکہ اس کی دمک بھی تیل کی طرح ہوتی ہے اس لئے اسے بھی اخیل کا نام دے دیا گیا۔ کہا جاتا ہے کہ یہ ایک منحوس پرندہ ہے جس کی نحوست کبھی نہ کبھی ضرور ظاہر ہوتی ہے۔ اگر لفظ اخیل نکرہ کی حالت میں کسی کا نام رکھ دیا جائے تو یہ منحوس پڑھا جائے گا۔ مگر بعض نحویین نے اس کو غیر منحوس پڑھا ہے۔ معرفہ و نکرہ دونوں حالتوں میں کیونکہ یہ لوگ اس کو اصل میں تخیل کی صفت قرار دیتے ہیں اور حضرت حسن رضی اللہ عنہ کے اس شعر کو دلیل بناتے ہیں۔

ذریعی وعلمی بالامور و شیمتی۔ فما طائری فیہا علیک باخیلا

ترجمہ:- مجھے چھوڑ دو اور میرے علم کو بھی اور میری عادت کو بھی کیونکہ کوئی ایسا پرندہ نہیں ہے کہ جس کے رنگ مختلف ہوں۔"

## الخیل

(گھوڑے) الخیل: (جماعة الافراس) یہ من غیر لفظ جمع ہے۔ یعنی لفظی طور پر اس کا کوئی واحد نہیں ہے۔ جیسے لفظ قوم اور رہط کا کوئی لفظی واحد نہیں ہے اور کہا گیا ہے کہ اس کا مفرد خائل ہے۔ ابو عبیدہ نے کہا ہے کہ یہ مونث ہے اور اس کی جمع خیول آتی ہے۔ سجستانی نے کہا ہے کہ اس کی تصغیر خیل آتی ہے اور خیل کے معنی اکڑ کر چلنے کے ہیں اور چونکہ گھوڑے کی چال میں بھی اکڑنا پایا جاتا ہے۔ اسی وجہ سے گھوڑے کو خیل نام دیا گیا ہے اور سیبویہ کے نزدیک خیل اسم جمع ہے اور ابو الحسن کے نزدیک یہ جمع

ہے۔

گھوڑوں کا شرف

گھوڑوں کے شرف کے لئے صرف یہی دلیل کافی ہے کہ اللہ تعالیٰ نے اپنے کلام پاک میں اس کی قسم کھائی ہے۔ چنانچہ فرماتے ہیں: وَالْعَادِيَاتُ ضَبْحًا (قسم ہے ان گھوڑوں کی جو ہانپ کر دوڑتے ہیں) ان گھوڑوں سے مراد غازی یعنی جماد کے گھوڑے ہیں جو دوڑتے دوڑتے ہانپنے لگتے ہیں۔

حدیث میں گھوڑے کا تذکرہ:

صحیح بخاری میں حضرت جریر بن عبد اللہ رضی اللہ عنہ سے روایت ہے کہ:-

”میں نے رسول اللہ صلی اللہ علیہ وسلم کو دیکھا کہ اپنی انگلیاں اپنے گھوڑے کی پیشانی کے بالوں میں پھیر رہے ہیں اور فرما رہے ہیں کہ اللہ تعالیٰ نے قیامت تک خیر کو گھوڑوں کی پیشانی میں گرہ دے کر باندھ دیا ہے یعنی لازم کر دیا ہے۔“

اس حدیث میں نامیتہ (پیشانی) سے مراد وہ بال ہیں جو پیشانی پر لٹکے رہتے ہیں۔ خطابی نے کہا ہے کہ نامیتہ (پیشانی) سے مراد گھوڑے کی پوری ذات ہے جیسا کہ کہا جاتا ہے ”فَلَانٌ مُّبَارَكٌ النَّاصِيَةِ وَمَيْمُونُ الْفَرْه“ کہ فلاں آدمی مبارک پیشانی والا ہے یعنی مبارک ذات والا ہے۔

صحیح مسلم میں حضرت ابو ہریرہ رضی اللہ عنہ سے روایت ہے کہ:

”رسول اللہ صلی اللہ علیہ وسلم قبرستان میں تشریف لے گئے اور آپ نے ان الفاظ کے ساتھ فاتحہ پڑھی: السَّلَامُ عَلَيْكُمْ دَارِ قَوْمٍ مُؤْمِنِينَ وَأَنَا أُنشَأُ اللَّهُ تَعَالَى رِجْلًا وَأَنَا أُنشَأُ اللَّهُ تَعَالَى رِجْلًا وَأَنَا أُنشَأُ اللَّهُ تَعَالَى رِجْلًا وَأَنَا أُنشَأُ اللَّهُ تَعَالَى رِجْلًا“

اشتیاق ہے کہ ہم اپنے بھائیوں کو دیکھتے۔ صحابہؓ نے عرض کیا کہ یا رسول اللہ! کیا ہم آپ کے بھائی نہیں ہے؟ آپ نے فرمایا کہ تم لوگ تو میرے اصحاب ہو، میرے بھائی وہ لوگ ہیں جو ابھی تک نہیں آئے۔ صحابہؓ نے پوچھا کہ یا رسول اللہ! جو لوگ ابھی تک دنیا میں نہیں آئے ان کو آپ کیسے پہچان لیں گے کہ یہ میرے امتی ہیں۔ آپ نے جواب میں ارشاد فرمایا کہ فرض کرو کہ کسی شخص کے پاس گھوڑے ہیں اور ان پر کوئی نشان سفیدی کا نہیں ہے اور وہ بہت سے گھوڑوں کی جماعت میں ملے جلے کھڑے ہیں تو کیا وہ شخص اپنے گھوڑے کو نہیں پہچانے گا۔ صحابہؓ نے عرض کیا کہ یا رسول اللہ ضرور پہچان لے گا۔ پھر آپ نے فرمایا کہ قیامت کے دن میری امت کے لوگ اس طرح آئیں گے کہ ان کی پیشانیاں وضو اور سجدہ کے اثر سے جگمگاتی ہوئی ہوں گی اور میں حوض کوثر پر ان کا پیش رو ہوں گا۔ بیہوشی کی روایت میں ہے کہ میری امت قیامت کے دن اس حالت میں آئے گی کہ ان کے اعضاء سجدہ سفید ہوں گے اور اعضاء وضو چمکتے ہوئے ہوں گے۔ یہ حالت اس امت کے علاوہ اور کسی امت کی نہیں ہوگی۔“

مسلم نسائی، ابن ماجہ اور ابو داؤد نے حضرت ابو ہریرہؓ سے روایت ہے کہ:

حضور صلی اللہ علیہ وسلم گھوڑوں کے اندر شکل کو ناپسند فرماتے تھے۔“

شکل کا مطلب یہ ہے کہ گھوڑے کے داہنے پچھلے پیر میں اور اگلے پیروں کے بائیں پیر میں سفیدی ہو یا داہنے اگلے پیر میں اور بائیں پچھلے پیر میں سفیدی ہو۔ شکل کے بارے میں کئی اقوال ہیں۔ جمہور اہل لغت کا قول یہ ہے کہ شکل کا مطلب یہ ہے کہ گھوڑے کے تین پیر سفید ہوں اور چوتھا پیر سفید نہ ہو اور ابو عبیدہ نے کہا ہے کہ کبھی شکل ایسے ہوتا ہے کہ گھوڑے کے تین پاؤں

مطلق ہوں اور ایک پاؤں سفید ہو اور ابن درید نے کہا ہے کہ شکل ایک ہی شق میں ہوتا ہے۔ یعنی ایک ہاتھ اور ایک پیر میں اور اگر اس کے خلاف ہو تو اس کو شکل مخالف کہا جاتا ہے۔

اور بعض حضرات نے کہا ہے کہ شکل دونوں ہاتھوں (اگلے پیروں) کی سفیدی کا نام ہے جبکہ بعض نے کہا ہے کہ شکل دونوں پیروں کی سفیدی کا نام ہے۔ بعض علماء کا قول ہے کہ اگر ہاتھ پاؤں کی سفیدی کے ساتھ پیشانی پر بھی سفیدی ہو تو کراہت جاتی رہتی ہے۔

ابن رشیق اپنی کتاب عمدہ میں باب ”منافع الشعر ومضارہ“ کے زیر عنوان تحریر فرماتے ہیں کہ ابو طبیب متنبی (مشہور شاعر عرب) جب بلاد فارس گیا اور عضد الدولہ بن بویہ الدیلی کی مدح میں قصیدہ پڑھ کر سنایا تو بہت سا انعام و اکرام عضد الدولہ سے حاصل کر کے بغداد کی طرف چلا۔ اس سفر میں اس کے ساتھ اور بھی بہت سے لوگ تھے۔ چنانچہ جب بغداد قریب آگیا تو رہزنوں نے قافلہ والوں پر حملہ کر دیا۔ متنبی شاعر نے بھی کچھ مقابلہ کیا مگر جب دیکھا کہ ڈاکو غالب آگئے ہیں تو اس نے راہ فرار اختیار کی۔ متنبی شاعر کے غلام نے جب یہ حال دیکھا تو اس نے متنبی سے کہا کہ لوگ ہمیشہ کے لئے آپ کو بزدل اور بھگوڑا کہہ کر مطعون کریں گے۔ کیونکہ آپ اپنے ایک شعر میں اپنی مردانگی کی بڑی تعریف کر چکے ہیں اور آپ کا یہ فعل آپ کے قول کے بالکل منافی ہوگا۔

الْخَيْلُ وَاللَّيْلُ وَالْبِيدَاءُ تَعْرِفُنِي  
وَالْحَزْبُ وَالضَّرْبُ وَالْقُرْطَاسُ وَالْقَلَمُ

ترجمہ:- گھوڑے، رات کی تاریکیاں اور لوق و دوق صحرا مجھ کو اچھی طرح جانتے ہیں اور حرب (جنگ) شمشیر و نیزہ اور کاغذ و قلم بھی مجھ سے بخوبی واقف ہیں (یعنی مرد میدان بھی ہوں اور صاحب قلم و قرطاس بھی)۔

غلام کی زبان سے یہ الفاظ اور اپنے شعر کا حوالہ سن کر متنبی کو جوش آیا اور وہ رہزنوں کے مقابلہ پر دوبارہ آگیا اور بڑی بے جگری سے جنگ کی یہاں تک کہ لڑتے لڑتے مارا گیا۔ چنانچہ اس کا یہی شعر اس کے قتل کا باعث ہوا۔ متنبی کے قتل کا واقعہ ماہ رمضان ۳۳۵ھ کا ہے۔

ابو سلیمان خطابی نے عزلت اور انفراد (گوشہ نشینی و تنہائی) کی تعریف میں کیا خوب کہا ہے حالانکہ اس کی ذات کو ان اوصاف سے دور کا بھی تعلق نہیں تھا۔

أَنْتَ بِوَحْدَتِي وَلَزِمْتُ بَيْنِي  
فَدَامَ الْإِنْسُ لِي وَنَمَّا السَّرْوُ

ترجمہ:- میں اپنی تنہائی سے مانوس ہو گیا اور میں نے اپنے گھر کو لازم پکڑ لیا (یعنی گوشہ نشینی اختیار کر لی) جس کا نتیجہ یہ ہوا کہ میں ہمیشہ کے لئے انس کا جوگر ہو گیا اور مجھ میں سرور پیدا ہو گیا۔

وَأَدْبَنِي الزَّمَانُ فَلَا أَبَالِي  
هَجَزْتُ فَلَمَّا آزارَ وَلَا أَزُورُ

ترجمہ:- زمانہ میرے لئے بہترین معلم ثابت ہوا۔ چنانچہ اب مجھے اس کی کوئی پرواہ نہیں کہ کوئی مجھ سے ملے یا میں کسی سے ملوں۔

وَلَسْتُ بِسَائِلٍ مَا ذَمْتُ حَيًّا  
أَسَارَ الْخَيْلُ أَمْ رَكِبَ الْأَمِيرُ

ترجمہ:- میں تاحیات کسی کے سامنے ہاتھ نہیں پھیلاؤں گا خواہ میرے سامنے سے سختیوں کے لشکر گزریں یا خود امیر سوار ہو کر نکلے۔

ابن خلکان نے اپنی تاریخ میں لکھا ہے کہ کسی شخص نے متنبی شاعر سے اس کے مصرعہ ذیل کے بارے میں سوال کیا بار دھواک صَبْرٌ اَمْ لَمْ تَصْبِرَا (خواہ تو صبر کرے یا نہ کرے مگر اپنی خواہش کو جلدی سے پورا کرے) کہ اس مصرعہ میں لفظ تصبر میں الف کیسے باقی رہا جبکہ اس سے پہلے جازمہ لم موجود ہے۔ چاہیے تو یہ تھا کہ آپ اس طرح کہتے ”اَمْ لَمْ تَصْبِر“ یعنی جازمہ لم کے ہوتے ہوئے تصبر کہنا چاہیے تھا نہ کہ تصبر ایہ اعتراض سن کر متنبی نے کہا کہ اگر ابو الفتح بن جنی یہاں موجود ہوتا تو وہ تجھ کو اس اعتراض کا جواب دیتا مگر اب اس کا جواب میں ہی دوں گا اور وہ یہ ہے کہ یہاں جو الف آیا ہے وہ نون ساکنہ کے بدلے میں ہے۔ کیونکہ اصل میں یہ لم تصبرن تھا اور قاعدہ یہ ہے کہ جب کوئی انسان نون تاکید خفیہ کو وقف دینا چاہے تو اس کو الف سے بدل دے۔ چنانچہ اعشی کا قول ہے: وَلَا تَعْبُدِ الشَّيْطَانَ وَاللَّهُ فَاعْبُدَا“ (شیطان کی عبادت نہ کرو بلکہ معبود خدا ہی ہے) اعشی کے اس قول میں اصل لفظ ”فاعبدن“ تھا۔ لیکن وقف کے سبب نون کو الف سے بدل دیا گیا ہے۔

علامہ دمیری رحمۃ اللہ علیہ فرماتے ہیں: کہ ابو الفتح سے متنبی کی مراد عثمان بن جنی ہے جو کہ ایک مشہور نحوی ہیں۔ انہوں نے ابو علی فارسی سے علم حاصل کیا تھا اور اس کے بعد موصل آکر خود پڑھانے کا سلسلہ شروع کر دیا۔ چنانچہ ایک دن حسب معمول یہ درس دے رہے تھے کہ ان کے استاد ابو علی فارسی کا ادھر سے گزر ہوا۔ ابو علی فارسی نے ابن جنی کو دیکھ کر کہا ”زبت وانت حصرم“ یعنی تو دراز ریش ہو کر بخیل ہو گیا۔ مطلب یہ ہے کہ ہم سے ملنا چھوڑ دیا۔ ابن جنی نے اپنے استاد کا یہ جملہ سن کر اسی وقت اپنا درس چھوڑ دیا اور فوراً استاد کے پیچھے پیچھے چل دیئے اور پھر اس کے بعد برابر ابو علی فارسی کے درس میں حاضری دینے لگے یہاں تک کہ علم نحو میں ماہر ہو گئے۔

ابن جنی کے والد ایک رومی غلام تھے۔ ابن جنی کے تمام اشعار اعلیٰ ہیں اور یہ ایک آنکھ سے اعور یعنی کانے تھے۔ چنانچہ اس کے متعلق خود ان کے اشعار ہیں:-

صدورک عنی ولا ذنب لی يدل علی نية فاسدة

ترجمہ:- ”میرے کسی قصور کے بغیر تیرا مجھ سے کنارہ کشی کرنا تیری بدنیتی کی علامت ہے۔“

فقد وحياتک مما بکیت. خشیت علی عینی الواحدہ

ترجمہ:- ”تیری جان کی قسم تیری جدائی میں رونے سے مجھ کو اپنی ایک آنکھ کے ضائع ہونے کا بھی اندیشہ ہو گیا کہ کہیں وہ بھی نہ جاتی رہے۔“

ولو لا مخافة ان لا اراک لما کان فی ترکھا فاندہ

ترجمہ:- اور سن! مجھے اپنی اس ایک آنکھ رکھنے کی کوئی آرزو نہیں تھی، اس کا وجود تو صرف اس لئے گوارا ہے کہ تجھے دیکھ لوں۔“

ابن جنی کی بہت سی مفید تصانیف ہیں جن میں دیوان متنبی کی شرح بھی ہے اسی لئے متنبی نے اعتراض کرنے والے کو جواب دیتے وقت ابن جنی کا حوالہ دیا تھا۔ ابن جنی کا وفات ۳۶۲ھ ماہ صفر میں بمقام بغداد ہوئی۔ سنن نسائی میں سلمہ بن نفیل اسکوئی کی ایک حدیث ہے کہ رسول اللہ صلی اللہ علیہ وسلم نے ”ازلة الخیل“ سے منع فرمایا۔ ازلة الخیل کا مطلب یہ ہے کہ گھوڑوں کو ذلیل کیا جائے یعنی ان کو بار برداری کے لئے استعمال کیا جائے۔ چنانچہ ابو عمر بن عبدالبر نے حضرت ابن عباسؓ کی تمہید میں یہ اشعار کہے ہیں۔

احبوا الخيل واصطبروا عليها فان العز فيها والجمالا

ترجمہ:- تم گھوڑوں سے محبت رکھو اور اس محبت پر قائم بھی رہو۔ کیونکہ ان کے پالنے میں عزت اور زینت ہے۔“

اذا ما الخيل ضيعها اناس ربطناها فاشركت العيالا

ترجمہ:- جب لوگوں نے ان کو (بار برداری میں استعمال کر کے) ضائع کر دیا تو ہم نے ان کو باندھ کر کھڑا کر دیا اور ان کی اس طرح خبر گیری کی جیسا کہ اپنے بال بچوں کی۔“

نقاسمها المعيشة كل يوم ونكسرها البراق والجلاله

ترجمہ:- ”ہم ان کو روزانہ گھاس و دانہ دیتے ہیں اور ان کو برقع یعنی منہ کی جالی اور جھولیس پہناتے ہیں۔“

علامہ دمیری فرماتے ہیں کہ میں نے حاکم ابو عبد اللہ کی تاریخ نیشاپور میں ابو جعفر حسن بن محمد بن جعفر کے حالات میں لکھا ہوا دیکھا ہے کہ انہوں نے حضرت علی کرم اللہ وجہہ سے روایت کی ہے:-

”علی ابن ابی طالب سے منقول ہے کہ رسول اللہ صلی اللہ علیہ وسلم نے فرمایا کہ جب اللہ سبحانہ و تعالیٰ نے گھوڑے کو

پیدا کرنے کا ارادہ فرمایا تو باوجود جنوبی سے کہا کہ میں تجھ سے ایسی مخلوق پیدا کرنے والا ہوں جو میرے دوستوں کے لئے عزت

اور دشمنوں کے لئے ذلت کا ذریعہ بنے اور جو میرے فرمانبردار بندے ہیں ان کے لئے زیب و زینت ثابت ہو تو ہوانے

جواب دیا کہ اے میرے رب! آپ شوق سے ایسا جانور پیدا کریں۔ چنانچہ اللہ تعالیٰ نے ہوا میں سے ایک مٹھی لی اور اس

سے گھوڑا پیدا کر دیا۔ چنانچہ اللہ تعالیٰ نے گھوڑے سے فرمایا کہ میں نے تجھ کو عربی النسل پیدا کیا اور خیر کو تیری پیشانی کے

بالوں میں گرہ دے کر باندھ دیا۔ تیری پشت پر اموال غنیمت لاد کر ایک جگہ سے دوسری جگہ لے جائیں گے تیری فراخی

رزق کا خود میں کفیل رہوں گا اور زمین پر چلنے والے دوسرے جانوروں کے مقابلہ میں تیری مدد کروں گا۔ تیرے مالک کو

تیری ضرورت اپنی حاجت روائی اور دشمنوں سے لڑائی کے لئے ہوا کرے گی اور میں عنقریب تیری پشت پر ایسے لوگوں کو

سوار کراؤں گا جو میری تسبیح و تہلیل اور تکبیر و تحمید کیا کریں گے۔

پھر آپ صلی اللہ علیہ وسلم نے فرمایا کہ جو بندہ اللہ تعالیٰ کی تہلیل، تکبیر اور تحمید کرتا ہے تو فرشتہ اس کو سن کر انہی

الفاظ میں اس کا جواب دیتے ہیں۔ آپ نے یہ بھی فرمایا کہ جب فرشتوں کو معلوم ہوا کہ اللہ تعالیٰ نے گھوڑا پیدا کیا ہے تو

انہوں نے جناب باری تعالیٰ میں عرض کیا کہ اے ہمارے رب! ہم تیرے فرشتے تیری حمد و ثناء کرتے رہتے ہیں۔ ہمارے

لئے بھی آپ کا کچھ انعام ہے؟ فرشتوں کی یہ عرضداشت سن کر اللہ تعالیٰ نے ان کے لئے ایسے گھوڑے پیدا کر دیئے جن

کی گردنیں سختی اونٹوں کی گردنوں کے مشابہ تھیں۔ ان کے ذریعہ سے اللہ تعالیٰ اپنے پیغمبروں میں سے جس کی چاہے گا

مدد کرے گا۔ آپ نے فرمایا کہ جب گھوڑے کے قدم زمین پر جم گئے تو اللہ تعالیٰ نے اس سے فرمایا کہ میں تیری ہنہاہٹ

سے مشرکوں کو ذلیل کروں گا اور ان کے کانوں کو اس سے بھر دوں گا اور اس سے ان کے دلوں کو مرعوب کر کے ان کی

گردنوں کو پست کر دوں گا۔ آپ نے فرمایا کہ جب اللہ تعالیٰ نے اپنی تمام مخلوق بہیمہ کو حضرت آدم علیہ السلام کے روبرو

پیش کرنے کا حکم فرمایا تو ان سے کہا کہ میری اس مخلوق میں جس کو چاہو پسند کر لو۔ چنانچہ حضرت آدم علیہ السلام نے

گھوڑے کو پسند کیا۔ اس پر اللہ تعالیٰ نے فرمایا کہ ”اے آدم! تو نے اپنے اور اپنی اولاد کے لئے ابد الآباد تک عزت کو

اختیار کیا۔ جب تک وہ رہیں گے عزت بھی رہے گی ہمیشہ رہے گی۔“

یہ حدیث شفاء الصدور میں حضرت ابن عباس رضی اللہ عنہ سے دوسرے الفاظ کے ساتھ مروی ہے اور وہ یہ ہے:-  
 ”حضور اکرم صلی اللہ علیہ وسلم نے فرمایا کہ جب اللہ تعالیٰ نے گھوڑا پیدا کرنے کا ارادہ فرمایا تو جنوب کی ہوا کو وحی بھیجی کہ میں تجھ سے ایک مخلوق پیدا کرنے والا ہوں اس کے لئے تو جمع ہو جا تو وہ اس کے لئے جمع ہو گئی۔ اس کے بعد جبرئیل علیہ السلام آئے اور اس میں سے ایک مٹھی بھری۔ پھر اللہ تعالیٰ نے اس سے فرمایا کہ یہ میری مٹھی ہے۔ اس کے بعد اس سے ایک کیت گھوڑا پیدا کیا اور اللہ تعالیٰ نے ارشاد فرمایا کہ میں نے تجھ کو فرس پیدا کیا اور عربی بنایا اور تجھے تمام چوپایوں پر کشادگی رزق میں فضیلت دی۔ مالِ غنیمت تیری پشت پر لے جایا جائے گا اور خیر تیری پیشانی سے وابستہ ہوگی۔ پھر اللہ تعالیٰ نے اس کو بھیجا تو وہ ہنسنا یا۔ اس پر حق تعالیٰ نے ارشاد فرمایا کہ اے کیت تیری ہنسناہٹ سے مشرکین کو ڈراؤں گا اور ان کے کانوں کو بھردوں گا اور ان کے قدموں کو لڑکھڑادوں گا۔ پھر اس کی پیشانی کو سفیدی سے داغا اور پاؤں کو سفید کیا۔ پس جب اللہ تعالیٰ نے آدمؑ کو پیدا کیا تو فرمایا کہ اے آدمؑ ان چوپاؤں میں سے جو تم کو پسند ہے اسے اختیار کر لے یعنی گھوڑے اور براق میں سے براق نجر کی صورت پر ہے نہ مذکر ہے نہ مونث۔ تو آدمؑ نے کہا کہ اے جبرائیلؑ میں نے ان دونوں میں سے خوب صورت چہرے والے کو اپنے لئے پسند کیا تو اللہ تعالیٰ نے ان سے کہا کہ اے آدمؑ! تو نے اپنی عزت اور اپنی اولاد کی عزت کو اختیار کیا اور وہ ان میں باقی رہے گی جب تک کہ وہ باقی رہیں گے۔“

شفاء الصدور میں حضرت علیؑ سے یہ روایت بھی مذکور ہے کہ:-

”نبی کریم صلی اللہ علیہ وسلم نے فرمایا کہ جنت میں ایک درخت ہے جس کے اوپر کے حصہ سے مکتا ہے اور نیچے کے حصہ سے۔“

اور ان گھوڑوں کے لگام یا قوت و مردارید کے ہوں گے نہ وہ لید کریں گے نہ پیشاب ان کے بازو ہوں گے اور ان کے قدم حدِ نگاہ پر پڑیں گے۔ جنتی ان پر سوار ہو کر جہاں چاہیں گے اڑتے پھریں گے ان کو اڑنا دیکھ کر ان کے نیچے کے طبقہ کے لوگ کہیں گے کہ اے ہمارے رب! تیرے ان بندوں کو یہ انعام و اکرام کس وجہ سے حاصل ہوا۔ اللہ تعالیٰ ارشاد فرمائیں گے کہ یہ لوگ شب بیداری کرتے تھے اور تم لوگ سوتے رہتے تھے۔ یہ لوگ دن میں روزے سے ہوتے اور تم کھانا کھایا کرتے تھے۔ یہ خرچ کرتے تھے اور تم بخل کیا کرتے تھے۔ یہ لوگ (جہاد میں) قتل کرتے اور تم بزدلی کا اظہار کیا کرتے تھے۔ پھر اللہ تعالیٰ ان غبطہ کرنے والوں کے دلوں میں رضامندی ڈال دیں گے۔ چنانچہ وہ اپنی قسمت پر راضی ہو جائیں گے اور ان کی آنکھیں ٹھنڈی ہو جائیں گی۔“

فائدہ:- جو شخص سب سے پہلے گھوڑے پر سوار ہوئے وہ حضرت اسماعیل علیہ السلام ہیں۔ اسی وجہ سے گھوڑے کو عراب کہتے ہیں۔ اس سے پہلے وہ دوسرے جانوروں کی طرح وحشی تھا۔ چنانچہ جس وقت اللہ تعالیٰ نے حضرت ابراہیم علیہ السلام اور حضرت اسماعیل علیہ السلام کو خانہ کعبہ کی بنیادیں اٹھانے کا حکم فرمایا تو یہ بھی فرمایا کہ میں تم کو ایک ایسا خزانہ دوں گا جو میں نے خاص تمہارے لئے ہی رکھ چھوڑا ہے۔ اس کے بعد اللہ تعالیٰ نے حضرت اسماعیل علیہ السلام کو بذریعہ وحی حکم بھیجا کہ باہر جاؤ اور اس خزانہ کے حصول کے لئے دعا مانگو۔ چنانچہ آپ اجیاد (مکہ المکرمہ کا ایک پہاڑ) پر تشریف لے گئے حالانکہ آپ دعا کے الفاظ سے بھی ناواقف تھے اور

اس خزانے سے بھی ناواقف تھے جس کا وعدہ اللہ تعالیٰ نے کیا تھا۔ چنانچہ آپ کو اللہ تعالیٰ کی طرف سے دعا کا الہام ہوا۔ جب آپ دعا مانگ چکے تو سر زمین عرب کے جتنے وحشی گھوڑے تھے وہ سب کے سب حضرت اسماعیلؑ کے پاس آکر جمع ہو گئے اور سب نے گردن اطاعت آپ کے سامنے جھکا دی۔ اسی بناء پر رسول اللہ صلی اللہ علیہ وسلم نے اپنے صحابہؓ سے فرمایا تھا کہ تم لوگ گھوڑے پر سوار ہوا کرو کیونکہ یہ تمہارے باپ حضرت اسماعیل علیہ السلام کی میراث ہے۔ نسائی نے حضرت انسؓ سے روایت کی ہے کہ:-

”نبی اکرم صلی اللہ علیہ وسلم نے فرمایا کہ مجھے ازواج (طاہرات) کے بعد گھوڑوں سے زیادہ کسی سے محبت نہیں ہے (علامہ دمیری کہتے ہیں کہ اس حدیث کی اسناد جید ہیں) <sup>علی</sup> نے اپنی اسناد سے نبی کریم صلی اللہ علیہ وسلم سے روایت کی ہے کہ کوئی گھوڑا ایسا نہیں ہے کہ جس کو ہر صبح اللہ تعالیٰ کی طرف سے یہ دعا مانگنے کی اجازت نہ دی جاتی ہو کہ اے اللہ بنی آدم سے جس کو تو نے میرا مالک بنایا ہے اور مجھ کو اس کا مملوک بنایا ہے تو مجھ کو اس کے نزدیک اس کے اہل و مال سے زیادہ محبوب بنا دے۔ حضور اکرم صلی اللہ علیہ وسلم نے فرمایا کہ (باعتبار انتفاع) گھوڑے تین قسم کے ہیں (۱) وہ گھوڑا جو رحمن کے لئے ہو (۲) وہ جو انسان کے لئے ہو (۳) اور وہ جو شیطان کے لئے ہو، رحمن کے لئے وہ گھوڑا ہے جو فی سبیل اللہ اس کے دشمنوں سے قتال کرنے کی غرض سے پالا جائے۔ انسان کے لئے وہ گھوڑا ہے جس پر مسافت طے کی جائے اور شیطان کے لئے وہ گھوڑا ہے جس پر کہ بازی (شرط) لگائی جائے۔“

طبقات ابن سعد میں قریب الملکی سے ایک روایت منقول ہے کہ نبی کریم صلی اللہ علیہ وسلم سے قرآن پاک کی اس آیت کے بارے میں پوچھا گیا کہ جو لوگ اس میں مذکور ہیں وہ کون ہیں؟ الَّذِينَ يَنْفِقُونَ اَمْوَالَهُمْ بِاللَّيْلِ وَالنَّهَارِ سِرًّا وَعَلَانِيَةً فَلَهُمْ اُجْرُهُمْ عِنْدَ رَبِّهِمْ وَلَا خَوْفٌ عَلَيْهِمْ وَلَا هُمْ يَحْزَنُونَ وہ لوگ جو اللہ کے راستے میں دن رات میں پوشیدہ اور اعلانیہ خرچ کرتے ہیں۔ پس ان کے لئے ان کے رب کے پاس ان کا اجر ہے نہ ان پر خوف ہو گا اور نہ وہ غمگین ہوں گے۔“ اس کے جواب میں آپ صلی اللہ علیہ وسلم نے فرمایا کہ یہ لوگ اصحاب خیل یعنی گھوڑے والے ہیں۔ پھر آپ نے فرمایا کہ گھوڑے پر خرچ کرنے والا اس شخص کی طرح ہے کہ جس کے ہاتھ صدقہ بانٹنے کے لئے ہر وقت کھلے رہیں اور کسی بھی وقت بند نہ ہوں، قیامت کے دن ان گھوڑوں کی لید اور پیشاب سے مشک جیسی خوشبو آئے گی۔

شیخین نے حضرت ابن عمرؓ سے روایت کیا ہے کہ رسول اللہ صلی اللہ علیہ وسلم نے پہلے دبلے (چھریے) گھوڑوں کی دوڑ کرائی اور ان کو حقیاء سے ثنیۃ الوداع تک چھوڑا۔ اس کے بعد آپ نے ان گھوڑوں کی دوڑ کرائی جو دبلے نہیں تھے اور ان کو ثنیۃ الوداع سے مسجد نبی زریق تک دوڑایا۔ حضرت ابن عمرؓ اس دوڑ میں تھے۔

شیخ الاسلام حافظ زہبی نے طبقات الحفاظ میں اپنے شیخ شرف الدین دمیاطی سے بسند حضرت ابی ایوب انصاریؓ سے روایت کی ہے کہ:

”حضور اکرم صلی اللہ علیہ وسلم نے فرمایا کہ ملائکہ تین کھیل کے علاوہ کسی کھیل میں شریک نہیں ہوتے۔ ایک تو مرد کا اپنی عورت سے کھیلنا (ہنسی مذاق کرنا) دوسرے گھوڑے دوڑانا اور تیسرے تیر بازی کرنا۔“ اور ترمذی نے ضعیف اسناد کے ساتھ اہل جنت کی صفت میں یہ روایت نقل کی ہے:-

”حضرت ابو ایوب انصاریؓ سے منقول ہے کہ ایک اعرابی آنحضرت صلی اللہ علیہ وسلم کی خدمت میں پہنچا اور عرض کیا کہ



مجھ کو گھوڑوں سے محبت ہے تو کیا جنت میں بھی گھوڑے ہیں؟ حضور صلی اللہ علیہ وسلم نے فرمایا کہ اگر تو جنت میں داخل ہوا تو تجھ کو وہاں پر دار یا قوت کے گھوڑے ملیں گے تو ان پر سوار ہو کر جنت میں جہاں چاہے گا اڑتا پھرے گا۔  
مجم ابن قانع میں ہے کہ ان اعرابی کا نام عبدالرحمن بن ساعدہ الانصاری تھا۔ دنیوی نے بھی کتاب المجالسہ کے شروع میں ان کا ذکر کیا ہے۔

ابن عدی نے اسی اسناد ضعیف کے ساتھ ذکر کیا ہے کہ حضور اکرم صلی اللہ علیہ وسلم نے فرمایا کہ جنتی سفید اور شریف النسل اونٹنیوں پر (جو کہ مثل یا قوت کے ہوں گی) سوار ہو کر ایک دوسرے کی زیارت کو جایا کریں گے اور جنت میں سوائے اونٹوں اور پرندوں کے اور کوئی جانور نہیں ہوگا۔

خیل السباق :- یعنی گھوڑوں کے گھوڑے دس ہیں اور ان دس قسموں کو رافعی وغیرہ نے ذکر کیا ہے ان کے نام یہ ہیں :-

(۱) محل (۲) مصل (۳) تال (۴) بارع (۵) مرتاح (۶) حظی (۷) عاطف (۸) مؤمل (۹) سکیت (۱۰) فسکل<sup>۱</sup>۔ مندرجہ ذیل اشعار میں انہی قسموں کی طرف اشارہ ہے :-

مہمة	خیل	السباق	عشرة	فی الشرح	دون	الروضة	المعتبرة
وہی	مجل	ومصل	تالی	والبارح	المرتاح	بالتوالی	
ثم	حظی	عاطف	مومل	ثم	السکیت	والاخیر	الفسکل

آنحضور صلی اللہ علیہ وسلم کے گھوڑے اور ان کے نام | سہیلی نے "التعریف والاعلام" میں آنحضور صلی اللہ علیہ وسلم کے گھوڑوں کے نام یہ لکھے ہیں :-

(۱) سكب۔ یہ نام اس وجہ سے رکھا گیا تھا کہ وہ (گھوڑا) پانی کی روکی طرح تیز چلتا تھا اور "سكب" کے معنی شقائق النعمان (گل لالہ) کے بھی آتے ہیں۔

(۲) آپ کے ایک گھوڑے کا نام مرتجز تھا اور یہ نام اس کے خوش آواز ہونے کی بناء پر تھا۔

(۳) آپ کے ایک دوسرے گھوڑے کا نام لحیف تھا۔ لحیف کے معنی لپٹنے اور ڈھانکنے کے آتے ہیں۔ چنانچہ یہ گھوڑا اتنی تیزی کے سبب راستہ کو لپٹتا جاتا تھا۔ بعض حضرات نے اس کو لحیف کے بجائے خائے مجمہ کے ساتھ لحیف بھی لکھا ہے۔

(۴) امام بخاری نے اپنی جامع میں آنحضور صلی اللہ علیہ وسلم کے ایک گھوڑے کا نام لزاز ذکر کیا ہے۔

(۵) آپ کے ایک گھوڑے کا نام جلاوح تھا۔

(۶) اور اسی طرح ایک گھوڑے کا نام فرس تھا۔

(۷) آپ کے ایک گھوڑے کا نام ورد تھا۔ اس گھوڑے کو آپ نے حضرت عمر ابن خطاب رضی اللہ عنہ کو بہہ فرمادیا تھا اور اس

گھوڑے پر حضرت عمر بوقت جہاد سوار ہوا کرتے تھے اور یہ وہ گھوڑا تھا جو بہت سے داموں بکتا ہوا ملا تھا۔

<sup>۱</sup> یہ نام گھوڑوں میں شریک گھوڑوں کی اولیت اور افضلیت کے اعتبار سے ہیں۔ (ج)

علم کا ادب

ابن السنی اور ابو القاسم طبرانی نے ابان بن ابی عیاش سے اور مستغفری نے حضرت انس بن مالکؓ خدام رسول اللہ صلی اللہ علیہ وسلم سے روایت کی ہے کہ ایک مرتبہ خلیفہ عبدالملک بن مروان نے اپنے عامل عراق حجاج بن یوسف کو لکھا کہ حضرت انس بن مالکؓ کی دیکھ بھال کرو اور ان کے ساتھ حسن سلوک سے پیش آؤ اور ان کی مجلس میں حاضر ہوا کرو اور ان کو انعام و اکرام سے نوازو۔ چنانچہ حضرت انسؓ فرماتے ہیں کہ میں خود ایک دن حجاج کے پاس گیا تو حجاج نے مجھ سے کہا کہ اے ابا حمزہ میں آپ کو اپنا گھوڑا دکھانا چاہتا ہوں۔ آپ اس کو دیکھ کر مجھے بتلائیں کہ میرا گھوڑا آنحضرت صلی اللہ علیہ وسلم کے گھوڑے سے کتنا ملتا جلتا ہے۔ چنانچہ اس نے وہ گھوڑا میرے سامنے لا کر کھڑا کر دیا۔ میں نے اس گھوڑے کو دیکھ کر کہا ”چہ نسبت خاک را بعالم پاک“ یعنی اس گھوڑے اور رسول اللہ صلی اللہ علیہ وسلم کے گھوڑے میں زمین و آسمان کا فرق ہے۔ آپ کے گھوڑے کا چارہ لید اور پیشاب تک حصولِ ثواب کا ذریعہ تھا اور یہ تمہارا گھوڑا محض نمائشی اور نام آوری کے لئے پالا گیا ہے۔

حضرت انسؓ فرماتے ہیں کہ یہ جواب سن کر حجاج غصہ سے سرخ ہو گیا اور کہنے لگا کہ اگر خلیفہ کا خط آپ کے بارے میں میرے پاس نہ آیا ہوتا تو میں آپ کے منہ پر ایسی ضرب لگاتا کہ (العیاذ باللہ) آپ کی آنکھیں نکل پڑتیں۔ میں نے جواب دیا کہ تو ایسا کر ہی نہیں سکتا۔ حجاج نے پوچھا کیوں؟ میں نے جواب دیا کہ یہ اس لئے کہ رسول اللہ صلی اللہ علیہ وسلم نے مجھ کو ایسی دعا سکھائی تھی کہ جب میں اس کو پڑھ لیتا ہوں تو مجھ کو نہ کسی سلطان اور نہ شیطان اور نہ کسی درندے کا خوف رہتا ہے۔ میرا یہ جواب سن کر حجاج کا غصہ کچھ ٹھنڈا ہوا اور ذرا ہوش میں آکر لجاجت سے گفتگو کرنے لگا کہ اے ابا حمزہ آپ یہ دعا اپنے برادر نسبتی یعنی میرے لڑکے محمد بن حجاج کو بتادیں۔ میں نے کہا کہ ہرگز نہیں، میں علم کو اس کے اہل ہی میں تقسیم کروں گا۔ اس پر حجاج نے اپنے لڑکے سے کہا کہ تم بعد میں اپنے چچا حضرت انس رضی اللہ عنہ کے پاس جا کر التجا کرنا اور وہ دعا آپ سے سیکھ لینا۔

حضرت ابانؓ فرماتے ہیں کہ جب حضرت انسؓ کی وفات کا وقت قریب آیا تو آپؓ نے مجھ کو بلایا۔ چنانچہ میں آپؓ کی خدمت میں حاضر ہوا تو آپؓ نے مجھ سے فرمایا کہ اے ابا احمد آج یہ تمہارا میرے پاس آنا آخری ہے اور یہ کہ تمہارا احترام مجھ پر واجب ہے۔ میں تم کو وہ دعا جو مجھ کو رسول اللہ صلی اللہ علیہ وسلم نے سکھائی تھی بتلا رہا ہوں اور تم کو تنبیہ کرتا ہوں کہ یہ دعا کسی ایسے شخص کو نہ بتانا جو خدا سے نہ ڈرتا ہو۔ وہ دعا یہ ہے:-

اللہ اکبر اللہ اکبر اللہ اکبر بسم اللہ علی نفسی و دینی بسم اللہ علی اہلی و مالی بسم اللہ علی کل شیء اعطانیہ ربی بسم اللہ خیر الاسماء بسم اللہ الذی لا یضر مع اسمہ داء بسم اللہ الذی لا یضر مع اسمہ شیء فی الارض ولا فی السماء وهو السميع العليم۔ بسم اللہ افتحت و علی اللہ توکلت اللہ ربی لا اشرك به شیئا اسئالک۔ اللہم بخیرک من خیرک الذی لا یعطیہ احد غیرک عز جارك وجل ثناءک ولا الہ غیرک اجعلنی فی عبادک واحفظنی من شر کل ذی شر خلقتہ واحترز ربک من الشیطان الرجیم۔ اللہم انی احترم من بک من شر کل ذی شر واحترز ربک منهم واقدم بین یدی بسم اللہ الرحمن الرحیم قل هو اللہ احد اللہ الصمد لم یلد ولم یولد ولم یکن له کفو احد ومن خلقی مثل ذلک وعن یمینی مثل ذلک وعن یساری مثل ذلک ومن فوقی مثل ذلک ومن تحتی مثل ذلک۔

مسئلہ | شیخ الاسلام تقی الدین السبکیؒ فرماتے ہیں کہ خیل (گھوڑوں) کے بارے میں چند سوالات پیدا ہو سکتے ہیں اور وہ یہ ہیں:-

(۱) اللہ تعالیٰ نے پہلے آدم علیہ السلام کو پیدا کیا یا گھوڑے کو؟

(۲) پہلے گھوڑے کو پیدا کیا یا اس کی مادہ (گھوڑی) کو؟

(۳) پہلے عربیات یعنی عربی گھوڑے پیدا کئے یا برازین یعنی غیر عربی گھوڑے۔

ان تینوں سوالات کے بارے میں کسی حدیث یا اثر کی نص موجود ہے یا محض سیر اور اخبار سے استدلال کیا گیا ہے۔

جواب :- (۱) حضرت آدم علیہ السلام کی پیدائش سے تقریباً دو دن پہلے اللہ تعالیٰ نے گھوڑے کو پیدا کیا۔

(۲) نر کو مادہ سے پہلے پیدا کیا۔

(۳) عربی گھوڑوں کو غیر عربی گھوڑوں سے پہلے پیدا کیا۔

اس بارے میں کہ گھوڑا حضرت آدم علیہ السلام سے پہلے پیدا کیا گیا۔ ہم اس پر آیات قرآنی اور احادیث سے استدلال کرتے ہیں۔ نیز اس کے علاوہ عقلی دلیل بھی ہے۔

عام طور پر دستور یہ ہے کہ جب کوئی معزز شخص کسی کے یہاں آنے کا قصد کرتا ہے یا اس کو مدعو کیا جاتا ہے تو اس کے آنے سے پہلے اس کی ضرورت اور آسائش کی چیزیں فراہم کی جاتی ہیں۔ چنانچہ حضرت آدم علیہ السلام کی دنیا میں تشریف آوری کے سلسلہ میں یہی اہتمام کیا گیا کہ اللہ تعالیٰ نے حضرت آدم اور بنی آدم کی ضرورت کی جملہ اشیاء پہلے ہی سے مہیا کر دی تھیں۔ جیسا کہ کلام پاک کی اس آیت شریفہ سے مترشح ہوتا ہے۔ ”وَخَلَقَ لَكُمْ مَّا فِي الْأَرْضِ جَمِيعًا“ یعنی زمین میں جتنی چیزیں ہیں وہ سب تمہارے لئے مہیا کر دی گئیں۔

اس آیت کریمہ کا مطلب یہی تو ہو سکتا ہے کہ خود زمین کو اور زمین میں جو کچھ چیزیں ہیں ان کو حضرت آدم اور بنی آدم کے لئے اللہ تعالیٰ نے اکرام پیدا کر رکھی تھی اور کمال اکرام اسی وقت متحقق ہو سکتا ہے جبکہ مکرم کی جملہ ضروریات پہلے سے موجود ہوں۔

علاوہ ازیں حضرت آدم اور آپ کی اولاد اشرف المخلوقات بنائی گئی۔ لہذا آپ کا ظہور سب مخلوقات (زمین اور جو کچھ زمین میں ہے) کے بعد میں ہوا جیسا کہ اشرف الانبیاء صلی اللہ علیہ وسلم کا ظہور سب انبیاء سے آخر میں ہوا۔

تیسری دلیل عقلی یہ ہے کہ ابھی آپ کو معلوم ہو چکا کہ حق تعالیٰ نے حضرت آدم علیہ السلام کے اعزاز کی بناء پر حضرت آدم سے قبل مانی الارض کی تخلیق کی اور مانی الارض میں حیوانات، نباتات، جمادات وغیرہ سب شامل ہیں نیز اس کا بھی آپ کو علم ہے کہ نباتات و جمادات سے افضل حیوانات ہیں اور حیوانات میں علاوہ انسان کے افضل و اشرف گھوڑا ہے تو افضل مہمان کے لئے افضل چیز سب سے پہلے تیار کی جاتی ہے۔ لہذا گھوڑے کی پیدائش آدم کی پیدائش سے قبل ہے۔

دلیل عقلی کے بعد اب سماعت کیجئے دلیل نقلی۔ دلیل نقلی میں اگرچہ بکثرت قرآنی آیات پیش خدمت ہو سکتی ہیں مگر ہم یہاں مختصر اچار آیتوں سے استدلال کریں گے۔

(۱) خَلَقَ لَكُمْ مَّا فِي الْأَرْضِ جَمِيعًا ثُمَّ اسْتَوَىٰ إِلَى السَّمَاءِ فَسَوَّاهُنَّ سَبْعَ سَمَوَاتٍ

ترجمہ :- ”حق تعالیٰ نے پیدا کیا تمہارے فائدے کے لئے جو کچھ بھی زمین میں موجود ہے پھر توجہ فرمائی آسمان کی طرف تو درست کر کے بنا دیئے سات آسمان“۔

اس آیت سے معلوم ہوتا ہے کہ تسویہ سماء (یعنی تخلیق آسمان) ہوا اور زمین کی تمام چیزوں میں سے ایک چیز گھوڑا ہے تو گھوڑے کی پیدائش تسویہ سماء سے قبل ہوئی اور اس تسویہ سماء کے بعد حضرت آدم علیہ السلام کی پیدائش ہوئی۔  
دلیل اس کی یہ ہے کہ تسویہ سماء چھ دنوں کے اندر ہوا تھا۔ جیسا کہ اس آیت شریفہ سے مترشح ہوتا ہے۔ رَفَعَ سَمَكَهَا فَسَوَّاهَا وَأَغَطَّشَ لَيْلَهَا وَأَخْرَجَ ضُحَاهَا وَالْأَرْضَ بَعْدَ ذَلِكَ دَحَاهَا۔

حدیث شریف میں آیا ہے کہ حضرت آدم کی پیدائش جمعہ کے دن تمام مخلوقات کے مکمل ہونے کے بعد ہوئی۔ معلوم ہوا تسویہ سماء سے قبل تمام چیزیں پیدا ہو چکی تھیں اور اس کے بعد تسویہ سماء ہوا جو چھ دن میں مکمل ہوا۔ پھر چھ دن کے بعد جمعہ کے دن حضرت آدم کی پیدائش ہوئی۔ چھ دنوں کا آخری دن جمعہ اس وقت بھی ہو سکتا ہے جبکہ مخلوق کی ابتداء اتوار کے دن سے ہوتی ہو۔ خلاصہ کلام یہ ہے کہ حضرت آدم علیہ السلام کی پیدائش موخر ہے اور گھوڑا تمام مخلوقات سے پہلے چھ دنوں کے اندر ہی پیدا ہوا ہے۔

(۲) دوسری آیت شریفہ یہ ہے:-

وَعَلَّمَ آدَمَ الْأَسْمَاءَ كُلَّهَا ثُمَّ عَرَضَهُمْ عَلَى الْمَلَائِكَةِ فَقَالَ أَنْبِئُونِي بِأَسْمَاءِ هَؤُلَاءِ إِنْ كُنْتُمْ صَادِقِينَ قَالُوا سُبْحَانَكَ لَا عِلْمَ لَنَا إِلَّا مَا عَلَّمْتَنَا إِنَّكَ أَنْتَ الْحَكِيمُ الْقَلِيمُ قَالَ يَا آدَمُ أَنْبِئِهِمْ بِأَسْمَاءِ هَؤُلَاءِ فَلَمَّا أَنْبَأَهُمْ بِأَسْمَائِهِمْ قَالَ أَلَمْ أَقُلْ لَكُمْ إِنِّي أَعْلَمُ غَيْبَ السَّمَاوَاتِ وَالْأَرْضِ وَأَعْلَمُ مَا تُبْدُونَ وَمَا كُنْتُمْ تَكْتُمُونَ۔

ترجمہ:- ”علم دیدیا اللہ تعالیٰ نے آدم کو سب چیزوں کے اسماء کا پھر وہ چیزیں فرشتوں کے روبرو کر دیں۔ پھر فرمایا کہ بتلاؤ مجھ کو اسماء ان چیزوں کے اگر تم سچے ہو فرشتوں نے عرض کیا کہ آپ تو پاک ہیں مگر ہم کو ہی علم نہیں، مگر وہی جو کچھ آپ نے ہم کو علم دیا ہے، بے شک آپ بڑے علم والے ہیں، حکمت والے ہیں۔ حق تعالیٰ نے ارشاد فرمایا۔ اے آدم! تم بتلاؤ ان چیزوں کے اسماء، جب بتلا دیئے ان کو آدم علیہ السلام نے ان چیزوں کے اسماء تو حق تعالیٰ نے فرمایا کہ میں نہ کتا تھا کہ بے شک میں جانتا ہوں تمام پوشیدہ چیزیں آسمانوں کی زمینوں کی اور جانتا ہوں جس بات کو ظاہر کر دیتے ہو اور جس کو دل میں رکھتے ہو۔“

اس آیت سے استدلال اس طرح پر ہے کہ تمام اسماء سے یا تو نفس اسماء مراد ہیں یا مسمیات کی صفات اور ان کے منافع مراد ہیں۔ بہر حال دونوں صورتوں میں مسمیات کا وجود اس وقت ضرور تھا۔ کیونکہ اللہ تعالیٰ نے ہولاء سے اشارہ کیا ہے۔ اگر مشار الیہ موجود نہ ہوتا تو ہولاء سے اشارہ کرنے کی کوئی ضرورت نہ تھی اور منجملہ مسمیات کے گھوڑا ہے تو وہ بھی اس وقت ضرور موجود ہو گا اور الاسماء سے مراد تمام اسماء ہیں کیونکہ الف لام بھی ہے اور پھر کلہا سے اس کی تاکید بھی آئی ہے تو عموم کو اس میں زیادہ تقویت حاصل ہو گئی اور اسی طرح عرضہم اور باسمائہم یعنی ان چیزوں کو پیش کیا اور آدم نے ان کے نام بتلا دیئے۔ یہ تمام امور دلائل قطعیہ میں سے ہیں اور اسماء کا عام ہونا گھوڑے کو شامل ہے۔

(۳) تیسری آیت شریفہ یہ ہے:-

اللَّهُ الَّذِي خَلَقَ السَّمَاوَاتِ وَالْأَرْضَ وَمَا بَيْنَهُمَا فِي سِتَّةِ أَيَّامٍ ثُمَّ اسْتَوَىٰ عَلَى الْعَرْشِ

ترجمہ:- ”اللہ وہ ہے جس نے آسمان اور زمین کو اور جو کچھ اس کے درمیان ہے چھ دن میں پیدا کیا، پھر عرش پر استویٰ

www.marfat.com

فرمایا۔“

اس آیت سے معلوم ہوتا ہے کہ آسمان زمین کے درمیان جو کچھ ہے وہ چھ دن میں پیدا کیا گیا ہے اور یہ ہم پہلے ہی بیان کر چکے ہیں کہ آدم علیہ السلام کی پیدائش یا تو چھ دنوں سے خارج ہو یعنی بعد میں ہو یا پھر چھ دنوں کے آخر میں ہو۔

(۴) چوتھی آیت شریفہ یہ ہے:-

وَلَقَدْ خَلَقْنَا السَّمَوَاتِ وَالْأَرْضَ وَمَا بَيْنَهُمَا فِي سِتَّةِ أَيَّامٍ وَمَا مَسَّنَا مِنْ لُغُوبٍ

ترجمہ:- ”اور ہم نے آسمانوں کو اور زمین کو اور جو کچھ ان کے درمیان ہے اس سب کو چھ دن میں پیدا کیا اور ہم کو تکان نے چھوا تک نہیں۔“

اس آیت سے بھی یہی ثابت ہوتا ہے۔ اس طرح کل ملا کر یہ چار آیتیں ہیں جن سے یہ معلوم ہوتا ہے کہ گھوڑے کی پیدائش پہلے ہوئی ہے۔

وہب ابن منبہ سے اسرائیلیان میں آیا ہے کہ جب گھوڑا جنوب کی ہوا سے پیدا کیا گیا تو یہ بھی ہمارے قول کے منافی نہیں ہے اور نہ ہی ہم پر اس کی صحت کا التزام ہے۔ کیونکہ ہم اسی کو صحیح قرار دیں گے جس کو حق تعالیٰ نے صحیح قرار دیا ہے اور اس کے رسول سے جو بات منقول ہے اور جو ابن عباسؓ سے منقول ہے کہ گھوڑے پہلے وحشی تھے اور اللہ تعالیٰ نے ان کو حضرت اسماعیل علیہ السلام کے لئے تابع بنایا۔ یہ بھی ہمارے قول کے منافی نہیں ہے کیونکہ وہ آدمؑ سے پہلے پیدا ہوا اور اس کے بعد اسماعیل علیہ السلام کے زمانے تک وحشی رہا ہو گا یا کسی وقت اس پر سواری بھی ہوئی ہو اور پھر بعد میں وحشی ہو گیا ہو۔ اور پھر ایک عرصہ بعد اللہ تعالیٰ نے اس کو مطیع بنا دیا ہو اور اس کے علاوہ دوسرا قول یہ کہ سب سے پہلے گھوڑے پر حضرت اسماعیل علیہ السلام سوار ہوئے تو یہ بات بہت مشہور ہے۔ لیکن اس کی اسناد صحیح نہیں ہیں اور ہم اس کی صحت کے پابند نہیں۔ کیونکہ جو کچھ اوپر بیان ہو چکا وہی قابلِ اعتماد ہے کیونکہ وہ قرآنی استدلال ہے۔

پہلے یہ بھی بیان ہو چکا کہ اللہ تعالیٰ نے مذکر گھوڑے کو مونث سے پہلے پیدا کیا تو اس کی دو وجہ ہیں۔ ایک تو یہ کہ مذکر مونث پر شرف رکھتا ہے اور دوسری یہ کہ اس کی (یعنی مذکر کی) حرارت زیادہ ہے کیونکہ اگر دو چیز ایک ہی جنس سے اور ایک ہی مزاج سے ہوں تو ان میں سے ایک کی حرارت دوسرے سے زیادہ ہوگی۔ اور عادت اللہ یہ ہے کہ جس کی حرارت زیادہ قوی ہو اسی کو پہلے پیدا کیا جاتا ہے اور چونکہ مذکر کی حرارت قوی ہے تو اس وجہ سے مناسب تھا کہ اس کا وجود بھی پہلے ہو اور اس وجہ سے بھی کہ آدم علیہ السلام حواء علیہ السلام سے پہلے پیدا ہوئے تو یہاں بھی مذکر کو پہلے پیدا کیا گیا۔ نیز اس لئے بھی کہ گھوڑے کا سب سے بڑا مقصد جہاد ہے اور مذکر گھوڑا مونث (گھوڑی) سے بہتر ہے۔ کیونکہ گھوڑا زیادہ قوی اور زیادہ دوڑنے والا ہے اور گھوڑی سے زیادہ جری بھی ہوتا ہے اور اپنے سوار کے ساتھ گھوڑی کے مقابلہ میں زیادہ قتال کر سکتا ہے جبکہ گھوڑی ہر طرح سے گھوڑے کے مقابلہ میں کمتر ہے۔

عربی گھوڑوں کا ترکی گھوڑوں سے پہلے پیدا ہونے کی دلیل یہ ہے کہ عربی گھوڑا شرف اور اصل ہے۔ کیونکہ عربی گھوڑا نہ ہونا یہ کسی عارض کی وجہ سے ہوتا ہے وہ عارض یا تو اس گھوڑے کے باپ میں ہوتا ہے یا ماں میں یا خود اس گھوڑے میں ہوتا ہے اور ایک دلیل یہ بھی ہے کہ گذشتہ زمانے میں حضرت اسماعیلؑ و حضرت سلیمانؑ کے قصوں میں کہیں بھی ترکی گھوڑوں کا تذکرہ نہیں ملتا۔ ترکی گھوڑے اصل میں گھوڑوں کی خراب نسل ہے۔ اسی وجہ سے علماء اس کے سهام (حصہ) متعین کرنے میں مختلف ہیں۔ اور

ایک مرسل حدیث میں ہے کہ فرس (عربی گھوڑا) کے لئے دو حصے ہیں اور ہجین (ترکی گھوڑے) کے لئے ایک حصہ ہے۔ حاصل کلام یہ ہے کہ ترکی گھوڑے خراب نسل میں سے ہیں اور حق تعالیٰ کے یہ شایانِ شان نہیں کہ وہ پہلے خراب نسل کو پیدا کرے۔

احادیث نبوی میں اور مضبوط آثار میں گھوڑوں کی فضیلت، گھڑ دوڑ کا تذکرہ اور ان کے پالنے کی فضیلت، ان کی برکات، گھوڑوں پر خرچ کرنے کی فضیلت اور ان کی خدمت، ان کی پیشانی پر بشفقت ہاتھ پھیرنا، عمدہ نسل کے گھوڑوں کی تلاش، بہترین نسل کی نگہداشت وغیرہ وغیرہ کی بکثرت ہدایات ملتی ہیں اور ساتھ ساتھ یہ بھی تذکرہ ہے کہ گھوڑوں کو آختہ نہ کرایا جائے اور نہ ان کی پیشانی و دموں کے بال کاٹے جائیں۔ گھوڑے اور ان کے مالکوں کو مالِ غنیمت سے کتنے حصے ملیں گے؟ اس سلسلہ میں علماء کا سخت اختلاف ہے۔ اس کے علاوہ گھوڑوں پر زکوٰۃ واجب ہوگی یا نہیں؟ ان مباحث کی جانب بھی احادیث میں اشارات ہیں لیکن ہم نے اختصار کی وجہ سے انہیں چھوڑ دیا ہے۔ یہ بہت مختصری تفصیل ہے جس کو بعجلت لکھ لیا گیا تھا اور نہ گھوڑوں سے متعلق عنوان پر مستقل تصنیف لکھی جاسکتی ہے۔

**گھوڑے کا شرعی حکم** | گھوڑوں کے گوشت کے سلسلہ میں کہ آیا کھایا جاسکتا ہے یا نہیں؟ لفظ فرس کے تحت یہ بحث آئے گی۔ شرح کفایہ میں ہے کہ گھوڑوں کو دشمن اسلام کے ہاتھ فروخت کرنا مکروہ ہے اس لئے کہ یہ آلاتِ جہاد میں سے ہے۔ جس طریقہ پر دشمن اسلام کو ہتھیار فروخت کرنا مکروہ ہے اور یہ بھی مکروہ ہے کہ گھوڑوں کے گلے میں کمان ڈالی جائے۔ آنحضرت صلی اللہ علیہ وسلم نے اس سے منع فرمایا ہے۔ خطاب نے لکھا ہے کہ آنحضرت صلی اللہ علیہ وسلم نے گھوڑوں کے گلے میں اگر قلاوہ موجود ہو تو اسے کاٹنے کا حکم دیا۔ مالک کا یہ خیال ہے کہ چونکہ ان قلاوہوں میں گھنٹیاں لٹکائی جاتی تھیں اس لئے آنحضرت صلی اللہ علیہ وسلم نے ممانعت فرمائی، جبکہ بعض علماء یہ کہتے ہیں کہ قلاوہوں کی ممانعت اس اندیشہ کی وجہ سے فرمائی کہ کہیں تیز دوڑتے وقت یہ قلاوے گھوڑے کا گلہ گھٹنے کا باعث نہ بن جائے اور یہ بھی ممکن ہے کہ آپ نے متعین طور پر قلاوہوں کی ممانعت کی ہو کہ اگر اس کے علاوہ کچھ اور چیزیں گھوڑے کے گلے میں خوبصورتی وغیرہ کے لئے ڈالی جائیں تو ان کی ممانعت نہ ہو۔

اور بعض اہل علم یہ کہتے ہیں کہ جاہلیت کے دور میں عربوں کی یہ عادت تھی کہ بعض جھگڑوں کی صورتوں میں بطور جرمانہ گھوڑوں پر کمانیں لی جاتی تھیں اور آنحضرت صلی اللہ علیہ وسلم نے اس سے روکا ہو۔ اس کے علاوہ یہ بھی یاد رکھئے کہ گھڑ دوڑ میں کسی گھوڑے کے آگے نکل جانے کا فیصلہ (جیتنے کا فیصلہ) اس کی گردن کے آگے ہونے سے ہو جائے گا۔ جبکہ اونٹوں کی دوڑ میں جیتنے اور ہارنے کا فیصلہ گردن پر موقوف نہیں ہے۔ کیونکہ اونٹ کی عادت یہ ہے کہ وہ دوڑتے ہوئے گردن بلند رکھتا ہے۔ چنانچہ اس کی گردن کا کوئی اعتبار نہیں ہو گا جبکہ گھوڑ دوڑ میں اپنی گردن کو اونچائی کے مقابلہ میں لہائی میں آگے بڑھاتا ہے۔ لیکن ایسے فیصلوں میں یہ ضروری ہے کہ دونوں گھوڑوں کی گردنوں کی لہائی چوڑائی اور ان کی بلندی وغیرہ یکساں ہوں اور آنحضرت صلی اللہ علیہ وسلم نے یہ بھی فرمایا کہ میں اور قیامت دونوں ایسے متصل ہیں کہ جیسے دو دوڑتے ہوئے گھوڑے کہ ان میں فیصلہ نہیں ہوتا کہ کون ان میں سے آگے نکل جائے گا۔

متدرک و سنن ابو داؤد و ابن ماجہ کی روایت ہے:

”حضرت ابو ہریرہ سے مروی ہے کہ نبی کریم صلی اللہ علیہ وسلم نے ارشاد فرمایا کہ جس نے ایک گھوڑا دو گھوڑوں کے درمیان ڈال دیا حالانکہ وہ اس بات سے مطمئن نہیں ہے کہ وہ سبقت کر جائے گا تو یہ قمار نہیں ہے اور جس نے دو

گھوڑوں کے درمیان ایک گھوڑا اس حالت میں ڈالا کہ اس کو یقین تھا کہ وہ سبقت لے جائے گا تو یہ قمار ہے۔“

درست بات یہ ہے کہ ذمی لوگوں کو گھوڑے کی سواری سے منع کیا جائے گا۔ کیونکہ حق تعالیٰ کا ارشاد ہے: **وَمِن رِّبَاطِ الْخَيْلِ تُرْهِبُونَ بِهِ عَدُوَّ اللَّهِ وَعَدُوَّكُمْ** اس آیت میں اللہ تعالیٰ نے اپنے اولیاء کو اپنے دشمنوں کے لئے گھوڑوں کی تیاری کا حکم دیا ہے اور ذمی خدا کے دشمن ہیں۔ اس کے علاوہ ایک دوسری وجہ یہ ہے کہ گھوڑوں کی پشت ان کی عزت ہے اور ذمی لوگوں پر ذلت طاری کی گئی ہے۔ اس لئے اگر ان کو گھوڑوں کی سواری کی اجازت دے دی گئی تو گویا ان کو عزت دے دی گئی اور جو ذلت ان پر طاری کی گئی تھی وہ ختم کر دی گئی۔

امام ابو حنیفہ کے نزدیک ذمی لوگوں کو گھوڑے کی سواری سے منع نہیں کیا جائے گا۔ شیخ ابو محمد جوینی کا قول ہے کہ ان کو عمدہ گھوڑوں کی سواری سے منع کیا جائے گا جیسے کہ عربی گھوڑے اور خراب نسل کے گھوڑوں کی سواری سے منع نہیں کیا جائے گا جیسے کہ ترکی گھوڑے اور امام غزالی نے فرمایا ہے کہ عمدہ گھوڑوں میں عمدہ خچر بھی شامل ہے۔

ائمہ جمہور کے نزدیک گھوڑوں میں زکوٰۃ نہیں ہے۔ حدیث میں آیا ہے کہ **لَيْسَ عَلَى الْمُسْلِمِ فِي عَبْدِهِ وَلَا فِي فَرَسِهِ صَدَقَةٌ** (مسلم اس کے غلام اور اس کے گھوڑے پر کوئی صدقہ نہیں ہے)۔

امام ابو حنیفہ نے تنہا گھوڑیوں پر یا گھوڑوں کے ساتھ گھوڑیاں ہوں تو ان میں زکوٰۃ کو واجب قرار دیا ہے اور ان کے نزدیک مالک کو اختیار ہے کہ خواہ ہر گھوڑے کی طرف سے ایک دینار دے یا اس کی قیمت لگا کر دیدے اور قیمت میں اس حساب سے دے کہ ہر دو سو درہموں پر پانچ درہم دے۔ یعنی اڑھائی فیصد اور اگر تنہا گھوڑے ہوں تو ان پر کچھ نہیں۔

**گھوڑے کی ضرب الامثال** اہل عرب کہتے ہیں **”الْخَيْلُ مَيَامِينٌ“** یعنی گھوڑے مبارک ہیں۔ ایسے ہی کہتے ہیں **”الْخَيْلُ أَعْلَمُ بِفُرْسَانِهَا“** کہ گھوڑا اپنے سوار کو زیادہ پہچانتا ہے۔ یہ مثال ایسے آدمی کے لئے بولی جاتی

ہے جس کو لوگ مالدار سمجھیں لیکن حقیقت میں وہ مالدار نہ ہو۔

آنحضرت صلی اللہ علیہ وسلم کا ارشاد ہے کہ **”يَا خَيْلَ اللَّهِ أَرْكَبِي“** (یعنی اے خدا کے گھوڑو سوار ہو جاؤ) جو کہ آپ نے حنین کی جنگ میں فرمایا تھا اور یہ حدیث مسلم میں موجود ہے، تو آپ صلی اللہ علیہ وسلم کے اس قول میں مضاف محذوف مانا جائے گا۔ کیونکہ گھوڑے کیا سوار ہوتے یا کہیں گھوڑے بھی سوار ہوا کرتے ہیں اس لئے اس قول میں اصل مخاطب گھوڑوں کے سوار ہیں اور اس طرح حذف مضاف کلام عرب میں معمولاً ہوتا رہتا ہے۔ لیکن جاحظ نے **”کتاب البیان والبتین“** میں اس حدیث میں کچھ کلامی غلطی کی بنا پر اس کو حدیث ہی ماننے سے انکار کر دیا ہے۔ چنانچہ جاحظ کی اس تحقیق کا مطلب یہ ہو گا کہ کلام عرب میں اس طرح کی مثال (یعنی حذف مضاف کی مثال) نہیں ملتی۔ مگر یہ بات بھی ذہن میں رہے کہ آنحضرت صلی اللہ علیہ وسلم تو بہت بڑے فصیح و بلیغ ہیں اور آپ کا کلام دوسروں کے لئے معیار ہے۔

**گھوڑے کے طبی فوائد** اگر گھوڑے کو سرخ ہڑتال (زرنج احمر) کھلا دی جائے تو وہ فوراً مرجائے گا بقی تفصیل باب الفاء میں فرس کے بیان میں آئے گی۔

**گھوڑے کی خواب میں تعبیر** خواب میں گھوڑا قوت، عزت اور زینت کی شکل میں آتا ہے۔ کیونکہ یہ سوار یوں میں سب سے عمدہ سواری ہے اس لئے جس نے اسے جس قدر خواب میں دیکھا اسی کے بقدر اس کو عزت دے





طَائِرٌ يَطِيرُ بِجَنَاحَيْهِ إِلَّا أُمَّمٌ أَمْثَالُكُمْ”۔

ترجمہ :- ”کوئی جانور زمین پر چلنے والا اور کوئی پرندہ اپنے پروں سے اڑنے والا نہیں ہے جس کی تم جیسی جماعتیں نہ ہوں“۔

لیکن اس مثال کی تردید قرآن پاک کی اس دوسری آیت سے ہوتی ہے:-

”وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا وَيَعْلَمُ مُسْتَقَرَّهَا وَمُسْتَوْدَعَهَا كُلٌّ فِي كِتَابٍ مُبِينٍ“۔

ترجمہ :- اور زمین پر کوئی دابہ ایسا نہیں ہے کہ جس کا رزق اللہ تعالیٰ کے ذمہ نہ ہو۔“۔ چونکہ اللہ تعالیٰ پرندوں کے رزق کا بھی کفیل ہے۔ اس لئے وہ بھی دابہ کے عموم میں آگئے۔ (از مترجم۔ مولف نے یہ تشریح نہیں فرمائی کہ پہلی آیت میں دابہ کے بعد لفظ طائر کیوں اضافہ کیا گیا ہے۔ لیکن مترجم کی رائے ناقص میں اس کی وجہ یہ معلوم ہوتی ہے کہ طيور کے اندر دابہ ہونے کے علاوہ ایک دوسری صفت طیران کی بھی ہے جو دیگر دو اب میں نہیں پائی جاتی۔ لہذا لفظ طائر کا اضافہ کرنے سے یہ آیت جملہ اقسام دابہ کی جامع ہو گئی اور یہ اضافی اجماعی ہے امتیازی نہیں۔ واللہ اعلم بالصواب)

شیخ تاج الدین بن عطاء نے فرمایا ہے کہ اس دوسری آیت میں اس امر کی تصریح ہے کہ حق سبحانہ تعالیٰ اپنی کل جاندار مخلوق کو رزق پہنچانے کا ضامن ہے اور اس کفالت و ضمانت کے ذریعہ سے مومنین کے قلوب میں جو وساوس اور خطرات رونما ہوتے ہیں دفع ہو جاتے ہیں اور اگر بالفرض کسی وقت یہ خطرات ان کے دلوں میں پیدا ہو بھی جائیں تو ایمان باللہ کا لشکر ان پر حملہ کر کے ان کو شکست دے دیتا ہے۔

اعشى (شاعر عرب) نے دبیب (زمین پر چلنا) کا لفظ ایک پرندہ کے لئے اس طرح استعمال کیا ہے۔

بَنَاتٌ كَفُضْنِ الْبَانَ تَرْتَجُ إِنْ مَسَّتْ  
دَبِيبٌ قَطَا الْبَطْحَاءِ فِي كُلِّ مَنَهَلٍ  
ترجمہ :- ”لڑکیاں ہیں جیسا کہ شاخ آہو کہ جب چلتی ہیں تو وہ شاخیں حرکت میں آجاتی ہیں اور چشموں پر خشکلاخ علاقوں کی قطاء جانور محسوس ہوتی ہیں“۔

اللہ تعالیٰ کا ارشاد ہے:

”اور کتنے جانور ایسے ہیں جو اپنا رزق نہیں اٹھاتے۔ اللہ تعالیٰ ان کو اور تم کو رزق دیتا ہے۔ وہی سننے والا اور جاننے والا ہے“۔

ایک دوسری جگہ ارشاد ہے:

”بے شک اللہ تعالیٰ کے نزدیک بدترین جانور وہ ہیں جو بہرے اور گونگے ہیں اور عقل نہیں رکھتے“۔

ابن عطیہ فرماتے ہیں کہ اس آیت کا مقصد کفار کی سرکش جماعت کو بیان کرنا ہے کہ وہ اللہ تعالیٰ کے نزدیک بدترین خلاق ہیں اور ذلیل سے ذلیل طبقہ میں اس کا شمار ہوتا ہے۔ کفار کو دو اب سے اس لئے تشبیہ دی گئی ہے تاکہ ان کی برائی ثابت ہو جائے اور کتے، خنزیر اور فواسق خمسہ (سانپ، بچھو، کوا وغیرہ) کو ان پر فضیلت حاصل ہو جائے۔

”حضور اکرم صلی اللہ علیہ وسلم کے سامنے سے ایک جنازہ گزرا۔ آپ نے اس کو دیکھ کر فرمایا مسترح (آرام پانے والا) اور مستراح منہ (اپنے سے آرام دینے والا) صحابہ نے آپ سے دریافت کیا کہ یا رسول اللہ! مسترح اور مستراح منہ کیا چیز

ہے؟ آپ صلی اللہ علیہ وسلم نے ارشاد فرمایا کہ بندہ مومن دنیا کی کلفتوں سے چھڑ کر اللہ تعالیٰ کے جوہر رحمت میں پہنچ جاتا ہے وہ مستراح ہے (یعنی آرام پانے والا) اور جو فاجر ہے اس کے مرنے سے دوسرے بندے، شہر درخت اور چوپایہ آرام پاتے ہیں اس لئے وہ مستراح منہ (اپنے سے آرام دینے والا) ہے۔“  
سنن ابو داؤد اور ترمذی میں ہے:

”حضرت ابو ہریرہ رضی اللہ عنہ سے منقول ہے کہ آنحضرت صلی اللہ علیہ وسلم نے فرمایا کہ زمین پر چلنے والا کوئی جانور ایسا نہیں ہے کہ وہ جمعہ کے دن خاموش طریقہ سے متوجہ نہ ہوتا ہو اس بات سے ڈر کر کہ کہیں قیامت قائم نہ ہو جائے۔“  
حلیہ میں حضرت ابو لبابہ رضی اللہ عنہ جو اصحاب صفہ میں سے تھے ان کے حالات میں لکھا ہے کہ:-

”نبی کریم صلی اللہ علیہ وسلم نے فرمایا کہ جمعہ کا دن سید الایام ہے (یعنی سب دنوں میں بزرگ ترین دن ہے) اور اللہ تعالیٰ کے نزدیک عید الفطر اور عید الفضحیٰ سے اس کا بڑا مرتبہ ہے اور کوئی فرشتہ، آسمان، زمین، پہاڑ، ہوا اور دریا میں ایسا نہیں ہے کہ جو جمعہ کے دن اس بات سے نہ ڈرتا ہو کہ کہیں قیامت قائم نہ ہو جائے۔“  
صحیح مسلم میں حضرت ابو ہریرہؓ سے روایت ہے کہ:

”نبی علیہ السلام نے میرا ہاتھ پکڑا اور ارشاد فرمایا کہ اللہ تعالیٰ نے مٹی کو ہفتہ کے دن پیدا فرمایا اور اس میں پہاڑ کو اتوار کے دن اور درخت کو پیر کے دن ناپسندیدہ چیزوں کو منگل کے دن اور نور کو بدھ کے دن پیدا فرمایا اور اس میں جانور جمعرات کے دن پھیلانے۔ آدم علیہ السلام کو جمعہ کے دن عصر کے بعد جمعہ کی آخری گھڑیوں میں عصر اور مغرب کے مابین پیدا فرمایا۔“

بے شک اللہ تعالیٰ بغیر کسی کلفت اور محنت کے جو چاہتے ہیں پیدا کر دیتے ہیں اور بغیر کسی سبب و مرتبہ کے جس کو چاہتے ہیں منتخب کرتے ہیں اور اپنی ربوبیت کا علم دینے کے لئے جو چاہتے ہیں پیدا کرتے ہیں اور اپنی وحدانیت پر دلالت کرنے کے لئے جو چاہتے ہیں منتخب کرتے ہیں۔ ظالم اور جابر لوگ (کفار) جو اس کے بارے میں نسبت کرتے ہیں وہ اس سے بہت بلند و بالا ہے۔ کاہلی ابن اثیر میں لکھا ہے کہ کسریٰ شاہ فارس کے یہاں پچاس ہزار دابہ اور تین ہزار عورتیں تھیں۔

**ایک عجیب قصہ** تاریخ ابن خلکان میں رکن الدولہ بن بویہ کے حالات میں لکھا ہے کہ ایک مرتبہ اس کی کسی دشمن سے لڑائی ہوئی اور فریقین میں خوراک کی اس قدر تنگی ہوئی کہ دونوں نے اپنے اپنے دو اب یعنی جانوروں کو ذبح کرنا شروع کر دیا اور رکن الدولہ کی حالت تو یہ ہو گئی کہ اگر اس کا بس چلتا تو شکست قبول کر لیتا۔ چنانچہ اس نے اپنے وزیر ابو الفضل بن العمید سے مشورہ کیا کہ آیا جنگ جاری رکھی جائے یا گریز کیا جائے؟ وزیر نے جواب دیا کہ آپ کے لئے سوائے اللہ تعالیٰ کی ذات پاک کے اور کوئی جائے پناہ نہیں۔ لہذا آپ مسلمانوں کے لئے خیر کی نیت رکھیں اور حسن سیرت اور احسان کرنے کا پختہ ارادہ فرمائیں اور یہ اس لئے ضروری ہے کہ فتح حاصل کرنے کی جملہ تدابیر جو ایک انسان کے قبضہ قدرت میں تھیں وہ سب منقطع ہو چکیں۔ لہذا اگر ہم لڑائی سے جان بچا کر بھاگنے پر کمر باندھ لیں تو نتیجہ یہ ہو گا کہ دشمن ہمارا تعاقب کر کے ہم کو قتل کر دیں گے۔ کیونکہ ان کی ہمت زیادہ ہم سے بہت زیادہ ہے۔ بادشاہ نے وزیر کی یہ تقریر سن کر فرمایا کہ اے ابو الفضل میں تو یہ رائے تم سے پہلے ہی قائم کر چکا تھا۔ ابو الفضل وزیر کا بیان ہے کہ میں اس کے بعد رکن الدولہ کے پاس سے اٹھ کر اپنے ٹھکانہ پر آ گیا۔ لیکن جب تہائی رات باقی

رہ گئی تو رکن الدولہ نے مجھے بلا بھیجا اور کہا کہ ابھی میں نے ایک خواب دیکھا ہے اور وہ یہ ہے کہ گویا میں اپنے دابہ (گھوڑے) فیروز نامی پر سوار ہوں اور ہمارے دشمن کو شکست ہو چکی ہے اور تم میرے پہلو میں چل رہے ہو۔ اور ہم کو ایسی جگہ سے کشادگی پہنچی کہ جہاں ہمارا دہم و گمان بھی نہ تھا۔ چلتے چلتے میں نے نگاہ نیچی کر کے زمین کی طرف دیکھا تو مجھے ایک انگشتی پڑی ہوئی نظر آئی۔ چنانچہ میں نے اس کو اٹھالیا اور دیکھا تو معلوم ہوا کہ اس میں فیروزہ کا نگینہ لگا ہوا ہے۔ میں نے اس کو تبرک سمجھ کر اپنی انگلی میں پہن لیا اور اس کے بعد فوراً میری آنکھ کھل گئی۔ میری رائے میں اس خواب کی تعبیر یہ ہے کہ ہم کو انشاء اللہ فتح ہوگی۔ کیونکہ فیروزہ اور رکن الدولہ دو مترادف الفاظ ہیں اور میرے گھوڑے کا نام بھی فیروز ہی ہے۔

وزیر ابو الفضل کا بیان ہے کہ ابھی کچھ ہی دیر ہوئی تھی کہ ہم کو یہ خوشخبری پہنچی کہ دشمن فرار ہو گئے اور اپنے ڈیرے خیمے سب چھوڑ کر بھاگ گئے۔ چنانچہ جب متواتر یہ خبریں آتی رہیں تو ہم کو دشمن کی ہزیمت کا یقین ہو گیا۔ بہر حال ہم کو دشمن کی شکست کے اسباب کی کوئی خبر نہ تھی۔ اس لئے ہم آگے بڑھے مگر اس خیال سے کہ ہمارے ساتھ کہیں کسی نے کوئی دھوکہ نہ کیا ہو اس لئے ہم نے احتیاط کا پہلو ہاتھ سے نہ چھوڑا اور میں احتیاطاً بادشاہ کے ایک جانب ہو گیا۔ بادشاہ اپنے گھوڑے فیروز پر سوار تھے۔ ہم ابھی کچھ ہی قدم آگے بڑھے تھے کہ بادشاہ رکن الدولہ نے ایک غلام سے جو ان کے آگے چل رہا تھا، چیخ کر کہا کہ یہ انگشتی اٹھا کر مجھے دو۔ چنانچہ غلام نے وہ انگشتی اٹھا کر بادشاہ کو دیدی۔ اس انگشتی میں ایک فیروزہ جڑا ہوا تھا۔ رکن الدولہ نے فوراً وہ انگشتی پہن لی اور کہنے لگا کہ میرے خواب کی تعبیر پوری ہو گئی۔ یہ بعینہ وہی انگشتی ہے جو میں نے خواب میں دیکھی تھی۔ رکن الدولہ کا نام حسن ابو علی تھا، یہ ایک جلیل القدر اور بارعب بادشاہ گزرا ہے۔ اصفہان، رے، ہمدان، آذربایجان و عجم اس کی مملکت میں داخل تھے اس کے علاوہ اور بہت سے ممالک اس نے فتح کر کے اپنی زیر حکومت کر لئے تھے اور ان ممالک کے لئے اس نے کچھ قواعد و قوانین بھی مقرر کئے تھے۔ اس عظیم بادشاہ نے ۳۳ سال تک حکومت کی اور ماہ محرم ۳۶۶ھ میں بعمر ۹۹ سال وفات پائی۔

ابن سبع السبکی کی کتاب شفاء الصدور میں حضرت ابو سعید خدریؓ سے یہ روایت منقول ہے:-

”حضور اکرم صلی اللہ علیہ وسلم نے فرمایا کہ دو آب (چوپاؤں) کے چروں پر مت مارو کیونکہ ہر چیز اللہ تعالیٰ کی حمد و تسبیح خوانی کرتی ہے۔“

احیاء میں باب کسر الشو تین کے تحت لکھا ہے کہ روٹی تیار کر کے اس وقت تک تیرے سامنے نہیں رکھی جاتی تا وقتیکہ اس میں تین سو ساٹھ کاریگر کام نہ کر لیں۔ ان کام کرنے والوں میں سب سے اول حضرت میکائیل علیہ السلام ہیں جو اللہ تعالیٰ کی رحمت کے خزانوں سے پانی ناپ کر دیتے ہیں ان کے بعد دوسرے فرشتے ہیں جو بادلوں کو ہنکاتے ہیں اور پھر ان کے بعد چاند، سورج اور افلاک ہیں اور ان کے بعد ہوا کے فرشتے ہیں اور زمین کے جانور ہیں اور سب سے آخر میں بان بانی کا نمبر آتا ہے۔ مقصد یہ ہے کہ آپ کے سامنے پکی ہوئی روٹی جب آتی ہے تو اس میں حضرت میکائیل علیہ السلام سے لے کر بان بانی تک تین سو ساٹھ ہاتھوں کی کاریگری ہوتی ہے تب جا کر وہ آپ کو کھانے کے واسطے ملتی ہے ”وَإِنْ تَعَدُّوا نِعْمَةَ اللَّهِ لَا تُحْصَوْهَا“ یعنی اگر تم اللہ کی نعمتوں کو شمار کرنا چاہو تو نہیں کر سکتے۔

حکایت — امام احمد اور بیہقی نے محمد بن سیرین سے روایت کی ہے کہ ایک دفعہ ایک دابہ نمودار ہوا جو لوگوں کو ہلاک کر رہا تھا۔ چنانچہ جو بھی اس دابہ کے قریب جاتا اپنی جان سے ہاتھ دھو بیٹھتا۔ ایک دن ایک کانا آدمی آیا اس نے لوگوں سے کہا کہ تم

اس جانور کی فکر نہ کرو۔ میں اس کو دیکھ لوں گا۔ چنانچہ جب وہ کانا شخص اس جانور کے پاس پہنچا تو اس جانور نے اس کو کچھ ایذا نہ دی بلکہ گردن اطاعت اس کے سامنے جھکا دی اور اس شخص نے اس کو قتل کر دیا۔ لوگوں نے اس سے کہا کہ آپ کا معاملہ عجیب ہے۔ ہمیں کچھ اپنے بارے میں بتائیے۔ اس شخص نے جواب دیا کہ میں نے زندگی میں کبھی کوئی گناہ نہیں کیا صرف ایک مرتبہ میری اس آنکھ نے ایک خطا (گناہ) کیا تھا۔ چنانچہ میں نے اس کو یہ سزا دی کہ تیرے اس کو نکال کر پھینک دیا اور اسی لئے اب میں کانا ہوں۔

امام احمد بن حنبل فرماتے ہیں کہ توبہ کا یہ طریقہ بنی اسرائیل یا ہم سے پہلے کسی اور شریعت میں جائز ہو گا مگر شریعت محمدیہ میں اگر کسی نامحرم عورت پر قصد آنکھ ڈالی جائے تو اس آنکھ کا نکال دینا ہرگز جائز نہیں بلکہ سچے دل سے توبہ کر لینا کافی ہے۔

ابن خلکان نے ربیع الجیزی کے حالات میں لکھا ہے کہ آپ ایک بار دابہ (گھوڑے) پر سوار ہو کر مصر کی کسی سڑک سے گزر رہے تھے کہ اچانک کسی نے ایک مکان کی چھت سے راکھ سے بھرا ہوا ایک ٹوکرا آپ پر الٹ دیا۔ آپ اپنی سواری سے اتر کر کپڑے جھاڑنے لگے۔ لوگوں نے آپ سے کہا کہ آپ اس گھر والے کو بلا کر ڈانٹتے کیوں نہیں؟ آپ نے فرمایا کہ جو شخص آگ (یعنی دوزخ) کا مستحق ہو اور اس کے سر پر راکھ پڑنے سے اگر اس کا پیچھا چھوٹ جائے تو اس پر غصہ کرنا جائز نہیں۔

ربیع ابن سلیمان شافعی تھے اور شافعی کے جدید قول کے راویوں میں سے تھے۔ ان کی ۲۰۵ھ میں وفات ہوئی۔ ان کو جیزی اس وجہ سے کہتے ہیں کہ یہ جیزہ کے رہنے والے تھے۔ جیزہ قاہرہ سے چند میل کے فاصلے پر دریا پار ایک بستی ہے یہاں کے احرام مشہور ہیں اور ان کا شمار دنیا کے عجائبات میں ہوتا ہے۔ اصل میں یہ مصری بادشاہوں کے مقبرے ہیں اور ان عالی شان مقبروں کو تعمیر کرانے سے ان کا مقصد یہ تھا کہ جس طرح ہم اپنی زندگی میں دیگر بادشاہوں سے ممتاز رہے۔ اسی طرح مرنے کے بعد بھی ہمارا امتیاز باقی رہے۔

کہتے ہیں کہ جب مامون رشید خلیفہ عباسی مصر پہنچا تو اس نے ایک احرام کو برمانے کا حکم دیا تاکہ اس کے اندرونی حالات کا علم ہو سکے۔ چنانچہ اس کو برمانے (توڑنے) میں بہت محنت اور جانفشانی اٹھانی پڑی اور کافی روپیہ خرچ ہوا۔ اس کو برمانے کے بعد جب اس کے اندر گئے تو چند بیکار چیزیں ٹاٹ کے ریشے اور گلی ہوئی رسیاں پڑی ہوئی پائی گئیں۔ اس کی اندرونی زمین پر اس قدر سیلابی اور کائی وغیرہ جمی ہوئی تھی کہ اس پر چلنا دشوار تھا۔ عمارت کے ہلالی حصہ میں ایک چوکور حجرہ تھا جس کے ہر ضلع کا طول آٹھ ہاتھ تھا اور اس کے وسط میں ایک حوض تھا۔ چنانچہ سب کچھ دیکھنے کے بعد مامون رشید نے دیگر احراموں کو توڑنے سے روک دیا۔

یہ بھی کہا جاتا ہے کہ ہر مس اول یعنی اخنوع نے (اور یہ ادریس علیہ السلام ہیں) ستاروں کے حالات دیکھ کر ایک طوفان کی اطلاع دی تھی اور اس طوفان سے محفوظ رہنے کے لئے احراموں کی تعمیر کرائی تھی اور ان احراموں کی تعمیر میں چھ ماہ کا عرصہ لگا تھا اور ان احراموں پر یہ عبارت کندہ کرائی تھی کہ:-

”جو شخص ہمارے بعد آئے اس سے کہہ دیا جائے کہ ان احراموں کو منہدم کرنے میں چھ سو سال لگیں گے حالانکہ

عمارت کے منہدم کرانا اس کے تعمیر کرنے سے زیادہ آسان ہے۔ ہم نے ان کو دیباچ کا لباس پہنایا ہے اور اگر وہ چاہے تو

ان کو ٹاٹ پہنادے حالانکہ ٹاٹ دیباچ سے ارزاں ہے۔“

امام ابو الفرج بن الجوزی نے اپنی کتاب ”سلوة الاحزان“ میں لکھا ہے کہ ان احرام میں یہ بات عجیب ہے کہ ہر احرام کی

بلندی چار سو ذراع ہے اور ان کی ساخت سنگ رخام اور سنگ مرمر کی ہے اور ان پتھروں پر یہ عبارت کندہ ہے:-

”میں نے اس عمارت کو اپنی حسن تدبیر سے بنایا ہے۔ اگر کوئی شخص قوت کا دعویٰ دار ہے تو اس کو منہدم کر دے کیونکہ انہدام تعمیر سے زیادہ آسان ہے۔“

ابن المنادی کہتے ہیں کہ ہم کو اس عبارت کا یہ مطلب معلوم ہوا کہ اگر کوئی شخص دنیا بھر کا خراج مکرر وصول کر کے ان کا انہدام میں خرچ کرے تو بھی ان کو منہدم نہیں کر سکتا۔“

قرآن پاک کی سورہ بروج میں جو یہ آیت شریفہ ہے کہ ”قَتِلَ اصْحَابُ الْاِخْذُودِ التَّارِذَاتِ الْوَقُودِ اِذْ هُمْ عَلَيْهَا قُعُودٌ وَهُمْ عَلَىٰ مَا يَفْعَلُونَ بِالْمُؤْمِنِينَ شُهُودٌ“ کہ خندق والے یعنی بہت سے ایندھن کی آگ والے ملعون ہوئے جس وقت وہ لوگ اس کے آس پاس بیٹھے ہوئے تھے اور وہ جو کچھ مسلمانوں کے ساتھ ظلم و ستم کر رہے تھے اس کو دیکھ رہے تھے۔“

اس آیت کی تفسیر میں مولف ”رسول اللہ صلی اللہ علیہ وسلم کی ایک حدیث جو کہ صحیح مسلم و دیگر کتاب حدیث میں منقول ہیں بیان کرتے ہیں اس حدیث کو حضرت صہیبؓ نے روایت کیا ہے۔ وہ کہتے ہیں کہ رسول اللہ صلی اللہ علیہ وسلم نے فرمایا کہ ایک بادشاہ تھا اور اس کے یہاں ایک کاہن اور بروایت دیگر ساحر تھا، ایک دن اس نے بادشاہ سے کہا کہ چونکہ میں اب بوڑھا ہو گیا ہوں اور مجھ کو اندیشہ ہے کہ اگر میں مر گیا تو یہ میرا علم تم سے منقطع ہو جائے گا۔ لہذا تم میرے لئے کوئی ذہین اور سریع الفہم لڑکا تلاش کرو تاکہ اس کو میں اپنا یہ علم سکھا دوں۔ چنانچہ بادشاہ نے اس کی منشاء کے مطابق ایک لڑکا تلاش کر دیا اور اس کو حکم دیا کہ وہ شاہی ساحر کے پاس تعلیم حاصل کرنے کے لئے آیا کرے۔ چنانچہ وہ لڑکا حسب الحکم ساحر کے پاس آنے لگا۔ چنانچہ جس راستے سے وہ لڑکا ساحر کے پاس آتا اس راستے میں کسی راہب کی ایک خانقاہ بھی تھی (معمربہ کہتے ہیں کہ میرے گمان میں نصاریٰ اس وقت تک دین حق پر قائم تھے۔ یعنی یہ راہب اس وقت دین حق پر تھا) چنانچہ لڑکا جب ساحر کے پاس آتا جاتا تو راستہ میں اس راہب کے پاس بھی بیٹھ جاتا اور اس سے بات چیت کرتا۔ چنانچہ اس کو ساحر کے پاس پہنچنے میں کچھ دیر لگ جاتی۔ اس پر ساحر نے لڑکے کے والدین سے کہلا بھیجا کہ تمہارے لڑکے نے میرے پاس آنا بہت کم کر دیا ہے۔ لڑکے نے ساحر کی اس شکایت سے راہب کو بھی مطلع کر دیا۔ چنانچہ راہب نے لڑکے سے کہا کہ جب تجھ کو ساحر سے ڈر لگا کرے تو تم اس سے یہ کہہ دیا کرنا کہ مجھ کو گھر والوں نے روک لیا تھا اور جب گھر والے دیر سے پہنچنے پر تجھ سے باز پرس کریں تو کہہ دیا کرنا کہ مجھ کو ساحر نے دیر سے چھوڑا ہے۔

چنانچہ لڑکا کچھ دن ایسا ہی کرتا رہا ایک دن وہ چلا آ رہا تھا کہ ایک دابہ عظیمہ (بڑا جانور) نمودار ہوا اور لوگ اس کے ڈر سے راستہ چلنے سے رک گئے۔ لڑکے نے جب یہ نظارہ دیکھا تو دل میں سوچنے لگا کہ آج ساحر اور راہب کا عقدہ کھل جائے گا۔ کہ آیا ساحر سچا ہے یا راہب۔ چنانچہ اس نے ایک پتھر اٹھایا اور یہ کہہ کر کہ ”یا اللہ! اگر تیرے نزدیک راہب کا عمل ساحر کے عمل سے محبوب ہے تو اس دابہ کو ہلاک کر دے۔“ اس نے مار دیا۔ خدا کی قدرت کہ پتھر لگتے ہی وہ جانور ہلاک ہو گیا۔ یہ دیکھ کر لوگ آپس میں کہنے لگے کہ اس لڑکے کو کوئی ایسا علم حاصل ہے جو دوسروں کو نہیں۔ اتفاق سے بادشاہ کا ایک مصاحب نابینا تھا، جب اس کو اس واقعہ کا علم ہوا تو وہ لڑکے کے پاس پہنچا اور کہنے لگا کہ اگر تو میری بینائی واپس لادے تو میں تجھ کو اتنا انعام دوں گا۔ لڑکے نے جواب دیا کہ مجھ کو انعام کی قطعی حاجت نہیں۔ البتہ میری آپ سے یہ شرط ہے کہ اگر آپ اچھے ہو گئے (یعنی آپ کی بینائی واپس آگئی) تو کیا اس ذات پاک پر جس کے حکم سے آپ اچھے ہوں گے ایمان لے آئیں گے؟ نابینا نے یہ شرط منظور کر لی اور کہا کہ میں ضرور ایسا کروں گا۔ چنانچہ لڑکے نے اللہ تعالیٰ سے اس کے لئے دعا مانگی۔ دعا ختم ہوتے ہی نابینا بینا ہو گیا اور اس نے دین حق قبول کر لیا۔

اس کے بعد یہ شخص حسب معمول بادشاہ کی مجلس میں آکر بیٹھ گیا۔ بادشاہ نے اس کو بینا دیکھ کر پوچھا کہ یہ تیری بینائی کس نے لوٹا دی؟ اس نے جواب دیا کہ میرے رب نے، بادشاہ نے حیرت سے پوچھا کہ کیا میرے سوا تیرا اور بھی کوئی رب ہے؟ اس نے جواب دیا کہ میرا اور تیرا رب اللہ ہے۔ یہ جواب سن کر بادشاہ نے ایک آ رہ منگوایا اور اس کے سر پر چلوا کر دو ٹکڑے کر دیئے۔

امام ترمذی کی روایت کے مطابق یہ داہہ (جس کو لڑکے نے پتھر سے ہلاک کیا تھا) شیر تھا اور جب اس لڑکے نے راہب کو شیر کے ساتھ اپنے اس واقعہ کی اطلاع دی تو راہب نے کہا کہ تیری ایک خاص شان ہے اور تو اس کی وجہ سے آزمائش میں مبتلا ہو گا مگر خبردار میرا کسی سے کچھ تذکرہ نہ کرنا۔

امام ترمذی فرماتے ہیں کہ جب بادشاہ کو ان تینوں شخصوں کا حال معلوم ہوا تو اس نے ان کو طلب کر لیا اور راہب و نابینا کو آ رہ سے چڑھا دیا اور لڑکے کے بارے میں یہ حکم دیا کہ اس کو فلاں پہاڑ پر لیجا کر سر کے بل گرا دو۔ چنانچہ بادشاہ کے فرستادگان اس کو پہاڑ پر لے گئے اور جب انہوں نے اس کو گرا بنے کا قصد کیا تو لڑکے نے یہ دعا مانگی کہ ”یا اللہ! تو جس طرح چاہے ان کو میری طرف سے بھگت لے“ چنانچہ یہ کہتے ہی وہ لوگ پہاڑ سے لڑھکنے لگے اور صرف لڑکا باقی رہ گیا۔ اور وہ لڑکا واپس بادشاہ کے پاس پہنچا۔ بادشاہ نے اس سے پوچھا کہ میرے آدمی کہاں گئے۔ لڑکے نے جواب دیا کہ اللہ تعالیٰ نے میری طرف سے ان کا بھگتان کر دیا۔ اس پر بادشاہ نے حکم دیا کہ اس لڑکے کو لے جا کر سمندر میں ڈبو دو۔

چنانچہ اس کے آدمیوں نے اس کے حکم کی تعمیل کی اور اس کو لے جا کر سمندر میں دھکا دے دیا۔ لیکن اللہ تعالیٰ نے لڑکے کے بجائے ان لوگوں کو ہی ڈبو دیا اور وہ لڑکا پانی پر چلتا ہوا صحیح و سالم باہر نکل آیا۔ اور بادشاہ کے پاس آکھڑا ہوا۔ بادشاہ لڑکے کو دیکھ کر بہت متحیر ہوا۔ آخر کار لڑکا خود ہی بادشاہ سے مخاطب ہو کر بولا کہ کیا واقعی آپ کا ارادہ میری جان لینے کا ہے؟ بادشاہ نے اثبات میں جواب دیا۔ اس پر لڑکے نے کہا کہ تم مجھ کو ہرگز نہیں مار سکتے۔ البتہ اگر مجھ کو مارنا ہی ہے تو اس کی ترکیب یہ ہے کہ مجھ کو ایک تختہ سے باندھ کر ایک تیر یہ کہہ کر مارو ”بِسْمِ اللّٰهِ رَبِّ هٰذَا الْغُلَامِ“ مگر مارنے سے پہلے تمام لوگوں کو ایک میدان میں جمع کر لینا۔ چنانچہ بادشاہ نے سب لوگوں کو جمع کر کے لڑکے کے ترکش سے ایک تیر نکال کر وہی الفاظ کہہ کر تیر اس کے مارا۔ تیر سیدھا لڑکے کی کنپٹی پر جا لگا اور اس کو ختم کر دیا۔ لڑکے نے اپنا ہاتھ شہید ہونے وقت اپنی کنپٹی پر رکھ چھوڑا تھا۔ یہ سارا معاملہ دیکھ کر مجمع نے بیک زبان ہو کر کہا کہ ہم اس لڑکے کے رب پر ایمان لائے۔ بادشاہ کے مصاحبین نے بادشاہ سے کہا کہ پہلے تو آپ صرف تین ہی شخصوں کے مسلمان ہونے سے گھبرا رہے تھے مگر اب یہ سارا عالم مسلمان ہو گیا اور آپ کے مخالف بھی ہو گیا اب آپ کیا کریں گے؟ یہ سن کر بادشاہ نے حکم دیا کہ اُخدود (خندقیں) کھودی جائیں اور ان میں آگ اور لکڑیاں بھردی جائیں۔ اس کے بعد ان تمام لوگوں کو اس میں ڈال دیا جائے۔ چنانچہ ایسا ہی کیا گیا اور جو شخص بھی اسلام سے منحرف نہ ہو اس کو آگ میں جھونک دیا گیا۔

امام مسلم نے اپنی روایت میں یہ اضافہ بھی کیا ہے کہ جب خندقیں کھود کر اور ان میں آگ جلا کر اہل اسلام کو اس میں جھونکا جا رہا تھا تو بادشاہ کے فرستادگان ایک عورت کو جس کی گود میں ایک شیر خوار بچہ تھا آگ میں ڈالنے کے لئے لائے۔ چنانچہ وہ عورت بچہ کی وجہ سے کچھ مضطرب ہو گئی۔ ماں کی یہ حالت دیکھ کر وہ شیر خوار بچہ بول اٹھا اور کہا کہ اماں جان گھبرائیے نہیں کیونکہ آپ حق پر ہیں۔ ابن قتیبہ نے کہا ہے کہ اس بچہ کی عمر صرف سات ماہ کی تھی۔

امام ترمذی فرماتے ہیں کہ وہ لڑکا جو شہید کر دیا گیا تھا (جس کو بادشاہ نے ایک تیر کے ذریعہ شہید کیا تھا) حضرت عمرؓ کے عہد خلافت

میں قبر سے برآمد ہوا تھا اور اس کا ہاتھ بدستور اس کی کنپٹی پر رکھا ہوا تھا۔

محمد بن اسحاق صاحب سیرت نے لکھا ہے کہ اس لڑکے کا نام عبد اللہ بن التامر تھا۔ حضرت عمرؓ کے عہد میں نجران کے کسی شخص نے اپنی کسی ضرورت سے ایک ویرانہ کھودا تو وہاں سے لڑکے کی لاش برآمد ہوئی جو ایک دیوار کے نیچے گڑی ہوئی تھی۔ لڑکے کا ہاتھ تیر گننے کی جگہ کنپٹی پر رکھا ہوا تھا اور اس کی انگلی میں ایک انگوٹھی تھی جس پر ”ربی اللہ لکھا ہوا تھا۔ اس واقعہ کی جب حضرت عمرؓ کو بذریعہ تحریر اطلاع دی گئی تو آپ نے لکھ بھیجا کہ لاش کو اس کے حال پر چھوڑ دو۔ چنانچہ لوگوں نے ایسا ہی کیا۔

سہیلی فرماتے ہیں کہ لاش کے اپنی اصلی حالت میں قائم رہنے کی تصدیق اس آیت کریمہ میں ہوتی ہے وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْواتًا اَلَا يَه (جو لوگ اللہ کی راہ میں مارے گئے ان کو مردہ مت سمجھو)

اس کے علاوہ آنحضرت صلی اللہ علیہ وسلم کی اس حدیث سے بھی تصدیق ہوتی ہے اور وہ یہ ہے:-

إِنَّ اللَّهَ حَرَّمَ عَلَى الْأَرْضِ أَنْ تَأْكُلَ أَجْسَادَ الْأَنْبِيَاءِ.

”اللہ تعالیٰ نے زمین پر حرام کر دیا ہے کہ وہ انبیاء علیہم السلام کے جسموں کو کھائے۔“

یہ حدیث ابو داؤد نے روایت کی ہے اور ابو جعفر الداؤدی نے بھی اس کو روایت کیا ہے مگر ان کی روایت میں شہداء علماء اور موذن لوگ بھی شامل ہیں۔ لیکن وہ فرماتے ہیں کہ ان لوگوں کا اضافہ غریبہ ہے۔

ابن بشکوال کا قول ہے کہ جس بادشاہ کے عہد میں اخدود النار کا واقعہ ہوا اس کا نام ”یوسف ذوانواس“ تھا اور یہ حمیر اور مضافات حمیر کا حکمراں تھا اور نجران اس کا پایہ تخت تھا اور بقول دیگر اس بادشاہ کا نام ”ذرعہ ذوانواس“ تھا اور بقول سمرقندی یہ دین یہودیہ کا معتقد تھا اور یہ واقعہ (اخدود النار) رسول اللہ صلی اللہ علیہ وسلم کی بعثت سے ستر سال قبل پیش آیا اور واقعہ میں مذکور راہب کا نام قیتون تھا۔

حکیم ترمذی نے زید بن اسلم سے روایت کی ہے:

”جب ابو موسیٰ و ابو مالک و ابو عامر نے اشعریین کی ایک جماعت کے ساتھ ہجرت فرمائی اور رسول اللہ صلی اللہ علیہ وسلم کی خدمت میں آنے کا قصد کیا تو ان لوگوں کی زاوہ راہ ختم ہو گئی انہوں نے اپنا ایک قاصد کھانا لانے کے لئے رسول اللہ صلی اللہ علیہ وسلم کی خدمت میں روانہ کیا۔ جب یہ قاصد آپ کے قریب پہنچا تو آپ کو یہ آیت پڑھتے ہوئے سنا ”وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا“ (یعنی زمین پر کوئی ایسا دابہ نہیں ہے جس کا رزق اللہ تعالیٰ کے ذمہ نہ ہو) یہ آیت سن کر قاصد نے اپنے دل میں سوچا کہ اشعریین اللہ کے نزدیک دو اب سے کمتر نہیں ہیں۔ میں رسول اللہ صلی اللہ علیہ وسلم کے پاس نہیں گیا واپس ہو گیا اور اپنے ساتھیوں کے پاس آکر کہا کہ خوش ہو جاؤ تمہاری مطلب براری ہو گئی۔ انہوں نے سمجھا کہ قاصد ہمارے حال کی اطلاع رسول اللہ صلی اللہ علیہ وسلم کو دے آئے ہیں۔ وہ اسی حالت میں تھے کہ دو آدمی آئے وہ ایک پیالہ روٹی اور گوشت سے بھرا ہوا لے ہوئے تھے۔ چنانچہ انہوں نے ان سے کھانا لے کر جتنا کھایا گیا خوب سیر ہو کر کھایا۔ پھر ایک دوسرے سے بولے کہ بقیہ کھانا رسول اللہ صلی اللہ علیہ وسلم کے پاس پہنچا دو۔ چنانچہ انہوں نے بھیج دیا۔ پھر وہ خود بھی آپ صلی اللہ علیہ وسلم کی خدمت میں آگئے اور کہا کہ یا رسول اللہ! جو کھانا آپ نے ہمارے پاس بھیجا تھا اس سے زیادہ مزے دار کھانا اور کثیر کھانا ہم نے نہیں دیکھا۔ آپ صلی اللہ علیہ وسلم نے فرمایا کہ میں

نے تو کوئی چیز تمہارے پاس نہیں بھیجی تھی۔ انہوں نے عرض کیا کہ ہم نے اپنے اس رفیق کو آپ کی خدمت میں کھانا لانے کے لئے بھیجا تھا۔ جب آپ نے قاصد سے اس کی تصدیق چاہی تو انہوں نے اپنے آنے اور واپس جانے کا پورا واقعہ بیان کیا۔ یہ سن کر آپ نے فرمایا کہ یہ کھانا اللہ کا رزق تھا جو اس نے تمہارے لئے بھیجا تھا۔

ابن السنی نے حضرت عبداللہ ابن مسعود سے روایت کی ہے:

”نبی کریم صلی اللہ علیہ وسلم نے فرمایا کہ اگر تمہارا کوئی دابہ (جانور) کھل کر کسی بیابان میں پہنچ جائے تو اس بیابان میں جا کر اس طرح پکارنا چاہیے ”یا عباد اللہ احسبوا“ (یعنی اے اللہ کے بند روکو) کیونکہ زمین پر اللہ تعالیٰ کا کوئی نہ کوئی روکنے والا (فرشتہ) اس کو روک دیتا ہے۔“

امام نووی فرماتے ہیں کہ مجھ سے میرے کسی ذی علم شیخ نے بیان کیا کہ ان کا ایک دابہ (غالباً خچر کہیں بھاگ گیا تھا۔ چنانچہ انہوں نے یہ دعا کی یعنی ”یا عباد اللہ احسبوا“ پڑھی۔ چنانچہ وہ جانور بحکم خدا رک گیا۔ انہوں نے یہ بھی فرمایا کہ میں ایک مرتبہ کسی قافلہ کے ساتھ سفر میں تھا کہ اتفاقاً ان قافلہ والوں میں سے کسی کا ایک جانور کہیں بھاگ گیا۔ لوگ اس کی تلاش کرتے کرتے تھک گئے مگر وہ ہاتھ نہ آیا چنانچہ میں نے کھڑے ہو کر وہی دعا پڑھی۔ تھوڑی دیر کے بعد وہ جانور خود بخود اپنی جگہ پر آکر کھڑا ہو گیا۔ اس کی واپسی کے سوائے اس دعا کے اور کوئی وجہ نہیں تھی۔

ابن السنی نے امام ابو عبداللہ یونس بن عبید بن دینار مصری تابعی سے روایت کی ہے کہ اگر کوئی شخص ایسے دابہ (جانور) پر سوار ہو جو رکتا نہ ہو تو اس کو چاہیے کہ اس کے کان میں یہ آیت شریفہ پڑھے:

”الْفَغِيرَ دِينَ اللَّهِ يَتَغَوَّنُ وَلَهُ أَسْلَمَ مَنْ فِي السَّمَوَاتِ وَالْأَرْضِ طَوْعًا وَكَرْهًا وَالِيَهُ يَرْجَعُونَ۔“

انشاء اللہ وہ رک جائے گا۔

طبرانی نے معجم الاوسط میں حضرت انسؓ سے روایت کی ہے کہ:

”رسول اللہ صلی اللہ علیہ وسلم نے فرمایا کہ اگر تمہارا کوئی غلام یا کوئی جانور یا کوئی لڑکا بد خلق ہو تو اس کے کان میں یہ آیت

پڑھے: ”الْفَغِيرَ دِينَ اللَّهِ يَتَغَوَّنُ وَلَهُ أَسْلَمَ مَنْ فِي السَّمَوَاتِ وَالْأَرْضِ طَوْعًا وَكَرْهًا وَالِيَهُ يَرْجَعُونَ۔“

باء الموحدة کے باب میں لفظ بغلہ کے تحت گزر چکا ہے کہ رسول اللہ صلی اللہ علیہ وسلم نے اپنے خچر کے کان میں قل اعوذ برب الفلق پڑھنے کا حکم دیا تھا۔ کیونکہ اس خچر نے آپ کے سوار ہونے پر کچھ شوخی کی تھی۔

حتالہ کی کتابوں میں لکھا ہے کہ کسی جانور سے ایسا کام لینا جس کے لئے وہ مخلوق نہیں کیا گیا ہے جائز ہے۔ مثلاً گائے سے بار

برداری یا سواری کا کام لینا اونٹ اور گدھے سے کھیتی کا کام لینا اور رسول اللہ صلی اللہ علیہ وسلم کی یہ حدیث جو کہ متفق علیہ ہے:

”ایک شخص ایک گائے ہانکے لئے جا رہا تھا جب اس نے اس پر سوار ہونے کا ارادہ کیا تو وہ بولی کہ ہم سواری کے لئے

نہیں پیدا کئے گئے ہیں۔“

لیکن مراد اس سے یہ ہے کہ گائے کا سب سے بڑا نفع تو دودھ ہے اور یہ اس امر کے منافی نہیں کہ اس سے کوئی دوسرا کام نہ لیا

جائے۔

امام احمد فرماتے ہیں کہ اگر کوئی شخص کسی جانور کو دشنام (گالی) دے تو اس کی شہادت مقبول نہیں ہے۔ جیسا کہ اس حدیث میں



آیا ہے جس میں ایک عورت نے اپنی اونٹنی پر لعنت کی تھی اور دوسری دلیل مسلم کی یہ حدیث ہے:

”حضرت ابو درداءؓ سے منقول ہے کہ لعانون (کثرت سے لعنت کرنے والے) قیامت کے دن نہ شفیع ہوں گے اور نہ گواہ ہوں گے۔“

مسئلہ :- دابہ کے مالک پر اس کا چارہ چرانا اور اس کو سیراب کرنا واجب ہے کیونکہ اس کی جان کا تحفظ ضروری ہے۔ چنانچہ حدیث صحیحہ میں آیا ہے کہ ایک عورت بلی کے روکنے اور اس کو بھوکا رکھنے کی وجہ سے عذاب میں مبتلا ہوئی تھی۔ لہذا دابہ اس صورت میں عذاب (غلام) کے مشابہ ہو گیا۔

اگر جانور کو جنگل میں نہ چرائے تو اس کو گھر پر اتنا چارہ اور پانی دے کہ وہ پیٹ بھرنے کے اور پانی سے سیراب ہونے کے اول مرحلہ میں آجائے۔ ان کی انتہا مطلوب نہیں۔ اور اگر اس کو جنگل میں چرنے کے لئے چھوڑا تو اس کو تب تک چھوڑے رکھے تا وقتیکہ وہ پیٹ بھر کر کھالے اور پانی سے سیراب ہو لے۔ لیکن اس کو جنگل میں چھوڑنے کے لئے یہ شرط ہے کہ اس جنگل میں کوئی درندہ نہ ہو اور پانی موجود ہو۔ اور اگر دونوں صورتیں ہوں یعنی جنگل میں بھی چرانے کے لئے وقت ہو اور گھر پر بھی چارہ موجود ہو تو پھر اختیار ہے کہ چاہے جو صورت اختیار کرے۔ اور اگر جانور کے لئے دونوں چیزیں ضروری ہوں یعنی جنگل میں چرانا اور گھر پر بھی کھلانا تو پھر دونوں کا انتظام کرنا ضروری ہے۔

اور اگر جانور پیاسا ہے اور مالک کے پاس تھوڑا پانی ہے اور طہارت کی بھی ضرورت ہے لیکن اگر وہ طہارت حاصل کرتا ہے تو جانور پیاسا رہ جاتا ہے تو اس صورت میں آدمی کو چاہیے کہ وہ پانی جانور کو پلا دے اور خود تیمم کر لے۔

اگر مالک جانور کو چارہ نہ دے تو اس پر چارہ کھلانے کے لئے زور دیا جائے گا کہ یا تو اس کو فروخت کر دے یا چارہ دے۔ کیونکہ ہلاکت سے جانور کا بچانا ضروری ہے اور اگر اس نے ایسا نہیں کیا تو حاکم کو اختیار ہے کہ وہ جو مصلحت سمجھے وہ کرے اور اگر اس کا کوئی ظاہری مال ہو تو وہ نفعہ میں فروخت کر دیا جائے گا۔ ورنہ بیت المال سے نفعہ دیا جائے گا۔

فائدہ :- مستحب ہے کہ جانور پر سوار ہوتے وقت وہ دعا پڑھی جائے جس کو حاکم و ترمذی نے علی بن ربیعہ سے روایت کی ہے۔ علی بن ربیعہ فرماتے ہیں کہ میں حضرت علی کرم اللہ وجہہ کی خدمت میں موجود تھا تو آپ کی سواری کے لئے ایک جانور (دابہ) لایا گیا جب آپ نے رکاب میں پاؤں رکھا تو بسم اللہ کہا۔ پھر جب آپ اس کی پشت پر بیٹھ گئے تو الحمد للہ کہا اور اس کے بعد یہ آیت پڑھی:-

”سُبْحَانَ الَّذِي سَخَّرْنَا هَذَا وَمَا كُنَّا لَهُ مُقْرِبِينَ وَإِنَّا إِلَى رَبِّنَا لَمُنْقَلِبُونَ۔“

اس کے بعد تین تین مرتبہ الحمد للہ اور اللہ اکبر کہا اور اخیر میں یہ دعا پڑھی:

سُبْحَانَكَ اللَّهُمَّ إِنِّي ظَلَمْتُ نَفْسِي فَاغْفِرْ لِي فَإِنَّهُ لَا يَغْفِرُ الذُّنُوبَ إِلَّا أَنْتَ۔

اس کے بعد آپ نے فرمایا: حاضرین نے پوچھا۔ یا امیر المؤمنین! آپ نے کہا؟ آپ نے جواب دیا کہ میں نے رسول اللہ صلی اللہ علیہ وسلم کو یہی کرتے ہوئے دیکھا ہے۔ میں نے بھی آپ سے یہی سوال کیا تھا جو تم نے کیا ہے۔ آپ نے فرمایا کہ اللہ تعالیٰ کو اپنا وہ بندہ اچھا لگتا ہے جو کہتا ہے ”رَبِّ اغْفِرْ لِي ذُنُوبِي“ اور ساتھ ہی یہ بھی کہتا ہے ”وَلَا يَغْفِرُ الذُّنُوبَ إِلَّا أَنْتَ“ کیونکہ یہ کہنے سے بندے کو اس بات کا یقین ہوتا ہے کہ بجز اللہ سبحانہ و تعالیٰ کے کوئی گناہ معاف نہیں کر سکتا۔

ابو القاسم طبرانی نے کتاب الدعوات میں عطا سے اور انہوں نے حضرت ابن عباس رضی اللہ تعالیٰ عنہ سے روایت کی ہے کہ:-

”رسول اللہ صلی اللہ علیہ وسلم نے فرمایا کہ جو شخص گھوڑے وغیرہ پر سوار ہو اور اللہ کا نام نہ لے (یعنی بسم اللہ نہ پڑھے) تو اس کے پیچھے شیطان سوار ہو جاتا ہے اور اس سے کہتا ہے کہ گاؤ۔ اگر اس کو گانا اچھی طرح نہیں آتا تو سوار کے دل میں طرح طرح کی آرزوئیں ڈالتا رہتا ہے اور یہ سلسلہ اس وقت تک جاری رہتا ہے جب تک کہ سوار سوار سے نہ اترے۔“

اسی کتاب میں حضرت ابو الدرداءؓ سے یہ روایت بھی ہے:-

”رسول اللہ صلی اللہ علیہ وسلم نے فرمایا کہ اگر کوئی شخص سواری (دابہ) پر سوار ہوتے وقت یہ پڑھ لیا کرے بسم اللہ الذی لا یضر مع اسمہ شئی سبحانہ لیس له اسمی سبحان الذی سخر لنا هذا وما کننا له مقرنین وانا الی ربنا منقلبون الحمد للہ رب العالمین و صلی اللہ علی سیدنا محمد وعلیہ السلام۔“ تو دابہ کہتا ہے کہ مومن اللہ تعالیٰ تجھ کو برکت عطا فرمائے تو نے میری پیٹھ کا بوجھ ہلکا کر دیا۔ تو نے اپنے رب کی فرمانبرداری کی اور اپنی ذات کے لئے بھلائی کی۔ اللہ تعالیٰ تیرے سفر میں برکت عطا فرمائے اور تیری حاجت کو پورا فرمائے۔“

کامل ابن عدی میں ہے:-

”ابن عمر رضی اللہ عنہ سے مروی ہے کہ نبی اکرم صلی اللہ علیہ وسلم نے فرمایا کہ جانوروں کو اڑنے پر مارو پھسلنے پر مت مارو۔“

ابن ابی الدنیانے محمد بن ادریس سے انہوں نے ابو نضر دمشقی سے انہوں نے اسماعیل بن عیاش سے اور انہوں نے عمرو بن قیس ملاتی سے روایت کی ہے کہ جب کوئی شخص کسی دابہ (جانور) پر سوار ہوتا ہے تو جانور کہتا ہے کہ یا اللہ تو اس کو میرا رفیق رحیم بنا اور جب سوار اس پر لعنت کرنے لگتا ہے تو وہ کہتا ہے کہ ہم میں سے جو زیادہ نافرمان ہو اس پر لعنت پڑے۔“

مسئلہ:- کسی بھی جانور پر دوسرے شخص کو اپنے پیچھے بٹھالینا جائز ہے۔ بشرطیکہ اس جانور میں دو سواریوں کا بوجھ سنبھالنے کی طاقت ہو اور اگر طاقت نہ ہو تو جائز نہیں۔

صحیحین میں حضرت اسامہ رضی اللہ عنہ سے روایت ہے کہ:-

”رسول اللہ صلی اللہ علیہ وسلم جس وقت عرفات سے مزدلفہ تشریف لائے تو حضرت اسامہ بن زیدؓ کو ردیف بنایا۔ پھر مزدلفہ سے منیٰ تک حضرت فضل بن عباسؓ کو اپنے پیچھے بٹھایا اور واپسی پر حضرت معاذ رضی اللہ عنہ کو اپنے ساتھ سوار کیا۔ آپ نے ان کو اس فخر پر سوار کیا تھا جس کو عفیر کہا جاتا تھا اور آپ نے عبدالرحمن بن ابی بکر کو حکم دیا کہ وہ اپنی بہن عائشہؓ کو نعیم لے جا کر عمرہ کرا لائیں۔ چنانچہ انہوں نے حضرت عائشہ رضی اللہ عنہا کو کجاوہ پر اپنے پیچھے ردیف بنایا اور نبی علیہ السلام نے جب حضرت صفیہؓ سے خیبر میں نکاح کیا تھا تو اپنے پیچھے ردیف بنایا تھا۔“

جب کبھی مالک دابہ کسی دوسرے شخص کو اپنے ساتھ اپنی سواری پر بٹھائے تو صدر میں بیٹھنے کا مستحق سواری کا مالک ہے اور ردیف کو پیچھے یا بائیں جانب بٹھانا چاہیے اور یہ اور بات ہے کہ ردیف کے اکرام وغیرہ کی وجہ سے مالک اس کو اپنی رضامندی سے آگے یا دائیں جانب بٹھائے۔

حافظ ابن مندہ کی تحقیق ہے کہ رسول اللہ صلی اللہ علیہ وسلم نے جن لوگوں کو سواری پر اپنے پیچھے بٹھلایا (ردیف بنایا) ان کی تعداد ۳۳ ہے۔ لیکن عقبہ ابن عامر جہنی کا ان میں ذکر نہیں ہے اور نہ ہی علماء حدیث و سیر میں سے کسی نے بیان کیا کہ آپ نے ان کو ردیف بنایا ہو۔

”طبرانی نے حضرت جابر رضی اللہ تعالیٰ عنہ سے روایت کی ہے کہ رسول اللہ صلی اللہ علیہ وسلم نے ایک جانور پر تین آدمی کے سوار ہونے کو منع فرمایا ہے۔“

زمین کا وہ کیرا جس کا ذکر اللہ تعالیٰ نے قرآن پاک کی سورہ سبأ میں کیا ہے۔ اس سے مراد وہ کیرا ہے جو لکڑی کو کھاتا ہے اور اس کو گھن کہتے ہیں۔ اللہ تعالیٰ کا ارشاد ہے:-

فَلَمَّا قُضِيَ عَلَيْهِ الْمَوْتُ مَا لَهُمْ عَلَىٰ مَوْتِهِ إِلَّا ذَابَّةُ الْأَرْضِ تَأْكُلُ مِنْسَأَةً“

(جب ہم نے ان پر موت کا حکم جاری کر دیا تو کسی چیز نے ان کے مرنے کا پتہ نہ بتلایا مگر گھن کے کیرے نے کہ وہ سلیمان کے عصا کو کھاتا تھا۔)

اس کا قصہ یہ ہوا تھا کہ حضرت سلیمان علیہ السلام نے جنوں کو اپنے لئے ایک محل بنانے کا حکم دیا تھا جب وہ محل تیار ہو گیا تو آپ اس میں خفیہ طور پر آرام کرنے کی غرض سے تشریف لے گئے۔ لیکن ایک نوجوان شخص وہاں آپ کے پاس پہنچ گیا۔ آپ نے اس نوجوان سے پوچھا کہ تم بلا اجازت یہاں کیسے آگے؟ اس نوجوان نے جواب دیا کہ میں اجازت لے کر آیا ہوں۔ آپ نے پوچھا کس نے اجازت دی؟ اس نوجوان نے جواب دیا کہ اس محل کا جو مالک ہے اس نے مجھ کو اجازت دی ہے۔ اس جواب سے آپ سمجھ گئے کہ یہ ملک الموت ہے اور میری روح قبض کرنے آیا ہے۔ چونکہ بیت المقدس کی تعمیر کا کام چل رہا تھا اس لئے آپ نے اپنے عصا پر ٹیک لگائی اور اللہ تعالیٰ سے درخواست کی کہ اللہ تعالیٰ بیت المقدس کی تعمیر جن وانس سے پورا فرمائیں گے۔ اس کے بعد ملک الموت نے آپ کی روح قبض کر لی۔

جنات یہی سمجھتے رہے کہ آپ زندہ ہیں۔ چنانچہ جب بیت المقدس بن کر تیار ہو گیا تو آپ کے عصا میں گھن کا کیرا پیدا ہو گیا اور اس کیرے نے آپ کے عصا کو کھا کھا کر کھوکھلا کر دیا۔ لہذا وہ ٹوٹ گیا اور ساتھ میں آپ بھی گر پڑے۔ اس وقت جنوں کو پتہ چلا کہ آپ کی وفات اس سے بہت پہلے ہو چکی تھی محض لاشی کے سارے آپ کا جسم بلا روح کھڑا تھا۔ لہذا جن آپس میں پچھتا کر کہنے لگے کہ اگر ہم کو غیب کا علم ہوتا تو ہم اس ذلت کے عذاب میں کیوں مبتلا رہتے۔ یعنی معماری کا کام نہ کرتے۔ اس سے پہلے جنات غیب دانی کے مدعی تھے۔

ایک دوسری روایت یہ ہے کہ ملک الموت نے آپ کو اطلاع دے دی تھی کہ آپ کی موت میں ایک گھڑی باقی ہے۔ اس پر آپ نے جنوں کو طلب فرمایا اور ان سے محل تعمیر کرایا۔ جب وہ تیار ہو گیا تو آپ لاشی (عصا) کے سارے نماز پڑھنے کھڑے ہو گئے اور اسی حالت میں آپ کی وفات ہو گئی۔ جنوں کا دستور تھا کہ وہ آپ کی محراب کے گرد جمع ہو جاتے مگر کسی کو یہ خیال نہ ہوتی کہ نماز پڑھتے ہوئے وہ آپ کو دیکھ سکتے۔ کیونکہ جیسے ہی کوئی جن آپ کی طرف دیکھتا فوراً جل جاتا۔ اتفاق سے ایک جن آپ کے پاس سے گزرا تو اس کو آپ کے بولنے یا پڑھنے کی کوئی آواز سنائی نہیں دی۔ وہ چلا گیا اور واپسی پر آپ کو سلام کیا۔ مگر سلام کا جواب بھی نہیں سنا تو اس نے غور سے آپ کو دیکھا تو معلوم ہوا کہ آپ کا جسد لے روڑ سے یعنی آب کا اوقات ہو چکا ہے۔ چنانچہ آپ کے عصا کو

گھن نے کھا کر کھوکھلا کر دیا اور آپ عصاء کے ٹوٹ جانے کی وجہ سے گر پڑے۔ جناتوں کو جب اس چیز کا علم ہوا تو وہ آپس میں پچھتاوا کرنے لگے اور کہنے لگے کہ اگر ہم کو غیب کا علم ہوتا تو ہم اس ذلت کے عذاب میں کیوں مبتلا ہوتے۔ حضرت سلیمان علیہ السلام کی عمر بوقت وفات ۵۳ سال کی تھی۔

حضرت سلیمان علیہ السلام کا عصاء چوب خروب (خروب کی لکڑی) کا تھا۔ اس کا واقعہ یہ ہوا تھا کہ جب آپ بیت المقدس میں عبادت فرماتے تو ہر سال آپ کی محراب میں ایک درخت اگتا تھا۔ آپ اس سے پوچھتے کہ تیرا نام کیا ہے اور کس چیز کے لئے تو کار آمد ہے۔ درخت چوب جواب دیتا کہ میرا فلاں نام ہے اور میں فلاں کام کے لئے پیدا کیا گیا ہوں۔ چنانچہ اگر وہ درخت پھل دار ہونے کے قابل ہوتا تو اس کو اکھڑا دیتے۔ چنانچہ ایک آپ حسب معمول بیٹھے ہوئے تھے کہ اچانک آپ کو ایک درخت اپنے سامنے اگا ہوا دکھائی دیا۔ آپ نے اس سے پوچھا تو کون سا درخت ہے؟ اس نے جواب دیا میرا نام خروبہ ہے۔ اور میں آپ کا ملک ویران کرنے کے لئے پیدا کیا گیا ہوں۔ درخت کے اس جواب سے آپ سمجھ گئے کہ اب میرا وقت (وفات) قریب آ گیا ہے۔ چنانچہ آپ اس کے لئے تیار ہو گئے اور اس درخت کا عصاء سنی (لاٹھی) بنوا لیا اور ایک سال کے خورد و نوش کا سامان جمع کر لیا۔ جنوں کو یہ خیال رہا کہ آپ رات کو کھانا کھاتے ہوں گے لیکن جو اللہ کا حکم تھا وہ ہو کر رہا۔

حضرت ابن عباس رضی اللہ عنہ سے مروی ہے کہ وہ فرماتے ہیں کہ نبی کریم صلی اللہ علیہ وسلم نے ارشاد فرمایا کہ حضرت سلیمان علیہ الصلوٰۃ والسلام جس جگہ نماز پڑھا کرتے تھے وہاں درخت اگا کرتے تھے۔ چنانچہ آپ اس درخت سے سوال کرتے کہ تیرا کیا نام ہے اور تو کس چیز میں کام آتا ہے؟ درخت جواب دیتا کہ میرا فلاں نام ہے اور میں فلاں کام میں کام آتا ہوں۔ چنانچہ اگر وہ درخت کسی بیماری کی دوا ہوتی تو حضرت سلیمان علیہ السلام اس کو قلمبند کر لیتے اور اگر وہ کوئی پھلدار درخت ہوتا تو آپ اس کو دوسری جگہ لگوا دیتے۔ حسب معمول ایک دن آپ نے ایک درخت دیکھا اور اس سے دریافت کیا کہ تیرا نام کیا ہے اور کس چیز کے لئے کار آمد ہے؟ درخت نے جواب میں کہا کہ مجھے خروب کہتے ہیں اور میں اس ملک کو برباد و ہلاک کرنے کے لئے پیدا کیا گیا ہوں۔ درخت کے اس جواب سے آپ نے اندازہ کر لیا کہ رب کریم سے میری ملاقات کا وقت آپہنچا۔ چنانچہ آپ نے اللہ تعالیٰ سے دعا کی کہ اے اللہ میری موت کو جنات پر مخفی کرنا تاکہ انسانوں کو معلوم ہو جائے کہ جنات کو غیب کا علم نہیں ہے اور بیت المقدس کی تعمیر کا کام بھی بدستور چلتا رہے۔ حق تعالیٰ نے ارشاد فرمایا کہ اے سلیمان اگر تم یہ چاہتے ہو کہ تمہاری موت کا جنات کو علم نہ ہو تو خروب کے درخت کا ایک عصاء بناؤ اور اس پر ٹیک لگا کر کھڑے ہو جاؤ (چنانچہ آپ نے ایسا ہی کیا اور اسی حالت میں اپنے رب سے جا ملے اور جنات کو جو کام آپ نے سپرد کیا تھا وہ بھی بدستور چلتا رہا۔ جنات یہ سمجھتے رہے کہ آپ نماز پڑھ رہے ہیں) جنات کو آپ کی وفات کا علم اس وقت ہوا جب گھن نے اس عصا کو کھا لیا جس پر آپ ٹیک لگائے ہوئے تھے اور وہ عصاء ٹوٹ گیا اور آپ گر پڑے۔ تب جنات پچھتا کر کہنے لگے کہ اگر ہم کو غیب کا علم ہوتا تو ہم کیوں ایک مدت تک اس ذلت کے عذاب کو برداشت کرتے بلکہ جس وقت آپ کی روح قبض کی گئی اسی وقت یہ کام چھوڑ دیتے۔

بیت المقدس کی تعمیر | سب سے پہلے بیت المقدس کی تعمیر کا کام حضرت داؤد علیہ السلام نے شروع کیا تھا مگر صرف قد آدم تک اس کی بنیادیں اٹھنے پائی تھیں کہ آپ کی وفات ہو گئی۔ آپ کے بعد آپ کے بیٹے سلیمان علیہ السلام آپ کے جانشین ہوئے تو آپ کو اس کی تعمیر کی تکمیل کی فکر ہوئی۔ چنانچہ آپ نے جنات اور شیاطین کو جمع کیا اور ان کو کام تقسیم کر

دیئے۔ ہر جماعت کو اس کام کے لئے خاص کیا گیا جس کو وہ اچھی طرح کر سکتے تھے۔ چنانچہ جنات اور شیاطین کو سنگ رخام اور سنگ مرمر جمع کرنے کے لئے تعینات کر دیا اور شر کے بارے میں حکم دیا کہ شہر کو سنگ رخام اور بڑے (چوکور) پتھروں سے تعمیر کیا جائے اور اس میں بارہ آبادیاں رکھی جائیں اور ہر آبادی میں ایک ایک خاندان رہے۔ چنانچہ جب شہر تعمیر ہو گیا تو بیت المقدس کی تعمیر کا حکم دیا۔ چنانچہ اس کام کے لئے بھی شیاطین کی بعض جماعتوں کو کانوں سے سونا، چاندی اور یاقوت نکالنے کے لئے تعینات کیا اور ایک جماعت کو سمندر سے موتی نکالنے پر مقرر کیا اور ایک جماعت کو سنگ مرمر نکالنے کا حکم دیا۔ اس کے بعد ایک جماعت کو مشک و عنبر و دیگر خوشبوؤں کی تمام اشیاء کے حصول کے لئے روانہ کیا۔

چنانچہ جب یہ تمام چیزیں اس قدر جمع ہو گئیں کہ ان کی تعداد صرف اللہ ہی جانتا ہے۔ اس کے بعد کاریگروں کو طلب کیا گیا اور ان کے سپرد یہ کام کیا گیا کہ وہ بلند پتھروں کو تراش کر تختیاں بنائیں، یاقوت اور موتیوں میں سوراخ کریں اور جواہرات درست کریں۔ چنانچہ جب یہ کام مکمل ہو گیا تو مسجد کی تعمیر شروع ہوئی اس کی دیواریں سفید، زرد اور سبز سنگ مرمر سے بنائی گئیں اور اس کے ستون بلور کے رکھے گئے اور اس کی چھت قیمتی جواہرات کی تختیوں سے پاٹ دی گئی۔ چھتوں، دیواروں اور ستونوں میں مروارید، یاقوت اور دیگر قسم کے یاقوت جڑ دیئے گئے۔ مسجد کے صحن (فرش) میں فیروزہ کی تختیاں نصب کر دی گئیں۔ چنانچہ جب یہ مسجد مکمل ہو گئی تو دنیا کی کوئی بھی عمارت اس کی خوب صورتی اور چمک دمک کو نہیں پہنچتی تھی۔ رات کو وہ چودہویں کے چاند کی طرح جلمگاتی تھی۔ اس کے بعد حضرت سلیمان علیہ السلام نے علماء بنی اسرائیل کو جمع فرمایا اور ان کے سامنے تقریر کرتے ہوئے فرمایا کہ میں نے یہ مسجد خالص اللہ کے لئے تعمیر کرائی ہے اور وہ دن یوم عید منیا گیا۔

فائدہ:- بعض علماء کا قول ہے کہ اللہ تعالیٰ نے جنوں کو حضرت سلیمان علیہ السلام کے تابع بنا دیا تھا اور ان کو آپ کی اطاعت کا حکم دیا تھا اور ان کو احکام کا پابند رکھنے کے لئے ان پر ایک فرشتہ مقرر کر دیا تھا جس کے ہاتھ میں آگ کا ایک کوڑا رہتا تھا۔ لہذا جنوں میں سے جو کوئی بھی آپ کے حکم کی نافرمانی کرتا وہ فرشتہ اس کو کوڑے سے مارتا جس سے وہ جل جاتا۔

مفسرین نے لکھا ہے کہ اللہ تعالیٰ نے سلیمان علیہ السلام کے لئے تانبے کا ایک چشمہ پیدا کر دیا تھا جو تین دن اور تین رات برابر پانی کی طرح بہتا رہتا تھا اور یہ چشمہ ملک یمن میں تھا۔ چنانچہ اس چشمہ سے جتنا تانبا اللہ تعالیٰ نے اس وقت حضرت سلیمان علیہ السلام کے لئے نکالا تھا اسی کی بدولت ہم آج تک تانبے سے مستفیض ہو رہے ہیں۔

**قرب قیامت کی ایک نشانی** وہ دابہ جو قرب قیامت کی نشانیوں میں سے ایک نشانی ہے اور جس کا ذکر قرآن پاک کی اس آیت میں آیا ہے: "وَإِذَا وَقَعَ الْقَوْلُ عَلَيْهِمْ أَخْرَجْنَا لَهُمْ دَابَّةً مِّنَ الْأَرْضِ تُكَلِّمُهُمْ"۔ اس آیت کے بارے میں حضرت ابن عمر کا قول ہے کہ اس دابہ کا خروج اس وقت ہو گا جب کہ لوگ امر بالمعروف اور نہی عن المنکر کرنا چھوڑ دیں گے۔

اس جانور کی لمبائی ساٹھ ہاتھ ہوگی۔ اس کے ہاتھ پاؤں ہوں گے اور بدن پر بال بھی ہوں گے اور متعدد جانوروں کے مشابہ ہو گا۔ کوہ صفا پھٹ جائے گا اور اس میں سے یہ دابہ نکلے گا۔ اس دابہ کا خروج جمعہ کی رات کو ہو گا جب کہ تمام لوگ منیٰ میں جانے کے لئے جمع ہوں گے۔

اس کے مخرج کے بارے میں مختلف اقوال ہیں۔ کوئی کہتا ہے کہ پتھر سے نکلے گا اور کوئی کہتا ہے کہ اس کا خروج طائف کی سر

زمین سے ہو گا اور بعض حضرات نے یہ بھی کہا ہے کہ اس کے پاس عصاء موسیٰ اور سلیمان علیہ السلام کی انگوٹھی ہوگی اور اگر کوئی شخص اس کو پکڑنا چاہے گا تو نہیں پکڑ سکے گا اور اگر کوئی اس سے فرار حاصل کرنا چاہے گا تو یہ بھی ناممکن ہوگا۔ مومن کی پیشانی پر عصاء سے مومن لکھ دیا جائے گا اور کافر کی پیشانی پر مہر لگا کر کافر کا لفظ مثبت کر دے گا۔

حاکم نے متدرک کے اخیر میں حضرت ابو ہریرہؓ سے روایت کی ہے:

”حضور اکرم صلی اللہ علیہ وسلم سے منقول ہے کہ دنیا میں دابہ (جانور) کا خروج تین مرتبہ ہو گا، اول مرتبہ اقصائے یمن سے نکلے گا جس کا چہ چا جنگل میں پھیل جائے گا اور اس کا تذکرہ بستی یعنی مکہ میں کوئی نہ ہوگا۔ ایک زمانہ گزرنے پر دوسری مرتبہ مکہ کے قریب سے نکلے گا جس کا تذکرہ جنگل کے ساتھ ساتھ بستی یعنی مکہ میں بھی ہوگا۔ پھر ایک زمانہ گزر جائے گا تو ایک دن لوگ اس مسجد میں ہوں گے جو عند اللہ باعزت اور محبوب ہے یعنی مسجد حرام میں، تو وہ دابہ ان کے پاس رجوع نہیں کرے گا مگر اس حالت میں کہ وہ مسجد کے ایک کونے میں رکن اسود اور بنی مخزوم کے دروازے کے درمیان ہوگا جس سے لوگ متفرق ہو جائیں گے اور مسلمانوں کی ایک جماعت اس کے پاس ٹھہری رہے گی وہ پہچان لیں گے کہ وہ اللہ تعالیٰ کو بھاگ کر عاجز نہیں کر سکتے۔ وہ اپنے اپنے چہروں سے گرد جھاڑیں گے جس سے ان کے چہرے چمک کر ایسے ہو جائیں گے جیسے چمکتے ہوئے ستارے ہوں، اس کے بعد وہ دابہ زمین پر اس طرح چلے گا کہ نہ کوئی پانے والا اس کو پاسکے گا اور نہ کوئی اس سے بھاگنے والا بھاگ سکے گا۔ یہاں تک کہ ایک مرد نماز کے ذریعہ اس سے پناہ مانگتا ہو گا تو یہ اس کے پاس پیچھے سے آکر کہے گا کہ اے فلاں تو اب نماز پڑھتا ہے، وہ اس کی طرف متوجہ ہو گا تو وہ اس کے چہرہ پر داغ لگا کر چلا جائے گا اور لوگ اپنے شہروں میں ایک دوسرے کی ہم نشینی میں رہیں گے۔ اپنے سفر میں ایک دوسرے کے ساتھ اور مالوں میں ایک دوسرے کے شریک ہوں گے مومن کافر سے ممتاز ہوگا۔ چنانچہ کافر کہے گا کہ اے مومن میرا فیصلہ کر اور مومن کہے گا کہ اے کافر میرا فیصلہ کر۔“

سہلی سے روایت ہے کہ حضرت موسیٰ علیہ السلام نے حق تعالیٰ سے درخواست کی کہ مجھ کو وہ جانور دکھلائیں جو لوگوں سے کلام کرے گا۔ چنانچہ حق تعالیٰ نے اس کو زمین سے نکالا تو موسیٰ علیہ السلام نے وہشت ناک منظر دیکھ کر کہا اے پروردگار! اس کو واپس کر دے۔ چنانچہ حق تعالیٰ نے پھر اس کو واپس کر دیا۔

وہ دابہ جو قیامت کے قریب ظاہر ہوگا اس کا نام ”اقصد“ ہے جیسا کہ محمد بن حسن المقری نے اپنی تفسیر میں بیان کیا ہے۔ ایک روایت یہ ہے کہ اس کا خروج اس وقت ہوگا جب کہ خیر منقطع ہو جائے گی اور لوگ امر بالمعروف اور نہی عن المنکر کو چھوڑ دیں گے اور نہ کوئی نیب ہوگا اور نہ تائب۔

حدیث میں ہے کہ اس جانور کا نکلنا اور مغرب سے سورج کا طلوع ہونا یہ قیامت کی پہلی شرطوں میں سے ہیں لیکن یہ متعین نہیں کہ ان میں سے کس چیز کا پہلے ظہور ہوگا۔ لیکن ظاہر حدیث سے یہ بات معلوم ہوتی ہے کہ طلوع شمس بعد میں ہوگا اور یہ کہ جو جانور نکلے گا وہ ایک ہوگا۔ لیکن یہ روایت کہ وہ ہر شہر میں نکلے گا۔ اس سے مراد اس کی نوع ہے جو زمین میں پھیلی ہوئی ہے اور وہ ایک نہیں ہے۔ چنانچہ اس تشریح کے مطابق حق تعالیٰ کا ارشاد لفظ دابہ اسم جنس ہوگا۔

حضرت ابن عباس رضی اللہ عنہ سے منقول ہے کہ یہ جانور وہ سانپ ہے جو خانہ کعبہ کے اندر تھا جس وقت قریش نے خانہ

کعبہ کی تعمیر کا ارادہ کیا تھا تو عقاب پرندہ نے اس سانپ کو خانہ کعبہ سے اچک کر اٹھالیا اور اس کو لے جا کر حجوں کے اندر ڈال دیا تھا اور وہاں کی زمین نے اس سانپ کو نکل لیا تھا۔ چنانچہ یہی جانور قیامت کے قریب صفا کے پاس سے نکلے گا اور لوگوں سے ہم کلام ہو گا۔

قرطبی نے فرمایا ہے کہ قیامت میں نکلنے والا جانور حضرت صالح علیہ السلام کی اونٹنی کا بچہ ہے۔ کیونکہ حدیث شریف میں آیا ہے ”تَخْرُجُ وَلَهَا رُغَاءٌ“ کہ وہ نکلے گا اور اس کے رغا (بلبلانا) ہو گا اور رغاء اونٹ کے ہی ہوتا ہے۔ یعنی لفظ رغاء (بلبلانا) صرف اونٹ کے لئے خاص ہے۔

امام ذہبی کی میزان میں ہے کہ جابر جعفی کہا کرتا تھا کہ دابة الارض حضرت علی رضی اللہ عنہ ہیں۔ جابر جعفی شیعہ تھا اور رجعت کا قائل تھا اور اس کا کہنا تھا کہ حضرت علی رضی اللہ عنہ دنیا میں واپس آئیں گے۔ امام ابو حنیفہ سے منقول ہے کہ میں نے جابر جعفی سے زیادہ جھوٹا اور عطاء بن ابی رباح سے زیادہ افضل کسی کو نہیں دیکھا۔

امام شافعی نے فرمایا ہے کہ مجھ کو سفیان بن عیینہ نے خبر دی ہے کہ ہم جابر جعفی کے گھر میں تھے۔ اس نے مجھ سے بات کی تو ہم جلدی سے اس اندیشہ کی وجہ سے اس کے گھر سے نکل گئے کہ کہیں مکان کی چھت ہم پر نہ آکرے۔ علماء کے درمیان اس بارے میں سخت اختلاف ہے کہ اس جانور کی کیفیت اور اس کے حالات کیسے ہوں گے؟ بعض کا قول ہے کہ وہ انسانی خلقت پر ہو گا اور بعض کہتے ہیں کہ اس میں تمام مخلوق کی صفات جمع ہوں گی۔

فائدہ:- مفسرین کا اس میں بھی اختلاف ہے کہ وہ دابہ کیا کلام کرے گا۔ چنانچہ سدی کا قول ہے کہ وہ دین اسلام کے علاوہ تمام ادیان کو باطل کر دے گا اور ایک قول کے مطابق وہ ایک سے کہے گا کہ یہ مومن ہے دوسرے سے کہے گا کافر ہے اور بعض نے کہا ہے کہ اس کا کلام یہ ہو گا: ”إِنَّ النَّاسَ كَانُوا بِآيَاتِنَا لَا يُوقِنُونَ“ اور وہ عربی زبان میں بات چیت کرے گا۔

حضرت علی کرم اللہ وجہہ سے روایت ہے کہ وہ دابہ نہیں ہو گا تا آنکہ اس کے سانپ جیسی دم ہو گیا کہ آپ ارشاد فرما رہے ہیں کہ دابہ انسانی شکل میں نمودار ہو گا۔ لیکن اکثر کا خیال یہ ہے کہ وہ چوپایہ کی شکل میں ہو گا۔

صورت دابہ | ابن جریر نے ابو زبیر سے روایت کیا ہے کہ انہوں نے دابہ (جانور) کے یہ وصف بیان کئے ہیں کہ اس کا سر بیل کا، آنکھیں خنزیر کی اور کان ہاتھی کے کانوں جیسے ہوں گے اور اس کے سینگ بھی ہوں گے جو بارہ سگے کے مشابہ ہوں گے اور اس کا سینہ شیر کی طرح رنگ چیتے جیسا اور کوکھ بلی جیسی ہوگی اور اس کی دم مینڈھے جیسی اور پاؤں اونٹ جیسے ہوں گے اور ہر جوڑ کے درمیان کا فاصلہ بارہ ہاتھ کا ہو گا۔

”حضرت حذیفہ بن الیمان سے مروی ہے کہ انہوں نے فرمایا کہ رسول اللہ صلی اللہ علیہ وسلم نے ارشاد فرمایا کہ دابہ اس مسجد سے قریب نکلے گا جس کا رتبہ اللہ تعالیٰ کے نزدیک سب سے بڑا ہے۔ جس وقت حضرت عیسیٰ علیہ السلام مسجد کا طواف کر رہے ہوں گے اور مسلمان آپ کے ساتھ ہوں گے تو زمین ان کے نیچے سے متحرک ہوگی اور مسعی کے قریب سے صفا پھاڑ شق ہو کر دابہ اس میں سے نکلے گا۔ سب سے پہلے جو چیز اس کی ظاہر ہوگی وہ اس کا اون وپر والا چمکتا ہوا سر ہو گا۔ نہ تو کوئی تلاش کرنے والا اس کو پاسکے گا اور نہ ہی کوئی بھاگنے والا اس سے محفوظ رہ سکے گا۔ لوگوں پر مومن و کافر ہونے کی علامت لگائے گا۔ مومن کے چہرہ کو ایسا کر دے گا جیسا کہ چمکتا ہوا ستارہ اور اس کی دونوں آنکھوں کے درمیان

لفظ مومن لکھ دے گا۔ کافر کے چہرہ پر ایک کالا نکتہ لگا کر اس کی دونوں آنکھوں کے درمیان کافر لکھ دے گا۔  
حضرت ابن عباسؓ سے مروی ہے کہ انہوں نے حالت احرام میں اپنے عصاب سے صفا پہاڑ کو کھٹکھٹایا اور ارشاد فرمایا کہ یقیناً  
دابہ میرے اس کھٹکھٹانے کو سن رہا ہے۔

حضرت عبداللہ ابن عمرؓ سے مروی ہے کہ آپ نے ارشاد فرمایا کہ دابہ ابو قیس کی گھائی سے نکلے گا اس کا سرا دل میں ہو گا  
اور اس کے پیر زمین پر ہوں گے۔

حضرت ابو ہریرہ رضی اللہ عنہ سے مروی ہے کہ نبی علیہ السلام نے فرمایا کہ شعب (گھائی) اجیاد بہت بری ہے۔ آپ سے  
دریافت کیا گیا کہ یا رسول اللہ ایسا کیوں؟ آپ نے جواب میں ارشاد فرمایا کیونکہ اس سے ایک جانور نکلے گا اور وہ تین  
مرتبہ ایسی چیخ مارے گا کہ اس کو پورب اور پچتم میں ہر شخص سنے گا۔

بعض حضرات نے اس کی ہیئت اور صورت کے بارے میں کہا ہے کہ اس کا چہرہ آدمی جیسا ہو گا اور باقی تمام جسم پرندے کی  
مانند ہو گا۔ جو شخص بھی اس کو دیکھے گا یہ اس سے کہے گا کہ ”مکہ والے محمد صلی اللہ علیہ وسلم اور قرآن پر یقین نہیں رکھتے تھے۔  
مسئلہ :- اگر کسی آدمی کے لئے دابہ کی وصیت کی گئی تو وصیت کرنے والے کا یہ قول گھوڑے، گدھے اور خچر پر محمول ہو گا۔ کیونکہ  
دابہ لغت میں ہر اس چیز کو کہتے ہیں جو زمین پر چلتی ہو۔ لیکن عرف عام میں یہ لفظ صرف چوپاؤں کے لئے بولا جانے لگا۔ اس لئے  
وصیت پر عمل عرف کے اعتبار سے ہو گا اور جب ایک شہر میں عرف ثابت ہو گیا تو یہی عرف تمام شہروں میں مانا جائے گا۔ جیسا کہ کسی  
نے قسم کھائی کہ وہ دابہ پر سوار نہیں ہو گا لیکن اگر وہ کسی کافر پر سوار ہو گیا تو وہ حانث نہیں ہو گا۔ حالانکہ حق تعالیٰ نے کافر کو بھی اپنے  
کلام میں دابہ کہا ہے۔ اس کے برعکس اگر کسی نے قسم کھائی کہ وہ روٹی نہیں کھائے گا لیکن اس نے چاول کی روٹی کھائی تو وہ حانث ہو  
جائے گا۔

ابن سرج نے کہا ہے کہ امام شافعیؒ نے اس کو اہل مصر کے عرف پر محمول کیا ہے کہ اگر وہ سواری سے تمام جانور مراد لیتے ہوں  
تو وہی مراد ہو گا۔ ہاں البتہ اگر اس کا استعمال صرف گھوڑے میں ہی ہوتا ہے تو گھوڑا ہی دیا جائے گا جیسا کہ عراق میں ہے۔  
لفظ دابہ کے تحت چھوٹا بڑا مذکورہ مونث، اچھا و خراب، سبھی داخل ہوں گے۔

اس سلسلہ میں کہ دابہ کی وصیت میں کیسا جانور (گھوڑا، گدھا، خچر) دیا جائے تو متولی کا قول ہے کہ وہی چیز (گھوڑا، گدھا، خچر) دی  
جائے گی جس پر سواری ممکن ہو۔

مسئلہ :- سواری پر بغیر کسی ضرورت کے لہا و قوف (دیر تک ٹھہرنا) اور کسی ضرورت کی وجہ سے بھی نہ اترنا مکروہ ہے اور اس کی دلیل  
یہ حدیث ہے :-

”حضرت ابو ہریرہ رضی اللہ عنہ سے مروی ہے کہ رسول اللہ صلی اللہ علیہ وسلم نے ارشاد فرمایا کہ اپنے جانوروں کی  
پشتوں کو منبر بنانے سے بچو۔ کیونکہ حق تعالیٰ نے وہ اس لئے تمہارے تابع کئے تاکہ وہ تم کو ایسے مقام تک پہنچا دے جہاں  
تم بغیر مشقت نفس کے پہنچنے والے نہ تھے اور تمہارے لئے زمین میں مستقر بنایا تو تم ان سے انہی ضرورتوں کو پورا کرو۔“  
جانوروں کی پشت پر ضرورت کی وجہ سے ٹھہرنا جائز ہے جب تک کہ ضرورت اس کی مقتضی ہو۔ دلیل مسلم و ابو داؤد کی یہ

حدیث ہے۔



”حضرت ام حصین حمیہ سے مروی ہے، انہوں نے کہا کہ میں نے رسول اللہ صلی اللہ علیہ وسلم کے ساتھ حجۃ الوداع کیا اور میں نے اسامہ و بلال رضی اللہ عنہما کو دیکھا کہ ان میں سے ایک آپ صلی اللہ علیہ وسلم کی اونٹنی کی ٹیکل پکڑے ہوئے اور دوسرا کپڑے کو بلند کر کے آپ کی گرمی سے حفاظت کر رہا ہے یہاں تک کہ آپ نے جمرہ عقبہ کی رمی فرمائی۔“

شیخ عز الدین بن عبدالسلام نے فتاویٰ موصلیہ میں لکھا ہے کہ چوپایوں پر سواری کی ممانعت اس وقت کے لئے کی گئی ہے جبکہ سواری کرنے کا کوئی خاص مقصد نہ ہو بلکہ صرف بطور تفریح ہو۔ لیکن اگر مقاصد صحیح ہوں تو ممانعت درکنار بلکہ بعض صورتوں میں مندوب ہو گا جیسا کہ عرفات کے میدان میں سواری روک کر اس پر کھڑے رہنا کیونکہ عرفات میں وقوف ہی ہے۔ اس کے علاوہ بعض صورتوں میں واجب ہو گا۔ جیسا کہ محاذ جنگ پر مشرکین کے مقابل اپنی سواریوں پر سوار رہنا۔ اسی طرح ہر اس قتال میں جو واجب ہو سواری پر سوار رہنا واجب ہے۔ اس کے علاوہ جہاد میں جبکہ دشمنوں کی طرف سے چڑھائی کا اندیشہ ہو تو سواریوں پر سوار ہو کر سرحدوں کی حفاظت میں کھڑے رہنا واجب ہے اور ان مسائل کا بھی اختلاف نہیں ہے۔

ام حصین کی حدیث سے معلوم ہوتا ہے کہ محرم جب اترے یا سوار ہو تو اس وقفہ میں سایہ گیر ہو سکتا ہے اور اس بات کی اکثر اہل علم نے اجازت بھی دی ہے۔ لیکن امام مالک و احمد نے ان اوقات میں بھی ممانعت کی ہے اور امام احمد نے حضرت ابن عمر سے ایک روایت کی ہے کہ انہوں نے ایک صاحب کو دیکھا جس نے اپنے کجاوے پر ایک ایسی لکڑی رکھی تھی جیسا کہ غلیل کا چھنگہ اور اس نے اس لکڑی پر کپڑا ڈال رکھا تھا حالانکہ وہ محرم تھا چنانچہ حضرت ابن عمر نے اس کو منع کیا۔ اس سے معلوم ہوتا ہے کہ محرم سایہ گیر قطعاً نہیں ہو سکتا اور رہی وہ حدیث جس میں آپ صلی اللہ علیہ وسلم نے ارشاد فرمایا کہ جانوروں کی پشت کو منبر نہ بناؤ، تو اس سے مراد یہ ہے کہ جانوروں کی پشت کو بغیر کسی ضرورت کے مسکن نہ بناؤ۔

ریاشی کہتے ہیں کہ میں نے احمد بن معزل کو شدید گرمی کے موسم میں دیکھا کہ آپ دھوپ میں کھڑے ہیں، میں نے ان سے کہا کہ اے ابو الفضل اس مسئلہ میں تو اختلاف ہے کیا ہی اچھا ہوتا کہ آپ گنجائش پر عمل کرتے۔ ریاشی کہتے ہیں کہ میری بات سن کر احمد بن معزل نے یہ اشعار پڑھے۔

صَحَيْثٌ لَهُ اسْتَظِلُّ بِظِلِّهِ إِذَا الظِّلُّ أَضْحَى فِي الْقِيَامَةِ قَالِصًا

ترجمہ:- ”دھوپ میں کھڑا ہوں تاکہ قیامت میں سایہ حاصل کروں۔ کیونکہ قیامت میں سایہ کا نام و نشان نہ ہوگا۔“

فَوَالسَّافَا إِنْ كَانَ سَعْيِكَ بَاطِلًا وَيَا حَسْرَتًا إِنْ كَانَ حَجُّكَ نَاقِصًا

ترجمہ:- ”افسوس کہ اس کے باوجود کوششیں ناکام ہو جائیں اور کیسی حسرت ہوگی اگر حج ناقص رہ جائے۔“

احمد بن معزل بصرہ کے رہنے والے تھے اور بصرہ کے زاہدوں میں ان کا شمار ہوتا ہے۔ یہ مالکی المذہب تھے ان کے بھائی عبدالصمد بن معزل ایک قادر الکلام شاعر تھے۔

## الداجن

(پالتو بکری) الداجن: داجن وہ بکری ہے جس کو لوگ پالتے ہیں۔ ویسے عربی میں داجن ہر اس جانور کو کہتے ہیں جن کو گھروں میں رکھ کر دانہ و چارہ وغیرہ کھلایا جائے۔ لہذا اس میں سب قسم کے پالتو جانور خواہ وہ چرندے ہوں یا پرندے شامل ہیں۔ چنانچہ داجن

اونٹنی اور گھریلو کبوتروں کو بھی کہا جاتا ہے۔ اس کا مونٹ ”داجنہ“ اور جمع ”دواجن“ آتی ہے۔

اہل لغت نے کہا ہے کہ ”دواجن البیوت“ ان پرندوں یا بکری وغیرہ کو کہا جاتا ہے جو مانوس ہو جائیں۔ ابن السکیت نے کہا ہے کہ ”شاة داجن“ یا ”شاة داجن“ وہ بکری ہے جو گھر سے مالوف و مانوس ہو جائے بعض عرب لفظ داجن کو ”ہا“ کے ساتھ بھی ”داجنہ“ بولتے ہیں۔ بکری کے علاوہ دوسرے جانوروں پر جیسے شکاری کتا وغیرہ پر بھی اس کا اطلاق آتا ہے۔

حدیث میں داجنہ کا تذکرہ:

صحیح مسلم میں حضرت ابن عباسؓ سے روایت ہے:-

”حضرت ابن عباس رضی اللہ عنہ سے مروی ہے کہ ام المومنین حضرت میمونہؓ نے ان کو خبر دی کہ رسول اللہ صلی اللہ علیہ وسلم کی بعض ازواج مطہراتؓ کے پاس ایک بکری تھی اور وہ مرگئی تو آپؐ نے ارشاد فرمایا کہ اس کی کھال کیوں نہ نکالی کہ تم اس کو کام میں لے آتے۔“

”سنن اربعہ میں حضرت عائشہ رضی اللہ عنہا سے مروی ہے کہ آپؐ فرماتی ہیں ’رجم اور رضاعہ الکبیر کے بارے میں دس آیتیں نازل ہوئی تھیں اور وہ ایک پرچہ پر لکھی ہوئی میرے بستر کے نیچے رکھی تھیں۔ چنانچہ جب آنحضرت صلی اللہ علیہ وسلم کا وصال ہوا اور ہم آپؐ کی تجینز و تکفین میں مشغول ہوئے تو ایک بکری (داجن) آکر ان کو کھا گئی۔“

حضرت عائشہ رضی اللہ عنہا سے یہ بھی مروی ہے کہ ہمارے یہاں ایک داجن (بکری) تھی۔ جب رسول اللہ صلی اللہ علیہ وسلم گھر میں موجود ہوتے تو وہ بکری بھی بیٹھی رہتی اور جب آپؐ باہر تشریف لے جاتے تو وہ بکری بھی چلی جاتی۔

ایک حدیث میں آیا ہے کہ اللہ تعالیٰ اس شخص پر لعنت کرتا ہے جو اپنے دواجن کا مثلہ کرے۔ (اس حدیث میں دواجن سے مراد سب قسم کے جانور ہیں۔ از مترجم)

عمران بن حصینؓ سے روایت ہے کہ عشاءِ باقہ رسول اللہ صلی اللہ علیہ وسلم داجن (گھریلو) تھی۔ چنانچہ کسی گھر سے یا حوض سے اس کو نہیں روکا جاتا تھا۔

ایک حدیث میں آیا ہے کہ ”فَتَدْخُلَ الدَّاجِنُ فَتَأْكُلُ مِنْ عَجِينِهَا“ یعنی بکری گھر میں آتی اور آپ کے (حضرت عائشہؓ کے) گوندھے ہوئے آنے کو کھا جاتی (یہ مقولہ حضرت بریرہؓ خلوہ حضرت عائشہ رضی اللہ عنہا کا ہے جب ان سے حضرت صدیقہؓ کے بارے میں تفتیش کی گئی تو حضرت بریرہؓ نے حضرت عائشہ صدیقہؓ کی تعریف کی اور کہا ’لڑکی ہے دنیا کے چھل بل نہیں جانتی‘ آٹا گوندھ کر رکھ دیتی ہے اور بکری آکر بے خبری میں کھا جاتی ہے۔ (از مترجم)

تمہ | دجین بن ثابت ابو الغنن امیر بصری نے اسلم مولی عمرو بن ہشام بن عروہ ابن الزبیر سے روایت حدیث کی ہے۔ چنانچہ ان کے بارے میں محدثین کرام کا خیال جو ہے وہ یہ ہے:-

(۱) ابن معینؓ نے کہا ہے کہ ان کی حدیث کسی کام کی نہیں ہے اور ابو حاتمؓ و ابو زرعہؓ نے کہا ہے کہ یہ ضعیف الحدیث ہیں اور امام نسائیؓ نے فرمایا ہے کہ وہ ثقہ نہیں ہیں۔ دارقطنی وغیرہ نے کہا ہے کہ یہ قوی الحدیث نہیں ہیں۔

(۲) ابن عدیؓ فرماتے ہیں کہ ہم کو ابن معین سے روایت پہنچی ہے کہ وہ فرماتے ہیں کہ دجین جحا کا نام ہے۔ لیکن امام بخاریؓ فرماتے ہیں کہ دجین بن ثابت الغنن ہیں جنہوں نے یہ کہ سلمہؓ اور ابن المبارکؓ سے حدیث سنی ہے اور ان سے وکیعؓ نے روایت

کی ہے۔

عبدالرحمن بن مہدی فرماتے ہیں کہ ایک مرتبہ دجین یعنی حجانے ہم سے بیان کیا کہ ”حدثنی مولیٰ لِعُمَرَ بْنِ عَبْدِ الْعَزِيزِ“ ہم نے یہ سن کر ان سے کہا کہ مولیٰ لعمر بن عبدالعزیز نے نبی صلی اللہ علیہ وسلم کا زمانہ نہیں پایا۔ کہنے لگے کہ وہ تو اسلم مولیٰ عمر بن الخطابؓ تھے۔

کہتے ہیں کہ ایک مرتبہ حضرت عمرؓ سے پوچھا گیا کہ آپ کو کیا ہوا کہ آپ رسول اللہ صلی اللہ علیہ وسلم کی احادیث بیان نہیں فرماتے۔ آپ نے جواب دیا کہ مجھ کو یہ ڈر ہے کہ کہیں بیان کرنے میں کمی زیادتی نہ کر جاؤں۔ کیونکہ میں نے رسول اللہ صلی اللہ علیہ وسلم کو یہ فرماتے ہوئے سنا ہے:

”جس نے مجھ پر جان بوجھ کر جھوٹ بولا تو وہ اپنا ٹھکانا جہنم میں بنا لے۔“

حزہ اور میدانی نے امثال میں کہا ہے کہ حجابی فرازہ میں ایک شخص تھا اس کی کنیت ابو الغصن تھی۔ یہ شخص نہایت ہی بے وقوف تھا۔ چنانچہ اس کی حماقت کی چند مثالیں یہ ہیں:-

(۱) موسیٰ بن عیسیٰ الهاشمی کہتے ہیں کہ ایک دن حجانے پوچھا کہ اے ابا الغصن زمین کیوں کھود رہے ہو؟ اس نے جواب دیا کہ میں نے یہاں چند درہم گاڑ دیئے تھے ان کو تلاش کر رہا ہوں مگر اب مجھے وہ جگہ یاد نہیں رہی۔ میں نے کہا کہ آپ کو چاہیے تھا کہ گاڑنے کی جگہ پر کوئی نشان لگا دیتے۔ کہنے لگا کہ میں نے نشانی تو بنا دی تھی مگر اب اس نشانی کا بھی پتہ نہیں لگ رہا ہے۔ میں نے پوچھا کہ آپ نے کیا نشانی بنائی تھی؟ جواب دیا کہ اس وقت ایک بادل کا ٹکڑا اس پر سایہ کئے ہوئے تھے لیکن اب وہ ٹکڑا بھی نثار رہے۔

(۲) ایک مرتبہ حجارات کے وقت اپنے گھر سے نکلا۔ اتفاقاً اس کے دروازے کی دہلیز پر کسی مقتول کی لاش پڑی تھی۔ اندھیرا ہونے کی وجہ سے اس کو لاش دکھائی نہ دی اور وہ اس سے ٹکرا کر گر پڑا۔ جب اس کو معلوم ہوا کہ یہ لاش ہے تو اس نے اس کو اٹھا کر کنوئیں میں ڈال دیا۔ جب اس کے باپ کو اس کی حرکت کا علم ہوا تو اس نے فوراً لاش کو کنوئیں سے نکلا کر کہیں دفن کر دیا اور ایک مینڈھے کا گلہ گھونٹ کر کنوئیں میں ڈال دیا۔ صبح کو مقتول کے گھر والے مقتول کو تلاش کرتے ہوئے کوفہ کی گلیوں میں اور سڑکوں پر پھر رہے تھے۔ حجانے جب معلوم ہوا تو وہ ان کے پاس پہنچا اور کہنے لگا کہ ہمارے گھر کے کنوئیں میں ایک لاش پڑی ہوئی ہے چل کر اس کو دیکھ لو ہو سکتا ہے وہی تمہارا مطلوب عزیز ہو۔ چنانچہ وہ لوگ اس کے ساتھ چل دیئے اور اس کے گھر پہنچ کر انہوں نے حجانے کو کنوئیں میں اتارا تاکہ وہی اس لاش کو نکال کر لائے۔ حجانے کنوئیں میں اترا تو دیکھا کہ وہاں ایک سینگوں والا مینڈھا پڑا ہوا ہے۔ چنانچہ اس نے کنوئیں کے اندر ہی سے آواز دے کر پوچھا کہ تمہارا عزیز کے سینگ بھی تھے۔ یہ سن کر سب لوگ قہقہہ مار کر ہنس پڑے اور واپس چلے گئے۔

(۳) ابو مسلم خراسانی صاحب الدعوة جب کوفہ پہنچے تو آپ نے اپنے حاضرین مجلس سے پوچھا کہ تم میں سے کوئی شخص حجانے کو جانتا ہے۔ چنانچہ حاضرین میں سے ایک شخص جس کا نام یقطین تھا اس نے کہا کہ میں اس کو جانتا ہوں۔ آپ نے یقطین سے کہا کہ اس سے جا کر کہو کہ ابو مسلم تم کو بلا رہے ہیں۔ چنانچہ یقطین گئے اور حجانے سے کہا کہ ابو مسلم تم کو بلا رہے ہیں اور یہ کہہ کر واپس آ گئے۔ تھوڑی دیر کے بعد ابو مسلم کے پاس سے سب حضرات اٹھ کر چلے گئے اور صرف یقطین اور ابو مسلم بیٹھے رہے۔ اتنے میں حجانے ابو مسلم کے پاس پہنچا اور یقطین سے مخاطب ہو کر بولا کہ تم دونوں میں سے ابو مسلم کون ہے؟

لفظ جحا اور نحوی تحقیق جحا غیر منصرف ہے کیونکہ اس میں عدل ہے اور یہ جاح سے معدول ہو کر آیا ہے۔ جیسے عمر عامر سے معدول ہو کر آیا ہے۔ چنانچہ جب تیر پھینک دیا جاتا ہے تو کہا جاتا ہے۔ جحای جحو جحو۔

## الدارم

(سیسی) الدارم: سیسی کو کہتے ہیں اس کا مفصل بیان باب القاف میں تغذ کے تحت آئے گا۔

## الدباء

(مڈی) الدباء (دبا دال مہملہ اور بائے موحده بلا تشدید) اڑنے والے سے پہلے والی مڈی کو کہتے ہیں یعنی جو مڈی اڑنے کے قابل نہ ہوئی ہو اس پر اس کا اطلاق ہوتا ہے۔ اس کا واحد دباۃ ہے۔ راجز نے کہا ہے۔

کان خوق قرطھا المعقوب علی دباۃ او علی یعسوب

ترجمہ:- جیسا کہ ہدہ کہ تیر انداز نے اس کے بازو تو رویئے ہوں اور اب وہ راستہ کے پتھوں بیچ پھڑ پھڑا رہا ہو اور اڑنے پر قادر نہ ہو۔

ارض مدیبة: زیادہ مڈی والی زمین کو کہا جاتا ہے اور مثال میں کہتے ہیں ”اکثرہم من الدباء“ یعنی وہ مڈی سے بھی زیادہ ہیں۔ حدیث میں دبا کا ذکر:-

”حضرت عائشہ رضی اللہ عنہا کی حدیث میں ہے کہ انہوں نے کہا کہ اے اللہ کے رسول! لوگ اس کے بعد کیسے کیسے ہوں گے؟ آپ نے ارشاد فرمایا کہ مڈی کی مانند جس کا طاقت ور کمزور کو کھاتا ہے۔ قیامت قائم ہونے تک۔“

مڈی پر مکمل بحث لفظ جراد کے تحت گزر چکی ہے۔

## الدب

(ریچھ) الدب: خرس، بھالو، ریچھ، یہ ایک مشہور درندہ ہے اس کا مونٹ وہ ہے اور اس کی کنیت ابو جہینہ ہے، ابو الحلج، ابو سلمہ، ابو حمید، ابو قتادہ اور ابو اللہاس ہیں۔ کہا جاتا ہے ”ارض مدبۃ“ یعنی زیادہ ریچھ والی زمیں۔ ریچھ تنہائی پسند ہوتا ہے چنانچہ جب موسم سرما آتا ہے تو یہ اپنی قیام گاہ میں (جس کو یہ نشینی مقامات میں بناتا ہے) داخل ہو جاتا ہے اور جب تک کہ ہوا میں اعتدال پیدا نہیں ہو جاتا یہ اپنی قیام گاہ سے باہر نہیں آتا۔ چنانچہ اس دوران جب اس کو بھوک لگتی ہے تو یہ اپنے ہاتھ پاؤں کو چاٹ لیتا ہے جس سے اس کی بھوک رفع ہو جاتی ہے۔ جب موسم ربیع آتا ہے تو یہ اپنی قیام گاہ سے نکلتا ہے اور اس وقت یہ انتہائی فریہ ہو جاتا ہے۔ ریچھ مختلف طبیعتوں کا حامل درندہ ہے کیونکہ اس کی غذا میں وہ چیزیں بھی شامل ہیں جو درندے کھاتے ہیں اور وہ چیزیں بھی جو مویشی کھاتے ہیں۔ نیز یہ ان چیزوں کو بھی کھاتا ہے جو انسان کی غذا ہے مثلاً پھل اور شہد وغیرہ۔

ریچھ کی فطرت میں یہ بات بھی داخل ہے کہ جب موسم وھی آتا ہے تو یہ اپنی مادہ کو لے کر کسی تنہائی کی جگہ پر پہنچ جاتا ہے اور مادہ کو چت لٹا کر جفتی کرتا ہے۔ مادہ جب بچے جفتی ہے تو ان کی حالت یہ ہوتی ہے کہ وہ محض گوشت کالو تھڑا معلوم ہوتا ہے۔ یعنی ان کے جوارح (ہاتھ پاؤں اور دم وغیرہ) کی شناخت نہیں ہو سکتی۔ ریچھنی بچوں کو چیونٹیوں کے ڈر سے جا بجالے پھرتی ہے اور ان کو

چاٹتی رہتی ہے یہاں تک کہ ان کے اعضاء نمودار ہو جاتے ہیں اور وہ سانس لینے لگتے ہیں۔ مادہ کو بیاتے وقت بہت سختی جھیلنی پڑتی ہے حتیٰ کہ بعض اوقات اس کی جان کے لالے پڑ جاتے ہیں۔

بعض لوگوں کا خیال ہے کہ وہ منہ کی طرف سے بچے جنتی ہے اور ان کا یہ بھی خیال ہے کہ مادہ بچوں کو دیکھنے کے شوق میں جلد ہی ادھورا جن دیتی ہے اور بعض لوگوں کا یہ کہنا ہے کہ چونکہ مادہ کو وطی کا شوق حد سے زیادہ ہوتا ہے۔ لہذا وہ اس شوق کو پورا کرنے کے لئے بچوں کو قبل از وقت جن دیتی ہے۔ چنانچہ بعض دفعہ مادہ فرط شہوت کے سبب انسان کی طلب گار ہوتی ہے۔ (معاملہ اس کے برعکس بھی ہے کیونکہ ریچھ کا ز بعض اوقات عورت سے مباشرت کا خواہاں ہوتا ہے اور یہ امر بارہا مشاہدہ میں آچکا ہے۔ از مترجم) ریچھ کی ایک خاص صفت یہ ہے کہ یہ موسم سرما میں بہت فریہ ہو جاتا ہے اور اس فریبی کی وجہ سے اس کو چلنے میں بار معلوم ہونے لگتا ہے۔ چنانچہ اس حالت میں جب وہ ایک جگہ بیٹھ جاتا ہے تو جب تک چودہ دن نہیں گزر جاتے وہ اس جگہ سے جنبش نہیں کرتا۔ اس کے بعد بتدریج اس میں حرکت پیدا ہوتی ہے اور یہی وقت مادہ کے وضع حمل کا بھی ہوتا ہے۔ جب مادہ بچے جن کر شکستہ حال ہو جاتی ہے تو وہ بچوں کو سامنے رکھ کر جی بہلاتی رہتی ہے اور اگر کوئی خطرہ پیش آتا ہے تو فوراً بچوں کو لے کر کسی درخت پر چڑھ جاتی ہے۔ ریچھ میں قبول تادیب کی عجیب ذہانت ہوتی ہے مگر ساتھ ہی یہ اپنے معلم کی اطاعت بغیر سختی اور ضرب کے نہیں کرتا۔

**ریچھ کا شرعی حکم** | اس کا کھانا حرام ہے اس لئے کہ یہ ایک ایسا درندہ ہے جو اپنے ناب سے غذا حاصل کرتا ہے۔ امام احمد فرماتے ہیں کہ اگر اس کے ناب نہ ہوتے تو یہ حلال ہوتا۔ کیونکہ اباحت ہی اصل ہے اور محرم کا وجود نہیں ہے۔

فائدہ:- امام ابو الفرج بن الجوزی نے کتاب الاذکیاء کے اخیر میں لکھا ہے کہ ایک شخص شیر کے خوف سے بھاگ کر ایک کنوئیں میں کود پڑا (غالباً یہ کنواں خشک ہو گا) چنانچہ وہ شیر بھی اس شخص کے تعاقب میں کنوئیں میں کود پڑا۔ ان سے پہلے ایک ریچھ بھی اس کنوئیں میں گرا ہوا تھا۔ چنانچہ جب شیر نے ریچھ کو دیکھا تو پوچھا کہ تم یہاں کب سے ہو؟ ریچھ نے جواب دیا کہ مجھ کو تو اس میں گرے ہوئے کئی دن ہو گئے ہیں اور میں بھوک کے مارے مرا جا رہا ہوں۔ شیر نے کہا کہ بھوکا مرنے سے کیا فائدہ اس لئے کیوں نہ ہم دونوں مل کر اس انسان سے اپنا پیٹ بھر لیں۔ اس پر ریچھ نے جواب دیا کہ اگر بالفرض آج ہم نے اس انسان سے اپنا پیٹ بھر بھی لیا تو پھر کل کیا ہو گا کیونکہ ہم یہاں سے نکل سکتے نہیں۔ اس لئے میری رائے یہ ہے کہ ہم اس انسان سے معاہدہ کر لیں اور اس کو یقین دلا دیں کہ ہم اس کو کوئی تکلیف نہیں پہنچائیں گے اور پھر اس سے کہیں کہ وہ ہم تینوں کو اس کنوئیں سے خلاصی کی کوئی تدبیر نکالے کیونکہ وہ ہمارے مقابلے میں زیادہ عقلمند اور اہل ہے۔ چنانچہ شیر نے ریچھ کا مشورہ مان لیا اور پھر ان دونوں نے قسمیں کھا کر اس آدمی کو مطمئن کر دیا۔ چنانچہ اس شخص نے کنوئیں کو ٹولنا شروع کیا تو اچانک اس کو ایک بڑا سا سوراخ ہاتھ آ گیا۔ چنانچہ اس شخص نے اس کو چوڑا کرنا شروع کر دیا اور جب وہ چوڑا ہو گیا تو اس میں سے سر نکال کر باہر آ گیا اور پھر شیر و ریچھ کو بھی باہر نکال لیا۔

اس حکایت کا ما حاصل یہ ہے کہ عقلمند کو چاہیے کہ وہ اپنے جملہ معاملات میں احتیاط کا پہلو ہرگز ہاتھ سے نہ جانے دے اور اپنی نفسانی خواہشات کا تابع نہ ہو اور خصوصاً جب کہ اس کو یہ بھی علم ہو کہ نفس کی پیروی میں اس کی ہلاکت ہے اس لئے ہر کام کے انجام پر غور کرنے کے بعد احتیاط سے قدم اٹھائیں۔

قریبی نے عجائب المخلوقات میں لکھا ہے کہ ایک شیر نے کسی انسان پر حملہ کرنا چاہا تو وہ انسان خوف سے بھاگ کر ایک درخت پر چڑھ گیا۔ اس درخت کی ایک شاخ پر پہلے سے ایک ریچھ بیٹھا ہوا اس کے پھل توڑ توڑ کر کھا رہا تھا۔ شیر نے جب دیکھا کہ آدمی

درخت پر چڑھ گیا ہے تو وہ بھی اس درخت کے نیچے آکر بیٹھ گیا اور اس شخص کا انتظار کرنے لگا۔ چنانچہ اس شخص کی نگاہ جب ریچھ پر پڑی تو دیکھا کہ ریچھ اپنی انگلی اپنے منہ کی طرف لے جا کر اشارہ کر رہا ہے کہ شیر کو یہ خبر نہ ہونے پائے کہ میں بھی یہاں بیٹھا ہوا ہوں۔

اس آدمی کا بیان ہے کہ میں شیر اور ریچھ کے معاملہ میں حیران تھا کہ کس طرح ان دونوں موزیوں سے پیچھا چھڑایا جائے۔ اتفاقاً میری جیب میں ایک چھوٹا سا چاقو پڑا ہوا تھا۔ میں نے اس کو نکال کر اس سے اس شاخ کو جس پر ریچھ بیٹھا ہوا تھا کاٹنا شروع کر دیا۔ جب کتے کتے وہ شاخ تھوڑی سی رہ گئی تو ریچھ کے وزن سے خود بخود ٹوٹ گئی اور شاخ کے ساتھ ریچھ بھی زمین پر گر گیا۔ اس کے گرتے ہی شیر ریچھ کی طرف لپکا۔ چنانچہ کچھ دیر دونوں لڑتے رہے اور پھر شیر ریچھ پر غالب آ گیا اور اس کو پھاڑ ڈالا اور کچھ حصہ کھا کر وہاں سے چلا گیا۔

(اس حکایت سے بھی یہی نتیجہ نکلتا ہے کہ انسان خطرہ کے وقت اپنے اوسان خطانہ ہونے دے اور اللہ تعالیٰ پر بھروسہ کر کے جو تدبیر اپنے بچاؤ کی کر سکتا ہو اس سے غافل نہ ہو۔) (از مترجم)

گزشتہ صفحات میں گزر چکا کہ اہل عرب کہتے ہیں ”احمق من جہبر“ کہ وہ جہبر سے زیادہ احمق ہے (جہبر مونث ریچھ کو کہتے ہیں) ایسے ہی اہل عرب کہتے ہیں ”الوط من دب“ یعنی ریچھ سے زیادہ لواطت کرنے والا۔ یہ مثال اس شخص کے لئے بیان کی گئی ہے جو بہت زیادہ لواطت کرتا تھا۔ اسی طرح اہل عرب کہتے ہیں ”الوط من نعر“ یعنی ریچھ سے زیادہ لواطت کرنے والا۔ اور عرب کا یہ قول ”الوط من زاہب“ یعنی راہب سے زیادہ لواطت کرنے والا شاعر کے اس شعر سے لیا گیا ہے۔

وَالْوَطُّ مِنْ زَاهِبٍ يَنْدَعِي بَانَ النِّسَاءِ عَلَيْهِ حَرَامٌ

ترجمہ:- اور اس راہب سے زیادہ لوطی جو یہ دعویٰ کرتا ہے کہ عورتیں اس پر حرام ہیں۔

ریچھ کے طبی فوائد | اگر ریچھ کے ناب (سامنے کے چار دانتوں کے برابر والے دو دانت) عورت اپنے دودھ میں ڈال کر بچہ کو پلا دے تو اس کے دانت آسانی سے نکل جائیں گے۔ ریچھ کی چربی کی مالش برص کو ختم کر دیتی ہے۔ اگر ریچھ کی داہنی آنکھ کپڑے میں باندھ کر کسی انسان کے بازو پر باندھ دی جائے تو اس شخص کو درندوں کا خوف نہ ہو گا اور اگر یہی آنکھ کسی دائمی بخار والے مریض کے بدن پر لٹکادی جائے تو دائمی بخار جاتا رہے گا۔ ریچھ کا پتہ شمد اور عرق رازبانج (بادیان سونف) میں حل کر کے اگر آنکھ میں بطور سرمہ لگایا جائے تو آنکھ کی دھند جاتی رہے گی اور اگر اسی دواء کو ”دار الشعلب“ پر ملا جائے تو بال اگنے لگتے ہیں۔ ریچھ کے پتہ کو دودانت سٹہ کے برابر گرم پانی اور شمد میں ملا کر پینے سے بوا سیر اور ریح وغیرہ کی بیماری ختم ہو جاتی ہے۔ اگر ریچھ کے پتہ کو داہنی ران پر باندھ کر انسان و طی کر لے تو جب تک اس کی خواہش ہو و طی کرتا رہے اس کو و طی سے کوئی ضرر نہیں پہنچے گا۔ بچہ پر ریچھ کی چربی ملنے سے بچہ ہر برائی سے محفوظ رہے گا۔ ریچھ کی چربی اگر ناسور میں بھردی جائے تو ناسور بالکل ختم ہو جائے گا اور اگر کسی کتے پر اس کی چربی مل دی جائے تو وہ کتا پاگل ہو جائے گا اور اگر کسی بد خلق بچہ کے گلے میں اس کی کھال کا ٹکڑا

سٹہ دار الشعلب: یہ ایک بیماری کا نام ہے اس میں سر کے بال جھڑنے لگتے ہیں۔ سٹہ دانت: درہم کے چھٹے حصے کو کہتے ہیں۔

پہنایا جائے تو اس بچہ کی بد خلقی دور ہو جائے گی اور اگر ریچھ کا خون آنکھ میں لگایا جائے تو آنکھ کے پونوں پر بال نکلنا بند ہو جائیں گا اور اگر ان بالوں یعنی بالوں کو اکھاڑ کر یہ خون پونوں پر سلائی سے لگایا جائے تو بال پھر نہ آئیں گے۔ ریچھ کی داہنی آنکھ سکھا کر اس بچہ کے گلے میں ڈال دی جائے جو سوتے میں ڈرتا ہو تو اس کا ڈرنا ختم ہو جائے گا۔

خواب میں ریچھ کی تعبیر | ریچھ کو خواب میں دیکھنا شر، سختی، فتنہ اور بعض اوقات مکرو فریب کی علامت ہے اور کبھی اس کا خواب میں دیکھنا کسی بھاری جسم کی عورت کی علامت ہے جس کے دیکھنے سے دل میں دہشت پیدا ہو اور اس کا پیشہ گانا بجانا ہو۔ کبھی خواب میں ریچھ دیکھنے کی تعبیر قید اور قید خانہ کی یا کسی ایسے دشمن کی علامت ہے جو مکار، چور اور ساتھ ساتھ منحنٹ بھی ہو۔ اگر کوئی شخص خود کو ریچھ پر سوار دیکھے تو اس کو ولایت حاصل ہوگی۔ بشرطیکہ وہ اس کا اہل ہو۔ ورنہ اس سے مراد غم اور خوف ہوگا۔ جس سے بعد میں نجات مل جائے گی اور کبھی اس کی تعبیر سفر کرنے اور پھر گھر واپس آنے سے دیتے ہیں۔

## الدَّبَابُ

(گور خر) الدبب: گور خر۔ اس کا تفصیلی بیان باب الحاء میں گزر چکا ہے۔

## الدَّبْرُ

(شہد کی مکھیاں) دبیر: (دال پر زبرا شہد کی مکھیوں کی جماعت اور بقول سہیلی دبیر بھڑوں سے کو کہتے ہیں۔ اور دبیر (دال پر کسرو) کی چھوٹی مڈیوں کو کہتے ہیں۔ اصمعی نے کہا ہے کہ اس لفظ کا کوئی واحد نہیں آتا۔ مگر واحد کے لئے "خشرمة" استعمال ہوتا ہے۔ اس کی جمع دبور آتی ہے۔ چنانچہ لفظ دبیر شہد کی مکھیوں کے معنی میں ہڈی شاعر کے مصرعہ ذیل میں عسال کے وصف میں استعمال ہوا ہے۔

ع۔ اِذَا السَّعْتَةُ الدَّبْرُ لَمْ يَرَجْ لَسْعَهَا

ترجمہ:۔ جب شہد کی مکھیاں اس کو یعنی عسال کو کاٹ لیتی ہیں تو ان کے کاٹنے سے وہ ڈرتا نہیں۔

علامہ دمیری فرماتے ہیں کہ اس مصرعہ میں "لم یرج" لم یخف کے معنی میں استعمال ہوا ہے یعنی "نہیں ڈرتا"۔

اور اسی بنا پر قرآن پاک کی ان آیات کی تفسیر میں (۱) فَمَنْ كَانَ يَرْجُوا لِقَاءَ رَبِّهِ (۲) مَنْ كَانَ يَرْجُوا لِقَاءَ اللَّهِ فَإِنَّ أَجَلَ اللَّهِ لَآتٍ علامہ دمیری فرماتے ہیں کہ بقول نحاس جملہ اہل تفسیر کا اس پر اجماع ہے کہ ان دونوں آیتوں میں لفظ رجاء خوف کے معنی میں آیا ہے (ہمارے یہاں کے تراجم قرآن شریف میں رجاء کا لفظ دونوں معنی یعنی امید و خوف میں استعمال ہوا ہے۔ چنانچہ حضرت شیخ المند رحمۃ اللہ علیہ نے آیت اول کا ترجمہ اس طرح کیا ہے: "سو پھر جس کو امید ہو اپنے رب سے ملنے کی" حضرت مولانا شبیر احمد عثمانی نے اس آیت کے فوائد میں لکھا ہے کہ: جس کو اللہ تعالیٰ سے ملنے کا شوق یا اس کے سامنے حاضر کئے جانے کا خوف ہو۔" لہذا معلوم ہوا کہ لفظ رجاء کے دونوں معنی لینا جائز ہے۔ (از مترجم)

۱۔ عمان میں بھڑ کو دب عقرا (Dibi Akbar) Vespa orientalis اور پہلی بھڑ کو دب قلیط (Dibi Kitait) Polistera aerbraicus) کہتے ہیں۔

شہید کی مکھیوں کے معنی کے اعتبار سے حضرت عاصم بن ثابت انصاریؓ کو حمی الدبر کہا جاتا ہے۔ آپ کا قصہ یہ ہوا کہ مشرکین نے جب آپ کو شہید کر دیا تو انہوں نے آپ کی لاش کا مثلہ کرنا چاہا۔ چنانچہ اللہ تعالیٰ نے کافروں کے اس ناپاک ارادہ سے آپ کو شہد کی مکھیوں کے ذریعہ بچالیا۔ چنانچہ کفار مکھیوں کے ڈر سے آپ کی لاش کو چھوڑ کر چلے گئے اور مسلمانوں نے آپ کو دفن کر دیا۔ حضرت عاصم رضی اللہ عنہ نے اللہ تعالیٰ سے دعا کی تھی کہ نہ میں کسی مشرک کو ہاتھ لگاؤں اور نہ کوئی مشرک مجھے ہاتھ لگائے۔ چنانچہ اللہ تعالیٰ نے موت کے بعد مشرکین سے شہد کی مکھیوں کے ذریعے آپ کی حفاظت فرمائی۔

**ایک واقعہ** | حاکم کی تاریخ نیشاپور کے شروع میں ثمامہ بن عبد اللہ کی ایک روایت مذکور ہے جو انہوں نے حضرت انس بن مالک سے نقل کی ہے "ثمامہ وہ شخص ہیں جس سے ایک جماعت نے روایت کی ہے"۔ حضرت انس فرماتے ہیں کہ ایک مرتبہ ہم خراسان سے آرہے تھے اور ہمارے ساتھ ایک شخص تھا (غالباً وہ رافضی ہو گا) جو حضرت ابو بکرؓ اور حضرت عمرؓ کو (نعوذ باللہ) برے الفاظ سے یاد کرتا تھا۔ چنانچہ ہم نے اس کو ہر چند منع کیا مگر وہ باز نہ آیا۔ پس ایک دن صبح کے ناشتہ کے بعد وہ شخص قضاء حاجت کے لئے چلا گیا۔ ہم نے کچھ دیر اس کا انتظار کیا لیکن جب کافی دیر ہو گئی اور واپس نہ آیا تو ہم نے اپنا ایک قاصد اس کو بلانے کے لئے بھیجا۔ تھوڑی دیر کے بعد وہ قاصد دوڑتا ہوا آیا اور کہنے لگا کہ ذرا چل کر اپنے رفیق کی خبر تو لو۔ یہ سن کر ہم دوڑتے ہوئے وہاں پہنچے تو دیکھا کہ وہ ایک سوراخ پر قضاء حاجت کے لئے بیٹھا ہوا ہے اور اس کو شہد کی مکھیوں کا پورا ایک چھتہ چمٹا ہوا ہے اور ان مکھیوں نے کاٹ کاٹ کر اس کے بدن کے جوڑو بند جدا کر دیئے ہیں۔ چنانچہ ہم نے اس کے بدن کی ہڈیاں جمع کیں لیکن مکھیوں نے ہم کو چھووا تک نہیں بلکہ اس کو چمٹی رہیں۔ حدیث شریف میں آیا ہے:

"اہلۃ تم چلو گے راستوں پر ان لوگوں کے جو تم سے پہلے تھے دست بدست یہاں تک کہ اگر وہ شہد کی مکھیوں کے چھتہ پر بھی پہنچ جائیں تو تم بھی وہیں پہنچو گے"۔

فائق میں مذکور ہے کہ حضرت سیکنہ بنت حضرت امام حسینؓ جبکہ وہ کسن تھیں اپنی والدہ ام رباب کے پاس روتی ہوئی آئیں والدہ نے پوچھا کیوں رو رہی ہو؟ حضرت سیکنہ نے کہا کہ مَوْتُ بِنِي دُبَيْرَةَ فَلَسَعَتْنِي بِأَيْبُرَةَ یعنی میرے پاس سے ایک شہد کی مکھی گزری اور میرے ڈنک مار گئی"۔ اس میں دبیرہ اور ایبرہ بیغہ تصغیر استعمال ہوئے ہیں۔

## الدَّبْسِيُّ

(جنگلی کبوتر) الدبسی: بفتح الدال و کسر السین و بقول دیگر بضم الدال: یہ ایک قسم کا جنگلی کبوتر ہے جس کا رنگ سیاہ مائل بہ سرخی ہوتا ہے اس کی چند قسمیں ہیں جو مصری، حجازی اور عراقی کہلاتی ہیں۔ جاہظ کہتے ہیں کہ صاحب منطق الطیر کا بیان ہے کہ "دبسی" جنگلی کبوتر، قمری اور فاختہ کے لئے بولا جاتا ہے۔ جب یہ آواز نکالتا ہے تو اس کو ہل سے تعبیر کرتے ہیں۔ اور جب گاتا ہے تو تخمید سے تعبیر کرتے ہیں۔ بعض کا خیال ہے کہ ہدیل کبوتر کا نام ہے۔ ہدیل کا تذکرہ باب الحاء میں آنے والا ہے۔ راجز نے کہا ہے۔

كهداهد كسر الرماة جناحه يدعو بقارعة الطريق هديلا

ترجمہ:۔ تیرا زازوں نے بازو توڑ دیا جس سے اب پھڑپھڑا ہٹ پیدا ہوتی ہے اسی لئے راستے کے غاروں کو ہدیل کہا جاتا ہے۔



حدیث میں دہلی کا تذکرہ:-

امام احمد طبرانی اور دیگر محدثین نے یحییٰ بن عمارہ سے اور انہوں نے اپنے دادا حنش سے روایت کی ہے: ”فرماتے ہیں کہ میں اسواف (سخت اور ریتیلی زمین کے درمیان کا حصہ) میں داخل ہوا بس میں نے دو جنگلی کبوتر پکڑ لئے درانحالیکہ ان کی ماں ان پر پھڑپھڑا رہی تھی میں ان کو ذبح کرنا چاہتا تھا، راوی کہتے ہیں میرے پاس ابو حنش آئے اور کھجور کی جڑ لے کر مجھے مارنے لگے اور فرمایا کہ تجھے معلوم نہیں کہ نبی کریم صلی اللہ علیہ وسلم نے حرام فرمادیا ہے ان تمام جانوروں کو جو مدینہ کے ان دو سنگلاخوں کے درمیان ہو۔“ متبیخہ کھجور کے درخت کی جڑ کو کہتے ہیں۔

موطائیں عبد اللہ ابن ابی بکر سے مروی ہے:

”ابو طلحہ انصاری اپنے باغ میں نماز پڑھ رہے تھے کہ ایک جنگلی کبوتر اڑا پس آپ کو اچھا لگا اور وہ کبوتر درخت میں اڑتا ہوا نکلنے کا راستہ تلاش کر رہا تھا۔ ابو طلحہ کی نگاہ دورانِ صلوٰۃ ایک لمحہ کے لئے اس پر پڑی۔ پس آپ یہ بھول گئے کتنی نماز پڑھی، ابو طلحہ نے نبی کریم صلی اللہ علیہ وسلم سے اس فتنہ کا جو ان کو پیش آیا تھا تذکرہ فرمایا اور کہا یا رسول اللہ! (صلی اللہ علیہ وسلم) یہ باغ صدقہ ہے آپ جہاں چاہیں اس کو صرف فرمادیں۔“

عبد اللہ ابن ابی بکر سے یہ بھی روایت ہے:-

”عبد اللہ ابن ابی بکر سے مروی ہے کہ ایک انصاری شخص وادی قف میں اپنے باغ میں نماز پڑھ رہے تھے۔ موسم فصل کھجور میں جبکہ کھجور کے خوشہ لٹکے ہوئے تھے، پس دیکھا کہ ایک کنٹھے دار جنگلی کبوتر پھلوں پر بیٹھا ہوا ہے۔ پس اس شخص نے یہ منظر دیکھا جو ان کو اچھا لگا پھر جب وہ اپنی نماز کی جانب متوجہ ہوا تو بھول گیا کہ کتنی نماز پڑھی ہے، تو اس نے کہا کہ مجھے میرے اس مال نے فتنہ میں مبتلا کر دیا۔ پس حضرت عثمان غنی کی خدمت میں حاضر ہوئے۔ (آپ اس وقت منصب خلافت پر فائز تھے) اور واقعہ ذکر کیا اور فرمایا یہ باغ صدقہ ہے آپ اس کو کار خیر میں لگا دیں۔ حضرت عثمان نے اس باغ کو پچاس ہزار میں فروخت فرمادیا۔ پس اس باغ کا نام ہی نمسون (۵۰) پڑ گیا۔“

قف مدینہ منورہ کی ایک وادی کا نام ہے:-

حضرت عبد اللہ بن عمر کا قاعدہ تھا کہ جب آپ کو اپنے مال میں سے کوئی چیز اچھی معلوم ہوتی تھی تو آپ اس چیز کو فی سبیل اللہ خیرات کر دیا کرتے تھے۔ چنانچہ آپ کے غلام آپ کی اس عادت سے واقف تھے۔ لہذا ان غلاموں میں سے اگر کوئی آزاد ہونا چاہتا تو یہ ترکیب کرتا کہ ہر وقت مسجد میں حاضر رہتا۔ آپ اس کی یہ دینداری دیکھ کر اس کو آزاد کر دیتے۔ اس پر آپ کے مصاحبین کہا کرتے تھے کہ یہ لوگ (غلام) آپ کو فریب دیتے ہیں تو آپ جواب میں فرماتے کہ جو شخص ہم کو اللہ کے معاملہ میں دھوکہ دے تو ہم اس کے دھوکہ میں آجاتے ہیں۔ ایک مرتبہ ابن عامر نے آپ کے ایک غلام کو ۳ ہزار درہم میں خریدنا چاہا تو آپ نے فرمایا کہ یہ ہو سکتا ہے یہ درہم مجھے فتنہ میں ڈال دیں اس لئے میں اس غلام کو (جس کے عوض مجھے ابن عامر ۳ ہزار درہم دینا چاہتا ہے) آزاد کرنا ہوں۔ یہی سبب ہے کہ حضرت ابو سعید خدری کہا کرتے تھے کہ سوائے حضرت ابن عمر کے ہم میں کوئی ایسا نہیں ہے جس کو دنیا نے اپنی طرف مائل نہ کیا ہو۔ حضرت ابن عمر نے اپنی پوری عمر میں ایک ہزار یا ایک ہزار سے بھی زائد غلاموں کو آزاد کیا۔ آپ کے فضائل و مناقب اس قدر ہیں کہ کوئی ان کو شمار نہیں کر سکتا۔

حجۃ الاسلام امام غزالی رحمۃ اللہ علیہ فرماتے ہیں کہ صحابہ کرامؓ مادہ فکر کو جڑ سے اکھاڑنے اور نماز میں کمی (نماز میں ہوئے) کا قصور کے کفارہ کے طور پر پوری کرنے کے لئے اس قسم کے کام کیا کرتے تھے (جو اوپر مذکور ہوئے) اور کسی علت کے مادہ کو منقطع کرنے کا صرف یہی علاج ہے اور سوائے اس کے اور کوئی دوا مفید نہیں ہو سکتی۔

دبسی کی خاصیت یہ ہے کہ آج تک یہ کسی کو زمین پر پڑا ہوا نہیں ملا اور جاڑوں اور گرمیوں میں یہ الگ الگ مقام پر رہتا ہے اور خاص بات یہ ہے کہ آج تک کسی نے اس کا گھونسلہ نہیں دیکھا۔

دبسی کا شرعی حکم | اس کا کھانا بالاتفاق جائز اور حلال ہے۔ سنن بیہقی میں ابن ابی لیلیٰ عطا سے اور وہ حضرت ابن عباس رضی اللہ تعالیٰ عنہما سے روایت کرتے ہیں کہ خضریٰ، قمری، دبسی، عطاء اور چکور اگر ان جانوروں کو محرم قتل کر دے تو ان میں بکری واجب ہوگی۔

دبسی کے طبی فوائد | صاحب المنہاج الطب کا قول ہے کہ جنگلی پرندوں میں سب سے افضل دبسی پھر شحرور (ایک کالے رنگ کا خوش آواز پرندہ) کا نمبر ہے۔ اس کے بعد چکور اور درشان کا نمبر ہے اور آخر میں کبوتر کے بچوں کا نمبر ہے۔ دبسی کا گوشت گرم اور خشک ہوتا ہے۔

دبسی کی خواب میں تعبیر | خواب میں اس کی تعبیر وہی ہے جو سمائی بئیر کی ہے۔ بئیر کا تذکرہ انشاء اللہ باب السین میں آئے گا۔

## الدجاج

(مرغی) الدجاج: (وال پر تینوں اعراب پڑھ سکتے ہیں) واحد کے لئے دجاجہ آتا ہے۔ مونث اور مذکر دونوں کے لئے ایک ہی لفظ مستعمل ہے۔ ابن سیدہ کہتے ہیں کہ اس کو دجاجہ آہستہ چلنے کی وجہ سے کہتے ہیں۔ مرغی کی کنیت ام الولید، ام حفصہ، ام جعفر، ام عقبہ، ام احدی و عشرین، ام قوب، ام نافع وغیرہ آتی ہیں۔ مرغی جب بوڑھی ہو جاتی ہے تو اس کے انڈوں میں مادہ تولید ختم ہو جاتا ہے اور اس کے انڈوں سے بچے نہیں پیدا ہوتے۔

مرغی کی ایک عجیب و غریب عادت ہے کہ اگر اس کے پاس سے کوئی درندہ گزرتا ہے تو بالکل نہیں ڈرتی۔ البتہ گیدڑ (ابن اوی) اگر اس کے پاس سے گزر جائے یا وہ گیدڑ کو آتا ہو دیکھ لے تو فوراً خود بخود آکر اس کے سامنے گر جاتی ہے خواہ اس وقت وہ کسی مکان میں لگی چھت یا دیوار پر ہی کیوں نہ بیٹھی ہو (ممکن ہے یہ خاصہ ان مرغیوں میں ہو جو دیہات یا جنگلوں میں پلی ہوں، شہر میں مرغیوں میں ایسی بات دیکھنے میں نہیں آتی۔ البتہ اتنا ہے کہ شہر کی مرغیاں پلی سے بہت زیادہ ڈرتی ہیں اور جب وہ پلی کو دیکھ لیتی ہیں تو کافی شور مچاتی ہیں اور کافی دیر کے بعد ان کو سکون ملتا ہے۔ (از مترجم) مرغی میں ایک وصف یہ ہے کہ بہت کم سوتی ہے اور اگر سوتی بھی ہے تو جلد جاگ جاتی ہے۔ اس کا سونا اور جاگنا ایسا ہے جیسا کہ سانس کا آنا اور جانا کہتے ہیں۔ اس کی قلت نوم کی وجہ اس کو اپنی جان کا راز ہے۔ اس کے پاس اپنی حفاظت کا سب سے بڑا ذریعہ یہ ہے کہ یہ زمین پر نہیں سوتی بلکہ کسی بالا خانے یا دیوار یا کڑی یا ان جیسی کسی چیز پر بیٹھ جاتی ہے اور جب آفتاب غروب ہو جاتا ہے تو حسب عادت گھبرانا اور ڈرنا شروع کر دیتی ہے۔

مرغی کے بچے جب انڈوں سے نکلتے ہیں تو پروبال لے کر نکلتے ہیں اور نکلتے ہی چلنے پھرنے لگتے ہیں۔ ابتداء میں اس کے بچے کھانا قبول صورت اور بھلے معلوم ہوتے ہیں۔ بلانے سے پاس آ جاتے ہیں۔ لیکن جوں جوں وہ بڑے ہوتے جاتے ہیں ان کی

خوشنمائی کم ہوتی جاتی ہے اور رفتہ رفتہ اس حالت کو پہنچ جاتے ہیں کہ سوائے ذبح کرنے اور انڈے حاصل کرنے کے اور کسی مصرف کے نہیں رہتے۔

مرغی فطرتاً مشترک الطبیعت واقع ہوئی ہے کیونکہ یہ گوشت بھی کھاتی ہے کھیاں اور روٹی دانہ وغیرہ بھی چکتی ہے۔

انڈے کے اندر بچہ کی جنس کے تعین کا طریقہ | اگر کوئی شخص یہ جانتا چاہے کہ انڈے میں مرغی ہے یا مرغی تو اس کی شناخت کا طریقہ یہ ہے کہ انڈے کو غور سے دیکھا جائے۔ اگر انڈا مستطیل اور

محدود اطراف ہے یعنی اس کی لمبائی چوڑائی سے زیادہ اور کنارے دبے ہوئے ہیں تو اس کے اندر مرغی ہے اور اگر انڈا گول ہے اور اس کے کنارے ابھرے ہوئے ہیں تو اس کے اندر مرغی ہے۔ انڈے سے بچے نکالنے کے دو طریقے ہیں۔ اول یہ کہ مرغی خود انڈے سے بیوے۔ دوم یہ کہ انڈوں کو کوڑے

یا گھاس جیسی چیز میں دبا دیا جائے۔ (اگر کبوتروں کے نیچے مرغی کے انڈے رکھ دیئے جاتے ہیں تو بھی بچے نکل آتے ہیں۔ اس کے علاوہ آج کل مشین کے ذریعے گرمی پہنچا کر بھی مرغی کے بچے نکالے جاتے ہیں۔ از مترجم)

عام طور پر مرغی سال بھر میں دس ماہ انڈے دیتی ہے اور دو ماہ موسم سرما میں نہیں دیتی۔ انڈے کی پیدائش دس دن میں مکمل ہو جاتی ہے۔ بعض مرغیاں روزانہ دو انڈے بھی دیتی ہیں انڈا جس وقت مرغی کے پیٹ سے نکلتا ہے تو بہت ہی نرم ہوتا ہے۔ لیکن نکلنے کے بعد چند منٹ میں ہی ہوا سے سخت ہو جاتا ہے۔ انڈے کے اندر زردی اور سفیدی ہوتی ہے اور اس سفیدی پر ایک باریک جھلی ہوتی ہے اور اس جھلی پر ایک سخت چھلکا ہوتا ہے سفیدی ایک قسم کی چمک دار رطوبت بمنزلہ منی کے ہوتی ہے۔ زردی ایک نرم پستہ رطوبت کا خلاصہ ہے جو کسی قدر جے ہوئے خون سے مشابہ ہوتی ہے۔ اس سے انڈے کے اندر بچے کو غذا پہنچتی ہے جبکہ سفیدی سے بچے کی آنکھ، دماغ اور سر بننے ہیں۔ باقی ماندہ سفیدی پھیل کر ایک لفافہ کی صورت میں تبدیل ہو کر بچہ کی کھال بن جاتی ہے۔ اسی طرح زردی سکڑ کر اور جھلی بن کر بچہ کی ناف ہو جاتی ہے۔ اس کے ذریعہ بچے کو غذا پہنچتی ہے جیسے کہ جنین (انسانی بچہ) کو، شکم مادر میں حیض کے خون سے بذریعہ ناف غذا پہنچتی ہے۔

بعض اوقات ایک انڈے میں دو زردیاں ہوتی ہیں اور اس کو سینے پر دو بچے پیدا ہوتے ہیں۔ اس کا مشاہدہ بھی ہوا ہے کہ انڈوں میں سب سے زیادہ لطیف اور غذائیت رکھنے والا وہ انڈا ہوتا ہے جس میں زردی زیادہ ہوتی ہو اور جو انڈا بغیر مرغ کے (یعنی مرغ کی جفتی کے بغیر) یعنی خاکی پیدا ہوتا ہے اس میں غذائیت بہت کم ہوتی ہے اور ایسے انڈے سے بچہ بھی پیدا نہیں ہوتا۔ عام قاعدہ کے مطابق بچہ اس انڈے سے نکلتا ہے جو چاند کے گھٹنے کی مدت میں مرغی دیتی ہے اس کے برخلاف جو انڈا چاند کے ہلال ہونے سے بدتر ہونے کی (یعنی اوائل ماہ میں دیا گیا انڈا) مدت کے اندر پیدا ہوتا ہے پورے طور پر بھر جاتا ہے اور مرطوب ہو جاتا ہے اس میں بچہ پیدا کرنے کی صلاحیت نہیں رہتی۔

بچہ نکلنے کے دس دن کے بعد یہ معلوم ہو سکتا ہے کہ وہ نر ہے یا مادہ۔ چنانچہ اس کی شناخت کا طریقہ یہ ہے کہ جب بچہ دس دن کا ہو جائے تو بچہ کی چونچ پکڑ کر لٹکایا جائے۔ اگر اس حالت میں

وہ حرکت کرتا ہے تو وہ ز (مرغا) ہے اور اگر ساکت رہے تو مادہ۔

حافظ ابن عساکر نے اپنی تاریخ میں لکھا ہے کہ خلیفہ سلیمان بن عبد الملک بن مروان کھانے کا بہت حریص تھا۔ چنانچہ اس کے بارے میں عجیب و غریب واقعات منقول ہیں۔ ان میں سے بعض کو یہاں نقل کیا جاتا ہے۔

(۱) بعض دن وہ صبح کو ناشتہ میں چالیس تلی ہوئی مرغیاں، چالیس انڈے، چوراسی کلیجیاں معہ ان کی چربی کے اور اسی گردے کھا لیا اور پھر اس کے بعد بھی عام دسترخوان پر بیٹھ کر لوگوں کے ساتھ بھی کھاتا تھا۔

(۲) ایک مرتبہ خلیفہ اپنے باغ میں گیا اور باغ کے داروغہ کو حکم دیا کہ عمدہ قسم کے ذائقہ دار پھل توڑ کر پیش کئے جائیں۔ چنانچہ داروغہ نے پھل پیش کر دیئے تو خلیفہ اور اس کے مصاحب کھانے لگے۔ کچھ دیر کے بعد خلیفہ کے تمام مصاحب کھا کر سیر ہو گئے۔ مگر خلیفہ برابر کھاتا رہا۔ اس کے بعد اس نے ایک تلی ہوئی بکری طلب کی اور تمام کی تمام اکیلا کھا گیا۔ اس کے بعد پھر پھل منگائے اور کھانے شروع کر دیئے۔ جب تمام پھل ختم کر دیئے تو اس کے سامنے ایک قاب لائی گئی جو اتنی بڑی تھی کہ اس کے اندر ایک آدمی بیٹھ سکتا تھا۔ اس قاب میں گھی اور ستو وغیرہ بھرا ہوا تھا۔ چنانچہ وہ پوری قاب بھی خلیفہ نے کھا کر ختم کر دی۔ اس کے بعد اٹھا اور دار الخلافہ پہنچ گیا۔ وہاں پہنچتے ہی دسترخوان بچھا دیا گیا تو خلیفہ نے یہاں بھی بعض چیزیں کھائیں۔

(۳) ایک مرتبہ خلیفہ حج کرنے گیا اور حج کرنے کے بعد طائف پہنچا وہاں اس نے سات سوانار، مرغی کے چوڑے اور ایک ٹوکرا کشش کا کھایا۔

کہتے ہیں کہ سلیمان کے پاس ایک شخص آیا اور سلیمان کے باغ کی فصل خریدنے کا ارادہ ظاہر کیا اور کچھ پیشگی رقم سلیمان کو دی۔ سلیمان باغ کے معائنہ کے لئے گیا اور باغ میں جا کر پھل کھانا شروع کر دیئے یہاں تک کہ شام ہو گئی۔ پھر فصل خریدنے والے کو بلا کر مزید رقم کا مطالبہ کیا تو اس شخص نے کہا کہ آپ کی مطلوبہ رقم آپ کو باغ میں داخل ہونے سے پہلے مل سکتی تھی اب باغ میں کیا رکھا ہے جو میں مزید رقم دوں۔

کہتے ہیں کہ اس کی موت کا سبب یہ ہوا تھا کہ ایک دن اس نے چار سوانڈے اور آٹھ سودا نے انجیر اور چار سو عدد کلیجیاں معہ ان کی چربی کے اور بیس عدد مرغیاں کھالی تھیں۔ چنانچہ اس کو ہیضہ ہو گیا اور اسی بیماری میں بمقام مرجع دابق اس کا انتقال ہو گیا۔

لقائدہ:- علامہ دمیری رحمۃ اللہ علیہ فرماتے ہیں کہ بعض علماء سے منقول ہے کہ جس شخص نے بہت زیادہ کھا لیا ہو اور اس کو ہیضہ ہونے کا ڈر ہو تو اس کو چاہیے کہ اپنے پیٹ پر ہاتھ پھیرتا رہے اور یہ کلمات پڑھے:- اللیلۃ لیلۃ عیدی یا کرشی و رضی اللہ عنہ

ابو سعید ابی عبد اللہ القرشی۔

یہ کلمات تین بار پڑھے اور ہر بار پیٹ پر ہاتھ پھیرتا رہے۔ یہ عمل عجیب اور مجرب ہے۔

حدیث میں دجاج کا تذکرہ:-

ابن ماجہ نے حضرت ابو ہریرہ سے روایت کی ہے:

”نبی کریم صلی اللہ علیہ وسلم نے اغنیاء کو بکریاں اور فقراء کو مرغیاں پالنے کا حکم دیا تھا اور فرمایا تھا کہ جب اغنیاء مرغیاں پالنے لگتے ہیں تو اللہ تعالیٰ آبادی کی ہلاکی کا حکم فرماتا ہے۔“

علامہ دمیری فرماتے ہیں کہ اس حدیث کی اسناد میں علی ابن عروہ الدمشقی ہیں اور نہ مالکی ابن حبان احادیث وضع کیا کرتے تھے۔

عبداللطیف بغدادی فرماتے ہیں کہ اغنیاء کو بکریاں اور فقراء کو مرغیاں پالنے کا حکم دینے کی وجہ یہ ہے کہ ہر قوم کا معاملہ اس کی قدرت کے مطابق ہے اور اسی کے مطابق اس کی روزی کا معاملہ ہے اور اس حکم سے مقصود یہ تھا کہ لوگ کسب یعنی کمائی کرنی نہ چھوڑ دیں اور اسباب یعنی تدبیر سے کنارہ کشی نہ کر لیں کیونکہ کسب تعفف یعنی پاکبازی اور قناعت کا سبب ہے اور بسا اوقات اس سے غناء اور ثروت حاصل ہو جاتی ہے۔ اور کسب کا ترک کر دینا اور اس سے روگردانی کرنا حاجت کا موجب ہو کر لوگوں کے سامنے ہاتھ پھیلانے پر مجبور کر دیتا ہے اور یہ شرعاً مذموم ہے۔ اور قری یعنی آبادیوں کی ہلاکت جو حدیث کے دوسرے جز میں مذکور ہے اس کی توجیہ یہ ہو سکتی ہے کہ جب اغنیاء مرغیاں پال کر (جو فقراء کا ذریعہ معاش ہے) ان کے مکاسب میں تنگی پیدا کر دیں گے اور فقراء کا کام خود کرنے لگیں گے تو فقراء کے اسباب معیشت معطل ہو کر ان کی ہلاکت کا سبب بن جائیں گے اور فقراء کی ہلاکت بوار یعنی عام ہلاکت ہے جو باعث ہے آبادیوں کی ہلاکت کا۔

امام العام ابو الفرج بن الجوزی نے کتاب الاذکیاء میں احمد ابن طولون سلطان مصر کے متعلق لکھا ہے کہ ایک دن وہ کسی ویران مقام پر اپنے مصاحبین کے ہمراہ کھانا کھا رہے تھے کہ اچانک ان کی نگاہ ایک سائل پر پڑی جو میلے کپڑے پہنے ہوئے کھڑا تھا۔ سلطان نے ایک روٹی، ایک تلی ہوئی مرغی اور ایک گوشت کا ٹکڑا اور فالودہ لے کر اپنے ایک غلام کو دیا اور کہا کہ یہ اس سائل کو دے آؤ۔ چنانچہ غلام وہ کھانا لے کر دے آیا اور کہنے لگا حضور وہ کھانا لے کر کچھ خوش نہیں ہوا۔

یہ سن کر سلطان نے کہا کہ اس کو بلا کر لاؤ۔ چنانچہ غلام اس سائل کو بلا لایا۔ سلطان نے اس سے کچھ سوالات کئے جن کے جوابات اس نے بڑی خوش اسلوبی سے دیئے اور شاہی رعب اور دبدبہ کا اس پر کچھ اثر نہ ہوا۔ چنانچہ سلطان نے اس سے پھر کہا کہ جو کاغذات تمہارے پاس ہیں وہ پیش کر دو اور سچ سچ بتاؤ کہ تم کو یہاں کس نے بھیجا ہے مجھ کو معلوم ہوتا ہے کہ تم مخبر ہو۔ یہ کہہ کر سلطان نے سیاط یعنی کوڑے مارنے والے کو طلب کیا۔ چنانچہ کوڑے مارنے والے کو دیکھ کر سائل نے فوراً اعتراف کر لیا کہ وہ ایک مخبر ہے۔

یہ ماجرا دیکھ کر سلطان کے کسی مصاحب نے کہا کہ حضور آپ نے تو جادو کر دیا۔ سلطان نے جواب دیا کہ کوئی جادو نہیں بلکہ قیافہ اور فراست ہے کیونکہ جب میں نے اس کی ظاہری بد حالی دیکھی تو میں نے اس کے پاس ایسا کھانا بھیجا کہ شکم سیر کو بھی اس کو دیکھ کر کھانے کی رغبت پیدا ہو جائے مگر یہ بالکل خوش نہ ہوا اور نہ اس نے اس کو لینے کے لئے ہاتھ بڑھایا۔ اس پر میں نے اس کو طلب کر لیا تو اس نے میرے سوالات کے ایسے برجستہ جواب دیئے کہ کوئی شخص ایسی بے باکی سے نہیں دے سکتا تھا۔ لہذا میں نے اس کی بد حالی اور اس پر ایسی حاضر جوابی دیکھ کر یہ نتیجہ نکالا کہ ضرور کچھ دال میں کالا ہے اور یہ شخص سائل نہیں بلکہ مخبر ہے۔

ابن خلکان نے ابو العباس احمد ابن طولون کے حالات میں لکھا ہے کہ یہ دیار مصریہ، شامیہ اور اس کے سرحدی ممالک پر حکمران تھا۔ یہ ایک عادل، شجاع، متواضع، خوش خلق، علم دوست اور سخی بادشاہ تھا۔ اس کے دسترخوان پر خواص و عام کھانا کھاتے تھے اور خیرات بہت کرتا تھا۔ چنانچہ ایک مرتبہ اس کے وکیل نے اس سے پوچھا۔ بعض اوقات ایک ایسی عورت مانگنے کے لئے آتی ہے کہ وہ بڑے پانچے کا پاجامہ اور سونے کی انگشتری پہنے ہوئے ہوتی ہے تو کیا ایسی عورت کو خیرات دوں؟ ابن طولون نے جواب دیا کہ جو کوئی بھی تمہارے سامنے ہاتھ پھیلائے اس کو ضرور دو۔ ابن طولون حافظ قرآن تھا اور بہت خوش الحانی کے ساتھ تلاوت کیا کرتا تھا مگر باوجود ان تمام خوبیوں کے وہ سفاک بھی اول درجے کا تھا۔ اس کی تلوار خون ریزی کے لئے ہر وقت میان سے باہر رہتی تھی۔

کہتے ہیں کہ جن لوگوں کو اس نے قتل کیا اور جو اس کی قید میں مرے ان کی تعداد اٹھارہ ہزار تھی۔ کہتے ہیں کہ طولون کے کوئی فرزند نہیں تھا اس لئے اس نے ابن طولون کو گود لے لیا۔ ابن طولون کی وفات ۶۷۰ء میں ہوئی۔

روایت ہے کہ ابن طولون کی قبر پر کوئی شخص روزانہ قرآن خوانی کیا کرتا تھا۔ ایک دن وہ اس شخص کو خواب میں نظر آیا اور کہنے لگا کہ تم میری قبر پر قرآن نہ پڑھا کرو۔ اس شخص نے پوچھا کیوں؟ ابن طولون نے جواب دیا کہ جب کوئی آیت میری طرف سے گزرتی ہے تو میرا سر ٹھوک کر پوچھا جاتا ہے کہ کیا تو نے یہ نہیں سنی تھی یا تجھ تک یہ آیت نہیں پہنچی تھی۔

علامہ دمیری لکھتے ہیں کہ مجھ کو مختلف اور مستند ذرائع سے یہ روایت پہنچی ہے کہ ایک عورت اپنے لڑکے کو لے کر شیخ عبدالقادر جیلانی کی خدمت میں حاضر ہوئی اور عرض کیا کہ میں اپنے اس لڑکے کو آپ کی جانب بہت زیادہ مائل دیکھتی ہوں۔ لہذا میں نے اس کو اللہ کے لئے اپنے حق سے خارج کر دیا اور یہ آج سے آپ کا ہو گیا آپ اس کو قبول فرمائیں۔ چنانچہ شیخ رحمۃ اللہ علیہ نے اس کو قبول فرمایا اور سلوک و طریقت اور مجاہدہ کا حکم دیا۔ کچھ دن کے بعد اس کی والدہ اس کو دیکھنے کے لئے آئی۔ دیکھا کہ وہ بہت لاغر ہو گیا ہے اور شب بیداری اور شدت بھوک کی وجہ سے اس کا رنگ زرد ہو گیا ہے۔ والدہ کے سامنے ہی اس کے لئے جو کھانا لایا گیا اس میں صرف جو کی ایک روٹی تھی۔

یہ حال دیکھ کر وہ شیخ کی خدمت میں پہنچی اس حال میں کہ آپ کے سامنے ایک برتن رکھا ہوا تھا اور اس میں ایک تلی ہوئی مرغی کی ہڈیاں جو آپ نے کھائی تھی پڑی ہوئی تھیں۔ یہ دیکھ کر اس لڑکے کی والدہ نے عرض کیا کہ حضرت آپ تو مرغی کا تلا ہوا گوشت کھائیں اور میرا نور نظر جو کی معمولی روٹی۔ یہ سن کر شیخ کو جلال آ گیا اور ان ہڈیوں پر ہاتھ پھیر کر فرمایا: ”قومی باذن اللہ تعالیٰ الذی یحیی العظام وہی رمیم“ (اے مرغی اللہ کے حکم سے اٹھ کھڑی ہو جو کھوکھلی ہڈیوں کو زندہ کر دیتا ہے) چنانچہ مرغی صحیح و سالم اٹھ کھڑی ہوئی اور کر کرانے لگی۔ پھر شیخ نے عورت کو مخاطب کر کے کہا کہ جب تیرا لڑکا اس مرتبہ کو پہنچ جائے گا تو جو اس کی مرضی ہوگی وہ کھائے گا۔

ایک سبق آموز واقعہ | مورخ ابن خلکان نے ہشیم بن عدی کے حالات میں لکھا ہے کہ پہلے زمانے کے لوگوں میں سے ایک شخص کھانا کھا رہا تھا اور اس کے سامنے ایک تلی ہوئی مرغی رکھی ہوئی تھی۔ اتنے میں اس کے دروازے پر ایک سائل آیا اور کھانے کا سوال کیا۔ مگر صاحب خانہ نے اس کو محروم واپس کر دیا۔ حالانکہ وہ ایک کھانا پیتا شخص تھا۔ اتفاقاً ان صاحب خانہ کا کاروبار خراب ہو گیا اور اس کے پاس جو کچھ اثاثہ تھا وہ بھی ضائع ہو گیا اور نوبت یہاں تک پہنچی کہ میاں بیوی میں جدائی ہو گئی اور عورت نے دوسرا نکاح کر لیا۔

ایک دن اس عورت کا دوسرا خاوند گھر میں بیٹھا ہوا کھانا کھا رہا تھا اور اس کے سامنے دسترخوان پر بھی ایک تلی ہوئی مرغی تھی۔ کھانے کے درمیان میں ہی ایک سائل نے دروازے پر دستک دی۔ صاحب خانہ نے بیوی سے کہا کہ یہ مرغی اٹھا کر سائل کو دے دو۔ چنانچہ عورت نے وہ مرغی اٹھا کر سائل کو دے دی۔ عورت نے جب اس سائل کو غور سے دیکھا تو معلوم ہوا کہ وہ سائل اس کا پہلا شوہر ہے۔ اس کے بعد عورت نے اپنے نئے شوہر سے کہا کہ یہ سائل تو میرا پہلا شوہر تھا۔ یہ سن کر اس کے نئے شوہر نے کہا کہ میں بھی تو وہی سائل ہوں جس کو اس نے اپنے دروازے سے محروم واپس کر دیا تھا۔ اللہ تعالیٰ نے اس کی ناشکری کی وجہ سے اس کا مال اور اس کی بیوی اس سے چھین کر مجھے مرحمت فرمادی۔

حکایت | ہشیم بن عدی کا بیان ہے کہ ایک مرتبہ میں اپنی ناقہ پر سوار ہو کر سفر کر رہا تھا۔ راستہ میں مجھ کو ایک اعرابی کے خیمہ کے پاس شام ہو گئی۔ میں وہاں اترا اور خیمہ میں گیا۔ اس وقت خیمہ میں گھروالی موجود تھی جب کہ اعرابی کہیں گیا ہوا تھا۔ اس نے کہا تم کون ہو؟ میں نے جواب دیا میں مہمان ہوں۔ اس نے کہا مہمان کا ہمارے یہاں کیا کام؟ اتنا بڑا جنگل پڑا ہے کہیں اور چلے گئے ہوتے۔

اس کے بعد اس عورت نے گیہوں پیسے اور آٹا گوندھ کر روٹی بنائی اور کھانے بیٹھ گئی۔ تھوڑی دیر بعد اس کا شوہر آ گیا وہ اپنے ساتھ دودھ لایا تھا اس نے آکر سلام کیا اور دریافت کیا کہ آپ کون ہیں؟ میں نے کہا مہمان! یہ سن کر وہ بہت خوش ہوا اور خوش آمدید کہا۔ پھر ایک بڑا پیالہ بھر کر مجھ کو دودھ پلایا۔ اس کے بعد اس نے مجھ سے کہا کہ معلوم ہوتا ہے آپ نے یہاں آکر کچھ نہیں کھایا اور نہ اس عورت نے کھانے کو دیا ہو گا۔ میں نے کہا اللہ میں نے کچھ نہیں کھایا۔ یہ سن کر وہ عورت کے پاس غصہ میں بھرا ہوا پہنچا اور کہا کہ تیرا برا ہو تو نے خود کھانا کھالیا اور مہمان کو کچھ نہ کھلایا۔ عورت نے کہا کہ میں کیا کروں میں اپنے پیٹ کا ٹکڑا تیرے مہمان کو کھلاتی۔ اس سے دونوں میں سخت کلامی ہونے لگی اور نتیجہ یہ ہوا کہ اس نے عورت کو مار کر زخمی کر دیا۔ اس کے بعد اس نے چھری اٹھائی اور میری اونٹنی کو ذبح کر دیا۔ میں نے اس سے کہا کہ خدا تجھ کو معاف کرے یہ تم نے کیا کیا؟ اس نے جواب دیا کہ خدا کی قسم میرا مہمان رات کو بھوکا نہیں سو سکا۔ پھر اس نے لکڑیاں جن کر آگ جلائی اور گوشت پکایا۔ پھر میرے ساتھ بیٹھ کر کھایا اور اپنی عورت کے پاس یہ کہہ کر ڈال دیا کہ خدا تجھ کو رزق نہ دے۔ جب صبح ہوئی تو وہ مجھ کو چھوڑ کر گھر سے نکل گیا۔ میں منگوم بیٹھا رہا۔ جب دوپہر ہو گئی تو وہ گھر لوٹا اس کے ساتھ ایک نہایت خوب صورت اور فریہ اونٹنی تھی۔ اس نے مجھ سے کہا کہ یہ آپ کی ناقہ کے عوض میں ہے۔ پھر اس نے باقی ماندہ گوشت اور ماحضر راستہ کے لئے میرے ساتھ کر دیا۔ میں نے اس سے رخصت ہو کر اپنی راہ لی۔

اس دن بھی مجھے شام ایک دوسرے اعرابی کے خیمہ کے پاس ہو گئی۔ میں سواری سے اترا اور اندر جا کر سلام کیا وہاں بھی عورت موجود تھی۔ مرد کہیں باہر گیا ہوا تھا۔ چنانچہ عورت نے میرے سلام کا جواب دیا اور پوچھا کہ آپ کون ہیں؟ میں نے جواب دیا مہمان ہوں۔ مہمان کا نام سن کر وہ بہت خوش ہوئی اور مہمان کی آمد پر جو رسمی الفاظ کہے جاتے ہیں اس نے ادا کئے۔ اس کے بعد اس عورت نے بھی آٹا پیسا اور گوندھ کر روٹی پکائی اور مسکہ لگا کر میرے سامنے رکھ دی اور ایک پلیٹ میں تلی ہوئی مرغی رکھ کر میرے سامنے رکھ دی۔ پھر اس نے مجھے کھانے کو کہتے ہوئے کہا کہ آپ ہمیں معذور سمجھئے کہ ہم آپ کی شلیان شان خاطر مدارت نہیں کر سکے۔ تھوڑی دیر کے بعد ایک بد شکل اعرابی آیا اور آکر مجھے سلام کیا اور معلوم کیا کہ آپ کون ہیں؟ میں نے جواب دیا کہ مہمان ہوں۔ یہ سن کر اس نے ترش روئی سے کہا کہ مہمان کا یہاں کیا کام؟ اس کے بعد وہ اندر گیا اور عورت سے کھانا طلب کیا۔ عورت نے جواب دیا کہ کھانا تو میں مہمان کو کھلا چکی ہوں۔ یہ سن کر اس کے شوہر نے کہا کہ میرا کھانا تیرا مہمان کھائے اور میں بھوکا رہوں۔ اس پر بات بڑھ گئی اور مار پیٹ ہونے لگی۔

ہشیم کہتے ہیں یہ منظر دیکھ کر میں کھل کھلا کر ہنسنے لگا۔ ہنسی کی آواز اندر بھی پہنچی۔ آواز سن کر اعرابی باہر آیا اور مجھ سے ہنسی کا سبب دریافت کرنے لگا۔ میں نے اس کو پچھلے اعرابی اور اس کی بیوی کا قصہ سنایا۔ یہ سن کر وہ کہنے لگا کہ یہ میری بیوی اس اعرابی کی بہن ہے جس کے یہاں آپ رہ آئے ہیں اور اس کی عورت جس سے آپ کو ناگواری ہوئی تھی وہ میری بہن ہے۔ ہشیم کہتے ہیں کہ

یہ رات میں نے بڑی حیرانی سے گزاری اور صبح ہوتے ہی وہاں سے چل دیا۔  
**مرغی کا شرعہ حکم** | مرغی حلال اور طیب ہے جیسا کہ شیخین سے مروی ہے۔ نیز ترمذی اور نسائی سے بھی مروی ہے۔

”زہد بن مضرب الجرمی کہتے ہیں کہ ہم حضرت ابو اشعری رضی اللہ تعالیٰ عنہ کے یہاں بیٹھے ہوئے تھے۔ آپ نے کھانے کے لئے دسترخوان لگایا جس پر مرغی کا گوشت بھی موجود تھا۔ پس قبیلہ بنی تیم سے اللہ کا ایک مرد آیا جس کو آپ نے اپنے دسترخوان پر مدعو کیا۔ پس وہ ٹھنکا“ آپ نے ارشاد فرمایا کہ بلا خوف و خطر آجائے اس لئے کہ نبی کریم صلی اللہ علیہ وسلم مرغی کا گوشت تناول فرماتے تھے۔“

ایک روایت کے یہ الفاظ ہیں کہ میں نے خود نبی کریم صلی اللہ علیہ وسلم کو مرغی تناول فرماتے ہوئے دیکھا ہے۔“ علامہ دمیری فرماتے ہیں کہ اس آنے والے مرد کے تامل و تردد کرنے کی وجہ غالباً یہ ہوگی کہ عام طور پر مرغیاں گندی جگہوں میں پھرتی ہیں یا پھر مرغی کے سلسلہ میں اس کو حکم معلوم نہ ہوگا۔ اسی بناء پر اس کو تردد لاحق ہوا کہ آیا اس کا گوشت حلال ہے یا حرام۔ کیونکہ آنحضرت صلی اللہ علیہ وسلم نے جلالہ کے گوشت اور اس کے دودھ اور اس کے انڈے سے منع فرمایا۔ جلالہ اس جانور کو کہتے ہیں جو کہ گندگی استعمال کرتا ہے اور ناپاک جگہوں میں رہتا ہے۔

حضرت عبداللہ ابن عمر رضی اللہ تعالیٰ عنہ فرماتے ہیں آنحضرت صلی اللہ علیہ وسلم نے ارشاد فرمایا کہ جب مرغی کے کھانے کا ارادہ کرے تو چاہیے کہ اس کو چند دن محبوس کیا جائے۔ پھر اس کے بعد اس مرغی کو استعمال میں لایا جائے۔

**مسائل** | (۱) فتاویٰ قاضی حسین میں منقول ہے کہ اگر کوئی شخص اپنی بیوی سے یہ کہے کہ اگر تو نے ان مرغیوں کو فروخت نہ کیا تو تو مطلقہ ہے۔ اب اگر عورت ان مرغیوں میں سے کسی ایک مرغی کو زنج کر دے تو اس پر طلاق پڑ جائے گی۔ ہاں اگر معمولی سا زخم لگا کر فروخت کر دے تو طلاق نہیں ہوگی اور اگر اتنا شدید زخم لگا دے کہ حلال کرنے کی گنجائش نہ رہے تو قسم پوری نہیں ہوگی اور طلاق واقع ہو جائے گی۔

(۲) ایسی مرغی جس کے پیٹ میں انڈے ہوں اس کو انڈوں کے بدلے میں فروخت کرنا جائز نہیں ہے جس طرح سے ایسی بکری کی بیچ جس کے تھنوں میں دودھ ہو اس کو دودھ کے بدلہ میں فروخت کرنا جائز نہیں۔

(۳) مردہ پرندے کے پیٹ میں پائے جانے والے انڈوں کے بارے میں فقہاء کے تین مذاہب ہیں پہلا مذہب جس کو الماوردی روایاتی اور ابو القطن ابو الفیاض وغیرہ نے نقل کیا ہے یہ ہے کہ اگر وہ انڈا سخت ہو تو پاک ہے ورنہ ناپاک۔ دوسرا مسلک امام حنیفہ کا ہے کہ وہ مطلقاً پاک ہے اس لئے کہ وہ پیٹ سے جدا ہے۔ لہذا مشابہ ہو گا بچہ کے۔ تیسرا مسلک یہ ہے کہ وہ انڈا مطلقاً ناپاک ہے۔ امام مالک نے اسی کو اختیار کیا ہے کیونکہ بطن سے خارج ہونے سے قبل وہ انڈا پیٹ کا ایک جز ہے یہی امام شافعی کا قول ہے۔

صاحب حاوی فرماتے ہیں کہ اگر مرغی کے انڈے کو کسی پرندے کے نیچے رکھا جس کی وجہ سے بچہ پیدا ہو گیا تو وہ بچہ پاک ہوگا بلا جماع۔ جس طرح تمام حیوانات کے بچے ظاہر و پاک ہوتے ہیں۔ نیز اس مسئلہ میں بھی کوئی اختلاف نہیں ہے کہ بیضہ کا ظاہری حصہ ناپاک ہوتا ہے اور وہ انڈا جو زندہ مرغی کے پیٹ سے نکلے اس کا بھی ظاہری حصہ نجس ہے تو کیا اس کی نجاست کا حکم دیا جائے گا۔ اس پر ہے کہ عورت کی شرمگاہ کی رطوبت ظاہر ہے یا نجس ہے؟ بعض نے نجس اور بعض نے ظاہر کہا ہے۔ الماوردی فرماتے ہیں



کہ امام شافعیؒ نے اپنی بعض کتابوں میں اس کے پاک ہونے کی تصریح کی ہے۔ امام نوویؒ نے کہا ہے کہ شرمگاہ کی رطوبت مطلقاً پاک ہے خواہ وہ چوپائے کی ہو یا عورت کی یہی قول زیادہ صحیح ہے کیونکہ بچہ کو پیدا ہونے کے بعد غسل دینا ضروری نہیں ہے۔

امام نوویؒ نے شرح منہب باب آنیہ کے آخر میں تحریر کیا ہے کہ اگر برتن میں رطوبت گر جائے تو پانی پیاک نہیں ہوتا۔ ممکن ہے کہ یہ علت ہو کہ وہ رطوبت قلیل ہوتی ہے جو معفو عنہ کے درجہ میں ہوتی ہے اور رہی وہ تری جو بچہ کے اوپر لگی ہوئی ہوتی ہے۔ تو وہ نجس ہے جیسا کہ امام نوویؒ نے شرح منہب میں اور امام رافعیؒ نے شرح صغیر میں ذکر کیا ہے اور وہ رطوبت جو شرمگاہ کی اندرونی حصہ سے نکلتی ہے وہ نجس ہے جیسا کہ ما قبل میں بیان ہو چکا ہے۔ عورت کی شرمگاہ کی رطوبت اور مرد کی شرمگاہ کی اندرونی رطوبت میں یہ فرق ہے کہ مرد کی اندرونی رطوبت چکنی ہوتی ہے اس لئے وہ بدن کی رطوبت سے مخلوط نہیں ہوتی۔ لہذا اس کو اس حکم میں شامل نہیں کیا جائے گا۔

علامہ دمیریؒ فرماتے ہیں کہ عورت کی شرمگاہ کی رطوبت مذی اور پینہ کے درمیان کی سفید پانی کی طرح ہوتی ہے جیسا کہ امام نوویؒ نے اپنی کتاب شرح منہب میں اس کی تعریف بیان کی ہے۔ گندگیوں میں پھرنے والی مرغیوں کے سلسلہ میں مفصل کلام جلال کے بیان میں آئے گا۔ انشاء اللہ تعالیٰ۔

ضرب الامثال اور کہاوتیں | اہل عرب بولتے ہیں: اعطف من ام احدی و عشرون کہ فلاں آدم ام احدی و عشرون سے یعنی مرغی سے بھی زیادہ مہربان ہے۔

مرغی کے طبی فوائد | مرغی کا گوشت معتدل اور عمدہ ہوتا ہے۔ نوجوان مرغی کا گوشت عقل میں اور منی میں اضافہ کرتا ہے اور آواز کو صاف کرتا ہے لیکن معدے کے لئے قدرے مضر ہے۔ خاص طور پر ان لوگوں کے لئے مضر ہے جو

ریاضت کے عادی ہیں۔ اس مضریت کا دفعیہ اس طرح ہو سکتا ہے کہ اس کو کھانے کے بعد کچھ شہد کا شربت پی لیا جائے۔ اس سے غذا میں اعتدال پیدا ہو جاتا ہے جو معتدل مزاج والوں کو موافق ہے۔ نوجوان لوگوں کے لئے اس کا گوشت موسم ربیع میں موافق ہوتا ہے مرغی کا گوشت نہ اتنا گرم ہے کہ جس سے صفراء میں اضافہ ہو اور نہ اتنا ٹھنڈا ہے کہ بلغم پیدا کرے بلکہ معتدل ہوتا ہے۔ علامہ دمیریؒ فرماتے ہیں کہ مجھ کو حیرت ہے کہ عوام اور اطباء کیسے اس بات پر متفق ہو گئے کہ مرغی کا گوشت نفوس پیدا کرتا ہے۔ لوگ ایسی بات صرف بغیر تجربہ کے کہہ دیتے ہیں حالانکہ اس سے انسان کا رنگ نکھرتا ہے اور اس کا کھانا دماغ اور عقل میں زیادتی پیدا کرتا ہے۔ اصل میں یہ آسودہ حال لوگوں کی غذا ہے بالخصوص جبکہ انڈے دینے سے پہلے کھالی جائے۔

مرغی کے انڈے گرم اور مائل بہ رطوبت وہیں ہیں۔ لیکن بیاروق کا قول ہے کہ مرغی کا انڈا سرد تر ہے اور اس کی زردی جگر کے لئے بہت گرم ہے مگر قوت باہ کو بہت نافع ہے۔ اگر مرغی کے انڈے کا استعمال روزانہ بلا ناغہ کیا جائے تو چہرے پر داغ پیدا کرتا ہے نیز انڈا دیر ہضم ہوتا ہے اس لئے اس کی اس مضریت سے بچنے کے لئے صرف زردی کا استعمال کیا جائے۔ سب سے اچھا انڈا مرغی اور تیترا کا ہوتا ہے۔ بشرطیکہ تازہ اور نیم برشت ہو۔ سخت انڈا تھمہ یا بخار پیدا کرتا ہے۔ انڈا اگر ہضم ہو جائے تو بہت غذائیت دیتا ہے۔ اگر انڈے کو سرکہ کے ساتھ ملا کر کھایا جائے تو شکم میں بسگی پیدا کرتا ہے۔ سادہ انڈا معدہ اور مثانہ کی حرارت اور نفث الام کو فائدہ دیتا ہے۔ سب سے زیادہ فائدہ دینے والا انڈا ابلا ہوا ہوتا ہے جس کو سو مرتبہ ابال دے کر نکال لیا جائے۔

علامہ قزوینیؒ لکھتے ہیں کہ اگر مرغی کو دس عدد پیا ز ڈال کر پکایا جائے اور اس میں ایک مٹھی چھلے ہوئے تل ڈال دیئے جائیں اور

پھر اس کو اس قدر پکایا جائے کہ پتلی چھن چھن بولنے لگے۔ پھر اس کو کھایا جائے اور اس کا شور بہ پیا جائے تو اس سے باہ میں بہت زیادہ ترقی ہو جائے گی اور شہوت میں اضافہ ہو گا۔ قزوینیؒ مزید لکھتے ہیں کہ مرغی کی آنتوں میں ایک پتھری ہوتی ہے۔ اگر اس پتھری کو مرغی والے مریض کے بدن پر ملا جائے اور پھر گلے میں پسنا دی جائے تو مرگی کو بہت فائدہ ہو گا اور اگر تندرست آدمی کے گلے میں پسنا دی جائے تو قوت باہ میں زبردست اضافہ ہو گا اور نظریہ سے محفوظ رہے گا اور اگر اس پتھری کو کسی بچہ کے سر کے نیچے رکھ دیا جائے۔ تو وہ سوتے ہوئے نہیں ڈرے گا اور اگر کالی مرغی کی بیٹ کسی کے دروازے میں مل دی جائے تو مکان والے آپس میں لڑنے لگیں گے۔ اگر سیاہ مرغی کا پتا عضو تناسل پر مل کر کسی عورت سے صحبت کی جائے تو وہ سوائے اس کے کسی دوسرے مرد کو قبول نہ کرے۔ اگر سیاہ مرغی کا سر کسی نئے برتن میں رکھ کر کسی ایسے مرد کے پلنگ کے نیچے دفن کر دیا جائے جو اپنی عورت سے لڑتا ہو تو وہ اس سے فوراً صلح کر لے گا۔ اگر کوئی مرد سیاہ مرغی کی چکنائی (چربی) بقدر چار درہم اپنے پاس رکھے تو باہ میں ہیجان پیدا ہو گا۔ اگر بالکل سیاہ مرغی کی اور سیاہ بلی کی دونوں آنکھیں سکھا کر پیس لی جائیں اور پھر ان کو بطور سرمہ آنکھ میں لگایا جائے تو لگانے والا شخص روحانیوں کو دیکھنے لگے گا اور ان سے جو بات پوچھے گا وہ اس کو بتائیں گے۔ ابن وحشیہ لکھتے ہیں کہ اگر سانپ کے کانٹے ہوئے پر مرغی کا مغز رکھ دیا جائے تو زہر ختم ہو جاتا ہے۔ (واللہ اعلم)

### عملیات:-

(۱) عمل برائے حل معقود (بند کشاد) | جس شخص کی شہوت بند کر دی گئی ہو یا خود بخود بند ہو گئی ہو اس کے لئے مندرجہ ذیل عمل مفید ہے۔ عمل یہ ہے کہ مندرجہ ذیل کلمات کو تلواریں دونوں طرف لکھ کر تلواریں سے ایک سیاہ مرغی کا ابلتا ہوا اور صاف انڈا برابر دو حصوں میں کاٹا جائے اور پھر ایک حصہ بیوی کو کھلائے اور ایک خود کھالے انشاء اللہ قائمہ ہو گا۔ کلمات یہ ہیں:-

بکہم لالاوم ماما لالا لالاہہہ

(۲) حل معقود کے لئے دوسرا عمل | آیت ذیل کو ایک کاغذ پر لکھ کر مرد کے گلے میں بطور تعویذ ڈال دیا جائے۔ آیت یہ ہے۔

ففتحنا ابواب السماء بماء منهمرو فجبرنا الارض عیونا فالتقى الماء علی امر قد قدر و حملناہ علی ذات  
الواحد و دسر تجری باعیننا جزاء لمن کان کفر۔ سورۃ النجم ۱۱-۱۴

(۳) یہ عمل بھی حل معقود یعنی بند کشاد کے لئے مجرب ہے | سورہ فاتحہ، سورہ اخلاص و معوذتین یعنی قل اعوذ برب الفلق اور قل اعوذ برب الناس و یسئلونک عن

الجبال فقل ینسفها ربی نسفا فیذرها قاعا صفصفا لا تری فیہا عوجا ولا امتا اولم یر الذین کفروا ان السّموات  
والارض کانتارتقا ففتقناہما وجعلنا من الماء کل شئی حی/ اقلایومنون/ و نزل من القرآن ما ہو شفاء و رحمة  
للمومنین۔ فلما تجلی ربہ للجبل جعلہ دکا و خر موسیٰ صعقا/ مرج البحرین یلتقیان بینہما برزخ لا یبغیان/ فقلنا

اضرب بعصاک البحرین فانفلق فکان کل فرق کالطود العظیم/ و هو الذی خلق من الماء بشرا فجعلہ نسبا و صہرا و کان

النعمان ۶۱ - ۱۶ - ۱۹ - ۳ النعمان ۵۶

ربك قدیرا، وعنت الوجوه للحی القیوم وقد خاب من حمل ظلما لو من یتوكل علی اللہ فهو/حسبه ان اللہ بالغ امره قد جعل اللہ لكل شئی قدرا۔

مذکورہ بالا سورتوں اور آیتوں کو کاغذ پر لکھ کر آخر میں مرد اور عورت کے نام لکھے جائیں اور درج ذیل دعا پڑھ کر لکھے ہوئے کاغذ پر دم کر کے یہ تعویذ مرد کے گلے میں ڈال دیں۔ دعا کے کلمات یہ ہیں:

اللهم انی اسألك ان تجتمع بین فلان بن فلانة۔ (یہاں مرد اور اس کی ماں کا نام لے) و بین فلانة بنت فلانة (یہاں عورت اور اس کی ماں کا نام لے) بحق هذه الاسماء والایات انك علی كل شئی قدیر۔ باہیا شر اہیا اصابوت آل شدی ولا حول ولا قوة الا باللہ العلی العظیم فی فی فی فی فی (تم وکمل)

خواب میں مرغی کی تعبیر مرغیوں کو خواب میں دیکھنا ذلیل و خوار عورتوں کی طرف اشارہ ہے اور اس کے بچوں سے اولاد زنا مراد ہیں۔ بعض اوقات مرغی کو خواب میں دیکھنے کی تعبیر بہت زیادہ اولاد والی عورت سے دیتے ہیں۔ مریض کو خواب میں مرغی کا نظر آنا صحت کی علامت ہے اور کبھی مصائب اور غم سے نجات کی طرف اشارہ ہوتا ہے۔ کبھی مرغی کو خواب میں دیکھنے کی تعبیر حسین مگر بے وقوف عورت سے دی جاتی ہے۔ اگر کوئی خواب میں یہ دیکھے کہ مرغیوں کو ادھر سے ادھر بھگایا جا رہا ہے تو اس سے مراد قیدی ہوتے ہیں۔

اگر کوئی شخص خواب میں یہ دیکھے کہ اس کے گھر میں مرغی کر رہا ہے تو یہ اس بات کی علامت ہے کہ وہ فاجر و فاسق ہے۔ مرغ کے پر کی تعبیر مال سے دی جاتی ہے اور مرغی کے انڈوں کی تعبیر عورتوں سے دی جاتی ہے جیسا کہ اللہ تعالیٰ کے قول کانہن بیض مکنون میں عورتوں کو انڈوں سے تشبیہ دی گئی ہے۔ اگر کوئی شخص خواب میں دیکھے کہ وہ کچا انڈا کھا رہا ہے تو اس کی تعبیر حرام مال سے کی جاتی ہے۔ اگر حاملہ عورت خواب میں یہ دیکھے کہ اس کو صاف کیا ہوا انڈا دیا گیا ہے تو اس کی تعبیر یہ ہے کہ اس کے لڑکی پیدا ہوگی۔ اگر کوئی شخص خواب میں یہ دیکھے کہ وہ انڈا چھیل کر سفیدی کھا رہا ہے اور زردی کو پھینک رہا ہے تو اس کی تعبیر یہ ہے کہ وہ کفن چور ہے۔ جیسا کہ امام المعبرین محمد بن سیرین سے مروی ہے کہ ایک شخص نے آپ کی خدمت میں حاضر ہو کر عرض کیا کہ میں نے خواب دیکھا ہے کہ میں انڈا چھیل رہا ہوں اور زردی پھینک کر سفیدی کھا رہا ہوں۔ تو محمد بن سیرین نے فرمایا کہ تو کفن چور ہے۔ جب لوگوں نے آپ سے دریافت کیا کہ آپ نے یہ تعبیر کیسے اخذ کی تو آپ نے فرمایا کہ انڈا قبر ہے اور زردی جسم ہے اور سفیدی بمنزلہ کفن کے ہے بس یہ مردہ کو پھینک دیتا ہے اور کفن کی قیمت استعمال کرتا ہے۔ سفیدی سے کفن مراد ہے۔

روایت ہے کہ کسی عورت نے محمد بن سیرین کے سامنے اپنا یہ خواب ذکر کیا کہ وہ لکڑیوں کے نیچے انڈے رکھ رہی ہے اور پھر ان انڈوں سے بچے نکل آئے ہیں۔ محمد بن سیرین نے یہ خواب سن کر فرمایا کہ کم بخت اللہ سے ڈر! تو ایسے فعل میں جلا ہے جس سے اللہ تعالیٰ ناراض ہے (یعنی زنا) اس پر ہم نشینوں نے عرض کیا کہ آپ اس عورت پر تہمت لگا رہے ہیں۔ آپ نے یہ تعبیر کیسے لی ہے؟ تو آپ نے جواب دیا اللہ تعالیٰ کے قول **كَانَهُنَّ بَيْضٌ مَّكْنُونٌ** سے اس میں اللہ تعالیٰ نے عورتوں کو بیض سے تشبیہ دی ہے۔ ایک دوسری جگہ منافقین کو خشب سے تشبیہ دیتے ہوئے فرمایا ہے **كَانَهُمْ خُشْبٌ مَّسْنَدٌ** چنانچہ انڈوں سے مراد عورتیں اور خشب سے مراد مفسدین اور بچوں سے مراد اولاد زنا ہیں۔ واللہ اعلم۔

## الدجاجة الجشية

(چینی مرغی) امام شافعی رحمۃ اللہ علیہ فرماتے ہیں کہ محرم کے لئے دجاجہ جشیہ کا شکار حرام ہے اس لئے کہ اصل میں یہ وحشی ہے مگر بعض اوقات مانوس ہو جاتی ہے۔

قاضی حسینؒ کہتے ہیں کہ دجاجہ جشیہ تیر کے مانند ہوتی ہے اور اہل عراق اس کو دجاجة السنديہ کہتے ہیں۔ اگر محرم اس کو ہلاک کر دے تو ضمان دینا پڑے گا۔ لیکن امام مالکؒ کے نزدیک اس میں ضمان نہیں ہے کیونکہ یہ آبادی سے مانوس ہو جاتی ہے۔

خلاصہ کلام یہ ہے کہ امام شافعیؒ کے نزدیک ہر اس جانور میں ضمان واجب ہے جو اصلاً وحشی ہو اور اتفاقاً مانوس ہو جائے۔ امام مالکؒ کا مسلک اس کے خلاف ہے۔ یہ جانور پالتو مرغی کے مشابہ ہوتا ہے اور اکثر ساحلی علاقوں میں رہتا ہے۔ بلاد مغرب میں کثرت سے پایا جاتا ہے۔ اس کے بچے بھی پالتو مرغیوں کے بچوں کی طرح انڈوں سے نکلتے ہی دانہ وغیرہ چگنے لگتے ہیں۔ اس پر مزید بحث انشاء اللہ باب الفین میں لفظ ”غرغر کے تحت آئے گی۔

## الدج

(جنگلی کبوتر کے برابر ایک بحری پرندہ) الدج: اس کا گوشت عمدہ ہوتا ہے اور یہ اسکندریہ اور اس جیسے ساحلی علاقوں میں پایا جاتا ہے۔ جیسا کہ ابن سیدہ کا قول ہے۔

## الدحرج

(ایک چھوٹا سا دابہ)

## الدخاس

الدخاس<sup>۱</sup>: (نحاس کے وزن پر) یہ ایک چھوٹا سا جانور ہوتا ہے جو مٹی میں غائب ہو جاتا ہے۔ اس کی جمع دخاسیس آتی ہے۔

## الدخس

(ایک بحری جانور) الدخس<sup>۲</sup>: (وال کے ضمہ اور خاکی تشدید کے ساتھ) اس کو دفین بھی کہتے ہیں جیسا کہ ابن سیدہ نے لکھا ہے۔ لیکن جوہری نے کہا ہے کہ اس کو مرد بھی کہتے ہیں۔ یہ جانور سمندر میں ڈوبنے والوں کو اپنی پشت سے سہارا دے کر تیرنے میں ان کو مدد دیتا ہے۔

<sup>۱</sup> لدخاس: غالباً یہ وہی نام ہے جسے الدخاس کہتے ہیں۔

<sup>۲</sup> لدخس: مصنف نے رخ پر تشدید کے ساتھ تلفظ کیا ہے۔ بظاہر یہ ”الدخس“ ہی کا بدلا ہوا کوئی مقامی نام ہے۔ الدخس مصنف نے ت میں ذکر کیا ہے۔

## الدَّخْلُ

(خاکستری رنگ کا چھوٹا پرندہ) الدخُل: (خاء کے تشدید کے ساتھ) یہ پرندہ درختوں پر رہتا ہے۔ خاص طور سے کھجور کے درخت پر رہتا ہے۔ اس کی جمع دخیل آتی ہے۔

## الدَّرَاجُ

(تیترا) الدرّاج: دال کے ضمہ اور راء کے فتح کے ساتھ) اس کی کنیت ابو حجاج، ابو خطار اور ابو ختہ ہیں۔ یہ ایک مبارک پرندہ ہے جو بچے بہت دیتا ہے۔ یہ پرندہ موسم ربیع (بہار) کی بشارت دینے والا ہے۔ یہ اپنی بولی میں کہتا ہے ”بالشکر تدوم النعم“ یعنی اللہ تعالیٰ کا شکر بجالانے سے نعمتوں میں دوام آتا ہے۔ یہ الفاظ مقطع عبارت میں اس کی زبان سے ادا ہوتے ہیں۔ صاف اور شمالی ہوا تیترا کے من کو بھاتی ہے لیکن جنوبی ہوا سے یہ بد حال ہو جاتا ہے حتیٰ کہ اڑان سے بھی لاچار ہو جاتا ہے۔ تیترا کے پر اندر سے سیاہ اور باہر کی طرف ان میں قطاء کی مانند پیلا پن ہوتا ہے مگر قطاء سے اس کا گوشت عمدہ اور پاکیزہ ہوتا ہے۔

لفظ درّاج ز تیترا اور مادہ دونوں کے لئے آتا ہے۔ جب حیقطان بولتے ہیں تو اس سے خاص طور پر ز تیترا مراد ہوتا ہے۔ جس زمین میں کثرت سے تیترا رہتے ہوں اس کو ارض مدرّجہ (تیتروالی زمین کہتے ہیں) سیبویہ فرماتے ہیں کہ درّاج جمع کے لئے بولا جاتا ہے۔ اس کا واحد درّاج آتا ہے اور تیترا کے لئے دلیم بولا جاتا ہے۔

ابن سیدہ کہتے ہیں درّاج حیقطان (تیترا) کے مانند ایک پرندہ ہے اور عراق میں پایا جاتا ہے۔ جاہظ کہتے ہیں کہ درّاج (تیترا) کو ترکی اقسام میں سے ہے اس لئے کہ جس طرح کبوتر اپنے بازوؤں میں انڈے بیٹتا ہے۔ اس کی عادت یہ ہے کہ یہ اپنے انڈوں کو ایک جگہ نہیں رہنے دیتا بلکہ ان کو ایک جگہ سے دوسری جگہ منتقل کرتا رہتا ہے تاکہ کسی کو اس کے رہنے کی جگہ کا علم نہ ہو سکے۔ اس کی یہ بھی عادت ہے کہ یہ اپنی مادہ کے ساتھ جفتی اپنے مکان میں نہیں کرتا بلکہ باغات میں اس کو انجام دیتا ہے۔

ابو طیب مامونی نے تیترا کی تعریف کرتے ہوئے مندرجہ ذیل اشعار کہے ہیں۔

قَدْ بَعَثْنَا بِذَاتِ حُسْنٍ بَدِيعِ كُنْبَاتِ الرَّبِيعِ بَلْ هِيَ أَحْسَنُ

ترجمہ:- ہم پیدا کئے گئے ہیں ایک انوکھے حسن کے ساتھ جیسا کہ بہار کا سبزہ بلکہ اس سے بھی زیادہ خوب صورت۔

فِي رِءَاءِ مَنْ جَلْنَا رِءَاءِ وَ قَمِيصٍ مِنْ يَاسْمِينٍ وَسُوسِنِ

ترجمہ:- اور آہنوس کی چادروں میں چنبیلی اور سوسن کے پھولوں کی قمیض پہنے ہوئے۔

تیترا کا شرعی حکم | تیترا حلال ہے اس لئے کہ یا تو یہ کبوتر کی نسل سے ہے یا قطاء کی نسل سے اور یہ دونوں حلال ہیں۔

ضرب الامثال اور کہاوتیں | اہل عرب کہتے ہیں فلان يطلب الدرّاج من خيس الاسد (وہ شیر کی جھاڑی سے تیترا تلاش کرتا

ہے۔ یہ مثال اہل عرب اس شخص کے لئے استعمال کرتے ہیں جو کسی ایسی شئی کا مطالبہ کرے جس

کا وجود دشوار ہو۔

تیتزر کی چربی کو کیوڑہ میں پگھلا کر اگر درد ہوتے ہوئے کان میں تین قطرے ڈال دیئے جائیں تو انشاء اللہ درد فوراً بند ہو جائے گا۔ ابن سینا نے لکھا ہے کہ تیتزر کا گوشت نہایت عمدہ اور لطیف ہوتا ہے۔ اس کا گوشت عقل و فہم اور منی میں اضافہ کرتا ہے۔

تیتزر کی خواب میں تعبیر | خواب میں تیتزر سے مراد یا تو مال یا عورت یا مملوک ہے۔ اگر کوئی شخص خواب میں تیتزر کا مالک بن جائے یا اس کو اپنے قریب دیکھے تو اس کی تعبیر یا تو مالداری ہوگی یا کسی عورت سے شادی۔ واللہ اعلم

## الدراج

(سی) الدراج: دال اور را کے فتح کے ساتھ) دراج کی وجہ تسمیہ یہ ہے کہ یہ تمام رات چلتی رہتی ہے جیسا کہ ابن سیدہ نے لکھا ہے۔

فائدہ:- استدراج (یعنی اللہ تعالیٰ کی جانب سے بندہ کو چھوٹ ملنا) یہ ہے کہ بندہ جب کوئی غلطی کرتا ہے تو اللہ تعالیٰ اس کی نعمت میں اضافہ فرماتے ہیں اور اس کو استغفار سے غافل کر دیتے ہیں اور پھر آہستہ آہستہ پکڑ کرتے ہیں، اچانک نہیں۔ امام احمد زہد میں عقبہ بن عامر سے روایت کرتے ہیں:-

”نبی کریم صلی اللہ علیہ وسلم کا ارشاد گرامی ہے کہ جب تم دیکھو کہ اللہ رب العزت کسی انسان کو اس کی نافرمانی کے باوجود اس کی من پسند دنیا کی نعمتوں سے نوازتا ہے تو سمجھو کہ یہ استدراج ہے (اتمام حجت کے لئے ڈھیل دینا) اس کے بعد آپ نے آیت کریمہ کی تلاوت فرمائی جس کا ترجمہ یہ ہے:-

”پھر جب وہ ان چیزوں کو بھولے رہے جن کی ان کو نصیحت کی جاتی تھی تو ہم نے ان پر ہر چیز کے دروازے کشادہ کر دیئے۔ یہاں تک کہ جب ان چیزوں پر جو ان کو ملی تھیں خوب اتر گئے ہم نے ان کو دفعاً پکڑ لیا، پھر تو وہ بالکل حیرت زدہ ہو گئے۔“ (بیان القرآن)

ابن عطیہ فرماتے ہیں کہ بعض علماء سے منقول ہے کہ اللہ تعالیٰ ایسے شخص پر رحم کرے جو اس آیت پر غور کرے:

حَتَّىٰ إِذَا فَرَغُوا بِمَا آوْتُوا أَخَذْنَا لَهُمْ بَغْتَةً فَيَاذَاهُمْ مَبْلِسُونَ۔

”یہاں تک کہ وہ مغرور ہو گئے اس چیز پر جو ان کو دی گئی تو ہم نے ان کو پکڑ لیا اچانک تو وہ پھر مایوسی میں مبتلا ہو گئے۔“

محمد ابن نصر نے کہا ہے اس قوم کو اللہ نے بیس سال تک مہلت دی تھی۔

حسن کہتے ہیں کہ اللہ تعالیٰ نے اگر کسی شخص کو دنیا عطا فرمائی اور وہ کبھی یہ نہ سوچے کہ یہ دنیا کی وسعت میرے لئے ایک جال ہے تو اس شخص کا عمل ناقص رہتا ہے اور اس کی رائے غلط ہو جاتی ہے۔ اور جس سے اللہ تعالیٰ نے دنیا کو روک لیا ہو اور وہ یہ خیال کرتا ہو کہ اس کے لئے یہی بہتر ہے تو اس کا بھی عمل اور رائے دونوں متاثر ہوتے ہیں۔ ایک روایت میں ہے کہ اللہ تعالیٰ نے موسیٰ علیہ السلام پر وحی بھیجی کہ جب تم دیکھو کہ غربت تمہاری طرف بڑھ رہی ہے تو یوں کہنا ”خوش آمدید شعار صالحین“ اور جب دیکھو کہ مال و دولت کے دروازے تم پر کھل رہے ہیں تو سمجھ لینا کہ کوئی ایسا گناہ سرزد ہوا ہے جس کی سزا بجلت دی جا رہی ہے۔

## الدریاب

(باز۔ کبوتر کے برابر ایک جانور) یہ جانور کوئے اور شتران کی مشترکہ نسل ہے۔ ارسطو طالیس نے ”نعوت“ میں لکھا ہے کہ یہ پرندہ انسانوں سے الفت رکھتا ہے اور تادیب کو قبول کرنے کی صلاحیت رکھتا ہے۔ اس کی آواز عجیب اور مختلف انداز کی ہوتی ہے۔ کبھی قمری کے مانند آواز نکالتا ہے اور کبھی گھوڑے کی طرح ہنساتا ہے اور کبھی بلبل کی طرح سیٹی بجاتا ہے۔ اس کی غذا پودے، پھل اور گوشت وغیرہ ہیں۔ یہ اکثر جھاڑیوں اور چھوٹے درختوں پر رہتا ہے۔

علامہ دمیری رحمۃ اللہ علیہ فرماتے ہیں کہ مذکورہ بالا صفات ابو زرق نامی پرندہ کی ہیں اور اس صفت کے پرندہ کو قبچ بھی کہا جاتا ہے۔ قبچ پر مزید بحث انشاء اللہ باب القاف میں آئے گی۔

## الدرحرج

(ایک چھوٹا پرندہ) الدر حرج: قزوینی نے لکھا ہے کہ اس کے پر سیاہ اور سرخ ہوتے ہیں۔ کہتے ہیں کہ یہ نہایت زہریلا جانور ہوتا ہے۔ اگر کوئی اس کو کھالے تو اس کا مثانہ پھٹ جاتا ہے اور پیشاب کا بند لگ جاتا ہے اور ساتھ ساتھ قوت بینائی ختم ہو جاتی ہے اور عقل مبہوت ہو جاتی ہے۔

در حرج کا شرعی حکم | اس کا کھانا حرام ہے۔ کیونکہ یہ جسم اور عقل دونوں کے لئے مضر ہے۔

## الدرص

الدرص: دال پر کسرہ، سیسی، خرگوش، چوہے، جنگلی چوہے، بلی اور بھیڑیے کا بچہ۔ اس کی جمع ادراص اور درصہ آتی ہیں۔ سیسی ”التعریف والاعلام“ میں لکھتے ہیں کہ اہل عرب احمق شخص کو ابو دراص کہتے ہیں اور جنگلی چوہے کی کنیت ”ام دراص“ آتی ہے۔

درص کی ضرب الامثال اور کہاوتیں | اہل عرب کہتے ہیں ”ضل درص نفقہ“ بے وقوف نے اپنی روزی گنوا دی۔ یہ مثل اس شخص کے لئے استعمال کرتے ہیں جو اپنے معاملہ میں لاپرواہ ہو۔

نما ام درص بارضی مضلة  
بأغدر من قیس اذا اللیل اظلما  
ترجمہ:۔ ام دراص تیرو تار زمین میں اس سے بھی زیادہ گئی گزری ہوئی ہے جو حال قیس کا ہوتا تھا جبکہ رات اندھیری ہو۔

## الدرۃ

(طوطا) الدرۃ: دال کے ضمہ کے ساتھ) اس کا مفصل بیان باب الباء میں لفظ بقاء کے تحت گزر چکا ہے۔ شیخ کمال الدین جعفر ادنوی نے اپنی کتاب الطالع السعید میں محدث محمد بن محمد نصیبی قومی کے ترجمہ میں لکھا ہے کہ محمد بن محمد ایک مرتبہ عز الدین بن بصرادی کی مجلس میں حاضر ہوئے جہاں بہت سے روساء، فضلاء اور ادیب موجود تھے۔ پس شیخ علی الحریری نے آکر بیان کیا کہ میں نے طوطے کو سورۃ یسین پڑھتے ہوئے سنا ہے۔ یہ سن کر نصیبی نے بیان کیا کہ کو اسورۃ سجدہ کی تلاوت کرتا ہے اور آیت سجدہ پر سجدہ تلاوت بھی کرتا ہے اور یہ کتا ہے سجدک سوادى واطمان باى فوادى۔ میری پیشانی نے سجدہ کیا اور میرا دل تیری وجہ سے

## الدساسة

(سانپ) الدساسة<sup>۱</sup> (دال کے فتح کے ساتھ) یہ زمین کے اندر چھپا رہتا ہے۔ بعض حضرات کا قول ہے کہ ”دساسة“ کچھوے کو کہتے ہیں۔ انشاء اللہ باب الشین میں اس پر کلام ہو گا۔

## الدعسوقة

(گبریلہ کے مشابہ ایک جانور) الدعسوقة: دال کے فتح کے ساتھ) گبریلہ کے مشابہ ایک جانور کو کہتے ہیں۔ کبھی پستہ قد عورت اور بچی کو اس سے تشبیہ دیتے ہوئے دعسوقہ کہتے ہیں۔

## الدعموص

(اپنی کاسیہ کیڑا) الدعموص<sup>۲</sup>: دال کے ضمہ کے ساتھ۔ اس کی جمع دعامیص آتی ہے۔ سہیلی کہتے ہیں کہ دعموص اس چھوٹی مچھلی کو کہتے ہیں جو پانی کے سانپ کی مانند ہوتی ہے۔

دعمیص نام کا ایک شخص بھی گزرا ہے جو بہت چالاک تھا۔ اس کا ذکر کہاوتوں میں آ رہا ہے۔ نیز کہا جاتا ہے ہذا دعمیص ہذا الامر یعنی یہ اس کام کا ماہر ہے۔

حدیث میں دعموص کا ذکر:-

”امام مسلم نے ابو حسان سے روایت کی ہے فرماتے ہیں کہ میں نے حضرت ابو ہریرہؓ سے کہا کہ میرے دو بچے مر گئے تو کیا آپ مجھ سے حضور اکرم صلی اللہ علیہ وسلم کی کوئی ایسی حدیث بیان کریں گے جو ان کی موت کے متعلق ہمارے قلوب کے لئے باعث تسلی ہو۔ حضرت ابو ہریرہؓ نے فرمایا ہاں تمہارے یہ چھوٹے بچے جنت دعموص کی طرح ہوں گے جن پر کسی بھی جگہ آنے جانے پر پابندی نہ ہوگی۔ پس طے گا ان میں سے کوئی اپنے والد یا والدین سے۔ پس اس کا کپڑا اپنے ہاتھ میں پکڑے گا جیسے میں نے تیرا یہ کپڑا پکڑ رکھا ہے۔ پھر کہے گا یہ فلاں ہے پس وہ نہیں رکے گا یہاں تک کہ وہ اور اس کا والد جنت میں داخل ہو جائیں گے۔“

دوسری حدیث میں ہے:

”ایک شخص نے زنا کیا تو اللہ تعالیٰ نے اس کو مسح کر کے دعموص کی شکل بنا دی۔“

بعض علماء کا خیال ہے کہ دعموص بادشاہ کے دربانوں کو کہتے ہیں جیسا کہ امید ابن ابی الصلت نے کہا ہے۔

دعموص ابواب الملوک وحاجب للخلق فاتح

۱۔ الدساسة: GenEryx مصر میں E. thebaicus اور E. jaculus مغربی فلسطین میں E. jawlus اور عمان میں E. jayabari

۲۔ الامعوص: عمان میں دعموص کینچڑوں Lumbrius کو کہتے ہیں۔



ترجمہ :- بادشاہوں کے دروازوں کے دربان اور مخلوق کے لئے رکنے والے اور کھولنے والے۔

حافظ منذری ”ترغیب و ترہیب“ میں اس حدیث پر کلام کرتے ہوئے فرماتے ہیں کہ (دعایمیس دال کے فتح کے ساتھ دعووس کی جمع) دعووس ایک چھوٹا سا جانور ہے جس کا رنگ سیاہی مائل ہوتا ہے۔ جنت میں چھوٹے بچوں کو اس سے تشبیہ اس کے صغیر اور تیز رفتاری کے باعث دی گئی ہے۔

بعض کہتے ہیں کہ دعووس ایک شخص کا نام تھا جو بادشاہوں کے پاس کثرت سے آتا جاتا تھا اور اس کو پہرے داروں کی اجازت کی حاجت نہ تھی بلکہ وہ جب اور جہاں ان کے محلوں میں جانا چاہتا چلا جاتا۔ اس کے لئے کسی قسم کی کوئی رکاوٹ نہ تھی۔ لہذا جنت میں چھوٹے بچوں کو اس سے تشبیہ دی گئی ہے کہ بچوں پر جنت میں کوئی پابندی نہیں ہے وہ جس جگہ چاہتے ہیں چلے جاتے ہیں۔ علامہ جاحظ فرماتے ہیں کہ جب دعووس بڑا ہو جاتا ہے تو دعایمیس بن جاتا ہے اور اس کی پیدائش ٹھہرے ہوئے پانی میں ہوتی ہے اور یہ بحری مڈی سے عمدہ ہوتا ہے۔ دعووس اس مخلوق میں سے ہے جو ابتداء پانی میں زندگی بسر کرتی ہے۔

مسئلہ :- فتاویٰ قاضی حسین میں مذکور ہے کہ پانی کے کیڑے پھٹ جائیں یا بھجکر ان میں سے پانی برآمد ہو تو اس پانی سے وضو وغیرہ کرنا جائز ہے۔ اس مسئلہ کی علت یہ بیان کی ہے کہ پانی کے کیڑے کوئی جانور نہیں ہوتے بلکہ پانی سے اٹھنے والے بخارات جم کر کیڑوں کی شکل اختیار کر لیتے ہیں چنانچہ اس سے یہ بھی صراحتاً ثابت ہوتا ہے کہ دعایمیس کو پانی کے ساتھ پایا جاسکتا ہے۔ لیکن علماء کے درمیان مشہور اس کے برخلاف ہے۔ یعنی دعایمیس حرام ہیں کیونکہ یہ حشرات الارض میں سے ہیں۔

ضرب الامثال اور کہاوتیں | اہل عرب کہتے ہیں۔ ”اھدی من دعیمص الرمل“ کہ ”ریگ زار کے دعیمص سے بھی زیادہ دینے والا“ کہتے ہیں کہ یہ ایک حبشی غلام تھا جو بے پناہ خوفناک تھا اور شہری آبادی میں کبھی نہیں آتا تھا۔ اس نے موسم بہار میں کھڑے ہو کر اعلان کیا:

فمن يعطني تسعا وتسعين بقرة  
مجانا وادما اهدھا لوبار

ترجمہ :- کہ کون مجھ کو ننانوے گاؤں دیتا ہے مفت سیاہ رنگ کی جو دی گئی ہوں بغیر کسی معاوضہ کے۔

## الدغفل

(ہاتھی کا بچہ) الدغفل (جعفر کے وزن پر) ہاتھی کے بچہ کو کہتے ہیں۔ بعض نے دغفل سے مراد لومڑی کا بچہ بھی لیا ہے۔ دغفل بن حنظلہ شیبانی کا نام بھی اسی دغفل سے ہے۔

حضرت حسن بصری نے دغفل بن حنظلہ سے آپ کے کچھ اقوال روایت کئے ہیں۔ اگرچہ اس کے متعلق ان کی مخالفت کی گئی ہے۔ بعض لوگ کہتے ہیں کہ دغفل کو حضور اکرم صلی اللہ علیہ وسلم کی صحبت مبارکہ نصیب ہوئی ہے حالانکہ یہ صحیح نہیں ہے۔ حضرت حسن بصری نے دغفل سے یہ بات نقل کی ہے، دغفل کہتے ہیں کہ نصاریٰ پر اولاً ایک ماہ کے روزے فرض تھے۔ ایک دفعہ ان کا بادشاہ بیمار ہوا تو اس نے نذرمانی کہ اگر اللہ نے مجھ کو شفیاب کر دیا تو دس دن کے مزید روزے رکھوں گا۔ پھر نصاریٰ کا دوسرا بادشاہ جو گوشت کا شوقین تھا بیمار ہوا تو اس نے نذرمانی کہ اگر میں شفیاب ہو گیا تو گوشت کھانا ترک کر دیں گے اور مزید آٹھ یوم کے روزے رکھا کریں گے۔ اس کے بعد نصاریٰ کا ایک تیسرا بادشاہ بیمار ہوا تو اس نے بھی نذرمانی کہ اگر مجھ کو صحت ہو گئی تو پھر

روزوں کی تعداد مکمل پچاس کر دیں گے اور ان روزوں کو موسم ربیع میں رکھا کریں گے۔ اسی طرح نصاریٰ پر پچاس روزے فرض ہو گئے۔

محمد بن سیرین کہتے ہیں کہ دغفل ایک عالم فحش تھا مگر ساتھ ساتھ شہوت پرست بھی تھا۔ حضرت امیر معاویہؓ نے اس سے انساب عرب، نجوم، عربیت اور قریش کے انساب کے متعلق سوال کیا تو دغفل نے ان کا جواب دیا۔ اس پر امیر معاویہؓ نے دریافت کیا کہ تم نے یہ سب کہاں سے سیکھا ہے۔ دغفل نے جواب دیا کہ بہت سوال کرنے والی زبان اور سمجھنے والے دل سے۔ یہ سن کر امیر معاویہؓ نے دغفل کو اپنے لڑکے کو تعلیم دینے پر مامور کر دیا۔

## الدغناش

(ایک چڑیا) الدغناش (ثورے کے برابر ایک پرندہ ہوتا ہے۔ اس کی پشت پر سرخ دھاریاں اور گلے میں سیاہ و سفید دھاریاں ہوتی ہیں۔ اس کی طبیعت شوخ ہوتی ہے اور اس کی چونچ بہت سخت ہوتی ہے۔ یہ پرندہ ساحلی علاقوں میں کثرت سے پایا جاتا ہے۔ یہ حلال و طیب ہے جیسا کہ دیگر چڑیاں۔

## الدقیش

(ایک قسم کی چڑیا) الدقیش: (وال کے ضمہ اور قاف کے فتح کے ساتھ) ثورے سے ملتا جلتا ایک پرندہ ہوتا ہے۔ عام لوگ اس کو دقاس بھی کہتے ہیں۔ اس کا شرعی حکم دغناش کے مثل ہے اور شاید دغناش کا ہی دوسرا نام دقیش ہے۔ کبھی اس کو دغناش اور کبھی دقیش سے تعبیر کرتے ہیں۔

صحاح میں مذکور ہے کہ لوگوں نے ابو دقیش شاعر سے دقیش کے بارے میں سوال کیا تو اس نے جواب دیا کہ میں اصل حقیقت سے باواقف ہوں، لوگوں کی زبان سے اس کو سنا ہے۔ اسی بنیاد پر ہم دقیش نام رکھتے ہیں۔

## الدُّلُّ

الدُّلُّ: لفظ ”دلّال“ کا اصلاً مطلب اضطراب و پریشانی ہے۔ اسی وجہ سے بادل کو بھی دلّال کہتے ہیں جبکہ وہ مسلسل حرکت میں ہوں۔ آنحضرت صلی اللہ علیہ وسلم کو جو مقوقس نے خچر دیا تھا اس کو بھی اس کی تیز رفتاری کی بناء پر دلّال کہا جاتا تھا۔ جس کی تفصیل حدیث ابو مرثد میں آئے گی۔ عنلق نے کہا ہے کہ اے خیمہ والو یہ دلّال ہے جو تمہارے سردار کو خود پر سوار کرتی ہے۔ اس کو تنفذ سے اس وجہ سے تشبیہ دی جاتی ہے کیونکہ یہ اکثر رات میں نکلتی ہے اور اپنے سر کو بالوں سے چھپائے رہتی ہے۔ جاہظ کہتے ہیں کہ دلّال اور تنفذ کے درمیان ویسا ہی فرق ہے جیسا کہ بقر اور جوامیس کے درمیان فرق ہے۔ یہ جانور شام، عراق اور مغربی شہروں میں کثرت سے پایا جاتا ہے۔ رافعی کہتے ہیں کہ دلّال بکری کے بچہ کے برابر ایک جانور ہوتا ہے جس کی عادت یہ ہے کہ کھڑے ہو کر مونٹ سے اختلاط کرتا ہے اور اپنی پشت کو مونٹ کی پشت سے ملا لیتا ہے؟ اس کی مونٹ پانچ انڈے دیتی ہے

الدُّلُّ: مصر اور مغربی فلسطین میں Hystrix cristata شام میں H. Hrsutirostris

اس کے انڈے حقیقت میں انڈے نہیں ہوتے بلکہ بشکل بیضہ گوشت کالو تھرا ہوتا ہے اور اس جانور کی ایک مخصوص عادت یہ ہے کہ یہ اپنے مکان میں دو دروازے بناتا ہے ایک جنوب میں ایک شمال میں جس جانب سے ہوا تیز چلتی ہے وقتی طور پر اسی طرف کے دروازے کو بند کر لیتا ہے اور اس کی ایک خاص عادت یہ ہے کہ جب یہ اپنی طبیعت کے خلاف کوئی بات دیکھتا ہے تو انقباض کے باعث اس کی پشت پر ایک کانٹا نمودار ہو جاتا ہے۔ چنانچہ جس کسی کو یہ کانٹا لگ جاتا ہے اس کو مجروح کر دیتا ہے۔ یہ کانٹا بقدر ایک ہاتھ لبا ہوتا ہے۔

بعض ماہرین طبیعت کا خیال ہے کہ یہ کانٹا اصل میں کانٹا نہیں ہوتا بلکہ یہ بال ہیں جو بخار کی شدت اور غلظت کے باعث مسام سے نکلتے وقت خشکی سے مغلوب ہو کر کانٹے کی شکل اختیار کر لیتا ہے۔

**دلیل کا شرعی حکم** | ابن ماجہ وغیرہ نے امام شافعی رحمۃ اللہ علیہ سے اس کی حلت کی صراحت نقل کی ہے۔ مگر رافعی نے اس کو حرام قرار دیا ہے۔ وسیط میں مذکور ہے کہ رافعی اس کو خباث میں شمار کرتے ہیں۔ ابن صلاح نے اس قول کو مرجوح اور غیر صحیح قرار دیتے ہوئے لکھا ہے کہ گویا رافعی نے دلیل کی حقیقت کو ہی نہیں پہچانا اور شیخ ابو احمد اشہبی کے اس قول کو ”دلیل بڑے کچھوے کو کہتے ہیں“ کو بنیاد بنا کر اس کی حرمت کے قائل ہو گئے حالانکہ یہ غلط ہے۔ صحیح یہی ہے کہ دلیل مذکورہ سی کہتے ہیں۔ ماوردی اور رویانی وغیرہ نے بھی اس کی حرمت کا فتویٰ دیا ہے۔

**ضرب الامثال اور کہاوتیں** | اہل عرب کسی کی قوتِ سامعہ کی تیزی کو ظاہر کرنے کے لئے بولتے ہیں۔ ”اسمع من دلیل“ سی سے زیادہ سننے والا۔ سی کے طبی فوائد اور خواب میں تعبیر انشاء اللہ باب العقاب میں تحفہ کے بیان میں آئے گی۔

## الدلفین

(سوس مچھلی) الدلفین: سوس مچھلی۔ یہ ایک دریائی جانور ہے جو ڈوبتے ہوئے کو بچاتی ہے اور اس کو اپنی کمر کا سہارا دے کر تیرنے میں اس کی اعانت کرتی ہے۔ مصر کے دریائے نیل میں (جس جگہ وہ سمندر میں گرتا ہے) بکثرت ملتی ہے کیونکہ جب دریا میں مد پیدا ہوتا ہے تو یہ اس وقت پانی کے سہارے نیل میں آجاتی ہے۔ اس کی بیٹ اس مشک کے مانند ہوتی ہے جو ہوا کے ذریعہ پھیلا دی گئی ہو۔ اس کا سر بہت چھوٹا ہوتا ہے۔ بحری جانوروں میں کوئی جانور اس کے علاوہ ایسا نہیں جس کے پچھلے ہوں۔ اسی وجہ سے اس کے اندر تنفس کی آواز مسومع ہوتی ہے۔

اگر کوئی ڈوبنے والا شخص خوش قسمتی سے اس کو مل جاتا ہے تو اس ڈوبنے والے کی نجات کے لئے اس سے زیادہ قوی اور کوئی ذریعہ نہیں کیونکہ یہ اس کو دھکیلتی ہوئی کنارہ کی طرف لے جاتی ہے یہاں تک کہ اس کو ڈوبنے سے بچا لیتی ہے۔ یہ کسی کو اذیت نہیں پہنچاتی۔ اس کی غذا صرف مچھلیاں ہیں۔ بعض اوقات یہ پانی کی سطح پر ایک مردہ کی طرح ظاہر ہوتی ہے۔ یہ اپنے بچوں کو دودھ پلاتی ہے اور جہاں بھی جاتی ہے بچے اس کے ساتھ رہتے ہیں۔ یہ صرف گرمیوں میں بچے دیتی ہے۔ اس کو طبعاً انسان اور بالخصوص بچوں سے انسیت ہوتی ہے۔

اگر کوئی شکاری اسے پکڑ لیتا ہے تو اس کی ہم جنس تمام مچھلیاں شکاری سے قتل کرنے کے لئے آجاتی ہیں۔ اگر یہ پانی کی تہ میں

پچھ عرصہ تک ٹھہر جاتی ہے تو اس کا سانس رکنے لگتا ہے۔ پھر نہایت تیزی سے سانس لینے کے لئے اوپر آ جاتی ہے۔ اگر اس وقت اس کے سامنے کوئی کشتی آ جاتی ہے تو یہ اس قدر زور سے کودتی ہے کہ کشتی کے اوپر آ جاتی ہے۔ اس کا زکبھی بھی اس سے جدا نہیں رہتا بلکہ ہمیشہ اس کے ساتھ رہتا ہے۔

فلفین کا شرعی حکم | عام پھلیوں کی طرح یہ بھی حلال اور طیب ہے۔

فلفین کے طبی فوائد | اس کی چربی کو ایلوے میں پگھلا کر کان میں ڈالنا سرے پن کے لئے مفید ہے۔ اس کا گوشت ٹھنڈا اور دیر ہضم ہوتا ہے۔ اگر اس کے دانت بچوں کے گلے میں ڈال دیئے جائیں تو بچوں کا ڈرنا بند ہو جاتا ہے۔ اس کی چربی کا استعمال جوڑوں کے درد کے لئے مفید ہے۔ اس کی چربی اور پارہ کو آگ سے پگھلا کر اگر کسی عورت کے چہرہ پر ملا جائے تو اس کے چہرے سے محبت کرنے لگے گا اور اس کا مطبوع ہو جائے گا۔ اگر اس کے داہنے گلے کو سات روز تک عرق گلاب میں ڈال کر کسی شخص کے چہرے سے مس کر دیا جائے تو تمام لوگ اس سے محبت کرنے لگیں گے۔ اس کا بلیاں کلہ اس کے برخلاف تاثیر رکھتا ہے۔

فلفین کی خواب میں تعبیر | اس کو خواب میں دیکھنے کی تعبیر وہی ہے جو گرچھ کی ہے۔ بعض اوقات اس کی رویت کثرت بارش پر دلالت کرتی ہے اور کبھی اس کے خواب میں دیکھنے کی تعبیر مکرو فریب، چوری، غیبت وغیرہ سے منبجائی ہے۔ اور بقول قدسی اگر کوئی خائف شخص اس کو خواب میں دیکھے تو اس خواب کی تعبیر یہ ہے کہ اس شخص کا خوف جاتا ہے گا اور یہ تعبیر اس وجہ سے ہے کہ یہ ڈوبتے ہوئے کو سہارا دے کر اس کا خوف دہرا اس دفع کرتی ہے۔ جس جانور کو بیداری میں دیکھنے سے خوف طاری ہوتا ہو جیسا کہ گرچھ، اس لئے ایسے جانور کو پانی سے باہر خواب میں دیکھنے کی تعبیر ایسے دشمن سے کی جاتی ہے جو کوئی نقصان پہنچانے کی قدرت نہ رکھتا ہو کیونکہ اس کی پکڑ پانی کے اندر ہے اور جب وہ پانی سے باہر آ گیا تو اس کی وہ پکڑ بھی نکل ہو گئی۔ (واللہ اعلم بالصواب)

## الدلق

(سمور لہ کے مانند ایک جانور) الدلق <sup>۱</sup>: دلق فارسی سے معرب ہے۔ اس کے متعلق عبداللطیف بغدادی کہتے ہیں کہ یہ جانور پچھاڑ کر اس کا خون چوستا ہے۔ ابن فارس نے مجمل میں ذکر کیا ہے کہ دلق نمس (نمس چھوٹی ٹانگوں والا، لمبی دم کا بلی کے مشابہ جانور ہے جو چوہے اور سانپ کا شکار کرتا ہے) کو کہتے ہیں۔ رافعی نے کہا ہے کہ دلق ابن مقرص کو کہتے ہیں جو کہ ایک وحشی جانور ہے اور کبوتروں کا سخت دشمن ہوتا ہے۔ جس برج میں پہنچ جاتا ہے کبوتروں کا صفایا کر دیتا ہے۔ سانپ اس کی آواز سن کر خوفزدہ ہوجاتے ہیں۔ باب المیم میں انشاء اللہ اس کا مفصل ذکر اور اس کے بارے میں نووی اور رافعی کا اختلاف بھی بیان کریں گے۔ ابن صلاح کے سفر نامہ میں ان سے منقول ہے کہ فنک، سنجاب، دلق اور حوصل کا کھانا جائز ہے لیکن ابن صلاح نے جو کچھ لکھا

<sup>۱</sup> سمور، نمور کے مشابہ ایک جانور ہوتا ہے اس کی کھال سے بیش قیمت پوشین تیار ہوتی ہے۔ (مصابح اللغات)

مصر میں (Mustela Pubpalnata) Putorius Otrianus (ج)

ہے اس سے معلوم ہوتا ہے کہ وہ بھی دلق کو حلال سمجھتے ہیں۔

دلق کے طبی فوائد | چوتھیا بخار والے کے گلے میں اس کی داہنی آنکھ ڈالنے سے بخار بتدریج ختم ہو جاتا ہے۔ جس برج میں رہتے ہیں اس میں اس کی چربی کی دھونی دینے سے تمام کبوتر بھاگ جائیں گے۔ نیز اس کی چربی کی دھ

کوڑھ کے لئے بہت مفید ہے اور انسان کا کوڑھ بہت جلدی ختم ہو جاتا ہے۔ جس شخص کو مرگی ہو اس کی ناک میں نصف دانق (خاص مقدار) اس کا خون ٹپکانے سے مرگی ختم ہو جاتی ہے۔ قونج اور بوا سیر کے مریضوں کے لئے اس کی کھال پر بیٹھنا مفید ہے۔

## الدلم

(چیچڑیاں) الدلم: چیچڑیوں کی ایک قسم کو کہتے ہیں۔ اہل عرب کہتے ہیں فلاں اشد من الدلم۔ فلاں چیچڑی سے زیادہ سخت ہے مثال کسی کی سختی کو بیان کرنے کے لئے دی جاتی ہے کہ جس طرح چیچڑی جب بدن سے چمٹ جاتی ہے تو اس کا چھڑانا دشوار ہو ہے۔

## الدلہاما

الدلہاما: قزوینی لکھتے ہیں کہ یہ جانور جزائر سمندر میں شتر مرغ پر سوار انسان کی شکل میں پایا جاتا ہے۔ یہ ان لوگوں کا گوشہ کھاتا ہے جو سمندر میں ڈوب جاتے ہیں۔

کہتے ہیں کہ ایک مرتبہ سمندر میں یہ ایک کشتی کے سامنے آ گیا اس نے کشتی والوں سے اور کشتی والوں نے اس سے جنگ لیا۔ لیکن آخر میں اس نے ایک ایسی چنگھاڑ ماری کہ سبھی کشتی والے آدمی بے ہوش ہو گئے اور تب اس نے بے ہوش انسانوں کو لیا۔

## الدم

(سنور) الدم: (وال کے کسرہ کے ساتھ) سنور کو کہتے ہیں۔

## الدنة

(چیونٹی کے مانند ایک جانور) الدنة: نون کے تشدید کے ساتھ) ابن سیدہ نے کہا ہے کہ یہ چیونٹی سے ملتا جلتا ایک جانور ہے۔

## الدنیلس

(پہی میں رہنے والا ایک جانور) الدنیلس: جبریل بن بختیشوع نے کہا ہے کہ دنیلس کا استعمال رطوبت معده اور استسقاء کے لئے مفید ہے۔

لہ لین کی ڈکٹری میں یہ الدم ہے۔ (ج)

دینیس کا شرعی حکم اس کا کھانا جائز ہے اس لئے کہ طعام بحر میں ہے اور اسی میں زندگی گزارتا ہے اور اس کی حرمت پر کوئی دلیل نہیں آتی ہے۔ شیخ شمس الدین بن عدلان اور ان کے ہم عصر علماء نے بھی یہی فتویٰ دیا ہے۔ شیخ عزالدین سے اس کی حرمت منقول ہے لیکن یہ صحیح نہیں ہے۔

امام شافعی رحمۃ اللہ علیہ نے اس کی صراحت فرمائی ہے کہ سمندر کے رہنے والے وہ تمام جانور جو پانی کے بغیر زندہ نہ رہ سکتے اور سب حلال ہیں۔ آیت شریف کے عموم اور حدیث **هُوَ الظَّهُورُ مَا وَهَ الْجِلُّ مُبْتِئُهُ** کی روشنی میں۔ اس سلسلہ میں دو قول ہیں۔ اول قول یہ ہے کہ حرام ہے اس لئے کہ دوسری جگہ حلال ہونے کو مچھلی کے لئے خاص کیا گیا ہے اور دوسری رائے یہ ہے کہ جن سمندری جانوروں کا مشابہ یا ہم جنس خشکی کا جانور حلال اور ماکول ہے۔ جیسے بکری اور گائے وغیرہ ان کا کھانا حلال ہے اور جن سمندری جانوروں کا مشابہ یا ہم شکل غیر ماکول اور حرام ہے جیسے خنزیر وغیرہ تو ان کا کھانا حرام ہے۔ ایسے ہی پانی کا کتا اور سمندری مہلکہ بھی حرام ہے اگرچہ خشکی میں گور خر حلال ہے۔

شیخ عماد الدین اقفہسی اپنی کتاب **”التبیان فیما یحل ویحرم من الحیوان“** میں فرماتے ہیں کہ شیخ عزالدین ابن عبدالسلام دینیس کے حرام ہونے کا فتویٰ دیا کرتے تھے۔ اور یہ ایسا مسئلہ ہے کہ اس میں کوئی سلیم الطبع شخص اختلاف نہیں کر سکتا۔ علامہ دمیری فرماتے ہیں کہ ارسطو نے اپنی کتاب **”نعوت الحیوان“** میں ذکر کیا ہے کہ کیکڑا تولیداً پیدا نہیں ہوتا۔ بلکہ سپی میں لگا ہے اور پھر مکمل ہونے کے بعد سپی سے نکل جاتا ہے۔ یعنی جس طرح مچھری پانی کے میل کچیل سے پیدا ہوتے ہیں۔ پس ہم نے ارسطو کے کلام سے یہ اخذ کیا ہے کہ جو کچھ دینیس اور دیگر سپیوں کے اندر ہوتا ہے وہ کیکڑے بن جاتے ہیں اور قاعدہ یہ ہے کہ جس جانور کا کھانا حرام ہے اس کی اصل کا کھانا بھی حرام ہے۔ اور بعض مفتیوں سے دینیس کے حلال ہونے کا فتویٰ دیتے ہوئے سنا گیا ہے کہ یہ لوگ علماء کے اس قول سے کہ **”خشکی کا جانور حلال ہے اس کا مشابہ بحری جانور بھی حلال ہوتا ہے“** سے استدلال کرتے ہیں۔ لیکن دینیس کی نظیر خشکی میں پشہ موجود ہے۔ لیکن یہ استدلال ان کے غبی الذہن ہونے کی علامت ہے اس لئے کہ مذکورہ بالا حلال میں دو وجہیں ہیں کہ پھر ان بحری جانوروں میں ہر ایک کا ذبح کرنا ضروری ہے یا نہیں؟ ان کی مراد یہ نہیں ہے کہ بحری جانوروں کی ذبحی پتھروں سے تشبیہ دی جائے۔ چنانچہ جن لوگوں نے دینیس کی حلت کا قول کرتے ہوئے یہ استدلال کیا ہے گویا انہوں نے بیسیٹ کو طیب پر قیاس کیا ہے۔

نیز اس سے یہ بھی لازم آئے گا کہ تمام صدف اور سیپیاں حلال ہوں اس لئے کہ دینیس چھوٹی سپی ہے اور بعد میں بڑی ہو جاتی ہے۔ پس مناسب یہی ہے کہ دینیس کی حرمت کا قول کیا جائے۔ اس لئے کہ دینیس بھی از قبیل اصداف ہے۔ اور اصداف صدف میں سے ہے جیسے کچھوا اور سنگھ۔

فرماتے ہیں کہ ملاح لوگ بلبل یعنی سپی میں پائے جانے والے جانور کو کھاتے ہیں۔ جاہظ کا یہ قول اس بات پر دلالت کرتا ہے کہ دینیس حلال طیب نہیں ہے ورنہ اس کے کھانے کو ملاحوں کے ساتھ خاص نہ کرتے۔ مصری لوگ اہل شام کو سرطان کھانے کی بات سے طعن کرتے ہیں اور شامی لوگ مصریوں پر دینیس کھانے کی وجہ سے طعن کرتے ہیں اور دونوں ہی خرابی میں مبتلا ہیں گویا انوں شاعر کے اس قول کے مصداق ہیں۔

ومن العجائب والمعائب جمۃ ان یلہج الاعنمی بعیب الاعمش

ترجمہ:- اور عجائب میں انتہائی عجیب بات یہ ہے کہ اندھا چندے کے عیب سے متحیر ہو۔

## الدھانج

الدھانج: دو کوہان والے اونٹ کو کہتے ہیں۔

## الدوبل

(چھوٹا گدھا) الدوبل: چھوٹے گدھے کو کہتے ہیں۔ اخطل کا لقب بھی اسی سے ہے اور اسی سے خنزیر کا قول ہے۔

بکی دوبل لا یوقی ء اللہ دمعہ  
 الا انما یبکی من الذل دوبل  
 ترجمہ:- دوبل (چھوٹا گدھا) رویا اور مسلسل روتا ہے کیونکہ اسے خود اپنی حقارت پر رونا آتا ہے۔

## الدود

(کیڑے) کیڑوں کی بہت سی اقسام ہیں۔ ان میں سے مشہور و معروف یہ ہیں۔ کچوا، سرکہ، کایڑا، پھولوں کا کایڑا، ریشم کا کایڑا، صندل کے درخت میں پیدا ہونے والا کایڑا۔ اور انسان کے پیٹ میں پیدا ہونے والا کایڑا۔  
 حدیث میں کیڑے کا ذکر:

انسان کے پیٹ میں بھی کیڑے پیدا ہوتے ہیں۔ چنانچہ حضرت ابن عباس رضی اللہ عنہ کی ایک روایت میں جس کو عدیؓ عصرہ محمد فضالہ کے حوالہ سے نقل کیا ہے کہ آپ صلی اللہ علیہ وسلم کا یہ فرمان موجود ہے:-  
 ”آپ صلی اللہ علیہ وسلم نے فرمایا کہ کھجور کو نہار منہ کھایا کرو اس لئے کہ یہ پیٹ کے کیڑوں کو مارتی ہے“  
 حکماء سے منقول ہے کہ د خشیرق پینے سے پیٹ کے کیڑے خارج ہو جاتے ہیں اور اسی طرح خوخ (مشتاق) کے پتوں کا باخ لپ کرنے سے پیٹ کے کیڑے مر جاتے ہیں۔

بیہقی نے اپنی کتاب شعب میں صدقہ بن یسار سے روایت کی ہے کہ حضرت داؤد علیہ السلام ایک دن اپنے مہلوت خانہ میں داخل ہوئے وہاں آپ کی نظر ایک چھوٹے سے کیڑے پر پڑی۔ اس کو دیکھ کر آپ کے دل میں خیال پیدا ہوا کہ اللہ تعالیٰ نے اس چھوٹے سے کیڑے کو کس لئے پیدا فرمایا ہے؟ چنانچہ بحکم الہی وہ کیڑا گویا ہوا اور کہنے لگا کہ اے داؤد کیا آپ کو اپنی جان پیاری ہے۔ حالانکہ میں اللہ تعالیٰ کی پیدا کردہ ناچیز ہستی کے بلوجود آپ سے زیادہ اس کا ذکر و شاکر ہوں۔ چنانچہ میرے اس دعویٰ کی تصدیق اللہ تعالیٰ کے اس قول سے ہوتی ہے۔

وَإِنْ مِنْ شَيْءٍ إِلَّا يُسَبِّحُ بِحَمْدِهِ۔

یعنی کوئی چیز ایسی نہیں ہے جو باری تعالیٰ کی تسبیح و تحمید نہ کرتی ہو۔

دود الفاکھ :- پھلوں کے کیڑے کے ذیل میں علامہ زعشیریؒ نے قرآن پاک کی آیت وَآلِیٰ مُزْمِلَۃٌ اِلَیْہِمۡ بِہِدَیۃٍ (اور میں ان کے پاس ایک ہدیہ بھیجنے والی ہوں) کی تفسیر میں بیان کیا ہے کہ بلقیس ملکہ سبأ نے حضرت سلیمان علیہ السلام کی خدمت میں مندرجہ ذیل ہدایہ روانہ کئے تھے:

(۱) پانچ سو غلام جو کینروں کے لباس و زیورات سے آراستہ تھے۔

(۲) پانچ سو کینز غلاموں کے لباس میں یہ سب کینز شریف النسل گھوڑوں پر سوار تھیں جن کی زین سونے کی تھیں۔

(۳) سونے اور چاندی کی ایک ہزار اینٹیں۔

(۴) ایک تاج جس میں زردیا قوت جڑے ہوئے تھے۔

(۵) مشک و عنبر

(۶) ایک ڈبہ جس میں ایک درہم اور ایک مہرہ تھا جس کو ٹیڑھا باندھا گیا تھا۔

یہ سب تحائف دو شخصوں کے ذریعے جو اپنی قوم میں سب سے ممتاز تھے بھیجے گئے تھے۔

ان میں منذر بن عمرو تھا اور دوسرا ایک ذی رائے شخص تھا۔ چلتے وقت ملکہ نے ان سے کہہ دیا تھا کہ اگر وہ نبی ہوں گے تو

الاماموں اور کینروں کو پہچان لیں گے اور درہم میں سیدھا سوراخ بنا دیں گے اور مہرہ میں دھاگہ پرو دیں گے۔

اس کے بعد منذر سے کہا کہ اگر وہ (یعنی حضرت سلیمان علیہ السلام) غصہ کی طرح سے دیکھیں تو تم سمجھ لینا کہ وہ بادشاہ ہیں ان

د سے گھبرانے کی ضرورت نہیں اور اگر کوئی لطف و کرم کی بات ان کی جانب سے مشاہدہ میں آئے تو سمجھ لینا کہ وہ نبی ہیں۔

اللہ تعالیٰ نے ان سب باتوں کی حضرت سلیمان کو بذریعہ وحی اطلاع دے دی تھی۔

چنانچہ جنات نے حضرت سلیمان علیہ السلام کے حکم سے سامنے کے ایک میدان میں جس کا طول سات فرسخ تھا اس پر سونے

اور چاندی کی اینٹوں سے سڑک بنا دی اور اس میدان کے چاروں طرف ایک دیوار کھینچ دی اور اس دیوار پر سونے اور چاندی کے

تکڑے بنا دیئے۔ سمندر اور خشکی کے جتنے بھی عمدہ قسم کے جانور تھے ان کو منگا کر اس میدان کے دائیں اور بائیں سونے چاندی کی

اینٹوں پر باندھ دیئے اور جنوں کی اولاد جو بکثرت تھی بلا کر اس سڑک کے دونوں جانب کھڑا کر دیا۔

پھر حضرت سلیمان علیہ السلام ایک کرسی پر بیٹھ گئے۔ آپ کے دائیں بائیں دیگر کرسیاں چھپی ہوئی تھیں اور شیاطین و جنات

بر انسان میلوں تک صفیں باندھ کر کھڑے ہو گئے۔

اسی طرح مواشی درندوں اور پرندوں کی قطاریں بن گئیں۔ جب قوم سب کا وفد قریب پہنچا تو دیکھا کہ جانور سونے اور چاندی کی

اینٹوں پر لید اور گوبر کر رہے ہیں۔

یہ منظر دیکھ کر قوم سب کے وفد نے سونے اور چاندی کی اینٹیں جو وہ تحفہ میں لائے تھے شرمندہ ہو کر پھینک دیں۔ جب وفد

ہلایا حضرت سلیمان علیہ السلام کے روبرو پیش ہوا تو آپ نے ان کو نگاہ لطف سے دیکھا۔ پھر آپ نے ان سے دریافت کیا کہ وہ ڈبہ

کمال ہے؟ جس میں فلاں فلاں چیز ہے۔ چنانچہ وفد نے وہ ڈبہ پیش کر دیا۔

آپ نے زمین کے کیڑے کو حکم دیا تو اس کیڑے نے ایک بال لے کر اس ڈرہم میں سوراخ کر دیا۔ اس کے صلہ میں آپ نے

اس کا رزق درختوں میں مقرر کر دیا۔

پھر سفید کیڑے نے اپنے منہ میں ڈورا لے کر اس مہرہ میں جو ٹیڑھا باندھا ہوا تھا ڈال دیا۔ چنانچہ اس کیڑے کے لئے رزق میوہ

مقرر ہوا۔

اس کے بعد آپ نے ان کا منہ دھونے کے لئے پانی طلب کیا۔ چنانچہ پانی لایا گیا اور جب ان سب نے منہ دھونا شروع کیا (یعنی



وفد سب میں شامل کینزوں اور غلاموں نے) تو ان میں جو لونڈیاں تھیں انہوں نے اس طرح منہ دھویا کہ ایک ہاتھ سے دوسرے ہاتھ میں پانی انڈیل کر منہ پر چھپکا مارتی تھیں اور جو غلام تھے انہوں نے اس طرح منہ دھویا کہ جس ہاتھ میں پانی لیتے اسی سے منہ دھوتے۔ اس طریقہ سے مرد اور عورت میں شناخت ہو گئی۔

اس کے بعد آپ نے ہدیہ واپس کر دیا اور منذر سے واپس جانے کو کہا۔ جب وفد واپس ہو کر سب سے پہنچا اور منذر نے ملکہ کو جملہ مشاہدات سنائے تو ملکہ بلیقیس نے کہا کہ وہ فی الحقیقت نبی ہیں ان سے مقابلہ کی آپ لوگ تاب نہیں لاسکتے۔ اس کے بعد ملکہ بارہ ہزار سردار لے کر آپ کی خدمت میں روانہ ہو گئی اور ہر سردار کی ماتحتی میں بارہ ہزار سپاہی تھے۔ (اتہنی)

## دودالقر

(ریشم کا کیرا) اعجب المخلوقات میں سے ہے یعنی اس کی نشوونما عجیب طور پر ہوتی ہے۔ اس کو دودالمندیہ بھی کہتے ہیں۔ شروع میں اس کا بیج دانہ کے برابر ہوتا ہے۔ جب فصل ربیع میں کیرے کے پیٹ سے خارج ہوتا ہے تو سرخ چوٹی سے چھوٹا اور اسی کے رنگ کا ہوتا ہے۔ یہ گرم مقامات میں بلا آغوش مادر ایک گٹھلی میں پیدا ہوتا ہے۔ بعض اوقات اس کو نکلنے میں دیر لگتی ہے اور عورتیں اس گٹھلی کو اپنی چھاتیوں کے نیچے دبا کر گرمی پہنچاتی ہیں۔ چنانچہ یہ چھاتیوں کی گرمی پا کر جلدی نکل آتا ہے۔ نکلنے کے بعد اس کو سفید توت کی پتیاں کھلائی جاتی ہیں۔ یہاں تک کہ بڑھتے بڑھتے انگلی کے برابر ہو جاتا ہے۔ یہ اولاً سیاہ ہوتا ہے لیکن اس کے بعد سفید ہو جاتا ہے۔ رنگ کی تبدیلی زیادہ سے زیادہ آٹھ یوم میں مکمل ہو جاتی ہے۔ اس کے بعد یہ اپنے منہ کی ریزش سے اپنے اوپر جلا بنا شروع کرتا ہے۔ اور جس قدر بھی اس کے شکم میں یہ مادہ ہوتا ہے سب نکال دیتا ہے اور جب اس کا بنا مکمل ہو جاتا ہے تو بڑا خروٹ کی طرح ہو جاتا ہے اور ہفتہ عشرہ تک اس میں مجوس رہتا ہے۔ اس کے بعد اس خول میں سوراخ کر کے باہر آ جاتا ہے۔

اس وقت یہ ایک سفید پروانہ کی شکل کا ہوتا ہے اور اس کے دو بازو ہوتے ہیں۔ خول سے باہر نکلنے کے بعد اس پر مستی سوار ہو جاتی ہے اور نر اپنی مادہ کی دم سے دم جوڑ لیتا ہے اور عرصہ تک ایک دوسرے سے چپکے رہتے ہیں اس کے بعد مادہ کے بطن سے نکلتا ہے جس کا ذکر شروع میں ہو چکا۔ اگر اس سے محض بیج لینا مقصود ہوتا ہے تو اس کے نیچے کوئی کپڑا وغیرہ بچھا دیا جاتا ہے تاکہ تمام بیج نکل آئیں۔ پھر وہ دونوں مرجاتے ہیں اور اگر ریشم لینا مقصود ہوتا ہے تو جب وہ بن چکنا ہے تو اس کو دس یوم تک دھوپ میں رکھنے ہیں۔ پھر وہ مرجاتا ہے۔

اس کیرے کی طبیعت میں ایک عجیب بات یہ ہے کہ وہ بجلی کی کڑک، طشت بجانے اور اوکھلی کی آواز، سرکہ کی بوسونگھ کر اوکھلی، حائفہ و جنبی کے چھونے سے مرجاتا ہے۔ چوہے، چڑیا اور شدت کی گرمی و سردی اور چوٹی و چھپکلی وغیرہ سے اس کی جان کا خطرہ رہتا ہے۔ بعض شعراء نے اس کے بارے میں پیچیدہ اشعار کہے ہیں۔ جیسے یہ اشعار:

وبیضہ تحضن فی یومین حتی اذا دبت علی رجلین

واستدلت بلونہا لونین

ترجمہ :- اور وہ اپنے انڈوں کو سیتی ہے دودن اور جب چلنے لگتی ہے اپنے پیروں پر ایک رنگ کی جگہ دوسرا رنگ آتا ہے۔

حاکت لها خیساً بلانیون لہ بلا سماء وبلا بابین

و نقیة بعد لیلین

ترجمہ :- تو اس کے لئے ایک ایسی قباء بنی جاتی ہے جس پر تاروں کا نام و نشان نہیں ہوتا۔ نہ آسمان اور نہ اس کے دروازے دو راتوں کے بعد پھر وہ اس میں سوراخ پیدا کرتی ہے۔

فخرجت مکحولة العین قد صبغت بالنقش حاجبین قصیرة ضیفة الجنین

ترجمہ :- سوراخ سے باہر آتی ہے سرگیں آنکھوں کے ساتھ اس کے بھوؤں کا نقش بھی ہوتا ہے، لیکن یہ بہت مختصر اور غیر کشادہ۔

کانها قد قطعت نصفین لها جناح سابغ البردین مانبت الا لقرب الحین

ترجمہ :- ایسا محسوس ہوتا ہے جیسے دو برابر حصوں میں تقسیم کر دیا گیا۔ اس کے بازو بھی ہوتے ہیں جو نیچے تک پہنچ جاتے ہیں۔

ان الردی کحل لکل عین

ترجمہ :- یہ پیدا ہوئے ہیں مختصر وقت کے لئے جس نے ہر آنکھ میں کشافت کو پہنچا دیا ہے۔

امام ابو طالب کی نے اپنی کتاب ”قوت القلوب“ میں نقل کیا ہے کہ بعض حکماء انسان کی مثال ریشم کے کیڑے سے دیتے ہیں۔ یعنی جس طرح ریشم کا کیڑا اپنے اوپر جمالت کے باعث بنتا رہتا ہے یہاں تک کہ اس کے لئے چھٹکارا پانے کا کوئی طریقہ نہیں رہتا اور بالآخر وہ اپنے بنے ہوئے خول کے اندر ہی مر جاتا ہے اور اس طرح دوسروں کے لئے ریشم بن جاتا ہے۔ بس یہی صورت اس جاہل شخص کی ہے جو اپنے مال اور مال کی فکر میں رہتا ہے اور وارثین کو مالدار کر جاتا ہے۔ پس اگر اس کے وارثین اس کے مال کو کار خیر میں لگائیں تو اس کا اجر وارثین کو ملے گا اور اس سے مال کا حساب ہو گا اور اگر وارثین اس مال کے ذریعے معصیت میں مبتلا ہو جائیں تو اس معصیت میں برابر کا شریک رہتا ہے اس لئے کہ اسی نے مال کما کر ان کے لئے چھوڑا ہے۔

پس نہیں کہا جاسکتا کہ کون سی حسرت اس پر زیادہ شاق ہوگی، اپنی عمر کو دوسروں کے لئے ضائع کر دینا یا اپنا مال دوسروں کی ترازو میں دیکھنے کی۔ اسی جانب ابو الفتح بستی نے اپنے اشعار میں اشارہ کیا ہے۔

الم تر ان المرء طول حیاته معنی بامر لا یزال یعالجه

ترجمہ :- دیکھو آدمی اپنی پوری زندگی میں مصروف جدوجہد میں رہتا ہے۔

کلود کدواد القز ینسج دائماً ویہلک غما وسط ما ہونا سجه

ترجمہ :- جیسا کہ ریشم کا کیڑا کہ ہمیشہ بنتا ہے، لیکن انجام کار اپنے ہی بنے ہوئے میں گھر کر رہ جاتا ہے۔

لا یفرنک التی لین اللم سس فعزمی اذا انتضیت حام

ترجمہ :- اس دھوکے میں مت رہنا کہ میں نرم و نازک جسم والا ہوں کیونکہ جب میں کسی کام کی تیاری کرتا ہوں تو میرا اہ نگوار کی سی کاٹ دکھاتا ہے۔

انا کالوردہ فیہ راحة قوم ثم فیہ لاخرین ذکام

ترجمہ :- میں اس گلاب کی مانند نہیں ہوں جس میں ایک قوم کے لئے راحت ہے، پھر اسی میں دوسروں کے لئے زکام ہے۔

یفنی الحریص بجمع المال مدته وللوارث ما یبقی وما یدع  
 ترجمہ :- حریص مال جمع کرنے میں اپنی زندگی ختم کر دیتا ہے اور جو مال چھوڑتا ہے وہ باقی رہ جاتا ہے اور وارث کا ہوتا ہے۔  
 کدودۃ القز ماتبنیہ یهلکها وغیرها بالذی تبنیہ ینتفع  
 ترجمہ :- ریشم کے کیڑے کی مانند کہ وہ جس چیز کو بناتا ہے وہ اسی کو ہلاک کر دیتی ہے اور دوسرے اسی کی بنائی ہوئی چیز سے نفع حاصل کرتے ہیں۔

مکڑی اور ریشم کے کیڑے کا مکالمہ | ایک بار ایک مکڑی نے اپنے آپ کو ریشم کے کیڑے سے تشبیہ دیتے ہوئے کہا کہ تجھ میں اور مجھ میں کوئی فرق نہیں، تو بھی بنتا ہے اور میں بھی۔ ریشم کے کیڑے نے یہ سن کر جواب دیا کہ میں بادشاہوں کا لباس بنتا ہوں اور تو مکھیوں کا لباس۔ اسی ایک فرق سے تیرے، میرے درمیان ایک عظیم فرق واضح ہو جاتا ہے۔ اس لئے کہا گیا ہے۔

اذا اشتکت دموع فی حدود تبین من بکی ممن تبکی

ترجمہ :- جب آنسو رخساروں پر بہتے ہیں تو حقیقتاً رونے والے اور بکلف رونے والے میں امتیاز ہو جاتا ہے۔

تمہ :- صنوبر کا درخت ہر تیس سال کے بعد ایک مرتبہ پھلتا ہے اور کدو کا درخت دو ہی ہفتہ میں آسمان سے باتیں کرنے لگتا ہے۔ چنانچہ کدو کے درخت نے طنزاً ایک دفعہ صنوبر کے درخت سے کہا، کیا تو بھی درخت کہلاتا ہے اور میں بھی درخت ہوں مگر جو مسافت تو تیس سال میں طے کرتا ہے میں اس کو دو ہی ہفتہ میں طے کر لیتا ہوں۔ صنوبر کے درخت نے یہ سن کر کہا کہ ذرا ٹھہر۔ اور باد خزاں کے جھونکے چلنے دے، تیرا یہ غرور کہ میں بھی تیری طرح ایک درخت ہوں اس وقت تجھ کو معلوم ہو جائے گا۔

مسعودی نے رازی کے حالات میں بیان کیا ہے کہ طبرستان میں ایک کیرا ہوتا ہے جس کا وزن ایک مشقل سے تین مشقل تک ہوتا ہے۔ اس کی کیفیت یہ ہے کہ یہ رات کو شمع کی مانند چمکتا ہے اور دن میں اڑتا رہتا ہے۔ اس کا رنگ سبز ہوتا ہے چھونے سے اس کے پر معلوم ہوتے ہیں لیکن حقیقت میں اس کے پر نہیں ہوتے۔ اس کی غذا مٹی ہے لیکن یہ اس خوف سے کبھی پیٹ بھر کر مٹی نہیں کھاتا کہ کہیں مٹی ختم ہو جائے اور پھر بھوکا مرنا پڑے۔ اس کیڑے کے بہت منافع اور خواص ہیں جو عنقریب آئیں گے۔

علامہ دمیری فرماتے ہیں کہ اللہ تعالیٰ کے قول رَبَّنَا مَا خَلَقْتَ هَذَا بَاطِلًا كِي رُشْنِي فِي اس دنیا کی کسی بھی چیز کو بیکار نہیں سمجھنا چاہیے اور یہ یقین رکھنا چاہیے کہ چیونٹی اور چیونٹی سے بھی چھوٹے جاندار سے لے کر ہاتھی جیسے عظیم الجثہ جانور تک ہر ایک میں کچھ نہ کچھ منفعت اللہ تعالیٰ نے رکھی ہے اور یہی ہمارا عقیدہ ہے۔

کیڑوں کا شرعی حکم | کیڑوں کی تمام اقسام کا کھانا حرام ہے سوائے ان کیڑوں کے جو ماکولات میں پیدا ہو جاتے ہیں۔ ان کیڑوں کے بارے میں شوافع کے یہاں تین صورتیں ہیں۔ اول یہ کہ جس چیز میں وہ پیدا ہوا ہے اس چیز کے ساتھ

اسے کھانا جائز ہے تنہا کھانا جائز نہیں۔ یہی صورت صحیح ترین ہے۔ دوسری صورت یہ ہے کہ ان کو کسی بھی صورت میں کھانا جائز نہیں۔ تیسری صورت یہ ہے کہ ہر صورت میں کھا سکتے ہیں جس چیز میں وہ پیدا ہوا ہے اس میں بھی اور اس سے علیحدہ بھی۔ نیز کیڑوں

کی بیج بھی ناجائز ہے سوائے اس سرخ کیڑے کے جو بعض شہروں میں بلوط لہ کے درخت میں پایا جاتا ہے جس سے لوگ رنگائی کا کام لیتے ہیں۔ ریشم کے کیڑے کی بیج بھی جائز ہے اور اس کو توت کے پتے کھلانا واجب ہے اور اس کو دھوپ میں ڈالنا بھی جائز ہے چاہے وہ اس سے ہلاک ہو جائے اس لئے کہ اس سے منفعت حاصل ہوتی ہے۔

**کیڑوں کے طبی فوائد** | اگر ریشم کے کیڑے کو زیتون میں ملا کر کسی ایسے شخص کے بدن پر ملا جائے جس کو کسی زہریلے جانور نے ڈس لیا ہو تو انشاء اللہ اس کو فائدہ ہو گا۔ اگر ریشم کا کیڑا مرغی کو کھلایا جائے تو وہ مرغی بہت موٹی ہو جائے گی۔ اگر زبل اصغر کے کیڑے کو پرانے زیتون کے تیل میں ملا کر گنجه سرکی مستقل مالش کی جائے تو گنجا پن ختم ہو جاتا ہے۔ یہ نسخہ مجرب ہے۔

**کیڑوں کی خواب میں تعبیر** | خواب میں کیڑوں کو دیکھنے کی تعبیر آپس کے دشمنوں سے کی جاتی ہے۔ ریشم کے کیڑے تاجر کے لئے خریداروں کی اور بادشاہ کے لئے رعیت کی علامت ہے۔ اگر کوئی شخص خواب میں ریشم کا کیڑا پکڑ لے تو اس کو نفع حاصل ہو گا۔ بعض اوقات مطلق کیڑوں کو خواب میں دیکھنا مال حرام یا ضرر کی نشانی ہے۔ لہذا اگر خواب میں کسی شخص کے ہاتھ سے کیڑا چھوٹ جائے تو گویا اس سے وہ ضرر زائل ہو گیا۔ کبھی کیڑوں کی تعبیر موت کا قرب اور عمر کا ختم ہو جانا ہوتی ہے۔ واللہ اعلم

## دوالة

(لومڑی) دوالة (لومڑی) کو کہتے ہیں اور لومڑی کا یہ نام اس کے نشاط کے باعث رکھا گیا ہے۔ اس لئے کہ دانلان کے معنی نشاط کی چال کے آتے ہیں۔

## الدودمس

(سانپ) الدودمس: سانپ کو کہتے ہیں۔ ابن سیدہ نے کہا ہے کہ یہ سانپ اس قدر زہریلا ہوتا ہے کہ جہاں تک اس کی پھنکار پہنچتی ہے وہاں تک آگ لگ جاتی ہے۔ اس کی جمع دو مسات اور دوامیس آتی ہے۔

## الدوسر

(موٹا اونٹ) الدوسر: موٹے اونٹ کو کہتے ہیں۔

## الديسم

(ریچھ کا بچہ) الديسم: ریچھ کا بچہ۔ بعض حضرات نے اس کو لومڑی کا بچہ اور بعض نے بھیڑیے اور کتیا کا مشترکہ بچہ بھی کہا ہے۔ لیکن صحیح یہی ہے کہ ریچھ کا بچہ ہے۔ البتہ ایک بات تو طے ہے کہ چاہے یہ ریچھ کا بچہ ہو یا دیگر کسی درندے کا اس کا

لہ بلوط ایک درخت ہے جس کا پھل گول اور پتیاں کٹاؤ دار ہوتی ہیں۔ اس کی چھال سے لوگ دباغت کا کام لیتے ہیں۔

## الدیک

(مرغ) الدیک: مرغ کو کہتے ہیں اس کی جمع دیوک اور دیکہ آتی ہیں اور اس کی تصغیر و دیک آتی ہے۔ مرغ کی کنیت ابو حسان، ابو حماد، ابو سلیمان، ابو عقبہ، ابو مدج، ابو منذر، ابو نھمان، ابو یقظان، ابو برائل آتی ہیں۔ مرغ کی خاصیت یہ ہے کہ نہ اس کو اپنے بچے سے انسیت ہوتی ہے اور نہ کسی ایک جو رو (مرغی) سے یہ طبعاً احمق ہوتا ہے۔ اس کی حماقت کی دلیل یہ ہے کہ جب کسی دیوار سے گر جاتا ہے تو اس میں اتنی سوجھ نہیں رہتی کہ اپنے گھر چلا جائے۔ لیکن احمق کے ساتھ ساتھ اس میں بعض خصائل حمیدہ بھی پائے جاتے ہیں۔ چنانچہ وہ اپنی ماتحت تمام مرغیوں میں برابری رکھتا ہے۔ کسی ایک کو دوسری مرغیوں پر ترجیح نہیں دیتا ہے۔ مرغ میں سب سے بڑی خوبی یہ ہے کہ اس کو رات کے اوقات معلوم ہوتے ہیں۔ چنانچہ جب اس کے بولنے کا وقت آتا ہے تو عین وقت پر بولتا ہے۔ کبھی اس میں خطا نہیں کرتا۔ صبح سے پہلے اور صبح کے بعد برابر بولتا رہتا ہے (فسبحان من ہداه لذلک) اسی وجہ سے قاضی حسین متولی اور رافعی وغیرہ نے تجربہ کار مرغ کی آواز سے نماز کے اوقات کی تعیین کے جواز کا فتویٰ دیا ہے۔ مرغ کی ایک عجیب عادت یہ ہے کہ جب یہ کسی ایسی جگہ جاتا ہے جہاں مرغیاں ہوں تو یہ سب سے جفتی کرتا ہے۔ ابو بکر صنوبری نے مرغ کی طرح میں مندرجہ ذیل اشعار کہے ہیں:

مفرد اللیل ما یالوک تغریذا  
هل الکوی فہو یدعو الصبح مجہودا  
ترجمہ:- رات کے وقت میں بانگ دینے والا جو کبھی بانگ دینے میں کوتاہی نہیں کرتا حالانکہ وہ نیند سے بوجھل ہوتا ہے مگر بروقت بانگ ضرور دیتا ہے۔

لما تطرب هذا لعطف من طرب  
ومد الصوت لما مده الجیدا  
ترجمہ:- عالم سرور میں حرکت کرتا ہے اور کبھی کبھی بوقت بانگ اپنی آواز خوب کھینچتا ہے۔  
کلابس مطرفا مرخ ذوائبہ  
تضاحک البیض من اطرافہ السواد  
ترجمہ:- اس نے پن رکھا ہے عبا کو جس کی گھنٹیاں لٹکی ہوئی ہیں اور اس کے سیاہ بالوں کے ساتھ کانوں کی جگہ دو سفید حصے نظر آتے ہیں۔

حالی المقلد بوقیست فلاندہ  
بالودد قصر عنہا الورد توریدا  
ترجمہ:- اس کے گلے میں ہار ہے لیکن ہار کو پھول کے ہار پر قیاس نہیں کیا جاسکتا۔  
تاریخ ابن خلکان میں محمد بن معن محمد بن صمدوح معتمم کے حالات میں ابو القاسم اسعد ابن بلیط کے قصیدے کے یہ اشعار مرغ

سہ الدیک البحر: مچھلی کی ایک خاص قسم Scarus Gallus Forskal کو کہتے ہیں۔ مسقط میں یہ نام Apogononularis مچھلی کو دیا جاتا ہے۔  
"الدیک الغبہ اور "الدیک الجبل" Myripristismurojan کو کہا جاتا ہے۔ اسی طرح دیک الجبل بوٹت Holocentrum Eubrum کو اور دیک بو منذرہ Priacanthus Boops کو کہتے ہیں۔

کی صفات میں مذکور ہیں۔

کان انو شروان اعطاء تاجہ و ناط علیہ کف ماریۃ القرطا

ترجمہ:- نو شیرواں نے اسے اپنا تاج دیا ہے اور ماریہ نے اس کے کانوں میں بالیاں پہنائی ہیں۔

سبی حلة الطاوس حسن لباسہ ولم یکفیه حتی سبی المشیۃ البطاء

ترجمہ:- مور کی پوشاک گویا اس نے حاصل کر لی مگر مور کی پوشاک میں جو نقص تھا اس سے خود کو بچا لیا۔

جاہظ نے لکھا ہے کہ ہندوستانی مرغ کے حکم میں ہی چوراسی، نبطی، سندھی اور حبشی مرغ بھی آتے ہیں اور اہل تجربہ لکھتے ہیں کہ سفید مرغ پالنے کے فوائد میں سے ایک فائدہ گھر کی حفاظت بھی ہے اور یہ بھی لکھا ہے کہ سفید مرغ کو گھر میں ذبح کیا جائے تو گھر میں بے برکتی پیدا ہوتی ہے۔

حدیث میں مرغ کا ذکر:-

آنحضور صلی اللہ علیہ وسلم کا یہ قول بعض حضرات نے نقل کیا ہے کہ ”سفید مرغ مجھے محبوب ہے“۔ لیکن یہ قول (حدیث) ثابت نہیں ہے بلکہ ایک دوسری روایت میں یہ الفاظ ہیں کہ ”سفید مرغ مجھے پسند ہے“۔ شیطان اسے ناپسند کرتا ہے کیونکہ یہ اپنے مالک کو بروقت جگاتا بھی ہے اور اس کے گھر کی حفاظت بھی کرتا ہے اور ایک قول یہ بھی ہے کہ آنحضور صلی اللہ علیہ وسلم گھر اور مساجد میں مرغوں کو پالنے کے لئے فرماتے تھے۔

تمذیب میں حضرت انسؓ سے روایت ہے:

”نبی کریم صلی اللہ علیہ وسلم نے ارشاد فرمایا کہ سفید اور کھردار مرغ میرا دوست ہے اور میرے دوست جبریلؑ کا دوست ہے۔ یہ اپنے گھر اور اپنے پڑوسیوں کے سولہ گھروں کی حفاظت کرتا ہے۔“

اس روایت کے راوی ضعیف ہیں۔

شیخ محب الدین طبری روایت کرتے ہیں:-

”نبی کریم صلی اللہ علیہ وسلم کا ایک سفید مرغ تھا اور صحابہ کرامؓ اپنے ساتھ سفر میں مرغ لے جایا کرتے تھے تاکہ نماز کے اوقات جان سکیں۔“

صحیحین و سنن ابی داؤد، ترمذی و نسائی وغیرہ میں حضرت ابو ہریرہؓ سے روایت ہے:

”نبی کریم صلی اللہ علیہ وسلم نے فرمایا کہ جب تم مرغ کی آواز سنو تو اللہ تعالیٰ سے اس کا فضل طلب کرو کیونکہ اس نے فرشتہ کو دیکھا اور جب گدھے کی آواز سنو تو شیطان سے اللہ کی پناہ مانگو کیونکہ اس نے شیطان کو دیکھا۔“

معجم طبرانی اور تاریخ اصفہان میں روایت ہے کہ:

”نبی کریم صلی اللہ علیہ وسلم نے ارشاد فرمایا کہ اللہ تعالیٰ کا ایک مرغ ہے اس کا رنگ سفید اور اس کے دونوں بازو زبرجد یا قوت اور موتیوں سے مزین ہیں ایک بازو اس کا مشرق میں اور دوسرا مغرب میں، اس کی ٹانگیں ہوا میں معلق ہیں اس کا سر عرش کے نیچے ہے روزانہ صبح کے وقت وہ اذان دیتا ہے اس کی آواز سوائے جن وانس کے آسمان و زمین کی جملہ مخلوق سنتی ہے یہ آواز سن کر زمین کے مرغ جواب دیتے ہیں جب قیامت کا دن قریب آئے گا تو اللہ تعالیٰ اس مرغ کو حکم دے

گا کہ اپنے بازو سکیڑ لے اور اپنی آواز بند کر دے۔ اس وقت جن وانس کے علاوہ تمام مخلوق کو معلوم ہو جائے گا کہ قیامت قریب آگئی ہے۔“

طبرانی اور بیہقی نے شعب میں محمد بن منکر سے بروایت حضرت جابرؓ روایت کیا ہے:  
 ”آنحضور صلی اللہ علیہ وسلم نے فرمایا کہ خدا تعالیٰ کا ایک مرغ ہے جس کے پاؤں تخت الشریٰ میں ہیں اور گردن عرش تک پہنچتی ہے۔ جب رات کا کچھ حصہ گزر جاتا ہے تو کہنے والا سبوح قدوس کتا ہے تو مرغ بھی اس کے ساتھ بانگ دیتا ہے۔“ (لیکن جن صاحب نے حضرت جابرؓ سے یہ روایت کی ہے ان کے متعلق مشہور ہے کہ وہ احادیث منکرہ روایت کرتے ہیں۔  
 حضرت ثوبانؓ کی روایت میں ہے:-

”خدا تعالیٰ کا ایک مرغ ہے جس کے پاؤں تخت الشریٰ اور گردن تاعرش ہے اور دونوں بازو ہوا میں جنہیں وہ صبح کے وقت پھڑپھڑاتا ہے اور کتا ہے سبحان الملک القدوس ربنا الملک الرحمن لا الہ غیرہ۔“  
 تعلیٰ کی روایت کرتے ہیں:-

”آپ صلی اللہ علیہ وسلم کا ارشاد ہے کہ اللہ تعالیٰ کو تین آوازیں پسند ہیں مرغ کی آواز، قرآن کریم کی تلاوت کرنے والوں کی آواز اور صبح کے وقت استغفار کرنے والے کی آواز۔“

امام احمدؒ، ابو داؤدؒ اور ابن ماجہؒ حضرت خالدؒ جہنی سے روایت کرتے ہیں:-

”آپ صلی اللہ علیہ وسلم نے ارشاد فرمایا کہ مرغ کو گلی مت دیا کرو۔ کیونکہ یہ نماز کے لئے جگاتا ہے۔“

امام حلیمیؒ فرماتے ہیں کہ آپ کے اس فرمان میں اس بات کی دلیل ہے کہ جس چیز سے خیر حاصل ہوتی ہو اس کو گلی نہیں دینی چاہیے اور نہ اس کی توہین کرنا مناسب ہے بلکہ اس کا حق یہ ہے کہ اس کی تکریم کی جائے۔  
 حاکم نے مستدرک میں اور طبرانی نے حضرت ابو ہریرہؓ سے روایت کی ہے:-

”نبی کریم صلی اللہ علیہ وسلم نے ارشاد فرمایا کہ مجھے اللہ تعالیٰ نے اجازت دی کہ میں اس مرغ کا تذکرہ کروں جس کے پاؤں زمین میں اور اس کی گردن عرش کے نیچے ہے اور یہ کتا ہے سبحانک ما اعظم شانک، پاک ہے تیری ذات برتر ہے تیری شان۔“

ابو طالبؓ مکی اور امام غزالیؒ بیان کرتے ہیں:-

”میمونؒ سے مروی ہے فرماتے ہیں کہ مجھے یہ روایت پہنچی ہے کہ عرش کے نیچے ایک فرشتہ مرغ کی شکل کا ہے اس کے نیچے موتیوں کے ہیں اور اس کا میعہ زمرہ کا ہے۔ جب رات کا تمائی حصہ گزر جاتا ہے تو اپنے پنکھوں کو ایک مرتبہ جنبش دیتا ہے اور کتا ہے چاہیے کہ قائمین (رات کی عبادت کرنے والے) اٹھ جائیں اور جب رات کا نصف اول گزر جاتا ہے تو دوسری مرتبہ اپنے بازو کو جنبش دیتا ہے اور کتا ہے چاہیے کہ نمازی لوگ بیدار ہو جائیں اور صبح ہو جاتی ہے تو پھر اپنے بازو کو جنبش دیتا ہے اور کتا ہے چاہیے کہ غافلین بیدار ہو جائیں اس حال پر کہ ان پر ان کا وہیل رہے۔“

حدیث شریف میں جو یہ آیا ہے کہ مرغ نماز کے لئے جگاتا ہے اس کے معنی یہ نہیں کہ وہ حقیقتاً یہ کتا ہے کہ اٹھو نماز کا وقت ہو

گیا بلکہ اللہ تعالیٰ نے اس کی فطرت میں یہ بات رکھی ہے کہ صبح کے وقت جو نماز کا صحیح وقت ہوتا ہے اس میں وہ بار بار بانگ دیتا ہے اس سے سونے والے کی آنکھ کھل جاتی ہے اور وہ اٹھ کر نماز ادا کرتا ہے۔ لہذا وہ نماز کے لئے اٹھانے کا ایک ذریعہ بن گیا ہے اور اس کو مجازاً بلانے یا جگانے سے تعبیر کر دیا گیا ہے۔ اگر وہ کسی غیر وقت میں اذان دینے لگے تو اس کی آواز پر نماز پڑھنا جائز نہیں۔ کیونکہ بسا اوقات ایسا مشاہدے میں آچکا ہے کہ بعض مرغ صبح صادق سے پہلے ہی انسانوں کی آہٹ سن کر بولنے لگتے ہیں۔

نکتہ:۔ سہل بن ہارون بن راہویہ خلیفہ مامون رشید کے یہاں ملازم تھا۔ یہ حکیم اور نہایت فصیح و بلیغ شاعر تھا فارسی الاصل اور شیعہ المذہب تھا اور عربوں سے بہت تعصب رکھتا تھا۔ ادب وغیرہ میں اس کی بہت سی تصانیف بھی ہیں۔ جاحظ نے اس کی حکمت و شجاعت وغیرہ کی بہت تعریف کی ہے لیکن ان خوبیوں کے باوجود نہایت درجہ کا بخیل تھا۔ اس سلسلہ میں اس کے بہت سے قصے مشہور ہیں۔ ان قصوں میں یہ بھی ہے۔

”دعبل کا بیان ہے کہ ایک دن ہم اس کے یہاں بیٹھے ہوئے تھے ہم کو باتوں باتوں میں دیر ہو گئی اور اس کی یہ حالت تھی کہ بھوک کے مارے اس کا (یعنی سہل بن ہارون کا) دم نکلا جا رہا تھا۔ جب اس سے ضبط نہ ہو سکا تو اس نے غلام سے کھانا لانے کو کہا۔ غلام ایک پیالہ میں پکا ہوا مرغ لے کر حاضر ہوا۔ سہل نے پیالہ غور سے دیکھنے کے بعد کہا کہ اس کا سر کہاں ہے؟ غلام نے جواب دیا کہ میں نے اس کو پھینک دیا ہے۔ یہ سن کر اس نے کہا کہ میں مرغ کی ٹانگ کو بھی پھینکنا گوارا نہیں کرتا یہ تو سر تھا۔ کیا تجھ کو معلوم نہیں کہ سر رئیس الاعضاء ہوتا ہے اور اس سے مرغا اذان بھی دیتا ہے۔ سر پر ہی کیسر ہوتی ہے جس کو لوگ متبرک سمجھتے ہیں اور اس میں آنکھیں ہوتی ہیں جو صفائی میں ضرب المثل ہیں۔ شراب کو صفائی میں مرغ کی آنکھ سے تشبیہ دیتے ہیں اور درد گردہ کے لئے اس کا دماغ عجیب خاصیت اور تاثیر رکھتا ہے۔ اگر تجھے یہ گمان تھا کہ میں اس کو نہیں کھاؤں گا تو میرے گھر والے اس کو کھانے کے لئے موجود تھے۔ جا ذرا اس کو تلاش کر کے لا۔ غلام نے جواب دیا کہ مجھے معلوم نہیں کہ وہ کہاں ہے؟ اس پر ابن راہویہ نے کہا کہ کم بخت تو اس کو پھینکنا کیوں تو نے تو اس کو اپنے پیٹ میں ڈال لیا ہے۔“

**دیکھنا حکم** | مرغ کا بھی وہی حکم جو مرغی کا ہے یعنی اس کا کھانا حلال ہے۔ اس کو گالی دینا جائز نہیں۔ جیسا کہ اوپر گزرا ہے۔ کامل میں عبد اللہ بن مافع مولیٰ بن عمر حضرت ابن عمرؓ سے روایت کرتے ہیں کہ ”نبی کریم صلی اللہ علیہ وسلم نے فرمایا کہ مرغوں کو بکروں کو اور گھوڑوں کو خصی مت کرو۔“

امام شافعیؒ کے مناقب میں مذکور ہے کہ آپ سے کسی نے دریافت کیا کہ فلاں نے میرے مرغ کو خصی کر دیا۔ آپ نے فرمایا کہ اس پر جنایت واجب ہے۔ مرغوں کو لڑانے کی نہی کے متعلق بحث باب الکاف میں کبش کے ضمن میں آئے گی۔

**ضرب الامثال اور کہاوتیں** | اہل عرب کہتے ہیں اشجع من دیک اور افسد من دیک، مرغ سے زیادہ بہادر اور مرغ سے زیادہ فسادی۔

فائدہ:۔ امام مسلمؒ و دیگر محدثین نے روایت کی ہے کہ ایک دن حضرت عمر رضی اللہ عنہ نے خطبہ دیا اور حمد و ثنا کے بعد فرمایا کہ میں نے ایک خواب دیکھا ہے جس سے معلوم ہوتا ہے کہ میرا وقت آگیا ہے اور وہ خواب یہ ہے کہ ایک مرغ نے میرے تین ٹھونگیں ماریں اور ایک روایت میں یہ الفاظ ہیں کہ گویا اس سرخ مرغ نے میرے دو یا تین ٹھونگیں ماریں۔ میں نے اس خواب کو حضرت اسماء بنت عمیس سے بیان کیا۔ انہوں نے کہا کہ آپ کو ایک عجیب شخص قتل کرے گا۔ حضرت عمرؓ نے یہ خطبہ جمعہ کے دن دیا تھا اور



اگلے ہی بدھ کو آپ پر حملہ ہو گیا۔

حاکم نے سالم ابن جعد سے انہوں نے معدان بن ابی طلحہ سے اور انہوں نے حضرت عمرؓ سے روایت کیا ہے کہ آپ نے منبر پر فرمایا کہ میں نے خواب دیکھا ہے کہ ایک مرغ نے میرے تین ٹھوٹکیں ماریں جس کی تعبیر میں نے یہ لی کہ ایک عجمی مجھ کو قتل کرے گا۔ پھر فرمایا کہ میں نے اپنا معاملہ ان چھ آدمیوں کے سپرد کیا ہے جن سے حضور اکرم صلی اللہ علیہ وسلم ہمہ وقت راضی تھے وہ یہ ہیں:-

حضرت عثمانؓ، حضرت علیؓ، حضرت ابو طلحہؓ، حضرت زبیرؓ، حضرت عبدالرحمن بن عوفؓ اور حضرت سعد بن وقاص رضی اللہ عنہم اجمعین۔ ان میں سے جو خلافت کا خواستگار ہو وہی خلیفہ ہے۔

لیکن ابن خلکان نے ذکر کیا ہے کہ جب حضرت عمر رضی اللہ عنہ پر وار کیا گیا اور آپ زخمی ہو گئے تو صحابہؓ میں سے آپ نے چھ آدمیوں کو منتخب فرمایا اور یہ وہی حضرات تھے جن کا ذکر اوپر ہو چکا۔ حضرت سعد بن ابی وقاص اس وقت موجود نہیں تھے۔ حضرت عمرؓ نے اپنے صاحبزادے ابن عمرؓ کو صرف مشیر مقرر کیا اور ان کو امیدواران میں نہیں رکھا۔ مسور ابن محزمہ اور تین انصار کو یہ حکم دیا کہ اگر تین دن کے اندر اندر ان میں سے کوئی خلافت کے لئے کھڑا ہو گیا تو نبھا اور نہ ان کی گردنیں اڑا دیں۔ کیونکہ پھر ان سے مسلمانوں کو کوئی امید اور خیر نہیں رکھنی چاہیے۔ اور اگر ان میں دو فریق ہو گئے اور دونوں جانب برابر رائے ہوئی تو جس جانب عبدالرحمن بن عوف ہوں گے وہ رائے قابل قبول ہوگی۔ پھر یہ وصیت فرمائی کہ تین دن تک حضرت صہیبؓ لوگوں کو نماز پڑھائیں گے۔ بالآخر نتیجہ یہ ہوا کہ حضرت عبدالرحمن بن عوفؓ نے خود کو امیدوار خلافت سے سبکدوش کر کے حضرت عثمانؓ سے خلافت کی بیعت کر لی۔ حضرت عمرؓ کی شہادت وغیرہ اور باقی حالات باب الحضرہ میں لفظ اوز کے تحت گزر چکے وہاں دیکھا جائے۔ یہاں مزید حالات اور طوالت اور تکرار کے باعث ترک کر دیا گیا ہے۔

ابو لؤلؤ فارسی جو حضرت مغیرہؓ ابن شعبہ کا غلام تھا اور مذہباً آتش پرست یا نصرانی تھا۔ اس نے حضرت عمرؓ کو شہید کیا تھا۔ کہتے ہیں کہ ابو لؤلؤ نے حضرت عمرؓ پر تین وار کئے اور ان تین میں سے ایک وار اس نے ناف کے نیچے کیا۔ حضرت عمرؓ اس کے پہلے ہی وار (حملہ) پر بولے کہ مجھ پر کتنا حملہ آور ہوا ہے اور یہی الفاظ کہتے ہوئے مصلے سے پیچھے ہٹ گئے۔ آپ کے مصلے سے ہٹتے ہی عبدالرحمن بن عوف فوراً مصلے پر پہنچ گئے اور نماز پوری کرائی۔ ابو لؤلؤ حملہ کے بعد بھاگ کھڑا ہوا اور اس حالت میں کہ اس کے ایک ہاتھ میں خنجر تھا جس کو وہ دائیں بائیں گھما رہا تھا۔ ابو لؤلؤ کی اس چالاکی کو دیکھ کر ایک انصاری نے اپنی چادر اس پر ڈال دی اور اس کو قابو میں کرنا چاہا۔ ابو لؤلؤ نے جب دیکھا کہ وہ اس چادر سے چھٹکارا نہیں پاسکتا تو اس نے اپنے ہی خنجر سے خودکشی کر لی۔ نماز میں مشغول ہونے کی وجہ سے مسجد کے بیشتر نمازیوں کو حضرت عمرؓ پر ابو لؤلؤ کے حملہ کی خبر تک نہ ہوئی۔ البتہ جب نمازیوں کو حضرت عمر رضی اللہ عنہ کے تلاوت قرآن کی آواز نہ آئی تب ان لوگوں کو احساس ہوا مگر سب پھر بھی معلوم نہ ہو سکا۔ حضرت عمرؓ کو زخمی ہونے کے بعد شدید پیاس لگی تو آپ کو فوراً نمیز پلائی گئی لیکن یہ فوراً ناف پر لگے زخم سے باہر آگئی۔ چنانچہ کچھ لوگوں نے کہا کہ نمیز باہر نکل رہی ہے اور کچھ نے کہا کہ خون نکل رہا ہے۔ اس لئے پھر آپ کو نمیز کی جگہ دودھ پلایا گیا مگر وہ بھی زخم سے باہر نکل گیا جس سے لوگ آپ کی زندگی سے مایوس ہو گئے اور آپ سے کہنے لگے کہ امیر المومنین آخری وصیت فرما دیجئے تو آپ نے انتخاب خلیفہ کے لئے ایک کمیٹی کا اعلان فرمایا۔ یہ حادثہ ۲ ذی الحجہ ۲۳ھ میں پیش آیا اور حضرت عمرؓ کی وفات ۲۸ ذی الحجہ ۲۳ھ کو ہو گئی۔

یہ بھی کہا جاتا ہے کہ عبید اللہ ابن عمر ہرمزان پر جھپٹے اور اسے قتل کر دیا۔ بلکہ ایک نصرانی کو بھی مار دیا۔ ان دونوں مقتولوں نے ابو لؤلؤ کو حضرت عمرؓ کے قتل کے لئے تیار کیا تھا اور یہ بھی ہے کہ عبید اللہ ابن عمرؓ نے ابو لؤلؤ کی ایک بیٹی کو بھی مار ڈالا تھا۔ ان کی دیت بعد میں حضرت عثمانؓ نے ادا کی تھی۔ عبید اللہ بن عمرؓ حضرت علیؓ کی خلافت کے دوران حضرت معاویہؓ سے جا ملے تھے۔

حضرت عمرؓ کے دورِ خلافت میں عظیم فتوحات ہوئیں۔ آپ ہی نے غزوات گرمی اور سردی کے اعتبار سے تقسیم کئے تھے اور تاریخ کو سن ۶ کے اعتبار سے متعین کرنے والے بھی آپ ہی ہیں آپ ہی نے سب سے پہلے تحریروں پر باقاعدہ مہر کا استعمال شروع کیا مگر مہر کے سلسلہ میں آپ کی طرف اس کی نسبت صحیح نہیں ہے۔ کیونکہ آپ سے پہلے آنحضرت صلی اللہ علیہ وسلم کے پاس بھی ایک انگشتری تھی جس کو آپ نے بطور مہر بھی استعمال کیا تھا۔

آپ کے دور میں ہی درے سے پٹائی بھی شروع ہوئی۔ آپ خود بھی اپنے ساتھ ایک درار رکھتے تھے آپ ہی نے سب سے پہلے حضرت علیؓ کو یہ دعادی کہ ”خدا تمہاری عمر دراز کرے“۔ مقام ابراہیمؑ کو پیچھے ہٹانے والے بھی حضرت عمرؓ ہی ہیں اور نہ پہلے یہ بیت اللہ سے بالکل قریب تھا۔ آپ ہی نے تراویح کا اہتمام کیا اور ایک امام متعین کر کے سب کو حکم دیا کہ ان کی اقتداء میں تراویح ادا کریں۔ آپ اپنے دورِ خلافت میں مسلسل دس سال تک امیر المہاجر بھی رہے۔ آپ کا آخری حج ۶۲۳ھ میں ہے جس میں آنحضرت صلی اللہ علیہ وسلم کی بیبیل بھی ہم سفر تھیں۔ جب مدینہ لوٹ کر آئے تو وہ خواب دیکھا جس کا ہم پہلے ذکر کر آئے ہیں۔

آپ نے ایک نکاح حضرت علی رضی اللہ عنہ کی صاحبزادی ام کلثوم سے بھی کیا تھا اور حضرت ام کلثوم کا مہر چالیس ہزار درہم

آپ نے اپنے بیٹے عبید اللہ کو شراب نوشی پر سزا دی تھی۔ جس وقت آپ کے صاحبزادے پر یہ حد جاری ہو رہی تھی تو آپ کا بیٹا چلا رہا تھا کہ ابا جان آپ تو مجھے بالکل ہی مارے ڈالتے ہیں۔ حضرت عمرؓ نے جواب میں فرمایا تھا کہ ہاں! خدا تعالیٰ کو بتانا کہ یہ حد مجھ پر میرے باپ نے قائم کی ہے۔

بعض روایتوں میں یہ ہے کہ شراب نوشی کی سزا ابو شحمہ (ان کے نام عبدالرحمن تھا) کو دی گئی تھی۔ ابو شحمہ کی والدہ حضرت عمرؓ کی ام ولد تھیں اور ان کا نام بیت تھا۔

بعض مورخین کے نزدیک یہ بات صحیح نہیں ہے کہ عبید اللہ بن عمرؓ نے دو آدمیوں کو مارا تھا یا ابو لؤلؤ کی بیٹی کو قتل کیا تھا۔ کچھ معتبر علماء کی رائے ہے کہ رقیہ بنت رسول اللہ کے یہاں حضرت عثمانؓ سے ایک بچہ پیدا ہوا تھا جس کا نام عبداللہ تھا اور اسی بچہ کی وجہ سے حضرت عثمانؓ ابو عبداللہ کہلاتے ہیں۔ اس بچہ کی عمر صرف سات سال ہوئی۔ کہتے ہیں کہ جب یہ بچہ سات سال کا تھا تو ایک قاتل مرغ نے اس کے چہرے پر سات ٹھونکیں ماریں۔ اسی وجہ سے یہ بچہ اپنی والدہ کے بعد ۴ھ میں وفات پا گیا۔ اس کے علاوہ آنحضرت صلی اللہ علیہ وسلم کی صاحبزادی کے کوئی اور بچہ پیدا نہیں ہوا۔

حضرت رقیہ جب حبشہ پہنچی تو وہاں کے نوجوان آپ کے حسن و جمال کو دیکھتے اور حیران ہوتے تھے۔ حضرت رقیہ کو ان نوجوانوں کے اس عمل سے تکلیف تھی۔ چنانچہ آپ نے ان کے حق میں بددعا کی جس سے وہ ہلاک ہو گئے۔ یہ لڑکے کہتے تھے کہ ”رقیہ کا زخم ایسا لگتا ہے جیسا کہ مرغ کی ٹھونکیں۔“

اسی مضمون کو شاعر نے اس طرح کہا ہے۔

ویوما کحسو الدیک قد بات صحبتی ینالونه فوق القلاص العیاهل

ترجمہ:- ایک دن مرغ کی ٹھونگیوں کی طرح مجھے اپنی رفاقت میں لگائے اور کس قدر جلد لگائے۔

مرغ کی آنکھ کی سفیدی بھی مشہور ہے۔ چنانچہ مثل مشہور ہے اصفی من عین الدیک یعنی فلاں کی آنکھ مرغ کی آنکھ سے زیادہ شفاف ہے۔

بکر العاذلون فی وضع الصبح یقولون لی امانتستفیک ویلومون فیک یا ابنہ عبد اللہ

ترجمہ:- ملامت کرنے والیوں نے تڑکے ہی مجھ سے کہا کہ کیا تو ہوش میں نہیں آئے گا۔ یہ مجھے ملامت کرتی ہیں۔

والقلب عندکم موهوق لست ادری اذا اکثر والعذل فیہا اعد ویلومنی ام صدیق

ترجمہ:- حالانکہ میرا دل ان کے پاس گرفتار ہے۔ میں یہ بھی نہیں جانتا سکتا کہ جب یہ مجھے خوب ملامت کرتی ہیں تو آیا یہ ملامت میں دشمن کا کردار کرتی ہیں یا دوست کا۔

ودعوا بالصبح یوما فجاعت قینہ فی یمنہا ابریق

ترجمہ:- تڑکے ہی صبح کی شراب طلب کی تو ایک باندی اپنے ہاتھ میں جام شراب لئے ہوئے پہنچی۔

قدمتہ علی عقار کعین الدیک صفی سلافہا الراوق

ترجمہ:- وہ چلی آرہی تھی اس حال میں کہ اس کی آنکھیں مرغ کی آنکھوں سے بھی زیادہ صاف و شفاف تھیں۔

مرغ کے طبی فوائد | مرغ کا گوشت اعتدال کے ساتھ ساتھ گرم خشک ہے۔ جس مرغ کی آواز میں اعتدال ہو گا اس کا گوشت عمدہ ترین ہو گا۔ مرغ کا گوشت قویٰ کھانے کے مریضوں کے لئے نفع بخش ہے۔ اس کے کھانے سے جسم کو عمدہ غذا فراہم ہوتی ہے۔ سرد مزاج والوں اور بوڑھوں کے لئے مفید ہے۔ موسم سرما میں اس کا کھانا زیادہ فائدہ مند ہے۔ بوڑھے مرغ کا گوشت پکانے سے اس کی قوت ختم ہو جاتی ہے۔ جوان مرغ کا گوشت دافع قبض ہے۔ جوڑوں کے درد، ریشہ، پرانے تپ بخار کے لئے مفید ہے۔ بالخصوص جب اس میں بہت زیادہ نمک ماء کرب اسفٹاخ ڈال کر پکایا جائے۔

مرغی کے بچے اذان دینے سے قبل تک ہر شخص کے لئے یکساں طور پر عمدہ غذائیت پیدا کرتے ہیں۔ مرغی کا گوشت انڈے دینے سے پہلے تک عمدہ ہوتا ہے۔ اگر اس کا گوشت کھانے پر مداومت کی جائے تو بہتر ہے۔ مرغ کا دماغ یا اس کا خون کیڑے کے کاٹنے کی جگہ پر ملا جائے تو مفید ہے۔ مرغ کا خون آنکھ میں بطور سرمہ استعمال کرنے سے آنکھ کی سفیدی ختم ہو جاتی ہے۔ اگر مرغ کی کیسر جلا کر ایسے شخص کو پلا دی جائے جو بستر پر پیشاب کرتا ہو تو اس کا یہ مرض ختم ہو جائے گا۔ اگر مرغ کے سر پر اور کیسر پر تیل مل دیا جائے تو وہ اذان دینا بند کر دے گا۔

مرغ کے دونوں بازوؤں کے کنارے پر دو ہڈیاں ہوتی ہیں۔ اگر داہنے بازو کی ہڈی کو اس شخص کے گلے میں ڈال دیا جائے تو اس کا بخار جاتا رہے گا۔ مرغ کا خضیہ اگر پانی میں ابال کر ایسی عورت جس کے حمل نہ قرار پاتا ہو کھالے تو حمل ٹھہر جائے گا۔ لیکن اس خضیہ کو عورت حالت حیض میں تین یوم تک مسلسل کھائے اور اسی دوران اس کا شوہر اس سے جماع کرے تب فائدہ ہو گا (حالت حیض میں عورت سے جماع جائز نہیں۔ از مترجم) جو شخص جماع کثیر کا طالب ہو اس کو چاہیے کہ ان خضیوں کو کاغذ میں لپیٹ کر اپنے بازو میں باندھ لے جب تک یہ خضیہ بندھے رہیں گے تب تک انزال نہیں ہو گا اور سختی رہے گی۔ اگر کسی پاگل شخص کو سرخ یا سفید

مرغ کی کیسری دھونی دی جائے تو عجیب و غریب فائدہ ظاہر ہو گا۔ اگر مرغ کا پتا بکرے کے شوربہ میں ملا کر نہار منہ پیا جائے تو نسیان زدہ اور بھولی ہوئی چیزیں یاد آجائیں گی۔

اگر مرغ کا خون شہد میں ملا کر آگ پر رکھ دیا جائے تو پھر ذکر پر اس کی مالش کی جائے تو ذکر کو اور باہ کو قوت دیتا ہے۔ اگر مرغ کا خضہ کسی لڑکا مرغ پر لگا دیا جائے تو پھر کوئی مرغ اس پر غالب نہیں آئے گا۔

مرغ کی خواب میں تعبیر | مرغ کو خواب میں دیکھنا درج ذیل اشیاء پر دلالت کرتا ہے:

(۱) خطیب اور موذن (۲) قاری مطرب (جو گانے کی طرح قرآن کی تلاوت کرے) (۳) جو شخص امر بالمعروف کا حکم دے اور خود اس پر عمل نہ کرے کہ مرغان صبح کے وقت اذان دے کر نماز کی یاد دلاتا ہے لیکن خود نہیں پڑھتا۔ بہت نکاح کرنے والے مرد کی بھی کبھی مرغ کو خواب میں دیکھنے پر تعبیر دیتے ہیں اور کبھی مرغ کی تعبیر ایسے شخص سے کی جاتی ہے جو بانسری بجاتا ہو اور عورتوں کے پاس آتا جاتا ہو اور کبھی اس کی تعبیر جو کیدار سے کرتے ہیں اور کبھی مرغ کو خواب میں دیکھنے کی تعبیر ایسے سخی سے کی جاتی ہے جو خود نہ کھائے بلکہ دوسرے لوگوں کو کھلائے۔ کبھی مرغ کی تعبیر گھر کے مالک یا مملوک سے کی جاتی ہے اور کبھی مرغ کو خواب میں دیکھنا علماء اور حکماء کی صحبت پر دلالت کرتا ہے۔

بیان کیا جاتا ہے کہ ایک شخص محمد بن سیرین کے پاس آیا اور بیان کیا کہ میں نے خواب میں دیکھا ہے کہ ایک مرغ نے گھر میں داخل ہو کر جو کے دانے چک لئے۔ ابن سیرین نے جواب دیا کہ اگر تمہارے گھر سے کوئی چیز غائب ہو جائے تو اطلاع کرنا۔ کچھ دن کے بعد اس شخص نے آکر عرض کیا کہ میرے گھر کی چمت پر سے ایک چٹائی چوری ہو گئی۔ ابن سیرین نے کہا کہ وہ موذن نے چوری کی ہے۔ چنانچہ جب تحقیق کی گئی تو یہی واقعہ نکلا۔

بیان کیا جاتا ہے کہ ایک شخص ابن سیرین کے پاس آیا اور کہا کہ میں نے خواب میں دیکھا ہے کہ ایک مرغ ایک گھر کے دروازے پر یہ شعر پڑھا رہا ہے۔

قد کان من رب هذا البيت ماکان . . . . . هیو الصحابة) یاقوم اکفانا

ترجمہ:۔۔ اس مکان کے مالک کو جو حادثہ پیش آیا آیا تاکہ بوقت حادثہ دوست چلائے کہ وقت سخت آگیا۔ اپنے کفن کا ٹھی کا انتظام کر لو۔

ابن سیرین نے یہ سن کر جواب دیا کہ اس گھر کا مالک چونتیس روز میں مرجائے گا۔ چنانچہ ایسا ہی ہوا۔ دیک کا عدد بھی چونتیس ہی آتا ہے۔

ایک شخص نے ابن سیرین سے آکر عرض کیا کہ میں نے خواب میں مرغ کو اللہ اللہ کہتے ہوئے دیکھا ہے۔ ابن سیرین نے جواب دیا کہ تیری زندگی کے صرف تین دن باقی رہ گئے ہیں۔ چنانچہ تین روز کے بعد وہ شخص مر گیا۔ بعض مرتبہ مرغ کی تعبیر عجیب یا آدمی یا غلام سے بھی کی جاتی ہے اور بعض کے نزدیک اس کی تعبیر موذن یا منادی کرنے والے سے بھی کی جاتی ہے جس کی آواز لوگ ہمیشہ سنتے رہتے ہیں جیسے موذن وغیرہ۔

## دیک الجن

(ایک چھوٹا سا جانور) دیک الجن: ایک چھوٹا سا جانور ہے جو عموماً باغات میں ملتا ہے۔ اس کی خاصیت یہ ہے کہ اگر اس کو پرا شراب میں ڈال دیا جائے یہاں تک کہ یہ اس میں مر جائے۔ اس کے بعد اس شراب کو کسی آنخورے میں کر کے اس کو گھر کے صفحے میں دفن دیا جائے تو اس گھر میں کبھی بھی دیک پیدا نہیں ہو سکتی۔ قزوینی نے ایسا ہی لکھا ہے۔

ابو محمد عبدالسلام جو کہ دولت عباسیہ کا مشہور شاعر گزرا ہے۔ اس کا لقب دیک الجن تھا۔ یہ شیعہ تھا اور حضرت حسینؑ کے بارے میں اس کے کئی مرثیہ مشہور ہیں۔ یہ شاعر بے حیا، بد تمیز اور کھیل کود کا دلدادہ تھا۔ اس کی پیدائش ۱۶۱ھ میں ہوئی۔ اس کی عمر تقریباً ۳۰ سال کی ہوئی اور اس کی وفات متوکل کے دورِ خلافت میں ۲۳۶ھ میں ہوئی۔

کہتے ہیں کہ جب ابو نواس مصر خصیب کی مدح کرنے کے لئے پہنچا تو شاعر دیک الجن اس کو دیکھ کر چھپ گیا۔ ابو نواس نے اس کی باندی سے کہا کہ جا کر دیک الجن سے کہو کہ باہر آ جائے۔ کیونکہ تو نے اپنے اس شعر سے اہل عراق کو فتنہ میں مبتلا کر دیا ہے۔ شعر یہ ہے۔

موددة من كف ظبی كانما تناولها من خده فادارها

ترجمہ:- ایک ہرن کے ہاتھوں سے اس طرح حاصل کیا کہ گویا اس کے رخسار گھما دیئے گئے۔

جب باندی نے دیک الجن کو ابو نواس کا یہ پیغام پہنچایا تو وہ باہر آ گیا اور ابو نواس سے ملاقات کی اور اس کی ضیافت کی۔

تاریخ ابن خلکان میں اس طرح مذکور ہے کہ دعبل خزاعی جب مصر پہنچا اور دیک الجن کو اس کے آنے کی اطلاع دی تو وہ چھپ گیا۔ دعبل خزاعی نے اس کے گھر پہنچ کر دستک دی تو دیک الجن نے اپنی باندی سے کہا دیا کہ کہ دو گھر میں نہیں ہیں یہ جو اب سن کر دعبل خزاعی اس کا ارادہ سمجھ گیا اور کہا کہ دیک الجن باہر آ جا اس لئے کہ تو اپنے ان اشعار کی وجہ سے جن دانس میں سب سے بڑا شاعر بن گیا ہے۔ اشعار یہ ہیں:-

فقام یکاد الکاس تحرق کفه من الشمس او من وجنتیه استعارها

ترجمہ:- کھڑا ہوا کہ لوگوں کی ہتھیالیوں کو جلاتا تھا یہ جلاتا یا سورج کی تپش سے تھا یا اس تپش سے جو اس کے رخسار سے مستعار لی گئی۔

موددة من كف ظبی كانما تناولها من خده فادارها

ترجمہ:- ایک ہرن کے ہاتھوں سے اس طرح حاصل کیا کہ گویا اس کے رخسار گھما دیئے گئے۔  
دیک الجن یہ سن کر باہر آیا اور دعبل کی ضیافت کی۔

## الدیلم

(تیترا) الدیلم: تیترا کو کہتے ہیں اس کا بیان پہلے گزر چکا۔

## ابن دایة

(سیاہ سفید داغدار کوا) ابن دایة: اس کو ابن دایہ کہنے کی وجہ یہ ہے کہ جب یہ اونٹ کی پشت یا اس کی گردن پر کوئی زخم دیکھتا ہے تو اس کو کرید کرید کر ہڈیوں (ویات) تک پہنچا دیتا ہے۔

تفصیلاً: "دیات" گردن اور ریڑھ کی ہڈیوں کو کہتے ہیں۔ ابن الاعرابی نے اپنی کتاب "النوادیر" میں لکھا ہے کہ اونٹ کی کمر کے مہروں کی تعداد اکیس تک ہوتی ہے۔ اس سے زائد نہیں ہوتی اور انسان کے کل چوبیس مہرے ہیں۔ جالینوس نے لکھا ہے کہ دماغ کی جڑ سے لے کر سرین تک انسان کی کمر میں کل چوبیس منکے ہیں۔ سات گردن میں اور سترہ کمر میں۔ اس کے علاوہ بارہ صلب میں اور پانچ ہڈیوں میں ان کو سرین کہا جاتا ہے۔ نیز انسان کی پسلیاں بھی چوبیس ہیں۔ دونوں جانب بارہ بارہ۔ اور انسان کی کل ہڈیوں کی تعداد ۲۴۸ ہے۔ دل میں پائی جانے والی ہڈی اس سے مستثنیٰ ہے۔ اور انسان کے بدن میں کل بارہ سوراخ ہیں، دو آنکھیں دو کان دو نتھنے، ایک ناک، دو پستان، دو فرج، ایک ناف، بدن کے وہ سوراخ جن کو مسام سے تعبیر کرتے ہیں وہ اس شمار سے خارج ہیں اس لئے کہ ان کا احاطہ نکل نہیں۔

عتبہ بن ابی سفیان نے اپنے گھر کے کسی فرد کو طائف کا والی مقرر کیا۔ اس والی نے قبیلہ ازد کے کسی شخص پر ظلم کیا۔ اس شخص نے عتبہ کے پاس آکر اس کی شکایت کی اور کہا کہ (خدا امیر کا بھلا کرے) آپ نے یہ حکم دے رکھا ہے کہ جو شخص مظلوم ہو وہ میرے پاس آکر فریاد کرے۔ چنانچہ میں مظلوم کی حیثیت سے آپ کی خدمت میں حاضر ہوا ہوں اور غریب الوطن ہوں۔ اس شخص نے قدرے بلند آواز سے اپنی یہ شکایت بیان کی۔ عتبہ نے اس کی شکایت سن کر کہا کہ تو کوئی بد تمیز دہقانہ معلوم ہوتا ہے جس کو شاید یہ بھی معلوم نہیں کہ رات اور دن میں کتنی رکعت نماز فرض ہے۔ ازدی نے جواب دیا کہ اگر میں آپ کو رات دن کی تمام نمازوں کی تفصیل بتا دوں تو کیا آپ مجھ کو اس بات کی اجازت مرحمت فرمائیں گے کہ میں آپ سے کوئی مسئلہ دریافت کر سکوں۔ عتبہ نے جواب دیا کہ ہاں تم مجھ سے مسئلہ پوچھ سکتے ہو۔ اس کے بعد ازدی نے یہ شعر پڑھا:

ان الصلوة اربع اربع ثم ثلاث بعد من اربع ثم صلوة الفجر لا تضیع

ترجمہ: نماز کی رکعتیں یہ ہیں ۴+۴+۳+۳ اس کے بعد فجر کی دو رکعت جو ضائع نہیں ہو سکتیں۔

عتبہ نے سن کر کہا کہ تو نے سچ بات کہی۔ اب تو بتا تیرا سوال کیا ہے؟ چنانچہ ازدی نے پوچھا کہ بتائیے آپ کی کمر میں کتنی ہڈیاں ہیں؟ عتبہ نے جواب دیا کہ مجھے نہیں معلوم۔ اس پر ازدی نے کہا کہ آپ لوگوں پر حکومت کرتے ہیں لیکن آپ کو اپنے بدن کی ہڈیوں کے بارے میں کچھ علم نہیں۔

یہ سن کر عتبہ نے حکم دیا کہ اس کو میرے پاس سے نکالو اور اس کا مال واپس کر دو۔ اونٹ کو اس کو لے کر جس قدر اذیت پہنچی ہے اس کو وہی جانتا ہے۔ اسی وجہ سے وہ اس سے ڈرتا ہے۔ اہل عرب اس کو لے کر اغوا کرتے ہیں اور اس کو منحوس تصور کرتے ہیں۔

## الدليل

(نیولے کے مشابہ ایک جانور) الدليل: (دال کے ضمہ اور ہمزہ کے کسرہ کے ساتھ) حضرت کعب ابن مالک انصاریؓ فرماتے ہیں۔

جاوا ابجیش لوقیس معرسہ ما کان الا کمرس الدليل

ترجمہ :- وہ اتنا لشکر لے کر آئے کہ اگر ان کی جائے نزول کی پیمائش کی جائے وہ اتنی ہوگی جتنا نیولے کا بل۔

احمد ابن یحییٰ فرماتے ہیں کہ ہم کو اس کے علاوہ اور کوئی ایسا اسم معلوم نہیں جو فعل کے وزن پر آتا ہو۔

انحفس کا قول ہے کہ ابو الاسود دہلی قاضی بصری اسی جانور کی نسبت سے دہلی کہلاتے ہیں۔ ابو الاسود کا اصل نام ظالم بن عمرو:

سلیمان تھا مگر آپ کے نام و نسبت کے متعلق لوگوں میں بہت اختلاف ہے۔ آپ معزز و موقر تابعین میں سے تھے۔ آپ نے حضرت

علیؓ، ابو موسیٰ، ابو ذر اور عمران بن حصین رضی اللہ عنہم اجمعین سے روایت حدیث کی ہے۔ آپ کو حضرت علی کرم اللہ وجہہ

صحبت ملی ہے اور آپ جنگ صفین میں بھی حضرت علیؓ کے ہمراہ تھے۔ آپ بصرہ کے رہنے والے تھے۔ آپ کا شمار نہایت سلیم الہ

اور کامل الرائے لوگوں میں ہوتا تھا۔ اس کے علاوہ آپ کا شمار محدثین، نحویین اور شعراء میں بھی تھا۔ خاص طور سے آپ علم نحو

امام کے طور پر مشہور ہیں۔ لیکن اس کے علاوہ آپ بخل، گندہ ذہنی اور مفلوجی میں بھی کافی شہرت رکھتے تھے۔ سب سے پہلے آپ

نے علم نحو کو وضع کیا تھا۔

کہتے ہیں کہ حضرت علیؓ نے آپ کو ایک کلام موضوع کر کے دیا تھا۔ اس میں تین الفاظ تھے یعنی اسم، فعل اور حرف حضرت

نے یہ کلام موضوع کر کے ابو الاسود کو دیا تھا اور فرمایا تھا کہ ان ہی تینوں پر علم کلام کو پورا کرو۔

علم نحو کی وجہ تسمیہ | علم نحو کو نحو اس وجہ سے کہتے ہیں کہ ابو الاسود دہلی نے حضرت علی کرم اللہ وجہہ سے اجازت طلب کی

کہ میں اس کے مانند کلام بنالوں جیسا کہ آپ نے بنایا ہے۔ چونکہ عربی میں مانند اور مثل کے لئے لفظ

استعمال ہوتا ہے۔ اس لئے اس علم کا نام ہی نحو ہو گیا۔

واقعات :- ابو الاسود کے متعلق بہت سے واقعات مشہور ہیں جن میں سے بعض یہ ہیں:

(۱) آپ نے ایک مرتبہ ایک سائل کو یہ کہتے ہوئے سنا کہ ہے کوئی جو بھوکے کو رات کے وقت کھانا کھلا دے۔ چنانچہ ابو الاسود

نے اس کو بلا کر کھانا کھلا دیا۔ جب سائل کھانے سے فراغت کے بعد جانے لگا تو آپ نے اس کو روک کر فرمایا کہ میں نے تجھے کھانا

اس لئے کھلایا ہے تاکہ تو رات میں مانگ کر لوگوں کو پریشان نہ کرے اس کے بعد آپ صبح تک اس کے پیر میں بیڑی ڈال کر بیٹھ

رہے۔

(۲) ایک بار کسی شخص نے آپ سے کہا کہ آپ تو علم و علم کے ظرف ہیں۔ بس آپ میں اتنا ہی نقص ہے کہ آپ بخیل ہیں

آپ نے اس کے جواب میں فرمایا کہ وہ ظرف (برتن) کس کام کا کہ جو اس چیز کو نہ سما سکے جو اس میں بھری جائے۔

(۳) ایک مرتبہ آپ نے نو دینار میں ایک گھوڑا خریدا اور اس کو لے کر ایک بھیگے شخص کے پاس سے گزرے۔ اس شخص

شخص نے آپ سے دریافت کیا کہ یہ گھوڑا آپ نے کتنے میں خریدا ہے؟ آپ نے جواب دیا کہ تو بتا تیری نگاہ میں اندازاً اس کی

قیمت ہے؟ اس شخص نے جواب دیا کہ میری نگاہ میں اس کی قیمت ساڑھے چار دینار ہیں۔ یہ سن کر ابو الاسود نے کہا کہ تو اس

بہت کے اندازہ میں معذور ہے۔ کیونکہ تو نے اس کو ایک آنکھ سے دیکھا ہے اس لئے اس کی آدمی قیمت لگائی۔ اگر تیری دوسری آنکھ بھی صحیح و سالم ہوتی تو تو اس کی قیمت صحیح لگاتا۔ یہ کہہ کر آپ گھوڑا لے کر چل دیئے اور گھر پہنچ کر گھوڑے کو باندھ دیا اور سو جائے۔ جب سو کر اٹھے تو گھوڑے کی چبانے کی آواز کان میں آئی۔ گھر والوں سے پوچھا یہ کیا ہو رہا ہے؟ گھر والوں نے جواب دیا کہ گھوڑا جو کھا رہا ہے۔ یہ سن کر آپ نے فرمایا کہ میں اپنے مال میں ایسے لوگوں کو اختیار دینا پسند نہیں کرتا جو اس کو تلف اور برباد کریں۔ مجھے ایسے لوگوں کی ضرورت ہے جو اس کو زیادہ کریں۔ چنانچہ تبھی اس گھوڑے کو فروخت کر دیا اور اس کی کھیتی کے لئے زمین خرید لی۔

(۴) بصرہ میں جو لوگ آپ کے ہمسایہ (پڑوسی) تھے وہ آپ کے عقائد کے خلاف تھے۔ چنانچہ وہ آپ کو طرح طرح سے اذیت پہنچاتے اور رات کے وقت آپ کے مکان پر پتھر برساتے۔ جب آپ اس کی شکایت ان سے کرتے تو آپ کے پڑوسی جواب دیتے کہ یہ پتھر ہم نہیں برساتے بلکہ منجانب اللہ آپ پر پتھر برسائے جاتے ہیں۔ اس پر آپ جواب دیتے تم جھوٹے ہو کیونکہ اگر یہ پتھر منجانب اللہ ہوتے تو ضرور آکر مجھ کو لگتے۔ مگر یہ پتھر میرے قریب بھی نہیں گرتے اس لئے یہ تمہارے پھینکے ہوئے ہوتے ہیں۔ لیکن آپ کے پڑوسی آپ کو اذیتیں دینے سے باز نہیں آئے۔ چنانچہ آپ نے اس مکان کو فروخت کر دیا اور دوسری جگہ سکونت پذیر ہو گئے۔ کسی نے آپ سے دریافت کیا کہ آپ نے اپنا مکان فروخت کر دیا؟ تو آپ نے جواب دیا کہ میں نے مکان فروخت نہیں کیا بلکہ اپنے پڑوسیوں کو فروخت کر دیا۔

علامہ دمیری فرماتے ہیں کہ ابو الاسود کا اوپر مذکورہ واقعہ ابو جہم عدوی کے واقعہ کے برعکس ہے اور ابو جہم عدوی کا واقعہ یہ ہے کہ انہوں نے اپنا مکان ایک لاکھ درہم میں فروخت کر دیا تھا۔ مکان فروخت کرنے کے بعد ابو جہم نے خریداروں سے سوال کیا کہ بتاؤ تم لوگ حضرت سعید بن العاص کا پڑوس کتنے میں خرید سکتے ہو؟ اس پر خریداران نے کہا کہ کیا کہیں پڑوس بھی بلکتا ہے۔ اس پر ابو جہم نے کہا کہ میرا گھر مجھ کو واپس کر دو اور اپنے دام واپس لے لو۔ کیونکہ خدا کی قسم! میں ایسے شخص کا پڑوس ہرگز نہیں چھوڑوں گا جس کی شان یہ ہے کہ اگر میں لاپتہ ہو جاؤں تو وہ مجھ کو تلاش کریں اور اگر مجھ کو دیکھ لیں تو خوش ہو اور اگر میں کہیں باہر چلا جاؤں تو میرے گھر بار کی حفاظت کریں اور اگر میں موجود ہوں تو میرا حق قرابت ادا فرمائیں اور اگر میں ان سے کچھ طلب کروں تو میرا سوال پورا کریں۔ چنانچہ حضرت سعید بن العاص کو جب ابو جہم کے اس حسن ظن کی خبر پہنچی تو آپ نے ابو جہم کو ایک لاکھ درہم بھیج دیئے۔

(۵) ایک مرتبہ حضرت ابو الاسود حضرت معاویہؓ کی خدمت میں حاضر ہوئے۔ دوران گفتگو ابو الاسود کی ریح باواز بلند خارج ہو گئی۔ امیر معاویہؓ اس پر ہنس پڑے۔ ابو الاسود نے کہا کہ امیر المومنین اس کا تذکرہ کسی کے سامنے نہ فرمائیں۔ جب ابو الاسود امیر معاویہؓ کے پاس سے اٹھ کر چلے گئے تو آپ کے پاس حضرت عمرو بن العاصؓ تشریف لائے۔ حضرت معاویہؓ نے آپ سے ابو الاسود کا واقعہ بیان کر دیا۔ چنانچہ جب عمرو بن العاص ابو الاسود سے ملے تو آپ نے ان سے فرمایا کہ اے ابو الاسود کیا تم نے امیر المومنین کے سامنے ایسی حرکت کی؟

کچھ دن بعد جب ابو الاسود امیر المومنین حضرت معاویہؓ سے ملے تو کہنے لگے امیر المومنین میں نے تو آپ سے عرض کیا تھا کہ اس بات کا کسی سے تذکرہ نہ کریں۔ آپ نے فرمایا کہ میں نے تو صرف عمرو بن العاصؓ کے سامنے ذکر کیا تھا۔ ابو الاسود نے کہا کہ مجھے



پہلے ہی اس بات کا اندیشہ تھا کہ آپ خلافت کے قاتل نہیں۔ امیر معاویہ نے کہا کہ یہ کیوں؟ ابو الاسود نے کہا یہ اس لئے کہ آج  
خروج ریح کے بارے میں امانت دار ثابت نہ ہوئے تو مسلمانوں کے جان و مال کے بارے میں کیسے امین ہو سکتے ہیں؟ یہ سن کر امیر  
معاویہ ٹہنس پڑے اور ابو الاسود کو صلہ دے کر رخصت کیا۔

(۶) کسی نے ابو الاسود سے پوچھا کہ کیا امیر معاویہ بدر میں موجود تھے۔ آپ نے جواب دیا کہ ہاں مگر اس جانب سے (یعنی خلیفہ  
ہونے کی حیثیت سے)

(۷) ابو الاسود زیاد بن ربیعہ والی عراق کی اولاد کو پڑھایا کرتے تھے۔ ایک دن ابو الاسود کی اہلیہ نے زیاد کے یہاں اپنے لڑکے  
تولیت کا دعویٰ کر دیا۔ ابو الاسود کی اہلیہ نے امیر کے سامنے بیان کیا کہ یہ میرا لڑکا مجھ سے زبردستی لینا چاہتے ہیں حالانکہ میرا شکم اس  
طرف میری چھاتی اس کا سقایہ اور میری آغوش اس کی سواری رہی ہے۔

ابو الاسود نے اپنی اہلیہ سے کہا کہ کیا تو اس طریقہ سے مجھ کو دبانا چاہتی ہے حالانکہ میں نے اس لڑکے کو تیرے شکم میں رکھا اور  
تیرے وضع حمل سے پہلے میں نے اس کو (بحالت نطفہ) اپنے شکم میں رکھا اور تیرے وضع حمل سے پہلے میں نے اس کو (بحالت  
نطفہ) وضع کیا تھا۔ عورت نے کہا کہ تیری اور میری اس سلسلہ میں برابری نہیں ہو سکتی۔ اس لئے کہ جس وقت یہ تیرے شکم میں  
تو بہت ہلکا تھا اور جب تجھ سے منتقل ہو کر میرے شکم میں آیا تو بہت بوجھ ہو کر رہا۔ تیرے شکم سے وہ شہوت کے ساتھ خارج ہو  
لیکن جب میرے شکم سے برآمد ہوا تو سخت تکلیف کے ساتھ نکلا۔

امیر زیاد نے عورت کا بیان سن کر ابو الاسود سے کہا کہ یہ عورت مجھ کو زیادہ عاقلہ معلوم ہوتی ہے۔ لہذا آپ اس کا لڑکا اس  
دے دیں۔ یہ اس کی پرورش اچھے طریقے سے کرے گی۔

ابو الاسود کا انتقال شہر بصرہ میں بعارضہ طاعون ۸۵ سال کی عمر میں ہوا۔ اس طاعون کی وباء سے بصرہ میں بڑے بڑے لوگ ہلاک  
ہوئے تھے۔ کہتے ہیں کہ حضرت انس بن مالک رضی اللہ عنہ کے تیس لڑکے اس وباء کی نذر ہو گئے تھے۔

## باب الذال

### ذوالة

(بھیڑیا) ذوالة: ذوالان سے مشتق ہے جس کے معنی مٹی الخفیف (دبی ہوئی چال) کے آتے ہیں اور چونکہ بھیڑیا بھی دیا  
ہوئی چال چلتا ہے اس لئے ذوالانہ کہلانے لگا۔

حدیث میں بھیڑیے کا ذکر:-

حدیث میں ہے:-

”نبی کریم صلی اللہ علیہ وسلم کا گزر ایک کالی لونڈی کے پاس سے ہوا جو اپنے لڑکے کو گودا رہی تھی اور یہ الفاظ (ذوالان یا  
ابن القوم یا ذوالان) کہہ رہی تھی۔ آپ صلی اللہ علیہ وسلم نے ارشاد فرمایا کہ ذوالة مت کہو۔ کیونکہ یہ سب سے شریر  
درندہ ہے۔“

ذوال، ذوالہ کی ترخیم ۱۰ ہے۔ اور قرم کے معنی سردار کے آتے ہیں۔

## الذراح

(ایک لال رنگ کا اڑنے والا زہریلا کیرا) الذراح: یہ کیرا عموماً باغات میں دیکھا جاتا ہے اس کی جمع ذرارح آتی ہے۔ ذراح کی مختلف اقسام ہیں۔ بعض وہ ہوتے ہیں جو کیلوں سے پیدا ہوتے ہیں۔ بعض صنوبر کے کیرے ہوتے ہیں اور بعض دیگر درختوں پر پیدا ہوتے ہیں۔ ان کے پروں پر زرد رنگ کے خطوط ہوتے ہیں۔ ان کا جسم لسا، بھرا ہوا بہت دردان کے مشابہ ہوتا ہے۔

**ذراح کا شرعی حکم** | ان کا کھانا خبث کی وجہ سے حرام ہے۔

**ذراح کے طبی فوائد** | ذراح خارش اور جملہ تمام جلد کی بیماریوں کے لئے نافع اور مفید ہیں۔ ورم اور سرطان و داد کی دواؤں میں بھی ان کا استعمال ہوتا ہے۔ امام رازی فرماتے ہیں کہ آنکھ میں بطور سرمہ ان کا استعمال کرنا آنکھ میں جمع ہوئے خون کے نقطوں کے لئے نافع ہے۔ سر میں ملنے سے سر کی تمام جوئیں ختم ہو جاتی ہیں اور زیتوں کے تیل میں پکا کر مالش کرنے سے ثعلب (بل کرنے کی بیماری) ختم ہو جاتی ہے۔ اطباء قدیم کا خیال ہے کہ اگر ذراح کو سرخ کپڑے میں لپیٹ کر کسی بخار والے کے گلے میں ڈال دیا جائے تو حیرت انگیز طور پر اس کا بخار ختم ہو جائے گا۔

## الذراح

(نیل گائے کا بچہ)

## الذعلب

(حیزر قنار اوٹھی)

## الذباب

(گس، مکھی، الذباب: یہ ایک مشہور و معروف جانور ہے۔ اس کا واحد ذبابہ ہے۔ اور جمع قلت اذبه اور جمع کثرت ذببان آتی ہے۔ جیسا کہ بیخہ کا قول ہے:

يا واهب الناس بعيرا صلبه ضرابه بالمشفر الاذبة

ترجمہ:۔ اے لوگوں کو بطور سواری اونٹ دینے والے جو بے حد چلتے ہیں اور مسلسل چلنے کی وجہ سے کھیاں ان کے ہونٹوں پر بھنٹانے لگتی ہیں۔

کھیوں کے لئے برائے جمع ذبابات کا لفظ قرضوں کے علاوہ دوسری جگہ استعمال نہیں ہوتا جیسا کہ راجز نے کہا ہے۔ ع۔

۱۰ ترخیم کے معنی دم کاٹ دینا ہے۔ نحووں کے یہاں ترخیم منادئ کا مطلب یہ ہے کہ منادئ کے آخری حرف کو ختم کر دینا۔ (مترجم)

او یقیناً اللہ ذبایات الدیون۔ ”اور کیا اللہ تعالیٰ قرضوں کی مکھیوں کو ختم کرنے کا۔“

مذہب: میم اور ذال کے فتح کے ساتھ اس جگہ کو کہتے ہیں جہاں بکثرت مکھیاں ہوں اس جگہ کو ارض مذوبہ کہتے ہیں۔ جس طرح اس جگہ کو جہاں بکثرت جنگلی جانور رہتے ہیں، ارض مؤخوشہ کہتے ہیں۔

مکھی کو ذباب کہنے کی وجہ اس کی کثرت حرکت ہے یا یہ کہ جب بھی حرکت ہوتی ہے تو یہ بھاگ جاتی ہے۔ اس کی کنیت ابو حفص، ابو حکیم، ابو الحدرس آتی ہیں۔ مخلوقات میں سے مکھی سب سے زیادہ نادان واقع ہوئی ہے۔ کیونکہ یہ اپنی جان کو خود سے ہلاکت میں ڈالتی ہے۔ اڑنے والے جانوروں میں کوئی جانور بجز مکھی کے ایسا نہیں جو کھانے پینے کی چیزوں میں منہ ڈال دیتا ہو۔ باب العین میں عنکبوت کے بیان میں افلاطون کا یہ قول کہ مکھی حریص ترین جانور ہے تفصیل سے آنے والا ہے۔

مکھی کے پلکیں نہیں ہوتیں۔ اس لئے کہ اس کا حلقہ چشم بہت چھوٹا ہوتا ہے اور پلکوں کا کام یہ ہے کہ وہ آنکھوں کی پتلی کو گرد و غبار سے محفوظ رکھتی ہیں اس لئے اس کے عوض میں اللہ تعالیٰ نے مکھی کو دو ہاتھ دیئے ہیں جن سے یہ ہر وقت اپنی آنکھوں کے آئینہ کو صاف کرتی رہتی ہے۔ چنانچہ آپ نے اکثر دیکھا ہو گا کہ مکھی ہر وقت اپنی آنکھوں پر اپنے دونوں ہاتھ پھیرتی رہتی ہے۔ مکھیوں کی بہت سی اقسام ہیں جن کی تولید عفونت یعنی گندگی سے ہوتی ہے۔

جا حظ کہتے ہیں کہ اہل عرب کے نزدیک مکھیوں کا اطلاق بھڑ، شمد کی مکھی، تمام قسم کے مچھر، جوؤں، کتے کی مکھی، وغیرہ سب پر ہوتا ہے۔ جب بادِ جنوبی کا غلبہ ہوتا ہے تو مکھیوں کی کثرت ہو جاتی ہے لیکن بادِ شمالی چلنے سے کم ہو جاتی ہیں۔ مکھیوں کے بھی مچھروں کی طرح ڈنگ ہوتا ہے جس کے ذریعہ یہ کاٹی ہیں۔ انسانوں کے قریب رہنے والی مکھیاں کبھی نرمادہ کی جفتی سے پیدا ہوتی ہیں اور کبھی یہ اجسام سے بھی پیدا ہو جاتی ہیں۔ چنانچہ کہا جاتا ہے کہ اگر باقلا کو کسی جگہ لٹکا دیا جائے تو اس کے بیج تمام مکھیاں بن کر اڑ جاتی ہیں اور صرف چھلکا ہی باقی رہ جاتا ہے۔

حدیث شریف میں مکھی کا ذکر۔ حاکم نے نعمان بن بشیر سے روایت کی ہے:-

”نعمان بن بشیر نے منبر پر کھڑے ہو کر فرمایا کہ میں نے رسول اکرم صلی اللہ علیہ وسلم سے سنا ہے، آپ نے فرمایا آگاہ ہو جاؤ دنیا صرف اتنی باقی رہ گئی ہے جتنی کہ ایک مکھی جو فضا میں اڑتی ہے لہذا تم اپنے اہل قبور بھائیوں کے معاملہ میں اللہ سے ڈرتے رہو کیونکہ تمام اعمال ان کے سامنے پیش کئے جاتے ہیں۔“

مسند ابو یعلیٰ موصل میں حضرت انسؓ کی یہ حدیث مروی ہے:-

”نبی کریم صلی اللہ علیہ وسلم نے ارشاد فرمایا کہ مکھی کی عمر چالیس راتیں ہیں اور تمام مکھیاں دوزخ میں ہوں گی سوائے شمد کی مکھی کے۔“

اس حدیث کی تفسیر میں محدثین فرماتے ہیں کہ مکھیوں کا دوزخ میں دخول ان کو عذاب دینے کے لئے نہیں ہو گا بلکہ ان کو اہل دوزخ کے لئے عذاب بنا کر مسلط کر دیا جائے گا تاکہ یہ اہل جہنم کو اذیت پہنچائیں۔

نسائی اور حاکم نے ابو الیسع سے انہوں نے اپنے والد اسامہ بن عمیر الاقیش سے روایت کیا ہے۔ فرماتے ہیں:-

”میں رسول اللہ صلی اللہ علیہ وسلم کا ردیف تھا کہ ہماری سواری کے اونٹ نے ٹھوکر کھائی۔ اس پر میں نے کہا (تعس الشیطان) ”خدا کرے شیطان ٹھوکر کھائے۔“ یہ سن کر آپ صلی اللہ علیہ وسلم نے فرمایا کہ ”تعس الشیطان“ مت کہو

کیونکہ یہ کہنے سے وہ پھول کر کوٹھی ہو جاتا ہے اور کہتا ہے بقوتی (میرے اندر اتنی طاقت ہے) بلکہ یہ کہا کر ”بسم اللہ“ کہنے سے وہ گھٹنے لگتا ہے اور مکھی جیسا ہو جاتا ہے۔“

تفس: تفس کے معنی میں محدثین کے مختلف اقوال ہیں۔ بعض محدثین نے تفس کو ہلک کے معنی میں لیا ہے اور بعض نے سَفَط (گرنے) کے معنی میں لیا ہے اور بعض نے عشر (پھسلنا) کے معنی میں لیا ہے۔ بعض محدثین نے لزومہ الشر (اس کو شر پکڑے) کے معنی بیان کئے ہیں۔ تفس عین کے فتح اور کسرہ دونوں طریقہ سے مستعمل ہے۔ البتہ فتح مشہور ہے۔ طبرانی اور ابن ابی الدنیانے حضرت ابو امامہؓ سے روایت بیان کی ہے:-

”نبی کریم صلی اللہ علیہ وسلم نے ارشاد فرمایا کہ مومن کو ۱۶۰ فرشتوں کی حفاظت میں دیا گیا ہے۔ وہ فرشتے اس کی حتی المقدور حفاظت کرتے رہتے ہیں ان میں سے سات فرشتے اس طرح انسان کی حفاظت کرتے رہتے ہیں جس طرح مکھی شہد کے پیالے پر منزلاتی ہے اور اگر وہ تم پر ظاہر ہو جائیں تو تم پر پاڑ اور ہر ہموار زمین پر ان کو دیکھو گے۔ ہر ایک اپنے ہاتھ پھیلائے ہوئے اور منہ کھولے ہوئے ہیں اور اگر ایک لمحہ کے لئے انسان اپنے آپ کو سوئپ دیا جائے تو شیاطین اس کو اچک لیں۔“

مکھی کی ایک عجیب بات یہ ہے کہ یہ سفید چیز پر سیاہ اور سیاہ چیز پر سفید پاخانہ کرتی ہے۔ اس کے علاوہ ایک خاص بات یہ ہے کہ مکھی کدو کے درخت پر کبھی نہیں بیٹھتی۔ اسی وجہ سے اللہ تعالیٰ نے اپنے نبی حضرت یونسؑ پر کدو کی بیل اگادی تھی تاکہ آپ مکھیوں کی اذیت سے محفوظ رہیں۔ مکھیاں متعفن مقامات پر زیادہ ہوتی ہیں اور ان کی پیدائش بھی دوہی چیزوں سے ہوتی ہے یعنی تفس سے یا سفاد سے۔ بعض اوقات نر مکھی مادہ مکھی پر دن بھر چڑھا رہتا ہے۔

مکھی حیوانات شمس میں سے ہے کیونکہ یہ موسم سرما میں جب تک کہ آفتاب میں تمازت نہیں آتی تب تک یہ غائب رہتی ہیں اس کے برخلاف موسم گرما اور بالخصوص برسات میں ان کا ہجوم رہتا ہے۔

مکھی کی دیگر اقسام مثلاً ناموس، فراش، نعر، قح، وغیرہ کا تذکرہ اپنے اپنے باب میں انشاء اللہ آنے والا ہے۔ شاعر ابو العلاء معری نے اپنے شعر میں مکھی کا تذکرہ کیا ہے:-

يا طالب الرزق الهننى بقوه هيهات انت بباطل مشغوف

ترجمہ:- اے آسانی سے حاصل ہونے والے رزق کو قوت سے طلب کرنے والے دور ہو تو غلط کام میں مشغول ہے۔

راعت الاسود بقوة جيف الغلاء ودعى الذباب الشهد وهو ضعيف

ترجمہ:- اسود طاقت کے ذریعہ مردار گدھے کو کھاتا ہے اور مکھی شہد کھاتی ہے حالانکہ کمزور ہے۔

ابو محمد اندلسی نے بھی اسی جیسا شعر کہا ہے:-

مثل الرزق الذى تطلبه مثل الظل يمشى معك

ترجمہ:- جس رزق کو تو طلب کر رہا ہے اس کی مثال اس سایہ کے مانند ہے جو تیرے ساتھ چلا رہا ہے۔

انت لا تدركه متبعا واذا وليت عنه تبعك

ترجمہ:- تو پیچھے چل کر اس کو نہیں پاسکے گا اور جب تو اس سے روگردانی کرے گا تو وہ تیرے پیچھے چلے گا۔

ابوالخیر کاتب الواسطی کا شعر بھی انہی اشعار سے ملتا جلتا ہے۔

جری قلم القضاء بما يكون فسيان التحرك والسكون  
ترجمہ:- اس چیز پر جو ہونے والی ہے تقدیر کا قلم چل چکا۔ پس متحرک ہونا اور پرسکون رہنا دونوں برابر ہیں۔

جنون منك ان تسعى لوزق ويوزق في غشاوته الجنين  
ترجمہ:- رزق کے لئے دوڑنا تیرا پاگل پن ہے، اللہ تعالیٰ جنین کو اس کی جھلی میں رزق دیتا ہے۔

سیف الدین علی بن فلیح ظاہری نے اپنے دشمن کو حقیر نہ سمجھنے کے بارے میں کیا ہی عمدہ شعر کہا ہے۔

لا تحقرون عدواً لان جانبه وان تراه ضعيف البطش والجلد  
ترجمہ:- ہرگز تو دشمن کو کمزور مت سمجھ اگرچہ وہ تجھ کو ایک جانب سے کمزور کھال اور کمزور پکڑ کا نظر آتا ہے۔

فللذبابة في الجرح المديد تنال ما قصرت عنه يد الاسد  
ترجمہ:- کیونکہ مکھی ہی پرانے زخم میں اس چیز کو پالیتی ہے جس سے شیر کا ہاتھ قاصر ہے۔

امام یوسف بن ایوب ہمدانی کا قصہ | تاریخ ابن خلکان میں امام یوسف بن ایوب ظاہری ہمدانی صاحب مقامات و کرامات کے حالات میں لکھا ہے کہ ایک روز آپ وعظ فرمانے کے لئے بیٹھے۔ آپ کا واعظ سننے کے

لئے ایک عالم جمع ہو گیا۔ مجمع میں سے ایک فقیہ جو ابن سقا کے نام سے مشہور تھا اٹھا اور اعتراضات کرنے شروع کر دیئے اور آپ کو اذیت دینے کے لئے کسی مسئلہ پر بحث شروع کر دی۔ امام یوسف نے اس کو جھڑک دیا اور فرمایا بیٹھے جانجھے تیرے کلام سے کفر کی بو آتی ہے۔ شاید تیرا خاتمہ ایمان پر نہ ہو۔ چنانچہ ایسا ہوا کہ شاہ روم کا ایک سفیر خلیفہ وقت کے پاس آیا اور وہ واپس جانے لگا تو ابن سقا اس کے ساتھ چلا گیا اور قسطنطنیہ پہنچ کر وہ عیسائی ہو گیا اور اسی مذہب پر اس کا انتقال ہو گیا۔

ایک شخص اس کے قسطنطنیہ جانے کے بعد اس سے قسطنطنیہ میں ملا تو دیکھا کہ ابن سقا بیمار ہے اور ایک پتکھا ہاتھ میں لئے کھیاں جھل رہا ہے۔ ابن سقا قرآن کریم کا جید حافظ تھا اور خوش الحانی سے تلاوت کرتا تھا۔ اس شخص نے ابن سقا سے دریافت کیا کہ کیا اب بھی تم کو کلام پاک یاد ہے۔ ابن سقا نے جواب دیا کہ میں پورا کلام پاک بھول چکا ہوں صرف ایک آیت یاد رہ گئی ہے۔

رَبِّمَا يَوْمَ الَّذِينَ كَفَرُوا وَالَّذِينَ كَانُوا مُسْلِمِينَ (بعض اوقات وہ لوگ جو کافر ہو گئے آرزو کریں گے کہ کاش ہم مسلمان ہوتے)۔ علامہ دمیری فرماتے ہیں کہ آپ نے دیکھا کہ انتقال اور ترک اعتقاد کی بدولت یہ شخص کیسا ذلیل و خوار ہو کر ہلاک ہوا۔ لہذا مسلمانوں کو چاہیے کہ وہ مشائخ العارفین، علماء العالمین اور مومنین صالحین کے بارے میں حسن ظن رکھیں اور ان کا امتحان لینے کی غرض سے بحث و مباحثہ نہ کریں۔ کیونکہ بہت کم دیکھنے میں آیا ہے کہ ایسے حضرات سے تعرض کر کے کوئی شخص صحیح و سالم رہا ہو۔ اس لئے سلامت روی اسی میں ہے کہ ان کے ساتھ حسن اعتقاد سے پیش آئے ورنہ ندامت اور شرمندگی سے دوچار ہونا پڑے گا۔ لہذا ہم کو چاہیے کہ ہم امام العارفین علامہ شیخ محی الدین عبدالقادر گیلانی کی اقتداء کریں۔ شیخ موصوف نے ایک مرتبہ مکہ معظمہ میں قطب الغوث کی زیارت کا ارادہ فرمایا۔ آپ کے ہمراہ جو دیگر دو شخص تھے ان کی زبان سے چند الفاظ خلاف مرضی صادر ہو گئے۔ اس پر آپ نے فرمایا کہ میں ان کے پاس زیارت کی نیت سے جا رہا ہوں ان کا امتحان لینے کی غرض سے نہیں۔ چنانچہ اس حسن ظن کا یہ فائدہ ہوا کہ آپ اس بلند و بالا مرتبہ پر فائز ہوئے کہ خود اپنی زبان مبارک سے فرمایا (قدمی هذا رقبۃ کل وثی) ”یعنی میرا یہ قدم ہر

ولی کی گردن پر ہے" آپ کے جو دو رفیق تھے ان کا یہ حشر ہوا کہ ایک تو (العیاذ باللہ) کافر ہو کر مرا اور دوسرا دنیا کے دھندوں میں منہمک ہو کر اپنے ولی کی خدمت کو چھوڑ بیٹھا۔ ان کا یہ انجام انتقاد اور ترک اعتقاد کی بناء پر ہوا۔ اس لئے ہماری حق تعالیٰ شانہ سے دعا ہے کہ وہ ہم سب کو حسن توفیق اور ہدایت عطا فرمائے اور ایمان و حسن اعتقاد پر خاتمہ فرمائے۔ آمین۔

**خلیفہ ابو جعفر منصور عباسی کا واقعہ** یحییٰ بن معاذ کا بیان ہے کہ خلیفہ ابو جعفر منصور عباسی ایک دفعہ بیٹھا ہوا تھا کہ اچانک ایک مکھی آکر اس کے منہ پر بیٹھ گئی اور اس کو بے قرار کر دیا۔ خلیفہ نے خدام کو حکم دیا کہ دیکھو دروازے پر کوئی ہے؟ خدام نے جواب دیا کہ مقاتل بن سلیمان ہیں۔ خلیفہ نے حکم دیا کہ ان کو میرے پاس لاؤ۔ جب مقاتل خلیفہ کے سامنے آیا تو خلیفہ نے ان سے پوچھا کہ کیا تم بتا سکتے ہو کہ اللہ تعالیٰ نے مکھیوں کو کس غرض سے پیدا فرمایا ہے؟ مقاتل نے جواب دیا جی ہاں رب العزت نے مکھیوں کو اس غرض سے پیدا فرمایا ہے کہ ان کے ذریعہ سے ظالموں اور جابروں کو ذلیل فرمائے۔ یہ جواب سن کر خلیفہ خاموش ہو گیا۔

مقاتل بن سلیمان کلام اللہ کی تفسیر لکھنے کے سبب سے مشہور ہیں۔ آپ نے صحابہؓ کی ایک جماعت سے حدیث سنی ہے۔ امام شافعی کا قول ہے کہ سب لوگ تین شخصوں کے عیال ہیں، تفسیر میں مقاتل بن سلیمان کے، شعر گوئی میں زہیر بن ابی سلمہ کے اور فقہ میں امام اعظم ابو حنیفہ کے۔

کہتے ہیں کہ مقاتل بن سلیمان ایک دن بیٹھ کر کہنے لگے کہ سوائے عرش بریں کے مجھ سے جو کچھ چاہو پوچھ لو۔ چنانچہ ایک شخص نے کھڑے ہو کر پوچھا کہ جب حضرت آدم علیہ السلام نے پہلی مرتبہ حج فرمایا تو کیا سر منڈوایا تھا؟ یہ سوال سن کر مقاتل نے جواب دیا کہ یہ سوال ہمارے علم سے باہر ہے۔ پھر کہنے لگے کہ میں نے خود ہی اپنے عجب کی وجہ سے اپنے کو اس ابتلاء میں مبتلا کیا ہے۔ چنانچہ پھر ایک دن کسی نے آپ سے پوچھا کہ لال چیونٹی کی آنتیں اس کے اگلے حصہ میں ہوتی ہیں یا پچھلے حصہ میں؟ مقاتل سے اس کا کوئی جواب نہ بن پڑا۔ لیکن یہ ایک قسم کا عتاب تھا جس میں وہ مبتلا کئے گئے تھے۔ چنانچہ ابوالعلاء شاعر اس سلسلہ میں کہتا ہے۔

من تجلی بغیر ماہو فیہ فضحتہ شواہد الامتحان

ترجمہ:- جو شخص ایسی چیز کا مدعی ہو جو اس میں نہیں ہے تو امتحان کے وقت اس کو خفت اٹھانی پڑے گی۔

مقاتل کے بارے میں علماء دو گروہوں میں تقسیم ہو گئے ہیں بعض نے ان کو ثقہ کہا ہے اور بعض نے تکذیب کی ہے اور ان کی روایت کردہ احادیث کو ترک کر دیا ہے۔ کہتے ہیں کہ وہ علم قرآن یہود و نصاریٰ کی روایات سے جو ان کی کتابوں میں ہیں اخذ کیا کرتے تھے۔ لیکن ابن خلکان اور دیگر مورخین نے اس کی تردید کی ہے۔ مقاتل ابن سلیمان کی وفات ۱۵۵ھ میں ہوئی۔

**امام شافعی اور مامون رشید کا واقعہ** مناقب امام شافعی میں لکھا ہے کہ آپ سے خلیفہ مامون رشید نے سوال کیا کہ اللہ جل شانہ نے مکھیوں کو کس غرض سے پیدا فرمایا۔ امام صاحب نے جواب دیا کہ ملوک کو ذلیل کرنے کے لئے یہ سن کر مامون ہنس پڑا اور کہنے لگا آپ نے اس کو میرے بدن پر بیٹھا ہوا دیکھ لیا تھا۔ امام صاحب نے فرمایا کہ جی ہاں جب آپ نے مجھ سے سوال کیا تھا اس وقت میرے پاس آپ کے سوال کا کوئی جواب نہ تھا۔ لیکن جب میں نے دیکھا کہ مکھی آپ کے بدن کے اس حصہ پر بیٹھ گئی ہے جہاں کسی کی پہنچ نہیں ہے تو اللہ تعالیٰ نے مجھ پر آپ کے سوال کا جواب منکشف فرمایا۔ خلیفہ مامون رشید نے ہنس کر کہا کہ آپ نے خوب فرمایا۔

تاریخ ابن نجار اور شفاء الصدر میں مستند ذریعہ سے لکھا ہے کہ رسول اللہ صلی اللہ علیہ وسلم کے جسد اطہر اور لباس مبارک کبھی مکھی لٹھنیں بیٹھی۔

مکھی کا شرعی حکم

مکھیوں کی جمیع اقسام کا کھانا مکروہ تحریمی ہے۔ اگر سالن یا کسی اور چیز میں گر جائے تو چاہیے کہ اس کو ڈبو کر نکال دیا جائے۔ کیونکہ اس کے داہنے بازو میں شفاء اور بائیں بازو میں بیماری ہے اور یہ ڈوبتے وقت داہنے بازو کو اوپر اور بائیں بازو کو نیچے کر لیتی ہے۔ یعنی بیماری والے بازو کو ڈبوتی ہے۔

فرع: الاحیاء میں کتاب الحلال والحرام کے شروع میں لکھا ہے کہ اگر مکھی یا چیونٹی سالن وغیرہ میں گر جائے تو اس کے اجزاء اس چیز میں تحلیل ہو گئے ہوں تو اس سالن وغیرہ کا استعمال مکروہ نہیں ہے۔ کیونکہ مکھی کی حرمت و کراہت گندگی اور گھن کی وجہ سے ہے اور اس صورت میں گھن نہیں ہوتا اگر آدمی کے گوشت کا ٹکڑا کھانے کی چیز میں (جو سیال ہو) گر جائے تو وہ چیز حرام ہے حتیٰ کہ اگر اس گوشت کی مقدار ایک دانق کے برابر ہی ہو۔ یہ حرمت اس وجہ سے نہیں ہے کہ گندہ اور آلودہ ہے بلکہ اس وجہ سے ہے کہ آدمی محترم ہے۔

مذکورہ بالا تفصیل امام غزالیؒ کی ہے لیکن مہذب میں مذکور ہے کہ صحیح قول یہ ہے کہ آدمی کے گوشت کے معمولی جز کی وجہ سے کھانا حرام نہیں ہو گا کیونکہ وہ معمولی جز اس میں گر کر کالعدم ہو گیا جیسا کہ پیشاب کا مسئلہ کہ اگر سٹو دو ٹکے پانی میں گر جائے تو وہ پانی ناپاک نہیں ہو گا۔ اس لئے کہ جو معمولی سا پیشاب پانی میں ملا ہے وہ اس میں گر کر کالعدم ہو گیا ہے۔

بخاری، ابو داؤد، نسائی، ابن ماجہ وغیرہ نے یہ روایت بیان کی ہے:-

”نبی کریم صلی اللہ علیہ وسلم نے ارشاد فرمایا جب تم میں سے کسی کے برتن میں مکھی گر جائے تو اس کو ڈبو دو۔ اس لئے کہ

اس کے ایک بازو میں بیماری اور دوسرے میں شفاء ہے اور یہ بیماری والے بازو کو پہلے ڈبوتی ہے۔“

یہ حدیث دیگر اسناد سے معمولی الفاظ کے تغیر کے ساتھ مروی ہے۔

خطابی کہتے ہیں کہ بعض نادانوں نے اس حدیث پر کلام کرتے ہوئے اعتراض کیا ہے کہ مکھی کے بازوؤں میں بیماری اور شفاء کیسے ہو سکتی ہے اور مکھی کو کس طرح اس کا پتہ چلتا ہے کہ بیماری والے بازو کو مقدم اور شفاء والے بازو کو موخر کرتی ہے۔ مناسب بلکہ صحیح بات یہ ہے کہ ایک جانور کے دو جڑوں میں بیماری اور شفاء ہونے کا انکار نہ کرنا چاہیے اور غور کرنا چاہیے کہ جس اللہ نے شہد کی مکھی کو اس بات کا مشورہ دیا دیا کہ وہ ایک عجیب الصنعت گھربنائے اور اس میں شہد جمع کرے اور جس ذات نے مکھی کو اس بات کا مشورہ اپنی روزی حاصل کرے اور ضرورت کے وقت اس کو جمع کرے اسی ذات نے مکھی کو پیدا کیا اور اس کو اس بات کا مشورہ دیا کہ وہ ایک بازو کو مقدم کرے اور دوسرے کو موخر کرے۔

حدیث سے یہ مفہوم بھی نکلتا ہے کہ اگر مکھی پانی میں مر جائے تو وہ پانی ناپاک نہیں ہو گا اس لئے کہ اس کا دم سائل نہیں ہے۔ یہی مسئلہ مشہور ہے اگرچہ ایک قول ناپاک ہونے کا بھی ہے اور ایک قول یہ ہے کہ اگر ایسا جانور گرے جو عام نہ ہو جیسے خنفس و رچھو وغیرہ تو ناپاک ہو جائے گا۔ یہ اختلاف اس جانور کے متعلق ہے جو اجنبی ہے لیکن اگر ایسا جانور ہے جو اسی سے پیدا ہوا ہے

لہٰذا یہ حضرت امام شافعی کا مطابق ہے۔

جیسے پھلوں کے کیڑے، سرکہ کے کیڑے تو ان کے مرنے سے یہ چیزیں بالاتفاق ناپاک نہیں ہوں گی۔  
 فرع:- اگر بھڑ، فراش، نمل وغیرہ کھانے میں گر جائیں تو کیا حدیث کے عموم کی وجہ سے ان کو ڈبونے کا حکم دیا جائے گا اس لئے  
 کہ ان تمام چیزوں پر (بھڑ، فراش، چیونٹی) از روئے لغت ذباب (مکھی) کا اطلاق ہوتا ہے جیسا کہ ماقبل میں جاحظ کے حوالہ سے گزرا  
 ہے۔ حضرت علی رضی اللہ عنہ نے شہد کے بارے میں فرمایا کہ یہ مکھی کی کاوش ہے اور مروی ہے تمام کھیاں جہنم میں جائیں گی  
 سوائے شہد کی مکھی کے۔ پس ظاہر عبارت سے یہ مفہوم ہوتا ہے کہ ڈبونے کا حکم تمام مکھیوں کے لئے عام ہے سوائے شہد کی مکھی  
 کے، کیونکہ بسا اوقات ڈبونے سے موت واقع ہو جاتی ہے حالانکہ قتل بلا فائدہ کسی مفید جانور کا حرام ہے۔  
 ضرب الامثال اور کہاوتیں | قرآن کریم میں اللہ تعالیٰ نے مکھی سے مثل بیان فرمائی ہے:-

”اے لوگو ایک عجیب بات بیان کی جاتی ہے اس کو کان لگا کر سنو (وہ یہ ہے کہ) اس میں کوئی شبہ نہیں کہ جن کی تم لوگ  
 خدا کو چھوڑ کر عبادت کرتے ہو وہ ایک ادنیٰ مکھی کو تو پیدا نہیں کر سکتے گو سب کے سب (کیوں نہ) جمع ہو جائیں۔“  
 اہل عرب بولتے ہیں ”أَطْيَشُ مِنَ الذَّبَابِ وَ اِخْطَا مِنْ الذَّبَابِ“ یعنی مکھی سے زیادہ غلط کار اور جلد باز۔ یہ مثل اس وجہ سے  
 بیان کی جاتی ہے کہ بسا اوقات مکھی گرم یا مہک دار چیز میں گر جاتی ہے جس سے خلاصی کا موت کے علاوہ کوئی طریقہ نہیں۔ نیز اہل  
 عرب یہ مثل بھی بولتے ہیں ”أَوْغَلُ مِنَ الذَّبَابِ“ یعنی مکھی سے زیادہ بغیر بلائے کھانے پر جانے والا، جیسا کہ ہم اردو میں بولتے ہیں  
 ”بن بلایا مسمان“ اسی مثل کو شاعر نے شعر کے پیرایہ میں اس طرح بیان کیا ہے:-

اوغل فی التطفیل من الذباب علی طعام و علی شراب  
 ترجمہ:- کھانے اور پینے کی چیزوں پر مکھیوں سے زیادہ بن بلایا مسمان بن کر جانے والا۔

لو ابصر الرغفان فی السحاب لطارفی الجو بلا حجاب  
 ترجمہ:- اگر بادلوں میں بھی وہ روٹیاں دیکھ لے تو بلا حجاب اڑ کر وہاں بھی پہنچ جائے۔

ابو عبیدہ کہتے ہیں کہ کوفہ میں ایک شخص طفیل بن دلال نام کا تھا اور یہ عبد اللہ بن غطفان کے خاندان سے تھا، جہاں کہیں ولیمہ  
 وغیرہ ہوتا وہاں بن بلائے پہنچ جاتا۔ اسی لئے لوگ اس کو اطفال الاعراس (شادیوں کا طفیل) کہتے تھے۔ چنانچہ اسی وقت سے اس کا نام  
 ضرب النثل بن گیا اس لئے ہر اس شخص کو جو کسی کے یہاں بن بلائے پہنچ جائے اس کو طفیل کہتے ہیں۔ اہل عرب یہ مثل بھی بولتے  
 ہیں ”اصحابہ ذباب لادغ“ یہ مثال اس شخص کے لئے استعمال کرتے ہیں جس کو کوئی بڑا حادثہ پیش آجائے اور جس کو سن کر ہر  
 شخص کو قلق ہو۔ نیز کسی حقیر شی کی تمثیل کے لئے بولتے ہیں۔

متک:- ذکر کے درمیان کی اسی چھوٹی سی رگ کو کہتے ہیں جو دھاگہ کے مانند ہوتی ہے۔

ابن ظفر کی کتاب النصح میں مذکور ہے کہ ایک وزیر نے اپنے بادشاہ کو مال جمع کرنے یعنی ذخیرہ اندوزی کا مشورہ دیا اور کہا کہ  
 خدا نخواستہ رعایا آپ سے برگشتہ ہو جائے اور آپ ان کو جمع کرنا چاہیں تو مال و دولت کا لالچ دے کر اپنے پاس جمع کر سکتے ہیں۔ بادشاہ  
 نے کہا مجھ کو اس بات کا کوئی ثبوت دو۔ وزیر نے ایک پیالہ شہد منگوا کر بادشاہ کے پاس رکھ دیا۔ تھوڑی دیر کے بعد اس پیالہ پر اتنی  
 کھیاں جمع ہو گئیں کہ پورے کمرے میں بھنھانے لگیں اور پیالہ میں ڈوبنے لگیں۔ اس کے بعد وزیر نے بادشاہ سے کہا کہ دیکھئے میرا



مشورہ درست ہے یا نہیں؟

بادشاہ نے وزیر کی رائے پر عملدرآمد کرنے سے پہلے اپنے کسی ندیم سے مشورہ کیا۔ ندیم نے وزیر کی رائے پر کاربند ہونے سے منع کیا اور کہا کہ لوگوں کے دلوں کو مال کے طمع سے بدلنے کی ضرورت نہیں ہے کیونکہ ضروری نہیں کہ جس وقت آپ ان کو جمع کرنا چاہیں وہ اسی وقت مال کے لالچ میں جمع ہو جائیں۔ بادشاہ نے ندیم سے بھی اس کا ثبوت طلب کیا۔ ندیم نے کہا کہ رات ہو جانے دیجئے میں آپ کو ثبوت فراہم کر دوں گا۔

چنانچہ جب رات ہوئی تو اس نے ایک شہد کا پیالہ منگوایا اور بادشاہ کے پاس رکھ دیا۔ لیکن گھنٹوں گزر جانے کے بعد ایک مکھی بھی وہاں نہیں آئی۔ چنانچہ ندیم کے اس ثبوت کے بعد بادشاہ نے وزیر کی رائے سے اتفاق نہ کیا۔

مکھی کے طبی فوائد | اگر مکھی کو اس کا سر جدا کر کے بھڑکے کانٹے کی جگہ رگڑ دیا جائے تو درد کو سکون ہو جاتا ہے اور اگر مکھیوں کو جلا کر شہد میں ملانے کے بعد گھنٹے سر پر اس کو ملا جائے تو تنج دور ہو کر عمدہ بال نکل آتے ہیں۔ مردہ مکھی پر اگر خبث الحدید لوہے کا میل کچیل چھڑک دیا جائے تو فوراً زندہ ہو جاتی ہے۔

اگر مکھی کا سر جدا کر کے باقی جسم کو پڑبال جمنے کی جگہ پر رگڑ دیا جائے تو اس جگہ پڑبال پیدا نہیں ہوں گے۔ اگر کوئی شخص آشوب کی بیماری میں مبتلا ہو تو اس کو چاہیے کہ چند مکھیوں کو پکڑ کر کتان (ایک مخصوص کاغذ کی طرح کا پتڑا ہوتا ہے عام طور پر تعویذ وغیرہ میں استعمال ہوتا ہے) کے کپڑے میں لپیٹ کر اپنے گلے میں ڈال لے تو انشاء اللہ آشوب چشم کی بیماری جاتی رہے گی۔ اگر مکھی کا سر جدا کر کے بقیہ جسم کو درم شدہ آنکھ پر ملا جائے تو درم ختم ہو جائے گا۔ قزوینی کہتے ہیں کہ میں نے بعض کتب طبیعات میں دیکھا ہے کہ اگر کسی شخص کے دانت میں درد ہو تو مکھی کو اس کے بازو میں لٹکانے سے درد ختم ہو جاتا ہے۔ اگر کسی شخص کو پاگل کتے نے کاٹ لیا ہے تو ایسے شخص کو اپنا چہرہ مکھیوں سے چھپا کر رکھنا چاہیے ورنہ اس کو ان سے اذیت پہنچے گی۔ واللہ اعلم بالصواب

طلسم برائے دفع مگس | کندس جدید (کندس جدید تک چمکنی) اور زربخ اصغر (ہڑتال زرد) برابر مقدار میں لے کر پیس لئے جائیں اور جنگلی پیاز کے عرق میں گوندھ کر اس میں تیل ملا کر اس کی ایک مورت (ایک شبیہ بنائی جائے اور

جب کھانا کھانے کا ارادہ کرے تو اس تصویر کو دسترخوان پر رکھ لے تو جب تک یہ تصویر دسترخوان پر موجود رہے گی کھیاں دسترخوان کے قریب بھی نہیں آئیں گی اور اگر دودھ کو کندس (کدو) میں ملا کر گھر کی پوتائی کر دی جائے تو گھر میں کھیاں داخل نہیں ہوں گی۔ کندس یا قرع (کدو) کے پتوں کی دھونی دینے سے بھی مکھی گھر میں داخل نہیں ہوتی۔ اگر ساوریوں گھاس کو گھر کے دروازے پر لٹکا دیا جائے تو جب تک یہ گھاس گھر کے دروازے پر لٹکی رہے گی کھیاں گھر میں داخل نہیں ہوں گی۔

مکھی کی خواب میں تعبیر | مکھیوں کو خواب میں دیکھنا اشیاء ذیل پر دلالت کرتا ہے۔

کینہ و دشمن، لشکر ضعیف اور بعض مرتبہ خواب میں مکھیوں کا اجتماع رزق طیب کی جانب اشارہ کرتا ہے۔ بعض مرتبہ بیماری، دوا اور اعمال سیئہ پر دلالت کرتا ہے اور بعض مرتبہ اس سے مراد ایسی چیز میں مبتلا ہونا ہوتا ہے جو باعث رنج اور باعث ذلت و رسوائی ہے۔ کیونکہ اللہ تعالیٰ کا قول ہے:-

”إِنَّ الدِّينَ تَدْعُونَ مِنْ دُونِ اللَّهِ لَنْ يَخْلُقُوا ذُبَابًا وَلَوْ اجْتَمَعُوا لَهُ وَإِنْ يَسْلُبْنَهُمُ الذُّبَابُ شَيْئًا لَآ يَسْتَنْقِذُوهُ مِنْهُ“

ضَعَفَ الظَّالِمُ وَالْمَظْلُومُ۔ (پارہ: ۱۷ آیت: ۷۳)

”اس میں کوئی شبہ نہیں کہ جن کی تم لوگ خدا کو چھوڑ کر عبادت کرتے ہو وہ ایک ادنیٰ مکھی تو پیدا کر ہی نہیں سکتے گو سب کے سب بھی کیوں نہ جمع ہو جائیں اور اگر ان سے مکھی کچھ چھین لے تو اس کو تو اس سے چھڑا ہی نہیں سکتے ایسا عابد بھی لچر اور معبود بھی لچر۔“

## الذرة

(سرخ چیونٹی) الذرة: نمل احمر یا سرخ چیونٹی کو کہتے ہیں اس کا واحد ذرة آتا ہے۔ اللہ تعالیٰ کا فرمان ہے:

إِنَّ اللَّهَ لَا يَظْلِمُ مِثْقَالَ ذَرَّةٍ

”اللہ تعالیٰ کسی پر ذرہ برابر بھی ظلم نہیں فرمائیں گے۔“

علماء اس آیت کی تفسیر میں ظلم کا مطلب یہ بیان کرتے ہیں کہ اللہ جل جلالہ قیامت کے دن کسی عمل نیک میں سے لال چیونٹی کے وزن کے برابر بھی کمی نہیں فرمائیں گے۔

غلب سے جب ذرة کے وزن کے متعلق سوال کیا گیا تو آپ نے جواب دیا کہ ایک صد چیونٹیوں کا وزن ایک حبة کے برابر آتا ہے۔

کہتے ہیں کہ ایک بار ایک شخص نے ایک روٹی رکھ دی تو اس پر اس قدر چیونٹیاں جمع ہو گئیں کہ انہوں نے بالکل ڈھانپ لیا۔ چنانچہ جب اس روٹی کا چیونٹیوں سمیت وزن کیا گیا تو روٹی کے وزن میں کوئی اضافہ نہیں ہوا۔ یہ بھی کہا گیا ہے کہ ذرہ اس غبار کا مجموعہ ہے جو کسی سراخ میں ہوتا ہے اور اس غبار کا کوئی وزن نہیں ہے صحیح مسلم وغیرہ میں حضرت انس کی روایت جو قیامت کے دن آپ کی شفاعت کے بیان میں مذکور ہے:-

”قیامت کے دن دوزخ سے وہ کلمہ گو حضرات بھی نکال لئے جائیں جن کے دل میں ذرہ برابر بھی ایمان ہو گا۔“

مِثْقَالَ ذَرَّةٍ کو بعض حضرات مِثْقَالَ ذُرَّةٍ بھی پڑھا ہے۔ ابن بطالہ نے اس آیت کی تفسیر کرتے ہوئے لکھے ہیں کہ مِثْقَالَ لؤلؤ سے ماخوذ مفعول کے وزن پر ہے اور ذرہ اس سرخ چیونٹی کو کہتے ہیں جس پر ایک سال گزر جائے۔ کیونکہ یہ بھی افعیٰ سانپ کی طرح ایام گزرنے پر چھوٹی ہوتی اور گھٹتی ہے۔ چنانچہ اہل عرب کہتے ہیں: افعیٰ جارویة (یعنی وہ پرانا سانپ جو عمر گزرنے سے چھوٹا ہو لیا ہے) یہ سانپ نہایت زہریلا ہوتا ہے۔

من القاصرات الطرف لودب محول من الزرفوق الاتب منها الاثرا

ترجمہ:- نیچی نگاہوں والیاں اگر گھوم جائیں تو اس کے نقش قدم ہمیشہ زمین پر قائم رہیں۔

محول اس چیز کو کہتے ہیں جس پر سال گزر گیا ہو اور اتب اس کپڑے کو کہتے ہیں جس کو عورت اپنے گلے میں ڈالتی ہے۔

دلہان نے کہا ہے:-

لويدب الحولى من ولد الذر عليها لا ندبتها الكلوم

ترجمہ:- اگر وہ میرے ارد گرد چیونٹی کی چال کی طرح چلے تو البتہ اس کی چال ہمیشہ ہمیشہ قائم رہے گی۔

www.marfat.com

سہیلی وغیرہ کہتے ہیں کہ قوم جرہم کو اللہ رب العزت نے چیونٹی اور نکسیر کے ذریعہ ہلاک فرمایا تھا۔ اس قوم میں سب سے بڑے میں مرنے والی ایک عورت تھی جو اپنی قوم کی ہلاکت کے بعد عرصہ تک بیت اللہ شریف کا طواف کرتے ہوئے دیکھی گئی۔ عورت کے قد و قامت کو دیکھ کر لوگ تعجب کیا کرتے تھے۔ چنانچہ ایک دن کسی نے اس سے سوال کیا کہ کیا تم جن ہو یا انسان؟ نے جواب دیا کہ میں قبیلہ جرہم کی ایک عورت ہوں۔ پھر اس عورت نے خیر جانے کے لئے جہینہ کے دو شخصوں سے ایک اور کرایہ پر لیا۔ جب اونٹ والوں نے اس کو خیر پہنچا دیا تو ان دونوں نے اس سے پانی کے بارے میں پوچھا۔ اس عورت نے ان کو بتایا کہ فلاں جگہ پانی ہے وہاں سے آپ لے لیں۔ چنانچہ جب یہ دونوں شخص اس سے رخصت ہو کر چلے گئے تو ایک لال چیونٹی آئی اس کو چپٹ گئی اور رفتہ رفتہ اس کے ناک کے نتھنوں میں داخل ہو کر حلق تک پہنچ گئی اور اس کو ہلاک کر دیا۔

یزید بن ہارون نے ذرہ کی تعریف کرتے ہوئے لکھا ہے کہ ذرہ ایک سرخ کپڑا ہے لیکن اس کا یہ قول ٹھیک نہیں ہے۔ کسی عالم کا قول ہے کہ اگر میری نیکیاں میری برائیوں سے ذرہ برابر بھی بڑھ جائیں تو وہ مجھ کو دنیا و مافیہا سے محبوب ہے۔ تعالیٰ فرماتے ہیں:-

فَمَنْ يَعْمَلْ مِثْقَالَ ذَرَّةٍ خَيْرًا يَرَهُ وَمَنْ يَعْصِلْ مِثْقَالَ ذَرَّةٍ شَرًّا يَرَهُ۔

ترجمہ:- ”پس جو شخص ذرہ برابر نیکی کرے گا وہ اس کو دیکھ لے گا اور جو شخص ذرہ برابر بدی کرے گا وہ بھی اس کو دیکھ لے گا۔“

حضور اکرم صلی اللہ علیہ وسلم اس آیت شریفہ کو معنی کے اعتبار سے منفرد فرمایا کرتے تھے۔

حدیث میں ذرہ (چیونٹی) کا ذکر:-

بیہقی نے شعب الایمان صالح المری کی یہ روایت بیان کی ہے:-

”حضرت انسؓ فرماتے ہیں کہ حضور اکرم صلی اللہ علیہ وسلم کی خدمت بابرکت میں ایک سائل آیا آپ نے اس کو ایک کھجور مرحمت فرمادی۔ سائل کہنے لگا سبحان اللہ کہ ایک نبی صدقہ میں ایک کھجور دے۔ حضور اکرم صلی اللہ علیہ وسلم نے فرمایا کہ کیا تجھ کو معلوم نہیں کہ اس ایک کھجور کے اندر کتنی بڑی مقدار میں نیکیاں بھری ہوئی ہیں۔ پھر ایک دوسرا سائل آپ کی خدمت میں حاضر ہوا۔ آپ نے اس کو بھی ایک کھجور عنایت فرمائی۔ اس نے کہا کہ اللہ کے نبی کے دست مبارک سے ملی ہوئی کھجور زندگی بھر مجھ سے جا نہیں ہوگی۔ پھر آپ نے اس کو مزید دینے کے لئے فرمایا۔ ایک روایت میں ہے کہ آپ نے باندی سے فرمایا کہ جا کر ام سلمہؓ سے کہہ دے کہ جو چالیس درہم ان کے پاس ہیں وہ اس سائل کو دیدیں۔ حضرت انسؓ فرماتے ہیں کہ کچھ ہی عرصہ بعد یہ سائل غنی ہو گیا۔

امام احمد ابن حنبلؒ نے اپنی ”مسند“ میں حضرت ابو ہریرہ رضی اللہ عنہ سے یہ روایت بیان کی ہے:-

”نبی کریم صلی اللہ علیہ وسلم نے ارشاد فرمایا کہ (قیامت کے دن) مخلوق کو ایک دوسرے سے بدلہ دلوا یا جائے گا حتیٰ کہ بے سینگ والے کو سینگ والے سے اور لال چیونٹی کو دوسری چیونٹی سے بدلہ دلوا یا جائے گا۔“

حضرت سعد بن وقاص رضی اللہ عنہ نے کسی سائل کو دو کھجوریں عنایت کیں تو اس سائل نے ہاتھ سمیٹ لیا۔ اس پر حضرت سعدؓ نے فرمایا کہ اے سائل اس کو قبول کر لو اس لئے کہ اللہ تعالیٰ نے ہم سے ذرہ برابر چیزوں کو قبول کر لیا ہے۔ حضرت عائشہ رضی

اللہ عنما نے بھی ایک انگور کے دانہ کے متعلق یہی فرمایا تھا۔ صعصعہ بن عقال تمہی نے آنحضرت صلی اللہ علیہ وسلم کی خدمت اقدس میں اس آیت کو (فمن يعمل) سن کر فرمایا تھا کہ یہی آیت میرے لئے کافی ہے۔ اگر اس کے علاوہ کوئی دوسری آیت نہ ہو تو مجھ کو پرواہ نہیں۔ اس آیت کو ایک شخص نے حضرت حسن بصریؒ کے سامنے سن کر کہا تھا کہ موعظت انتہا کو پہنچ گئی۔ اس پر حضرت حسن بصریؒ نے فرمایا کہ یہ شخص فقیہ ہو گیا۔ حاکم نے متدرک میں حضرت ابواسماء رحمہما سے روایت کی ہے کہ:-

”جب یہ سورۃ (زلزال) نازل ہوئی تو حضرت ابو بکر صدیق رضی اللہ عنہ، آنحضرت صلی اللہ علیہ وسلم کے ساتھ کھانا تناول فرما رہے تھے۔ اس آیت کو سن کر آپ نے کھانا چھوڑ دیا اور رونے لگے۔ حضور نے آپ سے رونے کا سبب دریافت فرمایا تو عرض کیا یا رسول اللہ کیا ہم سے مثاقیل ذرہ کے بارے میں بھی سوال کیا جائے گا۔ حضور صلی اللہ علیہ وسلم نے فرمایا کہ دنیا میں کوئی مکروہ چیز دیکھی ہی نہیں، ذرہ برابر شرکا تو ذکر ہی کیا، لیکن اللہ تعالیٰ آخرت تک تمہارے لئے بہت سے ذرات کے برابر نیکیاں جمع فرماتا رہے گا۔“

امام احمد نے کتاب الزہد میں حضرت ابو ہریرہؓ سے یہ روایت بیان کی ہے:-

”نبی کریم صلی اللہ علیہ وسلم نے فرمایا کہ قیامت کے دن جبارین اور متکبرین کو لال چیونٹی کی شکل میں لایا جائے گا اور لوگ ان کو پامال کرتے ہوں گے، اس وجہ سے کہ انہوں نے اللہ کو بیچ سمجھا تھا جب تک حساب کتاب مکمل ہو گا تب تک ان کا یہی حال ہو گا۔ پھر ان کو نار الانیار پر لے جایا جائے گا۔ صحابہ نے دریافت کیا کہ یا رسول اللہ نار الانیار کیا چیز ہے؟ تو آپ نے جواب دیا کہ دوزخیوں کا پسینہ۔“

اس حدیث کو صاحب ترغیب و ترہیب نے بھی بیان کیا ہے۔

”عمر بن شعیب اپنے والد سے، وہ اپنے دادا سے نقل کرتے ہیں کہ نبی صلی اللہ علیہ وسلم نے ارشاد فرمایا قیامت کے دن متکبرین کو چھوٹی چیونٹی کے برابر شکل انسانی جمع کیا جائے گا ہر جگہ سے ان کو ذلت گھیر لے گی اور ان کو جہنم کی قید کی جانب ہٹایا جائے گا جس کا نام بولس ہے اور ان پر آگ بلند ہو جائے گی اور ان کو طینت خبال یعنی دوزخیوں کا پسینہ پلایا جائے گا۔“

ترمذی نے اس حدیث کو حسن غریب قرار دیا ہے۔

یہی کی کتاب شعب الایمان میں اصمعی سے روایت ہے کہ میں بادیہ میں ایک اعرابیہ سے ملا جو نرکل کے گھر میں بیٹھی ہوئی تھی۔ میں نے اس سے معلوم کیا کہ اے اعرابیہ یہاں تیرا مونس (دل بہلانے والا) کون ہے؟ اس نے جواب دیا کہ میرا مونس وہی ہے جو قبروں میں مردوں کا مونس ہے۔ پھر میں نے اس سے پوچھا کہ تو کھاتی کہاں سے ہے؟ اس پر اس نے جواب دیا کہ جو ذات سرخ چیونٹیوں (جو مجھ سے بہت چھوٹی ہے) کی رازق ہے وہی ذات میری بھی رازق ہے۔

علامہ ابو الفرج بن جوزی کی کتاب مدہش میں مذکور ہے کہ ایک عجمی شخص علم کی تلاش میں نکلا۔ راستہ میں چلتے وقت اس کو ایک پتھر کا ٹکڑا نظر آیا جس پر ایک لال چیونٹی پھر رہی تھی۔ اس نے اس پتھر کو غور سے دیکھا تو معلوم ہوا کہ چیونٹی کے چلنے سے اس پتھر پر نشان پڑ گئے ہیں۔ یہ دیکھ کر اس نے غور و فکر کیا کہ اتنے سخت پتھر پر ایک معمولی چیونٹی کے بار بار چلنے سے نشان پڑ گئے تو میں اس بات کا زیادہ مستحق ہوں کہ طلب علم پر مداومت کروں۔ شاید اسی طریقہ سے میں اپنی مراد پا لوں۔ چنانچہ یہی چیز ہر طالب علم در

اور دنیا کے لئے اور بالخصوص طالب تولید و معرفت کے لئے واجب ہے کہ وہ طلب میں سستی نہ کرے اور اپنی جدوجہد جاری رکھے۔ کیونکہ اسی طریقہ سے یا تو کامیابی اس کے قدم چوم لے گی یا اس کو جام شہادت نصیب ہوگا۔ صحیح مسلم میں حضرت عبداللہ بن مسعود رضی اللہ عنہ سے روایت ہے کہ:-

”نبی کریم صلی اللہ علیہ وسلم نے فرمایا کہ نہیں داخل ہو گا جنت میں وہ شخص جس کے دل میں ذرہ برابر بھی کبر ہو“ اس پر ایک شخص نے سوال کیا کہ یا نبی اللہ ہر شخص کی یہ تمنا ہوتی ہے کہ میرا لباس عمدہ ہو میرا جو تا بہترین ہو، آپ صلی اللہ علیہ وسلم نے فرمایا کہ اللہ تعالیٰ جمیل ہے اور جمال کو پسند کرتا ہے۔“ (کبر کے معنی ہیں ترفع اور لوگوں کو کمتر سمجھنا)

بعض محدثین نے یہاں اکبر سے مراد ایمان سے متعلق کبر لیا ہے۔ یعنی جس کے اندر یہ کبر ہو گا وہ قطعاً داخل جنت نہیں ہوگا۔ بعض نے کہا ہے کہ جنت میں دخول کے وقت کبر اس کے دل میں نہ ہوگا۔ جیسا کہ اللہ تعالیٰ نے فرمایا ہے: وَنَزَعْنَا مَا فِي صُدُورِهِمْ مِنْ غِلٍّ (اور الگ کر دیں گے ہم ان کے دلوں سے کھوٹ کو) لیکن یہ دونوں تاویلیں مفہوم سے بعید ہیں۔ اس لئے کہ حدیث وارد ہوئی ہے اس کبر سے نفی کے سیاق میں جو مشہور ہے یعنی ترفع اور لوگوں کو کمتر سمجھنا۔ ظاہر مسلک وہ ہے جس کو قاضی عیاض اور دیگر محققین نے اختیار کیا ہے کہ ”داخل نہیں ہوگا متکبر جنت میں کبر کی جزا پائے بغیر یا اس کو دخول اولین حاصل نہیں ہوگا“۔

ایک حدیث رسول میں کبر کی تشریح اس طرح ہے کہ اللہ تعالیٰ ارشاد فرماتے ہیں کہ کبریائی میری چادر ہے اور جو کوئی کبر اختیار کرتا ہے گویا وہ میری چادر کو کھینچنے کی کوشش کرتا ہے۔ اس حدیث کی روشنی میں متکبرین کو سخت وعیدات اور سزاؤں کا مستوجب قرار دیا گیا ہے اس لئے زیادہ صحیح قول یہی ہے کہ متکبر سزا پائے بغیر جنت میں داخل نہیں ہوگا۔

حدیث میں جو ”قال رجل“ آیا ہے اس میں رجل سے مراد مالک بن مرارہ ربیوی ہیں جیسا کہ قاضی عیاض اور ابن عبدالبر کا خیال ہے۔ ابو القاسم خلف بن عبدالملک بن بشکوال نے کہا ہے کہ اس بارے میں چند اقوال ہیں۔ اول یہ کہ اس حدیث میں رجل سے مراد ابو ریحانہ (جن کا نام شمعون ہے) ہیں یا اس سے مراد ربیعہ بن عامر ہیں۔ بعض نے سواد بن عمر کو اور بعض نے مخلو بن جبل کو کہا ہے اور بعض کے قول کے مطابق اس سے مراد عبداللہ بن عمرو بن العاص ہیں۔

اور حضور کے قول ”إِنَّ اللَّهَ جَمِيلٌ“ سے مراد یہ ہے کہ اللہ تعالیٰ کے تمام افعال جمیل اور حسن ہیں۔ اس کے اسماء حسنیٰ ہیں اور صفات جمال و کمال سے متصف ہے۔ بعض نے کہا ہے کہ جمیل کے معنی مجمل اور مکرم ہے جیسا کہ سمیع و کریم سے سمح و مکرم کے معنی میں ہے۔ ابو القاسم قشیری نے اس کے معنی جلیل بتائے ہیں اور بعض حضرات نے اس کے معنی یہ لئے ہیں کہ اللہ تعالیٰ کے افعال بندوں کے ساتھ جمیل ہیں۔ یعنی ان کو آسان باتوں کا مکلف فرماتا ہے اور اس پر بندوں کی اعانت فرماتا ہے اور اس پر اجر جزیل عنایت فرماتا ہے۔

اور ایک قول یہ ہے کہ اس کے معنی نور اور رونق کے مالک کے ہیں۔

شیخ الاسلام یحییٰ نووی لکھتے ہیں کہ یہ نام (جمیل) صحیح حدیث اور اسماء حسنیٰ میں وارد ہوا ہے اور اس کی اسناد میں کلام ہے۔ اس کا اطلاق اللہ رب العزت پر صحیح ہے۔ اگرچہ بعض علماء نے اس کا انکار کیا ہے۔ امام الحرمین نے فرمایا ہے کہ جو شریعت میں وارد ہوا ہے۔ ہم اللہ پر اس کا اطلاق جائز قرار دیتے ہیں اور جن کے بارے میں جواز و منع کچھ وارد نہیں ہے۔ ہم اس کے بارے میں جواز و عدم جواز کا کوئی فیصلہ نہیں کرتے۔ کیونکہ احکام شرع کا تعلق موارد شرع سے ہے اور اگر ہم حلت و حرمت کا فیصلہ کر دیں تو ہم بغیر

حکم شریعت ایک حکم کو ثابت کرنے والے ہوں گے۔

امام نووی رحمۃ اللہ علیہ نے لکھا ہے کہ اہل سنت کا اس بارے میں اختلاف ہے کہ اللہ کا نام یا اس کی صفت کمالی اور جلالی اور اس کی تعریف کا بیان ایسے لفظ کے ذریعہ کرنا جس کے بارے میں شریعت میں نہ اثبات ہے نہ نفی آیا جائز ہے یا نہیں؟ ایک جماعت کی رائے یہ ہے کہ جائز ہے اور ایک جماعت اس کا انکار کرتی ہے ان کے نزدیک صرف اس لفظ کا استعمال صحیح ہے جو کتاب و سنت متواترہ سے ثابت ہو یا اس کے استعمال پر اجماع ہو۔ پس اگر کسی لفظ کا ثبوت خبر واحد سے ہے تو بعض حضرات فرماتے ہیں کہ اس لفظ کے ذریعے خدا کی تعریف اور اس سے دعا کرنا جائز ہے کیونکہ اعمال کے قبیل سے ہے اور خبر واحد پر عمل جائز ہے۔ بعض حضرات نے اس کا بھی انکار کیا ہے کیونکہ بالواسطہ اس کا تعلق بھی اعتقاد سے ہے۔

قاضی نے لکھا ہے کہ درست یہی ہے کہ جائز ہے کیونکہ اعمال کے باب سے ہے۔ نیز اللہ تعالیٰ کا ارشاد ہے کہ اللہ کے اچھے نام ہیں پس تم ان کے ذریعہ اللہ کو پکارو۔

غمط: روایت بالا میں جو غمط کا لفظ استعمال ہوا ہے اس کے معنی ہیں لوگوں کو حقیر شمار کرنا۔ بعض روایات میں غمص کا لفظ آیا ہے وہ اسی کے ہم معنی ہے۔

خواب میں چیونٹی کی تعبیر | خواب میں چیونٹی کی تعبیر نسل سے دی جاتی ہے۔ کیونکہ اللہ تعالیٰ نے فرمایا ہے ”وَإِذَا أَخَذَ رَبُّكَ مِن بَنِي آدَمَ مِنْ ظُهُورِهِمْ ذُرِّيَّتَهُمْ“ اور جب آپ کے رب نے اولاد آدم کی پشت سے ان کی اولاد کو نکالا۔ کبھی اس کی تعبیر ضعیف لوگوں سے دی جاتی ہے اور کبھی لشکر سے بھی تعبیر دیتے ہیں۔

## الذئب

(بھیڑیا) الذئب: بھیریا، اس کی مونث کے لئے لفظ ذئبہ استعمال ہوتا ہے، اس کی جمع قلت اذوب اور جمع کثرت ذائب آتی ہے۔ اس کو خاطر، سید، سرخان، ذوالہ، ملس، سلق اور سمام بھی کہتے ہیں۔ اس کی کنیت ابو مذقہ آتی ہے۔ چنانچہ شاعر کہتا ہے۔

حتى اذا جن الظلام واخطط جاؤا بمدق هل رأيت الذئب قط

ترجمہ:۔۔ یہاں تک کہ جب اندھیرے نے ڈھانپ لیا اور اندھیرا ہی اندھیرا ہو گیا اور آئے وہ چلاتے ہوئے تو کیا اس وقت کسی نے بھیرے کو دیکھا ہے۔

اس کی مشہور ترین کنیت ابو جعدہ ہے۔ چنانچہ منذر بن ماء السماء ملک نے جب ابو عبیدہ بن ابرص کے قتل کا ارادہ کیا تو اس نے یہ شعر پڑھا۔

وقالوا هي الخمر تكني الطلاء كما اذنب يكني ابا جعدہ

سہ الذئب: مصر میں Canis Variegatus اور C-Lupus عمان میں C-Pallipes سقط میں ذئبہ البحر شارک (Lamna pallanzanii) کو کہتے ہیں۔

فارسی "ذئب" ایک مچھلی (Sciaenidae) Dethrinus (Sciaenidae) Eamak کا نام ہے جو کہ سقط میں خویر (Khawdair) کہلاتی ہے۔

ترجمہ:- لوگ کہتے ہیں کہ شراب کی کنیت طلا ہے مگر یہ کنیت ایسی ہی ہے جیسے بھیڑیے کی کنیت ابو جعدہ ہے۔ شاعر نے یہ بطور مثل کہا ہے۔ اس سے اس کا مقصد یہ تھا کہ ظاہر میں تو آپ بڑا اکرام کرتے ہیں مگر نیت میرے قتل کی ہے۔ چنانچہ یہ وہی مثل ہو گئی کہ شراب ایک بری شے ہے۔ مگر طلاء کے نام سے بھی جانی جاتی ہے۔ حالانکہ طلا ایک اچھی شے ہے۔ اسی طرح بھیڑیا جو ایک قبیح الفعل درندہ ہے۔ لیکن ایک اچھی کنیت سے پکارا جاتا ہے۔ جعدہ ایک بکری کو کہتے ہیں اور ایک خوشبودار بونی کا نام بھی جعدہ ہے جو موسم بہار میں پیدا ہوتی ہے اور جلد خشک ہو جاتی ہے۔

متعہ کے بارے میں ابن الزبیر کا قول | جب ابن الزبیر سے متعہ کے بارے میں سوال کیا گیا تو آپ نے فرمایا کہ بھیڑیے کی کنیت ابو جعدہ ہے۔ اس کا مطلب یہ ہے کہ متعہ نام کے اعتبار سے اچھا اور معنی کے اعتبار سے قبیح ہے۔ جس طرح بھیڑیے کی کنیت اچھی ہے مگر خود بھیڑیے کے افعال قبیح ہیں۔

بھیڑیے کی کنیت ابو ثمامہ، ابو جاعد، ابو رعلہ، ابو سلطامہ، ابو عطلس، ابو کاسب اور ابو سلمہ بھی آتی ہیں۔ اس کا دوسرا مشہور نام اویس ہے۔ شاعر مذکورہ لکھتا ہے۔

یالیت شعری عنک والامر عمم مافعل الیوم اویس بالغنم  
ترجمہ:- اے کاش! میری سمجھ میں تیری بات آجاتی حالانکہ معاملہ عام ہے کہ آج بھیڑیوں نے بکریوں کے ساتھ کیا سلوک کیا۔

بھیڑیے کے اوصاف میں غبش کو دخل ہے۔ غبش عربی میں خاکستری رنگ کو کہتے ہیں۔ چنانچہ عربی میں بھیڑیے کی صفت اغبش اور بھیڑن کی غبشا آتی ہے۔ چنانچہ کہتے ہیں ”ذنب اغبش“ یعنی خاکستری رنگ کا بھیڑیا۔ امام احمد ابو یعلیٰ موصلی اور عبدالباقی بن قانع نے روایت کی ہے کہ اعشی شاعرمازنی حرمازی جس کا اصل نام عبد اللہ بن اعور تھا کی بیوی معاذہ تھی۔ ماہ رجب میں اعشی گھر سے خوردونوش کا سامان لینے نکلا اس کی عدم موجودگی میں اس کی بیوی معاذہ بھاگ گئی اور اپنے کنبے کے ایک شخص مطرف بن بہصل بن کعب نامی شخص کی پناہ میں آگئی۔ مطرف نے اس کو ایک کمرہ کے پیچھے چھپا دیا۔ چنانچہ جب اعشی خوردونوش کے سامان کے ساتھ گھر واپس آیا تو بیوی کو گھر میں نہ پایا۔ کسی نے اس کو بتلایا کہ اس کی بیوی گھر سے بھاگ کر فلاں شخص کے پاس چلی گئی ہے۔ چنانچہ اعشی مطرف کے پاس گیا اور اپنی بیوی کو طلب کیا۔ مگر مطرف نے دینے سے انکار کر دیا۔ مطرف اپنی قوم میں اعشی سے زیادہ باعزت سمجھا جاتا تھا۔ چنانچہ اعشی حضور اکرم صلی اللہ علیہ وسلم کی خدمت اقدس میں استغاثہ کے لئے حاضر ہوا اور یہ اشعار پڑھے۔

یاسید الناس و دیان العرب اشکو الیک ذریۃ من الذرب  
ترجمہ:- اے لوگوں کے سردار اور عرب کو مطیع کرنے والے میں آپ سے ایک نقش یا بد زبانی کی شکایت کرنے حاضر ہوا ہوں۔

۱۷ شاعر کی مراد یہ ہے کہ ”ذوق“ کا رنگ بھیڑیے کے رنگ جیسا تھا۔ (ج)

۱۸ ایک نئے نئے میں ابو العطاس لکھا ہے۔

كالذئبة الغبشاء في ظل السرب  
ترجمہ :- میں رجب کے مہینہ میں خاکستری بھیڑنی کے مانند راستہ کے درختوں کے سایہ میں اس کے لئے رزق تلاش کرنے نکلا تھا۔

فخالفتي بنزاع و هرب  
ترجمہ :- عورت نے میری مخالفت کی اور لڑ کر بھاگ گئی اور مجھ کو گنجان درختوں کے جھنڈ میں ڈال گئی یعنی میری عدم موجودگی میں بھاگ گئی۔

اخلفت العهد ولطت بالذنب  
ترجمہ :- اس نے عہد شکنی کی اور مجھ سے اس طرح پوشیدہ ہو گئی جس طرح اونٹنی اپنی شرمگاہ کو دم سے دبا کر نر کہ جفتی سے روکتی ہے اور عورتوں کی شرارت اس قدر بڑھی ہوئی ہے کہ جس کو چاہتی ہیں مغلوب کر لیتی ہیں۔  
رسول اللہ صلی اللہ علیہ وسلم نے اعشیٰ کے اشعار کا آخری مصرعہ پڑھا اور مطرف کے نام ایک خط لکھوایا جس میں اس کو اعشیٰ کی عورت واپس کرنے کی تاکید فرمائی۔ اعشیٰ آپ کا نامہ مبارک لے کر مطرف کے پاس پہنچا اور اس کو پڑھ کر سنایا۔ مطرف نے عورت کو اس کی اطلاع دی اور کہا کہ میں بسبب رسول اللہ صلی اللہ علیہ وسلم تجھ کو تیرے شوہر کے حوالہ کرنا چاہتا ہوں۔ اس پر عورت نے کہا کہ پہلے اعشیٰ سے عہد و پیمان لے لو کہ وہ مجھ کو مارے پیٹے گا نہیں اور اس عہد پر اس کی ضمانت لے لو۔ چنانچہ اعشیٰ نے اس شرط کو منظور کر لیا اور مطرف نے عورت کو اس کے حوالے کر دیا۔ اس پر اعشیٰ نے یہ اشعار پڑھے :-

لعمرک ما حبی معاذة بالذی  
ترجمہ :- تیری جان کی قسم! میری محبت معاذہ سے ایسی نہیں ہے جس کو بد گو اور زمانہ کی کہنگی متغیر کر دے۔

ولا سوء ما جاءت به اذا زلها  
ترجمہ :- اور نہ وہ محبت اس برائی سے جس کی معاذہ مرتکب ہوئی جاسکتی ہے جبکہ بد چلن لوگوں نے میری عدم موجودگی میں اس کو درغلا کر اس پر اکسلیا۔

اس آیت "إِنَّ كَيْدَ كُنَّ عَظِيمٌ" کی تفسیر میں علامہ زرخشری فرماتے ہیں کہ اللہ تعالیٰ نے عورتوں کے فریب کو شیطان کے فریب سے زیادہ برا اور عظیم قرار دیا ہے۔ اگرچہ مردوں میں بھی فریب ہے۔ مگر عورتوں کا فریب مردوں کے فریب سے زیادہ لطیف و چینی غیر محسوس ہوتا ہے اور ان کا حیلہ مردوں پر جلد کامیاب ہو جاتا ہے۔ اس بارے میں عورتیں رفتی یعنی نرمی کا اظہار کرتی ہیں اور اس نرمی (رفتی) کے ذریعہ بہت جلدی مردوں پر غالب آجاتی ہیں۔

ایک دوسری جگہ اللہ تعالیٰ کا ارشاد ہے "وَمِنْ شَرِّ النَّفَّاثَاتِ فِي الْعُقَدِ (اور میں اللہ کی پناہ طلب کرتا ہوں ان عورتوں کے فریب سے جو گرہوں پر پھونک مارتی ہیں) "نفثات" وہ عورتیں ہیں جن کی سختی اور شرارت دیگر عورتوں سے کہیں زیادہ ہے۔ ان پناہیچہ اس بارے میں کسی عالم کا قول ہے کہ "میں شیطان سے اتنا نہیں ڈرتا جتنا عورتوں سے خائف رہتا ہوں۔ کیونکہ شیطان کے متعلق اللہ تعالیٰ نے فرمایا ہے:

إِنَّ كَيْدَ الشَّيْطَانِ كَانَ ضَعِيفًا "بے شک شیطان کا داؤ کمزور ہے۔ لیکن عورتوں کے متعلق ارشاد باری ہے إِنَّ كَيْدَ كُنَّ عَظِيمًا (بے شک تمہارا گمراہ فریب بڑا ہے)



## عورت کی ہوشیاری کا ایک واقعہ

تاریخ ابن خلکان میں عمر ابن ربیعہ کے حالات میں لکھا ہے کہ یہ ایک مرتبہ بیت اللہ کا طواف کر رہے تھے۔ طواف کرتے ہوئے ان کی نگاہ ایک عورت پر پڑ گئی جو طواف کر رہی

تھی۔ یہ اس عورت کو دیکھتے ہی اس پر فریفتہ ہو گئے اور اس سے پوچھ گچھ کرنے لگے۔ یہ عورت بصرہ کی باشندہ تھی۔ ابن ربیعہ نے کئی مرتبہ اس سے بات چیت کرنی چاہی مگر اس نے ان کی جانب قطعاً التفات نہ کیا اور کہنے لگی آپ مجھ سے دور رہیں کیونکہ آپ حرم مقدس میں ہیں اور یہ ایسا مقام ہے جس کا احترام اللہ جل شانہ کے نزدیک بہت زیادہ ہے لیکن جب ابن ربیعہ اس کے پیچھے پڑ گئے اور اس کو طواف نہیں کرنے دیا تو وہ اپنے کسی محرم کے پاس گئی اور اس سے طواف کرانے کو کہا۔ جب عمر ابن ربیعہ نے دیکھ کر اس کے ساتھ اس کا کوئی عزیز ہے تو اس سے دور ہو گئے۔ اس پر عورت نے زبرقان بن بدر سعدی کا یہ شعر پڑھا

تعدوا الذناب علی من لا کلاب له  
وتتقی مریض المستأسد الضاری

ترجمہ :- بھیڑیے اس کی جانب دوڑتے ہیں جس کے پاس کتے نہیں ہوتے اور شیر ضرر رساں کی خواب گاہ کے قریب نہیں پھٹکتے۔

جب منصور کو اس واقعہ کا علم ہوا تو اس نے کہا کہ میں مناسب سمجھتا ہوں کہ کوئی پردہ نشین عورت ایسی نہ رہے جو اس قصہ کو سن نہ لے۔

جس رات حضرت عمر فاروق رضی اللہ عنہ پر خنجر کا وارہ ہوا اسی رات عمرو بن ربیعہ کی ولادت ہوئی عمرو بن ربیعہ نے بحری جہاں کیا تھا اور دشمنوں نے اس کی کشتی کو نذر آتش کر دیا تھا جس کے نتیجے میں یہ بھی جل کر ہلاک ہو گیا تھا۔ جب حضرت حسن بصریؒ کے سامنے عمرو بن ربیعہ کا تذکرہ ہوا تو فرماتے ”ای حق دفع وای باطل وضع“ کون ساقی اٹھا اور کون سا باطل وضع ہوا۔ عمرو بن ربیعہ کی وفات کا واقعہ ۸۳ھ میں پیش آیا۔

بھیڑیے اور شیر کے اندر بھوک پر صبر کرنے کا جو ملکہ ہے وہ دیگر جانوروں میں نہیں پایا جاتا۔ لیکن شیر اعلیٰ حریف ہونے کے باوجود اس پر قادر ہے کہ مدتوں بھوکا رہے۔ مگر بھیڑیا اگرچہ شیر کے مقابلہ میں کم مرتبہ اور نکل دست ہے لیکن دوڑ و دوپ میں شیر سے آگے ہے۔ اگر اس کو کھانے کو نہ ملے تو صرف باو نسیم پر ہی گزارہ کرتا رہتا ہے اور اسی سے غذا حاصل کرتا رہتا ہے۔ بھیڑیے کا معدہ مضبوط سے مضبوط تر ہڈی کو ہضم اور تحلیل کر لیتا ہے مگر اس میں کھجور کی سٹھلی کو ہضم کرنے کی صلاحیت نہیں۔

سفا یعنی وظیفہ زوجیت ادا کرتے وقت جو مخصوص ہیئت کتے اور بھیڑیے کی ہوتی ہے۔ یعنی اتحام اور کسی جانور میں نہیں پایا جاتا۔ بھیڑیا اور اس کی مونث جب باہم ملاپ کے نتیجے میں اس مخصوص ہیئت میں گرفتار ہو جائیں اگر اس وقت ان پر دفعتاً حملہ کر کے ہلاک کرنے کی کوشش کی جائے تو یہ آسانی سے ہلاک ہو جاتے ہیں۔ مگر اس حالت میں ان کو پانا تقریباً محال ہے۔ کیونکہ یہ جفتی کرنے کے لئے ایسے مقام کو تلاش کرتا ہے جہاں سے آدم زاد کا گزرنہ ہوتا ہو۔ شروع میں بھیڑیا اپنی مونث کو چپت لٹا کر جفتی کرتا ہے اور پھر اتحام ہو جانے پر یہ دونوں پلٹ جاتے ہیں اور ان کے چمے ایک دوسرے سے مخالف سمت میں ہو جاتے ہیں جیسا کہ کتوں میں جفتی کرنے کے بعد ان کی ہیئت ہو جاتی ہے۔ بھیڑیا انفرادیت اور وحدت سے موصوف ہے جب یہ بھاگنے کا قصد کرتا ہے تو جست لگاتا ہے اور جب یہ ایک مرتبہ کسی شکار کو مار کر شکم سیر ہو جاتا ہے تو پھر باقی ماندہ کے قریب بھی نہیں جاتا۔ اس کی عجیب و غریب خاصیت یہ ہے کہ یہ ایک آنکھ سے سوتا ہے اور دوسری سے جاگتا ہے۔ جب ایک آنکھ کی نیند پوری کر لیتا ہے تو یہ اس کو کھول لیتا

ہے اور دوسری کو جو کھلی ہوئی ہوتی ہے بند کر لیتا ہے۔ ایسا یہ اس وجہ سے کرتا ہے تاکہ بند آنکھ سے راحت حاصل کرے اور کھلی ہوئی آنکھ سے حفاظت کا کام لے۔ چنانچہ حمید بن ثور کے درج ذیل اشعار بھیڑیے کے وصف میں مشہور ہیں:

ونمت کنوم الذئب فی ذی حفیظۃ  
اکلت طعاما دونہ وهو جاع  
ترجمہ:- میں ایک غضبناک شخص کے پاس بھیڑیے کی نیند سویا میں نے اس کے پاس کھانا کھایا اور وہ بھوکا رہا۔

ینام باحدی مفلتہ وبتقی  
باخری الاعادی فهو یقظان حاجع  
ترجمہ:- بھیڑیا ایک آنکھ سے سوتا ہے اور دوسری سے دشمنوں سے حفاظت کا کام لیتا ہے۔ چنانچہ وہ بیک وقت سوتا بھی ہے اور جاگتا بھی ہے۔

بھیڑیا تمام جانوروں میں زیادہ بولنے اور بھونکنے والا ہے لیکن جب پکڑ لیا جاتا ہے تو خواہ اس کو کتنا ہی مارا جائے یا تلوار سے ٹکڑے بھی کر دیئے جائیں ہرگز نہیں بولتا اور اسی طرح مر جاتا ہے۔ اللہ تعالیٰ نے بھیڑیے کو قوتِ شامہ اس قدر زبردست عطا فرمائی ہے کہ یہ میلوں سے بوسو نگہ لیتا ہے۔ بکریوں کے شکار کے لئے یہ عام طور سے صبح کے وقت نکلتا ہے۔ کیونکہ اس وقت اس کا یہ گمان ہوتا ہے کہ کتے رات بھر پرہ دے کر اس وقت سو گئے ہوں گے۔ اس کے اندر ایک عجیب و غریب بات یہ ہے کہ اگر بکری کی اور اس کی کھال ایک ساتھ ملا کر رکھ دی جائے تو بکری کی کھال کے بال جھڑ جاتے ہیں تو اس کے علاوہ ایک حیرت انگیز بات یہ ہے کہ اگر بھیڑیے کا پاؤں جنگلی پیاز کے پتے پر پڑ جائے تو یہ فوراً ہلاک ہو جاتا ہے۔ بھیڑیا جب بھوک سے لاچار ہو جاتا ہے تو چلا اٹھتا ہے۔ اس کی آواز سن کر جنگل کے تمام بھیڑیے اس کے پاس آ کر ایک کے پیچھے ایک لائن سے جمع ہو جاتے ہیں اور جو بھیڑیا اس چلانے والے بھوکے بھیڑیے کے قریب ہوتا ہے تمام بھیڑیے مل کر اس پر حملہ کر کے اس کو کھا جاتے ہیں۔

جب بھیڑیا کسی انسان کے سامنے آ جاتا ہے اور اپنے آپ کو مقابلہ سے عاجز سمجھتا ہے تو چلانے لگتا ہے جس سے جنگل کے تمام بھیڑیے جمع ہو جاتے ہیں اور انسان کا مقابلہ کرنے لگتے ہیں۔ اگر انسان ان میں سے کسی ایک کو زخمی کر دے تو تمام بھیڑیے اس زخمی بھیڑیے کو کھانے کے لئے پل جاتے ہیں اور انسان کو چھوڑ دیتے ہیں۔ اسی مضمون کو شاعر نے اپنے مضمون میں بیان کیا ہے۔ یہ اشعار شاعر نے اپنے دوست پر جس کی اس نے اعانت کی تھی عتاب کرتے ہوئے کہے ہیں۔

وکنت کذئب السوء لمارای دماً  
بصاحبہ یوماً أحال علی الدم

ترجمہ:- تیری مثل اس بد خو بھیڑیے کی سی ہے جو اپنے کسی ساتھی کو زخمی دیکھ کر اس کے خون پر پل پڑتا ہے۔

بیہقی نے شعب الایمان میں نقل کیا ہے کہ اصبغی ایک دن ایک دیہات میں پہنچے تو دیکھا کہ ایک بڑھیا کھڑی ہوئی ہے اور اس کے سامنے ایک مردہ بکری پڑی ہوئی ہے اور قریب ہی ایک بھیڑیے کا بچہ کھڑا ہوا ہے اور بڑھیا اس کو گالیاں دے رہی ہے۔ بڑھیا نے میری طرف مخاطب ہو کر کہا کہ آپ کو معلوم ہے کہ ماجرا کیا ہے؟ میں نے لاعلمی کا اظہار کیا تو بڑھیا نے کہا کہ یہ جو بھیڑیا کھڑا ہے اس کو جب یہ بچہ تھا پکڑ کر میں نے پال لیا تھا اور بکری کے دودھ سے اس کی پرورش کی۔ اب جبکہ یہ اس کا دودھ پی کر جوان ہو گیا تو اس نے اس بکری کو پھاڑ ڈالا۔ چنانچہ اس کی غداری پر میں نے چند اشعار کہے ہیں۔ میں نے کہا ذرا وہ اشعار سنا دیجئے تو بڑھیا نے مندرجہ ذیل اشعار پڑھے۔

بقرت شوہتی و فجمت قلبی  
وانت لساننا ولد ربیب

marfat.com

Marfat.com

ترجمہ:- تو نے میری بکری کو پھاڑ ڈالا اور میرے دل کو صدمہ پہنچایا حالانکہ تو ہماری بکری کا پروردہ ہے۔

غذیت بدرہا و عذرت بہا فمّن انباک ان اباک ذنب

ترجمہ:- تو نے ہمارے یہاں ہی پرورش پائی اور پروان چڑھا، تجھ کو کس نے خبر دی کہ تیرا باپ بھیڑیا ہے۔

اذا کان الطباع طباع سوء فلا أدب ینہ الادیب

ترجمہ:- جب فطرت پیدائشی خراب ہو تو کوئی مصلح اس کی اصلاح نہیں کر سکتا۔

جب انسان بھیڑیے سے خوف زدہ ہو جاتا ہے تو بھیڑیا انسان پر حاوی ہو جاتا ہے اور اگر انسان اس کے مقابلہ میں جرأت کا مظاہرہ کرتا ہے تو وہ گھبرا جاتا ہے۔ بھیڑیا اپنی زبان سے ہی ہڈی توڑ ڈالتا ہے اور تلواری کی مانند اس قدر آسانی سے اس کے ٹکڑے کر دیتا ہے کہ ہڈی کی آواز تک نہیں سنائی دیتی۔ کہا جاتا ہے کہ بھیڑیا کتے کی طرح بھونکتا ہے۔ چنانچہ شاعر کہتا ہے:-

عوی الذنب فاستأنست للذنب اذعوی وصوت انسان فکرت اطیر

ترجمہ:- بھیڑیا چلایا پس اس کی آواز سے دوسرے بھیڑیے مانوس ہو گئے اور انسان کی آواز ایسی ہوتی ہے کہ اس کو سن کر یہ سب بھاگ جاتے ہیں۔

دوسرا شاعر اسی معنی میں کہتا ہے:-

لیت شعری کیف الخلاص من الناس وقد اصبحوا ذناب اعتداء

ترجمہ:- یہ بات میری سمجھ سے باہر ہے کہ کس طرح لوگوں سے خلاصی ہوگی جبکہ لوگ ظلم کے بھیڑیے بن چکے ہیں۔

قلت لما بلاهم صدق خبری رضی اللہ عن ابی الدرداء

ترجمہ:- میں نے کہا جب انہوں نے میری بات کی تصدیق کرنا چاہی کہ اللہ تعالیٰ ابو درداءؓ سے خوش ہو کہ ان کی نصیحت بڑی قیمتی تھی۔

شاعر نے اپنے اس شعر میں حضرت ابو الدرداءؓ کے اس قول کی جانب اشارہ کیا ہے۔ ایاکم و معاشرۃ الناس فانہم مارکبوا قلب امری الاغیرہ ولا جواراً الا عفروہ ولا بعیراً الا ادبروہ۔ بچو تم لوگوں کے ساتھ اختلاط سے۔ اس لئے کہ سوار کسی شخص کے دل پر مگر اس کو بدل دیا اور سوار ہوئے کسی بہترین گھوڑے پر مگر اس کی ٹانگوں کو کاٹ دیا۔

”سہیلی“ نے روایت کیا ہے کہ جب عبد اللہ بن الزبیر پیدا ہوئے تو آپ صلی اللہ علیہ وسلم نے ان کو دیکھ کر فرمایا کہ ربّ کعبہ کی قسم یہ تو وہی بچہ ہے، آپ کی والدہ اسماءؓ یہ الفاظ سن کر ان کو دودھ پلانے سے رک گئی۔ آپ نے ارشاد فرمایا اے اسماء ان کو دودھ پلاؤ اگرچہ تمہاری آنکھوں کا پانی کیوں نہ ہو، یہ لڑکا ان بھیڑیوں کے درمیان جو لبادہ انسانی میں ہوں گے مینڈھا ہوگا۔ یہ خانہ خدا کی حفاظت کرے گا یا اس کے قریب شہید ہوگا۔“

ابن ماجہ اور بیہقی نے کعب بن مالکؓ سے یہ روایت کی ہے اور اس کو حدیث صحیح اور حسن قرار دیا ہے۔

”نبی کریم صلی اللہ علیہ وسلم نے فرمایا کہ دو بھوکے بھیڑیے جو بکریوں کے ایک گلے میں چھوڑے جائیں اس قدر مفسد نہیں ہوں گے جتنا کہ کسی شخص کی مال اور شرف دنیوی کی حرص اس کے لئے تباہ کن ہوگی۔ حرص کی مذمت میں اللہ تعالیٰ نے وَلْتَجِدْنَهُمْ الخ (البتہ تو پائے گا ان لوگوں میں سب سے زیادہ حریص جینے پر نازل فرمائی ہے۔“

ابن عدی نے بروایت عمرو بن حنیف حضرت ابن عباسؓ سے روایت کی ہے:-

”نبی کریم صلی اللہ علیہ وسلم کا ارشاد ہے کہ میں جنت میں داخل کیا گیا تو میں نے اس میں ایک بھیڑیا دیکھا۔ میں نے کہا کہ جنت میں بھیڑیا؟ تو بھیڑیے نے کہا کہ میں نے شرطی (سپاہی) کے لڑکے کو کھایا ہے۔ حضرت ابن عباسؓ نے فرمایا کہ یہ بات جب ہے کہ اس نے اس کے لڑکے کو کھایا ہے۔ اگر اس کو کھالیتا تو علیین میں پہنچا دیا جاتا۔“

علامہ دمیریؒ فرماتے ہیں کہ میں نے یہ حدیث محمد بن محمد بن اسماعیل طوسی کے حالات زندگی میں تاریخ نیشاپور میں دیکھی ہے۔ حالانکہ یہ حدیث موضوع ہے۔

حاکم نے مستدرک میں حضرت ابو سعید خدری رضی اللہ عنہ سے نقل کیا ہے:-

”فرماتے ہیں کہ حرہ میں ایک چرواہا بکریاں چرا رہا تھا کہ اچانک ایک بھیڑیا ایک بکری پر لپکا پس چرواہا بکری اور بھیڑیے کے درمیان حائل ہو گیا۔ پس بھیڑیا اپنی سرین پر بیٹھا اور کہا کہ اللہ کے بندے تو میرے اور اس رزق کے درمیان حائل ہو گیا جو اللہ نے میری طرف بھیجا تھا۔ پس اس آدمی نے کہا کہ عجیب بات ہے کہ مجھ سے بھیڑیا تکلم کر رہا ہے۔ پس بھیڑیے نے کہا کہ میں تجھ کو اس سے بھی عجیب بات نہ بتاؤں کہ رسول اللہ صلی اللہ علیہ وسلم حرمین (دو گرم علاقوں) کے درمیان گذشتہ واقعات کی خبریں سنا رہے ہیں۔ پس اس چرواہے نے اپنی بکریوں کو مدینہ میں جمع کیا پھر نبی پاکؐ کی خدمت اقدس میں حاضر ہوا اور اس معاملہ کی اطلاع دی۔ پس نبی کریم صلی اللہ علیہ وسلم باہر نکلے اور ارشاد فرمایا اس ذات کی قسم! جس کے قبضہ میں میری جان ہے اس چرواہے نے سچ کہا ہے۔“

فائدہ:- ابن عبدالبر وغیرہ کا بیان ہے کہ صحابہ رضوان اللہ اجمعین میں سے تین حضرات سے بھیڑیے نے کلام کیا ہے۔ ان کے اسماء گرامی یہ ہیں:-

(۱) رافع بن عمیر (۲) سلمہ بن الاکوع (۳) ابان بن اوس الاسلمی۔

ابان بن اوس کا واقعہ یہ ہے کہ آپ ایک دن جنگل میں بکریاں چرا رہے تھے کہ ایک بھیڑیا ان کی بکریوں پر حملہ آور ہوا۔ آپ نے شور مچایا تو بھیڑیا کھڑا ہو کر بولا اللہ تعالیٰ نے جو رزق مجھ کو عطا فرمایا ہے تو مجھ کو اس سے روکنا چاہتا ہے۔ یہ سن کر حضرت ابان بن اوس کو سخت تعجب ہوا۔ اور بولے کہ بھیڑیا بھی بولنے لگا۔ اس پر بھیڑیے نے جواب دیا کہ کیا تجھ کو میرے بولنے پر تعجب ہوا۔ حالانکہ رسول اللہ صلی اللہ علیہ وسلم ان کھجوروں کے درمیان (مدینہ منورہ کی طرف اشارہ کر کے) گذشتہ اور آئندہ واقعات کی خبریں بتا رہے ہیں اور لوگوں کو اللہ کی عبادت کی دعوت دے رہے ہیں۔ مگر لوگ آپ کی دعوت قبول نہیں کرتے۔

حضرت ابانؓ فرماتے ہیں کہ میں بھیڑیے کی گفتگو سن کر رسول اللہ صلی اللہ علیہ وسلم کی خدمت اقدس میں حاضر ہوا اور بھیڑیے کا قصہ بیان کر کے مسلمان ہو گیا۔ آپ نے فرمایا کہ یہ قصہ لوگوں کو سنا دو۔ اسی قسم کا واقعہ باقی دو صحابہؓ کے ساتھ بھی پیش آیا تھا۔

امام بخاریؒ فرماتے ہیں کہ خبر دی ہم کو شعیب نے روایت کرتے ہوئے زہری سے اور انہوں نے ابو سلمہ بن عبدالرحمن سے:-

”حضرت ابو ہریرہؓ فرماتے ہیں کہ میں نے حضور صلی اللہ علیہ وسلم سے یہ فرماتے ہوئے سنا ہے کہ فرما رہے تھے ایک

چرواہا اپنے ریوڑ میں تھا اچانک بھینڑیا اس پر ٹوٹا۔ پس ان میں سے ایک بکری کو لے گیا چرواہے نے اس سے اس بکری کا مطالبہ کیا۔ پس بھینڑیا اس کی جانب متوجہ ہوا اور کہا یوم سبع میں کون اس کا محافظ ہو گا؟ جب میرے سوا کوئی ان کا محافظ نہیں ہو گا اور ایک شخص ایک بیل پر بوجھ لا کر لے جا رہا تھا پس وہ بیل اس کی جانب متوجہ ہوا اور کہا کہ میں اس کے لئے پیدا نہیں کیا گیا البتہ میں کھیتی کے لئے پیدا کیا گیا ہوں۔ پس لوگوں نے کہا کہ سبحان اللہ! بھینڑیا اور بیل بھی گفتگو کرتے ہیں تو نبی کریم صلی اللہ علیہ وسلم نے ارشاد فرمایا کہ میں ابو بکرؓ اور عمرؓ اس پر ایمان لائے۔“

ابن الاعرابی نے فرمایا کہ سبع اس جگہ کا نام ہے جہاں قیامت میں حشر ہو گا اور من لہا یوم السبع کا مطلب یہ ہے کہ من لہا یوم القيامة (قیامت کے دن کون محافظ ہو گا) لیکن بعض حضرات فرماتے ہیں کہ یہ تفسیر اگلے والے جملہ سے فاسد ہو جاتی ہے کیونکہ قیامت میں بھینڑیا اس کا محافظ نہیں ہو گا۔

بعض حضرات کا خیال یہ ہے یوم السبع سے مراد یوم الفتن ہے جبکہ لوگ مویشیوں کو چھوڑ دیں گے اور کوئی ان کا محافظ نہیں ہو گا۔ پس درندے ان کے لئے راعی ہو جائیں گے۔ اگر یہ مطلب لیا جائے تو اب سبع باء کے ضمہ کے ساتھ گویا مقصود کلام آنے والے شرور و فتن سے ڈرانا ہے کہ ان فتنوں میں لوگ اپنے جانوروں کو یونہی چھوڑ دیں گے۔ یہاں تک کہ درندے بلا روک ٹوک ان پر قابض ہوں گے۔ ابن مشنی ابو عبیدہ معمر کی رائے یہ ہے کہ یوم السبع ایام جاہلیت کی عید ہے۔ اس دن کفار کھیل کود اور خورد و نوش میں مصروف رہتے تھے۔ پس بھینڑیا آکر ان کی بکری لے جایا کرتا تھا۔ اس صورت میں لفظ سبع سے درندہ مراد نہیں ہو گا۔ حافظ ابو عامر العبدی نے اس لفظ کو باء کے ضمہ کے ساتھ لکھایا ہے۔ ابو عامر قابل وثوق اور لائق اعتماد شخصیت ہے۔ صحیحین میں حضرت ابو ہریرہ رضی اللہ عنہ سے مروی ہے کہ:-

”نبی کریم صلی اللہ علیہ وسلم نے فرمایا کہ دو عورتیں تھیں اور دونوں کے ہمراہ ان کے لڑکے تھے بھینڑیا آیا اور ان میں سے ایک لڑکا اٹھا کر لے گیا۔ جس عورت کا لڑکا چلا گیا وہ اپنی ساتھی عورت سے بولی کہ بھینڑیا تیرا لڑکا لے گیا۔ دوسری نے جواب دیا کہ میرا نہیں تیرا لڑکا ہی لے گیا ہے۔ دونوں فیصلے کے لئے حضرت داؤد علیہ السلام کی خدمت میں حاضر ہوئیں۔ آپ نے بڑی کے حق میں فیصلہ صادر فرمایا (یعنی جس کا بچہ بھینڑیا لے گیا تھا) اس کے بعد وہ دونوں حضرت سلیمان کی خدمت میں حاضر ہوئیں اور آپ سے قصہ بیان کیا۔ آپ نے ان کے بیانات سننے کے بعد فرمایا کہ مجھ کو چھری دو تاکہ میں اس لڑکے کے دو ٹکڑے کر کے آدھا آدھا تم دونوں میں بانٹ دوں۔ یہ سن کر چھوٹی عورت جس کا وہ بچہ تھا بولی کہ خدا آپ پر رحمت نازل کرے ایسا نہ کیجئے یہ بچہ میرا نہیں اسی کا ہے۔ لڑکے کی ماں کا یہ بیان سن کر آپ نے اس عورت کے حق میں فیصلہ فرمادیا۔“

حضرت ابو ہریرہ رضی اللہ عنہ فرماتے ہیں کہ ہم نے سکین کا لفظ اس سے پہلے کبھی نہیں سنا تھا ہم آج تک چھری کے لئے مدیہ بولتے تھے۔

جو حضرات اس بات کے جواز کے قائل ہیں کہ عورت لقیط کو اپنے سے ملحق کر سکتی ہے اور وہ اس کے ساتھ ملحق ہو جائے گا۔ ان حضرات نے اس حدیث سے استدلال کیا ہے۔ کیونکہ یہ بھی والدین میں سے ہے یہ مذہب صاحب تقریب نے ابن سرج سے نقل کیا ہے حالانکہ صحیح یہ ہے کہ وہ بچہ اس عورت سے ملحق نہیں ہو گا۔ کیونکہ جب وہ اس کو اپنانے کا دعویٰ کرے گی تو مشاہدین

ایلاوت میں کسی کی گواہی پیش کر سکتی ہے۔ برخلاف مرد کے کہ وہ اس پر قادر نہیں ہے۔ اس مسئلہ میں ایک تیسری رائے بھی ہے کہ جس عورت کا شوہر نہیں ہے اس سے ملحق ہو جائے گا نہ کہ شوہر والی عورت کے اس لئے کہ بغیر شوہر والی عورت کے ساتھ الحاق اس کے شوہر کے بغیر نہیں ہو سکتا۔ بہر حال واضح قول یہی ہے کہ جب ایسی عورت جس کا شوہر موجود ہے وہ اپنے سے کسی بچہ کو ملحق کرنا چاہے گی تو وہ ملحق نہیں ہو گا اور شوہر سے مراد وہ شخص ہے کہ یہ عورت جس کے لئے فراش ہے یعنی وہ شخص جس کے نکاح میں فی الحال یہ عورت ہے اگر لقیطہ کا نسب کسی عورت کے لئے گواہی کے ذریعہ نسب ثابت ہو جائے تو اس کے شوہر کے لئے ثابت ہو جائے گا خواہ یہ عورت اس مرد کے نکاح میں ہو خواہ عدت میں ہو۔

امام احمد اور طبرانی روایت فرماتے ہیں:-

”نبی کریم صلی اللہ علیہ وسلم نے ارشاد فرمایا کہ شیطان انسانوں کے لئے بھیڑتا ہے، جس طرح بکریوں کے لئے بھیڑتا ہے کہ ریوڑ سے جدا ہونے والی بکری کو پکڑ لیتا ہے تم گھائیوں سے بچو۔ عوام امت جماعت اور مسجدوں کو لازم پکڑ لو۔“

تاریخ ابن نجار میں وہب ابن منبہ سے روایت ہے کہ نبی اسرائیل کی ایک عورت ساحل پر کھڑی ہوئی کپڑے دھو رہی تھی اور اس کے قریب اس کا لڑکا کھیل رہا تھا۔ اتنے میں سائل آیا اور عورت سے سوال کیا۔ عورت کے پاس ایک روٹی تھی اس میں سے ایک لقمہ توڑ کر سائل کو دے دیا۔ تھوڑی دیر ہی ہوئی تھی کہ ایک بھیڑیا آیا اور اس کے بچہ کو اٹھا کر لے گیا۔ عورت بھیڑیے کے پیچھے میرا لڑکا میرا لڑکا کہتی ہوئی دوڑی۔ اس پر اللہ تعالیٰ نے ایک فرشتہ کو نازل فرمایا۔ اس نے بچہ کو بھیڑیے کے منہ سے چھڑا کر عورت کے سامنے ڈال دیا اور کہا کہ یہ اس لقمہ کے عوض میں ہے جو تم نے ابھی سائل کو دیا ہے۔

امام احمد نے کتاب زہد میں سالم بن ابی الجعد سے روایت کی ہے وہ فرماتے ہیں کہ ایک عورت اپنے بچہ کو لے کر کہیں باہر گئی۔ راستہ میں ایک بھیڑیا مل گیا اور اس سے بچہ کو چھین کر لے گیا۔ عورت بھیڑیے کے تعاقب میں دوڑتی چلی گئی۔ راستہ میں اس کو ایک سائل ملا۔ عورت نے اپنے پاس موجود ایک روٹی سائل کو دے دی۔ تھوڑی دیر بعد بھیڑیا واپس آیا اور بچہ اس کے پاس چھوڑ گیا۔

حضرت عمر بن عبدالعزیز کے انصاف کا اثر ابن سعد کا بیان ہے کہ حضرت عمر بن عبدالعزیز کے عہد خلافت میں موسیٰ ابن امین کرمان میں بکریاں چرا یا کرتے تھے۔ بکریاں، بھیڑیے اور دیگر درندے ساتھ ساتھ چرا کرتے تھے۔ ایک دن ایسا اتفاق ہوا کہ رات کے وقت ایک بھیڑیا آیا اور ایک بکری کو اٹھا کر لے گیا۔ یہ واقعہ دیکھ کر ہم کہنے لگے کہ ایسا معلوم ہوتا ہے کہ وہ مرد صالح جن کی یہ برکت تھی شاید انتقال فرما گئے۔ چنانچہ جب ہم نے صبح کو اس کی تحقیق کی تو معلوم ہوا کہ حضرت عمر بن عبدالعزیز کا انتقال ہو گیا ہے۔ آپ کی وفات ۲۰ / رجب ۱۰۱ھ میں ہوئی۔

امام احمد نے کتاب الزہد میں مزید نقل فرمایا ہے کہ جب حضرت عمر بن عبدالعزیز خلیفہ ہوئے تو چرواہے کہنے لگے کہ یہ مرد صالح کون ہے جو ہم پر حاکم ہوا ہے۔ ان سے کسی نے دریافت کیا کہ تم کو اس کا کیسے علم ہوا؟ تو چرواہوں نے جواب دیا کہ جب سے وہ مرد صالح خلیفہ ہوئے ہیں تب سے ہماری بکریاں شیرا اور بھیڑیوں کے خطرے سے محفوظ ہیں اور اب عالم یہ ہے کہ بکریاں، شیرا اور بھیڑیے ایک ساتھ ہیں مگر ان درندوں کے چنگل ہماری بکریوں سے رک گئے ہیں۔

بھیڑیے کا گوشت کھانا حرام ہے۔ کیونکہ اس کا شمار ذی ناب میں ہوتا ہے۔

بھیڑیے کا شرعی حکم

ضرب الامثال اور کہاوتیں | اہل عرب بھیڑیے کو مختلف اوصاف میں بطور مثل استعمال کرتے ہیں چنانچہ کہتے ہیں ”اغدر من

ذئب“ (بھیڑیے سے زیادہ غدار) ”اخبث من ذئب“ (بھیڑیے سے زیادہ خبیث) ”اجول من

ذئب“ (بھیڑیے سے زیادہ چکر کاٹنے والا) ”اظلم واجرم من ذئب“ (یعنی بھیڑیے سے زیادہ جری اور ظالم) ”ایقظ من ذئب“ (یعنی

بھیڑیے سے زیادہ جاگنے والا) نیز اہل عرب میں ایک مثل یہ رائج ہے کہتے ہیں من استرعى الذئب الغنم فقد ظلم ای ظلم

الغنم“ (یعنی جو شخص بھیڑیوں سے بکریوں کی گلہ بانی کا کام لے وہ ظالم ہے۔ کیونکہ یہ ظلم یا تو بکریوں پر ہو گا اس وجہ سے کہ مبادا بھیڑیا

ان کو کھالے یا بھیڑیوں پر ظلم ہو گا بایں طور کہ اس کو اس چیز کی حفاظت کا مکلف بنایا جا رہا ہے جو اس کی خوراک ہے

اس مثل کو سب سے پہلے استعمال کرنے والا شخص اکتتم بن صیفی تھا۔ اس کے بعد اس مثل کو حضرت عمرؓ نے ساریہ بن حصن

کے قصہ میں استعمال فرمایا تھا۔ اس کا واقعہ یوں ہے کہ ایک مرتبہ حضرت عمر رضی اللہ عنہ مسجد نبوی میں جمعہ کا خطبہ پڑھ رہے تھے

کہ دفعتاً آپ کی زبان مبارک سے یہ الفاظ نکلے ”یا ساریہ بن حصن الجبل الجبل من استرعى الذئب الغنم فقد ظلم“ یعنی

اے ساریہ تم پہاڑ کی آڑ لے لو جو بھیڑیے سے گلہ بانی کی توقع رکھے وہ ظالم ہے۔“

خطبہ کے درمیان میں اچانک آپ کی زبان مبارک سے یہ الفاظ سن کر لوگوں نے ایک دوسرے کو مڑ کر دیکھا مگر کسی کی سمجھ

میں اس کا مطلب نہ آیا۔ نماز سے فراغت کے بعد حضرت علی کرم اللہ وجہہ نے حضرت عمر رضی اللہ عنہ سے دریافت کیا کہ آپ نے

یہ کیا بیان کیا ہے؟ حضرت عمرؓ نے حضرت علیؓ سے پوچھا کہ آپ نے بھی ان کلمات کو سنا ہے؟ آپ نے جواب دیا کہ میں ہی کیا تمام

لوگوں نے سنا ہے۔ حضرت عمرؓ نے فرمایا کہ اس وقت میرے دل میں فوراً یہ بات آئی کہ مشرکین نے ہمارے مسلم بھائیوں کو شکست

دیدنی اور ان کے شانوں پر سوار ہو گئے مسلمان ایک پہاڑ سے گزر رہے ہیں۔ اگر وہ اس پہاڑ سے آڑ لے کر مشرکین سے قتل کریں

تو کامیاب ہوں گے اور اگر پہاڑ سے آگے بڑھ گئے تو ہلاک ہو جائیں گے۔ لہذا میری زبان سے دوران خطبہ بے ساختہ یہ الفاظ نکل

گئے۔

اس واقعہ کے ایک ماہ بعد مسلمانوں کے پاس ایک قاصد فتح کی خوشخبری لے کر مدینہ منورہ پہنچا۔ اس نے بیان کیا کہ فلاں وقت

اور فلاں دن جب ہم ایک پہاڑ سے گزر رہے تھے تو ہم نے ایک آواز سنی جو حضرت عمر رضی اللہ عنہ کی آواز کے مشابہ تھی اور اس

کے وہی الفاظ تھے جو اوپر گزرے جن کو حضرت عمرؓ نے دوران خطبہ بے ساختہ ادا کئے تھے۔ چنانچہ ہم نے ان الفاظ کو سن کر ان پر

حملہ کیا اور ہم کو فتح حاصل ہوئی۔

علامہ دمیریؒ لکھتے ہیں کہ یہ روایت تہذیب الاسماء طبقات ابن سعد اور اسد الغابہ میں بھی موجود ہے۔ ساریہ کا پورا نام ساریہ

بن زئیم بن عمرو بن عبد اللہ بن جابر ہے۔

اسی مثل کے ہم معنی شاعر کا یہ شعر بھی ہے۔

لہ یہ فوج حضرت عمرؓ کی خلافت کے زمانے میں کرمان میں دراب گرد میں بھیجی گئی تھی۔ (ج)

وراعی الشاة یحمی الذئب عنها فكيف اذا الرعاة لها ذئاب

ترجمہ :- بکریوں کے چرواہے بھیڑیوں سے ان کی حفاظت کرتے ہیں۔ لیکن اگر چرواہے ہی بھیڑیے بن جائیں تو حفاظت کیسے ممکن ہے؟

امام یحییٰ بن معاذ رازی رحمۃ اللہ علیہ اپنے زمانے کے علماء دین سے مخاطب ہو کر فرماتے ہیں کہ اے اصحاب علم تمہارے مکتلاتِ قصریہ، تمہارے گھر کسرویہ، تمہارے لباس طولوتیہ، تمہارے موزے جالوتیہ، تمہارے ظروف (برتن) فرعونیہ، تمہاری سواری قارونیہ، تمہارے موائد (دستر خوان) جاہلیہ اور تمہارے مذاہب شیطانیہ، تو اب بتاؤ کہ تمہاری کیا چیز محمدیہ ہے؟

**بھیڑیے کے طبی فوائد** | اگر بھیڑیے کا سراپا برج میں جہاں کبوتر رہتے ہوں لٹکا دیا جائے تو وہاں بلی یا دیگر کوئی موذی جانور نہیں آسکتا۔ اگر بھیڑیے کا داہنا پنجہ نیزے کے سرے پر لٹکا دیا جائے تو جس شخص کے ہاتھ میں وہ نیزہ ہو گا کوئی مخالف ہجوم اس تک نہیں پہنچ سکتا۔ اگر کوئی شخص اس کی آنکھ اپنے جسم پر لٹکالے تو اس کو دردوں کا خوف نہیں ہو گا اور اگر اس کے خسیہ کو چیر کر اس میں نمک اور صعتر (پھاڑی پودینہ) بھر کر ایک مشقال کے بقدر ماء جرجیر (عرق نرہ) ایک قسم کی ترکاری جو پانی میں بھی ہوتی ہے ملا کر پیا جائے تو کوکھ کے درد کے لئے مفید ہے اور ذات الجنب میں (پسلی کا چلنا) میں بھی اس کا پینا مفید ہے۔ ذات الجنب میں اس کا استعمال گرم پانی اور شہد کے ہمراہ کیا جائے۔ اگر بھیڑیے کا خون روغن اخروٹ میں ملا کر بہرے کے کان میں ڈالا جائے تو بہرہ پن ختم ہو جاتا ہے۔ بھیڑیے کے دماغ کو عرق سنداب اور شہد میں ملا کر بدن کی مالش کرنے سے سردی سے پیدا ہونے والی جملہ ظاہری اور باطنی بیماریاں ختم ہو جاتی ہیں۔ بھیڑیے کی کھال دانت، اور آنکھ اگر کوئی شخص اپنے پاس رکھ لے تو وہ سب کی نگاہوں میں محبوب اور دشمن پر غالب رہے گا۔

بھیڑیے کا گردہ درد گردہ کے لئے نافع ہے۔ اگر بھیڑیے کا عضو تناسل توے پر بھون کر معمولی سا کھالیا جائے تو قوتِ باہ میں ہیجان پیدا ہو جاتا ہے اور اگر اس کا پتہ پانی میں ملا کر بوقتِ جماع عضو مخصوص پر مل لیا جائے تو عورت اس سے شدید محبت کرنے لگتی ہے۔ اگر بھیڑیے کی دم بیلوں کی چراگاہ میں لٹکا دی جائے تو بیل چراگاہ میں داخل نہیں ہو سکتے۔ خواہ شدت بھوک سے وہ بے قرار ہی کیوں نہ ہوں اور اگر بھیڑیے کی دم کی دھونی کسی جگہ پر دے دی جائے تو اس جگہ چوہے نہیں آئیں گے اور بعض کے قول کے مطابق تمام چوہے دھونی دینے کی جگہ جمع ہو جائیں گے۔ جو شخص لگاتار بھیڑیے کی کھال پر بیٹھے گا وہ قونج کی بیماری سے محفوظ رہے گا۔ اگر بھیڑیے کی دم کا بال کسی آلہ سرور پر باندھ دیا جائے تو وہ آلہ (باجہ) بالکل بند ہو جائے گا۔ اگر ڈھول بنانے اور بیچنے والے کی دکان میں بھیڑیے کی کھال کی دھونی دے دی جائے تو تمام ڈھول پھٹ جائیں گے۔

بھیڑیوں کی چربی داء الثعلب میں مفید ہے۔ بھیڑیے کا پتا استرخاء بطن (پیش) میں پینے سے فائدہ دیتا ہے۔ اگر بھیڑیے کا پتا عضو تناسل پر مل کر عورت سے صحبت کی جائے تو بے پناہ امساک ہوتا ہے۔ چنانچہ جب تک چاہے جماع کر سکتا ہے۔ اگر بھیڑیے اور گدھ کا پتا روغن زینق (بھیلی کے تیل) میں ملا کر طلاء بنا لیا جائے تو اس کے استعمال سے قوتِ باہ میں زبردست اضافہ ہو جاتا ہے اور اگر بھیڑیے کا پتا روغن گلاب میں ملا کر اپنی بھنوؤں میں لگا کر کسی عورت کے پاس جائے تو وہ عورت اس سے محبت کرنے لگے گی۔ بھیڑیے کی میٹھی میں جو ہڈی پائی جاتی ہے ان میں سے ایک ہڈی لے کر اگر درد ہوتے ہوئے دانت یا داڑھ کو کریداجائے تو درد بند ہو جاتا ہے (یہ علاج انتہائی زود اثر ہے)



حکیم جالینوس کا قول ہے کہ درد سر کا پرانا مریض بھڑیئے کے پتا کو روغن بنفشہ میں حل کر کے ناک میں چڑھالے تو اس کا درد خواہ کتنا پرانا ہو ختم ہو جائے گا اور اگر اسی محلول کو بچہ کی ناک میں پکادیا جائے تو وہ بچہ تمام عمر مرگی سے محفوظ رہے گا اور اگر بھڑیئے کا پتہ اور شہد ہم وزن لے کر آنکھ میں لگایا جائے تو آنکھ کے دھندلے پن اور ضعف بصر کو حیرت انگیز فائدہ ہوتا ہے۔ لیکن شرط یہ ہے کہ پتا کے ساتھ ملائے جانے والے شہد کو حرارت نہ پہنچی ہو (یعنی شہد گرم کیا ہوا نہ ہو) اگر کسی عورت کا نام لے کر بھڑیئے کی دم میں گرہ لگادی جائے تو جب تک وہ گرہ نہ کھلے گی کوئی مرد اس عورت پر قابو نہیں پاسکتا۔ اگر بھڑیئے کے پتا کو شہد میں ملا کر ذکر کی مالش کی جائے اور پھر عورت سے جماعت کی جائے تو وہ عورت اس شخص سے شدید محبت کرے لگے گی۔ بھڑیئے کا خون زخموں کو پکا دیتا ہے۔

**بھڑیئے کی ایک تصویر (مجسمہ) تانبے کی بنالی جائے اور یہ خیال رکھا جائے کہ یہ تصویر (مجسمہ) اندر سے خالی یعنی کھوکھلی ہو۔ پھر اس تصویر میں بھڑیئے کا ذکر رکھ کر سیٹی بجائے جائے۔ چنانچہ جنگل میں جس کسی بھڑیئے کی کان میں اس سیٹی کی آواز پہنچے گی وہ بھڑیا وہاں آجائے گا۔**

**بھڑیئے کو جمع کرنے کا طلسم** اور اگر اس تصویر (مورتی) میں بھڑیئے کی میٹھی رکھ کر اسی تصویر کو کسی جگہ دفن کر دیں تو پھر اس جگہ بھڑیئے نہیں آسکتے۔

**خواب میں بھڑیئے کی تعبیر** بھڑیئے کو خواب میں دیکھنا کذب، عداوت اور حیلہ کی دلیل ہے۔ یہ بھی کہا گیا ہے کہ بھڑیئے کی خواب میں تعبیر انتہائی ظالم چور سے واسطہ پڑتا ہے اور بھڑیئے کے بچوں کی تعبیر چور کی اولاد سے دیتے ہیں۔ لہذا جو شخص خواب میں بھڑیئے کا بچہ دیکھے تو اس سے مراد یہ ہے کہ وہ شخص کسی بڑے ہوئے بچہ کی پرورش کرے گا جو بڑا ہو کر چور بنے گا۔ اگر خواب میں بھڑیا کسی ایسے جانور سے تبدیل ہو جائے جو انسان سے مانوس ہو جانے والا ہو تو اس سے ایسا چور مراد ہے جو توبہ کرنے والا ہے۔ اگر کوئی شخص خواب میں بھڑیئے کو دیکھے تو گویا وہ کسی انسان پر بہتان لگائے گا اور متمم شخص بری ہوگا۔ یہ تعبیر حضرت یوسف علیہ السلام کے قصہ کی روشنی میں ہے۔ اگر کوئی شخص خواب میں کتے اور بھڑیئے کو ایک ساتھ دیکھے تو اس سے نفاق، فریب اور دھوکہ مراد ہے۔

## الذیخ

(بجو) الذیخ: بکسر الذا ل اس کا مونث ذیخۃ اور جمع ذیوخ، اذیاخ اور ذیخۃ آتی ہیں۔

حدیث میں بجو کا تذکرہ:

امام بخاری نے مناقب انبیاء میں حضرت ابو ہریرہ سے یہ حدیث نقل کی ہے:-

”نبی کریم صلی اللہ علیہ وسلم نے فرمایا کہ قیامت کے دن حضرت ابراہیم علیہ السلام کی اپنے باپ آذر سے ملاقات اس حال میں ہوگی کہ آذر کا چہرہ غبار آلود ہوگا۔ آپ اپنے والد سے کہیں گے کہ کیا میں تم کو نہیں کہتا تھا کہ میرے خلاف نہ چلو (اور میرا کہنا مانو) آذر کہیں گے کہ آج میں تیرا کہنا نہیں مانوں گا۔ اس پر حضرت ابراہیم علیہ الصلوٰۃ والسلام اپنے رب سے عرض کریں گے کہ اے میرے رب تو نے مجھ سے وعدہ فرمایا تھا کہ قیامت کے دن تو مجھ کو رسوا نہیں کرے گا۔ آج

اس سے بڑھ کر اور کیا رسوائی ہوگی کہ میرا باپ دوزخ میں جائے۔ اللہ تعالیٰ فرمائیں گے کہ میں نے کافرین پر جنت حرام کر رکھی ہے۔ پھر ابراہیم علیہ السلام سے فرمائیں گے کہ ابراہیم! دیکھو تمہارے پاؤں کے نیچے کیا چیز ہے دیکھیں گے تو معلوم ہوگا کہ خون آلود بچو پڑا ہوا ہے۔ اس کی ٹانگیں پکڑ کر اس کو دوزخ میں ڈال دیا جائے گا۔“

نسائی، بزار اور حاکم نے متدرک میں حضرت ابو سعید خدریؓ کی یہ روایت نقل کی ہے کہ:-

”نبی کریم صلی اللہ علیہ وسلم نے فرمایا کہ قیامت کے دن ایک شخص اپنے باپ کا ہاتھ پکڑے گا تاکہ اس کو جنت میں داخل کر دے۔ اتنے میں ایک آواز آئے گی کہ جنت میں کوئی مشرک داخل نہیں ہوگا کیونکہ اللہ تعالیٰ نے مشرکین پر جنت حرام کر دی ہے۔ وہ شخص اللہ تعالیٰ سے عرض کرے گا کہ اے میرے رب! یہ میرا باپ ہے۔ اس پر اللہ تعالیٰ اس کے مشرک باپ کو ایک بد ہیئت اور بری صورت میں جس سے کہ بدبو آتی ہوگی تبدیل کر دے گا۔ اس کی یہ حالت دیکھ کر وہ جنتی اس کو چھوڑ کر چلا جائے گا۔“

راوی مذکورہ بالا حدیث کے بارے میں فرماتے ہیں کہ آنحضور صلی اللہ علیہ وسلم نے اس سے زیادہ کچھ نہیں فرمایا۔ تاہم صحابہ کرامؓ اس جنتی سے حضرت ابراہیم علیہ السلام کو مراد لیتے ہیں۔ حاکم نے اس حدیث کو امام بخاریؒ اور امام مسلمؒ کی شرح پر صحیح قرار دیا ہے۔ حاکم نے حماد بن سلمہ سے انہوں نے ایوب سے ایوب نے ابن سیرین سے اور انہوں نے حضرت ابو ہریرہؓ سے روایت کی ہے کہ:

”نبی کریم صلی اللہ علیہ وسلم نے فرمایا کہ قیامت کے دن ایک شخص اپنے باپ سے ملے گا اور پوچھے گا کہ ابا جان آپ کا کیا بیٹا تھا (یعنی فرمانبردار یا نافرمان) باپ کے گا کہ تو میرا بہت اچھا بیٹا تھا اس پر بیٹا کہے گا کہ کیا آج آپ میرا کہنا مانیں گے؟ باپ کہے گا ضرور مانوں گا۔ اس پر لڑکا کہے گا کہ اچھا آپ میرا ازار تھام لیں۔ چنانچہ باپ اس کا ازار تھام لے گا اور لڑکا اس کو لے کر بارگاہ خداوندی میں پہنچے گا۔ اس وقت اللہ تعالیٰ کے حضور میں لوگوں کی پیشی ہو رہی ہوگی۔ اللہ تعالیٰ اس لڑکے سے فرمائے گا کہ اے میرے بندے جس دروازے سے چاہے جنت میں داخل ہو جا۔ وہ کہے گا اے میرے رب کیا میں اپنے باپ کو بھی ساتھ لے جاؤں؟ کیونکہ تو نے مجھ سے وعدہ کیا تھا کہ قیامت کے دن مجھے رسوا نہیں کرے گا۔ راوی کہتے ہیں کہ اللہ تعالیٰ اس کے باپ کو بچو کی صورت میں مسح کر کے دوزخ میں ڈلوادے گا اور اس سے پوچھے گا کہ کیا یہی تیرا باپ ہے؟ وہ کہے گا تیری عزت کی قسم یہ میرا باپ نہیں ہے۔“

مذکورہ بالا حدیث کو بھی مسلم کی شرط پر صحیح کہا گیا ہے۔

قیامت کے دن آذر کو بچو کی صورت میں مسح کرنے کی حکمت ابن الاثیر نے یہ بیان کی ہے کہ بچو سب سے احمق جانور ہے۔ اس کی حماقت کا ثبوت یہ ہے کہ جس کام میں بیداری اور احتیاط کا مظاہرہ ہونا چاہیے اس میں یہ غفلت سے کام لیتا ہے۔ اسی وجہ سے حضرت علی کرم اللہ وجہہ نے فرمایا تھا کہ میں (کفتار) بچو کی مانند نہیں ہوں۔ چونکہ بچو ہلکی سی آہٹ سن کر اپنے بل سے باہر نکل آتا ہے اور شکار ہو جاتا ہے۔ یعنی بہت آسانی سے شکار ہو جاتا ہے اور چونکہ آذر نے بھی ایسے شخص کو جو دنیا میں اس کا سب سے زیادہ شفیق تھا یعنی دنیا میں حضرت ابراہیمؑ کی نصیحت کو ٹھکرا کر اور اپنے سب سے بڑے دشمن شیطان کے شکار ہو گئے۔ لہذا وہ حماقت میں کفتار (بچو) کے مشابہ ہو گئے۔ شکاری لوگ جب بچو کے شکار کا قصد کرتے ہیں تو اس کے بل میں پتھر وغیرہ پھینک دیتے

ہیں، وہ یہ سمجھ کر کہ کوئی شکار ہے اس کو پکڑنے کے لئے باہر نکل آتا ہے اور بجائے شکار کرنے کے خود شکار ہو جاتا ہے۔ اس کے علاوہ شکاری جب اس کا شکار کرنا چاہتے ہیں تو اس کے بل پر کھڑے ہو کر یہ الفاظ کہتے ہیں:-

اطرفی ام طریق خامری ام عامر ابشری بجراد عطلی وشاذ ہزلی۔ یہ الفاظ متواتر کہتے رہتے ہیں یہاں تک کہ شکاری اس کے بل میں ہاتھ ڈال کر اور رسی سے اس کے ہاتھ پاؤں باندھ کر اس کو باہر کھینچ لیتے ہیں۔ بالفرض اگر آذر کو کتے یا خنزیر کی شکل میں مسح کر دیا جاتا تو یہ بد صورتی کا سبب بن کر حضرت ابراہیم علیہ السلام کی سبکی کا سبب بن جاتا۔ لہذا اللہ تعالیٰ اپنے خلیل کے اکرام کی خاطر آپ کے والد کو ایک متوسط درجہ کے درندہ کی شکل میں مسح کر دے گا۔ واللہ اعلم بالصواب۔

## باب الرء

## الراحلة

(سواری اور بوجھ لادنے کے لائق اونٹ) الراحلة: بقول جوہری راحلہ وہ اونٹنی ہے جو سفر کرنے کی صلاحیت رکھتی ہو اور یہی معنی رحول کے بھی آتے ہیں۔ یہ بھی کہا گیا ہے کہ راحلہ سواری کا اونٹ ہے چاہے نہ ہو یا مادہ راحلہ کے آخر میں جو تا ہے وہ مبالغہ کے لئے ہے۔ جیسے داهسة اونٹ یا اونٹنی کو راحلہ اس وجہ سے کہتے ہیں کہ اس پر رحل یعنی پالان باندھا جاتا ہے۔ لہذا یہ فاعلہ بمعنی مفعولہ ہے جیسا کہ قرآن کریم کی اس آیت میں ”فَهُوَ فِي عَيْشَةٍ رَّاضِيَةٍ“ اس میں راضیہ بمعنی مرضیہ ہے۔ اس کے علاوہ کلام پاک میں اور بھی کئی جگہ فاعلہ بمعنی مفعول آیا ہے۔ مثلاً ”لَا عَاصِمَ الْيَوْمَ مِنْ أَمْرِ اللَّهِ إِلَّا مَنْ رَجِمَ“ میں عاصم بمعنی معصوم اور ماء دافق میں دافق بمعنی مدفوق اور حرمنا آمننا میں ”آمننا“ بمعنی ماموننا ہے۔ اس کے برعکس مفعول کا صیغہ فاعل کے معنی میں بکثرت استعمال ہوا ہے۔ مثلاً حجابنا مستنوزا میں مستوراً ساتر کے بمعنی ہے اور اسی طرح ”كَانَ وَعْدُهُ مَا تَبَا فِي مَا تَبَا“ بمعنی آتیا استعمال ہوا ہے۔ بعض اوقات راحلہ سے مراد نعل یعنی چپل لی جاتی ہے۔ چنانچہ کسی عرب شاعر کا قول ہے کہ:-

رواحلنا ست و نحن ثلاثة نجنبهن الماء في كل مورد

ترجمہ:- ہمارے چپل چھ ہیں اور ہم صرف تین ہیں اس لئے ہم ہر گھاٹ پر ان کو پانی سے بچاتے ہیں۔ نعلوں کو راحل  
اس وجہ سے کہتے ہیں کہ وہ انسان کے قدم کی سواریاں ہیں۔

حدیث میں راحلہ کا تذکرہ:

بیہقی نے اپنی کتاب شعب الایمان کے پچیسویں باب میں روایت کی ہے کہ:-

”نبی کریم صلی اللہ علیہ وسلم نے فرمایا کہ جو شخص اپنی سواری سے اتر کر چھ میل پیدل چلا تو گویا اس نے ایک غلام آزاد کیا۔“

بخاری اور مسلم نے زہری کی ایک حدیث نقل کی ہے جس کو سالم حضرت عبد اللہ ابن عمر رضی اللہ عنہ سے روایت کرتے ہیں کہ:-

”نبی کریم صلی اللہ علیہ وسلم نے فرمایا کہ لوگ ان سوانٹوں کی مانند ہیں جن میں کوئی راحلہ نہ ہو۔“  
 بیہقی نے اس حدیث کا یہ مطلب بیان کیا ہے کہ لوگ احکام دین میں برابر ہیں، ان میں شریف کو مشروف پر اور رفیع کو وضع پر  
 کوئی فضیلت نہیں ہے جیسا کہ وہ سوانٹ جن میں کوئی راحلہ (یعنی سواری کے لائق) اونٹ نہ ہو ایک دوسرے پر برتری نہیں  
 رکھتے۔

ابن سیرینؒ سے منقول ہے کہ عبیدہ ابن حذیفہ عمدۃ قضا پر مامور تھے۔ آپ ایک دن آگ جلا رہے تھے کہ اتنے میں اشراف  
 میں سے ایک شخص آپ کے پاس آیا اور آپ سے کوئی حاجت طلب کی۔ آپ نے اس سے فرمایا کہ اپنی ایک انگلی اس آگ میں  
 داخل کر دو۔ اس شخص نے جواب دیا کہ یہ کیسے ہو سکتا ہے؟ یہ سن کر آپ نے فرمایا کہ تو میری خاطر اپنی ایک انگلی آگ میں ڈالنے  
 سے بخل کر رہا ہے اور مجھ سے یہ امید رکھتا ہے کہ میں تیری خاطر اپنا پورا جسم جہنم میں داخل کر دوں؟ ابن قتیبہؒ کہتے ہیں کہ راحلہ  
 وہ شریف النسل اونٹ ہے جس کو بہت سے اونٹوں میں سے سواری وغیرہ کے لئے منتخب کر لیا جائے۔ یہ اونٹ کامل الاوصاف مانا جاتا  
 ہے اور اگر وہ بہت سے اونٹوں میں مل جاتا ہے تو فوراً شناخت کر لیا جاتا ہے۔ اس لئے مذکورہ حدیث کا مطلب یہ ہوا کہ سب لوگ  
 آپس میں برابر ہیں۔ ان میں کسی ایک کو دوسرے پر نسبی فضیلت نہیں ہے بلکہ ان میں کا ہر ایک قطار کے اونٹ کی مانند ایک  
 دوسرے کا شبیہ ہے۔ ازہری کا اس بارے میں یہ قول ہے کہ راحلہ سے مراد اہل عرب کے نزدیک وہ نریا مادہ اونٹ ہے جو شریف  
 النسل ہو اور تاء اس میں مبالغہ کے لئے ہے۔ چنانچہ ازہری کے قول کے مطابق ابن قتیبہ کی روایت کی ہوئی حدیث کی تشریح غلط  
 ہے بلکہ حدیث کا مطلب یہ ہے کہ زاہد فی الدنیا وہ شخص ہے جو زہد میں کامل ہو اور آخرت کی جانب راغب ہو اور راحلہ کی طرح  
 ایسے لوگوں کا وجود بہت کم ہے۔

امام نووی رحمۃ اللہ علیہ فرماتے ہیں کہ کامل الاوصاف لوگ جن کے جملہ اقوال و افعال پسندیدہ ہوں اور راحلہ ہی کی طرح  
 انسانوں میں کمیاب ہیں۔ بعض علماء کے نزدیک راحلہ سے مراد وہ اونٹ ہے جو کامل الاوصاف، خوبصورت اور بار برداری اور سفر کے  
 لئے مضبوط ہو۔

علامہ حافظ ابو العباس قرطبیؒ جو اپنے زمانے کے شیخ المفسرین ہیں، فرماتے ہیں کہ میری رائے اس حدیث شریف کی تمثیل  
 راحلہ کے مناسب حال وہ شخص معلوم ہوتا ہے جو کریم اور سخی ہو اور دوسرے لوگوں کی ضروریات کا متحمل ہو اور اس کے  
 اخراجات مثلاً ادائیگی دین اور رفع تکالیف کا بار اپنے اوپر لے لے لیکن ایسے ایسے لوگ بہت کم پائے جاتے ہیں بلکہ میرے نزدیک  
 ایسے لوگوں کا وجود ہی مفقود ہے۔ علامہ دمیریؒ فرماتے ہیں کہ میرے نزدیک قرطبیؒ کی تاویل احسن ہے۔ (واللہ اعلم بالصواب)

## الرائل

(شتر مرغ کا بچہ) الرائل: شتر مرغ کے بچہ کو کہتے ہیں۔ اس کا مونث رائلہ اور جمع رائل و رائلان مستعمل ہے۔ مزید تفصیل لفظ نعام  
 کے تحت باب النون میں انشاء اللہ آنے والی ہے۔

## الرّاعي

(قمری اور کبوتر کا بچہ) الرّاعي: قمری اور کبوتر کے باہم ملاپ سے پیدا ہونے والا جانور جس کی عجیب شکل ہوتی ہے اور عمر بھی اس کی طویل ہوتی ہے۔ جیسا کہ قزوینی نے بیان کیا ہے۔ جاہظ کہتے ہیں کہ یہ جانور کبوتر اور قمری سے زیادہ جسامت والا اور زیادہ بچے دینے والا ہوتا ہے اور اس کی آواز کبوتر اور قمری سے جدا اور عمدہ ہوتی ہے۔ اسی وجہ سے اس کی قیمت بھی زیادہ ہے اور لوگوں کو اس کے شکار کا شوق ہوتا ہے۔ بعض حضرات نے اس کو راعی کے بجائے زاعی لکھا ہے جو کہ غلط ہے۔

## الرّبی

(بکری کا بچہ) الرّبی: بروزن فعلی اس بکری کو کہتے ہیں جو بچہ جن کر فارغ ہوئی ہو۔ اگر اس کا بچہ مرجائے تب بھی وہ ربی ہی کہلاتی ہے۔ بعض لوگوں کا خیال ہے کہ بچہ جننے کے بیس یوم بعد تک بکری ربی کہلاتی ہے اور بعض کا خیال ہے کہ بچہ جننے کے بعد دو ماہ تک ربی کہلاتی ہے۔ ابو زید نے لفظ ربی کو بکری کے لئے خاص کیا ہے اور بعض نے اس لفظ کو بھیڑیے کے لئے خاص کیا ہے۔ بعض کا خیال ہے کہ بکری کے لئے ربی اور بھیڑ کے لئے زغوٹ آتا ہے۔ ربی کی جمع رباب آتی ہے۔ علامہ دمیری رحمۃ اللہ علیہ فرماتے ہیں کہ فعال کے وزن پر پندرہ کلموں کی جمع آتی ہے اور وہ یہ ہیں:-

(۱) ربی کی جمع رباب (۲) رخل کی جمع رخال (۳) رذل کی جمع رذال (۴) بسط کی جمع بساط (۵) نزل کی جمع نزال (۶) راع کی جمع رعاء (۷) قمی کی جمع قما (۸) جمل کی جمال (۹) عرق کی جمع عراق (۱۰) ظنر کی جمع ظنوار (۱۱) ثنی کی جمع ثناء (۱۲) عزیز کی جمع عزیز (۱۳) فریر کی جمع فرار (۱۴) توام کی جمع توأم (۱۵) سح کی جمع سحاح۔

## الرّباح

(بلی کے مشابہ ایک جانور) الرّباح: راء اور باء پر فتح بلی کے مشابہ ایک جانور ہے جس سے ایک قسم کی خوشبو اخذ کی جاتی ہے یہی تعریف درست ہے۔ امام جوہری نے اپنے قلمی مخطوطہ میں یہ تعریف کی ہے کہ رباح وہ جانور ہے جس سے کافور حاصل کیا جاتا ہے۔ اس تعریف میں جوہری نے غلطی کی ہے۔ کیونکہ کافور ایک ہندوستانی درخت کا گوند ہے اور رباح کافور کے مشابہ خوشبو کا نام ہے۔ اس غلطی کی وجہ غالباً یہ ہوئی ہوگی کہ جوہری نے جب سنا کہ حیوان سے خوشبو اخذ کی جاتی ہے تو موصوف کا ذہن کافور کی طرف منتقل ہو گیا ہوگا۔

علامہ ابن قطن کی نظر جب امام جوہری کے بیان کردہ غلط مفہوم پر پڑی تو موصوف نے درست کرتے ہوئے کہا کہ رباح ایک شہر کا نام ہے جہاں کافور تیار کیا جاتا ہے حالانکہ یہ بھی خیال خام ہے۔ کیونکہ کافور تو اس گوند کو کہتے ہیں جو لکڑی کے اندر خشک ہو جائے اور اس لکڑی کو حرکت دینے سے خارج ہو جاتا ہے۔ برخلاف رباح کے وہ اس خوشبو کا نام ہے جو حیوان سے اخذ کی جاتی ہے۔ ابن رشیق شاعر نے اپنے مندرجہ ذیل شعر میں کتنی عمدہ بات کہی ہے:-

فکرت لیلۃ وصلها فی صدھا فحرت بقایا أومعی کالعدم

ترجمہ:- رات کو وہ آشیاں نشین ہوئی اور جب آشیانہ میں بیٹھ گئی تو میرے آنسوؤں کا باقی حصہ جو رہ گیا تھا وہ بھی بہہ پڑا۔

فطفت امسح مقلتی فی نحرھا اذعارة الكافور امساک الدم  
ترجمہ :- میں اپنی آنکھوں کو ملنے لگا اور چونکہ کافور کی خاصیت خون کو روکنا ہے ایسے ہی میں اپنے آنسوؤں کو روکنے کی  
کوشش کرنے لگا۔

## الرَّبَاح

(زربندر) الرَّبَاح: (راء پر ضمہ باء موحده پر تشدید) تفصیل عنقریب آئے گی۔ یہ بزدری میں ضرب المثل ہے۔ اہل عرب کہتے ہیں  
کہ فلاں بندر سے زیادہ بزدری ہے۔

## الرُّبْحُ

(راء پر ضمہ اور ب پر فتح) اونٹنی یا گائے کا بچہ جو اپنی ماں سے جدا ہو جائے۔

## الرُّبِيَّةُ

(حشرات الارض کی قسم) الرُّبِيَّةُ (راء پر ضمہ) ابن سیدہ فرماتے ہیں کہ چوہے اور گرگٹ کے درمیان کا ایک جانور ہے اور بعض  
نے کہا ہے کہ یہ چوہے کا دو سرانام ہے۔

## الرَّتُّوتُ

(زخزیر) الرَّتُّوتُ: رت کی جمع ہے اور رت کے معنی رنیں، سردار اور خنزیر کے آتے ہیں۔ کہا جاتا ہے هَوْلَاءُ رتوت البلاد  
کہ یہ شہر کے رنیں ہیں۔ محکم کہتے ہیں کہ رت ایک جانور کا نام ہے جو خشکی کے خنزیر کے مشابہ ہوتا ہے اور بعض علماء نے کہا ہے  
کہ زخزیر کا دو سرانام ہے۔ اس کا مفصل بیان باب الحاء معجم میں گزر چکا ہے۔

## الرثيلا

زہریلا جانور (الرثيلا) (راء پر ضمہ اور ثاء مفتوح) زہریلے جانور کا نام ہے۔ تفصیلی بان باب الصيد کے آخر میں آئے گا۔ جاہظ کہتے  
ہیں رثيلا مکڑی کی ایک قسم ہے اس کا دو سرانام عقرب الحيات بھی ہے۔ کیونکہ یہ سانپوں کو مار ڈالتا ہے۔ ابو عمر موسیٰ قرطبی اسرائیلی  
کہتے ہیں کہ رثيلا کا اطلاق حیوان کی کثیر انواع پر ہوتا ہے۔ بعض نے چھ نوع شمار کی ہیں اور بعض نے آٹھ، تمام ہی مکڑی کے اقسام  
ہیں۔ فن طب و حکمت میں ماہر بعض حکیموں کا قول ہے کہ ان اقسام میں سے سب سے زیادہ خطرناک مصری مکڑی ہے اور رہی وہ  
مکڑیاں جو گھروں میں پائی جاتی ہے تو ان کا نقصان بہت کم ہے اور ان کی بقیہ اقسام سبزہ زار جگہوں میں پائی جاتی ہے۔ انہی میں سے  
ایک قسم روئیں دار ہوتی ہے۔ اہل مصر اس کو ابو صوفہ کے نام سے جانتے ہیں اور ان مکڑیوں کے کاٹنے سے تکلیف ایسی ہوتی ہے  
جس طرح بچھو کے ڈسنے سے ہوتی ہے۔ انشاء اللہ اس کا مکمل بیان باب الصيد میں آئے گا۔

رثيلا کے طبی فوائد | اس کے بھیجہ کو مرچ کے ساتھ ملا کر استعمال کرنے سے زہریلے اثرات ختم ہو جاتے ہیں۔

رُثِیْلَا کی خواب میں تعبیر | اس کی تعبیر فقہ پرور اور اذیت پہنچانے والی عورت سے دی جاتی ہے۔ نیز کبھی دشمن بھی مراد ہوتا ہے۔ واللہ اعلم۔

## الرَّخْلُ

(بھیڑ کا مادہ بچہ) الرَّخْلُ: بھیڑیے کے مونٹ بچہ کو کہا جاتا ہے۔ اس کی جمع رخال آتی ہے۔

## الرخ

(بحری پرندہ) الرَّخ: ایک خیالی بڑا پرندہ بحر چین میں پایا جاتا ہے جس کے ایک بازو کی لمبائی دس ہزار باع ہے (باع دونوں ہاتھوں کے درمیان کے فاصلہ کو کہتے ہیں) ابو حامد اندلسی نے ایک مغربی تاجر کا واقعہ بیان کیا ہے جو چین کا سفر کر چکا تھا اور ایک مدت تک وہاں رہ چکا تھا کہ اس کے پاس رخ کے بازو کے پر کی جڑ تھی۔ (جڑ سے مراد پر کا وہ حصہ جو گوشت سے متصل ہوتا ہے) جس کے اندر ایک مشک پانی بآسانی آجاتا تھا۔ مغربی تاجر کا بیان ہے کہ ایک مرتبہ بذریعہ کشتی چین جا رہا تھا باد مخالف کے جھونکوں سے ٹکرا کر کشتی بڑے جزیرے میں پہنچ گئی۔ کشتی کے مسافر اس جزیرے پر آگئے اور اپنی ضروریات پانی لکڑی وغیرہ تلاش کرنے کے لئے نکل گئے۔ دیکھتے کیا ہیں کہ سامنے ایک گنبد نما ٹیلہ موجود ہے جس کی بلندی سوزراع سے زائد تھی۔ اس میں روشنی وچمک معلوم ہو رہی تھی۔ مسافروں کو تعجب ہوا۔ جب وہ قریب پہنچے تو معلوم ہوا کہ یہ رخ کا انڈا ہے۔ چنانچہ سب نے اس کو لکڑی کدال و پتھر وغیرہ سے توڑنا شروع کیا۔ آخر کار وہ پھوٹ گیا اور اس میں سے ایک بچہ برآمد ہوا۔ جسامت کے اعتبار سے ایک چھوٹا پھاڑ معلوم ہو رہا تھا۔ سب مسافر اس پر ٹوٹ پڑے اور بازو وغیرہ کو کھینچنے لگے جس کی بناء پر اس کا بازو ٹوٹ گیا۔ اور پر جھڑ گئے اور یہ پر کی جڑ میرے ہاتھ لگ گئی۔ یہ بات واضح رہے کہ یہ بچہ ابھی تک نامکمل تھا۔ پھر اس کے بعد اس کو ذبح کیا اور ہر ایک مسافر نے اپنی اپنی وسعت کے مطابق گوشت لیا۔ کچھ لوگوں نے اسی جزیرے میں ہی گوشت بھون کر استعمال کیا۔ کھانے والوں میں عمر رسیدہ حضرات بھی تھے جن کے بال سفید ہو چکے تھے۔ جب یہ رات کو رخ کا گوشت استعمال کر کے سوئے اور صبح کو بیدار ہوئے تو حیرت انگیز طور پر ان کے بال سیاہ ہو چکے تھے لیکن یہ اس کے گوشت کی خاصیت نہیں تھی بلکہ یہ اس لکڑی کی وجہ سے ہوا جس سے مسافروں نے گوشت پکاتے وقت اپنی ہانڈی چلائی تھی۔ چونکہ جنگل میں تھے پکانے کے آلات ساتھ نہیں تھے جو ہاتھ لگا اسی سے کام چلا لیا۔ گوشت کو چلانے کے لئے ایک درخت نشاب کی لکڑی مل گئی۔ اس کی یہ خاصیت ہے کہ وہ سفید بالوں کو سیاہ کر دیتی ہے۔

بہر حال جب ہم فارغ ہو گئے اور چلنے کا قصد کیا اور کشتی میں سوار ہو گئے تو اچانک کیا دیکھتے ہیں کہ رخ بادل کی طرح اڑتا ہوا ہماری طرف آرہا ہے اس حال میں کہ اس کے پنجوں میں بڑا بھاری پتھر تھا جو جسامت میں کشتی سے بھی بڑا تھا۔ جب وہ کشتی کے بالمقابل آیا تو جلدی سے پتھر اپنے پنجوں سے چھوڑ دیا۔ خدا کی قدرت کہ ہماری کشتی آگے نکل گئی اور پتھر سمندر میں گر گیا۔ حق تعالیٰ نے صرف اپنے فضل و کرم سے ہم سب کو اس کے شر سے محفوظ رکھا ورنہ تو اس نے بدلہ لینے میں کمی نہیں کی۔ رخ شطرنج کے ایک مہرے کا بھی نام ہے اس کی جمع رخاخ ہے اور دخنختہ آتی ہے۔ سری الرقاء شاعر نے کیا ہی عمدہ شعر کہے ہیں۔

وفتیة نهر الاداب بینهم ابھی والضر من زهر الریاحین  
ترجمہ:- اور کچھ نوجوان جن کے طور طریق اس پورے علاقے میں سب سے اچھے تھے اور وہ تروتازہ بلکہ شاداب پھولوں  
کی کلیوں سے بھی زیادہ تھے۔

راحوالی الراح مشی الرخ والضر فوا والراح یمشی بہم مشی البراذین  
ترجمہ:- وہ شراب خانہ کی طرف چلے اور شطرنج کے کھیل کی طرف بڑھے اور جب وہاں سے واپس ہوئے تو ان کی چال  
ایسی تھی جیسا کہ شطرنج کے مہروں کی۔  
اسی شاعر کا عمدہ ترین شعر یہ ہے۔

بنفسی من اجودلہ بنفسی ویبخل بالتحیة والسلام  
ترجمہ:- میں اس پر اپنی جان قربان کروں اور وہ سلام میں بھی بخل کرو۔

وحتفی کامن فی مقلتیہ کمون الموت فی حد الحسام  
ترجمہ:- میری موت اس کی آنکھوں میں اس طرح چھپی ہوئی ہے جیسا کہ تلوار کی دھار میں موت پوشیدہ ہوتی ہے۔  
خواب میں رخ کی تعبیر! رخ کی خواب میں تعبیر عجیب و غریب خبر و اطلاع سے بھی دی جاتی ہے۔ اور دور دراز کے سفر کی جانب  
بھی اشارہ ہوتا ہے کبھی بے ہودہ اور لایعنی کلام کی جانب بھی اشارہ ہوتا ہے اور عنقا کی بھی تعبیر  
ہوتی ہے۔ عنقا کے بارے میں مفصل بیان باب العین میں آئے گا۔

## الرحمة

گدھ کے مشابہ ایک پرندہ) الرحمة (بالتحریک) گدھ کے مشابہ ایک پرندہ، اس کی کنیت ام جعران، ام رسالہ، ام عجیبہ، ام  
قیس اور ام کبیر ہے، انوک کے نام سے مانا جاتا ہے۔ اس کی جمع زخم آتی ہے تاء اس کے اندر جنس کے لئے ہے۔ اعشی شاعر نے اس  
کو اپنے شعر میں استعمال کیا ہے۔

یا رخماء قاض علی مطلوب یعجل کف الخاری المطیب  
ترجمہ:- اے رخماء جانور مطلوب کو جلد لے کر آ اور یہ کام بعجلت ہو جیسا کہ پرندے کے بچے جلد اچک لیتے ہیں۔  
مطلوب سے مراد پہاڑ ہے اور مطیب سے مراد استنجا ہے۔ یہ پرندہ احتیاط کے باوجود حماقت میں ضرب المثل ہے۔ کیت شاعر کہتا  
ہے۔

وذاتی اسمین والالوان شتی تحمق وہی کیسة الحویل

ترجمہ:- اور وہ دو ناموں والا پرندہ ہے باوجود چوق و چوبند ہونے کے احمق مانا جاتا ہے۔  
امام شعبی کے سامنے جب روافض کا تذکرہ ہوتا تو فرماتے اگر یہ دو اب یعنی چوپائے میں سے ہوتے تو یہ روافض گدھے ہوتے  
اور اگر پرندے میں سے ہوتے تو زخم یعنی مردار خور ہوتے۔ اس پرندہ کی خاص عادت ہے کہ پہاڑوں میں ایسی جگہ کا انتخاب کرتا ہے  
جہاں پر کسی کا گزر نہ ہو سکتا ہو۔ نیز ایسی جگہ تلاش کرتا ہے جو پتھر ملی ہو اور بارش کافی ہوتی ہو۔ اسی وجہ سے اہل عرب اس کو مثال



میں بیان کرتے ہیں کہ اعز من بیض الانوق (فلاں چیز رخمہ کے انڈوں سے نایاب ہے) اس کی مادہ سوائے اپنے شوہر (نر رخمہ) کے اپنے اوپر کسی کو قدرت نہیں دیتی اور ایک انڈا دیتی ہے اور رخماء کا شمار شری و کمین پرندوں میں ہوتا ہے اور یہ تین ہیں (۱) الو (۲) کو (۳) رخمہ یعنی گدھ۔

**رخمہ کا شرعی حکم** اس کا کھانا حرام ہے کیونکہ یہ مردار کھاتا ہے۔ جناب نبی کریم صلی اللہ علیہ وسلم نے اس کے کھانے سے منع فرمایا۔ بیہقی نے حضرت عکرمہؓ سے روایت نقل کی ہے کہ رسول اکرمؐ نے (رخمہ) گدھ کے کھانے سے منع فرمایا ہے۔

علامہ قرطبیؒ نے آیت شریفہ کَالَّذِينَ آذَوْا مُوسَىٰ (کہ مثل ان لوگوں کے جنہوں نے حضرت موسیٰؑ کو اذیت دی) کے بارے میں فرمایا کہ حضرت موسیٰؑ کو تکلیف دینے سے مراد یہ ہے کہ بنی اسرائیل نے آپ پر الزام لگایا تھا کہ العیاذ باللہ حضرت موسیٰؑ علیہ السلام نے اپنے بھائی ہارون علیہ السلام کو قتل کر دیا ہے اور ملائکہ میں آپ کی موت کا چرچا تھا لیکن سوائے (رخمہ) گدھ کے کسی آپ کی قبر کا علم نہیں تھا اسی وجہ سے اللہ تعالیٰ نے رخمہ کو بہرہ گو نگا بنا دیا تھا۔ علامہ زرخشریؒ فرماتے ہیں کہ یہ جانور اپنی آواز میں سبحان ربی الاعلیٰ کہتا ہے۔

**ضرب الامثال اور کہاوتیں** یہ حماقت میں ضرب المثل ہے۔ کہا جاتا ہے کہ فلاں آدمی گدھ سے بھی زیادہ بیوقوف ہے۔ تمام پرندوں میں اس کو حماقت کے لئے خاص کرنے کی وجہ یہ ہے کہ یہ ارذل الطیور ہے۔ نجاست کو پسند کرتا ہے اور نجاست ہی کو استعمال کرتا ہے۔ نیز اہل عرب کی کہاوت ہے کہ انطق بارخم فانک من طیر اللہ (اے گدھ تو بھی بول کیونکہ تو اللہ کا جانور ہے) اس کہاوت کی اصل یہ ہے کہ جنگ میں جب پرند چرند اپنی اپنی آواز نکالتے ہیں تو یہ بھی ان کو دیکھ کر بولنا شروع کر دیتا ہے۔ پرندے ازراہ تمسخر اس سے کہتے ہیں کہ تو خاموش کیوں رہے تو بھی بول اس لئے کہ تو بھی اللہ کی مخلوق ہے۔ یہ مثال دراصل اس آدمی کے حق میں کہی جاتی ہے جو کسی سے تعلق نہ رکھے۔ نہ دوسرے کی طرف متوجہ ہو اور نہ کسی سے کلام کرے۔ جیسے اردو میں ایسے شخص کے لئے بولا جاتا ہے کہ فلاں شخص اللہ تعالیٰ کی گائے ہے۔

**رخمہ کے طبی فوائد** کیڑے مکوڑوں کو ختم کرنے کے لئے اس کے پروں کی دھونی دینا بہت مفید ہے۔ برص زدہ مریض کو اس کی بیٹ سرکہ میں ملا کر برص کے نشانات میں ملنے سے مرض ختم ہو جاتا ہے۔ اس کی کلیجی کو بھون کر سکھلا جائے اور باریک پینے کے بعد کسی چیز میں ملا کر دیوانہ اور پاگل آدمی کو متواتر تین روز تک کھلائی جائے تو اس کا جنون ختم ہو جائے گا۔ اگر اس کے سر کو تعویذ کے مثل اس عورت کے گلے میں لٹکا دیا جائے جس کو بچے کی ولادت میں دشواری پیش آرہی ہو تو بچہ باسانی اور جلدی پیدا ہو جائے گا۔ رخمہ کی آنتوں پر جو زرد رنگ کی جھلی ہوتی ہے اس کو سکھانے کے بعد باریک پیس لیا جائے اور شمد میں ملا کر استعمال کیا جائے تو ہر قسم کے زہر کے لئے تریاق کا کام دے گا۔ درد سر کے سکون کے لئے اس کے سر کی ہڈی کو سر میں لٹکانا مفید ہے۔

**رخمہ کی خواب میں تعبیر** رخمہ کی خواب میں تعبیر بے وقوف و احمق انسان سے دی جاتی ہے۔ اگر کسی شخص نے رخمہ کو خواب میں پکڑتے ہوئے دیکھا تو صاحب خواب ایسی جنگ میں شریک ہو گا جس میں کثرت سے خون ریزی ہوگی اور کبھی شدید مرض لاحق ہونے کی طرف اشارہ ہوتا ہے۔

نصاری کہتے ہیں کہ اگر کسی شخص نے بہت سارے زخمہ کو دیکھا تو اس سے مراد لشکر ہے اور ارطامیدورس نے کہا ہے کہ زخمہ کو خواب میں دیکھنا اس آدمی کے لئے اچھا ہے جو شہر سے باہر کام کرتا ہے اس لئے کہ زخمہ (گدھ) شہر میں داخل نہیں ہوتا بلکہ شہر کے باہر رہتا ہے اور زخمہ کو خواب میں دیکھنے سے کبھی ایسے شخص بھی مراد ہوتے ہیں جو مردوں کو غسل دیتے ہیں اور قبرستان میں رہتے ہیں کیونکہ زخمہ مردار کھاتا ہے اور شہر میں داخل نہیں ہوتا اور کسی آدمی نے زخمہ کو گھر کے اندر دیکھا تو دو صورتیں یا تو گھر کے اندر کوئی مریض ہے اور اگر مریض ہے تو اس کی موت کی جانب اشارہ ہے اور اگر مریض نہیں ہے تو مالک مکان کو شدید مرض کا یا موت کا انتظار کرنا چاہیے۔

## الرشا

(ہرن کا بچہ) الرشا: راء پر فتح۔ اس کا اطلاق ہرن کے اس بچہ پر ہوتا ہے جس کے اندر اپنی ماں کے ساتھ چلنے پھرنے کی اور حرکت کرنے کی صلاحیت پیدا ہو جائے اس کی جمع ارشاء آتی ہے۔

مندرجہ ذیل اشعار جن میں الرشاء ہرن کے بچہ کا تذکرہ ہے علامہ جمال الدین عبدالرحیم نے سنائے ہیں اور وہ فرماتے ہیں کہ میں نے یہ شعر شیخ الدین ابو حیانی سے سنے ہیں اور انہوں نے ابو جعفر سے اور انہوں نے ابو الخطاب ابن الخلیل سے اور انہوں نے براہ راست ابو حفص عمر بن عمر سے (جن کے اشعار ہیں) سماعت کئے ہیں۔

ان اشعار کا پس منظر یہ بیان کیا جاتا ہے کہ ابو حفص عمر بن عمر کے پاس ایک دفعہ ہدیتا باندی آئی جس کی والدہ سے آپ وطی کر چکے تھے تو آپ نے اس کو واپس کر دیا اور یہ اشعار پڑھے۔

یا مہدی الرشا الذی الحاظہ  
ترجمہ: اے ہرن کا بچہ یہ دینے والے تو نے میری پلوں کو تیروں کی جگہ گاڑ دیا۔

ربحانۃ کل المنی فی شمہا  
لو لا المہیمن واجتاب المحرم  
ترجمہ: اس کے سونگھنے سے ہر آرزو کی خوشبو محسوس ہوتی ہے یقیناً میں اس کو حاصل کرتا بشرطیکہ اس کا شکار حرام نہ ہوتا۔

ما عن قلبی صرفت الیک وانما  
صید الغزالہ لم یبیح للمحرم  
ترجمہ: میں نے تجھ سے اپنی آنکھیں جو ہٹائی ہیں وہ صرف اس وجہ سے ہے کہ حالت احرام میں شکار کی ممانعت ہے۔

یا ویح عنترۃ یقول وشفۃ  
ما شفی وجدًا وان لم اکتم  
ترجمہ: عنترہ کا برا ہو کہ وہ یوں کہتا ہے کہ میں غم کو چھپانے کی قدرت نہیں رکھتا اور اظہارِ غم میں بھی مجھے شفاء نصیب نہیں ہوئی۔

یا شاة ما قنص لمن حلت له  
حرمت علی ولیتها لم تحرم  
ترجمہ: اے بکری تو جس کے لئے حلال ہے اس نے تیرا شکار نہ کیا اور میرے لئے شکار حرام ہے۔ کاش کہ احرام میں نہ ہوتا تو تیرا شکار ضرور کرتا۔

ابو الفتح البستی نے بھی بہت عمدہ شعر کہے ہیں۔

من این للرشا الغدير الاحور  
فی الخد مثلی عذارک المتحدر  
ترجمہ:۔ ہرن کی آنکھ میں وہ خوبی کہاں جو محبوب کے رخسار کے ڈھلاؤ میں ہے۔

رشا كأن بعارضية كليهما  
مسكا تساقط فوق ورد احمر  
ترجمہ:۔ ہرن اپنی دونوں رخساروں سے مشک ریزی کرتی ہے جس کی سرخی گلاب کے پھول کی سرخی سے بھی زیادہ ہے۔

## الرَّشْك

(بچھو) الرَّشْك (راء پر ضمہ شین معجمہ ساکنہ) اردو میں بچھو کو کہا جاتا ہے۔ قاضی ابو الولید ابن فرضی نے اپنی کتاب ”اللقاب فی اسماء نقلة الحدیث“ میں اور خطیب ابو علی الغستانی نے اپنی کتاب تقييد الممثل میں اور قاضی ابو الفصّل عیاض ابن موسیٰ نے ”مشارق الانوار میں اور ان کے علاوہ حافظ ابو الفرح بن جوزی نے یہ بیان کیا ہے کہ یزید ابن ابو یزید جس کا نام سنن ضعیفی ہے جو رشک کے ساتھ مشہور ہیں ان کو اس لقب سے پکارنے کی وجہ یہ ہے کہ آپ کی ڈاڑھی عام مقدار سے بھی زیادہ بڑی تھی۔ ایک مرتبہ آپ کی ڈاڑھی میں بچھو گھس گیا اور مسلسل تین روز تک ڈاڑھی کے اندر لٹکا رہا۔ لیکن ان کو ڈاڑھی کے دراز ہونے کے باعث بچھو کے موجود ہونے کی مطلقاً خبر نہ ہوئی۔ ابن دحیہ نے اپنی کتاب ”العلم المنثور“ میں ذکر کیا ہے کہ تعجب ہے تین روز تک موذی جانور انسان کی ڈاڑھی میں موجود رہے اور اس کو شعور و احساس نہ ہو۔ کم از کم پانچ وقت کی نماز کے لئے وضو کیا جاتا ہے اس میں تو احساس ہو جانا چاہیے تھے۔ کیا وہ وضو کرتے وقت اپنی ڈاڑھی کا خلال نہیں کرتے تھے یا پھر بچھو اس قدر صغیر ہو کہ بالوں کے درمیان الجھ گیا ہو۔ نیز تین دن کی مقدار متعین کرنا بھی صحیح معلوم نہیں ہوتا۔ اس لئے کہ اگر ابتداء ہی بچھو کے داخل ہونے کا علم ہو گیا تھا تو تین دن تک انہوں نے پناہ کیسے دی؟ اور اگر ابتداء معلوم نہیں ہے پھر مقدار متعین کرنا درست نہیں ہے۔

علامہ دمیری فرماتے ہیں کہ میرے نزدیک اس کی تاویل یہ ہو سکتی ہے کہ وہ ایسے مقام پر پہنچ گئے جہاں بچھو بکھرت پائے جاتے تھے اور اقامت کی مدت اس مقام میں تین دن رہی ہو اس بناء پر انہوں نے تین یوم کی تعیین کر دی۔ واللہ تعالیٰ اعلم بحقیقۃ حالہ۔ بہر حال اس واقعہ کی تکذیب سے بہتر تاویل ہے ورنہ اس روایت کے جو ائمہ کرام راوی ہیں ان کی تکذیب لازم آئے گی۔

حاکم ابو عبد اللہ نے اپنی کتاب ”علوم الحدیث“ میں یحییٰ ابن معین سے نقل کیا ہے۔ یزید ابن ابو یزید ایک مرتبہ اپنی ڈاڑھی میں کنگھا کر رہے تھے تو ڈاڑھی سے بچھو نکلا اسی وقت سے ان کا لقب (رشک) بچھو پڑ گیا۔

علامہ دمیری فرماتے ہیں کہ رشک کے ایک معنی بصرین کی لغت میں قسام (یعنی بہت زیادہ تقسیم کرنے والا) کے آتے ہیں اور یزید ابن یزید بصرہ کے اندر زمینوں اور مکانوں کی تقسیم پر مامور تھے۔ اس وجہ سے ان کو رشک کے نام سے موسوم کرتے ہیں۔ ۱۳۰ھ میں مقام بصرہ میں ان کا انتقال ہوا۔

ان سے محدثین کی ایک جماعت نے حدیث کی روایت بھی کی ہے۔ امام ترمذی ابو عیسیٰ نے اپنی مشہور کتاب ترمذی باب ما جاء فی صوم ثلثة ايام من کل شهر کے زیر عنوان حدیث کا سلسلہ سند جو نقل کیا ہے اس میں ان کا نام بھی آتا ہے۔ چنانچہ فرماتے ہیں۔

”ہم سے محمود ابن غیلان نے اور ان سے ابو داؤد نے اور ان سے شعبہ نے اور ان سے یزید نے بیان کیا کہ میں نے حضرت معاذؓ سے سنا وہ فرماتے تھے کہ میں نے حضرت عائشہؓ سے جناب نبی کریم صلی اللہ علیہ وسلم کے بارے میں دریافت کیا کہ آپ صلی اللہ علیہ وسلم ہر مہینہ میں تین دن روزہ رکھتے تھے۔ حضرت عائشہؓ نے فرمایا کہ آپ ہر مہینہ میں تین دن روزہ رکھتے تھے۔ میں نے سوال کیا کہ کون سے تین روزہ؟ حضرت عائشہ رضی اللہ عنہا نے جواب دیا کہ آپ دنوں کی تعیین کا لحاظ نہیں فرماتے تھے بلکہ مہینہ میں لا علی التبعین تین روزے رکھتے تھے۔“

امام ترمذی فرماتے ہیں کہ یہ حدیث حسن ہے، صحیح ہے اور اس کے اندر جو راوی یزید رشک آرہے ہیں اس سے مراد ابو یزید النصبی ہیں جن کو یزید قاسم بھی کہا جاتا ہے کیونکہ رشک کے معنی قسام کے آتے ہیں بصریح کی لغت میں جیسا کہ ماقبل میں بیان ہو چکا۔

## الرِّفْرَافُ

(ایک پرندہ) الرِّفْرَافُ: ایک پرندہ ہے جس کو ملاعب ظلہ اور خاطر ظلہ بھی کہتے ہیں۔ اس کے بارے میں تفصیل کلام باب المیم میں پیش کیا جائے گا۔ اس پرندے کا نام رفراف اس بناء پر رکھا ہے کہ رفراف کے معنی پھڑ پھڑانے کے آتے ہیں اور چونکہ دشمن کے پکڑ لینے کے بعد یہ پرندہ بہت زیادہ پھڑ پھڑاتا ہے اس لئے اس کو رفراف کہتے ہیں۔ ابن سیدہ فرماتے ہیں کہ رفراف ایک مچھلی کا نام بھی ہے۔

## الرِّقِ

(مگرچھ کے مشابہ دریائی جانور) الرِّقِ راء اور ق پر کسرہ دریائی جانور ہے جو مگرچھ کے مشابہ ہوتا ہے۔ یہ جانور کچھوے سے بڑا ہوتا ہے اس کی جمع رقوق آتی ہے۔ جوہری نے ایک ضعیف روایت نقل کی ہے کہ فقہاء مدینہ اس کی خرید و فروخت کرتے تھے اور اس کو استعمال بھی کیا کرتے تھے۔ اس لفظ کے اندر دو لغت ہیں (۱) راء پر کسرہ (۲) راء پر فتح، لیکن اکثر نے کسرہ کو ترجیح دی ہے۔

## الرِّكَابُ

(سواری کے اونٹ) الرِّكَابُ: راہ پر کسرہ، سواری کے اونٹ۔ اس کی جمع رکائب آتی ہے۔ حدیث میں رکاب کا تذکرہ:-

”حضرت جابر رضی اللہ عنہ سے مروی ہے کہ رسول اکرم صلی اللہ علیہ وسلم نے قیس بن سعد بن عبادہ کی قیادت میں ایک لشکر روانہ کیا اور انہوں نے جہاد کیا اور سواری کی نو اونٹنیاں ذبح کر ڈالیں۔ رسول اکرم صلی اللہ علیہ وسلم نے ارشاد فرمایا کہ سخاوت اس گھر کی فطرت ثانیہ ہے۔“

رکاب کی جمع رکتب بھی آتی ہے اور رکوبۃ کے معنی سواری کے ہیں۔ اہل عرب کسی کے فقر و فاقہ کی حالت بیان کرتے ہوئے کہتے ہیں مالہ رکوبۃ ولا حلوبۃ ولا حمولۃ نہ اس کے پاس سواری کے لئے اونٹ ہے اور نہ دودھ دینے کے لئے اونٹنی اور نہ بار برداری کے لئے کوئی جانور۔

## الركن

(چوہا) الرکن: چوہا اور رکن بے بیغہ تصغیر بھی استعمال ہوتا ہے جیسا کہ ابن سیدہ نے لکھا ہے۔

## الرمكة

(ترکی گھوڑی) الرمكة (بالتحرک) ترکی گھوڑی۔ اس کی جمع رمکات، رماک اور ارماک آتی ہے۔ جیسے شمار اور ا شمار۔

مسئلہ :- الوسیط نامی کتاب میں کتاب البیوع کے دوسرے باب میں مذکور ہے کہ اگر کسی نے کہا کہ میں نے یہ بھیڑ تجھ کو فروخت دی اور سامنے ترکی گھوڑی موجود تھی تو ایک قول ہے کہ بیع اس جز کی جانب لوٹے گی جس کی جانب اشارہ کیا گیا۔ یعنی ترکی گھوڑی مشتری کو دینی پڑے گی اور دوسرا قول ہے کہ جس کی صراحت کی گئی اسی جز کی جانب لوٹے گی۔ کیونکہ ترکی گھوڑی بھیڑ کے منہ نہیں ہے۔

## الرهلون

(چڑیا کے مشابہ پرندہ) الرهلون (راء پر فتح) یہ حمرة یعنی سرخ جانور سے مشابہت رکھتا ہے۔ اس کی جمع رهاون آتی ہے۔ مکہ: خصوصاً مسجد حرام میں کثرت سے پایا جاتا ہے۔ چڑیوں کے مشابہ ہوتا ہے البتہ اس کا رنگ سیاہی مائل ہوتا ہے۔

## الروبیان

(چھوٹی سرخ رنگ کی مچھلی) الروبیان: نہایت ہی چھوٹی سرخ رنگ کی مچھلی کو کہتے ہیں۔

الروبیان کے طبی فوائد | اگر کوئی شخص شراب کا عادی ہو تو اس کی شراب میں اس کی ٹانگ ڈال دی جائے تو وہ شخص شراب سے سخت متنفر ہو جائے گا۔ اس کی گردن کی دھونی حاملہ عورت کو دی جائے تو حمل ساقط ہو جائے اور

اگر کسی کے تیریا کا ناچھہ جائے تو اس کو تازہ تازہ کچل کر لپ کرنے سے وہ تیریا کا نا باسلنی نکل آئے گا۔ اگر سیاہ چنے کے ساتھ اس پر پیس کر ناف پر لپ کیا جائے تو کدو دانے پیٹ سے خارج ہو جائیں گے۔ نیز سکنجبین کے ساتھ میں پیس کر لینے سے بھی یہی اثر ظاہر ہو گا اور اگر اس کو سکھا کر باریک پیس لیا جائے اور بطور سرمہ اس کو استعمال کرے تو آنکھ کا دھندلا پن ختم ہو جائے گا۔

## الريم

(ہرن کا بچہ) الریم: ہرن کا بچہ اس کی جمع آرام آتی ہے۔ شاعر کہتا ہے۔

بها العیر و الارام یمشین خلفه  
واطلاؤھا ینھضن من کل مجم

ترجمہ :- وہاں جنگلی گدھے اور ہرن آگے پیچھے آتے جاتے ہیں اور ان کے بچے ہر جگہ سے اچھلتے کودتے پھرتے ہیں۔

اصمعی فرماتے ہیں کہ آرام سفید ہرنوں کو کہتے ہیں۔ اس کا واحد الریم آتا ہے۔ یہ جانور ریگستانی علاقہ میں رہتا ہے۔ مینڈھے کی طرح کھیم و خیم ہوتا ہے۔ اس جانور میں چربی و گوشت دیگر ہرنوں کے مقابلہ میں زیادہ ہوتی ہے۔

زکی الدین ابن کامل ابو الفضل "قتیل الزیم و اسیر الہوی" کے نام سے مشہور تھے۔ ان کی وفات ۵۴۶ھ میں ہوئی۔ آپ ہی کے اشعار ہیں:-

لی مہجۃ کادت بحر کلومہا  
للناس من فرط الجوی تتکلم  
ترجمہ:- میری ایک محبوبہ ہے قریب ہے کہ اس کے زخموں کا سمندر شورش غم کی کثرت کی باعث لوگوں سے باتیں کرے۔

لم یبق منها غیر ارسم اعظم  
متحدثات للہوی تنظلم  
ترجمہ:- اس میں ہڈیوں کے نشانات کے علاوہ کچھ باقی نہیں رہا اور وہ ہڈیاں گویا ہیں اور عشق کی داد خواہ ہیں۔

## اُمُّ رِبَاح

(باز کے مشابہ شکاری پرندہ) ام رباح راء پر فتحہ باء ساکن، باز کے مشابہ شکاری پرندہ، اس کا رنگ ٹیالا ہوتا ہے اور پشت اور نون بازو سرخ ہوتے ہیں۔ یہ جانور انگور کھاتا ہے۔

## ابورباح

(ایک پرندہ) ابورباح (راء پر کسرو باء ساکن) اس کا مفصل تذکرہ باب الیاء میں یو یو کے بیان میں آخر کتاب میں آئے گا۔

## ذورمیح

(چوہے کے مشابہ ایک جانور) ذورمیح: چوہے کے مشابہ ایک جانور ہے جس کی اگلی ٹانگیں چھوٹی اور پچھلی ٹانگیں لمبی ہوتی

## باب الزای

### الزاع

(غراب - کوا) کوے کی ایک قسم جس کو غراب زرعی بھی کہتے ہیں۔ اس کا رنگ سیاہ اور قد چھوٹا ہوتا ہے اور بعض مقامات پر اس کی چونچ اور ٹانگیں سرخ ہوتی ہیں۔ اس کو غراب الزیتون بھی کہتے ہیں۔ کیونکہ یہ زیتون کھاتا ہے۔ یہ کوپا کیزہ صورت اور ریش منظر ہوتا ہے لیکن عجائب المخلوقات میں لکھا ہے کہ "غراب زرعی سیاہ اور بڑا ہوتا ہے۔ اس کی عمر ہزار سال سے بھی زیادہ ہوتی ہے۔" علامہ دمیری فرماتے ہیں کہ یہ محض وہم ہے۔ صحیح وہی ہے جو اوپر لکھا ہے۔

سبب واقعہ | علامہ دمیری فرماتے ہیں کہ میں نے حافظ السلفی کی کتاب "انتخاب المنتقی" میں اور عجائب المخلوقات کے آخر ورقہ میں محمد ابن اسمعیل اسعدی کی ایک روایت دیکھی ہے۔ وہ فرماتے ہیں کہ ایک دن قاضی یحییٰ ابن اکثم نے مجھ کو

بلایا۔ چنانچہ میں گیا اور جب ان کے پاس پہنچا تو دیکھا کہ ان کے پاس داہنی طرف ایک پٹارہ رکھا ہوا ہے۔ قاضی صاحب نے مجھ کو لیا اور اس پٹارہ کو کھولنے کا حکم دیا۔ جب وہ کھولا گیا تو اس میں سے کسی جانور نے اپنا سر نکالا۔ سر تو انسان جیسا تھا لیکن ناف سے۔۔۔ کر نیچے تک باقی جسم کو لے کا تھا اور اس کے سینے اور پشت پر دو مسے تھے۔ محمد بن اسمعیل فرماتے ہیں کہ میں اس کو دیکھ کر ڈر گیا۔ قاضی یحییٰ بھی مجھے دیکھ کر ہنسنے لگے۔ میں نے قاضی صاحب سے دریافت کیا کہ خدا آپ کا بھلا کرے یہ تو فرمائیے کہ یہ ہے کیا چیز؟ قاضی صاحب بولے اسی سے پوچھئے یہ خود اپنا نام و پتہ بتلائے گا۔ چنانچہ میں نے اس سے پوچھا کہ تو کون ہے؟ یہ سن کر وہ اٹھا اور فصیح و بلیغ زبان میں یہ شعر پڑھنے لگا۔

انا الزاغ ابو عجوه انا ابن الليث والبلوه

ترجمہ:- میں کو اہوں جس کی کنیت ابو عجوه ہے۔ میں شیر اور شیرنی کا فرزند ہوں۔

احب الراح والريحا ن والقهوة والنشوة

ترجمہ:- مجھ کو شراب خوشبودار پھول، قہوہ اور نشہ آور چیزوں سے محبت ہے۔

فلا عدوى يدى تخشى ولا يحذرلى سطوة

ترجمہ:- میرے ہاتھوں میں کسی قسم کا چھوت نہیں ہے کہ جس سے بچا جائے اور نہ میرے اندر دست درازی ہے کہ جس سے بچا جائے۔

ولى اشياء تستظرف يوم العرس والدعوة

ترجمہ:- میرے اندر وہ طرافت آمیز باتیں ہیں جس کا اظہار شادی اور دعوت کے دن ہوتا ہے۔

فمنها سلعة فى الظهر تسترها القروة

ترجمہ:- منجملہ ان کے میری پشت پر ایک مسہ ہے جو بالوں میں نہیں چھپتا اور ایک دوسرا مسہ ہے۔

واما السلعة الاخرى فلو كان لها عروة

ترجمہ:- اور اگر اس دوسرے مسہ کو بے حجاب کر دیا جائے تو اس کے پیالہ

لماشك جميع الناس فيها انهاركوة

ترجمہ:- ہونے میں لوگوں کو شک و شبہ نہ رہے گا۔

اس کے بعد وہ زاغ، زاغ کہہ کر چلانے لگا اور پٹارہ میں گھس گیا۔ میں نے قاضی یحییٰ ابن اکثم سے کہا کہ خدا آپ کو عزت بخشے، مجھ کو عاشق معلوم ہوتا ہے۔ انہوں نے کہا کہ جیسا بھی کچھ ہے وہ آپ نے دیکھ لیا۔ مجھ کو اس کا کوئی علم نہیں ہے۔ البتہ اتنا جانتا ہوں کہ امیر المومنین (مامون الرشید) کے پاس کسی نے بھیجا تھا اور اس کے ساتھ ایک سر بمر خط تھا جس میں اس کا حال بھی تحریر تھا۔ لیکن مجھ کو معلوم نہیں کہ اس میں کیا لکھا ہوا تھا۔ علامہ دمیری فرماتے ہیں کہ بعینہ یہی واقعہ اس کو لے کاراویوں کے فرق کے ساتھ۔ حافظ ابو طاہر سلفی نے بیان کیا۔ اس واقعہ میں ابو الحسن علی بن محمد، علی احمد ابن داؤد کے پاس جاتے ہیں اور یہی سوال و جواب کرتے ہیں۔

مورخ ابن خلکان نے قاضی یحییٰ ابن اکثم کے حالات میں لکھا ہے کہ جس وقت آپ کو بصرہ کا حاکم بنایا گیا تو اس وقت آپ کی عمر

صرف بیس سال تھی۔ بصرہ والوں نے ان کو کسن سمجھا اور ان سے پوچھنے لگے کہ آپ کی عمر کیا ہے؟ یہ سمجھ گئے کہ ان لوگوں نے مجھ کو کسن سمجھ کر یہ سوال کیا ہے۔ آپ نے جواب میں فرمایا کہ میں عتاب بن اسید سے جن کو رسول اکرم صلی اللہ علیہ وسلم نے مکہ کا قاضی بنا کر بھیجا تھا اور معاذ ابن جبل سے جن کو محمد عربی صلی اللہ علیہ وسلم نے یمن کا گورنر مقرر فرمایا تھا اور کعب بن سور سے جن کو فاروق اعظم رضی اللہ تعالیٰ عنہ نے بصرہ کا قاضی مقرر فرمایا تھا، عمر میں زیادہ ہوں۔ یہ جواب آپ نے طنزاً اور احتجاجاً ان کو دیا۔

کہتے ہیں کہ جب خلیفہ مامون الرشید کو عمدہ قضاء کے لئے کسی شخص کی ضرورت ہوئی تو ان سے لوگوں نے یحییٰ ابن اکثم کی بہت تعریف کی۔ چنانچہ خلیفہ نے ان کو طلب فرمایا۔ جب یہ ان کے سامنے پہنچے تو خلیفہ نے ان کی بد صورتی کی بناء پر حقارت کی نظر سے دیکھا۔ یہ سمجھ گئے اور خلیفہ سے کہا کہ امیر المومنین! اگر کوئی علمی مسئلہ مجھ سے پوچھنا ہے تو دریافت فرمائیے میری صورت پر آپ نہ جاویں۔ چنانچہ خلیفہ نے ان سے کچھ سوالات کئے اور جوابات شافی اور معقول پانے پر ان کو قاضی مقرر کر دیا۔ مامون کے زمانے میں جو غلبہ قاضی یحییٰ ابن اکثم اور احمد ابن ابی داؤد معتزلی کو خلیفہ پر حاصل تھا وہ کسی اور کو نہ تھا۔ یحییٰ ابن اکثم حنفی المذہب تھے۔ لیکن حضرت امام احمد بن حنبل پر خلق قرآن کے سلسلہ میں ان سے زیادہ کسی نے تشدد نہیں کیا۔ باب الکاف میں کلب کے بیان میں تفصیلی ذکر آئے گا۔ انشاء اللہ تعالیٰ۔

فقہ میں جو کتابیں قاضی یحییٰ ابن اکثم نے تالیف کی تھیں وہ قابل قدر ہیں۔ مگر طوالت کے باعث لوگوں نے اس کو ترک کر دیا۔ وہ تالیفات متروک العمل ہو کر رہ گئیں۔ قاضی یحییٰ کو اسلام میں ایک ایسا دن حاصل ہوا ہے جو کسی دوسرے کو نہیں ہوا۔ وہ یہ ہے کہ ایک مرتبہ خلیفہ مامون الرشید شام کو جا رہے تھے۔ راستہ میں انہوں نے (شیعہ علماء کے براہِ گنجتہ کرنے سے) اپنے حکم سے منادی کرا دی کہ نکاح متعہ حلال ہے۔ کسی عالم کو جرأت نہ ہوئی کہ وہ خلیفہ سے اس کی تحریم کے بارے میں احتجاج کرے۔ قاضی یحییٰ نے اتنی جرأت کی ہے کہ مامون کو اس کے ناجائز حکم کے صدور سے باز رکھا اور متعہ کی حرمت کا ثبوت دے کر اس کو مطمئن کر دیا۔ چنانچہ مامون نے توبہ کی اور دوبارہ منادی کرا دی کہ نکاح متعہ حرام ہے۔

روایت ہے کہ کسی شخص نے قاضی صاحب سے سوال کیا کہ انسان کو کتنا کھانا تناول کرنا چاہیے۔ قاضی صاحب نے جواب دیا کہ بھوک ختم ہو جائے لیکن شکم میر نہ ہو۔ پھر سوال کیا کہ کتنا ہنسنا چاہیے؟ انہوں نے جواب دیا چہرہ کھل جائے اور آواز بلند نہ ہو۔ اور دریافت فرمایا کہ کتنا رونا چاہیے؟ جواب دیا کہ جتنا طبیعت چاہے اللہ کے خوف سے رونا چاہیے۔ عمل کے متعلق سوال کیا گیا کہ عمل میں کتنا انخفاء کرنا چاہیے؟ آپ نے جواب دیا جتنی طاقت ہو اور اظہار کے متعلق پوچھا گیا۔ فرمایا کہ عمل کو اتنا ظاہر کرو کہ خشکی پر رہنے والے جن وانس اقتداء کرنے لگیں۔ اس کے بعد اس مرد نے آپ کے علم کی تحسین کی۔

کہتے ہیں کہ قاضی یحییٰ ابن اکثم میں سوائے اس کے اور کوئی عیب نہیں تھا کہ وہ لڑکوں سے محبت رکھتے اور علوجاہ کی تمنا کرنے کے الزام میں عند الناس مشہور تھے۔ آپ کی عادت تھی کہ جب وہ کسی فقیہ سے ملتے تو ان سے حدیث کے بارے میں سوال کرتے اور اگر کسی محدث سے ملتے تو ان سے نحو کے مسائل پر گفتگو کرتے اور اگر کسی نحوی سے ملاقات کرتے تو اس سے علم کلام میں بحث کرنے لگتے۔ اس سے ان کی غرض یہ ہوتی تھی کہ اپنے سے مد مقابل کو شکست دے کر شرمندہ کر دیں۔ ایک دن کا ذکر ہے کہ اتفاق سے کوئی خراسانی ان کے پاس آیا وہ علم میں ماہر اور حافظ حدیث تھا۔ قاضی صاحب نے ان سے پوچھا تم نے حدیث بھی پڑھی ہے۔ اس نے جواب دیا جی ہاں پڑھی ہے۔ اس پر قاضی صاحب نے ان سے سوال کیا کہ اصول حدیث کے بارے میں تم کو کیا یاد ہے؟ اس



نے جواب دیا کہ میں نے شریک سے انہوں نے ابو اسحاق سے اور انہوں نے حرث سے سنا ہے کہ حضرت علی کرم اللہ وجہہ نے ایک لوطی کو سنگسار فرمایا تھا۔ یہ سن کر قاضی صاحب دم بخود ہو گئے اور پھر نہ بولے۔

قاضی یحییٰ ابن اکثم کی وفات ۳۰ھ یا ۳۰ھ میں بمقام زبدہ ہوئی ہے۔ ربذہ مدینہ منورہ کے قریب ایک گاؤں ہے جو حجاج کرام کے راستہ میں پڑتا ہے۔ یہ وہی مقام ہے جہاں پر حضرت عثمان بن عفان نے حضرت ابوذر غفاریؓ کو جلا وطن فرمایا تھا وہیں آپ کی وفات ہوئی۔

بیان کیا جاتا ہے کہ قاضی صاحب کی وفات کے بعد کسی شخص نے ان کو خواب میں دیکھا اور دریافت کیا کہ کیسی گزری؟ قاضی صاحب نے جواب دیا کہ اللہ تعالیٰ نے مغفرت فرمادی۔ البتہ باز پرس بھی ہوئی۔ میں نے بارگاہِ خداوندی میں عرض کیا کہ یا اللہ! میں تو ایک حدیث پر بھروسہ کر کے آپ کی بارگاہ میں حاضر ہوا ہوں وہ حدیث یہ ہے کہ مجھ سے ابو معاویہ ضریر نے اور ان سے اعمش نے اور ان سے ابو صالح نے اور ان سے حضرت ابو ہریرہؓ نے یہ روایت نقل کی ہے کہ:-

”جناب نبی کریم صلی اللہ علیہ وسلم نے ارشاد فرمایا کہ آپ بوڑھے مسلمان کو عذاب دینے سے شرماتے ہیں۔“

حق تعالیٰ نے ارشاد فرمایا کہ رسول اللہ نے سچ کہا، ہم نے تمہاری مغفرت کر دی۔

**زاغ (کوے) کا شرعی حکم** | زاغ کا کھانا حلال ہے۔ فقیہ رافعی کے نزدیک یہی راجح ہے اور اسی کے قائل ہیں۔ حضرت حکم نے اسی مسلک کو اختیار کیا ہے۔ حضرت حماد نے اور حضرت امام محمد بن حسن رحمۃ اللہ علیہ نے اور حضرت امام بیہقی نے اپنی کتاب میں روایت نقل کی ہے کہ میں نے حضرت حکم سے کوے کی حلت و حرمت کے بارے میں پوچھا تو آپ نے فرمایا کہ سیاہ اور بڑے قد کا کو تو مکروہ ہے اور چھوٹے قد کا کو جس کو زاغ کہتے ہیں تو اس کو کھانے میں کوئی مضائقہ نہیں۔

**زاغ کے طبی فوائد** | اگر کوے کی زبان سکھا کر پیاسے شخص کو کھلا دی جائے تو اس کی پیاس ختم ہو جائے گی۔ خواہ کتنی ہی شدید گرمی کیوں نہ ہو۔ یہی خاصہ کوے کے قلب کا ہے اس لئے کہ یہ پرندہ شدید گرمیوں میں بھی پانی استعمال نہیں کرتا اور اگر کوے اور مرغ کا پتہ ملا کر آنکھ میں لگایا جائے تو دھندلا پن ختم ہو جائے گا اور اگر اس کو بالوں میں مل لیا جائے تو بیل انتہائی سیاہ ہو جائیں گے۔ اس کا حوصلہ (پوشہ) ابتدائے نزولِ ماء کو روکتا ہے۔

**زاغ کی خواب میں تعبیر** | خواب میں کسی شخص نے ایسا کوادیکھا جس کی چونچ سرخ ہو تو اس کی تعبیر صاحبِ سلطوت اور لہودِ طرب سے دی جاتی ہے اور ارطامیدورس کا قول ہے کہ خواب میں کو ایسے لوگوں کی علامت ہے جو مشارکت کو درست رکھتے ہیں۔ بعض اوقات فقراء سے اس کی تعبیر دی جاتی ہے یہ بھی کہا گیا ہے کہ خواب میں اس سے مراد ولد الزنا بھی ہوتا ہے یا ایسا شخص ہے جس کے مزاج میں خیر و شر دونوں موجود ہوں۔ واللہ تعالیٰ اعلم۔

## الزاقی

(مرغ) الزاقی: اس کی جمع زواقی آتی ہے زقا۔ یزقوا، نصر، نصر سے آتا ہے جس کے معنی چیخنے اور چلانے کے آتے ہیں۔ جوہری فرماتے ہیں کہ ہر چیخنے والے جانور کو زاق کہا جاتا ہے۔ بوم (الو) کے بیان میں تو ابن حمیر کا یہ شعر گزر چکا ہے۔

ولوان لیلی الاخیلیہ سلمت علی و دونی جندل و صفاح  
ترجمہ:- اور جبکہ لیلی نے مجھے سلام کیا حالانکہ میرے اور اس کے درمیان بڑی چٹان اور عظیم پتھر حائل تھا۔  
اسلمت تسلیم البشاشة اونقا الیہا صدی من جانب القبر صائح  
ترجمہ:- تو اس کے قریب ہوتے ہوئے میں نے بھی سلام کیا حالانکہ الو قبر کی طرف سے چیخ رہا تھا۔  
اس کا مفصل بیان باب الصاد میں لفظ صدی کے بیان میں آئے گا۔ انشاء اللہ تعالیٰ۔

## الزامور

(صغیر الجبہ مچھلی) الزامور: بقول توحیدی یہ ایک چھوٹی قسم کی مچھلی ہے جو انسانوں کی آواز پر فریفتہ رہتی ہے وہ انسانوں کی آواز سننے کی اس قدر شائق ہے کہ اگر وہ کشتی کو آتا ہوا دیکھ لیتی ہے تو اس کے ساتھ ساتھ ہولیتی ہے۔ اگر وہ کسی بڑی مچھلی کو دیکھتی ہے کہ وہ کشتی سے رگڑنے اور اس کو توڑنے پر آمادہ ہے تو یہ کوڈر اس کے کان میں گھس جاتی ہے اور برابر پھڑکتی رہتی ہے۔ بڑی مچھلی عاجز ہو کر کسی پتھر یا شکاف کی تلاش میں ساحل کی طرف جاتی ہے اور جب اس کو کوئی چیز ملتی جاتی ہے تو اس پر اپنے سر کو دے مارتی ہے اور مرجاتی ہے۔ اسی وجہ سے اہل کشتی اس سے بہت محبت رکھتے ہیں اور اس کو کھلاتے رہتے ہیں۔ اگر وہ کسی وقت نہیں ہوتی تو اس کو تلاش کرتے ہیں تاکہ اس کی وجہ سے حملہ کرنے والی مچھلیوں کے شر سے محفوظ رہے اور اگر جال پھینکتے وقت یہ مچھلی جال میں پھنس جاتی ہے تو اس کی قدامت کے لحاظ سے اس کو فوراً چھوڑ دیتے ہیں۔

## الزبابة

(جنگلی چوہا) الزبابة: زاء پر فتح۔ یہ ایک قسم کا جنگلی چوہا ہے جو ضرورت کی چیزیں چرا کر لے جاتا ہے۔ یہ بھی کہا گیا ہے کہ یہ چوہا اندھا اور بہرہ ہوتا ہے۔ جلال آدمی کو اس سے تشبیہ دی جاتی ہے۔ چنانچہ حرث ابن کلدہ کا شعر ہے ۳  
ولقد رائت کماعشرا جمعوا لهم مالا و ولدا  
ترجمہ:- میں نے بہت سے ایسے لوگ دیکھے ہیں کہ جن کے پاس مال بھی ہے اور اولاد بھی بوجہ جمل کے۔  
وہم زباب حائر لا تسمع الاذان رعدا  
ترجمہ:- مثل کجرو چوہوں کے ہیں جن کے کان بجلی کی کڑک اور گرج کی آواز کو نہیں سن سکتے۔

شاعر نے اس شعر میں زباب کی صفت حائر بیان کی ہے۔ یعنی حیرت میں پڑنا اور نابینا اور گونگا بھی بسا اوقات حیرت میں پڑ جاتا ہے۔ شاعر کا مقصد یہ ہے کہ حق تعالیٰ نے رزق کی تقسیم بقدر عقول نہیں فرمائی۔ شعر کے اندر جو لفظ ولد استعمال ہوا ہے وہ بضم الواو ہے اور ثانی مصرعہ میں جو دو سرا شعر ہے لا تسمع الاذان رعدا الاذان اصل میں آذانہم یعنی مضاف الیہ مذکور کے ساتھ ہے۔ مضاف الیہ کو حذف کر کے اس کے بدلہ الف لام لے آئے۔ جیسے حق تعالیٰ نے کلام پاک میں ارشاد فرمایا ہے: فَإِنَّ الْجَنَّةَ هِيَ الْمَأْوَىٰ (کہ جنت ہی مومنین کا مرجع و ٹھکانہ ہے) الماویٰ اصل میں ماواہم تھا یہاں پر بھی مضاف الیہ کو ختم کر کے اس کے شروع میں الف لام بڑھا دیا گیا۔

امام لعلیؒ فرماتے ہیں کہ کان سے نہ سنائی دینے کے مختلف درجہ ہیں۔ اگر کم سنائی دیتا ہے تو اس کو ذکر کہا جاتا ہے اور اگر اس سے بھی زیادہ سنائی نہیں دیتا تو اس کو صم بہرہ کہتے ہیں اور اگر بالکل ہی نہ سنائی دے حتیٰ کہ بجلی کی کڑک اور گرج کی آواز نہ آئے تو اس کو صلح کہتے ہیں۔ جنگلی چوہے کا شرعی حکم لفظ الفاء میں باب الفاء کے تحت بیان کیا جائے گا۔

الزبابة (جنگلی چوہے) کی ضرب الامثال | اگر کسی شخص کو چور سے تشبیہ دینی ہوتی ہے تو کہتے ہیں اسوق من زبابة کہ فلاں آدمی جنگلی چوہے سے بھی زیادہ چور ہے کیونکہ جنگلی چوہا بھی ضرورت کی چیزیں چرا کر لے جاتا ہے۔

## الزَّبَدُ

(بلی کی طرح ایک جانور) الذبذب: بلی کے مشابہ ایک جانور ہے۔ کامل ابن الاثیر میں حوادث ۳۰۴ھ کے سلسلہ میں لکھا ہے کہ اہل بغداد کو ایک جانور سے جس کو وہ زبذب کہتے تھے بہت خطرہ پیدا ہو گیا تھا وہ رات کے وقت ان کے مکانوں کی چھتوں پر دکھائی دیتا اور چھوٹے بچوں کو کھا جاتا تھا کبھی ایسی بھی ہوتا تھا کہ سوتے ہوئے مرد کا یا عورت کا ہاتھ کاٹ کر کھا جاتا۔ اس کے ڈر سے لوگ رات بھر جاگتے تھے اور اپنے بچوں کی پاسبانی و حفاظت کرتے تھے اور اس جانور کے بھگانے اور ڈرانے کی وجہ سے برتن وغیرہ بجایا کرتے تھے۔ اس جانور کی وجہ سے بغداد میں کافی عرصہ تک ہل چل رہی۔ آخر کار ایک روز سلطانی عملہ نے اس جانور کو پکڑ لیا۔ اس جانور کا رنگ ابلق مائل سیاہی تھا اور اس کے ہاتھ پاؤں چھوٹے چھوٹے تھے۔ اس کو مار کر منظر عام پر لڑکا دیا گیا۔ یہ دیکھ کر لوگ سکھ کی نیند سوئے۔

## الزخارف

(پانی پر اڑنے والے کیڑے) الزخارف: جمع ہے اس کا واحد زخرف آتا ہے۔ ان جانوروں کو کہا جاتا ہے جو صغیر الجثہ ہوں اور پانی پر اڑتے ہوں۔ اوس ابن حجر کا قول ہے

تذکر عینا من عمان و ماؤھا لہ حدب تستن فی الزخارف

ترجمہ:- میری آنکھیں عمان اور اس کے چشموں کو یاد کرتی ہیں جن میں زخارف بھی پانی کے لئے اترتے ہیں۔

## الزُّرُور

(چڑیا کے مشابہ ایک پرندہ) الزرور: زاء پر ضمہ۔ یہ چڑیا کی طرح ایک پرندہ ہے۔ چونکہ اس کی آواز میں ایک قسم کی زرنیت پائی جاتی ہے اس لئے اس کا نام ہی زر زور ہو گیا۔ جاحظ کا قول ہے کہ ہر وہ پرندہ جو قصیر الجناح ہو۔ یعنی جس کے بازو چھوٹے ہوں جیسے زرازیر اور عصافیر (گوریا) اگر اس کی ٹانگیں کاٹ دی جائیں تو وہ اڑنے سے مجبور ہو جاتا ہے۔ جس طرح اگر انسان کا پاؤں کاٹ دیا جائے تو وہ دوڑنے کے قابل نہیں رہتا۔ شرعی حکم باب العین میں حضور کے تحت آئے گا انشاء اللہ تعالیٰ

فائدہ:- طبرانی اور ابن شیبہ نے حضرت عبداللہ بن عمرو بن العاص رضی اللہ تعالیٰ عنہما سے روایت کی ہے کہ مومنین کی روح زرازیر جیسے پرندوں کے پوٹوں میں رکھ دی جاتی ہے اور وہ ایک دوسرے کو پہچانتے ہیں اور جنت کے پھل ان کو کھانے کو ملتے ہیں۔ علامہ

دمیری فرماتے ہیں ہمارے شیخ برہان الدین قیراطی نے زرزور کے بارے میں کیا خوب فرمایا ہے۔

قد قلت لما مربی معرضا وكفه بحمل زر زورا

ترجمہ :- جب وہ میرے پاس سے منہ پھیر کر گزرا اور ہاتھ میں اس کے ایک زر زورا تھی۔

ياذاذدی عذبنی مطله ان لم تذر حفا فزرزورا

ترجمہ :- تو میں نے کہا کہ اے وہ شخص جس کی ٹال مٹول سے مجھ کو بہت دکھ و تکلیف پہنچی۔ اگر تو مجھ سے حقیقت میں ملنا نہیں چاہتا تو رسا ہی مل لے۔

پہلے شعر میں زرزور پرندہ کا نام ہے اور دوسرے شعر میں جملہ فعلیہ انشائیہ ہے۔

مناقب امام شافعی مصنف عبدالمحسن بن عثمان بن غانم میں لکھا ہے کہ امام صاحب فرماتے تھے کہ رومیہ کا طلسم عجائب دنیا میں سے ہے۔ وہ نحاس کی ایک زرزور چڑیا ہے۔ وہ چڑیا سال بھر میں صرف ایک دن بولتی ہے۔ اس کی آواز پر اس کی ہم جنس چڑیا یعنی کوئی ایسی زرزور باقی نہیں رہتی جس کی چونچ میں زیتوں کا کوئی دانہ نہ ہو اور یہ دانے نحاس کی چڑیا کے پاس چھوڑ دیئے جاتے ہیں۔ اس کے بعد ان کو جمع کر کے اس کا تیل نکالا جاتا ہے۔ اس تیل سے اہل رومیہ کا سال بھر کا خرچ چلتا ہے۔

**زرزور کا شرعی حکم** | اس کا کھانا حلال ہے اس لئے کہ یہ گوریا کی جنس میں سے ہے۔

**زرزور کے طبی فوائد** | اس کا گوشت کھانا قوت باہ میں اضافہ کرتا ہے۔ اس کا خون اگر پھوڑے پھنسی پر لگا دیا جائے تو بہت جلد اچھے ہو جاتے ہیں۔ اگر اس کو جلا کر اس کی راکھ زخم پر لگا دی جائے تو زخم بہت جلد اچھا ہو جائے گا۔

**زرزور کی خواب میں تعبیر** | زرزور کا خواب میں دیکھنا سفر میں تردد کی دلیل ہے۔ سفر خواہ بری یعنی خشکی کا ہو یا بحری یعنی دریائی کبھی کبھی اس کے دیکھنے سے ایسا شخص مراد ہوتا ہے جو کثرت سے سفر کرے جیسے نخر کرایہ پر لینے والا جس کا ایک جگہ پر قیام نہیں رہتا۔ بعض اوقات نیک و بد عمل کے اجتماع پر دلالت کرتا ہے یا ایسا شخص مراد ہوتا ہے جو نہ تو غنی ہو اور نہ فقیر نہ شریف ہو نہ ذلیل۔

## الزرق

(شکاری پرندہ) الزرق: ایک شکاری پرندہ۔ بقول ابن سیدہ کہ یہ باز کے مانند ایک شکاری پرندہ ہے۔ فراء فرماتے ہیں کہ یہ سفید باز ہی کی ایک قسم ہے۔ البتہ اس کا مزاج خشک و گرم ہوتا ہے اور بازو مضبوط ہوتے ہیں جس کی وجہ سے یہ تیز اڑتا ہے اور شکار پر اچانک حملہ آور ہوتا ہے۔ اس کی جمع زراریق آتی ہے۔ پشت کالی ہوتی ہے اور سینہ سفید اور آنکھیں سرخ ہوتی ہیں۔ حسن ابن ہانی نے اس کی تعریف میں یہ اشعار کہے ہیں۔

قد	اغتدی	بصفرة	معلقة	فيها	الذی	یرید	من	مرفقة
مبکرا	بزرق	او	زرقة	وصفته	بصفة	مصدقه		
کان	عینه	لحسن	الحدقه	نرجسته	ثابته	فی	ورقه	

ذو منسر مختضب بعلقہ کم وزہ صد نابہ ولقلقہ  
سلاحہ فی لحمہا مفرقہ

ترجمہ :- اس نے غذا حاصل کی ایک بچھے ہوئے دسترخوان سے ایسے دسترخوان سے جس پر تمام مطلوب چیزیں چنی ہوئی تھیں۔ صبح ہی صبح زرق نامی جانور جب نکلتا ہے تو اس کا حال ایسا ہوتا ہے جیسا کہ راست باز کا اس کی آنکھیں پونوں کی خوب صورتی کی بناء پر ایسی محسوس ہوتی ہیں جیسے کہ زگس کا پھول شاخ پر کھل رہا ہو۔ بڑے پروں والا جن پر سبز دھاریاں ہیں اور اس کے ساتھ ہی گردن کا گوشت لٹکا ہوا ہے اور اس کے ہتھیار خود اس کے جسم میں مختلف مواقع پر موجود ہیں۔

الزرق کا شرعی حکم | اس کا کھانا حرام ہے۔ جس کی تفصیل باز کے بیان میں گزر چکی ہے۔

## الزرافة

(اونٹ کے مشابہ ایک جانور) الزرافہ: زار پر فتحہ وضمہ دونوں اس کی کنیت ام حنی ہے۔ ایک خوبصورت چوپایہ ہے اس کی اگلی ٹانگیں لمبی اور پچھلی چھوٹی ہوتی ہیں۔ اس کے چاروں ہاتھ پاؤں کا مجموعہ تقریباً دس ذراع کا ہوتا ہے۔ اس کا سر اونٹ کے سر کے مانند ہوتا ہے اور اس کے سینگ گائے کے سینگوں کی طرح اس کی کھال چیتے کی کھال جیسی اس کا ہاتھ پاؤں اور کھر گائے جیسے اور اس کی دم ہرن کی دم کے مشابہ ہوتی ہے۔ اس کے گھٹنے پچھلے پاؤں میں نہیں ہوتے بلکہ اگلے پاؤں میں ہوتے ہیں اور جب یہ چلتا ہے تو برخلاف دیگر حیوانوں کے بلیاں پیر اور داہنا ہاتھ آگے بڑھاتا ہے۔ اس کی طبیعت میں حق تعالیٰ نے انس و محبت و دلچست کردی ہے۔ یہ جانور جگالی اور مینگنیاں کرتا ہے۔ جب اللہ تعالیٰ نے اس کو اس بات کا علم دیا کہ اس کی روزی درختوں میں ہے تو ساتھ ہی اس کی اگلی ٹانگیں اس کی پچھلی ٹانگوں سے لمبی بنا دیں تاکہ اس سے اس کو چرنے میں آسانی ہو۔

تاریخ ابن خلکان میں محمد بن عبد اللہ العسقلانی البصری الاخباری شاعر مشہور کے حالات میں لکھا ہے کہ وہ زرافہ کے بارے میں فرمایا کرتے تھے کہ اس کی ولادت تین حیوانوں کے ذریعے ہوتی ہے وہ حیوان یہ ہیں (۱) ناقہ وحشیہ (جنگلی اونٹ) (۲) بقرة وحشیہ (جنگلی گائے) (۳) زبجو۔ جب اونٹنی پر چڑھتا ہے تو بچہ ناقہ اور بچو کی شکل میں پیدا ہوتا ہے اور اگر بچہ زہو تو بقرة وحشیہ کے مشابہ ہوتا ہے۔ یہ عمل بلاد وحشیہ میں جاری ہے۔ اس وجہ سے اس کو زرافہ کہتے ہیں۔ کیونکہ زرافہ کے لغوی معنی جماعت کے ہیں اور چونکہ اس کی ولادت کا سبب کئی حیوان ہوتے ہیں اس لئے اس کو زرافہ کہتے ہیں اور اہل عجم اس کو شترگاؤ اس وجہ سے کہتے ہیں کہ اس کی تولید میں تین جانوروں کی شرکت ہوتی ہے۔ بعض لوگوں کا خیال ہے کہ اس کی پیدائش میں تین جانوروں سے بھی زیادہ مختلف حیوان شریک ہوتے ہیں اور اس کا سبب یہ بتلایا جاتا ہے کہ موسم گرما میں چوپایہ اور وحشی جانور پانی پینے کے لئے جمع ہوتے ہیں اور ایک جگہ آپس میں جفتی کرتے ہیں۔ بعض جانوروں کا اس جفتی کی وجہ سے بدن کا کچھ حصہ حمل میں رہ جاتا ہے اور بعض کا نہیں رہتا۔ بعض اوقات ایسا بھی ہوتا ہے کہ ایک مادہ پر کئی قسم کے حیوانات چڑھ جاتے ہیں اور ان کا نطفہ آپس میں مخلوط ہو کر مختلف رنگ و روپ کے حیوانات کی پیدائش کا سبب بن جاتے ہیں مگر جاحظ اس قول کو بالکل لغو اور جاہلانہ سمجھتے ہیں کیونکہ ان کے نزدیک اللہ تعالیٰ ہی جیسا چاہتا ہے پیدا فرماتا ہے۔ اس لئے وہ کہتے ہیں کہ زرافہ اس نوع حیوانات میں داخل ہے جو بلا شرکت غیر قائم ہے۔

**زرافہ کا شرعی حکم** | حضرت امام شافعیؒ کے مذہب میں اس کے حلال و حرام ہونے میں اختلاف ہے۔ ایک قول حرام کا ہے اس کو صاحب تنبیہ نے اور امام نوویؒ نے اپنی کتاب ”شرح مہذب“ میں نقل کیا ہے کہ اس کے حرام ہونے میں علماء کا اتفاق ہے اور ثانی قول حلال کا ہے۔ کیونکہ اس کی جفتی میں اور پیدائش میں ماکول اللحم جانوروں کا بھی حصہ ہے۔ اس بناء پر اس کو محلات میں شمار کیا ہے اور جاحظ کے قول پر جو اوپر مذکور ہوا ہے زرافہ بلاشبہ حلال ہے۔ لیکن اس قول کی بناء پر کہ اس کی پیدائش ماکول اللحم اور غیر ماکول اللحم جانوروں سے ہوتی ہے، علماء شافعی میں اختلاف ہو گیا ہے۔ حنابلہ میں سے ابو الخطاب اس کی تحریم کے قائل ہیں۔ علماء احناف کے نزدیک یہ حلال ہے۔ اس پر شیخ تقی الدین ابن ابی الدموی الحموی نے فتویٰ دیا ہے اور اسی قول کو قاضی حسین نے نقل کیا ہے اور ابو الخطاب کے دو قولوں میں سے ایک قول بھی یہی ہے۔ اس مسئلہ کی تائید اس جزئیہ سے بھی ہوتی ہے کہ بطخ اور زرافہ حالت احرام میں ہلاک ہو جائے تو اس کا فدیہ بکری یا قیمت کے ذریعے دیا جائے گا اور فدیہ ماکول اللحم کا دیا جاتا ہے تو معلوم ہوا یہ جانور ماکول اللحم یعنی حلال ہے۔

علامہ دمیری رحمۃ اللہ علیہ فرماتے ہیں کہ تحریم کی کوئی وجہ ہماری سمجھ میں نہیں آتی، حرمت کی کوئی علت اس کے اندر موجود نہیں ہے اور رہے تحریم کے قول جو اوپر صاحب تنبیہ اور امام نووی کے حوالہ سے نقل کئے گئے ہیں۔ اس کے بارے میں شیخ تقی الدین بن ابی الدموی الحموی تحریر فرماتے ہیں کہ صاحب تنبیہ نے جو ذکر کیا کتب فقہ کی کتابوں میں مذکور نہیں ہے۔ حالانکہ قاضی حسین فقیہ بھی اس کی حلت کا قائل ہے۔ علامہ دمیری فرماتے ہیں کہ غالباً صاحب تنبیہ اور امام نووی نے اہل لغت سے سن لیا ہو گا کہ زرافہ درندوں میں سے ہے اور اسی پر اعتماد کرتے ہوئے حرام ہونے کا فتویٰ صادر کر دیا۔ اسی وجہ سے صاحب کتاب العین نے اس کو درندوں میں سے شمار کیا ہے لیکن اگر اس متولدین الماکول وغیر الماکول (یعنی اس کی پیدائش میں ماکول اللحم وغیر ماکول اللحم) جانوروں کی شرکت کو بھی تسلیم کر لیا جائے تو جب بھی حرام ہونے کی کوئی وجہ نہیں ہے۔

البتہ یہ دیکھا جائے گا مثلاً کتے اور بکری کی جفتی سے بکری کے پیٹ سے بچہ پیدا ہوا اس طور پر کہ بچہ کا سرکتے کے مشابہ ہے اور باقی اعضاء بکری کے اعضاء کے مشابہ، تو اس صورت میں بچہ کے سامنے گھاس دانہ اور گوشت رکھ دیا جائے گا۔ اگر بچہ گوشت کھائے تو اس صورت میں اس کو کھانا درست نہ ہو گا کیونکہ کتے کا غلبہ ہو گیا ہے اور کتا حرام ہے اور اگر گھاس کھائے تو اس بچہ کو ذبح کر کے سر پھینک دیا جائے اور باقی اعضاء کو استعمال کر لیا جائے تو درست ہو گا اور اگر وہ گھاس اور گوشت دونوں کھائے تو اس بچہ کی حلت و حرمت کا یہ معیار ہو گا۔ اگر وہ بکری کی آواز کرنے پر آواز کرے تو سر کو چھوڑ کر باقی اعضاء کو استعمال کر لیا جائے گا ورنہ نہیں اور اگر کتے اور بکری دونوں کی آواز کی طرح آواز کرے تو یہ دیکھنا چاہیے کہ پیٹ میں فقط انتڑیاں ہیں یا معدہ؟ اگر فقط انتڑیاں ہوں تو اس کو کھانا درست نہیں اور اگر معدہ ہو تو سر کو چھوڑ کر باقی اعضاء کو کھانا درست ہے۔ واللہ اعلم۔

تو اس مسئلہ سے معلوم ہوا کہ اگر اس جانور کا چارہ گھاس دانہ ہو تو اس کا کھانا درست ہے کیونکہ زرافہ کی غذا درختوں کے پتے ہیں اور یہ جگلی اور مینگنیاں کرتا ہے۔ اس لئے دیگر مویشیوں کی طرح یہ بھی حلال ہے اور اس کا کھانا درست ہے۔

بہر حال اس جانور کے سلسلے میں فقہاء و علماء کا اختلاف ہے اور اس کی حرمت و حلت کے سلسلہ میں نص بھی موجود نہیں ہے۔ لہذا اس کو ان جانوروں میں لاحق کر دیا جائے جن کے بارے میں شریعت میں کوئی نص وارد نہیں ہوئی اور اس کا تفصیلی بیان اور قاعدہ کلیہ باب الواؤ میں درل کے زیر عنوان آئے گا وہاں پر بیان کیا جائے گا کہ جن کے بارے میں شریعت خاموش ہے تو اس کے

حلال و حرام ہونے کا معیار کیا ہے۔ البتہ اتنا یاد رکھنا چاہیے کہ حنفیہ کے اصول فقہ کی رو سے یہ جانور حلال ہے۔

زرافہ کے طبی فوائد | زرافہ کا گوشت سوداوی ہے۔

زرافہ کی خواب میں تعبیر | زرافہ کو خواب میں دیکھنا مال و دولت کی بربادی سے کننا ہے اور کبھی خوبصورت عورت سے بھی تعبیر دی جاتی ہے۔ اگر کسی شخص نے زرافہ کو خواب میں دیکھا تو اس کی تعبیر یہ ہے کہ اس کے پاس کوئی عجیب و غریب خبر آئے گی جس کے اندر کوئی بہتری نہیں ہوگی۔ بعض اوقات اس کو خواب میں دیکھنا ایسی عورت کی علامت ہے جو شوہر کے ساتھ نباہ نہ کر سکے۔ واللہ تعالیٰ اعلم۔

## الزریاب

(چڑیا کے مانند پرندہ) الزریاب: چڑیا سے کچھ بڑا ایک پرندہ ہوتا ہے اس کو ابو زریق بھی کہتے ہیں کتاب ”منطق الطیر“ میں ایک حکایت لکھی ہے کہ ایک شخص بغداد سے کہیں باہر جا رہا تھا اور اس کے پاس صرف چار سو درہم تھے۔ ان کے علاوہ اس کے پاس کوئی اثاثہ نہیں تھا۔ راستہ میں اس نے زریاب کے بچے فروخت ہوتے دیکھے۔ ان چار سو درہم کے وہ سب بچے خرید لئے اور بغداد واپس چلا آیا۔ جب صبح ہوئی تو اس نے اپنی دکان کھولی اور ان بچوں کا پنجرہ دوکان میں لٹکا دیا۔ اتفاقاً سرد ہوا چل پڑی جس کی وجہ سے وہ سب بچے مر گئے۔ صرف ایک بچہ جو ان میں سب سے زیادہ ضعیف اور کمزور تھا باقی رہ گیا۔ یہ حادثہ واقعی اس کے لئے فاجعہ ثابت ہوا اور اس کو افلاس اور فقر و فاقہ کا کامل یقین ہو گیا۔ رات بھر وہ بارگاہ خداوندی میں گڑگڑا کر دعا مانگتا رہا اور زبان سے یہ کتا رہا یا غیاث المستغثین اغثنی۔ جب صبح ہوئی اور سردی موقوف ہو گئی تو اس بچے نے بھی پھڑپھڑانا اور بزبان فصیح یہ بولنا شروع کر دیا یا غیاث المستغثین۔ یہ آواز سن کر لوگ بھاگتے ہوئے دوکان پر آکر جمع ہو گئے اور اس پرندے کی بولی نہایت ہی شوق و ذوق سے سننے لگے۔ اتفاق سے اس دوران امیر المومنین کی ایک کینز کا گزر ہو گیا اس نے اس بچہ کو ایک ہزار درہم میں خرید لیا۔

علامہ دمیری فرماتے ہیں کہ یہ صرف حق تعالیٰ کے سامنے بحضور قلب گریہ و زاری کا نتیجہ تھا کہ تھوڑی دیر میں اس کے نقصان سے کہیں زیادہ فائدہ کر دیا۔ جو شخص بھی ایسا کرے گا فلاح پائے گا۔

فسبحان من یختص برحمته من یشاء وهو العزیز الوہاب۔

## الزغبہ

(چوہے کے مشابہ ایک جانور) الزغبہ: بقول ابن سیدہ یہ ایک قسم کا کیرا ہے جو چوہوں کے مشابہ ہوتا ہے۔ عرب میں آدمی کا نام بھی اس پر رکھ دیا جاتا ہے۔ چنانچہ عیسیٰ ابن حماد البصری کو زغبہ کہا جاتا ہے۔ رشید ابن سعد اور عبد اللہ بن وہب اور لیث ابن سعد سے روایت ہے۔ انہی حضرات سے مسلم، ابو داؤد، نسائی، ابن ماجہ نے نقل کیا ہے کہ ان کی وفات ۲۴۸ھ میں ہوئی۔

## الزغلول

(کبوتر کا بچہ) الزغلول (زاء پر ضمہ) کبوتر کا بچہ جب تک چمکا کھاتا رہے زغلول کہلاتا ہے۔ چنانچہ جب کوئی پرندہ اپنے بچے کو دانہ

ڈالتا ہے اور اس کو کھلاتا ہے تو لوگ کہتے ہیں از غل الطائر فرخہ کہ پرندے نے اپنے بچے کو چگا دیا۔ بکری یا اونٹ کا بچہ جو دودھ پینے پر حریص ہوتا ہے اور مردوں میں بھی جو شخص ضعیف ہو تو اس کو زغلول کہتے ہیں۔

## الزغیم

(ایک پرندہ) الزغیم: ایک پرندہ ہے۔ ابن سیدہ نے اس کو راء مہملہ کے ساتھ بیان کیا ہے۔

## الزقة

(دریائی پرندہ) الزقة: دریائی پرندہ ہے۔ یہ پرندہ پانی میں غوطہ لگاتا ہے اور کافی دور جا کر نکلتا ہے۔

## الزلال

(برف کا ایک کیڑا) یہ ایک کیڑا ہے جو برف میں پرورش پاتا ہے۔ اس کے جسم پر زرد نقطے ہوتے ہیں اور قد میں انگلی کے برابر ہوتا ہے۔ چونکہ یہ سرد بہت ہوتا ہے۔ لوگ اس کو اس کی جائے رہائش سے نکال کر اس کے جوف میں جو پانی ہوتا ہے اس کو پیتے ہیں۔ اسی وجہ سے اس پانی کو تشبیہاً زلال کہتے ہیں۔ صحاح میں زلال کے معنی آب شیریں کے لکھے ہیں اور یہی عوام میں مشہور ہے۔ چنانچہ سعید ابن زید ابن عمرو بن نفیل عشرہ مبشرہ میں ایک جلیل القدر صحابی ہیں وہ فرماتے ہیں کہ:۔

واسلمت وجہی لمن اسلمت  
لہ المزن تحمل عذبا زلالا  
ترجمہ:۔ میں اس شخص کا تابع و فرمانبردار ہوں جس کے تابع وہ بادل ہیں جس میں آب شیریں بھرا ہوا ہے۔  
حرف شاعر کا قول ہے:۔

قد كنت عدتی التي اسطوبها  
ویدی اذا خان الزمان وساعدی  
ترجمہ:۔ تو میرا ہتھیار اور میرے ہاتھ اور بازو ہے جس سے میں حملہ آور ہوتا ہوں جبکہ زمانہ مجھ سے بے عنوانیاں برتا ہے۔

فرمیت منک بضد ما املته  
والمرء یشرق بالزلال البارد  
ترجمہ:۔ تو میں تجھ سے ہی تیر چلاتا ہوں اس شخص کی آرزو کے خلاف جس نے مجھ سے غلط آرزو قائم کی اور آدمی چمکتا ہے ٹھنڈے اور صاف پانی سے۔  
وقال الآخر

ومن یک ذاق مر مریض  
یجد مرًا به الما الزلالا  
ترجمہ:۔ جس شخص کا ذائقہ مریض ہونے کی بناء پر کڑوا ہو گیا ہو اس کو آب شیریں بھی کڑوا معلوم ہوتا ہے۔  
وجہہ الدولہ ابو المطاع بن حمدان الملقب بذي القرنين ایک بلند پایہ شاعر ہیں۔ ۳۲۸ھ میں وفات ہوئی ہے کیا خوب فرماتے ہیں

قالت لطیف خیال ذارنی ومضی  
باللہ صفہ ولا تنقص ولا تزدد



ترجمہ:- اس عورت نے کہا کہ رات میرے دل میں کسی کا خیال آیا اور جاتا بھی رہا یعنی میں اس کو بھول گئی لہذا تو خدا کے واسطے اس کا صحیح پتہ دیدے وہ کیا تھا اور اس میں کمی و زیادتی مت کر۔

فقال ابصرته لومات من ظمأ وقلت قف عن ورود الماء لم يرد

ترجمہ:- اس مخاطب نے جواب دیا کہ مجھ کو معلوم ہو گیا۔ یہ اس کا خیال تھا جو پیاس کی وجہ سے مر رہا ہو اور اس سے کہا جاتا کہ سرد پانی پینے سے رک جا تو ہرگز قصد نہ کرتا۔

قالت صدقت الوفا في الحب عادته يا برد ذالك الذي قالت على كبدى

ترجمہ:- یہ جواب سن کر وہ بولی تو نے سچ کہا محبت میں وفادار رہنا اس کی عادت میں داخل تھا کاش! تو میرے جگر پر چھا جاتی۔

مذکورہ شاعر کے بہترین شعروں میں سے ہی یہ شعر ہیں۔

توى الثياب من الكتان يلمحها نور من البدر احيانا فيليها

ترجمہ:- تو دیکھے گا کہ کتان کا کپڑا بعض اوقات چودھویں رات کی چاندی پڑنے سے پرانا ہو جاتا ہے۔

فكيف تنكران تبلى معاصرها والبدر فى كل وقت طالع فيها

ترجمہ:- لہذا تو کیسے انکار کر سکتا ہے اس کے ہم عصر سے حالانکہ اس کے چہرے کا بدر ہر وقت اس کے اندر چمکتا رہتا ہے۔  
وقال الاخر

لا تعجبوا من بلا غلائله قد زرازة على القمر

ترجمہ:- تم اس کے کپڑے کے پرانا ہونے پر تعجب مت کرو کیونکہ چاند کی روشنی پڑنے سے اس کا کپڑا پرانا ہو گیا۔

علامہ دمیری رحمۃ اللہ علیہ فرماتے ہیں ان مذکورہ بلا اشعار سے یہ بات معلوم ہوتی ہے کہ چاند کی روشنی سے کتان کا کپڑا پرانا ہو جاتا ہے یہی حکماء کا قول ہے۔ یہ اثر خاص کر اس وقت پیدا ہوتا ہے جبکہ شمس و قمر کے اجتماع کے وقت کپڑا پانی میں ڈال دیا جائے۔ اس اجتماع کا وقت ۲۰ تا ۳۰ تاریخ کے درمیان ہوتا ہے۔ چنانچہ رئیس الحکماء ابن سینا نے اپنے اشعار میں اسی جانب اشارہ کیا ہے:-

لا تفتسلن ثيابك الكتانا ولا تصدفيها كذا لحيانا

ترجمہ:- چاند اور سورج کے اجتماع کے وقت اپنے کتان کے کپڑے کو مت دھونا اور نہ اس میں مچھلی کو باندھنا۔

عند اجتماع النيرين تبلى وذا صحیح فاتخذہ اصلا

ترجمہ:- کیونکہ اس وقت ایسا کرنے پر کپڑا پرانا ہو جاتا ہے یہی صحیح ہے اس کو اصول بنا لینا چاہیے۔

علامہ دمیری رحمۃ اللہ علیہ فرماتے ہیں کہ چاند اور سورج کے اجتماع کے وقت کپڑوں کو دھونے سے گریز کرنا چاہیے۔

الزلال (برف کے کیڑے) کا شرعی حکم | برف کے کیڑے کا پانی پاک ہوتا ہے۔

## الزماج

(ایک پرندہ) الزماج: بروزن رمان ایک پرندہ ہوتا ہے۔ شاعر کہتا ہے:-

اعلیٰ العهد اصبحت ام عمرو لیت شعری ام غالیها الزماج  
ترجمہ:- ام عمر عمد کا پورا کرنے والی ہو گئی کاش کہ میں جان سکتا کہ کیا اس کی قیمت کو بڑھا دیا زماج جانور نے۔

## الزماج

(ایک شکاری پرندہ) الزماج: یہ ایک مشہور پرندہ ہے۔ بادشاہ لوگ اس پرندے کا شکار کیا کرتے تھے۔ اہل بزورہ کے نزدیک یہ پرندہ شکاری پرندوں میں ہلکا سمجھا جاتا ہے۔ اس کا ثبوت اس کی آنکھ اور حرکت سے ملتا ہے۔ اس کا شکار پر حملہ کرنا بہت تیز ہوتا ہے۔ لیکن ساتھ ہی اس کے اندر غداری اور بے وفائی کا عیب بھی موجود ہے اور یہ اس وجہ سے کہ اس کی طبیعت کثافت کی طرف زیادہ مائل ہے۔ اس کو تعلیم دینے میں بھی عرصہ لگتا ہے۔ یہ عادات زمین پر شکار کرتا ہے۔ اس کی خوبی میں اس کا سرخ ہونا داخل ہے۔ یہ عقاب کی ایک نوع ہے۔ بقول ابو حاتم یہ عقاب کا نر ہوتا ہے۔ لیکن لیٹ کہتے ہیں کہ زماج عقاب سے علاوہ ایک پرندہ ہے اس کے جسم پر سرخی غالب ہوتی ہے۔ اہل عجم اس کو دو برادران یعنی دو بھائی کہتے ہیں اور یہ نام انہوں نے اس وجہ سے رکھا ہے کہ اس کے اندر یہ بات قابل تعریف ہے کہ شکار پکڑنے سے اگر یہ عاجز ہو جاتا ہے تو ہم جنس بھائی آکر اس کی مدد کرتا ہے اور شکار پکڑوا دیتا ہے۔

زماج کا شرعی حکم | دیگر شکاری پرندوں کی طرح اس کا کھانا حرام ہے۔

زماج کے طبی فوائد | اس کا گوشت مسلسل استعمال کرنے سے خفقان قلب کو نفع ہوتا ہے اور اگر اس کا پتہ سرمہ میں ملا کر آنکھ میں لگایا جائے تو آنکھ کے دھندلا پن کو اور ضعف بصر کو بہت فائدہ دیتا ہے۔ اس کی بیٹ سے چہرہ اور بدن کی جمائیاں اور داغ ختم ہو جاتے ہیں۔

## زماج الماء

(کبوتر کے مانند پرندہ) اس پرندے کو معمر میں نورس کہتے ہیں۔ رنگ میں سفید اور کبوتر کے برابر یا اس سے بڑا ہوتا ہے۔ اس کی خاص عادت یہ ہے کہ یہ ہوا میں بلند ہو کر پانی میں غوطہ لگاتا ہے اور مچھلیاں پکڑ لیتا ہے۔ یہ مردار نہیں کھاتا صرف مچھلیاں اس کی خوراک ہیں۔

زماج الماء کا شرعی حکم | اس کا کھانا حلال ہے لیکن رویانی نے ضمیری سے نقل کیا ہے کہ جمیع اقسام سفید پرندے جو پانی میں رہتے ہیں حرام ہیں کیونکہ ان کے گوشت میں نجاست ہوتی ہے اور رافع فرماتے ہیں کہ صحیح بات یہ ہے کہ پانی کے تمام پرندے حلال ہیں سوائے للقلق کے، اس کا تفصیلی باب اللام میں آئے گا۔ انشاء اللہ۔

## الزنبور

(بھڑ۔ تتیہ) الزنبور (الدیر، بھڑ، تتیہ) یہ مونث بھی استعمال کیا جاتا ہے اور زنبور بھی۔ ایک لغت ہے بیان کی جاتی ہے۔ کبھی شد کی کمی پر بھی زنبور کا اطلاق ہوتا ہے اس کی جمع زنبور آتی ہے۔ ابن خالویہ اپنی کتاب میں تحریر فرماتے ہیں کہ میں نے اس کی کنیت

کے بارے میں کسی سے نہیں سنا سوائے ابو عمر اور زاہد کے۔ چنانچہ یہ دونوں حضرات اس کی کنیت کے قائل ہیں اور فرماتے ہیں اس کی کنیت ابو علی ہے۔

زنبور کی دو قسمیں ہیں:۔ (۱) جبلی (۲) سہلی

جبلی وہ ہے جو پہاڑوں میں رہتا ہے اور سہلی وہ ہے جو پشت زمین میں رہتا ہے۔ زنبور اپنی پیدائش کی ابتدائی حالت میں مثل کیڑے کے ہوتا ہے۔ پھر بڑھتے بڑھتے زنبور بن جاتا ہے۔ اس کا رنگ سرخ سیاہی پائل ہوتا ہے۔ شد کی مکھی کی طرح زنبور بھی اپنا چھتہ مٹی میں بناتا ہے اور اس میں چار دروازہ رکھتا ہے تاکہ چاروں طرف کی ہوا اس میں پہنچتی رہے۔ اس کے ڈنک ہوتا ہے جس سے وہ کاٹ لیتا ہے۔ اس کی غذا میں پھل و پھول داخل ہیں۔ اس کے زور مادہ کی شناخت یہ ہے کہ نرجشہ میں مادہ سے بڑا ہوتا ہے۔ یہ اپنا چھتہ زمین کے اندر سے مٹی نکال کر بناتا ہے جس طرح کہ چیونٹی اپنا مکان بناتی ہے۔ موسم سرما میں یہ روپوش ہو جاتا ہے۔ کیونکہ اگر سردی میں باہر نکلے گا تو ہلاک ہو جائے گا لہذا جب تک سردی رہتی ہے وہ مردہ کی طرح سوتا رہتا ہے۔ چیونٹیوں کے برخلاف وہ جاڑوں کے لئے اپنی غذا جمع نہیں کرتا۔ جب فصل ربيع آتی ہے تو زناہیر (تتہ) اپنی اپنی خواب گاہوں سے خشک لکڑی ہو کر نکلتے ہیں۔ اللہ تعالیٰ ان کے جسم میں دوبارہ روح پھونک دیتا ہے اور پہلے کی طرح پھر موٹے تازے ہو جاتے ہیں۔ اس کی کئی اقسام ہیں اور رنگ و جشہ میں بھی یہ آپس میں مختلف ہوتے ہیں۔ بعض کے جسم لمبے ہوتے ہیں۔ زنبور کی طبیعت میں حرص و شر ہوتا ہے۔ باورچی خانوں میں جا کر از قسم طعام جو کچھ بھی موجود ہوتا ہے کھانے لگتا ہے۔ سرکہ اور مٹھائی پر وہ اپنی جان دیتا ہے۔ سرکہ کی خوشبو اگر دور سے اس کے ناک میں پہنچ جائے تو بیسوں کی تعداد میں وہاں آکر جمع ہو جاتے ہیں۔ یہ تنہا اڑتا ہے اور زمین اور دیواروں کے اندر رہتا ہے۔ اس کا جسم دو حصوں میں منقسم ہے اس وجہ سے وہ پیٹ سے سانس نہیں لے سکتا۔ اگر اس کو تیل میں ڈال دیا جائے تو جب تک اس میں پڑا رہے گا اس کی حرکت تنگی کی وجہ سے ساکت رہے گی اس کے برخلاف اگر اس کو سرکہ میں ڈال دیا جائے تو زندہ ہو کر اڑ جائے گا۔ اس کا مطلب یہ ہے کہ اس کے زندہ ہو جانے اور اڑ جانے کی قوی امید ہے اور اس عبارت کے سلسلہ میں زمخشری نے سورہ اعراف کی تفسیر میں لکھا ہے کہ بعض اوقات متوقع چیز کو واقع کے منزلہ میں مان لیا جاتا ہے۔ یعنی جس کی آئندہ زمانے میں ہونے کی امید ہو اس کو ایسا سمجھ لیا جاتا ہے گویا وہ ہو گیا جیسا کہ دعائیہ جملوں میں مستقبل کی جگہ ماضی کا صیغہ استعمال کیا جاتا ہے۔ چنانچہ اس کی تائید میں انہوں نے حضرت حسان ابن ثابت الانصاریؓ مشہور شاعر کے لڑکے حضرت عبدالرحمن کا ایک واقعہ بیان کیا ہے:۔

ایک بار عبدالرحمن کے بچپن میں شد کی مکھی نے کاٹ لیا وہ روتے ہوئے اپنے والد ماجد حضرت حسانؓ کے پاس آئے۔ انہوں نے دریافت کیا کہ کیوں روتے ہو؟ لڑکے نے جواب دیا کہ زنبور جانور نے مجھ کو کاٹ لیا ہے اور وہ میری زرد چادر میں لپٹا ہوا تھا۔ حضرت حسانؓ نے یہ سن کر فرمایا ”یا بنی قلت الشعر“ کہ توقع ہے تم عنقریب شاعر بن جاؤ گے۔ یہ قلت کے معنی ستقول کے ہیں۔ یعنی صیغہ ماضی کو استقبال کے معنی میں استعمال کیا گیا ہے۔ کسی شاعر نے زنبور اور بازی کے بارے میں کیا ہی عمدہ اشعار کہے ہیں۔

وللزنبور والبازی جمعاً لدی الطیران اجنحة وخلق

ترجمہ:۔ زنبور اور باز دونوں کے پر ہوتے ہیں۔ اڑان کے وقت ان میں سے پھر پھر کی آواز نکلتی ہے۔

ولکن بین ما بصطاد باز وما یصادہ الزنبور فرق

ترجمہ:- لیکن اس شکار میں جو باز کرتا ہے اور اس شکار میں جو زنبور کرتا ہے بڑا فرق ہے۔  
شیخ ظہیر الدین بن عسکر نے اپنے ان اشعار میں کیسی عمدہ صنعت کا مظاہرہ کیا ہے۔

فی زخرف القول تزئین لباطلہ      والحق قد يعتبرہ سوء تغیر

ترجمہ:- بناوٹی بات کرنا گویا جھوٹی بات کو زینت دینا ہے اور حق بات کی بری تعبیر لینا یہ حق سے دوری کی علامت ہے۔

تقول هذا مجاج النحل تمدحہ      وان ذممت فقل فی الزناбір

ترجمہ:- چنانچہ جب تم شہد کی تعریف کرتے ہو تو کہتے ہو کہ یہ شہد کی مکھی کا لعب دہن ہے اور جب تم برائی کرتے ہو تو کہتے ہو کہ یہ شہد کی مکھی کی تے ہے۔

مدحا و ذمًا وما غیرت من صفة      سحر البیان یری الظلماء کالنور

ترجمہ:- کسی کی منہ کی صفت بدل کر بیان کرنا خواہ وہ مدح کے قبیل سے ہو یا ذم کے قبیل سے اس قسم کی سحر بیانی جس کے ذریعہ ظلمت کو نور بنا کر رکھ دے۔

شرف الدولہ بن منتقز زنبور اور نحل کے بارے میں فرماتے ہیں۔

ومعز دین تو نما فی مجلس      فنفاهما لاذہما      الاقوام

ترجمہ:- کسی مجلس میں شہد کی مکھی اور زنبور بجنمنائی ہوئی گانے لگیں۔ اہل مجلس نے تکلیف دینے کی وجہ سے ان کو باہر نکل دیا۔

هذا یجود بما یجود بعکسہ      هذا فیحمد ذا وذاک یلام

ترجمہ:- شہد کی مکھی کا وجود زنبور کے وجود کے برعکس ہے۔ یہ شہد دیتی ہے اور وہ زہر دیتا ہے لہذا شہد کی تعریف اور زنبور کی برائی کی جاتی ہے۔

ابن ابی الدنیانے مختار تمیمی سے روایت کی ہے وہ فرماتے ہیں کہ مجھ سے بیان کیا گیا کہ ایک مرتبہ ہم سفر کو نکلے۔ ہمارے ساتھ ایک شخص تھا جو حضرت ابو بکر صدیق اور حضرت عمر رضی اللہ تعالیٰ عنہما کو برا بھلا کہا کرتا تھا، ہم اس کو ہر چند سمجھاتے تھے لیکن وہ کسی طرح بھی باز نہ آتا تھا۔ ایک دن کا ذکر ہے کہ وہ قضاء حاجت کے لئے جنگل گیا تو وہاں اس کو سرخ بھڑیں لپٹ گئیں۔ اس نے شور مچایا۔ بھڑوں نے اس کا پیچھا نہ چھوڑا یہاں تک کہ اس کی بوٹیاں لوچ کر اس کو ختم کر دیا۔

یہی حکایت ابن سبع نے شفاء الصدور میں لکھی ہے۔ اس میں اتنی عبارت کا اضافہ ہے کہ ہم نے اس کو دفن کرنے کے لئے قبر کھودنی چاہی مگر زمین اس قدر سخت ہو گئی کہ ہم اس کو کھودنے سے عاجز آگئے۔ لہذا ہم نے اس کو زمین پر ایسے ہی چھوڑ کر پتے اور پتھر ڈال دیئے۔ نیز انہوں نے بیان کیا کہ ہم میں سے ایک شخص وہیں بیٹھ کر پیشاب کرنے لگا۔ ایک بھڑ آکر اس کے پیشاب کے مقام پر بیٹھ گئی مگر اس کو بالکل نہیں کاٹا۔ اس سے معلوم ہوا کہ بھڑیں منجانب اللہ اس شخص کے لئے سزا پر مامور تھیں۔

یحییٰ ابن معین فرماتے ہیں کہ یحییٰ ابن منصور رازی کبار علماء میں سے ہیں اور حضرت امام مالک اور امام لیث سے حدیث بھی نقل کرتے ہیں۔ وہ اپنا واقعہ بیان کرتے ہیں کہ میں ایک دفعہ نماز میں مشغول تھا کہ اچانک میرے سر پر بھڑ آکر بیٹھ گئی۔ میں نے اس کی طرف مطلقاً توجہ نہیں کی۔ جب میں نماز سے فارغ ہوا تو میں نے دیکھا کہ میرا سر پھول کر بڑا ہو گیا ہے اس کے کانٹے کی وجہ

-

زنبور یعنی بھڑکا شرعی حکم | اس کا کھانا حرام اور اس کا مارنا مستحب ہے۔ چنانچہ ابن عدی نے مسلم ابن علی کے حالات میں حضرت انسؓ سے روایت کی ہے کہ رسول اللہ صلی اللہ علیہ وسلم کا فرمان ہے کہ جس نے زنبور کو مارا اس نے تین نیکیاں کمائیں۔ لیکن ان کے گھروں کو آگ سے جلانا مکروہ ہے۔ یہ قول خطابی کا ہے۔ لیکن امام احمد بن حنبل سے ان کے نیچے دھواں کرنے کے بارے میں دریافت کیا گیا تو آپ نے فرمایا کہ اگر اس سے تکلیف پہنچنے کا اندیشہ ہو تو کوئی حرج نہیں ہے مگر میرے نزدیک دھواں کرنا جلانے سے بہتر ہے۔

زنبور کے طبی فوائد | اگر زنبور کو تیل میں ڈال دیا جائے تو مر جائے اور سرکہ میں زندہ رہے۔ اگر اس کے نیچے چھتہ سے نکال کر تیل میں کھولائے جائیں اور پھر اس میں سنداب اور زیرہ ڈال دیا جائے تو قوتِ باہ اور شہوت میں زیادتی ہو جائے گی۔ اگر بھڑکے کاٹے پر عصارة الملوخیاء مل دیا جائے تو آرام ہو جاتا ہے۔

زنبور کی خواب میں تعبیر | بھڑس خواب میں دیکھنا دشمن، جنگ جو یا قطع الطریق یعنی ڈاکو یا معمار یا منہدس یعنی انجینئر یا حرام مال کے حصول کی دلیل ہے۔ بعض اوقات اس کا دیکھنا زہر کھانے یا پینے کی علامت ہے۔

## الزندیل

(بڑا ہاتھی) الزندیل: بڑا ہاتھی، اس کے بارے میں یحییٰ بن معین کا شعر ہے۔

وجاءت قریش قریش البطاح الیناہم الدول الجالیة

ترجمہ:- ہمارے پاس قریشی یعنی قریش بطحا آئے اور وہ دول جاہلیہ میں یعنی ان کی کلی حکومت ختم ہو چکی ہے۔

یقودہم الفیل والزندیل وذوالضروس والشفة العالیة

ترجمہ:- اور ان کے قائد عبد الملک اور ابان ابن بشر ہیں اور خاندان ابن مسلمہ محزومی ہیں۔

اس شعر میں فیل اور زندیل سے مراد سردار عبد الملک اور ابان ابن بشر ہیں جو بشر ابن مروان کے لڑکے ہیں جنہوں نے ابن ہبیرہ کی معیت میں قتال کیا تھا اور ذوالضروس اور شفة العالیہ سے مراد خالد ابن مسلمہ المحزومی ہیں جو قباء الکوفی کے نام سے مشہور ہیں۔ اس سے مسلم اور محدث اربعہ نے روایت کی ہے کہ یہ شخص مویضہ فرقہ سے تعلق اور حضرت علی کرم اللہ وجہہ سے بغض رکھتا تھا۔ یہ شخص ابن ہبیرہ کے ساتھ گرفتار کیا گیا اور خلیفہ ابو منصور نے اس کی زبان کٹوا کر اس کو قتل کر دیا۔

## الزہدم

(باز کے نیچے) الزہدم: زاہر فتحہ ہا ساکن وال مہملہ مفتوحہ) زہدم مقرر کو کہتے ہیں۔ بقول دیگر باز کے بچوں کا نام بھی زہدم ہوتا

ہے اور اسی نام کے ساتھ زہدم بن مغرب الجرمی بھی موسوم ہیں جن سے بخاری و مسلم و ترمذی و نسائی نے روایت کی ہے اور زہدم

مان بنی عبس کے دو بھائیوں کا نام ہے یعنی زہدم و کردم۔ ان دونوں بھائیوں کے بارے میں قیس ابن زہیر کا یہ شعر ہے۔

جزانی الزہدمان جزاء سو وکت المر یجزی بالکرامہ

ترجمہ:- زہد مان نے مجھ کو برابر لہ دیا حالانکہ میں ایسا شخص تھا جس کا اکرام کیا جاتا ہے۔

## ابوزریق

(چڑیا کے مانند پرندہ) ابوزریق: چڑیا کے مانند ایک پرندہ اس کا مختصر حال زریاب کے تحت میں گزر چکا ہے۔ یہ پرندہ لوگوں سے محبت رکھتا ہے۔ تعلیم کو قبول کر لیتا ہے اور جو کچھ اس کو سکھایا جاتا ہے بہت جلد سیکھ لیتا ہے۔ بعض اوقات اس فضیلت میں طوطے سے بھی سبقت لے جاتا ہے کیونکہ یہ اس سے زیادہ شریف النسل ہے اور جو الفاظ اس کو سکھادیئے جاتے ہیں ان کو اس قدر صفائی سے دہراتا ہے کہ سننے والا سمجھتا ہے کہ یہ انسان بول رہا ہے۔

ابوزریق کا شرعی حکم | اس کا کھانا حلال ہے کیونکہ وہ نجاست کو استعمال نہیں کرتا۔

## ابوزیدان

پرندہ کی ایک قسم ہے۔

## ابوزیاد

(گدھا) ابوزیاد: یہ گدھے کی کنیت ہے۔ چنانچہ کسی شاعر کا قول ہے:

زیاد لست ادری من ابوہ ولکن الحمار ابو زیاد

ترجمہ:- مجھ کو یہ تو معلوم نہیں کہ زیاد کا باپ کون ہے؟ البتہ اتنا جانتا ہوں کہ گدھا ابو زیاد ہے۔

وقال الآخر:

تحاول ان تقیم ابازیاد ودون قیامہ شیب الغراب

ترجمہ:- تم چلو! اس سے پہلے کہ زیاد کھڑا ہو جائے اس لئے کہ اس کے کھڑے ہونے کے دوران کوؤوں کا سفید ہونا ہے۔

## باب السین

## سابوط

(دریائی جانور)

## ساق حر

(زقمری) ساق حر: یہ پرندہ زقمری ہے اس میں کسی اہل علم کا اختلاف نہیں ہے۔ کیت شاعر کہتا ہے:-

تغرید ساق علی ساق بجدابھا من الهوائف ذات الطوق والعطل

ترجمہ:- ساق حر یعنی قمری جب کسی درخت پر بیٹھ کر گاتی ہے تو اس کے جواب میں سب پرندے خواہ ان کے گلے میں

marfat.com

کنٹھی ہو یا نہ ہو گانے لگتے ہیں۔

اس شعر میں ساق اول سے مراد قمری اور دوسرے ساق سے مراد درخت کی شاخ ہے۔ حمید بن ثور البہالی ساقِ جر کے بارے میں فرماتے ہیں۔

وما حاج هذا الشوق الاحمامة  
دعت ساق حر نزهة و ترنما  
ترجمہ:- نہیں برا گنجنتہ کیا اس شوق کو مگر ایک فاختہ نے جس نے دل بہلانے کے لئے ایک قمری کو بلایا اور دونوں مل کر گانے لگیں۔

مطوقه غراء تسجع كلما  
دنا الصيف وانحال الربيع فانجماً  
ترجمہ:- وہ قمری طوق دار ہے اور روشن پیشانی والی ہے۔ اس وقت گاتی ہے جب موسم گرما اور موسم بہار شروع ہو جاتا ہے اور درختوں میں شاخیں پھوٹ آتی ہیں۔

معلاة لم تكن طوق من تميمة  
ولا ضرب صواغ بكفيه درهما  
ترجمہ:- اس کے گلے میں طوق تو ہے مگر تعویذ نہیں اور نہ اس کے بچوں میں ڈھلے ہوئے سکے ہیں۔

تغنت على غصن عشاء فلم تدع  
لنائحة من نوحها متالما  
ترجمہ:- وہ ایک رات ایک شاخ پر بیٹھ کر گانے لگی اور اس نے کسی نوحہ کرنے والی کا کوئی نوحہ نہیں چھوڑا جس سے دل نہ دکھا ہو۔

اذا حركته الريح او مال ميلة  
تغنت عليه مائلا و مقوما  
ترجمہ:- جب اس کو ہوا ہلاتی تھی یا وہ خود ہی ہلتی تھی تو کبھی وہ ٹیڑھی ہو کر اور کبھی سیدھی ہو کر گانے لگتی تھی۔

عجبت لها انى يكون غناؤها  
فصيحاً ولم تشفر بمنطقها ضمناً  
ترجمہ:- مجھے بڑا ہی تعجب ہے کہ ایسا سریلا گانا اس نے کہاں سے سیکھا حالانکہ اس کی چونچ اس مقصد کے لئے نہیں بنائی گئی ہے۔

فلم ارملنى شاقه صوت مثلها  
ولا عربيا حاجه صوت اعجما  
ترجمہ:- میں نے اس جیسی آواز آج تک نہیں سنی اور نہ کوئی ایسی عربی لے دیکھی جسے عجی ٹرنے سے متاثر کیا ہو۔  
ابن سیدہ کہتے ہیں کہ قمری کو ساقِ حر اس کی آواز کی مشابہت کی وجہ سے کہتے ہیں۔ کیونکہ جب یہ بولتا ہے تو اس کے منہ سے یہ الفاظ نکلتے ہیں ساقِ حر، ساقِ حر۔ اس بناء پر اس پر اعراب نہیں آتے اور اس کو غیر منصرف پڑھا جاتا ہے۔ اس کا تفصیلی بیان باب القاف میں قمری کے بیان میں آئے گا۔ انشاء اللہ تعالیٰ۔

## السالخ

(کالا سانپ) السالخ: سانپوں میں کالے سانپ پر اس کا اطلاق ہوتا ہے۔ اس کا مفصل بیان باب الہمزہ میں افعی کے بیان میں گزر چکا ہے۔

## سام ابرص

(بڑا گرگٹ) سام ابرص (میم مشد) بقول اللہ لغت یہ ایک بڑی قسم کا گرگٹ ہے۔ یہ اسم دو اسموں سے مرکب ہو کر ایک اسم بن گیا ہے۔ اس کے تلفظ کی دو صورتیں ہیں یا تو دونوں کو معنی علی الفتح پڑھا جاوے جیسے ختمہ عشر، دوسری صورت یہ ہے کہ اول کو معرب مان کر دوسرے اسم کی طرف مضاف کر دیا جائے اور مضاف الیہ غیر منصرف ہونے کی وجہ سے مفتوح رہے گا۔ اس لفظ کا بحالت موجودہ نہ تشنیہ آتا ہے اور نہ جمع بلکہ تشنیہ اگر لانا چاہیں گے تو یہ کہیں گے۔ ہذان سا ما ابرص۔ اور جمع میں کہیں گے۔ ہو لا سوام ابرص۔ اور اگر چاہیں تو یہ بھی کہہ سکتے ہیں ہولاء السوام۔ اس کے برخلاف صرف ابرص نہیں کہہ سکتے۔ البتہ ہولاء ابرص نہ کہہ سکتے ہیں جیسا کہ شاعر نے اپنے شعر میں استعمال کیا ہے۔

واللہ لو كنت لهذا خالصا ما كنت عبداً آكل الا بارصا

ترجمہ:۔ بخدا اگر میں اس معاملہ میں مخلص ہوتا تو کبھی سام ابرص کی پرستش نہ کرتا۔

اس کی وجہ تسمیہ یہ ہے کہ سام اس کو اس وجہ سے کہتے ہیں کہ اس کے اندر اللہ تعالیٰ نے سام یعنی زہر رکھا ہے اس وجہ سے کہتے ہیں کہ اس کے جسم پر برص کے مثل داغ ہوتے ہیں اور دوسری وجہ یہ ہے کہ اس جانور کا خاصہ یہ ہے کہ اگر اس کو نمک کے ساتھ ملا دیا جائے تو اس میں برص کے جراثیم پیدا ہو جاتے ہیں اس لئے اگر اس کو انسان کھائے تو برص زدہ ہو جائے۔

**سام ابرص کا شرعی حکم** | اس کا کھانا حرام ہے۔ چونکہ اس کے اندر زہر ہوتا ہے اور اسی وجہ سے اس کو قتل کرنے کا امر کیا گیا ہے اور یہ ان جانوروں میں سے ہے جن کی بیع کرنا جائز نہیں ہے اس وجہ سے اس کا کھانا حرام ہے۔

**سام ابرص کے طبی فوائد** | اگر سام ابرص کا خون دار الشلب پر مل دیا جائے تو بال جم جائیں گے۔ اس کا جگر دانتوں کے درد کو سکون دیتا ہے اور اگر اس کا گوشت بچھو کے کانے پر رکھ دیا جائے تو درد کو سکون ہو جائے گا۔ اس کی کھال اگر موضع الفتح پر رکھ دی جائے تو یہ عارضہ ختم ہو جائے گا اور جس گھر میں زعفران کی خوشبو ہوتی ہے یہ وہاں نہیں جاتا۔

**سام ابرص کی خواب میں تعبیر** | اس کا خواب میں دیکھنا چغل خور، فاسق فاجر کی جانب اشارہ ہے اور بقول اراطامیدورس اس کا خواب میں دیکھنا فقر و فاقہ کی جانب اشارہ ہے۔

## السانح

(ایک جانور) السانح: یہ سنوح مصدر ہے اسم فاعل کا صیغہ ہے سنوح کے معنی آتے ہیں بائیں جانب سے آنا، لہذا سانح وہ جانور ہے خواہ وہ ہرن ہو یا کوئی پرندہ جس کا شکار کیا جاتا ہے جو شکاری کے بائیں جانب سے آئے۔ زمانہ جاہلیت میں عرب لوگ ایسے جانور کو مبارک سمجھتے تھے اور جو داہنی طرف سے آتا ہے اس کو بارح کہتے ہیں ایسے جانور کو منحوس سمجھتے تھے۔ چونکہ یہ عقیدہ لوگوں کو ان کے حصول مقاصد سے مانع تھا لہذا جناب نبی کریم صلی اللہ علیہ وسلم نے بدفالی کی ممانعت فرما کر اس عقیدہ فاسدہ کا قلع قمع کر دیا اور صاف فرمایا کہ سانح کی جلب منفعت اور دفع مضرت کوئی تاثیر نہیں ہے۔ عرب کا مشہور شاعر لبید کہتا ہے۔

لعمرك ما تدرى الطوارق بالحمصا ولا زاجرات الطير ما الله صالح



ترجمہ :- تیری جان کی قسم جیسا کہ سنگلاخ علاقہ میں اترنے والے شب میں نہیں جانتے ایسے ہی وہ بھی نہیں جانتے جو پرندوں کو بھگا کر فال نکالنے والے ہیں کہ خدا تعالیٰ کیا کرنے والا ہے۔  
بد فال کے متعلق مفصل گفتگو باب الطاء اور لام میں طیر اور لقمہ کے بیان میں آئے گی۔ انشاء اللہ تعالیٰ۔

## السَّبْدُ

(بہت بالوں والا پرندہ) السبذ (سین پر ضمہ باء پر فتح) اس کی جمع سبدان آتی ہے۔ راجز شاعر کہتا ہے۔

اکل یوم عرشہا مقلتی حتی تری المنزرد الفصول مثل جناح السبذ الفسیل

ترجمہ :- میں کھانے والا ہوں اپنے گوشہ چشم کو تاکہ وہ دیکھے دور کے مناظر جیسا کہ پانی میں تر بازو ہلائے جاتے ہیں۔

جب گھوڑے کو پسینہ آتا ہے تو اس وقت اہل عرب اس سے تشبیہ دیتے ہیں۔ چنانچہ طفیل العامری کہتا ہے کانہ سبذ بالماء

مفسول۔

## السَّبْعُ

(درہد) السبع (باء پر ضمہ و سکون) سبع کا اطلاق ان تمام پرندوں پر ہوتا ہے جو پھاڑ کر کھانے والے ہیں۔ اس کی جمع اسبع و سباع آتی ہے۔ جس جگہ درندے بکثرت ہوں اس کو ارض سبعہ کہتے ہیں یعنی درندوں والی زمین۔ حسن ابن حیوۃ نے کلام پاک کی آیت ”وَمَا أَكَلِ السَّبْعُ“ کو باسکان الباء پڑھا ہے۔ یہ اہل نجد کی لغت ہے۔ چنانچہ حسان ابن ثابت الانصاری عقبہ ابن ابی لبب کے بارے میں فرماتے ہیں:-

من یرجع العام الی اہلہ فما اکیل السبع بالراجع

ترجمہ :- اس سال اپنے اہل کی جانب کون لوٹے گا؟ درندہ کا کھایا ہوا لوٹنے والا نہیں ہے۔

اس شعر میں عبداللہ ابن مسعود رضی اللہ تعالیٰ عنہ نے اکیلۃ السبع پڑھا ہے۔ درندہ کو عربی میں سبع اس وجہ سے کہتے ہیں کہ سبع کے معنی سات کے آتے ہیں۔ چونکہ عام طور پر درندہ اپنی ماں کے پیٹ میں سات مہینے رہتا ہے اور ماہ سات سے زیادہ بچے نہیں دیتی اور سات سال کی عمر میں نر اس قابل ہوتا ہے کہ وہ مادہ سے جنفتی کرے۔ اس لئے اس کو سبع سے تعبیر کیا گیا۔

ابو عبداللہ یاقوت الحموی کتاب المشرک میں لکھتے ہیں کہ الغلبہ ایک موضع کا نام ہے جو مدینہ منورہ سے بجانب ملک شام چار میل کے فاصلہ پر ہے۔ جناب رسول اکرم صلی اللہ علیہ وسلم کے غزوات کے سلسلہ میں اس کا نام آتا ہے۔ اس جگہ حضور اکرم صلی اللہ علیہ وسلم کی خدمت بابرکت میں درندوں کا ایک وفد آیا تھا تاکہ آپ صلی اللہ علیہ وسلم ان کے لئے خوراک کا تعین فرمادیں۔

حدیث شریف میں سبع کا تذکرہ:

”طبقات ابن سعد میں حضرت عبداللہ ابن حنظل سے روایت ہے کہ رسول اکرم صلی اللہ علیہ وسلم مدینہ منورہ کے اندر صحابہ کے درمیان تشریف فرماتے تھے کہ ایک بھیڑیا خدمت اقدس میں حاضر ہوا اور آپ کے سامنے کھڑا ہو کر اپنی آواز میں کچھ کہنے لگا۔ رسول اللہ صلی اللہ علیہ وسلم نے صحابہ سے فرمایا کہ یہ درندوں کا قاصد تمہارے پاس آیا ہے اگر تم چاہو تو

درندوں کے لئے کوئی غذا مقرر کر دو اور اگر نہ چاہو تو ان کو ان کی موجودہ حالت میں چھوڑ دو اور ان سے احتراز رکھو اور جو چیز وہ پائیں وہی ان کی خوراک ہے۔ صحابہؓ نے جواب دیا کہ یا رسول اللہ! ہمارا دل گوارا نہیں کرتا کہ ہم ان کے لئے کوئی چیز مقرر کر دیں۔ یہ جواب سن کر آپ نے اپنے دست مبارک کی تین انگلیوں سے اس کو لوٹ جانے کا اشارہ کیا۔ چنانچہ وہ لوٹ گیا۔

باب الذال کے زیر عنوان لفظ ذب کے بیان میں بھڑیے کا تفصیلی تذکرہ گزر چکا ہے۔

وادی ساع رقہ کے راستہ میں بصرہ کے قریب ایک مقام ہے۔ وہاں پرواکل ابن قاسط کا اسماء بنت رویم پر گزر ہوا۔ اس لڑکی کو دیکھ کر اس کے دل میں ارادہ فاسد آیا۔ یہ دیکھ کر وہ بولی اگر تو نے میرے ساتھ کوئی بد ارادہ کیا تو درندوں کو بلا لوں گی۔ وہ کہنے لگا مجھ کو تو تیرے سوا کوئی نظر نہیں آتا۔ یہ سن کر وہ اپنے لڑکوں کو ان ناموں کے ساتھ پکارنے لگی۔ یا کلب! یا ذب! یا فمد! یا دب! یا سرحان! یا اسد! یا سبع! یا نمر! یہ سن کر وہ سب ہاتھوں میں تلوار لئے ہوئے دوڑ کر آئے۔ یہ دیکھ کر وہ کہنے لگا ماہذا الا وادی السباع (یہ تو وادی سبع ہے) اس وقت سے اس کا نام وادی سبع پڑ گیا۔

”صحیحین میں مذکور ہے کہ رسول اللہ صلی اللہ علیہ وسلم نے منع فرمایا کہ مصلی سجدے میں اپنے ہاتھوں کو درندوں کی طرح پھیلائے۔

ترمذی و حاکم رحمۃ اللہ علیہما نے حضرت ابو سعید خدری سے روایت کی ہے کہ:-

”جناب نبی کریم صلی اللہ علیہ وسلم نے ارشاد فرمایا کہ قسم ہے اس ذات پاک کی جس کے قبضہ قدرت میں میری جان ہے کہ قیامت اس وقت تک قائم نہ ہوگی جب تک کہ درندے انسانوں سے گفتگو نہ کریں اور جب تک اس کا تازیانہ چابک اور اس کا چیل کا تسمہ اس سے گفتگو نہ کریں گے۔ وہ اس کو یہ بتلا دیں گے کہ تیرے بعد تیرے اہل میں کیا کیانی باتیں پیدا ہوں گی۔“

اس کے بعد ترمذی اور حاکم فرماتے ہیں کہ یہ حدیث حسن ہے صحیح اور غریب ہے مگر ہم کو یہ حدیث قاسم بن ابن فاضل سے پہنچی ہے جس کو اہل حدیث ثقہ مانتے ہیں۔

رسول اکرم صلی اللہ علیہ وسلم سے دریافت کیا گیا کہ کیا ہم گدھوں کے بچے ہوئے پانی سے وضو کر لیا کریں؟ آپ نے جواب میں ارشاد فرمایا کہ وبما افضلت السباع کہ درندوں کے بچے ہوئے سے بھی۔

علامہ دمیری فرماتے ہیں کہ آپ کا مقصد اجازت دینا ہے کیونکہ وبما افضلت السباع میں واؤ تصدیق کے لئے ہے جس طریقہ پر اس آیت شریف میں ہے کہ سبعة وثامنم کلبم۔ مفسرین نے کہا ہے وثامنم میں واؤ قائلین کی تصدیق کے لئے ہے کہ ان اصحاب کف کے ساتھ آٹھواں قاتل تھا جیسے مثلاً کوئی کہے کہ زید شاعر ہے۔ دوسرا جواب میں کہے اور فقیہہ بھی ہے۔

قتیری نے اپنے رسالہ کے شروع میں بنان الجمال کا حال لکھا ہے کہ ایک عظیم الشان صاحب کرامت بزرگ تھے۔ آپ کو ایک مرتبہ کسی درندے کے سامنے ڈال دیا گیا۔ درندے نے آپ کو سونگھنا شروع کر دیا اور کسی قسم کی کوئی تکلیف نہیں پہنچائی۔ جب وہ درندہ واپس چلا گیا تو لوگوں نے آپ سے دریافت کیا کہ جس وقت وہ درندہ آپ کو سونگھ رہا تھا اس وقت آپ کی کیا حالت ہو رہی تھی؟ آپ نے فرمایا کہ علماء درندوں کے (سور السبع) یعنی جھوٹے پانی میں جو اختلاف ہے اس پر غور کر رہا تھا۔ کہتے ہیں کہ سفیان

ثوری شیبان الراعی رحمۃ اللہ علیہ ساتھ ساتھ حج کرنے چلے۔ راستہ میں ان کو کسی قسم پر ایک درندہ مل گیا۔ حضرت سفیان اس کو دیکھ کر حضرت شیبان سے کہنے لگے کہ دیکھتے ہیں سامنے یہ درندہ کھڑا ہے۔ شیبان نے فرمایا آپ ڈریئے نہیں۔ اس کے بعد شیبان اس درندہ کے پاس جا کر اس کا کان پکڑ کر اس پر سوار ہو گئے اور وہ دم ہلانے لگا۔ حضرت سفیان نے کہا کہ یہ کیا شہرت کی باتیں کر رہے ہو؟ آپ نے جواب دیا کہ اگر شہرت کا خوف نہ ہوتا تو میں اپنے تمام اسباب کو لاد کر مکہ المکرمہ لے جاتا۔ حافظ ابو نعیم حلیہ میں لکھتے ہیں کہ شیبان الراعی کو جب غسل جنابت کی حاجت ہوتی اور آپ کے پاس پانی نہ ہوتا تو آپ حق تعالیٰ سے دعا کرتے۔ چنانچہ بادل کا ٹکڑا آکر آپ پر برستا اور آپ غسل فرماتے۔ جب فارغ ہو جاتے تو بادل چلا جاتا۔ جب آپ جمعہ کی نماز پڑھنے جاتے تو بکریوں کے ارد گرد ایک خط کھینچ کر جاتے تھے اور جب نماز پڑھ کر واپس آتے تو بکریوں کو اس خط کے اندر پاتے۔

امام ابو الفرج ابن الجوزی وغیرہ نے ذکر کیا ہے کہ ایک مرتبہ امام شافعی اور امام احمد ابن حنبل شیبان الراعی کے پاس سے گزرے۔ امام احمد فرمانے لگے کہ اس راعی (چرواہے) سے کچھ سوالات کرنا چاہتا ہوں۔ امام شافعی بولے جانے بھی دو۔ امام احمد بن حنبل نے کہا کہ میں ضرور پوچھ کر رہوں گا۔ چنانچہ دونوں صاحبان ان کے پاس پہنچے۔ امام احمد نے ان سے سوال کیا کہ اس مسئلہ میں آپ کی کیا رائے ہے کہ اگر کسی شخص نے چار رکعت نماز کی نیت باندھی تین رکعت پوری پڑھ لی، چوتھی رکعت میں سجدہ کرنا بھول گیا تو اس کا کیا حکم ہے؟ شیبان نے پوچھا آپ کے مذہب کے مطابق جواب دوں یا اپنے مسلک کے مطابق؟ اس پر حضرت امام احمد بولے کہ کیا مذہب بھی دو دو ہیں؟ شیبان نے کہا ہاں میرا مذہب اور ہے اور آپ کا مذہب دوسرا۔ آپ کے مذہب کی رو سے اس کو دو رکعت اور پڑھ کر سجدہ سو کر لینا چاہیے اور میرے مذہب کا حکم یہ ہے کہ چونکہ اس شخص کا دل بٹا ہوا ہے لہذا اس کو چاہیے کہ وہ پہلے اپنے قلب کو خوب تکلیف پہنچائے تاکہ وہ آئندہ ایسا نہ کرے۔

اس کے بعد امام موصوف نے دوسرا سوال کیا کہ ایک شخص کی ملکیت میں چالیس بکریاں ہیں اور ان پر ایک سل گزر چکا ہے تو اس پر کس قدر زکوٰۃ واجب ہے۔ شیبان نے جواب دیا کہ آپ کے مذہب میں ایک بکری واجب ہے اور ہمارے مذہب میں مولا کے ہوتے ہوئے بندہ کسی چیز کا مالک نہیں۔ لہذا اس پر کچھ بھی واجب نہیں ہے۔ یہ جواب سن کر حضرت امام احمد کو وجد آ گیا اور ان پر بے ہوشی طاری ہو گئی۔ ہوش آنے کے بعد وہ دونوں امام صاحبان ان سے رخصت ہوئے۔

علامہ دمیری فرماتے ہیں کہ میں نے بعض کتابوں میں لکھا دیکھا ہے کہ حضرت امام شافعی شیبان الراعی کے پاس جا کر بیٹھتے تھے اور ان سے مسائل پوچھتے تھے۔ فرماتے ہیں کہ شیبان ناخواندہ تھے اور جب ناخواندہ لوگوں کا اہل علم کی نگاہوں میں اتنا بڑا رتبہ تھا تو ہماری نگاہوں میں کتنا عظیم الشان مرتبہ ہونا چاہیے۔

حضرت امام شافعی علماء باطن کی فضیلت کے معترف تھے۔ حضرت امام ابو حنیفہ اور حضرت امام شافعی کا قول ہے کہ اگر علماء دین اور اولیاء اللہ نہ ہوں گے تو پھر کون ہو گا؟

ابو العباس ابن شریح جب لوگوں کے سامنے کوئی علمی نکات بیان فرماتے تو اہل مجلس سے کہتے تم کو معلوم ہے کہ یہ فیض مجھ کو کس سے حاصل ہوا؟ پھر بعد میں کہتے کہ جو کچھ مجھ کو حاصل ہوا وہ حضرت جنید بغدادی کی صحبت کا نتیجہ ہے۔

حضرت شیبان الراعی اکثر اس دعا کو پڑھتے تھے:-

”یا ودود! یا ودود! یا ذوالعرش المجید یا مبدی یا معید یا فعال لما یرید اسئالک بعدک الذی لا یرام وبملک

الذی لا یزول وبنور وجهک الذی ملا ارکان عرشک وبقدرتک التی قدرت بہا علی جمیع خلقک ان تکفینی شر الظالمین اجمعین۔

کسی شاعر نے اولیاء کرام کی مدح میں ایک قصیدہ رقم کیا ہے جس میں حضرت شیبان الراعیؒ کا بھی تذکرہ ہے۔ اس قصیدہ کا ایک شعر ہے۔

شیبان قد کان داعی وسر سرہ ما اختفی  
ترجمہ:- یہ تھے قوم کی نگرانی کرنے والے اور انہیں کے راز پوشیدہ نہ رہے۔

فاجہد واخل الدعای ان کان لک شنی بان  
ترجمہ:- تو تم بھی اس طرح کے بننے کی کوشش کرو بشرطیکہ تمہارا اس کا ارادہ بھی ہو۔

اولیاء اللہ کے واقعات | (۱) کتاب الرسالہ کے باب کرامات اولیاء میں لکھا ہے حضرت سہل بن عبد اللہ التستری کے مکان میں ایک کمرہ تھا جس کو لوگ بیت السباع کہتے تھے۔ درندے آپ کے پاس آتے تھے۔ آپ ان کو اس کمرہ میں لے جاتے گوشت وغیرہ کھلاتے اور پھر رخصت کر دیتے تھے۔

(۲) حضرت سہل بن عبد اللہ التستری کا زمین پر بیٹھے بیٹھے دو سری جگہ پہنچ جانے کا واقعہ:

کفایتہ المقتدی میں لکھا ہے وہ خود فرماتے ہیں کہ میں ایک مرتبہ وضو کر کے جمعہ کی نماز پڑھنے جامع مسجد گیا۔ جب اندر پہنچا تو دیکھا کہ مسجد نمازیوں سے بھری ہوئی ہے۔ خطیب ممبر پر بیٹھنے کا ارادہ ہی کر رہے تھے کہ مجھ سے یہ گستاخی ہو گئی کہ میں صفیں چیرتا ہوں اور لوگوں کی گردنوں کو پھاندتا ہوں اگلی صف میں جا بیٹھا۔ میری نظر داہنی جانب ایک نوجوان پر پڑی جو خوش لباس اور ادنی جامہ زیب تن کئے ہوئے تھا۔ اس کے بدن سے خوشبو مہک رہی تھی جب اس نے میری طرف نگاہ کی تو میرے سے دریافت کیا کہ سہل بن عبد اللہ آپ کے کیسے مزاج ہیں؟ میں نے جواب دیا عنایت سے ہوں۔ میں یہ سن کر تعجب سے دل میں سوچنے لگا کہ میں اس شخص کو جانتا تک نہیں اور اس کو میرا نام معلوم ہے۔ میں اس سوچ و فکر میں تھا کہ دفعتاً مجھ کو پیشاب کی شدت سے حاجت ہوئی اور اس سے مجھ کو بہت تکلیف ہوئی اور میری حالت غیر ہو گئی۔ اگر بیٹھتا ہوں تو میری نماز نہیں ہوتی اور اگر باہر جاتا ہوں تو نمازیوں کے سر سے کودتا ہوا جانا پڑے گا۔ میں اس سوچ میں تھا کہ اسی نوجوان نے میری طرف مڑ کر دیکھا اور پوچھا کہ سہل کیا پیشاب کی حاجت ہے؟ میں نے کہا ہاں۔ یہ سن کر اس نے اپنے گھٹنوں کے نیچے سے ایک کبل نکالا اور میرے اوپر ڈال دیا اور کہا کہ جلدی سے بیٹھ جاؤ تاکہ نماز مل جاوے۔ ادھر نوجوان نے کبل ڈالا اور ادھر میرے اوپر بے ہوشی طاری ہو گئی اور جب میری آنکھ کھلی تو مجھ کے سامنے ایک دروازہ نظر پڑا۔ کسی کمنے والے نے کہا اندر چلے جائیے خدا آپ پر رحم فرمائے۔ چنانچہ میں اندر داخل ہو گیا۔ دیکھا تو ایک ست عالی شان محل ہے اس میں ایک کھجور کا درخت لگا ہوا ہے اور اس کے قریب ہی وضو خانہ ہے جس میں پانی بھرا ہوا ہے۔ پانی شہد ہے زیادہ شیریں ہے اور اس کے ایک طرف پانی گرنے اور بننے کی نالی بنی ہوئی ہے۔ غسل خانہ میں ایک تولیہ لٹکا ہوا ہے اور طاق اس میں ایک مسواک رکھی ہوئی ہے۔ میں نے کپڑے اتار کر غسل کیا اور تولیہ سے بدن خشک کر کے کپڑے پہن لئے۔ پھر میں نے اپنے پاؤں سے سنا کہ سہل اگر ضرورت رفع کر چکے تو بتلائیے؟ میں نے ہاں کہہ دیا یہ سن کر اس نوجوان نے میرے اوپر سے کبل اتار لیا۔ میں نے دیکھا کہ میں اپنی اسی جگہ پر موجود ہوں اور لوگوں کو میرے حال کا کچھ علم نہیں ہوا۔ مگر میں برابر اسی فکر میں رہا کہ معاملہ کیا

ہے؟ اس کے بعد جماعت کھڑی ہو گئی اور میں نے جماعت کی نماز پڑھی۔ مگر مجھ کو یہی فکر سوار رہا کہ آخر یہ نوجوان کون ہے۔ جب نماز ختم ہو چکی تو میں اس کے پیچھے پیچھے ہو لیا۔ وہ ایک راستہ پر مڑنے ہی کو تھا کہ اس نے مجھ سے کہا کہ سہل جو کچھ آپ نے دیکھا اس پر آپ کو یقین نہیں آیا۔ میں نے کہا نہیں۔ یہ سن کر وہ نوجوان بولا اچھا آپ اس دروازہ میں داخل ہو جاؤ۔ میں اندر داخل ہوا اور وہی محل ہے اور وہی دروازہ ہے۔ تو یہ اسی طرح لٹکا ہوا ہے۔ غرض ہر چیز وہی تھی میں نے آنکھ اچھی طرح مل کر کھول لی تو نہ تو وہاں نوجوان ہے اور نہ محل۔

علامہ دمیری رحمۃ اللہ علیہ فرماتے ہیں کہ میں نے اس تعجب خیز حکایت کو اپنی کتاب میں اس لئے جگہ دی ہے کہ ہمارے جماعت کے علاوہ بعض نے بزرگوں کی کرامت کا انکار کیا ہے اور اس کی دور از کار تاویل کی ہے کہ ممکن ہے بے ہوشی کی حالت میں ان کو کوئی اٹھا کر لے گیا ہو حالانکہ یہ خیال خام ہے کرامت اولیاء برحق ہیں۔

(۳) ہمارے شیخ یافعی نے حضرت سہلؒ کے متعلق ایک دوسری حکایت بیان کی ہے وہ کہتے ہیں کہ یعقوب ابن لیث امیر خراسانی کسی ایسی بیماری میں مبتلا ہو گیا کہ تمام اطباء اس کے علاج سے عاجز آگئے۔ لوگوں نے اس امیر سے کہا کہ آپ کی مملکت میں ایک مرد صالح ہیں۔ اگر آپ ان کو بلا کر دعا کرائیں تو امید ہے کہ اس موذی مرض سے نجات ہو جائے۔ امیر نے دریافت فرمایا کون ہے تو جواب دیا گیا کہ سہلؒ بن عبد اللہ التستری۔ چنانچہ امیر نے آپ کو طلب کیا اور آپ سے دعا کا طالب ہوا۔ آپ نے امیر سے کہا کہ میری دعا آپ کے حق میں کیسے قبول ہو سکتی ہے درحالیکہ آپ نے ظلم پر کمر باندھ رکھی ہے۔ یہ سن کر اس نے توبہ کی اور وعدہ کیا کہ آئندہ کوئی ظلم کا کام نہیں کرے گا۔ چنانچہ اس نے بہت سے قیدی جو ظلماً قید تھے رہا کر دیئے۔ اس پر سہلؒ نے امیر کے لئے دعا مانگی کہ یا اللہ جیسی آپ نے اس کو معصیت کی ذلت دکھائی ایسی طاعت کی عزت سے سرفراز فرما۔ یہ سنتے ہی وہ فوراً اچھا ہو کر کھڑا ہو گیا۔ امیر نے آپ کے سامنے بہت سا زر نقد پیش کیا۔ مگر آپ نے لینے سے انکار کر دیا اور واپس لوٹ آئے۔ راستہ میں لوگوں نے آپ سے کہا کہ اگر اس مال کو قبول فرمالتے تو فقراء کے کام آتا۔ یہ سن کر آپ نے سگریزوں پر نگاہ ڈالی تو وہ جو اہرات بن گئے اور فرمایا کہ لو اپنا مطلوب اٹھا لو۔ اس کے بعد فرمانے لگے جس کے اندر یہ کمال ہو اس کو بھلا امیر خراسانی کے مال کی کیا حاجت ہو سکتی ہے۔

(۴) قلب الاعیان میں اسی قسم کی ایک روایت شیخ عیسیٰ ہتاکہ سے منقول ہے کہ ایک مرتبہ سہلؒ بن عبد اللہ التستری کا گزرنے ایک بازاری عورت کے پاس سے ہوا۔ آپ نے اس سے فرمایا کہ میں تیرے پاس رات میں عشاء کے بعد آؤں گا۔ یہ سن کر وہ عورت بہت خوش ہوئی اور بناؤ سنگار کر کے آپ کی آمد کے انتظار میں بیٹھ گئی۔ عشاء کے بعد حسب وعدہ آپ اس کے گھر پہنچے اور رکت نماز پڑھ کر رخصت ہونے لگے۔ یہ دیکھ کر وہ عورت بولی کہ آپ تو جا رہے ہیں آپ کا میرے پاس آنے سے فائدہ کیا ہوا۔ آپ نے فرمایا میرے آنے کا جو مقصد تھا وہ پورا ہو گیا۔ آپ کے جانے کے بعد اس عورت کی حالت متغیر ہو گئی اور اس نے اپنے پیشہ سے کنارہ کشی اختیار کر لی اور شیخ کے ہاتھ پر توبہ کی۔ شیخ موصوف نے اس کا نکاح کسی فقیر سے کر دیا۔ اس کے بعد شیخ نے حکم دیا کہ ولیمہ کا کھانا تیار کر لیا جائے اور سالن بازار سے خرید لیا جائے گا۔ خدام نے ولیمہ کا کھانا تیار کر کے آپ کے سامنے رکھ دیا اور فقراء بھی آکر بیٹھ گئے لیکن شیخ کسی آنے والی چیز کا انتظار کرنے لگے۔ اس ولیمہ کی خبر کسی امیر کو ہو گئی جو اس عورت کا پرانا آشنا تھا۔ اس امیر نے مذاق دو بوتلوں میں شراب بھر کر قاصد کے ہاتھ شیخ کی خدمت میں بھیج دی اور کہلوا بھیجا کہ ہم کو شادی کا حال معلوم ہے۔

اگر بہت مسرت ہوئی اور چونکہ ہم کو معلوم ہوا کہ ولیمہ کے لئے سالن نہیں ہے ہم سالن بھیجتے ہیں۔ جب وہ قاصد شراب کی بوتلیں لے کر آیا تو شیخ نے فرمایا کہ آپ نے بہت دیر کر دی ہم عرصہ سے اس کے منتظر تھے۔ پھر شیخ نے ایک بوتل لے کر اس کو خوب ہلایا اور جب اس کو پیالوں میں نکالا تو نہایت عمدہ قسم کا شہد نکلا۔ اس کے بعد آپ نے دوسری بوتل کے ساتھ بھی ایسا ہی کیا تو اس میں سے خالص گھی برآمد ہوا۔ شیخ نے قاصد کو بھی کھانا کھانے کے لئے بٹھالیا۔ جب وہ کھانے بیٹھا اور شہد کھایا تو رنگ 'بو اور ذائقہ میں اس قدر عمدہ تھا کہ کبھی اس نے ایسا شہد نہیں کھایا تھا۔ قاصد دعوت کھا کر واپس ہوا اور اس نے امیر سے تمام ماجرا بیان کیا تو اس کو یقین نہیں آیا۔ چنانچہ خود آیا اور کھانا کھا کر شیخ کی اس کرامت سے حیرت زدہ ہو گیا اور اپنی غلطی پر نادم ہوا اور شیخ کے ہاتھ پر توبہ کی۔ (۵) اس قسم کی ایک اور حکایت ہے کہ کسی شخص نے بیان کیا کہ میں جنگل میں پھر رہا تھا۔ میں نے ایک شخص کو دیکھا کہ وہ ایک غار وار درخت سے تازہ کھجوریں توڑ کر کھا رہا ہے۔ میں نے پاس جا کر اس کو سلام کیا۔ اس نے سلام کا جواب دے کر مجھ سے کہا کہ آؤ تم بھی کھاؤ۔ چنانچہ میں نے بھی کھجوریں توڑنی شروع کیں۔ مگر میرے ہاتھ میں جب آتی تو وہ بجائے کھجور کے کانٹا بن جاتی تھی۔ یہ کیفیت دیکھ کر وہ شخص مسکرایا اور کہنے لگا اگر تو خلوت میں اللہ کی عبادت کرتا تو وہ خلوت میں تجھ کو پکی کھجور کھلاتا۔

علامہ دمیری فرماتے ہیں کہ اولیاء اللہ کی کرامات کی حکایات بکثرت ہیں جس قدر میں نے اس کتاب میں بیان کی ہیں وہ دریا لاپید کنارہ سے مثل قطرہ آب کے ہے۔ ان سب کا خلاصہ یہ ہے کہ اولیاء اللہ کی نگاہ میں دنیا کی حقیقت ایک بڑھیا جیسی تھی جس سے وہ خدمت لیا کرتے تھے۔

(۶) شیخ ابو الغیث کی حکایت ہے کہ ایک مرتبہ وہ لکڑیاں چننے کے لئے جنگل گئے۔ لکڑیاں چن رہے تھے کہ ایک درندے نے آپ کے گدھے کو پھاڑ ڈالا۔ آپ نے یہ منظر دیکھ کر درندہ سے مخاطب ہو کر فرمایا کہ اپنے رب کی عزت میں بھی لکڑیوں کا گٹھڑ تیری کمر پر لا کر لے جاؤں گا۔ چنانچہ درندہ نے یہ سن کر اپنی کمر جھکادی۔ اور آپ اس پر لکڑیاں لا کر شہر لے گئے اور وہاں اس کی پشت پر سے لکڑیوں کا گٹھڑ اتار کر اس کو رخصت کر دیا۔

(۷) نقل ہے کہ شعوانہ کے ایک بچہ پیدا ہوا اس بچہ کی انہوں نے بہتر انداز میں تربیت و پرورش کی۔ جب وہ لڑکا بڑا ہوا تو ایک دن وہ اپنے والد سے کہنے لگا کہ ابا جان کیا اچھا ہو کہ آپ مجھ کو اللہ تعالیٰ کی راہ میں بہہ کر دیں۔ والد نے جواب دیا کہ بادشاہوں کی خدمت میں وہی لوگ نذرانے میں پیش کئے جاتے ہیں جن میں اہل ادب اور متقی ہونے کی صلاحیت ہو۔ تم ابھی نو عمر ہو اور تم کو معلوم نہیں کہ تم سے ابھی کیا کام لیا جائے لہذا قبل از وقت ایسا نہیں ہو سکتا۔ لڑکا والد کا جواب سن کر خاموش ہو گیا۔ ایک دن وہ گدھے کے لئے لکڑیاں چننے پہاڑ پر چلا گیا۔ گدھے کو اس نے کسی جگہ باندھ دیا اور خود لکڑیاں چننے لگا۔ جب لکڑیاں چن کر گدھے کے پیاس آیا تو دیکھا کہ کسی درندہ نے اس کا گدھا پھاڑ ڈالا ہے۔ درندہ بھی وہیں موجود تھا۔ لڑکے نے اس کی گردن میں ہاتھ ڈال کر کہا کہ یا اللہ! کلب اللہ تو نے گدھا پھاڑ ڈالا ہے قسم ہے اپنے رب کی میں تجھ ہی پر لکڑیاں لا کر لے جاؤں گا۔ درندہ نے آگے سر تسلیم خم کر دیا۔ اور لکڑیوں کا گٹھڑ اس کی کمر پر لا کر اپنے گھر لے آیا اور دروازہ پر دستک دی۔ اس کے والد نے دروازہ کھولا تو دیکھا کہ درندہ پر لکڑیاں لدی ہوئی ہیں۔ ماں نے کہا کہ بیٹا اب تم اپنے بادشاہوں کی خدمت کے قائل ہو گئے ہو۔ لہذا میں تم کو اللہ کی راہ میں بہہ کرتی ہوں۔ یہ سن کر وہ لڑکا والد سے رخصت ہو کر چلا گیا۔

(۸) صاحب مناقب امیر نے شاہ کرمانی کے بارے میں لکھا ہے کہ ایک دن یہ شکار کھیلنے نکلا اور شکار کی طلب میں جنگل میں کافی

دور نکل گیا۔ دفعتاً وہاں پر اس کو ایک نوجوان ملا جو کسی درندہ پر سوار تھا اور اس کے ارد گرد بہت درندے تھے۔ جب درندوں نے بادشاہ کو دیکھا تو وہ اس کی طرف لپکے۔ لیکن اس نوجوان نے ان کو روک لیا۔ اتنے میں ایک بڑھیا آئی جس کے ہاتھ میں شربت پیالہ تھا۔ اس بڑھیا نے یہ پیالہ اس جوان کو دے دیا۔ اس جوان نے شربت پیا اور باقی جو بچا بادشاہ کے حوالہ کر دیا۔ بادشاہ نے بھی وہ شربت پیا اور بعد میں بیان کیا کہ میں نے ایسا لذیذ اور شیریں شربت کبھی نہیں پیا تھا۔ اس کے بعد وہ بڑھیا غائب ہو گئی اور وہ نوجوان بادشاہ سے مخاطب ہو کر کہنے لگا کہ یہ بڑھیا دنیا تھی حق تعالیٰ نے اس کو میری خدمت کے لئے مامور کر دیا ہے۔ جب کبھی مجھ کو کسی چیز کی ضرورت ہوتی ہے تو میرے دل میں خیال آتے ہی یہ بڑھیا مجھ کو لا کر دے دیتی ہے۔ یہ سن کر بادشاہ کرمان بہت متحیر ہوا۔ اس کے بعد وہ نوجوان بولا کہ آپ کو معلوم نہیں کہ اللہ تعالیٰ نے دنیا سے کہہ دیا ہے کہ اے دنیا جو میری خدمت کرے تو اس کی خدمت کر اور جو تیری خدمت کرے تو اس کو اپنا غلام اور خدمت گار بنالے۔ اس کے بعد اس نوجوان نے بادشاہ کو بہت اچھی اچھی نصیحتیں کیں جو اس کی توبہ کا سبب بن گئیں۔

(۹) کتاب احیاء العلوم میں ابراہیم ارتقی سے روایت ہے وہ فرماتے ہیں کہ میں نے ابو الخیر الدیلمی اتینانی سے ملاقات کرنے کا ارادہ کیا۔ جب میں ان کے پاس پہنچا تو مغرب کی نماز پڑھ رہے تھے۔ میں نے دیکھا کہ سورۃ فاتحہ انہوں نے صحیح نہیں پڑھی۔ اس پر مجھے خیال آیا کہ میرا سفر توبے کا رہا یعنی اس جاہل شخص سے مجھ کو کیا فیض پہنچ سکتا ہے؟ جب صبح ہوئی تو میں استنجا کے لئے باہر نکلا تو ایک درندہ پھاڑ کھانے کے لئے میری طرف بڑھا۔ میں نے واپس آ کر شیخ ابو الخیر الدیلمی نے عرض کیا۔ یہ سن کر شیخ باہر نکلے اور درندے سے بلا کر کہا کہ میں نے تجھ سے نہیں کہا تھا کہ میرے مہمانوں کو مت ستانا۔ درندہ یہ سن کر چلا گیا۔ جب میں قضائے حاجت سے فارغ ہو کر واپس آیا تو شیخ نے فرمایا کہ تم لوگ ظاہری حالت کی درستگی میں مشغول ہو لہذا تم درندوں سے ڈر جاتے ہو اور ہم باطنی حالت کی درستگی میں مشغول ہیں لہذا شیر ہم سے ڈرتا ہے۔

امام العلامہ جمال الدین بن عبداللہ اسعد الیافعی نے اولیاء اللہ کے اوصاف میں اشعار لکھے ہیں جو اگلے صفحہ پر درج کئے جاتے ہیں:

ہم الاسد ما الاسد الاسود تھاہم  
ترجمہ:- وہ شیر ہیں اور شیر کیا ہے وہ شیروں کو ڈراتے ہیں اور چیتا کیا ہے اور چیتے کے ناخن اور کچھلیاں کیا ہیں۔  
وما الرمی بالنشاب ما الطعن بالقنا  
ترجمہ:- تیر اندازی کیا ہے اور کمانوں سے تیر چھوڑنا کیا ہے اور تلوار کی نوک سے قتل و قتل کی حیثیت کیا ہے۔  
لہم ہمم للقاطعات قواطع  
ترجمہ:- ممدوح کی ہمتیں کیا ہیں ان کی ہمتیں پہاڑ شکن ہیں اور ان کے قلوب شجاعتوں کا معدن ہیں۔  
لہم کل شنی طانع و مسخر  
ترجمہ:- ان کے لئے ہر شے اطاعت اور مسخر ہے کوئی شے ان کی نافرمانی نہیں کرتی بلکہ اس کا حال اطاعت ہے۔  
من اللہ خافوا الاسواہ مخافہم  
ترجمہ:- وہ بجز اللہ کی ذات پاک کے کسی سے خوف نہیں کھاتے لہذا اللہ تعالیٰ کے سوا تمام چیزیں از قسم جمادات اور

دواب ان سے خوف کھاتے ہیں۔

لقد شمروا فی نیل کل عزیزة ومکرمة مما يطول حسابہ  
ترجمہ:- وہ ہر قسم کی بزرگی اور مکرمہ حاصل کرنے کے لئے کمر بستہ ہیں جس کا شمار کرنا قیاس سے باہر ہے۔

الی أن جنوا ثم الهوی بعدما جنی  
ترجمہ:- انہوں نے اپنی خواہشات کے تمام پھل حاصل کر لئے اور ہر خواہش ان کے لئے آپ شیریں ثابت ہوئی۔

خبر میں ہے کہ اللہ تعالیٰ نے حضرت داؤد علیہ السلام کی طرف وحی بھیجی کہ اے داؤد تو مجھ سے ایسا ڈرتا رہ کہ جیسے پھاڑ کھانے والا درندہ سے ڈرا جاتا ہے۔ اس کے معنی یہ ہیں کہ میرے اوصاف مخوفہ یعنی عزت، عظمت، کبریا، جبروت، شدت بطش، نفوذ الامر میں اس طرح ڈرتا رہ جس طرح کسی درندہ ضرر رساں کی شدت بدن شبوک ایناب، جرأت قلب سرعت غضب سے ڈرتا ہے۔ علامہ دمیری رحمتہ اللہ تعالیٰ علیہ فرماتے ہیں کہ ہم کو بھی اللہ سے ایسا ہی ڈرنا چاہیے کہ جیسا اس کا حق ہے کیونکہ جو شخص اس سے ڈرا اس سے ہر چیز ڈرتی ہے اور جو اللہ تعالیٰ کی اطاعت کرتا ہے اس کی ہر شے اطاعت کرتی ہے۔

دورندے کا شرعی حکم | سباع کا شرعی حکم باب ہمزہ میں گزر چکا ہے لیکن سباع (دورندہ) پر سواری کرنا مکروہ ہے۔ کیونکہ نبی کریم صلی اللہ علیہ وسلم نے رکوب سباع سے ممانعت فرمائی ہے۔ بے نفع سباع کی خرید و فروخت بھی درست نہیں ہے اور جن دورندوں سے انتقال اٹھایا جاتا ہے اس کی بیع جائز ہے۔ (واللہ تعالیٰ اعلم)

## السبئی والسبندی

(چیتا) حضرت عائشہ صدیقہ رضی اللہ تعالیٰ عنہا فرماتی ہیں کہ حضرت عمر بن الخطاب رضی اللہ تعالیٰ عنہ کی وفات سے تین دن قبل جنات آپ پر نوحہ کرتے ہوئے نئے گئے۔ پھر آپ نے یہ اشعار پڑھے۔

أبعد قتیل بالمدينة أظلمت له الارض تهنز العضاء باسوق  
ترجمہ:- کیا اس شخص کے بعد جو مدینہ میں قتل ہوا (حضرت عمرؓ) اور جس کے لئے تمام زمین تاریک ہو گئی بڑے بڑے درخت تنوں پر لہلہانے لگے۔

جزی اللہ خیر آمن امام و بارکت  
ترجمہ:- اللہ تعالیٰ امیر المؤمنین (حضرت عمرؓ) کو بہتر بدلہ دے اور اس کھال کو بھی جو خنجر سے پار ہو گئی تھی۔  
فمن یسع أبرکب جناحی نعامة  
ترجمہ:- جو شخص دوڑ کر چلے یا شتر مرغ کے بازوؤں پر سوار ہو کر چلے تاکہ ان اعمال کو حاصل کرے جو حضرت عمرؓ سے زمانہ گذشتہ میں ظہور ہوئے تو وہ آپ سے پیچھے رہ جائے گا۔

قضیت أمورا ثم غادرت بعدها  
ترجمہ:- آپ نے اپنے عمدہ خلافت میں امور عظیم کا فیصلہ کیا۔ اس کے بعد ان کے غلاموں میں ایسے مصائب چھوڑ دیئے جو اب تک ظاہر نہیں ہوئے۔



وما كنت أخشى ان تكون وفاته بكفى سبتي ازرق العين مطرق

ترجمہ:- اور مجھ کو یہ ڈر نہیں تھا کہ آپ کی وفات ایک ظالم بچی نگاہ والے چیتے سے ہوگی۔

علامہ دمیری فرماتے ہیں کہ جوہری نے ان اشعار کو شاخ کی جانب منسوب کیا ہے لیکن ”استیعاب“ نامی کتاب میں لکھا ہے کہ حضرت عمرؓ کی وفات کے بعد لوگوں نے ان اشعار کو ”شاخ“ کی جانب منسوب کر دیا۔ حالانکہ یہ اشعار اس کے نہیں تھے۔ شاخ تین بھائی تھے اور تینوں شاعر تھے۔

چیتے کا بیان باب النون میں نمر کے بیان میں آئے گا۔ انشاء اللہ تعالیٰ۔

## السبیطر

(ایک پرندہ) السبیطر: سین پر فتح اور بقاء مفتوح طاء مہملہ ان دونوں کے درمیان یا اور راہ مہملہ اس کے آخر میں العمشیل کے وزن پر ہے۔ ایک پرندہ کا نام ہے جس کی گردن لمبی ہوتی ہے ہمیشہ پانی کے اوپر دیکھتا ہے۔ بقول جوہری اس کی کنیت ابو العیزار ہے۔ باب العين میں العمشیل کے بیان میں اس کا تفصیلی تذکرہ آئے گا۔  
انشاء اللہ تعالیٰ!

## السحلة

(خرگوش کا بچہ) السحلة: بروزن الہمزہ خرگوش کے اس چھوٹے بچے کو کہتے ہیں جو اپنی والدہ سے جدا ہو کر چلنے پھرنے کے قابل ہو جاتا ہے۔

## السحلیہ

(چھکلی کے مشابہ ایک جانور) السحلیہ: (سین پر ضمہ) چھکلی بقول ابن صلاح چھکلی کے مشابہ اور قد میں اس سے بڑا ایک جانور ہے۔ کتاب الروضہ میں اس کو چھکلی کی ایک قسم شمار کیا گیا ہے اور اس کا کھانا حرام ہے۔ مزید تفصیل باب العين میں العظاریہ کے بیان میں آئے گا۔ انشاء اللہ تعالیٰ

## السحا

(چمگادڑ) السحا (سین مفتوح) چمگادڑ کا دوسرا نام ہے۔ نضیر ابن شمیث کہتے ہیں کہ اس لفظ کا واحد السحاة آتا ہے۔ چمگادڑ کا بیان لفظ خفاش باب الخاء میں گزر چکا ہے۔

## سحنون

(ایک پرندہ) سحنون: سین پر ضمہ و فتح دونوں پڑھے گئے ہیں۔ ایک پرندہ کا نام ہے جو اپنی چالاکی اور ذہانت میں تیز ہوتا ہے۔ چونکہ سحنون کے معنی بھی زیرک کے آتے ہیں اس لئے اس پرندہ کو اس نام کے ساتھ موسوم کرتے ہیں۔ سحنون بن سعید التوخری

کا بھی یہی نام پڑ گیا تھا۔ حالانکہ ان کا اصلی نام عبدالسلام ہے جو ابن قاسم کے شاگرد ہیں۔ ان کی وفات بلوچستان میں ۲۳۰ھ میں ہوئی اور ماہ رمضان المبارک ۱۶۰ھ میں پیدا ہوئے۔

## السخله

(بکری کا بچہ) السخله: بکری کے بچے کو کہتے ہیں خواہ بکرے سے ہو یا مینڈھے سے نہ ہو یا مادہ سخله کہلاتا ہے۔ اس کی جمع سخل و سخال آتی ہے۔ شاعر کہتا ہے۔

فللموت تغذوالوالدات سخالها      كما لخراب الدور تبني المساكن  
ترجمہ:- مائیں یعنی بکریاں اپنے بچوں کو موت کے لئے غذا دیتی ہیں جیسے کہ مکانات گردش زمانہ سے ویران ہونے کے لئے تعمیر کئے جاتے ہیں۔

یہ دوسرا شعر بھی اسی شاعر کا ہے۔

اموالنا لذوی الميراث نجمعها      و دورنا لخراب الدهر نبينها  
ترجمہ:- ہم اپنا مال اپنے وارثوں کے لئے جمع کرتے ہیں اور اپنے مکانات گردش زمانہ سے ویران ہونے کی بناء پر تعمیر کرتے ہیں۔

علامہ دمیری فرماتے ہیں اگرچہ مکان بنانے کی غرض ویران کرنا نہیں ہوتا البتہ انجام اس کا ویران ہونا ہی ہے۔ چنانچہ شاعر کہتا ہے۔

فان يكن الموت افناهم      فللموت ما تلد الوالدة  
ترجمہ:- اگرچہ موت اس کو فنا کر دیتی ہے لیکن والدہ جو بچہ پیدا کرتی ہے وہ موت ہی کے لئے کرتی ہے۔ یعنی انجام ہر پیدا ہونے والے کا موت ہے۔

فائدہ:- ابو زید فرماتے ہیں کہ بکری کا بچہ خواہ نہ ہو یا مادہ جس وقت اپنی ماں کے پیٹ سے نکلتا ہے سخله کہلاتا ہے اور جوں جوں بڑھتا رہتا ہے اس کا نام بھی بدلتا رہتا ہے۔ چنانچہ سخله کے بعد ہمہ (جمع بہم) کہلاتا ہے۔ جب چار ماہ کا ہو کر اس کا دودھ چھٹ جاتا ہے جفر (جمع جفارا) کہلاتا ہے۔ اس کے بعد یہ نام ہوتے ہیں:-

(۱) جب قوی ہو جاتا ہے اور چرنے لگتا ہے تو عریض کہلاتا ہے۔ اس دوران میں نر کو جدی اور مادہ کو عناق کہتے ہیں اور دوسرا نام عتود ہے اور یہ نام اس وقت تک رہتے ہیں جب تک کہ وہ سال بھر کا نہ ہو۔

(۲) جب پورے ایک سال کا ہو جاتا ہے تو نر کو تیس اور مادہ کو عنز کہتے ہیں۔

(۳) اور جب دوسرے سال میں لگ جاتا ہے اور دانت نکلنے لگتے ہیں تو نر کو جذع اور مادہ کو جذعہ کہتے ہیں۔

السخله کا حدیث میں تذکرہ:

”امام احمد اور ابو یعلیٰ موصلی نے حضرت ابو ہریرہؓ کی ایک حدیث نقل کی ہے کہ رسول اکرم صلی اللہ علیہ وسلم کا ایک بکری کے بچے پر سے گزر ہوا جس کو اس کے مالک نے خارش میں مبتلا ہونے کی وجہ سے گھر سے نکال دیا تھا تو آپ نے

صحابہؓ کو مخاطب ہو کر فرمایا کہ جس قدر یہ بچہ اپنے مالک کی نگاہ میں حقیر ہے اس سے زیادہ اللہ تعالیٰ کی نگاہ میں دنیا حقیر ہے۔

بزار نے مسند میں حضرت ابو درود رضی اللہ عنہ سے روایت کی ہے کہ:-

”رسول اکرم صلی اللہ علیہ وسلم کسی قوم کی کوڑی خانہ سے گزرے وہاں پر ایک مرا ہوا بکری کا بچہ پڑا تھا اس کو آپ نے دیکھ کر فرمایا کہ اس کے مالک کو اس کی حاجت نہیں ہے؟ صحابہؓ نے عرض کیا یا رسول اللہ! اگر اس کے مالک کو اس کی ضرورت ہوتی تو وہ اس کو پھینکتا نہیں۔ پھر آپ نے قسم کھا کر ارشاد فرمایا کہ جس قدر یہ بچہ اپنے مالک کی نظر میں حقیر و ذلیل ہے اس سے بھی زیادہ دنیا اللہ کی نظر میں حقیر ہے لہذا آپ نے ارشاد فرمایا کہ تم میں سے کوئی اس دنیا سے نہ ملاقات کرے ورنہ جو ملاقات کرے گا ہلاک ہو جائے گا۔

سیرت ابن ہشام میں مذکور ہے کہ:-

”جب رسول اللہ صلی اللہ علیہ وسلم حضرات صحابہ کرام رضوان اللہ تعالیٰ علیہم اجمعین کی معیت میں غزوہ بدر کے لئے تشریف لے چلے تو ایک اعرابی (دیہاتی) سے ملاقات ہوئی۔ صحابہ کرامؓ نے اس اعرابی سے مخالفین (کفار مکہ) کے بارے میں جاننا چاہا کہ کچھ خبر ملے مگر اس سے ان کا کچھ حال معلوم نہ ہو سکا۔ صحابہؓ نے اس اعرابی سے کہا کہ رسول اللہ کو سلام کرو وہ کہنے لگا کہ کیا تم میں جناب نبی کریم صلی اللہ علیہ وسلم بھی موجود ہیں۔ صحابہؓ نے عرض کیا کہ ہاں! چنانچہ اس نے حضور صلی اللہ علیہ وسلم کو سلام کیا اور کہنے لگا کہ اگر آپ فی الحقیقت اللہ کے رسول ہیں تو آپ یہ بتلائیے کہ میری اونٹنی کے پیٹ میں کیا ہے؟ اس پر سلمہ بن سلامہ بن وقش جو اس وقت لڑکے تھے بول پڑے کہ تو رسول اللہ صلی اللہ علیہ وسلم سے ایسا سوال مت کر بلکہ میرے سامنے آ میں تجھ کو بتلاؤں کہ اس کے پیٹ میں کیا ہے اس کے پیٹ میں ایک سخلہ (بچہ ہے) یہ سن کر رسول اللہ صلی اللہ علیہ وسلم نے سلمہ بن سلامہ وقش سے فرمایا کہ خاموش رہو تم اس کے سامنے فحش کہتے ہو پھر آپ نے سلمہ سے منہ پھیر لیا۔“

حاکم نے مستدرک میں اس حدیث کو کچھ زیادتی کے ساتھ بیان فرمایا اور وہ زیادتی یہ ہے کہ:-

”پھر آپ نے سلمہ سے منہ پھیرنے کے بعد اس سے بات نہیں کی۔ مقام روحاء میں مسلمانوں نے لوگوں کو مبارک باد دی تو سلمہ بن سلامہ نے رسول اللہ صلی اللہ علیہ وسلم سے مبارکبادی سے متعلق دریافت کیا تو آپ نے فرمایا کہ ہر قوم میں فراست ہے یہ صرف اشراف ہی جانتے ہیں۔“ پھر حاکم نے اس حدیث کو ذکر کرنے کے بعد بیان کیا ہے کہ یہ حدیث صحیح مرسل ہے۔

علامہ دمیری رحمۃ اللہ علیہ فرماتے ہیں کہ فراست کے متعلق حضرت عبداللہ ابن مسعود رضی اللہ تعالیٰ عنہ کا قول حاکم نے نقل کیا ہے کہ حضرت عبداللہ ابن مسعود رضی اللہ تعالیٰ عنہ فرماتے ہیں کہ لوگوں میں سب سے زیادہ فراست دان تین شخص گزرے ہیں:-

(۱) عزیز مصر کہ جب اس نے حضرت یوسف علیہ الصلوٰۃ والسلام کو دیکھا تو فراست کے ذریعے آپ کی بزرگی کا احسان کر لیا اور

اپنی عورت سے کہا کہ ”اکرمی مشواہ“ اس کو عزت سے رکھ شاید یہ ہمارے کام آئے یا ہم اس کو بیٹا بنالیں۔

(۲) حضرت شعیب علیہ السلام کی وہ صاحبزادی جس نے حضرت موسیٰ علیہ السلام کو دیکھ کر اپنے والد ماجد سے کہا تھا ”یا بَیْتِ السَّنَائِجِزِہ“ ابا جان آپ اس کو نوکر رکھ لیں یہ طاقت ور اور امین شخص ہیں۔

(۳) حضرت ابو بکر صدیق رضی اللہ تعالیٰ عنہ، جبکہ آپ نے اپنی وفات کے وقت حضرت عمر رضی اللہ عنہ کو اپنا جانشین اور خلیفہ منتخب فرمایا۔

اس کے بعد حاکم لکھتے ہیں کہ اللہ تعالیٰ حضرت عبداللہ ابن مسعودؓ سے راضی ہو کہ کس خوبی کے ساتھ ان تینوں ہستیوں کو فراست میں جمع کر دیا۔

سخلہ (بچہ) کا شرعی حکم | بکری کا بچہ اگر کتیا کے دودھ سے پرورش پاوے تو اس کا شرعی حکم جلالہ جانوروں کی طرح ہے۔ یعنی اس کا استعمال مکروہ ہے۔ ایک قول کراہت تنزیہہ کا ہے جن کو صاحب ”الشرع الکبیر و روضہ اور صاحب المنہاج نے اختیار کیا ہے۔ اس کے قائل علماء عراق ہیں۔ دوسرا قول کراہت تحریم کا ہے۔ اس کے قائل امام غزالی، امام بغوی اور امام رافعی ہیں۔

جلالہ ان جانوروں کو کہا جاتا ہے جو کوڑیوں پر پھرتے رہتے ہیں خواہ وہ اونٹ ہو، بیل ہو یا گائے اور مرغی وغیرہ۔ جلالہ کا شرعی حکم باب الدال میں الدجاج (مرغی) کے تحت گزر چکا ہے اور یہ حدیث بھی گزر چکی ہے کہ جناب نبی کریم صلی اللہ علیہ وسلم جب مرغی کھانے کا ارادہ فرماتے تو چند ایام روک کر اس کی حفاظت فرماتے اور اس کے بعد کھایا کرتے تھے۔

حضرت عبداللہ ابن عمرؓ سے مروی ہے کہ رسول اکرم صلی اللہ علیہ وسلم نے جلالہ (گندگی کھانے والے جانور) کے دودھ اور گوشت کے استعمال سے منع فرمایا تا وقتیکہ اس کو چند روز روک لینے کے بعد حفاظت کر لی جائے۔

اس بارے میں اختلاف ہے کہ کتنی مقدار نجاست کے استعمال سے جانور جلالہ کے حکم میں شمار ہوتا ہے۔ بعض فقہاء فرماتے ہیں کہ اگر اس جانور کا اکثر کھانا دانہ و چارہ وغیرہ نجاست ہے تو وہ جلالہ کے حکم میں داخل ہے ورنہ نہیں۔ نیز یہ بات واضح رہے کہ یہ ماکول اللحم جانوروں کے بارے میں ہے۔ اگر غیر ماکول اللحم ہوں تو وہ بحث سے خارج ہیں۔ کیونکہ ان کا گوشت ہی استعمال نہیں کیا جاتا۔

بعض فقہاء نے جانور کے جلالہ اور غیر جلالہ ہونے کے بارے میں یہ معیار مقرر کیا ہے کہ اگر اس کے لحم (گوشت) میں نجاست کی بو محسوس ہو تو وہ جلالہ ہے اور نجاست کی بو محسوس نہ ہو تو وہ غیر جلالہ ہے۔ حضرت ابو ہریرہؓ سے روایت ہے کہ جلالہ وہ جانور ہے جس کے گوشت میں نجاست کی بو محسوس ہو یا تمام گوشت میں یا اکثر میں اور اگر معمولی حصہ میں بو محسوس ہو تو اس کا کوئی اعتبار نہیں ہے۔

مسئلہ :- اگر جلالہ جانور نے ایک مدت تک پاکیزہ صاف ستھرا دانہ چارہ کھایا جس کی وجہ سے گوشت کے اندر کی بو ختم ہو گئی اور اس کا گوشت مزکی ہو گیا تو ایسے جانور کا استعمال بلا کراہت جائز ہے، پاکیزہ چارہ و دانہ کا استعمال کسی زمانہ پر معلق نہیں ہے۔ بلکہ جب تک اس کا گوشت پاک و صاف نہ ہو جائے اس وقت تک استعمال کرایا جائے گا۔ اگرچہ بعض علماء نے چارہ کا زمانہ کے ساتھ تعین کیا ہے۔ وہ فرماتے ہیں کہ اگر جلالہ جانور اونٹ یا گائے بیل وغیرہ ہو تو چالیس یوم تک اس کو پاک چیز کھلانی چاہیے۔ اس وقت یہ جانور جلالہ کے حکم سے خارج ہو جائیں گے اور بکری میں سات دن اور مرغی کے بارے میں تین دن پاک چیز کھلانے پر غیر جلالہ جانوروں کا حکم

دے دیا جائے گا۔

جلالہ جانوروں کی کھال کے بارے میں بھی اختلاف ہے کہ آیا دباغت سے پاک ہوگی یا نہیں۔ ایک قول ہے کہ جلالہ جانوروں کی کھال دباغت سے پاک ہو جائے گی۔

علامہ دمیری رحمۃ اللہ تعالیٰ علیہ فرماتے ہیں کہ صحیح بات یہ ہے کہ ان کی کھال بھی دباغت سے پاک نہیں ہوگی۔

## السرحان

(بھیڑیا) السرحان (بکسر السین) بھیڑیا اس کی جمع سراح و سراحین اور مونث سرحانہ آتا ہے۔ لغت ہذیل میں سرحان شیر کو کہتے ہیں۔ ابوالمسلم شاعر نے ایک شخص کا مرثیہ کہا ہے جس کا ایک شعر یہ ہے جس میں سرحان کو شیر کے معنی میں استعمال کیا ہے۔

هباط أوریہ جمال الویة شہاد أندیہ سرحان فتیان

ترجمہ :- وادیوں کا بہادر جھنڈوں کا اٹھانے والا اور مجلسوں کا شریک نوجوانوں کا شیر۔

امام النخویسیبویہ نے سرحان بروزن فعلان میں نون کو زائدہ شمار کیا ہے۔

عجائب المخلوقات میں علامہ قزوینی نے کسی چرواہے کی حکایت نقل کی ہے کہ وہ بکریاں لے کر کسی وادی میں پہنچا وہاں پر بھیڑیا اس کی ایک بکری اٹھا کر لے گیا۔ چرواہے نے اس وادی میں کھڑے ہو کر بلند آواز سے پکارا۔ یا عامر الوادی! اس کے جواب میں اس کے کان میں آواز آئی کوئی کہہ رہا ہے کہ او بھیڑیئے! اس کی بکری واپس کر دے۔ چنانچہ بھیڑیئے نے بکری واپس لا کر اس کے پاس چھوڑ دی۔ بھیڑیئے کا شرعی حکم اور طبی فوائد اور تعبیر لفظ ذب کے تحت میں گزر چکا ہے۔

بھیڑیئے کی ضرب الامثال اور کہاوتیں | اہل عرب کہتے ہیں ”سقط العشاء بہ علی سرحان“ یعنی وہ بھیڑیئے کا رات کا لقمہ بن گیا۔ اس کہاوت کا پس منظر یہ ہے کہ ایک شخص رات کا کھانا مانگنے نکلا۔ اتفاقاً وہ

کسی بھیڑیئے کے پاس گر پڑا اور بھیڑیئے نے اس کو اپنا لقمہ بنا لیا۔ حضرت اصمعی فرماتے ہیں کہ اس کہاوت کی اصلیت یہ ہے کہ ایک شخص رات میں غذا حاصل کرنے کے لئے نکلا۔ راستہ میں اس کو بھیڑیا مل گیا۔ اس نے اس کو ہلاک کر دیا۔

ابن الاعرابی فرماتے ہیں کہ سرحان نامی عرب میں ایک پہلوان تھا لوگوں پر اس کا رعب تھا۔ لوگ اس سے بہت خوف زدہ رہتے تھے۔ ایک دن کسی شخص نے کہا کہ میں اپنے اونٹ اس وادی میں چراؤں گا اور قسم کھا کر کہا کہ میں سرحان ابن ہزلہ نامی پہلوان سے بالکل نہیں ڈرتا سرحان کو بھی اس کی خبر ہو گئی۔ چنانچہ وہ آیا اور اس کے اونٹ پکڑ کر لے گیا اور پھر یہ اشعار پڑھے۔

ابلق نصیحة ان راعی ابلها سقط العشاء بہ علی سرحان

ترجمہ :- بطور نصیحت کے یہ بات پہنچا دے کہ اونٹوں کا چرانے والا، سرحان کی رات کی غذا بن گیا۔

سقط العشاء بہ علی متممر طلق الیدین معاود لطحان

ترجمہ :- وہ ایسے شخص کی غذا بن گیا جو مثل چیتے کے تھا جو انمرد تھا اور طحان کا لوٹانے والا تھا۔

مذکورہ بالا مثال ایسے طلب ضرورت کے وقت بولی جاتی ہے جو طالب ضرورت کی ہلاکت کا باعث بن جائے۔

## السَّرَطَان

(کیکڑا) السرطان (س راء مفتوح، آخر میں نون) کیکڑا مشہور جانور ہے۔ اس کا دوسرا نام عقرب الماء پانی کا بچھو ہے اس کی کنیت ابو بحر ہے۔ اس جانور کی پیدائش اگرچہ پانی میں ہوتی ہے لیکن اس کے اندر صلاحیت ہوتی ہے کہ وہ خشکی میں بھی زندگی گزار سکتا ہے۔ یہ نہایت زود رواں ہوتا ہے۔ تیز دوڑنے میں بھی تیز ہوتا ہے اس کے دو تالو ہوتے ہیں، پنجے اور ناخن بہت تیز ہوتے ہیں۔ دانت بہت ہوتے ہیں۔ اس کی کمر سخت ہوتی ہے۔ اگر کوئی انجان شخص اس کو دیکھے تو یہ خیال کرے گا کہ اس جانور کے نہ سر ہے اور نہ دم۔ اس کی آنکھیں اس کے شانوں میں اور اس کا منہ اس کے سینہ میں ہوتا ہے۔ اس کے تالو دونوں طرف سے چرے ہوئے ہوتے ہیں اور آٹھ پیر ہوتے ہیں۔ یہ ایک جانب سے پانی اور ہوا کو چیرتا ہوا چلتا ہے۔ کیکڑا سال میں کئی مرتبہ اپنی کھال بدلتا ہے اور اپنے رہنے کے مقام میں دو دروازے رکھتا ہے۔ ایک دروازہ پانی کی طرف اور ایک دروازہ خشکی کی طرف، جب یہ اپنی کھال بدلنے کے لئے اتارنا ہے تو پانی کی طرف کا دروازہ بند کر لیتا ہے تاکہ پانی کے جانوروں کے شر سے محفوظ رہے اور خشکی کی طرف کا راستہ کھلا رکھتا ہے تاکہ ہوا پہنچتی رہے اور اس کے بدن کی رطوبت خشک ہو کر اس میں سختی آجائے۔ جب اس کے بدن میں خشکی آجاتی ہے تو غذا حاصل کے واسطے پانی کی طرف کا دروازہ پھر کھول دیتا ہے۔

حکیم ارسطو طالیس نے اپنی کتاب ”النعوت“ میں لکھا ہے کہ لوگوں کا گمان ہے کہ اگر کسی گڑھے میں مردہ کیکڑا چپ پڑا ہوا ملے تو جس شہر یا جس زمین میں وہ اس حالت میں ہے تو وہاں کے لوگ آفتِ سماویہ سے محفوظ رہیں گے۔ اگر کیکڑے کو پھل دار درخت پر لٹکا دیا جائے تو ان پر پھل بکھرتا آویں گے۔ کسی شاعر نے کیکڑے کے اوصاف میں لکھا ہے۔ ع

فی سرطان البحر عجوبہ ظاہرة للخلق لا تخفى

ترجمہ:- سرطان بحری میں عجیب بات ہے جو لوگوں پر ظاہر ہے مخفی نہیں ہے۔

مستضعف المشة لکنہ البطش من جاراته کفا

ترجمہ:- اگرچہ اس کی چال میں کمزوری ہے لیکن اس کے پنجوں میں دیگر بحری جانوروں کے مقابلہ میں قوتِ بطش (پکڑنے کی قوت) زیادہ ہے۔

یسفر للناظر عن جملة متی مشی قدرها نصفاً

ترجمہ:- دیکھتے وقت دیکھنے والوں کو پورا نظر آتا ہے اور جب چلتا ہے تو معلوم ہوتا ہے کہ نصف ہے۔

کہتے ہیں کہ بحر چین میں کیکڑوں کی بہت کثرت ہے۔ جب وہ دریا سے نکل کر خشکی پر آتے ہیں تو پتھروں میں گھس جاتے ہیں۔

حکیم حضرات ان کو پکڑ کر سرمہ بناتے ہیں جو بینائی کو تقویت دینے میں مفید ہے۔ کیکڑا زرمادہ کی جفتی سے پیدا نہیں ہوتا بلکہ سیپ سے نکلتا ہے۔

کتاب الحلیہ میں ابو الخیر دیلمی سے روایت ہے وہ فرماتے ہیں کہ میں ایک خیرالنساج کے پاس بیٹھا ہوا تھا کہ ان کے پاس ایک

عورت آئی اور کہنے لگی کہ بہترین رومال بن دو اور یہ بتلاؤ اس کی اجرت کیا ہوگی۔ انہوں نے جواب دیا دو درہم۔ کہنے لگی

اس وقت تو میرے پاس درہم نہیں ہیں البتہ کل آؤں گی اور ساتھ میں بننے کی اجرت اور رومال کے واسطے کپڑا بھی لیتی آؤں گی۔

آپ نے فرمایا کہ اگر میں کل گھر پر نہ ملا تو ایک کام کرنا کہ کپڑا اور درہم ایک ساتھ لپیٹ کر دریائے دجلہ میں ڈال دیتا۔ وہاں انشاء اللہ دونوں چیزیں مجھ کو مل جائیں گی۔ چنانچہ اگلے روز وہ عورت آئی اور وہ گھر پر موجود نہیں تھے۔ کچھ دیر تو وہ ان کے انتظار میں بیٹھی رہی۔ مگر جب وہ نہیں آئے تو اس عورت نے دو درہم کپڑے میں لپیٹ کر دریا میں ڈال دیا۔ ڈالتے ہی ایک کیکڑا سطح آب پر آیا اور وہ اس کپڑے کو منہ میں دبا کر ڈبکی مار گیا۔ تھوڑی دیر کے بعد انہوں نے اپنی دوکان کھولی۔ اس کے بعد وضو کرنے دریا کے کنارے گئے۔ تھوڑی دیر گزری تھی کہ کیکڑے نے پانی سے منہ نکالا جلدی جلدی شیخ کی طرف بڑھنا شروع کر دیا اور اس کی کمر پر کپڑے کی وہ پوٹلی رکھی ہوئی تھی۔ انہوں نے ہاتھ بڑھا کر وہ پوٹلی لے لی اور کیکڑا لوٹ گیا۔ ابو الخیر فرماتے ہیں کہ یہ شیخ جب اپنی دوکان پر آکر بیٹھ گئے تو میں نے ان سے کہا کہ میری نظروں نے ایسا ایسا ماجرا دیکھا ہے۔ آپ نے فرمایا خدا کے واسطے اس کا میری زندگی میں کسی سے تذکرہ نہ کرنا۔ میں نے کہا بہت اچھا انشاء اللہ ایسا ہی ہو گا۔

**کیکڑے کا شرعی حکم** | کیکڑے کا کھانا درست نہیں ہے۔ کیونکہ یہ نجس ہوتا ہے۔ بقول رافعہ کیکڑے کا کھانا اس وجہ سے درست نہیں ہے کہ اس کے کھانے سے نقصان ہوتا ہے امام مالک کے مذہب میں اس کا کھانا حلال ہے۔

**کیکڑے کے طبی فوائد** | کیکڑے کے کھانے سے کمر کے درد میں نفع ہوتا ہے اور کمر مضبوط ہو جاتی ہے اگر کوئی شخص کیکڑے کا سراپے بدن پر لٹکائے تو اگر رات گرم ہوئی تو اس کو نیند نہیں آدے گی اور اگر گرم نہ ہوئی تو نیند آ جائے گی۔ اگر کیکڑے کو جلا کر اس کی راکھ بوا سیر میں مل دی جائے تو بوا سیر جاتی رہے گی خواہ وہ کیسی ہی ہو۔ اگر اس کی ٹانگ کسی درخت پر لٹکا دی جائے تو اس درخت کے پھل بغیر کسی علت کے جھڑ جائیں گے۔ کیکڑے کا گوشت سل کے مریضوں کو بہت نفع دیتا ہے۔ اگر کیکڑے کو تیر کے زخم پر رکھ دیا جائے تو تیر کی نوک وغیرہ کو زخم سے نکال دیتا ہے۔ سانپ اور بچھو کے کانٹے پر اگر اس کو رکھ دیا جائے تو بھی بہت نفع ہوتا ہے۔

**کیکڑے کی خواب میں تعبیر** | کیکڑا خواب میں ایک نہایت باہمت مکار اور فریبی شخص کی دلیل ہے۔ اس کا گوشت کھانا اس بات کی علامت ہے۔ کہ دیکھنے والے کو کسی دور دراز ملک سے مال حاصل ہو گا اور کبھی کیکڑے کو خواب میں دیکھنا مال حرام کی علامت ہوتا ہے۔ واللہ اعلم بالصواب۔

## السَّرْعُوبُ

(نیولا) السَّرْعُوبُ: بضم السين وسكون الراء۔ نیولا، اس کا دوسرا نام نس بھی ہے۔

## السَّرْفُوتُ

(ایک قسم کا کیکڑا) السَّرْفُوتُ: (سین پر فتح اور فاء پر ضمہ) یہ ایک قسم کا کیکڑا ہوتا ہے۔ شیشہ کے اندر رہتا ہے اور اپنا گھونسلہ بناتا ہے اور انٹی میں انڈے بچے دے دیتا ہے اور یہ اپنا ٹھکانہ ایسی جگہ بناتا ہے جہاں آگ ہر وقت جلتی رہتی ہو۔ ابن خلکان نے یعقوب صابر کے حالات میں ایسا ہی تحریر کیا ہے۔

## السَّرْفَةُ

(ایک قسم کا کیرا) السَّرْفَةُ: سین پر ضمہ راہ ساکن بقول ابن سکیت یہ ایک قسم کا کیرا ہے جس کا سر کالا اور باقی بدن سرخ ہوتا ہے۔ یہ اپنا گھر مربع شکل کا اس طور پر بناتا ہے کہ پتلی پتلی لکڑیاں لے کر ان کو اپنے لعاب سے جوڑتا ہے اور وہیں پر بیٹھ جاتا ہے اور مرجاتا ہے۔

حدیث شریف میں السرفۃ کا تذکرہ:

”حضرت عمر رضی اللہ عنہ نے ایک شخص سے فرمایا کہ جب تو مقام منیٰ میں پہنچے اور فلاں فلاں جگہ جاوے تو وہاں تجھ کو ایک درخت ملے گا کہ اس کے پتے کبھی نہیں جھڑتے اور نہ اس سے ٹڈی گرتی اور نہ اس پر سرفۃ تصرف کرتا اور نہ اس کو اونٹ وغیرہ چھوتے تجھ کو چاہیے کہ اس درخت کے نیچے قیام کرے کیونکہ اس درخت کے نیچے ستر انبیاء کرام علیہم السلام قیام فرما چکے ہیں۔“

سرفۃ کا شرعی حکم | اس کا کھانا حرام ہے کیونکہ یہ حشرات میں شامل ہے۔

ضرب الامثال | اہل عرب مثال دیتے ہیں کہ فلاں اضع من سرفۃ۔ تفصیلی بیان باب الہمزہ میں آچکا ہے ملاحظہ فرمائیں۔

## السَّرْمَان

(بھڑا) السَّرْمَان: بھڑکی ایک قسم ہے جس کا رنگ مختلف ہوتا ہے۔ زرد بھی ہوتا ہے اور کالا بھی۔

## السَّرْدَةُ

(مونٹ ٹڈی)

## السَّرْمَاح

(ٹڈی) السَّرْمَاح: نر ٹڈی

## السَّعْدَانَةُ

(کبوتری)

## السَّعْلَةُ

(غول بیابانی) السَّعْلَةُ: یہ غول بیابانی کی سب سے خبیث قسم ہے۔ اس کا خاصہ یہ ہے کہ کبھی لمبی اور کبھی موٹی ہو جاتی ہے۔

اس کی جمع سعال آتی ہے۔ جب عورت خبیث ہو جاتی تو عرب کے لوگ کہتے ہیں سعلاۃ یعنی خبیثہ ہو گئی۔ شاعر کا قول ہے۔

لقد رأيت مذأ مسا عجائزا مثل السعالي خمسا

www.marfat.com



ترجمہ:- شام کے وقت میں نے ایک عجیب تماشا دیکھا کہ پانچ بوڑھی عورتیں جو چڑیلوں جیسی معلوم ہو رہی تھیں  
یا کلن ما اصنع همسا همسا لا ترک اللہ لمن ضرسا  
ترجمہ:- انہوں نے یہ کام کیا کہ جو کچھ میں نے پکایا تھا چپکے چپکے بیٹھی ہوئی کھاتی رہیں خدا ان کے ڈاڑھ اور دانت توڑ  
ڈالے۔

ابو عمر شاعر کہتے ہیں:-

یا قبح اللہ بنی السعلاة عمرو بن یربوع شرار النات  
ترجمہ:- اے اللہ بنو سعلاة کے ساتھ بدترین معاملہ کیجئے۔ کیونکہ عمر ابن یربوع بدترین شخص ہے نہ

یسرا عفا ولا اکبات

انہیں معاف کرنا اور نہ چھوڑنا

کہتے ہیں کہ عمر ابن یربوع جس کو شاعر نے شرار النات کہا ہے انسان اور سعلاة کی ہم بستری سے پیدا ہوا تھا۔ قبیلہ جرہم کے  
متعلق بعض لوگوں کا خیال ہے کہ یہ ملائکہ اور بنی آدم کی لڑکیوں کی باہمی صحبت سے پیدا ہوئے تھے۔ بیان کیا جاتا ہے کہ فرشتوں میں  
سے کسی فرشتہ نے اللہ تعالیٰ کی نافرمانی کی تو اللہ تعالیٰ نے اس کو ہاروت و ماروت کی طرح زمین پر اتار دیا۔ زمین پر آکر اس کا تعلق بھی  
عورتوں سے ہو گیا۔ اس قبیلہ سے قبیلہ جرہم پیدا ہوئے۔

کہتے ہیں کہ بلقیس ملکہ سباء اور سکندر ذوالقرنین اسی قسم کے باہمی تعلق سے پیدا ہوئے ہیں۔ ذوالقرنین کے متعلق مشہور ہے  
کہ آپ کی والدہ انسان اور والد فرشتہ تھے۔ مذکورہ بالا توہمات کے متعلق علامہ دمیری فرماتے ہیں کہ حق بات یہ ہے کہ ملائکہ انبیاء  
کرام علیہم الصلوٰۃ والسلام کی طرح صغیرہ و کبیرہ گناہوں سے بالکل پاک و صاف ہوتے ہیں۔ اس کے قائل حضرت قاضی عیاض و دیگر  
علماء ہیں۔ قبیلہ جرہم اور ملکہ بلقیس اور ذوالقرنین کے بارے میں جو لوگوں کا غلط خیال ہے وہ شرعی طور پر ممنوع ہے اور ہاروت و  
ماروت کے قصہ سے اس پر استدلال کرنا یعنی اور فضول ہے۔

حضرت ابن عباس کا خیال یہ ہے کہ ہاروت و ماروت شہر بلبل میں دو جادوگر تھے جو لوگوں کو جادو سکھایا کرتے تھے۔ حسن بصری  
فرماتے ہیں کہ یہ دو بدین شخص تھے جو لوگوں کو جادو کی تعلیم دیتے تھے فرشتے ہرگز نہیں تھے۔ کیونکہ جادو سکھانا فرشتوں کا کام نہیں۔  
حضرت ابن عباس اور حسن بصری نے کلام پاک کی اس آیت میں ”وَمَا أَنْزَلَ عَلَى الْمَلَائِكَةِ بِنَابِلٍ هَازُوتَ وَمَا زُوتَ“ ملکین کے  
لام کو زبر کے بجائے کسرہ پڑھا ہے۔ ہاروت و ماروت کے متعلق مفصل گفتگو باب الکاف میں کلب کے تحت آئے گی۔ انشاء اللہ۔

ذوالقرنین کے نام و نسب کے بارے میں لوگوں کا اختلاف ہے۔ چنانچہ صاحب ابتلاء الاخیار فرماتے ہیں کہ ذوالقرنین کا نام  
اسکندر تھا۔ آپ کے والد اپنے زمانے میں علم نجوم کے قبح عالم تھے۔ فلکی اثرات کے جس قدر وہ ماہر تھے اس وقت اور کوئی نہ تھا ان  
کی عمر زیادہ ہوئی ہے۔ ایک رات انہوں نے اپنی بیوی سے کہا کہ جاگتے جاگتے میری طبیعت خراب ہو گئی ہے۔ لہذا یہ جی چاہتا ہے  
کہ آنکھ لگا لوں میرے بجائے تم جاگتی رہو اور آسمان کو تکتی رہو۔ جس وقت ایک ستارہ فلاں جگہ (انگلی کے اشارہ سے جگہ کا تعین  
کر کے بتلایا) طلوع ہو تو تم مجھ کو جگا دینا میں اٹھ کر تمہارے ساتھ صحبت کروں گا اس سے تم حاملہ ہو جاؤ گی اور تمہارے بطن سے  
ایک ایسا لڑکا پیدا ہو گا جو اخیر زمانہ تک زندہ رہے گا۔ یہ کہہ کر وہ سو گئے۔ اتفاق کی بات کہ ابو سکندر کی سالی یعنی ذوالقرنین کی خالہ

اپنے بہنوئی کی یہ بات سن رہی تھی۔ اس نے اپنے شوہر سے یہ قصہ بیان کر دیا۔ جس وقت وہ ستارہ معینہ جگہ پر طلوع ہوا سالی جاگ کر فوراً اپنے شوہر سے ہم بستر ہو گئی۔ چنانچہ اس کو حمل رہ گیا اور مدت حمل گزر جانے کے بعد اس کے ایک لڑکا پیدا ہوا جس کا نام خضر رکھا گیا۔ ادھر سکندر کی والدہ آسمان کو تک رہی تھی کہ اس کے شوہر کی آنکھ کھل گئی۔ وہ جلدی سے اٹھ کر آیا اور ستارہ کو دیکھنے لگا۔ لیکن اس وقت وہ ستارہ اپنی جگہ سے ہٹ چکا تھا۔ اس نے اپنی بیوی سے کہا کہ تم نے مجھ کو جگایا کیوں نہیں؟ اس نے جواب دیا مجھ کو اس کام کے لئے جگاتے ہوئے شرم آئی اس بنا پر نہیں جگایا۔ یہ سن کر شوہر بولا کہ میں چالیس سال سے اس ستارہ کا انتظار کر رہا تھا تم نے میری ساری محنت اکارت کر دی۔ خیر اب جو کچھ ہونا تھا ہو گیا۔ ایک گھڑی بعد ایک دوسرا ستارہ نکلے گا اس وقت میں تمہارے ساتھ ہم بستر ہوں گا اور اس حمل سے ایسا بچہ ہو گا جو سورج کے دونوں قرونوں کا مالک ہو گا۔ چنانچہ ایسا ہی ہوا اس حمل سے سکندر ذوالقرنین پیدا ہوئے اور ساتھ ہی ساتھ ان کی خالہ کے بطن سے حضرت خضر علیہ السلام پیدا ہوئے۔

ذوالقرنین کے بارے میں وہب ابن منبہ کی روایت اس کے خلاف ہے۔ فرماتے ہیں کہ ذوالقرنین ایک رومی شخص تھے وہ ایک بڑھیا کے اکلوتے بیٹے تھے۔ اصل نام سکندر تھا چونکہ آپ مرد صالح تھے تو اللہ تعالیٰ نے جو ان ہونے پر آپ کو لفظ ذوالقرنین سے خطاب کیا اور کہا کہ اے ذوالقرنین میں تم کو زمین کی مختلف قوموں کی جانب مبعوث کرنے والا ہوں۔ تو ذوالقرنین نے بارگاہِ خداوندی میں دعا کی کہ الہ العالمین! میں اس امر عظیم کی طاقت نہیں رکھتا نہ میرے پاس مادی قوت ہے کہ میں ان کا مقابلہ کروں اور نہ قوت گویائی ہے کہ میں ان سے گفتگو کروں اور نہ صبر کی طاقت کہ ان کے ظلم کا صبر کروں اور نہ ان کی زبان کو جانتا ہوں کہ ان کی بات سمجھوں۔ نہ میرے پاس دلیل و حجت ہے اور نہ عقل و حلت ہے۔ کوئی بھی چیز میرے پاس ایسی نہیں ہے کہ جن سے کہا جاسکتا ہو کہ میں اس امر عظیم کی صلاحیت رکھتا ہوں۔ آپ غفور الرحیم ہیں مجھ ضعیف بندہ پر رحم فرمائیے۔ آپ ہی کا ارشاد گرامی ہے کہ ہم کسی بندہ کو اس کی وسعت و طاقت سے زیادہ مکلف نہیں بناتے۔ حق تعالیٰ نے ارشاد فرمایا کہ ہم تمہارا سینہ علم و حکمت سے مامور کر دیں گے۔ ہر طرح کی قوت سے مالا مال کر دیا جائے گا۔ ابن ہشام فرماتے ہیں کہ ذوالقرنین صعیب ابن ذی مراد الحمیری کا لقب ہے جو وائل بن حمیر کی اولاد میں سے ہے۔

ابن اسحاق نے کہا ہے کہ آپ کا اصل نام مرزبان ابن مردویہ ہے اور اہل سیر نے ذکر کیا ہے کہ سکندر یونان ابن یافت کی اولاد میں ایک شخص ہیں اس کا نام ہرمس تھا اور اس کو ہر دیس بھی کہا جاتا تھا۔ علامہ دمیری رحمۃ اللہ علیہ فرماتے ہیں کہ کتب سیر و تواریخ کے مطالعہ سے ظاہر ہوتا ہے کہ سکندر نام کے دو شخص جدا جدا زمانے میں گزرے ہیں۔ ایک ان میں حضرت ابراہیم علیہ الصلوٰۃ والسلام کے ہم عصر اور دوسرے حضرت عیسیٰ کے زمانہ کے قریب گزرے ہیں۔ نیز یہ بھی کہا جاتا ہے کہ ذوالقرنین شاہ فارس کا لقب ہے کہ جس نے حضرت ابراہیم علیہ الصلوٰۃ والسلام کے زمانہ میں یا اس سے قبل ایک باغی بادشاہ کو قتل کیا تھا۔

علامہ دمیری فرماتے ہیں کہ سکندر کو ذوالقرنین سے لقب کرنے میں بھی کافی اختلاف ہے۔ ایک قول یہ ہے کہ چونکہ وہ روم اور فارس کا بادشاہ تھا اس وجہ سے اس کو ذوالقرنین کا لقب دیا گیا۔ دوسرا قول یہ ہے کہ قرن کے معنی سینگ کے آتے ہیں اور ذوالقرنین کے معنی دو سینگوں والا چونکہ آپ کے سر میں دو سینگوں کی طرح کچھ چیز تھی اس لئے آپ کو ذوالقرنین کہا گیا۔ تیسرا قول یہ ہے کہ آپ نے خواب میں دیکھا تھا کہ میں سورج کے دونوں قرونوں کو پکڑے ہوئے ہوں جس کی تعبیر یہ لی گئی کہ آپ مشرق و مغرب کا دورہ کریں گے۔ چوتھا قول آپ نے اپنی قوم کو جس وقت توحید کی دعوت دی تو آپ کی قوم نے آپ کی کنپٹی پر ضرب لگائی

اور جب دوسری مرتبہ دعوت دی تو دوبارہ بھی دوسری کپٹی پر ضرب لگائی۔  
پانچواں قول یہ ہے کہ آپ کے والد اور والدہ کی جانب سے نجیب الطرفین تھے اس سبب سے ذوالقرنین کہلائے۔ چھٹا قول ہے کہ آپ نے اپنی عمر میں دو صدی پوری کر لیں تھیں اس وجہ سے ذوالقرنین لقب پڑا کیونکہ قرن کے معنی صدی کے بھی آتے ہیں۔ ساتواں قول یہ ہے کہ جب آپ قتال کرتے تو ہاتھ پاؤں اور رکابوں سے قتال کرتے۔ آٹھواں قول ہے کہ آپ کے دو خوبصورت زلفیں تھیں اس وجہ سے ذوالقرنین کہلائے۔ کیونکہ قرن کے معنی زلف کے بھی آتے ہیں۔ راعی شاعر نے مندرجہ ذیل شعر میں قرن کو زلف کے معنی میں استعمال کیا ہے۔

فلثمت فاها آخذا بقرونها شرب النزيف لبور ماء الحشرج

ترجمہ:- میں نے اس کے منہ کو بند کیا اور اس کی زلفیں پکڑیں، اس نے خالص پانی پیا ٹھنڈا کرنے کے لئے اپنے جگر کو۔

اس کے علاوہ یہ بھی ذکر کیا گیا کہ آپ کو علم ظاہر و باطن دیا گیا تھا اور یہ کہ آپ اسکندریہ کے ایک شخص تھے اور آپ کا نام اسکندر اور والد کا نام فیلبش رومی تھا اور آپ کا زمانہ حضرت عیسیٰ علیہ الصلوٰۃ والسلام کے بعد کا زمانہ ہے۔

مجاہد فرماتے ہیں کہ بادشاہ روئے زمین پر چار ہوئے ہیں، دو مومن اور دو کافر، مومنین پر حضرت سلیمان علیہ الصلوٰۃ والسلام اور ذوالقرنین ہیں اور کافرین میں نمرود، بخت نصر اور اس امت محمدیہ میں پانچویں ایک اور ہوں گے۔ وہ حضرت امام مہدی علیہ السلام ہیں۔

ذوالقرنین کی نبوت میں اختلاف ہے جو لوگ آپ کی نبوت کے قائل ہیں وہ اس آیت شریفہ سے استدلال کرتے ہیں ”قلنا يا ذا القرنين“ جو حضرات آپ کی نبوت کے قائل نہیں ہیں وہ فرماتے ہیں کہ آپ ایک عادل صالح آدمی تھے اور یہی قول علامہ دمیری کے نزدیک صحیح ہے۔ آپ کی نبوت کے قائلین کا کہنا ہے کہ جو فرشتہ آپ پر نازل ہوتا تھا اس کا نام قیائل ہے اور یہ وہی فرشتہ ہے جو قیامت کے دن زمین کو سمیٹ لے گا اور سب مخلوق میدانِ حشر میں جمع ہو جائے گی۔ اب اصلی مضمون کی طرف رجوع کرتے ہیں۔

جاہظ فرماتے ہیں کہ تو والد و تاسل کا سلسلہ انسان اور جنات کے درمیان واقع ہو سکتا ہے۔ کیونکہ اللہ تعالیٰ نے کلام پاک میں ارشاد فرمایا کہ ”وَشَارِكُهُمْ فِي الْأَمْوَالِ وَالْأَوْلَادِ“ یعنی ان کے مال اور اولاد میں شریک ہو جاؤ۔ تو اس آیت شریفہ سے معلوم ہوتا ہے کہ شرکت ہو سکتی ہے اور اس کی وجہ یہ ہو سکتی ہے کہ جنی عورتیں انسانی مردوں پر ہم بستری کی غرض سے فریفتہ ہو جاتی ہیں۔ اسی طرح جنوں کے مرد انسانی عورتوں پر فریفتہ ہو جاتے ہیں۔ اگر یہ بات نہ ہوتی تو جنوں کے مرد انسانی مردوں پر اور جنی عورتیں انسانی عورتوں پر خوشنود ہوا کرتیں۔ حق تعالیٰ سورہ رحمن میں فرماتے ہیں ”لَمْ يَظْمِنْهُنَّ إِنْسٌ قَبْلَهُمْ وَلَا جَانٌ“ اور ان حوروں کو اس سے پہلے نہ کسی انسان نے اور نہ کسی جن نے ہاتھ لگایا۔ اس آیت شریفہ سے معلوم ہوتا ہے کہ اگر جنوں کے مردوں میں عورتوں سے صحبت کرنے کی خواہش نہ ہوتی تو اللہ تعالیٰ اپنے کلام پاک میں جنتیوں کو اس قسم کا یقین کیوں دلاتے؟

سہلی سعلاتہ اور غول میں فرق بیان کرتے ہیں کہ سعلاتہ دن میں اور غول رات میں انسان پر ظاہر ہوتے ہیں۔ علامہ قزوینی فرماتے ہیں سعلاتہ غول کے برخلاف ایک شیطانی قسم ہے۔ عبید ابن ایوب شاعر کہتا ہے۔

وساحرة عینی لوأن عينها رأت ما ألقىه من العزل جنت

ترجمہ:- اور وہ میری آنکھوں کی نظر بندی کرنے والی ہے اگر وہ نظر اٹھا کر دیکھ لے تو خوف و دہشت کا انبار جمع ہو۔

ابیت و سعالا دغول یقفرة  
اذ اللیل واری الجن فیہ ارننت  
ترجمہ:- سعالا آئی تو رات کی تاریکیاں اپنی ساتھ لائی اور تاریکیاں بھی گھٹا ٹوپ۔

سعالا زیادہ تر جنگلوں میں پائے جاتے ہیں اور جب وہ کسی انسان کو اپنے قبضہ میں کر لیتے ہیں تو اس کو خوب نچاتے ہیں اور کھلاتے ہیں۔ بعض اوقات ان کو بھیڑیا کھا جاتا ہے اور جب بھیڑیا ان کو پکڑ لیتا ہے تو شور مچاتا ہے کہ بچاؤ مجھ کو بھیڑیا پھاڑ رہا ہے اور بعض اوقات وہ یہ بھی کہتے ہیں کہ میرے پاس ایک ہزار دینار ہیں۔ جو شخص مجھ کو بچائے گا تو میں اس کو ایک ہزار دینار دوں گا۔ لوگ چونکہ سعالا کی آواز سے اور اس کے دھوکے سے واقف ہیں اس لئے اس کو کوئی بچانے نہیں جاتا۔ نتیجہ یہ ہوتا ہے کہ بھیڑیا اس کو کھا لیتا ہے۔

## السَّفْنَج

(ایک پرندہ) السَّفْنَج: سین پر ضمہ فاء ساکنہ یہ ملحق بخماسی ہے اور تیسرا حرف مشدد ہے ایک پرندہ کو کہتے ہیں۔

## السَّقْب

(اونٹنی کا بچہ) السَّقْب: اونٹنی کا بچہ۔ اس کی جمع اسقب، سقاب و ستوب آتی ہے اور مونث سقبہ اور والدہ کا نام مستقب و مستبہ ہے۔ المل عرب مثال دیتے ہیں کہ "اذل من السقبان" کہ فلاں آدمی سقبان سے بھی زیادہ کمزور ہے۔

## السَّقْر

(شاہین کے مثل ایک پرندہ) السَّقْر: علامہ قزوینی فرماتے ہیں کہ السقر شاہین کے مثل ایک پرندہ ہوتا ہے۔ شاہین کے مقابلہ میں اس کی ٹانگیں موٹی ہوتی ہیں صرف سرد ممالک میں پایا جاتا ہے۔ چنانچہ بلاد ترک میں بکثرت موجود ہیں۔ اس کا قاعدہ یہ ہے کہ جس وقت یہ پرندہ پر چھوڑا جاتا ہے تو اس کے چاروں طرف بشکل دائرہ چکر لگاتا ہے اور جب اس مقام پر پہنچ جاتا ہے جہاں سے اس نے چکر لگانا شروع کیا تھا تو سب پرندے اس دائرے میں آجاتے ہیں اس سے باہر کوئی نکلنے نہیں پاتا۔ اگرچہ شمار میں ایک ہزار ہی کیوں نہ ہوں۔ اس کے بعد وہ ان سب کو لے کر آہستہ آہستہ نیچے اترتا ہے یہاں تک کہ زمین سے آکر لگ جاتے ہیں پھر ان کو لاشکاری پکڑ لیتے ہیں ایک بھی بچ کر نہیں جاتا ہے۔

## السَّقْنَقُور

(سَقْنَقُور) السَّقْنَقُور: یہ جانور سَقْنَقُور ہی کے نام سے مشہور ہے اور دو قسم کا ہوتا ہے ایک ہندی دو مصری سَقْنَقُور۔ بحر قلزم میں جس میں فرعون غرق ہوا تھا پایا جاتا ہے اور بلاد حبشہ میں پیدا ہوتا ہے۔ پانی میں مچھلی کا اور خشکی میں قطاء کا شکار کرتا ہے۔ سانپوں کی طرح ان کو نگل جاتا ہے۔ اس کی مادہ میں انڈے دیتی ہے اور ان کو بالو (ریت) میں دبا دیتی ہے۔ یہی اس کا سینا ہے۔ تمیسی کہتے ہیں کہ اس مادہ کے دو فرج اور نر کے دو ذکر ہوتے ہیں۔

حکیم ارسطو فرماتے ہیں سفنقور ایک بحری جانور ہے اور سمندر کے ان مقامات میں پیدا ہوتا ہے جہاں بجلی کی چمک پیدا ہوتی ہے۔ اس کے اندر عجیب بات یہ ہے کہ یہ اگر انسان کے کاٹ لے تو انسان اگر پہلے پانی پر پہنچ جاتا ہے تو سفنقور مرجاتا ہے اور اگر سفنقور پہلے پہنچ جائے تو انسان مرجاتا ہے۔ سفنقور اور سانپ میں فطری عداوت ہے جو جس پر غالب آجاتا ہے وہ اس کو ہلاک کر دیتا ہے۔ سفنقور اور گوہ کے درمیان کئی اعتبار سے فرق ہے۔ اول یہ ہے کہ گوہ خشکی کا جانور ہے اور خشکی میں ہی رہتا ہے اور سفنقور دریائی جانور ہے۔ پانی میں یا اس کے قریب رہتا ہے۔ (۲) سفنقور کی کھال گوہ کی کھال سے زیادہ نرم ہوتی ہے۔ گوہ کی پشت روادار اور نیالی رنگ کی ہوتی ہے جبکہ سفنقور کی پشت زرد اور کالی ہوتی ہے۔ سفنقور کا زرقاں قدر چیز ہے کیونکہ جو نفع قوتِ باہ کے سلسلہ میں اس کی جانب منسوب کیا جاتا ہے وہ نرمی میں نہیں ہوتا۔ یہ نفع تجربہ میں آچکا ہے بلکہ یہ کہنا درست ہو گا کہ سفنقور اس نفع کے لئے خاص ہے۔ اس کے اعضاء کا وہ حصہ جو کمر کی طرف سے اس کی دم سے ملا ہوا ہے اس کام کے لئے نافع تر چیز ہے اس کا طول تقریباً دو ذراع اور عرض نصف ذراع ہوتا ہے۔

علامہ دمیری فرماتے ہیں کہ سفنقور ہمارے زمانے میں بلاد مصریہ میں سوائے فیوم شہر کے اور کہیں نہیں پایا جاتا ہے اور جب اس کی مانگ ہوتی ہے تو اسی شہر سے منگایا جاتا ہے۔ اس کا شکار موسم سرما میں ہوتا ہے کیونکہ سردی کے زمانے میں وہ خشکی پر آجاتا ہے۔

سفنقور کا شرعی حکم | اس کا کھانا حلال ہے کیونکہ یہ مچھلی کی ایک قسم ہے۔ ممکن ہے کہ کوئی وجہ اس میں حرمت کی بھی ہو تو اس وقت حرام ہو جائے گا۔ کیونکہ اگر گوہ کے مشابہ لیا جائے تو یہ حرام ہو جائے گا۔ اور رہی وہ قسم جو باب الہنزہ میں گزر چکی ہے تو باتفاق حرام ہے کیونکہ وہ کچھوے سے پیدا ہوتا ہے اور کچھوے کا استعمال ممنوع ہے۔

سفنقور کے طبی فوائد | سفنقور ہندی کا گوشت گرم تر ہے جب تک وہ تازہ رہتا ہے اور اس سفنقور کا گوشت جس میں نمک بھر دیا جائے تو بہت زیادہ گرم ہو جاتا ہے۔ اس میں رطوبت بہت کم ہوتی ہے خاص طور پر جبکہ سفنقور کو لٹکے ہوئے زیادہ عرصہ گزر جاوے اس بناء پر اس کا کھانا ان لوگوں کے موافق نہیں آتا جن کا مزاج گرم خشک ہوتا ہے لیکن وہ لوگ جو سرد تر مزاج والے ہیں ان کے لئے زیادہ موافق آتا ہے۔ اگر دو شخص جن میں آپس میں عداوت ہو ساتھ مل کر اس کا گوشت کھالیں تو عداوت ختم ہو جائے گی۔ اور ایک دوسرے سے محبت کرنے لگیں گے۔

سفنقور کے گوشت اور چربی کی خاصیت ہے کہ اس کے کھانے سے شہوت میں برا گنگھٹگی پیدا ہو جاتی ہے اعصاب میں جو امراض بارودہ عارض ہوتے ہیں ان کو نافع ہے اگر تمنا استعمال کیا جائے تو زیادہ نافع ہوتا ہے جبکہ دوسری چیزوں کے ساتھ ملا کر استعمال کرنا زیادہ سود مند نہیں۔ استعمال کرنے والا اپنے مزاج اور عمر اور موسم کے لحاظ سے ایک مشقال سے تین مشقال تک پیتا رہے تو بہت مفید ثابت ہو۔

حکیم ارسطو کا قول ہے کہ سفنقور کے گوشت سے جسم موٹا ہوتا ہے اور درد کمر اور درد گردہ جاتا رہتا ہے۔ اگر اس کی کمر کے بیچ کا حصہ کسی شخص کی کمر میں لٹکا دیا جائے تو ذکر میں ہجان پیدا ہو اور قوتِ باہ میں زیادتی ہو جائے۔

سفنقور کی خواب میں تعبیر | سفنقور کو خواب میں دیکھنا ایسے امام عالم کی علامت ہے جو ظلمات میں راہبری کرے۔ کیونکہ اس کی کھال تاریکی میں چمکتی ہے اور اس کا کھانا قوت کو بڑھاتا ہے اور بدن میں حرارت پیدا کرتا ہے۔

## السلفاء البریه

(خشکی کا کچھوا) السلفاء البریه: خشکی کا کچھوا (لام پر فتح) اس کا واحد سلاحف آتا ہے۔ بقول راوی اس کا واحد سلفف ہے۔ یہ لیا نور خشکی میں انڈے دیتا ہے ان میں سے جو بیضہ دریا میں گر جاتے ہیں ان سے بھری کچھوے اور جو خشکی میں رہ جاتے ہیں ان سے بھری کچھوے پیدا ہوتے ہیں۔ دونوں قسمیں بڑھ کر بکری اور اونٹ کے بچوں کے برابر ہو جاتے ہیں۔ جب اس کا زماہ سے جفتی کا ہوا ہشمند ہوتا ہے اور مادہ آمادہ نہیں ہوتی۔ وہ ایک قسم کی گھاس منہ میں رکھ کر لاتا ہے جس کی بو سونگھ کر وہ راضی ہو جاتی ہے۔ اس گھاس کی خاصیت یہ ہے کہ وہ جس کے پاس ہوگی تو وہ شخص اپنے ہم جنسوں میں مقبول رہے گا۔ اس گھاس کا علم بہت کم لوگوں کو ہے۔ جب مادہ انڈے دیتی ہے تو وہ اس کو برابر دیکھتی رہتی ہے اور یہی دیکھنا اس کا سینا ہے اس لئے اس کے نیچے کا حصہ بہت سخت ہوتا ہے۔ اس سختی کی بناء پر اس کے اندر حرارت نہیں ہوتی جس سے کہ اس کو گرمی پہنچے۔ بعض اوقات کچھوا سانپ کی دم دبالتا ہے اور اس کا سر کاٹ کر دم کی طرف سے چبالتا ہے۔ سانپ اپنی دم کچھوے کی کھوپڑی میں دے کر مارتا ہے اور خود مر جاتا ہے۔

کچھوے کو اپنے شکار پکڑنے کا عجیب طریقہ معلوم ہے وہ پانی سے نکل کر خشکی میں لوٹتا ہے۔ اس طرح اس کے جسم پر مٹی چڑھ جاتی ہے۔ پھر وہ چھپ کر ایسی جگہ بیٹھ جاتا ہے جہاں سے پرندے پانی پر گزرتے ہوں۔ پرندے اس کو شناخت نہیں کر پاتے۔ جب بالائی پرندہ ادھر سے گزرتا ہے تو یہ جست لگاتا ہے اور پکڑ کر پانی میں لے جاتا ہے اور وہاں بیٹھ کر اس کو کھاتا ہے۔ اس کے زور مادہ کے دو دو آلہ متاقل ہوتے ہیں۔ زماہ پر عرصہ تک سوار رہتا ہے۔ کچھوے کو سانپ کھانے کا بہت شوق ہے۔ وہ اس کے زہر سے بچنے کے لئے سحر کھالتا ہے اس سے سانپ کا زہر اس پر اثر نہیں کرتا۔ کسی شاعر نے اس کے وصف کے بارے میں کیا خوب کہا ہے

لحا اللہ ذات فم اخرس تطیل من السعی وسواسها

ترجمہ:۔ غارت کر دے اللہ تعالیٰ اس جانور کو جو صاحب دھن ہونے کے باوجود گونگا ہے اور ذرا سی سعی سے اس کے وسواس میں ترقی ہوتی ہے۔

تکب علی ظہرها ترسها وتظہر من جلدھا رأسها

ترجمہ:۔ اپنی ڈھال کو اپنی کمر پر لٹا دیتا ہے اور اپنی جلد سے اپنا سر نکال لیتا ہے۔

اذ الحذر اقلق احشاها وضیق بالخوف أنفاسها

ترجمہ:۔ اس لئے کہ ڈرنا اس کو قلق پیدا کر دیتا ہے اور خوف کی وجہ سے اس کا سانس تنگی کرنے لگتا ہے۔

تضم الی نحرھا کفھا وتدخل فی جلدھا رأسها

ترجمہ:۔ تو اپنی گردن سے اپنے پنجوں کو ملا لیتا ہے اور اپنے سر کو جلد میں داخل کر دیتا ہے۔

پچھوے کا شرعی حکم | امام بغوی نے اس کو حلال کہا ہے اور امام رافعی اس کی حرمت کے قائل ہیں اس لئے کہ یہ سانپوں کو کھاتا ہے۔

ابن حزم فرماتے ہیں کچھوا خشکی کا ہو یا دریائی دونوں حلال ہیں۔ چونکہ حق تعالیٰ تفصیلی محرمات اور محلات جانوروں کی بیان

کرنے کے بعد فرماتے ہیں:

كُلُوا مِمَّا فِي الْأَرْضِ حَلَالًا طَيِّبًا

زمین سے حلال طیب چیزیں کھاؤ۔

آگے فرماتے ہیں:-

قَدْ فَصَّلَ لَكُمْ مَا حَرَّمَ عَلَيْكُمْ

”کہ محرمات کو تفصیل سے بیان کر دیا گیا

ہے۔“

حالانکہ ان محرمات میں کچھوے کا تذکرہ نہیں ہے تو معلوم ہوا کہ کچھوہ حلال ہے خواہ خشکی کا ہو یا دریائی۔

**ضرب الامثال** اہل عرب مثال دیتے ہیں کہ ”فلان ابلد من سلحفاة“ یعنی وہ کچھوے سے بھی زیادہ بے وقوف ہے۔

**کچھوے کے طبی فوائد** علامہ قزوینی رحمۃ اللہ علیہ فرماتے ہیں کہ اگر کسی جگہ سردی کی شدت محسوس ہونے لگے اور اس سے تکلیف پہنچنے کا اندیشہ ہو تو ایک کچھوہ پکڑ کر اس کو الٹا پت لٹا دیا جائے تاکہ اس کے ہاتھ پاؤں

آسمان کی طرف اٹھے رہیں تو اس جگہ سردی سے تکلیف نہ پھیلے گی۔ اگر ہاتھ پاؤں پر اس کا خون مل دیا جائے تو وجع مفاصل (جوڑوں کے درد میں) نفع دے۔ اگر اس کا خون ملنے پر مداومت کی جائے تو کوز (ہاتھ پاؤں کا پھٹنا) اور تشنج کو نفع دے۔

اس کا گوشت کھانے سے بھی یہی فائدہ ہوتا ہے اور اگر کچھوے کا گوشت سکھا کر اور پیس کر چراندان میں جلایا جائے تو جو شخص چراغ جلائے گوز مارنے لگے۔ یہ بات تجربہ میں آچکی ہے۔ انسان کے جس عضو میں درد ہو اگر کچھوے کا وہی عضو اس پر لٹکا دیا جائے تو اللہ تعالیٰ کے حکم سے وہ درد جاتا رہے۔ اگر کچھوے کے ہیجان کے وقت اس کی دم کا کنارہ لے کر جو شخص اپنے بدن میں لٹکائے تو اس کی باہ میں ہیجان پیدا ہو جائے اگر کچھوے کی کھوپڑی کا ڈھکن بنا کر ہانڈی پر ڈھک دیا جائے تو اس میں اہل نہ آوے۔

**کچھوے کی خواب میں تعبیر** کچھوہ خواب میں اس عورت کی مثال ہے جو بہت بناؤ سنگار کر کے کسی مرد کی طلب گار ہو یا وہ کوئی عالم یا قاضی القضاة ہے۔ کیونکہ وہ سمندر کے حالات سے بہت زیادہ واقف ہوتا ہے۔ لہذا

اگر کوئی شخص دیکھے کہ کچھوے کا بہت زیادہ اکرام کیا جا رہا ہے تو وہاں علماء کی خوب تواضع اور اکرام ہو گا۔

اگر کوئی شخص خواب میں کچھوے کا گوشت کھائے تو اس سے علمی استفادہ ہو اور بقول نصاریٰ وہ علم و مال حاصل کرے۔ (واللہ اعلم)

## السلحفاة البحرية

(سمندر کا کچھوہ) السلحفاة البحرية: دریائی کچھوہ۔ اس کا دوسرا نام لجات بھی ہے لہذا اس کا مفصل بیان باب اللام میں آئے

گا۔

جوہری رحمۃ اللہ تعالیٰ علیہ فرماتے ہیں کہ لوگوں میں یہ مشہور ہے کہ کسی سپاہی کی لڑکی نے اپنے گلے کا ہار ایک بحری کچھوے کو پہنا دیا۔ وہ اس کو لے کر سمندر میں ڈبکی مار گیا۔ اس پر لڑکی نے یہ کہا یا قوم نزاف! نزاف لم یبق فی البحر غیر غیراف! اے قوم سمندر! سمندر کا پانی سینچ ڈالو یہاں تک کہ اس میں صرف چلو بھرائی بچ جائے۔ اس کچھوے کی کھوپڑی کو عربی میں ”ذبل“ کہتے ہیں۔

ہیں۔ اس کی کنگھیاں بنائی جاتی ہیں اور ان کنگھیوں کی خصوصیت یہ ہے کہ اس کو سر میں کرنے سے بالوں میں لٹھیں نہیں رہتیں۔  
اس کی کھوپڑی کو جلا کر اس کی راکھ کر لی جائے اور اس راکھ کو انڈے کی سفیدی میں ملا کر لٹھیں اور ہاتھوں کی پھٹن پر لگایا  
جائے تو نفع ہو۔

بعض علماء کہتے ہیں کہ ہندی کچھوے کی کھوپڑی کو بھی ذیل کہا جاتا ہے۔

لاندہ:- رسول اکرم صلی اللہ علیہ وسلم کے پاس عاج کی ایک کنگھی تھی۔ عاج سے مراد ذیل ہے اور اس کی کنگھیاں اور لٹھیں بناتے  
جاتے ہیں۔ حدیث شریف میں آیا ہے کہ جناب رسول اکرم صلی اللہ علیہ وسلم نے حضرت ثوبان کو ظم دیا کہ وہ حضرت فاطمہؑ کے  
رضی اللہ تعالیٰ عنہا کے لئے عاج کی دو کنگھی خرید لیں۔

علامہ دمیری رحمۃ اللہ علیہ فرماتے ہیں کہ عاج ہاتھی کی ہڈی کو بھی کہا جاتا ہے۔ وہ حضرت امام شافعی رحمۃ اللہ علیہ کے  
پس اور حضرت امام ابو حنیفہؒ اور حضرت امام مالک رحمہم اللہ تعالیٰ کے نزدیک پاک ہے اور اس کی لٹھی بالوں میں استعمال  
ہو سکتی ہے۔

## السلفان

(چکور کے بچے) السلفان (سین پر کسرہ چکور کے بچے) اس کا واحد سلف بروزن سرد آتا ہے اور اس کے مونٹے بارے میں  
تخلاف ہے۔ ابو عمر کہتے ہیں کہ اس کا مونٹ سلفۃ نہیں آتا اور بعض فرماتے ہیں کہ سلفۃ بروزن سلکہ آتا ہے۔

## السلق

(بھیرا) السلق (بکرا سین) بھیرا۔ اس کا مونٹ سلقۃ آتا ہے۔ یہ لفظ کلام پاک میں بھی مستعمل ہوا ہے۔ یعنی اس آیت  
شریفہ میں:

فَإِذَا ذَهَبَ الْخَوْفُ سَلَقُواكُمْ بِاللَّسِنَةِ جِدَادٍ۔

## السِّلک

(قطاء کے بچے) السِّلک: قطاء کے بچے اور بقول بعض چکور کے بچے کو بھی سلک کہا جاتا ہے۔ مونٹ سلکہ آتا ہے۔ اور اس کی  
سین سلکان آتی ہے اس کا واحد سلکانہ آتی ہے اور اہل عرب سلک ابن سلک سے مثال بیان کرتے ہیں۔ یہ ایک شخص کا نام ہے۔  
سَلِکُ الْقَنْبِ کے نام سے مشہور ہے۔ شاعر نے یہ مصرعہ اسی کے بارے میں کہا ہے ع الی الہوئی امضی من سلک المفانہ۔  
یہ شخص عرب کے ان عجیب و غریب لوگوں میں سے ایک ہے جس کا ذکر باب العین میں کیا جائے گا۔ انشاء اللہ۔

## السلکوت

(ایک پرندہ) السلکوت: ایک پرندے کا نام ہے۔



## السَّلْوَى

(بئیر کے مانند ایک پرندہ) السَّلْوَى: بئیر کے مانند ایک سفید پرندہ ہے اس کا واحد سلوئی ہے۔ سلوئی کے معنی شہد کے بھی آتے ہیں۔ چنانچہ خالد بن زہیر شاعر کہتے ہیں۔

وقاسمها بالله جهذا الا انتم الذ من السلوی اذا مانشورها

ترجمہ:- اور ان دونوں کو خدا کی قسم دی اور قسم بھی نہایت مضبوط بئیر کے طریقہ پر جبکہ اس سے بہترین غذا تیار کی جائے۔

اس شعر میں سلوئی سے مراد شہد ہے لیکن زجاجی کہتے ہیں کہ خالد نے یہاں غلطی کی ہے جو سلوئی کو شہد کے معنی میں لیا ہے بلکہ سلوئی ایک پرندہ ہے۔ بعض علماء نے سلوئی کے معنی گوشت کے بیان کئے ہیں۔ چنانچہ حجۃ الاسلام حضرت امام غزالیؒ فرماتے ہیں کہ گوشت کو سلوئی اس وجہ سے کہتے ہیں کہ وہ انسانوں کو جملہ قسم کے سالنوں سے فارغ البال کر دیتا ہے۔ لوگوں نے اس کا نام قاطع الشہوات رکھ دیا ہے۔ کیونکہ اس کو استعمال کرنے کے بعد دیگر سالنوں کی خواہش باقی نہیں رہتی۔

علامہ قزوینی رحمۃ اللہ علیہ فرماتے ہیں کہ سلوئی یہ بئیری کا دوسرا نام ہے جبکہ دوسرے حضرات کا کہنا ہے کہ یہ بئیر نہیں ہے بلکہ بئیر کی صورت کا ایک الگ پرندہ ہے۔

امام النخو اخفش فرماتے ہیں کہ سلوئی کا واحد سننے میں نہیں آیا۔ ممکن ہے دفلی کے مانند یہی واحد اور یہی جمع ہو۔

اور یہ ایسا پرندہ ہے جو بارہ مہینے سمندروں کے درمیان رہتا ہے اور شکاری پرندے مثلاً بازو وغیرہ جب درو جگر میں جلا ہوتے ہیں تو سلوئی کی تلاش میں نکل جاتے ہیں اور جب وہ مل جاتا ہے تو اس کو پکڑ کر اس کا جگر کھا کر اچھے ہو جاتے ہیں۔ بقول مشہور سلوئی وہ پرندہ ہے جس کو حق تعالیٰ نے ”من“ کے ساتھ بنی اسرائیل پر نازل فرمایا تھا اور وہ شہد نہیں تھا جیسا کہ خالد نے اس کو غلطی سے سمجھ لیا۔

صحیح بخاری شریف میں حدیث الانبیاء میں اور مسلم شریف میں باب النکاح میں محمد ابن رافع کی حدیث ہے وہ فرماتے ہیں کہ مجھ سے عبدالرزاق نے ان سے معمرؒ نے اور ان سے حمام ابن منبہؒ نے اور ان سے حضرت ابو ہریرہؓ نے: کہ رسول اللہ صلی اللہ علیہ وسلم نے ارشاد فرمایا کہ اگر بنی اسرائیل نہ ہوتے تو گوشت کبھی نہ سڑتا اور اگر حضرت حوانہ ہوتیں تو عورت اپنے شوہر سے کبھی خیانت نہ کرتی۔

علماء فرماتے ہیں کہ جب اللہ تعالیٰ نے بنی اسرائیل میں ”من و سلوئی“ نازل فرمایا تو ان بنی اسرائیل سے اس من و سلوئی کے ذخیرہ کرنے کی ممانعت فرمادی مگر انہوں نے حق تعالیٰ کے حکم کی خلاف ورزی کی اور اس کا ذخیرہ بنانا شروع کر دیا۔ لہذا اس وقت سے وہ سڑنے لگا اور اسی وقت سے گوشت میں سڑاند پیدا ہونے لگی۔

ابن ماجہ نے ابوالدرداءؓ سے روایت کی ہے کہ رسول اکرم صلی اللہ علیہ وسلم نے فرمایا کہ اہل دنیا اور اہل جنت کے کھانوں کا سردار گوشت ہے۔ انہی سے یہ بھی روایت ہے کہ آپ صلی اللہ علیہ وسلم کو جب کہیں سے ہدیہ میں گوشت آتا تھا تو آپ اس کو قبول فرما لیتے تھے اور جب کبھی آپ کی گوشت کی دعوت کی جاتی تھی تو آپ منظور فرما لیتے تھے اور یہ بھی ایک روایت ہے کہ آپ نے ارشاد فرمایا کہ سب سے پاکیزہ اور عمدہ گوشت پیٹھ کا ہے۔ ہمارے شیخ برہان الدین نے کیا خوب کہا ہے۔

لما رایت سلوی عزّ مطلبه عنکم وعقد اصطباری صار محلولاً  
ترجمہ :- اور جب میں نے دیکھا کہ تم سے سلوی کا طلب کرنا مشکل ہو گیا اور میرے صبر کی گرہ کھل گئی یعنی میرے سے  
صبر نہ ہو سکا۔

دخلت با لرغم من تحت طاعتکم ليقض الله امرا كان مفعولاً  
ترجمہ :- میں اپنی خلاف مرضی تمہاری اطاعت میں داخل ہو گیا تاکہ جو امر ہونے والا ہے حق تعالیٰ اس کو پورا فرمادیں۔  
اس کا کھانا بالاتفاق حلال ہے۔

سلوی کے طبی فوائد | ابن زہر فرماتے ہیں کہ اگر کوئی شخص آشوب چشم میں مبتلا ہو تو سلوی کی آنکھ اس کے بدن پر لٹکا دی جائے  
تو وہ اچھا ہو جائے گا۔ اگر اس کی آنکھ کو بطور سرمہ استعمال کیا جائے تو درد جگر کو نفع دے۔ اگر اس کی بیٹ  
کو سکھا کر پیس کر ایسے زخموں پر ملا جاوے جس میں خارش آتی ہو تو بہت نفع دے۔ اگر اس کا سر کبوتروں کے اڈے میں دفن کر دیا  
جائے تو اس جگہ جتنے کیڑے کھوڑے ہوں گے سب بھاگ جائیں گے۔ اگر گھر میں اس کی دھونی دی جائے تو کیڑے وہاں نہ رہیں  
سکتے۔

سلوی کی خواب میں تعبیر | سلوی کی خواب میں تعبیر، رفع تنگی، نجات از دشمن، خیر اور رزق بلا مشقت کی دلیل ہے۔ بعض  
اوقات اس کا دیکھنا کفرانِ نعمت، زوالِ مصیبت اور تنگی معاش کی علامت ہے اس لئے کہ حق تعالیٰ  
نے بنی اسرائیل سے جبکہ بنی اسرائیل نے ”من سلوی“ کے تبدیل کرنے کی خواہش ظاہر کی تھی کہ اے ہمارے رب! ہم اس  
سے اکتا گئے ہیں۔ ہمیں تو آپ دوسری چیز مثلاً پیاز، مکڑی وغیرہ عنایت فرماتا تو حق تعالیٰ نے ارشاد فرمایا کہ ”اَتَسْتَبْدِلُونَ الَّذِي هُوَ  
اَدْنٰی بِالَّذِي هُوَ خَيْرٌ“۔ تم اس چیز کے مقابلہ میں جو اعلیٰ ہے وہ چیز طلب کرتے ہو جو کم تر ہے۔ واللہ تعالیٰ اعلم۔

## السُّمَانِي

(بئیر السُّمَانِي): (سین پر ضمہ اور نون پر فتح) بقول زبیدی یہ جباری کے وزن پر آتا ہے۔ یہ جانور زمین پر رہتا ہے اور جب تک  
اس کو اڑایا نہ جاوے خود سے نہیں اڑتا۔ اس کو عرب لوگ قیل اربعہ بھی کہتے ہیں۔ کیونکہ یہ بجلی کی گرج سے مرجاتا ہے۔ کہتے ہیں  
کہ بئیر کے بچے انڈے سے نکلتے ہی اڑنے لگتے ہیں۔ اس کے اندر عجیب بات ہے کہ موسم سرما میں خاموش رہتا ہے اور جب موسم  
گرم ہوتا ہے تو یہ پرندہ بولنے لگتا ہے۔ اس کی غذا دو زہر قاتل ہیں جس کا نام عربی میں بیش بیشاء ہے۔ بئیران پرندوں میں سے ہے جن  
کے متعلق کسی کو معلوم نہیں کہ وہ کہاں سے آتے ہیں؟ بعض لوگوں کا خیال ہے کہ یہ بئیر حرمالح سے آتی ہے کیونکہ وہ پر اڑتی ہوئی  
دیکھی گئی ہے اور یہ بھی دیکھا گیا ہے کہ اس کا ایک بازو پانی میں ڈوبا ہوا اور دوسرا کھلا ہوتا ہے۔ اہل مصر کو اس سے بہت رغبت ہے۔  
اس کو گراں قیمت پر خریدتے ہیں۔

بئیر کا شرعی حکم | اس کا کھانا بالاتفاق حلال ہے۔

بئیر کے طبی فوائد | بئیر کا گوشت گرم خشک ہے۔ مگر اس کا تازہ گوشت نہایت عمدہ ہے۔ اس کے کھانے سے وجع مفاصل یعنی

جوڑوں کا دور دور ہوتا ہے۔ لیکن گرم مزاج والوں کے جگر کو نقصان دیتا ہے۔ البتہ اس کی اصلاح دھنیہ اور سرکہ سے ہو جاتی ہے۔ اس کا گوشت گرم خون پیدا کرتا ہے۔ سرد مزاج والوں اور بوڑھوں کے موافق ہے۔ اس کا مسلسل استعمال کرنا مٹانہ کے پتھروں کو ختم کر دیتا ہے اور پیشاب کھل کر لاتا ہے۔ اگر بئیر کا گوشت کھانے پر مداومت کی جائے تو دل کی سختی دور ہو کر اس میں نرمی پیدا ہو جاتی ہے۔ کہتے ہیں یہ خاصیت صرف اس کے دل میں پائی جاتی ہے۔

بئیر کی خواب میں تعبیر | اس کو خواب میں دیکھنا کسانوں کے لئے فوائد و منافع کی علامت ہے۔ بعض اوقات لہو و لہب اور فضول خرچی کی دلیل ہے۔ نیز اس جرم کے مرتکب ہونے کی علامت ہے جس کا نتیجہ قید ہو۔

## السمحج

(گدھی) السمعج: لمبی ہشت والی گدھی یا گھوڑی دونوں پر اس کا اطلاق ہوتا ہے ہاں البتہ مذکر کے لئے یہ لفظ استعمال نہیں ہوتا۔

## السَّمْع

(بھیڑیے کا بچہ) السمع: بکسر السین اسکان المیم وبالعين المهملة فی آخرہ، یہ بھیڑیے کا بچہ ہے جو بچو کی جنتی سے پیدا ہوتا ہے۔ یہ وہ درندہ ہے جس کے اندر بچو کی شدت قوت اور بھیڑیے کی جرأت و ہمت ملی جلی پائی جاتی ہے۔ جو ہری فرماتے ہیں سمح وہ بھیڑیا ہے جو سبک ترین اور لاغر ہو۔ اس کی رانوں میں گوشت کم ہوتا ہے۔ نیز جو ہری فرماتے ہیں کہ ہر بھیڑیا طبعاً لاغر ہوتا ہے۔ یہ صفت اس کے لئے نرمی ہے جیسا کہ بچو کی صفت لنگڑا پن ہے۔ شاعر کہتا ہے۔

تراہ حدید الطرف ابلج واضحا اغر طویل الباع اسمع من سمع

ترجمہ:۔ تو اس کو دیکھے گا تیز نظر والا اور چوڑے سینے والا اور سب سے زیادہ سننے والا۔

کہتے ہیں کہ اس کی جست (چھلانگ) بیس یا تیس ذراع سے کم نہیں ہوتی بلکہ بسا اوقات اس سے بھی بڑھ جاتی ہے ابن ظفر نے اپنی کتاب ”خیر البشر بخیر البشر“ میں ربیعہ ابن ابی نزار سے روایت بیان کی ہے وہ فرماتے ہیں کہ میرے ماموں نے مجھ سے بیان کیا جب اللہ تعالیٰ نے جنگ حنین میں اپنے رسول صلی اللہ علیہ وسلم کو فتح دی تو ہم لوگ گھاٹیوں میں جا چھپے اور ہم میں اس قدر نقصان نفسی کا عالم تھا کہ دوست دوست سے منہ موڑ رہا تھا۔ وہ کہتے ہیں کہ جس وقت میں ایک گھاٹی میں پناہ گزین تھا تو میری ایک لڑکی پر نظر پڑی جس کا چہرہ کو بڑا سانپ پیچھا کر رہا تھا اور لونڈی بے تحاشا بھاگ رہی تھی۔ میں نے یہ دیکھ کر ایک پتھر اٹھایا اور سانپ کے مار دیا۔ اتفاقاً وہ پتھر اس کے لگ گیا اور سانپ ٹکڑے ٹکڑے ہو گیا۔ میں اٹھ کر اس کو دیکھنے پہنچا۔ دیکھا کیا ہوں کہ لڑکی تو میرے چہنچے سے پہلے ہلاک ہو گئی اور سانپ تڑپ رہا تھا کہ پکارنے والے نے ایسی ڈراؤنی آواز میں مجھ کو پکارا کہ ایسی آواز اس سے قبل میں نے نہیں سنی تھی وہ کہہ رہا تھا تو نے ایک رئیس کو مار ڈالا اور تو نے یہ قدم غلط اٹھایا۔ یہ کہہ کر یاد آ رہا اور پکارنے لگا۔ دوسری طرف سے ایک جواب دینے والے نے جواب دیا کہ لبیک لبیک۔ پھر اس نے جواب دینے والے سے کہا کہ بنی خدا فر کے پاس جلدی سے جا کر کہہ دے۔ اس کا فر نے کیا کر ڈالا۔ میں نے اس پر چلا کر کہا کہ بے خبری میں مجھ سے ایسا ہو گیا اور میں تمہاری پناہ میں آنا چاہتا ہوں

تم مجھ کو اپنی پناہ میں لے لو۔ اس نے جواب دیا کہ میں ہرگز ایسا نہیں کر سکتا۔ میں ایک مسلمان کے قاتل اور غیر اللہ کے پوجنے والے کو ہرگز ہرگز پناہ میں نہیں لے سکتا۔ اس پر میں نے باواز بلند کہا کہ میں مسلمان ہونا چاہتا ہوں۔ اس نے کہا کہ اگر تو مسلمان ہو گیا تو تجھ پر قصاص ساقط ہو جائے گا اور تیری خلاصی ہو جائے گی اور اگر تو نے ایسا نہیں کیا تو کوئی منٹ میں تیری جان چلی جائے گی۔ میں نے فوراً کلمہ شہادت پڑھ لیا۔ اس پر آواز آئی کہ تُو نے نجات پائی اور ہدایت حاصل کی۔ اگر تو مسلمان نہ ہوتا تو ہلاک ہو جاتا۔ اب تو جہاں سے آیا تھا وہیں واپس چلا جا۔ چنانچہ میں اپنے آثارِ قدم پر واپس چلا آیا اور اس کو کہتے ہوئے سنا۔

امتط	السمع	الازل	یعل	بک	التل
ترجمہ:-	ایک تیز رفتار بھیڑیے پر سوار ہو جاوہ تجھ کو ایک ٹیلہ پر پہنچا دے گا۔				
فہناک	ابو	عامر	یتبع	بک	الفل
ترجمہ:-	وہاں تجھ کو ابو عامر ملے گا وہ تیغ پر اس لے کر تیرے پیچھے چلے گا۔				

میں نے مڑ کر دیکھا تو سچ سچ وہاں ایک بڑے شیر جیسا جانور کھڑا ہے۔ چنانچہ میں اس پر سوار ہو گیا۔ وہ مجھ کو لے کر چل دیا اور مجھ کو لے کر ایک ٹیلہ پر پہنچا اور اس کی چوٹی پر چڑھ گیا وہاں سے مجھ کو مسلمانوں کا لشکر دکھائی دینے لگا میں اس کے اوپر سے اتر گیا اور مسلمانوں کے لشکر کی طرف چل دیا۔ جب میں لشکر کے قریب پہنچا تو لشکر میں سے ایک شہ سوار نکل کر میرے سامنے آیا اور کہنے لگا کہ ہتھیار ڈال دو۔ میں نے ہتھیار ڈال دیئے۔ پھر اس نے مجھ سے پوچھا کہ تم کون ہو؟ میں نے جواب دیا کہ میں مسلمان ہوں۔ یہ سن کر اس نے کہا السلام علیکم ورحمۃ اللہ وبرکاتہ! میں نے جواب دیا وعلیکم السلام ورحمۃ اللہ وبرکاتہ اور پوچھا کہ تم میں ابو عامر کون ہے؟ اس نے جواب دیا کہ مجھ ہی کو ابو عامر کہتے ہیں۔ یہ سن کر میں نے کہا الحمد للہ! پھر وہ بولا کہ تم کو کوئی خطرہ نہیں ہے۔ یہ سامنے سب تمہارے بھائی مسلمان ہیں۔ پھر وہ فرمانے لگے کہ میں نے تم کو ٹیلہ پر سوار دیکھا تھا وہ تمہارا گھوڑا کہاں ہے؟ میں نے ان کو اپنا پورا قصہ سنایا۔ جس کو سن کر انہوں نے بہت تعجب کا اظہار کیا۔ پھر میں مسلمانوں سے مل کر ہواذن کی تلاش میں نکلا۔ اللہ تعالیٰ نے مسلمانوں کا ارادہ پورا فرمایا قبیلہ ہواذن کو شکست اور مسلمانوں کو فتح حاصل ہوئی۔

**بھیڑیے کے بچے کا شرعی حکم** | اس کا کھانا حرام ہے۔ اس بارے میں اختلاف ہے کہ اگر محرم نے حالت احرام میں اس مذکورہ بچے کو ہلاک کر دیا تو اس کی جزاء واجب ہوگی یا نہیں؟ ابن القصاص فرماتے ہیں جزاء واجب نہیں ہوگی۔ صاحب کتاب فرماتے ہیں کہ جزا واجب ہوگی محرم کے لئے اس سے تعرض کرنا جائز نہیں ہے۔

**ضرب الامثال وکہاوتیں** | ضعیف اور کمزور کی مثال بیان کرتے ہوئے کہتے ہیں "اسمع من سمنع" کہ فلاں آدمی بھیڑیے کے بچے سے بھی زیادہ لاغر ہے۔ بھیڑیے کے بچے سے اس وجہ سے مثال دیتے ہیں کہ بھیڑیے کے بچے کے لئے کمزوری لازم ہے جس طریقہ پر بچوں کے لئے (لنگ) لنگڑاپن لازم ہے۔

## السمائم

(ابھیل کے مثل ایک پرندہ)

## السِمَسِم

(لومڑی) اس کا بیان پہلے آچکا۔

## السِّمْسِمَة

(سرخ چیونٹی) السِّمْسِمَة (بکسر السین) یہ سرخ چیونٹی ہے اس کی جمع ساسم آتی ہے۔ ابن الفارس نے اپنی کتاب مجمل میں بیان کیا ہے کہ السِّمْسِمَة چھوٹی چیونٹی کو کہتے ہیں اور اسی معنی کے ذریعہ حدیث کی تفسیر بیان کی ہے جو حضرت امام مسلم نے حضرت جابرؓ سے روایت کی ہے کہ رسول اکرم صلی اللہ علیہ وسلم نے ارشاد فرمایا کہ سزا بھگتنے کے بعد ایک جماعت (مسلمانوں کی) دوزخ سے نکالی جائے گی۔ اس وقت وہ ایسے معلوم ہوں گے گویا وہ ”عیدان السماسم“ ہیں۔ پھر وہ جنت کی ایک شہر میں غسل کریں گے۔ جب غسل سے فارغ ہوں گے تو معلوم ہو گا سفید کاغذ ہیں۔ عیدان السماسم کے بارے میں علماء کا اختلاف ہے۔ امام نوویؒ فرماتے ہیں کہ ساسم سسم کی جمع ہے اور سسم ایک مشہور دانہ ہے جس کا تیل نکالا جاتا ہے (اس کو ہندی میں تیل بھی کہتے ہیں) از مترجم محمد عرفان سردھنوی۔

ابو السعادات ابن الاثیر کہتے ہیں کہ ساسم سسم کی جمع ہے۔ تیل کی لکڑیاں جبکہ ان سے دانہ نکال کر ڈال دیا جائے اس وقت وہ بہت پتلی ہوتی ہے اور اس قدر سیاہ ہوتی ہے معلوم ہوتا ہے کہ ابھی آگ سے نکالی گئی ہیں۔ امام نوویؒ فرماتے ہیں کہ میں ایک عرصہ تک اس لفظ کے صحیح معنی کی جستجو میں رہا اور لوگوں سے دریافت بھی کیا مگر کسی سے مجھ کو تشفی بخش جواب نہیں ملا۔ ممکن ہے یہ لفظ محرف ہو گیا ہو۔ بعض اوقات عیدان السماسم سے مراد سیاہ لکڑی مثلاً آبنوس وغیرہ ہوتی ہے۔ قاضی عیاض اور دیگر علماء کا بھی یہی قول ہے کہ مذکورہ لفظ کے معنی معلوم نہ ہو سکے۔ شاید کہ اس لکڑی کو کہتے ہیں جو سیاہ ہو جیسے آبنوس وغیرہ۔ واللہ تعالیٰ اعلم۔

## السمک

(مچھلی) السمک: مچھلی۔ پانی میں پیدا ہونے والا مشہور جانور ہے۔ اس کا واحد سمک اور جمع اسماک، اسموک آتی ہے۔ یہ پانی کا جانور کثیر الانواع ہے اور ہر نوع کا نام علیحدہ علیحدہ ہے۔ اس سلسلہ میں حدیث شریف ٹڈی کے ذیل میں گزر چکی ہے۔ اس میں آپ صلی اللہ علیہ وسلم نے ارشاد فرمایا کہ اللہ تعالیٰ نے اپنی مخلوق کے ایک ہزار گروہ بنائے جن میں چھ سو پانی میں اور چار سو خشکی میں بسائے۔

مچھلی کی ایک قسم ایسی بھی ہے کہ انسان کی نگاہ اس کی ابتداء اور انتہا کو نہیں دیکھ سکتی۔ اس کے دراز ہونے کے سبب اور اس قدر چھوٹی بھی ہیں کہ نگاہ ان کے ادراک سے قاصر ہے۔ ان جملہ اقسام کی بود و باش پانی کے اندر ہے۔ وہ پانی میں اس طرح سانس لیتی ہے جس طرح کہ انسان اور خشکی کے دوسرے جانور ہوا میں سانس لیتے ہیں۔ مچھلی اپنے قیام زندگی کے لئے ہوا سے مستغنی ہے۔ لیکن انسان اور حیوانات اس سے مستغنی نہیں ہے۔ اس کی وجہ یہ ہے کہ مچھلی از جنس عالم ارض ہے عالم ہوا سے اس کا تعلق نہیں ہے۔

جاہظ کا قول ہے کہ مچھلی اللہ تعالیٰ کی تسبیح تر آب میں کرتی ہے سطح آب پر نہیں کرتی۔ خشکی کی باد نسیم جس پر کہ پرندوں کی

زندگی کا انحصار ہے اگر ایک گھنٹہ بھی مچھلی پر مسلط کر دی جائے تو جان سے چلی جاتی ہے۔ چنانچہ کسی شاعر کا یہ قول ہے۔

تغمہ النشوة والنسیم ولا یزال مغرقا بعموم  
ترجمہ:- بوائے خوش اور باد نسیم اس کو غم میں ڈال دیتی ہے اس لئے وہ برابر ڈوبی رہتی ہے اور سمندر میں تیرتی

فی البحر والبحر له حمیم وامه الوالدة الروم  
رہتی ہے اور سمندر اس کے لئے گرم چشمہ ہے اور اس کی والدہ وہاں سے نہیں نلتی اور اس کو کھا

تلہمہ جہڑاوما یریم  
جاتی ہے۔

مندرجہ بالا شعر میں مچھلی کے بارے میں لفظ ام کا استعمال کیا گیا تو معلوم ہوا انسانوں کے علاوہ بھی لفظ ام کا استعمال جائز ہے۔ اور شاعر نے کہا کہ مچھلی اس کو کھا جاتی ہے اس بناء پر کہ بعض مچھلی ایسی ہوتی ہے کہ ان کا رزق و خوراک مچھلی ہی ہوتی ہے اس لئے بعض مچھلی کو کھا جاتی ہے۔ اسی بناء پر امام غزالی نے کہا ہے کہ حق تعالیٰ کی مخلوق میں سب سے زیادہ مچھلی ہے۔ علامہ دمیری فرماتے ہیں کہ جاحظ کا یہ کہنا کہ مچھلی ہوا سے مر جاتی ہے علی الاطلاق صحیح نہیں ہے۔ کیونکہ حضرت امام غزالی نے بعض مچھلیوں کو اس قید سے مستثنیٰ کر دیا ہے۔ یعنی مچھلی کی بعض انواع ایسی ہیں کہ وہ ہوا میں زندہ رہ سکتی ہیں۔ مچھلی کی ایک قسم وہ ہے جو سطح بحر پر اڑتی ہے اور کچھ دور دوڑ کر پانی میں گر جاتی ہیں۔ شاعر کہتا ہے۔

لبسن الجواشن خوف الردی علیہن من فوقہن الخوف  
ترجمہ:- زرہ پسنی ہلاکت کے خوف کی بناء پر اور سروں پر پسن رکھی ہے لوہے کی ٹوپی۔ لیکن جب ہلاکت کا

فلما اتیح لها اهلکت ببرد انسیم الذی یستلذ  
وقت آیا تو ان کو ہلاک کر دیا نسیم سحر کے جھونکوں ہی نے حالانکہ یہ جھونکے روح افزاء ہوتے ہیں۔

مچھلی کا معدہ اس کے منہ کے قریب ہونے کی وجہ سے سرد مزاج ہوتا ہے یہی وجہ ہے کہ وہ بہت کھاتی ہے مچھلی کے گردن نہیں ہوتی اور اس کے شکم میں ہوا بالکل داخل نہیں ہوتی اور نہ وہ بولتی ہے۔ بعض لوگ کہتے ہیں کہ مچھلی کے پھیپھڑا نہیں ہوتا۔ یہ بھی مشہور ہے کہ گھوڑے کے تلی اور اونٹ کے پتہ اور شتر مرغ کے گودہ نہیں ہوتا۔ بڑی مچھلی چھوٹی مچھلی کو کھا جاتی ہے اس لئے چھوٹی مچھلی کنارے کے قریب کم پانی میں آ جاتی ہے۔ کیونکہ بڑی مچھلی کم پانی میں نہیں ٹھہر سکتی۔ مچھلی تیز رفتار واقع ہوئی ہے جس طرح سے کہ سانپ تیز دوڑتا ہے۔

بعض مچھلیاں نرمادہ کی جفتی سے اور بعض کیچڑ سے پیدا ہوتی ہیں۔ مچھلیوں کے انڈوں میں نہ سفیدی ہوتی ہے اور نہ زردی ہوتی ہے بلکہ یک رنگ ہوتے ہیں۔ مچھلیوں میں پرندوں کی طرح قواطع اور اوابد ہوتے ہیں۔ قواطع ان جانوروں کو کہتے ہیں جو موسم کے اعتبار سے جگہ بدلتے ہیں اور اوابد ان جانوروں کو کہتے ہیں جو ہر حال میں ایک جگہ رہتے ہیں۔ لہذا بعض مچھلیاں کسی موسم میں آتی ہیں اور کسی میں نہیں آتیں۔ مچھلیوں کی انواع میں سفنقور، دلفین، غنبر وغیرہ بھی داخل ہیں جس کا ذکر موقع بموقع آئے گا۔ انشاء اللہ تعالیٰ

مچھلیوں میں ایک قسم وہ بھی ہوتی ہے جو سانپ کی شکل میں ہوتی ہے اس کو ہمارے یہاں بام مچھلی کہتے ہیں۔ (از مترجم)

ایک مچھلی اور ہوتی ہے جس کو عربی میں رعادہ (گرجنے والی مچھلی) کہتے ہیں۔ یہ ایک چھوٹی مچھلی ہوتی ہے۔ مگر اس کی خاصیت یہ ہے کہ جب یہ جال میں پھنس جاتی ہے تو جال اگر شکاری کے ہاتھ میں ہوتا ہے تو اس کا ہاتھ کانپنے لگتا ہے شکاری چونکہ اس سے واقف ہوتا ہے تو جب کبھی وہ مچھلی جال میں آجاتی ہے تو اس کی رسی کو کسی درخت سے باندھ دیتے ہیں جب تک کہ وہ مر نہیں جاتی۔ رسی کو نہیں کھولتے اس لئے کہ مرنے کے بعد اس کی یہ خاصیت زائل ہو جاتی ہے۔ شیخ شرف الدین محمد بن حماد بن عبداللہ البوصیری مصنف قصیدہ بردۃ نے شیخ زین الدین محمد بن رعادہ کے بارے میں کیا خوب کہا ہے۔

لقد عاب شعری فی البریة شاعر  
ومن عاب اشعاری فلا بد ان یبھجی  
ترجمہ:- لوگوں میں صرف ایک شاعر نے میرے اشعار میں عیب لگایا اور جو شخص میرے اشعار میں عیب لگائے اس کی ہجو کرنی ضروری ہے۔

فشعری بحر لا یری فیہ ضفدع  
ولا یقطع الرعاد یومالہ لجا  
ترجمہ:- میرے اشعار سمندر کے مثل ہیں کہ ان میں مینڈک کا نام و نشان تک نہیں ہے اور رعاد مچھلی (مراد ابن الرعاد شاعر مذکور) ایک دن بھی اس کی تباہ کو منقطع نہیں کر سکتی۔

ہندوستان کے حکیم اس مچھلی کو ان امراض میں استعمال کرتے ہیں جو شدت حرارت سے عارض ہوں۔ ابن سیدہ کہتے ہیں اگر اس مچھلی کو کسی مصروع (وہ شخص جس کو مرگی کا عارضہ ہو) کے قریب رکھ دیا جائے تو اس کو نفع دے۔ اگر عورت اس کے جزء کو اپنے بدن پر لٹکائے تو مرد کو اس کی جدائی گوارا نہ ہو۔ حق تعالیٰ نے سمندر میں اتنے عجائب و غرائب رکھے ہیں کہ ان کا حصر ممکن نہیں ہے۔ اس بارے میں رسول اکرم صلی اللہ علیہ وسلم کا یہ فرمان کافی ہے کہ:

حَدِّثُوا عَنِ الْبَحْرِ وَلَا حَرَجَ

”سمندر کا ذکر کیا کرو کہ اس میں کوئی حرج نہیں۔“

مچھلی کی ایک قسم وہ ہے جس کو شیخ الیسودی کے نام سے موسوم کرتے ہیں۔ انشاء اللہ العزیز باب الشمین میں اس کا بیان آئے گا۔ عجیب حکایت | قزوینی نے عجائب المخلوقات میں تحریر کیا ہے کہ عبدالرحمن بن ہارون المغربی نے بیان کیا ہے کہ میں ایک مرتبہ بحر مغرب میں کشتی پر سوار ہوا۔ ہمارے ساتھ صقلیہ مقام کارہنے والا ایک لڑکا تھا۔ اس کے پاس مچھلی پکڑنے کی ڈور اور کانا تھا۔ جب ہماری کشتی موضع برطون میں پہنچی تو اس لڑکے نے اپنی ڈور دریا میں پھینکی، اس میں باشت بھر مچھلی پھنسی۔ لڑکے نے اس کو نکال لیا۔ جب ہم اس مچھلی کو دیکھنے لگے تو معلوم ہوا کہ اس کے داہنے کان پر اوپر کی جانب لا الہ الا اللہ اور نیچے کی جانب محمد اور اس کے بائیں کان کے نیچے رسول اللہ لکھا ہوا تھا۔ صلی اللہ علیہ وسلم۔

ابو حامد اندلسی کی کتاب تحفۃ الالباب میں لکھا ہے کہ بحر روم میں ایک مچھلی ہے جس کو تلب کہتے ہیں اس کو اگر بند کر کے رکھ دیا جائے تو جب تک وہ بند رہے گی مرے گی نہیں بلکہ پھدکتی رہے گی۔ اور اگر اس کو کاٹ کر اس کا ایک ٹکڑا آگ پر رکھ دیا جائے تو تڑپ کر باہر آجائے گی۔ بعض اوقات اس زور سے تڑپ کر باہر آجاتی ہے کہ پاس بیٹھنے والوں کے سینے پر آ لگتی ہے۔ جب اس مچھلی کو کسی ہانڈی میں پکایا جائے تو اس کو کسی لوہے یا پتھر سے ڈھک دیا جائے تاکہ اس کے اجزاء ہانڈی میں سے نکل نہ جائیں جب تک کہ وہ مکمل طور پر پک نہیں جاتی مرنی نہیں خواہ اس کے ہزار ٹکڑے کیوں نہ کر دیئے جائیں۔ امام احمد بن حنبل نے کتاب الزہد میں

یوسف بکالی سے روایت کی ہے کہ دو شخص ایک مومن اور ایک کافر مل کر مچھلی کا شکار کرنے گئے۔ کافر نے اپنے دیوانہ اور مومن نے اپنے اللہ کا نام لے کر اپنا اپنا جال پھینکا۔ کافر ماہی گیر جتنی مرتبہ اپنا جال نکالتا مچھلیوں سے بھرا ہوا نکلتا اور جب مومن اپنا جال نکالتا تو وہ بالکل خالی آتا۔ شام تک دونوں کی یہی کیفیت رہی۔ چلتے وقت مومن کے ہاتھ ایک مچھلی لگی بھی تو اس کے ہاتھ سے چھوٹ کر پانی میں جا پڑی۔ غرض کہ جب دونوں واپس چلے تو مومن تو مچھلیوں سے بالکل تھی دست تھا اور کافر کا جھولہ بھرا ہوا تھا۔ مومن کے فرشتے کو اس حالت کو دیکھ کر افسوس ہوا اور اس نے اللہ تعالیٰ کی بارگاہ میں جا کر عرض کیا کہ اے میرے رب مومن بندہ جو تیرا ہی نام لیتا ہے وہ تو خلی ہاتھ آوے اور کافر بندہ جو تیرے غیر کی عبادت کرتا ہے وہ بھرپور لوٹے۔ حق تعالیٰ نے فرشتے کو مومن کا گھر جنت میں اور کافر کا ٹھکانہ دوزخ دکھلا کر ارشاد فرمایا کہ جنت کے اس گھر کے مقابلہ میں (جب وہ اس گھر میں آکر رہے گا) دنیا کی یہ تنگ دستی کچھ نقصان نہیں دے گی۔ اب تو ہی بتا کہ کافر کو اس کی مالداری اس عذابِ عظیم سے کچھ نجات دے دے گی؟ فرشتے نے عرض کیا کہ اے میرے رب ہرگز نہیں۔

کتاب صفوة الصفوة میں ابو العباس بن مسروق سے روایت ہے وہ فرماتے ہیں کہ میں یمن میں تھا وہاں میں نے ایک ماہی گیر کو دیکھا کہ دریا کے ساحل پر بیٹھا ہوا مچھلیاں پکڑ رہا ہے اور اس کے ایک طرف اس کی چھوٹی لڑکی بیٹھی ہوئی ہے۔ جب کبھی وہ چھوٹی مچھلی پکڑ کر زمین میں ڈالتا تو لڑکی اس کو پکڑ کر اپنے باپ کی بے خبری میں دریا میں ڈال دیتی تھی۔ ایک مرتبہ اس ماہی گیر نے پیچھے مڑ کر دیکھنا چاہا کہ کتنی مچھلیاں ہو گئی ہیں؟ تو دیکھا کہ تھیلا بالکل خالی ہے۔ اس نے لڑکی سے پوچھا کہ بیٹی وہ مچھلیاں کہاں گئیں؟ لڑکی نے جواب دیا کہ ابا جان میں نے آپ کو کہتے ہوئے سنا تھا کہ ہمارے رسول مقبول صلی اللہ علیہ وسلم نے ارشاد فرمایا ہے کہ مچھلی جب ہی جال میں پھنستی ہے کہ جب وہ اللہ تعالیٰ کے ذکر سے غافل ہو جاتی ہے۔ لہذا مجھ کو یہ اچھا معلوم نہیں ہوا کہ میں ایسی چیزوں کو کھاؤں جو اللہ کے ذکر سے غافل ہو۔ لڑکی کا یہ جواب سن کر باپ رو پڑا اور جال کو پھینک دیا۔

کتاب الثواب میں حضرت نافع سے روایت ہے کہ حضرت ابن عمر رضی اللہ عنہ بیمار تھے۔ آپ کو تازہ مچھلی کھانے کا شوق پیدا ہوا۔ حضرت نافع رضی اللہ عنہ فرماتے ہیں کہ میں نے مدینہ میں مچھلی بہت تلاش کی مگر نہیں ملی۔ کافی دنوں کے بعد اتفاقاً مچھلی مل گئی۔ میں نے ڈیڑھ درہم میں خرید لی اور اس کو تل کر ایک روٹی پر رکھ کر آپ کے سامنے لے گیا۔ اتنے میں ایک سائل دروازے پر آکر مانگنے لگا۔ آپ نے غلام سے فرمایا کہ مچھلی کو روٹی میں لپیٹ کر اس سائل کو دیدے۔ غلام نے عرض کیا اللہ تعالیٰ آپ کو صلاح عطا فرمائے آپ کا دست سے مچھلی کھانے کو جی چاہ رہا تھا اور مچھلی مل نہیں رہی تھی۔ اب جبکہ بہت کوشش سے دستیاب کر کے ڈیڑھ درہم میں خرید کر آپ کے لئے پکائی تو آپ نے سائل کو دے دینے کا حکم دیا۔ ہم اس مچھلی کو ہرگز نہیں دیں گے بجائے اس مچھلی کے ہم سائل کو قیمت دے دیں گے۔

مگر آپ نے غلام کی ایک نہیں سنی۔ پھر وہی فرمایا کہ روٹی سمیت یہ مچھلی فقیر کو دے دو۔ چنانچہ غلام روٹی مچھلی لے کر سائل کے پاس گیا اور بجائے اس کے اس کو قیمت پر راضی کر لیا اور قیمت اس کو ادا کر دی۔ پھر وہ غلام مچھلی لے کر حضرت ابن عمر کی خدمت میں حاضر ہوا اور عرض کیا میں نے سائل سے مچھلی ایک درہم میں خرید لی۔ اب آپ اس کو تناول فرمائیں۔ یہ سن کر آپ نے کھانے سے انکار فرمایا اور پھر وہی جملہ ارشاد فرمایا کہ روٹی سمیت یہ مچھلی سائل کو دے دو۔ اور اس سے اس کی قیمت بھی جو تم اس کو دے چکے ہو واپس نہ لو کیونکہ میں نے جناب نبی کریم صلی اللہ علیہ وسلم کو یہ فرماتے سنا ہے کہ اگر کسی کا کوئی شے کھانے کو جی



چاہ رہا ہے اور وہ اپنی خواہش کو مار کر وہ شے کسی دوسرے حاجت مند کو دیدے تو اللہ تعالیٰ اس کے گناہ بخش دیتے ہیں۔

حضرت ابن عمرؓ سے متعلق اسی قسم کا ایک اور واقعہ ہے جو طبرانی نے باسناد صحیح حضرت نافعؓ سے روایت کیا ہے۔ وہ یہ ہے کہ آپ کو کسی بیماری کی شکایت ہو گئی اور آپ کا انگور کھانے کو جی چاہا۔ چنانچہ ایک درہم میں انگور کا خوشہ خرید لیا اور آپ کے پاس لایا گیا۔ اسی وقت ایک سائل آگیا آپ نے وہ خوشہ سائل کو دے دیا۔ بیچ میں کسی شخص نے پڑ کر وہ خوشہ سائل سے ایک درہم میں خرید لیا اور پھر آپ کے سامنے پیش کیا۔ آپ نے پھر اس کو صدقہ فرما دیا۔ غرضیکہ تین مرتبہ اسی طرح دیا گیا اور خرید گیا۔ چوتھی مرتبہ آپ نے کھا لیا۔ اگر آپ کو یہ معلوم ہوتا کہ یہ سائل سے خرید گیا ہے تو آپ ہرگز نہ کھاتے۔

سرتج ابن یونس فرماتے ہیں کہ میں ایک مرتبہ جمعہ کی نماز پڑھنے جا رہا تھا کہ ایک دکان پر دو تلی ہوئی مچھلیاں رکھی دیکھیں۔ ان کو دیکھ کر بچوں کے لئے خریدنے کا شوق پیدا ہوا۔ مگر میں نے کچھ نہیں کیا سیدھا نماز پڑھنے چلا گیا۔ نماز پڑھ کر گھر واپس ہی آیا تھا کہ دروازہ پر کسی نے دستک دی۔ دیکھا تو ایک شخص کھڑا ہوا ہے اور اس کے سر پر ایک طباق ہے جس میں تلی ہوئی مچھلیاں سرکہ اور کچھ پکی ہوئی کھجوریں تھیں اس نے وہ طباق مجھ کو دے کر کہا کہ اے ابوالمحرث یہ لو اور بچوں کے ساتھ بیٹھ کر کھاؤ۔

عبداللہ بن امام احمد بن حنبلؓ فرماتے ہیں کہ میں نے سرتج بن یونس کو یہ کہتے ہوئے سنا ہے کہ میں نے رب العزت کو خواب میں دیکھا۔ اللہ تعالیٰ نے مجھ سے فرمایا کہ اے سرتج اپنی حاجت مجھ سے بیان کر۔ میں نے عرض کیا کہ اے میرے رب سربرس مولف فرماتے ہیں کہ سربرس عجمی لفظ ہے جس کے معنی راس براس کے ہیں۔ تاریخ ابن خلکان میں ہے کہ سرتج بن یونس ابو العباس امام الفقہاء کے دادا تھے۔

**مچھلی کا شرعی حکم** | مچھلی اپنی جمیع انواع و اقسام کے ساتھ بغیر ذبح کئے ہوئے حلال ہے۔ خواہ وہ مری ہوئی کیوں نہ ہو موت کا ظاہری سبب موجود ہو جیسے جال میں پھنس کر مرجانا یا ظاہری سبب موجود نہ ہو ہر صورت میں حلال ہے۔ کیونکہ اس سے قبل یہ حدیث گزر چکی ہے: **احلت لنا میتان و دمان السمک و الجراد و الکبد و الطحال۔** جناب رسول اللہ صلی اللہ علیہ وسلم کا ارشاد گرامی ہے کہ اللہ تعالیٰ نے ہمارے واسطے دو مردار حلال کر دیئے یعنی مچھلی اور ٹڈی اور دو خون حرام کر دیئے یعنی جگر اور تلی۔

تو اس حدیث سے معلوم ہوتا ہے کہ مچھلی بغیر ذبح کئے ہوئے حلال ہے اور دو سری دلیل اس کے حلال ہونے کی یہ ہے کہ مسلمانوں کا اس پر اجماع ہے کہ یہ مری ہوئی بھی پاک ہے۔ اس بارے میں تفصیلی بیان انشاء اللہ تعالیٰ باب العین میں اس حدیث کے تحت میں ذکر کیا جائے گا کہ حضرت ابو عبیدہؓ نے ایک مچھلی پائی تھی جس میں سے جناب نبی کریم صلی اللہ علیہ وسلم نے بھی تناول فرمایا تھا۔

**مچھلی کے فقہی مسائل** | مسئلہ نمبر: مجوسی کی شکار کی ہوئی مچھلی پاک ہے۔ اس کے ہاتھ سے خرید کر اس کو کھانا جائز ہے۔ دلیل یہ ہے کہ حضرت امام حسن رضی اللہ عنہ فرماتے ہیں کہ میں نے ستر صحابہ کرام رضوان اللہ تعالیٰ علیہم کو دیکھا کہ وہ مجوسی کی شکار کی ہوئی مچھلی کو خرید کر کھا لیا کرتے تھے اور کوئی چیز ان کے دل میں نہیں کھکتی تھی۔ یہ مذکورہ حکم مچھلی کے بارے میں متفق علیہ ہے۔ البتہ حضرت امام مالکؒ ٹڈی کے بارے میں اختلاف کرتے ہیں۔

مسئلہ نمبر ۲:- مچھلی کو ذبح کرنا مکروہ ہے البتہ اگر وہ کافی بڑی ہو تو اس کو ذبح کر لینا مستحب ہے تاکہ اس کی آلائش بشکل خون جاری ہو جائے۔

مسئلہ نمبر ۳:- اگر چھوٹی مچھلی کو بغیر اس کی آلائش صاف کئے ہوئے پکالی گئی اور پکانے کے بعد اس کے پیٹ سے وہ آلائش نہیں نکلی تو اس کا کھانا جائز ہے وہ پاک ہے۔

مسئلہ نمبر ۴:- مچھلی کے علاوہ دریائی جانوروں کے بارے میں اختلاف ہے کہ آیا تمام دریائی جانوروں کا کھانا جائز ہے یا نہیں؟ بعض فقہاء فرماتے ہیں کہ مینڈک کے علاوہ تمام دریائی جانوروں کا کھانا جائز ہے خواہ وہ دریائی جانور بشکل انسان ہی کیوں نہ ہو۔ شوافع میں متقدمین میں سے ابو علی الطیبی نے اسی مسلک کو اختیار کیا ہے۔ شرح القنیہ میں مذکور ہے کہ ابو علی الطیبی سے کسی نے دریافت کیا کہ اگر وہ دریائی جانور بنی آدم کی صورت میں ہو تو کیا اس کا کھانا بھی جائز ہے تو انہوں نے جواب دیا کہ ہاں اگرچہ عربی زبان میں گفتگو ہی کیوں نہ کرے اور کہے کہ فلاں فلاں ابن فلاں ہوں اس کی اس بات کی تصدیق نہیں کی جائے گی اور بعض فقہاء فرماتے ہیں کہ دریائی جانور تمام ہی قابل استعمال ہیں البتہ وہ جانور مستثنیٰ ہیں جو بشکل خنزیر، کتا، مینڈک ہوں اور بعض فقہاء یہ قاعدہ بیان کرتے ہیں کہ ہر وہ جانور جو خشکی کا ہو اور اس کو ذبح کر کے کھایا جاتا ہو تو اس کے مثل دریائی جانور بھی حلال ہو گا۔ اسی قاعدہ پر یہ مسئلہ متفرع ہو گا۔ دریائی کتے اور خنزیر اور دریائی گدھا کا کھانا جائز نہیں ہے۔ کیونکہ یہ جانور اور ان کے مشابہ خشکی کے جانور ہیں اور بعض فقہاء فرماتے ہیں کہ کیڑا اور مینڈک اور کچھوا ان کے علاوہ تمام دریائی جانور حلال ہیں خواہ وہ کتے کی شکل میں ہوں یا خنزیر کی یا انسان کی یا ان میں سے کسی کی شکل میں ہو یا کسی دوسری شکل میں ہو ہر صورت میں جائز ہے۔

مسئلہ نمبر ۵:- اگر کسی نے یہ قسم کھائی کہ میں گوشت بالکل نہیں کھاؤں گا تو مچھلی کے کھانے سے حائث نہیں ہو گا۔ کیونکہ عرف عام میں مچھلی پر لحم (گوشت) کا اطلاق نہیں ہوتا اگرچہ حق تعالیٰ نے کلام پاک میں اس پر لحم کا اطلاق کیا ہے۔ یہ مسئلہ ایسا ہے جیسا کہ کسی نے قسم کھائی کہ چراغ کی روشنی میں نہیں بیٹھوں گا اور وہ سورج کی روشنی میں بیٹھ جاتا ہے تو اس صورت میں بھی حائث نہیں ہو گا اگرچہ سورج کو اللہ تعالیٰ نے چراغ سے تعبیر کیا ہے۔ وجہ دونوں مسکوں میں یہی ہے کہ عرف عام میں چراغ کا استعمال سورج کے لئے نہیں ہوتا اور قسم میں عرف عام کا اعتبار کیا جاتا ہے۔ نیز اگر کسی نے قسم کھائی کہ میں فرش پر نہیں بیٹھوں گا تو زمین پر بیٹھنے سے حائث نہیں ہو گا۔ اس کی وجہ وہی ہے کہ عرف میں فرش کا اطلاق زمین پر نہیں ہوتا اگرچہ اللہ تعالیٰ نے زمین کو فرش سے تعبیر کیا ہے۔ چنانچہ فرمایا ہے:

أَلَمْ نَجْعَلِ الْأَرْضَ مِهْدًا۔

لفظ سمک (مچھلی) کے بارے میں اختلاف ہے کہ کیا تمام دریائی جانوروں پر اس کا اطلاق ہوتا ہے یا صرف مچھلی پر۔ حضرت امام شافعیؒ نے فرمایا سمک کا اطلاق تمام دریائی جانوروں پر ہوتا ہے۔ چنانچہ باری تعالیٰ نے کلام پاک میں فرمایا أَجَلْ لَكُمْ صَيْدَ الْبَحْرِ وَطَعَامَهُ كَمَا أَنَّ اللَّهَ تَعَالَى نَعَمَ لَكُمْ فِي مَا كُنْتُمْ تَكْفُرُونَ۔ (سورہ ابراہیم: ۲۴)۔ طعمہ (کھانے سے) مراد تمام دریائی جانور ہیں۔ منہاج نامی کتاب میں مذکور ہے کہ سمک کا اطلاق صرف مچھلیوں پر ہوتا ہے۔

مسئلہ :- مطلق مچھلیوں اور مڈیوں کے اندر بیع سلم جائز ہے۔ چونکہ عام طور پر یہ دستیاب ہو ہی جاتی ہیں۔ جس قسم کی کوئی مچھلی طلب کی جائے گی وہ اس کو فراہم کی جاسکتی ہے۔ البتہ جو مچھلیاں پانی کے اندر ہیں وہیں پانی میں رہتے ہوئے ان کی بیع جائز نہیں کیونکہ یہ

مجمول بیع ہو جائے گی اور مجموعی بیع جائز نہیں ہے اور نبی کریم صلی اللہ علیہ وسلم نے اس سے منع فرمایا۔ چنانچہ امام احمد، محمد بن اسحاق سے اور وہ زید ابن ابی زیاد سے اور وہ مسیب بن رافع سے اور وہ عبد اللہ بن مسعود سے روایت کرتے ہیں کہ رسول اکرم صلی اللہ علیہ وسلم نے ارشاد فرمایا کہ تم مچھلیوں کی پانی میں رہتے ہوئے خرید و فروخت مت کیا کرو اس لئے کہ یہ ایک قسم کا دھوکہ دینا ہے۔ کچھ جانور ایسے بھی ہیں جو خشکی اور تری دونوں میں رہتے ہیں۔ مثلاً مینڈک، مگر، مچھ، سانپ، کیڑا، کچھوا، تو یہ سب کے سب حرام ہیں۔ ان میں سے کچھ جانوروں کا بیان گزر چکا ہے اور بعض کا اپنے اپنے مواقع پر آنے والا ہے۔

**مچھلی کے طبی فوائد** مچھلی کا گوشت سرد تر ہے۔ سب سے عمدہ مچھلی سمندر کی مچھلی ہوتی ہے کہ جس کی پشت پر نقش ہوتے ہیں اور چھوٹی ہوتی ہے۔ اس کے کھانے سے بدن تازہ ہوتا ہے۔ عام طور پر مچھلی کے کھانے سے پیاس زیادہ

لگتی ہے اور خلط بلغمی پیدا کرتی ہے۔ البتہ گرم مزاج والوں اور نوجوانوں کے لئے اس کا کھانا مفید ہے۔ وہ مچھلی جو گرمیوں میں کھائی جاتی ہے اور گرم ملکوں میں پیدا ہوتی ہے نہایت عمدہ چیز ہے۔ مچھلیاں بہت قسم کی ہوتی ہیں ان میں جو سیاہ اور زرد رنگ کی ہوتی ہیں وہ اچھی نہیں ہوتی اور جو گوشت کھانے والی ہیں وہ بھی اچھی نہیں ہوتیں۔ ابراہیم اور بوری نامی مچھلیاں معدہ کے لئے مضر ہیں ان کے کھانے سے درد اور غصہ پیدا ہوتا ہے۔ لہذا یہ کھانے کے قاتل نہیں ہوتی۔ نہروں کی مچھلیاں رقتی اور مرطوب ہوتی ہیں اور سمندر کی مچھلیاں اس کے خلاف ہوتی ہیں اور سلور نامی مچھلی جس کو جری بھی کہتے ہیں کثیر الغذاء اور پیٹ کے جلن اور پھپھڑوں اور آواز کو صاف کرتی ہے اور ماڑھی مچھلی منی میں زیادتی کرتی ہے۔

حکیم ابن سینا کا قول ہے کہ مچھلی کا گوشت اگر شہد کے ہمراہ کھایا جاوے تو نزول الماء کے لئے مفید اور نگاہ کو تیز کرتا ہے۔ ایک دوسرے حکیم کا قول ہے کہ مچھلی کا گوشت باہ میں اضافہ کرتا ہے۔ قزوینی فرماتے ہیں کہ اگر تازہ مچھلی تازہ پیاز کے ساتھ کھائی جائے تو باہ میں اضافہ اور برا کھینٹگی پیدا کرتا ہے اور اگر گرم کھالی جائے تو فائدہ دو چند ہو جائے۔ اگر شرابی مچھلی کو سونگھ لے تو اس کا نشہ اتر جائے اور ہوش میں آجائے۔

اگر مچھلی اور سمندری کوئے کا پتہ ملا کر اسے کسی کاغذ پر لوہے کے قلم سے لکھا جاوے تو حروف سنہری دکھائی دیں گے اور مچھلی اور چکور کا پتہ ملا کر آنکھوں میں لگایا جاوے تو نزول الماء (موتیا بند) کو فائدہ دے۔ مچھلی کا پتہ پانی میں ملا کر پینے سے خفقان دور ہوتا ہے۔ اگر شکر میں ملا کر حلق میں پھونکا جاوے تو یہی مذکورہ فائدہ ہو۔

**مچھلی کی خواب میں تعبیر** اگر کوئی شخص خواب میں مچھلی دیکھے اور ان کی گنتی، عدد معلوم ہوں تو اگر چار کو دیکھے تو وہ اس کی بیویاں ہیں اور اگر چار سے زائد ہوں تو وہ مال غنیمت ہے اس لئے کہ اللہ تعالیٰ نے کلام پاک میں ارشاد فرمایا وَهُوَ الَّذِي سَخَّرَ لَكُمْ الْبَحْرَ لَتَأْكُلُوا مِنْهُ لَحْمًا طَرِيًّا، کہ اللہ تعالیٰ وہ ذات ہے جس نے دریا کو تمہارے لئے مسخر کر دیا تاکہ تم اس سے تازہ گوشت حاصل کر کے کھاؤ۔

مچھلی کی تعبیر بادشاہ کے وزیر سے بھی دی جاتی ہے۔ اگر اپنے آپ کو دیکھے کہ مچھلیاں پکڑ رہا ہے تو یہ اس بات کی علامت ہے کہ بادشاہ کے لشکر سے مال حاصل ہو گا۔ اگر کسی نے اپنے آپ کو کنوئیں میں مچھلی پکڑتے ہوئے دیکھا تو اس کی تعبیر یہ ہے کہ صاحب خواب لوطی ہے یا اس بات کی جانب اشارہ ہے کہ وہ اپنے غلام کو کسی انسان کے ہاتھ فروخت کر رہا ہے۔ نصرانی کا عقیدہ ہے کہ اگر گدے پانی میں مچھلی پکڑتے ہوئے دیکھے تو یہ بھلائی اور خوشی پر دلالت ہے۔ اگر صاحب فراش مریض نے مچھلی کو خواب میں دیکھا تو

اس کی تعبیر یہ ہے کہ اس کا مرض رطوبات کی وجہ سے ہے۔ اگر کوئی مسافر اپنے بستر کے نیچے مچھلی دیکھے تو سفر میں پریشانی آنے کی علامت ہے۔ بسا اوقات مچھلی کا دیکھنا صاحبِ خواب کے غرق ہونے کی علامت ہے۔ اگر کسی نے یہ دیکھا کہ یہ صاف پانی میں سے مچھلی کا شکار کر رہا ہے تو اس کے لئے نیک لڑکے کی بشارت ہے۔ کھاری پانی کی مچھلی دیکھنا سلطان کی جانب سے فکر کی علامت ہے۔ بقول دیگر خیر اور بھلائی کی نشانی ہے۔ چونکہ نمک مچھلی کو ہلاک ہونے سے محفوظ رکھتا ہے اور بعض علماء کہتے ہیں کہ کھارے پانی کی مچھلی سے ملکوں کی جانب سے فکر کی علامت ہے اور بھنی ہوئی مچھلی کو دیکھنا اس بات کی علامت ہے کہ دیکھنے والا علم کی تلاش میں سفر کرے گا۔ اگر کسی شخص نے یہ دیکھا کہ اس کی شرمگاہ سے مچھلی نکلی ہے اگر اس کی بیوی حاملہ ہے تو لڑکی پیدا ہونے کی بشارت ہے۔

تلی ہوئی مچھلی کو دیکھنا اس بات کی علامت ہے کہ صاحبِ خواب نے دینی دعوت قبول کر لی یا اس کی دعا مقبول ہو گئی۔ کیونکہ حضرت عیسیٰ علیہ السلام نے بارگاہِ خداوندی میں دعا کی تھی اور حق تعالیٰ نے قبول فرمائی اور حضرت عیسیٰ کے دسترخوان پر تلی ہوئی مچھلی نازل کر دی۔

بڑی مچھلیوں کو دیکھنا مالِ غنیمت کی جانب اشارہ ہے اور چھوٹی مچھلیوں کو دیکھنا آلام و مصائب کی طرف اشارہ ہے۔ کیونکہ چھوٹی چھوٹی مچھلیوں میں گوشت کی نسبت کانٹے زیادہ ہوتے ہیں اور چھوٹی مچھلی کو کھانے میں پریشانی بھی زیادہ ہوتی ہے۔ مچھلی کو خواب میں دیکھنا کسی قسم کی جانب بھی اشارہ ہوتا ہے۔ کیونکہ اللہ تعالیٰ نے اس کی قسم کھائی ہے اور کبھی صالحین کی عبادت گاہ مراد ہوتی ہے اور کبھی مسجد مراد ہوتی ہے۔ اس لئے کہ حضرت یونس علیہ السلام نے مچھلی کے پیٹ میں جا کر حق تعالیٰ کی تسبیح و تقدیس بیان کی تھی اور مسجدوں میں بھی اللہ تعالیٰ کا ذکر کیا جاتا ہے۔ نیز بسا اوقات رنج و غم، عمدہ کا زائل ہونا اور اللہ تعالیٰ کی ناراضگی کی طرف بھی اشارہ ہوتا ہے۔ کیونکہ اللہ تعالیٰ نے قومِ یہود پر اپنا غضب نازل فرمایا اور ہفتہ کے دن ان پر مچھلیوں کا شکار کرنا حرام کر دیا تھا۔ حضرت یونس علیہ السلام کی مچھلی کو اگر خائف دیکھے تو خوف سے امن ہو اور اگر فقیر دیکھے تو مالدار ہو جائے اور پریشان حال دیکھے تو اس کی پریشانی دور ہو جائے۔ یہی تعبیر اس وقت دی جائے گی۔ اگر کوئی شخص حضرت یوسف علیہ الصلوٰۃ والسلام کا قید خانہ اور اصحابِ کف کا عار اور حضرت نوحؑ کا تورِ خواب میں دیکھے، یعنی خائف کا خوف دور ہو اور فقیر مالدار ہو اور پریشان حال کی پریشانی ختم ہو جائے۔

مچھلی کے سلسلہ میں تعبیر دیتے وقت اس بات کا بھی خاص خیال رکھا جائے کہ اس کی کیفیت اور حالت کیا ہے؟ مچھلی کی حالت کیفیت سے تعبیر بدل جاتی ہے مثلاً یہ دیکھنا چاہیے کہ تازہ مچھلی ہے یا باسی، کھارے پانی کی رہنے والی ہے یا میٹھے پانی کی۔ کانٹے دار مچھلی ہے یا بغیر کانٹے کی۔ اس کا مسکن کھارے پانی ہے یا میٹھا دریا؟ آواز کر رہی ہے یا نہیں؟ اس مچھلی کے خشکی میں کوئی جانور مشابہ ہے یا نہیں؟ نیز اس مچھلی کو آلہ سے شکار کیا ہے یا بغیر آلہ کے۔ چنانچہ ہر ایک کی تعبیر علیحدہ علیحدہ ہے۔

اگر کسی نے دریا میں سے تازہ مچھلی آلہ کے ذریعے شکار کی ہے تو اس کی تعبیر ہے کہ وہ رزقِ حلال میں سعی کر رہا ہے اور اس کو حاصل کر لے گا۔ نیز دیکھنے والے کی بھی حالت کا اعتبار کیا جاتا ہے۔ اگر مرد شکار کرتا ہو دیکھے تو یہ اس بات کی علامت ہے کہ وہ اچھی تدبیر کر رہا ہے۔ اگر خواب دیکھنے والا غیر شادی شدہ ہو تو نکاح کی جانب اشارہ ہے اور اگر شادی شدہ ہے تو ولد سعید کی بشارت ہے۔ عورت کا اپنے آپ کو شکار کرتے ہوئے دیکھنا اس کے شوہر اور اس کے باپ کے مال کی جانب اشارہ ہے۔ غلام کا مچھلی کا شکار کرتے ہوئے دیکھنا اشارہ ہے کہ اس کے آقا کی طرف سے مال حاصل ہو گا۔

اگر کسی بچہ نے خواب دیکھا کہ وہ مچھلی کا شکار کر رہا ہے تو اس سے مراد ہے کہ اس کو اللہ تعالیٰ علم و فن کی دولت سے نوازیں گے یا اس کے باپ کی طرف سے مال کے وارث ہونے کی علامت ہے۔ اگر کسی نے خواب میں دیکھا کہ وہ ابا تیل کا یا ان جانوروں کا شکار کر رہا ہے جو دریا کی تہ میں رہتے ہیں تو صاحب خواب مشکلات سے دوچار ہو سکتا ہے۔ دریائی جانوروں کے بارے میں مزید تفصیل باب الفاء فرس البحر کے زیر عنوان آئے گی۔ انشاء اللہ۔

اگر کسی شخص نے کھارے دریا میں مچھلی کا شکار کرتے ہوئے دیکھا تو فوائد حاصل ہونے کی امید ہے یا کسی عجمی یا بدعتی سے علم حاصل ہونے کی علامت ہے۔ اگر خواب میں مچھلی کا شکار کیا اور دیکھا کہ اس کے کاٹا بھی ہے تو کسی مدفونہ خزینہ کی طرف اشارہ ہے۔ اگر اس پر کھال نہ ہو تو اس کے عمل کے بطلان کی دلیل ہے۔ اگر یہ دیکھا کہ میٹھے چشمے کی مچھلیاں کھارے چشمہ میں منتقل ہو گئیں یا برعکس دیکھا تو لشکر میں نفاق ہونے کی علامت ہے۔ اگر سطح آب پر مچھلیوں کو دیکھا تو کاموں میں آسانی پیدا ہونے کی علامت ہے۔ اگر اپنے پاس چھوٹی یا بڑی مچھلیاں دیکھیں تو فرحت و خوشی کی جانب اشارہ ہے۔

اگر کسی نے انسان یا پرندہ کے مشابہ مچھلی خواب میں دیکھی تو یا تو اس سے مراد یہ ہے کہ اس کی ملاقات کسی ایسے تاجر سے ہو گی جو خشکی اور دریا میں سفر کرتا ہے یا مختلف زبان و لغت جاننے والے سے تعارف ہو سکتا ہے۔ اگر مچھلی کو ان جانوروں کی شکل میں دیکھا جو عام طور پر گھروں میں رہتے ہیں تو یہ غرباء فقراء پر احسان کرنے کی طرف اشارہ ہے۔ اگر کسی نے بڑے دریا سے مچھلی پکڑتے ہوئے دیکھا تو روزگار اور رزق کے حاصل ہونے کی علامت ہے یا سلطان کے مال سے تعرض کرنے کی طرف اشارہ ہے یا صاحب خواب چور یا جاسوس ہے۔ اگر یہ دیکھا کہ دریا کھلا اور اس نے مچھلی کھائی تو اللہ تعالیٰ اس کو علم غیب سے نوازیں گے اور اس کے لئے دین کو واضح کر دیں گے اور سیدھے راستہ تک پہنچادیں گے اس کا آخرت میں اچھا ٹھکانہ ہو گا۔ اگر کسی نے یہ دیکھا کہ مچھلی دریا میں واپس چلی گئی ہے تو وہ اولیاء اللہ کا صاحب ہو گا اور اولیاء اللہ سے وہ باتیں حاصل کرے گا جن پر کوئی مطلع نہیں ہوا۔ واللہ تعالیٰ اعلم۔

## السَّمَنْدَل

(آگ کا جانور) السَّمَنْدَل: بفتح السين والمیم وبعد النون الساکنه واللام فی آخره۔ جو ہری نے اس کو سندل بغیر میم کے پڑھا ہے اور ابن خلکان نے سمند بغیر لام کے ذکر کیا ہے۔ یہ ایک حیوان ہے جس کی غذا بیش ہے۔ یہ ایک قسم کی زہریلی بوٹی ہوتی ہے جو ملک چین میں پیدا ہوتی ہے۔ چینی لوگ اس کو ہری اور خشک دونوں صورتوں میں کھاتے ہیں اور باوجود زہریلی ہونے کے یہ ان کو نقصان نہیں دیتی۔ اس کی یہ غذائی خصوصیت چین کے رہنے والوں کے اندر محدود ہے اور اگر اس کو حدود چین سے بقدر سوا تھ کے فاصلہ کے جما کر کوئی شخص کھائے تو فوراً مر جائے گا۔

سندل سے متعلق تعجب خیز امر ہے کہ اس کو آگ میں بہت لطف آتا ہے اور وہ اس میں مدتوں رہتا ہے۔ جب اس کے جسم پر میل جم جاتا ہے تو سوائے آگ کے اور کسی چیز سے صاف نہیں ہوتا۔ سمندل ہندوستان میں بہت پایا جاتا ہے۔ یہ زمین پر چلنے والا ایک جانور ہے جو لومڑی سے چھوٹا ہوتا ہے۔ اس کا رنگ خانجی، آنکھیں سرخ اور دم لمبی ہوتی ہے۔ اس کے بال کے رومال بنائے جاتے ہیں۔ جب یہ میلے ہو جاتے ہیں ان کو آگ میں ڈال دیا جاتا ہے آگ سے صاف ہو جاتے ہیں چلتے نہیں۔

بعض لوگوں کا خیال ہے کہ بلا ہند میں سمندل ایک پرندہ ہے جو آگ میں انڈے دیتا ہے اور آگ ہی میں بچے نکالتا ہے۔ اس پر آگ کچھ اثر نہیں کرتی۔ نیز اس کے پروں کے بھی رومال بنائے جاتے ہیں جو ملک شام پہنچتے ہیں وہ بھی جب میلے ہو جاتے ہیں تو ان کو آگ میں ڈال دیا جاتا ہے اور وہ صاف ہو جاتے ہیں آگ اس پر کچھ اثر نہیں کرتی۔

مورخ ابن خلکان کا بیان ہے کہ میں نے سمندل کے بالوں کا بنا ہوا ایک کپڑا دیکھا ہے جو کسی جانور کی جھول کی طرز پر تیار کیا گیا تھا۔ لوگوں نے اس کو آگ میں ڈال کر آزمایا تو آگ کا اس پر کچھ اثر نہ ہوا۔ پھر اس کا ایک کنارہ تیل میں ڈبو کر چراغ میں رکھ دیا وہ دیر تک جلتا رہا۔ جب چراغ گل کر دیا گیا تو کپڑے کو دیکھا گیا تو وہ اپنی اسی حالت پر تھا کسی قسم کا تغیر اس کے اندر نہیں آیا۔

ابن خلکان نے ایک اور چشم دید واقعہ بیان کیا ہے وہ فرماتے ہیں کہ میں نے اپنے شیخ علامہ عبداللطیف بن یوسف بغدادی کے ہاتھ کی ایک تحریر دیکھی جس میں لکھا ہوا تھا کہ ملک الظاہر بن ملک الناصر صلاح الدین شاہ حلب کے سامنے ایک ٹکڑا سمندل کا پیش کیا گیا جو عرض میں ایک ذراع اور طول میں دو ذراع تھا۔ اس ٹکڑے کو تیل میں بھگو کر جلایا گیا جب تک اس میں تیل رہا وہ برابر جلتا رہا اور جب تیل ختم ہو گیا تو وہ ایسا ہی سفید رہا جیسا کہ شروع میں تھا۔

یہ واقعہ ابن خلکان نے یعقوب ابن جابر کی سوانح حیات میں تحریر کیا ہے۔ اس کے علاوہ کچھ ابیات (شعر) بھی ذکر کئے ہیں جن کو باب العین میں عنکبوت کے بیان میں ذکر کیا جائے گا۔

قریبی فرماتے ہیں کہ سمندل ایک چوہا ہے جو آگ میں داخل ہو جاتا ہے۔ مگر مشہور قول یہی ہے کہ وہ ایک پرندہ ہے۔ کتاب المسالک والممالک میں بھی ایسا ہی مذکور ہے۔

**سمندل کے طبی فوائد** | سمندل کا پتہ بقدر ایک چنے کے کھولائے ہوئے اور صاف کئے ہوئے پانی میں ملا کر دودھ کے ساتھ ایسے شخص کو جس کو ملک لوگ گئی ہو چند روز بار بار پلایا جائے تو وہ بالکل اچھا ہو جائے گا۔ اگر اس کا دماغ سرمہ اصفہانی کے ساتھ ملا کر آنکھ میں لگایا جاوے تو موتیابند کا مریض بفضل ایزدی شفا یاب ہو جائے اور اس کے بعد وہ آنکھوں کے جملہ امراض سے محفوظ رہے گا۔

اس کا خون اگر برص پر ملا جائے تو اس کا رنگ بدل جائے گا۔ اگر کوئی شخص سمندل کے دل کا کچھ حصہ نکل جاوے تو جو بات وہ سنے گا وہ اس کو حفظ ہو جائے گی۔ جس جگہ بال نہ جتے ہوں اس کا پتہ لگانے سے جم جاتے ہیں اگرچہ وہ ہاتھ کی ہتھیلی ہی ہو۔

## السَّمُور

(بلی کے مشابہ جانور) السمور: سین پر فتحہ اور میم مشد مضموم بروزن سفود) بلی کے مشابہ ایک خشکی کا جانور ہے۔ بعض لوگوں کا خیال ہے کہ یہ نیولا ہے۔ جس جگہ یہ رہتا ہے اس کے اثر سے یہ اپنا رنگ بدلتا ہے۔

عبداللطیف بغدادی فرماتے ہیں کہ یہ ایک جری حیوان ہے۔ انسان کے ساتھ اس سے زیادہ جری کوئی حیوان نہیں ہے۔ اس کے پکڑنے میں حیلہ بازی کرنی پڑتی ہے۔ زمین میں مردار دفن کر کے اس کو دھوکہ سے پکڑا جاتا ہے۔ اس کا گوشت بھرم ہوتا ہے ترک لوگ اس کو کھاتے ہیں۔ دیگر کھالوں کے مثل اس کی کھال کو دباغت نہیں دی جاتی۔

علامہ دمیری رحمۃ اللہ علیہ فرماتے ہیں کہ تعجب ہے امام نووی نے اپنی کتاب "تمذیب الاسماء واللغات" میں سمور کو پرندہ کیسے

لکھ دیا۔ ممکن ہے کہ لغزش قلم سے ایسا لکھا گیا ہو گا۔ لیکن اس سے زیادہ تعجب خیز ابن ہشام کا بیان ہے جو انہوں نے شرح الفصح میں تحریر کیا ہے کہ سمور جنوں کی ایک قسم ہے۔

یہ جانور اپنی جلد کی خفت اور ملائمت اور خوب صورتی کے لئے مخصوص ہے۔ اس کے بالوں کے بنے ہوئے کپڑے بادشاہ اور امراء لوگ استعمال کرتے ہیں۔ مجاہد کہتے ہیں کہ میں نے شعبی کو سمور کے بنے ہوئے کپڑے پہنے ہوئے دیکھا ہے۔

سمور کا شرعی حکم | اس کا کھانا حلال ہے۔ کیونکہ یہ نجاست استعمال نہیں کرتا ہے۔

سمور کی خواب میں تعبیر | خواب میں سمور کی تعبیر ایک ظالم چور سے دی جاتی ہے جس کا کسی سے بھلاؤ نہ ہو سکے۔ (واللہ تعالیٰ اعلم)

## السمیطر

(ایک پرندہ) السمیطر: بروزن العمیثل ایک پرندہ ہے جس کی گردن لمبی ہوتی ہے۔ ہمیشہ اُتھلے پانی میں دکھائی دیتا ہے۔ اس کی کنیت ابو العیزار ہے۔ شیطر کے نام سے بھی مشہور ہے۔ مزید تفصیل باب المیم میں آئے گی۔ انشاء اللہ تعالیٰ۔

## السمندر والسمندر

(ایک جانور) السمندر والسمندر: اہل ہندو چین کے نزدیک یہ مشہور و معروف پرندہ ہے۔

## سناد

(گینڈا) سناد: گینڈا: بقول دیگر کرکدن 'قزوینی فرماتے ہیں کہ یہ جانور بیل سے بڑا اور ہاتھی سے جسامت میں چھوٹا ہوتا ہے۔ دیکھنے میں ہاتھی جیسا لگتا ہے۔ اس کا بچہ پیدا ہونے کے بعد چرنے لگتا ہے اور جب چلنے پھرنے کی صلاحیت ہو جاتی ہے تو اپنی ماں سے دور بھاگ جاتا ہے۔ اس کو یہ خوف ہوتا ہے کہ میری ماں مجھ کو زبان سے چائے گی جیسا کہ عام طور پر جانور اپنے بچے کو زبان سے پیار کرتے ہیں اس لئے کہ اس کی زبان کانٹے کی طرح ہوتی ہے اور یہ خوف ظنی نہیں ہوتا بلکہ حقیقی ہوتا ہے۔ چنانچہ اگر وہ اپنے بچے کو پالیتی ہے تو اپنی زبان سے اس کو اتنا چاٹتی ہے کہ اس بچے سے گوشت علیحدہ ہو جاتا ہے اور وہ صرف ہڈیوں کا ڈھانچہ رہ جاتا ہے۔ یہ جانور ہندوستان میں اکثر پایا جاتا ہے۔

گینڈے کا شرعی حکم | ہاتھی کی طرح اس کا کھانا حرام ہے۔

## السنجاب

(چوہے کے مشابہ ایک جانور) السنجاب: یہ ربوع کے قد و قامت کا ایک جانور ہے جو چوہے سے بڑا ہوتا ہے۔ اس کے بال نہایت درجہ طائم ہوتے ہیں۔ مالدار لوگ اس کی کھال کے کوٹ پہنتے ہیں۔ یہ بہت چالاک ہوتا ہے۔ جب کسی انسان کو دیکھ لیتا ہے تو کسی اونچے درخت پر چڑھ جاتا ہے اور درخت ہی اس کا مسکن ہے۔ یہ جانور بلادِ مقالیہ اور ترک میں سب سے زیادہ ہے۔ چونکہ اس

کی حرکت انسان کی حرکت کے مقابلہ میں سریع ہے لہذا اس کا مزاج گرم تر واقع ہوا ہے۔ اس کی وہ کھال بھری ہوئی ہے جو رنگ میں نیلگوں اور چکنی ہو۔ کسی شاعر نے کیا خوب کہا۔

کَلَّمَا اَزْدَق لَوْنُ جِلْدِي مِنَ الْبَرْدِ      تَخِيلَتْ      اِنَّ      سَنَجَابِ

ترجمہ:۔۔ جب کبھی سردی کے سبب میرا رنگ نیلگوں ہو جاتا ہے تو مجھے خیال ہو جاتا ہے کہ میری کھال سنجاب ہے۔

**سنجاب کا شرعی حکم** | اس کا کھانا جائز ہے کیونکہ یہ حلال طیب ہے۔ حنابلہ کے نزدیک اس کا کھانا حرام ہے۔ علامہ دمیری فرماتے ہیں چونکہ سنجاب کی حلت و حرمت کے سلسلہ میں علماء کا اختلاف ہے اس لئے جب حلت و حرمت کسی شے میں جمع ہو جاتی ہے تو اباحت ثابت ہو جاتی ہے۔ کیونکہ شریعت میں اصل اباحت ہی ہے۔ اگر سنجاب کو شرعی طور پر ذبح کر دیا جائے تو اس کی کھال کے کپڑے پہننا جائز ہے۔ کیونکہ وہ کھال بھی ذبح سے پاک ہو جائے گی۔ البتہ دباغت سے اس کے بال پاک نہیں ہوں گے۔ اس لئے کہ دباغت کا بالوں پر اثر نہیں ہوتا اور بعض فقہاء فرماتے ہیں کہ دباغت سے بال بھی پاک ہو جائیں گے کھال کے تابع ہو کر۔

حضرت امام شافعیؒ کی ایک روایت بھی یہی ہے اسی مسئلہ کی توثیق کی استاذ ابو اسحاق اسفراینی اور رویانی اور ابن ابی عسرون وغیرہ نے، سبکی نے بھی اسی کو پسندیدہ کہا۔ چونکہ صحابہ کرام حضرت عمرؓ کے زمانہ میں گھوڑوں کے بالوں کا بنا ہوا کپڑا تقسیم کیا کرتے تھے حالانکہ ان گھوڑوں کو مجوسی ذبح کیا کرتے تھے یعنی شرعی طور پر ذبح نہ ہونے کے باوجود بھی صحابہ کرامؓ اس کو پاک سمجھتے تھے۔

صحیح مسلم میں ابو الخیر مرثد بن عبداللہ کی حدیث ہے وہ فرماتے ہیں کہ میں نے علی بن وعلہ کو اسی قسم کے کپڑے پہنتے ہوئے دیکھا تو میں نے ان سے دریافت کیا کہ جب ہم سفر میں مغرب کی طرف جاتے ہیں تو مجوسی مینڈھا ذبح کر کے لاتے ہیں۔ ہم اس کو استعمال نہیں کرتے۔ حضرت ابن عباسؓ نے جواب دیا کہ میں نے اس سلسلہ میں جناب رسول اللہ صلی اللہ علیہ وسلم سے دریافت کیا تھا تو آپ نے ارشاد فرمایا کہ ایسے جانور جن کو غیر مسلم نے ذبح کیا ہو ان کی کھال دباغت سے پاک ہو جائے گی۔

**سنجاب کے طبی فوائد** | اگر سنجاب کا گوشت کسی مجنون کو کھلایا جائے تو اس کا جنون جاتا رہے گا اور جو شخص امراض سوداویہ میں مبتلا ہو اس کو بھی اس کا کھانا نفع دیتا ہے۔

کتاب المفردات میں مرقوم ہے کہ سنجاب کے اندر گرمی کم ہے کیونکہ اس کے مزاج میں رطوبت کا غلبہ زیادہ ہے اور قلت حرارت کی وجہ یہ ہے کہ اس کی غذا میں میوہ جات داخل ہیں۔ اسی وجہ سے گرم مزاج والے اور جوانوں کو اس کا کپڑا پہننا مناسب ہے اس کے اندر گرمی معتدل طور پر آتی ہے۔

## السندواة السنه

(ماہ بھیرا) السندواة السنه: ماہ بھیرا کو کہتے ہیں۔

## السندل

(آگ کا جانور) سندل: یہ وہی جانور ہے جس کو سمندل بھی کہتے ہیں جس کا تذکرہ ابھی کچھ صفحات پہلے کیا جا چکا ہے۔ نیز سندل



عمر بن قیس کی کا بھی لقب ہے۔ محدثین کے نزدیک ان کی روایت قابل اعتماد نہیں ہے۔ ابن ماجہ میں ان سے دو ضعیف روایت مروی ہیں۔

## السِّنُّور

(بلی) السنور (سین پر کسرہ نون پر تشدید) بلی اس کا واحد سنانیر آتا ہے۔ یہ جانور متواضع ہے۔ انسانوں کے گھروں سے مانوس ہو جاتا ہے۔ اللہ تعالیٰ نے اس کو چوہوں کے دفع کرنے کے لئے پیدا کیا ہے۔ عربی میں اس کے بہت نام ہیں۔ اس کی کنیت ابو خدائش، ابو غزوان، ابو الہیشم، ابو شامخ ہے۔ بلی اور اعرابی کا قصہ اس کے ناموں سے متعلق مشہور ہے وہ یہ ہے کہ کسی اعرابی نے ایک بلی پکڑی مگر اس کو یہ معلوم نہ ہو سکا کہ یہ جانور کیا ہے۔ جس شخص سے وہ ملتا اس سے اس کا نام پوچھتا۔ ہر شخص نے اس کے مختلف نام بتلائے جو ذیل میں درج کئے جاتے ہیں:-

پہلا شخص :- یہ سنور ہے۔ دوسرا شخص :- یہ ہرقہ ہے۔ تیسرا شخص :- یہ قط ہے۔  
چوتھا شخص :- یہ ضیون ہے۔ پانچواں شخص :- یہ خیدع ہے۔ چھٹا شخص :- یہ خیطل ہے۔  
ساتواں شخص :- یہ دم ہے۔

اس اعرابی نے خیال کیا کہ جس جانور کے اتنے نام ہیں وہ قیمت میں بھی گراں ہو گا۔ چنانچہ وہ اس بلی کو فروخت کرنے کی غرض سے بازار پہنچا وہاں اس سے کسی نے پوچھ لیا کہ یہ بلی کتنے کی بیچو گے اعرابی نے جواب دیا سو درہم کی۔ خریدار یہ سن کر تعجب سے بولا سو درہم؟ اگر تم کو اس کا نصف درہم ہی مل جائے تو بہت ہے۔ اعرابی نے یہ سن کر بلی کو پھینک دیا اور کہنے لگا کہ خدا کی پناہ اتنے نام اور اتنے دام یعنی نام تو بہت ہیں اور دام کچھ بھی نہیں ہیں۔ ابن قتیبہ رحمۃ اللہ علیہ فرماتے ہیں کہ مونث کے لئے لفظ سنورہ آتا ہے جس طریقہ پر ضفادع (مینڈک) کا مونث ضفدعہ آتا ہے۔

حدیث میں بلی کا تذکرہ:-

”حاکم نے حضرت ابو ہریرہ رضی اللہ عنہ سے روایت کی ہے کہ رسول اللہ صلی اللہ علیہ وسلم انصار کے گھرانے میں تشریف لے جاتے اور اس کے قریب جو دوسرے گھر تھے وہاں پر نہیں جاتے تھے۔ دوسرے گھر والوں نے آپ سے شکایت کی کہ حضور وہاں تو تشریف لے جاتے ہیں اور ہمارے یہاں قدم رنجبہ نہیں فرماتے۔ آپ نے جواب میں فرمایا کہ تمہارے یہاں کتنا رہتا ہے اس وجہ سے میں نہیں آتا۔ انہوں نے عرض کیا کہ ان کے یہاں بھی تو بلی ہے۔ آپ نے ارشاد فرمایا کہ بلی تو سبع ہے، یعنی بلی اور کتا ایک حکم کے تحت میں نہیں آتے۔“

راوی کہتے ہیں یہ حدیث صحیح ہے۔

نعیم بن حماد نے کتاب الفتن ابو شریحۃ الغفاری صاحب نے رسول اللہ صلی اللہ علیہ وسلم سے روایت کی ہے:-

”حضور اکرم صلی اللہ علیہ وسلم نے ارشاد فرمایا کہ قیامت کے دن قبیلہ مزنیہ کے دو شخص سب سے آخر میں پہنچنے والے ہوں گے، وہ ایک پہاڑی سے جن میں وہ پوشیدہ تھے نکل کر ایک مقام پر آویں گے وہاں آکر بجائے آدمیوں کے وہ جنگلی جانور دیکھیں گے، وہاں سے نکل کر وہ مدینہ کا رخ کریں گے اور جب آبادی کے قریب پہنچیں گے تو آپس میں کہیں گے

کہ آدمی کہیں گئے یہاں تو کوئی دکھائی نہیں دیتا۔ ان میں سے ایک کے گا کہ اپنے اپنے گھروں میں ہوں گے۔ چنانچہ وہ گھروں کے اندر جا کر دیکھیں گے تو بستروں پر بجائے لوگوں کے وہ لومڑیاں اور بلیاں دیکھیں گے۔ ان میں سے ایک دوسرے سے کہا گا کہ میرے خیال میں تو لوگ بازار میں خرید و فروخت کر رہے ہوں گے وہاں چل کر دیکھنا چاہیے۔ یہ سوچ کر وہ گھروں سے چل دیں گے اور چلتے چلتے مدینہ کے دروازہ پر آ کر کھڑے ہو جائیں گے، دروازے پر دو فرشتے کھڑے ہوئے ملیں گے وہ ان کی ٹانگیں پکڑ کر کھینچتے ہوئے میدانِ محشر میں لاویں گے۔“

**عجیب واقعہ** رکن الدولہ کے ایک بلی تھی جو اس کی نشست گاہ میں حاضر باش رہتی تھی۔ اگر کوئی حاجت مندان سے ملاقات کے لئے آتا اور اس کے پاس کوئی ملاقات کا ذریعہ نہ ہوتا تو وہ ایک پرچہ میں اپنی حاجت لکھ کر بلی کے گلے میں لٹکا دیتا۔ بلی اس کو لے کر رکن الدولہ کے پاس پہنچ جاتی۔ وہ اس پرچہ کو پڑھ کر اس کا جواب لکھ کر بلی کے گلے میں ڈال دیتا وہ اس کو حاجت مند کے پاس پہنچا دیتی۔

بیان کیا جاتا ہے کہ جب حضرت نوح علیہ الصلوٰۃ والسلام کے اہل کشتی کو چوہوں سے اذیت پہنچنے لگی تو آپ نے شیر کی پیشانی پر ہاتھ پھیرا اس سے شیر کو چھینک آئی اور چھینک کے ساتھ بلی نکل پڑی۔ اسی بناء پر بلی کی صورت شیر سے زیادہ مشابہ ہے۔ جب تک انسان بلی کو نہ دیکھے اس وقت تک شیر کا تصور نہیں کر سکتا۔ بلی کی لطافت و ظرافت کی دلیل یہ ہے کہ وہ اپنے لعابِ دہن سے اپنے چہرہ کو صاف کرتی ہے۔ اگر اس کے بدن پر کوئی چیز لگ جاتی ہے تو وہ اس کو فوراً چھڑا دیتی ہے۔

جب موسم سرما کا آخر ہوتا ہے تو زر کی شہوت میں ہیجان پیدا ہوتا ہے۔ جب مادہ تولید کی سوزش سے اس کو تکلیف ہونے لگتی ہے تو وہ بہت چیختا ہے جب تک وہ مادہ خارج نہیں ہوتا اس کو سکون نہیں ہوتا۔

جب بلی کو بھوک لگتی ہے تو وہ اپنے بچوں کو کھا جاتی ہے اور یہ بھی بیان کیا جاتا ہے کہ وہ شدتِ محبت سے ایسا کرتی ہے۔ چنانچہ

جاءت مع الاشفین فی ہودج تزجی الی النصرۃ اجنادھا  
ترجمہ:- وہ دو نشان لے کر ہودج میں آئی اور اپنے لشکروں کو فتح مندی کی طرف ہٹانے لگی۔

کانھا فی فعلھا ہرۃ ترید ان تاکل اولادھا  
ترجمہ:- گویا کہ وہ اپنے اس فعل میں بلی کی طرح ہے کہ وہ اپنے بچے کھانے کا ارادہ کرتی ہے۔

بلی جب پیشاب کرتی ہے تو اس کو چھپا دیتی ہے تاکہ چوہا اس کو سونگھنے نہ پائے اور سونگھ کر بھاگ نہ جائے کیونکہ چوہا اس کے بول و براز کو پہچانتا ہے۔ پیشاب پانخانہ کر کے اول وہ اس کو سونگھتی ہے اور جب دیکھتی ہے کہ بو سخت ہے تو اس کو مٹی وغیرہ سے ڈھانپ دیتی ہے تاکہ بدبو اور جرم دونوں چھپ جائیں۔

علامہ زرخش فرماتے ہیں کہ اللہ تعالیٰ نے بلی کو یہ سمجھ بوجھ اس وجہ سے دی ہے تاکہ انسان اس سے عبرت حاصل کریں کہ یہ بھی اپنا بول و براز پوشیدہ کر دیا کریں۔ جب بلی کسی گھر سے مانوس ہو جاتی ہے تو یہ بلی کسی دوسری بلی کو وہاں نہیں آنے دیتی۔ اگر کوئی آ جاتی ہے تو دونوں میں سخت لڑائی ہونے لگتی ہے۔ اس کی وجہ بظاہر یہ معلوم ہوتی ہے کہ دونوں کے اندر رقابت کی آگ لگ جاتی ہے۔ گھرلو بلی یہ خیال کرتی ہے کہ کہیں مالک غیر بلی سے مانوس ہو جائے اور اس کو میری خوراک میں شریک کر لے اور

اگر شریک بھی نہ کرے تو مالک کی محبت بٹ نہ جائے۔ اگر بلی کسی وقت مالک کی کوئی ایسی چیز چراتی ہے جو مالک نے احتیاط سے رکھی ہو تو بلی اس ڈر سے کہ کہیں ماری نہ جاؤں لے کر بھاگ جاتی ہے۔ مالک اپنے پاس سے جب اس کو دفع کرنا چاہتا ہے تو خوشامد کرنے لگتی ہے اور اپنا بدن اس کے پیروں پر مس کرنے لگتی ہے۔ وہ ایسا اس وجہ سے کرتی ہے کہ وہ خیال کرتی ہے کہ خوشامد کرنے سے اس کو اپنے مقصد کی معافی مل جائے گی۔

اللہ تعالیٰ نے ہاتھی کے دل میں بلی کا خوف رکھ دیا کیونکہ ہاتھی جب بلی کو دیکھ لیتا ہے تو بھاگ جاتا ہے کیونکہ یہ مشہور ہے کہ اہل ہند کا ایک لشکر جس میں ہاتھی بھی تھے بلی کی بدولت شکست کھا گیا۔ بلی کی تین قسمیں ہیں (۱) اہلی (۲) وحشی (۳) سنور الزباد۔

اہلی اور وحشی دونوں کے مزاج میں غصہ ہے۔ زندہ جان کر یہ پھاڑ کر کھا جاتی ہے۔ کئی باتوں میں بلی انسان کے مشابہ ہے۔ مثلاً انسان کی طرح وہ چھینکتی ہے اور انگڑائی لیتی ہے اور ہاتھ بڑھا کر چیز لیتی ہے۔ بلی سال بھر میں دو مرتبہ بچے دیتی ہے اس کی مدت حمل پچاس دن ہے۔ جنگلی بلی کا ذیل ڈول اہلی بلی سے زیادہ ہوتا ہے۔ جاحظ کہتے ہیں کہ علماء دین کا قول ہے کہ بلی کا پالنا مستحب ہے۔ مجاہد کا بیان ہے کہ ایک شخص نے قاضی شریح کی عدالت میں کسی دوسرے شخص پر بلی کے بچے کی ملکیت کے بارے میں دعویٰ دائر کر دیا۔ قاضی صاحب نے مدعی سے گواہ طلب کیا وہ کہنے لگا کہ میں ایسی بلی کے لئے گواہ کہاں سے لاؤں جس کو اس کی ماں نے ہمارے گھر جانا تھا۔ اس پر قاضی صاحب نے حکم دیا کہ تم دونوں اس بچے کو اس کی ماں کے پاس لے جاؤ۔ اگر وہ اس کو دیکھ کر ٹھہری رہی اور کہیں نہ جائے۔ پھر اس کو دودھ پلانے لگے تو یہ بچہ تیرا ہے اور اگر وہ بال کھڑے کر کے غرانے لگے اور بھاگ جاوے تو یہ بچہ تیرا نہیں ہے۔

**بلی کا شرعی حکم** جنگلی اور گھریلو بلی کا کھانا حرام ہے۔ دلیل وہ حدیث ہے جو ما قبل میں آچکی ہے جس میں آپ نے ارشاد فرمایا کہ بلی درندوں میں سے ہے اس سے آپ کا منشاء حکم کو بیان کرنا ہے کہ جس طریقہ پر درندوں کا گوشت حرام ہے

اسی طریقہ پر بلی کا گوشت حرام ہے۔ بیہقی وغیرہ نے ابو زبیر سے اور انہوں نے حضرت جابر سے یہ حدیث نقل کی ہے آنحضرت صلی اللہ علیہ وسلم نے بلی کے کھانے سے منع فرمایا۔ صحیح مسلم و مسند امام احمد و سنن ابو داؤد میں یہ حدیث موجود ہے کہ آپ صلی اللہ علیہ وسلم نے بلی کی خرید و فروخت کرنے سے منع فرمایا۔ بعض علماء نے اس حدیث کو جنگلی بلی پر محمول فرمایا کہ بیع و شراء کی ممانعت جنگلی بلی سے ہے۔ بعض فقہاء فرماتے ہیں کہ نہی تحریمی نہیں ہے بلکہ تنزیہی ہے حتیٰ کہ اگر لوگوں میں اس کا رواج ہدایا وغیرہ دینے کی صورت میں ہو جاتا ہے یا لوگ اس کو رعایت پر لیتے ہیں تو یہ اس قبیل پر ہو جائے گی جس کے اندر نفع ہوتا ہے۔ اس صورت میں بیع جائز ہوگی اور اس کی قیمت بھی حلال ہوگی یہی امام شافعی کا مسلک ہے۔ باب الہاء میں ہرۃ کے بیان میں اس سلسلہ میں مزید تفصیل آئے گی۔ جنگلی بلی کے بارے میں روایتیں مختلف ہیں۔ اکثر روایتیں اس کی حرمت پر دلالت کرتی ہیں اور گھریلو بلی حرام ہے۔

**بلی کی ضرب الامثال اور کہاوتیں** اہل عرب کے درمیان ایک کہاوت مشہور ہے انقف من سنور کہ وہ بلی سے بھی زیادہ پکڑنے میں تیز ہے۔ انقف کے معنی آتے ہیں پکڑنے میں عجلت کرنا۔ کہا جاتا ہے رجل

انقف اس مرد کے بارے میں ہیں جو اچکنے میں تیز ہو۔ ایک دوسری کہاوت ہے کہ کانہ سنور عبد اللہ کہ وہ عبد اللہ کی بلی ہے۔ یہ مثال اس آدمی کے سلسلہ میں دی جاتی ہے جو بھولا بھالاکم علم ہو۔ جس طرح اردو میں ایسے شخص کے بارے میں کہاوت ہے کہ وہ اللہ تعالیٰ کی گائے ہے۔ بشار ابن برد شاعر نے اس سلسلہ میں مندرجہ ذیل شعر کہا ہے۔

ابا مخلف ما زلت تباح غمرۃ صغیرا فلما شبت خیمت بالشاطی

ترجمہ :- ابو مخلف تو بچپن میں ہمیشہ چلاتا رہا اور جب نوجوان ہوا تو ساحل دریا پر خیمہ لگایا۔

كسَنُورِ عَبْدِ اللَّهِ بَيْعٌ بِدَرْهَمٍ صَغِيرًا فَلَمَّا شَبَّ بَيْعٌ بِقِيرَاطٍ

ترجمہ :- جیسا کہ عبد اللہ کی بی بی جو بچپن میں تو ایک درہم میں فروخت ہوئی اور جب بڑی ہو گئی تو ایک قیراط میں بیچی گئی۔

علامہ دمیری رحمۃ اللہ علیہ فرماتے ہیں کہ مذکورہ بالا کماوت جو شاعر نے اپنے شعر میں استعمال کی ہے یہ کلام عرب کے مزاج سے میل نہیں کھاتی بلکہ موضوع معلوم ہوتی ہے۔ ابن خلکان فرماتے ہیں کہ میں نے اس کماوت کے بارے میں کافی معلومات کیں لیکن مجھ کو کچھ سراغ نہ مل سکا۔ البتہ شاعر مشہور فرزدق کا ایک شعر ملا ہے۔

رَأَيْتَ النَّاسَ يَزِدَادُونَ يَوْمًا فَيَوْمًا فِي الْجَمِيلِ وَ أَنْتَ تَنْقُصُ

ترجمہ :- لوگوں کو میں دیکھتا ہوں کہ وہ نیکو کاری میں روز بروز ترقی کر رہے ہیں لیکن تیرا حال یہ ہے کہ تو بجائے ترقی کے نتزلی کر رہا ہے۔

كَمَثَلِ الْهَرَّةِ فِي صَغِيرِغَالِي بِهِ حَتَّى إِذَا مَا شَبَّ يَرِخْصُ

ترجمہ :- یا تیری مثال بی جیسی ہے کہ جب تک وہ کسن رہتی ہے اس کی قیمت بڑھتی جاتی ہے اور جب وہ بوڑھی ہو جاتی ہے تو اس کی قیمت گھٹ جاتی ہے۔

**بلی کے طبی فوائد** اگر گھریلو بلیوں میں سے کوئی شخص کالی بلی کا گوشت کھالے تو جادو اس پر اثر نہ کرے۔ اگر بلی کی تلی کسی مستحاضہ عورت کے کمر میں باندھ دیا جائے تو استحاضہ کا خون بند ہو جائے گا۔ اگر بلی کی دونوں آنکھیں سکھا کر

ان کی دھونی کوئی شخص لے تو وہ جو چیز طلب کرے گا پوری ہوگی اور جو شخص اس کا پھاڑنے والا دانت اپنے پاس رکھے گا تو رات کے وقت ڈر نہیں لگے گا۔ اگر بلی کا دل اسی کے چمڑے میں لپیٹ کر اپنے پاس رکھا جاوے تو دشمن غالب نہ ہو سکے گا۔ اگر کوئی شخص بلی کا پتہ آنکھوں میں لگالے تو رات کو بھی ایسے ہی دیکھے جیسے دن میں دیکھتا ہے۔ اگر اس کو نمک، زیرہ اور کرمانی کے ساتھ ملا کر پرانے اور دائمہ قسم کے زخموں پر ملا جائے تو زخم اچھے ہو جائیں گے۔ اگر جماع کے وقت بلی کا خون ذکر پر مل لیا جائے تو مفعول بہ (بیوی وغیرہ) قائل سے بے حد محبت کرنے لگیں۔ اگر بلی کے گردہ کی کسی حائلہ عورت کو دھونی دی جاوے تو جنین ساقط ہو جائے۔

علامہ قزوینی کا قول ہے کہ اگر سیاہ بلی اور سیاہ مرغی کا پتہ لے کر دونوں کو سکھا لیا جائے۔ پھر اس کو پیس کر سرمہ میں ملا لیا جائے اور آنکھ میں لگایا جائے تو اس شخص کو جن دکھلائی دینے لگے اور اس کی خدمت کرنے لگے یہ عمل مجرب ہے۔ اگر سیاہ بلی کا پتہ لے کر بقدر نصف درہم روغن زیتون میں حل کر کے لٹوہ کا مریض اپنی ناک میں ڈالے تو اچھا ہو جائے۔ جنگلی بلی کی ہڈی کا گودہ عسر البول کے لئے عجیب تاثیر رکھتا ہے۔ اگر اس کو چنے کے پانی میں بھگو کر اور آگ میں پکا کر نمار منہ حمام کے اندر لیا جائے تو گردہ کے درد اور عسر البول کو فائدہ دے۔

بقول قزوینی اگر عورت بلی کے دماغ کی دھونی لے تو رحم سے منی خارج ہو جائے گی۔ بلی کی خواب میں تعبیر کا بیان انشاء اللہ

باب العاف لفظ قط کے بیان میں آئے گا۔

تیسری قسم بلی کی سنور الزباد ہے۔ یہ سنور ابلی کی طرح موٹی ہوتی ہے لیکن اس کا ذیل ڈول بڑا اور اس کی دم لمبی ہوتی ہے۔ اس کے بالوں کا رنگ سیاہی مائل ہوتا ہے اور بعض دفعہ وہ چیت کبری ہوتی ہے۔ یہ بلاد ہند اور سندھ سے لائی جاتی ہیں۔ زباد ایک قسم کا

میل ہوتا ہے جو اس کی بگلوں اور دونوں رانوں اور پاخانہ کے مقام کے ارد گرد پایا جاتا ہے۔ اس کے اندر خوشبو ہوتی ہے۔ یہ مذکورہ تینوں اعضاء سے ایک چھوٹے چمچے سے نکالا جاتا ہے اس کے بارے میں کچھ گفتگو باب الزائیں میں گزر چکی ہے۔

**سنور الزباد کا شرعی حکم** | سنور الزباد ملی کا کھانا حرام ہے۔ جس طریقے پر اوپر دو قسم کی مذکورہ ملی کا کھانا حرام ہے اور زباد جس سے ایک قسم کی خوشبو آتی ہے۔ یہ پاک ہے۔ ماوردی اور رویانی کہتے ہیں کہ زباد دریائی ملی کا دودھ ہوتا ہے جو مشک کی طرح حاصل کیا جاتا ہے۔ دریا کے قریب رہنے والے اس کا استعمال کرتے ہیں۔ اس بات کا مقتضی یہ ہے کہ یہ پاک ہونا چاہیے۔ لیکن سوال ہے کہ غیر ماکول اللحم جانوروں کا جو دریا کے اندر رہتے ہیں۔ دودھ پاک ہے یا نہیں اگر پاک ہی تسلیم کر لیا جائے تو یہی محل کلام ہے کہ سنور الزباد بری ہے یا بحری ہے، صحیح بات یہ ہے کہ یہ خشکی کا جانور ہے۔

## السنونو

(ابابیل) السنونو (سین پر ضمہ) واحد سنونہ آتا ہے۔ ابابیل کی ایک قسم ہے۔ اس سلسلہ میں جمال الدین رواجہ نے کیا عمدہ شعر کہا ہے۔

وغریبة حنت الی وکرلھا فاتت الیہ فی الزمان المقبل  
ترجمہ:۔ وحشی جانور کی طرح جو اپنے گھونسلے میں پہنچی ہو تو بھی آئے گا آئندہ زمانے میں اسی انداز سے۔

فرست جناح الابنوس وصفقت بالعاج ثم تقهقہت بالصندل  
ترجمہ:۔ تیرے بازو آبنوس کے طریقے پر ہیں اور ان پر ہاتھی دانت جیسی بندکیاں ہیں اور ان بندکیوں پر صندل ڈال دیا گیا ہے۔

ابابیل کا تفصیلی بیان باب الخاء میں خطاف کے بیان میں گزر چکا ہے وہاں پر ملاحظہ کر لیا جائے۔ اگر اس کی دونوں آنکھیں لے کر کسی پارچہ میں لپیٹ کر کسی تخت یا چارپائی میں لٹکا دیا جائے تو جو اس پر سوئے گا نیند نہیں آئے گی۔ اگر چڑیوں کے رہنے کی جگہ اس کی دھونی دی جائے تو چڑیاں بھاگ جائیں گی۔ اگر بخار والے کو اس کی دھونی دی جائے تو بخار جاتا رہے گا۔

## السودانیہ والسوادیہ

(ایک چڑیا) السودانیہ والسوادیہ بقول ابن سیدہ یہ انگور کھانے والی چڑیا ہے۔

حکایت:۔ ملک روم میں ایک پھل کا درخت تھا اور اس درخت پر ایک پھل کی سودانیہ جس کی چونچ میں زیتون کا پھل تھا اس کی عجیب و غریب خاصیت یہ تھی کہ جب زیتون کے پھل کا موسم آتا تو وہ چڑیا آواز کرتی جس کی وجہ سے اس علاقہ میں جتنی اس قسم کی چڑیاں ہوتی تھیں وہ اس کے پاس تین تین زیتون کے پھل لاتی تھیں۔ ایک پھل ان کی چونچ میں ہوتا اور دو پنچوں میں دبا کر اڑتیں اور لاکر پھل والی چڑیا پر بارش کی طرح ڈال دیتی تھی۔ پس اہل شہر جس کو جتنی ضرورت ہوتی اٹھا کر لے جاتے۔ علامہ دمیری فرماتے ہیں کہ یہ چڑیا وہ چڑیا معلوم ہوتی ہے جس کو زور زور کہتے ہیں اور جس کا بیان باب الزاء میں گزر چکا ہے۔

**السودانیہ کے طبی فوائد** | سودانیات کا گوشت بار دیا بس اور رومی ہوتا ہے۔ خاص طور پر اس کا جو لاغر ہو۔ بہترین گوشت اس کا

ہے جو جال سے شکار کی گئی ہوں۔ اس کا گوشت دماغ کے لئے مضر ہے لیکن شوربہ دار کھانے سے اس کے نقصان میں کمی ہو جاتی ہے۔ اس کے کھانے سے ایسی خلط پیدا ہوتی ہے جو سرد مزاج والوں اور بوڑھوں کے موافق ہے۔ موسم ربيع میں اس کا کھانا مفید ہے۔ چونکہ یہ چڑیا حشرات اور جراد یعنی ٹڈی کھاتی ہے اس لئے اس کا گوشت کھانا مکروہ ہے۔ اس بناء پر اس کے گوشت میں حدت ہے اور بدبو ہوتی ہے۔ روفس نامی شخص نے پرندوں کو تین درجوں میں رکھا ہے۔ اس کا کہنا ہے کہ خشکی کے پرندوں میں سب سے بدتر یہ پرندے ہیں:-

(۱) رخ (۲) شحرور (۳) سمائی (۴) حجل (۵) دراج (۶) طیسوج (۷) شفنین (۸) فرخ الحام (۹) فاختہ (۱۰) سلوئی۔ واللہ تعالیٰ اعلم

## السوذنيق

(باز) السوذنيق: باز کو کہتے ہیں۔

## السوس

(گھن) السوس: گھن یہ وہ کیرا ہے جو اناج اور اون میں پیدا ہوتا ہے۔ چنانچہ جس غلہ میں یہ پیدا ہوتا ہے عرب لوگ اس کو طعام مسوس اور طعام مدود کہتے ہیں یعنی گھن کھایا ہو یا کیرا لگا ہوا غلہ۔ کسی شاعر کا قول ہے:-

قد اطعمتني دقلا حولياً مسوساً مدوداً حجر يا

ترجمہ:- تو نے مجھ کو سال بھر کا پرانا غلہ کھلایا جس میں تلخی آگئی تھی اور کیرا لگ کر بیکار ہو گیا تھا۔

مجاہد اور قتادہ حق تعالیٰ کے اس قول کہ يَخْلُقُ مَا لَا تَعْلَمُونَ (اللہ تعالیٰ وہ چیزیں پیدا کرتا ہے جس کو تم نہیں جانتے) کی تفسیر میں لکھتے ہیں کہ اس سے مراد پھلوں اور کپڑوں کے کیرے ہیں۔ حضرت ابن عباسؓ فرماتے ہیں کہ عرش کے داہنی جانب نور کی ایک نمر ہے جو وسعت میں ساتوں زمین اور ساتوں آسمان سے ستر گنا زیادہ ہے۔ حضرت جبرائیل علیہ السلام ہر روز صبح کے وقت اس میں غوطہ لگا کر غسل کرتے ہیں اس سے آپ کا جسد نور علی نور ہو جاتا ہے اور آپ کا حسن و جمال اور جسامت دوبالا ہو جاتی ہے۔ اس کے بعد آپ اپنے پروں کو جھاڑتے ہیں اور ہر ایک بال سے ستر ہزار قطرے ٹپکتے ہیں اور ہر قطرے سے اللہ تعالیٰ ستر ہزار فرشتے پیدا فرماتا ہے اور ان میں سے روزانہ ستر ہزار فرشتے بیت المعمور میں اور ستر ہزار خانہ کعبہ میں داخل ہوتے ہیں اور قیامت تک پھر ان کی باری نہیں آتی۔ طبری فرماتے ہیں کہ مالا تعلمون سے مراد اللہ تعالیٰ کے وہ القابات ہیں جو جنتیوں پر ہوں گے اور جن کو نہ آنکھوں نے دیکھا اور نہ کانوں سے سنا ہو گا۔ اور نہ ہی دل میں کبھی ان کا خیال ہو گا۔

حرث بن الحکم سے روایت ہے کہ اللہ تعالیٰ نے اگلی کتابوں میں جو آیات نازل فرمائی تھیں ان میں یہ مضمون بھی تھے (۱) انا اللہ لا الہ الا انا کہ اگر میں غلہ میں گھن نہ پیدا کرتا تو بادشاہ ان کو خزانہ میں جمع کر لیتے۔ اگر مردہ لاش میں بدبو نہ پیدا کرتا تو اس کو گھر والے گھروں میں روک لیتے۔ من انا اللہ لا الہ الا انا کہ میں ہی قحط زدہ ملکوں میں اناج کی فراوانی کرتا ہوں۔ میں ہی غلہ کے نرخوں میں گرانی پیدا کرتا ہوں حالانکہ غلہ کے انبار لگے ہوئے ہوتے ہیں۔

انا اللہ لا الہ الا انا۔ اگر میں قلوب میں امیدیں پیدا نہ کرتا تو تفکرات کی وجہ سے لوگ ہلاک ہو جاتے۔ عمر بن ہند نے جب متکس کو عراق کے غلہ سے محروم کرنا چاہا تو اس نے یہ کہا۔

الیت حب العراق الدهر اطعمہ  
والحب یا کلمہ فی القرية السوس  
ترجمہ:- کیا تو نے قسم کھالی ہے کہ تو عمر بھر عراق کا غلہ کھا جائے گا۔ حالانکہ کسی شہر میں جو غلہ ہوتا ہے اس کو گھن ہی کھاتا ہے۔

بیہقی نے حضرت عبداللہ ابن مسعود رضی اللہ عنہ سے روایت کی ہے کہ اگر کسی شخص میں استطاعت ہو کہ وہ آسمان میں یا کسی ایسی جگہ غلہ رکھے جہاں چور کا گزرنہ ہو اور نہ اس کو گھن لگے تو اس کو چاہیے کہ وہ ایسا کرے کیونکہ ہر شخص کا خیال اپنے خزانہ کی طرف لگا رہتا ہے۔

شیخ العارف ابو العاس نے فرمایا کہ ایک عورت نے مجھ سے بیان کیا کہ ہمارے یہاں گھن لگے ہوئے گیہوں تھے ہم نے ان کو پسوا لیا اور ساتھ میں گھن بھی پس گیا اور ہمارے یہاں گھن لگ گئی۔ ہم نے اس کو چھلنی میں چھان لیا تو گھن زندہ نکل گئی۔ میں نے ان سے کہا کہ اکابر کی صحبت سلامتی کا باعث بن جاتی ہے۔ اسی کے قریب قریب ایک وہ حکایت ہے جو ابن عطیہ نے سورہ کف کی تفسیر میں بیان کی ہے، فرماتے ہیں کہ میرے والد سے ابو الفضل جو ہری نے بیان کیا کہ میں نے اپنی مجلس وعظ میں یہ کہا کہ جو شخص اہل خیر کی صحبت اختیار کرتا ہے تو اس کی برکت اس کو پہنچ جاتی ہے۔ چنانچہ سگ اصحاب کف نے صالحین کی صحبت اختیار کی لہذا آپ کی برکت سے اللہ تعالیٰ نے اس کا ذکر قرآن شریف میں فرمایا جو قیامت تک لوگوں کے درو زبان رہے گا۔ اسی وجہ سے کہا گیا ہے کہ جو شخص ذاکرین کی صحبت میں بیٹھے گا وہ غفلت سے بیدار ہو جاتا ہے اور جو صالحین کی خدمت کرتا ہے اس کے مراتب بلند ہو جاتے ہیں۔

فائدہ عجیب و غریب | علامہ دمیری مصنف ”حیوة الحيوان“ فرماتے ہیں کہ مجھ کو بعض اہل علم سے استفادہ ہوا ہے کہ اگر مدینہ منورہ کے سات فقہاء کے نام کسی پرچے میں لکھ کر گیہوں میں رکھ دیئے جائیں تو گھن سے محفوظ رہیں گے یہ نام مندرجہ ذیل اشعار میں جمع کر دیئے گئے ہیں:-

الاکل من لا یقتدی بایمة  
فقسمتہ ضیزی عن الحق خارجه  
ترجمہ:- غور سے سن لو جس نے ائمہ کا اقتداء نہیں کیا اس کی قسمت ٹیڑھی اور وہ حق سے خارج ہے۔  
وخذہم عبید اللہ عروہ قاسم  
سعد سلیمان ابوبکر خارجه  
ترجمہ:- لہذا ان کا اتباع کرو وہ عبید اللہ عروہ قاسم سعید سلیمان ابوبکر خارجه۔

اگر یہی نام پرچے پر لکھ کر لٹکا دیئے جائیں یا سر پر پھونک دیئے جائیں تو درد سر جاتا رہے گا۔ وہ آیات پاک درد سر میں نافع ہیں ان کا ذکر باب انجیم میں لفظ جراد کے تحت میں گزر چکا ہے۔

علامہ دمیری فرماتے ہیں کہ بعض اہل علم سے مجھ کو یہ بھی استفادہ ہوا ہے کہ مندرجہ ذیل اسماء کو لکھ کر سر پر لٹکا دیا جائے تو درد سر اور آدھا سیسی جاتا رہے گا۔ وہ اسماء یہ ہیں:-

بسم اللہ الرحمن الرحیم احذا علیہ یاراس بحق من خلق فیک الانسان والاضراس وکتبہ والکتبہ بلا قلم

ولا قرطاس قوبقرار الله اسكن واهدنا بهد الله بحرمة محمد بن عبد الله رسول الله صلى الله عليه وسلم ولا حول ولا قوة الا بالله العلي العظيم اَلَمْ تَرَ اِلَى رَبِّكَ كَيْفَ مَدَّ الظِّلَّ وَلَوْ شَاءَ لَجَعَلَهُ سَاكِنًا اُسْكُنْ اِيهَا الِوَجْعَ وَالصَّدَاعَ وَالشَّقِيْقَةَ وَالضَّرْبَانَ عَن حَامِلِ هَذِهِ الْاَسْمَاءِ كَمَا مَسْكُنْ عَرْشِ الرَّحْمٰنِ وَلَهُ مَا سْكُنْ فِي الْبَيْلِ وَالنَّهَارِ وَهُوَ السَّمِيعُ الْعَلِيمُ وَنُزِّلَ مِنَ الْقُرْآنِ مَا هُوَ شِفَاءٌ وَرَحْمَةٌ لِّلْمُؤْمِنِيْنَ وَحَسْبُنَا اللهُ وَنِعْمَ الْوَكِيْلُ وَصَلَّى اللهُ عَلَيْهِ سَيِّدِنَا مُحَمَّدٌ خَاتَمَ النَّبِيِّينَ وَالْمُرْسَلِيْنَ وَعَلَى آلِهِ وَصَحْبِهِ وَسَلَّمَ-

نمبر ۲ عمل | یہ عمل بھی مجھ کو بعض ائمہ امامیہ سے پہنچا ہے اور مجرب ہے۔ چوب غار پر ایسی جگہ جہاں سورج نہ آتا ہو اور لکھتے وقت اور تختی کو لے جاتے وقت بھی سورج کا سامنا نہ ہو یہ عبارت لکھ کر وہ تختی گیہوں یا جو میں دبا دی جائے تو اس میں گھن یا کیرا نہیں لگے گا۔ وہ اسماء مندرجہ ذیل ہیں:-

بِسْمِ اللّٰهِ الرَّحْمٰنِ الرَّحِيْمِ- اَلَمْ تَرَ اِلَى الَّذِيْنَ خَرَجُوْا مِنْ دِيَارِهِمْ وَهُمْ اَلْوَفَّ حَذَرَ الْمَوْتِ فَقَالَ لَهُمُ اللّٰهُ مُوتُوْا فَمَاتُوْا كَذٰلِكَ يَمُوْتُ الْفَرٰشِ وَالسُّوسِ وَيُرْحَلُ بِاَذْنِ اللّٰهِ تَعَالٰى اَخْرَجَ اِيْهَا السُّوسَ وَالْفَرٰشَ بِاَذْنِ اللّٰهِ تَعَالٰى عَاجِلًا وَاِلَّا خَرَجْتَ مِنْ وَّلَايَةِ اَمِيْرِ الْمُؤْمِنِيْنَ عَلِيِّ بْنِ اَبِي طَالِبٍ كَرَّمَ اللّٰهُ وَجْهَهُ وَيَشْهَدُ اِيْكَ اَنْكَ شَرَقْتَ لِحَامِ بَغْلَةَ نَبِيِّ اللّٰهِ سَلِيْمَانَ بْنِ دَاوُدَ عَلَيْهِمَا الصَّلٰوةُ وَالسَّلَامُ

گھن کا شرعی حکم | اس کا کھانا حرام ہے۔ چونکہ یہ ایک قسم کا کیرا ہے۔

گھن کی ضرب الامثال کہاوتیں | اہل عرب کہتے ہیں کہ العیاس سوس المال۔ خالد ابن صفوان سے پوچھا گیا کہ تمہارا لڑکا کیسا ہے؟ اس نے جواب دیا کہ وہ اپنے ہم عمر جوانوں میں سردار ہے۔ پھر سوال کیا گیا کہ روزانہ اس کو کھانے کے لئے کیا دیتے ہو؟ جواب دیا کہ ایک درہم یومیہ اس پر اس سے کہا گیا کہ تم تو صرف مہینہ میں تیس درہم دیتے ہو اور اس پر صرف تیس درہم ماہوار ہی خرچ ہوتے ہیں۔ اس نے جواب دیا کہ تیس درہم ضائع ہو جاتے ہیں یہ کتر ہے۔ نسبت اس کے کہ گھن اونی کپڑوں میں لگ کر اس کو تیزی سے کھا جائے۔ اس کا یہ کلام جب حضرت امام حسن بصریؒ کے سامنے پیش کیا گیا تو آپ نے فرمایا کہ میں اس بات کی شہادت دیتا ہوں کہ خالد بن صفوان بنی تمیم کے خاندان سے ہے اور بنی تمیم بخل و کنجوسی میں شہرہ آفاق ہیں۔

## السید

(بھیریا) السید (سین پر کسرہ یا ساکن) یہ بھیرئے کے ناموں میں سے ایک نام ہے۔ یہی نام ابو محمد عبد اللہ ابن محمد بن سید بطلیوسی کے دادا کا تھا۔ یہ ابو محمد ایک مشہور لغوی نحوی ہوئے ہیں۔ انہوں نے بہت مفید کتابیں تصنیف کی ہیں۔ ۵۳۲۳ھ میں پیدا ہوئے اور ۵۲۷ھ میں ماہ رجب میں وفات پائی۔



## السيدة

(مادہ بھیریا) السيدة (سین پر کسرہ یاء ساکن دال مفتوح) یہ بھیریا کی مادہ ہے۔ اسی نام سے امام النحو واللغت محقق علامہ ابو الحسن علی بن اسماعیل بن سیدہ منسوب ہیں۔ علم لغت و نحو میں آپ کو امام کا درجہ حاصل تھا۔ اس فن میں آپ نے اپنی کتاب ”الحکم والمختص“ تحریر فرمائی ہے۔ آپ اور آپ کے والد دونوں نابینا تھے۔ ربیع الاول ۴۵۰ھ میں بعمر ۶۰ سال وفات پائی۔

## سيفنة

(ایک پرندہ) سيفنة: مصر کے اندر ایک پرندہ ہے اس کی خاصیت یہ ہے کہ اگر اس کے سامنے درختوں کے پتے ڈال دیئے جائیں تو یہ سب کو صاف کر جاتا ہے کوئی پتہ باقی نہیں رہتا۔ اسی جانور سے ابو اسحاق ابراہیم ابن حسین بن علی الہمدانی محدث کو تشبیہ دی جاتی ہے کیونکہ ان کی عادت شریفہ بھی یہی تھی کہ جب یہ کسی محدث سے حدیث سنتے تو جب تک تمام حدیث معلوم نہ کر لیتے اس سے جدا نہیں ہوتے تھے۔

## ابو سیر اس

(ایک جانور) ابو سیر اس: بقول قزوینی یہ ایک جانور ہے جو جنگلوں میں رہتا ہے اس کے ناک کے بانسہ میں بارہ سوراخ ہوتے ہیں۔ جب یہ سانس لیتا ہے تو اس کی ناک سے بانسری جیسی دلکش آواز نکلتی ہے کہ جنگلی جانور تک سننے کے لئے اس کے ارد گرد جمع ہو جاتے ہیں اور بعض جانور اس کی آواز سے مست ہو کر بے ہوش ہو جاتے ہیں۔ یہ ان کو پکڑ کر کھا لیتا ہے۔ اگر کسی وقت کوئی جانور اس کے کھانے کے لائق نہیں ہوتا تو وہ بے قرار ہو جاتا ہے اور ایسی بھیانک آواز نکالتا ہے کہ جانور ڈر کر اس سے بھاگ جاتے ہیں۔  
واللہ اعلم

## باب الشین

## الشادن

(ہرن) الشادن: دال پر کسرہ: اس لفظ کا اطلاق اس ہرن پر ہوتا ہے جس کے سینگہ نکل آئے ہوں۔ ہرن کا مفصل بیان باب الظاء میں ظبی کے بیان میں آئے گا۔ انشاء اللہ تعالیٰ۔

## شادھوار

(ایک جانور) شادھوار: یہ ایک جانور ہے جو بلاد روم میں پایا جاتا ہے۔ قزوینی اپنی کتاب الاشکال میں تحریر فرماتے ہیں کہ اس کے ایک سینگ ہوتا ہے جس میں بہتر شاخیں ہوتی ہیں جو اندر سے کھوکھلی ہوتی ہیں۔ جب ہوا چلتی ہے تو ان سینگوں میں سے بہت دل کش آواز نکلتی ہے جس کو سننے کے لئے جانور جمع ہو جاتے ہیں۔

قزوینی رحمۃ اللہ علیہ نے کسی بادشاہ کا ذکر کیا ہے کہ اس کے پاس کہیں سے اس جانور کا سینگ لایا گیا جس وقت ہوا چلتی بادشاہ

اس کو اپنے سامنے رکھ لیتا تھا۔ اس میں سے ایسی عجیب و غریب آواز نکلتی تھی کہ بعض سننے والوں پر وجد طاری ہو جاتا تھا اور جب اس کو پلٹ کر رکھ دیا جاتا تھا تو اس سے ایسی غمگین آواز نکلتی کہ لوگ اس کو سن کر رونے کے قریب ہو جاتے تھے۔

## الشارف

(شترکلاں سال) الشارف: شترکلاں سال۔ اس کے بارے میں حضرت علی کرم اللہ وجہہ کی ایک حدیث ہے۔ فرماتے ہیں: جنگ بدر کے مال غنیمت سے میرے حصہ میں ایک شارف آیا تھا اور ایک شارف مجھ کو حضور صلی اللہ علیہ وسلم نے مال خمس میں سے عطا فرمایا تھا۔ جب حضرت فاطمہ رضی اللہ تعالیٰ عنہا سے میرا عقد ہوا اور میں نے ولیمہ کا ارادہ کیا تو میں نے ازخر (زیورات) سناروں کے ہاتھ بچی تاکہ ولیمہ کی تاریخ میں اس سے اعانت حاصل کروں۔ چنانچہ بنی قینقاع کے ایک سنار سے میں نے وعدہ کر لیا کہ میرے ساتھ چل کر ازخر لے لے جبکہ میں اپنے دونوں اونٹوں کے کجاوے کے لئے سامان جمع کرنے کے لئے باہر چلا گیا تو میں اپنے دونوں اونٹوں کو ایک انصار کے گھر کے پاس کھڑا کر گیا اور جب میں لکڑیاں وغیرہ لے کر آیا تو میں نے دیکھا کہ ان کے ہانوں اور پشت کا گوشت کاٹ لیا گیا ہے۔ ان کی کلیجیاں بھی نکال لی گئی ہیں۔ مجھ سے یہ حالت دیکھی نہیں گئی۔ میں نے کہا کہ میرے اونٹوں کے ساتھ یہ معاملہ کس نے کیا؟ لوگوں نے مجھ سے کہا کہ حضرت حمزہ رضی اللہ تعالیٰ عنہ کا فعل ہے وہ اسی مکان میں انصار کے ساتھ شراب نوشی کر رہے ہیں اور ایک مغنیہ بھی اس جماعت میں گانا گارہی تھی اور یہ پڑھ رہی تھی۔

الا یا حمزہ للشرف النواہ وھن معقلات بالفناء  
ترجمہ:- اے حمزہ! شرف کے علم بردار وہ اونٹنیاں صحن میں بندھی ہوئی ہیں۔

ضع السکین فی اللبات منها وضوجھن حمزة بالدماء  
ترجمہ:- آپ ان کے گلوں پر چھری پھیر دیں اور آپ ان کو چیر پھاڑ ڈالیں خون ریزی کریں۔

وعجل من اطابھا لشرب طعاماً من قدید اوشواء  
ترجمہ:- اور ان کے بہترین اجزاء بدن کا بہنا ہوا گوشت مجلس شراب کے لئے تیار کریں۔

فانت ابو عمارة المرجی لکشف الضرعنا والبلاء  
ترجمہ:- اور آپ ابو عمارہ ہیں مجھے امید ہے کہ آپ ہم سے ضرر اور مصیبت کو دور فرمائیں گے۔

علامہ دمیری فرماتے ہیں کہ اس حدیث کا باقی حصہ مشہور ہے اس کو امام بخاری اور امام مسلم نے روایت کیا ہے حضرت حمزہ رضی اللہ عنہ کا یہ فعل شراب کے حرام کرنے سے قبل صادر ہوا تھا اس وقت شراب نوشی جائز تھی شراب کی حرمت الزودہ احد کے بعد ہوئی۔

## الشاة

(بکری) الشاة: بکری، مذکر اور مونث دونوں کے لئے استعمال ہوتا ہے۔ شاة کی اصل شاہتہ ہے اس لئے کہ اس کی تصغیر شوہتہ ہے اور تصغیر سے کلمے کی اصلی حرفوں کا پتہ چل جاتا ہے اور جمع شیاہ آتی ہے۔ عدد میں تین سے دس تک جمع استعمال کریں گے

اور یہ کہیں گے ثلاث اواربع شیاہ اور اگر تعداد دس سے بڑھ جائے تو یہ کہا جائے گا۔ ہذہ شایہ کثیر۔ کسی شاعر کا قول ہے۔

لا ینفع الشاوی فیہا شاتہ ولا حماراہ ولا غلاتہ

ترجمہ :- بھنا ہوا (بکری کا) گوشت اُسے فائدہ نہیں پہنچاتا اور نہ گدھا اور نہ غلہ۔

کامل ابن عدی میں خارجہ بن عبداللہ بن سلمان کے حالات میں عبدالرحمن ابن عائد سے روایت ہے کہ رسول اکرم صلی اللہ علیہ وسلم نے ارشاد فرمایا کہ جس شخص کے پاس بکری ہو اور اس کا دودھ اس کے کسی پڑوسی اور مسکین کو نہ پہنچے تو اس کو چاہیے کہ اس بکری کو ذبح کر ڈالے یا بیچ دے۔

حکیم لقمان کا ایک واقعہ مشہور ہے۔ آپ کا مکمل نام لقمان بن عنقاء بن بیرون تھا۔ آپ شہرا بلہ کے رہنے والے تھے۔ وہ واقعہ یہ ہے کہ ایک مرتبہ آپ کو آپ کے مالک نے بکری دی اور فرمایا کہ اس کو ذبح کر کے اس کے گوشت کا وہ حصہ لاؤ جو سب سے بہتر ہے۔ چنانچہ آپ نے بکری کو ذبح کیا اور اس کا دل و زبان نکال کر مالک کے سامنے پیش کر دیا۔ دوسرے دن مالک نے پھر ان کو ایک بکری دی اور کہا کہ اس کے گوشت کا وہ حصہ لاؤ جو سب سے خراب ہے۔ آپ نے اس کو بھی ذبح کیا اور اس کا دل و زبان نکال کر مالک کے سامنے پیش کر دیا۔ مالک نے تعجب کیا اور دریافت کیا کہ ایک ہی جزا چھا بھی ہو اور برا بھی ہو یہ کیسے ہو سکتا ہے؟ آپ نے جواب دیا دل و زبان دونوں بہترین چیزیں بشرطیکہ اُس کی ذات میں بھلائی اور شرافت ہو اور یہی دونوں چیزیں بدتر ہیں جب کہ اس کی ذات میں شرافت و بھلائی نہ ہو۔

علامہ دمیری فرماتے ہیں کہ حضور اکرم صلی اللہ علیہ وسلم کی اس حدیث شریف کا مطلب بھی یہی ہے کہ انسان کے جسم میں گوشت کا ایک ٹکڑا ہوتا ہے۔ اگر وہ صحیح و سالم ہے تو تمام بدن صحیح و سالم ہے اور اگر اس میں بگاڑ پیدا ہو گیا تو تمام جسم میں بگاڑ پیدا جاتا ہے اور وہ انسان کا قلب ہے۔

کہتے ہیں کہ ایک دن حضرت حکیم لقمان کا مالک بیت الخلاء گیا اور وہاں دیر تک بیٹھا رہا۔ آپ نے پکار کر کہا کہ بیت الخلاء میں دیر تک بیٹھنا نہ چاہیے۔ کیونکہ اس جگہ دیر تک بیٹھنا جگر کو چیرتا ہے، دل کو مارتا ہے اور بوا سیر پیدا کرتا ہے۔

حضرت حکیم لقمان نے اپنے بیٹے، جس کا نام ثاران تھا کو وصیت کی تھی کہ اے بیٹے! کمین آدمی سے بچتے رہنا جب تم اس اکرام کرو اور شریف آدمی سے جب تم اس کی اہانت کرو اور عقلمند سے جب تم اس کی جھو کرو اور احمق سے جب تم اس سے مذاق کرو اور جاہل سے جب تم اس کی مصاحبت کرو اور فاجر سے جب تم اس سے جھگڑا کرو اے بیٹے تین چیزیں قتلِ تمہیں ہیں (۱) کہ شخص کو اس کی غیر موجودگی میں بھلائی سے یاد کرنا (۲) بھائیوں کا بار اٹھانا (۳) مفلسی میں دوست کی مدد کرنا۔

ابتداء میں غصہ کرنا جنون ہے اور اس کا آخر ندامت و شرمندگی ہے تین چیزیں ایسی ہیں جن میں ہدایت مغمم ہے (۱) اپنے خیر خواہ سے مشورہ طلب کرنا (۲) دشمن اور حاسد کے ساتھ خیر خواہی سے پیش آنا (۳) ہر کسی کے ساتھ محبت سے پیش آنا۔ دھوکہ کھا۔ والا وہ شخص ہے جو تین پر بھروسہ کرے :-

(۱) وہ شخص جو بغیر دیکھے کسی کی تصدیق کرنا ہو (۲) جو کسی ناقابل اعتبار شخص کا اعتبار کرنا ہو (۳) وہ شخص جو کسی ایسی چیز کی حیرت کرے جو اس کو دستیاب نہ ہو سکے۔

اگر تو چاہے کہ حکمت سے قوت حاصل کرے تو عورتوں کو اپنی جان کا مالک نہ بنا۔ کیونکہ عورت کی ذات ایک ایسی جنگ۔

جس سے صلح ناممکن ہے۔ عورت کی خاصیت یہ ہے کہ اگر وہ تجھ سے محبت کرنے لگے تو تجھ کو کھا جائے اور اگر تیرے سے بغض رکھے تو تجھ کو ہلاک کر دے۔

علامہ زنجیزی اپنی کتاب "الابرار" میں تحریر فرماتے ہیں کہ اگر مجھے حلال کی ایک روٹی بھی مل جاتی تو میں اس کو جلا کر مریضوں کی دوا میں استعمال کرتا۔ آپ نے فرمایا کہ ایک مرتبہ کوفہ کی بکریاں جنگل کی بکریوں کے ساتھ مخلوط ہو گئیں تو امام ابو حنیفہ نے دریافت کیا کہ بکری کی عمر کتنی ہوتی ہے؟ معلوم ہوا کہ سات سال۔ چنانچہ آپ نے سات سال تک بکری کا گوشت استعمال نہیں کیا۔ مہر کا شعر ہے۔

ما ان دعانی الهوى لفاحشة الاعصاء الحياء والكرم

ترجمہ:۔ جب کبھی خواہش نفسانی نے مجھ کو کسی فحش کام کی طرف راغب کرنا چاہا تو میرے حیا و کرم نے اس کی نافرمانی کی۔

فلا الی حرمة هدرت یدی ولا مشت بی لریبة قدم

ترجمہ:۔ لہذا میں نے نہ تو اپنا ہاتھ بڑھایا اور نہ میرا قدم مجھ کو کسی برے کام کے لئے لے کر چلا۔

تاریخ ابن خلکان میں مذکور ہے کہ ایک مرتبہ خلیفہ ہشام بن عبد الملک نے اعمش کو لکھ کر بھیجا کہ وہ حضرت عثمان غنی رضی اللہ تعالیٰ عنہ کے مناقب اور حضرت علی کرم اللہ وجہہ کے مناقب کے مساوی لکھ کر میرے پاس بھیج دے۔ اعمش نے وہ خط قاصد کے ہاتھ سے لے کر پڑھا اور پڑھ کر بکری کے منہ میں دے دیا۔ بکری اس کو چبا گئی۔ اس کے بعد قاصد سے مخاطب ہو کر کہا کہ خلیفہ سے کہہ دینا کہ جو کچھ میں نے کیا یہی اس کے خط کا جواب ہے۔ یہ سن کر قاصد چل دیا۔ پھر تھوڑی دُور جا کر لوٹ آیا اور کہنے لگا کہ خلیفہ نے قسم کھائی تھی کہ اگر تو جواب لے کر نہ آیا تو میں تجھ کو قتل کر دوں گا۔ قاصد نے اپنے بھائیوں کو بیچ میں ڈال دیا۔ انہوں نے اعمش کو خوشامد کر کے جواب لکھنے پر آمادہ کر لیا۔ چنانچہ انہوں نے خلیفہ کے نام خط لکھا جس کا مضمون یہ تھا:۔

ابا بعد اگر حضرت عثمان غنی رضی اللہ تعالیٰ عنہ میں دنیا بھر کی خوبیاں ہوں تو اس سے تم کو کوئی نفع نہیں ہے۔ اور اگر بفرض محال

حضرت علی کرم اللہ وجہہ میں دنیا بھر کی برائیاں ہوں تو اس سے تمہارا کوئی نقصان نہیں۔ لہذا آپ کو چاہیے کہ اپنے نفس میں غور کریں۔

اعمش کا نام سلیمان بن مہران تھا۔ آپ مشہور تابعی ہیں۔ آپ نے حضرت انس بن مالک اور ابو بکر ثقفی رضی اللہ تعالیٰ عنہما کو دیکھا تھا اور ابو بکر ثقفی کی سواری کی رکاب پکڑی تھی اور انہوں نے فرمایا تھا کہ بیٹا تو نے میری رکاب کیا پکڑی بلکہ تو نے اپنے رب کا کلام کلام کیا۔ اعمش کا اخلاق بہت پاکیزہ تھا اور بہت خوش مزاج واقع ہوئے تھے۔ ستر سال تک آپ کی تکبیر اولی فوت نہیں ہوئی۔

ان کے متعلق عجیب و غریب واقعات مشہور ہیں منجملہ ان کے ایک یہ ہے کہ ایک مرتبہ آپ کا اپنی بیوی سے جھگڑا ہو گیا۔ بیوی کوفہ کی عورتوں میں سب سے زیادہ حسین و جمیل تھی اور خود اعمش بد صورت تھے۔ اسی اثناء میں ایک شخص جس کا نام ابو بلبلاد تھا حدیث شریف پڑھنے آیا۔ آپ نے اس سے فرمایا کہ میرے اور میری بیوی کے درمیان تعلقات کشیدہ ہو گئے ہیں لہذا تم اس کے پاس جاؤ اور اس کو بتلاؤ کہ لوگوں کے نزدیک میرا کیا مقام ہے اور کتنی وقعت ہے۔ چنانچہ وہ گئے اور بیوی صاحبہ سے کہا کہ اللہ تبارک و تعالیٰ نے آپ کی قسمت اچھی بنائی کہ آپ کا اور ان کا ساتھ ہو گیا۔ موصوف ہمارے شیخ اور استاذ ہیں۔ ہم ان سے دعا کرتے ہیں۔

اصول اور حلال و حرام کے احکام سیکھتے ہیں۔ لہذا آپ ان کے ضعف بھر اور ٹانگ کی خرابی سے دھوکہ میں نہ پڑیں۔ اس شخص کی آخری جملہ سن کر اعمش غصہ سے سرخ ہو گئے۔ اور اس سے کہنے لگے کہ خبیث خدا تیرے قلب کو اندھا کر دے تو نے اس پر میرے عیوب ظاہر کر دیئے۔ یہ کہہ کر اس کو اپنے گھر سے نکال دیا۔

ایک مرتبہ ابراہیم نخعی کا ارادہ ہوا کہ اعمش کے ساتھ کہیں چلیں تو اس پر اعمش بولے کہ جب ہم کو لوگ ساتھ ساتھ دیکھیں گے تو کہیں گے کہ کانا اور اندھا ساتھ ساتھ جا رہے ہیں۔ ابراہیم نخعی نے کہا کہ اس میں کیا حرج ہے؟ لوگ ہم کو کانا اور اندھا کہہ کر خود گنگنا رہیں گے۔ اعمش بولے کہ اور اس میں آپ کا کیا حرج ہے کہ وہ گناہوں سے اور ہم ان کی عیب جوئی سے محفوظ رہیں۔

ایک مرتبہ اعمش ایسی جگہ بیٹھے ہوئے تھے کہ ان کے اور آنے والوں کے درمیان برسائی پانی کی خلیج حائل ہو گئی تھی۔ اعمش نے بالوں کا پرانا کوٹ پہن رکھا تھا۔ اتفاقاً اسی وقت ان سے کوئی ملاقات کے لئے آیا اور بیچ میں پانی حائل دیکھ کر کہا کہ ذرا اٹھ کر مجھ کو اس سے پار کر دیجئے۔ چنانچہ اعمش نے ان کا شانہ پکڑ کر اپنی طرف کھینچ لیا اور اس کو اپنی کمر پر بیٹھالیا۔ جب وہ ان کی کمر پر سوار ہو گیا تو اس نے بطور مذاق قرآن شریف کی وہ آیت شریفہ تلاوت کی جو کہ سواری کے وقت پڑھی جاتی ہے یعنی سُبْحَانَ الَّذِي سَخَّرَ لَنَا هَذَا وَمَا كُنَّا لَهُ مُقْرِنِينَ وَإِنَّا إِلَى رَبِّنَا لَمُنْقَلِبُونَ۔ اعمش جب ان کو لے کر چلے اور پانی کے بالکل بیچ میں پہنچے تو اس کو گر دیا اور یہ آیت تلاوت کی۔ قُلْ رَبِّ انزِلْنِي مُنْزَلًا مُّبَارَكًا وَأَنْتَ خَيْرُ الْمُنزِلِينَ۔ یہ آیت سواری سے اترتے وقت پڑھی جاتی ہے اس کے بعد آپ تنہا پانی سے نکل آئے اور اپنے راکب کو پانی میں چھوڑ آئے۔

ایک شخص آپ کو تلاش کرتا ہوا آیا معلوم ہوا کہ بیوی صاحبہ کو لے کر مسجد گئے ہوئے ہیں۔ چنانچہ وہ بھی مسجد کی طرف چلا دیا۔ راستہ میں آپ آتے ہوئے مل گئے۔ اس شخص نے پوچھا کہ آپ دونوں میں سے اعمش کون ہیں؟ آپ نے بیوی کی طرف اشارہ کرتے ہوئے کہا یہ ہیں۔

ایک مرتبہ آپ بیمار ہوئے لوگ عیادت کے لئے آنا شروع ہو گئے۔ کچھ لوگ آپ کے پاس کلنی دیر تک بیٹھے رہے اور جب انہوں نے اٹھنے کا نام ہی نہیں لیا تو اعمش نے مجبور ہو کر اپنا تکیہ اٹھلایا اور کھڑے ہو گئے اور کہہ کر چل دیئے کہ اللہ تعالیٰ آپ کے مریض کو شفاء عطا فرمائے۔

ایک دن کسی نے آپ کے سامنے جناب رسول اکرم صلی اللہ علیہ وسلم کا یہ ارشاد گرامی پڑھا کہ جو شخص قیام لیل ترک کرے سو رہتا ہے تو شیطان اس کے کان میں پیشاب کر دیتا ہے۔ یہ سن کر آپ بولے کہ میری آنکھوں میں جو تیرگی آئی ہوئی ہے وہ اس وجہ سے ہے کہ شیطان میرے کان میں پیشاب کر گیا تھا۔

آپ نے اپنے کسی مسلمان بھائی کو تعزیت نامہ لکھا جس میں مندرجہ ذیل اشعار تھے۔

انا نعزیک لا انا علی ثقة من البقاء ولكن سنة الدین  
ترجمہ :- ہم جو آپ کی تعزیت کر رہے ہیں وہ اس وجہ سے نہیں ہے کہ ہم کو اپنی زندگی پر بھروسہ ہے بلکہ وجہ یہ ہے کہ تعزیت کرنا سنت ہے۔

فلا المعزی بباق بعد میتہ ولا المعزی وان عاشا الی حین

ترجمہ:- مرنے کے بعد نہ تو معز بقی رہے گا اور نہ تعزیت کرنے والا باقی رہے گا۔ اگرچہ وہ دونوں برسوں زندہ رہیں۔  
اعمش کی وفات ۱۳۷ھ یا بقول دیگر ۱۳۸ھ یا ۱۳۹ھ میں ہوئی۔

تاریخ ابن خلکان میں یہ بھی لکھا ہے کہ جب حضرت عبداللہ ابن زبیر مکتہ المکرمہ میں خلیفہ بنائے گئے تو آپ نے اپنے بھائی مصعب ابن زبیر کو مدینہ کا والی گورنر مقرر فرما دیا اور مروان ابن حکم کو اس کے بیٹے کے ساتھ وہاں سے نکلوا دیا۔ وہ شام چلے گئے۔ حضرت عبداللہ ابن زبیر ۲۷ھ تک لوگوں کو برابر حج کراتے رہے۔ جب عبدالملک ابن مروان خلیفہ ہوا تو اس نے اہل شام کو حج کرنے سے روک دیا۔ کیونکہ عبداللہ ابن زبیر ان لوگوں سے جو حج کر کے آتے تھے اپنے لئے بیعت خلافت لیتے تھے۔ جب اہل شام پر یہ ممانعت شاق گزری تو عبدالملک نے ایک قبۃ الصخرہ تعمیر کرایا اور حکم دیا کہ لوگ یوم عرفہ میں بیت المقدس جا کر وقف کیا کریں۔ چنانچہ اہل شام نے اس پر عمل کیا۔

کہتے ہیں کہ بیت المقدس اور دیگر شہروں کی مساجد میں عرفہ کرنے کی رسم اسی وقت سے شروع ہوئی۔ بصرہ کی مساجد میں وقف عرفہ کرنے کی رسم حضرت عبداللہ بن عباس کے زمانہ میں شروع ہوئی اور مصر میں عبدالعزیز ابن مروان کے دور حکومت میں شروع ہوئی۔ جب عبدالملک نے مصعب ابن زبیر کو قتل کر کے واپسی کا ارادہ کیا تو حجاج ابن یوسف خلیفہ کے سامنے آکر کھڑا ہوا اور عرض کیا کہ میں نے خواب میں دیکھا ہے کہ میں نے عبداللہ بن زبیر کو پکڑ کر ان کی کھال کھینچ لی ہے۔ لہذا آپ ان سے لڑنے کی ہم میرے سپرد کیجئے۔ چنانچہ عبدالملک نے شامیوں کی ایک بڑی فوج کا سپہ سالار بنا کر اس کو حضرت عبداللہ بن زبیر سے لڑنے کے لئے روانہ کر دیا۔ حجاج نے مکتہ المکرمہ کا محاصرہ کر لیا اور منہجیق لگا کر خانہ کعبہ پر سنگ باری شروع کر دی۔ یہ کارروائی ہوتے ہی آسمان پر بجلی کی چمک اور کڑک پیدا ہو گئی۔ شامیوں کی فوج یہ کیفیت دیکھ کر ڈر گئی اس پر حجاج کڑک کر بولا کہ ڈرو مت یہ تہامہ کی بجلیاں ہیں جو آیا ہی کرتی ہیں میں یہیں کارہنہ والا ہوں مجھے اس کا تجربہ ہے۔ یہ کہہ کر حجاج کھڑا ہو گیا اور سنگ باری کرنے لگا۔ اسی آسمان میں آسمان سے بجلی اور گرج کا تانتا بندھ گیا اور حجاج کی فوج کے بارہ آدمی مارے گئے۔ حجاج کو اپنی فوج کی ہمت بڑھانے کا موقع مل گیا۔ چنانچہ اُس نے اپنی فوج میں لٹکار کر کہا کہ دیکھتے نہیں ہمارا دشمن بھی تو اسی مصیبت میں مبتلا ہے یعنی آسمان کی بجلیاں ان پر لگی کڑک رہی ہیں۔ حجاج مسلسل خانہ کعبہ پر سنگ باری کرتا رہا اور اس کو منہدم کر کے چھوڑا۔ اس کے بعد آگ کے گولے مارنے شروع کر دیئے جس کا نتیجہ یہ ہوا کہ خانہ کعبہ کا غلاف جل کر خاکستر ہو گیا۔

حضرت عبداللہ ابن زبیر نے خانہ کعبہ کی یہ حالت دیکھ کر قیاس کیا کہ جب یہ خانہ کعبہ کو اس بیدردی سے منہدم کر سکتے ہیں تو میں اگر ان کو ہاتھ آجاؤں تو میرا کیا حال کریں گے؟ یہ سوچنے کے بعد اپنی والدہ ماجدہ حضرت اسماء سے عرض کیا کہ اگر میں مارا گیا تو یہ کڑک مجھ کو مثلہ بنائیں گے اور شولی پر لٹکا دیں گے۔ والدہ نے عرض کیا بیٹا جب بکری کو ذبح کر دیا جاتا ہے تو کھال کھینچنے میں اس کو بلا تکلیف نہیں ہوتی۔ یہ جواب سن کر آپ والدہ ماجدہ سے رخصت ہو گئے اور باہر نکل کر دشمن کی فوج پر ٹوٹ پڑے اور اس کو پیچھے لٹا دیا۔ دشمن نے آپ کے چہرہ پر کنکریاں مارنی شروع کیں جس کی وجہ سے آپ کا چہرہ مبارک خون آلود ہو گیا۔ جب آپ کو چہرہ پر

خون کی گرمی محسوس ہوئی تو آپ کی زبان سے یہ شعر نکلا۔

ولسنا علی الاعقاب تدمی کلومنا  
ولکن علی اقدامنا نقطر الدما

ترجمہ:- ہم وہ نہیں ہیں کہ ہمارے پشتوں پر زخموں کا خون بہے بلکہ ہم وہ لوگ ہیں کہ ہمارے سینہ سے ہمارا خون ٹپک رہا

ہے۔

حضرت عبداللہ ابن زبیر رضی اللہ عنہ کی ایک مجنونہ باندی تھی اس نے جب آپ کو گرتے ہوئے دیکھا تو آپ کی طرف اشارہ کرنے چیخ مار کر رونے لگی اور اس کی زبان سے یہ الفاظ نکلے ”وا امیر المؤمنینا“ حضرت عبداللہ ابن زبیر کی شہادت ۱۳ جمادی الآخر ۳۳ھ کو ہوئی۔ جب حجاج بد بخت کو آپ کی شہادت کی خبر ملی تو اس نے سجدہ شکر ادا کیا اس کے بعد وہ اور طارق نامی شخص اٹھ کر آپ کی نعش کے پاس آئے۔ طارق نے آپ کو دیکھ کر کہا کہ عورتوں نے آپ سے زیادہ ڈاکر کوئی نہیں جنت۔ یہ سن کر حجاج کہنے لگے کہ تم ایسے شخص کی مدح کرتے ہو جو امیر المؤمنین کا مخالف تھا۔ طارق نے جواب دیا کہ میں ضرور آپ کی تعریف کروں گا۔ وہ میرے نزدیک معذور تھے۔ اگر خلیفہ وقت کی مخالفت نہ ہوتی تو ہمارے پاس ان سے قتال کرنے کا کوئی جواز نہیں تھا، ہم نے آپ کا محاصرہ کیا حالانکہ ان کی طرف سے کسی قسم کی کوئی روک اور قلعہ بندی نہیں تھی۔ انہوں نے ہمارے ساتھ آٹھ ماہ سے نصف ناضی کا معاملہ کر رکھا تھا بلکہ ہم کو نصف سے زائد دے رکھا تھا۔ جب خلیفہ عبدالملک کو اس گفتگو کی اطلاع پہنچی تو اس نے طارق کی گفتگو پسند کی۔

حجاج نے حضرت عبداللہ ابن زبیر کا سر مبارک خلیفہ کے پاس دمشق بھیج دیا۔ اس نے اس کو عبداللہ بن حازم الاسلمی کے پاس بھیج دیا جو ابن زبیر کی جانب سے خراسان کے گورنر تھے۔ خلیفہ نے سر لے جانے والے کی معرفت یہ پیغام بھیجا کہ اگر تم میری اطاعت اختیار کر لو گے تو میں تمہیں خراسان کی سات سال کی آمدنی بخش دوں گا۔ عبداللہ بن حازم نے خلیفہ کے قاصد سے کہا کہ اگر یہ بات نہ ہوتی کہ قاصدوں کے مارے جانے کا قاعدہ نہیں ہوتا تو میں اسی وقت تیری گردن اڑا دیتا۔ لیکن مجھے اپنے سامنے اقتدار ضرور کروانا ہے کہ تو اپنے آقا کا خط چبا کر کھا جا۔ چنانچہ اس نے ایسا ہی کیا اور بکری کی طرح خط کو چبا کر نگل گیا۔ عبداللہ ابن حازم نے اس سر کو لے کر غسل دیا اور اس کو کفن کر دیا اور خوشبو دے کر دفن کر دیا اور یہ بھی ایک روایت ہے کہ عبداللہ ابن حازم نے وہ سر آل زبیر کے پاس مدینہ منورہ بھیج دیا۔ انہوں نے اس کو دفن کیا۔ حضرت اسماءؓ حضرت ابن زبیر کی شہادت کے پانچ دن بعد اس دار فانی سے رحلت فرما گئیں۔ آپ کی عمر سو سال کی ہوئی۔

حافظ ابن عبدالبر نے ذکر کیا ہے کہ اس سے پہلے ایک مرتبہ خانہ کعبہ پر اور سنگ باری ہو چکی ہے۔ یہ اس وقت ہوئی جبکہ یزید ابن معاویہ کے عہد حکومت میں مسلم بن ولید نے وقعتہ الحرمہ کے بعد مکہ مکرمہ کا محاصرہ کیا تھا۔ لیکن اس دوران میں یزید کا انتقال ہو گیا تو مسلم محاصرہ چھوڑ کر اپنے ملک یعنی ملک شام واپس آ گیا۔

محمد بن عبدالرحمن کا بیان ہے کہ میں بقرعید کے دن اپنی والدہ کے پاس بیٹھا ہوا تھا۔ میں نے دیکھا کہ ایک عورت میلا لباس پہنے ہوئے آئی اور میری والدہ نے مجھ سے پوچھا کہ تم ان کو پہچانتے ہو یہ کون ہے؟ میں نے نشی میں جواب دیا تو والدہ نے فرمایا یہ جعفر بن یحییٰ برکلی کی والدہ ہیں۔ یہ سن کر میں نے ان کو سلام کیا اور عرض کیا کہ کچھ اپنا حال سناؤں۔ وہ کہنے لگی میں صرف ایک واقعہ سناؤں جو عبرت کے لئے کافی ہے۔ بقرعید کا دن تھا میرے یہاں مانگنے والوں کا تانا بندا ہوا تھا۔ میرے چاروں طرف میری چار بیویاں سو خدمت گار لونڈیوں کا اجتماع تھا اور مجھ کو یاد پڑتا ہے کہ میری طرف سے میرے لڑکے جعفر نے قربانی کی تھی لیکن افسوس آج وہ دن ہے کہ میں آپ لوگوں کے پاس بکری کی دو کھالیں لینے کے لئے بطور سائل حاضر ہوئی ہوں۔ میں یہ سن کر ان کو پانچ سو درہم دے دیئے۔ ان کی آمدورفت ہمارے یہاں برابر رہی، یہاں تک کہ ان کا انتقال ہو گیا۔ جعفر برکلی کے قتل کا ذکر انشاء اللہ تعالیٰ عقاب

تحت آئے گا۔

سنن ابن ماجہ اور کمال بن عدی میں ابو ذر بن ابن عبد اللہ کے حالات میں حضرت ابن عمر سے روایت ہے کہ رسول اکرم صلی اللہ علیہ وسلم نے ارشاد فرمایا کہ بکری جنت کے چوپاؤں میں سے ہے۔

حافظ ابو عمر بن عبد اللہ کی کتاب "الاستیعاب" میں ابو رجاء العطاروی کے حالات میں لکھا ہے کہ عرب والوں کا دستور تھا کہ وہ سفید بکری لاکر اس کی پرستش کیا کرتے تھے۔ جب بھیڑیا اس کو اٹھا کر لے جاتا تو اس کی جگہ دوسری بکری لاکر کھڑی کر دیتے۔

سنن بیہقی میں اور احادیث کی دیگر کتب میں آیا ہے کہ حضور اکرم صلی اللہ علیہ وسلم مذبح بکری کے ساتھ اعضا کا کھانا مکروہ سمجھتے تھے اور وہ یہ ہیں: (۱) عضو تاسل (۲) خصیتین (۳) پتہ (۴) خون (۵) فرج (۶) غدود (۷) شانہ۔ اور بکری کا مقدم آپ کو زیادہ پسند

حضرت ام سلمہ رضی اللہ تعالیٰ عنہا فرماتی ہیں کہ میرے یہاں رسول اللہ صلی اللہ علیہ وسلم تشریف فرما تھے کہ ایک بکری آئی۔ ہمارے ٹکے کے نیچے اپنے کھروں سے زمین کریدنے لگی۔ میں نے اس کی گردن پکڑ لی تو آپ نے فرمایا کہ تم کو یہ نہیں چاہیے تھا۔ اس کی گردن پکڑ کر دباتیں۔

سنن ابی داؤد وغیرہ میں روایت ہے کہ خیبر کی ایک یہودی عورت نے بکرے کے گوشت میں زہر ملا کر رسول اللہ صلی اللہ علیہ وسلم کی خدمت اقدس میں بھیج دیا۔ آپ نے اور آپ کے صحابہ نے وہ زہر آلود گوشت کھایا۔ اس کو کھا کر صحابہ میں سے حضرت بشیر بن البراء کا انتقال ہو گیا۔ آپ نے اس عورت کو بلوایا اور جب وہ آئی تو آپ نے اس سے پوچھا کہ تُو نے یہ حرکت کیوں کی؟ تو اس نے جواب دیا کہ میں نے یہ سمجھ کر ایسا کیا ہے کہ آپ نبی برحق ہیں تو زہر آپ کے نقصان نہیں دے گا اور اگر معاملہ اس کے برعکس ہے تو آپ سے ہمارا پیچھا چھوٹ جائے گا۔ اس اقرار پر وہ عورت آپ کے حکم سے قتل کر دی گئی۔

علامہ دمیری فرماتے ہیں کہ قتل کی روایت مُرسل ہے کیونکہ جوہری نے حضرت جابر سے اس کے بارے میں کچھ نہیں سنا مگر بغیر روایت یہ ہے کہ آپ سے پوچھا گیا کہ کیا آپ اس عورت کو قتل نہیں کریں گے؟ تو اس کا جواب آپ نے نفی میں دیا تھا۔ امام بخاری نے اس طرح روایت کی ہے مگر بیہقی نے دونوں روایتوں کو اس طرح جمع کر دیا کہ ابتداءً آپ نے انکار فرما دیا ہو مگر جب بشری نے وفات ہو گئی تو آپ نے اس کے قتل کا حکم دے دیا۔

اس عورت کا نام زینب بنت الحارث ہے بقول ابن اسحاق یہ مرحب یہودی کی بہن تھی اور محمد ابن راشد نے زہری سے روایت کی ہے کہ وہ عورت مسلمان ہو گئی تھی۔ صحیح بخاری اور سنن ابی داؤد، ترمذی و ابن ماجہ میں ہے کہ جناب رسول اللہ صلی اللہ علیہ وسلم نے عروہ بن الجعدہ اور بقول دیگر ابی الجعدہ کو ایک دینار ایک بکری خریدنے کے لئے دیا۔ عروہ نے اس دینار کی دو لہیاں خریدیں اور ان میں سے ایک بکری ایک دینار کی فروخت کر ڈالی۔ ایک بکری اور ایک دینار لے کر حضور اکرم صلی اللہ علیہ وسلم کی خدمت اقدس میں حاضر ہوئے اور بکریوں کی خریداری کا قصہ سنایا۔ رسول اللہ صلی اللہ علیہ وسلم نے آپ کو ان کے ہاتھ دیاں برکت ہونے کی دعا دے دی۔ اس کے بعد حضرت عروہ کوفہ کے کناسہ (مقام کا نام ہے) میں نکل جاتے اور مال تجارت میں نفع حاصل کرتے۔ رفتہ رفتہ کوفہ کے مال داروں میں آپ کا شمار ہونے لگا۔ شیبہ ابن غرقہ فرماتے ہیں کہ اس نے عروہ کے گھر میں ستر ڈال دئے جنہاں سبیل اللہ میں بندھے ہوئے دیکھے۔ عروہ ابن ابی الجعدہ نے حضور صلی اللہ علیہ وسلم سے تیرہ حدیثیں روایت کیں۔



ہیں۔ سب سے پہلے آپ ہی نے کوفہ کی قضاء کا عمدہ سنبھالا تھا۔ حضرت عمر بن الخطاب رضی اللہ تعالیٰ عنہ نے آپ کو شرع سے پہلے کوفہ کا قاضی مقرر فرمایا تھا۔

**عجیبہ** ابن عدی نے حسن ابن واقد القصاب سے روایت کی ہے کہ ابو جعفر جو اہل خیر اور متقی لوگوں میں سے تھے نے بیان کیا کہ میں نے ذبح کرنے کے لئے ایک بکری زمین پر لٹائی پس ایوب سختیانی وہاں سے گزرے میں نے چھری زمین پر ڈال دیا اور آپ کے ساتھ کھڑا ہو کر گفتگو کرنے لگا۔ بکری نے کود کر دیوار کی جڑ میں اپنی کھریوں سے ایک گڑھا کھودا اور چھری کو پاؤں سے لڑھکا کر اس گڑھے میں ڈال دیا اور اس پر مٹی ڈال دی۔ ایوب سختیانی بولے دیکھو دیکھو بکری نے یہ کیا کیا؟ یہ دیکھ کر میں نے پختہ ارادہ کر لیا کہ آئندہ کسی جانور کو اپنے ہاتھ سے ذبح نہیں کروں گا۔

**عمل برائے حفاظت** ابو محمد عبداللہ بن یحییٰ ابن ابی الہیثم المصعبی امام شافعی کے اصحاب میں ایک بڑے امام عالم صالح تھے ان بیان ہے کہ ایک مرتبہ کچھ لوگوں نے مجھ پر حملہ کیا اور تلواروں سے وار کئے مگر مجھ پر تلواروں کا ذرہ برا

می اثر نہ ہوا۔ ان سے اس کی وجہ دریافت کی گئی تو آپ نے فرمایا کہ اس وقت قرآن کریم کی یہ آیت پڑھ رہا تھا۔

”وَلَا يُوَدُّهُ حُقُظُهُمَا وَهُوَ الْعَلِيُّ الْعَظِيمُ۔ وَيُرْسِلُ عَلَيْكُمْ حَفِظَةً إِنْ رَزَىٰ عَلَىٰ كُلِّ شَيْءٍ حَفِظْتَ فَاللَّهُ خَيْرٌ حَافِظًا وَهُوَ أَرْحَمُ الرَّحِيمِينَ۔ لَهُ مُعَقِّبَاتٌ مِنْ بَيْنِ يَدَيْهِ وَمِنْ خَلْفِهِ يَحْفَظُونَهُ مِنْ أَمْرِ اللَّهِ إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ وَحَفِظْنَاهَا مِنْ كُلِّ شَيْطَانٍ الرَّجِيمِ وَجَعَلْنَا السَّمَاءَ سَقْفًا مَحْفُوظًا وَحِفْظًا مِنْ كُلِّ شَيْطَانٍ مَارِدٍ وَحِفْظًا ذَلِكَ تَقْدِيرُ الْعَزِيزِ الْعَلِيمِ وَرَبُّكَ عَلَىٰ كُلِّ شَيْءٍ حَفِظٌ اللَّهُ حَفِظَ عَلَيْهِمْ وَمَا أَنْتَ عَلَيْهِمْ بِوَكِيلٍ وَإِنْ عَلَيْكُمْ لَحَافِظِينَ كِرَامًا كَاتِبِينَ يَعْلَمُونَ مَا تَفْعَلُونَ إِنْ كُلُّ نَفْسٍ لَمَّا عَلَيْهَا حَافِظٌ إِنْ بَطَّشَ رَبُّكَ لَشِدِيدٌ إِنَّهُ هُوَ يَبْدِئُ وَيُعِيدُ وَهُوَ الْغَفُورُ الْوَدُودُ ذُو الْعَرْشِ الْمَجِيدُ۔ فَعَالٌ لِمَا يُرِيدُ هَلْ أَتَاكَ حَدِيثُ الْجُنُودِ فِرْعَوْنَ وَثَمُودَ بَلِ الَّذِينَ كَفَرُوا فِي تَكْذِيبٍ وَاللَّهُ مِنْ وَرَائِهِمْ مُحِيطٌ بَلْ هُوَ قُرْآنٌ مَجِيدٌ فِي لُوحٍ مَحْفُوظٍ۔“

ترجمہ:- اور اللہ تعالیٰ کو ان دونوں کی حفاظت گراں نہیں گزرتی اور وہ عالی شان اور عظیم الشان ہے اور وہ تم پر نگہداشت رکھنے والے بھیجتا ہے۔ بے شک میرا رب ہر چیز پر نگہبان ہے، سو اللہ کے سپرد وہی سب سے بڑھ کر نگہبان اور سب مہربانوں سے زیادہ مہربان ہے۔ ہر شخص کی حفاظت کے لئے کچھ فرشتے مقرر ہیں جن کی بدلی ہوتی رہتی ہے کچھ اُس کے آگے اور کچھ اُس کے پیچھے کہ وہ بحکم خدا اُس کی حفاظت کرتے رہتے ہیں۔ ہم نے قرآن کریم کو نازل کیا ہے اور ہم اس کی حفاظت کرنے والے ہیں اور ہم نے حفاظت کی اس کی ہر شیطان مرؤد سے اور ہم نے آسمان کو محفوظ چھت بنایا اور حفاظت بھی کی ہے ہر شریر شیطان سے (اور استراق شیطان سے) یہ تجویز ہے خدائے زبردست واقف الکل کی اور آپ کا رب ہر چیز کو دیکھ بھال رہا ہے۔ اللہ ان کو دیکھ بھال رہا ہے اور آپ کو ان پر کوئی اختیار نہیں دیا گیا اور تم پر تمہارے سب اعمال یاد رکھنے والے معزز لکھنے والے مقرر ہیں جو تمہارے سب افعال کو جانتے ہیں۔ کوئی شخص ایسا نہیں جس پر اعمال کا کوئی یاد رکھنے والا فرشتہ مقرر نہ ہو۔ آپ کے رب کی دارو گیر بڑی سخت ہے۔ پس کفار پر سزا کے شدید کا موقع ہونا بعید نہیں اور نیز وہی پہلی بار پیدا کرتا ہے اور وہ دوبارہ قیامت میں بھی پیدا کرے گا اور وہی بڑا بخشنے والا اور بڑی محبت کرنے والا اور عرش کا مالک اور بڑی عظمت والا ہے۔ وہ جو چاہے سب کچھ کر گزرتا ہے۔ کیا آپ کو ان لشکروں کا قصہ پہنچا ہے

یعنی فرعون اور ثمود کا بلکہ یہ لوگ جنہوں نے کفر اختیار کیا اور قرآن کی تکذیب میں لگے رہے، اللہ ان کو ادھر ادھر سے گھیرے ہوئے ہے۔ قرآن ایسی چیز نہیں جو بھلائے جانے کے قابل ہو بلکہ وہ ایک با عظمت قرآن ہے جو لوح محفوظ میں لکھا ہوا ہے۔

اس کے بعد مصعبی نے بیان کیا کہ ایک روز ایک جماعت کے ہمراہ نکلا تو ہم نے ایک بھیڑیے کو ایک دہلی پتلی بکری سے کھنڈریاں کرتے ہوئے دیکھا جو اس کو کچھ ضرر نہیں پہنچا رہا تھا۔ جب ہم قریب پہنچے تو ہم کو دیکھ کر بھیڑیا بھاگ گیا۔ ہم بکری کے پاس گئے تو دیکھا کہ اس کی گردن میں ایک تعویذ پڑا ہوا تھا جس پر مندرجہ بالا آیت لکھی ہوئی تھی۔ مصعبی کی ۵۵۳ھ میں وفات ہوئی۔

**دوسرا عمل** حافظ ابو زراعہ رازی فرماتے ہیں کہ شہر جرجان میں ایک مرتبہ آگ لگی جس میں نو ہزار گھر جل گئے۔ اور ان گھروں کے ساتھ قرآن کریم کے نو ہزار نسخے بھی آگ کی نذر ہو گئے۔ مگر مندرجہ ذیل آیات کسی بھی نسخے میں نہیں جلیں بلکہ محفوظ رہیں۔ آیات یہ ہیں:-

”ذَالِكَ تَقْدِيرُ الْعَزِيزِ الْعَلِيمِ وَعَلَى اللَّهِ فَلْيَتَوَكَّلِ الْمُؤْمِنُونَ وَلَا تَحْسَبَنَّ اللَّهُ غَافِلًا عَمَّا يَعْمَلُ الظَّالِمُونَ وَإِنْ تَعُدُّوا نِعْمَتَ اللَّهِ لَا تَحْصُوهَا وَقَضَى رَبُّكَ أَنْ لَا تَعْبُدُوا إِلَّا إِيَّاهُ تَنْزِيلًا مِمَّنْ خَلَقَ الْأَرْضَ وَالسَّمَوَاتِ الْعُلَى الرَّحْمَنُ عَلَى الْعَرْشِ اسْتَوَى لَهُ مَا فِي السَّمَوَاتِ وَمَا فِي الْأَرْضِ وَمَا بَيْنَهُمَا وَمَا تَحْتَ الثَّرَى يَوْمَ لَا يَنْفَعُ مَالٌ وَلَا بَتُونَ إِلَّا مَنْ آتَى اللَّهَ بِقَلْبٍ سَلِيمٍ أَتَيْنَا طُورًا أَوْ كَرَاهًا قَالَتَا أَتَيْنَا طَائِعِينَ وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ مَا أُرِيدُ مِنْهُمْ مِنْ رِزْقٍ وَمَا أُرِيدُ أَنْ يُطْعَمُونَ إِنْ اللَّهُ هُوَ الرَّزَّاقُ ذُو الْقُوَّةِ الْمَتِينُ وَفِي السَّمَاءِ رِزْقُكُمْ وَمَا تُوعَدُونَ فَوَرَبِّ السَّمَاوَاتِ وَالْأَرْضِ إِنَّهُ لَحَقٌّ مِثْلَ مَا أَنَّكُمْ تَنْطِقُونَ“

ترجمہ :- یہ اندازہ بالکل اللہ کا باندھا ہوا ہے جو زبردست علم والا ہے اور صرف اللہ تعالیٰ پر ایمان والوں کو اعتماد رکھنا چاہیے اور اے مخالف جو کچھ یہ ظالم (کافر) لوگ کر رہے ہیں اس سے خدائے تعالیٰ کو بے خبر مت سمجھو اور اللہ تعالیٰ کی نعمتیں اگر شمار کرنے لگو تو شمار میں نہیں لاسکو گے اور تیرے رب نے حکم کر دیا ہے کہ بجز اس کے کسی اور کی عبادت مت کرو، یہ اس ذات کی طرف سے نازل کیا گیا ہے جس نے زمین کو اور بلند آسمان کو پیدا کیا ہے اور وہ بڑی رحمت والا عرش پر قائم ہے۔ اسی کی ملک ہیں جو چیزیں آسمانوں میں ہیں اور جو چیزیں زمین میں ہیں اور جو چیزیں ان دونوں کے درمیان ہیں اور جو چیزیں تحت الثری میں ہیں اس دن کہ (نجات کے لئے) نہ مال کام آئے گا نہ اولاد مگر ہاں (اس کی نجات ہوگی) جو اللہ کے پاس کفر و شرک سے پاک دل لے کر آئے گا۔ تم دونوں خوشی سے آئے یا زبردستی سے دونوں نے عرض کیا خوشی سے حاضر ہیں۔ میں نے جن اور انسان کو اسی واسطے پیدا کیا ہے کہ میری عبادت کیا کریں۔ میں ان سے (مخلوق) کی رزق رسانی کی درخواست نہیں کرتا اور نہ یہ درخواست کرتا ہوں کہ وہ مجھ کو کھلایا کریں۔ اللہ خود ہی سب کو رزق پہنچانے والا، قوت والا، نہایت طاقت والا ہے اور تمہارا رزق اور جو تم سے (قیامت کے متعلق) وعدہ کیا جاتا ہے سب کا (معین) رزق آسمان میں ہے۔ تو قسم ہے آسمان و زمین کے پروردگار کی کہ وہ برحق ہے جیسا تم باتیں کر رہے ہو۔

فرماتے ہیں کہ یہ آیتیں جب بھی کسی سامان دکان اور مکان وغیرہ میں رکھی گئیں تو اللہ تعالیٰ نے ان آیات کی برکت سے اس کی حفاظت فرمائی۔ میں (مولف) کہتا ہوں کہ یہ آیات نافع اور آزمودہ ہیں۔

## ایک عجیب واقعہ

تعلیمی ابن عطیہ اور قرطبی وغیرہم نے سالم بن ابی الجعد سے روایت کی ہے وہ فرماتے ہیں کہ ایک مرتبہ ہمارے یہاں ایک قرآن کریم جل گیا لیکن یہ آیت باقی رہ گئی الا الی اللہ تصیر الامور (یاد رکھو سب امور اس کی طرف رجوع ہوں گے)۔

اسی طرح ایک مرتبہ ایک نسخہ قرآن کریم کا غرق آب ہو گیا تب بھی یہ آیت محفوظ رہی۔ باقی سب آیتیں محو ہو گئی تھیں۔

حصول غناء، ادائیگی قرض، دشمنوں پر غلبہ اور بلیات سے حفاظت کیلئے عمل | امام عارف باللہ شیخ عبداللہ ابن اسعد یافعی نے بیان کیا ہے کہ مجھ کو امام عارف

باللہ ابو عبداللہ محمد القرشی سے یہ بات پہنچی ہے کہ ان سے ان کے استاذ شیخ ابو الربیع الاتقی نے فرمایا کہ کیا میں تم کو ایسے خزانہ کی خبر نہ دوں کہ تم اس کو خرچ کرتے رہو اور اس میں کمی نہ آئے۔ انہوں نے عرض کیا کہ ضرور بتلائیے۔ آپ نے فرمایا کہ یہ پڑھا کرو۔

یا اللہ یا واحد یا احد یا موجود یا جواد یا باسط یا کریم یا وھاب یا ذالطول یا غنی یا مغنی یا فتاح یا رزاق یا

علیم یا حکیم یا حی ۛ نیوم یا رحمٰن یا رحیم یا بدیع السموات والارض یا ذوالجلال والاکرام یا حنان یا

منان انفعنی منک بنفحة خیر تغنی بہا عن سواک ان تستفتحوا فقد جاءکم الفتح انا فتحناک فتحنا

مبیننا نصر من اللہ فتح قریب اللهم یا غنی یا حمید یا مبدی یا معید یا ودود یا ذا العرش المجید یا فعال لما یرید

اکفنی بحلالک عن حرامک و اغنی بفضلك عن سواک واحفظنی بما حفظت به الزکرم و انصرنی بما

نصرت به الرسول انک علی کل شئی قدیور۔

ترجمہ :- اے اللہ اے واحد اے احد اے موجود اے جواد اے باسط اے بخشش کرنے والے اے بہت دینے والے اے قدرت والے اے بے نیاز اے بے نیاز کرنے والے کسادگی کرنے والے اے رزق دینے والے اے جاننے والے اے حکیم اے حق اے قیوم اے رحمان اے رحیم اے زمین و آسمان کو بے نمونہ پیدا کرنے والے۔ اے جلال و اکرام والے اے حنان اے بہت احسان کرنے والے مجھے اپنی جانب سے خیر کا ایک حقہ عطا فرما جس کے ذریعہ مجھے اپنے علاوہ سے بے نیاز کر دے۔ اگر تم لوگ فیصلہ چاہتے ہو تو وہ فیصلہ تو تمہارے سامنے آ موجود ہوا۔ بے شک ہم نے آپ کو ایک کھلم کھلا فتح دی، اللہ کی نصرت اور فتح قریب ہے۔ اے اللہ اے غنی اے حمید اے پیدا کرنے والے اے لوٹانے والے اے بہت محبت کرنے والے اے بزرگ عرش والے، ہر ارادہ کو کر گزرنے والے اپنے حلال رزق سے میری کفایت فرما اور حرام سے مجھ کو بچا اور مجھے اپنے فضل کے ذریعے اپنے علاوہ سے بے نیاز کر دے اور میری حفاظت فرما اس چیز سے جس سے تُو نے ذکر (قرآن کریم) کی حفاظت فرمائی اور میری اس قدرت سے نصرت فرما جس سے رسولوں کی نصرت فرمائی بے شک تُو ہر چیز پر قادر ہے۔

ان آیات کو جو شخص ہر نماز کے بعد بالخصوص نماز جمعہ کے بعد پیشگی کے ساتھ پڑھے گا تو اللہ رب العزت ہر خوف ناک چیز سے اس کی حفاظت اور دشمنوں کے خلاف اعانت فرمائے گا اور اس کو غنی کر دے گا اور ایسے ذرائع سے اس کو روزی پہنچائے گا جس کا اسے گمان بھی نہیں ہو گا اور اس کی زندگی کو خوشحال بنا دے گا اور اس کی قرض کی ادائیگی کی سبیل پیدا کر دے گا خواہ اس کا قرض پہاڑ کے بقدر ہو۔

**اسم اعظم** | ابن عدی نے عبدالرحمن قرشی سے انہوں نے محمد بن زیاد بن معروف سے انہوں نے حسن سے انہوں نے اپنے والد سے انہوں نے ثابت بنانی سے انہوں نے حضرت انس رضی اللہ تعالیٰ عنہ سے روایت کی ہے، فرماتے ہیں:-

”نبی کریم صلی اللہ علیہ وسلم نے ارشاد فرمایا کہ میں نے اللہ تعالیٰ سے اسم اعظم پوچھا تھا پس میرے پاس حضرت جبرائیل علیہ السلام بند اور سر بھر اس کو لے کر آئے اور وہ یہ ہے اے اللہ! میں تیرے اس اسم اعظم کے وسیلہ سے سوال کرتا ہوں جو پوشیدہ ہے ظاہر مطہر ہے پاک اور بابرکت ہے حتیٰ و قیوم ہے۔ حضرت عائشہ رضی اللہ عنہا نے عرض کیا اے اللہ کے نبی میرے ماں باپ آپ پر قربان ہوں مجھے بھی اسم اعظم سکھا دیجئے۔ تو آپ صلی اللہ علیہ وسلم نے ارشاد فرمایا کہ عورتوں، بچوں اور ناسمجھ لوگوں کو اس کی تعلیم دینے سے ہمیں منع کیا گیا ہے۔“

**عمل برائے دفع دروزہ** | حضرت ابو ہریرہ رضی اللہ تعالیٰ عنہ سے منقول ہے کہ حضرت عیسیٰ اور حضرت یحییٰ علیہم السلام کہیں چلے جا رہے تھے راستے میں ایک بکری کو دروزہ میں مبتلا دیکھا تو حضرت عیسیٰ نے حضرت یحییٰ سے فرمایا کہ آپ بکری کے پاس جا کر یہ کلمات کہہ دیں:-

حَنَّةٌ وَلَدَتْ بَحْنِي وَمَرْيَمٌ وَلَدَتْ عَيْسَى الْأَرْضُ تَدْعُوكَ يَا وَلَدَ أَخْرُجْ يَا وَلَدَ-

ترجمہ:- حضرت حنہ نے یحییٰ کو جنم دیا اور حضرت مریم نے حضرت عیسیٰ کو جنم دیا اے بچے تم کو زمین پکار رہی ہے باہر آ جا۔

حضرت حماد فرماتے ہیں کہ محلہ میں کوئی بھی اگر دروزہ میں مبتلا ہو تو اس کے پاس کھڑے ہو کر یہ کلمات کہہ دیئے جائیں انشاء اللہ کچھ دیر میں بچہ کی ولادت ہو جائے گی۔

حضرت عیسیٰ پر سب سے پہلے حضرت یحییٰ ایمان لائے۔ یہ دونوں خالہ زاد بھائی تھے۔ حضرت یحییٰ حضرت عیسیٰ سے چھ ماہ عمر میں بوئے تھے۔ حضرت یحییٰ کے قتل کے بعد حضرت عیسیٰ کو آسمان پر اٹھایا گیا۔

**عمل آخر برائے دروزہ** | یونس بن عبید سے منقول ہے کہ اگر کسی جانور یا عورت کے پاس جو دروزہ میں مبتلا ہو یہ دعا پڑھنے دی جائے تو تسہیل ولادت کے لئے مفید ہے۔

اللَّهُمَّ أَنْتَ عِدْتِي فِي كُرْبَتِي وَأَنْتَ صَاحِبِي فِي غُرْبَتِي وَأَنْتَ حَفِظْتَنِي عِنْدَ شِدَّتِي وَأَنْتَ وَلِيٌّ بِنِعْمَتِي-

ترجمہ:- ”اللہ میری معیت میں تو میرا وعدہ ہے اور میری غربت میں تو میرا رفیق ہے اور ہر پریشانی میں میرا محافظ ہے اور تو ہی میری نعمتوں کا مالک ہے۔“

**نسخہ برائے تسہیل ولادت** | بعض اطباء سے منقول ہے کہ اگر سمندری جھاگ دروزہ میں مبتلا عورت کے گلے میں لٹکا دیا جائے تو بچہ کی ولادت آسان ہو جاتی ہے۔ یہی تاثیر انڈا کے چھلکے کی ہے کہ اگر اس کو باریک پیس کر پانی میں ملا کر ایسی عورت کو پلایا جائے۔ اس نسخہ کو متعدد بار آزمایا گیا ہے اور یہ مفید ثابت ہوا ہے۔

حدیث میں شاة (بکری) کا ذکر:-

”مومن کی مثال اس بکری کی مانند ہے جو چارہ کے ساتھ سوئی نکل گئی ہو اور وہ اس کے معدہ میں چھ رہی ہو، اس وجہ سے وہ کوئی چیز نہ کھا سکتی ہو اور کھالے تو ہضم نہ ہوتی ہو۔“ یہ بھی آیا ہے کہ منافق کی مثال اس بکری کی سی ہے جو بکریوں

دو گلوں (ریوڑ) کے درمیان ماری ماری پھر رہی ہو یعنی اِدھر ہونہ اِدھر ہو۔

رابطہ ان فرشتوں کو بھی کہتے ہیں جو حضرت آدمؑ کے ساتھ زمین پر نازل ہوئے تھے اور جو گمراہ لوگوں کو راہ دکھاتے ہیں۔ جو ہری فرماتے ہیں کہ رابطہ حاملین حجت ہیں جن سے زمین بھری رہتی ہے۔

شاة (بکری) کا شرعی حکم | تمام اُمت کے نزدیک اس کا گوشت حلال ہے۔ اگر کوئی شخص کسی کے لئے بکری کی وصیت کرے تو وصیت چھوٹی بڑی، صحیح، عیب دار، بھیڑ اور ڈنبے سب کو شامل ہوگی کیونکہ لفظ شاة سب پر صادق آتا ہے۔

مسئلہ :- قربانی سنت ہے واجب نہیں ہے۔ نیز قربانی صرف چوپائے جانور کی ہو سکتی ہے۔ ذنبہ کی قسم سے قربانی میں جذبہ یعنی جو ایک سال کا ہو کر دوسرے میں لگ گیا اس کی قربانی صحیح ہے اس سے کم عمر کی نہیں (صاحب کتاب چونکہ شافع المسلک ہے اس لئے شوافع کا مسلک بیان کیا ہے ورنہ احناف کے یہاں بکری کی عمر ایک سال ضروری ہے اور ذنبہ اگر چھ ماہ کا ہو کر سات میں لگ گیا ہو اور اتنا فریہ ہو کہ ایک سالہ کے مانند ہو تو اس کی قربانی جائز ہے۔ قربانی کی سنت کا قول شوافع کا ہے، احناف کے یہاں قربانی واجب ہے) نیز جانور کا ہر ایسے عیب سے سالم ہونا ضروری ہے جو گوشت کے لئے مضر ہو۔ پس ڈبلے جانور، کانے اور بیمار، لنگڑے اور سینگ ٹوٹے اور کان کٹے جانور اور خارش زدہ جانور۔ اسی طرح اس جانور کی قربانی جس کے پیدائشی کان نہ ہو جائز نہیں ہے اور جس جانور کا کان شق ہو اس کے بارے میں جواز و عدم جواز دونوں قول منقول ہیں اور جب کانے کی قربانی صحیح نہیں ہے تو اندھے کی بدرجہ اولیٰ صحیح نہیں ہوگی۔ البتہ بینائی کا قدرے کم ہونا ایک یا دونوں آنکھوں سے مانع نہیں ہے۔ اسی طرح چندھے جانور کی قربانی صحیح ہے اور عشواء یعنی جو دن میں دیکھنے کے قابل ہو رات کو نہ دیکھ سکتا ہو اس کے بارے میں دو قول ہیں۔ اصح قول کے مطابق اس کی قربانی صحیح ہے۔

تولاء یعنی پاگل جانور جو چراگاہ سے پشت پھرالے چارہ نہ کھائے اور ڈبلا ہو جائے ایسے جانور کی قربانی بھی ممنوع ہے۔ جس جانور کا کان کاٹ کر جسم سے جدا نہ ہوا ہو بلکہ اسی میں لگا ہوا ہو تو صحیح قول کے مطابق ایسے جانور کی قربانی درست ہے۔ قتل فرماتے ہیں درست نہیں ہے اور اگر کٹ کر کان جسم سے جدا ہو جائے تو ایسی صورت میں اگر مقطوع کثیر ہے تو درست نہیں اور اگر کٹا ہوا حصہ کم ہو تو صحیح قول کے مطابق اس کی قربانی بھی درست نہیں ہے۔ قلیل و کثیر کا معیار یہ ہے کہ اگر دور سے نقص نظر آ جاوے تو کثیر ورنہ قلیل شمار کریں گے۔ امام اعظم ابو حنیفہؒ کے نزدیک تھائی کان سے کم اگر کٹا ہوا ہو تو قربانی جائز ہے۔ چھوٹے کان والے جانور کی قربانی بھی درست ہے۔ جس بکری کی ران سے بھیڑیے نے ایک معتدبہ مقدار میں گوشت کاٹ لیا ہو اس کی قربانی جائز نہیں ہے۔ جس جانور کے خصیتین کاٹ لئے گئے ہوں اس کی قربانی درست نہیں ہے۔

جس بکری کے پیدائشی تھن یا خصیہ نہ ہو تو صحیح قول کے مطابق اس کی قربانی جائز ہے۔ تھن اور خصیہ کے بعض حصہ کا کٹنا کل کانٹے کے حکم میں ہے۔ اس طرح جس جانور کی زبان کٹی ہوئی ہو تو اس کی قربانی درست نہیں ہے۔ جس جانور کا عضو تاسل کاٹ لیا گیا ہو اس کی قربانی اور خصی کی قربانی صحیح قول کے مطابق درست ہے۔ ابن کج نے اس سلسلہ میں ناورد مسلک اپناتے ہوئے خصی کی قربانی کے عدم جواز کا قول کیا ہے۔ جس بکری کے سینگ نہ ہو اسی طرح جس کے سینگ ٹوٹ گئے ہوں خواہ مندل ہو گئے ہوں یا نہیں اصح قول کے مطابق قربانی صحیح ہے۔

محالی نے ”لباب“ کے اندر عدم صحت کا دعویٰ کیا ہے جیسا کہ ابھی بیان ہوا۔ فقال کہتے ہیں کہ اگر ٹوٹنے کی تکلیف کا اثر گوشت پر نہ ہوا تو صحیح ہے ورنہ خارش کے حکم میں ہو گا بے سینگ والی بکری کے مقابلہ میں سینگ والی افضل ہے۔ اگر جانور کے کچھ دانت گر گئے ہوں اس کی قربانی درست ہے۔

فائدہ علامہ جوہری لکھتے ہیں اضحیہ میں چار لغات ہیں (۱) اَضْحِيَّةٌ (ضمہ ہمزہ (۲) اِضْحِيَّةٌ (کسرہ ہمزہ) دونوں کی جمع اِضْحِيَّاتٌ آتی ہے (۳) اِضْحِيَّةٌ اس کی جمع اِضْحِيَّاتٌ آتی ہے (۴) اِضْحِيَّةٌ ارطاة کے وزن پر آتا ہے اس کی جمع اِضْحِيَّاتٌ ارطاة کے وزن پر آتی ہے۔ اسی کے اعتبار سے بقر عید کو عید الاضحیٰ سے موسوم کرتے ہیں۔

مسئلہ :- قربانی میں نیت شرط ہے نیت کو ذبح پر مقدم کرنا صحیح قول کے مطابق صحیح ہے۔ اگر کسی نے کہا کہ میں نے اس بکری کو اضحیہ (قربانی کا جانور) بنا دیا تو کیا یہ تعین اور قصد نیت ذبح کے بغیر کافی ہے یا نہیں۔ صحیح قول یہ ہے کہ صحیح نہیں ہے کیونکہ قربانی سنت ہے جیسا کہ ما قبل گزرا اور فی نفسہا قربت ہے لہذا اس میں نیت شرط ہے۔ امام غزالیؒ کی رائے یہ ہے کہ کافی ہے تاہم تجدید نیت مستحب ہے۔

مسئلہ :- مستحب یہ ہے کہ قربانی کرنے والا خود اپنے ہاتھ سے ذبح کرے اور دوسرے کے سپرد کر دینا بھی صحیح ہے۔ جس شخص کا ذبیحہ حلال ہے قربانی اس شخص کے سپرد کر دینا بھی جائز ہے لیکن بہتر یہ ہے کہ وہ مسلمان ہو اور فقیہہ ہو۔ کیونکہ وہ اس کے طریقہ اور شرائط سے واقف ہوتا ہے۔ کتابی کو نائب بنانا بھی صحیح ہے۔ امام مالکؒ کے نزدیک صحیح نہیں ہے اور اس صورت میں قربانی صحیح نہیں ہوگی البتہ گوشت حلال ہو گا۔ موفق ابن طاہر حنبلی نے بھی امام احمدؒ سے یہی روایت نقل کی ہے۔ قربانی کے گوشت میں مستحب یہ ہے کہ ایک تہائی خود استعمال کرے۔ ایک تہائی احباب و اقارب کو ہدیہ کر دے اور ایک تہائی غرباء کو صدقہ کر دے۔

بعض کا قول ہے کہ آدھا خود استعمال کرے اور آدھا صدقہ کر دے۔ اگر کوئی شخص کل گوشت خود ہی استعمال کرے صدقہ نہ کرے تو صحیح مذہب یہ ہے کہ اتنی مقدار کا ضامن ہو گا جو کافی ہے یعنی کم از کم اتنی مقدار جس پر صدقہ کا اطلاق ہو جائے اور ایک قول یہ ہے کہ ضامن نہیں ہو گا اور ایک قول یہ ہے کہ قدر مستحب کا ضامن ہو گا یعنی آدھے یا ثلث کا ضامن ہو گا قربانی کے جانور کی کوئی چیز فروخت کرنا جائز نہیں ہے اور نہ اس میں سے قصاب کی اجرت دینا صحیح ہے۔ بلکہ قصاب کی اجرت قربانی کرنے والے کے ذمے واجب ہے۔ جیسے کھتی کاٹنے کی اجرت کھتی والے کے ذمہ ہے۔

مسئلہ :- تمام علماء کے نزدیک قربانی کا گوشت تین دن سے زائد جمع کر کے رکھنا ممنوع ہے۔ کل گوشت کھا سکتا ہے یا نہیں؟ اس میں دو قول ہیں۔ اول یہ ہے کہ کھا سکتا ہے۔ ابن سرج اصغر بن القاض ابن الوکیل نے اس کو اختیار کیا ہے اس لئے کہ جب قربانی کرنے والا اکثر حصہ کو کھا سکتا ہے تو کل کو بھی کھا سکتا ہے اور ثواب قربانی نیت قربانی سے خون بہانے سے حاصل ہو جاتا ہے جیسا کہ آیتؑ میں اس کی جانب اشارہ ہے۔ موفق حنبلی نے امام ابو حنیفہ رحمۃ اللہ علیہ کا یہی مسلک بیان کیا ہے۔ لیکن صحیح قول یہ ہے کہ اتنی مقدار کا صدقہ کرنا ضروری ہے جس پر قربانی کے گوشت کا اطلاق ہو سکے۔

لَنْ يَمُنَّ بِاللَّهِ لَعْنُومَهَا وَلَا يَمُنَّ بِهَا وَلَكِنْ يَتَّوَلَّى الْتَفْوَى مِنْكُمْ (ترجمہ) اللہ کے پاس قربانی کے جانور کا گوشت یا خون نہیں پہنچتا بلکہ تمہارا اخلاص پہنچتا

مسئلہ :- اگر کسی نے کہا کہ میں نے اس بکری کو قربانی کے لئے دیا یا کسی معین بکری کی قربانی کی نذر مانی تو اس بکری سے اس کی ملکیت زائل ہو گئی۔ اب اس بکری کے بارے میں اس شخص کا بیع بہ تبادلہ وغیرہ کا کوئی تصرف نافذ نہیں ہو گا۔ اگرچہ یہ تصرف کسی ایک جز میں ہی ہو۔ شیخ ابو علی وجہ سے منقول ہے کہ اس کی ملکیت اس بکری سے زائل نہیں ہوگی جب تک یہ اس کو ذبح کر کے صدقہ نہ کر دے جیسے کہ اگر کوئی شخص یوں کہے کہ اللہ کے لئے مجھ کو اس غلام کا آزاد کرنا واجب ہے تو اس غلام سے مالک کی ملکیت آزاد کرنے سے قبل زائل نہیں ہوگی۔ امام اعظم کا مسلک یہ ہے کہ ملکیت زائل نہیں ہوگی اور اس کو بیچنا اور تبادلہ کرنا بھی جائز نہیں ہے۔

اگر کسی معین غلام کے آزاد کرنے کی نذر مانی تو اس سے ملکیت زائل نہیں ہوگی اور نہ اس کا فروخت کرنا، بہ کرنا، تبادلہ کرنا جائز ہو گا۔ امام ابو حنیفہ کی رائے یہ ہے کہ اس غلام کا فروخت کرنا اور تبادلہ کرنا جائز ہے۔ پس اگر اس کو فروخت کر دیا تو لوٹا دیا جائے گا۔ اگر عین باقی رہے اور اگر مشتری نے اس کو ضائع کر دیا یا اس کے پاس سے ضائع ہو گیا تو قبضہ اور تلف کے درمیانی مدت کے اعتبار سے وہ قیمت کا ضامن ہو گا۔ اگر دو شخصوں میں سے ہر ایک نے بغیر اجازت دوسرے کی قربانی کا جانور ذبح کر دیا تو ان میں ہر ایک درمیانی قیمت کا ضامن ہو گا یا قربانی کافی ہو جائے گی۔

مسئلہ :- محاطی نے بیان کیا ہے اونٹ میں نحر کیا جائے گا اور بکری کو ذبح۔ پس اگر اونٹ میں نحر کے بجائے ذبح یا بکری میں ذبح کی جگہ نحر کر دے تو صحیح ہے۔ سنت کے مطابق نحر کی جگہ لہ ہے اور ذبح کی جگہ دونوں جبروں کے ملنے کی جگہ سے نیچے ہے اور کھل ذبح یہ ہے کہ حلقوم مری اور دجین کو کاٹنے۔ ذبح کی صحت کا اقل درجہ یہ ہے کہ حلقوم اور مری کو کاٹ دے۔

مسئلہ :- جو قربانی ذمہ میں واجب ہے اگر وہ بچہ دے تو اس بچہ کو بھی ذبح کیا جائے گا۔ اگر قربانی کا جانور دودھ دیتا ہے تو صاحب اضمیہ بچہ سے بچا ہوا دودھ پی سکتا ہے۔

ضرب الامثال اور کہاوتیں | اہل عرب بولتے ہیں کُلُّ شَاةٍ مُّعَلَّقَةٌ بِرِجْلِهَا (ہر بکری اپنے پاؤں پر لٹکی ہوتی ہے) اس کہاوت کو سب سے پہلے وکیع بن مسلمہ بن زہیر ابن ایاد نے استعمال کیا جو جرہم کے بعد بیت اللہ کا متولی بنا تھا۔ اسفل مکہ میں اس نے ایک محل تعمیر کیا اور اس میں حزورہ نامی ایک باندی کو رکھا۔ اسی وجہ سے اس محل کا نام یہ پڑ گیا۔ وہ حزورہ جو مکہ میں ہے اور اس نے اس محل میں ایک سیڑھی بٹائی تھی اس سیڑھی پر چڑھ کر اپنے رب سے مناجات کرتا تھا اور بہت سے کلمات خیر کہتا تھا۔ علمائے عرب اس کو صدیقین میں شمار کرتے تھے۔ جب اس کی وفات ہوئی تو اس نے اپنے لڑکوں کو جمع کیا اور کہا کہ میری وصیت سن لو۔ جو شخص ہدایت کے راستہ پر چلے اس کی پیروی کرو اور جو گمراہ ہو جائے اس کو چھوڑ دو اور ہر بکری اپنے پیروں پر لٹکی ہوتی ہے۔ پس اس وقت یہ مثال جاری ہو گئی۔ یعنی ہر شخص کو اپنے عمل کا بدلہ ملے گا اور کوئی کسی کے اعمال کا بوجھ نہیں

۱۷۔ یہ صحت امام شافعی کے نزدیک ہے۔ احناف کا صحیح مسلک یہی ہے کہ اگر ضرورت ہو تو کل گوشت خود استعمال کر سکتا ہے۔

۱۸۔ احناف کے یہاں اس صورت میں دونوں کی قربانی صحیح ہو جائے گی اور کسی پر کوئی تاوان نہیں ہو گا۔

۱۹۔ امام اعظم کے نزدیک چار رگوں کو ذبح میں کاٹنا جاتا ہے تین وہی ہیں جس کو اوپر بیان کیا ہے ایک اور خون کی رگ ہے۔ امام شافعی کے نزدیک اگر حلقوم اور

مری کو تو بالکل کاٹ دیا جائے تو حلال اور اگر ان دونوں کا کچھ حصہ باقی رہ جائے تو صحیح نہیں ہے۔ امام صاحب کے یہاں بلا تعین تین رگوں کا کاٹ دینا کافی ہو جاتا

ہے۔ امام محمد کے نزدیک اگر چاروں کا کچھ حصہ کٹ گیا تو صحیح ہے ورنہ نہیں۔

اٹھائے گا۔

بکری کے طبی فوائد | بکری کی تازہ کھال لے کر اگر ایسے شخص کو پسنا دی جائے جس کو کوڑوں سے پینا گیا ہو تو تکلیف ختم ہو کر سکون آجاتا ہے۔

## الشَّامِرُك

(شاہ مرغ) جو مرغ انڈے دینے کی کچھ کم عمر کا ہو اس کو شامرک کہتے ہیں اس کی کنیت ابو یعلیٰ ہے اور یہ شاہ مرغ کا معرب ہے جس کے معنی ہیں پرندوں کا بادشاہ۔

## الشَّاهِیْن

(باز) اس کی جمع شواہین اور شیاہین آتی ہے۔ یہ لفظ عربی نہیں ہے لیکن اہل عرب اس کو اپنے کلام میں استعمال کرتے ہیں چنانچہ فروق شاعر نے کہا ہے۔

حُضَى لَمْ يَحِطْ عَنْهُ سَرِيعٌ وَلَمْ يَخْفِ نَوِیْرَةٌ یَسْفَى بِالشَّیْاهِیْنِ طَائِرُهُ  
ترجمہ:- کبوتر کو اس کی تیز رفتاری سے کسی نے روکا نہیں اور وہ باز سے خوف زدہ بھی نہیں بلکہ مسلسل مصروف پرواز ہے۔

ایک شعر میں شواہین کا لفظ بھی مستعمل ہے۔ عبد اللہ ابن مبارک نے کہا ہے۔

قَدْ یَفْتَحُ الْمَرْءُ حَانُوتًا لِمَتَجَرَّةٍ وَقَدْ فَتَحَتْ لَكَ الْحَانُوتُ بِالْدِیْنِ  
ترجمہ:- آدمی کبھی دکان تجارت کے لئے کھولتا ہے تو میں نے تیرے لئے دین کی دکان کھولی ہے۔

بِیْنِ الْاَسَاطِیْنِ حَانُوتٌ بِلَا غَلْقٍ تَبْتَاعُ بِالْدِیْنِ اَمْوَالَ الْمَسَاكِیْنِ  
ترجمہ:- بادشاہوں کے یہاں کچھ دکانیں کھلی ہوئی ہیں جہاں غریبوں کو دین کے عوض مال دنیا بھی دیا جاتا ہے۔

صِیْرَتُ دِیْنِکَ شَاهِیْنَا نَصِیْدِیْہِ وَلیْسَ یَفْلَحُ اصْحَابُ الشَّوَاهِیْنِ  
ترجمہ:- تیرا دین شاہ باز کی طرح ہے جس سے شکار کرتے ہیں حالانکہ شاہین کے مالک کامیاب نہیں رہتے۔

باب الباء میں بازی کے بیان میں عبد اللہ ابن مبارک کے اسی سے ملتے جلتے اور اشعار گزر چکے ہیں۔ عبد اللہ ابن مبارک کا ہی یہ قول بھی ہے: تَعَلَّمْنَا الْعِلْمَ لِلدُّنْیَا فَدَلَّنَا عَلٰی تَرْکِ الدُّنْیَا۔ ”ہم نے حصول دنیا کے لئے علم حاصل کیا لیکن علم نے ہماری ترک دنیا پر رہنمائی فرمائی۔“

شاہین تین قسم کا ہوتا ہے۔ شاہین قطامی اور ریتی۔ شاہین کا مزاج زیادہ سرد خشک ہوتا ہے۔ اسی وجہ سے شاہین کی حرکت اوپر سے نیچے کی جانب شدید تر ہوتی ہے۔

شاہین بزدل اور پُرْفُور ہونے کے باوجود شکار کا پیچھا بہت سختی سے کرتا ہے۔ بعض دفعہ اس دوڑ دھوپ میں زمین سے ٹکرا کر مر جاتا ہے۔ تمام شکاری جانوروں کے مقابلہ میں اس کی ہڈیاں نہایت سخت ہوتی ہیں۔



کہا جاتا ہے کہ شاہین وصف کے اعتبار سے اپنے نام کا مصداق ہے یعنی شاہین کے معنی ترازو کی ڈنڈی کے ہیں۔ پس جس طرح ترازو کی ڈنڈی معمولی سی کمی بیشی کی صورت میں بھی برابر نہیں ہوتی اسی طرح شاہین بھی ادنیٰ سی بھوک اور پیاس کو برداشت نہیں کرتا۔

شاہین کی صفات محمودہ | ان کی عمدہ صفات میں یہ چیزیں ہیں (۱) سر بڑا ہونا (۲) آنکھیں بڑی بڑی ہونا (۳) سینہ چوڑا ہونا (۴) جسم کا درمیانی حصہ فراخ ہونا (۵) رانوں کا پراز گوشت ہونا (۶) پنڈلیوں کا کوتاہ ہونا (۷) کم پروں کا ہونا (۸) پتلی دم ہونا۔

جس وقت اس کے بازو سخت ہو جاتے ہیں پھر اس میں کوئی زیادتی نہیں ہوتی۔ اس عمر میں یہ کرکی (بڑی بلخ) کا بھی شکار کر لیتا ہے۔

باز سے شکار کرنے والا سب سے پہلا شخص | بیان کیا جاتا ہے کہ سب سے پہلے جس شخص نے باز سے شکار کھیلا وہ قسطنطینیہ شہر روم ہے۔ اس نے شاہین کو ایسی تعلیم دلائی تھی کہ جب وہ سوار ہو کر کہیں جاتا تو یہ پرندے اس کے اوپر گھومتے رہتے اور سایہ کرتے تھے اور کبھی نیچے ہو جاتے اور کبھی اوپر ہوتے۔ ایک روز سوار ہو کر جا رہا تھا کہ اچانک ایک پرندہ جوں ہی زمین سے اوپر کواڑ فوراً ایک شاہین نے اس کو پکڑ کر شکار کر لیا۔ قسطنطینیہ کو یہ دیکھ کر تعجب ہوا اور اسی روز سے وہ ان سے شکار کا کام لینے لگا۔

شاہین کا شرعی حکم | اس کا حکم شرعی انشاء اللہ تعالیٰ باب الصاد صقر (شکرہ) کے باب میں آئے گا۔

علامہ دمیری کا ایک منظوم خط | مدینہ منورہ کے قیام کے دوران علامہ دمیری نے اپنے بھائی فارس الدین شاہین کو یہ خط لکھا تھا۔ جو ذیل میں درج ہے۔

سلام کم فاحت بروض از اھر یضنی کما لاحت بافقی زواہر  
ترجمہ:- سلام اس پھول کی طرح جو شگفتہ ہے اور جو چمک رہا ہے روشن کناروں پر۔

اذا عقببت کتبی بہ قال قائل اھی طینھا نشرمن المسک عاطر  
ترجمہ:- جب تو میری تحریر پر روئے گا تو کہنے والا کہے گا کہ اس مٹی میں مشک ملا دیا گیا ہے۔

الی فارس الدین الذی قد ترحلت لخدمۃ خدام مصر الاکابر  
ترجمہ:- دین کا شہسوار جو مصر کے اکابر کی خدمت کے لئے مصروف سفر ہے۔

اذا عد خدام الملوک جمعہم فینہم ذکر لشاہین طائر  
ترجمہ:- جب بادشاہ کے تمام غلاموں کی فہرست تیار کی جائے گی تو اس میں ممدوح کا تذکرہ ایسا ہو گا جیسا کہ تمام جانوروں میں شاہین۔

وعندی اشتیاق نحوہ و تلفت الیہ و قلبی بالمؤدۃ عامر  
ترجمہ:- مجھے بھی اس سے ملنے کا شوق ہے اور میرا دل اس کی محبت سے لبریز ہے۔

تمنیت جہدی ان اراہ بہ حصرۃ  
ترجمہ:- میری کوششیں اس آرزو میں صرف ہو رہی ہیں کہ اس سے ملاقات کا شرف حاصل ہو۔ اسی لئے ہمیشہ اس کے لئے سر بلندی کی دعائیں کرتا ہوں۔

وادعو لہ فی کل وقت مشرف  
ترجمہ:- اور یہ کہ ہر زمانہ میں اس کے انعامات مسلسل ہوتے رہتے ہیں۔

وفی مسجد عال کریم عظیم  
ترجمہ:- وہ ایک ایسی بلند و بالا مسجد میں ہے جس مسجد کو کائنات کی تمام ہی جگہوں پر شرف حاصل ہے۔

جس جگہ شاہین رہتے ہیں اس جگہ بچھو نہیں پائے جاتے۔ شاہین کی گردن نہایت حسین ہوتی ہے اور اس کا پر مبارک ہوتا ہے۔ چنانچہ جس کے پاس اس کے پر ہوتے ہیں وہ سعادتیں حاصل کرتا ہے۔ بادشاہوں کو اگر شاہین دستیاب ہو جاتا ہے تو یہ زمانہ راز تک اس سے شکار کرتے رہتے ہیں۔ شاہین کا ایک وصف یہ بھی ہے کہ یہ بڑی بلندیوں پر پرواز کرتا ہے اور اپنے مالک کے احسان کو فراموش نہیں کرتا۔ پرندوں میں اسے اعلیٰ نسل کا سمجھا جاتا ہے۔ نیز اس کی کئی نسلیں (قسمیں) ہوتی ہیں جو ایک دوسرے کے مقابلے میں اچھی سمجھی جاتی ہیں۔ ٹھیک اسی طریقہ پر میرے ممدوح بھی اپنے علاقہ میں بلند روایات کے لئے مشہور ہیں اور ان کا حسب و نسب بھی بچھو عالی ہے اور ان کے یہاں سے کوئی سوال کرنے والا خالی ہاتھ نہیں جاتا۔ اللہ تعالیٰ ان پر اپنی نعمتوں کی تکمیل فرمائے اور اپنے رحم و کرم سے ان کے ان احسانات کی بہترین جزاء دے جو عام مخلوق پر ان کی طرف سے ہوئے ہیں۔

شاہین کی خواب میں تعبیر | اس کی تعبیر باب الصلوٰۃ میں مقرر (شکر ہے) کے بیان میں آئے گی۔ انشاء اللہ تعالیٰ۔

## الشَّبَبُ

(بوڑھا نمل) شبب اور شبوب کے بھی یہی معنی آتے ہیں۔

## الشَّبَبُ

(مکڑی) محکم میں لکھا ہے کہ شبب ایک جانور ہوتا ہے جس کے چھ لمبے لمبے پاؤں ہوتے ہیں۔ پشت زرد ہوتی ہے۔ سر کالا اور آنکھ نیلگوں ہوتی ہے۔ بعض کہتے ہیں کہ شبب کثیر پاؤں والے دابہ کا نام ہے جس کا سر بڑا اور منہ کشادہ اور پچھلا حصہ اٹھا ہوا ہوتا ہے زمین کو کھودتا ہے جس کو شتمتہ الارض بھی کہتے ہیں اس کی جمع اشیاث اور شبشان آتی ہے۔ جو ہری کہتے ہیں کہ شبب (متحرک الباء) ایک کثیر پاؤں والے دابہ کا نام ہے اس کو باء کے سکون کے ساتھ استعمال کرنا درست نہیں ہے۔ اس کی جمع شبشان آتی ہے جیسے خرب کی جمع خرابان آتی ہے۔

شبب کا شرعی حکم | حشرات الارض میں ہونے کی وجہ سے اس کا کھانا حرام ہے۔

## الشَّبَّانُ

(زمین سے چمٹ کر چلنے والا ایک جانور) قتیبہ نے ادب الکاتب میں لکھا ہے کہ شبشان ایک کثیر پاؤں والا جانور ہوتا ہے۔ ریت پر

رہتا ہے۔ اس کی وجہ تسمیہ یہ ہے کہ شبث کے معنی چمٹنے کے آتے ہیں اور یہ بھی زمین سے چمٹ کر چلتا ہے۔ شاعر نے کہا ہے۔  
مدارک شبان لهن لہیم ”شبان کے حواس ان کی موت ہے۔“

شبثان کا شرعی حکم | حرام ہے کیونکہ یہ بھی حشرات الارض میں سے ہے جو غیر ماکول ہیں۔

## الشبدع

(بچھو) اس کی جمع شبادع آتی ہے شین اور دال کے کسرہ کے ساتھ ابو عمرو اور اصمعی نے اس طرح لکھا ہے۔  
حدیث میں شبدع کا ذکر:-

مَنْ عَضَّ عَلَى شَبْدِعِهِ سَلَّمَ مِنَ الْاِثَامِ ”جس نے اپنے بچھو پر کنٹرول کر لیا وہ سلامت رہا گناہوں سے“۔ یعنی جو خاموش رہے اور بکواس کرنے والوں کے ساتھ بکواس میں شامل نہ ہو تو وہ تمام گناہوں سے محفوظ رہا۔ زبان سے چونکہ لوگوں کو تکلیف پہنچتی ہے اس لئے اس کو نقصان دہ بچھو سے تشبیہ دی گئی ہے۔

## الشبربص

بروزن سفر جل چھوٹا اونٹ۔

## الشبل

شیر کا بچہ جب شکار پکڑنے کی عمر کو پہنچے اس کی جمع اشبال اور شبول آتی ہے۔

## الشبوة

(بچھو) جمع شبوات آتی ہے۔ راجز نے کہا ہے۔

قَدْ جَعَلْتُ شَبْوَةَ تُزْبِرُ نَكشوا ستها لحما وتقمطر

ترجمہ:- بچھو جو ڈنک مارتا ہے اس کے پچھلے حصہ پر گوشت ہے لیکن زہر سے لبریز۔

## الشبوط

شبوط بروزن سفو، مچھلی کی ایک قسم۔ لیث نے بیان کیا ہے کہ سبوط بھی اس میں ایک لغت ہے۔ اس کی دم پتلی جسم کا درمیانی حصہ موٹا اور سر چھوٹا اور چھوٹے میں چکنی معلوم ہوتی ہے۔ اس قسم میں نر زیادہ اور مادہ کم ہوتی ہیں اسی وجہ سے اس کے انڈے بھی قلیل المقدار ہوتے ہیں۔ بقول صیادین (شکاری) جب یہ جال میں پھنس جاتی ہے اور اس سے نکلنا دشوار ہوتا ہے تو فطرتاً اس کو یہ احساس ہو جاتا ہے کہ اس جال سے نکلنے کو دینے کے علاوہ کوئی دوسرا راستہ نہیں ہے تو ایک نیزہ کے بقدر پیچھے کو ہٹتی ہے اور جسم کو سکڑ کر جست لگاتی ہے۔ بسا اوقات اس کی یہ جست بلندی میں دس ہاتھ سے بھی زیادہ ہوتی ہے۔ اس کی اس جست سے جال ٹوٹ جاتا ہے اور یہ نکل جاتی ہے اس مچھلی میں گوشت کافی مقدار میں ہوتا ہے۔ دریائے دجلہ میں یہ قسم کثرت سے پائی جاتی ہے۔

## الشَّجَاعُ

(اژدہا سانپ) یہ لفظ شین کے ضمہ اور کسرہ دونوں طرح مستعمل ہے۔ اس سانپ کو کہتے ہیں جو جنگل میں سوار اور پیادہ پالوگوں حملہ کرتا ہے اور اپنی ڈم پر کھڑا ہو جاتا ہے اور بعض اوقات گھوڑ سوار کے سر کی بلندی تک پہنچ جاتا ہے۔ یہ سانپ جنگلوں میں رہتا ہے۔

کہتے ہیں کہ مالک ابن ادہم ایک بار شکار کے لئے نکلا۔ جب وہ کسی ایسے مقام پر پہنچا جہاں نہ پانی تھا نہ گھاس دانہ اور اس کو پیاس لگنے لگی۔ اس کے ہمراہ اور رفقاء تھے سب نے پانی تلاش کیا مگر نہیں ملا۔ ان مالوں نے وہیں قیام کر کے مالک کے لئے ایک خیمہ لگا دیا۔ مالک نے اپنے ہمراہیوں کو پانی اور شکار کی تلاش کا حکم دیا۔ جب یہ حضرات واپس آئے تو ایک گوہ مار کر لائے۔ مالک نے ان سے کہا کہ اس کو اُبال کر تلنا مت بلکہ اس کو اُبال کر ہی کھانا شاید اس سے تمہاری تشنگی کم جائے۔ انہوں نے ایسا ہی کیا اور دوبارہ نکلے۔ اس بار اُن کو ایک اژدہا ملا انہوں نے اس پر حملہ کیا وہ جان بچا کر مالک کے خیمہ میں داخل ہو گیا۔ مالک نے اپنے ساتھیوں سے کہا کہ یہ میرے پاس پناہ کا طالب ہو کر آیا ہے اس کو کچھ مت کہو۔ انہوں نے اس کا پیچھا نہ کیا۔ سانپ وہاں سے چلا گیا۔ اس کے بعد مالک خود اپنے رفقاء کو لے کر پانی کی تلاش میں نکلا۔ اچانک اُن کے کانوں میں کسی معلوم پکارنے والے کی آواز آئی کہ وہ یہ کہہ رہا ہے:-

يا قوم يا قوم لا ماء لكم ابداً حتى تحثوا المطايا يومها التعبا

ترجمہ:- اے لوگو! تم کو پانی ہرگز نہیں ملے گا خواہ تم اپنی سواریوں کو پورے دن تھکا دو۔

وسددوا يمنة فا لماء عن كسبا ماء غزير وعين تذهب الوصبا

ترجمہ:- البتہ اگر تم داہنی طرف مڑ کر اس کی تلاش کرو تو تم کو نیلوں میں پانی کا چشمہ ملے گا جس میں پانی بکثرت ہے اور اس قدر عمدہ ہے کہ اس کے پینے سے بیماری بھی ختم ہو جاتی ہے۔

حتى اذا ما اخذتم منه حاجتكم فاستقوا المطايا ومنه فاملؤ القرباء

ترجمہ:- جب تم اس چشمہ سے اپنی ضرورت پوری کر لو تو اپنی سواریوں کو پانی پلاؤ اور اپنی مشکیں بھرو۔

یہ آواز سن کر مالک اپنے رفقاء کے ہمراہ اسی سمت میں چل دیا جس کی آواز دینے والے نے اپنے اشعار میں نشاندہی کی تھی۔ لانچہ قریب ہی ان کو ایک چشمہ ملا اور سب نے سیراب ہو کر پانی پیا اور جانوروں کو پلایا اور پھر اپنی مشکیں بھی بھریں۔ جب یہ لوگ اپنی ضروریات سے فارغ ہو گئے تو فوراً چشمہ غائب ہو گیا اور اس آواز دینے والے کی آواز پھر کان میں آئی وہ کہہ رہا تھا:-

يا مال عني جزاك الله سالحة هذا وداع لكم مني و تسليم

ترجمہ:- اے مالک تجھ کو اللہ تعالیٰ میری جانب سے جزائے خیر عطا فرمائے، میں تم سے اب رخصت ہوتا ہوں میرا آخری سلام قبول ہو۔

لا تزهدن في اصطناع المعروف من اخذ ان امرا يحرم المعروف محروم

ترجمہ:- کسی کے ساتھ نیکی کرنے میں ہرگز بے رغبتی مت کرنا۔ کیونکہ جو شخص کسی کو نیکی سے محروم کرتا ہے وہ خود محروم

ہوتا ہے۔

الخیر یبقی وان طالت مغبیة والشرما عاش منه المرء مذموم  
ترجمہ:- نیک کام ہمیشہ باقی رہتا ہے اگرچہ اس کا ثمرہ عرصہ دراز تک غائب رہے اور جس شخص نے برائی کو اپنایا وہ مذموم ہے یعنی برائی سے یاد کیا جاتا ہے۔  
حدیث میں شجاع کا ذکر:-

صحیحین میں حضرت جابر عبد اللہ بن مسعود ابو ہریرہ رضی اللہ تعالیٰ علیہم اجمعین سے مروی ہے:-

”نبی کریم صلی اللہ علیہ وسلم نے ارشاد فرمایا کہ جو شخص صاحب نصاب ہونے کے باوجود مال کی زکوٰۃ نہیں دیتا تو قیامت کے دن وہ ایسے اژدھا کی صورت اختیار کرے اس کا تعاقب کرے گا جو گنجا ہو گا اور جس کی آنکھ میں دو خوفناک نشان ہوں گے اور وہ صاحب مال اس سے بھاگے گا حتیٰ کہ یہ سانپ اس کی گردن میں لپٹ جائے گا۔“ مسلم کی روایت میں یہ الفاظ آئے ہیں کہ وہ اژدھا منہ کھول کر اس کا تعاقب کرے گا جب اس شخص کے قریب آئے گا تو وہ صاحب مال بھاگنے لگے گا۔ پھر وہ اژدھا آواز دے گا اپنا وہ خزانہ لے لے جس کو تو نے جمع کیا تھا۔ یہ آواز سن کر وہ شخص سمجھ جائے گا کہ اس سے مفر نہیں ہے وہ اپنا ہاتھ اس کے منہ میں ڈال دے گا پس وہ اژدھا اس کے ہاتھ کو بجا رکھی طرح چبا جائے گا۔ پھر اس کے دونوں جبڑوں کو پکڑ لے گا اور کئے گا میں تیرا مال ہوں میں تیرا مال ہوں میں تیرا خزانہ ہوں۔ اس کے بعد یہ آیت پڑھے گا (اور ہرگز خیال نہ کریں ایسے لوگ جو ایسی چیزیں بخل کرتے ہیں جو اللہ تعالیٰ نے ان کو اپنے فضل سے دی ہے کہ یہ بات کچھ ان کے لئے اچھی ہوگی بلکہ یہ بات ان کے لئے بہت ہی بری ہے۔ وہ لوگ قیامت کے روز طوق پہنا دیئے جائیں گے اس کا جس میں انہوں نے بخل کیا تھا۔

اقرع اس سانپ کو کہتے ہیں جس کے سر کے بال اکٹھے گئے ہوں اور سر زہر کی وجہ سے سفید ہو گیا ہو۔ زیبستان کثرت زہر کی وجہ سے اس کے منہ کی دونوں جانب دو بال ہوتے ہیں ان کو کہتے ہیں۔ کثرت کلام کے وقت انسان کے منہ کے دونوں جانب ایسے دو بال کھڑے ہو جاتے ہیں۔ بعض لوگ کہتے ہیں زیبستان سے مراد اس کی آنکھ کے دو نکتے ہیں۔ اس صفت والے سانپ سے خطرناک کوئی سانپ نہیں ہوتا۔

بعض کہتے ہیں کہ زیبستان سانپ کے منہ میں پائے جانے والے دو کیلوں کا نام ہے۔ بقضم سمع کے باب سے ہے، دانت کے کناروں سے کھانے کے معنی میں آتا ہے۔ اس کے بالمقابل خصم بولا جاتا ہے جس کے معنی پورے منہ سے کھانا ہے۔ بعض کی رائے یہ ہے کہ قضم خشک چیز کھانے کے لئے بولتے ہیں اور خصم تر چیز کھانے کے لئے بولتے ہیں۔

اہل عرب کا گمان ہے کہ جب کوئی شخص عرصہ دراز تک بھوکا رہتا ہے تو اس کے پیٹ میں ایک سانپ پیدا ہو جاتا ہے جس کو شجاع اور صفر کہتے ہیں۔ جیسا کہ ابو خراش اپنی بیوی کو مخاطب کر کے کہتا ہے:-

أردُّ شجاع البطنِ لو تعلمینہ  
وأوتر غیرى من عیالک بالطعم

لہ یہ ہاتف دراصل وہی شجاع تھا جس کو مالک نے پناہ دی تھی اور اژدھے کی صورت میں وہ کوئی جن تھا جو اس جنگل کا سردار تھا (محمد عرفان سردھنوی)

ترجمہ:- کاش! تجھ کو معلوم ہو جاتا کہ میں اپنے شجاع بطن یعنی بھوک کو روکتا ہوں اور تیرے خاندان والوں کو اپنا کھانا کھلا دیتا ہوں۔

واغتبق الماء القراح وانثنى إذا الزاؤ أمسني للمزج ذا طعم  
ترجمہ:- اور جب میں دیکھتا ہوں کہ بد ذائقہ شخص کو کھانا اچھا معلوم ہونے لگا تو میں اس کو اپنا کھانا کھلا دیتا ہوں اور خود کھانے سے رُک جاتا ہوں اور تازہ پانی پی کر سو جاتا ہوں۔  
دوسرے شاعر نے کہا ہے۔

فاطرق اطرق الشجاع ولورأى مساعاً لنا باه الشجاع لصمما  
ترجمہ:- پس اُس نے اژدھے کی طرح سر جھکایا اور کاش وہ اپنے سخت شجاع اور ناب کا صفائی دیکھ لیتا۔  
یہ شعر بنی حرث ابن کعب کی لغت کے مطابق ہے۔ کیونکہ لصمما میں لام جارہ کے باوجود الف تشنیہ باقی رہا۔ حالانکہ مشہور ملک کے مطابق یہ الف باء سے بدل جاتا۔ لیکن کوفین اور اس قبیلہ کی لغت میں تشنیہ کا الف حالت نصبی و جری میں بھی باقی رہتا ہے۔ اسی لغت کے مطابق اللہ تعالیٰ کا قول **إِنْ هَذَا لَسَاحِرٌ وَإِنِ** ہے۔  
شجاع کی خواب میں تعبیر | شجاع کا خواب میں نظر آنا جری لڑکے اور ضدی عورت پر دلالت کرتا ہے۔

## الشحور

(کالے رنگ کا چڑیا سے بڑا ایک خوش آواز پرندہ) یہ لفظ **عصفور** کے وزن پر ہے۔ یہ پرندہ مختلف آوازیں نکالتا ہے۔ (یہ ابن سیدہ کا قول ہے)

شیخ علامہ علاؤ الدین حاجی متوفی ۳۷۷ھ نے اس کے بارے میں بہت اچھا شعر کہا ہے۔  
بالبلبل والهزاز والشحورور یکسی طربا قلب الشجی المغرور  
ترجمہ:- اور بلبل اور ہزار اور شحورور کی آواز سے تمکین مغرور کا دل خوش ہو جاتا ہے۔

فانهض عجلا وانهب من اللذة ما جادت کرما به ید المقدرور  
ترجمہ:- پس جلدی سے اٹھ اور کارکنان قضاء و قدر کے ہاتھوں نے جو بارش کر رکھی ہے اس کو لوٹ لے۔  
اس کی تعریف میں کسی نے یہ شعر بھی عمدہ کہا ہے۔

وَرَوْضَةٌ ازهرت اعضانها وشدت أطيارها وتولت سقيها السحب  
ترجمہ:- اور وہ باغیچہ جس کی شاخوں نے پھول کھلائے اور جس کے پرندے قوی ہو گئے اور جس کی سیرابی کی بدلوں نے ذمہ داری لے لی۔

وظل شحورورها الغدید تحسبه اسبوداً زامراً زمماره ذهب  
ترجمہ:- جس کا شحورور گانے لگا تو اس کے بارے میں یہ گمان کرے گا کالا بانسری بجانے والا ہے اور اس کی بانسری سنہری ہے۔

دوسرے شاعر نے اس کے بارے میں اچھا شعر کہا ہے۔

لہ فی خدہ الوردی خال! يدور به بنفسج عارضیه  
ترجمہ:- محبوب کے گلابی گالوں میں ایک تیل ہے جس پر اُس کے رخساروں کا بنفشہ گھومتا ہے۔

كشحورور تخباء فی سیاج مخافة جارح من مقلتيه  
ترجمہ:- جیسا کہ شحورور خوف کی وجہ سے شکاری کی آنکھوں سے انگور کی باڑھ میں چھپ جاتا ہے۔

شحورور کا شرعی حکم انشاء اللہ عصفور (چڑیا) کے بیان میں آئے گا۔ یعنی حلال ہے۔

شحورور کی خواب میں تعبیر اس کا خواب میں نظر آنا بادشاہ کے پیش کار، نحوی، ادب پر دلالت کرتا ہے۔ کبھی اس سے سمجھ والا مراد ہوتا ہے کبھی طفل مکتب کی جانب اشارہ ہوتا ہے۔

## شَحْمَةُ الْأَرْضِ

(کچھو) یہ ایک کیڑا ہوتا ہے جو انسان کے چھونے سے کوڑی کے مثل ہو جاتا ہے۔ اس کے بارے میں متعدد اقوال ہیں جو درج ذیل ہیں:-

ذیل ہیں:-

(۱) قزوینی نے "الاشکال" میں لکھا ہے کہ شحمتہ الارض کچھوے کو کہتے ہیں۔ یہ سرخ رنگ کا ایک کیڑا ہوتا ہے جو نمناک مقامات میں پایا جاتا ہے۔

(۲) زرخشری نے ربیع الابرار میں لکھا ہے کہ یہ ایک کیڑا ہے جس میں سرخ نقطے ہوتے ہیں اور ایسا معلوم ہوتا ہے کہ گویا ایک سفید مچھلی ہے۔ عورتوں کی ہتھیلیوں کو اس سے تشبیہ دی جاتی ہے۔

(۳) ہرمس کی رائے یہ ہے کہ شحمتہ الارض ایک کیڑا ہوتا ہے خوشبودار۔ آگ اس کو ضرر نہیں پہنچاتی۔ آگ میں اس جانور سے داخل ہو کر دوسری جانب کو نکل جاتا ہے۔

کچھوے کے طبی فوائد اگر اس کی چربی جسم پر مل کر کوئی شخص آگ میں داخل ہو جائے تو آگ اس کو نہیں جلا سکتی۔ ا کچھوے کو خشک کر کے ایک درہم کے بقدر کسی چیز میں ملا کر دروزہ میں جلا عورت کو پلایا جائے تو قحط

بچہ پیدا ہو جائے گا۔

قزوینی نے لکھا ہے کہ اگر اس کو پکا کر روٹی کے ہمراہ کھالیا جائے تو مٹانہ کی پتھری ٹوٹ کر نکل جائے گی۔ اگر خشک کرنے کے بعد یہ قان کے مریض کو پلادیا جائے تو اس کی زردی ختم ہو جاتی ہے۔ اگر اس کی راکھ تیل میں ملا کر گنجه کے سر پر مالش کی جائے تو گنجاہ ختم ہو جائے اور بال نکل آئیں گے۔

اس کی تعبیر اور حکم دود (کیڑے) کے بیان میں گزر چکا ہے۔ یعنی خباث میں شامل ہونے کے باعث حرام ہے۔

## الشذا

(کتے کی مکھی) کبھی لفظ شذاة ایک اونٹنی کے لئے استعمال ہوتا ہے۔

## الشَّران

چمھروں کے مشابہ جانور جو انسان کے منہ کو چھپا لیتا ہے۔

## الشَّرشِقُ الشَّقراقُ الشَّرشور

چڑیا جیسا ایک جانور جس کا رنگ کچھ نیلا کچھ سرخ اور نیچے کا حصہ سیاہ ہوتا ہے۔ جب یہ پروں کو کھولتی ہے تو مختلف نظر آتے ہیں۔ تمام چڑیوں کی طرح یہ بھی حلال ہے۔

## الشرغ

(مینڈکی) مزید تفصیل باب الضاد میں ضغغ کے بیان میں آئے گی۔

## الشَّرنبی

(ایک مشہور پرندہ)

## الشَّصْرُ

(ہرنی کا بچہ) شاصر کے بھی یہی معنی ہیں جیسا کہ ابو عبیدہ نے کہا۔

## الشعراء

(نیلی یا سرخ مکھی) یہ لفظ شین کے فتح و کسرہ دونوں طرح مستعمل ہے۔ نیلی یا سرخ مکھی کو کہتے ہیں۔ اونٹ گدھے کتوں وغیرہ پر بیٹھ کر ان کو شدید تکلیف پہنچاتی ہیں۔

حدیث میں شعراء کا ذکر:-

”کتب سیر میں لکھا ہے کہ مشرکین تکہ چہار شنبہ کو جبل احد پر پہنچے۔ جب رسول اللہ صلی اللہ علیہ وسلم کو ان کی آمد کی اطلاع ہوئی تو آپ نے صحابہ کرام کو برائے مشورہ جمع کیا۔ اس مشورہ میں آپ نے عبد اللہ بن ابی سلول کو بھی مدعو کیا حالانکہ اس سے قبل آپ نے اس کو کبھی بھی برائے مشورہ طلب نہیں کیا تھا۔ آپ نے اس سے بھی دفاع کے متعلق مشورہ کیا۔ چنانچہ عبد اللہ بن ابی سلول نے کہا کہ یا رسول اللہ! آپ مدینہ میں مقیم رہ کر دفاع کریں باہر جا کر نہ لڑیں کیونکہ ہمارا تجربہ ہے کہ جب کوئی لشکر مدینہ پر چڑھا تو ہم نے مدینہ میں رہ کر ہی اس کی مدافعت کی تو فتح اہل مدینہ کی ہوئی اور جب کبھی باہر نکل کر لڑنے کا اتفاق ہوا تو نتیجہ اس کے برعکس ہوا اور اس وقت چونکہ آپ ہمارے درمیان موجود ہیں



اس لئے ہمارا پلہ اور زیادہ بھاری رہے گا۔ لہذا آپ ان مشرکین کی پرواہ نہ کریں۔ اگر انہوں نے قیام کیا تو یہ بھی اپنے حق میں مضر ہو گا اور اگر ہم پر چڑھائی کی تو مرد آمنے سامنے مقابلہ کریں گے اور عورتیں اور بچے اوپر سے ان پر پتھر برسائیں گے اور وہ لوگ لوٹ جاتے ہیں تو بے نیل و مرام لوٹیں گے۔

نبی کریم صلی اللہ علیہ وسلم نے اسی رائے کو پسند فرمایا۔ بعض صحابہؓ نے اس تجویز کے خلاف یہ عرض کیا کہ یا رسول اللہ! آپ ہم کو ان کتوں کے مقابلہ میں باہر لے کر چلیں تاکہ ان کو یہ خیال پیدا نہ ہو کہ ہم ان کے مقابلہ سے عاجز و قاصر ہیں۔ رسول اللہ صلی اللہ علیہ وسلم نے ارشاد فرمایا کہ میں نے خواب میں دیکھا ہے کہ گائے ذبح کی جا رہی ہے اس کی تعبیر میں نے خیر لی ہے۔ اس کے بعد میں نے دیکھا کہ میری تلوار کی دھار کند ہو گئی اس کی تعبیر میں نے شکست لی ہے۔ پھر میں نے دیکھا کہ میں نے اپنا ہاتھ ایک مضبوط ذرہ میں داخل کیا اس کی تعبیر میں نے مدینہ لی ہے۔ اگر تمہاری رائے ہو کہ مدینہ میں رہو تو یہیں رہو رسول اللہ صلی اللہ علیہ وسلم یہ چاہتے تھے کہ مشرکین مدینہ میں داخل ہوں اور ان سے گلیوں میں مقابلہ کیا جائے۔

لیکن ان صحابہؓ نے جو غزوہ بدر میں شریک نہ ہو سکتے تھے اور غزوہ احد میں اللہ نے ان کو جام شہادت سرفراز فرمایا۔ عرض کیا یا رسول اللہ صلی اللہ علیہ وسلم آپ ہم کو ان دشمنان خدا کے مقابلہ کے لئے باہر لے کر چلئے۔ یہ سن کر آپ دولت خانہ کے اندر تشریف لے گئے اور ہتھیار باندھ کر باہر تشریف لائے۔ صحابہؓ یہ دیکھ کر نادم ہوئے اور آپس میں کہنے لگے کہ رسول اللہ صلی اللہ علیہ وسلم پر تو وحی نازل ہوئی ہے اور ہم آپ کو آپ کی مرضی کے خلاف مشورہ دیں یہ کام ہم سے برا ہوا۔ چنانچہ انہوں نے حضورؐ سے معذرت چاہی اور عرض کیا جو آپ کی مرضی ہو سو کیجئے۔ آپ نے فرمایا کہ جب اللہ کا نبی ہتھیار باندھ لیتا ہے تو اس کو یہ زیبا نہیں کہ بغیر قتال کئے ہوئے ہتھیار کھول دے۔

مشرکین مکہ نے بدھ اور جمعرات کو احد میں قیام کیا۔ رسول اللہ صلی اللہ علیہ وسلم جمعہ کے روز بعد نماز جمعہ ان کے مقابلہ کے لئے روانہ ہوئے اور ہفتہ کی صبح کو شعب (گھائی) احد میں داخل ہوئے۔ یہ شوال ۳ھ کی ۱۵ تاریخ تھی۔ آپ کے اصحاب کی تعداد سات سو تھی۔ آپ نے حضرت عبداللہ بن جبیرؓ کو جو کہ حضرت خوات ابن جبیر کے بھائی تھے پچاس تیر اندازوں پر امیر مقرر فرمایا اور حکم دیا کہ پہاڑ کی جڑ میں قائم رہیں۔ اگر دشمن ہماری پشت کی جانب سے حملہ آور ہو تو تیروں سے ان کی مدافعت کرنا اور خواہ ہماری جیت ہو یا ہمارے بغیر میری اجازت کے اپنی جگہ سے نہ ہٹنا کیونکہ جب تک تم اپنی جگہ پر ڈٹے رہو گے غلبہ ہمارا ہی ہو گا۔ قریش آگے بڑھے ان کے داہنے بازو پر خالد بن ولید اور بائیں بازو پر عکرمہ بن ابی جہل تھے (یہ دونوں اس وقت تک اسلام نہیں لائے تھے بعد میں حلقہ بگوش اسلام ہوئے) ان کے ساتھ عورتیں بھی تھیں جو دف بجا بجا کر گارہی تھیں۔ لڑائی شروع ہوئی اور بہت سخت لڑنا پڑا۔ رسول اللہ صلی اللہ علیہ وسلم نے ہاتھ میں تلوار لی اور فرمایا کہ اس تلوار کو کون میرے ہاتھ سے لے کر دشمنوں پر وار کرے گا۔

یہ سن کر حضرت ابو دجانہؓ سماک بن خرشہ نے وہ تلوار آپ کے ہاتھ سے لے لی اور ایک سرخ عمامہ باندھ کر اور تلوار ہاتھ میں لے کر اڑتے ہوئے چلے۔ یہ دیکھ کر حضور صلی اللہ علیہ وسلم نے فرمایا ”اس موقع کے علاوہ اللہ تعالیٰ کو یہ حال پسند نہیں ہے۔“ اس تلوار سے حضرت ابو دجانہؓ نے کتنے ہی سرکش سر قلم کئے رسول اللہ صلی اللہ علیہ وسلم نے

مشرکین پر حملہ کر کے ان کو شکست دی۔ کفار کی ہزیمت دیکھ کر حضرت عبداللہ ابن جبیر کے تیر اندازوں نے غنیمت پکارنا شروع کر دیا اور کہنے لگے ہم بھی لوگوں کے ساتھ مال غنیمت لوٹیں گے۔ حضرت عبداللہ نے ہر چند ان کو منع فرمایا مگر وہ نہیں مانے اور مال غنیمت لوٹنے میں شامل ہو گئے۔ صرف دس آدمی آپ کے ساتھ رہ گئے باقی سب چلے گئے۔ حضرت خالد نے جو دیکھا کہ میدان خالی ہے اور تیر انداز لوٹ کھسوٹ میں مشغول ہیں تو انہوں نے اپنے سواروں کو واپس بلایا اور اس راہ کی طرف سے جہاں تیر انداز تعینات تھے مسلمانوں پر حملہ کر دیا اور ان کو شکست دے دی (حضرت عبداللہ ابن جبیر مع دس تیر اندازوں کے شہید ہو گئے) عبداللہ بن قثم نے رسول اللہ صلی اللہ علیہ وسلم کو ایک پتھر پھینک کر مارا جس سے آپ کے سامنے کے دندان مبارک شہید ہو گئے۔ ناک اور چہرہ مبارک بھی زخمی ہو گیا اور آپ زخم کی وجہ سے کمزور ہو گئے اور آپ ایک گڑھے میں گر گئے۔ آپ کے اصحاب آپ سے جدا ہو گئے (مگر خاص خاص لوگ آپ کے پاس تھے) آپ نے ایک پتھر کے سارے اس گڑھے سے نکلنا چاہا مگر چونکہ اس وقت آپ دوز رہیں اپنے ہوئے تھے ان کے بوجھ کے سبب سے آپ اس گڑھے سے نہ نکل سکے۔ حضرت طلحہؓ آپ کے نیچے بیٹھ گئے۔ ان کے سارے آپ اوپر آئے۔ ہندہ اور اس کے ساتھ کی عورتوں نے مسلمان شہداء کی لاشوں کا مثلہ کرنا شروع کیا۔ ہندہ نے ان کٹے ہوئے اعضاء کا ایک ہار بنا کر وحشی قاتل حمزہ کو دیا اور حضرت حمزہؓ کا کلیجہ چیر کر دانتوں سے خوب چبایا۔ لیکن چونکہ نکل نہ سکی اس لئے اُگل دیا۔ عبداللہ بن قثم حضور صلی اللہ علیہ وسلم کے قتل کے ارادے سے آگے بڑھا۔ حضرت مصعب بن عمیرؓ نے جو آپ کے علمبردار تھے اس کو روکا۔ اس نے حضرت مصعبؓ کو شہید کر دیا۔ ابن قثم نے یہ سمجھا کہ اس نے رسول اللہ صلی اللہ علیہ وسلم کو شہید کر دیا۔ چنانچہ جب وہ لوٹ کر اپنے لشکر میں پہنچا تو اس نے وہاں آپ کی شہادت کا اعلان کر دیا۔ اس پر ایک پکارنے والے نے اور وہ پکارنے والا شیطان تھا خوب پکار پکار کر میدان جنگ میں کہا کہ حضور صلی اللہ علیہ وسلم شہید کر دیئے گئے۔ یہ سن کر بعض مسلمانوں نے پشت پھیرنی شروع کر دی اور رسول اللہ صلی اللہ علیہ وسلم ان کو اللہ کی عبادت کی جانب بلانے لگے۔ اس پکار پر تمیں آدمی آکر آپ کے گرد جمع ہو گئے اور کفار کا مقابلہ کر کے ان کو دفع کر دیا۔

حضرت طلحہ رضی اللہ عنہ رسول اللہ صلی اللہ علیہ وسلم اور مشرکین کے مابین دیوار بن کر کھڑے ہو گئے اور آپ کے ہاتھ میں ضرب آئی اور وہ ہاتھ سوکھ گیا۔ حضرت قتادہؓ کی آنکھ نکل کر ان کے رخسار پر آپڑی۔ رسول اللہ صلی اللہ علیہ وسلم نے اس کو اپنے دست مبارک سے حلقہ چشم میں رکھ دیا اور اس میں پہلے سے زیادہ روشنی ہو گئی۔ ابی بن خلف جمحی جو کفار قریش کے سرداروں میں سے تھا اور حضورؐ سے بہت عناد رکھتا تھا آپ کے قتل کے قصد سے آیا اور کہنے لگا کہ اگر آج میرے ہاتھ سے محمد (صلی اللہ علیہ وسلم) بچ جائیں تو میں نہ بچوں۔ صحابہ نے چاہا کہ آپ کے پاس پہنچنے سے قبل اس کا کام تمام کر دیا جائے۔ مگر آپ نے فرمایا اس کو میرے پاس آنے دو۔ اس سے قبل جب ابی بن خلف حضورؐ سے ملتا تو کہا کرتا تھا کہ میں نے ایک گھوڑا پالا ہے جس پر سوار ہو کر تم کو قتل کروں گا۔ حضورؐ اس کے جواب میں فرمایا کرتے بلکہ میں انشاء اللہ تمھ کو قتل کروں گا۔ چنانچہ جب وہ اپنے گھوڑے پر سوار ہو کر آپ کے پاس آیا تو حضور صلی اللہ علیہ وسلم نے حرث بن القمہ سے نیزہ لے کر اس پر حملہ کیا۔ پس حملہ کے وقت ہم لوگ اس سے دور جس طرح سرخ مکھی اونٹ کی

پشت سے آپ نے اس کے ایک زخم لگایا بہت معمولی سا جس کی وجہ سے وہ اپنے گھوڑے سے گر پڑا اور بجاہر کی طرح چلاتا ہوا یہ کہتا ہوا لشکر کفار کی جانب بھاگا مجھے محمدؐ نے قتل کر دیا۔ لوگوں نے اس سے کہا تجھے کچھ نہیں ہو گا زخم معمولی ہے تو اس نے کہا اگر یہ زخم ربیعہ اور معز کا ہوتا تو میں ان کو قتل کر دیتا۔ لیکن یہ زخم محمدؐ کے ہاتھ کا لگا ہوا ہے۔ کیا تمہیں معلوم نہیں کہ آپؐ نے فرمایا تھا کہ میں تجھے قتل کروں گا۔ خدا کی قسم! اس گفتگو کے بعد اگر محمدؐ مجھ پر تھوک بھی دیتے تو میں مر جاتا۔ ایک ہی دن گزرا تھا کہ یہ دشمن خدا سرف نامی مقام میں جہنم رسید ہو گیا“ حضرت حسان رضی اللہ تعالیٰ عنہ نے اس کے بارے میں یہ شعر کہے ہیں۔

لَقَدْ وَرِثَ الضَّلَالَةَ عَنْ أَبِيهِ أَبِي حَنِينَ بَارِزَهُ الرَّسُولِ  
ترجمہ:- جبکہ رسول اللہ صلی اللہ علیہ وسلم نے اہل بیعت سے مبارزت فرمائی۔ اہل بیعت کو گمراہی اپنے باپ سے وراثت میں حاصل ہوئی تھی۔

أَتَيْتَ إِلَيْهِ تَحْمِيلَ رَمِّ عَظِيمٍ وَتَوَعُّدَهُ وَأَنْتَ بِهِ جَهْلُونَ  
ترجمہ:- تو آپؐ کے پاس اس حال میں آیا کہ اپنے جسم پر بوسیدہ ہڈیوں کو اٹھائے ہوئے تھا تو آپؐ کو دھمکیاں دے رہا تھا اور اپنے انجام سے بالکل انجان تھا۔  
”نبی کریم صلی اللہ علیہ وسلم نے ارشاد فرمایا کہ قیامت کے دن سب سے سخت عذاب اس شخص کو ہو گا جس نے کسی نبی کو قتل کیا یا جس کو کسی نبی نے قتل کیا ہو۔ کیونکہ یہ بات ظاہر ہے کہ نبی کسی کو قتل نہیں کرتے اور اس کا اتفاق مخلوق میں سب سے برے شخص کے بارے میں ہی پڑتا ہے“

## الشغواء

(عقاب) یہ لفظ شین کے فتح غین کے سکون اور الف ممدوہ کے ساتھ عقاب کے لئے بولا جاتا ہے۔ وجہ تسمیہ یہ ہے کہ شغواء (یشغوان کے معنی آتے ہیں ایک دانت کا دوسرے دانت سے بڑھ جانا۔ پس شغواء کے معنی ہوئے چھوٹے بڑے دانت والا اور عقاب کی اوپر کی چونچ بھی نیچے کی چونچ سے بڑی ہوتی ہے۔ اس لئے اس کو شغواء کہتے ہیں۔ کسی شاعر نے کہا ہے۔

شَغْوًا بَوَظَنٍ بَيْنَ الشَّقِيقِ وَالْبَيْتِ

ترجمہ:- وہ لوگ اپنے وطن پہاڑ کی چونچوں کے درمیان غالب آگئے۔“

## الشفدع

(مینڈکی) حکاہ ابن سیدہ۔

## الشفنين (جنگلی کبوتر)

(دو ماکول اللعم پرندوں کی شریک النسل) یہ لفظ یسنین کے وزن پر شین کے کسرہ کے ساتھ کہتے ہیں کہ ایک پرندہ ہے جو دو ماکول اللعم پرندوں کے اختلاط سے پیدا ہوتا ہے۔ جاہظ کی رائے یہ ہے کہ یہ کبوتر کی ایک قسم ہے بعض کہتے ہیں کہ شفنین جنگلی

کبوتر کو کہتے ہیں۔ اس کی آواز سارنگی کی طرح پرترنم اور غمگین ہوتی ہے۔ اس کی جمع شفانین آتی ہے۔ تارنگہ میں اس کی آواز مزید اچھی ہو جاتی ہے۔ اس کی خاص عادت یہ ہے کہ جب اس کی مونٹ گم ہو جاتی ہے یا فوت ہو جاتی ہے تو تاحیات یہ مجرد ہی رہتا ہے۔ کسی دوسرے سے ازدواجی تعلقات قائم نہیں کرتا۔ یہی حال مونٹ کا ہے۔ جب یہ موٹا ہو جاتا ہے تو اس کے پر گر جاتے ہیں اور یہ جفتی کرنا ترک کر دیتا ہے۔ یہ نہایت عزلت پسند اور دشمنوں سے منفراور ہوشیار رہتا ہے۔

شفانین کا شرعی حکم | بالاتفاق اس کا کھانا حلال ہے۔

شفانین کے طبی فوائد | اس کا گوشت گرم خشک ہوتا ہے اس لئے اس کے چھوٹے بچے استعمال کرنے چاہئیں۔ اس سے پیدا ہونے والا خون بھی گرم خشک ہوتا ہے۔ کثیر مقدار میں اگر کھی ملا کر استعمال کیا جائے تو اس کی حرارت اور خشکی کم ہو جاتی ہے۔ روغن زیتون کے ہمراہ اس کے انڈوں کا استعمال قوت باہ میں اضافہ کرتا ہے۔ اس کی بیٹ عرق گلاب میں حل کر کے عورت اگر استعمال کرے تو رحم کے درد کے لئے مفید ہے۔ آشوب چشم اور آنکھ کے ورم کے لئے اس کا گرم خون اگر ٹپکایا جائے تو بے حد مفید ہے۔ اسی طرح اگر اس کے انڈے کی سفیدی اور عرق گلاب میں روئی بھگو کر آنکھ پر رکھی جائے تو آشوب چشم کے لئے اور ورم کے لئے نہایت مجرب نسخہ ہے۔

## الشق

بقول قزوینی شق از جنس شیطان ہے اس کے جسم کا بلائی حصہ انسان جیسا ہوتا ہے۔ بعض لوگوں کا گمان ہے کہ نسناس یعنی بن مانس انسان اور شق سے مرکب ہے۔ سفر میں بعض مرتبہ انسانوں پر ظاہر ہوتا ہے۔

کہتے ہیں کہ علقہ بن صفوان بن امیہ کسی رات باہر نکلا۔ جب وہ چلتے چلتے کسی خاص مقام پر پہنچا تو اس کی شق سے ملاقات ہو گئی۔ علقہ بولا کہ اے شق تیرا اور میرا کیا واسطہ؟ لہذا تو مجھ سے روپوش ہو جا اور اپنے تیر ترکش میں رکھ لے۔ کیا تو ایسے شخص کو مارنا چاہتا ہے جو تجھ کو مارنا نہیں چاہتا۔ شق نے جواب دیا کہ آؤ تا ذرا دو دو ہاتھ بھی ہو جائیں۔ اچھا جب تک تم میں گرمی نہ آجائے میں ٹھہرا رہتا ہوں۔ جب شق کسی طرح نہ مانا تو علقہ بھی تیار ہو گیا اور دونوں آپس میں بھڑگئے۔ بلا آخر شق مردہ ہو کر گر پڑا۔

عرب کے دو مشہور کاہن | شق اور سطح عرب کے دو مشہور عالم کاہن تھے۔ شق نصف انسان تھا۔ اس کے ایک ہاتھ اور پیر اور ایک آنکھ تھی اور سطح کے جسم میں نہ ہڈیاں تھیں اور نہ اس کے انگلیاں تھیں اور یہ زمین پر اس طرح لیٹ جاتا تھا جس طرح چٹائی بچھادی جاتی ہے۔ شق اور سطح کی پیدائش اس روز ہوئی جس روز عمرو بن عامر کی بیوی طریفہ کاہنہ کا انتقال ہوا۔

طریفہ کاہنہ نے اپنی موت کے دن مرنے سے قبل سطح نوزائیدہ کو بلوایا۔ جب وہ اس کے پاس لایا گیا تو اس نے اپنا لعاب دہن اس کے حلق میں ڈال دیا اور کہا کہ یہ بچہ علم کمانت میں میرا جانشین ثابت ہو گا۔ سطح کا چہرہ اس کے سینے میں تھا اس کے گردن اور سر نہیں تھا۔ اس کے بعد اس عورت نے شق کو بلوایا اور اس کے ساتھ بھی یہی فعل کیا۔ اس کے بعد مر گئی۔ مقام جحفہ میں اس کی قبر ہے۔

حافظ ابو الفرج ابن جوزی نے لکھا ہے کہ خالد بن عبداللہ الفہری اس شق کی اولاد میں سے تھے۔

شاہ یمن مالک بن نصر النخعی کا خواب اور آپ کی نبوت کی پیشین گوئی | سیرت ابن ہشام میں ابن اسحاق سے روایت ہے کہ مالک بن نصر النخعی نے ایک بھیانک خواب دیکھا

جس کی وجہ سے اس پر دہشت طاری ہو گئی۔ چنانچہ اس کی رعایا میں جس قدر ساحر اور نجومی تھے سب کو طلب کیا۔ جب وہ سب جمع ہو گئے تو بادشاہ نے ان سے کہا کہ میں نے ایک وحشت ناک خواب دیکھا ہے جس کا اب تک مجھ پر اثر ہے۔ ان لوگوں نے کہا آپ ہمارے سامنے خواب بیان کیجئے تاکہ ہم آپ کے سامنے اس کی تعبیر بیان کریں۔

بادشاہ نے کہا کہ اگر میں خود خواب تمہارے سامنے بیان کر دوں تو تمہاری بیان کردہ تعبیر سے میں مطمئن نہیں ہوں گا۔ میں صرف اس شخص کی تعبیر سے مطمئن ہوں گا جو میرے بتانے سے قبل خود خواب بیان کرے۔ یہ سن کر سب نے آپس میں مشورہ کر کے کہا کہ جو بادشاہ سلامت چاہتے ہیں وہ شق اور سطح کے علاوہ کوئی تیسرا شخص نہیں بتا سکتا۔ پس بادشاہ نے ان کے بلانے کے لئے ایک قاصد دوڑایا۔ جب وہ حاضر ہوئے تو پہلے بادشاہ نے سطح سے پوچھا اس نے جواب دیا کہ جہاں پناہ آپ نے خواب میں ایک کھوپڑی دیکھی ہے جو تاریکی میں نمودار ہوئی اور اس نے تمام کھوپڑی والوں کو کھالیا۔ بادشاہ نے یہ سن کر کہا کہ بالکل صحیح ہے اب تم مجھ کو اس کی تعبیر بتاؤ۔ سطح نے کہا کہ ان دو حروں (سیاہ پتھر والی زمین) میں جتنے جانور آباد ہیں۔ میں ان کی قسم کھا کر کہتا ہوں کہ آپ کے ملک پر حبشیوں کا نزول ہو گا اور ابن اور جرش کے درمیان جتنی زمین ہے وہ سب کے مالک ہو جائیں گے۔ بادشاہ یہ سن کر بولا کہ سطح یہ تو تو نے بڑی دردناک و دل خراش بات بتائی ہے۔ اچھا یہ بتا کہ یہ واقعہ کب ہو گا؟ آیا میرے دور حکومت میں یا میرے بعد اس نے جواب دیا کہ آپ کے ساتھ یا ستر برس بعد یہ واقعہ پیش آئے گا۔ اس کے بعد حبشیوں سے لڑائی ہو گی اور وہ یہاں سے نکال دیئے جائیں گے۔ بادشاہ نے پوچھا کہ ان کو کون نکالے گا؟ سطح نے جواب دیا کہ ابن ذی یزن عدن ان پر خروج کرے گا اور ان میں سے کسی کو یمن میں نہیں چھوڑے گا۔ بادشاہ نے پوچھا کہ ابن ذی یزن کی حکومت قائم رہے گی یا ختم ہو جائے گی؟ اگر ختم ہوگی تو کون ختم کرے گا؟

کاہن نے جواب دیا ایک نبی زکی جس کے پاس اُس کے رب العلی کے یہاں سے وحی آئے گی اس کو ختم کرے گا۔ پھر بادشاہ نے دریافت کیا کہ یہ نبی کس قوم سے ہوں گے؟ سطح نے جواب دیا کہ یہ بنی غالب بن فہر ابن مالک بن نصر کی اولاد سے ہوں گے اور ان کی قوم میں آخر وقت تک حکومت رہے گی۔ بادشاہ نے یہ سن کر پوچھا کیا ان کا زمانہ بھی کبھی ختم ہو گا۔ سطح نے جواب دیا کہ ضرور ہو گا۔ اس دن اولین و آخرین جمع کئے جائیں گے اور جو نیکو کار ہوں گے وہ خوشحال ہوں گے اور جو گناہ گار ہوں گے وہ بد حال ہوں گے۔

پھر بادشاہ نے پوچھا کہ اب سطح جو کچھ تو کہہ رہا ہے آیا یہ سچ ہے؟ سطح نے جواب دیا کہ میں شفق، غسق اور چاند کی (جب وہ پورا ہو جائے) کی قسم کھا کر کہتا ہوں کہ جو کچھ میں نے بتایا وہ بالکل صحیح ہے۔

اس کے بعد بادشاہ نے شق کو بلایا اور اس سے بھی یہی سوالات کئے۔ پس شق نے اس سے کہا کہ آپ نے ایک کھوپڑی دیکھی ہے جو تاریکی سے نمودار ہو کر باغیچہ اور پہاڑی کے مابین کھڑی ہو گئی اور ہر ذی روح کو کھالیا۔ جب بادشاہ نے شق کی گفتگو سنی تو کہا کہ تو نے بالکل صحیح بتلایا ہے اب اس کی تعبیر بیان کر۔ شق نے کہا ان پہاڑیوں کے درمیان بسنے والے انسانوں کی قسم کھا کر کہتا ہوں

کہ تمہارے ملک میں حبشی آئیں گے اور وہ سب پر غالب آجائیں گے اور ابن سے نجران تک ان کی حکومت ہوگی۔ بادشاہ نے کہا کہ میرا باپ تجھ پر قربان ہوا ہے شق! یہ تو نہایت وحشت ناک خبر ہے یہ کب ہوگا؟ میرے زمانے میں یا میرے بعد؟ اس نے جواب دیا کہ آپ سے ایک مدت بعد یہ واقعہ رونما ہوگا۔ پھر ان سے ایک عظیم الشان شخص تم کو نجات دلائے گا اور ان حبشیوں کو سخت اذیت میں مبتلا کرے گا۔ بادشاہ نے پوچھا وہ عظیم الشان شخص کون ہوگا؟ شق نے جواب دیا یمن کا ایک غلام ہوگا جو ابن ذبی یزن کے گھر سے نکلے گا۔ بادشاہ نے دریافت کیا اس کی سلطنت باقی رہے گی یا ختم ہو جائے گی؟ شق نے جواب دیا ختم ہو جائے گی اور اس کو خاتم النبیین ختم کریں گے جو اہل دین اور فضل کے درمیان عدل و حق لے کر آئیں گے اور ان کی قوم میں یوم فصل تک حکومت رہے گی۔

بادشاہ نے دریافت کیا یوم فصل کیا ہے؟ شق نے جواب دیا کہ یہ وہ دن ہے جس دن لوگوں کو بدلہ دیا جائے گا اور آسمان سے پکارا جائے گا جس کو زندہ اور مردہ سب لوگ سنیں گے۔ اس دن تمام لوگ جمع کئے جائیں گے۔ نیک خیر کے ذریعے فلاح یاب ہوں گے۔ بادشاہ نے سوال کیا کہ تیری بات سچ ہے۔ شق نے کہا کہ زمین و آسمان اور ان کی پستی و بلندی کی قسم جو خبر میں نے دی ہے وہ سچ ہے اس میں کوئی شک و شبہ نہیں ہے۔ بادشاہ نے جب ان دونوں کاہنوں کی پیشین گوئی میں مطابقت پائی تو اس کو یقین ہو گیا اور اس نے حبشیوں کے خوف کی وجہ سے اپنے خانہ کو بحیرہ منتقل کر دیا۔

سیرت ابن ہشام میں ابن اسحاق سے یہ بھی روایت مذکور ہے کہ جس رات حضور کی ولادت باسعادت ہوئی اس رات میں کسریٰ شاہ فارس

آپ کی ولادت باسعادت پر ایوان کسریٰ میں زلزلہ

کے محل میں زلزلہ آگیا اور اس کے چودہ کنکرے گر پڑے۔ اس وقت فارس کا حکمران کسریٰ نوشیروان عادل تھا۔ اس واقعہ نے اس پر ہیبت طاری ہو گئی اور اس نے اس کو بدشگون قرار دیا۔ لہذا اس نے یہ مناسب سمجھا کہ اعیان مملکت کو اس واقعہ کی اطلاع دی جائے۔ چنانچہ اس نے رئیس موزبان 'قضاة' ناسین قضاة کمانڈروں 'امراء' اپنے وزیر اعظم بزرگ جہر اور محافظین سرحد اور گورنروں وغیرہ کو جمع کر کے ایوان کے زلزلہ سے اور کنکروں کے گرنے کی اطلاع دی۔ یہ سن کر رئیس موزبان نے بتایا کہ میں نے بھی خواب دیکھا ہے کہ ایک اونٹ گھوڑوں کو ہنکاتے ہوئے لئے جا رہا ہے اور وہ دریائے دجلہ کو پار کر کے ملک فارس میں پھیل گئے ہیں۔ اہل دربار نے یہ بھی خبر سنائی کہ آج کی رات آتش کدہ فارس (جو مجوسیوں نے ایک ہزار سال سے روشن کر رکھا تھا) ایک لخت ٹھنڈا پڑ گیا تھا۔ یہ تمام احوال جان کر نوشیروان اور تمام حاضرین گھبرا گئے اور اس واقعہ کی کوئی مناسب وجہ وہ نہ جان سکے اور سب حیران و پریشان واپس ہو گئے۔ ادھر ملک کے ہر گوشہ سے آج کی رات آگ سرد ہو جانے کی خبریں نوشیروان کو موصول ہوتی رہیں۔ یہ خبر بھی ملی کہ اس رات بحیرہ سادہ کا پانی خشک ہو گیا تھا۔

بس نوشیروان نے اپنے علمائے دین کو جمع کیا اور ان سے واقعہ کے متعلق معلومات کیں۔ پس رئیس موزبان نے کہا کہ مجھے ایسے لگتا ہے کہ عرب کے اندر کوئی عظیم حادثہ رونما ہوا ہے اس پر نوشیروان نے نعمان بن منذر کو ایک خط لکھا کہ جو شخص عربوں کے حالات سے سب سے زیادہ واقف ہو اس کو ہمارے پاس بھیج دو۔ چنانچہ نعمان نے عبدالمسح بن عمرو غسانی کو اس کے پاس بھیج دیا۔ یہ شخص نہایت معمر تھا جب یہ کسریٰ کے پاس پہنچا تو اس نے کہا میں جو تم سے پوچھنا چاہتا ہوں تم کو اس کا علم ہے۔ اس نے جواب دیا کہ آپ بیان فرمائیے کیا پوچھنا چاہتے ہیں؟ اگر مجھ کو اس کا علم ہو تو ضرور بتاؤں گا۔ کسریٰ نے کہا کہ میں ایسے شخص کی

تلاش میں ہوں جو میرے بتانے سے قبل یہ بتادے کہ میں اس سے کیا پوچھنا چاہتا ہوں۔ عبدالمسح نے کہا کہ یہ علم تو میرے ماموں سطح کو حاصل ہے جو مشارق شام میں رہتے ہیں۔ نوشیرواں نے کہا کہ اچھا جاؤ اور اپنے ماموں سے پوچھو۔ چنانچہ عبدالمسح ملک شام کو روانہ ہو گیا۔ جب سطح کے پاس پہنچا تو دیکھا کہ اس پر عالم نزع طاری ہے۔ عبدالمسح نے اس کو سلام کیا مگر وہ جواب نہ دے سکا پھر عبدالمسح نے اس کو زوردار آواز سے پکار کر کہا۔

أَصَمَّ أَمْ يَسْمَعُ غَطْرِيفَ الْيَمَنِ  
يَا حَاجِبَ الْخِطَلَةِ أَعْيَيْتَ مَنْ وَمِنْ  
ترجمہ :- اے یمن کے سردار! کیا تو بہرہ ہو گیا ہے یا سن رہا ہے۔ اے امور بہم کو کھولنے والے کیا تجھ کو یاد ہے کہ میں کون ہوں اور کہاں سے آیا ہوں۔

یہ سن کر سطح نے آنکھیں کھولیں اور کہا کہ تو عبدالمسح ہے ایک ایسی اونٹنی پر سوار ہو کر آیا ہے جس کی رانیں بھینچی ہوئی ہیں سطح کے پاس تو اس حال میں جب کہ وہ قبر میں پیر لٹکائے ہوئے ہے تجھ کو ملک بنی ساسان (شاہ فارس) نے اس لئے بھیجا ہے کہ تو تزلزل ایوان کسریٰ اور نوشیرواں عادل کے خواب کی تعبیر بتلائیے۔ وہ خواب یہ ہے کہ وہ طاقت ور اونٹ عربی گھوڑوں کو ہنکاتے ہوئے لے جا رہے ہیں اور وہ دریائے دجلہ کو پار کر کے ملک فارس میں پہنچ گئے ہیں۔ اے عبدالمسح جب تلاوت کلام پاک کا ظہور ہو صاحب ہراوہ (آپ کا اسم تو صیغی) مبعوث ہوں اور بحیرہ ساوہ کا پانی خشک ہو جائے تو اہل فارس کے لئے بابل جائے پناہ نہیں رہے گا اور شام سطح کے لئے مبارک رہے گا۔ کسریٰ کے محل کے جتنے کنگرے گر گئے اتنی ہی بادشاہ فارس پر حکومت کریں گے اور جو کچھ ہونے والا ہے وہ ہو کر رہے گا۔

یہ تعبیر بیان کرنے کے بعد سطح نے جان جان آفرین کے سپرد کر دی۔ عبدالمسح اپنی اونٹنی پر سوار ہو کر کسریٰ کے پاس واپس آ گیا اور جو کچھ سطح نے بیان کیا تھا اس کو کسریٰ کے سامنے پیش کر دیا۔ کسریٰ نے یہ سن کر کہا کہ ابھی چودہ بادشاہ حکومت کرنے کے لئے باقی ہیں۔ یہ تعداد پوری ہونے کے لئے ایک مدت چاہیے۔ نہ معلوم اس وقت تک کیا کیا حوادث پیش آئیں گے لیکن چونکہ بادشاہوں کی پیشین گوئی اس طرح ظہور پذیر ہوئی کہ دس شاہان فارس نے تو اپنی گنتی چار ہی سل میں پوری کر لی باقی چار حضرت عثمان کے عہد حکومت کے آخر میں ختم ہو گئے۔

اس پیشین گوئی میں بابل سے مراد بابل عراق ہے اس کو بابل اس لئے کہتے ہیں کہ یہاں سقوط صرح نمرود کے وقت احتلا النہ ظاہر ہوا تھا۔ حضرت عبداللہ ابن مسعود رضی اللہ عنہ فرماتے ہیں کہ اس سے مراد رہن کوفہ ہے۔ بعض کی رائے یہ ہے کہ جبل دناوند کو بابل کہتے ہیں۔

کسریٰ کا اپنے قاتل سے قصاص | کسریٰ وہ پہلا مقتول ہے جس نے اپنے قاتل سے بدلہ لیا جیسا کہ ابو الفرج ابن الجوزی نے "کتاب الاذکیاء" میں ذکر کیا ہے کہ کسریٰ کو نجومیوں نے اطلاع دی تھی کہ تجھ کو قتل کیا جائے گا تو کسریٰ نے کہا کہ بخدا میں بھی اپنے قاتل سے ضرور بدلہ لوں گا۔ چنانچہ اُس نے زہر قاتل لے کر ایک ڈبیہ میں بند کر کے اس پر مر لگا دی اور اس پر ایک چٹ لکھ کر چسپاں کر دی جس پر یہ تحریر تھا کہ "اس ڈبیہ میں نہایت مجرب اور مفید دوا ہے جو کہ قوت بہا کے لئے ہے اور جو شخص اس کو کھالے گا اس میں اس قدر قوت آجائے گی کہ وہ ایک قوت میں کئی کئی عورتوں سے صحبت کر سکے گا۔"

پھر اس نے اس ڈبیہ کو خزانہ میں حفاظت سے رکھ دیا۔ چنانچہ نجومیوں کی پیشین گوئی کے مطابق ایک عرصہ بعد جب اس کے لڑکے نے اس کو قتل کر دیا اور اس کے خزانہ پر قبضہ کر لیا تو وہ ڈبیہ اس کو خزانہ میں ملی اس پر تحریر شدہ عبارت کو پڑھ کر اس کو یقین ہو گیا کہ اس کا باپ اسی دوا کی وجہ سے اس قدر قوی تھا اور اتنی عورتوں سے اسی دوا کی بدولت صحبت کرتا تھا۔ چنانچہ اس نے اس ڈبیہ میں سے وہ دوا (زہر قاتل) اس پرچہ پر درج شدہ مقدار کے مطابق نکال کر کھالی اور کھاتے ہی مر گیا۔ پس کسریٰ وہ پہلا مقتول ہے جس نے اپنے قاتل سے بدلہ لیا۔ باب الدال ”دابہ“ کے بیان میں گزر چکا ہے کہ کسریٰ کے حرم میں تیس ہزار عورتیں تھیں۔

## الشَّقْحَطُّ

الشَّقْحَطُّ: سفرجل کے وزن پر چار سینگوں والے مینڈھے کو کہتے ہیں۔ اس کی جمع شقحاط، شقاطب، آتی ہیں۔

## الشَّقْدَانُ

اگر گٹ (الشَّقْدَانُ: اگر گٹ کو کہتے ہیں۔ جیسا کہ ابن سیدہ نے لکھا ہے۔ نیز گوہ اور رول (یہ بھی گوہ کے مشابہ مگر گوہ سے کچھ بڑا لمبی اور پتلی دم والا ایک جانور ہے) طمن، چھپکلی اور شرخ زہریلے سانپ کو بھی شقذان کہتے ہیں۔ اس کا واحد شقذة آتا ہے۔

## الشِّقْرَاقُ

(فانتہ سے بڑا ایک منحوس پرندہ) الشِّقْرَاقُ: صاحب محکم اور ابن قتیبہ کے بیان کے مطابق اس کو شمین کے فتح اور کسرہ دونوں طرح پڑھا جاتا ہے۔ بطلیوسی کے نزدیک کسرہ زیادہ فصیح ہے اس لئے کہ اسموں کے اوزان میں فعلان (بکسرہ فا) موجود ہے جیسا کہ طرماح اور شفقار۔ لیکن فعلان (بفتح فاء) موجود نہیں ہے۔ مصنف کی دوسری کتاب ”الغریب“ میں بھی شقراق کسرہ کے ساتھ لکھا ہوا ہے اور کسرہ ہی خلیل سے بھی منقول ہے اور بعض کا کہنا ہے کہ اس میں فتح، ضمہ، کسرہ تینوں لغات ہیں۔

اس کو شقراق بھی کہتے ہیں یہ ایک چھوٹا سا پرندہ ہوتا ہے اس کو اخیل (منحوس پرندہ) بھی کہتے ہیں۔ یہ سبز رنگ کا بوتری کے برابر ہوتا ہے اس کی سبزی جاؤپ نظر ہوتی ہے اور اس کے بازوؤں میں قدرے سیاہی ہوتی ہے۔ اس کی فطرت میں حرص، چالاکی اور دوسرے پرندوں کے انڈے چراندا داخل ہے۔ اہل عرب اس کو منحوس پرندہ کہتے ہیں۔ روم، خراسان اور شام وغیرہ میں بکثرت پایا جاتا ہے۔ انسانوں سے ہمیشہ ڈور رہتا ہے اور خاص طور سے پہاڑ کی چوٹیوں پر رہنا پسند کرتا ہے۔ لیکن اپنے انڈے ایسی بلند عمارتوں پر دتا ہے جہاں لوگوں کی پہنچ مشکل ہو۔ اس کا گونسلہ شدید بدبودار ہوتا ہے۔ شارح غنیہ اور جاحظ کی رائے یہ ہے کہ شقراق کوے کی ایک قسم ہے جفتی بہت کم کرتا ہے اور فطرتاً فریاد چاہنے کا عادی ہوتا ہے۔ جب کسی جانور سے اس کی لڑائی ہو جاتی ہے تو اس کو مار کر اس طرح چلاتا ہے گویا یہ خود ہی معزوب ہے۔

شقراق کا شرعی حکم | روایاتی اور بغوی نے اس کے خبث کی بناء پر اس کی حرمت کا قول کیا ہے۔ رافعی نے بھی ممیری سے یہی نقل کیا ہے۔ عجل شارج غنیہ ابن سراج بھی اس کی حرمت کے قائل ہیں۔ مادردی نے حاوی میں اس کی

اور حقیق (کوے کے مانند ایک پرندہ) کی حرمت نقل کی ہے اور وجہ حرمت یہ بیان کی ہے کہ یہ دونوں پرندے اہل عرب کے نزدیک خباث میں سے ہیں۔ یہی اکثر دیگر علماء کا قول ہے لیکن کچھ لوگ اس کی حلت کے بھی قائل ہیں۔



شترق کی ضرب الامثال | اہل عرب کسی کو نحوست کی جانب منسوب کرتے ہوئے کہتے ہیں۔ فُلَانٌ اَشْتَرَقُ مِنَ الْاَفْحِيلِ (فلاں شخص اخیل سے بھی زیادہ منحوس ہے) اخیل اور شترق ایک ہی پرندہ کے دو نام ہیں۔

شترق کے طبی فوائد | جب سونا کم چمکدار ہو تو اس کو پگھلا کر اس پر شترق کا پتہ چھڑکنے سے اس کی چمک میں غیر معمولی اضافہ ہو جائے گا جیسا کہ لومڑی کی جھلی سے اس کی چمک ایک دم ماند پڑ جاتی ہے اس کے پتے کے خضاب سے بال بالکل سیاہ ہو جاتے ہیں۔ اس کا گوشت نہایت گرم ہوتا ہے اور بدبودار بھی ہوتا ہے لیکن اس کا استعمال آنتوں میں رکی ہوئی سخت ہوا کو خارج کر دیتا ہے۔

شترق کی خواب میں تعبیر | شترق کو خواب میں دیکھنے کی تعبیر حسین و جمیل عورت ہے۔

## الشَّمْسِيَّةُ

(سرخ رنگ کا چمکیلا سانپ) الشمسية: اس کو شمسہ اس وجہ سے کہتے ہیں کہ جب اس کی عمر زیادہ ہو جاتی ہے تو اس کی آنکھوں میں درد پیدا ہو جاتا ہے جس سے یہ نابینا ہو جاتا ہے اس وقت یہ کسی ایسی دیوار کی تلاش میں نکلتا ہے جو مشرق رو ہو۔ چنانچہ جب اس کو کوئی شرق روئی دیوار مل جاتی ہے تو یہ اس پر بیٹھ کر سورج کی جانب منہ کر لیتا ہے اور کچھ دیر اسی طرح بیٹھا رہتا ہے۔ جب سورج کی شعاعیں مکمل طور پر اس کی آنکھوں میں نفوذ کرتی ہیں تو اس کی تاریکی اور جالا ختم ہو جاتا ہے۔ یہ عمل سات دن تک مسلسل وہ کرتا ہے۔ چنانچہ سات دن کے بعد اس کی بینائی واپس آ جاتی ہے اس کے علاوہ دیگر سانپ جب نابینا ہو جاتے ہیں تو رازیانج (بادیان) کے ہرے پتوں پر آنکھیں تل کر بینا ہو جاتے ہیں۔

## الشُّنْبُ

(ایک پرندہ) الشُّنْبُ: شنب برون قنفذ ایک مشہور پرندہ ہے۔

## شہ

شہ: ابن سیدہ نے لکھا ہے کہ شہ شاہین جیسا ایک پرندہ ہے جو کبوتروں کو پکڑ لیتا ہے۔ یہ لفظ عجمی ہے۔

## الشہام

(غول بیابانی) الشہام: غول بیابانی (بھوت اور بھوتی) اس کا ذکر باب السین میں ”سعلاة“ کے عنوان سے گزر چکا ہے۔

## الشہرمان

(ایک بحری پرندہ) الشہرمان: سارس سے قدرے بڑا ہوتا ہے۔ اس کی ٹانگیں چھوٹی اور رنگ ابلق (سیاہ و سفید) ہوتا ہے۔

## الشوحة

(چیل) الشوحة: اس کا بیان باب الحاء میں ”الحداءة“ کے عنوان سے گزر چکا ہے۔

## الشَّوْفُ

(سی) الشوف: اس کا مکمل بیان باب القاف میں قنفذ کے عنوان سے آئے گا۔

## الشَّوْشَبُ

(جوں، پچھو، چیونٹی)

## الشووط

(مچھلی کی ایک قسم) الشووط: مچھلی کی ایک قسم کا نام ہے جس کا سر چھوٹا اور درمیانی حصہ بڑا ہوتا ہے۔ جوہری نے اس کو ایک دوسری طرح کی مچھلی لکھا ہے۔

## شوطبراح

(گیدڑ)

## الشول

(بغیر دودھ والی اونٹیاں) الشول: جن اونٹیوں کے حمل یا وضع حمل کو سات یا آٹھ ماہ گزر گئے ہوں اور دودھ ختم ہو کر ان کے ہاتھن سکر گئے ہوں۔ اس کا واحد شائلہ آتا ہے اور شول خلاف قیاس جمع ہے۔

شول کی ضرب الامثال | کہتے ہیں "لا یجتمع فحلان فی شول" دو نراونٹ (سانڈ) اونٹیوں میں جمع نہیں ہو سکتے۔ جس وقت عبد الملک بن مروان نے عمرو بن سعید اشدرق کو قتل کیا تھا تو اس وقت اس نے یہ مثال دی تھی۔ اس کا مطلب یہ تھا کہ ایک سلطنت میں دو فرمانرواؤں کی حکومت نہیں چل سکتی۔ باب الفاء میں فحل کے عنوان میں شول کا مزید تذکرہ آئے گا۔

## شولة

(پچھو) شولة: شولہ دراصل پچھو کی پشت میں ابھرے ہوئے ڈنک کو کہتے ہیں۔ اسی اعتبار سے پچھو کو شولہ کہہ دیا جاتا ہے۔ پچھو کا تذکرہ باب العین میں عقرب کے عنوان سے آئے گا۔

## الشیخ الیہودی

(انسان نما ایک جانور) شیخ یہودی: ابو حامد اندلسی نے اور قزوینی نے اپنی کتاب "عجائب المخلوقات" میں لکھا ہے کہ یہ ایک جانور ہے جس کا چہرہ انسانوں جیسا ہوتا ہے اور اس کی ڈاڑھی سفید ہوتی ہے۔ باقی بدن مینڈک جیسا ہوتا ہے۔ بال گائے جیسے ہوتے ہیں اور قد و قامت میں چمڑے کے برابر ہوتا ہے۔ یہ سمندر سے شنبہ کی رات کو نکلتا ہے اور یک شنبہ کے غروب آفتاب تک باہر

رہتا ہے۔ مینڈک کی طرح گودتا ہے۔ جب یہ پانی میں داخل ہو جاتا ہے تو کشتی اس تک نہیں پہنچ سکتی۔  
 شیخ یہودی کا شرعی حکم | یہ بھی عموم ہو کہ میں داخل ہے۔

شیخ یہودی کے طبعی فوائد | اس کی کھل اگر نقرس پر رکھ دی جائے تو درد فوراً بند ہو جاتا ہے۔

## الشیزمان

(بھیریا)

## الشیصبان

(نڈ کر چیونٹی)

## الشیح

(شیر کا بچہ) الشیح: بروزن بیج (شیر کا بچہ) باب الالف میں اسد کے عنوان سے گزر چکا ہے۔

## الشیم

(مچھلی) الشیم: ایک قسم کی مچھلی کو کہتے ہیں۔ شاعر کہتا ہے۔

قل لطفام الاز لا بطورا بالشیم والجریث والکنض  
 ترجمہ: قبیلہ ازد کے اکثر بازوں سے کہو کہ وہ اکثریں نہیں مچھلیوں پر کچھوؤں پر اور مینڈکوں پر۔

## الشیہم

(زسی) الشیہم: اعمی شاعر نے کہا ہے۔

لین جد اسباب العداوة بیننا لقر نجلن مین علی ظہر شیہم  
 ترجمہ: اگر ہمارے درمیان اسباب عداوت نئے ہو گئے تو مجھ سے شیہم کی پشت پر کوچ کر جائے گا۔  
 اصمعی کی رائے ہے کہ شیہم شام یعنی بھوت کے معنی میں ہے۔

ابو ذویب ہذلی شاعر کا بیان ہے کہ جب مجھ کو معلوم ہوا کہ رسول اللہ صلی اللہ علیہ وسلم بیمار ہیں تو مجھ کو اس قدر رنج ہوا کہ مجھے رات کو نیند نہ آئی اور رات گزارنی دو بھر ہو گئی۔ صبح کے وقت میری آنکھ ذرا جھپکی تو کسی ہاتھ کی آواز آئی۔ وہ یہ کہہ رہا ہے۔

خطب اجل ناخ بالاسلام بین النخیل ومعقد الاطام  
 ترجمہ: نخیل اور معقد اطام کے درمیان یعنی مدینہ منورہ میں اسلام میں ایک بڑا حادثہ ہو گیا۔  
 قبض النبی محمد فعیوننا تدری الدموع علیہ بالاسجام

ترجمہ :- یعنی نبی کریم صلی اللہ علیہ وسلم کی وفات ہو گئی جس کی وجہ سے ہماری آنکھیں متواتر کثرت سے آنسو بہا رہی ہیں۔

ابو ذؤیب کہتے ہیں کہ میں یہ آواز (اشعار) سن کر ڈر کر چونک پڑا اور آسمان کی جانب نگاہ اٹھائی تو سوائے سعد الذانح (نام ستارہ) کے مجھ کو کچھ نظر نہ آیا تو میں نے اس کی یہ تعبیر لی کہ عرب میں کشت و خون ہو گا اور یہ کہ رسول اکرم کی یا تو وفات ہو چکی ہے یا اسی ماری میں آپ رحلت فرمانے والے ہیں۔ چنانچہ میں اسی فکر میں اپنی اونٹنی پر سوار ہو کر چلا اور لگاتار چلتا رہا۔ جب صبح نمودار ہوئی تو مجھے اپنی اونٹنی کو تیز دوڑانے کے لئے ایک تچی (لکڑی) کی ضرورت محسوس ہوئی۔ چنانچہ میں تچی تلاش کرنے لگا۔ کیا دیکھا ہوں کہ ایک خارپشت (سیسی) نے سانپ کو پکڑ رکھا ہے اور وہ سانپ اس کو لپٹا ہوا ہے۔ چنانچہ کچھ سینکڑ بعد اس خارپشت نے سانپ کو نکل دیا۔ میں نے اس سے یہ فال لی کہ خارپشت (سیسی) اندوہ کی علامت ہے اور سانپ کا خارپشت (سیسی) پر لپٹنا اس امر کی علامت ہے کہ رسول اللہ صلی اللہ علیہ وسلم کی وفات کے بعد امر حق سے روگردانی کرتے ہوئے کسی قائم (حاکم) کے خلاف جمع ہو جائیں گے۔ سانپ کو نکل جانے کا میں نے یہ مطلب لیا کہ آخر میں اسی قائم کا غلبہ ہو گا۔ اس کے بعد میں نے اپنی اونٹنی کو تیز کر دیا۔ جب غلبہ میں پہنچا تو میں نے ایک پرندہ سے فال لی۔ اس نے مجھے آپ کی وفات حسرت آیات کی خبر دی۔ پھر ایک کو ابائیں طرف سے کربولہ لے لگا اس سے بھی میں نے یہی نتیجہ نکالا۔ چنانچہ جب میں مدینہ پہنچا تو وہاں میں نے لوگوں کی چیخ و پکار سنی اور معلوم ہوا کہ حضور صلی اللہ علیہ وسلم کا وصال ہو چکا ہے۔ پھر میں مسجد نبوی پہنچا تو اس کو خالی پایا۔ چنانچہ وہاں سے میں رسول اللہ صلی اللہ علیہ وسلم کے دولت خانہ میں حاضر ہوا تو اس کا دروازہ بند تھا۔ دریافت کرنے پر معلوم ہوا کہ صحابہ سفیہ بنی ساعدہ گئے ہوئے ہیں۔ چنانچہ میں بھی سفیہ بنی ساعدہ پہنچ گیا۔ دیکھا تو وہاں حضرت ابو بکر و عمرؓ ابو عبیدہ بن الجراح معہ ایک جماعت قریش رضی اللہ عنہم اجمعین موجود ہیں۔ میں نے وہاں انصار کو دیکھا جن میں حضرت سعد بن عبادہ اور شعراء انصار میں حضرت حسان بن ثابت، کعب بن مالک بنی موجود تھے۔ میں قریش کے صف میں بیٹھ گیا انصار نے لمبی لمبی تقاریر کیں اور استحقاق خلافت پر دلائل پیش کئے۔

اس کے بعد حضرت ابو بکر رضی اللہ عنہ نے تقریر فرمائی جو نہایت جامع اور مختصر تھی اور فن خطابت کے فن سے آراستہ تھی۔ میں نے بھی آپ کی تقریر سنی وہ آپ کا ہو کر رہ گیا۔ پھر حضرت عمر رضی اللہ عنہ نے تھوڑی سی تقریر فرمائی۔ تقریر کے بعد حضرت عمر رضی اللہ عنہ نے حضرت ابو بکر رضی اللہ عنہ سے فرمایا کہ ہاتھ بڑھائیے میں آپ سے بیعت کرتا ہوں۔ چنانچہ حضرت ابو بکر رضی اللہ عنہ نے ہاتھ بڑھا دیا اور حضرت عمر رضی اللہ عنہ نے بیعت کر لی۔

اس کے بعد تمام صحابہ کرام نے آپ کے ہاتھ پر بیعت کی۔ اس کے بعد حضرت ابو بکر رضی اللہ عنہ وہاں سے اٹھ کر آگئے اور ان بھی ان کے ہمراہ لوٹ آیا۔ میں آپ کی نماز جنازہ اور تدفین میں شریک ہوا۔

## أَبُو شَبْقُونَةَ

(ایک پرندہ) ابو شبقونہ: یہ ایک پرندہ ہوتا ہے جو عموماً گدھوں اور چوہاؤں کے قریب رہتا ہے اور ان کی مکھیوں کو پکڑتا ہے۔

## بَابُ الصَّادِ الصُّوْبَةِ

(جوؤں کے انڈے، لیکھ) الصوابۃ: اس کی جمع صواب اور صبان آتی ہے۔ بعض لوگ بغیر ہمزہ کے صبان استعمال کرتے ہیں۔ سر میں جوں پیدا ہو جانے کے وقت کہا جاتا ہے فی رأسہ صوابۃ یعنی اس کے سر میں جوں ہے۔ قَدْ صَبَبَ رَأْسَهُ یعنی اس کے سر میں جوں ہو گئی۔ ایسا کی رائے ہے کہ صیبان مذکر جوں کے لئے ہے۔ اور جوں ان چیزوں میں سے ہے جس کے مذکر، مونث۔ چھوٹے ہوتے ہیں۔ جیسے زراریق اور بزاق۔

حدیث میں صوابہ (لیکھ) کا ذکر۔

خیشمہ بن سلیمان نے اپنی مسند کے پندرہویں جز کے آخر میں روایت کی ہے:

”حضرت جابر بن عبد اللہ رضی اللہ عنہ سے روایت ہے کہ نبی کریم صلی اللہ علیہ وسلم نے ارشاد فرمایا قیامت کے دن میزانِ عدل قائم کی جائے گی اور اس میں نیکیاں اور برائیاں تولی جائیں گی۔ پس جس کی نیکیوں کا پلڑا برائی کے پلڑے سے لیکھ بھر میں بھاری ہو گا وہ جنت میں داخل ہو جائے گا اور جس کی برائیوں کا پلڑا نیکیوں کے پلڑے سے لیکھ بھر بھی بھاری ہو گا وہ داخل جہنم ہو گا۔ صحابہؓ نے عرض کیا کہ یا رسول اللہ صلی اللہ علیہ وسلم جس کی نیکیاں اور برائیاں برابر ہوں گی اس کا کیا حشر ہو گا؟ آپؐ نے فرمایا وہ لوگ اصحابِ اعراف ہیں وہ جنت میں داخل نہیں ہوں گے۔

صوابہ کا شرعی حکم | امام شافعی رحمۃ اللہ تعالیٰ علیہ فرماتے ہیں کہ لیکھ جوں کے حکم میں ہے۔ چنانچہ اگر کوئی محرم اس کو مار ڈالے۔ تو اس کو صدقہ کرنا مستحب ہے خواہ وہ صدقہ قلیل مقدار میں ہی کیوں نہ ہو۔

صوابہ کی ضرب الامثال | اہل عرب کہتے ہیں ”يُعَذُّ فِي مِثْلِ الصَّوَابِ وَفِي عَيْنِهِ مِثْلُ الْجَزَةِ“ وہ میرے اندر پائی جانے والی اُ جیسی معمولی برائی کو بھی شمار کرتا ہے۔ جب کہ اس کی آنکھوں میں جڑہ ہے۔ میدانی کہتے ہیں یہ مٹا

اس وقت بولتے ہیں جب کوئی شخص کثرتِ عیوب کے باوجود دوسرے کی معمولی سی خامیوں پر ملامت کرے۔  
ریاشی شاعر کہتا ہے۔

الا ايهاذا اللانمي في خليقتي هل النفس فيما كان منك تلوم

ترجمہ:۔ خبردار! اے مجھے میری عادتوں کے بارے میں ملامت کرنے والے کیا تجھے تیرا نفس تیری برائیوں پر بھی ملامت کرتا ہے؟“

فكيف تری فی علین صاحبک الفدی وتنسی قذی عینک وهو عظیم

ترجمہ:۔ تو کس طرح اپنے مد مقابل کی آنکھ کا تنکادیکھ لیتا ہے اور اپنی آنکھوں کے شہتیر کو کیسے بھول جاتا ہے۔“

## الصَّارِخُ

(مرغ) صارخ: مرغ

حدیث میں صارخ (مرغ) کا تذکرہ:

بخاری، مسلم، ابو داؤد اور نسائی میں حضرت مسروق رحمہم اللہ سے مروی ہے:-

”فرماتے ہیں کہ میں نے حضرت عائشہ رضی اللہ تعالیٰ عنہا سے نبی کریم صلی اللہ علیہ وسلم کے عمل کے متعلق دریافت کیا تو حضرت عائشہ نے فرمایا کہ آپ دائمی عمل کو پسند فرماتے تھے۔ پھر میں نے دریافت کیا کہ آپ کس وقت نماز پڑھتے تھے؟ فرمایا کہ جب مرغ بولتا تھا تو آپ نماز کے لئے کھڑے ہو جایا کرتے تھے۔“

شرح مسلم امام نووی علیہ الرحمہ فرماتے ہیں کہ اس حدیث میں صارخ سے تمام علماء کے نزدیک مرغ | رخ کی وجہ تسمیہ مراد ہے۔ اس کو صارخ اس لئے کہتے ہیں کہ یہ رات کو بہت زیادہ بولتا اور چلاتا ہے۔ امام غزالی رحمۃ اللہ فرماتے ہیں کہ جس وقت یہ بولتا ہے تو یہ وقت رات کا تقریباً چھٹا حصہ ہوتا ہے۔

## الصَّافِرُ

(رات کو آواز کرنے والا ایک پرندہ) الصافر: ایک مشہور پرندہ ہے۔ اس کی عادت یہ ہے کہ جب رات آتی ہے تو کسی درخت کی شاخ کو اپنی دونوں ٹانگوں سے پکڑ کر الٹا لٹک جاتا ہے اور صبح تک برابر چلاتا رہتا ہے۔ یہاں تک کہ جب روشنی پھیل جاتی ہے تو ہوش ہو جاتا ہے۔

قریبی رحمتہ اللہ علیہ فرماتے ہیں کہ آسمان کے گرنے کے خوف سے شور مچاتا ہے اور اسی وجہ سے یہ الٹا لٹکتا ہے تاکہ اگر آسمان گرنے لگے تو اس کا سر اور چہرہ محفوظ رہے۔ بعض علماء کی رائے ہے کہ صافر سے مراد توط ہے جس کا تذکرہ باب التاء میں گزر چکا ہے۔ اگر اس کا گونسلہ ہوتا ہے تو اس کو تھیلے نما بناتا ہے اور اگر گونسلہ نہیں ہوتا تو پھر کسی درخت پر الٹا ہی لٹکتا ہے۔

عربی ضرب الامثال | اللی عرب کسی کی بزدلی اور کم ہمتی کے اظہار کے لئے کہتے ہیں فلان اجلن و امیر و من صافر (فلاں شخص صافر سے بھی زیادہ بزدل اور حیران ہے) اسی طرح کہتے ہیں ”مافی المدار صافر“ گھر میں کوئی | ناز کرنے والا نہیں)

عربی خواب میں تعبیر | صافر کا خواب میں نظر آنا حیرانی اور روپوش ہونے کی علامت ہے کبھی دشمن کے خوف سے طاقتور لوگوں کی جانب مائل ہونے کا اشارہ ہے۔

## الصَّدْفُ

(سیپ) الصدف: یہ بحری جانور کی ایک قسم ہے۔ حضرت ابن عباس کی حدیث میں ہے کہ جب بارش ہوتی ہے تو صدف اپنا کھول لیتا ہے اور جب بارش کا قطرہ اس کے منہ میں پہنچ جاتا ہے تو وہ منہ بند کر لیتا ہے اس طرح اس میں کر لوی یعنی سچے موتی بنتے ہیں۔ صودف ان اونٹوں کو بھی کہتے ہیں جو اس حالت پر حوض پر پہنچیں جب ان سے پہلے آئے ہوئے دوسرے اونٹ پانی پی رہے

ہوں اور یہ آکر عجز کے باعث انتظار میں کھڑے ہو جائیں۔ تاکہ جو اونٹ پانی پی رہے ہیں وہ پانی پی کر نکل جائیں اور پھر ان کی بار آئے۔ راجز کے قول میں صواف کے یہی معنی ہیں۔

ع الناظرات العقب الصواف ”پیچھے رہنے والے انتظار کرنیوالے اونٹ“۔

لؤلؤ (اصلی موتی) طبعی فوائدا خفقان مرہ سودائی کو دور کرتا ہے اور دل و جگر کے خون کو صاف کرتا ہے۔ مینائی میں اضافہ کرتا۔ اسی لئے اس کو سرمہ میں ملایا جاتا ہے۔ اگر اس کو اس قدر حل کیا جائے کہ پانی ہو جائے۔ پھر اس (بہق) چہرے کے داغ اور مہاسے وغیرہ) پر مالش کی جائے تو ایک مالش سے تمام داغ و دھبے ختم ہو جائیں گے اور دوبارہ مالش نوبت نہیں آئے گا۔

خواب میں لؤلؤ کی تعبیر | لؤلؤ (موتی) بہت سی چیزوں مثلاً غلام، باندیاں، لڑکے، مال، عمدہ کلام اور حسن پر دلالت کرتا ہے۔ اگر کوئی شخص خواب میں دیکھے کہ وہ موتیوں کو سیدھا بنید رہا ہے تو وہ قرآن پاک کی صحیح تفسیر کرے گا۔ اگر کوئی شادی شدہ شخص اپنے ہاتھ میں بکھرے ہوئے موتی دیکھے تو یہ دلالت فرزند کی علامت ہے اور اگر غیر شادی شدہ شخص ایسا ہی خواب دیکھے تو اس کی تعبیر یہ ہوگی کہ وہ کسی غلام کا مالک بنے گا۔ یہ تعبیر کلام باری تعالیٰ ”وَيَنْظُرُونَ عَلَيْهِمْ غُلَمَانٌ لَهُمْ كَأَنَّهُمْ لُؤْلُؤٌ مَّكَتُونٌ“ اور ان کے پاس ایسے لڑکے آویں جلوں گے جو خاص انہی کے لئے ہوں گے۔ گویا وہ حفاظت سے رکھے ہوئے موتی ہیں کی روشنی میں ہے۔

اگر کوئی خواب میں دیکھے کہ وہ موتیوں کو توڑ رہا ہے یا فروخت کر رہا ہے تو یہ خواب قرآن پاک بھول جانے کی علامت ہے۔ اگر کوئی یہ دیکھے کہ وہ موتی بکھیر رہا ہے اور لوگ ان موتیوں کو چن رہے ہیں تو اس کا مطلب یہ ہے کہ وہ لوگوں کو وعظ کرے گا۔ بذریعہ وعظ لوگوں کو فائدہ پہنچائے گا اور اگر کوئی ایسا شخص جس کی بیوی حاملہ ہو اپنے ہاتھوں میں لؤلؤ کو دیکھے تو اس کے لڑکا پیدا ہوگا اور اگر اس کی بیوی حاملہ نہ ہو تو وہ ایک کینز خریدے گا۔ اور اگر غیر شادی شدہ یہی خواب دیکھے تو اس کی شادی کی علامت ہے۔ اگر کوئی شخص خواب میں دیکھے کہ وہ سمندر سے موتی نکال رہا ہے جو تولے جارہے ہیں تو یہ اس بات کی علامت ہے کہ کسی ایسے شخص سے جو سمندر کی جانب منسوب ہو اس کو بہت مال ملے گا۔

جاماست کا بیان ہے کہ جو شخص خواب میں موتیوں کو شمار کرے وہ گرفتار مصیبت ہو گا اور جس کو خواب میں موتی دیئے جائیں اس کو ریاست حاصل ہوگی اور جو شخص خواب میں موتی دیکھے اس کو کوئی مسرت حاصل ہوگی۔ موتیوں کے ہار سے مراد حسین جمیل عورت ہے۔ کبھی کبھی موتیوں کے ہار سے نکاح بھی مراد ہوتا ہے۔

سیپ کے طبعی فوائدا قزوینی لکھتے ہیں کہ سیپ کالیپ کرنا وجع مفاصل اور نفرس کے لئے مفید ہے اور جب سرکہ میں ملا استعمال کیا جائے تو نکسیر کے لئے از حد نافع ہے۔ اس کا گوشت ٹٹے کے کائٹے میں فائدہ مند ہے۔ اگر سیپ جلا کر دانتوں پر ملا جائے تو دانت مضبوط اور چمک دار ہو جاتے ہیں اور اگر سرمہ میں ملا کر آنکھوں میں لگایا جائے تو آنکھ کے زخم ٹھیک ہو جائیں گے اور اگر پڑبال اکھاڑ کر ان پر سیپ کا برادہ مل دیا جائے تو دوبارہ پڑبال نہیں نکل سکتے۔ آگ کے جلے ہوئے پر سیپ کا ٹٹا مفید ہے۔ اگر سیپ کا کوئی صاف ٹکڑا بچہ کے گلے میں باندھ دیا جائے تو بچے کے دانت باسانی نکل جائیں گے۔ اگر سیپ کو گھس ر سونے والے کے چہرہ پر ڈال دیا جائے تو عرصہ دراز تک سوتا رہے گا۔ اسی طرح اگر سیپ کو جاب شیرما میں حل کر کے ناک پر لپ

جائے تو تکسیر بند ہو جاتی ہے۔

سیپ کی خواب میں تعبیر | اگر کوئی شخص خواب میں اپنے ہاتھ میں سیپ دیکھے تو اس کا مطلب یہ ہے کہ جس کام کا اس نے ارادہ کر رکھا ہے وہ اس سے باز آجائے گا اور اس کو ختم کر دے گا خواہ وہ کام اس کے حق میں باعث شرم ہو یا باعث خیر۔ واللہ اعلم

## الْصِّدِّي

(ألو) الصدی: یہ ایک مشہور پرندہ ہے۔ اس کے بارے میں اہل عرب کا زمانہ جاہلیت میں یہ عقیدہ تھا کہ یہ پرندہ مقتول کے سر سے پیدا ہوتا ہے اور جب تک اس کا بدلہ نہیں لیا جاتا اس کے سر کے گرد اگرد بولتا رہتا ہے "أَسْفُونِي أَسْفُونِي" (میں پیاسا ہوں مجھے سیراب کرو) اور جب قاتل سے بدلہ لے لیا جاتا ہے تو یہ خاموش ہو جاتا ہے۔ صدی کی جمع اصدی آتی ہے۔ اس کو ابن الجبل، ابن طود اور نبات رضوی بھی کہا جاتا ہے۔

عدیس عبدی کی رائے یہ ہے کہ صدی اس پرندہ کو کہتے ہیں جو رات کے وقت اڑتا پھرتا ہے اور لوگ اس کو جناب سمجھتے ہیں حالانکہ یہ صدی ہوتا ہے اور صدی سے جناب چھوٹا ہوتا ہے۔ صدی گونج اور آواز کی بازگشت کو بھی کہتے ہیں جیسا کہ باب الباء اور باب زاء میں صاحب لیلیٰ اخلیلیہ کا یہ شعر گزر چکا ہے۔

ولوان لیلی الا خلیلیہ سلمت علی وڈو فی جنڈل وصفائح

ترجمہ:۔ اور اگر لیلیٰ اخلیلیہ مجھے اس حال میں سلام کرے کہ میں چٹان اور بڑے پتھر کے ماوراء (یعنی قبر میں) ہوں۔

لَسَلَّمْتُ تَسْلِيمَ البشاشة اوزقا ایہا صدی من جانب القبر صائح

ترجمہ:۔ تو میں بشاشت کے ساتھ اس کے سلام کا جواب دوں گا یا قبر کی جانب سے صدی اس کی جانب چھمائے گا۔

اسی طرح ابو الحسن بن الشواء نے ایسے شخص کے بارے میں جو راز چھپانے پر قادر نہ ہو عمدہ شعر کہا ہے۔

لنی صدیق عدا وان کان لا ینطق الا بغیذ او محال

ترجمہ:۔ ایک ایسا شخص میرا دوست بن گیا ہے جس کے منہ سے سوائے گمراہی اور محال کے کوئی بات نہیں نکلتی۔

اشبة الناس بالصدی ان تعد شبه حدیثا اعادہ فی الحال

ترجمہ:۔ یہ لوگوں میں سب سے زیادہ صدی (آواز بازگشت سے مشابہ ہے کیونکہ اگر تو اس سے رازداری کی بات کہہ

دے تو فوراً اس کو لوٹا دے (یعنی دوسروں کے سامنے بیان کر دے)۔

اہل عرب بولتے ہیں "ہم صداء واصم اللہ صداء" یعنی اللہ تعالیٰ اس کو ہلاک کر دے۔

کیونکہ جب کوئی شخص مرجاتا ہے تو اس کی آواز بازگشت بھی کوئی نہیں سنتا۔

حجاج ابن یوسف نے حضرت انس رضی اللہ عنہ کو انہی الفاظ سے مخاطب کیا تھا جس پر امیر المومنین نے اس کو تنبیہ فرمائی تھی۔

حضرت انس کے ساتھ حجاج کی گستاخی | یہ قصہ علی بن زید بن جدعان نے اس طرح بیان کیا ہے کہ ایک بار حضرت انس

رضی اللہ عنہ حجاج بن یوسف ثقفی کے پاس تشریف لائے جو نہایت ظالم و جابر تھا۔



اس بے ادب (حجاج) نے آپ کو یہ دیکھ کر ناشائستہ الفاظ کہے: ”خبیث کہیں کا بوڑھا ہو کر فتنوں کی آگ بھڑکاتا ہے۔ کبھی ابو تراب کی طرف ہو جاتا ہے اور کبھی ابن زبیر کی جانب جھک جاتا ہے اور کبھی ابن الاشعث کا دم بھرنے لگتا ہے اور کبھی ابن الجارود کے گیت گانے لگتا ہے۔ میں خدا کی قسم کھا کر کہتا ہوں کہ کسی دن میں تیری گویہ کی طرح کھال اُتار لوں گا اور تجھ کو اس طرح اکھاڑ دوں گا جس طرح درخت سے گوند اکھاڑ لیا جاتا ہے اور تجھ کو اس طرح جھاڑ دوں گا جس طرح درخت سلم (کانٹے دار ایک درخت جس کے پتوں سے دباغت دی جاتی ہے) کے پتے جھاڑ دیئے جاتے ہیں۔ ایسے شریر لوگوں نے جو بخیل بھی ہیں اور منافق بھی مجھ کو بڑا تعجب آتا ہے۔“

حضرت انس رضی اللہ عنہ نے حجاج کے یہ ناشائستہ الفاظ سن کر اس سے پوچھا آپ یہ کس کو کہہ رہے ہیں؟ حجاج نے بے ساختہ کہا ”إِيَّاكَ أَعْنِي أَصَمَّ اللَّهُ صَدَاكَ“ یعنی میرا خطاب تجھ ہی سے ہے خدا تجھ کو غارت کرے۔ (نعوذ باللہ)

علی بن یزید کہتے ہیں کہ جب حضرت انس رضی اللہ عنہ حجاج کے پاس سے چلے گئے تو آپ نے فرمایا کہ بخدا اگر میرا لڑکانہ ہوتا تو میں اس (حجاج) کو جواب دیتا۔ اس کے بعد حضرت انس نے حجاج کے ساتھ پیش آنے والے اس پورے واقعہ کا حال لکھ کر خلیفہ عبد الملک بن مروان کے پاس بھیج دیا۔ اس پر عبد الملک بن مروان نے حجاج کے نام ایک خط لکھا اور اس کو اسماعیل بن عبد اللہ بن ابی المہاجر مولیٰ بن محزوم کے ہاتھ اس کے پاس روانہ کیا۔ اسماعیل خط لے کر حجاج کے پاس پہنچے مگر پہلے وہ حضرت انس کے پاس پہنچے اور عرض کیا کہ آپ کے ساتھ حجاج کا یہ رویہ خلیفہ کو بہت ناگوار گزرا مگر بطور ناصح مشفق میں آپ سے کہتا ہوں کہ خلیفہ کی نگاہ میں جو حجاج کی قدر و منزلت ہے وہ کسی کی نہیں۔ امیر المومنین نے حجاج کو لکھا ہے کہ وہ آپ کے پاس آئے مگر میرے نزدیک بہتر یہ ہے کہ آپ خود حجاج کے پاس تشریف لے جائیں۔ اس کا اثر یہ ہو گا کہ وہ آپ سے معذرت کرے گا اور جب آپ اس کے پاس سے واپس ہوں گے تو وہ آپ کے مرتبہ کو پہچانے گا اور اس کی نگاہ میں آپ کی وقعت ہوگی۔

اس کے بعد اسماعیل حجاج کے پاس گئے اور اس کو خلیفہ کا خط دیا۔ اس کو پڑھ کر حجاج کا چہرہ متغیر ہو گیا اور وہ اپنے چہرے سے پسینہ پونچھنے لگا اور کہنے لگا اللہ تعالیٰ امیر المومنین کو معاف کرے میں نہیں سمجھتا کہ امیر المومنین کا خیال میری طرف سے اس قدر بگڑ جائے گا۔ اسماعیل کا بیان ہے کہ اس کے بعد اس نے وہ خط میری جانب پھینک دیا اور وہ یہ سمجھا کہ گویا میں اس خط کو پڑھ چکا ہوں۔ پھر کہنے لگا کہ مجھ کو اس کے (حضرت انس رضی اللہ عنہ) پاس لے چلو۔ میں نے کہا کہ اللہ آپ کی اصلاح فرمائے وہ خود آپ کے پاس تشریف لائیں گے۔ آپ کو ان کے پاس جانے کی ضرورت نہیں۔ پھر میں انس کی خدمت میں حاضر ہوا اور کہا کہ آپ حجاج کے پاس تشریف لے چلیں۔ چنانچہ آپ اس کے پاس پہنچے تو وہ آپ کو دیکھ کر خوش ہو گیا اور کہنے لگا اے ابو حمزہ! آپ نے امیر المومنین کے پاس میری شکایت کرنے میں جلدی کی میں نے جو آپ کے ساتھ برتاؤ کیا تھا وہ کسی دشمنی یا کینہ کی وجہ سے نہیں تھا بلکہ یہ اس وجہ سے تھا کہ اہل عراق نہیں چاہتے کہ ان پر اللہ تعالیٰ کا غلبہ اور اس کی حجت قائم رہے۔ آپ کے ساتھ اس طرح پیش آنے کی وجہ یہ تھی کہ عراق کے منافقین اور فساق کو یہ معلوم ہو جائے کہ جب میں سیاست کے بارے میں آپ جیسی ہستی کو نہیں بخشا تو ان لوگوں کی میرے سامنے کیا حقیقت ہے؟ اب میں آپ سے معافی چاہتا ہوں، آپ مجھ سے راضی ہو جائیں۔

حضرت انس نے فرمایا ”تا وقتیکہ عام و خواص میں اس بات کی شہرت نہ ہوگی اور میرے کانوں نے آپ کی زبان سے اپنے کو شریر نہیں سن لیا اس وقت تک میں نے امیر المومنین کو خط نہیں لکھا۔ آپ نے ہم کو اشرار گردانا حالانکہ اللہ تعالیٰ نے اپنے کلام

پاک میں ہم کو انصار فرمایا ہے۔ آپ نے ہم کو بخیل کہا حالانکہ ہم اپنے پر دوسروں کو ترجیح دینے والے ہیں۔ آپ نے ہم کو منافق کہا حالانکہ ہم وہ لوگ ہیں جو دارالسلام (مدینہ) میں مہاجرین کی آمد سے قبل قرار پکڑے ہوئے ہیں آپ نے اپنے زعم میں مجھ کو اہل عراق کے لئے اس امر کا ذریعہ بنانا چاہا کہ وہ آپ کے ان افعال کو جو اللہ کے نزدیک حرام ہیں حلال سمجھنے لگیں حالانکہ آپ کے اور ہمارے درمیان اللہ تعالیٰ حکم ہے وہ نیک کام سے راضی اور برے کام سے ناراض ہوتا ہے۔ بندوں کی سزا و جزا اسی کے ہاتھ میں ہے۔ وہ برائی کا بدلہ برائی سے اور نیکی کا بدلہ نیکی سے دیتا ہے۔ خدا کی قسم نصاریٰ مشرک و کافر ہونے کے باوجود اگر کسی ایسے شخص کو دیکھ لیتے ہیں کہ جس نے ایک دن ہی حضرت عیسیٰؑ کی خدمت کی ہو تو وہ اس کی بے پناہ تعظیم و تکریم کرتے ہیں۔ میں نے رسول اللہ صلی اللہ علیہ وسلم کی دس سال تک خدمت کی مگر آپ نے میری اس خدمت کا بالکل لحاظ نہیں کیا۔ ہم کو آپ کی طرف سے کوئی بھلائی نہ ملے گی تو ہم اس پر شکر ادا کریں گے اور اگر برائی پہنچے گی تو اس پر صبر کریں گے یہاں تک کہ اللہ تعالیٰ ہمارے لئے خاصی کی کوئی صورت پیدا کر دے۔“

علی بن زید کہتے ہیں کہ خلیفہ نے حجاج کے پاس جو خط روانہ کیا تھا اس کا مضمون یہ تھا:-

”ابا بعد! تو وہ شخص ہے جو اپنے معاملات میں حد سے تجاوز کر گیا ہے۔ اے انگور کی گٹھلی چبانے والی عورت نے لڑنے! خدا کی قسم میں نے ارادہ کر لیا ہے کہ تجھ کو اس طرح بھنبوڑوں گا جس طرح شیر لومڑیوں کو بھنبوڑ دیتا ہے اور تجھ کو ایسا خبطی بنا دوں کہ تو اس وقت کی آرزو کرنے لگے جس وقت کہ تو اپنی ماں کے پیٹ سے زحمت کے ساتھ نکلا تھا۔ جو برتاؤ تو نے حضرت انسؓ کے ساتھ کیا ہے مجھے اس کی اطلاع مل گئی ہے۔ میرے خیال میں اس سے تیرا مقصد یہ تھا کہ تو امیر المومنین کا امتحان لے اور اگر امیر المومنین میں غیرت کا مادہ نہ ہو تو اس سے اگلا قدم اٹھاؤں۔ تجھ پر اور تیرے آباؤ اجداد پر جو آنکھوں سے چوندھے اور جن کی پلکیں ملی ہوئی اور پنڈلیاں باریک تھیں خدا کی لعنت ہو، کیا تو اپنے آباؤ اجداد کی شخصیت کو جو ان کو طائف میں حاصل تھی بھول گیا ہے کہ وہ کس قدر ذلیل اور کمین تھے اور اپنے ہاتھوں سے زمین میں لوگوں کے لئے کنوئیں کھودتے تھے اور اپنی پشتوں پر پتھر لاد کر لاتے تھے۔ جس وقت میرا یہ خط تیرے پاس پہنچے اور تو اس کو پڑھ چکے تو سب کام چھوڑ کر حضرت انسؓ کے دولت کدہ پر جا کر ان سے معذرت کر، اگر تو نے ایسا نہ کیا تو میں ایک ایسا شخص تجھ پر تعینات کر دوں گا جو تجھ کو کمر کے بل تھسیٹ کر ان کے دولت کدے پر لے جائے گا اور وہی تیرے بارے میں فیصلہ کریں گے۔ یہ نہ سمجھنا کہ امیر المومنین کو تیرے حالات سے آگاہی نہیں ہے۔ ہر خبر کے وقوع کا ایک وقت ہے اور جلد ہی تم کو معلوم ہو جائے گا۔ تجھ کو چاہیے کہ میرے خط سے روگردانی نہ کرے اور فوراً حضرت انسؓ سے معذرت کرے اور آپ کا اور آپ کے صاحبزادے کا اکرام کرے ورنہ میں تجھ پر ایسا شخص مسلط کر دوں گا جو تیرا ڈھکا ہوا پردہ کھول دے گا اور تیرے دشمنوں کو تجھ پر ہنسنے کا موقع فراہم کر دے گا۔“

والسلام

حضرت انسؓ کی وفات بمقام بصرہ ۹۱ھ یا ۹۲ھ یا ۹۳ھ میں ہوئی۔ بصرہ میں وفات پانے والے آپ سب سے آخری صحابی تھے۔

## الصداخ

(مور) المصلاخ: کتان کے وزن پر طاؤس (مور) کے معنی میں ہے۔ باب الطاء میں انشاء اللہ تعالیٰ اس کا بیان آئے گا۔

## صَرَارُ اللَّيْلِ

(جھینگل) صرار اللیل: اس کا تذکرہ باب النجم میں الجد جد کے عنوان سے گزر چکا۔ یہ جنڈب (نڈی) سے قدرے بڑا ہوتا ہے۔ بعض اہل عرب اس کو صدی بھی کہتے ہیں۔

## الصُّرَاخُ

زمان کے وزن پر۔ ایک مشہور ماکول اللحم پرندہ ہے۔

## الصَّرْدُ

(لثورا) الصَّرْدُ: لثورے کو کہتے ہیں۔ اس کی کنیت ابو کثیر ہے۔ چڑیوں سے قدرے بڑا ہوتا ہے اور چڑیوں کا شکار کرتا ہے۔ اس کی جمع سردان آتی ہے۔ اس کا رنگ چیت کبر یعنی نصف حصہ سیاہ اور نصف سفید ہوتا ہے۔ سر موٹا اور چونچ و پنچے بڑے ہوتے ہیں۔ درختوں پر ایسی جگہ بیٹھتا ہے جہاں عموماً کسی کی رسائی نہ ہو نہایت شریر النفس اور متنفر طبیعت والا ہوتا ہے۔ اس کی غذا صرف گوشت ہے۔ اس کو مختلف آوازیں آتی ہیں۔ جس پرندہ کا شکار کرنا چاہتا ہے اسی جیسی آواز نکال کر اس کو اپنے پاس بلا لیتا ہے۔ جب اس کے پاس مختلف قسم کی چڑیاں جمع ہو جاتی ہیں تو ان میں سے کسی ایک پر اچانک بہت زور سے حملہ کرتا ہے اور پہلے ہی حملے میں اپنی چونچ سے اس کی کھال کو پھاڑ دیتا ہے اور شکار کر لیتا ہے۔ عموماً درختوں اور بلند مکانوں کو اپنا مسکن بناتا ہے۔

حضرت موسیٰ علیہ السلام کا واقعہ | علامہ ابو الفرج ابن الجوزی نے اپنی کتاب "المدھش" میں اللہ تعالیٰ کے قول "وَإِذْ قَالَ مُوسَىٰ لِفَتَاهُ" (اور حضرت موسیٰ نے جب اپنے نوجوان ساتھی سے کہا) کی تفسیر کے سلسلہ

میں حضرت ابن عباس، ضحاک اور مقاتل رضی اللہ عنہم سے روایت کی ہے کہ انہوں نے بیان کیا ہے کہ جب حضرت موسیٰ علیہ السلام تورات کا مطالعہ خوب غور سے کر کے اس کے تمام احکامات سے مطلع ہو گئے تو بغیر کسی سے کلام کئے ہوئے اپنے دل میں کہنے لگے کہ روئے زمین پر اب مجھ سے زیادہ عالم کوئی نہ ہو گا۔ اسی دن رات میں آپ نے خواب میں دیکھا کہ اللہ تعالیٰ نے آسمان سے اس قدر پانی برسایا کہ مشرق سے مغرب تک تمام زمین غرقاب ہو گئی۔ پھر دیکھا کہ سمندر پر ایک قتاہ ہے جس پر ایک لثورا بیٹھا ہوا ہے اور وہ اس برسات کے پانی کو چونچ میں بھر کر لاتا ہے اور سمندر میں ڈالتا ہے۔ چنانچہ حضرت موسیٰ علیہ السلام بیداری کے بعد گھبرا گئے۔ اتنے میں حضرت جبرائیل نے فرمایا کہ آپ نے یہ دعویٰ کیا تھا کہ آپ تمام علوم کا جامع ہیں اور دنیا میں مجھ سے بڑا کوئی عالم نہیں مگر اللہ کا ایک بندہ ایسا ہے جس کے پاس آپ سے زیادہ علم ہے اور اس کے اور آپ کے علم میں وہی نسبت ہے جو سمندر کے پانی اور لثورے کی چونچ کے پانی میں ہے۔

یہ سن کر حضرت موسیٰ علیہ السلام نے دریافت کیا کہ وہ اللہ کا کون سا بندہ ہے؟ حضرت جبرائیل نے فرمایا کہ وہ حضرت خضر بن

لما میل ہیں جو طیب یعنی حضرت ابراہیم علیہ السلام کی اولاد میں سے ہیں۔ حضرت موسیٰ نے پوچھا کہ وہ مجھ کو کہاں ملیں گے؟ حضرت جبرائیل نے کہا کہ ان کو اس سمندر کے پس پشت تلاش کیجئے۔ پھر آپ نے پوچھا کہ مجھے ان کا پتہ کون بتائے گا؟ حضرت جبرائیل نے کہا کہ آپ کے زاوہ راہ میں سے کوئی چیز آپ کی راہنمائی کرے گی (مفسرین کا بیان ہے کہ حضرت موسیٰ کو حضرت خضرؑ سے ملاقات کا اس قدر اشتیاق ہوا کہ آپ نے کسی کو اپنی قوم میں سے اپنا نائب بھی نہیں بنایا اور ایسے ہی حضرت خضر علیہ السلام کی تلاش میں چل دیئے) اس کے بعد حضرت جبرائیل رخصت ہو گئے تو حضرت موسیٰ علیہ السلام اپنے خادم حضرت یوشع علیہ السلام کے پاس تشریف لائے اور ان سے پوچھا کہ کیا آپ میرے ساتھ چل سکتے ہیں۔ حضرت یوشع نے جواب دیا کہ ہاں میں تیار ہوں تو حضرت موسیٰ نے فرمایا کہ اچھا ذرا پہلے زاد راہ کا انتظام کرو۔ چنانچہ حضرت یوشع نے زاد راہ کے لئے چند روٹیاں اور تلی ہوئی نمکین مچھلی ناشتہ دان میں رکھ لیں اور چل دیئے۔ راستہ میں کبھی پانی اور کبھی خشکی میں چلنا پڑا اس لئے دونوں صاحبان تھک گئے اور رفتہ رفتہ ایک پتھر پر جا پہنچے جو بحر آرمینیہ کے عقب میں پڑا ہوا تھا۔ اس پتھر کو قلعة الحرس بھی کہتے ہیں۔ یہاں پہنچنے کے بعد حضرت موسیٰ وضو کے لئے آگے بڑھے اور ایسی جگہ جا پہنچے جہاں ایک جنتی چشمہ تھا وہاں بیٹھ کر آپ نے وضو فرمایا۔ جب وضو کر کے واپس ہوئے تو آپ کی ریش مبارک سے پانی کے قطرے ٹپک رہے تھے۔ اتفاق سے ایک قطرہ ناشتہ دان میں رکھی ہوئی تلی ہوئی مچھلی کے منہ پر جا پڑا اور چونکہ اس چشمہ کے پانی کی یہ خاصیت تھی کہ جس مردہ جانور کے بدن پر پڑ جائے اس کو زندہ کر دے۔ چنانچہ اس چشمہ کا پانی جیسے ہی اس مچھلی پر پڑا جو ناشتہ دان میں رکھی تھی وہ زندہ ہو گئی اور ناشتہ دان سے نکل کر چل دی اور پانی میں جس طرف وہ گئی تھی اسی طرح خشکی کی ایک سرنگ بنتی گئی۔ حضرت یوشع نے یہ منظر دیکھا مگر آپ اس کا تذکرہ حضرت موسیٰ سے کرنا بھول گئے جب اس پتھر سے جہاں آپ ٹھہرے ہوئے تھے آگے بڑھے اور پھر حضرت موسیٰ کو کچھ تھکان محسوس ہونے لگی تو آپ نے اپنے رفیق سفر سے ہاتھ طلب کیا۔ اس وقت حضرت یوشع کو مچھلی کا زندہ ہو کر پانی میں چلنے کا واقعہ یاد آیا تو آپ نے حضرت موسیٰ سے اس کا تذکرہ کیا جس کو سن کر حضرت موسیٰ نے فرمایا کہ ہم کو اسی کی تلاش تھی۔ چنانچہ دونوں صاحبان اٹھے پاؤں اسی جگہ لوٹ گئے۔

سمندر کا پانی اللہ تعالیٰ کے حکم سے منجمد ہو گیا اور حضرت موسیٰ اور حضرت یوشع علیہما السلام کے قدموں کے موافق ایک سرنگ بن گئی اور دونوں نے اس سرنگ میں چلنا شروع کر دیا اور وہ زندہ مچھلی ان کے آگے آگے چلتی رہی یہاں تک کہ وہ خشکی پر پہنچ گئی اور خشکی میں بھی یہ مچھلی کے پیچھے ہی چل رہے تھے کہ آسمان سے ایک ندا آئی کہ جس راستہ پر تم چل رہے ہو یہ راستہ تخت ابلیس کی جانب جاتا ہے اس لئے تم داہنی جانب کا راستہ اختیار کرو۔ چنانچہ یہ داہنی جانب مڑ گئے اور چلتے چلتے ایک بہت بڑے پتھر پر پہنچے جس پر ایک مصلیٰ بچھا ہوا تھا۔ حضرت موسیٰ علیہ السلام بولے کہ یہ تو بہت ہی پاکیزہ جگہ ہے ممکن ہے وہ مرد صالح اسی جگہ رہتے ہوں۔

یہ باتیں حضرت موسیٰؑ حضرت یوشعؑ سے کہہ ہی رہے تھے کہ اتنے میں حضرت خضر علیہ السلام بھی اسی جگہ پہنچے اور جب آپ اس جگہ آ کر کھڑے ہوئے تو وہ جگہ سرسبز شاداب ہو گئی (اسی وجہ سے آپ کو خضر کہتے ہیں) حضرت موسیٰ نے آپ کو دیکھ کر کہا کہ السلام علیکم یا خضر! آپ نے جواب دیا وعلیکم السلام یا موسیٰ یا بنی اسرائیل! حضرت موسیٰ علیہ السلام نے پوچھا کہ میرا نام آپ کو کس نے بتا دیا؟ آپ نے جواب دیا کہ جس نے آپ کو مجھ تک پہنچنے کا راستہ بتا دیا اسی نے مجھ کو آپ کا نام بتا دیا۔ اس کے بعد وہ واقعات پیش آئے جو قرآن کریم میں مذکور ہیں۔ حضرت موسیٰ علیہ السلام اور حضرت خضر علیہ السلام کا تذکرہ اور حضرت خضرؑ کے نام

و نسب اور نبوت کے بارے میں علماء کرام کا جو اختلاف ہے اس کو ہم باب الحاء میں لفظ الحوت (مچھلی) کے عنوان میں بیان کر چکے ہیں۔

قرطبی فرماتے ہیں کہ اس پرندہ کو "الصرد الصوام" بھی کہتے ہیں۔

صرد (لثورا) کے متعلق ایک موضوع روایت معجم عبدالغنی بن قانع میں ابو غلیظ امیر بن خلف الجمعی سے مروی ہے وہ فرماتے ہیں کہ رسول اللہ صلی اللہ علیہ وسلم نے میرے ہاتھ میں صرد (لثورا)

دیکھ کر فرمایا کہ یہ پہلا پرندہ ہے جس نے عاشورہ کا روزہ رکھا۔ حافظ ابو موسیٰ نے اس کو انہی الفاظ کے ساتھ نقل کیا ہے۔ لیکن یہ روایت اپنے راوی کے نام کی طرح غلیظ ہے اور بقول حاکم یہ روایت ان روایات میں سے ہے جن کو قائلین امام حسینؑ نے گھڑا تھا۔ اس روایت کو عبد اللہ بن معاذ بن موسیٰ نے بھی ابو غلیظ سے نقل کیا ہے جو بالکل باطل ہے اور اس کے جملہ راوی مجہول ہیں۔

خانہ کعبہ کی تعمیر بیان کیا جاتا ہے کہ جب حضرت ابراہیم علیہ السلام خانہ کعبہ کی تعمیر کے لئے شام سے چلے تو آپ کے ساتھ سکیئہ اور صرد تھے۔ صرد خانہ کعبہ کی جگہ اور سکیئہ اس کی مقدار کی تعین پر مامور تھا۔ جب آپ منزل مقصود پر پہنچے تو سکیئہ خانہ کعبہ کی جگہ پر بیٹھ گئی اور آواز دی کہ ابراہیم جہاں تک میرا سایہ پڑ رہا ہے آپ وہاں تک تعمیر فرمائیں۔

مفسرین کی ایک جماعت اس بات کی قائل ہے کہ جس خطہ زمین پر خانہ کعبہ واقع ہے اس کو اللہ تعالیٰ نے بقی زمین سے دو ہزار سال قبل پیدا فرمایا۔ یہ خطہ پانی پر ایک جھاگ کی مانند تیر رہا تھا۔ پھر اللہ تعالیٰ نے اس کے نیچے زمین کو بچھا دیا۔

جب حضرت آدم علیہ السلام بحکم الہی زمین پر اترے تو آپ پر وحشت سوار ہو گئی آپ نے اللہ تعالیٰ سے شکایت کی۔ چنانچہ رب کائنات نے آپ کا دل بہلانے کے لئے بیت المعمور کو زمین پر نازل فرمایا۔ یہ جنت میں یا قوت کا بنا ہوا تھا اور اس میں سبز زبرجد کے دو دروازے ایک جانب مشرق اور ایک جانب مغرب لگے ہوئے تھے۔ اللہ تعالیٰ نے حضرت آدمؑ سے فرمایا کہ میں نے تیرے لئے بیت المعمور کو اتار دیا ہے۔ اب تو اس کا اسی طرح طواف کیا کر جس طرح کہ آسمان پر میرے عرش کا کیا کرتا تھا اور اس کے پاس اسی طرح نماز بھی پڑھا کر جس طرح میرے عرش کے قریب پڑھا کرتا تھا۔ چنانچہ حضرت آدم علیہ السلام اللہ تعالیٰ کا حکم سن کر ہندوستان سے مکہ کی طرف پیدل روانہ ہو گئے۔ آپ کو مکہ کا راستہ بتانے کے لئے اللہ تعالیٰ نے ایک فرشتہ مقرر فرما دیا۔ مکہ معظمہ پہنچ کر آپ نے مناسک حج ادا فرمائے اور جب حج سے فارغ ہوئے تو ملائکہ نے آپ سے ملاقات کی اور کہا کہ اے آدمؑ اللہ تعالیٰ آپ کو جزائے خیر عطا فرمائے ہم نے آپ سے دو ہزار سال قبل اس گھر کا طواف کیا ہے۔ بیت المعمور کے بعد اللہ تعالیٰ نے حجر اسود نازل فرمایا۔ اس وقت یہ دودھ کی مانند سفید اور چمکدار تھا۔ مگر زمانہ جاہلیت میں حیض والی عورتوں کے چھونے سے سیاہ ہو گیا۔ بعض روایات میں ہے کہ حضرت آدم علیہ السلام نے ہندوستان سے مکہ جا کر چالیس مرتبہ حج فرمایا۔ بیت المعمور طوفانِ نوح تک زمین پر رہا۔ پھر اللہ تعالیٰ نے اس کو چوتھے آسمان پر اٹھالیا اور حجر اسود کو حضرت جبرائیلؑ کے ذریعہ جبل ابو قیس میں رکھوا دیا تاکہ طوفان کی زد میں نہ آئے۔ حضرت ابراہیمؑ کے زمانہ تک بیت الحرام کی جگہ خالی رہی۔ طوفان کے بعد جب آپ کا زمانہ آیا اور حضرت اسماعیل علیہ السلام پیدا ہو چکے تو اللہ تعالیٰ نے حضرت ابراہیم علیہ السلام کو خانہ کعبہ کی تعمیر کا حکم فرمایا۔ آپ نے جناب باری میں عرض کیا کہ مجھے اس کی جگہ بتادی جائے لہذا اللہ تعالیٰ نے سکیئہ کو جگہ بتانے کے لئے روانہ فرمایا۔

سکیئہ ایک تیز اور بے جان ہوائی جسد ہے جس کے سانپ کی طرح دو سر ہوتے ہیں۔ بعض کا خیال ہے کہ یہ ایک تیز اور

نہایت چمکدار گھونسنے والی ہوا ہے۔ اس کا سراور دم بلی کے سراور دم کے مشابہ ہوتا ہے اور اس کا ایک بازو زبرد کا اور اس کا دوسرا بازو مروارید کا ہوتا ہے اور اس کی آنکھوں میں چمک ہوتی ہے۔ حضرت علی کرم اللہ وجہہ فرماتے ہیں کہ سیکنہ ایک تند ہوا ہے جس کے دو سراور چہرہ انسان جیسا ہوتا ہے۔ اللہ تعالیٰ نے حضرت ابراہیمؑ کو حکم دیا کہ جس جگہ سیکنہ ٹھہر جائے اسی جگہ خانہ کعبہ کی تعمیر کرنا۔ چنانچہ حضرت ابراہیم علیہ السلام سیکنہ کے پیچھے پیچھے چلے اور وہ خانہ کعبہ کی جگہ کنڈلی مار کر بیٹھ گئی۔ پھر اللہ تعالیٰ کی طرف سے ندا آئی کہ اتنی ہی جگہ پر تعمیر کیا جائے نہ اس میں کمی کی جائے اور نہ زیادتی۔

ایک روایت یہ بھی ہے کہ اللہ تعالیٰ نے حضرت جبرائیلؑ کو بھیجا انہوں نے آکر جگہ بتائی۔

حضرت ابن عباسؓ کی روایت میں ہے کہ اللہ تعالیٰ نے ایک بدلی کو بھیجا اور وہ بدلی چلتی رہی۔ حضرت ابراہیمؑ اس کے سایہ میں چلتے رہے۔ چلتے چلتے وہ بدلی مکہ معظمہ کعبہ کی جگہ پر پہنچ گئی تو نداء آئی کہ جہاں تک اس کا سایہ ہے اس پر بلا کی و ہمیشی تعمیر کرو۔ بعض روایتوں میں ہے کہ صرد (ثور) نے جگہ کی نشاندہی کی ہے جیسا کہ ماقبل سے گزرا۔ حضرت ابراہیم علیہ السلام خانہ کعبہ کی تعمیر کرتے تھے اور حضرت اسماعیل علیہ السلام پتھر لاکر جمع کرتے تھے۔ بیت اللہ کے لئے پانچ پہاڑوں سے پتھر لائے گئے۔ ان پانچ پہاڑوں کے نام یہ ہیں:-

(۱) طور سینا (۲) طور زینا (۳) جبل زیتون (۴) جبل لبنان جو ملک شام میں واقع ہے (۴) جبل جودی اور (۵) جبل حرا جو مکہ میں واقع ہے اس سے بنیاد بتائی گئی تھی اور باقی پہاڑوں کے پتھروں سے دیواریں اٹھائی گئی تھیں۔

جب حجر اسود کی جگہ تک تعمیر پہنچی تو حضرت ابراہیم علیہ السلام نے حضرت اسماعیلؑ سے فرمایا کہ کوئی عمدہ سا پتھر لاؤ تاکہ لوگوں کے لئے نشانی رہے۔ چنانچہ حضرت اسماعیل علیہ السلام ایک عمدہ سا پتھر تلاش کر کے لائے۔ حضرت ابراہیم علیہ السلام نے فرمایا کہ اس سے بھی اچھا لاؤ تاکہ لوگوں کے لئے نشانی رہے۔ حضرت اسماعیلؑ دوسرا پتھر لینے جا ہی رہے تھے کہ جبل ابو قیس سے ندا آئی کہ اے ابراہیمؑ! میرے پاس ایک مانت ہے وہ آپ لے لیں۔ چنانچہ آپ پہاڑ پر جا کر حجر اسود لے آئے اور اس کو اسی جگہ پر نصب کر دیا۔

یہ بھی ایک روایت ہے کہ سب سے پہلے خانہ کعبہ کی تعمیر حضرت آدم علیہ السلام نے فرمائی تھی اور حضرت ابراہیمؑ نے ان کی انہی بنیادوں پر تجدید فرمائی تھی جبکہ وہ طوفان نوح میں منہدم ہو گیا تھا۔ واللہ اعلم بالصواب۔

ابن ماجہ اور ابو داؤد کی درج ذیل روایت کے بموجب جس کو مولانا عبدالحق نے صحیح قرار دیا ہے کہ اس کا کھانا حرام ہے۔

”حضرت ابن عباس رضی اللہ تعالیٰ عنہما سے منقول ہے کہ نبی کریم صلی اللہ علیہ وسلم نے شد کی مکھی، چیونٹی، ہدہد اور صرد (ثور) کے مارنے سے منع فرمایا ہے۔“

قتل سے منع کرنا حرمت کی دلیل ہے۔ نیز اس وجہ سے بھی حرمت ہے کہ اہل عرب صرد کی آواز اور صورت سے بدشگوننی لیتے تھے۔ بعض لوگوں کا خیال ہے کہ صرد کا کھانا حلال ہے کیونکہ امام شافعیؒ نے محرم پر اس کے قتل کی صورت میں جزا واجب قرار دی ہے اور امام مالکؒ کا بھی یہی قول ہے۔ علامہ قاضی ابوبکر بن العربی نے فرمایا ہے کہ حدیث میں اس کے قتل کی جو نہی وارد ہے وہ بوجہ حرمت نہیں بلکہ اس کا منشاء یہ ہے کہ اہل عرب کے قلوب میں اس کی نحوست کا فاسد عقیدہ جما ہوا ہے اس کا قلع قمع ہو جائے۔

**ایک انوکھا واقعہ** منصور بن الحسین آبی نے درمنثور میں نقل کیا ہے کہ ایک اعرابی لڑکے نے سفر کیا۔ سفر سے واپسی پر اس کے والد نے اس سے دریافت کیا کہ تو نے راستہ میں (یعنی دوران سفر) کیا کیا نئی چیزیں دیکھیں۔ لڑکے نے جواب دیا کہ ایک جگہ راستہ میں مجھے پیاس کا احساس ہوا تو میں ایک مشک کے پاس پانی لینے کی غرض سے آیا لیکن میرے آتے ہی سرد بولے لگا۔ اتنا سن کر والد نے کہا کہ کیا تو نے اس کو چھوڑ دیا تھا ورنہ بصورت دیگر میں تیرا باپ نہیں ہوں۔ لڑکے نے جواب دیا کہ جی ہاں میں نے چھوڑ دیا تھا۔ باپ نے پوچھا پھر کیا ہوا؟ لڑکے نے جواب دیا۔ پھر میری پیاس بڑھی اور میں نے تیسری بار مشک سے پانی لینے کی ارادہ کیا تو پھر سرد بول پڑا۔ یہ سن کر والد نے پوچھا کیا تو نے اس کو اپنی تلوار سے پھاڑ دیا تھا؟ ورنہ میں تیرا باپ نہیں ہوں۔ لڑکے نے جواب دیا جی ہاں میں نے ایسا ہی کیا تھا۔ والد نے کہا اس کے اندر تو نے سانپ دیکھا؟ لڑکے نے کہا جی ہاں! والد نے سن کر کہا اللہ اکبر۔

اسی طرح کا ایک واقعہ ایک دوسرے شخص کا بھی ہے جس کے لڑکے نے سفر کیا تھا۔ سفر سے واپسی پر والد نے لڑکے سے پوچھا سفر میں کیا کیا احوال پیش آئے؟ بیان کرو۔ لڑکے نے کہا کہ میں نے ایک ٹیلہ پر ایک سرد بیٹھا ہوا دیکھا۔ باپ نے کہا کہ کیا تو نے اس کو وہاں سے اڑایا ورنہ تو میرا بیٹا نہیں ہے۔ لڑکے نے جواب دیا کہ جی ہاں میں نے اس کو وہاں سے اڑا دیا۔ باپ نے پوچھا۔ پھر کیا ہوا؟

لڑکے نے کہا کہ وہ سرد ایک درخت پر جا کر بیٹھ گیا۔ باپ نے کہا کہ کیا تو نے اس کو وہاں سے اڑایا ورنہ میں تیرا باپ نہیں ہوں۔ لڑکے نے جواب دیا کہ جی ہاں میں نے اس کو وہاں سے اڑا دیا۔ باپ نے کہا پھر کیا ہوا؟ لڑکے نے جواب دیا کہ جی ہاں میں نے اس کو وہاں سے اڑا دیا۔ باپ نے کہا پھر کیا ہوا؟ لڑکے نے کہا کہ تو نے وہ پتھر پلٹ کر دیکھا ورنہ تو میرا بیٹا نہیں ہے۔ لڑکے نے جواب دیا کہ جی ہاں میں نے ایسا ہی کیا تھا۔ باپ نے کہا کہ اچھا جو کچھ تو نے اس پتھر کے نیچے سے پایا اس میں میرا حصہ مجھے دے دو۔ چنانچہ لڑکے نے اس پتھر کے نیچے سے حاصل شدہ خزانے میں سے اپنے باپ کو بھی اس کا ایک حصہ دے دیا۔

**خواب میں سرد کی تعبیر** سرد کے خواب میں نظر آنے کی تعبیر یا کار شخص سے دی جاتی ہے جو دن میں لوگوں کے ساتھ تقویٰ کا اظہار کرتا ہے اور رات کو غلط کاریاں کرتا ہے۔ یا اس کی تعبیر ڈاکو ہے جو بہت سامان جمع کر کے اور کسی سے اختلاط نہ کرے۔

## الصرصر

(جھینگڑ) الصرصر: اس کو صرصار بھی کہتے ہیں۔ یہ جانور ٹڈی کے مشابہ ہوتا ہے۔ اکثر و بیشتر رات کو باریک آواز سے بولتا ہے اسی وجہ سے اس کو صرار اللیل بھی کہتے ہیں۔ اس کے مکان کا پتہ تب چلتا ہے جبکہ اس کی آواز کا منبع تلاش کیا جائے۔ یہ مختلف رنگ کا ہوتا ہے۔

**صرصر کا شرعی حکم** | اس کا کھانا حرام ہے۔

صرصر کے طبی فوائد | ابن سینا نے لکھا ہے کہ قرمانہ کے ہمراہ اس کا استعمال بواسیر کے لئے مفید ہے اور زہریلے جانوروں کے زہر کے لئے بھی نافع ہے۔ اگر اس کو جلا کر پیسنے کے بعد اٹھ (سرمہ اصفہانی) میں ملا کر آنکھوں میں لگایا جائے تو بینائی میں اضافہ ہوتا ہے۔ آشوب چشم کے لئے گائے کے پتے کے ساتھ ملا کر بطور سرمہ استعمال کرنا مفید ہے۔

## الصَّرَصْرَانُ

(ایک مشہور چکنی مچھلی)

## الصَّعْبُ

(ایک چھوٹا سا پرندہ) اس کی جمع صعب آتی ہے۔

## الصَّعْوَةُ

(چھوٹے چڑے) الصعوة: مولا کو کہتے ہیں اس کا سر سُرخ ہوتا ہے۔

امام احمد رحمۃ اللہ علیہ نے اپنی کتاب الزہد میں مالک بن دینار کا یہ قول نقل کیا ہے کہ جن پرندوں میں مختلف اجناس ہوتی ہیں اسی طرح انسانوں میں مختلف اشکال ہیں جیسے انسان اپنے ہم شکل کی طرف راغب ہوتا ہے ایسے ہی پرندے بھی اپنے ہم جنس سے انسیت رکھتے ہیں۔ مثلاً کوا کوا کوے سے، مولا مولے سے اور بٹ بٹ سے انسیت رکھتی ہے۔

قاضی احمد بن محمد الارجانی جو شیخ عماد الدین الکاتب کے استاد مشہور ہیں۔ ان کی وفات ۵۵۳ھ میں ہوئی۔ ان کا یہ شعر ہے۔

لَوْ كُنْتُ أَجْهَلُ مَا عَلِمْتُ لَسَرَّنِي      جَهْلِي كَمَا قَدْ سَأْنِي مَا أَعْلَمُ

ترجمہ:- اگر میں اپنا جانا بھول جاتا تو مجھے اس نہ جاننے سے مسرت ہوتی جیسا کہ جاننے بددلی ہوتی ہے۔

كَالصَّعْوِ يَرْتَعُ فِي الرِّبَاضِ وَإِنَّمَا      حُبْسُ الْهَزَادِ لِأَنَّهُ يَتَكَلَّمُ

ترجمہ:- اس کی وجہ یہ ہے کہ صعوة باغوں میں چرتا پھرتا ہے اور بلبل جو بولنے والی ہے قید کر لی جاتی ہے

موصوف کا مندرجہ ذیل شعر بھی نہایت عمدہ ہے:-

أَحَبُّ الْمَرْءِ ظَاهِرُهُ جَمِيلٌ      لِصَاحِبِهِ وَبَاطِنُهُ سَلِيمٌ

ترجمہ:- میرے نزدیک سب سے پسندیدہ شخص وہ ہے جس کا ظاہر اپنے رفیق کے لئے جمیل ہو اور باطن سلیم یعنی بے

عیب ہو۔

مُؤَدَّتُهُ قَدُومٌ لِعَلِّ هَوْبٌ      وَهَلْ كَلَّ مُؤَدَّتُهُ تَدُومٌ

ترجمہ:- ہر حالت خوف و ہراس میں اس کی دوستی ہمیشہ رہے اور کیا کوئی ایسا بھی ہے جس کی دوستی ہمیشہ رہتی ہو۔

اس دوسرے شعر میں خوبی یہ ہے کہ اگر اس کو معکوس یعنی اول کو آخر اور آخر کو اول کر کے پڑھا جائے تو بھی بغیر کسی لفظی و

معنوی قباحت کے اس کا مفہوم برقرار رہتا ہے۔

موصوف کے یہ اشعار بھی لائق ملاحظہ ہیں۔



شَاوِرُ سِوَاكَ إِذَا نَابَتْكَ نَائِبَةٌ  
یَوْمًا وَإِنْ كُنْتَ مِنْ أَهْلِ الْمَشُورَاتِ  
ترجمہ:- جب کسی روز تجھے کوئی مصیبت لاحق ہو تو اپنے علاوہ سے مشورہ کر لے خواہ تیرا شمار اہل رائے میں ہی کیوں نہ ہو۔

فَالْعَيْنُ تَلْقَى كِفَاحًا مِنْ دَنَاوَنَائٍ  
یَوْمًا تَرَى نَفْسَهَا إِلَّا بِمِرَاةٍ  
ترجمہ:- کیونکہ آنکھ ہر قریب و بعید سے ملاقات کر لیتی ہے مگر خود اپنی ذات کو آئینے کے بغیر نہیں دیکھ سکتی۔  
يَابِي الْعِذَارُ اكْمُسْتَبْرُ بِخَدِّهِ  
وَكَمَالُ بَهْجَةٍ وَجْهِهِ الْمَنْعُوتِ  
ترجمہ:- اس کے رخسار پر گھومے ہوئے بال اور اس کے قابل تعریف چہرے کی بے پناہ چمک نے روک دیا۔  
فَكَأَنَّمَا هُوَ ضَوْلُجَانٍ زَمْرِدٍ  
مُتَلَقِّفٌ كَرَّةً مِنْ الْيَاقُوتِ  
ترجمہ:- گویا کہ زمرد کی لاٹھی ہے جو یاقوت کی زمین پر پڑی ہوئی ہے۔

اور منقول ہے کہ ایک مرتبہ یہ دونوں شاہی جلوس میں جمع ہوئے تو اس وقت غبار اس قدر بڑھا کہ پوری فضا اس سے آلودہ ہو گئی تو عماد کاتب نے یہ اشعار پڑھے۔

أَمَّا الْغُبَارُ فَإِنَّهُ نَهٌ  
مِمَّا أَثَارَتْهُ السَّنَابِكُ  
ترجمہ:- یہ غبار تو وہ ہے جس کو شاہی جلوس کے گھوڑوں کے کھروں نے اڑایا ہے۔

وَالْجَوْمُنَةُ  
مُظْلِمَةٌ لَكِنْ كَمْرٌ  
بِهِ السَّنَابِكُ  
ترجمہ:- حالانکہ فضاء اس گرد و غبار سے تاریک ہے لیکن کمر اس گرد و غبار کی وجہ سے بہت خوبصورت ہو گئے ہیں۔

يَا دَهْرُ لِي عَبْدُ الرَّجِيمِ  
فَلَسْتُ أَخْشَى مَسَّ نَابِكَ  
ترجمہ:- اے زمانے میرا مرجع عبدالرحیم ہے لہذا مجھے تیرے مصائب کا کوئی خوف نہیں۔

شعر میں یہ پنجیس نہایت ہی عمدہ ہے۔ عماد کا انتقال ۱۵ / رمضان المبارک ۱۲۵۹ھ کو دمشق میں ہوا اور تدفین مقابر صوفیہ میں عمل میں آئی اور فاصل کی وفات ۱ / ربیع الثانی کو قاہرہ میں ہوئی اور سخا لمقلم میں مدفون ہوئے۔

صعوتہ کا شرعی حکم اس کے بلقی فوائد اور خواب کی تعبیر وغیرہ تمام چیزوں سے ملحق ہے۔

صعوتہ کی ضرب الامثال | اہل عرب کہتے ہیں "أَضْعَفُ مِنْ صَعُوتِهِ" (مولے سے زیادہ کمزور) نیز یہ بھی مثل اہل عرب بولتے ہیں۔ فَلَانٌ أَضْعَفُ مِنْ وَضْعَةٍ یعنی فلاں مولے سے زیادہ کمزور ہے۔

## الصُّفَارِيَّةُ

(زردپروں والا پرندہ) الصفاریہ: صا پر ضمہ اور تشدید کے ساتھ اس کو التبغیر بھی کہتے ہیں۔

## الصَّفْرُ

کہا جاتا ہے کہ زمانہ جاہلیت میں اہل عرب کا یہ عقیدہ تھا کہ انسان کے پیٹ میں پسلیوں کے کنارے پر ایک سانپ ہوتا ہے

جب یہ سانپ حرکت کرتا ہے تو انسان بھوک محسوس کرنے لگتا ہے اور یہ کہ یہ مرض متعدی ہوتا ہے چنانچہ اسلام نے دیگر عقائد باطلہ کے مانند اس فاسد گمان کو بھی باطل کر دیا۔ چنانچہ امام مسلم نے حضرت ابو ہریرہ اور حضرت ابو جابر رضی اللہ عنہما سے روایت کی ہے:-

”نبی کریم صلی اللہ علیہ وسلم نے ارشاد فرمایا کہ اسلام میں تعدی امراض بدشگونی، صفر، ہامہ اور غول وغیرہ کی کوئی حقیقت نہیں ہے۔“

تشریح | حدیث میں مذکور لفظ عدویٰ کا مطلب چھوت ہے یعنی چھوت سے ایک بیماری دوسرے کو لگ جاتی ہے جیسا کہ خارش اور چمک وغیرہ کے بارے میں عوام الناس کا عقیدہ ہے کہ یہ لپٹنے والی بیماریاں ہیں مگر از روئے شریعت یہ عقیدہ باطل ہے۔ جیسا کہ حدیث صحیح میں مذکور ہے کہ ایک اعرابی نے رسول اکرم صلی اللہ علیہ وسلم سے عرض کیا کہ آپ تو فرماتے ہیں کہ عدویٰ یعنی چھوت کوئی چیز نہیں ہے۔ مگر جب ایک تندرست اونٹ کے پاس کوئی خارش اونٹ آکر کھڑا ہو جاتا ہے تو وہ تندرست اونٹ ہی مبتلا ہو جاتا ہے۔ اس کے جواب میں حضور اکرم صلی اللہ علیہ وسلم نے ارشاد فرمایا کہ یہ تو بتا کہ سب سے پہلے جو اونٹ اس مرض میں مبتلا ہوا تھا اس کو یہ مرض کس سے لگا تھا؟ چنانچہ اعرابی سے یہ سوال فرما کر آپ نے اس وہم کی تردید فرمادی اور اس کو بتلایا کہ بیماریاں حکم خداوندی کے تابع ہیں وہی بیماری دیتا ہے اور وہی شفاء دیتا ہے اور ایک کی بیماری دوسرے کو نہیں لگتی۔

یہ مضمون لفظ اسد کے بیان میں بھی گزر چکا ہے۔

تشریح | حدیث شریف میں جو صفر کا لفظ مذکور ہے اس کی تاویل میں ائمہ حدیث کا اختلاف ہے۔ چنانچہ امام اعظم ابو حنیفہ اور امام مالک علیہما الرحمہ کا خیال یہ ہے کہ اس سے مراد نسی سہ ہے جس کا ذکر قرآن کریم میں ہے اور جو زمانہ جاہلیت میں عربوں میں رائج تھا کہ وہ اشہر حرم میں اپنی مرضی کے مطابق تبدیل کر لیا کرتے تھے۔ اور یہ تبدیلی عموماً ماہ صفر میں ہوتی تھی۔ لیکن امام نووی کے نزدیک اس سے مراد وہی ہنسی سانپ کا عقیدہ ہے جو اوپر مذکور ہوا اور اکثر علماء کے خیال کے مطابق یہی راجح ہے۔

علامہ دمیری رحمۃ اللہ علیہ فرماتے ہیں کہ ممکن ہے صفر سے مراد دونوں عقیدے ہوں جو بالکل باطل اور بے اصل ہیں۔ واللہ

اس کی تشریح و تفصیل انشاء اللہ تعالیٰ باب الطاء میں آئے گی۔

## الصَّفْرُ

(ایک بزدل پرندہ) الصفرد: صاد کے کسرہ اور فاء کے سکون کے ساتھ عرب کے وزن پر یہ ایک بزدل پرندہ ہے جس کی بزدلی عرب المثل ہے جیسا کہ شاعر کہتا ہے:-

تَوَاهُ كَاللَيْثِ لَدَيْ أَهْنِهِ وَفِي الْوَيْغَىٰ أَجْبَنَ مِنْ صِفْرٍ

ترجمہ:- تم اسے حالت امن میں شیر کی طرح دیکھو گے مگر جنگ کی حالت میں صفرد سے بھی زیادہ بزدل نظر آئے گا۔

جوہری کی رائے یہ ہے کہ صفرد سے مراد وہ پرندہ ہے جس کو عوام الناس ابو الیلح کہتے ہیں۔ اپنے حکم وغیرہ کے اعتبار سے یہ عام

عصافیر میں شامل ہے۔

## الصَّقْرُ

(شکرہ) الصقر: بقول جوہری یہ ایک شکاری پرندہ ہے جس کو لوگ بغرض شکار پالتے ہیں مگر ابن سیدہ کا بیان ہے کہ ہر شکار پرندہ کو صقر کہتے ہیں۔ لہذا بزاة اور شواہین بھی اس میں شامل ہو گئے ہیں۔ اس کی جمع اصقر، مقور، مقورہ، صقار اور صقارة آتی ہے۔ مونث کے لئے صقرہ بولتے ہیں۔ اس کو قطای بھی کہتے ہیں۔ اس کی کنیت ابو شجاع، ابو الالصیح، ابو الحمراء، ابو عمرو، ابو عمران، ابو عوالا آتی ہے۔

امام نووی ابو زید انصاری مروزی کے حوالہ سے نقل کرتے ہیں کہ نزاة، شواہین وغیرہ جن جانوروں سے شکار کیا جاتا ہے ان صقور کہتے ہیں اور واحد کے لئے صقر اور مونث کے لئے صقرہ استعمال ہوتا ہے۔ اس لفظ کو صقر کے بجائے زقر یعنی صاد کو زاء سے بدل کر اور سقر یعنی صاد کو سین سے بدل کر بھی بولتے ہیں۔ صیدلانی نے شرح مختصر میں لکھا ہے کہ ہر وہ لفظ جس میں صاد اور قاف ہوں اس میں مذکورہ بلا تینوں لغت صحیح ہیں جیسا کہ بصاق (تھوک) کو بزاق اور بساق بھی لکھ سکتے ہیں۔ ابن سیکت نے بسق کا انکار ہے۔ کیونکہ بسق بمعنی طال (لمبا ہونا) آتا ہے۔ جیسا کہ قرآن کریم میں ہے والنخل باسقات (اور بلند کھجور کے درخت)

حدیث میں صقر کا تذکرہ:-

”نبی کریم صلی اللہ علیہ وسلم نے ارشاد فرمایا کہ حضرت داؤد علیہ السلام کے مزاج میں بے پناہ غیرت تھی۔ چنانچہ آپ کی عادت تھی کہ جب کبھی باہر تشریف لے جاتے تو باہر سے گھر کا دروازہ بند کر جاتے تاکہ کوئی اجنبی آدمی گھر میں نہ داخل ہو سکے۔ ایک دن آپ کہیں باہر تشریف لے گئے اور حسب معمول گھر کو باہر سے مقفل کر گئے۔ اتفاقاً آپ کی اہلیہ محترمہ مردانخانے کی طرف جھانکنے لگیں تو دیکھا کہ ایک اجنبی شخص گھر کے صحن میں کھڑا ہے اس کو دیکھ کر آپ بولیں کہ یہ غیر مرد کون کھڑا ہے؟ اور گھر کے اندر کیسے داخل ہوا جبکہ دروازہ مقفل ہے بخدا ہم کو ڈر ہے کہ کہیں ہماری رسوائی نہ ہو جائے۔ اتنے میں حضرت داؤد علیہ السلام بھی واپس تشریف لے آئے اور اس اجنبی شخص سے پوچھنے لگے کہ تو کون ہے گھر میں کیسے داخل ہوا حالانکہ مکان کا تالہ بند تھا۔ اس شخص نے جواب دیا کہ میں وہ شخص ہوں جو نہ بادشاہوں سے مرغوب ہوتا ہوں اور نہ دربان اس کو روک سکتے ہیں۔ یہ جواب سن کر حضرت داؤد علیہ السلام نے فرمایا کہ پھر تو تو ملک الموت ہے۔ میں بخوشی اپنے رب کے حکم کو قبول کرتا ہوں۔ چنانچہ حضرت داؤد علیہ السلام اپنی جگہ پر لیٹ گئے اور فرشتہ نے آپ کی روح قبض کر لی۔ جب آپ کو غسل دے کر اور کفنا کر آپ کا جنازہ رکھا گیا تو آپ کے جنازہ پر دھوپ آگئی۔ تو حضرت سلیمان علیہ السلام نے پرندوں کو حکم دیا کہ داؤد علیہ السلام پر سایہ کر لیں۔ چنانچہ پرندوں نے حکم کی تعمیل کرتے ہوئے سایہ کئے رہے یہاں تک کہ زمین پر چھاؤں آگئی۔

پھر حضرت سلیمان علیہ السلام نے پرندوں کو حکم دیا کہ ایک ایک کر کے بازو سکیڑ لیں۔ حضرت ابو ہریرہ فرماتے ہیں

لَهُ إِنَّمَا النَّسِي زِيَادَةٌ فِي الْكُفْرِ. ”سوائے اس کے نہیں کہ آگے پیچھے کر لینا کفر میں زیادتی ہے۔“

کہ حضور صلی اللہ علیہ وسلم نے اپنی انگلیاں کھول کر اور پھر بند کر کے بتلایا کہ پرندوں نے کس طرح پر کھولے اور بند کئے۔ اس روز حضرت داؤد علیہ السلام پر سایہ کرنے میں صقر کا غلبہ تھا۔

مذکورہ بالا حدیث کو تنہا امام حمد نے روایت کیا ہے۔ اس کی سند جید ہے اور اس کے راوی قابل اعتماد ہیں اور اس روایت کی تائید وہب بن منبہ کی اس روایت سے بھی ہوتی ہے کہ لوگ حضرت داؤد علیہ السلام کے جنازہ کے ساتھ نکلے اور دھوپ میں بیٹھ گئے۔ اس روز حضرت داؤد علیہ السلام کے جنازہ میں دیگر لوگوں کے علاوہ چار ہزار تاج پوش راہب بھی شریک ہوئے تھے۔ جب شدت گرمی سے لوگ پریشان ہو گئے تو حضرت سلیمان علیہ السلام کو پکار کر عرض کیا کہ ہمارے لئے گرمی کی مصیبت سے گلو خلاصی کا نظم فرمائیں۔ چنانچہ حضرت سلیمان علیہ السلام نے پرندوں کو آواز دے کر حکم فرمایا کہ لوگوں پر سایہ کر لیں۔ چنانچہ تمام پرندوں نے مل کر ہر جانب سے لوگوں پر سایہ کر لیا حتیٰ کہ ہوا تک آنی بند ہو گئی اور لوگ جس کی وجہ سے مرنے کے قریب ہو گئے تو دوبارہ حضرت سلیمان علیہ السلام کو پکار کر جس کی شکایت کی۔ حضرت سلیمان نے پرندوں کو آواز دی اور فرمایا کہ سورج کی جانب سے لوگوں پر سایہ کر لیں اور ہوا کی جانب سے ہٹ جائیں۔ چنانچہ پرندوں نے ایسا ہی کیا اور لوگ سایہ میں بھی ہو گئے اور ہوا بھی ان تک آنے لگی۔ حضرت سلیمان کا یہ پہلا نمونہ تھا جس کا لوگوں نے مشاہدہ کیا۔

فائدہ:- ضحاک اور کلبی کا بیان ہے کہ جالوت کو قتل کرنے کے بعد حضرت داؤد علیہ السلام نے بستر سال حکومت فرمائی۔ حضرت داؤد علیہ السلام کے علاوہ بنی اسرائیل کسی ایک بادشاہ کی ماتحتی میں جمع نہیں ہوئے۔ اللہ تعالیٰ نے حضرت داؤد علیہ السلام کو نبوت اور بادشاہت سے بیک وقت سرفراز فرمایا۔ آپ سے قبل کسی کو یہ مرتبہ حاصل نہیں تھا بلکہ ایک خاندان میں نبوت اور دوسرے میں سلطنت ہوتی تھی۔ اللہ جل شانہ کے اس قول **وَآتَاهُ الْمُلْكَ وَالْحِكْمَةَ** (اور دی ہم نے اس کو حکومت اور حکمت) کا یہی مطلب ہے۔ حکمت سے یہاں علم باعمل مراد ہے اور علم و عمل ہی سے حکمت حاصل ہوتی ہے۔ حضرت ابن عباس فرماتے ہیں کہ حضرت داؤد علیہ السلام کو سلطنت بدرجہ اتم عطا کیا تھا۔ آپ کی محراب کی ہر رات تین ہزار افراد حفاظت کیا کرتے تھے۔ اللہ تعالیٰ کے قول **”وَشَدَدْنَا مُلْكَهُ“** (اور ہم نے مضبوط کر دیا اس کی سلطنت کو) کا یہی مطلب ہے۔

مقابل کا بیان ہے کہ حضرت سلیمان علیہ السلام کی سلطنت حضرت داؤد علیہ السلام سے وسیع تھی اور آپ مقدمات فیصل کرنے میں اپنے والد ماجد سے زیادہ ماہر تھے۔ اللہ کی نعمتوں کے شکر گزار تھے۔ لیکن حضرت داؤد علیہ السلام عبادت الہی میں آپ سے فائق تھے۔ حضرت سلیمان جب اپنے والد ماجد کی وفات کے بعد تخت نشین ہوئے تو آپ کی عمر کل تیرہ سال تھی اور ۵۲ سال کی عمر میں آپ نے وفات پائی۔ حضرت داؤد علیہ السلام کی عمر ۱۰۰ سال ہوئی۔

**شکاری پرندوں کی قسمیں** | شکاری پرندوں میں چار پرند صقر، شاہین، عقاب اور بازی داخل ہیں۔ علاوہ ازیں سباع، ضواری اور کواسر کے طور پر بھی تقسیم ہوتی ہے۔ صقر کی تین قسمیں ہیں۔ صقر کونج اور یویو۔ اہل عرب نسر (گدھ) اور عقاب کے علاوہ ہر شکار کرنے والے پرندے کو صقر کہتے ہیں۔ اہل عرب صقر کو اکدر اجل اور اخیل بھی کہتے ہیں۔ جوارح (شکاری پرندے) میں صقر کا مرتبہ ایسا ہے جیسا چوہاؤں میں خچر کا۔ کیونکہ وہ سخت برداشت کرنے میں زیادہ صابر اور بھوک و پیاس کی شدت کا زیادہ متحمل ہوتا ہے۔ یہ بمقابلہ دیگر جوارح انسان سے زیادہ مالوف و مانوس اور کرکی (بڑی بٹ) وغیرہ دیگر جانوروں پر حملہ کرنے میں زیادہ چست ہوتا ہے۔

دیگر جانوروں کی بہ نسبت صقر کا مزاج سرد ہوتا ہے۔ یہی وجہ ہے کہ یہ ہرتوں اور خرگوشوں پر جھپٹا مارنے میں مشاق ہوتا ہے۔ چھوٹے پرندوں میں صقر حملہ نہیں کرتا کیونکہ وہ اس کی گرفت سے نکل جاتے ہیں۔ صقر بازی کے مقابلہ میں نست ہوتا ہے۔ البتہ انسانوں سے بہت جلد مانوس ہو جاتا ہے۔ اس کی غذا چوپاؤں کا گوشت ہے۔ اور یہ تھوڑی غذا پر بھی قناعت کر لیتا ہے۔ برووت مزاج کے باعث صقر مدت تک پانی نہیں پیتا۔ اسی وجہ سے اس کے منہ کی بدبو ضرب المثل ہے۔ اس کی فطرت یہ ہے کہ یہ درختوں اور پہاڑوں پر رہنا پسند نہیں کرتا بلکہ غاروں، گڑسوں اور پہاڑ کے کھوکھلے حصوں کو بطور مسکن استعمال کرتا ہے۔ درندوں کی طرح صقر کے بھی دو چنگل ہوتے ہیں جن سے یہ شکار کو دیوچ لیتا ہے۔

صقر سے شکار کرنے والا سب سے پہلا شخص | صقر سے شکار کی ابتداء کرنے والا شخص حرث بن معاویہ بن ثور ہے۔ اس کی ابتداء اس طرح ہوئی کہ حرث ایک شکاری کے پاس تھا جو جال سے چڑیوں کا

شکار کر رہا تھا۔ اسی اثناء میں جال میں پھنسی ہوئی چڑیوں پر ایک صقر حملہ آور ہوا اور چڑیوں کو اپنا شکار بنانا شروع کر دیا۔ حرث یہ منظر دیکھ کر متعجب ہوا اور صقر کو پکڑنے کا حکم دیا اور اس کو گھرا کر تربیت اور پرورش اور طریقہ شکار کی تعلیم کے لئے ایک شخص کے حوالہ کر دیا۔ بعد ازاں ایک دن حرث صقر کو لے کر جا رہا تھا۔ اتفاقاً ایک خرگوش راستہ میں نمودار ہوا۔ صقر نے فوراً جھپٹ کر اس کا شکار کر لیا۔ حرث یہ دیکھ کر اور بھی متعجب ہوا اور اس طرح اس دن سے اہل عرب اس کو شکار کے لئے پالنے لگے۔

صقر کی قسم ثانی | اس کی دوسری قسم کونج ہے۔ دیگر صقور اور کونج میں اتنا ہی فرق ہے جتنا کہ زرق اور بازی میں فرق ہے۔ علاوہ ازیں یہ اس سے (صقر سے) گرم ہوتا ہے۔ اس کے بازو بھی صقر سے خفیف ہوتے ہیں اور بڑے بھی اس میں کم ہوتی ہے۔ یہ صرف آبی جانوروں کا شکار کرتا ہے اور ہرن کے ایک چھوٹے سے بچے کو بھی نہیں پکڑ سکتا۔

صقر کی قسم ثالث | اس کی تیسری قسم یویو ہے۔ اس کے بازوؤں کی خفت اور سرعت کے باعث شامی اور مصری لوگ اس کو علم کہتے ہیں کیونکہ جلم کے معنی تیز دھار والی چھری یا قینچی کے آتے ہیں۔ یہ چھوٹی سی ذم والا چھوٹا سا پرندہ ہوتا ہے۔ باشق کے مقابلہ میں یہ زیادہ صابر اور ثقیل الحركت ہوتا ہے۔ باشق کی طرح یہ بھی بہت سخت پیاس کی حالت میں پانی پیتا ہے ورنہ عموماً مدتوں تک نہیں پیتا۔ اس کا منہ باشق سے زیادہ بدبودار ہوتا ہے اور یہ باشق سے زیادہ بہادر بھی ہوتا ہے۔

یویو سے شکار کرنے والا سب سے پہلا شخص | یویو سے شکار کرنے والا سب سے پہلا شخص بہرام گور ہے۔ ایک مرتبہ بہرام گور نے یویو کو قببرہ (چنڈول) کا شکار کرتے دیکھا۔ شکار کرنے میں جدوجہد اور طریقہ کار بہرام گور کو پسند آیا۔ چنانچہ اس نے اس کو پال کر تربیت یافتہ شکاری بنالیا۔ ناشی شاعر نے اس کی تعریف کرتے ہوئے یہ شعر کہا ہے۔

وَيُؤَيُّوْهُمُ هَرَبٌ دَشِيْقٌ كَأَنَّ عَيْنَيْهِ لَدَى التَّحْقِيْقِ فَصَّانٌ مَخْرُوطَانٌ مِنْ عَقِيْقِ

ترجمہ :- اور یویو مذہب اور تیز نگاہ والا ہوتا ہے۔ بوقت تحقیق اس کی آنکھیں ایسی معلوم ہوتی ہیں جیسا کہ مخروطی شکل کے عقیق کے دو ٹکینے۔

ابو نواس شاعر نے اس کی تعریف میں درج ذیل اشعار کہے ہیں۔

قَدْ اِغْتَدَى وَالصُّبْحُ فِي دِجَاهِ كَطَرَّةِ البَدْرِ لَدَى مُنْشَاةِ

ترجمہ:- وہ سویرے آیا اس حال میں کہ صبح اس کی تاریکی میں پوشیدہ تھی جیسے چاند کا کنارہ اس کے پیٹ میں۔

یُوْیُوْ یُعْجِبُ مَنْ رَاہُ مَا فِی الْیَاسِیِ یُوْیُوْ سِوَاہُ  
ترجمہ:- جو شخص یویو کو دیکھتا ہے خوشی محسوس کرتا ہے۔ یویوؤں میں اس کے سوا کوئی یویو ہی نہیں ہے۔

فَدَاہُ بِالْاَمِّ وَقَدْ فَدَاہُ هُوَ الَّذِیْ خَوْلَنَا اللهُ تَبَارَكَ اللهُ الَّذِیْ هُدَاہُ

ترجمہ:- اس پر والدہ فدا ہو اور وہ فدا ہو چکی یہی ہے وہ جو اللہ نے ہم کو بخشا ہے پاک ہے وہ ذاتِ خداوندی جس نے یہ ہدیہ عطا کیا۔

فائدہ ادرسیہ:- علامہ طرطوشی نے ”سراج الملوک“ میں فضل بن مروان کے حوالہ سے نقل کیا ہے کہ فضل بن مروان کا بیان ہے کہ میں نے روم کے سفیر سے شاہ روم کے اخلاق و عادات کے متعلق سوال کیا تو اس نے جواباً یہ کہا کہ شاہ روم نے اپنی بھلائی کو صرف کر دیا ہے اور اپنی تلوار کو سونت لیا ہے۔ لوگوں کے قلوب محبت اور خوف سے اس پر مجتمع ہو گئے۔ بخششیں آسان ہو گئی ہیں اور سزا سخت ہے۔ خوف اور امید دونوں اس کے ہاتھوں میں بندھے ہوئے ہیں۔ میں نے اس سے سوال کیا کہ اس کا طریقہ حکومت کیا ہے؟ تو اس نے جواب دیا کہ ”مظلوموں کے حقوق واپس کرتا ہے اور ظالم کو ظلم سے روکتا ہے اور ہر مستحق کو اس کا حق دیتا ہے۔ پس رعایا دو طرح کی ہے ایک رشک کرنے والی ایک خوش رہنے والی۔“

میں نے سوال کیا کہ لوگوں میں اس کا رعب کیسا ہے؟ تو اس نے کہا کہ ”لوگ جب دلوں میں شاہ روم کا تصور کرتے ہیں تو محض تصویر ہی سے ان کی نگاہیں جھک جاتی ہیں۔“

فضل کہتے ہیں کہ اس گفتگو کے وقت شاہ حبشہ کا سفیر بھی میرے پاس موجود تھا۔ جب اس نے سفیر روم کی جانب میری توجہ اور ہنساہک کو دیکھا تو ترجمان سے معلوم کیا کہ رومی سفیر کیا کہہ رہا ہے؟ ترجمان نے اس سے بتایا کہ وہ اپنے بادشاہ کی تعریف کر رہا ہے اور اس کے وصف بیان کر رہا ہے یہ سن کر حبشی نے اپنے ترجمان سے گفتگو کی۔ ترجمان نے اس کی ترجمانی کرتے ہوئے مجھ سے کہا کہ ان کا بادشاہ بوقت قدرت باوقار ہے اور حالت غصہ میں سنجیدہ غلبہ کے وقت صاحبِ رفعت اور جرم کے وقت سزا دینے والا ہے رعایا نے ان کی نعمتوں کا لباس زیب تن کر رکھا ہے اور اس کی سزا سے سختی نے ان کو کھول کر رکھ دیا ہے۔ پس وہ لوگ خیالوں میں بادشاہ کو اس طرح دیکھتے ہیں جیسے ہلال کو دیکھا جاتا ہے اس کی سزا کا خوف لوگوں پر موت کے خوف کی طرح سوار رہتا ہے۔ اس کا بدل ان پر پھیلا ہوا ہے اور اس کے غصہ نے ان کو خوف زدہ کر رکھا ہے۔ کوئی دل لگی اس کو بے وقار نہیں کرتی اور کوئی غفلت اس کو جملائے فریب نہیں کرتی جب وہ دیتا ہے تو وسعت کے ساتھ اور اگر سزا دیتا ہے تو دردناک دیتا ہے۔ پس لوگ امید و بیم میں بدھتے ہیں نہ کسی امیدوار کو مایوسی ہوتی ہے اور نہ کسی خائف کی موت بعید ہے۔ میں نے اس سے سوال کیا کہ لوگوں میں شاہ حبشہ کا رعب کیسا ہے؟ تو اس نے جواب دیا:

”آنکھ اس کی طرف پلک نہیں مار سکتی اور اس سے کوئی آنکھ نہیں ملا سکتا اس کی رعایا اس طرح خوف زدہ ہے جس طرح صقر کے حملہ سے پرندے خائف رہتے ہیں۔“

فضل کہتے ہیں کہ میں نے دونوں سفراء کی گفتگو مامون کے سامنے نقل کی تو مامون نے مجھ سے دریافت کیا کہ دونوں کی باتوں کی نمرے نزدیک کتنی قیمت ہے۔ میں نے جواب دیا دو ہزار درہم۔ مامون نے کہا میرے نزدیک ان دونوں باتوں کی قیمت خلافت سے

بھی زیادہ ہے۔ کیا تمہارے سامنے حضرت علی کرم اللہ وجہہ کی یہ حدیث نہیں ہے کہ ہر شخص کی قیمت وہ ہے جو اس نے احسان کیا ہے؟ کیا تمہاری نظر میں کوئی ایسا خطیب ہے جو خلفاء راشدین میں سے کسی کی اتنے بلیغ اور موثر انداز میں تعریف کر سکے۔ میں نے جواب دیا کہ نہیں۔ مامون نے پھر کہا کہ میں نے ان کے لئے بیس ہزار دینار نقد کا حکم کیا ہے اور آئندہ بھی یہ رقم سالانہ میری جانب سے دی جاتی رہے گی اور اگر اسلام اور مسلمانوں کے حقوق کا خیال نہ ہوتا تو میں بیت المال کا پورا خزانہ ان کو عطا کر دیتا اور یہ بھی میری نظر میں کم ہوتا۔

فضل بن مروان نے بغداد میں معصم کے لئے بیعت لی تھی جبکہ معصم روم میں تھا۔ معصم نے اس کو اپنا دست راست بنایا اور وزارت سونپ دی تھی۔ فضل امور سلطنت میں اس قدر حاوی ہو گیا تھا کہ معصم کی خلافت بس برائے نام رہ گئی تھی۔ ورنہ حقیقت میں امور خلافت کا مالک فضل ابن مروان ہی بن گیا تھا۔

ایک دن کا واقعہ ہے کہ جب فضل عوام الناس کے امور کی انجام دہی کے لئے بیٹھا تو عوام کی درخواستیں اس کے سامنے پیش کی گئیں تو ان میں ایک پرچہ پر یہ اشعار لکھے ہوئے تھے۔

تفرعت یا فضل بن مروان فاعتبر  
فقبلک کان الفضل والفضل والفضل

ترجمہ:- اے فضل بن مروان تو بڑا سرکش ہے ذرا سنبھل اس لئے کہ تجھ سے پہلے بھی فضل اور فضل اور فضل تھے۔

ثَلَاثَةٌ أَمْلَاكَ مَضَوْا لِسَبِيلِهِمْ  
أَبَارَتْهُمْ الْأَقْيَادُ وَالْحَبْسُ وَالْقَتْلُ

ترجمہ:- یہ تینوں بادشاہ اپنے راستے پر چل دیئے ان کو قید و بند اور قتل و غارت گری نے تباہ کر دیا۔

وَأِنَّكَ قَدْ أَصْبَحْتَ فِي النَّاسِ ظَالِمًا  
سَتُؤَذَى كَمَا أُؤَذَى الثَّلَاثَةُ مِنْ قَبْلُ

ترجمہ:- اور تو بلاشبہ لوگوں پر ظلم کرنے لگا ہے اس لئے عنقریب تو بھی بتلاء ازیت ہو گا جیسا کہ تجھ سے قبل تین بادشاہ بتلاء ازیت ہوئے۔

مصرعہ اول میں تینوں فضلوں سے مراد فضل بن یحییٰ برکی، فضل بن ربیع اور فضل بن سہل ہیں۔

معصم نے اپنے رفقاء اور دوستوں کو ہدایا دینے کا حکم کیا تھا لیکن فضل ان احکامات کا نفاذ نہیں کرتا تھا۔ چنانچہ اس سے معصم ناراض ہو گیا اور اس کو برطرف کر کے اس کی جگہ محمد بن زیات کو مقرر کر دیا۔ فضل نہایت بد اخلاق اور بد کردار تھا جب اس کو برطرف کر دیا گیا تو لوگوں نے اس پر آوازیں کیں اور اظہار مسرت کیا۔ ایک شخص نے مندرجہ ذیل اشعار پڑھے:-

لِتَبِكَ عَلَى الْفَضْلِ بْنِ مَرْوَانَ نَفْسَهُ  
فَلَيْسَ لَهُ بَاكٍ مِنَ النَّاسِ يُعْرِفُ

ترجمہ:- چاہیے کہ فضل ابن مروان خود ہی اپنے نفس پر روئے کیونکہ لوگوں میں کوئی ایسا شخص معلوم نہیں جو اس پر رونے والا ہو۔

لَقَدْ صَحِبَ الدُّنْيَا مَنُوعًا لِيُخَيَّرَهَا  
وَفَارَقَهَا وَهُوَ الظُّلُومُ الْمُعْتَفُ

ترجمہ:- فضل نے دنیا کی خیر کو روکتے ہوئے اس کی صحبت اختیار کی اور دنیا سے اس حال میں جدا ہوا کہ وہ ظالم اور جابر تھا۔

إِلَى النَّالِ فَلْيَذْهَبْ وَمَنْ كَانَ مِثْلَهُ  
عَلَى أَيِّ شَيْءٍ فَاتْنَا مِنْهُ نَاسِفٌ

ترجمہ:- پس فضل بھی اور اس کے ہمنو ابھی جنم میں چلے جائیں ہماری کیا چیز کم ہو گئی جس پر ہم افسوس کریں۔  
 معتم نے جب فضل کو بر طرف کیا تو کہا کہ اس نے اللہ تعالیٰ کی نافرمانی کی تو اللہ نے اس پر مجھے مسلط فرمادیا۔ معتم نے فضل  
 کو بر طرف کرتے وقت صرف اس کا مال ضبط کیا تھا اور اس کو کوئی جانی نقصان نہیں پہنچایا تھا۔ کہتے ہیں کہ اس کے گھر سے دس لاکھ  
 تینار اور اتنی ہی مالیت کا سامان برآمد ہوا تھا۔ معتم نے اس کو پانچ ماہ قید میں رکھ کر رہا کر دیا تھا اس کے بعد فضل نے خلفاء کی ایک  
 شہادت کی خدمت کی اور ۲۵۹ھ میں انتقال کیا۔ فضل کا ایک مقولہ ہے کہ:-

”بوقت اقبال اپنے دشمن سے تعرض مت کر کیونکہ اس کا اقبال تیرے خلاف اس کا مددگار ہو گا اور بوقت ادبار اس کا  
 تعاقب مت کر کیونکہ اس کا ادبار ہی تیرا کام بنانے کے لئے کافی ہے۔“

اندہ آخری | درج ذیل اشعار کی جانب اسی کتاب میں اشارہ گزر چکا ہے جس کو ہم نے شاہین کے بیان میں نقل کیا ہے جس میں  
 ابوالحسن علی بن رومی کا وہ قصیدہ مذکور ہے جس میں اس نے کہا ہے:-

هَذَا ابُو الصَّقْرِ فَرْدًا فِي مَحَاسِنِهِ مِنْ نَسْلِ شَيْبَانَ بَيْنَ الضَّالِّ وَالسَّلْمِ

ترجمہ:- یہ ابو صقر ہے جو اپنی خوبیوں میں یکتا ہے شیبان نسل میں سے ہے اور ضال و سلم کے درمیان رہتا ہے۔

كَأَنَّهُ الشَّمْسُ فِي الْبُرْجِ الْمَنِيْفِ بِهِ عَلَى الْبَرِّيَّةِ لَا نَارٌ عَلَى عِلْمِ

ترجمہ:- گویا کہ وہ سورج ہے برج میں جو اس برج میں مخلوق پر بلند ہے نہ کہ علم پر آگ ہے۔

برج سے مراد ابو صقر کا قصر عالی ہے۔ جب شاعر نے ابو صقر کو سورج سے تشبیہ دی تو اس کے محل کو برج سے تشبیہ دے دی  
 اور اس شعر سے خناس پر چوٹ کرنا مقصود ہے۔ اس شعر کے سلسلہ میں جو اس نے اپنے بھائی مسخر کے بارے میں کہا ہے۔ شعر یہ ہے

وَانْ صَخْرًا لَتَاءِ تَمَّ الْهُدَاةُ بِهِ . كَأَنَّهُ عِلْمٌ فِي رَأْسِهِ نَارٌ

ترجمہ:- اور بلاشبہ مسخر کے پاس ہادی جمع ہوتے ہیں گویا کہ وہ ایک علم ہے جس کے سر میں آگ ہے۔

شیخ شمس الدین محمد بن عماد کا کہنا ہے کہ ابو الصقر کے حالات زندگی اور تاریخ وفات وغیرہ معلوم نہ ہو سکیں۔ ابو الصقر کے والد  
 معن بن زائدہ شیبانی کے چچا زاد بھائی ہیں جو خلیفہ ابو جعفر منصور کے جج تھے۔ بڑے بڑے عہدوں اور مرتبوں پر فائز رہے اور ۱۸۰ھ  
 سے قبل ہی ان کی وفات ہو گئی۔ یہ اور ان کے صاحبزادے ابو صقر دونوں دیہات میں رہتے تھے۔ ابن رومی کے شعر میں وہیں  
 الضال والسلم میں اسی جانب اشارہ ہے۔ ضال و سلم دونوں دیہات کے درختوں کے نام ہیں۔

ابو صقر واثق ہارون بن معتم کے زمانہ میں بعض ریاستوں کے گورنر رہے اور واثق کے بعد ان کے صاحبزادے ہتمر کے زمانہ  
 میں بھی بعض عہدوں پر فائز رہے۔ ابو صقر معتضد اور معتمد کے دور خلافت تک بقید حیات رہے۔ اہل عرب میں دیہات کی رہائش  
 کا مقابل مدح شمار ہوتی تھی۔ چنانچہ کسی کا قول ہے:-

الموقدين بنجد نَارٌ بِأَدِيَّةٍ لَا يَحْضُرُونَ وَفَقَدَ الْعِزُّ فِي الْحَضْرِ

ترجمہ:- وہ لوگ نجد میں دیہات کی آگ روشن کئے ہوئے ہیں۔ شہر میں نہیں آتے اور شہر میں عزت فوت ہو گئی۔

ابوالحسن بن الرومی شاعر نے (جن کے اشعار اوپر مذکور ہوئے) بغداد میں ۲۸۳ھ میں وفات پائی۔ اس تاریخ میں کچھ اختلاف



بھی ہے۔ ابو الحسن کی موت کا سبب ابن خلکان کی تحریر کے مطابق یہ ہوا تھا کہ معتضد کے وزیر قاسم بن عبید اللہ کو اس سے ہجو، خوف تھا۔ چنانچہ اس کے خلاف ابو فراس نے سازش کر کے اس کو زہر آلود خشکناہ کھلا دیا۔ چنانچہ جب ابو الحسن کو زہر کا احساس ہوا تو وہ فوراً کھڑا ہو گیا۔ قاسم بن عبید اللہ نے ان سے کہا کہ کہاں جاتا ہے؟ ابو الحسن نے جواب دیا کہ جہاں تو نے مجھے بھیجنے کا انتظام کیا ہے۔ وزیر قاسم بن عبید اللہ نے اس سے کہا کہ میرے والد کو سلام کر۔ ابو الحسن نے جواب دیا کہ میرا راستہ آگ پر نہیں ہے۔ پھر چند دن کے بعد ابو الحسن کی وفات ہو گئی۔

صقر کا شرعی حکم | ہرذی ناب اور ذی مخلب کی حرمت کے عموم کے پیش نظر صقر بھی حرام ہے۔

صيد لانی نے بیان کیا ہے کہ جوارح کی تعین میں علماء کا اختلاف ہے۔ بعض کی رائے یہ ہے کہ ہر وہ جانور جو شکار کو ناب مخلب یا ناخن سے جھاڑتا ہو وہ جوارح میں شامل ہے۔ بعض کی رائے یہ ہے کہ جوارح کو کو اسب کو کہتے ہیں۔ حضرت ابن عباس رضی اللہ تعالیٰ عنہما کی رائے کے مطابق ہر شکار کرنے والا جانور جوارح میں داخل ہے۔ چنانچہ یہ معنی بھی کو اسب کی جانب راجع ہیں۔ پس ہمارے نزدیک تمام جوارح حرام ہیں اور امام مالک کی رائے یہ ہے کہ جس جانور کی حرمت کے بارے میں کوئی نص نہیں ہے وہ حلال ہے۔ بعض مالکیہ نے کتے، شیر، چیتے، ریچھ اور بندر تک کی حلت کا قول کیا ہے۔ پالتو گدھے کی کراہت اور گھوڑے و خچر کی حرمت کے قائل ہیں اور قرآن کریم کی آیت ”قُلْ لَا أَجِدُ فِيمَا أُوحِيَ إِلَيَّ مُحْرَمًا عَلَى طَاعِمٍ“ (آپ کہہ دیجئے کہ میں ان امکانات میں جو مجھ پر وحی کئے گئے ہیں کوئی حرام چیز نہیں پاتا)۔ سے استدلال کرتے ہیں کہ اس آیت میں مذکورہ بالا جانوروں کا ذکر نہیں ہے اس لئے یہ حلال ہیں۔ اگر یہ حرام ہوتے تو آیت میں ان کو شمار کر دیا جاتا لیکن یہ استدلال صحیح نہیں ہے۔ کیونکہ آیت کا حکم ان چیزوں کے بارے میں ہے جو عرفاً کھائی جاتی تھیں اس لئے کہ جن چیزوں کو لوگ نہ کھاتے ہوں اور اس کو پاک سمجھتے ہوں تو ایسی چیز کی اباحت کے کوئی معنی نہیں ہیں۔ ٹھیک اسی طرح ”حُرِّمَ عَلَيْكُمْ صَيْدُ الْبَرِّ مَا ذُو دَخْرًا (تم پر خشکی کا شکار حرام کر دیا گیا ہے۔ جب تک تم لوگ حالت احرام میں رہو) میں وہی جانور مراد ہیں جن کا عرفاً شکار ہوتا ہے نہ کہ وہ جانور جو پہلے ہی سے حرام ہے۔ اس لئے کہ ان کی حرمت بیان کرنے کا کوئی فائدہ نہیں ہے۔

صقر کی ضرب الامثال | اہل عرب منہ کی بدبو کی شدت ظاہر کرنے کے لئے کہتے ہیں اخلف من صقر یعنی صقر سے زیادہ گندہ ذہن۔ اخلاف خلوف بعد سے ماخوذ ہے اس کے معنی ہونے کے ہیں۔ اسی سے حضور اکرم صلی اللہ علیہ وسلم کا یہ ارشاد ہے ”لَخُلُوفٌ فَمُ الصَّائِمِ عِنْدَ اللَّهِ أَظْيَبُ مِنْ رِيحِ الْمَسْكِ“ (یقیناً روزہ دار کے منہ کی بدبو اللہ تعالیٰ کے نزدیک مسک کی خوشبو سے بھی زیادہ عمدہ اور بہتر ہے)

یہ خوشبو صرف آخرت کے اعتبار سے یا دنیا و آخرت دونوں جہاں میں ہے اس بارے میں شیخ ابو عمرو ابن صلاح اور شیخ عز الدین بن عبد السلام کے مابین اختلاف ہے۔ شیخ عز الدین کی رائے ہے کہ یہ خوشبو خاص طور پر آخرت میں ہوگی دنیا میں نہیں اور دلیل اس کی مسلم شریف کی یہ روایت ہے جس میں خاص طور پر قیامت کا تذکرہ ہے۔

”قسم ہے اس ذات کی جس کے قبضہ قدرت میں محمد (صلی اللہ علیہ وسلم) کی جان ہے بلاشبہ اللہ کے نزدیک روزہ دار کی منہ کی خوشبو بروز قیامت مسک سے زیادہ خوشبو دار ہوگی۔“

شیخ عمر بن صلاح فرماتے ہیں کہ یہ دنیا و آخرت دونوں کو عام ہے اور اس کے متعدد دلائل ہیں۔ پہلی دلیل یہ ہے کہ ابن حبان نے اپنی مسند میں اس بارے میں دو باب قائم کئے ہیں (۱) باب فی کون ذالک یوم القيامة (۲) باب فی کونہ فی الدنيا اور باب نمبر ۲ میں بسند صحیح یہ روایت نقل کی ہے:-

”نبی کریم صلی اللہ علیہ وسلم نے ارشاد فرمایا کہ روزہ دار کے منہ کی بوجہ وہ سانس لیتا ہے اللہ تعالیٰ کے نزدیک مشک سے زیادہ خوشبودار ہے۔“

اور امام ابو الحسن بن سفیان نے اپنی مسند میں حضرت جابر رضی اللہ عنہ کی یہ روایت نقل کی ہے:-

”نبی کریم صلی اللہ علیہ وسلم نے ارشاد فرمایا کہ میری امت کو رمضان کے مہینہ میں پانچ انعام عطا کئے گئے ہیں فرمایا کہ ان میں سے دوسرا انعام یہ ہے کہ روزہ دار اس حالت میں شام کرتے ہیں کہ ان کے منہ کی بوجہ مشک سے زیادہ خوشبودار ہوتی ہے۔“

اس روایت کو حافظ ابو بکر سمعانی نے بھی ”امالی“ میں نقل کیا ہے اور فرمایا ہے کہ یہ حدیث حسن ہے اور جملہ محدثین نے اس کی صراحت فرمائی ہے کہ اس بو کے اطمیب ہونے کے معنی دنیا میں اس بو کے وجود کا وقت آنے پر متحقق ہوتے ہیں۔ آگے فرماتے ہیں کہ اس کی تفسیر میں جو کچھ میں نے عرض کیا ہے علماء مشرق و مغرب نے بھی یہی فرمایا ہے۔ خطابی کہتے ہیں کہ اطمیب ہونے کا مطلب اللہ کا اس سے راضی ہونا ہے۔ ابن عبدالبر فرماتے ہیں کہ اس کا مطلب اذکی اور اقرب ہونا ہے۔ اور مشک کی خوشبو سے بلند مرتبہ ہونا مراد ہے۔ علامہ بغوی نے ”شرح السنہ“ میں بیان کیا ہے کہ اس کے معنی صائم کی مدح کرنا اور اس کے فعل سے اظہارِ رضامندی مقصود ہے۔

اسی طرح حنفیہ کے امام علامہ قدوری نے اپنی کتاب میں لکھا ہے کہ اس کے معنی رانحہ مشک سے افضل ہونا ہے۔ علامہ بونی صاحب اللعینہ، امام ابو عثمان صابونی، ابو بکر سمعانی، ابو حفص بن الصغار اکابر شافعیہ نے اپنی امالی میں اور ابو بکر بن العربی مالکی وغیرہ جو مشرق و مغرب کے مسلمانوں کے امام ہیں ان سب نے اس کے علاوہ کچھ نہیں کہا جو اس بارے میں میں نے عرض کیا ہے۔ ان حضرات نے آخرت کے ساتھ اس کی تخصیص کی کوئی وجہ ذکر نہیں کی ہے حالانکہ ان کی کتب احادیث مشہورہ وغریبہ سب کو حاوی ہیں اور وہ روایت جس میں ”یوم القيامة“ کا ذکر ہے وہ بلاشبہ مشہور ہے لیکن ان سب حضرات نے اس بارے میں جزم کا اظہار کیا ہے کہ اس سے رضا قبول وغیرہ مراد ہے اور یہ دنیا و آخرت دونوں میں ثابت ہے۔ رہا قیامت کا تذکرہ پس وہ اس وجہ سے ہے کہ وہ یوم الجزاء ہے اور اسی روز مشک کی خوشبو کے مقابلہ میں اس کا رانح ہونا ظاہر ہو گا۔ پس یہاں یوم قیامت کا ذکر ایسا ہی ہے جیسا کہ اللہ رب العزت کے قول **إِنَّ رَبَّهُمْ بِهِمْ يَوْمَئِذٍ لَّخَبِيرٌ** (بلاشبہ اس دن ان کا رب ان سے باخبر ہو گا) ظاہر ہے کہ خدا تعالیٰ جس طرح بروز قیامت باخبر ہو گا آج بھی ہر چیز سے آگاہ ہے۔

علامہ دمیری فرماتے ہیں کہ یہاں تک شیخ ابو عمر کے دلائل مکمل ہو گئے ہیں۔ واضح رہے کہ جس مسئلہ میں بھی ان دونوں حضرات (شیخ عزالدین اور شیخ ابو عمر) کا اختلاف ہے ان میں صحیح رائے وہی ہے جس کو شیخ عزالدین نے اختیار کیا ہے۔ لیکن اس مسئلہ میں صحیح بات شیخ ابو عمر ابن صلاح کی ہے۔ واللہ اعلم۔

نیز اہل عرب یہ مثال بھی دیتے ہیں **أَبْخُزْمِنْ صَقْرٍ** (مقبر سے زیادہ گندہ دہن)

شاعر کتا ہے۔

وله لحيه تيس وله منقار ينسر  
ترجمہ:- اس کے جنگلی بکرے کی ڈاڑھی ہے اور اس کے گدھ جیسی چونچ ہے۔

وله نكهة ليث خالطت صقر  
ترجمہ:- اور اس کے منہ میں شیر (بکرے) بدلو ہے جس میں صقر کے منہ کی بدبو آمیز ہو گئی ہے۔

**صقر کے طبی فوائد** صقر کے پتہ نہیں ہوتا۔ صقر کا دماغ اگر ذکر پر تل لیا جائے تو قوت بہا تیز تر ہو جاتی ہے۔ ”ابو ساری ویلی“ نے عین الخواص میں لکھا ہے کہ اگر کالی جھائیوں والا شخص اس کے دماغ کی مالش کر لے تو یہ جھائیوں کو ختم کر کے بدن کو صاف کر دیتا ہے۔ درد گلو کے لئے بھی اس کی مالش مفید ہے۔

**خواب میں صقر کی تعبیر** ابن المقرئ کا بیان ہے کہ خواب میں صقر کو دیکھنا عزت، سلطنت، دشمنوں کے خلاف اعانت، امیدوں کی بار آوری، رتبہ، اولاد، بیویاں، غلام، باندیاں، بہترین اموال، صحت، غم و افکار سے نجات، آنکھوں کی صحت، کثرت اسفار اور اسفار سے بے شمار منافع کے حصول پر دلالت کرتا ہے۔ کبھی اس سے موت بھی مراد ہوتی ہے۔ کیونکہ یہ جانوروں کا شکار کرتا ہے۔ کبھی قید و بند کے مصائب کی جانب بھی اشارہ ہوتا ہے جو شخص خواب میں کسی شکاری جانور کو بغیر جھگڑے کے دیکھے تو وہ یقیناً مال و دولت سے بہرہ ور ہو گا۔ اسی طرح تمام شکاری جانور مثلاً کتا، چیتا اور صقر وغیرہ کی تعبیر بہادر لڑکے سے دی جاتی ہے۔ پس جس شخص کے پیچھے صقر چلتا ہوا نظر آئے تو کوئی بہادر شخص اس پر مہربان ہو گا اور اگر کوئی ایسا شخص جس کی بیوی حاملہ ہو صقر کو اپنے پیچھے چلتا ہوا دیکھے تو اس کے ایک بہادر لڑکا پیدا ہو گا۔ تمام سدھائے ہوئے جانوروں کو خواب میں دیکھنا ذکر لڑکے کی علامت ہے۔

**ایک خواب** ایک شخص ابن سیرین کی خدمت میں حاضر ہوا اور عرض کیا کہ میں نے خواب میں دیکھا ہے کہ ایک کبوتری سوار البلد کی برجی میں آکر بیٹھ گئی اور پھر اس کو ایک صقر نے آکر نکل لیا۔ خواب سن کر ابن سیرین نے فرمایا کہ اگر تیرا خواب سچا ہے تو حجاج بن یوسف طیار کی لڑکی سے شادی کرے گا۔ چنانچہ ایسا ہی ہوا۔

## الْصِّلُّ

(خطرناک سانپ) الصِّلُّ: صل اس سانپ کو کہتے ہیں جس کے زہر کی کاٹ کے لئے منتر بھی کار آمد اور مفید نہیں ہوتا۔ اسی سے یہ مثل چلی ہے ”فلان صل مطروق“ کہ فلاں بہت تیز اور خطرناک ہے۔ امام الحرمین نے اپنے شاگرد ابو المنظر احمد بن محمد الخوانی کو اسی لقب سے موسوم کیا تھا۔ ابو المنظر شہر طوس کے علامہ اور امام غزالی کے ہم پلہ تھے۔ مناظرہ میں نہایت عجیب مہارت اور فصیح البیانی کے مالک تھے۔ ۵۰۰ھ میں ان کی وفات ہوئی۔ ابو المنظر کیا المر اسی اور امام غزالی امام الحرمین کے مثل تلامذہ میں سے ہیں۔

## الْصُّلْبُ

ایک مشہور پرندہ ہے۔

## الصُّلْبَا جُ

(پتلی اور لمبی مچھلی)

## الصُّلْصُلُ

(فاختہ) مکمل تفصیل باب الفاء میں آئے گی۔ انشاء اللہ تعالیٰ۔

## الصَّنَاجَةُ

(ایک طویل الجسم جانور) الصَّنَاجَةُ: علامہ قزوینی نے ”کتاب الاشکال“ میں لکھا ہے کہ یہ جانور تبت میں پایا جاتا ہے۔ اس جانور سے بڑا کسی جانور کا جسم نہیں ہوتا۔ یہ تقریباً ایک فرسخ زمین میں اپنا گھر بناتا ہے۔ اس کی خاصیت یہ ہے کہ جس جانور کی نظر اس پر پڑ جاتی ہے وہ جانور فوراً مرجاتا ہے اور اگر اس کی نظر کسی جانور پر پڑ جاتی ہے تو یہ خود مرجاتا ہے۔ تمام جانور چونکہ اس بات سے آگاہ ہیں اس لئے جہاں یہ جانور ہوتا ہے تمام جانور وہاں سے آنکھیں بند کر کے گزرتے ہیں تاکہ ان کی نظر صناجہ پر نہ پڑے اور صناجہ کی نظر ان پر پڑے اور وہ مرجائے اور یہ خود محفوظ رہیں۔ جب کبھی یہ جانور مرجاتا ہے تو دیگر جانوروں کی بہت دنوں تک خوراک کے لئے کافی ہوتا ہے۔ یہ عجیب الوجود جانور ہے۔

”صاحب مقامات حریری“ نے چھیالیسویں مقامہ میں لفظ صناجہ کا استعمال کیا ہے۔ چنانچہ فرماتے ہیں: ”أَحْسَنْتُ يَا نَغِيْشُ يَا صَنَاجَةَ الْجَيْشِ“ شارحین مقامات کہتے ہیں کہ نغیش کے معنی حقیر اور پستہ قد کے ہیں۔ چنانچہ حدیث میں ہے:۔

”نبی کریم صلی اللہ علیہ وسلم نے ایک پستہ قد کو دیکھا تو سجدہ میں گر گئے۔“

اور ”صناجۃ الجیش“ کی تفسیر طبل جنگ سے کی ہے جو مشہور ہے۔ علامہ دمیری فرماتے ہیں کہ میرے خیال میں طبل کو صناجہ کہنے کی وجہ یہ ہے کہ جملہ جماعت حاضرین اس کی آواز سن کر مسرور ہوتے ہیں اس وجہ سے اس کو صناجۃ کہنے لگے۔ صناجہ ایک باجہ بھی ہوتا ہے جو پتیل کا بنا ہوا ہوتا ہے اور یہ آپس میں ٹکرانے سے عجیب آواز پیدا کرتا ہے۔

اسلام میں سب سے پہلا وارث و موروث

حافظ ابن عبدالبر وغیرہ نے بیان کیا ہے کہ اسلام میں سب سے پہلا موروث عدی بن نضلہ اور سب سے پہلا وارث نعمان بن عدی ہے۔ عدی بن نضلہ ہجرت کر کے حبشہ چلے گئے تھے اور وہیں ان کا انتقال ہو گیا تھا۔ ان کے لڑکے نعمان بن عدی ان کے وارث بنے۔ حضرت عمر رضی اللہ عنہ نے نعمان کو میسان کا گورنر مقرر فرمایا تھا۔ اپنی قوم کے یہ تنہا شخص ہیں جن کو حضرت عمرؓ نے عمدہ بخشا کسی اور کو ان کے خاندان میں یہ شرف حاصل نہیں ہے۔ انہوں نے اپنی بیوی کو ساتھ لے جانے کی بہت کوشش کی لیکن بیوی رضامند نہ ہوئی تو انہوں نے اس کو یہ اشعار لکھے۔

مِنْ مَبْلَغِ الْحَسَنَاءِ أَنْ حَلِيلَهَا  
بِمَيْسَانَ يَسْقِي فِي زَجَاجٍ وَحَنْتِيمٍ

ترجمہ:۔ حسین عورتوں کی رسائی کی حد ہے کہ اس کے شوہر کو میسان میں کانچ کے سبز رنگ کے پیالوں میں شراب پلائی جائے۔

إِذَا شِئْتَ عَنِّي وَهَاقِينَ قَرْيَةً وَصَنَاجَةً تَحْدُو عَلَى كُلِّ مَنَسِمٍ

ترجمہ:- اگر تو چاہے تو مجھ کو گاؤں کے دہقانوں اور ان راگوں سے بے نیاز کر دے جو گائے جاتے ہیں ہر بلند ٹیلہ پر۔

إِذَا كُنْتُ نَذْمَانِي فَبِالْأَكْبَرِ أَسْقِينِي وَلَا تُسْقِنِي بِالْأَصْغَرِ الْخَلْمِ

ترجمہ:- جب تو میری ہم نشین ہو تو مجھ کو بڑے پیالہ میں شراب پلانا اور ٹپکتے ہوئے چھوٹے پیالے میں نہیں۔

لَعَلَّ امِيرَ الْمُؤْمِنِينَ يَسُوءُ تَنَاوَمَنَا بِالْجَوْسِقِ الْمُتَهْدَمِ

ترجمہ:- شاید امیر المؤمنین کو ہماری ہم نشینی خوابوں میں ناگوار گزرے۔

ان اشعار کی جب حضرت عمرؓ کو خبر ملی تو آپ نے ان کے پاس یہ خط لکھا:-

بِسْمِ اللَّهِ الرَّحْمَنِ الرَّحِيمِ ط ح م - تَنْزِيلُ الْكِتَابِ مِنَ اللَّهِ الْعَزِيزِ الْعَلِيمِ - غَافِرِ الذَّنُوبِ وَقَابِلِ التَّوْبِ شَدِيدِ الْعِقَابِ

ذِي الظُّلُمِ الْآيَةِ - اَبَا بَعْدَ مَجْهِي تِيرَايَةَ شَعْرًا

لَعَلَّ امِيرَ الْمُؤْمِنِينَ يَسُوءُ تَنَاوَمَنَا بِالْجَوْسِقِ الْمُتَهْدَمِ

پہنچا اور بخدا یہ شعر مجھے ناگوار گزرا۔

اس کے بعد حضرت عمر رضی اللہ عنہ نے ان کو بر طرف کر دیا۔ معزول ہونے کے بعد جب یہ حضرت عمر رضی اللہ عنہ کے پاس حاضر ہوئے تو حضرت عمرؓ نے واقعہ کے متعلق استفسار فرمایا تو انہوں نے کہا کہ درحقیقت شراب نوشی کا کوئی واقعہ رونما نہیں ہوا یہ تو محض شاعرانہ تخیل تھا اور میں نے کبھی شراب نہیں پی۔ حضرت عمر رضی اللہ عنہ نے ارشاد فرمایا کہ میرا بھی یہی گمان تھا لیکن اب تم کسی سرکاری عہدہ پر کام نہیں کرو گے۔ اس کے بعد نعمان بن عدی نے بصرہ کی سکونت اختیار کر لی اور برابر مسلمانوں کے ہمراہ غزوات میں شریک ہوتے رہے۔ ان کے اشعار فصیح ہیں۔ اہل لغت ان کے اس شعر سے اس بات پر استدلال کرتے ہیں کہ نعمان بمعنی ندیم مستعمل ہے۔

## الصَّوَارِ

(گائے کار یوٹ) الصوار: اس کی جمع صیران آتی ہے۔ صوار، مشک کی ڈبیہ کو بھی کہتے ہیں۔ شاعر نے اپنے اس شعر میں دونوں

معنوں کو جمع کر دیا ہے۔

إِذَا لَاحَ الصَّوَارُ ذَكَرْتُ لَيْلِي وَأَذْكُرُهَا إِذَا نَفَخَ الصَّوَارُ

ترجمہ:- جب گایوں کار یوٹ ظاہر ہوتا ہے تو مجھے اپنی رات یاد آتی ہے۔ جب مشک کی خوشبو پھوٹی ہے تو مجھے محبوبہ کی یاد

آتی ہے۔

## الصَّوْمَعَةُ

(عقاب) الصومعة: عقاب کو صومعه اس وجہ سے کہتے ہیں کہ یہ حتی الامکان بلند سے بلند مکان پر ٹھہرتا ہے۔

## الصَّيْبَانُ

باب اول میں اس کا بیان گزر چکا ہے۔

## الصَّيْدُ

(وہ جانور جس کا شکار کیا جائے) الصَّيْدُ: صید مصدر ہے جس کے معنی شکار کے آتے ہیں لیکن اس کو اسم کے معنی میں استعمال کرتے ہوئے اس جانور کو کہنے لگے جس کا شکار کیا جائے۔ اللہ تعالیٰ کا ارشاد ہے:-

يَا أَيُّهَا الَّذِينَ آمَنُوا لَا تَقْتُلُوا الصَّيْدَ وَأَنْتُمْ حُرْمٌ (اے ایمان والو! تم شکاری جانوروں کو بحالت احرام قتل مت کرو)۔  
حضرت ابو طلحہ انصاری رضی اللہ عنہ کا شعر ہے:-

أَنَا أَبُو طَلْحَةَ وَإِسْمِي زَيْدٌ وَكُلُّ يَوْمٍ فِي سَلَاحِي صَيْدٌ

ترجمہ:- میں ابو طلحہ ہوں اور میرا نام زید ہے اور ہر روز میرے ہتھیاروں میں ایک شکار ہے۔

حضرت امام بخاری علیہ الرحمۃ نے اپنی کتاب کے چوتھے ربع کے اول میں ایک باب قائم کرتے ہوئے فرمایا:- باب قول اللہ تعالیٰ أَجَلَ لَكُمْ صَيْدُ الْبَحْرِ وَطَعَامُهُ اِرْحَ (اللہ تعالیٰ کے قول ”اور تمہارے لئے سمندر کا شکار اور اس کا کھانا حلال کیا گیا“۔

حضرت عمر رضی اللہ عنہ نے فرمایا کہ سمندر کا شکار وہ ہے جس کا اس میں سے شکار کیا جائے اور اس کا کھانا وہ ہے جو اس سے برآمد ہو۔

حضرت ابو بکر صدیق رضی اللہ عنہ نے فرمایا کہ طانی حلال ہے اور حضرت ابن عباسؓ نے فرمایا کہ (طعام البحر) سے مراد سمندر کے مردہ جانور ہیں۔ مگر وہ جانور جن پر قدرت ہو۔ اور چرمی کو ہم کھاتے ہیں مگر یہودی اس کو نہیں کھاتے۔ اور ابو شریح صاحب النبی صلی اللہ علیہ وسلم نے فرمایا کہ سمندر کی ہر چیز مذہب ہے اور حضرت عطاء فرماتے ہیں کہ پرندے کے بارے میں میری رائے یہ ہے کہ اس کو ذبح کیا جائے۔ ابن جریج کہتے ہیں کہ میں نے حضرت عطاء سے دریافت کیا کہ نہروں کے شکار اور سیلاب کی زد میں آئے ہوئے جانور صید البحر میں داخل ہیں یا نہیں؟ تو انہوں نے جواب دیا کہ ہاں یہ بھی اس میں شامل ہیں۔ اس کے بعد حضرت عطاء نے یہ آیت پڑھی:-

هَذَا عَذْبٌ فُرَاتٍ سَائِعٌ شَرَابُهُ وَهَذَا مِلْحٌ أُجَاجٌ وَمِنْ كُلِّ تَاكُلُونَ لَحْمًا طَرِيًّا. ”ایک دریا تو شیریں پیاس بھانے والا ہے اور یہ دوسرا شور تلخ ہے اور تم لوگ ہر دریا سے (مچھلی نکال کر ان کا) گوشت کھاتے ہو۔“

اور حضرت حسن کلاب مالی کھالوں سے تیار شدہ زین پر سوار ہوتے۔ شعبی کہتے ہیں کہ اگر میرے اہل و عیال مینڈک کھائیں تو میں ان کو مینڈک کھلا دوں۔ حضرت حسن نے کھوے کے کھانے میں کوئی حرج نہیں سمجھا اور حضرت ابن عباسؓ نے فرمایا کہ تو نصرانی، یہودی یا مجوسی کا شکار کھالے۔ حضرت ابو دردار رضی اللہ تعالیٰ عنہ مری کے بارے میں فرماتے ہیں کہ خمر کا ذبح نون مچھلیاں اور دھوپ ہے۔

قَالَاتُ السَّيْلُ: اس جانور کو کہتے ہیں جو سیلاب کی زد میں آکر ہلاک ہو جائے۔

مرسی :- اس خاص کھانے کو کہتے ہیں جو اہل شام تیار کرتے ہیں۔ جس کی ترکیب یہ ہے کہ شراب لے کر اس میں نمک اور مچھلی ڈال کر دھوپ میں رکھا جاتا ہے۔ دھوپ کی وجہ سے وہ شراب طعام مرسی میں تبدیل ہو جاتی ہے اور اس کی ہیئت تبدیل ہو جاتی ہے جیسا کہ ہیئت تبدیل ہو کر شراب کا سرکہ بن جاتا ہے۔

کہتے ہیں کہ جس طرح مردار حرام ہے اور مذبح حلال ہے ایسے ہی یہ اشیاء شراب کو ذبح کر کے اس کو حلال بنا دیتی ہیں۔ یہاں ذبح کو استعارۃً تحلیل کے معنی میں استعمال کر لیا گیا ہے۔

ابو شریح ان کا اصل نام ہانی ہے اور اصلی کے نزدیک ابن شریح مراد ہے حالانکہ یہ وہم ہے۔ حافظ ابن عبد البر کی کتاب ”الاستیعاب“ میں مذکور ہے کہ شریح ایک حجازی صحابی ہیں۔ ابو الزبیر اور عمرو بن دینار نے ان سے روایت کی ہے۔ ان دونوں نے حضرت ابو بکرؓ کو یہ حدیث بیان کرتے ہوئے سنا ہے۔ ”فرمایا کہ سمندر کی ہر چیز مذبح ہے اللہ نے تمہارے لئے ذبح کیا ہے ہر اس جانور کو جو سمندر میں پیدا کیا گیا۔“

ابو زبیر اور عمرو بن دینار فرماتے ہیں کہ یہ وہی شریح ہیں جنہوں نے نبی کریم صلی اللہ علیہ وسلم کا زمانہ پایا ہے ابو حاتم فرماتے ہیں کہ شریح کو شرف صحبت حاصل ہے۔

پہلی آیت میں لفظ صید کے عام معنی مراد ہیں اور اس کے علاوہ میں خاص۔ ان سے وہ جانور مستثنیٰ ہیں جن کے بارے میں حضور صلی اللہ علیہ وسلم نے حرم میں قتل کرنے کی اجازت مرحمت فرمائی ہے۔

”آپ صلی اللہ علیہ وسلم نے ارشاد فرمایا کہ پانچ جانور خبیث ہیں ان کو حل میں بھی اور حرم میں بھی قتل کیا جائے گا“  
کوا، چیل، چوہا، بچھو اور کاٹ کھانے والا کتا۔“

اس حدیث کے ظاہر پر توقف کرتے ہوئے سفیان ثوریؒ، امام شافعیؒ، امام احمد بن حنبلؒ رحمہم اللہ اور اسحاق ابن راہویہ نے ان پانچ جانوروں کے علاوہ کسی اور جانور کو مارنے کی محرم کو اجازت نہیں دی ہے اور امام مالک علیہ الرحمہ نے شیر، چیتا، رچھ اور بھیڑیا اور ہر عادی درندہ کو کتے پر قیاس کیا ہے اور ہلی، لومڑی اور بچو کو محرم قتل نہیں کر سکتا اور اگر ان میں سے کسی جانور کو قتل کر دے تو فدیہ واجب ہو گا۔

اور اصحاب رائے کہتے ہیں کہ اگر درندہ محرم پر حملہ کرنے میں پہل کرے تو محرم کے لئے اس درندہ کو قتل کرنے کی اجازت ہے اور اگر محرم ابتداء کرے تو اس پر قیمت واجب ہوگی۔ مجاہد اور نخعی کہتے ہیں کہ محرم کسی درندہ کو قتل نہیں کر سکتا۔ الا یہ کہ کوئی درندہ اس پر حملہ کرے۔ اور حضرت ابن عمر رضی اللہ عنہ سے ثابت ہے کہ آپ نے محرمین کو سانپ کے مارنے کی اجازت دی ہے اور اس پر تمام لوگوں کا اجماع ہے اور حضرت ابن عمرؓ سے زبور (بھڑ) کے مارنے کی اجازت بھی ثابت ہے۔ کیونکہ یہ بھی بچھو کے حکم میں ہے۔ امام مالکؒ کہتے ہیں کہ اس کے مارنے والا کچھ صدقہ کرے گا۔ یہی حکم مالکؒ اس شخص کے بارے میں دیتے ہیں جو چھمڑ، مکھی اور چیونٹی کو مار دے۔ اصحاب رائے کہتے ہیں کہ ان چیزوں کو مارنے والے پر کچھ واجب نہیں۔ پرند، درندہ (عقاب، صقروغیرہ) کے بارے میں امام مالکؒ کی رائے یہ ہے کہ اگر محرم ان کو قتل کر دے تو فدیہ دینا ہو گا۔ ابن عطیہ فرماتے ہیں کہ افعی تیل (کیرے مکوڑے) تمام زہریلے جانور سانپ کے حکم میں ہیں۔

تتمہ :- حضرت امام ابو حنیفہؒ فرماتے ہیں کہ جو چیز مباح الاصل ہو جیسے سمندر اور خشکی کے شکار اور تمام پرند تو ان کے چور کے ہاتھ

نہیں کاٹے جائیں گے۔ امام شافعیؒ "امام مالک" اور امام محمدؒ اور جمہور علماء کے نزدیک اگرچہ یہ چیزیں محفوظ ہوں اور ولع وینار کے برابر قیمت کی ہوں تو اس کے چور کے ہاتھ کاٹے جائیں گے۔ جب کوئی محرم کسی جانور کا شکار کرے تو بالاتفاق علماء بحالت احرام وہ شکار اس کے لئے حرام ہے۔ محرم کا شکار کسی اور کے لئے حرام ہے یا حلال یعنی محرم کے ذریعے کیا گیا شکار غیر محرم کے لئے کیسا ہے؟ اس بارے میں دو قول ہیں۔ صحیح قول یہ ہے کہ غیر کے لئے بھی وہ شکار حرام ہو گا جیسا کہ مجوسی کا ذبیحہ۔ پس وہ مردار شمار ہو گا اور ایک قول یہ ہے کہ وہ غیر کے لئے حلال ہے۔ اگر کوئی محرم صید کا دودھ دہ لے تو اس کا حکم بھی انڈا توڑنے کا ہے یعنی وہ دودھ اس کے لئے حرام ہے۔

مسئلہ :- اگر کوئی محرم کسی شکار پر چلایا اور چلانے کے سبب مر گیا اور اگر کسی غیر محرم نے حرم کے شکار پر چیخ ماری اور وہ شکار مر گیا تو اس میں دو قول ہیں۔ اول یہ کہ وہ ضامن ہو گا۔ کیونکہ وہ اس کی ہلاکت کا سبب بنا ہے۔ جیسا کہ اگر کسی نے کسی بچہ کو ڈانٹا اور وہ ڈانٹ کی وجہ سے مر گیا تو وہ ضامن ہو گا۔ امام نوویؒ فرماتے ہیں کہ یہ ہی ظاہر ہے اور دوسرا قول یہ ہے کہ ایسا شخص ضامن نہیں ہو گا۔ جیسا کہ اگر کسی نے بالغ شخص کو ڈانٹا اور وہ مر گیا تو ڈانٹنے والا ضامن نہیں ہو گا۔ اگر کسی شکار کو زخم لگا اور وہ شکار زخم کی وجہ سے کسی دوسرے شکار یا اپنے انڈے یا بچہ پر گر گیا اور وہ ہلاک ہو گیا تو تمام کا ضامن دینا ہو گا۔

مسئلہ :- اگر کسی محرم کا کوئی ایسا رشتہ دار مر گیا جس کے قبضے میں کوئی شکار تھا تو یہ محرم اس شکار کا مالک بن جائے گا اور حسب منشاء اس میں تصرف کر سکتا ہے مگر اس کو قتل یا ضائع نہیں کر سکتا۔

مسئلہ :- رویانی نے بیان کیا ہے کہ وہ عمرہ جس میں کسی جانور کا شکار نہ کیا گیا ہو اس حج سے افضل ہے جس میں کسی جانور کا شکار کیا گیا ہو۔ مگر صحیح یہ ہے کہ حج ہی افضل ہے خواہ اس میں شکار کی جنائت واقع ہو۔

مسئلہ :- مسلم شریف میں مذکور حضرت جابر رضی اللہ تعالیٰ عنہ کی اس روایت کے پیش نظر حرم مدینہ کا شکار حرام ہے:-

"نبی کریم صلی اللہ علیہ وسلم نے ارشاد فرمایا کہ حضرت ابراہیم علیہ السلام نے مکہ محرم قرار دیا اور میں مدینہ کو دونوں وادیوں کے درمیان محرم قرار دیتا ہوں۔ اس کے درختوں کو کاٹنا نہ جائے اور اس کے جانوروں کا شکار نہ کیا جائے۔"

اس بارے میں علماء کرام کا اختلاف ہے کہ آیا جس طرح مکہ کے شکار کا ضامن دیا جاتا ہے اسی طرح حرم مدینہ کے شکار کا بھی ضامن دیا جائے گا یا نہیں؟ امام شافعیؒ کا قول جدید یہ ہے کہ اس کا ضامن نہیں ہو گا کیونکہ وہ ایسی جگہ ہے جس میں بغیر احرام کے داخل ہونا جائز ہے پس اس کے شکار کا ضامن نہیں ہے جیسا کہ طائف کا شکار اس لئے کہ سنن بیہقی میں بسند ضعیف یہ روایت ہے:-

"نبی کریم صلی اللہ علیہ وسلم نے ارشاد فرمایا خبردار طائف کا شکار اور اس کے درخت بھی حرام ہیں۔"

امام شافعیؒ کا قول قدیم یہ ہے کہ حرم مدینہ کا شکار کرنے والے کا سامان ضبط کر لیا جائے گا اور یہی سزا حرم مدینہ کے درخت کاٹنے والے کی ہے۔ امام نوویؒ نے دلائل کی روشنی میں اسی کو اختیار کیا ہے۔ علاوہ ازیں سلب کے بارے میں ائمہ کرام کی مطلق عبارات سے معلوم ہوتا ہے کہ سامان کی ضبطگی شکار کے فوت ہو جانے پر موقوف نہیں ہے بلکہ محض شکار کر لینا کافی ہے اور اکثر علماء کے نزدیک اس کا سلب بھی مقتول کفار کے مانند ہے۔ بعض کے نزدیک صرف اس کا لباس چھینا جائے گا اور بعض کہتے ہیں کہ کل سامان چھین کر صرف بقدر ستر عورت کپڑا اس کو دیا جائے گا۔ روضہ اور شرح مہذب میں اسی کو درست قرار دیا ہے۔

پھر یہ ضبط کیا ہو یا سامان کس کو دیا جائے گا اس بارے میں کئی اقوال ہیں۔ اول یہ کہ سائب کو دیا جائے گا۔ بعض کے نزدیک مدینہ



کے فقراء کو دیا جائے گا اور بعض کے نزدیک بیت المال میں جمع کیا جائے گا۔ اگر کسی جانور نے کسی شخص پر حملہ کیا اور اس شخص نے دفعیہ کے طور پر اس کو مار ڈالا تو وہ ضمان سے مستثنیٰ ہوگا۔

مسئلہ :- اگر حرم کے راستہ میں مڈی دل پھیل جائے اور ان کو روندے بغیر کوئی چارہ نہ ہو تو ظاہر قول کے مطابق ان کو روندنے سے ضمان واجب نہیں ہوگا۔ اگر کوئی کافر حرم میں داخل ہو کر حرم کا شکار کر لے تو اس سے ضمان لیا جائے گا۔

شیخ ابو اسحاق نے ”مہذب“ میں اپنی رائے یہ ظاہر کی ہے کہ اس سے ضمان نہیں لیا جائے گا۔ امام نووی فرماتے ہیں کہ شیخ ابو اسحاق اپنی رائے میں تنہا ہیں۔

تنبیہات | اگر کسی شکار کے ایسے دو اسباب سے موت واقع ہو جائے جن میں سے ایک مبیح ہو اور دوسرا محرم تو ایسی صورت میں جانب تحریم ترجیح دیتے ہوئے اس شکار کو حرام قرار دیا جائے گا۔ مثال کے طور پر کوئی شکار تیر اور بندوق سے مرجائے یا

کسی جانور کو تیر کا پھل لگا جس سے وہ زخمی ہو گیا اور تیر عرض بھی اس کے بدن پر لگا اور وہ مر گیا۔ اسی طرح کسی جانور کو تیر مارا اس وقت وہ چھت کے کنارہ پر تھا۔ تیر لگنے سے وہاں سے گرا اور نیچے گر کر مر گیا یا کنوئیں میں گر کر مر گیا۔ یا پہاڑ پر تھا تیر لگ کر وہاں سے

لڑھک گیا اور مر گیا یا تیر لگنے کے بعد پانی میں گر کر مر گیا یا درخت پر تھا تیر لگنے کے بعد شاخوں سے ٹکرا کر مر گیا تو یہ شکار حرام ہوگا۔ کیونکہ معلوم نہیں کہ اس کی موت کس سبب سے ہوئی مبیح سے یا محرم سے۔ اسی طرح کوئی جانور کسی تیز دھار والے آلے (چاقو) وغیرہ پر گر گیا وہ بھی حرام ہے اور اگر کسی جانور پر تیر چلایا اور تیر فضاء میں اس جانور کو لگ گیا اور پھر وہ زمین پر گر کر مر گیا تو وہ حلال

ہے خواہ وہ زمین پر گرنے کے بعد مرا ہو یا اس سے قبل۔ نیز یہ معلوم ہو یا نہ ہو کہ اس کی موت زمین پر گرنے سے قبل ہوئی یا بعد میں اس لئے کہ اس کا زمین پر گرنا گزیر ہے۔ لہذا اس سے صرف نظر کیا جائے گا جیسے کہ بوقت دشواری ذبح سے صرف نظر کیا جاتا ہے۔ اسی طرح اگر شکار کھڑا ہوا ہو اور تیر لگنے کے بعد اپنے پہلو پر گر جائے تو بھی حلال ہے۔

امام مالک فرماتے ہیں کہ اگر زمین پر گرنے کے بعد موت واقع ہو تو حلال نہیں ہے۔ تیر لگنے کے بعد کچھ دیر لڑکھڑانا مضر نہیں کیونکہ یہ زمین پر گرنے کے مانند ہے۔ اگر تیر لگنے کے بعد شکار پہاڑ سے پہلو در پہلو زمین پر گرا تو اس سے حرام نہیں ہوگا کیونکہ اس طرح گرنے کو موت میں کوئی دخل نہیں ہوتا۔ اگر کسی شکار کے فضاء میں تیر لگا جس سے اس کے بازو ٹوٹ گئے اور وہ زخمی نہیں ہوا اور گر کر مر گیا تب وہ حرام ہے کیونکہ بوقت موت اس کو کوئی زخم نہیں لگا اور اگر زخم ہلکا جو عموماً موثر نہیں ہوتا لیکن بازو بیکار ہونے کے سبب سے گر کر مر گیا تب بھی حرام ہے۔ اگر شکار فضاء میں تیر سے زخمی ہو کر کنوئیں میں گر کر مر گیا تو یہ دیکھا جائے گا کہ کنوئیں

میں پانی ہے یا نہیں ہے؟ اگر پانی ہے تو حرام ہو جائے گا اور اگر پانی نہیں ہے تو حلال ہوگا۔ کیونکہ بغیر پانی کے کنوئیں کا گڑھا زمین کے مانند ہے۔ لیکن یہ اس صورت میں ہے کہ شکار گرتے وقت کنوئیں کی دیواروں سے نہ ٹکرایا ہو۔ اگر شکار درخت پر بیٹھا ہوا تھا اور تیر لگنے کے بعد زخمی ہو کر زمین پر گر گیا تو وہ حلال ہے اور اگر درخت کی شاخوں پر گرنا ہوا تب زمین پر گرا تو حلال نہیں ہے۔ کیونکہ

درخت کی شاخوں یا پہاڑ کے کناروں سے ٹکرانا زمین سے ٹکرانے کے مانند نہیں ہے اس لئے کہ زمین سے ٹکرانا تو ناگزیر ہے اور شاخوں سے ٹکرانا ضروری نہیں۔

پرنڈے چونکہ کثرت کے ساتھ درختوں پر رہتے ہیں اس لئے امام کے نزدیک اس میں دونوں احتمال ہیں۔ اگر آبی پرنڈے کو تیر مارا تو دیکھا جائے گا کہ سطح آب پر ہے یا اس سے خارج۔ اگر سطح آب پر تھا اور تیر لگنے کے بعد زخمی ہو کر پانی میں گر کر مر گیا تو حلال

پرنڈے چونکہ کثرت کے ساتھ درختوں پر رہتے ہیں اس لئے امام کے نزدیک اس میں دونوں احتمال ہیں۔ اگر آبی پرنڈے کو تیر مارا تو دیکھا جائے گا کہ سطح آب پر ہے یا اس سے خارج۔ اگر سطح آب پر تھا اور تیر لگنے کے بعد زخمی ہو کر پانی میں گر کر مر گیا تو حلال

پرنڈے چونکہ کثرت کے ساتھ درختوں پر رہتے ہیں اس لئے امام کے نزدیک اس میں دونوں احتمال ہیں۔ اگر آبی پرنڈے کو تیر مارا تو دیکھا جائے گا کہ سطح آب پر ہے یا اس سے خارج۔ اگر سطح آب پر تھا اور تیر لگنے کے بعد زخمی ہو کر پانی میں گر کر مر گیا تو حلال

پرنڈے چونکہ کثرت کے ساتھ درختوں پر رہتے ہیں اس لئے امام کے نزدیک اس میں دونوں احتمال ہیں۔ اگر آبی پرنڈے کو تیر مارا تو دیکھا جائے گا کہ سطح آب پر ہے یا اس سے خارج۔ اگر سطح آب پر تھا اور تیر لگنے کے بعد زخمی ہو کر پانی میں گر کر مر گیا تو حلال

ہے اور اگر پانی سے باہر تھا اور تیر لگنے کے بعد پھر پانی میں گر گیا تو اس میں دو صورتیں ہیں جو حاوی میں مذکور ہیں:-  
 اول یہ کہ وہ حرام ہے کیونکہ زخم لگنے کے بعد پانی اس کی ہلاکت میں معاون بنے گا۔ اور دوسری صورت یہ ہے کہ وہ حلال ہے کیونکہ پانی اس کو غرق نہیں کرے گا اس لئے کہ عموماً وہ پانی میں رہتا ہے لہذا اس کا پانی میں گرنا زمین پر گرنے کے مانند ہے اور یہی راجح ہے۔

تہذیب میں مذکور ہے کہ اگر شکار سمندر کی فضاء میں ہے تو یہ دیکھا جائے گا کہ مارنے والا سمندر میں ہے یا خشکی میں؟ اگر خشکی میں ہے تو حرام ہے اور اگر سمندر میں ہے تو حلال ہے۔ پس اگر پرندہ پانی سے باہر ہو اور تیر لگنے کے بعد وہ اس میں گر جائے تو اس کے بارے میں دو رائے ہیں۔ علامہ بغوی نے تہذیب میں اور شیخ ابو محمد نے مختصر میں حلت کا قول کیا ہے۔ "یہ جتنے بھی مسائل ہم نے ماقبل میں بیان کئے ہیں اس صورت میں ہیں جبکہ لگنے والا زخم حد زنج کو نہ پہنچا ہو۔ اگر حلقوم اور مرئی وغیرہ کٹ گئی ہوں تو پھر اس کی ذکاۃ مکمل ہو گئی اور بعد میں پیش آنے والے حالات کا اس پر کوئی اثر نہیں ہوگا۔

اگر کوئی شکار زخمی ہونے کے بعد مرانہ ہو بلکہ غائب ہو گیا ہو اور پھر وہ مردہ حالت میں ملے تو بعض کے نزدیک حلال ہے اور بعض کے نزدیک حرام۔ لیکن پہلا قول زیادہ صحیح ہے بشرطیکہ یہ زخم حد زنج کو پہنچ گیا ہو اور غائب ہونے کا کوئی دخل اس کی موت میں ہو اور اگر وہ زخم حد زنج کو نہ پہنچا ہو تو پھر اگر وہ پانی میں پایا جائے یا اس پر صدمہ یا دوسرے زخم کا اثر ہے تو وہ حلال نہیں ہوگا اس بارے میں ہمارے علماء تین طرف گئے ہیں (۱) اس کی حلت کے بارے میں دو قول ہیں جن میں مشہور قول صاحب تہذیب کے نزدیک حلت کا ہے اور اہل عراق اس کی تحریم کی جانب مائل ہیں۔ دوسرا قول قطعیت کے ساتھ حلت کا ہے۔ اور تیسرا بعینہ طور حرمت کا۔

امام ابو حنیفہ فرماتے ہیں کہ اگر تیر مارنے کے بعد اس کا تعاقب کیا اور وہ مردہ پایا تو حلال ہے اور اگر تیر مارنے کے بعد تعاقب تاخیر سے کیا تو حرام ہے۔ امام مالک سے مروی ہے کہ اگر اس شکار کو خشکی میں پایا تو حلال ہے ورنہ نہیں۔ نووی اور امام غزالی نے ان احادیث کی روشنی میں جو اس بارے میں وارد ہوئی ہیں حلت کو صحیح اور راجح قرار دیا ہے۔ اگر کسی نے تیر چلایا اور وہ شکار کا ارادہ نہیں رکھتا تھا اور نہ شکار کا خیال اس کے ذہن میں تھا اس نے زمین سے ہوا میں تیر چلایا یا کسی نشانہ پر تیر چلایا اور بیچ میں شکار آ گیا اور وہ تیر شکار کو لگا اور شکار زخمی ہو کر مر گیا تو اس میں بھی دو قول ہیں اصح منصوص یہ ہے کہ وہ حرام ہے اس لئے کہ نہ اس نے ابھانا اور نہ یقیناً شکار کا قصد نہیں کیا۔

اور اگر کسی نے پتھر سمجھ کر تیر چلایا اور اتفاقاً وہ شکار نکلا اور تیر سے مر گیا تو وہ حلال ہے۔ اسی طرح اگر کسی جانور پر صید غیر ماکول سمجھ کر تیر چلایا اور وہ ماکول نکلا تو وہ بھی حلال ہے۔ یہی مسئلہ اس صورت میں بھی ہے جبکہ کسی کی دو بکریاں تھیں اس نے ان میں سے ایک کو دوسرے کے گمان میں حلال کر دیا تو وہ حلال ہوگی۔ امام مالک بھی اس مسئلہ میں اس کے قائل ہیں۔

اگر کسی نے زمین پر چاقو نصب کر دیا یا اس کے ہاتھ میں چھری تھی اور چھری بکری کے حلق پر گر پڑی جس سے بکری ذبح ہو گئی تو وہ بکری حرام ہوگی اس لئے کہ اس نے نہ ذبح کیا ہے اور نہ ذبح کرنے کا ارادہ اور جو کچھ بھی ہوا وہ بکری کے فعل سے ہوا یا فعل غیر اختیار سے ہوا ہے۔ تہذیب میں ہے کہ ابو اسحاق کے نزدیک چھری گرنے کی صورت میں بکری حلال ہوگی اور شکار کا بھی یہی حکم ہے۔

اگر کسی کے ہاتھ میں چھری ہو جس کو وہ حرکت دے رہا ہو اور بکری بھی اس پر اپنا حلقوم رگڑ رہی ہو اور اس طرح حلقوم کٹ جائے تو وہ حرام ہے کیونکہ موت ذابح اور چوپائے کے اشتراک عمل سے واقع ہوئی ہے۔ قاضی ابو سعید ہردی نے ”لباب“ میں بیان کیا ہے کہ اگر کوئی نابینا شخص کسی بینا کی رہنمائی سے شکار پر تیر چلائے اور وہ شکار مرجائے تو وہ حرام ہو گا۔

**بھیڑ اور مشترک شکار کے مسائل** | بھیڑ اور اشتراک کی مختلف صورتیں ہیں۔ مثلاً یہ کہ ایک شکار پر دو شخصوں کے دو زخم یکے بعد دیگرے واقع ہوں۔ پس ان دونوں میں سے پہلا زخم یا تو جلدی مارنے والا ہو گا یا بدیر یا

نہ جلدی مارنے والا نہ بدیر۔ پس اگر نہ فوراً ہلاک کرنے والا ہو نہ بدیر تو وہ شکار حلال نہیں ہو گا اور اگر فوراً یا بدیر ہلاک کرنے والا ہو تو شکار دوسرے شخص کا ہو گا اور پہلے پر اس زخم کا کوئی ضمان عائد نہیں ہو گا اور اگر پہلے شخص کا زخم فوراً ہلاک کرنے والا ہو تو شکار اول کا ہو گا اور دوسرے شخص پر نقصان کا ضمان ہو گا اور اگر پہلے شخص نے دیر سے ہلاک کرنے والا زخم لگایا ہو تو وہ اس زخم لگانے کی وجہ سے شکار کا مالک ہو جائے گا۔ دوسرے کے بارے میں دیکھا جائے گا کہ اگر اس کے زخم سے حلقوم اور مری کٹ گئے تو وہ حلال ہے اور دوسرے شخص پر زخمی اور مذبح شکار کی درمیانی قیمت واجب ہوگی اور تفاوت اس وقت ظاہر ہو گا جب اس میں حیات مستقرہ ہو۔ پس اگر وہ سالم ہو یا اس حال میں کہ اگر ذبح نہ کیا جائے تو ہلاک ہو جائے گا تو ایسی صورت میں ذبح کرنے سے اس میں کچھ نقصان نہیں ہو گا اور اگر دوسرے نے فوری طور پر ہلاک کر دیا لیکن حلقوم اور مری کو نہیں کاٹا تو وہ مردار ہو گا اور دوسرے شخص پر مذبح شکار کی قیمت واجب ہوگی۔

تہذیب میں ہے کہ مذکورہ بالا مسئلہ ایسا ہی ہے جیسا کہ کوئی اپنے غلام کو زخمی کر دے اور اس کے بعد دوسرا اس غلام کو زخمی کر دے اور غلام کی موت واقع ہو جائے اور یہ مسئلہ اس صورت پر مبنی ہے جب کوئی اجنبی شخص کسی غلام کو زخمی کر دے جس کی قیمت دس درہم ہو اور کوئی دوسرا شخص اس کے بعد زخمی کر دے اور وہ غلام مرجائے تو اس میں مختلف صورتیں ہیں۔ مزنی کی رائے یہ ہے کہ اس صورت میں ہر شخص کے ذمہ اس کے لگائے گئے زخم کی جنایت ہوگی اور بقیہ قیمت دونوں میں آدمی آدمی تقسیم کر دی جائے گی۔ بعض کی رائے یہ ہے کہ زخم لگانے کے دن اس غلام کی جو قیمت ہے ہر شخص اس کی آدمی قیمت کا ضامن ہو گا۔

ابن خیر نے بیان کیا ہے کہ اگر دونوں کے دن اس کی قیمت مختلف ہو۔ مثلاً پہلے شخص نے جس دن غلام کو زخمی کیا اس دن اس کی قیمت دس درہم ہے اور جس روز دوسرے نے زخم لگایا اس روز قیمت نو درہم ہے تو اول پر دس درہم کی تہذیب اور ثانی پر نو درہم کی تہذیب کی جائے گی۔ اور قتال کہتے ہیں کہ ہر ایک پر اس کے زخم کی ارش ہوگی۔ پھر دو زخم لگے ہوئے غلام کی جو قیمت بنے گی وہ آدمی آدمی دینی ہوگی۔ دوسرا طریقہ مشترک شکار کا یہ ہے کہ اول شخص اگر شکار کو زندہ نہ پائے تو ثانی پر زخم کی قیمت واجب ہوگی اور اگر اس نے شکار کو زندہ پایا لیکن اس کو ذبح نہیں کر سکا تو دوسرے شخص پر زخم کی جنایت لازم ہوگی۔ اگر دو شخصوں نے کسی شکار پر تیر چلایا اور دونوں کے تیر بیک وقت اس شکار کو لگ گئے اور مار ڈالا تو دونوں اس کے مالک ہوں گے اور اگر ایک نے پہلے زخمی کیا اور دوسرے نے ذبح کرنے کی جگہ زخم لگایا یہ معلوم نہیں کہ پہلا تیر کس کا لگا اور دونوں ہی قسم کے ساتھ اولیت کے مدعی ہوں تو پھر وہ دونوں کے درمیان منقسم ہو گا۔ اگر ان میں سے کسی نے ہلکا زخم لگایا اس طرح کہ ذبح کی جگہ میں ٹھیک سے نہیں لگا تو شکار حرام ہو گا۔

مسئلہ :- اگر کسی شخص نے ایسے جانور کا شکار کر لیا جس پر آثارِ ملکیت نمایاں ہوں۔ مثلاً کوئی علامت لگائی گئی ہو یا ہندی وغیرہ لگی ہو یا

و غیرہ کئے ہوئے ہوں یا کھان کئے ہوئے ہوں تو ایسی صورت میں یہ شخص اس شکار کا مالک نہیں ہو گا۔ کیونکہ مذکورہ بالا تمام نشانیاں اس بات کی علامت ہیں کہ یہ جانور کسی کا مملوک ہے اور اڑ کر چلا آیا ہے۔ اس صورت میں اس احتمال کو وقعت نہیں دی جائے گی۔ ممکن ہے کسی محرم نے اس کا شکار کر لیا ہو اور پھر یہ صورت بنا کر چھوڑ دیا ہو کیونکہ یہ احتمال بعید ہے۔

مثلاً :- اگر کسی نے دار کر کے شکار کو دو حصوں میں پھاڑ دیا تو وہ پورا شکار حلال ہو گا اور اگر شکار کا کوئی ایک جزو بدن سے جدا ہو گیا اور اس کے تھوڑی دیر بعد ذبح کرنے سے قبل مر گیا تو اس صورت میں وہ الگ شدہ جز ایک قول کے مطابق حلال ہو گا اور بقیہ جسم حرام ہو گا جیسے کہ فوراً مرنے کی صورت میں پورا شکار حلال ہوتا ہے اور اگر ایک جز الگ ہونے کے بعد شکار زندہ ملا اور اس کو ذبح کر لیا تو پورا شکار حلال ہو گا اور وہ الگ شدہ حصہ حرام ہو گا۔ اگر شکاری جانور کے بوجھ سے شکار کی موت واقع ہو جائے تو ایسی صورت میں ایک قول کے مطابق یہ شکار حلال ہو گا برخلاف تیر کے بوجھ کے کہ اس صورت میں حلال نہیں ہو گا۔

مثلاً :- چند چیزوں کے ذریعہ شکار پر حق ملکیت ثابت ہو جاتا ہے۔ قبضہ کا ثبوت، پو پھل بنا دینا، اڑان کو ختم کر دینا، ڈور یا جال سے پکڑنا، اگر شکار سے جال گر گیا اور اس میں شکار پھنس گیا تو اس میں دو قول ہیں۔ یہی مسئلہ جال، پھندوں والی رسی اور پھندوں سے پکڑنا وغیرہ کا ہے۔

مثلاً :- اگر کسی شخص نے مچھلی کا شکار کیا اور مچھلی کے پیٹ سے موتی برآمد ہوا پس اگر وہ موتی سوراخ والا ہے تو لقطہ کے حکم میں لے گا اور اگر بغیر سوراخ کے ہے تو وہ شخص اس کا مالک ہو جائے گا اور اگر مچھلی خریدی اور اس کے پیٹ سے بغیر سوراخ کا موتی برآمد ہوا تو یہ اس کا مالک ہو گا اور اگر سوراخ شدہ موتی برآمد ہوا گو بائع کا ہو گا بشرطیکہ بائع اس کا دعویٰ کرے، تمذیب میں اسی طرح ہا اور ہے۔ حالانکہ مناسب یہ معلوم ہوتا ہے کہ شکاری کا ہونا چاہیے۔ جیسا کہ زمین پر برآمد ہونے والا خزانہ زمین کھودنے والے کا ہوتا ہے۔

آئیم :- شکار کو چھوڑ کر آزاد کر دیا جائے تو اس سے شکاری کی ملکیت ختم ہوگی یا نہیں؟ اس میں دو قول ہیں۔ ظاہر اور صحیح یہ ہے کہ ملکیت ختم نہیں ہوگی لیکن ایسا کرنا جائز نہیں ہے۔ کیونکہ یہ زمانہ جاہلیت کا تیسب السوائب والا عمل ہے۔ اور شکار کا یہ حق ہے کہ اس فعل سے احراز کیا جائے۔ سانہ پر مفصل گفتگو باب النون میں اور کتے اور جارجہ کے شکار کی تفصیل باب الکاف میں آئے ہیں۔ انشاء اللہ۔

اگر شکار چھوٹ کر بھاگ جائے تو اس سے ملکیت ختم نہیں ہوتی۔ اگر کوئی شخص ایسے شکار کو پکڑے تو پہلے شخص کو لوٹا دینا ضروری ہے خواہ وہ شکار جنگل میں وحشی جانوروں میں شامل ہو جائے۔ خواہ آبادی سے دور چلا جائے یا آبادی میں اس کے گرد گومتا ہے۔ ہر صورت یہی مسئلہ ہے۔ امام مالک کی رائے یہ ہے کہ جب تک آبادی میں یا آبادی کے قریب گومتا ہے تو اس وقت تک ملکیت ختم نہیں ہوگی۔ البتہ اگر آبادی سے دور چلا جائے اور جنگل میں جنگلی جانوروں میں شامل ہو جائے تو ملکیت ختم ہو جاتی ہے اور

ملہ زمانہ جاہلیت میں نذر وغیرہ کے لئے کسی اونٹنی کو آزاد چھوڑ دیا جاتا تھا۔ چنانچہ نہ اس پر کوئی سوار ہوتا اور نہ کوئی اس کا دودھ استعمال میں لاتا تھا صرف اس کے بچے یا مسلمان ہی اس کا دودھ استعمال کرتے تھے اور چارہ وغیرہ کھانے پر بھی کوئی اسے اپنے کھیت وغیرہ سے نہیں روکتا تھا جیسا کہ ہمارے یہاں مشرکین بجا رہے تھے۔

یہ وہ اپنے دیوتاؤں کے نام پر چھوڑ دیتے ہیں۔ (مترجم)

اگر تھوڑا عرصہ گزرا ہو تو ملکیت ختم نہیں ہوتی۔ امام مالکؒ سے یہ بھی منقول ہے کہ از خود غائب کرنے سے ملکیت مطلقاً ختم ہو جاتی ہے۔ ہمارے نزدیک اس کو بھی چوپائے کے بدکنے اور غلام کے فرار پر قیاس کیا جائے گا۔  
 تتمہ :- اگر کوئی شکار کھیت میں دھنس کر پکڑا جائے تو اس کے مالک ہونے میں دو قول ہیں اور صحیح قول یہ ہے کہ مالک نہیں ہو گا۔ کیونکہ صاحب زمین نے زمین کی سیرابی کے لئے کھیتی کا قصد کیا ہے نہ کہ شکار کا۔ اگر کوئی شکاری کسی کے باغ میں داخل ہو کر کسی پرندے کا شکار کرے تو قطعی طور پر وہ شخص اس کا مالک ہو جائے گا اور باغ کے مالک کا کوئی حق اس میں نہیں ہو گا۔ واللہ اعلم۔  
 کسی نے کیا ہی عمدہ یہ اشعار کہے ہیں۔

يَشْقَى رِجَالٌ وَيَشْقَى آخِرُونَ بِهِمْ وَيَسْعِدُ اللَّهُ اقْوَامًا بِاقْوَانِهِمْ  
 ترجمہ :- کچھ لوگ بد بخت ہوتے ہیں اور دوسرے لوگ بھی ان کی وجہ سے بد بخت ہو جاتے ہیں اور اللہ تعالیٰ بعض قوم کو بعض کی وجہ سے نیک بخت بناتے۔

وَلَيْسَ رِزْقُ الْفَتَى مِنْ فَضْلِ حَيْلِهِ لَكِنْ خُدُوذٌ بِأَرْزَاقٍ وَأَقْسَامٍ  
 ترجمہ :- اور انسان کا رزق اس کے حیلے کا کمال نہیں ہے ہاں البتہ رزق اور قسمتوں کے کچھ حدود ہیں۔  
 كَالصَّيْدِ يُخَزَمُهُ الرَّامِي الْمَجِيدُ وَقَدْ يَزْمِي فَيَعْرِزُهُ مِنْ لَيْسَ بِالرَّامِي  
 ترجمہ :- جیسے شکار ہے کہ اس کو تیر مارنے والا لے لیتا ہے اور کبھی تیر مارتا ہے کوئی شخص اور شکار کو وہ شخص روک لیتا ہے جس نے تیر نہیں چلایا۔

فائدہ :- تاریخ ابن خلکان میں مذکور ہے کہ جب رشید نے فضل بن یحییٰ کو خراسان کا امیر بنا دیا تو کچھ مدت گزرنے کے بعد ڈاک سے ایک خط موصول ہوا جس میں لکھا تھا کہ فضل کو شکار کے شوق اور عیش پرستی نے رعایا کے امور کی نگہبانی سے غافل کر دیا (رشید نے یحییٰ سے کہا کہ پیارے اس خط کو پڑھو اور فضل کے پاس ایسا خط لکھو جو اس کو ان حرکتوں سے باز رکھے۔ چنانچہ یحییٰ نے فضل کو ایک خط لکھا اور خط کے آخر میں یہ اشعار لکھے۔

انصب نهارًا في طلاب العلاء واضبر على فقد لقاء الحبيب  
 ترجمہ :- دن بھر بلندی کی تلاش میں کھڑا رہ اور محبوب کی ملاقات نہ ہونے پر مبر کر۔

حتى إذا الليل أتى مقبلًا واكتحلت بالغمض عين الرقيب  
 ترجمہ :- یہاں تک جب تیرے سامنے آجائے اور رقیب کی آنکھ میں پوشیدگی کا سرمہ لگا دے۔

فبار راسيل بما تشتهي فإنما الليل نهار الأرب  
 ترجمہ :- تو رات دن اس کام کو انجام دے جس کی تجھے خواہش ہو اس لئے کہ رات عظمند (شخص) کا دن ہے۔

كم من فتى تحسبه ناسكا يستقبل الليل بأمر عجيل  
 ترجمہ :- بہت سے نوجوان ایسے ہیں جن کو تو عابد و زاہد سمجھتا ہے لیکن وہ رات کا استقبال جیب سے کرتے ہیں۔

عطى عليه الليل استازة فبات في لهُو وعيش خصيب  
 ترجمہ :- رات اس پر اپنا پرہ ڈال دیتی ہے۔ پس وہ نہایت عیش و آرام میں رات گزارتا ہے۔

وَلَذَّةُ الْأَحْمَقِ مَكْشُوفَةٌ يَسْفِي بِهَا كُلُّ عَذُو مُرِيبٍ

ترجمہ:- اور احمق کی رات ظاہر ہوتی ہے ہر چغل خورد شمن اس کی چغلی کر سکتا ہے۔  
جب فضل بن یحییٰ کو یہ خط موصول ہوا تو وہ دن میں ہمیشہ مسجد میں رہنے لگا۔

منقول ہے کہ فضل بہت اکڑ کر چلا کرتا تھا۔ ایک روز جب وہ اپنے والد یحییٰ کی خدمت میں حاضر ہوا تو یحییٰ نے اس حرکت پر ناپسندیدگی کا اظہار کیا اور کہا کہ حکماء کا قول ہے کہ آدمی کے اندر بخل اور جمل تواضع کے ساتھ اس علم اور سخاوت سے بہتر ہے جو کبر کے ساتھ ہو۔ پس کس قدر بہتر ہے یہ خوبی جس نے دو بہت بڑی میوں کو چھپا دیا اور کس قدر مذموم ہے یہ برائی (کبر) جس نے دو بڑی خوبیوں کو پس پشت ڈال دیا۔

رشید کی مروت اور فضل کی خدمت والدین | جب یحییٰ اور فضل قید خانے میں تھے تو موکل نے ایک دن ان کی تیز ہنسی کی آواز سنی اور اس کی اطلاع رشید کو پہنچائی۔ رشید نے سرور کو بھیجا کہ جا کر دونوں سے ہنسی کا سبب معلوم کرو اور ان سے کہو کہ امیر المؤمنین نے فرمایا ہے کہ یہ کیا طریقہ ہے کہ تم لوگ امیر المؤمنین کے ساتھ اور ناراضگی کا تمسخر کر رہے ہو۔ امیر المؤمنین کے یہ الفاظ سن کر وہ دونوں اور ہنسے۔ اس کے بعد یحییٰ نے کہا کہ ہماری طبیعت سباج (ایک قسم کا سالن جو گوشت، سرکہ اور خوشبودار مصالحوں سے تیار ہوتا ہے) کو چاہی ہم نے اس کے لئے ہانڈی، گوشت اور لہسن وغیرہ خریدنے کا نظم کیا اور سباج پکایا۔ مگر جب یہ پک کر تیار ہو گیا اور فضل اس کو اتارنے لگا تو ہانڈی گر گئی اس وجہ سے میں اپنے حالات پر تعجب ہوا اور ہنسی آنے لگی۔

سرور نے جب اس واقعہ کی اطلاع رشید کو دی تو وہ روپڑا اور حکم دیا کہ روزانہ ان (یحییٰ اور فضل) کے لئے دسترخوان تیار کیا جائے اور ایک آدمی کو جو ان سے مانوس تھا حکم دیا کہ روزانہ تو ان کو کھانا کھلایا کر اور ان سے گفتگو کیا کر۔

اور منقول ہے کہ فضل اپنے باپ کے ساتھ بہت ہی حسن سلوک کرتا تھا۔ اس کے والد یحییٰ کو موسم سرما میں ٹھنڈا پانی نقصان دہ تھا اور قید خانہ میں پانی گرم کرنے کا کوئی نظم نہیں تھا تو فضل تانبے کے لوٹے میں پانی لے کر بہت دیر تک اپنے پیٹ سے لگائے رکھتا تھا تاکہ بدن کی گرمی سے پانی کی ٹھنڈک کچھ کم ہو جائے اور اس کے والد اس پانی کو استعمال کر سکیں۔ یحییٰ کی جیل میں ۱۹۳۳ء میں وفات ہو گئی۔ جب رشید کو ان کی وفات کی اطلاع ملی تو کہا کہ میرا معاملہ بھی اس کے معاملہ کے قریب ہے۔ چنانچہ یحییٰ کی وفات کے پانچ ماہ بعد رشید بھی اس دنیا سے رخصت ہو گئے۔

## الصَّيْدِح

(سخت آواز والا گھوڑا) الصیدح: جو ہری کی رائے میں صیدح الو کو کہتے ہیں۔ اس کو صیدح کہنے کی وجہ اس کی آواز ہے۔

نہ کہ صیدح کے معنی چلانے کے آتے ہیں۔ جیسا کہ شاعر نے کہا ہے۔

وَقَدْ هَاجَ شَوْقِي إِنْ تَغَلَّتْ حَمَامَةٌ مَطْوِقَةٌ وَرَقَاءُ تَصَدَّحُ بِالْأَجْرِ

ترجمہ:- اور میرا شوق موجزن ہو گیا جب وہ سبز رنگ والی گندے دار کبوتری گنگنائی جو فجر کے وقت بولتی ہے۔

جاہل نے کہا ہے کہ بوم اور تمام طیور اللیل سحر کے وقت ضرور بولتے ہیں۔ صیدح ایک سفید اونٹنی کا بھی نام ہے۔ بلال ابن

بروہ ابن ابی موسیٰ الاشعری نے شعر میں اس کی تعریف کرتے ہوئے کہا ہے۔

رَأَيْتُ النَّاسَ يَنْتَجِعُونَ نَمِيثًا فَقُلْتُ لَصِيدَخِ انْتَجِعِي بَلالًا

ترجمہ:- میں نے لوگوں کو بخشش کی تلاش کرتے ہوئے دیکھا تو صیدخ سے کہا کہ بلال کو بھی بخش دے دے۔

یہ شعر باب الالف میں اہل کے بیان میں بھی گزر چکا ہے۔

## الصَّيْدَانُ

(لومڑی) باب الثاء میں ثعلب کے عنوان سے اس کا تذکرہ گزر چکا۔

## الصَّيْدَانِيُّ

(ایک کیڑا جو مخلوق سے پوشیدہ رہنے کے لئے زمین میں مسکن بناتا ہے)

## الصَّيْرُ

(چھوٹی مچھلیاں)

صیر کا حدیث میں تذکرہ:-

سنن بیہقی میں ”باب مَا جَاءَ فِيهِ الْكَلْبُ الْجَوَادِ“ کے عنوان کے تحت وہب بن عبد اللہ مخافری سے مروی ہے:-

”وہب کہتے ہیں کہ میں عبد اللہ بن عمر کے ہمراہ نبی کریم صلی اللہ علیہ وسلم کی صاحبزادی حضرت زینب رضی اللہ عنہا کی

خدمت میں حاضر ہوا تو انہوں نے ہمارے سامنے گھی میں تلی ہوئی ٹڈی رکھی اور فرمایا اے مصری اس کو کھاؤ شاید صیر تم

کو اس سے زیادہ محبوب ہے میں نے کہا کہ ہم صیر کو پسند نہیں کرتے۔“

دوسری حدیث میں ہے:-

”حضرت سالم بن عبد اللہ کے پاس سے ایک شخص صیر (نمک میں تلی ہوئی مچھلی) لے کر گزرا آپ نے اس میں سے چکھا

اور پھر اس کا بھاء دریافت فرمایا۔“

جریر نے ایک قوم کی جھو کرتے ہوئے یہ شعر لکھا ہے۔

كَانُوا إِذَا جَعَلُوا لِي صَيْرِهِمْ بَصَلًا ثُمَّ اشْتَدُوا كَنَعْدَ مَنْ مَالِحٍ جَدَفُوا

ترجمہ:- وہ لوگ جب اپنی صیر یا ز میں ملاتے ہیں تو پھر کنعد (ایک قسم کی مچھلی) نمکین پانی میں کاٹ کر بھونتے ہیں۔

منقول ہے کہ کسی نے حضرت حسنؑ سے صحاۃ کے متعلق دریافت کیا تو آپ نے فرمایا کہ کیا مسلمان صحاۃ کھاتے ہیں جس کو

بھی کہتے ہیں۔ صحاۃ اور صیر دونوں غیر عربی لفظ ہیں۔

صیر کے طبی فوائد | جبریل بن بختیشوع نے بیان کیا ہے کہ ابازیر سے پکڑی ہوئی صحاۃ کا استعمال معدے کی رطوبت اور گندگی صاف کرتا ہے اور منہ کی بدبو کو ختم کر کے خوشبو پیدا کرتا ہے۔ بلغم کی وجہ سے پیدا ہونے والے کولہوں پر

دوبو کی خیم کرتا ہے۔ بچھو کے ڈسے ہوئے کو اس کی مالش فائدہ پہنچاتی ہے۔

## باب الضار الضَّانُّ

(بھیڑ، ذنب) الضان: یہ ضان کی جمع ہے، مونث کے لئے ضانۃ بولتے ہیں۔ بعض کی رائے یہ ہے کہ ایسی جمع جس کا کوئی واحد نہیں ہے۔ بقول دیگر اس کی جمع ضین آتی ہے۔ جیسے عبد کی عبید آتی ہے۔  
ضان کا قرآن کریم میں تذکرہ:-

اللہ تعالیٰ کا فرمان ہے:

ثَمَانِيَةَ أَزْوَاجٍ مِنَ الضَّانِ اثْنَيْنِ وَمِنَ الْمَعْزِ اثْنَيْنِ قُلْ آلذَّكَرَيْنِ حَرَّمَ أَمِ الْأُنثَيَيْنِ أَمَا اشْتَمَلَتْ عَلَيْهِ أَرْحَامُ الْأُنثَيَيْنِ  
(الایۃ)

”یہ مویشی آٹھ زروادہ پیدا کئے یعنی بھیڑ اور ذنب دو قسم زروادہ اور بکری میں دو قسم زروادہ، آپ ان سے کہئے کہ کیا اللہ تعالیٰ نے ان دونوں نروں کو حرام کیا ہے یا ان دونوں مادہ کو یا اس (بچہ) کو جس کو دونوں مادہ اپنے پیٹ میں لئے ہوئے ہیں۔“

اس آیت کا شان نزول یہ ہے کہ زمانہ جاہلیت کے عرب یوں کہا کرتے تھے یہ مویشی ہیں اور یہ کھیت۔ لہ ان کو کوئی استعمال نہیں کر سکتا۔ اسی طرح انہوں نے یہ عقیدہ بھی گھڑ رکھا تھا کہ ان مویشیوں کے رحم میں جو کچھ ہے وہ خالص ہمارے مردوں کے لئے ہے اور ہماری عورتوں کے لئے حرام ہے۔ علاوہ ازیں انہوں نے بحیرہ، سائبہ، وصیلہ اور حامی کو بھی حرام کر رکھا تھا اور بعض جانوروں کا کھانا اپنی عورتوں کے لئے حرام کر رکھا تھا۔ مگر جب اسلام کا آفتاب طلوع ہوا تو اس نے حلال و حرام کے احکام کو واضح کر دیا تو کفار ملکہ نے اس بارے میں نبی کریم صلی اللہ علیہ وسلم سے جاولہ شروع کر دیا اور سب سے پہلے آپ سے اس بارے میں مشرکین کے جناب مالک بن عوف بن الاحوص الجبشی نے آغاز کیا اور دریافت کیا کہ اے محمد تم نے وہ بہت سی چیزیں جو ہمارے آبا و اجداد کیا کرتے تھے حرام کر دیں۔ آپ صلی اللہ علیہ وسلم نے اس کے جواب میں ارشاد فرمایا کہ تم نے بلا اصل و ثبوت بہت سی قسم کی بیگاریوں کو حرام کر رکھا ہے حالانکہ اللہ تعالیٰ نے ان ازواجِ خمسہ کو کھانے اور ان سے نفع اٹھانے کے لئے پیدا کیا ہے لہذا تم یہ بتاؤ کہ یہ تمہاری مفروضہ تحریم کہاں سے آئی؟ آیا نر کی جانب سے یا مادہ کی جانب سے؟ یہ سن کر مالک حیران ہو گیا اور کوئی جواب اس سے نہ بنا پڑا۔ آپ نے اس سے فرمایا کہ جواب کیوں نہیں دیتا؟ مالک نے کہا کہ آپ ہی فرمائیں میں سنتا رہوں گا۔ مالک کے جواب نہ دینے کی وجہ یہ تھی کہ اگر وہ یہ جواب دیتا کہ نر کی جانب سے حرمت آئی ہے تو یہ حرمت تمام نروں کو شامل ہوتی، تخصیص کیسی؟ اور اگر یہ کہتا کہ مادہ کی جانب سے، تو بھی تمام مادہ حرام ہوتیں اور اگر یوں کہتا کہ حرمت اشتمال رحم کی وجہ سے آئی ہے تو تمام جانور

علاوہ زمانہ جاہلیت کی منجملہ رسومِ باطلہ میں ایک رسم یہ بھی تھی کہ کھیتی اور جانور کا ایک حصہ بچوں کے نام پر مخصوص کر لیا جاتا جس کو صرف مسمان وغیرہ استعمال کر سکتے تھے۔ اسی جانب اشارہ ہے۔



بلا امتیاز مذکر و مونث حرام ہو جائیں کیونکہ رحم سب کو شامل ہے۔ اور پھر یہ تخصیص کہ پانچواں بچہ حرام ہے یا ساتواں یا بعض حرام اور بعض حرام نہیں کہاں سے آئی؟

آیت بالا میں ثَمَانِيَةَ اَزْوَاجٍ پر نصب بدلت کی بناء پر ہے ثَمَانِيَةَ حَمُولَةٍ (جو اس سے پہلے وَمِنَ الْاَنْعَامِ حَمُولَةٌ وَفَرْشًا مِرْذُكًا سے بدل ہے۔ مطلب یہ ہے کہ اللہ تعالیٰ نے چوپاؤں میں سے ان آٹھ ازواج کو یعنی آٹھ قسموں کو پیدا فرمایا۔ ضامن کی دو صنف مذکر و مونث پس مذکر ایک زوج اور مونث ایک زوج ہوا۔ اہل عرب ہر اس واحد کو جو دوسرے سے منفک نہ ہو زوج کہتے ہیں۔ بحیرۃ سائبہ، وصیلہ اور حامی کی تفصیل انشاء اللہ باب النون میں نعم کے عنوان سے آئے گی۔

نوع غنم یعنی بھیڑ بکریوں میں اللہ تعالیٰ نے خاص برکت رکھی ہے چنانچہ یہ سال میں ایک مرتبہ بیاتی ہے اور اس کو کثرت کے ساتھ کھایا جاتا ہے مگر پھر بھی روئے زمین پر یہ کثرت سے پائی جاتی ہیں۔ اس کے برخلاف درندے سال میں دو مرتبہ یعنی جاڑے اور گرمی کے موسم میں بچے جنتے ہیں اور کھانے کے مصرف میں نہیں آتے پھر بھی بہت کم خال خال ہی نظر آتے ہیں۔

بھیڑ کی کھال نہایت نرم ہوتی ہے اس کی نرمی ضرب المثل ہے۔ حدیث شریف میں اس کی مثال دی گئی ہے بیہقی اور ترمذی میں حضرت ابو ہریرہ رضی اللہ عنہ سے مروی ہے:-

”نبی کریم صلی اللہ علیہ وسلم نے ارشاد فرمایا کہ آخری زمانہ میں کچھ لوگ ایسے نمودار ہوں گے جو دنیا کو دین کی آڑ میں چھپائیں گے، ان کی زبانیں شمد سے زیادہ شیریں ہوں گی اور ان کے قلوب بھیڑیوں سے زیادہ سخت ہوں گے اور ایک روایت میں ہے کہ ان کے قلوب ایلوئے سے زیادہ تلخ ہوں گے۔ بظاہر اس قدر نرم کہ لوگوں کے سامنے بھیڑ کی کھال میں نمودار ہوں گے اور دنیا کو دین کے بدلہ میں خریدیں گے۔ اللہ تعالیٰ فرماتا ہے کیا یہ لوگ مجھے دھوکہ دے رہے ہیں اور کیا مجھ پر جرأت کا مظاہرہ کر رہے ہیں تو میں بھی اپنی ذات کی قسم کھاتا ہوں کہ ان کو ایسے فتنوں میں مبتلا کروں گا کہ ان کے عاقل و سنجیدہ لوگ بھی حیران و ششدر رہ جائیں گے۔“

بھیڑ اور بکری میں اس قدر طبعی تضاد ہے کہ یہ باہم کبھی جفتی نہیں کر سکتے۔

بھیڑ اور بکری کے خصائل | یہ ہاتھی اور بھینس جیسے عظیم الجثہ جانوروں سے نہیں گھبراتیں مگر ذرا سے بھیزنے کو دیکھتے ہی ان پر خوف عظیم طاری ہو جاتا ہے۔ اس کی وجہ صرف یہی ہے کہ یہ خوف اللہ تعالیٰ کا دیا ہوا فطری ہے۔

دوسری ایک عجیب بات ان کی فطرت میں یہ ہے کہ بکری ایک رات میں بہت سے بچے جنتی ہے اور صبح کو چرواہا بچوں کو گھر چھوڑ کر بکریوں کو چرانے لے جاتا ہے اور شام کو جب واپس لے کر آتا ہے تو ہر بچہ دودھ پینے کے لئے اپنی ماں کے پاس پہنچ جاتا ہے اور اس میں قطعاً بھول نہیں کرتا۔

ہندوستان میں ایک خاص قسم کی بھیڑ (ڈنبا) ہوتی ہے جس کے سینے، سانوں اور رانوں و دم پر ایک ایک چکی ہوتی ہے اور بسا اوقات اس قدر بڑھ جاتی ہیں کہ اس کو چلنے میں دشواری ہونے لگتی ہے۔

اگر بھیڑ کسی کھیتی یا درخت وغیرہ کو چر لیتی ہے تو وہ دوبارہ آگ آتی ہے لیکن اگر بکری چر لے تو ایسا نہیں ہوتا اسی لئے اہل عرب بھیڑ کے چر لینے کی صورت میں جَزْضَانَةَ (بھیڑ نے کاٹ دیا) بکری کے چرنے کی صورت میں حَلَقٌ مَعْزَةَ (بکری نے روند دیا) کہتے ہیں۔

بھیڑیا بکری شمال کی جانب چلنے والی ہوا کے وقت جفتی کریں تو زبچہ پیدا ہوتا ہے اور اگر دکھن کی جانب چلنے والی ہوا کے وقت جفتی کریں تو مادہ بچے پیدا ہوتے ہیں اور اگر بارش کے وقت جفتی کریں تو استقرار حمل نہیں ہوتا۔

بھیڑ کا شرعی حکم | بلاجماع اس کا کھانا حلال ہے۔

اہل عرب کسی کی دقت و جہالت کو ظاہر کرنے کے لئے کہتے ہیں "أَجْهَلُ مِنْ رَاعِي الضَّانِ" (بھیڑ کے چرواہے سے زیادہ جاہل) وَأَحْمَقُ مِنْ طَالِبِ ضَائِنِ ثَمَانِينَ" (آسی بھینروں کے طالب سے زیادہ احمق) ان امثال میں چرواہے کی جانب حماقت کو منسوب کرنے کی وجہ یہ ہے کہ بھینڑ کی یہ عادت ہے کہ وہ ہر چیز سے بدک کر منتشر ہو جاتی ہیں اور چرواہا ہر بار ان کو اکٹھا کرنے کے لئے دوڑ دھوپ کرتا ہے۔ لہذا اس دوڑ دھوپ کی وجہ سے اس کو حماقت کی جانب منسوب کر دیا گیا ہے۔

چنانچہ صحاح میں مذکور ہے أَحْمَقُ مِنْ صَاحِبِ ضَائِنِ ثَمَانِينَ (آسی بھینروں والے سے زیادہ احمق) یہ اس وجہ سے کہا جاتا ہے کہ ایک اعرابی نے کسری بادشاہ کو ایک خوشخبری سنائی جس سے وہ مسرور ہوا اور اس نے اعرابی سے کہا کہ جو چاہو مانگو تو اس اعرابی نے کہا کہ مجھے اتنی بھینڑیں دی جائیں۔

ابن خالویہ کہتے ہیں کہ ایک شخص نے نبی کریم صلی اللہ علیہ وسلم کی ایک حاجت پوری کر دی تو حضور نے اس سے فرمایا تو میرے پاس مدینے آنا۔ وہ شخص مدینہ میں آپ کی خدمت میں حاضر ہو گیا۔ آپ نے اس سے فرمایا کہ تجھے ان دونوں باتوں میں سے کیا پسند ہے؟ کہ تجھے اسی بکریاں دے دی جائیں یا میں تیرے حق میں دعا کروں کہ تو میرے ساتھ جنت میں رہے؟ تو اس شخص نے کہا کہ مجھے اسی بھینڑ دے دی جائیں۔ حضور نے اشارہ فرمایا کہ اس کو اسی بھینڑ دے دو۔ اس کے بعد آپ نے فرمایا:

"یقیناً موسیٰ علیہ السلام کی ساتھی عورت تجھ سے زیادہ عقلمند تھی، اس لئے کہ جب اس نے حضرت موسیٰ علیہ السلام کو حضرت یوسف علیہ السلام کی نعش بتلائی تھی تو حضرت موسیٰ نے اس سے کہا تھا کہ تجھے کیا پسند ہے تیرے لئے اپنے ساتھ جنت میں رہنے کی دعا کروں یا تجھ کو سو بکریاں دے دوں؟ تو اس عورت نے جواب دیا کہ مجھے آپ کے ساتھ جنت میں رہنا زیادہ پسند ہے۔"

اس حدیث کو ابن حبان نے روایت کیا ہے اور حاکم نے اس کو صحیح الاسناد کہا ہے۔ حضرت ابو موسیٰ اشعری رضی اللہ عنہ سے مروی ہے:-

"حضرت موسیٰ اشعری کا بیان ہے کہ نبی کریم صلی اللہ علیہ وسلم حنین میں ہوازن کا مل غنیمت تقسیم فرما رہے تھے تو لوگوں میں سے ایک شخص کھڑا ہو کر بولا کہ حضور آپ کے ذمہ میرا ایک وعدہ ہے۔ حضور نے فرمایا کہ تو سچ کہہ رہا ہے تو چاہے اپنے حق میں فیصلہ کر لے تجھے اختیار ہے تو اس شخص نے کہا کہ میں اپنے لئے اتنی بھینڑ کا فیصلہ کرتا ہوں اور ان مے لئے ایک چرواہے کا۔ حضور صلی اللہ علیہ وسلم نے فرمایا کہ یہ تجھے دے دیا گیا لیکن تو نے بہت معمولی سا فیصلہ اپنے حق میں کیا، یقیناً حضرت موسیٰ علیہ السلام کو جس عورت نے حضرت یوسف علیہ السلام کی نعش بتلائی تھی وہ تجھ سے زیادہ عقلمند تھی۔ جب حضرت موسیٰ نے اس کو فیصلہ کا اختیار دیا تو اس نے کہا کہ میرا فیصلہ یہ ہے کہ مجھے دوبارہ جو ان بتادیں

اور مجھے اپنے ساتھ جنت میں داخل کرادیں۔“

”احیاء“ میں زبان کی آفتوں میں سے تیرہویں آفت کے عنوان کے ذیل میں بیان کیا ہے کہ ”لوگ اس چیز کو جس کا کہ انسان حکم بنایا جائے بہت کمزور کرتے ہیں یہاں تک کہ اس کو ضرب المثل بنا لیتے ہیں۔ چنانچہ لوگ مثال دیتے ہیں اَفْتَعُ مِنْ صَاحِبِ الثَّمَانِينَ وَالتَّرَعِي (چرواہے اور اسی بھیروں والوں سے زیادہ قانع)۔

**ضمان کے طبی فوائد** | بھیر کا گوشت سودا و خلطوں کو روکتا ہے اور منی میں اضافہ کرتا ہے۔ زہروں میں نافع ہے لیکن بکرے کے گوشت کے مقابلہ میں گرم ہوتا ہے۔ ایک سالہ بھیر کا گوشت نہایت عمدہ ہوتا ہے اور معدے کے لئے نفع بخش ہے۔ لیکن جس شخص کو شب کو ری کی عادت ہو اس کے لئے مضر ہے۔ البتہ قابض شوروں کے ذریعے اس کا دفاع ممکن ہے۔ مادہ بھیر کا گوشت بہتر نہیں ہوتا کیونکہ اس سے فاسد خون پیدا ہوتا ہے۔ شش ماہ بچہ کا گوشت کثیر الغذا ہوتا ہے مگر گرم تر اور بلغم پیدا کرتا ہے۔ مینڈھے کا گوشت دیگر موسموں کے لحاظ سے موسم ربیع میں اچھا ہوتا ہے۔ خسی مینڈھے کا گوشت قوت میں اضافہ کرتا ہے۔ مینڈھے کا خون بوقت ذبح گرم گرم لے کر برص پر ملا جائے تو اس کا رنگ بدل جائے گا اور برص ختم ہو جائے گا۔ اگر بھیر کی تازہ کلیجی لے کر جلائی جائے اور پھر اس کو دانتوں پر ملا جائے تو دانت سفید اور چمک دار ہو جاتے ہیں۔ اگر مینڈھے کا سینگ کسی درخت کے نیچے دفن کر دیا جائے تو اس درخت پر کثرت سے پھل آئیں گے۔ اگر بھیر کے پتہ کو شد میں ملا کر آنکھوں میں لگایا جائے تو نزول الماء کی بیماری دور ہو جاتی ہے۔ اس کی ہڈی اگر جھاؤ کے درخت کی لکڑی کے ساتھ جلا کر اس کی راکھ روغن گلاب جو چراغ میں جلا چکا ہو ملا کر ٹوٹے ہوئے دانت پر لگالی جائے تو دانت ٹھیک ہو جائیں گے۔ اگر بھیر کے بال عورت اپنی اندام نہانی میں رکھ لے تو حمل ضائع ہو جائے گا۔ اگر شد کے برتن کو سفید بھیر کی اون سے ڈھک دیا جائے تو وہ چیونٹیوں سے محفوظ رہے گا۔

## الضُّو

(ایک پرندہ) الضُّو ضُو: ایک منحوس پرندہ جس کے پروں پر طرح طرح کے نقطے ہوتے ہیں۔

## الضَّبُّ

(گواہ) الضب: یہ ایک بری جانور ہوتا ہے جو سوسمار کے مشابہ ہوتا ہے۔

بقول اہل لغت ضب اسماء مشترک میں سے ہے۔ متعدد معانی کے لئے اس کا استعمال ہوتا ہے۔ چنانچہ اونٹ کے پاؤں کے ورم کو بھی ضب کہتے ہیں اور مسمار آہنی کو بھی ضب کہتے ہیں۔ منی میں واقع مسجد خیف کی اصل واقع پہاڑ کا نام بھی ضب ہے۔ صبة الكوفة، صبة البصرة عرب کے دو قبیلوں کا نام ہے۔ اونٹنی کا دودھ دوہنے کے لئے مٹھی میں تھن کو دبانا کو بھی ضب کہتے ہیں۔ چنانچہ اس معنی کے تائید ابن ورید کے اس شعر سے ہوتی ہے۔

جَمَعْتُ لَهَا كَفِّي بِالرَّوْحِ طَاعِنًا كَمَا جَمَعَ الْخَلْفَيْنِ فِي ضَبِّ حَالِبٍ

ترجمہ:۔ میں نے نیزہ مارنے کے لئے اس طرح مٹھی میں دبایا جس طرح دودھ دوہنے والا اپنی مٹھی میں اونٹنی کے دو تھن دبالتا ہے۔

اس کی کنیت ابو حسل آتی ہے اور جمع ضباب اور اضب جیسے کف کی جمع اکف آتی ہے۔ مونث کے لئے ضَبَّةٌ بولتے ہیں۔ اہل عرب کا قول ہے "لَا فَعْلُهُ حَتَّى يَرِدَ الضَّبُّ" (جب تک گوہ پانی میں نہ اترے میں اس کام کو نہیں کروں گا) اور چونکہ گوہ پانی میں نہیں آتی لہذا اس کے معنی یہ ہوئے کہ اس کام کو کبھی نہیں کروں گا۔

ابن خالویہ کا قول ہے کہ گوہ پانی نہیں پیتی اور سات سو سال یا اس سے بھی زیادہ زندہ رہتی ہے۔ کہتے ہیں کہ ہر چالیس دن کے بعد ایک قطرہ پیشاب کا آتا ہے۔ اس کے دانت کبھی نہیں گرتے۔ نیز اس کے دانت جدا جدا نہیں ہوتے بلکہ پورا دانتوں کا ایک قطعہ ہوتا ہے۔ شعراء نے جانوروں کی زبانی جو اشعار وضع کئے ہیں ان میں گوہ کی زبانی وضع کردہ یہ شعر ہیں۔

ثُمَّ قَالَتْ السَّمَكَةُ رُذِيًا ضَبًّا: أَصْبَحَ قَلْبِي صَرْدًا لَا يَشْتَهِي أَنْ يَرْدَا. الْأَعْرَاضُ إِعْرَاضًا. وَصَلِيَانًا بَرْدًا. وَعَنْكَشًا فَلْتَبْدًا

ترجمہ:- (مچھلی نے کہا اے گوہ چپ رہ) ضب نے جواباً کہا: میرا قلب خالی ہو گیا ہر آرزو تمنا سے اور اب اسے ٹھنڈک کی بھی کوئی آرزو نہیں رہی اب شدید گرمی اور ٹھنڈک دونوں برابر ہیں خواہ لوٹ پوٹ ہو جاؤں گرم ریت میں یا نمناک مٹی میں۔

مچھلی اور گوہ کے اس تضاد کی جانب حاتم امم رحمۃ اللہ علیہ نے اپنے اس شعر میں اشارہ فرمایا ہے۔

وَكَيْفَ أَخَافُ الْفَقْرَ وَاللَّهُ زَارِقِي وَذَارِقُ هَذَا الْخَلْقِ فِي الْعُسْرِ وَالْيُسْرِ

ترجمہ:- اور میں کس طرح فقر سے خوفزدہ ہو جاؤں جبکہ اللہ تعالیٰ میرا رزق ہے اور وہ مخلوق کی تنگی و فراخی میں رازق ہے۔

تَكْفُلُ بِالْأَرْزَاقِ لِلْخَلْقِ كُلِّهِمْ وَلِلضَّبِّ فِي الْبَيْلِ أَوِ اللَّحُوتِ فِي الْبَحْرِ

ترجمہ:- وہ اپنی تمام مخلوق کے رزق کی کفالت کرتا ہے اور گوہ کو جنگل میں اور مچھلی کو سمندر میں رزق دیتا ہے۔

جس علاقے میں گوہ کثرت سے پائی جاتی ہے اس کے لئے "ضَبُّ الْبَلَدِ" یا "أَضْبُ الْبَلَدِ" استعمال کرتے ہیں یعنی اس علاقے

میں کثرت سے گوہ پائے جاتے ہیں اور "أَرْضٌ ضَبَّةٌ" بہت گوہ والی زمین۔

عبداللطیف بغدادی کہتے ہیں کہ سو سمار گوہ گرگٹ، چھپکلی اور شمتہ الارض (سانڈ) صورت و شکل میں ایک دوسرے سے ملتے

جلتے ہوتے ہیں۔ سو سمار اور حرزدون کی طرح گوہ میں نر کے دو ذکر اور مادہ کے دو فرج ہوتی ہیں۔

عبدالقادر کا بیان ہے کہ گوہ گھریال کے چھوٹے بچہ کے برابر ایک جانور ہے۔ اس کی دم بھی اسی جیسی ہوتی ہے اور یہ گرگٹ کی

طرح آفتاب کی تمازت سے رنگ بدلتی رہتی ہے۔ ابن ابی الدنیانے "کتاب العقوبات" میں حضرت انسؓ سے نقل کیا ہے کہ گوہ

اپنے بل میں بنی آدم کے ظلم سے لاغر ہو کر مرجائے گی۔

جب حضرت ابو حنیفہؒ سے گوہ کے ذکر کے متعلق دریافت کیا گیا تو آپ نے فرمایا کہ سانپ کی زبان کی مانند جڑ تو ایک ہی ہے

البتہ اس میں دو شاخیں بن گئی ہیں۔

گوہ جب انڈا دینا چاہتی ہے تو زمین میں ایک گڑھا کھود کر اس میں دیتی ہے۔ پھر اس کو مٹی ڈال کر دبا دیتی ہے اور روزانہ اس کی

نگرانی کرتی رہتی ہے۔ چالیسویں دن بچے نکل آتے ہیں۔ گوہ ستر یا اس سے بھی زائد انڈے دیتی ہے اور اس کے انڈے کبوتری کے

مشابہ ہوتے ہیں۔

گوہ اپنے بل سے کم بیٹائی کی حالت میں نکلتی ہے اور پھر سورج کو تک کر اپنی بیٹائی بڑھاتی ہے۔ جب اس پر بڑھاپا آجاتا ہے تو

اس کی غذا صرف باد نسیم ہو جاتی ہے۔ ہوا کی ٹھنڈک پر اس کا دار و مدار ہوتا ہے کیونکہ بڑھاپے میں اس کی رطوبت فنا ہو کر حرارت عزیز کم ہو جاتی ہے۔

بچھو اور گوہ میں دوستی ہوتی ہے اسی وجہ سے یہ اپنے بل میں بچھو کو داخل کر لیتی ہے تاکہ جب کوئی اس کو پکڑنے کی غرض سے اس کے بل میں ہاتھ ڈالے تو بچھو اس کو ڈنک مار دے۔ یہ اپنا گھر پتھر ملی زمین میں بناتی ہے تاکہ پانی کی رو اور زمین کھودنے والے سے محفوظ رہے۔ سخت اور پتھر ملی زمین میں گھر بنانے کی وجہ سے اس کے ناخن کند ہو جاتے ہیں۔ گوہ میں نسیان اور راستہ بھول جانے کی عادت ہے اسی لئے حیرانی میں اس کی مثال دی جاتی ہے اور یہی وجہ ہے کہ یہ اپنا گھر بلند مقامات یا ٹیلوں پر بناتی ہے تاکہ جب اپنی غذا کی تلاش میں نکلے تو اپنے گھر کو نہ بھولے۔ عقوق، یعنی ایذا رسانی میں ضرب المثل ہے کیونکہ یہ اپنے بچوں کو کھا جاتی ہے اور صرف وہی بچے بچتے ہیں جو بھاگ جاتے ہیں۔ اسی کی جانب شاعر نے اشارہ کیا ہے۔

اَكَلْتَ بَيْنِكَ اَكْلَ الضَّبِّ حَتَّى تَرَكْتَ بَيْنِكَ لَيْسَ لَهُمْ عَدِيْدٌ

ترجمہ:- تو نے گوہ کی طرح اپنے لڑکے کو کھا لیا حتیٰ کہ تو نے اپنے لڑکوں کو اس قدر محدود تعداد میں چھوڑا ہے جن کا کوئی شمار نہیں۔

گوہ بہت طویل العمر ہوتی ہے اس لحاظ سے یہ سانپ کے ہم مثل ہے۔ کتے کی طرح اس کی بھی یہ عادت ہے کہ یہ اپنی تے بھی چاٹ جاتی ہے اور اپنی بیٹ بھی کھا جاتی ہے۔ ذبح کرنے اور سر توڑنے کے بعد بھی بہت دیر تک اس میں خون جاری رہتا ہے۔ ذبح کرنے کے ایک روز بعد بھی جب اس کو آگ میں ڈالتے ہیں تو حرکت کرتی ہے۔ سردی کے موسم میں یہ اپنے بل سے باہر نہیں آتی۔ امیہ بن صلت نے (جب وہ عبد اللہ بن جدعان کے پاس طلب بخشش کے لئے آیا تھا) اپنے قول میں اسی جانب اشارہ کیا ہے۔

اَذْكُرْ حَاجَتِي اَمْ قَدْ كَفَانِي حَبَاوِكَ اِنَّ شَبَمَتَكَ الْوَفَاءُ

ترجمہ:- میں حاجت کو بیان کروں یا میرے لئے تیرا مر جانا کافی ہے کیونکہ تیری عادت وفا کرنے کی ہے۔

اِذَا اِنْسَى عَلَيْكَ الْمَرْءُ يَوْمًا كَفَاهُ مِنْ تَعْرِضِهِ الشَّاءُ

ترجمہ:- جب کوئی شخص ایک روز تیری تعریف کر دے تو یہ ایک دن کی تعریف بار بار کی تعریف سے بہتر ہے۔

كَرِيْمٌ لَا يُغَيِّرُهُ صَبَاحٌ عَنِ الْخَلْقِ الْجَمِيْلِ وَلَا مَسَاءُ

ترجمہ:- کریم شخص کی صبح و شام اخلاق حسہ کو تبدیل نہیں کرتی۔

يُبَارِيحُ الرِّيْحَ تَكْرَمَةً وَفَجْدًا اِذَا مَا الضَّبُّ اَخْبَرَهُ الشِّتَاءُ

ترجمہ:- جس وقت گوہ کو سردی بل میں بند کر دیتی ہے شرافت اور بزرگی میں ہوا سے مقابلہ کرتا ہے۔

فَاَرْضُكَ كُلُّ مَكْرَمَةٍ بَنَاهَا بَنُو تَمِيْمٍ وَاَنْتَ لَهَا مَسَاءُ

ترجمہ:- ہر شرافت اور بزرگی تیری زمین ہے جس کو بنو تمیم نے بنایا ہے اور تو اس زمین کا آسمان ہے۔

حدیث میں ضرب کا تذکرہ:-

دارقطنی، بیہقی اور ان کے استاد ابن عدی نے حضرت ابن عمرؓ سے روایت کی ہے:-

”نبی کریم صلی اللہ علیہ وسلم اپنے اصحاب کی ایک محفل میں تشریف فرما تھے کہ ایک اعرابی قبیلہ بنو سلیم کا آیا۔ یہ شخص

گوہ کا شکار کر کے اسے اپنی آستین میں رکھ کر اپنے مقام پر لے جا رہا تھا۔ جب اس نے نبی کریم صلی اللہ علیہ وسلم کو حلقہ بناتے ہوئے ایک جماعت کو دیکھا تو دریافت کیا کہ یہ جماعت کس کے پاس جمع ہے؟ لوگوں نے بتایا کہ اس شخص پر جو نبوت کا مدعی ہے۔ پس وہ شخص حضور صلی اللہ علیہ وسلم کی خدمت میں آیا اور کہنے لگا کہ اے محمد! عورتوں نے تجھ جیسا زبان دراز جھوٹا شخص کوئی نہیں جتا (نعوذ باللہ) پس اگر مجھے اس بات کا اندیشہ نہ ہوتا کہ اہل عرب مجھ کو جلد باز کہیں گے تو میں تجھ کو قتل کر کے تیرے قتل سے تمام لوگوں کو مسرور کر دیتا۔ یہ بے ہودہ گوئی سن کر حضرت عمر رضی اللہ عنہ نے حضور صلی اللہ علیہ وسلم سے اجازت چاہی کہ حضور اجازت مرحمت فرمائیے میں اس کو قتل کر دوں۔ نبی کریم صلی اللہ علیہ وسلم نے ارشاد فرمایا نہیں، عمر کیا تم کو معلوم نہیں کہ بردبار شخص نبوت کا مستحق ہوتا ہے۔ پھر وہ اعرابی نبی کریم صلی اللہ علیہ وسلم کے سامنے آیا اور کہا کہ لات اور غزنی کی قسم میں آپ پر اس وقت تک ایمان نہیں لاؤں گا جب تک کہ گوہ تم پر ایمان نہ لے آئے اور وہ گوہ آستین سے نکال کر حضور صلی اللہ علیہ وسلم کے سامنے چھوڑ دی اور کہا کہ اگر یہ گوہ تم پر ایمان لے آئے تو میں بھی تم پر ایمان لے آؤں گا۔ نبی کریم صلی اللہ علیہ وسلم نے آواز لگائی اے گوہ! آپ کی آواز سن کر گوہ نہایت ہی شستہ اور فصیح زبان میں جس کو سب لوگ سمجھ رہے تھے گویا ہوئی ”لیبک وسعدیک اے رب العالمین کے رسول“ نبی کریم صلی اللہ علیہ وسلم نے گوہ سے فرمایا اے گوہ تم کس کی عبادت کرتے ہو؟ گوہ نے جواب دیا، اس ذات کی آسمان میں جس کا عرش ہے اور زمین پر جس کی سلطنت ہے اور سمندر میں جس کی سبیل ہے اور جنت میں جس کی رحمت ہے اور دوزخ میں جس کا عذاب ہے۔

پھر نبی کریم صلی اللہ علیہ وسلم نے ارشاد فرمایا کہ میں کون ہوں؟ گوہ نے جواب دیا آپ پروردگار عالم کے رسول خاتم النبیین ہیں، جس نے آپ کی تصدیق کی فلاح یاب رہا اور جس نے تکذیب کی وہ خائب و خاسر ہو گا۔ گوہ کے زبانی یہ سن کر اعرابی نے کلمہ شہادت پڑھا کہ میں گواہی دیتا ہوں اس بات کی کہ اللہ تعالیٰ کے سوا کوئی معبود نہیں اور یہ کہ آپ اللہ تعالیٰ کے رسول برحق ہیں۔ خدا کی قسم میں جس وقت آپ کی خدمت میں حاضر ہوا تھا میرے نزدیک روئے زمین پر کوئی آپ سے زیادہ مبغوض نہیں تھا اور خدا کی قسم! اب آپ میرے لئے میری جان اور میری اولاد سے محبوب ہیں۔ میرا رواں، مہرا، ظاہر و باطن سر وعلان سب آپ پر ایمان لے آیا۔ حضور صلی اللہ علیہ وسلم نے فرمایا کہ تمام تعریفیں اللہ کے لئے ہیں جس نے تجھے اس دین کی ہدایت دی جو غالب رہتا ہے مغلوب نہیں ہوتا۔ اللہ تعالیٰ اس دین کو بغیر نماز کے قبول نہیں فرماتے۔ اور نماز بغیر قرآن کے قبول نہیں فرماتے۔ اس اعرابی نے کہا تو حضور مجھے قرآن سکھا دیجئے۔ حضور صلی اللہ علیہ وسلم نے اس کو سورہ فاتحہ اور سورہ اخلاص سکھا دی۔ پس اعرابی نے کہا کہ یا رسول اللہ! مختصر سے مختصر اور طویل سے طویل کلاموں میں بھی میں نے اس سے عمدہ کلام نہیں سنا۔ حضور صلی اللہ علیہ وسلم نے فرمایا کہ یہ پروردگار عالم کا کلام ہے کوئی شعر نہیں ہے۔ جب تو سورہ اخلاص ایک مرتبہ پڑھ لے تو گویا تو نے ایک ٹلٹ قرآن کریم پڑھ لیا اور جب اس کو دو مرتبہ پڑھ لے تو گویا تو نے دو ٹلٹ قرآن کریم پڑھ لیا اور اگر تین مرتبہ اس کو پڑھ لیا تو پورا قرآن کریم پڑھ لیا۔ اعرابی نے کہا کہ ہمارا معبود تھوڑا قبول کر کے اس کے عوض میں بہت سادیتا ہے۔ اس کے بعد حضور اکرم صلی اللہ علیہ وسلم نے اس سے معلوم کیا کہ تیرے پاس مال و دولت ہے۔ اس نے بتایا کہ پورے بنو سلیم میں مجھ سے زیادہ تنگ

دست کوئی شخص نہیں ہے۔ نبی کریم صلی اللہ علیہ وسلم نے صحابہ کرام کو حکم فرمایا کہ اس کو مال دو۔ پس صحابہ نے ان کو اتنا مال دیا کہ حیران کر دیا۔ عبدالرحمن بن عوف نے کہا کہ میں ان کو ایک دس ماہ کی گابھن اونٹنی دیتا ہوں جو اس قدر تیز رفتار ہے کہ آگے والے وہ پالیتی ہے لیکن کوئی پیچھے والا اس کو نہیں پکڑ سکتا جو تہوک کے لئے بھیجی تھی۔ نبی کریم صلی اللہ علیہ وسلم نے ارشاد فرمایا کہ تم نے جو کچھ دیا ہے اس کو بیان کر دیا اور اس کے عوض اللہ تعالیٰ جو تم کو عطا فرمائے گا میں اس کو بیان کروں۔

حضرت عبدالرحمن نے عرض کیا حضور بیان فرمائیے۔ حضور نے فرمایا تم کو اس کے عوض میں ایک اونٹنی ملے گی جو سپید کشادہ موتی کی طرح ہوگی جس کے پاؤں سبز زبرد کے اور آنکھیں سرخ یا قوت کی ہوں گی۔ اس کے اوپر ایک ہودج ہو گا اور ہودج پر سندس اور استبرق ہو گا۔ یہ اونٹنی تم کو پل صراط پر کوندتی ہوئی بجلی کی مانند لے کر گزر جائے گی۔ پھر اعرابی حضور صلی اللہ علیہ وسلم کے پاس سے اٹھ کر باہر نکلے تو ان کو ایک ہزار گھوڑوں پر سوار تلواروں سے مسلح ایک ہزار اعرابی ملے۔ ان مومن اعرابی نے ان سے دریافت کیا کہ کہاں جا رہے ہو؟ انہوں نے جواب دیا کہ اس جھوٹے کے پاس جا رہے ہیں جو مدعی نبوت ہے۔ ان مومن اعرابی نے ان لوگوں کے سامنے کلمہ شہادت پڑھا تو ان لوگوں نے کہا کہ اچھا تم بھی صابی ہو گئے؟ تو انہوں نے پورا قصہ ان لوگوں کو سنایا۔ قصہ سن کر یہ ہزاروں بیک وقت لا اِلهَ اِلَّا اللهُ پڑھ کر مشرف باسلام ہو گئے (رضوان اللہ علیہم اجمعین)۔

اس کے بعد یہ حضرات حضور اکرم صلی اللہ علیہ وسلم کی خدمت میں حاضر ہوئے اور عرض کیا کہ ہمیں خدمت پر مامور فرمائیے۔ حضور اکرم صلی اللہ علیہ وسلم نے ان کو حکم دیا کہ آپ لوگ حضرت خالد بن ولید رضی اللہ عنہ کے جھنڈے کے نیچے جمع ہو جاؤ۔ آپ کے زمانہ مبارک میں ان ایک ہزار لوگوں کے علاوہ اتنی بڑی تعداد میں ایک ساتھ پھر کبھی نہ عرب میں نہ عجم میں لوگ ایمان لائے۔

**گوه کا شرعی حکم** | گوه کا کھانا (شواہج کے یہاں) بالاتفاق حلال ہے۔ وسیط میں مذکور ہے کہ حشرات الارض میں کوئی جانور سوائے گوه کے حلال نہیں ہے۔ ابن صلاح نے اپنی کتاب ”مشکل“ میں لکھا ہے کہ گولا ناپسندیدہ ہے۔ شیخین نے حضرت ابن عباسؓ سے روایت کی ہے۔

”نبی کریم صلی اللہ علیہ وسلم سے گوه کے متعلق دریافت کیا گیا کہ کیا یہ حرام ہے؟ تو آپ نے فرمایا نہیں لیکن میرے وطن میں پائی جاتی ہے اس لئے میں اس کو ناپسند کرتا ہوں۔“

سنن ابی داؤد میں مروی ہے:-

”جب نبی کریم صلی اللہ علیہ وسلم نے دو بھنی ہوئی گوه دیکھیں تو تھوکا، اس پر حضرت خالدؓ نے عرض کیا کہ یا رسول اللہ! شاید آپ اس کو ناپسند فرماتے ہیں؟ اس کے بعد ابو داؤد نے پوری حدیث نقل کی ہے اور مسلم کی ایک روایت میں ہے کہ نہ میں اس کو کھاتا ہوں اور نہ ہی حرام قرار دیتا ہوں۔“

دوسری روایت میں ہے:-

”گوه کو تم لوگ کھا لو اس لئے کہ یہ حلال ہے۔“ پس یہ تمام روایتیں اباحت کی صریح دلیل ہیں۔“

دوسری دلیل یہ ہے کہ اہل عرب اس کو اچھا اور پاک سمجھتے تھے۔ جیسا کہ شاعر کے اس قول سے معلوم ہوتا ہے۔

أَكَلْتُ الصَّبَابَ فَمَا عَفْتَهَا وَاتَى اشْتَهَيْتُ قَدِيدَ الْغَنَمِ

ترجمہ:- میں نے گوہ کھائی اور میں اس سے نہیں رکا اور مجھے اب بکری کے سوکھے ہوئے گوشت کی خواہش ہے۔

وَلَحْمَ الْخُزُوفِ حَنِيدًا وَقُلْ أَتَيْتُ بِهِ فَاتِرًا فِي الشِّبَمِ

ترجمہ:- اور بکری کے بچے کے بھنے ہوئے گوشت کی اور تحقیق کہ میں اس کو جلد ہی لایا منہ میں پانی آنے کی حالت میں۔

وَأَمَّا الْبَهْضُ وَجِيَانُكُمْ فَاصْبَحْتُ مِنْهَا كَثِيرَ السَّقَمِ

ترجمہ:- اور دودھ آمیز چاول اور تمہاری مچھلیوں سے میں بیمار ہو گیا۔

وَرَكَّبْتُ زُبْدًا عَلَى تَمْرَةٍ فَنِعْمَ الطَّعَامُ وَنِعْمَ الْإِذْمُ

ترجمہ:- اور میں نے کھجور پر مسکہ رکھا پس بہترین کھانا اور بہترین دسترخوان تیار ہو گیا۔

وَقَدْ نِلْتُ مِنْهَا كَمَا نَلْتُمُو فَلَمْ أَلَمْ فِيهَا كَضَبِ هَرَمِ

ترجمہ:- اور میں نے اس سے پالیا جیسا کہ تم نے پایا۔ پس میں نے اس میں گوہ جیسی عمدگی نہیں دیکھی۔

وَمَا فِي التِّيؤُسِ كَبَيْضِ الدَّجَاجِ وَيَبِيضُ الدَّجَاجِ شِفَاءُ الْقَرَمِ

ترجمہ:- اور بکروں میں مرغی کے انڈوں جیسی خوبی نہیں ہے اور مرغی کے انڈے گوشت کے شوقین کی دوا ہے۔

وَمَكَّنُ الصَّبَابِ طَعَامَ الْعَرَبِ وَكَاشِيَهُ مِمَّا رُؤِسَ الْعَجْمِ

ترجمہ:- اور گوہ کے انڈے اہل عرب کی غذا ہے اور اس کی دم کی گرہیں عجمیوں کے سروں کی مانند ہے۔

ہمارے (شوافع) نزدیک اس کا کھانا بلا کر اہت جائز ہے جبکہ احناف کے یہاں مکروہ ہے۔ قاضی عیاض نے ایک جماعت سے اس

کی حرمت نقل کی ہے لیکن علامہ نووی نے اس کی صحت کا انکار کیا ہے۔

اور یہ حدیث عبدالرحمن بن حنبلہ سے مروی ہے۔

”فرماتے ہیں کہ ہم نے ایک ایسی جگہ قیام کیا جہاں گوہ بکثرت موجود تھیں۔ پس جب ہمیں بھوک لگی تو ہم نے گوہ پکائی۔

جس وقت ہنڈیا جوش مار رہی تھی تو ہمارے پاس حضور اقدس صلی اللہ علیہ وسلم تشریف لائے۔ آپ نے دریافت فرمایا یہ

کیا پک رہا ہے۔ ہم نے عرض کیا یا رسول اللہ یہ گوہ ہے۔ تو آپ نے فرمایا کہ بنی اسرائیل کی ایک قوم کی صورت مسخ

کر کے حشرات الارض بنا دیا گیا تھا۔ مجھے اندیشہ ہے کہ کہیں یہ گوہ بھی اسی میں سے نہ ہو اس لئے میں نے اس کو کھاتا ہوں

اور نہ اس سے منع کرتا ہوں۔“

صحیح بخاری میں حضرت ابو ہریرہ رضی اللہ عنہ سے مروی ہے:-

”نبی کریم صلی اللہ علیہ وسلم جب حنین کے لئے تشریف لے جا رہے تھے تو آپ کا گزر مشرکین کے ایک درخت کے

قریب سے ہوا جس کا نام ”ذات انواط“ تھا۔ اس پر مشرکین اپنے ہتھیار لٹکایا کرتے تھے صحابہ کرام نے اس درخت کو دیکھ

کر حضور سے درخواست کی یا رسول اللہ صلی اللہ علیہ وسلم ہمارے لئے بھی ایک ذات انواط بنا دیجئے جس طرح ان

لوگوں کا ذات انواط ہے۔ حضور نے صحابہ سے فرمایا سبحان اللہ! یہ ایسا ہی مطالبہ ہے جیسا کہ موسیٰ علیہ السلام کی قوم نے



کیا تھا کہ اے موسیٰ! ہمارے لئے بھی ایک ایسا ہی معبود بنا دیجئے جیسا کہ ان لوگوں کے معبود ہیں۔ اس ذات کی قسم جس کے قبضہ قدرت میں میری جان ہے تم ضرور بالضرور اپنے سے پہلے لوگوں کی ذرہ ذرہ چیزوں میں پوری پوری اتباع کرو گے۔ حتیٰ کہ اگر وہ گوہ کے بل میں داخل ہوئے تو تم بھی ضرور اس میں داخل ہونے کی کوشش کرو گے۔ صحابہؓ نے عرض کیا یہود و نصاریٰ کی۔ حضورؐ نے فرمایا تو پھر کس کی۔

**گوہ کی ضرب الامثال** | گوہ چونکہ عموماً راستہ بھول جاتی ہے اس لئے گمراہ کے لئے اہل عرب بولتے ہیں۔ **أَضَلَّ مِنَ الضَّبِّ** (گوہ سے زیادہ گم کردہ راہ) کسی کی ایذا رسانی کے اظہار کے لئے کہتے ہیں **”أَعْقَى مِنَ الضَّبِّ“** (گوہ سے زیادہ آزار دہ) یہ مثل اس لئے چلی ہے کیونکہ گوہ اپنے بچوں کو کھا جاتی ہے کسی کی طویل العمری کو ظاہر کرنے کے لئے کہتے ہیں **أَحْيَا مِنَ الضَّبِّ** (گوہ سے زیادہ دراز عمر) یہ اس لئے کہتے ہیں کیونکہ گوہ کی عمر بہت طویل ہوتی ہے۔ اسی طرح کہتے ہیں **أَجْبَنُ مِنَ الضَّبِّ** (گوہ سے زیادہ بزدل) اور **”أَبْلَةُ مِنَ الضَّبِّ“** (گوہ سے زیادہ احمق) اور **”أَخَذَ مِنَ الضَّبِّ“** (گوہ سے زیادہ دھوکہ باز) شاعر نے کہا ہے۔

أَخَذَ مِنْ ضَبِّ إِذَا جَاءَ حَارِسٌ  
عِنْدَ الذَّبَابَةِ عَقْرَبًا

ترجمہ:- اور گوہ اس قدر چالاک ہے کہ جب کوئی شکاری اسے شکار کرنے آتا ہے تو یہ اپنے بل کے منہ پر بچھو رکھتی ہے۔

اور کسی شے کی پیچیدگی کو ظاہر کرنے کے لئے کہتے ہیں **”أَعْقَدُ مِنَ ذَنْبِ الضَّبِّ“** (گوہ کی دم سے زیادہ گرہ دار) یہ اس وجہ سے کہتے ہیں کیونکہ گوہ کی دم میں گرہیں بہت ہوتی ہیں۔ چنانچہ مشہور ہے کہ کسی شخص نے کسی اعرابی کو کپڑا پہنادیا تو اس اعرابی نے کہا کہ میں اس کے صلہ میں تم کو ایسی بات بتاتا ہوں جس کا تجھے ابھی تک علم نہیں۔ اور وہ یہ ہے کہ گوہ کی دم میں اکیس گرہیں ہوتی ہیں۔

**گوہ کے طبی فوائد** | اگر گوہ کسی مرد کی ٹانگوں کے درمیان سے گزر جائے تو وہ مرد قاتل جماع نہیں رہے گا۔ جو شخص گوہ کا دل کھا لے اس کو غم اور خفقان سے نجات ہو جائے گی۔ گوہ کی چربی پگھلا کر ذکر پر مالش کرنے سے جماع کی خواہش

بہت تیز ہو جاتی ہے۔ اگر کوئی گوہ کھالے تو عرصہ دراز تک اس کو پیاس نہیں لگتی۔ جو شخص گوہ کے خضیہ اپنے پاس رکھ لے تو اس کے ملازمین اس کے فرمانبردار اور اس سے محبت کرنے لگیں گے۔ گوہ کا ٹخنہ اگر کسی گھوڑے کے منہ پر باندھ دیا جائے تو کوئی بھی گھوڑا اس سے تیز نہیں دوڑ سکتا۔ اگر گوہ کی کھال کا غلاف بنا کر اس میں تلوار رکھ لی جائے تو صاحب تلوار کے اندر شجاعت پیدا ہو جائے گی۔ اگر اس کی کھال کی کپی بنا کر اس میں شہد رکھا جائے تو جو شخص بھی اس شہد کو چاٹ لے گا اس کی قوت جماع میں بے پناہ شدت اور اضافہ ہو گا۔ گوہ کی بیٹ کا مرہم کلف اور برص کے لئے مفید ہے۔ بطور سرمہ آنکھ میں اس کی بیٹ کا استعمال نزول ماء کے لئے نافع ہے۔

**گوہ کی خواب میں تعبیر** | خواب میں گوہ وہ عربی شخص ہے جو لوگوں کے اور اپنے دوست کے مال میں چالاک کرنا ہو کبھی اس سے اور کبھی اس سے مشکوک کمانی مراد ہوتی ہے اور کبھی اس کو خواب میں دیکھنا بیماری کی علامت ہے۔

## الضبع

(کفتار۔ بجا الضبع: ضبع اسم جنس ہے۔ نر کے لئے ضبعان بولتے ہیں اور جمع ضباعین آتی ہے جیسے سرعان کی جمع سراھین آتی ہے۔ مادہ کے لئے ضبعانہ بولا جاتا ہے اور جمع ضبعانات آتی ہے۔ ضباع نر اور مادہ دونوں کی مشترک جمع ہے۔

ابن بری کہتے ہیں کہ یہ کہنا کہ مادہ کے لئے ضبعانہ کا لفظ آتا ہے۔ یہ غیر مشہور ہے۔ ضبع کے بارے میں ایک لطیف مسئلہ ہے کہ لغت عرب عام اور معمول بہ اصول یہ ہے کہ جب مذکر اور مونث کا اجتماع ہو تو مونث پر مذکر غالب ہوتا ہے۔ کیونکہ مذکر اصل ہے اور مونث اس کی فرع ہے۔ مگر دو جگہ ایسی ہیں جہاں یہ اصول نہیں چلتا۔ اول یہ کہ جب آپ نر اور مادہ ضبع کا تشبیہ بناؤ گے تو ضبع مونث کو تشبیہ بناتے ہوئے ضبعان کہو گے۔ مذکر یعنی ضبعان کو تشبیہ نہیں بناؤ گے۔ کیونکہ اگر ضبعان کا تشبیہ بنایا جائے تو حروف و زوائد زیادہ تعداد میں آئیں گے اس لئے کثرت زوائد سے بچنے کے لئے ایسا کرتے ہیں۔

دوسرا مقام مونث کی ترجیح کا یہ ہے کہ تاریخ جب بیان کی جائے تو مونث یعنی رات سے شروع ہوگی دن سے نہیں حالانکہ دن مذکر ہے۔ تاریخ کے باب میں ایسا سبق کی رعایت کے لئے کرتے ہیں کیونکہ ہر مہینہ کی رات ہی پہلے ہوتی ہے۔ اسی کو حریری نے بھی ”درہ“ میں بیان کیا ہے کہ جب بھی مونث و مذکر کا اجتماع ہو تو مذکر غالب ہوتا ہے مگر تاریخ میں اس کے برعکس ہے اور ضبع کا تشبیہ میں بھی معاملہ برعکس ہے۔

ابن الانباری کی رائے یہ ہے کہ ضبع نر اور مادہ دونوں کے لئے مستعمل ہے۔ ابن ہشام خضراوی نے بھی اپنی کتاب ”الانصاح فی فوائد الايضاح لغاری“ میں ابو العباس سے اسی طرح نقل کیا ہے تاہم مشہور وہی ہے جو پہلے مذکور ہوا۔ ضبع کی تصغیر اصمیع آتی ہے جیسا کہ باب الف میں ”الاسد“ کے عنوان میں مسلم شریف کے باب ”اعطاء القتل سلب المقتول“ میں ابو قتادہ کے حوالہ سے الیث کی حدیث میں مذکور ہوا۔

”حضرت ابو بکر صدیق رضی اللہ عنہ نے (یہ سن کر اس شخص سے) کہا کہ خدا کی قسم یہ ہرگز نہیں ہو سکتا (کہ ہم مقتول کا سلمان) قریش کے ایک چھوٹے سے بچہ کو دے دیں اور (ابو قتادہ) اللہ کے شیروں میں سے ایک شیر ہیں۔“

خطابی کا شاذ قول یہ ہے کہ اصمیع ایک قسم کا پرندہ ہے۔ ضبع کے اور بھی مختلف اسماء ہیں مثلاً جَبَل جَعَار اور حفصتہ وغیرہ۔ اس کی کنیت ام خنور، ام طریق، ام القبور اور ام نوفل آتی ہیں اور نر کی کنیت ابو عامر، ابو کلدہ اور ابو ہنبر آتی ہیں۔

باب الہزہ والفاء میں یہ بات گزر چکی ہے کہ ارنب (خرگوش) کی طرح بچہ کو بھی حیض آتا ہے چنانچہ کہا جاتا ہے ”ضَحِكْتِ الارنب“ (خرگوش کو حیض آگیا)

شاعر کہتا ہے۔

فضحك الارانب فوق الصفا كمثل دم الحرب يوم اللقاء

ترجمہ: صفا کے اوپر خرگوش کا حیض مقابلہ کے دن لڑائی کے خون کی مانند ہے۔

اور ابن الاعرابی نے اپنے بھانجے نابہ شراً کے قول سے بھی یہی معنی مراد لئے ہیں۔

تضحك الضبع لقتلى هذيل وترى الذئب لها يستهل

marfat.com

Marfat.com

ترجمہ :- مقتولین ہڈیل کی وجہ سے بچو کو حیض آنے لگا اور تو دیکھے گا کہ بھیڑیا اس کو بھونکتا ہے (یعنی جب بچو لوگوں کا گوشت کھاتا ہے اور ان کا خون پیتا ہے تو اس کو حیض آنے لگتا ہے) ایک دوسرا شاعر کہتا ہے :-

واضحکتِ الضبَاعِ سِوْفُ سَعْدٍ لِقَتْلِ مَادْفِنٍ وَلَا وَدِينَا

ترجمہ :- اور بچو ہنسے سعد کی تلواروں پر اور مقتولین نہ تو دفن کئے گئے اور نہ ان کی ریت دی گئی۔

ابن ورید نے اس بات کی تردید کی ہے کہ بچو کو حیض آتا ہے۔ ان کا کہنا ہے کہ کیا کوئی ایسا شخص ہے جس نے حیض آتے وقت بچو کو دیکھا ہے جس سے کہ یہ ثابت ہو سکے کہ بچو کو حیض آتا ہے۔ دراصل شاعر کی مراد یہ ہے کہ بچو گوشت کھانے کے لئے کثرت سے دانت چلاتا ہے اور شاعر نے سہواً دانت چلانے کو ہنسنے سے تعبیر کر دیا۔ بعض لوگوں کی رائے یہ ہے کہ بچو مقتولین کو دیکھ کر خوش ہوتا ہے۔ جب ان مقتولین کو کھاتا ہے تو ایک دوسرے پر دانت چلاتا ہے اور اس دانت چلانے کو ہنسنے سے تعبیر کر دیا۔ اور بعض کی رائے یہ ہے کہ چونکہ بچو ان مقتولین کو دیکھ کر مسرور ہوتا ہے اس لئے اس کی مسرت کو ضحک سے تعبیر کر دیا۔ کیونکہ ہنسنے بھی مسرت ہی کی وجہ سے ہوتا ہے اس لئے سب کو مسبب کا نام دے دیا گیا جس طرح عنب کو خمر کہتے ہیں۔

”تستهل الذناب“ کے معنی بھیڑیے کا چلانا اور بھونکتا ہے جیسا کہ ابن سیدہ نے لکھا ہے۔ جاحظ نے اور زرخشری نے ”ربیع الابرار“ میں اور قزوینی نے ”عجائب المخلوقات“ اور ”مفید العلوم ومبید الموم“ میں اور ابن اصلاح نے اپنی کتاب ”رحلت“ میں ارسطو طالیس وغیرہ کے حوالہ سے نقل کیا ہے کہ خرگوش کی طرح بچو بھی ایک سال نر اور ایک سال مادہ رہتا ہے۔ حالت مونث میں بچے دیتا ہے اور حالت ذکورہ میں حاملہ ہوتا ہے۔

قزوینی کا بیان ہے کہ عرب میں ایک قوم ہے جس کو لوگ ضبعی کہتے ہیں۔ اگر کسی مکان میں ایک ہزار لوگ جمع ہوں اور ایک شخص اس قوم (ضبعی) کا ہو تو ایسی صورت حال میں اگر بچو اس مکان میں آجائے تو سوائے اس شخص (ضبعی) کے کسی کو نہیں پکڑے گا۔

بچو کو لوگ عرب یعنی لنگ سے منسوب کرتے ہیں مگر درحقیقت میں یہ لنگڑا نہیں ہوتا۔ دیکھنے والوں کو لنگڑا اس لئے نظر آتا ہے کیونکہ اس کے جوڑ قدرتی طور پر ڈھیلے ہوتے ہیں اور اس کی داہنی کروٹ میں بمقابلہ بائیں کروٹ کے رطوبت زیادہ ہوتی ہے۔ انسان کے گوشت کا بے حد شوقین ہونے کی وجہ سے قبریں کھودنا اس کا خاص مشغلہ ہے۔ بچو جب کسی انسان کو سوتا ہوا پاتا ہے تو اس کے سر کے نیچے زمین کھود کر بیٹھ جاتا ہے اور ٹیٹا دبا کر اس کا خون چوس کر ہلاک کر دیتا ہے۔ بچو فاسق یعنی بدکار جانور ہے۔ چنانچہ اس کی نوع کا کوئی بھی جانور جب اس کے پاس سے گزرتا ہے تو یہ فوراً اس پر چڑھ بیٹھتا ہے یعنی جفتی کر لیتا ہے۔ عرب میں بچو فساد ہی ہونے میں ضرب المثل ہے۔ کیونکہ جب کبھی یہ بکریوں میں گھس جاتا ہے تو تباہی مچا دیتا ہے۔ بھیڑیے کی طرح ایک آدھ بکری کو اٹھا کر نہیں لے جاتا البتہ جب بھیڑیا اور بچو ایک ساتھ کسی ریوڑ میں گھس جاتے ہیں تو بکریاں ان دونوں سے محفوظ رہتی ہیں کیونکہ آپس میں لڑنے لگتے ہیں اور ایک دوسرے کو بکری کے پکڑنے سے روکتے ہیں۔ اس لئے اہل عرب اپنی دعا میں کہتے ہیں: اللّٰهُمَّ ضَبْعًا وَزَنْبًا یعنی اگر بکریوں میں بھیڑیا آئے تو اس کے ساتھ بچو بھی آئے تاکہ بکریاں ان کے شر سے محفوظ رہیں۔ کسی شاعر نے اسی مضمون کو اس شعر میں نظم کیا ہے :-

تفرقت غني يوماً فقلت لها يازب سَلِط عَلَيْنَا الذئب والعنبا

ترجمہ :- ایک روز میری بکریاں تتر بتر (منتشر) ہو گئیں تو میں نے یہ دعا مانگی اے میرے رب ان پر بھیڑیے اور بچو کو ایک ساتھ مسلط کر دے۔

جب اصمعی سے اس شعر کے بارے میں دریافت کیا گیا کہ آیا یہ شعر بکریوں کے بارے میں دعا خیر ہے یا بددعا تو اصمعی نے جواب دیا کہ دعا خیر ہے۔

اگر چاندنی رات میں کتا کسی دیوار یا چھت وغیرہ پر کھڑا ہوا ہو اور زمین پر اس کا سایہ پڑ رہا ہو تو اگر اس سایہ پر بچو کا قدم پڑ جائے تو کتا فوراً نیچے گر جاتا ہے اور پھر بچو اس کو کھا جاتا ہے۔ بچو حماقت سے موصوف ہے اس لئے کہ اس کے شکاری اس کے بل کے روازے پر کھڑے ہو کر وہ کلمات بولتے ہیں جن سے اس کا شکار کیا جاتا ہے تو یہ گرفت میں آجاتا ہے جیسا کہ اس سے پہلے ذبح (انزاع) کے بیان میں ہم لکھ چکے ہیں۔ جاہظ ان کلمات کو جن کو بول کر اس کا شکار کیا جاتا ہے عرب کی بے ہودہ گوئی کہتے ہیں۔ بھیڑیے سے ایک بچہ پیدا ہوتا ہے جس کو ”عسبار“ (بچو کے مشابہ ایک جانور جو افریقہ میں ہوتا ہے) کہا جاتا ہے۔ راجز نے کہا ہے :-

يَالَيْتَ لِي نَعْلَيْنِ مِنْ جِلْدِ الضَّبْعِ وَشِرْكَائِهِمْ نَفْرَهُمَا لَا تَنْقَطِعُ كُلُّ الْجَزَاءِ يَحْتَدِ الْحَافِي الْوَأَقِعِ

ترجمہ :- کاش کہ میرے پاس جوتے ہوتے بچو کی کھال کے اور ان جوتوں کے بند بھی بچو کے بالوں کے ہوتے تو وہ کبھی نہ ٹوٹتے۔

**بچو کا شرعی حکم** شوافع کے یہاں اس کا کھانا حلال ہے۔ امام شافعیؒ اس کی حلت کی دلیل اس طرح دیتے ہیں کہ نبی کریم صلی اللہ علیہ وسلم نے ہر ذی ناب درندہ کو کھانے سے منع فرمایا ہے۔ پس جس جانور کے ناب طاقت ور ہوں اور وہ اپنے ناب سے شکار پر حملہ کرتا ہو تو اس جانور کا ناب سے حملہ کرنا یہ تحریم کی علت ہے مگر یہ علت بچو میں نہیں ہے اس لئے کہ بچو ناب سے حملہ نہیں کرتا بلکہ بغیر ناب کے مدد سے حملہ کرتا ہے جیسا کہ باب الہمزہ والفاء میں ”الاسد“ کے عنوان میں گزر چکا۔

امام احمد، اسحاق، ابو ثور اور اصحاب حدیث اس کی حلت کے قائل ہیں۔ امام مالکؒ اس کو مکروہ قرار دیتے ہیں اور مکروہ کی تعریف ان کے یہاں یہ ہے کہ جس کا کھانے والا گناہگار ہو۔ چنانچہ امام مالکؒ حتی طور پر اس کی حرمت کے قائل نہیں ہیں۔ امام شافعیؒ حضرت سعد بن ابی وقاصؓ کے فعل سے استدلال کرتے ہیں کیونکہ وہ بھی بچو کو کھاتے تھے۔ حضرت ابن عباسؓ اور عطاءؓ بھی اس کے قائل ہیں۔

امام ابو حنیفہ رحمۃ اللہ علیہ اس کو حرام قرار دیتے ہیں۔ سعید بن المسیب اور سفیان ثوریؒ بھی اس کی حرمت کے قائل ہیں۔ ان حضرات کا استدلال یہ ہے کہ بچو ذی ناب ہے اور حضور صلی اللہ علیہ وسلم نے ذی ناب کے کھانے سے منع فرمایا ہے۔ ہماری شوافع کی دلیل یہ حدیث ہے جو حضرت عبدالرحمن بن ابی عمارؓ سے مروی ہے :-

”فرماتے ہیں کہ میں نے حضرت جابر بن عبد اللہ رضی اللہ عنہ سے بچو کے متعلق دریافت کیا کہ کیا یہ شکار ہے؟ انہوں نے فرمایا ہاں! میں نے معلوم کیا کہ کیا یہ بات رسول اللہ صلی اللہ علیہ وسلم نے فرمائی ہے؟ انہوں نے کہا کہ ہاں۔“

اس حدیث کو امام ترمذیؒ وغیرہ نے روایت کیا ہے اور فرمایا ہے کہ یہ حدیث حسن اور صحیح ہے۔ حضرت جابر رضی اللہ عنہ فرماتے ہیں :-

”نبی کریم صلی اللہ علیہ وسلم نے فرمایا کہ بجو شکار ہے اور اس کی جزا جوان مینڈھا ہے اور یہ ماکول اللحم ہے۔ اس حدیث کو حاکم نے روایت کیا ہے اور کہا ہے کہ یہ حدیث صحیح الاسناد ہے۔“

ابن السکن نے بھی اس کو اپنی کتاب ”صحاح“ میں نقل کیا ہے۔ امام ترمذی فرماتے ہیں کہ میں نے امام بخاری علیہ الرحمۃ سے اس حدیث کے متعلق دریافت کیا تو انہوں نے جواب دیا کہ یہ حدیث صحیح ہے۔

بیہقی میں حضرت عبداللہ بن المغفل سلمی رضی اللہ عنہ سے مروی ہے:-

”فرماتے ہیں کہ میں نے رسول اللہ صلی اللہ علیہ وسلم سے معلوم کیا کہ یا رسول اللہ صلی اللہ علیہ وسلم! بجو کے بارے میں آپ کی کیا رائے ہے؟ تو آپ نے فرمایا نہ میں اس کو کھاتا ہوں اور نہ ہی اس کے کھانے سے کسی کو روکتا ہوں۔

راوی کہتے ہیں کہ میں نے عرض کیا کہ جب اس سے منع نہیں فرماتے تو میں اس کو کھاؤں گا۔ (اس حدیث کی سند ضعیف ہے)۔

امام شافعی فرماتے ہیں کہ صفا اور مردہ کے پاس ہمیشہ بغیر کسی نکیر کے بجو کا گوشت فروخت ہوتا رہا ہے لہذا یہ اس کی حلت کی دلیل ہے اور رہی وہ حدیث شریف جس میں ہرذی ناب کے کھانے کی ممانعت ہے۔ تو وہ اس صورت پر محمول ہے جبکہ وہ جانور اپنے ناب سے شکار کر کے غذا حاصل کرتا ہو اور اس کی ایک دلیل خرگوش ہے۔ جو ذی ناب ہونے کے باوجود حلال ہے کیونکہ اس کے ناب کمزور ہوتے ہیں جس سے یہ کسی پر حملہ نہیں کرتا۔

بجو کی ضرب الامثال | کہتے ہیں ”احمق من الضبیع“ (بجو سے زیادہ بے وقوف) بجو کے متعلق عرب میں راجح مشہور مثالوں میں سے ایک مثال وہ ہے جس کو بیہقی نے ”شعب الایمان“ کے آخر میں ابو عبیدہ معمر بن المثنی سے روایت کیا ہے وہ فرماتے ہیں کہ میں نے یونس ابن حبیب سے مجیرام عامر کی مشہور مثل کے متعلق دریافت کیا تو انہوں نے فرمایا کہ اس کا قصہ اس طرح ہے کہ چند لوگ گرمیوں کے موسم میں شکار کے لئے نکلے۔ جب وہ شکار کی تلاش میں پھر رہے تھے تو ان کو ایک ام عامر (بجو) نظر آیا۔ شکاریوں نے اس کا پیچھا کیا مگر شکاری دوڑتے دوڑتے تھک گئے۔ اور وہ بجو ان کے ہاتھ نہ آیا۔ چنانچہ آخر میں شکاری اس بجو کو بھگاتے بھگاتے ایک اعرابی کے خیمہ کے پاس لے گئے۔ بجو دوڑ کر خیمہ میں گھس گیا۔ اس کو دیکھ کر اعرابی خیمہ سے باہر نکلا اور شکاریوں سے پوچھا کیا معاملہ ہے؟ انہوں نے جواب دیا کہ ہمارا ایک شکار جس کو ہم ہنکارہے تھے آپ کے خیمہ میں گھس گیا ہے ہم اس کو پکڑنا چاہتے ہیں۔ یہ سن کر اعرابی بولا کہ خدا کی قسم جب تک میرے ہاتھ میں تلوار ہے تم ہرگز اس تک نہیں پہنچ سکتے۔ اعرابی کا چیلنج سن کر شکاری بجو کو چھوڑ کر چلے گئے۔ اس کے بعد اعرابی نے اپنی اونٹنی کا دودھ دوا اور ایک برتن میں دودھ اور ایک برتن میں پانی لے کر بجو کے سامنے رکھ دیا۔ بجو کبھی دودھ اور کبھی پانی پیتا رہا اور جب سیراب ہو گیا تو ایک کونے میں جا پڑا۔

رات کے وقت جب اعرابی اپنے خیمہ میں سو گیا تو بجونے آکر اس کا پیٹ پھاڑ ڈالا اور اس کا خون پی لیا اور جو کچھ اس کے پیٹ میں اعضاء تھے وہ سب کھالنے اور پھر وہاں سے بھاگ گیا۔

صبح کو جب اس کا چچا زاد بھائی آیا تو اعرابی کو اس حال میں دیکھ کر اس جگہ پہنچا جہاں دودھ پی کر بجو بیٹھ گیا تھا۔ جب اس کو وہاں نہیں پایا تو اس نے سوچا کہ ہونہ ہو یہ بجو ہی کا کام ہے۔ چنانچہ وہ تیر و کمان لے کر نکلا اور اس بجو کو تلاش کر کے اس کو مار ڈالا اور یہ اشعار پڑھے۔

وَمَنْ يَصْنَعُ الْمَعْرُوفَ مِنْ غَيْرِ أَهْلِهِ يَلْأَقَى الَّذِي لَا قَى مُجِيزٌ أُمَّ هَامِرٍ

ترجمہ:- جو کسی نائل کے ساتھ بھلائی کرے گا تو اس کا وہی انجام ہو گا جو ام عامر (بجو) کو پناہ دینے والے کا ہوا۔

إِدَامَ لَهَا جِنَّةً إِسْتِجَارَتِ بِقُوْبِهِ قَرَاهَا مِنَ النَّبَابِ اللَّقَاحِ الْغَزَائِرِ

ترجمہ:- جب سے اس بجو نے اس کے قریب یعنی خیمہ کی پناہ لی تھی وہ برابر گابھن اوٹنی کے دودھ سے اس کی ضیافت کرتا رہا۔

وَاشْبَعَهَا حَتَّى إِذَا مَا تَمَلَّاتُ فَرْتُهُ بَانِيَابِ لَهَا وَظَافِرِ

ترجمہ:- جب وہ شکم سیر ہو گیا تو اس نے اس احسان کا بدلہ یہ دیا کہ اپنے دانتوں اور پنجوں سے اپنے محسن کا ہی پیٹ چاک کر دیا۔

فَقُلْ لِلذَّوِي الْمَعْرُوفِ هَذَا جَزَاءٌ مِنْ غَدَا يَصْنَعُ الْمَعْرُوفَ مَعَ غَيْرِ شَاكِرٍ

ترجمہ:- لہذا نیکی کرنے والوں سے کہہ دو کہ یہ اس شخص کی سزا ہے جو ناشکروں کے ساتھ نیکی کرتا ہے۔

میدانی نے کہا ہے کہ ایک مثال یہ بھی ہے "مَا يَنْخَفِي هَذَا عَلَى الضَّبْعِ" (یہ بات بجو سے بھی پوشیدہ نہیں ہے) یہ ایسی بات ہے جسے بولتے ہیں جو عوام الناس میں مشہور ہو۔

صاحب عین الخواص کا کہنا ہے کہ بجو کتے کو ایسے کھینچتا ہے جیسے لوہے کو مقناطیس۔ چنانچہ اگر کتا چاندنی رات میں کسی چھت یا دیوار وغیرہ پر کھڑا ہوا ہو اور اس کا سایہ زمین پر پڑ رہا ہو تو اگر بجو کا قدم اس کے سایہ پر پڑے تو کتا فوراً نیچے گر جاتا ہے اور پھر بجو اس کو کھالیتا ہے۔ اگر کوئی شخص بجو کی چربی اپنے بدن پر مل لے تو کتوں کی مضرت سے محفوظ رہے گا۔ اگر بجو کا پتہ خشک کر کے بقدر نصف دانق کسی عورت کو پلا دیا جائے تو اس کو ہم بستری سے نفرت ہو جائے گی اور موت کلیتاً ختم ہو جائے گی۔ اگر بجو کی کھال کی چھلنی بنا کر غلہ کا بیج اس میں چھان کر بویا جائے تو یہ کھیت مٹی کے نقصان سے محفوظ ہے گا۔ مذکورہ بالا فوائد محمد بن زکریا رازی کے بیان کردہ ہیں۔

عطار بن محمد کا قول ہے کہ بجو عنب الثعلب یعنی مکوہ سے بھاگتا ہے لہذا اگر عرق مکوہ کی بدن پر مالش کی جائے تو بجو کی مضرت سے حفاظت ہو جاتی ہے۔ جو شخص بجو کی کھال اپنے پاس رکھ لے اس کو کتے نہیں بھونک سکتے۔ اگر بجو کے پتا کو بطور سرمہ استعمال کریں تو آنکھوں کی دھند اور پانی اترنے کو فائدہ کرتا ہے اور اس سے آنکھوں کی روشنی تیز ہو جاتی ہے۔ بجو کی داہنی آنکھ نکال کر اور اس کو سات یوم تک سرکہ میں ڈھونے کے بعد اگر انگوٹھی کے گھینے کے نیچے رکھ لیا جائے تو جو شخص اس انگوٹھی کو پہنے گا اور جب اس انگوٹھی اس کے ہاتھ میں رہے گی تب تک اس شخص پر نکلوبد اور جادو وغیرہ اثر انداز نہیں ہوں گے اور اگر اس انگوٹھی کو ان میں ڈال کر وہ پانی کسی مسور کو پلایا جائے تو اس کا سحر (جادو) ختم ہو جائے گا اور یہ عمل مختلف قسم کے جادوؤں کے لئے بہت نافع ہے۔ بجو کا سر اگر برج حمام (کبوتروں کا مسکن) میں رکھ دیا جائے تو اس برج میں کبوتروں کی کثرت ہو جائے گی۔ بجو کی زبان اگر کوئی شخص اپنے ہاتھ میں لے لے تو کتے نہ اس کو بھونکیں گے اور نہ ضرر پہنچائیں گے۔ چور اور ڈاکو وغیرہ اکثر ایسا کرتے ہیں۔ جس شخص کو بجو کا خوف ہو وہ شخص جنگلی پیاز کی جڑ اپنے ہاتھ میں لے لے بجو اس کے قریب بھی نہیں آئے گا کیونکہ جنگلی پیاز سے بجو بھاگتا ہے۔ اگر بجو کی گدی کے بالوں کی دھونی کسی بیمار بچے کو سات یوم تک دی جائے تو وہ بچہ صحت یاب ہو جائے گا۔

اگر بے خبری میں کسی عورت کو بچو کا ذکر ٹھس کر پلا دیا جائے تو اس عورت کی شہوت بالکل ختم ہو جائے گی اور جو شخص بچو کی شرمگاہ کا کچھ حصہ اپنے گلے میں بطور تعویذ ڈال لے تو ہر کوئی اس سے محبت کرنے لگے گا۔ بچو کے دانت کو اگر بازو میں باندھ لیا جائے تو نسیان ختم ہو جائے گا اور دانتوں کے درد میں بھی ایسا کرنا فائدہ مند ہے۔ اگر لمبیاں پر بچو کی کھال چڑھالی جائے اور پھر اس سے وہ غلہ ناپا جائے جو بیج کا ہو تو جس کھیت میں یہ بیج بویا جائے گا وہ کھیت تمام آفتوں سے محفوظ رہے گا۔ بچو کی ایک عجیب خاصیت یہ ہے کہ جو شخص اس کا خون پی لے اس کے دل سے دوسو ختم ہو جاتا ہے اور جو شخص اپنے ہاتھ میں حنظل (اندرائن) لے لے بچو اس شخص سے دور بھاگ جائے گا۔ اگر کوئی شخص اپنے بدن پر بچو کی چربی کی مالش کر لے تو وہ کتوں کے کاٹنے سے مامون رہے گا۔ حنین ابن اسحاق کا قول ہے کہ اگر آنکھ سے پڑبال اکھاڑ کر اس جگہ بچو طوطے یا کسی اور درندے یا بکری کا پتہ لگا دیا جائے تو پھر اس جگہ بال نہیں جمتا۔ اگر کوئی شخص بچو کا قضب سکھا کر اور پیس کر بقدر دانت پی لے تو اس کی شہوت جماع برا لگتی ہے اور عورتوں سے کبھی اس کا دل نہ بھرے۔

ایک حکیم کا قول ہے کہ اگر بچو کا پتہ نصف درہم کے بقدر نصف درہم شہد کے ساتھ ملا کر پی لیا جائے تو سر اور آنکھوں کے جملہ امراض سے شفاء حاصل ہوگی اور نزولِ ماء کو خاص فائدہ ہوگا اور انتشار (ایستادگی ذکر) میں بھی اضافہ ہوگا۔ اور اگر اس کا پتہ شہد میں ملا کر آنکھ میں لگایا جائے تو اس میں جلاء اور خوبصورتی پیدا ہوگی۔ یہ دوا جتنی پرانی ہوگی اتنی ہی بہتر اور مفید ہوگی۔ حکیم ماسرحویہ کا قول ہے کہ بچو کے پتہ کو آنکھوں میں بطور سرمہ استعمال کرنے سے تیرگی اور پانی بننے کو فائدہ ہوتا ہے۔

بچو کی ایک نادر خاصیت جس پر تمام اطباء کا اتفاق ہے یہ ہے کہ اس کی داہنی ران کا بال جو اس کی سرین کے قریب ہو اکھاڑ کر جلانے کے بعد اس کو پیس کر زیتون کے تیل میں ملا لیا جائے اور پھر اس کو ایسے شخص کے لگایا جائے جس کے بغا (وہ پھوڑا یا زخم جس میں ریم جمع ہو گئی ہو) ہو تو وہ بغا (زخم) اچھا ہو جائے گا اور اگر مادہ بچو کا بال لے کر یہ عمل کیا جائے تو الٹا اثر ہوگا اور اچھے شخص کو بیمار کر دے گا۔ علامہ دمیری فرماتے ہیں کہ یہ عجیب عمل متعدد بار کا آزمودہ ہے۔

**بچو کی خواب میں تعبیر**  
 خواب میں بچو کا دیکھنا کشف اسرار اور فضول کاموں میں پڑنے کی علامت ہے۔ بعض اوقات بچو کو خواب میں دیکھنا کسی بھڑے پر دلالت کرتا ہے۔ کبھی اس سے ظالم اور دھوکہ باز دشمن مراد ہوتا ہے اور کبھی بد اصل اور بد صورت عورت مراد ہوتی ہے اور کبھی جاوگر عورت مراد ہوتی ہے۔ ارطامیدورس کی رائے یہ ہے کہ بچو سے خواب میں دھوکہ دہی مراد ہے۔ جو شخص خواب میں بچو پر سوار ہو جائے اس کو سلطنت حاصل ہوگی۔ واللہ اعلم۔

## ابوضبہ

(سی) باب الدال میں دراج کے عنوان سے گزر چکا۔

## الضرغام

(شیربہ) الضرغام: ابوالمظفر سمعانی نے اپنے والد سے بہت ہی عمدہ بات نقل کی ہے۔ وہ فرماتے ہیں کہ میں نے سعد بن نصر الواعظ الحیوان کو یہ کہتے ہوئے سنا ہے کہ میں ایک واقعہ کی وجہ سے بہت ہی خائف اور روپوش تھا اور خلیفہ کی جانب سے میری

تلاش ہو رہی تھی۔ ایک رات میں نے خواب میں دیکھا کہ میں بلا خانہ میں کرسی پر بیٹھا ہوا کچھ لکھ رہا ہوں اسے میں ایک شخص  
بیرے سامنے آکر کھڑا ہو گیا اور کہنے لگا کہ جو کچھ میں بولوں اسے لکھو۔ چنانچہ اس نے درج ذیل اشعار پڑھے۔

إِذْفَعُ بِصَبْرِكَ حَارِثَ الْأَيَّامِ وَمُرْجَ لُظْفِ الْوَّاحِدِ الْعَلَّامِ  
ترجمہ:- حوادث روزگار کو صبر سے دفع کر اور خدائے واحد علام کی مہربانی کی امید رکھ۔

لَا تَيْأَسَنَّ وَإِنْ تَضَاقَقَ كَرْبُهَا وَرَمَاكَ زَيْتٌ صُرُوفُهَا بِسَهَامِ  
ترجمہ:- اور ناامید مت ہو اگرچہ مصائب کی سختی تنگی پکڑ جائے اور ان حوادث کے تیر تیرے اوپر پڑنے لگیں۔

فَلَهُ تَعَالَى بَيْنَ ذَلِكَ فَرْجَةٌ تُخْفِي عَلَى الْأَبْصَارِ وَالْأَوْهَامِ  
ترجمہ:- اس تنگی کے درمیان اللہ تعالیٰ کے یہاں آسانی ہے جو آنکھوں سے اور جمل اور وہم و گمان سے مخفی ہے۔

كَمْ مِنْ نَجِيٍّ بَيْنَ أَطْرَافِ الْقَنَاءِ وَفَرِيَسَةٍ سَلَمَتْ مِنَ الصَّرْعَامِ  
ترجمہ:- کتنے لوگ ہیں جو نیزوں کی نوک سے بچ جاتے ہیں اور کتنے جانور ہیں جو شیروں کے چنگل سے صحیح و سلامت نکل  
آتے ہیں۔

فرماتے ہیں کہ جب صبح ہوئی تو منجانب اللہ کشائش پہنچی اور وہ خوف دور ہو گیا۔

علامہ طرطوشی کی کتاب ”سراج الملوك“ میں مذکور ہے کہ عبد اللہ بن حمدوں نے بیان کیا ہے کہ جب خلیفہ متوکل دمشق پہنچے  
میں بھی ان کے ہمراہ تھا۔ ایک دن وہ گھوڑے پر سوار ہو کر خلیفہ ہشام بن عبد الملک بن مروان کے رصافہ میں پہنچے اور اس کے  
مللات دیکھے۔ جب وہ باہر نکلے تو کھیتوں، نہروں اور درختوں کے درمیان ایک پرانا دیر نظر آیا۔ خلیفہ اس دیر میں داخل ہو گئے جب وہ  
اس میں گھوم رہے تھے تو دیکھا کہ اس کے صدر دروازہ پر ایک کتبہ چسپاں ہے آپ نے اس کو اکھاڑ کر دیکھا تو اس میں یہ اشعار  
نثر تھے۔

أَيَّامُنْزَلًا بِالذَّيْرِ اصْبَحَ خَالِيًا تَلَاعِبَتْ فِيهِ شِمَالٌ وَ ذَبُورٌ  
ترجمہ:- دیکھو وہ دیر کا مکان خالی پڑا ہوا ہے اور اس کے اندر باد شمال و باد جنوب اٹھیلیاں کر رہی ہیں۔

كَأَنَّكَ لَمْ يَسْكُنْكَ بَيْضٌ أَوْ إِنْشٌ وَلَمْ تَتَبَخَّرْ فِي فَنَائِكَ حُورٌ  
ترجمہ:- اور اے مکان تو ایسا ہو گیا گویا تیرے اندر خوب صورت اور انس دینے والی عورتیں بسی ہی نہ تھیں اور نہ ہی سیاہ  
چشم حسین عورتیں تیرے صحن میں ناز و انداز سے چلی تھیں۔

وَأَنْبَاءُ أَمْلَاكِ غَوَاشِمِ سَادَةِ صَغِيرَتُهُمْ عِنْدَ الْأَنَامِ كَبِيرٌ  
ترجمہ:- اور شہزادگان جو جنگ جو اور سردار تھے اور ان کا چھوٹا بھی لوگوں کی نظر میں بڑا تھا۔

إِذَا لَبَسُوا أَذْرَعَهُمْ فَعَوَّاسٌ وَإِنْ لَبَسُوا تَبْحَانَهُمْ فَبُدُورٌ  
ترجمہ:- جب وہ اپنی زرہیں پہن لیتے ہیں تو ترش ہو جاتے ہیں اور جب اپنے سروں پر تاج رکھ لیتے ہیں تو چودھویں رات  
کا چاند معلوم ہوتے ہیں۔

عَلَى أَنَّهُمْ يَوْمَ اللَّقَاءِ ذَرَاغُهُمْ وَأَيْدِيَهُمْ يَوْمَ الْعَطَاءِ بِحُورٌ



ترجمہ:- علاوہ ازیں وہ جنگ کے دن شیر ہوتے ہیں اور بخشش کے دن ان کے ہاتھ مثل سمندر کے ہوتے ہیں۔

لَيَالِي هِشَامٍ بِالرُّصَافَةِ قَاطِنٌ وَفِيكَ ابْنَةُ يَادِيئِرٍ وَهُوَ أَمِيرٌ

ترجمہ:- ہشام کی راتیں رُصافہ میں خوشگوار تھیں اور اس کا لڑکا تیرے اندر اے دیر امیر تھا۔

إِذَا لَدَّهُمْ غَضٌّ وَالْخِلَافَةُ لُدْنَةُ وَعَيْشُ بَنِي مَرْوَانَ فِيكَ نَضِيرٌ

ترجمہ:- جبکہ زمانہ سازگار اور خلافت نرم تھی اور بنی مروان میں تیری زندگی تروتازہ تھی۔

بَلَى فَسَقَاكَ اللَّهُ صَوَّبَ غَمَامَةٍ عَلَيْكَ بِهَا بَعْدَ الرِّوَاكِ بَكُورٌ

ترجمہ:- ہاں اللہ تعالیٰ تجھ کو بادل کی بارش سے سیراب کرے تجھ پر اس کے ساتھ شام کے بعد صبح ہے۔

تَذَكَّرْتَ قَوْمِي خَالِيًا فَبَكَيْتَهُمْ بِشَجْوٍ وَمِثْلِي بِاَلْبُكَاءِ جَدِيدٌ

ترجمہ:- میں نے اپنی قوم کو تنہائی میں یاد کیا تو میں ان پر غم کی وجہ سے رو دیا اور مجھ جیسا فحش رو نے کا زیادہ مستحق ہے۔

فَعَدَيْتُ نَفْسِي وَهِيَ نَفْسٌ إِذَا جَرَى لَهَا ذِكْرُ قَوْمِي أَنَّهُ وَزَفِيرٌ

ترجمہ:- پس میں نے اپنے والد کو تسلی دی اور یہ نفس ہے جب اس کے سامنے میری قوم کا قصہ چھڑ جاتا ہے تو اس کے

لئے کراہنا اور مصیبت ہے۔

لَعَلَّ زَمَانًا جَارَ يَوْمًا عَلَيْهِمْ لَهُمْ بِالذِّئِي تَهْوَى النَّفُوسَ يَدُورُ

ترجمہ:- شاید زمانہ نے ان پر ایک روز ظلم کیا ہے۔ اسی وجہ سے وہ خواہشات جو دلی ہیں وہ بھی پوری نہیں ہوئیں۔

فَيَفْرَحُ مَحْزُونٌ وَيَنعَمُ بَانَسٍ وَيُنْطَلِقُ مِنْ ضَيْقِ الْوِثَاقِ أَمِيرٌ

ترجمہ:- پس غمزدہ خوش اور محتاج صاحبِ نعمت ہوتا ہے اور رسی کے پھندے سے قیدی آزاد ہو جاتا ہے۔

زُوَيْدَكَ أَنَّ الْيَوْمَ يَتَّبِعُهُ غَدٌّ وَإِنَّ صُرُوفَ الدَّائِرَاتِ تَلُورُ

ترجمہ:- تیری رفتار یہ ہے کہ آج کے بعد کل آنے والی ہے اور بلاشبہ مصائب کی جولانیاں گردش کر رہی ہیں۔

جب متوکل نے ان اشعار کو پڑھا تو ان کو بدشگونگی سمجھ کر ڈر گیا اور دیر کے راہب سے پوچھنے لگا کہ یہ اشعار کس نے لکھے ہیں۔

راہب نے جواب دیا کہ مجھ کو اس کا علم نہیں۔ چنانچہ جب متوکل بغداد پہنچا تو تھوڑے ہی عرصہ کے بعد اس کے لڑکے متعمر نے

اس کو قتل کر دیا۔ اس کے قتل کی کیفیت اور بیان ہم باب الف میں لفظ ”الاوز“ کے تحت بیان کر چکے ہیں۔

ابن خلکان نے اپنی تاریخ میں شابشتی کے حالات میں لکھا ہے کہ مذکورہ بالا واقعہ رشید کا ہے اور آگے لکھا ہے کہ شابشتی کی

نسبت کس جانب ہے معلوم نہیں ہو سکا۔

## الضَّرِيْسُ

(چکور جیسا جانور) الضَّرِيْسُ: اس کا بیان باب الطاء میں طیسوج کے عنوان سے آئے گا۔ اس کے بارے میں ایک مثل مشہور ہے

ہے کہ ”اَكْتَسَلُ مِنَ الضَّرِيْسِ“ (ضریس سے زیادہ کال) اس کی وجہ یہ ہے کہ یہ کالی کی وجہ سے اپنے ہی بچوں پر پاخانہ کرتا ہے۔

## الضَّفْبُوسُ

(لومڑی کا بچہ)

## الضَّفْدَعُ

(مینڈک) الضَّفْدَعُ: خنصر کے وزن پر بکسر الضاد و سکون الفاء والعین و بینہما دال مملہ۔

اس کی جمع صفادع اور مونث کے لئے ضفدعة بولا جاتا ہے۔ عوام اس کو دال کے فتح کے ساتھ پڑھتے ہیں۔ خلیل کا قول ہے کہ کلام عرب میں چار حرفوں کے علاوہ اور کوئی لفظ فعلل کے وزن پر نہیں آتا۔ وہ چار لفظ یہ ہیں (۱) درہم (۲) ہجرع بمعنی طویل (۳) صلح بمعنی بلند زمین (۴) بلعم۔ ابن صلاح کا قول ہے کہ اس میں لغت کے اعتبار سے دال پر کسرہ مشہور ہے اور عوام کی زبان پر دال پر فتح مشہور ہے اور بعض ائمہ لغت نے اس کا انکار کیا ہے۔

بطلیوسی نے ادب الکاتب کی شرح میں لکھا ہے کہ دال کے ضمہ کے ساتھ ضفدع بھی منقول ہے اور دال پر فتح بھی منقول ہے اور مطرزی نے اسی کو بیان کیا ہے۔

کفایہ میں مذکور ہے کہ مینڈک کو علجوم بھی کہتے ہیں۔ مینڈک کو ابو المسحج، ابو ہبیرہ، ابو معبد اور ام ہبیرہ بھی کہا جاتا ہے۔ مینڈک مختلف قسم کے ہوتے ہیں۔ بعض سفاد یعنی جفتی سے پیدا ہوتے ہیں اور بعض بغیر سفاد کے پیدا ہوتے ہیں۔ ان کی پیدائش ایسے پانیوں سے ہوتی ہے جو بہتے نہیں اور گندے ہوتے ہیں۔ نیز بارش کے بعد بھی ان کی پیدائش ہوتی ہے حتیٰ کہ بارش کے بعد سطح آب پر ان کی کثرت سے ایسا محسوس ہوتا ہے کہ بادل سے برسے ہیں۔ یہ کثرت نر اور مادہ کے مادہ تولید کا پھل نہیں ہے بلکہ یہ محض اس قادر مطلق کی منائی کا کرشمہ ہے کہ اس نے مٹی میں ایسی خاصیت رکھ دی ہے کہ اس سے گھڑی بھر میں ان کا ظہور ہوتا ہے۔ مینڈک ان حیوانات میں سے ہے کہ جن میں ہڈی نہیں ہوتی۔ بعض مینڈک بولتے ہیں اور بعض نہیں بولتے۔ جو بولتے ہیں ان کی آواز ان کے کانوں کے پاس سے نکلتی ہے۔ جب مینڈک بولنے کا ارادہ کرتا ہے تو اپنے نیچے کے جڑے کو پانی میں داخل کرتا ہے اور جب اس کے منہ میں پانی بھر جاتا ہے تو بولنا بند کر دیتا ہے۔ ایک شاعر جو قلت کلام پر عتاب کا شکار ہوا تھا اس نے بہت ہی عمدہ شعر کہا ہے۔

قَالَتِ الضَّفْدَعُ قَوْلًا فَسَرَّتْهُ الْحُكَمَاءُ  
فِي فَمِي مَاءٌ وَهَلْ يَنْطِقُ مَنْ فِي فِيهِ مَاءٌ

ترجمہ:۔ مینڈک نے ایک بات کہہ دی اور حکماء نے اس کی تفسیر کر دی۔ میرے منہ میں پانی ہے اور بھلا جس کے منہ میں پانی ہو وہ کہیں بولتا ہے۔

عبد القاہر کا قول ہے کہ سانپ مینڈک کی آواز سے اس کا سراغ لگا کر اس کو پکڑ کر کھا لیتا ہے اور اس کے متعلق یہ شعر پڑھا

يَجْعَلُ فِي الْأَشْدَاقِ مَاءً يَنْصِفُهُ  
حَتَّى يَنْقِي وَالتَّقِيْقُ يَنْلَفُهُ

ترجمہ:۔ وہ اپنے جڑوں میں بقدر نصف پانی بھرتا ہے حتیٰ کہ بولنے لگتا ہے اور یہ بولنا ہی اس کو تباہ کر دیتا ہے (یعنی جب

مینڈک چلاتے ہیں تو سانپ ان کی آواز کا پیچھا کرتا ہے اور ان کو پکڑ کر کھا لیتا ہے۔  
ایک دوسرے شاعر کا شعر ہے۔

ضَفَادِعٌ فِي ظُلْمَاءٍ لَيْلٍ تَجَاوَبَتْ      فَدَلٌ عَلَيْهَا صَوْنُهَا حَيَّةَ الْبَحْرِ

ترجمہ:- رات کی تاریکی میں مینڈکوں نے باہم گفتگو کی پس ان کی آواز نے سمندر کے سانپ کو ان کا پتہ دے دیا۔

”حیة البحر“ اس افعی سانپ کو کہتے ہیں جو خشکی میں پیدا ہوتا ہے اور خشکی و سمندر دونوں جگہ زندگی بسر کرتا ہے جیسا کہ ماقبل میں بیان ہوا۔ بعض مینڈکوں کو دیگر جنگلی جانوروں کی طرح آگ کو دیکھ کر بڑی حیرت ہوتی ہے اور یہ بولنا چھوڑ دیتے ہیں اور برابر آگ کو تکتے رہتے ہیں۔ جب مینڈک پیدا ہوتا ہے تو باجرے کے دانوں کے مانند پانی پر پھیلا ہوا ہوتا ہے اور جب پانی سے برآہ ہوتا ہے تو دعواموس (سنگ ماہی) کی صورت میں ہوتا ہے۔ اس کے بعد اعضاء بننے شروع ہو جاتے ہیں۔

حدیث میں مینڈک کا تذکرہ:-

ابن عدی کی ”الکامل“ میں عبدالرحمن بن سعد بن عثمان بن سعد القرظ مؤذن نبی کریم صلی اللہ علیہ وسلم کے حالات زندگی میں حضرت جابرؓ سے مروی ہے:-

”نبی کریم صلی اللہ علیہ وسلم نے ارشاد فرمایا کہ جو شخص حرم میں مینڈک کو مار ڈالے۔ اس کے ذمہ بکری کا صدقہ ہے خواہ وہ مارنے والا محرم ہو یا حلال ہو۔“

حضرت سفیان کا قول ہے کہ مینڈک سے زیادہ ذکر اللہ کرنے والی کوئی چیز نہیں ہے۔ ”الکامل“ میں عی حماد بن عبید کی سوانح میں ہے کہ انہوں نے جابر جعفی عن عکرمہ کے حوالہ سے حضرت ابن عباس رضی اللہ عنہما کا یہ قول نقل کیا ہے کہ ایک مینڈک خوف خداوندی کے باعث اپنے آپ کو آگ میں ڈال لیا تھا۔ چنانچہ اللہ تعالیٰ نے اس کے اجر و ثواب کے طور پر تمام مینڈکوں کو پانی کی ٹھنڈک عطا فرمائی اور اس کے بولنے کو تسبیح کے قائم مقام بنا دیا اور حضرت ابن عباس رضی اللہ عنہما نے فرمایا:-

”نبی کریم صلی اللہ علیہ وسلم نے مینڈک، صرد اور شہد کی کھیوں کو مارنے سے منع فرمایا۔“

مولف فرماتے ہیں کہ حماد کی اس کے علاوہ کوئی اور حدیث ہم نے نہیں سنی۔ امام بخاری کا قول ہے کہ حماد کی حدیث صحیح نہیں ہے۔ ابو حاتم کہتے ہیں کہ حماد صحیح الحدیث نہیں ہے۔

مینڈک کی حضرت داؤد علیہ السلام سے گفتگو

”کتاب الذاہر“ مصنفہ عبداللہ القرطبی میں مذکور ہے کہ ایک مرتبہ حضرت داؤد علیہ السلام نے فرمایا کہ آج کی رات میں اللہ تعالیٰ کی ایسی تسبیح بیان کروں گا جو اس کی مخلوق میں کسی نے نہ کی ہوگی۔ یہ سن کر ایک مینڈک نے جو آپ کے گھر کی حوض میں رہتا تھا پکار کر کہا کہ اے داؤد کیا آپ اللہ کی بارگاہ میں اپنی تسبیح پر فخر کرتے ہیں حالانکہ مجھ پر ستر سال گزر گئے اور میری زبان ذکر الہی سے خشک نہیں ہوئی۔ علاوہ ازیں دس راتیں گزر چکی ہیں کہ میں نے ابھی تک نہ کوئی سبزی چکھی ہے اور نہ پانی پیا ہے۔ بس دو کلمے میری زبان پر جاری ہیں۔ حضرت داؤد علیہ السلام نے دریافت فرمایا وہ دو کلمے کون سے ہیں؟ تو مینڈک نے بتایا ”مَسَّبَعًا بِكُلِّ لِسَانٍ وَمَذْكُورًا بِكُلِّ مَكَانٍ“ یہ سن کر حضرت داؤد علیہ السلام کے دل میں خیال آیا کہ میرے لئے یہ ممکن نہیں ہے کہ میں ان سے زیادہ بلیغ الفاظ میں اللہ کی تسبیح بیان کروں۔

بیہقی نے شعب الایمان میں حضرت انسؓ سے نقل کیا ہے:-

”حضرت انس رضی اللہ عنہ فرماتے ہیں کہ حضرت داؤد علیہ السلام نے ایک بار اپنے دل میں گمان کیا کہ جیسی حمد اللہ کی میں کرتا ہوں ایسی کوئی نہ کرتا ہو گا۔ آپ اپنی محراب میں بیٹھے ہوئے تھے اور آپ کے قریب ایک حوض تھی اللہ تعالیٰ نے آپ کے پاس ایک فرشتہ بھیجا۔ اس نے آپ سے کہا کہ اے داؤد! ذرا اس مینڈکی کی آواز سنو کہ کیا کہہ رہی ہے؟ چنانچہ آپ نے کان لگا کر اس کی آواز سنی تو وہ کہہ رہی تھی ”سُبْحَانَكَ وَبِحَمْدِكَ وَمَنْتَهَى عِلْمُكَ“ فرشتہ نے پوچھا کہ اب بتائیے کیا خیال ہے؟ حضرت داؤد علیہ السلام نے جواب دیا کہ اس ذات پاک کی قسم جس نے مجھے نبوت سے نوازا میں نے ان الفاظ میں کبھی اس کی حمد و ثنا نہیں کی۔“

علامہ حافظ جعفر بن محمد بن الحسن الغریانی کی تصنیف ”فضل الذکر“ میں حضرت عکرمہ سے مروی ہے وہ فرماتے ہیں کہ مینڈک کاڑانا اس کی تسبیح ہے۔ اسی کتاب میں یہ بھی لکھا ہے کہ اعمش نے ابو صالح سے روایت کی ہے کہ انہوں نے دروازہ بند ہونے کی آواز سن کر فرمایا کہ یہ دروازہ کی تسبیح ہے۔

فائدہ:- رئیس ابن سینا کا قول ہے کہ جس سال مینڈکوں کی تعداد معمول سے زیادہ ہو جائے تو یہ وبا کی آمد کی دلیل ہے۔

حکیم قرظینی نے بیان کیا ہے کہ مینڈک کچھوے کی مانند بالوں میں انڈے دیتا ہے اور اس کی دو قسمیں ہیں (۱) جلیہ (۲) مائیہ۔

علامہ زرخشری نے کتاب الفائق میں حضرت عمر بن عبدالعزیز سے نقل کیا ہے کہ ایک شخص نے اپنے رب سے دعا کی کہ مجھ کو قلب بنی آدم میں شیطان کا ٹھکانہ دکھا دیا جائے۔ چنانچہ اس نے خواب میں ایک بلوری (شیشہ کا) انسان دیکھا جس کا اندرونی حصہ باہر سے صاف نظر آ رہا تھا اور شیطان مینڈک کی صورت میں بیٹھا ہوا اس بلوری انسان کے اندر نظر آیا اور پھر کی طرح اس شیطان کے ایک سونڈ بھی لگی ہوئی نظر آئی جس کو اس نے اس انسان کے دائیں موٹھے میں داخل کر رکھا ہے جو قلب تک پہنچی ہوئی ہے اور اس سے انسان کے دل میں وسوسے آرہے ہیں جب انسان اللہ کا ذکر کرتا ہے تو شیطان اس سونڈ کو سکیڑ کر پیچھے ہٹا لیتا ہے۔ اس کا مزید تذکرہ انشاء اللہ باب الکاف میں ”کرکی“ کے عنوان کے تحت سہیلی کے کلام میں آئے گا۔

مینڈک کا شرعی حکم | مینڈک کا کھانا حرام ہے کیونکہ اس کے مارنے سے حضور صلی اللہ علیہ وسلم نے منع فرمایا ہے:-

سنن بیہقی میں سہل بن سعد عدی سے مروی ہے:-

”نبی کریم صلی اللہ علیہ وسلم نے پانچ جانوروں کے مارنے سے منع فرمایا ہے، چوئی، شہد کی مکھی، مینڈک، لثورا اور ہدہ۔“

مسند ابو داؤد طیالسی، سنن ابی داؤد نسائی اور حاکم میں عبد اللہ بن عثمان تیمی کی یہ روایت منقول ہے:-

”ایک طبیب نے نبی کریم صلی اللہ علیہ وسلم سے دریافت کیا کہ اس کو دوا میں ڈالنا ہے تو حضور نے اس کو مارنے سے منع فرمایا۔“

پس حدیث مذکور میں حضور صلی اللہ علیہ وسلم کا اس کو منع فرمانا اس بات کی دلیل ہے کہ اس کا کھانا حلال نہیں ہے اور یہ ان

جانوروں میں شامل نہیں ہے سمندری جانوروں کو مباح قرار دیا گیا ہے۔

بعض فقہاء کا قول ہے کہ اس کی حرمت کی علت یہ ہے کہ ارض و سماء کی تخلیق سے پہلے مینڈک اُس پانی میں جس پر اللہ تعالیٰ کا عرش تھا اللہ تعالیٰ کا پڑوسی تھا۔

ابن عدی نے حضرت عبداللہ ابن عمر رضی اللہ عنہما سے روایت کی ہے:-

”نبی کریم صلی اللہ علیہ وسلم کا ارشاد ہے کہ مینڈک کو مت مارو اس لئے کہ اس کا ٹرانا تسبیح ہے۔“

سلفی کہتے ہیں کہ میں نے اس حدیث کے متعلق دارقطنی سے دریافت کیا تو آپ نے فرمایا کہ یہ ضعیف ہے۔ میری (علامہ دمیری کی) رائے میں صحیح بات یہ ہے کہ یہ روایت حضرت عبداللہ ابن عمر رضی اللہ عنہما پر موقوف ہے۔

خطاف کے عنوان میں زحشری کا یہ قول گزر چکا ہے کہ مینڈک اپنے ٹرانے میں کہتا ہے ”سبحان الملک القدوس“ اور حضرت انس رضی اللہ عنہ سے منقول ہے کہ مینڈک کو مت مارو اس لئے کہ جب مینڈک کا گزر اس آگ پر ہوا جس میں نمودنے حضرت ابراہیم علیہ السلام کو ڈالا تھا تو مینڈک اپنے منہ میں پانی بھر کر اس آگ پر چھڑک رہے تھے۔

شفاء الصدور میں حضرت عبداللہ بن عمر بن العاص سے مروی ہے:-

”نبی کریم صلی اللہ علیہ وسلم نے ارشاد فرمایا کہ مینڈکوں کو مت مارو کیوں کہ ان کا ٹرانا تسبیح ہے۔“

پانی میں مینڈک کے مرجانے کا حکم | پانی میں مینڈک کے مرجانے سے پانی ناپاک ہو جاتا ہے جس طرح دیگر غیر ماکول جانوروں کے مرجانے سے ناپاک ہو جاتا ہے۔ کفایہ میں ماء وردی کے حوالہ سے ایک قول یہ نقل کیا ہے کہ مینڈک مرنے سے پانی ناپاک نہیں ہوتا لیکن ہمارے شیخ نے اس حوالہ کو غلط قرار دیتے ہوئے فرمایا کہ حاوی اور دیگر کتب میں اس قول کا کہیں ذکر نہیں ہے۔

مینڈک جب ماء قلیل میں مرجائے تو امام نووی فرماتے ہیں کہ جب ہم اس کو غیر ماکول مانتے ہیں تو بلا اختلاف پانی اس سے ناپاک ہو جائے گا اور ماء وردی نے اس میں دو قول نقل کئے ہیں۔ اول یہ کہ دیگر نجاستوں کی مانند اس سے بھی پانی ناپاک ہو جائے گا۔ دوم یہ کہ پسو کے خون کی مانند یہ معفو عنہ ہے اس سے پانی ناپاک نہیں ہوگا۔ پہلا قول اصح ہے۔

وفد یمامہ کی حضرت صدیق اکبر کے دربار میں حاضری | جب مسیلہ کذاب کے قتل کے بعد یمامہ کا وفد حضرت ابو بکر صدیق کے دربار میں حاضر ہوا تو آپ نے ان سے دریافت کیا کہ

تمہارا صاحب (مسیلہ) کیا کہا کرتا تھا۔ وفد کے لوگوں نے پہلے تو بتانے سے معذرت کی مگر جب آپ نے اصرار فرمایا اور کہا کہ ضرور بتاؤ تو انہوں نے کہا وہ یہ کہا کرتا تھا: ”يَا ضَفْدَعُ ابْنَةُ ضَفْدَعٍ كَمْ تَنْقِيْنَ اَعْلَالَكَ فِي الْمَاءِ وَ اَسْفَلَكَ فِي الطِّينِ لَا اَشَارِبُ تَمْنَعِيْنِ وَلَا الْمَاءُ تَكْذُرِيْنِ“ (اے مینڈکوں کی بیٹی مینڈکی! تو کب تک ٹرڑکے جائے گی۔ تیرا اوپر کا حصہ پانی میں ہے اور نیچے کا حصہ پانی میں ہے، تو نہ پانی پینے والے کو روکتی ہے اور نہ پانی کو گدلا کرتی ہے)

مینڈک کی ضرب الامثال | کہتے ہیں ”أَفْقُ مِنْ ضَفْدَعٍ“ (مینڈک سے زیادہ ٹرڑ کرنے والا) اخطل شاعر نے کہا ہے:-

ضَفَادِعٌ فِي ظُلْمَاءٍ لَيْلٍ تَجَاوَبَتْ فَذَلَّ عَلَيْهَا صَوْتُهَا حَيْثُ الْبَحْرِ

ترجمہ :- مینڈکوں نے تاریک رات میں باہم گفتگو کی پس ان کی آواز نے سانپ کو ان کا راستہ بتادیا۔

یہ شعر گذشتہ صفحات پر گزر چکا ہے۔ یہ شعر ایسا ہی ہے جیسا کہ اہل عرب کا یہ قول ہے ”عَلَىٰ أَهْلِهَا دَلَّتْ بَرَأِقِشُ“ (براقش نے اپنے اصل کا پتہ بتادیا) اس مثال کا پس منظر یہ ہے کہ ایک کتیا نے چوپاؤں کے کھروں کی آواز سن کر ان کو بھوکنا شروع کر دیا۔ اس کے بھونکنے سے ان کو اس کے قبیلہ کا علم ہو گیا اور ان چوپاؤں نے اس کے قبیلہ کو ہلاک کر دیا۔ حمزہ ابن بیض شاعر نے کہا ہے :-

لَمْ يَكُنْ عَنْ جِنَايَةِ لِحِقْتِنِي      لَا يَسَارِي وَلَا يَمِينِي جَنَّتِنِي

ترجمہ :- کسی جرم کی بنا پر جس کا ارتکاب مجھ سے ہوا ہو نہیں ہوا میرے دائیں جانب سے اور نہ بائیں جانب سے۔

بَلْ جَنَّاها أَخُ عَلِيٍّ كَرِيمٍ      وَعَلَىٰ أَهْلِهَا بَرَأِقِشُ تَجَنَّتِنِي

ترجمہ :- بلکہ زیادتی کی ہے بھائی نے اپنے شریف بھائی پر اور اس شریف بھائی کے اہل و عیال پر۔

مینڈک کے طبی فوائد | ابن جمیع نے اپنی کتاب ”الارشاد“ میں لکھا ہے کہ مینڈک کا گوشت خون میں فساد اور زہنی پچش کرتا ہے اور اس کے کھانے سے جسم کا رنگ متغیر اور بدن پر ورم ہو جاتا ہے اور عقل میں فتور آتا ہے۔

صاحب عین الخواص کا بیان ہے کہ جنگلی مینڈک کی چربی اگر دانتوں پر رکھ دی جائے تو بلا تکلیف درد کے دانت اکھڑ جاتے ہیں اور اگر خشکی کے مینڈک کی ہڈی ہانڈی کے اوپر رکھ دی جائے تو ہانڈی میں ابال نہیں آئے گا۔ اگر مینڈک کو سائے میں سکھا کر اور کوٹ کر عظمیٰ کے ساتھ پکایا جائے۔ بعد ازاں جس جگہ کے بال صاف کرنے ہوں اس جگہ کو چونے اور ہڑتال سے صاف کر کے اس دوا کو لگایا جائے تو پھر اس جگہ بال نہیں اگیں گے۔

اگر زندہ مینڈک شراب خالص میں ڈال دیا جائے تو مرجاتا ہے لیکن اگر اس کو نکال کر صاف پانی میں ڈال دیا جائے تو دوبارہ زندہ ہو جاتا ہے۔

محمد بن زکریا رازی سے منقول ہے کہ اگر مینڈک کی ٹانگ نقرس کے مریض کے بدن پر لٹکا دی جائے تو درد میں سکون ہو جاتا ہے اور اگر کوئی عورت پانی کا مینڈک لے کر اور اس کا منہ کھول کر تین بار اس کے منہ میں تھوک کر اس کو پانی میں ڈلوادے تو وہ عورت کبھی حاملہ نہیں ہوگی۔

اگر مینڈک کو کچل کر کیڑوں کے کاٹنے کی جگہ پر رکھ دیا جائے تو فوراً آرام ہو جاتا ہے۔ مینڈک کی ایک عجیب خاصیت یہ ہے کہ اگر اس کو دو برابر حصوں میں سر سے نیچے تک پھاڑا جائے اور اس وقت اس کو کوئی عورت دیکھ لے تو اس کی شہوت میں زیادتی ہو اور مردوں کی جانب اس کا میلان بڑھ جائے گا۔

اگر کسی سوتی ہوئی عورت پر اس کی زبان رکھ دی جائے تو جو کچھ اس عورت کو معلومات ہیں سب اگل دے گی۔ اگر اس کی زبان روئی میں ملا کر اس شخص کو کھلا دی جائے جس پر چوری کا الزام ہو تو اگر اس نے چوری کی ہوگی تو وہ اس کا اقرار کر لے گا۔ جس جگہ کے بال اکھاڑے گئے ہوں اس جگہ اگر مینڈک کا خون لگا دیا جائے تو پھر اس جگہ بال نہیں جمیں گے اور جو شخص اس کا خون اپنے چہرے پر مل لے تو تمام لوگ اس سے محبت کرنے لگیں گے۔ اگر اس کا خون مسوڑھوں پر مل دیا جائے تو دانت بغیر کسی وقت کے اکھڑ جائیں۔

مینڈکوں کے شور سے حفاظت کی تدبیر | قزوینی کا قول ہے کہ میں موصل میں تھا اور وہاں میں اپنے ایک دوست کے پاس اس کے باغ میں تھا اس دوست نے اپنے باغ میں حوض کے پاس ایک قیام گاہ بنوائی تھی۔

اس حوض میں کافی تعداد میں مینڈک پیدا ہو گئے اور ان کی ٹرٹراہٹ (شور) سے تمام گھر والے پریشان ہو گئے ان کو خاموش کرنے کے لئے بہت سے جتن کئے مگر کامیابی نہ ملی۔ اتفاقاً ایک دن ان کے یہاں ایک شخص آیا اس نے جب مینڈکوں کی ٹرٹراہٹ سنی تو اس نے یہ ترکیب بتائی کہ ایک طشت اوندھا کر کے حوض کے پانی پر رکھ دو۔ چنانچہ ایسا ہی کیا گیا۔ اس کے بعد پھر کبھی مینڈکوں کے ٹرٹراہٹ کی آواز نہیں آئی۔

محمد بن زکریا رازی کا قول ہے کہ جس پانی میں مینڈک ہوں اس پانی پر ایک طشت میں چراغ جلا کر رکھنے سے مینڈک خاموش ہو جاتے ہیں اور پھر کبھی نہیں بولتے۔

خواب میں مینڈک کی تعبیر | خواب میں مینڈک سے ایسا مرد صالح مراد ہے جو اطاعت خداوندی میں بہت کوشش ہے اس لئے کہ مینڈک نے ناپرمرد پر پانی ڈال کر ایک نیک کام کیا تھا۔

کثیر تعداد میں مینڈکوں کا نظر آنا عذاب کی علامت ہے اس لئے کہ یہ موسیٰ علیہ السلام کے معجزات میں سے ایک معجزہ ہے۔ اللہ تعالیٰ کا ارشاد ہے:-

”فَارْسَلْنَا عَلَيْهِمُ الطُّوفَانَ وَالْجَرَادَ وَالْقُمَّلَ وَالضَّفَادِعَ وَالدَّمَ آيَاتٍ مُّفَصَّلَاتٍ۔“

(پھر ہم نے ان پر طوفان بھیجا اور ٹڈیاں اور گھن کا کیرا اور مینڈک اور خون کہ یہ سب کھلے کھلے معجزے تھے)

نصاری کا قول ہے کہ جو شخص خواب میں اپنے آپ کو مینڈکوں کے ہمراہ دیکھے اس کی زندگی اپنے اقارب اور پڑوسیوں کے ساتھ عمدہ گزرے گی۔ جو شخص خواب میں مینڈک کا گوشت کھالے تو اس کی تعبیر یہ ہے کہ وہ شخص گرفتار مصیبت ہو گا۔

ارطامیدورس نے کہا ہے کہ خواب میں مینڈکوں سے دھوکہ بازوں اور ساحروں کی جانب اشارہ ہوتا ہے۔ جلا سب کا قول ہے کہ جو شخص خواب میں مینڈک سے ہم کلام ہو تو اس کو سلطنت حاصل ہوگی۔ کسی شہر سے مینڈکوں کو نکلتے ہوئے دیکھنا اس بات کی علامت ہے کہ اس شہر سے عذاب الہی اٹھایا گیا ہے۔ واللہ اعلم۔

## الضُّوْعُ

(نزالو) الضُّوْعُ: اس کے بارے میں مشہور ہے کہ یہ حشرات الارض کی جنس سے کوئی جانور ہے اور مفضل کا قول یہ ہے کہ ضوع نزالو کو کہتے ہیں۔ جو ہری کہتے ہیں کہ ضوع رات میں اڑنے والے جانوروں میں سے الو کے قبیل کا ایک جانور ہے اس کی جمع اضواع اور ضیعان آتی ہے۔

الضُّوْعُ کا شرعی حکم | اس کے بارے میں دو قول ہیں اور اصح قول کے مطابق اس کا کھانا حرام ہے جیسا کہ شرع مہذب میں اس کی تصریح کی گئی ہے۔ رافعی کہتے ہیں کہ اس قول کو دیکھتے ہوئے معلوم ہوتا ہے کہ ضوع نزالو کو کہتے ہیں۔

آگے فرماتے ہیں کہ اس سے یہ بھی لازم آتا ہے کہ اگر ضوع کے بارے میں کوئی قول یا رائے ہو تو وہ رائے یا قول بوم میں بھی جاری ہوگا۔ کیونکہ جنس واحد کے نروادہ کا حکم ایک ہی ہوتا ہے۔

امام نووی فرماتے ہیں کہ میرے نزدیک مشہور یہی ہے کہ یہ از قبیل حشرات الارض ہے۔ لہذا اس کے حکم میں اشتراک ضروری نہیں ہے اور صحیح قول کے مطابق اس کا حکم حرمت کا ہے جیسا کہ شرح مہذب میں تصریح ہے۔

## الضَّيْبُ

الضَّيْبُ: کتے جیسی شکل و صورت کا ایک جانور جیسا کہ ابن سیدہ نے بیان کیا۔

## الضَّيْلَةُ

(سانپ) الضَّيْلَةُ: جوہری نے کہا ہے کہ یہ ایک پتلا سانپ ہوتا ہے۔ حَيْثُہ (سانپ) کا تذکرہ باب الحاء میں گزر چکا ہے۔

## الضِّيُونُ

(گرہ زہرہ - بلاؤ) الضِّيُون: اس کی جمع ضياون آتی ہے۔ چنانچہ حضرت حسان بن ثابت رضی اللہ عنہ فرماتے ہیں:-

يُرِيدُ كَأَنَّ الشَّمْسَ فِي حُجْرَاتِهِ      نَجُومُ الثُّرَيَّا أَوْ عَيُونُ الضِّيَاوِنِ

ترجمہ:- وہ چاہتا ہے گویا کہ اس کے حجروں میں سورج یا ثریا کے ستارے یا بلیوں کی آنکھیں ہوں۔

اہل عرب کہتے ہیں "ادب من الضيُون" بے کی طرح دبے پاؤں (بے آواز) چلنے والا۔

چنانچہ شاعر کہتا ہے:-

يَذُبُّ بِاللَّيْلِ لِحَارَاتِهِ      كَضِّيُونٍ رَبِّ إِلَى قَرْنَبِ

ترجمہ:- وہ اپنی ہمسایہ عورتوں کے پاس رات کے وقت دبے پاؤں جاتا ہے جیسا کہ بلی چوہوں کی طرف دبے پاؤں جاتی ہے۔

نیز عرب یہ بھی کہتے ہیں "أَضْيِدُ مِنَ ضِّيُونٍ" (بلاؤ سے زیادہ شکاری اور آڑنی و آنڑی من ضيُون) (بلاؤ سے زیادہ زانی اور جفتی

بڈنے والا)

تعمیر:- متعلق کہتے ہیں کہ صرف تین اسماء ایسے ہیں جن میں یاء ساکن کے بعد واؤ مفتوحہ ہے وہ تین اسم یہ ہیں:- (۱) حیوة (۲)

ضیون (۳) کیوان۔ کیوان زحل کو کہتے ہیں۔ ہیئت دانوں کا کہنا ہے کہ زحل کا مخصوص دورہ مشرق و مغرب کی طرف ۲۹ سال ۸ ماہ

۶ روز میں مکمل ہوتا ہے۔

اہل نجوم زحل کو نحس اکبر کہتے ہیں کیونکہ ان کے خیال کے مطابق یہ نحست میں مرتخ سے بڑھا ہوا ہے۔ نجومی اس کی طرف

باکت، فکر و غم کو منسوب کرتے ہیں اور یہ بھی کہا جاتا ہے کہ زحل کی طرف دیکھنا غم و فکر کے لئے مفید ہے۔ جس طرح زہرہ کی

بابت دیکھنے سے فرحت و سرور پیدا ہوتا ہے۔



## بَابُ الطَّاءِ

## طامر بن طامر

(پسو۔ رذیل شخص) گننام اور بے وقعت شخص کے لئے کہا جاتا ہے ”هُوَ طَامِرٌ بِنُ طَامِرٍ“ (وہ گننام کی اولاد بھی گننام ہے)

## الطَّائِسُ

(مور) الطَّائِسُ: یہ ایک مشہور پرندہ ہے، اس کی تصغیر طولیس آتی ہے۔ اس کی کنیت ابو الحسن اور ابو لوشی ہیں۔ حسن و عزت کے اعتبار سے پرندوں میں مور کا وہی مرتبہ ہے جو دیگر حیوانات میں گھوڑے کا مرتبہ ہے۔ اس کے مزاج میں ”عفت اور اپنے حسن ذاتی اور پروں کی خوب صورتی اور دم پر جب کہ وہ اس کو پھیلا کر مثل محراب کے کر لیتا ہے“۔ ناز و گھمنڈ ہے خصوصاً اس وقت جبکہ اس کی مادہ اس کے سامنے ہوتی ہے تو یہ اپنی دم کو پھیلا کر اس کے سامنے ناچتا ہے۔ مورنی جب تین سال کی ہو جاتی ہے تو انڈے دینے شروع کرتی ہے اور سال بھر میں صرف ایک بار لگ بھگ بارہ انڈے دیتی ہے۔ مگر یہ مسلسل انڈے نہیں دیتی۔ موسم بہار میں مور مورنی سے جفتی کرتا ہے۔ موسم خزاں میں جب پت جھڑ ہو جاتا ہے تو مور کے پر بھی جھڑ جاتے ہیں اور پھر جب درختوں پر نئے پتے نکل آتے ہیں تو مور کے بھی نئے پر نکل آتے ہیں۔

جب مورنی انڈوں کو سیتی ہے تو مور اس سے بہت زیادہ کھیل کرتا ہے اس کا نتیجہ یہ ہوتا ہے کہ اکثر انڈے ٹوٹ جاتے ہیں۔ اسی وجہ سے پالتو مور کے انڈے عموماً مرغی کے نیچے رکھے جاتے ہیں۔ مگر مرغی بیک وقت زیادہ سے زیادہ مور کے دو انڈے ہی سکتی ہے۔ اس وقت خاص طور پر مرغی کے کھانے پینے کا خیال رکھا جاتا ہے تاکہ وہ بھوک اور پیاس کے باعث انڈوں پر سے نہ اٹھ جائے اور انڈے ہوا لگ کر خراب نہ ہو جائیں۔ مرغی کے ان انڈوں کو سینے کی مدت تیس یوم ہے۔ مور کے بچے جب انڈوں سے نکلتے ہیں تو مرغی کے بچوں کی طرح پروں لے کر کھاتے پیتے نکلتے ہیں۔ چنانچہ مور کے وصف میں کسی شاعر نے بہت ہی عمدہ اشعار کہے ہیں۔

سُبْحَانَ مَنْ مِنْ خَلْقِهِ الطَّائِسُ طَيْرٌ عَلَى أَشْكَالِهِ رَيْشٌ

ترجمہ:- پاک ہے وہ ذات کہ جس کی مخلوق میں طاؤس ہے جو اپنے ابناء جنس یعنی پرندوں میں ریش سمجھا جاتا ہے۔

كَأَنَّهُ فِي نَقْشِهِ غُرُوشٌ فِي الرِّيشِ مِنْهُ رَكِبَتْ فُلُوشٌ

ترجمہ:- اپنے پیروں کے نقوش کے اعتبار سے وہ دلہن ہے اور اس کے پروں پر پیسوں کے نشانات ہیں۔

شَرِقٌ فِي دَارِهِ شَمُوسٌ فِي الرَّاسِ مِنْهُ شَجَرٌ مَغْرُوشٌ

ترجمہ:- اس کے سر پر آفتاب روشنی بخشنے والا ہے اور اس کے بال ایسے ہیں جیسا کہ شاخیں پھوٹ رہی ہوں۔

كَأَنَّهُ بِنَفْسِهِ يَمِينٌ أَوْهُوَ زَهُوَ حَوْمٌ يَبِينٌ

ترجمہ:- گویا کہ بنفسہ نہایت نرم و نازک یا چمکتی ہوئی کلیاں ہیں شاخوں پر۔

مور کی سزا | مور کے بارے میں ایک عجیب و غریب بات یہ ہے کہ حسن و جمال کے باوجود اس کو منحوس سمجھا جاتا ہے اور یہ اس وجہ سے (واللہ اعلم) ہے کہ مور جنت میں ابلیس کے دخول کا اور اس سے حضرت آدمؑ کے خروج کا سبب بنا تھا۔ اسی

پتہ سے لوگ اس کو گھروں میں پالنے سے محترز ہیں۔

**شراب کا نشہ** کہتے ہیں کہ جب حضرت آدم علیہ السلام نے انگور کے درخت لگائے تو ابلیس لعین نے آکر ان کے اوپر مور ذبح کر دیا اور ان کا خون درختوں نے جذب کر لیا اور جب ان درختوں پر پتے نکلنے شروع ہو گئے تو اس ملعون نے ان کا ایک بندر ذبح کر دیا۔ درختوں نے اس کا خون بھی جذب کر لیا اور جب ان درختوں پر پھل آنے لگے تو اس نے ایک شیر ذبح کر کے پتوں کی جڑوں میں ڈال دیا اور جب پھل پختہ ہو گیا تو اس نے ایک خنزیر ذبح کر کے اس کے خون کی کھاد ان درختوں پر لگا دی۔ لہذا سب کوئی انگوری شراب پی لیتا ہے تو ان چاروں جانوروں کے اوصاف اس پر غالب آجاتے ہیں۔ چنانچہ جب کوئی شراب پیتا ہے تو بالآخر اس کے اعضاء پر اس کا اثر ہوتا ہے اور تروتازگی پیدا ہو کر اس کے اندر ایک قسم کی خوب صورتی اور چمک ظاہر ہوتی ہے اس حالت میں وہ مور سے مشابہ ہوتا ہے اور جب نشہ آنے لگتا ہے تو وہ بندر کی مانند ناچ کود اور ناشائستہ حرکات کا مرتکب ہوتا ہے۔ جب نشہ کا ہیجان ہوتا ہے تو اس کے اندر شیر جیسی درندگی رونما ہوتی ہے اور وہ جنگجویی پر آمادہ ہو جاتا ہے اور ہڈیاں بکنے لگتا ہے۔ اس کے بعد وہ خنزیر کی طرح کشت و خون پر آمادہ ہو جاتا ہے اور آخر میں تھک کر اس کو نیند آجاتی ہے اور اعضاء ڈھیلے ہو جاتے ہیں۔

نکہہ :- طاؤس بن لیاں نامی ایک تابعی گزرے ہیں جو فقیہ یمن کہلائے۔ ان کا اصلی نام ذکوان ہے اور چونکہ یہ علماء اور قراء کرام میں امتیازی حیثیت اور بے پناہ خوبیوں کے حامل تھے۔ اس بناء پر ان کا لقب طاؤس (مور) پڑ گیا۔ اور بعض کے قول کے مطابق ان کا اصل نام طاؤس تھا اور ان کی کنیت ابو عبد الرحمن تھی۔ یہ علم و عمل کے سردار اور سادات تابعین میں سے ہیں۔ نبی کریم صلی اللہ علیہ وسلم کے پچاس صحابہ کی صحبت و ملاقات کا شرف انہیں حاصل ہے۔ انہوں نے حضرت ابن عباسؓ، حضرت ابو ہریرہؓ، جابر بن عبد اللہؓ، عبد اللہ بن الزبیر رضی اللہ عنہم وغیرہ سے روایت کی ہے اور ان سے مجاہد، عمرو بن دینار، عمر بن شعیب، محمد بن شہاب زہری وغیر علماء نے روایت کی ہے۔

**لیڈر کے انتخاب کا معیار** ابن صلاح نے اپنی کتاب ”رحلت“ میں لکھا ہے کہ حضرت زہریؒ فرماتے ہیں کہ ایک بار میں عبد الملک ابن مروان کے پاس پہنچا تو عبد الملک نے مجھ سے دریافت کیا کہ زہری کہاں سے تشریف لا رہے ہیں؟ میں نے جواب دیا کہ مکہ سے عبد الملک نے سوال کیا کہ وہاں کون شخص ایسا ہے جس کو لوگ امیر منتخب کریں۔ میں نے کہا کہ عطاء بن ابی رباح، عبد الملک نے دریافت کیا کہ عطاء عربی النسل ہے یا موالی میں سے ہے؟ میں نے جواب دیا کہ موالی میں سے ہیں۔ عبد الملک نے کہا کہ اہل مکہ عطا کو کس خوبی کی وجہ سے اپنا لیڈر چنیں گے؟ میں نے کہا کہ دیانت اور روایت کی بناء پر۔ اس پر عبد الملک نے کہا کہ بے شک اہل دیانت و روایت قیادت کے مستحق ہیں۔ پھر عبد الملک نے پوچھا کہ اہل یمن کس کو قائد بنائیں گے؟ میں نے کہا کہ طاؤس بن کیاس کو۔ عبد الملک نے پوچھا کہ وہ عربی النسل ہے یا موالی؟ میں نے جواب دیا کہ موالی۔ عبد الملک نے کہا کہ اہل یمن کس قابلیت و خوبی کی بناء پر طاؤس کو اپنا قائد بنائیں گے؟ میں نے کہا کہ جس خوبی کی بناء پر عطاء امارت کے مستحق ہیں۔ عبد الملک نے کہا کہ بلاشبہ جو ان صفات سے متصف ہو وہ قیادت کے لئے موزوں ہے۔

پھر عبد الملک نے سوال کیا کہ اہل مصر کس کو سردار بنائیں گے؟ میں نے جواب دیا کہ یزید ابن حبیب کو۔ اس نے سوال کیا کہ یزید موالی ہے یا عربی النسل؟ میں نے جواب دیا کہ موالی۔ پھر یزید کے متعلق بھی وہی سوال جواب ہوئے جو طاؤس، عطاء وغیرہ کے متعلق ہوئے تھے۔ پھر اہل شام کے متعلق عبد الملک نے مذکورہ سوال کیا۔ میں نے کہا کہ اہل شام مکحول و مشقی کو اپنا امیر بنا سکتے ہیں۔

چنانچہ پھر عبد الملک نے مکھول کے بارے میں پوچھا کہ عرب میں سے ہے یا موالی میں سے؟ میں نے کہا وہ غلام ہے جس کو ہڈیل کی ایک عورت نے آزاد کیا ہے اور یہ موالی ہیں۔

پھر اس نے سوال کیا کہ اہل جزیرہ کس کو اپنا امیر منتخب کریں گے۔ میں نے کہا کہ میمون ابن مہران کو۔ ان کے متعلق بھی مذکورہ سوال و جواب ہوئے۔ پھر اس نے پوچھا کہ اہل خراسان کس کو اپنا امیر بنائیں گے؟ میں نے جواب دیا کہ ضحاک بن مزاحم کو۔ ان کے حسب و نسب کے متعلق بھی پہلے ہی جیسے سوال و جواب ہوئے۔ پھر عبد الملک نے کہا اہل بصرہ کس کو اپنا قائد بنائیں گے؟ میں نے کہا کہ حسن بن ابی الحسن کو۔ ان کے متعلق بھی پہلے ہی طرح سوال و جواب ہوئے۔

پھر عبد الملک نے کہا کہ تیرا ناس ہو، پھر اہل کوفہ کس کو اپنا لیڈر بنائیں گے؟ میں نے کہا کہ ابراہیم نخعی کو۔ ان کے متعلق بھی عبد الملک نے مجھ سے وہی پہلے والے سوال دہرائے اور میں نے پہلے ہی کی طرح ان کے جواب دیئے۔ اس کے بعد عبد الملک نے کہا کہ زہری تو نے میری مشکل آسان کر دی۔ خدا کی قسم! یہ موالی یوں ہی اہل عرب پر سیادت کرتے رہیں گے۔ جب تک کہ یہ لوگ منبر پر خطاب کرتے رہیں گے اور عرب نیچے رہیں گے۔ میں نے کہا اے امیر المومنین! یہ حکم خداوندی اور دین الہی ہے جو اس کی حفاظت کرے گا وہ سردار ہو گا اور جو اس کو برباد کرے گا وہ نیچے گرے گا۔

حضرت عمر بن عبد العزیز کو طاؤس کی نصیحت | جب حضرت عمر بن عبد العزیز منصب خلافت پر فائز ہوئے تو طاؤس نے ان کو لکھا کہ آپ اپنے تمام کاموں کو خیر کے سانچے میں ڈھالنا چاہیں تو امور سلطنت اہل خیر ہی کے سپرد کر دیں۔ حضرت عمر بن عبد العزیز نے یہ نصیحت پڑھ کر فرمایا کہ میرے لئے یہ نصیحت کافی اور وافی ہے۔

حجاج کے دربار میں ایک خدا ترس کا جواب | ابن ابی الدنیا نے طاؤس سے نقل کیا ہے کہ جب میں مکہ میں تھا تو مجھے حجاج نے طلب کر لیا۔ چنانچہ جب میں اس کے پاس آیا تو اس نے مجھے اپنے پاس بٹھا لیا اور مجھے ٹیک لگانے کے لئے ایک تکیہ دے دیا۔ ہماری گفتگو چل رہی تھی کہ اس دوران تلبیہ کی بلند آواز آئی۔ حجاج نے حکم دیا کہ اس تلبیہ پڑھنے والے شخص کو میرے پاس لاؤ۔ چنانچہ اس شخص کو لایا گیا۔ حجاج نے اس سے پوچھا کہ تو کن میں سے ہے؟ اس شخص نے جواب دیا کہ میں مسلمانوں میں سے ہوں۔ حجاج نے اس سے کہا کہ میرا سوال تیرے شہر اور قبیلہ کے متعلق تھا۔ اس شخص نے جواب دیا کہ میں یمن کا باشندہ ہوں۔ حجاج نے اس سے اپنے بھائی محمد بن یوسف کے متعلق سوال کیا (جو یمن کا گورنر تھا) کہ تو نے اس کو کیسا پایا؟ تو اس نے جواب دیا کہ میں اس کو تو مند، ریشمی لباس میں ملبوس عمدہ اور بہترین سواریوں پر چھوڑ کر آیا ہوں۔ حجاج نے کہا کہ میرا سوال اس کے (محمد بن یوسف کے) کردار کے متعلق تھا۔ اس شخص نے جواب دیا کہ میں اس کو اس حال میں چھوڑ کر آیا ہوں کہ وہ سفاک اور ظالم مخلوق کا مطیع اور خالق کا نافرمان ہے۔ حجاج نے کہا کہ تجھ کو معلوم ہے کہ میرے نزدیک اس کا (محمد بن یوسف کا) کیا مرتبہ ہے پھر بھی تو اس کے متعلق ایسی باتیں کہہ رہا ہے۔ اس شخص نے جواب دیا کہ کیا تو اس مقام کو جو یوسف کو تیرے نزدیک حاصل ہے اس مقام سے زیادہ باعزت سمجھتا ہے جو میرے رب کے نزدیک میرا مقام ہے جبکہ میں اس کے نبی کی تصدیق کرنے والا ہوں اور اس کے گھر کا مشتاق ہوں۔

حجاج یہ سن کر خاموش ہو گیا اور وہ شخص حجاج سے اجازت لئے بغیر باہر نکل گیا۔ میں (طاؤس) نے اس کا پیچھا کیا اور اس سے مصاحبت کی درخواست کی۔ اس شخص نے جواب دیا کہ ہرگز نہیں کیا تو ابھی تکیہ لگانے اس کے (حجاج کے) برابر میں نہیں بیٹھا تھا

میں نے دیکھا ہے کہ لوگ تجھ سے دین کے متعلق فتویٰ حاصل کرتے ہیں۔ میں نے جواب دیا کہ وہ (حجاج) ہم پر مسلط ہے۔ نے بلا بھیجا تھا اس لئے میں اس کے پاس آ گیا تھا۔ اس شخص نے کہا کہ اچھا پھر تکیہ لگانے کا کیا مطلب تھا اور کیا تجھ پر اس کی خیر ضروری نہیں تھی اور کیا اس کی رعایا کا وعظ کے ذریعے حق کرنا ضروری نہ تھا؟ میں (طاؤس) نے کہا کہ ”استغفر اللہ والتوب آپ مجھے اپنی صحبت میں لے لیں۔ تو اس شخص نے جواب دیا کہ اللہ تیری مغفرت کرے میرا ایک ساتھی ہے جو شدید الغیرہ ہے پس اگر میں نے اس کے علاوہ کسی سے انس کیا تو وہ ناراض ہو جائے گا اور مجھے چھوڑ دے گا۔ طاؤس کہتے ہیں کہ اس گفتگو کے بعد اس شخص مجھے چھوڑ کر چلا گیا۔

**تاریخ ابن خلکان میں عبد اللہ شامی سے منقول ہے کہ میں طاؤس کے پاس آیا تو میرے سامنے ایک بوڑھا شخص آیا۔ میں نے اس سے کہا کہ کیا آپ ہی طاؤس ہیں۔ اس شخص نے کہا کہ نہیں میں طاؤس کا بیٹا ہوں۔ میں نے کہا کہ اگر تو حضرت طاؤس کا بیٹا ہے تو حضرت طاؤس تو اتنے بوڑھے ہو چکے ہوں گے کہ ہاٹھاپے کے باعث ان کی عقل خراب ہو گئی ہوگی۔ اس نے کہا نہیں علماء کی عقل خراب نہیں ہوتی۔ پس میں ان کے بیٹے کے ساتھ حضرت طاؤس کی خدمت میں پہنچ گیا۔ حضرت طاؤس نے مجھ سے کہا کہ کیا تو یہ پسند کرے گا کہ میں تیرے سامنے انجیل ’ت‘ زبور اور قرآن کریم کی تعلیمات کا نچوڑ پیش کروں؟ میں نے کہا جی ہاں! تو حضرت طاؤس نے فرمایا کہ تو اللہ سے اتنا ڈر کہ سے زیادہ کسی کا خوف تیرے دل میں نہ ہو اور اس سے اتنی شدید امید رکھ جو اس کے خوف سے بھی زیادہ ہو۔ اور اپنے بھائی لئے وہ پسند کر جو تو اپنے لئے پسند کرتا ہے۔**

**ایک عورت کا بیان ہے کہ حضرت طاؤس کے علاوہ کوئی شخص ایسا نہیں کہ جس کو میں نے فتنہ میں جھلانہ کر دیا ہو۔ چنانچہ میں ایک روز خوب بناؤ سنگار کر کے ان کے پاس پہنچی ہوں نے کہا کہ اب موقع نہیں ہے فلاں وقت آتا۔ چنانچہ میں وقت مقررہ پر پھر ان کے پاس پہنچ گئی تو وہ مجھے مسجد حرام میں لے گیا اور فرمایا کہ چت لیٹ جاؤ۔ میں نے کہا کہ کیا یہاں ایسا کام کرو گے؟ تو حضرت طاؤس نے فرمایا کہ جو ذات یہاں ہماری غلط کاری دیکھ رہی ہے وہ دوسری جگہ بھی دیکھ لے گی۔ یہ سن کر اس عورت نے توبہ کر لی۔**

حضرت طاؤس فرماتے تھے کہ جو ان کی عبادت مکمل نہیں ہوتی جب تک کہ شادی نہ کر لے۔ نیز یہ بھی بارہا فرماتے تھے کہ ان جو کچھ بھی بولتا ہے اس کا حساب و شمار ہوتا ہے سوائے حالت مرض میں کراہنے کے۔

**حضرت طاؤس رحمۃ اللہ علیہ کا بیان ہے کہ ایک دن حضرت عیسیٰ علیہ السلام کی ملاقات شیطان سے ہوئی تو شیطان نے حضرت عیسیٰ علیہ السلام سے کہا کہ**

میں کو معلوم نہیں کہ اللہ کی تقدیر کے خلاف آپ کو کوئی مصیبت نہیں پہنچ سکتی۔ حضرت عیسیٰ نے فرمایا کہ ہاں ایسا ہی ہے۔ شیطان نے کہا کہ پھر آپ اس پہاڑ کی چوٹی پر چڑھتے اور وہاں سے گر کر دیکھئے آپ زندہ رہتے ہیں یا نہیں؟ حضرت عیسیٰ نے شیطان سے کہا کہ کیا تجھے اللہ تعالیٰ کا یہ فرمان معلوم نہیں کہ میرے بندے میرا امتحان نہ لیں اس لئے کہ جو میں چاہتا ہوں کرتا ہوں۔ بندہ اللہ کو نہیں آزمائے گا البتہ رب اپنے بندوں کو آزما سکتا ہے۔ حضرت طاؤس کہتے ہیں کہ یہ جواب سن کر ابلیس خاموش ہو گیا۔

**مصیبت سے نجات** ابو داؤد طیالسی نے زمعه ابن صالح عن طاؤس کے حوالہ سے حضرت طاؤس کے والد کا یہ قول سنا ہے کہ جو کسی وصیت میں داخل نہیں ہوا اس کو کوئی بھی پریشانی اور مصیبت لاحق نہیں ہوگی اور جو کسی معاملہ میں لوگوں کا فیصلہ نہ بنے اس کو مصائب اور مشقت نہیں ہو سکتی۔

**ایصال ثواب** ”کتاب الزہد“ میں حضرت طاؤس رحمۃ اللہ علیہ سے منقول ہے کہ مردے اپنی قبروں میں سات دن گرفتار مصیبت رہتے ہیں۔ لہذا یہ محبوب ہوتا ہے کہ مسکینوں کو کھانا کھلا کر انہیں ایصالِ ثواب کیا جائے۔

**حضرت طاؤس کی دعا** حضرت طاؤس عموماً یہ دعا مانگتے تھے:

اللَّهُمَّ ارْزُقْنِي الْإِيمَانَ وَالْعَمَلَ وَمَتَّعْنِي بِالْمَالِ وَالْوَالِدِ۔ ”اے اللہ مجھے ایمان و عمل سے نواز دے اور مال اور اولاد سے مجھے بہرہ ور فرما۔“

**صبر اور والد کی خدمت کا صلہ** حافظ ابو نعیم وغیرہ نے حضرت طاؤس سے نقل کیا ہے کہ ایک شخص کے چار لڑکے تھے۔ پس وہ شخص جب بیمار ہو گیا تو ان چاروں میں سے ایک نے اپنے بھائیوں کو مخاطب کر کے کہا کہ یا تو تم

میں سے کوئی والد صاحب کی تیمارداری کر لے اور حق وراثت سے محروم ہو جائے یا میں یہ کام کروں اور حق وراثت چھوڑ دوں۔ اس کے بھائیوں نے کہا کہ تو ہی علاج و معالجہ کر اور حق وراثت سے محروم ہو جا۔ چنانچہ اس نے اپنے والد کا علاج کیا۔ لیکن وہ جانبر نہ ہو سکا اور اسی بیماری میں اس کی وفات ہو گئی۔ بعد وفات تینوں بیٹے وراثت کے حق دار بن گئے اور یہ محروم رہا۔

ایک دن اس کے والد اس لڑکے کے خواب میں آئے اور کہا کہ فلاں جگہ جا کر وہاں سے سو دینار لے لے۔ لڑکے نے سوال کیا کہ کیا ان میں کچھ برکت ہوگی۔ باپ نے جواب دیا کہ نہیں۔ جب صبح ہوئی تو اس لڑکے نے اپنا خواب اپنی بیوی کے سامنے بیان کیا۔ بیوی نے جواب سن کر اس سے سو دینار حاصل کرنے کا اصرار کیا اور کہا کہ کم سے کم اس سے اتنا تو فائدہ ہو گا کہ کپڑے اور کھانے پینے کا کچھ سامان مہیا ہو جائے گا۔ مگر لڑکے نے عورت کی بات نہیں مانی۔ اگلی رات پھر خواب نظر آیا اور والد نے لڑکے سے کہا کہ فلاں جگہ دس دینار ہیں وہ لے لو۔ لڑکے نے پھر وہی سوال کیا کہ کیا اس میں کچھ برکت ہوگی یا نہیں؟ باپ نے اس مرتبہ بھی نفی میں جواب دیا۔ صبح کو یہ خواب بھی لڑکے نے اپنی بیوی سے بیان کیا اور عورت نے وہی مشورہ دیا۔ لیکن اس بار بھی اس نے عورت کی بات نہیں مانی۔ تیسری رات پھر خواب میں آکر والد نے کہا کہ فلاں جگہ ایک دینار رکھا وہ لے لو۔ لڑکے نے پوچھا کہ کیا اس دینار میں کچھ برکت ہوگی۔ باپ نے اثبات میں جواب دیا تو لڑکے نے صبح کو وہ ایک دینار مقررہ جگہ سے حاصل کر لیا۔

دینار لے کر جب وہ بازار کی جانب گیا تو اس کو ایک شخص ملا جس کے پاس دو مچھلیاں تھیں اس نے اس آدمی سے مچھلیوں کی قیمت معلوم کی تو اس شخص نے ان کی قیمت ایک دینار بتلائی۔ چنانچہ اس لڑکے نے اس آدمی سے ایک دینار میں دونوں مچھلیاں خرید لیں۔ گھر لا کر جب اس نے ان کی آلائش صاف کرنے کے لئے ان کا پیٹ چاک کیا تو دونوں کے پیٹ سے ایک ایک قیمتی موتی برآمد ہوا۔ لوگوں نے پہلے کبھی ایسے موتی دیکھے بھی نہ تھے۔ اتفاقاً بادشاہ وقت کو ایک قیمتی موتی کی ضرورت پیش آگئی۔ جب بادشاہ کا مطلوبہ موتی تلاش کیا گیا تو اس لڑکے کے علاوہ کسی کے پاس سے دستیاب نہ ہو سکا۔ بادشاہ نے وہ موتی تمیں دقر سونے کے عوض خرید لیا۔ جب بادشاہ نے اس موتی کو حاصل کر لیا تو اس کو خیال ہوا کہ بغیر جوڑے کے یہ موتی اچھا معلوم نہیں پڑتا اس کا جوڑا ہونا چاہیے۔

لٹانچہ اس نے اپنے کارندوں کو حکم دیا کہ ایسا ہی ایک موتی اور تلاش کرو چاہے وہ دو گنی قیمت پر دستیاب ہو۔ چنانچہ شاہی کارندے اس کے پاس آئے اور کہا کہ اگر آپ کے پاس اس موتی کا جوڑا ہو تو وہ بھی دے دیجئے چاہے اس کی دو گنی قیمت لے لیجئے۔ لڑکے نے دو گنی قیمت پر معاملہ طے کر کے وہ موتی بھی فروخت کر دیا اور مال مال ہو گیا۔

حضرت طاؤس رحمۃ اللہ علیہ کی وفات | آپ نے ستر سال سے کچھ زائد عمر میں وفات پائی۔ آپ حج کر رہے تھے کہ یوم الترویہ سے ایک روز قبل ۱۵ھ میں انتقال فرمایا۔ آپ کی نماز جنازہ امیر المؤمنین امام بن عبد الملک نے پڑھائی۔ آپ نے چالیس مرتبہ حج فرمایا۔ آپ نہایت ہی مستجاب الدعوات تھے۔

مور کا شرعی حکم | (شوافع کے نزدیک) اس کا کھانا حرام ہے۔ کیونکہ اس کا گوشت خراب ہوتا ہے۔ بعض (احناف) کے نزدیک اس کا کھانا حلال ہے کیونکہ مور مستقذرات نہیں کھاتا۔

مور حلال ہو یا حرام بہر صورت اس کی بیع جائز ہے یا تو اکل اللحم کے لئے یا اس کی خوش رنگی سے متمتع ہونے کے لئے۔ صید میں گزر چکا ہے کہ امام ابو حنیفہ علیہ الرحمۃ کے نزدیک پرندوں کی چوری کرنے والے کا ہاتھ نہیں کاٹا جائے گا۔ کیونکہ مدے مباح الاصل ہیں۔ امام شافعی، امام مالک اور امام احمد علیہم الرحمہ کے نزدیک اس کا حکم بھی عام اشیاء کی چوری کے حکم میں ہے۔

ر کی ضرب الامثال | حسن و جمال کے اظہار کے لئے کہتے ہیں "أَزْهَى مِنْ طَاوُسٍ" اور "أَحْسَنُ مِنْ طَاوُسٍ" (مور سے زیادہ بارونق اور خوب صورت) جوہری نے کہا ہے کہ اہل عرب کا مقولہ ہے "أَشْأَمُ مِنْ طَاوُسٍ"

(طویس سے زیادہ منحوس) طویس مدینہ میں ایک مخنث (زنانہ) تھا وہ کہا کرتا تھا کہ اے مدینہ والو جب تک میں تمہارے درمیان ہوں اپنے آپ کو خروج و جال سے مامون مت سمجھنا اور جب میں مرجاؤں گا تو تم لوگ اس کے خروج سے مامون ہو جاؤ گے کیونکہ اس روز پیدا ہوا تھا جس روز نبی کریم صلی اللہ علیہ وسلم اس دنیا سے رخصت ہوئے اور جس دن حضرت ابو بکر رضی اللہ عنہ نے بنت پائی۔ اس روز میرا دودھ چھڑایا گیا اور جس دن حضرت عمر فاروقؓ شہید ہوئے اس روز میں بالغ ہوا اور جس دن حضرت عثمان رضی اللہ تعالیٰ عنہ شہید ہوئے اس روز میرا نکاح ہوا اور جس دن حضرت علی کرم اللہ وجہہ شہید ہوئے اس دن میرے لڑکا پیدا ہوا۔

تاریخ ابن خلکان میں لکھا ہے کہ ایک مرتبہ سلیمان بن عبد الملک نے مدینہ میں اپنے گورنر کو یہ فرمان جاری کیا کہ "أَخْصِ الْمُخْتَبِينَ" یعنی مدینہ منورہ میں جتنے ہجڑے ہیں ان کی گنتی کرو، اتفاق سے لفظ اخص کی جاء پر نقطہ لگ گیا اور فرمان اس طرح پڑھا "أَخْصِ الْمُخْتَبِينَ" یعنی جتنے ہجڑے ہیں سب کو خسی کرو۔ چنانچہ اس حکم کے مطابق تمام ہجڑوں کو خسی کر دیا گیا۔ ان خسی ہجڑوں نے اپنے ہجڑوں میں طویس بھی تھا۔ حکومت کے اس عمل پر اظہار خیال کرتے ہوئے تمام ہجڑوں نے کہا کہ ہم لوگ ایسے بیچارے مستغنی کر دیئے گئے جسے ہم فنا نہیں کر سکتے تھے۔ طویس نے کہا کہ تم پر افسوس ہے کہ تم نے مجھے پیشاب کے پرنالے سے آم کر دیا۔ طویس کا اصل نام طاؤس تھا۔ لیکن جب وہ ہجڑا ہو گیا تو اس کو (بصیغہ تصغیر) طویس کہنے لگے۔ اس کا دوسرا نام عبد النعیم ہے اور اپنے متعلق یہ شعر پڑھا کرتا تھا۔

إِنِّي عَبْدُ النَّعِيمِ - أَنَا طَاوُسُ الْجَحِيمِ وَأَنَا شامٌ مِّنْ يَمْسِي عَلَى ظَهْرِ الْحَاطِمِ

ترجمہ :- میں عبد النعیم ہوں، میں طاؤس الجحیم ہوں اور حطیم کی پشت پر یعنی روئے زمین پر چلنے والے لوگوں میں سے

سب سے زیادہ منحوس ہوں۔

ترجمہ:- میں حاء پھر لام پھر قاف اور میم کے درمیانی حرف یعنی یاء ہوں (یعنی حلقی) کے بے ریش ہوں۔

طویس نے حشومیم سے یاء مراد لی ہے کیونکہ جب آپ میم کا تکلم کریں گے تو دو میموں کے مابین تکلم میں یاء آئے گی۔

میں طویس کا انتقال ہوا۔

**مور کے طبی فوائد** | مور کا گوشت دیر ہضم اور ردی المزاج ہوتا ہے۔ جوان مور کا گوشت اچھا ہوتا ہے۔ اور گرم معدہ کو نفع دیتا ہے۔ مور کے گوشت کو اگر پکانے سے قبل سرکہ میں تر کر لیا جائے تو اس کی مضرت دور ہو جاتی ہے۔

کے گوشت کو کھانے سے خلط غلیظ پیدا ہوتی ہے اور یہ گرم مزاج والوں کے لئے مفید ہوتا ہے۔ اطباء نے اس کے گوشت کو سمجھا ہے کیونکہ اس کا گوشت تمام پرندوں کے گوشت کے مقابلہ میں سخت اور دیر ہضم ہوتا ہے۔ مور کو ذبح کر کے یہ ضروری ہے۔ اس کے گوشت کو رکھ دیا جائے اور اگلے دن اس کو خوب پکایا جائے۔ آرام طلب لوگوں کو اس کا گوشت نہیں کھانا چاہیے۔

ابن زہر نے مور کے خواص میں لکھا ہے کہ اگر مور کسی زہر آلود کھانے کو دیکھ لیتا ہے یا اس کی بو سونگھ لیتا ہے تو خوش ہوا اور خوشی سے ناچنے لگتا ہے اور اس پر خوشی کے آثار نمایاں ہو جاتے ہیں۔ اگر اسہال کا مریض مور کا پتہ گرم پانی اور سکنجبین میں

کر کے پی لے تو شفا یاب ہو جائے گا۔ ہر مس سے منقول ہے کہ مور کا پتہ سرکہ میں ملا کر پینا زہریلے جانور کے کٹے ہوئے کے مفید ہے۔ لیکن صاحب عین الخواص نے بعض حکماء اور اطہورس سے نقل کیا ہے کہ اگر کوئی شخص مور کا پتہ پی لے تو پاگل ہو گا اور میں نے (اطہورس نے) اس کا تجربہ کیا ہے۔ ہر مس کا کہنا ہے کہ اگر مور کا خون نمک اور انزروت میں ملا کر ایسے شدید زہر پر لگایا جائے جن کے ناسور بن جانے کا اندیشہ ہو تو وہ زخم صحیح ہو جائیں گے۔ اگر مور کی بیٹ مسوڑھوں پر مل دی جائے تو داء اکھاڑ پھینکے۔ اگر مور کی ہڈی جلا کر چھائیوں میں مل دی جائے تو انشاء اللہ چھائیاں ختم ہو جائیں گی۔

**خواب میں مور کی تعبیر** | صاحب حسن و جمال کو خواب میں مور کا نظر آنا کبر و گھمنڈ کی علامت ہے اور کبھی اس کی دشمنوں کے سامنے جھکتا، زوال نعمت، بد بختی اور تنگ حالی مراد ہے اور کبھی اس کی تعبیر زلیخا

تاج سے دی جاتی ہے اور کبھی خوب صورت بیوی اور خوبرو اولاد بھی مراد ہوتی ہے۔ مقدسی کے قول کے مطابق مور کی تعبیر اور خوب صورت عجمی عورت ہے لیکن وہ عورت بد قسمت ہوگی۔ ز مور کی خواب میں تعبیر عجمی بادشاہ سے کی جاتی ہے۔ چنانچہ شخص خواب میں مور سے دوستی کرے تو اس کی تعبیر یہ ہے کہ اس شخص کی عجمی شاہوں سے دوستی ہوگی اور اس کو ان سے بطنی باندی ملے گی۔ بقول ارطامیدورس موروں کی تعبیر خوبصورت اور ہنس مکھ قوم ہے اور بقول بعض غیر مسلم اس کی تعبیر عورت ہے۔ (واللہ اعلم)

## الطائر

(پرنده) الطائر: اس کی جمع طيور آتی ہے اور مؤنث کے لئے طائرة بولتے ہیں۔ یہ طیر سے ماخوذ ہے۔ طائر کے معنی اڑان آتے ہیں۔ یعنی ہر پتکھ والے جانور کا فضاء میں اپنے پتکھوں سے حرکت کرنا۔

طائر کا کلام پاک میں تذکرہ

وَمَا مِنْ دَابَّةٍ فِي الْأَرْضِ وَلَا ظَائِرٍ يَطِيرُ بِجَنَاحَيْهِ إِلَّا أُنْمِئَتْ أُمَّةً لَكُمْ - (سورة الانعام آیت ۳۸)

”اور جتنے قسم کے جانور زمین پر چلنے والے ہیں اور جتنے قسم کے پرندے (جانور) ہیں کہ اپنے بازوؤں سے اڑتے ہیں ان میں کوئی قسم ایسی نہیں جو کہ تمہاری ہی طرح گروہ نہ ہوں۔“

”أُمَّةً أُمَّةً لَكُمْ“ کی تفسیر میں بعض علماء کا قول ہے کہ اس میں خلق، رزق، موت و حیات، حشر و حساب اور ایک دوسرے سے قصاص لینے میں مماثلت مراد ہے۔ یعنی یہ بھی تمہاری طرح ان امور سے دوچار ہیں۔

علامہ دمیری فرماتے ہیں کہ جب یہ چوپائے اور پرندے جو بے عقل ہیں ان امور کے مکلف ہیں تو ہم بدرجہ اولیٰ اس کے مستحق ہیں۔ کیونکہ ہمارے پاس عقل سلیم ہے۔ بعض کے نزدیک توحید و معرفت میں مماثلت مراد ہے اور عطاء کا یہی قول ہے۔ آیت کریمہ میں لفظ بجناحہ تاکید کے لئے اور استعارہ کے تخیل کو دور کرنے کے لئے ہے۔ کیونکہ طیراژان کے علاوہ دیگر معانی مثلاً سعد و شمس میں بھی استعمال ہے۔ زمخشری کہتے ہیں بجناحہ کے ذکر کرنے کی غرض اللہ تعالیٰ کی قدرت عظیم، لطف عمیم، علم وسیع اور وسعت سلطنت اور تدبیر کا جو اس کو اپنی مخلوق پر حاصل ہے کا اظہار مقصود ہے۔ دارنحالیکہ مخلوقات طرح طرح کی ہیں۔ جنس بھی بے پناہ ہیں اور ان کی اقسام بھی بے شمار، اس کے باوجود اللہ تعالیٰ اپنی مخلوق کے نفع و نقصان کا محافظ اور ان کے جملہ حالات کا نگہبان ہے۔ اس کو ایک شغل دوسرے شغل سے غافل نہیں کرتا۔

حدیث میں طائر کا ذکر:

امام احمد رحمۃ اللہ علیہ نے بسند صحیح حضرت انس رضی اللہ تعالیٰ عنہ سے یہ حدیث روایت کی ہے۔

”نبی کریم صلی اللہ علیہ وسلم نے ارشاد فرمایا کہ جنت کے پرندے بختی اونٹوں کی مانند ہوں گے جو جنت کے سبزہ زاروں میں چرتے پھرتے ہیں۔ حضرت ابو بکر صدیق رضی اللہ عنہ نے عرض کیا یا رسول اللہ! یہ پرندے تو بہت ہی اچھے ہوں گے۔ حضور صلی اللہ علیہ وسلم نے فرمایا کہ ان کے کھانے والے ان سے بھی اچھے ہوں گے (آپ نے یہ الفاظ تین بار ارشاد فرمائے) اور میں امید رکھتا ہوں کہ تم ان کے کھانے والوں میں شامل ہوں گے۔ اس حدیث کو ترمذی نے بھی انہی الفاظ میں نقل کیا ہے اور اس حدیث کو حسن قرار دیا ہے۔“

بزار نے حضرت عبداللہ ابن مسعود رضی اللہ عنہ سے روایت کی ہے:-

”نبی کریم صلی اللہ علیہ وسلم نے فرمایا کہ تو جنت میں کسی پرندے کی جانب دیکھے پس تیری طبیعت اس کی جانب راغب ہو گی تو فوراً وہ تیرے لئے بھنا ہوا آکر گر جائے گا۔“

اور افراد مسلم میں حضرت ابو ہریرہ سے مروی ہے:

”نبی کریم صلی اللہ علیہ وسلم نے فرمایا کہ جنت میں ایسے لوگ داخل ہوں گے جن کے قلوب پرندوں کے دلوں جیسے ہوں گے۔“

اس تمثیل کے متعلق امام نووی رحمۃ اللہ علیہ کا قول ہے کہ وقت اور ضعف میں مماثلت ہوگی جیسے کہ ایک دوسری حدیث

ہے:

”اہل یمن بہت رقیق القلب اور کمزور دل ہیں۔“



بعض کے نزدیک خوف اور ہیبت مراد ہے۔ کیونکہ تمام جانوروں میں پرندے سب سے زیادہ خائف ہیں۔ جیسا کہ اللہ تعالیٰ۔

فرمایا ہے:

إِنَّمَا يَخْشَى اللَّهَ مِنْ عِبَادِهِ الْعُلَمَاءُ۔

”اللہ تعالیٰ سے اس کے وہی بندے ڈرتے ہیں جو (اس کی عظمت کا) علم رکھتے ہیں۔“

گویا مراد یہ ہے کہ ان پر خوف اور ہیبت کا غلبہ ہو گا۔ جیسا کہ اسلاف کی جماعتوں کا شدتِ خوف منقول ہے۔ بعض نے کہا۔ کہ اس سے متوکل لوگ مراد ہیں۔

اور کہا گیا ہے کہ پرندے سے جو نیک شگون یا بد شگونی لی جاتی ہے اس کی اصل پروں والے پرندوں سے ہے چنانچہ اہل عرب کہتے ہیں کہ ”اللہ کا پرندہ نہ کہ تیرا پرندہ“ اس جملہ میں ”اللہ کا پرندہ“ ایک مفہوم دعا پر مشتمل ہے اور ”انسان کا طائر“ تو اس سے مراد انسان کا عمل ہے جو قیامت میں اس کے گلے میں ڈال دیا جائے گا۔

بعض علماء کی رائے یہ ہے کہ انسانی پرندے سے مراد انسان کا رزق مقسوم ہے اور پرندہ بول کر کبھی خیر مراد لیتے ہیں اور کبھی شر۔ چنانچہ اللہ تعالیٰ کا ارشاد کُلِّ إِنْسَانٍ أَلْزَمْنَاهُ طَائِرَهُ كَمَا مَطَّلِبِ الْإِنْسَانِ كِي تَقْدِيرِ أَوْ نَصِيْبِهِ ہے اور مفسرین کی رائے میں اس آیت میں مطلب انسان کے برے اعمال یا بھلے اعمال ہیں تو گویا ہر شخص بھلائی یا برائی اتنی ہی اٹھائے گا جتنی کہ اللہ تعالیٰ نے اس کی تقدیر میں لکھ دی۔ اس مفہوم کے پیش نظر تقدیر انسان کو اس طریقہ پر لاحق ہے جیسا کہ کوئی چیز گلے کا ہار بن جائے اور خیر و شر کو جو پرندہ کہا گیا ہے یہ عرب والوں کے ایک مقولہ کی بناء پر ہے کہ جب کوئی بری بات پیش آتی ہے تو بطور بد شگونی کہتے ہیں ”کہ پرندہ اسی طرح اڑا تھا“۔ اس قول سے پرندہ بول کر برائی مراد لی جاتی ہے۔

سنن ابوداؤد وغیرہ میں حضرت ابورزین رضی اللہ عنہ سے مروی ہے۔

”ابورزین کہتے ہیں کہ حضور اکرم صلی اللہ علیہ وسلم نے ارشاد فرمایا کہ جب تک تو خواب کو کسی پر ظاہر نہ کرے تو وہ پرندے کے بازو پر ہے (یعنی اس کا وقوع نہ ہو گا) پس اس کو ظاہر کر دے تو اس کا وقوع ہو جائے گا۔ (راوی کا قول ہے کہ میرا خیال یہ ہے کہ) حضور صلی اللہ علیہ وسلم نے یہ بھی فرمایا کہ تو اپنا خواب کسی پر ظاہر مت کر سوائے دوست یا معتبر عالم کے۔“

حضرت سلیمان علیہ السلام کا دسترخوان | ابن خلکان نے لکھا ہے کہ موسیٰ بن نصیر گورنر بلاد مغرب نے جب مغربی علاقہ کو بحر

اطلاع لے کر خلیفہ عبدالملک بن مروان کے پاس آیا تو ساتھ میں حضرت سلیمان علیہ السلام کا ماندہ (دسترخوان ٹرے) بھی لایا جو شہر طلیطلہ سے دستیاب ہوا تھا۔ یہ ماندہ (ٹرے) سونے اور چاندی سے تیار شدہ تھا اس میں طوق تھا ایک یا قوت کا دوسرا مروارید کا اور تیسرا زرد کا موسیٰ بن نصیر اس ماندہ کو ایک توانا نخر پر لاد کر لایا تھا مگر یہ اس قدر بھاری تھا کہ نخر اس کو تھوڑی ہی دور لے کر چلا تھا کہ اس کے سم پھٹ گئے۔ موسیٰ اپنے ساتھ شاہان یونان کا تاج بھی لایا تھا جس میں جواہرات لگے ہوئے تھے۔ اس کے علاوہ تیس ہزار غلام بھی اس کے ساتھ تھے۔

**اندلس کا بانی** ابن خلکان کا بیان ہے کہ اہل یونان جو صاحب حکمت تھے اسکندر کی آبادی سے قبل بلاد مشرق میں قیام پذیر تھے مگر جب فارس والوں نے یونانیوں سے مقابلہ کر کے ان سے ان کا ملک چھین لیا تو یونانی جزیرہ اندلس میں منتقل ہو گئے۔ یہ جزیرہ اس وقت آباد دنیا سے ہٹ کر ایک کنارہ پر واقع تھا اور اس جزیرہ کا اس وقت تک کسی کو علم نہیں تھا اور نہ ہی کسی قابل ذکر بادشاہ کی اس خطہ پر حکمرانی تھی اور نہ پورے طور پر یہ جزیرہ آباد تھا۔ اس جزیرہ کو سب سے پہلے آباد کرنے والے اور اس کی جغرافیائی حد بندی کرنے والے ”اندلس ابن یافت ابن نوح علیہ السلام“ ہیں۔ اس لئے یہ خطہ ان کے نام سے موسوم ہے۔ جب طوفان نوح کے بعد اولاً دنیا آباد ہوئی تو اس کی شکل ایک پرندہ کے مانند تھی جس کا سر مشرق میں اور دم مغرب میں اور اس کے بازو شمال و جنوب کی طرف اور بیچ میں شکم تھا۔ چونکہ مغرب کی جانب اس پرند کا کترین عضو یعنی دم تھی اس لئے وہ لوگ مغرب کو معیوب سمجھتے تھے۔

یونانیوں کی جنگ و جدل کے ذریعہ لوگوں کو فنا کر دینا اچھا معلوم نہیں ہوتا تھا کیونکہ اس اقدام سے انسان کے جان و مال کے ضیاع کے علاوہ حصول علم سے محرومی ہوتی تھی جو ان کے نزدیک سب سے اہم کام تھا اس لئے یہ لوگ اہل فارس سے پیچھا چھڑا کر اندلس میں آکر آباد ہو گئے۔ یہاں ان لوگوں نے شہروں کو آباد کیا۔ نہریں کھدوائیں، آرام گاہیں تعمیر کروائیں اور باغات لگوائے۔ انکو اور دیگر اجناس کی کاشت شروع کی۔ الغرض یونانیوں نے اندلس کو اس شاندار طریقہ پر آباد کیا کہ جس پرند کو وہ معیوب سمجھتے تھے اب وہ طاؤس معلوم ہونے لگا جس کی سب سے خوبصورت چیز اس کی دم ہے۔ جب یونانیوں نے جزیرہ اندلس کی تعمیر کو مکمل کر لیا تو انہوں نے شہر طلیطلہ کو جو وسط میں واقع تھا دار السلطنت اور دار الحکمت قرار دیا۔

کہتے ہیں کہ آسمان سے حکمت تین اعضاء پر نازل ہوئی ہے (۱) یونانیوں کے دماغ پر (۲) چینیوں کے ہاتھ پر (۳) اہل عرب کی زبان پر۔

**ایک عارف باللہ کا واقعہ** امام العارفین جمال الدین الیافعی کی کتاب ”کفایت المعتقد“ میں مذکور ہے کہ شیخ عارف باللہ عمرو بن الغارض مصر میں ایک مدرسہ کے افتتاح کے لئے پہنچے۔ آپ نے وہاں ایک مسجد میں دیکھا کہ ایک بوڑھا جو قوم کا بطل تھا مسجد کے حوض پر خلاف قاعدہ وضو کر رہا ہے۔ آپ نے اس سے کہا کہ اے شیخ آپ سن رسیدہ ہو کر اور ایسے شہر میں جہاں علماء کی کمی نہیں باقاعدہ وضو نہیں سیکھ سکے۔ شیخ نے یہ سن کر کہا کہ اے عمرو تم کو مصر میں فتح حاصل نہیں ہوگی (چونکہ شیخ نے آپ کا نام لے کر آپ کو مخاطب کیا اور فتح کا لفظ استعمال کیا اس لئے عمرو سمجھ گئے کہ یہ کوئی معمولی شخص نہیں ہے لہذا) یہ سن کر آپ ان شیخ کے پاس جا بیٹھے اور کہنے لگے کہ حضرت یہ تو فرمائیے کہ مجھ کو فتح کہاں حاصل ہوگی؟ شیخ نے جواب دیا مکہ مکرمہ میں۔ آپ نے پوچھا کہ مکہ مکرمہ کہاں ہے؟ شیخ موصوف نے ہاتھ کے اشارہ سے فرمایا کہ یہ ہے۔ چنانچہ شیخ کے ہاتھ سے اشارہ کرتے ہی مکہ مکرمہ عمرو کے روبرو منکشف ہو گیا اور آپ آن کی آن میں اس میں داخل ہو گئے اور بارہ سال تک وہاں رہے۔ وہاں آپ کو نسبت سی فتوحات روحانی حاصل ہوئیں اور آپ نے اپنا مشہور دیوان بھی وہیں تصنیف کیا۔

ایک مدت کے بعد آپ کے کان میں شیخ مصری کی آواز آئی وہ آواز یہ تھی کہ شیخ مصری کہہ رہے ہیں اے عمرو! یہاں آکر میری جبینہ تکفین کا انتظام کرو۔ چنانچہ شیخ مصری کی یہ آواز سن کر آپ مصر پہنچے۔ شیخ نے آپ کو ایک دینار دیا اور کہا کہ اس سے میرا کفن وغیرہ خریدنا اور مجھ کو کفنا کر اس جگہ (ہاتھ سے قرآنہ کے قبرستان کی جانب اشارہ کیا) رکھ دینا۔ اس کے بعد انتظار کرنا کہ کیا ہوتا ہے؟

شیخ عمر بن الفارض فرماتے ہیں کہ اس گفتگو کے کچھ دیر بعد شیخ بقال کی وفات ہو گئی اور میں نے ان کو نہلا کر اور کفنا کر اس جگہ یعنی کرافہ میں رکھ دیا۔

کچھ دیر کے بعد آسمان سے ایک شخص نازل ہوا اور ہم دونوں نے مل کر ان کی نماز جنازہ ادا کی۔ اس کے بعد ہم انتظار کرتے رہے۔ کچھ دیر کے بعد یکایک پوری فضاء پر سبز رنگ کے پرندے منڈلانے لگے اور ان میں سے ایک بہت بڑا پرندہ نیچے اترا اور شیخ علیہ الرحمۃ کی نعش کو نگل لیا اور پھراڑ کر دوسرے پرندوں کے ساتھ مل کر نگاہوں سے اوجھل ہو گیا۔

شیخ بن الفارض کہتے ہیں کہ یہ منظر دیکھ کر مجھے بڑا تعجب ہوا۔ وہ صاحب جنہوں نے میرے ساتھ شیخ کی نماز جنازہ ادا کی تھی کہنے لگے کہ تعجب کی کوئی بات نہیں اللہ تعالیٰ شہداء کی ارواح کو سبز پرندوں کے پوٹوں میں داخل کر کے جنت کے باغوں میں چھوڑ دیتے ہیں اور وہ جنت کے پھل وغیرہ کھاتے پھرتے ہیں اور رات کے وقت عرش کی قدیلوں میں بسیرا کرتے ہیں۔

**مسائل مختلفہ** | اگر کوئی شخص کسی پرندہ یا شکار کا مالک ہو جائے اور پھر اس کو آزاد کرنا چاہے تو اس کے بارے میں دو قول ہیں اول یہ کہ ایسا کرنا جائز ہے اور چھوڑا ہوا پرندہ یا شکار اس کی ملکیت سے نکل جائے گا جیسا کہ غلام آزاد کرنے سے وہ آزاد ہو جاتا ہے، ابن ابی ہریرہؓ نے اسی قول کو اختیار کیا ہے۔ دوسرا قول یہ ہے کہ ایسا کرنا جائز نہیں ہے۔ شیخ ابو اسحاق نقل اور قاضی ابو طیب وغیرہ نے اسی کو اختیار کیا ہے اور یہی صحیح ہے اور اگر کسی نے ایسا کیا تو وہ گناہگار ہو گا اور یہ پرندہ اس کی ملکیت سے خارج نہیں ہو گا کیونکہ زمانہ جاہلیت کے ساتھ کے مانند ہے۔ جیسا کہ باب الصاد میں گزر چکا۔ فقال کہتے ہیں کہ عوام اس کو حلق سے موسوم کرتے ہیں اور اس کو کارِ ثواب سمجھتے ہیں حالانکہ یہ حرام ہے اور اس سے بچنا لازمی ہے اس لئے جو پرندہ اس طرح چھوڑا جائے گا وہ مباح اور غیر مملوک پرندوں میں جا کر مل جائے گا اور کوئی دوسرا پکڑنے والا اس کو پکڑ کر یہ سمجھے گا کہ وہ اس کا مالک بن گیا حالانکہ مالک نہیں بنے گا۔ اس طرح ایسا کرنے والا اپنے دوسرے مومن بھائی کے لئے جملائے معصیت ہونے کا سبب ہے۔

صاحب ایضاح نے ایک تیسرا قول بیان کیا ہے کہ اگر ایسا ثواب سمجھ کر کرتا ہے تو وہ جانور اس کی ملکیت سے خارج ہو جائے گا ورنہ نہیں۔ پہلے قول کی صورت میں یہ چھوڑا ہوا پرندہ اپنی اصل یعنی اباحت کی جانب لوٹ جائے گا۔ اور اس کا شکار جائز ہو گا۔ اور دوسرے قول کی صورت میں ایسے شخص کے لئے جو اس کے مملوک غیر ہونے کو جانتا ہے اور ہندی، خضاب، بازوؤں کا کٹے ہونایا گلے وغیرہ میں پڑے گھنگروں کے ذریعہ اس کے مملوک ہونے کو پہچانتا ہے تو اس کے لئے اس کو پکڑنا جائز نہیں اور مملوک ہونا مشکوک ہو تو اصل یعنی حلت کا اعتبار کیا جائے گا۔ اگر پرند کو چھوڑنے والا چھوڑتے وقت یہ کہہ دے کہ میں نے اس کو اپنے بھائیوں کے لئے مباح کر دیا تو اس صورت میں اس کا شکار کرنا جائز ہے اور تیسرے قول کی رو سے اس کے شکار کے جواز میں دو قول ہیں۔ اول یہ کہ جائز ہے کیونکہ آزاد کرنے سے یہ اپنی اصل یعنی اباحت پر آ گیا ہے۔ نیز اگر ہم اس کے شکار کو منع کریں تو زمانہ جاہلیت کے ساتھ کے مشابہ ہو جائے جو ناجائز ہے اور یہی قول صحیح ہے۔

دوسرا قول یہ ہے کہ اس کا شکار ممنوع ہے۔ کیونکہ جس طرح غلام آزادی کے بعد کسی کا مملوک نہیں بنتا اسی طرح یہ بھی آزادی کے بعد کسی کا مملوک نہیں ہو گا۔ لیکن مناسب یہ ہے کہ اس صورت سے اس صورت کو مستثنیٰ کر لیا جائے جبکہ کوئی کافر اس کو آزاد کرے تو اس صورت میں اس کا شکار جائز ہے کیونکہ اس کا حلق معتبر نہیں اور اس کے آزاد کردہ کو غلام بنایا جاسکتا ہے۔ امام رافعی نے پرند یا شکار کو آزاد کرنے کو اگرچہ مطلقاً ممنوع قرار دیا ہے لیکن اس سے چند صورتوں کا استثناء ضروری ہے۔ اول

یہ کہ اگر وہ جانور دوڑنے کا عادی ہو تو مقابلہ میں اس کو چھوڑنا جائز ہے۔ دوم یہ کہ اس پرندہ کو پکڑے رہنے سے اس کے بچوں کی موت کا اندیشہ ہو تو اس صورت میں اس کا آزاد کرنا واجب ہے اس لئے کہ بچے حیوان محترم ہیں لہذا ان کی جان کی حفاظت کی سعی لازم ہے۔ علماء کرام نے اس بات کی صراحت فرمائی ہے جب کسی حاملہ عورت پر رجم یا قصاص واجب ہو جائے تو بچہ کو دودھ پلانے کے لئے اتنی مدت کی مہلت دی جائے گی کہ بچہ کی مدت رضاعت مکمل ہو جائے اور پھر اس کے بعد اس کو سزا دی جائے گی۔ اسی طرح شیخ ابو محمد جوینی نے ایسے حاملہ جانور کو جس کا حمل ابھی غیر ماکول حالت میں ہو ذبح کرنے کو حرام قرار دیا ہے اور اس کی علت یہ بیان کی ہے کہ اس صورت میں ایک ایسے جانور کو جس کا ذبح حلال نہیں ہے قتل کرنا لازم آتا ہے۔ چنانچہ نبی کریم صلی اللہ علیہ وسلم نے ایک ہرنی کو اس وجہ سے چھوڑ دیا تھا کہ جنگل میں اس کے دو بچے تھے۔ پس آپ کا اس کو آزاد کرنا وجوب کی دلیل ہے۔ کیونکہ جو چیز ممنوع ہو اور حکم منع منسوخ نہ ہو اور پھر بعض حالات میں اس کی اجازت دی جائے تو اجازت وجوب کی دلیل ہوتی ہے۔ چنانچہ جب جانور اس طرح چھوڑنا ممنوع تھا سائبہ سے مشابہ ہونے کے باعث پھر بعض احوال میں اس کی اجازت دی گئی تو یہ اجازت دلیل وجوب ہے۔

تیسری صورت استثناء کی یہ ہے کہ اگر کوئی شخص کسی جانور کو پکڑ لے اور اس کے پاس نہ ذبح کرنے کا آلہ ہو اور نہ اس جانور کی خوراک کا نظم ہو تو ایسی صورت میں چھوڑنا ضروری ہے تاکہ وہ جانور اپنی خوراک حاصل کر لے۔ چوتھی صورت جو مستثنیٰ کی گئی ہے وہ یہ ہے کہ پکڑنے والے نے احرام کا ارادہ کر لیا ہو تو اس پر اس جانور کا آزاد کرنا ضروری ہے۔

**خواب میں طائر کی تعبیر** | اللہ تعالیٰ کے قول ”وَكُلَّ إِنْسَانٍ أَلْزَمْنَاهُ طَائِرَهُ فِي عُنُقِهِ“ (اور ہم نے ہر انسان کا عمل اس کے گلے کا ہار کر کے رکھا ہے) کی روشنی میں خواب کی تعبیر ”عمل“ سے کی جاتی ہے۔ غیر معروف پرندہ کی تعبیر اللہ تعالیٰ کے اس قول ”قَالُوا طَائِرُكُمْ مَعَكُمْ أَلَيْسَ الَّذِي تَدْعُونَ بَلَّكُمْ قَوْمٌ مُّشْرِكُونَ“ (ان رسولوں نے کہا کہ تمہاری نحوست تو تمہارے ساتھ ہی لگی ہوئی ہے۔ کیا اس کو نحوست سمجھتے ہو کہ تم کو نصیحت کی جائے بلکہ تم (خود) حد (عقل و شرع) سے نکل جانے والے لوگ ہو) کی روشنی میں انذار و نصیحت ہے۔ خواب میں حسین پرندہ کو دیکھنا حسن عمل کی دلیل ہے یا اس کے پاس کوئی خوشخبری لے کر آئے گا جو شخص خواب میں جنگلی بدخلق پرندے کو دیکھے تو اس سے اس کی بد عملی کی جانب اشارہ ہوتا ہے یا اس کے پاس کوئی بری خبر آئے گی۔ پرندے کے گھونسلہ کی تعبیر بیوی ہے یا وہ مرتبہ جس پر عارف ٹھہر جاتا ہے۔ حاملہ عورت کو خواب میں گھونسلہ نظر آنا ولادت کی جانب اشارہ ہے۔

عش پرندوں کے اس آشیانہ کو کہتے ہیں جو درخت کی شاخوں پر ہو اور جو آشیانہ دیوار، غار یا پہاڑ پر ہو اس کو ”کُوْکُوْ“ کہتے ہیں۔ خواب میں دکر سے مراد زنا کے گھر، عابدین و زاہدین کی مساجد ہیں۔ پرندے کے انڈوں کا خواب میں دیکھنا بیویوں یا باندیوں کے بطن سے پیدا ہونے والی اولاد کی جانب اشارہ ہے اور کبھی انڈوں کی تعبیر قبروں سے دی جاتی ہے اور کبھی دانتوں کی سفیدی اور نوجوان خوبرو عورت مراد ہوتی ہے۔ کبھی انڈوں کی تعبیر درہم و دنانیر جمع کرنے سے دی جاتی ہے اور کبھی اہل و عیال اعزہ و اقارب کی معیت کی جانب اشارہ ہوتا ہے۔ پرندوں کے پروں کی تعبیر مال سے دی جاتی ہے اور کبھی اس کی تعبیر خانہ داری کے سامان کی خریداری ہوتی ہے کبھی پرندوں کے پروں کی تعبیر مال سے دی جاتی ہے اور کبھی اس کی تعبیر یہاں جاہ و دبدبہ کے لئے مشہور ہے کہ: ”فُلَانٌ طَائِرٌ بِجَنَاحِ غَيْرِهِ“ (فلاں دوسرے کے بازوؤں پر پرواز کر رہا ہے) اور کبھی پروں کی تعبیر کھیتی سے دی جاتی ہے۔

پرندہ کا چنگل اگر خواب میں دیکھا جائے تو یہ تمہرے مقابل کی نصرت و کامیابی کی دلیل ہے کیونکہ چنگل پرندوں کے لئے بچاؤ اور ڈھال کی حیثیت رکھتا ہے۔ پرندے کی چونچ کو دیکھنا وسیع تر عزت و رفعت کی دلیل ہے۔ اگر خواب میں پرندہ کی بیٹ نظر آئے تو حلال پرندہ کی بیٹ سے مال حلال اور حرام پرندہ کی بیٹ سے مال حرام مراد ہوتا ہے۔ پرندوں کے خواب کی تعبیر کے بارے میں جو راہنما اصول تھے وہ ہم نے بیان کر دیئے۔ اب آپ حسب حالات اپنی ذہانت کا استعمال کیجئے انشاء اللہ کامیابی ہوگی۔

مصائب سے خلاصی اور قید سے رہائی کے لئے دعا

ابن بشکوال نے احمد ابن احمد سے ان کے والد کے حوالہ سے یہ قصہ نقل کیا ہے۔ کہتے ہیں کہ ہمارے ایک ہمسایہ کو قید ہو گئی تھی اور وہ بیس سال تک قید خانہ میں رہا اور اپنی بیوی بچوں کو دیکھنے سے مایوس ہو چکا تھا کہ اچانک بیس سال بعد اس کی رہائی ہوئی۔ اس قیدی کا بیان ہے کہ ایک رات میں اپنے اہل و عیال کو یاد کر کے بیٹھا ہوا رو رہا تھا کہ دفعتاً ایک پرندہ قید خانہ کی دیوار پر آکر بیٹھ گیا اور ایک دعا پڑھنے لگا۔ میں نے کان لگا کر اس دعا کو سنا اور یاد کر لیا۔ اس کے بعد تین یوم تک میں نے برابر یہ دعا پڑھی اور تیسرے دن اس دعا کو پڑھنے کے بعد میں سو گیا۔ جب صبح کو میری آنکھ کھلی تو میں نے اپنے آپ کو اپنے مکان کی چھت پر پایا۔ میں نیچے اپنے مکان میں اتر تو میری بیوی میری بدلی ہوئی ہیئت اور بد حالی کو دیکھ کر گھبرا گئی۔ لیکن جب اس نے مجھے غور سے دیکھا تو پہچان لیا اور میں نے بیوی بچوں کو مطمئن کر دیا تو وہ بہت خوش ہوئے۔

میں کچھ عرصہ تک گھر رہا اور پھر حج کے لئے مکہ مکرمہ گیا۔ جب میں دورانِ طواف اس دعا کو پڑھ رہا تھا تو اچانک ایک بوڑھے شخص نے میرے ہاتھ پر ہاتھ مارا اور پوچھا کہ یہ دعائے تم کو کہاں سے ملی؟ کیونکہ یہ دعا بلادِ روم میں صرف ایک پرندہ اڑتے ہوئے پڑھتا ہے۔ میں نے ان بزرگ کو اپنے قید خانہ میں رہنے اور اس دعا کو سیکھنے کا پورا قصہ سنا دیا۔ یہ سن کر ان بزرگ نے فرمایا کہ تم سچ کہتے ہو اس دعا کی یہی تاثیر ہے۔ پھر میں نے ان بزرگ سے ان کا نام دریافت کیا تو انہوں نے فرمایا کہ میں خضر (علیہ الصلوٰۃ والسلام) ہوں۔ وہ دعا یہ ہے:-

”اللَّهُمَّ إِنِّي أَسْأَلُكَ يَا مَنْ لَا تَرَاهُ وَلَا تُخَالِطُهُ الظُّنُونُ وَلَا يَصِفُهُ الوَاصِفُونَ وَلَا تُغَيِّرُهُ الحَوَادِثُ وَلَا الدُّهُورُ يَعْلَمُ مَشَاقِبَ الجِبَالِ وَمَكَائِلَ البَعَارِ وَعَدَدَ قَطْرِ الأمْطَارِ وَعَدَدَ وَرَقِ الأشْجَارِ وَعَدَدَ مَا يُظْلِمُ عَلَيْهِ اللَّيْلُ وَيُشْرِقُ عَلَيْهِ النَّهَارُ وَلَا تُورِي مِنْهُ سَمَاءَ سَمَاءٍ وَلَا أَرْضَ أَرْضٍ وَلَا جَبَلَ إِلَّا يَعْلَمُ مَا فِيهِ وَغَرِبَهُ وَسَهْلَهُ وَلَا بَحْرًا إِلَّا يَعْلَمُ مَا فِي قَعْرِهِ وَسَاحِلِهِ-

اللَّهُمَّ إِنِّي أَسْأَلُكَ أَنْ تَجْعَلَ خَيْرَ عَمَلِي آخِرَهُ وَخَيْرَ أَيَّامِي يَوْمَ المَآلِكِ فِيهِ إِنَّكَ عَلَى كُلِّ شَيْءٍ قَدِيرٌ. اللَّهُمَّ مَنْ عَادَانِي فَعَادَهُ وَمَنْ كَادَنِي فَكِيدُهُ وَمَنْ بَغَى عَلَيَّ بِهَلِكَةٍ فَاهْلِكْهُ وَمَنْ أَرَادَنِي بِسُوءٍ فَخُذْهُ وَأَطْفِئْ عَنِّي نَارَ مَنْ أَشْبَأَ لِي نَارَهُ وَاكْفِنِي هَمَّ مَنْ أَدْخَلَ عَلَيَّ هَمًّا وَأَدْخِلْنِي فِي دَرْعِكَ الحَصِينَةِ وَاسْتُرْنِي بِسِتْرِكَ الوَافِي يَا مَنْ كَفَانِي كُلَّ شَيْءٍ وَاكْفِنِي مَا أَهَمَّنِي مِنْ أَمْرِ الدُّنْيَا وَالأُخْرَةِ وَصَدِّقْ قَوْلِي وَفَعِّلْ بِالتَّحْقِيقِ يَا شَفِيقُ يَا رَفِيقُ فَرِّجْ عَنِّي كُلَّ ضَيْقٍ وَلَا تَحْمِلْنِي مَا لَا أَطِيقُ أَنْتَ إِلَهِي الحَقُّ الحَقِيقُ يَا مُشْرِقَ البُرْهَانِ يَا قَوِيَّ الأَرْكَانِ يَا مَنْ رَحِمْتَهُ فِي كُلِّ مَكَانٍ وَفِي هَذَا المَكَانِ يَا مَنْ لَا يَخْلُو مِنْهُ مَكَانٌ إِخْرَسْنِي بِعَيْنِكَ الَّتِي لَا تَنَامُ وَاكْفِنِي لِي كَنْفِكَ الَّذِي لَا يُرَامُ إِنَّهُ قَدْ تَيَقَّنَ قَلْبِي أَنْ لَا إِلَهَ إِلَّا أَنْتَ وَإِنِّي لَا أَهْلِكُ وَأَنْتَ مُجِيبُ يَارِجَانِي فَارْحَمْنِي بِقُدْرَتِكَ عَلَيَّ يَا

عَظِيمًا يُرْجَى لِكُلِّ عَظِيمٍ يَا عَلِيمُ يَا حَلِيمُ أَنْتَ بِحَاجَتِي عَلِيمٌ وَعَلَى خَلَاصِي قَدِيرٌ وَهُوَ عَلَيْكَ يَسِيرٌ فَأَمَّنْ  
عَلَى بِقَضَائِهَا يَا أَكْرَمَ الْأَكْرَمِينَ - وَيَا أَجْوَدَ الْأَجْوَدِينَ وَيَا أَسْرَعَ الْحَاسِبِينَ يَا رَبَّ الْعَالَمِينَ اِرْحَمْنِي وَأَرْحَمِ  
جَمِيعَ الْمُتَذَنِّبِينَ مِنْ أُمَّةٍ مُحَمَّدٍ صَلَّى اللَّهُ عَلَيْهِ وَسَلَّمَ إِنَّكَ عَلَى كُلِّ شَيْءٍ قَدِيرٌ -

اللَّهُمَّ اسْتَجِبْ لَنَا كَمَا اسْتَجَبْتَ لَهُمْ بِرَحْمَتِكَ عَجَلْ عَلَيْنَا بِفُرْجٍ مِنْ عِنْدِكَ بِجُودِكَ وَكَرَمِكَ وَارْتِفَاعِكَ  
فِي عُلُوِّ سَمَائِكَ يَا أَرْحَمَ الرَّاحِمِينَ إِنَّكَ عَلَى مَا نَشَاءُ قَدِيرٌ وَصَلَّى اللَّهُ عَلَى سَيِّدِنَا مُحَمَّدٍ خَاتَمِ النَّبِيِّينَ وَعَلَى  
أَهْلِ صَحْبِهِ أَجْمَعِينَ -

”اے میرے اللہ! میں تجھ سے سوال کرتا ہوں اے وہ ذات جس کو آنکھیں دیکھ نہیں سکتیں اور نہ جس کو خیالات پاسکتے  
ہیں اور تعریف کرنے والے جس کی کماحقہ تعریف کرنے پر قادر نہیں ہیں اور حوادث سے اور گردش زمانہ سے جس کی  
ذات متاثر نہیں ہوتی جو پہاڑوں کے وزن سمندروں کی گہرائی اور بارش کے قطرات درختوں کے اوراق کے عدد اور ہر  
اس چیز کی تعداد کو جس پر رات چھا جاتی ہے اور ہر اس چیز کو جاننے والا ہے جس پر دن طلوع ہوتا ہے۔ نہ آسمان اور نہ  
زمین اس سے پوشیدہ ہے اور کوئی پہاڑ ایسا نہیں جس کے سخت و نرم کو وہ نہ جانتا ہو اور کوئی سمندر نہیں ہے مگر اللہ جانتا  
ہے کہ اس کی گہرائی میں کیا ہے اور اس کے ساحل پر کیا ہے۔ اے اللہ! تجھ سے درخواست کرتا ہوں کہ میرے سب  
سے اچھے عمل کو آخری عمل بنا اور میرے ایام میں سب سے اچھے دن کو وہ دن بنا جس دن میں تجھ سے ملاقات کروں۔  
بلاشبہ تو ہر چیز پر قادر ہے۔ اے اللہ جو مجھ سے دشمنی رکھے تو اس سے دشمنی رکھ اور اے اللہ جو قریب ہو تو اس کے  
قریب ہو جا اور جو مجھ پر ہلاکت کے ذریعہ تعدی کرے تو اس کو ہلاک کر دے اور جو میرے ساتھ برائی کا ارادہ کرے اس  
کی گرفت فرما۔ جس نے میرے لئے آگ بھڑھائی اس کی آگ کو گل کر دے اور جو مجھ پر غم لاوے اس کے غم سے میرے  
لئے کالی ہو جا اور مجھے اپنی محفوظ زرہ میں رکھ لے اور مجھے اپنے محفوظ پردہ میں چھپالے۔ اے وہ ذات جو میرے لئے ہر  
چیز کے واسطے کالی ہے کالی ہو جا میرے لئے ہر اس دنیا و آخرت کے معاملہ کے لئے جو مجھے پیش آئے اور میرے قول کو  
حقیقت سے صدق کر دے۔ یا شفیق یا رفق میری ہر تنگی کو کھول دے اور مجھ پر وہ چیز مت لاو جس کا میں متحمل نہیں  
ہوں تو میرا حقیقی معبود برحق ہے۔ اے بہان کو مدشن کرنے والے اے قوی الارکان اے وہ ذات جس کی رحمت ہر  
جگہ ہے اور اس جگہ بھی ہے اور کوئی مکان جس سے خالی نہیں ہے اپنی اس آنکھ سے میری حفاظت فرما جو کبھی نہیں سوتی  
اور مجھے اپنی اس حفاظت میں لے جو ہر ایک کی پہنچ سے بلا ہے۔ بلاشبہ میرا دل اس پر مطمئن ہے کہ تیرے سوا کوئی معبود  
نہیں اور میں ہلاک نہیں ہو سکتا جبکہ تیری رحمت میرے ساتھ ہے۔ اے میری امیدوں کے مرجع اپنی قدرت کے  
ذریعے مجھ پر رحم فرما۔ اے عظیم جس سے بڑے سے بڑے کام اے حلیم لگائی جاتی ہے۔ اے حلیم اے حلیم تو میری  
حاجت سے باخبر ہے اور تو میری رہائی پر قادر ہے اور یہ تجھ پر بہت آسان ہے۔ پس میری رہائی کے فیصلے سے مجھ پر احسان  
فرما۔ اے اکرم الاکرمین! اے اجود الاجودین اے اسرع الحاسبین اے رب العالمین مجھ پر رحم فرما اور امت محمد کے جملہ  
گناہگاروں پر رحم فرما۔ بیشک تو ہر چیز پر قادر ہے۔ اے اللہ! ہماری دعا کو قبول فرما جس طرح تو نے ان لوگوں کی دعاؤں کو  
قبول فرمایا۔ اپنے فضل و جود و کرم و رفعت سے ہماری کشائش میں جلدی فرما۔ اے ارحم الراحمین بلاشبہ تو ہر چیز پر قادر

ہے اور اللہ رحمتِ کاملہ نازل فرمائے ہمارے آقا محمد خاتم النبیین صلی اللہ علیہ وسلم پر اور آپ کی آل و اصحاب پر سب پر۔  
اس دعا کے ایک ٹکڑے کو طبرانی نے بسند صحیح حضرت انسؓ سے نقل کیا ہے۔

إِنَّ النَّبِيَّ صَلَّى اللَّهُ عَلَيْهِ وَسَلَّمَ مَرَّ بِأَعْرَابِيٍّ وَهُوَ يَدْعُو فِي صَلَاتِهِ وَيَقُولُ يَا مَنْ لَا تَرَاهُ الْعُيُونُ وَلَا تُخَالِطُهُ الظُّنُونُ  
وَلَا يَصِفُهُ الْوَأَصِفُونَ وَلَا تُغَيِّرُهُ الْحَوَادِثُ وَلَا يَخْشَى الدَّوَائِرَ يَعْلَمُ مَثَاقِيلَ الْجِبَالِ وَمَكَائِيلَ الْبَحَارِ وَعَدَدَ قَطْرِ  
الْأَمْطَارِ وَعَدَدَ وَرَقِ الْأَشْجَارِ وَعَدَدَ مَا أَظْلَمَ عَلَيْهِ اللَّيْلُ وَأَشْرَقَ عَلَيْهِ النَّهَارُ وَلَا تُوَارِي مِنْهُ سَمَاءُ سَمَاءٍ  
وَالْأَرْضُ أَرْضًا وَلَا بَحْرٌ إِلَّا يَعْلَمُ مَا فِي قَعْرِهِ وَلَا جَبَلٌ إِلَّا يَعْلَمُ مَا فِي وَغْرِهِ اجْعَلْ خَيْرَ عُمْرِي أَخِرَهُ وَخَيْرَ عَمَلِي  
خَوَاتِمَهُ وَخَيْرَ أَيَّامِي يَوْمًا أَلْقَاكَ فِيهِ فَوَكَّلَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِالْأَعْرَابِيِّ رَجُلًا فَقَالَ إِذَا فَرَغَ مِنْ  
صَلَاتِهِ فَاتِنِّي بِهِ فَلَمَّا قَضَى صَلَاتَهُ أَتَاهُ بِهِ وَقَدْ كَانَ أُهْدِي لِرَسُولِ اللَّهِ صَلَّى اللَّهُ عَلَيْهِ وَسَلَّمَ ذَهَبٌ مِنْ بَعْضِ  
الْمَعَادِنِ فَلَمَّا أَتَى الْأَعْرَابِيَّ وَهَبَ لَهُ الذَّهَبَ وَقَالَ مِمَّنْ أَنْتَ يَا أَعْرَابِيٌّ قَالَ مِنْ بَنِي عَامِرِ بْنِ صَعْصَعَةَ فَقَالَ  
صَلَّى اللَّهُ عَلَيْهِ وَسَلَّمَ هَلْ تَدْرِي لِمَ وَهَبْتُ لَكَ هَذَا الذَّهَبَ قَالَ لِلرَّحِمِ الَّتِي بَيْنَنَا وَبَيْنَكَ يَا رَسُولَ اللَّهِ! قَالَ  
صَلَّى اللَّهُ عَلَيْهِ وَسَلَّمَ إِنَّ لِلرَّحِمِ حَقًّا وَلَكِنْ وَهَبْتُ لَكَ الذَّهَبَ لِحَسَنِ ثَنَائِكَ عَلَيَّ اللَّهُ عَزَّوَجَلَّ۔

”نبی کریم صلی اللہ علیہ وسلم ایک اعرابی کے پاس سے گزرے جبکہ وہ نماز میں یہ دعا پڑھ رہا تھا ”اے وہ ذات جس کو  
آنکھیں دیکھ نہیں سکتیں جو خیال و گمان کی رسائی سے برتر ہے اور وصف بیان کرنے والے اس کا وصف بیان نہ کر سکیں  
اور جو حوادث سے متغیر نہیں ہوتا اور نہ گردشوں سے ڈرتا ہے وہ پہاڑوں کے بوجھ سے واقف ہے اور سمندر کے پیمانوں  
سے بھی واقف ہے، درختوں کے پتوں بارش کے قطروں سے بھی واقف، ہر اس چیز کی تعداد جس پر رات آتی ہے اور  
دن طلوع ہوتا ہے سب اس پر عیاں ہیں کوئی آسمان اور کوئی زمین اس کی نظروں سے مخفی نہیں ہے کوئی سمندر نہیں  
ہے مگر اللہ تعالیٰ اس سے واقف ہے کہ اس کی گہرائیوں میں کیا ہے اور کوئی پہاڑ نہیں ہے مگر اللہ اس کے سخت پتھروں  
کے رازوں سے باخبر ہے۔ اے اللہ! میری بہترین عمر کو میری آخری عمر بنا، میرے بہترین عمل کو خاتم العمل بنا اور میرے  
بہترین دن کو وہ دن بنا جس دن میں تجھ سے ملاقات کروں۔“ حضور اکرم صلی اللہ علیہ وسلم نے جب یہ دعائی تو ایک  
شخص کو متعین کر دیا کہ جب یہ اعرابی نماز سے فارغ ہو جائے تو اس کو ہمارے پاس لاؤ۔ چنانچہ جب اس نے نماز مکمل کر  
لی تو اس کو حضور صلی اللہ علیہ وسلم کی خدمت عالیہ میں حاضر کیا گیا آپ کے پاس کسی کان سے لایا گیا سونا بطور ہدیہ پیش کیا  
گیا تھا۔ آپ نے وہ سونا اس اعرابی کو ہبہ کر دیا اور دریافت کیا کہ اے اعرابی! تو کس قبیلہ سے تعلق رکھتا ہے اعرابی نے  
جواب دیا کہ قبیلہ ”بنو عامر بن صعصعہ“ سے۔ حضور صلی اللہ علیہ وسلم نے اس سے فرمایا کہ کیا تجھے معلوم ہے میں نے یہ  
سونا تجھے کیوں عطا کیا؟ اس نے جواب دیا کہ صلہ رحمی کی بنیاد پر دیا ہے یا رسول اللہ! حضور صلی اللہ علیہ وسلم نے فرمایا کہ  
صلہ رحمی بھی ایک حق ہے لیکن میں نے یہ سونا اس لئے دیا کہم تو نے حق جل مجدہ کی ثناء بہت بہتر انداز میں کی ہے۔“

## الطَّبْطَابُ

بڑے بڑے کانوں والا ایک پرندہ۔

## الطبع

چھڑی۔ باب القاف میں اس کا بیان آئے گا۔ انشاء اللہ۔

## الطرح

(چوٹی) الطرح: چوٹی کو کہتے ہیں جیسا کہ جوہری نے بیان کیا۔ اس کا تذکرہ باب النون میں نمل کے عنوان سے آئے گا۔ اور بعض نے کہا ہے کہ طرح چھوٹی چوٹی کو کہتے ہیں۔

## الطحن

(گرگٹ جیسا ایک چھوٹا جانور) الطحن: جوہری نے کہا ہے کہ ایک چھوٹا سا گرگٹ جیسا جانور ہے۔ زرخشری نے ”ربیع الا برار“ میں لکھا ہے کہ طحن ایک گرگٹ جیسا جانور ہوتا ہے اور بچے اس کو گھیر کر اس سے کہتے ہیں کہ ہمارے لئے آٹا پیس۔ چنانچہ وہ زمین پر چکی کے مانند عمل کرنے لگتا ہے اور رفتہ رفتہ مٹی میں غائب ہو جاتا ہے۔

## الطرسوخ

(بحری مچھلی) طرسوخ: ایک مچھلی کو کہتے ہیں۔ اگر اس مچھلی کو پکا کر کھا لیا جائے تو آنکھوں میں جالا پیدا ہو جاتا ہے۔

## طرغلودس

(چکور جیسا ایک پرندہ) طرغلودس: یہ پرندہ خاص طور پر اندلس میں پایا جاتا ہے اس لئے اہل اندلس اس سے بخوبی واقف ہیں اور وہ اس کو ضولیس کے نام سے پکارتے ہیں۔ امام رازی نے ”الکافی“ میں لکھا ہے کہ طرغلودس سب سے چھوٹی ایک چڑیا ہے جس کا رنگ سفید ہوتا ہے جس میں کچھ سرخی اور کچھ زردی بھی پائی جاتی ہے۔ اس کے بازوؤں میں ایک سنہرا پرت ہوتا ہے۔ اس کی چونچ باریک ہوتی ہے اور اس کی دم پر متعدد سفید نقطے ہوتے ہیں یہ ہمیشہ بولتی رہتی ہے۔ اس میں جو ذرا موٹی تازی ہو اس کا گوشت عمدہ ہوتا ہے۔

طرغلودس کا شرعی حکم | عام چڑیوں کی طرح یہ بھی حلال ہے۔

طرغلودس کے طبی فوائد | مثلاً میں پیدا ہونے والی پتھری توڑنے کے لئے عجیب و غریب تاثیر کی حامل ہے اگر پتھری بننے سے قبل اس کا گوشت استعمال کیا جائے تو پتھری کو بننے سے روکتا ہے۔

## الظرف

(شریف النسل گھوڑا)



## الطعام

(رذیل قسم کے پرند و درند) الطعام: رذیل انسان کو طعام کہا جاتا ہے۔ جمع واحد سب کے لئے ایک ہی لفظ مستعمل ہے۔

## الطِّفْلُ

(لڑکا) الطِّفْلُ: عربی میں یہ لفظ انسان نیز دیگر حیوانات کی نرینہ اولاد کے لئے مستعمل ہے۔ اس کی جمع ”اطفال“ آتی ہے۔ مگر بعض اوقات جمع کے لئے طفل بھی بولا جاتا ہے۔ جیسا کہ اللہ تعالیٰ کا فرمان ہے۔

أَوِ الطِّفْلِ الَّذِينَ لَمْ يَظْهَرُوا عَلَىٰ عَوْرَاتِ النِّسَاءِ (یا ایسے لڑکوں پر جو عورتوں کے پردے کی باتوں سے ابھی ناواقف ہیں) اسی طرح بولتے ہیں: المطفل الظبية معها طفلها۔ (مطفل ہرنی کے ساتھ اس کے بچے ہیں) مطفل اس ہرنی یا اونٹنی کو کہتے ہیں جس کو بچے جنے ہوئے کچھ ہی عرصہ گزرا ہو۔ مطفل کی جمع مطافل آتی ہے، جیسا کہ ابو ذؤیب نے اس شعر میں استعمال کیا ہے۔

وَإِنَّ حَدِيثًا مِنْكَ لَوْ تَبَدَّلْتَهُ  
جَنَى النَّخْلِ فِي الْبَانِ عَوْذِ مَطَافِلِ

ترجمہ:- اور تیرے متعلق گفتگو اگر تو پسند کرے گویا کہ شہد کی کھیاں ہیں جو پھلوں اور پھولوں سے رس چوس رہی ہیں۔

مَطَافِلُ أَبْكَارٍ حَدِيثٌ نِتَاجُهَا  
تَشَابَتْ بِمَاءٍ مِثْلَ مَاءِ الْمَفَاضِلِ

ترجمہ:- نوخیز بچے ہیں جو کم سنی کی عمر سے گزر رہے ہیں اور شباب کی جانب قدم بڑھا رہے ہیں اس تیزی سے کہ گویا کوئی تیر رہا ہے۔

ایک دوسرے شاعر نے کہا ہے۔

فِيَا عَجَبًا لِمَنْ رَزَيْتُ طِفْلًا  
الْقَمَّةُ بِأَطْرَافِ الْبَنَانِ

ترجمہ:- مجھے اس بچہ پر تعجب ہے جس کی میں نے پرورش کی اور اس کو اپنے ہاتھوں کے پوروں سے کھلایا۔

أَعْلَمُهُ الرِّمَایَةَ كُلَّ يَوْمٍ  
فَلَمَّا أَشَدَّ مَاعِدَمٌ رَمَانِي

ترجمہ:- میں روزانہ اس کو تیر اندازی سکھاتا تھا۔ پس جب اس کی کلائیوں میں پختگی آگئی (اور وہ پورا تیر انداز ہو گیا) تو مجھ پر ہی اس نے تیر چلادیا۔

أَعْلَمُهُ الْفَتْوَةَ كُلَّ وَقْتٍ  
فَلَمَّا ظَرَّ شَارِبُهُ جَفَانِي

ترجمہ:- میں ہمہ وقت اس کو جو انمردی کی تعلیم دیتا تھا لیکن جب اس کے مونچھیں نکل آئیں یعنی جوان ہو گیا تو مجھ پر ہی ظلم کرنے لگا۔

وَكَمَّ عِلْمَتَهُ نِظْمَ الْقَوَافِي  
فَلَمَّا قَالَ قَافِيَةً هِجَانِي

ترجمہ:- اور متعدد بار میں نے اس کو قافیہ سازی یعنی شعر گوئی کی تعلیم دی۔ پس جب وہ شعر کہنے کے قابل ہوا تو میری جھو سے شعر گوئی کی ابتداء کی۔

## ذو الطفیتین

(خبیث قسم کا سانپ) ذو الطفیتین: طفیہ دراصل گوگل کی پتی کو کہتے ہیں جس کی جمع طفی آتی ہے۔ سانپ کی پشت پر پائی جانے والی دو لکیروں کو گوگل کی دو پٹیوں سے تشبیہ دیتے ہوئے اس سانپ کو ذوالطفیتین کہنے لگے۔ علامہ زمخشری نے ”کتاب العین“ کے اہل سے نقل کیا ہے کہ طفیہ کے معنی شریر پتلے سانپ کے ہیں اور ذلیل میں یہ شعر پیش کیا ہے۔

وَهُمْ يُدَلُّونَهَا مِنْ بَعْدِ عِزَّتِهَا  
كَمَا تَدِلُّ الطُّفَى مِنْ ذُقْبَةِ الرَّاقِي

ترجمہ:- اور وہ لوگ اس کو عزت کے بعد اس طرح ذلیل و خوار کرتے ہیں جس طرح شریر سانپ منتر پڑھنے والے کے منتر سے بے بس اور ذلیل ہو جاتا ہے۔

ابن سیدہ کی بھی یہی رائے:

ذوالطفیتین کا حدیث میں تذکرہ:

صحیحین و دیگر کتب میں حضرت عائشہ رضی اللہ عنہ سے مروی ہے۔

”نبی کریم صلی اللہ علیہ وسلم نے ارشاد فرمایا سانپوں اور خاص طور پر ذوالطفیتین اور ابتر کو مار ڈالو کیونکہ دونوں حمل کو ساقط کر دیتے ہیں اور آنکھوں کو ٹاپنا کر دیتے ہیں۔“

شیخ الاسلام نووی نے بیان کیا ہے کہ علماء کا قول ہے کہ طفیتین سانپ کی پشت پر پائی جانے والی دو لکیروں ہیں۔ ”ابتر“ کے معنی سیرالذنب (لائٹا) کے ہیں۔ نصر بن شمیل کا کہنا ہے کہ ابتر سانپ کی ایک قسم ہے جو نیلگوں اور لائٹے ہوتے ہیں۔ عموماً جب کوئی لائٹا اس کو دیکھ لیتی ہے تو حمل ساقط ہو جاتا ہے۔ امام مسلم نے زہری سے نقل کیا ہے وہ فرماتے ہیں کہ یہ سقوط حمل میرے خیال میں اس کے شدید زہر کا اثر ہے۔

حدیث مذکور میں یتیمان لفظ کے بارے میں علماء کے دو قول ہیں۔ ایک جماعت کی رائے یہ ہے کہ اللہ تعالیٰ نے اس کی آنکھوں کو جو خاصیت رکھی ہے اس کے اثر سے محض اس کی جانب دیکھنے سے آنکھوں کی نورانیت سلب ہو جاتی ہے اور یہ رائے ہی اصح ہے۔ مسلم شریف کی روایت کے ان الفاظ سے بھی اس معنی کی تائید ہوتی ہے۔

يَخْطِفَانِ الْبَصَرَ (یہ دونوں سانپ آنکھوں کی بیٹھائی کو اچک لیتے ہیں) بعض علماء کی رائے کے مطابق اس جملہ کا مطلب یہ ہے کہ یہ دونوں سانپ ڈسنے کے لئے آنکھوں کا نشانہ لیتے ہیں۔

علماء کرام نے لکھا ہے کہ سانپ کی ایک قسم ناظر ہے اس کا اثر یہ ہے کہ اگر اس کی نظر کسی انسان پر پڑ جائے تو انسان فوراً مر جاتا ہے۔ ابو عباس قرطبی کہتے ہیں کہ بظاہر معلوم ہوتا ہے کہ یہ جو کچھ ہوتا ہے وہ ان دونوں قسم کے سانپوں کی تاثیر ہے اور اس میں ذہنی استبعاد نہیں ہے۔ کیونکہ ابو الفرج بن الجوزی نے اپنی کتاب ”کشف المسئل للمانی الصحیحین“ میں نقل کیا ہے کہ عراق عجم میں اس قسم کے سانپ پائے جاتے ہیں کہ محض جن کے دیکھنے سے انسان مر جاتا ہے اور بعض ایسے ہیں کہ ان کے راستے پر گزرنے سے ہی انسان ہلاک ہو جاتا ہے۔

## الطَّلْحُ

(چیڑی) الطلح: اس کا تذکرہ انشاء اللہ باب القاف میں بعنوان قرار آئے گا۔ کعب بن میر نے یہ شعر کہا ہے۔

وجلدھا من اطوم لا یوسہ  
طلح بضاحیة المتین مہزول  
ترجمہ :- اس کا چمڑا اطوم سے ہے جو عام چمڑوں کے طریقہ پر نہیں ہے اور وہ ان سواریوں کی پشت پر ڈالا جاتا ہے جو سواریوں کے لئے دبلے کئے گئے ہیں۔

## الطَّلَاءُ

(کھروالے جانوروں کا بچہ) الطلاء: اس کی جمع اَطْلَاءٌ آتی ہے۔

طلاء کی ضرب الامثال اور کہاوتیں | جس شخص کی مصیبت ختم ہو جائے اور اس کی زبان دراز ہو جائے اس کے لئے بولتے ہیں ”كَيْفَ الطَّلَاءِ وَامَّةٌ“ (طلاء اور اس کی ماں کا کیا حال ہے)

## الطَّلِي

(بکری کے چھوٹے بچے) الطلي: اس کی وجہ تسمیہ یہ ہے کہ طلی کے معنی باندھنے کے آتے ہیں اور ان چھوٹے بچوں کے پیر بھی رسیوں سے کھونٹیوں میں باندھے جاتے ہیں۔ اس کی جمع طلیان آتی ہے۔ جیسے رفیع کی جمع رغفان آتی ہے۔

## الطَّمْرُوقُ

(چمگادڑ) الطمرووق: چمگادڑ کو کہتے ہیں جیسا کہ ابن سیدہ نے لکھا ہے۔ باب الخاء میں اس کا بیان ہو چکا۔

## الطَّمَلُ، الطَّمَلَالُ، اَطْلَسُ

(بھیریا)

## الطَّنْبُورُ

(ایک قسم کی بھڑ) الطنبور: ایک قسم کی بھڑ کا نام ہے جو لکڑی کھاتی ہے۔ امام نووی نے شرح منہب میں لکھا ہے کہ ڈنک والے جانوروں کے حکم (حرمت) سے بڑی مستثنیٰ ہے۔ کیونکہ یہ حلال ہے۔ نیز تنفذ کا بھی صحیح قول کے مطابق یہی حکم ہے۔ بھڑ کا تذکرہ باب الزاء میں گزر چکا۔

## الطُّورَانِي

(خاص قسم کا بوتر)

## الطوبالة

(بھینٹ)

## الطول

(ایک پرندہ) جیسا کہ ابن سیدہ نے کہا۔

## الطوطی

(طوطا) حجۃ الاسلام امام غزالی رحمۃ اللہ علیہ نے "الباب الثانی فی حکم الکسب" کے شروع میں لکھا ہے کہ طوطی کے معنی بقاء (طوطا) ہے۔ بقاء کا ذکر باب الباء میں ہو چکا۔

## الطیر

(پرنده) الطیر: طیر طائر کی جمع ہے جیسے صاحب کی جمع صحب آتی ہے اور طیر کی جمع طیور ہے۔ جیسے فزوخ کی جمع فزوخ آتی ہے۔ تطرب کا قول ہے کہ واحد پر طیر کا اطلاق ہوتا ہے۔

حضرت ابراہیمؑ نے کن پرندوں کو ذبح کیا تھا | جب حضرت ابراہیم علیہ السلام نے اللہ تعالیٰ سے درخواست کی کہ کس طرح مردوں کو زندہ کیا جائے گا؟ مجھے دکھا دیا جائے تو اللہ رب العزت نے فرمایا:

"فَاخْذِ اَرْبَعَةً مِنَ الطَّيْرِ فَصُرْهُنَّ اِلَيْكَ" (ایہ) (اچھا تم چار پرندے لو پھر ان کو بال کر اپنے لئے ہلاک کر لو۔ الخ)

حضرت ابن عباس کا قول ہے کہ حضرت ابراہیم علیہ السلام نے جو چار پرندے لئے تھے ان میں ایک مور، دو سراگدھ تیسرا کوا اور چوتھا مرغ تھا۔

بعض قول کے مطابق آپ نے کبوتر، کوا، مرغ اور بطخ کو ذبح فرمایا تھا۔ مجاہد، عطاء اور ابن جریج کے مطابق وہ چار پرند مور، مرغ، کبوتر اور کوا تھے۔ بعض کی رائے ہے کہ وہ جانور اس طرح تھے۔ ہری بطخ کالا کوا، سفید کبوتر، سرخ مرغ۔

چار کے عدد (یعنی چار پرندوں کو ذبح کرنے) میں یہ حکمت تھی کہ طبائع حیوانی چار ہیں اور ان پرندوں میں ہر ایک پرندے پر ایک طبع غالب تھی۔

پھر حکم ہوا کہ ان چاروں کو ذبح کرنے کے بعد ان کے گوشت پوست بال و پر اور خون وغیرہ ایک جگہ خلط ملط کر کے چار مختلف سمت کے پہاڑوں کی چوٹیوں پر پھینک دو۔ چنانچہ حضرت ابراہیم علیہ السلام نے ایسا ہی کیا۔ بعض مفسرین کے مطابق حضرت ابراہیم علیہ السلام نے چاروں کے سروں کو اپنے پاس رکھ لیا تھا اور بقیہ اجزاء کو پھینک دیا تھا۔ پھر حکم الہی آپ نے ان کو آواز دی۔ چنانچہ وہ پہاڑوں جانور زندہ ہو کر اپنے اپنے بال و پر کا جامہ پہن کر چلے آئے اور اپنے سروں سے آٹے۔

اس واقعہ میں اس طرف اشارہ ہے کہ حیات ابدی نفس کی ان چار شہوتوں کو مار کر حاصل ہو سکتی ہے (۱) ظاہری ٹپ ٹاپ جو مور کا خاصہ ہے۔ (۲) صولت یعنی یکایک جفتی کے لئے مادہ پر

پڑھ بیٹھنا جو مرغ کا خاصہ ہے (۳) رذالت نفس اور بُعد اہل جو کوئے کا خاصہ ہے اونچا الٹھنا اور خواہشات کی تکمیل میں تیزی کرنا جو کبوتر کا خاصہ ہے۔

اس واقعہ میں پرندوں کو اختیار کرنے کی وجہ یہ ہے کہ یہ تمام حیوانوں میں انسان سے زیادہ قریب اور جملہ خصائل حیوانیہ کے جامع ہیں۔

اللہ تعالیٰ نے اپنی قدرت، احیاء موتی کے اظہار کے لئے دو ماکول اور دو غیر ماکول پرند اور دو محبوب یعنی مرغ و کبوتر اور دو نفرت انگیز یعنی مور اور کوا اور اسی طرح دو سریع الطیران یعنی تیز رفتار اور دو بطئی الطیران کو منتخب کیا۔ سریع الطیران کبوتر اور کوا ہے اور بطئی الطیران مرغ اور مور ہے۔ اسی طرح دو ایسے پرندوں جن میں نر اور مادہ کی تمیز ممکن ہو یعنی مرغ اور مور اور دو ایسے پرندوں کو جن میں نر اور مادہ کی تمیز ماہر کر سکے جیسے کبوتر یا تمیز ممکن ہی نہ ہو جیسا کہ کوا کو منتخب کیا۔

ابن ساعلی نے کیا ہی عمدہ شعر کہا ہے۔

وَالْقَلْبُ فِي سِلْكِ الْغُصُونِ كَلُولُؤُءٍ      زَقَبٌ يُصَافِحُهُ النَّسِيمُ فَيَسْقُطُ

ترجمہ:- اور بارش درخت کی شاخوں کی لڑی میں آب دار موتی کے مانند ہے۔ نسیم صبح جب اس سے مصافحہ کرتی ہے تو وہ موتی ٹپک جاتا ہے۔

وَالْقَلْبُ يَقْرَأُ وَالْغَدِيئُ صَحِيفَةٌ      وَالرَّيْحُ يَكْتُبُ وَالْغَمَامُ يَنْقُطُ

ترجمہ:- اور پرندے پڑھتے ہیں، عذیر صحیفہ ہے اور ہوا کتابت کرتی ہے اور بادل نقطے لگاتا ہے۔ علامہ دمیری فرماتے ہیں کہ شاعر کی بیان کردہ یہ تقسیم بہت انوکھی ہے۔

حدیث میں طیر کا تذکرہ:

امام شافعیؒ نے سفیان ابن عیینہ سے انہوں نے عبد اللہ بن ابی یزید سے انہوں نے سباع بن ثابت سے انہوں نے ام کرز سے یہ حدیث نقل کی ہے۔

”حضرت ام کرز رضی اللہ عنہا کا بیان ہے کہ میں نبی کریم صلی اللہ علیہ وسلم کی خدمت میں حاضر ہوئی تو میں نے آپ کو کہتے ہوئے سنا اقروا الطیر علی مکناتہا“ اور ایک روایت میں مکناتہا کی جگہ وکناتہا آیا ہے یعنی پرندوں کو اپنی جگہ بیٹھا رہنے دو۔“

اس حدیث کو امام احمد، اصحاب سنن اور ابن حبان وغیرہ نے روایت کیا ہے۔

حضرت سفیان ثوریؒ نے امام شافعی علیہ الرحمہ سے اس کا مطلب دریافت کیا تو امام صاحب نے فرمایا کہ اہل عرب کا دستور تھا کہ وہ پرندوں سے فال لیا کرتے تھے۔ چنانچہ جب کوئی شخص سفر کے ارادہ سے نکلتا اور کوئی پرندہ اس کو کسی جگہ بیٹھا ہوا مل جاتا تھا تو وہ اس کو اڑاتا اور اگر وہ پرندہ داہنی جانب کو اڑتا تو وہ شخص سفر پر روانہ ہو جاتا اور اگر اس کی پرواز بائیں جانب کو ہوتی تو وہ شخص بد فال لیتے ہوئے واپس گھر لوٹ آتا۔ رسول کریم صلی اللہ علیہ وسلم نے حدیث بلا میں اس طریقہ کار اور عقیدہ کی ممانعت فرمائی ہے۔

حضرت سفیانؒ سے اس کے بعد جب بھی کوئی شخص اس حدیث کا مطلب پوچھتا تو آپ امام شافعیؒ کا مذکورہ بالا قول بیان کر

بیٹے۔ حضرت سفیان کا بیان ہے کہ میں نے دیکھ سے جب اس حدیث کا مطلب معلوم کیا تو انہوں نے فرمایا کہ میرے نزدیک اس حدیث کا منشاء رات کے شکار کی ممانعت ہے۔ پھر میں نے دیکھ کے سامنے امام شافعی کا قول پیش کیا تو انہوں نے اس کو پسند کیا۔ احمد بن حنبلہ سے اس حدیث کا مطلب دریافت کیا تو انہوں نے بھی وہی بیان کیا جو امام شافعی نے بیان کیا۔

بیہقی نے سنن میں نقل کیا ہے کہ ایک شخص نے حضرت یونس بن عبدالاعلیٰ سے حدیث مذکور کا مطلب دریافت کیا تو انہوں نے فرمایا کہ اللہ تعالیٰ حق بات کو پسند فرماتا ہے۔ اس کے بعد امام شافعی کا بیان کردہ مطلب اس شخص کو بتا دیا۔ پھر فرمایا کہ امام شافعی کا مطلب کے بیان کرنے میں نَسِيحٌ وَخِدْهُ کی حیثیت رکھتے ہیں۔ ابن قتیبہ نے نسیح وحدہ کا مطلب یہ بیان کیا ہے کہ یہ ایک ایک اور نہایت نفیس کپڑا ہوتا ہے جس کا مثل تیار کرنا مشکل ہوتا ہے اور اگر کپڑا عام ہو تو اس کا مثل تیار کرنا ممکن ہوتا ہے تو نسیح وحدہ کے معنی ہیں بے نظیر نفیس کپڑا۔ چنانچہ ہر کریم شخص کو نسیح وحدہ کہنے لگے۔

صیدلانی نے شرح مختصر میں بیان کیا ہے کہ ”مکئۃ“ جائے قرار و تمکن کو کہتے ہیں۔ مزید لکھا ہے کہ اس حدیث کی شرح میں علماء کے متعدد اقوال ہیں۔ اول یہ کہ اس سے رات میں پرندوں کے شکار کی ممانعت ہے۔ دوم وہی مطلب ہے جو امام شافعی کے ہاں ہے اور مذکور ہوا۔ سوم یہ کہ اس کا مطلب یہ ہے کہ جب پرندہ اپنے انڈے بیٹتا ہے تو اس کو ان انڈوں سے نہ اٹھایا جائے۔ چوتھا یہ کہ اس صورت میں اس کے انڈے خراب ہو سکتے ہیں اور دراصل ”مکن“ گوہ کے انڈوں کو کہتے ہیں۔ یہ مطلب ابو عبیدہ قاسم ہ سلام کا بیان کردہ ہے۔ صیدلانی لکھتے ہیں کہ اس مطلب کی رو سے لفظ ”مکئۃ“ کاف کے کسرہ کے بجائے کاف ساکن پڑھا جائے۔ جیسے ”تمرۃ“ اس کی جمع ”تمرات“ آتی ہے۔ ایسے ہی مکئۃ کی جمع مکئات آئے گی۔

انہ جاہلیت کا فاسد عقیدہ تشاوم | ”طیورۃ“ کے معنی ہیں بدقلی لینا۔ جیسا کہ اللہ تعالیٰ کا ارشاد ہے:-

وَإِنْ تُصِبْهُمْ سَيِّئَةٌ يَطَّيَّرُوا بِمُوسَىٰ وَمَنْ مَعَهُ أَلَا إِنَّمَا طَّيَّرَهُمْ عِنْدَ اللَّهِ.

”اور اگر ان کو کوئی بدقلی پیش آئی تو موسیٰ اور ان کے ساتھیوں کی نحوست بتلاتے۔ یاد رکھو کہ ان کی نحوست اللہ تعالیٰ کے علم میں ہے۔“

یعنی ان کی بدبختی اللہ تعالیٰ کی جانب سے ہے اور جو کچھ پیش آتا ہے وہ بقضاء و قدرت خداوندی پیش آتا ہے۔ کہا جاتا ہے ”طَّيَّرَ طَيْرَةً“ یعنی اس نے بدقلی لی اور ”تَخَيَّرَ خَيْرَةً“ یعنی اُس نے نیک قال لی۔ خیرہ اور طیرہ کے علاوہ اس وزن پر کئی مصدر نہیں آتا۔

یہ بدقلی ان کو ان کے مقاصد سے روکتی تھی۔ چنانچہ شریعت نے آکر اس عقیدہ کو باطل کر دیا اور حضور پر نور نے اپنے اس عقیدے سے اس کی تردید فرمائی۔

”طیرہ کی اسلام میں کوئی حقیقت نہیں ہے بلکہ اس سے بہتر قال ہے۔ صحابہ کرام رضوان اللہ علیہم اجمعین نے عرض کیا یا رسول اللہ! قال کا کیا مطلب ہے؟ آپ نے جواب دیا کہ نیک کلمہ جس کو تم میں سے کوئی سنے اور ایک روایت میں ہے کہ مجھے قال پسند ہے اور نیک قال کو پسند کرتا ہوں۔“

اہل عرب وائیں اور بائیں سمتوں سے فال لیتے تھے۔ چنانچہ یہ لوگ جب کبھی کسی کام کا قصد کرتے تو ہرنوں کو اور پرندوں کو بھگاتے اور اڑاتے تھے۔ پس اگر وہ ہرن یا پرندہ داہنی سمت جاتا تو اس کو باعث برکت سمجھتے تھے اور اپنے اسفار اور دیگر ضروریات میں مشغول ہو جاتے اور بائیں سمت میں جاتا تو وہ اس کو منحوس سمجھتے ہوئے اپنے ارادوں کو ملتوی کر دیتے۔ ایک دوسری حدیث میں طیرہ کو شرک سے تعبیر کیا ہے۔

الطَّيْرَةُ شُرْكٌ: طیرہ شرک ہے یعنی یہ اعتقاد کہ اس سے نفع و ضرر پہنچتا ہے شرک ہے۔ طیرہ کو طیر سے لیا گیا ہے۔ کیونکہ ان کے عقیدہ کے مطابق جس طرح پرندہ سرعت کے ساتھ پرواز کرتا ہے اسی سرعت اور تیزی کے ساتھ بلائیں لاحق ہو جاتی ہیں۔ فال مہموز ہے لیکن بغیر ہمزہ بھی اس کا استعمال درست ہے۔ حضور صلی اللہ علیہ وسلم نے اس کی تفسیر نیک اور صالح کلمہ سے کی ہے۔ فال کا استعمال عموماً مواقع مسرت میں ہوتا ہے اور کبھی اس کے خلاف بھی اس کا استعمال ہو جاتا ہے لیکن طیرہ کا استعمال ہمیشہ برائی میں ہوتا ہے۔

علماء کرام نے حضور صلی اللہ علیہ وسلم کے قول ”أَجِبْتُ الْفَالَ“ کا مطلب یہ بیان کیا ہے کہ جب انسان اللہ تعالیٰ کے فضل کی امید رکھتا ہے تو اس کو لامحالہ خبر پہنچتی ہے اور جب اس کی امید اللہ سے منقطع ہو جاتی ہے تو اس کو برائی پہنچتی ہے اور طیرہ میں بخرابی ہے کہ اس میں سوء ظن بلاؤں کی آمد کی توقع ہوتی ہے۔ ایک حدیث میں ہے کہ صحابہ کرام نے عرض کیا۔

”یا رسول اللہ صلی اللہ علیہ وسلم ہم میں سے کوئی شخص بھی طیرہ حسد اور بدگمانی سے محفوظ نہیں ہے پس ہم کیا کریں؟ تو نبی کریم صلی اللہ علیہ وسلم نے ارشاد فرمایا کہ جب تم کو طیرہ سے واسطہ پڑے (یعنی کوئی پرندہ اچانک تمہارے بائیں جانب کو اڑ جائے تو تم اپنا کام جاری رکھو اور جب تم کو کسی سے حسد ہو تو اس پر تعدی مت کرو اور تم کو بدگمانی ہو جائے تو اس کو حقیقت میں مت سمجھو۔“

طیرہ کے متعلق مزید تفصیل انشاء اللہ باب اللام میں لقمہ کے عنوان سے آئے گی۔

”مفتاح دار السعادة“ میں مذکور ہے کہ طیرہ یعنی بد شگوننی اسی کو نقصان پہنچاتی ہے جو اس سے ڈرتا ہے اور خائف رہتا ہو اور جو اس کی پرواہ نہیں کرتا اس کا کچھ نہیں بگڑتا بالخصوص جب اس کو دیکھ کر یہ دعا پڑھ لی جائے تو نقصان کا کچھ بھی اندیشہ نہیں رہتا۔  
اللَّهُمَّ لَا طَيْرَ إِلَّا طَيْرُكَ وَلَا خَيْرَ إِلَّا خَيْرُكَ وَلَا إِلَهَ غَيْرُكَ اللَّهُمَّ لَا يَأْتِي بِالْحَسَنَاتِ إِلَّا أَنْتَ وَلَا يَذْهَبُ بِالسَّيِّئَاتِ إِلَّا أَنْتَ وَلَا حَوْلَ وَلَا قُوَّةَ إِلَّا بِكَ۔

”اے اللہ! تیرے طیر کے علاوہ کوئی طیر نہیں اور تیری خیر کے علاوہ کوئی خیر نہیں اور تیرے سوا کوئی معبود نہیں“ اے اللہ تمام بھلائیاں تیری عطا سے ملتی ہیں۔ تمام برائیاں تو ہی ختم کرتا ہے اور بدوں تیری مدد کے کسی کو کوئی طاقت و قوت نہیں ہے۔“

جو شخص اس طیرہ کا اہتمام و خیال کرتا ہے تو یہ اس شخص کی جانب اس تیزی سے بڑھتا ہے جس تیزی سے سیلاب کا پانی کو ڈھلان کی جانب بڑھتا ہے اور ایسے شخص کے قلب میں وساوس کا دروازہ کھل جاتا ہے اور شیطان اس کے ذہن میں ایسی قریب بعید مناسبتیں لاتا ہے جس سے اس کا عقیدہ دینی بگڑ جاتا ہے اور زندگی خراب ہو جاتی ہے۔

حضرت عمر بن عبدالعزیز کا واقعہ | ابن عبدالحکم نے بیان کیا ہے کہ جب عمر بن عبدالعزیز مدینہ سے نکلے تو بنی نخم کے ایک شخص کا بیان ہے کہ میں نے دیکھا کہ چاند دبران میں ہے (دبران چاند کی اس منزل کا نام ہے جو پنج ثور کے پانچ ستاروں کے درمیان ہے) میں نے یہ بات سیدھے لفظوں میں امیرالمومنین سے کہنی مناسب نہ سمجھی اس لئے میں نے انداز بدل کر کہا کہ امیرالمومنین دیکھئے آج چاند کس قدر مستوی ہے۔

حضرت عمر بن عبدالعزیز نے میرے یہ کہنے پر جب سراٹھا کر دیکھا تو معلوم ہوا کہ چاند دبران میں ہے۔ تو انہوں نے فرمایا کہ اس بات سے شاید تمہارا منشاء مجھے اس بات پر مطلع کرنا ہے کہ چاند دبران میں ہے لیکن سنو! ہم نہ چاند کے بھروسہ پر نکلتے ہیں اور نہ سورج کے بھروسہ پر ہم صرف اللہ واحد تمہارے بھروسہ پر نکلتے ہیں۔

جعفر بن یحییٰ برکی کا واقعہ | ابن خلکان نے بیان کیا ہے کہ ابو نواس کو پیش آنے والے قبیح معاملات میں سے ایک واقعہ یہ ہے کہ جعفر بن یحییٰ برکی نے ایک مکان تعمیر کرایا اور اس کی تعمیر کی عمدگی میں اپنی تمام کوششوں کو صرف کر دیا۔ جب اس مکان کی تعمیر مکمل ہو گئی اور جعفر رہائش کے لئے اس مکان میں منتقل ہو گیا تو ابو نواس نے اس مکان کی تریف و توصیف میں ایک قصیدہ قلمبند کیا جس کے ابتدائی اشعار یہ ہیں۔

أَزْبَعَ الْبُلَىٰ إِنَّ الْخُشُوعَ لِبَادِي  
عَلَيْكَ وَإِنِّي لَمْ أَخْشِكَ وَدَارِي  
ترجمہ :- خدا کرے کہ یہ نئی عمارت اپنے رہنے والوں کے لئے خوشگوار ہو اور اس پر تم بھی مطلع ہو کہ میں نے تمہاری قلبی محبت میں کوئی کمی نہیں آنے دی۔

سَلَامٌ عَلَى الدُّنْيَا إِذَا مَا لَقِيتُمْ  
بَنِي بَزْمَكٍ مِنْ زَائِحِينَ وَغَادِي  
ترجمہ :- دنیا پر سلام ہو جبکہ تم بنو بزمک کو گم کرو تو سلامتی کے پیغامات تمہیں پہنچیں ہر آنے جانے والے کی طرف سے۔  
بنو بزمک نے اس قصیدہ سے بدشگونی لی اور کہا کہ اے ابو نواس تو نے ہم کو ہماری موت کی خبر دی ہے۔ چنانچہ کچھ ہی دن بعد شہیدان پر غالب آ گیا اور بدشگونی صحیح ہو گئی۔

طبری، خطیب بغدادی اور ابن خلکان وغیرہ نے لکھا ہے کہ جعفر بن یحییٰ برکی نے جب ایک محل بنوایا اور جب اس کی زیبائش و آرائش مکمل ہو گئی تو اس نے اس میں سکونت کا عزم کیا تو اس نے اس محل میں منتقل ہونے کے لئے مناسب اور موزوں وقت کے انتخاب کے لئے نجومیوں کو جمع کیا۔ نجومیوں نے محل میں منتقل ہونے کے لئے رات کے وقت کا انتخاب کیا۔ چنانچہ جعفر نجومیوں کے اندازہ وقت پر اس محل کی جانب چل دیا۔ راستے سنان تھے اور تمام علاقہ پر سکون تھا کہ اچانک ایک شخص یہ شعر پڑھتا ہوا نظر آیا۔

تَذِيرٌ بِالنُّجُومِ وَلَسْتَ تَذِيرِي  
وَرَبُّ النَّجْمِ يَفْعَلُ مَا يَشَاءُ  
ترجمہ :- تو ستاروں کے ذریعہ انجام کو سوچ رہا ہے اور اس بات سے بے خبر ہے کہ ستاروں کا پروردگار جو چاہتا ہے کرتا ہے۔

جعفر نے اس شعر سے بدشگونی لی اور اس شخص کو بلا کر دوبارہ وہ شعر پڑھوایا اور دریافت کیا کہ تو نے یہ شعر کس مقصد سے پڑھا ہے؟ اس شخص نے جواب دیا کہ کوئی خاص مقصد نہیں تھا میں کسی خیال میں منہمک تھا کہ اچانک یہ شعر زبان پر جاری ہو گیا۔ جعفر نے اس کو ایک دینار دینے کا حکم دیا اور روانہ ہو گیا۔ لیکن یہ شعر سن کر اس کی خوشیاں ختم ہو گئیں اور زندگی بیکار ہو گئی۔ کچھ ہی



عرصہ بعد رشیدان پر غالب آگیا۔

جعفر کے قتل کا واقعہ انشاء اللہ باب العین میں لفظ عقاب کے عنوان میں آئے گا۔

ابن عبد البر کی کتاب ”تمیید“ میں مقبری کی حدیث ابن لہیعہ عن ابن ابی صبیہ عن ابی عبد الرحمن الجلی عن عبد اللہ بن رضی اللہ عنہما کی سند سے منقول ہے۔

”نبی کریم صلی اللہ علیہ وسلم سے منقول ہے کہ آپ نے فرمایا جس کو بد شگونی اس کے کام سے روک دے تو اس شخص نے شرک اختیار کیا۔ صحابہ نے عرض کیا کہ یا رسول اللہ! بد شگونی کے تدارک کی کیا تدبیر ہے؟ تو حضور صلی اللہ علیہ وسلم نے فرمایا کہ اس کی تدبیر ہے کہ یہ کلمات کہ لے: **اللَّهُمَّ لَا ظَيْرَ إِلَّا ظَيْرُكَ وَلَا خَيْرَ إِلَّا خَيْرُكَ وَلَا إِلَهَ غَيْرُكَ** اس کے بعد اپنے کام میں مصروف ہو جائے۔

**ضروری تنبیہ** قاضی ابوبکر بن العربی نے سورہ مائدہ کی تفسیر میں تاکید لکھا ہے کہ مصحف یعنی قرآن شریف سے قائلینا قلم حرام ہے۔ قرآنی نے علامہ ابو الولید طرطوشی علیہ الرحمۃ سے بھی یہی نقل کیا ہے۔ ابن بطہ حنبلی نے اس کو مباح قرار دیا ہے اور ہمارے (شوافع) مذہب کے مطابق قرآن کریم سے قائلینا مکروہ ہے۔

**ولید بن یزید کا بد بختانہ عمل اور اس کا انجام** ”ادب الدین والدنیا“ نامی کتاب میں مذکور ہے کہ ولید بن یزید بن عبد الملک نے ایک دن قرآن کریم سے قائلی تو یہ آیت نکل **”وَأَسْتَفْتَحُوا وَخَابَ كُلُّ جَبَّارٍ عَنِيدٍ“** (اور کفار) فیصلہ چاہنے لگے اور جتنے سرکش (اور) ضدی (لوگ) تھے وہ سب بے مراد ہوئے۔ یہ آیت دیکھ کر ولید بد بختانہ نے قرآن کریم کو پھاڑ ڈالا اور یہ شعر پڑھے۔

أَتُوْعِدُ كُلَّ جَبَّارٍ عَنِيدٍ !!! فَهَا أَنَا ذَاكَ جَبَّارٍ عَنِيدٍ

ترجمہ:- کیا تو ہر سرکش و ضدی کو ڈراتا ہے تو بس میں ہی وہ ضدی اور سرکش ہوں۔

إِذَا مَا جِئْتَ رَبَّنَا بِكَ يَوْمَ حَشْرِ فَقُلْ يَا رَبِّ مَرْقِنِي الْوَلِيدُ

ترجمہ:- جب تو حشر میں اپنے رب کے ساتھ آئے تو کہہ دینا اے میرے رب مجھے ولید نے پھاڑ دیا تھا۔

اس واقعہ کے کچھ ہی عرصہ بعد ولید کو نہایت دردناک طریقہ سے قتل کر کے اس کا سر سولی پر لٹکا دیا گیا اور اس کے بعد سر کو پناہ کی برتی پر لٹکا دیا گیا جیسا کہ باب الالف میں الازوز کے بیان میں گزر چکا۔

**توکل** ترمذی، ابن ماجہ اور حاکم نے بسند صحیح امیر المؤمنین حضرت عمر بن الخطاب رضی اللہ تعالیٰ سے نقل کیا ہے کہ:-

”نبی کریم صلی اللہ علیہ وسلم نے ارشاد فرمایا کہ اگر تم لوگ اللہ رب العزت پر کماحقہ توکل کرو تو وہ تم کو اس طرح رزق دے گا جس طرح پرندوں کو دیتا ہے کہ وہ صبح کو خالی پیٹ جاتے ہیں اور شام کو بھرے پیٹ والے ہو کر لوٹتے ہیں، یعنی صبح کو بھوک کی وجہ سے خالی پیٹ جاتے ہیں اور شام کو شکم سیر ہو کر لوٹتے ہیں۔“

امام احمد نے فرمایا ہے کہ اس حدیث میں کسب معاش سے دستبردار ہونے کی دلیل نہیں ہے بلکہ اس حدیث میں تلاش رزق کی دلیل ہے اور غشاء کلام یہ ہے کہ لوگ اگر اپنے جانے آنے اور دیگر تصرفات میں خدا پر بھروسہ کریں اور یہ خیال رکھیں کہ

خیر و بھلائی اس کے قبضہ قدرت میں ہیں اور اسی کی جانب سے خیر ملتی ہے تو ایسے لوگ ہمیشہ سالم و غانم لوٹیں گے جیسا کہ پرندے صبح کو خالی پیٹ جاتے ہیں اور شام کو شکم سیر ہو کر واپس آتے ہیں۔ لیکن لوگوں کا عجیب حال ہے کہ اپنی قوت کمائی پر بھروسہ کرتے ہیں حالانکہ یہ بات توکل کے خلاف ہے۔

”احیاء العلوم“ میں کتاب احکام الکسب کے شروع میں مذکور ہے کہ امام احمدؒ سے دریافت کیا گیا کہ ایسے شخص کے بارے میں جو اپنے گھر یا مسجد میں بیٹھ جائے اور یوں کہے کہ میں کچھ نہیں کروں گا مجھے اسی طرح میرا رزق مل جائے گا آپ کی کیا رائے ہے؟ امام احمد رحمۃ اللہ علیہ نے جواب دیا کہ ایسا شخص جاہل اور علم سے نااہل ہے۔ کیا اس شخص نے حضور صلی اللہ علیہ وسلم کا یہ ارشاد نہیں سنا ”إِنَّ اللَّهَ جَعَلَ رِزْقِي تَحْتَ ظِلِّ زُلْحَمِي“ (اللہ تعالیٰ نے میرا رزق میرے نیزے کے سائے کے نیچے رکھا ہے) اور پرندوں کے بارے میں آپ کا ارشاد ہے ”تَغْدُوْ جَمَاضًا وَتَزُوْخُ بَطَانًا“ (پرندے صبح کو بھوکے جاتے ہیں اور شام کو شکم سیر ہو کر آتے ہیں) امام احمد رحمۃ اللہ علیہ نے مذکورہ شخص کے بارے میں مزید کہا کہ کیا اس احمق کو معلوم نہیں ہے کہ صحابہ کرامؓ خشکی اور تری میں تجارت کیا کرتے تھے اور اپنے باغات میں کام کیا کرتے تھے لہذا ہم کو ان کی اقتداء کرنی ضروری ہے۔

مسئلہ :- حضرت ابن عباسؓ کا قول ہے کہ توکل کاشتکاروں کے عمل میں ہے۔ کیونکہ یہ لوگ کاشتکاری کرتے ہیں اور اپنے بیجوں کو زیر زمین ڈال دیتے ہیں۔ دراصل یہی لوگ متوکلین ہیں۔ اس قول کی تائید اس واقعہ سے بھی ہوتی ہے جس کی بیہقی نے شعب میں اور عسکری نے الامثل میں نقل کیا ہے کہ حضرت عمر رضی اللہ عنہ کی یمن کے کچھ لوگوں سے ملاقات ہوئی۔ آپ نے ان سے دریافت کیا کہ تم کون لوگ ہو؟ ان لوگوں نے جواب دیا کہ ہم متوکلین ہیں۔ آپ نے فرمایا کہ تم جھوٹ بولتے ہو کیونکہ متوکل وہ لوگ ہیں جو اپنا بیج زمین میں بکھیر دیتے ہیں اور رب الارباب پر بھروسہ رکھتے ہیں۔ بعض قدیم فقہاء بیت المقدس کا اسی پر فتوے ہے۔ امام نوویؒ اور رافعیؒ نے بھی کاشتکاری کی فضیلت پر استدلال کرتے ہوئے فرمایا کہ کاشتکاری توکل کے زیادہ قریب ہے۔

”شعب“ میں عمرو بن امیہ ضمری سے مروی ہے:-

”فرماتے ہیں کہ میں نے حضور صلی اللہ علیہ وسلم سے دریافت کیا کہ میں اپنی اونٹنی کو کھلا چھوڑ دوں اور توکل کروں تو آپ نے فرمایا نہیں بلکہ اس کو باندھ کر تب توکل کرو۔“

مذکورہ حدیث ”باب النون“ میں ہاتھ کے عنوان میں آئے گی۔ انشاء اللہ۔

حلی فرماتے ہیں کہ ہر اس شخص کے لئے جو کھیت میں تخم ریزی کرے مستحب ہے کہ استعاذہ (یعنی اول اَعُوْذُ بِاللّٰهِ مِنَ الشَّيْطَانِ الرَّجِيْمِ پڑھے) کے بعد یہ آیت تلاوت کرے۔

اَفْرَأَيْتُمْ مَا تَحْرُثُوْنَ اَ اَنْتُمْ تَزْرَعُوْنَہَا اَمْ نَحْنُ الزَّارِعُوْنَ۔

”اچھا پھر بتلاؤ کہ تم جو کچھ (تخم وغیرہ) بوتے ہو اس کو تم اگاتے ہو یا ہم اگانے والے ہیں۔“

مذکورہ بالا آیت کے پڑھنے کے بعد یہ کلمات کہے:-

بَلِ اللّٰهُ الزَّارِعُ وَالْمُنْبِتُ وَالْمُبْلِغُ اللّٰهُمَّ صَلِّ عَلٰی مُحَمَّدٍ وَعَلٰی اٰلِ مُحَمَّدٍ وَاَرْزُقْنَا ثَمْرَہٗ وَجَنِّبْنَا ضَرَرَہٗ وَاجْعَلْنَا لِاَنْعَمِكَ مِنَ الشَّاكِرِيْنَ۔

”بلکہ اللہ ہی زارع ہے وہی اگانے والا ہے وہی مبلغ ہے۔ اے اللہ محمد صلی اللہ علیہ وسلم پر رحمت کاملہ نازل فرما اور آپ کی آل پر اور ہم کو اس کا شکر عطا کر اور اس کے نقصان سے ہمیں دور رکھ اور ہم کو ان لوگوں میں شامل کر دے جو تیری نعمتوں کا شکر ادا کرتے ہیں۔“

ذاتِ خداوندی ہی بھروسہ کے قابل ہے | ابو ثور فرماتے ہیں کہ میں نے امام شافعیؒ کو یہ کہتے ہوئے سنا ہے کہ اللہ تعالیٰ نے اپنے نبی صلی اللہ علیہ وسلم کو پاک و صاف اور آپ کے مراتب کو بلند فرمایا اور

ارشاد فرمایا:

وَتَوَكَّلْ عَلَى الْحَيِّ الَّذِي لَا يَمُوتُ۔

”اور بھروسہ کر اس زندہ رہنے والے پر جس کو موت نہیں آئے گی۔“

یہ حکم اس وجہ سے ہوا کہ لوگوں کے توکل کے بارے میں مختلف احوال تھے۔ کسی کو اپنی ذات پر بھروسہ تھا کوئی اپنے مال پر بھروسہ کرتا تھا اور کوئی اپنی جان پر کوئی اپنے دبدبہ پر اور کوئی اپنی سلطنت پر بھروسہ کرتا تھا۔ کوئی اپنے پیشہ پر کسی کو اپنے غلے پر اور کوئی دوسرے لوگوں پر بھروسہ کرتا تھا اور چونکہ یہ توکل و بھروسہ فانی اور ختم ہونے والی اشیاء پر ہے۔ لہذا اللہ تعالیٰ نے اپنے نبی کو ان سب سے منزہ فرمایا اور حکم دیا کہ صرف اس ذات پر بھروسہ کرو جو ہمیشہ زندہ رہے اور جس کو کبھی موت نہیں آئے گی۔

اہل اللہ کا توکل | شیخ شریعت و طریقت علامہ ابو طالب مکی نے اپنی کتاب ”قوت القلوب“ میں فرمایا ہے کہ علماء حق اللہ پر اس غرض سے توکل نہیں کرتے کہ اللہ تعالیٰ ان کی دنیا کی حفاظت کرے اور نہ ہی ان کا فناء اپنی مرادوں اور

مرضیات کی تکمیل ہوتی ہے اور نہ ان کو یہ تمنا ہوتی ہے کہ اللہ ان چیزوں کا فیصلہ فرمائے جو ان کو محبوب ہوتی ہیں اور نہ ہی ان کے توکل کا یہ مقصد ہوتا ہے کہ اللہ تعالیٰ ان کے ناپسند واقعات کے وقوع کو روک دے یا اپنی سابقہ مشیت کو ان کی عمل کے مطابق تبدیل کر دے یا یہ کہ اللہ تعالیٰ کا جو امتحان و آزمائش کا طریقہ ہے ان کے لئے اللہ اس کو تبدیل کر دے بلکہ حق جل مجدہ ان حضرات کے نزدیک اس سے بہت اجل و ارفع ہیں اور ان کو اس کی معرفت حاصل ہے۔

پس اگر کوئی عارف ان مذکورہ مقاصد میں سے کسی مقصد کے لئے توکل کرتا ہے تو وہ معصیت کا مرتکب ہو گا۔ اور اس کو اس گناہ کبیرہ سے توبہ لازم ہے بلکہ اہل اللہ کا توکل یہ ہے کہ ان لوگوں نے اپنے نفوس کو احکام خدا پر صابر بنا دیا ہے کہ وہ جس طرح بھی ہوں ان پر راضی رہے اور یہ لوگ اپنے قلوب سے مشیت ایزدی پر رضا کے طالب ہیں۔

پرنده کی انتہائی پرواز | کعب احبار نے بیان کیا ہے کہ پرنده بارہ میل کی بلندی تک پرواز کر سکتا ہے اس سے بلند پرواز ممکن نہیں۔ آسمان و زمین کے درمیان جو ہوا ہے اس کو جو کہتے ہیں اور اس کے اوپر سکاک ہے۔

خواب میں طیر کی تعبیر | پرنده کی تعبیر رزق ہے جیسا کہ شاعر کا قول ہے۔

وما الرزق الطائر اعجب الوری فمدت له من کل فن حبات

ترجمہ:- رزق تمام مخلوق کا پسندیدہ پرنده ہے جس کے حصول کے لئے ہر فن سے جال بچھادئے گئے ہیں۔

علاوہ ازیں اس کی تعبیر سعادت و ریاست بھی ہے۔ کالے پرنده اعمالِ سیئہ اور سفید پرنده اعمالِ حسنہ کی دلیل ہیں۔ کسی

جگہ اترتے اور اڑتے ہوئے پرندوں سے ملائکہ مراد ہوتے ہیں۔ ایسے پرندوں کی تعبیر جو انسانوں سے مانوس ہیں ان سے بیویاں اور اولاد مراد ہیں اور غیر مانوس پرندوں کی تعبیر غیر مانوس اور عجیب لوگوں کی صحبت ہے۔

عقاب کو خواب میں دیکھنا شر، تنگدستی اور تاوان کی علامت ہے۔ سدھائے ہوئے شکاری پرندے کو خواب میں دیکھنا شر، تنگدستی اور تاوان کی علامت ہے۔ سدھائے ہوئے شکاری پرندے کو خواب میں دیکھنا عزت، سلطنت، فائدہ اور رزق کی دلیل ہے۔ ماکول اللحم پرندے کی تعبیر سہل ترین فائدہ ہے اور آواز والے پرندوں سے صلحاء مراد ہیں۔ نر پرندوں سے مرد مراد اور مادہ سے عورتیں مراد ہوتی ہیں۔ غیر معروف پرندوں سے اجنبی لوگوں کی طرف اشارہ ہے۔ ایسے پرندوں کو خواب میں دیکھنا جو خیر و شر دونوں کے حامل ہوں ان کی تعبیر مشکل کے بعد راحت اور تنگی کے بعد وسعت مراد ہے۔

رات میں نظر آنے والے پرندوں کو خواب میں دیکھنا جرأت، انخفاء اور شدت طلب کی دلیل ہے۔ بے قیمت پرندے کو اگر خواب میں قیمت والا ہو جائے تو اس سے رباہ اور سود مراد ہے اور کبھی ناحق مال کا استعمال بھی مراد ہوتا ہے۔ اگر خواب میں ایسے پرندوں کو جو کبھی کسی خاص وقت رونما ہوتے ہیں بغیر وقت رونما ہوتے دیکھے تو اس کی تعبیر اشیاء کا غلط مواقع پر استعمال مراد ہے یا اس سے انوکھی خبریں مراد ہوتی ہیں یا لایعنی چیزوں میں مشغول ہونے کی طرف اشارہ ہے۔ جتنے پرندے مذکور ہوئے یا مذکور ہوں گے ان سب کے متعلق ہم نے یہ اصول بیان کر دیئے ہیں لہذا آپ غور و فکر کر کے قیاس کیجئے۔

تتمہ | معبرین کا قول ہے کہ تمام پرندوں کی بولیاں صالح اور عمدہ ہیں لہذا جو شخص خواب میں پرندے کو بولتے ہوئے دیکھے تو اللہ تعالیٰ کے اس ارشاد کی روشنی میں رفعت شان سے سرفراز ہوگا۔

يَا أَيُّهَا النَّاسُ عَلِمْنَا مَنطِقَ الطَّيْرِ وَأَوْيْنَا مَن كُلِّ شَيْءٍ وَإِنَّ هَذَا هُوَ الْفَضْلُ الْمُبِينُ۔

”اے لوگو! ہم کو پرندوں کی بولی (سمجھنے) کی تعلیم دی گئی اور ہم کو (سامان سلطنت کے متعلق) ہر قسم کی (ضروری) چیزیں دی گئی ہیں۔ واقعی یہ (اللہ تعالیٰ کا) صاف فضل ہے۔“

بحری پرندوں اور مور و مرغ کی آواز کو معبرین نے ناپسندیدہ قرار دیا ہے۔ چنانچہ فرماتے ہیں کہ اس سے غم، فکر اور موت کی خبر کی جانب اشارہ ہوتا ہے۔ زشر مرغ کی آواز خادم کی جانب سے قتل کا اشارہ ہے اور اگر زشر مرغ کی آواز کو خواب میں برا محسوس کیا تو خادم کے غلبہ کی دلیل ہے۔ کبوتر کی غوغوں سے مراد قرآن کریم کی تلاوت کرنے والی عورت ہے۔

خطاف (ابابیل جیسا ایک پرندہ) کی آواز سے مراد واعظ کی پند و نصیحت ہے۔ واللہ اعلم۔

وہ پرندے جن کا ذکر قرآن کریم میں ہے | ابن الجوزی نے اپنی کتاب ”انس الفرید و بغتہ المرید“ میں بیان کیا ہے کہ دس پرندے ایسے ہیں جن کا ذکر اللہ تعالیٰ نے قرآن کریم میں کیا ہے (۱) بَعُوضَةٌ (مچھرا)

سورۃ بقرہ میں مذکور ہے (۲) غرَاب (کوا) سورۃ مائدہ میں مذکور ہے۔ (۳) جَرَاد (مڈھی) سورۃ اعراب میں مذکور ہے (۴) نَحْلٌ (شہد کی مکھی) سورۃ نمل میں مذکور ہے (۵) سَلْوَىٰ سورۃ بقرہ اور سورہ طہ میں مذکور ہے (۶) نَمْلَةٌ (چیونٹی) سورۃ نمل میں مذکور ہے (۷) هُدًى سورۃ نمل میں مذکور ہے (۸) ذَبَابٌ (مکھی) سورہ حج میں مذکور ہے۔ (۹) فَرَّاشٌ (پروانے) سورۃ قارعہ میں مذکور ہے۔ (۱۰) اِبَابِيلُ سورہ فیل میں مذکور ہے۔

## طَيْرُ الْعَرَاقِيبِ

(بدشگونى کا پرندہ) طير العراقيب: جس پرندے یا چیز سے اہل عرب بدشگونى لیتے تھے اس کو طير العراقيب کہتے تھے۔

غیر کے پرندوں کو چھوڑ دینے کا حکم | جو شخص کسی کا پنجرہ کھول کر اس کے پرندے کو باہر نکالے اور اس وجہ سے وہ پرندہ اڑ جائے تو یہ شخص اس اڑنے والے پرندہ کی قیمت کا ضامن ہو گا۔ کیونکہ اس نے پنجرہ

کھول کر اس پرندہ کو اڑنے کا موقع فراہم کیا ہے اور اگر کسی نے صرف پنجرہ کھولا اور پرندے کو اڑانے کی کوشش نہیں کی تو اس صورت میں تین قول ہیں۔ اول یہ کہ مطلقاً ضامن ہو گا۔ دوم یہ کہ بالکل ضامن نہیں ہو گا۔ سوم جو صحیح ہے وہ یہ کہ اگر پنجرہ کھلتے ہی فوراً اڑ گیا تو ضامن ہو گا اور اگر پنجرہ کھلنے کے بعد ٹھہرا رہا تو اس کے بعد اڑا تو ضامن نہیں ہو گا۔ اس لئے کہ فوراً اڑ جانا اس امر کی دلیل ہے کہ یہ اڑان پنجرہ کھولنے والے کی وجہ سے ہے اور توقف کے بعد اڑنا اس امر کی دلیل ہے کہ وہ پرندہ اپنے اختیار سے اڑا ہے۔

اگر پنجرے سے نکلنے وقت اس نے کوئی چیز ضائع کر دی یا اس کے نکلنے سے پنجرہ ٹوٹ گیا یا وہاں ہلی موجود تھی اور اس نے پنجرہ کھلتے ہی اس پر حملہ کر کے پرندہ کو ہلاک کر دیا تو ان تمام صورتوں میں پنجرہ کھولنے والا نقصان کا ضامن ہو گا۔ واللہ اعلم۔

## طَيْرُ الْمَاءِ

(ایک مائی پرندہ) طَيْرُ الْمَاءِ: اس کی کنیت ابو سحل ہے اور اس کو ابن الماء اور بنات الماء بھی کہا جاتا ہے۔ اس کا ذکر انشاء اللہ باب المیم میں آئے گا۔

طير الماء کا شرعی حکم | رافعی نے کہا ہے کہ لعلق (سارس کی قسم کا ایک پرندہ ہے جس کی گردن اور ٹانگیں لمبی ہوتی ہیں اور یہ سانپوں کو کھاتا ہے) کے علاوہ اس کی جملہ اقسام حلال ہیں۔ صحیح قول کے مطابق لعلق کا کھانا حرام ہے۔

روایانی نے طير الماء کے متعلق جواز اور عدم جواز دونوں قول نقل کئے ہیں لیکن صحیح وہ ہے جو رافعی نے بیان کیا ہے۔ طير الماء میں بطلہ، آؤز اور مالک حزین سب داخل ہیں۔ ابو عاصم عبادی نے کہا ہے کہ طير الماء کی تقریباً سو قسمیں ہیں اول اہل عرب ان میں سے اکثر کے ناموں سے ناواقف ہیں۔ کیونکہ ان کے ممالک میں ان کا وجود نہیں ہے۔

ضرب الامثال | ساکن وصامت اور غیر متحرک لوگوں کے لئے اہل عرب بولتے ہیں "كَأَنَّ عَلَى رُؤُسِهِمُ الْقَطِيرَ" یعنی ان میں سے ہر ایک کے سر پر ایک پرندہ ہے جس کو شکار کرنے کا اس کا ارادہ ہے اس لئے وہ حرکت نہیں کر رہا ہے۔ یہ

صفت نبی کریم صلی اللہ علیہ وسلم کی مجالس شریفہ کی ہوا کرتی تھیں کہ جب آپ تکلم فرمایا کرتے تھے تو آپ کی مجلس کے شرکاء اس طرح گردن جھکا لیتے تھے گویا ان کے سروں پر پرندے بیٹھے ہوئے ہیں یعنی بالکل خاموش رہتے تھے اور کچھ نہیں بولتے تھے اور پرندہ ساکت چیز پر بیٹھ سکتا ہے۔ اس مثل کا پس منظر یہ ہے کہ جو کو اچھی و غیرہ پکڑنے کے لئے اونٹ پر بیٹھتا ہے تو اس کے چھڑی کو پکڑنے سے اونٹ کو آرام ملتا ہے۔ لہذا اونٹ اس خوف سے کہ کہیں کو اڑ نہ جائے حرکت نہیں کرتا لہذا ہر ساکن وصامت کے لئے یہ مثل بن گئی۔

## طَيْطُورِي

(ایک مائی پرندہ) طَيْطُورِي: ارسطو طالیس نے "کتاب النعوت" میں بیان کیا ہے کہ طیطوی ایک پرندہ ہے جو ہمیشہ جھاڑیوں اور پانی میں رہتا ہے اس لئے کہ یہ پرندہ نہ کوئی زمین سے اگنے والی چیز کھاتا ہے اور نہ گوشت بلکہ اس کی غذا وہ بدبودار کیڑے ہیں جو تھوڑے رے کے ہوئے پانی کے کنارے پیدا ہو جاتے ہیں۔

باز جب کبھی بیمار ہو جاتا ہے تو اس پرندہ (طیطوی) کو تلاش کرتا ہے۔ باز کو عموماً حرارت کے سبب جگر میں بیماری لاحق ہوتی ہے۔ چنانچہ وہ اس پرندہ کو پکڑ کر اس کا جگر کھالیتا ہے جس سے اس کو شفاء حاصل ہو جاتی ہے۔

طیطوی اطمینان کے ساتھ زندگی بسر کرتا ہے اور اپنی جگہ تبدیل نہیں کرتا البتہ جب باز اس کو تلاش کرتا ہے تو یہ بھاگ جاتا ہے اور اپنی جگہ تبدیل کر لیتا ہے۔ اگر رات میں یہ اپنی جگہ سے بھاگتا ہے تو چلاتا ہے مگردن میں خاموشی کے ساتھ گھاس میں چھپ جاتا ہے۔

پرنده اپنی آوازوں میں کیا کہتے ہیں

ثعلبی اور بغوی وغیرہ نے سورہ نمل کی تفسیر میں "عَلِمْنَا مَنْطِقَ الطَّيْرِ" پر کلام کرتے ہوئے بیان کیا ہے کہ پرندوں کی بولی کو منطق اس لئے کہا گیا ہے کہ ان کی بولی بھی

انسانی گفتگو کی طرح سمجھ میں آ جاتی ہے۔ ان حضرات نے کعب احبار اور فرقد سخی کے حوالہ سے نقل کیا ہے کہ حضرت سلیمانؑ کا ایک بلبل کے پاس سے گزر ہوا جو درخت کے اوپر بیٹھی ہوئی دم اور سر ہلا رہی تھی۔ حضرت سلیمانؑ نے اپنے ساتھیوں سے فرمایا کہ معلوم ہے یہ کیا کہہ رہی ہے؟ ساتھیوں نے عرض کیا اے اللہ کے نبی! ہمیں معلوم نہیں ہے۔ حضرت سلیمان علیہ السلام نے فرمایا کہ یہ کہہ رہی ہے کہ میں نے آدمی کھجور کھالی۔ پس دنیا ہلاک ہونے والی ہے۔ پھر ہد کے پاس سے گزرے تو فرمایا کہ ہد یہ کہہ رہا ہے کہ جب قضاء خداوندی نازل ہوتی ہے تو آنکھ اندھی ہو جاتی ہے اور کعب کی ایک روایت کے مطابق ہد یہ کہتا ہے کہ جو رحم نہیں کرتا اس پر رحم نہیں کیا جائے گا اور فاخہ کہتی ہے کہ کاش یہ مخلوق پیدا نہ ہوتی اور جب پیدا ہو گئی تو کاش مقصد تخلیق کو جان لیتی اور اس نے مقصد تخلیق کو جان لیا تو کاش یہ مخلوق اپنے علم پر عمل کرتی۔ لہذا یہ کہتا ہے "میں اپنے عالی شان پروردگار کی زمین و آسمان بھر تسبیح بیان کرتا ہوں"۔ اور کیکڑا یہ کہتا ہے "اے گناہ گارو! اللہ تعالیٰ سے استغفار کرو"۔ اور طیطوی یہ کہتا ہے "ہر زندہ کو موت آتی ہے اور ہر نئی چیز پرانی ہو جائے گی" خطاف کہتا ہے "بھلائی کو آگے بھیجو اس کو تم اللہ کے پاس پاؤ گے"۔ درشان (قمری) کہتا ہے۔ "موت کی تیاری کرو اور اجڑے دیار کو آباد کرو"۔ مور کہتا ہے "جیسا کرو گے ویسا پھل پاؤ گے"۔ کیوتری کہتی ہے "پاک ہے میرا رب جو ہر زبان پر مذکور ہے"۔ سہی کہتی ہے اَلْوَحْمُنْ عَلٰی الْعَرْشِ اسْتَوٰی (اور وہ بڑی رحمت والا عرش پر قائم ہے) عقاب کہتا ہے "لوگوں سے دور رہنے میں راحت ہے یا لوگوں سے دور رہنے میں انس ہے"۔

خطاف سورہ فاتحہ کمل پڑھتی ہے اور ولا الضالین میں مد کرتی ہے جس طرح قاری مد کرتا ہے "اور بازی کہتا ہے۔" میں اپنے رب کی تسبیح و حمد بیان کرتا ہوں"۔ قمری کہتی ہے "میرا عالی شان رب پاک ہے"۔ اور بعض کے مطابق قمری "یا کریم کہتی ہے اور کوا (دسواں حصہ لینے والوں پر لعنت بھیجتا ہے اور ان کو بد عادت ہے"۔ اور طوطا کہتا ہے "برا ہو اس شخص کا جس کو دنیا کا سب سے زیادہ فکر ہو"۔ اور زر زور کہتا ہے "اے اللہ! میں آج صرف آج کا رزق تجھ سے مانگتا ہوں" اور چندول کہتی ہے "اے اللہ! محمد

صلی اللہ علیہ وسلم اور آپ کی آل سے بغض رکھنے والوں پر لعنت فرما۔“ مرغ کتا ہے ”اے غافلو! اللہ کا ذکر کرو۔“ گدھ کتا ہے ”اے ابن آدم جیسے چاہے زندگی گزار لے بلاشبہ تجھے موت آنے والی ہے۔“

ایک روایت میں ہے کہ دو لشکروں کے درمیان ٹڈ بھڑکے وقت گھوڑا کتا ہے ”سُبُوْحٌ قُدُّوْسٌ رَبُّ الْمَلَائِكَةِ وَالرُّوْحِ“ اور گدھامکاس (ٹیکس وصول کرنے والا) پر اور اس کی کمائی پر لعنت بھیجتا ہے اور مینڈک کتا ہے ”سُبْحَانَ رَبِّيَ الْأَعْلَى۔“  
طیطوی کی خواب میں تعبیر | ابن سیرین رحمۃ اللہ تعالیٰ علیہ کے قول کے مطابق اس کی تعبیر عورت ہے۔

طیطوی کے طبی فوائد | اس کا گوشت پیٹ چھانٹتا ہے اور قوتِ باہ میں اضافہ کرتا ہے۔

## الطَّيْهُوجُ

(چھوٹی چکور جیسا ایک پرندہ) الطَّيْهُوجُ: اس کی گردن سرخ ہوتی ہے اور چونچ و پیر بھی چکور کی طرح سرخ ہوتے ہیں۔ دونوں بازوؤں کے نیچے سیاہی اور سپیدی ہوتی ہے اور یہ سیسی کی طرح ہلکی پھلکی ہوتی ہے۔  
طیہوج کا شرعی حکم | یہ حلال ہے۔

طیہوج کے طبی فوائد | اس کا گوشت گرم تر ہوتا ہے جیسا کہ یوحنا نے بیان کیا ہے اور بعض کی رائے ہے کہ اس کا گوشت معتدل ہوتا ہے اور کہتے ہیں کہ ہضم کے لحاظ سے اس کا تیسرا نمبر ہے۔ جو ذرا موٹی تازی ہو موسم خریف میں زیادتی باہ کے لئے اس کا استعمال مفید ہے۔ سخت بیماری کے علاج کے وقت مضر ہے البتہ ہر انس (ولیہ) میں پکانے سے اس کی مضرت ختم ہو جاتی ہے۔ اس کا گوشت معتدل خون بناتا ہے اور معتدل مزاج والے بچوں کو اس کا گوشت موافق آتا ہے۔ سب سے بہتر موسم ربیع میں اور خاص کر بلادِ مشرق میں ہوتا ہے۔ طیہوج، دراج اور چکور تینوں غذائیت، اعتدال اور لطافت میں ملتے جلتے ہیں۔ پہلا نمبر طیہوج کا دو سرا دراج کا اور تیسرا چکور کا ہے۔

## بنت طبق وام طبق

(کچھوا) بنت طبق وام طبق: باب السین میں اس کا تذکرہ ہو چکا۔ بقول بعض بنت طبق ایک بڑا سانپ ہوتا ہے جو چھ روز تک سوتا ہے اور ساتویں دن بیدار ہوتا ہے۔ پس جس چیز پر اس کی پھنکار پڑ جاتی ہے وہ ہلاک ہو جاتی ہے اور ان دونوں کا تذکرہ ان سے متعلقہ باب میں گزر چکا۔

بنت طبق وام طبق کی ضرب الامثال | جو کوئی شخص برا کام انجام دیدے اس کے لئے بولتے ہیں۔ ”جَاءَ فُلَانٌ بِأَحَدِي بِنَاتِ طَبْقٍ“ فلاں ایک بنت طبق لے آیا۔

## بَابُ الظَّاءِ الْمَعْجَمَةِ الظَّبِّيِّ

(ہرن) الظبِّي: اس کی جمع اظْبُ اور ظباء آتی ہے اور مادہ کو ”ظب“ آتی ہے۔ اس کی جمع ”ظببَات“ اور ”ظباء“ آتی ہیں۔ جس جگہ کثرت سے ہرن پائے جائیں اس جگہ کو ”أَرْضٌ مُظَبَّاءَةٌ“ کہتے ہیں۔  
ظبئیہ نامی ایک عورت بھی ہے جو خروجِ دجال سے قبل ظاہر ہوگی اور مسلمانوں کو اس سے ڈرائے گی۔  
کرخی کا خیال ہے کہ ”ظببَاء“ نر ہرنوں کو کہتے ہیں اور مادہ کو غزال کہتے ہیں۔ لیکن بقول امام یہ کرخی کا خیال خام ہے۔ کیونکہ غزال تو ہرن کے اس بچے کو کہتے ہیں جو ابھی چھوٹا ہو اور اس کے سینگ نہ نکلے ہوں امام نوویؒ کی بھی یہی رائے ہے اور یہی درست ہے۔ صاحبِ تنبیہ نے اپنی کتاب میں ”فَإِنْ أَتَلَفَ ظَبِيًّا مَا خِضًا“ جو جملہ استعمال کیا ہے اس پر امام موصوف نے تبصرہ کرتے ہوئے فرمایا ہے کہ صحیح ”ظبئیة ما خضًا“ ہے۔ کیونکہ ماخض حاملہ کو کہتے ہیں اور مونث کے لئے ظبئیة ہی کا استعمال ہوتا ہے اور نر کے لئے ظبئی کا ظبئیة کی جمع ظباء آتی ہے۔ اس لئے یہ قاعدہ ہے کہ جو معتل فعلة (بفتح الفاء) کے وزن پر ہوگا۔ ہمیشہ اس کی جمع الف ممدود کے ساتھ ہوگی۔ صرف لفظ قریہ اس قاعدہ سے مستثنیٰ ہے کہ اس کی جمع خلاف قیاس قری آتی ہے۔ ہرن کی کنیت ام خشف، ام شادن اور ام الظباء آتی ہے۔

ہرن کی قسمیں | ہرن مختلف رنگوں کے ہوتے ہیں اور ان کی تین قسمیں ہیں جن کو آرام کہا جاتا ہے اور ان کا رنگ بالکل سفید ہوتا ہے اور ایک کے لئے لفظ رجم بولتے ہیں۔ یہ قسم رتیلے مقامات میں پائی جاتی ہے۔ اس قسم کو ضأن الضباء (ہرنوں کے مینڈھے) کہا جاتا ہے۔ کیونکہ جس طرح بھیڑ اور دنبے لحم تخیم ہوتے ہیں اسی طرح تمام ہرنوں میں سے اس قسم کے ہرنوں میں سب سے زیادہ گوشت اور چربی ہوتی ہے۔

دوسری قسم کا نام عفر ہے یہ سرخ رنگ کے ہوتے ہیں اور ان کی گردنیں چھوٹی ہوتی ہیں۔ دوڑنے میں یہ قسم تمام ہرنوں سے کمزور ہے۔ اس قسم کے ہرن بلند اور سخت مقامات پر رہتے ہیں۔ کیت شاعر نے کہا ہے۔

وَكُنَّا إِذَا جَبَّازُ قَوْمٍ أَرَادَنَا بَكَيْدٍ حَمَلْنَا عَلَى قَرْنٍ اعْفُرَا

ترجمہ :- اور جب کسی ظالم قوم نے ہمارے ساتھ فریب کاری کا ارادہ کیا تو ہم نے اس کو عفر ہرن کے سینگوں پر اٹھالیا۔  
(یعنی ہم اس کو قتل کر دیتے ہیں اور ان کے سروں کو نیزوں پر اٹھالیتے ہیں۔ زمانہ قدیم میں نیزے سینگوں کے بھی بنائے جاتے تھے۔)

تیسری قسم ادم ہے۔ اس قسم کے ہرنوں کی گردن اور ٹانگیں لمبی ہوتی ہیں اور پیٹ سفید ہوتا ہے۔

ہرن کی ایک خاص صفت یہ ہے کہ اس کی نگاہ بہت تیز ہوتی ہے اور تمام جانوروں سے زیادہ چوکنار ہوتا ہے۔ ہرن کی عقلمندی یہ ہے کہ جب یہ اپنی کناس (خواب گاہ) میں داخل ہوتا ہے تو پشت کی جانب سے یعنی اٹنے پاؤں داخل ہوتا ہے اور آنکھیں سامنے کر کے دیکھتا رہتا ہے کہ کہیں اس کو ایسا کوئی جانور تو نہیں دیکھ رہا جو اس کا یا اس کے بچوں کا طالب ہے اور اگر اس کو یہ معلوم ہو



جائے کہ اس کو کسی نے دیکھ لیا ہے تو پھر ہرگز یہ اندر داخل نہیں ہوتا۔

ہرن کی مرغوب غذا | ہرن کو حنظل (پھل پھندوا) بہت مرغوب ہے اور اس کو مزے سے کھاتا ہے۔ سمندر کے کھاری پانی میں بھی اس کو بہت لذت آتی ہے۔

ہرن کے بچے | ابن قتیبہ نے کہا ہے کہ ہرن کے ایک سالہ بچہ کو طلا اور خشف کہتے ہیں اور دو سالہ بچے کو جذع اور تین سالہ بچے کو شنی کہتے ہیں اور پھر تا دم حیات شنی ہی کہلاتا ہے۔

ابن خلکان نے حضرت جعفر صادقؑ کے حالات زندگی میں لکھا ہے کہ انہوں نے ایک مرتبہ امام اعظم ابو حنیفہؒ سے سوال کیا کہ اگر کوئی محرم ہرن کے رباعی دانت توڑ ڈالے تو آپ کے نزدیک اس پر کیا جنایت ہوگی؟ امام صاحبؒ نے فرمایا۔ اے بنت رسول اللہ صلی اللہ علیہ وسلم کے فرزند مجھے نہیں معلوم، تو حضرت جعفر صادقؑ نے فرمایا کہ ہرن کے رباعی دانت ہی نہیں ہوتے بلکہ وہ ہمیشہ شنی ہوتا ہے۔ کشاجم نے بھی ہرن کے متعلق ”کتاب المصایہ والمطارد“ میں یہی لکھا ہے۔ جوہری نے س۔ن۔ن کے مادہ میں اونٹ کی تعریف میں کہے گئے اس شعر کے متعلق لکھا ہے کہ وہ اونٹنی جس کا شاعر نے تذکرہ کیا وہ شنی تھی اور شنی اس جانور کو کہا جاتا ہے جو دو دانت ہو جائے اور ہمیشہ دو دانت رہتا ہے۔ شعر یہ ہے۔

فَجَاءَتْ كَسْبَ الضَّبِّ لَمْ أَرِ مِثْلَهَا  
شَفَاءُ عَلِيلٍ أَوْ حَلْوَنَةُ جَانِحِ  
ترجمہ :- وہ ہرن کی عمر میں آئی میں نے اس جیسی کوئی اونٹنی نہیں دیکھی وہ بیمار کے لئے شفاء ہے یا بھوکے کے لئے دودھ دینے والی ہے۔

امام اعظمؒ سے جعفر صادقؑ کے سوالات | ابن شبرمہ کا بیان ہے کہ میں اور امام ابو حنیفہؒ جعفر ابن صادق کے پاس گئے تو میں نے حضرت جعفر صادقؑ سے امام صاحبؒ کا تعارف کراتے ہوئے کہا کہ یہ عراق کے

فقیہ ہیں۔ یہ سن کر جعفر نے کہا کہ شاید یہ وہی شخص ہے جو دین میں اپنی طرف سے قیاس کرتا ہے۔ کیا یہی نعمان بن ثابت ہے۔ ابن شبرمہ کا بیان ہے کہ اب تک مجھے امام صاحب کا نام معلوم نہیں تھا اس لئے امام صاحبؒ نے جعفر صادقؑ کو جواب دیا کہ ہاں میں ہی نعمان بن ثابت ہوں اللہ آپ کے حال پر رحم فرمائے۔ جعفرؑ نے امام صاحبؒ سے کہا کہ اللہ سے ڈریئے اور دین میں اپنی رائے سے قیاس نہ کیجئے۔ اس لئے کہ سب سے پہلے اپنی رائے سے قیاس کرنے والا ابلیس ہے جبکہ اس نے یہ کہا تھا کہ میں حضرت آدم علیہ السلام سے افضل ہوں۔ پس اس قول میں اس نے اپنے قیاس میں غلطی کی اور گمراہ ہو گیا۔ پھر جعفر صادقؑ نے کہا کہ کیا تم کو یہ بات پسند ہے کہ تمہارے سر کو تمہارے جسم کے دیگر اعضاء پر قیاس کیا جائے۔ امام صاحبؒ نے فرمایا نہیں۔ پھر جعفر صادقؑ نے سوال کیا کہ کیا تم کو معلوم ہے کہ آنکھوں میں ملوحت کو کیوں پیدا فرمایا اور کانوں میں جھلی اور نتھنوں میں پانی پیدا کرنے میں کیا مصلحت ہے؟ اور لبوں میں مٹھاس کو کیوں پیدا فرمایا؟ امام صاحبؒ نے فرمایا کہ مجھے نہیں معلوم تو حضرت جعفر صادقؑ نے فرمایا کہ اللہ تعالیٰ نے آنکھوں کو پیدا فرمایا تو ان کو چربی کے دو غلے میں بنایا اور انسان پر احسان کرتے ہوئے اللہ تعالیٰ نے اس میں ملوحت کو پیدا فرمایا کیونکہ اگر ملوحت نہ ہوتی تو آنکھوں کی چربی پکھل جاتی اور آنکھیں ختم ہو جاتیں۔ اللہ تعالیٰ نے انسان پر احسان فرماتے ہوئے کانوں میں پردہ (جھلی) کو پیدا فرمایا۔ کیونکہ اگر کانوں میں یہ پردہ نہ ہوتا تو اس میں جانور گھس کر انسان کا دماغ کھا جاتے اور ناک کے نتھنوں میں رطوبت اس لئے پیدا کی تاکہ سانس آ اور جاسکے اور اس کے ذریعہ انسان خراب ہوا کو نکال کر اچھی اور تازہ ہوا حاصل کر سکے اور

لیوں میں مٹھاس اس لئے پیدا فرمایا تاکہ انسان اس کے ذریعے کھانوں اور مشروبات کی لذت سے محفوظ ہو سکے۔

پھر حضرت جعفر صادقؑ نے امام صاحبؑ سے فرمایا کہ ایسا کلمہ بتاؤ جس کا اول حصہ شرک ہو اور آخری جزو ایمان ہو۔ امام صاحبؑ نے فرمایا کہ مجھے ایسا کلمہ معلوم نہیں تو حضرت جعفر صادقؑ نے فرمایا کہ ایسا کلمہ ”لا اِلهَ اِلاَ اللهُ“ ہے۔ کیونکہ اگر کوئی شخص صرف لا اِلهَ کہہ کر خاموش ہو جائے تو یہ شرک و کفر ہے۔ پھر سوال کیا کہ کیا زنا اور قتل میں سے کون سی چیز اللہ کے نزدیک زیادہ مبغوض ہے؟ امام صاحبؑ نے فرمایا کہ قتل نفس زیادہ سنگین جرم ہے۔ حضرت جعفرؑ نے کہا کہ قتل میں اللہ تعالیٰ نے صرف دو گواہوں کی شہادت کو معتبر مانا ہے اور زنا میں چار سے کم گواہوں کی شہادت معتبر نہیں ہے۔ پس قیاس نے تمہاری تائید کہاں کی؟ پھر پوچھا کہ اللہ تعالیٰ کے نزدیک نماز کا درجہ اہم ہے یا روزہ کا؟ امام صاحبؑ نے فرمایا کہ نماز روزہ سے زیادہ اہم ہے۔ حضرت جعفرؑ نے کہا کہ پھر کیا بات ہے کہ حائضہ عورت روزہ کی قضاء کرتی ہے نماز کی نہیں۔ اے اللہ کے بندے اللہ سے ڈرو اور دین میں اپنی رائے سے قیاس مت کر۔ بلاشبہ ہم اور ہمارے مخالفین کل اللہ تعالیٰ کے سامنے کھڑے ہوں گے۔ پس ہم کہیں گے کہ اللہ تعالیٰ اور اس کے رسولؐ نے کہا اور تم اور تمہارے ساتھی کہیں گے ہم نے سنا اور رائے دی۔

**جواب** زنا کے متعلق چار سے کم کی شہادت قبول نہ کرنے کا مطلب یہ نہیں کہ زنا قتل سے بڑھ کر ہے بلکہ ایسا پردہ پوشی کے لئے کیا گیا ہے تاکہ کسی مسلمان کی آبروریزی نہ ہو اور قضاء روزے کے بارے میں یہ ہے کہ چونکہ روزہ صرف سال بھر میں ایک دفعہ آتا ہے لہذا اس کی قضاء میں اتنی مشقت نہیں جتنا کہ نماز کی قضاء میں ہے کہ تمام دن رات میں پانچ مرتبہ ہے اس لئے اگر حائضہ عورت کو نماز کی قضاء کا مکلف بنایا جائے تو وہ مشقت اور تنگی میں مبتلا ہو جائے گی۔ واللہ اعلم۔

حضرت جعفر صادقؑ کا نام اور سلسلہ نسب یہ ہے:-

”جعفر بن محمد الباقر بن علی زین العابدین بن الحسین بن علی بن ابی طالب رضی اللہ تعالیٰ عنہم اجمعین۔“

جعفر سادات اہل بیت میں سے ہیں اور امامیہ فرقہ کے عقیدہ کے مطابق بارہ اماموں میں سے ایک امام ہیں۔ صادق کا لقب ان کو صدق قول کی وجہ سے ملا ہے۔ کیا قال اور شگون وغیرہ کے بارے میں ان کے متعدد اقوال ہیں۔ باب الحجیم میں گزر چکا ہے کہ ابن قتیبہ کا بیان ہے کہ ”کتاب الجفر“ میں امام جعفرؑ نے ہر اس چیز کو لکھ دیا ہے جس کی اہل بیت کو ضرورت ہے اور جو واقعات قیامت تک رونما ہونے والے ہیں۔ ابن خلکان نے بھی اسی طرح نقل کیا ہے۔ بہت سے لوگ کتاب الجفر کو حضرت علی کرم اللہ وجہہ کی جانب منسوب کرتے ہیں۔ لیکن یہ صرف ان کا وہم ہے اور صحیح یہی ہے کہ اس کو امام جعفرؑ نے وضع کیا ہے۔

**امام جعفر صادقؑ کی وصیت** | جعفر صادقؑ نے اپنے بیٹے موسیٰ کاظم کو وصیت کرتے ہوئے فرمایا:

”اے پیارے بیٹے! میری وصیت کو یاد رکھنا، سعادت مندانہ زندگی پائے گا، شہادت کی موت پائے گا۔ اے بیٹے جو شخص اپنی قسمت پر قناعت کرتا ہے وہ بے نیاز رہتا ہے اور جو دوسروں کی ملکیت کی جانب آنکھ اٹھاتا ہے وہ حالت فقر میں مرتا ہے اور جو اس چیز پر راضی نہیں ہوتا جو اللہ نے اس کی قسمت میں رکھ دی ہے تو گویا وہ قضاء الہی کو مستہم کرتا ہے اور جو شخص اپنے قصور کو کم سمجھتا ہے اس کو دوسروں کے قصور بڑے نظر آتے ہیں اور جو شخص اپنے قصور کو بڑا سمجھتا ہے اس کو غیروں کے قصور معمولی نظر آتے ہیں۔ جو شخص دوسروں کی پردہ دری کرتا ہے اس کے گھر کے پردے کھل جاتے ہیں

اور جو شخص بغاوت کی تلوار سونمتا ہے وہ اسی تلوار سے قتل ہو جاتا ہے۔ جو شخص اپنے بھائی کے لئے کناں کھودتا ہے وہ خود اس میں گرتا ہے۔ جو شخص سفہا سے ملتا ہے وہ بے وقعت ہو جاتا ہے اور جو علماء کی صحبت میں رہتا ہے وہ با وقعت ہو جاتا ہے۔ جو شخص برائی کے مقامات پر جاتا ہے وہ متمم ہوتا ہے۔ اے میرے پیارے بیٹے ہمیشہ حق کو خواہ وہ تمہارے موافق ہو یا مخالف۔ اپنے کو چغل خوری سے دور رکھ اس لئے کہ چغل خوری لوگوں کے دلوں میں بغض و عداوت پیدا کرتی ہے۔ اے بیٹے! جب تجھے سخاوت کی طلب ہو تو سخاوت کی کانوں میں تلاش کر۔“

بعض لوگوں نے بیان کیا ہے کہ کسی نے جعفر صادق سے معلوم کیا کہ کیا وجہ ہے کہ انسان کی بھوک منگائی میں بڑھ جاتی ہے اور ارزانی میں گھٹ جاتی ہے تو جعفر صادق نے جواب دیا کہ انسان زمین سے پیدا ہوا ہے اور یہ زمین کی اولاد ہے۔ چنانچہ جب زمین قحط زدہ ہو جاتی ہے تو انسان پر بھی قحط کے آثار ہو جاتے ہیں اور جب زمین سرسبز ہو جاتی ہے تو یہ بھی سرسبز ہو جاتا ہے۔ امام جعفر کی ولادت ۸۰ھ اور بقول بعض ۸۳ھ میں ہوئی اور وفات ۱۴۰ھ میں ہوئی۔

حدیث میں ہرن کا ذکر

”نبی کریم صلی اللہ علیہ وسلم کا اور آپ کے صحابہ کا بحالت احرام درخت کے سایہ میں سوئے ہوئے ایک ہرن پر گزر ہوا۔ آپ نے ایک صحابی سے فرمایا کہ اے فلاں تم یہاں کھڑے ہو جاؤ جب تک سب لوگ یہاں سے گزریں تاکہ کوئی شخص اس کو نہ چھیڑے۔“

متدوک میں قبیصہ بن جابر اسدی سے منقول ہے وہ فرماتے ہیں کہ میں ایک مرتبہ حالت احرام میں تھا کہ میں نے ایک ہرن دیکھا اور اس پر تیر چلا کر اس کو زخمی کر دیا اور زخموں کی تاب نہ لا کر وہ مر گیا۔ میرے دل میں اس کی موت کا احساس ہوا تو میں حضرت عمر رضی اللہ عنہ کی خدمت میں حاضر ہوا۔ مجھے ان کے برابر میں ایک خوب صورت شخص نظر آیا۔ قریب جانے پر معلوم ہوا کہ وہ عبدالرحمن بن عوف تھے۔ میں نے حضرت عمر سے سوال کیا تو انہوں نے حضرت عبدالرحمن بن عوف کی جانب متوجہ ہو کر فرمایا کہ آپ کی رائے میں کیا ایک بکری کافی ہوگی؟ انہوں نے فرمایا جی ہاں کافی ہے۔

پس حضرت عمر نے مجھے ایک بکری ذبح کرنے کا حکم دیا۔ پس جب ہم ان کی مجلس سے اٹھے تو میرے ایک ساتھی نے کہا کہ امیر المؤمنین نے خود آپ کو فتویٰ نہیں دیا بلکہ دوسرے شخص سے پوچھ کر جواب دیا۔ حضرت عمر نے میرے ساتھی کی یہ گفتگو سن لی اور کوڑا اٹھا کر ان کو ایک کوڑا رسید کر دیا۔ اس کے بعد میری طرف متوجہ ہوئے اور مجھے بھی کوڑا رسید کرنا چاہا۔ میں نے عرض کیا کہ حضرت میں نے کچھ نہیں کہا جو کچھ بھی کہا ہے وہ اسی نے کہا ہے۔ یہ سن کر حضرت عمر نے مجھے چھوڑ دیا اور پھر فرمایا کہ تیرا ارادہ یہ ہے کہ تو حرام کام کرے اور ہم فتویٰ دینے میں تعدی کریں۔ اس کے بعد فرمایا کہ انسان میں دس عادتیں ہوں اور ان میں نو عادتیں اچھی ہوں اور ایک بری ہو تو یہ بری عادت ان سب اچھی عادتوں کو خراب کر دیتی ہے۔ پھر فرمایا کہ زبان کی لغزشوں سے اپنے آپ کو محفوظ رکھو۔

حکایت | مرد مسمیٰ کے حوالہ سے نقل کیا ہے کہ ایک شخص نے پانی پیتی ہوئی ایک ہرنی کو دیکھا۔ پس اس سے ایک اعرابی نے کہا کہ کیا تو اس کو حاصل کرنا چاہتا ہے؟ اس شخص نے کہا کہ ہاں۔ اعرابی نے کہا کہ تم چار درہم مجھ کو دے دو میں اس کو پکڑ کر تیرے حوالے کر دوں گا۔ پس اس شخص نے چار درہم اعرابی کو دیدیئے۔ چنانچہ اعرابی ہرنی کے پیچھے دوڑنے لگا۔ بڑی بھاگ

ڈکے بعد بلاخر اس اعرابی نے ہرنی کے سینک پکڑی لئے اور یہ شعر پڑھتے ہوئے ہرنی اس کے حوالہ کر دی۔

وَهِيَ عَلَى الْبُعْدِ تَلْوِي خَذَهَا تَزِيغُ شَدِي وَأَزِيغُ شَدَهَا

ترجمہ:- وہ ہرنی دوری پر اپنے رخسار خشک کر رہی تھی وہ میری طاقت کو موڑ رہی تھی اور میں اس کی طاقت کو موڑ رہا تھا۔

كَيْفَ تَرَى عَدُوَّ غَلَامٍ وَهَذَا وَكَلِمَا جَدَتْ تَرَانِي عِنْدَهَا

ترجمہ:- اس نوجوان کی رفتار کے بارے میں تیرا کیا خیال ہے اور جب اس نے بھاگنے کی کوشش کی تو نے مجھے اس کے قریب دیکھا۔

**پ عاشق کا قصہ** ابن خلکان نے ذکر کیا ہے کہ کثیر عزة ایک دن عبد الملک بن مروان کے پاس آیا تو عبد الملک نے اس سے کہا کیا تو نے اپنے سے زیادہ عاشق کسی کو دیکھا ہے۔ اس نے جواب دیا کہ جی ہاں دیکھا ہے اور وہ اس طرح کہ مرتبہ میں جنگل میں جا رہا تھا تو میں نے ایک شخص کو دیکھا جو جال لگائے بیٹھا تھا میں نے اس سے پوچھا کہ تو کیوں بیٹھا ہے تو اس نے جواب دیا کہ بھوک نے مجھے اور میرے خاندان کو تباہ کر دیا۔ اس لئے میں نے یہ جال لگا دیا ہے تاکہ میرے اور میرے خاندان کے لئے کوئی شکار اس میں آجائے میں نے اس سے کہا کہ اگر میں تمہارے پاس رہوں تو کیا تم مجھے اپنے شکار میں حصہ دار بنانے پر سامند ہو؟ اس نے جواب دیا کہ منظور ہے۔ چنانچہ ہم دونوں بیٹھ گئے۔ کچھ دیر کے بعد جال میں ایک ہرنی پھنس گئی۔ پس اس شخص نے مجھ سے پہلے لپک کر اس ہرنی کو جال سے نکالا اور آزاد کر دیا۔ میں نے اس سے پوچھا کہ تو نے ایسا کیوں کیا؟ تو اس نے بتایا کہ اس نے کو دیکھ کر میرا دل بھر آیا۔ کیونکہ یہ لیلیٰ کی ہم شکل ہے۔ اس کے بعد اس نے یہ شعر پڑھے۔

أَيَّاشِبَةُ لَيْلَى لَا تَرَاعِي فَإِنِّي لَكَ الْيَوْمَ مِنْ وَحْشَةٍ لِصَدِيقٍ

ترجمہ:- اے وہ کہ جو لیلیٰ کے مشابہ ہے میں آج تجھ سے وحشت محسوس کر رہا ہوں۔

أَقُولُ وَقَدْ أَطْلَقْتُهَا مِنْ وَثَاقِهَا فَانْتَبِ لِلَيْلَى مَا حَيَّتِ ظَلِيْقٌ

ترجمہ:- میں نے اس کو زنجیر سے آزاد کرتے ہوئے کہا کہ تو لیلیٰ کی ملکیت ہے اور جب تک تو زندہ ہے آزاد ہے۔

**ہرام گور کی نشانہ بازی** لیلیٰ کی کتاب "شمار القلوب" کے تیسرے باب میں مذکور ہے کہ بہرام گور سے زیادہ نشانہ باز پورے عجم میں کوئی نہ تھا۔ ایک روز وہ اونٹ پر سوار ہو کر شکار کے لئے نکلا اور اپنی منظور نظر ایک باندی کو بچھٹھالیا۔ کچھ دور چل کر اس کو ہرنوں کی ایک ڈار نظر آئی تو اس نے باندی سے کہا کہ بتا ان ہرنوں کے کس جگہ تیرا ماروں؟ باندی نے کہا کہ ان میں سے نروں کو مادہ اور مادہ کو نروں جیسا بنا دیجئے۔ چنانچہ بہرام گور نے ایک دو شاخ تیر نر ہرن کے مارا جس سے اس کے دونوں سینک اکٹڑ گئے اور پھر ایک ہرنی کے دو تیر مارے جو سینگوں میں گڑ گئے۔ پھر اس باندی نے فرمائش کی کہ ایک ہرن کے کھر اس کے کان میں پرو دیا جائے۔ چنانچہ بہرام گور نے ایک ہرن کے کان کی جڑ میں بندوق کا نشانہ لگایا جس سے اس کے کان میں انداخ ہو گیا۔ پھر جب ہرن نے اپنا پاؤں کان کھجلائے کے لئے کان کی طرف بڑھایا تو بہرام نے اس کے پاؤں میں ایک تیر مارا جس سے اس کا پاؤں کان میں گھس گیا۔ اس کے بعد بہرام گور نے شدت جذبات میں اس باندی کو آغوش میں لینا چاہا جس سے وہ زمین پر پڑی اور اس کو اونٹ نے کچل دیا۔ پھر بہرام گور نے کہا کہ اس نے میرے عجز کے اظہار کا قصد کیا ہے۔ تھوڑی دیر بعد وہ باندی مر

**فصل** تیسری قسم میں غزال المسک یعنی مشک ہرن بھی شامل ہیں۔ مشک ہرن کارنگ سیاہ اور جسامت، ٹانگوں کا پتلا پن، کھروں جدا جدا ہونا تمام اوصاف میں تیسری قسم کے ہرنوں کے مشابہ ہوتا ہے۔ صرف ایک فرق یہ ہوتا ہے کہ اس کے ہلکے سے دانت ہوتے ہیں جو نیچے کے جبڑے کی طرف خنزیر کے دانتوں کی طرح باہر کو نکلے ہوتے ہیں۔ یہ دونوں دانت انگشت شہادت۔ چھوٹے ہوتے ہیں۔

کہتے ہیں کہ مشک ہرن تبت سے ہندوستان آجاتا ہے اور یہاں آکر اپنا مشک ڈال دیتا ہے مگر یہ مشک رومی قسم کا ہوتا ہے۔ مکھڑا اصل میں خون ہے جو سال بھر میں کسی وقت معین پر ہرن کی ناف میں جمع ہو جاتا ہے۔ اس مواد کی طرح جو آہستہ آہستہ کسی اعضاء کی طرف بڑھتا ہے۔ اللہ تعالیٰ نے ناف کو اس مشک کے لئے کان بنا دیا ہے۔ چنانچہ درختوں کی طرح ہر سال پھل دیتی ہے۔ جب خون کا مواد ناف میں جمع ہو جاتا ہے تو جب تک وہ ناف بن کر مکمل نہیں ہوتا ہرن بیمار رہتا ہے۔ کہتے ہیں اہل تبت اس ہرن کے لئے جنگلوں میں کھونٹے گاڑ دیتے ہیں تاکہ ہرن ان سے رگڑ کر ناف جھاڑ دے۔

قزوینی نے ”کتاب الاشکال“ میں لکھا ہے کہ دابہ مشک پانی سے نکلتا ہے۔ جس طرح ہرن وقت معین پر ظاہر ہوتے ہیں۔ پیر لوگ اس جانور کو شکار کر لیتے ہیں اور جب اس کو ذبح کیا جاتا ہے تو اس کی ناف کی نالی سے ایک خون برآمد ہوتا ہے یہ خون مشک کہلاتا ہے۔ جس جگہ اس جانور کو ذبح کیا جاتا ہے وہاں اس میں خوشبو نہیں آتی۔ بلکہ جب اس کو دوسری مقام پر منتقل کر دیا جاتا ہے تب اس میں خوشبو پھوٹتی ہے۔

علامہ دمیری کہتے ہیں کہ قزوینی کا یہ قول شاذ ہے اور مشہور بات وہی ہے جو پہلے ہم نے بیان کی۔

ابن صلاح کی کتاب ”مشکل الوسیط“ میں ابن عقیل بغدادی سے منقول ہے کہ نافہ مشک کی ہرن کے پیٹ میں وہ ہی شکل ہے جو بکری کے ایک سالہ بچہ کے پیٹ میں اُنغھ کی ہے۔ اُنغھ بکری کے دودھ پیتے بچہ کے پیٹ سے ایک چیز برآمد ہوتی ہے جس کو فوراً کپڑے میں لت پت کر لیتے ہیں پھر وہ پیر کی مانند جم جاتی ہے۔ عوام اس کو مجینہ کہتے ہیں۔ منقول ہے کہ ابن عقیل نے بلاد مشرق سفر کیا اور وہاں سے ایک مشک ہرن بلاد مغرب میں لے گئے تاکہ اس کے بارے میں پائے جانے والے اختلاف کا تحقیق کے بعد تصفیہ کیا جاسکے۔

ابن صلاح کی کتاب ”اللعطر“ میں علی بن مہدی طبری سے منقول ہے کہ مشک ہرن کے پیٹ سے اسی طرح برآمد ہوتا ہے جس طرح مرغی انڈا دیتی ہے۔ علامہ دمیری کہتے ہیں کہ میرے نزدیک مشہور یہی ہے کہ مشک ہرن کے پیٹ میں خلطی طور پر پیدا شدہ کوئی چیز نہیں بلکہ یہ ایک عارضی شے ہے جو اس کی ناف میں پیدا ہوتی ہے۔ واللہ اعلم۔

**مشک کا شرعی حکم** | امام مسلم علیہ الرحمہ نے حضرت سعید خدری رضی اللہ تعالیٰ عنہ کی روایت نقل کی ہے:-

”رسول اکرم صلی اللہ علیہ وسلم نے فرمایا ہے کہ بنی اسرائیل میں ایک عورت تھی جو کہ پست قامت تھی اور یہ ایسی دو عورتوں کے ساتھ چل رہی تھی جو طویل القامت تھیں تو اس عورت نے لکڑی کے دو پاؤں بنوائے اور ایک سونے کی انگوٹھی اور اس میں مشک میں بنایا۔ پھر یہ ان دونوں طویل القامت عورتوں کے ساتھ چلی تو عام طور پر اسے پہچانا نہیں گیا۔ چنانچہ اس نے اپنے ہاتھ سے اشارہ دیا۔ شعبہ راوی نے روایت کے بیان کرنے کے وقت عورت کے اشارے کو

سمجھانے کے لئے اپنے ہاتھ سے اشارہ دے کر طلباء کو سمجھایا۔

امام نووی فرماتے ہیں یہ حدیث اس پر دال ہے کہ مشک تمام خوشبوؤں سے بہتر اور افضل ہے اور یہ کہ مشک پاک ہے اور بدن بایں وغیرہ میں اس کا استعمال درست اور جائز ہے اور اس کی خرید و فروخت بھی جائز ہے۔ مذکورہ جملہ مسائل متفق علیہ ہیں۔ جن حضرات نے اس بارے میں شیعہ مسلک بھی نقل کیا ہے جو کہ غلط ہے کیونکہ اجماع مسلمین اور ان احادیث صحیحہ کی رو سے حضرات کا مسلک باطل ہے جن احادیث میں حضور سے مشک کا استعمال ثابت ہے اور صحابہ کرام سے بھی مشک کا استعمال ثابت ہے۔ علماء نے بیان کیا ہے کہ مشک اس قاعدہ مشہورہ سے مستثنیٰ ہے کہ جو چیز کسی جاندار کے جسم سے باہر نکلے وہ مردار ہے۔

مذکورہ حدیث میں عورت کا لکڑی کے پاؤں لگا کر جو چلنا نہ کور ہے جس کی وجہ سے وہ دو لمبی عورتوں کے درمیان نہیں پہچانی۔ ہماری شریعت میں اس کا حکم یہ ہے کہ اگر اس کا منشاء صحیح اور مقصود شرعی ہو تاکہ وہ اپنے کو چھپائے اور اس کو کوئی پہچان نہ آئے اور ازیت نہ پہنچا سکے تو ایسا کرنے میں کوئی حرج نہیں اور اگر ایسا کرنے کا منشاء بڑائی جتلانا اور اپنے آپ کو کامل عورتوں کے برابر ثابت کرنا ہے یا لوگوں کو دھوکہ دینا مقصود ہے تو ایسا کرنا حرام ہے۔

ہرنی کا اقرار توحید و رسالت | دار قطنی اور طبرانی نے اپنے معجم میں حضرت انس رضی اللہ عنہ سے اور بیہقی نے شعب الایمان میں حضرت سعید خدری رضی اللہ عنہ سے روایت کی ہے:-

”فرماتے ہیں کہ رسول اللہ صلی اللہ علیہ وسلم کا گزر ایک قوم کے پاس سے ہوا جس نے ایک ہرنی کا شکار کر کے اس کو خیمہ کے ستون سے باندھ رکھا تھا۔ اس ہرنی نے کہا اے رسول اللہ صلی اللہ علیہ وسلم میں نے دو بچوں کو جنم دیا ہے آپ ان لوگوں سے میرے لئے اس بات کی اجازت لے لیں کہ میں ان بچوں کو دودھ پلا کر ان کے پاس واپس آ جاؤں۔ پس رسول اللہ صلی اللہ علیہ وسلم نے ان لوگوں سے فرمایا کہ اس کو چھوڑ دو تاکہ یہ اپنے بچوں کے پاس جائے اور انہیں دودھ پلا کر تمہارے پاس واپس آ جائے۔ ان لوگوں نے عرض کیا یا رسول اللہ ہمارے اس کا ضامن کون ہو گا؟ حضور صلی اللہ علیہ وسلم نے ارشاد فرمایا میں اس کا ضامن ہوں۔ ان لوگوں نے اس کو چھوڑ دیا۔ وہ گئی اور اپنے بچوں کو دودھ پلا کر ان کے پاس لوٹ آئی۔ انہوں نے اس کو دوبارہ باندھ دیا۔ حضور صلی اللہ علیہ وسلم نے فرمایا کہ کیا تم لوگ اس ہرنی کو میرے ہاتھ فروخت کر سکتے ہو؟ ان لوگوں نے کہا کہ حضور ہم یہ آپ کو دیتے ہیں لے لیجئے۔ یہ کہہ کر انہوں نے سی کھول دی اور حضور نے اس کو آزاد کر دیا۔ اور زید ابن ارقم کی روایت میں ہے کہ جب حضور صلی اللہ علیہ وسلم نے اس کو آزاد فرمایا تو میں نے اس کو جنگل میں تسبیح پڑھتے ہوئے دیکھا۔ وہ کہہ رہی تھی:

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ۔ (صلی اللہ علیہ وسلم)

طبرانی نے حضرت ام سلمہ کی حدیث نقل کی ہے:-

”حضرت ام سلمہ فرماتی ہیں کہ حضور صلی اللہ علیہ وسلم ایک مرتبہ جنگل میں تھے کہ ایک پکارنے والا یا رسول اللہ کہہ کر آواز لگا رہا تھا۔ آواز سن کر حضور صلی اللہ علیہ وسلم متوجہ ہوئے لیکن کوئی شخص نظر نہیں آیا۔ آپ نے دوبارہ توجہ فرمائی تو ایک بندھی ہوئی ہرنی نظر آئی۔ اس نے کہا کہ اے رسول اللہ میرے قریب تشریف لائے۔ حضور اس کے قریب تشریف لے گئے اور اس سے پوچھا کیا ضرورت ہے؟ تو اس نے کہا کہ اس پہاڑ میں میرے دو چھوٹے بچے ہیں آپ مجھے

کھول دیجئے تاکہ میں ان کے پاس پہنچ جاؤں اور ان کو دودھ پلا کر واپس آپ کے پاس آجاؤں۔ حضور نے فرمایا کہ لوٹ آئے گی؟ تو اس ہرنی نے کہا کہ اگر میں واپس نہ آؤں تو اللہ تعالیٰ مجھے عذاب جیسے عذاب میں مبتلا کر دے۔ حضور صلی اللہ علیہ وسلم نے اس کو کھول دیا۔ وہ گئی اور اپنے بچوں کو دودھ پلا کر واپس آگئی۔ آپ نے اس کو دوبارہ باندھ دیا۔ اتنے میں وہ اعرابی جس نے اس کو باندھ رکھا تھا وہ بیدار ہو گیا۔ اس نے پوچھا کہ حضور کیا آپ کو کوئی ضرورت ہے؟ آپ نے فرمایا کہ ہاں میں چاہتا ہوں کہ تو اس کو آزاد کر دے۔ اس نے اس ہرنی کو آزاد کر دیا۔ وہ نکل کر بھاگ گئی اور یہ کہہ رہی تھی:

أَشْهَدُ أَنْ لَا إِلَهَ إِلَّا اللَّهُ وَإِنَّكَ رَسُولُ اللَّهِ

بیہقی کی دلائل النبوة میں حضرت ابو سعید خدری رضی اللہ عنہ سے مروی ہے:-

”ابو سعید فرماتے ہیں کہ حضور صلی اللہ علیہ وسلم کا گزر ایک خیمہ سے بندھی ہوئی ہرنی پر ہوا۔ اس ہرنی نے حضور صلی اللہ علیہ وسلم سے درخواست کی کہ آپ مجھے کھول دیں تاکہ میں جا کر اپنے بچوں کو دودھ پلا کر آپ کے پاس واپس آ جاؤں اور آپ دوبارہ مجھے باندھ دیں۔ حضور نے فرمایا لوگوں کے شکار کی میں ضمانت لیتا ہوں اور ہرنی سے قسم لے کر اس کو کھول دیا۔ وہ گئی اور اپنے بچوں کو دودھ پلا کر اپنے تھن خالی کر کے واپس آگئی۔ حضور صلی اللہ علیہ وسلم نے اس کو باندھ دیا اور اس کے بعد خیمہ میں اس ہرنی کے مالکان کے پاس تشریف لے گئے اور ہدیہ میں اس ہرنی کو طلب فرمایا۔ ان لوگوں نے وہ ہرنی آپ کو ہبہ کر دی۔ آپ نے اس کو آزاد کر دیا اور پھر فرمایا کہ لوگو موت کے بارے میں جو معلومات تم کو حاصل ہیں اگر چوپاؤں کو معلوم ہو جائیں تو تم کو کوئی تو مند جانور کھانے کے لئے نصیب نہ ہو سکے۔“

اور اسی بارے میں صالح شافعی نے اپنے قصیدے میں کہا ہے:-

وَجَاءَ إِمْرُو قَدْ صَادَ يَوْمًا غَزَالَةً لَهَا وَلَدٌ خِشْفٌ تَخْلَفُ بِالْكَدَا

ترجمہ:- اور ایک شخص آیا جس نے ایک روز ایک ہرنی کا شکار کیا جس کا ایک چھوٹا سا بچہ تھا جو چراگاہ سے پیچھے آ رہا تھا۔

فَنَادَتْ رَسُولَ اللَّهِ وَالْقَوْمَ حَضْرًا فَاطْلَقَهَا وَالْقَوْمُ قَدْ سَمِعُوا لِنْدَا

ترجمہ:- پس اس ہرنی نے رسول اللہ صلی اللہ علیہ وسلم کو قوم کے سامنے آواز دی۔ چنانچہ آپ نے اس کو آزاد کر دیا اور

قوم نے اس ہرنی کی ندا سنی۔

صالح شافعی کے دود گیر اشعار انشاء اللہ باب العین میں العشاء کے عنوان میں آئیں گے۔

**ہرن کا شرعی حکم** | تمام اقسام کے ہرن کھانا حلال و درست ہے۔ فقہاء کی ایک جماعت نے بیان کیا ہے کہ اگر محرم ہرن کو ماروں تو اس پر بکری واجب ہوگی۔ امام صاحب نے بھی یہی کہا ہے اور رافعی نے بھی اس کو پسند کیا ہے اور امام نووی نے بھی اسی کو صحیح قرار دیا ہے حالانکہ یہ وہم ہے اس لئے کہ ہرن نر ہے اور بکری مادہ لہذا درست یہ ہے کہ ہرن کے قتل سے

صورت میں شنی کی قربانی دینی ہوگی۔

مشک بھی پاک ہے اور صحیح قول کے مطابق اس کا نافہ بھی پاک ہے بشرطیکہ یہ نافہ ہرن سے حالت حیات میں علیحدہ ہو گیا۔ محلی نے ”کتاب اللباب المسک بالظبی“ میں لکھا ہے کہ وہ مشک جو ہرن سے برآمد ہوتا ہے پاک ہے۔ اس قید سے محلی کا منشاء ل سے حاصل ہونے والے مشک متبی کو مستثنیٰ کرنا ہے کیونکہ وہ ناپاک ہے۔ فارہ کا تذکرہ انشاء اللہ باب الفاء میں آ رہا ہے۔

فارہ سے حاصل شدہ مشک کی عدم طہارت ہی سے اس پر استدلال کیا ہے کہ اس کا کھانا حرام ہے۔ کیونکہ اگر فارہ ماکول اللحم ہوتا تو اس سے حاصل شدہ مشک بھی مشک ہرن کے حکم میں شامل ہوتا۔

طیب حضرات مشک تبتی کو مشک ترکی کہتے ہیں۔ چنانچہ اطباء کے نزدیک مشک تبتی سب سے عمدہ اور قیمتی مشک ہے۔ لیکن بوجہ نجاست اس کے استعمال سے گریز کرنا چاہیے۔ فارہ مشک کے متعلق جاحظ کی رائے انشاء اللہ باب الفاء میں نقل کی جائے گی۔

شیخ ابو عمرو بن صلاح نے فقال شاشی سے نقل کیا ہے کہ نافہ کو اس کے اندر پائے جانے والے مشک سے دباغت حاصل ہو جاتی ہے۔ لہذا جس طرح دیگر کھالیں دباغت سے پاک ہو جاتی ہیں اسی طرح یہ نافہ بھی پاک ہو جاتا ہے۔

غنیہ ابن سرج کے بعض شارحین کا خیال ہے کہ وہ بال جو نافہ کے اوپر ہوتے ہیں وہ ناپاک ہیں کیونکہ مشک صرف اس کھال کو دباغت دیتا ہے جو اس سے متصل ہوتی ہے اور جو اس سے متصل نہیں ہوتی جیسے اطراف نافہ ان پر دباغت کا اثر نہیں ہوتا۔

علامہ دمیری فرماتے ہیں کہ بالوں کی نجاست کے بارے میں ہمارا ان شارحین سے اختلاف ہے۔ کیونکہ دباغت یافتہ کھال پر نئے جانے والے بال بھی بجا پاک ہو جاتے ہیں۔ ربیع جیزی نے امام شافعی سے یہی نقل کیا ہے۔ سبکی وغیرہ نے بھی اسی کو اختیار کیا ہے اور استاذ ابو اسحاق اسفرائینی نے بھی اسی کو درست قرار دیا ہے اور رویانی وابن ابی عمرو وغیرہ نے بھی اسی کو پسند کیا ہے جیسا کہ باب السین میں سنجاب کے عنوان کے تحت گزرا۔

ازرقی نے حرم کے صید کے احترام کے بارے میں عبدالعزیز ابن ابی رواد سے نقل کیا ہے کہ کچھ لوگ مقام ذی طوی میں پہنچے اور وہاں پڑاؤ کیا۔ کچھ دیر بعد حرم کے ہرنوں میں سے ایک ہرن چرنا ہوا ان کے قریب آگیا۔ چنانچہ ان پڑاؤ ڈالنے والوں میں سے ایک شخص نے اس کی ٹانگ پکڑ لی۔ اس کے ہاتھوں نے اس سے کہا کہ اس کو چھوڑ دو لیکن وہ شخص تمسخرانہ انداز میں ہنستا رہا اور اس شخص کو چھوڑنے سے انکار کرتا رہا۔ چھوڑی دیر کے بعد اس ہرن نے پیشاب اور پاخانہ کیا۔ تب اس شخص نے اس ہرن کو چھوڑ دیا۔ رات ہو گئی یہاں تک کہ وہ لوگ اپنے خیمہ میں سو گئے۔ درمیان رات میں کچھ لوگوں کی آنکھ کھلی تو دیکھا کہ اس ہرن پکڑنے والے شخص کے پیٹ پر ایک سانپ لیٹا ہے۔ اس کے ہاتھوں نے اس کو آواز دے کر کہا تیرا برا ہو حرکت مت کرنا۔ چنانچہ وہ شخص بے حس و حرکت پڑا رہا یہاں تک کہ اس ہرن کی طرح اس شخص کا پیشاب پاخانہ نکل گیا اور اس کے بعد وہ سانپ اس کے اوپر سے ہٹا۔

حضرت مجاہد سے منقول ہے کہ زمانہ جاہلیت میں قصی بن کلاب کے دور سے قبل شام کا ایک تاجر قافلہ مکہ آیا اور وادی طوی میں ان بھول کے درختوں کے نیچے قیام پذیر ہوا جن کے سایہ میں لوگ آرام کیا کرتے تھے۔ انہوں نے قیام کے بعد بھول پر روٹی کھائی لیکن سالن بنانے کے لئے اس کے پاس کوئی چیز نہ تھی لہذا ان میں سے ایک شخص نے اپنا تیر کمان لیا اور حرم شریف کی آید، لڑائی کو جو ان کے قریب چر رہی تھی مار ڈالا اور اس کے کھال اتار کر اس کا سالن بنانے لگے۔ جس وقت وہ لوگ اس گوشت کو بھون رہے تھے اور ان کی ہانڈی جوش مار رہی تھی اچانک ہانڈی کے نیچے سے ایک آتشی بہت بڑی گھون برآمد ہوئی اور اس نے پورے سالن کو جلا کر راکھ کر دیا مگر ان لوگوں کے سالن لباس اور درختوں کو جس کے زیر سایہ یہ لوگ مقیم تھے اس آگ نے کوئی نقصان نہیں پہنچایا۔



ہرن کی ضرب الامثال | کہتے ہیں ”امِنْ مِنْ ظَبَاءِ الْحَرَمِ“ یعنی حرم شریف کے ہرنوں سے زیادہ مامون۔ جو اشخاص بہت بڑے چوکنار ہتے ہیں ان کے لئے مثال دی جاتی ہے ”تَرَكَ الطَّبِي ظِلَّهُ اور اَتْوَكُهُ تَرَكَ الْغِزَالَ“ ہرن نے اپنے سایہ چھوڑ دیا اور تو اس کو چھوڑ جس طرح ہرن اپنے سایہ کو چھوڑ دیتا ہے۔“۔ کل سے مراد ہرن کے آرام کرنے کی وہ جگہ ہے جس پر ہرن گرمی سے بچنے اور سایہ حاصل کرنے کے لئے پناہ لیتا ہے اور ہرن جب اس جگہ سے متنفر ہو جاتا ہے تو کبھی اس کی جانب نہیں لوٹتا۔

باب الغین میں غزال کے عنوان میں مزید مثالیں آئیں گی۔ انشاء اللہ۔

ہرن کے طبی فوائد | ابن وحشیہ کا بیان ہے کہ ہرن کے سینگ کو چھیل کر مکان میں اس کی دھونی دینے سے تمام زہریلے جانو بھاگ جاتے ہیں۔ ہرن کی زبان کو سائے میں سکھا کر اگر زبان دراز عورت کو کھلادیا جائے تو اس کی زبان درازی ختم ہو جائے گی۔ اگر ہرن کا پتہ کسی ایسے شخص کے کان میں ٹپکادیا جائے جس کا کان درد کر رہا ہو تو اس کو فوری سکون ہو جائے گا۔ ہرن کی میٹھی اور کھال سکھا کر اور پیس کر بچہ کے کھانے میں ملا دیا جائے تو بچہ اس کو کھا کر ہونماہر، ذہین اور قوتِ حفظ کا مالک اور فصیح اللسان ہو جائے گا۔ ہرن کا مشک آنکھوں کو تقویت دیتا ہے۔ رطوبات کو جذب کرتا ہے اور قلب و دماغ کے لئے مقوی ہے۔ آنکھوں کی سفیدی کو چمکدار بناتا ہے اور خفقان کے لئے مفید ہے اور زہروں کے لئے تریاق ہے مگر اس کے استعمال سے چہرے زردی کے آثار نمایاں ہوتے ہیں۔ مشک کی ایک خاصیت یہ ہے کہ اس کو کھانے میں استعمال کرنے سے نجر (منہ کی بدبو) پیدا ہوتی ہے۔

فصل | مشک گرم خشک ہوتا ہے اور سب سے عمدہ مشک صفدی ہے جو تبت سے لایا جاتا ہے۔ مگر گرم دماغ والوں کے لئے مضر ہے۔ اس کی مضرت کو کافور کے ذریعہ دور کیا جاسکتا ہے۔ سرد مزاج والوں اور بوڑھوں کے لئے اس کی خوشبو موافق ہوتی ہے۔ بقول رازی ہرن کا گوشت گرم خشک اور تمام شکاروں سے عمدہ ہوتا ہے اور ان میں نوزائیدہ بچہ کا گوشت سب سے بہتر ہوتا ہے۔ اس کا گوشت قونج، فالج اور بڑھے ہوئے باوی بدن کے لئے مفید ہے لیکن اس کا گوشت اعضاء کو خشک کرتا ہے مگر کھٹائی اور کی مضرت کو دور کر دیتی ہے۔ یہ گرم خون بناتا ہے اور سردیوں میں اس کا استعمال مفید ہے۔

فائدہ | نافہ تبتی مشک کی ایک رقیق قسم ہے مگر جرجاری رقت اور خوشبو میں اس کے برعکس ہے، قینوی متوسط ہے، لیکن صنوبری رقت اور خوشبو میں قینوی سے بھی کمتر ہے۔ نافہ والا ہرن سمندر سے جتنا دور رہے گا اتنی ہی اس کا مشک لذیذ اور عمدہ ہوگا۔

خواب میں ہرن کی تعبیر | خواب میں ہرنی عرب کی حسین عورت ہے۔ بذریعہ شکار ہرن کا مالک ہونے کی تعبیر یہ ہے کہ ہر شخص مکر و فریب سے کسی باندی کا مالک بنے گا یا فریب سے ہی کسی عورت سے شادی کرے گا۔ اگر کوئی خواب میں ہرنی کو ذبح کرے تو اس کی تعبیر یہ ہے کہ خواب دیکھنے والا کسی جاریہ کی بکارت زائل کرے گا۔ جو شخص خواب میں بلا ارادہ شکار پر تیر چلائے تو اس کی تعبیر یہ ہے کہ وہ شخص کسی بے گناہ عورت پر اتمام لگائے گا اور جو شخص بغرض شکار خواب میں تیر چلائے تو اس کی تعبیر یہ ہے کہ وہ شخص عورت کی طرف سے مال حاصل کرے گا۔

اگر خواب میں کسی ہرنی کی کھال اتاری تو اس کی تعبیر یہ ہے کہ وہ شخص کسی عورت کے ساتھ مکاری کرے گا۔ جو شخص خواب میں ہرن کا شکار کرے تو اس کو دنیا حاصل ہوگی۔ اگر خواب میں کسی شخص پر ہرن حملہ آور ہو تو اس کی تعبیر یہ ہے کہ اس کی بیوی

جملہ امور میں اس کی نافرمانی کرے گی۔ جو شخص خواب میں ہرن کا پچھا کرے اس کی قوت میں اضافہ ہو گا۔ خواب میں اگر انسان ہرن کے سینک بال اور کھال وغیرہ کا مالک بنے تو یہ سب چیزیں عورتوں کی جانب سے مال حاصل ہونے کی دلیل ہیں۔

خاتمہ | مشک کی تعبیر محبوب یا باندی سے دی جاتی ہے اور کبھی اس سے مال بھی مراد ہوتا ہے کیونکہ یہ سونے سے زیادہ قیمتی ہے اور کبھی مشک کی تعبیر خوش عیشی سے دی جاتی ہے اور کبھی تہمت زدہ افراد کی برأت کی جانب اشارہ ہوتا ہے۔ بعض نے کہا ہے کہ مشک کی تعبیر لڑکا ہے۔

مشک ہرن کی ناف میں کہاں سے آیا؟ | شارح تنبیہ شیخ شرف الدین بن یونس کی کتاب ”مختصر الاحیاء“ میں باب الاخلاص میں مذکور ہے کہ جو شخص خالص اللہ کے لئے کوئی عمل کرتا ہے اور رضائے الہی کے علاوہ

کوئی دوسرا مقصود نہیں ہوتا تو اس پر اور اس کی آنے والی نسلوں پر اس کی برکت کے آثار نمایاں ہوتے ہیں۔ چنانچہ مذکور ہے کہ جب حضرت آدم علیہ السلام جنت سے اتر کر زمین پر تشریف لائے تو جنگل کے تمام جانور آپ کو سلام کے لئے حاضر ہوئے اور آپ سلام کے جواب کے ساتھ ساتھ ان کی ضروریات کے مطابق ان کو دعائیں دیتے رہے۔ چنانچہ آپ کے پاس ہرن کا ایک ریوز آیا آپ نے ان کے لئے دعا فرمائی اور ان کی پشت پر ہاتھ پھیر دیا۔ آپ کے ہاتھ پھیرنے کی برکت سے اللہ تعالیٰ نے مشک جیسی قیمتی چیز ان میں پیدا فرمادی۔ جب باقی ہرنوں نے دیکھا تو معلوم کیا کہ تمہارے اندر یہ قیمتی چیز کہاں سے آئی؟ انہوں نے بتایا کہ صغی اللہ حضرت آدم علیہ السلام کی زیارت کرنے گئے تھے تو انہوں نے ہمارے حق میں دعا فرمائی اور ہماری پشت پر اپنا دست مبارک پھیر دیا۔ یہ سن کر باقی ہرن بھی آپ کی خدمت میں حاضر ہوئے۔ چنانچہ آپ نے ان کے لئے بھی دعا فرمائی اور ان کی پشتوں پر بھی ہاتھ پھیرا لیکن ان کے اندر مشک جیسی کوئی چیز پیدا نہیں ہوئی۔ انہوں نے اپنے ساتھیوں سے شکایت کی کہ جو کام تم نے کیا وہی ہم نے کیا اور ہمارے ساتھ بھی وہی معاملہ پیش آیا لیکن جوشی تم کو حاصل ہوئی وہ ہم کو حاصل نہیں ہوئی۔ کیا وجہ ہے؟ چنانچہ ان ہرنوں کو بتایا گیا کہ تمہارا یہ عمل اس لئے تھا کہ تم کو وہ شے مل جائے جو تمہارے بھائیوں کو ملی ہے لیکن تمہارے بھائیوں کا وہ عمل خالص اللہ کے لئے تھا اور اس میں کوئی طمع شامل نہیں تھا اس لئے اللہ تعالیٰ نے ان کو اور ان کی آنے والی نسلوں کو اس برکت سے نوازا اور قیامت تک یہ اس سے مستفید ہوتے رہیں گے۔ اخلاص اور ریاء کے متعلق ہم (علامہ دمیری) نے اپنی کتاب ”الجواہر المفید“ میں بحث کی ہے۔ قارئین تفصیل کے لئے اس کا مطالعہ کریں۔

## الظَّبَّان

(بلی جیسا ایک بدبودار جانور) ظربان: کتے کے پلے کے برابر ایک بدبودار جانور اور بہت گوز مارنے والا جانور ہے اور اس کو اپنی بدبو اور گوز کے بارے میں معلوم ہے اور اسی لئے یہ اس بدبو کو اپنے دفاع کے لئے بطور ہتھیار استعمال کرتا ہے جیسا کہ حباری اپنی بیٹ صقر (شکر) سے بچاؤ کے لئے بطور ہتھیار استعمال کرتا ہے۔ چنانچہ ظربان گوز کے بل میں پہنچ جاتا ہے جس میں گوز کے بچے اور انڈے ہوتے ہیں اور بل کا جو سب سے تنگ مقام ہوتا ہے اس جگہ پہنچ کر اس کو اپنی دم سے بند کر دیتا ہے اور اپنی ڈبر کو اندر کی جانب رکھتا ہے اور پھر تین گوز مارتا ہے اور اس سے گوز بے ہوش ہو جاتی ہے اور اس طرح یہ گوز کو آسانی سے کھا لیتا ہے اور پھر اس کے بعد انڈوں وغیرہ کو بھی اسی بل میں رکھتے ہوئے چٹ کر جاتا ہے۔

اعرابیوں کا قول ہے کہ جب کوئی اس کو پکڑ لیتا ہے تو یہ اس کے کپڑوں میں گوز مار دیتا ہے اور اس کی بدبو اتنی سخت ہوتی ہے کہ کپڑے کے پھینے پر بھی نہیں جاتی۔

متنبی شاعر کی لغت میں مہارت | ابو علی فارسی طبیب نے احمد بن حسین متنبی شاعر سے جو لغت کی نقل میں ماہر تھا سوال کیا کہ کیا ”فَعْلَیْ“ کے وزن پر کوئی جمع آتی ہے؟ اس نے برجستہ جواب دیا کہ ”حجلیے“ اور ”ظربی“ آتی ہیں۔ ابو علی کا بیان ہے کہ میں نے تین رات تک لغت کا مطالعہ کیا لیکن ان دو کے علاوہ اس وزن پر تیسری جمع نہیں ملی۔

ظربان بلی اور پستہ قد کتے کے برابر ہوتا ہے اور یہ بیرونی و اندرونی دونوں اعتبار سے نہایت بدبو دار ہوتا ہے۔ اس کے کان نہیں ہوتے بلکہ کانوں کی جگہ دو سوراخ ہوتے ہیں۔ ہاتھ چھوٹے ہوتے ہیں اور نہایت تیز چنگل ہوتے ہیں۔ دم لمبی ہوتی ہے اور کمر میں منکے اور جوڑ نہیں ہوتے بلکہ سر کے جوڑ سے دم کے جوڑ تک ایک ہی ہڈی ہوتی ہے۔ بسا اوقات جب آدمی اس پر قابو پالیتا ہے اور تلوار سے اس پر وار کرتا ہے تو تلوار اس پر اثر انداز نہیں ہوتی کیونکہ اس کی کھال بہت سخت ہوتی ہے جیسا کہ قد (ایک مچھلی جس کا تیل نکالا جاتا ہے) کی کھال سخت ہوتی ہے اس کی عادت یہ ہے کہ جب یہ اژدہ کو دیکھتا ہے تو اس کے قریب آکر اس پر کود پڑتا ہے اور جب اژدہ اس کو پکڑ لیتا ہے تو یہ لمبائی میں سکڑنے لگتا ہے یہاں تک کہ اس کا جسم ایک رسی کا ٹکڑا معلوم ہونے لگتا ہے اور اژدہ اس کو لپٹ جاتا ہے تو پھر یہ پھولنا شروع ہو جاتا ہے اور پھر یہ ایک سانس مارتا ہے جس سے اژدہ پارہ پارہ ہو جاتا ہے۔

ظربان پرندوں کے تلاش میں دیوار پر بھی چڑھ جاتا ہے اور جب کبھی یہ دیوار سے گرنا ہے تو پیٹ پھیلا لیتا ہے جس سے اس کو گرنے کی وجہ سے کوئی نقصان نہیں ہوتا۔ بعض دفعہ یہ اونٹوں کے ریوڑ کے بیچ میں پہنچ کر گوز مارتا ہے جس وجہ سے اونٹ اس طرح منتشر ہوتے ہیں جس طرح چیچریوں کے مقام سے منتشر ہوتے ہیں اور ایسی حالت میں چرواہے کے لئے ان پر کنٹرول کرنا دشوار ہو جاتا ہے۔ اسی وجہ سے اہل عرب اس کو مفرق النعم کہتے ہیں۔ بلاد عرب میں یہ کثرت سے پایا جاتا ہے۔

ظربان کا شرعی حکم | بوجہ خبث اس کا کھانا حرام ہے۔

ظربان کی ضرب الامثال | جب لوگ منتشر ہوتے ہیں تو کہا جاتا ہے ”فَسَايَيْنَهُمُ الظُّرْبَانُ“ (ان کے درمیان ظربان نے گوز کر دیا) شاعر نے کہا ہے۔

أَلَا أَيْلَعًا قَيْسًا وَجُنْدَبَ النَّبِيِّ  
صَرَبْتُ كَثِيرًا مَضْرَبَ الظُّرْبَانِ

ترجمہ:- ہاں تم دونوں پیغام پہنچاؤ قیس اور جندب کو میں نے جمع کر کے قتل کیا ہے قوم کے افراد کو۔

## الظِّلِيمُ

(زشر مرغ) الظلیم: اس کا ذکر باب النون میں آئے گا۔ اس کی کنیت ابو الیسع، ابو مٹاشین اور ابو صحاری ہیں اور جمع ”ظلمان“ ہے۔ جیسے ”ولید“ کی جمع ”ولدان“ آتی ہے۔ ظمیر نے اس مصرعہ میں ظلمان کو بطور جمع استعمال کیا ہے۔

ع صن الظلمان جو جوہ ہواء (ظلمان میں سے ہے جو بزدل ہے)

ولدان کو قرآن کریم میں استعمال کیا گیا ہے۔ چنانچہ ارشاد باری ہے:-

وَيُظَوِّفُ عَلَيْهِمْ وَلَدَانًا مُّخَلَّدُونَ (لئے پھرتے ہیں ان کے پاس لڑکے سدا رہنے والے)

اور اسی کی نظیر ”قضب اور قضبان“ عریض اور عرضان“ اور فصیل و فصلان ہیں۔ ان الفاظ کو سیبویہ نے بطور جمع نقل کیا ہے اور ولدان کو شاد قرار دیا ہے۔ بعض حضرات نے اس وزن پر کچھ اور الفاظ کی جمع نقل کی ہے جیسے ”قری“ کی جمع ”قریان“ (پانی پینے کی جگہیں) ایسے ہی ”سری“ کی جمع ”سریان“ اور ”خصی“ کی جمع ”خصیان“۔

خاتمہ | شتر مرغ کی آواز کو ”عرار“ کہتے ہیں۔ چنانچہ کہا جاتا ہے ”عار الظلم عرارا“ (شتر مرغ نے آواز کی) ابن خلکان وغیرہ نے لکھا ہے کہ عرار بن عمرو بن شاس اسدی کا نام اسی سے لیا گیا ہے جس کے بارے میں اس کے والد نے یہ شعر کہے ہیں:-

أَرَادَتْ عِرَارًا بِالْهَوَانِ وَمَنْ يُرِدْ  
عِرَارًا لَعُمْرَى بِالْهَوَانِ فَقَدْ ظَلَمَ

ترجمہ:- اس عورت نے عرار کے ساتھ حقارت کا ارادہ کیا اور میری زندگی کی قسم! جس نے عرار کے ساتھ حقارت کا ارادہ کیا اس نے ظلم کیا۔

فَإِنَّ عِرَارًا إِنْ يَكُنْ غَيْرَ وَاضِحٍ  
فَإِنَّ أَحَبَّ الْجَوْنِ ذَا الْمَنَكِبِ الْعَمِيمِ

ترجمہ:- کیونکہ عرار اگرچہ خوب صورت نہیں ہے، لیکن کامل العقل کالے شخص کو میں پسند کرتا ہوں۔

عرار کے والد کی ایک بیوی اسی قوم کی تھی اور یہ عرار باندی کے بطن سے پیدا ہوا تھا۔ عرار اور اس کی سوتیلی ماں کے درمیان عداوت پیدا ہو گئی تھی۔ عرار کے والد ابو عمرو نے دونوں کے مابین صلح کی کافی کوشش کی لیکن کامیابی نہیں ملی اس لئے تنگ آ کر ابو عمرو نے بیوی کو طلاق دیدی مگر پھر تادم ہوا۔

عرار نہایت فصیح اور عقلمند تھا۔ مہلب ابن ابی صفرو نے کئی اہم معاملات میں عرار کو نمائندہ بنا کر حجاج بن یوسف ثقفی کے پاس بھیجا تھا۔ اعرار جب نمائندہ کی حیثیت سے حجاج کے سامنے پیش ہوا تو حجاج نے اس کو نہیں پہچانا اور حقیر سمجھا۔ لیکن جب عرار نے گفتگو کی تب اس کا جوہر کھلا اور اس نے نہایت عمدہ طریقہ سے حجاج کے سامنے مافی الضمیر ادا کیا۔ چنانچہ حجاج اس کی قدرت کلامی سے متاثر ہوا اور وہ شعر پڑھنے لگا جو اوپر مذکور ہوئے۔ عرار نے یہ شعر کہا کہ اللہ آپ کی تائید فرمائے میں ہی عرار ہوں۔ حجاج یہ جان کر اس اتفاق ملاقات پر بہت خوش ہوا۔

علامہ دمیری رحمۃ اللہ تعالیٰ فرماتے ہیں کہ یہ قصہ بھی اسی قصہ سے ملتا جلتا ہے جس کو ”دنیوری“ نے ”مجالستہ“ میں اور حریری نے ”درہ“ میں بیان کیا ہے کہ عبید بن شریہ جرہمی تین سو سال تک زندہ رہے۔ اسلام کا زمانہ پایا تو مشرف باسلام ہو گئے اور حضرت معاویہؓ سے ملک شام میں ان کے دور خلافت میں ملاقات کی۔ حضرت معاویہؓ نے ان سے کہا کہ آپ نے اپنے مشاہدات میں جو واقعہ عجیب تر دیکھا ہو بیان کیجئے۔

آپ نے کہا کہ ایک دن میرا گزر ایک گروہ پر ہوا جو کسی مردہ کو دفن کر رہے تھے۔ میں ان کے قریب آیا تو مرنے کے بعد سب سے پہلی منزل یعنی قبر کی سخت نظروں میں پھر گئی اور دل بھر آیا اور میری آنکھوں سے آنسو گرنے لگے اور میں یہ اشعار پڑھنے لگا۔

يَا قَلْبُ إِنَّكَ مِنْ أَسْمَاءَ مَغْرُورٌ  
فَادْكُرْ وَهَلْ يَنْفَعُكَ الْيَوْمَ تَذَكِيرٌ

ترجمہ:- اے دل بے شک تو اسماء کی طرف سے دھوکہ میں ہے سو نصیحت حاصل کر اور کیا آج تجھ کو نصیحت مفید ہوگی؟

قَدْ بُحْتِ بِالْحُبِّ مَا تُخْفِيهِ مِنْ أَحَدٍ حَتَّى جَزَتْ لَكَ أَظْلَاقًا ضَيِّرًا  
ترجمہ:- تو نے رازِ محبت کو فاش کر دیا کہ وہ کسی سے بھی مخفی نہیں ہے یہاں تک کہ دوڑ گئے تیری محبت کو لے کر شہری  
باشندے یا تیری محبت کی داستانیں گھوڑوں کی چال چل پڑیں۔

فَلَسْتُ تَدْرِي وَمَا تَدْرِي أَعَاجِلَهَا  
أَذْنَى لِرُشْدِكَ أَمْ مَا فِيهِ تَأْخِيرٌ  
ترجمہ:- نہ تو اب جانتا ہے اور نہ آئندہ جانے گا کہ دنیا کا قریبی زمانہ تیری ہدایت کے لئے قریب تر ہے یا کہ وہ جس میں  
تاخیر ہے۔

فَاسْتَقْدِرَ اللَّهُ خَيْرًا وَإِذْ صِينُ بِهِ  
فَبَيْنَمَا الْعُسْرُ إِذْ دَارَتْ مَيَاسِيرٌ  
ترجمہ:- اللہ سے خیر کا طالب بن اور اس پر راضی رہ کیونکہ تنگی کی حالت میں اچانک گھومنے لگتے ہیں جوئے کے پاس۔

وَبَيْنَمَا الْمَرْءُ فِي الْأَحْيَاءِ مُغْتَبِطٌ  
إِذْ هُوَ الرُّمَسُ تَعْفُوهُ الْأَعَاصِيرُ  
ترجمہ:- اس دوران کہ آدمی زندوں میں شادماں ہوتا ہے ناگاہ تیز آندھیاں اس کی قبر کے نشان بھی مٹا دیتی ہے۔

يَبْكِي الْغَرِيبُ عَلَيْهِ لَيْسَ يَعْرِفُهُ  
وَذُو قَرَابَتِهِ فِي الْحَيِّ مَسْرُورٌ  
ترجمہ:- پرہیسی اس پر روتا ہے حالانکہ وہ اس کو جانتا بھی نہیں اور اس کا رشتہ دار خاندان میں مسرور ہوتا ہے۔

عبید بن شریہ کہتے ہیں کہ مجھ سے ایک شخص نے کہا کہ جانتے ہو ان اشعار کا کہنے والا کون ہے؟ میں نے کہا نہیں۔ اس شخص  
نے کہا کہ آپ نے جو ابھی اشعار پڑھے وہ اسی مردہ کے ہیں جس کو ابھی ہم نے دفن کیا ہے اور تو وہ مسافر ہے جو اس پر رو رہا ہے اور  
(حالانکہ) تو اس کو نہیں جانتا اور یہ شخص جو اس کو لحد میں اتار کر قبر سے باہر نکلا ہے اس کا (مدفون کا) قریبی رشتہ دار ہے اور اس کے  
مرنے سے بے حد خوش ہے۔

راوی کا بیان ہے کہ میں ان اشعار کو سن کر بہت خوش ہوا اور میں نے کہا۔  
"إِنَّ الْبَلَاءَ مُوَكَّلٌ بِالْمُنْطِقِ" مصیبت زبان کے سپرد ہے۔

پس یہ مثل بن گئی۔ پھر امیر معاویہؓ نے عبید بن شریہ سے کہا کہ بلاشبہ تم نے بہت عجیب واقعہ دیکھا۔ اچھا یہ بتاؤ کہ یہ مردہ جس  
نے یہ شعر کہے تھے کون تھا؟ عبیدہ بن شریہ نے کہا کہ یہ عیث بن لبید عذری تھا۔

## بَابُ الْعَيْنِ الْمَهْمَلَةِ

### العائق

(اڑنے کے قابل پرندہ کا بچہ) العائق: بقول جوہری عائق پرندے کے اس بچہ کو کہتے ہیں جو "ناہض" (اڑنے کے قابل) سے  
قدرے بڑا ہو۔ چنانچہ کہا جاتا ہے:-

أَخَذْتُ فَرَّخَ قَطَاةٍ عَائِقًا. میں نے اڑنے کے قابل قطاۃ کے بچہ کو پکڑا۔

ابن سیدہ نے کہا ہے کہ عائق قطاۃ کے اس بچہ کو کہتے ہیں جس کے پہلے بال و پر گر کر نئے بال و پر اگنے لگے ہوں۔ بعض کے

نزدیک عاتق کبوتر کے نو عمر اور ناتواں بچے کو کہتے ہیں اس کی جمع عواتق آتی ہے۔ ”عتیق“ عمدہ اور خوبصورت کے معنی میں مستعمل ہے۔ چنانچہ کہا جاتا ہے ”الفرس العتیق“ (شریف النسل عمدہ گھوڑا) اور ”امراة عتیقة“ (خوبصورت عورت)۔ صحیح بخاری میں حضرت عبداللہ بن مسعود رضی اللہ عنہ کا قول ہے کہ وہ سورہ بنی اسرائیل، کھف، مریم، طہ اور سورہ انبیاء کے بارے میں فرمایا کرتے تھے:-

”إِنَّهُمْ مِنَ الْعِتَاقِ الْأَوَّلِ وَهُمْ مِنْ تِلَادِي“ (یہ سورتیں عتاق اول اور میری دولت میں ہیں)

عتاق سے عتیق کی جمع مراد ہے۔ اہل عرب اس چیز کو جو جودہ اور عمدگی میں اعلیٰ مقام پر پہنچ جائے عتیق کہتے ہیں۔ حضرت عبداللہ بن مسعود رضی اللہ عنہ کا منشاء دیگر سورتوں پر ان سورتوں کی فضیلت کا اظہار کرنا ہے۔ کیونکہ یہ سورتیں قصص اور انبیاء کرام کے اخبار پر مشتمل ہیں اور دیگر امم کی خبریں ان میں مذکور ہیں۔

”تلاذ“ قدیم مال کو کہا جاتا ہے۔ تلاذ سے حضرت ابن مسعود رضی اللہ عنہ کا منشاء یہ ظاہر کرنا ہے کہ یہ سورتیں اسلام کے دور اول میں سب سے پہلے نازل ہوئی ہیں۔ کیونکہ یہ سب سورتیں مکی ہیں اور سب سے پہلے ان ہی کی تلاوت اور حفظ ہوا ہے۔

## الْعَاتِكُ

(گھوڑا) الْعَاتِكُ: اس کی جمع عواتک آتی ہے جیسا کہ شاعر نے اس شعر میں استعمال کی ہے۔

نُشِبُهُمْ خَيْلًا لَنَا عَوَاتِكَا فِي الْحَزْبِ جُزْدًا تَزَكَّبُ الْمَهَالِكَا

ترجمہ:- ہم ان کے گھوڑوں کا پیچھا کرتے ہیں اور اپنے گھوڑوں سے میدان جنگ میں اور سوار ہوتے ہیں ہلاکتوں کے

اوپر۔

فائدہ | عبداللہ بن قانع نے اپنی معجم میں اور حافظ ابو طاہر احمد بن محمد بن احمد سلفی نے حضرت سیانہ رضی اللہ عنہ سے یہ حدیث نقل کی ہے:

”نبی کریم صلی اللہ علیہ وسلم نے یوم حنین میں ارشاد فرمایا کہ میں قبیلہ سلیم کی عواتک کا بیٹا ہوں۔“

عواتک قبیلہ سلیم کی تین عورتیں ہیں جو حضور صلی اللہ علیہ وسلم کی امہات میں شامل ہیں۔ ان میں سے ایک عاتکہ بنت ہلال بن فالج بن ذکوان ہیں جو عبد مناف بن قصی کی والدہ ہیں۔ دوسری عاتکہ بنت مرہ بن ہلال بن الفالج سلمیہ ہیں جو ہاشم بن عبد مناف کی والدہ ہیں اور تیسری عاتکہ بنت اوقس بن مرہ بن ہلال سلمیہ ہیں۔ یہ حضور کی والدہ محترمہ حضرت آمنہ کے والد وہب کی والدہ ہیں۔ ان تینوں میں پہلی دوسری کی پھوپھی اور دوسری تیسری کی پھوپھی ہیں۔

بنو سلیم اس رشتہ پر فخر کیا کرتے تھے۔ علاوہ ازیں بنو سلیم کے لئے اور بھی بہت سی قابل فخر باتیں ہیں جن میں سے ایک یہ ہے کہ فتح مکہ کے دن اس خاندان کے ایک ہزار افراد حضور کے ہمراہ شریک ہوئے تھے۔ دوسری قابل فخر بات یہ ہے کہ حضور نے فتح مکہ کے دن تمام جھنڈوں سے آگے بنو سلیم کے جھنڈے کو کیا جو سرخ رنگ کا تھا۔ تیسری بات یہ ہے کہ حضرت عمر رضی اللہ عنہ نے اپنے دور خلافت میں اہل کوفہ، اہل شام اور اہل بصرہ اور اہل مصر کو خط لکھے کہ اپنے یہاں کے سب سے افضل شخص کو میرے پاس بھیجو۔ چنانچہ اہل کوفہ نے عقبہ بن فرقد سلمی کو، اہل شام نے ابوالاعور سلمی کو اور اہل بصرہ نے مجاشع بن مسعود سلمی کو اور اہل مصر

نے معن بن یزید سلمیٰ کو حضرت عمر رضی اللہ عنہ کے پاس بھیجا۔

محدثین کی ایک جماعت کی رائے تو یہ ہے کہ فتح مکہ کے دن بنو سلیم کی تعداد ایک ہزار تھی۔ لیکن صحیح یہ ہے کہ ان کی تعداد نو سو تھی اور حضور صلی اللہ علیہ وسلم نے ان سے فرمایا تھا کہ کیا تم میں کوئی شخص اتنی خصوصیات کا مالک ہے جو سو کے برابر ہو تاکہ تمہاری تعداد پوری ایک ہزار ہو جائے۔ انہوں نے جواب دیا کہ ہاں اور ضحاک بن سفیان کو پیش کیا جو ان کا سردار تھا۔

## العافیہ

(طالب رزق) العافیہ: انسان چوپائے اور پرند سب کو یہ لفظ شامل ہے۔ یہ عفا، یعفو، عفوۃ سے ماخوذ ہے۔ کہا جاتا ہے۔ عَفْوَتُهُ (تو اس کے پاس بھلائی کا طالب بن کر آیا)۔

حدیث میں عافیہ کا ذکر:-

حدیث میں مذکور ہے:

”جس نے بنجر زمین کو قابل کاشت بنایا وہ اس کا مالک ہے اور جو کچھ اس زمین کی پیداوار عافیہ کھالے وہ اس کے لئے صدقہ ہے۔“

ایک روایت میں عافیہ کی جگہ جمع کا لفظ العوانی مذکور ہے۔ اس حدیث کو امام نسائی نے نقل کیا ہے اور بیہقی نے ابن حبان نے اس کو حضرت جابر بن عبد اللہ کی روایت سے صحیح قرار دیا ہے۔

صحیح مسلم میں بروایت زہری عن سعید بن المسیب حضرت ابو ہریرہؓ سے مروی ہے:-

”نبی کریم صلی اللہ علیہ وسلم نے ارشاد فرمایا کہ تم لوگ مدینہ منورہ کو بہترائی اور بھلائی پر چھوڑو گے اس میں صرف عوانی آئیں گے۔ (راوی کہتا ہے کہ عوانی سے حضورؐ کی مراد عوانی سباع اور عوانی طیر ہیں) پھر قبیلہ مزنیہ کے دو چرواہے مدینہ کا قصد کر کے نکلیں گے، اپنی بکریوں کو آواز دیتے ہوئے۔ پس وہ ان بکریوں کو غیر مانوس اور وحشی پائیں گے۔ یہاں تک کہ جب یہ دونوں ثننیۃ الوداع پر پہنچیں گے تو منہ کے بل گر پڑیں گے۔“

امام نوویؒ فرماتے ہیں کہ مختار مسلک کے مطابق یہ ترک مدینہ آخری زمانہ میں وقوع قیامت کے وقت رونما ہو گا۔ جیسا کہ مزنیہ کے دو چرواہوں کے اس قصہ سے جو صحیح بخاری میں مذکور ہے واضح ہوتا ہے کہ یہ دونوں اوندھے منہ گر جائیں گے جب قیامت ان کو پالے گی اور سب سے آخر میں ان دونوں کا حشر ہو گا۔ قاضی عیاض فرماتے ہیں کہ یہ واقعہ زمانہ اول میں ظاہر ہو چکا اور گزر چکا اور یہ آپؐ کے معجزات میں سے ہے۔ چنانچہ مدینہ منورہ کو بہترین حالت میں اس وقت چھوڑا جا چکا جس وقت خلافت مدینہ سے شام اور عراق منتقل کی گئی اور یہ وقت دین اور دنیا دونوں کے لحاظ سے اچھا اور بہتر تھا۔ دین کے لحاظ سے اس لئے کہ اس وقت مدینہ میں کثیر تعداد میں علماء کرام موجود تھے اور دنیا کے اعتبار سے بایں طور کہ اس کی عمارت، کھیتی اچھی تھی اور باشندگان مدینہ اس وقت خوب خوشحال تھے۔ فرماتے ہیں کہ مورخین نے مدینہ میں آنے والے بعض فتنوں کے بارے میں بیان کیا ہے کہ اہل مدینہ اس بات سے خائف ہو گئے کہ اس کے اکثر باشندے کوچ کر گئے اور مدینہ کے تمام پھل یا اکثر پھل عوانی کے لئے رہ گئے۔ پھر اہل مدینہ مدینہ لوٹ آئے۔ آگے فرماتے ہیں کہ آج کے حالات اس کے زیادہ قریب ہیں کیونکہ اس (مدینہ) کے اطراف ویران ہو چکے ہیں:-

## الْعَائِدُ

(وہ اونٹنی جس کا بچہ اس کے ہمراہ ہو) العائد: بعض کا خیال ہے کہ اونٹنی وضع حمل کے بعد سے بچہ کے طاقتور ہونے تک عائد کہلاتی ہے۔

حدیث میں عائد کا تذکرہ:- حدیث میں مذکور ہے:

”قریش حضور صلی اللہ علیہ وسلم سے جنگ و قتال کے لئے نکل پڑے اس حال میں کہ ان کے ساتھ تازہ بیانی ہوئی اونٹنیاں تھیں۔“

عوز عائد کی جمع ہے حدیث کا مطلب یہ ہے کہ وہ لوگ دودھ والی اونٹنیوں کو ساتھ لے کر آئے تھے تاکہ دودھ کو توشہ میں رکھتے رہیں اور جب تک ”اپنے گمان فاسد کے مطابق“ محمد اور آپ کے اصحاب کا خاتمہ نہ کر دیں واپس نہ ہوں۔ ”نہایت الغریب“ میں مذکور ہے کہ حدیث میں ”عوز مطافیل“ سے مراد عورتیں اور بچہ ہیں، اونٹنی کو عائد اس لئے کہا جاتا ہے کہ اگرچہ بچہ ہی اس کی پناہ لیتا ہے لیکن یہ اس پر مہربان ہوتی ہے جیسا کہ کہا جاتا ہے ”تَجَارَةٌ زَابِحَةٌ“ (نفع والی تجارت) اور ”عَيْشَةٌ زَابِحَةٌ“ (اچھی زندگی)

## الْعُتْرَفَانِ

(مرغا) اس کا تذکرہ باب الدال میں دیک کے عنوان سے گزر چکا۔ عدی بن زید نے کہا ہے:-

ثَلَاثَةٌ أَحْوَالٍ وَشَهْرًا مُحَرَّمًا أَقْضَى كَعَيْنِ الْعُتْرَفَانِ الْمُحَارِبِ  
ترجمہ:- تین سال اور ایک مہینہ جس میں جنگ حرام ہے وہ فیصلہ کرنے والے ہیں اس مرغ سے بھی زیادہ جو جنگجو واقع ہوا ہے۔

## الْعُتُودُ

(بکری کا بچہ) العتود: اس کی جمع اَعْتِدَةٌ اور عُدَانٌ آتی ہے۔ عدان اصل میں عتدان تھا۔ تاء کو وال میں مدغم کر کے عدان بنایا گیا ہے۔

حدیث میں عتود کا تذکرہ:

امام مسلم نے عقبہ بن عامر سے روایت کیا ہے:-

”نبی کریم صلی اللہ علیہ وسلم نے عقبہ بن عامر کو ایک بکری دی جو آپ اپنے اصحاب میں تقسیم فرمایا رہے تھے، آخر میں بکری کا ایک سالہ بچہ بیچ گیا۔ آپ نے فرمایا کہ اس کو بھی ٹولے جا۔“

بیہقی اور ہمارے تمام علماء کی رائے یہ ہے کہ یہ خاص طور سے عقبہ بن عامر کے لئے رخصت تھی جیسا کہ ابو بردہ ہانی بن نيار بلوی کے لئے تھی اور بیہقی نے روایت کی ہے:-

”نبی کریم صلی اللہ علیہ وسلم نے عقبہ بن عامر سے فرمایا کہ اس کو تم لے جاؤ اور زنج کر لو اور تمہارے بعد اس میں کسی کو کوئی رخصت نہیں ہے۔“



اور سنن ابو داؤد میں ہے:-

”نبی کریم صلی اللہ علیہ وسلم نے اس میں زید بن خالد کو رخصت دی تھی۔

اس اعتبار سے اس میں رخصت پانے والے تین حضرات ہو گئے۔ حضرت ابو بردہؓ، حضرت عقبہ بن عامرؓ اور حضرت زید بن

خالدؓ

## الْعُثَّةُ

(کپڑوں اور اون کو چائے والا کیرا) الْعُثَّةُ: اس کی جمع عُثٌّ اور عُثَّتٌ آتی ہے۔ یہ کیرا اون میں کثرت سے پایا جاتا ہے۔ محکم میں مذکور ہے کہ عثہ وہ کیرا ہے جو کچے چمڑے کو چمٹ کر اس کو کھاتا ہے۔ یہ ابن الاعرابی کی رائے ہے۔ ابن درید کا قول ہے کہ عثہ بغیر ہاء کے یعنی عث ہے اور یہ کیرا عموماً اون میں پایا جاتا ہے۔ ابن قتیبہ کا خیال ہے کہ یہ کیرا پکائے ہوئے چمڑے کو کھاتا ہے اور یہ دیمک سے ملتا جلتا ہوتا ہے۔ جوہری نے کہا ہے کہ وہ کیرا ہے جو اون کو چائتا ہے۔

عشہ کا شرعی حکم | اس کا کھانا حرام ہے۔

عشہ کی ضرب الامثال | اہل عرب کہتے ہیں عُثَيْثَةٌ تَقْرُمُ جِلْدًا اَمْلَسُ ”(ایسا کیرا جو نرم چکنے چمڑے کو کھاتا ہے) یہ مثال اس شخص کے لئے دی جاتی ہے جو کسی شے میں اثر کرنے کی کوشش کرے جس پر قادر نہیں۔ یہ مثال احنف بن قیس نے حارثہ بن زید کے لئے دی ہے۔ جب اس نے حضرت علی رضی اللہ عنہ سے یہ درخواست کی کہ اس کو حکومت میں شریک کر لیا جائے۔ فائق میں مذکور ہے کہ احنف نے یہ مثال اس شخص کے لئے کہی ہے جس نے اس کی جھوکی تھی۔ جیسا کہ کہا گیا ہے۔

فَإِنْ تَشْتَمُونَا عَلَى لَوْمِكُمْ فَقَدْ تَقْرُمُ الْعُثُّ مَلْسُ الْاَدَمِ

ترجمہ:- پس اگر تم لوگ ہم کو اپنی ملازمت پر گالی دیتے ہو تو کیرا نرم چکنے چمڑے کو کاٹنے کی کوشش کرتا ہے۔

## الْعُثْمَةُ

(طاقت وراوٹی) نر کو عُثْمَمٌ کہتے ہیں۔ بقول جوہری شیر کو بھی عُثْمَمٌ کہتے ہیں۔ جوہری کا خیال ہے کہ شیر کو عُثْمَمٌ قتل و طلی کی وجہ سے کہتے ہیں۔ راجز نے کہا ہے

ع۔ خَبَعْتَن مَشِيئَةَ عُثْمَمِ-

## الْعِجْلُ

(گو سالہ بچھڑا) الْعِجْلُ: اس کی جمع عجائل آتی ہے اور بچھڑی کو عَجَلَةٌ کہتے ہیں۔ بچھڑے والی گائے کو بَقْرَةٌ مُعْجَلَةٌ کہا جاتا

ہے۔

عجل (پچھڑے) کی وجہ تسمیہ | عربی میں پچھڑے کو عجل اس وجہ سے کہتے ہیں کہ عجل کے معنی سرعت یعنی جلدی کے ہیں۔ چونکہ بنی اسرائیل نے اس کی پرستش میں عجلت سے کام لیا تھا اس لئے اس کو عجل کہتے ہیں۔

بنی اسرائیل نے گوسالہ کی پرستش کتنے دن کی؟ | بنی اسرائیل نے گوسالہ کی پرستش کل چالیس یوم کی تھی۔ جس کی پاداش میں وہ چالیس سال تک میدان تیرہ میں جتلانے عذاب رہے۔ اللہ تعالیٰ

نے ایک یوم کے مقابلہ میں ایک سال ان کی سزا کے لئے تجویز فرمایا اور اس طرح چالیس سال قرار دیئے گئے۔

منصور دہلی نے ”مسند فردوس“ میں حضرت حذیفہ بن الیمان کی یہ روایت نقل کی ہے:-

”نبی کریم صلی اللہ علیہ وسلم نے ارشاد فرمایا کہ ہر امت کے لئے ایک گوسالہ ہے اور اس امت کا گوسالہ دینار و درہم ہے۔“

حجت الاسلام امام غزالی رحمۃ اللہ علیہ کا قول ہے کہ قوم موسیٰ یعنی بنی اسرائیل کے گوسالہ کی ساخت سونے اور چاندی کے زیورات کی تھی۔

گوسالہ کی پرستش کا سبب اور آغاز | بنی اسرائیل کے گوسالہ کی پرستش کا سبب یہ ہوا کہ اللہ تعالیٰ نے حضرت موسیٰ علیہ السلام کے لئے تیس یوم کی مدت معین کی تھی۔ پھر اس کی تکمیل کے لئے دس دن کا اور

اضافہ فرمایا۔ چنانچہ جب حضرت موسیٰ علیہ السلام عاشورہ کے دن فرعون اور آل فرعون کی ہلاکت کے بعد بنی اسرائیل کو دریائے قلزم عبور کر کے آگے لے کر بڑھے تو ان کا گزر ایک ایسی قوم پر ہوا جو گائے کی شکل کے بتوں کی پوجا کر رہے تھے۔ ابن جریج کہتے ہیں کہ یہ گوسالہ پرستی کا نقطہ آغاز ہے۔ یہ دیکھ کر بنی اسرائیل نے حضرت موسیٰ علیہ السلام سے درخواست کی کہ آپ ہمارے لئے بھی ایسے ہی بت بنوادیں تاکہ ہم لوگ بھی ان کی طرح پرستش کیا کریں۔ اس درخواست سے ان کا فشاء عقیدہ وحدانیت میں کمزوری یا شک نہیں تھا بلکہ ان کا فشاء یہ تھا کہ ان بتوں کی تعظیم کے ذریعہ تقرب الی اللہ کا حصول تھا اور یہ کام ان کے خیال میں دینداری کے خلاف نہیں تھا کیونکہ یہ لوگ تعلیم سے نااہل تھے اور یہ درخواست اسی شدت جہل کا نتیجہ تھی۔ جیسا کہ ارشاد خداوندی ہے۔

”انکم قوم تجهلون“ (بے شک تم ایک جاہل قوم ہو)

قیام مصر کے دوران حضرت موسیٰ علیہ السلام نے بنی اسرائیل سے وعدہ فرمایا تھا کہ جب اللہ تعالیٰ تمہارے دشمنوں کو ہلاک کرنے کے بعد تم کو ایک ایسی کتاب دے گا جس میں تمہارے لئے دینی دنیوی معاملات کے لئے دستور العمل ہو گا۔ چنانچہ جب بنی اسرائیل کو فرعون کے ظلم و ستم سے نجات مل گئی تو حضرت موسیٰ علیہ السلام نے اپنے رب سے اس کتاب یعنی تورات کے لئے درخواست کی، اللہ تعالیٰ نے آپ کو تیس دن کے روزے رکھنے کا حکم فرمایا۔ جب آپ تیس روزے رکھ کر فارغ ہوئے تو آپ کو اپنے منہ کی بو ناگوار معلوم ہوئی تو آپ نے مسواک کر لی یا کسی درخت کی چھال پی لی۔ ملائکہ نے کہا کہ آپ کے منہ سے جو مشک کی خوشبو آتی تھی وہ آپ نے مسواک کر کے ختم کر دی۔ لہذا آپ نے دس یوم کے روزے اور رکھے۔ اس دس یوم کے اضافہ کی مدت میں گوسالہ پرستی کا ظہور ہوا۔ جس کا بانی سامری تھا۔ یہ شخص اس قوم سے تھا جو گائے کی پرستش کیا کرتی تھی۔ اگرچہ سامری بظاہر مسلمان ہو گیا تھا لیکن اس کے دل میں گائے کی محبت قدرے قلیل جاں گزیں تھی۔ پس اللہ تعالیٰ نے اس کے ذریعے بنی اسرائیل کو

آزمائش میں مبتلا فرمایا۔ چنانچہ سامری نے جس کا اصل نام موسیٰ بن ظفر تھا، بنی اسرائیل سے کہا کہ سونے چاندی کا جس قدر زیور تمہارے پاس ہے وہ لے آؤ۔

چنانچہ سب نے اپنے اپنے زیورات لا کر اس کے پاس جمع کر دیئے۔ سامری نے ان تمام زیورات کو پگھلا کر پھڑے کا ایک قالب ڈھال لیا جس میں آواز تھی اور حضرت جبرائیل علیہ السلام کے گھوڑے کے قدم کے نیچے کی ایک مٹھی خاک جو اس نے دریا عبور کرتے وقت اٹھالی تھی اس پھڑے کے اندر ڈال دی جس سے اس کے اندر گوشت پوشت پیدا ہو گیا اور وہ پھڑے کی طرح بولنے لگا۔ مذکورہ قول قتادہ، ابن عباس، حسن اور اکثر علماء تفسیر کا ہے اور یہی اصح ہے جیسا کہ تفسیر بغوی وغیرہ میں مذکور ہے۔

بعض کا قول ہے کہ یہ گوسالہ محض سونے کا ایک قالب تھا اور اس میں روح نہیں تھی البتہ اس سے ایک آواز آتی تھی۔ بعض کا قول ہے کہ یہ گوسالہ صرف ایک مرتبہ بولا تھا اور جب یہ بولا تھا تو پوری قوم اللہ کو چھوڑ کر اس کی عبادت میں لگ گئی اور وجد و سرور میں اس کے ارد گرد رقص کرنے لگے۔

بعض مفسرین کہتے ہیں کہ یہ گوسالہ ایک مرتبہ نہیں بلکہ کثرت سے بولتا رہتا تھا اور جب یہ بولتا تھا لوگ اس کو سجدہ کرتے تھے اور جب یہ خاموش ہو جاتا تو یہ لوگ سجدہ سے سر اٹھا لیتے تھے۔ وہبؒ فرماتے ہیں کہ اس گوسالہ سے آواز تو آتی تھی مگر اس میں حرکت نہیں تھی۔ سدی کا قول ہے کہ یہ گوسالہ بولتا اور چلتا تھا۔

”جسد“ بدن انسانی کو کہتے ہیں اور اجسام مغذیہ میں سے کسی کے لئے اس کے علاوہ جسد نہیں کہا گیا۔ کبھی کبھی جنات کے لئے بھی جسد کا استعمال ہوتا ہے۔ پس بنی اسرائیل کا گوسالہ ایک قالب تھا جو آواز کرتا تھا جیسا کہ گزر چکا۔ یہ گوسالہ نہ کھاتا تھا اور نہ پیتا تھا۔ اللہ تعالیٰ کے قول ”وَأَشْرَبُوا فِي قُلُوبِهِمُ الْعِجْلَ“ کا مطلب یہ ہے کہ ان کے قلوب میں گوسالہ کی محبت شدت کے ساتھ پیوست اور جاگزیں ہو گئی تھی۔

حضرت ابراہیمؑ کی مسمان نوازی | اللہ تعالیٰ نے حضرت ابراہیم علیہ السلام کا واقعہ کا ذکر کرتے ہوئے ارشاد فرمایا ”فَجَاءَ بِعِجْلِ سَمِينٍ“ (ایک فریہ تلا ہوا پھڑا لائے) اس آیت کی تفسیر میں قتادہ کا قول ہے کہ حضرت ابراہیم علیہ السلام کا بیشتر مال از قسم گاواں تھا۔ آپ نے مسمانوں کے اکرام کی خاطر ایک فریہ پھڑا چھانٹ کر اور اس کو تل کر ان کے سامنے پیش کیا۔

قرطبی کا قول ہے کہ بعض لغات میں عجل کے معنی شاة (بکری) مذکور ہیں۔ حضرت ابراہیم علیہ السلام بے حد مسمان نواز تھے۔ چنانچہ آپ نے مسمانوں کے لئے ایک جائداد وقف کر رکھی تھی اس سے آپ بلا امتیاز قوم و ملت کے لوگوں کی ضیافت کیا کرتے تھے۔ عون بن شداد کا قول ہے کہ جب مسمانوں نے جو دراصل فرشتے تھے کھانے سے دست کشی کی تو حضرت جبرائیلؑ نے اس پھڑے کو اپنے بازو سے مس کر دیا جس سے وہ پھڑا زندہ ہو کر کھڑا ہو گیا اور اپنی ماں سے جا ملا۔

قاضی ابن قریعہ کا ایک عمدہ فیصلہ | قاضی محمد بن عبدالرحمن المعروف بن قریعہ متوفی ۳۳۰ھ کے منجملہ محاسن میں سے ایک یہ ہے کہ عباس بن معلیٰ کاتب نے ان کو خط لکھا کہ حضرت قاضی صاحب کی اس یہودی کے بارے میں کیا رائے ہے جس نے ایک نصرانی عورت سے زنا کیا جس کے نتیجہ میں اس عورت نے ایک بچہ کو جنم دیا جس کا بدن انسانی ساخت اور سر بیل کا ہے۔ زانی اور زانیہ دونوں گرفتار کر لئے گئے ہیں۔ قاضی صاحب موصوف نے فوراً جواب تحریر کیا کہ یہ

یہودیوں کے ملعون ہونے کی کھلی شہادت ہے۔ کہ ان کے دلوں میں گوسالہ کی محبت شدت کے ساتھ جاگزیں ہے۔ میری رائے ہے کہ اس یہودی کے سر پر پھڑے کا سرمڑھ کر اور پھر اس زانیہ نصرانیہ کی گردن سے باندھ کر ان دونوں کو زمین پر گھسیٹتے ہوئے یہ اعلان کیا جائے: ظَلَمَاتٌ بَعْضُهَا فَوْقَ بَعْضٍ (اوپر تلے بہت سے اندھیرے ہی اندھیرے ہیں)۔ والسلام

رقص و وجد کرنے والے نام نہاد صوفیوں کا حکم | قرطبی نے ابو بکر طروشی رحمۃ اللہ علیہ سے نقل کیا ہے کہ ایک مرتبہ ان سے ایسے لوگوں کے متعلق سوال کیا گیا جو کسی جگہ جمع ہوئے۔

”کیا ان لوگوں کی مجالس میں شرکت جائز ہے یا نہیں؟ تو انہوں نے جواب دیا کہ اکابر صوفیہ کا مسلک یہ ہے کہ یہ بات غلط اور جہالت پر مبنی ہے اور گمراہی ہے۔“

میری (علامہ میری کی) رائے یہ ہے کہ طروشی کا جواب یہ نہیں تھا بلکہ ان کا جواب اس طرح تھا کہ ”صوفیاء کا مسلک غلط جہالت و ضلالت ہے۔ اسلام صرف کتاب اور سنت رسول اللہ کا نام ہے اور ناچنا وجد کرنا کفار اور گوسالہ پرستوں کا شعار ہے۔ صحابہ کرام کے جلو میں آنحضور صلی اللہ علیہ وسلم کی مجالس اس طرح پروقاہر ہوتی تھیں گویا ان کے سروں پر پرندے بیٹھے ہیں۔ لہذا حاکم اور اس کے امراء کو چاہیے کہ ایسے لوگوں کو مساجد وغیرہ میں آنے پر پابندی لگائیں۔ اللہ اور آخرت پر ایمان رکھنے والے کسی بھی شخص کے لئے ان کی مجالس میں شرکت اور ان کی اعانت جائز نہیں ہے۔ ائمہ اربعہ اور جملہ ائمہ مسلمین کا یہی مسلک ہے۔“

روایت میں ہے کہ بنی اسرائیل میں ایک مالدار شخص تھا (جس کا نام عامیل تھا) جس کا سوائے ایک نادار بھتیجا کے اور کوئی وارث نہ تھا۔ جب چچا کے مرنے میں دیر ہو گئی تو اس بھتیجانے وراثت کے لالچ میں اپنے چچا کو قتل کر ڈالا اور اس کی لاش لے جا کر دوسرے گاؤں میں قریب ڈال دی۔ جب صبح ہوئی تو وہ اپنے چچا کے خون کا مدعی ہوا اور محلہ کے چند افراد کو لے کر حضرت موسیٰ علیہ السلام کی خدمت میں حاضر ہوا اور ان پر اپنے چچا کے خون کا دعویٰ کر دیا۔ حضرت موسیٰ علیہ السلام نے لوگوں سے قتل کے متعلق دریافت کیا تو انہوں نے صاف انکار کر دیا۔ لہذا مقتول کا معاملہ حضرت موسیٰ علیہ السلام پر منتقل ہوا۔

کلبی کا بیان ہے کہ یہ واقعہ تورات میں تقسیم میراث کا حکم نازل ہونے کا ہے۔ لوگوں نے حضرت موسیٰ علیہ السلام سے درخواست کی کہ آپ اللہ رب العزت سے دعا فرمائیں کہ مقتول کا حال آپ پر منکشف ہو جائے۔ چنانچہ آپ نے دعا فرمائی تو بارگاہ ہند اوندی میں سے حکم آیا کہ بنی اسرائیل سے فرمادیں کہ اللہ تعالیٰ ان کو ایک گائے ذبح کرنے کا حکم دیتا ہے۔

کہتے ہیں کہ بنی اسرائیل میں ایک مرد صالح تھا اس کے ایک لڑکا تھا اور اس صالح شخص کے پاس ایک بچھیا تھی۔ ایک دن وہ اس بچھیا کو جنگل لے گیا اور اللہ سے دعا مانگی کہ اے اللہ! میں اس بچھیا کو تیرے سپرد کرتا ہوں تاکہ یہ بچھیا میرے لڑکے کے کام لائے۔ بچھیا بڑا ہو جائے۔ بچھیا کو جنگل میں چھوڑنے کے کچھ عرصہ بعد اس شخص کا انتقال ہو گیا اور یہ بچھیا جنگل میں جوان ہو گئی۔ اس بچھیا کی یہ حالت تھی کہ جب کوئی شخص اس کے قریب آنے کی کوشش کرتا تو یہ اس شخص کو دیکھتے ہی دوڑ بھاگ جاتی۔ جب لڑکا بڑا ہو گیا اور اپنی والدہ کا بہت مطیع اور خدمت گزار نکلا۔ اس لڑکے کی حالت یہ تھی کہ اس نے رات کو تین حصوں میں تقسیم کر لیا تھا۔ ایک حصہ عبادت خداوندی کے لئے، ایک حصہ سونے و آرام کرنے کے لئے اور ایک حصہ میں اپنی والدہ کی خدمت میں حاضر رہتا تھا۔ جب صبح ہوتی تو جنگل سے لکڑیاں جمع کر کے لاتا اور بازار میں ان کو فروخت کر کے حاصل شدہ رقم کے تین حصے کرتا۔

ایک حصہ صدقہ کرتا، ایک حصہ کھانے پینے میں صرف کرتا اور ایک حصہ اپنی والدہ کو دے دیتا۔

ایک دن اس کی والدہ نے کہا کہ بیٹا تمہارے والد نے وراثت میں ایک بچھیا چھوڑی تھی اور اس کو اللہ کے سپرد کر کے فلاں جنگل میں چھوڑ دیا تھا۔ لہذا تم وہاں جاؤ اور حضرت ابراہیمؑ، حضرت اسماعیلؑ و حضرت اسحاقؑ اور حضرت یعقوبؑ کے رب سے دعا مانگو کہ وہ اس بچھیا کو تمہارے جوالہ کر دے۔ اس بچھیا کی پہچان یہ ہے کہ جب تم اس کو دیکھو گے تو اس کی کھال سے سورج جیسی شعاعیں نکلتی ہوئی معلوم ہوں گی اس بچھیا کی خوب صورتی اور زردی کی وجہ سے اس کا نام مذہبہ (سنہری) پڑ گیا تھا۔

چنانچہ جب وہ لڑکا اس جنگل میں پہنچا تو دیکھا کہ وہ بچھیا چر رہی ہے۔ لڑکا چلا کر بولا اے گائے میں تجھ کو حضرت ابراہیمؑ، حضرت اسماعیلؑ و حضرت اسحاقؑ و حضرت یعقوبؑ علیہم السلام کے رب کا واسطہ دے کر کتنا ہوں کہ تو میرے پاس چلی آ۔ یہ سن کر وہ گائے دوڑتی ہوئی آکر اس کے سامنے کھڑی ہو گئی۔ لڑکا اس کی گردن میں ہاتھ ڈال کر اس کو ہنکاتا ہوا گھر کی طرف چل دیا۔ بحکم خداوندی وہ گائے گویا ہوئی اور کہا کہ تو مجھ پر سوار ہو جا اس میں تجھ کو آسانی ہوگی۔ لڑکے نے کہا کہ میں ایسا نہیں کروں گا۔ کیونکہ میری والدہ نے مجھ کو سوار ہونے کے لئے نہیں کہا تھا بلکہ یہ کہا تھا کہ اس کی گردن پکڑ کر لے آنا۔ گائے نے کہا کہ بہتر ہوا تم مجھ پر سوار نہیں ہو ورنہ میں ہرگز تیرے قابو میں نہ آتی، اور والدہ کی فرمانبرداری کی وجہ سے تیرے اندر یہ شان پیدا ہو گئی ہے کہ اگر تو پہاڑ کو یہ حکم دے کہ وہ جڑ سے اکھڑ کر تیرے ساتھ ہو لے تو وہ بھی ایسا ہی کرے گا۔

لڑکا جب گائے کو لے کر والدہ کی خدمت میں حاضر ہوا تو والدہ نے فرمایا کہ بیٹا تم نادار ہو تمہارے پاس پیسہ بھی نہیں ہے۔ رات بھر شب بیداری کرنا اور دن میں لکڑیاں جمع کرنا تمہارے لئے بہت مشقت کا کام ہے اس لئے تم اس گائے کو بازار میں لے جا کر فروخت کر دو۔ لڑکے نے دریافت کیا کہ اماں جان کتنے میں فروخت کروں؟ والدہ نے کہا کہ تین دینار میں، لیکن میرے مشورہ کے بغیر اس کو فروخت مت کرنا۔ اس وقت گائے کی قیمت تین دینار ہی تھی۔ لڑکا اس گائے کو لے کر بازار پہنچا۔ اللہ تعالیٰ نے ایک فرشتہ بھیجا تاکہ اپنی مخلوق کو اپنی قدرت کاملہ کا نمونہ دکھائے اور اس لڑکے کا امتحان لے کہ وہ اپنی والدہ کا کس قدر فرماں بردار ہے۔

چنانچہ فرشتہ نے اس لڑکے سے پوچھا کہ یہ گائے کتنے میں بیچو گے؟ لڑکے نے جواب دیا کہ تین دینار میں بشرطیکہ میری والدہ اس کو منظور کر لیں۔ فرشتہ نے کہا کہ میں تم کو اس کی چھ دینار قیمت دیتا ہوں بشرطیکہ تم اپنی والدہ سے مشورہ نہ کرو۔ لڑکے نے جواب دیا کہ اگر تم مجھ کو اس گائے کے برابر سونا دو تو بھی میں اپنی والدہ کی اجازت کے بغیر اس کو فروخت نہ کروں گا۔ بعد ازاں وہ لڑکا اپنی والدہ کے پاس گیا اور کہا کہ ایک شخص گائے کو چھ دینار میں خریدنا چاہتا ہے۔ والدہ نے کہا کہ چھ دینار میں فروخت کر دو میری اجازت کے ساتھ۔ چنانچہ لڑکا گائے کو لے کر بازار واپس گیا۔ فرشتہ نے پوچھا کہ کیا اپنی والدہ سے مشورہ کر آئے؟ لڑکے نے جواب دیا کہ ہاں پوچھ آیا ہوں، وہ فرماتی ہیں کہ میری اجازت کے بغیر چھ دینار سے کم میں فروخت مت کرنا۔ فرشتہ نے کہا کہ اچھا میں اس کے لئے تم کو بارہ دینار دیتا ہوں بشرطیکہ تم اپنی والدہ سے منظوری نہ لو۔ لڑکے نے کہا کہ یہ ہرگز نہیں ہو سکتا اور یہ کہہ کر لڑکا گائے کو لے گیا اور والدہ کو صورت حال سے آگاہ کیا۔

والدہ نے یہ سن کر کہا کہ بیٹا ہو سکتا ہے وہ آدمی کی شکل میں کوئی فرشتہ ہو اور تیرا امتحان لینا چاہتا ہو کہ تو میری اطاعت میں کس قدر ثابت قدم رہتا ہے۔ اب کے اگر وہ تمہارے پاس آئے تو اس سے کہنا کہ تم ہماری گائے ہم کو فروخت کرنے دو گے یا نہیں؟ چنانچہ لڑکا گیا اور اس نے ایسا ہی کیا تو فرشتہ نے اس لڑکے سے کہا کہ اپنی والدہ سے کہنا کہ ابھی اس گائے کو باندھے رکھیں اور

فروخت کرنے کا ارادہ فی الحال نہ کریں۔ کیونکہ حضرت موسیٰ علیہ السلام کو ایک مقتول کے معاملہ میں ایک گائے کی ضرورت ہے وہ اس گائے کو خریدیں گے مگر جب تک وہ اس کے برابر سونا نہ دیں مت بیچنا۔ چنانچہ فرشتہ کے مشورہ کے مطابق انہوں نے گائے کو روکے رکھا۔

خدا تعالیٰ نے اپنے فضل و کرم سے اس لڑکے کی اطاعت والدہ کی مکافات کے لئے بعینہ اسی گائے کے ذبح کرنے کو مقدر کر دیا۔ چنانچہ جب بنی اسرائیل کو گائے ذبح کرنے کا حکم ہوا تو وہ برابر اس کے اوصاف کے بارے میں استفسار کرتے رہے۔ چنانچہ ان کے لئے بعینہ وہی گائے معین ہو گئی۔

اس گائے کا رنگ کیسا تھا؟ اس گائے کے رنگ کے بارے میں علماء کرام کا اختلاف ہے۔ چنانچہ ابن عباس رضی اللہ عنہما فرماتے ہیں کہ اس گائے کا رنگ گہرا زرد تھا اور بقول قتادہ اس کا رنگ صاف تھا اور حضرت حسن بصری کے قول کے مطابق اس کا رنگ زرد سیاہی مائل تھا۔ لیکن قول اول ہی اصح ہے۔ کیونکہ قرآن کریم میں اس کی تعریف میں ”صفرا فاقع“ (تیز زرد) واقع ہوا ہے اور سواد کے ساتھ فاقع کا استعمال نہیں ہوتا۔ لہذا ”سواد فاقع“ نہیں کہا جاتا بلکہ صفرا فاقع کہا جاتا ہے اور سواد کے ساتھ مبالغہ کے لئے حالك مستعمل ہے۔ چنانچہ کہتے ہیں ”اسود حالك“ سخت ترین سیاہ اور سرخ کے ساتھ مبالغہ کے لئے ”قن“ مستعمل ہے جیسے ”احرقان“ (بہت گہرا سرخ) اور سبز میں مبالغہ کے لئے ناضر بولا جاتا ہے۔ جیسے ”أخضر ناضر“ (گہرا سبز رنگ) اور سفید میں متیق بولا جاتا ہے۔ جیسے ”أبيض يقق“ (نہایت سفید)۔

جب ان لوگوں نے گائے کو ذبح کر لیا تو اللہ تعالیٰ نے ان کو حکم دیا کہ اس مذبحہ گائے کے ایک حصہ کو مقتول کے بدن پر ماریں۔

گائے کا وہ جز جو مقتول کے بدن میں مارا گیا تھا علماء کا اختلاف ہے کہ وہ حصہ کیا تھا۔ چنانچہ ابن عباس اور جمہور مفسرین کا قول ہے کہ وہ ہڈی تھی جو غضروف کے متعلق ہوتی ہے۔ (غضروف نرم ہڈی کو کہتے ہیں جیسے کان اور ناک وغیرہ) مجاہد اور سعید بن جبیر کی رائے یہ ہے کہ وہ دم کی جڑ تھی کیونکہ سب سے پہلے اسی کی تخلیق ہوتی ہے اور ضحاک کہتے ہیں کہ زبان ماری گئی تھی کیونکہ زبان ہی آلہ تکلم ہے۔

عکرمہ اور کلبی کی رائے ہے کہ داہنی ران ماری گئی تھی اور بعض کا قول ہے کہ کوئی معین جز نہیں تھا۔ چنانچہ جب انہوں نے اس مذبحہ گائے کا گوشت اس مقتول کے بدن سے مس کیا تو مقتول بحکم خداوندی زندہ ہو گیا۔ اس حال میں کہ اس کی گردن کی رگیں خون سے پھول رہی تھی اور زندہ ہو کر اس نے بتا دیا کہ مجھے فلاں نے قتل کیا اور اتنا کہنے کے بعد پھر مردہ ہو کر گر گیا۔ لہذا اس کا قاتل میراث سے محروم ہو گیا۔ خبر میں ہے کہ اس کے بعد کوئی بھی قاتل میراث کا مستحق نہیں ہوا، مقتول کا نام عامیل تھا۔

یہ خبری وغیرہ نے بیان کیا ہے کہ مروی ہے کہ بنی اسرائیل میں ایک نیک بوڑھا تھا اس کے پاس ایک بچھیا تھی وہ اس کو لے کر جبل میں پہنچا اور کہا کہ اے اللہ! میں اس کو اپنے لڑکے کے بڑا ہونے تک تیری حفاظت میں دیتا ہوں۔ چنانچہ لڑکا بڑا ہو گیا جو اپنی والدہ کا نہایت فرماں بردار تھا اور وہ گائے بھی جوان ہو گئی۔ یہ گائے نہایت خوبصورت اور فریہ تھی، لہذا بنی اسرائیل نے اس یتیم اور اس کی ماں سے سوا کر کے اس کی کھال بھروسے کے بدلہ میں اس کو خرید لیا جبکہ اس زمانہ میں گائے کی قیمت صرف تین دینار تھی۔

ز مخشری وغیرہ نے لکھا ہے کہ بنی اسرائیل چالیس سال تک اس گائے کی تلاش میں سرگرداں رہے۔

حدیث میں مذکور ہے کہ نبی کریم صلی اللہ علیہ وسلم نے فرمایا کہ اگر بنی اسرائیل حکم ملتے ہی کسی بھی گائے کو ذبح کر دیتے تو کافی ہوتا لیکن انہوں نے شدت اختیار کی تو اللہ تعالیٰ نے بھی ان کا معاملہ شدید بنا دیا اور استقصاء نحوست ہے۔

حضرت عمر بن عبدالعزیزؒ کا واقعہ | ایک بار حضرت عمر بن عبدالعزیز رحمۃ اللہ علیہ نے اپنے ایک گورنر کو لکھا کہ جب میں تجھ کو حکم دوں کہ فلاں کو ایک بکری عطا کر دو تو تم پوچھو گے کہ ضان یا معز؟ اور اگر میں یہ بھی بیان کر دوں تو تم سوال کرو گے کہ نریا مادہ؟ اور اگر میں یہ بھی بتا دوں گا تو تم پوچھو گے کہ کالی بکری دوں یا سفید؟ لہذا جب میں کسی چیز کا حکم دوں تو اس میں مراجعت مت کیا کرو۔

ایک دوسرے خلیفہ کا واقعہ ہے کہ اس نے اپنے گورنر کو لکھا کہ فلاں قوم کے پاس جا کر ان کے درختوں کو کاٹ دو۔ اور ان کے مکانات کو منہدم کر دو، تو گورنر نے لکھا کہ درخت اور مکانات میں سے کون سی کارروائی پہلے کروں؟ خلیفہ نے جواب میں لکھا کہ اگر میں تم کو لکھ دوں کہ درختوں سے کام کا آغاز کرو تو تم پوچھو گے کہ کس قسم کے درختوں سے آغاز کروں۔

تتمہ | اگر کسی جگہ کوئی مقتول پڑا ہو پایا جائے اور قاتل کا پتہ نہ چل سکے۔ اور کسی شخص پر لوٹ ہو (لوٹ ان قرآن کو کہتے ہیں جس سے مدعی کی صداقت معلوم ہو سکے۔ جیسے چند لوگ کسی مکان یا جنگل میں جمع ہوں اور ایک مقتول کو چھوڑ کر علیحدہ ہو جائیں تو گمان غالب یہی ہو گا کہ قاتل اسی جماعت کا کوئی فرد ہے یا کوئی مقتول کسی محلہ یا گاؤں میں پایا جائے اور پورا محلہ یا گاؤں اس مقتول کا دشمن ہو تب بھی گمان غالب یہی ہو گا کہ قاتل یہی اہل محلہ یا اہل قریہ ہیں) اور ولی ان پر دعویٰ کر دے تو مدعی کے خلاف مدعی سے پچاس قسمیں کھلائی جائیں گی اور اگر اولیاء مقتول ایک سے زیادہ ہوں تو ان پچاس قسموں کو باہم سب پر تقسیم کر دیا جائے گا۔ پھر قسم کھالینے کے بعد مدعا علیہ کے عاقلہ سے مقتول کی دیت وصول کی جائے گی۔ اگر اس پر قتل خطا کا دعویٰ ہو اور دعویٰ قتل عمد کا ہے تو دیت صرف قاتل کے مال سے دی جائے گی اور اکثر علماء کے نزدیک اس صورت میں قصاص نہیں ہے۔ البتہ حضرت عمر بن عبدالعزیزؒ وجوب قصاص کے قائل ہیں۔ امام مالک اور امام احمد علیہما الرحمہ بھی اسی کے قائل ہیں۔

اگر کسی پر الزام قتل کا کوئی قرینہ نہ ہو تو اس صورت میں مدعا علیہ کی بات قسم کے ساتھ تسلیم کی جائے گی اور اس صورت میں کتنی قسمیں ہوں؟ اس میں دو قول ہیں۔ اول یہ کہ دیگر تمام دعویوں کی مانند اس صورت میں بھی ایک قسم ہوگی اور دوسرا قول یہ ہے کہ خون کے معاملہ کی شدت کے پیش نظر پچاس قسم لی جائیں گی۔

امام ابو حنیفہ رحمۃ اللہ علیہ فرماتے ہیں کہ لوٹ کا کوئی اعتبار نہیں ہے اور نہ ہی ابتدا مدعی سے قسمیں لی جائیں گی۔ بلکہ جب کسی محلہ یا گاؤں میں کوئی مقتول پایا جائے گا تو امام وقت اس گاؤں یا محلہ کے صلحاء میں سے پچاس افراد کا انتخاب کر کے انہیں قسم دلائے گا کہ نہ انہوں نے اس شخص کو قتل کیا ہے اور نہ اس کے قاتل کو جانتے ہیں۔ اس کے بعد اس محلہ یا گاؤں کے باشعوروں سے دیت وصول کرے گا۔

وجود لوٹ کی صورت میں مدعی سے قسم لینے کی دلیل یہ حدیث ہے جس کو امام شافعیؒ نے سہل بن ابی حمزہ سے نقل کیا ہے۔

”مروی ہے کہ حضرت عبداللہ بن سہل اور محیصہ بن مسعود رضی اللہ عنہما خیر کے لئے چلے وہاں پہنچ کر وہ اپنی ضرورت کے مطابق علیحدہ ہو گئے۔ پس حضرت عبداللہ بن سہل قتل کر دیئے گئے۔ لہذا محیصہ بن ابی مسعود اور مقتول کے بھائی

حضرت عبدالرحمن اور خویصہ بن مسعودؓ نبی کریم صلی اللہ علیہ وسلم کی خدمتِ اقدس میں حاضر ہوئے اور حضرت عبداللہ بن سہل کے قتل کی اطلاع کی۔ نبی کریم صلی اللہ علیہ وسلم نے فرمایا کہ تم لوگ پچاس قسمیں کھا لو اپنے ساتھی کے خون سے مستحق ہو جاؤ گے۔ انہوں نے عرض کیا یا رسول اللہ نہ ہم نے دیکھا ہے اور نہ بوقتِ قتل ہم حاضر تھے تو آپ صلی اللہ علیہ وسلم نے ارشاد فرمایا کہ پھر یہود پچاس قسمیں کھا کر تمہارے دعوے سے بری ہو جائیں گے۔ انہوں نے عرض کیا یا رسول اللہ ہم قوم کفار کی قسموں کا کیسے اعتبار کر لیں۔ پس نبی کریم صلی اللہ علیہ وسلم نے اپنے پاس سے ان کی ریت ادا فرمائی۔“

علامہ بغویؒ نے معالم التنزیل میں فرمایا ہے کہ اس حدیث میں استدلال بایں طور ہے کہ آپ نے مدین سے قسم لینے کی ابتداء فرمائی کیونکہ بوجہ لوٹ ان کا مقدمہ مضبوط تھا۔ اس لئے کہ حضرت عبداللہؓ کا قتل خیبر میں ہوا تھا اور انصار اور یہود کے درمیان عداوت ظاہر ہے۔ لہذا گمان غالب یہی تھا کہ یہودیوں نے قتل کیا ہو اور قسم ہمیشہ اس کے لئے حجت ہوتی ہے جس کی جانب قوی ہو۔ عدم لوٹ کی صورت میں مدعا علیہ کا مقدمہ مضبوط ہوتا ہے اس لئے کہ اصل ان کا بری الذمہ ہوتا ہے۔ لہذا قسم کے ساتھ اس کا قول معتبر ہو گا۔

**گوسالہ کے طبی فوائد** بقول قزوینی گوسالہ کا خضہ سکھا کر جلا کر پینے سے شہوت میں تیزی اور کثرتِ جماع میں مدد دیتا ہے اور نہایت عجیب الاثر ہے۔ گوسالہ کا قضب سکھا کر اچھی طرح پیس کر اگر کوئی شخص ایک درہم کے بقدر پی لے تو ایسا بوڑھا جو جماع سے قاصر ہو گیا ہو وہ بھی باکرہ لڑکی کے پردہ بکارت کو زائل کر سکتا ہے اور اگر اس کا قضب گھس کر نیم برشت (ادھ بھنا) انڈے پر ڈال کر استعمال کیا جائے تو قوتِ باہ میں بے مثال اضافہ کرتا ہے۔ بعض اطباء کا قول ہے کہ گوسالہ کا خضہ سکھا کر گھس کر پینے سے قوتِ باہ میں بے مثال اضافہ کرتا ہے اور کثرتِ جماع کی قدرت پیدا ہوتی ہے اور اس کا قضب جلا کر پیس کر پینے سے دانٹوں کا درد ختم ہو جاتا ہے اور سکنجبین کے ساتھ پینے سے جگر بڑھنے میں فائدہ دیتا ہے۔

**گوسالہ کی خواب میں تعبیر** گوسالہ کی تعبیر زینہ اولاد ہے۔ اور اگر بھنا ہوا چھڑا خواب میں نظر آئے تو حضرت ابراہیمؑ کے قصہ کی روشنی میں خوف سے مامون ہونے کی علامت ہے۔ اللہ تعالیٰ کا ارشاد ہے ”فَمَا لَبِثَ أَنْ يَجَاءَ بِعَجَلٍ حَيْنًا إِلَى قَوْلِهِ لَا تَخَفْ“ (پھر دیر نہیں لگائی کہ ایک تلا ہوا چھڑا لائے اور ان سے دل میں خوف زدہ ہوئے۔ وہ (فرشتے) کہنے لگے۔ ڈرو مت۔)

**عرب میں بنو عجل ایک مشہور قبیلہ ہے۔ یہ قبیلہ عجل ابن بکیم کی جانب منسوب ہے اس عجل کا شمار احمق لوگوں میں ہوتا تھا۔ وجہ اس کی یہ تھی کہ اس کے پاس ایک بہترین گھوڑا تھا اس سے کسی نے کہا کہ ہر بہترین گھوڑے کا ایک نام ہوتا ہے تمہارے گھوڑے کا کیا نام ہے۔ اس نے جواب دیا کہ میں نے اس کا کوئی نام نہیں رکھا ہے۔ تو اس سے کہا گیا کہ تو اس کا نام فقفا (اخذی عینہ) اس کی ایک آنکھ پھوڑ دی گئی رکھ دے اس نے جواب دیا کہ میں نے اس کا نام اعور رکھ دیا۔ اسی کے بارے میں عرب کے ایک شاعر نے کہا ہے۔**

أَمْثَلِي بَنُو عَجَلٍ بِدَاءِ أَيْنِهِمْ وَهَلْ أَحَدٌ فِي النَّاسِ أَحْمَقُ مِنْ عَجَلٍ  
ترجمہ: مجھے بنو عجل نے اپنے باپ کی (حمالت) کی وجہ سے تیرا مار دیا اور کیا لوگوں میں عجل سے زیادہ کوئی احمق ہے۔



الْبَيْسُ ابْنُهُمْ عَارَ عَيْنَ جَوَادِهِ فَسَارَتْ بِهِ الْأَمْثَالُ فِي النَّاسِ بِالْجَهْلِ  
ترجمہ:- کیا ان کے باپ نے اپنے بہترین گھوڑے کی آنکھ کانی نہیں کر دی تھی جس سے لوگوں میں اس کی جمالت ضرب  
المثل بن گئی ہے۔

## العجمجة

(طاقتور اونٹنی) العجمجة: جوہری نے اس کے بارے میں یہ شعر پڑھا ہے۔

بَاتَ بُيَارِي وَرِشَاتٌ كَالْقَطَاءِ عَجْمَجَمَاتٌ خَشِفَا تَحْتَ الشَّرِي  
ترجمہ:- شب گزاری مصروف فخر ہوتے ہوئے جیسا کہ قطاء جانور گونگا ہو جائے تری کے نیچے۔

## عَدَسٌ

(نخچر) عَدَسٌ: عدس اس آواز کو کہتے ہیں جس کے ذریعے نخچر کو ہانکا جاتا ہے۔ چنانچہ اسی وجہ سے نخچر کو عدس کہا جانے لگا۔ شاعر  
نے کہا ہے۔

إِذَا حَمَلْتُ بِزَتِي عَلَى عَدَسٍ عَلَى الَّذِي بَيْنَ الْحَمَادِ وَالْفَرَسِ فَمَا ابَالِي مَنْ عَدَا وَمَنْ جَلَسَ  
ترجمہ:- جب میں ہتھیار (یا سامان) اس نخچر پر لاد دیتا ہوں جو گدھے اور گھوڑے کی مشترک اولاد ہے تو پھر مجھے اس کی پرواہ  
نہیں رہتی کہ کون دوڑ رہا ہے اور کون بیٹھا ہے۔

یزید بن مفرع نے کہا ہے۔

عَدَسٌ مَا لِعِبَادِ عَلَيْنِكَ إِمَارَةٌ نَجَوْتُ وَهَذَا تَحْمَلِينَ ظَلِيقٌ  
ترجمہ:- نخچر اس کا انسانوں پر کوئی تسلط نہیں تو نے نجات پائی اور یہ اب تجھ کو بسہولت سوار کر کے لے جائیں گے۔

## عِرَازٌ

(گائے) عِرَازٌ: ایک کہاوت ہے ”بَاءَتْ عِرَازٌ بِكُحْلِ“ (گائے سرمہ سے ہلاک ہو گئی) اس کہاوت کا پس منظر یہ ہے کہ دو  
گایوں نے آپس میں ایک دوسرے کو سینگ سے مارا تو دونوں فوراً مر گئیں۔

## الْعَرَبْدُ

(سانپ) الْعَرَبْدُ: ایک سانپ جو صرف بھنکار مارتا ہے، موزی نہیں ہوتا۔ عربد کے معنی بد خلقی کے آتے ہیں، اہل عرب کا قول  
”رجل معربد“ (بد خلق شخص) اسی سے ماخوذ ہے۔

## الْعُرْسُ

(شیرنی) الْعُرْسُ: اس کی جمع اعراس آتی ہے۔ مالک بن خویلد خنای نے یہ شعر کہا ہے۔

لَيْثٌ هُزْبُزٌ مَدَلٌ عِنْدَ خَيْسِيهِ بِالرَّقْمَتَيْنِ لَهُ أُجْرٌ وَأَعْرَاشٌ  
ترجمہ: شیر متحرک ہوا ریتلے میدان میں جس وقت کہ شیرنی اس کے سامنے آئی۔

## الْعِسْبَارُ

(بھیڑے اور بچوں کے مشترک بچے) الْعِسْبَارُ: بھیڑے اور بچوں کے مشترک بچوں کو کہتے ہیں۔ ماہ کیلئے عَسْبَارَةٌ اور جمع کے لئے عسبار آتا ہے۔

عسبار کا شرعی حکم | اس کا کھانا حرام ہے۔ کیونکہ ماکول اور غیر ماکول کی مشترک اولاد ہے۔

## الْعَشْرَاءُ

العشراء: دس ماہ کی حاملہ اونٹنی کو کہتے ہیں۔ جب اونٹنی دس ماہ کی گابھن ہو جاتی ہے تو اس کو مخاض کہنا بند کر دیتے ہیں اور بیانے تک وہ عشراء ہی کہلاتی ہے۔ ولادت کے بعد بھی اس اونٹنی کو عشراء ہی کہا جاتا ہے۔ دو کے لئے ”عشراوان“ اور جمع کے لئے ”عشار“ بولا جاتا ہے۔ کلام عرب میں ”عشراء“ اور ”نفساء“ کے علاوہ فعلاء کے وزن پر کوئی بھی ایسا لفظ نہیں آتا جس کی جمع افعال کے وزن پر آتی ہے۔ عشراء کی جمع عشار اور نفساء کی جمع ”نفسا“ آتی ہے۔

فائدہ:۔ شیخ ابو عبد اللہ بن نعمان نے ”المستغنين بخير الانام“ نامی کتاب میں لکھا ہے کہ لکڑی کے اس ستون کے رونے کی حدیث ”جس کی ٹپک لگا کر آپ صلی اللہ علیہ وسلم خطبہ دیا کرتے تھے“ متواتر ہے صحابہ کرام رضی اللہ عنہم کی کثیر تعداد اور جم غفیر نے اس کو روایت کیا ہے۔ جن میں حضرت جابر بن عبد اللہ اور ابن عمر بھی شامل ہیں اور ان دونوں ہی کی سند سے امام بخاری علیہ الرحمۃ نے اپنی کتاب میں اس حدیث کی تخریج کی ہے۔ اس کے راوی حضرت انس بن مالک، عبد اللہ ابن عباس، سہل بن سعدی، ابو سعید خدری، بریدہ ام سلمہ، مطلب بن ابی وراءہ رضی اللہ عنہم بھی ہیں۔ حضرت جابر نے اپنی حدیث میں کہا ہے:۔  
”وہ لکڑی بچوں کی مانند چلانے لگی۔ چنانچہ آپ نے اس کو چٹالیا۔“

حضرت جابرؓ کی ہی حدیث میں ہے:۔

”ہم نے اس لکڑی کے ستون کی آواز سنی ہے جیسے کہ دس ماہ کی گابھن اونٹنی کے رونے کی آواز آتی ہے۔“

حضرت ابن عمر رضی اللہ عنہم کی روایت ہے:۔

”جب منبر تیار ہو گئے تو آپ اس پر خطبہ دینے لگے۔ پس وہ لکڑی کا ستون رونے لگا۔ آپ اس کے پاس تشریف لائے اور اس پر دست مبارک پھیرا۔“

بعض روایات میں ہے:۔

”اس ذات کی قسم جس کے قبضہ میں میری جان ہے اگر میں اس کو تسلی نہ دیتا تو یہ قیامت تک رسول خدا صلی اللہ علیہ وسلم کی مفارقت کے غم میں اسی طرح روتا رہتا۔“

حضرت حسنؓ جب اس روایت کو نقل فرماتے تو رو کر کہا کرتے تھے اے خدا کے بندو! لکڑی رسول اللہ صلی اللہ علیہ وسلم کی

محبت میں روتی ہے، حالانکہ تم لوگ اس کے زیادہ مستحق ہو کہ آپ صلی اللہ علیہ وسلم کی ملاقات کا شوق دل میں موجزن ہو۔ صالح شافعی نے اس بارے میں یہ شعر کہا ہے۔

وَحَنَّ إِلَى الْجَذَعِ شَوْقًا وَرِقَّةً وَرَجَعَ صَوْتًا كَالْعِشَارِ مُرَدًّا  
ترجمہ :- اور لکڑی کا ستون فرط شوق اور رقت قلبی کی وجہ سے رونے لگا اور آواز کو اس طرح حلق سے گھما گھما کر نکالتا تھا جس طرح عشار نکالتی ہے۔

فَبَادَرَهُ ضَمًّا فَتَمَرَّ لَوْفَتِهِ لِكُلِّ امْرِيٍّ مِنْ ذَهْرِهِ مَا تَعُوذًا  
ترجمہ :- وہ اس کی طرف تیزی سے بڑھے اور اس وقت کو غنیمت سمجھا اور آدمی دنیا میں اپنی عادات ہی پر چلتا ہے۔ آپ کے فراق میں لکڑی کے ستون کا رونا اور پتھروں کا سلام کرنا یہ آپ کے خصوصی معجزے ہیں۔ آپ کے علاوہ کسی اور نبی کو یہ معجزے نہیں دیئے گئے۔

## العصفور

(چڑیا) عصفور: یہ لفظ عین کے ضمہ کے ساتھ ہے۔ ابن رشیق نے کتاب "الغرائب والشذوذ" میں عصفور (بفتح العین) بھی نقل کیا ہے۔ مادہ کو عصفورہ کہا جاتا ہے۔ شاعر کہتا ہے۔

كَعَصْفُورَةٍ فِي كَفِّ طِفْلِ يَسُومَهَا  
جِيَاضُ الرَّدَى وَالطِّفْلِ يَلْهُو وَيَلْعَبُ  
ترجمہ :- جیسا کہ چڑیا کا بچہ کسی بچہ کے ہاتھ میں ہو اور چڑیا پر تو موت کی تلوار لٹک رہی ہو مگر بچہ اس کو اپنا کھلونا بنائے ہوئے ہو۔

اس کی کتاب ابو الصعو، ابو محرز، ابو مزاحم اور ابو یعقوب آتی ہیں۔

عصفور کی وجہ تسمیہ | حمزہ نے بیان کیا ہے کہ چڑیا کو عصفور اس لئے کہتے ہیں کہ اس نے نافرمانی کی اور بھاگ گئی۔ لہذا عصفی اور فر کو ملا کر عصفور بنا لیا گیا ہے۔

چڑیوں کی متعدد اقسام ہیں بعض وہ ہیں جن کی آواز بہت عمدہ اور شیریں ہوتی ہے۔ بعض خوبصورت ہوتی ہیں۔ ایک چڑیا اصرار کھلاتی ہے۔ اس چڑیا کو جب بلایا جائے تو یہ جواب دیتی ہے۔ ایک عصفور الجند (ابابیل) ہے۔ ان دونوں کا تذکرہ ہو چکا اور کچھ چڑیا گھریلو ہوتی ہیں۔ ان گھریلو چڑیوں کی طبیعتیں مختلف ہوتی ہیں یعنی ان میں سے بعض کی طبیعت میں درندگی ہوتی ہے جو گوشت کھاتی ہیں اور بچوں کو چکا نہیں دیتی۔ بعض کی طبیعتیں بہائم جیسی ہوتی ہیں۔ ان کے مخلب اور منسو وغیرہ نہیں ہوتیں۔ جب چڑیا شلخ پر بیٹھتی ہے تو تین انگلیوں کو آگے اور دو انگلیوں کو پیچھے کر کے اس پر جم کر بیٹھتی ہے۔ اس کے برعکس دیگر تمام پرندے دو انگلیوں کو آگے اور دو کو پیچھے کر کے بیٹھتے ہیں۔ چڑیا عام طور پر دانہ اور سبزیاں کھاتی ہیں۔ نر کی تمیز کلی ڈاڑھی سے ہوتی ہے۔ جیسے مرد بکرے اور مرغ کی روئے زمین پر چڑیا سے زیادہ اپنے بچوں پر شفیق کوئی جانور نہیں۔ اس بات کا مشاہدہ اس وقت ہوتا ہے جب اس کے بچوں کو پکڑ لیا جائے۔ شکاری پرندوں کے خوف سے یہ گھروں کی چھتوں میں گھونسلے بناتی ہیں۔ جب کوئی آبادی انسانوں سے خالی ہو جاتی ہے تو چڑیا بھی اس جگہ سے نکل کر دوسری جگہ بسیرا کر لیتی ہے اور دوبارہ جب وہ بستی آباد ہوتی ہے تو چڑیا بھی وہیں بسیرا کرنے

ن ہیں۔ چڑیا چلنے سے بالکل ناواقف ہوتی ہیں بلکہ کود کود کر راستہ قطع کرتی ہیں۔

چڑیا بہت زیادہ جفتی کرتا ہے چنانچہ بعض دفعہ ایک گھنٹہ میں سو بار بھی جفتی کر لیتا ہے اسی لئے اس کی عمر بہت کم ہوتی ہے اور یہ وہ سے زیادہ ایک سال زندہ رہتا ہے۔ چڑیا کے بچوں میں اڑنے کا حوصلہ بہت زیادہ ہوتا ہے۔ چنانچہ جب بھی اس کے والدین اس اڑنے کا اشارہ کرتے ہیں وہ فوراً اڑنے لگتے ہیں۔

چڑیوں کی ایک قسم وہ ہے جس کو ”عصفور الشوک“ یعنی خاردار چڑیا کہتے ہیں۔ یہ زیادہ تر انگور وغیرہ کی باڑھ پر رہتی ہے۔ حکیم سلو کا قول ہے کہ اس چڑیا اور گدھے میں عداوت ہوتی ہے۔ اگر گدھے کی پشت پر زخم ہو تو یہ چڑیا اس کے زخم کو اپنے کانٹے سے میدتی ہے اور جب گدھے کا داؤ (موقع) لگتا ہے تو گدھا اس کے کانٹے کو رگڑ کر توڑ دیتا ہے اور چڑیا کو مار ڈالتا ہے۔ بسا اوقات ایسا ہوتا ہے کہ جب گدھا بولتا ہے تو اس چڑیا کے انڈے یا بچے گھونسے سے گر جاتے ہیں۔ اسی وجہ سے یہ چڑیا جب گدھے کو دیکھتی ہے اس کے سر کے اوپر چلانے اور اڑنے لگتی ہے اور گدھے کو خوب ازیت پہنچاتی ہے۔ چڑیا کی ایک قسم قبرہ ہے اور ایک قسم حسون ہے۔ دیگر اقسام میں سے کچھ کا تذکرہ ہو چکا اور کچھ کا آئندہ ابواب میں ہو گا۔

حضرت جو ابی | ابن الجوزی نے ”کتاب الاذکیاء“ میں لکھا ہے کہ کسی شخص نے ایک چڑیا پر غلیل سے غلہ مارا مگر وہ چڑیا کونہ لگا اور نشانہ خطا ہو گیا۔ ایک دوسرا شخص جو وہاں پر کھڑا ہوا تھا۔ بولا واہ واہ! یہ سن کر شکاری کو غصہ آیا اور کہنے لگا کہ تو میرا حق اڑاتا ہے۔ اس شخص نے جواب دیا کہ میں نے تیرا مذاق نہیں اڑایا بلکہ میں نے چڑیا کو آفرین کہا کہ خوب اللہ نے اس کی جان بخشی۔

علامہ دمیری کہتے ہیں کہ میں نے بعض تعالیق میں دیکھا ہے کہ ایک مرتبہ متوکل نے ایک چڑیا پر نشانہ لگایا لیکن نشانہ خطا ہو کر گیا تو ابن حمدان نے کہا کہ آپ نے بہت اچھا کیا۔ متوکل نے پوچھا کہ میں نے کیا اچھا کیا؟ ابن حمدان نے کہا کہ آپ نے چڑیا کے ساتھ بہت اچھا کیا کہ اس کی جان بچا دی۔

حضرت جنید فرماتے ہیں کہ مجھ کو محمد بن وہب نے اپنے بعض رفقاء کا حال سنایا کہ ایک مرتبہ وہ ایوب جمال کے ساتھ حج کرنے گئے۔ جب ہم صحرا میں داخل ہوئے

کچھ منزل طے کر چکے تو ایک چڑیا کو دیکھا کہ وہ ہمارے سروں پر گھوم رہی ہے۔ ایوب نے سراٹھا کر دیکھا تو کہنے لگے کہ یہاں بھی لپٹا نہ چھوڑا۔ پھر انہوں نے روٹی کا ایک ٹکڑا مل کر اپنی ہتھیلی پر رکھا۔ چڑیا ہتھیلی پر آ بیٹھی اور کھانے لگی۔ پھر انہوں نے چلو میں پانی ڈالے کر اس کو پلایا۔ جب وہ پانی پی چکی تو اس سے کہا اڑ جا۔ چنانچہ وہ اڑ گئی۔ اگلے دن وہ پھر آئی۔ آپ نے اس کو اسی طرح کھلایا اور لیا۔ الغرض وہ چڑیا آخر سفر تک روزانہ اسی طرح آتی رہی تو ایوب جمال نے کہا کہ کیا تم کو اس چڑیا کا قصہ معلوم ہے۔

راوی کہتے ہیں کہ میں نے اس کا جواب نفی میں دیا۔ آپ نے فرمایا کہ یہ چڑیا روز میرے گھر میرے پاس آیا کرتی تھی اور میں اس کو کھلایا پلایا کرتا تھا۔ اب جب میں سفر میں چلا تو یہ بھی میرے ساتھ ہوئی۔

بہت ہی اور ابن عساکر نے ابو مالک کی سند سے لکھا ہے کہ ایک مرتبہ حضرت سلیمان علیہ السلام کا گزر ایک چڑے کے پاس سے ہوا جو ایک چڑیا کے ارد گرد چکر لگا رہا تھا۔ حضرت سلیمان نے ہمراہیوں سے کہا کہ یہ معلوم ہے یہ چڑیا کیا کہ رہا ہے؟ ہمراہیوں نے عرض کیا کہ یا نبی اللہ! آپ ہی فرمائیں۔ آپ نے فرمایا کہ یہ اس چڑیا کو شادی کا پیغام

وے رہا ہے اور کہہ رہا ہے کہ تو مجھ سے نکاح کر لے اور پھر تو دمشق کے جس محل میں چاہے گی تجھ کو بسادوں گا۔ پھر آپ نے فرمایا کہ اس چڑے کو معلوم ہے کہ دمشق کے محلات سنگین ہیں اور ان میں کہیں بھی گھونسلہ رکھنے کی جگہ نہیں ہے مگر پھر بھی یہ جھوٹ بول رہا ہے۔ اس کی وجہ یہ ہے کہ شادی کے پیغام دینے والے اکثر جھوٹ بولنے کے عادی ہوتے ہیں۔

چڑیا (عصفور) کا حدیث میں ذکر:-

امام مسلمؒ نے حضرت عائشہ رضی اللہ عنہا کی روایت نقل کی ہے کہ:

”حضرت عائشہؓ نے انصار کے ایک بچہ کی وفات پر (جس کے ماں باپ مسلم تھے) فرمایا کہ یہ تو جنت کی چڑیوں میں سے ایک چڑیا ہے تو آنحضرت صلی اللہ علیہ وسلم نے یہ سن کر فرمایا کہ عائشہؓ معاملہ اس کے سوا بھی ہو سکتا ہے۔ اللہ تعالیٰ نے ایک مخلوق جنت کے لئے پیدا کی۔ دراصل لیکہ وہ ابھی پیدا نہیں ہوئے اور ایسے ہی ایک مخلوق دوزخ کے لئے پیدا کی اور وہ بھی ابھی پیدا نہیں ہوئے۔“

بعض لوگوں نے اس حدیث کی سند پر کلام کیا ہے کہ یہ روایت طلحہ بن یحییٰ سے مروی ہے اور یہ متکلم فیہ ہے لیکن حق بات یہ ہے کہ یہ صحیح ہے اور یہ صحیح مسلم میں مذکور ہے۔ ہاں البتہ یہ ضرور ہے کہ نبی کریم صلی اللہ علیہ وسلم نے قطعی طور پر اس طرح کئے سے انکار فرمایا ہے۔ اس نبی کی علت بعض لوگ یہ بیان کرتے ہیں کہ شاید یہ نبی اس وقت فرمائی ہو جب آپ کو اس کا علم نہ ہو کہ مسلمانوں کے بچے جنتی ہیں، لیکن یہ تاویل صحیح نہیں ہے کیونکہ سورہ طور مکیہ ہے جو بچوں کے والدین کے تابع ہونے پر دلالت کرتی ہے اور نہیں کی ایک وجہ یہ بھی ہو سکتی ہے کہ حضرت عائشہ رضی اللہ عنہا نے اس بچے کے جنتی ہونے کا قطعی حکم ان کے ابوین کے ایمان کی قطعیت کی بناء پر لگایا ہو۔ حالانکہ ان کا قطعی مومن ہونا ضروری نہیں کیونکہ اس کا احتمال ہے کہ وہ منافق ہوں۔ لہذا اس صورت میں بچہ ابن مومن ہونے کی بجائے ابن کافر ہو گا۔ لہذا قطعی طور پر اس کے جنتی ہونے کا حکم لگانا درست نہیں ہے اور اسی لئے حضور صلی اللہ علیہ وسلم نے حضرت عائشہؓ کو اس سے منع فرمایا ہو۔

ابن قانع نے شریذ بن ثقفی کے حالات زندگی میں یہ روایت نقل کی ہے:-

”نبی کریم صلی اللہ علیہ وسلم نے ارشاد فرمایا کہ جو شخص بے غرض و مقصد کسی چڑیا کو ہلاک کر دے گا تو چڑیا قیامت میں چیخ کر اللہ تعالیٰ سے کہے گی تیرے بندے نے مجھے مار ڈالا اور میرے مارنے کا کوئی مقصد نہ تھا۔“

ایک دوسری حدیث میں مذکور ہے:-

”اصحاب صفہ میں سے ایک صحابی شہید ہوئے تو ان کی والدہ نے کہا تجھے مبارک ہو، جنت کی چڑیوں میں سے ایک چڑیا ہے تو نے حضور صلی اللہ علیہ وسلم کے پاس ہجرت کی اور اللہ کے راستہ میں شہید ہو گیا۔ حضور اکرم صلی اللہ علیہ وسلم نے فرمایا کہ تجھے کیا معلوم؟ شاید یہ لایعنی گفتگو کرتا ہو اور اس چیز کو منع کرتا ہو جو اس کے لئے مضرت رسا نہیں ہے۔“

بیہقی نے شعب الایمان میں مالک بن دینار سے نقل کیا ہے:-

لَهُ وَالَّذِينَ آمَنُوا وَاتَّبَعَتْهُمْ ذُرِّيَّتُهُمْ بِإِيمَانٍ أَلْحَقْنَا بِهِمْ ذُرِّيَّتَهُمْ (اور جو لوگ ایمان لائے اور ان کی اولاد نے ایمان میں ان کا ساتھ دیا تو ان کی اولاد کو ہم

ان کے ساتھ ملا دیں گے)

”فرماتے ہیں کہ اس زمانے کے قراء کی مثال اس شخص جیسی ہے جس نے ایک جال گاڑا، پس ایک چڑیا آئی تو اپنے جال میں بیٹھ گیا۔ چڑیا نے اس سے کہا کیا بات ہے کہ میں تجھ کو مٹی میں چھپا ہوا دیکھ رہی ہوں۔ اس نے جواب دیا کہ تو واضح کی وجہ سے پھر چڑیا نے اس سے کہا کہ کس وجہ سے تیری کمر جھک گئی۔ اس نے جواب دیا کہ طول عبادت کی وجہ سے، چڑیا نے پوچھا کہ تیرے منہ میں یہ دانہ کیسا ہے؟ اس نے جواب دیا میں نے یہ دانہ روزہ داروں کے لئے جمع کیا ہے۔ جب شام ہوئی تو اس نے اس دانہ کو کھالیا۔ پھر وہ جال اس کی گردن میں پڑ گیا جس سے اس کا گلا گھٹ گیا۔ چڑیا نے کہا اگر بندوں کا گلا اس طرح گھٹ جاتا ہے جس طرح تیرا تو پھر اس زمانہ میں بندوں میں کوئی خیر نہیں ہے۔“

لقمان کی اپنے بیٹے کو نصیحت | بیہقی کی ”شعب الایمان“ ہی میں حضرت حسنؓ سے منقول ہے کہ حضرت لقمان نے اپنے بیٹے سے کہا۔ اے پیارے بیٹے! میں نے چٹان لوہے اور ہر بھاری چیز کو اٹھایا لیکن میں نے پڑوسی سے زیادہ ثقیل کسی چیز کو نہیں پایا اور میں نے تمام کڑوی اور تلخ چیزوں کا ذائقہ چکھ لیا لیکن فقر و تنگدستی سے تلخ کوئی چیز نہیں پائی۔ اے بیٹے! جاہل شخص کو ہرگز اپنا قاصد اور نمائندہ مت بنا اور اگر نمائندگی کے لئے کوئی قابل اور عقلمند شخص نہ ملے تو تو خود اپنا قاصد بن جا۔

بیٹے! جھوٹ سے خود کو محفوظ رکھ کیونکہ یہ چڑیا کے گوشت کی مانند نہایت مرغوب ہے۔ تھوڑا سا جھوٹ بھی انسان کو جلا دیتا ہے۔ اے بیٹے! جنازوں میں شرکت کیا کر اور شادی کی تقریبات میں شرکت سے پرہیز کر، کیونکہ جنازوں کی شرکت تجھے آخرت کی پیاد دلائے گی۔ اور شادیوں میں شرکت دنیا کی خواہشات کو جنم دے گی۔ آسودہ شکم ہوتے ہوئے دوبارہ شکم سیر ہو کر مت کھا کیونکہ اس صورت میں کتوں کو ڈال دینا کھانے سے بہتر ہے۔ بیٹے نہ اتنا شیریں نہ بن کہ لوگ تجھے نکل جائیں اور نہ اتنا کڑوا نہ ہو کہ تھوک دیا جائے۔

میں (مؤلف) نے حضرت حسنؓ کے بعض مجموعوں میں دیکھا ہے کہ حضرت لقمان نے اپنے بیٹے سے کہا۔ بیٹے واضح رہے کہ تیرے دربار میں یا تو تجھ سے محبت کرنے والا آئے گا یا تجھ سے ڈرنے والا۔ پس جو خائف ہے اس کو قریب بیٹھا اور اس کے چہرے پر نظر رکھو اور اس کے پیچھے سے اشارہ سے خود کو بچا، اور جو تجھے چاہنے والا ہے اس سے خلوص دل اور خندہ پیشانی سے مل، اور اس کے سوال سے پہلے اس پر نوازش کر، اس لئے کہ اگر تو اس کو سوال کا موقع دے گا تو وہ تجھ سے چہرے کی معصومیت کی وجہ سے دو گنا حاصل کرے گا جو تو اس کو دے گا۔ چنانچہ اس کے متعلق یہ شعر کہا گیا ہے۔

إِذَا أَعْطَيْتَنِي بِسْؤَالٍ وَجْهِي فَقَدْ أَعْطَيْتَنِي وَأَخَذْتَ مِنِّي

ترجمہ:۔ جب تو نے بغیر سوال کے مجھے عطا کر دیا تو تو نے مجھے دے دیا اور مجھ سے لے بھی لیا۔

بیٹے! قریب بعید سب کے لئے اپنا حلم وسیع کر دے اور اپنی جمالت کو روک لے کریم سے اور لنیم سے، رشتہ داروں سے صلہ رحمی کر تاکہ وہ لوگ تیرے بھائی بن جائیں اور جب تو ان سے جدا ہو یا وہ تجھ سے جدا ہوں تو نہ ان کی عیب جوئی کر اور نہ وہ تیری عیب جوئی کریں گے۔

لقمان کی اس نصیحت سے مجھے (مؤلف) وہ واقعہ یاد آ گیا جو مجھے میرے شیخ نے سنایا تھا کہ شاہ اسکندر نے بلاد مشرق کے ایک بادشاہ کے پاس ایک قاصد روانہ کیا۔ یہ قاصد واپسی میں ایک خط لے کر آیا جس کے ایک لفظ کے بارے میں اسکندر کو شک ہو گیا تو

اسکندر نے اس سے کہا تیرا نام ہو 'بادشاہوں پر کوئی خوف نہیں ہوتا، مگر اس وقت جب ان کے راز افشاء ہو جائیں تو میرے پاس ایک صحیح اور واضح خط لایا ہے مگر ایک حرف نے اس خط کو ناقص بنا دیا ہے؟ کیا یہ حرف مشکوک ہے یا یہ لفظ یقیناً بادشاہ ہی کا رقم کر رہا ہے۔ قاصد نے جواب دیا کہ یقینی طور پر بادشاہ کا رقم کردہ خط ہے۔ اسکندر نے محرر کو حکم دیا کہ اس خط کے مضمون کو دوسرے کاغذ پر لکھ کر دوسرے قاصد کے ذریعہ بادشاہ کے پاس واپس بھیج دیا جائے اور اس کے سامنے پڑھ کر اس کا ترجمہ کیا جائے۔ چنانچہ جب وہ خط شاہِ مشرق کے حضور میں پڑھا گیا تو اس نے اس لفظ کو غلط قرار دیا اور مترجم سے کہا کہ اس کو کاٹ دیا جائے چنانچہ وہ لفظ خط سے کاٹ دیا گیا اور اسکندر کو لکھا کہ میں نے خط سے اس حصہ کو حذف کر دیا جو میرا کلام نہیں تھا۔ اس لئے کہ آپ کے قاصد کی زبان کاٹنے کا مجھے کوئی اختیار نہیں تھا۔ چنانچہ جب قاصد اسکندر کے پاس یہ خط لے کر آیا تو اس نے پہلے والے قاصد کو طلب کر کے اس سے دریافت کیا کہ تُو نے کس وجہ سے یہ کلمہ اپنی طرف سے لکھا جو دو بادشاہوں کے درمیان فساد کا سبب بن سکتا تھا؟ تو اس قاصد نے اعتراف کرتے ہوئے کہا کہ جس بادشاہ کے پاس آپ نے مجھے بھیجا تھا اس کی ایک کوتاہی کے سبب میں نے اسے لکھا تھا۔ اسکندر نے اس سے کہا کہ میں سمجھتا ہوں کہ جو کچھ سعی تُو نے کی وہ اپنے مفاد کے لئے کی ہماری خیر خواہی کے لئے نہیں چنانچہ جب تیری امید پوری نہ ہو سکی تو تُو نے معزز اور بلند مرتبہ نفوس کے درمیان اس کو بدلہ کے طور پر استعمال کیا۔ اس کے بعد اسکندر نے اس کی زبان گدی سے کھنچوا دی۔

یحییٰ بن خالد بن برمک کا قول ہے کہ لوگوں کی عقل کا اندازہ تین چیزوں سے ہوتا ہے: ہدیہ، قاصد اور خط۔ ابو الاسود مکی۔ ایک شخص کو یہ شعر کہتے ہوئے سنا۔

إِذَا كُنْتُ فِي حَاجَةٍ مُزِيلاً فَارْسِلْ حَكِيماً وَلَا تُؤْصِبْ

ترجمہ:- جب تُو کسی ضرورت کے لئے کوئی نمائندہ یا قاصد بھیجے تو عقلمند شخص کو بھیج اور اس کو کوئی وصیت مت کر۔

ابو الاسود نے کہا کہ اس کہنے والے نے غلط کہا کیا یہ نمائندہ عالم الغیب ہے، وہ اس کے مقصد کو کیسے سمجھے گا۔ اس نے یوں کیوں نہیں کیا۔

إِذَا أَرْسَلْتَ فِي أَمْرٍ رَسُولاً فَافْهَمُهُ وَأَرْسِلْهُ أَرِيئاً

ترجمہ:- جب کسی معاملہ میں تُو کسی کو نمائندہ بنائے تو اس کو سمجھا دے اور اس کو سکھا کر روانہ کر۔

وَلَا تَشْرِكْ وَصِيَّةَ بَشِيئَةٍ وَإِنْ هُوَ كَانَ ذَا عَقْلٍ أَرِيئاً

ترجمہ:- اس کو کسی بھی چیز کی وصیت میں ڈھیل مت دے خواہ وہ عقلمند اور ذی شعور ہی کیوں نہ ہو۔

فَإِنْ ضَيَّعْتَ ذَلِكَ فَلَا تَلْمُهُ عَلَى أَنْ لَمْ يَكُنْ عِلْمُ الْغُيُوبِ

ترجمہ:- پس اگر تُو نے وصیت کو ضائع کر دیا تو پھر اس کو ملامت نہ کر کیونکہ وہ عالم الغیب نہیں ہے۔

ز مخشری کا واقعہ | تاریخ ابن خلکان و دیگر کتب تواریخ میں مذکور ہے کہ ز مخشری مقطوع الرجل تھے۔ یعنی ان کی ایک ٹانگ کاٹ کر ہوتی تھی۔ لوگوں نے ان سے اس کا سبب دریافت کیا تو انہوں نے کہا کہ یہ میری والدہ کی بددعاء کا نتیجہ ہے۔

میں نے بچپن میں ایک چڑیا پکڑی اور اس کی ٹانگ میں ایک ڈورا باندھ دیا۔ اتفاقاً وہ میرے ہاتھ سے چھوٹ گئی اور اڑتے اڑتے ایک دیوار کے شکاف میں گھس گئی۔ میں نے ڈورا پکڑ کر (جو کہ شکاف کے باہر لٹکا ہوا تھا کاپنی لمبا ہونے کی وجہ سے) زور سے کھینچا تو وہ

اس شکاف سے نکل آئی مگر ڈورے سے اس کی ٹانگ کٹ گئی۔ والدہ کو اس کا بڑا صدمہ ہوا اور مجھے یہ کہہ کر بد دعا دی کہ جس طرح تو نے اس کی ٹانگ کاٹ دی خدا تیری بھی ٹانگ ایسے ہی توڑ دے۔ چنانچہ جب میں طالب علمی کی عمر کو پہنچا اور تحصیل علوم کی غرض سے بخارا کے لئے چلا تو دوران سفر سواری سے گر پڑا۔ بخارا جا کر میں نے بہت علاج کرایا مگر ٹانگ کٹائے بغیر بات نہ بنی اور انجام کار ٹانگ کٹوانی پڑی۔

حافظ ابو نعیم کی کتاب ”الحلیہ“ میں امام زین العابدینؑ کے حالات کے تحت مذکور ہے کہ ابو حمزہ یمانی فرماتے ہیں کہ میں حضرت علیؑ بن حسین کی خدمت میں موجود تھا کہ یکایک بہت ساری چڑیاں ان کے قریب اڑنے اور چلانے لگیں تو حضرت علیؑ بن حسین نے مجھ سے پوچھا ابو حمزہ! تم کو معلوم ہے کہ یہ چڑیاں کیا کہہ رہی ہیں؟ میں نے جواب دیا کہ نہیں تو آپ نے فرمایا کہ یہ اپنے رب کی تسبیح و تقدیس بیان کر رہی ہیں اور اس سے رزق طلب کر رہی ہیں۔

حضرت موسیٰ علیہ السلام کا واقعہ | صحیحین، سنن، نسائی اور جامع ترمذی میں حضرت ابی بن کعب اور حضرت ابو ہریرہ رضی اللہ عنہما سے حضرت ابن عباسؓ کی حدیث منقول ہے کہ نبی کریم صلی اللہ علیہ وسلم نے ارشاد فرمایا کہ موسیٰ علیہ السلام بنی اسرائیل کے سامنے خطبہ دینے کے لئے کھڑے ہوئے تو آپ سے سوال کیا گیا کہ لوگوں میں سب سے بڑا عالم کون ہے؟ حضرت موسیٰ علیہ السلام نے جواب دیا کہ میں سب سے زیادہ جانتا ہوں۔ اللہ تعالیٰ نے آپ کے اس جواب پر اظہارِ تارا نسکی فرمایا۔ چنانچہ حضرت موسیٰؑ کے پاس وحی نازل ہوئی کہ ہمارا ایک بندہ مجمع البحرین پر رہتا ہے جو آپ سے زیادہ عالم ہے۔

ایک روایت میں اس طرح ہے کہ حضرت موسیٰؑ سے سوال کیا گیا کہ کیا آپ جانتے ہیں کہ سب سے بڑا عالم کون ہے؟ حضرت موسیٰؑ نے لا علمی کا اظہار فرمایا تو اللہ تعالیٰ نے بذریعہ وحی موسیٰ علیہ السلام کو مطلع فرمایا کہ ہمارا بندہ خضر علیہ السلام سب سے زیادہ عالم ہے۔ حضرت موسیٰ علیہ السلام نے معلوم کیا کہ ان سے کیسے اور کہاں ملاقات ہو سکتی ہے۔ اللہ تعالیٰ نے فرمایا کہ اپنے توشہ دان میں ایک مچھلی رکھ لو، جہاں وہ مچھلی غائب ہو جائے وہیں خضرؑ سے ملاقات ہوگی۔ چنانچہ حضرت موسیٰ علیہ السلام حسب ہدایت توشہ دان میں مچھلی لے کر روانہ ہو گئے اور آپ کے ساتھ یوشع علیہ السلام بھی روانہ ہو گئے۔

جب ایک پتھر پر پہنچے تو دونوں اس پتھر پر سر رکھ کر سو گئے اور مچھلی توشہ دان سے کھسک گئی اور سمندر میں راستہ بناتی ہوئی گزر گئی جس کو حضرت یوشع علیہ السلام نے دیکھا اور وہ مچھلی کی اس حیرت انگیز کارکردگی کو حضرت موسیٰ علیہ السلام کے گوش گزار نہ کر سکے۔ کیونکہ جس وقت مچھلی دریا میں راستہ بناتے چلی اس وقت حضرت موسیٰ علیہ السلام عبادت میں مصروف تھے اور اس کے بعد حضرت یوشعؑ اس بات کو بھول گئے۔ اس کے بعد ان دونوں حضرات نے پھر سفر شروع کر دیا تو اچانک حضرت موسیٰ علیہ السلام کو تحسُّن کا احساس ہوا تو آپؑ نے اپنے ہمراہ ہی حضرت یوشعؑ سے کہا کہ ہمارا ناشتہ تو لاؤ اس سفر میں تو ہمیں بڑی تکلیف پہنچی۔ تب حضرت یوشعؑ نے کہا لیجئے یہ تو عجیب بات ہو گئی کہ ہم آپ کو مچھلی کا واقعہ بتانا ہی بھول گئے اور وہ مچھلی تو اسی وقت غائب ہو گئی تھی۔ جب ہم اس پتھر کے پاس سوئے تھے یہ سن کر حضرت موسیٰؑ نے فرمایا کہ یہی وہ جگہ ہے جس کی ہم کو تلاش تھی۔ چنانچہ دونوں حضرات اپنے قدموں کے نشانات دیکھتے ہوئے واپس لوٹے اور جب اس پتھر کے پاس پہنچے تو وہاں ایک شخص کو جو چادر اوڑھے ہوئے لیٹے تھے پایا، حضرت موسیٰ علیہ السلام نے ان کو سلام کیا اور فرمایا کہ میں موسیٰؑ ہوں۔ حضرت خضرؑ نے پوچھا کہ موسیٰ بن اسرائیلؑ تو آپ نے جواب دیا کہ ہاں میں بنی اسرائیل کا نبی موسیٰؑ ہوں۔ پھر حضرت موسیٰؑ نے پوچھا کیا میں آپ کے ساتھ رہ سکتا



ہوں؟ تاکہ آپ مجھے وہ علم سکھادیں جو آپ کو (منجانب اللہ) سکھایا گیا ہے۔ حضرت خضرؑ نے جواب دیا کہ آپ میرے ساتھ رہ کر (میرے افعال پر) صبر نہ کر سکیں گے۔ حضرت موسیٰ علیہ السلام نے فرمایا کہ آپ مجھے انشاء اللہ صابر پائیں گے اور میں کسی معاملہ میں آپ کی نافرمانی نہیں کروں گا۔

چنانچہ اس گفتگو اور معاہدہ کے بعد دونوں سمندر کے کنارے کنارے چلے گئے۔ چلتے چلتے ان کو ایک کشتی نظر آئی اور انہوں نے اہل کشتی سے کشتی میں سوار ہونے کی بات چیت کی۔ اہل کشتی نے حضرت خضرؑ کو پہچان لیا اور بغیر اجرت کے ہی ان کو سوار کر لیا۔ کچھ دیر بعد ایک چڑیا کشتی کے کنارہ پر آ بیٹھی اور اس نے پانی پینے کے لئے سمندر میں ایک یا دو چونچ ماری تو حضرت خضرؑ نے فرمایا اے موسیٰ! میرے اور آپ کے علم نے اللہ تعالیٰ کے علم میں سے صرف اتنا حصہ کم کیا (پایا) جتنا اس چڑیا نے اس سمندر سے پانی کم کیا۔ اس کے بعد حضرت خضرؑ نے اس کشتی کا ایک تختہ اکھاڑ دیا اس پر حضرت موسیٰ نے تعجب سے کہا کہ ان کشتی والوں نے ہم کو بغیر کسی اجرت کے سوار کیا اور تم نے ان کی کشتی کو توڑ دیا کہ وہ ڈوب جائیں۔ حضرت خضرؑ نے کہا کہ میں نے پہلے ہی نہیں کہا تھا کہ میرے ساتھ رہ کر آپ سے صبر نہیں ہو سکے گا۔ حضرت موسیٰ نے کہا کہ مجھ کو یاد نہیں رہا تھا، سو آپ بھول چوک پر میری گرفت نہ کیجئے۔ اور میرے اس معاملہ میں مجھ پر زیادہ تنگی نہ کیجئے۔

شرط کی پہلی خلاف ورزی حضرت موسیٰ علیہ السلام سے نسیانا سرزد ہوئی۔ پھر دونوں کشتی سے اتر کر چلے۔ پس دیکھا کہ ایک لڑکا بچوں کے ساتھ کھیل کود میں مصروف ہے۔ حضرت خضرؑ نے اس بچہ کا سراپہ سے پکڑ کر الگ کر دیا۔ حضرت موسیٰ گھبرا کر کہنے لگے کہ آپ نے ایک بے گناہ جان کو مار ڈالا اور وہ بھی کسی وجہ کے بغیر بے شک آپ نے یہ بڑی بے جا حرکت کی۔

حضرت خضر علیہ السلام نے فرمایا کہ میں نے پہلے ہی کہا تھا کہ آپ سے صبر نہ ہو سکے گا۔ ابن عبینہؓ فرماتے ہیں کہ پہلے کے مقابلہ میں حضرت خضرؑ کی جانب سے یہ تشبیہ سخت اور موکد ہے۔ پھر دونوں حضرات آگے چلے یہاں تک کہ ایک گاؤں والوں پر گزر ہوا تو ان حضرات نے ان گاؤں والوں سے کھانا مانگا (کہ ہم مہمان ہیں) لیکن گاؤں والوں نے ان کی مہمانی کرنے سے انکار کر دیا۔ اسی گاؤں میں چلتے چلتے ان کو ایک دیوار نظر آئی جو گرنے کے قریب تھی۔ حضرت خضرؑ نے اس کو ہاتھ کے اشارہ سے سیدھا کر دیا۔ موسیٰ نے کہا کہ اگر آپ چاہتے تو اس کام پر کچھ اجرت ہی لے لیتے۔ حضرت خضرؑ نے کہا کہ یہ وقت آپ کے اور ہمارے درمیان جدائی کا ہے اور میں آپ کو ان چیزوں کی حقیقت بتلائے دیتا ہوں جن پر آپ سے صبر نہ ہو سکا۔ نبی کریم صلی اللہ علیہ وسلم نے ارشاد فرمایا کہ اللہ میرے برادر موسیٰ پر رحم فرمائے کہ کاش وہ اتنا صبر کر لیتے یہاں تک کہ خود اللہ تعالیٰ ان رموز و اسرار کو بیان فرمادیتے۔

اس واقعہ میں کون سے موسیٰ تھے؟

حضرت سعید بن جبیر رضی اللہ عنہ سے مروی ہے فرماتے ہیں کہ میں نے حضرت ابن عباس رضی اللہ عنہما سے عرض کیا کہ نونابکالی کتا ہے کہ اس واقعہ میں جس موسیٰ کا تذکرہ ہے یہ بنی اسرائیل کے پیغمبر حضرت موسیٰ علیہ السلام نہیں تھے بلکہ موسیٰ نامی کوئی اور شخص تھا۔ یہ سن کر حضرت ابن عباس رضی اللہ تعالیٰ عنہما نے فرمایا کہ وہ دشمن خدا جھوٹ کتا ہے۔ مجھ سے حضرت ابی بن کعب رضی اللہ عنہ نے بیان کیا ہے۔ یہ کہہ کر پوری حدیث بیان کی جس میں حضرت خضرؑ اور حضرت موسیٰؑ کا مکمل واقعہ تھا اور فرمایا کہ ایک چڑیا کشتی کے کنارے پر بیٹھی اور پھر اس نے سمندر میں ٹھونگ ماری تو حضرت خضرؑ نے فرمایا کہ اے موسیٰ آپ کے اور میرے علم نے علم خداوندی میں سے اتنا کم کیا ہے کہ جتنا اس چڑیا نے اس سمندر سے پانی کم کیا۔

علماء فرماتے ہیں کہ یہاں نقص (کی) کا جو لفظ بیان ہوا ہے وہ یہاں اپنے ظاہری معنی پر محمول نہیں ہے بلکہ سمجھانے کے لئے اس لفظ کا استعمال کیا گیا ہے ورنہ موسیٰ اور خضر کا علم، علم خداوندی کی نسبت سے اس سے بھی کم ہے۔

**چڑیا کا شرعی حکم | اس کو کھانا حلال ہے۔**

حضرت عبداللہ ابن عمر رضی اللہ عنہما سے منقول ہے:

”نبی کریم صلی اللہ علیہ وسلم نے ارشاد فرمایا کہ جو کوئی نقص بھی چڑیا یا اس سے بھی چھوٹے کسی جانور کو بلا حق کے مارے گا تو اس سے ضرور اللہ تعالیٰ اس کے متعلق سوال فرمائیں گے۔ صحابہ کرام نے عرض کیا یا رسول اللہ اس کا حق کیا ہے؟ آپ نے ارشاد فرمایا۔ اس کا حق یہ ہے کہ اس کو ذبح کر کے کھایا جائے اور اس کا سر کاٹ کر نہ پھینکا جائے۔“ (رواہ الترمذی)

حاکم نے خالد سے انہوں نے حضرت ابو عبیدہ بن الجراح سے نقل کیا ہے کہ:-

”ابو عبیدہ رضی اللہ عنہ فرماتے ہیں کہ نبی کریم صلی اللہ علیہ وسلم نے ارشاد فرمایا کہ انسان کا دل چڑیا کی مانند ہے دان میں سات مرتبہ بدلتا ہے۔“

صحیح قول کے مطابق چڑیا کو پکڑ کر پھر آزاد کرنا صحیح نہیں ہے اور بعض کے نزدیک جائز ہے اس لئے کہ حافظ ابو نعیم نے حضرت ابو الدرداء سے نقل کیا ہے کہ وہ بچوں سے چڑیوں کو خرید کر چھوڑ دیا کرتے تھے۔ ابن صلاح فرماتے ہیں کہ اختلاف ان چڑیوں کے متعلق ہے جو بذریعہ شکار قبضہ میں آئی ہوں۔ سود اور ربا کے معاملہ میں چڑیوں کی جملہ انواع و اقسام ایک جنس شمار کی جائیں گی۔ یہی طرح بلخ کا جملہ اقسام جنس واحد شمار کی جائیں گی۔ کبوتر کی جملہ اقسام ربا کے معاملہ میں ایک ہی شمار کی جائیں گی۔ مرغ کی بھی جملہ اقسام جنس واحد مانی جائیں گی۔ سارس، مرغابی اور سرخاب بھی علیحدہ علیحدہ ایک جنس ہیں۔

مانوس جانوروں کو آزاد چھوڑنا زمانہ جاہلیت کے سوانب کے مشابہ ہونے کے باعث قطعاً جائز اور باطل ہے۔ جیسا کہ صید کے سبب میں گزر چکا۔

شیخ ابو اسحاق شیرازی نے اپنی کتاب ”عیون المسائل“ میں لکھا ہے کہ چڑیوں کی بیٹ نجس غیر معفو عنہ ہے اور مشہور اس لئے ہے کہ اس میں بھی اسی نوعیت کا اختلاف ہے جیسا ماکول اللحم جانوروں کے پیشاب کے بارے میں اختلاف ہے۔

**چڑیا کی ضرب الامثل اور کہاوتیں |** کتے ہیں: **فَلَانٌ أَخْفٌ جَلْمًا مِنْ عَصْفُورٍ** (چڑیا سے بھی کم بردبار ہے) حضرت حسان نے یہ شعر کہا ہے۔

لَا بَأْسَ بِالْقَوْمِ مِنْ ظُلْمٍ وَعَظِيمٍ جِسْمِ الْبَغَالِ وَاحْلَامِ الْعَصَافِيرِ

ترجمہ:- قوم اگر طویل قامت اور طویل الجسہ ہو تو کوئی حرج نہیں کہ ان کے جسم خچروں کی طرح اور ان کی عقلیں چڑیوں کی طرح مختصر ہوں۔

تغیب نے یہ اشعار کہے ہیں۔

ان یسمعوا ریبۃً ظاروا بہا فرحاً مینی وما سمعوا من صالح ذفوا

ترجمہ:- اگر میری کوئی بات بری سنتے ہیں تو اسے دنیا میں پھیلا دیتے ہیں لیکن میری اچھی بات کو بجائے پھیلانے کے دفن

کردیتے ہیں۔

مِثْلَ الْعَصَافِيرِ اِحْلَامًا وَمِقْدِرَةً لَوْ يُوزَنُونَ بِرِقِّ الرِّيشِ مَا وُزِنُوا

ترجمہ:- یہ چڑیوں کی طرح عقل والے اور طاقت والے ہیں اور ایک پر کے برابر بھی ان کا وزن نہیں ہے۔

کثیر اسفاد کثرت سے جفتی کرنے والے کو کہتے ہیں۔ فُلَانٌ اَسْفَدٌ مِنْ عَصْفُورٍ "وہ چڑے سے زیادہ جفتی کرنے والا ہے۔"

چڑیا کے طبی فوائد | چڑیوں کا گوشت گرم خشک اور مرغی کے گوشت سے زیادہ سخت ہوتا ہے۔ چڑیا کا سب سے عمدہ گوشت موسم سرما

سرمایں چربی دار ہوتا ہے۔ اس کا گوشت منی اور قوت باہ میں اضافہ کرتا ہے۔ رطوبت والے اصحاب کے

لئے اس کا گوشت مضر ہے۔ لیکن روغن بادام سے اس کی مضرت ختم ہو جاتی ہے بوڑھوں اور سرد مزاج والوں کو موسم سرما میں

موافق آتا ہے۔ چڑیا کا گوشت خلط صفراوی پیدا کرتا ہے۔

مختار بن عبدون کا کہنا ہے کہ اس کا گوشت نہ کھانا بہتر ہے کیونکہ اگر اس کی معمولی سی بھی ہڈی پیٹ میں چلی جائے تو اس سے

پتا اور آنت میں چربی پیدا ہو جاتی ہے۔

اگر چڑیا کے بچوں کا انڈوں اور پیاز کے ساتھ ملا کر خاکینہ بنا کر استعمال کیا جائے تو قوت باہ میں زبردست اضافہ ہوتا ہے۔ چڑیا کے

گوشت کا شوربہ طبیعت کو صاف کرتا ہے۔ اس کا گوشت ثقیل ہوتا ہے۔ خصوصاً جبکہ نہایت کمزور چڑیا کا ہو۔ سب سے زیادہ نقصان

وہ گوشت اس چڑیا کا ہوتا ہے جو کسی گھر میں رہے اور چربی دار ہو جائے۔ بعض اطباء کا خیال ہے کہ چڑیا کا مغز عرق سنداب (ایک بدبو

دار درخت جس کے پتے صقر نما ہوتے ہیں) اور قدرے شہد میں ملا کر نہار منہ پینے سے بو اسیر کے دردوں کے لئے نافع ہے۔ چڑیوں

کی بیٹ کو لعاب دہن (لعاب انسان) میں حل کر کے پھنسیوں پر لگایا جائے تو پھنسیاں بالکل ختم ہو جائیں گی۔ یہ نسخہ مجرب ہے۔

اگر چڑیا کا مغز شیرج کے ہمراہ پگھلا کر شراب کے عادی شخص کو پلایا جائے تو اس کو شراب سے نفرت ہو جائے گی۔ یہ بھی نہایت

مجرب ہے۔ عصفور الشوک (خار دار چڑیا) اگر نمک ملا کر بھون کر کھائی جائے تو مثانہ اور گردے کی پتھری کو ریزہ ریزہ کر دیتا ہے۔ مرا

ریش کا قول ہے کہ اگر چڑیا کو زنج کر کے اس کا خون مسور کے بیسن پر پکا لیا جائے اور پھر اس کی گولیاں بنا کر خشک کر لی جائیں تو ان کا

استعمال قوت باہ میں اضافہ اور ہیجان پیدا کرتا ہے اور اگر اس میں سے ایک گولی کو زیتون کے تیل میں ملا کر ا حلیل کی مالش کر لی جائے

تو عضو تناسل نہایت سخت اور مضبوط ہو جاتا ہے۔

ایک کامیاب ترین نسخہ | امام شافعی علیہ الرحمہ فرماتے ہیں کہ چار چیزیں قوت جماع میں اضافہ کرتی ہیں۔ چڑیوں کا گوشت۔

اطریفل اکبر۔ بادام اور پستہ۔ اور چار چیزیں عقل کو بڑھاتی ہیں۔ لایعنی باتوں سے پرہیز۔ مسواک کا

استعمال۔ صلحاء کی مجلس اور اپنے علم پر عمل کرنا۔ اور چار چیزیں بدن کو مضبوط بنا دیتی ہیں۔ گوشت کا کھانا۔ خوشبو سونگھنا۔ کثرت سے

نسانا (جماع اور صحبت کے بعد نہیں بلکہ بلا ضرورت) اور کتان کا لباس پہننا۔ چار چیزیں بدن کو لاغر اور بیمار بنا دیتی ہیں۔ کثرت جماع۔

نہار منہ کثرت سے پانی پینا، ترش چیزوں کا کثرت سے استعمال کرنا اور افکار و ہوموم۔

فائدہ:- جو شخص کثرت جماع کو وطیرہ اور شعار بنا لے اس کے بدن میں خارش، قوت میں ضعف اور بینائی کمزور ہو جاتی ہے اور ایسا

شخص جماع کی حقیقی لذت سے محروم ہو جاتا ہے اور اس پر جلدی بڑھاپا آ جاتا ہے۔ جو شخص پیشاب یا پاخانہ کو روکتا ہے اور بوقت

تقاضا ان سے فراغت حاصل نہیں کرتا اس کا مثانہ کمزور جلد سخت اور پیشاب میں جلن و سوزش کی بیماری ہو جاتی ہے اور مثانہ میں

پتھری بھی ہو جاتی ہے۔ جو شخص ہمیشہ اپنے پیشاب پر تھوکنے کی عادت ڈال لے وہ کمر کے درد سے محفوظ رہے گا۔ قزوینی نے اس بات کو نقل کر کے لکھا ہے کہ بارہا اس نسخہ کو آزمایا گیا ہے اور ہر بار فائدہ ہوا ہے۔

**خواب میں چڑیا کی تعبیر** خواب میں چڑیا سے ایسا شخص مراد ہوتا ہے جو قصہ گو اور لہو و لعب میں مشغول ہو اور لوگوں کو حکایات اور کہانیاں سنا کر ہنساتا ہو اور بقول بعض اس کی تعبیر لڑکا ہے۔ چنانچہ اگر کسی کا لڑکا بیمار ہو اور وہ خواب میں چڑیا کو ذبح کرے تو اس کی تعبیر یہ ہے کہ اس کے لڑکے کی موت کا اندیشہ ہے۔ کبھی اس کی تعبیر بوڑھے، تنومند اور مالدار شخص سے دی جاتی ہے جو کہ اپنے کاموں میں چالاک، صاحب ریاست اور تدبیرگر ہو اور کبھی اس کی تعبیر خوبصورت اور شفیق عورت سے دی جاتی ہے۔ چڑیوں کی آواز کی تعبیر عمدہ کلام یا درست علم ہے۔

ایک شخص ابن سیرین رحمۃ اللہ علیہ کے پاس آیا اور کہا کہ میں نے خواب میں دیکھا ہے کہ میں چڑیوں کے بازو پکڑ پکڑ کر اپنے کمرے میں بند کر رہا ہوں۔ ابن سیرین نے اس شخص سے پوچھا کہ کیا تجھے کتاب اللہ کا علم ہے۔ اس شخص نے کہا کہ ہاں، تو ابن سیرین نے اس سے کہا کہ مسلمانوں کے بچوں کے بارے میں اللہ سے خوف کر۔ ایک اور شخص ابن سیرین کے پاس آیا اور کہا کہ میں نے خواب میں دیکھا ہے کہ میرے ہاتھ میں چڑیا ہے اور میں نے اس کو ذبح کرنے کا ارادہ کیا تو اس چڑیا نے کہا کہ تیرے لئے مجھے کھانا حلال نہیں ہے۔ ابن سیرین نے تعبیر دیتے ہوئے کہا کہ تو صدقہ کا مستحق نہ ہوتے ہوئے بھی صدقہ وصول کرتا ہے۔ اس شخص نے کہا کہ آپ میرے بارے میں ایسی بات کہہ رہے ہیں۔ ابن سیرین نے جواب دیا کہ ہاں اور اگر تو کہے تو میں صدقہ کے ان دراہم کی تعداد بھی تجھے بتا دوں جو تیرے پاس ہیں۔ اس شخص نے کہا کہ بتائیے۔ ابن سیرین نے کہا کہ وہ چھ دراہم ہیں۔ اس شخص نے کہا کہ آپ نے سچ فرمایا یہ دیکھئے میرے ہاتھ میں ہیں۔ اور میں اب توبہ کرتا ہوں کہ آئندہ کبھی صدقہ نہ لوں گا۔

بعد میں ابن سیرین سے پوچھا گیا کہ آپ نے یہ تعبیر کیسے اخذ کی تو ابن سیرین نے فرمایا کہ چڑیا خواب میں سچ بولتی ہے اور اس کے چھ اعضاء ہیں۔ اور چڑیا کے قول "لَا يَجِلُّ لَكَ أَنْ تَأْكُلِنِي" سے میں نے یہ سمجھا کہ یہ شخص اس مال کو حاصل کرتا ہے جس کا یہ مستحق نہیں ہے۔

ایک شخص جعفر صادق رضی اللہ عنہ کے پاس آیا اور بیان کیا کہ میں نے خواب میں دیکھا ہے کہ میرے ہاتھ میں ایک چڑیا ہے۔ حضرت جعفر نے فرمایا کہ تجھے دس دینار حاصل ہوں گے۔ وہ شخص یہ تعبیر سن کر چلا گیا تو اس کو نو دینار حاصل ہوئے۔ اس نے واپس آکر حضرت جعفر سے بیان کیا۔ حضرت جعفر نے اس سے کہا کہ اپنا خواب دوبارہ بیان کر۔ اس شخص نے بیان کیا کہ میرے ہاتھ میں ایک چڑیا ہے میں نے اس کو پلٹ کر دیکھا تو اس کے دم نہیں ہے۔ حضرت جعفر نے فرمایا کہ اگر اس کے دم ہوتی تو پورے دس دینار حاصل ہوتے۔ واللہ اعلم۔

## الْعَصْرُ فُوط

(زر چھپکلی) العصر فوط: اس کی تغیر "عَصِيْفُ" آتی ہے جیسا کہ جوہر نے بیان کیا۔

**چھپکلی کا ایک نیک کارنامہ** ابن عطیہ نے آیت کریمہ "قُلْنَا يَا نَارُ كُونِي بَرْدًا وَسَلَامًا عَلَىٰ إِبْرَاهِيمَ" کی تفسیر کے ذیل میں لکھا ہے کہ کو حضرت ابراہیم کی آگ کے لئے لکڑیاں جمع کر کے لا رہا تھا اور گرگٹ و خیر آگ کو دہکانے

کے لئے پھونکیں مار رہے تھے اور خطاف 'مینڈک اور چھپکلی اپنے اپنے منہ میں پانی بھر کر لارہے تھے تاکہ اس آگ کو بجھایا جائے۔  
لہذا اللہ تعالیٰ نے خطاف اور چھپکلی کو اپنی حفاظت میں لے لیا اور کوئے، گرگٹ اور خچر پر مصیبت و تکلیف مسلط کر دی۔

دفع بخار کے لئے ایک عمل | علامہ دمیری فرماتے ہیں کہ مجھے بعض مشائخ سے معلوم ہوا کہ قلنا یا نازکونی بزدا وسلاما  
سلاما سلاما کے تین تعویذ لکھ کر روزانہ ایک تعویذ نماز منہ جب بخار آئے تب پلایا جائے۔  
ان شاء اللہ تعالیٰ جیسا بھی بخار ہو گا ختم ہو جائے گا۔ یہ عمل نہایت عجیب الاثر اور مجرب ہے۔

## عَطَّارٌ

(ایک سیپ کا کیرا) قزوینی نے "کتاب الاشکال میں لکھا ہے کہ عطار سیپ میں اور گھونگے میں رہنے والا ایک کیرا ہے جو بلا ہند  
میں رکے ہوئے پانی میں اور بابل کی سر زمین میں پایا جاتا ہے۔ یہ عجیب قسم کا جانور ہوتا ہے۔ اس کے سر، منہ، دو آنکھ اور دو کان  
ہوتے ہیں۔ اس کا گھر صد فی ہوتا ہے۔ جب یہ کیرا اپنے گھر میں داخل ہو جاتا ہے تو دیکھنے والا یہ سمجھتا ہے کہ یہ سیپ ہے اور جب یہ  
باہر نکل کر چلتا ہے تو اپنے گھر کو بھی ساتھ ساتھ گھسیٹ کر چلتا ہے۔ جب گرمیوں کے موسم میں زمین خشک ہو جاتی ہے تو اس کو جمع  
کیا جاتا ہے اس میں سے عطر جیسی خوشبو آتی ہے۔

عطار کے طبی فوائد | مرگی کے مریض کو اس کی دھونی دینا مفید ہے۔ اس کی راکھ دانتوں کو سفید اور چمکدار بناتی ہے۔ اگر آگ  
سے جلے ہوئے بدن کے حصہ پر اس کو رکھ دیا جائے یہاں تک کہ یہ خشک ہو جائے تو بے حد فائدہ مند ہے۔

## العِظَاءَةُ

(گرگٹ سے بڑا ایک کیرا) العِظَاءَةُ: اس کی جمع عطاء اور عطا یا آتی ہیں۔ عطاءة اور عطاءتہ دونوں مستعمل ہیں۔ عبدالرحمن ابن  
عوف رضی اللہ عنہ کا قول ہے۔ ع

"كَمْثَلِ الْهَرِي يَلْتَمِسُ الْعِظَايَا" (اس بلی کی مانند جو عطایا کی تلاشی ہے)

ازہری کا قول ہے کہ عطاءة ایک چکنے جسم کا کیرا ہے جو دوڑ کر چلتا ہے اور چھپکلی کے مشابہ ہوتا ہے مگر اس سے خوبصورت ہوتا  
ہے، کسی کو اذیت نہیں دیتا۔ اس کا نام شحمة الارض اور شحمة الرمل ہے۔ اس کی متعدد اقسام ہیں۔ مثلاً سفید، سرخ، زرد اور سبز۔ اس  
کے یہ متفرق رنگ اس کے مسکن کے اختلاف کی وجہ سے ہوتے ہیں۔ کیونکہ بعض رتیلی زمین میں، بعض پانی کے قریب اور بعض  
گھاس کے قریب رہتے تھے۔ بعض انسانوں سے مانوس ہو جاتے ہیں۔ یہ کیرا چار ماہ تک بغیر کچھ کھائے رہ سکتا ہے۔ یہ طبعاً سورج کا  
گرویدہ ہوتا ہے اور دھوپ میں رہ کر اس کے بدن میں سختی آ جاتی ہے۔

اہل عرب کے خرافات | کہتے ہیں کہ جب جانوروں کو زہر تقسیم ہو رہا تھا تو اس وقت عطاءة کو قید کر دیا گیا تھا چنانچہ جب زہر ختم  
ہو گیا اور ہر حیوان نے مقدور بھرا پنا حصہ حاصل کر لیا مگر عطاءة کو زہر کا کچھ بھی حصہ نہیں ملا۔ اسی لئے

اس میں زہر نہیں ہوتا۔ اس کی فطرت یہ ہے کہ کچھ دور تیز دوڑتی ہے اور پھر ٹھہر جاتی ہے۔ کہتے ہیں کہ اس کے اس انداز سے چلنے  
کی وجہ یہ ہے کہ زہر سے محرومی کی یاد اور افسوس کی وجہ سے یہ ایسا کرتی ہے۔ مصر میں یہ کیرا سحیلہ کے نام سے جانا جاتا ہے۔

عظاءہ کا شرعی حکم | اس کا کھانا حرام ہے۔ حیلہ کے عنوان سے باب السین میں گزر چکا۔

عظاءہ کے طبی فوائد | اگر مرد اس کا داہنا ہاتھ اور بایاں پاؤں کپڑے میں لپیٹ کر اپنے اوپر لٹکالے تو جب تک چاہے عورت سے ہم بستری کر سکتا ہے۔ جس کسی کو پرانا چوتھیا بخار آتا ہو وہ مذکورہ اعضاء کو کالے کپڑے میں لپیٹ کر بدن میں لٹکالے تو اس کا بخار ختم ہو جائے گا۔ اگر اس کا دل کسی عورت کے بدن پر لٹکا دیا جائے تو یہ جب تک بدن پر رہے گا ولادت نہیں ہو سکتی اور اگر گائے کے گھی میں تل کر سانپ کی ڈسی ہوئی جگہ پر ملا جائے تو زہر ختم ہو جائے گا اور شفاء حاصل ہوگی۔

اگر اس کو کسی پیالے میں ڈال کر اور پیالے کو روغن زیتون سے بھر کر دھوپ میں رکھ دیا جائے یہاں تک کہ روغن اس میں جذب ہو جائے تو جب اس روغن کو اس میں سے نچوڑا جائے گا تو وہ نچوڑا ہوا روغن زہر قاتل ہوگا۔

عظاءہ کی خواب میں تعبیر | اس کی تعبیر تلبیس اور اختلاف اسرار ہے۔

## العفريت (جن-دیو)

قرآن کریم میں عفريت کا ذکر اور تخت بلقیس کا قصہ | اللہ تعالیٰ کا ارشاد ہے:۔ قَالَ عَفْرِيْتُ مِنَ الْجِنِّ اَنَا اَيْتِكَ بِه۔

ابورجاء عطاردی اور عیسیٰ ثقفی نے اس کو عفريتہ پڑھا ہے اور بعض نے عفرتہ پڑھا ہے۔ تخت بلقیس لانے والے اس عفريت کا کیا نام تھا اس میں اختلاف ہے۔ چنانچہ وہب نے اس کا نام کوذا بتایا ہے اور بعض نے اس کا نام ذکوان بتایا ہے۔ اور حضرت ابن عباس فرماتے ہیں کہ اس کا نام صخر جنی تھا۔ حضرت سلیمان علیہ السلام نے اس تخت کو کیوں اور کس مقصد سے منگوا یا تھا اس میں بھی مفسرین کا اختلاف ہے۔ چنانچہ قتادہ اور دیگر مفسرین کی رائے ہے کہ جب ہدہ نے آکر اس تخت کے اوصاف، خوبیاں اور عظمت کو بیان کیا تو حضرت سلیمان علیہ السلام کو وہ پسند آ گیا اور آپ نے بلقیس اور اس کی قوم کے مشرف باسلام ہونے سے قبل ہی اس پر قبضہ کرنے کا خیال کیا۔ کیونکہ بلقیس اور اس کی قوم کے اسلام لانے کے بعد شرعاً حضرت سلیمان اس کے مالک نہیں بن سکتے تھے۔

ابن زید کا قول یہ ہے کہ حضرت سلیمان کا (تخت منگوانے کا) منشاء یہ تھا کہ بلقیس کے سامنے اللہ تعالیٰ کی عطا کردہ قدرت و سلطنت کا مظاہرہ ہو سکے۔

تخت بلقیس کی ساخت | منقول ہے کہ بلقیس کا تخت سونے اور چاندی کا بنا ہوا تھا اور اس میں یاقوت اور دیگر جواہرات جڑے ہوئے تھے اور یہ تخت سات مقفل کمروں میں بند تھا۔ تعلیٰ کی ”الکشف والبیان“ میں لکھا ہے کہ تخت

بلقیس بھاری اور خوبصورت تھا اور اس کا اگلا حصہ سونے کا اور پچھلا حصہ چاندی کا تھا۔ اگلے حصے میں سرخ یاقوت اور سبز مرد اور پچھلے حصے میں مختلف قسم کے رنگ برنگ موتی اور جواہرات جڑے ہوئے تھے۔ اس تخت میں چار پائے تھے۔ ایک پایہ سرخ یاقوت کا دوسرا زرد یاقوت کا تھا اور ایک پایہ سبز زبرجد کا اور دوسرا سفید موتیوں کا تھا اور اس کے تختے خالص سونے کے تھے۔ بلقیس کے سات محلوں میں جو سب سے پچھلا محل تھا اس میں سات کمرے تھے اور ساتوں کمرے مقفل تھے۔ بلقیس کے حکم کے مطابق یہ تخت سب سے آخر والے کمرہ میں رکھا گیا تھا۔

تخت بلقیس کا طول و عرض اور بلندی

بقول حضرت ابن عباسؓ یہ تخت تیس گز لمبا تیس گز چوڑا اور تیس گز اونچا تھا اور  
مقابل کے قول کے مطابق یہ اسی ہاتھ لمبا، اسی ہاتھ چوڑا تھا اور ایک قول کے مطابق  
اس کا طول اسی ہاتھ اور عرض چالیس ہاتھ اور بلندی تیس ہاتھ تھی۔

حضرت ابن عباسؓ کا بیان ہے کہ حضرت سلیمانؑ نہایت رعب اور دبدبہ کے مالک تھے۔ کسی شخص میں آپ کو مخاطب کرنے  
اور سلسلہ کلام شروع کرنے کی جرأت نہ تھی تا وقتیکہ آپ خود ہی سلسلہ کلام شروع نہ فرمائیں۔ ایک دن آپ نے خواب میں اپنے  
نزدیک ایک آگ جیسی چمک دیکھی۔ اسے دیکھ کر آپ نے پوچھا کہ یہ کیا ہے؟ تو آپ کو بتایا گیا کہ یہ تخت بلقیس ہے۔ آپ نے صبح کو  
اہل دربار کو مخاطب کر کے فرمایا کہ تم میں سے کون شخص بلقیس کے تخت کو میرے پاس لا سکتا ہے؟ قبل اس کے کہ بلقیس اور اس  
کی قوم مطیع ہو کر میرے پاس آئیں۔ حاضرین میں سے ایک دیونے کہا کہ میں لا سکتا ہوں اور آپ کے اس مجلس سے اٹھنے سے پہلے  
ہی وہ تخت آپ کے پاس آجائے گا۔

حضرت سلیمانؑ کی عادت شریفہ تھی کہ آپ صبح سے ظہر تک لوگوں کے معاملات سننے کے لئے دربار لگایا کرتے تھے۔ بعد ازاں  
اس عفریت نے کہا کہ میرے اندر اتنی طاقت ہے کہ اس تخت کو اس مدت میں آپ کی خدمت میں حاضر کر دوں۔ ساتھ ہی یہ بھی  
کہ امین بھی ہوں اور اس تخت میں چوری اور خیانت جیسا کوئی تصرف نہیں کروں گا۔ اس کے بعد ایک دوسرا شخص جس کو کتب  
(تورات) کا علم تھا بولا کہ اس سے پہلے کہ آپ کی نگاہ اس کی طرف لوٹے میں اس کو آپ کی خدمت میں حاضر کر دوں گا۔

یہ دوسرا شخص کون تھا؟ اس کے بارے میں علامہ بغوی اور اکثر علماء کا خیال ہے کہ یہ آصف ابن برخیا تھا اور یہ صدیق تھا اور  
اس کو اسم اعظم معلوم تھا۔ اسم اعظم کے وسیلہ سے جو بھی دعا کی جاتی ہے وہ قبول ہوتی ہے۔

نگاہ لوٹنے کا کیا مطلب ہے؟ اس بارے میں اختلاف ہے۔ سعید ابن جبیرؓ فرماتے ہیں کہ نگاہ لوٹنے کا یہ مطلب ہے کہ آپ کو  
منتہائے نظر پر جو آدمی نظر آئے اس کے آپ تک پہنچنے سے قبل تخت حاضر کر دیا جائے گا۔ قنادہ نے اس کے معنی یہ لئے ہیں کہ نگاہ  
گھومنے سے پہلے وہ شخص آپ کے پاس آجائے۔ مجاہد نے یہ بیان کیا ہے کہ جب تک نگاہ تھک کر ٹھہر جائے۔ وہب نے یہ مطلب  
بیان کیا ہے کہ آپ اپنی نگاہ پھلائیں۔ آپ کی نگاہ پھیلنے بھی نہ پائے گی کہ میں تخت کو لا کر حاضر کر دوں گا۔

قصہ حضرت سلیمانؑ میں ”عِنْدَهُ عِلْمٌ مِّنَ الْكِتَابِ“ میں جس شخص کی جانب علم منسوب  
ہے وہ اسطوم تھے اور بقول بعض حضرت جبریلؑ اور بعض کے مطابق یہ حضرت سلیمانؑ

کے بارے میں ہے۔ بہر کیف بنی اسرائیل کے اسطوم نامی عالم نے جس کو اللہ تعالیٰ نے فہم و معرفت سے نوازا تھا حضرت سلیمانؑ سے  
کہا کہ میں تخت بلقیس کو اس سے پہلے کہ آپ کی آنکھ آپ کی جانب لوٹے آپ کی خدمت میں حاضر کر دوں گا۔ حضرت سلیمانؑ نے  
فرمایا تو لے آؤ۔ ان عالم صاحب نے کہا کہ آپ نبی ہیں اور نبی کے جگر گوشہ ہیں اور اللہ تعالیٰ کے نزدیک آپ سے زیادہ کوئی مقرب  
نہیں۔ اس لئے اگر آپ اللہ تعالیٰ سے دعا فرمائیں اور اس کو طلب کریں تو وہ تخت آپ کی خدمت میں آجائے گا۔ حضرت سلیمانؑ  
نے فرمایا کہ تمہاری بات صحیح ہے۔

اسم اعظم

کہتے ہیں کہ اسطوم کو اسم اعظم عطا کیا گیا تھا اور انہوں نے اسم اعظم کے وسیلہ سے دعا فرمائی تھی۔ اسم اعظم یہ ہے: یا  
حَيُّ يَا قَيُّوْمُ يَا اِلٰهَنَا وَ اِلٰهَ كُلِّ شَيْءٍ يَا اِلٰهًا وَّ اَحَدًا لَا اِلٰهَ اِلَّا اَنْتَ۔ اور بقول بعض وہ اسم اعظم یہ ہے: ”يَا ذَا الْجَلَالِ

حضرت سلیمان علیہ السلام کے پاس تخت بلقیس کس طرح پہنچا

کلبی کا بیان ہے کہ زمین شق ہوئی اور تخت اس میں سما گیا۔ بعد ازاں اندر ہی اندر چشمہ کی طرح بہتا رہا اور پھر حضرت سلیمان کے روبرو زمین شق ہوئی اور تخت برآمد ہوا۔ حضرت ابن عباس رضی اللہ عنہما فرماتے ہیں کہ اللہ تعالیٰ نے فرشتوں کو بھیجا انہوں نے تخت کو اٹھایا اور زمین کو اندر ہی اندر چیرتے ہوئے لے کر چلے اور پھر حضرت سلیمان کے پاس روبرو زمین شق ہوئی اور تخت برآمد ہوا۔

بعض حضرات نے کہا ہے کہ تخت بلقیس ہوا میں اڑا کر لایا گیا تھا۔ یہ تخت حضرت سلیمان کی قیام گاہ سے اتنی دوری پر تھا کہ ایک تیز رفتار شخص اس دوری کو دو ماہ میں قطع کرے۔ جب تخت بلقیس آپ کی خدمت میں حاضر ہو گیا تو آپ نے خدائے قادر کا شکر ادا فرمایا اور شکر یہ میں ایسے الفاظ استعمال فرمائے جن میں لوگوں کے لئے پند و نصیحت تھی۔ اس کے بعد آپ نے حکم دیا کہ اس تخت کی ہیئت بدل دو۔

تخت کی ہیئت تبدیل کرنے کا منشاء

عجاب میں زیادتی کرنا مقصود تھا۔ مفسرین کی ایک جماعت کی رائے یہ ہے کہ جب جنات ملی جماعت کو یہ محسوس ہوا کہ ممکن ہے حضرت سلیمان بلقیس سے شادی فرمائیں اور پھر اس کے ذریعہ آپ کو جنات کے تمام حالات معلوم ہو جائیں گے (کیونکہ بلقیس کی والدہ بھی ایک جینیہ تھی) اور پھر بلقیس کے اگر کوئی لڑکا پیدا ہوا تو وہ ہم پر حکمران ہو گا اور اس طرح سلیمان اور اس کی اولاد کی حکمرانی ہمیشہ ہمارے سروں پر مسلط رہے گی۔ لہذا جنات نے آپ کے سامنے بلقیس کی برائیاں بیان کرنی شروع کر دیں۔ تاکہ اس کی جانب سے آپ کا دل پھر جائے۔ چنانچہ جنات نے کہا کہ بلقیس ایک بے وقوف اور نادان عورت ہے۔ اس میں عقل و تمیز نہیں۔ نیز یہ کہ اس کے پیر گھوڑے کے سم کی مانند ہیں اور کبھی یہ کہتے کہ اس کے پیر گدھے کے پیروں کے مشابہ ہیں اور اس کی پنڈلیوں پر کثیر تعداد میں بل ہیں۔ لہذا آپ نے تخت کی صورت بدل کر اس کی عقل و فراست کا امتحان لیا اور شیشے کے حوض سے اس کی پنڈلیوں کی حالت دیکھی۔ تخت بلقیس کی ہیئت بایں طور پر تبدیل کی گئی تھی کہ اس کے کسی حصے میں اضافہ اور کسی حصہ میں نقص کر دیا گیا تھا۔ کتب تفسیر میں یہ قصہ شرح و بسط کے ساتھ منقول ہے۔

جب ملکہ بلقیس مسلمان ہو گئی اور حضرت سلیمان کی اطاعت قبول کر کے اپنی ذات پر زیادتی کی مقرر ہو گئی تو حضرت سلیمان نے اس سے شادی کر لی اور اس کو اس کی سلطنت پر واپس یمن بھیج دیا۔ حضرت سلیمان ہر ماہ بذریعہ ہوا اس سے ملاقات کے لئے اس کے پاس جایا کرتے تھے۔ بلقیس کے بطن سے حضرت سلیمان کے ایک لڑکا پیدا ہوا۔ آپ نے اس کا نام داؤد رکھا مگر یہ لڑکا آپ کی بیویات میں ہی اللہ کو پیارا ہو گیا تھا۔

دربار سلیمانی میں بلقیس کی حاضری

کہتے ہیں کہ جب تخت بلقیس میں نقص و اضافہ یعنی سبز جوہر کی جگہ سرخ اور سرخ جوہر کی جگہ سبز جوہر کر دیا گیا اور پھر بلقیس حضرت سلیمان کے دربار میں حاضر ہوئی تو اس سے کہا گیا کہ کیا یہی تیرا تخت ہے؟ تو اس نے جواب دیا کہ ہاں ہے تو ایسا ہی۔ بعض لوگ کہتے ہیں کہ اس نے تخت کو پہچان لیا تھا۔ لیکن اس نے شبہ میں ڈالنے کے لئے صراحتاً اس کا اقرار نہیں کیا تھا جیسا کہ ان لوگوں نے اس کو شبہ میں ڈالنے کی کوشش کی تھی۔ یہ



رائے مقابل کی ہے۔

عکرمہ کہتے ہیں کہ بلقیس نہایت دانا عورت تھی اس نے تخت کے اپنا ہونے کا صراحتاً اقرار تکذیب کے خوف سے نہیں کیا تھا اور انکار نکتہ چینی کی وجہ سے نہیں کیا تھا بلکہ اس نے ابہاماً ”کَاَنَّهُ هُوَ“ (ہاں ہے تو ایسا ہی) کہا۔ چنانچہ حضرت سلیمانؑ نے اس کی حکمت اور کمال عقل کو پرکھ لیا کہ نہ اس نے انکار کیا اور نہ اقرار۔

بعض مفسرین کی رائے یہ ہے کہ تخت کا معاملہ اس پر مشتبہ ہو گیا تھا کیونکہ جب اس نے حضرت سلیمانؑ کے پاس روانگی کا قصد کیا تھا تو اپنی قوم کو یکجا کر کے کہا تھا کہ بخدا یہ شخص صرف بادشاہ نہیں ہے اور ہم میں اس کے مقابلہ کی سکت نہیں ہے۔ پھر بلقیس نے حضرت سلیمانؑ کے پاس قاصد بھیجا کہ میں آپ کے پاس آرہی ہوں اور میری قوم کے رؤسا بھی میرے ہمراہ آرہے ہیں تاکہ تمہارے معاملہ کی دیکھ بھال کریں اور جس دین کی آپ نے دعوت دی ہے اس کو دیکھیں۔ اس کے بعد بلقیس نے اپنے تخت کو جو سونے چاندی سے بنا اور یا قوت و جواہر سے مرصع تھا سات کمروں میں سات تالوں میں بند کر دیا اور اس کی حفاظت کے لئے نگران مقرر کر دیئے۔ پھر اپنے نائب اور قائم مقام کو حکم دیا کہ اس تخت کی حفاظت کرنا کوئی اس تک نہ پہنچ سکے اور کسی کو بھی ہرگز یہ تخت نہ دکھلانا۔

اس کے بعد یمن کے رؤسا میں سے بارہ ہزار رؤسا کو ہمراہ لے کر حضرت سلیمانؑ کی خدمت میں روانہ ہو گئی۔ ان بارہ ہزار رؤسا کے ماتحت بے شمار لشکر تھے۔ جب بلقیس حضرت سلیمانؑ کے خدمت میں پہنچی تو اس سے پوچھا گیا کہ کیا یہی تیرا تخت ہے؟ چونکہ ملکہ اپنا تخت محفوظ مقام پر چھوڑ کر آئی تھی اور یہ بعینہ اس کا تخت تھا اس لئے اسے اشتباہ ہو گیا اور اس نے اسے کہہ دیا کہ ”ہاں ہے تو ایسا ہی“ پھر بلقیس سے کہا گیا ”أَذْخَلِي الصَّنْحَ“ (اس محل میں داخل ہو جا) بعض کہتے ہیں کہ ”صرح“ سفید اور چمکدار شیشہ کا محل تھا جو پانی سا معلوم ہوتا تھا اور بعض کا قول یہ ہے کہ ”صرح“ سے مراد گمر کا گھن ہے اور اس کے گھن کے نیچے پانی جاری کر دیا گیا تھا اور بہت سے بحری جانور مثلاً مچھلی، مینڈک وغیرہ اس میں ڈال دیئے گئے تھے۔ چنانچہ جب کوئی اس ”صرح“ کو دیکھتا تو اس کو کثیر پانی سمجھتا تھا۔ اس ”صرح“ کے درمیان حضرت سلیمانؑ کا تخت بچھا دیا گیا تھا۔

کہتے ہیں کہ یہ ”صرح“ حضرت سلیمانؑ نے اس لئے بنوایا تھا تاکہ وہ بلقیس کی پنڈلیوں کو کھولنے کی فرمائش کے بغیر دیکھ سکیں۔ بعض کہتے ہیں کہ اس سے بلقیس کی فہم و فراست کا امتحان مقصود تھا جیسا کہ بلقیس نے خدام اور خدامت کے ذریعہ امتحان لیا تھا۔ پھر جب حضرت سلیمانؑ تخت پر بیٹھ گئے اور بلقیس کو بلا کر اس محل میں داخل ہونے کی دعوت دی تو بلقیس نے اس کو پانی سے بھرا ہوا سمجھا اور اس نے اس میں داخل ہونے کے لئے اپنی پنڈلیاں کھول دیں۔ حضرت سلیمانؑ نے دیکھا تو اس کی پنڈلیوں اور قدموں کو نہایت حسین و جمیل پایا مگر اس کی پنڈلیوں پر بال تھے۔ سلیمان علیہ السلام نے ایک نظر دیکھ کر اس سے نظر ہٹائی اور فرمایا کہ یہ پانی نہیں ہے بلکہ شیشوں سے تیار کردہ ایک محل ہے۔ بعد ازاں آپ نے اس کو اسلام کی دعوت دی اور بلقیس پہلے ہی ”تخت“ اور ”صرح“ مرد کا حال دیکھ کر آپ کی نبوت کی دل سے قائل ہو چکی تھی۔

بعض مفسرین کہتے ہیں کہ جب بلقیس اس بلوری محل کے قریب پہنچی اور اس کو پانی بھرا ہوا سمجھا تو اس کے دل میں یہ بدگمانی پیدا ہو گئی کہ حضرت سلیمانؑ مجھے اس میں غرق کر کے ہلاک کرنا چاہتے ہیں۔ حالانکہ مجھے اگر قتل کر دیتے تو میرے لئے آسانی ہوتی۔ ”اِنِّي ظَلَمْتُ نَفْسِي“ (میں نے اپنے نفس پر ظلم کیا تھا) میں ظلم سے یہی بدگمانی مراد ہے۔

کہتے ہیں کہ جب حضرت سلیمانؑ نے بلقیس سے شادی کرنے کا قصد فرمایا تو آپ کو اس کی پنڈلیوں کے کثیر بالوں سے کراہت ہوئی تو ان کے دفعیہ کے لئے آپ نے انسانوں سے مشورہ لیا۔ انہوں نے استرہ استعمال کرنے کا مشورہ دیا لیکن استرہ کے استعمال کرنے کو بلقیس نے نہ مانا اور کہا کہ میرے بدن کو کبھی استرہ نہیں لگا ہے۔ اس کے علاوہ حضرت سلیمانؑ نے بھی اس خوف سے کہ کہیں استرہ کے استعمال سے نازک پنڈلیاں زخمی ہو جائیں۔ اس کو مناسب نہیں سمجھا اور اس سلسلہ میں پھر آپ نے جنوں سے مشورہ کیا لیکن ان سے بھی یہ عقدہ حل نہ ہوا تو آپ نے شیاطین سے استصواب فرمایا۔ انہوں نے کہا کہ ہم آپ کو ایسی ترکیب بتلاتے ہیں جس سے بلقیس کی پنڈلیاں چاندی کی مانند سفید اور چمکدار ہو جائیں گی۔ چنانچہ انہوں نے حمام اور بال صاف کرنے کا پاؤڈر تجویز کیا۔ چنانچہ اسی دن سے حمام اور پاؤڈر کا رواج ہو گیا۔ اس سے قبل کوئی ان چیزوں کو استعمال نہیں کرتا تھا۔ جب آپ نے بلقیس سے شادی کر لی تو آپ کو اس سے بے پناہ محبت ہو گئی اور آپ نے اس کی سابقہ حکومت و سلطنت کو باقی رکھا اور جنات کے ذریعہ اس کے لئے آپ نے تین محل تعمیر کرائے جن کی خوبصورتی اور بلندی بے نظیر تھی ان محلات کے نام یہ تھے:-

(۱) سلجین (۲) بینون (۳) غمدان۔

حضرت سلیمانؑ ہر ماہ ایک بار بلقیس سے ملاقات کیا کرتے تھے اور اپنے ہوائی تخت پر شام سے یمن اور یمن سے شام تشریف لایا اور لے جایا کرتے تھے۔

**بلقیس کا نسب** بلقیس شراحیل کی لڑکی تھی جو یعرب بن قحطان کی نسل سے تھا۔ شراحیل یمن کا ایک عظیم الشان بادشاہ تھا۔ اس کے خاندان میں چالیس بادشاہ ہوئے جن میں شراحیل آخری بادشاہ ہوا۔ پورے یمن پر اس کی سلطنت تھی۔ یہ شاہان عرب سے کہا کرتا تھا کہ تم لوگ میرے کفو نہیں ہو اسی لئے اس نے اپنے اطراف کے کسی بھی بادشاہ کی لڑکی سے شادی کرنے سے انکار کر دیا تھا اور ایک جینیہ عورت سے شادی کر لی تھی جس کا نام ریحانہ بنت سکن تھا۔ اسی کے بطن سے بلقیس پیدا ہوئی تھی۔ بلقیس کے علاوہ اس کے بطن سے اور کوئی اولاد پیدا نہیں ہوئی۔ اس حدیث سے بھی اس کی تائید ہوتی ہے کہ اس کی ماں جینیہ تھی۔ حدیث یہ ہے:-

إِنْ أَخَذَ أَبُو بَلْقِيسَ كَأَنَّ جَنِيًّا. "بلقیس کے والدین میں ایک (والد یا والدہ) جنی تھا۔"

**بلقیس کی حکومت کا آغاز** جب بلقیس کے والد کا انتقال ہو گیا تو بلقیس کو حکومت کا شوق ہوا۔ چنانچہ اس نے اپنی قوم کے سرداروں کو جمع کیا اور ان سے اپنے لئے بیعت طلب کی۔ بعض نے بیعت کر لی اور بعض نے انکار کر لیا اور منکرین نے ایک دوسرے شخص کو اپنا بادشاہ بنا لیا۔ اس طرح ملک یمن میں دو سلطنتیں قائم ہو گئیں۔ کچھ عرصہ کے بعد دوسرا بادشاہ بد چلن ثابت ہوا اور اس کی بد چلنی اور بد کرداری اس حد تک پہنچی کہ وہ اپنی رعایا کی عورتوں کے ساتھ دست درازی کرنے لگا۔ اس کی قوم نے اس کو تخت شاہی سے بے دخل کرنے کی کوشش بھی کی لیکن کامیابی حاصل نہ ہوئی۔ چنانچہ جب بلقیس کو یہ حالات معلوم ہوئے تو اس کو بہت غیرت آئی اور سوچتے سوچتے اس کے ذہن میں ایک تدبیر آئی۔ اس نے اس تدبیر کو بروئے کار لانے کے لئے اس بد کردار بادشاہ کو اپنے ساتھ نکاح کرنے کا پیغام بھیجا۔ اس نے پیغام منظور کر لیا اور جواب لکھا کہ مجھ کو ابتداً آپ کو پیغام دینے کی اس لئے جرأت نہ ہوئی کہ آپ سے مجھے قبولیت کی امید نہ تھی۔ بلقیس نے جواب لکھا کہ آپ میرے کفو ہیں میں

آپ سے کیسے روگردانی کر سکتی ہوں۔ اب آپ میری قوم کے توسط سے مجھ کو نکاح کا پیغام بھیجیں۔ چنانچہ اس نے بلقیس کی قوم۔ سرداروں کو جمع کیا اور ان کو ملکہ سے نکاح کا پیغام دیا۔ انہوں نے اپنی ملکہ سے مشورہ کیا اور اس کی رضامندی سے نکاح کر دیا۔ جب زفاف کا وقت آیا اور ملکہ بلقیس اپنے شوہر کے کمرہ میں داخل ہوئی تو اس نے اپنے شوہر کو خوب شراب پلائی اور جب وہ نشہ بالکل مدہوش ہو گیا تو بلقیس نے اس کا سر کاٹ لیا اور راتوں رات اس کا سر لے کر اپنے محل واپس آئی اور صبح کو سر کو محل۔ دروازے پر لٹکا دیا۔ جب لوگوں کو معلوم ہوا اور اس کا سر لٹکا ہوا دیکھا تب وہ سمجھے کہ یہ نکاح دھوکہ تھا۔ اس کے بعد ان لوگوں۔ بلقیس کو اپنی ملکہ تسلیم کر لیا اور وہ پورے ملک یمن کی حکمران بن گئی۔

عورت کی حکومت حدیث کی روشنی میں | حضرت ابو بکرؓ سے مروی ہے:-

”جب نبی کریم صلی اللہ علیہ وسلم کو معلوم ہوا کہ اہل فارس نے کسریٰ کی لڑکی کو اپنا حکمران تسلیم کر لیا ہے تو آپ نے ارشاد فرمایا کہ جس قوم نے اپنے امور کی باگ ڈور عورت کے سپرد کر دی وہ قوم کبھی فلاح یاب نہیں ہو سکتی۔“ (یہ حدیث بخاری شریف میں ہے)

تذنیب | حکماء کا بیان ہے کہ حمام اور نورہ (چونا اور بال صفا پاؤڈر) کے استعمال میں فوائد و مضرات دونوں چیزیں ہیں۔ حمام۔ فوائد یہ ہیں کہ اس سے بدن کے مسامات وسیع ہو جاتے ہیں جس سے فاسد بخارات خارج ہو جاتے ہیں۔ ہوا تحلیل جاتی ہے۔ طبیعت ہیضہ اور رطوبت سے محفوظ رہتی ہے۔ میل کچیل سے بدن صاف ستھرا رہتا ہے۔ ترو خشک خارش کو ختم کرتا۔ اور تھکن دور کرتا ہے، بدن کو نرم کرتا ہے۔ قوت ہاضمہ کو درست اور طاقتور بناتا ہے۔ بدن میں استعداد ہضم پیدا کرتا ہے۔ اعضا کے تشنج کو کھولتا ہے۔ نزلہ اور زکام کو پکاتا ہے اور جملہ اقسام کے بخار، یومیہ، چھو تھیم، دق، بلغمیہ بخار کے لئے نافع ہے بشرطیکہ طبیب حاذق اس کو تجویز کرے۔

حمام کے نقصانات یہ ہیں:-

اعضاء ضعیفہ میں فضول مادہ آسانی سے سرایت کر جاتا ہے۔ بدن میں استرخاء پیدا کرتا ہے۔ بدن میں حرارت عزیزہ کم ہو جاتی ہے۔ اعضاء عصبیہ اور قوت باہ میں ضعف پیدا کرتا ہے۔

حمام کے اوقات | ورزش کرنے کے بعد لیکن غذا سے قبل، لیکن ڈھیلے بدن اور صفراوی مزاج والے اس سے مستثنیٰ ہیں۔ زیادہ گرمی کے وقت نہ حمام میں داخل ہوں اور نہ اس سے خارج ہوں۔ کپڑے اتارنے کی جگہ ٹھہر ٹھہر کر جہاں چاہیے برہنہ نہ جائے۔ بلکہ اپنے اوپر کوئی صاف اور بھاپ دیا ہوا کپڑا ڈال لیں۔ ایک رات اور ایک دن عورت کے پاس نہ جائیں۔ حمام میں مجامعت کرنا برا ہے کیونکہ ایسا کرنے سے استسقاء کی بیماری لاحق ہو جاتی ہے اور امراض رؤسیہ کا باعث ہوتا ہے۔ گرم کھانے کے فوراً بعد ٹھنڈا پانی پینا اچھا نہیں ہے اور نہ میٹھا کھانے کے بعد اور نہ جماع کرنے کے بعد اور نہ تھکن کی صورت میں کیونکہ صحت کے لئے مضر ہے۔ بڑھیا حمام وہ ہیں جو قدیمی ہوں اور پاک و صاف ہوں۔

نورہ | نورہ (بال صفا پاؤڈر یا چونا) گرم اور خشک ہوتا ہے۔ امام غزالیؒ نے کتاب الاحیاء میں نقل کیا ہے کہ حمام سے پہلے نورہ استعمال کرنے سے جذام نہیں ہوتا۔ سردیوں میں دونوں پاؤں ٹھنڈے پانی سے دھونا نقرس سے حفاظت کرتا ہے۔ حمام میں مویں

سرمایں کھڑے ہو کر پیشاب کرنا بہت سی بیماریوں کے لئے دوا پینے سے زیادہ نافع ہے۔ حمام کی دیوار کے قریب پھول لگانا اچھا نہیں ہے۔

حمام سے پہلے نورہ کے استعمال کا طریقہ یہ ہے کہ بدن پر پانی ڈالنے سے قبل چونے کی مالش کرے اور پھر حمام میں جائے۔ نورہ سے قبل جسم پر عظمیٰ کا استعمال کرنا مناسب ہے تاکہ چونکا کی حرارت سے محفوظ رہے۔ اس کے بعد ٹھنڈے پانی سے نہائے اور بدن کو صاف کرے۔ اگر کوئی شخص بغیر عظمیٰ کے اولاً ہی نورہ کا استعمال کرنا چاہے تاکہ جذام سے محفوظ رہے تو چاہیے کہ اپنی انگلی پر تھوڑا سا نورہ لے کر اس کو سونگھے اور یہ کہے ”صلی اللہ علی سلیمان بن داؤد“ اور یہی عبارت اپنی داہنی ران پر لکھ دے۔ اس کا اثر یہ ہو گا کہ نورہ لگانے سے قبل اس کو پسینہ آئے گا۔ پھر پسینہ پونچھ کر نورہ لگائے۔ یہ عمل کسی گرم کمرہ میں کرے تاکہ پسینہ آنے میں جلدی ہو۔ اس کے بعد مندرجہ چیزوں کا استعمال کرے۔ (۱) عصفر (کسم) (۲) تخم خربوزہ (۳) پساہوا چاول۔ ان تینوں چیزوں کو آس سیب اور گلاب کے عرق میں ملا کر گوندھ لے۔ پھر کسی برتن میں اس کو گرم کیا جائے اور پھر شمد کے ہمراہ بدن پر اس کی مالش کی جائے۔ اس ترکیب سے بدن صاف رہتا ہے اور تیس بیماریوں کا ازالہ ہو جاتا ہے۔

حکیم قزوینی کا قول ہے کہ اگر نورہ میں ہڑتال اور انگور کی لکڑی کی راکھ ملا کر بدن پر ملا جائے اور اس کے بعد جو کا آٹا اور باقلہ و خربوزہ کے بیج سے چند بار جسم کو دھولیا جائے تو بال کمزور ہو جائیں گے اور ایک عرصہ دراز تک بال نہیں نکلیں گے۔ امام فخر الدین رازی کا کہنا ہے کہ ہڑتال سے قبل چونکا استعمال کرنے سے اکثر کلف پیدا ہو جاتا ہے۔ اس کا دفعیہ پے ہوئے چاول اور عصفر کی مالش سے ہو جاتا ہے۔ گرم مزاج والوں کے لئے اس کا طریقہ یہ ہے کہ اس کو چاول جو اور تخم خربوزہ کے پانی اور انڈوں میں ملا کر گوندھا جائے اور سرد مزاج والوں کے لئے مرزنجوش اور نماد (ایک مشہور گھاس) کے عرق میں گوندھ کر استعمال کیا جائے۔ چونکا میں اگر ایک درہم کے بقدر ایلوہ اور اسی مقدار میں حنظل اور مر ملائیں تو زیادہ بہتر ہے تاکہ پھنسیوں اور خشک خارش سے محفوظ رہے۔ واللہ اعلم۔

خاتمہ | امام مالک رحمۃ اللہ تعالیٰ علیہ نے موطا میں حضرت ابو ہریرہ رضی اللہ تعالیٰ عنہ کی یہ حدیث نقل کی ہے:-

”فرماتے ہیں کہ نبی کریم صلی اللہ علیہ وسلم نے ارشاد فرمایا کہ شب معراج میں میں نے ایک عفریت الجن کو دیکھا کہ وہ مجھ کو آگ کے ایک شعلہ کے ذریعہ بلا رہا ہے، جب میں نے اس کو مڑ کر دیکھا تو جبریل نے مجھ سے کہا کیا میں تم کو ایسے کلمات نہ بتاؤں جس سے اس کا یہ آگ کا شعلہ بجھ جائے اور یہ اوندھے منہ گر پڑے۔ میں نے کہا ضرور بتلائیے۔ حضرت جبریل نے کہا یہ دعا پڑھئے:-

”قُلْ أَعُوذُ بِوَجْهِ اللَّهِ الْكَرِيمِ وَبِكَلِمَاتِهِ الثَّامَاتِ الَّتِي لَا يُجَاوِزُهَا بَرٌّ وَلَا فَاجِرٌ مِنْ شَرِّ مَا يُنَزَّلُ مِنَ السَّمَاءِ وَمِنْ شَرِّ مَا يُعْرَجُ فِيهَا وَمِنْ شَرِّ مَا زَرَأَ فِي الْأَرْضِ وَمِنْ شَرِّ مَا يَخْرُجُ فِيهَا وَمِنْ فِتَنِ اللَّيْلِ وَالنَّهَارِ وَمِنْ طَوَارِقِ اللَّيْلِ وَالنَّهَارِ الْأَطَارِقِ يَنْظُرُ بِخَيْرٍ يَأْخُذُ حَمْنُ“

قُلْ أَعُوذُ بِوَجْهِ اللَّهِ الْكَرِيمِ وَبِكَلِمَاتِهِ الثَّامَاتِ الَّتِي لَا يُجَاوِزُهَا بَرٌّ وَلَا فَاجِرٌ مِنْ شَرِّ مَا يُنَزَّلُ مِنَ السَّمَاءِ وَمِنْ شَرِّ مَا يَخْرُجُ فِيهَا وَمِنْ شَرِّ مَا زَرَأَ فِي الْأَرْضِ وَمِنْ شَرِّ مَا يَخْرُجُ مِنْهَا وَمِنْ فِتَنِ اللَّيْلِ وَالنَّهَارِ وَمِنْ طَوَارِقِ

اللَّيْلِ وَالنَّهَارِ إِلَّا طَارَ قَائِظًا يَنْزِقُ بِخَيْرٍ يَا رَحْمَنُ-

## العُقَاب

(عقاب) یہ مشہور پرندہ ہے اس کی جمع ”اعقاب“ آتی ہے۔ اس لئے کہ عقاب مونث ہے۔ اور اَفْعَلُ کا وزن جمع مونث کے لیے مختص ہے جیسے عناق کی جمع اعناق اور ذراع کی جمع اذرع آتی ہیں، عقاب کی جمع کثرت عقبان اور جمع الجمع عقابین آتی ہیں جیسے کہ شاعر کے اس قول میں مذکور ہے:-

عُقَابِينَ يَوْمَ الْجَمْعِ تَعْلُو وَتَسْفَلُ (مقابلہ کے دن عقاب زیر و بالا ہوتے ہیں)

اس کی کنیت ابو الاشیم، ابو الحجاج، ابو احسان، ابو الدھر اور ابو الیشیم آتی ہیں۔ مادہ کے لئے ام الحوار، ام الشعور، ام طلبہ، ام لوج اور ام الیشیم آتی ہیں۔ اہل عرب عقاب کو ”کاسر“ کہتے ہیں اور اس کو رنگ کے اعتبار سے خدا رب بھی کہا جاتا ہے۔ عقاب مونث لفظ ہے۔ بعض کی رائے یہ ہے کہ نر و مادہ دونوں پر اس کا اطلاق ہوتا ہے۔ نر و مادہ کی تمیز اسم اشارہ سے ہوتی ہے۔

”کامل“ میں مذکور ہے کہ عقاب کو تمام پرندوں کا سردار اور نسر (گدھ) کو اس کا کار گزار مانا گیا ہے۔ ابن ظفر نے کہا ہے کہ عقاب نہایت تیز بینائی کا مالک ہوتا ہے۔ اسی وجہ سے عرب میں اس کی بینائی ضرب المثل ہے۔ چنانچہ کہا جاتا ہے۔ ”أَبْصُرُ مِنْ عِقَابٍ“ (عقاب سے زیادہ بینا) مادہ عقاب کو ”لقوہ“ کہا جاتا ہے۔ خلیل کے مطابق لقوۃ اور لقوۃ کے معنی سریع الطیران عقاب ہیں۔ اس کو ”عنقاء مغرب“ بھی کہتے ہیں کیونکہ وہ بہت دور سے آتا ہے۔ لیکن اس سے وہ عنقا مراد نہیں جس کا بیان آگے آنے والا ہے۔ یہی مطلب ابو العلاء کے قول میں مذکور عنقاء کا لیا گیا ہے۔

أَرَى الْعُنُقَاءَ تَكْبِرُ أَنْ تُصَادَ فَعَانِدُ مَنْ تُطِيقُ لَهُ عَنَادًا

ترجمہ:- میرے خیال میں عقاب کا شکار کرنا بڑا مشکل ہے پس تو اس سے دشمنی کر جس سے دشمنی کی تیرے اندر طاقت ہے۔

وَوَظَنَنَّ بِسَائِرِ الْأَخْوَانِ شَرًّا وَلَا تَأْمَنُ عَلَيَّ سِرْفُودًا

ترجمہ:- وہ تمام ہم جنسوں سے بھی شر کا خطرہ محسوس کرتا ہے اور اپنے دل کے راز سے بھی مامون نہیں ہے۔

فَلَوْ خَبَرْتَهُمْ الْجِوَزَاءُ خَبْرِي لَمَا ظَلَمْتُ مَخَافَةَ أَنْ تُصَادَا

ترجمہ:- اگر جوزاء بھی ان کو میری خبر دے تب بھی وہ شکار کئے جانے کے خوف سے باہر نہیں آئیں گے۔

وَكَمْ عَيْنٍ تَامَلُ أَنْ تَرَانِي وَتَفْقَدُ عِنْدَ زُوَيْتِي السَّوَادَا

ترجمہ:- اور بہت سی آنکھیں ایسی ہیں کہ اگر تو ان سے توقع قائم کرے گا تو معاملہ کے وقت ان سے کوئی خیر حاصل نہیں ہوگی۔

ابو العلاء کا ایک قصیدہ ہے جس میں بہترین بات کہی ہے۔

فَإِنْ كُنْتَ تَهْوِي الْعَيْشَ فَابِغِ تَوْسُطًا فَعِنْدَ التَّاهِي يَفْضُرُ الْمُتَطَاوِلُ

ترجمہ:- اگر تو پرسکون زندگی کا خواہاں ہے تو میانہ روی اختیار کر کیونکہ انتہا کو پہنچ کر لمبی سے لمبی چیز بھی ختم اور چھوٹی ہو

جاتی ہے۔

تُوَافِي الْبُدُورُ النَّقْصَ وَهِيَ أَهْلَةٌ  
وَيُنْذِرُكَهَا النُّقْصَانُ وَهِيَ كَوَامِلٌ  
ترجمہ:- چھوٹا سا چاند جب وہ ہلال ہوتا ہے بڑھ کر بدر کابل بن جاتا ہے اور بدر کابل کو مکمل ہونے کے باوجود نقصان گھیر لیتا ہے۔

اس معنی میں عقیف تلمسانی کا یہ شعر ہے۔

أَيْسَعِدُ فِي يَأْ طَلْعَةَ الْبَدْرِ طَالِعٌ  
وَمِنْ شَفَوقِي خَطُّ بِخَدِّكَ نَازِلٌ  
ترجمہ:- اے چاند کی طرح چمکنے والے کیا تو میری مدد کرے گا؟ یہ میری نحوست ہے کہ تیرے رخسار پر ایک بدترین نشان نظر آتا ہے۔

نَعَمْ قَدْ تَنَاهَى فِي الْجَفَاءِ قَطَاوِلًا  
وَعِنْدَ التَّنَاهِي يَقْضُرُ الْمُتَطَاوِلُ

ترجمہ:- ہاں میں ظلم میں انتہا پر پہنچ گیا اور جب کوئی انتہا پر پہنچ جاتا ہے تو وہاں سے اسے لوٹنا ہی پڑتا ہے۔

کہتے ہیں کہ عقاب جب آواز نکالتا ہے تو یہ کہتا ہے ”فِي الْبُعْدِ عَنِ النَّاسِ رَاحَةٌ“ (لوگوں سے دور رہنے میں راحت ہے) عقاب کی دو قسمیں ہیں ایک کو عقاب اور دوسری کو زج کہتے ہیں۔ عقاب مختلف رنگ کا ہوتا ہے سیاہ، خوقیہ (سیاہی مائل سرخ) سفید، کبرا۔ ان کی جائے رہائش بھی مختلف ہیں۔ بعض پہاڑوں میں بعض ریگستانوں میں، بعض جنگلوں میں اور بعض شہروں میں رہتے ہیں۔ کہتے ہیں کہ عقاب بہت نازک اندام ہوتا ہے اور اس کی اس نزاکت میں کوئی پرندہ اس کا ہمسر نہیں ہے۔

مورخ ابن خلکان نے عماد الکاتب کے حالات کے آخر میں لکھا ہے جیسا کہ لوگ کہتے ہیں کہ عقاب علی العموم مادہ ہوتا ہے اور اس کا ز نہیں ہوتا۔ جو ز اس سے جفتی کرتا ہے وہ کوئی دوسرا جانور ہوتا ہے جو اس کا ہم جنس نہیں ہوتا۔ کہتے ہیں کہ لومڑی عقاب کی مادہ سے جفتی کرتی ہے۔ یہ امر عجائب روزگار میں سے ہے۔ ابن عیین کے اس شعر سے جو اس نے ابن سیدہ کی ہجو میں کہا ہے اس بات کی تائید ہوتی ہے۔

مَا أَنْتَ إِلَّا كَالْعُقَابِ فَائْتَهُ  
مَعْرُوفَةٌ وَلَهُ أَبٌ مَجْهُولٌ

ترجمہ:- تیری مثال عقاب جیسی ہے کہ اس کی ماں کو تو لوگ جانتے ہیں مگر اس کے باپ کو نہیں جانتے کہ کون ہے۔

عقاب کی مادہ عموماً تین انڈے دیتی ہے اور تیس دن تک اس کو سیتی ہے۔ مگر اس کے برخلاف دیگر سب شکاری پرندے دو انڈے دیتے ہیں اور بیس دن سیتے ہیں۔ جب عقاب کے بچے نکل آتے ہیں تو ان میں سے تیسرے بچہ کو وہ نیچے گرا دیتی ہے۔ کیونکہ تیسرے بچے کو پالنا وہ گراں محسوس کرتی ہے یہ اس کی قلت صبر کی وجہ سے ہے۔ جس بچہ کو عقاب مادہ گرا دیتی ہے اس کو ایک پرندہ جس کو ”کاسر العظام“ (بڑی مسکن) کہتے ہیں پرورش کرتا ہے۔ اس پرندے کا یہ خاصہ ہے کہ وہ ہر پرندے کے گم گشتہ بچے کو پالتا ہے۔

عقاب جب کسی جانور کا شکار کرتا ہے تو فوراً ہی اس کو اپنے ٹھکانہ پر نہیں لے جاتا بلکہ جگہ جگہ لئے پھرتا ہے۔ عقاب نہایت بلند مقامات کو اپنی نشست گاہ بناتا ہے۔ جب یہ خرگوش کا شکار کرتا ہے تو اول چھوٹے خرگوش کو اور پھر بڑے خرگوشوں کا شکار کرتا ہے۔ عقاب شکاری پرندوں میں سب سے زیادہ حرارت والا اور تیز حرکت والا ہوتا ہے۔ یہ خشک مزاج ہوتا ہے اور اس کے بازو ہلکے

ہوتے ہیں اور اس قدر تیز دوڑتا ہے کہ اگر صبح کو عراق میں ہے تو شام کو یمن میں۔

جب عقاب بھاری ہو جاتا ہے اور اڑنے پر قادر نہیں رہتا اور اندھا ہو جاتا ہے تو اس کے بچے کو اپنی کمر پر سوار کر کے جا بجائے پھرتے ہیں اور جب بلاد ہند میں ان کو کوئی صاف پانی کا چشمہ دکھائی دیتا ہے تو اس میں غوطہ دے کر اس کو دھوپ میں بٹھا دیتے ہیں۔ جب سورج کی شعاعیں اس کے بدن میں نفوذ کرتی ہیں تو اس کے پر جھڑ جاتے ہیں اور پھر نئے پر نکل آتے ہیں اور اس کی آنکھوں کی ظلمت دور ہو جاتی ہے۔ اس کے بعد پھر وہ خود اس چشمہ میں غوطہ لگاتا ہے اور جب پانی سے نکلتا ہے تو پھر ویسا ہی جو ان ہو جاتا ہے۔

فسبحان القادر علی کل شیء الملہم کل نفس ہداہا۔

توحیدی نے لکھا ہے کہ عقاب کے مہمات الہیہ میں یہ عجیب تر امر ہے کہ جب یہ اپنے گردوں میں کسی قسم کی تکلیف محسوس کرتا ہے تو خرگوش اور لومڑیوں کا شکار کر کے ان کے گردوں کو کھا کر شفا یاب ہو جاتا ہے۔ عقاب سانپ کو بھی کھا لیتا ہے مگر اس کا سر نہیں کھاتا اور اسی طرح دیگر پرندوں کا دل نہیں کھاتا۔ اس بات کی تائید امراء لقیس کے اس شعر سے بھی ہوتی ہے۔

كَأَنَّ قُلُوبَ الظَّيْرِ رَطْبًا وَيَابِسًا      لَدَى وَكَزَهَا الضَّابُ وَالخَشْفُ البَالِي

ترجمہ :- پرندوں کے قلوب خشک و تران کے گھونسلوں کے آس پاس ایسے معلوم ہوتے ہیں گویا کہ وہ عناب اور خشک کھجوریں ہیں۔

اسی شعر کے ہم معنی طرفہ بن عبد کا یہ قول ہے۔

كَأَنَّ قُلُوبَ الظَّيْرِ فِي قِعْرِ عَشْهَآ      نَوَى القَسْبِ مَلْقَى عِنْدَ بَعْضِ المَارِبِ

ترجمہ :- پرندوں کے قلوب اس کے گھونسلے کی تلی میں ایسے معلوم ہوتے ہیں گویا وہ خشک کھجوروں کی گٹھلیاں ہیں جو بوقت دعوت پھینک دی گئی ہوں۔

بشار بن برد اعلیٰ شاعر سے کسی نے پوچھا کہ اگر آپ کو اللہ تعالیٰ حیوان بن جانے کا اختیار دیدیں تو آپ کو نسا حیوان بننا پسند کریں گے؟ اس نے جواب دیا کہ میں عقاب بننا پسند کروں گا کیونکہ وہ ایسی جگہ رہتا ہے جہاں نہ درندے پہنچ سکتے ہیں اور نہ چوپائے۔ شکاری جانور اس سے دور ہی رہتے ہیں۔ عقاب خود بہت کم شکار کرتا ہے۔ اکثر دوسرے شکاری جانوروں سے ان کے شکار چھین لیتا ہے۔ عقاب کی ایک خاص شان یہ ہے کہ اڑان کے وقت ہمیشہ اس کے پروں سے آواز نکلتی رہتی ہے۔ چنانچہ عمرو بن حزم کا یہ شعر عقاب کی اس مخصوص صنعت کا موید ہے۔

لَقَدْ تَرَكْتُ عَفْرَاءَ قَلْبِي كَأَنَّهُ      جَنَاحُ عَقَابٍ دَائِمٍ الخَفْقَانِ

ترجمہ :- عفراء نے میرے دل کو ایسا کر کے چھوڑ دیا ہے گویا وہ عقاب کا بازو ہے جو ہمیشہ پھڑپھڑاتا ہے۔

عجائب المخلوقات میں پتھروں کے بیان میں لکھا ہے کہ حجر العقاب ایک پتھری ہے جو ترمہندی (اطلی) کے بیج کے مشابہ ہوتی ہے۔ اگر اس کو ہلایا جائے تو آواز کرتی ہے اور اگر توڑا جائے تو اس میں سے کچھ نہیں نکلتا۔ یہ پتھری عقاب کے گھونسلہ میں پائی جاتی ہے جس کو یہ بلاد ہند سے حاصل کرتا ہے۔ جب کوئی انسان اس کے گھونسلہ کے قریب آتا ہے تو یہ پتھری کو اس کی جانب پھینک دیتا ہے۔ کیونکہ یہ سمجھتا ہے کہ اس کا مقصود یہ پتھری ہی ہے۔ اس پتھری کی خاصیت یہ ہے کہ جو عورت عسر ولادت میں مبتلا ہو اس کے گلے میں اس کو لٹکا دیا جائے تو بہت جلد ولادت ہو جائے گی۔ اگر کوئی شخص اس پتھری کو اپنی زبان کے نیچے دبائے تو وہ اپنے فریق مخالف پر

ڈٹ میں غالب رہے گا اور اس کی جملہ ضروریات پوری ہو جائیں گی۔

سب سے پہلے اہل مغرب نے عقاب کو سدھایا اور اس سے شکار کیا۔ مورخین نے بیان کیا ہے کہ قیصر شاہ روم نے شاہ فارس کسریٰ کو عقاب ہدیہ میں بھیجا اور لکھا کہ یہ بہت سمجھدار ہے اور بہت سے وہ کام جن سے باز قاصر ہیں یہ ان پر قادر ہے۔ شاہ فارس نے اس کو قبول کیا اور سدھاکر اس سے شکار کیا تو بہت پسند آیا۔ شکار کی غرض سے ایک دن اس نے اس کو بھوکا رکھا تو عقاب نے شاہ فارس کے ہم نشین کے پتہ پر حملہ کر کے اس کو ہلاک کر ڈالا۔ کسریٰ یہ معاملہ دیکھ کر بولا کہ قیصر نے بغیر لشکر کے ہمارے ہی ملک میں ہم سے جنگ کی۔ اس کے بعد کسریٰ نے بطور ہدیہ قیصر کے پاس چیتا بھیجا اور لکھا کہ ہم آپ کے پاس ہدیہ میں ایسا جانور بھیج رہے ہیں جس کے ذریعہ آپ ہرن و دیگر جنگلی جانوروں کا شکار کر سکتے ہیں۔ عقاب نے کسریٰ کے یہاں جو کچھ واردات کی تھی اس کو اس نے پوشیدہ رکھا۔ قیصر نے جب چیتے میں مذکورہ اوصاف پائے تو بہت خوش ہوا۔ ایک روز قیصر اس سے غافل ہوا تو اس نے قیصر کے انوں میں سے ایک کو مار ڈالا تو قیصر نے کہا کہ کسریٰ نے ہمارا شکار کیا تو کوئی حرج نہیں۔ ہم نے بھی اس کا شکار کیا تھا۔ جب کسریٰ کو بات معلوم ہوئی تو اس نے کہا کہ میں ساسان کا باپ ہوں۔

تقریباً:۔ مورخ ابن خلکان نے جعفر بن یحییٰ برکی کے حالات میں لکھا ہے کہ امام اصمعی فرماتے ہیں کہ جب رشید نے جعفر کو قتل کیا تو ایک رات مجھے طلب کیا۔ میں گھبرایا ہوا آیا۔ اس نے اشارہ سے بیٹھنے کو کہا۔ میں بیٹھ گیا۔ پھر وہ میری جانب متوجہ ہوا اور کہا میں چند شعرا تجھے سنانا چاہتا ہوں۔ میں نے جواب دیا کہ اگر امیر المومنین کا ارادہ ہے تو بہت بہتر ہے۔ اس پر رشید نے یہ شعر سنائے۔

لَوْ أَنَّ جَعْفَرَ خَافَ اسْبَابَ الرَّدَى لَتَجَابَهُ مِنْهَا ظَمْرٌ مُلْجِمٌ

ترجمہ:۔ اگر جعفر مسلک چیزوں سے پرہیز کرتا تو ہلاکت سے محفوظ رہتا۔

وَلَكَانَ مِنْ حَظَرِ الْمَنِيَةِ حَيْثُ لَا يَرْجُوُ اللَّحَاقَ بِهِ الْعُقَابُ الْقَشَعَمُ

ترجمہ:۔ اور جو شخص موت سے اپنا بچاؤ کر رہا ہو اور یہ سمجھ رہا ہو کہ موت اس کو لاحق نہیں ہوگی۔

لِكِنَّةٍ لَمَّا آتَاهُ يَوْمِهِ ! لَمْ يَدْفَعِ الْحَدَثَانَ عَنْهُ مُنْجِمٌ

ترجمہ:۔ لیکن موت ایک دن آکر رہے گی اور کوئی تجربہ و ذہانت اس کے حملہ سے نہیں بچا سکا۔

اشعار سننے ہی میں سمجھ گیا کہ یہ اشعار رشید ہی کے ہیں۔ لہذا میں نے کہا کہ بہت اچھے اشعار ہیں۔ اس کے بعد رشید نے کہا کہ سب تم جاسکتے ہو۔ میں نے بہت غور کیا کہ آخر رشید نے مجھے یہ اشعار کس مقصد سے سنائے ہیں۔ لیکن سوائے اس کے اور کچھ سمجھ میں نہ آیا کہ رشید کا منشاء یہ ہے کہ میں ان اشعار کو جعفر سے نقل کر دوں۔

جعفر کے قتل کا سبب | مورخین نے جعفر کے قتل کی وجہ کے متعلق مختلف حکایتیں بیان کی ہیں۔ جن میں سے چند درج ذیل ہیں:

لائتکایت اول:۔ ابو محمد یزیدی سے منقول ہے کہ اگر کوئی شخص یوں کہے کہ رشید نے جعفر کو یحییٰ بن عبد اللہ علوی کے بغیر سبب قتل کیا ہے تو اس کی تصدیق مت کرنا کیونکہ یحییٰ بن عبد اللہ ہی کی وجہ سے رشید نے جعفر کو قتل کیا تھا اور یہ واقعہ اس طرح ہوا تھا کہ رشید نے یحییٰ ابن عبد اللہ کو جعفر کے حوالے کیا۔ جعفر نے اس کو قید کر دیا۔ بعد ازاں ایک رات جعفر نے یحییٰ کو بلا کر اس سے پوچھنا چھوڑ کر یحییٰ نے صحیح صحیح جواب دیا۔ اس کے بعد یحییٰ نے جعفر کو مخاطب کر کے کہا کہ اے جعفر میرے معاملے میں خدا کا خوف کر اور



اپنے ہاتھ کو میرے خون میں آلودہ مت کر۔ کیونکہ اگر تو نے ایسا کیا تو قیامت کے دن رسول اکرم صلی اللہ علیہ وسلم اس بارے میں تجھ سے مخاصمت کریں گے۔ خدا کی قسم! نہ میں نے کوئی شر کیا ہے اور نہ کسی شری کو پناہ دی ہے۔ یہ بات سن کر جعفر پکھل گیا اور اس کو رہا کر دیا اور یہ حلف دے دیا کہ آئندہ وہ کوئی شرارت نہ کرے گا اور ایک آدمی کو جو یحییٰ کو اس کے گھر تک پہنچا سکے اس کے ہمراہ روانہ کیا مگر شدہ شدہ یہ بات رشید تک پہنچ گئی۔ رشید نے جعفر کو بلا کر اس سے معلوم کیا کہ یحییٰ کا کیا حال ہے؟ جعفر نے جواب دیا کہ وہ علیٰ حالہ قید و بند میں جکڑا ہوا ہے۔ رشید نے کہا کہ میری زندگی کی قسم کھا کر بتاؤ کہ وہ حقیقت میں قید ہے۔ جعفر چونکہ نہایت ذکی اور فطین تھا لہذا وہ فوراً سمجھ گیا کہ امیر المؤمنین کو یحییٰ کی رہائی کا علم ہو گیا ہے۔ چنانچہ اس نے کہا کہ اے امیر المؤمنین آپ کی حیات کی قسم اس کو میں نے رہا کر دیا ہے۔ کیونکہ مجھے معلوم ہو گیا تھا کہ اس کا کوئی قصور نہیں ہے۔

بظاہر رشید نے جعفر کے اس فعل کو سراہا اور کہا کہ یقیناً تم نے وہی کیا جو ہمارے دل میں تھا۔ لیکن اسی واقعہ سے اس کے دل میں جو خلش ہوئی اس کو اس نے جعفر سے پوشیدہ رکھا اور جب جعفر جانے لگا تو اس کو دیکھتا رہا اور کہنے لگا اے جعفر اگر میں نے تجھے قتل نہ کیا تو اللہ تعالیٰ مجھے دشمنوں کی تلوار سے قتل کرادے۔

حکایت دوم:- صاحب حمام کی تاریخ میں مذکور ہے کہ رشید کو جعفر سے بے پناہ محبت تھی اور اس سے کسی بھی وقت جدائی گوارا نہ تھی اور یہی حال اپنی بہن عباسیہ بنت مہدی کے ساتھ تھا۔ چنانچہ رشید نے جعفر سے کہا کہ میں عباسیہ سے تیری شادی کر دیتا ہوں تاکہ تیرے لئے اس کو دیکھنا جائز ہو جائے اور مجلس میں بیٹھنے میں دشواری نہ ہو لیکن تو عباسیہ کو ہاتھ نہیں لگائے گا کیونکہ یہ نکاح صرف حلت نظر کے لئے ہے۔ چنانچہ نکاح کے بعد یہ دونوں رشید کی مجلس میں حاضر ہوتے اور اختتام اجلاس پر رشید تو مجلس سے اٹھ کر چلا جاتا اور یہ دونوں شراب پیتے اور چونکہ دونوں جوان تھے اس لئے جعفر اس سے جماع کرتا اور جب یہ سلسلہ کافی دن ایسے ہی چلا تو عباسیہ حاملہ ہو گئی اور اس نے ایک لڑکے کو جنم دیا۔ عباسیہ نے رشید کے خوف کی وجہ سے اس لڑکے کو اپنی خاص باندیوں کے ہمراہ مکہ بھیج دیا۔ کچھ دن تو یہ معاملہ صیغہ راز میں رہا۔ لیکن ایک بار عباسیہ کی اپنی باندی سے کسی بات پر ناچاقی ہو گئی اور اس باندی نے یہ تمام معاملہ رشید پر ظاہر کر دیا اور لڑکے کی پرورش کے مقام، اس کی نگہبانی کرنے والی باندی اور جو کچھ ساز و سامان اس کے ہمراہ تھا سب تفصیل سے رشید کو آگاہ کر دیا۔ چنانچہ رشید حرج کرنے گیا تو اس نے لڑکے اور اس کے پرورش کرنے والے کو بلایا اور باندی کی اطلاع کو صحیح پایا۔ پس تب ہی سے رشید خاندانِ برمک کی تباہی کے درپے ہو گیا۔

حکایت سوم:- بعض کا خیال ہے کہ رشید نے جعفر کو اس لئے قتل کیا کہ جعفر نے اپنے لئے دنیا کا ساز و سامان جمع کر لیا تھا۔ چنانچہ رشید کا جب کبھی کسی باغ یا زمین پر گزر ہوا تو اس کو بتایا جاتا کہ یہ بھی جعفر کی ملکیت ہے اور یہ معاملہ کافی دنوں تک ایسے ہی چلتا رہا اور جعفر کی جائداد کی تعداد بڑھتی رہی لیکن ایک بار جعفر نے اپنے پر ایک ظلم یہ کیا کہ ایک شخص کو بغیر کسی قصور کے قتل کر ڈالا۔ پس رشید نے جعفر کو اسی ہمارے قتل کر دیا۔

حکایت چہارم:- بعض کہتے ہیں کہ جعفر کے قتل کا سبب یہ ہوا کہ رشید کو ایک قصہ سنایا اور اس قصہ کے راوی کا نام مخفی رکھا گیا۔ اس قصہ میں یہ اشعار مذکور تھے:-

قُلْ لَا مِینَ لِلّٰهِ فِیْ اَرْضِہٖ وَمَنْ اِلَیْہِ الْحَلْ وَالْعَقْدُ

ترجمہ:- امین اللہ اور اس شخص سے جو اس سلطنت میں حل و عقد کا مالک ہے کہہ دو کہ

هَذَا ابْنُ يَحْيَى قَدْ غَدَا مَالِكًا  
ترجمہ:- یہ جعفر ابن یحییٰ تیری سلطنت کا مالک بن گیا اور تم دونوں کے درمیان کوئی حد فاصل اور فرق نہیں ہے۔

أَمْرًا مَزْدُودًا إِلَى أَمْرِهِ  
ترجمہ:- تیرا حکم تو اس کے پاس جا کر رد ہو جاتا ہے لیکن اس کے حکم کو کوئی رد کرنے والا نہیں ہے۔

وَقَدْ بَنَى الدارَ التِي مَا بَنَى ابْنُ  
ترجمہ:- اور اس نے ایک ایسا محل تیار کیا ہے کہ اس جیسا نہ اہل فارس بنا سکے اور نہ اہل ہند۔

وَالدُّرُّ وَالْيَاقُوتُ حَصْبَاءُ هَا  
ترجمہ:- اور موتی و یاقوت اس محل کی اینٹیں ہیں اور عمرو شبنم اس کا گارا ہے۔

وَنَحْنُ نَخْشَى أَنَّهُ وَارِثٌ  
ترجمہ:- اور ہمیں اس بات کا خوف ہے کہ تیرے مرنے کے بعد یہی تیرے ملک کا وارث ہو گا۔

وَلَنْ يَبْهِنَ الْعَبْدُ أَرْبَابَهُ  
ترجمہ:- اور غلام کبھی بھی اپنے آقاؤں پر فخر نہیں کر سکتا۔ الایہ کہ جب غلام کثرت نعمت کی وجہ سے اترانے لگے۔

إِلَّا إِذَا مَا بَطَرَ الْعَبْدُ  
جب رشید کو یہ معلوم ہوا۔ تبھی اس کے دل میں غلش پیدا ہو گئی اور اس نے جعفر کو قتل کر دیا۔

حکایت پنجم:- کچھ لوگوں کا کہنا ہے کہ خاندان برمک نے زندقہ اور ملک میں فساد برپا کرنے کی کوشش کی تھی۔ اس وجہ سے رشید ان کا مخالف ہو گیا اور ان کو قتل کر دیا لیکن میرے (علامہ دمیری) نزدیک یہ غلط ہے اور مجھے اس کی صحت کا یقین نہیں ہے۔

حکایت ششم:- کہتے ہیں کہ مسرور کا قول ہے کہ میں نے رشید کو ۱۸۶ھ میں حج کے موقع پر طواف کے دوران یہ کہتے ہوئے سنا:-  
”اے اللہ تو جانتا ہے کہ جعفر واجب القتل ہے اور میں تجھ سے اس کے قتل کے بارے میں استخارہ کرتا ہوں لہذا مجھ پر معاملہ واضح کر دے۔“

رشید جب حج سے فارغ ہو کر واپس انبار پنچا تو مسرور اور حماد کو جعفر کے پاس بھیجا۔ جب یہ دونوں جعفر کے پاس پہنچے تو ایک گویا اس کے سامنے یہ شعر پڑھ رہا تھا۔

فَلَا تَبْعُدْ فَكُلَّ فِتْنَى سَيَاتِنِي  
ترجمہ:- تو دور مت جا کیونکہ ہر شخص پر موت آتی ہے رات میں آجائے یا صبح میں آجائے۔

مسرور نے یہ شعر سن کر کہا میں اسی وجہ سے آیا ہوں۔ خدا کی قسم تیری موت آچکی۔ امیر المومنین کے پاس چل۔ جعفر نے اپنا تمام مال صدقہ کر دیا اور غلاموں کو آزاد کر دیا اور لوگوں کو اپنے حقوق معاف کر دیئے۔ پھر مسرور کے ہمراہ اس مکان میں آیا جہاں

رشید قیام پذیر تھا۔ اس کے پہنچتے ہی گرفتار کر کے گدھے کی رسی سے باندھ دیا گیا اور رشید کو اس کی اطلاع دی گئی۔ رشید نے حکم دیا کہ اس کا سر کاٹ کر میرے سامنے پیش کیا جائے۔ چنانچہ اس کا سر کاٹ کر رشید کے سامنے پیش کیا گیا۔ یہ واقعہ اوائل صفر ۱۸۶ھ

میں جبکہ جعفر کی عمر ۳ سال تھی پیش آیا۔ اس کے بعد اس کا سر بل پر لٹکا دیا گیا اور پھر ہر عضو کو بھی بل پر لٹکا دیا اور ایک عرصہ تک اسی طرح لٹکے رہے۔ یہاں تک کہ جب خراسان جاتے ہوئے رشید اس پر سے گزرا تو اس نے کہا کہ اس کے سر اور بدن کو جلادیا

جائے۔ چنانچہ اس کو جلا دیا گیا۔ جب رشید نے جعفر کو قتل کیا تو پورے خاندان برمک اور ان کے متعلقین کو احاطہ میں لے کر اعلان کر دیا کہ محمد بن خالد بن برمک کے علاوہ کسی کو امان نہیں ہے یا اس کی اولاد اور اس کے ہمراہ ہی امان میں ہیں۔

علیہ بنت مہدی نے جب رشید سے دریافت کیا کہ جعفر کو کس وجہ سے قتل کر دیا تو رشید نے جواب دیا کہ اگر مجھے معلوم ہو جائے کہ یہ میرا کرتا اس راز سے واقف ہے کہ میں نے جعفر کو قتل کیا تو میں اس کرتہ کو بھی نذر آتش کر دوں گا۔ جب جعفر کو قتل کر کے سولی پر لٹکا دیا گیا اور یزید رقاشی شاعر کو معلوم ہوا تو وہ آیا اور آکر مرثیہ کے طور پر مندرجہ ذیل اشعار کہے۔

أَمَّا وَاللَّهِ لَوْ لَا خَوْفٌ وَاشٍ وَعَيْنٌ لِلْخَلِيفَةِ لَا تَنَامُ  
ترجمہ:- خدا کی قسم! اگر چغل خور کا اور خلیفہ کی اس آنکھ کا جو نہیں جھپکتی خوف نہ ہوتا۔

لَطَفْنَا حَوْلَ جُدْعِكَ وَاسْتَلَمْنَا كَمَا لِنَاسٍ بِالْحَجَرِ اسْتَلَامُ  
ترجمہ:- تو یقیناً ہم تیری سولی کا طواف کرتے اور اسے بوسہ دیتے جس طرح لوگ حجر اسود کو چومتے ہیں۔

فَمَا ابْصَرْتُ قَبْلَكَ يَا ابْنَ يَحْيَى حَسَامًا فَلَهُ السِّيفُ الْحَسَامُ  
ترجمہ:- اے یحییٰ کے بیٹے! تو نے اس سے پہلے قاطع تلوار دیکھی ہی نہیں، ایسی تلوار جو قطع کرے لعلت خیال اور دنیا دونوں کو۔

عَلَى لِلذَّاتِ وَالْذُّنْيَا جَمِيعًا لِدَوْلِهِ آلِ بَرْمَكِ السَّلَامُ  
ترجمہ:- موت کے گھاٹ اتارنے والی ہے خدا ان حالات میں خاندان برمک کو محفوظ رکھے۔

جب رشید کو ان اشعار کا علم ہوا تو رقاشی کو بلوایا اور اس سے کہا کہ یہ اشعار کہنے کی تجھے جرأت کیونکر ہوئی؟ جبکہ تجھے معلوم ہے کہ جو شخص جعفر کی نعش کے پاس آئے گا یا اس کا مرثیہ کہے گا ہم اس کو شدید ترین سزا دیں گے۔ رقاشی نے جواب دیا کہ جعفر مجھے ہر سال ایک ہزار دینار دیتا تھا اس لئے میں نے اس کا مرثیہ کہا۔ رشید نے کہا کہ جب تک ہم حیات رہیں گے ہماری جانب سے تجھے سالانہ دو ہزار دینار ملیں گے۔

کہتے ہیں کہ ایک عورت جعفر کی نعش کے پاس آئی اور اس کے سولی پر لٹکے ہوئے سر کو دیکھ کر کہا ”بجز آج تو نشانی بن گیا ہے اور مکارم کے اعلیٰ مقام پر ہے۔“ پھر یہ اشعار پڑھے۔

وَلَمَّا زَأَيْتُ السِّيفَ خَالَطَ جَعْفَرًا وَنَادَى مَنَادٍ لِلْخَلِيفَةِ فِي يَحْيَى  
ترجمہ:- جب میں نے تلوار کو دیکھا کہ وہ جعفر کے سر پر پڑی اور خلیفہ نے یحییٰ کے بھی قتل کا حکم دے دیا۔

بَكَيْتُ عَلَى الدُّنْيَا وَآيَقَنْتُ أَنَّمَا قَصَارَى الْفَتَى يَوْمًا مَفَارِقَةَ الدُّنْيَا  
ترجمہ:- تو میں دنیا کے انقلابات پر رو دیا اور مجھے یقین آ گیا کہ یہ دنیا ایک دن یقیناً چھوٹنے والی چیز ہے۔

وَمَا هِيَ إِلَّا دَوْلَةٌ بَعْدَ دَوْلَةٍ تَخُولُ ذَا نِعْمَتِي وَتَعْقِبُ ذَا بَلْوَى  
ترجمہ:- دنیا کی حقیقت اس سے زیادہ نہیں کہ آج وہ اس کے پاس اور کل اس کے پاس ہے۔

إِذَا أَنْزَلْتَ هَذَا مَنَازِلَ رَفْعَةٍ مِنَ الْمَلِكِ حَطَّتْ ذَا إِلَى الْغَايَةِ السُّفْلَى  
ترجمہ:- کسی کو اونچے مرتبے پر پہنچاتی ہے تو کسی کو پستیوں کے گڑھے میں دھکیل دیتی ہے۔

یہ اشعار کہنے کے بعد وہ عورت ہوا جیسی تیز رفتار کے ساتھ چلی گئی اور ایک لمحہ کے لئے بھی وہاں نہیں رکی۔  
جب سفیان بن عیینہ کو جعفر کے قتل کی خبر ملی تو آپ نے قبلہ رو ہو کر یہ دعا کی ”اے اللہ! جعفر نے ہماری دنیوی ضروریات کا  
بیال رکھا آپ جعفر کی اخروی ضرورت کا خیال فرمائیے۔“

جعفر نہایت صاحب جو دو کرم تھا اس کی سخاوت و بخشش کے واقعات مشہور ہیں اور بہت سی کتابوں میں بھی مذکور ہیں۔ رشید  
کے نزدیک جو مرتبہ جعفر کو حاصل تھا وہ اور کسی وزیر کو حاصل نہیں تھا اور رشید اس کو اپنا بھائی کہا کرتا تھا اور اس کو اپنے لباس میں  
لٹھاتا تھا۔ رشید نے جب جعفر کو قتل کیا تو اس کے والد یحییٰ کو ہمیشہ کے لئے جیل میں ڈال دیا۔ خاندان برک کو جو دو سخا میں بڑا اونچا  
مقام حاصل تھا جیسا کہ مشہور ہے، سترہ سال تک یہ لوگ رشید کی وزارت پر فائز رہے۔

ابن اسحاق نے بیان کیا ہے کہ زبیر بن عبدالمطلب نے اس سانپ کے بارے میں ”جس کی وجہ سے قریش بئاء لعبت گمہا  
ہے تھے۔ یہاں تک کہ ایک عقاب اس سانپ کو اچک کر لے گیا۔ یہ شعر کہے ہیں۔“

عَجِبْتُ لَمَّا تَصَوَّبَتِ الْعُقَابِ إِلَى الثُّعْبَانِ وَهِيَ لَهَا إِضْطْرَابُ

ترجمہ:- مجھے بڑا تعجب ہوا کہ جب بچھو اڑو ہوں پر حملہ آور ہوئے اور اڑو ہے ان کے ڈنک مارنے سے تڑپ اٹھے۔

وَقَدْ كَانَتْ يَكُونُ لَهَا الشَّيْشُ وَأَحْيَانًا يَكُونُ لَهَا وَثَابُ

ترجمہ:- کبھی ان کو اضطراب آتا ہے اور کبھی وہ اچھلتے ہیں۔

إِذَا قُمْنَا إِلَى التَّاسِيسِ شَدَتْ فَهَبْنَا لِلْبِنَاءِ وَقَدْ تَهَابُ

ترجمہ:- جب ہم بنیاد رکھتے ہیں تو اس کی مضبوطی کا خیال رکھتے ہیں حالانکہ یہی مضبوط عمارتیں ایک دم گر جاتی ہیں۔

فَلَمَّا أَنْ عَشِينَا الرَّجْزَ جَاءَتْ عِقَابٌ حَلَفَتْ وَلَهَا انْصَبَاتُ

ترجمہ:- ہم تو صرف ڈانٹ ڈپٹ سے ہی ڈرتے تھے حالانکہ اس کے بعد ایسی مصیبتیں آئیں جو نہ ٹلنے والی ثابت ہوئیں۔

فَضَمَّتْهَا إِلَيْهَا ثُمَّ خَلَّتْ لَنَا الْبِنْيَانُ لَيْسَ لَهُ حِجَابُ

ترجمہ:- میں اسے لپٹا کر وہ ایسی عمارت نکلی جس میں اوٹ کا نام و نشان نہیں تھا۔

فَقُمْنَا حَاشِدِينَ إِلَى بِنَاءِ لَنَا مِنْهُ الْقَوَاعِدُ وَالتَّرَابُ

ترجمہ:- ہم دوڑتے ہوئے اپنی عمارتوں کی طرف چلے تو وہاں نہ ستون تھے اور نہ مٹی۔

غَدَاةُ فَرَفَعِ التَّاسِيسِ مِنْهُ وَلَيْسَ عَلَيَّ مَسَاوِينَا ثِيَابُ

ترجمہ:- آنے والی صبح ہم پھر بنیادیں اٹھائیں گے حالانکہ ہمارے عیوب کا کوئی پردہ پوش نہیں ہے۔

أَعَزُّ بِهِ الْمَلِيكَ بَنِي لُؤْيٍ فَلَيْسَ لِأَضْلِهِ مِنْهُ ذَهَابُ

ترجمہ:- عزتوں کے زیادہ مستحق تو خاندان بنی لوی والے ہیں جن کو کوئی ختم نہیں کرے گا۔

وَقَدْ حَشَدَتْ هُنَاكَ بَنِي عَدِيٍّ وَمَرَّةً تَعْهَدُهَا كَلَابُ

ترجمہ:- بنو عدی نے اس خاندان پر ایسا ہی حملہ کیا جیسے راہ گیر کو کتے بھونکتے ہیں۔

فَبَوَانَا الْمَلِيكَ بَذَاكَ عَزَا وَعِنْدَ اللَّهِ يَلْتَمِسُ الثَّوَابُ

ترجمہ :- ہم نے اس بادشاہ سے پناہ طلب کی اور اس نے دی، اس حسن سلوک کا ثواب خدا ہی اس کو دے گا۔

ابن عبدالبر نے ”تمہید“ میں عمرو بن دینار کے حوالہ سے بیان کیا ہے کہ جب قریش نے کعبہ کی تعمیر کا ارادہ کیا تو وہاں سے ایک بڑا سانپ برآمد ہوا جو کعبہ اور قریش کے درمیان حائل ہو گیا۔ اچانک ایک سفید عقاب آیا اور اس سانپ کو اٹھا کر لے گیا اور اس کو اجیاد کی جانب پھینک دیا۔ تمہید کے بعض نسخوں میں سفید پرندہ مذکور ہے۔

فائدہ :- حضرت ابن عباس رضی اللہ عنہما نے بیان کیا ہے کہ حضرت سلیمان علیہ السلام نے جب ہدہد کو غائب پایا تو عقاب کو جو پرندوں کا سردار ہے بلایا اور اس کو سزا اور سختی کی دھمکی دی اور کہا کہ فوراً اس کو میرے پاس لاؤ۔ چنانچہ عقاب آسمان کی جانب اٹھا اور ہوا سے جا ملا اور دنیا کو اس طرح دیکھنے لگا جیسے کوئی شخص اپنے سامنے کسی تھالی کو دیکھے۔ پھر داہنی اور بائیں جانب متوجہ ہوا تو ہدہد کو یمن کی جانب جاتے ہوئے دیکھا تو عقاب نے اس کو جا کر پکڑ لیا۔ ہدہد نے اس سے کہا کہ میں اس ذات کے واسطے سے سوال کرتا ہوں جس نے تجھے مجھ پر قدرت و طاقت بخشی تو مجھ پر رحم کر دے۔ عقاب نے جواب دیا کہ تیرا نام ہو اللہ کے رسول سلیمان علیہ السلام نے قسم کھائی ہے کہ وہ تجھے سزا دیں گے یا تجھے ذبح کر دیں گے۔ پھر عقاب اس کو لے کر واپس ہوا تو راستہ میں گدھ اور دیگر پرندوں کے لشکر ملے۔ انہوں نے اس کو خوف دلایا اور حضرت سلیمان علیہ السلام کی دھمکی کی خبر دی۔ ہدہد نے کہا جو میری تقدیر میں ہے وہ تو ہو گا ہی۔ لیکن یہ بتاؤ کہ اللہ کے نبی نے کوئی استثناء نہیں کیا۔ پرندوں نے جواب دیا کہ ہاں استثناء کیا ہے اور فرمایا ہے کہ اگر کوئی واضح دلیل لے آیا تو بچ جائے گا۔ ہدہد نے کہا تو پھر نجات ہو گئی۔

پس جب ہدہد حضرت سلیمان علیہ السلام کی خدمت میں حاضر ہوا تو تواضع اپنا سراٹھالیا اور اپنی دم و بازوؤں کو جھکالیا۔ حضرت سلیمان علیہ السلام نے اس سے پوچھا کہ تو اپنی خدمت اور جگہ چھوڑ کر کہاں چلا گیا تھا۔ میں یقیناً تجھے سخت سزا دوں گا یا ذبح کر دوں گا۔ ہدہد نے کہا اے اللہ کے نبی! اس وقت کا خیال کیجئے جب اللہ کے سامنے اس طرح کھڑے ہوں گے جس طرح آج میں آپ کے سامنے کھڑا ہوا۔ یہ سن کر حضرت سلیمان علیہ السلام کے رونگٹے کھڑے ہو گئے اور بدن پر لرزہ طاری ہو گیا۔

**عقاب کا شرعی حکم** | عقاب کا کھانا حرام ہے کیونکہ یہ ذی مخلب ہے۔

عقاب کو مارنا پسندیدہ ہے یا نہیں؟ اس میں اختلاف ہے۔ چنانچہ امام رافعی اور امام نووی نے فرمایا ہے کہ اس کا مارنا پسندیدہ ہے اور شرح مہذب میں ہے کہ عقاب اس قسم میں شامل ہے کہ جن کا مارنا پسندیدہ ہے۔ اور مارنا پسندیدہ اور یہ وہ قسم ہے کہ اس میں نفع بھی ہے اور نقصان بھی ہے۔ اسی کی تصدیق قاضی ابو الطیب طبری نے فرمائی ہے اور یہی میرے (علامہ دمیری) نزدیک معتمد ہے۔

**عقاب کی ضرب الامثال اور کہاوتیں** | اہل عرب کسی چیز کی دوری کو ظاہر کرنے کے لئے کہتے ہیں ”أَمْتَعٌ مِنْ عِقَابِ الْجَوِّ“ (نضاء کے عقاب سے بھی زیادہ دور) یہ مثال عمرو بن عدی نے قصیر بن سعد کے بارے

میں زباء نامی عورت کے مشہور قصہ میں بیان کیا ہے اور اسی بارے میں ابن درید نے مقصورہ میں یہ اشعار لکھے ہیں۔

واخترم الوضاح من دون التی املها سيف الحمام المنتضى

ترجمہ :- اور میں توڑتا ہوں ان تمام رکاوٹوں کو جو میری راہ میں حائل ہوتی ہیں۔

وقد سما عمرو الی اوتارہ فاحتط منها کلّ عالی المنھی

ترجمہ:- عمر اپنے مقاصد کی معراج کو پہنچ گیا اور اتنے اونچے مقام کو پہنچا کہ وہاں تک کوئی نہیں پہنچ سکتا۔

فَاسْتَنْزَلَ الزَّبَاءَ قَسْرًا وَهَي مِنْ عَقَابِ لُوحِ الْجَوَاءِ عَلَى الْمُنتَهَى

ترجمہ:- زبائے نے اس کے عروج کو نزول میں بدل دیا اور خود زبائے ان بلندیوں پر پہنچی جہاں عمر کے قدم تک نہ پہنچے تھے۔

عقاب چونکہ بہت بلندی پر پرواز کرتا ہے اور کسی کے ہاتھ نہیں آتا اس لئے شاعر نے اس کو ”لوح الجوا“ سے تشبیہ دی ہے۔

لوح زمین و آسمان کے مابین فضاء اور خلا کو کہتے ہیں اور جَوَّ کے معنی بھی یہی ہیں۔ یہ قصہ ابن ہشام اور ابن جوزی وغیرہ نے اس

طرح بیان کیا ہے۔ ناقدین کا خیال ہے کہ مورخین کے کلام کو ناقلین نے ایک دوسرے سے مغلط کر دیا ہے۔ جذیمہ ابرش نامی بادشاہ

حیرہ اور اس کے اطراف و جوانب کا سلطان تھا اور ساٹھ سال تک اس نے ان علاقوں پر حکومت کی ہے۔ یہی وہ پہلا بادشاہ ہے جس

نے اپنے سامنے شمع روشن کرائی اور جنگ میں منجیق نصب کرائی۔ تمام معاصرین پر اس کا رعب و دبدبہ تھا۔ یہی وہ پہلا بادشاہ ہے

جس کی پوری سرزمین عراق پر حکومت قائم ہوئی۔ اس نے یلیح بن براء سے جنگ کی، یلیح حضر کا حکمران تھا اور روم و فارس کے مابین

حد فاصل بنا ہوا تھا۔ یہ یلیح وہی بادشاہ ہے جس کا عدی بن زید نے اپنے اس قول میں ذکر کیا ہے۔

وَإِخْوَ الْحَضْرِ أَذْبْنَا وَإِذْ دَجَلَةٌ تُجْبِي إِلَيْهِ وَالْحَابُورُ

ترجمہ:- حضر نامی مقام کا بادشاہ جس نے اس شہر کو آباد کیا دجلہ نامی ندی شہر سے نکلی اس ندی کو مرمرے۔

شَادَةُ مَرْمَرًا وَجَلَّةٌ كَلِيسًا فَلِلطَّيْرِ فِي ذِرَاهُ وَكُورُ

ترجمہ:- مضبوط کیا اور اس پر سفیدی پھیری تو اب پرندے ندی کے کنارے درختوں پر اپنے آشیانے بنانے لگے۔

لَمْ يَهَبْهُ رَبِّ الْمَنُونِ وَبَادَ الْمَلِكُ عَنْهُ فَبَابَهُ مَهْجُورُ

ترجمہ:- مگر انہیں بھی موت نے نہیں چھوڑا ملک جاتا رہا اور محلات کے دروازے اب بند ہیں۔

جذیمہ نے یلیح کو قتل کر دیا اور اس کی لڑکی زبائے کو چھوڑ دیا۔ وہ لڑکی روم چلی گئی۔ یہ لڑکی نہایت عقلمند عربی زبان کی ادیب

نہایت شیریں بیان شدید القوہ بلند و ہمت تھی۔ کلبی کا بیان ہے کہ اس زمانہ میں کوئی عورت زبائے سے زیادہ حسین و جمیل نہیں تھی۔

اس کا اصلی نام فارعہ تھا۔ اس کے بال اتنے لمبے تھے کہ جب یہ چلتی تھی تو اس کے بال زمین پر گھسٹتے تھے اور جب ان کو کھولتی تھی تو

پورے بدن کو چھپا لیتے تھے۔ ان بالوں کی ہی وجہ سے اس کا نام زبائے پڑ گیا۔

کہتے ہیں کہ اس کے باپ کا قتل حضرت عیسیٰ علیہ السلام کی بعثت سے پہلے ہوا تھا۔ اس نے اپنی ہمت و محنت کے ذریعے لوگوں

کو جمع کیا اور مال صرف کیا اور اپنے باپ کی سلطنت واپس لے لی اور جذیمہ کو وہاں سے بھگا دیا اور اس نے دریائے فرات کے

دونوں جانب مشرق و مغرب میں دو شہر آباد کئے اور ان دونوں کے درمیان فرات کے نیچے سے ایک سرنگ بنائی اور جب دشمن کا

مخوف ہوتا تو اس میں جا کر محفوظ ہو جاتی۔ ابھی تک کسی مرد سے اس کا اختلاط نہیں ہوا تھا۔ اس لئے یہ دو شیرہ اور کنواری تھی۔

جذیمہ اور اس کے درمیان جنگ کے بعد مصالحت ہو گئی تھی۔ ایک بار جذیمہ کے دل میں اس کو پیغام نکاح دینے کا خیال آیا تو اس

نے اپنے مخصوص مشیروں کو طلب کیا تمام لوگ خاموش رہے۔ قصیر جو اس کا چچا زاد بھائی تھا نہایت عقلمند و ذہین تھا اور جذیمہ کا وزیر

ان خزانہ اور معاملات سلطنت میں اس کا معتمد تھا۔ اس نے کہا اے بادشاہ! اللہ آپ کو بری چیزوں سے محفوظ رکھے۔ زبائے ایک ایسی

عورت ہے جو مردوں سے علیحدہ رہی۔ لہذا وہ دو شیرہ اور کنواری ہے۔ اس کو مال میں کوئی رغبت ہے نہ جمال میں اور آپ کے ذمہ

اس کا خون بہا ہے اور اس نے آپ کو مصلحتاً اور خوف کی وجہ سے چھوڑ رکھا ہے حالانکہ اس کے قلب میں حسد اس طرح چھپا ہوا ہے جس طرح پتھر میں آگ پوشیدہ ہوتی ہے کہ اگر آپ اس کو رگڑیں تو وہ ظاہر ہو جائے گی اور اگر آپ اس کو چھوڑ دیں تو پوشیدہ ہو جاتی ہے۔ شہزادیوں میں آپ کا کفو موجود ہے اور ان سے رشتہ کرنے میں نفع ہے اور اللہ رب العزت نے آپ کو ان چیزوں کی طرف سے رفیع بنایا ہے جو آپ کی شایانِ شان نہیں ہیں۔ نیز اللہ نے آپ کو رفیع الشان بنایا ہے۔ آپ سے بلند مرتبہ کوئی شخص نہیں ہے۔ مذکورہ بالا تفصیل ابن جوزی وغیرہ کے بیان کے مطابق ہے۔

شارح ”دریدہ“ ابن ہشام وغیرہ نے اس طرح بیان کیا ہے کہ زباء نے خود پیغامِ نکاح دیا تھا اور اپنے آپ کو پیش کیا تھا تاکہ جذیمہ کے ملک کو اپنے ملک میں شامل کر سکے۔ زباء کے اس پیغام کے بارے میں مشورہ کے لئے جذیمہ نے اپنے مشیروں کا اجلاس طلب کیا۔ تمام مشیروں نے اس کی تصویب کی مگر صرف قصیر نے اس کی مخالفت کی اور کہا کہ اے بادشاہ! یہ دھوکہ اور فریب ہے۔ لیکن جذیمہ نے اس بات کو تسلیم نہیں کیا۔ یہ قصیر حقیقت میں پستہ قد نہیں تھا بلکہ اس کا نام ہی قصیر تھا۔

ابن الجوزی کہتے ہیں کہ شاہ جذیمہ نے قصیر کی رائے سن کر کہا کہ اے قصیر! رائے تو نے جو کچھ کہا وہ اپنی جگہ ہے لیکن میرا دل اس کو قبول نہیں کرتا بلکہ میرا دل زباء کا خواہاں اور مشتاق ہے اور ہر شخص کی تقدیر معین ہے جس سے کسی کو مفر نہیں ہے۔ اس کے بعد شاہ جذیمہ نے ایک پیغام رساں کو روانہ کیا اور اس سے کہا کہ زباء کی رائے معلوم کرو کہ وہ میرے بارے میں کیا رائے رکھتی ہے؟ شاہ جذیمہ کا پیغام رساں زباء کے پاس آیا۔ جب زباء نے جذیمہ کا پیغام سنا تو قاصد سے کہا کہ میں آپ کے اور اس پیغام کے استقبال کے لئے جو آپ لائے ہیں اپنی آنکھیں بچھانا چاہتی ہوں۔ اسی طرح سے زباء نے بہت رغبت اور مسرت کا اظہار کیا اور قاصد کا بہت اعزاز و اکرام کیا اور کہا کہ میں خود اس بات کی متمنی تھی۔ لیکن اس خوف سے کہ میں شاہ جذیمہ کی کفو نہیں ہوں پیغام دینے سے اعراض کرتی رہی ہوں۔ کیونکہ شاہ کا مرتبہ مجھ سے بلند ہے اور میرا مرتبہ شاہ سے کمتر ہے۔ میں آپ کے پیغام کو بسر چشم قبول کرتی ہوں اور اگر شادی کے معاملات میں پہل کرنا مردوں کے لئے رسوم نہ ہوتا تو یقیناً میں خود شاہ جذیمہ کے پاس حاضر ہوتی۔ زباء نے اس پیغام رساں کے ذریعہ شاہ جذیمہ کے لئے ہدایا میں بڑے قیمتی غلام، باندیاں، ہتھیار، زرہیں اور بہت سارے اموال اونٹ بکریاں وغیرہ اور بیش بہا لباس و سامان جو اہر روانہ کئے۔

جب یہ قاصد شاہ جذیمہ کے پاس آیا اور شاہ جذیمہ نے زباء کے جواب کو سنا اور اس کے حیران کن لطف و کرم کو دیکھا تو بہت خوش ہوا اور یہ سمجھا کہ یہ سب کچھ زباء نے میری محبت میں کیا ہے۔ بعد ازاں فوراً اپنے خواص و وزراء کو ساتھ لے کر روانہ ہو گیا جن میں جذیمہ کا وزیر خزانہ قصیر بھی تھا۔ اپنے پیچھے سلطنت کی انجام دہی کے لئے عمرو بن عدی نخعی کو اپنا نائب بنایا۔ خاندانِ نخعی میں بادشاہ بننے والا یہ پہلا شخص تھا۔ اس کی سلطنت ۱۲۰ برس رہی۔ یہ وہی عمرو بن عدی ہے جس کو بچپن میں جنات اٹھا کر لے گئے تھے اور پھر جوان ہو جانے کے بعد چھوڑ دیا تھا۔ جنات سے رہائی پانے کے بعد اس کی والدہ نے اس کو سونے کا ایک ہار پہنا کر اس کے ماموں شاہ جذیمہ سے ملاقات کے لئے بھیجا۔ جذیمہ نے اس کے گلے میں ہار اور اس کے چہرے پر ڈاڑھی دیکھ کر کہا کہ عمرو تو تو جوانا ہو گیا۔ ابن ہشام کی رائے میں عدی کی حکومت ۱۱۸ سال رہی۔

آگے ابن الجوزی لکھتے ہیں کہ شاہ جذیمہ عمرو بن عدی کو نائب بنا کر روانہ ہو گیا اور نہر فرات پر واقع زباء کے نیفہ نامی شہر پہنچ گیا۔ وہاں اس نے قیام کیا اور شکار کر کے کھایا اور شراب پی۔ بعد ازاں دوبارہ اپنے رفقاء سے مشورہ کیا۔ پوری قوم نے سکوت اختیار کیا۔

کیا۔ مگر قصیر نے گفتگو کا آغاز کرتے ہوئے کہا کہ اے بادشاہ ہر عزم جزم سے موید نہیں ہوا کرتا اس لئے آپ جمل بھی ہوں بے مقصد اور فضول باتوں پر بھروسہ مت کیجئے اور رائے کے مقابلہ میں خواہشات کو نہ لائیے کیونکہ اس طرح رائے فاسد ہو جائے گی۔ یہ گفتگو سن کر جذیمہ حاضرین کی جانب متوجہ ہوا اور کہا کہ تم لوگوں کی اس بارے میں جو بھی رائے ہو اس کو ظاہر کرو کیونکہ میری رائے بھی جماعت کے ساتھ ہے جو تم بہتر سمجھو وہی درست ہے۔ قصیر نے کہا۔ اَرَى الْقَدْرَ يُسَابِقُ الْحَذَرَ۔ (میرے خیال میں قدر حذر سے سبقت کر جائے گی) اور قصیر کی بات نہیں مانی جائے گی۔ قصیر کا یہ قول کہاوت بن گیا۔

اس کے بعد جذیمہ روانہ ہو گیا اور جب زباء کے شہر کے قریب پہنچا تو زباء کے پاس اپنی آمد کی اطلاع کرائی۔ زباء نے اس کی آمد کی خبر سن کر بڑی مسرت اور خوشی کا اظہار کیا اور جذیمہ کے پاس کھانے پینے کا سامان بھیجا اور اپنے لشکر و خواص و عوام سے مخاطب ہو کر کہا کہ اپنے سردار اور اپنے ملک کے بادشاہ کا استقبال کرو۔ جب قاصد زباء کا جواب لے کر جذیمہ کے پاس پہنچا اور اس کے سامنے زباء کی رغبت و مسرت کا تذکرہ کیا تو وہ بہت خوش ہوا۔ جب جذیمہ نے آگے بڑھنے کا ارادہ کیا تو پھر قصیر کو طلب کیا اور پوچھا کہ کیا تو اپنی رائے پر قائم ہے۔ اس نے جواب دیا کہ ہاں بلکہ میری بصیرت اور زیادہ ہو گئی ہے اور کیا آپ بھی اپنے ارادہ پر قائم ہیں؟ جذیمہ نے جواب دیا کہ ہاں کیونکہ میرا شوق اور بڑھ گیا ہے۔ قصیر نے کہا۔ "لَيْسَ الدَّهْرُ بِصَاحِبِ لَيْمَنْ لَمْ يَنْظُرْ فِي الْعَوَاقِبِ" (جو شخص عواقب اور نتائج پر غور نہ کرے زمانہ اس کا ساتھی نہیں ہے) قصیر کا یہ قول بھی ضرب المثل بن گیا۔ اس کے بعد قصیر نے کہا کہ فوت ہونے سے قبل معاملہ کا تدارک ممکن ہے اور بادشاہ کے ہاتھ میں ابھی معاملہ ہے۔ اس لئے اس کا تدارک ممکن ہے۔ اے بادشاہ! اگر تم کو یہ اعتماد ہے کہ تم حکومت و سلطنت کے مالک خاندان اور اعمام والے ہو تو یقین کیجئے کہ آپ نے اپنی سلطنت سے ہاتھ کھینچ لیا ہے اور آپ اپنے خاندان و معاونین سے جدا ہو گئے ہیں اور آپ نے اپنے آپ کو ایسے شخص کے قبضہ میں دے دیا ہے جس کے مکر و فریب سے آپ محفوظ و مامون نہیں ہیں۔ پس اگر آپ یہ اقدام کرنے والے ہیں اور اپنی خواہشات کی اتباع کرنے والے ہیں تو یاد رکھئے کہ کل کو زباء کی قوم آپ کو قطار در قطار ملے گی اور آپ کے استقبال کے لئے دو صف بنا کر کھڑی ہو جائے گی۔ اور جب آپ ان کے درمیان میں پہنچ جائیں گے تو وہ آپ کو ہر طرف سے گھیر کر آپ پر حملہ کریں گے۔

بروایت ابن جوزی پھر قصیر عمرو بن عدی کے یہاں سے بھاگ کر زباء کے پاس پہنچا۔ زباء نے اس سے آنے کی وجہ دریافت کی۔ اس نے جواب دیا کہ عمرو نے اپنے چچا کے قتل کا الزام میرے سر تھوپ دیا ہے کہ میں نے اس کو آپ کے پاس آنے کا مشورہ دیا تھا اور ناک کان کاٹ کر مجھے قتل کی دھمکی دی۔ مجھے اپنی جان کا خوف ہوا تو میں آپ سے امن طلب کرنے کے لئے وہاں سے بھاگ آیا ہوں۔

زباء نے یہ سن کر قصیر کو خوش آمدید کہا اور بہت ہی اعزاز و اکرام کیا۔ وہ عرصہ تک اس کے پاس رہا اور موقع تلاش کرتا رہا۔ اس نے ملکہ کے ساتھ اس قدر احسانات کئے اور اتنی وفاداری کا ثبوت دیا کہ وہ اس کی گرویدہ ہو گئی۔ کئی مرتبہ وہ عراق جا کر اس کے لئے بہت سا سامان از قسم جواہرات و ریشمی لباس وغیرہ لے کر آیا۔ اسی دوران وہ اس سرنگ سے بھی واقف ہو گیا تھا جس کے اوپر ملکہ کا محل تھا اور جو دریائے فرات کے نیچے کو جا رہی تھی۔ ایک مرتبہ جب ملکہ نے اپنے کسی دشمن پر چڑھائی کرنے کا ارادہ کیا اور قصیر سے فراہمی سامان کی استدعا کی تو اس کو اپنا منشاء پورا کرنے کا خوب موقع مل گیا۔ چنانچہ وہ عمرو کے پاس پہنچا اور اس سے تمام واقعہ بیان کیا۔ عمرو معہ لشکر کے دوڑ پڑا۔ قصیر قافلہ سے آگے تھا جب وہ زباء کے پاس آیا تو اس سے کہا کھڑی ہو اور قافلہ کی طرف



نگاہ کر۔ زباء اپنے محل کی چھت پر چڑھی۔ اس نے دیکھا کہ قافلہ آدمیوں اور سامان سے بھرا ہوا ہے۔ پھر اس نے یہ اشعار پڑھے۔

مالدجمال مشیہا رونیدا اجندا یحملن ام حدیدا

ترجمہ :- اونٹوں کو کیا ہوا کہ ان کی چال سبک نہیں رہی کیا ان پر فوجیں سوار ہیں یا وہ ہتھیاروں کے بوجھ سے دبے ہوئے

ہیں۔

امصر فانا باردا شدیدًا ام الرجال جثما قعودًا

ترجمہ :- یا شدید سردی نے ان کے پیروں کو سن کر دیا یا خود سوار بھی حوصلہ ہار کر اکڑوں بیٹھ گئے۔

قصیر نے عمرو سے زباء اور اس کی سرنگ کے متعلق سب کچھ بیان کر دیا تھا۔ قافلہ شہر میں داخل ہوا تو زباء پہلے تو یہی سمجھی کہ یہ قصیر کی امدادی فوج ہے۔ مگر جب فوج محل کے اندر داخل ہو گئی تو عمرو کو ان اوصاف سے جو قصیر نے اس سے بیان کئے تھے پہچانا تو اس کو قصیر کی غداری اور سازش کا یقین آیا۔ اس کے ہاتھ میں ایک زہر آلود انگشتی تھی۔ قبل اس کے کہ وہ دشمنوں کے ہاتھوں گرفتار ہو کر ذلت کی موت مرے اس نے انگوٹھی چوس لی اور مر گئی۔ (اتھی)

بقول ابن جریر طبری زباء کا نام نائلہ ہے۔ ابن جریر نے اس شعر سے استدلال کیا ہے۔

اتعرف منزلا بین النقاء و بین مصر نائلہ القدیم

ترجمہ :- کیا تم وہ مقام جانتے ہو جو مقام نقع اور نائلہ کے قدیم گذرگاہ کے درمیان ہے۔

اور بقول ابن درید 'میسون' ہے اور بقول ابن ہشام و ابن جوزی 'قارع' ہے۔

ضرب الامثال | اسمع من فرخ عقاب۔ عقاب کے بچہ سے زیادہ سننے والا۔

اعز من عقاب الجو۔ فضا میں اڑنے والے عقاب سے بھی زیادہ بلند۔

عجیبہ | ابن زہر نے حکیم ارسطو طالیس سے نقل کیا ہے کہ عقاب ایک سال میں چیل ہو جاتی ہے اور چیل عقاب بن جاتی ہے۔ ہر سال اولتی بدلتی رہتی ہے۔

خواص | صاحب عین الخواص نے عطار دین محمد سے نقل کیا ہے کہ عقاب ایلوے سے بھاگتا ہے اور اس کی بوسونگھ لے تو اس پر بے ہوشی طاری ہو جاتی ہے۔ عقاب کے پروں کی گھر میں دھونی دینے سے گھر کے سانپ مر جاتے ہیں۔ بقول قزوینی اگر عقاب کا پتہ بطور سرمہ آنکھ میں لگایا جائے تو آنکھ کے دھندلے پن اور نزول الماء کو ختم کر دیتا ہے۔

تعبیر | جو شخص دشمنوں سے برسریکار ہو اس کے لئے عقاب کا خواب میں دیکھنا فتح مندی کی علامت ہے۔ کیونکہ وہ رسول اللہ صلی اللہ علیہ وسلم کا جھنڈا تھا۔ جس کے پاس عقاب اترا اس کے لئے سزا کی علامت ہے۔ جو شخص دیکھے کہ وہ چیل ہے

عقاب کا مالک ہو گیا تو اس کو غلبہ و نصرت حاصل ہوگی اور طویل عمر پائے گا۔ اگر خواب دیکھنے والا محنت و مشقت کرنے والا ہے تو لوگوں سے الگ ہو کر زندگی گزارے گا۔ اگر دیکھنے والا بادشاہ ہے تو دشمنوں سے صلح کرے گا۔ ان کے شر اور مکاری سے محفوظ رہے گا اور دشمنوں کے مال و ہتھیار سے اس کو نفع حاصل ہوگا۔ اس لئے کہ عقاب کے پر تیر بھی ہیں اور مال بھی۔ اور بقول ابن المقریٰ چھوٹے پر اولاد زنا ہیں۔ بقول مقدسی جس نے عقاب کو دیکھا کہ وہ اس کو اپنے پنجے سے مار رہا ہے تو اس کے مال میں سخت حالات

آئیں گے اور جس نے عقاب کا گوشت خواب میں کھایا تو یہ لالچ کی علامت ہے۔ بسا اوقات عقاب کو دیکھنے سے جنگجو آدمی مراد ہوتا ہے جس کو قریب اور بعید میں پناہ نہ ملے۔ اگر عقاب کو کسی سطح پر گھر کے اوپر یا کسی کمرہ پر دیکھا گیا تو اس سے مراد ملک الموت ہے۔ جو شخص خواب میں عقاب پر سوار ہو گیا اور خواب دیکھنے والا فقیر تھا تو اس کو مال ملے گا۔ اور اگر مالدار تھا یا بڑے لوگوں میں سے تھا تو موت کی طرف اشارہ ہے۔ کیونکہ دور قدیم میں وفات شدہ مالدار لوگوں کی تصویریں عقاب کی صورت پر بناتے تھے۔

## العقرب

(کر دم۔ بچھو) مذکورہ مونٹ کے لئے یہ لفظ مشترک ہے۔ بعض اوقات مونٹ کو عقربہ، عقرباء کہتے ہیں۔ اس کی جمع عقارب اور تصغیر عقیرب آتی ہے۔ جیسے زینب کی تصغیر زینب آتی ہے۔ اس کی کنیت ام عریط اور ام ساہرہ ہے۔ فارسی میں اس کا نام رشک ہے۔

بچھو سیاہ، سبز اور زرد رنگ کا ہوتا ہے۔ یہ تینوں قسمیں ملکہ ہیں لیکن سب سے زیادہ مہلک سبز رنگ کا ہوتا ہے اس کی طبیعت مائید ہوتی ہے۔ بچے بہت دیرتا ہے۔ مچھلی اور گوہ سے زیادہ مشابہ ہے۔ ہرے بچھو کے متعلق عام طور پر لوگوں کا گمان ہے کہ جب اس کی مادہ حاملہ ہوتی ہے تو بچہ کی ولادت اس کی ماں کی موت کا سبب بن جاتی ہے۔ کیونکہ جب بچے پیٹ کے اندر پورے ہو جاتے ہیں تو وہ اپنی ماں کا پیٹ کھا کر چاک کر دیتے ہیں اور باہر نکل آتے ہیں اور ماں مرجاتی ہے لیکن جاہظ جو ایک مشہور ماہر حیوانات ہیں ان کو اس قول سے اتفاق نہیں ہے۔ وہ فرماتے ہیں کہ مجھ سے ایک قابل وثوق نے بیان کیا کہ میں نے ایک بچھو کو اپنے منہ سے بچے دیتے ہوئے دیکھا ہے اور یہ بھی دیکھا ہے کہ وہ اپنے بچوں کو کمر پر چڑھائے ہوئے پھرتی تھی۔ یہ بچے جوں کے برابر تھے۔ جو بہت تیزی سے دوڑتے پھر رہے تھے۔ مؤلف کی رائے میں جاہظ کا قول درست ہے۔ بچھو دورانِ حمل بہت تیز مزاج ہو جاتی ہے۔ بچھو کے آٹھ ٹانگیں ہوتی ہیں اور اس کی آنکھ پشت پر ہوتی ہے۔ بچھو کے اندر یہ عجیب بات ہے کہ وہ نہ مردہ کو کاٹتا ہے نہ سوئے ہوئے کو تا وقتیکہ سویا ہوا آدمی ہاتھ پیر نہ ہلائے۔

بچھو خنفساء (گہریلا) کیڑے سے بہت میل جول رکھتا ہے۔ بسا اوقات اس کے کاٹنے سے سانپ بھی مرجاتا ہے۔ حکیم قزوینی نے اپنی کتاب میں لکھا ہے کہ جب بچھو سانپ کے کاٹ لیتا ہے تو اگر بچھو اس کے ہاتھ لگ گیا اور اس نے اس کو کھالیا تو سانپ بچ جاتا ہے ورنہ مرجاتا ہے۔ چنانچہ فقیرہ عمارۃ الیمینی نے بھی اپنے ان اشعار میں قزوینی کے اس قول کی تائید کی ہے۔

اذالم یسالمک الزمان فحارب وباعد اذا لم تنتفع بالاقارب

ترجمہ:- اگر زمانہ تیرے موافق نہ ہو تو اس سے جنگ کر اور اگر اقارب سے نفع نہ پہنچے تو ان سے دوری اختیار کر۔

ولا تحتقر کید الضعیف فریما تموت الا فاعی من سموم العقارب

ترجمہ:- اور کمزور کے داؤں کو حقیر مت سمجھ کیونکہ افاعی (انتہائی زہریلے سانپ) بسا اوقات بچھو کے زہر سے مرجاتے

ہیں۔

فقد هد قدما عرش بلقیس ہدھد وخرب فار قبل ذاسد مارب

ترجمہ:- بلقیس نے ہد ہد جانور کو گم کر دیا اور چوہے نے محارب کے بند کو توڑ دیا۔

اذا كان رأس المال عمرک فاحترز عليه من الانفاق في غير واجب

ترجمہ:- جب تمہارا اصل سرمایہ عمر ہی ہے تو اس اپنی زندگی کو ناپسندیدہ چیزوں میں ضائع نہ کرو۔

فلین اختلاف الليل والصبح معرک یکر علینا جیثہ بالعجائب

ترجمہ:- صبح و شام کے انقلابات ہمہ دم ہمارے سامنے ہیں اور یہ انقلابات عجائب کا ایک دفتر ہمارے سامنے کھولتے ہیں۔

رأیت علی صخرة عقربا وقف جعلت ضربها دیدنا

ترجمہ:- میں نے ایک سخت پتھر پر ایک بچھو دیکھا کہ وہ اپنی عادت کے موافق اس پر ڈنک مار رہا تھا۔

فقلت لها انها صخرة وطبعک من طبعها الینا

ترجمہ:- میں نے اس سے کہا کہ یہ تو ایک چٹان ہے اور تیرا مزاج اس کے مزاج سے بہت نرم ہے۔

فقلت صدقت ولكنی اريد اعرفها من انا

ترجمہ:- یہ سن کر بچھو بولا کہ آپ کا فرمانا صحیح ہے مگر میں چاہتا ہوں کہ اس کو یہ بتا دوں کہ میں کون ہوں۔

بچھو میں ایک خاص بات یہ ہے کہ جب وہ کسی انسان کو کاٹ لیتا ہے تو وہ اس طرح بھاگتا ہے جیسے کوئی مجرم سزا کے ڈر سے بھاگتا ہے۔ بقول جاحظ، دوسری عجیب بات یہ ہے کہ وہ تیر نہیں سکتا اور اگر اس کو پانی میں ڈال دیا جائے تو وہ حرکت نہیں کرے گا خواہ پانی ٹھہرا ہوا ہو یا بہتا ہوا ہو۔

بچھو کو ٹڈی کھانے کا بہت شوق ہے۔ جب ٹڈیاں آتی ہیں تو وہ ان کو کھانے کے لئے اپنے سوراخ سے نکل پڑتا ہے۔ چنانچہ بچھو کو پکڑنے کی ایک ترکیب یہ ہے کہ ایک ٹڈی پکڑ کر کسی لکڑی میں پھنسا دی جائے۔ پھر وہ لکڑی بچھو کے سوراخ میں ڈال دی جائے۔ ٹڈی کو دیکھتے ہی وہ اس کو چمٹ جائے گا۔ پھر اس لکڑی کو کھینچ لیا جائے۔ ساتھ میں بچھو بھی کھینچا چلا آئے گا۔ دوسری ترکیب اس کے پکڑنے کی یہ ہے کہ کر وٹ (گندنا) اس کے سوراخ میں داخل کر کے نکال لیا جائے بچھو بھی اس کے ساتھ ساتھ چلا آوے گا۔ بعض اوقات بچھو پتھر یا ڈھیلے پر ڈنک مارتا ہے۔ اس بارے میں کسی شاعر نے خوب کہا ہے۔

رأیت علی صخرة عقربا وقد جعلت ضربها دیدنا

ترجمہ:- میں نے ایک سخت پتھر پر ایک بچھو دیکھا کہ وہ اپنی عادت کے موافق اس پر ڈنک مار رہا تھا۔

فقلت لها انها صخرة وطبعک من طبعها الینا

ترجمہ:- میں نے اس سے کہا کہ یہ تو ایک چٹان ہے اور تیرا مزاج اس کے مزاج سے بہت نرم ہے۔

فقلت صدقت ولكنی اريد اعرفها من انا

ترجمہ:- یہ سن کر بچھو بولا کہ آپ کا فرمانا صحیح ہے مگر میں چاہتا ہوں کہ اس کو یہ بتا دوں کہ میں کون ہوں۔

جان سے مار ڈالنے والے بچھو دو جگہ یعنی شہر زور اور عسکر مسکر میں پائے جاتے ہیں۔ یہ دو ڈنک مارتے ہیں اور مار ڈالتے ہیں۔ بعض اوقات ان کے ملسوع (کاٹے ہوئے) کا گوشت بکھر جاتا ہے اس میں تعفن (سڑن) پیدا ہو جاتی ہے اور لٹک جاتا ہے۔ تعفن اس قدر کہ کوئی شخص بغیر ناک بند کئے اس کے قریب نہیں جاسکتا۔ لطف یہ ہے کہ صغیر الجثہ ہونے کے باوجود اونٹ اور ہاتھی تک کو بھی ڈسنے کے بعد بغیر مارے نہیں چھوڑتا۔ بچھو کی ایک قسم اڑنے والی ہے۔ جاحظ اور قزوینی کا کہنا ہے کہ غالباً یہ وہی بچھو ہے جس کا

کاٹا ہوا نہیں بچتا۔ رافعی و عبادی کا بیان ہے کہ شہر نصیبین میں جہاں پہ اڑنے والا بچھو ہوتا ہے۔ چیونٹیوں کی بیج درست مانی گئی ہے۔ کیونکہ چیونٹیاں اس بچھو کے علاج میں کام آتی ہیں اس کا مزید بیان چیونٹیوں کے باب میں آئے گا۔ شہر نصیبین کے زہریلے بچھوؤں کے بارے میں لوگ کہتے ہیں کہ وہ شہر زور سے ہی آئے ہیں۔ ایک بادشاہ نے شہر نصیبین کا محاصرہ کیا۔ وہاں کے بادشاہ نے زندہ بچھو پکڑوا کر اور ان کو سخت کوڑوں میں بھر کر بذریعہ منجیق دشمنوں کی فوج میں پھکوا دیا۔

جاہظ نے لکھا ہے کہ نصر بن حجاج سلمی کے گھر میں بچھو رہتے تھے جو کاٹ کر مار ڈالتے تھے۔ ان کے یہاں کوئی مسمان آیا۔ جب وہ قضائے حاجت کے لئے بیٹھا تو بچھو نے اس کی شرمگاہ میں کاٹ لیا۔ نصر بن حجاج کو جب خبر ہوئی تو وہ مسمان کے پاس آئے اور کہنے لگے۔

وداری اذا نام سکانها اقام الحدود بها العقرب  
ترجمہ:- جب میرے گھر والے (نماز سے غافل ہو کر) سو جاتے ہیں تو بچھو ان پر حد شرعی جاری کرتا ہے۔

اذا غفل الناس عن دینهم فان عقاربها تضرب  
ترجمہ:- جب لوگ اپنے دین سے غافل ہو جاتے ہیں تو بچھو اپنے ڈنکوں کی ضرب لگاتے ہیں۔

فلا تامن سری عقرب بلیل اذا اذنب المذنب  
ترجمہ:- جب کسی گناہگار سے کوئی گناہ سرزد ہوتا ہے تو رات کے وقت بچھو کے چلنے سے مامون نہ ہو۔

پھر وہ اپنے گھر کے چاروں طرف گھومے اور کہنے لگے کہ ان بچھو کو اسود سانح (کینچلی دار سیاہ ناگ) سے زہر پہنچتا ہے۔ چنانچہ گھر میں ایک خاص جگہ کو دیکھ کر فرمایا کہ اس کو کھودا جائے۔ جب وہ جگہ کھودی گئی تو وہاں پر کالے ناگ کا ایک جوڑا بیٹھا پایا گیا۔  
حدیث میں بچھو کا ذکر:

”ابن ماجہ“ نے حضرت ابو رافع رضی اللہ عنہ سے روایت کی ہے کہ نبی کریم صلی اللہ علیہ وسلم نے نماز پڑھتے ہوئے ایک بچھو کو مارا تھا۔

حضرت عائشہ رضی اللہ عنہا سے روایت ہے کہ:

”ایک مرتبہ نبی اکرم صلی اللہ علیہ وسلم کو نماز پڑھتے ہوئے بچھو نے کاٹ لیا تھا تو آپ نے فرمایا کہ اللہ بچھو پر لعنت فرمائے کہ وہ نہ نمازی کو چھوڑتا ہے اور نہ غیر نمازی کو“ لہذا اس کو حل اور حرم میں جہاں پاؤ مار ڈالو“۔ (ابن ماجہ)

حضرت علیؑ سے روایت ہے کہ نبی اکرم صلی اللہ علیہ وسلم کو نماز پڑھتے ہوئے ایک مرتبہ بچھو نے کاٹ لیا تھا تو آپ نے نماز سے فارغ ہونے کے بعد فرمایا:

”اللہ بچھو پر لعنت بھیجے کہ وہ کسی نمازی یا غیر نمازی، نبی یا غیر نبی کو کالے بغیر نہیں چھوڑتا“۔

اور آپ نے جو تالے کر اس کو مار ڈالا۔ پھر آپ نے پانی اور نمک منگا کر اس کالے کی جگہ پر ملا اور قل ھو اللہ احد و معوذتین پڑھ کر دم کیا۔

حضرت عائشہ رضی اللہ عنہا سے روایت ہے کہ ایک مرتبہ رسول اکرم صلی اللہ علیہ وسلم کے بائیں پاؤں کے انگوٹھے میں بچھو نے کاٹ لیا تو آپ نے فرمایا ”کہ وہ سفید چیز لاؤ جو آٹے میں ڈالی جاتی ہے (حضرت عائشہؓ فرماتی ہیں) کہ ہم نمک

لے گئے۔ آپ نے اس کو ہتھیلی پر رکھ کر تین مرتبہ چائنا اور باقی کو کاٹے ہوئے پر رکھ دیا جس سے درد کو سکون ہو گیا۔

(عوارف المعارف)

حکایت | حضرت معروف کرخی نے حضرت ذوالنون مصری کا ایک واقعہ نقل کیا ہے، فرماتے ہیں کہ میں ایک مرتبہ کپڑے دھونے کے لئے دریائے نیل پہنچا۔ یکایک سامنے سے ایک بہت بڑا بچھو آتا ہوا نظر پڑا میں اس کو دیکھ کر ڈر گیا اور اس کے شر سے محفوظ رہنے کے لئے اللہ تعالیٰ سے استعاذہ کرنے لگا۔ وہ بچھو جب دریا کے کنارے پر پہنچا تو پانی میں سے ایک مینڈک نکلا اور بچھو کو اپنی پشت پر سوار کر کے دریا کے دوسرے کنارہ کی طرف تیرتا ہوا چل دیا اور میں بھی ایک تہ بند باندھ کر دریا میں اتر گیا اور جب تک بچھو دریا کے دوسرے کنارہ پر پہنچا میں برابر اس کو دیکھتا رہا۔ جب مینڈک بچھو کو لے کر دریا کے کنارہ پہنچا تو بچھو نے مینڈک کی پشت سے اتر کر جلد جلد چلنا شروع کر دیا اور میں بھی اس کے پیچھے ہو لیا۔ چلتے چلتے ایک بہت گھنے سایہ دار درخت کے پاس پہنچا۔ اس درخت کے پیچھے ایک سفید امرڈ کا سو رہا تھا اور شراب کے نشہ میں چور تھا۔ میں نے یہ دیکھ کر لاجول پڑھی اور دل میں کہنے لگا کہ شاید اس کو کاٹنے کی وجہ سے بچھو یہاں آیا ہو۔ میں یہ سوچ ہی رہا تھا کہ دفعتاً ایک اژدھا سامنے سے لڑکے کو ڈبنے کے لئے آتا ہوا دکھائی دیا۔ بچھو اژدھے کو دیکھتے ہی اس کے سر میں لپٹ گیا اور اس کو مار ڈالا۔ اس کے بعد بچھو مینڈک کی پشت پر سوار ہو کر جہاں سے آیا تھا وہاں لوٹ گیا۔ حضرت ذوالنون فرماتے ہیں کہ یہ واقعہ دیکھ کر یک لخت میری زبان سے یہ اشعار جاری ہو گئے۔

يَا زَاقِدًا وَالْجَلِيلِ يَحْفَظُهُ  
مِنْ كُلِّ سُوءٍ يَكُونُ فِي الظُّلْمِ

ترجمہ :- اے سونے والے تو تو سو رہا ہے اور خدا تارکی میں ہونے والی ہر برائی سے حفاظت کر رہا ہے۔

كَيْفَ تَنَامُ الْعُيُونُ عَنْ مَلِكٍ  
تَائِبِكَ مِنْهُ فَوَائِدُ النِّعَمِ

ترجمہ :- لہذا ایسے بادشاہ سے جس سے اچھی اچھی نعمتیں حاصل ہوں آنکھیں غافل ہو کر کیسے سو سکتی ہیں۔

حضرت ذوالنون کا یہ کلام سن کر لڑکا جاگ اٹھا آپ نے اس کو بچھو کا پورا ماجرا سنایا۔ یہ سن کر وہ سخت متاثر ہوا اور توبہ کی۔

حضرت ذوالنون مصری کا نام ثوبان بن ابراہیم اور بقول بعض فیض بن ابراہیم تھا۔ آپ کے حکیمانہ کلام کا کچھ حصہ یہ ہے:

محبت کی اصل حقیقت یہ ہے کہ جس چیز سے حق تعالیٰ محبت کریں اس سے محبت کی جائے اور جو چیز اللہ تعالیٰ کو ناپسند ہو اس سے نفرت کی جائے اور حق تعالیٰ کی رضا کو طلب کیا جائے اور جو چیز مرضاة رب میں حائل ہو اس کو ترک کر دیا جائے۔ اس سلسلہ میں کسی ملامت کی پروا نہ کی جائے۔

آپ کا ارشاد گرامی ہے کہ عارف باللہ ہمیشہ فخر اور فقر کے درمیان رہتا ہے۔ حق تعالیٰ کا ذکر باعث فخر ہے اپنا تذکرہ باعث فقر ہے۔

مندرجہ ذیل آدمی عقلاء کی جماعت سے خارج ہیں:-

(۱) جو شخص دنیوی معاملات میں کوشش کرے اور اخروی معاملات میں تغافل کرے۔

(۲) حلم و بردباری کی جگہ حماقت کا اظہار کرے۔

(۳) تواضع کی جگہ تکبر کو اختیار کرنے والا۔

(۴) تقویٰ کو فراموش کرنے والا۔

(۵) کسی کا حق غصب کرنے والا۔

(۶) عقلاء کی مرغوبات سے اجتناب کرنے والا اور عقلاء کی مرغوبات میں مشغول ہونے والا۔

(۷) اپنے متعلق غیر سے انصاف طلب کرنے والا۔

(۸) حق تعالیٰ کی اطاعت کے اوقات میں اس کو بھولنے والا۔

(۹) وہ شخص جس نے علم حاصل کیا شہرت کی وجہ سے اور پھر اس علم کے مقابلہ میں اپنے ہوائے نفس کو ترجیح دی۔

(۱۰) حق تعالیٰ کے شکر سے غافل ہونے والا۔

(۱۱) اپنے دشمن یعنی نفس سے مجاہدہ کرنے سے عاجز ہونے والا۔

اس کے بعد آپ نے ارشاد فرمایا کہ اللہ تعالیٰ معاف فرمائے، کلام کا سلسلہ جب چلتا ہے دراز ہو جاتا ہے جب اس کو ختم نہ کیا جائے تو ختم نہیں ہو سکتا۔

امام ابو الفرج ابن جوزی فرماتے ہیں کہ آپ کا وطن اصلی لوبہ تھا۔ آپ اس خاندان سے تعلق رکھتے تھے جس کا پیشہ کنواں صاف کرنے کا تھا۔ آپ توجہ سے معر نقل ہو گئے اور یہیں سکونت اختیار کر لی۔ ذوالنون آپ کا لقب تھا۔ امام ابو القاسم القشیری لکھتے ہیں کہ آپ اپنے ہم مشرب لوگوں پر فوقیت رکھتے اور علم و ورع ادب کے اعتبار سے یگانہ روزگار تھے۔ آپ کی وفات مقام جیزہ میں ہوئی جب کہ ماہ ذی قعدہ کی دو راتیں گزر چکی تھیں اور قرآنۃ الصغریٰ میں مدفون ہوئے۔

حضرت معروف کرخی کا نام ابن القیس الکرخی تھا۔ آپ مقبولیت دعا کے لئے مشہور تھے۔ اہل بغداد آپ کی قبر کے پاس بارش کے لئے اللہ تعالیٰ سے دعا مانگا کرتے تھے اور کہا کرتے تھے کہ آپ کی قبر تریاق مجرب ہے۔ حضرت سری سقطی آپ کے تلمیذ تھے۔ حضرت معروف کرخی سے مرض وفات میں وصیت کرنے کے لئے کہا گیا تو آپ نے وصیت کی کہ جب میرا انتقال ہو جائے تو میرے بدن پر جو کرتا ہے اس کو بھی صدقہ کر دینا میں دنیا سے اس حال میں جانا چاہتا ہوں کہ جس حالت میں دنیا میں آیا تھا۔

حضرت معروف کرخی کا گزرا ایک پانی پلانے والے پر ہوا جو زبان سے یہ آواز لگا رہا تھا کہ جو شخص پانی پئے گا حق تعالیٰ اس پر رحم فرمائے گا۔ حضرت معروف کرخی آگے بڑھے آپ نے پانی پیا حالانکہ آپ اس وقت روزہ دار تھے۔ آپ سے کہا گیا کہ آپ تو روزہ دار ہیں۔ تو آپ نے فرمایا جی ہاں! لیکن میں نے روزہ اس کی دعا کی وجہ سے توڑ دیا۔ آپ کی وفات ۳۰۰ھ میں ہوئی۔

زخشری نے ربیع الابرار میں تحریر کیا ہے کہ لوگوں کا خیال ہے کہ شہر حمص میں بچھو زندہ نہیں رہتے۔ وہاں کے لوگوں کا دعویٰ ہے کہ یہ ایک طلسم کا اثر ہے ان کا کہنا ہے کہ اگر کسی دوسری جگہ سے بچھولا کر چھوڑ دیا جاتا ہے تو وہ فوراً مرجاتا ہے۔

حص مشارق الشام کا ایک مشہور شہر ہے۔ ابتداء میں یہ شہر علم و فضل کے اعتبار سے دمشق سے زیادہ مشہور تھا۔ بقول ثعلبی یہاں پر سات سو صحابہ رضی اللہ عنہم اجمعین کے غزوات کے سلسلہ میں نزول فرمایا۔

فائدہ:۔ رقیۃ العترب یعنی بچھو کی جھاڑ شرعاً جائز ہے۔

بچھو کی جھاڑ کا حدیث میں تذکرہ | امام مسلم نے حضرت جابر ابن عبد اللہ سے روایت کی ہے کہ حضرت جابر رضی اللہ عنہ فرماتے ہیں کہ ایک شخص کو بچھو نے کاٹ لیا اور ہم لوگ رسول اللہ صلی اللہ علیہ وسلم کی خدمت بابرکت میں حاضر تھے، ہم میں سے ایک شخص نے عرض کیا کہ یا رسول اللہ اگر آپ فرمادیں تو میں اس کو جھاڑ دوں۔ آپ

نے فرمایا ”کہ تم میں سے جو کوئی بھی اپنے بھائی کو فائدہ پہنچا سکے تو ضرور پہنچائے۔“

ایک دوسری روایت میں ہے کہ آل عمر بن حزم رسول اللہ صلی اللہ علیہ وسلم کی خدمت اقدس میں حاضر ہوئے اور عرض کیا یا رسول اللہ! ہم کو ایک منتر آتا ہے جس سے ہم بچھو کے کانٹے کو جھاڑا کرتے ہیں اور آپ نے اس جھاڑ کی ممانعت فرمادی ہے۔ آپ نے فرمایا وہ منتر مجھ کو پڑھ کر سناؤ چنانچہ وہ آپ کو سنایا گیا۔ آپ نے فرمایا ”اس میں تو کوئی حرج کی بات معلوم نہیں ہوتی۔ جو اپنے بھائی کو فائدہ پہنچا سکتا ہو وہ پہنچائے۔“

ایک روایت میں یہ الفاظ آئے ہیں:-

”مجھے اپنا منتر سناؤ کیونکہ اس منتر میں کوئی حرج نہیں جس میں خلاف شرع کوئی چیز نہ ہو۔“

اس سے ثابت ہوا کہ کتاب اللہ اور ذکر اللہ سے جھاڑ پھونک جائز ہے البتہ وہ رقیہ ممنوع ہے جو فارسی یا عجمی زبان میں ہو یا اس کے الفاظ ایسے ہوں کہ اس کے معانی سمجھ میں نہ آویں۔ کیونکہ ممکن ہے کہ ان کے معانی مغنی الی الکفر ہوں الی کتاب کے رقیہ میں علمائے دین کا اختلاف ہے۔ امام ابو حنیفہ نے اس کو جائز قرار دیا ہے۔ امام مالک نے اس کو مکروہ قرار دیا ہے اس وجہ سے کہ ممکن ہے کہ رقیہ اس میں سے ہو جن کو انہوں نے بدل ڈالا ہے۔

**مغرب جھاڑ پھونک** جھاڑنے والا بچھو کے کانٹے ہوئے سے یہ پوچھے کہ بدن کے حصہ میں کہاں تک تکلیف ہے پھر تکلیف کے اوپر کے حصے پر لوہے کا ٹکڑا رکھ کر مندرجہ ذیل عزیمت کو بار بار پڑھتا رہے اور درد کی جگہ کو لوہے کے ٹکڑے سے اوپر کی جانب سے نیچے کی جانب ملتا رہے۔ تاکہ تمام زہریلے کے حصہ میں جمع ہو جائے۔ پھر جمع شدہ زہر کے مقام کو چوسنا شروع کرے یہاں تک کہ تمام تکلیف دور ہو جائے۔ عزیمت یہ ہے:-

”سلام علی نوح فی العلمین وعلی محمد فی المرسلین من حاملات السم اجمعین لادابة بین السماء والارض الاربی اخذینا عینہا اجمعین لذلک یحزمی عبادہ المحسنین ان ربی علی صراط مستقیم نوح نوح قال لکم نوح من ذکرنی لا تاکلوه ان ربی بکل شیء علیم وصلی اللہ علی سیدنا محمد وآلہ وصحبہ وسلم۔“

مولف فرماتے ہیں کہ میں نے ابن صلاح کے قلم سے ان کے سفرنامہ میں ایک رقیہ لکھا ہوا دیکھا۔ اگر انسان اس سے جھاڑا دے تو کوئی بچھو اس کے نہ کانٹے گا۔ اگر ہاتھ سے بھی پکڑے گا تو بھی نہ کانٹے گا اور اگر کاٹ بھی لے تو جھاڑنے والے کو نقصان نہ ہو گا۔ وہ جھاڑیہ ہے:-

”بسم اللہ وباللہ وباسم جبریل ومیکائیل کازم کازم ویزام فتیز الی مرن الی مرن یشتامرا یشتامرا هوذا هوذا الظانا الراقی واللہ الشافی۔“

**صنعت خاتم** جو بچھو کے کانٹے، مجنون کے افاقہ، نکسیر اور اس درد چشم کے لئے جو ریح بارد سے لاحق ہوتا ہے۔ بلور احمر کے گینے پر یہ اسماء نقش کئے جائیں گے۔

خط سلسلہ کطودہ دل صحرہ اوسططابی محہ بیدہ سفاہہ۔

بچھو کے کانٹے کے لئے اس خاتم کو صاف پانی میں غوطہ دے کر کانٹے کی جگہ پر رکھ دیا جائے اور مجنون اس کو برابر دیکھتا رہے،

اللہ کے حکم سے افقہ ہو گا۔ نکسیر کے لئے اس نقش کو پیشانی پر لکھ دیا جائے۔ بخار والے کے لئے اس نقش کو برگ زیتون پر لکھ کر اس کو کھلا دیا جائے۔ ریح کے لئے اس نگینہ کو جس جگہ ریح کا درد ہو پھیرا جائے۔

بخار والے کے لئے | تین پتوں پر نقش ذیل لکھ کر بخار والے کو اس کی دھونی دی جائے۔

(اول) (دوم) (سوم) لکھ

بخار کے لئے تین پتوں پر عبارت ذیل لکھ کر بوقت بخار روزانہ ایک پتہ کھائے۔

(اول) بسم اللہ نارت واستنارت (دوم) بسم اللہ فی علم الغیب غارت (سوم) بسم اللہ حول العرش دارت۔

نکسیر اور بے ہوشی کے لئے تین سطروں میں یہ الفاظ لکھے جاویں (پیشانی پر) لوطا لوطا لوطا

صاحب عین الخواص نے لکھا ہے جس کو تیز بخار ہو یا سانپ نے کاٹا ہو تو اس کے لئے کسی پتہ پر یا کسی صاف طشت میں یا اخروٹ کے پیالہ میں اسمائے ذیل لکھیں اور اس پر مریض کے ماں اور باپ کا نام لکھیں اور پھر مریض کو پلا دیں۔ باذن اللہ فوراً افقہ ہو گا۔

سارا سارا الی سارا مالی یون یون الی بامال و امال باطوطو کالعو مارا اسباب یا فارس اردد باب ہا کا نا ما ابین

لہانا زانار کاس متمرنا کاطن صلوی بیرو صا روب اناوین و دی۔

بعض علمائے حقہ میں کا قول ہے کہ اگر رات اور دن میں اول وقت اَشْهَدُ اَنْ لَا اِلَهَ اِلَّا اللّٰهُ وَاَشْهَدُ اَنْ مُحَمَّدًا رَسُوْلُ اللّٰهِ پڑھ لیا جائے تو بچھو و سانپ کی زبان اور چور کا ہاتھ بندھ جائے گا۔ حضرت ابو ہریرہؓ سے روایت ہے کہ ایک شخص رسول اللہ صلی اللہ علیہ وسلم کی خدمت اقدس میں حاضر ہوا اور بچھو کے کاٹنے کی شکایت کی۔ آپ نے فرمایا اگر تو شام کے وقت یہ کہہ لیتا "اعوذ بکلمات اللہ الثامات من شر ما خلق" تو تجھ کو اللہ کے فضل سے کوئی گزند نہ پہنچتا (اس حدیث کو سوائے بخاری کے سب نے نقل کیا) کامل ابن عدی میں ہے کہ اس روایت میں جس شخص کا ذکر ہے وہ حضرت بلالؓ تھے۔

ترمذی کی ایک روایت میں ہے کہ جو شخص شام کے وقت تین مرتبہ اس دعا کو پڑھے گا تو اس رات کوئی ڈنک اس کو نقصان نہ پہنچائے گا۔

اس دعا میں "کلمات اللہ" سے مراد قرآن شریف ہے اور "تامات" کے معنی یہ ہیں کہ اس میں کوئی عیب یا نقص جیسا کہ لوگوں کے کلام میں آجاتا ہے نہیں آئے گا۔ اور یہ بھی کہا گیا کہ وہ نفع اور کافی ہیں۔ ہر اس چیز کو جن کے لئے ان کلمات سے پناہ حاصل کی جائے۔

بقول بیہقی کلام اللہ کو "تامتہ" اسی وجہ سے کہا گیا ہے کہ یہ ممکن ہی نہیں کہ کلام الہی ناقص یا عیب دار ہو جیسا کہ لوگوں کا کلام ہوتا ہے۔ ابو عمرو بن عبدالبر نے تمیید میں لکھا ہے کہ اگر کوئی شخص شام کے وقت یہ آیت پڑھے گا تو اس کو بچھو نہ کاٹے گا۔

سَلَامٌ عَلٰی نُوحٍ فِی الْعَالَمِیْنَ۔

عمرو بن دینار سے منقول ہے اگر کوئی شخص صبح و شام یہ آیت پڑھا کرے تو بچھو سے محفوظ رہے گا۔ ابن وہب سے منقول ہے کہ جس کو سانپ یا بچھو نے کاٹ لیا ہو تو وہ آیت شریفہ پڑھ کر دم کرے۔



”نُودِي أَنْ بُورِكَ مَنْ فِي النَّارِ وَمَنْ حَوْلَهَا وَسُبْحَانَ اللَّهِ رَبِّ الْعَالَمِينَ“۔

شیخ ابو القاسم القشیری نے اپنی تفسیر میں بعض دیگر تفاسیر سے نقل کیا ہے کہ سانپ اور بچھو حضرت نوح علیہ السلام کی خدمت میں حاضر ہوئے اور عرض کیا کہ ہم کو بھی کشتی میں سوار کر لیجئے۔ آپ نے فرمایا کہ میں تم کو سوار نہیں کروں گا کیونکہ تم انسان کی تکلیف اور ضرر کا سبب ہو۔ انہوں نے پھر عرض کیا کہ اے اللہ کے نبی آپ ہم کو سوار کر لیں اور ہم آپ سے وعدہ کرتے ہیں اور اس امر کا ذمہ لیتے ہیں کہ جو شخص آپ کو یاد کرے گا ہم اس کو نہیں ستائیں گے۔ آپ نے یہ عہد لے کر ان کو سوار کر لیا۔ لہذا جس شخص کو ان سے تکلیف پہنچنے کا اندیشہ ہو۔ اس کو چاہیے کہ صبح و شام یہ آیت پڑھ لیا کرے۔ ”سَلَامٌ عَلَى نُوحٍ فِي الْعَالَمِينَ إِنَّا كَذَلِكَ نَجْزِي الْمُحْسِنِينَ إِنَّهُ مِنْ عِبَادِنَا الْمُؤْمِنِينَ“۔ اس کو سانپ بچھو کوئی نقصان نہیں پہنچائیں گے۔

حضرت ابن عباسؓ سے روایت ہے کہ حضرت نوح علیہ السلام نے دو سال میں کشتی تیار فرمائی۔ اس کا طول تین سو ذراع، عرض پچاس ذراع اور بلندی تیس ذراع تھی۔ یہ سال کی لکڑی سے بنائی گئی تھی اور تیس منزلہ تھی۔ سب سے نیچے کی منزل میں وحوش (جنگلی جانور) سباع (درندے) اور ہوام (کیڑے مکوڑے) تھے۔ دوسری منزل میں مویشی وغیرہ تھے۔ سب سے اوپر کی منزل میں آپ خود اور آپ کے ساتھی سوار ہوئے۔

مولف فرماتے ہیں شیخ امام حافظ فخر الدین عثمان ابن محمد بن عثمان توریزی جو مکہ میں مقیم تھے ان سے ہم کو روایت پہنچی ہے وہ فرماتے ہیں کہ میں شیخ تقی الدین حورانی سے کتاب الفرائض پڑھ رہا تھا کہ ایک بچھو رہنکلتا ہوا نظر آیا۔ شیخ موصوف نے اس کو پکڑ کر ہاتھ میں لے لیا اور اس کو الٹا سیدھا کرنے لگے۔ میں نے کتاب ہاتھ سے رکھ دی۔ شیخ نے فرمایا پڑھتا کیوں نہیں میں نے عرض کیا کہ جب تک آپ سے بچھو کا افسوس نہ سیکھ لوں گا اس وقت تک نہیں پڑھوں گا۔ آپ نے فرمایا کہ یہ تو تیرے پاس موجود ہے۔ میں نے عرض کیا مجھ کو معلوم نہیں وہ کیا ہے۔ فرمانے لگے نبی علیہ السلام سے ثابت ہے کہ جو شخص صبح شام یہ پڑھے گا: بِسْمِ اللَّهِ الَّذِي لَا يَضُرُّ مَعَ اسْمِهِ شَيْءٌ فِي الْأَرْضِ وَلَا فِي السَّمَاءِ وَهُوَ السَّمِيعُ الْعَلِيمُ“ اس کو کوئی چیز ضرر نہیں پہنچائے گی۔ اور میں اس کو شروع دن میں ہی پڑھ چکا ہوں۔

اگر سوتے وقت تین مرتبہ یہ پڑھ لیا جائے ”اعوذ برب اوجصافہ سمیة من کل عقرب و حية سلام علی نوح فی الغلین انا کذا لک نجزی المحسنین اعوذ بکلمات اللہ التامات من شر ما خلق“ تو پڑھنے والا سانپ بچھو کے شر سے محفوظ رہے گا۔

فائدہ :- ابو داؤد طیالسی رسول اللہ صلی اللہ علیہ وسلم کے اس قول کی تفسیر میں ”لا یلدغ المؤمن من جحر مورقین“ (مومن کی شان یہ ہے کہ وہ ایک سوراخ سے دو بار نہیں ڈسا جاتا) فرماتے ہیں کہ مومن کو اس کے گناہ پر دو مرتبہ سزا نہیں دی جائے گی۔ یعنی دنیا میں بھی اس کو سزا دی جائے اور آخرت میں بھی یہ نہیں ہو سکتا۔

جس شخص کے بارے میں آپ نے یہ ارشاد فرمایا تھا وہ ابو العزہ جمحی شاعر تھا اس کا نام عمرو تھا یہ شخص غزوہ بدر میں قید کر لیا گیا تھا مگر اس کی مفلسی اور عیال داری کی وجہ سے رسول اللہ صلی اللہ علیہ وسلم نے اس کو اس شرط پر چھوڑ دیا تھا کہ وہ دوبارہ مسلمانوں کے خلاف جنگ میں شرکت نہ کرے۔ جب وہ مکہ واپس گیا تو انراہ تکبراً رخساروں پر ہاتھ پھیر کر کہا کہ میں نے رسول اللہ صلی اللہ علیہ وسلم کو دو مرتبہ چکمہ دیا۔ جب وہ دوبارہ غزوہ احد میں مشرکین کے ساتھ مسلمانوں کے مقابلہ میں چڑھ کر آیا تو رسول اللہ صلی

اللہ علیہ وسلم نے اللہ تعالیٰ سے اس کی گرفتاری کی دعا مانگی۔ دعا قبول ہوئی اور صرف وہی پکڑا گیا۔ اس نے پھر وہی عملداری کا عذر پیش کیا اور رہائی کی درخواست کی۔ اس وقت آپ نے فرمایا: "لا یلدغ المؤمن من جحر مرتین" اور اس کے قتل کا حکم فرمایا۔ لہذا اس کا مطلب یہ ہوا محتاط مومن دو مرتبہ دھوکا نہیں کھا سکتا۔

"لا یلدغ" کی غین پر ضمہ اور کسرہ دونوں پڑھے جاسکتے ہیں۔ ضمہ کی صورت میں یہ جملہ خبریہ ہو گا یعنی مومن کامل وہ ہے جو ایک مرتبہ کے بعد دوسری مرتبہ دھوکہ نہ کھائے۔ غین پر کسرہ پڑھنے کی صورت میں "لا یلدغ" نئی غائب کا صیغہ ہوا جس سے یہ جملہ انشائیہ بن گیا۔ یعنی مومن کو غفلت کی وجہ سے دو مرتبہ دھوکہ نہ کھانا چاہیے۔

امام نسائی نے مسند علی میں ابو خیلہ سے روایت کیا ہے کہ انہوں نے حضرت علیؓ کو لوگوں سے یہ کہتے ہوئے سنا کہ کیا میں تم کو قرآن شریف کی سب سے بہتر آیت نہ بتاؤں۔ لوگوں نے کہا کیوں نہ بتائیے۔ آپ نے یہ آیت پڑھی "وَمَا أَصَابَكُمْ مِنْ مُصِيبَةٍ فَبِمَا كَسَبَتْ أَيْدِيكُمْ وَيَعْفُوا عَنْ كَثِيرٍ" اور کہا کہ مجھ سے رسول اللہ صلی اللہ علیہ وسلم نے ارشاد فرمایا کہ اے علیؓ جو تجھ پر دنیا میں کوئی مرض یا مصیبت وغیرہ آئے تو وہ تیرے کارناموں کی وجہ سے ہے اور ذات باری تعالیٰ اس سے برتر ہے کہ وہ دوبارہ اپنے بندہ کو آخرت میں سزا دے اور جو دنیا میں اللہ تعالیٰ نے معاف کر دیا (وہ کر دیا) یہ نہیں کہ وہ معاف کر دینے کے بعد بھی دوبارہ سزا دیں۔ اسی وجہ سے واحدی نے کہا ہے کہ یہ آیت قرآن میں زیادہ پر امید ہے کیونکہ اس میں مومنین کے گناہوں کی دو قسم بیان کی گئی ہیں۔ ایک قسم وہ ہے جن کا مصائب و پریشانیوں سے کفارہ ہو جاتا ہے۔

گناہوں کی دوسری قسم وہ ہے جو اللہ تعالیٰ معاف فرمادیتے ہیں اور وہ رحیم و کریم ذات ایک مرتبہ معاف کرنے کے بعد دوبارہ گرفت نہیں فرمائے گی۔

دوسرا فائدہ | کہا جاتا ہے لسعته العقرب والحية تسعه لسعا فهو ملسوع سانپ اور بچھو نے اس کو ایسا ڈسا کہ وہ ڈنک زدہ ہو گیا۔

قالوا حبيك ملسوع فقلت لهم من عقرب الصدغ ام من حية الشعر

ترجمہ:- لوگوں نے کہا تیرا محبوب ڈنک زدہ ہے میں نے ان سے پوچھا کس نے ڈس لیا کپٹی کے بچھو جیسے بالوں نے یا سر کے سانپ جیسے بالوں نے۔

قالوا بلى من افاعي الارض قلت لهم وكيف تسعى افاعي الارض للقمر

ترجمہ:- انہوں نے جواب دیا کہ ہاں زمین کے ٹانگوں نے اس کو ڈس لیا۔ میں نے کہا یہ ناممکن ہے زمین کے ٹانگ چاند کو حاصل کرنے کے لئے کس طرح چل سکتے ہیں؟

عقرب یعنی بچھو کے ضمن میں مؤلف نے شطرنج اور نرد کا بھی بیان کر دیا ہے۔ اس کی وجہ یہ ہوئی کہ شیخ کمال الدین اوفوی نے اپنی کتاب "الطالع السعيد" میں لکھا ہے کہ شیخ تقی الدین بن دقیق العید اپنے بچپن کے زمانے میں اپنے بہنوئی شیخ تقی الدین بن شیخ ضیاء الدین کے ساتھ شطرنج کھیل رہے تھے کہ عشاء کی اذان ہو گئی۔ اذان سن کر انہوں نے کھیل چھوڑ دیا اور نماز پڑھنے کھڑے ہو گئے۔ نماز سے فارغ ہونے کے بعد شیخ تقی الدین نے اپنے بہنوئی سے کہا کہ پھر کھیلے گا۔ اس کے جواب میں بہنوئی صاحب نے فضل بن عباس بن عتبہ بن لب کا یہ شعر پڑھ دیا جو انہوں نے عقرب تاہر مدینہ کی جہو میں کہا تھا۔

ان عادات العقرب عد نالها وکانت النعل لها حاضره  
ترجمہ:- اگر بچھو لوٹا تو ہم بھی لوٹیں گے اور جوتی اس کے لئے حاضر ہوگی۔

شیخ تقی الدین کے اپنے بہنوئی کا یہ جواب بہت ناگوار گزرا اور مرتے مرتے مگر پھر شطرنج ہرگز نہیں کھیلے چونکہ اس قصہ شطرنج بازی میں عقرب کا لفظ آگیا تھا اس لئے مولف نے شطرنج اور اس کے فرد کا بھی ذکر کر دیا۔

”عقرب“ نامی مدینہ کا تاجر ٹال مٹول والا آدمی تھا اسی وجہ سے لوگ مثال میں بیان کرنے لگے ”هو امطل من عقرب“ یعنی وہ عقرب سے بھی زیادہ ٹال مٹول کرنے والا ہے۔

فائدہ:- ابن خلکان نے ابو بکر الصولی مشہور کاتب کی سوانح میں لکھا ہے کہ وہ شطرنج بازی میں یکتائے روزگار تھا اسی وجہ سے اکثر لوگوں کو خیال پیدا ہو گیا تھا کہ یہی اس کھیل کے موجد ہیں۔ لیکن یہ خیال غلط ہے۔ شطرنج کا موجد اول ایک شخص سے نامی تھا اس نے ہندوستان کے راجہ شہرام کے لئے اس کو ایجاد کیا تھا۔ ارد شیر بن بابک فارس کے بادشاہوں میں سے سب سے پہلا بادشاہ ہے جس نے زردو وضع کیا تھا اسی وجہ سے اس کو زرد شیر بھی کہتے ہیں۔ اس بادشاہ نے زرد کو دنیا اور اصل دنیا کی ایک تمثیل قرار دیا۔ چنانچہ اس نے زرد کی بساط میں بارہ خانے سال کے بارہ مہینے کے حساب سے رکھے تھے اور مہینہ کے دنوں کے لحاظ سے ایک خانہ میں تیس چھوٹے خانے رکھے تھے اور فصوص (پانسوں) کو قضا و قدر قرار دیا تھا۔ اہل فارس پر فخر کرتے تھے کہ وہ زرد کے واضع نہیں۔ چنانچہ سے ایک ہندوستانی حکیم نے ہندوستان کے لئے شطرنج ایجاد کیا۔ اس زمانے کے حکماء نے جب شطرنج کو دیکھا تو انہوں نے یہ فیصلہ کر دیا کہ شطرنج زرد سے اعلیٰ ہے۔

کہتے ہیں جب سے نے شطرنج کو راجہ کے سامنے پیش کیا اور اس کو اس کے کھیلنے کا طریقہ بتایا تو راجہ کو یہ کھیل بہت پسند آیا اور موجد سے کہا بول کیا مانگتا ہے؟ اس نے جواب دیا کہ مجھ کو کچھ نہیں چاہیے صرف اتنا کہجئے کہ بساط کے پہلے خانہ میں صرف ایک درہم رکھ دیجئے اور اخیر خانہ تک اس کو دو گنا کرتے چلے جائیے۔ راجہ یہ سن کر کہنے لگا کہ ٹوٹے کچھ نہ مانگا۔ بلکہ اس صنعت کی ٹوٹے قدر کھودی۔ راجہ کا وزیر راجہ کی یہ بات سن کر جلدی سے بول اٹھا جہاں پناہ ٹھہریئے آپ کے اور روئے زمین کے بادشاہوں کے خزانے ختم ہو جائیں گے مگر پھر بھی اس کا مطالبہ پورا نہیں ہوگا۔

ابن خلکان نے کچھ زرد کی صفات چھوڑ دی ہیں۔ منجملہ ان میں سے ایک یہ ہے کہ زرد کی بساط پر بارہ خانہ سال کے چار موسموں کی طرح چار پر تقسیم کئے جاتے ہیں۔ ایک یہ کہ تیس چھوٹے خانے رات و دن کی طرح کالے اور سفید ہوتے ہیں اور چھ مہروں سے چھ جہات کی طرف اشارہ ہے اور جو پانسوں کے اوپر نیچے سات نقطے ہوتے ہیں ان سے افلاک و زمین اور آسمان و کواکب سیارہ کی طرف اشارہ ہے کہ یہ سب سات سات ہیں۔

شطرنج اور سطرین سین مہملہ اور شین معجمہ دونوں کے ساتھ پڑھ سکتے ہیں۔ اگر سطرین ہے تو یہ تبطیر سے مشتق ہو گا اور اگر شطرنج ہے تو مشاطرہ سے مشتق ہو گا۔ (لیکن صاحب مصباح اللغات نے لکھا ہے کہ شطرنج سنسکرت کے لفظ چترانک کا معرب ہے۔ از مترجم۔)

اشارہ | مؤلف فرماتے ہیں کہ شطرنج کا کھیلنا شوافع کے نزدیک مکروہ تزییہ ہے۔ لیکن بعض علمائے شافعیہ نے اس کو حرام اور بعض نے مباح کہا ہے۔ مؤلف کے نزدیک قول اول یعنی اس کا مکروہ تزییہ ہونا اصح ہے۔

امام ابو حنیفہؒ امام مالکؒ اور امام احمد بن حنبلؒ کے نزدیک شطرنج بازی حرام ہے۔ ائمہ شافعیہؒ میں صرف طبری اور رویانی نے اس کی حرمت کی تائید کی ہے۔

نردبازی بقول اصح حرام ہے۔ (حدیث)

من لعب بالنرد فقد عصى الله ورسوله۔

”جو نرد سے کھیلا اس نے خدا اور رسول کی نافرمانی کی۔“

دوسری حدیث ہے:

”جو نرد سے کھیلتا ہے پھر نماز پڑھتا ہے اس کی مثال ایسی ہے کہ کوئی شخص قے اور خنزیر کے خون سے وضو کر کے نماز

پڑھے۔“

**پچھو کا شرعی حکم** | پچھو کا کھانا حرام ہے اور مقام حل و حرم میں اس کا مار ڈالنا مستحب ہے۔

**پچھو کے طبی فوائد** | صاحب عین الخواص کا قول ہے کہ پچھو جب چھکلی کو دیکھ لیتا ہے تو وہ مرجاتا ہے اور فوراً سوکھ جاتا ہے۔ اگر پچھو کو جلا کر گھر میں دھونی دی جائے تو پچھو وہاں سے بھاگ جاتے ہیں۔ اگر پچھو کو تیل میں پکا کر پچھو کے کانے

پر لگا دیا جائے تو درد جاتا رہتا ہے۔ پچھو کی راکھ مٹانہ کی پتھری کو توڑ ڈالتی ہے۔ اگر مہینہ ختم ہونے سے تین دن پہلے پچھو کو پکڑ لیا جائے اور اس کو کسی برتن میں بند کر کے اس کے اوپر ایک رطل تیل ڈالا جائے پھر برتن کا منہ بند کر کے اس کو اتنی مدت تک چھوڑ دیا جائے کہ تیل میں پچھو کا پورا اثر آجائے۔ پھر یہ تیل اس شخص کے ملا جائے جس کی کمر اور رانوں میں درد ہو تو انشاء اللہ درد کو فائدہ ہو گا اور کمر اور رانیں مضبوط ہو جائیں گی۔ اگر تخم خس کو کسی پینے کی چیز میں ملا کر پی لیا جائے تو پینے والا پچھو کے کانے سے محفوظ رہے گا۔

اگر مولیٰ کا ایک ٹکڑا کسی ہانڈی میں ڈال کر رکھ دیا جائے تو جو پچھو اس ہانڈی پر آئے گا فوراً مرجائے گا۔ اگر خس کے پتے تیل میں مخلوط کر کے پچھو کے کانے پر لگائے جائیں تو آرام ہو جائے گا۔ اگر گائے کے کھی میں پچھو کو پکا کر پچھو کے کانے پر ملا جائے تو فوراً آرام ہوگا۔

حکیم ابن سویدی کا کہنا ہے کہ پچھو کو کسی مٹی کے برتن میں رکھ کر اس کا منہ بند کر دیا جائے اور پھر اس کو تنور میں رکھ دیا جائے یہاں تک کہ پچھو جل کر راکھ ہو جائے اور وہ راکھ کسی چیز میں گھول کر پتھری والے کو پلا دی جائے تو اس کو نفع ہو گا کہ پتھری ٹوٹ کر نکل جائے گی۔ اگر پچھو کا کاشا کسی انسان کے کپڑے میں ڈال دیا جائے تو جب تک کاشا کپڑے میں رہے گا کپڑے والا بیمار رہے گا۔ اگر پچھو کو کوٹ کر پچھو کے کانے پر لگا دیا جائے تو آرام ہو جائے گا۔ اگر پچھو پانی میں گر جائے اور بے خبری میں کوئی شخص اس پانی کو پی لے تو اس کا جسم زخموں سے بھر جائے گا۔

اگر گھر میں سرخ ہڑتال اور گائے کی چربی کی دھونی دے دی جائے تو پچھو وہاں سے بھاگ جائیں گے۔ قزوینیؒ اور رافعیؒ کا قول ہے کہ اگر کوئی شخص حب الاترج کو باریک کوٹ کر دو مشقال کے بقدر پانی میں حل کر کے پی لے تو اس کو سانپ پچھو اور دیگر زہریلے جانوروں کے کانے سے اچھا کر دے یہ عمل مجرب ہے۔ عجائب المخلوقات میں لکھا ہے کہ اگر درخت زیتون کی جڑ کے ریشہ پچھو کے

کاٹے ہوئے پر باندھ دیئے جائیں تو فوراً آرام ہو جائے۔

اگر درخت انار کی لکڑی کی دھونی دے دی جائے تو بچھو بھاگ جائیں گے۔ اگر مینڈھے کی چربی گائے گاھی، زرد ہڑتال گدھے کے سم اور گندھک ان تمام اشیاء کو ایسے پانی میں ملا کر جن میں ہینگ بھگوئی ہوئی ہو گھر میں چمڑک دیں تو بچھو بھاگ جائیں گے۔ گھر میں مولی کے چھلکے رکھ چھوڑنا بھی بچھو کو بھگاتا ہے۔ یہ تمام عملیات بھی مجرب ہیں۔

کتاب موجز میں لکھا ہے کہ اگر کٹی ہوئی مولی یا مولی کا عرق یا اس کے پتے اور بازو رخ پاس رکھے جاویں تو بچھو بھاگ جائیں گے۔ اگر کٹی ہوئی مولی بچھو کے سوراخ پر رکھ دی جائے تو اس کو نکلنے کی جرأت نہ ہو۔ روزہ دار کا لعاب دہن بھی سانپ بچھو کو مار ڈالتا ہے۔ گرم مزاج والوں کے تھوک میں بھی یہی تاثیر ہے۔ ”سہا“ ستارہ کا دیکھنا بھی بچھو کے کاٹے سے محفوظ رکھتا ہے۔ ان خواص کو شیخ الرئیس بو علی سینا نے اپنی کتاب میں تحریر کیا ہے۔

**بچھو کی خواب میں تعبیر** | خواب میں بچھو کا نظر آنا چغل خور مرد کی جانب اشارہ ہے۔ اگر بچھو سے جھگڑتے ہوئے دیکھا تو اس کی تعبیر یہ ہے کہ صاحب خواب کا کسی چغل خور سے جھگڑا ہو گا۔

اگر کسی نے خواب میں یہ دیکھا کہ اس نے بچھو کو پکڑ کر اپنی اہلیہ پر ڈال دیا تو اس کا مطلب یہ ہے کہ وہ اپنی بیوی کے ساتھ غیر فطری عمل کرتا ہے۔

اگر کسی نے خواب میں بچھو کو ہلاک کر دیا تو اس کے مال کے نکلنے کی جانب اشارہ ہے۔ مگر بعد میں وہ مال واپس آ سکتا ہے۔ پانچواں میں بچھو کو دیکھنا فاسق مرد کی جانب اشارہ ہے۔ جس آدمی نے خواب میں بچھو کا بھنا ہوا گوشت کھایا تو اس کو وراثت سے ملے گا۔ واللہ تعالیٰ اعلم۔

## الْعَقَقُ

(ایک پرندہ) العقق: یہ ایک پرندہ ہے جو کبوتر کے برابر ہوتا ہے لیکن اس کے بازو کبوتر کے بازو سے بڑے ہوتے ہیں اور اس کی شکل کوءے کی شکل سے ملتی ہے۔ اس کی دم لمبی ہوتی ہے اس کی دو قسمیں ہیں:

(۱) سیاہ (۲) سفید

یہ پرندہ نہ چھتوں کے نیچے رہتا ہے اور نہ اس کے سایہ میں آتا ہے۔ بلکہ اونچے مقامات پر اپنا گونسلہ بناتا ہے۔ اس پرندہ کی طبیعت میں زنا، خیانت، سرقہ اور خبیث بھرا ہوتا ہے۔ عربوں کے نزدیک یہ پرندہ ان اوصاف میں ضرب المثل ہے۔ جب اس کی مادہ انڈا دیتی ہے تو ان کو چنار کے پتوں میں چھپا دیتی ہے چنگاڑ کے ڈر سے۔ کیونکہ اس کے انڈے چنگاڑ کی بو سے فوراً گندے ہو جاتے ہیں۔

زمنشری وغیرہ نے اللہ تعالیٰ کے اس قول کی تفسیر میں ”وَكَأَيِّن مِّن دَابَّةٍ لَّا تَحْمِلُ رِزْقَهَا اللَّهُ يَرْزُقُهَا“ لکھا ہے کہ حیوانات میں سوائے انسان، چیونٹی، چوہے اور عقق کے علاوہ اور کوئی حیوان ایسا نہیں ہے جو اپنا کھانا چھپا کر رکھتا ہو۔

عقق پرندہ کی بھی اپنی غذا کو چھپانے کی جگہیں ہیں لیکن وہ اس کو بھول جاتا ہے۔ بعض نے کہا ہے کہ ہم نے بلبل کو بھی ایسا ہی کرتے دیکھا ہے۔ عقق کے اندر زیور لے جانے کی بہت بری عادت ہے۔ کتنے ہی قیمتی ہار کو وہ دائیں بائیں سے اچک لیتا ہے۔ چنانچہ

اس بارے میں عرب کے شاعر کا قول ہے۔

اذا بارک اللہ فی طائر فلا بارک اللہ فی العق  
ترجمہ:- اگر اللہ تعالیٰ کسی پرندہ میں برکت دے یعنی اس کی نسل بڑھائے تو عقق کو اس سے محروم رکھے یعنی اس کی نسل نہ بڑھے۔

قصیر الذنابی طویل الجناح متی ما یجد غفلة یسرق  
ترجمہ:- اس کی دم چھوٹی اور بازو لمبے ہیں، جس وقت وہ غفلت پاتا ہے تو چوری کرتا ہے۔

یقلب عینہ فی راسہ کانہما قطرتا زنبق  
ترجمہ:- جبکہ وہ اپنی آنکھوں کو اپنے سر میں گھماتا ہے تو ایسے معلوم ہوتا ہے کہ گویا وہ پارہ کے دو قطرہ ہیں۔

فائدہ:- ماہرین حیوانات کا اس بارے میں اختلاف ہے کہ اس پرندہ کو عقق کیوں کہتے ہیں۔ جاحظ کا قول ہے کہ اس کی وجہ تسمیہ یہ ہے کہ وہ اپنے بچوں سے بے مروتی کرتا ہے کیونکہ ان کو بلا کھلائے چھوڑ دیتا ہے۔ اس سے ظاہر ہوتا ہے کہ عقق کوے کی ایک نوع ہے کیونکہ کوے بھی اپنے بچوں کے ساتھ ابتدا میں یہی معاملہ کرتا ہے۔ یہ بھی کہا گیا ہے کہ اس کا نام اس کی آواز سے لیا گیا ہے کیونکہ بولتے وقت اس کی زبان سے عقق صادر ہوتا ہے۔

**عقق کا شرعی حکم** | اس کی حلت و حرمت میں دو قول ہیں (۱) کوے کی مانند حلال ہے (۲) حرام ہے۔ ثانی قول راجح ہے اس پر فتویٰ ہے۔ حضرت امام احمد بن حنبل سے عقق کی حلت و حرمت کے بارے میں دریافت کیا گیا تو آپ نے جواب دیا کہ اگر یہ نجاست کھاتا تو حرام ہے ورنہ تو حلال ہے۔ محقق علماء کا بیان ہے کہ یہ نجاست کھاتا ہے تو اس قول کی بناء پر یہ حرام ہوگا۔ امام جوہری کا بیان ہے کہ عرب لوگ عقق اور اس کی آواز کو منحوس سمجھتے تھے۔ ان کی عادت تھی کہ وہ پرندوں اور ان کی آوازوں سے شگون لیا کرتے تھے۔ مثلاً اگر وہ عقق کو بولتے ہوئے سنتے تھے تو وہ اس سے عقوق والدین یعنی والدین کی نافرمانی مراد لیا کرتے تھے اور اسی طرح اگر وہ درخت خلاف (بید کا درخت) دیکھتے تو اس سے اختلاف و افتراق کا شگون لیتے۔

مسئلہ:- رافعی کا بیان ہے کہ فرض کرو کہ ایک شخص سفر کے لئے نکلا۔ راستہ میں اس نے عقق کو بولتے ہوئے سنا اور اس کو بید شگونی سمجھ کر گمراہی آگیا۔ ایسے شخص پر کفر کا فتویٰ لگایا جاسکتا ہے یا نہیں؟ تو حنفیہ کے نزدیک یہ شخص کافر ہے یہی حکم فتاویٰ قاضی خاں کے اندر مذکور ہے لیکن امام نووی فرماتے ہیں کہ محض اس حرکت پر وہ شوافع کے نزدیک کافر نہیں ہو سکتا۔

**عقق کی ضرب الامثال** | اہل عرب کے نزدیک عقق چوری اور حماقت میں ضرب المثل ہے۔ چنانچہ بولتے ہیں: **الض من عقق** یعنی وہ عقق سے زیادہ چور ہے "واحمق من عقق" اور عقق سے زیادہ بے وقوف ہے اس لئے وہ شتر مرغ کی طرح اپنے انڈوں اور بچوں کو ضائع کر دیتا ہے اور دوسرے جانوروں کے انڈوں میں مشغول ہوتا ہے۔ جیسا کہ شاعر نے کہا

کتارکة بیضها بالعراء وملبسة بیض اخوی جناحا

ترجمہ:- اس جانور کی طرح جو اپنے انڈوں کو چھوڑ دیتا ہے اور دوسرے کے انڈوں کو اپنے پروں میں چھپا لیتا ہے۔

عقق کے طبی فوائد | اگر کسی کے تیر کی نوک یا کانٹا گھس گیا ہو تو عقق کا بیجہ روئی کے پھلیہ میں رکھ کر اس جگہ لگا دیا جائے تو وہ تیر یا کانٹا آسانی سے نکل آئے گا۔ عقق کا گوشت گرم خشک ہے۔

عقق کی خواب میں تعبیر | عقق خواب میں ایسے شخص کی دلیل ہے جس میں نہ امانت ہو اور نہ وفاء۔ اگر کوئی شخص اپنے کو عقق سے باتیں کرتے ہوئے دیکھے تو کسی غائب شخص کی خبر سننے کی طرف اشارہ ہے۔ عقق کو

خواب میں دیکھنا ایسے شخص کی علامت ہے جو اس نیت سے غلہ خریدے کہ جب گراں ہو گا تو بیچوں گا۔

## الْعِکْرَمَةُ

(کبوتری) العکرمہ (بکسر العین): عکرمہ کبوتری کو کہتے ہیں۔ عرب میں انسانوں کا نام بھی عکرمہ رکھا جاتا ہے۔ چنانچہ عبداللہ بن عباسؓ کے آزاد کردہ غلام کا نام بھی عکرمہ تھا۔ یہ عکرمہ گنجینہ علم تھے جب حضرت عبداللہ بن عباسؓ کی وفات ہوئی تو آپ غلام ہی تھے آزاد نہیں ہوئے تھے۔ لہذا حضرت ابن عباسؓ کے صاحبزادہ علی نے خالد بن یزید کے ہاتھ چار ہزار درہم میں فروخت کر دیا۔ جب عکرمہ کو اپنی فروختگی کا علم ہوا تو آپ نے اپنے آقا علی سے کہا کہ آپ نے اپنے والد کے علم کو چار ہزار درہم میں فروخت کر دیا۔ یہ سن کر علی بن عبداللہ کو ندامت ہوئی اور خالد سے ان کی واپسی کا مطالبہ کیا۔ چنانچہ خالد نے ان کو واپس کر دیا اس کے بعد علی نے ان کو آزاد کر دیا۔

حضرت عکرمہ اور کثیر عزہ شاعر کی وفات ۱۰۵ھ میں ایک ہی دن مدینہ منورہ میں ہوئی اور ایک ہی جگہ دونوں کی نماز جنازہ پڑھائی گئی۔ لوگ کہنے لگے کہ آج سب سے بڑے عالم اور سب سے بڑے شاعر کی وفات ہو گئی۔

ابن خلکان اور دیگر مورخین کا قول ہے کہ کثیر عزہ شعراء عرب کا آخری شاعر تھا اور مذہب کیسائیہ متفقہ تھا۔ کیسائیہ روافض کا ایک فرقہ ہے جو محمد ابن علی بن ابی طالب کی امامت کا معتقد ہے۔ اس فرقہ کا کہنا ہے کہ محمد ابن علی جبل رضوی میں مع اپنے ساتھیوں اصحاب کے مقیم ہیں اور بقید حیات ہیں اور یہ کہ وہ دنیا میں دوبارہ آکر اس کو عدل سے پر کر دیں گے۔ چنانچہ عزہ شاعر کہتا ہے۔

وسبط لا یذوق الموت حتی تعود الخیل یقدمها اللواء  
ترجمہ :- ایک وہ کرتا ہے جو موت کا ذائقہ اس وقت تک نہیں چکھے گا جب تک کہ گھوڑے سوار جن کے آگے آگے  
جھنڈا لہرتا ہوگا۔ لوٹ کر نہیں آئیں گے۔

یغیب فلا یری فیہم زمانا برضوی عنده عسل و ماء  
ترجمہ :- وہ ایک زمانہ تک کوہ رضوی میں غائب رہیں گے اور لوگوں کو دکھائی نہیں دیں گے اور ان کے پاس کھانے پینے کے لئے شہد اور پانی ہے۔

علامہ دمیری فرماتے ہیں یہ اشعار حمیری کے ہیں کثیر عزہ کے نہیں ہیں۔ محمد ابن الحنفیہ کی وفات ۳۷۲ھ میں ہوئی۔ واللہ تعالیٰ

اعلم۔

## العلامات

(مچھلیاں) العلامات: ابن عطیہ کا قول ہے کہ میرے والد رحمۃ اللہ علیہ نے مجھ سے بیان کیا کہ بلاد مشرق میں 'میں نے بعض اہل علم کو یہ فرماتے سنا کہ بحر ہند میں بڑی بڑی پتلی مچھلیاں ہیں جو اطراف و حرکات میں سانپوں سے ملتی جلتی ہیں ان کو علامات کہتے ہیں کیونکہ یہ بلاد ہند میں داخل ہونے کی علامت سمجھی جاتی ہیں۔ چونکہ یہ سمندر بہت لمبا ہے اور اس کے عبور کرنے میں بسا اوقات ممالک کا سامنا کرنا پڑتا ہے۔ لہذا ان مچھلیوں کا دیکھنا ان ممالک سے نجات کی نشانی سمجھا جاتا ہے۔

بعض مفسرین سے منقول ہے کہ ان علامات سے مراد وہ علامات ہیں جو قرآن شریف کی اس آیت ”وَعَلَامَاتٍ وَبِالنَّجْمِ هُمْ يَهْتَدُونَ“ میں مذکور ہے۔

ابن عطیہ کہتے ہیں کہ جن لوگوں نے ان مچھلیوں کو دیکھا ہے انہوں نے مجھ سے بیان کیا کہ وہ مچھلیاں جن کو علامات کہتے ہیں بحر ہند میں ہندوستان کے قریب بکثرت پائی جاتی ہیں۔

## الْعُلُقُ

(جونک) العلق: (بضم العین واللام) یہ سرخ اور سیاہ رنگ کا ایک دریائی کیڑا ہے جو بدن کو چمٹ جاتا ہے اور خون چوستا ہے۔ یہ حلق کی بیماریوں میں بطور دوا کے استعمال ہوتا ہے۔ چونکہ انسان کے جسم میں جو خون غالب ہوتا ہے یہ اس کو چوستا ہے۔ حدیث عامرہ میں ہے: خیر الدواء العلق والحجامة یعنی جونک اور چھپنے لگوانا بہترین دوا ہے۔

”علیق“ وہ درخت ہے جس پر حضرت موسیٰ علیہ السلام نے وادی طویٰ میں آگ جلتی ہوئی دیکھی تھی۔ بعض نے کہا ہے کہ یہ ایک خاردار درخت ہے جس کو عربی میں (ابتدائی حالت میں) ”عوج“ اور جب وہ بڑا ہو جاتا ہے تو اس کو ”غرقد“ کہتے ہیں۔ حدیث شریف میں اس کو شجرۃ الیسود فرمایا گیا ہے۔ قرب قیامت میں جب حضرت عیسیٰ علیہ السلام کا نزول ہو گا اور آپ یہود سے قتال کریں گے تو جو یہودی اس درخت کی آڑ میں چھپا ہو گا تو وہ بحکم الہی پکار کر کے گائے مسلم! میرے پیچھے یہ یہودی چھپا ہوا ہے اس کو قتل کر دے۔

عربی نے اللہ تعالیٰ کے اس قول ”أَنْ بُوْرِكَ مَنْ فِي النَّارِ وَمَنْ حَوْلَهَا وَسُبْحَانَ اللَّهِ رَبِّ الْعَالَمِينَ - يَا مُوسَى إِنَّهُ أَنَا اللَّهُ الْعَزِيزُ الْحَكِيمُ ط“ کی تفسیر میں حضرت ابن عباس اور سعید بن جبیر اور حسن بصری کے اقوال نقل کئے ہیں۔ فرماتے ہیں کہ ”بورک“ کے معنی تقدس کے ہیں اور ”بورک من فی النار“ کا ترجمہ ہوا کہ پاک ہے وہ ذات جو آگ میں ہے۔ اس سے حق تعالیٰ نے خود اپنی ذات مرادلی ہے۔ اللہ تعالیٰ کے آگ کے اندر ہونے کا یہ مطلب نہیں ہے کہ وہ آگ میں اس طرح موجود تھے جس طرح اجساد بشری آگ کے اندر ہوتے ہیں۔ ممکن ہے اس کا وجود آگ کے اندر اسی نوعیت کا تھا۔

اللہ تعالیٰ نے موسیٰ علیہ السلام کو درخت کی ایک جہت سے پکارا اور ان سے کلام فرمایا اور اپنی ربوبیت کا اظہار کیا۔ لہذا درخت کو کلام پاک کا منظر بن گیا۔ یہ ظہور اسی قسم کا تھا جیسا کہ توریت شریف میں لکھا ہوا ہے کہ حق تعالیٰ طور سینا پر آیا ساعیر پر چکا اور ان کے پہاڑوں پر بلند ہو گا۔ یہاں طور سینا پر چلنے سے مراد بعثت موسیٰ ہے۔ ساعیر پر چکنے سے مراد بعثت حضرت عیسیٰ علیہ السلام



اور فاران کے پہاڑوں پر بلند ہونے سے مراد بعثت رسول اللہ صلی اللہ علیہ وسلم ہے۔ فاران سے مراد مکہ مکرمہ ہے۔

کہتے ہیں کہ آیت مذکور میں آیت سے مراد حق تعالیٰ کا نور پاک ہے۔ اس نور کو لفظ نار سے اس لئے تعبیر کیا گیا کہ حضرت موسیٰ علیہ السلام نے اس کو آگ ہی سمجھا۔ حضرت سعید بن جبیر فرماتے ہیں کہ وہ حقیقت میں آگ ہی تھی کیونکہ تجلیات الہیہ میں ایک تجلیت بھی ہے۔ آیت مذکور میں ”حَوْلَهَا“ سے مراد حضرت موسیٰ علیہ السلام ہیں۔

بعض علماء نے ”بُورِكَ مَنْ فِي النَّارِ“ سے اللہ تعالیٰ کی قدرت اور سلطنت مراد لی ہے اور ”من حولها“ میں اللہ تعالیٰ کی جانب سے حضرت موسیٰ علیہ السلام کے لئے تجیہ ہے جسے کہ اس نے فرشتوں کی زبانی حضرت ابراہیم علیہ السلام کو پہنچائی تھی۔ فرشتوں نے کہا تھا ”رَحْمَةُ اللَّهِ وَبَرَكَاتُهُ عَلَيْكُمْ أَهْلَ الْبَيْتِ إِنَّهُ حَمِيدٌ مَّجِيدٌ“ حق تعالیٰ کا یہ فرمان ”بورک من فی النار“ عرب محاورہ کے مطابق ہے۔ فرشتوں کے ذریعے حضرت ابراہیم علیہ السلام کے لئے تجیہ پہنچانا درحقیقت فرشتوں کے ذریعے سے یہ خود حق تعالیٰ کی تعریف ہے۔ جب بندہ حق تعالیٰ کا ذکر کرتا ہے یا حمد و ثناء بیان کرتا ہے تو بندوں کے واسطے حق تعالیٰ خود اپنی حمد و ثناء بیان کر رہے ہیں اس لئے کہ یہ تمام توفیق اللہ تعالیٰ کی جانب سے ہے۔ اگر حق تعالیٰ ذکر و عبادت کی توفیق نہ دیں تو بندہ قطعاً کچھ نہیں کر سکتا۔ تو بندہ کا ذکر کرنا خود حق تعالیٰ کا ذکر کرنا ہے۔ حق تعالیٰ نے ارشاد فرمایا ہے ”لَيْسَ لَكَ مِنَ الْأَمْرِ شَيْءٌ“ وَإِلَيْهِ يَرْجِعُ الْأَمْرُ كُلُّهُ“ آپ کے اختیار میں ہے۔ نیز تمام امور حق تعالیٰ کی جانب راجع ہیں۔

رہی یہ بات کہ بندہ کہ جانب اس فعل کی نسبت کیوں کی جاتی ہے وہ اس لئے کہ بندہ اس فعل کا کاسب ہے، خالق حق تعالیٰ ہیں۔ وَاللَّهُ خَلَقَكُمْ وَمَا تَعْمَلُونَ“ حق تعالیٰ کا قول ”بُورِكَ مَنْ فِي النَّارِ“ بورک میں چار لغتیں ہیں:

(۱) بارک اللہ لک (۲) بارک اللہ فیک (۳) بارک اللہ علیک (۴) بارکک۔

شاعر کہتا ہے۔

فبورکت مولودًا او بورکت ناشیاء و بورکت عند الشیب اذانت اشیب

ترجمہ :- جب آپ پیدا ہوئے تو پیدائش بھی باعث برکت تھی، پروان چڑھے تو مبارک انداز میں اور بڑھلپا آیا تو وہ بھی برکات سے لبریز۔

اور رہا حضرت موسیٰ کا درخت سے کلام سنانا تو اس میں اہل حق کا مذہب یہ ہے کہ اللہ تعالیٰ کلام، حد، جنت اور مکان و زمانہ سے مستغنی ہے۔ یہ حدوٹ کی علامتیں ہیں۔ حضرت موسیٰ کا بیان ہے کہ جب انہوں نے درخت سے کلام سنا تو درخت کی طرف سے ہی آواز نہیں آئی بلکہ ہر چہار جانب سے آواز آرہی تھی۔

فائدہ :- اس بارے میں علمائے دین کا اختلاف ہے کہ آیا حضور اکرم صلی اللہ علیہ وسلم نے شب معراج میں اپنے رب سے ہم کلامی بلاواسطہ کی ہے یا بلاواسطہ، حضرت ابن عباسؓ، ابن مسعودؓ حضرت جعفر صادقؓ اور ابو الحسنؓ الاشعری اور ایک جماعت متکلمین کا کہنا ہے کہ یہ ہم کلامی بلاواسطہ ہوئی ہے اور ایک جماعت نے اس کا انکار کیا ہے۔

اسی طرح روایت یعنی دیدار ہونے میں بھی اختلاف ہے۔ اہل بدعت میں اکثر لوگ دنیا و آخرت میں دیدار الہی کے منکر ہیں ان کے برخلاف اکثر اہل سنت و سلف صالحین اس کے قائل ہیں اور آخرت میں اس کے وقوع پر یقین رکھتے ہیں۔ اس روایت کا حضرت عائشہ صدیقہؓ، حضرت ابو ہریرہؓ، حضرت ابن مسعود اور سلف کی ایک جماعت نے انکار فرمایا ہے۔ لیکن سلف کی ایک جماعت

نے اس کی تصدیق کی ہے اور کہا ہے کہ آنحضرت صلی اللہ علیہ وسلم نے اپنے رب کو اپنی آنکھوں سے دیکھا ہے اس قول میں حضرت ابن عباسؓ، حضرت ابوذرؓ، کعب الاحبارؓ، حضرت امام حسن بصریؒ، حضرت امام شافعیؒ اور امام احمدؒ ابن حنبل شریک ہیں، وقوع رویت کی ابو الحسن اور آپ کے اصحاب کی ایک جماعت نے تائید کی ہے۔

حضرت ابن عباسؓ فرماتے ہیں کہ حضرت موسیٰ علیہ السلام ہمکلامی کے لئے، حضرت ابراہیم علیہ السلام خلت کے لئے اور حضرت محمد صلی اللہ علیہ وسلم خلت کے لئے مختص ہیں۔ علماء کی ایک جماعت نے اس معاملہ (روایت) میں خاموشی اختیار کی ہے کیونکہ ان کے نزدیک اس کے انکار یا اثبات پر کوئی دلیل قاطع نہیں ہے۔ لیکن انہوں نے بھی عقلاً اس کے جواز کو تسلیم کیا ہے اور قرطبی وغیرہ نے اس کو صحیح کہا ہے۔

علامہ دمیریؒ فرماتے ہیں کہ دنیا و آخرت میں اللہ تعالیٰ کی رویت کا وقوع بدلائل عقلیہ و نقلیہ ممکن و جائز ہے۔ دلائل عقلیہ تو علم کلام سے معلوم ہو سکتی ہے اور دلائل نقلیہ میں حضرت موسیٰ علیہ السلام کا وہ سوال ہے جو اس آیت شریفہ میں مذکور ہے ”رَبِّ ارِنِي أَنْظُرَ إِلَيْكَ“ اس سوال سے تمسک کی وجہ یہ ہے کہ چونکہ حضرت موسیٰ علیہ السلام کو اس بات کا پورا علم تھا کہ رویت الہی کا دنیا میں واقع ہونا ممکن اور جائز ہے۔ اسی وجہ سے آپ نے رویت کا سوال کیا۔ اگر آپ کو معلوم ہوتا کہ رویت الہی کا وقوع دنیا میں ناممکن ہے تو کیسے ایسا یعنی سوال کرتے اور اگر بالفرض یہ علم نہ ہوتا تو اس سے یہ لازم آتا ہے کہ آپ باوجود اپنے مرتبت کے جس کی انتہا یہ تھی کہ حق تعالیٰ نے آپ کو اپنی ہمکلامی سے سرفراز فرمایا (العیاذ باللہ) جاہل تھے کہ ایسے ناممکن الوقوع چیز کے لئے حق تعالیٰ سے سوال کر بیٹھے۔

دوسری دلیل یہ ہے کہ اللہ تعالیٰ نے اپنے بندگان مومنین پر اس احسان کا اظہار فرمایا کہ ان کو آخرت میں اس کا دیدار نصیب ہو گا۔ چنانچہ فرماتے ہیں: ”وَجُودَةٌ يُؤْمِنُ بِهَا نَاصِرَةٌ إِلَىٰ رَبِّهَا نَاطِرَةٌ“ اور کتنے چہرے اس دن تروتازہ ہوں گے اپنے رب کو دیکھتے ہوں گے۔ اس آیت شریفہ سے معلوم ہوا کہ مومنین و آخرت میں اپنے رب کو ان کی تیز نظری کی دلیل ہے۔ علاوہ ازیں احادیث متواترہ اس پر شہد ہیں کہ رسول اللہ صلی اللہ علیہ وسلم کے اصحاب کے مطابق اللہ کا دیدار ہوا۔

حضرت عائشہ صدیقہ رضی اللہ عنہا کے انکار رویت کی دلیل صرف یہ آیت قرآنی ہے ”لَا تُدْرِكُهُ الْأَبْصَارُ وَهُوَ يُدْرِكُ الْأَبْصَارَ“ آنکھیں اس کو نہیں پاسکتیں اور وہ ان کو پالیتا ہے۔ یہ آیت عدم رویت کے ثبوت میں کافی ہے اس لئے کہ ادراک اور ابصار میں فرق ہے۔ ”لَا تُدْرِكُهُ الْأَبْصَارُ“ کے معنی یہ ہوئے کہ آنکھیں اس کو دیکھ تو سکتی ہیں لیکن اس کا احاطہ نہیں کر سکتی۔

سعید بن المسیب نے اس آیت کا یہی مطلب لیا ہے۔ چنانچہ اللہ تعالیٰ کے قول ”فَلَمَّا تَرَاءَ الْجَمْعُ قَالَ أَصْحَابُ مُوسَىٰ إِنَّا لَمُدْرِكُوكُنَّ قَالَ كَلَّا“ (جب دونوں جماعتیں یعنی بنی اسرائیل اور فرعون کی جماعت نے ایک دوسرے کو دیکھا تو حضرت موسیٰؑ کے ہمراہیوں نے کہا کہ ہم پکڑے گئے یعنی دشمنوں کے نزعہ میں آگئے تو حضرت موسیٰؑ نے کہا کہ ہرگز ایسا نہیں ہو سکتا) باوجود رویت کے ادراک کی نفی کی گئی ہے۔

فائدہ:- ”إِقْرَأْ بِاسْمِ رَبِّكَ الَّذِي خَلَقَ الْإِنْسَانَ مِنْ عَلَقٍ ط اقْرَأْ وَرَبُّكَ الْأَكْرَمُ الَّذِي عَلَّمَ بِالْقَلَمِ ط عَلَّمَ الْإِنْسَانَ مَا لَمْ يَعْلَمْ“ یہ قرآن پاک کی سب سے پہلی آیت ہے جو رسول اکرم صلی اللہ علیہ وسلم پر غارِ حرا میں نازل ہوئی جیسا کہ صحیحین میں حضرت عائشہ صدیقہ رضی اللہ تعالیٰ عنہا کی حدیث سے ثابت ہے، اس کے بارے میں مفسرین کا یہ قول ہے کہ ”خلق من علق“

اور تعلیم بالقلم“ اور تعلم مالم یعلم“ کے مابین یہ مناسبت ہے کہ انسان کا ادنیٰ مرتبہ اس کا مرتبہ ”علق“ یعنی جسے ہوئے خون کا ہوا تو تھرا ہوتا ہے اور اعلیٰ مرتبہ اس کا عالم ہوتا ہے۔ لہذا اللہ تعالیٰ نے انسان پر احسان فرمایا کہ اس کو کمترین مرتبہ یعنی علقہ سے نکال کر بلند ترین مرتبہ پر پہنچا دیا۔

ز مخشری کا کہنا ہے کہ اگر کوئی یہ سوال کرے کہ اللہ تعالیٰ کے دوسرے قول ”مِنْ نُّظْفَةِ ثَمَّ مِنْ عِلْقَةٍ“ سے ثابت ہے اس کا جواب ہے کہ یہاں انسان جمع کے معنی میں استعمال ہوا ہے۔ اس کی نظیر سورہ والعصر کی آیت ہے۔

”وَرَبُّكَ الْأَكْرَمُ . الَّذِي عَلَّمَ بِالْقَلَمِ . عَلَّمَ الْإِنْسَانَ مَا لَمْ يَعْلَمْ“ اس آیت شریف میں جو اسم تفضیل استعمال کیا گیا ہے یعنی لفظ اکرم کا صیغہ اس کی وجہ یہ ہے کہ اکرم وہ ذات ہے کہ جس کے اندر تکرم کا مادہ کمال زیادتی کے ساتھ موجود ہو، یہ ذات صرف اللہ پاک کی ہے جو اپنے ناچیز بندوں کو ایسے ایسے انعامات سے نوازتا ہے جس کا احصاء ممکن نہیں ہے اور ساتھ ہی وہ حلیم بھی ہے کیونکہ وہ اپنے گنہگار بندوں کو باوجود ان کے کفر اور ارتکاب جرائم پر جلدی سے سزا دینے کے لئے نہیں پکڑتا بلکہ اگر وہ تائب ہو جائیں تو ان کے جملہ معاصی پر قلم غفو پھیرویتا ہے۔ لہذا اس کے حلم و کرم کی کوئی حد نہیں ہے۔ اس سے بڑھ کر اور کیا کرم ہو گا کہ اس نے انسان کو جہل کی تاریکی سے نکال کر علم کی روشنی میں لاکھڑا کیا۔

”عَلَّمَ بِالْقَلَمِ“ میں فضیلت کتابت کی طرف اشارہ ہے۔ اگر کتابت نہ ہوتی تو علوم، اخبار اور مقالات ہم تک کیسے پہنچ پاتے اور امور دین و دنیا کیسے قائم رہتے۔ کیونکہ قرآن پاک اور کتب احادیث سے افادہ کتابت ہی کے ذریعہ ہے۔

فائدہ:- شیخ الاسلام شیخ تقی الدین سبکی سے کسی نے سوال کیا کہ رسول اللہ صلی اللہ علیہ وسلم کے قلب اطہر سے آپ کی صغریٰ میں جو سیاہ حصہ نکالا گیا تھا اور نکالنے کے بعد فرشتہ نے کہا تھا کہ یہ آپ کی جانب سے شیطان کا حصہ ہے اس کی وجہ کیا تھی؟ شیخ الاسلام نے فرمایا کہ یہ وہ حصہ ہے جو اللہ تعالیٰ ہر بشر کے دل میں پیدا کرتا ہے۔ اس کا خاصہ ہے کہ شیطان انسان کے قلب میں جو وسوسے پیدا کرتا ہے ان کو یہ قبول کر لیتا ہے۔ یہ حصہ آپ کے قلب اطہر سے نکال دیا گیا۔ لہذا اس کے اندر شیطانی وسوسے کی قبولیت کی کوئی جگہ نہ رہی۔ اس طرح آپ کی ذات شریف میں شیطان کے لئے کوئی حصہ نہ رہا۔ اس سلسلہ میں پھر شیخ سے یہ پوچھا گیا کہ آپ کی ذات شریف میں اللہ تعالیٰ نے ایسی چیز پیدا ہی کیوں کی تھی؟ کہ بعد کو اس کے نکالنے کی ضرورت پڑی۔ حق تعالیٰ شانہ میں یہ بھی قدرت تھی کہ آپ کو بغیر اس حصہ کے پیدا فرمادیتا۔ اس کا جواب شیخ الاسلام نے یہ دیا کہ وہ حصہ جملہ اعضاء انسانی کا ایک جزو ہے۔ بغیر اس کے انسان کی خلقت پوری نہیں ہوتی اور اس کا آپ کے قلب اطہر سے نکال دینے میں کرامت ربانیہ کا ظہور ہے۔

جو تک کا شرعی حکم | جو تک کا کھانا حرام ہے۔

جو تک کی ضرب الامثال | ”اعلق من علق“ چڑچڑے شخص کے لئے استعمال ہوتا ہے۔

جو تک کے طبی فوائد | جن لوگوں کی ترکیب اعضاء ضعیف ہوتی ہے ان کے اعضاء (مثلاً گوشت اور وہ مقامات جہاں درد ہو) میں جو تک لگانے سے نفع ہوتا ہے کیونکہ یہ پچھنوں کے قائم مقام ہو کر فاسد خون کو چوس لیتی ہے۔ بالخصوص بچوں، عورتوں اور آرام طلب لوگوں کو اس سے زیادہ فائدہ ہوتا ہے۔ بعض اوقات ایسا ہوتا ہے کہ پانی مثلاً کنوئیں وغیرہ میں جو تک

پیدا ہو جاتی ہے اور پانی کے ساتھ انسان اس کو پی جاتا ہے تو وہ حلق میں چمٹ جاتی ہے۔ اس کے خارج کرنے کی ترکیب یہ ہے کہ حلق میں لومڑی کے ریشم کی دھونی دی جائے۔ دھواں حلق میں پہنچتے ہی یہ گر پڑے گی۔ اونٹ کی کھری کی دھونی دینے سے بھی یہ مر جاتی ہے اور یہ دونوں ترکیب مجرب ہیں۔

قرظینی اور صاحب الذخیرہ الحمیدہ کا قول ہے کہ اگر جونک تالو میں چمٹ جائے تو شراب کے سرکہ میں باقلا کے اندر کی مکھی بقدر ایک درہم حل کر کے غرغہ کیا جائے تو جونک تالو سے الگ ہو جائے گی۔ اگر کسی خاص جگہ کا خون نکالنا مقصود ہو تو جونک کو مٹی کے غلہ میں لپیٹ کر اس جگہ لگا دی جائے تو وہ جونک خود چپک جائے گی اور خون چوسنے لگے گی اور اگر چھڑانا ہو تو اس پر نمک کا پانی چھڑک دیا جائے تو فوراً گر پڑے گی۔

صاحب عین الخواص کا بیان ہے کہ اگر جونک کو سایہ میں سکھا کر نوشادر کے ساتھ پیس لیا جائے اور پھر اس کو داء الشعلب پر ملا جائے تو بال نکل آئیں گے۔ کسی دوسرے حکیم کا قول ہے کہ اگر گھر میں جونک کی دھونی دی جائے تو وہاں سے کھٹل اور بچھو وغیرہ بھاگ جائیں گے۔

اگر جونک کو کسی شیشی میں رکھ کر چھوڑ دیا جائے اور جب وہ مرجائے تو اس کو نکال کر باریک پیس لیا جائے اور جس جگہ کے بال اکھاڑنے مقصود ہوں وہاں کے بال اکھاڑ کر اس جگہ اس کو ملا جائے تو پھر اس جگہ کبھی بال نہ آئیں گے۔

جونک کے جس خاصہ کا تجربہ کیا گیا اور اس کو نافع پایا وہ یہ ہے کہ ایک بڑی جونک جو اکثر ندیوں میں ہوتی ہے لے لی جائے اور اس کو عمدہ قسم کے تیل میں تلا جائے اور پھر اس کو سرکہ میں پیس لیا جائے اور اس قدر پیسا جائے کہ وہ مثل مرہم کے ہو جائے۔ اس مرہم کا پھایہ بنا کر بوا سیر پر لگایا جائے تو آرام ہو جائے گا بلکہ بالکل جاتی رہے گی۔

جونک کے خواص عجیبہ میں ایک یہ ہے کہ اگر شیشہ کی دکان میں اس کی دھونی دی جائے تو دکان میں جس قدر شیشے ہوں گے سب ٹوٹ جائیں گے۔ اگر تازہ جونک پکڑ کر اھلیل پر مل دی جائے تو بلا درد کے اھلیل (ذکر کا سوراخ) بڑا ہو جائے گا۔

جونک خواب میں بمنزلہ دود یعنی کیڑوں کے ہیں جو بقول "خلق الانسان من علق" اولاد کی نشانی ہے۔ اگر کوئی شخص خواب دیکھے کہ اس کی ناک یا ذریا دیر سے کوئی خونی کیچوا نکل پڑا ہے تو یہ

**جونک کی خواب میں تعبیر**

استقامت حاصل کی علامت ہے۔

ایک شخص حضرت ابو بکر صدیق رضی اللہ عنہ کی خدمت میں حاضر ہوا اور عرض کیا یا خلیفۃ الرسول میں نے خواب میں دیکھا کہ میرے پاس ایک تھیلی ہے اور میں نے اس تھیلی کو الٹ دیا تو اس میں از قسم درہم جو کچھ تھا سب باہر ہو گیا۔ اس کے بعد اس میں سے ایک "علق" یعنی جونک نکل پڑی۔ حضرت ابو بکر رضی اللہ عنہ نے یہ سن کر فرمایا کہ تو میرے پاس سے فوراً چلا جا۔ چنانچہ وہ چلا گیا اور ابھی چند ہی قدم چلا تھا کہ کسی جانور نے اس کو سینگ مار کر ہلاک کر ڈالا۔ جب حضرت ابو بکر صدیق رضی اللہ عنہ کو اس واقعہ کی خبر ہوئی تو آپ نے فرمایا کہ بخدا میں نے اس وجہ سے اسے اپنے پاس سے نکال دیا تھا کہ تاکہ وہ میرے سامنے نہ مرے۔ کیونکہ تھیلی بمنزلہ قالب انسان تھی اور اس کے اندر جو درہم تھے وہ اس کے سال حیات تھے اور وہ جونک جو بعد میں نکلی وہ اس کی روح تھی۔

## ”العناق“

(بکری کا مادہ بچہ) العناق: بکری کے مادہ بچے کو کہتے ہیں۔ اس کی جمع ”اعناق“ اور ”عنوق“ آتی ہے۔ اصمعی بیان کرتے ہیں کہ میں ایک مرتبہ یمن کی سڑک پر جا رہا تھا کہ سڑک کے کنارے ایک لڑکا کھڑا ہوا مجھے ملا۔ اس نے اپنے دونوں کانوں میں بندے پنے ہوئے تھے۔ جن میں جواہرات کے ٹکینے جڑے ہوئے تھے جن کی چمک سے اس کا چہرہ جگمگا رہا تھا اور وہ سڑک کے کنارے کھڑا ہوا حق تعالیٰ کی حمد و ثناء پر مشتمل اشعار پڑھ رہا تھا۔ میں لڑکے کے پاس آیا اور اس کو سلام کیا۔ مگر اس نے سلام کا جواب دینے کے بجائے کہا کہ میں اس وقت تک آپ کے سلام کا جواب نہیں دوں گا جب تک کہ آپ میرا حق جو آپ پر واجب ہے ادا نہ کریں۔ میں نے پوچھا کہ وہ کیا حق ہے؟ اس نے جواب دیا کہ میں ایک لڑکا ہوں اور مہمان نوازی میں حضرت خلیل اللہ سیدنا ابراہیم علیہ السلام کا ہم مشرب ہوں۔ جب تک میں مہمان کی تلاش میں ایک یا دو میل نہیں چل لیتا اس وقت تک میں صبح و شام کا کھانا نہیں کھاتا اور میرا روزانہ کا یہی معمول ہے۔ یہ سن کر میں (اصمعی) نے اس کی دعوت قبول کر لی۔ وہ بہت خوش ہوا اور مجھ کو ساتھ لے کر چلا چلتے چلتے ہم ایک خیمہ پر پہنچے۔ لڑکے نے کھڑے ہو کر اپنی بہن کو آواز دی۔ اس نے گریہ آمیز لہجہ میں جواب دیا۔ بھائی بولا کہ مہمان کی ضیافت کا انتظام کرو۔ لڑکی نے جواب دیا کہ پہلے میں نماز شکرانہ تو ادا کر لوں؟ کہ اس نے اپنے فضل و کرم سے ہمارے یہاں مہمان بھیج دیا۔ چنانچہ اس نے دو رکعت نماز شکرانہ پڑھی۔ لڑکے نے مجھے خیمہ کے اندر لے جا کر بٹھا دیا۔ پھر وہ چھری لے کر عناق (بکری کے بچہ کے پاس) پہنچا اور اس کو ذبح کیا۔

اصمعی کہتے ہیں کہ جب میں خیمہ کے اندر جا کر بیٹھا تو میری نگاہ اس لڑکی پر پڑی تو معلوم ہوا کہ وہ نہایت حسین و جمیل ہے۔ میں بار بار نگاہیں چرا کر اس کو دیکھ رہا تھا۔ لڑکی کو بھی میری اس حرکت کا احساس ہو گیا تو مجھ سے اس نے مخاطب ہو کر کہا کہ یہ دیدہ دزدی (آنکھیں چرا کر دیکھنا) چھوڑ دیجئے۔ کیا آپ نے نہیں سنا کہ حضور اکرم صلی اللہ علیہ وسلم سے منقول ہے کہ آنکھوں کا زنا کسی غیر محرم عورت کو گھور گھور کر دیکھنا ہے۔ لیکن اس سے میرا مقصد تو بیخ نہیں ہے بلکہ تادیب ہے پھر ایسا ہرگز نہ کریں۔

اصمعی کہتے ہیں کہ جب سونے کا وقت آیا تو میں اور لڑکا خیمہ کے اندر سوئے اور لڑکی اندر ہی۔ میں نے رات بھر نہایت عمدہ اور دل کش لہجے میں قرآن پاک کی تلاوت سنی۔ اس کے بعد نہایت والہانہ لہجہ میں یہ اشعار پڑھنے کی آواز سنائی دی۔

ابی الحب ان یخفی وکم قد کتمتہ فاصبح عندی قد اناخ و طبنا

ترجمہ:- محبت پوشیدہ رہنے سے انکار کرتی ہے حالانکہ میں نے کتنی بار اس کو پوشیدہ رکھنے کی کوشش کی مگر وہ ظاہر ہوئے بغیر نہ رہی۔ چنانچہ وہ میرے پاس اس طرح آئی کہ اس نے مجھ کو اپنی خوابگاہ بتا لیا اور میرے پاس اپنا ڈیرہ ڈال دیا۔

اذا اشتد شوقی هام قلبی بذكره وان دامت قربا من حبیبی تقربا

ترجمہ:- جب میرا شوق حد سے بڑھ گیا تو میرے دل نے اس کو یاد کرنے کا ارادہ کیا اور جب میں نے اس کو اپنے پاس بلانے کا ارادہ کیا تو وہ میرے پاس آ گیا۔

ویبدو فافنی ثم احیا بذكره ویسعدنی حتی الذوا طربا

ترجمہ:- اور وہ ظاہر ہوتا ہے تو میں فنا ہو جاتی ہوں اور اس کو یاد کر کے زندہ ہو جاتی ہوں اور وہ میرا اس قدر ساتھ دیتا ہے

کہ مجھ کو اس کی محبت میں لذت اور طرب حاصل ہوتی ہے۔

اصمعی کہتے ہیں کہ جب صبح ہوئی تو میں نے لڑکے سے پوچھا کہ یہ کس کی آواز تھی؟ تو اس نے جواب دیا کہ وہ میری بہن کی آواز تھی۔ روزانہ رات کو اس کا یہی مشغلہ رہتا ہے۔ میں نے لڑکے سے کہا کہ بمقابلہ اپنی بہن کے تم اس شب بیداری کے زیادہ مستحق تھے کیونکہ تم مرد اور وہ عورت ہے۔ لڑکے نے جواب دیا کہ آپ کو معلوم نہیں کہ توفیق اور تقرب سب اسی کی طرف سے ہے۔ اصمعی کہتے ہیں کہ اس گفتگو کے بعد میں نے ان دونوں سے رخصت ہو کر اپنا راستہ لیا۔

**عناق کا شرعی حکم** شیخین وغیرہ نے حضرت براء بن عازب سے روایت کی ہے کہ رسول اکرم صلی اللہ علیہ وسلم نے عید الاضحیٰ کی نماز کے بعد خطبہ پڑھا اور فرمایا کہ جس شخص نے ہماری جیسی نماز پڑھی اور ہماری جیسی قربانی کی اس کی قربانی درست ہے اور جس نے نماز سے پہلے ہی قربانی کر لی اس کی قربانی درست نہیں ہوئی۔ اس پر ابو بردہ بن نیار نے جو حضرت براء بن عازب کے ماموں تھے عرض کیا کہ یا رسول اللہ! میں نے تو یہ سمجھ کر کہ آج کھانے پینے کا دن ہے اپنی بکری نماز سے پہلے ہی ذبح کر لی۔ میں نے یہ اچھا سمجھا کہ سب سے پہلے میری ہی بکری میرے گھر میں قربانی ہو اور نماز سے پہلے میں نے اس کے گوشت سے ناشتہ بھی کر لیا۔ یہ سن کر حضور اکرم صلی اللہ علیہ وسلم نے ارشاد فرمایا کہ تمہاری بکری کھانے کی بکری ہوئی قربانی کی نہیں ہوئی۔

ابو بردہ رضی اللہ عنہ نے عرض کیا کہ میرے پاس ایک عناق (بکری کا بچہ) ہے جو مجھ کو دوسری بکریوں سے زیادہ محبوب ہے کیا یہ میری جانب سے قربانی کے لئے کافی ہو گا۔ آنحضرت صلی اللہ علیہ وسلم نے فرمایا کہ ہاں مگر تیرے بعد یہ کسی کے لئے کفایت نہیں کرے گا۔

حاکم نے باسناد صحیح اور ابو عمر بن عبدالبر نے استیعاب میں قیس بن نعمان سے روایت کی ہے کہ وہ فرماتے ہیں کہ جب نبی کریم صلی اللہ علیہ وسلم اور حضرت ابو بکر صدیق رضی اللہ عنہ ہجرت کی نیت سے مدینہ منورہ پوشیدہ طور پر جا رہے تھے ایک غلام کے پاس سے گزرے جو بکریاں چرا رہا تھا اس سے آپ نے دودھ طلب فرمایا۔ اس نے جواب دیا میرے پاس کوئی دودھ کی بکری نہیں ہے البتہ ایک عناق (جوان ہونے کے قریب) ہے جو شروع جاڑوں میں بلا حمل دودھ دیتی تھی مگر اب وہ بھی خالی ہے۔ رسول اکرم صلی اللہ علیہ وسلم نے فرمایا کہ اس عناق (پٹھیا) کو میرے پاس لے آؤ۔ چنانچہ وہ لایا۔ آپ نے اس کے پاؤں باندھ کر اس کے تھنوں کو سہلایا، سہلاتے ہی دودھ اتر آیا۔ حضرت ابو بکر ایک پیالہ نما پتھر ڈھونڈ لائے۔ آپ نے اس میں دودھ دوہا۔ پھر آپ نے وہ دودھ حضرت ابو بکر صدیق کو پلا دیا۔ پھر دوبارہ اس چرواہے کو پلایا اور پھر آخر میں آپ نے پیا۔

چرواہے نے جب یہ معجزہ دیکھا تو کہنے لگا ج بتائیے آپ کون ہیں؟ میں نے آج تک آپ جیسا شخص نہیں دیکھا۔ آپ نے فرمایا کہ میں اس شرط پر تم کو اپنا نام بتا سکتا ہوں کہ تم کسی کو میرا پتہ نہ دو۔ اس نے کہا کہ میں کسی سے نہ کہوں گا۔ یہ وعدہ لے کر آپ نے فرمایا کہ میں اللہ کا رسول محمد ہوں۔ یہ سن کر وہ کہنے لگا کہ میں اس بات کی شہادت دیتا ہوں کہ آپ نبی ہیں اور سچا دین لے کر آئے ہیں اور میں آپ کے ساتھ چلتا ہوں۔ آپ نے فرمایا کہ ابھی نہیں مگر جب تم کو یہ معلوم ہو جائے کہ میرا غلبہ ہو گیا ہے تو میرے پاس چلے آنا۔ اھ

ابوداؤد ترمذی نسائی اور حاکم رحمہم اللہ اجمعین نے عمر بن شعیب سے اور انہوں نے اپنے والد سے اور انہوں نے اپنے دادا سے روایت کی ہے کہ مرثد ابن ابی مرثد نامی ایک شخص تھا اس کا کام یہ تھا کہ وہ قیدیوں کو مکہ سے مدینہ لے جایا کرتا تھا۔ مکہ میں

ایک بد چلن عورت تھی جس کو عناق کہتے تھے۔ اس عورت کا مرثد سے یارانہ تھا۔ مرثد نے مکہ کے ایک قیدی سے یہ وعدہ کر لیا تھا کہ میں تجھ کو آکر لے جاؤں گا۔ وہ کہتے ہیں کہ میں حسب وعدہ آیا اور مکہ کی ایک دیوار کے سایہ میں بیٹھ گیا۔ رات کا وقت تھا اور چاندنی کھلی ہوئی تھی۔ اتفاق سے عناق نامی اس عورت کا ادھر سے گزر ہوا۔ اس نے میری پرچھائی سے پہچانا کہ یہاں کوئی شخص بیٹھا ہوا ہے۔ جب وہ میرے بالکل قریب پہنچ گئی تو مجھ کو پہچان کر کہنے لگی کہ کیا تو مرثد ہے؟ میں نے جواب دیا کہ ہاں میں مرثد ہوں۔ یہ سن کر وہ بہت خوش ہوئی اور کہنے لگی کہ تم آج رات ہمارے پاس سونا۔ میں نے کہا کہ اے عناق! اسلام نے زنا کو حرام کر دیا ہے۔ یہ سن کر وہ جل گئی اور چیخ چیخ کر کہنے لگی کہ اے اہل خیمہ یہ شخص تمہارے قیدی کو چرا کر یہاں سے لے جاتا ہے۔ یہ سن کر آٹھ آدمی میری طرف مجھے پکڑنے کے لئے دوڑے۔ میں ایک گنم راتے کو بھاگ کھڑا ہوا اور ایک غار میں جا چھپا۔ میرے متلاشی بھی غار تک پہنچ گئے اور غار کے کنارے بیٹھ کر انہوں نے پیشاب کیا جو سب میرے سر پر گرا مگر ان کو میرا سراغ نہ ملا اور وہ ناکام واپس گئے اس کے بعد میں مکہ واپس گیا اور اپنے اسی قیدی کے پاس پہنچا جس سے وعدہ کر چکا تھا وہ بہت بھاری شخص تھا مگر میں جوں توں کر کے اس کو باہر لایا اور اس کی بیڑیاں کھول دیں اور اس طرح ہم دونوں مدینہ منورہ آگئے اور میں جناب رسول اکرم صلی اللہ علیہ وسلم کی خدمت میں حاضر ہوا اور سب ماجرہ بیان کیا۔

پھر میں نے حضور اکرم صلی اللہ علیہ وسلم سے دریافت کیا کہ یا رسول اللہ! کیا میں عناق سے نکاح کر سکتا ہوں؟ آپ یہ سن کر خاموش رہے اور کوئی جواب نہیں دیا۔ کچھ دیر بعد یہ آیت شریف نازل ہوئی:

”الزَّانِي لَا يَنْكِحُ الْأَزْوَاجَ أَوْ مَشْرُكَةً وَالزَّانِيَةُ لَا يَنْكِحُهَا إِلَّا زَانٍ أَوْ مُشْرِكٌ“

چنانچہ رسول اکرم صلی اللہ علیہ وسلم نے یہ حکم پڑھ کر سنا دیا۔

اس حکم کے متعلق خطابی کہتے ہیں کہ یہ خاص اس عورت سے متعلق ہے عام نہیں ہے لیکن مسلمان زانیہ کے ساتھ عقد صحیح ہے اور غیر منسوخ ہے۔

امام شافعی فرماتے ہیں کہ بقول عکرمہ اس آیت کے معنی یہ ہیں کہ زانی کا ارادہ سوائے اس کے اور کچھ نہیں ہوتا کہ وہ زانیہ سے نکاح کرے۔ لیکن سعید بن المسیب کا قول یہ ہے کہ یہ آیت ”وَ أَنْكِحُوا الْأَيَامَى مِنْكُمْ“ سے منسوخ کی گئی ہے۔

## العنبر

(بڑی مچھلی) عنبر: یہ ایک بہت بڑی مچھلی ہوتی ہے جو عام طور پر سمندر میں پائی جاتی ہے۔ اس کی کھال کی ڈھالیں بتائی جاتی ہیں اور ان کو بھی عنبر کہتے ہیں۔

امام بخاری نے حضرت جابر رضی اللہ عنہ سے روایت کی ہے کہ وہ فرماتے ہیں کہ رسول اکرم صلی اللہ علیہ وسلم نے ہم کو زیر امارت حضرت ابو عبیدہ بن الجراح قافلہ قریش سے تعرض کرنے کے لئے روانہ فرمایا اور ایک بوری کھجوروں کی بطور زادراہ مرحمت فرمائی۔ آپ صلی اللہ علیہ وسلم کے پاس اس کے علاوہ اور کچھ بھی دینے کو نہ تھا۔ حضرت ابو عبیدہ ہم کو صرف ایک کھجورنی کس کھانے کو دیتے تھے۔ حضرت جابر رضی اللہ عنہ فرماتے ہیں کہ ہم لوگ اس کھجور کے دانوں کو بچوں کی طرح چوستے تھے اور اوپر سے پانی پی لیتے تھے اسی طرح چودہ دن گزار دیئے تھے۔ اس کے علاوہ جب بہت بھوک لگتی تو اپنی لائٹیوں سے درختوں کے پتے جھاڑ کر

اور پانی میں ان کو بھگو کر کھالیتے تھے۔ جب ہم ساحل سمندر پر پہنچے تو ہم نے سمندر کے کنارے پر کوئی چیز مثل ایک اونچے ٹیلے کے پڑی ہوئی دیکھی۔ چنانچہ ہم اس کے قریب گئے تو دیکھا کہ وہ ایک عنبرماہی ہے۔

حضرت عبیدہؓ نے اس کو دیکھ کر فرمایا کہ یہ مردہ ہے۔ پھر کچھ سوچ کر فرمایا کہ چونکہ ہم رسول اللہ صلی اللہ علیہ وسلم کے فرستادہ ہیں اور اللہ کی راہ میں جہاد کرنے نکلے ہیں اور تم لوگ بھوک سے بے قرار بھی ہو لہذا تم اس کو کھاؤ۔ راوی فرماتے ہیں کہ ہم تعداد میں تین سو افراد تھے اور ہم نے پورے ایک مہینہ تک اس مچھلی سے پیٹ بھرا اور اس کا نتیجہ یہ نکلا کہ ہم بھوک کی وجہ سے جو لاغر اور کمزور ہو گئے تھے اس کے گوشت کی وجہ سے ایک ماہ میں کافی طاقت ور ہو گئے اور ہم کو یہ مچھلی نہ ملتی تو ہم میں ہرگز قوت و تازگی نہ آتی۔

مذکورہ راوی ہی فرماتے ہیں کہ وہ اس عنبرماہی (مچھلی) کا آنکھ کا حلقہ اس قدر بڑا تھا کہ اس کے اندر تیرہ آدمی با فراغت بیٹھ گئے تھے اور اس کی ایک پسلی اتنی بڑی تھی کہ جب اس کو کھڑا کیا گیا تو اس کے نیچے سے ایک قد آور اونٹ معہ سوار یوں کے نکل جاتا تھا۔ کہتے ہیں کہ عنبر دریا سے نکلتا ہے۔ دریا کے بعض جانور اس کو چکنائی کی وجہ سے کھالیتے ہیں اور پھر اس کو پیٹ سے خارج کر دیتے ہیں جو ایک بڑے پتھر کی صورت میں سطح آب پر تیرتا رہتا ہے اور لہریں اس کو ساحل تک پہنچا دیتی ہیں۔ ابن سیدہ کہتے ہیں کہ عنبر دریا سے برآمد ہوتا ہے اور یہ زیادہ تر ان مچھلیوں کے شکم میں پایا جاتا ہے جو اس کو کھا کر مرجاتی ہیں۔

بعض کا قول ہے کہ عنبر دریا سے انسانی کھوپڑیوں کی شکل میں نکلتا ہے۔ اس کے بڑے بڑے ٹکڑے کا وزن ایک ہزار مثقال پایا گیا ہے۔ مچھلیاں اس کو بہت کھاتی ہیں اور کھا کر مرجاتی ہیں اور جو جانور اس کو کھاتا ہے اہل عرب اس جانور کو بھی عنبر کہتے ہیں۔

حضرت امام شافعیؒ فرماتے ہیں کہ ایک شخص نے مجھ سے بیان کیا کہ ایک مرتبہ اس نے ایک بحری سفر کیا۔ باد مخالف کے سبب سے ہماری کشتی ایک غیر معروف جزیرہ پر پہنچ گئی اہل کشتی جزیرہ پر اتر پڑے۔ میں بھی کشتی سے اتر گیا اور میں نے وہاں پر چند درخت ایسے دیکھے جو بکریوں کی گردن کے مشابہ تھے اور ان پر پھل بھی آرہے تھے۔ کچھ دیر بعد تیز ہوا کے چلنے کی وجہ سے ان درختوں کے پھل سمندر میں جا پڑے۔ راوی کہتے ہیں کہ جیسے ہی یہ پھل سمندر میں گرتے ہیں ایسے ہی مچھلیاں اور دیگر آبی جانور ان پھلوں کو کھال جاتے ہیں اور چونکہ یہ پھل انتہائی گرم ہوتے ہیں اس لئے ان کو کھا کر مچھلیاں اور دیگر آبی جانور مرجاتے ہیں۔ کیونکہ ان سے اس کی گرمی برداشت نہیں ہوتی اور اکثر ان میں سے مرجاتے ہیں۔ ان ہی جانوروں میں سے جب کوئی جانور یا مچھلی کسی شکاری کے ہاتھ لگ جاتی ہے اور وہ اس کے شکم میں عنبر دیکھتا ہے تو وہ سمجھتا ہے کہ یہ عنبر اسی مچھلی کی پیداوار ہے حالانکہ وہ ایک درخت کا پھل ہے۔

عنبر کے طبی فوائد | مختار ابن عبدون کا قول ہے کہ عنبر گرم خشک ہے مگر اتنا گرم نہیں ہے کہ جتنا خشک ہوتا ہے۔ اس کی بہترین قسم وہ ہے جو اشہک کہلاتی ہے۔ اس قسم میں چکنائی کم ہوتی ہے۔ عنبر مقوی قلب و دماغ ہے۔ فالج اور لقوہ میں نفع ہے اور شجاعت پیدا کرتا ہے مگر ان لوگوں کو جو بوا سیر میں مبتلا ہوں ان کے لئے مضر ہے۔ لیکن اس کی مضرت کا فور اور کھیرا دور کرنے سے دور ہو جاتی ہے۔ سرد تر مزاج والوں اور بوڑھوں کو اس کا استعمال موافق آتا ہے۔ موسم سرما میں اس کا استعمال زیادہ مناسب ہے۔ یہ بھی کہا گیا ہے کہ عنبر کسی جانور کا گوبر ہے اور بعض نے کہا ہے کہ یہ سمندر کا کوڑا ہے۔ واللہ تعالیٰ اعلم بالصواب



## العندلیب

(بلبل) عندلیب بلبل کو کہتے ہیں چونکہ اس کی آواز میں اعتدال ہوتا ہے۔ چنانچہ ابو سعید المویذ بن محمد اللاندلسی کا قول ہے:-

وطنبور ملیح الشكل یحکی بنغمة الفصیة عندلیبا

ترجمہ:- طنبورہ جو دیکھنے میں اچھی شکل کا ہے اور بجنے میں اس کا نغمہ نصیہ بلبل کے نغمہ کے مشابہ ہے۔

روی لما ذوی نغمأ فصاحاً حواها فی قلبه قضیبا

ترجمہ:- جب وہ خوش آوازی کے ساتھ بجاتا ہے تو وہ گانے والی کی آواز کو دہراتا ہے اور وہ آواز لکڑیوں کے لوٹ پوٹ کرنے سے نکلتی ہے۔

کدامن عاشر علماء طفلا یكون اذانشا شیخا ادیبا

ترجمہ:- اسی طرح وہ شخص جو بچپن سے علماء کی صحبت اختیار کرتا ہے بڑا بوڑھا ہو کر ان جیسا ہو جاتا ہے۔

ابو سعید المویذ کے چند بہترین اشعار یہ بھی ہیں۔

أحبُّ العذول لتكراره حدیث حبیب علی مسمعی

ترجمہ:- میں حلاوت گر کو اس وجہ سے محبوب رکھتا ہوں کہ وہ میرے حبیب کا ذکر بار بار میرے کانوں کو سناتا رہتا ہے۔

واهو الرقیب لان الرقیب یكون اذا كان حبی معی

ترجمہ:- اور رقیب سے بھی مجھ کو محبت ہے کیونکہ وہ اس وقت رقیب بنتا ہے جب میرا محبوب میرے پاس ہوتا ہے۔

ابو سعید المویذ کی وفات ۵۵۷ء میں ہوئی۔

بلبل کا شرعی حکم | بلبل حلال ہے اس لئے کہ یہ طیبات میں سے ہے۔

خواب میں تعبیر | خواب میں اس کا دیکھنا ولد ذکی کی دلیل ہے۔ واللہ تعالیٰ اعلم

## العنز

(بکری) العنز: بکری کو کہا جاتا ہے۔

العنز کا حدیث میں تذکرہ:

”بخاری و ابو داؤد نے حضرت عبد اللہ بن عمر بن العاص رضی اللہ عنہما سے روایت کی ہے کہ نبی کریم صلی اللہ علیہ وسلم نے فرمایا کہ چالیس خصلتیں ہیں جن میں سب سے اعلیٰ منیجۃ العنز ہے یعنی بکری کو دودھ پینے کے لئے کسی کو دے ڈالنا اور جو شخص ان میں سے کسی پر بھی عمل کرے گا اور اس پر حصول ثواب کی امید رکھے گا اور جو کچھ کہ اس کے بارے میں وعدہ کیا گیا ہے اس کی تصدیق کرے گا تو اس کو اللہ تعالیٰ جنت میں داخل فرمائیں گے۔“

حسان بن عطیہؓ جنہوں نے ابو کبشہ سے احادیث روایت کی ہیں وہ فرماتے ہیں کہ ہم نے (حدیث مذکورہ میں ذکر کی گئی) ان چالیس خصائل کا شمار کرنے کی کوشش کی تو ہم نے منیۃ العتزل کو چھوڑ کر یہ شمار کیں:-

(۱) سلام کا جواب دینا (۲) اگر چھینکنے والا الحمد للہ کہے تو یوحکم اللہ سے اس کا جواب دینا (۳) راستہ میں سے کسی تکلیف دہ چیز کو ہٹا دینا وغیرہ وغیرہ۔ مگر باوجود کوشش کے ہم پندرہ سے زیادہ شمار نہ کر سکے۔

ابن بطلال فرماتے ہیں کہ اگرچہ نبی کریم صلی اللہ علیہ وسلم نے باقی ۳۹ خصائل کا ذکر نہیں کیا مگر اس میں شک نہیں ہے کہ آپ کو لامحالہ ان کا علم تھا مگر حضور صلی اللہ علیہ وسلم نے خاص مصلحت سے صراحتاً بیان نہیں فرمایا۔ واللہ اعلم یہ مصلحت ہو کہ اگر ان خصائل کی تعیین و تصریح کر دی جاتی تو دیگر خصائل از قسم معروف جو تعداد میں بے شمار ہیں اور جن کے تعمیل میں آپ نے بے حد تاکید فرمائی ہے لوگوں کے دلوں میں ان سے بے رغبتی پیدا ہو جاتی۔

ابن بطلال مزید فرماتے ہیں کہ ہمارے معاصرین نے احادیث سے ڈھونڈ ڈھونڈ کر یہ خصائل نکالیں تو ان کی تعداد چالیس سے بھی زیادہ پائی۔

صاحب ترغیب و ترہیب نے قضاء حوائج المسلمین کے باب میں امیر المومنین حضرت علی کرم اللہ وجہہ سے روایت کی ہے کہ رسول اللہ صلی اللہ علیہ وسلم نے فرمایا کہ ہر مسلمان پر اپنے بھائی مسلمان کے تیس حق ہیں جن سے کہ تا وقتیکہ ادا یا معاف نہ کر دیئے جائیں خلاصی نہیں مل سکتی۔ وہ حقوق یہ ہیں:-

(۱) اپنے بھائی کی لغزشوں کو معاف کرنا (۲) انگلی باری پر رحم کرنا (۳) شرمگاہ کو ڈھانپنا، یعنی اگر کوئی ننگا ہو تو اس کو کپڑا وغیرہ دینا (۴) عذرت کو قبول کرنا (۵) غیبت کی تردید کرنا (۶) ہمیشہ خیر خواہی کرنا (۷) دوستی کی نگہداشت کرنا (۸) ذمہ داری کی رعایت کرنا (۹) بیماری میں عیادت کرنا (۱۰) میت میں شرکت کرنا (۱۱) دعوت کو قبول کرنا (۱۲) سلوک کا بدلہ دینا (۱۳) انعام پر شکریہ ادا کرنا (۱۴) اچھی طرح مدد کرنا (۱۵) عورت کی حفاظت کرنا (۱۶) ضرورت کو پورا کرنا (۱۷) سوال کے وقت سفارش کرنا (۱۸) سفارش قبول کرنا (۱۹) مقصد کو ناکام نہ کرنا (۲۰) چھینک پر الحمد للہ کا یرحمک اللہ سے جواب دینا (۲۱) کھوئی ہوئی چیز کو تلاش کرنا (۲۲) سلام کا جواب دینا (۲۳) کلام سے خوش ہونا (۲۴) داد و دہش میں زیادتی کرنا (۲۵) اس کی قسموں کی تصدیق کرنا (۲۶) ظالم و مظلوم ہونے کی حالت میں مدد کرنا۔ یعنی اگر وہ ظالم ہے تو اس کو ظلم کرنے سے باز رکھنا اور اگر وہ مظلوم ہے تو اس کا حق دلانے کی سعی کرنا (۲۷) دوستی کرنا دشمنی سے گریز کرنا (۲۸) جو کہ نہ دینا (۲۹) جو چیز اپنے لئے پسند ہو وہ دوسرے کے لئے بھی پسند کرنا اور جو خود کو ناپسند ہو اس کو دوسرے کے لئے بھی ناپسندیدہ نہ سمجھنا۔

اس کے بعد حضرت علیؓ نے فرمایا کہ میں نے حضور اکرم صلی اللہ علیہ وسلم کو یہ فرماتے ہوئے سنا کہ اگر ان میں سے کوئی بھی حق ادا نہ کیا گیا تو قیامت میں اس کا مطالبہ ہو گا حتیٰ کہ چھینک کا جواب نہ دیا تو اس کی بھی باز پرس ہوگی۔

ابو القاسم سلیمان بن احمد الطبرانی نے کتاب الدعوات میں سوید بن غفلہ کی سند سے روایت کی ہے کہ:-

”حضرت علی کرم اللہ وجہہ فلقہ سے تھے آپ نے حضرت فاطمہ الزہراءؓ سے کہا کہ اگر آپ حضور اکرم صلی اللہ علیہ وسلم کی خدمت میں جاتیں تو اچھا تھا۔ چنانچہ حضرت فاطمہؓ تشریف لے گئیں۔ اس وقت جناب رسول اللہ صلی اللہ علیہ وسلم حضرت ام ایمن کے یہاں تشریف فرما تھے۔ حضرت فاطمہؓ نے دروازہ پر دستک دی آپ نے ام ایمن سے کہا کہ دستک تو

فاطمہؑ کی معلوم ہوتی ہے اور وہ ایسے وقت آئی ہے کہ ان کی عادت اس وقت آنے کی نہیں تھی، جاؤ دروازہ کھول دو۔ چنانچہ ام ایمن نے دروازہ کھول دیا۔ جب اندر پہنچیں تو رسول اللہ صلی اللہ علیہ وسلم نے فرمایا فاطمہؑ! اس وقت تو تمہارے آنے کی عادت نہیں تھی کیا بات ہے؟ فاطمہؑ نے عرض کیا (ایک بات معلوم کرنے آئی ہوں) کہ ان فرشتوں کی خوراک تو حق تعالیٰ کی تسبیح، تمہید و تقدیس ہے اور ہماری خوراک کیا ہے؟ آپ نے فرمایا کہ قسم ہے اس ذات پاک کی جس نے مجھ کو دین حق دے کر بھیجا میں دن سے آل محمد (ازواج مطہرات) کے گھروں میں آگ نہیں جلی۔ میرے پاس کچھ عنز یعنی بکریاں آئی ہیں اگر تم چاہو تو ان میں سے پانچ بکریاں تم کو دے سکتا ہوں یا اگر چاہو تو تم کو پانچ ایسے کلمات سکھا دوں جو ابھی ابھی جبریل امین میرے پاس لے کر آئے تھے۔ حضرت فاطمہؑ نے عرض کیا کہ آپ مجھ کو وہ پانچ کلمے ہی سکھا دیں۔ آپ نے فرمایا کہ یہ پڑھ لیا کرو:

”یا اول الاولین ویا آخر الاخرین ویا ذوالقوة المتین ویا راحم المساکین ویا راحم الراحمین“۔

یہ دعایا کر کے حضرت فاطمہؑ گھر تشریف لے آئیں اور حضرت علیؑ سے کہا کہ میں آپ کے پاس سے دنیا کمانے گئی تھی اور آخرت لے کر واپس آئی۔ حضرت علی رضی اللہ عنہ نے یہ سن کر فرمایا کہ یہ دن آپ کے لئے سب دنوں سے بہتر ہے۔“

حافظ ابوالفضل محمد بن طاہر کی کتاب صفوة التصوف میں روایت ہے کہ:

”حضرت جابر بن عبد اللہ رسول اللہ صلی اللہ علیہ وسلم کی خدمت بابرکت میں حاضر ہوئے۔ آپ ﷺ نے فرمایا کہ اے جابر! گیارہ بکریاں جو گھر میں ہیں وہ تم کو زیادہ محبوب ہیں یا وہ کلمات جو جبریلؑ نے ابھی مجھ کو سکھائے ہیں اور جن میں تمہارے لئے دنیا و آخرت کی بھلائی جمع ہے۔ حضرت جابرؓ نے عرض کیا یا رسول اللہ! بخدا میں ان کلمات کا زیادہ حاجت مند ہوں آپ مجھ کو سکھلا دیجئے۔ آپ صلی اللہ علیہ وسلم نے فرمایا یہ پڑھا کرو:

”اللَّهُمَّ إِنَّكَ خَلَقَ عَلَيْهِمُ اللَّهُمَّ أَنْكَ غَفُورٌ حَلِيمٌ إِنَّكَ أَنْكَ تَوَابٌ الرَّحِيمُ اللَّهُمَّ أَنْكَ رَبُّ الْعَرْشِ الْعَظِيمِ اللَّهُمَّ أَنْكَ الْجَوَادِ الْكَرِيمِ اغْفِرْ لِي وَارْحَمْنِي وَاجْبِرْنِي وَوَقِّنِي وَارْزُقْنِي وَاحْدِنِي وَنَجِّنِي وَعَافِنِي وَاسْتَرْنِي وَلَا تَضِلَّنِي وَادْخِلْنِي الْجَنَّةَ بِرَحْمَتِكَ يَا رَحِمَ الرَّاحِمِينَ“۔

حضرت جابرؓ فرماتے ہیں کہ رسول اللہ صلی اللہ علیہ وسلم بار بار اس دعا کو پڑھتے تھے یہاں تک کہ میں نے اس دعا کو حفظ کر لیا۔ پھر فرمایا کہ اے جابر! اپنے بعد اس دعا کی دوسروں کو بھی تعلیم دینا اور اس کو حفاظت سے اپنے پاس رکھنا۔ چنانچہ میں نے ایسا ہی کیا۔

تفسیر قشیری وغیرہ میں لکھا ہے کہ جب حضرت ابراہیم علیہ السلام، حضرت اسماعیل علیہ السلام اور آپ کی والدہ ماجدہ حضرت ہاجرہؑ کو لے کر مکہ شریف تشریف لے جا رہے تھے تو آپ کا علاقہ کی ایک قوم پر گزر ہوا۔ انہوں نے حضرت اسماعیلؑ کو دس بکریاں نذرانہ میں دیں۔ کہتے ہیں کہ مکہ مکرمہ میں جتنی بکریاں ہیں وہ سب انہی دس بکریوں کی نسل سے ہیں۔ اسی طرح مکہ کے حرم شریف کے جتنے کبوتر ہیں وہ کبوتر کے اس جوڑے کی نسل سے ہیں جنہوں نے بوقت ہجرت رسول اکرم صلی اللہ علیہ وسلم کی حفاظت کے غرض سے بحکم الہی غارِ ثور پر انڈے دیئے تھے۔

۱۰۰ :- رسول اکرم صلی اللہ علیہ وسلم کا ایک فرمانِ ذی شان ہے جو بطور ضرب المثل عرب میں چلا آتا ہے اور وہ یہ ہے کہ ”لَا يَطْلُخُ فِيهَا عِزَّانٌ“ یعنی مکہ شریف میں دو بکریاں سینگ نہیں ماریں گی۔ اس کا قصہ یہ ہوا تھا کہ مکہ مکرمہ میں بنی امیہ کے خاندان ایک عورت تھی جس کا نام عصماء بنت مروان تھا۔ اس عورت کا یہ دستور تھا کہ یہ لوگوں کو مسلمانوں کے خلاف بھڑکاتی تھی اور انہیں اپنی پٹائی تھی اور مسلمانوں کی ہجو میں اشعار کہتی تھی۔ حضرت عمیر بن عدی نے نذر مانی کہ اگر حضور اکرم صلی اللہ علیہ وسلم غزوہ بدر سے صبح و سالم واپس آگئے تو میں اس عورت کو قتل کر ڈالوں گا۔ چنانچہ جب آپ غزوہ بدر سے فاتحانہ واپس تشریف لائے تو حضرت عمیر نے آدمی رات کے وقت اس عورت پر تلوار کا وار کیا اور اس کو قتل کر دیا۔ اس کے بعد آپ ”مدینہ منورہ“ لے گئے اور رسول اکرم صلی اللہ علیہ وسلم کے پیچھے صبح کی نماز ادا کی۔

جب حضور نماز سے فارغ ہو کر اپنی نشست گاہ پر جانے لگے تو آپ نے حضرت عمیرؓ سے دریافت فرمایا کہ کیا تم نے عصماء کو مارا؟ انہوں نے عرض کیا کہ جی ہاں! پھر پوچھنے لگے کہ اس میں تمہیں کوئی پریشانی تو نہیں ہوئی؟ اس وقت آپ کی زبان فیض ترجمان یہ الفاظ نکلے ”لَا يَنْتَطِحُ فِيهَا عِزَّانٌ“ اس کا مطلب یہ تھا کہ مکہ شریف میں اب کوئی ایسی عورت نہ ہوگی جو مسلمانوں کو اذیت دے۔

علامہ دمیری فرماتے ہیں کہ یہ کلام موجز و بدیع اور لاثانی ہے۔ آپ صلی اللہ علیہ وسلم سے پہلے کسی نے ایسا کلام نہیں کہا۔ ازیں حضور اکرم صلی اللہ علیہ وسلم کے چند کلمات اسی قسم کے اور ہیں جو بطور ضرب المثل استعمال ہوتے ہیں۔ مثلاً ”حمی ییس“ (تور گرم ہو گیا) یعنی لڑائی سخت ہو گئی۔ ”وما تحتف انفہ“ (ناک کی راہ دم نکل کر مر گیا) یہ اس وقت کہا جاتا ہے جب شخص لڑائی میں نہ مرے بلکہ بستر پر پڑے پڑے اس کا دم نکل جائے۔ ”ولا یلدغ المؤمن من جحر موتین“ (مومن ایک دوسرے سے دو مرتبہ نہیں ڈسا جاتا)۔ یعنی مومن کی شان یہ ہے کہ وہ ایک مرتبہ دھوکہ کھا کر دوسری مرتبہ کسی کے دھوکہ میں نہیں ”یاخیل اللہ ارضی“ (اے اللہ کے سوار سوار ہو جا) یہ کلمات بھی آپ نے کسی موقع پر فرمائے تھے ”الولد للفراش“ (جس کا لڑکا) اگر شوہر کی عدم موجودگی میں کسی عورت کے بچہ پیدا ہوا تو وہ بچہ شوہر ہی کا سمجھا جائے گا تا وقتیکہ وہ انکار نہ کرے۔ لڑنے پر لعان کا حکم دیا جائے گا ”وللعاهر الحجر“ (یہ زانیہ عورت کا حکم ہے کہ اس کو سنگسار کر دیا جائے) ”الحرب خدعة“ (جہاد کی حالت میں دشمن کو فریب دینا درست ہے) ان کے علاوہ اور بھی بہت سے کلمات ہیں جو بطور ضرب المثل استعمال ہوتے

س کے طبی فوائد | بکری کے پتے میں نوشادر ملا کر اگر اس جگہ پر جہاں کے بال اکھاڑنے منظور ہوں بال اکھاڑ کر ملا جائے تو اس جگہ بال کبھی نہیں اگیں گے۔ حکیم ارسطو کا قول ہے کہ اگر بکری کا پتہ کراٹ لینی گندنا میں ملایا جائے تو بال بالوں کو اگنے نہیں دے گا۔ اگر بکری کی پنڈلی دھو کر اس کا پانی کسی سلسل البول کے مریض کو پلا دیا جائے تو وہ اچھا ہو جائے گا۔ اگر بکری کے دودھ سے کسی کاغذ پر لکھا جائے تو حروف ظاہر نہ ہوں گے البتہ اگر اس کاغذ پر راکھ چھڑک دی جائے تو لکھا ہوا پتہ ہو جائے گا۔

بھروس کا کتا ہے کہ بکری کا بیجہ اور بچو کا خون ایک ایک دانق اور دو جبہ کا فور لے کر اور اس پر کسی کا نام لے کر تینوں کو گوندھ لے اور پھر مذکورہ شخص کو کھلا دیا جائے تو اس کے اندر محبت کی روحانیت پیدا ہو جائے گی۔ اگر بکری کا پتہ بقدر ایک دانق اور اسی

قدر اس کا خون اور سیاہ ملی کا بھیجہ نصف دانق لے کر اور ان سب کو ملا کر کسی کو کھلا دیا جائے تو اس کی قوت جمع بالکل جاتی رہے اور جب تک اس کا اتار نہ کیا جائے وہ عورت کے پاس نہیں جاسکتا۔ اس کے اتار کی ترکیب یہ ہے کہ اس مرد کو ہرنی کی اوچھڑا بکری کے دودھ میں پکا کر گرم گرم پلائی جائے۔ واللہ اعلم

## عنقاء مغرب

(عنقاء) عنقاء مغرب مغربہ: اس کے بارے میں بعض لوگوں کا خیال ہے کہ یہ ایک انوکھا پرندہ ہے جو پہاڑ کے برابر اٹھا ہوا ہے اور اس کی پرواز بہت دور دراز تک ہوتی ہے۔ اس کو عنقاء اس وجہ سے کہتے ہیں کہ اس کی گردن میں طوق کی طرح سفید ہوتی ہے۔ کہتے ہیں کہ یہ پرندہ غروب آفتاب کے مواقع پر ہوتا ہے۔ اس پرندہ کے متعلق قزوینی کا قول ہے کہ یہ پرندہ باعتبار جشا خلقت پرندوں میں سب سے بڑا ہوتا ہے۔ ہاتھی کو اپنے پنجوں سے اس طرح اٹھا کر لے جاتا ہے کہ جس طرح چیل چوہے کو لے جاتا ہے۔

زمانہ قدیم میں عنقا انسانوں کے ساتھ رہتا تھا لیکن انسانوں کو اس سے اذیت پہنچتی تھی اس لئے انسانوں کا اس کے ساتھ دشوار ہو گیا۔ چنانچہ ایک مرتبہ کا ذکر ہے کہ وہ کسی دلہن کو مجمع زیور کے اٹھالے گیا۔ اس پر نبی وقت حضرت حنظلہ علیہ السلام نے اس کو بد عادی لہذا اللہ تعالیٰ نے اس کو بحر محیط کے کسی جزیرہ میں خط استواء پر منتقل کر دیا۔ اس جزیرہ میں انسان کا گزر نہیں ہے۔ اس جزیرہ میں جنگلی جانور از قسم ہاتھی، گینڈا، بھینسا، گائے، بیل، بکھرت موجود ہیں اور ان کے علاوہ جملہ اقسام کے درند و پرند بہت ہیں۔

عنقا جس وقت پرواز کرتا ہے تو اس کے پروں سے ایسی آواز نکلتی ہے جیسے کہ بجلی گرج رہی ہے یا زور کا سیلاب بہ رہا ہو۔ ایک ہزار برس زندہ رہتا ہے۔ جب اس کی عمر پانچ سو برس کی ہو جاتی ہے تو زیادہ سے جفتی کرتا ہے۔ جب انڈے دینے کا وقت ہے تو مادہ کو بہت تکلیف ہوتی ہے۔ حکیم ارسطو طالیس نے اپنی کتاب ”النعوت“ میں لکھا ہے کہ عنقاء مغرب کا شکار کیا جاتا ہے اور اس کے پنجوں سے پانی پینے کے لئے بڑے بڑے پیالے بنائے جاتے ہیں۔ عنقاء کے شکار کرنے کا طریقہ یہ ہے کہ اول دو بیل کھڑے کئے جاتے ہیں اور ان کے درمیان ایک قسم کی گھاس بچھادی جاتی ہے اور بیلوں پر بڑے بڑے پتھر لاد کر خوب بو بھل کر دیتے ہیں اور عین گھاس کے مقابل ایک کو ٹھڑی بنا کر اس میں ایک فخص ہاتھ میں آگ لے کر چھپ کر بیٹھ جاتا ہے۔

عنقاء ان بیلوں پر گرتا ہے اور جب اس کے ناخن ان دونوں بیلوں یا ایک بیل کے جسم میں گھس جاتے ہیں تو وہ ان کو پتھر کے بوجھ کی وجہ سے جلدی سے نہیں اٹھا پاتا تو اس وقت وہ چھپا ہوا آدمی ہاتھ میں جلتی ہوئی آگ لے کر اس کو ٹھڑی سے نکلتا ہے اور اس کے پروں میں آگ لگا دیتا ہے جس سے اس کے پر جل جاتے ہیں اور وہ اڑ نہیں پاتا۔ حکیم ارسطو کا بیان ہے کہ عنقاء کا شکم جیسا اور اس کی ہڈیاں پرندوں جیسی ہوتی ہیں اور یہ شکاری پرندوں میں سب سے بڑا ہوتا ہے۔

امام العلامہ ابو البقاء مقامت حریری کی شرح میں لکھتے ہیں کہ اہل رس کے یہاں ایک پہاڑ تھا جس کو مخ کہتے تھے اس کی بلندی ایک میل تھی اور اس پر پرند بکھرت رہتے تھے جن میں عنقاء بھی تھا۔ یہ سب سے بڑا جانور تھا اس کا چہرہ انسان جیسا اور بلی جیسا پرندوں جیسے تھے اور یہ بہت خوبصورت تھا اور یہ سال بھر میں ایک مرتبہ اس پہاڑ پر آتا تھا اور پرندوں کو اٹھا کر لے جاتا تھا۔

سایہ بھوکا رہا کیونکہ اس کو پرندے نہیں مل سکے تھے اس لئے کہ جب اس کی آمد کا زمانہ آتا تھا تو پرندے اس پہاڑ کو چھوڑ کر کسی سری جگہ چھپ کر بیٹھ جاتے۔ چنانچہ اس سل اس نے آہوی کا رخ کیا اور وہاں سے پہلے ایک لڑکے کو اور پھر ایک لڑکی کو اٹھالے۔ لوگوں نے اپنے نبی حضرت حنظلہ بن صفوان علیہ السلام سے اس امر کی شکایت کی۔ چنانچہ آپ کی بددعا سے عنقا پر بجلی گری اور ان کو ہلاک کر دیا۔

حضرت حنظلہ علیہ السلام زمانہ فترۃ میں حضرت عیسیٰ اور حضرت محمد صلی اللہ علیہ وسلم کے مابین نبی ہوئے ہیں۔ کسی دو شرے اس کا قول ہے کہ اس پہاڑ کا نام فتح تھا اور یہ کہ عنقا کو عنقاء اس وجہ سے کہتے ہیں اس کی عنق یعنی گردن لمبی تھی۔ عنقاء کے ہونے کے بعد اصحاب رس نے اپنے نبی حضرت حنظلہ علیہ السلام کو شہید کر دیا جس کی پاداش میں اللہ تعالیٰ نے اس قوم کو ہلاک کر دیا۔

سہیلی نے اپنی کتاب ”التعریف والاعلام“ میں لکھا ہے کہ قرآن پاک کی آیت ”بِئْسَ مَعْظِلَةٌ وَقَصْرٌ مَّشِيدٌ“ کی تفسیر میں لکھا ہے کہ ”رس“ ہی وہ کنواں ہے جو اس آیت میں مذکور ہے اور یہ کنواں عدن میں تھا اور ان لوگوں کی ملکیت میں تھا جو ہلاک شدہ قوم کے باقی ماندہ افراد تھے۔ اس قوم کا بادشاہ ”علس“ بہت ہی خوش خلق اور منصف مزاج تھا۔ اس کنوئیں سے پورا شہر معاشی کے سیراب ہوتا تھا یہ کنواں ان کے لئے بہت بابرکت تھا اور بہت سے لوگ اس کی پاسبانی کے لئے مامور تھے۔ اس پر سنگ نام کے بہت بڑے بڑے برتن رکھے ہوئے تھے جو حوضوں کا کام دیتے تھے اور لوگ ان میں پانی بھر بھر کر اپنے گھروں کو لے جاتے۔ غرض کہ یہ کنواں ان کے لئے اللہ تعالیٰ کی طرف سے بہت بڑا انعام تھا۔ اس کنوئیں کے علاوہ ان کے یہاں اور کوئی چشمہ نہیں

اس بادشاہ (علس) کی عمر بہت ہوئی مگر جب وہ مر گیا تو اس قوم نے اس کی لاش پر ایک قسم کا روغن ملا تاکہ وہ گلنے اور سڑنے سے محفوظ رہے۔ کیونکہ ان لوگوں کا یہ دستور تھا کہ جب کبھی ان کے یہاں کوئی معزز شخص مرجاتا تو یہ اس کی لاش اسی طریقہ سے محفوظ رکھتے تھے۔ اس بادشاہ کا مرنا ان کے لئے بہت شاق گزرا۔ کیونکہ اس بادشاہ کے مرنے کے بعد ان کا انتظام سلطنت درہم برہم کرنے لگا۔ چنانچہ سلطنت کی یہ حالت دیکھ کر وہ قوم رونے پھینے لگی۔ چنانچہ شیطان ملعون کو اس قوم کے گمراہ کرنے کا اچھا موقع ہاتھ آیا۔ چنانچہ شیطان مردود بادشاہ کی لاش میں حلول کر کے کہنے لگا کہ ”میں مرا نہیں ہوں اور نہ کبھی مروں گا بلکہ میرے اور تمہارے درمیان ایک ظاہری حجاب ہو گیا ہے تاکہ میں دیکھوں کہ تم لوگ میری عدم موجودگی میں کیا کرتے ہو؟“

یہ آواز سن کر یہ لوگ بہت خوش ہوئے اور ان میں جو لوگ ممتاز تھے ان کے ایماء سے انہوں نے بادشاہ اور لوگوں کے درمیان ایک پردہ ڈال دیا تاکہ پردہ کے پیچھے وہ ان سے بولتا رہے۔ اس کے بعد قوم نے اس بادشاہ کا ایک بت بنا کر پردے کے پیچھے رکھ دیا اور پھر اس بت سے یہ آواز آنے لگی کہ میں نہ کھاتا اور نہ پیتا ہوں اور نہ مجھ کو کبھی موت آئے گی اور میں تمہارا معبود ہوں۔ مگر یہ سب شرارت اس شیطان کی تھی جو بادشاہ کے مردہ جسم میں حلول کئے ہوئے تھے اور بادشاہ کے لہجہ میں اسے ہمکلام ہوتا تھا۔ اس طرح کافی تعداد میں لوگ اس کی تصدیق کرنے لگے۔ کچھ لوگ ایسے بھی تھے جو اس کو شیطانی ڈھونگ سمجھتے تھے مگر ان لوگوں کی تعداد قلیل تھی۔ مگر جب کوئی خدا ترس مومن ان لوگوں کو سمجھاتا کہ یہ شیطانی ڈھونگ ہے آپ اس کی تصدیق نہ کریں۔ اس پر یہ لوگ اس کو ڈانٹ ڈپٹ کر خاموش کر دیا کرتے تھے۔ چنانچہ دھیرے دھیرے اس قوم میں کفر اور بت پرستی

کا آغاز ہوا اور جب اس قوم کی سرکشی حد سے بڑھ گئی تو حق تعالیٰ نے ان کی طرف ایک نبی مبعوث فرمایا جس پر خواب میں وحی نازل ہوتی تھی۔ یہ نبی حضرت حنظلہ علیہ السلام تھے۔ آپ نے اس قوم کو بہت سمجھایا کہ اس بت کے اندر روح نہیں ہے بلکہ شیطان ان کے اندر سے بولتا ہے اور یہ کہ حق تعالیٰ کسی مخلوق کی صورت میں ظاہر نہیں ہوتا ہے لہذا تمہارا یہ مراہو بادشاہ ہرگز ہرگز خدا کے خدائی میں شریک نہیں ہو سکتا۔ آپ نے ہر چند ان لوگوں کو نصیحت فرمائی مگر یہ نصیحت مطلق کارگر نہ ہوئی بلکہ الٹی یہ قوم آپ کے دشمن بن گئی اور آپ کو اذیتیں پہنچانے لگی اور آپ کو شہید کر دیا جس کی وجہ سے اللہ تعالیٰ نے اس قوم پر عذاب نازل فرمایا اور اس طرح کہ جب رات کو یہ قوم کھاپی کر آرام سے سو گئی۔ تو اللہ تعالیٰ نے کنوئیں کو خشک کر دیا صبح جب لوگ جاگے تو ان کو یہ معلوم ہوا اور آخر نتیجہ یہ ہوا کہ پوری قوم مع مواشی کے پیاس سے تڑپ تڑپ کر مر گئی اور پوری بستی درندوں کا مسکن بن گئی بجائے انسانوں کے وہاں شیروں اور جنوں کی آوازیں آنے لگیں اور تمام باغات خاردار جھاڑیوں میں تبدیل ہو گئے۔

اور اس طرح ان کا وہ ”قصر مشید“ بھی جس کو شداد بن عاد بن ارم نے بنایا تھا اور جو دنیا میں اپنی نظیر نہیں رکھتا تھا کنوئیر طرح بے نام و نشان ہو گیا۔ حق تعالیٰ نے قرآن پاک میں اس چاہ (کنوئیں) اور قصر کا ذکر فرما کر مکذبین کو اپنے رسول کی نافرمانی ڈرایا اور ان کو غیرت دلائی ہے۔

محمد بن اسحاق نے محمد بن کعب سے روایت کی ہے کہ رسول اکرم صلی اللہ علیہ وسلم نے فرمایا کہ سب سے پہلے قیامت کے جو شخص جنت میں داخل ہو گا وہ ایک حبشی غلام ہے اس کی وجہ یہ ہے کہ اللہ تعالیٰ نے کسی شہر والوں کے پاس اپنا ایک پیغمبر بھیج دیا سوائے اس غلام کے اور کوئی ان پر ایمان نہ لایا بلکہ الٹا ان پر ظلم اور زیادتی شروع کر دی۔ یہاں تک کہ اس قوم نے شہر سے باہر ایک کنواں کھدوا کر اپنے پیغمبر کو اس میں قید کر دیا اور اس کے منہ پر ایک بھاری پتھر رکھ دیا۔ جب ان پیغمبر کا ان لوگوں نے کھانا پینے کا کوئی انتظام نہ کیا تو یہ غلام جنگل میں جا کر لکڑیاں جمع کرتا اور ان کو سر پر لا کر بازار لے جاتا اور لکڑیاں فروخت کر کے جو قیامت وصول ہوتی اس سے کھانا خرید کر اس کنوئیں پر آتا اور پتھر ہٹا کر وہ کھانا رسی میں باندھ کر نبی اللہ کو پہنچا دیتا اور پھر پتھر کو بدست ڈھانک دیتا۔ حق تعالیٰ نے اس غلام کو اتنی قوت دی کہ وہ آسانی سے اس پتھر کو اٹھا لیتا اور پھر اس کو کنوئیں پر ڈھک دیتا۔

ایک دن ایسا ہوا کہ جب اس نوجوان غلام نے لکڑیوں کا گٹھڑ باندھ کر تیار کر لیا اور اس کو سر پر اٹھانے ہی کو تھا کہ اللہ تعالیٰ نے اس پر نیند طاری کر دی اور وہ سو گئے۔ چنانچہ سات سال تک کہ وہ ایک ہی کروٹ سوتے رہے۔ اس کے بعد انہوں نے دو کروٹ بدلی اور اس کروٹ پر بھی سات سال تک سوئے۔ چنانچہ چودہ سال کے بعد جب وہ جاگے تو یہ سمجھے کہ میں صرف ایک گائے ہی سویا ہوں۔ چنانچہ یہ سوچ کر لکڑیاں سر پر رکھیں اور بازار لے گئے اور ان کو فروخت کر کے کھانا خرید اور اس کو لے کر اسی کنوئیں پر پہنچے تو دیکھا کہ نبی اللہ موجود نہیں ہیں۔ انہوں نے ہر چند اپنے نبی کو تلاش کیا مگر ان کا کوئی سراغ نہ ملا۔

گزرے ہوئے چودہ سال میں بڑے بڑے واقعات گزر گئے اور سب سے بڑی بات یہ ہوئی کہ اس شہر والوں کو بھی اللہ تعالیٰ نے ہدایت دے دی تھی اور وہ اپنے نبی کو کنوئیں میں سے نکال کر لے گئے تھے اور ان پر ایمان لے آئے تھے۔ نبی اللہ بار بار لوگوں سے ان حبشی غلام کے بارے میں پوچھتے کہ اس حبشی غلام کا کیا ہوا۔ مگر لوگ ہر مرتبہ یہی جواب دیتے کہ ہم کو معلوم نہیں۔

علامہ دمیری فرماتے ہیں کہ ابن خلکان نے اپنی تاریخ میں لکھا ہے کہ خود میں نے احمد بن عبد اللہ کی تاریخ میں دیکھا ہے کہ عزیز ابن نزار بن المعز صاحب مصر کے چڑیا خانے میں ایسے عجیب و غریب پرندے جمع تھے جو کسی بادشاہ کے پاس بھی نہیں تھے۔

ہندوں میں عنقاء بھی تھا۔ یہ طول میں ”بلشون“ (نام حیوان) کے برابر تھا مگر جسامت میں بلشون سے زیادہ تھا۔ اس کے منہ پر ڈاڑھی اور سر پر ایک چھتہ تھا جس میں مختلف قسم کے رنگ تھے۔ زرخشری نے لکھا ہے کہ عنقا کی نسل اب ختم ہو چکی ہے اور یہ اب دنیا میں نہیں پایا جاتا۔

کتاب ربیع الابرار میں حضرت ابن عباس سے منقول ہے کہ حضرت موسیٰ علیہ السلام کے زمانے میں اللہ تعالیٰ نے ایک جانور پیدا کیا جس کا نام عنقاء تھا اس کے ہر دو جانب چار چار بازو تھے اور اس کا چہرہ انسان کے چہرہ کے مشابہ تھا اور اس کو اللہ تعالیٰ نے ہر نئے سے حصہ عطا کیا تھا۔ یعنی اس جانور میں ہر جاندار کی مشابہت تھی۔ خاص طور سے پرندوں میں جو خصوصیات ہیں وہ اس میں موجود تھیں۔ پھر اللہ تعالیٰ نے حضرت موسیٰ علیہ السلام کی طرف وحی بھیجی اور فرمایا کہ میں نے دو پرند عجیب و غریب پیدا کئے ہیں اور تمہیں ان کے ارد گرد جو جانور ہیں ان کو اس کا رزق قرار دیا ہے۔ چنانچہ اس جوڑے سے عنقا کی نسل بڑھی۔

جب حضرت موسیٰ علیہ السلام کی وفات ہو گئی تو یہ جانور نجد و حجاز کی جانب منتقل ہو گئے اور وہاں پر برابر جنگلی جانوروں کو کھاتے رہے اور پھر جب اس جانور نے انسانوں پر بھی ہاتھ صاف کرنا شروع کر دیا تو لوگ حضرت خالد بن السنان علیہ السلام (جو کہ زمانہ فترۃ میں نبی ہوئے ہیں) کی خدمت اقدس میں حاضر ہوئے اور عنقاء کی شکایت کی۔ چنانچہ آپ نے اس کے لئے بددعا فرمائی جس کی وجہ سے اس جانور کی نسل منقطع ہو گئی اور دنیا میں اس کا وجود باقی نہ رہا۔

ابو خیشمہ کی کتاب میں حضرت خالد بن السنان العسبی علیہ السلام کا ذکر آیا ہے کہتے ہیں کہ وہ نبی مرسل تھے اور حضرت مالک بن نویر آپ کے ساتھ موکل تھے۔ آپ کی نبوت کی نشانی ایک آگ تھی جس کو نار الہدیان کہتے تھے۔ یہ آگ ایک میدان سے نکلتی اور آدمیوں و مویشیوں کو جلا دیتی تھی کوئی اس آگ کو روک نہیں سکتا تھا۔ حضرت خالد علیہ السلام نے اس کو روک دیا اور وہ پھر کبھی نکلتی۔

دارقطنی نے روایت کی ہے کہ رسول اللہ صلی اللہ علیہ وسلم نے ارشاد فرمایا کہ حضرت خالد بن سنان علیہ السلام نبی تھے مگر ان کا قوم نے ان کو ضائع کر دیا۔ بہت سے علماء کا کہنا ہے کہ حضرت خالد بن سنان کی صاحبزادی ایک مرتبہ حضور اکرم صلی اللہ علیہ وسلم کی خدمت میں حاضر ہوئی تو آپ صلی اللہ علیہ وسلم نے اپنی رداء مبارک ان کے لئے بچھادی اور فرمایا ”اہلا ببنت خیر نبی“ اس سے ملتے جلتے کچھ الفاظ آپ نے استعمال فرمائے۔

زرخشری اور دیگر علماء نے لکھا ہے کہ حضرت عیسیٰ علیہ السلام اور حضور اکرم صلی اللہ علیہ وسلم کے مابین چار نبی گزرے ہیں۔ ان اسرائیلی اور ایک عربی اور وہ خالد بن سنان ہیں اور بغوی کا بیان ہے کہ نبی کریم صلی اللہ علیہ وسلم اور حضرت عیسیٰ علیہ السلام کے درمیان کوئی نبی نہیں آیا۔

عنقاء کے بارے میں کسی شاعر کا قول ہے۔

الجود و الغول والعنقاء ثلاثة  
اسماء اشياء فلم توجد ولم تكن

ترجمہ:- سخوت اور غول بیابانی اور تیسرا عنقاء یہ ایسی چیزوں کے نام ہیں جو نہ کبھی پائی گئیں اور نہ کبھی سنی گئیں۔

خواب میں عنقاء کا دیکھنا ایک بڑے شخص کی علامت ہے جو مبتدع ہو اور کسی کے ساتھ نہ رہتا ہو۔ اور اگر کوئی شخص خواب میں عنقاء سے کلام کرے تو اس کی تعبیر یہ ہے کہ کلام کرنے والا شخص



بادشاہ وقت سے رزق حاصل کرے گا یا وہ وزیر ہو جائے گا۔ عنقاء پر اپنے آپ کو سوار دیکھنا اس بات کی علامت ہے کہ وہ کسی بے نظیر شخص پر غالب آئے گا۔ خواب میں عنقاء کا شکار کرنا کسی حسین عورت سے نکاح کرنے یا ہونہار لڑکے کی علامت ہے بشرطیکہ اس بیوی حاملہ ہو۔ واللہ اعلم

## العنکبوت

(مکڑی) عنکبوت: ایک کیڑا ہے جو ہوا میں جالا تنتا ہے جس کو مکڑی کہا جاتا ہے۔ اس کی جمع عنکبوتی ہے۔ مذکر کے لیے عنکب استعمال ہوتا ہے۔ اس کی کنیت ابو خیشمہ، ابو قشعم ہے اور مونث کے لیے ام قشعم بولا جاتا ہے مکڑی کی ٹانگیں چھوٹی اور آنکھیں بڑی بڑی ہوتی ہیں۔ ایک مکڑی کی آٹھ ٹانگیں اور چھ آنکھیں ہوتی ہیں جب وہ مکھی پکڑنے کا ارادہ کرتی ہے تو زمین کے گوشہ میں سکر کر بیٹھ جاتی ہے اور جب مکھی اس کے پاس آتی ہے تو ایک دم اس کو پکڑ لیتی ہے۔ اس کا وار کبھی خطا نہیں ہوتا۔ حکیم افلاطون کا قول ہے کہ سب سے زیادہ حریص مکھی اور سب سے زیادہ قانع مکڑی ہوتی ہے۔ اللہ تعالیٰ نے سب سے زیادہ قانع (مکڑی) کا رزق سب سے زیادہ حریص (مکھی) کو بنا دیا۔ سبحان اللطیف الخبیر۔

مکڑی کی ایک قسم ایسی ہے جو مائل بہ سرخی ہوتی ہے اور اس کے بال زرد ہوتے ہیں۔ اس کے سر میں چار ڈنک ہوتے ہیں قسم جالا نہیں بنتی بلکہ زمین میں گھر بناتی ہے اور دیگر حشرات الارض کی طرح رات کو نکلتی ہے۔ ایک دوسری قسم جس کو عربی زیتلا کہتے ہیں یہ زہریلی ہوتی ہے۔ اس کا ٹانگہ قریب تر بچھو کا اثر رکھتا ہے۔ اس کا تفصیلی بیان باب الرءاء میں زیتلا کے بیان میں گزر رہا ہے۔

جاہظ کا قول ہے کہ حیوان کے ان بچوں میں جو ماں کے پیٹ سے کھاتے پیتے اور تن ڈھکے نکلتے ہیں ان میں مکڑی کے بچے عجیب تر واقع ہوئے ہیں۔ کیونکہ ان کا خاصہ یہ ہے کہ یہ پیدا ہوتے ہی جالا تننے لگتے ہیں اور یہ ان کا فطری عمل ہے کسی تعلیم و تلقین۔ یہ محتاج نہیں۔ بوقت پیدائش یہ چھوٹے چھوٹے کیڑوں کی شکل میں ہوتے ہیں اور تین دن کی قلیل مدت میں وہ بڑھ کر مکڑی صورت اختیار کر لیتے ہیں۔ مکڑی عرصہ تک جفتی میں مشغول رہتی ہے۔ جب زہر جفتی کا ارادہ کرتا ہے تو جالے کے بعض تاروں کو، سے اپنی طرف کھینچتا ہے اس کشش کو محسوس کر کے مادہ بھی اس کی طرف کھینچی چلی آتی ہے۔ اس طریقہ سے بتدریج دونوں ابا دوسرے کے قریب ہوتے چلے آتے ہیں اور آخر میں ایک دوسرے سے اپنا اپنا شکم ملا لیتے ہیں۔

مکڑی کی وہ قسم جو جالا تنتی ہے اس کو حکیم کہتے ہیں کیونکہ وہ اپنا گھر بنانے میں حکمت سے کام لیتی ہے۔ پہلے وہ تار کو لمبا کرنا ہے اور پھر جالا تنتی ہے اور پھوپھوں بیچ سے شروع کرتی ہے اور جب جالے کا گھرتیار ہو جاتا ہے تو اس سے متصل ایک دوسرا خانہ بنا کر رکھنے کے لئے بطور مخزن بناتی ہے۔ جب کوئی چیز از قسم مکھی جالے میں پھنس کر حرکت کرنے لگتی ہے تو یہ جلدی سے آکر اس جالے میں خوب جکڑ دیتی ہے اور جب وہ بے بس ہو جاتی ہے تو اس کو مخزن میں لے جا کر اس کا خون چوستی ہے۔ اگر شکار کے اچھے کوڈنے سے جالے کا کوئی تار ٹوٹ جاتا ہے تو یہ اس کو درست کر دیتی ہے۔ مکڑی کا وہ مادہ (لعاب) جس سے وہ جالا تنتی ہے اس سے پیٹ سے نہیں نکلتا بلکہ اس کی جلد کے خارجی حصہ سے نکلتا ہے۔ جالا تننے والی مکڑی اپنا گھر ہمیشہ مثلث نما بناتی ہے اور اس وسعت اتنی رکھتی ہے کہ اس میں خود سما سکے۔

تعلیمی، ابن عطیہ اور دیگر محدثین نے حضرت علیؓ سے روایت کی ہے کہ آپ صلی اللہ علیہ وسلم نے فرمایا کہ ”اپنے گھروں سے مکڑی کے جالے صاف کر دیا کرو کیونکہ ان جالوں کو گھروں میں چھوڑے رکھنا فقر لاتا ہے۔“

ابو نعیم نے اپنی کتاب ”الحلیہ“ میں مجاہد کے حالات میں تحریر کیا ہے کہ انہوں نے اللہ تبارک و تعالیٰ کے قول ”أَيُّهَا تَكُونُوا يُذَرِكُكُمْ الْمَوْتُ وَلَوْ كُنْتُمْ فِي بُرُوجٍ مُّشِيدَةٍ“ یعنی (جہاں کہیں بھی تم ہو گے موت تم کو آجائے گی اگر تم مضبوط قلعوں میں بھی ہو۔) کی تفسیر میں فرمایا کہ تم سے پہلے لوگوں میں ایک عورت تھی اور اس کے یہاں ایک تنخواہ دار ملازم تھا۔ اس عورت کے ایک لڑکی پیدا ہوئی، اس نے نوکر سے کہا کہ کہیں سے آگ لے آ، چنانچہ جب نوکر آگ لینے کے لئے گھر سے نکلا تو اس کو دروازہ پر ایک شخص کھڑا ہوا ملا۔ اس شخص نے نوکر سے پوچھا کہ اس عورت کے کیا پیدا ہوا ہے؟ نوکر نے جواب دیا کہ لڑکی پیدا ہوئی ہے۔ یہ سن کر اس شخص نے کہا کہ یہ لڑکی جب تک سو مردوں سے زنا نہیں کرائے گی ہرگز نہیں مرے گی اور آخر میں اپنے نوکر سے نکاح کرے گی اور اس کی موت ایک مکڑی کے ذریعہ واقع ہوگی۔ یہ پیشین گوئی سن کر نوکر نے اپنے دل میں کہا کہ میں ایسی لڑکی سے نکاح کر کے کیا کروں گا جو سو مردوں سے زنا کر چکی ہو۔ لہذا اس لڑکی کو قتل کر دینا بہتر ہے۔ چنانچہ اس نے ایک چھری لی اور اندر جا کر اس لڑکی کا شکم چاک کر دیا اور وہاں سے فرار ہو گیا اور ساحل پر پہنچ کر ایک جہاز میں سوار ہو گیا۔

ادھر لڑکی کے زخم کاری نہیں لگا تھا لہذا لڑکی کے پیٹ میں ٹانگے لگوائے گئے اور اس طرح وہ چند روز کے بعد تندرست ہو گئی۔ پھر جب وہ جوان ہو گئی اور اس کا رنگ روپ نکھر اتوا اپنے وقت کی نہایت حسین و جمیل عورتوں میں اس کا شمار ہونے لگا۔ کچھ دن بعد اس لڑکی نے جسم فروشی کا دھندا شروع کر دیا اور ساحل سمندر کے قریب سکونت اختیار کر لی اور مسلسل اس مذموم کام میں مشغول رہی۔

اتفاق کی بات وہ ملازم ایک عرصہ کے بعد اس شہر میں واپس آیا اور ساحل پر جہاز سے اترا۔ اب اس کے پاس کافی دولت تھی جو کہ اس نے اس عرصہ میں دوسرے شہروں سے کمائی تھی۔ چنانچہ اپنے شہر کے ساحل پر اتر کر اس نے اہل ساحل سے کہا کہ میرے لئے کوئی حسین عورت تلاش کرو تاکہ میں اس سے نکاح کر سکوں۔ اہل ساحل کی عورتوں میں سے ایک عورت نے کہا یہاں ساحل پر ایک حسین و جمیل عورت رہتی ہے مگر وہ جسم فروشی کا دھندا کرتی ہے۔ اس ملازم نے کہا کہ اچھا ذرا اس کو میرے پاس لاؤ۔ چنانچہ یہ عورت اس لڑکی کے پاس گئی اور تمام ماجرا بیان کیا۔ لڑکی نے جواب دیا کہ میں نے اب جسم فروشی کا دھندا چھوڑ دیا ہے اگر مجھ سے نکاح کرنا چاہتا ہے تو مجھے کوئی اعتراض نہیں۔

غرضیکہ اس ملازم اور لڑکی کا اہل ساحل نے نکاح کر دیا اور اس طرح اس شخص کی پیشین گوئی کا پہلا جزو پورا ہو گیا۔ ملازم کو یہ لڑکی بہت پسند آئی اور وہ اس سے محبت کرنے لگا اور ایک دن اس نے اپنی بیوی کو آپ جتی سنائی اور یہ بھی اس کو بتا دیا کہ میں ایک نوزائیدہ لڑکی کو قتل کر کے یہاں سے کافی عرصہ پہلے بھاگا تھا۔ بیوی نے یہ ماجرا سن کر کہا کہ میں ہی وہ نوزائیدہ لڑکی ہوں اور اپنا پیٹ کھول کر شوہر کو چھری کے زخموں کے نشانات دکھائے اور اپنے زانیہ ہونے کا بھی اعتراف کر لیا اور کہا کہ مجھ کو یہ اندازہ نہیں کہ میں نے کتنے مردوں کے ساتھ یہ فعل کیا ہے۔ شوہر نے بیوی کے تمام حالات سننے کے بعد کہا کہ تمہاری موت کا سبب ایک مکڑی بنے گی۔

اس کے بعد شوہر اور بیوی نے جنگل میں ایک مضبوط محل بنوایا اور چونا اور گچھ سے اس کو مزید پختہ کرایا تاکہ کوئی موذی جانور

اور مکڑی وغیرہ اس میں نہ گھس سکے اور تمام طرف سے اطمینان کر لینے کے بعد یہ دونوں میاں بیوی اس محل میں رہنے لگے۔ ایک دن شوہر نے چھت میں ایک زہریلی مکڑی دیکھی تو اس نے بیوی سے کہا کہ دیکھنا یہ وہی مکڑی تو نہیں ہے جو تیری موت کا سبب ہو سکتی ہے۔ بیوی نے مکڑی کو دیکھ کر کہا کہ ہاں یہ مکڑی ہی ہے مگر میں اس کو ابھی مار ڈالتی ہوں۔

چنانچہ اس نے مکڑی کو گرا کر اپنے پیر کے انگوٹھے سے رگڑنے کا ارادہ ہی کیا تھا کہ مکڑی نے اچانک اچھل کر اس کے انگوٹھے میں کاٹ لیا جس سے اس کا زہریلی جسم میں سرایت کر گیا اور اس کا پاؤں سیاہ پڑ گیا اور دھیرے دھیرے تمام خون زہر آلود ہو گیا جس سے اس کی موت واقع ہو گئی۔

کہتے ہیں کہ مذکورہ بالا واقعہ ہی آیت مذکورہ بالا کا شان نزول ہے۔ لیکن اکثر مفسرین کا قول ہے کہ یہ آیت غزوہ احد کے موقع پر منافقین مدینہ کے بارے میں نازل ہوئی۔ کیونکہ منافقین نے شہداء احد کے بارے میں کہا تھا: "لَوْ كَانُوا عِنْدَنَا مَا مَاتُوا وَمَا قُتِلُوا" یعنی یہ لوگ اگر ہمارے ساتھ ہوتے تو نہ مرتے اور نہ مارے جاتے۔ چنانچہ اللہ تعالیٰ نے ان کے اسی قول کا جواب اس آیت میں دیا ہے یعنی "أَيُّهَا الَّذِينَ كَفَرُوا إِنَّا نَذِرُكُمْ الْمَوْتُ"۔

علامہ دمیری فرماتے ہیں کہ مکڑی کے لئے یہی فخر و شرف کافی ہے کہ اس نے غار ثور کے منہ پر جالاتن دیا تھا جب کہ رسول اکرم صلی اللہ علیہ وسلم اور آپ کے رفیق حضرت ابو بکر رضی اللہ عنہ دوران ہجرت آرام فرما رہے تھے۔ نیز اس غار میں بھی مکڑی نے جالاتن دیا تھا جس میں حضرت عبداللہ بن انیس نے پناہ لی تھی اور ان کا قصہ یہ ہوا تھا کہ جب رسول اللہ صلی اللہ علیہ وسلم کو حضرت عاصم اور ان کے ہمراہیوں کے قتل کا حال معلوم ہوا تو آپ کو بہت رنج ہوا اور آپ نے حضرت عبداللہ ابن انیس انصاری کو خالد بن نبیح السدلی کے قتل کے لئے مقام عرفہ روانہ فرمایا۔ چنانچہ آپ وہاں پہنچے اور اس بد بخت اذلی کو قتل کر کے معہ اس کے سر کے مدینہ منورہ واپس ہوئے اور راستہ میں ایک غار میں پوشیدہ ہو گئے تو اللہ تعالیٰ کے حکم سے اس غار کے منہ پر ایک مکڑی نے جالاتن پور دیا۔ جب خالد کی قوم کو خبر ہوئی تو وہ حضرت عبداللہ ابن انیس کی تلاش میں بھاگے اور تلاش کرتے کرتے اس غار تک بھی پہنچ گئے۔ مگر آپ کو تلاش نہ کر سکے۔ آخر مایوس ہو کر ناکام واپس ہو گئے۔

چنانچہ ان لوگوں کے واپس ہونے کے بعد حضرت عبداللہ غار سے نکلے اور بعد قطع منازل مدینہ طیبہ پہنچے اور اس لعین کا سر حضور اکرم صلی اللہ علیہ وسلم کے قدموں میں ڈال دیا جس سے آپ بہت خوش ہوئے اور آپ نے حضرت عبداللہ کو دعا دی اور اپنے ہاتھ کا ایک عصا ان کو دیا اور ارشاد فرمایا کہ اس عصا کو ہاتھ میں لے کر جنت میں داخل ہونا۔ آپ کا دیا ہوا یہ عصا حضرت عبداللہ ہر وقت اپنے ساتھ رکھتے تھے۔ چنانچہ جب آپ کی وفات کا وقت قریب آیا تو آپ نے اپنے گھر والوں کو وصیت کی کہ اس عصا کو میرے کفن میں رکھ دینا۔ چنانچہ آپ کی وفات کے بعد ایسا ہی کیا گیا۔

حافظ ابو نعیم کی کتاب "الحلیہ" میں عطاء بن میسرہ سے روایت کی گئی ہے کہ مکڑی نے دو انبیاء علیہ السلام پر جالاتن یعنی رسول اللہ صلی اللہ علیہ وسلم پر غار ثور میں اور دوسرے حضرت داؤد علیہ السلام پر جبکہ جالوت نے آپ کی تلاش کرائی تھی۔

امام حافظ ابو القاسم بن العساکر کی تاریخ میں لکھا ہے کہ جب حضرت زید بن علی بن الحسین بن علی بن ابی طالب رضی اللہ تعالیٰ عنہم جمعین کو ۱۲۱ھ میں سولی پر برہنہ لٹکایا تھا تو اس وقت بھی مکڑی نے آپ کا ستر ڈھانپنے کے لئے جالاتن پورا دیا تھا۔ آپ چار سال تک متواتر تختہ دار پر لٹکے رہے۔ آپ کا چہرہ مبارک سمت قبلہ سے پھیر دیا گیا تھا۔ لیکن تختہ دار از خود قبلہ کی طرف پھر گیا۔ اس کے بعد

آپ کے جسد مبارک کو معہ تختہ کے آگ سے جلا دیا گیا۔ آپ کا یوسف بن عمیر بن عم حجاج بن یوسف الشقفی گورنر عراق سے محاربہ ہوا تھا۔ یوسف کو آپ کے مقابلہ میں فتح حاصل ہوئی تھی تب اس بد بخت نے آپ کے ساتھ یہ معاملہ کیا۔ آپ کا ظہور خلیفہ ہشام بن عبد الملک بن مروان کے عمدہ خلافت میں ہوا۔ آپ سے ایک کثیر تعداد نے بیعت کی تھی اور کوفیوں کی ایک جماعت کثیرہ آپ کی خدمت میں حاضر ہوئی اور عرض کیا کہ اگر آپ حضرت ابو بکرؓ اور حضرت عمرؓ سے تبرا فرمادیں تو ہم آپ سے بیعت کر لیں گے۔ آپ نے انکار فرمایا تو کوفیوں نے کہا کہ ہم آپ کے ساتھ نہیں رہیں گے۔ چنانچہ اسی وقت سے یہ لوگ رافضی کہلائے۔

**مکڑی کا شرعی حکم** | مکڑی کو کھانا حرام ہے۔

**مکڑی کی ضرب الامثال** | ”إِنَّ أَوْهَنَ الْبُيُوتِ لَبَيْتُ الْعُنْكَبُوتِ“ (سب سے کمزور گھر مکڑی کا گھر ہے) جن لوگوں نے اللہ کے سوا اور معبود ٹھہرا رکھے ہیں ان کی مثال مکڑی کے جالے سے دی ہے کیونکہ وہ اس قدر کمزور ہوتا ہے کہ ذرا سے اشارے سے ٹوٹ جاتا ہے اسی طرح ان کے یہ من گھڑت معبود بھی ان کو قیامت کے دن عذاب الہی سے نہیں بچا سکتے۔

جلاء قریش ازراہ تمسخر آپس میں ٹھنٹھے مار مار کر یہ کہا کرتے تھے کہ محمدؐ کا رب مکھی اور مکڑی کی مثالیں بیان کرتا ہے مگر ان کو یہ معلوم نہیں کہ ان ظاہری مثالوں میں کتنے دقیق معنی مخفی ہیں۔

**مکڑی کے طبی فوائد** | اگر تازہ زخموں پر مکڑی کا سفید جالا لگا دیا جائے تو زخموں کی حفاظت ہو۔ اگر کسی زخم سے خون بہنا بند نہ ہو تو اس پر مکڑی کا سفید جالا چکادیا تو خون بند ہو جائے گا اگر چاندی وغیرہ پر میل جم گیا ہو اور اس کی صورت بدل گئی ہو تو اس پر مکڑی کا جالاٹنے سے جلد (چمک) آجائے گی۔ وہ مکڑی جو پائخانہ وغیرہ میں جالاتی ہے اس کو اگر بخار والے بدن پر لٹکا دیا جائے تو بحکم خدا وہ اچھا ہو جائے گا۔ اگر اس کو کسی پارچہ میں لپیٹ کر کسی چوتھے بخار والے مریض کے گلے میں لٹکا دیا جائے تو اس کا بخار اتر جائے گا۔ اگر درخت آس کے تازہ پتوں کی گھر میں دھونی دی جائے تو تمام مکڑی گھر سے بھاگ جائے گی۔

**مکڑی کی خواب میں تعبیر** | مکڑی کو خواب میں دیکھنے کی تعبیر ایسے شخص سے دی جاتی ہے جس کو زاہد بنے ہوئے تھوڑا عرصہ ہوا ہو۔ مکڑی کا گھر اور جالا دیکھنا سستی اور کمزوری کی علامت ہے کبھی کبھی اس عورت کی طرف بھی اشارہ ہوتا ہے جو شوہر کی نافرمان ہو اور ہم بستری سے کنارہ کش ہو۔

## العیر

(گدھا) العیر (خر۔ گدھا) عربی میں یہ لفظ وحشی اور اہلی دونوں قسم کے گدھوں کے لئے استعمال ہوتا ہے۔ ابن ماجہ نے عتبہ بن عبد اللہ السلمی کی ایک روایت نقل کی ہے وہ کہتے ہیں کہ رسول اللہ صلی اللہ علیہ وسلم کا ارشاد ہے کہ جب تم میں سے کوئی شخص اپنی اہلیہ کے پاس آئے تو چاہیے کہ اپنے اوپر کوئی کپڑا ڈال لے اور گدھے گدھی کی طرح برہنہ ہو کر یہ کام نہ کرے۔ ابو منصور الدیلمی نے حضرت انسؓ سے روایت کی ہے کہ نبی کریم صلی اللہ علیہ وسلم نے فرمایا کہ تم میں سے کوئی شخص اپنی عورت پر اس طرح نہ پڑے جس طرح گدھا گدھی پر پڑتا ہے، جبکہ دونوں میاں بیوی کے درمیان ”رسول“ ہو۔ صحابہ نے عرض کیا کہ ”رسول“

کیا چیز ہے؟ آپ نے فرمایا کہ بوسہ اور نرم کلام۔ حدیث میں آتا ہے کہ جب اللہ تعالیٰ اپنے کسی نائل بندے کے ساتھ برائی کا ارادہ کرتا ہے تو اس کے گناہ اس پر لادتا رہتا ہے تاکہ قیامت کے دن اس کو پورا پورا بدلہ دے اور گناہوں سے لدا ہوا وہ ایسا معلوم ہوتا ہے جیسا کہ گدھا۔

علامہ دمیری فرماتے ہیں کہ گناہوں کی گراں باری کی وجہ سے اس کو گدھے سے تشبیہ دی ہے۔ یہ بھی کہا گیا ہے کہ غیر مدینہ منورہ میں ایک پہاڑ کا نام ہے جس کو رسول اللہ صلی اللہ علیہ وسلم مکروہ سمجھتے تھے اور مکروہات میں اس سے مثال دی جاتی ہے۔ ”عیر العین“ آنکھ کے حلقہ کو بھی کہتے ہیں۔

فائدہ:- روایت ہے کہ جب حضرت خالد بن سنان العسبی کی وفات کا وقت قریب آیا تو آپ نے اپنی قوم سے فرمایا کہ جب تم مجھ کو دفن کر چکو تو وحشی گدھوں کی کھیپ میری قبر پر آئے گی اور ان کے آگے ایک زرگدھا ہوگا۔ جب تم یہ واقعہ دیکھو تو میری قبر کو کھول دینا میں تم کو علم الاولین والآخرین کا پتہ بتاؤں گا۔ چنانچہ جب آپ کی وفات ہو گئی اور آپ کو دفنانے لگے تو گدھوں کا یہ واقعہ پیش آیا بلکہ آپ کی قوم نے آپ کی وصیت کے مطابق آپ کی قبر کھولنی چاہی تو آپ کے کسی صاحبزادے کو آپ کی قبر کا کھودنا گوارا معلوم ہوا تو انہوں نے یہ کہہ کر قبر کھولنے سے منع کر دیا کہ ہم کو لوگ طعن و تشنیع کریں گے اور کہیں گے کہ یہ وہی لوگ ہیں جنہوں نے اپنے باپ کی قبر کھودی تھی۔

راوی کہتے ہیں کہ اگر وہ قبر کھودا دیتے تو حضرت خالد قبر سے نکل کر ضرور خبریں سناتے لیکن اللہ تعالیٰ کو یہ منظور ہی نہ تھا۔ رسول اکرم صلی اللہ علیہ وسلم کی خدمت میں حضرت خالد علیہ السلام کی صاحبزادی کے آنے کا قصہ گزر چکا ہے۔ اس کے متعلق مزید روایت یہ ہے کہ جب اس لڑکی نے رسول اللہ صلی اللہ علیہ وسلم کو قتل ہوا اللہ احد پڑھتے ہوئے دیکھا تو اس نے کہا کہ میرے والد ماجد بھی یہی پڑھا کرتے تھے۔

کسی شاعر نے کسی شخص کی ہجو میں یہ اشعار کہے ہیں جن میں عیر (گدھے) کا تذکرہ ہے۔

لَوْ كُنْتُ سَيْفًا كُنْتُ غَيْرَ عَضْبٍ      أَوْ كُنْتُ مَاءً كُنْتُ غَيْرَ عَذْبٍ  
ترجمہ:- اگر تو تلوار ہوتا تو کند تلوار ہوتا یا اگر پانی ہوتا تو شیریں نہ ہوتا۔

أَوْ كُنْتُ لَحْمًا كُنْتُ لَحْمَ كَلْبٍ      أَوْ كُنْتُ عَيْزًا كُنْتُ غَيْرَ نَدْبٍ  
ترجمہ:- یا تو اگر گوشت ہوتا تو کتے کا گوشت ہوتا یا تو اگر گدھا ہوتا تو چلنے میں کمزور ہوتا۔

### ابن عرس (راسونیولا)

ابن عرس:- اس کی کنیت ابو الحکم اور ابو الوثاب ہے جمع کے لئے ”بنات عرس“ اور ”بنی عرس“ استعمال ہوتا ہے۔ قزوینی کے بیان کے مطابق یہ ایک پتلا سا جانور ہے جو چوہوں سے عداوت رکھتا ہے اور ان کے بلوں میں گھس کر ان کو نکال لیتا ہے۔ مگر مجھ سے بھی اس کی دشمنی ہے۔ مگر چھ عموماً اپنا منہ کھولے رکھتا ہے۔ نیولا اس کے منہ میں گھس کر اس کے پیٹ میں پہنچ جاتا ہے اور اس کی آنتیں کاٹ دیتا ہے اور پھر باہر نکل آتا ہے۔ سانپ سے بھی اس کی عداوت مشہور ہے۔ چنانچہ یہ سانپ کو دیکھتے ہی اس کو ہلاک کر دیتا ہے۔ نیولا جب کبھی بیمار ہو جاتا ہے تو مرغی کے انڈے کھا کر شفیاب ہو جاتا ہے۔

کہتے ہیں کہ ایک نیولا چوہے کا شکار کرنے کے لئے اس کے پیچھے دوڑا۔ چوہا اپنی جان بچانے کی خاطر ایک درخت پر چڑھ گیا مگر نیولا بھی برابر اس کا پیچھا کرتا رہا یہاں تک کہ چوہا درخت کی چوٹی پر چڑھ گیا اور جب اس کو بھاگنے کا کوئی راستہ نہ ملا تو وہ ایک شاخ کا پتہ منہ میں دبا کر لٹک گیا۔ نیولا نے جب چوہے کی یہ چالاکی دیکھی تو اس نے اپنی مادہ کو پکارا چنانچہ جب اس کی مادہ اس کی آواز سن کر آئی اور درخت کے نیچے پہنچ گئی تو نیولا نے اس شاخ کو جس پر چوہا لٹکا ہوا تھا کاٹ دیا۔ شاخ کٹنے سے چوہا نیچے گرا تو گرتے ہی اس کو نیولا کی مادہ نے شکار کر لیا۔

ابن عرس کی ذہانت کا ایک واقعہ نیولا طبعاً چور ہوتا ہے۔ چنانچہ جب اس کو سونا چاندی کی کوئی چیز ملتی ہے تو اس کو اٹھا کر اپنے بل میں لے جاتا ہے۔ چوری کرنے کے ساتھ ساتھ یہ ذہین بھی ہوتا ہے۔ چنانچہ مذکور ہے کہ ایک شخص نے نیولا کا ایک بچہ پکڑا اور اس کو پنجرے میں بند کر کے ایک ایسی جگہ رکھ دیا جہاں سے اس کی ماں اس کو دیکھ سکے۔ چنانچہ جب ماں نے اپنے بچہ کو پنجرے میں بند دیکھا تو اپنے بل میں گئی اور ایک دینار لے کر آئی اور اس کو پنجرے کے پاس رکھ دیا۔ گویا یہ اس کے بچہ کی رہائی کا فیصلہ تھا اور رہائی کا انتظار کرنے لگی۔ مگر اس شخص نے پنجرہ نہیں کھولا۔

چنانچہ کچھ دیر انتظار کر کے وہ پھر اپنے بل میں گئی اور ایک دوسرا دینار لا کر پہلے دینار کے برابر میں رکھ دیا اور پھر انتظار کرنے لگی مگر جب اس کا بچہ رہا نہ ہوا تو پھر اپنے بل میں گئی اور ایک تیسرا دینار لا کر پہلے دو دیناروں کے برابر رکھ دیا۔ غرض کہ اس طرح اس نے پانچ دینار لا کر جمع کر دیئے مگر اس پر بھی جب اس کا بچہ رہا نہ ہوا تو وہ پھر اپنے بل میں گئی اور ایک خالی تھیلی لا کر ان پانچوں دینار کے پاس رکھ دی۔ گویا یہ بتانا مقصود تھا کہ اب اس کے پاس کوئی اور دینار نہیں ہے۔ کچھ دیر انتظار کرتی رہی مگر جب شکاری نے پنجرہ نہیں کھولا تو دیناروں کی طرف لپکی جس پر شکاری نے تیزی سے جا کر دیناروں پر قبضہ کر لیا اور پنجرہ کھول کر اس کے بچے کو رہا کر دیا۔

جاہظ کہتے ہیں کہ ابن عرس چوہے کی ایک قسم ہے اور دلیل میں شہتمن شاعر کا یہ قول پیش کیا ہے۔

نَزَلَ الْفَارَاتُ بَيْتِي رِفْقَةً مِنْ بَعْدِ رِفْقَةِ  
ترجمہ:- چوہے اب میرے گھر میں میرے رفیق ہیں اور پرانے رفیق جا چکے۔

وَابْنُ عَرَسٍ رَأْسٌ بَيْتِي صَاعِدًا فِي رَأْسِ طَبَقَةٍ  
ترجمہ:- گھر کا سرمایہ اب صرف وہ نیولے ہیں جو اوپر نیچے ہر جگہ گھر میں نظر آتے ہیں۔

پھر اس کی صفت بیان کرتے ہوئے کہا ہے۔

صِبْغَةٌ ابْصُرَتْ مِنْهَا فِي سَوَادِ الْعَيْنِ زُرْقَةٌ  
ترجمہ:- رنگ جو چڑھا ہے آنکھوں کی سیاہی میں دررا نخالیکہ وہ آنکھیں نیلی تھیں۔

مِثْلُ هَذَا فِي ابْنِ عَرَسٍ اَغْبَشُ تَعْلُوهُ بَلَقَةٌ  
ترجمہ:- ایسا ہی رنگ نیولے میں ہوتا ہے۔ ہلکی سیاہی جس پر سفیدی چھائی ہوئی ہے۔

شاعر نے مذکورہ بالا شعر میں ابن عرس کو اغبش اور ابلق قرار دیا ہے جو چوہوں کی تیرہ اقسام میں شامل ہے جیسا عنقریب بیان ہو گا۔

ابن عرس کا توالد و تناسل | ارسطو طاليس نے ”نعت الحيوان“ میں اور توحیدی نے ”الاعتناع والموانسہ“ میں بیان کیا ہے کہ نیولا کی مادہ منہ کے ذریعہ حاملہ ہوتی ہے اور دم سے بچہ جنتی ہے۔

نیولا کا شرعی حکم | شافعی مذہب میں اس کے بارے میں حلت و حرمت کے دونوں قول ہیں۔ مگر احناف کے یہاں یہ حرام ہے۔

نیولا کے طبی فوائد | اس کے مغز کو بطور سرمہ استعمال کرنے سے آنکھوں کی دھند ختم ہو جاتی ہے۔ اس کا دماغ خشک کر کے سرکے کے ہمراہ پینے سے مرگی میں فائدہ ہوتا ہے اور جوڑوں کے درد میں اس کے گوشت کی مالش مفید ہے۔ دانتوں

پر اس کی چربی ملنے سے فوراً دانت گر جاتے ہیں۔ اس کا گرم پتہ پی لینا فوری موت کا باعث بن جاتا ہے۔ اس کے خون کی مالش سے کنٹھ مالا تحلیل ہو جاتی ہے۔ اس کے اور چوہے کے خون کو اگر پانی میں ملا کر کسی گھر میں چھڑک دیا جائے تو اہل خانہ میں جھگڑا شروع ہو جائے گا اور یہی تاثیر ان دونوں یعنی چوہے اور نیولا کو کسی گھر میں دفن کر دینے کی ہے۔ زخم پر اس کا پاخانہ لگانے سے خون فوری طور سے بند ہو جاتا ہے۔ اگر اس کی دونوں ہتھیلیاں کسی عورت کے گلے میں ڈال دی جائیں تو وہ حاملہ نہیں ہوگی۔

نیولا کی خواب میں تعبیر | اس کا خواب میں دیکھنا اس امر کی علامت ہے کہ کوئی رنڈا مرد کسی کسن لڑکی سے شادی کرے گا۔  
واللہ تعالیٰ اعلم

## باب الغین

### الغراب

(کوا) الغراب: کوئے کو سیاہ رنگ کی وجہ سے غراب کہا گیا ہے۔ کیونکہ عربی میں غراب کے معنی ”سیاہ“ کے ہیں۔ جیسا کہ ارشاد باری ہے ”وَغَرَابِيبُ سُودٌ“ (بعض پہاڑ نہایت کالے ہیں) اسی طرح حدیث سے بھی اس کی تائید ہوتی ہے۔ چنانچہ راشد ابن سعد نے روایت کیا ہے:

”نبی کریم صلی اللہ علیہ وسلم نے ارشاد فرمایا کہ اللہ تعالیٰ کالے بوڑھے کو ناپسند فرماتے ہیں۔“

راوی حدیث راشد نے اس حدیث کی تشریح کرتے ہوئے کہا ہے کہ اس سے مراد وہ بوڑھا ہے جو خضاب لگاتا ہو۔ غراب کی جمع غرابان، اغرَبَة، اغرب، غرابین اور غَرَبَاتُ آتی ہیں۔ جمع کے ان تمام اوزان کو ابن مالک نے اس شعر میں جمع کیا ہے۔

بالغرب أجمع غراباً ثمَّ اغرَبَة  
وَاعْرَبُ وَاغْرَبِینِ وَغَرَبَانِ

ترجمہ:- غراب کی جمع غراب آتی ہے اور اغربہ و اغرب اور غرابین و غرابان (بھی) آتی ہیں۔

اس کی کنیت ابو حاتم، ابو مجادف اور ابو الجراح، ابو حذر، ابو زیدان، ابو زاجر، ابو الشوم اور ابو غیاث آتی ہیں۔ اس کی کئی قسمیں ہیں مثلاً غداف (گرم کوا جس کا رنگ راکھ کے مشابہ ہوتا ہے) اور زانغ اور اکل اور غرب الزرع (یعنی کھیتی کا کوا) اور ”اورق“ یہ کوا جو کچھ سنتا ہے اسے اپنی زبان سے بیان کرتا ہے۔ غراب کی ایک قسم ”غراب اعصم“ ہے جو نہایت قلیل الوجود ہے۔ چنانچہ عرب اس کی قلت کو کہاوت کے طور پر استعمال کرتے ہیں ”اعز من الغراب الاعصم“ (غراب اعصم سے بھی زیادہ کیاب)۔

غراب اعصم کا حدیث میں تذکرہ:

”نبی کریم صلی اللہ علیہ وسلم نے ارشاد فرمایا کہ عورتوں میں نیک عورت کی مثال ایسی ہے جیسا کہ سو کوؤں میں ایک غراب اعصم۔“

ایک روایت ہے کہ کسی نے آپ سے دریافت کیا کہ غراب اعصم کیا ہے؟ تو آپ نے ارشاد فرمایا کہ جس کا ایک پاؤں سفید

امام احمد اور حاکم نے اپنی مستدرک میں حضرت عمرو بن عاص سے روایت کیا ہے۔

”عمرو بن عاص فرماتے ہیں کہ ہم نبی کریم صلی اللہ علیہ وسلم کے ہمراہ مرا لظہران میں تھے تو ہم نے وہاں بہت کوئے دیکھے جن میں ایک غراب اعصم بھی تھا جس کی چونچ اور دونوں پاؤں سرخ تھے۔ آپ نے ارشاد فرمایا کہ جنت میں عورتوں میں سے نہیں داخل ہوں گی مگر اتنی مقدار میں جتنی مقدار کہ ان کوؤں میں غراب اعصم کی ہے۔“

احیاء میں مذکور ہے کہ غراب اعصم اس کوئے کو کہتے ہیں جس کا پیٹ سفید ہو۔ بعض کے نزدیک وہ کو غراب اعصم کہلاتا ہے جس کے دونوں بازو سفید ہوں یا دونوں پاؤں سفید ہوں۔

حضرت لقمان کی وصیت | حضرت لقمان نے اپنے فرزند کو نصیحت کرتے ہوئے فرمایا کہ ”اے پیارے بیٹے! بری عورت سے بچتے رہنا اس لئے کہ وہ تجھ کو وقت سے پہلے بوڑھا بنا دے گی اور شری عورتوں سے بھی بچتے رہنا کیونکہ وہ تجھے کبھی خیر کی طرف نہیں بلائیں گی اور اچھی عورتوں سے محتاط رہنا۔“

حضرت حسن فرماتے ہیں کہ قسم خدا کی جو شخص بھی اپنی عورت کی خواہشات کے تابع ہو جاتا ہے اللہ تعالیٰ اس کو اوندھے منہ جہنم میں ڈال دے گا۔ حضرت عمر کا ارشاد ہے کہ عورتوں کی مخالفت کرو کیونکہ اس میں برکت ہے۔ اس طرح بعض حضرات کا قول ہے کہ عورتوں سے مشورہ کرو اور پھر ان کے مشورہ کے خلاف عمل کرو۔

تاریخ میں زمزم کی کھدائی کے سلسلہ میں مذکور ہے کہ جب حضرت عبدالمطلب نے پوچھا کہ ”طیبہ“ کیا ہے؟ تو کہنے والے نے بتایا کہ زمزم ہے آپ نے دریافت کیا کہ اس کی علامت کیا ہے؟ جواب آیا کہ وہ اوجھ اور خون کے درمیان غراب اعصم کے انڈے دینے کی جگہ ہے۔

سہیلی کہتے ہیں کہ اس واقعہ میں اس بات کی طرف اشارہ ہے کہ کعبہ کو منہدم کرنے والا شخص کوئے کی صفات پر ہو گا اور وہ ذوالسویقتین (حبشہ کا ایک شخص) ہے جیسا کہ مسلم شریف میں حضرت ابو ہریرہ رضی اللہ تعالیٰ عنہ کی روایت ہے: ”نبی کریم صلی اللہ علیہ وسلم نے ارشاد فرمایا کہ کعبہ کو ذوالسویقتین حبشہ کا ایک شخص منہدم کرے گا۔“

اور بخاری میں حضرت ابن عباس سے مروی ہے:

”نبی کریم صلی اللہ علیہ وسلم سے منقول ہے کہ آپ نے ارشاد فرمایا کہ میں دیکھ رہا ہوں کہ وہ اسود ہے بانڈا ہے خانہ کعبہ کے پتھروں کو اکھاڑ رہا ہے اور حضرت حذیفہ رضی اللہ عنہ کی ایک طویل حدیث میں ہے کہ وہ ایک حبشی ہے، کشادہ پنڈلیوں والا، نیلی آنکھوں والا، چھٹی ناک والا، بڑے پیٹ والا اور اس کے ساتھی خانہ کعبہ کے پتھروں کو توڑ رہے ہیں اور

ان کو اٹھا کر سمندر میں پھینک رہے ہیں۔“ (اس کو ابو الفرج جوزی نے نقل کیا ہے)۔



طیسی نے ذکر کیا ہے کہ تخریب کعبہ کا یہ واقعہ حضرت عیسیٰ علیہ السلام کے نزول کے بعد ان کے زمانہ میں ہو گا۔ حدیث میں ہے:-

”اس گھر (خانہ کعبہ) کا خوب طواف کر لو اس سے پہلے کہ اس کو اٹھالیا جائے۔ کیونکہ یہ دو مرتبہ منہدم ہو چکا ہے اور تیسری مرتبہ میں اس کو اٹھالیا جائے گا۔“

کوئے کی ایک قسم غراب اللیل ہے۔ جانظ کے قول کے مطابق یہ ایک ایسا کوا ہے جس نے عام کوؤں کی عادت کو ترک کر دیا ہے اور الو کی مشابہت اختیار کر لی ہے اس لئے اس کو غراب اللیل کہتے ہیں۔ بعض معتبر افراد کا بیان ہے کہ اکثر رات میں اس کوئے کو دیکھا گیا ہے۔ ارسطو نے اپنی کتاب ”بعوت المیوان“ میں لکھا ہے کہ کوئے چار قسم کے ہوتے ہیں اور یہ قسمیں رنگوں کے اعتبار سے ہیں (۱) بالکل سیاہ (۲) سیاہ و سفیدہ (۳) سر اور دم قدرے سفید اور (۴) سیاہ طاؤسی جس کے پروں پر قدرے چمک ہوتی ہے اور ٹانگوں کا رنگ مرجان یعنی مونگے جیسے ہوتا ہے۔ جملہ اقسام کے کوئے چھپ کر جفتی کرتے ہیں جس کا طریقہ یہ اختیار کرتے ہیں کہ اڑتے ہوئے دم سے دم ملا لیتے ہیں اور بعد فراغت جفتی زیادہ کی طرف مڑ کر نہیں دیکھتا اس لئے کہ وفا کا مادہ اس کے اندر بہت کم ہوتا ہے۔ کوئے کی مادہ عموماً چار یا پانچ انڈے دیتی ہے جب ان سے بچے نکل آتے ہیں تو مادہ ان کو چھوڑ دیتا ہے۔ کیونکہ اس وقت وہ بچے بہت بد صورت ہوتے ہیں۔ جسم چھوٹا سر اور چونچ بہت لمبی ہوتی ہے۔ اعضاء ایک دوسرے سے الگ اور بے جوڑ ہوتے ہیں۔ بچوں کو اس حالت میں دیکھ کر اگرچہ والدین ان کو چھوڑ دیتے ہیں لیکن اللہ جل شانہ جو رزاق مطلق ہے ان کی روزی ان کے گھونسلوں میں پیدا کر دیتا ہے، مچھر، مکھی اور بھنگے جو گھونسلوں میں داخل ہوتے ہیں یہ بچے ان سے اپنا پیٹ پالتے ہیں۔ جب ان میں قوت آجاتی ہے اور بال و پر نکل آتے ہیں تب ان کے والدین ان کے پاس آتے ہیں مادہ ان کو پروں میں دبائے رکھتی ہے۔ اور نران کی روزی کا انتظام کرتا ہے۔ جب وہ اڑنے کے قابل ہو جاتے ہیں تو ان کے والدین ان کو گھر گھر لئے پھرتے ہیں اور بچے کائیں کائیں کرتے رہتے ہیں۔

کوا شکار نہیں کرتا بلکہ جہاں کہیں گندگی پاتا ہے اس کو کھا لیتا ہے ورنہ بھوکا مرجائے لے اور اس طرح چلتا اور چڑھتا ہے جس طرح بہت کمزور پرندے۔

غدا ف نامی کوا الو سے لڑتا ہے اور اس کے انڈے کھا جاتا ہے اور اس کوئے کی ایک خاص بات یہ ہے کہ جب کوئی انسان اس کے بچوں کو اٹھالیتا ہے تو نر اور مادہ دونوں اپنے بچوں میں کنکریاں اٹھا کر فضاء میں اڑتے ہیں اور اپنے بچوں کی رہائی کے لئے وہ کنکریاں ان بچے پکڑنے والے انسانوں کے مارتے ہیں۔ صاحب ”منطق الطیر“ کا کہنا ہے کہ کوا بڑا لتیم جانور ہے اور اس میں کسی قسم کی کوئی بھی خوبی نہیں پائی جاتی۔

فائدہ:- عرب کوئے کو منحوس خیال کرتے ہیں اس وجہ سے انہوں نے اس کا نام یعنی غراب سے اسماء ذیل مشتق کئے ہیں ”غریت“ ”اغترب“ اور یہ سب برے معنی پر دال ہیں۔ چنانچہ محمد ابن ظفر نے اپنی کتاب ”السوان“ میں لکھا ہے کہ اسم ”غریہ“ ان اسماء کا

لے یہاں کا کوا چڑیا، مرغی اور دیگر چھوٹے پرندوں کے بچوں اور فاختہ وغیرہ کے انڈوں کو اچک کر لے جاتا ہے۔ علاوہ ازیں انسان کی خوردنی اشیاء بھی کھا لیتا

مجموعہ ہے جو معنی ذیل پر دلالت کرتے ہیں "غ" سے غدر، غرور، غیبت، غم، غلہ (کینہ) غرہ اور غول "ب" سے بلوٹی بوس (عکلی) برح (مکس بوار) ہلاکت "ر" سے رز (مصیبت) روع اور ردی معنی ہلاکت اور "ہ" سے ہوان، ہول، ہم اور حلك ماخوذ ہیں۔

کوے کی ایک قسم غراب بین بقول جوہری غراب اس کوے کو کہتے ہیں جو سیاہ اور سفید ہو۔ صاحب مجالست فرماتے ہیں کہ اس بالو غراب اس وجہ سے کہتے ہیں کیونکہ یہ حضرت نوح علیہ السلام سے جدا ہو گیا تھا۔ جب نوح علیہ السلام نے اس کو پانی کا حال معلوم کرنے کے لئے بھیجا تو یہ مردار کھانے میں مشغول ہو گیا اور واپس آکر حضرت نوح علیہ السلام کو جواب نہیں دیا اسی لئے لوگ اس کو تنخوس بھی سمجھتے ہیں۔ ابن قتیبہ کہتے ہیں کہ میرے خیال میں اس کو فاسق کہنے کی وجہ بھی یہی ہے۔

صاحب منطق الطیر فرماتے ہیں کہ کو ان جانوروں میں سے ہے جن کو حل و حرم میں ہر جگہ مارنے کا حکم حضور اکرم صلی اللہ علیہ وسلم نے فرمایا ہے اور اس کو غوا سق میں شمار کیا ہے۔

بقول جاحظ غراب بین کی دو قسمیں ہیں ایک وہ جو چھوٹا ہوتا ہے اور یہ لوم اور ضعف کے لئے مشہور ہے دوسری قسم وہ ہے جو بگھروں میں آکر بیٹھتا ہے جن کو لوگ خالی کر کے چلے جاتے ہیں۔ جب اہل عرب غراب بین سے نحوست مراد لیتے ہیں تو ایک صورت میں یہ لفظ کوؤں کی جملہ اقسام کو شامل ہوتا ہے نہ کہ خاص اس کوے کو جو سیاہ و سفید ہوتا ہے۔

مقدسی نے "کشف الاسرار" میں لکھا ہے کہ غراب بین اس کالے کوے کو کہتے ہیں جو اپنی آواز میں نوحہ کرتا ہے اور جب نحوست و احباب بیکجا دیکھتا ہے تو ان کے پاس آکر بیٹھتا ہے اور ان کی جدائی اور مکانوں کی ویرانی کی خبر دیتا ہے۔

### غراب کا حدیث میں ذکر:

"نبی کریم صلی اللہ علیہ وسلم نے کوے کی طرح ٹھونکیں مارنے سے منع فرمایا ہے یعنی سجدے میں صرف اتنی دیر سر رکھنا جتنی دیر کو اکھانے میں رکھتا ہے۔"

امام بخاری نے "الادب" میں اور حاکم نے "مستدرک" میں اور بیہقی نے "شعب الایمان" میں اور ابن عبدالبر و غیرہ نے "عبد اللہ ابن حرث اموی سے روایت کیا ہے کہ وہ اپنی ماں اربطہ سے نقل کرتے ہیں وہ اپنے باپ کا قصہ بیان کرتی ہیں: "وہ فرماتے ہیں کہ میں نبی کریم صلی اللہ علیہ وسلم کے ہمراہ غزوہ حنین میں شریک ہوا، حضور نے مجھ سے دریافت فرمایا کہ تمہارا نام کیا ہے؟ میں نے کہا غراب، آپ نے ارشاد فرمایا نہیں بلکہ تیرا نام مسلم ہے۔"

نبی کریم صلی اللہ علیہ وسلم نے ان کا نام اس وجہ سے تبدیل فرمایا کہ غراب فعل اور غذا کے لحاظ سے خبیث ہے چنانچہ آپ نے حل اور حرم میں اس کے مار ڈالنے کا حکم دیا ہے۔

سنن ابی داؤد میں ہے کہ ایک شخص حضور صلی اللہ علیہ وسلم کی خدمت میں حاضر ہوا۔ آپ نے اس سے پوچھا کہ تیرا نام کیا ہے؟ اس نے جواب دیا کہ میرا نام احرم ہے۔ آپ نے فرمایا کہ نہیں بلکہ تیرا نام زرعہ ہے۔ یہ نام آپ نے اس وجہ سے تبدیل کیا کیونکہ احرم میں قطع کے معنی پائے جاتے ہیں۔ ابو داؤد فرماتے ہیں کہ حضور صلی اللہ علیہ وسلم نے مندرجہ ذیل ناموں کو تبدیل فرمایا جن کی وجوہات یہ ہیں:-

(۱) "عاص" اس کے معنی نافرمان کے ہیں اور مومن کی شان اطاعت اور فرمانبرداری ہے اس لئے اس کو تبدیل فرمایا۔

(۲) "عزیز" اس کے معنی صاحب عزت کے ہیں اور چونکہ عزت اللہ تعالیٰ کے لئے خاص ہے اور بندے کی شان نرمی اور

سہولت ہے اس لئے اس کو بدل دیا۔

(۳) ”عقلۃ“ اس کے معنی شدت اور غلظت کے ہیں جبکہ مومن کی شان نرمی اور سہولت ہے۔

(۴) ”شیطان“ اس کے معنی۔ جب عن الخیر کے ہیں اس وجہ سے اس کو مکروہ سمجھا اور بدل دیا۔

(۵) ”شہاب“ اس کے معنی آگ کے شعلہ کے ہیں اور چونکہ آگ اللہ کی عقوبت میں داخل ہے اس لئے اس نام کو تبدیل فرما دیا۔

(۶) ”حکم“ اس کے معنی یہ ہیں کہ وہ حاکم جس کا فیصلہ اٹل ہو اور یہ شان صرف اللہ تعالیٰ کی ہے۔

(۷) ”عقرہ“ اس زمین کو کہتے ہیں جس میں کچھ بھی اگانے کی صلاحیت نہ ہو۔

کوئے کی آواز پر کیا کہنا چاہیے اس پر امام احمد نے کتاب الزہد میں لکھا ہے کہ جب کو ابولتا تھا تو حضرت ابن عباسؓ فرمایا کرتے تھے:

اللَّهُمَّ لَا ظَنِيْرَ إِلَّا ظَنِيْرَكَ وَلَا خَيْرَ إِلَّا خَيْرَكَ وَلَا إِلَهَ غَيْرُكَ۔

علامہ دمیریؒ فرماتے ہیں کہ ہم کو ابن طبرزد کی مسند سے روح ابن حبیب کا یہ واقعہ پہنچا ہے کہ وہ ایک بار حضرت صدیق اکبر رضی اللہ عنہ کے پاس موجود تھے کہ آپ کے پاس ایک کوالایا گیا۔ آپ نے اس کے بازو دیکھ کر فرمایا ”الحمد للہ“ پھر کہنے لگے کہ رسول اللہ صلی اللہ علیہ وسلم نے ارشاد فرمایا کہ کوئی جانور شکار نہیں ہوتا جب تک کہ اس کی تسبیح میں کمی نہ آئے اور حکم خداوندی سے اگنے والی کوئی جڑی بوٹی ایسی نہیں جس پر کوئی فرشتہ مقرر نہ ہو جو اس کی تسبیح شمار کرتا رہتا ہے اور کوئی درخت ایسا نہیں جو جھاڑایا کاٹا جاتا ہو مگر تسبیح کی کمی کی وجہ سے اور انسان کو کوئی برائی نہیں پہنچتی مگر اس کے گناہوں سے اور بہت سے گناہ اللہ تعالیٰ سے معاف فرمادیتے ہیں۔ پھر آپ (حضرت ابو بکرؓ) نے فرمایا کہ اے کوئے اللہ کی عبادت کر اور یہ کہہ کر چھوڑ دیا۔

فائدہ:- ابو نعیم فرماتے ہیں کہ کوا زمین کے اندر کی چیز اتنی گہرائی تک دیکھ لیتا ہے جتنی کہ اس کی چونچ کی لمبائی ہے۔

جب قابیل نے اپنے بھائی ہابیل کو قتل کر دیا تو اللہ تعالیٰ نے اس کے پاس ایک کوئے کو بھیجا تاکہ اس کو اپنے بھائی کی تدفین کا طریقہ سکھلائے۔ اللہ تعالیٰ نے کوئے کے علاوہ کسی اور جانور کو کیوں نہیں بھیجا اس میں حکمت یہ تھی کہ چونکہ یہ فعل ایک مستغراب یعنی انوکھے قسم کا تھا جو اس سے پہلے کبھی نہیں ہوا تھا اور کوا بھی اپنے نام کے اعتبار سے استغراب میں شریک ہے۔ لہذا اس فعل یعنی قتل اور معلم تدفین میں ایک قسم کی مناسبت ہے۔ اللہ تعالیٰ کا فرمان ہے ”وَآتِلْ عَلَيْهِمْ نَبَا ابْنِي آدَمَ بِالْحَقِّ إِذْ قَرَّبَا قُرْبَانًا۔“

مفسرین نے اس قصہ کو اس طرح بیان فرمایا ہے کہ قابیل کاشت کاری کیا کرتا تھا اور اس نے قربانی میں ایسی چیز پیش کی جو اس کے یہاں بہت کم قیمت کی تھی۔ ہابیل کے یہاں بھیڑ اور بکریاں تھیں اس نے ان میں سے ایک نہایت عمدہ جانور چھانٹ کر اللہ تعالیٰ کی بارگاہ میں پیش کیا۔ چونکہ دونوں بھائیوں کی نیت میں زمین آسمان کا فرق تھا لہذا ہابیل کا مینڈھا مقبول ہوا اور اس کو جنت میں چھوڑ دیا گیا اور وہ چنے لگا اور پھر حضرت ابراہیمؑ کے پاس اسماعیل علیہ السلام کے فدیہ میں قربانی کے لئے لایا گیا۔

کہتے ہیں کہ حضرت آدم علیہ السلام کی اولاد میں قابیل بڑا تھا جب حضرت آدم حج کرنے گئے تو قابیل کو اپنے لڑکوں پر وصی بنا گئے تھے۔ پھر جب آپ حج سے واپس آئے تو آپ نے قابیل سے پوچھا کہ ہابیل کہاں ہے؟ تو اس نے جواب دیا کہ مجھ کو نہیں

ہالوم۔ یہ جواب سن کر حضرت آدمؑ نے ارشاد فرمایا "اللَّهُمَّ الْعَيْنُ أَرْضًا شَرِبَتْ دَمَهُ" یعنی جس خطہ زمین نے ہائیل کا خون پیا ہے اللہ تعالیٰ اس پر لعنت فرمائے۔ چنانچہ اسی وقت سے زمین نے خون پینا چھوڑ دیا۔ اس کے بعد حضرت آدمؑ علیہ السلام سو سال تک زندہ رہے۔ مگر مرتے دم تک مسکرائے نہیں۔ چنانچہ جب ملک الموت آپ کے پاس آئے تو انہوں نے کہا "حَيَّاكَ اللَّهُ يَا آدَمُ وَبَارِكُ لَكَ فِي مَوْتِكَ" یہ سن کر حضرت آدمؑ نے دریافت کیا کہ "بارک" کے کیا معنی ہیں؟ تو ملک الموت نے کہا کہ یہ تو میں نے صرف آپ کو لانے کے لئے کہا ہے۔

کہتے ہیں کہ قابیل اپنے بھائی کی لاش کو ادھر ادھر اٹھائے پھرتا تھا یہاں تک کہ شام ہو گئی اور کوئی حل اس کے ذہن میں نہیں آیا۔ لہذا اللہ تعالیٰ نے دو کوؤں کو بھیجا ان میں سے ایک کوئے نے دوسرے کو مار ڈالا اور اس کے بعد اپنی چونچ سے زمین کرید کر اس کو زمین کو لے کر آیا۔ چنانچہ قابیل نے بھی کوئے کی اقتداء کرتے ہوئے ہائیل کی لاش کو دفن کر دیا۔ حضرت انسؓ فرماتے ہیں کہ اللہ کے رسولؐ نے فرمایا کہ اللہ کا نبی آدمؑ پر بڑا احسان ہے کہ اس نے روح خارج ہونے کے بعد اس پر بدبو (سڑن) کو مسلط کر دیا اور نہ کوئی حبیب اپنے حبیب کو دفن نہ کرتا۔

کہتے ہیں کہ قابیل سب سے پہلا شخص ہو گا جس کو جہنم کی طرف ہٹایا جائے گا۔ چنانچہ ارشاد باری تعالیٰ ہے رَبَّنَا أَرِنَا الَّذِينَ اسْتَلْنَا مِنْ الْجِنَّ وَالْإِنْسِ (اے ہمارے رب ہم کو دکھا دے وہ دونوں جنہوں نے ہم کو بہکایا تھا جو جن ہے اور جو آدمی ہے) اس حدیث کریمہ میں جن و انس سے قابیل اور ابلیس مراد ہیں۔ حضرت انسؓ سے روایت ہے کہ حضور صلی اللہ علیہ وسلم سے سہ شنبہ (شکل) کے بارے میں سوال کیا گیا تو آپؐ نے فرمایا کہ وہ یوم الدم (خون کا دن) ہے۔ اس روز حوا کو حیض آیا اور اسی دن ہائیل کو قتل کیا۔

مقاتل کا بیان ہے کہ اس خون ریزی سے پہلے پرندے اور وحشی جانور بنی آدم سے مانوس تھے۔ مگر جب قابیل نے ہائیل کو قتل کر دیا تو پرندے اور درندے سب انسانوں کے پاس سے بھاگ گئے اور درختوں پر کانٹے آگئے اور بہت سے پھل اور میوے کھٹے ہو گئے اور سمندروں کا پانی کھاری ہو گیا اور زمین گرد آلود ہو گئی۔ ابو داؤد نے حضرت سعد بن ابی وقاص سے نقل کیا ہے کہ انہوں نے حضور صلی اللہ علیہ وسلم سے پوچھا کہ اگر کوئی شخص مجھ پر دست درازی کرے تو میں کیا کروں؟ آپؐ نے فرمایا کہ وہ کرنا جو حضرت آدمؑ علیہ السلام کے دو لڑکوں میں سے نیک لڑکے نے کیا تھا۔ اس کے بعد آپؐ نے وہ آیت پڑھی جس میں ہائیل اپنے بھائی قابیل کی بدست درازی کا جواب مذکور ہے۔

قزوینی نے ابو حامد اندلسی سے بیان کیا ہے کہ بحر اسود پر ایک پتھر کا نام کینہہ ہے جو ایک پہاڑ پر ایستادہ ہے۔ اس کینہہ پر ایک بڑا قبہ بنا ہوا ہے جس پر ایک کوا بیٹھا ہوا ہے جو وہاں سے کبھی نہیں ہٹتا۔ اس قبہ کے مقاتل مسجد نبوی ہوئی ہے۔ لوگ اس مسجد کی زیارت کے لئے آتے ہیں۔ اور کہتے ہیں کہ یہاں دعا قبول ہوتی ہے۔ اس گرجے کے ریلوں سے یہ طے ہے کہ جو مسلمان زائرین یہاں آئیں وہ ان کی ضیافت کریں۔ چنانچہ جب کوئی زائر وہاں پہنچتا ہے تو وہ کوا قبہ کے سبب سوراخ میں اپنی چونچ ڈال کر آواز لگاتا ہے۔ زائرین کی تعداد جتنی ہوتی ہے اتنی ہی بار آواز لگاتا ہے۔ کوئے کی آواز سن کر پادری دعا پڑھتا ہے اور کہتا ہے کہ ہم اس کوئے کو اسی جگہ دیکھتے چلے آ رہے ہیں نہ معلوم یہ کہاں سے کھانا پیتا ہے۔

ابو الفرج نے ”الجلیس والانیس“ میں نقل کیا ہے کہ ہم قاضی ابوالحسن کے پاس بیٹھا کرتے تھے۔ ایک دن :  
**ایک دوسری حکایت** حسب معمول ہم ان کے یہاں گئے مگر چونکہ قاضی صاحب اس وقت باہر موجود نہیں تھے اس لئے ہم  
 دروازہ پر ہی بیٹھ گئے۔ اتفاقاً ایک اعرابی بھی کسی ضرورت سے وہاں بیٹھا ہوا تھا۔ قاضی صاحب کے گھر میں کھجور کا ایک درخت تھا  
 اس پر ایک کوا آیا اور کائیں کائیں کر کے چلا گیا۔ وہ اعرابی کوے کی آواز سن کر بولا کہ یہ کوا کہہ رہا ہے کہ اس گھر کا مالک سات روز  
 میں مرجائے گا۔ اعرابی کی یہ بات سن کر ہم نے اس کو جھڑک دیا۔ جس پر وہ اعرابی اٹھ کر چلا گیا۔

اس کے بعد قاضی صاحب نے ہم کو اندر بلایا جب ہم اندر پہنچے تو دیکھا کہ قاضی صاحب کے چہرے کا رنگ بدلا ہوا ہے اور  
 افسردہ ہیں۔ ہم نے ان سے پوچھا کہ کیا معاملہ ہے؟ فرمانے لگے کہ رات میں نے خواب میں ایک شخص کو دیکھا جو یہ شعر پڑھ رہا ہے

مَنَازِلُ آلِ عِبَادِ بْنِ زَيْدٍ عَلَى أَهْلِيكَ وَالتَّعَمُّ السَّلَامُ

ترجمہ:۔ اے آل عباد کے گھر! تم پر اور تمہاری نعمتوں پر سلام ہے۔“

جب سے میں نے یہ خواب دیکھا ہے میرا دل پریشان ہے۔ یہ خواب سن کر ہم قاضی صاحب کو دعائیں دے کر واپس آگئے۔  
 جب ساتواں دن ہوا تو ہم نے سنا کہ قاضی صاحب کا انتقال ہو گیا اور تدفین بھی ہو گئی۔

امیہ بن ابی الصلت کی موت کا واقعہ | یعقوب بن سکیت کا بیان ہے کہ امیہ ابن ابی الصلت ایک دن شراب نوشی میں  
 مشغول تھا کہ ایک کوا آکر بولنے لگا۔ امیہ نے اس کی آواز سن کر کہا کہ تیرے منہ میں

خاک کوا پھر دوبارہ بولا۔ اس بار بھی امیہ نے یہی کہا کہ تیرے منہ میں خاک اس کے بعد امیہ حاضرین کی جانب متوجہ ہو کر کہنے لگا  
 کہ جانتے ہو یہ کوا کیا کہہ رہا ہے؟ حاضرین نے نفی میں جواب دیا تو امیہ نے کہا کہ کوا کہہ رہا تھا کہ تو (امیہ) یہ شراب کا پیالہ پیتے ہی  
 مرجائے گا اور اس کی علامت یہ ہے کہ میں (کوا) فلاں ٹیلے پر جا کر ایک ہڈی کھاؤں گا اور وہ ہڈی میرے حلق میں پھنس جائے گی جس  
 سے میری موت واقع ہو جائے گی۔

چنانچہ ایسا ہی ہوا کہ وہ کوا ایک ٹیلے پر پہنچا اور وہاں پر پڑی ایک ہڈی نکلنے کی کوشش میں اس کی موت ہو گئی۔ اس کے بعد امیہ  
 نے وہ شراب کا پیالہ پیا اور پیتے ہی مر گیا۔

امیہ ابن صلت نے رسول اللہ صلی اللہ علیہ وسلم کا زمانہ پایا تھا مگر وہ مسلمان نہیں ہوا اور کافر ہی مر گیا۔ زمانہ جاہلیت میں امیہ  
 نے تورات اور انجیل پڑھی تھی۔ ان کے مطالعہ سے اس کو اس بات کا علم ہو گیا تھا کہ عرب میں عنقریب ایک نبی مبعوث ہونے  
 والے ہیں اس وقت سے اس کو یہ طمع ہو گئی کہ وہ میں ہی ہوں۔ جب نبی کریم صلی اللہ علیہ وسلم مبعوث ہوئے تو اس کی یہ امید  
 نہ آئی اور حسد کی وجہ سے ایمان نہ لایا۔

عرب میں امیہ سب سے پہلا شخص ہے جس نے کتابت کے شروع میں ”باسمک اللہم“ لکھنا شروع کیا اور پھر رفتہ رفتہ  
 قریش جاہلیت کے جملہ مکتوبات میں اس کلمہ کو لکھنے لگے۔ امیہ کو یہ کلمہ کہاں سے دستیاب ہوا اس کے متعلق مسعودی نے ایک  
 عجیب و غریب داستان نقل کی ہے۔

کہتے ہیں کہ امیہ معسوب تھا یعنی اس کو جن نظر آیا کرتے تھے۔ ایک مرتبہ وہ قریش کے کسی قافلہ کے ساتھ سفر کے لئے نکلا

استہ میں اس کو ایک سانپ آتا دکھائی دیا۔ قافلہ والوں نے اس کو مار ڈالا۔ اس کے بعد ایک اور سانپ نمودار ہوا اور کہنے لگا کہ مجھے اس مقتول کا قصاص دو۔ یہ کہہ کر طالب قصاص نے زمین پر ایک لکڑی ماری جس کی وجہ سے قافلہ کے جملہ اونٹ منتشر ہو گئے۔ پورے قافلہ والے ان کو جمع کرتے کرتے تھک گئے۔ جب انہوں نے اونٹوں کو جمع کر لیا تو وہ سانپ پھر نمودار ہوا اور پھر زمین پر ٹھکی ماری جس کی وجہ سے تمام اونٹ پھر بدک گئے۔ قافلہ والے ان اونٹوں کو تلاش کرتے کرتے ایک ایسے چشیل میدان میں پہنچ گئے جہاں پانی کا نام و نشان تک نہ تھا۔ قافلہ والے تھکن اور پیاس کی وجہ سے لب دم ہو گئے۔ قافلہ والوں نے امیہ سے پوچھا کہ اس بیہوشی سے بچنے کی کیا کوئی تدبیر ہے؟ امیہ نے جواب دیا کہ دیکھتا ہوں شاید کوئی شکل نکل آئے۔ یہ کہہ کر امیہ وہاں سے چل دیا اور ایک ٹیلہ پار کرنے کے بعد اس کو دور ایک آگ جلتی ہوئی نظر آئی۔ وہ آگ کی سمت روانہ ہو گیا۔ جب آگ کے قریب پہنچا تو اس کو وہاں میں ایک بوڑھا شخص نظر آیا جو دراصل جن تھا۔ امیہ نے اس سے اس واقعہ کی شکایت کی۔ اس بوڑھے نے کہا کہ اگر پھر تم کو وہ اونٹ سنانے آئے تو یہ کلمہ سات مرتبہ پڑھ دینا "باسمک اللہم" یہ سن کر امیہ اپنے ساتھیوں کے پاس آیا اور ان کو یہ کلمہ بتا دیا۔ اس کے بعد تیسری مرتبہ پھر جب جنات قافلہ والوں کو سنانے کے لئے آئے تو انہوں نے یہ کلمہ پڑھ دیا۔ یہ کلمہ سن کر جنات کہنے لگے کہ تمہارا برا ہو یہ کلمہ تم کو کس نے سکھا دیا اور یہ کہہ کر چلے گئے اور اس طرح قافلہ والوں کی جان چھوٹی۔

کہتے ہیں کہ اس قافلہ میں امیر معاویہؓ کے دادا حرب ابن امیہ بن عبد شمس بھی تھے اور اس واقعہ کے بعد جنات نے اس اونٹ کے قصاص میں ان کو قتل کر ڈالا۔ چنانچہ کسی شاعر کا قول ہے۔

وَقَبْرُ حَرْبٍ بِمَكَانٍ قَفْرٍ      وَلَيْسَ قُرْبَ قَبْرِ حَرْبٍ قَبْرٌ

ترجمہ:- حرب کی قبر ایک ہو کے مقام میں ہے اور اس کی قبر کے قریب کوئی قبر نہیں ہے۔

امیہ ابن صلت بعثت اور توحید کا قائل تھا۔ اس بارے میں اس کے عمدہ اشعار مشہور ہیں۔ چنانچہ ترمذی، نسائی اور ابن ماجہ وغیرہ ان کتابوں میں حضور صلی اللہ علیہ وسلم کا اس کے اشعار کو سننا اور ان کی تحسین متعدد روایات میں موجود ہے۔

بوعے کا شرعی حکم | بوعے کی جملہ اقسام حرام ہیں۔ البتہ زارغ زرغی جو دانہ کے سوا کچھ نہیں کھاتا وہ حلال ہے۔

صحیح بخاری میں ہے کہ پانچ جانور ایسے ہیں کہ ان کے قاتل پر گناہ نہیں ہے وہ یہ ہیں:- کوا، چیل، چوہا، سانپ اور کاٹ کھانے والا کتا۔

سنن ابن ماجہ اور بیہقی میں حضرت عائشہ صدیقہ رضی اللہ عنہا سے روایت ہے کہ رسول اللہ صلی اللہ علیہ وسلم نے فرمایا: تپ فاسق ہے، چوہا فاسق ہے، کوا فاسق ہے۔

بوعے کی ضرب الامثال:

وَمَنْ يَكُنِ الْغُرَابُ لَهُ دَلِيلًا      يَمُرُّ بِهِ عَلَى جَنْفِ الْكِلَابِ

ترجمہ:- جس شخص کا رہنما کوا ہو وہ اس کو کتوں کے مردار پر لے جا کر کھڑا کر دے گا۔

ابن عرب کا مقولہ ہے "لَا اَعْمَلُ كَذَا حَتَّى يَشِيبَ الْغُرَابُ" (جب تک کوا بوڑھا نہ ہو اس وقت تک ایسا نہیں کروں گا) یہ

مقولہ اس وقت بولتے ہیں جب کوئی ہمیشہ کے لئے کسی کام کو نہ کرنے کا عہد کرے۔ کیونکہ کوا کبھی بوڑھا نہیں ہوتا۔

معسر بن کدام سے روایت ہے کہ ایک شخص بحری سفر پر روانہ ہوا مگر باہو مخالف کی وجہ سے کشتی ٹوٹ گئی اور وہ ایک جزیرے میں پہنچ گیا۔ وہاں اس کو تین دن تک نہ تو کوئی انسان نظر آیا اور نہ کچھ کھانے کو مل سکا۔ چنانچہ زندگی سے مایوس ہو کر اس نے یہ شعر پڑھنا شروع کیا۔

إِذَا شَابَ الْغُرَابُ آتَيْتَ أَهْلِي وَسَارَ الْقَاذُ كَاللَّبَنِ الْحَلِيبِ

ترجمہ:- میں اپنے گھر اس وقت آؤں گا جب کہ کوا بوڑھا ہو جائے گا۔

(چونکہ یہ دونوں چیزیں ناممکن ہیں اس لئے اس کا مطلب یہ تھا کہ اب میں کبھی نہیں جاسکوں گا اور یہیں مرجاؤں گا)۔ یہ شعر پڑھتے ہی اس کے کانوں میں آواز آئی۔

عَسَى الْكَرْبُ الَّذِي أَمْسَبَتْ فِيهِ يَكُونُ وَدَاءَهُ فَرَجٌ قَرِيبٌ

ترجمہ:- امید ہے کہ جس مصیبت میں پھنسا ہوا ہے عنقریب اس کے بعد فراخی ہونے والی ہے۔

اس کے کچھ دیر بعد ہی اس شخص کو ایک کشتی آتی ہوئی نظر آئی۔ کشتی قریب آئی تو کشتی والوں نے اس کو سوار کر لیا۔ چنانچہ اس سفر میں اس شخص کو بچہ منافع ہوا اور وہ بعافیت اپنے گھر پہنچ گیا۔

اسی طرح اہل عرب کہتے ہیں اَبْصُرْ مِنْ غُرَابٍ (کوے سے زیادہ تیز نگاہ والا) ابن الاعرابی کا قول ہے کہ کوا بہت تیز بینا مالک ہوتا ہے اس لئے اہل عرب اس کو اعمور یعنی کاناکتے ہیں کیونکہ یہ بینائی کی تیزی کے سبب سے ایک آنکھ بند کئے رکھتا ہے۔

کچھ جانوروں کی خاص عادتیں | مسعودی نے فارس کے ایک حکیم کا قول نقل کیا ہے کہ وہ کہتا ہے کہ میں نے ہر شے سے عادت حاصل کر لی جو اچھی تھی۔ لوگوں نے ان حکیم صاحب سے پوچھا کہ آپ نے کتے۔

کون سی خصوصیت اخذ کی؟ تو اس نے جواب دیا کہ مالک کے گھر والوں سے اس کی الفت اور مالک کے جان و مال کی حفاظت اور بلی سے اخذ کی خوشامد، کیونکہ کھانے کی چیز مانگتے وقت بلی جو خوشامد اور چاپلوسی کرتی ہے اس کی نظیر نہیں ملتی اور خنزیر۔ سویرے سویرے اپنی ضروریات سے فراغت پالینے کی اچھائی اور کوے سے سختی کے ساتھ اپنی حفاظت اور بچاؤ کرتا۔

خدا کیسے حفاظت کرتا ہے؟ | علامہ دمیری رحمۃ اللہ علیہ فرماتے ہیں کہ میں نے بہت سی کتابوں میں یہ روایت دیکھی ہے کہ کو زید ابن اسلم نے اپنے والد کے حوالہ سے نقل کی ہے، کہتے ہیں کہ حضرت عمر فاروقؓ نے فرمایا کہ:

ہوئے لوگوں سے مخاطب تھے تو ایک شخص اپنا لڑکا ساتھ لئے ہوئے حاضر مجلس ہوا۔ اس کو دیکھ کر حضرت عمر فاروقؓ نے فرمایا کہ: میں نے ایسی مشابہت کوؤں میں بھی نہیں دیکھی جیسی کہ تجھ میں اور تیرے لڑکے میں ہے۔ اس شخص نے جواب دیا کہ امیر المومنین! اس لڑکے کو اس کی والدہ نے اس وقت جنم دیا جبکہ وہ مرچکی تھی۔ یہ سن کر حضرت عمر فاروقؓ سیدھے ہو کر بیٹھ گئے اور فرمایا کہ ا بچہ کا قصہ مجھ سے بیان کرو۔

چنانچہ اس شخص نے کہا کہ اے امیر المومنین ایک مرتبہ میں نے سفر کا ارادہ کیا اس وقت اس کی والدہ کو اس کا حمل تھا اس وقت مجھ سے کہا کہ تم اس حال میں چھوڑ کر سفر پر جا رہے ہو میں حمل کے بارے میں جو جمل ہو رہی ہوں۔ میں نے کہا کہ میں اس بچے کا تیرے بطن میں ہے اللہ کے سپرد کرتا ہوں۔ یہ کہہ کر میں سفر پر روانہ ہو گیا اور کئی سال تک گھر سے باہر رہا۔ پھر جب گھر واپس آیا

گھر کا دروازہ مقفل دیکھ کر میں نے پڑوسیوں سے معلوم کیا کہ میری بیوی کہاں ہے؟ انہوں نے جواب دیا کہ اس کا انتقال ہو گیا۔ میں نے انا اللہ وانا الیہ راجعون پڑھا۔ اس کے بعد میں اپنی بیوی کی قبر پر گیا۔ میرے چچا زاد بھائی میرے ساتھ تھے۔ میں کافی دیر تک قبر پر رہا اور ہاروتا رہا۔ میرے بھائیوں نے مجھے تسلی دی اور واپسی کا ارادہ کیا اور مجھے واپس لانے لگے۔ چند گز ہی ہم آئے ہوں گے کہ مجھے قبرستان میں ایک آگ نظر آئی۔ میں نے اپنے بھائیوں سے پوچھا کہ یہ آگ کیسی ہے؟ انہوں نے جواب دیا کہ یہ آگ روزانہ رات کے وقت بھائی مرحومہ کی قبر سے نمودار ہوتی ہے۔

میں نے یہ سن کر انا اللہ وانا الیہ راجعون پڑھی اور کہا کہ یہ عورت تو بہت نیک اور تہجد گزار تھی تم مجھے دوبارہ اس کی قبر پر لے چلو۔ چنانچہ وہ لوگ مجھے قبر پر لے گئے۔ جب میں قبرستان میں داخل ہوا تو میرے چچا زاد بھائی وہیں ٹھمک گئے اور میں تنہا اپنی مرحومہ بیوی کی قبر پر پہنچا تو کیا دیکھتا ہوں کہ قبر کھلی ہوئی ہے اور میری بیوی بیٹھی ہے اور یہ لڑکا اس کے چاروں طرف گھوم رہا ہے۔ بھی میں اسی طرف متوجہ تھا کہ ایک غیبی آواز آئی کہ اے اللہ کو اپنی امانت سپرد کرنے والے اپنی امانت واپس لے لے اور اگر تو اس کی والدہ کو اللہ کے سپرد کرتا تو وہ بھی تجھ کو مل جاتی۔ یہ سن کر میں نے لڑکے کو اٹھالیا۔ میرے لڑکے کو اٹھاتے ہی قبر برابر ہو گئی۔ میرا المومنین میں خدا کی قسم کھا کر کہتا ہوں کہ یہ واقعہ صحیح ہے۔

حفاظت خداوندی کا ایک دوسرا واقعہ | عبید بن وقاص بصری فرماتے ہیں کہ میں ایک مرتبہ حج کے لئے روانہ ہوا تو اتفاقاً میری ایک شخص سے ملاقات ہو گئی جس کے ہمراہ ایک لڑکا تھا جو کہ نہایت خوب

صورت تھا تیز رفتار تھا۔ میں نے اس شخص سے پوچھا کہ یہ لڑکا کس کا ہے؟ اس شخص نے جواب دیا کہ یہ لڑکا میرا ہی ہے اور اس کے متعلق ایک عجیب و غریب واقعہ ہے جو میں آپ کو سناتا ہوں اور وہ واقعہ یہ ہے کہ ایک مرتبہ میں حج کے لئے گیا میرے ہمراہ میری بیوی یعنی اس لڑکے کی والدہ بھی تھی اور اس وقت یہ لڑکا اس کے بطن میں تھا، دوران سفر اس کی والدہ کو دروزہ شروع ہوا اور یہ لڑکا پیدا ہوا لیکن اس کی والدہ عسرت ولادت کی وجہ سے انتقال کر گئی۔ چنانچہ میں اس کی والدہ کی تجمین و تکفین میں مصروف ہو گیا اور جب تکفین وغیرہ سے فارغ ہوا اور روانگی کا وقت قریب آیا تو میں نے اس لڑکے کو ایک پارچہ میں لپیٹ کر ایک غار میں رکھ دیا اور اس کے اوپر پتھر رکھ دیئے اور یہ خیال کرتا ہوا قافلہ کے ساتھ روانہ ہو گیا کہ یہ بچہ کچھ دیر بعد مرجائے گا۔

حج سے فارغ ہو کر جب ہم لوٹے اور اس منزل پر پہنچے تو میرے ہمراہیوں میں سے ایک شخص دوڑ کر فوراً اس غار پر پہنچا اور پتھر ہٹائے تو کیا دیکھتا ہے کہ لڑکا زندہ ہے اور اپنی انگلی چوس رہا ہے اور اس میں سے دودھ جاری ہے چنانچہ میں نے اس کو اٹھالیا اور اب یہ آپ کے سامنے موجود ہے۔

کوئے کے طبی فوائد | اگر کوئے کی چونچ کسی انسان کی گردن میں لٹکا دی جائے تو وہ نظرد سے محفوظ رہے گا۔ اس کی کلیجی اگر آنکھ میں لگائی جائے تو آنکھ کی ظلمت دور ہو جائے گی۔ اس کی تلی گلے میں لٹکانے سے قوتِ باہ میں اضافہ ہوتا

ہے۔ اگر کسی شرابی کو کوئے کا خون شراب میں ملا کر پلا دیا جائے تو وہ شراب کا دشمن ہو جائے گا اور پھر کبھی بھی نہیں پئے گا۔ اس کا خون خشک کر کے بوا سیر پر لگانا مفید ہے۔ اگر کوئے کا سر نیذ میں ڈال کر کسی شخص کو پلا دیا جائے تو پینے والا پلانے والے سے محبت کرنے لگے گا۔ وہ کوئے جس کے گلے میں طوق ہوتا ہے اس کا بھنا ہوا گوشت قونج کے لئے مفید ہے۔ اگر اس کا پتہ مسحور کے جسم پر ملا جائے تو اس پر سے جادو کا اثر ختم ہو جائے گا۔ اگر سیاہ کوئے کے سر کو سرکہ میں ڈبو دیا جائے اور پھر اس سرکہ کو سر پر ملا جائے تو بال



سیاہ ہو جائیں گے۔ غراب ابلق (سیاہ سفید) جس کو یہودی کہتے ہیں اس کی بیٹ خنازیر اور خوانیق کے لئے مفید ہے۔ اس کی بیٹ کپڑے میں لپیٹ کر کھانسی میں جھلانا بالغ بچے کے گلے میں لٹکانے سے کھانسی ختم ہو جائے گی۔

کوئے کی خواب میں تعبیر | خواب میں کوئے سے اشیاء ذیل مراد ہوتی ہیں۔ غدار اور خود غرض، حریص معاش، شخص، زمیندار، کھودنے والا، کسی کی جان تلف کرنے کو حلال سمجھنے والا، گورکن اور مردوں کو دفن کرنے والا۔

غربت، بدشگونی، غم و فکر، طویل سفر، گھر والوں میں سے وہ شخص جو دعا کا محتاج ہو غراب زراعت کی تعبیر ولد الزنا اور اس شخص سے دی جاتی ہے جس کے مزاج میں خیر و شر ملا جلا ہو۔ غراب البقع کی تعبیر اس شخص سے دی جاتی ہے جس کے مزاج میں خیر و شر ملا جلا ہو۔ خواب میں کوئے کا شکار کرنا مال حرام حاصل ہونے کی علامت ہے۔ کوئے کو گھر میں دیکھنے سے وہ شخص مراد ہے جو گھر میں ہو اور دیکھنے والے کی عورت سے خیانت کرے کوئے کو باتیں کرتے ہوئے دیکھنا ولد خبیث کی علامت ہے۔ خواب میں کوئے کا گوشت کھانے سے چوروں سے چوری کا مال حاصل ہونے کی علامت ہے۔ جو شخص کوئے کو زمین کریدتے ہوئے دیکھے تو وہ اپنے بھائی کا قتل کرے گا۔

اللهم احفظنا منه

ایک خواب کی تعبیر | ایک شخص نے خواب میں دیکھا کہ ایک کوا آکر خانہ کعبہ پر بیٹھ گیا۔ اس شخص نے حضرت عبداللہؓ سے شادی کرے گا۔ چنانچہ اس کے کچھ دن بعد حجاج نے عبداللہؓ بن جعفر بن ابی طالب کی صاحبزادی سے شادی کر لی۔

## الغرنیق

(گلنگ۔ کونج) بقول جوہری وز مخشری یہ سفید رنگ اور لمبی گردن کا ایک آبی پرندہ ہے ”نہایت الغریب“ میں ہے کہ یہ نر آواز پرندہ ہے۔ بعض کا خیال ہے کہ یہ بڑی بطخ ہے۔ ابو صبرہ کہتے ہیں کہ اس کا نام غرنوق اس کی سفیدی کی وجہ سے رکھا گیا ہے۔ بعض لوگوں کی رائے یہ ہے کہ غرنوق بط کی برابر ایک سیاہ آبی پرندہ ہے۔

حضرت ابن عباسؓ کی مقبولیت عند اللہ | طبرانی نے باسناد صحیح سعید بن جبیر سے روایت کی ہے کہ جب حضرت ابن عباسؓ طائف میں وفات ہو گئی تو ہم لوگ ان کے جنازے میں شرکت کے لئے گئے۔

نے دیکھا کہ غرنیق کی شکل کا ایک پرندہ آیا اور ان کی نعش میں داخل ہو گیا۔ ہم نے پھر اس کو نعش سے باہر نکلتے ہوئے دیکھا۔ چنانچہ جب آپ کو دفن کر دیا گیا تو قبر کے کنارہ سے یہ آیت تلاوت کرنے کی آواز آئی مگر یہ معلوم نہ ہو سکا کہ تلاوت کرنے والا کون تھا۔ ”يَا أَيُّهَا النَّفْسُ الْمُظْمِنَةُ. اذْجِعِي إِلَىٰ رَبِّكَ رَاضِيَةً مُّرْضِيَةً ط فَادْخُلِي فِي عِبَادِي. وَادْخُلِي جَنَّتِي“۔

حکیم قزوینی کا بیان ہے کہ غرنیق موسمی پرندوں میں شامل ہے جب اس کو محسوس ہوتا ہے کہ موسم بدل گیا تو یہ اپنے وطن جانے کا قصد کرتا ہے۔ اڑنے سے قبل ایک قائد اور ایک جارس راستہ بتانے اور پاسبانی کرنے کے لئے منتخب کر لیا جاتا ہے۔ اڑنے وقت پوری جمعیت ایک ساتھ چلتی ہے اور بہت بلندی پر پرواز کرتے ہیں تاکہ کوئی شکاری جانور حملہ نہ کر سکے۔ جب اس کو بادل نظر آتے ہیں یا اندھیرا ہو گیا یا کھانے پینے کی ضرورت محسوس ہوتی ہے تو ایسی کسی ضرورت کے لئے جب نیچے اترتی ہے تو بولنا بند کرتی ہے تاکہ دشمن کو ان کا پتہ نہ چلے۔ جب سونے کا ارادہ کرتی ہے تو ہر ایک اپنا منہ اپنے بازوؤں میں چھپا لیتی ہے۔ کیونکہ اس کے

اس بات کا علم ہے کہ بازو بمقابلہ سر کے، صدمہ برداشت کرنے پر زیادہ قادر ہے اور یہ کہ آنکھ اور دماغ اشرف الاعضاء ہیں اور وہ بھی سر میں ہی ہیں۔ سوتے وقت ہر ایک، اپنا ایک پاؤں اٹھالتی ہے تاکہ نیند گہری نہ آسکے۔ جو پرندے حارس اور قائد کے طور پر ڈیوٹی پر مامور ہوتے ہیں وہ قطعاً نہیں سوتے اور چاروں طرف نگاہ رکھتے ہیں اور اگر کسی کو آتے ہوئے دیکھ لیتے ہیں تو بہت زور سے شور مچاتے ہیں۔

**غزینق کے جھنڈ کا حملہ** یعقوب بن سراج کہتے ہیں کہ میں نے ایک شخص کو دیکھا جو روم کا رہنے والا تھا اس نے مجھ سے بیان کیا کہ میں ایک مرتبہ بحر زنج میں ایک کشتی سے سفر کر رہا تھا۔ باوجود مخالف کے جھونکوں نے مجھ کو ایک جزیرہ میں لا ڈالا۔ وہاں میں چلتا چلتا ایک بستی میں پہنچا۔ میری حیرت کی انتہا نہ رہی۔ جب میں نے دیکھا کہ وہاں کے لوگوں کا قد صرف ایک باشت ہے اور ان میں سے اکثر کی ایک آنکھ کافی تھی۔ مجھے دیکھ کر وہ لوگ میرے ارد گرد جمع ہو گئے اور مجھے اپنے بادشاہ کے پاس لے گئے۔ بادشاہ نے مجھ کو ایک قید خانہ میں جو بنجرے کی مانند تھا بند کر دیا۔ کچھ دن کے بعد میں نے دیکھا کہ وہ جنگ کی تیاریاں کر رہے ہیں۔ میں نے ان سے پوچھا کہ تم یہ جنگ کی تیاریاں کیوں کر رہے ہو؟ انہوں نے جواب دیا کہ ہمارے کچھ دشمن ہیں جو آکر ہم پر حملہ کرتے ہیں اور یہ موسم ان کی آمد کا ہے۔ تھوڑے دنوں بعد میں نے دیکھا کہ غزینق کا ایک جھنڈ آیا اور ان کے ٹھونکیں مارنے لگا اور ان کی ایک چشمی کی وجہ بھی یہی تھی۔ وہ پرندے اپنی چونچ سے ان کی آنکھیں پھوڑ رہے تھے۔ میں نے ایک بانس لے کر ان کو نچوں کو بھگانا شروع کیا۔ چنانچہ وہ تھوڑی ہی دیر میں سب بھاگ گئیں۔ اس وجہ سے وہ مجھ سے بہت خوش ہوئے اور انہوں نے میری بڑی خاطر مدارات کی۔

**ایک بے بنیاد واقعہ** قاضی عیاض وغیرہ کا بیان ہے کہ جب رسول اللہ صلی اللہ علیہ وسلم نے سورۃ النجم تلاوت فرمائی اور اس آیت پر پہنچے "أَفَرَأَيْتُمُ اللَّاتَ وَالْعُزَّىٰ وَ مَثَاةَ الثَّالِثَةِ الْأُخْرَىٰ" "تلك الغرائق العلاء وان شفاعتهن لئرنجی" جب آپ پوری سورۃ تلاوت فرما چکے تو آپ نے سجدہ کیا اور آپ کے پاس جو مسلمان تھے ان سب نے بھی سجدہ کیا اور کفار مکہ نے بھی اپنے معبودوں کی ثناء سن کر حضور صلی اللہ علیہ وسلم کے ہمراہ سجدہ کیا۔ اس کے بعد اللہ تعالیٰ نے یہ آیت نازل فرمائی: "وَمَا أَرْسَلْنَا مِنْ قَبْلِكَ مِنْ رَسُولٍ وَلَا نَبِيٍّ إِلَّا إِذَا تَمَطَّىٰ أَتَىٰ الشَّيْطَانُ فِي أَهْنِيَّتِهِ" (الایہ)

(اور جو رسول بھیجا ہم نے تم سے پہلے یا نبی سو جب لگا خیال باندھنے شیطان نے ملا دیا اس کے خیال میں پھر اللہ مٹا دیتا ہے شیطان کا ملایا ہوا پھر کی کرتا ہے اللہ اپنی باتیں) علماء نے اس کا جواب یہ دیا ہے کہ یہ حدیث ضعیف ہے کیونکہ اہل صحیح اور رواۃ ثقہ میں سے کسی نے اسناد صحیح و متصل اس کو نقل نہیں کیا بلکہ یہ حدیث اور ایسی دیگر روایتیں ان مفسرین کی من گھڑت ہیں جنہوں نے ہر انہونی صحیح و سقیم بات کو بیان کرنا آسان سمجھ رکھا ہے۔

صحیح حدیث میں صرف اتنا واقعہ مذکور ہے کہ نبی کریم صلی اللہ علیہ وسلم جب مکہ مکرمہ میں تھے تو آپ نے سورۃ النجم پڑھ کر سنائی۔ اس کے بعد آپ نے سجدہ کیا اور آپ کے ساتھ مسلمانوں نے بھی سجدہ کیا۔ نیز مشرکین اور جن وانس نے بھی سجدہ کیا۔ یہ حدیث کی لفظی توجیہ ہے اور معنی کے لحاظ سے توجیہ یہ ہے کہ اس امر پر دلیل شرعی اور اجماع امت ہے کہ رسول اللہ صلی اللہ علیہ وسلم کی ذات شریفہ اس قسم کے جملہ امور سے معنی اور منزه تھی کیونکہ اللہ تعالیٰ نے آپ کو اور دیگر انبیاء علیہم السلام کی ذات شریفہ پر شیطان کا کوئی تسلط نہیں رکھا اور اگر بالفرض محال اس روایت کو تسلیم بھی کر لیا جائے تو محققین کے نزدیک اس کی راجح

توجیہ یہ ہے کہ اللہ جل شانہ کی حسب ہدایت آپ قرآن شریف کی تلاوت ترتیب و تفصیل کے ساتھ فرمایا کرتے تھے۔

اس ترتیل و تفصیل میں جو سکات واقع ہوتے تھے ان کی تاک میں شیطان لعین لگا رہتا تھا۔ چنانچہ موقع پا کر شیطان نے ان سکات کے دوران کفار کے کان میں یہ کلمات ڈال دیئے اور وہ یہ خیال کرنے لگے کہ یہ کلمات حضور کی زبان مبارک سے ادا ہوئے ہیں حالانکہ حضور کی زبان مبارک سے ان کلمات کا صدور نہیں ہوا تھا۔ چنانچہ مسلمانوں کو ان کلمات کا علم ہی نہیں ہوا تھا۔

**قصہ ذوالقرنین** حضرت عقبہ بن عامر فرماتے ہیں کہ میں رسول اللہ صلی اللہ علیہ وسلم کی خدمت میں بطور خادم حاضر تھا۔ اہل کتاب کے کچھ لوگ مصاحف یا کچھ اور کتابیں لئے ہوئے میرے پاس آئے اور کہنے لگے کہ ہمارے لئے حضور

صلی اللہ علیہ وسلم سے حاضری کی اجازت لے آؤ۔ چنانچہ میں نے حضور صلی اللہ علیہ وسلم کی خدمت میں حاضر ہو کر ان کا پیغام پہنچا دیا اور ان کا حلیہ بھی بیان کر دیا۔ آپ نے فرمایا کہ ان کا مجھ سے کیا واسطہ وہ مجھ سے ایسی باتیں پوچھتے ہیں جو مجھ کو معلوم نہیں۔ آخر میں بھی اس کا بندہ ہی تو ہوں صرف وہی بات جانتا ہوں جس کا علم میرا رب مجھے عطا کرتا ہے۔ پھر آپ نے فرمایا کہ اچھا مجھے وضو کرا دو۔ چنانچہ آپ کو وضو کرایا گیا۔ پھر آپ گھر کے مصطلے پر تشریف لے گئے اور دو رکعت نماز ادا فرمائی۔ جب آپ نماز سے فارغ ہوئے تو میں نے دیکھا کہ آپ کے چہرے پر بشارت کے آثار نمایاں ہیں۔ پھر آپ نے مجھ سے فرمایا کہ ان لوگوں کو میرے پاس بلا لاؤ اور میرے صحابہ میں سے جو اس وقت موجود ہوں ان کو بھی بلا لاؤ۔

چنانچہ میں سب کو خدمت اقدس میں بلا لایا۔ جب اہل کتاب حضور صلی اللہ علیہ وسلم کی خدمت میں پیش کئے گئے تو آپ نے فرمایا کہ جو کچھ تم مجھ سے پوچھنا چاہتے ہو اگر تم چاہو تو میں تمہارے سوال کے بغیر تم کو بتلا دوں اور اگر تم چاہو تو خود سوال کر لو۔ ان لوگوں نے عرض کیا کہ آپ خود ہی ابتدا فرمادیں۔ آپ نے فرمایا کہ تم لوگ مجھ سے ذوالقرنین کے بارے میں سوال کرنا چاہتے ہو۔ لہذا میں تم کو بتلاتا ہوں کہ جو کچھ تمہاری کتابوں میں ان کے بارے میں لکھا ہے وہ یہ ہے کہ ذوالقرنین ایک رومی لڑکا تھا اللہ تعالیٰ نے اس کو سلطنت عطا فرمائی۔ پھر وہ بلاد مصر کے ساحل پر پہنچا اور وہاں ایک شہر آباد کیا جس کا نام اسکندریہ رکھا۔ جب وہ اس کام سے فارغ ہوا تو اس کے پاس ایک فرشتہ آیا اور اس کو رو بقبلہ کر کے آسمان کی طرف لے کر اڑ گیا۔ پھر اس سے کہا کہ نیچے کی طرف نگاہ کرو اور بتا کہ تجھ کو کیا نظر آ رہا ہے؟ چنانچہ اس نے زمین کی طرف دیکھ کر کہا کہ مجھ کو میرا شہر اور ساتھ میں دوسرے شہر نظر آ رہے ہیں۔ پھر فرشتہ اس کو اور اوپر لے کر اڑا اور پھر وہی سوال دہرایا۔ ذوالقرنین نے کہا کہ مجھ کو میرا شہر اور دیگر شہر ملے جلے نظر آ رہے ہیں میں اپنے شہر کی شناخت نہیں کر سکتا۔ پھر فرشتہ اس کو اور اوپر لے گیا اور کہا کہ اب دیکھ کیا نظر آ رہا ہے؟ اس نے جواب دیا کہ اب تو مجھ کو تنہا اپنا شہر نظر آ رہا ہے۔ فرشتہ نے کہا کہ یہ سب زمین ہے اور جو کچھ اس کے چاروں طرف ہے وہ سمندر ہے اللہ تعالیٰ نے تجھ کو اس کا سلطان مقرر کیا ہے۔

اس کے بعد ذوالقرنین نے دنیا کا سفر اختیار کیا اور چلتے چلتے وہ مغرب الشمس (آفتاب غروب ہونے کی جگہ) پر پہنچ گیا اور پھر وہاں سے چل کر مطلع الشمس یعنی پورب کی طرف جا پہنچا۔ وہاں سے چل کر ”سدین“ یعنی دو دیواروں پر پہنچا جو دو پہاڑ تھے اور اتنے نرم تھے کہ جو چیز ان سے مس کرتی وہ ان سے چپک جاتی تھی۔ اس کے بعد اس نے دیوار تعمیر کی اور یا جوج ماجوج کے پاس پہنچا اور ان کو دیگر مخلوق سے جدا کیا۔ بعد ازاں اس کا گزر ایک ایسی قوم پر ہوا کہ جن کے چہرے کتوں کے مشابہ تھے اور وہ یا جوج ماجوج سے قتال کیا کرتے تھے۔ چنانچہ اس نے ان کو بھی جدا جدا کر دیا۔ پھر ایک قوم کے پاس پہنچا جو ایک دوسرے کو کھا جاتے تھے۔ وہاں ایک صحرہ

عظیم بھی دیکھا۔ آخر میں وہ بحر محیط کے ایک ملک میں گیا۔ یہ سن کر وہ اہل کتاب بولے کہ ہم شہادت دیتے ہیں کہ ذوالقرنین کے متعلق جو کچھ آپ نے ارشاد فرمایا بالکل وہی ہماری کتابوں میں مذکور ہے۔

روایت ہے کہ جب ذوالقرنین اسکندریہ کی تعمیر سے فراغت پاچکے اور اس کو خوب مستحکم بنا دیا تو آپ نے وہاں سے کوچ فرمایا اور چلتے چلتے آپ کا گزر ایک ایسی صالح قوم پر ہوا جو راجہ پر گامزن تھی اور ان کے جملہ امور حق پر مبنی تھے اور ان میں یہ اوصاف حسنہ بدرجہ کمال موجود تھے۔ روزمرہ کے امور میں عدل اور ہر چیز کی مساوی تقسیم، انصاف کے ساتھ فیصلہ کرنا، آپس میں صلہ رحمی، حال و حال ایک، ان کی قبریں ان کے دروازوں کے سامنے، ان کے دروازے غیر مقفل، نہ ان کا کوئی امیر و قاضی، نہ آپس میں امتیازی سلوک، نہ کسی قسم کا لڑائی جھگڑا، نہ گالی گلوچ اور نہ تہقہ بازی، نہ رنج و غم، آفاتِ سماویہ سے محفوظ، عمریں دراز، نہ ان میں کوئی مسکین اور نہ کوئی فقیر۔ ذوالقرنین کو ان کے یہ حالات دیکھ کر تعجب ہوا اور کہنے لگے کہ تم لوگ مجھ کو اپنے حالات سے مطلع کرو کیونکہ میں تمام دنیا میں گھوما ہوں اور بے شمار بحری اور بری اسفار کئے ہیں مگر تم جیسی صالح اور کوئی قوم نظر نہیں آئی۔ ان کے نمائندہ نے کہا کہ آپ جو چاہیں سوال کریں میں ان کا جواب دیتا جاؤں گا۔

ذوالقرنین:- تمہاری قبریں تمہارے گھروں کے دروازوں کے سامنے کیوں ہیں؟

نمائندہ قوم:- ایسا ہم نے عمد آس لئے کیا ہے تاکہ ہم موت کو نہ بھول جائیں بلکہ اس کی یاد ہمارے دلوں میں باقی رہے۔

ذوالقرنین:- تمہارے دروازوں پر قفل کیوں نہیں ہیں؟

نمائندہ:- ہم میں سے کوئی مشتبہ نہیں بلکہ سب امانت دار ہیں۔

ذوالقرنین:- تمہارے یہاں امراء کیوں نہیں ہیں؟

نمائندہ:- ہم کو امراء کی حاجت نہیں ہے۔

ذوالقرنین:- تمہارے اوپر حکام کیوں نہیں ہیں؟

نمائندہ:- کیونکہ ہم آپس میں جھگڑا نہیں کرتے جو حکام کی ضرورت پیش آئے۔

ذوالقرنین:- تم میں اغنیاء یعنی مالدار کیوں نہیں ہیں؟

نمائندہ:- کیونکہ ہمارے یہاں مال کی کثرت نہیں ہے۔

ذوالقرنین:- تمہارے یہاں بادشاہ کیوں نہیں ہیں؟

نمائندہ:- ہمارے یہاں دنیوی سلطنت کی کسی کو رغبت ہی نہیں۔

ذوالقرنین:- تمہارے اندر اشراف کیوں نہیں؟

نمائندہ:- کیونکہ ہمارے اندر تفاخر کا مادہ ہی نہیں ہے۔

ذوالقرنین:- تمہارے درمیان باہم اختلاف کیوں نہیں؟

نمائندہ:- کیونکہ ہم میں صلح کا مادہ بہت زیادہ ہے۔

ذوالقرنین:- تمہارے یہاں آپس میں صلح کا جھگڑا کیوں نہیں؟

نمائندہ:- ہمارے یہاں علم اور بروباری کوٹ کوٹ کر بھردی گئی ہے۔

ذوالقرنین:- تم سب کی بات ایک ہے اور طریقہ راست ہے؟

نمائندہ:- یہ اس وجہ سے ہے کہ ہم آپس میں نہ جھوٹ بولتے ہیں نہ دھوکہ دیتے ہیں اور نہ غیبت کرتے ہیں۔

ذوالقرنین:- تمہارے سب کے دل یکساں اور تمہارا ظاہر و باطن بھی یکساں ہے اس کی کیا وجہ ہے؟

نمائندہ:- اس کی وجہ یہ ہے کہ ہم سب کی نیتیں صاف ہیں ان سے حسد اور دغا نکل گئے ہیں۔

ذوالقرنین:- تم میں کوئی مسکین و فقیر کیوں نہیں ہے؟

نمائندہ:- کیونکہ جو کچھ ہمارے یہاں پیدا ہوتا ہے ہم سب اس کو برابر تقسیم کر لیتے ہیں۔

ذوالقرنین:- تمہارے یہاں کوئی درشت مزاج اور تند خو کیوں نہیں ہے؟

نمائندہ:- کیونکہ ہم سب خاکسار اور متواضع ہیں۔

ذوالقرنین:- تم لوگوں کی عمریں دراز کیوں ہیں؟

نمائندہ:- کیونکہ ہم سب ایک دوسرے کے حق کو ادا کرتے ہیں اور حق کے ساتھ آپس میں انصاف کرتے ہیں۔

ذوالقرنین:- تم باہم ہنسی مذاق کیوں نہیں کرتے؟

نمائندہ:- تاکہ ہم استغفار سے غافل نہ ہوں۔

ذوالقرنین:- تم غمگین کیوں نہیں ہوتے؟

نمائندہ:- ہم بچپن سے بلا و مصیبت جھیلنے کے عادی ہو گئے ہیں لہذا ہم کو ہر چیز محبوب و مرغوب ہو گئی ہے۔

ذوالقرنین:- تم لوگ آفات میں کیوں نہیں مبتلا ہوتے جیسا کہ دوسرے لوگ ہوتے ہیں؟

نمائندہ:- کیونکہ ہم غیر اللہ پر بھروسہ نہیں کرتے اور نہ ہم نجوم وغیرہ کے معتقد ہیں۔

ذوالقرنین:- اپنے آباؤ اجداد کا حال بیان کرو کہ وہ کیسے تھے؟

نمائندہ:- ہمارے آباؤ اجداد بہت اچھے لوگ تھے وہ اپنے مساکین پر رحم کرتے اور جو ان میں فقیر ہوتے ان سے بھلائی چاہ

کرتے۔ جو ان پر ظلم کرتا اس کو معاف کر دیتے اور جو ان کے ساتھ برائی کرتا وہ ان کے ساتھ بھلائی کرتے تھے۔ جو ان کے ساتھ

جہل کا معاملہ کرتا تو وہ ان کے ساتھ بردباری کا معاملہ کرتے۔ آپس میں صلہ رحمی کرتے۔ نماز کے اوقات کی حفاظت کرتے۔ اپنے

وعدہ کو پورا کرتے تھے۔ اسی وجہ سے اللہ تعالیٰ نے ان کے ہر کام درست کر رکھے تھے اور جب تک وہ زندہ رہے ان کو اللہ تعالیٰ نے

آفات سے محفوظ رکھا اور اللہ تعالیٰ نے اب ان کی اولاد یعنی ہم کو بھی انہی کے نقش قدم پر ثابت رکھا۔

یہ سب باتیں سن کر ذوالقرنین نے کہا کہ اگر میں کسی جگہ قیام کرتا تو تمہارے پاس کرتا۔ لیکن اللہ تعالیٰ کی طرف سے مجھے کہیں

قیام کی اجازت نہیں ہے اس لئے معذور ہوں۔

ذوالقرنین کے نام و نسب اور نبوت کے بارے میں جو اختلاف ہے اس کو ہم باب السین میں ”سعاۃ“ کے تحت بیان کر چکے

ہیں۔

غریق کے طبی فوائد | اس کی بیٹ اگر پانی میں پس کر اس پانی میں ایک حق تر کر کے ناک میں رکھی جائے تو ناک کا ہر زخم اچھا ہو جائے گا۔

غریق کا شرعی حکم | غریق حلال ہے۔

واللہ تعالیٰ اعلم بالصواب

## الغرغر

(جنگلی مرغی) ”کتاب الغریب“ میں ازہری کا بیان ہے کہ بنی اسرائیل جو ارضِ تمامہ میں رہتے تھے اللہ تعالیٰ کے نزدیک بڑے معزز تھے مگر ان کی زبان سے کوئی ایسا کلمہ نکل گیا جو کسی کی زبان پر نہیں آیا تھا۔ اس پر اللہ تعالیٰ نے ان کو ایسے عذاب میں مبتلا فرمادیا جو لوگوں کی آنکھوں کے سامنے ہے۔ چنانچہ اللہ تعالیٰ نے ان کے مردوں کو بندر، ان کے کتوں کو کالا، ان کے اناروں کو حنظل، انگوروں کو اراک اور اخروٹ کے درختوں کو سرو اور ان کی مرغیوں کو غرغری یعنی جھشی مرغی بنا دیا جو شدتِ بو کی وجہ سے ناقابلِ استعمال ہے۔

## الغزال

(ہرن کا بچہ) جب تک ہرن کے بچے کے سینگ نہیں نکلتے اس وقت تک اس میں قوت نہیں آتی۔ اس حالت میں اہل عرب اس کو غزال کہتے ہیں۔ اس کے بعد زکوٰۃ اور ملوہ کو ظنیہ کہتے ہیں۔  
غزال حلال ہے۔

غزال کے طبی فوائد | اس کا دماغ اگر روغنِ عار میں ڈال کر خوب جوش دیا جائے اور پھر اس میں ماءِ لکھون یعنی زیرہ کا پانی اضافہ کر کے اس کا ایک گھونٹ پی لیا جائے تو کھانسی کو زبردست فائدہ ہو گا۔ اگر اس کا پتہ نمک میں ملا کر کسی ایسے شخص کو پلایا جائے جس کو کھانسی میں خون اور پیپ آتا ہو تو انشاء اللہ اس کو شفاء ہو گی۔ غزال کی چربی کو اگر کوئی شخص ا حلیل (سوربخ ذکر) پر مل کر اپنی بیوی سے جماع کرے تو اس کی بیوی پھر اس کے علاوہ کسی کو پسند نہیں کرے گی۔ غزال کا گوشت فوائد کے اعتبار سے سب جانوروں کے گوشت سے بہتر ہے۔ واللہ اعلم۔

## الغنم

(بکری) یہ لفظ اسم جنس ہے۔ زمامہ اور ہر قسم کی بکریوں کو شامل ہے یعنی بھیڑیں بھی اس میں شامل ہیں۔ حضرت امام شافعیؒ نے اپنے اشعار میں جمل کو غنم سے تعبیر کیا ہے۔

مَا كُنْتُمْ عَلِمِي مِنْ ذَوِي الْجَهْلِ طَائِفِي

ترجمہ: میں حتی المقدور اپنے علم کو جاہلوں سے پوشیدہ رکھتا ہوں اور نفیس موتیوں کو بکریوں کے سامنے نہیں بکھیرتا ہوں۔

فَان يَسِّرَ اللَّهُ الْكَرِيمِ بِفَضْلِهِ

ترجمہ: پس اگر اللہ کریم نے کوئی آسانی پیدا فرمادی اور مجھ کو کوئی ایسا شخص مل گیا جو علم و حکمت کا اہل ہو، تو

بَشَّتُ فَمِينًا وَاسْتَفَدْتُ وَدَارَهُمْ

ترجمہ: میں اس پر علومِ مفیدہ پیش کر دوں گا اور خود بھی اس کی دوستی سے فائدہ حاصل کروں گا اور نہ میرے علوم میرے

پاس محفوظ رہیں گے۔

فَمَنْ مَنَّ الْجُهَالُ عِلْمًا أَضَاعَهُ وَمَنْ مَنَّ الْمُسْتَوْجِبِينَ فَقَدْ ظَلَمَ  
ترجمہ :- جس نے جاہلوں پر علم کی بخشش کی اس نے علم کو ضائع کر دیا اور جس نے مستحقین سے علوم کو پوشیدہ رکھا وہ ظالم ہے۔

حدیث میں غنم کا ذکر:

حضرت ابو سعید خدری رضی اللہ عنہ سے مروی ہے:-

”فرماتے ہیں کہ ایک مرتبہ حضور صلی اللہ علیہ وسلم کے سامنے اونٹ والوں اور بکریوں والوں نے ایک دوسرے پر اظہارِ فخر کیا حضور صلی اللہ علیہ وسلم نے ارشاد فرمایا سیکنہ اور وقار بکری والوں میں ہے اور فخر و خیلا (تکبر) اونٹ والوں میں ہے۔“

یہ حدیث صحیحین میں مختلف الفاظ سے منقول ہے۔ حدیث میں سیکنہ سے مراد سکون اور وقار سے تو واضح مراد ہے۔ نیز فخر سے کثرت مال پر تفاخر اور خیلاء کے معنی تکبر اور دوسروں پر اپنی بڑائی جتانہ ہے۔ حدیث میں حضور صلی اللہ علیہ وسلم نے جو کچھ ارشاد فرمایا ہے وہ عمومی اغلب احوال کے اعتبار سے ہے۔ بعض حضرات کا خیال ہے کہ اہل غنم سے اہل یمن مراد ہیں۔ کیونکہ ربیعہ اور مضر کے علاوہ بقیہ سب اہل یمن بکری والے ہیں، مسلم میں حضرت انسؓ سے منقول ہے۔

”نبی کریم صلی اللہ علیہ وسلم سے ایک شخص نے کچھ مانگا آپ نے اس کو وہ سب بکریاں دے دیں جو دو پہاڑوں کے درمیان تھیں جب وہ بکریاں لے کر اپنی قوم میں پہنچا تو کہنے لگا لوگو مسلمان ہو جاؤ کیونکہ قسم ہے خدا کی محمد صلی اللہ علیہ وسلم کا دینا ایسے شخص کا دینا ہے کہ جس کو فقر کا کوئی خوف نہ ہو۔“

غنم کی دو قسمیں ہیں یعنی بکری اور بھیڑ۔ جاحظؒ فرماتے ہیں کہ لوگوں کا اس پر اتفاق ہے کہ بھیڑ بکری سے افضل ہے۔ علماء نے اس کی تصریح کی ہے کہ مذکورہ افضلیت قربانی کے بارے میں ہے اور اس افضلیت پر دلائل پیش کئے ہیں:

(۱) اللہ تعالیٰ نے قرآن پاک میں پہلے بھیڑ کا ذکر فرمایا ہے اور اس کے بعد بکری کا۔ چنانچہ ارشاد ہے: ”ثَمَانِيَةَ أَزْوَاجٍ مِنَ الضَّأْنِ اثْنَيْنِ وَمِنَ الْمَعْزِ اثْنَيْنِ“ (آٹھ جوڑے میں سے دو بھیڑوں میں سے اور بکریوں میں سے دو) ”إِنَّ هَذَا أَحْسَنُ لَهُ تَسْعٌ وَتِسْعُونَ نَعْجَةً وَلِي نَعْجَةً وَاحِدَةً“ (یہ میرا بھائی ہے اس کے پاس دو دنبیاں ہیں اور میرے پاس ایک دنبی ہے۔

(۳) وَفَدَيْنَاهُ بِذَبْحٍ عَظِيمٍ (اور ہم نے فدیہ میں اس کو ایک بڑا ذبیحہ بھیجا) اس پر مفسرین کا اتفاق ہے کہ حضرت اسماعیل علیہ السلام کے عوض جو قربانی کا جانور بھیجا تھا وہ مینڈھا تھا۔

علاوہ ازیں دیگر وجوہات یہ ہیں:-

(۱) بھیڑ سال میں ایک مرتبہ بیاتی ہے اور بسا اوقات ایک ہی بچہ دیتی ہے اور بکریاں سال میں دو مرتبہ بیاتی ہیں۔ اور دو اور تین تین بچے دیتی ہیں پھر بھی برکت بھیڑ میں بمقابلہ بکری زیادہ ہے۔ یعنی بھیڑوں کی تعداد بکریوں سے زیادہ ہوتی ہے۔

(۲) بھیڑ اگر کسی درخت وغیرہ کو چر لیتی ہے تو وہ دوبارہ سرسبز ہو جاتا ہے، مگر بکری کا چرا ہوا دوبارہ سرسبز نہیں ہوتا۔ اس کی وجہ یہ ہے کہ بھیڑ درخت کا صرف اوپر کا حصہ چرتی ہے جبکہ بکری درخت کو جڑ تک کھا لیتی ہے۔

(۳) بھیڑ کی اون بکری کے بالوں سے زیادہ قیمتی ہوتی ہے۔

(۴) اہل عرب جب کسی کی مدح کرتے ہیں تو اس کو مینڈھے سے تعبیر کرتے ہیں اور جس کی برائی کرتے ہیں اس کو بکری سے بیابہ دیتے ہیں۔

(۵) اللہ تعالیٰ نے بکرے اور بکری کو ہتوک الستر پیدا کیا ہے یعنی اس کے قبل اور ڈبر کھلی رہتی ہے جبکہ بھیڑ میں یہ بات نہیں ہے۔

(۶) بھیڑ کی سری بکری کی سری سے افضل و طیب ہوتی ہے۔ یہی تفاوت دونوں کے گوشت میں بھی ہے۔ یعنی بکری کا گوشت دایت، بلغم اور فساد خون نیز نسیان پیدا کرتا ہے۔ اس کے برخلاف بھیڑ کے گوشت میں یہ نقصانات نہیں ہیں۔

ابن ماجہ نے حضرت ام ہانی رضی اللہ عنہا سے روایت نقل کی ہے:-

”رسول اللہ صلی اللہ علیہ وسلم نے حضرت ام ہانیؓ سے ارشاد فرمایا کہ بکریاں پالو کیونکہ ان میں برکت ہے، ایک عورت نے آپ سے شکایت کی کہ میری بکریاں اچھی نہیں ہیں۔ حضور صلی اللہ علیہ وسلم نے اس سے دریافت فرمایا کہ ان بکریوں کا رنگ کیسا ہے؟ اس عورت نے جواب دیا کہ کالا، آپ نے فرمایا کہ ان کو بدل کر سفید بکریاں پالو، کیونکہ سفید بکریوں میں برکت ہے۔“

جملہ انبیاء کرام نے بکریاں چرائی ہیں چنانچہ حضور صلی اللہ علیہ وسلم کا ارشاد ہے:-

”اللہ تعالیٰ نے کوئی نبی نہیں مبعوث فرمایا مگر اس نے بکریاں چرائیں۔“

”شعب الایمان“ میں مذکور ہے کہ حضرت عبداللہ ابن عمر رضی اللہ عنہ اطراف مدینہ میں اپنے ساتھیوں کے ساتھ نکلے۔ کھانے کے وقت ساتھیوں نے دسترخوان لگایا تو اسی اثناء میں ایک چرواہا ادھر سے گزرا اور سلام کیا۔ حضرت ابن عمرؓ نے اس کو کھانے کی دعوت دی۔ اس نے جواب دیا کہ میں روزہ سے ہوں۔ ابن عمرؓ نے کہا کہ

تنتے شدید گرمی کے موسم میں تم روزہ سے ہو؟ جبکہ پہاڑوں میں تم بکریاں چرا رہے ہو۔ اس کے بعد حضرت ابن عمرؓ نے اس کی لمبانداری کا امتحان لینے کی غرض سے اس سے کہا کہ کیا تو اپنی بکریوں میں سے کوئی بکری فروخت کر سکتا ہے؟ کہ ہم تجھے اس کی قیمت دے دیں اور تو اس کے گوشت سے افطار کرے۔ اس نے جواب دیا کہ بکریاں میری نہیں ہیں بلکہ میرے آقا کی ملکیت ہیں۔ آپ نے فرمایا کہ اپنے آقا سے کہہ دینا کہ ایک بکری کو بھیڑ لکھا گیا۔ چرواہا یہ سن کر یہ کہتے ہوئے چل دیا کہ اللہ کو کیا جواب دوں گا؟ حضرت ابن عمرؓ نے اس چرواہے کی دیانت سے متاثر ہو کر اس چرواہے کے آقا سے اس غلام کو اور بکریوں کو خرید لیا اور غلام کو آزاد کر کے وہ بکریاں اس کو ہبہ کر دیں۔

حضرت اسود حبشیؓ کا اسلام لانا استیعاب میں مذکور ہے کہ حضرت اسودؓ ایک یہودی کی بکریاں چرایا کرتے تھے، حضور صلی اللہ علیہ وسلم جب خیبر کے کسی قلعہ کا محاصرہ کئے ہوئے تھے تو یہ حضور صلی اللہ علیہ وسلم کی

مصلحہ ہندوستانی اطباء کی رائے اس کے خلاف ہے اور وہ بکری کے گوشت کو بھیڑ کے گوشت پر ترجیح دیتے ہیں اور مریضوں کو بکری کا ہی گوشت کھانے کے لئے نایز کرتے ہیں۔



خدمت میں حاضر ہوئے اور عرض کیا کہ حضور میرے سامنے اسلام کی تعلیمات پیش کیجئے۔ چنانچہ آپ نے اسلام کی تعلیمات ان کے سامنے پیش کیں اور یہ ایمان لے آئے۔ پھر انہوں نے حضور صلی اللہ علیہ وسلم سے عرض کیا کہ میں ان بکریوں والوں کا ملازم ہوں اور یہ بکریاں میرے پاس امانت ہیں میں ان کا کیا کروں؟ آپ نے ارشاد فرمایا کہ ان کے منہ پر کنکریاں مار دو یہ اپنے مالک کے پاس لوٹ جائیں گی۔ چنانچہ حضرت اسود حسب حکم کھڑے ہوئے اور کنکریاں لے کر بکریوں کے منہ پر مار دیں اور کہا کہ تم سب اپنے مالک کے پاس چلی جاؤ اب میں کبھی بھی تمہاری نگہبانی نہیں کروں گا۔ یہ سن کر بکریاں اس طرح مجتمع ہو کر چل دیں جس طرح کوئی نگہبان ان کو ہانک کر لے جا رہا ہو اور اس طرح وہ اپنے مالک کے گھر پہنچ گئیں۔

اس کے بعد حضرت اسود مسلمانوں کے ہمراہ کفار سے مقابلہ میں شریک ہوئے اور لڑتے لڑتے شہید ہو گئے۔ حضرت اسود کو اسلام لانے کے بعد ایک بھی نماز پڑھنے کا موقع نہیں ملا۔ حضور صلی اللہ علیہ وسلم ان کی نعش کے پاس آئے اور نعش کو دیکھ کر ایک طرف چہرہ مبارک پھیر لیا۔ لوگوں نے آپ سے اس اعراض کا سبب پوچھا تو آپ نے ارشاد فرمایا کہ اس وقت ان کے پاس جنت کی حوروں میں سے دو بیویاں ہیں جو ان کے گرد آلود چہرے کو صاف کر رہی ہیں اور یہ کہہ رہی ہیں کہ اللہ اس شخص کا چہرہ گرد آلود فرمائے جس نے تیرے چہرے کو گرد آلود کیا ہے اور جس نے تجھے قتل کیا ہے اللہ اس کو قتل فرمائے۔

حضور صلی اللہ علیہ وسلم کا خواب | حاکم مستدرک میں حضرت ابن عمر رضی اللہ عنہ سے روایت نقل کی ہے کہ رسول اللہ صلی اللہ علیہ وسلم نے فرمایا کہ میں نے خواب میں سیاہ بکریاں دیکھیں جن میں بہت سی سفید بکریاں آکر مل گئیں۔ صحابہ کرام رضی اللہ عنہم نے عرض کیا کہ حضور نے اس کی کیا تعبیر لی ہے؟ آپ نے فرمایا کہ عجمی لوگ تمہارے دین و نسب میں شریک ہو جائیں گے۔ صحابہ نے عرض کیا کہ یا رسول اللہ کیا عجمی لوگ ہمارے شریک ہوں گے؟ آپ نے فرمایا کہ دین اگر ثریا میں معلق ہو گا تو عجم کے لوگ اس کو وہاں سے بھی نکل لائیں گے۔

دوسری روایت میں ہے کہ رسول اللہ صلی اللہ علیہ وسلم نے فرمایا کہ میں نے خواب میں دیکھا ہے کہ کالی بکریوں کے پیچھے سفید بکریاں آرہی ہیں۔

پھر حضرت ابو بکر رضی اللہ عنہ سے فرمایا کہ تم اس کی تعبیر بیان کرو۔ صدیق اکبر نے فرمایا کہ عرب دین میں آپ کا اتباع کریں گے اور عجم ان کا اتباع کریں گے۔ یہ سن کر حضور صلی اللہ علیہ وسلم نے فرمایا کہ صحیح ہے۔ فرشتہ نے بھی یہی تعبیر دی ہے۔

شیخین کی خلافت کی خوشخبری | حضور صلی اللہ علیہ وسلم نے ایک مرتبہ خواب میں دیکھا کہ گویا میں ایک کنوئیں سے ڈول بھر بھر کر پانی کھینچ رہا ہوں اور میرے ارد گرد سیاہ اور سفید بکریاں ہیں۔ اس کے بعد حضرت ابو بکر

تشریف لائے اور انہوں نے کھینچنا شروع فرمایا مگر خدا ان کی مغفرت فرمائے ان کے کھینچنے میں کمزوری تھی۔ اس کے بعد حضرت عمر آئے اور انہوں نے ڈول ہاتھ میں تھاما رسول اللہ صلی اللہ علیہ وسلم نے فرمایا کہ میں نے کوئی مرد ایسا قوی نہیں دیکھا جس نے آپ کی طرح آب کشی کی ہو۔ لوگوں نے اس خواب کی تعبیر یہ لی کہ حضور صلی اللہ علیہ وسلم کے بعد حضرت ابو بکر صدیق اور ان کے بعد حضرت عمر فاروق منصب خلافت پر فائز ہوں گے۔

ہر حاکم راعی ہے | ایک مرتبہ ابو مسلم خولانی امیر معاویہ کے پاس حاضر ہوئے اور ان الفاظ میں آپ کو سلام کیا: "السلام علیک ایہا الاجیر" حاضرین نے کہا یہ کہیے "السلام علیک ایہا الامیر" آپ نے پھر وی کہا "السلام علیک

ایہا الاجیر" لوگوں نے پھر ٹوکا کہ "اجیر" کے بجائے "امیر" کہئے۔ آپ نے پھر وہی کہا اور لوگوں کی نکیر کی کوئی پرواہ نہیں کی۔ اس پر امیر معاویہؓ نے لوگوں سے فرمایا کہ جو کچھ یہ کہیں ان کو کہنے دو کیونکہ یہ علم میں تم سے افضل ہیں۔ جب لوگ خاموش ہو گئے تو ابو مسلم نے امیر معاویہؓ سے مخاطب ہو کر کہا کہ آپ ان بکریوں کے ریوڑ (یعنی مسلمین) کے اجیر اور تنخواہ دار ملازم ہیں اور ان بکریوں کے مالک نے آپ کو اس وجہ سے رکھا ہے کہ آپ ان کی دیکھ بھال کریں۔ بیمار ہوں تو ان کا علاج معالجہ کریں اور مالک نے یہ بھی کہا ہے کہ اگر تو نے بیماروں کا معالجہ کیا اور کمزوروں کی دیکھ بھال کی تو تم مستحق انعام ہو گے اور اگر تم نے ایسا نہیں کیا تو مورد عتاب بن جاؤ گے۔

رسالہ قشیری کے باب الدعاء میں مذکور ہے کہ حضرت موسیٰ علیہ السلام کا گزر ایک ایسے شخص پر ہوا جو خوب گڑگڑا کر اللہ سے دعا مانگ رہا تھا۔

حضرت موسیٰؑ نے اللہ تعالیٰ سے عرض کیا کہ اگر اس کی حاجت میرے قبضہ میں ہوتی تو ضرور اس کو پورا کر دیتا۔ اللہ تعالیٰ نے آپ پر وحی نازل فرمائی کہ اے موسیٰؑ! میں اس شخص پر تم سے زیادہ مہربان ہوں۔ لیکن اس کے پاس بکریاں ہیں یہ دعا تو مجھ سے مانگ رہا ہے مگر اس کا دل بکریوں میں لگا ہوا ہے۔ میں ایسے بندوں کی دعا قبول نہیں کرتا جو مجھ سے دعا مانگے اور اس کا دل میرے غیر سے وابستہ ہو، حضرت موسیٰؑ نے اس شخص سے یہ بات بتادی۔ اس کے بعد اس شخص نے خوب دل لگا کر اللہ تعالیٰ سے دعا مانگی۔ چنانچہ اللہ تعالیٰ نے اس کی حاجت پوری فرمادی۔

حضرت عمر بن عبدالعزیز کا عدل و انصاف | دنوری کی کتاب "المجالس" میں حماد بن زید نے موسیٰ بن اعین راعی سے روایت کی ہے کہ حضرت عمر بن عبدالعزیز کے عہد خلافت میں بکریاں اور شیر اور

دوسرے جنگلی جانور ایک ساتھ چراتے تھے۔ اعین راعی کا بیان ہے کہ ایک دن ایک بھیڑیا بکریوں میں گھس گیا اور ایک بکری کو اٹھا کر لے گیا میری زبان سے انا للہ وانا الیہ راجعون نکلا اور فوراً میرے ذہن میں یہ خیال آیا کہ شاید وہ مرد صالح جس کی یہ برکت تھی دنیا سے رخصت ہو گیا۔ چنانچہ بعد میں معلوم ہوا کہ جس رات بھیڑیا بکری کو اٹھا کر لے گیا اسی رات میں حضرت عمر بن عبدالعزیز کی وفات ہو گئی۔

عبدالواحد بن زید سے روایت ہے وہ فرماتے ہیں کہ میں نے تین رات تک برابر اللہ تعالیٰ سے دعا مانگی کہ مجھ کو اس شخص سے ملا دے جو جنت میں میرا رفیق ہو گا۔ اللہ تعالیٰ کی جانب سے مجھ کو الہام ہوا کہ تیری جنت

کی رفیقہ ایک عورت ہے جس کا نام میمونہ سوداء ہے اور وہ کوفہ میں فلاں قبیلہ میں بکریاں چراتی ہے۔ چنانچہ میں کوفہ پہنچا اور اس کا پتہ معلوم کیا تو معلوم ہوا کہ وہ فلاں جنگل میں بکریاں چراتی ہے۔ چنانچہ میں اس کی تلاش میں جنگل میں پہنچا تو دیکھا کہ وہ نماز پڑھ رہی ہے اور اس کی بکریاں بھیڑیوں کے ساتھ چراتی ہیں۔ جب وہ نماز سے فارغ ہوئی تو کہنے لگی کہ اے ابن زید وفاء وعدہ کی جگہ تو جنت ہے یہ دنیا نہیں ہے۔ میں نے اس سے پوچھا کہ تم کو کیسے معلوم ہوا کہ میں ابن زید ہوں۔ اس نے جواب دیا کہ تم کو معلوم نہیں کہ جب ارواح کو ایک جگہ جمع کیا گیا تھا اس وقت بہت سی روہیں متعارف ہوئی تھیں اور بہت سی نہیں۔ پس جو وہاں متعارف تھیں وہ یہاں بھی متعارف ہیں اور جو وہاں غیر متعارف تھیں وہ یہاں بھی غیر متعارف ہیں۔ پھر میں نے اس سے کہا کہ مجھے کچھ نصیحت کیجئے۔ اس نے کہا کہ سبحان اللہ جو خود واعظ ہو وہ دوسروں کے وعظ کا محتاج ہے۔ پھر میں نے اس سے کہا کہ تمہاری بکریاں

بھیڑیوں کے ساتھ چر رہی ہیں یہ کیسے ممکن ہے؟ کہنے لگیں کہ میں نے اپنا معاملہ اللہ سے درست کر لیا ہے اس کے عوض میں اللہ تعالیٰ نے میری بکریوں کا معاملہ بھیڑیوں سے درست فرمادیا ہے۔

حضرت سلیمان کا فیصلہ | آیت شریفہ ”اذْ يَخْكُمْنَ فِي الْحَرْثِ اِذْ نَفَسَتْ فِيْهِ غَنَمُ الْقَوْمِ“ کی تفسیر میں حضرت ابن عباس، قتادہ اور ازہری سے روایت ہے کہ دو شخص حضرت داؤد علیہ السلام کی خدمت میں حاضر ہوئے، ان میں سے ایک کسان اور دوسرا بکریوں والا تھا۔ کسان نے جو مدعی تھا بیان کیا کہ مدعا علیہ نے رات کے وقت اپنی بکریاں کھلی چھوڑ دیں جس سے وہ میرے کھیت میں آگھسیں اور سارا کھیت چر گئیں اور کچھ بھی نہ چھوڑا، اس لئے آپ فیصلہ کیجئے۔ حضرت داؤد علیہ السلام نے یہ فیصلہ کیا کہ بکریوں والے کی بکریاں کھیت والے کو اس کے نقصان کے عوض میں دلادیں۔

چنانچہ اس فیصلے کے بعد فریقین حضرت سلیمان علیہ السلام کے پاس سے گزرے تو آپ نے ان سے معلوم کیا کہ تمہارے بارے میں کیا فیصلہ ہوا ہے۔ انہوں نے حضرت داؤد علیہ السلام کے فیصلہ سے ان کو مطلع کیا۔ اس پر حضرت سلیمان نے کہا کہ اگر تمہارا معاملہ میرے سپرد ہوتا تو میں دوسرا فیصلہ کرتا۔

حضرت داؤد علیہ السلام کو جب اس کی اطلاع ہوئی تو آپ نے حضرت سلیمان علیہ السلام کو بلا بھیجا اور فرمایا کہ بیٹا تجھے حق نبوت اور حق ابوت کی قسم بتاؤ اس میں کیا فیصلہ کرتا؟ حضرت سلیمان نے عرض کیا کہ اباجان بکریاں تو کسان کو دے دیجئے تاکہ وہ ان کے دودھ، صوف اور نسل وغیرہ سے فائدہ اٹھائے اور کھیت بکری والے کے حوالے کر دیجئے تاکہ وہ اس کو بوئے اور کھیتی کرے۔ اس طرح جب کھیت کی حالت ایسی ہو جائے جیسا کہ بکریوں کے چرنے سے پہلے تھا تو اس وقت کھیت کسان کو اور بکریاں بکری والے کو دلاد دیجئے۔ چنانچہ حضرت داؤد نے اپنے فیصلہ کو منسوخ کر کے حضرت سلیمان کے فیصلہ کو نافذ فرمایا۔

خدا تعالیٰ کا نظام قدرت | عجائب المخلوقات کے شروع میں مذکور ہے کہ حضرت موسیٰ بن عمران علیہ السلام کا گزر ایک چشمہ پر ہوا جو ایک پہاڑ کے قریب بہ رہا تھا۔ آپ نے اس چشمہ پر وضو فرمایا اور نماز پڑھنے کے لئے پہاڑ پر چلے گئے۔ کچھ دیر کے بعد ایک سوار آیا اور چشمہ سے پانی پی کر چلا گیا اور جاتے ہوئے ایک تھیلی دراہم بھول گیا۔ اس کے بعد ایک بکریاں چرانے والا آیا اور دراہم کی تھیلی اٹھا کر لے گیا۔ پھر ایک غریب بوڑھا شخص جس کے سر پر لکڑیوں کا گٹھڑ تھا آیا اور لکڑیاں ایک طرف رکھ کر چشمہ کے نزدیک آرام کرنے کی غرض سے لیٹ گیا۔ کچھ دیر بعد وہ سوار اپنی تھیلی کی تلاش میں چشمہ پر آیا مگر جب اس کو تھیلی وہاں نہ ملی تو اس نے بوڑھے سے تھیلی کا مطالبہ کیا۔ بوڑھے نے کہا کہ میں نے نہ تھیلی دیکھی اور نہ لی۔

چنانچہ بات بڑھ گئی اور نوبت مار پیٹ کی آگئی اور سوار نے بوڑھے کو اس قدر مارا کہ وہ مر گیا۔ حضرت موسیٰ جو یہ ماجرا دیکھ رہے تھے حق تعالیٰ سے عرض پرداز ہوئے کہ اے میرے رب اس معاملہ میں کیا انصاف ہوا؟ اللہ تعالیٰ نے حضرت موسیٰ علیہ السلام پر وحی نازل فرمائی اور ان کو اطلاع دی کہ اس بوڑھے نے اس سوار کے باپ کو مار ڈالا تھا اور اس سوار پر اس چرواہے کے باپ کا قرضہ تھا۔ اور اس قرضہ کی تعداد اتنی ہی تھی جتنے اس تھیلی میں دراہم تھے۔ چنانچہ قرض خواہ کو قرض وصول ہو گیا اور قاتل سے قصاص لے لیا گیا اس طرح معاملہ برابر ہو گیا۔ میں حاکم عادل ہوں میرے یہاں نا انصافی نہیں ہے۔

چند بری باتیں | کتاب ”الحکم“ اور ”غایات“ میں لکھا ہے کہ اہل تجربہ کے قول کے مطابق یہ چیزیں باعث غم ہوا کرتی ہیں:-

(۱) بکریوں کے درمیان چلنا (۲) بیٹھ کر عمامہ باندھنا (۳) کھڑے ہو کر پانسجامہ پہننا (۴) دانٹوں سے داڑھی کترنا (۵) دروازہ کی سٹ پر بیٹھنا (۶) بائیں ہاتھ سے کھانا (۷) دامن سے منہ پونچھنا (۸) انڈوں کے چھلکوں پر چلنا (۹) داہنے ہاتھ سے استنجا کرنا (۱۰) سا پر ققمہ مار کر ہنسا۔

غنم کا کھانا اور خرید و فروخت کرنا بالاتفاق جائز ہے۔ کچھ طبی فوائد اور کماتیں باب الحجیم اور باب الشین میں گزر چکیں۔

خواب میں بکری کا دیکھنا مندرجہ ذیل چیزوں کی علامت ہے:-

آکی خواب میں تعبیر

(۱) نیک اور فرمانبردار رعایا (۲) مال غنیمت (۳) بیویاں (۴) اولاد (۵) کھیتی اور پھلدار درخت۔ اون والی بکری کی تعبیر شریف صورت باحیاء عورت سے دی جاتی ہے اور بالوں والی بکری سے نیک مگر فقیر و غریب عورتیں مراد ہوتی ہیں۔

بقول مقدسی جو شخص خواب میں معز (بکری) اور ضان (بکری) کو ہانکے وہ عرب اور عجم کا سربراہ بنے گا اور اگر خواب میں ان کا بھی دوہ لے تو بہت سارا مال بھی حاصل ہو گا۔ اگر کسی مکان میں بکریاں کھڑی ہوئی دیکھے تو اس کی تعبیر ایسے لوگ ہیں جو کسی کے لئے کسی جگہ جمع ہوں۔ اگر خواب میں سامنے سے آتی ہوئی بکریاں دیکھے تو اس سے دشمن مراد ہیں جو مغلوب ہو جائیں۔ جو شخص خواب میں دیکھے کہ بکری اس کے آگے آگے بھاگ رہی ہے اور ہاتھ نہیں آرہی ہے تو اس کی تعبیر یہ ہے کہ اس کو آمدنی بند ہونے کا اندیشہ ہو گا۔ یا وہ کسی عورت کا تعاقب کرے گا اور اس میں ناکام رہے گا۔

جاماسب نے کہا ہے کہ جو شخص خواب میں بکریوں کا ریوڑ دیکھے تو وہ ہمیشہ شاداں رہے گا۔ اور اگر ایک بکری دیکھے تو ایک سال خوش رہے گا۔ نچہ (دنی) کی تعبیر عورت ہے۔ لہذا جو شخص خواب میں نچہ یعنی دنی کو ذبح کرے تو وہ کسی مبارک عورت سے نکاح کرے گا۔

اگر خواب میں کسی کی صورت بکری جیسی ہو جائے تو اس کو مال دستیاب ہو گا۔ جو شخص خواب میں بکری کے بال کاٹے تو اندیشہ ہے کہ وہ تین یوم تک گھر سے نکل جائے گا۔

## الْفَوَاصُ

(مچھلی مارا) اہل مصر اس کو غطاس کہتے ہیں۔ بقول قزوینی یہ پرندہ نہروں کے کنارے پایا جاتا ہے اور مچھلی کا شکار کرتا ہے اور اس کا شکار کرنے کا طریقہ یہ ہے کہ یہ پانی کے اوپر اڑتا رہتا ہے اور جیسے ہی اس کو پانی میں کوئی مچھلی نظر آتی ہے یہ اپنے منہ کی طرف پانی میں غوطہ لگا کر اس مچھلی کو پکڑلاتا ہے۔ یہ جانور ہندوستان اور بصرہ میں کثرت سے پایا جاتا ہے۔ ایک صاحب نے اس کا ایک لہجہ اس طرح بیان کیا ہے کہ ایک مرتبہ اس جانور نے ایک مچھلی کا شکار کیا مگر اس مچھلی کو اس سے ایک کوئے نے جھپٹ لیا۔ اس کے بعد اس نے ایک دوسری مچھلی کا شکار کیا لیکن اس کو بھی کوئے نے اس سے جھپٹ لیا۔ مچھلی جھپٹ کر جب کو اس کو کھانے میں لے کر داخل ہوا تو مچھلی مارنے اس کوئے کی ٹانگ پکڑ لی اور اس کو لے کر پانی میں غوطہ لگا دیا اور جب تک کو امر نہیں گیا اس کو پانی سے نہیں آنے دیا۔

فواص کا کھانا جائز یعنی حلال ہے۔ اگر مچھلی مار کا خون خشک کر کے انسان کے بالوں کے ساتھ پیس لیا جائے اور پھر اس کی مالش کی

جائے تو طحال (تلی کا بڑھ جانا) کے لئے مفید ہے اور یہی تاثیر اور طریقہ استعمال اس کی ہڈی کی بھی ہے۔

## الْغَوْلُ

(غول بیابانی۔ بھوت) غول: جنات اور شیاطین کی ایک جماعت ہے۔ ان کا شمار جنات کے جادوگروں میں ہوتا ہے۔ بقول جوہر: غول اور سعالی ایک چیز ہیں۔ ہر وہ چیز جو انسان کو ناگاہ پکڑ کر ہلاک کر دے وہ غول کہلاتی ہے۔ غول ”تغول“ سے ماخوذ ہے جس کے معنی رنگ بدلنے کے ہیں جیسا کہ حضرت بن زہیر بن ابی سلمیٰ رضی اللہ عنہ کے اس قول سے معلوم ہوتا ہے۔

فَمَا تَذُوْمُ عَلَى خَالٍ تَكُوْنُ بِهَا كَمَا تَلُوْنُ فِي اَنْوَابِهَا الْغَوْلُ

ترجمہ :- وہ ہمیشہ ایک حال پر نہیں رہتی بلکہ اپنی حالت بدلتی رہتی ہے جس طرح غول بیابانی اپنے کپڑوں میں رنگ بدلتا رہتا ہے۔

اسی طرح جب عورت لون مزاجی کا مظاہرہ کرتی ہے تو عرب اس کی تعبیر ”تغولت المرأة“ (عورت نے رنگ بدل دیا) کرتے ہیں۔ نیز جب کوئی شخص ہلاکت میں مبتلا ہوتا ہے تو کہتے ہیں ”غائلة غول“ (اس کو غول نے پکڑ لیا)۔

علم کے ساتھ عمل ضروری ہے | کسی شخص نے ابو عبیدہ سے اللہ تعالیٰ کے اس قول کے متعلق سوال کیا: ”طَلَعَهَا كَاذٌ دُوُوْبُ الشَّيْطَانِ“ (اس جنسی درخت زقوم کے خوشے ایسے ہوں گے جیسے ساتیوں کے سر)

اس شخص کا یہ اعتراض تھا کہ جب کسی برائی یا بھلائی کی دھمکی یا خوش خبری دی جاتی ہے تو ایسی چیزوں سے دی جاتی ہے جو لوگوں کو جانی پہچانی ہو۔ مگر اس مثال میں یہ بات نہیں ہے کیونکہ شیاطین کے سر غیر معروف ہیں۔ ابو عبیدہ نے اس شخص کو یہ جواب دیا کہ اللہ تعالیٰ نے اہل عرب سے کلام انہی کے محاورات کی رعایت سے کیا ہے۔ انہوں نے غول کو کبھی دیکھا نہیں تھا لیکن اس سے ڈرتے تھے جیسا کہ امر القیس کے اس شعر سے ظاہر ہے۔

اَتَقْتَلِنِي وَالْمَشْرَفِي مَضَاجِعِي وَمَسْتُوْنَةٌ زِدِّي كَاتِبِ اَخْوَالِ

ترجمہ :- تلوار میرے پاس ہے پھر بھی تو مجھ پر حملہ کا ارادہ کرتا ہے اور نیزے میرے پاس ایسے ہیں جیسا کہ شیطان کے دانت ہیں۔

الغرض اگرچہ انہوں نے دیکھا نہیں لیکن اس سے گھبراتے ہیں۔ اسی وجہ سے اس کو وعید کے طور پر ذکر کر دیا گیا۔ ابو عبیدہ کا نام علامہ معمر بن مثنیٰ بصری نحوی ہے۔ یہ مختلف علوم و فنون کا مالک تھا۔ بالخصوص عربیت اور اخبار و ایام عرب کا ماہر تھا لیکن اس فن مہارت اور جودت کے باوجود اکثر اشعار اس طرح غلط پڑھتا تھا کہ شعر، شعر نہیں رو پاتا تھا۔ اور یہ قرآن بھی اسی طرح غلط پڑھتا تھا۔ اس کی طبیعت کا میلان خارجی عقائد کی جانب تھا۔ کوئی حاکم اس کی شہادت قبول نہیں کرتا تھا کیونکہ یہ اعظام بازی سے متعمم تھا۔ چنانچہ اصمعی کہتے ہیں کہ ایک بار میں ابو عبیدہ کے ہمراہ مسجد میں داخل ہوا تو دیکھا کہ مسجد کے اس ستون پر جہاں ابو عبیدہ بیٹھا کرتا تھا۔ یہ شعر لکھا ہوا ہے۔

صَلَّى الْاِلٰهَ عَلَى لُوْطٍ وَشَيْعَتِهِ اَبَا عُبَيْدَةَ قُلْ اٰمِيْنَا

ترجمہ :- اللہ تعالیٰ حضرت لوط علیہ السلام اور آپ کے قبیعین پر رحمت نازل فرمائے، اے ابو عبیدہ خدا کے واسطے تو آمین

کہ۔

اصحیحی فرماتے ہیں کہ ابو عبیدہؓ نے اس شعر کو دیکھ کر مجھ سے کہا کہ اسے مٹاؤ الو۔ چنانچہ میں نے ان کی کمر پر سوار ہو کر اس کو لادیا۔ لیکن صرف حرف ط باقی رہ گیا۔ ابو عبیدہؓ کہنے لگے کہ ط ہی تو سب سے برا حرف ہے اسی حرف سے ”ظلمة“ یعنی قیامت شروع ہوتی ہے۔ یہ بھی منقول ہے کہ ابو عبیدہؓ کی نشست گاہ میں ایک ورق پڑا ہوا ملا جس پر مذکورہ بالا شعر کے علاوہ یہ شعر بھی درج تھا۔

فَأَنْتَ عِنْدِي بِلَا شَكِّ بَقِيَّتُهُمْ  
مُنْذُ اِخْتَلَمْتَ وَقَدْ جَاوَزْتَ تِسْعِينَ

ترجمہ:- کیونکہ تو بھی میرے نزدیک قوم لوط کا بقیہ ہے جب سے تو بالغ ہوا ہے اور اب جبکہ تو ۹۰ سال سے متجاوز ہو چکا ہے۔

ایک روایت میں ہے کہ ابو عبیدہؓ ایک مرتبہ موسیٰ بن عبدالرحمن ہلالی کے پاس بلاد فارس میں گئے۔ جب یہ وہاں پہنچے تو عبدالرحمن نے اپنے تمام چھوڑوں سے کہہ دیا کہ ذرا ابو عبیدہؓ سے بچ کر رہنا ان کی باتیں بڑی دقیق ہوتی ہیں۔ جب کھانا کھانے بیٹھے اسی لڑکے نے ان کے دامن پر شوربا گرا دیا۔ موسیٰ نے یہ دیکھ کر کہا کہ آپ کے دامن پر شوربا گر گیا ہے میں اس کے عوض میں کپڑے دوں گا۔ ابو عبیدہؓ نے کہا کہ کوئی حرج نہیں کیونکہ آپ کے شوربے سے کپڑے کو نقصان نہیں پہنچتا۔ یعنی میں روغن نہیں ہے جو کپڑوں کو خراب کرے۔ موسیٰ ابو عبیدہؓ کا مطلب سمجھ کر خاموش ہو گئے۔ ابو عبیدہؓ کی وفات ۲۰۹ھ میں ہوئی۔

ابو عبیدہؓ کے علاوہ ایک اور عالم ہیں جن کی لغت کی کنیت بھی یہی ہے مگر اس میں فرق یہ ہے کہ ان کی کنیت بغیر ”ہا“ کے ہے اور ”ابو عبیدہ“ ہے۔ ابو عبیدہؓ کے والد باجر دان گلوں کے باشندہ تھے۔ یہ وہی بستی ہے جس میں حضرت موسیٰ و خضر علیہما السلام نے اپنے قیام کے دوران ضیافت کا مطالبہ کیا تھا جس کا قرآن میں ذکر ہے۔

انہوں سے نجات پانے کا طریقہ | طبرانی اور بزار نے حضرت ابو ہریرہ رضی اللہ تعالیٰ عنہ کی یہ حدیث نقل کی ہے:-

”نبی کریم صلی اللہ علیہ وسلم نے ارشاد فرمایا کہ جب تم لوگوں کو بھوت دھوکہ دینا چاہیں تو اذان پڑھ دیا کرو اس لئے کہ شیطان جب اذان کی آواز سنتا ہے تو گوزماتے ہوئے بھاگ جاتا ہے۔“

امام نووی نے ”کتاب الاذکار“ میں اس حدیث کو صحیح قرار دیا ہے۔ فرماتے ہیں کہ رسول اللہ صلی اللہ علیہ وسلم نے ذکر اللہ کو ضرر کا وسیلہ قرار دیا ہے۔

اسی طرح نسائی نے ایک روایت حضرت جابرؓ سے نقل کی ہے جس میں حضور صلی اللہ علیہ وسلم کا یہ ارشاد منقول ہے۔

”شب میں گھر آیا کرو کیونکہ رات کے وقت زمین سمٹتی ہے۔ اگر غیلان تم پر ظاہر ہوا کریں تو جلدی سے اذان پڑھ دیا کرو۔ امام نووی نے بھی یہی نقل کیا ہے۔“

مسلم نے سہیل ابن ابی صالح سے نقل کیا ہے ”فرماتے ہیں کہ میرے والد نے مجھے اور ایک غلام کو بنی حارثہ کے ایک محلہ میں لے کر آئے۔ راستہ میں ایک دیوار کے اوپر سے کسی نے غلام کا نام لے کر اس کو پکارا۔ یہ سن کر غلام دیوار پر چڑھ گیا مگر کوئی نظر نہ آیا۔ گھر کے باہر یہ واقعہ میں نے والد سے ذکر کیا تو آپ نے ارشاد فرمایا کہ اگر مجھ کو یہ معلوم ہوتا کہ تمہارے ساتھ یہ واقعہ پیش آئے گا تو میں

تم کو ہرگز وہاں نہ بھیجنا۔ لیکن جب بھی تم کو ایسی آواز سنائی دے تو تم اذان پڑھ دیا کرو۔ کیونکہ میں نے ابو ہریرہ سے سنا ہے کہ حضورؐ کا یہ ارشاد نقل کرتے ہیں کہ شیطان اذان کی آواز سن کر لوٹ جاتا ہے۔ مسلم میں حضرت جابرؓ سے روایت ہے کہ حضورؐ ارشاد فرمایا:-

”اسلام میں نہ عدویٰ کی کوئی حقیقت ہے اور نہ بدفالی کی اور نہ غول کی کوئی حقیقت ہے۔“

اہل عرب کا یہ گمان اور عقیدہ تھا کہ غول جنگلوں میں ہوتے ہیں اور یہ کہ وہ شیاطین کی ایک جنس ہیں جو انسانوں پر ظاہر ہیں اور رنگ بدل کر اس کو راستہ بھلا دیتے ہیں اور مار ڈالتے ہیں۔ جمہور علماء فرماتے ہیں کہ اس حدیث میں حضورؐ نے اس عقیدہ کو تردید فرمادی کہ بھوت کوئی چیز نہیں ہے اور بعض علماء کی رائے یہ ہے کہ اس حدیث میں غول کے وجود کی نفی نہیں ہے۔ بلکہ عقیدہ کا بطلان ہے کہ وہ طرح طرح کے رنگ بدلتا ہے اور دھوکہ دیتا ہے لہذا ”لاغول“ کا مطلب یہ ہوا کہ غول میں یہ قوت ہے کہ وہ کسی کو راستہ بھلا دے۔ چنانچہ اس کی تائید ایک دوسری حدیث سے بھی ہوتی ہے جس میں حضورؐ نے ارشاد فرمایا ”لَا وَلٰكِن السَّعَالٰی“ علماء فرماتے ہیں کہ سعالی سحرۃ الجن ہیں۔

ترمذی اور حاکم میں حضرت ابو ایوبؓ انصاری سے روایت ہے فرماتے ہیں کہ ہمارے گھر میں ایک بخاری تھی جس کو کھجوریں رکھی رہتی تھیں۔ غول بلی کی صورت بنا کر آتے اور اس میں سے کھجوریں نکال کر لے جاتے۔ میں نے رسول اللہ صلی علیہ وسلم سے اس بات کی شکایت کی۔ ”آپ نے ارشاد فرمایا کہ جاؤ اور جب پھر آئے تو اس سے کہنا بسم اللہ اجیبی رسول (یعنی اللہ کے نام کی برکت سے رسول اللہ صلی اللہ علیہ وسلم کی خدمت میں حاضر ہو) حضرت ابو ایوبؓ فرماتے ہیں کہ جب وہ آئی تو میں نے اس کو پکڑ لیا اس نے قسم کھائی کہ اب نہیں آؤں گی۔ میں نے اس کو چھوڑ دیا۔ پھر جب میں خدمت اقدس میں ہوا تو آپؐ نے دریافت فرمایا کہ تمہارے قیدی کا کیا ہوا۔ میں نے عرض کیا کہ اس نے قسم کھالی ہے کہ میں اب نہیں آؤں گی۔ میں نے فرمایا کہ اس نے جھوٹ بولا ہے اور جھوٹ بولنا اس کی عادت ہے۔ چنانچہ اگلے دن وہ پھر آئی اور میں نے اس کو پکڑ لیا۔ اس نے پھر قسم کھائی اور میں نے پھر اس کو چھوڑ دیا۔ اگلے دن حضور صلی اللہ علیہ وسلم نے مجھ سے پھر وہی سوال کیا اور میں نے وہی جواب دیا۔ اس مرتبہ بھی آپؐ نے فرمایا کہ اس نے جھوٹ بولا اور جھوٹ اس کی عادت ہے۔ تیسری بار جب وہ پھر آئی تو میں نے اس کو لیا اور کہا کہ اس مرتبہ میں تجھ کو خدمت نبوی صلی اللہ علیہ وسلم میں لے جائے بغیر نہیں چھوڑوں گا۔

یہ سن کر اس نے جواب دیا کہ میں آپ کو ایک گر کی بات بتائے دیتی ہوں وہ یہ کہ تم اپنے گھر میں آیت الکرسی پڑھ لیا کر کے پڑھنے سے آپ کے گھر میں شیطان یا اور کوئی چیز نہیں آئے گی۔ جب میں حضور صلی اللہ علیہ وسلم کی خدمت میں حاضر ہوا تو آپؐ نے پھر وہی سوال کیا۔ میں نے جواب میں پورا واقعہ آپ کو سنایا تو آپؐ نے ارشاد فرمایا کہ یہ تو اس نے سچ بات بتائی ہے۔ نفسہ وہ بہت جھوٹ کی عادی ہے۔

اسی مضمون کی ایک حدیث امام بخاریؒ نے حضرت ابو ہریرہ رضی اللہ عنہ سے نقل کی ہے ”وہ فرماتے ہیں کہ مجھ کو حضور صلی اللہ علیہ وسلم نے صدقۃ الفطر کے مال کا محافظ مقرر فرمایا اور میرے ساتھ بھی ایسا ہی قصہ پیش آیا جیسا اوپر مذکور ہے۔ ابو ہریرہؓ فرماتے ہیں کہ میں نے حضورؐ سے آکر عرض کیا کہ یا رسول اللہ! میں نے اس کو اس لئے چھوڑ دیا کیونکہ اس نے مجھے کلمات تلقین کئے ہیں جن کے ذریعہ اللہ تعالیٰ مجھ کو نفع عطا فرمائے گا۔ حضور صلی اللہ علیہ وسلم نے دریافت کیا کہ کون سے کلمات

ہیں؟ میں نے عرض کیا کہ اس نے مجھ سے کہا ہے کہ تم اپنے بستر پر لیٹنے سے پہلے پوری آیت الکرسی پڑھ لیا کرو یہ اللہ کی طرف سے تمہاری محافظ بن جائے گی اور صبح تک کوئی شیطان تمہارے پاس نہیں پھٹکے گا۔

حضور صلی اللہ علیہ وسلم نے ارشاد فرمایا کہ اس نے یہ بات صحیح کہی ہے اگرچہ وہ بہت جھوٹا ہے۔ پھر آپ نے فرمایا کہ اے ابو ہریرہ! کیا تم کو معلوم ہے کہ تم تین روز تک کسی سے مخاطب ہوتے رہے۔ میں نے عرض کیا کہ نہیں؟ آپ نے فرمایا کہ وہ شیطان تھا۔

## بَابُ الْفَاءِ الْفَاحِثَةُ

(فاختہ) فاختہ ان پرندوں میں سے ہے جن کے گلے میں طوق ہوتا ہے۔ فاختہ کو صلصل بھی کہتے ہیں کہا جاتا ہے کہ فاختہ کی آواز سے سانپ بھاگ جاتے ہیں۔ چنانچہ ایک حکایت بیان کی گئی ہے کہ کسی شہر میں سانپوں کی کثرت ہو گئی تو لوگوں نے کسی حکیم سے اس کی شکایت کی۔ اس حکیم نے ان کو مشورہ دیا کہ کہیں سے فاختہ لا کر یہاں چھوڑ دو۔ چنانچہ لوگوں نے ایسا ہی کیا اور وہاں سے سانپ بھاگ گئے۔ یہ خاصیت صرف عراقی فاختہ میں ہے حجازی میں نہیں۔ فاختہ کی آواز میں فصاحت اور کشش ہوتی ہے اور یہ غطری طور پر انسانوں سے مانوس ہوتی ہے۔ اسی وجہ سے گھروں میں بھی رہتی ہے۔ عرب لوگ فاختہ کو کذب سے منسوب کرتے ہیں۔ کیونکہ بقول ان کے یہ اپنی بولی میں ”هذا وان الرطب“ (یہ کھجور پکنے کا وقت ہے) کے الفاظ کہتی ہے حالانکہ اس وقت کھجور کے خوشے تک نہیں نکلتے۔ چنانچہ ایک عربی شاعر کہتا ہے۔

اکذب	من	فاختہ	تقول	وسط	الکرب
ترجمہ:۔ فاختہ سے جھوٹا (کون ہو سکتا ہے) وہ کلیاں پھوٹنے کے وقت کہتی ہے:					
والطلع	لم	یبدلها	هذا	او	ان الرطب
ترجمہ:۔ جب کہ خوشے بھی برآمد نہیں ہوتے کہ یہ کھجور کے پکنے کا وقت ہے۔					

میرا خیال ہے کہ فاختہ کو کاذب اس لئے کہا جاتا ہے جیسا کہ امام غزالی نے اپنی کتاب ”احیاء العلوم“ کے آخر میں لکھا ہے کہ جن عشاق کی محبت حد سے تجاوز کر جاتی ہے ان کی باتیں سننے میں لطف آتا ہے وہ اپنے کلام میں معذور سمجھے جاتے ہیں۔ چنانچہ بیان کیا گیا ہے کہ حضرت سلیمان علیہ السلام کے زمانے میں ایک فاختہ کا زراہی ماہ کو اپنے پاس بلا رہا تھا لیکن وہ اس کے پاس آنے سے انکار کر رہی تھی۔ جب زہ سے نہ رہا گیا تو کہنے لگا کہ تو کس وجہ سے مجھ سے برگشتہ ہے حالانکہ تیری محبت میں میرا یہ حال ہے کہ اگر تو لپچا ہے تو میں تیری خاطر تخت سلیمانی کو پلٹ دوں۔ حضرت سلیمان زہ کی اس گفتگو کو سن رہے تھے اس لئے آپ نے اس کو طلب کر کے اس سے دریافت فرمایا کہ تیری ایسا کہنے کی جرأت کیسے ہوئی؟

فاختہ کے زہ نے جواب دیا کہ حضور میں عاشق ہوں اور عاشق اپنی باتوں میں معذور ہوتا ہے اور اس کی باتیں قابلِ گرفت نہیں ہوتیں۔ عشاق کی باتوں کا چرچا نہیں ہوتا بلکہ ان کو لپیٹ کر رکھ دیا جاتا ہے۔ جیسا کہ شاعر نے کہا ہے۔



أُرِيدُ وَصَالَهُ وَيُرِيدُ هِجْرِي فَاتُّرِكَ مَا أُرِيدُ لِمَا يُرِيدُ

ترجمہ :- میں محبوب کا وصال چاہتا ہوں اور وہ مجھ سے جدائی چاہتا ہے۔ لہذا میں اپنے ارادے کو اس کے ارادہ کے مقابلہ میں ترک کر دیتا ہوں۔

محبت کی حقیقت اور مراتب | محبت کی حقیقت کو واشکاف کرنے کے لئے اور اس کے مراتب کے بارے میں اپنے اپنے ذوق و اجتہاد کے مطابق بڑی تفصیل سے خامہ فرسائی کی ہے لیکن ہم یہاں مختصر قول فصیل بیان کرتے ہیں جو عشق و محبت کی حقیقت اور مراتب کو سمجھنے کے لئے کافی ہے۔

عبدالرحمن ابن نصر کے بقول اہل طب نے عشق کو ایک مرض قرار دیا ہے جو نظر اور سماع یعنی کسی کی صورت دیکھنے یا اس کی آواز سننے سے پیدا ہوتا ہے اور اطباء نے اس کا علاج بھی لکھا ہے جیسا کہ دیگر امراض کا علاج ہوتا ہے۔

محبت کے چند مراتب ہیں جو ایک دوسرے سے فائق اور بڑے ہوتے ہیں۔ چنانچہ محبت کا پہلا درجہ استحسان (کسی چیز کا اچھا لگنا ہے اور یہ نظر و سماع سے پیدا ہوتا ہے۔ محبوب کی خوبیاں اور اچھائیاں بار بار کرنے سے یہ درجہ ترقی کرتا ہے تو اس کو مودۃ (دوستی) کہتے ہیں۔ اس درجہ میں محبوب کی ذات سے انسیت اور رغبت پیدا ہوتی ہے اور پھر یہ رغبت اور انسیت موکد ہو کر محبت میں تبدیل ہو جاتی ہے۔ محبت ایتلاف روحانی یعنی دلی محبت کا نام ہے۔ جب محبت کا مرتبہ اور ترقی کرتا ہے تو اس کو خلت سے تعبیر کرتے ہیں۔ انسانی خلت کا حاصل یہ ہے کہ محب کے قلب میں محبوب کی محبت جاگزیں ہو جاتی ہے اور ان میں جو درمیانی پردے ہیں ساقط ہو جاتے ہیں۔ پھر خلت بڑھتے بڑھتے ”سوئی“ کے درجہ کو پہنچ جاتی ہے۔ اس مرتبہ میں محب کے قلب میں محبوب کی محبت میں کسی قسم کا تغیر و تکون داخل نہیں ہوتا اور پھر رفتہ رفتہ ترقی کر کے یہ مرتبہ مرتبہ عشق میں تبدیل ہو جاتا ہے۔ عشق افراط محبت کا نام ہے اور اس کا یہ اثر ہوتا ہے کہ خود معشوق کے دل میں اپنے عاشق کا تخیل پیدا ہو جاتا ہے اور اس کا ذکر اس کے دل سے کبھی غائب نہیں ہوتا۔

پھر عاشق کی یہ حالت ہوتی ہے کہ وہ اپنے شہوانی قوی سے بے نیاز ہو جاتا ہے اور کھانا پینا سونا سب رخصت ہو جاتے ہیں اور پھر عشق ترقی کر کے اپنی آخری حالت کو پہنچ جاتا ہے جس کو تیم کہتے ہیں۔ اس مرحلہ میں اگر عاشق کے قلب میں معشوق کی صورت کے علاوہ اور کوئی چیز نہیں رہتی اور وہ معشوق کے علاوہ کسی چیز سے راضی نہیں ہوتا۔ ”تیم“ کے آگے ایک اور مرتبہ بھی ہے جس کو ”ولہ“ کہتے ہیں۔ اس درجہ میں عاشق حدود و ترتیب سے باہر آ جاتا ہے۔ اس کی صفات بدل جاتی ہیں اور احوال غیر منضبط ہو جاتے ہیں۔ ہر وقت وساوس میں مبتلا رہتا ہے۔ اس کو خود یہ نہیں معلوم ہوتا کہ وہ کیا کہہ رہا ہے؟ اور کہاں جا رہا ہے؟ جب حالت اس مرحلہ کو پہنچ جاتی ہے تو اطباء اس کے علاج سے قاصر ہو جاتے ہیں اور ان کی عقل اس کے بارے میں کوئی کام نہیں کرتی۔ کسی شاعر نے اس بارے میں بہت عمدہ کلام کیا ہے۔

يقول أناس لو نبعث لنا الهوى

ترجمہ :- لوگ مجھ سے فرمائش کرتے ہیں کہ کاش میں ان کے سامنے عشق کی تعریف کر دوں حالانکہ بخدا مجھے نہیں معلوم کہ میں ان کے سامنے کس طرح عشق کی تعریف کروں۔

فليس لشيء منه حدٌ أجدُهُ

وليس لشيءٍ منه وقتٌ مؤقَّتٌ

ترجمہ:- عشق کی کوئی چیز ایسی نہیں جس کی حد بندی ہو سکے اور اس کی کوئی چیز ایسی نہیں کہ اس کے لئے وقت کا تعین ہو سکے۔

إِذَا اشْتَدَّ مَا بِي كَانَ أَخْزُ حِيلَتِي \* لَهُ وَضِعُ كَفِّي فَوْقَ خَدِي وَأَضْمِتُ

ترجمہ:- جب میری حالت عشق میں شدت ہوتی ہے تو مجھ کو بجز اس کے کوئی تدبیر نہیں بن پڑتی کہ اپنے رخسار پر ہاتھ رکھ کر خاموش بیٹھ جاؤں۔

وَأَنْضَعُ وَجْهَ الْأَرْضِ طُورًا بِعَبْرَتِي وَأَقْرَعُهَا طُورًا بِظَفْرِي وَأَنْكُتُ

ترجمہ:- اور کبھی سطح زمین کو اپنے اشکوں سے سیراب کروں کبھی اپنے ناخنوں کے ذریعے اس کو کریدوں۔

وَقَدْ زَعَمَ الْوَأَشُونَ أَنِّي سَلَوْتُهَا فَمَالِي إِذَاهَا مِنْ نَعِيدٍ فَأَنْهَيْتُ

ترجمہ:- چغل خور لوگ یہ سمجھتے ہیں کہ میں نے محبوبہ کو چھوڑ دیا مگر وہ لوگ مجھے یہ تو بتادیں کہ جب اس کو دور سے دیکھتا ہوں تو میں مبہوت کیوں ہو جاتا ہوں۔

حکیم جالینوس کا قول ہے کہ عشق نفس کا ایک فعل ہے جو دماغ اور قلب و جگر میں پوشیدہ رہتا ہے۔ دماغ تین چیزوں کا مسکن ہے، دماغ کا اگلا حصہ تخیل کا اور درمیانی حصہ فکر اور پچھلا حصہ ذکر کا مسکن ہے۔ لہذا کوئی شخص اس وقت تک عاشق نہیں کہا جاسکتا جب تک کہ وہ معشوق کی جدائی میں اس کا تخیل اور فکر و ذکر معطل نہ ہو جائے اور اپنے قلب و جگر کی مشغولیت کے باعث کھانے اور پینے سے غافل نہ ہو جائے اور دماغ کے معشوق کے فراق میں مشغولی کے سبب نیند نہ اڑ جائے گویا اس کے جملہ قوی معشوق کی ہی دھن میں لگ جائیں اور اگر کسی میں یہ اوصاف نہیں ہیں تو وہ عاشق کہلانے کا مصداق نہیں ہے اور وہ حالت اعتدال پر سمجھا جائے گا۔

ابو علی دقاق فرماتے ہیں کہ محبت میں حد سے گزر جانے کا نام عشق ہے اور یہی وجہ ہے کہ اللہ تعالیٰ کو عشق سے متصف نہیں کیا جاتا کیونکہ اس شانِ اعلیٰ سے یہ بعید ہے کہ وہ اپنے کسی بندہ سے محبت میں حد سے تجاوز کر جائے۔ اس کی توصیف صرف محبت سے ہو سکتی ہے جیسا کہ وہ خود اپنے کلام میں فرماتے ہیں ”يحبهم ويحبونه“ (وہ ان سے محبت کرتا ہے اور وہ اس سے محبت رکھتے ہیں) لہذا بندہ سے اللہ کی محبت کا مفہوم یہ ہے کہ وہ اپنے بندہ کو کوئی خصوصی انعام دینے کا ارادہ رکھتے ہیں جیسا کہ اس کی رحمت کا مفہوم بندہ کو کسی خاص نعمت سے مخصوص کرنے کا ہوتا ہے۔

بعض لوگوں کا خیال ہے کہ کسی بندہ سے اللہ کی محبت اس کی مدح و ثناء ہے اور بعض کا قول ہے کہ یہ صفاتِ خداوندی میں سے ایک مخصوص صفت کا نام ہے اور یہ ایک خصوصی احسان ہے جو وہ اپنے بندے پر اس کی حسب لیاقت کرنا چاہتا ہے اور اللہ تعالیٰ سے بندہ کی محبت ایک مخصوص کیفیت کا نام ہے جو محبت میں محسوس کرتے ہیں جس کے آثار یہ ہیں کہ محبت کے دل میں عظمتِ الہی گہر کر لیتی ہے اور اس میں رضا و آثار کا جذبہ پیدا ہو جاتا ہے اور اس کو یادِ خدا اور ذکرِ الہی کے بغیر چین نہیں ملتا۔

بعض لوگ کہتے ہیں کہ محبت ”صفاء مودة“ (خالص دوستی) کا نام ہے اس لئے کہ عرب خالص سپیدی محبت کہاں سے آئی ہے؟ کو ”حب“ کہتے ہیں اور بعض کا قول ہے کہ محبت ”حباب الماء“ (کثیر پانی) سے مخوذ ہے۔ کیونکہ

محبت دل میں پائی جانے والی سب سے عظیم اور اہم چیز ہے۔ بعض کہتے ہیں کہ ”احب البعير“ (چمٹ جانا) سے ماخوذ ہے۔ جب اونٹ

بیٹھ کر اٹھنے نہ پائے تو اس کو اہل عرب ”احب البعیر“ سے تعبیر کرتے ہیں۔ چنانچہ محب کا قلب بھی ذکر حبیب سے خالی نہیں ہو پاتا۔ اور عشق ”عَشَقْتُهُ“ سے مشتق ہے۔ عشقہ ایک گھانس ہوتی ہے جو درختوں کی جڑوں کو لپٹ جاتی ہے۔ اسی طرح جب عشق عاشق کو لپٹ جاتا ہے تو موت کے علاوہ کوئی چیز اس کو جدا نہیں کر سکتی۔

بعض کہتے ہیں کہ عشقہ اس زرد گھاس کو کہتے ہیں جس کے پتے متغیر ہو جاتے ہیں اور چونکہ عاشق کا حال بھی متغیر ہو جاتا ہے اور اس کی شادابی ختم ہو جاتی ہے۔

کہتے ہیں کہ فاختہ بڑی طویل العمر ہوتی ہے اور بعض فاختہ ایسی دیکھی گئی ہیں جو پچیس اور چالیس سال تک زندہ دیکھی گئی ہیں۔

**فاختہ کا شرعی حکم** | اس کا کھانا اور فروخت کرنا دونوں جائز ہیں۔

**فاختہ کے طبی فوائد** | مریض برص کو اگر فاختہ اور کالے کبوتر کے خون کی مالش کی جائے تو رنگ فوراً تبدیل ہو جائے گا۔ جس بچہ کو مرگی ہو اس کے گلے میں فاختہ کی بیٹ ڈالنے سے شفاء ہو جائے گی۔ چوٹ اور زخم کے جو نشانات آنکھوں میں ہو جاتے ہیں ان کے لئے آنکھوں میں فاختہ کا خون ٹپکانا بہت مفید ہے۔

**خواب میں فاختہ کی تعبیر** | بقول ابن المقری فاختہ، قمری اور رسی جیسے جانوروں کا خواب میں مالک ہونا عظمت و رفعت اور حصولِ نعمت کی دلیل ہے۔ اس لئے کہ یہ چیزیں عموماً مالداروں کے پاس ہی ہوتی ہیں۔ کبھی ان جانوروں سے عابدین، قارئین اور تسبیح و تہلیل کرنے والی جماعت مراد ہوتی ہے جیسا کہ ارشادِ خداوندی ہے:-

وَإِنْ مِنْ شَيْءٍ إِلَّا يُسَبِّحُ بِحَمْدِهِ“ (ہر چیز اللہ تعالیٰ کی حمد و ثناء کرتی ہے)۔

کبھی فاختہ سے مراد گانے بجانے والے اور کھیل کود کرنے والے مراد ہوتے ہیں۔ کبھی اس سے بیویاں اور بانڈیاں مراد ہوتی ہیں۔

بقول مقدسی فاختہ کی تعبیر جھوٹا لڑکا ہے یا بے وفا، بے دین اور جھوٹی عورت ہے اور بقول ارطامیدورس فاختہ کی تعبیر باوفا اور خوبصورت عورت ہے۔

واللہ تعالیٰ اعلم بالصواب

## الْفَارُ

(چوہا) یہ جمع کا صیغہ ہے اس کا واحد فارة ہے۔ اس کی کنیت ام خراب ہے ام راشد آتی ہیں۔ چوہوں کی کئی قسمیں ہیں۔ مثلاً گھونس، چھچھوندرو وغیرہ۔ مگر یہاں صرف ان چوہوں کا ذکر کرنا ہے جو گھروں میں رہتے ہیں۔ یہ بھی فوسقہ میں شامل ہیں جن کو قتل کرنے کا حضور صلی اللہ علیہ وسلم نے حل و حرم اور ہر جگہ حکم دیا ہے۔ فسق کے لغوی معنی اطاعت سے نکل جانے کے ہیں اور اسی وجہ سے عاصی کو فاسق کہتے ہیں۔ فواسق میں چوہے کے علاوہ اور بھی متعدد جانور داخل ہیں جیسے سانپ، بچھو وغیرہ۔ ان جانوروں کو ان کی خباثت کی وجہ سے فواسق کہا جاتا ہے۔

دوسری وجہ تسمیہ یہ ہے کہ حل و حرم میں ان کی حرمت ختم ہو گئی اس وجہ سے ان کو فواسق کہا جاتا ہے۔ تیسری وجہ یہ ہے کہ

ہوں نے حضرت نوح علیہ السلام کی کشتی کی رسی کاٹ دی تھی۔ امام طحاوی نے احکام القرآن میں یزید بن ابی نعیم کی سند سے لکھا ہے کہ انہوں نے حضرت ابو سعید خدری رضی اللہ عنہ سے دریافت کیا کہ چوہے کو فویسقہ کیوں کہا جاتا ہے؟ انہوں نے جواب دیا کہ ایک رات حضور صلی اللہ علیہ وسلم نیند سے بیدار ہوئے تو دیکھا کہ چوہے نے آپ کے گھر میں آگ لگانے کے لئے چراغ کی بتی اٹھا رکھی ہے۔ آپ نے اس کو اٹھا کر مار ڈالا اور محرم و حلال ہر شخص کے لئے اس کا مار ڈالنا مباح کر دیا۔

سنن ابی داؤد میں حضرت ابن عباسؓ سے مروی ہے کہ ایک مرتبہ چوہے نے آکر چراغ کی بتی اپنے منہ میں لے لی اور اس کو لے جا کر حضور صلی اللہ علیہ وسلم کے سامنے مصلی پر جس پر آپ تشریف فرما تھے ڈال دیا جس کی وجہ سے مصلی کا وہ حصہ جس پر آپ صلی اللہ علیہ وسلم سجدہ کیا کرتے تھے بقدر ایک درہم جل گیا۔

حاکم نے حضرت ابن عباسؓ سے روایت کی ہے کہ ایک مرتبہ چوہا آیا اور اس نے چراغ کی بتی منہ میں اٹھالی۔ ایک لونڈی چوہے کو جھڑکنے لگی مگر آپ نے اس کو منع کر دیا۔ چوہا وہ بتی لے کر اس مصلے پر جس پر آپ تشریف فرما تھے لاکر ڈال دی جس سے مصلی بقدر ایک درہم جل گیا۔ حضور صلی اللہ علیہ وسلم نے ارشاد فرمایا کہ جب تم سونے کا ارادہ کرو تو چراغ گل کر دیا کرو۔ کیونکہ شیطان ان جیسوں کو ایسے کام کرنے کی رغبت دلاتا ہے تاکہ تم کو جلا دے۔

یہ حدیث صحیح الاسناد ہے۔ صحیح مسلم اور دیگر کتب حدیث میں مروی ہے کہ ”حضور صلی اللہ علیہ وسلم نے حکم دیا ہے سوتے وقت آگ بجھا دیا کرو اور اس کی علت یہ بیان فرمائی کہ فویسقہ یعنی چوہے گھر میں آگ لگا کر گھر والوں کو جلانا چاہتے ہیں۔“

فار (چوہا) کی دو قسمیں ہیں (۱) جرذان (۲) فران۔

کہتے ہیں کہ چوہے سے زیادہ مفسد کوئی جانور نہیں۔ چوہے نہ کسی چھوٹے کو بچھتے ہیں اور نہ بڑے کو جو چیز بھی ان کے سامنے آتی ہے اس کو تلف کر دیتے ہیں۔ اس کے فساد ہونے کے لئے ”سد مارب“ کا قصہ ہی کافی ہے جو باب الخاء میں خلد کے عنوان سے بیان ہوا ہے۔ اس کی حیلہ سازی کا یہ عالم ہے کہ جب یہ کسی ایسی تیل کی بوتل یا برتن کے پاس آتا ہے جس میں اس کے منہ کی رسائی نہیں ہو پاتی تو یہ اس میں اپنی دم ڈال کر تیل میں تر کر لیتا ہے اور پھر اس کو چوس لیتا ہے اور اس طرح یہ تمام تیل ختم کر دیتا ہے۔

**حضرت نوحؑ کی کشتی کا رقبہ** حضرت ابن عباسؓ فرماتے ہیں کہ حضرت نوح علیہ السلام نے دو سال میں اپنی کشتی کو تیار فرمایا اور اس کشتی کا طول تین سو ہاتھ کے بقدر اور عرض پچاس ہاتھ اور بلندی تیس ہاتھ تھی۔ یہ کشتی ساج کی لکڑی سے بنائی گئی تھی اور اس میں آپ نے تین منزلیں بنائی تھیں۔ نیچے کی منزل میں جنگلی جانور، درندے اور حشرات الارض کو رکھا گیا تھا اور درمیانی منزل میں سواری کے جانور اور چوپائے تھے اور اوپر والے حصے میں حضرت نوحؑ اپنے مقبوعین اور مسلمان ضرورت کے ساتھ تشریف فرما تھا۔ بعض مورخین کا خیال ہے کہ نچلے حصے میں جانور، درمیانی درجہ میں انسان اور اوپر کے درجے میں پرندے تھے۔

جب کشتی میں بہت زیادہ گوبر اور لید وغیرہ جمع ہو گیا تو اللہ تعالیٰ نے حضرت نوحؑ کو حکم دیا کہ ہاتھی کی دم کو دباؤ۔ چنانچہ حضرت نوحؑ نے ایسا ہی کیا جس کے نتیجے میں ایک سو اور ایک سو برآمد ہوئے۔ چنانچہ ان دونوں نے نکلنے ہی کشتی میں موجود تمام غلات کو کھا کر صاف کر دیا۔ اسی طرح جب چوہا کشتی کے کنارہ پر آکر اس کے لنگر کی رسیوں کو کاٹنے لگا تو حق تعالیٰ نے حضرت نوحؑ

کو حکم دیا کہ شیر کی دونوں آنکھوں کے درمیان چوٹ ماریں۔ چنانچہ حضرت نوحؑ نے ایسا ہی کیا جس سے ایک بلاؤ اور ایک بلی نکلا اور ان دونوں نے چوہے پر حملہ کر کے اس کو رسی کاٹنے سے باز رکھا۔

حضرت حسنؑ سے منقول ہے کہ سفینہ نوحؑ کی لمبائی ۱۲۰۰ گز اور چوڑائی ۶۰۰ گز تھی۔ لیکن مشہور وہی مقدار ہے جو حضرت ابن عباسؓ نے بیان فرمائی۔ حضرت قتادہ بیان کرتے ہیں کہ اس کشتی کا دروازہ عرض میں تھا۔

کشتی سازی کی مدت | زید بن اسلم بیان کرتے ہیں کہ حضرت نوح علیہ السلام ۱۰۰ سال تک شجرکاری اور لکڑیاں کاٹنے میں مصروف رہے۔ پھر ۱۰۰ سال کشتی بنانے میں صرف ہوئے۔ بقول کعب احبار کشتی بنانے میں ۳۰ سال

صرف ہوئے اور بعض کا قول ہے کہ ۴۰ سال تک شجرکاری کی اور ۴۰ سال تک اس کو خشک کیا اور پھر کشتی بنائی۔

اہل تورات کا کہنا ہے کہ اللہ تعالیٰ نے حضرت نوح علیہ السلام کو حکم دیا کہ ساکھو کی لکڑی سے کشتی تیار کریں۔ اور اس کو مضبوط بنائیں اور اس کے اندر وہاں تار کول کالیپ کر دیجئے اور اس کا طول ۸۰ گز اور عرض ۵۰ گز اور بلندی ۳۰ گز رکھیں۔

بنی اسرائیل کی ایک مسخ شدہ قوم | بخاری و مسلم میں حضرت ابو ہریرہ رضی اللہ عنہ سے روایت ہے اور ”حضور صلی اللہ علیہ وسلم نے فرمایا کہ بنی اسرائیل کی ایک قوم گم ہو گئی کچھ معلوم نہ ہو سکا کہ ان کا کیا

انجام ہوا؟ بس اس مقام پر صرف چوہے نظر آئے تھے اور ان چوہوں کا یہ حال تھا کہ جب ان کے سامنے اونٹنی کا دودھ رکھا جاتا تھا تو اس کو نہیں پیتے تھے مگر جب بکری کا دودھ ان کے سامنے رکھتے تھے تو اس کو پی لیتے۔“

امام نوویؒ فرماتے ہیں کہ چونکہ بنی اسرائیل پر اونٹ کا گوشت اور دودھ حرام تھا اور بکری کا دودھ اور گوشت حلال تھا۔ اس لئے ان چوہوں کا اونٹنی کے دودھ سے اعراض کرنا اور بکری کے دودھ کو پی لینا اس امر کی دلیل ہے کہ یہ چوہے بنی اسرائیل کی مسخ شدہ قوم تھی۔

چوہے کی ایک قسم فار بیش کہلاتی ہے۔ بیش ایک قسم کا زہر ہے اور فار بیش چوہا نہیں بلکہ چوہے کا ہم شکل ایک جانور ہے یہ جنگلوں اور باغات میں رہتا ہے اور ایک زہریلی بوٹی کو کھاتا ہے یہ بوٹی سم قاتل ہے جیسا کہ علامہ قزوینیؒ نے کہا ہے اور قزوینیؒ کے قول ہی کے مطابق چوہے کی تیسری قسم وہ ہے جو ذات النطاق کہلاتی ہے۔ یہ وہ چوہا ہے جس کے بدن پر سفید نقطے ہوتے ہیں اور بالائی حصہ سیاہ ہوتا ہے۔ اس کا نام ذات النطاق عورت سے تشبیہ دیتے ہوئے رکھا ہے۔ ذات النطاق اس عورت کو کہتے ہیں جو دو قبض مختلف رنگ کی اس طرح پننے ہوئے ہو کہ کمر میں پٹی باندھ کر اوپر والا حصہ نیچے والے حصہ پر اور نیچے والا حصہ زمین پر لٹکا دیا گیا ہو۔

چوہے کی ایک قسم فارہ المسک (مشکی چوہا) کہلاتی ہے اور بقول جاحظ اس مشکی چوہے کی بھی دو قسمیں ہیں۔ ایک وہ جو تبت میں پایا جاتا ہے اور اس کو نافہ کی غرض سے لوگ شکار کرتے ہیں اور اس کو پکڑ کر ایک کپڑے کی پٹی سے اس کی ناف کو باندھ کر لٹکا دیا جاتا ہے اس طرح اس کا خون ایک جگہ مجتمع ہو جاتا ہے۔ پھر اس کو ہلاک کر دیا جاتا ہے اور جب وہ مرجاتا ہے تو اس کی ناف جو کپڑے میں بندھی ہوئی ہوتی ہے کاٹ لی جاتی ہے اور اس کو ”جو“ میں دبا دیا جاتا ہے۔ کچھ عرصہ بعد وہ خون منجمد ہو کر نہایت خوشبودار مشک بن جاتا ہے۔ مشکی چوہے کی دوسری قسم وہ ہے جو گھروں میں رہتی ہے اور وہ ایک سیاہ رنگ کی گھوس ہوتی ہے۔ اس میں مشک نہیں ہوتا بلکہ اس میں مشک جیسی خوشبو ہوتی ہے۔

آیت کریمہ ”حَتَّى تَضَعَ الْحَرْبُ أَوْزَارَهَا“ کی تفسیر میں حاکم اور بیہقی نے حضرت مجاہدؒ سے نقل کیا ہے کہ جب حضرت عیسیٰ علیہ السلام نازل ہو جائیں اور ہر یودی اور نصرانی اور ہر ملت کا پیروکار اسلام قبول کر لے اور چوہا ملی سے اور بکری بھڑیے سے مومن ہو جائے اور چوہے تھیلے کاٹنے چھوڑ دیں اور تمام باہمی عداوتیں ختم ہو جائیں تو یہی وقت ہو گا کہ دین اسلام تمام ادیان پر غالب آجائے گا۔

”یربوع“ کے علاوہ جملہ تمام چوہے حرام ہیں اور ان کا جھوٹا بھی مکروہ ہے۔

ابن وہب نے لیث کے حوالے سے نقل کیا ہے کہ ابن شہاب زہری چوہے کا جھوٹا اور کھٹا سب کھانے کو مکروہ قرار دیتے تھے اور فرمایا کرتے تھے کہ ان دونوں چیزوں سے نسیان پیدا ہوتا ہے اور شہد کثرت سے اوش فرماتے تھے اور فرماتے تھے کہ شہد سے ذہن میں ترقی ہوتی ہے۔ شیخ علیم الدین سخاوی نے نسیان پیدا کرنے والی چیزوں کو ان اشعار میں جمع فرمادیا ہے۔

تُوقِي خِصَالًا خَوْفَ نَسْيَانٍ مَا مَضَى قِرَاةَ الْوَاحِ الْقُبُورِ تُدِينُهَا

ترجمہ: گذشتہ باتوں کو بھول جانے کے خوف سے تو چند خصلتوں سے احتراز کر، اول قبروں کے کتبوں کو بار بار اور لگاتار پڑھنا۔

وَأَكْلِكَ لِلتَّفَاحِ مَا كَانَ حَامِضًا وَكَزْبَرَةَ خِضْرَاءَ فِيهَا سُؤْمُهَا

ترجمہ: اور ترش سیب کھانے سے احتراز کر اور ہر ادھیا جبکہ اس میں تیز خوشبو ہو۔

كَذَا الْمَشِي مَابَيْنَ الْقَطَارِ وَجَحْمِكَ آلِ مَقْفَاءَ وَمِنْهَا أَلْهَمٌ وَهُوَ عَظِيمُهَا

ترجمہ: اسی طرح قطار کے درمیان چلنا اور نشانیات قدم پر چلنا اور اسباب نسیان میں سب سے بڑا سبب غم ہے۔

وَمِنْ خَاكٍ بَوْلُ الْمَرْءِ فِي الْمَاءِ زَاكِدًا كَذَلِكَ نُبْدُ الْقَمَلَ لَسْتَ تَقِينُهَا

ترجمہ: ان اسباب نسیان میں ٹھہرے ہوئے پانی میں پیشاب کرنا بھی ہے اسی طرح جوں پکڑ کر زندہ چھوڑ دینا بھی باعث نسیان ہے۔

وَلَا تَنْظُرِ الْمُضَلُّوبَ فِي حَالِ صَلْبِهِ وَأَكْلِكَ سُورَ الْفَارِ وَهُوَ تَمِينُهَا

ترجمہ: اور نہ ہی ٹوسولی پر لٹکے ہوئے شخص کو دیکھ اور چوہے کا جھوٹا کھانا نسیان کا سب سے قوی سبب ہے۔

مسئلہ: امام بخاری نے حضرت ابن عباسؓ کے حوالہ سے حضرت میمونہ رضی اللہ تعالیٰ عنہا سے روایت کی ہے: ”حضرت میمونہ رضی اللہ تعالیٰ عنہا فرماتی ہیں کہ ایک مرتبہ گھی میں ایک چوہا گر کر مر گیا۔ حضور صلی اللہ علیہ وسلم سے اس کے متعلق پوچھا گیا تو آپ نے فرمایا کہ چوہے اور اس کے آس پاس کے گھی کو پھینک دو اور بقیہ گھی استعمال کر لو۔“

یہ روایت حدیث کی متعدد کتب میں مختلف الفاظ سے مروی ہے اور سب روایات کی روشنی میں تمام علماء کا متفقہ فیصلہ یہ ہے کہ اگر جھے ہوئے گھی میں چوہا یا کوئی مردار گر جائے تو اس مردار اور اس کے آس پاس کے گھی کو پھینک دیا جائے اور بقیہ کو استعمال کر لیا جائے۔

اگر سیال چیز مثلاً سرکہ، روغن زیتون، پگھلا ہوا گھی، دودھ اور شہد وغیرہ میں کوئی مردار اگر گر کر مر جائے تو بالاتفاق ان کا کھانا ناجائز ہے۔ البتہ اس ناپاک گھی یا تیل کو چراغ میں استعمال کرنے کے بارے میں مشہور یہی ہے کہ جائز ہے۔ اگرچہ بعض لوگ "وَالرُّجْزُ فَاهْجُزٌ" کی روشنی میں عدم جواز کے قائل ہیں۔ نیز جواز کا یہ فتویٰ مساجد کے علاوہ دیگر مقامات کے لئے ہے۔ مساجد میں اس ناپاک تیل یا گھی کو چراغ میں استعمال کرنا درست نہیں۔ اس تیل کو کشتی میں لگانا اور کپڑے وغیرہ دھونے کا صابن بنانا بھی جائز ہے۔ اس کی فروخت ناجائز ہے۔ مگر امام ابو حنیفہ اور لیث کی رائے یہ ہے کہ اس ناپاک تیل کو ناپاکی کا اظہار کرنے کے بعد فروخت کرنا جائز ہے۔

اہل ظاہر کا خیال یہ ہے کہ ناپاک گھی کا استعمال اور فروخت دونوں جائز ہیں۔ البتہ تیل اور دیگر چیزیں اس حرمت میں شامل نہیں کیونکہ حدیث میں صرف گھی کے بارے میں نئی وارد ہوئی ہے نہ کہ دیگر اشیاء کے بارے میں۔

چوہے کی ضرب الامثال | کتے ہیں "الضُّ مِنْ فَازَةٍ" (چوہے سے زیادہ چورا) اور "اَكْتَسَبَ مِنْ فَازَةٍ" (چوہے سے زیادہ کمانے والا)

چوہے کے طبی فوائد | عین الخواص میں لکھا ہے کہ اگر چوہے کا سرکتان کے کپڑے میں لپیٹ کر اس شخص کے سر پر لگا دیا جائے جو شدید درد سر میں مبتلا ہو تو فوراً اس کا درد جاتا رہے گا۔ یہ عمل مرگی کے لئے بھی مفید ہے۔ اگر کسی شخص کو چوتھیہ بخار آتا ہو تو اس کے گلے میں چوہے کی آنکھ کپڑے میں لپیٹ کر ڈال دی جائے تو بخار جاتا رہے گا۔

حاکم پر اثر انداز ہونے کے لئے | چوہے کی دم گدھے کی کھال میں رکھ کر اور ان دونوں کو ریشم کے ٹکڑے میں سی کر جو شخص اپنے بائیں ہاتھ میں لٹکا لے اور بادشاہ یا حاکم کے پاس کوئی ضرورت لے کر جائے تو اس کی حاجت پوری ہو جائے گی۔

چوہوں کو ختم کرنے اور بھگانے کا طریقہ | اگر آٹے میں کبوتر کی بیٹ ملا کر چوہے یا کسی اور جانور کو کھلا دی جائے تو وہ فوراً مر جائے گا۔ اگر پیاز کوٹ کر چوہے کے بل کے منہ پر رکھ دی جائے تو جو چوہا اس کو

سونگھے گا وہ فوراً مر جائے گا۔ اگر بھیڑیے یا کتے کے پاخانہ کی گھر میں دھونی دیدی جائے تو اس گھر سے تمام چوہے بھاگ جائیں گے۔ اگر چوہے کے بل کے منہ پر "دغلی" (ایک کڑوی گھاس) کا پتا گلقد میں ملا کر رکھ دیا جائے تو وہاں چوہے باقی نہ رہیں گے۔ اور اگر اونٹ کی پنڈلی کی ہڈی کو باریک کوٹ کر پانی میں حل کر لی جائے اور وہ پانی چوہوں کے بلوں میں ڈال دیا جائے تو سب چوہے مر جائیں گے۔ اگر چوہے کو پکڑ کر اور اس کی دم کاٹ کر گھر کے بیچ میں دبا دی جائے تو جب تک وہ دم دبی رہے گی اس گھر میں چوہے نہیں آئیں گے۔ اگر زیرہ، بادام اور نظرون (بورہ ارنی) کی دھونی چوہوں کے بلوں کے پاس دیدی جائے تو فوراً سب چوہے مر جائیں گے۔

اگر کالے خچر کے سم کی گھر میں دھونی دیدی جائے تو تمام چوہے وہاں سے بھاگ جائیں گے۔ رائگ کے چار ٹکڑوں پر یہ کلمات "يَا رَبِّنِّقِ يَا سَلْوِيْنَا" لکھ کر اگر چوہوں کے بل میں رکھ دیئے جائیں تو وہاں سے سب چوہے بھاگ جائیں گے۔ "سم الفار" ایک قسم کی مملک مٹی ہے جس کو اہل عراق خراسان سے لاتے ہیں اور یہ چاندی کی کانوں میں ملتی ہے۔ اس کی دو قسمیں ہیں سفید اور زرد۔ اگر اس مٹی کو آٹے میں ملا کر گھر میں ڈال دیں تو جو چوہا اس کو کھالے گا وہ فوراً مر جائے گا اور اس مرے ہوئے چوہے کو جو بھی زندہ چوہا سونگھے لے گا وہ بھی مر جائے گا۔

تحریر مٹانے اور کاغذ صاف کرنے کا طریقہ | چوہے کا پیشاب کاغذ سے تحریر کو مٹاتا ہے۔ چوہے کا پیشاب حاصل کرنے کا طریقہ یہ ہے کہ لوہے کے چوہے دان میں جو بھجری کی شکل کا ہوتا ہے اس میں چوہے کو قید کر لیا جائے۔ پھر اس چوہے دان کو کسی برتن میں رکھ کر پٹی کو چوہے دان کی جانب چھوڑ دیا جائے۔ چوہا پٹی کو دیکھ کر خوف کی وجہ سے پیشاب کر دے گا۔

کاغذ وغیرہ سے تیل کے داغ دھبے چھڑانے کا طریقہ | وہ مٹی جو جلی ہوئی پیلے رنگ کی ہوتی ہے جس کو عورتیں ہمام میں استعمال کرتی ہیں اس مٹی کو خوب باریک پیس کر کاغذ پر جہاں دھبہ ہو گا وہی جگہ اور ایک دن اور ایک رات کسی وزنی چیز سے دبا دیا جائے تو نشانات (دھبے) بالکل ختم ہو جائیں گے۔ یہ عمل عجیب تاثیر کا مالک ہے اور آزمودہ ہے۔

خواب میں چوہے کی تعبیر | چوہے کی تعبیر فاسقہ عورت ہے اس لئے کہ حضور صلی اللہ علیہ وسلم نے اس کو فاسق میں شمار کیا ہے۔ کبھی اس کی تعبیر نوحہ کرنے والی ملعون یہودی عورت سے دی جاتی ہے یا فاسق یہودی مرد سے اور کبھی چور نقب زن سے اس کی تعبیر مراد ہوتی ہے۔ کبھی چوہے سے رزق کی فراوانی مراد ہوتی ہے۔ لہذا جو شخص خواب میں اپنے گھر میں چوہے دیکھے تو اس کا رزق بڑھ جائے گا۔ کیونکہ چوہے اسی گھر میں رہتے ہیں جس گھر میں رزق ہو۔ اور جو شخص خواب میں یہ دیکھے چوہے اس کے گھر سے نکل گئے ہیں تو اس کی تعبیر یہ ہے کہ اس کے گھر سے خیر و برکت رخصت ہو جائے گی۔

اگر کوئی شخص خواب میں چوہے کا مالک بن جائے تو اس کی تعبیر یہ ہے کہ وہ کسی خادم کا مالک بنے گا۔ کیونکہ یہ چوہے وہی کھاتے ہیں جو چیز صاحب خانہ استعمال کرتا ہے۔ اسی طرح خادم بھی وہی کھاتا ہے جو مخدوم کھاتا ہے۔ جو شخص خواب میں دیکھے کہ اس کے گھر میں چوہے کھیل رہے ہیں تو اس کی تعبیر یہ ہے کہ اس سال اس کو خوشحالی نصیب ہوگی۔ کیونکہ کھیل کود انسان آسودگی میں ہی کرتا ہے۔ کالا اور سفید چوہا دن اور رات کی علامت ہے۔ لہذا جو شخص کالے اور سفید چوہے کو آتے جاتے دیکھے یہ اس بات کی علامت ہے کہ اس کی زندگی طویل ہے اور یہ بہت سے لیل و نهار دیکھے گا۔ اگر کوئی شخص یہ دیکھے کہ چوہا اس کے کپڑے کاٹ رہا ہے تو اس کی عمر کے گزر جانے کی دلیل ہے اور اگر چوہے کو گھر میں سوراخ کرتے ہوئے دیکھے تو اس سے نقب زن چور مراد ہے اس لئے اس سے حفاظت کی تدابیر اختیار کرنی چاہیے۔ واللہ اعلم

## الْفَاشِيَةُ

(موشی) جیسے اونٹ، گائے، بھینس اور بکریاں وغیرہ۔ ان کو فاشیہ اس لئے کہتے ہیں کہ فاشیہ کے معنی منتشر ہونے والی چیزیں ہیں اور یہ بھی جنگوں اور میدانوں میں پھیلی رہتی ہیں۔

حدیث میں مواشی کا ذکر:

مسلم اور ابوداؤد میں حضرت جابر رضی اللہ عنہ سے مروی ہے:-

”حضرت جابر فرماتے ہیں کہ حضور صلی اللہ علیہ وسلم نے ارشاد فرمایا کہ اپنے مویشیوں کو اور بچوں کو کھلامت چھوڑو جب سورج غروب ہو جائے یہاں تک کہ فجر عشاء ختم ہو جائے۔“



”اور ابو داؤد کی روایت میں یہ بھی ہے کہ شیاطین غروب آفتاب کے وقت چھوڑے جاتے ہیں۔“

نہم سے مراد تاریکی اور ظلمت ہے۔ اور بعض نے اس کی تفسیر رات کی تاریکی کے اولین حصہ کی آمد سے کی ہے ایک دوسری حدیث میں ہے کہ جب رات ہو جائے تو اپنے جانوروں کو باندھ دو۔

## الْفَاعُوسُ

(سانپ) کلام عرب میں ایسے کلمہ جو فاعول کے وزن پر ہوں اور ان کے آخر میں س ہو صرف چند ہیں جیسے ”فَاعُوسُ“ (سانپ) ”بابوس“ (شیر خوار بچہ) ”راموس“ (قبر) ”قاموس“ (وسط سمندر) ”قابوس“ (خوبصورت) ”عاطوس“ (ایک جانور جس سے لوگ بدفالی لیتے ہیں) ”فانوس“ (چغلی خور) ”جاموس“ (بھینس) ”جاروس“ (بہت کھانے والا) ”کابوس“ (ایک بیماری کا نام ہے جس میں آدمی کو بحالت نیند ایسا معلوم ہوتا ہے کہ کسی چیز نے اس کو دبا رکھا ہے اور یہ مرگی کا مقدمہ ہے) ”جاسوس“ (شہر کے راز کا مالک) ”ناموس“ (خیر کار زداں)۔

”ناموس“ کا صحیحین کا روایت میں ذکر منقول ہے کہ ورقہ بن نوفل سے فرمایا کہ یہ وہی ناموس (جبریل فرشتہ) ہے جو موسیٰ ابن عمران کے پاس آیا تھا۔ نوی اور دیگر محدثین کا قول ہے کہ تمام علماء اس بات پر متفق ہیں کہ اس جگہ ناموس سے حضرت جبریل مراد ہیں۔ حضرت جبریل کو ناموس کہنے کی وجہ یہ ہے کہ اللہ تعالیٰ نے آپ کو وحی کے کام کے لئے مخصوص فرمایا ہے۔

## الْفَحْلُ

(سانڈ) جن جانوروں کے کھر ہوتے ہیں مثلاً گائے، بھینس، بھینر، بکری، ہرن اور جن جانوروں کے سم ہوتے ہیں جیسے گدھا، گھوڑا، خچر اور جن جانوروں کے گدی ہوتی ہے جیسے ہاتھی اور اونٹ تو ان سب جانوروں کے نر کو عربی میں فحل کہتے ہیں۔ اس کی جمع افحل، فحولہ فحال اور فحالہ آتی ہے۔ بخاری میں مذکور ہے کہ سلف گھوڑیوں کے مقابلہ میں گھوڑوں کو زیادہ پسند فرمایا کرتے تھے کیونکہ گھوڑا زیادہ جری اور تیز رفتار ہوتا ہے۔

حدیث میں فحل کا ذکر:

حافظ ابو نعیم نے غیلان کے حوالہ سے نقل کیا ہے وہ فرماتے ہیں کہ:-

”ہم نبی کریم صلی اللہ علیہ وسلم کے ہمراہ سفر پر نکلے۔ راستہ میں ہم نے آپ صلی اللہ علیہ وسلم کا عجیب معجزہ دیکھا وہ یہ کہ ایک شخص آپ کی خدمت میں حاضر ہوا اور عرض کیا کہ یا رسول اللہ! میرا ایک باغیچہ ہے جو میری اور میرے اہل و عیال کی گزر اوقات کا ذریعہ ہے، اس باغ میں میرے دو زاونٹ ہیں جن کو میں رہٹ میں چلاتا تھا اب وہ دونوں (فحلان) نہ مجھے اپنے پاس آنے دیتے ہیں اور نہ ہم کو باغ میں گھسنے دیتے ہیں یہ سن کر آپ اٹھے اور باغ کے پاس پہنچے اور باغ والے سے کہا دروازہ کھولو، وہ کہنے لگا کہ ان کا معاملہ بڑا سنگین ہے (یعنی دروازہ کھولنے میں خطرہ ہے) آپ نے فرمایا نہیں تم دروازہ کھولو۔ جوں ہی اس شخص نے دروازہ کھولنا شروع کیا دونوں (فحل) اونٹ دوڑتے اور ہڑبڑاتے ہوئے دروازہ کے قریب آگئے جب دروازہ کھلا اور ان کی نظر حضور صلی اللہ علیہ وسلم پر پڑی تو دونوں فوراً بیٹھ گئے اور آپ کو سجدہ کیا۔

آنحضور صلی اللہ علیہ وسلم نے دونوں کا سر پکڑ کر باغ والے کے حوالے کرتے ہوئے فرمایا کہ لو ان سے کام لو اور ان کو عمدہ چارہ دیا کرو۔ یہ معجزہ دیکھ کر صحابہؓ نے عرض کیا کہ حضور! آپ کو چوپائے سجدہ کرتے ہیں، آپ ہم کو کیوں اجازت نہیں فرماتے کہ ہم آپ کو سجدہ کریں۔ آپ نے فرمایا کہ سجدہ کرنا سوائے حی قیوم لا یموت کے اور کسی کو جائز نہیں ہے۔ اگر میں غیر اللہ کے سجدہ کی اجازت دیتا تو بیوی کو اس کا حکم دیتا کہ وہ شوہر کو سجدہ کرے۔“

مذکورہ بالا حدیث کو طبرانی نے حضرت ابن عباسؓ سے نقل کیا ہے اور لکھا ہے کہ اس کے رجال ثقہ ہیں۔

**ایک واقعہ** حافظ دمیاطی نے ”کتاب الخیل“ میں عروہ البارقی سے نقل کیا ہے کہ لکھا ہے کہ میرے گھوڑیاں تھیں اور ان میں ایک فحل تھا جس کو میں نے بیس ہزار درہم میں خریدا تھا، ایک دن میرے اس فحل (گھوڑے) کی ایک آنکھ ایک ریسائی نے پھوڑ دی۔ میں حضرت عمر بن خطاب رضی اللہ عنہ کے پاس آیا اور اس واقعہ کے بارے میں شکایت کی۔ آپ نے حضرت سعد بن ابی وقاص کو لکھا کہ اس دہقانی کو کہو کہ یا تو وہ بیس ہزار درہم دے کر گھوڑا لے لے یا گھوڑے کی چوتھائی قیمت بطور تاوان ادا کرے۔ چنانچہ جب اس دہقانی کو بلا کر حضرت سعد نے مطالبہ کیا تو اس نے کہا کہ میں تین گھوڑے کیا کروں گا اور چوتھائی بطور تاوان ادا کر دی۔

**مسئلہ حرمت و رضاعت کا** امام شافعی علیہ الرحمہ نے اپنی مسند میں حضرت عبداللہ بن زبیر سے نقل کیا ہے اِنَّهٗ قَالَ لَبِنُ الْفَحْلِ لَا يَحْرُمُ (یعنی لبن فحل باعث حرمت نہیں ہے) آپ کے اس قول کا مطلب یہ ہے کہ دودھ پینے والے بچے اور دودھ پلانے والی عورت شوہر کے درمیان رضاعت ثابت نہیں ہوتی بلکہ حرمت کا تعلق صرف مرضعہ کے اقارب سے ہوتا ہے۔ عبداللہ بن عمرؓ کا قول بھی یہی ہے اور اسی کو اودا صم عبدالرحمن نے اختیار کیا ہے۔ لیکن فقہاء سبعہ ائمہ اربعہ اور دیگر علماء امت کا مسلک یہ ہے کہ حرمت و رضاعت دودھ پینے والے بچے اور مرضعہ اور مرضعہ کے شوہر جس سے عورت کا دودھ بنا ہے کہ درمیان ثابت ہوتی ہے۔ پس مرضعہ عورت اس بچے کی ماں اور اس کا شوہر اس بچہ کا باپ بن جاتا ہے۔ اس کی دلیل یہ حدیث ہے۔ فلح ابن ابی قیس کے واقعہ میں حضرت عائشہ رضی اللہ عنہا سے مروی ہے:-

”نبی کریم صلی اللہ علیہ وسلم نے ارشاد فرمایا کہ وہ تمام رشتے جو نسب سے حرام ہو جاتے ہیں وہ رضاعت سے بھی حرام ہو جاتے ہیں۔“

حرمت رضاعت کے ثبوت کے لئے دو شرطیں ہیں۔ اول یہ کہ دودھ پینے کا تحقق دو سال مکمل ہونے سے قبل ہو۔ کیونکہ قرآن نے مدت رضاعت دو سال بیان کی ہے۔ ارشاد ربانی ہے:-

”وَالْوَالِدَاتُ يُرْضِعْنَ أَوْلَادَهُنَّ حَوْلَيْنِ كَامِلَيْنِ“

(اور مائیں اپنے بچوں کو پورے دو سال دودھ پلائیں)

اسی طرح حضور صلی اللہ علیہ وسلم کا ارشاد ہے:-

”حرمت رضاعت کا ثبوت نہیں ہوتا ہے مگر اس صورت میں کہ وہ رضاعت آنتوں کو کھولے اور ایک روایت میں ہے رضاعت صرف وہی معتبر ہے جو ہڈیوں اور گوشت کی نشوونما کا سبب بنے۔“

اور ظاہر بات ہے کہ یہ کیفیت صرف بچپن میں ہوتی ہے۔ حضرت امام ابو حنیفہؒ نے مدت رضاعت ۳۰ ماہ قرار دی ہے

”وَ حَمْلُهُ وَ فِصَالُهُ ثَلَاثُونَ شَهْرًا“ (اور بچہ کے مدت حمل اور مدت رضاعت ۳۰ ماہ ہیں)

حرمت رضاعت کے ثبوت کے لئے دوسری شرط یہ ہے کہ بچہ نے دودھ کم از کم پانچ بار متفرق اوقات میں پیا اور ہر بار سیراب ہو کر پیا ہو۔ حضرت عائشہؓ اور عبد اللہ بن الزبیر سے یہی منقول ہے۔ امام مالکؒ اور امام شافعیؒ نے اسی کو اپنایا ہے۔ مگر اہل علم کی ایک جماعت کا مسلک یہ ہے کہ تھوڑا پینا بھی اسی طرح حرمت و رضاعت کا سبب ہے۔ جس طرح زیادہ پینا کو مطلق پینا باعث حرمت ہے، ابن عباسؓ اور ابن عمرؓ سے یہی منقول ہے۔ سعید بن مسیبؒ، ثوریؒ، امام مالکؒ (ایک روایت کے مطابق) اور زاعیؒ، عبد اللہ بن مبارک اور امام ابو حنیفہؒ وغیرہ نے اسی کو اختیار کیا ہے۔ اس مسئلہ کی مزید تفصیل کتب فقہ میں مذکور ہے۔ امام احمدؒ نے ابن عمر رضی اللہ عنہ سے روایت کیا ہے:-

”حضور صلی اللہ علیہ وسلم نے ارشاد فرمایا کہ میں اپنی امت کے بارے میں صرف دودھ سے اندیشہ رکھتا ہوں کیونکہ شیطان دودھ کے جھاگ اور تھنوں کے درمیان ہوتا ہے۔“

عقبہ بن عامر رضی اللہ عنہ سے روایت ہے:-

”رسول کریم صلی اللہ علیہ وسلم نے ارشاد فرمایا کہ میری امت میں دودھ والے ہلاک ہوں گے۔ لوگوں نے آپ سے سوال کیا کہ ان سے کون لوگ مراد ہیں؟ تو آپ نے ارشاد فرمایا کہ ایسے لوگ مراد ہیں جو دودھ کو پسند کرتے ہیں اور دودھ کی تلاش میں جماعت سے نکل جاتے ہیں اور جمعہ کو ترک کر دیتے ہیں۔“

حربی کہتے ہیں کہ میرے خیال میں جماعت سے نکلنے کا مطلب یہ ہے کہ یہ لوگ دودھ کی تلاش میں چراگاہوں اور جنگلوں کی طرف نکل جاتے ہیں اور شہروں اور جماعت کی نمازوں سے دور ہو جاتے ہیں۔ بعض لوگوں کا خیال ہے کہ اس حدیث کا مصداق وہ لوگ ہیں جنہوں نے نمازوں کو ضائع کر دیا اور خواہشات کی تکمیل میں پھنس گئے۔

سانڈ کی جفتی کی اجرت کا حکم | صحیح بخاری میں حضرت عبد اللہ ابن عمرؓ سے مروی ہے ”ان النبی صلی اللہ علیہ وسلم نہیں عن عسب الفحل“ (نبی کریم صلی اللہ علیہ وسلم نے عسب الفحل کی ممانعت فرمائی ہے) عسب فحل کی مشہور تفسیر سانڈوں کی لڑائی ہے اور بعض کہتے ہیں کہ عسب سے مراد سانڈ کا پانی (مادہ منویہ) ہے۔

سانڈ کی ضرب الامثال | عسکری کہتے ہیں کہ سب سے عمدہ کہاوت عرب کا یہ قول ہے ”ذَلِكَ الْفَحْلُ لَا يَقْدَعُ أَنْفَهُ“ (یہ نرا پنی ناک نہیں رگڑے گا) ورقہ بن نوفل نے یہی مثال حضور صلی اللہ علیہ وسلم کے بارے میں بیان کی تھی۔ جب آپ نے حضرت خدیجہ کو نکاح کا پیغام دیا تھا۔ بعض لوگوں کا قول ہے کہ یہ مثال ابو سفیانؓ نے بیان کی تھی جب آپ نے ابو سفیانؓ کی بیٹی حضرت ام حبیبہ رضی اللہ عنہا کو نکاح کا پیغام دیا تھا۔

مسئلہ :- اگر کسی شخص نے کسی کا بکرا چھین کر اپنی بکری کو اس سے گابھن کر لیا تو پیدا ہونے والا بچہ بکری والے کا ہی ہو گا اور بکرے والے کو کچھ نہیں ملے گا البتہ اگر بکرے کا کچھ نقصان ہو تو اس کا تاوان دینا ہو گا اور اگر کسی شخص نے کسی کی بکری چھین کر اپنے بکرے سے اس کو گابھن کر دیا تو ہونے والا بچہ بکری والے کو ملے گا۔

کچھ دودھ کے متعلق | بقول یونس دودھ کی جملہ اقسام معتدل ہیں۔ امام رازیؒ فرماتے ہیں کہ میٹھا دودھ گرم ہوتا ہے اور بہترین دودھ جو ان بھینڑوں کا ہوتا ہے۔ یہ سینہ اور پچھڑے کو فائدہ دیتا ہے لیکن بخار والوں کو مضر ہے۔

اس کے پینے سے عمدہ غذا بنتی ہے اور یہ معتدل مزاج والوں اور بچوں کو موافق آتا ہے۔ اس کے استعمال کا بہترین وقت موسم ربیع ہے۔ ترش دودھ یعنی دہی سرد تر ہے اور بہترین دہی وہ ہے جو بالائی دار ہو۔ اس کے پینے سے پیاس میں تسکین ہوتی ہے۔ لیکن دانتوں اور مسوڑھوں کو نقصان دیتی ہے اس کو کھا کر اگر شہد کے پانی سے کھلی کر لی جائے تو اس کی مضرت دور ہو جاتی ہے۔ دہی کے استعمال کا بہترین وقت موسم گرما ہے۔ بچہ پیدا ہونے کے چالیس روز بعد جانور کا دودھ بلا ضرر قابل استعمال ہوتا ہے۔

دوسری چیزوں کے اختلاط سے دودھ کی خاصیت بدل جاتی ہے۔ چنانچہ جب دودھ میں گیہوں اور چاول ڈال کر پکایا جائے تو گرم مزاج والوں کے لئے موافق ہے۔ نیز مکھن نکالا ہوا دودھ جس کو عربی میں ”ورع“ کہتے ہیں گرم مزاج والوں کے لئے مفید ہے۔ اگر آگ میں پتھر پکا کر دودھ میں ڈال دیا جائے تاکہ اس کی مائیت خشک ہو جائے تو یہ دودھ ”زرب“ (جگر کی بیماری) کے لئے مفید ہے۔ وہ دودھ جس کی غلظت پھونک مار کر دور کر دی گئی ہو اس کو کھنجنین کے ہمراہ استعمال کرنے سے ترخارش کو فائدہ ہوتا ہے۔ گدھی کا دودھ سل اور روق کے لئے مفید ہے۔ گا بھن گدھی کا دودھ اگر اس کے پیشاب میں ملا کر استعمال کیا جائے تو استسقاء کے لئے مفید ہے۔ گدھی کے دودھ کے دہی بھی ٹھنڈی ہوتی ہے۔ یہ طبیعت میں امساک خلط غلیظ، سدے اور گردے میں پتھری پیدا کرتی ہے۔

**خواب میں دودھ کی تعبیر** خواب میں دودھ دیکھنا فطرتِ اسلام کی علامت ہے اور اس سے مالِ حلال مراد ہے جو بلا تعب کے حاصل ہو۔ ترش دودھ یعنی دہی کا خواب میں دیکھنا مالِ حرام کی علامت ہے۔ بوجہ چکنائی کے نکل جانے اور ترشی آجانے کی وجہ سے۔ بکری کے دودھ کی تعبیر شریف مال ہے۔ گائے کا دودھ غنی کی علامت ہے۔ گھوڑی کے دودھ کی تعبیر ثناء حسن ہے۔ لومڑی کا دودھ شفاء پر دال ہے۔

نخری کے دودھ کی تعبیر تنگی سے دی جاتی ہے جبکہ چیتے (مادہ چیتا) کے دودھ کی تعبیر غالب آجانے والا دشمن ہے۔ شیرنی کے دودھ کی تعبیر ایسے مال سے ہے جو بادشاہ سے حاصل ہو۔ حمار وحشی کے دودھ سے دین میں شک مراد ہوتا ہے۔ خنزیر کے دودھ سے فتنہ اور عقل اور مالی خسارہ مراد ہوتا ہے اور بعض کہتے ہیں کہ اگر کوئی شخص خواب میں خنزیر کا دودھ پی لے تو اس کو مال کثیر ملنے کی امید ہے مگر ساتھ ہی فتور عقل کا اندیشہ ہے۔ عورت کا دودھ پینے سے مال کی زیادتی مراد ہوتی ہے لیکن خواب میں اس کو پینے والے قابل تعریف نہیں کیونکہ یہ ایک ناپسندیدہ بیماری کی علامت ہے۔

علامہ سیرین فرماتے ہیں کہ میں نہ راضع کو اچھا سمجھتا ہوں اور نہ مرضع کو۔ اگر خواب میں کسی نے عورت کا دودھ پی لیا تو اس کی بیماری سے شفاء ہو جائے گی۔ اور جس نے دودھ کو گرا دیا تو گویا اس نے اپنا دین ضائع کر دیا۔ اگر کوئی شخص خواب میں زمین سے دودھ نکلتا ہو دیکھے تو یہ ظہورِ فتنہ کی علامت ہے۔ چنانچہ جس قدر دودھ زمین سے نکلتے ہوئے دیکھا اتنی ہی خون ریزی ہوگی۔

کتے، بلی اور بھیڑوں کا دودھ خواب میں دیکھنا خوف یا بیماری کی علامت ہے اور بقول بعض بھیڑیوں کے دودھ کی تعبیر بادشاہ سے ملنے والا مال ہے یا قوم کی سربراہی کی علامت ہے۔ اور حشرات الارض کا دودھ جو شخص پی لے تو اس کی تعبیر یہ ہے کہ وہ اپنے دشمنوں سے مصالحت کرے گا۔ واللہ اعلم

## الْفَرَاءُ

(حمار وحشی) اس کی جمع فراء آتی ہے جیسے جبَل کی جمع جبال آتی ہے۔

کہاوت اور حدیث میں اس کا تذکرہ

عرب میں ایک کہاوت مشہور ہے "كُلُّ الصَّيْدِ فِي جَوْفِ الْفَرَّاءِ" (ہر ایک قسم کا شکار ہمارا وحشی کے پیٹ میں موجود ہے) رسول اکرم صلی اللہ علیہ وسلم نے یہ مثال ابو

سفیان بن حرث یا ابو سفیان بن حرب کے لئے استعمال فرمائی تھی۔ سہیلی فرماتے ہیں کہ صحیح یہ ہے کہ حضور نے یہ مثال ابو سفیان بن حرب کے لئے اس کو اسلام کی جانب مائل کرنے کے لئے استعمال فرمائی تھی اور اس کا واقعہ یہ ہوا کہ ابو سفیان بن حرب نے حضور صلی اللہ علیہ وسلم سے ملاقات کے لئے اجازت چاہی مگر کچھ دیر تک آپ نے اس کو اپنے پاس نہیں بلایا اور پھر اجازت مرحمت فرمائی۔ جب وہ آپ کی خدمت میں حاضر ہوئے تو کہا کہ جتنی دیر میں آپ وادی کی کنکریوں کو اجازت دیتے اتنی دیر میں آپ نے مجھے اجازت دی۔ آپ نے اس کے جواب میں ارشاد فرمایا "يَا أَبَا سَفْيَانَ أَنْتَ كَمَا قِيلَ كُلُّ الصَّيْدِ فِي جَوْفِ الْفَرَّاءِ" (کہ اے ابو سفیان تو ایسا ہی ہے جیسا کہ کہا گیا ہے کہ کُلُّ الصَّيْدِ فِي جَوْفِ الْفَرَّاءِ")

اس کا مطلب یہ تھا کہ اگر تم رکے رہے تو تمہاری وجہ سے دوسرے لوگ بھی رکے رہے۔ یہ جملہ آپ نے ابو سفیان کی تالیف قلب کے لئے فرمایا تھا۔ سہیلی نے ہی فتح مکہ پر کلام کرتے ہوئے لکھا ہے کہ اصح قول کے مطابق آپ نے یہ مثال ابو سفیان بن حرث کے لئے استعمال فرمائی تھی۔ ابو سفیان بن الحرث حضور صلی اللہ علیہ وسلم کے رضاعی بھائی ہیں۔ دونوں نے حضرت حلیمہ سعدیہ رضی اللہ عنہا کا دودھ پیا ہے۔ بعثت سے پہلے ابو سفیان بن حرث حضور صلی اللہ علیہ وسلم سے بے پناہ محبت رکھتے تھے اور ایک گھڑی بھی آپ سے جدا نہیں ہوتے تھے مگر جب آپ نے نبوت کا اعلان فرمایا اور تبلیغ اسلام کا کام شروع فرمایا تو ابو سفیان غیر سے بدتر ہو گیا اور آپ کی جو کرنے لگا لیکن پھر جب مسلمان ہو گئے تو وہ عداوت پھر گزشتہ محبت میں تبدیل ہو گئی حتیٰ کہ آپ کا دیدار کئے بغیر چین و سکون نہ ملا۔

اس کہاوت کا پس منظر | اس کہاوت کا پس منظر یہ ہے کہ ایک بار ایک جماعت شکار کے لئے گئی ان میں سے ایک شخص نے ہرن اور دوسرے نے خرگوش کا شکار کیا اور ایک تیسرے شخص نے ہمارا وحشی کا شکار کیا۔ پس جنہوں نے ہرن اور خرگوش کا شکار کیا وہ اپنے شکار پر ناز کرتے ہوئے ہمارا وحشی کا شکار کرنے والے کو طعنہ دینے لگے کہ میاں نے کیا مارا ہے جنگلی گدھا۔ اس پر اس شخص نے کہا "كُلُّ الصَّيْدِ فِي جَوْفِ الْفَرَّاءِ" یعنی جو شکار میں نے کیا ہے وہ باعتبار ذوانی لحم اس قدر بڑا ہے کہ تم دونوں کا شکار اس کے پیٹ میں سما جائے۔ چنانچہ اسی وقت سے یہ مثل جاری ہو گئی اور ہر اس چیز کے لئے استعمال ہونے لگی جو دوسری چیزوں کو شامل اور حاوی ہو۔

## الْفَرَّاشُ

(پروانہ) یہ مچھر کے مشابہ ایک اڑنے والا کیرا ہے۔ اس کا واحد "فراش" آتا ہے۔ یہ شمع کے ارد گرد چکر لگاتا ہے چونکہ اس کی بینائی ضعیف ہے اس لئے یہ دن کی روشنی کا طلب گار ہوتا ہے چنانچہ جب رات ہو جاتی ہے اور اس کو چراغ کی عتی جلتی ہوئی نظر آتی ہے تو یہ سمجھتا ہے کہ میں اندھیری کو ٹھڑی میں ہوں اور چراغ اس اندھیری کو ٹھڑی سے نکلنے کا سوراخ ہے۔ لہذا یہ برابر روشنی کی طلب میں سرگرداں رہتا ہے اور آگ میں گر جاتا ہے اور اگر یہ اس جگہ سے جہاں چراغ جل رہا ہے باہر چلا جاتا ہے اور تاریکی دیکھتا ہے تو یہ سمجھتا ہے کہ وہ باہر نکلنے کا سوراخ اس کو ہاتھ نہیں آیا اور بسبب قلت بینائی اس کی اس تک رسائی نہیں ہوئی۔ اسی

طرح یہ بار بار شمع کی روشنی میں آتا جاتا ہے یہاں تک کہ جل کر ختم ہو جاتا ہے۔

انسان پروانہ سے زیادہ نادان ہے | حجت الاسلام امام غزالی علیہ الرحمہ فرماتے ہیں کہ اے مخاطب! شاید تو یہ سمجھ رہا ہے کہ پروانہ کی ہلاکت اس کی قلت فہم اور جمالت کی وجہ سے ہوتی ہے مگر تیرا یہ گمان غلط ہے۔

پھر فرمایا کہ تجھے یاد رکھنا چاہیے کہ انسان کا جہل پروانہ کے جہل سے بڑھ کر ہے بلکہ انسان جس صورت سے شہوات پر پڑتا ہے اور ان میں منہمک ہو جاتا ہے وہ اس سے کہیں زیادہ ہے جو پروانہ کو پیش آتی ہے۔ کیونکہ پروانہ تو شمع کا طواف کرتے کرتے اس میں جہل کر ہمیشہ کے لئے ختم ہو جاتا ہے۔ کاش انسان کا جہل بھی ایسا ہی ہوتا جیسا کہ پروانہ کا۔ کیونکہ پروانہ تو ظاہری روشنی پر فریفتہ ہو کر فی الحال ختم ہو جاتا ہے لیکن انسان کو اپنے معاصی کا صلہ ابد الابد تک یا ایک مدت تک بھگتنا پڑے گا اور دوزخ کی آگ میں جلنا پڑے گا۔ اسی وجہ سے حضور ارشاد فرمایا کرتے تھے:

إِنَّكُمْ تَتَهَا فِتْنُونَ فِي النَّارِ تَهَافَّتَ الْفَرَاشُ وَأَنَا أَخِذُ بِحُجْرَتِكُمْ

”تم لوگ آگ میں اس طرح گر رہے ہو جس طرح پروانے اور میں تمہاری ازار پکڑ کر تم کو روک رہا ہوں۔“

مہلہل بن یموت نے پروانہ سے تشبیہ دیتے ہوئے کیا خوب اشعار کہے ہیں۔

جَلَّتْ مُحَاسِنَةٌ عَنْ كُلِّ تَشْبِيهِ وَجَلَّ عَنْ وَاصِفٍ فِي الْحُسْنِ بِحَكِيمِهِ

ترجمہ:- اس کے یعنی محبوب کے محاسن ہر قسم کی تشبیہ سے اعلیٰ اور برتر ہیں اور ہر تعریف حسن کرنے والے کی تعریف سے بالاتر اس کا حسن ہے۔

أَنْظُرُ إِلَى حُسْنِهِ وَإِسْتَفَنَ عَنْ صِفَتِي سُبْحَانَ خَالِقِهِ سُبْحَانَ بَارِيهِ

ترجمہ:- اس کے حسن کی طرف نگاہ کر اور میری تعریف سے بے نیاز ہو جا (یعنی اس کا حسن دیکھنے کے بعد تجھے خود اندازہ ہو جائے گا) اور تجھے اس کا حسن دیکھ کر کہنا پڑے گا کہ پاک اور بے عیب ہے وہ ذات جو اس کی خالق ہے۔

الْتَّرَجُّسُ الْغَضُّ وَالْوَرْدُ الْجَيْنِيُّ لَهُ وَالْأَفْحَوَانُ النَّضِيْرُ الْغَضُّ فِي فِيهِ

ترجمہ:- اس کی آنکھ زگس اور اس کے رخسار گلاب ہیں۔

دَعَا بِالْخَاطِبِ قَلْبِي إِلَى عَظِيمِي فَجَاءَهُ مُسْرِعًا طَوْعًا يَلْبَسِيهِ

ترجمہ:- اس نے آنکھ کے اشارے سے میرے دل کو میری ہلاکت کی طرف بلایا۔ چنانچہ میں خوشی خوشی لبیک کہتے ہوئے دوڑتا ہوا چلا آیا۔

مِثْلُ الْفَرَّاشَةِ تَأْتِي إِذَا تَرَى لَهَا إِلَى السِّرَاجِ فَتَلْقِي نَفْسَهَا فِيهِ

ترجمہ:- جس طرح پروانہ چراغ کی لو کی طرف دوڑتا ہے اور گر جاتا ہے۔

عون الدین عجمی نے بھی اسی مضمون کے دو شعر کہے ہیں۔

لَهَيْبُ الْخَدِجِيْنَ بَدَلِيْظِيْ هُوَ قَلْبِيْ عَلَيْهِ كَالْفَرَاشِ

ترجمہ:- محبوب کی رخساروں کی لپٹ یعنی سرخی جب میری آنکھوں کے سامنے ظاہر ہوئی تو میرا دل پروانہ کی طرح اس کی طرف متوجہ ہوا۔

فَاخْرَقَهُ فَصَارَ عَلَيْهِ خَالًا وَهَذَا أَثَرُ الدُّخَانِ عَلَى الحَوَاشِي

ترجمہ:- اس سرخی (جو مثل شعلہ نار تھی) نے میرے دل کو جلادیا اور وہ جل کر اس کے رخسار کا قاتل بن گیا اور یہ دیکھ اس کے پردھوئیں کا اثر (یعنی بالوں کا رواں)۔

حدیث و قرآن میں پروانہ کا ذکر:

اللہ رب العزت کا ارشاد گرامی ہے ”يَوْمَ يَكُونُ النَّاسُ كَالْفَرَاشِ الْمَبْثُوثِ“ (جس دن کہ لوگ بکھرے ہوئے پروانوں کے مثل ہو جائیں گے)۔

اس آیت شریفہ میں اللہ تعالیٰ نے اہل قیامت کو منتشر پروانوں سے تشبیہ دی ہے کیونکہ قیامت کے روز اپنی کثرت انتشار، ضعف اور ذلت کے سبب داعی کی طرف ہر طرف سے اس طرح دوڑ کر آئیں گے جس طرح پروانے شمع کی طرف دوڑتے ہیں۔ امام مسلم نے حضرت جابر رضی اللہ عنہ سے یہ روایت نقل کی ہے۔ وہ فرماتے ہیں کہ:-

”میں نے نبی کریم صلی اللہ علیہ وسلم کو یہ فرماتے ہوئے سنا ہے کہ تمہارے مقابلہ میں میری مثال اس شخص جیسی ہے کہ جس نے آگ جلائی اور اس پر پروانے اور بھنگے آنے شروع ہوئے، وہ شخص ان کو اس آگ میں گرنے سے روک رہا ہے مگر وہ ہیں کہ گرتے جاتے ہیں۔ اسی طرح میں بھی تمہاری ازار پکڑ کر تم کو آگ میں گرنے سے روک رہا ہوں، مگر تم ہو کہ میرے ہاتھوں سے چھوٹے جا رہے ہو۔“

سونے کے پروانے | امام مسلم نے حضرت عبداللہ بن مسعود رضی اللہ عنہ سے نقل کیا ہے کہ جب رسول اللہ صلی اللہ علیہ وسلم کو معراج کرائی گئی تو آپ سدرۃ المنتہیٰ پر پہنچے۔ یہ سدرۃ المنتہیٰ چھٹے آسمان پر ہے اور زمین سے جو چیزیں اوپر پہنچائی جاتی ہیں وہ وہاں پر لے لی جاتی ہیں، اس طرح اوپر جو احکام نازل ہوتے ہیں وہ اس پر پہنچا دیئے جاتے ہیں اور یہاں سے فرشتے لے لیتے ہیں۔ اللہ تعالیٰ نے ارشاد فرمایا ”اذْ يَغْشَى السِّدْرَةَ مَا يَغْشَى“ (جب سدرہ (بیری کا درخت) کو ڈھانپ لیا جس چیز نے ڈھانپا) عبداللہ بن مسعود رضی اللہ عنہ فرماتے ہیں کہ وہ ڈھانپنے والی چیز سونے کے پروانے تھے۔

تین جھوٹ جو جائز ہیں | بیہقی نے ”شعب الایمان“ میں نو اس بن سمران رضی اللہ تعالیٰ عنہ سے روایت نقل کی ہے:-

”نبی کریم صلی اللہ علیہ وسلم نے ارشاد فرمایا کہ کیا بات ہے کہ میں تم کو کذب میں اس طرح گرتے ہوئے دیکھ رہا ہوں جس طرح پروانے آگ میں گرتے ہیں (سن لو) ہر ایک جھوٹ لکھا جاتا ہے سوائے اس جھوٹ کے جو لڑائی میں دشمن کو دھوکہ دینے کے لئے بولا جائے اور وہ جھوٹ جو دو شخصوں میں صلح کی خاطر بولا جائے اور وہ جھوٹ جو شوہر اپنی بیوی کو خوش کرنے کے لئے بولے۔“

پروانے کا شرعی حکم | ان کا کھانا حرام ہے۔

پروانے کی ضرب الامثال | اہل عرب جمالت، سفاہت، ضعف، ذلت، خفت اور خطاء کو بیان کرنے کے لئے کہتے ہیں ”اخف۔ من فراشه۔“ ”واضع منه۔“ ”وازل منه۔“ ”واخطأ واجهل منه“ کیونکہ پروانہ اپنے آپ کو

آگ میں ڈال کر ہلاک کر لیتا ہے۔ جس طرح مکھی کے بارے میں خطا اور جمالت کی مثال دیتے ہیں کیونکہ مکھی بھی اپنی جمالت کی وجہ سے گرم کھانے اور دیگر مسلک چیزوں میں گر کر ہلاک ہو جاتی ہے۔

خواب میں پروانہ کا نظر آنا کمزور اور زبان دراز دشمن کی علامت ہے اور بقول ارطامیدورس اگر کسان پروانہ کو خواب میں دیکھے تو اس کی تعبیر بیکاری ہے۔

## الفراصفۃ

(شیر) فراصفہ اگر فاء کے ضمہ کے ساتھ ہو تو اس کے معنی شیر کے ہیں اور اگر فاء کے فتح کے ساتھ ہو تو یہ انسان کا نام ہے۔ بعض لوگوں کا کہنا ہے کہ کلام عرب میں فراصفہ ہر مقام پر فاء کے ضمہ کے ساتھ مستعمل ہے سوائے ”فراصفہ ابو نائلہ“ کے جو کہ حضرت عثمان رضی اللہ عنہ کے داماد ہیں۔ یہ (فراصفہ ابو نائلہ) نام فاء کے فتح کے ساتھ ہے اور یہ فراصفہ ابو نائلہ وہی شخص ہیں جن کا ایک قوم حضرت امام مالکؒ نے موطاء کے باب ”کتاب الصلوٰۃ“ میں نقل کیا ہے اور وہ قول یہ ہے کہ فراصفہ نے کہا کہ میں نے سورہ یوسف حضرت عثمانؓ کی فجر کی نماز میں سن کر یاد کی۔ کیونکہ حضرت عثمانؓ کثرت سے نماز فجر میں اس کی تلاوت فرمایا کرتے تھے۔

## الْفَرُخُ

(پرنده کا بچہ) ابتداء میں یہ لفظ پرندوں کے بچوں کے لئے وضع کیا گیا تھا مگر بعد میں دیگر حیوانات کے بچوں پر بھی اس کا اطلاق ہونے لگا۔ مونث کے لئے فرخۃ بولتے ہیں۔

فرخ کا حدیث میں تذکرہ:

ابوداؤد نے حضرت عبداللہ بن جعفرؓ سے یہ روایت نقل کی ہے:-

”نبی کریم صلی اللہ علیہ وسلم نے آل جعفر رضی اللہ عنہ کو تین دن تک (غم منانے کی) مہلت دی۔ اس کے بعد آپ ان کے یہاں تشریف لائے اور فرمایا کہ آج کے بعد میرے بھائی پر مت رونا۔ پھر فرمایا کہ میرے بھائی کے لڑکوں کو میرے پاس لاؤ۔ چنانچہ ہمیں آپ کی خدمت میں اس حال میں لایا گیا کہ جیسے ہم ”پرنده کے بچے“ ہوں، پھر آپ نے فرمایا کہ نائی کو بلاؤ اور آپ نے نائی سے ہمارا سر منڈوا یا۔“

حضرت عمر بن خطاب رضی اللہ عنہ سے روایت ہے کہ ”حضور صلی اللہ علیہ وسلم کسی غزوہ میں صحابہ کرامؓ کے ہمراہ تشریف لے جا رہے تھے۔ راستہ میں چلتے چلتے ہم میں سے کسی شخص نے کسی پرنده کے بچہ کو پکڑ لیا۔ اس بچہ کے ماں باپ میں سے کوئی ایک آیا اور اس پکڑنے والے کے ہاتھ پر آکر گر گیا۔ رسول اللہ صلی اللہ علیہ وسلم نے یہ دیکھ کر فرمایا کہ تم کو اس پر تعجب نہیں ہوا کہ کس طرح یہ پرنده اپنے بچوں کی محبت میں بچہ پکڑنے والے کے ہاتھ میں آگرا۔ صحابہ کرامؓ نے عرض کیا کہ ہاں تعجب تو ہو رہا ہے۔ پھر آپ نے فرمایا کہ بخدا اللہ تعالیٰ اپنے بندوں پر اس پرنده سے بھی زیادہ رحیم ہے۔“

مسلم شریف میں حضرت ابو ہریرہ رضی اللہ عنہ سے روایت ہے کہ نبی کریم صلی اللہ علیہ وسلم نے



ارشاد فرمایا کہ اللہ تعالیٰ کے یہاں سورتیں ہیں اور ان میں سے ایک رحمت دنیا والوں میں تقسیم فرمائی ہے جس کی وجہ سے انسان اپنی اولاد پر رحم کرتا ہے اور پرندے اپنے بچوں سے محبت کرتے ہیں۔ قیامت کے دن اللہ تعالیٰ اس سو کے عدد کو پورا فرمائیں گے اور ان سورتوں کے ذریعے اپنے بندوں پر رحم فرمائے گا۔

حضرت ابو ایوب سجستانی فرماتے ہیں کہ اللہ تعالیٰ نے جو اپنی رحمت دنیا میں تقسیم فرمائی ہے اس میں سے مجھ کو اسلام کا حصہ اور مجھ کو امید ہے کہ بقیہ رحمت جو آخرت میں تقسیم ہوگی اس میں سے مجھے اس سے بھی زیادہ حصہ ملے گا۔

مسلم نسائی اور ترمذی میں حضرت انس رضی اللہ عنہ سے روایت ہے:-

اللہ تعالیٰ سے ہمہ وقت خیر ہی مانگنی چاہیے

”نبی کریم صلی اللہ علیہ وسلم نے ایک مسلمان مرد کی عیادت فرمائی جو بالکل ہلکا اور لاغر ہو گیا تھا اور بوجہ لاغری پرندہ کے بچہ کے مانند ہو گیا تھا۔ آپ صلی اللہ علیہ وسلم نے اس سے دریافت فرمایا کہ کیا تم اللہ سے کوئی دعا مانگتے ہو یا اس سے کوئی چیز طلب کرتے ہو؟ اس نے جواب دیا کہ ہاں میں یہ دعا مانگا کرتا ہوں کہ جو عذاب آخرت میں میرے مقدور ہو وہ مجھے دنیا ہی میں دیدے۔ یہ سن کر آپ نے فرمایا کہ سبحان اللہ ہم تو اس کی طاقت و استطاعت نہیں رکھتے تو یہ دعائیں نہیں کرتا کہ اے اللہ! مجھے دنیا میں اور آخرت میں بھی حسہ عطا فرما۔ اور ہم کو جہنم کے عذاب سے نجات عطا فرما۔“

راوی کہتے ہیں کہ اس کے بعد ان بیمار شخص نے ان کلمات کے ذریعے دعا مانگی تو اللہ تعالیٰ نے اس کو شفاء عطا فرمادی۔

اس حدیث سے چند باتیں مستفاد ہوتی ہیں جو درج ذیل ہیں:-

(۱) تعجیل عذاب کی دعا مانگنے کی ممانعت۔

(۲) مذکورہ دعا: اللّٰهُمَّ اِنِّتَا فِي الدُّنْيَا حَسَنَةٌ وَفِي الْاٰخِرَةِ حَسَنَةٌ وَقِنَا عَذَابَ النَّارِ کی فضیلت۔

(۳) سبحان اللہ کہہ کر اظہارِ تعجب کا جواز۔

(۴) کوئی بشر دنیا میں عذاب آخرت کا متحمل نہیں ہو سکتا۔ کیونکہ دنیا کی زندگی بہت کمزور ہوتی ہے۔ اگر کوئی شخص اس میں مبتلا ہو جائے گا تو ہلاک و برباد ہو جائے گا۔ اس کے برخلاف آخرت کی زندگی بقاء کے لئے ہے خواہ یہ بقاء جنت میں ہو یا دوزخ میں وہاں موت نہیں آئے گی۔ چنانچہ کافروں کے بارے میں اللہ تعالیٰ کا ارشاد ہے:

”كَلِمًا نَضِجَتْ جُلُودُهُمْ بَدَلْنَاهُمْ جُلُودًا غَيْرَهَا لِيَذُوقُوا الْعَذَابَ“ (جب ان کی کھالیں گل کر خراب ہو جائیں گی (تو ان کے بدلے دوسری کھالیں بنا دی جائیں گی۔ تاکہ یہ لوگ (مسلسل) عذاب چکھتے رہیں۔)

اللہ ہم سب کو جہنم سے حفاظت فرمائے۔ (آمین)

رسول کریم صلی اللہ علیہ وسلم نے مذکورہ بالا حدیث میں ایسی جامع دعا تعلیم فرمائی ہے جو دنیا و آخرت کی ہر بھلائی کو شامل ہے۔

حسنہ کی تفسیر | حسنہ کی تفسیر میں مفسرین کے کئی اقوال ہیں۔ چنانچہ کچھ لوگوں کی رائے کے مطابق دنیا میں حسنہ کا مصداق علم اور عبادت اور آخرت میں جنت اور مغفرت۔ بعض کے نزدیک حسنہ کا مصداق عافیت ہے اور بعض کہتے ہیں کہ اس میں

مطلب مال اور حسن مال ہے اور بقول بعض دنیا میں نیک عورت اور آخرت میں حور عین۔ لیکن صحیح قول یہ ہے کہ اس کو عموم ہونا معمول کیا جائے تاکہ ہر قسم کی خیر اس میں شامل ہو۔ اگرچہ امام نووی کا قول یہ ہے کہ دنیا میں حسنہ کا مصداق عبادت اور عافیت ہے اور

آخرت میں جنت اور مغفرت ہے اور بعض کا قول ہے کہ حسنه کا مطلب دنیا و آخرت کی خوشحالی ہے۔

صدقہ بلاؤں کو مالتا ہے | بصرہ کے قاضی اور مستند عالم امام بخاری کے استاذ ابو عبد اللہ محمد بن عبد اللہ بن انس بن مالک انصاری کے حوالہ سے حضرت ابو ہریرہ کی ایک روایت منقول ہے جو کہ تاریخ ابن نجار میں بھی مذکور ہے کہ:

”نبی کریم صلی اللہ علیہ وسلم نے ارشاد فرمایا کہ پہلی امتوں میں ایک شخص تھا اس کی عادت یہ تھی کہ وہ ایک پرندہ کے گھونسلہ پر آتا تھا اور جب بھی وہ پرندہ بچے نکالتا تھا تو یہ شخص اس کے بچوں کو گھونسلہ سے نکال کر لے جاتا تھا۔ اس پرندہ نے اللہ تعالیٰ سے اس شخص کی شکایت کی۔ اللہ تعالیٰ نے پرندہ کو خبر دی کہ اگر اس شخص نے پھر ایسا کیا تو میں اس کو ہلاک کر دوں گا۔ جب اس پرندے نے پھر بچے نکالے تو وہ شخص حسب معمول اس کے بچوں کو پکڑنے کے لئے گھ سے نکلا۔ راستہ میں اس کو ایک سائل ملا اور اس سے کہنا طلب کیا۔ اس شخص نے اپنے کھانے میں سے ایک روٹی اس سائل کو دے دی اور چل دیا۔ اور گھونسلہ کے پاس پہنچ گیا اور سیڑھی لگا کر درخت پر چڑھا اور گھونسلہ سے دو بچے نکال لئے اور ان بچوں کے والدین دیکھتے رہ گئے۔ اس کے بعد انہوں نے اللہ تعالیٰ سے عرض کیا کہ اے ہمارے معبود تو جو وعدہ کرتا ہے اس کے خلاف نہیں فرماتا۔ آپ نے ہم سے وعدہ کیا تھا کہ اگر اس شخص نے پھر ایسی حرکت کی تو اس کو ہلاک کر دیا جائے گا مگر وہ شخص آیا اور ہمارے دو بچوں کو نکال کر لے گیا۔ لیکن آپ نے اس کو ہلاک نہیں کیا۔ اللہ تعالیٰ نے فرمایا کہ کیا تم کو معلوم نہیں کہ میں صدقہ کرنے والوں کو بری موت کے ذریعہ ہلاک نہیں کرتا اور یہ شخص بھی صدقہ کر کے آیا تھا۔

حذ کی اولاد کی تمنا کا سبب | ایک پرندہ کے بچے کو دیکھنا ہی ”امراة عمران“ (والدہ مریم) کی تمنائے اولاد کا سبب بنا۔ جس کا واقعہ یوں ہوا کہ یہ بانجھ شخص اور بڑھاپے تک ان کے کوئی اولاد نہیں ہوئی تھی۔ ایک روز یہ ایک درخت

کے سائے میں بیٹھی ہوئی تھیں کہ انہوں نے ایک پرندہ کو دیکھا کہ وہ اپنے بچے کو چگادے رہا ہے۔ یہ منظر دیکھ کر ان کے دل میں بھی اولاد کا شوق پیدا ہوا اور اولاد کی تمنا کا اظہار کیا اور جب حاطہ ہو گئی تو یہ نذرمانی جو قرآن کریم نے بیان کی ہے:

”انّی نذرتُ لک ما فی بطنی محرّراً فتقبّل مِنّی انّک انت السّميع العليم ط

(میں نے نذرمانی ہے آپ کے لئے اس بچے کی جو میرے شکم میں ہے کہ وہ آزاد رکھا جائے گا۔ سو آپ مجھ سے قبول کر لیجئے، آپ خوب سننے والے اور خوب جاننے والے ہیں)

یعنی خدا تو یہ ہے دل کے مال کو دانتا ہے۔ میں نے نذرمانی ہے کہ جو بچہ پیدا ہو گا اس کو تمام دنیوی مشاغل سے ہٹا کر صرف تیرے گھر کی خدمت کے لئے وقف کر دوں گی۔ اس طرح بچے کو وقف کرنا اس کی شریعت میں جائز تھا۔ اس دعا اور تمنا کے بعد حضرت حذ کو حضرت مریم کا حمل استقرار پا گیا۔ حضرت عمران کا انتقال ہو گیا۔ بعد میں حضرت مریم کی ولادت کا قصہ اگلی آیات میں قرآن نے بیان کیا ہے۔

قرآن نے حضرت مریم کی صفت بیان کرتے ہوئے ”أَحْصَنَتْ فَرْجَهَا“ فرمایا ہے۔ علامہ زنجبیری اس آیت کی تفسیر بیان کرتے ہوئے فرماتے ہیں کہ یہاں احسان کلی مراد ہے۔ یعنی حضرت مریم نے

اپنی شرمگاہ کی حلال و حرام دونوں ذرائع سے حفاظت فرمائی۔ جیسا کہ اللہ تعالیٰ نے حضرت مریم کا قول نقل کرتے ہوئے ارشاد فرمایا ”وَلَمْ يَفْسَنْنِیْ بِشَرِّ وَّلَمْ اَلْکَ بَعِیْثًا“ (اور نہ مجھے کبھی کسی بشر نے ہاتھ لگایا اور نہ میں بد چلن ہوں)۔ علامہ سیہلی کہتے ہیں کہ آیت

میں "فَرْجَهَا" سے شرمگاہ نہیں بلکہ قیص کے فرج مراد ہیں اور آیت کا مطلب یہ ہے کہ ان کے کپڑے ہمیشہ پاک و صاف رہے اور کبھی ان کو ناپاکی کا دھبہ نہیں لگ سکا، فرماتے ہیں کہ فرج قیص کے (کھلے ہوئے حصے) چار ہیں دو آستینیں اور ایک کپڑے کا اوپر کا حصہ اور ایک نیچے کا حصہ، قیص کے یہ چار اجزاء کھلے ہوئے ہوتے ہیں۔

دوسروں پر رحم کیجئے خدا تم پر رحم کرے گا | تحفہ مکیہ میں قاضی نصر عمادی نے ابراہیم بن ادھم رحمۃ اللہ علیہ سے یہ واقعہ نقل کیا ہے: فرماتے ہیں کہ بنی اسرائیل میں ایک شخص نے گائے کے سامنے ہی

اس کے پھڑے کو ذبح کر دیا۔ اس بے رحمی کی وجہ سے اللہ تعالیٰ نے اس کا ایک ہاتھ خشک کر دیا۔ اس کے بعد ایک دن وہ شخص بیٹھا ہوا تھا کہ اچانک کسی پرندہ کا بچہ گھونسلہ سے زمین پر گر پڑا اور اپنے ماں باپ کو بے بسی سے دیکھنے لگا اور اس کے ماں باپ بھی بے بسی کے عالم میں اس کو دیکھتے رہے اس شخص نے ان جانوروں پر رحم کرتے ہوئے اس بچہ کو اٹھا کر گھونسلہ میں رکھ دیا۔ چنانچہ اس کے اس فعل پر اللہ تعالیٰ کو رحم آیا اور اس کا مفلوج خشک ہاتھ اللہ تعالیٰ نے ٹھیک کر دیا۔

مسئلہ :- اگر کسی شخص نے کسی سے انڈے چھین لئے اور اپنی مرغی کے ذریعہ ان انڈوں سے بچے نکلوا لئے ان بچوں کا مالک وہی شخص ہو گا جو انڈوں کا مالک تھا۔ اس لئے کہ یہ بچے عین معصوب ہیں جن کی واپسی ضروری ہے۔ حضرت امام ابو حنیفہ فرماتے ہیں کہ غاصب انڈوں کی قیمت ادا کرے گا بچوں کو نہیں لوٹائے گا۔ دلیل یہ ہے کہ یہ بچے انڈوں کا عین نہیں بلکہ ایک دوسری مخلوق ہیں۔ انڈے تو ضائع ہو گئے ان کا ضمان دیا جائے گا۔

خواب میں فرخ کی تعبیر | پرندوں کے بھنے ہوئے بچے خواب میں دیکھنا رزق اور مال کی علامت ہے جو کافی جدوجہد کے بعد حاصل ہو گا۔ شکاری پرندہ مثلاً شاہین، چیل اور عقاب وغیرہ کے بچوں کا کھانا اس بات کی علامت ہے کہ وہ شخص بادشاہ کی اولاد کی غیبت میں مبتلا ہو گیا ان سے نکاح کرے گا۔ جس شخص نے خواب میں بھنا ہوا گوشت کا بچہ خریدا تو اس کی تعبیر یہ ہے کہ وہ شخص کسی کو ملازم رکھے گا جو شخص خواب میں پرندہ کے بچہ کے بچہ کا کچا گوشت کھائے تو وہ حضور صلی اللہ علیہ وسلم کی آل مبارک کی غیبت کرے گا یا شرفاء کی (اللہ تعالیٰ ہم سب کو اس سے محفوظ رکھے)

## الْفَرَسُ

(گھوڑا) یہ اسم جنس ہے گھوڑے اور گھوڑی دونوں کو فرس کہتے ہیں۔ اگرچہ ابن جنی اور فراء گھوڑی کے لئے فرستہ استعمال کرتے ہیں۔ لیکن جوہری نے اس کی تردید کی ہے، وہ کہتے ہیں کہ گھوڑی کے لئے "فرستہ" کا استعمال صحیح نہیں اس کو بھی فرس ہی کہا جائے گا۔ لفظ فرس "افتراس" سے بنایا گیا ہے کیونکہ افتراس کے معنی پھاڑنے کے آتے ہیں اور گھوڑا بھی اپنی تیز رفتاری کے ذریعہ زمین پھاڑتا ہے اس لئے اس کو فرس کہتے ہیں اور گھوڑا سوار کو "فارس" کہتے ہیں۔ جیسے دودھ والے کو "لابن" اور کھجور والے کو "تامر" کہتے ہیں اس کی جمع فوارس آتی ہے جو اوپر بیان کیا گیا ہے کہ گھوڑی کو بھی فرس کہا جائے گا فرستہ نہیں، اس کی تائید حضرت ابو ہریرہ رضی اللہ عنہ کی اس حدیث سے بھی ہوتی ہے جس کو ابو داؤد اور حاکم نے نقل کیا ہے "أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يَسْفِي الْأَنْثَى مِنَ الْخَيْلِ فَرَسًا" (حضور صلی اللہ علیہ وسلم گھوڑی کو بھی فرس کہا کرتے تھے) ابن السکیت کہتے ہیں کہ ہر موسم والے جانور خواہ وہ گدھا ہو گھوڑا یا خچر ہو اس کے سوار کو فارس کہتے ہیں۔ جیسا کہ شاعر نے کہا ہے۔

وَإِنِّي أَمْرٌ لِلنَّخِيلِ عِنْدِي مُزَيَّةٌ عَلَى فَارِسِ الْبُرِّ ذُوْنِ أَوْفَارِسِ الْبَنْجَلِ

ترجمہ:- اور میں ایسا شخص ہوں کہ میرے نزدیک دوست کی قدر ہے خواہ گھوڑے پر سوار ہو یا چمپر سوار ہو۔

اس کے برخلاف عمارہ بن عقیل کہتے ہیں کہ خچروالے کو فارس نہیں بلکہ بغال اور گدھے والے کو حمار کہتے ہیں۔ گھوڑے کی کنیت ابو الشجاع، ابو طالب، ابودرک، ابو النخعی آتی ہے۔

اہل عرب کہتے ہیں کہ گھوڑا ایک وحشی جانور تھا اس کو سب سے پہلے حضرت اسمعیل علیہ السلام نے سواری کے لئے استعمال فرمایا۔ اپنے خصائل کی بناء پر

گھوڑا تمام جانوروں کے مقابلہ میں انسان سے سب سے زیادہ مشابہت رکھتا ہے اس لئے کہ اس میں کرم، شرافت نفسی اور بلند ہمتی جیسے انسانی فضائل موجود ہیں۔ گھوڑے مختلف اوصاف کے ہوتے ہیں۔ مثلاً بعض وہ ہیں جو سواری کے دوران پیشاب اور لید نہیں کرتے اور بعض وہ ہوتے ہیں جن کو اپنے مالک کی پہچان ہوتی ہے وہ کسی دوسرے کو سواری نہیں کرنے دیتے۔ حضرت سلیمان علیہ السلام کے پاس پروں والے گھوڑے تھے۔

گھوڑے کی دو قسمیں ہیں (۱) عتیق (۲) عجین جس کو برزون بھی کہتے ہیں۔ دونوں میں فرق یہ ہے کہ فرس کے مقابلہ میں برزون کی ہڈیاں بڑی ہوتی ہیں۔ فرس کی ہڈیاں اگرچہ چھوٹی ہوتی ہیں لیکن مضبوط ہوتی ہیں۔ برزون میں بوجھ اٹھانے کی صلاحیت زیادہ ہوتی ہے لیکن فرس برزون سے زیادہ تیز رفتار ہوتا ہے۔ عتیق اور برزون میں بھی وہی فرق ہے جو ہرن اور بکری کے درمیان فرق ہے۔ عتیق اس گھوڑے کو کہتے ہیں جس کی ماں اور باپ دونوں عربی النسل ہوں۔ کیونکہ یہ تمام عیوب و نقائص سے خالی ہوتا ہے اس لئے اس کو عتیق کہتے ہیں۔

ابن عبدالبر نے تمہید میں لکھا ہے کہ عتیق اس گھوڑے کو کہتے ہیں جو چست ہو اور صاحب عین نے لکھا ہے کہ عتیق وہ گھوڑا ہے جو رفتار میں سب سے آگے نکل جائے۔ خانہ کعبہ کو بھی اسی وجہ سے بیت العتیق کہتے ہیں کیونکہ یہ عیب سے مامون ہے۔ اور ملوک جبابہ میں سے کوئی بھی اس پر قابض نہیں ہو سکا۔

حضرت صدیق اکبر چونکہ نہایت حسین تھے اور بد صورتی سے مامون تھے اس لئے آپ کو عتیق کہا گیا یا اس وجہ سے عتیق کہا گیا کہ حضور صلی اللہ علیہ وسلم نے آپ کو یہ خطاب

مرحمت فرمایا تھا "أَنْتَ عَتِيقُ الرَّحْمَانِ مِنَ النَّارِ" یعنی اللہ تعالیٰ نے آپ کو نارِ جہنم سے آزاد کر دیا ہے۔ اور آپ کو برابر رضائے خداوندی حاصل رہی۔ یا اس وجہ سے آپ عتیق کہلائے کہ آپ کی والدہ کی زینہ اولاد پیدا ہوتے ہی فوت ہو جایا کرتی تھی مگر جب صدیق اکبر پیدا ہو کر زندہ رہے تو آپ کی والدہ نے آپ کا نام عتیق رکھ دیا کیونکہ آپ بچپن کی موت سے آزاد ہو گئے تھے۔

عربی گھوڑے کے فضائل علامہ زرخشری نے سورۃ انفال کی تفسیر میں یہ حدیث نقل کی ہے "إِنَّ الشَّيْطَانَ لَا يَقْرُبُ صَاحِبَ فَرَسٍ عَتِيقٍ وَلَا ذَارِ فِيهَا فَرَسٌ عَتِيقٌ" (شیطان عربی گھوڑے کے مالک یا جس گھر میں عربی گھوڑا ہو

اس کے پاس نہیں آتا) حافظ شرف الدین دمیاطی نے بھی اس سلسلہ میں ایک حدیث نقل کی ہے جس کا مفہوم یہ ہے کہ جس گھر میں عربی گھوڑا ہو شیطان اس گھر میں کسی کو مخبوط نہیں کر سکتا۔

واخِرینَ مِنْ ذُوْنِهِمْ كِی تَفْسِیْرًا | ایک حدیث میں جس کو سلیمان بن یسار اور کئی محدثین نے روایت کیا ہے یہ ہے: اَنَّ لَتَبِیْ صَلَی اللّٰهُ عَلَیْهِ وَسَلَّمَ قَالَ هَذِهِ الْاٰیةُ وَاخِرِیْنَ مِنْ ذُوْنِهِمْ لَا تَعْلَمُوْنَهُمْ اللّٰهُ یَعْلَمُهُمْ قَالَ هُمْ الْجِنُّ

یَدْخُلُوْنَ دَارًا فِیْهَا فَرَسٌ عَتِیْقٌ: حضور صلی اللہ علیہ وسلم نے اس آیت (اور ان کے علاوہ جن کو تم نہیں جانتے اللہ ان کو جانتا ہے) کی تفسیر میں ارشاد فرمایا کہ آخرین سے جن مراد ہیں جو اس گھر میں داخل نہیں ہو سکتے جس میں فرس عتیق ہو۔

مجاہد فرماتے ہیں کہ اس آیت کا مصداق بنو قریظہ ہیں اور سدی کے نزدیک اس سے مراد اہل فارس ہیں اور بقول حسن اس آیت میں منافقین کا بیان ہے اور بعض کے نزدیک کفار جن مراد ہیں۔

گھوڑے بھی دعا کرتے ہیں | مستدرک میں معاویہ بن حداد جنہوں نے مصر میں محمد بن ابی بکر کی نعش کو گدھے کی لید میں رکھ کر جلوادیا تھا ان کے حوالے سے حضرت ابوذر غفاریؓ کی روایت مذکور ہے:-

”حضور صلی اللہ علیہ وسلم نے ارشاد فرمایا کہ کوئی عربی گھوڑا ایسا نہیں جس کو روزانہ دو مرتبہ یہ دعا مانگنے کی اجازت نہ دی جاتی ہو کہ ”اے اللہ! تو نے جس شخص کو میرا مالک بنا دیا ہے اس کی نگاہوں میں مجھ کو اس کا سب سے زیادہ محبوب مال بنا دے۔“

امام نسائی نے کتاب الخیل میں اس واقعہ کو قدرے تفصیل کے ساتھ اس طرح نقل فرمایا کہ جب مصر فتح ہوا تو وہاں ہر قوم کے لئے ایک میدان تھا جس میں وہ لوگ اپنی سواریوں کے جانوروں کو لٹایا کرتے تھے۔ معاویہؓ کا گزر ایک مرتبہ حضرت ابوذر رضی اللہ عنہ کے پاس سے ہوا جو اپنے گھوڑے کو لٹا رہے تھے۔ معاویہؓ نے ان کو سلام کرنے کے بعد پوچھا کہ تمہارا گھوڑا کیسا ہے؟ آپ نے فرمایا کہ میرا یہ گھوڑا مستجاب الدعوات ہے۔ معاویہؓ کہنے لگے کیا گھوڑے بھی دعا کرتے ہیں؟ اور ان کی دعائیں بھی قبول ہوتی ہیں؟ حضرت ابوذرؓ نے فرمایا کہ ہاں کوئی رات ایسی نہیں گزرتی جس میں گھوڑا اپنے رب سے یہ دعا نہ کرتا ہو: ”اے میرے رب! تو نے مجھے بنی آدم کا غلام بنا دیا ہے اور میرا رزق اس کے ہاتھ میں دے دیا ہے لہذا تو اس کے نزدیک مجھ کو اہل وادارہ سے زیادہ محبوب بنا دے۔“

پھر حضرت ابوذر رضی اللہ عنہ نے فرمایا کہ بعض گھوڑے مستجاب ہوتے ہیں اور بعض غیر مستجاب لیکن میرا یہ گھوڑا مستجاب ہی ہے۔

”جین اس گھوڑے کو کہتے ہیں جس کا عربی اسم گھوڑے کی زبان عربی زبان پر عجمی ہو اس کو صرف عربیوں نے ہی حاصل کیا ہے۔“

حضور صلی اللہ علیہ وسلم کے حق میں حضرت خزیمہؓ کی شہادت | ابو داؤد نسائی اور حاکم میں مذکور ہے کہ سواد بن حریث اعرابی سے حضورؐ نے ایک گھوڑا خرید لیا۔ اس گھوڑے

کا نام ”مرتجز“ تھا۔ وہ اعرابی حضور صلی اللہ علیہ وسلم کے پیچھے قیمت وصول کرنے کے لئے چل دیا۔ حضور صلی اللہ علیہ وسلم حجاز رفتاری سے تشریف لیجا رہے تھے اور یہ اعرابی آہستہ چل رہا تھا۔ راستہ میں کچھ لوگوں نے (جن کو یہ معلوم نہیں تھا کہ یہ گھوڑا حضور صلی اللہ علیہ وسلم نے خرید لیا ہے) اس گھوڑے کا سودا کرنا شروع کر دیا۔ اس اعرابی کو لالچ آگیا اور اس نے آواز لگائی کہ حضورؐ اگر آپ خریدنا چاہیں تو سودا کر لیں ورنہ میں دوسرے کو فروخت کر دوں گا۔ حضورؐ نے ارشاد فرمایا کہ گھوڑا تم مجھ کو فروخت کر

ہو۔ اس اعرابی نے کہا کہ خدا کی قسم میں نے تو ابھی آپ کو گھوڑا فروخت نہیں کیا۔ اگر آپ خریدنے کا دعویٰ کر رہے ہیں تو گواہ  
ہیے۔ حضرت خزیمہؓ فوراً بولے کہ میں گواہی دیتا ہوں۔ حضور صلی اللہ علیہ وسلم نے ان سے پوچھا کہ کس وجہ سے گواہی دے  
رہے ہو؟ حضرت خزیمہؓ نے کہا کہ آپ کی تصدیق کی وجہ سے۔ اس واقعہ کی وجہ سے حضور صلی اللہ علیہ وسلم نے ان کی گواہی کو دو  
اہوں کی گواہی کے قائم مقام کر دیا۔

ایک روایت میں اس طرح آیا ہے کہ حضورؐ نے ان سے پوچھا کہ کیسے گواہی دے رہے ہو؟ کیا تم معاملہ کے وقت ہمارے پاس  
بود تھے؟ انہوں نے کہا کہ حضورؐ میں حاضر تو نہیں تھا۔ آپؐ نے فرمایا پھر تم کیسی گواہی دے رہے ہو؟ حضرت خزیمہؓ نے کہا کہ  
پورے آپؐ پر میرے ماں باپ قربان ہوں، میں آسمانی خبروں کے بارے میں تصدیق کرتا ہوں، مستقبل کی خبروں کے بارے میں  
یقین کرتا ہوں کیا اس گھوڑے کی خریداری میں آپؐ کی تصدیق نہیں کروں گا۔ یہ سن کر حضورؐ نے ارشاد فرمایا کہ اے خزیمہؓ آج  
و گواہوں کے قائم مقام ہو۔ اور ایک روایت میں حضورؐ کے یہ الفاظ منقول ہیں کہ:

”جس کے حق میں یا جس کے خلاف خزیمہؓ گواہی دیدیں ان کی تمنا گواہی ہی اس کے لئے کافی ہے۔“

سہیلی کہتے ہیں کہ مسند حرت میں اس واقعہ کے بارے میں مزید لکھا ہے کہ حضور صلی اللہ علیہ وسلم نے وہ گھوڑا اس اعرابی کو  
س کر دیا تھا اور فرمایا کہ خدا تجھے اس میں برکت نہ دے۔ چنانچہ ایسا ہی ہوا کہ صبح ہوتے ہی اس کا گھوڑا مر گیا۔

حضرت خزیمہؓ کو ایک عجیب واقعہ پیش آیا جس کو امام احمدؒ نے متعدد ثقہ لوگوں سے روایت کیا ہے۔ وہ یہ ہے  
کہ ایک مرتبہ حضرت خزیمہؓ نے خواب میں دیکھا کہ وہ حضور صلی اللہ علیہ وسلم کی پیشانی مبارک پر سجدہ کر  
رہے ہیں۔ انہوں نے آکر حضورؐ سے یہ خواب بیان کیا تو حضورؐ ٹٹ گئے اور حضرت خزیمہؓ نے آپؐ کی پیشانی پر سجدہ کیا۔

خدا میں جہاد کرنے والا اللہ کا محبوب ہے | کتب صحیحہ میں یہ روایت منقول ہے:

(نبی کریم صلی اللہ علیہ وسلم نے ارشاد فرمایا کہ اللہ صلی اللہ علیہ وسلم والجلال اس طاقتور شخص کو پسند کرتے ہیں جو گھوڑے پر سوار  
ہو کر آتا ہے) یعنی جو ایک بار غزوہ میں گیا اور پھر گھوڑے کے مالک کے پاس آ گیا۔ پھر دوسرے جہاد میں گیا۔ اس طرح بار بار راہ خدا میں  
لے والا شخص مہدی و معید کہلائے گا۔ اسی طرح وہ گھوڑے کے مالک کے پاس آ کر اس کے مالک نے بار بار غزوات میں شرکت کی ہو  
ندی اور معید کہلائے گا۔

بعض لوگوں کا خیال ہے کہ مہدی اور معید اس شخص کو کہتے ہیں جس کو مسدھایا جائے اور وہ اپنے مالک کے تابع ہو جائے۔  
مسند امام احمدؒ میں روح بن زباع کے حوالہ سے حضرت تمیم داریؒ کی یہ روایت  
منقول ہے:

”حضور صلی اللہ علیہ وسلم نے ارشاد فرمایا کہ جو شخص جو صاف کر لے اور پھر لا کر اپنے گھوڑے کو کھلا دے تو اللہ تعالیٰ  
اس شخص کے لئے ہر جو کے بدلہ میں ایک نیکی لکھتے ہیں۔“  
ابن ماجہؒ نے بھی اسی حدیث کے ہم معنی ایک روایت نقل کی ہے۔

**گھوڑے کی عادات** | گھوڑے کی طبیعت میں غرور اور تکبر ہے۔ یہ اپنی ذات میں گمن رہتا ہے۔ لیکن اس کے باوجود اپنے مالک سے پیار و محبت کرتا ہے۔ اس کے خلاف اس کے شریف اور مکرم ہونے پر دلیل یہ ہے کسی دوسرے جانور کا باقی ماندہ چارہ یا خوراک نہیں کھاتا۔

کہتے ہیں کہ مروان کا ایک اشتر نامی گھوڑا تھا۔ یہ گھوڑا جس گھر میں رہتا تھا اس گھر میں اس کی اجازت کے بغیر اس کے رکھوالے بھی داخل نہیں ہو سکتے تھے اور اس گھوڑے کی اجازت کی صورت یہ تھی کہ رکھوالے اس کے کمرے میں داخل ہونے سے قبل اس کی طرف اپنا بیچہ لہراتے اس کے جواب میں گھوڑا ہنساتا تو وہ کمرے میں داخل ہو جاتے اور اگر کبھی اس کے ہنسنے بغیر کوئی رکھوالا اس کے کمرے میں چلا جاتا یعنی بغیر اجازت تو وہ بڑی مشکل کا شکار ہوتا۔

گھوڑی کو گھوڑے کی نسبت بہت زیادہ شہوت ہوتی ہے۔ اسی لئے یہ اکثر گھوڑوں کے علاوہ دیگر جانوروں کے پیچھے بھی لگی رہتی ہے۔ جاہظ نے لکھا ہے کہ گھوڑی کو حیض آتا ہے لیکن بہت قلیل مقدار میں۔ گھوڑے کی شہوت چالیس (۴۰) تا نوے (۹۰) سال تک برقرار رہتی ہے۔ گھوڑا انسانوں کی طرح خواب دیکھتا ہے۔ اس کی ایک خاص عادت یہ ہے کہ یہ گدلا پانی پیتا ہے اور جب کہیں اس کو صاف پانی ملتا ہے تو اس کو گدلا کر دیتا ہے۔

جوہری نے کہا ہے کہ گھوڑے کے طحال (تلی) نہیں ہوتی۔ امام ابو الفرج بن الجوزی کا فرمان ہے کہ جو شخص جو تاپہنتے وقت دائیں پیر سے ابتداء کرے اور اتار تے وقت بائیں پیر سے پہلے جو تانکالے وہ تلی کی بیماری سے محفوظ رہے گا۔ ذیل کا نقشہ ورم طحال کے لئے مجرب ہے۔ نقش ذیل کو پوسٹین کے کسی پارچہ میں لکھ کر جمعہ کے دن مریض کے بائیں جانب لٹکادیں اور جمعہ کے پورا دن لٹکا رہنے دیں۔ نقش یہ ہے:-

۱۸۹۷۳

محمد الی رای

اداح ح هم ما مل لما

صالح صح و صح م لہ صالح دون مانع من الی ان تنصرہ و مرہ

اگر مندرجہ بالا حروف کو اسی شکل میں کسی چمڑے کے ٹکڑے پر لکھ کر تلی کے بیمار شخص کے بائیں بازو پر اس طرح باندھیں کہ چمڑے کا تحریر شدہ ٹکڑا ایک مٹھی کے برابر لٹکا رہے تو یہ عمل بھی انشاء اللہ باعث شفاء ہوگی۔

اسی طرح ایک دوسرا عمل یہ ہے کہ مندرجہ ذیل نقشہ کو لکھ کر مریض کے بائیں بازو میں لٹکادیں۔ نقش یہ ہے:-

۸۱۹۲۳ ۲۵۹۳ ح ح و صوع

مرض طحال کے لئے ایک اور عمل یہ ہے کہ مندرجہ ذیل الفاظ کو کسی کاغذ پر لکھ کر اس کاغذ کو تلی کے سامنے کر کے جلادیں۔

الفاظ یہ ہیں ”و علم بضمیر ہم“

طحال کے مریض کے لئے ایک مجرب عمل یہ ہے کہ سینچر کے دن طلوع آفتاب سے قبل کسی کاغذ وغیرہ پر لکھ کر اس کو تلواریں لٹکانے کی طرح دائیں جانب اوننی دھاگی سے لٹکالے۔

نقشہ یہ ہے

ح ح و دم ص صا ص

ح ح ماتت الی الابد

دنوی کی کتاب ”المجالسہ“ کی دسویں جلد میں اسطیل بن یونس سے مروی ہے وہ فرماتے ہیں کہ ہم نے ریاشی سے انہوں نے بابو عبیدہ اور ابو زید سے سنا کہ گھوڑے کے تلی، اونٹ کے پتا اور شتر مرغ کے گودا نہیں ہوتا۔ اور یہ کہ پانی کے پرندوں اور دریا کے سانپوں کے دماغ اور زبان نہیں ہوتی اور اسی طرح مچھلی کے پھپھڑے نہیں ہوتے۔

حدیث میں گھوڑے کا تذکرہ:

سواء ابن ماجہ کے محدثین کی ایک جماعت نے روایت کی ہے کہ حضور صلی اللہ علیہ وسلم نے فرمایا کہ اگر بھلائی کسی چیز میں ہے تو ان تین چیزوں ”عورت گھر گھوڑا“ میں ہے۔

ایک دوسری روایت (جو کہ مذکورہ بالا روایت کے بالکل مخالف ہے) میں ہے کہ بدفالی چار چیزوں ”عورت گھر گھوڑا اور غلام“ میں ہے۔

تتمہ :- حضرت امام احمد بن حنبل نے حضرت ابو الطفیل سے روایت کیا ہے کہ نبی کریم صلی اللہ علیہ وسلم نے زمانہ میں ایک شخص کے ایک بچہ پیدا ہوا تو اس نے اس بچہ کو حضور کی خدمت میں حاضر کیا تو حضور نے اس بچہ کی پیشانی پر ہاتھ رکھ کر اس کی برکت کے لئے دعا کی۔ چنانچہ آپ کی دعا کی وجہ سے اس لڑکے کی پیشانی پر گھوڑے کی پیشانی کے مانند کچھ بال بہت ہی خوب صورت نکلنے والے نکل آئے۔ چنانچہ ان بالوں کے ساتھ ہی وہ بچہ جوان ہوا اور جب خوارج کا زمانہ آیا تو اس جوان لڑکے نے خوارج کو پسند کیا اور ان کا ہم خیال بن گیا تو اس کی پیشانی کے وہ بال جھڑ گئے۔ اس کے والد نے اس لڑکے کو قید کر دیا تاکہ وہ خوارج سے نہ مل سکے۔

ابو طفیل راوی فرماتے ہیں کہ ہم اس لڑکے سے ملے اور اس کو نصیحت کی اور یہ بھی کہا کہ دیکھو حضور صلی اللہ علیہ وسلم کی دعا کی برکت سے تمہاری پیشانی پر جو خوشنما بال نکلے ہوئے تھے وہ بھی جاتے رہے اس لئے تم توبہ کرو اور اس غلط راستے سے باز رہو۔ اللہ تعالیٰ کے فضل سے اس نوجوان پر نصیحت کا اثر ہوا اور اس نے توبہ وغیرہ کی۔ چنانچہ وہ بال اس کی پیشانی پر پھر سے نکل آئے اور تہذیب الحیوان باقی رہے۔

طبرانی نے حضرت عائذ بن عمرو رضی اللہ تعالیٰ عنہ سے روایت کیا ہے کہ میں خیبر کے دن حضور صلی اللہ علیہ وسلم کے ساتھ جہاد کر رہا تھا کہ اچانک ایک تیر میرے چہرے پر لگا جس سے میرا چہرہ ڈاڑھی اور سینہ خون سے بھر گیا تو نبی کریم صلی اللہ علیہ وسلم میرا وہ خون صاف فرمانے لگے اور میرے لئے دعا فرمائی۔ خون صاف کرتے ہوئے حضور کا دست مبارک میرے سینہ کے جس حصہ میں پڑا اس جگہ لے لے لے لے بالوں کے خوشنما گھمے بن گئے۔ جیسا کہ گھوڑے کی پیشانی پر سفید بال۔

ابن ظفر نے اپنی کتاب ”اعلام النبوة“ میں ذکر کیا ہے کہ ایک یہودی عالم مکہ معظمہ میں قیام پذیر تھا۔ چنانچہ ایک دن وہ اس مجلس میں پہنچا جس میں بنی عبد مناف اور بنی مخزوم کے لوگ تھے اور معلوم کیا کہ کیا آپ کے گھروں میں کوئی نیا بچہ پیدا ہوا ہے؟ اہل مجلس نے جواب دیا کہ ہمارے علم میں ایسی کوئی خبر نہیں۔ یہودی عالم نے کہا کہ آپ لوگوں سے سخت غلطی سرزد ہو گئی ہے۔ خوب یاد رکھو کہ آج کی رات اس آخری امت کے نبی پیدا ہوئے ہیں اور ان کی نشانی یعنی نہر نبوت ان کے دونوں شانوں کے درمیان ہوگی جو کہ زرد رنگ کے ٹکوں اور ان کے گرد بالوں پر مشتمل ہوگی جیسا کہ گھوڑے کی کلفی اور یہ دو رات دودھ پینے سے باز رہیں گے۔ یہودی عالم کی ان باتوں سے تمام لوگ متعجب ہوئے اور مجلس برخاست ہونے کے بعد اپنے اپنے گھر پہنچے تو ان کی



عورلوں نے ان کو یہ خبر دی کہ عبداللہ بن عبدالمطلب کے ایک بچہ پیدا ہوا ہے۔ پھر جب یہ لوگ دوبارہ اپنی مجلس میں جمع ہوئے تو آپس میں اس ولادت پر گفتگو کرنے لگے۔ ان کی یہ گفتگو جاری ہی تھی کہ وہ یہودی عالم بھی آگیا تو اہل مجلس نے اس کو ولادت کے بارے میں بتایا۔ جس پر اس یہودی عالم نے کہا کہ مجھے اس گھر میں لے چلو تاکہ میں اس بچہ کو دیکھ سکوں۔ چنانچہ اہل مجلس اس یہودی کو لے کر آمنہ کے گھر پہنچے اور حضرت آمنہ سے اجازت لے کر بچہ کو یہودی عالم کے پاس لے گئے۔ یہودی عالم نے بچے کو دیکھا اور کپڑے نکلوا کر مہربوت دیکھی۔ جیسے ہی اس کی نظر مہربوت پر پڑی اس پر بے ہوشی طاری ہو گئی کچھ دیر بعد جب یہودی کو ہوش آیا تو لوگوں نے اس سے بے ہوشی کی وجہ پوچھی۔ یافث کی نو یہودی لے جواب دیا کہ بوت ہی اسرائیل سے نکل گئی۔ لیکن تم اس بات سے خوش نہ ہونا، کیونکہ خدا کی قسم وہ ایک ایسی زبردست دبدبہ والی حکومت قائم کریں گے کہ اس کی شہرت مشرق سے مغرب تک جا پہنچے گی۔

امام کلبی نے آیت ”وَقَالَتِ الْتَصَارِي الْمَسِيحِ ابْنُ اللَّهِ ذَلِكَ قَوْلُهُمْ بِأَفْوَاهِهِمْ“ الخ کی تفسیر میں فرمایا ہے کہ حضرت عیسیٰ علیہ السلام کے آسمان پر اٹھائے جانے کے بعد اکیاسی سال تک نصاریٰ دین اسلام پر قائم رہے اور نماز روزہ ادا کرتے رہے۔ یہاں تک کہ یہود اور نصاریٰ کے درمیان بڑی لڑائی ہوئی۔ یہود میں ایک شخص بولس نام کا بڑا بہادر تھا اس نے حضرت عیسیٰ کے تمام صحابہ یعنی حواریں کو شہید کر دیا اس کے بعد اس شخص نے اپنی قوم (یہود) سے کہا کہ اگر حق عیسیٰ علیہ السلام کے ساتھ تھا تو ہم نے تو ان کا کفر کیا لہذا ہمیں دوزخ میں جانا ہو گا اور اگر ایسا ہوا تو ہم زبردست خسارے میں رہیں گے۔ لیکن آپ مطمئن رہیں عنقریب میں ایک ایسی ترکیب کروں گا کہ اس کے ذریعہ وہ بھی ہماری طرح دوزخی ہو جائیں گے۔

بولس کے پاس گھوڑا عقاب نام کا تھا جس پر بیٹھ کر وہ قتل کرتا تھا۔ اس نے اپنے اس گھوڑے کی کوچیں کاٹ ڈالیں اور اپنے سر میں دھول ڈال کر شرمندگی کا اظہار کیا۔ نصاریٰ نے جب اس کو اس حال میں دیکھا تو پوچھا کہ تم کون ہو؟ بولس نے جواب دیا کہ میں تمہارا دشمن ہوں لیکن اب نہیں کیونکہ مجھے آسمان سے یہ ندا سنائی دی کہ تمہاری توبہ تب تک قبول نہ ہوگی جب تک کہ تم نصاریٰ نہ بن جاؤ۔ لہذا میں اب نصاریٰ میں شامل ہو گیا ہوں۔ چنانچہ اس کے بعد اہل نصاریٰ نے اس کو اپنے گرجا گھر میں داخل کر لیا۔ اس طرح بولس نصاریٰ کے گرجا گھر میں ایک سال تک رہا، نہ اس نے کسی سے مات کی اور نہ کبھی گرجا سے باہر نکلا۔ اس پورے ایک سال کے عرصہ میں مسلسل انجیل کا مطالعہ کرتا رہا۔ یہاں تک کہ جب اس کو ایک سال کا عرصہ مکمل ہو گیا تو وہ اپنے گرجا کے کمرے سے باہر آیا اور نصاریٰ سے کہا کہ مجھے مداء کے ذریعے بتایا گیا ہے کہ اللہ تعالیٰ نے مری دعا قبول کر لی ہے۔ نصاریٰ نے اس کہانی کا یقین کر لیا اور اس کی تصدیق کر دی جس کی وجہ سے نصاریٰ میں سے ہر شخص بولس سے محبت کرنے لگا۔ اس کے بعد بولس بیت المقدس چلا گیا اور وہاں پر نسطور نامی ایک شخص کو اپنا خلیفہ نامزد کیا اور اس کو یہ سکھایا کہ عیسیٰ مریم اور اللہ تین تھے۔

اس کے بعد یہ بیت المقدس سے روم چلا گیا اور وہاں پر اس نے لوگوں کو صفات باری تعالیٰ اور انسانیت کی تعلیم دی اور یہ بھی کہا کہ عیسیٰ علیہ السلام نہ انسان تھے نہ جنات میں سے تھے بلکہ وہ اللہ تعالیٰ کے بیٹے تھے اور اہل روم میں سے ایک یعقوب نامی شخص کو اپنا خلیفہ بنایا۔ پھر دوسرے شخص کو جس کا نام ”مکان“ تھا بلایا اور اس سے کہا کہ عیسیٰ علیہ السلام تو ہمیشہ منجور رہیں گے۔

اس کے بعد بولس نے اپنے ان تینوں مریدوں کو الگ الگ اپنے پاس بلایا اور ہر ایک سے کہا کہ تم میرے خاص مرید (خلیفہ) ہو اور رات میں نے عیسیٰ علیہ السلام کو خواب میں دیکھا کہ وہ مجھ سے راضی ہو گئے اس اوکل میں انی طرف سے قربانی کرں گا اس

تھے تم لوگوں کو یہ کہہ کر قربانی کی جگہ بلانا کہ وہ ہمارے عطیہ لے جائیں۔ چنانچہ بولس نے اس طرح اپنے تینوں غلیغاؤں سے الگ الگ تھمائی میں مندرجہ بالا گفتگو کی اور ہر ایک کو یقین دلادیا کہ وہی اس کا قابل اعتماد اور صحیح جانشین ہے۔

اس کے بعد اگلے دن بولس نے قربان گاہ میں قربانی کی اور یہ ظاہر کیا کہ میں یہ قربانی عیسیٰ علیہ السلام کی رضامندی کے لئے کر رہا ہوں۔ چنانچہ ان تینوں (نسٹور، یعقوب اور ملکان) نے اپنے اپنے پیروکاروں کو جمع کیا اور ان کی موجودگی میں بولس سے عطیہ قبول کئے۔ چنانچہ اسی دن سے نصاریٰ تین فرقوں نسٹوریہ، یعقوبیہ اور ملکیہ میں تقسیم ہو گئے اور پھر ان تینوں فرقوں میں احلاف اس قدر بھاکہ وہ ایک دوسرے کے دشمن بن گئے۔ چنانچہ اللہ تعالیٰ نے قرآن پاک میں اسی کی طرف اشارہ کرنا ہوئے فرمایا

”وَقَالَتِ الْتَضَارِي الْمَسِيحُ ابْنُ اللَّهِ ذَلِكَ قَوْلُهُمْ بِأَفْوَاهِهِمْ“ الخ

اہل معانی نے اس آیت کے تحت فرمایا ہے کہ اللہ تعالیٰ کبھی کسی قول کو افواہ یا السن (منہ اور زبان) کی صفت بیان نہیں کرتے بلکہ اس تک کہ وہ صحت نہ ہو۔

باب عبرت ناک واقعہ | امام ابن بلیان و غزالی وغیرہ نے ذکر کیا ہے کہ جب ہارون الرشید خلیفۃ المسلمین بنے تو تمام علماء کرام ان کو مبارک باد دینے کے لئے ان کے پاس گئے۔ لیکن حضرت سفیان ثوریؒ نہیں گئے حالانکہ ہارون رشید اور سفیان ثوریؒ ایک دوسرے کے ساتھی اور دوست تھے۔ چنانچہ حضرت سفیانؒ کے آنے سے ہارون رشید کو بڑی تکلیف ہوئی اور اس نے حضرت سفیانؒ کے نام ایک خط لکھا جس کا متن یہ ہے

”شروع کرتا ہوں اللہ کے نام سے جو بڑا مہربان اور رحم والا ہے۔“

”عبداللہ ہارون امیر المؤمنین کی طرف سے اپنے بھائی سفیان ثوریؒ کی طرف

بعد سلام مسنون! آپ جانتے ہیں کہ اللہ تعالیٰ نے مؤمنین کے درمیان ایسی بھائی چارگی اور محبت ودیعت لی ہے کہ جس میں کوئی غرض نہیں۔ چنانچہ میں نے بھی آپ سے ایسی ہی محبت اور بھائی چارگی کی ہے کہ اب نہ میں اس کو توڑ سکتا ہوں اور نہ اس سے جدا ہو سکتا ہوں۔ یہ خلافت کا جو طوق اللہ تعالیٰ نے میرے پر ڈال دیا ہے اگر یہ میرے گلے میں نہ ہوتا تو میں ضرور آپ کی محبت کی بناء پر آپ کے پاس خود آتا ہوں تاکہ اگر چلنے میں معذور ہوتا تو گھسٹ کر آتا۔ چنانچہ اب جبکہ میں خلیفہ ہوا تو میرے تمام دوست احباب مجھے مبارک باد دینے کے لئے آئے جس نے ان کے لئے اپنے خزانوں کے منہ کھول دیئے۔ قیمتی سے قیمتی حیروں کا عطیہ دئے کرتے۔ دل اور ان کی آنکھوں کو صفا دیا لیکن آپ تشریف نہیں لائے حالانکہ مجھے آپ کا شدید انتظار تھا۔ یہ خط آپ کو بڑے دوق و وقوت کی محبت کی بناء پر لکھ رہا ہوں۔ سے ابو عبداللہ آپ اچھی طرح جانتے ہیں کہ مومن کی زیارت اور مواصلت کی کیا فضیلت ہے اس لئے آپ سے درخواست ہے کہ جیسے ہی میرا خط آپ کو ملے تو حتمی بھی جلدی ممکن ہو تشریف لائیے۔“

ہارون الرشید نے یہ خط عباد طالقانی نامی ایک شخص کو دیا اور کہا کہ یہ خط سفیان ثوریؒ کو پہنچاؤ اور خاص طور سے یہ ہدایت کی ہے۔ خط سفیان کے ہاتھ میں ہی دینا اور وہ جو جواب دے اس کو غور سے سنتا اور ان کے تمام احوال اچھی طرح معلوم کرتا۔ عباد کہتے ہیں کہ میں اس خط کو لے کر کوفہ کے لئے روانہ ہوا اور وہاں جا کر حضرت سفیانؒ کو ان کی مسجد میں پایا۔ حضرت سفیانؒ نے مجھ کو دور سے دیکھا تو دیکھتے ہی کھڑے ہو گئے اور کہنے لگے:

”اعوذ باللہ السميع العليم من الشيطان الرجيم واعدو ذبک اللهم من طارق بطرق الابخیر“۔ (میں مردود شیطان سے اللہ کی پناہ چاہتا ہوں اس شخص سے جو رات میں آتا ہے الایہ کہ وہ کوئی خبر میرے پاس لے کر آئے۔“

عباد فرماتے ہیں کہ جب میں مسجد کے دروازے پر اپنے گھوڑے سے اترتا تو سفیانؒ نماز کے لئے کھڑے ہو گئے۔ حالانکہ یہ کسی نماز کا وقت نہیں تھا۔ چنانچہ میں پھر ان کی مجلس میں حاضر ہوا اور وہاں پر موجود لوگوں کو سلام کیا۔ مگر کسی نے بھی میرے سلام کا جواب نہ دیا اور نہ مجھے بیٹھنے کے لئے کہا حتیٰ کہ کسی نے میری طرف نظر اٹھا کر دیکھنے کی زحمت بھی نہ کی۔ اس ماحول میں مجھ پر کپکپی طاری ہو گئی اور بدحواسی میں میں نے وہ خط حضرت سفیانؒ کی طرف پھینک دیا۔ حضرت سفیانؒ کی نظر جیسے ہی خط پر پڑی تو وہ ڈر گئے اور خط سے دور ہٹ گئے گویا وہ کوئی سانپ ہے۔ پھر کچھ دیر بعد سفیانؒ نے اپنی آستین کے کپڑے سے اس خط کو اٹھایا اور اپنے پیچھے بیٹھے ہوئے ایک شخص کی طرف پھینکا اور کہا کہ تم میں سے کوئی شخص اس کو پڑھے۔ کیونکہ میں اللہ سے پناہ مانگتا ہوں کسی ایسی چیز کے چھونے سے جس کو کسی ظالم نے چھو رکھا ہو۔

چنانچہ ان میں سے ایک شخص نے اس خط کو کھولا اس حال میں کہ اس کے ہاتھ بھی کانپ رہے تھے۔ پھر اس نے اس کو پڑھا۔ خط کا مضمون سن کر سفیانؒ کسی متعجب شخص کی طرح مسکرائے اور کہا کہ اس خط کو پلٹ کر اس کی پشت پر جواب لکھ دو۔ اہل مجلس میں سے کسی نے حضرت سفیانؒ سے عرض کیا کہ حضرت وہ خلیفہ ہیں۔ لہذا اگر کسی کو رے صاف کاغذ پر جواب لکھواتے تو اچھا تھا۔ حضرت سفیانؒ نے فرمایا کہ نہیں اسی خط کی پشت پر جواب لکھو۔ اس لئے کہ اگر اس نے یہ کاغذ حلال کی کمائی کا استعمال کیا ہے تو اس کو اس کا بدلہ دیا جائے گا۔ اور اگر یہ کاغذ حرام کمائی کا استعمال کیا ہے تو عنقریب اس کو عذاب دیا جائے گا۔ اس کے علاوہ ہمارے پاس کوئی ایسی چیز نہ رہنی چاہیے جسے کسی ظالم نے چھوا ہو۔ کیونکہ یہ چیز دین میں خرابی کا باعث ہوگی۔

پھر اس کے بعد سفیانؒ ثوری نے کہا کہ لکھو:

”شروع کرتا ہوں اللہ کے نام سے جو نہایت رحم والا اور بڑا مہربان ہے۔“

سفیانؒ کی جانب سے اس شخص کی طرف جس سے ایمان کا مٹھاس اور قرآء قرآن کی دولت کو کھینچ لیا گیا۔

بعد سلام مسنون!

یہ خط تم کو اس لئے لکھ رہا ہوں تاکہ تم کو معلوم ہو جائے کہ میں نے تم سے اپنا دینی رشتہ یعنی بھائی چارگی اور محبت کو منقطع کر لیا ہے اور یہ بات یاد رکھنا کہ تم نے اپنے خط میں اس بات کا اقرار کیا ہے کہ تم نے اپنے دوست و احباب کو شہی خزانہ سے مالا مال کر دیا ہے۔ لہذا اب میں اس بات کا گواہ ہوں کہ تم نے مسلمانوں کے بیت المال کا غلط استعمال کیا ہے اور مسلمانوں کی بغیر اجازت کے اپنے نصاب پر خرچ کیا اور اس پر طرہ یہ کہ تم نے مجھ سے بھی اس آرزو کا اظہار کیا کہ میں تمہارے پاس آؤں لیکن یاد رکھو میں اس کے لئے کبھی راضی نہ ہوں گا۔ میں اور میرے اہل مجلس جس نے بھی تمہارے خط کو سنا وہ سب تمہارے خلاف گواہی دینے کے لئے انشاء اللہ کل قیامت کے دن خداوند قدوس کی عدالت میں حاضر ہوں گے کہ تم نے مسلمانوں کے مال کو غیر مستحق لوگوں پر خرچ کیا۔

اے ہارون! ذرا معلوم کرو کہ تمہارے اس فعل پر اہل علم، قرآن کی خدمت کرنے والے، یتیم، یتیم، بیوہ عورتیں، مجاہدین، عالمین سب راضی تھے یا نہیں؟ کیونکہ میرے نزدیک مستحق اور غیر مستحق دونوں کی اجازت یعنی ضروری تھی اس لئے اے ہارون! اب تم

ان سوالات کے جوابات دینے کے لئے اپنی کمر مضبوط کر لو۔ کیونکہ عنقریب تم کو اللہ جل شانہ کے سامنے جو عادل و باحکمت ہیں حاضر ہونا ہے۔ لہذا اپنے نفس کو اللہ سے ڈراؤ۔ جس نے قرآن کی تلاوت، علم کی مجلسوں کو چھوڑ کر ظالم اور ظالموں کا امام بنا قبول کر لیا۔ اے ہارون! اب تم سریر پر بیٹھنے لگے اور حریر تمہارا لباس ہو گیا اور ایسے لوگوں کا لشکر جمع کر لیا جو رعایا پر ظلم کرتے ہیں۔ مگر تم انصاف نہیں کرتے۔ تمہارے یہ لوگ شراب پیتے ہیں۔ مگر تم حد دوسروں پر لگاتے ہو۔ تمہارے یہی لشکر (افسران) چوری کرتے ہیں مگر تم ہاتھ کاٹتے ہو، بے قصور لوگوں کے، تمہارے یہ کارندے قتل عام کرتے ہیں مگر تم خاموش تماشائی بنے ہو۔ اے ہارون! کل میدانِ حشر کیسا ہو گا جب اللہ تعالیٰ کی طرف سے پکارنے والا پکارے گا کہ ”ظالموں کو اور ان کے ساتھیوں کو حاضر کرو“۔ تو تم اس وقت آگے بڑھو گے اس حال میں کہ تمہارے دونوں ہاتھ تمہاری گردن سے بندھے ہوں گے اور تمہارے اردگرد تمہارے ظالم مددگار ہوں گے اور انجام کار تم ان ظالموں کے امام بن کر دوزخ کی طرف جاؤ گے۔ اس دن تم اپنے حسنت تلاش کرو گے تو وہ دوسروں کی میزان میں ہوں گے اور تمہاری میزان میں برائیاں ہی برائیاں نظر آئیں گی اور پھر تم کو کچھ نظر نہیں آئے گا۔ ہر طرف اندھیرا ہی اندھیرا ہو گا۔ لہذا اب بھی وقت ہے کہ تم اپنی رعایا کے ساتھ انصاف کرو اور یہ بھی یاد رکھو کہ یہ امر (بادشاہت) تمہارے لباس ہمیشہ نہیں رہے گی۔ یہ یقیناً دوسروں کے پاس چلا جائے گا۔ چنانچہ یہ امر ایسا ہے کہ بعض اس سے دنیا و آخرت سنوار لیتے ہیں اور بعض دنیا و آخرت دونوں برباد کر لیتے ہیں۔

اور اب خط کے اخیر میں یہ بات غور سے سنو کہ آئندہ کبھی مجھ کو خط مت لکھنا اور اگر تم نے خط لکھا بھی تو یاد رکھنا اب کبھی مجھ سے کسی جواب کی امید مت کرنا۔ والسلام

خط مکمل کرا کے حضرت سفیان نے اس کو قاصد کی طرف پھکوا دیا۔ نہ اس پر اپنی مر لگائی اور نہ اس کو چھوا۔ قاصد (عباد) کہتے ہیں کہ خط کے مضمون کو سن کر میری حالت غیر ہو گئی اور دنیا سے ایک دم التفات جاتا رہا۔ چنانچہ میں خط لے کر کوفہ کے بازار میں آیا اور آواز لگائی کہ ہے کوئی خریدار جو اس شخص کو خرید سکے جو اللہ تعالیٰ کی طرف جا رہا ہے۔ چنانچہ لوگ میرے پاس درہم اور دینار لے کر آئے۔ میں نے ان سے کہا کہ مجھے مال کی ضرورت نہیں مجھے تو صرف ایک جبہ اور قبطوانی عبا چاہیے۔ چنانچہ لوگوں نے یہ چیزیں مجھے مہیا کر دیں۔ چنانچہ میں نے اپنا وہ قیمتی لباس اتار دیا جسے میں دربار میں ہارون کے پاس جاتے وقت پہنتا تھا اور پھر میں نے کھوڑے کو بھی ہٹا دیا۔ اس کے بعد میں ننگے سر پیدل چلتا ہوا ہارون رشید کے محل کے دروازہ پر پہنچا۔ محل کے دروازہ پر لوگوں نے میری حالت کو دیکھ کر میرا مذاق اڑایا اور پھر اندر جا کر ہارون سے میری حاضری کی اجازت لی۔

چنانچہ میں اندر گیا۔ ہارون رشید نے جیسے ہی مجھ کو دیکھا کھڑا ہو گیا اور اپنے سر پر ہاتھ مارتے ہوئے کہنے لگا۔ وائے بربادی، وائے خرابی، قاصد آباد ہو گیا اور بیچنے والا محروم رہ گیا اب اسے دنیا کی کیا ضرورت ہے۔ اس کے بعد ہارون نے بڑی تیزی سے مجھ سے انبواب طلب کیا۔ چنانچہ جس طرح سفیان ثوری نے وہ خط میری طرف پھکوا دیا تھا اسی طرح میں نے وہ خط ہارون رشید کی طرف پھیل دیا۔ ہارون رشید نے فوراً جھک کر ادب سے اس خط کو اٹھا لیا اور کھول کر پڑھنا شروع کیا۔ پڑھتے پڑھتے ہارون الرشید کے رخسار آنسوؤں سے تر ہو گئے حتیٰ کہ ہچکی بندھ گئی۔

ہارون الرشید کی یہ حالت دیکھ کر اہل دربار میں سے کسی نے کہا کہ امیر المؤمنین سفیان کی یہ جرأت کہ وہ آپ کو ایسا لکھیں۔ آپ حکم دیں تو ہم ابھی سفیان کو جکڑ کر قید کر لائیں تاکہ اس کو ایک عبرت انگیز سزا مل سکے۔ ہارون نے جواب دیا کہ اے

مغرور! دنیا کے غلام! سفیان کو کچھ مت کہو ان کو ان کی حالت پر رہنے دو۔ بخد دیا نے ہم کو دھوکہ یا اور یہ بد بخت بنا دیا تمہارے لئے میرا یہ مشورہ ہے کہ تم سفیان کی مجلس میں جا کر بیٹھو کیونکہ اس وقت سفیان ہی حضور صلی اللہ علیہ وسلم کے حقیقی امتی ہیں۔  
قاصد عبادتے ہیں کہ اس کے بعد ہارون الرشید کی یہ حالت تھی کہ سفیان کے اس خط کو ہر وقت اپنے پاس رکھتے اور ہر نماز کے بعد اس کو پڑھتے اور خوب روتے یہاں تک کہ ہارون کا انتقال ہو گیا۔

**سفیان و منصور کا واقعہ** | ابن سمعانی وغیرہ نے ذکر کیا ہے کہ جب حضرت سفیان ثوری نے اس بات کی تصدیق کرنے سے انکار کر دیا کہ ”منصور حق پر ہے“ تو منصور نے حضرت سفیان کو طلب کیا لیکن سفیان ثوری منصور کے پاس نہیں آئے بلکہ مکہ چلے گئے۔ کچھ دن کے بعد جب منصور حج کرنے چلا تو سولی دینے والے عملہ (جلادوں) کو ہدایت کی کہ سولی تیار کرو اور سفیان کو تلاش کر کے ان کو پھانسی دے دو۔ چنانچہ جب اس بات کی اطلاع حضرت سفیان کو پہنچی تو آپ (سفیان ثوری) سوئے ہوئے تھے اس حال میں کہ آپ کا سر فضیل بن عیاض کی گود میں اور دونوں پیر سفیان بن عیینہ کی گود میں تھے۔ منصور کے اس حکم کو سن کر عیاض اور عیینہ دونوں ڈرتے ہوئے کہنے لگے کہ حضرت (سفیان ثوری) اب دشمنوں کو ہم پر ہنسنے کا اور موقع نہ دیجئے یعنی اب تو کوئی ایسی صورت کریں کہ اس قید اور روپوتی سے خلاصی مل جائے۔ چنانچہ ان دونوں کی یہ بات سن کر حضرت سفیان کعبۃ اللہ کی طرف چل پڑے۔ اور وہاں پہنچ کر غلاف کعبہ پکڑ کر کہنے لگے کہ اے دنیا کے مالک و رب! منصور کو یہاں نہ داخل ہونے دینا۔ چنانچہ اللہ تعالیٰ نے ان کی عا کو قبول فرمایا۔ اسی وقت منصور کی سواری کا پاؤں بھسلا اور وہ سواری سمیت نیچے گر کر مر گیا۔ یہ واقعہ منصور کو حجون میں پیش آیا۔

**گھوڑے کا شرعی حکم** | شافعی کے ایک گھوڑے کی وہ تمام اقسام حلال ہیں جن میں گھوڑے کا نام پایا جاتا ہے جیسے ’عرب‘ ’مقاریف‘ اور ’برابرین‘ وغیرہ؛ ’ازین‘ ’برون‘ کی جمع ہے ’ترکی گھوڑے‘ کو کہتے ہیں۔ یہ قول امام ابو یوسف، محمد، احمد و اسحاق غیر کے ہیں۔ انی دلیل میں۔ حضرت بخاری و مسلم کی وہ حدیث پیش کرتے ہیں جو حضرت حابر رضی اللہ عنہ سے مروی ہے کہ:

”حضور صلی اللہ علیہ وسلم نے حیر میں پالتو گدھے کے گوشت سے منع فرمایا اور گھوڑے کے گوشت کے بارے میں رحمت دی۔“

امام ابو حنیفہ اور اوزاعی اور امام مالک نے گھوڑے کے گوشت کو مکروہ کہا ہے۔ لیکن امام مالک کے نزدیک گھوڑے کا گوشت مکروہ تنزیہی ہے نہ کہ تحریمی۔ ان حضرات نے بطور دلیل اس حدیث کو پیش کیا ہے جس کو ابو داؤد، نسائی و ابن ماجہ وغیرہ نے نقل کیا ہے کہ:-

”نبی اکرم صلی اللہ علیہ وسلم نے گھوڑے، خچر اور گدھے کا گوشت کھانے سے منع فرمایا ہے کیونکہ ان جانوروں کو اللہ تعالیٰ نے ہاری و زینت کے لئے پیدا فرمایا ہے۔“

**حضور صلی اللہ علیہ وسلم کے گھوڑوں کے نام** | حضور اکرم صلی اللہ علیہ وسلم کے پاس کافی گھوڑے تھے جن میں سے بعض کے نام یہ ہیں:-

”السکب‘ مرتجز‘ لزاز‘ ظرب‘ لحیف‘ ورد‘ بلق‘ العقال‘ مرجل‘ ذواللما‘ سرحان‘ یعسوب‘ بحر

ادھم، ملاوح، طرف، مسحا، مواوح، مقدم، مندوب اور صریح

گھوڑے کی خواب میں تعبیر | اگر کوئی حاملہ عورت خواب میں گھوڑا دیکھے تو اس کی تعبیر یہ ہوگی کہ وہ عورت ایسے بچے کو جنے گی جو گھوڑا سواری میں طاق ہوگا۔ کبھی گھوڑے سے مراد تجارت وغیرہ بھی ہوتی ہے۔ اگر کسی نے دیکھا کہ اس کے ہاتھ میں کوئی گھوڑا مر گیا تو اس کی تعبیر یہ ہوگی کہ اس کا کوئی لڑکا مر جائے گا یا تجارت میں نقصان ہو گا یا اس کا شریک تجارت (پارٹنر) چلا جائے گا۔ اگر کسی نے خواب میں چنگبر اگھوڑا دیکھا تو اس کی تعبیر یہ ہوگی کہ وہ مشہور امیر بنے گا۔

اگر کسی نے خواب میں زرد رنگ کا گھوڑا دیکھا تو یہ دیکھا کہ وہ کسی بیمار گھوڑے پر سوار ہے تو اس کی تعبیر بیماری ہے اور زیادہ سرخ گھوڑا دیکھنے کی تعبیر غم ہے۔ بعض نے کہا ہے کہ یہ فتنہ کی علامت ہے۔ علامہ ابن سیرین فرماتے ہیں کہ میں سرخ گھوڑا پسند نہیں کرتا اس لئے کہ وہ خون کے مشابہ ہوتا ہے۔ سفید اور سیاہ رنگ کے گھوڑے کو خواب میں دیکھنے کی تعبیر صاحب قلم سے دی گئی ہے۔ سفید اور سرخ رنگ کے گھوڑے کی تعبیر قوت یا لہو لعب کی جاتی ہے اور کبھی کبھی لڑائی یا مار پیٹ کی تعبیر بھی دی جاتی ہے۔ اگر کسی نے خواب میں گھوڑے کو دوڑایا یہاں تک کہ وہ گھوڑا پسینہ آلود ہو گیا تو اس کی تعبیر خواہش نفسانی سے کی گئی ہے اور کبھی اس کی تعبیر مال کی بربادی بھی ہوتی ہے۔ گھوڑے کے پسینہ کی بھی یہی تعبیر ہے۔ اور خواب میں گھوڑے کو ایڑی مارنے کی تعبیر خواہشات کے مرتکب ہونے سے کی جاتی ہے کیونکہ اللہ تعالیٰ کا ارشاد ہے: "لَا تَزْكُضُوا وَآؤا زَجْعُوا إِلَىٰ مَا آتَوْكُمْ فِيهِ"

اگر کوئی خواب میں گھوڑے سے اس نیت سے اترے کہ اب اس پر سوار نہیں ہو گا تو اگر خواب دیکھنے والا کوئی گورنر ہے تو وہ اپنے اس عمدہ (گورنری) سے معزول کر دیا جائے گا۔

اگر کسی نے گھوڑے کی دم لمبی، نیاہ بالوں والی اور موٹی دیکھی تو اس کی تعبیر اولاد یا مال کی زیادتی سے کی جاتی ہے۔ اگر بادشاہ نے کوئی خواب دیکھا تو اس کی تعبیر اس کی طرف اشارہ ہے اور اگر کسی نے خواب میں گھوڑے کی دم کٹی دیکھی تو اس کی تعبیر یہ ہے کہ اس شخص نے کوئی بھی اولاد نہ مولے اور اگر کسی نے کوئی خواب دیکھا تو اس کی تعبیر یہ ہوگی کہ اس شخص کی دولت ختم کر دی جائے گی۔ اور اگر یہ خواب کوئی بادشاہ دیکھے تو اس کی تعبیر یہ ہوگی کہ اس شخص کی دولت ختم کر دی جائے گی۔

اگر کوئی شخص خواب میں کوئی بہترین گھوڑا دیکھے تو اس کی تعبیر عزت و جاہ سے دی جائے گی اس لئے کہ حضور صلی اللہ علیہ وسلم کا قول ہے کہ "گھوڑے کی پیشانی میں خیر ہے۔"

اور کبھی خواب میں گھوڑے پر سوار ہونے کی تعبیر سے سفر مراد ہوتا ہے۔ اور اگر کسی نے خواب میں گھوڑے کا بچہ دیکھا تو اس کی تعبیر ایک خوب صورت بچہ کی آمد (پیدائش) سے کی جاتی ہے اور اگر کسی نے خواب میں کوئی توانا گھوڑا دیکھا تو اس کی تعبیر طویل عمر والے سے دی جاتی ہے۔

اگر کسی نے خواب میں ترکی گھوڑے پر سواری کی تو اس کی تعبیر یہ ہے کہ وہ دنیا میں ایک درمیانی زندگی بسر کرے گا نہ بالکل مفلسی کی اور نہ مالداروں جیسی اور اگر کسی نے گھوڑی کی سواری کی تو اس کی تعبیر شادی (نکاح) ہے۔ ابن مقرئ نے کہا ہے کہ اگر کسی نے خواب میں سفید و سیاہ رنگ کے گھوڑے پر سواری کی تو اس کی تعبیر اور عزت غیبی مدد سے دی جاتی ہے۔ کیونکہ یہ گھوڑے غرشتوں کے گھوڑوں کا ہے۔ اگر کسی نے خواب میں دیکھا کہ وہ سرخ و سفید رنگ کے گھوڑے پر سوار ہوا تو اس کی تعبیر یہ ہے کہ اس شخص شراب پئے گا کیونکہ یہ شراب کے نام میں سے ہے اور اگر خواب میں کوئی کسی کے گھوڑے پر سوار ہوا تو اس کی تعبیر مرتبہ اور

عزت ملنے سے دی جاتی ہے اور اگر کسی نے خواب میں دیکھا کہ وہ گھوڑے کو کھینچ رہا ہے تو اس کی تعبیر یہ ہے کہ وہ کسی شریف آدمی کی خدمت کرے گا۔ اور اگر کوئی شخص خواب میں گھوڑے پر کسی ایسی جگہ پر سوار ہوا جہاں اس کا مصرف نہیں جیسے چھت دیوار یا قید خانہ تو اس میں کوئی بھلائی اور خیر نہیں۔

اور اگر کسی نے شخص گھوڑا دیکھا تو اس کی تعبیر خادمہ ہے اور تمام چوپائے جن پر سواری کی جاتی ہے ان کو خواب میں بغیر لگام کے دیکھنے کی تعبیر زانیہ عورت ہے۔ کیونکہ زانیہ عورت بھی جس کسی کے ساتھ چاہتی ہے بغیر کسی روک ٹوک کے تعلقات قائم کر لیتی ہے۔ اسی طرح تیز رفتار گھوڑے کی تعبیر بھی زانیہ عورت ہے اور اگر کسی نے خواب میں گھوڑے کا گوشت کھایا تو اس کی تعبیر لوگوں میں اس کی نیک نامی سے دی جاتی ہے۔ اور اگر کسی نے خواب میں دیکھا کہ اس کا گھوڑا اس کے ہاتھ سے جاتا رہا تو اس کی تعبیر غلام کے فرار یا موت سے کی جاتی ہے اور اگر وہ شخص تاجر ہے تو اس کا شریک تجارت (پارٹنر) اس سے الگ ہو جائے گا یا اس کی موت ہو جائے گی۔

ایک خواب | ایک شخص علامہ ابن سیرین رحمۃ اللہ علیہ کے پاس آیا اور اپنا خواب بیان کیا کہ میں خواب میں ایک ایسے گھوڑے پر سوار ہوا جس کی ٹانگیں لوہے کی تھیں۔ ابن سیرین نے کہا کہ اللہ تم پر رحم کرے عنقریب تم فوت ہو جاؤ گے۔  
واللہ اعلم بالصواب

## فرس البحر

(دریائی گھوڑا) یہ دریا نیل میں پایا جاتا ہے۔ اس کی پیشانی گھوڑے جیسی، ٹانگیں گائے جیسی اور چھوٹی دم خنزیر کے مشابہ ہوتی ہے۔ اس کا چہرہ چپٹا گھوڑے سے مشابہ ہوتا ہے لیکن اس کی کھال بہت موٹی اور مضبوط ہوتی ہے۔ یہ کبھی کبھی پانی سے نکل کر خشکی پر آکر بھی چرتا ہے۔ اکثر خشکی میں یہ ہلاک ہو جاتا ہے۔ کیونکہ انسان یا دیگر حیوانات اسے ہلاک کر دیتے ہیں۔ خشکی پر یہ زیادہ تیز نہیں دوڑ سکتا اس لئے خشکی پر اس کو آسانی سے ہلاک کر دیا جاتا ہے جبکہ پانی میں یہ بہت تیز تیرتا ہے اور اس کو پانی میں پکڑنا یا ہلاک کرنا دشوار ہے۔

دریائی گھوڑے کا حکم | اس کا کھانا حلال ہے۔

دریائی گھوڑے کی خواب میں تعبیر | دریائی گھوڑے کو خواب میں دیکھنے کی تعبیر کذب اور کسی کام کے پورے نہ ہونے پر دلالت کرتی ہے۔

دریا کی خواب میں تعبیر | دریا کی تعبیر بادشاہت، قید وغیرہ سے کی جاتی ہے کیونکہ جو اس میں پھنس گیا وہ نکل نہیں سکتا۔ اور بعض اوقات اس کی تعبیر علم و فضل و کرم سے کی جاتی ہے۔ کیونکہ بحر علم، بحر فضل اور بحر کرم اکثر بولیا جاتا ہے۔

اس سے کبھی کبھی دنیا بھی مراد ہوتی ہے۔

اگر کسی نے خواب میں دیکھا کہ وہ دریا کے کنارے بیٹھا ہوا ہے یا کنارے پر لیٹا ہوا ہے تو اس کی تعبیر بادشاہت ہے اور کبھی خطرہ بھی

کی علامت بھی ہے۔ کیونکہ پانی مامون نہیں ہے اور اکثر انسان اس میں ڈوب کر مر جاتا ہے۔ اگر کسی نے خواب میں دریا سے پانی پیا تو اس کی تعبیر بادشاہ کے مال سے کی جاتی ہے کہ وہ مال خواب میں دیکھنے والے کو حاصل ہو گا۔

اور اگر کسی نے خواب میں دریا کا تمام پانی پی لیا تو اس کی تعبیر یہ ہے کہ اس کو کسی بادشاہ کا تمام خزانہ مل جائے گا۔ اور اگر کسی نے خواب میں دور سے دریا دیکھا تو اس کی تعبیر یہ ہے کہ اس کا کوئی کام بگڑ جائے گا اور اگر کسی نے خواب میں اپنے کسی دوست کے ساتھ پانی پیا تو اس کی تعبیر یہ ہے کہ وہ اس سے جدا ہو جائے گا۔ اللہ تعالیٰ کے قول ”وَإِذْ فَرَقْنَا بِكُمُ الْبَحْرَ“ کی روشنی میں۔

اور اگر کسی نے خواب میں دیکھا کہ وہ دریا میں چل رہا ہے خشکی پر چلنے کی طرح تو اس کی تعبیر یہ ہے کہ اس کا خوف جاتا رہے گا اور وہ مامون ہو گا۔ کیونکہ اللہ تعالیٰ کا ارشاد ہے: ”فَأَضْرِبْ لَهُمْ مَطَرٍ يُقَاتِلُونَ فِيهِ الْبَحْرَ يَتَسَالَتُ خِيفًا دَرَكًا وَلَا تَخْشَى“ اور اگر کسی نے دیکھا کہ وہ دریا میں موتی نکالنے کے لئے غوطہ لگا رہا ہے تو وہ علم میں گہرائی و بڑائی حاصل کرے گا اور اگر کسی نے خواب میں دریا کو تیرتے ہوئے عبور کیا تو اس کی تعبیر یہ ہے کہ وہ مصیبت اور فکر سے نجات پا جائے گا۔ اور اگر کسی نے سردی کے زمانہ میں خود کو دریا میں تیرتے ہوئے دیکھا تو اس کی تعبیر یہ ہے کہ وہ شخص حاکم کی طرف سے کسی مصیبت میں پھنس جائے گا یا قید کر لیا جائے گا۔ اس کو کوئی مرض لاحق ہو جائے گا یا اس کے بدن کے کسی حصہ میں کوئی درد ہو گا۔ اور اگر کسی نے یہ دیکھا کہ دریا کا پانی شہر کے گلی (کوچوں) میں داخل ہو گیا یا کھیتوں اور فصلوں پر چڑھ آیا تو اس کی تعبیر یہ ہے کہ اس علاقہ کا بادشاہ لوگوں پر ظلم کرے گا اور کبھی اس سے شدید قحط سالی مراد ہوتی ہے۔

## الْفَرَشُ

(اونٹ کا چھوٹا بچہ) الفرش: اونٹ کے چھوٹے بچہ کو کہتے ہیں۔ بعض نے کہا ہے کہ فرش کا اطلاق اونٹ 'گائے' بکری وغیرہ کے بدن بچوں پر ہوتا ہے جو ذبح کرنے کے لائق نہ ہوں۔

کلام اللہ میں فرش کا تذکرہ:

اللہ تعالیٰ کے قول ”وَحَمُولَةٌ وَفَرَشًا“ میں اللہ تعالیٰ نے ”حمولہ“ کو کیوں مقدم کیا اور اس سے کیا فائدہ ہے؟ اس بارے میں علماء نے فرمایا ہے کہ حمولہ انسان کے لئے زیادہ نفع بخش ہے کیونکہ اس کو کھایا جاتا ہے اور بطور سواری استعمال کیا جاتا ہے۔ بخلاف ”فرش“ تعبیر کرنا اس کے معنی (پھیلاٹا) کی وجہ سے ہے کیونکہ اللہ تعالیٰ نے اس کو تمام زمین پر پھیلا دیا ہے۔

## فَرَفْرُ

(آبی پرندہ) فرفر: بروزن ہدہد۔ پانی کے پرندوں میں سے ہے۔ جسامت میں یہ کبوتر کے برابر ہوتا ہے۔

## فَرَعٌ

(چوپاؤں کا پہلا بچہ) فرع: چوپاؤں کے پہلے بچوں کو کہتے ہیں۔

حدیث میں فرع کا تذکرہ:

بخاری و مسلم میں حضرت ابو ہریرہ رضی اللہ عنہ سے مروی ہے کہ:



”آنحضور صلی اللہ علیہ وسلم نے فرمایا کہ اسلام میں فرع وغیرہ کا کوئی جواز نہیں۔“

آنحضور صلی اللہ علیہ وسلم کا یہ فرمانا کہ فرع وغیرہ کا اسلام میں کوئی جواز نہیں۔ اس سے یہ مراد نہیں کہ یہ امر بالکل ہی جاہل نہیں ہیں بلکہ آپ کے کہنے کا فشاء یہ ہے کہ کفار مکہ جس اعتقاد اور ارادہ سے فرع وغیرہ ذبح کرتے ہیں اور پھر اس کو کھاتے ہیں اور اس امید و اعتقاد سے ذبح کرتے ہیں کہ اس سے اس کی ماں کو برکت حاصل ہوگی اور اس کی نسل زیادہ ہوگی تو یہ صورت یہ اعتقاد اور گوشت کا نہ کھانا یہ اسلام کے منافی ہے۔

’عتیرہ‘ یہ ہے کہ کفار مکہ رجب کے مہینہ کے پہلے دن اس کو ذبح کرتے اس لئے اس کو رجبیہ بھی کہتے ہیں۔

فرع و عتیرہ کا شرعی حکم | ان کے مکروہ ہونے کی دو صورتیں ہیں لیکن صحیح وہ ہے کہ ان کی کراہت کے سلسلہ میں دو قول ہیں پہلا قول یہ ہے کہ (جس کی امام شافعی نے صراحت کی ہے اور جو احادیث سے بھی ثابت ہے) وہ دونوں مکروہ نہیں ہیں بلکہ ان کا کھانا جائز ہے۔ ابو داؤد نے صحیح سند سے روایت کیا ہے کہ حضور صلی اللہ علیہ وسلم نے وہاٹیوں کی طرف اونٹوں کے ذبح کرنے میں مقابلہ کرنے سے منع فرمایا ہے۔ کیونکہ ان وہاٹیوں کی علت یہ تھی کہ وہ ایک دوسرے سے بڑھ چڑھ کر کئی کئی اونٹ ذبح کرتے تھے اور اس پر فخر کرتے تھے کہ اس نے زیادہ اونٹ ذبح کر ڈالے تو حضور صلی اللہ علیہ وسلم نے اس قسم کے اونٹ کا گوشت مکروہ قرار دے دیا۔ کیونکہ یہ شبہ تھا کہ یہ اونٹ فیر اللہ کے نام پر ذبح کئے ہوئے جانوروں میں شامل ہو جائے گا۔

## الْفِرْعَلُ

(بجو کا بچہ) فرعل: بروزن تُنْفَذُ بجو کے بچے کو کہتے ہیں۔ اس کی جمع فراعل آتی ہے۔ امام بیہقی عبد اللہ بن زید سے روایت کرتے ہیں کہ انہوں نے بیان فرمایا کہ میں نے حضرت ابو ہریرہ سے ولد الفریح (بجو کا بچہ) کے بارے میں دریافت کیا تو انہوں نے کہا کہ وہ فرعل ہے اور اس میں بکری کا بچہ بھی شامل ہے۔ ابو عبیدہ نے کہا ہے کہ اہل عرب کے نزدیک فرعل بجو کا بچہ ہے۔ فرعل کا شرعی حکم | حضرت ابو ہریرہ رضی اللہ عنہ کے قول کی روشنی میں فرعل بکری کے بچے کی طرح حلال ہے۔

## الفصیل

(اونٹنی کا بچہ) فصیل اونٹنی کا بچہ جب اپنی ماں کا دودھ پینا چھوڑ دے تو اس وقت اس کو فصیل کہتے ہیں۔ فصیل بروزن فصیل یعنی مفعول یعنی مفعول جس کا دودھ چھڑا دیا گیا ہو۔ اس کی جمع فصلان و فصل آتی ہے۔ حدیث میں فصیل کا تذکرہ:

حضرت امام احمد بن حنبل اور امام مسلم نے حضرت زید بن ارقم سے روایت نقل کی ہے کہ ”حضور صلی اللہ علیہ وسلم ایک بار اہل قباء کی طرف گئے۔ چنانچہ اہل قباء میں سے اس وقت کچھ لوگ چاشت کی نماز پڑھ رہے تھے۔ ان کو دیکھ کر حضور صلی اللہ علیہ وسلم نے فرمایا کہ او ایہین کی نماز ”رمضت الفصال“ کے وقت پڑھتی چاہیے۔ یعنی جب مٹی گرم ہو جائے۔ فصیل کی خواب میں تعبیر | فصیل کو خواب میں دیکھنے کی تعبیر شریف لڑکے سے کی جاتی ہے۔ بعض مہجریں نے لکھا ہے کہ تلامذہ

حیوانات کے بچوں کو خواب میں چھونے کی تعبیر کسی غم سے دی جاتی ہے۔ یعنی اگر کسی نے خواب میں فصیل کو چھوا تو اس کی تعبیر غم ہے۔

## الْفَلْحَسُ

(چوپایا) فَلْحَسُ: بروزن جعفر، فلحس، چوپایہ جانور کو یا سن رسیدہ کتا کو کہتے ہیں۔ فلحس بنی شیبان کے سرداروں میں سے کسی سردار کا نام بھی تھا۔ اس کی ایک عجیب عادت تھی وہ یہ کہ جب کبھی غنیمت کا مال تقسیم ہوتا تو یہ اپنا حصہ حاصل کرنے کے بعد اپنی بیوی کا حصہ مانگتا اور جب اس کو بیوی کا حصہ مل جاتا تو پھر اپنی اونٹنی کا حصہ طلب کرتا، تو لوگ اس کو خاموش کرنے کے لئے کہتے کہ ”میں سوال کرتا ہوں فلحس سے“ تاکہ وہ اور یعنی مزید نہ مانگے۔

## الْفَهْدُ

(تیندوا) فہد: فہد، فہد کا واحد ہے۔ اہل عرب بولتے ہیں ”فہد الرجل“ یعنی وہ تیندوا کے مانند ہے۔ سستی اور نیند میں۔

تیندوے کا حدیث میں تذکرہ:

ام ذرع کی مشہور حدیث جو کہ بخاری اور ترمذی شریف میں ہے اس میں تیندوے کا تذکرہ ہے۔ چنانچہ حدیث کا ایک ٹکڑا یہ ہے ”ان دخل فہد“ یعنی عورت اپنے شوہر کی عادت بتا رہی ہے کہ وہ جب گھر میں داخل ہوتا ہے تو ”تیندوے جیسا بن جاتا ہے۔“ ارسطو کا خیال ہے کہ تیندوا بھڑے اور چھتے کے باہم اختلاط سے پیدا ہوتا ہے کیونکہ اس کا مزاج چیتا کے مزاج جیسا ہے اور اس کی عادات و خصلت کتے جیسی ہیں۔ کہا جاتا ہے کہ جب تیندوی (مادہ) حاملہ ہونے کی وجہ سے بھاری ہو جاتی ہے تو اس وقت تمام تیندوے اس کے شکار (کھانے وغیرہ) کا انتظام کرتے ہیں اور ولادت کے وقت تک اس کی حفاظت کرتے ہیں۔ جب ولادت کا وقت قریب آ جاتا ہے تو تیندوی اپنے پہلے سے تیار کردہ اس جگہ پر چلی جاتی ہے جہاں ولادت ہونی ہے۔

تیندوا سونے کا بڑا شوقین ہوتا ہے اور دن کے اکثر حصے میں سوتا رہتا ہے۔ اہل عرب تیندوے سے مثال دیتے ہیں کہ ”فلاں شخص تو تیندوے کی طرح سوتا ہے“ یعنی زیادہ سوتا ہے۔

تیندوے کے مزاج میں انتہائی غصہ اور غضب ہوتا ہے۔ جب کسی شکار کی طرف جست (حملہ) لگاتا ہے تو سانس تک روک لیتا ہے جس سے اس کے غصہ اور غضب میں مزید اضافہ ہو جاتا ہے۔ اگر کبھی شکار اس سے نکل جاتا ہے تو زبردست غنیمت و غضب میں ہوتا ہے اور کبھی اس غنیمت و غضب کے باعث اپنے مالک (رکھوالے) تک کو مار ڈالتا ہے۔

ابن الجوزی فرماتے ہیں کہ تیندوے کو سرپلی واچھی آواز سے شکار کیا جاتا ہے۔ اس میں تعلیم قبول کرنے کی بڑی صلاحیت ہوتی ہے اسی لئے یہ بہت جلد سدھ جاتا ہے۔ انسانوں میں سے بہت جلد مانوس ہو جاتا ہے۔ خاص طور سے اس شخص سے بڑا مانوس ہوتا ہے جو اس کے ساتھ اچھا برتاؤ کرے۔ چھوٹا تیندوا (بچہ) جوان تیندوے کے مقابلہ میں جلدی سدھ جاتا ہے۔

سب سے پہلے جس نے تیندوے کے ذریعہ شکار کیا وہ ”کلیب بن وائل“ ہیں اور تیندوے کو سب سے پہلے جس شخص نے گھوڑے پر سیر کرائی وہ یزید بن معاویہ بن ابی سفیان ہیں۔ اور سب سے زیادہ تیندوے کے ساتھ جو شخص کھیلے وہ ابو مسلم خراسانی

ہیں۔

فائدہ:- ابو الحسن عماد الدین لکھا لہذا اسی (جو کہ فقہاء شوافع میں سے ہیں) سے کسی نے سوال کیا کہ کیا یزید بن معاویہ صحابہ میں سے ہیں؟ اور کیا ان کو طعن و تشنیع کرنا صحیح ہے؟ تو فقیہ شافعی نے جواب دیا کہ یہ بات تو بالکل ظاہر ہے کہ وہ صحابہ میں سے نہیں ہیں کیونکہ وہ حضرت عثمان غنی رضی اللہ عنہ کی خلافت کے زمانہ میں پیدا ہوئے۔ اور لعن کے بارے میں سلف میں سے امام ابو حنیفہ و امام مالک و امام احمد ابن حنبل سے دو قول ہیں۔ ان میں سے ایک تو یہ ہے کہ صراحتاً غلطی کا اظہار کرنا اور دوسرا یہ کہ اس کی طرف اشارہ کر دیا جائے، مگر شوافع کے یہاں صرف ایک قول ہے اور وہ یہ کہ غلطی ظاہر کر دی جائے، اشارہ سے کام نہ لیا جائے اور غلطی کا اظہار کیوں نہ کیا جائے جبکہ یزید بن معاویہ چیتوں کا شکار کرتا تھا اور نزد (چوسا) کھیلتا تھا اور مستعل شراب پیتا تھا۔ شراب کے سلسلہ میں اس نے اشعار بھی موزوں کئے ہیں۔

جب حضرت امام غزالی سے اس بارے میں سوال کیا گیا کہ کیا یزید بن معاویہ کو لعن کرنا صراحتاً جائز ہے یا ان کے فاسق ہونے کی وجہ سے رخصت دی گئی ہے اور کیا یزید کا ارادہ حضرت حسین کو شہید کرنے کا تھا یا صرف ان کو دور کرنا مقصود تھا؟ تو حضرت امام غزالی نے فرمایا کہ یزید بن معاویہ پر کبھی بھی طعن و تشنیع و ملامت کرنا جائز نہیں اور جو شخص کسی مسلمان پر لعنت کرے وہ ملعون ہو گا کیونکہ نبی کریم صلی اللہ علیہ وسلم کا فرمان ہے کہ ”مسلمان کی یہ خاصیت ہونی چاہیے کہ وہ کسی پر لعنت نہ کرے“۔ اس لئے یہ بات کیسے جائز ہو سکتی ہے کہ کوئی مسلمان، مسلمان کو لعنت کرے۔ حضور صلی اللہ علیہ وسلم کا ایک فرمان یہ بھی ہے کہ ”ایک مسلمان کی عزت و آبرو کعبتہ اللہ کی عزت و آبرو سے برتر ہے اور چونکہ یزید کا اسلام لانا اور اس کا مسلمان ہونا مسلم ہے لہذا ان پر بدگمانی کرنا صحیح نہیں ہے۔ اس لئے کہ کسی مسلمان کا مسلمان سے بدگمان ہونا حرام ہے اور حضرت حسین کو قتل کرنا یا یزید کا حکم دینا نہ دینا یہ سب مشتبہ امر ہیں۔ لہذا ایک مسلمان پر کسی مسلمان سے بدگمانی رکھنا حرام ہے۔ اللہ تعالیٰ کا قول ہے:-

”اے ایمان والو! زیادگی گمان سے بچو“۔ یعنی ہر چیز میں گمان کرنے سے بچو اس لئے کہ بعض گمان گناہ میں بدل جاتے ہیں۔

اس کے علاوہ اب کوئی لاکھ کوشش کرے، جستجو کرے مگر وہ یہ نہیں جان سکے گا کہ یزید کا حضرت حسین کے بارے میں کیا خیال تھا؟ اس لئے ضروری ہے کہ مسلمان، مسلمان سے اچھا گمان رکھے۔ دوسرے یہ کہ اگر کسی مسلمان نے کسی مسلمان کو قتل کیا اور یہ بات ثابت بھی ہو گئی تب بھی اہل حق کا مذہب یہ ہے کہ وہ کافر نہیں ہو گا یا اسلام سے خارج نہیں ہو گا کیونکہ قتل ایک معصیت ہے اور معصیت کے لئے اللہ تعالیٰ نے توبہ رکھی ہے۔ اور پھر ہمیں یہ بھی معلوم نہیں کہ حضرت حسین کا قاتل توبہ کر کے مرایا نہیں؟ اس لحاظ سے بھی ہمارے لئے یہ جائز نہیں کہ ہم یزید پر لعن کریں۔ اس کے علاوہ اللہ تعالیٰ ”ارحم الراحمین“ ہیں ان کو کلی طور سے ثواب و عذاب کا اختیار ہے۔

دیگر یہ کہ شریعت میں اگر کسی پر لعنت کرنا جائز ہے اور کوئی شخص اس پر لعنت نہ کرے تو وہ گناہگار نہیں ہو گا۔ جیسا کہ شیطان (ابلیس) پر لعنت کرنا جائز ہے۔ اب اگر کوئی شخص زندگی بھر شیطان پر لعنت نہ کرے تو قیامت کے دن اس سے یہ سوال نہیں ہو گا کہ تم نے ابلیس پر لعنت کیوں نہ کی۔ لیکن اگر کوئی کسی مسلمان پر لعنت کرتا ہے تو قیامت کے دن یقیناً اس سے سوال کیا جائے گا کہ تم نے دنیا میں فلاں کو کیوں لعنت کی اور یہ کہ تم کو کیسے معلوم ہوا تھا کہ وہ ملعون ہے اور ملعون وہ ہے جو اللہ تعالیٰ کی رحمت و شفقت سے دود ہو اور یہ بات اسی وقت و ثوق سے کسی جاسکتی ہے جبکہ ہمیں معلوم ہو کہ فلاں شخص کافر ہے اور وہ کافر ہی مرا ہے۔

اب جس شخص کے بارے میں ہمیں کچھ بھی معلوم نہیں تو ہم اس کو کس طرح ملامت کر سکتے ہیں بلکہ ہمارے نزدیک تو وہ ہمارے قول اللہم اغفر المومنین والمومنات میں داخل ہو جائے گا۔ اب رہی یہ بات کہ ہم ان پر رحم کریں یا نرمی کا برتاؤ کریں تو ہمارے نزدیک یہ مستحب ہے۔

**تیندوے کا شرعی حکم** | تیندوے کو کھانا حرام ہے اس لئے کہ وہ درندوں میں سے ہے جو چیر پھاڑ کر شکار کو کھاتے ہیں۔ لہذا یہ شیر کے حکم میں آئے گا۔ لیکن شکار کے لئے اس کا فروخت کرنا جائز ہے۔

**تیندوے کے طبی فوائد** | اس کا گوشت کھانے سے ذہن تیز ہوتا ہے اور بدن میں طاقت آتی ہے۔ اس کا خون بدن میں زبردست قوت پیدا کرتا ہے۔ اگر کسی جگہ چوہے ہوں اور ان کو بھگانا ہو تو اس جگہ تیندوے کا پنجہ رکھنے سے تمام چوہے بھاگ جائیں گے۔ صاحب عین الخواص نے لکھا ہے کہ میں نے کسی کتاب میں پڑھا تھا کہ اگر کوئی عورت تیندوے کا پیشاب پی لے تو پھر اس کو حمل نہیں ٹھہرے گا اور کبھی کبھی اس کے پینے سے عورت مکمل طور سے بانجھ ہو جاتی ہے۔

**تیندوے کی خواب میں تعبیر** | خواب میں تیندوے کو دیکھنے کی تعبیر ایسے دشمن سے کی جاتی ہے جو نہ اپنی دشمنی ظاہر کر سکے اور نہ دوستی۔ اگر کسی نے خواب میں تیندوے سے نزاع (جھگڑا) کیا تو اس کی تعبیر یہ ہے کہ اس کا کسی شخص سے جھگڑا ہو جائے گا۔

ابن مقرئ کا کہنا ہے کہ خواب میں تیندوے کی تعبیر عزت و رفعت ہے اور اس کی دیگر تمام تعبیر وہی ہیں جو دیگر وحشی جانوروں کی ہیں۔

واللہ تعالیٰ اعلم بالصواب

## الفویسقة

(چوہا)

حدیث نبوی میں چوہے کا تذکرہ:

بخاری، ترمذی اور ابو داؤد وغیرہ میں حضرت جابر بن عبد اللہؓ سے مروی ہے کہ حضور صلی اللہ علیہ وسلم نے فرمایا کہ ”تم لوگ رات کو اپنے برتنوں کو ڈھک دیا کرو اور خشکیوں کو الٹ دیا کرو اور اپنے گھر کے دروازے بند رکھو اور بچوں کو نہ نکلنے دیا کرو تاکہ یہ سب چیزیں جنت کے سفر سے محفوظ رہیں اور سوتے وقت چراغ جل کر دیا کرو اس لئے کہ بسا اوقات چوہا چراغ سے جلتی جلی اٹھا کر تمام گھر میں چکر لگائے گا اور گھر اور گھر والوں کو جلا دے گا۔“

## الفیل

(ہاتھی) فیل: ہاتھی، مشہور و معروف حیوان ہے۔ فیل کی جمع اَفْئِیَانٌ، فِئُونٌ اور فِئِلَةٌ آتی ہیں۔ ابن سکیت نے کہا ہے کہ فیل کی جمع اَفْئِلَةٌ نہیں آتی یہ غلط ہے۔ امام نحو سیبویہ نے کہا ہے کہ فیل کی اصل ”فیل“ تھی لیکن یاء اپنے سے قبل والے کو کسرہ کی طرف کھینچتی ہے۔ لہذا اس کو کسودے کر فیل کر دیا۔ جیسے اَبِیضٌ و بَیضٌ ہیں اور فیل کے مہات کو فِیَالٌ کہا جاتا ہے۔ اس کی کنیت ابو

الحجاج، ابو الحرمان، ابو غنل، ابو کلثوم اور ابو مزاحم آتی ہیں۔ ہتھنی یعنی ماہہ کو فیللہ کہا جاتا ہے۔ مونٹ یعنی ہتھنی کی دو قسمیں ہیں: (۱) فیل (۲) زند بیل۔

اور بعض نے کہا ہے کہ یہ دو قسم کچھ نہیں ہیں بلکہ ہاتھی کو فیل اور ہتھنی کو زند بیل کہتے ہیں۔

ہاتھی وطنی کرنے کے معاملہ میں انتہائی شرمیلا واقع ہوا ہے۔ یہ اپنے رہنے سہنے کی جگہ کے علاوہ اور کسی جگہ وطنی نہیں کرتا چاہے اسے کتنی ہی شہوت کیوں نہ ہو۔ ہاتھی کی ایک خاصیت یہ ہے کہ یہ شہوت کی وجہ سے بد خلق ہو جاتا ہے اور اونٹ کی طرح کھانا پینا تک چھوڑ دیتا ہے حتیٰ کہ کبھی کبھی شہوت کے غلبہ کی وجہ سے اس کے بدن پر ورم آ جاتا ہے اور اس وقت اس کی بد خلقی بڑھ جاتی ہے۔ چنانچہ ایسے وقت میں اس کا مہاوت اس کو چھوڑ کر بھاگ جاتا ہے۔ ہاتھی پانچ سال کی عمر میں بالغ ہو جاتا ہے اور اس کی شہوت کا زمانہ موسم ربیع ہے۔ ہتھنی دو سال میں حاملہ ہوتی ہے اور جب یہ حاملہ ہوتی ہے تو ہاتھی اس کے قریب نہیں جاتا اور نہ اس کو چھوٹا ہے۔

عبداللطیف بغدادی نے کہا ہے کہ ہتھنی سات سال میں حاملہ ہوتی ہے اور یہ کہ ہاتھی صرف اپنی ہتھنی سے ہی وطنی کرتا ہے کسی دوسری ہتھنی سے وطنی نہیں کرتا۔ ہتھنی ولادت کے وقت کسی دریا یا ندی میں چلی جاتی ہے۔ چونکہ یہ بیٹھ کر بچہ جننے پر قادر نہیں ہے اس لئے پانی میں کھڑے کھڑے بچہ جنتی ہے اور باہر ہاتھی اس دوران مسلسل پہرہ دیتا رہتا ہے۔ کہا جاتا ہے کہ ہاتھی بہت ہی بغض و کینہ رکھنے والا جانور ہے اور کبھی کبھی کینہ کی وجہ سے اونٹ کی مانند اپنے مہاوت کو بھی ہلاک کر دیتا ہے۔

ہاتھی کی زبان کے بارے میں لوگوں کا یہ خیال ہے کہ وہ الٹی ہوتی ہے اور یہ کہ اگر اس کی زبان سیدھی ہوتی تو یہ انسان کی طرح بات کرتا لیکن یہ خیال غلط ہے۔ ہاتھی کے دو دانت بہت بڑے ہوتے ہیں اور کبھی کبھی ان کا وزن پانچ پانچ من تک دیکھا گیا ہے۔ ہاتھی کی سونڈ ایک ایسی پگھلا رہیوں کا مجموعہ ہے جس کو وہ اپنی منشاء کے مطابق استعمال کر سکتا ہے اور یہ سونڈ ہی اس کی ناک بھی ہے اور یہی اس کے ہاتھ بھی ہیں۔ اس کی سونڈ بہت ہی طاقت ور ہوتی ہے اسی کے ذریعہ یہ اپنے تمام کام (کھانا پینا) لیتا ہے۔ اور اسی کے ذریعہ یہ آواز نکالتا ہے۔ لیکن اس کی آواز اس کے جش کے مقابلہ میں کچھ نہیں۔ کیونکہ یہ بچوں کے چیخنے کے برابر ہوتی ہے۔ ہاتھی کو اللہ تعالیٰ نے بڑی سمجھ اور فہم سے نوازا ہے۔ یہی وجہ ہے کہ انسان اس کو بہت جلد سدھا کر کام پر آمادہ کر لیتا ہے اس کا فہم بہت شدید ہوتا ہے۔ اگر کبھی دو ہاتھی آپس میں لڑ پڑتے ہیں تو جب تک ان میں سے ایک مرنہ جائے ان کی لڑائی ختم نہیں ہوتی۔

ہاتھی دیکھنے میں بہت عجیب لگتا ہے۔ خاص طور سے اس کی آنکھیں مکان، سونڈ اور اس کے باہری دانت اس کی چال بھی عجیب ہے۔ ایسا زبردست جش والا جانور مگر اس کی چال بالکل دھیمی، یہاں تک کہ آدمی کے قریب سے گزر جاتا ہے مگر کوئی آواز اس کے چلنے سے سنائی نہ دے گی۔ اس کے پیر بہت ہی گدے دار ہوتے ہیں۔ اس کی عمر بھی کافی ہوتی ہے۔

ارسطو نے لکھا ہے کہ اس کی عمر چار سو سال سے بھی زیادہ ہوتی ہے اور اس کا مشاہدہ بھی ہو چکا ہے۔ بقول ارسطو اس نے ایک ہاتھی دیکھا تھا جس پر ایک خاص قسم کا نشان بنا ہوا تھا جو کہ تحقیق کرنے پر چار سو سال پرانا ثابت ہوا۔

ہاتھی اور بلی کے درمیان پیدائشی دشمنی ہے۔ چنانچہ جب کبھی ہاتھی بلی کو دیکھ لیتا ہے تو بھاگ جاتا ہے جس طرح کچھ درندے سفید مرغا کو دیکھ کر بھاگ پڑتے ہیں۔ کہتے ہیں کہ بچھو اگر کسی چھپکلی کو دیکھ لیتا ہے تو فوراً مرجاتا ہے۔

قزوینی نے عجائب المخلوقات میں لکھا ہے کہ ہتھنی کی شرمگاہ اس کی ٹانگ (بغل) کے نیچے ہوتی ہے جب وطنی کا وقت ہوتا ہے تو

یہ اپنی ٹانگ کو کشادہ کرتی ہے یہاں تک کہ ہاتھی اس پر قابو پالیتا ہے۔ ”کیا ہی پاک ذات ہے جو کسی امر سے عاجز نہیں۔“

### ایک عجیب واقعہ

علیہ میں ابو عبد اللہ نے لکھا ہے کہ میں ایک بحری سفر کے لئے کشتی پر سوار تھا کہ اچانک زبردست ہوا چلی اور ہماری کشتی ڈانوا ڈول ہو گئی اور اس کے ٹوٹ جانے کا شدید خطرہ پیدا ہو گیا۔ چنانچہ کشتی پر سوار تمام لوگ مایوس ہو گئے اور اللہ تعالیٰ سے دعاء و نذریں ماننے لگے کہ اگر اللہ تعالیٰ اس معصیت سے نجات دیدے تو ہم فلاں فلاں کام کریں گے۔ چنانچہ لوگوں نے ابو عبد اللہ سے بھی اصرار کیا کہ آپ بھی کوئی نذر مانیں۔ ابو عبد اللہ کہتے ہیں کہ جب لوگوں کا اصرار کافی بڑھا تو اچانک میرے منہ سے یہ الفاظ نکلے کہ اللہ تعالیٰ اگر مجھے اس معصیت سے نجات دیدے تو میں ہاتھی کا گوشت نہیں کھاؤں گا۔ کچھ دیر بعد کشتی ٹوٹ گئی اور تمام لوگ دریا میں بہ گئے۔ مگر مجھے اور میرے ساتھیوں میں سے کچھ لوگوں پر اللہ تعالیٰ کی رحمت نازل ہوئی اور لہروں نے ہمیں ایک ساحل پر لاپینکا۔ ہم لوگ اس ساحل پر کئی دن تک رہے مگر ہمارے لئے کھانے پینے کے لئے کچھ بھی نہ تھا۔ اچانک ایک دن کہیں سے ایک ہاتھی کا بچہ ساحل پر آگیا۔ لوگوں نے اس کو پکڑ کر ذبح کر لیا اور سب نے مل کر اس کو کھایا۔ لیکن میں نے نذر کی وجہ سے اس میں سے کچھ گوشت بھی نہ کھایا حالانکہ مجھے شدید بھوک تھی۔ میرے ساتھی چونکہ کئی دن سے بھوکے تھے لہذا انہوں نے شکم سیر ہو کر کھایا جس کی وجہ سے ان پر نیند کا غلبہ ہو گیا اور سب گہری نیند سو گئے۔ میں چونکہ بھوکا تھا اس لئے مجھ کو نیند نہ آسکی اور میں نقاہت سے ایسے ہی لیٹا رہا۔ کچھ دیر بعد مجھے ایک ہتھنی نظر آئی جو اپنے بچے کے نشانات قدم دیکھتی ہوئی ہم تک پہنچی تھی۔ چنانچہ اس نے وہاں پہنچے ہی ہر آدمی کا منہ سونگھا اور سونگھنے کے بعد ہی سب کو اپنے پیروں سے روند کر ہلاک کرتی چلی گئی۔ یہاں تک کہ وہ سب کو ہلاک کرنے کے بعد میرے قریب آئی اور میرا منہ سونگھا جب اس کو میرے منہ سے اپنے بچے کی گوشت کی خوشبو نہ آئی تو اس نے مجھ کو اشارہ کیا کہ میں اس کی پیٹھ پر سوار ہو جاؤں۔ چنانچہ میں اس کی پیٹھ پر سوار ہو گیا۔

ہتھنی مجھے لے کر اس قدر تیزی سے دوڑی کہ میں نے کبھی ہاتھیوں کو اتنی تیز بھاگتے ہوئے نہیں دیکھا۔ یہاں تک کہ وہ اس دن اور پھر تمام رات مجھے اپنی پیٹھ پر بٹھائے ہوئے دوڑتی رہی حتیٰ کہ صبح ہو گئی اور پھر اس نے مجھے ایک ایسی جگہ پر پیٹھ سے اترنے کا اشارہ کیا جہاں پر کچھ لوگ کھیتی باڑی میں مشغول تھے۔ چنانچہ کچھ لوگوں کی نظر مجھ پر پڑی اور ان میں سے ایک شخص آگے آیا اور مجھ سے پوچھا کیا بات ہے؟ میں نے ان کو تمام تفصیل بتادی تو وہ لوگ کہنے لگے کہ وہ ساحل یہاں سے آٹھ دن کی مسافت پر ہے اور اس ہتھنی نے یہ مسافت آدھے دن اور ایک رات میں قطع کر لی۔ ابو عبد اللہ کہتے ہیں کہ اس کے بعد میں ان لوگوں کے پاس کافی دن تک رہا۔ یہاں تک کہ وہ ہتھنی پھر دوبارہ حائل ہو گئی۔

### ایک دوسرا واقعہ

صاحب نشان نے ذکر کیا ہے کہ ایک خارجی شخص ہندوستان کے کسی بادشاہ کے علاقہ میں گیا۔ بادشاہ کو جب اس کا علم ہوا اس نے فوراً اپنا ایک لشکر اس کی طرف بھیجا۔ اس خارجی نے جب لشکر کو دیکھا تو فوراً امن طلب کیا۔ چنانچہ اس کو امن دے دی گئی۔ اس کے بعد وہ شخص بادشاہ سے ملاقات کے لئے بادشاہ کے شہر کی جانب روانہ ہوا۔ جب وہ شہر کے قریب پہنچا تو بادشاہ نے اس کے استقبال کے لئے ہر قسم کے آلات حرب وغیرہ سے مزین ایک لشکر بھیجا۔ یہ لشکر اس کے استقبال کے لئے شہر کی آخری حد پر آکر رک گیا۔ چنانچہ اس پاس کے بہت سے لوگ اس استقبال کو دیکھنے کے لئے وہاں جمع ہو گئے۔ کچھ دیر کے بعد وہ شخص شہر کے بالکل نزدیک آگیا۔ اس نے ایک ریشمی کرتہ پہن رکھا تھا اور لباس و چہرہ وغیرہ سے وہ ایک دلیر اور بہادر شخص معلوم ہوتا تھا۔ جیسے ہی یہ شخص لشکر کے قریب پہنچا لشکر والے اس سے ملاقات کرنے لگے اور پھر اس کو لے کر محل کی

طرف روانہ ہوئے۔

لشکر میں کچھ ہاتھیوں کو بھی بطور زینت شامل کیا گیا تھا۔ چنانچہ اس لشکر میں بادشاہ کا وہ خاص ہاتھی بھی تھا جس پر بادشاہ ہی سواری کرتا تھا۔ اتفاق سے چلتے چلتے یہ خارجی اس بادشاہ کے اس خاص ہاتھی کے نزدیک آ گیا۔ ہاتھی پر سوار مہات نے خارجی کو متنبہ کیا کہ اس ہاتھی سے دور رہو اور اپنی جان کی حفاظت کرو کیونکہ یہ بڑا غصیلا ہاتھی ہے۔ لیکن خارجی نے مہات کی اس بات پر کوئی توجہ نہیں دی اور مسلسل ہاتھی کے ساتھ چلتا رہا۔ مہات نے کئی بار خارجی کو متنبہ کیا۔ مگر اس نے کوئی توجہ نہ کی بلکہ مہات سے کہا کہ تم اپنے بادشاہ کے ہاتھی سے کہو کہ وہ راستہ سے ہٹ کر چلے۔ خارجی کا یہ جواب ہاتھی نے بھی سن لیا اور سنتے ہی خارجی کی طرف دوڑا۔ ہاتھی کے مہات نے ہاتھی کو روکنے کی بہت کوشش کی مگر ہاتھی خارجی کے پیچھے بھاگتا رہا۔ یہاں تک کہ اس کو اپنی سونڈ سے پکڑ کر زمین سے اوپر اٹھالیا۔ پھر اس کو نیچے زمین پر لایا۔ خارجی سمجھ گیا کہ ہاتھی اس کو اپنے پیروں سے کچلنا چاہتا ہے۔ چنانچہ جب ہاتھی نے اس کو زمین پر رکھا تو خارجی اس کے پیروں کی زد سے بچنے کے لئے ہاتھی کی سونڈ سے لپٹا رہا۔ جب ہاتھی نے خارجی کی چالاکی محسوس کر لی تو وہ اور غضب ناک ہو گیا اور اس نے پھر اس کو اپنی سونڈ سے اوپر اٹھالیا۔ ہاتھی کی کوشش یہ تھی کہ کسی طرح اس خارجی کی سونڈ پر گرفت نہ رہے تو وہ اس کو دور اچھال دے یا اپنے پیروں میں ڈال کر اس کو کچل دے۔ مگر خارجی بھی نہایت دلیر بہادر اور دانا شخص تھا۔ اس نے ہاتھی کی سونڈ پر اپنی گرفت مضبوط رکھی اور مسلسل اپنی طاقت اس کی سونڈ کو دبانے میں صرف کرتا رہا۔

دوسری بار اوپر اٹھانے کے بعد ہاتھی نے اس کو اوپر فضاء میں ہی کئی جھٹکے دیئے تاکہ اس کی گرفت ڈھیلی پڑ جائے اور وہ دور جا کر گرے۔ مگر جب ہاتھی اپنی اس کوشش میں ناکام ہو گیا تو اس نے پھر اس کو نیچے زمین پر اپنے پیروں کے درمیان رکھنے کی کوشش کی مگر خارجی بدستور سونڈ سے لپٹا رہا اور برابر اپنا دباؤ سونڈ پر بڑھاتا رہا۔ اب ہاتھی اور بھی مشتعل ہو گیا جس کی ایک وجہ یہ بھی تھی کہ خارجی کی گرفت سونڈ پر برابر بڑھ رہی تھی اور اس سے ہاتھی کو سانس لینے میں مشکل ہونے لگی۔ چنانچہ ہاتھی نے ایک بار پھر خارجی کو اوپر اٹھالیا اور کافی جھٹکے دیئے مگر جب ناکامی ہوئی تو پھر اپنی سونڈ نیچے کی اور کوشش کی کہ اپنے پیروں سے خارجی کو کچل دے مگر خارجی نے اس کی سونڈ نہیں چھوڑی بلکہ اس بار اس نے اپنی پوری قوت سے ہاتھی کی سونڈ کو دبایا جس سے اس کی سانس بالکل رک گئی اور ہاتھی دم گھٹنے کی وجہ سے مر کر گیا۔

خارجی نے جب دیکھا کہ ہاتھی مر چکا ہے تو اس نے اس کی سونڈ چھوڑ دی اور اس سے علیحدہ ہو گیا۔ لوگوں نے اس واقعہ کو بڑی حیرت سے دیکھا اور خارجی کی بڑی تحسین کی۔ مگر جب بادشاہ کو علم ہوا کہ اس کا خاص ہاتھی خارجی کے ہاتھوں مر گیا ہے تو اس کو شدید غصہ آیا اور بادشاہ نے خارجی کے قتل کا حکم دیدیا۔

بادشاہ کے وزیر نے بادشاہ سے عرض کیا کہ اگر آپ اس کو قتل نہ کرائیں اور اس کو معاف کر دیں تو یہ آپ کے لئے زیادہ مناسب اور باعث شہرت ہو گا۔ کیونکہ اس کے زندہ رہنے کی صورت میں جب بھی کہیں اس کا تذکرہ ہو گا تو یہ کہا جائے گا کہ یہ اس بادشاہ کا خادم ہے جس نے اپنی عقلمندی اور قوت و حیلہ سے ایک ہاتھی کو ہلاک کر دیا تھا۔ چنانچہ بادشاہ کو وزیر کا یہ مشورہ بہت پسند آیا اور اس نے خارجی کو معاف کر دیا۔

**ایک مجرب عمل** | اگر کسی شخص کو کسی حاکم، بادشاہ یا کسی سے بھی شر کا خطرہ ہو یا یہ سمجھے کہ اگر میں اس کے پاس جاؤں گا تو میری جان خطرے میں پڑ جائے گی تو ایسے شخص کو چاہیے کہ وہ ڈر اور شر سے بچنے کے لئے یہ عمل کرے۔ عمل یہ ہے کہ ایسے شخص کے پاس جانے سے پہلے یہ کلمات پڑھے۔ **تَکْهَيْتُصَّ - حَمَّ - عَسَقَ - پھران تینوں کلمات کے دس حرفوں کو اس طرح شمار کرے کہ دائیں ہاتھ کے انگوٹھے سے شروع کرے اور بائیں ہاتھ کے انگوٹھے پر ختم کرے۔** جب اس ترکیب سے شمار کر لے تو دونوں ہاتھ کی مٹھیاں بند کر لے اور دل میں سورہ فیل پڑھے۔ جب ”تومہم“ پر پہنچے تو اس لفظ ”تومہم“ کو دس مرتبہ پڑھے اور ہر مرتبہ ایک انگلی کھولتا جائے۔ ایسا کرنے سے انشاء اللہ مامون رہے گا۔

**ایک دوسرا مجرب عمل** | ایک اور عمل کسی کے شر سے محفوظ رہنے کے لئے یہ ہے۔ یہ بھی مجھ کو بعض بزرگوں نے بتایا ہے اور یہ عمل مجرب ہے۔ عمل یہ ہے کہ روزانہ سورہ فیل سو دفعہ پڑھیں اور لگاتار دس دن تک پڑھیں۔ درمیان میں کسی بھی دن کا نغمہ نہ کریں اور اگر کسی دن انتہائی مجبوری کی وجہ سے نہ پڑھ سکیں تو از سر نو اس کو شروع کریں۔ روزانہ اس کو پڑھتے ہوئے اس شخص کا خیال دل میں رکھیں۔ جب نو دن پورے ہو جائیں تو دسویں دن سورہ فیل سو بار پڑھنے کے بعد کسی جاری (بتے ہوئے) پانی کے کنارے بیٹھ کر مندرجہ ذیل کلمات پڑھیں:-

”اللَّهُمَّ أَنْتَ الْحَاضِرُ الْمُحِيطُ بِمَكْنُونَاتِ الصَّمَائِرِ اللَّهُمَّ أَعِزِّ الظَّالِمِ وَقَلِّ النَّاصِرِ وَأَنْتَ الْمَطْلُوعُ الْعَالِمُ اللَّهُمَّ  
إِنَّ فُلَانًا ظَلَمَنِي وَأَذَانِي وَلَا يَشْهَدُ بِذَلِكَ غَيْرُكَ. اللَّهُمَّ إِنَّكَ مَالِكُهُ فَأَهْلِكُهُ. اللَّهُمَّ سَرِبَلُهُ سِرْبَالِ الْهَوَامِ قِمِصُهُ  
فَمِصِّصْ الرَّذَى اللَّهُمَّ الْغِصْفَةُ“

ان کلمات کو دس مرتبہ پڑھے اور پھر یہ پڑھے:-

”فَاخَذَهُمُ اللَّهُ بِلُتُوبِهِمْ وَمَا كَانَ لَهُمْ مِنَ اللّٰهِ مِنْ وَاوِيٍّ - فَإِنَّ اللَّهَ يَهْلِكُهُ وَيَكْفِيهِ شَرَّهُ“

**ہاتھی کا شرعی حکم** | مشہور اور راجح قول کے مطابق ہاتھی کا گوشت حرام ہے۔ کتاب الوسیط میں لکھا ہے کہ چونکہ ہاتھی ذوناب والا لڑنے اور قتل کرنے والے جانوروں میں سے ہے اس لئے اس کا گوشت حرام ہے۔ لیکن اس کے خلاف ایک شاذ قول بھی ہے جس کو رافعی نے ابو عبد اللہ بو شعی (جو شافعی مذہب کے امام ہیں) سے نقل کیا ہے کہ ہاتھی کا گوشت حلال ہے۔ امام ابو حنیفہ کے نزدیک ہاتھی کا گوشت کھانا مکروہ ہے۔ لیکن امام شعبی نے اس کے کھانے کی اجازت دی ہے۔ ہاتھی کو فروخت کرنا جائز ہے کیونکہ اس پر سواری کی جاتی ہے اور اس سے اور بھی کام لئے جاتے ہیں۔

علامہ دمیری کہتے ہیں کہ ہمارے (شوافع کے) نزدیک ہاتھی کی ہڈیوں سے گودا نکالنے اور صاف کرنے کے بعد بھی وہ ہڈی پاک نہیں ہوتی چاہے وہ ہڈی کسی ذبح شدہ ہاتھی کی ہو یا مرے ہوئے ہاتھی کی۔ یہ ہمارے (شوافع) مذہب کا راجح اور صحیح قول ہے جو کہ مشہور بھی ہے۔ لیکن امام ابو حنیفہ کے نزدیک میہ کی ہڈی پاک ہے اور یہ ہی قول امام ابو حنیفہ کے موافقین کا بھی ہے۔ ان حضرات کے نزدیک مطلقاً پاک ہے۔ امام مالک کے نزدیک ہاتھی کی ہڈی کو جب صاف وپالش کر لیا جائے تو تب وہ پاک ہو جائے گی۔

حضرت طاؤس، عطاء ابن ابی رباح، عمر بن عبدالعزیز، مالک اور امام احمد وغیرہ نے فرمایا ہے کہ اس کی بیع جائز نہیں ہے اور نہ اس کا ثمن حلال ہے۔ ”شمال“ نامی کتاب میں مذکور ہے کہ ہاتھی کا چمڑا چونکہ زیادہ دیر اور موٹا ہوتا ہے اس لئے یہ دباغت قبول نہیں کرتا۔



ہاتھی کی مسابقت کے بارے میں دو صورتیں ہیں لیکن صحیح ترین قول یہ ہے کہ ہاتھی سے مسابقت کرنا جائز ہے اور اس کی دلیل میں اہل علم نے اس حدیث کو رکھا ہے جس کو حضرت امام شافعیؒ، ابو داؤد، ترمذی، نسائی، ابن ماجہ اور ابن حبان وغیرہ نے نقل کیا ہے اور اس کی تصحیح بھی کی ہے۔ حدیث یہ ہے کہ حضور صلی اللہ علیہ وسلم نے فرمایا:-

”لا سبق الا في خف او حافر او نصل“ یعنی گھوڑا، اونٹ اور تیر کے علاوہ کسی چیز کو کسی کھیل میں مسابقت جائز نہیں۔“

اس حدیث میں لفظ ”سبق“ آیا ہے اس کا مطلب یہ ہے کہ وہ چیز جس کو مسابقت کے لئے رکھتے ہیں اور یہ لفظ سبق بفتح الباء (با پر فتح) ہے۔ اس کی جمع ”اسباق“ آتی ہے اور ایک دوسرا لفظ ”سبق“ جو باء کے سکون کے ساتھ ہے وہ مصدر ہے جیسے کہا جاتا ہے ”سَبَقَتِ الرَّجُلُ سَبَقَهُ“ اس لئے روایت میں جو ”سبق“ بفتح الباء ہے اس سے مراد یہ ہے کہ وہ عطیہ کا مستحق نہیں ہوتا مگر ان تینوں چیزوں کے علاوہ۔ چنانچہ صرف ان تین چیزوں میں جائز ہونے کی وجہ علماء کرام نے یہ بیان کی ہے کہ یہ مسابقت ایک طرح سے دشمنانِ اسلام کے خلاف بطور تیاری کے ہے اور اس پر عطیہ وغیرہ کا مقرر کرنا بھی لوگوں کو دشمنانِ اسلام کے خلاف ترغیب دینا ہے۔

امام شافعیؒ نے اس میں ہاتھی کو شمار نہیں کیا ہے۔ لیکن ابو اسحاق نے مسابقت علی الفیل کو بھی جائز قرار دیا ہے اور وجہ یہ بیان کی ہے کہ جس طرح اونٹ سے دشمنوں کی مخالفت کی جاتی ہے اسی طرح ہاتھی بھی ہے اور یہ کہ ہاتھی کو اونٹ کے زمرے میں رکھنے سے حدیث کے بھی منافی نہیں ہوتا۔ کیونکہ حدیث میں لفظ ”ذو خف“ آیا ہے اور ہاتھی ”ذو خف“ میں شامل ہے۔ اگرچہ یہ ناصدر صورت ہی میں ہے اور اصولین کے یہاں راجح قول یہی ہے کہ وہ کبھی کبھی پیش آنے والی چیز کو بھی عموم میں شامل کر لیتے ہیں۔

امام ابو حنیفہؒ اور امام احمدؒ کے نزدیک چونکہ ہاتھی میں گھوڑے جیسا کروفر نہیں ہے اس لئے اس کی مسابقت سے کوئی فائدہ نہیں ہے۔ اگر کوئی یہ کہے کہ ہاتھی تو اونٹ کے مثل ہے اور جب حضور صلی اللہ علیہ وسلم نے اونٹ میں جائز فرمایا ہے یہ ہاتھی میں بھی جائز ہوگی۔ تو اس کا جواب یہ ہے کہ اہل عرب بڑے بڑے معرکوں اور جنگوں میں اونٹ کو ہی استعمال کرتے تھے نہ کہ ہاتھی کو۔ ایک اشکال یہ بھی ہو سکتا ہے کہ ہاتھی اس وقت عرب میں نہیں پایا جاتا تھا لہذا وہ اس کو استعمال نہیں کر سکے جبکہ ہندوستان اور دیگر جگہوں پر ہمیشہ جنگوں وغیرہ میں ہاتھی کو استعمال کیا گیا ہے اور یہ اس مقصد کے لئے نہایت موزوں ہے، تو اس کے جواب میں ہم کہیں گے کہ اس بارے میں اللہ ہی بہتر جانتے ہیں۔

ایک واقعہ | منقول ہے کہ امام مالکؒ کی مجلس میں ہر وقت ایک جماعت علم حاصل کرنے والوں کی رہتی تھی ایک دن حضرت امامؒ کی مجلس جاری تھی کہ اچانک ایک ہاتھی سانے سے گزرا۔ مجلس میں سے کسی شخص نے پکار کر کہا کہ ”ہاتھی جا رہا ہے“ چنانچہ تمام شاگرد مجلس سے اٹھ کر ہاتھی دیکھنے چلے گئے۔ مگر یحییٰ بن یحییٰ اندلسی نہیں گئے۔ امام صاحبؒ نے جب یحییٰ کو بیٹھے دیکھا تو پوچھا کہ تمام لوگ اس عجیب حیوان کو دیکھنے چلے گئے تم کیوں نہیں گئے حالانکہ یہ جانور تمہارے علاقے میں نہیں ہوتا۔ تو یحییٰ بن یحییٰ نے کہا کہ حضرت میں اتنی دور سے اپنے تمام رشتہ دار، احباب وغیرہ کو چھوڑ کر اس جانور کو دیکھنے نہیں آیا بلکہ میرا مقصد آپ کی مجلس، آپ کا علم اور آپ سے مستفیض ہونا ہے۔ اس لئے میرے نزدیک علومِ نبوی، علومِ شریعت اور آپ کی ذات ہیں نہ کہ ایک حقیر جنگلی جانور۔ امام مالکؒ یحییٰ کے اس جواب پر بڑے مسرور ہوئے اور یحییٰ کو ”عاقل اہل اندلس“ کا خطاب دیا۔

چنانچہ جب ایک عظیم مشقت و محنت کے بعد علوم نبوی اور علوم شرعی میں یحییٰ نے کمال حاصل کر لیا تو وہ اپنے ملک واپس ہو گئے۔ وہاں پر ان کے علم و کمالات کی پہلے ہی شہرت پھیل چکی تھی۔ چنانچہ آپ تمام اہل اندلس کے مرجع بن گئے اور وہاں پر آپ کے علم و شہرت کے ساتھ ساتھ مالکی مذہب بھی مشہور ہو گیا اور موطا امام مالک کی وہ تمام روایتیں جو یحییٰ نے کیں وہ سب سے زیادہ مشہور و معروف ہو گئیں۔ یحییٰ بن یحییٰ اس زمانے میں تمام عوام و خواص میں معزز و مکرم تھے۔

یحییٰ بن یحییٰ اندلسی مستجاب الدعوات تھے۔ آپ کی وفات ۲۳۳ھ میں ہوئی۔ آپ کی تدفین قرطبہ سے باہر مقبرہ ابن عباس میں ہوئی۔ آپ کی مرقد آج بھی مرجع خلافت ہے۔

**ہاتھی کے طبی فوائد** | اگر کوئی شخص ہاتھی کے کان کا میل دھو کر کھالے تو وہ مسلسل سات دن تک سوتا رہے گا اور اگر اس کے تیل یا چربی کو مسلسل تین دن تک برص کا مریض بطور مالش استعمال کرے تو انشاء اللہ اس کی بیماری دور ہو جائے گی۔ اگر اس کی ہڈی کا کوئی چھوٹا سا حصہ کسی مرگی والے بچہ کے گلے میں بطور تعویذ ڈال دیا جائے تو بچہ مرگی سے محفوظ ہو جائے گا۔ اور اگر ہاتھی کا دانت کسی درخت پر لٹکا دیا جائے تو اس درخت پر اس سل پھل نہیں آئیں گے۔ اگر کوئی شخص بقدر دود رہم ہاتھی دانت کا ٹکڑا شد میں گھس کر چاٹ لے تو اس کی قوت حافظہ بڑھ جائے گی اور اسی طرح اس کو کوئی عورت چاٹ لے اور پھر دلی کرے تو انشاء اللہ حاملہ ہو جائے گی۔

اگر کوئی بخار کا مریض ہاتھی کی کھال کا ایک ٹکڑا بطور تعویذ باندھ لے تو انشاء اللہ اس کا بخار زائل ہو جائے گا اگر ہاتھی کی لید (گویرا) کو جلانے کے بعد باریک ہیں لیں اور پھر اس کو شد میں ملا کر کسی ایسے شخص کی پلکوں پر لگایا جائے جس کی پلکیں جھڑ گئی ہوں تو انشاء اللہ اس کی پلکیں دوبارہ نکل آئیں گی۔ اگر کوئی عورت انجانے میں ہاتھی کا پیشاب پی لے تو پھر وہ حاملہ نہیں ہوگی۔ اگر ہاتھی کی لید کسی عورت کے گلے یا بازو پر باندھ دی جائے تو جب تک یہ لید اس کے بدن پر رہے گا وہ حاملہ نہیں ہوگی۔ ہاتھی کی کھال کا دھواں بواسیر کی بیماری کے لئے بہت مفید ہے۔

**ہاتھی کی خواب میں تعبیر** | خواب میں ہاتھی کو دیکھنا اس کی تعبیر عجیبی بادشاہ ہے جس سے لوگ ڈرتے ہوں مگر وہ کم عقل ہے۔ وہ خواہ مخواہ کے کام میں ملوث ہو جاتا ہے اور جنگی چالوں سے واقف ہے۔ اور جو شخص خواب میں ہاتھی پر سوار ہوا یا اس کا مالک بنایا اس پر خود کو سواری کرتے ہوئے دیکھا تو اس کی تعبیر یہ ہے کہ اس کو بادشاہ کی قربت حاصل ہوگی اور وہ اچھا مرتبہ حاصل کرے گا اور اس کی عزت و سرپرندی زمانہ دراز تک قائم رہے گی۔

بعض نے کہا ہے کہ ہاتھی کو خواب میں دیکھنے کی تعبیر ایسا عجیبی شخص ہے جو بہت طاقتور اور قوی ہے۔ چنانچہ اگر کسی نے خواب میں دیکھا کہ وہ ہاتھی پر سوار ہوا اور ہاتھی اس کی فرماں برداری کر رہا ہے تو اس کا مطلب یہ ہے کہ وہ شخص کسی طاقتور عجیبی بخیل آدمی پر غلبہ پالے گا اور اگر کسی نے دن میں خواب دیکھا کہ وہ ہاتھی پر سوار ہو رہا ہے تو اس کی تعبیر یہ ہے کہ وہ اپنی بیوی کو طلاق دیدے گا۔ اس تعبیر کی وجہ یہ ہے کہ پرانے زمانے میں اگر کوئی شخص اپنی عورت کو طلاق دیتا تھا تو اس جگہ (جن جگہوں پر ہاتھی اس وقت ہوتا تھا) کے لوگ اس شخص کو ہاتھی پر بٹھا کر اس کا جلوس نکالتے تھے تاکہ ہر ایک کو معلوم ہو جائے کہ یہ شخص اپنی بیوی کو طلاق دے چکا ہے۔

اور اگر کوئی بادشاہ بزمانہ جنگ یہ خواب دیکھے کہ وہ ہاتھی پر سوار ہو رہا ہے تو اس کی تعبیر یہ ہے کہ وہ بادشاہ جنگ میں ہلاک ہو

جائے گا۔ اس لئے کہ اللہ تعالیٰ کا قول ہے ”أَلَمْ تَرَ كَيْفَ فَعَلَ رَبُّكَ بِأَصْحَابِ الْفِيلِ الْخ“ اور اگر کوئی شخص خواب میں کسی ہودج والے ہاتھی پر سوار ہوا تو اس کی تعبیر یہ ہے کہ وہ شخص کسی موٹے عجی شخص کی لڑکی سے شادی کرے گا اور اگر یہ خواب دیکھنے والا تاجر ہے تو اس کی تجارت میں ترقی ہوگی اور اس کا کاروبار پھیل جائے گا۔ اگر کسی شخص نے خواب میں دیکھا کہ ہاتھی اس پر حملہ کر رہا ہے تو اس کی تعبیر یہ ہے کہ اس شخص پر بادشاہ کی جانب سے کوئی مصیبت نازل ہوگی اور اگر وہ شخص بیمار ہے تو اس کی موت واقع ہو جائے گی۔ اگر کسی نے خواب میں کسی ہتھنی کی رکھوالی کی تو اس کی تعبیر یہ ہے کہ کسی عجمی بادشاہ سے اس کی دوستی ہوگی۔ اور اگر کسی نے خود کو خواب میں ہتھنی کا دودھ دوتے ہوئے دیکھا تو اس کی تعبیر یہ ہے کہ وہ شخص کسی عجمی بادشاہ سے کمزور دغا کر کے مال حاصل کرے گا۔

یہود کہتے ہیں کہ ہاتھی کو خواب میں دیکھنے کی تعبیر عزت و توقیر کی جاتی ہے۔ چنانچہ جو اس پر سوار ہوا تو اس کو عوام میں عزت ملے گی۔ اور اگر کوئی شخص خواب میں یہ دیکھے کہ ہاتھی نے اس کو سونڈ سے مارا تو اس کی تعبیر یہ ہے کہ اس شخص کو کوئی بھلائی (خیر) حاصل ہوگی۔ بعض نے کہا ہے کہ ہاتھی کو خواب میں دیکھنے کی تعبیر سخت مصیبت میں گرفتار ہونا ہے مگر وہ اس مصیبت سے نجات پا لے گا۔

نصاری کا کہنا ہے کہ اگر کسی نے خواب میں ہاتھی کو دیکھا مگر وہ اس پر سوار نہیں ہوا تو اس کی تعبیر یہ ہے کہ اس کے بدن (جسم) کو کوئی نقصان پہنچے گا یا پھر اس کا مال (دولت) جاتا رہے گا۔ اگر کسی نے شہر میں مرا ہوا ہاتھی دیکھا تو اس کی تعبیر یہ ہے کہ بادشاہ کا کوئی مقرب شخص فوت ہو جائے گا۔ اور اگر کسی نے خواب میں دیکھا کہ کسی ہاتھی کو ہلاک کر دیا تو اس کی تعبیر یہ ہے کہ وہ شخص کسی عجی پر غلبہ حاصل کر لے گا۔ اور اگر کسی نے خواب میں دیکھا کہ ہاتھی نے اس کو اپنی پشت سے پھینک دیا تو اس کی تعبیر یہ ہے کہ اس شخص کو موت واقع ہو جائے گی۔

اور اگر کسی ایسے علاقہ میں جس میں ہاتھی نہیں پایا جاتا کسی نے ہاتھی کو خواب میں دیکھا تو اس کی تعبیر فتنہ و فساد ہے اور یہ تعبیر ہاتھی کی بد صورتی اور برارنگ ہونے کی وجہ سے ہے۔ اور اگر کوئی عورت ہاتھی کو کسی بھی صورت (رنگ و صفت) میں دیکھے تو اس میں کوئی خیر نہیں ہے۔ اور کبھی کبھی ہاتھی کی تعبیر گائے کی طرح قحط سالی سے بھی کی جاتی ہے اور اگر کسی شہر میں طاعون پھیلا ہوا ہے اور وہاں پر کوئی شخص خواب میں دیکھے ہاتھی شہر سے جا رہے ہیں تو اس کی تعبیر یہ ہے کہ اس شہر سے طاعون کی وبا جلد ختم ہو جائے گی۔ واللہ اعلم بالصواب

**غیبت کا وزن** | امام بخاری علیہ الرحمۃ فرماتے ہیں کہ ابو عاصم نے فرمایا کہ جب مجھے یہ بات معلوم ہوئی کہ غیبت کرنا حرام ہے تو میں نے پھر کبھی غیبت نہیں کی۔ اور یہ کہ غیبت ہاتھی سے زیادہ وزنی اور بھاری ہے۔ یعنی قیامت کے دن غیبت کا وزن ہاتھی سے بھی زائد (نامہ اعمال یا میدان العدل میں) ہوگا۔

## الفنیہ

(ایک پرندہ) فنیہ: ایک پرندہ کو کہتے ہیں جو کہ عقاب کے مشابہ ہوتا ہے۔ یہ وہ پرندہ ہے جو موسم کے اعتبار سے اپنے علاقے تبدیل کرتے رہتے ہیں۔ چنانچہ فنیہ کو اللہ تعالیٰ نے کچھ ایسا ادراک عطا کیا ہے کہ سردی کا موسم شروع ہونے سے قبل ہی یہ پرندہ

س وطن کر کے یمن کی طرف چلا جاتا ہے۔

ابن سیدہ نے کہا ہے کہ کلام عرب میں "فینات" کے معنی سمات (لحظہ) کے معنی میں مستعمل ہے جیسا کہ کہا جاتا ہے "لفیمنہ  
ینة بعد الفیئة ای الحین بعد الحین" یعنی میں نے تم سے دوبارہ ملاقات کی۔ اور کبھی الف اور لام کو حذف کر کے بولتے ہیں  
کے "لقبتہ فنیة بعد فنیہ" چونکہ یہ پرندے نقل وطن کر کے رہتے ہیں موسم کے اعتبار سے اس لئے ان کا نام زمانہ کے نام پر  
"ینہ" رکھا گیا ہے۔

## ابو فراس

(شیر) فراس: شیر کی کنیت ہے اور اس کا استعمال کلام عرب میں اس طرح ہے۔ کہا جاتا ہے:-

"فرس الاسد نریسة" "یفرسها فرسا وافترسها"

(یعنی اس کی گردن پر حملہ کیا۔ اور فرس کے اصل معنی یہ ہیں کہ گردن کاٹ کر مار لینا)

لیکن پھر یہ لفظ عام ہو گیا اور ہر قاتل کو فرس کہا جانے لگا۔ عرب کے ایک مشہور شاعر اور سردار کی کنیت بھی ابو فراس تھی۔

## باب القاف

### القارحة

(ایک کیزا) قارحہ: ایک قسم کے کیزے کو کہتے ہیں۔ اس کی تائید جوہری کے اس قول سے ہوتی ہے کہ اہل عرب کہتے ہیں:-

"قدح الدوه فی الاسنان والشجر تدحا" یعنی درختوں اور دانتوں میں کیزا لگ جاتا۔

### القَارَةُ

(چھپایا)

### القَارِيَةُ

(ایک قسم کا پرندہ) قاریہ: بموزن "ساریہ" ایک قسم کے پرندے کو کہتے ہیں جس کے دونوں پیر چھوٹے اور چونچ لمبی ہوتی ہے  
اس کے پیٹھ سبز رنگ کی ہوتی ہے۔ اہل عرب اس سے بڑی محبت رکھتے ہیں اور اس سے نیک فال لیتے ہیں اور سخی آدمی کو اس  
سے تشبیہ دیتے ہیں۔ اس کی جمع "قواری" آتی ہے۔ یعقوب اور جوہری نے کہا ہے کہ عرب میں عام لوگ قاریہ تشدید کے ساتھ  
بولتے ہیں۔ بطریق سنی نے کہا ہے کہ اہل عرب جس طرح اس پرندہ سے نیک فال لیتے ہیں اسی طرح اس سے بد فال بھی لیتے ہیں۔ نیک  
فال لینے کی صورت یہ ہے کہ وہ اس کو دیکھ کر بادل (بارش) کی خوشخبری مراد لیتے ہیں اور بد فال اس طرح مراد لیتے ہیں کہ اگر کوئی  
بیب گمر سے (سفر و فیو کے لئے) نکلا اور اس کی نظر اس پرندہ پر پڑی تو وہ اس کو ایسے وقت دیکھنے سے ڈر جاتے ہیں اور واپس گھر آ  
جاتے ہیں۔

ابن سیدہ نے کہا ہے کہ قاریہ ایک بزرگ کا پرندہ ہے جس کو اہل عرب بہت پسند کرتے ہیں اور حتی آدمی کو اس سے تشبیہ دیتے ہیں اور اسی سے بارش کے لئے نذر مانتے ہیں۔

قاریہ کا حدیث میں تذکرہ:

حضور اکرم صلی اللہ علیہ وسلم کا قول ہے کہ "الناس قواری اللہ فی الارض ای شہودہ"

(انسان زمین پر ایک دوسرے کے گواہ ہیں اس لئے کہ انسان ایک دوسرے کی اتباع کرتے ہیں)

چنانچہ جب کوئی شخص کسی دوسرے کا گواہ بن جاتا ہے تو اس پر یہ گواہی دینا ضروری ہو جاتا ہے۔ اور "قواری" "قار" کا واحد

ہے اور یہ جمع شاذ ہے۔

علامہ دمیری رحمۃ اللہ علیہ فرماتے ہیں کہ کیا اس کے معنی صحیح ہیں۔ اس پر دلیل کے لئے حضور صلی اللہ علیہ وسلم کی یہ حدیث

ہے "انتم شهداء اللہ فی الارض" یعنی تم لوگ زمین پر اللہ کے گواہ ہو۔

قاریہ کا شرعی حکم | قاریہ کا گوشت کھانا جائز ہے اس لئے کہ اہل عرب اس کو کھاتے تھے۔ صمیری و فیروہ نے لکھا ہے کہ کتب اربعہ

میں ہے کہ اگر کسی نے حالت احرام میں کبوتر کا شکار کر لیا تو اس پر فدیہ کے طور پر ایک بکری دینا واجب ہے۔

اور اگر جانور اس سے چھوٹا ہو مثل قواری کے تو فدیہ قیمت سے ہی دیا جائے گا۔

چنانچہ مندرجہ بالا حکم اس بات پر دال ہے کہ قواری کا کھانا جائز ہے اور اس (مسئلہ) سے اس بات کی بھی صراحت ہوتی ہے کہ

قواری کے معنی کبوتر کے نہیں ہیں بلکہ وہ ایک الگ سے کبوتر سے چھوٹا پرندہ ہے۔

## الفاق

(پانی کا پرندہ) فاق: پانی کے پرندے کی ایک قسم ہے جس کی گردن بہت لمبی ہوتی ہے۔

اس کا کھانا حلال ہے۔

## القاقم

(ایک جانور) قاقم: ایک چھوٹا مگر سنجاب لے کے مشابہ جانور ہے۔ لیکن مزاج کے اعتبار سے یہ سنجاب سے ٹھنڈے مزاج کا ہے۔

ہے اس لئے یہ بالکل سفید ہوتے ہیں۔ اس کی کھال ٹنک لے کی کھال جیسی ہوتی ہے اور سنجاب کی کھال سے زیادہ قیمتی کبھی جڈن

ہے۔

قاقم کا شرعی حکم | اس کا کھانا جائز ہے۔

لے سنجاب: چوہے سے تھوڑا بڑا ایک جانور ہے جس کی دم گھنے بالوں والی اور اٹھی ہوئی ہوتی ہے اس کی کھال سے پوسٹن تیار کی جاتی ہے۔

لے ٹنک: لومڑی کے مشابہ ایک جانور ہے جو کہ لومڑی سے کچھ چھوٹا ہوتا ہے۔ اس کی کھال سے بہت سی عمدہ قسم کی پوسٹن بنتی ہے۔

## القاوند

(ایک پرندہ) قاوند: ایک قسم کا پرندہ ہے جو اپنا گھونسلہ دریا کے کنارے بناتا ہے اور اسی جگہ یعنی دریا کے کنارے ریتیلی زمین میں انڈے دینے کے بعد ان کو سیتے ہیں۔ سات دن بعد اس کے بچے نکل آتے ہیں۔ بچے نکلنے کے بعد یہ اسی جگہ ان کو سات دن تک چوگا (کھانا وغیرہ) دیتے ہیں۔ مسافر لوگ اپنے دریائی سفر کی ابتداء اس کے انڈے دینے کے وقت کرتے ہیں اس لئے کہ ان لوگوں کا گمان ہے کہ یہ وقت بہت ہی اچھا ہوتا ہے اور سفر کے لئے یہ زمانہ مبارک ہوتا ہے۔

بعض لوگوں کا کہنا ہے کہ اللہ تعالیٰ سردی کے موسم میں اس کے انڈے دینے کے زمانہ میں دریا کی موجوں کو روک رکھتے ہیں تاکہ اس پرندے کے بچے انڈوں سے نکل آئیں اور لوگوں کا خیال ہے کہ اللہ تعالیٰ ان کے ساتھ یہ خصوصی معاملہ ان کے بچوں کے حسن اخلاق اور اپنے والدین کی خدمت کرنے کی وجہ سے کرتے ہیں کیونکہ یہ بچے جب بڑے ہو جاتے ہیں تو اپنے والدین کے لئے دانہ وغیرہ لاتے ہیں اور والدین کے لاغر ہو جانے پر ان کے منہ تک غلہ (دانہ) وغیرہ پہنچاتے ہیں یہاں تک کہ ان کی موت آجائے۔

مشہور و معروف ایک قسم کا تیل جس کو ”شم قاوند“ کہتے ہیں وہ اسی پرندہ کی چربی سے بنتا ہے۔ یہ تیل اپاج اور گنٹھیا کے مریضوں کے لئے بہت مفید ہے۔ اس کا استعمال بطور مالش یا لپ کے کیا جاتا ہے۔ ایک لپ سے پرانا جمع ہوا بلغم و کھانسی بھی دور ہو جاتی ہے۔ مفردات میں ہے کہ مشہور قاوند تیل جو یمن، حبشہ اور ہندوستان میں پایا جاتا ہے اور گھی کے مشابہ ہوتا ہے وہ اسی جانور کی چربی سے بنتا ہے۔ بعض حضرات کا کہنا ہے کہ اخروٹ کے مانند ایک قسم کے پھل کو نچوڑ کر نکالا جاتا ہے اور یہ ٹھنڈ سے پیدا ہونے والی ہر قسم کی بیماریوں میں اور پھوؤں کے درد کے لئے بہت ہی مفید ہوتا ہے۔

## القبح

(چکورا قبح: چکور کو کہتے ہیں۔ عربی میں اس کو ”قبح“ بھی کہتے ہیں۔ قبح: قبحہ کی جمع ہے اور قبحہ اسم جنس ہے چنانچہ مذکر و مؤنث دونوں پر اس کا اطلاق ہوتا ہے۔ کراع نے مجرد میں لکھا ہے کہ قبح اصل میں فارسی لفظ ہے اس کو عربی میں استعمال کے لئے معرب کیا گیا ہے اور اس لفظ کے عربی نہ ہونے کی دلیل یہ ہے کہ عربی میں قاف جیم اور کاف جیم ایک جگہ جمع نہیں ہوتے۔ جیسا کہ ”جو الیق“ ”جلق“ کیلئے۔ چنانچہ یہ سب الفاظ عربی زبان کے نہیں ہیں اور نہ لغت عربی میں ایسے الفاظ ملتے ہیں۔

قبح کی مادہ پندرہ انڈے دیتی ہے اس کا زرع یعنی قبح مرغا اور چڑا (چڑیا) کی طرح جفتی کرنے پر قادر ہے۔ اس کا زرع جفتی کرنے کا اس قدر حریص ہوتا ہے کہ جب اس کی مادہ انڈے دے دیتی ہے تو یہ ان انڈوں کو توڑ دیتا ہے تاکہ اس کی مادہ انڈوں پر نہ بیٹھے کہ یہ جفتی سے محروم ہو جائے۔ چنانچہ جب مادہ انڈے دینے کا وقت قریب آتا ہے تو وہ زرع سے دور اور خفیہ رہنے کی کوشش کرتی ہے کیونکہ اس کو انڈوں کو سینے اور بچے پیدا کرنے کی شدید خواہش ہوتی ہے۔ چنانچہ کبھی کبھی جب یہ انڈے دینے کے زمانے میں زرع سے بھاگتی ہے تو زرع اس کے پیچھے لگ جاتا ہے اور کسی صورت میں اس کا پیچھا نہیں چھوڑتا۔ انجام کار زرع اور مادہ میں خوف ناک لڑائی ہوتی ہے اور دونوں ایک دوسرے کو خوب مارتے ہیں۔ چنانچہ جو مغلوب ہو جاتا ہے وہ غالب کی اطاعت کرتا ہے۔ لڑائی کے

دوران یہ خوب چیتختے ہیں اور اس کا زراہی آواز تبدیل کرنے پر قدرت رکھتا ہے۔ اس کی عمر پندرہ سال تک ہوتی ہے۔

ایک عجیب واقعہ جس کو قزویٰ نے بیان کیا ہے کہ جب کوئی شکاری چکور کو پکڑنے کا قصد کرتا ہے اور اس کا پیچھا کرتا ہے تو بھاگ کر اپنا سر برف میں چھپالیتی ہے اور اپنا سر چھپا کر یہ سمجھتی ہے کہ اب میں شکاری کی آنکھوں سے بھی روپوش ہو گئی ہوں چنانچہ شکاری اس کی اس بے وقوفی سے فائدہ اٹھاتا ہے اور بغیر کسی جدوجہد کے اس کو پکڑ لیتا ہے۔

کہتے ہیں کہ چکور کا زہر بہت ہی غیرت مند ہوتا ہے۔ بعض لوگوں کا خیال ہے کہ مادہ چکور صرف زہر کی بوسنگھ کر حاملہ ہو جاتا ہے۔ چکور کے پکڑنے کی ترکیب یہ ہے کہ جو کے آنا کو شراب میں گوندھ کر اس کے چگنے کی جگہ پر رکھ دیا جاتا ہے۔ جیسے ہی چکور آئے کو کھاتی ہے بے ہوش ہو جاتی ہے اور پھر شکاری اس کو پکڑ لیتا ہے۔

**چکور کا شرعی حکم** | چکور کا کھانا جائز و حلال ہے۔ کیونکہ یہ پاک جانداروں میں سے ہے۔

**چکور کے طبی فوائد** | عبدالملک بن زہر نے لکھا ہے کہ اگر زہر چکور کا پتا آنکھ میں لگایا جائے تو نزول الماء کی بیماری ختم ہو جائے اور اگر اس کا پتا عرق بابون میں ملا کر آنکھوں میں بطور سرمہ استعمال کریں تو توندی کو دور کر دے گا۔ چکور کی چربی ناک میں بطور سعوٹ استعمال کیا جائے تو سکتہ اور لقوہ کی بیماری کو دور کر دے گا۔ ارسطو کا کہنا ہے کہ اگر چکور کا پتا روغن زنبق میں حل کر کے بخار کے وقت بخار والے کی ناک میں ٹپکایا جائے تو اس کا بخار زائل ہو جائے گا۔

## القبرۃ

(چنڈول) قبرۃ: چنڈول کو کہتے ہیں۔ قبرۃ بضم القاف و تشدید الباء۔ عام طور پر یہ لفظ ”قبرۃ“ یعنی نون غنہ کے ساتھ بولا جاتا ہے۔ اس کا رنگ خاکی اور چونچ لمبی ہوتی ہے اور اس کے سر پر بل ابھرے ہوئے ہوتے ہیں۔ اس کی سرشت میں یہ خاص بات ہے کہ یہ چیخ و پکار سے نہیں ڈرتا اور بعض اوقات اگر اس کی طرف پتھر وغیرہ پھینکے جائیں تو یہ نہیں اڑتا بلکہ اسی جگہ بیٹھا رہتا ہے اور جب پتھر اپنی طرف آتا ہوا دیکھتا ہے تو سر کو جھکالیتا ہے تاکہ سر محفوظ رہے اور کسی صورت کوئی پتھر اپنے سر پر نہیں لگنے دیتا۔ اس سے چڑ کر شکاری اس پر پتھروں کی بھرمار کر دیتا ہے تو کوئی نہ کوئی پتھر اس کے لگ ہی جاتا ہے جس سے یا تو وہ مر جاتا ہے یا پھر زندہ پکڑا جاتا ہے۔ اسی وجہ سے لوگ اس کو ”قاسی القلب“ (سنگدل) کہتے ہیں۔ انسانوں سے مانوس ہونے کی وجہ سے یہ اپنا گھونسلہ شاہراہوں پر بناتا ہے۔

”طرفہ“ جو زمانہ جاہلیت کا مشہور عرب شاعر اور سبوحہ معلقہ کے دوسرے قصیدہ کا مصنف ہے اس کی نسبت مشہور ہے کہ اس کا قبرہ کے شکار کا بہت شائق تھا۔ چنانچہ ایک مرتبہ کا ذکر ہے کہ جب ”طرفہ“ سات سال کا تھا تو اپنے چچا کے ہمراہ سفر کو نکلا۔ راستہ میں انہوں نے ایک ایسی جگہ پڑاؤ کیا جہاں پر پانی تھا، طرفہ نے اس جگہ پر کچھ چنڈول دیکھے۔ چنانچہ اس نے جال لیا اور چنڈول اترنے لگے جگہ پر جال بچھا دیا۔ صبح سے شام ہو گئی مگر کوئی بھی چنڈول وہاں پر نہ اترتا۔ چنانچہ طرفہ مایوس ہو گیا اور جال اٹھا کر اپنے چچا کے پاس لوٹ آیا۔ جب چچا بھیجا دونوں اس جگہ سے کوچ کرنے لگے تو طرفہ نے دیکھا کہ جس جگہ اس نے جال بچھلایا تھا اور دانہ ڈالا تھا اب وہاں

اس جگہ چنڈول اتر رہے ہیں اور دانہ کھا رہے ہیں۔ چنانچہ اس حالت کو دیکھ کر فوراً طرفہ نے یہ اشعار کہے۔

يا لك من قبرة بمعمر  
خلالك الجو فيضي واصفري  
ترجمہ:- قبرہ تجھے کیا ہوا کہ کھلے میدان میں کھانے پینے کی افراط کے باوجود تو نہیں آتی تیرے لئے میدان خالی ہے تجھے چاہیے کہ انڈے دے اور چھمائے۔

قد رفع الفخ فما ذا تحذري  
ونفري ما شئت ان تنفري  
ترجمہ:- جال تو اٹھالیا گیا اب تجھ کو کس چیز کا ڈر ہے اگر تجھ کو بھوک ہے تو دانہ چک لے۔

قد ذهب الصياد عنك فابشري  
لا بد من اخذك يوماً فحذري  
ترجمہ:- صیاد تیرے علاقے سے چلا گیا لہذا تو خوش ہو جا مگر ذرا احتیاط سے کام لے کیونکہ ایک نہ ایک دن تو ضرور پکڑی جائے گی۔

ابو عبیدہ کا بیان ہے کہ جب حضرت امام حسینؑ مکتہ المکرمہ سے عراق کی جانب روانہ ہوئے تو حضرت ابن عباسؓ نے حضرت عبداللہ بن زبیر سے مخاطب ہو کر فرمایا ”خلالك الجو فيضي واصفري“

کہتے ہیں کہ عمرو بن المنذر کی حالت یہ تھی کہ وہ نہ کبھی مسکراتا تھا اور نہ کبھی اس کے چہرہ پر نرمی کے آثار پیدا ہوتے تھے۔ چونکہ اس کے مزاج میں سختی اور شدت حکومت تھی اس لئے اہل عرب میں اس کو ”مضطرط الحجر“ (یعنی اس کی مقعد سے بجائے رخ کے پتھر خارج ہوتے تھے) کہتے ہیں۔ اس نے تین سال حکومت کی۔ اہل عرب کے دلوں میں اس کا بڑا دبدبہ اور ہیبت تھی۔ پہلی نے کہا ہے کہ یہ عمرو بن السند ابن ماء السماء تھا اور ہند اس کی ماں کا نام تھا۔ اس کے والد المنذر کو بسبب حسین و جمیل ہونے کے ابن ماء السماء کہتے تھے۔ مگر ان کا اصل نام المنذر بن الاسود تھا اور یہ ”محرقت“ (آتش زن) کے لقب سے مشہور تھا۔ کیونکہ اس نے شرمگم کو جو کہ بحارہ کے قریب تھا جلادیا تھا۔ لیکن عقی اور میرد کا کہنا ہے کہ اس کو محرق اس وجہ سے کہتے تھے کیونکہ اس نے تو تمیم کے سو آدمی جلادئے تھے اور اس نے تین سال حکومت کی تھی۔

عرب کے مشہور شاعر طرفہ کا عمرو بن السند کے ساتھ عجیب واقعہ گزرا ہے اور وہ یہ کہ ایک بار طرفہ عمرو بن السند کے سامنے کسی مجلس میں اکڑ کر چلا۔ عمرو بن السند نے طرفہ کو ایسی تیز اور خونخوار نظر سے دیکھا جیسا کہ اس کو کھانے کا ارادہ ہو (چونکہ مزاج میں سختی اور شدت حکومت تھی اس لئے طرفہ کی چال اس کو ناگوار گزری) اس وقت مجلس میں مجلس بھی موجود تھے۔ چنانچہ جب طرفہ اور مجلس بادشاہ (عمرو بن السند) کے پاس سے اٹھ کر باہر آئے تو مجلس نے طرفہ سے کہا کہ بھتیجے! آج بادشاہ نے تم کو جس نظر سے دیکھا ہے اس سے مجھ کو تمہاری جان کا خطرہ ہو گیا ہے۔ طرفہ نے کہا کہ چچا جان ایسا نہیں ہو سکتا۔ بدگمانی میں مت پڑیئے۔ بادشاہ مجھ پر بہت رحیم ہے۔

اس واقعہ کے کچھ دن بعد بادشاہ نے ایک خط طرفہ کو اور ایک خط مجلس کو لکھ کر دیا۔ یہ دونوں خط بحرن اور عمان کے عامل کے نام تھے۔ چنانچہ خط دے کر بادشاہ نے ان دونوں سے کہا کہ یہ خط مکعب (عامل بحرن و عمان) کے پاس لے جاؤ (وہ تم کو میری طرف سے انعام دے گا) چنانچہ دونوں اپنے اپنے خط لے کر بحرن کے لئے روانہ ہو گئے۔ جب وہ دونوں حیرہ کے قریب پہنچے تو ان کو ایک ڈھا آدمی نظر آیا جو بیضا ہوا قضاہ حاجت کر رہا تھا اور ساتھ ہی ساتھ ایک ہڈی سے گوشت بھی نوج کر کھا رہا تھا اور اسی دوران اپنے



بدن سے جوئیں بھی پکڑ کر مار رہا تھا۔

یہ دیکھ کر متلسس سے نہ رہا گیا اور اس نے کہا کہ اے بڑھے میں نے تم سے زیادہ احمق، بد تمیز اور بد بخت نہیں دیکھا۔ بڑھے نے انجان بنتے ہوئے کہا کہ میری کون سی بات آپ کو بری معلوم ہوئی؟ متلسس نے کہا کہ اس سے زیادہ اور کیا بری بات ہوگی کہ تو ہڈیاں بھی نوچ کر کھا رہا ہے، قضائے حاجت بھی کر رہا ہے اور ساتھ ساتھ جوئیں بھی اپنے بدن سے پکڑ کر مار رہا ہے۔ بڑھے نے جواب دیا کہ اس میں کیا برائی یا بے وقوفی ہے میں بری چیز کو اپنے پیٹ سے نکال رہا ہوں اور اس کی جگہ اچھی چیز داخل کر رہا ہوں اور ساتھ ساتھ دشمن کو ہلاک بھی کر رہا ہوں۔ مجھ سے زیادہ احمق اور بد بخت وہ شخص ہے جو خود اپنے ہاتھ میں اپنی موت لئے جا رہا ہو۔

بڑھے کے اس جواب پر متلسس کے کان کھڑے ہو گئے اور وہ ایسے چونکا جیسے کوئی سونا ہوا چونک کر اٹھتا ہے اسی دوران اچانک ایک لڑکا سر حیرہ میں اپنی بکریوں کو پانی پلانے لایا۔ متلسس کو اچانک بڑھے کے جواب اور بادشاہ کی طرف سے دیئے گئے خط پر شبہ ہوا۔ چنانچہ وہ اس لڑکے کے پاس گیا اور اس سے پوچھا کہ لڑکے کیا تم پڑھنا جانتے ہو؟ لڑکے نے کہا ہاں! تو متلسس نے فوراً اس کو اپنا ہاتھ دیا جو بادشاہ نے اس کو دیا تھا اور لڑکے سے کہا کہ اس کو پڑھ کر سناؤ۔ لڑکے نے پڑھنا شروع کیا۔

”اللہم باسمک۔ از طرف عمرو بن المنذر بنام مکعب۔ جیسے ہی میرا یہ خط تم کو متلسس کے ہاتھ سے موصول ہو تم اس کے ہاتھ پاؤں کاٹ کر اس کو زندہ درگور کر دو۔“

متلسس نے خط کا مضمون سننے کے بعد لڑکے سے خط واپس لے لیا اور اس کو پھاڑ کر دریا برد کر دیا۔ پھر اس نے طرفہ سے کہا کہ تیرے خط میں بھی یہی حکم ہو گا۔ طرفہ نے جواب دیا کہ یہ نہیں ہو سکتا کہ وہ میرے لئے بھی ایسا ہی حکم دے۔ چنانچہ متلسس اس وقت گھر روانہ ہو گیا مگر طرفہ واپس نہ ہوا اور نہ خط کھول کر دیکھا اور وہاں سے وہ مکعب کے پاس گیا اور اس کو خط دیا۔ چنانچہ جیسے ہی مکعب نے خط پڑھا اس نے طرفہ کو گرفتار کر لیا اور اس کے ہاتھ پاؤں کاٹ کر زندہ دفن کر دیا۔

اس واقعہ کی وجہ سے متلسس کا خط الہی عرب میں ضرب المثل بن گیا اور ایسے شخص کے لئے استعمال ہونے لگا جو اپنے پاؤں پر آپ کھماڑی مارے۔

عمرو بن المنذر نے بنی تمیم کے جو سو آدمی جلائے تھے اس کا سبب یہ ہوا تھا کہ اس کا ایک بھائی اسد بن المنذر تھا اور اسد نے بنی تمیم کی کسی عورت کا دودھ پیا تھا۔ ایک دن وہ شکار سے واپس آ رہا تھا تو شراب کے نشہ میں چور تھا چنانچہ جب اس کا گزر سوید بن ربیعہ تمیمی کے اونٹوں کے پاس سے ہوا تو اس نے ان اونٹوں میں سے ایک بن بیانی اونٹنی پکڑ کر ذبح کر ڈالی۔ چنانچہ جب سوید بن ربیعہ نے دیکھا تو اس نے ایک تیر مار کر اسد بن المنذر کو ہلاک کر دیا۔

چنانچہ جب عمرو بن المنذر کو اپنے بھائی کے ہلاک کئے جانے کی اطلاع ملی تو اس نے قسم کھائی کہ میں اپنے بھائی کے قصاص میں بنی تمیم کے سو آدمی جلاؤں گا۔ چنانچہ اس نے ان کے ننانوے آدمی پکڑا کر آگ میں جھونک دیئے اور پھر اس نے اپنی قسم کے ۳۰ آدمی پورے کرنے کے لئے ایک بڑھیا کو پکڑ کر لانے کا حکم دیا۔ جب اس کے آدمی اس بڑھیا کو پکڑنے پہنچے تو اس بڑھیانے چلا چلا کر کہا یہ کہنا شروع کر دیا کہ کیا کوئی جو ان ایسا نہیں جو بڑھیانے کی طرف سے اپنی جان کا فدیہ دے دے۔ پھر خود ہی کہنے لگی کہ افسوس کوئی لڑکا جو ان بچا ہی نہیں۔ سب جل کر بھسم ہو گئے۔ اتفاقاً ایک شخص اسی وقت (قبیلہ واند البراجم کا جو کہ بنی تمیم کی ایک شاخ تھی) اس وقت

طرف سے گزرا۔ اس کو وہاں گوشت پکنے کی خوشبو محسوس ہوئی اس نے خیال کیا کہ شاید بادشاہ نے کھانا پکوا یا ہے۔ چنانچہ وہ مطبخ میں چلا گیا اور گوشت کو تلاش کرنے لگا۔ بادشاہ کے خدام نے اس کو پکڑ لیا اور اس سے پوچھا کہ تو کون ہے؟ اس نے جواب دیا کہ میں واند البراجم ہوں۔ یہ سن کر بادشاہ عمرو بن السند کی زبان سے نکلا "ان الشقی واند البراجم" (یعنی واند البراجم بد بخت ہے) چنانچہ اسی وقت سے یہ جملہ ضرب المثل بن گیا۔

پھر بادشاہ نے اس شخص کو پکڑ کر آگ میں جھونک دیا اور اس طرح وہ بڑھیا بیچ گئی اور بادشاہ کی قسم پوری ہو گئی۔ ابن ورید نے اپنے اس شعر میں اسی قصہ کی طرف اشارہ کیا ہے۔

ثم ابن هند باشرت لیرانہ یوم اوارات تمیما بالصلی  
ترجمہ:- اس کے بعد ابن ہند کی آگ نے اوارات (نام موضع) کے دن بنی تمیم کے آگ میں داخل ہونے کی خبر سنائی۔

امام حافظ ابو بکر خطیب بغدادی نے داؤد بن ابی السند کی سند سے روایت کی ہے کہ ایک شخص نے ایک چنڈول پکڑا۔ چنڈول نے اس سے پوچھا کہ تم میرا کیا کرو گے؟ اس شخص نے جواب دیا کہ تم کو ذبح کر کے پکا کر کھاؤں گا۔ چنڈول نے کہا کہ خدا کی قسم مجھ کو کھا کر نہ تو تم کو کچھ طاقت حاصل ہوگی اور نہ ہی تمہارا پیٹ بھرے گا۔ اس لئے اگر تم مجھ کو چھوڑ دو تو میں تم کو تین ایسی قیمتی باتیں بتاؤں گا جو تم کو میرے کھانے سے زیادہ نفع بخش ہوں گی۔ اور پہلی بات تو میں تم کو اس وقت بتاؤں گا جب میں تیری گرفت سے نکل کر تیرے ہاتھ پر بیٹھ جاؤں گا اور دوسری بات (اگر) اس وقت بتاؤں گا جب میں اڑ کر درخت پر جا بیٹھوں گا اور تیسرا (بات) اس وقت بتاؤں گا جب میں پہاڑ پر پہنچ جاؤں گا۔

چنانچہ چنڈول کی بات سن کر اس شکاری نے اس کو اپنے ہاتھ پر بٹھالیا۔ چنڈول بولا کہ پہلی بات (نصیحت) یہ ہے کہ جو چیز تیرے ہاتھ سے جاتی رہے اس پر کبھی افسوس نہ کرنا۔ یہ بات کہہ کر وہ شکاری کے ہاتھ سے اڑ گیا اور درخت پر جا کر بیٹھ گیا اور وہاں سے بولا کہ دوسری نصیحت یہ ہے کہ اگر کوئی ناممکن چیز کو ممکن بتانے لگے تو اس کا یقین نہ کرنا۔

اس کے بعد چنڈول اڑا اور پہاڑ پر جا کر بیٹھ گیا اور کہنے لگا کہ کم بخت تو نے بہت بڑا دھوکہ کھایا کیونکہ اگر تو مجھ کو نہ چھوڑتا اور مجھ کو ذبح کرتا تو میرے پوٹے (معدہ) سے تجھ کو ایک دانہ مروارید میں مشعل وزن کا دستیاب ہوتا۔ چنڈول کی یہ بات سن کر شکاری کف افسوس طے لگا۔ اور کہنے لگا کہ اچھا جو کچھ ہوا سو ہوا۔ مگر وہ تیسری نصیحت تو کرنا جا۔

چنڈول نے جواب دیا کہ میری پہلی دو نصیحتیں تو تم نے فوراً ہی بھلا دیں اب تیسری نصیحت سن کر کیا کرو گے؟ شکاری نے کہا کہ کیسے بھول گیا؟ چنڈول بولا کیا میں نے تجھ سے نہیں کہا تھا کہ جو چیز ہاتھ سے جاتی رہے اس پر افسوس نہ کرنا مگر تو مجھے آزاد کر کے بیچتے بغیر نہ رہا۔ دوسرے میں نے تم سے کہا تھا کہ اگر کوئی ناممکن کو ممکن بتائے تو اس کا یقین نہ کرنا۔ مگر تو نے اس نصیحت پر بھی عمل نہ کیا۔ کیونکہ میں تیرے ہاتھوں میں رہا ہوں اور تیرے ہاتھ پر بھی کچھ دیر بیٹھ کر ایک نصیحت کی تھی کیا تو نے اندازہ لگایا کہ مجھ میں کتنا وزن ہے؟ اور اگر بقول میرے ۲۰ مثقال وزن کا مروارید میرے پوٹے میں ہوتا تو کیا میرے جیسا حقیر پرندہ اتنے وزن کا دانہ اپنے پوٹے میں رکھ سکتا ہے؟ لہذا تم نے اس کو کیسے سچ سمجھ لیا کہ میرے پوٹے میں بیس مثقال مروارید کا دانہ ہے۔ جاؤ اپنا کام کرو۔

تیسری نے اپنے رسالہ میں لکھا ہے کہ کسی نے حضرت ذوالنون مصریؒ سے پوچھا کہ آپ کی توبہ کا کیا سبب ہوا تھا تو آپ نے جواب دیا کہ ایک مرتبہ میں مصر سے کسی دوسرے شہر کو جا رہا تھا کہ راستہ میں ایک جنگل پڑا۔ میں وہاں کچھ دیر کے لئے آرام کی



ترجمہ:- زبان کی غلطی سے اس کا سر جاتا رہتا ہے لیکن قدم کی غلطی سے جو چوٹ آتی ہے وہ کچھ عرصہ بعد اچھی ہو جاتی ہے۔

ابن السکیت کے کچھ قابل تحسین اشعار یہ ہیں:

اذا اشتملت علی الیاس القلوب  
ترجمہ:- جبکہ مایوسی انسانی قلوب کا مشغلہ بن جاتی ہے تو اس کی وجہ سے سینے باوجود کشادگی کے تنگ ہو جاتے ہیں۔  
واوطنت المکارہ و استقرت  
ترجمہ:- اور دلوں میں امور ناپسندیدہ و برے خیالات گھر کر لیتے ہیں۔  
وضاق لما بہ الصدر الرحیب

ولم تر لانا کشف الضر وجہا  
ترجمہ:- اور ہم کو رفع معزرت کی کوئی صورت نظر نہیں آتی اور خرد مند کی کوئی تدبیر کارگر نہیں ہوتی۔  
ولا اغنی بحیلة الاریب

اناک علی قنوط منک عفو  
ترجمہ:- تو (اے مخاطب) تیرے مایوس ہونے کے بعد اللہ تعالیٰ کی جانب سے جو لطیف اور مستجاب الدعوات سے معافی آتی ہے۔  
بمن بد اللطیف المستجیب

وکل الحادثات اذا تناهت  
ترجمہ:- اور جملہ حادثات جب انتہا کو پہنچ جاتے ہیں تو عنقریب اللہ تعالیٰ کی طرف سے کشائش پہنچ جاتی ہے۔  
فموصول بہا فرج قریب

**چندول کا شرعی حکم** | چندول کا گوشت کھانا بلا جملع جائز ہے۔ اگر کوئی محرم اس کا شکار کرے تو اس پر ضمان واجب ہو گا۔

**چندول کے طبی فوائد** | چندول کا گوشت دستوں کو روکتا ہے اور قوت جماع کو بڑھاتا ہے۔ اس کے انڈوں کی بھی یہی تاثیر ہے۔ اگر اس کی بیٹ کو انسان کے لعلب میں ملا کر مسوں پر لگائی جائے تو سے ٹھیک ہو جائیں گے۔ اگر کوئی عورت اپنے شوہر سے کراہت کرتی ہو تو اس شخص کو چاہیے کہ وہ اپنے ذکر (آلہ تناسل) کو چندول کی چربی کی مالش سے دراز کرے اور پھر اپنی بیوی سے جماع کرے تو وہ عورت اس سے محبت کرنے لگے گی۔

## القبة

(سیاہ و سفید رنگ کا پرندہ) قبعة: یہ ایک سیاہ و سفید رنگ کا چڑیا کے مشابہ پرندہ ہے۔ ابن السکیت نے کہا ہے کہ یہ پرندہ جنگلی چوہوں کے بلوں کے قریب بیٹھا رہتا ہے اور جب کوئی اس کو ڈراتا ہے یا اس کی طرف پتھر پھینکتا ہے تو یہ چوہوں کے بلوں (بھٹوں) میں چھپ جاتا ہے۔

## القیبط

قیبط: برون میر۔ ایک مشہور و معروف پرندہ ہے۔

## القتع

(سرخ رنگ کا کیرا) قتع: ایک قسم کے سرخ رنگ کے کیرے کو کہتے ہیں جو لکڑی کا ٹکا ہے اور بعض نے اس کو دیمک کہا ہے۔ اس کا واحد "قتعة" ہے۔ بعض نے کہا ہے کہ یہ وہ کیرا ہے جو لکڑی میں سوراخ کر کے اس میں داخل ہو جاتا ہے۔

## ابن قترۃ

(سانپ) ابن قترۃ: یہ ایک قسم کا زہریلا سانپ ہے جس کے کاٹنے سے انسان فوری مر جاتا ہے اور بعض نے کہا ہے یہ افھی سانپ کا زہر ہے اور یہ ایک باشت کے برابر لمبا ہوتا ہے۔  
ابو قترۃ ابلیس کی کنیت بھی ہے۔ ابن سیدہ نے ایسا ہی کہا ہے۔

## القَدَان

(پسو) قدان: ابن سیدہ نے کہا ہے کہ یہ ایک قسم کا برغوث (پسو) ہے مگر کچھ حضرات کا کہنا ہے کہ یہ پسو نہیں بلکہ ایک قسم کا کیرا ہے جو پسو کے مشابہ ہوتا ہے اور یہ کاٹا بھی ہے۔ چنانچہ ایک بچہ اس کی اذیت (کاٹنے) سے پریشان ہو کر کہہ رہا ہے۔

یا ابنا ارقنی القدان فالنوم لا تطعمہ العینان  
ترجمہ:۔ اباجان قدان نے مجھے سونے نہیں دیا اور رات بھر میری آنکھوں میں نیند نہیں آئی۔

## القرار

(چچڑی) قرار: چچڑی کو کہتے ہیں۔ اس کی جمع قردان آتی ہے۔ اہل عرب کہتے ہیں "قرد بعبیرک" یعنی اپنے اونٹ سے چچڑی کو ہٹاؤ۔

احرام کی حالت میں چچڑی کو مارنا مستحب ہے۔ عبد ری نے لکھا ہے کہ ہمارے نزدیک اونٹوں سے چچڑی کو دور کرنا جائز ہے اور اسی کے قائل حضرت ابن عمرؓ ابن عباسؓ اور اکثر فقہاء کرام ہیں۔ لیکن امام مالکؒ نے فرمایا ہے کہ احرام کی حالت میں چچڑی کو نہ مارے۔

ابن منذر نے کہا ہے کہ جن حضرات نے حالت احرام میں چچڑی کو مارنا جائز قرار دیا ہے ان میں ابن عباسؓ جابرؓ عطاءؓ و امام شافعیؒ ہیں۔ حضرت سعید بن المسیب سے مروی ہے کہ وہ فرماتے ہیں کہ حالت احرام میں چچڑی کو مارنے سے ایک یا دو کھجور صدقہ کرنا کافی ہو گا۔ ابن منذر نے کہا ہے کہ میرے خیال میں حالت احرام میں چچڑی کو مارنے میں کچھ کراہت نہیں۔

چچڑی سے ضرب الامثال | جس شخص کی قوت سماعت بہت زیادہ ہوتی ہے اس کو اہل عرب چچڑی سے تشبیہ دیتے ہیں  
"اسمع من قرار" یعنی چچڑی سے زیادہ سننے والا۔

کہتے ہیں کہ چچڑی کی قوت سماعت اس قدر تیز ہوتی ہے کہ وہ ایک دن کی دوری مسافت سے اونٹوں کے پیروں سے نکلنے والی آواز کو سن لیتی ہیں اور خوشی سے ناپنے لگتی ہے۔

ابو زیاد اعرابی نے کہا ہے کہ اکثر ایسا دیکھا گیا ہے کہ کسی اصطلیل میں اونٹ تھے اور پھر ان کو وہاں سے ہٹالیا گیا اور اصطلیل خانہ بند کر دیا گیا۔ مگر جب کبھی پندرہ بیس سال بعد اس جگہ (اصطلیل خانہ) کو پھر کھولا گیا تو معلوم ہوا کہ وہ چیچڑیاں جو اس وقت (اصطلیل خانہ بند کرنے کے وقت) موجود تھیں اب بھی موجود اور زندہ ہیں۔ اسی لئے اہل عرب اس کی عمر سے تشبیہ دیتے ہوئے کہتے ہیں "اعمر من قوار" یعنی چیچڑی سے زیادہ عمر پانے والا۔

کہتے ہیں کہ عربوں کا یہ گمان ہے کہ چیچڑی سات سو سال تک زندہ رہتی ہے بغیر کچھ کھائے پئے۔ علامہ دمیری کہتے ہیں کہ یہ بات لغو ہے۔

چیچڑی کی خواب میں تعبیر | خواب میں چیچڑی کی تعبیر دشمن اور رذیل حاسد سے کی جاتی ہے۔

## القرود

(پورنہ۔ بندر) قرود: بندر کو کہتے ہیں اور ہر انسان اس سے واقف ہے۔ اس کی کنیت ابو خالد، ابو حبیب، ابو خلف، ابو رتہ اور ابو قشتہ آتی ہیں۔ "القرود" قاف کے کسرہ اور 'را' کے سکون کے ساتھ ہے۔ اس کی جمع "قرود" آتی ہے۔ قاف پر کسرہ اور را پر فتح۔ مونث کے لئے قرود استعمال ہوتا ہے۔ قاف پر کسرہ اور سکون را کے ساتھ۔ اور مونث کی جمع قرود قاف کے کسرہ اور را پر فتح کے ساتھ آتی ہے۔

بندر ایک بد صورت جانور ہے مگر اس کے باوجود اس میں ملاحت و ذکاوت پائی جاتی ہے اور اس قدر زود فہم ہوتا ہے کہ بہت سے کام بہت جلد سیکھ لیتا ہے۔ بیان کیا گیا ہے کہ ملک لوبہ نے خلیفہ متوکل کے پاس دو بندر بطور ہدیہ بھیجے تھے جن میں سے ایک درزی کا اور دوسرا رنگ سازی کا کام جانتا تھا۔ خاص طور سے یمن کے لوگوں نے بندروں کو اپنے کام کاج کے لئے سدھالیا ہے اور وہ ان کو مختلف قسم کے کام سکھا کر باقاعدہ وہ کام ان سے کراتے ہیں۔ چنانچہ بہت سے قصاب و بقال جب کبھی کسی ضرورت سے اپنی دوکان چھوڑ کر جاتے ہیں تو بندر کو پاسبانی کے لئے بٹھا جاتے ہیں۔ اور بعض لوگ بندروں کو چوری کرنا سکھا دیتے ہیں۔ چنانچہ ایسے بندر مستقل چوری کرنے کی فکر میں رہتے ہیں اور اکثر اداہر اداہر سے چیزیں چرا کر اپنے مالک کے پاس لے جاتے ہیں۔

بندریا ایک بار میں کئی بچے دیتی ہے اور بعض دفعہ ان کی تعداد دس اور بارہ بچوں تک دیکھی گئی ہے۔ بندر دیگر جانوروں کی نسبت انسان سے زیادہ مشابہت رکھتا ہے۔ چنانچہ یہ انسانوں کی طرح ہنستا ہے۔ خوش ہوتا ہے بیٹھنا، باتیں کرنا، ہاتھوں سے چیزیں لینا دینا، ہاتھوں پیروں کی انگلیوں کا جدا جدا ہونا، یہ سب چیزیں انسانوں سے مشابہت رکھتی ہیں۔ اس کے علاوہ یہ انسانوں کی طرح بہت جلد تعلیم قبول کر لیتا ہے اور انسان سے بہت مانوس ہو جاتا ہے۔ بوقت ضرورت پچھلے دو پاؤں پر کھڑا ہوتا، آنکھوں میں اوپر اور نیچے پلکوں کا ہونا، پانی میں گر کر ڈوب جانا، نرم مادہ کا جوڑا ہونا، مادہ پر غیرت آنا، اور عورتوں کی طرح اپنے بچوں کو گود میں لئے پھرنا۔ مذکورہ جملہ خصائل انسانی خاصہ میں داخل ہیں اور سوائے بندر کے دیگر حیوانات میں بہت کم پائے جاتے ہیں۔

جب بندر کی خواہش نفسانی بہت بڑھ جاتی ہے اور اس کو پورا کرنے کی فطری سبیل نہیں ہوتی تو یہ اپنے منہ سے اس خواہش کو پورا کرتا ہے (جس طرح بہت سے انسان غیر فطری طریقہ سے اپنی نفسانی خواہش کی تکمیل کرتے ہیں) بندروں میں ایک خاص بات یہ بھی ہے کہ جب یہ سوتے ہیں تو ایک دوسرے سے مل کر قطار میں سوتے ہیں۔ جب ان پر نیند کا غلبہ ہوتا ہے تو قطار کے بائیں

طرف کا پہلا بندر جاگ جاتا ہے اور ایک آواز نکالتا ہے جس سے اس کے پہلو کا دوسرا بندر جاگ اٹھتا ہے اور پھر وہ بھی ایسی ہی آواز نکالتا ہے اور اس طرح ایک سرے سے دوسرے سرے تک تمام بندر جاگ جاتے ہیں اور پوری رات میں وہ کئی کئی بار ایسا کرتے ہیں۔ اس کی وجہ یہ ہے کہ یہ ایک سیلابی جانور ہے رات کہیں کرتا ہے اور صبح کہیں۔

جیسا کہ پہلے بیان ہوا کہ بندر میں تعلیم قبول کرنے کی بڑی صلاحیت ہوتی ہے۔ چنانچہ یزید بن معاویہؓ کے لئے ایک بندر کو گدھے کی سواری کرنا سکھایا گیا تھا اور وہ اس گدھے پر سوار ہو کر یزید بن معاویہؓ کے گھوڑے کے ساتھ ساتھ چلتا تھا۔

ابن عدی نے اپنی کتاب ”الکامل“ میں احمد بن طاہر بن حرمہ ابن انی حرمہ بن یحییٰ سے روایت کی ہے وہ فرماتے ہیں کہ میں نے رملہ میں ایک بندر دیکھا تھا جو زرگری کا کام کرتا تھا اور جب اس کو دھونکنے کی ضرورت پڑتی تو وہ اپنے پاس بیٹھے ہوئے شخص کو اشارہ کرتا۔ چنانچہ اس کا اشارہ پا کر وہ آدمی بھٹی میں پھونک مارتا۔

اسی کتاب میں محمد بن یوسف بن السکندر کے حالات میں حضرت جابرؓ سے روایت ہے کہ جب کبھی حضور صلی اللہ علیہ وسلم کسی بندر کو دیکھتے تو سجدہ میں گر پڑتے۔

ضمام بن اسماعیل کے حالات میں ابو قہبلؓ سے روایت ہے کہ ایک مرتبہ حضرت امیر معاویہؓ جمعہ کے دن تقریر کرنے کے لئے منبر پر کھڑے ہوئے اور دوران تقریر آپ نے فرمایا کہ ”اے لوگو! تمام مل ہمارا مل ہے اور جو مل کہ غنیمت میں حاصل ہوا وہ بھی ہمارا ہی ہے اس لئے جس کو ہم چاہیں دیں اور جس کو چاہیں نہ دیں۔ چنانچہ آپ کی تقریر ختم ہو گئی اور آپ کے ان الفاظ کا حاضرین میں سے کسی نے جواب نہ دیا سب خاموش رہے۔

پھر دوسرا جمعہ آیا اور امیر معاویہؓ نے تقریر کی اور دوران تقریر وہی الفاظ دہرائے۔ مگر اس مرتبہ بھی کسی کو جواب دینے کی جرأت نہ ہوئی۔

اس کے بعد تیسرا جمعہ آیا۔ امیر معاویہؓ نے تقریر شروع کی اور دوران تقریر پھر ان ہی الفاظ کو دہرایا۔ اس مرتبہ ایک شخص کھڑا ہو گیا اور کہنے لگا کہ ”معاویہ خبردار جو ایسا کہا کیونکہ وہ مل ہمارا ہے اور غنیمت بھی ہماری ہے۔ اس لئے اگر کوئی ہمارے اور اس مل کے درمیان آڑے آئے گا تو ہم اپنی تلواروں کے ذریعے (یعنی آپ سے لڑ کر اللہ تعالیٰ کو اس معاملے میں حکم بنا دیں گے۔“

یہ جواب سن کر امیر معاویہؓ منبر سے اتر گئے اور اندر چلے گئے اور دروازہ بند کر لیا۔ اس کے بعد اس آدمی کو بلوایا۔ یہ معاملہ دیکھ کر حاضرین آپس میں کہنے لگے کہ آج اس عرب کی خیر معلوم نہیں ہوتی۔ کچھ دیر بعد تمام دروازے کھول دیئے گئے اور تمام حاضرین کو اندر بلوایا گیا۔ چنانچہ جب لوگ اندر داخل ہوئے تو دیکھا کہ وہ شخص خلیفہ کے پہلو میں تخت پر بیٹھا ہوا ہے۔

امیر معاویہؓ نے لوگوں کو مخاطب کر کے کہا کہ لوگو اس شخص نے مجھ کو زندہ کر دیا۔ خدا اس کو زندہ رکھے۔ میں نے رسول اللہ صلی اللہ علیہ وسلم کو فرماتے ہوئے سنا ہے کہ میرے بعد ایسے آئمہ آئیں گے کہ اگر وہ کوئی (باجائز) بات زبان سے نکالیں گے تو کوئی ان کا جواب دینے والا نہ ہوگا۔ چنانچہ ایسے لوگ (ائمہ) اس طرح جہنم میں داخل ہوں گے جس طرح کہ بندر آگے پیچھے کسی جگہ میں داخل ہوتے ہیں۔“

جب میں نے پہلے جمعہ کو وہ الفاظ کہے تھے تو کسی نے مجھ کو نہیں ٹوکا تھا تو اس سے مجھ کو اندیشہ ہوا کہ کہیں میں بھی ان ہی آئمہ میں شمار نہ ہوں۔ چنانچہ دوسرے جمعہ کو میں نے پھر وہی الفاظ دہرائے تو بھی کسی نے مجھ کو کوئی جواب نہ دیا۔ لہذا میں نے دل میں کہا

کہ میں بھی ان ہی آئمہ کے زمرہ میں ہوں۔ پھر جب تیسرا جمعہ آیا تو میں نے پھر ان الفاظ کا اعلان کیا تو یہ شخص اٹھا اور اس نے میری تردید کی۔ اس کی اس تردید نے مجھ کو (گویا) مردہ سے زندہ کر دیا اور مجھ کو یقین آیا کہ (اللہ کا شکر ہے) میں ان آئمہ السوء میں سے نہیں ہوں۔ اس کے بعد حضرت معلویہؓ نے اس شخص کو انعام و اکرام دے کر رخصت کر دیا۔

علامہ دمیری رحمۃ اللہ علیہ فرماتے ہیں کہ اس واقعہ کو ابن سبیح نے "شفاء الصدور" میں طبرانی نے اپنی کتاب معجم الکبیر و اوسط میں اور حافظ ابو یعلیٰ موصلی نے اسی طرح نقل کیا ہے اور اس کے جملہ رجال ثقافت ہیں۔

قزوینی نے عجائب المخلوقات میں لکھا ہے کہ جو شخص دس روز تک صبح صبح نکاتار بندر کے درشن لے لے تو اس کو سرور حاصل ہو گا اور رنج و غم اس کے پاس بھی نہ آئیں گے اور اس کے رزق میں وسعت ہوگی۔ عورتیں اس سے محبت کرنے لگیں گی اور وہ ان کو اچھا لگنے لگے گا۔ علامہ دمیری علیہ الرحمہ فرماتے ہیں کہ اس قسم کا عقیدہ قاتل بطلان ہے۔

فائدہ:- امام احمدؒ نے ابی صالح سے اور انہوں نے حضرت ابو ہریرہ رضی اللہ عنہ سے روایت کی ہے کہ رسول اللہ صلی اللہ علیہ وسلم نے فرمایا کہ ایک شخص کشتی میں شراب رکھ کر فروخت کرنے کے لئے نکلا تو اس کے ساتھ اس کا ایک پالتو بندر بھی تھا۔ چنانچہ یہ شخص جب بھی کسی کو شراب فروخت کرتا اس میں چپکے سے پانی ملا دیتا۔ چنانچہ جب اس نے تمام شراب فروخت کر لی تو بندر نے اس کے روپوں کی تھیلی اٹھالی اور کشتی کے بلاہن پر چڑھ گیا۔ وہ آدمی حیرت اور پریشانی سے بندر کو دیکھنے لگا تو بندر نے تھیلی کا منہ کھولا اور ایک دینار کشتی میں پھینک دیا۔ پھر اس نے دوسرا دینار نکالا اور اس کو دریا میں پھینک دیا۔ چنانچہ اس نے تمام تھیلی اسی طرح خالی کر دی۔ یعنی ایک دینار کشتی میں اور ایک دینار دریا میں پھینکا اور اس طرح اس نے آدھے دینار دریا میں اور آدھے کشتی میں پھینک دیئے۔ گویا اس نے پانی کے دام پانی میں اور شراب کے دام شراب فروش کو برابر تقسیم کر دیئے۔

ذکورہ روایت کے ہم معنی ایک روایت امام بیہقی نے حضرت ابو ہریرہ رضی اللہ عنہ سے نقل کی ہے اس کے الفاظ یہ ہیں:-  
 "رسول اللہ صلی اللہ علیہ وسلم نے فرمایا کہ دودھ میں پانی مت ملایا کرو (یعنی دودھ میں پانی ملا کر نہ پچا کرو) اس لئے کہ پہلے زمانہ میں ایک شخص ایسا کرتا تھا۔ ایک دن اس نے ایک بندر خرید اور اس کو اپنے ساتھ لے کر دریائی سفر پر روانہ ہوا۔ چنانچہ جب کشتی دریا کے درمیان میں پہنچ گئی تو اللہ تعالیٰ نے بندر کے دل میں اس کے مال یعنی دیناروں کی تھیلی کا خیال پیدا کر دیا۔ چنانچہ بندر نے اپنے مالک کی دیناروں کی تھیلی اٹھالی اور کشتی کے بلاہن پر چڑھ گیا اور وہاں سے اس نے تھیلی کھول کر ایک دینار کشتی میں اور ایک دینار دریا میں پھینکا شروع کر دیا۔ یہاں تک کہ وہ تھیلی خالی ہو گئی۔ اس طرح اس نے پانی کی قیمت پانی میں اور دودھ کی قیمت کشتی میں بے ماہر ڈال دی۔"

بیہقی نے یہ بھی روایت کی ہے کہ حضرت ابو ہریرہ رضی اللہ عنہ کا گزر ایک ایسے شخص پر ہوا جو پانی ملا ہوا دودھ فروخت کرنے کے لئے جا رہا تھا۔ آپ نے اس کو مخاطب کر کے فرمایا کہ قیامت کے دن تیرا کیا حال ہو گا جب تجھ سے کہا جائے گا کہ دودھ کو پانی سے الگ کر دے۔

"حاکم نے مستدرک میں اسم سے انہوں نے ربیع سے اور انہوں نے شافعی سے انہوں نے یحییٰ بن سلیم سے اور انہوں نے ابن جریر سے اور انہوں نے عکرمہ سے روایت کی ہے کہ عکرمہ فرماتے ہیں کہ میں ایک مرتبہ حضرت ابن عباسؓ کی خدمت میں حاضر ہوا آپ اس وقت کلام پاک کی تلاوت کر رہے تھے اور آنکھوں سے آنسو جاری تھے۔" (یہ واقعہ آپ کے بیٹا ہونے سے قبل



کا ہے) میں نے عرض کیا کہ میں آپ پر قربان جاؤں آپ کیوں رو رہے ہیں؟ آپ نے جواب دیا کہ اس آیت نے مجھ کو رلا رکھا ہے۔  
 ”وَاسْتَلْهُمْ عَنِ الْقَرْيَةِ الَّتِي كَانَتْ حَاضِرَةً الْبَحْرُ“ (اس بستی کے بارے میں جو ساحل بحر واقع تھی الخ) پھر آپ نے مجھ سے معلوم کیا کہ کیا تم ”ایلیہ“ کو جانتے ہو؟ میں نے پوچھا کہ ایلیہ کیا چیز ہے؟ آپ نے فرمایا کہ ایلیہ یہودیوں کا ایک شہر تھا۔ اس شہر والوں پر اللہ تعالیٰ نے ہفتہ کے دن مچھلی کا شکار حرام کر دیا تھا اور ہفتہ کے دن بہت ہی موٹی اور بڑی بڑی مچھلیاں کثرت سے دریا میں آتی تھیں مگر جب ہفتہ کا دن نہ ہوتا تو یہودیوں کو ان کے پکڑنے میں بڑی محنت اور جاں فشانی اٹھانی پڑتی۔

چنانچہ ایک مرتبہ ایسا ہوا کہ بنی اسرائیل کے ایک شخص نے (لاج میں آکر) ہفتہ کے دن ایک مچھلی پکڑی اور اس کو دریا کے کنارے ایک کھوٹی سے باندھ کر دریا میں چھوڑ دیا اور جب ہفتہ کا دن گزر گیا (یعنی اگلے دن) تو اس کو پانی سے نکال کر لے آیا اور اس کو پکا کر اس نے اور اس کے گھر والوں نے بڑے مزے سے کھلیا۔ یہ دیکھ کر (یعنی اس کے اس حیلہ کو دیکھ کر) اس کے بقی کنبے کے لوگ بھی ایسا ہی کرنے لگے۔ پھر جب اس کے پڑوسی کو مچھلی کے بھننے کی خوشبو گئی تو انہوں نے ان کی دیکھا دیکھی یہی کام کرنا شروع کر دیا۔ اور پھر رفتہ رفتہ ہفتہ کے دن بھی یہودی مچھلی پکڑنے لگے اور اس طرح ان میں تین فرقے ہو گئے۔ ایک وہ جو ہفتہ کے دن مچھلی پکڑتے تھے اور دوسرے وہ جو اس سے منع کرتے تھے (یعنی حکم خداوندی کے پابند تھے) تیسرے وہ جو یہ کہتے تھے کہ جس کو اللہ تعالیٰ ہلاک کرنے والا ہے ان کو تم کیوں نصیحت کرتے ہو۔

منع کرنے والا فرقہ کتنا تھا کہ ہم تم کو اللہ تعالیٰ کے غضب اور عذاب سے ڈراتے ہیں اور ایسا نہ ہو کہ وہ تم کو خسف (زمین میں دھنسا) یا قذف (سنگ باری) یا اور کسی عذاب سے ہلاک کر ڈالے۔ خدا کی قسم! ہم اب اس شہر میں جس میں تم ہو نہیں رہیں گے۔ چنانچہ یہ کہہ کر وہ فرقہ شہریناہ سے باہر چلا گیا اور پھر اگلے دن وہ صبح کو واپس آئے اور شہریناہ کا دروازہ کھٹکھٹایا مگر ان کو کوئی جواب نہ ملا۔ پھر ان میں سے ایک شخص شہریناہ کی دیوار پر چڑھ گیا اور شہر میں جھانکا تو کہنے لگا کہ یہاں تو بجائے انسانوں کے دم دار بندر نظر آ رہے ہیں اور چھیں چھیں کر رہے ہیں۔

پھر اس شخص نے دیوار پر سے اندر اتر کر شہر کا دروازہ کھولا اور سب لوگ اندر داخل ہو گئے۔ بندروں نے تو اپنے اپنے رشتہ داروں کو پہچان لیا مگر انسانوں کو اپنے رشتہ داروں کی شناخت نہ ہو سکی۔ بندر اپنے اپنے رشتہ داروں کے پاس دوڑ دوڑ کر آتے اور ان سے لپٹ جاتے۔ لوگ ان سے پوچھتے کہ تم فلاں ہو یا فلاں ہو (یعنی وہ لوگ ان بندروں سے تعارف کرتے اور معلوم کرتے کہ تم میرے فلاں رشتہ دار ہو، بندر اثبات یا نفی میں گردن ہلاتے) تو وہ سر کے اشارے سے جواب دیتے اور رونے لگتے۔

یہ قصہ سنا کر حضرت ابن عباسؓ نے یہ آیت پڑھ کر سنا لی ”فَاتَّجَعْنَا اللَّيْمِينَ يَنْهَوْنَ عَنِ الشُّؤْمِ وَأَخَذْنَا الَّذِينَ ظَلَمُوا بِعَذَابٍ بَئِيسٍ بِمَا كَانُوا يَفْسُقُونَ“ (پھر بچا لیا ہم نے ان لوگوں کو جو گناہ سے روکتے تھے اور جن لوگوں نے ظلم یعنی نافرمانی کی تھی ان کو ان کی نافرمانی کے سبب سخت عذاب میں پکڑ لیا) اور پھر فرمایا کہ نہ معلوم اس تیسرے فرقہ کا کیا حال ہوا؟ میں نے عرض کیا کہ میں آپ پر قربان جاؤں چونکہ وہ فرقہ بھی ان کی اس حرکت (نافرمانی) کو ناپسند کرتا تھا اور اسی وجہ سے وہ دوسرے فرقہ سے کتنا تھا کہ جن کو اللہ تعالیٰ (عنقریب) ہلاک کرنے والا ہے ان کو کیوں نصیحت کرتے ہو۔ چنانچہ میرے نزدیک یہ تیسرا فرقہ بھی فرقہ ناجیہ میں شامل ہوا (عکرمہ کہتے ہیں) حضرت ابن عباسؓ کو میری یہ تاویل پسند آئی اور آپ نے (بطور انعام یا خوشی میں) دو موٹی اچھی قسم کی چادریں منگا کر مجھے اوڑھادیں۔

”ایہ“ مدین اور طور کے درمیان دریا کے کنارے ایک شہر تھا۔ لیکن زہری نے کہا ہے کہ یہ واقعہ شہر ”طبرجہ“ کا ہے۔ طبرانی نے اپنی کتاب معجم الاوسط میں حضرت ابو سعید خدریؓ کی ایک حدیث نقل کی ہے۔ وہ کہتے ہیں کہ رسول اللہ صلی اللہ علیہ وسلم نے فرمایا کہ آخر زمانہ میں ایک عورت آئے گی تو وہ اپنے شوہر کو بندر کی صورت میں (مسخ) پائے گی اور اس کی وجہ یہ ہوگی کہ اس کا شوہر قدرت کا قائل نہیں ہوگا۔

مسوخ کے بارے میں علماء کا اختلاف ہے کہ آیا ان کی نسل چلی یا منقطع ہو گئی تھی۔ چنانچہ زجاج اور قاضی ابو بکر ابن عربی مالکی وغیرہ اس بات کے قائل ہیں کہ ان مسوخ بندروں کی نسل چلی مگر جمہور حضرات کا فیصلہ یہ ہے کہ ان کی نسل کا چلنا ناممکن تھا۔ کیونکہ جو لوگ مسوخ ہوئے تھے ان کا کھانا پینا بالکل بند ہو گیا تھا۔ یعنی وہ کچھ بھی کھاتے پیتے نہ تھے۔ چنانچہ وہ تین دن سے زیادہ زندہ نہ رہے اور یہی قول حضرت ابن عباس رضی اللہ عنہما کا ہے۔

زجاج اور قاضی ابو بکر وغیرہ اپنے قول کی دلیل میں حضور صلی اللہ علیہ وسلم کے وہ قول پیش کرتے ہیں کہ حضور علیہ السلام نے فرمایا کہ بنی اسرائیل کی قوم میں سے کافی لوگوں کو ہم نے گم کر دیا اور یہ معلوم نہیں کہ وہ کس حال میں ہیں اور کیا کر رہے ہیں؟ اور رہا چوہا کا معاملہ تو کیا تم نہیں دیکھتے کہ وہ اونٹ کا دودھ نہیں پیتے جبکہ دیگر جانوروں کا دودھ پی لیتے ہیں۔

اسی طرح ایک روایت حضرت جابر رضی اللہ عنہ سے نقل کی گئی ہے جس میں حضور پاک صلی اللہ علیہ وسلم کے سامنے گوہ کا گوشت لایا گیا تو آپ نے اس کو نہیں کھلایا اور ساتھ ساتھ فرمایا کہ مجھے شبہ ہے کہ گوہ مسوخ میں سے ہے۔ ان دونوں حدیثوں یعنی بتار اور صب کو ان حضرات نے بطور دلیل پیش کیا ہے اور کہا ہے کہ مسوخ دنیا میں باقی رہے اور ان کی نسل بھی چلی۔

جمہور حضرات نے ان حضرات کے قول کو رد کرتے ہوئے کہا ہے کہ یہ دونوں حدیثیں اس وقت کی ہیں جب تک کہ آپ صلی اللہ علیہ وسلم کو ان کے بارے میں معلوم نہ تھا لیکن جب بذریعہ وحی آپ صلی اللہ علیہ وسلم کو بتا دیا گیا کہ اللہ تعالیٰ نے مسوخ کی نسل نہیں چلائی تو یہ بات ظاہر ہو گئی کہ صب (گوہ) اور قار (چوہا) مسوخ میں سے نہیں ہیں۔ چنانچہ حدیث میں ہے کہ ایک بار کسی شخص نے آپ سے سوال کیا کہ بندر اور خنزیر کیا مسخ شدہ کوئی قوم ہیں تو آپ صلی اللہ علیہ وسلم نے فرمایا کہ نہیں یہ وہ مسخ شدہ قوم نہیں ہیں بلکہ یہ نسل ان سے پہلے ہی موجود تھی۔ اور جن اقوام پر اللہ تعالیٰ کا عذاب آیا اور وہ مسخ ہوئیں ان کو ختم کر دیا گیا اور ان سے کوئی نسل نہیں چلی۔

ہمارے نزدیک بندر کا گوشت حرام ہے اور اسی کے قائل حضرت عکرمہ، عطاء، مجاہد، حسن اور ابن حبیب مالکی وغیرہ ہیں۔ لیکن امام مالک اور ان کے جمہور اصحاب نے بندر کے گوشت کو حلال کہا ہے اور اس کی خرید و فروخت جائز ہے۔ اس لئے کہ اس کو تعلیم دی جاسکتی ہے اور وہ بہت سے کاموں کو آسانی سے انجام دیتا ہے۔

ابن عبدالبر نے اپنی ”تمہید“ کے اوائل میں لکھا ہے کہ بندر کا گوشت اور اس کی بیع حرام ہے اور اس مسئلہ میں کسی کا اختلاف نہیں اور ہم نے کسی کو نہیں دیکھا کہ اس نے بندر کے گوشت کی اجازت دی ہو اور نہ ہم نے اہل عرب وغیر عرب میں سے کسی کو بندر کا گوشت کھاتے دیکھا۔ اور امام شعبی سے مروی ہے کہ حضور صلی اللہ علیہ وسلم نے بندر کا گوشت کھانے سے منع فرمایا اس لئے کہ وہ درندوں میں سے ہے۔

**بندر کے طبی فوائد** | جاحظ نے کہا ہے کہ بندر کا گوشت کتے کے گوشت سے بھی زیادہ برا ہوتا ہے۔ ابن سہید کا کہنا ہے کہ اگر انسان کے بدن پر بندر کا دانت لٹکا دیا جائے تو اس کو گہری خیند نہیں آسکتی اور نہ اس کو ڈر لگے گا۔ بندر گوشت جذام کے مریض کے لئے فائدہ مند ہے۔ اگر بندر کی کھال کو کسی درخت پر لٹکا دیا جائے تو اس درخت کو جاڑے اور پالے (برف) وغیرہ سے کچھ نقصان نہ ہوگا۔

اگر بندر کی کھال کی چھلتی بنا کر اس میں غلہ کا بیج چھان لیں اور اس کو بونیں تو وہ کھیت بڑی دل کی آفت سے محفوظ رہیں گے۔ اگر کسی شخص کو بندر کا گرم گرم خون پلا دیا جائے تو وہ فوراً ہی گونگا ہو جائے گا۔ بندر جب کبھی کوئی زہر آلود کھانا دیکھ لیتا ہے تو چلانے لگتا ہے۔

اگر کسی سوتے ہوئے آدمی کے سر کے نیچے بندر کا بل رکھ دیا جائے تو اس کو بہت ہی ڈراؤنے خواب نظر آئیں گے۔

**بندر سے ضرب الامثال** | اہل عرب کہتے ہیں "احسبى من قرد" یعنی بندر سے زیادہ نقل اتارنے والا کیونکہ بندر نقل کرنے میں بہت ماہر ہوتا ہے اور خاص طور سے انسان جو کام کرتا ہے بندر بھی اس کو دیکھ کر اس کی نقل کرتا ہے۔

**بندر کی خواب میں تعبیر** | بندر کو خواب میں دیکھنا ایسے شخص کو دیکھنا ہے جس میں ہر قسم کے عیوب موجود ہوں۔ اگر کسی نے خواب میں دیکھا کہ وہ بندروں سے لڑ رہا ہے اور بندر اس پر غالب آگئے ہیں تو اس کی تعبیر یہ ہے کہ وہ شخص کسی بیماری میں گرفتار ہو گا مگر پھر صحت یاب ہو جائے گا۔ بندر کی تعبیر کبھی کبھی بیماری سے بھی کی جاتی ہے۔ اگر کسی نے خواب میں بندر کا گوشت کھلایا تو اس کی تعبیر یہ ہے کہ وہ کسی بیماری میں گرفتار ہو گا اور کوئی بھی علاج کارگر نہ ہوگا۔ نصاریٰ نے کہا ہے جو خواب میں بندر کا گوشت کھائے گا وہ اپنی زندگی میں نئی نئی چیزیں پنے گا۔ اگر کسی نے خواب میں دیکھا کہ بندر اس کو دانتوں سے کاٹ رہا ہے تو اس کی تعبیر یہ ہے کہ اس کا کسی سے جھگڑا ہوگا۔

اگر کوئی شخص خواب میں بندر کو اپنے بستر پر دیکھے تو اس کی تعبیر یہ ہے کہ وہ کسی یہودی عورت سے زنا کرے گا۔ اگر کسی نے خواب میں دیکھا کہ وہ کھانا کھا رہا ہے اور اس کے ساتھ دسترخوان پر بندر بھی موجود ہے تو اس کی تعبیر یہ ہے کہ کسی گناہ کبیرہ کی وجہ سے (اس کو حاصل) کوئی نعمت جاتی رہے گی۔

جاماسب نے کہا ہے کہ اگر کسی نے خواب میں بندر کا شکار کیا تو اس کی تعبیر یہ ہے کہ وہ سحر اور جادو سے فائدہ حاصل کرے گا۔ (واللہ اعلم)

## القرود

(چھڑی) فردوح: ایک قسم کی چھڑی کو کہتے ہیں جو کہ عام چھڑی سے جسامت میں بڑی ہوتی ہے۔ ابن سیدہ نے ایسا ہی لکھا ہے۔

# الْقُرَشُ

(بحری جانور) قرش: قاف کے کسر اور را کے سکون کے ساتھ۔ یہ بحری جانوروں میں سب سے بڑا جانور ہے جو کشتیوں کو دریا میں چلنے سے روکتا ہے اور ان کو ٹکریں مار مار کر توڑ دیتا ہے۔

زمخشری کا بیان ہے کہ میں مکہ المکرمہ میں باب بنی شیبہ کے پاس لوگوں کے ساتھ بیٹھا ہوا تھا اور باتیں ہو رہی تھیں۔ ایک تاجر نے میرے سامنے قرش (مچھلی) کی صفت بیان کی کہ اس کا چہرہ گول اور اس کی لسانی چوڑائی اتنی ہوتی ہے کہ جتنا باب بنی شیبہ اور خانہ کعبہ کے درمیان فاصلہ ہے اور جب یہ بڑی بڑی کشتیوں پر حملہ کرتی ہے تو اس کو سوائے مشطوں (آگ) کے اور کسی چیز سے نہیں بھگایا جاسکتا۔ جب مشطوں کی تیز روشنی بجلی کی طرح اس کے چہرہ پر پڑتی ہے تو یہ بھاگ جاتی ہے۔ کیونکہ یہ آگ کے سوا اور کسی چیز سے نہیں ڈرتی۔ ابن سیدہ کا قول ہے کہ قریش ایک بحری جانور ہے جو کسی جانور کو بغیر کھائے نہیں چھوڑتا۔ اسی وجہ سے تمام جانور اس سے ڈرتے ہیں۔ عرب کے سب سے بڑی اور معزز قوم کا نام قریش اسی نسبت سے رکھا گیا ہے کیونکہ وہ کسی کے تابع نہیں ہوتے اور کسی کی پرواہ بھی نہیں کرتے۔ مطرزی نے کہا ہے کہ قریش دریا میں تمام جانوروں کا سردار اور سب سے بڑا ہے۔ اسی طرح عرب کا قبیلہ قریش بھی تمام قبیلوں کا سردار اور علی مرتبہ ہے۔

ابو الخطاب بن دجیہ نے قبیلہ قریش کے بارے میں کلام کرتے ہوئے لکھا ہے کہ اس قبیلہ کا نام قریش کب اور کس نے رکھا اس میں بہت اختلاف ہے اور اس سلسلہ میں ہیں اقوال ہیں۔ کسی شاعر کا قول ہے۔

وقریش ہی التي تسكن البحر بها سميت قریش وقریشا

ترجمہ:- اور قریش وہ جانور ہے جو سمندر میں رہتا ہے اسی سے قریش کا نام قریش ہو گیا۔

تاكل الفئ والسمين ولا تترك فيه لذی جناحين ریشا

ترجمہ:- وہ کسی دہلے یا موٹے جانور کو کھائے بغیر نہیں چھوڑتا اور نہ کسی پر دار جانور کے پر چھوڑتا ہے۔

هكذا في البلاد حى قریش یاكلون البلاد اكلا كمشا

ترجمہ:- قبیلہ قریش کا بھی شہروں میں یہی حال ہے کہ وہ شہروں کو جلد جلد کھانا چلا جاتا ہے۔

ولهم آخر الزمان نسی بكثر القتل فيهم والخموشا

ترجمہ:- آخر زمانہ میں اس قبیلہ میں ایک نبی مبعوث ہوں گے جو ان میں قتل و کثرت فرماویں گے۔ یعنی ان سے جہاد کریں گے۔

آنحضور صلی اللہ علیہ وسلم کے اعلیٰ حسب و نسب و شرف سے متعلق مشکوٰۃ میں ترمذی کی ایک حدیث ہے جو انہوں نے بروایت حضرت عباسؓ نقل کی ہے کہ:-

”رسول اللہ صلی اللہ علیہ وسلم کا ارشاد ہے کہ میں محمد ہوں عبد اللہ کا بیٹا اور عبد المطلب کا پوتا، اللہ تعالیٰ نے جب مخلوق کو پیدا کیا تو مجھ کو اچھے گروہ (یعنی انسان) میں پیدا کیا اور پھر انسانوں میں دو فرقے عرب اور عجم رکھے تو مجھ کو اچھے فرقہ (یعنی عرب) میں رکھا۔ پھر عرب میں کئی قبیلے بنائے اور مجھ کو بہترین قبیلہ (یعنی قریش) میں پیدا کیا۔ پھر قریش کے کئی خاندان

بنائے اور مجھ کو سب سے اچھے خاندان (یعنی بنی ہاشم) میں رکھا۔ لہذا میں ذاتی طور پر بھی اور خاندانی حیثیت میں بھی سب سے اچھا ہوں۔“

”ایک دوسری حدیث میں حضرت علیؑ سے روایت ہے کہ حضور صلی اللہ علیہ وسلم نے فرمایا کہ میں نکاح سے پیدا ہوا ہوں، نکاح سے پیدا نہیں ہوا۔ سفاح جاہلیت کا کوئی مجھ کو نہیں پہنچا۔“

اس حدیث کو طبرانی نے اوسط میں اور ابو نعیم و ابن عساکر نے روایت کیا ہے۔ علامہ دمیری رحمۃ اللہ علیہ نے اپنے ان اشعار میں اس طرف اشارہ کیا ہے۔

محمدٌ خیر جمیع الخلق جاء من الخلق لنا بالحق  
ترجمہ: محمد (صلی اللہ علیہ وسلم) تمام مخلوق سے بہتر ہیں۔ حق تعالیٰ کی طرف سے ہمارے لئے دین حق لے کر آئے ہیں۔

دعوة ابراہیم الخلیل بشارة المسيح فی التزیل  
ترجمہ: آپ قرآن پاک میں حضرت ابراہیم خلیل اللہ کی دعا کے مصداق اور حضرت مسیح کی بشارت تھے۔

أطیب الاصول والفروع الطاهر المحند والنبوع  
ترجمہ: آپ اپنے نسب کے اصول و فروع میں پاک و صاف اور زمانہ جاہلیت کی

آباؤہ قد طہرت انسابا و شرفت بین الوری احسابا  
ترجمہ: آپ کے آباؤ اجداد باعتبار نسب کے طاہر (یعنی پاک) تھے اور جملہ مخلوق میں شریف الحسب تھے۔

نکاحہم مثل نکاح الاسلام کذا رواہ النجباء الاعلام  
ترجمہ: آپ کے آباء و اجداد کا نکاح، نکاح اسلام کے مطابق تھا۔ اسلام کے شرفاء محدثین نے ایسے ہی روایت کی ہے۔

ومن ابی اوشک فی هذا کفر و ذنبہ بما جناہ ما اغفر  
ترجمہ: اور جو شخص اس بارے میں انکار یا شک کرے وہ کافر ہے اور اس کا یہ گناہ قتلِ معانی نہیں ہے۔

نقل ذا الحافظ قطب الدین عن صاحب البیان والنسب  
ترجمہ: اس فتویٰ کو حافظ قطب الدین نے صاحب البیان والبیان سے نقل کیا ہے۔

قریش مچھلی زیادہ تر بحرِ قلزم میں بندر عقبہ کے قریب جہاں پر فرعون مصر فرق ہوا تھا پانی جاتی ہے۔

**قرش کا شرعی حکم** ہمارے شیخ حضرت جمال الدین استوی نے قرش کے حلال ہونے پر فتویٰ دیا ہے اور اسی طرح شیخ محب الدین نے طبری شارح تنبیہ نے گھڑیاں پر بحث کرتے ہوئے کہا ہے کہ قرش حلال ہے اور ابن الاثیر کی تلمیذ میں بھی

قرش کے حلال ہونے کی تصریح ہے۔ لیکن حضرت ابن عباسؓ کا یہ قول کہ ”قرش تو سب جانوروں کو کھا لیتا ہے لیکن اسے کوئی نہیں کھاتا“ کما یہ مطلب ہو سکتا ہے کہ یہ تو تمام جانوروں کو کھا لیتا ہے لیکن کوئی جانور اس کو نہیں کھا سکتا۔

حاصل کلام یہ ہے کہ جمہور کا بیان حلت اور امام شافعی کی تصریح اور آیت قرآن سبھی قرش کے حلال ہونے پر دال ہیں اس لئے کہ یہ مچھلی کی ایک قسم ہے اور وہ حیوان ہے جو صرف پانی میں رہتا ہے۔

امام نوویؒ نے شرح منہب میں بیان کیا ہے کہ صحیح بات یہ ہے کہ ہر دریائی حیوان حلال ہے اور علمائے کرام نے جو اشتہاء کیا

ہے وہ صرف ان جانوروں کے لئے ہے جو پانی کے علاوہ خشکی میں بھی زندگی بسر کرتے ہیں۔

قرش کی خواب میں تعبیر | قرش کو خواب میں دیکھنے پر اس کی تعبیر علو، ہمت اور شرافت نسب سے کی جاتی ہے اس لئے کہ وہ خود علی ہے اور دریا میں اس سے برتر کوئی نہیں ہوتا۔

واللہ تعالیٰ اعلم بالصواب

## القرقس

(پھمرا قرقس: پھمرا کو کہتے ہیں۔ شوافع حضرات نے بیان کیا ہے کہ محرم وغیرہ کے لئے تکلیف وہ (موزی) جانوروں کا مارنا مستحب ہے جیسا کہ سانپ، بچھو، سور، پاگل کتا، کوا، چیل، بھڑ، شیر، چیتا، رچھ، گدہ، عقاب، پسو، کھٹل، بندر، لنگور اور ان جیسے موزی حیوانات۔

## القرلی

(ایک پرندہ) قرلی: حواشی نے کہا ہے کہ لفظ "قرلی" معرب ہے اور یہ فارسی کا لفظ تھا جس کو عربی میں استعمال کرنے لگے۔ میدانی نے کہا ہے کہ قرلی ایک چھوٹا سا پرندہ ہے اور جس کی نگاہ بہت تیز ہوتی ہے اور یہ کسی بھی چیز کو بہت تیزی سے اچک لیتا ہے۔ یہ پانی کے اوپر اڑتا رہتا ہے اور جیسے ہی اس کو پانی میں کوئی مچھلی وغیرہ نظر آتی ہے تو یہ غوطہ لگا کر پانی سے اس کو اٹھا لیتا ہے۔ کہتے ہیں کہ اس کی نظر چیل اور گدہ سے بھی تیز ہوتی ہے اور یہ پانی کے اندر کی بہت ہی چھوٹی چھوٹی مچھلیوں، ان کے بچوں (چال) تک کو دیکھ لیتا ہے اور جب یہ پانی میں کسی شکار پر حملہ کرتا ہے تو چوکتا نہیں یعنی اس کا حملہ ناکام نہیں ہوتا۔

## القرۃ

(مینڈک) قرۃ: قاف کے ضم کے ساتھ جوہری نے کہا ہے کہ قرۃ کے معنی مینڈک کے ہیں۔

## القسورہ

(شیر) قسورہ: اللہ تعالیٰ نے فرمایا ہے کہ:-

"كَانَتْهُمْ حُمُرٌ مُّسْتَفْرِؤَةٌ. فَرُثَ مِنْ قَسْوَرَةٍ"

(یعنی یہ جنگلی گدھے ہیں جو شیر سے ڈر کر بھاگ پڑے ہیں۔)

اس آیت میں اللہ تعالیٰ نے "قسورہ" سے شیر ہی کو سمجھایا ہے۔ بزار نے اسناد صحیح کے ساتھ نقل کیا ہے کہ حضرت ابو ہریرہ رضی اللہ عنہ نے فرمایا کہ القسورہ سے مراد شیر (الاسد) ہی ہے۔

حدیث میں قسورہ کا تذکرہ:

"ابن طبرزد نے اپنی سند سے جو حکم بن عبد اللہ بن خطاب تک پہنچتی ہے 'عبد اللہ بن خطاب نے زہری سے انہوں نے ابی واقد سے روایت کی ہے کہ جب حضرت عمر بن خطاب مقام جابہ میں فروکش ہوئے تو بنی تغلب کا ایک شخص ان کے

پاس آیا، ایک شیر کو لے کر جو کہ ایک پنجرے میں بند تھا۔ اس شخص کا نام روح بن حبیب تھا۔ اس نے شیر کے پنجرے کو حضرت عمر رضی اللہ عنہ کے سامنے رکھ دیا۔ حضرت عمرؓ نے فرمایا کہ کیا تم نے اس کے دانت یا ناخن تو نہیں توڑ ڈالے، تو روح بن حبیب نے کہا کہ نہیں۔ حضرت عمرؓ نے فرمایا کہ الحمد للہ! میں نے رسول اللہ صلی اللہ علیہ وسلم سے سنا ہے کہ آپؐ نے فرمایا کہ کوئی شکار اسی وقت شکار ہوتا ہے جبکہ اس کی تسبیح میں کمی آجاتی ہے۔“ (اس کے بعد حضرت عمرؓ نے قسورہ (شیر) کو مخاطب کر کے فرمایا اے قسورہ (شیر) تو اللہ کی عبادت میں مشغول ہو جا۔ اس کے بعد روح بن حبیب نے اس کو چھوڑ دیا۔“

## القشعمان

(گدھ) قشعمان: بروزن عقربان، ثعلبان

## القصیری

(سانپ) قصیری: یہ مقصود بھی ہے اور مصغر بھی۔ ایک بڑے سانپ کی قسم کو قصیری کہتے ہیں۔

## القط

(بلی) القط: بلی کو کہتے ہیں۔ مونث کے لئے ”قطہ“ اور جمع ”قطا“ و قطة استعمال ہوتا ہے۔ ابن درید کا کہنا ہے کہ میں اس کو صحیح عربیت میں شمار نہیں کرتا مگر علامہ دمیری کہتے ہیں کہ ابن درید کا قول غلط ہے۔ کیونکہ آنحضرت صلی اللہ علیہ وسلم نے فرمایا کہ مجھے جہنم کا منظر دکھایا گیا۔ پس میں نے اس عورت کو جہنم میں دیکھا جس نے کہ دنیا میں ایک بلی پال رکھی تھی اور نہ وہ اس کو کھانے کو دیتی تھی اور نہ اس کی رسی کھولتی تھی تاکہ وہ خود اپنی خوراک تلاش کرے۔

## القطاء

(ایک مشہور پرندہ) القطاء: ایک مشہور و معروف پرندہ ہے۔ اس کا واحد ”قطا“ اور جمع قطاوت و ”قطیات“ آتی ہیں۔ رافعی نے کہا ہے کہ ”القطاء“ کبوتر کی ایک قسم کو ہی کہتے ہیں۔

قطاء کا شرعی حکم | اس کا کھانا بالاجماع حلال ہے۔

رافعی اور دیگر بعض حضرات نے کتاب الحج میں ذکر کیا ہے کہ ”قطاء کبوتر کی ہی ایک قسم ہے۔ لہذا اگر کوئی شخص حالت احرام میں قطاء کو ہلاک کر دے تو اس پر ایک بکری (صدقہ کرنا) واجب ہوگی۔ اگرچہ اس کا مثل ہی دستیاب کیوں نہ ہو۔ محب الدین طبری نے کہا کہ یہی بات جوہری نے بھی قطاء کے بارے میں لکھی ہے۔ حالانکہ مشہور اس کے خلاف ہے۔

قطاء کے طبی فوائد | قطاء کی ہڈیوں کو جلا کر روغن زیتون کے ساتھ جوش دیں اور پھر اس کو کسی اقرع لہ کے سر پر لپ کریں تو انشاء اللہ بال نکل آئیں گے۔ اسی طرح اگر اس کو کسی داء الثعلب کے مریض کے سر پر لگائیں تو انشاء اللہ

س کے بھی بال نکل آئیں گے۔ ابن زاہر نے لکھا ہے کہ میں نے اس نسخہ کو آزمایا اور مفید پایا۔

قطاء کا گوشت دیر ہضم ہوتا ہے اور بد ہضمی کرتا ہے۔ اگر قطاء کے سر کو سکھا کر اور کسی نئے اولی کپڑے کے ٹکڑے یا تھیلی میں لٹھ کر کسی عورت کی ران پر سوتے ہوئے باندھ دیا جائے تو وہ عورت سوتے ہوئے ہی ہر اس راز کو بتا دے گی جو اس نے پوشیدہ کر رکھے ہیں۔ اگر قطاء کے پیٹ (شکم) کو دو حصوں میں چیر دیں اور پھر ان دونوں حصوں کو پکا کر، اس کی چربی کو لا کر کسی شیشی میں جمع کر لیں۔ اب اگر اس چربی کی مالش انجام دینے میں کسی کے بھی کر دی جائے تو وہ شخص مالش کرنے والے سے بے حد محبت کرنے لگے گا۔

قطاء کا حدیث میں تذکرہ:

”ابن حبان وغیرہ نے حضرت ابی ذر رضی اللہ تعالیٰ عنہ کی حدیث نقل کی ہے کہ رسول اللہ صلی اللہ علیہ وسلم نے فرمایا کہ اگر کسی شخص نے کوئی مسجد بنائی چاہے وہ قطاء کے انڈے دینے کے گڑھے کے برابر کیوں نہ ہو تو اللہ تعالیٰ اس کے لئے۔۔۔ میں ایک گھر بنائیں گے۔“

اب میں قطاء کی تعبیر | خواب میں قطاء کی تعبیر صحیح اور صاف بات کرنے پر دل ہے۔ کچھ انہوں نے کہا ہے کہ اس کی تعبیر محبت و الفت ہے۔ بعض معبرین نے لکھا ہے کہ خواب میں قطاء کو دیکھنا ایسی عورت پر دلالت کرتا ہے بے حد خوبصورت ہو اور اس کو اپنی خوب صورتی کا احساس بھی ہو۔ لیکن ایسی عورت خوبصورت تو ہے مگر اس کے اندر (دل میں) بت نہیں ہوگی۔ واللہ تعالیٰ اعلم بالصواب

تذکرہ:۔ اہل عرب قطاء کا وصف بیان کرتے ہوئے کہتے ہیں کہ اس کی چال شرمیلی عورت کی چال کے مشابہ ہے۔ یعنی جس طرح کوئی شرمیلی عورت چھوٹے چھوٹے قدم اٹھا کر نزاکت سے چلتی ہے اسی طرح قطاء بھی چلتی ہے۔ کیونکہ یہ بھی شرمیلی عورت یا نئی نویلی عورت کی طرح چلتی ہے۔

## الْقَطَّاءُ

(بڑی مچھلی) القطاء: ”طا“ پر تشدید ہے۔

قزوی نے لکھا ہے کہ یہ ایک عظیم مچھلی ہے۔ اس کی پھلی کی ہڈی اتنی بڑی اور موٹی ہوتی ہے کہ اس سے عمارتیں، پل وغیرہ بنائے جاتے ہیں۔ اس مچھلی کی چربی اگر برص کا مریض برص پر بطور لپ استعمال کرے تو انشاء اللہ برص جاتا رہے گا۔

## الْقَطَامِي

(شکار) قطامی: قاف پر ضمہ اور فتحہ دونوں صحیح ہیں۔ تیز نظر والے اس شکار کو کہتے ہیں جو شکار پر نگاہیں جمائے ہوئے ہو۔ بعض نے کہا ہے کہ یہ ان پرندوں میں سب سے خوبصورت پرندہ ہے جن کے ذریعے شکار کیا جاتا ہے۔

دلیلہ اقرع: وہ شخص جس کو کسی زہریلے سانپ نے ڈسا ہو اور اس کے اثر سے اس کے سر کے بال جھڑ گئے ہوں۔

دلیلہ داء الثعلب: ایک بیماری جس میں مریض کے سر کے بال اڑ جاتے ہیں۔



## القطرب

(ایک پرندہ) قطرب: ایک پرندہ ہے جو تمام رات گھومتا رہتا ہے سوتا نہیں۔ بعض نے لکھا ہے کہ یہ پرندہ رات کو بالکل نہیں سوتا اور مسلسل چکر لگاتا رہتا ہے۔ بعض نے کہا ہے کہ قطرب ایک بیماری کا نام ہے جو کہ جنون سے ملتی جلتی ہوتی ہے۔

”قطرب“ محمد بن مستیز نحوی صاحب مثلث کا لقب بھی ہے۔ یہ علم حاصل کرنے کے معاملہ میں انتہائی شوقین بلکہ علم کے حریص تھے۔ چنانچہ اپنے استاد سیبویہ کے درس میں بالکل سویرے بہت پہلے سے آجلیا کرتے تھے۔ چنانچہ ایک دن ان کے استاد سیبویہ نے ان کو صبح بہت سویرے حاضر دیکھ کر کہا کہ تم سوائے قطرب لیل کے اور کچھ نہیں ہو۔ تب ہی سے ان کا لقب قطرب پڑ گیا۔ ان کی وفات ۲۰۶ھ میں ہوئی۔ ابن سیدہ نے کہا ہے کہ قطرب اور قطروب میں جو فرق ہے وہ سعالی کی قسم میں سے ہیں اور بعض کا قول ہے کہ ”القطارب“ چھوٹے کتوں کو کہتے ہیں اور اس کا واحد ”قطرب“ آتا ہے اور کچھ لوگوں کا کہنا ہے کہ قطرب ایک چھوٹے سے کیڑے کا نام ہے جو مسلسل گھومتا رہتا ہے اور کوشش کے باوجود آرام نہیں کر پاتا۔

امام محمد بن ظفر نے کہا ہے کہ القطرب ایک قسم کا حیوان ہے جو مصر میں لوگوں کو نظر آتا ہے۔ اہل مصر اس جانور سے بہت ڈرتے ہیں اور کوئی تفصیل سے اس کے بارے میں گفتگو بھی نہیں کرتا۔ یہ جانور جب کسی شخص کو دیکھ لیتا ہے تو زمین کے اوپر آتا ہے تاکہ اس کو کاٹ لے۔ اگر یہ دیکھتا ہے کہ اس کا حریف جانور طاقتور ہے تو یہ حملہ کرنے سے گریز کرتا ہے لیکن اکثر ایسا دیکھنے میں آیا ہے کہ یہ اپنے حریف کو بغیر کاٹنے نہیں چھوڑتا۔ چنانچہ اس کے کاٹنے سے آدمی مر جاتا ہے۔

اہل مصر جب کسی شخص پر اس کو حملہ آور دیکھتے ہیں تو اس شخص سے پوچھتے ہیں کہ کیا تم منکوح ہو (یعنی کیا تم کو اس نے کاٹ لیا ہے) یا مروع (یعنی کاٹا نہیں صرف گھبراہٹ ہے) چنانچہ اگر وہ شخص کہتا ہے کہ ہاں میں منکوح ہوں تو وہ لوگ اس کی زندگی سے مایوس ہو جاتے ہیں اور کچھ علاج وغیرہ بھی نہیں کرتے۔ لیکن اگر وہ شخص جواب میں کہتا ہے کہ میں مروع ہوں تو اس کا علاج کراتے ہیں۔ چنانچہ علاج سے اس کی گھبراہٹ دور ہو جاتی ہے اور وہ ٹھیک ہو جاتا ہے۔

حدیث میں قطرب کا تذکرہ:

حدیث شریف میں ہے: ”لا یلقین احدکم جيفة لیل قطرب نہار“۔

## القشعبان

(ایک کیڑا) قشعبان: بروزن مہرجان، ایک کیڑے کو کہتے ہیں جو گہریلا کے مشابہ ہوتا ہے۔

## القعود

(اونٹ) قعود: اس اونٹ کو کہتے ہیں جس کو چرواہے نے سواری اور سلمان اٹھانے کے لئے خاص کر لیا ہو۔ یعنی چرواہے کی ہر حاجت میں کام آنے والا اونٹ۔ اس کی جمع اقعده اور قعد، وقعدان اور قعاند آتی ہیں۔ بعض نے کہا ہے کہ القعود بمعنی القلوص یعنی وہ اونٹنی جس پر پہلی مرتبہ سواری کی جائے اور قعود کہا جاتا ہے۔ اس اونٹ کے بچہ کو جو ابھی جوان نہ ہوا ہو کیونکہ جو ان ہونے کے بعد اونٹ کو جمل کہا جاتا ہے اور القعود فصیل کو بھی کہا جاتا ہے۔ اور فصیل اونٹنی کے اس بچہ کو کہتے ہیں جو ماں سے علیحدہ ہو گیا۔

ہو یعنی اس نے ماں کا دودھ پینا چھوڑ دیا ہو۔

## القعيد

(مڈی) قعيد: اس مڈی کے بچے کو کہتے ہیں جس کے پر ابھی پورے طور پر نہ نکلے ہوں۔

## الْفُعُقُ

(ایک قسم کا کوا) فُعُق: بروزن فلفل، ایک قسم کے کوے کو کہتے ہیں جو سفید اور سیاہ رنگ کا ہوتا ہے۔ جوہری نے کہا ہے کہ یہ کوے کی ایک قسم ہے مگر اس کی جسامت عام کوے سے کچھ کم ہوتی ہے۔ ابن سیدہ نے کہا ہے کہ اس کا رنگ سیاہ اور سفید ہوتا ہے۔

## الْقُلُو

(گدھا) قلو: قاف پر کسرہ ہے۔ اس گدھے کو کہتے ہیں جو بہت آہستہ چلتا ہو۔

## القلوص

• (شتر مرغ کا بچہ) قلو ص: شتر مرغ کے مادہ بچہ کو کہتے ہیں جو کہ اونٹنی کے بچہ کے مشابہ ہوتا ہے۔ اس کی جمع قلاص اور قلاص آتی ہے۔ جیسے ”قدم“ کی جمع قدم و قدائم آتی ہیں۔

قلوص کا حدیث میں تذکرہ:

”ابن المبارک نے زہد اور رقائق میں معاویہ کے غلام قاسم سے نقل کیا ہے کہ ایک شخص حضور صلی اللہ علیہ وسلم کی خدمت میں آیا اپنی سرکش اونٹنی پر سوار ہو کر اور (دور ہی سے سلام کیا آنحضرت کو) پھر جب وہ قریب آنے لگا حضور کے کہ کچھ آپ سے پوچھ سکے تو اس کی اونٹنی اس کو لے کر بھاگ گئی۔ صحابہ کرام اس بات پر ہنس دیئے۔ چنانچہ وہ شخص پھر آیا اور جیسے ہی آنحضرت کے قریب آنے کی کوشش کی اس کی اونٹنی پھر اس کو لے کر بھاگ گئی۔ تیسری بار بھی ایسا ہی ہوا۔ پھر اس کی اونٹنی نے اس کو کھوپڑی سے پکڑ کر مار ڈالا جبکہ وہ اس کو کھینچنے (ہنکانے) کی کوشش کر رہا تھا۔ تو صحابہ نے عرض کیا کہ یا رسول اللہ! اعرابی کو اس کی اونٹنی نے ہلاک کر دیا تو آپ صلی اللہ علیہ وسلم نے فرمایا ”ہاں“ لیکن تمہارے منہ (بھی) اس کے خون سے آلودہ ہیں۔“

## القلب

(بھیڑیا) قلب: بھیڑیے کو کہتے ہیں۔ قلب بروزن ”تسکین“ جیسے قلوب بروزن خنوص

## القمری

(ایک پرندہ) قمری: ایک مشہور پرندہ ہے جس کی آواز بہت ہی سرلی ہوتی ہے۔ اس کی کنیت ابو زکری اور ابو طلحہ ہیں۔ مونث

کے لئے قریہ آتا ہے۔ اس کے نژاد کو ساقی حرکتے ہیں اور یہ غیر حصر ہے۔ قری کی جمع "قریہ" آتی ہے۔

ابن سیدہ نے کہا ہے کہ قری ایک چھوٹا سا پرندہ ہے جو کہ حمام کی قسم میں سے ہے۔ اس کی نونٹ کو قریہ کہتے ہیں اس کی جمع قاری و قہر ہے۔

فائدہ: ایک مرتبہ امام شافعی رحمت اللہ علیہ امام مالک بن انس رضی اللہ عنہما کے سامنے بیٹھے ہوئے تھے کہ ایک شخص آیا اور امام مالک سے کہنے لگا کہ میں قریوں کی تہارت کر رکھوں یعنی قری چھتا ہوں۔ چنانچہ میں نے ایک دن ایک صاحب کو قری فریضت کی۔ مگر میں صاحب نے یہ کہہ کر قری کو دلہن کر دیا کہ یہ آواز نہیں کرتی یعنی بولتی نہیں۔ پس میں نے قسم کھلی کہ اگر میری قری بولے تو آواز نہ رہے تو میری بیوی کا طلاق ہے۔ چنانچہ امام مالک نے اس شخص سے فرمایا کہ تمہاری بیوی کا طلاق ہو گئی اور تمہارے لئے اب کوئی چارہ نہیں۔

امام شافعی جو اس پوری سچائی کو سن رہے تھے انہوں نے اس شخص سے فرمایا کہ کیا تمہاری قری اکثر وقت آواز کرتی رہتی ہے؟ تو امام شافعی نے کہا کہ اگر تمہاری قری اکثر وقت آواز کرتی ہے تو تمہاری بیوی کا طلاق نہیں ہوگی۔ اس وقت امام شافعی کی عمر پندرہ سال تھی۔ امام مالک کو جب امام شافعی کے اس جواب کا علم ہوا تو آپ نے امام شافعی کو بھرا کر پوچھا کہ حق کے "تم نے کیسے ایسا فتویٰ دیا اور تم کو یہ بات کس سے حاصل ہوئی؟ امام شافعی نے فرمایا کہ بے شک آپ نے ہی مجھ سے یہ حدیث بیان کی ہے کہ زہری نے ابی سلمہ بن عبدالرحمن سے ابی سلمہ بن عبدالرحمن نے ام سلمہ سے کہ قائل بنت قیس نے حضور اکرم صلی اللہ علیہ وسلم سے عرض کیا کہ یا رسول اللہ! مجھ کو جو جہم اور مطویہ نے بیعت (شادی کے پیغام) ارسال کیے ہیں تو آپ نے فرمایا کہ مطویہ بخیر نمانے شخص ہے اور اس کے پاس کچھ بھی (میں) نہیں ہے اور رہے ہو جہم تو وہ اپنی گردن سے کبھی کاٹ لی نہیں رکھتے (نہیں اٹکتے) چنانچہ آنحضرت صلی اللہ علیہ وسلم کا یہ قول جس میں آپ نے جہم کے لئے "لا یصح عہدہ" استعمال کیا ہے ہذا استعمال فرمایا ہے حالانکہ آنحضرت صلی اللہ علیہ وسلم کو علم تھا کہ جہم کھاتے ہیں سوتے اور آرام کرنے کے علاوہ کچھ اور کام بھی کرتے ہیں مگر چونکہ اہل عرب دو فصل میں سے الغلب فصل کو مانند ملامت قرار دیتے ہیں اس لئے میں نے بھی یہی کہا اور اسی حدیث سے استدلال کیا کیونکہ اس شخص کی قری اکثر وقت چپ رہنے کے مقابلہ میں آواز کرتی ہے اس لئے میں نے اس کے وہ فصل میں سے الغلب فصل کو دائمی قرار دیا۔ امام مالک نے امام شافعی کے اس استدلال کو سن کر بے حجب ہوئے اور امام شافعی سے فرمایا کہ اب تم کو فتویٰ دینے کی اجازت ہے۔ چنانچہ امام شافعی نے چھ ماہ کی عمر سے فتویٰ دینا شروع کر دیا تھا۔

ابن ظکوان اور ابن الاثیر نے اپنی اپنی مرتب کردہ تاریخوں میں لکھا ہے کہ جب بغداد میں کے بعض بڑے شہداء و محدثین نے گئے تو جاتے وقت انہوں نے سلطان محمود بن بختیار کو مسجد سے جدا کر دیا جن میں قری بھی تھی اور اس قری کی یہ خصوصیت تھی کہ اگر کسی شخص کے سامنے کوئی زہر آلود کھانا ہو گا اور قری بھی وہیں موجود ہوگی یا کوئی بھی زہر آلود کھانا قری کے سامنے لایا جائے قری کی آنکھوں سے آنسو بہنے لگتے جس سے وہ شخص آگاہ ہو جاتا کہ یہ کھانا نیک ہے یا مہلک ہے کہ وہ قری زہر آلود کھانا کی نشاندہی کر دیتی تھی اور جو آنسو اس کی آنکھ سے گرتے وہ جم کر نموں فصل اختیار کر لیتے چنانچہ ان سے کہے ہوئے آنسوؤں کو اگر کھینچ کر اٹھایا جائے اور پھر میں زمین کا سرف زلموں پر پھینکا جائے تو زخم ٹھیک ہو جاتے تھے۔

قدوتی نے لکھا ہے کہ جب قری کا زہر جاتا ہے تو پھر وہ کسی نہ کسی سے مرے ہوئی نہیں مگر وہ مرے جانے کے لم

میں رو رو کر اپنی جان دے دیتی ہے۔

ابن سمانی نے اپنی کتاب ”الانساب“ میں لکھا ہے کہ ”القمرۃ“ ایک شہر کا نام ہے جو اپنی سفیدی کے لحاظ سے جس (گچھ) کے مشابہ ہے اور میرے خیال سے یہ شہر (القمرۃ) مصر میں ہے۔ حجاج بن سلیمان بن قلع القمري مصری اسی شہر کے رہنے والے تھے۔ آپ نے حضرت مالک بن انسؓ اور لیث بن سعدؓ وغیرہ سے اور آپ سے محمد بن سلمہ المرادی وغیرہ نے حدیث روایت کی ہے۔ ۱۹۸ھ میں آپ کا اچانک انتقال ہو گیا تھا۔

کہتے ہیں کہ قمری کی آواز سے کیڑے کھوڑے بھاگ جاتے ہیں۔

حضرت عبدالرحمن بن ابی بکر صدیقؓ نے جب اپنی بیوی عاتکہ بنت سعید بن زید بن عمرو بن نفیل کو طلاق دے دی تو آپ یہ اشعار پڑھا کرتے تھے۔

اعانک لا انساک ماذر شارق وما ناح قمری الحمام المطوق

ترجمہ :- اے عاتکہ جب تک کہ آفتاب طلوع ہوتا رہے گا اور طوق دار قمری کبوتر نوحہ کرتا رہے گا میں تجھ کو نہیں بھولوں گا۔

ولم ارمثلی طلق الیوم مثلها ولا مثلها من غیر جرم یطلق

ترجمہ :- میں نے اپنے جیسا شخص کبھی نہیں دیکھا کہ جس نے عاتکہ جیسی بیوی کو (جس نے کوئی غلطی نہ کی ہو) طلاق دیدی۔

اعانک قلبی کل یوم ولیلة الیک بما تخفی النفوس معلق

ترجمہ :- اے عاتکہ میرا دل دن رات اس محبت کی وجہ سے جو دل میں پوشیدہ ہے تیری طرف مائل رہتا ہے۔

لها خلق جزل وراى و منصب وخلق سوى فى الحیات و منطق

ترجمہ :- اس کے (یعنی عاتکہ میں) اچھے اخلاق، درستی رائے اور بلند پائینگی بکثرت موجود ہیں اور یہ تمام اوصاف اس کی گفتگو میں ظاہر ہوتے ہیں۔

حضرت ابو بکر صدیق رضی اللہ تعالیٰ عنہ کو جب اپنے صاحبزادے کی اس کیفیت کا اندازہ ہوا تو آپ کو ان پر بہت ترس آیا اور آپ نے ان کو رجعت کرنے کا حکم دیدیا۔

**قمری کا شرعی حکم** | کبوتر کی طرح قمری کے گوشت کو کھانا بلا جمع حلال ہے۔ کیونکہ یہ ایک کبوتر کی ہی قسم میں سے ہے۔

**قمری کی خواب میں تعبیر** | قمری کو خواب میں دیکھنے کی تعبیر دین دار اور نیک بیوی ملنے کی طرف اشارہ ہے۔ اہل یسود کا کہنا ہے کہ جو شخص خواب میں قمری، بلبل یا ان سے مشابہ کوئی جانور دیکھے تو اس کی تعبیر کسی بھلائی (خیر) سے

کی جاتی ہے۔ اور اگر کسی ایسے شخص نے قمری کو خواب میں دیکھا جو سفر کا ارادہ کئے ہوئے ہو تو اس کی تعبیر یہ ہے کہ وہ سفر پر (یقیناً) جائے گا۔ اور اگر کسی مغموم شخص نے قمری کو خواب میں دیکھا تو اس کی تعبیر یہ ہے کہ اللہ تعالیٰ اس کا غم دور فرمادیں گے یا اگر اس کی کوئی حاجت (ضرورت) ہوگی تو وہ عنقریب پوری ہو جائے گی۔ اور اگر قمری کو موسم بہار میں دیکھا تو اس کی تعبیر یہ ہے کہ اس

مغص کی کوئی بہت پرانی خواہش کی تکمیل ہو جائے گی۔ حاملہ عورت اگر قمری کو خواب میں دیکھے تو اس کی تعبیر لڑکے سے کی جاتی ہے۔ واللہ تعالیٰ اعلم بالصواب

## القَمْعَةُ

(اونٹ کی مکھی) قمعۃ (حرکت کے ساتھ) اس مکھی کو کہتے ہیں جو سخت گرمی کے موسم میں اونٹوں اور ہرنوں کے چپک جاتی ہے۔ کہا جاتا ہے "الحمار یقمع" گدھا متحیر ہو گیا یعنی اپنے سر کو ہلا رہا ہے۔ جاننے والے کہا ہے کہ یہ ایک کتا کی مکھی ہے۔ کتلیہ میں ہے کہ "القمع زیاب ازرق عظیم" یعنی بڑی نیلگوں مکھی۔

## القمعوط والقمعوطہ

(کیزا) قمعوط قمعوطہ: ایک قسم کے کیزے کو کہتے ہیں۔

ابن سیدہ نے ایسا ہی بیان کیا ہے۔

واللہ تعالیٰ اعلم

## القمل

(جوں) قمل: مشہور و معروف کیزا ہے۔ اس کا واحد "قملۃ" اور "قمل" ہیں۔ ابن سیدہ نے کہا ہے کہ "قمل" قملۃ کی جمع ہے اور کبھی کبھی "قمل" لام کے کسو کے ساتھ بھی استعمال کرتے ہیں۔ اس کی کنیت ام عقبہ اور ام طلحہ ہیں اور مذکر جوں کے لئے "ابو عقبہ" استعمال کرتے ہیں اور بہت جوں کے لئے "بنات عقبہ" بولتے ہیں اور بہت سی جوں کو "بنات الدروز" بھی کہتے ہیں۔ "الدروز" کے اصل معنی خیاط (درزی) کے ہیں اور چونکہ درزی کے سلعے ہوئے دو کپڑوں کے درمیان کی سلاخی بھی جوں کی مانند نظر آتی ہے اس لئے اس سے تشبیہ دی گئی ہے۔ انسانی بدن میں جوں کپڑوں، بالوں وغیرہ پر میل اور گندگی ہونے کی وجہ سے پیدا ہوتی ہے۔

جاننے والے کہا ہے کہ بعض انسان قمل الطبع (یعنی جو ٹھنڈا جس کے بدن پر مسلسل جوں پیدا ہوتی ہیں) ہوتا ہے خواہ وہ صاف رہے، عطر لگائے اور روزانہ کپڑے بدلے مگر جوں اس کے بدن میں پیدا ہوتی رہتی ہیں۔ چنانچہ حضرت عبدالرحمن بن عوف اور حضرت زبیر بن عوام رضی اللہ عنہما کو ایک بار حج میں ایسا ہی واقعہ پیش آیا اور جوں سے ان دونوں حضرات کو بڑی تکلیف پہنچی جس کی وجہ سے رسول اللہ صلی اللہ علیہ وسلم نے ان دونوں حضرات کو ریشم کے کپڑے پہننے کی اجازت مرحمت فرمائی تھی۔

حضرت عمر فاروقؓ نے اپنی خلافت کے دوران بنی مغیرہ کے کسی شخص (جو کہ آپ کے مہموں کے خاندان سے تھا) کو ریشم کرنا پہنے ہوئے دیکھا تو ان کو مارنے کے لئے درہ اٹھایا۔ اس شخص نے عرض کیا کہ کیا عبدالرحمن بن عوف نے ریشم نہیں پہنا تھا اور کیا حضورؐ نے ان کو اجازت نہ دی تھی؟ حضرت عمر رضی اللہ عنہ نے کہا کہ تیری ماں مرے کیا تو عبدالرحمن بن عوف جیسا ہے۔

جاننے والے کہا ہے کہ جوں کے اندر یہ چیز طبعی ہے کہ جس جگہ وہ پیدا ہوتی ہے یا رہتی ہے اسی چیز کا رنگ اختیار کر لیتی ہے۔ چنانچہ سیاہ بالوں کی جوں سیاہ رنگ کی اور سفید بالوں کی جوں سفید رنگ کی ہوگی۔ اسی طرح اگر سرخ بالوں میں ہوگی تو اس کا رنگ

بھی سرخ ہو گا۔

کہتے ہیں کہ جوں کی مادہ نر سے بڑی ہوتی ہے اور جوں انڈے دیتی ہے۔ جوں مرغیوں، کبوتروں وغیرہ میں بہت پائی جاتی ہے۔ اسی طرح بندروں کے بھی جوں پیدا ہوتی ہے۔ قملۃ النسر (یعنی گدھ کی جوںیں) پہاڑی مقامات میں ہوتی ہیں ان کو فارسی میں ”درہ“ کہتے ہیں۔ یہ جوں بہت ہی زہریلی ہوتی ہے اور جب کسی کے کاٹ لیتی ہیں تو اس کو ہلاک کر دیتی ہیں۔

حدیث میں جوں کا تذکرہ:

حاکم نے اپنی مستدرک میں حضرت ابو سعید خدریؓ کی یہ حدیث نقل کی ہے:-

”حضرت ابو سعید خدریؓ نے حضور صلی اللہ علیہ وسلم سے عرض کیا کہ یا رسول اللہ لوگوں میں سب سے زیادہ مصیبت کن کو اٹھانی پڑی؟ رسول اللہ صلی اللہ علیہ وسلم نے فرمایا کہ انبیاء علیہ السلام کو سب سے زیادہ مصیبت اٹھانی پڑی۔ حضرت سعیدؓ نے عرض کیا کہ انبیاء کے بعد کن کو؟ آپؐ نے فرمایا کہ علماء کو، پھر حضرت سعیدؓ نے عرض کیا کہ علماء کے بعد کن کو؟ حضور صلی اللہ علیہ وسلم نے جواب میں فرمایا کہ صالحین کو اور ان میں سے کسی کو جوؤں کی اذیت (مصیبت) میں مبتلا کیا گیا یہاں تک کہ ان میں سے بعض جوؤں کی وجہ سے ہلاک بھی ہو گئے اور بعض کو فقر و فاقہ میں مبتلا کیا گیا یہاں تک کہ ان میں سے بعض کے پاس سوائے ایک عبا (جو ان کے بدن پر ہوتی تھی) اور کوئی کپڑا نہ تھا مگر پھر بھی ان میں ہر ایک مصیبتوں اور اذیتوں پر ایسے خوش ہوتے (راضی ہوتے) جیسا کہ تم لوگ عطیات ملنے پر خوش ہو سکتے ہو۔“

فائدہ:- علماء کا اس بارے میں اختلاف ہے کہ وہ جوں (قمل) جو آل فرعون پر مسلط کی گئی تھی وہ کس قسم کی جوں تھی۔ چنانچہ حضرت ابن عباسؓ نے کہا ہے کہ وہ جوں جو آل فرعون پر مسلط کی گئی تھی وہ ”سلسلی یا نر نری“ تھی جو اکثر گندم وغیرہ میں پیدا ہو جاتی ہے۔ جبکہ مجاہدؒ، قتادہؒ، سدی اور کلبی وغیرہ کے مطابق وہ ایک چھوٹی قسم کی مڈی تھی جس کو ”دبار“ کہتے ہیں۔ اس کے پر نہیں ہوتے۔ عکرمہ نے کہا ہے کہ وہ بیات الجراد یعنی مڈیوں کے بچے تھے۔ ابو عبیدہ کے مطابق وہ حمنان (ایک قسم کی چیچڑی) تھیں۔ اور ابو زید نے کہا ہے کہ وہ ایک پتہ کے قسم سے تھی۔ حسن اور سعید بن جبیر نے کہا ہے کہ وہ سیاہ رنگ کے چھوٹے کیڑے تھے۔ عطاء الخراسانی نے کہا ہے کہ یہ وہ جوںیں تھی جو انسانوں کے بالوں یا کپڑوں میں پیدا ہو جاتی ہیں۔

کہتے ہیں کہ حضرت موسیٰ السلام ایک بار مصر کے قصبہ عین شمس میں گئے۔ اس قصبہ میں ایک جھیل تھی جس کو ”اعفر جھیل“ کہتے تھے۔ اس جھیل کے کنارے ایک ٹیلہ تھا۔ اس ٹیلہ پر پہنچ کر آپ نے اپنا عصا مارا جس سے وہ ٹیلہ ریزہ ریزہ ہو گیا اور ان ریزوں نے جوؤں کی شکل اختیار کر لی اور پھر وہ پورے مصر میں پھیل گئیں اور وہاں کے کھیتوں اور باغوں میں جو کچھ بھی تھا سب کو کھا کر صاف کر دیا۔ اس کے بعد وہ جوںیں آبادی میں گھس گئیں اور لوگوں کے کپڑوں اور بدنوں پر چمٹ گئیں اور ان کو کاٹنا شروع کر دیا۔ یہاں تک کہ جب وہاں کا کوئی بھی شخص کھانا کھانے بیٹھا جوئیں اس میں بھر جاتیں۔

کہتے ہیں کہ قبلی لوگ جوؤں کی اذیت سے زیادہ اور کسی اذیت میں مبتلا نہیں ہوئے۔ کیونکہ جوئیں ان کے کھانے کی چیزوں، مشروبات، رہنے کی جگہ، کپڑوں، بالوں، آنکھوں اور پلکوں پر اس طرح جم گئی تھیں کہ معلوم ہوتا تھا جیسے ان کے چپک نکل آئی ہو۔ چنانچہ ان لوگوں کا سونا یا آرام کرنا حرام ہو گیا تھا۔ لہذا تمام لوگ چیختے، چلاتے حضرت موسیٰ علیہ السلام کے پاس پہنچے اور کہنے لگے کہ ہماری توبہ ہے۔ آپ اللہ تعالیٰ سے دعا فرمادیں کہ یہ بلا ہم پر سے نل جائے۔ چنانچہ حضرت موسیٰ علیہ السلام کی دعا کی وجہ سے جوؤں کا

عذاب اللہ تعالیٰ نے ان لوگوں پر سے اٹھالیا۔

قرآن پاک میں جوں کا تذکرہ:

کہتے ہیں کہ قبیلوں پر جوؤں کا عذاب ایک ہفتہ تک مسلط رہا اور یہ عذاب ان پانچ نشانیوں میں سے تھا جو قرآن پاک کی اس آیت میں مذکور ہے: فَارْسَلْنَا عَلَيْهِمُ الطُّوفَانَ وَالْجَرَادَ وَالْقُمَّلَ وَالضَّفَادِعَ وَالْدَّمَ آيَاتٍ مُفَصَّلَاتٍ (پھر بھیجا ہم نے ان پر طوفان، ٹڈیاں، جوئیں، مینڈک اور خون نشانیاں جدا جدا۔)

یعنی مذکورہ پانچ بلائیں (عذاب) ان پر یکے بعد دیگرے نازل ہوتی رہیں اور ہر عذاب ان پر ایک ہفتہ تک مسلط رہا اور ہر دو عذاب کے درمیان ایک مہینہ کا وقفہ دیا۔

حضرت ابن عباسؓ، سعید بن جبیر، قتادہ اور محمد بن اسحاق وغیرہ نے آیت ”فَارْسَلْنَا عَلَيْهِمُ الطُّوفَانَ“ الخ کی تفسیر میں فرمایا ہے کہ جب جادوگر حضرت موسیٰ علیہ السلام پر ایمان لے آئے تو فرعون اور اس کے متبعین نے ایمان لانے سے انکار کر دیا اور اپنے کفر اور بنی اسرائیل کی اذیت رسانی پر اڑے رہے تو اللہ تعالیٰ نے ان پر پے در پے عذابات نازل فرمانے شروع کر دیئے۔ چنانچہ پہلے ان کو قحط اور پھلوں کی کمی میں مبتلا کیا گیا۔ اس پر بھی جب وہ متنبہ نہ ہوئے تو حضرت موسیٰ علیہ السلام نے ان پر بددعا فرمائی اور بارگاہ باری تعالیٰ میں عرض کیا کہ:

”اے میرے رب تیرے بندہ فرعون نے ملک میں سرکشی، بغاوت اور غرور پر کمر باندھ رکھی ہے اور اس کی قوم نے جو تجھ سے عہد کیا تھا اس کو انہوں نے پامال کر دیا ہے۔ لہذا آپ ان کو عذاب میں گرفتار کر دیجئے تاکہ یہ میری قوم بنی اسرائیل اور آل فرعون کے لئے نصیحت اور آنے والی نسلوں کے لئے عبرت ہو۔“

چنانچہ ان پر اللہ تعالیٰ نے بارش کا طوفان نازل فرمایا۔ قبیلوں اور بنی اسرائیل کے مکانات ایک دوسرے سے ملے ہوئے تھے مگر طوفان کا پانی صرف قبیلوں کے مکانات میں داخل ہوا اور بنی اسرائیل کے مکانات پانی سے محفوظ رہے۔ چنانچہ جو قبلی کھڑا تھا اس کے گلے تک پانی آگیا اور جو بیٹھا یا لیٹا ہوا تھا وہ ڈوب کر مر گیا۔ قبیلوں کی تمام مزروعہ اراضی پانی میں غرقاب ہو گئی اور وہ اس میں بوائی جو تائی کا کام بھی نہ کر سکے۔

قبلی جب اس عذاب میں گرفتار ہوئے اور خلاصی کی کوئی صورت نظر نہ آئی تو پھر حضرت موسیٰ علیہ السلام کے پاس گئے اور گڑگڑانے لگے کہ اگر یہ عذاب آپ کی دعا کی وجہ سے ہم پر ٹل گیا تو ہم ایمان لے آئیں گے اور بنی اسرائیل کو آپ کے ساتھ جانے کی اجازت دے دیں گے۔ چنانچہ حضرت موسیٰ علیہ السلام کی دعا سے اللہ تعالیٰ نے ان سے وہ عذاب اٹھالیا۔ پھر ان کے کھیتوں اور باغات وغیرہ میں غلہ، پھلوں اور چارہ وغیرہ کی اس قدر افراط ہوئی کہ اس سے پہلے کبھی ایسا نہیں ہوا تھا۔

چنانچہ قبلی اس فراوانی کو دیکھ کر اپنے عہد سے مکر گئے۔ اور حضرت موسیٰ علیہ السلام سے کہا کہ وہ پانی طوفان نہیں تھا بلکہ وہ تو اللہ تعالیٰ کی طرف سے ہم پر انعام تھا۔ اس لئے نہ ایمان لانے کا سوال ہے اور نہ بنی اسرائیل کو آپ کے ساتھ بھیجنے کا۔ چنانچہ یہ لوگ ایک ماہ تک آرام سے رہے۔

اس کے بعد اللہ تعالیٰ نے ان پر ٹڈیوں کا عذاب نازل کر دیا۔ چنانچہ ٹڈیوں نے ان کے کھیتوں اور باغات کی تمام پیداوار کھالی۔ یہاں تک کہ درختوں کو بھی بے برگ کر دیا اور اس کے بعد وہ ٹڈیاں ان کے گھروں میں گھس گئیں اور ان کے گھروں کی چھتوں،

کیواڑوں اور کھونٹیوں تک کا صفایا کر دیا۔ یہاں تک کہ ان کے اوڑھنے، پچھونے اور پہننے کے کپڑے تک ان ٹڈیوں نے چاٹ لئے۔ جس کا نتیجہ یہ ہوا کہ قبلی شدید اذیت میں گرفتار ہو گئے اور بھوکوں مرنے لگے۔ چنانچہ مایوس ہو کر وہ پھر حضرت موسیٰ کی خدمت میں حاضر ہوئے اور خوشامدیں کرنے لگے۔ حضرت موسیٰ کو پھر ان بد بختوں پر ترس آگیا اور آپ نے دعا کر کے ٹڈیوں کی بلا ان پر سے دفع کرادی۔

کہتے ہیں کہ حضرت موسیٰ نے میدان میں کھڑے ہو کر اپنے عصا سے اشارہ فرمایا تو آپ کے اشارہ سے تمام ٹڈیاں جس طرف سے آئی تھیں اسی طرح اکٹھی ہو کر واپس چلی گئیں۔ چنانچہ قبلی پھر آرام سے رہنے لگے مگر حسب سابق اپنے وعدہ سے مکر گئے۔ اسی طرح ایک ماہ ہو گیا۔ جب ایک ماہ پورا ہو گیا تو اللہ تعالیٰ نے ان پر مینڈکوں کا عذاب نازل فرمادیا۔ پس مینڈک ان کے گھروں، بستروں، کپڑوں، کھانے پینے کی اشیاء وغیرہ میں گھس گئے۔ غرضیکہ کوئی بھی جگہ مینڈکوں سے خالی نہ رہی۔ حتیٰ کہ اگر وہ بات کرتے تو مینڈک کو دکر ان کے منہ میں بھی گھسنے کی کوشش کرتے۔ یہاں تک کہ ان کی ہانڈیوں میں سالن و دیگر چیز پکاتے ہوئے آکر گر جاتے، ان کے کندھے ہوئے آنے میں گھس جاتے۔ اگر کوئی شخص سوتا تو مینڈک اس قدر تعداد میں اس کے بدن اور پلنگ وغیرہ پر جمع ہو جاتے کہ اس کو کروٹ لینی بھی مشکل ہو جاتی اور وہ خوف زدہ ہو کر چیخنے چلانے لگتے۔ چنانچہ جب تمام قبلی عاجز آگئے اور کوئی راہ نہ پائی تو بن کو پھر حضرت موسیٰ کی یاد آئی اور وہ روتے چلاتے اور گریہ و زاری کرتے ہوئے حضرت موسیٰ کی خدمت میں حاضر ہوئے اور قبل کی طرح التجاء و وعدہ کیا۔ حضرت موسیٰ نے دعا فرمائی۔ چنانچہ اللہ تعالیٰ نے ان کو مینڈکوں کے عذاب سے نجات دے دی لیکن اس کے بعد بھی وہ کفر پر قائم رہے۔

چنانچہ ایک ماہ بعد اللہ تعالیٰ نے ان پر خون کا عذاب مسلط کر دیا اور ان پر خون برسایا گیا۔ دریائے نیل میں پانی کے بجائے خون بہنے لگا۔ ان کے شہروں کے تمام کنوئیں اور چشمے خون سے بھر گئے۔ غرضیکہ جہاں کہیں بھی پانی موجود تھا یا ہو سکتا تھا وہ تمام جگہیں خون سے بھر گئیں۔ تمام قبلی شدید پریشان ہو گئے کیونکہ یہ عذاب صرف قبلیوں کے لئے تھا اللہ تعالیٰ نے بنی اسرائیل کو اس سے محفوظ رکھا۔ چنانچہ جب قبلی پیاس سے تڑپنے لگے تو فرعون کے پاس گئے اور اس سے کہا کہ ہم کیا کریں۔ ہم سخت اذیت میں ہیں، مارے لئے پانی کا انتظام کریں۔ فرعون جو کہ خود اسی عذاب سے میں مبتلا تھا کہنے لگا کہ تم پر جادو کیا گیا ہے اور یہ جادو بے شک موسیٰ (علیہ السلام) نے کیا ہے۔

پھر اس نے بنی اسرائیل کی ایک عورت کو طلب کیا (بنی اسرائیل اس وقت فرعون کی قید میں تھے) اور ایک قبلی عورت کو بلایا۔ ایک برتن میں بنی اسرائیل کی عورت سے پانی بھر دیا۔ چنانچہ جب بنی اسرائیل کی اس عورت نے برتن میں پانی بھرا تو وہ خون سا تبدیل نہ ہوا بلکہ پانی ہی رہا۔ فرعون نے قبلی عورت سے کہا کہ وہ اس برتن سے پانی پی لے مگر اسی بنی اسرائیل کی عورت کے ہاتھ سے۔ چنانچہ جیسے ہی قبلی عورت نے برتن کو ہاتھ لگایا اور پینے کے ارادہ سے برتن کو اپنی طرف جھکایا تو فوراً اس کی طرف کا پانی بن بن گیا جبکہ بنی اسرائیل کی عورت کے طرف کا پانی خون نہ بنا۔

غرض کہ قبلیوں نے بہت کوشش کی کہ کسی طرح بنی اسرائیل کے ہاتھوں سے یا تعاون سے ان کی پیاس بجھ جائے مگر وہ کامیاب نہ ہو سکے کیونکہ جیسے ہی وہ بنی اسرائیل کے لوگوں کو پانی لانے اور پلانے کا حکم دیتے تو وہ پانی خون بن جاتا جبکہ بنی اسرائیل کے لئے وہ پانی ہی رہتا۔ چنانچہ ایک قبلی عورت جو کہ پیاس سے بہت بیتاب تھی اس نے بنی اسرائیل کی ایک عورت کو حکم دیا کہ وہ



اپنے منہ میں پانی بھرے اور پھر وہ پانی اس کے منہ میں منتقل کر دے۔ چنانچہ بنی اسرائیل کی اس عورت نے برتن سے پانی کا گھونٹ بھرا اور پھر اس پانی کو بطور کلی قبیلی عورت کے منہ میں منتقل کیا لیکن جیسے ہی وہ پانی قبیلی عورت کے منہ میں گیا خون بن گیا۔

ادھر فرعون بھی پیاس کی شدت سے پریشان ہو گیا۔ چنانچہ جب وہ ہر طرف سے پریشان ہو گیا تو درختوں کی ہر ٹہنیوں اور ڈنٹھلوں کو چبانے لگا تاکہ ان میں موجود تری سے کچھ تسکین ہو مگر ان ٹہنیوں وغیرہ سے سوائے نمک اور کھار کے وہ کچھ بھی حاصل نہ کر سکا۔ چنانچہ ایک ہفتہ ایسے ہی گزر گیا۔ حالت دگرگوں ہو گئی تو پھر موسیٰ کے پاس آئے اور کہنے لگے کہ آپ ہمارے لئے دعا فرمائیے تاکہ ہم کو اس عذاب سے نجات ملے۔ ہم آپ پر ایمان لائیں گے اور تمام بنی اسرائیل کو چھوڑ دیں گے۔ چنانچہ موسیٰ علیہ السلام نے دعا کی اور اللہ سبحانہ و تعالیٰ نے دعا قبول کرتے ہوئے ان پر سے خون کا عذاب ہٹا دیا۔ مگر اس کے بعد بھی قبیلی اپنے وعدوں سے ہٹ گئے اور ایمان نہ لائے۔ چنانچہ جب تمام حجیتیں پوری ہو گئیں تو بحر قلزم میں غرقابی کا آخری عذاب آیا۔

فَلَمَّا كَشَفْنَا عَنْهُمْ الرِّجْزَ (جب ہٹا لیا ہم نے ان پر سے وہ عذاب) اس آیت کی تفسیر میں علامہ دمیری فرماتے ہیں کہ اس سے مراد وہی پانچ قسم کے عذاب ہیں جو اوپر ذکر کئے گئے۔ مگر ابن جبیر فرماتے ہیں کہ اس آیت میں ”رجز“ سے مراد طاعون ہے اور قبیلوں پر مذکورہ پانچ عذاب کے بعد اللہ تعالیٰ نے طاعون مسلط کر دیا تھا۔ چنانچہ اس بیماری سے صرف ایک دن میں ستر ہزار قبیلی ہلاک ہو گئے تھے۔

”رجز“ سے جو خاص عذاب یعنی طاعون مراد ہونے پر حضرت ابن جبیر نے ایک حدیث پیش کی ہے جس میں طاعون کو ”رجز“ کہا گیا ہے۔ حدیث یہ ہے:-

”عامر بن سعد بن ابی وقاص فرماتے ہیں کہ میں نے اپنے والد ماجد کو حضرت اسامہ بن زید سے یہ سوال کرتے ہوئے سنا کہ کیا آپ نے طاعون کے بارے میں حضور صلی اللہ علیہ وسلم کا کوئی ارشاد سنا ہے تو حضرت اسامہ نے جواب دیا کہ میں نے حضور صلی اللہ علیہ وسلم کو یہ کہتے ہوئے سنا ہے کہ ”طاعون“ ایک عذاب ہے جو کہ بنی اسرائیل یا تم سے پہلے کسی دوسری امت میں بھیجا گیا تھا۔ لہذا اگر تم سنو کہ کسی شہر میں طاعون پھیل رہا ہے تو اس شہر میں مت جاؤ اور اگر تم اس شہر میں موجود ہو تو وہاں سے بھاگو نہیں۔“

سعید بن جبیر اور محمد بن منکدر وغیرہ کا قول ہے کہ فرعون نے چار سو برس حکومت کی اور چھ سو بیس برس کی عمر پائی۔ اس مدت میں اگر اس کو ایک دن بھی بھوک کی یا ایک رات بخار کی یا ایک گھنٹہ بدن میں کسی بھی درد کی اذیت پہنچتی تو وہ ہرگز ربوبیت کا دعویٰ نہ کرتا۔

فائدہ:- حضور صلی اللہ علیہ وسلم نے جوں کو کھجور کی گٹھلی سے مارنے کو منع فرمایا ہے اس کی وجہ یہ ہے کہ کھجور کی گٹھلی بہت سی ضروریات میں کام آتی ہے۔ عرب کے لوگ بوقت ضرورت گٹھلی کو کھالیا کرتے تھے۔ ایک وجہ یہ بھی ہو سکتی ہے کہ کہتے ہیں کہ کھجور کی گٹھلی کی پیدائش اس مٹی سے ہوئی تھی جو حضرت آدم علیہ السلام کا پتلا بناتے وقت بچ گئی تھی۔ دوسرے یہ کہ گٹھلی عرب کے جانوروں کا چارہ (غذا) بھی ہے۔

جوں کا شرعی حکم | جوں کو کھانا بلا اتفاق منع ہے۔ مگر محرم کے بدن پر جوئیں پڑ جائیں تو ان کو بدن پر سے دور کر دینا مکروہ نہیں ہے اور اگر محرم جوں کو مار ڈالے تو اس پر کوئی شیء واجب نہیں ہوتی۔ لیکن محرم کے لئے یہ جائز نہیں کہ وہ

اپنے سر یا ڈاڑھی سے جوئیں نکلے اور اگر ایسا کر لیا اور سر یا ڈاڑھی سے نکل ہوئی جوؤں کو مار ڈالا تو اس پر صدقہ واجب ہو گا اگرچہ ایک لقمہ ہی کیوں نہ ہو۔ اور اکثر مشائخ نے فرمایا ہے کہ یہ صدقہ صدقہ مستحب ہے لیکن بعض نے واجب بھی کہا ہے لیکن یہ صدقہ جوں کا فدیہ نہیں ہے کہ اس کے کھانے (حلال ہونے) پر دلالت کرے۔ بلکہ یہ صدقہ اس آسائش (سکون و آرام) کے لئے ہے جو اس کو حالت احرام میں سر یا ڈاڑھی سے جوئیں نکلنے پر حاصل ہوا ہے۔

ترمذیؒ نے بیان کیا ہے کہ اگر کوئی شخص رفع حاجت (بیت الخلاء) کے وقت جوں کو دیکھے تو اس کو مارے نہیں بلکہ دفن کر دے اور یہ بھی بیان کیا ہے کہ اگر کوئی شخص رفع حاجت کے وقت کوئی جوں ہلاک کر دیتا ہے تو شیطان اس کے بالوں میں شب باشی کرتا ہے اور اس شخص کو چالیس دن تک ذکر اللہ سے غافل کر دیتا ہے اور ایسا شخص ہمیشہ غموں میں گہرا رہتا ہے۔ فتاویٰ قاضی خاں میں ہے کہ جوں کو زندہ پھینکنے میں کوئی حرج نہیں ہے لیکن ادب یہ ہے کہ اس کو مار ڈالے۔

جوؤں کے طبی فوائد | اگر کوئی شخص یہ معلوم کرنا چاہے کہ عورت کے پیٹ میں لڑکا ہے یا لڑکی تو اس کو چاہیے کہ وہ ایک جوں پکڑ کر اپنی ہتھیلی پر رکھ لے اور حاملہ عورت اس پر اپنا دودھ (دودھ کر نکال کر ایک قطرہ نکالے۔ اگر جوں اس دودھ کے قطرے میں سے رنگ کر نکل آئے تو حمل لڑکی کا ہے اور اگر دودھ سے نہ نکل سکے تو لڑکا ہے۔ اگر کسی کو پیشاب کا بند لگ جائے تو بدن کی ایک جوں لے کر اطمینان میں رکھنے سے پیشاب جاری ہو جائے گا۔

اگر عورت اپنے سر کے بالوں کو آب سلق (چندر کا پانی) سے دھونے لگے تو اس کے سر میں کبھی جوں نہیں پڑ سکتی۔ اسی طرح روغن قرطم سر میں لگانے سے جوں پیدا نہیں ہوتی۔ اور اگر بدن کو سرکہ اور سمندر کے پانی سے دھو دیں تو بدن پر موجود تمام جوئیں مرجائیں گی۔ اگر تلی کے تیل میں پارہ ملا کر سر اور بدن پر ملا جائے تو سر اور کپڑوں میں جوئیں نہیں پڑیں گی۔

جاظ نے کہا ہے کہ مہدومن (جزام کے مریض) کے کپڑوں اور بدن پر جوئیں پیدا نہیں ہوتیں۔ ابن جوزی نے فرمایا ہے کہ اس کی حکمت یہ ہے کہ جزام والے کو جوؤں سے سخت لذت ہوتی ہے۔ کیونکہ اگر جوئیں اس کے بدن پر کاشتیں تو اس کے خارش ہوتی اور وہ سخت لذت میں مبتلا ہو جاتا۔ چنانچہ جزام کے مریض کو اللہ تعالیٰ نے جوؤں سے مامون فرمادیا۔

اگر زندہ جوں کھانے میں گر جائے تو اس کھانے کو کھانے سے نسیان پیدا ہوتا ہے۔ چنانچہ ابن عدی نے اپنی کامل میں ابو عبد اللہ الحکم بن عبد اللہ الاملی کے حالات میں ہنسنا صحیح لکھا ہے۔

”رسول اللہ صلی اللہ علیہ وسلم نے فرمایا ہے کہ چھ خصائل ایسے ہیں کہ جن سے نسیان پیدا ہوتا ہے۔ چوہے کا جھوٹا کھانا، زندہ جوں کو بغیر مارے پھینک دینا، بند (نھرے ہوئے) پانی میں پیشاب کرنا، قطار کا توڑ دینا، گوند چباننا اور ترش (کھٹا) سیب کھانا۔“

بعض حضرات کا قول ہے کہ قبروں کی تختیاں (کتبہ) پڑھنا، دو عورتوں کے درمیان چلنا، مصلوب یعنی جس کو سولی یا پھانسی دی جائے اس کو دیکھنا، ہر ادھنیا کھانا اور گرم روٹی کھانا، ان سب چیزوں سے نسیان پیدا ہوتا ہے۔ عام لوگوں کا خیال ہے کہ کالے رنگ کے جوتے پہننے سے بھی نسیان لاحق ہوتا ہے۔ طوہ کھانے، شہد پینے اور ٹھنڈی روٹی کھانے سے ذہن تیز ہوتا ہے۔

مسئلہ :- شیخ ابو حامد نے فرمایا ہے کہ اگر مصلی اپنے کپڑوں پر جوں یا پھو دیکھے تو اولیٰ یہ ہے کہ اس کو چھوڑ دے اور اس کی طرف سے غافل ہو جائے۔ لیکن اگر اس کو اپنے ہاتھ سے جھاڑ دے یا اس کو نماز سے فارغ ہونے تک روکے رکھے تو اس میں کوئی حرج نہیں۔

قبولی نے کہا ہے کہ مناسب یہ ہے کہ مصلی جوں کو نماز سے فارغ ہونے کے بعد مسجد سے باہر پھینک دے۔ کیونکہ حدیث میں ہے کہ:-

”رسول اللہ صلی اللہ علیہ وسلم نے فرمایا کہ جب تم میں سے کوئی شخص مسجد میں جوں کو کہیں پالے (اپنے کپڑوں یا کسی اور جگہ) تو اس کو چاہیے کہ وہ اس کو اپنے کپڑوں میں رکھے اور نماز سے فارغ ہو کر اس کو مسجد سے باہر پھینک دے۔“

**جوؤں کی خواب میں تعبیر** | جوؤں کو خواب میں دیکھنے کی چند صورتیں ہیں۔ چنانچہ اگر کسی نے کسی نئی قبض میں جوں دیکھی تو اس کی تعبیر مل ہے اور اگر یہی خواب کسی بادشاہ نے دیکھا تو اس کی تعبیر لشکر اور مددگاروں سے دی جاتی ہے۔ اور اگر یہی خواب کسی والی (حاکم) نے دیکھا تو اس کی تعبیر دولت میں زیادتی سے کی جاتی ہے۔ اور اگر کسی نے جوں کو کسی پرانے کپڑے (جو وہ پہنتا ہو) پر دیکھا تو اس کی تعبیر قرض سے کی جاتی ہے جس کے پڑھنے کا اندیشہ ہے۔

اگر کسی نے خواب میں جوں کو زمین پر ریگتے ہوئے دیکھا تو اس کی تعبیر کمزور دشمن سے کی جاتی ہے اور اگر خواب میں جوں کے کاٹنے سے خارش ہونے لگے تو اس کی تعبیر یہ ہے کہ قرض خواہ اس سے قرض کی واپسی کا مطالبہ کر رہے ہیں۔ مونث جوں کی تعبیر عورت سے کی جاتی ہے۔ ایک شخص علامہ ابن سیرین کے پاس آیا اور اپنا خواب بیان کیا کہ خواب میں ایک شخص آیا اور آکر میری آستین سے جوں پکڑی اور پھر اس کو زمین پر گرادیا۔ علامہ ابن سیرین نے اس شخص کو تعبیر دی کہ تم اپنی بیوی کو طلاق دے دو گے اور طلاق کا سبب وہ شخص ہو گا۔ چنانچہ کچھ دن بعد ایسا ہوا۔ اگر کسی نے خواب میں دیکھا کہ جوں اس کے سینے پر اڑ رہی ہے تو اس کی تعبیر یہ ہے کہ اس کا نوکر یا غلام یا اس کا لڑکا بھاگ جائے گا۔ بہت سی جوؤں کو اکٹھا خواب میں دیکھنے کی تعبیر بیماری سے کی جاتی ہے۔ اور اگر کسی نے خواب میں دیکھا کہ وہ جوں کھا رہا ہے تو اس کی تعبیر یہ ہے کہ وہ شخص کسی مل دار آدمی کی غیبت کرے گا۔

## القمام

(جوں) قمام: چھوٹی چھوٹی جوؤں کو کہتے ہیں۔ یہ جوؤں کی ہی ایک قسم ہوتی ہے جو بالوں کی جڑوں میں سختی سے چپکی رہتی ہیں۔ اس کا واحد ”قمامة“ ہے۔ اس قسم کی جوں کو ”عامۃ الطبوع“ بھی کہتے ہیں۔

## قندُر

(جند بادستر) قندُر: قزوینی نے کہا ہے کہ یہ ایک ایسا حیوان ہے جو خشکی و پانی دونوں جگہ میں رہتا ہے لیکن زیادہ تر یہ پانی میں رہتا پسند کرتا ہے۔ بڑی بڑی نہروں میں پایا جاتا ہے اور ان کے کناروں پر اپنا گھر بناتا ہے۔ اس کے گھر میں دو دروازے ہوتے ہیں۔ یہ مچھلیوں کو کھاتا ہے۔ بعض حضرات نے کہا ہے کہ قدر ایک آبی جانور ہے۔ جس کا رنگ سرخ اور دم چوڑی ہوتی ہے اور اس کی کھال سے پوستیں بنتی جاتی ہے۔

## القندس

(پانی کا کتا) قندس: ابن دجیہ نے کہا ہے کہ قندس پانی کے کتے کو کہتے ہیں۔ اس کی تفصیل انشاء اللہ تعالیٰ باب الکف میں کتب الماء کے تحت آئے گی۔

## القنعب

قنعب: سنجاب کے مانند ایک جانور ہے جو پہاڑی بکرے کی قسم میں سے ہے۔

## القنفذ

(سیسی 'خار پشت) قنفذ: قنعب پر ضرمہ اور فتحہ دونوں مستعمل ہیں۔ یہ ایک خشکی کا جانور ہے اس کی کنیت ابو سفیان 'ابو الشوک'۔ ملوہ کی کنیت ام دلمل ہے اور اس کی جمع "قنفاذ" آتی ہے۔ اس کو "عساعس" بھی کہتے ہیں (عساعس رات میں شکار بٹھانے والے بھیڑیے کو کہتے ہیں) بسبب اس کے رات کو کثرت سے نکلنے سے۔ اس کو القنفذ بھی کہتے ہیں۔

کہتے ہیں کہ جب یہ جانور (سیسی) بھوکا ہوتا ہے تو سر اوڑھ کر کے انگور کی بیلوں پر چڑھ جاتا ہے اور انگور کے خوشے ہاتھ ہاتھ نیچے گرا دیتا ہے۔ پھر نیچے اتر کر ضرورت کے مطابق اس میں سے کھا لیتا ہے اور باقی خوشوں پر لوٹ کر ان کو اپنے کانوں میں چسپا ہے اور پھر ان کو لے جا کر اپنے بچوں کے سامنے ڈال دیتا ہے۔ یہ جانور صرف رات کو ہی نکلتا ہے۔

سیسی ساتپوں کو بہت شوق سے کھاتی ہے اور اس سے اس کو کوئی نقصان نہیں ہوتا۔ اگر ساتپ کبھی اس کو ڈس لیتا ہے تو یہ ستر (پورینہ) کھا کر شغلیاب ہو جاتی ہے۔ قنفذ کی دو اقسام ہیں۔ ایک تو وہ ہے جس کو قنفذ کہتے ہیں۔ یہ مصر میں پائی جاتی ہے اور ہے کے برابر ہوتی ہے۔ اس کی دوسری قسم دلمل کہلاتی ہے اور یہ شام و عراق میں پائی جاتی ہے اور یہ کلب قلعی کے برابر ہوتی ہے۔ ان دونوں قسموں میں وہی نسبت ہے جو چوہ ہے اور گھونس میں ہوتی ہے۔ سیسی کے منہ میں پانچ دانت ہوتے ہیں۔ خشکی کا خار (زسیسی) کھڑا ہو کر جھتی کرتا ہے۔ اس طریقہ پر کہ نر کی پشت ملوہ کے حکم سے چسپا ہو جاتی ہے۔

طبرانی نے اپنی معجم الکبیر میں اور حافظ ابن السیر اللطیف و دیگر محدثین نے حضرت قتادہ بن النعمان سے روایت کی ہے وہ فرماتے ہیں کہ ایک دفعہ کا ذکر ہے کہ رات بہت ہی اندھیری تھی اور بارش ہو رہی تھی۔ جب عشاء کا وقت قریب آیا تو میں نے سوچا کہ اگر عشاء کی نماز رسول اللہ صلی اللہ علیہ وسلم کے ساتھ پڑھنے کا موقع مل جائے تو میں اس کو بہت غنیمت سمجھوں۔ چنانچہ میں چل پڑا اور جب مسجد شریف میں پہنچا تو رسول اللہ صلی اللہ علیہ وسلم نے مجھ کو دیکھ کر فرمایا۔ "قتادہ!" میں نے جواب دیا "لبیک یا رسول اللہ!" پھر میں نے عرض کیا کہ میں نے یہ سمجھ کر آج کی رات نمازیوں کی تعداد کم ہوگی تو کیوں نہ میں حضور صلی اللہ علیہ وسلم کے عشاء کی نماز ادا کروں۔ یہ سن کر حضور نے فرمایا کہ نماز سے فارغ ہو کر میرے پاس آ۔

چنانچہ جب میں نماز سے فارغ ہوا تو خدمت اقدس میں حاضر ہوا۔ آپ نے کھجور کی ایک شاخ جو کہ آپ کے دست مبارک تھی مجھ کو عنایت فرمائی اور فرمایا کہ یہ (شاخ) تمہارے آگے اور تمہارے پیچھے دس چراغوں کا کام دے گی۔ اس کے بعد آپ نے فرمایا کہ تمہاری عدم موجودگی میں ایک شیطان تمہارے گھر میں گھس آیا ہے لہذا یہ شاخ لیجاؤ یہ راستہ بھر تم کو روشنی دے گی۔ جب میرے پیچھے گئے تو وہ شیطان تم کو گھر کے ایک گوشہ میں بیٹھا ہوا ملے گا پس اس کو اس شاخ سے مارو۔

حضرت قتادہ فرماتے ہیں کہ میں مسجد شریف سے نکل کر گھر کی طرف روانہ ہوا تو وہ شاخ تمام راستے مشعل کی طرح روشن رہی۔ جب میں گھر میں داخل ہوا تو دیکھا کہ تمام گھر والے سو رہے ہیں۔ چنانچہ میں گھر کے گوشہ کی طرف گیا تو دیکھا کہ وہاں ایک خار

پشت (سیسی) بیٹھا ہوا ہے۔ چنانچہ میں نے اس کو اس گجور کی شلخ سے مارا۔ وہ مار کھا کر گھر سے بھاگ گیا۔

نبی نے دلائل التہویۃ کے اخیر میں حضرت ابو دجانہ رضی اللہ عنہ سے جن کا ہم "ساک بن فرث" تھا روایت کی ہے وہ فرماتے ہیں کہ میں نے رسول اللہ صلی اللہ علیہ وسلم سے حکمت کی کہ جب میں رات کے وقت سونے کے لئے بستر لیٹتا تو مجھے بچوں کے چلنے اور شد کی کمیوں کی طرح جھنجھٹانے کی سی آواز سنائی دی اور ایسی روشنی معلوم ہوتی جیسا کہ بجلی چمکتی ہے۔ جب میں نے رات اٹھا کر دیکھا تو مجھے گمن میں کسی چیز کی سیاہی پر چھائی معلوم ہوئی جو بتدریج بلند ہوتی اور پھیلنے جاری تھی۔ میں اٹھا اور اس کے قریب جا کر اس پر ہاتھ پھیرا تو مجھ کو ایسا معلوم ہوا کہ گویا میں کسی خار پشت کی کمر ہاتھ پھیر رہا ہوں۔ پھر میرے سینہ پر ایک آل کی دانت آ کر لگی۔ یہ واقعہ سن کر آنحضرت صلی اللہ علیہ وسلم نے فرمایا کہ اے دجانہ! یہ تمہارا گمراہ آیب ہے۔ پھر آپ نے کاندھوں پر قلم طلب فرما کر حضرت علی رضی اللہ عنہ سے کہا کہ لکھو۔

بِسْمِ اللّٰهِ الرَّحْمٰنِ الرَّحِیْمِ ہذا کتاب من محمد رسول رب العالمین الی من بطرف الدار من العمار والنزول الا طارفا بطرف بحیر اما بعد! فان لنا ولکم فی الحق سعة فان کنت عاشقاً مولى لعالی فاجزا فمفحنا فہذا کتاب اللہ بطلق علیا وعلیکم بالحق بنا کثما نستنبغ ما کنتم فعضلون وزسنا ینکثون ما نضکرون الر کو اصحاب کتابی ہذا وانطلقوا الی عبدة الاصنام والی من یزعم ان مع اللہ الہا آخر لا الہ الا هو کل منی خالک الا وجہہ لہ الخکم والہ تر جفون ختم لا یصرون ختم فتق طرق اعلاء اللہ وبلت حجة اللہ ولا حول ولا قوة الا باللہ العلی العظیم فسینکفینکم اللہ وهو الشبیخ العظیم۔

حضرت ابو دجانہ فرماتے ہیں کہ حضور نے مذکورہ کلمات حضرت علیؑ سے کاندھ پر لکھوا کر مجھے ملے ملتے فرمائے۔ میں نے اس کاندھ پر پینٹ لیا اور پھر اس کو گھر لے کر آیا اور سوتے وقت اس کو اپنے سر کے نیچے رکھ کر س گیا۔ کچھ دیر بعد سوتے ہوئے مجھے کسی کے چلنے کی آواز سنائی دی جس سے میری آنکھ کھل گئی اور میں اٹھ بیٹھا۔ میں نے سنا کہ کوئی کہہ رہا ہے کہ اے ابو دجانہ! تم نے ہم کو بھڑکایا۔ تمہ کو اپنے صاحب کی قسم اس خطا کو اپنے پاس سے ہٹالے ہم تمہے گھریا تمہے پڑوس یا جملیں کس بھی یہ خطا ہو گا کبھی نہیں آئیں گے۔ حضرت ابو دجانہ نے جواب دیا کہ میں رسول اللہ صلی اللہ علیہ وسلم کی اہانت کے بغیر ایسا نہیں کر سکتا۔

حضرت ابو دجانہ فرماتے ہیں کہ پھر اس کے بعد جنوں کو بیچ دیکار سے تمام رات میں نہ سکا اور مجھے رات کا ٹی دو بھر ہو گئی۔ چنانچہ جب صبح ہوئی تو میں نماز پڑھنے مسجد نبویؐ پہنچا اور پھر فراغت نماز میں نے حضور صلی اللہ علیہ وسلم سے رات کا جرم بیان کیا تو آپ نے تمام واقعہ سن کر فرمایا اے ابو دجانہ! اب تم اس خطا کو وہیں سے ہٹا دو کیونکہ اس ذات کی قسم جس نے مجھ کو نبی برحق بنا دیا وہاں سے وہ (جن وشیطان) قیامت تک اس خطا میں جھگڑا رہیں گے۔

**حفظہ کا شرعی حکم** | امام شافعی کے نزدیک کھتہ کا گوشت کھلنا جائز ہے اور دلیل میں کہتے ہیں کہ اہل عرب اس کو ہتھ دھت سے کھاتے ہیں۔ حضرت ابن عمرؓ نے اس کو طہل کہا ہے۔ امام ابو حنیفہؒ اور امام احمد بن حنبلؒ کے نزدیک کھتہ کا گوشت کھلنا جائز نہیں۔

**سیسی کے طبی فوائد** | اگر خار پشت کا ہتھ بدن کے اس حصہ پر مل دیا جائے جمل کے ہل اکھاڑے گئے ہوں تو پھر اس حصہ پر ہاتھ پڑا تو پیدائیں گے۔ اگر اس کا پتہ آگھوں میں بلور سرس کے استعمال کیا جائے تو آگھوں کی سفیدی کو ٹھیک کر دیتا ہے۔

سے گا اور اگر اس کے پتا کو بہق (برص) پر قدرے گندھک کے ساتھ ملا کر لگائیں تو بہق زائل ہو جائے گا۔ اور اگر اس کا پتا تھوڑا پالپا لیا جائے تو جذام، سل اور زہیر (پچش) کو فائدہ ہوتا ہے۔ اگر اس کے پتا کو روغن گلاب میں اعل کر کے کسی بہرہ شخص کے کان میں ٹپکایا جائے تو انشاء اللہ اس کا بہرہ پن جاتا رہے گا۔ بشرطیکہ اس علاج کو کئی دن تک کیا جائے۔ یہی کا گوشت کھانے سے مندرجہ ذیل بیماریوں کو فائدہ ہوتا ہے۔ جذام، سل اور تشنج۔ اگر اس کی چربی، خون اور اس کے پنجہ کی مالش اس شخص کے کی جائے جو زہر سے صحبت کرنے کے قابل نہ ہو تو مالش کرنے سے اس کی یہ کمزوری جاتی رہے گی۔ اگر اس کی تلی شد کی شراب میں ملا کر اس شخص کو پلائی جائے جو تلی کے درد میں مبتلا ہو تو انشاء اللہ اس کو فائدہ ہو گا۔ اگر اس کا گردہ سکھا کر سیاہ چنے کے پانی کے ساتھ پیس لیں اور پھر اس شخص کو پلائیں جس کو عسر البول کی شکایت ہو تو اس کو انشاء اللہ فوری آرام ہو گا۔

اگر یہی کو مار کر اس کا سر کسی ایسی تلوار سے کاٹا جائے جو کسی انسان پر نہ چلائی گئی ہو اور پھر اس سر کو کسی مجنوں یا مصروع یا کسی حواس باختہ کے جسم پر لٹکایا جائے تو انشاء اللہ اس کی یہ بیماریاں جاتی رہیں گی۔

اگر زندہ یہی کے داہنے پاؤں کا ایک پارچہ (ٹکڑا) اس شخص پر جو گرم و سرد بخار یعنی تپ لرزہ میں مبتلا ہو اس کی بے خبری میں کسی کتان کے کپڑے میں لپیٹ کر اس کے بدن پر لٹا دیا جائے تو اس کا بخار جاتا رہے گا۔ اگر یہی کی داہنی آنکھ میں ادھا کر تانے کے ذریعہ میں رکھ لی جائے اور پھر جو بھی شخص اس کو بطور سرمہ استعمال کرے تو رات کے وقت بھی کوئی شے اس کی آنکھوں سے نکلے گی۔ شیدہ نہیں رہ سکتی اور ہر چیز اس کو اس طرح دکھائی دے گی جیسے دن میں نظر آتی ہے چنانچہ اس کا استعمال عیار اور چالاک لوگ بے چور وغیرہ کرتے ہیں۔

اگر اس کی بائیں آنکھ تیل میں ابل لی جائے اور پھر اس تیل کو کسی شیشی میں بھر کر رکھ لیا جائے اور پھر اس تیل میں ایک سلائی لگا کر کسی ایسے شخص کو سونگھا دیا جائے جس کو سلاٹا (نیند لانا) مقصود ہو تو وہ شخص فوراً سو جائے گا۔ اگر اس کے داہنے ہاتھ کے ناخنوں میں دھونی کسی بخار والے شخص کو دی جائے تو اس کا بخار ختم ہو جائے گا۔

اگر اس کی تلی پکا کر کھالے تو انشاء اللہ اس کو آرام آ جائے گا۔ اگر اس کا پتا پرانے گھی میں ملا کر عورت اس کا کرے تو اس کا حمل ضائع ہو جائے گا۔ اس کا خون اگر کتے کے کانٹے کی جگہ پر لگایا جائے تو کانی سکون ملتا ہے۔ اس کا نمک پڑا ہوا گوشت (جس کو شہت میں نمک ملایا گیا ہو) داء الفیل (فیل پاکی بیماری) اور جذام کو نافع ہے۔ اور جو شخص نیند میں بستر پر پیشاب کر لیتا ہو اس کے لئے بھی بہت فائدہ مند ہے۔

اگر اس کو شراب میں ملا کر ایسے شخص کو پلایا جائے جو بیماری سے عاجز آچکا ہو تو اس کی بیماری ختم ہو جائے گی۔ اگر اس کا دل بھرا ہو تو اس کو پلایا جائے تو اس کا بخار جاتا رہے گا۔ اگر مجذوم کے بدن پر اس کی چربی کی مالش کی جائے تو کافی فائدہ ہو گا۔

یہی کی خواب میں تعبیر | یہی کو خواب میں دیکھنے کی تعبیر مندرجہ ذیل امور کی طرف دلالت کرتی ہے:-

مکر، دھوکہ بازی، تجسس، کسی کو حقیر سمجھنا، تنگ دلی، جلدی غصہ آنا۔

اور بعض اوقات اس کی تعبیر ایسے کینہ و فساد پر دلالت کرتی ہے جس میں نوبت جنگ و جدال تک پہنچ جائے۔

واللہ اعلم بالصواب

## القنفذ البحری

(دریائی خارپشت، سیسی) قنفذ بحری: دریائی سیسی۔ قزویٰ نے لکھا ہے کہ دریائی سیسی کا اگلا حصہ خارپشت بری جیسا اور پچھلا حصہ مچھلی جیسا ہوتا ہے۔ اس کا گوشت نہایت عمدہ ہوتا ہے اور عسر البول کے علاج میں بے حد مفید ہے۔ اس کے بال بہت نرم ہوتے ہیں۔

## القنفشة

(ایک کیڑا) قنفشة: ایک کیڑے کو کہتے ہیں اس کو دیہاتی لوگ خوب پہچانتے ہیں۔ ابن سیدہ نے ایسا ہی لکھا ہے۔

## القہبی

قہبی: قاف پر فتح ہے۔ بعض حضرات نے کہا ہے کہ زر (مذکر) چکور کہا ہے اور بعض نے کہا ہے کہ قمعی مکرئی کو کہتے ہیں۔

## القہیبة

قہیبة: ایک پرندہ ہے جو مکہ میں پایا جاتا ہے۔ یہ سفید اور سبز رنگ کا ہوتا ہے۔ ابن سیدہ نے کہا ہے کہ یہ چکور کی قسم میں سے ہے۔

## القوافر

(مینڈک) قوافر: مینڈک کو کہتے ہیں۔ اس کا بیان ضاد معجم کے باب میں ضفادع کے عنوان سے گزر چکا ہے۔

## القواع

قواع: قاف پر ضمہ ہے۔ مذکر (نر) خرگوش کو کہتے ہیں۔

## القوبع

قوبع: قاف پر ضمہ اور باء پر فتح ہے۔ ایک سیاہ رنگ کا پرندہ ہے جس کی دم سفید ہوتی ہے۔ یہ اپنی دم کو مسلسل ہلاتا رہتا ہے۔

## القوئع

قوئع: ثا پر فتح ہے۔ ز شتر مرغ کو کہتے ہیں۔ اس کا بیان باب طاء میں گزر گیا۔

## القوق

قوق: قاف پر ضمہ ہے۔ ایک آبی پرندے کو کہتے ہیں جس کی گردن لمبی ہوتی ہے۔ عباب میں ایسا ہی لکھا ہے۔

## قوقیس

(ایک پرندہ) قوقیس: قزوینی کا بیان ہے کہ یہ پرندہ ہندوستان میں پایا جاتا ہے۔ اس کا خاصہ یہ ہے کہ جب اس کو شہوت ہوتی ہے اور اس کی جفتی کا وقت آتا ہے تو یہ اپنے گھونسلہ میں بہت سی لکڑیاں اور سوکھا ہوا گھانس پھونس جمع کر لیتا ہے۔ پھر ز اپنی چونچ وہ کی چونچ سے رگڑتا ہے۔ یہاں تک کہ اس رگڑ سے ایک آگ پیدا ہو کر گھانس پھونس میں لگ جاتی ہے۔ چنانچہ اس آگ میں انہوں جل کر خاکستر ہو جاتے ہیں۔ پھر جب بارش کا پانی ان کی راکھ پر پڑتا ہے تو اس پانی سے اس راکھ میں کیڑے پیدا ہو جاتے ہیں۔ رفتہ رفتہ ان کیڑوں کے بال و پر نکل آتے ہیں اور پھر وہ اپنے ماں باپ کی شکل و صورت اختیار کر لیتے ہیں۔ آخر کار جب یہ بچے بڑے ہو جاتے ہیں اور ان کی جفتی کا وقت آتا ہے تو یہ بھی جل کر راکھ بن جاتے ہیں جس سے پھر نئے بچے پیدا ہوتے ہیں اور یہ سلسلہ یونہی چلتا رہتا ہے۔

## قوقی

(مچھلی) قوقی: پہلے قاف پر ضمہ اور دوسرے قاف پر کسرہ ہے۔ یہ ایک عجیب و غریب قسم کی بحری مچھلی ہے اس کے سر پر ایک عظیم طاقتور کاٹنا ہوتا ہے۔ جس سے وہ اپنے دشمنوں کو ہلاک کرتی ہے۔ ملاحوں کا بیان ہے کہ جب اس مچھلی کو بھوک لگتی ہے تو یہ کسی جانور پر جا گرتی ہے جس سے وہ جانور اس کو نگل جاتا ہے چنانچہ جب یہ اس کے پیٹ میں پہنچ جاتی ہے تو اس کی آنتوں کا معدہ میں اپنا کاٹنا مارنا شروع کر دیتی ہے جس سے اس جانور کو شدید تکلیف ہوتی ہے اور وہ تڑپ تڑپ کر مر جاتا ہے۔ جب اس کو مرنے سے مرچکا ہے تو یہ اس کا پیٹ چیر کر باہر نکل آتی ہے اور وہ مردہ جانور اس کی اور دیگر پانی کے جانوروں کی آراک بن جاتا ہے۔

جب کوئی شکاری اور اس کا شکار کرنا چاہتا ہے تو یہ اپنا کاٹنا مار کر کشتی کو ڈبو دیتی ہے جس سے شکاری بھی ڈوب جاتے ہیں اور اس کا غذا بن جاتے ہیں۔ ملاح لوگ اس مچھلی کو اچھی طرح پہچانتے ہیں اور اپنی کشتی پر اس مچھلی کی کھال چڑھا دیتے ہیں۔ کیونکہ خود اس کی کھال میں اس کا کاٹنا اثر نہیں کرتا ہے۔ قزوینی نے ایسے ہی بیان کیا ہے۔

## قید الاوابد

(شریف النسل گھوڑا) قید الاوابد: اس کو قید الاوابد اس وجہ سے کہتے ہیں کہ یہ اپنی تیز رفتاری کی بناء پر شکاری جانوروں کو گرفت سے نکلنے نہیں دیتا یعنی کوئی بھی جانور اس سے تیز نہیں دوڑ سکتا۔  
 ”اوابد“ و ”حوش“ جنگلی جانوروں کو کہتے ہیں۔ چنانچہ امری القیس شاعر کا قول ہے۔  
 ”بمنحرد قید الاوابد ہیکل“

ایک کم اور مضبوط گھوڑے کے ذریعے جو وحشی جانوروں کی قید یعنی بیڑی ہے۔ یعنی ان کو آگے نہیں بڑھنے دیتا۔



## بَابُ الْكَافِ

### الْكَبْشِ

(مینڈھا) کبش: مینڈھے کو کہتے ہیں۔ اس کی جمع اکبش اور کباش آتی ہیں۔

محدثین کی ایک جماعت نے حضرت انس رضی اللہ تعالیٰ عنہ سے روایت کی ہے کہ حضور صلی اللہ علیہ وسلم نے دو مینڈھوں کی جن کا رنگ سفید مائل بہ سیاہی تھا اور سینگ دار تھے قربانی فرمائی۔ آپ نے بسم اللہ واللہ اکبر کہہ کر ان کے دونوں پہلوؤں پر پاؤں رکھا۔

ابو داؤد اور ابن ماجہ نے حضرت جابر رضی اللہ عنہ سے روایت کی ہے کہ رسول اللہ صلی اللہ علیہ وسلم نے دس ذی الحجہ کو دو سینگ دار خصی مینڈھے جو رنگ میں سفید مائل بہ سیاہی تھے ذبح فرمائے اور جب ان کو قبلہ رخ لٹایا تو آپ نے یہ آیت تلاوت فرمائی:-

”إِنِّي وَجْهْتُ وَجْهِيَ لِلَّذِي فَطَرَ السَّمَوَاتِ وَالْأَرْضِ حَنِيفًا وَمَا أَنَا مِنَ الْمُشْرِكِينَ إِلَى قَوْلِهِ وَإِنَّا مِنَ الْمُسْلِمِينَ“

پھر فرمایا ”اللَّهُمَّ مِنْكَ وَالْيَكُ مِنْ مُحَمَّدٍ وَمِنْكَ بِسْمِ اللَّهِ وَاللَّهُ أَكْبَرُ“ یہ کہہ کر ان کے گلے پر چھری پھیر دی۔

حاکم فرماتے ہیں کہ یہ حدیث بشرط مسلم صحیح ہے۔

ابن سعد نے اپنے طبقات میں روایت کی ہے کہ نبی علیہ السلام کو ہدیہ میں ایک ڈھال ملی جس پر ایک مینڈھے کی تصویر ہوئی تھی۔ آپ نے اس تصویر پر اپنا دست مبارک رکھ دیا تو اللہ تعالیٰ نے اس کو محو فرمادیا۔ ایک دوسری روایت میں ہے کہ اس ڈھال پر عقاب کی تصویر بنی ہوئی تھی جو آپ کو بری معلوم ہوئی۔ جب آپ سو کر اٹھے تو دیکھا کہ اللہ تعالیٰ نے اس کو محو فرمادیا ہے۔ سنن ابی داؤد و ابن ماجہ میں حضرت ابو درداءؓ سے روایت ہے کہ حضور صلی اللہ علیہ وسلم نے فرمایا کہ اللہ تعالیٰ نے کسی نبیؐ کو وحی نازل فرمائی اور حکم دیا کہ ان لوگوں سے جو ماسوائے (دین) کے لئے فقیہ بنتے ہیں۔ علم حاصل کرتے ہیں مگر اس پر عمل نہیں کرتے، عمل آخرتہ کے ذریعے دنیا طلب کرتے ہیں اور لوگوں کو دکھانے کے لئے مینڈھے کی اون کے کپڑے پہنتے ہیں لیکن ان کے دل ایلوہ سے زیادہ تلخ ہیں۔ آپ کہہ دیں کہ وہ مجھ کو دھوکہ دے رہے ہیں اور مجھ سے مذاق کر رہے ہیں لیکن میں ان پر اسکا مسلط کر دوں گا کہ جس کے دفعیہ میں حکیم بھی عاجز و حیران ہو جائے گا۔“

یہی نبیؐ نے شعب میں حضرت عمر رضی اللہ عنہ سے روایت کی ہے کہ رسول اللہ صلی اللہ علیہ وسلم نے حضرت مصعب بن عمیرؓ کو سامنے سے آتے ہوئے دیکھا کہ وہ مینڈھے کی کھال پہنے ہوئے ہیں۔ آپ صلی اللہ علیہ وسلم نے صحابہ کرامؓ سے مخاطب ہو کر فرمایا کہ اس شخص کو دیکھو اس کا دل اللہ تعالیٰ نے منور فرمادیا ہے۔ ایک دن وہ تھا جب میں نے دیکھا تھا کہ اس کے والدین اس کو عمدہ سے عمدہ کھانا کھلاتے تھے اور پلاتے تھے اور یہ ایسا قیمتی لباس پہنے ہوئے تھا جس کو دو سو درہم میں خریدا گیا تھا مگر اب اللہ تعالیٰ نے اس کے رسولؐ کی محبت نے اس کو اس حال میں پہنچا دیا۔ اور یہ تمہاری آنکھوں کے سامنے ہے۔

صحیحین میں حضرت خباب ابن الارت سے روایت ہے کہ وہ فرماتے ہیں ہم لوگوں نے اللہ تعالیٰ کی خوشنودی حاصل کرنے

فرض سے رسول اللہ صلی اللہ علیہ وسلم کے ساتھ ہجرت کی۔ لہذا ہمارا اجر اللہ تعالیٰ کے ذمہ ثابت ہو گیا۔ ہم میں سے وہ بھی ہیں جو مر گئے اور اپنے اجر میں سے (دنیا میں) کچھ نہ کھایا اور ان میں حضرت مصعب بن عمیر بھی ہیں۔ آپ غزوہ احد میں شہید ہوئے تو ان کو کفنانے کے لئے ایک پارچہ صوف (اون) کے علاوہ ہم کو کچھ دستیاب نہ ہو سکا۔ چنانچہ جب آپ کو غسل دے کر وہ اونی پارچہ پارچہ (پکڑا) ان پر ڈالا گیا تو وہ اس قدر تنگ (چھوٹا) تھا کہ اگر ہم آپ کے پاؤں ڈھکتے تو سر کھل جاتا اور اگر سر ڈھکتے تو پاؤں کھل جاتے۔ یہ دیکھ کر رسول اللہ صلی اللہ علیہ وسلم نے فرمایا کہ کپڑے سے ان کا سر ڈھک دو اور پیروں پر گھاس ڈال دو اور ہم میں وہ بھی ہیں کہ جن کا پھل پختہ (پک گیا) ہو گا اور اب وہ اس کو توڑنے والے ہیں (اس پھل سے وہ فتوحات اسلامی مراد ہیں جو عہد خلافت حاصل ہوئیں)

قرآن پاک میں مینڈھے کا تذکرہ:

قرآن پاک میں مینڈھے سے متعلق یہ آیت کریمہ موجود ہے "وَفَدَيْنَاهُ بِذَبْحٍ عَظِيمٍ" یعنی اللہ تعالیٰ نے حضرت اسماعیل علیہ السلام کے عوض میں ذبح ہونے کے لئے جنت سے ایک مینڈھا بھیج دیا۔

اس کو عظیم اس وجہ سے فرمایا گیا کیونکہ "بقول حضرت ابن عباس" یہ مینڈھا چالیس سال تک جنت میں چرتا پھرتا تھا۔ کہتے ہیں کہ یہ وہی مینڈھا تھا جس کو ہاتھل نے نذر میں چڑھایا تھا اور اس کی نذر اللہ تعالیٰ کے یہاں مقبول ہوئی تھی۔

حضرت ابن عباس رضی اللہ عنہ فرماتے ہیں کہ اگر حضرت اسماعیل علیہ السلام کی قربانی حضرت ابراہیم علیہ السلام کے دست مبارک سے اتمام کو پہنچ جاتی تو یہ بھی ایک سنت قائم ہو جاتی اور مسلمانوں کو اپنے فرزند ان کی قربانی کرنی پڑتی۔

اس بارے میں علماء کا اختلاف ہے کہ ذبح کا حکم حضرت اسماعیل علیہ السلام کے لئے تھا یا حضرت اسحاق علیہ السلام کے لئے۔ چنانچہ قرآن و دلائل سے یہ بات ثابت ہے کہ اللہ تعالیٰ کا حکم قربانی حضرت اسماعیل علیہ السلام کے لئے ہی تھا۔ چنانچہ اس سلسلہ میں علماء نے مندرجہ ذیل دلائل دیئے ہیں۔

پہلی دلیل :- اللہ تعالیٰ نے قرآن پاک میں حضرت اسحاق علیہ السلام کی پیدائش کی بشارت ذبح کے قصہ سے فراغت کے بعد اور اس کے متصل دی ہے۔ چنانچہ فرمایا "فَبَشِّرْنَاَهَا يَا اسْحَقُ وَمِنْ وَّرَائِهِ اسْحَقُ يَنْعُقُوبُ" یعنی بشارت دی ہم نے حضرت سارہ کو اسحق کی اور اسحق کے بیٹے یعقوب کی۔ اب اگر حضرت اسحق علیہ السلام کو ذبح مانا جائے تو اس آیت پر (نعوذ باللہ) یہ اعتراض وارد ہو سکتا ہے کہ جب اللہ تعالیٰ نے حضرت اسحق کی پشت سے حضرت یعقوب علیہ السلام کے پیدا ہونے کا وعدہ فرمایا تو پھر ان کو ذبح کرنے کا حکم دینے کے کیا معنی؟

دوسری دلیل :- محمد بن کعب قرظی کا بیان ہے کہ ایک بار امیر المومنین حضرت عمر ابن عبدالعزیز نے ایک ایسے یہودی عالم سے جو کہ مسلمان ہو گئے تھے اور اسلام میں پختہ ثابت ہو گئے تھے دریافت فرمایا کہ کیا ذبح حضرت اسماعیل علیہ السلام تھے یا حضرت اسحق علیہ السلام؟ تو ان نو مسلم یہودی عالم نے جواب دیا کہ امیر المومنین! یہود اچھی طرح جانتے ہیں کہ ذبح حضرت اسماعیل علیہ السلام ہی تھے مگر وہ محض مسلمانوں سے حسد رکھنے کی وجہ سے اس قصہ کو حضرت اسحق کی طرف منسوب کرتے ہیں کیونکہ وہ آپ کو اپنا باپ سمجھتے ہیں۔

تیسری دلیل :- حضرت اسماعیل علیہ السلام کے عوض میں جو مینڈھا اللہ تعالیٰ نے بھیجا تھا اس کے سینگ عرصہ دراز تک خانہ کعبہ

میں لگے رہے اور ان پر بنی اسماعیل یعنی قریش کا قبضہ تھا۔ لیکن جب حضرت عبداللہ ابن زبیر اور حجاج بن یوسف کے درمیان جنگ ہوئی اور حجاج کی آتش بازی سے خانہ کعبہ میں آگ لگ گئی تو دیگر مسلمان کے ساتھ یہ سینک بھی جل کر خاکستر ہو گئے۔ حضرت ابراہیم عباس اور امام شعبی ان سینکوں کے چشم دید گواہ تھے۔

چوتھی دلیل:- عرب کے مشہور ادیب اصمعی کا بیان ہے کہ میں نے ابو عمرو بن العلاء سے دریافت کیا کہ آیا ذبح حضرت اسماعیل علیہ السلام تھے یا حضرت اسحاق علیہ السلام؟ تو انہوں نے جواب دیا کہ اے اصمعی! تمہاری عقل کہاں جاتی رہی، حضرت اسحاق مکہ میں کب رہے۔ البتہ حضرت اسماعیل علیہ السلام شروع سے آخر تک مکہ میں رہے اور آپ نے ہی اپنے والد ماجد کے ساتھ خانہ کعبہ کی تعمیر کی تھی۔

پانچویں دلیل:- محمد بن اسحاق کا بیان ہے کہ جب کبھی حضرت ابراہیم علیہ السلام، حضرت حاجرہ اور حضرت اسماعیل علیہ السلام کو دیکھنے کا قصد فرماتے تو براق پر سوار ہو کر مکہ المکرمہ پہنچ جاتے اور وہاں شام تک رہ کر رات کو اپنے گھر یعنی ”جرون“ واپس آ جاتے۔

جب حضرت اسماعیل علیہ السلام اپنے والد بزرگوار حضرت ابراہیم علیہ السلام کے ساتھ چلنے پھرنے کے قتل ہو گئے اور پورا بزرگوار کو ان سے اللہ کی عبادت اور اس کی حدود کی تعظیم کے سلسلے میں جو امیدیں وابستہ تھیں ان کو پورا کرنے کی صلاحیت حضرت اسماعیل کے اندر پیدا ہو گئی تو حکم خداوندی یہ ہوا کہ اے ابراہیم! اسماعیل کو میری راہ میں قربان کر دو۔ یہ حکم آپ کو بذریعہ خواب دیا گیا۔ آپ نے ذی الحجہ کی آٹھویں شب میں یہ دیکھا کہ کوئی کہنے والا آپ سے کہہ رہا ہے کہ اللہ تبارک و تعالیٰ آپ کو اس بیٹے کے ذبح کرنے کا حکم دیتا ہے۔ جب صبح ہوئی تو دل میں یہ خیال پیدا ہوا کہ یہ خواب منجانب اللہ ہے یا شیطانی دوسرے ہے۔ اسی وجہ سے اس دن یعنی ۸ ذی الحجہ کو یوم ترویہ یعنی یوم شک کہتے ہیں۔ پھر جب رات ہوئی تو وہی خواب آپ نے دوبارہ دیکھا۔ صبح جب آپ سو کر اٹھے تو آپ کو یقین ہو گیا کہ قربانی کا حکم اللہ ہی کی طرف سے ہے۔ چنانچہ ۹ ذی الحجہ کو عرفہ کہنے کا یہی سبب ہے۔ اس یقین کے بعد آپ نے حضرت اسماعیل علیہ السلام کی قربانی کرنے کا مصمم ارادہ کر لیا اور ۱۰ ذی الحجہ کو یوم النحر یعنی قربانی کا دن کہتے ہیں۔ آپ نے حکم خداوندی کی تعمیل فرمائی اور اللہ تعالیٰ نے آپ کے فرزند ارجمند کے عوض میں ذبح کرنے کے لئے ایک مینڈھا بھیج دیا۔

فائدہ:- بخاری، مسلم، ترمذی اور نسائی نے حضرت ابو سعید خدری رضی اللہ عنہ سے روایت کی ہے کہ رسول اللہ صلی اللہ علیہ وسلم نے فرمایا کہ جب جنتی جنت میں اور دوزخی دوزخ میں پہنچ جائیں گے تو موت کو ایک سفید مینڈھے کی شکل میں جنت اور دوزخ کے درمیان لا کر کھڑا کیا جائے گا اور پھر اس کو ذبح کر دیا جائے گا۔ جنتیوں سے کہا جائے گا کہ اب تم کو موت نہیں آئے گی اور تم ہمیشہ ہمیشہ جنت میں رہو گے اور پھر یہ بھی دوزخیوں سے کہا جائے گا کہ اب تم کو سدا کے لئے دوزخ میں رہنا ہے۔ موت کے مینڈھے کو ذبح کرنے والے حضرت یحییٰ بن زکریا علیہ السلام ہوں گے اور یہ رسول اللہ صلی اللہ علیہ وسلم کی رات ہے۔

لہذا میں نے بعض مستند کتب میں رسول اللہ صلی اللہ علیہ وسلم کی یہ حدیث دیکھی ہے کہ آپ نے کسی موقع پر یہ فرمایا ”انا ابن ذبیح حنین“ (میں دوزخ کی ذبیحوں کا فرزند ہوں) ایک ذبح سے مراد حضرت اسماعیل علیہ السلام اور دوسرے سے آپ کے والد ماجد حضرت عبد اللہ ہیں (احسن) از حرم علی حدیث

موجودگی میں ذبح کیا جائے گا۔ حضرت یحییٰ علیہ السلام کے اسم گرامی میں حیاتِ ابدی کی طرف اشارہ ہے۔  
مؤلف "کتاب الفردوس" نے لکھا ہے کہ موت کے مینڈھے کو ذبح کرنے والے حضرت جبرائیل علیہ السلام ہوں گے۔ واللہ اعلم۔

علامہ دمیری فرماتے ہیں کہ میں نے ابو نعیم کی کتاب "طیہ" میں وہب ابن منبہ کی سوانح میں دیکھا ہے کہ ساتویں آسمان پر اللہ تعالیٰ کا ایک مکان ہے جس کو "البیضاء" کہتے ہیں۔ اس مکان میں مومنین کی ارواح مرنے کے بعد جمع ہوتی ہیں۔ جب کوئی مومن مر کر دنیا سے وہاں پہنچتا ہے تو یہ روحیں اس سے ملنے آتی ہیں اور اس سے دنیا کے حالات معلوم کرتی ہیں۔ جیسے کوئی شخص پردیس میں ہو اور اس کے وطن کا کوئی شخص اس کے پاس پہنچتا ہے تو وہ اس سے اپنے گھر کے حالات معلوم کرتا ہے۔

ایک عجیب عمل | بونی نے اپنی کتاب "اللمعة النورانیہ" میں ایک عجیب راز کی بات لکھی ہے اور وہ یہ ہے کہ اگر کسی کو قتل یا عذاب وغیرہ سے اپنی جان کا اندیشہ ہو تو اس کو چاہیے کہ وہ ایک فریہ مینڈھا جو قربانی کے جانور کی طرح جملہ عیوب سے پاک و صاف ہو حاصل کرے اور پھر اس کو کسی سنسان جگہ پر قبلہ رخ کر کے جلدی سے ذبح کر دے اور بوقت یہ دعا پڑھے:

"اللَّهُمَّ هَذَاكَ وَمِنْكَ اللَّهُمَّ هَذَا فِدَانِي فَتَقَبَّلْهُ مِنِّي" لیکن ذبح سے قبل یہ اہتمام ضرور کرے کہ ایک گڑھا کھود کر تیار رکھے تاکہ اس مینڈھے کا تمام خون اس گڑھے میں جمع ہو جائے اور پھر اس گڑھے کو مٹی سے اچھی طرح دبا دیا جائے تاکہ اس کا خون کسی کے پاؤں کے نیچے نہ آئے۔ اس کے بعد اس کے گوشت کے ساتھ حصے کرے سری اور پائے، پلجی اور کھال وغیرہ بھی تقسیم کر دے۔ لیکن اس کے گوشت میں سے کچھ بھی نہ تو خود کھائے اور نہ اپنے اہل و عیال و دیگر رشتہ داروں کو کھلائے۔ بونی نے لکھا ہے کہ ایسا کرنے سے (انشاء اللہ) اللہ تعالیٰ کے حکم سے اس کے سر سے وہ بلا ٹل جائے گی۔ یہ عمل متفق علیہ اور مجرب ہے۔  
قائدہ:- اگر کوئی ڈر کا معاملہ (مذکورہ بالا سے کم درجہ کا ہو) ہو تو اس صورت میں ساتھ مسکنوں کو پیٹ بھر کر عمدہ قسم کا کھانا کھلائے اور یہ دعا پڑھے:-

"اللهم انى استكفى الامر الذى اخافه بهم هولاء وامالك بانفسهم وارواحهم وعزائمهم ان تخلفى بما  
اخاف واحذر"

انشاء اللہ اس عمل سے اس کی کلفت دور ہو جائے گی۔ یہ عمل بھی مجرب اور متفق علیہ ہے۔  
مینڈھوں کو مرغوں کی طرح آپس میں لڑانا حرام ہے۔ چنانچہ ابو داؤد ترمذی نے مجاہد سے اور انہوں نے حضرت ابن عباس سے روایت کی ہے کہ رسول اللہ صلی اللہ علیہ وسلم نے بہائم کے درمیان تحریش سے منع فرمایا ہے۔  
کتاب "الکامل" میں غالب بن عبد اللہ جزری کی سوانح میں حضرت عبد اللہ ابن عمر کی جو حدیث مذکور ہے اس کے الفاظ یہ ہیں "ان اللہ تعالیٰ لعن من يحرض بين البهائم" اس حدیث شریف کی بناء پر حلیمی نے تحریش کو حرام و ممنوع قرار دیا ہے۔ امام احمد کے اس بارہ میں دو قول ہیں یعنی تحریم اور کراہت۔

مینڈھے کے طبی فوائد | اگر مینڈھے کا خصیہ تل کر اس شخص کو کھلایا جائے جو رات کو بستر پر پیشاب کر دیتا ہو تو اس کا ایسا کرنا بند ہو جائے گا۔ بشرطیکہ اس کے کھانے پر مداومت کرے۔ اگر کوئی عورت عسر ولادت میں مبتلا ہو تو

مینڈھے اور گائے کی چربی آب گندنا میں ملا کر عورت کی اندام نہانی میں رکھی جائے تو انشاء اللہ بچہ آسانی سے پیدا ہو جائے گا۔ مینڈھے کا گردہ معدہ نسوں کے نکال کر دھوپ میں سکھا کر روغن زنبق میں ملا کر اس جگہ پر ملا جائے جہاں پر بال نہ اُگتے ہوں تو اس جگہ بال نکل آئیں گے۔ اگر مینڈھے کا پتا عورت کی چھاتیوں (پستانوں) میں ملا جائے تو دودھ نکلنا بند ہو جائے گا۔

حضرت امام احمد بن حنبل نے باسناد صحیح حضرت انس رضی اللہ عنہ سے روایت کی ہے کہ رسول اللہ صلی اللہ علیہ وسلم نے عرق النساء کے علاج کے لئے عربی سیاہ مینڈھے کی دم کی تعریف کی ہے لیکن یہ مینڈھا نہ بہت بڑا ہو اور نہ بہت چھوٹا ہو بلکہ درمیانی ہو۔ اور فرماتے تھے کہ اس کی دم کے تین حصے کئے جائیں اور ایک حصہ کو روزانہ اُبال کر تین دن تک پیا جائے۔ اس حدیث کو حاکم و ابن ماجہ نے بھی روایت کیا ہے اور اس کے الفاظ یہ ہیں کہ ”رسول اللہ صلی اللہ علیہ وسلم نے فرمایا کہ عرق النساء کی شفاء (دوا) اس میں ہے کہ مینڈھے کی دم لے کر اس کے تین حصے کئے جائیں اور پھر یہ تینوں حصے ایک ایک دن (تین دن تک) روزانہ نہار منہ دیئے جائیں۔“

عبداللطیف بغدادی کا کہنا ہے کہ یہ علاج ان دہقانوں کو زیادہ فائدہ دیتا ہے جن کو یہ مرض (عرق النساء) خشکی سے لاحق ہوا ہو۔

مینڈھے کی خواب میں تعبیر | مینڈھے کو مختلف حالات میں خواب میں دیکھنے کی تعبیر حسب ذیل ہے:-

مرد شریف القدر کیونکہ ابن آدم کے بعد مینڈھا اشرف الدواب ہے۔ اس لئے کہ حضرت اسماعیل علیہ السلام کے بدلہ میں اس کا فدیہ دیا گیا تھا۔

اگر کوئی شخص اپنے پاس (خواب میں) مینڈھے کا خسیہ دیکھے تو اس کی تعبیر یہ ہے کہ اس کو کسی شریف مرد کا مال حاصل ہو گا یا کسی ایسے شخص کی لڑکی سے اس کا نکاح ہو گا۔ اگر کوئی شخص بلا ضرورت (خواہ مخواہ یعنی اس کو کھانے کی ضرورت نہ ہو) خواب میں مینڈھا ذبح کرے تو اس کی تعبیر یہ ہے کہ وہ کسی بڑے آدمی کو قتل کرے گا۔ اور اگر کھانے کی غرض سے ذبح کیا تو اس کی تعبیر یہ ہے کہ وہ کسی بڑے شخص کے ہاتھوں (یعنی قلم) سے نجات پائے گا اور اگر بیمار شخص خواب میں مینڈھے کو کھانے کی غرض سے ذبح کرے تو اس کی تعبیر یہ ہے کہ وہ تمام تفکرات والجنوں سے نجات پا جائے گا اور اگر خواب کوئی قیدی دیکھے تو اس کو قید سے رہائی مل جائے گی اور اگر یہی خواب کوئی مقروض دیکھے تو اس کا قرض ادا ہو جائے گا اور اگر وہ بیمار ہے تو اچھا ہو جائے گا۔ واللہ اعلم

## الکرکند

(گینڈا) کرکند: گینڈا کو کہتے ہیں۔ علامہ دمیری رحمۃ اللہ علیہ فرماتے ہیں کہ میں نے اسماعیل بن محمد الامیر کے ہاتھ کی بنی ہوئی گینڈا کی ایک تصویر دیکھی ہے۔ گینڈا جزائر چین و ہند میں پایا جاتا ہے۔ کہتے ہیں کہ اس کی لہائی سو ہاتھ اور بعض اوقات اس سے بھی زیادہ ہوتی ہے۔ اس کے تین سینگ ہوتے ہیں۔ ایک سینگ اس کی پیشانی پر اور بقیہ ایک ایک اس کے دونوں کانوں پر ہوتے ہیں۔ کہتے ہیں کہ اس کے سینگ بڑے مضبوط اور طاقت ور ہوتے ہیں اور یہ اپنے سینگوں سے ہاتھی کو مار کر اس کو سینگوں پر اٹھالیتا ہے اور آرام سے مردہ ہاتھی کو سینگوں پر لٹکائے پھرتا ہے۔

گینڈے کا بچہ اپنی ماں کے پیٹ میں چار سال تک رہتا ہے۔ جب ایک سال پورا ہو جاتا ہے تو بچہ اپنی ماں کے پیٹ سے اپنا سر باہر نکل لیتا ہے اور اس پاس کے درخت چر لیتا ہے۔ جاہظ نے کہا ہے کہ یہ قول لغو ہے۔ پھر جب چار سال پورے ہو جاتے ہیں تو یہ ماں کے پیٹ سے نکل کر بجلی کی تیزی سے ماں سے دور بھاگ جاتا ہے تاکہ اس کی ماں اس کو چاٹ نہ سکے۔ کیونکہ ماں (مادہ) کی زبان پر ایک بڑا موٹا کاٹھا ہوتا ہے۔ اگر وہ بچہ کو چاٹ لیتی ہے تو لمحہ بھر میں بچہ کا گوشت ہڈیوں سے جدا ہو جاتا ہے۔

کہتے ہیں کہ شاہانِ چین جب کسی کو تیزی سے سزا دینا چاہتے ہیں تو اس شخص کو گینڈی (مونٹ گینڈا) کے سامنے ڈلوادیتے ہیں۔ چنانچہ وہ چند لمحوں میں اس کے تمام جسم کو چاٹ کر ہڈیوں کا ڈھانچہ میں تبدیل کر دیتی ہے۔ کرکند کو جاہظ نے ”کرکدن“ لکھا ہے۔ اس کو حمار ہندی اور حریش بھی کہتے ہیں۔ یہ ہاتھی کا دشمن ہوتا ہے۔ اس کی جائے پیدائش بلاوہند اور نوبہ ہیں۔ اس کے سر میں ایک بڑا سینگ ہوتا ہے جس کے وزن کی وجہ سے یہ اپنا سر بہت زیادہ اوپر نہیں اٹھا سکتا اور ہمیشہ اس کا سر جھکا ہوا رہتا ہے۔ یہ سینگ اس کے سر یا پیشانی پر بہت ہی مضبوطی سے قائم ہوتا ہے اور اس کی نوک (سرا) بہت ہی تیز ہوتی ہے۔ اسی سینگ سے وہ ہاتھی کا مقابلہ کرتا ہے اور ہاتھی کے دونوں دانت اس کے سامنے کچھ کام نہیں کرتے۔

اگر گینڈے کے سینگ کو لمبا پھیلا دیا جائے تو اس میں مختلف قسم کی تصویریں دکھائی دیتی ہیں۔ کہیں مور کی تصویر، کہیں ہرن کی، کہیں مختلف قسم کے پرند اور درخت اور کہیں آدمیوں کی شکلیں نظر آتی ہیں۔ کہیں صرف رنگ سیاہ و سفید نظر آتے ہیں۔ چنانچہ ان عجیب و غریب نقوش کی بناء پر اس کے سینگوں کی تختیاں بنا کر ان کو شاہی تختوں اور کرسیوں پر لگایا جاتا ہے اور سو اگر لوگ اس کے سینگ سے بنی ان تختیوں کو بہت گراں قیمت پر فروخت کرتے ہیں۔

اہل ہند کا کہنا ہے کہ جس جنگل میں گینڈا ہوتا ہے اس میں دور دور تک کوئی دوسرا جنگلی جانور نہیں رہتا۔ تمام جانور اس سے ڈر کر بھاگ جاتے ہیں۔ دیگر جنگلی جانور کم سے کم ہر سمت سے سو فرسنگ کا فاصلہ اس کے مقام رہائش سے اپنی رہائش گاہ کے درمیان برقرار رکھتے ہیں۔ گینڈا انسان کا بھی شدید دشمن ہوتا ہے۔ چنانچہ جب کبھی یہ کسی انسان کو دیکھ لیتا ہے تو اس کی تلاش میں لگ جاتا ہے اور جب تک اس کو ہلاک نہ کر دے اس کو سکون نہیں ملتا۔ گینڈا ہی ایک ایسا جانور ہے جس کے سینگ دونوں جانب سے مشقوق یعنی چرے ہوئے ہوتے ہیں۔

**گینڈا کا شرعی حکم** | امام شافعی کے فتویٰ کے مطابق اس کا کھانا حلال ہے۔ مگر امام ابو حنیفہ و دیگر حضرات نے اس کو حرام کہا ہے۔

**گینڈا کے طبی فوائد** | گینڈا کے سینگ کے سرے پر موڑ کے مخالف جانب ایک شاخ ہوتی ہے۔ اس کے خواص بڑے عجیب و غریب ہیں۔ اس کے صحیح ہونے کی علامت یہ ہے کہ اگر اس میں جھانک کر دیکھا جائے تو اس میں ایک گھوڑے سوار کی صورت نظر آتی ہے۔ یہ چیز بہت قیمتی ہوتی ہے اور بادشاہ لوگ ہی اس کو رکھ سکتے ہیں۔ اس کا خاصہ یہ ہے کہ اس کے ذریعہ ہر قسم کا بچھڑ (حاجبت یا تکلیف) حل ہو جاتا ہے۔ مثلاً اگر کوئی درد قویج کا مریض اس کو اپنے ہاتھ میں لے لے تو فوراً درد ختم ہو جائے گا۔ اور اگر دروزہ میں مبتلا عورت اس کو اپنے ہاتھ میں لے لے تو فوراً ولادت ہو جائے گی۔ اور اگر اس کو تھوڑا سا گھس کر مرگی والے مریض کو پلا دیا جائے تو وہ فوراً ہوش میں آجائے گا۔

اور جو شخص اس کو اپنے پاس رکھے وہ نظرد سے محفوظ رہے گا اور اگر گھوڑے پر سوار ہو تو گھوڑا اس کو لے کر نہ گرے۔ اگر

اس کو گرم پانی میں ڈال دیا جائے تو وہ پانی فوری ٹھنڈا ہو جائے گا۔

اگر گینڈا کی داہنی آنکھ کسی انسان کے بدن پر لٹکا دی جائے تو اس کی تمام کلفتیں دور ہو جائیں گی اور وہ جن وسایوں سے محفوظ رہے گا۔ اس کی بائیں آنکھ تپ لرزہ میں نافع ہے۔ اس کی کھال سے ڈھالیں بنائی جاتی ہیں۔ چنانچہ اس کی کھال سے بنی ڈھال پر تلواریں اثر نہیں کرتی۔

خاتمہ | ابو عمر بن عبد اللہ کتاب الامم میں لکھتے ہیں کہ اہل چین کا سب سے بڑھیا و قیمتی زیور گینڈے کے سینگ سے تیار ہوتا ہے۔ کیونکہ اس میں طرح طرح کے نقوش ہوتے ہیں۔ ان سینگوں کی پٹیاں بھی بنائی جاتی ہیں۔ اس کے سینگ سے بنی ایک پٹی کی قیمت چار ہزار مثقال سونے تک پہنچ جاتی ہے۔ اہل چین کے نزدیک یہ سونا سے زیادہ قیمتی سمجھا جاتا ہے۔ چنانچہ وہ سونے کے مقابلے میں اس کے سینگ سے بنے زیورات کو قیمتی سمجھتے ہیں اور سونے سے یہ اپنے گھوڑوں کے لگام اور کتوں کی زنجیریں بنواتے ہیں۔

کہتے ہیں کہ چینی لوگ سفید رنگ مائل بہ زردی ہوتے ہیں ان کی ناک چھٹی ہوتی ہے۔ یہ لوگ زنا کو مباح کہتے ہیں۔ اور اس فعل سے ان کو بالکل انکار نہیں۔

جب آفتاب برج حمل میں پہنچتا ہے تو ان کے یہاں ایک تیوہار (عید) ہوتا ہے ان کی یہ عید سات دن تک چلتی ہے اور ان سات دنوں میں یہ خوب کھاتے ہیں۔ ان کی ولایت بہت وسیع ہے۔ اس میں تین سو شہر ہیں اور عجائبات کی کثرت ہے۔ اس ملک یعنی چین کی آبادی کی ابتداء اس طرح ہوئی کہ عامور بن یافث بن نوح علیہ السلام نے سب سے پہلے یہاں نزول فرمایا اور انہوں نے اور ان کی اولاد نے بہت سے شہر آباد کئے اور ان میں طرح طرح کے عجائبات رکھے۔ عامور نے چین میں تین سو سال تک حکومت کی۔ اس کے بعد اس کا لڑکا صاین بن عامور اس کی سلطنت کا مالک ہوا اور اس نے دو سو (۲۰۰) تک حکومت کی۔ چنانچہ اسی کے نام پر اس ملک کا نام ”صین“ پڑ گیا اور بعد میں صین سے چین ہو گیا۔

صاین نے اپنے باپ عامور کی شکل کا ایک سونے کا بت بنوا کر ایک سونے کے تخت پر رکھوا لیا تھا اور اس کی رعایا نے اس کی پرستش شروع کر دی۔ چنانچہ صاین کے بعد جتنے بھی بادشاہ ہوئے۔ انہوں نے بھی یہی طریقہ جاری رکھا۔ کہتے ہیں کہ صائی مذہب کے موجد یہی لوگ تھے۔

کہتے ہیں کہ چین کے عقب میں ناگوں یعنی برہنہ لوگوں کی ایک قوم آباد ہے۔ ان میں سے بعض تو اپنے بالوں سے اپنی ستر پوشی کرتے ہیں۔ لیکن بعض ایسے ہیں جن کے بال ہی نہیں ہیں۔ چنانچہ وہ برہنہ ہی رہتے ہیں۔ ان کے چہرے سرخ ہوتے ہیں اور ان کے بال سرخ و سفید ہوتے ہیں۔ ان میں بعض فرتے ایسے ہیں جو سورج نکلتے ہی بھاگ کر غاروں میں داخل ہو جاتے ہیں اور غروب آفتاب تک ان میں رہتے ہیں۔ ان کی خوراک ایک بوٹی از قسم کلمہ (سانپ کی چھتری) اور بحری مچھلیاں ہیں۔

ان تمام تفصیلات کے بعد ابو عمر نے اپنی کتاب میں یاجوج ماجوج کا ذکر کیا ہے۔ کہتے ہیں کہ مؤرخین کا اس پر اجماع ہے کہ یاجوج ماجوج یافث بن نوح کی نسل سے ہیں۔ آخر میں ابو عمر نے اپنی کتاب کو اس حدیث پر ختم کیا ہے:

”کہ رسول اللہ صلی اللہ علیہ وسلم سے پوچھا گیا کہ آپ کی دعوت یاجوج ماجوج تک پہنچی تو آپ نے فرمایا کہ شب معراج میں میرا گزر جب ان پر ہوا تو میں نے ان کو اسلام کی دعوت دی تھی مگر انہوں نے کچھ جواب نہ دیا۔“

گینڈے کو خواب میں دیکھنے کی تعبیر عظیم و جابر بادشاہ سے دی جاتی ہے۔ واللہ اعلم

دنیا لینڈے کی خواب میں تعبیر

## الکرکی

(بڑی بطن) الکرکی: قازیا بڑی بطن۔ اس کی جمع "کراکی" آتی ہے۔ اس کی کنیت ابو عریان، ابو عینا، ابو العیزار، ابو نعیم اور ابو الہیثم آتی ہیں۔ یہ ایک بڑا آبی پرندہ ہے۔ اس کا رنگ خاکی ہوتا ہے اور اس کی ٹانگیں پنڈلیوں سمیت لمبی ہوتی ہیں اس کی مادہ جفتی کے تحت بیٹھتی نہیں اور نرمادہ اس کام سے بہت جلد فارغ ہو جاتے ہیں۔

یہ پرندہ روسا کے لئے بہت زیادہ فائدہ مند ہے کیونکہ یہ طبعاً بہت چوکنا اور پاسبان واقع ہوا ہے۔ چنانچہ یہ پاسبانی (پہرہ داری) کا مرض باری بار سے انجام دیتا ہے۔ جس کی باری ہوتی ہے وہ آہستہ آہستہ گنگنا تارہتا ہے تاکہ دوسروں کو معلوم رہے کہ وہ اپنا فرض (پہرہ داری) انجام دے رہا ہے۔ جب ایک کی باری (پہرہ دینے کا وقت) ختم ہو جاتی ہے تو دوسرا نیند سے بیدار ہو جاتا ہے اور بالکل نئی طرح پہرہ دینے لگ جاتا ہے۔

یہ ان پرندوں میں سے ہے جو موسم کے اعتبار سے اپنی رہائش تبدیل کرتے رہتے ہیں۔ چنانچہ یہ گرمیاں کسی مقام پر اور سردیاں کسی دوسرے مقام پر گزارتے ہیں اور بعض دفعہ یہ نقل مکانی کرنے کے لئے ہزاروں میل کا سفر کرتے ہیں۔ ان میں سے کچھ ایسی قسمیں بھی ہیں جو پورے سال ایک جگہ ہی رہتی ہیں۔

قاز (بڑی بطن) کی خلقت میں تناصر (ایک دوسرے کی مدد کرنا) بہت پایا جاتا ہے۔ یہ علیحدہ علیحدہ پرواز نہیں کرتیں۔ بلکہ ایک قطار بندھ کر (جس کو ڈار کہتے ہیں) ایک ساتھ اڑتی ہیں۔ اس ڈار میں ایک قاز بطور رئیس سب سے آگے رہتی ہے۔ باقی سب اس کے پیچھے پیچھے رہتی ہیں۔ کچھ عرصہ تک یہی ترتیب قائم رہتی ہے مگر وقتاً فوقتاً بدلتی رہتی ہے اور مقدم کی ڈیوٹی بھی پاسبانی کی طرح باری باری انجام دی جاتی ہے حتیٰ کہ جو شروع میں سب سے آگے ہوتی ہے وہ بتدریج سب سے پیچھے ہو جاتی ہے۔

کہتے ہیں کہ قاز شہرت میں یہ بات بھی موجود ہے کہ جب اس کے ماں باپ بوڑھے ہو جاتے ہیں تو ان کی اولاد ان کی معین و مددگار ہوتی ہے۔ چنانچہ ابو الفتح کشاجم نے اس میں پائی جانے والی اس عادت کی اس طرح مدح کی ہے۔ چنانچہ وہ اپنے لڑکے کو مخاطب کر کے کہہ رہا ہے۔

اتخذ فی خله الکرکی اتخذ فیک خلة الوطواط

ترجمہ:- تو میرے لئے قاز کی عادت اختیار کر اور میں تیرے لئے وطواط یعنی چمگادڑ سلہ کی عادت اختیار کروں گا۔

انا ان لم تبرنی فی عناء فبری توجو جواز الصراط

ترجمہ:- اگر تو میرے ساتھ بھلائی نہیں کرے گا تو مجھ کو رنج ہو گا اور اگر بھلائی کرے گا تو (قیامت کے دن) تو پھل صراط سے

گزرنے کی امید کر سکتا ہے۔

قاز بسا اوقات زمین پر ایک ٹانگ سے کھڑی رہتی ہے اور اگر اپنی دوسری ٹانگ زمین پر رکھتی بھی ہے تو بہت آہستہ سے رکھتی

سلہ و طوطا یعنی چمگادڑ پر داز کے وقت اپنے بچوں کو اپنے جسم سے چمٹائے رہتی ہے۔



ہے مبادہ وہ زمین میں نہ دھنسن جائے۔

بادشاہ اور امراء مصر قاز کے شکار میں بہت غلو اور اسراف زر کرتے ہیں۔

فائدہ:- ابن ابی الدنیا اور دیگر محدثین حضرات نے حضرت ابو ذر رضی اللہ عنہ کی سند سے یہ حدیث نقل کی ہے۔ ”حضرت ابو ذرؓ فرماتے ہیں کہ میں نے رسول اللہ صلی اللہ علیہ وسلم سے عرض کیا کہ آپ کو یہ کیسے معلوم ہوا کہ آپ نبی ہیں اور اس علم کے آپ کے پاس کیا ذرائع تھے؟ تو حضور اقدس صلی اللہ علیہ وسلم نے فرمایا کہ اے ابو ذر! میرے پاس دو فرشتے آئے ان میں سے ایک تو زمین پر اتر آیا مگر دو سرازین و آسمان کے درمیان معلق رہا۔ پھر ان میں سے ایک نے دوسرے سے کہا کہ کیا یہی وہ شخص ہیں؟ اس کے رفتی نے جواب دیا کہ ہاں یہی ہیں۔ پھر اس نے جو معلق تھا اپنے ساتھی سے کہا کہ ان کا (ان کی امت کے) ایک مرد سے وزن کرو۔ چنانچہ مجھ کو تولا گیا تو میں بھاری اتر۔ پھر مجھ کو دس مردوں سے تولا گیا تو پھر بھی میرا ہی وزن زیادہ رہا۔ پھر سو مردوں سے اور آخر میں ایک ہزار مردوں سے تولا گیا مگر ہر بار میرا پلڑا ہی بھاری رہا۔ چنانچہ جب وہ مجھ کو تول چکے تو ایک نے دوسرے سے کہا کہ ان کا شکم چاک کرو۔ چنانچہ میرا شکم چاک کیا گیا اور دل نکال کر اس میں سے شیطانی غذا اور جما ہوا خون خارج کر دیا گیا۔ پھر اس نے دوسرے سے کہا کہ ان کے شکم کو خوب مانجھو اور ان کے دل کو پانی بھر بھر کے دھو ڈالو۔ چنانچہ سب کچھ اس نے حسب ہدایت کر کے دل کو اس کی جگہ پر رکھ کر ٹانگے لگادیئے اور (جیسا کہ تم دیکھ چکے ہو) میرے شانوں کے درمیان مہربوت قائم کر دی۔ اس کے بعد وہ فرشتے میرے پاس سے چلے گئے۔

علامہ دمیری فرماتے ہیں کہ اس حدیث سے یہ پتہ چلتا ہے کہ اس واقعہ سے پہلے مہربوت آپ کے جسم مبارک پر نہیں تھی۔ اس مہربوت کے بارے میں کہ یہ کس طرح کی تھی علماء کرام کے بیس اقوال ہیں۔ کوئی کہتا ہے کہ وہ پچھنے جیسا نشان تھا۔ حدیث شریف میں آیا ہے کہ اس کے ارد گرد تل تھے اور ان پر سیاہ بال تھے۔ کسی نے کہا ہے کہ وہ سیب کی شکل و صورت کی تھی اور اس پر کلمہ لَا إِلَهَ إِلَّا اللَّهُ مُحَمَّدٌ رَسُوْلُ اللَّهِ لکھا ہوا تھا۔

قاز کا شرعی حکم (بڑی بلیغ) کا کھانا سب کے نزدیک جائز ہے۔

قاز کے طبی فوائد | قاز کا گوشت سرد و خشک ہوتا ہے اور اس میں چکنائی نہیں ہوتی۔ اس قاز کا گوشت بہترین تصور کیا جاتا ہے جو باز کے ذریعے شکار کی گئی ہو۔ اس کا گوشت محنتی لوگوں کے لئے فائدہ مند ہوتا ہے۔ مگر دیر ہضم ہوتا ہے۔ چنانچہ اس کا ضرر گرم مصالحوں سے دور ہو سکتا ہے۔ اس کے کھانے سے گاڑھا خون پیدا ہوتا ہے۔ گرم مزاج والوں اور بالخصوص نوجوانوں کو بہت موافق آتا ہے۔ اس کے کھانے کا بہترین وقت موسم سرما ہے۔ اس کا گوشت کھا کر شہد کے حلوہ سے منہ میٹھا کرنا پسندیدہ ہے اس لئے کہ ایسا کرنے سے اس کا گوشت ہضم ہو کر پیٹ سے باسانی خارج ہو جاتا ہے۔ اس کو لگاتار (روزانہ) کھانا درست نہیں بلکہ ضروری ہے کہ اس کے کھانے میں ایک دن یا دو دن کا وقفہ ہو۔ کھانے سے قبل اس کی ٹانگوں میں پتھر باندھ کر لگا دیا جائے تاکہ اس کا گوشت نرم پڑ جائے اس کے بعد اس کو خوب پکایا جائے۔

قاز کا پتہ قراع (گنجاپن) کے لئے بہت نافع ہے۔ اگر اس کا پتہ اور دماغ زنبق میں ملا کر اس شخص کے دماغ میں ڈالا جائے جس کو نسیان (جس کی یادداشت چلی گئی ہو) ہو تو اس کو تمام بھولی ہوئی باتیں یاد آجائیں گی۔ اگر کسی کی یہ خواہش ہو کہ اس کے بدن پر بالکل

بل نہ آگیا تو اس کو چاہیے کہ تھوڑا سا ذرا رت (ایک قسم کا مرغ) کا گوشت اور اسی کے ہم وزن قاز کی ہڈی کا گدالے کر آپس میں ملا کر اس طرح ملا کر اس جگہ لگائے جہاں ہل لگنا مطلوب نہ ہوں اس عمل سے ہل نہیں نکلیں گے۔

قاز کو خواب میں دیکھنے کی تعبیر ایسے شخص سے کی جاتی ہے جو مسکین اور غریب ہو۔ اور اگر کسی نے خواب میں دیکھا کہ وہ بہت سے قازوں کا مالک بن گیا ہے یا اس کو کسی نے بہت سی قازیں ہبہ کر دی ہیں تو اس کی تعبیر مال کا حصول ہے اور اگر کوئی شخص خواب میں قاز کو پکڑے تو وہ ایسی قوم کا صبر (داماد) بنے گا جو بد خلق ہوں گے۔

## الکروان

(ایک پرندہ) کروان: بفتح الالف والراء المملہ۔ اس کا مونث ”کروانہ“ اور جمع ”کروان“ کاف کے کسرہ کے ساتھ آتی ہے۔ یہ لفظ کی طرح ایک پرندہ ہے جو رات بھر نہیں سوتا۔ اس کا رنگ بھورا ہوتا ہے۔ اور اس کی چونچ لمبی ہوتی ہے۔ کروان کے معنی نیند کے ہیں۔ چنانچہ اس کا نام اس کی ضد ہے۔ کیونکہ یہ اپنے نام کے برعکس رات بھر نہیں سوتا۔

طرفہ شاعر کے ان اشعار میں کروان کا تذکرہ آیا ہے اور یہی اس کے قتل کا سبب تھا جس کا مختصر حال لفظ قنبر (چنڈول) کے تحت مذکور ہے۔

طرفہ شاعر کے اشعار یہ ہیں:-

لنا یوم الکروان یوم تطیر الیاسات ولا نظیر  
ترجمہ:- ہمارے لئے ایک دن اور ایک دن کروان کے لئے بھی ہے مگر کروان اور ہم میں یہ فرق ہے کہ وہ خشک میدانوں میں اڑ جاتے ہیں مگر ہم نہیں اڑ سکتے۔

فاما یومہن فیوم سوء تطار دهن بالعرب الصقور  
ترجمہ:- مگر کروانوں کا دن برا دن ہے کیونکہ معقور (شکاری پرندے) کو ان کو لڑ کر بھگا دیتے ہیں۔  
واما یومنا فنظل رکبا و توفانا نحل ولا نسیر  
ترجمہ:- لیکن ہمارا دن ہمارے لئے ایسا منحوس ہے کہ ہم اونٹوں پر سوار برابر کھڑے رہتے ہیں نہ ہم اتر ہی سکتے ہیں اور نہ جاسی سکتے ہیں۔

چونکہ ان اشعار میں درپردہ عمرو بن المند کی طرف اشارہ تھا اس نے طرفہ اور ملتس کو ہلاک کرنے کا ارادہ کر لیا تھا۔ چنانچہ اس نے ایک خط ملتس کو اور ایک طرفہ کو دیا اور حکم دیا کہ وہ ان خطوں کو اس کے عامل مکعبر کے پاس لے جائیں۔

ان خطوں میں اس نے ان دونوں کو زندہ درگور کرنے کی ہدایت مکعبر کو دی تھی۔ مگر ملتس تو خط کا مضمون جان کر بچ گیا مگر طرفہ ڈر گیا اور اس طرح ملتس کا خط عرب میں ضرب المثل بن گیا۔

چنانچہ سنن ابی داؤد میں (کتاب الزکاة کے آخر میں) اس خط کا ذکر آیا ہے۔ وہ یہ ہے کہ دو شخص (جن کے نام عیینہ بن حضرمی اور اقرع بن حابس تھے) رسول اللہ صلی اللہ علیہ وسلم کی خدمت میں حاضر ہوئے اور آپ سے کوئی حاجت طلب کی۔ چنانچہ حضور صلی اللہ علیہ وسلم نے ان کی حاجت پوری کرنے کا حکم فرمایا اور اس بارے میں خطوط لکھوا کر ان دونوں کے حوالے کر

دیئے۔ اقرع نے تو اپنا خط لے کر اپنے عمامہ میں لپیٹ لیا اور اپنی قوم کی طرف چل دیا۔ لیکن عیینہ اپنا خط لے کر آپ کی خدمت میں پھر پہنچا اور کہنے لگا کہ اے محمد! آپ دیکھتے ہیں کہ میں آپ کا خط لے کر اپنی قوم کے پاس جا رہا ہوں۔ مگر مجھ کو یہ معلوم نہیں کہ اس میں کیا لکھا ہے؟ چنانچہ اس کی مثال تو وہی ہوئی جو ملتس کے خط کی تھی۔ اس پر آپ صلی اللہ علیہ وسلم نے فرمایا کہ جس شخص کے پاس اس قدر ہو کہ جو اس کو دوسروں سے مانگنے سے مستغنی کر دے لیکن وہ پھر بھی دوسروں سے سوال کرے تو ایسا شخص اپنے حق میں دوزخ کی آگ کی کثرت کرتا ہے۔ اس پر صحابہؓ نے عرض کیا کہ یا رسول اللہ! وہ کیا چیز ہے جو اس کو سوال سے مستغنی کر دے۔ آپ نے جواب دیا کہ اس قدر کھانا جو اس کے صبح یا شام کے کھانے کے لئے کافی ہو۔ اھ

کروان کی ضرب الامثال | اہل عرب بولتے ہیں ”اجبن من کروان“ یعنی کروان سے زیادہ ڈر پوک۔ یہ مثال اس وجہ سے ہے کہ جب شکاری کروان کو دیکھتا ہے تو کہتا ہے۔ ”اطرق کروان النعام فی القرى“ تو کروان زمین پر اتر آتی ہے اور شکاری اس کو کپڑا ڈال کر پکڑ لیتا ہے۔

کروان کے طبی فوائد | قزوینی نے لکھا ہے کہ کروان کا گوشت اور چربی کھانے سے قوتِ باہ میں عجیب تحریک پیدا ہوتی ہے۔

## الکلب

(سگ) کتا: کلب: سگ، کتا کو کہتے ہیں۔ مونث کے لئے ”کلبۃ“ استعمال کرتے ہیں اور اس کی جمع اکلب و کلاب آتی ہیں۔ ابن سیدہ نے ایسا ہی لکھا ہے اور کلاب آنحضرت صلی اللہ علیہ وسلم کے اجداد میں سے ایک شخص کا نام ہے۔ پورا شجرۂ نسب یوں ہے:-

”محمد ﷺ بن عبد اللہ بن عبد المطلب بن ہاشم بن عبد مناف بن قصی بن کلاب بن مرۃ بن کعب بن لوی بن غالب بن فہر بن مالک بن نضر بن کنانہ بن خزیمہ بن مدرکہ ابن یاس بن مضر بن نزار بن معد بن عدنان۔“

کتانہایت محنتی اور وفادار ہوتا ہے۔ اس کا شمار نہ سباع (درندوں) میں اور نہ بہائم (مواشی) میں ہے بلکہ یہ ان دونوں کے بیچ میں ایک خلق مرکب واقع ہوا ہے۔ کیونکہ اگر اس کی طبیعت درندوں جیسی ہوتی تو یہ انسانوں سے بانوس نہ ہوتا اور اگر اس کی طبیعت میں بہیمیت ہوتی تو یہ گوشت نہ کھاتا۔ لیکن حدیث شریف میں اس پر بہیمہ کا ہی اطلاق ہوا ہے۔

کتے کی دو قسمیں ہیں:- (۱) اصلی (۲) سلوقی۔ سلوقی، سلوق کی طرح منسوب ہے جو یمن میں ایک شہر کا نام ہے۔ لیکن باعتبار اہمیت طبیعت دونوں قسمیں برابر ہیں۔ کہتے ہیں کہ کتے کو احتلام اور کتیا کو حیض ہوتا ہے۔ کتیا ساٹھ دن میں اور بعض اوقات ساٹھ سے بچھوڑ کر کم دنوں میں بیاہتی ہے۔ اس کے بچے پیدائش کے وقت اندھے ہوتے ہیں اور پیدا ہونے کے بارہ دن بعد ان کی آنکھیں کھلتی ہیں۔ نر مادہ سے قبل حد بلوغ کو پہنچ جاتا ہے۔ مادہ کو ایک سال پورا کرنے کے بعد شہوت ہوتی ہے اور بعض اوقات اس سے بھی آگے مدت میں اس کو شہوت ہونے لگتی ہے۔ جب کتیا مختلف رنگ کے کتوں سے ہم جفت ہوتی ہے تو اس کے بچوں میں سب کتوں کے رنگ آجاتا ہے۔ کتوں کے اندر نشانات قدم کے پیچھے چلنے اور بوسو گھسنے کا جو ملکہ ہے وہ دوسرے جانوروں میں نہیں ہے۔ لیکن اس کے اندر کچھ خرابیاں بھی ہیں وہ یہ کہ اس کو ناپاکی کھانا تازہ گوشت سے زیادہ پسند ہے۔ چنانچہ یہ اکثر گندی چیزیں ہی کھاتا ہے حتیٰ کہ بعض دفعہ اپنی کی ہوئی قے کو بھی دوبارہ کھا لیتا ہے۔ کتے اور بچوں میں بڑی عداوت ہے۔ اگر چاندنی رات میں کتا کسی بلند مقام یا مکان پر

اور اس کی پرچھائیں پر بھوکا قدم پڑ جائے تو کتابے اختیار نیچے گر پڑتا ہے جس سے بھوکا کو پکڑ کر کھالیتا ہے۔ اگر کتے کو بھوکا چربی سے دھونی دے دی جائے تو کتاباگل ہو جاتا ہے۔ اگر انسان بھوکا کی زبان اپنے پاس رکھ لے تو اس پر نہ کتے بھونکیں گے اور نہ حملہ کریں گے۔

کتے کی فطرت میں یہ بات داخل ہے کہ وہ اپنے مالک کی حفاظت اور اس کی موجودگی وغیر موجودگی میں اس کے گھر کی حفاظت، نینس کہ ہر حالت میں پاسبانی کرتا ہے۔ کتا تمام رات (اکثر حصہ) جاگتا رہتا ہے اور اگر کبھی نیند میں اس کو جگانے کی ضرورت پڑے تو اپنے مالک کے ایک اشارہ پر جاگ جاتا ہے۔ یہ دن میں زیادہ تر سوتا ہے کیونکہ دن میں پاسبانی میں ضرورت بہت کم پڑتی ہے۔ نیند حالت میں کتا گھوڑے سے زیادہ سننے والا اور عمیق سے زیادہ چوکنہ ہوتا ہے۔ جب یہ سوتا ہے تو پلکوں کو نیچا کر لیتا ہے بالکل بند کر دیتا۔ اس کی وجہ یہ ہے کہ اس کا دماغ انسان کے دماغ کے مقابلہ میں زیادہ سرد ہوتا ہے۔

کتے کی طبیعت میں یہ بات بھی عجیب ہے کہ یہ بڑے اور وجیہہ لوگوں کا اکرام کرتا ہے اور ان پر بھونکتا نہیں اور بعض اوقات ان کو دیکھ کر راستے سے بھی ہٹ جاتا ہے۔ مگر کالے اور غریب لوگوں خاص طور سے میلے کچیلے کپڑے پہنے ہوئے انسانوں پر خوب بھونکتا ہے۔ کتے کی فطرت میں یہ عجیب بات ہے کہ دم ہلانا، اپنے مالک کو راضی رکھنا۔ اس سے محبت و الفت ظاہر کرنا بدرجہ اتم ہوتی ہے۔ حتیٰ کہ اگر اس کو بار بار دھتکار کر پھر بلایا جائے تب بھی یہ فوراً دم ہلانا ہوا چلا آتا ہے۔ کتے کے دانت انتہائی تیز ہوتے ہیں۔ کتے ہیں کہ اگر کتا غصے کی حالت میں پتھر پر اپنے دانت مار دے تو پتھر میں بھی گھس جائیں۔ مگر جب یہ اپنے مالک یا کسی شخص سے مانوس ہو جاتا ہے تو اس سے خوب کھیلتا ہے اور کھیل کھیل میں کبھی کبھی وہ اپنے مالک کی ٹانگ یا ہاتھ کو منہ سے پکڑ لیتا ہے مگر اس قدر نرمی سے پکڑتا ہے کہ آدمی کو محسوس بھی نہیں ہوتا۔

کتے میں تادیب، تعلیم و تلقین قبول کرنے کا جو ہر موجود ہے اور یہ تعلیم کو بہت جلد قبول کر لیتا ہے حتیٰ کہ اگر اس کے سر پر لٹکا کر ان رکھا ہوا ہو اور ایسی حالت میں اس کے سامنے کھانے کی کوئی چیز ڈال دی جائے تو وہ مطلقاً التفات نہیں کرے گا۔ ہاں اگر اس کے سر سے چراغ ان ہٹایا جائے تو وہ ضرور اس کھانے کی طرف متوجہ ہو گا۔

کچھ خاص دنوں میں تے و امراض سوداوی لاحق ہوتے ہیں۔ اس کے اندر ایک قسم کا جنون جس کو ہڑک کہتے ہیں عارض ہوتا ہے۔ اس مرض کی علامات یہ ہیں۔ دونوں آنکھوں کا سرخ ہو جانا اور ان میں تاریکی چھا جانا کانوں میں استرخاء پیدا ہو جانا، زبان کا لٹک کر ڈال کا بکھرتا ہونا، ناک کا بہنا، سر کا نیچے لٹک جانا اور ایک جانب کو ٹیڑھا ہو جانا، ذم کا سیدھا ہو کر دونوں ٹانگوں کے درمیان میں چلنے میں لڑکھڑانا۔

ہڑک (جنون) کی حالت میں کتا بھوکا ہوتا ہے مگر کچھ کھاتا نہیں۔ پیاسا ہوتا ہے مگر پانی نہیں پیتا اور بعض اوقات پانی سے بہت پیسے حتیٰ کہ کبھی کبھی پانی کے خوف سے مر بھی جاتا ہے۔ جنون کی حالت میں جب کوئی بھی جاندار شے اس کے سامنے آتی ہے یہ بھوکا کھانے کو دوڑتا ہے ایسی حالت میں صحت مند کتے بھی اس سے بھاگنے لگتے ہیں اور کوئی کتا اس کے قریب نہیں جاتا اور کبھی بھولے سے کوئی کتا اس کے سامنے آ بھی جاتا ہے تو مارے ڈر کے اپنی ذم دبالیٹا ہے اور اس کے سامنے بالکل ساکت ہو جاتا

اگر پاگل کتا کسی انسان کے کاٹ لیتا ہے تو وہ شخص امراضِ رویہ میں گھر جاتا ہے اور ساتھ ساتھ کتے کی طرح پاگل بھی ہو جاتا

ہے۔ اور کتے کی طرح انسان کو بھی بہت پیاس لگتی ہے مگر پانی نہیں پیتا اور پانی سے کتے کی طرح ہی ڈرتا ہے اور جب یہ مرض کسی شخص پر پوری طرح مستحکم ہو جاتا ہے تو اس وقت اگر مریض پیشاب کرتا ہے تو اس کے پیشاب میں کوئی چیز چھوٹے چھوٹے پہلوں کی صورت میں خارج ہوتی ہے۔

صاحب ”الموجز فی الطب“ (نام کتاب) کا قول ہے کہ ”کَلْبٌ“ (ہڑک) جذام کی طرح ایک قسم کی بیماری ہے جو کتوں، بھیرڑیوں، گیدڑوں، نیولوں اور لومڑیوں کو عارض ہوتی ہے۔ کتے ہیں کہ یہ بیماری گدھوں اور اونٹوں میں بھی پیدا ہو جاتی ہے۔ باؤلے کتے کا ناسوائے انسان کے ہر تنفس کو مار ڈالتا ہے کیونکہ انسان تو بسا اوقات علاج کرنے سے بچ بھی جاتا ہے مگر دیگر جانور نہیں بچتے۔ قزوینی نے عجائب المخلوقات میں لکھا ہے کہ ہلب کے علاقہ میں کسی بستی میں ایک کنواں ہے جس کو ”بیر الکلب“ کہتے ہیں۔ اس کے پانی کا یہ خاصہ ہے کہ اگر سگ گزیدہ اس کو پی لیتا ہے تو اچھا ہو جاتا ہے۔ یہ کنواں مشہور ہے۔ قزوینی فرماتے ہیں کہ مجھ کو اس بستی کے رہنے والے بعض اشخاص نے اطلاع دی ہے کہ اگر چالیس دن گزر جانے سے پہلے ہی پہلے کوئی مریض اس کا پانی پی لیتا ہے تو اچھا ہو جاتا ہے اور اگر چالیس دن گزر جائیں اور اس کے بعد اس کنوئیں کا پانی پئے تو پھر کوئی فائدہ نہیں ہوتا۔ اس بستی کے لوگوں نے یہ بھی بیان کیا کہ ایک مرتبہ ہڑک کے تین مریض ہماری بستی میں آئے۔ ان میں دو مریض تو ایسے تھے کہ انہوں نے چالیس دن کی مہلت پوری نہیں کی تھی اور ایک ایسا تھا کہ وہ چالیس دن کی مدت پوری کر چکا تھا۔ چنانچہ ان تینوں مریضوں کو ایک ساتھ اس کنوئیں کا پانی پلایا گیا۔ ان میں سے دو تو اچھے ہو گئے مگر جو مریض چالیس دن کی مدت پوری کر چکا تھا اس کو کچھ فائدہ نہ ہوا اور وہ مر گیا۔

سلوقی کتے کی عادت ہے کہ جب وہ کسی ہرن کو پاس سے یا دور سے دیکھ لیتا ہے تو اس کو یہ شناخت ہو جاتی ہے کہ ڈار (قطار) میں اگلا کون سا ہے اور پچھلا کون سا ہے اور یہ کہ ان میں کتنے نر اور کتنے مادہ ہیں۔ یہ بات کتوں کو ان کی چال سے معلوم ہو جا رہی ہے۔ کتے کی ایک خاصیت یہ بھی ہے کہ وہ مردہ اور بے ہوش انسان کی بھی شناخت کر لیتا ہے۔ چنانچہ اہل روم اپنے مردہ کو اس وقت تک دفن نہیں کرتے جب تک کہ وہ کسی کتے سے اس کی تصدیق نہیں کرا لیتے۔ مردہ کو سونگھ کر کتے کے پیش نظر کچھ ایسی علامات ظاہر ہوتی ہیں کہ جس سے اس کو معلوم ہو جاتا ہے کہ یہ انسان مردہ یا اس کو کوئی بیماری (از قسم سکتہ یا بے ہوشی) لاحق ہو گئی ہے۔ کتے ہیں تشخیص کا یہ ملکہ سلوقی کتے کی اس قسم میں پایا جاتا ہے جس کو قلعی کتے ہیں۔ یہ کتا ڈیل ڈول میں اور ہاتھ پاؤں میں بسا ہوا چھوٹا ہوتا ہے اور اس کو صینی (چینی) کہتے ہیں۔ سلوقی کتا دوسرے کتوں کے مقابلہ میں بہت جلد تعلیم قبول کر لیتا ہے جبکہ تیندوے کے مقابلہ میں اس کے برعکس ہے۔ کالا کتا دوسرے کتوں سے زیادہ بے صبرا (عجلت پسند) ہوتا ہے۔

کتے کا حدیث میں تذکرہ:

محمد بن خلف مرزبان کی کتاب ”فضل الکلاب علی کثیر ممن لبس الثياب“ میں بہ سلسلہ جد و پدر عمرو بن شعیب سے روایت ہے کہ رسول اللہ صلی اللہ علیہ وسلم کو ایک مقتول شخص نظر پڑا۔ آپ نے دریافت فرمایا کہ یہ کیسے مارا گیا؟ لوگوں نے عرض کیا کہ اس شخص نے بنی زہرہ کی بکریوں پر حملہ کر کے ان کی ایک بکری پکڑ لی تھی۔ چنانچہ بنی زہرہ کے مقرر کردہ پہرے دار کتے۔ اس پر حملہ کیا اور اس کو ہلاک کر دیا۔ یہ سن کر آپ صلی اللہ علیہ وسلم نے فرمایا کہ یہ شخص اپنی جان سے تو گنہگار تھا ساتھ ساتھ اپنی دیت بھی کھو بیٹھا۔ علاوہ ازیں اس نے اپنے رب کی بھی نافرمانی کی اور اپنے بھائی کی خیانت بھی کی۔ لہذا اس سے اچھا تو کتا ہی رہا۔

حضرت ابن عباسؓ فرماتے ہیں کہ امانت دار کتارفتی خائن سے بہتر ہے۔ چنانچہ اس کی مثال یہ ہے کہ حرث بن مصعب کے کچھ دوست تھے جو ہر وقت اس کے ساتھ رہتے تھے اور دن رات اپنی محبت و الفت اس پر ظاہر کرتے رہتے تھے۔ چنانچہ حرث بھی ان پر بہت مہربان تھا اور ان کو بہت چاہتا تھا۔ ایک دفعہ کا ذکر ہے کہ حرث نے شکار کا ارادہ کیا اور اپنے ان دوستوں کے ہمراہ شکار پر چلا گیا مگر اس کا ایک دوست اس کے ساتھ نہ گیا اور اس کے گھر پر ہی رہ گیا۔ گھر پر رہنے والے اس دوست نے جب دیکھا کہ حرث اور دیگر احباب شکار کو جا چکے اور اب میدان خالی ہے تو وہ حرث کی بیوی کے پاس پہنچا اور اس کے ساتھ کھانا کھایا اور شراب نوشی کی۔ پھر دونوں ہم آغوش ہو کر لیٹ رہے۔ حرث کے کتے نے جب دیکھا کہ اس کے مالک کی بیوی غیر کے ساتھ ہم آغوش ہے تو اس نے ان پر حملہ کر دیا اور دونوں کو جان سے مار ڈالا۔ چنانچہ جب حرث گھر واپس آیا اور دونوں کو ایک جگہ مرا ہوا دیکھا تو اس پر حقیقت حال منکشف ہو گئی اور اس کی زبان پر یہ اشعار جاری ہو گئے۔

وما زال یروعی ذمتی و یحوطنی      و یحفظ عرسی والخلیل یخون  
ترجمہ:- کتے کی تو یہ شان کہ وہ برابر میری ذمہ داری کی رعایت کرتا اور مجھ کو احتیاط دلاتا رہے اور دوست کی یہ کیفیت کہ وہ میرے ساتھ خیانت کرے۔

فیا عجباً للخلل یهتک حرمتی      و یا عجباً للکلب کیف یصون  
ترجمہ:- لہذا ایسے دوست پر تعجب ہے جو میری بے حرمتی کرے اور تعجب ہے ایسے کتے پر کہ کس طرح اس نے میری آبرو کی حفاظت کی۔

امام ابو الفرج ابن الجوزی نے اپنی کتاب میں لکھا ہے کہ ایک شخص سفر کو نکلا۔ راستہ میں اس نے کسی جگہ ایک قبہ دیکھا جو بہت ہی خوبصورت تھا اور معلوم ہوتا تھا کہ اس کی تعمیر بڑے سلیقہ سے کی گئی ہے۔ اس قبہ پر یہ عبارت کندہ تھی ”جو شخص اس قبہ کی تعمیر کی وجہ دریافت کرنا چاہے وہ جا کر اس گاؤں میں دریافت کرے۔“

چنانچہ وہ شخص اس گاؤں میں گیا اور لوگوں سے اس قبہ کی تعمیر کی وجہ دریافت کی مگر کوئی نہ بتا سکا۔ آخر کار معلومات کرتے کرتے اس کو ایک ایسے شخص کا علم ہوا جس کی عمر دو سو برس تھی۔ یہ صاحب ان کے پاس گئے اور ان سے قبہ کے متعلق دریافت کیا تو اس ضعیف العمر شخص نے بیان کیا کہ میں نے اپنے والد سے سنا تھا کہ اس گاؤں میں ایک ملک (زمیندار) رہتا تھا اور اس کے یہاں ایک کتا تھا جو ہر وقت اس کے ساتھ رہتا تھا اور کسی بھی وقت اس سے جدا نہیں ہوتا تھا۔

ایک دن وہ ملک (زمیندار) کہیں سیر کرنے گیا اور اپنے کتے کو گھر پر ہی باندھ گیا تاکہ وہ اس کے ساتھ نہ جاسکے اور چلتے وقت اپنے باورچی کو بلا کر ہدایت کی کہ میرے لئے دودھ کا کھانا تیار کر کے رکھے۔ اس کھانے کا ملک کو بڑا شوق تھا۔ ملک کے گھر میں ایک پالیا اپانچ اور گونگی ٹونڈی بھی تھی۔ چنانچہ جب ملک چلا گیا تو وہ لوٹتی اس بندھے ہوئے کتے کے قریب جا کر بیٹھ گئی۔ کچھ دیر بعد ملک کے باورچی نے اس کا پسندیدہ کھانا تیار کیا اور اس کو ایک بڑے پیالہ میں رکھ کر اس گونگی لڑکی اور کتے کے قریب لا کر کسی اونچی جگہ پر رکھ دیا تاکہ جب ملک واپس آئے تو اس کو آسانی سے کھانا مل جائے۔ چنانچہ باورچی جب پیالہ رکھ کر چلا گیا تو اس جگہ ایک کالا ناگ آیا اور اس اونچی جگہ پر چڑھ کر اس پیالہ میں سے دودھ پینے کے بعد چلا بنا۔

کچھ دیر کے بعد جب ملک واپس آیا اور اس نے اپنا پسندیدہ کھانا پیالہ میں رکھا ہوا دیکھا تو پیالہ اٹھالیا اور جیسے ہی اس کو

کھانے کا ارادہ کیا گوئی لڑکی نے بڑے زور سے تالی بجائے اور ساتھ ساتھ ملک کو ہاتھ کے اشارہ سے بھی کہا کہ وہ اس کھانا کو نہ کھائے مگر ملک گوئی کی بات نہ سمجھ سکا اور ایک نظر گوئی کو دیکھ کر پھر پیالہ کی طرف متوجہ ہوا اور اس میں کھانے کے لئے ہاتھ ڈالا کہ اتنے میں کتابت زور سے بھونکا اور مسلسل بھونکتا رہا اور جوش میں اپنی زنجیر بھی توڑنے کی کوشش کرنے لگا۔ ملک کو ان دونوں کی ان حرکتوں پر تعجب ہوا اور کہنے لگا کہ آخر یہ معاملہ کیا ہے؟

چنانچہ وہ اٹھا اور پیالہ کو رکھ کر کتے کے پاس گیا اور اس کو کھول دیا۔ کتے نے زنجیر سے آزادی پاتے ہی اس پیالہ کی طرف جست لگائی اور جھپٹا مار کر اس پیالہ کو گرا دیا۔ ملک یہ سمجھا کہ یہ کتا اس کھانے کی وجہ سے بے تاب تھا اور یہ کہ اس نے اس کا پسندیدہ کھانا گرا دیا اس وجہ سے اس کو غصہ آ گیا اور اس نے طہراٹھا کر کتے کو مارا۔ کتے نے جب دیکھا کہ ابھی بھی پیالہ میں کچھ دودھ باقی ہے تو اس نے فوراً اپنا منہ اس پیالہ میں ڈال دیا اور بچا ہوا دودھ پی گیا۔ چنانچہ دودھ کا کتے کے حلق سے اترتا تھا کہ وہ زمین پر تڑپنے لگا اور کچھ دیر بعد مر گیا۔ اب ملک کو اور بھی تعجب ہوا اور اس نے گوئی لڑکی سے پوچھا کہ آخر اس دودھ میں کیا بات تھی کہ کتا اس کو پیتے ہی مر گیا۔ گوئی نے اشاروں سے ملک کو سمجھایا کہ اس دودھ میں سے ایک کالا ناگ کچھ دودھ پی چکا ہے جس کے زہر کی وجہ سے کتا مر گیا اور وہ خود اور کتا اسی وجہ سے تم کو اس کے پینے سے روک رہے تھے۔ چنانچہ جب ملک کی سمجھ میں ساری بات آگئی تو اس نے باورچی کو بلایا اور اس کو سرزنش کی کہ اس نے کھانا کھلا ہوا کیوں رکھا۔ اس کے بعد ملک نے اس کتے کو دفن کر اس کے اوپر یہ قبہ تعمیر کر دیا اور اس پر وہ کتبہ لگا دیا۔

ابو عثمان مدینی نے ”کتاب النشان“ میں لکھا ہے کہ بغداد میں ایک شخص کو کتوں کا بہت شوق تھا۔ ایک مرتبہ وہ کسی ضرورت سے ایک گاؤں کے لئے روانہ ہوا تو اس کے کتوں میں سے کوئی کتا جس کو وہ بہت چاہتا تھا اس کے ساتھ ہو لیا۔ مالک نے جب دیکھا کہ کتا اس کے پیچھے پیچھے آ رہا ہے تو اس نے اس کو سرزنش کی اور روکا مگر کتا کسی طرح بھی واپس نہ ہوا۔ چنانچہ جب وہ شخص گاؤں میں داخل ہوا تو وہ کتا بھی اس کے ساتھ تھا۔ اس گاؤں کے لوگ اس شخص سے عداوت رکھتے تھے۔

چنانچہ گاؤں کے لوگوں نے جب اس شخص کو تنہا اور نہتا دیکھا تو اس کو پکڑ لیا اور گھر میں لے گئے۔ چنانچہ اس کا کتا بھی ان کے پیچھے ان کے ساتھ گھر میں داخل ہو گیا۔ گاؤں کے لوگوں نے اس شخص کو ہلاک کر دیا اور اس کو ایک سوکھے ہوئے کنوئیں میں ڈال کر اس پر ایک تختہ رکھ کر اس کو مٹی سے چھپا دیا اور کتے کو مار مار کر گھر سے باہر کر دیا۔ کتا مار کھا کر گھر سے نکلا اور اپنے مالک کے گھر پہنچ کر خوب زور زور سے بھونکنے لگا مگر کسی نے اس کی پرواہ نہ کی۔ ادھر کتے کی مالک کی والدہ نے اپنے بیٹے کو بہت تلاش کرایا مگر اس کا کچھ پتہ نہ چلا۔ تھک ہار کر اس کی ماں خاموش ہو گئی اور سمجھ گئی کہ اس کے بیٹے کو کسی نے ہلاک کر دیا ہے۔ چنانچہ اس نے اپنے بیٹے کی تمام ماتمی رسوم ادا کر کے تمام کتوں کو گھر سے نکال دیا۔ چنانچہ سبھی کتے ادھر ادھر چلے گئے مگر وہ کتا کسی بھی طرح اپنے مالک کے گھر سے نکلنے پر تیار نہ ہوا۔ تنگ آ کر اس کے مالک کی ماں نے اس کو لوگوں کی مدد سے گھر سے باہر کر دیا اور گھر کا دروازہ بند کر لیا۔ کتا گھر سے باہر دروازہ پر پڑ گیا اور برابر وہیں پڑا رہا۔

اتفاقاً ایک دن اس کے مالک کے قاتلوں میں سے ایک شخص کا اس گھر کے سامنے سے گزر ہوا۔ کتے نے فوراً اس شخص کا رخ پہچان کر اس کا دامن پکڑ لیا اور اس پر خوب بھونکنا شروع کر دیا۔ چنانچہ اس پاس کے بہت سے لوگ اکٹھا ہو گئے اور انہوں نے ہرگز چند کوشش کی کہ کتا اس شخص کا دامن چھوڑ دے۔ مگر کتے نے دامن ہرگز نہ چھوڑا۔ اسی شور و غل کی آواز اندر گھر میں گئی تو مقتول ہوا۔

کی والدہ گھر سے باہر آگئی اور جب اس نے دیکھا کہ اس کے بیٹے کے کتے نے ایک شخص کا دامن پکڑ رکھا ہے تو وہ اور قریب آگئی تب اسے علم ہوا کہ یہ تو ان لوگوں میں سے ایک ہے جو میرے بیٹے کے دشمن تھے اور اس کی تلاش میں رہتے تھے، ضرور اسی نے میرے لڑکے کو قتل کیا ہے۔ یہ کہہ کر وہ بھی اس شخص کو لپٹ گئی۔

ادھر کو تو الٰہی شہر کو اس واقعہ کا علم ہوا تو وہ بھی جائے وقوعہ پر آگیا اور اس نے جب یہ ماجرا دیکھا تو کہنے لگا کہ ضرور کچھ دال میں کالا ہے اور کتے کے جسم پر جو زخم ہیں وہ ضرور کسی پر اسرار واقعہ سے تعلق رکھتے ہیں۔ چنانچہ لوگ دونوں (کتا اور اس شخص) کو خلیفہ راضی باللہ کے پاس لے گئے۔

مقتول کی ماں نے ملزم پر استغاثہ دائر کیا۔ خلیفہ راضی باللہ نے ملزم کو زد و کوب کرایا مگر اس نے کسی طرح بھی جرم کا اقرار نہ کیا۔ آخر کار خلیفہ نے اس کو قید خانہ میں بھیج دیا۔ چنانچہ وہ کتا بھی قید خانہ کے دروازہ پر جا پڑا۔ پھر کچھ عرصہ بعد خلیفہ کو اس ملزم کا خیال آیا۔ چنانچہ اس نے اس کی رہائی کا حکم دے دیا۔ چنانچہ جب اس کو رہا کیا گیا اور وہ جیل سے باہر آیا تو کتے نے اس کو پھر پکڑ لیا۔ لوگوں نے اس کو چھڑانے کی بہت کوشش کی مگر جب تک کتا بالکل بے بس نہ ہو گیا اس نے ملزم کو نہ چھوڑا۔ چنانچہ اس واقعہ کی پھر خلیفہ راضی باللہ کو خبر دی گئی۔ خلیفہ نے اپنے ایک غلام کو حکم دیا کہ ملزم اور کتے کو چھوڑ دیا جائے اور تم ان دونوں کے پیچھے جاؤ اور جب یہ شخص اپنے گھر میں داخل ہو تو تم بھی کتے کو ساتھ لے کر اس کے گھر میں جاؤ اور پھر دیکھو کیا معاملہ پیش آتا ہے اور جو بھی بات ہو اس کی فوری مجھے اطلاع دو۔

چنانچہ خلیفہ کی ہدایت پر عمل کیا گیا۔ جب ملزم اپنے گھر میں داخل ہوا اور اس کے پیچھے غلام اور کتا بھی گھر میں داخل ہو گئے تو غلام نے گھر کی تلاش لی۔ مگر اسے وہاں ایسی کوئی چیز نظر نہ آئی جو اس راز سے پردہ ہٹا سکتی۔ مگر کتے کی یہ کیفیت تھی کہ وہ برابر بھونک رہا تھا اور کنوئیں کی جگہ کو اپنے پیروں سے کروندا جاتا تھا۔ غلام نے جب کتے کی اس حرکت پر غور کیا تو اس کو حیرت ہوئی۔ چنانچہ اس نے خلیفہ کو اس حال کی اطلاع دی۔ خلیفہ نے اس جگہ کو کھودنے کا حکم دیا۔ چنانچہ جب وہ جگہ کھودی گئی تو کتوں کا ظاہر ہوا اور اس کنوئیں سے مقتول کی لاش برآمد ہوئی۔ چنانچہ خلیفہ کے کارندے اس کو پھر پکڑ کر خلیفہ کے پاس لے گئے۔ وہاں پر اس نے کافی مار کھانے کے بعد جرم کا اقرار کیا اور اپنے ساتھیوں کے نام بھی بتائے۔ چنانچہ خلیفہ نے اس کو قتل کر دیا اور بقیہ ملزمان کو پکڑنے کے لئے کارندے روانہ کئے مگر بقیہ ملزمان کو چونکہ واقعہ کا علم ہو چکا تھا اس لئے وہ ہاتھ نہ آسکے اور کسی غیر معلوم جگہ پر فرار ہو گئے۔

عجائب المخلوقات میں لکھا ہے کہ اصمغان میں ایک شخص نے کسی کو قتل کر کے کسی کنوئیں میں ڈال دیا۔ مگر مقتول کا کتا بوقت واردات اس کے ساتھ تھا۔ وہ کتا روزانہ اس کنوئیں پر آتا اور اپنے پنجوں سے اس کی مٹی ہٹاتا اور اشاروں سے بتاتا کہ اس کا مقتول مالک یہاں ہے اور جب کبھی قاتل اس کے سامنے آتا تو اس کو بھونکنے لگتا۔ لوگوں نے جب بار بار اس بات کو دیکھا تو انہوں نے اس جگہ کو کھدوایا۔ چنانچہ وہاں سے مقتول کی لاش برآمد ہوئی اور پھر قاتل کو سزائے موت دے دی گئی۔

علم تعبیر سے متعلق ایک نکتہ | ابن عبدالبر نے اپنی کتاب ”بہجۃ المجالس و انس المجالس“ میں لکھا ہے کہ امام جعفر صادق سے دریافت کیا گیا کہ خواب کی تعبیر کتنے عرصہ تک موخر ہو سکتی ہے۔ امام صاحب نے جواب دیا کہ

پچاس سال تک، کیونکہ رسول اللہ صلی اللہ علیہ وسلم نے یہ خواب دیکھا تھا کہ ایک چیت کبرا کتا آپ کا خون پی رہا ہے۔ اس کی تعبیر آپ نے یہ لی تھی کہ ایک شخص آپ کے نواسہ حضرت امام حسین کو شہید کرے گا۔ چنانچہ پچاس سال بعد شمر بن جوشن کے ذریعہ



اس خواب کی تعبیر پوری ہوئی۔

شمر بن جوشن کے جسم پر برص کے داغ تھے۔ لہذا خواب میں نظر آنے والا کبرا کتابی شقی تھا۔ علامہ دمیری فرماتے ہیں کہ میں نے اپنی اس کتاب (حیاء المیوان) میں ایسی باتیں (کارآمدی کی ہیں جو یاد رکھنے کے قابل ہیں۔ انہی قیمتی باتوں میں سے کچھ اور باتیں درج ذیل ہیں۔

**آنحضور صلی اللہ علیہ وسلم کا خواب** رسول اللہ صلی اللہ علیہ وسلم نے ایک مرتبہ خواب دیکھا کہ آپ جنت میں داخل ہوئے تو آپ نے وہاں انگور کا ایک خوش لگا ہوا دیکھا جو آپ کو بہت پسند آیا۔ آپ نے دریافت فرمایا کہ یہ کس کے لئے ہے جواب ملا کہ ابو جہل کے لئے۔ یہ جواب آپ کو بہت شق گزرا۔ چنانچہ آپ نے فرمایا کہ جنت سے ابو جہل کا کیا واسطہ بخیر اوہ ہرگز جنت میں داخل نہیں ہو سکتا۔ کیونکہ جنت تو صرف مومنین کے لئے ہے۔ جب ابو جہل کے فرزند حضرت عمر رضی اللہ عنہ فتح مکہ کے بعد خدمت اقدس میں حاضر ہو کر مسلمان ہو گئے تو آپ بہت خوش ہوئے اور اس وقت آپ کو یہ خواب یاد آیا اور آپ کو متحقق ہوا کہ وہ خوشی ابلی جہل کے فرزند اور منہ حضرت عمر رضی اللہ عنہ تھے۔

**ایک عجیب خواب** حضرت عمر فاروق رضی اللہ عنہ کے پاس ایک شخص ملازم تھا اور یہ شخص شام کا رہنے والا تھا۔ ایک دن اس شخص نے عرض کیا کہ امیر المومنین رات میں نے ایک خواب دیکھا ہے اور وہ یہ کہ چاند سورج میں لڑائی ہو رہی ہے اور ستاروں کی ایک جماعت سورج کے ساتھ اور ایک چاند کے ساتھ ہے۔ آپ نے اس سے پوچھا کہ تو کس طرف تھا؟ اس شخص نے جواب دیا کہ چاند کی طرف۔ حضرت عمر نے یہ بات سن کر کہا کہ تو نے اللہ تعالیٰ کی اس نشانی کا ساتھ دیا جو تمہارے والی ہے۔ جا میں تمہ کو نوکر نہیں رکھ سکتا۔ یہ کہہ کر آپ نے اس کو برخاست کر دیا۔ چنانچہ یہ شخص جنگ مہین میں حضرت سعید کی طرف سے مقتول ہوا۔

**حضرت عائشہ کا خواب** ایک مرتبہ حضرت عائشہ صدیقہ رضی اللہ عنہا نے خواب دیکھا کہ تین چاند آکر آپ کے حجرہ مبارک میں گرے۔ آپ نے اپنا یہ خواب اپنے والد یعنی حضرت ابو بکر صدیق رضی اللہ عنہ سے بیان کیا۔ آپ نے فرمایا کہ اے عائشہ! اگر تیرا خواب سچا ہے تو دنیا کی تین بزرگ ترین ہستیاں تیرے گمراہی میں دفن ہوں گی۔ چنانچہ جب حضور صلی اللہ علیہ وسلم کی وفات ہو گئی اور آپ حضرت عائشہ کے حجرہ مبارک میں دفن ہوئے تو حضرت صدیق اکبر نے فرمایا کہ اے عائشہ! یہ تیرے خواب کا پہلا چاند ہے جو تین میں سے بہترین ہستی ہے (باقی دو چاند خود حضرت ابو بکر اور حضرت عمر صدیق تھے)۔

**فائدہ** الملل ابی بکر القیس میں حضرت ابو دردا سے روایت ہے کہ ہم رسول اللہ صلی اللہ علیہ وسلم کے پیچھے نماز پڑھ رہے تھے کہ ہمارے سامنے سے ایک کتا گزرا۔ ابھی اس کے قدم آگے بڑھنے بھی نہ پائے تھے کہ وہ ایک دم مر گیا۔ جب رسول اللہ صلی اللہ علیہ وسلم نماز سے فارغ ہوئے تو آپ نے دریافت فرمایا کہ اس کتے پر کس نے بددعا کی۔ چنانچہ نمازیوں میں سے ایک شخص نے جواب دیا کہ یا رسول اللہ! میں نے کی تھی۔ آپ نے دریافت فرمایا کہ اس کے کیا افعال تھے؟ انہوں نے جواب دیا کہ میں نے یہ کہا تھا: "اللہم انی اسالک بان لک الحمد لا الہ الا انت العنان بدیع السموات والارض باذلال الجلال والاکرام اکفنی ہذا لیسہ الکلب بما شئت"

یہ الفاظ سن کر آپ صلی اللہ علیہ وسلم نے فرمایا کہ تم نے اللہ تعالیٰ کے اسم اعظم کے ذریعہ دعا مانگی۔ جو شخص اس نام سے دعا پڑھے

مانگتا ہے وہ قبول ہوتی ہے اور اس کو منہ مانگی مراد ملتی ہے۔

علامہ دمیری فرماتے ہیں کہ مندرجہ بالا حدیث سنن اربعہ، مسند امام احمد، حاکم اور ابن حبان کی کتب احادیث میں موجود ہے مگر آخر کی دو کتابوں میں کتے کا واقعہ مذکور نہیں ہے۔

طبرانی نے حضرت ابن عمرؓ کی حدیث سے افادہ کیا ہے کہ نماز مذکورہ بالا نماز عصر تھی اور یہ دن جمعہ کا تھا اور بد دعا کرنے والے صحابی حضرت سعد بن ابی وقاص رضی اللہ عنہ تھے۔ حضور صلی اللہ علیہ وسلم نے ان سے فرمایا کہ تم نے ایسے دن ایسی گھڑی اور ایسے الفاظ سے دعا مانگی کہ اگر ان سے آسمان و زمین والوں کے لئے دعا کرتے تو وہ بھی قبول ہوتی اے سعد خوش رہو۔

برے ہم نشین سے بچو | امام احمد نے ”کتاب الزہد“ میں حضرت جعفر بن سلیمان سے روایت کی ہے کہ وہ فرماتے ہیں کہ میں نے حضرت مالک بن دینار کے پاس ایک کتاب دیکھا تو میں نے ان سے پوچھا کہ اے اباجی! آپ نے اس کتے کو کیوں رکھ چھوڑا ہے؟ تو آپ نے جواب دیا کہ یہ کتا برے ہم نشین سے بہتر ہے۔

خوف خدا | مناقب امام احمد میں مذکور ہے کہ امام صاحب کو معلوم ہوا کہ ماوراء النہر میں ایک شخص کے پاس تین احادیث ہیں۔ امام صاحب فرماتے ہیں کہ میں وہ احادیث سننے کے لئے ماوراء النہر پہنچا تو دیکھا کہ وہ ایک بوڑھے شخص ہیں اور وہ ایک کتے کو کھانا کھلانے میں مصروف ہیں۔ میں نے قریب جا کر ان کو سلام کیا۔ انہوں نے سلام کا جواب دیا اور پھر کتے کو کھلانے میں مصروف ہو گئے۔ امام صاحب فرماتے ہیں کہ مجھے ان صاحب کی یہ بات اچھی نہ لگی کہ وہ بجائے اس کے کہ میری طرف متوجہ ہوتے انہوں نے کتے کی طرف منہ پھیر لیا۔

چنانچہ کچھ دیر بعد جب وہ کتے کو کھلا پلا چکے تو میری طرف متوجہ ہو کر فرمایا کہ آپ نے اپنے دل پر ناگواری محسوس کی ہوگی کہ میں آپ کو چھوڑ کر کتے کی طرف کیوں متوجہ ہو گیا۔ میں (امام صاحب) نے جواب دیا کہ جی ہاں ہوا تو ایسا ہی ہے ان صاحب نے یہ سن کر فرمایا کہ ہم سے یہ حدیث بیان کی ہے ابو زناد نے ان سے اعرج اور ان سے حضرت ابو ہریرہؓ نے کہ رسول اللہ صلی اللہ علیہ وسلم نے فرمایا کہ جو شخص کسی دوسرے شخص کے پاس کوئی امید لے کر آیا اور وہ شخص اس کی امید منقطع کر دے تو قیامت کے دن اللہ تعالیٰ اس کی امید منقطع کر دیں گے اور وہ شخص جنت میں داخل نہیں ہوگا۔ پھر ان صاحب نے فرمایا کہ ہمارے علاقہ میں کتا نہیں ہوتا مگر یہ کتا کہیں سے میرے پاس بھوکا آگیا۔ لہذا میں نے اس ڈر سے کہ کہیں اللہ تعالیٰ قیامت کے دن مجھ کو مایوس نہ فرما دے میں نے اس کو کھانا کھلا دیا۔ امام صاحب فرماتے ہیں کہ میں نے یہ سن کر کہا کہ بس میرے لئے یہی حدیث کافی ہے۔ چنانچہ میں ان کے پاس سے واپس آگیا۔

حقیقی سخاوت | ”رسالہ قشیری“ میں حضرت عبداللہ بن جعفر کے متعلق لکھا ہے کہ ایک دن وہ اپنی کسی جاگیر کی طرف جا رہے تھے کہ راستہ میں آپ نے کسی نخلستان میں قیام فرمایا۔ اس نخلستان میں ایک حبشی غلام کام کر رہا تھا۔ آپ نے دیکھا کہ حبشی کا کھانا آیا تو اس کھانے میں تین روٹیاں تھیں۔ چنانچہ حبشی نے اپنے کھانے میں سے ایک روٹی نکالی اور اپنے سامنے کھڑے ہوئے کتے کو ڈال دی۔ جب وہ کتا اس روٹی کو کھا چکا تو حبشی نے دوسری روٹی نکالی اور اس کو کتے کے سامنے ڈال دیا۔ چنانچہ کتے نے اس کو بھی کھا لیا۔ اس کے بعد حبشی نے اپنی تیسری اور آخری روٹی بھی نکال کر کتے کے سامنے ڈال دی۔ کتا اس کو بھی چٹ کر گیا۔ آپ بیٹھے ہوئے بڑے غور سے یہ ماجرا دیکھ رہے تھے۔ چنانچہ آپ نے اس حبشی غلام کو اپنے پاس بلایا اور اس سے پوچھا کہ

لڑے، تجھ کو دن بھر میں کتنا کھانا ملتا ہے؟ غلام نے جواب دیا کہ بس وہ تین روٹیاں جو ابھی میں نے کتے کو کھلائیں۔ آپ نے فرمایا کہ پھر تو نے وہ تینوں کتے کو کیوں کھلا دیں اور خود کیوں بھوکا رہا؟

غلام نے جواب دیا کہ ہمارے اس دیس میں کتے نہیں ہوتے یہ کتا کسی غیر دیس سے بھوکا آیا معلوم ہوتا تھا۔ لہذا میں نے اس کو بھوکا لوٹا دینا مناسب نہ سمجھا۔ پھر آپ نے اس سے پوچھا کہ آج تو کیا کھائے گا؟ اس نے جواب دیا کہ اب کھاؤں گا کہاں سے اب تو بھوکا ہی رہوں گا۔

حضرت عبداللہؓ نے اپنے اصحاب سے مخاطب ہو کر فرمایا کہ دیکھا سخی ایسے ہوتے ہیں۔ سخاوت کی بدولت یہ خود بھوک کی تکلیف اٹھائے گا۔ مگر اس نے کتے کو بھوک کی تکلیف دینا مناسب نہ سمجھا۔ سچ پوچھئے تو یہ لڑکا مجھ سے زیادہ سخی ہے۔ اس کے بعد آپ نے اس غلام کو خرید کر آزاد کر دیا اور جس نخلستان میں وہ کام کر رہا تھا اس کو بھی خرید کر اس غلام کو بہہ کر دیا۔

ایک عقاب کے ذریعہ ظہورِ اسلام کی تصدیق | ”کتاب البشر بخیر البشر“ میں مالک بن نقیع کا ایک واقعہ مذکور ہے۔ وہ کہتے ہیں

کہ ایک بار میرا ایک اونٹ باہر نکل گیا۔ چنانچہ میں اپنی سائڈنی پر سوار ہو کر اس کی تلاش میں نکلا۔ چنانچہ وہ کافی دور جنگل میں ایک جگہ مجھ کو مل گیا۔ میں اس کو لے کر گھر کی طرف چل دیا اور رات بھر چلتا رہا۔ صبح جب ہوئی تو میں نے اپنے دونوں اونٹوں کو بٹھا کر ان کو ایک رسی سے باندھ دیا اور پھر میں ایک ریت کے ٹیلہ کی چوٹی پر لیٹ گیا۔ میری آنکھوں میں ابھی نیند آنے ہی والی تھی کہ میں نے کسی غیبی پکارنے والے کی آواز سنی۔ اس نے میرا نام لے کر پکارا اور کہا کہ جہاں تیرا اونٹ بیٹھا ہوا ہے اگر تو اس جگہ کو کھودے تو تجھ کو وہاں سے ایک ایسی چیز ملے گی جس سے تو خوش ہو جائے گا۔

چنانچہ میں اپنی جگہ سے اٹھا اور اونٹ کو اس جگہ سے ہٹا کر میں نے وہ زمین کھودنی شروع کر دی۔ کچھ کھدائی کرنے کے بعد زمین میں سے ایک بت نکلا جو عورت کی شکل کا تھا اور زرد پتھر کا بنا ہوا تھا اور اس کا چہرہ چمک رہا تھا۔ میں نے اس کو نکال کر کپڑے سے صاف کیا اور سیدھا کھڑا کر دیا اور اس کو سجدہ کیا۔ اس کے بعد میں نے اٹھ کر اپنے ایک اونٹ کو ذبح کیا اور اس کا خون اس بت پر چڑک دیا اور پھر میں نے کافی غور کے بعد اس بت کا نام ”غلاب“ رکھ دیا۔ پھر میں نے اس کو اپنی سائڈنی پر رکھا اور گھر کی طرف چل دیا۔ میری قوم کے لوگوں کو جب اس بت کے متعلق پتہ چلا تو وہ تمام جمع ہو گئے اور اصرار کرنے لگے کہ بت کو کسی ایسی جگہ نصب کر دیں جہاں پر سبھی لوگ اس کی پوجا کر سکیں۔ لیکن میں نے ان کی اس تجویز کو مسترد کر دیا اور اس بت کو صرف اپنے لئے خاص کر لیا اور اپنے گھر میں ایک جگہ رکھ دیا۔ پھر روزانہ میں اس کے لئے ایک بکری کی قربانی کرنے لگا۔ یہاں تک کہ میرے پاس جتنی بکریاں تھیں وہ سب کی سب میں نے اس پر بھینٹ چڑھا دیں۔

جب میرے پاس بھینٹ کے لئے کچھ نہ بچا تو مجھے تشویش ہوئی۔ کیونکہ میں نہیں چاہتا تھا کہ میری نذر میں ہاتھ ہو اس لئے میں پریشانی کے عالم میں اس بت کے سامنے گیا اور اس سے اپنی ناداری کا شکوہ کیا۔ میرا شکوہ سن کر بت کے اندر سے آواز آئی۔ ”یا مال یا مال لا تاس علی مال سرالی طوی الارقم فخذ الکلب الاسحم الوالغ فی الدم نحمہ صدبہ تغنم“۔ (اے مالک اے مالک مال نہ ہونے پر افسوس مت کر بلکہ طوی الارقم پر جا اور وہاں سے وہ کالا کتا جو خون چاٹ رہا ہو گا پکڑ لا اور اس سے شکار کر تجھ کو ملے گا۔)

مالک کہتے ہیں کہ بت کی اس ہدایت کو سن کر میں فوری طور سے طوی الارقم پہنچا۔ دیکھا تو وہاں ایک ڈراؤنی شکل کا کالا کتا کھڑا

لڑے، تجھ کو دن بھر میں کتنا کھانا ملتا ہے؟ غلام نے جواب دیا کہ بس وہ تین روٹیاں جو ابھی میں نے کتے کو کھلائیں۔ آپ نے فرمایا کہ پھر تو نے وہ تینوں کتے کو کیوں کھلا دیں اور خود کیوں بھوکا رہا؟

غلام نے جواب دیا کہ ہمارے اس دیس میں کتے نہیں ہوتے یہ کتا کسی غیر دیس سے بھوکا آیا معلوم ہوتا تھا۔ لہذا میں نے اس کو بھوکا لوٹا دینا مناسب نہ سمجھا۔ پھر آپ نے اس سے پوچھا کہ آج تو کیا کھائے گا؟ اس نے جواب دیا کہ اب کھاؤں گا کہاں سے اب تو بھوکا ہی رہوں گا۔

حضرت عبداللہؓ نے اپنے اصحاب سے مخاطب ہو کر فرمایا کہ دیکھا سخی ایسے ہوتے ہیں۔ سخاوت کی بدولت یہ خود بھوک کی تکلیف اٹھائے گا۔ مگر اس نے کتے کو بھوک کی تکلیف دینا مناسب نہ سمجھا۔ سچ پوچھئے تو یہ لڑکا مجھ سے زیادہ سخی ہے۔ اس کے بعد آپ نے اس غلام کو خرید کر آزاد کر دیا اور جس نخلستان میں وہ کام کر رہا تھا اس کو بھی خرید کر اس غلام کو بہہ کر دیا۔

ایک عقاب کے ذریعہ ظہورِ اسلام کی تصدیق

”کتاب البشر بخیر البشر“ میں مالک بن نقیع کا ایک واقعہ مذکور ہے۔ وہ کہتے ہیں کہ ایک بار میرا ایک اونٹ باہر نکل گیا۔ چنانچہ میں اپنی سائڈنی پر سوار ہو کر اس کی تلاش میں نکلا۔ چنانچہ وہ کافی دور جنگل میں ایک جگہ مجھ کو مل گیا۔ میں اس کو لے کر گھر کی طرف چل دیا اور رات بھر چلتا رہا۔ صبح جب ہوئی تو میں نے اپنے دونوں اونٹوں کو بٹھا کر ان کو ایک رسی سے باندھ دیا اور پھر میں ایک ریت کے ٹیلہ کی چوٹی پر لیٹ گیا۔ میری آنکھوں میں ابھی نیند آنے ہی والی تھی کہ میں نے کسی غیبی پکارنے والے کی آواز سنی۔ اس نے میرا نام لے کر پکارا اور کہا کہ جہاں تیرا اونٹ بیٹھا ہوا ہے اگر تو اس جگہ کو کھودے تو تجھ کو وہاں سے ایک ایسی چیز ملے گی جس سے تو خوش ہو جائے گا۔

چنانچہ میں اپنی جگہ سے اٹھا اور اونٹ کو اس جگہ سے ہٹا کر میں نے وہ زمین کھودنی شروع کر دی۔ کچھ کھدائی کرنے کے بعد زمین میں سے ایک بت نکلا جو عورت کی شکل کا تھا اور زرد پتھر کا بنا ہوا تھا اور اس کا چہرہ چمک رہا تھا۔ میں نے اس کو نکال کر کپڑے سے صاف کیا اور سیدھا کھڑا کر دیا اور اس کو سجدہ کیا۔ اس کے بعد میں نے اٹھ کر اپنے ایک اونٹ کو ذبح کیا اور اس کا خون اس بت پر چڑک دیا اور پھر میں نے کافی غور کے بعد اس بت کا نام ”غلاب“ رکھ دیا۔ پھر میں نے اس کو اپنی سائڈنی پر رکھا اور گھر کی طرف چل دیا۔ میری قوم کے لوگوں کو جب اس بت کے متعلق پتہ چلا تو وہ تمام جمع ہو گئے اور اصرار کرنے لگے کہ بت کو کسی ایسی جگہ نصب کر دیں جہاں پر سبھی لوگ اس کی پوجا کر سکیں۔ لیکن میں نے ان کی اس تجویز کو مسترد کر دیا اور اس بت کو صرف اپنے لئے خاص کر لیا اور اپنے گھر میں ایک جگہ رکھ دیا۔ پھر روزانہ میں اس کے لئے ایک بکری کی قربانی کرنے لگا۔ یہاں تک کہ میرے پاس جتنی بکریاں تھیں وہ سب کی سب میں نے اس پر بھینٹ چڑھا دیں۔

جب میرے پاس بھینٹ کے لئے کچھ نہ بچا تو مجھے تشویش ہوئی۔ کیونکہ میں نہیں چاہتا تھا کہ میری نذر میں ہاتھ ہو اس لئے میں پریشانی کے عالم میں اس بت کے سامنے گیا اور اس سے اپنی ناداری کا شکوہ کیا۔ میرا شکوہ سن کر بت کے اندر سے آواز آئی۔ ”یا مال یا مال لا تاس علی مال سرالی طوی الارقم فخذ الکلب الاسحم الوالغ فی الدم نحمہ صدبہ تغنم“۔ (اے مالک اے مالک مال نہ ہونے پر افسوس مت کر بلکہ طوی الارقم پر جا اور وہاں سے وہ کالا کتا جو خون چاٹ رہا ہو گا پکڑ لا اور اس سے شکار کر تجھ کو ملے گا۔)

مالک کہتے ہیں کہ بت کی اس ہدایت کو سن کر میں فوری طور سے طوی الارقم پہنچا۔ دیکھا تو وہاں ایک ڈراؤنی شکل کا کالا کتا کھڑا

ہے۔ اس کو دیکھ کر مجھے ڈر معلوم ہونے لگا کہ اسی اثنا میں اس کتے نے ایک جنگلی بیل پر حملہ کر دیا اور اس کو مار کر اس کا خون پینے لگا۔ میں بہت سہا ہوا تھا مگر بت کی ہدایت یاد آتے ہی ہمت کر کے کتے کی طرف بڑھا۔ مگر چونکہ وہ اپنے مارے ہوئے شکار میں مصروف تھا اس لئے اس نے مجھ پر کوئی توجہ نہ کی۔ وہ آگے بڑھا اور اس کے گلے میں رسی ڈال دی اور پھر اس کو اپنی طرف کھینچا تو وہ کھینچا ہوا چلا آیا۔ میں اس کو لے کر اپنی ناقہ کے پاس آیا اور پھر اس کو اور اپنی ناقہ کو لے کر جنگلی بیل کے پاس آیا اور اس بیل کے گوشت کے پارچے کرا کے ناقہ پر لا دیئے۔ اور گھر کی طرف روانہ ہوا۔ کتا اسی میں بندھا ہوا میرے ساتھ ساتھ چل رہا تھا۔

دورانِ راستہ کتے کو ایک ہرنی نظر آئی تو وہ اس کی طرف لپکا اور میرے ہاتھ سے رسی چھڑانے کی کوشش کرنے لگا۔ پہلے تو مجھے کتے کو چھوڑنے میں تردد ہوا مگر جب وہ نہ مانا اور مشتعل ہونے لگا تو میں نے ہاتھ سے رسی چھوڑ دی۔ کتا تیر کی طرح ہرن کی طرف دوڑا اور اس کو جا دبا۔ میں دوڑ کر اس کے پاس پہنچا اور ہرنی کو اس کے منہ سے چھڑا لیا اور انتہائی خوشی کی حالت میں گھر پہنچا۔ چنانچہ ہرنی تو میں نے غلاب پر چڑھادی اور بیل کا گوشت برادری والوں میں تقسیم کر دیا۔

رات بھر میں عافیت سے سویا۔ جب صبح ہوئی تو کتے کو لے کر جنگل کی طرف روانہ ہوا۔ چنانچہ جو جانور اس کے سامنے آتا وہ اس کو پکڑ لیتا۔ اس کی زد سے نہ ہرن نہ پاڑھانہ گور خر غرض کہ کوئی جانور نہ بچا۔ اس سے مجھ کو بہت خوشی ہوئی اور میں کتے کی خوب آؤ بھگت کرنے لگا اور اس کا نام بھی میں نے ”صحام“ یعنی کالورکھ دیا۔ ایک زمانہ میرا اسی طرح عیش و آرام میں گزر گیا۔ ایک دن میں کتے سے جنگل میں شکار کر رہا تھا کہ میرے قریب ہی ایک شتر مرغ نظر پڑا۔ میں نے کتے کو اس پر چھوڑ دیا۔ وہ اس کے سامنے سے نکل کر بچ گیا۔ میں نے اس کے پیچھے اپنا گھوڑا ڈال دیا۔ قریب تھا کہ کتا اس شتر مرغ پر حملہ کر لے۔ ایک عقاب دفعتاً اس پر آکر گرا اور پھر لوٹ کر میری طرف آیا۔ میں نے اس کو مارنے اور بھگانے کی کوشش کی مگر وہ نہ بھاگا۔ چنانچہ میں نے اپنا گھوڑا روک لیا۔ اتنے میں صحام بھی اس عقاب کی ٹانگوں کے درمیان میں آکر کھڑا ہو گیا۔ عقاب اڑ کر میرے سامنے والے ایک درخت پر بیٹھ گیا اور پھر وہاں سے کتے کو اس کے نام سے پکارا۔ کتے نے عقاب کے پکارنے پر لبیک کہا۔ پھر عقاب نے پکار کر کہا کہ بت ہلاک ہوئے اور اسلام کا ظہور ہوا۔ لہذا مسلمان ہو جا اور سلامتی سے نجات حاصل کر ورنہ کہیں بھی ٹھہرنے کی جگہ نہیں ملے گی۔ یہ کہہ کر عقاب اڑ گیا اور میں نے کتے کی طرف دیکھا تو اس کو بھی نہ پایا اور وہ بھی کہیں غائب ہو گیا۔ چنانچہ یہ اس کتے سے میری آخری ملاقات تھی۔

حاکم نے مستدرک میں ام المومنین حضرت عائشہ صدیقہ رضی اللہ تعالیٰ عنہا سے روایت کی ہے کہ آپؓ فرماتی ہیں کہ دومتہ الجنادل کی ایک عورت رسول اللہ صلی اللہ علیہ وسلم کی وفات کے چند روز بعد آپؐ کی تلاش میں میرے پاس آئی۔ اس کے آنے کی غرض یہ تھی کہ سحر کے متعلق اس کے دل میں کچھ خلجان پیدا ہو گیا تھا۔ اس کو وہ آپ صلی اللہ علیہ وسلم کے ذریعے سے رفع کرنا چاہتی تھی۔ چنانچہ جب اس کو معلوم ہوا کہ آپ کی وفات ہو چکی تو وہ اس قدر روئی کہ مجھ کو اس پر ترس آ گیا وہ رو رو کر کہہ رہی تھی

لے علامہ دمیری رحمۃ اللہ علیہ نے یہاں پر اس قصہ کو ختم کر دیا ہے مگر ظاہراً معلوم ہوتا ہے کہ وہ ہاتف جس نے جنگل میں مالک کو پکارا اور جس نے کہ بت کے پیٹ میں سے کلام کیا وہ شیطان تھا۔ یہ کالا کتا یا تو شیطان کا چیلہ یا خود ہی شیطان تھا۔ چنانچہ آپ صلی اللہ علیہ وسلم کے بعثت کے بعد سے ایسے تمام شیطانی کرتبوں پر منجانب اللہ تعالیٰ روک لگادی گئی۔ (از ترجم غنی عنہ)

کہ مجھ کو ڈر ہے کہ کہیں میں ہلاک نہ ہو جاؤں۔ میں نے اس سے اس کا قصہ پوچھا۔ اس نے بیان کیا کہ میرا شوہر مجھ کو چھوڑ کر کہیں لاپتہ ہو گیا تھا۔ میں ایک بڑھیا کے پاس گئی اور اس سے اپنا حال بیان کیا۔ بڑھیا نے کہا کہ اگر تم میرے کہنے پر چلو گی تو تمہارا شوہر تمہارے پاس آجائے گا۔ میں نے جواب دیا کہ میں ضرور تمہارا کہنا مانوں گی۔

چنانچہ جب رات آئی تو وہ بڑھیا دو کالے کتے لے کر میرے پاس آئی اور اس کے کہنے سے میں ان میں سے ایک پر سوار ہو گئی اور ایک خالی رہا۔ تھوڑی ہی دیر کے بعد ان کتوں نے مجھ کو شہر باہل میں لاکھڑا کیا۔ میں نے دیکھا کہ دو شخص سر کے بل لیٹے ہوئے ہیں۔ انہوں نے مجھ سے پوچھا کہ تو یہاں کس غرض سے آئی ہے؟ میں نے جواب دیا کہ جادو سیکھنے آئی ہوں۔ یہ سن کر انہوں نے کہا کہ ہم یہاں پر آزمائش کے لئے رکھے گئے ہیں تو جادو سیکھ کر کافر ہو جائے گی۔ جاگھ لوٹ جا اور کافر مت بن۔ میں نے جواب دیا کہ سیکھے بغیر ہرگز نہیں جاؤں گی۔ میرا یہ جواب سن کر انہوں نے کہا کہ تو اگر نہیں مانتی تو اس تندور میں جا کر پیشاب کر آ۔ چنانچہ میں گئی اور اس کو دیکھتے ہی میرے بدن کے رونگٹے کھڑے ہو گئے اور میں ڈر سے کانپنے لگی۔ چنانچہ میں بغیر پیشاب کے ہی ان کے پاس لوٹ آئی۔ ان دونوں نے مجھ سے پوچھا کہ کیا پیشاب کر آئی؟ میں نے جواب دیا ہاں کر آئی۔ اس پر انہوں نے پوچھا کہ کیا کوئی چیز تم کو نظر آئی۔ میں نے کہا کہ نہیں۔ یہ سن کر انہوں نے مجھ سے پھر وہ ہی کہا کہ کفر اختیار مت کر اور اپنے گھر چلی جا، میں نے گھر جانے سے انکار کیا تو انہوں نے پھر وہی پیشاب کرنے کا حکم دیا۔ چنانچہ میں گئی اور بغیر پیشاب کے واپس آ گئی۔ اور ان سے جھوٹ بول دیا اور پھر انہوں نے مجھے گھر جانے کی ہدایت کی۔ چنانچہ تیسری بار جب میں تندور کے پاس گئی تو میں نے ہمت کر کے اس میں پیشاب کر ہی دیا۔ جوں ہی میں پیشاب سے فارغ ہوئی تو میں نے دیکھا کہ ایک شہسوار آہنی زرہ پوش میرے اندر سے نکلا اور آسمان پر چڑھتا چلا گیا۔ اس کے بعد میں ان کے پاس گئی اور واقعہ بیان کیا۔ انہوں نے سن کر کہا ”سچ ہے کہ وہ تیرا ایمان تھا جو تجھ سے رخصت ہو گیا، اب تو یہاں سے چلی جا۔“

حضرت عائشہؓ فرماتی ہیں کہ میں نے اس عورت سے پوچھا کیا انہوں نے تجھ کو جادو سکھایا نہیں؟ اس نے جواب دیا کہ ہاں! انہوں نے مجھ سے کہا کہ جو کچھ تو چاہے گی وہ ہو جایا کرے گا۔ یہ گیہوں کے دانے لے اور ان کو گھر جا کر بودے۔ چنانچہ وہ دانے میں نے لے لئے اور گھر پہنچ کر ان کو بود دیا۔ پھر میں نے ان دانوں سے کہا کہ اگ جاؤ تو وہ اگ گئے۔ پھر میں نے ان سے کہا کہ پک جاؤ تو وہ پک گئے غرض کہ جو کچھ میں نے ان سے کہا انہوں نے وہی صورت اختیار کر لی۔ حتیٰ کہ میرے حکم سے انہوں نے پکی پکائی روٹی کی شکل اختیار کر لی۔ پھر یہ نوبت پہنچی کہ جو چیز میں چاہتی وہ ہو جاتی۔ یا ام المؤمنین واللہ! مجھ کو اپنی یہ حالت دیکھ کر بہت ندامت ہوئی۔ میں نے یہ باتیں کبھی نہ کی تھیں اور نہ آئندہ کرنے کا ارادہ ہے۔ چنانچہ میں نے رسول اللہ صلی اللہ علیہ وسلم کے اصحاب سے اس بارے میں استصواب کیا مگر وہ اس بارہ میں کوئی فتویٰ نہ دے سکے۔ انہوں نے صرف یہی فرمایا کہ اگر تیرے والدین میں سے کوئی زندہ ہو تا تو تیری کچھ مدد کرتے۔ حاکم کہتے ہیں کہ یہ حدیث صحیح ہے۔

ہشام بن عروہ جو اپنے والد کے واسطے سے حضرت عائشہؓ کی اس حدیث کے راوی ہیں فرماتے ہیں کہ چونکہ صحابہ کرام رضی اللہ عنہم اجمعین نہایت متقی و پرہیزگار واقع ہوئے تھے اور وہ کسی بھی دینی معاملے میں بہ تکلف کسی قسم کی رائے زنی کی جرأت نہیں کرتے تھے اس لئے انہوں نے اس عورت کے بارہ میں کوئی فتویٰ دینے میں معذوری کا اظہار کر دیا۔ لیکن اگر وہ عورت اس زمانے میں ہوتی اور ہمارے پاس آتی تو نتیجہ دگرگوں ہوتا۔

علامہ دمیری رحمۃ اللہ علیہ فرماتے ہیں کہ اس حدیث سے ثابت ہوا کہ سحر اور ایمان دل کے اندر ایک ساتھ جمع نہیں ہو سکتے۔ اس لئے وہ شخص جس کے دل میں ایمان ہو گا سحر نہیں ہو سکتا۔ لہذا اس عورت مسکینہ کی حالت سے ہم کو عبرت حاصل کرنی چاہیے کہ اس بے چاری کو شیطانی خواہشات اور نفس امارہ نے ورطہ ہلاکت میں ڈال دیا اور اس کی اس مصیبت کا کوئی تدارک نہ ہو سکا۔ چنانچہ یہی نتیجہ تمام معاصی کا ہے کہ اُن کی وجہ سے ذلت اٹھانی پڑتی ہے اور قید بھگتنی پڑتی ہے اور عذاب کی سختی بڑھتی ہے۔ کسی شاعر نے اس بارے میں کیا خوب کہا ہے۔

اذا ما دعيتك النفس يوما لحاجة      وكان عليها للخلاف طريق

ترجمہ :- اگر تیرا نفس کسی دن تجھ سے کوئی حاجت طلب کرے اور تجھ کو اس کی مخالفت کرنے کا کوئی ذریعہ بھی حاصل ہو،

فخالف هواها ما استطعت فانما      هواها عدو والخلاف صدیق

ترجمہ :- تو جہاں تک ہو سکے اس کی مخالفت کر، اس لئے کہ نفس کی خواہش تیری دشمن اور اس کی مخالفت تیری دوست

ہے۔

**حقیقتِ سحر** علامہ دمیری رحمۃ اللہ علیہ فرماتے ہیں کہ سحر (جادو) کی حقیقت بھی ہے اور اس میں تاثیر بھی ہے۔ بعض لوگ اس عقیدہ کے خلاف ہیں مگر صحیح قول اول ہی ہے کیونکہ قرآن پاک کے ظاہری معنی اور احادیث نبوی صلی اللہ علیہ وسلم اس کی صحت پر دال ہیں۔ بقول ماوردی علماء کا اس بارے میں اختلاف و اضطراب ہے کہ جادو کس حد تک موثر ہو سکتا ہے۔ چنانچہ بعض علماء کہتے ہیں کہ اس کی تاثیر صرف اتنی ہے کہ یہ میاں بیوی کے درمیان جدائی پیدا کر دے کیونکہ اللہ تعالیٰ نے قرآن پاک میں جادو کا اثر اتنا ہی بڑھا کر بیان کیا ہے کہ جتنا اس کے نزدیک ہو سکتا ہے۔ لہذا اگر اس کی تاثیر اس سے زیادہ ہوتی تو قرآن پاک میں ضرور مذکور ہوتی۔ کیونکہ اگر کسی شخص کے وصف کو مبالغہ کے ساتھ بیان کرنا ہوتا ہے تو اس کے اعلیٰ احوال کی مثل بیان کی جاتی ہے۔ مثلاً اگر کسی شخص کی زود رفتاری کو مبالغہ کے ساتھ بیان کرنا ہو تو کہا جائے گا کہ وہ تو گھوڑے سے بھی زیادہ تیز رفتار ہے۔

لیکن اشعریین کے نزدیک سحر میں میاں بیوی کے تفریق سے زیادہ اثر موجود ہے اور ”مازری کے نزدیک یہی قول صحیح بھی ہے۔ کیونکہ سحر میں اثر پیدا کرنے والا اللہ تعالیٰ ہے اور اس کا جو اثر ہوتا ہے وہ ایک قسم کی عادت ہے جو اللہ تعالیٰ کی جاری کی ہوئی ہے۔ آیت قرآنی میں جو میاں بیوی کے تفرق کا ذکر آیا ہے وہ عدم زیادتی تاثیر پر نص نہیں ہے۔ اگر کوئی یہ اعتراض کرے کہ جب اشعریین کے نزدیک سحر کے ہاتھ پر خرق عادت جائز ہے تو پھر نبی اور ساحر میں فرق کیا ہوا؟ تو اس کا جواب یہ ہے کہ خرق عادت نبی و ولی اور ساحر سے صادر ہوتا ہے مگر فرق یہ ہے کہ جو خرق عادت نبی سے صادر ہوتا ہے وہ اپنی نوعیت میں یکتا اور منجانب اللہ ہوتا ہے اور غیر نبی اس کے اتیان سے عاجز اور قاصر ہوتا ہے۔ اسی وجہ سے اس کو معجزہ کہتے ہیں اس سے اس کی نبوت کی تصدیق ہوتی ہے۔ ولی اور ساحر کے ہاتھوں سے جو خرق عادت کا ظہور ہوتا ہے وہ بالکل معجزہ کے خلاف ہے۔ کیونکہ ایک ولی سے جو کرامت ظاہر ہوتی ہے وہ دوسرے ولی سے بھی ظاہر ہو سکتی ہے۔ اسی طرح جادو کا جو کرشمہ ایک ساحر دکھا سکتا ہے اس کو کوئی دوسرا ساحر بھی دکھا سکتا ہے مگر ولی اور ساحر میں فرق یہ ہے کہ اس پر اجماع مسلمین ہے کہ سحر کا ظہور سوائے فاسق کے اور کسی سے نہیں ہوتا اور کرامت صرف ولی سے صادر ہوتی ہے فاسق سے نہیں ہوتی۔

دوسرا فرق یہ ہے کہ جادو (سحر) کرنے میں بہت کچھ دھندے اور کھڑاگ کرنے پڑتے ہیں مگر کرامت کے صدور میں ان چیزوں کی ضرورت نہیں پڑتی اور وہ بغیر استدعا کے اتفاقاً طور پر ظاہر ہو جاتی ہے۔

علامہ دمیری رحمۃ اللہ علیہ فرماتے ہیں کہ فقہ میں ایک فروعی مسئلہ ہے اور وہ یہ کہ جادو سیکھنا اور سکھانا دونوں حرام ہیں۔ چنانچہ امام مالکؒ، امام ابو حنیفہؒ اور امام احمدؒ کا مذہب یہ ہے کہ ساحر کو کافر کہا جاسکتا ہے۔ ان سب حضرات کا استدلال ان دو آیتوں پر ہے (۱) "وَمَا كَفَرَ سُلَيْمَانُ" (سلیمانؑ نے کفر نہیں کیا) (۲) "إِنَّمَا نَحْنُ فِتْنَةٌ فَلَا تَكْفُرْ" (ہم آزمائش کے لئے ہیں پس کافر مت بن) پہلی آیت میں اس امر کی تردید ہے کہ بنی اسرائیل جو جادو کرتے تھے وہ کہتے تھے کہ ہم کو جادو حضرت سلیمان علیہ السلام نے سکھایا ہے۔ دوسری آیت میں ہاروت ماروت کا مقولہ ہے کہ جو لوگ ان سے جادو سیکھنے آتے تھے وہ ان کو پہلے سمجھاتے تھے کہ جادو سیکھ کر کافر مت بنو۔ چنانچہ ساحرہ عورت کے قصہ سے (جو ابھی گزرا) اس کی بخوبی تائید ہوتی ہے۔

امام شافعیؒ کے نزدیک ساحر کی تکفیر اس وقت ہو سکتی ہے جبکہ اس سے کوئی قول و فعل ایسا سرزد ہو جو کفر کا مقتضی ہو۔ اگر ساحر توبہ کرے تو امام شافعیؒ کے نزدیک اس کی توبہ قبول ہو سکتی ہے۔ لیکن امام مالکؒ اور ابو حنیفہؒ کے یہ قول ہیں کہ سحر زندہ ہے اور زندیق کی توبہ قبول نہیں ہوتی۔ اس بارے میں امام احمدؒ کے متعلق دو روایتیں ہیں۔ ایک روایت میں وہ امام شافعیؒ کے قول سے اور دوسری روایت میں ابو حنیفہؒ اور امام مالکؒ رحمۃ اللہ علیہ کے قول سے متفق ہیں۔

امام ابو حنیفہؒ رحمۃ اللہ علیہ فرماتے ہیں کہ ساحرہ عورت قتل نہیں کی جائے گی۔ بلکہ اس کو قید کر دیا جائے گا۔ امام شافعیؒ کے نزدیک ذی سحر اسی وقت قتل کیا جاسکتا ہے جبکہ مسلمانوں کو اس سے ضرر پہنچے۔ لیکن امام اعظمؒ کے مذہب میں مطلقاً یعنی بغیر کسی شرط کے قتل کیا جاسکتا ہے۔

اصحاب کف اور ان کا کتا | علامہ دمیری رحمۃ اللہ علیہ فرماتے ہیں کہ اللہ تعالیٰ کے اس قول میں "وَ كَلْبُهُمْ بَاسِطٌ ذِرَاعَيْهِ بِالْوَصِيدِ لَوِ اطَّلَعَتْ عَلَيْهِمْ لَوِ لَيْتَ مِنْهُمْ فِرَارًا وَ لَمَلِئْتَ مِنْهُمْ زُعْبًا" (اور ان کا کتا اس غار کی دہلیز پر اگلے پاؤں پھیلائے ہوئے (بیٹھا) ہے اگر تو (اے محمدؐ) ان کو جھانک کر دیکھے تو پیٹھ پھیر کر بھاگے اور ان کا رب تیرے دل میں سما جائے) علماء کا اختلاف ہے کہ آیا اصحاب کف کا کتا کوئی اور چیز تھا یا کتا ہی تھا۔ چنانچہ اکثر مفسرین کا اس پر اتفاق ہے کہ سگ اصحاب کف دراصل کتا ہی تھا اور وہ غیر کلاب جنس سے کوئی چیز نہ تھی۔ مگر بعض لوگ کہتے ہیں کہ وہ کتا نہیں تھا، بلکہ وہ کوئی دوسری چیز تھی۔

ابن جریج نے کہا ہے کہ وہ ایک شیر تھا کیونکہ کلاب کا اطلاق شیر پر بھی ہوتا ہے اسی لئے رسول اللہ صلی اللہ علیہ وسلم نے عقبہ بن ابی لہب کے حق میں یہ بددعا فرمائی تھی:

"انهم سلت عليه كلبا من كلابك" (اے اللہ! اپنے کتوں میں سے ایک کتا اس پر مسلط فرما دے) چنانچہ آپؐ کی اس بددعا کے نتیجے میں اس کو ایک شیر نے آکر پھاڑ ڈالا تھا۔

حضرت ابن عباسؓ نے کہا ہے کہ وہ ایک سیاہ رنگ کا کتا تھا۔ مقاتل کا کہنا ہے کہ وہ ایک زرد رنگ کا کتا تھا اور قرطبی کے مطابق وہ ایک زرد مائل بہ سرخی کتا تھا۔ لیکن کلبی نے کہا ہے کہ وہ خانجی (خندگی) رنگ کا کتا تھا اور بعض مفسرین کے مطابق وہ آسمانی رنگ کا اور بعض کے مطابق کبرا اور بعض کے مطابق سفید رنگ کا کتا تھا اور کچھ نے کہا ہے کہ وہ سیاہ رنگ کا کتا تھا اور بعض نے سرخ رنگ



کا کتا کہا ہے۔

مفسرین کے درمیان اس کے نام میں بھی اختلاف ہے۔ چنانچہ کچھ نے تو اس کو کتا کہا ہے اور کچھ حضرات نے اس کتا کا نام بھی لکھا ہے۔ چنانچہ حضرت علی بن طالبؓ نے فرمایا کہ اس کا نام ”ریان“ تھا۔ اوزاعی کے مطابق اس کا نام مشیر تھا اور سعید حمال نے کہا ہے کہ اس کا نام ”حران“ تھا۔ حضرت عبداللہ بن سلام کے مطابق ”بسیط“ اور حضرت کعب احبار کے مطابق اس کا نام ”صیما“ اور وہب کے نزدیک ”نقیما“ تھا۔

ایک فرقہ کا یہ بھی گمان ہے کہ یہ اصحاب کف کا باورچی تھا اور بعض نے کہا ہے کہ وہ اصحاب کف ہی کا ایک فرد تھا جس کو غار کے دروازے پر بطور طلیحہ بٹھایا گیا تھا لہذا اس کو مجازاً کتا کہہ دیا گیا کیونکہ حراست کتا کا ہی خاصہ ہے۔ مثلاً اس ستارہ کو جو برج جوزاء کا تابع ہے کلب کہتے ہیں۔ ابو عمرو مطرزی نے اپنی کتاب ”الیواقیت“ میں اور دیگر مفسرین نے لکھا ہے کہ حضرت جعفر بن محمد سباق نے بجائے ”کلبہم“ کے ”کالبہم“ پڑھا ہے۔ اس سے معلوم ہوتا ہے کہ یہ اصحاب کف میں سے ہی کسی کا نام تھا اور اس کو بطور طلیحہ کے دروازہ پر بٹھایا گیا تھا۔ مگر علامہ دمیری فرماتے ہیں کہ اس قول کی تضعیف اللہ تعالیٰ کے قول ”باسط ذراعیه بالوصید“ سے ہوتی ہے کیونکہ اگلے پاؤں پھیلا کر بیٹھنا کتے ہی کا خاصہ ہے انسان کا نہیں۔

خالد بن معدان کا قول ہے کہ سگ اصحاب کف، خضر حضرت عزیر علیہ السلام اور ناقہ حضرت صالح علیہ السلام کے علاوہ اور لونی بھی جانور جنت میں داخل نہیں ہوگا۔

سورہ کف میں اللہ تعالیٰ کا فرمان ہے کہ ”سَبْعَةٌ وَثَامِنُهُمْ كَلْبُهُمْ قُل رَّبِّيْ اَعْلَمُ بِعَدَّتِهِمْ مَا يَعْلَمُهُمْ اِلَّا قَلِيْلٌ“ (لوگ کہتے ہیں کہ اصحاب کف سات تھے اور آٹھواں ان کا کتا تھا آپ کہہ دیں کہ اللہ تعالیٰ ان کے شمار سے واقف ہے، نہیں جانتے ان کو مگر تھوڑے لوگ) اس آیت میں اللہ تعالیٰ کی ”اعلیت“ (بصیغہ تفصیل) اور تھوڑے سے لوگوں کے لئے عالمیت کا ثبوت موجود ہے۔

ابن عطیہ کا قول ہے کہ میرے والد نے مجھ سے بیان کیا کہ میں نے ۳۶۹ھ میں ابو الفضل بن جوہری کو یہ کہتے ہوئے سنا کہ جو شخص اہل خیر سے محبت رکھتا ہے وہ ان سے برکت حاصل کرتا ہے۔ چنانچہ سگ اصحاب کف نے اہل فضل سے محبت رکھی اور ان کی محبت اختیار کی تو اللہ تعالیٰ نے قرآن مجید میں ان کی محبت میں اس کا بھی ذکر فرمایا۔

آیت مذکورہ بالا میں جو لفظ ”وصید“ آیا ہے اس کے متعلق بھی مفسرین کا اختلاف ہے۔ چنانچہ حضرت ابن عباسؓ نے فرمایا کہ ”وصید“ سے مراد ”قناء الکھف“ یعنی صحن خانہ ہے۔ سعید ابن جبیر نے کہا ہے کہ وصید سے مراد مٹی ہے۔ مگر سدی کے مطابق وصید سے مراد ”ناب“ (دروازہ) ہے اور حضرت مجاہد نے بھی اس سے دروازہ ہی مراد لیا ہے۔ عتبی نے کہا ہے کہ وصید سے مراد غار کے اوپر اور نیچے کی عمارت ہے۔

آیت مذکورہ بالا میں جو لفظ ”وَلَمَلِئْتُ“ آیا ہے اس کے معنی رعب کے ہیں اور اس سے مراد اس غار کی وہ وحشت ہے جو اللہ تعالیٰ نے اس میں رکھ دی تھی تاکہ کوئی شخص ان تک نہ پہنچ سکے اور نہ ان کو دیکھ سکے۔

تعلیمی وغیرہ نے ذکر کیا ہے کہ رسول اللہ صلی اللہ علیہ وسلم نے حق تعالیٰ سے درخواست کی کہ اصحاب کف کو میں دیکھنا چاہتا ہوں تو حکم ہوا کہ آپ ان کو بالکل نہیں دیکھ سکتے۔ البتہ اپنے صحابہ کبار میں سے چار شخص ان کے پاس روانہ کر دیں تاکہ وہ آپ پر پیغام ان تک پہنچادیں اور وہ یعنی اصحاب کف آپ پر ایمان لے آئیں۔ آپ نے حضرت جبرائیل علیہ السلام سے فرمایا کہ میں اے۔۔۔

لوگوں کو ان کے پاس کس طرح بھیجوں؟ حضرت جبرائیلؑ نے عرض کیا کہ آپ اپنی چادر بچھادیں اور اس کے چاروں کونوں پر اپنے چاروں صحابہ یعنی حضرت ابو بکر صدیقؓ، حضرت عمر فاروقؓ، حضرت عثمان غنیؓ اور حضرت علی حیدر کرار رضی اللہ عنہم اجمعین کو بٹھا دیں اور اس ہوا کو جو حضرت سلیمان علیہ السلام کے لئے مسخر کی گئی تھی طلب فرمائیں اور اس کو اپنی اطاعت کا حکم فرمائیں۔ چنانچہ آپ نے ایسا ہی کیا تو وہ ہوا ان چاروں حضرات کو اس غار کے دروازہ تک اڑا کر لے گئی۔

جب صحابہؓ نے غار کے منہ سے پھر ہٹایا تو کتے نے بھونکنا شروع کر دیا۔ لیکن جب اس نے صحابہؓ کی صورت دیکھی تو خاموش ہو گیا اور اپنے سر سے غار میں داخل ہونے کے لئے اشارہ کیا۔ چنانچہ چاروں حضرات غار میں داخل ہوئے اور کہا السلام علیکم ورحمۃ اللہ وبرکاتہ۔ چنانچہ اصحاب کھف کھڑے ہو گئے اور کھڑے ہو کر انہوں نے انہیں الفاظ میں سلام کا جواب دیا۔ پھر صحابہؓ نے ان کی طرف مخاطب ہو کر فرمایا کہ اے معاشرتیان (اے گروہ نوجوانان) نبی محمد ابن عبد اللہ صلی اللہ علیہ وسلم نے آپ صاحبان کو سلام کہا ہے۔ انہوں نے جواب دیا کہ جب تک زمین و آسمان قائم ہیں محمد صلی اللہ علیہ وسلم پر اور آپ لوگوں پر بھی آپ کا سلام پہنچانے اور آپ کا دین قبول کرنے پر سلام پہنچتا رہے یہ کہہ کر اصحاب کھف پھر سو گئے اور ظہور امام مہدی علیہ السلام تک سوتے رہیں گے۔

کہتے ہیں کہ جب امام آخر الزمان مبعوث ہوں گے تو آپ اصحاب کھف کو سلام کریں گے۔ اصحاب کھف زندہ ہو کر سلام کا جواب دیں گے اور پھر سو جائیں گے اور پھر اس کے بعد وہ قیامت کے دن بیدار ہوں گے۔

جب اصحاب کھف یہ کہہ کر کہ آنحضور صلی اللہ علیہ وسلم کو ہمارا سلام کہہ دیں پھر سو گئے تو چاروں صحابہ حضرات کو ہوانے رسول اللہ صلی اللہ علیہ وسلم کی خدمت میں پہنچا دیا۔ آپ نے صحابہؓ سے اصحاب کھف کا حال دریافت فرمایا۔ چنانچہ صحابہؓ نے وہ گفتگو جو اصحاب کھف سے ہوئی تھی آپ کو سنا دی۔ چنانچہ آپ نے ان کی گفتگو سن کر یہ دعا مانگی:-

اللہم لا تفرق بینی و بین اصحابی و انصاری و اغفر لمن احببنی و احب اہل بیتی و خاصتی۔

”اے اللہ! میرے اور میرے اصحاب و انصار کے درمیان جدائی مت ڈالنا اور ان کی جو مجھ سے میرے اہل بیت اور مخصوصین سے محبت رکھتے ہیں مغفرت کرنا۔“

۱۔ مفسرین کا اس بارہ میں بھی اختلاف ہے کہ اصحاب کھف کا غار میں پناہ لینے کا کیا سبب تھا؟ چنانچہ ان سلسلہ میں مختلف اقوال ہیں۔ محمد بن اسحاق نے کہا ہے کہ اہل انجیل یعنی نصاریٰ کے عقائد فاسد ہو چکے تھے اور ان کے معاصی حد سے تجاوز کر گئے تھے اور اس درجہ سرکش ہو گئے تھے کہ وہ بت پرستی اور شیاطین کے نام پر قربانی کرنے لگے تھے۔ لیکن ان میں کچھ لوگ ایسے بھی تھے جو دین مسیحی پر قائم تھے اور اللہ تعالیٰ کی عبادت کرتے تھے۔ ان کے بادشاہ کا نام دقیانوس تھا۔ یہ بادشاہ بت پرست اور شیاطین کو نذر چڑھاتا تھا۔ چنانچہ ایک دفعہ یہ بادشاہ اصحاب کھف کے شہر ”افسوس“ میں پہنچا۔ اس کے پہنچتے ہی اہل ایمان نے وہاں سے راج فرار اختیار کی۔ کیونکہ وہاں پہنچ کر بادشاہ نے تمام اہل شہر کو جمع کیا اور ان کو جو اس کے ہاتھ آئے کہا کہ یا تو وہ بت پرستی اختیار کریں یا قتل ہونے کے لئے تیار ہو جائیں۔ چنانچہ ان لوگوں میں سے کچھ لوگ جو خام تھے انہوں نے زندگی کو ایمان پر ترجیح دی اور بت پرست بن گئے۔ لیکن جو لوگ اپنے ایمان پر پختہ تھے اور جن کی نظر میں یہ دنیا بچ تھی، انہوں نے انکار کر دیا۔ چنانچہ بادشاہ نے ان کو قتل کر دیا اور ان کے سروں کو شہر پناہ کے دروازوں پر لٹکا دیا۔

مومنین میں ایک گروہ اصحاب کھف کا بھی تھا اس گروہ کو جب دیگر مومنین کے قتل کا واقعہ معلوم ہوا تو یہ بہت رنجیدہ ہوئے

انہوں نے نماز تسبیح اور دعاء کو سختی سے پکڑ لیا۔ اس گروہ کی تعداد آٹھ تھی اور یہ سب اپنی قوم کے اشراف لوگ تھے۔ دقیانوس بادشاہ کو جب اس گروہ کے بارے میں معلوم ہوا تو اُس نے ان کو طلب کر لیا اور ان کو بھی دو باتوں کا اختیار دیا کہ بت پرستی قبول کرے یا پھر قتل کے لئے تیار ہو جائیں۔ اس گروہ میں ایک شخص جس کا نام ”مکسلمینا“ تھا اور جو عمر میں سب سے بڑا تھا اس نے بادشاہ کو جواب دیا کہ ہمارا معبود تو وہ ہے جو زمین و آسمان کا مالک اور ہر شے سے بزرگ و برتر ہے۔ ہم سوائے اس کے اور کسی کو معبود نہیں بنا سکتے۔ یہ سن کر بادشاہ نے کہا کہ مجھے تمہاری طرف پر رحم آتا ہے ورنہ تم سب کو ابھی قتل کر دیتا۔ لہذا میں تم کو مہلت دیتا ہوں کہ تم اپنے معاملہ میں غور کرو اور عقل سے کام لو۔ چنانچہ بادشاہ نے ان کو جانے کی اجازت دے دی اور یہ لوگ اپنے اپنے گھر واپس آ گئے اور ہر ایک نے اپنے اپنے گھر سے زادِ راہ لی اور ایک جگہ جمع ہو کر مشورہ کیا اور پھر وہ سب ایک غار کی طرف روانہ ہو گئے۔ ان میں سے کسی کا کتابھی ان کے ساتھ ساتھ چلنا گیا اور ان کے ساتھ اس غار میں پہنچ گیا۔

کتنے کے متعلق بھی چند اقوال ہیں:-

کعب کہتے ہیں کہ وہ کتا اصحاب کعب میں سے کسی کا نہیں تھا بلکہ وہ ان کو راستہ میں ملا تھا۔ جب یہ کتا ان کو راستہ میں ملا تو ان پر نکلنے لگا۔ انہوں نے اس کو بھگایا مگر جب بھی وہ بھگاتے تو وہ چلا جاتا اور جیسے ہی وہ چلنے لگتے پھر لوٹ آتا اور اُن کے پیچھے چلنے لگتا۔ کتا اصحاب کعب نے کافی کوشش کی کہ کسی طرح یہ کتا بھاگ جائے اور وہ سختی پر آمادہ ہوئے تو کتا گویا ہوا اور اپنے پچھلے پیروں پر مڑے ہو کر آسمان کی طرف ہاتھ اٹھائے اور دعا مانگی اور پھر اصحاب کعب سے مخاطب ہو کر کہنے لگا کہ تم لوگ مجھ سے مت ڈرو مجھ کو اللہ تعالیٰ کے چاہنے والوں سے محبت ہے۔ لہذا مجھے بھی اپنے ساتھ لے چلو، تم لوگ آرام کرنا میں تمہاری نگہبانی کرتا رہوں گا۔

۲۔ حضرت ابن عباس کا قول ہے کہ اصحاب کعب سات تھے اور رات کے وقت فرار ہوئے تھے۔ راستہ میں ان کو ایک چرواہا ملا۔ اس کے ساتھ ایک کتا بھی تھا۔ وہ چرواہا بھی انہی کے دین پر ان کے ساتھ ہو لیا۔ چنانچہ یہ سب لوگ غار میں پہنچ کر عبادتِ الہی کی مصروف ہو گئے اور انہوں نے اپنی خورد و نوش کا انتظام ایک نوجوان کے سپرد کر دیا جس کا نام ملیخا تھا۔ یہ نوجوان ان سب میں سب سے سادہ اور چست تھا۔ یہ مساکین کا لباس پہن کر بازار جاتا اور کھانا وغیرہ خرید کر لاتا اور یہی اپنے لوگوں کے لئے جاسوسی کا کام کرتا تھا۔ چنانچہ ایک عرصہ تک یہ تمام لوگ اسی طرح رہتے رہے۔ ایک دن ملیخا نے آکر یہ خبر سنائی کہ بادشاہ ابھی بھی ہم لوگوں کو جستجو میں لگا ہوا ہے۔ چنانچہ یہ خبر سن کر وہ ڈرے اور رنجیدہ ہو گئے۔ اسی حالت میں وہ ایک دن غروب آفتاب کے وقت ایک سرے کو سمجھا رہے تھے کہ یکایک اللہ تعالیٰ نے اُن پر نیند طاری کر دی اور وہ سب کے سب سو گئے۔ ان کا کتا جو اس وقت غار کے دروازے پر پاؤں پھلائے ہوئے بیٹھا تھا وہ بھی اُن کے ساتھ سو گیا۔

کچھ دن کے بعد دقیانوس بادشاہ کو معلوم ہوا کہ وہ لوگ پہاڑ میں چھپے ہوئے ہیں۔ چنانچہ اللہ تعالیٰ نے اسی وقت اُس کے دل میں یہ بات ڈال دی کہ ایک دیوار تعمیر کر کے پہاڑ کی آمد و رفت کا راستہ بند کر دیا جائے تاکہ وہ لوگ بھوکے پیاسے مرجائیں۔ کیونکہ ان کے گمان میں بھی یہ بات نہ تھی کہ وہ سو رہے ہیں اور چونکہ اللہ تعالیٰ کی مشیت یہ تھی کہ ان کا اکرام کرے اور اپنی مخلوق کے لئے ان کو اپنی قدرتِ کاملہ کی ایک نشانی قرار دے۔ چنانچہ اللہ تعالیٰ نے دقیانوس کے ذریعہ سے ان کو دنیا کی نظروں سے اوجھل کر دیا اور ان کی ارواح کو بصورتِ نوم (نیند) قبض کر لیا اور ملائکہ کو ان کے دائیں بائیں کر دینے پر مامور فرما دیا۔

دقیانوس کے گھرانے میں اس وقت دو مرد مومن تھے۔ چنانچہ ان دونوں مومن حضرات نے اصحاب کعب کے نام و نسب و دیگر

حالات ایک سیسہ کی تختی پر کندہ کرا کر محفوظ کر دیئے اور پھر اس تختی کو ایک تانبے کے صندوق میں رکھ کر اس صندوق کو ایک مکان میں حفاظت سے رکھ دیا۔

۳۔ عبید بن عمیر نے کہا ہے کہ یہ سب لوگ (یعنی اصحاب کف) نوجوان تھے اور گلوں میں طوق اور ہاتھوں میں کنگن پہنے ہوئے تھے اور ان کی زلفیں (بال) دراز تھے۔ ان کے پاس ایک شکاری کتا تھا۔ ان کے یہاں ایک عید ہوتی تھی۔ ایک دن وہ عید منانے کے لئے نکلے اور ساتھ میں اپنی پوجا کا ایک بت بھی لیتے چلے۔ دفعتاً اللہ تعالیٰ نے ان کے قلوب کو نور ایمان سے منور فرما دیا۔ ان لوگوں میں بادشاہ کا ایک وزیر بھی تھا ہر ایک نے اپنے ایمان کو ایک دوسرے سے پوشیدہ رکھا۔ ان میں سے ایک جوان کسی درخت کے سایہ میں بیٹھ گیا۔ چنانچہ اس کو دیکھ کر دوسرا بھی اس کے پاس درخت کے نیچے پہنچ گیا۔ پھر یکے بعد دیگرے سب کے سب اس درخت کے نیچے جمع ہو گئے مگر کسی نے اپنے دل کی بات دوسرے پر ظاہر نہ کی۔ آخر کار ان میں سے ایک بولا کہ ہم لوگ اس جگہ کس لئے جمع ہوئے ہیں مگر کوئی بھی جواب نہ دے سکا اور ہر ایک اپنا راز چھپائے رہا۔ لیکن پھر ان سے ضبط نہ ہو سکا اور ان میں سے ایک بول پڑا اور جو کچھ اُس کے دل میں تھا وہ ظاہر کر دیا۔ اس کے بعد دھیرے دھیرے سبھی نے اپنے مومن ہونے کا اظہار کر دیا۔ جب ان کو معلوم ہوا کہ ہم سب ایک ہی رشتہ (اسلام) میں منسلک ہیں تو وہ بہت خوش ہوئے۔

پھر انہوں نے آپس میں مشورہ کر کے طے کر لیا کہ سبھی جا کر کسی غار میں چھپ جائیں وہاں (انشاء اللہ) اللہ تعالیٰ ہم پر اپنی رحمت کی بارش فرمادیں گے اور ہمارے کام میں آسانی پیدا فرمادے گا۔ چنانچہ وہ ایک غار میں جا کر پناہ گزین ہو گئے اور ان کا کتابچہ ان کے ساتھ رہا۔ اس غار میں وہ نو اوپر تین سو سال تک سوتے رہے۔

ادھر جب شہر والوں اور ان کے عزیز و اقارب نے نہ پایا تو انہوں نے ان کے نام معہ ولدیت و سکونت اور تاریخ گم گشتگی اور بادشاہ وقت کا نام ایک تختی پر لکھوا کر اس کو شاہی خزانہ میں جمع کر دیا۔

۴۔ سدی نے کہا ہے کہ جب اصحاب کف غار کی طرف چلے تو راستہ میں ان کو ایک چرواہا ملا۔ چرواہے نے کہا کہ میں بھی آپ کے ساتھ اللہ تعالیٰ کی عبادت کروں گا۔ چنانچہ انہوں نے اس کو بھی اپنے ساتھ لے لیا۔ چرواہے کا کتابچہ ان کے پیچھے پیچھے چل پڑا۔ جب انہوں نے کتے کو دیکھا تو چرواہے سے کہا کہ اس کتے کو تم بھگا دو۔ کیونکہ یہ بھونک بھونک کر ہم کو سونے نہیں دے گا۔ چنانچہ چرواہے نے اس کو بھگانے کی بہت کوشش کی مگر کتانہ بھاگا۔ آخر کار اللہ تعالیٰ نے اس کتے کو گویا کر دیا اور وہ کہنے لگا کہ مجھ کو نہ بھگاؤ اور نہ تارو میں تم سے چالیس سال قبل اللہ تعالیٰ پر ایمان لا چکا ہوں۔ کتے کا یہ کلام سن کر ان کو بہت تعجب ہوا اور ان کے ایمان میں مزید ترقی ہو گئی۔

محمد باقر فرماتے ہیں کہ اصحاب کف میاقتہ یعنی قلعی مگر تھے۔

اللہ تعالیٰ کے قول "أَمْ حَسِبْتَ أَنَّ أَصْحَابَ الْكَهْفِ وَالرَّقِيمِ كَانُوا مِنْ آيَاتِنَا عَجَبًا"۔

(اے محمد کیا آپ کا خیال ہے کہ اصحاب کف و رقیم ہماری نشانیوں میں عجیب تھے) کی تفسیر میں فرماتے ہیں کہ یہ واقعات عجیب نہیں ہیں بلکہ جو عجائبات اللہ تعالیٰ نے زمین و آسمان اور ان میں رہنے والوں کی پیدائش میں رکھے ہیں وہ ان سے بھی عجیب تر ہیں۔ علامہ دمیری رحمۃ اللہ علیہ فرماتے ہیں کہ اصحاب کف کا واقعہ تو ہم بیان کر چکے اور اب رہا اصحاب رقیم کا واقعہ تو اس میں بھی مفسرین کا مختلف اقوال ہیں۔ چنانچہ وہب فرماتے ہیں کہ مجھ کو نعمان بن بشیر انصاری سے یہ حدیث پہنچی ہے وہ فرماتے ہیں کہ میں

نے رسول اللہ صلی اللہ علیہ وسلم کو رقیم کا ذکر کرتے ہوئے سنا آپ نے فرمایا کہ تین شخص اپنے گھر والوں سے ناراض ہو کر باہر نکلے۔ راستہ میں بارش آگئی وہ بارش سے بچنے کے لئے ایک غار میں داخل ہو گئے۔ بارش کی تیزی سے پہاڑ سے ایک بہت بڑا پتھر ٹھک کر اس غار کے منہ پر آگرا جس سے ان کے نکلنے کا راستہ بند ہو گیا۔

یہ ماجرا دیکھ کر ان تینوں میں سے ایک شخص بولا کہ ہم کو چاہیے کہ ہم نے اپنی اپنی زندگی میں جو اعمالِ حسنہ کئے ہیں ان کو یاد کر کے ایک دوسرے کو سنا دیں۔ ممکن ہے کہ اللہ تعالیٰ ان کی برکت سے ہمارے حال پر رحم فرمائیں چنانچہ ان میں سے ایک شخص بولا کہ میں نے ایک کام اچھا یہ کیا تھا کہ ایک بار میرے یہاں مزدور کام پر لگے ہوئے تھے ان کی صبح سے شام تک کی مزدوری مقرر تھی۔ ایک دن ان میں سے ایک مزدور آدھا دن گزرنے کے بعد آیا۔ لہذا میں نے اس کی مزدوری آدھی کر دی۔ چنانچہ وہ آدھی مزدوری پر ہی کام کرنے لگا مگر اس نے نصف دن میں ہی اتنا کام کیا کہ اس کے ساتھیوں کے پورے دن کے کام سے بھی زیادہ تھا۔ چنانچہ میں نے اس کی محنت سے خوش ہو کر اس کو بھی پورے دن کی مزدوری دے دی۔ اس کے ساتھیوں میں سے ایک شخص نے اعتراض کیا۔ میں نے اس کو جواب دیا کہ بندہ خدا میں نے تیزی مزدوری میں تو کچھ کمی نہیں کی۔ میرا مال ہے جس کو چاہوں دوں اور اس کو چاہوں نہ دوں، تو اعتراض کرنے والا کون ہوتا ہے؟ میری اس بات پر وہ بہت غصہ ہوا اور اپنی مزدوری چھوڑ کر چلا گیا۔ چنانچہ میں نے اس کی مزدوری کے دام گھر کے کسی گوشہ میں رکھ دیئے۔ کچھ دیر بعد میرے پاس سے ایک بچہ والی گائے گزری۔ میں نے اس گائے کی مالک سے بات چیت کر کے اس کے بچہ کو اس مزدور کی مزدوری کے داموں خرید لیا۔ چنانچہ اس بچہ کو میں نے پالا وہ بچہ بڑھ کر گائے ہو گئی اور پھر وہ گا بھن ہو کر بیاہی اور اس طرح اس کی نسل بڑھتی رہی۔

کچھ سال بعد ایک بوڑھا میرے پاس آیا میں اس کو پہچانتا نہیں تھا اور کہنے لگا کہ آپ کے ذمہ میرے کچھ دام ہیں اور پھر اس نے تفصیل بتا کر مجھ کو یاد دلایا۔ جب میں نے اس کو پہچان لیا تو میں نے کہا کہ میں تو خود تمہاری تلاش میں تھا۔ یہ کہہ کر میں نے اس کے سامنے وہ گائے اور جس قدر اس سے بچے پیدا ہوئے تھے سب لاکھڑے کئے اور اس سے کہا کہ یہ تیری مزدوری ہے۔ یہ سن کر شخص کہنے لگا کہ کیا آپ مجھ سے مذاق کر رہے ہیں؟ میں نے قسم کھا کر کہا کہ مذاق نہیں کر رہا ہوں بلکہ سچ سچ یہ تیرا ہی حق ہے میرا میں کچھ حصہ نہیں۔ پھر میں نے اس سے گائے کی خریداری کا واقعہ بیان کیا۔ یہ سن کر وہ بہت خوش ہوا اور اپنا مال لے کر گھٹت ہوا۔

اپنی یہ سرگزشت اپنے ساتھیوں کو سنانے کے بعد اس نے اللہ تعالیٰ سے دعا کی کہ یا اللہ! اگر تو سمجھتا ہے کہ میں نے وہ کام تیری رضا کے لئے کیا تھا تو اس پتھر کو ہمارے اوپر سے اٹھالے۔ چنانچہ اس کے یہ کہتے ہی وہ پتھر چٹکا اور ایک تہائی ہٹ گیا اور غار میں اتنی روشنی ہو گئی کہ ہم ایک دوسرے کو دیکھنے لگے۔

اس کے بعد ان میں سے ایک دوسرا شخص بولا کہ میں نے بھی ایک نیک کام کیا تھا اور وہ یہ ہے کہ ایک مرتبہ ہمارے شہر میں ہمارا انی ہوئی تمام لوگ اس گرانی سے پریشان حال ہو گئے مگر میرے یہاں اللہ کا فضل تھا۔ چنانچہ میرے پاس ایک عورت آئی اور مجھ سے خیرات طلب کرنے لگی۔ میں نے اس کو جواب دیا کہ خیرات جب ملے گی جب تم میرے ساتھ ہم بستری کرو گی۔ لیکن اس عورت نے انکار کیا اور واپس چلی گئی۔ اگلے دن وہ پھر آئی اور قسم کھا کر کہنے لگی کہ اللہ کو ہی علم ہے کہ میں جس حال میں ہوں۔ میں نے پھر وہی شرط لگائی۔ چنانچہ وہ اس مرتبہ بھی نہ مانی اور واپس چلی گئی۔ مرتبہ وہ پھر آئی اور اس نے اسے شہر سے تذکرہ کیا۔ شہر

نے کہا کہ مجبوری ہے تو ایسا کر لے کیونکہ اس سے تیرے بچے بھوک سے نجات پا جائیں گے۔

چنانچہ تیسری مرتبہ وہ پھر آئی اور اللہ کا واسطہ دینے لگی۔ مگر میری جانب سے اس کو پھر وہی جواب ملا۔ اس پر اس بار وہ راضی ہو گئی اور ستر کھول کر پڑ گئی۔ جب میں نے اس سے برے کام کا ارادہ کر لیا تو وہ کانپنے لگی میں نے اس سے سبب پوچھا تو وہ بولی کہ میں اللہ رب العالمین کے خوف سے کانپ رہی ہوں۔ میں نے اس سے کہا کہ اس سختی اور تنگی میں بھی تجھ کو اس کا ڈر ہے اور افسوس کہ اُس نے مجھے ہر طرح سے اپنی رحمت سے نوازا۔ مگر میں پھر بھی اس سے بے خوف ہوں۔ یہ کہہ کر میں نے فوری طور سے اس کو چھوڑ دیا اور دل ہی دل میں بہت شرمندہ ہوا۔ پھر میں نے اس عورت کو کافی کچھ دے کر رخصت کر دیا۔ یہ قصہ سنا کر اس شخص نے اللہ تعالیٰ سے دعا مانگی کہ اے اللہ! اس دن میرا وہ فعل اگر تیرے نزدیک تیرے خوف کی وجہ سے تھا تو آج تو ہمیں اس پتھر کے خوف سے نجات دلا دے۔ چنانچہ وہ پتھر فوراً ایک حصہ اور کھسک گیا اور غار میں پہلے سے زیادہ روشنی و ہوا داخل ہو گئی۔

اس کے بعد تیسرے شخص نے اپنی سرگزشت اس طرح بیان کی کہ میرے والدین بوڑھے اور ضعیف تھے اور میں نے بکریاں پال رکھی تھیں۔ میرا روزانہ کا یہ معمول تھا کہ پہلے میں اپنے والدین کو کھلاتا پلاتا اور ان کی تمام ضروریات پوری کر کے پھر بکریاں چرانے جنگل چلا جاتا۔ چنانچہ ایک دن ایسا اتفاق ہوا کہ بارش کی وجہ سے مجھ کو جنگل میں زکنا پڑ گیا اور پھر میں رات کو گھر پہنچا۔ گھنٹے ہی میں نے سب سے پہلے بکریوں کا دودھ دوہا۔ اور بکریوں کو کھلا ہی چھوڑ کر اس دودھ کو لے کر والدین کی خدمت میں حاضر ہوا تاکہ ان کو دودھ پلا سکوں۔ مگر جب میں ان کے پاس پہنچا تو دیکھا کہ وہ دونوں سو رہے ہیں۔

یہ دیکھ کر مجھ کو تشویش ہوئی اور میں دشواری میں پڑ گیا کیونکہ والدین کو نیند سے جگانا مجھ کو شاق معلوم ہوا۔ چنانچہ میں دودھ لے کر ان کے قریب بیٹھ گیا تاکہ اگر ان کی خود سے نیند کھلے تو میں ان کو دودھ پیش کر سکوں۔ ادھر میری تمام بکریاں بغیر بندھی ہوئیں اور یہ امر خطرہ سے خالی نہ تھا۔ چنانچہ اسی کشمکش میں صبح ہو گئی اور میں ہاتھ میں دودھ کا برتن لئے ہوئے اپنے والدین کے پاس بیٹھا رہا اور جب وہ جاگ گئے تو میں نے ان کو دودھ پلایا۔

یہ قصہ بیان کر کے اس تیسرے شخص نے بھی اسی طرح اللہ تعالیٰ سے دعا مانگی (حضرت نعمان بن بشیر فرماتے ہیں کہ یہ حدیث بیان کرتے وقت مجھ کو ایسا معلوم ہو رہا ہے کہ گویا میں رسول اللہ صلی اللہ علیہ وسلم کی زبان مبارک سے یہ الفاظ سن رہا ہوں) جیسے ہی اُس نے دُعا ختم کی پہاڑ بولا ”طلاق طاق“ اور غار بالکل کھل گیا اور تینوں حضرات غار سے باہر آ گئے۔

حضرت ابن عباس فرماتے ہیں کہ ”رقیم“ عمان اور ایلہ کے درمیان فلسطین کے قریب ایک وادی ہے اور یہ وہی وادی ہے جس میں اصحاب کف کی خواب گاہ ہے۔ کعب الاحبار نے کہا ہے کہ رقیم اصحاب کف کے شرکا نام تھا۔ حضرت سعید بن جبیر فرماتے ہیں کہ رقیم بمعنی مرقوم اس سختی کا نام تھا جس پر کہ اصحاب کف کے نام وغیرہ کندہ تھے محفوظ کر دیئے گئے تھے۔

اصحاب کف کا انجام یہ ہوا کہ جب وہ سو کر اٹھے تو آپس میں مذاکرہ کرنے لگے کہ ہم کتنی دیر سوئے ہوں گے؟ ان میں سے کسی نے کہا کہ ایک دن یا اس سے کم۔ دوسرے نے کہا کہ یہ علم تو خدا ہی کو ہے کہ ہم کتنی مدت سوئے اس لئے اب تم ایک ایک کرو کہ ایک آدمی کو روپیہ دے کر شہر بھیجو تاکہ وہ کسی دوکان سے حلال اور اچھا کھانا خرید لائے مگر جو کوئی بھی جائے وہ یہ کام نہ کرے۔ ہوشیاری اور تدبیر سے کرے تاکہ کسی بھی شہر والے کو ہمارا پتہ نہ چلے۔ کیونکہ اگر ظالم و قیانوس کو ہمارا پتہ چل گیا تو وہ یا تو ہم کو شہر سے کرادے گا یا پھر ہم کو دین حق سے پھیر دے گا اور اگر ایسا ہوا تو ہم کو خاطر خواہ فلاح حاصل نہیں ہوگی۔

چنانچہ ان میں سے ایک شخص جس کا نام تملیخا تھا روپیہ لے کر شہر پہنچا تو اس کو ہر چیز عجیب اور بدلی بدلی سی نظر آئی (اور یہ اس سے کہ ان کو نیند میں کئی صدیاں بیت گئی تھیں) شہر کے لوگوں نے جب اس کے پاس اتنا پرانا دقیا نو سی سکھ دیکھا تو وہ بہت متعجب ہوئے اور کہنے لگے کہ یہ سکھ کس بادشاہ کے نام کا ہے؟ کوئی کہنے لگا کہ ضرور اس شخص کو کوئی پرانا دقینہ (یا خزانہ) مل گیا ہے۔ چنانچہ اس میں ہر طرف اس بات کا چرچا ہو گیا اور شدہ شدہ یہ معاملہ بادشاہ وقت تک پہنچ گیا۔ چنانچہ بادشاہ نے وہ پرانی تختی جس پر کہ صاحب کھف کے نام وغیرہ درج تھے 'خزانہ سے نکلائی۔ چنانچہ اس تختی سے تحقیق ہو گئی کہ یہ شخص اسی جماعت کا ایک فرد ہے جس کا نام اس تختی پر درج تھے۔ چنانچہ بہت سے لوگ اس غار اور ان لوگوں کو دیکھنے کے لئے تملیخا کے پیچھے روانہ ہو گئے مگر وہ تملیخا ان سے پہلے اپنے ساتھیوں کے پاس غار میں پہنچ گیا اور تمام حال ان سے بیان کیا۔ چنانچہ اہل شہر کے پہنچنے سے پہلے ہی اللہ تعالیٰ نے ان پر پھر نیند طاری کر دی اور وہ سب کے سب سو گئے۔

اس وقت اس شہر میں "بعث بعد الموت" کے متعلق بہت جھگڑا پھیلا ہوا تھا کوئی کہتا تھا کہ مرنے کے بعد جینا نہیں ہے۔ کوئی کہتا تھا کہ روحانی بعثت کا قائل اور جسمانی کا منکر تھا۔ کوئی روحانی اور جسمانی دونوں کا قائل تھا۔ بادشاہ اس وقت حق پرست تھا اور وہ چاہتا تھا کہ کوئی ایسی نظیر مل جائے کہ جس سے بعثت کے متعلق یہ استبعاد عقلی کم ہو۔ چنانچہ اللہ تعالیٰ نے اس کو اصحاب کھف کی نظیر مہیا کر دی اور اس کا نتیجہ یہ ہوا کہ منکرین آخرت بھی اس واقعہ سے قائل آخرت ہو گئے اور اچھی طرح سمجھ گئے کہ اصحاب کھف کا تعلق عرصہ تک سو کر جاگ اٹھنا دوسری بار جینے سے کم نہیں۔ اہل شہر نے ان کے عجیب و غریب حالات کو سن کر دیکھ کر چاہا کہ اس کے پاس کوئی مکان تعمیر کر دیں تاکہ زائرین کو سہولت ہو مگر اس بارہ میں ان میں اختلاف ہو گیا کہ یہ تعمیر کس نوعیت کی ہونی چاہیے۔ چنانچہ جو لوگ صاحب اقتدار تھے ان کی یہ رائے ہوئی کہ ایک مسجد تعمیر کر دی جائے۔

اصحاب کھف کے متعلق یہ امر تو قطعی طور پر ثابت ہے کہ وہ موحد اور متقی لوگ تھے مگر یقینی طور پر یہ معلوم نہیں کہ وہ کس نوعیت کی شریعت کے تابع تھے۔ مگر جن لوگوں نے معتقد ہو کر وہاں مکان یا مسجد بنائی وہ نصاریٰ تھے۔

اصحاب کھف کی تعداد میں بھی اختلاف ہے۔ حضرت ابن عباسؓ فرماتے ہیں کہ میں ان کا قلیل العدد لوگوں میں ہوں جنہوں نے قرآن سے معلوم کر لیا ہے کہ اصحاب کھف کی تعداد سات تھی۔ کیونکہ اللہ تعالیٰ نے پہلے دو اقوال کو "رَجُمَا بِالْغَيْبِ" فرمایا ہے۔ تیسرے قول کے متعلق یہ نہیں فرمایا۔ اس کے علاوہ اسلوب بیان بھی بدل ہوا ہے۔ پچھلے دو جملوں میں "وَاَوْعَظُ" ہے۔ لیکن تیسرے جملہ یعنی "وَنَامَتْهُمْ كُنُفُهُمْ" عطف کے ساتھ لانے سے اس امر کو گویا موکد کرنا مقصود ہے کہ اس قول کا اصل پوری بصیرت اور وثوق کے ساتھ واقعہ کی تفصیل سے واقف ہے۔

کھف جبل مخلص و بقول دیگر بنا جوس میں ایک غار ہے اور اس کا نام "حرم" و بقول دیگر "خدم" ہے۔

اصحاب کھف کے اسماء گرامی یہ ہیں۔

(۱) مکسلیما (۲) تملیخا یا املیخا (۳) مرطونس (۴) یوناس (۵) سارنبوس (۶) لطینوس (۷) کند سلطونس۔ یہ ساتواں شخص راعی یعنی

راہب و ابا تھا اور اس کے کتے کا نام "ظلمیر" تھا۔

تادمہ:۔ جو بچہ بہت روتا ہو اور اس کو نیند نہ آتی ہو تو اس بچہ کے گلہ میں اصحاب کھف کے ساتوں نام لکھ کر ڈال دینے سے اس کو نیند آئے گی۔ اس کے علاوہ مندرجہ ذیل عمل بھی مجرب ہے۔ چنانچہ ان کلمات کو لکھ کر اگر بچہ کے گلے میں ڈال دیں تو فائدہ ہو گا۔

کلمات یہ ہیں:-

”اعوذ بکلمات اللہ التامات التي نام بها اصحاب الكهف والرقيم اللہ يتوفى الأ نفس جين مؤتيها والتي لم  
تمت في منامها فيمسيك التي قضى عليها الموت ويرسل الأخرى إلى أجل مسمى الهم الق النوم والسكينة  
على حامل هذا الكتاب بالف لا حول ولا قوة الا باللہ العلی العظيم-

اگر کتے پر یہ آیت پڑھ دی جائے تو وہ نہ بھونکے گا اور نہ حملہ کرے گا۔

وَكَلْبُهُمْ بَاسِطٌ ذِرَاعَيْهِ بِالْوَصِيدِ”-

”کتاب التذکار فی الاذکار“ میں قرطبی نے لکھا ہے کہ اگر کتا کسی پر حملہ کر دے تو سورہ رحمن کی یہ آیت پڑھ دی جائے:  
”يَا مَعْشَرَ الْجِنِّ وَالْإِنْسِ إِنِ اسْتَطَعْتُمْ أَنْ تَنْفُذُوا مِنْ أَقْطَارِ السَّمَاوَاتِ وَالْأَرْضِ فَانْفُذُوا لَا تَنْفُذُونَ إِلَّا بِسُلْطَانٍ“  
انشاء اللہ اس کو کتے سے کچھ بھی ضرر نہ پہنچے گا۔

ذہبی کی تاریخ اسلام میں (۳۰۰ھ) لکھا ہے کہ مشاد بن خوری ایک مرتبہ اپنے گھر سے نکلے تو آپ پر کتا بھونکنے لگا۔ آپ نے فوراً  
لَا إِلَهَ إِلَّا اللَّهُ کہا۔ کتا فوراً مر گیا۔

سب سے پہلے جس شخص نے حراست کی غرض سے کتا پالا وہ حضرت نوح علیہ السلام تھے اور اس کا سبب یہ ہوا تھا کہ جب اللہ  
تعالیٰ نے آپ کو کشتی بنانے کا حکم دیا تو آپ نے کشتی بنانی شروع کر دی۔ اور آپ جتنا کام کرتے رات کو آپ کی قوم کے لوگ چوری  
سے آکر اس کو بگاڑ دیتے۔ آپ نے اللہ تعالیٰ سے اس کی شکایت کی۔ چنانچہ اللہ تعالیٰ نے آپ کو کتا پالنے کی اجازت دے دی۔ چنانچہ  
جب رات کو آپ کی قوم کے لوگ آپ کا تیار کردہ کام پھر بگاڑنے کے لئے آتے تو کتا ان پر بھونکتا اور اس طرح آپ جاگ جاتے  
اور ڈنڈا لے کر ان کے پیچھے دوڑتے تو وہ لوگ بھاگ جاتے۔

حافظ ابو عمرو بن الاصلاح نے اپنی کتاب ”مناسک“ میں رسول اللہ صلی اللہ علیہ وسلم کے اس قول ”لا تصحب الملائكة  
رفقة فيها كلب ولا جرس“ یعنی ہم سفروں کی جس جماعت کے ساتھ کتا یا گھنڈہ ہو فرشتے اس کے ساتھ نہیں رہتے کے بارے  
میں لکھا ہے کہ اگر کتے یا گھنڈہ کا ساتھ ہونا کسی غیر کی جانب سے ہو تو جو شخص اس کا ہونا پسند کرتا ہو الاذاس کا ازالہ بھی اس کے  
امکان سے باہر ہو تو اس کو چاہیے کہ وہ یہ دعا پڑھے:-

”اللهم انى ابرأ اليك مما فعله هؤلاء فلا تحرمنى ثمرة صحبة ملائكتك وبركتهم ومعونتهم اجمعين-

رسول اللہ صلی اللہ علیہ وسلم کے اس قول ”لا تدخل الملائكة بيئاه كلب ولا صورة“ (ملائکہ اس گھر میں داخل نہیں  
ہوتے جس گھر میں کتا یا تصویر ہو) کی تفسیر میں علماء دین کا قول ہے کہ گھر میں کسی جان دار کی تصویر ہونے کی صورت میں فرشتے اس  
وجہ سے اس میں ظاہر نہیں ہوتے کہ تصویر کا رکھنا معصیتِ فاحشہ ہے۔ کیونکہ تصویر میں خلق اللہ سے مشابہت ہے اور اس وجہ سے  
بھی کہ بعض تصویریں ان چیزوں کی ہوتی ہیں کہ جن کی ماسوائے اللہ تعالیٰ پرستش کی جاتی ہے۔

کتے والے گھر سے فرشتوں کے رکنے کا سبب یہ ہے کہ کتا کثرت سے نجاست کھاتا ہے اور دوسرا سبب یہ ہے کہ جیسا کہ  
حدیث شریف میں آیا ہے کہ بعض کتے شیطان ہوتے ہیں اور ملائکہ شیاطین کی ضد ہیں۔ لہذا اضداد کا جمع ہونا محال ہے۔ تیسری وجہ  
یہ ہے کہ کتے میں بدبو ہوتی ہے اور ملائکہ چونکہ پاک و صاف ہستیاں ہیں وہ بدبو کو ناپسند کرتے ہیں اور اس سے بچنے کی ان کو مشابہت



ہدایت ہے۔ لہذا گھر میں کتے کا رکھنے والا فرشتوں کے دخول، ان کی رحمت، استغفار اور برکت سے محروم ہو جاتا ہے۔ جب کسی میں فرشتے داخل ہوتے ہیں تو اگر اس گھر میں شیاطین وغیرہ ہوتے ہیں تو وہ بھاگ جاتے ہیں لیکن کتا پالنے والا اس رحمت سے ستمی دست رہتا ہے۔

وہ فرشتے جو تصویر اور کتے کی وجہ سے گھروں میں داخل نہیں ہوتے وہ 'وہ فرشتے ہوتے ہیں جو اللہ تعالیٰ کی رحمت اور برکت کے ہوئے دنیا میں گھومتے رہتے ہیں۔ لیکن وہ فرشتے جو "حفظ" کہلاتے ہیں یا وہ جو روح قبض کرنے پر مامور ہیں وہ ہر گھر میں داخل جاتے ہیں۔ کتے یا تصویر کے ہونے سے ان پر کچھ فرق نہیں پڑتا۔ حفظ یعنی کراہا کا تبین کسی حال میں بھی انسان سے جدا نہیں ہوتے کیونکہ وہ انسانوں کے اعمال لکھنے پر مامور ہیں۔

امام شافعی علیہ الرحمۃ نے اپنی کتاب "احیاء العلوم" میں لکھا ہے کہ اگر کسی کے دروازہ پر "کلب عقور" یعنی کٹھنا کتا موجود ہو اس سے لوگوں کو اذیت پہنچتی ہو تو مالک مکان پر اس کتے کو وہاں سے ہٹانا شرعاً واجب ہو گا لیکن اگر ایسا ہو کہ اس کے کاٹنے کی صورت میں پہنچتی بلکہ وہ لوگوں کی آمد و رفت کے راستہ کو نجس کر دیتا ہے اور اس نجاست سے ان کے لئے احتراز بھی ممکن ہے تو صورت میں اس کا دفع کرنا واجب نہ ہو گا۔ ہاں اگر وہ پاؤں پھیلا کر بیٹھے اور اس سے لوگوں کی آمد و رفت میں تنگی واقع ہو تو اس کو روکا جائے گا۔

اللہ تعالیٰ کے قول "تَعْلَمُونَهُنَّ مِمَّا عَلَّمَكُمُ اللَّهُ" (تم سکھاؤ ان کو وہ چیز جو تم کو اللہ تعالیٰ نے سکھائی ہے) کی تفسیر میں کہ یہ اس امر پر دلالت کرتی ہے کہ عالم کو وہ فضیلت حاصل ہے جو جاہل کو نہیں۔ اسی طرح اگر کتے کو تعلیم دے دی جائے تو اس کو معلم کتے پر فضیلت حاصل ہو جاتی ہے۔ لہذا وہ انسان جو علم کا حامل ہو اور بالخصوص جبکہ وہ عامل بھی ہو اس انسان سے افضل ہو گا جاہل ہے۔ چنانچہ حضرت علی رضی اللہ عنہ فرماتے ہیں کہ ہر شے کی قیمت ہوتی ہے اور انسان کی قیمت یہ ہے کہ وہ نیکو کاری کرے۔

اللہ تعالیٰ کے قول: "وَإِنل عَلَيْهِم نَبَأُ الَّذِي آتَيْنَاهُ آيَاتِنَا فَانْسَلَخَ مِنْهَا فَاتَّبَعَهُ الشَّيْطَانُ فَكَانَ مِنَ الْغٰوِينَ وَلَوْ شِئْنَا لَعَتَاهُ بِهَا وَلَكِنَّهُ أَخْلَدَ إِلَى الْأَرْضِ وَاتَّبَعَ هَوَاهُ فَمَثَلُهُ كَمَثَلِ الْكَلْبِ إِن تَحْمِلْ عَلَيْهِ يَلْهَثْ أَوْ تَتْرَكُهُ يَلْهَثْ" (اور آپ ان کو اس شخص کا حال بیان کر دیجئے جس کو ہم نے اپنی آیتیں دیں مگر وہ ان سے بالکل ہی نکل گیا۔ پھر شیطان اس کے پیچھے لگ گیا اس کا شمار گمراہ لوگوں میں ہو گیا اگر ہم چاہتے تو اسے بلند مرتبہ کر دیتے لیکن وہ خود ہی زمین کی طرف مائل ہو گیا اور اپنی نفسانی ہمت کی پیروی کرنے لگا۔ اس کی مثال کتے کی سی ہے کہ اس کو مارو تب بھی ہانپتا ہے اور آوارہ چھوڑ دو تب بھی ہانپتا ہے) کی تفسیر حضرت ابن عباسؓ "حضرت مجاہدؓ و دیگر مفسرین" کا قول ہے کہ اہل کنعان جو کہ حبارین کے لقب سے مشہور ہیں۔ ان میں ایک بلعم بن باعورا کے نام سے معروف تھا۔ بعض کے مطابق وہ بلعم بن بامر کے نام سے معروف تھا۔ یہ شخص اصل میں اسرائیلی تھا شہر بلقاء کا رہنے والا تھا۔ اس کا قصہ یہ ہوا کہ جب حضرت موسیٰ علیہ السلام حبارین سے جنگ کرنے کے ارادہ سے کنعان کی زمین میں داخل ہوئے تو بلعم کی قوم جو کہ کافر تھی اس کے پاس آئی اور کہا کہ حضرت موسیٰ علیہ السلام بہت طاقتور ہیں اور ان سے لشکر بھی ہے۔ وہ کنعان اس وجہ سے آئے ہیں کہ ہم کو قتل اور جلا وطن کر کے بنی اسرائیل کو ہمارے ملک میں اتار دیں۔

آپ چونکہ مستجاب الدعوات ہیں اور آپ کو اسم اعظم آتا ہے لہذا آپ نکل کر اللہ تعالیٰ سے دعا فرمائیں کہ حضرت موسیٰ

یہاں سے چلے جائیں۔

بلعم نے اپنی قوم کی بات سن کر ان کو جواب دیا کہ کبھی! حضرت موسیٰ علیہ السلام اللہ تعالیٰ کے نبی ہیں اور ان کے ساتھ ملائکہ اور مومنین کا لشکر ہے۔ میں کیسے ان پر بددعا کر سکتا ہوں۔ یہ اور بات ہے کہ میں اللہ تعالیٰ کا اسم اعظم جانتا ہوں لیکن اگر میں تمہارے مشورہ پر عمل کیا تو میری دنیا و آخرت دونوں برباد ہو جائیں گی۔ اس لئے میں تمہاری اس سلسلہ میں کچھ مدد نہیں کر سکتا۔ بلعم کا جواب سن کر اس کی قوم نے اس کی بڑی منت سماجت کی اور اس پر بڑا اصرار کیا۔ چنانچہ جب بلعم مجبور ہو گیا تو اس نے کہا کہ اچھا پہلے میں اپنے پروردگار سے مشورہ کر لوں۔ بلعم کی شان یہ تھی کہ جب وہ کسی چیز کے لئے دعا کا قصد کرتا تو خواب میں اس کا اس چیز کا ہونا یا نہ ہونا دکھلایا جاتا تھا۔ چنانچہ اس کو خواب میں حضرت موسیٰ علیہ السلام پر بددعا کرنے سے منع کر دیا گیا۔

بلعم کی قوم نے جب دیکھا کہ بلعم نے انکار کر دیا ہے تو پھر انہوں نے یہ چالاکی کی کہ اس (بلعم) کو نذرانے پیش کرنے شروع کر دیئے۔ بلعم نے نذرانے قبول کر لئے اور اپنی قوم سے وعدہ کر لیا کہ اچھا میں اپنے رب سے پھر مشورہ کروں گا۔ چنانچہ اس نے بددعا کرنے کی اجازت پھر طلب کی مگر اس کو اس بار کوئی جواب نہ ملا۔ اس پر اس کی قوم کہنے لگی کہ اگر آپ کا رب بددعا کرنے کو مجھتا تو صاف طور سے آپ کو منع کر دیتا۔ جیسا کہ پہلی بار منع کیا تھا مگر اس مرتبہ تو اس نے کوئی جواب ہی نہیں دیا۔

غرض کہ وہ لوگ اس کے سامنے بہت گڑگڑائے اور انتہائی خوشامد درامد کر کے اس کو اپنی طرف موہ ہی لیا۔ چنانچہ بلعم اپنی گدھی پر سوار ہو کر پہاڑ کی طرف چل دیا۔ اس پہاڑ سے بنی اسرائیل کا لشکر دکھائی دیتا تھا۔ ابھی وہ کچھ دور ہی چلا تھا کہ اس کی گدھی نے ٹھوکر کھائی اور وہ گر پڑی۔ چنانچہ بلعم اس پر سے اتر اور اس کو مارنے لگا۔ مار کھا کر گدھی پھر کھڑی ہو گئی اور وہ اس پر سوار ہو گیا۔ ابھی کچھ دور ہی چلا تھا کہ گدھی پھر گر پڑی۔ چنانچہ بلعم نے اس کو پھر مارا۔ مار کھا کر گدھی پھر چل دی اور بلعم پھر اس پر سوار ہو گیا۔

غرضیکہ وہ کئی بار اس طرح گرتی اور مار کھاتی رہی۔ چنانچہ آخری بار جب وہ گری اور بلعم نے اس کو مارنا چاہا تو اللہ کے حکم سے بول پڑی اور کہنے لگی کہ اے بلعم بڑے شرم کی بات ہے کیا تم کو نظر نہیں آتا کہ فرشتے میرے سامنے کھڑے ہوئے ہیں اور جب چلتی چلتی ہوں تو یہ میرا منہ دوسری طرف پھیر دیتے ہیں کیا تو اللہ تعالیٰ کے نبی اور مومنین پر بددعا کرنے چاہا ہے۔ گدھی کی سمیہ کا جب بلعم پر کوئی اثر نہ ہوا تو اللہ تعالیٰ نے اس کا راستہ صاف کر دیا اور وہ پہاڑ پر پہنچ گیا۔ پہاڑ کی چوٹی پر پہنچ کر بلعم نے اسم اعظم کے ذریعہ سے بددعا کرنی شروع کی۔ چنانچہ اس کی دعا مقبول ہوئی اور حضرت موسیٰ علیہ السلام مع اپنے لشکر کے میدان تیبہ میں جا پھنسے۔

حضرت موسیٰ علیہ السلام نے اللہ تعالیٰ سے عرض کیا کہ اے میرے رب مجھ سے کیا گناہ سرزد ہو گیا کہ تو نے مجھ کو اس میدان میں لا ڈالا۔ جواب ملا کہ بلعم بن باعور کی بددعا سے ایسا ہوا ہے۔ حضرت موسیٰ نے عرض کیا کہ اے میرے پروردگار جب تو نے بلعم کی بددعا میرے اوپر قبول فرمائی تو اس پر میری بددعا بھی قبول فرمائی۔ چنانچہ آپ نے دعا مانگی کہ یا الہی بلعم سے اپنا اسم اعظم واپس لے لے۔ چنانچہ حضرت موسیٰ علیہ السلام کی دعا قبول ہوئی اور بلعم سے معرفت الہی سلب ہو گئی اور سفید کبوتر کی شکل میں اس کے پیچھے سے نکل کر اڑ گئی۔

علامہ دمیری فرماتے ہیں کہ یہ قول ”مقاتل“ کا ہے۔ لیکن حضرت ابن عباسؓ و سدی نے کہا ہے کہ اللہ تعالیٰ نے اس کی زبان الٹ دی۔ کیونکہ اس کی قوم نے اس سے کہا کہ یہ آپ کیا کر رہے ہیں بجائے حضرت موسیٰؑ کے حق میں بددعا کرنے کے ہمارے حق میں بددعا کر رہے ہیں۔ بلعم نے جواب دیا کہ یہ میرے بس کی بات نہیں ہے، بلکہ یہ منجانب اللہ ہے۔

بلغم اسم اعظم بھول گیا اور اس کی زبان لٹک کر اس کے سینہ پر آ پڑی۔ چنانچہ اپنی یہ حالت دیکھ کر وہ اپنی قوم سے کہنے لگا کہ میری دین اور دنیا تو جاتی ہی رہیں۔ مگر اب میں بھی ان کے خلاف مکر و فریب سے کام لوں گا۔ چنانچہ اس نے حکم دیا کہ اپنی عورتوں کو خوب سجا بنا کر بنی اسرائیل کے لشکر میں بھیجو اور پہلے ان کو کچھ مل و متاع دے دو اور ان سے کہہ دو کہ وہ لشکر کے ساتھ ساتھ ہی رہیں اور اسرائیلی لشکر کا جو بھی شخص ان سے ہم بستری کا خواہش مند ہو اس سے انکار نہ کریں۔ اگر ان میں سے ایک شخص نے بھی زنا کر لیا تو دوسرے بھی اس کو دیکھ کر اس گناہ میں مبتلا ہو جائیں گے۔

چنانچہ جب عورتیں بنی اسرائیل کے لشکر میں پہنچیں تو ان میں سے ایک عورت جس کا نام ”کستی بنت صور“ تھا بنی اسرائیل کے ایک امیر کبیر شخص کے پاس سے گزری۔ اس شخص کا نام ”زمری بن شلوم“ تھا اور یہ شمعون بن یعقوب کی اولاد میں سے تھا۔ اس شخص نے اس عورت کو جیسے ہی دیکھا کھڑا ہو گیا اور اس کے حسن و جمال پر فریفتہ ہو کر اس کا ہاتھ پکڑ لیا اور اس کو اپنے ساتھ لے کر حضرت موسیٰ علیہ السلام کے سامنے گیا اور کہنے لگا کہ آپ تو یہ ضرور فرمائیں گے کہ یہ عورت میرے لئے حرام ہے۔ آپ نے فرمایا کہ بے شک یہ تیرے لئے حرام ہے اس کے ساتھ قربت ہرگز نہ کرنا۔ لیکن اُس نے کہا کہ میں اس معاملہ میں آپ کا کہنا ہرگز نہ مانوں گا اور یہ کہہ کر اس عورت کو لے کر ایک قبہ میں چلا گیا اور وہاں اس سے ہم بستر ہوا۔ چنانچہ اس جرم کی پاداش میں اللہ تعالیٰ نے بنی اسرائیل پر فوراً طاعون کی وباء مسلط کر دی۔

حضرت موسیٰ علیہ السلام کے ایک کارندے جو کہ ”صاحب امر“ (احکام کا نفاذ کرنے والے) کے عہدہ پر تھے اس وقت کہیں باہر گئے ہوئے تھے ان کا نام فحاص بن عیزار بن ہارون تھا۔ یہ انتہائی طاقتور تھے۔ چنانچہ جیسے ہی یہ واپس آئے اور ان کو طاعون کی وباء اور اُس کے سبب کا علم ہوا تو یہ فوراً اس قبہ میں گئے جس میں زمری بن شلوم اور وہ عورت معصیت میں مبتلا تھے۔ چنانچہ انہوں نے ان دونوں کو بحالت برہنگی ہی اپنے نیزہ میں نید لیا اور اس کو اپنی بغل میں دبا کر باہر آئے اور ان کو آسمان کی طرف بلند کر کے اللہ تعالیٰ سے عرض کرنے لگے کہ یا اللہ! ہم میں سے جو کوئی شخص ایسا گناہ کرے گا ہم اُس کو ایسی ہی سزا دیں گے۔ چنانچہ ان کی اس دعا کے بعد فوراً اللہ تعالیٰ نے بنی اسرائیل سے طاعون کو اٹھالیا۔

کہتے ہیں کہ ار تکاب زنا کے وقت سے فحاص کی دعا کرنے تک کی مدت میں بنی اسرائیل کے ستر ہزار آدمی طاعون سے ہلاک ہو گئے تھے۔

علامہ دمیری فرماتے ہیں کہ حضرت عبداللہ بن عمرو بن عاص اور سعید بن مسیب و زید بن اسلم کے قول کے مطابق یہ آیت ”وَاقِلْ عَلَيْهِمْ نَبَأَ الَّذِي الْخُ امیہ بن ابی الصلت کے بارے میں نازل ہوئی تھی۔ مگر مفسرین کی ایک جماعت کا بیان ہے کہ یہ آیت بنی اسرائیل کے ایک شخص کے بارے میں بطور تمثیل نازل ہوئی تھی۔ اس شخص کو اللہ تعالیٰ کی جانب سے تین دعاؤں کی قبولیت کا وعدہ دیا گیا تھا مگر یہ سب دعائیں رائیگں گئیں تھیں۔ جس کی وجوہات حسب ذیل ہیں:-

اس شخص کی ایک بیوی اور ایک لڑکا تھا۔ ایک مرتبہ اس کی بیوی نے اس سے کہا کہ آپ اپنی ایک دعا میرے حق میں کر دیں۔ شوہر نے کہا کہ بول کیا چاہتی ہے؟ وہ کہنے لگی کہ آپ میرے لئے یہ دعا کر دیں کہ میں تمام بنی اسرائیل کی عورتوں سے زیادہ حسین و جمیل ہو جاؤں۔ چنانچہ اس کے شوہر نے دعا کی اور وہ انتہائی حسین و جمیل بن گئی۔ مگر اس کے بعد اُس نے اپنے شوہر سے بے رغبتی شروع کر دی اور اس سے بے وفائی کرنے لگی۔ شوہر کو اس بات پر سخت صدمہ و غصہ آیا اور اس نے دوسری دعا مانگ کر اس کو ایک

کتیا میں تبدیل کرادیا اور وہ کتیا بن کر تمام شہر میں بھونکتی پھرنے لگی۔ اس کے لڑکے نے جب یہ دیکھا کہ اس کی ماں کتیا ہو گئی ہے اور تمام شہر میں بھونکتی پھرتی ہے تو وہ باپ کے پاس آیا اور کہنے لگا کہ ابا جان یہ تو میرے لئے بڑی ہی ندامت اور باعث شرمندگی ہے۔ لوگ مجھ کو عار دلاتے ہیں کہ مجھے کتیا کا بیٹا کہتے ہیں۔ لہذا آپ اس کے لئے دعا فرمائیں کہ وہ اپنی ابتدائی صورت انسانی میں آجائے۔ چنانچہ باپ نے بیٹے کے اصرار پر دعا کی اور وہ عورت اپنی ابتدائی صورت پر آگئی۔ چنانچہ اس طرح اس شخص کی تینوں دعائیں رایگاں گئیں۔

حسن اور ابن کیسان کا قول ہے کہ مذکورہ بالا آیت منافقین اہل کتاب کے بارے میں نازل ہوئی تھی جو حضور علیہ السلام کو بہ حیثیت سونے کے اس طرح پہچانتے تھے جس طرح کوئی اپنے بیٹوں کو پہچانتا ہے۔  
قائدہ کا قول ہے کہ اللہ تعالیٰ نے اس آیت کو بطور مثال بیان فرمایا ہے، اس شخص کے لئے جس کو دعوت دی جائے اور وہ اس کو قبول کرنے سے انکار کرے۔

اس آیت میں اس شخص کو جس کے بارے میں یہ آیت نازل ہوئی تھی (وہ شخص خواہ کوئی بھی ہو) کتے سے تشبیہ دی گئی ہے۔ عربی زبان میں ”لہٹ“ (پلہٹ) کے معنی پیاس یا تکان کی وجہ سے زبان کا نکالنا ہے۔ اس کی تفسیر میں قطبی کا قول یہ ہے کہ ہر جاندار چیز ہانپتی ہے اور اس ہانپنے کا سبب انتہائی تشنگی یا تکان ہوتا ہے۔ لیکن کتا اس قاعدہ سے مستثنیٰ ہے کیونکہ وہ ہر حالت میں ہانپتا ہے خواہ وہ پیاسا تھا ہوا ہو یا نہ ہو اس کا ہانپنا برقرار رہتا ہے۔ کیونکہ ہانپنا اس کی فطرت میں داخل ہے اس لئے وہ آزاد کرنے اور پانی پینے کے بعد بھی ہانپتا ہی رہتا ہے۔

علامہ دمیری رحمۃ اللہ علیہ بلعم بن باعور سے متعلق فرماتے ہیں کہ اللہ تعالیٰ نے اس پر یہ انعام فرمایا تھا کہ اس کو اپنے اسم اعظم کا عطیہ عطا فرمایا تھا اس کے علاوہ اس کو مستجاب الدعوات بنایا اور علم و حکمت عطا فرمائی۔ چنانچہ اس کا فرض تھا کہ وہ ان نعمتوں پر مالک حقیقی کا شکر گزار بندہ بننا اور اس کے مخالفوں سے بغض و نفرت کرنا اور اس کے دوستوں سے محبت رکھنا مگر اس نے اللہ تعالیٰ کے دوستوں سے عداوت اور اس کے دشمنوں سے محبت کی جس کا نتیجہ یہ ہوا کہ اس سے تمام نعمتیں چھین لی گئیں اور وہ زبان نیچے لٹکا کر کتے کی طرح ہانپنے لگا۔

باؤلے کتے کے کاٹے کا مجرب علاج | علامہ دمیری فرماتے ہیں کہ اگر کسی کے باؤلا کتا کاٹ لے تو نقش ذیل کو کسی نئے برتن پر لکھ کر اور زیتون کے تیل یا کسی بھی تیل میں بھگو کر مریض کو پلا دیں انشاء اللہ اس کو شفاء ہوگی۔ یہ عمل مجرب ہے۔

نقش یہ ہے: ا ب ج ہ ا ع ذ با ب اللہ

مندرجہ بالا نقش اگر کسی کو رے برتن پر لکھ کر اور پانی سے دھو کر کسی حاملہ عورت کو پلا دیا جائے تو انشاء اللہ اس کو فائدہ ہوگا۔  
کتے کے طبی فوائد | اگر سیاہ کتے کی زبان کاٹ کر کوئی شخص اپنے ہاتھ میں رکھ لے تو اس پر کوئی بھی کتا نہ بھونکے گا۔ اگر کتے کے کان کی چیچڑی کوئی شخص اپنے ہاتھ میں رکھ لے تو تمام کتے منع اس کتے کے جس کی یہ چیچڑی ہے اس کے مطیع ہو جائیں گے۔ اگر کتے کا دانت کسی بچے کے گلے میں ڈال دیا جائے تو اس کے دانت آسانی سے نکل آئیں گے۔ اگر کتے کا اگلا دانت اس شخص کے گلے میں لٹکا دیا جائے جس کو کتے نے کاٹ لیا ہو تو انشاء اللہ اس کے درد میں سکون آجائے گا۔ اگر کتے کا آگے کا

ہی دانت کسی ریقان کے مریض کے گلے میں لٹکا دیا جائے تو انشاء اللہ یہ بیماری جاتی رہے گی اور اگر اس دانت کو کوئی شخص اپنے پاس رکھے تو اس پر کتے نہ بھونکیں گے۔

اگر کتے کا عضو تاسل کاٹ کر ران پر باندھ لیا جائے تو باہ میں زبردست ہیجان پیدا ہو جائے گا۔ اگر کوئی شخص شدید درد قونج میں مبتلا ہو تو اس کو چاہیے کہ وہ کسی سوتے ہوئے کتے کو اٹھا کر اس کے سونے کی جگہ پر پیشاب کر دے تو اس کا درد ختم ہو جائے گا اور وہ کتا مر جائے گا۔

اگر کتے کا ناب (وہ دانت جس سے کتا چیر پھاڑ کرتا ہے) ایک شخص کے لٹکا دیا جائے جو نیند میں باتیں کرنے کا عادی ہو تو انشاء اللہ اس کی یہ عادت ختم ہو جائے گی۔ اگر کتیا کا دودھ کسی کے بالوں پر مل دیا جائے تو اس کے تمام بال جھڑ جائیں گے۔ اور اگر اس کا دودھ پانی میں ملا کر پی لیا جائے تو پرانی سے پرانی کھانسی فوراً ختم ہو جائے گی۔

اگر کتے کا پیشاب مسوں پر مل دیا جائے تو وہ سوکھ کر گر جائیں گے۔ اگر کتے کی چیچڑی شراب میں تر کر کے اس شراب کو پی لے تو فوراً نشہ میں چور ہو جائے گا۔ اگر سیاہ کتے کے بال کسی مرگی کے مریض کے بدن پر باندھ دیا جائے تو اس کی مرگی میں سکون ہو گا۔ مسلک زہروں میں کتیا کے دودھ کا پلانا فائدہ مند ہے۔

اگر کوئی شخص کتیا کا دودھ آنکھوں میں بطور سرمہ لگالے تو اس کو تمام رات نیند نہیں آئے گی۔ اگر کتے کا فضلہ پیس کر دھنیے کے پانی میں گوندھ لیا جائے اور پھر اس کو بطور لیپ اور ام مادہ پر لگایا جائے تو وہ تحلیل ہو جائیں گے۔

کتے کی خواب میں تعبیر | کتے کو خواب میں دیکھنے کی تعبیر غلام سے کی جاتی ہے اور کبھی اس سے ایسا شخص مراد ہوتا ہے جو ارتکاب معاصی میں دلیر ہو۔ اگر کوئی شخص خواب میں یہ دیکھے کہ کتے نے اس کو کاٹ لیا ہے یا اس کے

کھروٹے لگا دیئے ہیں تو اس کی تعبیر یہ ہے کہ اس کو دشمنوں سے اذیت پہنچے گی۔ اگر کسی نے شکاری کتے کو خواب میں دیکھا تو یہ حصول رزق کی دلیل ہے۔ کتیا کو خواب میں دیکھنے کی تعبیر معاندین کی قوم کی کمینہ عورت سے کی جاتی ہے۔ اگر کسی نے کتیا کا پلہ (بچہ) خواب میں دیکھا تو اس کی تعبیر اس کمینہ بچہ سے کی جاتی ہے جو زمین پر پڑا ہوا ملے۔ واللہ اعلم

## کلب الماء

(پانی کا کتا) باب قاف میں قدس کے نام سے گزر چکا ہے۔ ”عجائب المخلوقات“ میں لکھا ہے کہ پانی کا کتا مشہور جانور ہے۔ اس کے ہاتھ، پیروں کی بہ نسبت لمبے ہوتے ہیں۔ اپنے بدن کو کچھڑ میں لتھڑ لیتا ہے۔ مگر کتا اسے مٹی سمجھ کر غافل ہو جاتا ہے اور یہ مگر کتا کے پیٹ میں گھس کر پہلے اس کی آنٹوں کو کاٹ کر کھا لیتا ہے۔ پھر اس کا پیٹ پھاڑ کر نکل جاتا ہے۔ کہا جاتا ہے کہ اس کتے کی جڑبی کی خاصیت یہ ہے کہ اگر کوئی اپنے پاس رکھے تو مگر کتا کے حملہ سے محفوظ رہے گا۔ بعض لوگوں نے کہا ہے کہ جلد یا دستر (ایک آبی جانور) جس کا خصیہ دوا کے لئے مشہور ہے، یہی ہے۔ اس کی تفصیل باب الجیم میں گزر چکی ہے۔

کلب الماء کا شرعی حکم | لیث بن سعد سے پانی کے کتے کو کھانے کے متعلق دریافت کیا گیا تو انہوں نے فرمایا کہ کھا سکتے ہیں اور عام مچھلیوں کے حکم کے دوران گزر چکا ہے کہ چار کو چھوڑ کر سب حلال ہیں اور یہ ان چار میں سے نہیں ہے۔ بعض لوگوں نے کہا ہے کہ اس کا کھانا جائز نہیں ہے کیونکہ خشکی میں اس جیسا جانور (کتا) حلال نہیں ہے۔

**کلب الماء کے طبی فوائد** | اس کا خون زیرہ سیاہ کے عرق میں ملا کر پینا بخار کے لئے مفید ہے۔ پیشاب کے قطرات آنے اور پیشاب میں سوزش کے لئے نافع ہے۔ اس کا مغز سرمہ کے طور پر استعمال کریں تو توندھی میں فائدہ دیتا ہے۔ ایک نقطہ کے برابر اس کا پتہ زہر قاتل ہے۔ ابن سینا نے کہا ہے کہ اس کا خصیہ سناپ کے کاٹے ہوئے کو آرام پہنچاتا ہے اور اس کی کھال کے موزے نقرس (بیماری) کا مریض اگر پہنے تو شفا یاب ہو۔

## الکلتوم

(ہاتھی) اس کا بیان اور حکم باب الفاء میں آچکا ہے۔

## الکَلکَسَة

(نیولا) کچھ لوگوں کا کہنا ہے کہ نیولا ہے۔ لیکن دوسرے لوگوں نے کہا ہے کہ وہ کوئی اور جانور ہے نیولا نہیں ہے۔

**کَلکَس کے طبی فوائد** | اس کی لید سوکھنے کے بعد اگر سرکہ میں ملا کر چیونٹیوں کے بلوں میں لگادی جائے تو فوراً چیونٹیاں وہاں سے بھاگ جائیں۔ دیمقراطیس کی کتاب میں لکھا ہے کہ کلکتہ اپنے منہ سے انڈا دیتا ہے۔

## الکَمِیت

(گھوڑا) کمیت: گھوڑا۔ نہایت سرخ رنگ کے گھوڑے کو کہتے ہیں۔ کمیت صرف اسی گھوڑے کو کہتے ہیں جس کی گردن، پیشانی اور دم کے بال سیاہ ہوں اور اگر یہ بال بھی سرخ ہوں تو اس کو ”اشفر“ کہتے ہیں۔ اور کمیت اور اشفر کے بیچ کا رنگ ہو تو ”وژز“ کہلاتا ہے۔ دراصل کمیت شراب کا نام ہے۔

## الکِنْدَارَة

(ایک قسم کی مچھلی) ”کندارہ“ ایک مشہور مچھلی ہے جس کی پشت پر بڑا سا کاٹنا ہوتا ہے اور سمندر میں پائی جاتی ہے۔

## الکَنْعَبَة

(اونٹنی) کنعبہ: بڑی اونٹنی کو کہتے ہیں جس کا تذکرہ آگے باب نون میں آ رہا ہے۔ ہاتھ کے نام سے ملاحظہ فرمائیں۔

## الکِنَعَه

(ایک قسم کی مچھلی) کنعہ یا کنعہ: ایک قسم کی مچھلی ہے۔

## الکِنْدَش

(ایک قسم کا کوا) لال کوا: جو بہت بولتا ہے۔

## الكهف

(بوڑھی بھینس) کھف: اُس بھینس کو کہتے ہیں جو بوڑھی ہو گئی ہو۔ باب جیم میں جاموس کے نام سے اس کا ذکر آچکا ہے۔

## الكودن

(گدھا) کودن: گدھا۔ اس پر بوجھ لادتے ہیں۔ بے وقوف کو اس سے تشبیہ دی جاتی ہے اور ابن سیدہ نے کہا ہے کہ گدھے کو کون (بغیر وال) کہتے ہیں۔ بعض نے کہا ہے کہ کودن خچر کو کہتے ہیں۔

اس کا ذکر حدیث میں یوں ہے:-

”حضرت ابن عباس رضی اللہ عنہ نے نقل کیا ہے کہ حضور صلی اللہ علیہ وسلم نے بے وقوف کو کچھ حصہ نہیں دیا۔“  
اور دوسری روایت میں ہے کہ اس کو عقلمند کے حصہ سے کم دیا۔

## الكوسج

(سمندری مچھلی) کوسج ایک سمندری مچھلی ہے جس کی سونڈ آرے کی مانند ہوتی ہے جس سے وہ شکار کرتی ہے کبھی انسان کو پیا جائے تو دو ٹکڑے کر کے چبا جاتی ہے۔ اس کو ”قرش“ اور ”نخم“ بھی کہا جاتا ہے۔

کہا جاتا ہے کہ اگر رات میں اس کو شکار کر لیں تو اس کے پیٹ سے خوشبودار چربی نکلتی ہے لیکن اگر دن میں اس کا شکار کریں تو یہ چربی نہیں نکلتی۔

قرزونی نے کہا ہے کہ یہ ایک قسم کی مچھلی ہے جو سمندر میں خشکی کے شیر سے زیادہ خطرناک ہے۔ اپنے دانتوں سے پانی میں جانوروں کو اس طرح کاٹ ڈالتی ہے جیسے تیز تلوار کسی چیز کو کاٹ ڈالتی ہے۔ قزونی کا بیان ہے کہ میں نے یہ مچھلی دیکھی ہے جو ایک ہاتھ یا دو ہاتھ لمبی ہوتی ہے۔ اس کے دانت انسانوں کی طرح ہوتے ہیں۔ اس سے سمندری جانور دور بھاگتے ہیں۔ بصرہ کے دریائے وجلہ میں ایک خاص وقت میں اس کی پیداوار کثرت سے ہوتی ہے۔

کوسج کا شرعی حکم | امام احمد بن حنبل کے نزدیک اس کا کھانا حرام ہے اور ان کے شاگرد ابو حامد نے کہا ہے کہ مگر مجھ اور کوسج دونوں حرام ہیں۔ کیونکہ یہ آدمی کو کھاتے ہیں اور اس لئے کہ یہ ”ذوناب“ کچیلوں والے ہیں۔ حالانکہ امام احمد کے مذہب کا تقاضا یہ تھا کہ یہ ان کے نزدیک حلال ہو۔

## الكهول

(مکڑی) ازہری نے لکھا ہے کہ کھول مکڑی کو کہتے ہیں تفصیل ”عنكبوت“ کے نام سے باب العین میں گزر چکی ہے۔

## باب اللام

### لاى

(جنگلی بیل) لای: جنگلی بیل۔ امام ابو حنیفہؒ نے کہا ہے کہ لای گائے کو کہتے ہیں۔

### اللباد

(ایک پرندہ) لباد: ایک پرندہ ہے جو زمین پر ہی رہتا ہے۔ بغیر اڑائے نہیں اڑتا۔

### اللبوة

(شیرنی) لباء اور لبوة: شیرنی کو کہتے ہیں۔ اس کو ”عرس“ بھی کہا جاتا ہے۔

شیرنی کی خواب میں تعبیر | خواب میں اس کی تعبیر شہزادی سے ہے۔ اگر کسی نے یہ دیکھا کہ وہ شیرنی سے جماع (وطی) کر رہا ہے تو سخت مصیبت سے نجات پائے۔ بلند مرتبہ ہو اور دشمنوں پر غالب ہو۔ اگر اسے کوئی بلا شہہ دیکھے تو جنگ میں کامیاب ہو اور بہت سے ملکوں کا فاتح ہو۔

### اللجاء

(کچھو) لجاہ: ایک قسم کا کچھو ہے۔ خشکی تری دونوں میں رہتا ہے۔ شکار کرنے کی اس کی ترکیب بھی بڑی عجیب ہے۔ جب تک کسی پرندے وغیرہ کا شکار نہیں کر لیتا تدبیر میں لگا رہتا ہے۔ پانی میں غوطہ لگانے کے بعد مٹی میں اپنا جسم لوٹ پوٹ کر لیتا ہے۔ پھر گھاٹ پر پرندہ کی گھات میں بیٹھ جاتا ہے۔ پرندہ اس کا اصلی رنگ دیکھ نہیں پاتا بلکہ مٹی سمجھ کر پانی پینے کے لئے اس پر بیٹھ جاتا ہے اور یہ کچھو اس کو منہ میں دبا کر پانی میں ڈوب جاتا ہے یہاں تک کہ پرندہ مر جاتا ہے۔

کہتے ہیں کہ یہ خشکی پر انڈے دیتا ہے اور اپنی نگرانی میں اس کی پرورش کرتا ہے اور ارسطو طالیس نے ”تقوت“ میں لکھا ہے کہ کچھوے کا جو انڈا خشکی کی طرف گرتا ہے وہ خشکی میں رہتا ہے اور جو انڈا دیتے وقت پانی میں چلا جاتا ہے وہ پانی میں ہی نشوونما کے مراحل طے کرتا ہے اور کہا جاتا ہے کہ یہ بڑے بڑے سانپوں کو نکل جاتا ہے۔

کچھوے کا شرعی حکم | علامہ بغوی نے اور علامہ نووی رحمۃ اللہ علیہ نے ”شرح منہب“ میں اس کے ناجائز ہونے کا فتویٰ دیا ہے۔

کچھوے کے طبی فوائد | ارسطو نے کہا ہے کہ کچھوے کا تازہ کلیجہ کھانا امراض جگر میں مفید ہے اور اس کا گوشت سکباج کی طرح بنایا جائے اور استسقاء کا مریض اس کا شوربہ پی لے تو اس کو فائدہ ہو۔ اس کی پیاس بجھ جائے اور یہ دل کو تقویت دیتا ہے۔ گیس خارج کرتا ہے۔

کچھوے کی خواب میں تعبیر | اس کی تعبیر پاک دامن عورت ہے اور آئندہ سال میں دولت ملنے کی اطلاع ہے۔ کبھی اس کی



تعبیر دشمنوں سے حفاظت سے کی جاتی ہے۔ کیونکہ لوگ اس کی پیٹھ کی بڑی کی زرہ بنا کر لڑائی میں پسنا کرتے ہیں۔

## اللَّحْكَةُ

(چھکلی کے قسم کا ایک جانور) لحكة: چکنے بدن کا چھکلی کی طرح ایک جانور ہے جو ریت میں اس طرح چلتا ہے جیسے آبی پرندہ پانی پر دوڑتا ہے۔ بعض لوگوں نے کہا ہے کہ مچھلی کی شکل کا جانور ہے جو ریت میں رہتا ہے۔ انسان کو دیکھ کر ریت میں گھس جاتا ہے۔ ابن السکیت نے کہا ہے کہ یہ چھکلی کے مشابہ ایک جانور ہے جو نیلگوں اور چمکدار ہوتا ہے۔ جس کی دم چھکلی کی طرح بڑی نہیں ہوتی اور جس کے پیر چھوٹے چھوٹے ہوتے ہیں۔ یہی بہتر قول ہے۔

لحكة کا شرعی حکم | اس کا کھانا جائز نہیں ہے۔ کیونکہ یہ حشرات الارض میں سے چھکلی کی قبیل کا ہے۔

## اللَّحْمُ

لحم: ایک قسم کی مچھلی ہے جس کو کوخ اور قرش بھی کہتے ہیں۔ ظاہری حکم اس کی حلت ہی کا ہے۔ یہ وہی سمندری مچھلی ہے جسے قرش کہا جاتا ہے جس کا حکم پہلے گزر چکا ہے۔

## اللعوس

(بھیڑیا) لعوس: بھیڑیے کا نام ہے۔ کیونکہ بہت جلد کھاتا ہے۔ لعس کے معنی عربی میں ”جلدی جلدی کھانا“ کے ہیں۔

## اللعوة

(کتیا) لعوة: کتیا کو کہتے ہیں۔ تفصیل باب الکاف میں کلب کے ضمن میں آچکی ہے۔

## اللقحة

(دودھاری اونٹنی) لقحة: دودھاری اونٹنی اور اس کا بھن اونٹنی کو بھی کہتے ہیں جو بچہ دینے کے قریب ہو۔ حدیث میں ہے: ”حضرت ابو ہریرہ رضی اللہ عنہ سے روایت ہے کہ حضور صلی اللہ علیہ وسلم نے فرمایا کہ قیامت آئے گی اور آدمی اپنی اونٹنی دودھ رہا ہوگا۔ دودھ کا برتن اس کے منہ تک پہنچنے سے پہلے ہی قیامت قائم ہو جائے گی۔“

## اللقوة

(مادہ باز) لقوة: مادہ باز کو کہتے ہیں۔ لقوہ ایک بیماری کا نام بھی ہے جس میں چہرہ ٹیڑھا ہو جاتا ہے۔ نیز تیز رفتار اونٹنی کو بھی لقوہ کہہ دیتے ہیں۔

## اللقاط

(ایک پرندہ) لقاط: ایک مشہور پرندہ ہے جو زمین سے دانا چگتا ہے اس لئے اس کا نام لقاط پڑ گیا۔

لقاط کا شرعی حکم | عبادی نے کہا ہے کہ لقاط حلال ہے مگر شرح مہذب میں ہے کہ اس میں سے ذی مخلب (بجوں والا) مستثنیٰ ہے۔ مگر مولف کہتے ہیں کہ لقاط تو اسی کو کہتے ہیں جو صرف دانہ چگتا ہو لہذا استثناء درست نہیں ہے۔

## القلق

(سارس) سارس، لمبی گردن کا ایک آبی پرندہ ہے جو عجم کے علاقوں میں ہوتا ہے اس کی غذا سانپ ہیں۔ اور اس کی ہوشیاری مشہور ہے۔ قزوینی نے لکھا ہے کہ کہا جاتا ہے کہ اس پرندہ کی ٹھنڈی کی دلیل یہ ہے کہ یہ اپنے دو گھونسلے بناتا ہے۔ سال کا کچھ حصہ ایک میں اور کچھ دوسرے میں بسر کرتا ہے۔ جب وہاں امراض پھیلنے کے اثرات فضاء کی تبدیلی سے محسوس کر لیتا ہے، اپنا گھونسلہ چھوڑ کر اس علاقہ سے دور چلا جاتا ہے اور اکثر ایسے موقع پر اپنے انڈے بھی چھوڑ جاتا ہے۔ نیز انہوں نے یہ بھی لکھا ہے کہ کیڑے مکوڑوں (سانپ، بچھو وغیرہ) کو بھگانے کا ایک طریقہ یہ ہے کہ سارس کو گھر میں پال لیا جائے۔ کیونکہ سانپ وغیرہ اس کے خوف سے وہاں نہیں رہ سکتے جہاں سارس ہو۔ اگر نکل آئیں تو یہ ان کو مار کر کھا لیتا ہے۔

سارس کا شرعی حکم | اس کی حلت اور حرمت میں دو قول ہیں (۱) حلال ہے۔ یہ شیخ ابو محمد کا قول ہے امام غزالی نے اس کو راجح بتلایا ہے۔ (۲) حرام ہے۔ علامہ بغوی نے اس قول کو درست کہا ہے اور عباری نے اسی قول کو لیا ہے اور یوں استدلال کیا ہے کہ یہ سارس سانپ کھاتا ہے اور اڑنے میں اپنے پروں کو پھیلا کر رکھتا ہے۔

سارس کے طبی فوائد | اگر سارس کا چوزہ ذبح کر کے مجذوم کے بدن پر اس کا خون لگائیں تو بہت فائدہ ہو اور ایک دانق کے بقدر اس کا مغز اور خرگوش کا چستہ سٹہ ہم وزن لے کر آگ پر پکھلائیں تو اگر کسی کا نام لے کر اس کو کھلایا جائے تو کھانے والے کی محبت اس شخص کے دل میں پیدا ہو جائے گی جس کا نام لیا جائے گا۔ اور ہر مس نے کہا ہے کہ اپنے پاس سارس کی ہڈی رکھنے سے غم دور ہو جاتا ہے خواہ پریشان عاشق کا ہی غم کیوں نہ ہو۔ اور جو اس کی داہنی آنکھ کا ڈھیلا اپنے پاس رکھے اور جب تک وہ ڈھیلا اس سے جدا نہ کر دیا جائے بیدار نہ ہو گا۔ اس کی آنکھ اپنے پاس رکھنے والا پانی میں نہیں ڈوبے گا۔ اگرچہ وہ اچھی طرح تیر بھی نہ سکتا ہو۔

سارس کے خواب کی تعبیر | سارس کو خواب میں دیکھنا، شرکت پسند قوم کی علامت ہے۔ اگر کسی شخص نے یہ دیکھا کہ بہت سے سارس کسی جگہ جمع ہیں تو اس کی تعبیر یہ ہے کہ اس جگہ پر چور، ڈاکو اکٹھے ہیں۔ اور لڑنے والے دشمن وہاں موجود ہیں۔ بعض نے کہا ہے کہ سارس کا دیکھنا کسی کام میں تردد کی علامت ہے۔ اگر کوئی سارسوں کو ادھر ادھر بکھرا ہوا دیکھے تو یہ اس کے لئے بھلائی کی پہچان ہے۔ اگر وہ مسافر ہے یا سفر کا ارادہ رکھتا ہے۔ کیونکہ یہ سارس گرمیوں میں آتے ہیں۔ اور ان کا خواب میں دیکھنا مسافر کے اپنے وطن سلامت پہنچنے اور مقیم کے خیریت سے سفر کرنے کی نشانی ہے۔

سے سکھانے کا ایک قسم کا کھانا ہے جو گوشت کو سرکہ میں مصالحہ وغیرہ کے ساتھ پکا کر بنایا جاتا ہے۔  
سے حیوان المیوان جلد اول ارنب کے تذکرہ میں ملاحظہ کریں۔

## اللوب والنوب

(شہد کی کھیاں) لوب اور نوب شہد کی کھویوں کے ٹولہ کو کہتے ہیں۔ حضرت ریان بن قسور کی حدیث میں اس کا ذکر ہے، وہ فرماتے ہیں کہ میں نے حضور صلی اللہ علیہ وسلم سے جب کہ آپ وادی شوحط میں مقیم تھے ملاقات کی اور آنحضور صلی اللہ علیہ وسلم سے میں نے عرض کیا کہ یا رسول اللہ! ہمارے پاس ہماری لوب (شہد کی کھیاں) تھیں ہم نے ان کو پال رکھا تھا وہ ایک چھتہ میں رہتی تھیں ہمیں اس میں سے شہد اور موم دستیاب ہوتا تھا فلاں شخص نے آکر ان کو مار ڈالا اور جو زندہ بچی تھیں سب کا ایک ساتھ کفن و دفن کر دیا۔ وہ یہ کہنا چاہتے تھے کہ آگ جلا کر دھواں دکھایا تو کھیاں تو بھاگ گئیں اور چھتہ میں اپنے انڈے بچے چھوڑ گئیں۔ اس نے چھتہ کاٹا اور رنو چکر ہو گیا۔ آپ صلی اللہ علیہ وسلم نے فرمایا کہ جس نے کسی قوم کی ملکیت چرائی اور ان کو نقصان پہنچایا وہ انتہائی لعنت کا مستحق ہے۔ کیا تم نے اس کا پتھا نہیں کیا اور اس کا حال معلوم نہیں کیا؟ حضرت ریان فرماتے ہیں کہ میں نے کہا: اے اللہ کے رسول وہ ایسے لوگوں کی پناہ میں داخل ہو گیا جو ہمارے پڑوسی ہیں یعنی قبیلہ ہذیل۔ تو حضور صلی اللہ علیہ وسلم نے فرمایا:۔ ”اچھا صبر کرو! تم جنت میں ایک ایسی نہر پر پہنچو گے جس کی کشادگی کا فاصلہ عقیقہ اور سحیحہ کے درمیان فاصلہ کے برابر ہے جس میں گرد و غبار سے صاف شفاف شہد جاری ہو گا جو نہ کسی ”لوب“ سے کھائے ہو گا اور نہ کسی ”نوب“ سے منہ سے پیدا شدہ ہو گا۔“

## اللیاء

(ایک قسم کی سمندری مچھلی) اللیاء: ایک قسم کی سمندری مچھلی ہے جس کی کھال سے ذرہ بنتی ہے جس کے پہننے والے پر ہتھیار کا اثر نہیں ہوتا۔ نہ تلواریں اس کو کاٹ سکتی ہیں۔

## اللیل

(ٹیزی کا بچہ) لیل: ٹیزی کے بچہ کو کہتے ہیں۔ بعض لوگوں نے کہا ہے کہ لیل ایک پرندہ کا نام ہے مگر ابن ماس نے یہ کہا ہے کہ میں اس پرندہ کو نہیں پہچانتا کہ کون سا پرندہ ہے۔

واللہ تعالیٰ اعلم بالصواب

باب المیم

الْمَارِيَّةُ

(بھٹ تیر) ماریة: بھٹ تیر کا نام ہے جو ریگستانی علاقوں میں پایا جاتا ہے۔ ماریہ، نیل گائے کو کہتے ہیں۔

یہ دونوں ایک ہی جگہ کا نام ہے۔ لہ شہد کی کھیاں لہ ایضا

ماریہ: ظالم بن وہب کی صاحبزادی کا نام ہے جس کے بارے میں مشہور ہے کہ اس نے خانہ کعبہ کے لئے اپنی کان کی بالیاں ہدیہ کی تھیں جن کے اوپر کبوتر کے انڈے کے برابر دو موتی جڑے ہوئے تھے۔ اسی وجہ سے عربوں کے یہاں محاورہ بن گیا ”خذہ ولو بقوطی ماریہ“ یعنی یہ چیز لے لو اگرچہ اس کی قیمت ماریہ کی دونوں بالیوں کے برابر ہے۔ ماریہ قبلیہ میں ہیں جن کا ذکر بعد میں آئے گا۔

## الْمَازُور

(ایک قسم کا پرندہ) مازور: بحر مراکش کے اطراف میں ایک پرندہ پایا جاتا ہے جو باہر کت سمجھا جاتا ہے اور جہاز راں اس سے نیک قلی لیتے ہیں۔ سمندر کے پرسکون ہونے کے وقت انڈے دیتا ہے۔ اس کا انڈا دیکھ کر لوگ سمندر کے پرسکون ہونے کو سمجھ لیتے ہیں۔ اگر جہاز (کشتی) کسی خطرناک جگہ یا کسی ضرر رساں جانور کے قریب پہنچ جائے تو یہ پرندہ آکر جہاز (کشتی) کے سامنے اڑتا ہے پھر اس پر بیٹھ جاتا ہے پھر اڑ جاتا ہے گویا کہ وہ لوگوں کو خبردار کر رہا ہے کہ وہ اپنے بچاؤ کی تدبیر کر لیں۔ ملاح اس کو پہچانتے ہیں۔

## الماشية

(موشی) موشی، اونٹ، گائے، بیل، بھینس اور بکری وغیرہ چوپایوں کو کہتے ہیں۔ چلنے کی وجہ سے ماشیہ کہا جاتا ہے۔ بعض نے کہا ہے کہ ماشیہ کہنا ان کی کثرت نسل کی وجہ سے ہے۔ حضرت سرہ بن جندب رضی اللہ عنہ کی حدیث ہے کہ:-

”حضور صلی اللہ علیہ وسلم نے فرمایا کہ جب تم میں سے کوئی شخص (جنگل میں) موشیوں کے پاس پہنچے تو اگر وہاں ان کا مالک موجود ہو تو اس سے دودھ لینے کی اجازت مانگے۔ اگر وہ اجازت دیدے تو دودھ کرپی لے۔ لیکن اگر وہاں مالک موجود نہ ہو تو تین مرتبہ آواز دے۔ اگر کوئی جواب نہ دے تو وہ دودھ کرپی لے مگر اپنے ساتھ نہ لے جائے۔“ (رواہ الترمذی)

یاد رہے کہ اس قسم کے احکام اس زمانہ اور اس جگہ کے لئے خاص ہیں جہاں عرف عام میں اتنی سی چیز کا استعمال معمولی سمجھا جاتا ہو اور مالک اس کے لئے کسی کو منع نہ کرتا ہو۔ لیکن اگر عام طور پر مالک اس طرح کی چیز استعمال کرنے کی اجازت نہ دے تو کسی طرح جائز نہیں ہے۔ فان افن له (اگر مالک اس کو اجازت دے دے) کی قید سے بھی یہی معلوم ہوتا ہے۔ نیز ایک اور حدیث شریف اس سلسلے میں ہے جس سے اس کی بالکل وضاحت ہو جاتی ہے۔

وہ حدیث شریف یہ ہے:-

”حضور صلی اللہ علیہ وسلم نے فرمایا کہ کوئی کسی کے موشی سے دودھ ہرگز نہ دوھے۔ ہاں اگر وہ اجازت دیدے تو حرج نہیں۔ کیا تم سے کوئی یہ پسند کرتا ہے کہ اس کے کھانے پینے کے کمرے میں پہنچ کر اس کی الماری توڑ کر کوئی اس کا کھانا اٹھا لے جائے۔ اسی طرح موشیوں کے تھن لوگوں کی غذا کا خزانہ ہیں (لہذا کسی طرح بلا اجازت دودھ نکالنا حرام ہے)۔“

۱۔ یعنی خواہ کتنی مہنگی کیوں نہ ہو۔

## مالک الحزین

(ایک قسم کا آبی پرندہ) جو ہری نے کہا ہے کہ مالک الحزین ایک آبی پرندہ ہے اور ابن بری نے حاشیہ میں لکھا ہے کہ وہ ”بگلا“ ہے۔ اس کے پیر اور گردن لمبی ہوتی ہے۔ جاہظ نے لکھا ہے کہ یہ پرندہ دنیا کا عجوبہ ہے۔ کیونکہ یہ پانی کی نہروں، چشموں، تالابوں پر پڑا ہوتا ہے۔ جب اس کا پانی سوکھ جاتا ہے تو یہ غمزہ ہو جاتا ہے اور مسلسل رنج و غم میں مبتلا رہتا ہے۔ کبھی کبھی پانی پینا بھی چھوڑ دیتا ہے۔ ریپاس سے دم توڑ دیتا ہے۔ مگر اس ڈر سے پانی نہیں پیتا کہ اس کے پینے سے پانی اور کم ہو جائے گا۔ کہا جاتا ہے کہ اس قسم کا معاملہ کچھ جگنو کا بھی ہے جو چراغ کی طرح رات میں چمکتا ہے اور دن کو اڑتا ہے۔ اس کے پنکھ ہرے رنگ کے ہوتے ہیں۔ بدن چمکتا ہوتا ہے۔ یہ مٹی کھاتا ہے مگر مٹی کبھی بھی پیٹ بھر کر نہیں کھاتا تاکہ کہیں اس کے کھانے سے زمین کی ساری مٹی ختم نہ ہو جائے۔ چنانچہ سوک سے مر جاتا ہے۔ اس کے بہت سے فوائد ہیں۔ یہ پرندہ پانی پر مسلسل جم کر بیٹھنے سے مالک کہلاتا ہے اور پانی کے سوک جانے پر زندہ ہونے سے ”حزین“ کہا جاتا ہے۔

توحیدی نے اپنی کتاب ”الامتناع والموانسة“ میں لکھا ہے کہ مالک حزین پانی کے سانپوں کو شکار کر کے کھاتا ہے یہی اس کی غذا ہے۔ اچھی طرح پانی میں تیر نہیں سکتا۔ جب اسے شکار نہیں ملتا اور بھوکا ہوتا ہے تو سمندر کے کنارے پر اڑتا رہتا ہے۔ جب بھوٹی چھوٹی مچھلیاں اس کے پاس جمع ہو جاتی ہیں تو جلدی سے ان کو اچک کر جتنی کو پکڑ سکتا ہے پکڑ لیتا ہے۔

مالک الحزینہ کا شرعی حکم | اس کا کھانا حلال ہے۔

مالک الحزین کے طبی تفصیلات | اس کا گوشت ٹھنڈا اور دیر ہضم ہوتا ہے۔ اس کے شوربے سے بوا سیر کا مرض پیدا ہوتا ہے۔

## المتردیة

(گر کر مرنے والا جانور) متردیہ: اس جانور کو بھی کہتے ہیں جو خود گر پڑے اور اسے بھی جو کسی سبب سے کسی اونچی جگہ سے نیچے گر کر مر جائے۔

متردیہ کا شرعی حکم | اس کا کھانا حرام ہے۔

## المجثمة

(باندھ کر مارا ہوا جانور) مجثمة: خواہ باندھ کر یونہی چھوڑ دیا جائے اور وہ بھوک سے ہلاک ہو جائے یا اس کو کسی ہتھیار کا نشانہ بنا کر قتل کر دیا جائے۔ حدیث میں اس کے کھانے سے منع کیا گیا ہے۔

## الْمُرْبِخُ

(ایک آبی پرندہ) ابن سیدہ نے کہا ہے کہ مرخ ایک آبی پرندہ ہے جو نہایت بد شکل ہوتا ہے۔

## الْمَرْءُ

(آدمی) مرء: آدمی۔ المرء الصالح: نیک آدمی۔ بھیڑیے کو بھی مرء کہہ دیتے ہیں۔ تفصیل باب الالف میں انسان کے تحت آچکی ہے۔

## الْمَرْزَمُ

(ایک شکاری پرندہ) مرزم: ایک آبی پرندہ ہے جس کی گردن اور پیر لمبے ہوتے ہیں۔ چونچ ٹیڑھی ہوتی ہے۔ اس کے پروں کے کنارہ کا کچھ حصہ سیاہ ہوتا ہے۔ اکثر مچھلی کھاتا ہے۔  
مرزم کا شرعی حکم | اس کا کھانا حلال ہے۔

## الْمَرْعَةُ

(ایک خوبصورت پرندہ) المرعة: ایک خوش رنگ پرندہ ہے۔ کھانے میں لذیذ ہوتا ہے۔ شیر کے برابر ہوتا ہے اور ابن السکیت نے لکھا ہے کہ تیتڑ کی طرح کا ایک پرندہ ہے۔  
مرعة کا شرعی حکم | اس کا کھانا حلال ہے۔

مرعة کے طبی فوائد | ابن زاہر نے لکھا ہے کہ اگر اس کا پیٹ چاک کر کے چبے ہوئے تیر اور کانٹوں کی جگہ پر رکھ دیا جائے تو تیر اور کانٹے بغیر تکلیف کے نکل جائیں گے۔

## مَسْهَرٌ

(ایک قسم کا پرندہ) مسہر: ایک پرندہ ہے۔ ہر مس نے لکھا ہے کہ یہ پرندہ رات بھر نہیں سوتا۔ دن کو اپنی روزی تلاش کرتا ہے رات کو شریلی آواز میں بار بار بولتا ہے۔ جو بھی سنتا ہے مست ہو جاتا ہے اور اس کی لذت سے اسے نیند اچھی نہیں لگتی۔  
مسہر کے طبی فوائد | اگر اس کا مغز سایہ میں خشک کر کے باریک پیس کر ایک درہم کے ہم وزن روغن بادام میں ملا لیں اور اسے کسی کو سگھادیا جائے تو اسے بالکل نیند نہیں آئے گی اور تکلیف سے بے قرار ہو جائے گا اور دیکھنے والا اسے شراب کے نشہ میں دھت سمجھے گا۔ جو اس پرندے کا سراپہ ہاتھ میں رکھے یا تعویذ بنا کر پہن لے تو خوف و دہشت اس سے دور ہو اور بے ہوشی کی حد تک اسے مستی آجائے۔

## المطیة

(اوٹنی) مطیة: اوٹنی۔ سواری کو بھی مطیہ کہہ دیتے ہیں۔

حدیث شریف میں ہے:-

”حضور صلی اللہ علیہ وسلم نے فرمایا کہ دنیا کو برا بھلا نہ کہو اس لئے کہ دنیا مومن کے لئے عمدہ مطیہ (سواری) ہے۔ اسی پر چڑھ کر جنت میں جائے گا اور اسی کے ذریعہ جہنم سے نجات پائے گا۔ یعنی دنیا میں ہی عمل کر کے جنت میں جائے گا اور دنیا ہی میں عمل کر کے (صدقہ و خیرات وغیرہ کر کے) جہنم سے نجات پائے گا۔“

## المعراج

(بجو) معراج: مرجاء، بجو کو کہا جاتا ہے۔ ایک بڑا جانور ہے جو خرگوش کے ہم شکل ہے عجیب و غریب ہے۔ پیلے رنگ کا ہوتا ہے۔ اس کے سر پر صرف ایک کلا سینگ ہوتا ہے۔ کوئی بھی درندہ اور چوپایہ جو اسے دیکھ لیتا ہے بھاگ کھڑا ہوتا ہے۔ تفصیل باب ساء میں ”الضب“ کے نام سے آچکی ہے۔

## المعز

(بکری) ایک جانور ہے جس کا بدن بالوں سے ڈھکا ہوتا ہے۔ ڈم چھوٹی ہوتی ہے۔ یہ بھیڑ سے مختلف ہے۔ حدیث شریف ہے:-

”بکری کے ساتھ اچھا برتاؤ کرو، یہ نفس مال ہے اور اس کے بیٹھنے کی جگہ کو کانٹے اور گندگی سے صاف کر دیا کرو۔“

یہ بکری نادانی و کم عقلی میں ضرب المثل ہے۔ یہ بھیڑ سے زیادہ دودھ دیتی ہے اور اس کی کھال بھی بھیڑ سے موٹی ہوتی ہے اس کے پچھلے حصہ پر جتنا گوشت کم ہوتا ہے اتنی ہی اس کی چربی بڑھ جاتی ہے۔ اسی وجہ سے مشہور ہے کہ بکری کی البیتہ (چکتی) اس کے پیٹ میں ہوتی ہے۔ اللہ تعالیٰ نے چونکہ بکری کی کھال موٹی بنائی ہے اس لئے اس کے بال کم کر دیئے ہیں اور بھیڑ کی کھال باریک بنائی اس کے بال گھنے کر دیئے۔ یہ قدرت کی کاریگری کا تماشہ ہے۔

اس کا گوشت کھانا نسیان کا سبب ہے۔ بلغم پیدا کرتا ہے۔ پت میں حرکت پیدا کرتا ہے لیکن جس کو پھنسیاں نکل رہی ہوں اس کے لئے بے حد مفید ہے۔ سفید بکری کے سینگ سکھا کر ایک کپڑے میں لپیٹ کر اگر نلے والے کے سر کے نیچے رکھ دیا جائے تو جب تک یہ سینگ اس کے سر ہانے رہے گا وہ نہیں جاگے گا۔ اگر بکرے کا پتہ گائے کے ساتھ ملا کر ایک بتی میں لگا دیا جائے اور اسے کان کے سوراخ میں رکھ دیا جائے تو اس سے بہرہ پن کا علاج ہو جاتا ہے اور کان بہتا ہو تو بہنا بند ہو جائے گا۔

اور پلکوں کے اندرونی حصہ کے بال اکھاڑنے کے بعد اگر بکری کا پتہ سرمہ کے طور پر آنکھ میں لگائیں دوبارہ اندر بال نہیں جننے۔ آنکھ کا جلا دور کرتا ہے اور نگاہ کی کمزوری دور کرتا ہے۔ نیز آنکھ کے اندر بڑھ جانے والے گوشت کو بھی گلاتا ہے۔

اور فیل پا (بیماری) میں اس کے پتہ کی مالش نفع بخش ہے۔ بکری کے ہڈیوں کا گودا کھانے والے کو رنج اور نسیان پیدا ہو جاتا ہے۔ پتہ میں تحریک سے پیدا ہو جاتی ہے۔ اور بکری کی بیٹھنی کے امراض میں کھنڈھ مالا کو گھلا دیتی ہے۔ اور اگر عورت اس

میٹھی کو ادنیٰ کپڑے میں رکھ کر استعمال کرے تو اس کی شرمگاہ سے نکلنے والا خون بند ہو جائے اور لیکوریا علم کا مرض ختم ہو جائے۔

## ابن مقرض

(نیولے کے مشابہ ایک جانور) ابن مقرض: ایک سیاہ رنگ کا جانور ہے اس کے چار پیر ہوتے ہیں۔ پیٹھ لمبی سی ہوتی ہے۔ چوہے سے ذرا چھوٹا ہوتا ہے۔ کبوتروں کا شکار کر لیتا ہے۔ کپڑے کاٹ ڈالتا ہے۔ اسی وجہ سے اس کا نام ابن مقرض ہے۔

ابن مقرض کا شرعی حکم | رافعی نے نیولے کے حکم کے تحت اس کی حلت میں دو وجہ نقل کی ہیں۔ انہوں نے کہا ہے کہ یہ "ذلق" سے ہے۔ کتب "مہمات" میں لکھا ہے کہ رافعی کے کلام کا تقاضا یہ ہے کہ یہ حلال ہو اور

الحادی الصغیر میں بھی ابن مقرض کو حلال اور نیولے کو حرام لکھا ہے۔

## المقوقس

(فاختہ) مقوقس: کبوتر کے مثل ایک پرندہ ہے جس کے رنگ میں سفیدی میں سیاہی کی آمیزش ہوتی ہے اور مصر کے بلو شہادہ جرج بن میناء قبلی کا لقب بھی ہے۔ کہتے ہیں کہ ہر قل بلو شہادہ نے جب مقوقس جو نصرانی تھا کا میلان اسلام کی طرف دیکھا تو اس سے قطع تعلق کر لیا۔ یہ وہی مقوقس ہیں جن کے پاس حضور صلی اللہ علیہ وسلم نے خط بھیجا تھا اور اسلام کی دعوت دی تھی۔ وہ اسلام قبول نہیں لایا مگر حضور کا احترام اور آپ کے قاصد کا اعزاز کیا۔ خط کو عزت کی نگاہ سے پڑھا۔ پھر حضور کو اس نے ایک گھوڑا جس کا نام "کزاز" تھا، ایک نچر جس کا نام "ذلدل" تھا، ایک گدھا اور ایک خسی غلام جس کا نام "مابور" تھا، یہ میں بھیجا تھا۔ ماریہ قبلیہ کو بھی اسی نے بھیجا تھا۔

اس غلام اور باندی کا ایک عجیب قصہ بھی پیش آیا۔ چونکہ حضرت ماریہ اور یہ غلام دونوں قرہی رشتہ دار تھے، چچا زاد بھائی بہن تھے۔ مصر سے دونوں حضور کے پاس آگئے تھے لہذا باہم مناسبت زیادہ تھی۔ چونکہ ماریہ قبلیہ حضور کی باندی تھیں، ایک دن حضور نے دونوں کو بیٹھ کر گفتگو کرتے دیکھ لیا۔ دل میں کھٹک پیدا ہوئی۔ آپ کے چہرے کا رنگ بدل گیا۔ حضرت عمرؓ سے ملاقات ہوئی، چہرے کے رنگ بدلنے کا سبب معلوم کیا تو آپ صلی اللہ علیہ وسلم نے دل کی بات کہہ دی۔ اسی دوران حضرت ماریہؓ حمل سے تھیں لہذا لوگوں کا شک اور بڑھ گیا۔

حضرت عمرؓ اس غلام کو قتل کرنے کے لئے چل پڑے۔ وہیں پہنچے تو غلام کو ماریہؓ کے پاس بیٹھا ہوا پایا۔ قتل کرنے کے لئے کھڑکی کھینچ لی۔ غلام کو معلوم ہو گیا کہ وجہ کیا ہے۔ چنانچہ انہوں نے اپنے کپڑے بدن سے ہٹا دیئے۔ جب حضرت عمر رضی اللہ عنہ نے دیکھا کہ ان کا عصبی کٹا ہوا ہے تو شرمندہ واپس آئے اور حضور صلی اللہ علیہ وسلم سے قصہ عرض کیا تو آپ نے فرمایا۔ اے عمرؓ! کھنکھرتے

پہلے یہ خوب کام کرنے لگا ہے۔

عمرؓ سلطان الرم

سے جسامت میں لمبی کے قریب زرد رنگ کا ایک جانور ہے جس کا پید اور گردن مائل بہ سفیدی ہوتا ہے، سور کے مانند ہوتا ہے۔



علوم ہے ابھی ابھی حضرت جبرئیل علیہ السلام میرے پاس آئے تھے اور انہوں نے مجھے بتایا کہ اللہ تعالیٰ نے ماریہؑ اور اس کے رشتہ دار غلام کو اس بات سے بری کر دیا ہے جو تیرے دل میں کھٹک رہی تھی اور مجھے بشارت دی ہے کہ ماریہؑ کے بطن میں جو لڑکا ہے میرا ہے اور مجھ سے مشابہ ہے۔ اور مجھے یہ بھی حکم ملا ہے کہ اس لڑکے کا نام میں ابراہیم رکھوں۔ اگر مجھے وہ کنیت بدلنی ناگوار نہ ہوتی جس سے مجھے لوگ پہچانتے ہیں تو میں اپنی کنیت ابو ابراہیم رکھ لیتا جیسا کہ جبرائیل نے مجھے ابو ابراہیم کہہ کر پکارا تھا۔ اس غلام نے بھی اسلام قبول کر لیا تھا اور حضور صلی اللہ علیہ وسلم کی صحبت میں اکثر رہا۔ حضرت عمر رضی اللہ عنہ کے زمانہ خلافت میں وفات پائی۔ حضرت عمرؓ نے ان کے جنازہ میں لوگوں کو اکٹھا کیا اور خود نماز جنازہ پڑھائی اور پھر جنت البقیع میں دفن کیا۔

## الْمُكَاءُ

(ایک پرندہ، سنگخوار) مکاء: سنگخوار یہ پرندہ حجاز میں پایا جاتا ہے۔ سفید رنگ کا ہوتا ہے۔ اس کی آواز سیٹی کی طرح ہوتی ہے۔ یہ اکثر باغوں میں بولتا رہتا ہے۔ باغات سے اس کو بہت انسیت ہے۔ کہا جاتا ہے کہ اگر یہ باغات سے باہر میدانوں میں بولنے لگے تو یہ آنے والی زبردست قحط سالی کی علامت ہے جس میں چوپائے موٹی ختم ہو جاتے ہیں۔ قزوینی نے کہا ہے کہ یہ جنگلی پرندہ ہے۔ انڈا دینے کے لئے یہ عجیب انداز کا گڑھا کھودتا ہے۔ اس کی اور سانپ کی دشمنی ہے کیونکہ سانپ اس کے انڈوں بچوں کو کھا لیتا ہے۔

ایک عجیب قصہ | ہشام بن سالم نے بیان کیا ہے کہ ایک سانپ نے سنگخوار کے انڈے کھائے تھے، سنگخوار اس سانپ کے سر پر منڈلاتا رہا اور اس سے قریب ہوتا رہا جیسے ہی سانپ نے منہ کھولا سنگخوار نے ایک کانٹے دار پودا جو سنگخوار نے منہ میں لے رکھا تھا سانپ کے منہ میں ڈال دیا اور سانپ کے حلق میں کانٹا پھنس گیا اور سانپ مر گیا۔

## الْمُكَلَّفَةُ

(ایک پرندہ) جا حظ نے لکھا ہے کہ چونکہ باز پرندہ کی عادت اچھی نہیں ہے تین انڈے دیتا ہے جب بچے نکلتے ہیں تو دو کی پرورش کرتا ہے اور ایک کو پھینک دیتا ہے۔ اس بڑے ہوئے باز کے چوزہ کو چونکہ یہ پرندہ اٹھا کر اس کی پرورش کرتا ہے۔ گویا وہ اس کام کے لئے مامور ہے اسی وجہ سے اس کا نام مکلفہ (دشوار خلاف عادت کام پر مامور) ہے۔ اس کا دوسرا نام "کاسر العظام" ہے۔ مگر دوسری جماعت نے کہا ہے کہ انڈے تو تینوں سیتا ہے مگر تین بچوں کے رزق تلاش کرنے کو بھاری سمجھ کر ایک کو پھینک دیتا ہے۔ ایک جماعت اس بات کی قائل ہے کہ باز اس طرح نہیں کرتا۔ لیکن جب وہ شکار کرنے میں کمزور محسوس کرنے لگتا ہے تو ایسا ہوتا ہے۔ جس طرح ولادت کے بعد نفاس والی عورت کمزور ہو جاتی ہے۔ بعض کا کہنا ہے کہ بد خلق قسم کا پرندہ ہے اور بچہ کی پرورش بغیر صبر اور تکلیف اٹھائے ممکن نہیں۔ یہ بھی کہا جاتا ہے کہ یہ نہایت لالچی پرندہ ہے اس لئے ایسا کرتا ہے۔

## الْمَلَكَةُ

(ایک قسم کا سانپ) ملکہ: ایک سانپ ہے جو باشت یا اس سے تھوڑا بڑا ہوتا ہے۔ اس کے سر پر سفید مینا کاری کا سا نشان ہوتا

ہے۔ اس کے زمین پر بیگنے سے وہ گھاس وغیرہ جل جاتی ہے جس پر اس کا گزر ہوتا ہے۔ اس کے اوپر سے اڑ کر جانے والا پرندہ اس پر گر پڑتا ہے۔ اگر کوئی درندہ وغیرہ اس سانپ کو کھالے تو فوراً ختم ہو جاتا ہے۔ اس کے بیگنے کی سرسراہٹ سن کر تمام جانور بھاگ جاتے ہیں۔ یہ سانپ انسانوں کو کم ہی دکھائی دیتا ہے۔

ملکت کا ایک انوکھا اثر | اس سانپ کو مارنے والے کی قوتِ شامہ (سوکھنے کی طاقت) فوراً ختم ہو جاتی ہے۔ اور پھر کوئی علاج کارگر نہیں ہوتا۔

## المنارة

(مینارہ کے مشابہ ایک سمندری مچھلی) منارة: ایک سمندری مچھلی ہے جو مینارہ کی شکل کی ہوتی ہے۔ سمندر سے مینارہ کی طرح نکل کر کشتی پر گر پڑتی ہے جس سے کشتی ٹکڑے ٹکڑے ہو جاتی ہے اور کشتی والے ڈوب جاتے ہیں۔ جب طالع اس کی آہٹ پالیتے ہیں تو نرسنگھا اور سلجی وغیرہ بجانے لگتے ہیں تاکہ آواز سن کر وہ بھاگ جائے۔ سمندر میں یہ کشتی والوں کے لئے ایک بڑی آفت ہے۔

## المنخقة

(گلا گھونٹا جانور) منخقة: وہ حلال جانور ہے جس کے گلے کو اسی کا پھندا لگا کر گھونٹ دیا گیا ہو جس سے اس کی موت واقع ہو گئی ہو۔ ایامِ جاہلیت میں عرب جانور کا خون بدن میں روکنے کی غرض سے ایسا کرتے ہیں۔ اس لئے کہ وہ اس خون کو کھاتے تھے اور اس کا نام ان کے یہاں ”الفصید“ ہے۔ ان کا کہنا تھا کہ گوشت جما ہوا خون ہے جب یہ کھانا درست ہے تو خون کھانا بھی جائز ہوتا ہے۔ اللہ تعالیٰ نے اسی وجہ سے منخقة کو حرام قرار دیا کہ اس میں وہ خون رک جاتا ہے جس کو بہانے کے لئے ذبح کیا جاتا ہے۔

منخقة کے متعلق ایک مسئلہ | رافعی نے کہا ہے کہ جنین (ذبیحہ کے پیٹ کا بچہ) منخقة سے مستثنیٰ ہے۔ کیونکہ سانس کے رک جانے سے مراد ہے نہ کہ گلا گھونٹنے سے۔ اگر کسی جانور کو ذبح کر کے اس کی گردن کی رگیں کاٹ دی جائیں پھر اس کا گلا گھونٹ کر خون کو روک دیا جائے تو وہ حلال ہے کیونکہ ذکاۃ شرعی (ذبح) متحقق ہو گیا اور خون رکنے کا کوئی اثر وہاں موجود نہیں ہے۔ جس طرح شکاری جانوروں سے شکار کیا ہوا جانور یا غیر وہار دار چیز کا شکار جس کو ذبح نہ کیا جاسکا ہو یا تیر کا شکار۔ یہ سب حلال ہیں اگرچہ ان میں خون رک گیا ہو۔ مگر حرمت کا احتمال قوی ہے۔ کیونکہ ذبح کرنے کی حکمت ہی خون بہانا ہے اور خون بہتا نہیں پایا گیا۔ لہذا وہ منخقة کی طرح ہو گیا۔ یہ وہ جواب ہے جو شیخ اسنوی نے دیا ہے اور ذبح کے بعد گلا گھونٹ کر مارے گئے جانور اور شکاری درندہ کے شکار میں فرق حکم میں اس لئے ہے کہ شکار میں ذبح اصلی پر قدرت نہیں ہے۔ لہذا ذبح اضطراری کافی ہے اور یہاں منخقة میں ذبح اصلی پر قدرت ہے۔ وہاں یہ حکمت ساقط کرنے کے لئے ایک عذر ہے جو یہاں نہیں ہے۔

## المنشار

(آرہ کے مشابہ ایک سمندری مچھلی) منشار: ”بحر اسود“ میں پہاڑ جیسی ایک مچھلی ہوتی ہے جس کے سر سے لے کر دم تک

لے وہ خون جیسے آنکھوں میں بھر کر بھون لیا جائے۔

پیٹھ پر آنوس کی طرح کالے کالے بڑے بڑے کانٹے ہوتے ہیں جو آره کے دندانہ کی طرح ہوتے ہیں اس کا ایک ایک دندانہ دو دو ہاتھ کے برابر ہوتا ہے۔ سر کے دائیں بائیں دو بڑے کانٹے ہوتے ہیں۔ ہر کانٹا دس ہاتھ کا ہوتا ہے۔ اپنے ان دونوں کانٹوں سے سمندر کا پانی چیرتی ہوئی چلی جاتی ہے جس سے خوفناک آواز سنائی دیتی ہے۔ اپنے منہ اور ناک سے پانی کی پچکاری نکالتی ہے جو آسمان کی طرف فوارہ کی شکل میں نظر آتا ہے۔ پھر اس کے قطرے کشتی وغیرہ پر بارش کی بوندوں کی طرح گرتے ہیں۔ یہ مچھلی جب کشتی کے نیچے پہنچ جاتی ہے تو کشتی کو توڑ ڈالتی ہے۔ جب کشتی والے اسے دیکھتے ہیں تو اللہ کی طرف متوجہ ہو کر گڑگڑا کر دعا کرتے ہیں تاکہ اللہ تعالیٰ ان سے یہ بلا دور کر دے۔ ”عجائب المخلوقات“ میں اسی طرح لکھا ہے۔

## الموقوذة

(وہ جانور جو مارنے کی چوٹ سے مرا ہو) موقوذة: چوٹ سے مرا ہوا جانور

اس کا کھانا حرام ہے۔ اسی کے حکم میں اس تیر کا شکار بھی ہے جس میں دھار وغیرہ نہ ہو۔ حضرت عمرؓ سے بندوق سے شکار کئے ہوئے پرندے کے متعلق معلوم کیا گیا تو آپ نے فرمایا و قید ہے یعنی موقوذة کے حکم میں ہے۔

## الموق

پردار چھوٹی

## المول

ج مریۃ: چھوٹی مٹری

## المها

(نیل گائے کے مشابہ ایک جانور) مها: مہاۃ کی جمع ہے۔ نیل گائے کو کہتے ہیں۔ بعض نے کہا ہے کہ یہ نیل گائے کی ایک قسم ہے۔ جب اس کی مادہ گا بھن ہوتی ہے تو نر سے بہت دور بھاگتی ہے۔ یہ فطرتاً کثیر الشہوت جانور ہے۔ شہوت کے غلبہ میں ایک نر دوسرے نر پر چڑھ جاتا ہے۔ یہ پالتو بکری کے زیادہ مشابہ ہوتی ہے۔ اس کی سینگیں بہت سخت ہوتی ہیں۔ عورت کے حسن و جمال اور اس کے موٹاپے کو اس جانور سے تشبیہ دیتے ہیں۔

مہاۃ کے طبی فوائد | درد گردہ میں اس کا گودا نہایت مفید ہے۔ اگر اس کے سینگ کا ایک ٹکڑا کوئی اپنے پاس رکھے تو درندے اس سے دور رہیں گے۔ کسی گھر میں اس کے سینگ یا کھال کی ڈھونی دے دی جائے تو وہاں سے سانپ

بھاگ جائیں گے۔ کیڑے لگے ہوئے دانت میں اس کے سینگ کا کونڈہ لگانے سے درد سے فوری آرام ملتا ہے۔ اس کے بالوں کی ڈھونی اگر گھر میں دے دی جائے تو چوہے اور گبریے بھاگ جائیں گے۔ اس کے سینگ جلا کر میعادی بخار والے کو کھانے میں ملا کر کھلا دیں تو انشاء اللہ بخار ٹھیک ہو جائے گا۔ کسی مشروب میں ملا کر پینا قوت باہ میں اضافہ کرتا ہے اور اعصاب میں مضبوطی لاتا ہے۔

نکسیر والے کی ناک میں ڈال دینے سے خون بند ہو جاتا ہے۔ اس کے دونوں سینگوں کی راکھ سرکہ میں ملا کر برص (سفید داغ) پر دھوپ میں مالش کریں تو انشاء اللہ برص دور ہو جائے گا۔ اگر کوئی ایک مثقال کے برابر سوگند لے تو جس سے بھی مقابلہ کرے غالب ہو۔

**مہات کی خواب کی تعبیر** | مہات کا خواب میں دیکھنا۔ عابد، زاہد سردار فحش مراد ہے۔ اگر کوئی فحش مہات کی آنکھ دیکھے تو سرداری ملے یا موٹی خوب صورت کم عمر عورت حاصل ہو۔ جو مہات کا سردیکھے تو اس کے سر کی طرح سرداری مال غنیمت اور حکومت پائے اور جو یہ دیکھے کہ وہ مہات کی طرح ہے تو وہ جماعت سے کٹ جائے گا اور بدعت میں مبتلا ہو جائے گا۔

## المہر

(گھوڑے کا بچہ) مونث مرہ۔ گھوڑے کا بچہ۔ حدیث شریف ہے:-

”بہتر مال کثیر النسل گھوڑے اور کھجوروں سے لدے ہوئے درختوں کی قطاریں ہیں۔“

**ایک بزرگ کی کرامت** | ابو عبد اللہ محمد بن حسان البصری اولیاء میں سے ہیں ان کے احوال عجیب و غریب ہیں۔ صاحب کرامت بزرگ تھے۔ ان کے متعلق لکھا ہے کہ ایک بار سفر میں جا رہے تھے۔ ایک جنگل میں پہنچے ہی تھے کہ ان کا گھوڑا مر گیا۔ اب سواری کس پر کریں۔ چنانچہ انہوں نے کہا

اللَّهُمَّ اَعِزَّنَا ذَلِكِ الْمُهْرُ: ”اے اللہ! ہمیں یہ گھوڑا سفر کے لئے عار تادے دیجئے۔“

اللہ کے حکم سے مردہ گھوڑا اٹھ کر کھڑا ہو گیا۔ بسرلہ میں پہنچ کر جیسے ہی انہوں نے گھوڑے کی زین کھولی گھوڑا گرا اور مر گیا۔

## مَلَاعِبُ ظِلِّهِ

(ایک بدکنے والا پانی کا پرندہ) ملاعب ظلہ: جس کو قرنی بھی کہا جاتا ہے۔ جس کا ذکر باب قاف میں گزر چکا ہے۔ اس کو خَاطِفُ ظِلِّهِ بھی کہتے ہیں۔ جو ہری نے لکھا ہے کہ ابن سلمہ نے بتایا کہ ایک پرندہ ہے جس کا نام افراف بھی ہے۔ پانی میں اپنا سایہ دیکھ کر بدکتا ہے اور اس کو پکڑنے کے لئے لپکتا ہے۔

## أَبُو مُزَيْنَةَ

(انسانی شکل کی سمندری مچھلی) أَبُو مُزَيْنَةَ: انسان کی طرح ایک سمندری مچھلی ہے جو اسکندریہ وغیرہ کے بعض علاقوں میں ملتی ہے۔ اس کی شکل و صورت انسان کے مانند ہوتی ہے۔ کھال لیس دار اور چکنی ہوتی ہے۔ یہ مچھلیاں انسانوں کی طرح ایک دوسرے کے مشابہ ہوتی ہیں۔ بلکہ اس سے بڑھ کر یہ کہ رونے اور چیخ و پکار کی آواز بھی نکالتی ہیں۔ جب یہ سمندر کے ساحلوں پر نکل کر انسانوں کی طرح چلنے لگتی ہیں۔ شکاری لوگ انہیں پکڑ لیتے ہیں تو یہ رونے لگتی ہیں۔ شکاری ان پر رحم کھا کر ان کو چھوڑ دیتے ہیں۔

لہ ایک جگہ کا نام ہے۔ یہ بھی منقول ہے کہ بہت سے ملاح ان کو پکڑ کر لاتے ہیں اور ان سے جماع کر کے پھر ان کو سمندر میں چھوڑ دیتے ہیں۔

## ابنة المطر

(کینچوا) مرصع میں ہے کہ یہ سرخ رنگ کا ایک کیرا ہے جو بارش کے بعد نکلتا ہے۔ جب نمی سوکھ جاتی ہے تو یہ بھی مرجاتا ہے۔

## ابو الملیح

(شکرہ) اس کا حکم ”مقر“ کے تحت باب الصاد میں گزر چکا ہے۔

## ابن الماء

(ایک قسم کا آبی پرندہ) ابن الماء: پانی میں رہنے والے پرندہ کو بھی کہتے ہیں اور ان پرندوں کو بھی جو پانی سے مانوس ہوتے ہیں۔ پانی کے ارد گرد زیادہ رہا کرتے ہیں۔ ابن الماء کا اطلاق کسی خاص نوع پر نہیں ہوتا ہے، برخلاف ابن عرس اور ابن آوئی کے کہ اس سے مخصوص نوع مراد ہے۔

ابن عرس نیولا اور ابن آوئی گیدڑ کو کہا جاتا ہے۔

## باب النون

### ناب

(بوڑھی اونٹنی) ناب: صرف بوڑھی اونٹنی کو کہیں گے۔ اونٹ پر اس کا اطلاق نہیں ہوتا ہے۔ اس کا نام ”ناب“ اس کے دانت کے بڑے ہونے کی وجہ سے ہے۔

## الناس

(انسان) الناس: انسان کی جمع ہے۔ جوہری نے لکھا ہے کہ الناس، کبھی کبھی جنات اور انسان دونوں کے لئے مستعمل ہوتا ہے۔ اکثر مفسرین نے اللہ تعالیٰ کے قول ”لَتَعْلُقَ السَّمُوتِ وَالْأَرْضِ أَكْبَرُ مِنْ خَلْقِ النَّاسِ“ میں ”الناس“ سے مسیح و جال کو مراد لیا ہے اور ان مفسرین کے قول کے مطابق اس آیت کے علاوہ قرآن پاک میں کہیں پر مسیح و جال کا ذکر نہیں ہے۔ بعض لوگوں نے یہ کہا ہے کہ اللہ تعالیٰ کے قول ”يَوْمَ يَأْتِي بَعْضُ آيَاتِ رَبِّكَ لَا يَنْفَعُ نَفْسًا إِيْمَانُهَا لَمْ تَكُنْ آمَنَتْ مِنْ قَبْلُ“ میں ”آیات“ سے مراد مسیح و جال ہے، لیکن مشہور قول یہ ہے کہ اس جگہ آیات سے مراد سورج کا مغرب سے طلوع ہونا ہے جس کے بعد ایمان کسی ایسے شخص کے لئے نافع نہ ہو گا جو اس سے پہلے تک ایمان نہ لایا ہو۔

## الناضح

(پانی ڈھونے والا اونٹ یا اونٹنی) ناضح: اس اونٹ یا اونٹنی کو کہتے ہیں جس پر پانی لایا جائے جمع نواضح ہے۔ جیسا کہ حدیث

شریف میں ہے:-

”حضور صلی اللہ علیہ وسلم سے صحابہ کرامؓ نے غزوہ تبوک کے دن (جبکہ لوگوں کے پاس موجود توشہ ختم ہو گیا تھا) اجازت مانگی کہ یا رسول اللہ صلی اللہ علیہ وسلم اگر آپ ہمیں اجازت دیں تو ہم اپنے ”پانی لانے والے اونٹوں“ کو ذبح کر کے کھا لیں اور اس کی چربی اپنے بدن پر بطور تیل مل لیں؟ تو حضور صلی اللہ علیہ وسلم نے ان کو اجازت دیدی۔“

حضرت عمرؓ نے کہا یا رسول اللہ اگر ایسا ہو گیا تو سواریاں کم ہو جائیں گی۔ آپ صلی اللہ علیہ وسلم دوسری تدبیر کریں کہ لوگوں سے ان کے بچے ہوئے توشہ کو منگوا کر برکت کی دعا کریں۔ امید ہے کہ اللہ تعالیٰ وہی ان کے لئے کافی کر دے گا۔ حضورؐ نے فرمایا ہاں ایسا ہی کرو۔ چنانچہ حضور صلی اللہ علیہ وسلم نے چمڑے کا ایک دسترخوان منگوایا اور اس کو بچھو ادیا۔ پھر لوگوں سے ان کے پاس بچا ہوا توشہ لانے کو کہا۔ کوئی ایک مٹھی لے کر آنے لگا کوئی ایک مٹھی کھجور لانے لگا۔ کوئی روٹی کا ٹکڑا۔ یہاں تک کہ دسترخوان پر کچھ معمولی چیزیں اکٹھی ہو گئیں۔ رسول اللہ صلی اللہ علیہ وسلم نے برکت کی دعا فرمائی۔ پھر لوگوں سے مخاطب ہوئے اور فرمایا کہ اپنے اپنے برتن اور تھیلے یہاں سے بھرو۔ پھر سب بھرنے لگے حتیٰ کہ لشکر میں موجود ہر برتن (بورا، تھیلا) بھر لیا گیا۔ پھر لوگوں نے اس میں سے کھایا پھر بھی تھوڑا سا بچ گیا۔ حضورؐ نے کہا اشہد ان لا الہ الا اللہ وانى مُحَمَّد رسول اللہ۔ لا یلقى اللہ بها عبدٌ غیرَ شاکٍ فیحجب عن الجنة۔ کہ جو اس کلمہ کو یقین سے پڑھے گا۔ اللہ سے اس حال میں ملے گا کہ وہ اسے جنت سے نہیں روکے گا۔

**اونٹنی کا ایک خوفناک قصہ** | اور حافظ ابو نعیمؒ نے غیلان بن سلمہ ثقفی کے طریق سے نقل کیا ہے کہ ہم حضور صلی اللہ علیہ وسلم کے ساتھ ایک سفر میں نکلے تو ایک عجیب واقعہ پیش آیا۔ ایک شخص آیا اور حضور صلی اللہ علیہ وسلم سے کہنے لگا یا رسول اللہ! میرا ایک باغ تھا جس پر ہمارا اور ہمارے بچوں کا گزر بسر ہوتا اس میں ہماری دو اونٹنیاں رہتی تھیں۔ اب وہ اونٹنیاں نہ ہمیں باغ میں جانے دیتی ہیں اور نہ اس باغ کے پھل توڑنے دیتی ہیں اور مجھے ان کے پاس جاتے ہوئے ڈر لگتا ہے۔ حضور صلی اللہ علیہ وسلم اور آپ کے ساتھی اٹھ کر اس باغ کے پاس پہنچے۔ چونکہ باغ بھی وہاں چار دیواری میں گھرا ہوتا ہے اس لئے حضور صلی اللہ علیہ وسلم نے مالک سے دروازہ کھولنے کو کہا۔ مالک باغ نے کہا کہ یا رسول اللہ! اس وقت اونٹنیوں سے خطرہ ہے۔ حضورؐ نے فرمایا دروازہ کھولو، دروازہ میں حرکت ہوتے ہی دونوں آگے بڑھیں۔ دونوں عجیب قسم کی خوفناک آواز نکال رہی تھیں جب دروازہ کھلا اور دونوں نے حضور صلی اللہ علیہ وسلم کو دیکھا تو دونوں بیٹھ گئیں اور حضورؐ کا (احتراماً) سجدہ کیا۔ حضورؐ نے دونوں کا سر پکڑ کر ان کے مالک کے حوالہ کر دیا اور فرمایا کہ ان دونوں سے کام لو اور ان کو اچھی طرح چارہ دیا کرو۔ لوگوں نے کہا کہ آپ کو جانور بھی سجدہ کرتے ہیں ہمیں بھی اجازت ہو کہ ہم آپ کا سجدہ کیا کریں۔ حضورؐ نے فرمایا کہ سجدہ صرف اسی ذات کے لئے زیبا ہے جو ہمیشہ زندہ رہنے والی ہے۔ جس پر موت طاری نہیں ہوگی۔ اگر میں کسی کو کسی (غیر اللہ) کا سجدہ کرنے کا حکم دیتا تو عورت کو حکم دیتا کہ وہ اپنے شوہر کا سجدہ کیا کرے۔

**دوسرا واقعہ** | اسی قسم کا ایک قصہ اور نقل کیا جاتا ہے کہ یعل بن مرہ نے روایت کیا ہے کہ ہم حضورؐ کے ساتھ جا رہے تھے کہ ہم نے ایک اونٹ دیکھا جس پر پانی لایا جا رہا تھا۔ جب اونٹ نے حضور صلی اللہ علیہ وسلم کو دیکھا تو بلبلائے لگا اور اپنی گردن اور نیل زمین پر رکھ دی۔ حضورؐ وہیں ٹھہر گئے۔ پوچھا کہ اس کا مالک کہاں ہے؟ جب وہ آیا تو حضور صلی اللہ علیہ وسلم نے مالک سے کہا کہ یہ اونٹ ہم سے فروخت کر دو۔ مالک نے کہا کہ نہیں بلکہ ہم آپ کو ہدیہ کرتے ہیں۔ البتہ یہ ایسے خاندان کا ہے جن کے پاس اس کے سوا کوئی ذریعہ معاش نہیں ہے۔ حضورؐ نے فرمایا کہ اس نے مجھ سے کام زیادہ لئے جانے اور چارہ کم ملنے کی شکایت

کی ہے۔ تم اس سے کام اس کی طاقت کے حساب سے لو اور چارہ اچھی طرح دیا کرو۔  
دوسری جگہ اس قصہ میں اتنا اضافہ بھی ہے کہ یہ اونٹ آیا تو اس کی آنکھوں سے آنسو جاری تھے۔ ایک روایت میں یہ بھی ہے کہ اس نے حضور کو سجدہ کیا۔

## الناقة

(اونٹنی) اونٹنی کی مختلف کنیتیں ہیں: ام حائل، ام حوار، ام السقب، ام مسعود، اس کو بنت الفحل اور بنت الفلانة وغیرہ بھی کہا جاتا ہے۔

مسلم، ابوداؤد اور نسائی نے عمران بن حصین سے روایت کیا ہے کہ حضور صلی اللہ علیہ وسلم ایک سفر میں تھے اور ایک انصاری خاتون ناقہ پر سوار تھیں کہ انہوں نے اس ناقہ پر لعنت بھیجی۔ حضور صلی اللہ علیہ وسلم نے سن لیا۔ آپ نے فرمایا: ناقہ پر جو کچھ ہے اتار لو اور اس کو چھوڑ دو کیونکہ وہ ملعون ہو گئی۔ حضرت عمران فرماتے ہیں کہ میالے رنگ کی وہ اونٹنی اب بھی میری نگاہوں میں گھوم جاتی ہے کہ لوگوں کے درمیان چلتی پھرتی ہے مگر کوئی اسے نہیں چھیڑتا۔

ابن حبان کہتے ہیں کہ حضور صلی اللہ علیہ وسلم نے اس اونٹنی کو چھوڑ دینے کا حکم اس لئے دیا تھا کہ آپ کو اس کے متعلق بددعا کی مقبولیت معلوم ہو گئی تھی۔ لہذا ہمیں بھی اگر کسی محنت کرنے والے کی لعنت کی مقبولیت معلوم ہو جائے تو ہم بھی اسے اس جانور کو چھوڑ دینے کا حکم دیں گے۔ لیکن چونکہ وحی کا سلسلہ منقطع ہو چکا ہے لہذا دعا کی مقبولیت کا علم ممکن نہیں رہا۔ لہذا کسی کے لعنت کرنے سے اسے جانور کو چھوڑنے کا حکم نہیں دیا جائے گا۔

بعض لوگوں کا خیال ہے کہ حضور صلی اللہ علیہ وسلم نے اس عورت کو اور دیگر لوگوں کو (دھمکی کے طور پر) یہ حکم دیا تھا لہذا مراد اس سے یہی ہوگی کہ اس پر سواری مت کرو۔ لیکن اس کے علاوہ کسی اور جگہ اس جانور کا استعمال مثلاً اس کا بیچنا یا کھانا اور دوسرے استعمال جو اس سے پہلے جائز تھے سب اب بھی بدستور جائز رہیں گے۔ کیونکہ نبی صرف اس پر سواری کرنے سے ہے یا صرف اس سفر میں سوار ہونے سے ممانعت تھی ورنہ دوسرے سفر میں ممانعت نہیں تھی۔ لعنت کرنے کو شریعت میں پسند نہیں کیا گیا۔ ترمذی کی روایت میں ہے:-

”کہ مومن لعن طعن نہیں کرتا اپنے منہ سے فحش اور بکواس نہیں نکالتا۔“

سنن ابوداؤد میں حضرت ابودرداء رضی اللہ عنہ سے مروی ہے کہ حضور صلی اللہ علیہ وسلم نے فرمایا کہ بندہ جب کسی پر لعنت کرتا ہے تو وہ لعنت آسمان پر چڑھتی ہے مگر اس کے پہنچنے سے پہلے ہی آسمان کے دروازے بند ہو جاتے ہیں۔ پھر زمین پر اترتی ہے تو زمین کے دروازے اس کے لئے بند ہو جاتے ہیں۔ پھر دائیں بائیں ادھر ادھر گھومتی رہتی ہے۔ جب اس کو کوئی جگہ نہیں ملتی تو جس پر لعنت کی گئی ہے اس کی طرف جاتی ہے پس اگر وہ اس لعنت کا مستحق ہوتا ہے تو اس پر نازل ہو جاتی ہے ورنہ لعنت کرنے والے کی طرف پہنچ کر اسی سے متعلق ہو جاتی ہے اور اللہ تعالیٰ کا قول ”نَاقَةَ اللَّهِ“ یہاں اضافت تشریفی ہے یعنی اس کے شرف و مرتبہ کو بدھانے کے لئے اللہ نے اپنی طرف نسبت کر دی ورنہ دیگر مخلوقات بھی اللہ ہی کی ہیں۔

اس سے حضرت صالح علیہ السلام کی اونٹنی مراد ہے جس کو اللہ تعالیٰ نے بطور معجزہ آپ کی نبوت کی تصدیق کے لئے پہاڑ سے

حضرت صالحؑ کی اونٹنی کا تاریخی پس منظر | روایت اس طرح ہے کہ قوم ثمود کے سردار جندع بن عمرو نے حضرت صالح

علیہ السلام سے کہا کہ اے صالح! اس چٹان سے (جو حجر سلہ کے ایک کنارے پر تھی جس کا نام ”کائبہ“ تھا) ایک ایسی اونٹنی نکال دے جس کی کوکھ بڑی ہو اور جس کے بال زیادہ ہوں یعنی حاملہ ہو۔ حضرت صالح علیہ السلام نے دو رکعت نماز ادا کی۔ پھر اپنے رب سے دعا کی۔ چٹان میں ایسی حرکت پیدا ہوئی جس طرح جانور میں بچہ دینے کے وقت حرکت ہوتی ہے۔ پھر چٹان ہلنے لگی اور دیکھتے ہی دیکھتے پھٹ گئی اور قوم کے مطالبہ کے موافق ایک بڑی کوکھ والی بالوں والی حاملہ اونٹنی اس سے ظاہر ہوئی۔ اس کے پہلو میں کوئی ہڈی پسلی ظاہر نہیں تھی۔ قوم ثمود کے لوگ محو تماشا تھے۔ اونٹنی نے اسی وقت ایک بچہ جنا جو اس اونٹنی کے برابر تھا۔ یہ معجزہ دیکھ کر جندع بن عمرو اور اس کی قوم میں سے ایک گروہ نے ایمان قبول کر لیا۔

حضرت صالح علیہ السلام نے قوم ثمود کے لوگوں سے کہا کہ یہ اللہ کی اونٹنی ہے۔ ایک دن پانی پینے کی اس کی باری ہوگی دوسرے دن تمہاری اور تمہارے جانوروں کی۔ وہ تمہاری باری کے دن پانی نہیں پئے گی اور تم اس کی باری کے دن پانی نہیں پیو گے۔ کچھ دنوں تک وہ اونٹنی اور اس کا بچہ ثمود کی سرزمین پر رہے اور اونٹنی گھاس چرتی رہی اور پانی پیتی رہی۔ البتہ وہ پانی پینے کے لئے ہر دوسرے دن آیا کرتی تھی۔ جب اس کی باری کا دن ہوتا تھا تو ”حجر“ کے ایک کنوئیں میں اپنا منہ رکھ دیتی تھی جس کا نام ”بئر باقہ“ پڑ گیا تھا اور جب تک سارا پانی نہیں پی لیتی تھی سر نہیں اٹھاتی تھی۔ جب کنوئیں میں ایک قطرہ بھی پانی نہ پچتا تھا تب اپنا سر اٹھاتی تھی اور لوگوں کے لئے اپنے پاؤں پھیلا دیتی تھی۔ لوگ اس سے جتنا دودھ چاہتے دودھ لیتے تھے، پیتے بھی تھے اور اپنے تمام برتنوں میں بھر کر ذخیرہ بھی کر لیتے تھے۔ پھر دوسرے راستے سے لوٹ جاتی تھی۔

یہ اونٹنی گرمی کے موسم میں وادی کے اوپر کے حصہ میں رہتی تھی۔ دوسرے موسمی اس کے ڈر سے وادی کے نشیبی حصے میں بھاگ جاتے جہاں گرمی زیادہ ہوتی تھی اور زمین پر گھاس وغیرہ نہیں ہوتی تھی اور سردیوں کے موسم میں یہ اونٹنی وادی کے نشیبی حصہ میں آجاتی تھی۔ موسمی اس کے خوف سے اوپر کے حصہ میں جا کر پناہ لیتے جہاں سردی سے ٹھہرتے رہتے۔ قوم ثمود کے لوگ یہ امتحان اور اپنے جانوروں کے لئے یہ پابندی برعاشق نہ کر سکے۔ لہذا انہوں نے اللہ کے حکم کی خلاف ورزی کی اور یہی چیز ان کے لئے اونٹنی کی کونچیں کاٹنے کا باعث بنی لیکن ملی کی گردن میں گھنٹی باندھے کون؟

ایسے بہادر کی تلاش جاری ہوئی اور اولین بد بخت ”قدار سلہ ابن سالف“ اس کام کے لئے تیار ہو گیا۔ یہ حرامی تھا۔ اس کی ماں کا نام ”قدیرہ“ ہے جو ”سالف“ کی بیوی تھی۔ مگر بیان کیا جاتا ہے کہ یہ اپنے باپ کا نہیں تھا اس کے چہرے کی رنگت میں سرخی اور نیلے پن کی ملاوٹ تھی۔ ٹھگنا قد چھوٹے چھوٹے ہاتھ پیر تھے۔ اپنی قوم میں باعزت اور طاقت ور تھا۔ کشتی میں کوئی اس کو مغلوب نہیں کر پاتا تھا۔ ایک بڑھیا جس کے یہاں اونٹ، بیل اور بکریوں کی کثرت تھی اور جس کی کئی حسین لڑکیاں تھیں۔ اس نے قدار سے کہا کہ اگر تم اس اونٹنی کو مار ڈالو تو میری جس لڑکی کو تم پسند کرو تم سے شادی کر دوں گی۔ قدار فوراً تیار ہو گیا اور اونٹنی کے آنے کے راستہ میں ایک درخت کی جڑ میں گھات لگا کر بیٹھ گیا۔ جب اونٹنی کا وہاں سے گزر ہوا تو تلوار سے حملہ آور ہوا اور اس کی کونچیں

سلہ ایک قول کے مطابق اس کا نام عیزار ابن سالف تھا۔



کاٹ ڈالیں۔ قرآن نے اس کو "فَتَعَاطَى فَعَقَزَ" سے تعبیر کیا ہے کہ اپنے پنچوں کے بل کھڑے ہو کر ہاتھ بڑھا کر اس نے تلوار ماری اور اس کی کوئی نہیں کاٹ دیں۔ اونٹنی بھاگی اور اُس نے ایک آواز نکالی تاکہ اس کا بچہ اس حملہ سے ہوشیار ہو جائے۔ بچہ بھاگ کر "صبنو" نامی ایک مضبوط پہاڑ کے پاس جا کر چھپ گیا۔

جب حضرت صالح علیہ السلام کو خبر ملی کہ اونٹنی کو مار ڈالا گیا تو وہ قوم کے پاس پہنچے۔ قوم کے لوگ آپ سے مل کر معذرت کرنے لگے کہ اے اللہ کے نبی اونٹنی کو فلاں نے قتل کیا ہے ہمارا کوئی قصور نہیں ہے تو حضرت صالح علیہ السلام نے فرمایا کہ اچھا جاؤ اور اس کے بچے کو تلاش کرو۔ اگر تم کو وہ بچہ مل گیا تو ہو سکتا ہے کہ تم عذاب الہی سے بچ جاؤ۔ لوگ اس کی تلاش میں چاروں طرف نکل گئے۔ ایک پہاڑ پر ان کو وہ بچہ دکھائی دیا۔ انہوں نے چاہا کہ پہاڑ پر چڑھ کر اس کو پکڑ لیں۔ لیکن اللہ تعالیٰ نے پہاڑ کو حکم دیا اور وہ آسمان کی طرف بلند ہوتا چلا گیا اور کوئی اس کی گرد بھی نہ پاسکا۔

اونٹنی کے قتل سے عذاب الہی اور قومِ ثمود کا مسخ | کہتے ہیں کہ اونٹنی کو بدھ کے دن مارا گیا اور جمعرات کے دن ان سب کے چہرے پیلے رنگ کے ہو گئے جیسے ان پر خلوق سے تل دیا گیا ہو۔ ہر شخص مرد، عورت، بچہ، بوڑھا سب اس مصیبت میں مبتلا ہو گئے اور ان کو عذاب الہی کا یقین ہو گیا۔

حضرت صالح علیہ السلام نے ان کو پہلے سے بتا دیا تھا کہ عذاب کا ظہور چہروں کے رنگ بدلنے سے ہو گا۔ چہرے پہلے زرد اور پھر سرخ اور پھر سیاہ ہو جائیں گے اور تیسرے دن سب کا خاتمہ ہو جائے گا۔" یہ لوگ تو اپنی مصیبت میں گرفتار تھے۔ حضرت صالح علیہ السلام ان کو چھوڑ کر مومنین کی جماعت کے ساتھ حضرت موت سے کی طرف ہجرت کر گئے ان کو خبر بھی نہ ہوئی۔

جب انہوں نے ایک دوسرے کا چہرہ دیکھا اور رنگ کا تغیر ایک دوسرے کو معلوم ہوا تو شام کو سب رونے چلانے لگے۔ موت کے انتظار کا ایک دن گزر گیا۔ دوسرے دن جمعہ کو ان کے چہرے اس طرح سرخ ہو گئے گویا ان پر خون لگا ہوا ہو۔ شام کو سب نے بیک زبان ہو کر کہا کہ موت کے انتظار کے دو دن گزر گئے۔ پتھر کو ان کے چہرے ایسے سیاہ ہو گئے جیسے ان پر تار کول کالیپ کر دیا گیا ہو۔ شام کو صرف وہی آوازیں فضا میں گونجیں۔ "موت کا وقت بالکل آچکا ہے"۔ اور "عذاب الہی پہنچ چکا ہے"۔

اتوار کے روز آفتاب کے اچالے کا پھیلنا تھا کہ آسمان سے ایک "جیج" کی آواز آئی جس میں روئے زمین کی ہر خوفناک آواز اور ہر کڑک اور گرج کی آوازیں شامل تھیں۔ اس جیج سے ان کے دل سینوں میں ریزہ ریزہ ہو گئے اور یہ سب کے سب گھٹنوں کے بل اپنی ہی سر زمین میں خود دفن ہو گئے۔ حضرت صالح علیہ السلام پر ایمان لانے والوں کی تعداد چار ہزار کے قریب بتلائی جاتی ہے۔

باقہ (اونٹنی) کا شرعی حکم | اونٹنی کا شرعی حکم اور اس کے طبی فوائد وہی ہیں جو "جمل" اونٹ کے بیان میں گزرے۔  
باقہ کی تعبیر | باقہ خواب میں دیکھنے کی تعبیر عورت سے ہوتی ہے۔ اگر کسی نے بختی اونٹنی دیکھی ہے تو اسے غیر عربی عورت حاصل ہوگی اور اگر غیر بختی اونٹنی دیکھی ہے تو عربی عورت مراد ہوگی۔ اگر اونٹنی سے دودھ نکالتے دیکھا تو نیک عورت سے

۱۔ خلوق ایک خوشبو ہے جو زرد کی ہوتی ہے۔ عام طور پر عرب میں اسے عورتیں استعمال کرتی ہیں۔

۲۔ فَتَعَزُّوْهَا فَمَنْ تَمْتَعُوْا فِيْهَا دَارِكُمْ ثَلَاثَةَ اَيَّامٍ ذٰلِكَ وَعَذَابٌ مُّكْتٰبٌ (سورہ ہود پ ۱۲)

۳۔ کہتے ہیں کہ حضرت صالح علیہ السلام اس بہتی میں پہنچے اور آپ کا انتقال ہو گیا اس لئے اس کا نام حضرت موت پڑ گیا۔ (یعنی موت آگئی)

شادی ہوگی اور اگر شادی شدہ نے کسی اونٹنی سے دودھ نکالتے ہوئے اپنے آپ کو خواب میں دیکھا تو زینہ اولاد پیدا ہوگی۔ کبھی کبھی لڑکی پیدا ہونے کی بھی امید ہوتی ہے۔ اگر کسی نے اونٹنی کے ساتھ اس کا بچہ بھی دیکھا تو یہ کسی نشانی قدرت کے ظاہر ہونے اور لوگوں کے عام فتنہ میں مبتلا ہونے کی علامت ہے۔

ابن سیرینؒ نے لکھا ہے کہ بوجھ لدی ہوئی اونٹنی دیکھنا خشکی کے سفر کی دلیل ہے اور بھگائی ہوئی اونٹنی دیکھنا سفر میں لوٹ لے جانے کی خبر ہے۔ جس نے بہت ساری اونٹنیوں کا دودھ دوہا وہ کہیں کا حاکم ہو گا اور زکوٰۃ وصول کرے گا۔

ابن سیرینؒ کے پاس ایک شخص نے آکر خواب بیان کیا کہ میں نے ایک شخص کو بختی اونٹنیوں سے دودھ دوہتے ہوئے دیکھا۔ پھر دیکھا کہ دودھ کے بجائے ان کی چھاتیوں سے خون نکلنے لگا ہے۔ ابن سیرین رحمۃ اللہ علیہ نے تعبیر بیان کی کہ وہ شخص عجمیوں پر حاکم ہو گا اور ان سے زکوٰۃ وصول کرے گا (جسے تم نے دودھ دیکھا ہے) اور ان لوگوں کا مال زبردستی چھین لے گا (یہ خون ہے جو تم کو نظر آیا ہے) لہذا بعد میں ایسا ہی ہوا۔

جس نے یہ دیکھا کہ اُس نے اونٹنی کی کونچیں کاٹ ڈالی ہیں وہ اپنے کئے ہوئے پر پچھتائے گا اور اس کے کرتوت کی بنا پر اس کو کوئی مصیبت پیش آئے گی۔

اونٹنی پر سواری کسی عورت سے نکاح کی اطلاع ہے۔ اگر یہ دیکھا کہ اونٹنی خجریا اونٹ بن گئی ہے تو اس کی بیوی حلالہ نہ ہوگی۔ اگر کسی نے دیکھا کہ اس کی اونٹنی مر گئی ہے تو اس کی بیوی کا انتقال ہو جائے گا یا اس کا سفر ملتوی ہو جائے گا۔ کبھی کبھی اونٹنی کا دیکھنا، جھگڑا اور عورت ملنے کی بھی پیش گوئی ہوتی ہے۔ اگر اونٹنی کو کسی آبادی میں داخل ہوتے دیکھا تو اس جگہ کوئی فتنہ پیدا ہوگا۔

واللہ تعالیٰ اعلم بالصواب

## الناموس

(مچھر) ناموس: مچھر کو کہتے ہیں۔ باب الباء میں تفصیل آچکی ہے۔ لیکن ابو حامد اندلسی کا کہنا ہے کہ ناموس چوٹی کی طرح کا ایک کیڑا ہے جو کاٹ لیتا ہے۔ جوہری نے یہ بھی لکھا ہے کہ ناموس رازدار کو بھی کہا جاتا ہے۔ اہل کتاب حضرت جبریل علیہ السلام کو بھی ناموس کہتے ہیں کیونکہ وہ رازدارانہ طور پر نبیؐ سے گفتگو کرتے رہے۔ اس کا کچھ ذکر باب الفاء میں ”ناموس“ کے تحت آچکا ہے۔

## الناھض

(عقاب کا چوزہ) اس کا ذکر عقاب کے ضمن میں گزرا ہے۔

## النباج

(زور زور سے بولنے والا ہدہ) ہدہ کی تفصیل باب الہاء میں آ رہی ہے۔

## النبر

(چیچڑی کے مثل ایک کیڑا) نبر: یہ چیچڑی کے مشابہ ایک کیڑا ہے جو جانور کے بدن پر رہتا ہے تو ریگنے کی جگہ پر سوجن ہو جاتی ہے۔ مگڑی کو بھی کہتے ہیں اور نبر ایک درندہ بھی ہے۔

## النحیب

(شریف) انسانوں اور اونٹوں گھوڑوں میں سے شریف اور عمدہ نسل والوں کو نحیب کہتے ہیں۔ مستدرک حاکم میں ہے کہ:-  
”حضرت حسن بن علی رضی اللہ عنہما نے پیدل چل کر پچیس حج کئے اور اونٹنیاں آپ کے آگے آگے چلتی تھیں۔“  
دوسری حدیث شریف ہے جو حضرت علیؑ سے منقول ہے کہ:-

”نبی کریم صلی اللہ علیہ وسلم نے فرمایا کہ ہر نبی کو سات شریف اور مددگار دوست عطا کئے گئے اور مجھے چودہ دوست ملے جن کی فہرست درج ذیل ہے:-

(۱) حمزہؓ (۲) جعفرؓ (۳) علیؓ (۴) حسنؓ (۵) حسینؓ (۶) ابو بکرؓ (۷) عمرؓ (۸) عثمانؓ (۹) عبداللہؓ بن مسعود (۱۰) ابو ذرؓ (۱۱) مقدادؓ (۱۲) عمارؓ (۱۳) سلمانؓ (۱۴) بلالؓ

(رواہ امام احمد والہزازی والطبرانی وابن عدی)

## النحام

(بلخ کے مشابہ ایک پرندہ) النحام: بلخ کے مشابہ ایک پرندہ ہے۔ یہ الگ الگ بھی اڑتے ہیں اور ایک ساتھ بھی۔ جب کہیں یہ رات بسر کرنا چاہتے ہیں تو سب اکٹھے ہو جاتے ہیں۔ نرسوتے ہیں اور مادہ جاگتی ہے اور نر کے لئے شب باشی کی جگہ بناتی ہے اور مادہ کو اگر ایک نر سے نفرت ہو جائے تو دوسرے کے پاس چلی جاتی ہے کہا جاتا ہے کہ مادہ صرف نر کے چوگا دینے سے انڈا دیتی ہے اسے جفتی کی ضرورت نہیں پڑتی۔ انڈا دے کر مادہ دور چلی جاتی ہے اور نر وہیں رہتا ہے۔ پھر نر انڈوں پر بیٹھ کر دیتا ہے اور یہی بیٹھ انڈوں کو سینے کا کام کرتی ہے۔ جب مدت پوری ہو جاتی ہے تو انڈوں سے چوزے بے حس و حرکت نکل آتے ہیں۔ پھر مادہ آکر ان چوزوں کی چونچ میں پھونک مارتی ہے اور یہی پھونک ان کے اندر روح کا کام کرنے لگتی ہے۔ پھر نر مادہ دونوں مل کر پرورش کرتے ہیں لیکن نر سخت طبیعت اور بے وفا ہوتا ہے۔ جب وہ ان چوزوں کو اپنی غذا حاصل کرنے کے قابل سمجھ لیتا ہے تو انہیں مار بھگاتا ہے۔ مادہ ان بچوں کے ساتھ چلی جاتی ہے اور دوبارہ انڈا دینے کے وقت نر کے پاس آ جاتی ہے۔

یہ حلال پرندوں میں سے ہے لہذا اس کے کھانے میں کوئی قباحت نہیں ہے۔ ابن النجار نے تاریخ بغداد کے حاشیہ پر ایک حدیث نقل کی ہے جس سے یہ معلوم ہوتا ہے کہ حضور صلی اللہ علیہ وسلم نے نحام کھایا ہے۔

الفاظ یہ ہیں:-

”حضور صلی اللہ علیہ وسلم کو ایک نحام (جس کا نام نحام تھا) ہدیہ میں بھیجا گیا۔ حضور صلی اللہ علیہ وسلم نے اسے کھایا اور آپ نے اس کو پسند فرمایا۔“



عنا کے قول "جَزَسَتْ نَحْلَةَ الْعَرْفَلَةَ" کا مفہوم یہی ہے کہ مکھی نے مغایرہ کی شاخ میں چھتہ لگایا ہوگا۔ لہذا اس کے پھول وغیرہ کے رس سے ذائقہ اسی قسم کا ہے۔ اور اس میں اسی درخت کی بو آرہی ہے۔

شہد کی مکھی اپنی روزی حاصل کرنے کا انتظام اس طرح کرتی ہے کہ جب کہیں صاف ستھری جگہ اسے مل جاتی ہے تو سب سے پہلے وہاں چھتہ کا وہ حصہ بناتی ہے جس میں شہد جمع کرنا ہے۔ پھر "رانی" مکھی کے لئے رہنے کا گھر تعمیر ہوتا ہے اور اس کے بعد نر مکھیوں کے لئے جگہ بنائی جاتی ہے۔ جو روزی کمانے میں حصہ نہیں لیتے۔ یہ مادہ مکھیوں سے چھوٹے ہوتے ہیں۔ مادہ مکھیاں چھتہ کے خانوں میں شہد جمع کرتی ہیں۔ سب کی سب ایک ساتھ اڑ کر فضاء میں بکھر جاتی ہیں۔ اس کے بعد شہد لے کر چھتہ میں واپس آ جاتی ہیں۔ نر مکھی پہلے چھتہ بناتی ہیں پھر اس میں تخم ریزی کرتی ہیں۔ تخم ریزی کے بعد اس پر اس طرح بیٹھی رہتی ہیں کہ جس طرح پرندے انڈے بیٹے ہیں اور اس عمل سے اس بیج سے ایک سفید کیرا سا نکل آتا ہے۔ اس کی نشوونما ہوتی رہتی ہے۔ خود سے کھانے لگتا ہے اور چند دن میں اڑنے کے قابل ہو جاتا ہے۔ یہ مکھیاں مختلف قسم کے پھولوں سے نہیں بلکہ صرف ایک ہی قسم کے پھولوں کا رس نکالتی ہیں۔

ان کی ایک عادت فطری یہ ہے کہ جب کسی مکھی کے اندر کوئی خرابی دیکھتی ہیں تو گویا اسے بالکل اپنے چھتہ سے باہر بھگا دیتی ہیں یا پھر اس کو جان سے مار ڈالتی ہیں۔ اکثر تو چھتہ سے باہر ہی اس کا خاتمہ کر دیتی ہیں۔ اس کام کے لئے ان کے یہاں دربان بھی مقرر ہوتے ہیں۔ اور رانی مکھی اکیلے کہیں نہیں جاتی بلکہ اس کے ساتھ سب لشکر کی طرح ایک ساتھ چلتی ہیں۔ اگر وہ اڑ نہ سکے تو دیگر مکھیاں اسے اپنی پیٹھ پر بٹھا کر اڑا کر لے جاتی ہیں۔ اس "رانی مکھی" میں ایک خاص بات یہ ہوتی ہے کہ اس کے پاس ڈنک نہیں ہوتا جس سے کسی کو گزند پہنچا سکے۔

سب سے عمدہ رانی مکھی وہ ہوتی ہے جس کا رنگ سُرخ مائل بہ زردی ہو اور سب سے بے کار وہ ہوتی ہے جس کی سُرخ میں سیاہی ملی ہو۔

شہد کی مکھیاں سب اکٹھی جمع ہو کر تقسیم کار کر لیتی ہیں۔ کچھ تو شہد بنانے میں منہمک ہوتی ہیں اور کچھ کا کام موم بنانا اور اس سے چھتہ تعمیر کرنا دوسروں کے ذمہ ہوتا ہے اور کچھ مکھیاں صرف پانی لانے پر مامور ہوتی ہیں اور اس کا گھر نہایت عجیب و غریب چیز ہے۔ شکل مسدس پر اس کی تعمیر ہے جس میں کوئی ٹیڑھا پن نہیں ہے۔ ایسا لگتا ہے کہ اس نے انجینئرنگ سے اس شکل میں اپنا گھر بنوایا ہو۔ پھر اس گھر کے ہر خانے ایسے برابر مسدس دائرے ہیں جس میں باہم کوئی فرق نہیں ہے۔ اسی وجہ سے ایک دوسرے سے بالکل ایسے ملے ہوئے ہیں گویا کہ سب دائرے مل کر ایک ہی شکل ہوں۔ اور سوائے سرس کے تین سے دس تک کا کوئی بھی دائرہ ایسا نہیں بن سکتا کہ ایک دوسرے کے درمیان کشادگی نہ ہو۔ کیونکہ شکل مسدس کے ہم شکل چھوٹے چھوٹے دائروں کو ملا کر اس نے ایک ہی ڈھانچہ بنا دیا ہے۔

مزید تعجب خیز بات یہ ہے کہ اس تعمیر میں اس نے کوئی پیمانہ آلہ یا کوئی پرکار استعمال نہیں کیا ہے۔ بلکہ یہ سب قدرت کی اس جنتی تربیت کا کرشمہ ہے جس میں خیر و بصیر پروردگار نے اس کو صنعت کاری کا یہ طریقہ سکھایا ہے اور جس میں رب رحمان نے اسے اس

فن میں اشارات دیئے ہیں۔ ارشاد باری تعالیٰ ہے:-

”وَ اَوْحٰی رَبُّكَ اِلٰی النَّحْلِ اَنِ اتَّخِذِیْ مِنَ الْجِبَالِ بُیُوتًا وَمِنَ الشَّجَرِ وَمِمَّا یَعْرِشُوْنَ۔ الْاٰیة۔“ (تمہارے پروردگار

نے شہد کی مکھی کو یہ حکم دیا ہے کہ وہ اپنا چھتہ پہاڑوں، درختوں اور انسانوں کے مکانات میں بنائے)

ذرا غور کریں کہ کس طرح شہد کی مکھی اپنے رب کے حکم کی فرماں بردار ہے اور کس طرح عمدگی سے حکم الہی کو بجالاتی ہے۔ کس طرح ان تینوں جگہوں میں اپنا چھتہ بناتی ہے۔ آپ ان جگہوں کے علاوہ کسی اور جگہ اس کو چھتہ بناتے نہیں دیکھ سکتے۔

ذرا غور کریں! کس طرح حکم خداوندی کے مطابق سب سے زیادہ پہاڑوں میں، پھر درختوں میں اور پھر مکانات اور آبادی میں اپنا چھتہ لگاتی ہے۔ قرآن میں پہاڑوں میں بنانے کا حکم پہلے ہے۔ لہذا سب سے زیادہ وہاں چھتہ لگاتی ہے اور پھر بالترتیب درختوں اور مکانات میں کم لگاتی ہے کیونکہ حکم ربانی کی ترتیب یہی ہے۔ نیز امثال امر کا یہ حال ہے کہ سب سے پہلے اس نے چھتہ لگایا جیسا کہ اِتَّخِذِیْ مِنَ الْجِبَالِ بُیُوتًا کاتقاضا تھا۔ جب چھتہ بن کر تیار ہوا تو اپنے گھر سے نکل کر تلاش معاش میں ہمہ تن مصروف ہو گئی۔ کھاپی کر درختوں کے پھولوں اور پھلوں سے رس نکال کر اپنے گھر میں ذخیرہ کرنا شروع کر دیا۔ اور دیکھنے کی چیز یہ ہے کہ کس طرح اس نے شہد اور موم بنایا جس میں روشنی اور شفاء کی صلاحیت موجود ہے۔ پھر اگر کوئی صاحب بصیرت اس کے احوال میں غور کرے اور دل و دماغ کو نفسانی خواہشات سے یکسو کر کے تدبر کرے تو یقیناً اسے تعجب ہو گا کہ کس طرح سے وہ پھول اور شگوفوں سے رس چوستی ہے۔ گندگی سے اور بدبو دار چیزوں سے کس طرح بچتی ہے اور کس طرح سے اپنے بڑے کی (جو ان سب کا امیر ہوتا ہے) اطاعت کرتی ہے۔ پھر امیر کو بھی خداوند قدوس نے ان کے درمیان عدل و انصاف کرنے پر قدرت دی۔ یہاں تک کہ چھتہ میں گندگی لانے والی مکھیوں کو دروازہ ہی پر قتل کر دیتا ہے۔ دشمنوں سے دشمنی، دوستوں سے دوستی بھی ان کی فطرت میں داخل ہے۔

سب کچھ چھوڑو صرف اس کا چھتہ دیکھو، موم کی طرح بنی ہوئی حویلی ہے اور کس طرح اس نے تمام شکلوں میں سے شکل مسدس کو منتخب کیا ہے۔ گول، چوکور اور مخمس شکل کو نہیں لیا بلکہ شکل مسدس میں ایسی بات موجود تھی جہاں تک کسی انجینئر کا ذہن بھی نہیں پہنچ سکتا تھا اور وہ یہ ہے کہ سب سے کشادہ اور وسیع گول شکل بنے یا جو اس کے قریب قریب ہو۔ شکل مربع میں بے کارہ کوٹنے بچ جاتے ہیں کیونکہ مکھی کی شکل گول اور لمبی ہے۔ شکل مربع کو اس نے اس وجہ سے چھوڑ دیا تاکہ جگہ بیکار نہ پڑی رہے اور گول بنانے کی صورت میں خانوں سے باہر بہت سی جگہ بیکار ہو جاتی۔ کیونکہ گول شکلیں اگر ایک ساتھ ملائی جائیں تو باہم مل کر ایک نہ ہو سکیں گی بلکہ درمیان میں کچھ جگہ خالی ضرور بچ جائے گی۔ یہ خاصیت صرف شکل مسدس میں موجود ہے کہ اگر کئی ایک کو ایک میں ملا دیں تو درمیان میں بالکل کوئی جگہ نہیں بچے گی۔ اللہ سبحانہ و تعالیٰ نے کس طرح سے اس ذرا سے جانور کے ساتھ لطف و مہربانی کا معاملہ فرمایا ہے اور کس طرح اس کی زندگی کی ضروریات مہیا کر دی ہیں تاکہ وہ خوشگوار طریقہ پر اپنی زندگی گزار سکے۔

اپنے چھتہ میں ایک دوسرے سے لڑنا یہاں تک کہ جان سے مار ڈالنا اور ایک دوسرے کے خوف سے اس سے دور رہنا بھی۔ ان کی فطرت میں داخل ہے۔ چنانچہ ان کے چھتہ کے پاس اگر دوسرے چھتہ کی مکھی آجائے تو اس کو ڈنک مارتی ہیں اور کبھی کبھی تو اس کو وہ مکھی مر بھی جاتی ہے جس کو ڈنک لگا ہے۔ اس کے مزاج میں صفائی ستھرائی بھی بہت ہے۔ چنانچہ چھتہ کے اندر اگر کوئی مکھی مر جائے تو زندہ کھیاں اسے باہر نکال دیتے ہیں۔ نیز چھتہ میں سے اپنا پاخانہ بھی برابر صاف کرتی رہتی ہیں تاکہ اس سے بدبو نہ پھیلے۔ یہ کھیاں ربیع اور خریف دونوں موسموں میں اپنا عمل جاری رکھتی ہیں۔ لیکن موسم ربیع کا تیار کیا ہوا شہد اچھا ہوتا ہے۔ چھوٹی کھیاں

بڑی مکھیوں سے زیادہ محنت سے کام کرتی ہیں۔ صاف اور عمدہ ہی پانی پیتی ہیں چاہے جہاں سے ملے اور بقدر ضرورت ہی شہد کھاتی ہیں اور جب چھتہ میں شہد کم ہونے لگتی ہے تو اس کے ختم ہونے پر اپنی جان کے خطرے سے اس میں پانی ملا دیتی ہیں۔ کیونکہ چھتہ میں جب شہد ختم ہو جاتا ہے تو مکھیاں خود ہی اپنا چھتہ اجاڑ دیتی ہیں۔ اگر وہاں کوئی زیا رانی مکھی اس وقت بھی بیٹھی رہے تو کبھی کبھی انہیں بھی مار ڈالتی ہیں۔

یونان کے ایک حکیم نے اپنے شاگردوں سے کہا تھا کہ تم لوگ چھتہ میں رہنے والی شہد کی مکھیوں کی طرح بن جاؤ۔ شاگردوں نے پوچھا کہ وہ چھتہ میں کس طرح رہتی ہیں؟ حکیم نے جواب دیا کہ وہ اپنے چھتہ میں نکلی مکھی کو رہنے نہیں دیتیں بلکہ اُسے اپنے چھتہ سے نکال دیتی ہیں اور اپنے گھر سے باہر کر دیتی ہیں کیونکہ وہ بے مقصد اُن کی جگہ تنگ کر دیتی ہے اور شہد کھا کر ختم کر ڈالتی ہے۔ اُسے معلوم ہے کہ کون مستعدی سے کام کرتی ہے اور کون سستی کرتی ہے۔ یہ مکھیاں سانپ کی طرح اپنی کینچلی اتارتی ہیں۔ ان کو سریلی اور اچھی آواز سے لذت ملتی ہے۔

ان مکھیوں کو ایک بیماری (جس میں گھن جیسے باریک کیڑے ان کے جسم کو کھاتے رہتے ہیں) بہت تنگ کر دیتی ہے۔ اگر اس میں مکھیاں مبتلا ہو جائیں تو اس کا علاج یہ ہے کہ مکھی کے چھتہ میں ایک مٹی نمک چھڑک دیں اور ہر ماہ ایک بار چھتہ کھول کر اس میں گائے کے گوبر کی دھونی دیدیں۔ ان کی ایک عادت یہ بھی ہے کہ یہ چھتہ سے اڑ کر غذا حاصل کرنے جاتی ہیں جب لوٹتی ہیں تو ہر مکھی اپنے ہی خانہ میں جاتی ہے اس میں بالکل غلطی نہیں کرتی۔

مصر کے لوگ تو کشتیوں میں مکھیوں سے بھرے چھتے لے کر سفر کرتے ہیں۔ جب درختوں اور پھولوں سے ہرے بھرے میں پہنچتے ہیں تو وہاں ٹھہر کر مکھیوں کے چھتے کے دروازے کھول دیتے ہیں دن بھر مکھیاں رس چوس چوس کر اکٹھا کرتی ہیں شام کو لوٹ کر کشتی میں اپنی اپنی جگہ بیٹھ جاتی ہیں۔

مستدرک حاکم میں ابو سہرہ ہذلی سے ایک روایت منقول ہے۔ وہ کہتے ہیں کہ حضرت عبداللہ بن عمرو رضی اللہ عنہ نے مجھ سے ایک حدیث بیان کی ہے جس کو میں نے سمجھا ہے اور جس کو اپنے ہاتھوں سے لکھ کر بھی محفوظ کر لیا ہے وہ یہ ہے:-

”بِسْمِ اللّٰهِ الرَّحْمٰنِ الرَّحِیْمِ۔ یہ وہ حدیث ہے جس کو حضرت عبداللہ بن عمرو نے حضور صلی اللہ علیہ وسلم سے نقل کیا ہے کہ اللہ تعالیٰ حد سے تجاوز کرنے والے اور بدکلامی کرنے والے نیز بدترین پڑوسی اور قطع رحمی کرنے والے کو پسند نہیں کرتا۔ پھر آپ نے فرمایا کہ مومن کی مثال شہد کی مکھی کی سی ہے کہ وہ اپنے چھتہ سے نکلتی ہے، حلال کھاتی ہے، بیٹھ کرتی ہے مگر نہ تو کسی کو کوئی نقصان پہنچاتی ہے نہ کہیں توڑ پھوڑ کرتی ہے۔ اسی طرح مومن بھی اپنے کام سے کام رکھتا ہے کسی کو ایذا نہیں پہنچاتا، رزق حلال کھاتا ہے۔“

ابن اثیر نے لکھا ہے کہ مومن کو شہد کی مکھی سے تشبیہ دینے کی وجہ یہ ہے کہ دونوں میں مشابہت بہت سی چیزوں میں ہے۔ مثلاً فہم و فراست، کسی کو ضرر نہ پہنچانا، وعدہ پورا کرنا، دوسروں کو فائدہ پہنچانا، قناعت کرنا، دن میں تلاش معاش، گندگی سے دور رہنا، حلال کمائی کھانا، اور اپنی کمائی کھانا، امیر کی اطاعت کرنا۔ نیز کچھ پریشانیاں شہد مکھی کا کام کاج بند ہونے کا سبب بن جاتی ہیں۔ مثلاً تاریکی، بادل، آندھی، دھواں، بارش اور آگ۔ اسی طرح کچھ اسباب سے مومن کا بھی کام سُلے رک جاتا ہے اور وہ غافل ہو جاتا ہے۔ مثلاً غفلت کی تاریکی، شک کے بادل، فتنوں کی آندھیاں، حرام مال کا دھواں، مالدار کی کاپانی، نشہ اور خواہشاتِ نفسانی کی آگ۔

مسند داری میں حضرت علی رضی اللہ عنہ سے روایت ہے کہ لوگوں میں اس طرح رہو جیسے پرندوں میں شہد کی مکھی رہتی ہے کہ تمام پرندے اسے معمولی، کمزور دانتوں سمجھتے ہیں لیکن اگر انہیں شہد کی مکھی کے پیٹ کا شہد اور اس کی برکت اور فوائد کا علم ہو جائے تو وہ اسے معمولی نہ سمجھیں۔ لوگوں کے ساتھ اپنے علم اور زبان سے میل جول رکھو لیکن اپنے اعمال اور دلوں کو ان سے الگ رکھو۔ آدمی کو اسی کا پھل ملے گا جو اُس نے دنیا میں کر لیا ہے اور قیامت کے دن ہر شخص ان لوگوں کے ساتھ ہو گا جن سے اسے محبت ہو۔

اور حضرت علی رضی اللہ عنہ سے دنیا کی مذمت میں یہ روایت مشہور ہے کہ آپؑ نے فرمایا دنیا میں چھ قسم کی چیزیں ہیں۔ مطعوم، مشروب، ملبوس، مرکوب، منکوح، مسموم۔ سب سے بہتر کھانے کی چیز شہد ہے جو ایک مکھی کا تھوک ہے۔ سب سے عمدہ پینے کی چیز پانی ہے جس میں اچھے برے سب برابر کے حصے دار ہیں۔ سب سے اچھا لباس ریشم ہے جو ایک معمولی کیڑے کا بتایا ہوا ہے۔ سب سے افضل سواری گھوڑا ہے جس پر بیٹھ کر انسانوں کا قتل ہوتا ہے۔ سب سے شان دار خوشبو مشک ہے جو ایک جانور کا خون ہے۔ سب سے بڑھیا منکوح عورت ہے جو پیشاب کرنے کی جگہ ہے اور ایسی ہی گندی جگہ سے نکلی ہے۔

نکتہ :- اللہ تعالیٰ کا شہد کی مکھی میں زہر اور شہد دونوں جمع کر دینا اس کی کمال قدرت کی نشانی ہے۔ اسی طرح مومن کے اعمال خوف و رجاء امید و بیم سے مرکب ہوتے ہیں۔

شہد کے طبی فوائد | حضرت ابو ہریرہ رضی اللہ عنہ سے روایت ہے کہ حضور صلی اللہ علیہ وسلم نے فرمایا کہ جو شخص ہر مہینے میں تین دن صبح نہار منہ شہد چاٹ لیا کرے تو کوئی اہم بیماری اسے لاحق نہیں ہوگی۔ حضرت عمرؓ کو جب کوئی مرض لاحق ہوتا تھا آپ شہد میں سے علاج کرتے تھے یہاں تک کہ پھوڑے پھنسی پر بھی شہد کا ہی مرہم لگاتے تھے اور کسی جانور کے ڈسنے کی جگہ بھی شہد مل لیتے تھے اور شہد کے فوائد کی آیتیں تلاوت کرتے تھے۔

ابو وجہہ کے متعلق آیا ہے کہ وہ شہد کو بطور سرمہ استعمال کرتے تھے اور ہر مرض میں اس سے علاج کرتے تھے۔ حضرت عوف بن مالکؓ کے بارے میں بیان کیا جاتا ہے کہ ایک بار وہ بیمار ہو گئے۔ فرمایا کہ پانی لاؤ اور ”وانزلنا من السماء ماء مبارکاً“ پڑھا۔ پھر کہا شہد لاؤ اور اس کے متعلق آیت ”پڑھی۔ پھر زیتون کا تیل منگوایا اور پڑھا: ”من شجرة مباركة“ پھر تینوں کو ملا کر نوش فرمایا۔ اللہ تعالیٰ نے شفا بخش دی۔

ایک صحابی کو دست آرہے تھے حضورؐ نے ان کو شہد پینے کے لئے کہا۔ شہد پیا تو دست میں اضافہ ہو گیا حضورؐ نے بار بار ان کو شہد پلویا۔ یہاں تک کہ صحت یاب ہو گئے۔

فائدہ :- اس حدیث پر (جس میں اسہال (دست) کا علاج شہد کو بتلایا گیا ہے) اور ”علیکم بہذا العود الہندی فان فیہ سبعة اشقیة منها ذات الجنب اور الحمى من فیح جہنم فاطفواہا بالماء“

لہ کام سے مراد اعمال صالحہ ہیں جو آخرت کے لئے ذخیرہ کرتا ہے۔

عہ وَاَوْحَىٰ رَبُّكَ سَ شِفَاءً لِلنَّاسِ بِكَ۔



اور ان فی الحجة الوداء الشفاء من کل داء الاسلام یعنی الموت سے جیسی احادیث پر طب کے اصول کو لے کر بعض لوگوں نے اعتراض کیا ہے کہ ان احادیث سے تو ماہرین اطباء کے اقوال کے خلاف بات معلوم ہو رہی ہے۔

اعتراض کرنے والے نے اس طرح اعتراض کیا ہے کہ ماہرین اطباء اس بات پر متفق ہیں کہ شہد مسہل سے ہے لہذا اسہال کا علاج اس سے کیسے ممکن ہے؟ اور اس پر بھی اطباء کا اتفاق ہے کہ بخار زدہ کے لئے ٹھنڈے پانی کا استعمال خطرناک بلکہ اس کو موت کے منہ میں لے جانے والا ہے۔ کیونکہ ٹھنڈا پانی مسامات کو بند کر دیتا ہے جس کے نتیجے میں تھلیل شدہ بخار باہر نکلنے سے رک جاتا ہے اور حرارت جسم کے اندر لوٹ جاتی ہے اور یہ ہلاکت کا سبب بن سکتا ہے۔ نیز اطباء ذات الجنب کے مریض کے لئے کلوئی کا استعمال منع کرتے ہیں کیونکہ اس میں گرمی بہت زیادہ ہوتی ہے جو مریض کے لئے مملک ہے۔ اس طرح نے نہایت جمالت کی بات کہی ہے اور یہ نادانی اور کم علمی کا نتیجہ ہے۔ ہم یہاں ان احادیث کی وضاحت کرتے ہیں اور اطباء کے اقوال بھی نقل کرتے ہیں تاکہ اس کی جمالت کا پردہ آنکھوں سے ہٹ جائے اور اسے صحیح بات معلوم ہو جائے۔

پہلی حدیث 'شہد سے اسہال کا علاج' اس سے پہلے ایک ضروری بات لکھنا ضروری سمجھتا ہوں وہ یہ کہ اطباء نے ہر جگہ طب کی وہ تفصیل نہیں کی ہے جس سے ہر شخص صحیح سمجھ سکتے۔ علم طب میں بہت سی تفصیلات کا جاننا ضروری ہے۔ مثلاً یہی کہ مریض کے لئے کبھی ایک ہی چیز دوا اور کبھی بعینہ وہی چیز مرض کا سبب بن جاتی ہے اور ایسا کسی خارجی عارض کی وجہ سے ہوتا ہے۔ مثلاً عارضی غصہ جس سے اس کے مزاج میں گرمی پیدا ہو جاتی ہے لہذا علاج کارگر نہیں ہوتا یا فضاء میں حرارت یا برودت کے باعث دوا کا مناسب اثر نہیں ہوتا۔ لہذا اگر کسی حال میں طیب کسی مریض میں کسی دوا سے شفاء کا احساس کر لے تو اسی ایک دوا سے ہر حال میں ہر مریض کا علاج ہو جائے یہ ضروری نہیں ہے اور اطباء کا اتفاق ہے کہ ایک ہی مرض کا علاج عمر، موسم، وقت، عادت، غذا (جو پہلے کھائی ہے) مناسب تدبیر اور طبیعت کی قوت دفاع وغیرہ سے مختلف ہونے کی وجہ سے مختلف ہو جاتا ہے۔

نیز یہ بھی جاننا ضروری ہے کہ دست آنے کے بہت سے اسباب ہیں جن میں ایک سبب بد ہضمی اور کھانے کی بے احتیاطی ہے، اس قسم کے دست میں اطباء کی رائے یہ ہے کہ ایسے مریض کو اپنے حال پر چھوڑ دیا جائے بلکہ اگر کسی سہل کی ضرورت بھی پڑے تو دے دیا جائے اس کا علاج یہی ہے۔ اگر مریض کمزور نہ ہو اور اس قسم کے دست کو روک دینا ضرور رساں ہے اور اس سے دوسری بیماری پیدا ہو سکتی ہے۔ جب اتنی بات مسلم ہے پھر وہ مریض جس کے لئے حضور صلی اللہ علیہ وسلم نے اسہال میں شہد کا استعمال فرمایا تھا ہمیں مان لینا چاہیے کہ بد ہضمی اور کھانے کی بے احتیاطی سے دست کا شکار تھا لہذا اس کا علاج دست آنے کو اپنے حال پر چھوڑ دینا اس میں اضافہ کرنا ہی تھا۔ اسی لئے حضور نے اس مریض کے لئے شہد کا علاج تجویز فرمایا۔

پھر شہد پلانے سے دست زیادہ آنے لگے۔ شکایت کرنے پر آپ نے فرمایا اور شہد پلاؤ یہاں تک کہ پیٹ کے اندر کا فاسد مادہ ختم ہو گیا اور دست خود بخود بند ہو گیا۔ ہمارے بیان سے یہ بات معلوم ہو گئی کہ شہد سے علاج اطباء کے یہاں رائج ہے۔

اس سے تم اس عود ہندی یعنی قسط (ایک قسم کی دوا ہے) کو لازم پکڑ لو اس میں سات قسم کے مرض کی دوا ہے جس میں سے ایک ذات الجنب بھی ہے۔ بخار جنم کے سانس لینے سے ہوتا ہے لہذا اسے پانی سے بھاؤ کیونکہ وہ آگ کا اثر ہے۔ موت کے علاوہ کلوئی میں ہر مرض کا علاج موجود ہے۔ اسے دست آور

بخار کا علاج ٹھنڈے پانی سے

اسی طرح ہم یہاں بھی کہیں گے کہ عمر، موسم، مریض اور آب و ہوا کے اختلاف سے علاج کے طریقے بھی بدل جاتے ہیں۔ اولاً تو ہم یہ جواب دیں گے کہ میاں نادان! حضور صلی اللہ علیہ

وسلم کے کلام میں "الماء البارد" ٹھنڈا پانی کہاں ہے آپ نے تو صرف پانی فرمایا ہے۔ اطفئوا ہا بالماء اس کو پانی سے بجھا دو۔ ٹھنڈا گرم تو آپ نے کچھ بھی نہیں فرمایا۔ ثانیاً ہم یہ کہیں گے کہ اطباء نے بھی یہ کہا ہے کہ صفراوی بخار کے مریض کا علاج مریض کو ٹھنڈا پانی پلانے، بلکہ برف کا پانی پلانے اور اسی سے اس کے ہاتھ پاؤں دھونے سے کیا جائے۔ تو کیا بعید ہے کہ حضور صلی اللہ علیہ وسلم نے بخار کی اس قسم کا علاج پانی سے بتلایا ہو۔

عود ہندی سے ذات الجنب کا علاج

اسی طرح ذات الجنب میں عود ہندی سے شفاء کا انکار بھی درست نہیں ہے۔ کیونکہ اطباء نے لکھا ہے کہ ذات الجنب اگر بلغم کے سبب ہو تو اس کا علاج قسط (عود ہندی) ہے۔ نیز

جالینوس اور دیگر ماہر اطباء نے لکھا ہے کہ عود ہندی سے سینے کا درد ٹھیک ہو جاتا ہے۔

عود ہندی سات مرض کی دوا

تمام ماہرین اطباء نے اپنی کتابوں میں یہی بات لکھی ہے کہ عود ہندی حیض اور پیشاب جاری کرتی ہے۔ زہر کا اثر کم کرنے میں مفید ہے۔ شہوت میں ہیجان پیدا کرتی ہے۔ پیٹ کے کيروں اور کدو

دانے کا صفایا کرتی ہے اگر شہد کے ساتھ ملا کر پلایا جائے۔ سیاہ جمائیوں پر مل دینے سے جمائیاں دور ہو جاتی ہیں۔ معدے اور جگر کی برودت میں نافع ہے۔ موسمی اور باری باری آنے والے بخار میں نفع بخش ہے اس کے علاوہ اور امراض کی بھی دوا ہے۔

عود (قسط) کی دو قسمیں ہیں (۱) بحری (۲) ہندی۔ بعض نے کہا ہے کہ اس کی اور بھی قسمیں ہیں۔ بعض نے یہ وضاحت کی ہے کہ بحری ہندی سے علیحدہ ہوتی ہے۔

بحری سفید ہوتی ہے اور ہندی سے اس میں حرارت کم ہوتی ہے۔ مگر بعض لوگوں کا خیال ہے کہ دونوں تیسرے درجے کی خشک اور گرم ہیں مگر ہندی میں حرارت زیادہ ہے۔ مگر ابن سینا کا کہنا ہے کہ قسط میں حرارت تیسرے درجے کی ہے مگر خشکی دوسرے درجے کی ہے۔

کلونجی ہر مرض کی دوا

حبة السوداء کلونجی جس کو شونیز بھی کہا جاتا ہے۔ اطباء نے اس کے بہت سے فوائد اور عجیب و غریب خاصیتیں لکھی ہیں جس سے حضور اکرم صلی اللہ علیہ وسلم کے قول کی تصدیق ہوتی ہے۔ سہ چنانچہ

حکیم جالینوس سے منقول ہے کہ کلونجی سوجن کو تحلیل کر دیتی ہے اور کھانے اور پیٹ کے اوپر اس کا لپ کرنے سے پیٹ کے کيرے مر جاتے ہیں۔

اگر پکا کر ایک کپڑے میں باندھ کر اسے سونگھا جائے تو زکام میں مفید ہے اور اس بیماری (چچک) میں بھی نافع ہے جس میں بدن پر نشان پڑ جاتے ہیں اور باہر نکلے ہوئے اور کھال کے اندر پھیلے ہوئے مسہ (لٹھ) وغیرہ کو ختم کر دیتی ہے۔ رُکے ہوئے حیض کو جاری کرتی ہے اگر وہ چربی کی وجہ سے رُک گیا ہو اور پیشانی پر ملنے سے سر کا درد رفع ہو جاتا ہے۔ کھلی وغیرہ کو ٹھیک کرتی ہے۔ پیشاب جاری کرتی ہے۔ دودھ بڑھاتی ہے۔ سرکہ میں ملا کر اگر بلغمی ورم پر پٹی باندھ دی جائے تو ورم دور ہو جاتا ہے۔

لہ اگرچہ ہمارا اس بات پر ایمان ہے کہ حضور صلی اللہ علیہ وسلم نے جو فرمایا وہ بالکل صحیح ہے۔ مگر جاہلوں کے لئے یہ طریقہ اختیار کیا گیا ہے۔

اگر باریک پس کر آنکھ میں لگائیں تو آنکھ سے نکلنے والے پانی کو بند کر دیتی ہے۔ مواد بننے میں بھی نفع دیتی ہے دانت کے درد میں اس کی کلی کرنا مفید ہے۔ زہریلی مکڑی کے کاٹنے کا علاج ہے۔ اس کی دھونی دینے سے سانپ، بچھو بھاگ جاتے ہیں۔ بلغمی اور سوداوی بخار کو ٹھیک کرتی ہے۔

زکام کے مریض کے گلے میں اس کا لگانا بھی فائدہ دیتا ہے۔ موسمی بخار میں بھی نافع ہے اور دوسری گرم دواؤں سے اس کا اثر ختم نہیں ہوتا۔ کبھی یہ بغیر کسی چیز میں ملائے اور کبھی ملا کر استعمال کی جاتی ہے۔

ان احادیث سے یہ جو تفصیلات معلوم ہوئیں ان سے یہ اندازہ ہوتا ہے کہ حضور صلی اللہ علیہ وسلم کو دین اور دنیا کے کتنے علوم حاصل تھے۔ نیز علم طب کا درست ہونا اور یہ کہ کسی نہ کسی درجہ میں علاج معالجہ کرنا بھی درست ہے۔ اور یہ بالکل واضح بات ہے کہ اللہ تعالیٰ نے اپنی مخلوقات میں طرح طرح کے رموز و اسرار رکھ دیئے ہیں اور اللہ جل جلالہ نے ہر مرض کی دوا پیدا کر رکھی ہے۔ البتہ یہ انسان کی عقل و فہم اور اس کے ادراک و وجدان کی کوتاہی ہے کہ وہ کسی مرض کی دوا معلوم نہ کر سکے۔

**شہد کی مکھی کا شرعی حکم** مجاہد کہتے ہیں کہ شہد کی مکھی کو مارنا مکروہ ہے اور اصح قول کے مطابق شہد کی مکھی کا کھانا حرام ہے اگرچہ اس کا شہد حلال ہے۔ جیسے عورت کا دودھ حلال ہے مگر عورت کا گوشت کھانا حرام ہے۔ اگرچہ بعض متقدمین نے اس مکھی کو ٹڈی کی طرح حلال بھی لکھا ہے اور اس مکھی کے مارنے کو مکروہ تحریمی کہا ہے۔ اس کے حرام ہونے کی بنیاد یہ ہے کہ جب اس کو مار کر اس سے کوئی نفع حاصل نہیں ہوتا تو پھر بلاوجہ کسی جاندار کے ہلاک کرنے سے کیا فائدہ؟ لیکن قیاس کا تقاضا یہ ہے کہ اس کو مار ڈالنا جائز ہے۔ کیونکہ اس کے ڈنک بھی ہوتا ہے اور بسا اوقات وہ انسان اور دیگر جانوروں پر حملہ کر کے انہیں بہت تکلیف پہنچاتی ہیں۔ لیکن حضور صلی اللہ علیہ وسلم نے ان کو مارنے کی ممانعت کر دی ہے لہذا ہم نے کہا کہ مارنا مکروہ ہے۔

شہد کی مکھی کا بیچنا امام ابو حنیفہؒ کے نزدیک ناجائز ہے کیونکہ مکھی کوئی مال نہیں ہے۔ جس طرح بھڑوں کا بیچنا حرام ہے۔ لیکن امام شافعیؒ وغیرہ نے فرمایا ہے کہ مکھیوں کو دو شرطوں کے ساتھ بیچ سکتے ہیں۔ اول یہ کہ کتنی کھیاں ہیں خریدار ان کو دیکھ لے۔ دوسرے یہ کہ چھتہ میں بیچنا درست ہے۔ اگرچہ کچھ کھیاں چھتہ سے باہر آ جا رہی ہوں کیونکہ ان کو غذا مہیا کرنا انسان کے بس کا روگ نہیں وہ خود اپنی کمائی کھاتی ہیں لہذا چھتہ سے باہر آنا ناجائز ضروری ہے۔ لیکن اگر تمام کھیاں فضا میں اڑ رہی ہوں تو ان کے نزدیک بھی ناجائز ہے۔

**شہد کے طبی فوائد** شہد گرم خشک ہے۔ عمدہ شہد وہ ہے جو چھتہ کی موم سے الگ نہ کیا گیا ہو۔ مسہل ہے پیشاب جاری کرتی ہے۔ تے میں اضافہ کرتا ہے۔ پیاس لگاتا ہے۔ صفرا بن کر گرم خون پیدا کرتا ہے۔ پانی میں ملا کر پلانے اور اس کا جھاگ نکال دینے سے اس کی حرارت ختم ہو جاتی ہے اور مٹھاس کم ہو جاتی ہے۔ فائدہ بھی کم ہو جاتا ہے لیکن غذائیت بڑھ جاتی ہے۔ پیشاب جاری کرنے میں زیادہ مفید ہو جاتا ہے۔ سب سے عمدہ شہد موسم خریف کا ہوتا ہے جس کی مٹھاس عمدہ ہوتی ہے اور زیادہ شہد موسم ربیع میں ملتا ہے جس کے رنگ میں سرخی ہوتی ہے۔ شہد کے نقصان کو کھٹ مٹھاسیب ختم کر دیتا ہے۔ جو چیزیں

جلدی سے خراب ہو جاتی ہیں۔ مثلاً گوشت وغیرہ اگر ان کو شہد میں رکھ دیا جائے تو کئی مدت تک خراب نہیں ہوتیں۔ اگر خالص شہد (جس میں پانی، آگ، دھواں وغیرہ کا اثر نہ پہنچا ہو) میں ذرا سا مشک ملا کر آنکھوں میں سرمہ کی طرح لگائیں تو آنکھوں سے بنے والا پانی بند ہو جاتا ہے اور اسے سر میں لگانے سے جوئیں اور اس کے انڈے مرجاتے ہیں۔ شہد چائنا کتے کے کانے میں مفید ہے۔ پکی ہوئی شہد زہر کے لئے نافع ہے اور موم کی خاصیت یہ ہے کہ جو اسے اپنے پاس رکھے اور بعض نے کہا ہے کہ کھائے تو اسے بے چینی لاحق ہوگی مگر وہ احتلام سے محفوظ رہے گا۔

شہد کی مکھی کی خواب میں تعبیر | خواب میں شہد کی مکھی دیکھنا دیکھنے والے کے لئے خطرہ کے ساتھ مال جمع کرنے اور مالدار کی علامت ہے۔ اگر کسی نے مکھیوں کا چھتہ دیکھا اور اس سے شہد نکالا تو حلال مال حاصل کرے گا۔ پھر اگر پورا شہد نکال لیا بالکل نہیں چھوڑا تو وہ کسی قوم پر ظلم کرے گا اور اگر مکھیوں کے لئے کچھ چھوڑ دیا ہے تو اگر وہ حاکم یا اپنے حق وصول کرنے کا دعویٰ ہے تو اپنے معاملہ میں انصاف کرے گا۔ اگر کسی نے یہ دیکھا کہ شہد کی مکھی اس کے سر پر بیٹھ گئی ہیں تو وہ حکومت اور سرداری حاصل کرے گا۔ اگر بادشاہ دیکھے تو وہ کسی ملک پر قابض ہوگا۔ یہی تعبیر مکھیوں کے ہاتھ پر بیٹھنے کی بھی ہے۔ کسانوں کے لئے شہد کی مکھی اچھی علامت ہیں۔ لیکن فوجی اور غیر کسانوں کے لئے جنگ کی دلیل ہے۔ کیونکہ مکھیوں کی آواز اور ان کا ڈنک مارنا اس قسم کی چیز ہے۔

شہد کی مکھیوں کا دیکھنا لشکر کے آمد کی بھی دلیل ہے کیونکہ یہ اپنے امیر کی اس طرح اطاعت کرتی ہیں جس طرح لشکر اپنے امیر کی اطاعت کرتا ہے۔ اگر کسی نے خواب میں شہد کی مکھی کو مار ڈالا تو وہ اس کا دشمن ہے جس کو مار ڈالے گا۔ کسان کے لئے شہد کی مکھی مارنا اچھا نہیں کیونکہ یہ اس کی روزی اور معاش کی علامت ہے۔ شہد کی مکھی دیکھنے کی تعبیر علماء اور مصنفین بھی ہیں۔ شہد خواب میں دیکھنا حلال مال ہے جو بلا محنت و مشقت حاصل ہو گا یا کسی مرض سے شفاء حاصل ہوگی۔ جس نے خواب میں دیکھا کہ وہ لوگوں کو شہد کھلا رہا ہے تو وہ لوگوں کو عمدہ باتیں سنائے گا یا اچھی راگ میں لوگوں کو قرآن شریف سنائے گا۔ جس نے یہ دیکھا کہ وہ شہد چاٹ رہا ہے تو وہ کسی عورت سے شادی کرے گا۔ شہد کھانا محبوب سے ملاقات اور اس سے بوس و کنار ہونے کی خبر ہے اور موم ملا ہوا شہد دیکھنا میراث کا مال یا کسی تجارت میں نفع کی دلیل ہے۔ اگر کسی نے اپنے سامنے شہد رکھا ہوا دیکھا تو اس کے پاس بہت علم ہو گا لوگ اس سے سننے کے لئے آئیں گے۔ اگر صرف شہد دیکھا ہے تو مال غنیمت ہے اگر شہد برتن میں دیکھا ہے تو بے عالم دین یا رزق حلال مراد ہے۔

## النحوص

(بانجھ گدھی) نحوص: بانجھ گدھی کو کہتے ہیں۔ تفصیل باب الالف میں گزر چکی ہے۔

لہ لقولہ صلی اللہ علیہ وسلم لا مرأۃ دفاعۃ حتی تذوقی من عسلتہ وینوق عسلتک۔

## النسر

(گدھ) نسر: گدھ کو کہتے ہیں۔ اس کی مختلف کینتیں ہیں (۱) ابو الابرود (۲) ابو الاصبح (۳) ابو مالک (۴) ابو منہال (۵) ابو سمی۔ مونث کو ام ششم کہتے ہیں۔

گدھ کی وجہ تسمیہ | گدھ کو نسر کہنے کی وجہ تسمیہ یہ ہے کہ نسر کے معنی نوح کر کھانا اور یہ گوشت نوح کر نکل لیتا ہے یہ ایک مشہور پرندہ ہے۔

انسانوں کو گدھ کا پیغام | حضرت حسن بن علی فرماتے ہیں کہ گدھ اپنی آواز میں لوگوں سے کہتا ہے کہ: "ابن آدم عس ما شئت فان الموت ملائقتك" اے انسان تو جس طرح بھی چاہے زندگی گزار لے تجھ کو ایک دن یقیناً موت آ جائے گی۔"

مصنف کا کہنا ہے کہ گدھ کی یہ بات اس کی طویل عمر کی بنا پر ہے اس لئے کہا جاتا ہے کہ سب سے زیادہ عمر کا پرندہ گدھ ہے یہ ہزار سال زندہ رہتا ہے۔ گدھ اپنی چونچ سے شکار کرتا ہے بچوں سے شکار نہیں کرتا۔ البتہ اس کے بچوں کے ناخن بہت تیز ہوتے ہیں۔

باز اور گدھ مرغ کی طرح جفتی کرتے ہیں۔ بعض لوگوں کا خیال ہے کہ گدھ کی مادہ نر کے اس کی طرف دیکھنے کی وجہ سے انڈے دیتی ہے۔ گدھ انڈے نہیں بیٹتا ہے بلکہ مادہ دھوپ پہنچنے کے قابل اونچی جگہ پر انڈے دے کر الگ ہو جاتی ہے اور سورج کی دھوپ ہی اس کے انڈے کو سینے کا کام کرتی ہے۔ گدھ کی نظر بہت تیز ہے۔ کہتے ہیں کہ چار سو فرسخ سے مردار دیکھ لیتا ہے۔ اسی طرح اس کی قوتِ شامہ بھی نہایت تیز ہے لیکن اگر وہ خوشبو سونگھ لے تو فوراً مرجائے گا۔ تمام پرندوں میں تیز اڑنے والا ہے اور اس کے بازو بھی سب سے مضبوط ہوتے ہیں۔ یہاں تک کہ یہ ایک ہی دن میں مشرق سے مغرب تک کا سفر کر لیتا ہے۔ اگر کسی مردار کے پاس آکر وہاں عقاب کو دیکھ لے تو جب تک عقاب اس میں سے کھاتا رہے گا گدھ نہیں کھا سکتا بلکہ تمام شکاری پرندے عقاب سے ڈرتے ہیں۔ گدھ نہایت حریص لالچی اور پٹو ہوتا ہے۔ جب کسی مردار پر اترتا ہے تو اس میں سے اتنا کھا لیتا ہے کہ اڑنا چاہے تو فوراً نہیں اڑ سکتا۔ پہلے کئی بار اچھل کود کرتا رہے گا اور آہستہ آہستہ فضاء کی طرف بڑھتا ہے۔ پھر ہوا کے دوش پر پہنچ کر اڑنے لگتا ہے۔ کبھی کبھی اس حال میں ایک معمولی بچہ بھی اس کا شکار کر لیتا ہے۔

اور اس کی مادہ کو اپنے انڈے اور بچوں کے سلسلے میں چمگاڑ سے خطرہ ہوتا ہے۔ اس لئے وہ اپنے گھونسلہ میں چنار کے درخت کا پتہ بچھا دیتی ہے تاکہ چمگاڑ وہاں نہ آسکے۔

مادہ گدھ اپنے جوڑے کے جدا ہو جانے پر تمام پرندوں سے زیادہ مسکین ہو جاتی ہے حتیٰ کہ اگر ایک دوسرے سے الگ ہو کر کہیں چلا جائے تو دوسرا حزن و ملال سے جان کھو دیتا ہے۔

گدھ کے مادہ کے جب انڈا دینے کا وقت آتا ہے تو ہندوستان میں آکر اخروٹ کی طرح کی ایک پتھری حاصل کرتا ہے اگر اسے ہلایا جائے تو اس کے اندر ایک دوسرے پتھر کی حرکت کی آواز سنائی دیتی ہے جیسے گھنٹی کی آواز ہو۔ جب گدھ وہ پتھری مادہ کے اوپر یا اس کے نیچے رکھ دیتا ہے تو اس کو انڈا دینے میں سہولت ہو جاتی ہے۔ اسی طرح کی بات عقاب کے بارے میں بھی گزری ہے۔

گدھ پرندوں کا راجہ ہے جیسا کہ یافعی نے اپنی کتاب ”نفعات الازہار و لمحات الانوار“ میں حضرت علیؓ بن طالب سے ایک حدیث نقل کی ہے۔ فرمایا کہ میں نے اپنے محبوب جناب رسول اللہ صلی اللہ علیہ وسلم سے سنا ہے آپؐ نے فرمایا ہے جبرئیل میرے پاس آئے اور کہنے لگے اے محمد (صلی اللہ علیہ وسلم) ہر چیز کا ایک سردار ملے اور بادشاہ ہوتا ہے۔ انسانوں کے سردار آدمؑ ہیں اور بنی آدم کے سردار آپؐ ہیں۔ روم کے سردار صہیبؓ ہیں اور ایران کے سردار سلمانؓ فارسی ہیں۔ اور حبش کے سردار بلالؓ ہیں۔ درختوں میں سردار بیر کا درخت ہے اور پرندوں کا سردار گدھ ہے۔ مہینوں میں رمضانؑ دنوں میں جمعہ کا دن سردار ہے۔ زبانوں میں عربی زبان اور عربی زبان میں قرآن کریم اور قرآن کریم میں سورہ بقرہ۔

**بخت نصر کا تذکرہ** اور ”حلیہ“ سنہ میں وہب بن منبہ کے حالات میں ذیل کا یہ قصہ منقول ہے کہ بخت نصر کا مسخ پہلے شیر کی شکل میں ہوا لہذا شیر درندوں کا راجہ بن گیا۔ پھر دوبارہ اس کا مسخ گدھ کی شکل میں ہوا لہذا وہ پرندوں کا راجہ بن گیا۔ پھر اس کا مسخ بیل کی صورت میں ہوا تو بیل مویشیوں کا بادشاہ کہلایا۔ اسی طرح بخت نصر کا مسلسل سات برس تک ہوتا رہا مگر تمام جسموں میں اس کا دل انسان ہی کا دل رہا۔ اسی وجہ سے وہ تمام صورتوں میں انسانی عقل کے مطابق کام کرتا رہا اور اس کا ملک اس وقت تک باقی تھا۔ پھر اللہ تعالیٰ نے بخت نصر کو انسانی قالب میں تبدیل کر دیا اور اس کی روح بھی لوٹادی۔ تب بخت نصر نے لوگوں کو توحید الہی کی دعوت دی اور یہ کہا کرتا تھا کہ اللہ کے علاوہ ہر معبود باطل ہے۔

**بخت نصر کس دین کا پیروکار تھا** وہب بن منبہ سے دریافت کیا گیا کہ بخت نصر مسلمان ہو کر مرا؟ تو انہوں نے جواب دیا کہ میں نے اہل کتاب سے اس بارے میں مختلف باتیں سنی ہیں۔ بعض لوگ تو یہ کہتے تھے کہ موت سے پہلے ایمان لے آیا تھا اور دوسرے لوگوں کا کہنا تھا کہ اُس نے نبیوں کو قتل کیا۔ بیت المقدس (مسجد اقصیٰ) کو کھنڈر بنا دیا اور وہاں موجود مقدس کتابوں کو نذر آتش کر دیا۔ اللہ تعالیٰ کا اس پر غضب نازل ہوا اور پھر اس کی توبہ قبول نہیں ہوئی۔

**بخت نصر کا قتل اسی کے دربان کے ہاتھوں** اس سے متعلق ایک دو سراقصہ یوں منقول ہے کہ جب اللہ تعالیٰ نے بخت نصر کو دوبارہ اصلی صورت میں لوٹا دیا اور اس کو اس کی بادشاہت بھی مل گئی۔ تو اس وقت حضرت دانیالؑ اور اُن کے ساتھی بخت نصر کے نزدیک سب سے زیادہ معزز تھے۔ یہود کو اس پر حسد ہوا اور انہوں نے بخت نصر کو حضرت دانیال علیہ السلام کے خلاف درغلایا اور خوب برائی کی اور کہا کہ دانیال جب پانی پی لیتے ہیں تو ان کو پیشاب پر قابو کنٹرول نہیں ہوتا۔ چونکہ یہ بات اُن کے یہاں بہت عار کی تھی۔ لہذا بخت نصر نے اس بات کی حقیقت کا اندازہ کرنے کے لئے ایک تدبیر سوچی اس نے سب لوگوں کی دعوت کی اور دربان سے یہ کہہ دیا کہ دیکھتے رہو کھانے کے بعد جو سب سے پہلے پیشاب کرنے کے لئے باہر نکلے اس کو کلھاڑے سے قتل کر دینا۔ اگر وہ یہ کہے کہ میں بخت نصر ہوں تب بھی نہ چھوڑنا۔ اس سے کہنا کہ بخت نصر نے تو مجھے تیرے قتل کرنے کا حکم دیا ہے۔

اتفاق کی بات کہ بخت نصر خود ہی پیشاب پر کنٹرول نہ کر سکا اور سب سے پہلے وہی پیشاب کرنے کے لئے نکلا۔ دربان نے دیکھتے

سے بعض جگہ سردار کا مضمون افضل ہے کہیں مضمون بڑا ہے کہیں مضمون عمدہ ہے۔ وقس علیٰ هذا۔  
سے کتاب کا نام ہے۔

ہی اندھیرے میں یہ سمجھ کر کہ دانیال ہیں فوراً حملہ کر دیا۔ اُس نے کہا کہ ارے ٹھہرو! ٹھہرو! میں بخت نصر ہوں۔ دربان نے کہا کہ تم جھوٹے ہو، بخت نصر نے تو مجھے تمہارے قتل کا حکم دیا ہے۔ پھر کھماڑے سے وار کر کے اسے قتل کر دیا۔

آسمان کی جانب نمرود کا سفر اور اس کی تدبیر | اور حضرت علی رضی اللہ عنہ سے یہ بھی روایت ہے کہ ظالم نمرود نے جب حضرت ابراہیمؑ سے اُن کے رب کے متعلق کٹ جتی کی اور گفتگو میں ہار گیا تو

اُس نے کہا کہ اگر ابراہیمؑ کی بات درست ہے تو میں ضرور آسمان تک چڑھ کر جاؤں گا اور اس خدا کا پتہ لگاؤں گا۔ پھر نمرود نے گدھ کے چار چوزے منگوائے اور ان کی تربیت کی۔ یہاں تک کہ وہ گدھ جوان ہو گئے۔ پھر ایک تابوت بنوایا جس میں اوپر نیچے دونوں طرف دروازے لگا دیئے۔ اس میں نمرود اپنے ایک مصاحب کے ساتھ بیٹھ گیا۔ تابوت کے کناروں پر ڈنڈے لگا کر اس میں گوشت کے لو تھڑے لگا دیئے اور تابوت سے ان گدھوں کے پیروں میں اتنی لمبی رسی باندھ دی کہ وہ گوشت تک نہ پہنچ سکیں۔ اور ڈنڈے اس طرح لگائے کہ بوقت ضرورت اُن کو نیچے اوپر کیا جاسکے۔ پھر گدھوں نے گوشت دیکھ کر اُس کی لالچ میں اڑنا شروع کیا۔ اڑتے گئے اور اوپر چڑھتے گئے یہاں تک کہ پورا دن ختم ہو گیا اور وہ فضاء کی طرف بڑھتے رہے۔ نمرود نے اپنے ساتھی سے کہا کہ اوپر کا دروازہ کھولو اور دیکھو کہ ہم آسمان کے قریب آگئے۔ اس نے دروازہ کھول کر دیکھا اور بتایا کہ آسمان کا فاصلہ پہلے ہی کی طرح ہے۔ نمرود نے کہا کہ نیچے کا دروازہ کھول کر زمین کا جائزہ لو کیا صورت حال ہے۔ اس نے دیکھ کر بتایا کہ زمین سمندر کے پانی کی طرح اور پہاڑ دھوئیں کی طرح دکھائی دے رہے ہیں۔ پھر یہ گدھ دوسرے روز بھی سارا دن اڑتے رہے اور بلندی کی طرف بڑھتے رہے یہاں تک کہ ایک تیز ہوا اُن کے اڑنے سے مانع بن گئی۔ پھر نمرود نے اپنے ساتھی سے کہا کہ اب دونوں دروازے کھول کر زمین آسمان کا جائزہ لو۔ اس نے کھول کر دیکھا تو آسمان کو اسی حالت پر پایا اور نیچے کا دروازہ کھولا تو اس کو زمین بالکل تاریک سیاہی میں ڈوبی ہوئی نظر آئی۔ پھر ایک آواز سنائی دی۔

إِنَّهَا الظَّالِمَةُ إِلَىٰ آيِنِ ثَرْيَدٍ؟ (اے سرکش متکبر کہاں کا ارادہ ہے؟)

حضرت عکرمہؓ فرماتے ہیں کہ اس تابوت میں ایک لڑکا بھی تیر کمان لئے بیٹھا تھا۔ اُس نے وہاں آسمان کی طرف ایک تیر چلایا تو اُس کا تیر سمندر کی ایک مچھلی کے خون سے (جو اوپر اڑ کر پہنچ گئی تھی) یا فضاء میں اڑنے والے ایک پرندہ کے خون سے) آلود ہو کر اسی کے پاس واپس پہنچ گیا۔ اس نے کہا کہ آسمان کے خدا کا تو میں نے کام تمام کر دیا۔ پھر نمرود نے اپنے ساتھی سے کہا کہ گوشت لٹکے ہوئے ڈنڈوں کو نیچے جھکا دو۔

چنانچہ اس نے ایسا ہی کیا تو گدھ تابوت کو لے کر نیچے کی طرف اترنے لگے۔ پہاڑوں نے گدھوں اور تابوت اڑنے کی آواز سنی تو ان پر خوف طاری ہو گیا اور ان پہاڑوں نے سمجھا کہ ضرور آسمان سے کوئی آفت آگئی اور قیامت نازل ہو گئی لہذا وہ خوف سے لرزنے لگے اور قریب تھا کہ اپنی جگہ سے لڑھک جاتے۔ اس کے متعلق قرآن کریم میں ہے:-

”وَإِنْ كَانَ مَكْرَهُمْ لِلنُّزُولِ مِنْهُ الْجِبَالُ“ (قریب تھا کہ ان کی سازش سے پہاڑ بھی اپنی جگہ سے ٹل جائیں)

یہ معنی اس قرأت کے مطابق ہوں گے جس میں حضرت عبداللہ بن مسعودؓ سے وان کا ذوال کے ساتھ منقول ہے۔ ورنہ مشہور قرأت وان کان بالنون ہے جس کی صورت میں مفہوم دوسرا ہو گا کہ ان کی تدبیروں سے پہاڑ اپنی جگہ سے نہیں ٹل سکتے۔

جوہری نے کہا ہے کہ ”نسر“ قبیلہ ذی الکلاع کے بت کا نام تھا۔ یہ قبیلہ حمیر میں رہتا تھا۔ یغوث قبیلہ مذحج اور ”یعوق“ ہمدان





ساتھ مکہ نہ جاسکے کیونکہ یہ ہود پر ایمان لے آیا ہے اور اس نے ہمارا دین چھوڑ دیا ہے۔ پھر یہ لوگ مکہ جانے کے لئے نکلے۔ جب یہ لوگ کچھ دور چلے گئے تو مرثد بن سعد معاویہ بن بکر کے گھر سے نکلے اور ان لوگوں کے دعا مانگنے سے پہلے ان کے پاس پہنچ گئے۔ جب ان کے پاس حرم میں پہنچے تو مرثد اور ان کی قوم کے لوگ دعا کرنے میں مصروف ہوئے۔ مرثد بن سعد نے یہ دعا کی کہ:-

”اے اللہ! میری دعا قبول کیجئے اور قوم عاد کا وفد جو کچھ مانگے مجھے اس میں شریک نہ کیجئے۔“

قوم عاد کے سردار قیل بن عتر کی دعا اور قوم عاد کی ہلاکت

اور اس وفد کا سربراہ قیل بن عتر تھا۔ لہذا قوم عاد کے وفد نے اپنی دعاؤں میں کہا کہ اے اللہ! قیل بن عتر کی دعا قبول کیجئے اور

ان کی دعا سے ہمیں بھی کچھ حصہ عطا کیجئے۔ پھر قیل بن عتر نے دعا کی:

یا الھنّان کان ہود صادقاً فاسقنا فانا قد ہلکنا۔ (اے ہمارے معبود! اگر یعود اپنی باتوں میں سچے ہیں تو ہمیں سیراب کر دیجئے کیونکہ ہم قحط سالی سے ہلاک ہی ہو گئے)

اس کے بعد اللہ تعالیٰ نے تین رنگ (سفید، سرخ، سیاہ) کے بادل بھیجے۔ پھر بادلوں کے پیچھے سے آواز آئی۔ (اے قیل ان بادلوں میں سے اپنے اور اپنی قوم کے لئے منتخب کر لے۔ قیل نے کہا کہ میں نے سیاہ بادل کو منتخب کیا جس میں پانی زیادہ ہوتا ہے۔ آواز آئی تم نے خاک اور راکھ منتخب کر لیا اور اب قوم عاد کا کوئی بچہ زندہ نہ بچے گا۔ اور وہ بادل جسے قیل نے منتخب کیا تھا قوم عاد کی آبادی کی طرف بڑھا اور وہ عذاب جو اس بادل میں تھا ایک وادی سلح کی طرف سے ان کے سامنے آیا۔ لوگ بہت خوش ہوئے اور کہنے لگے کہ یہ بادل ہمارے لئے بارش برسائے گا۔ اللہ تعالیٰ نے فرمایا بارش نہیں بلکہ یہ وہ عذاب ہے جس کے لئے تم جلدی مچارہے تھے۔ یہ ہوا ہے جس میں تمہارے لئے ایک دردناک عذاب ہے۔

سب سے پہلے جس نے اس کے اندر موجود مملک ہوا کو دیکھا ”مہد“ نامی قوم عاد کی ایک عورت تھی جب اس کو واضح طور پر وہ عذاب نظر آ گیا اس نے ایک چیخ ماری اور بے ہوش ہو گئی۔ جب اسے افاتہ ہوا لوگوں نے پوچھا کہ تجھے کیا ہوا۔ کہنے لگی کہ مجھے اس میں آگ کے شعلوں کی طرح ایک ہوا نظر آئی ہے جس کے آگے کچھ آدمی ہیں جو اسے کھینچ رہے ہیں۔ اس کے بعد اللہ تعالیٰ نے ان لوگوں پر اس ہوا کو مسلسل آٹھ دن اور سات رات تک مسلط کر دیا قوم عاد کا بچہ بچہ ہلاک ہو گیا۔ اور ہود علیہ السلام اور مومنین ایک پناہ گاہ میں قوم عاد سے الگ ہو کر چلے گئے جہاں ان پر یہ ہوا جا کر نرم ہو جاتی تھیں اور طبیعت میں فرحت و انبساط پیدا کر دیتی تھیں اور قوم عاد پر یہ ہوا بہت تیز چلتی تھی اور ان کو زمین و آسمان کے درمیان لے جا کر پہاڑوں پر پٹخ دیتی تھی جس سے ان کے بھیجے بکھر جاتے اور بدن کے ٹکڑے ٹکڑے ہو جاتے تھے۔ یہاں تک کہ ایک ایک کر کے سب ختم ہو گئے۔

جب قوم عاد کا ستیا ناس ہو گیا تو لقمان بن عاد کو اختیار دیا گیا کہ چاہو تو خاکستری رنگ کی ہرنوں سے زیادہ دودھ دینے والی سات گایوں کی عمر کے برابر تم کو عمر دے دی جائے یا سات گدھوں کی عمر اس طرح کہ جب ایک گدھ مر جائے تو دوسرا اس کا جانشین ہو گا۔ اور لقمان نے پہلے سے زیادہ نحر کے لئے دعا کی تھی انہوں نے گدھوں کو اختیار کر لیا۔ لہذا انڈے سے نکلنے والے گدھ کی پرورش کرتے تو ایک گدھ اسی برس تک زندہ رہتا۔ پھر دوسرا بھی اسی برس۔ اس طرح سات گدھ جیتے رہے اور آخری ساتویں گدھ کا نام

لے اس وادی کا نام ”مغیث“ ہے۔

جب وہ لبذ نہایت بوڑھا ہو گیا اور انڈے کے قابل نہ رہا تو لقمان اس گدھ سے کہا کرتے تھے کہ اے لبذ اٹھ! وہ اٹھ جاتا تھا۔ جب لبذ مر گیا تو لقمان کا بھی انتقال ہو گیا۔

ایک روایت اس طرح کی بھی ہے کہ اللہ تعالیٰ نے ہوا کو حکم دیا کہ قوم عاد پر ریت کے تودے برسادے۔ چنانچہ وہ لوگ سات دن تک ریت کے نیچے دبے رہے۔ پھر ہوا کو حکم ہوا اور اس نے ان پر سے ریت کو اڑا دیا۔ اور ایک سیاہ پرندہ ان کے پاس بھیجا گیا جو ان کو اٹھا اٹھا کر سمندر میں ڈالتا جاتا تھا یہاں تک کہ صفائی ہو گئی۔

**گدھ کے طبی فوائد** | اگر گدھ کا دل بھیڑیے کی کھال میں پیدکھ کر کسی شخص کی گردن میں لٹکایا جائے تو لوگ اس سے محبت کرنے لگیں اور اس کا خوف بھی لوگوں پر غالب رہے گا۔ بادشاہ کے یہاں جائے تو مقصد پورا ہو، اس کو کوئی درندہ گزند نہ پہنچا سکے۔ اگر کسی عورت کو ولادت میں دشواری ہو اور اس کے نیچے گدھ کا کوئی پر رکھ دیا جائے تو ولادت میں سہولت ہو جاتی ہے اور جلدی سے بچہ پیدا ہو جاتا ہے اور اگر اس کی سب سے بڑی ہڈی لے کر بادشاہوں اور آقاؤں کا خدمت گار اپنی گردن میں پہن لے تو بادشاہوں کے غضب و غصہ سے مامون رہتا ہے اور ان کے نزدیک محبوب بن جاتا ہے۔

اگر گدھ کے بائیں ران کی ہڈی پرانے دست کا مریض پہن لے تو مرض سے نجات پائے اور اگر اس کے پیروں کے پٹھے نقرس کا مریض تعویذ بنا کر پہن لے تو اسے شفاء حاصل ہو۔ داہنے حصہ کے لئے داہنے پیر کا پٹھا اور بائیں حصہ کے لئے بائیں پیر کا پٹھا اور اگر کسی گھر میں اس کا پر جلا دیا جائے تو اس کے دھوئیں سے تمام کیرے مکوڑے بھاگ جائیں گے اور اگر اس کا کلیجہ جلا کر پی لیا جائے تو قوتِ باہ کے لئے از حد مفید ہے۔ اور اس کے انڈوں کو لے کر آپس میں ٹکرا کر پھوڑ دیں۔ پھر اتنا ملا دیں کہ یکجا ہو جائیں اور اس کو تین دن تک عضو تناسل پر ملیں تو حیرت انگیز قوت حاصل ہوگی۔ اس کا پتہ آنکھوں سے گرنے والے پانی کو بند کر دیتا ہے۔ اگر ٹھنڈے پانی میں ملا کر آنکھوں میں سات مرتبہ لگایا جائے اور آنکھوں کے ارد گرد مل دیا جائے۔

اور اگر اس کے اوپر کی چونچ ایک کپڑے میں لپیٹ کر انسان کی گردن پر لٹکادی جائے تو سانپ، بچھو اس کے قریب نہیں آئیں گے۔

**گدھ کو خواب میں دیکھنے کی تعبیر** | خواب میں گدھ سے مراد بادشاہ ہوتا ہے۔ لہذا اگر کسی نے گدھ کو اپنے سے لڑتے دیکھا تو کوئی بادشاہ اس سے ناراض ہو کر اس پر کسی ظالم کو مسلط کر دے گا۔ جس طرح حضرت سلیمانؑ نے پرندوں پر گدھ کو مسلط کر دیا تھا اور پرندے گدھ سے ڈرتے تھے۔ اگر کوئی شخص کسی فرمانبردار گدھ کا مالک بن جائے تو بہت بڑا ملک اس کے ہاتھ آئے گا اور اگر گدھ کا مالک تو بننا لیکن وہ گدھ اڑ گیا اور گدھ کو اس کا خوف بھی نہ تھا تو اس کا معاملہ خراب ہو جائے گا اور وہ ظالم و جابر بادشاہ بن جائے گا جس طرح نمرود کے سلسلہ میں ابھی گزرا ہے۔

اگر کسی نے خواب میں گدھ کا بچہ پایا تو اس کے یہاں بچہ پیدا ہو گا جو باوقار اور بڑا آدمی بنے گا۔ لیکن اگر یہی چیز دن میں دیکھے تو وہ بیمار ہو گا۔ لہذا اگر خواب میں اس نے اس بچہ کو نوح دیا ہے تو اس کا مرض دیرپا ہو گا۔ اور کسی ذبح کئے ہوئے گدھ کو دیکھنا کسی بادشاہ کے مرنے کی اطلاع ہے۔ اگر کسی حاملہ عورت نے گدھ کو دیکھا تو اس نے دودھ پلانے والی عورتوں اور دائیوں کو دیکھا۔ یہودیوں کا کہنا ہے کہ گدھ کا دیکھنا انبیاء اور صالحین کی بھی علامت ہے کیونکہ تورات میں صالحین کو گدھ سے تشبیہ دی گئی ہے

جو اپنا وطن پہچانتا ہے اور اپنے بچوں کے پاس منڈلاتا رہتا ہے اور ان کو دانہ کھلاتا ہے۔

ابراہیم کرمانی کا کہنا ہے کہ گدھ کی تعبیر بہت بڑے بادشاہ سے بھی دی جاتی ہے۔ کیونکہ اللہ تعالیٰ نے ایک فرشتہ گدھ کی شکل کا بنایا ہے جو پرندوں کا رزق مہیا کرنے پر مقرر ہے۔ اور جاماسب کا کہنا ہے کہ جس نے گدھ کو دیکھا یا اُس کی آواز سنی تو وہ کسی انسان سے جھگڑا کرے گا۔

ابن مقری نے کہا ہے کہ اگر کوئی خواب میں گدھ کا مالک بن گیا یا اس پر غلبہ حاصل کر لیا اور اپنے دشمنوں پر قابو پائے گا اور غالب ہو گا اور مدت دراز تک جئے گا۔ پھر اگر دیکھنے والا محنت و مشقت کرنے والا ہے تو لوگوں سے یکسو ہو کر گوشہ نشینی اختیار کرے گا اور تنہا زندگی گزارے گا۔ کسی کے پاس نہیں جائے گا اور اگر دیکھنے والا بادشاہ ہے تو اپنے دشمنوں سے انتقام لے گا اور کبھی اُن سے مصالحت کر کے ان کے شر اور اُن کی سازشوں سے محفوظ ہو جائے گا اور اُن کے پاس موجود مال اور ہتھیار سے نفع حاصل کرے گا اور اگر دیکھنے والا عام آدمی ہے تو اپنے شلیانِ شان اُسے مرتبہ حاصل ہو گیا اُسے مال ملے گا اور اپنے دشمنوں پر غالب ہو گا۔ کبھی کبھی گدھ کی تعبیر ضلالت و گمراہی اور بدعت بھی ہوتی ہے۔ کیونکہ ”وَلَا يَغْوُثُ وَيَغْوُقُ وَنَسْرًا“ میں نسر (گدھ) ایک بت کا نام ہے اور آگے ”اضلوا کثیرا“ کا لفظ وضاحت کے ساتھ اس بات کو بتلا رہا ہے۔ مادہ گدھ دیکھنا زنا کار عورت اور ولد الزنا پر دلالت کرتا ہے۔ بسا اوقات اس کی تعبیر موت سے بھی کی جاتی ہے۔ واللہ اعلم

## النَّسَافِ

(بڑی چونچ کا ایک پرندہ)

## النَّسَّاسِ

(انسانی شکل کی کوئی مخلوق) محکم میں لکھا ہے کہ نَسَّاسِ انسانوں کی شکل کی ایک مخلوق ہے جو انہیں کی نسل سے ہے اور صحاح میں ہے کہ وہ ایسی مخلوق ہے جو ایک پیر سے کود کود کر چلتی ہے۔ مسعودی نے ”مروج الذهب“ میں لکھا ہے کہ یہ انسان کی طرح کا ایک جانور ہے جس کے صرف ایک آنکھ ہوتی ہے۔ یہ پانی میں رہتا ہے۔ پانی سے نکل کر بات بھی کرتا ہے۔ انسان پر قابو پالے تو اُس کو مار ڈالتا ہے۔

اور قزوینی نے اپنی کتاب میں لکھا ہے کہ یہ مستقل ایک قوم ہے جن میں ہر ایک کو انسان کا آدھا جسم ملا ہے۔ آدھا سر ایک آنکھ، ایک کان، ایک ہاتھ، ایک پیر جیسے کسی انسان کو چیر کر دو ٹکڑے کر دیا گیا ہو۔ ایک پیر بہت تیز پھدکتا ہے اور بہت تیز دوڑتا ہے۔ دریائے چین کے جزیروں پر پایا جاتا ہے۔ دنوری کی کتاب ”المجالسۃ“ میں ابن سے نقل ہے کہ ”نَسَّاسِ“ یمن میں ایک مخلوق ہے جس کے ایک آنکھ، ایک ہاتھ اور ایک پیر ہوتا ہے جس سے وہ چھلانگ لگاتے ہیں۔ اہل یمن ان کا شکار کرتے ہیں۔

میدانی نے لکھا ہے کہ مجھے ابو الدقیس نے بتلایا کہ لوگ نَسَّاسِ کو کھاتے ہیں اور یہ ایسی مخلوق ہے جس کے صرف ایک ہاتھ، ایک پیر، آدھا سر اور آدھا بدن ہوتا ہے۔ کہا جاتا ہے کہ ارم بن سام کی نسل سے ہیں مگر ان میں عقل نہیں ہوتی۔ بحر ہند کے ساحل کے نزدیک مکانوں میں رہتے ہیں۔ اہل عرب ان کا شکار کر کے کھاتے ہیں۔ یہ مخلوق عربی میں کلام کرتی ہے اور نسل بھی پیدا کرتی ہے

اور عرب کی طرح اپنے نام بھی رکھتی ہے۔ اشعار بھی کہتی ہے۔ تاریخ صنعاء میں مذکور ہے کہ ایک تاجر ان (نسانوں) کے بلاد میں پہنچا تو انہیں ایک پیر پر کود کر چلتے ہوئے دیکھا اور دیکھا کہ وہ درختوں پر چڑھ رہے ہیں اور کتوں کے پکڑنے کے ڈر سے ان سے دور بھاگ رہے ہیں۔

اور ”علیہ“ میں حضرت ابن عباسؓ سے روایت ہے کہ انہوں نے کہا۔ ”قال ذهب الناس وبقی النسان قبل ما النسان؟ قال الذین یتشبهون بالناس ولیسوا بالناس“ (فرمایا کہ انسان تو ختم ہو گئے صرف نسان رہ گئے۔ پوچھا گیا کہ نسان کیا بلا ہے؟ فرمایا کہ وہ ایسی مخلوق ہے جو انسانوں جیسی ہے مگر انسان نہیں ہے اور حضرت ابو ہریرہ رضی اللہ عنہ سے بھی اسی قسم کی روایت منقول ہے۔

ایک قول یہ ہے کہ نسان یا جوج ماجوج کو کہتے ہیں۔ کچھ لوگوں کا خیال ہے کہ نسان انسانوں کے مشابہ ایک مخلوق ہے جو کچھ چیزوں میں تو انسان کے مثل ہے اور کچھ میں انسان سے مختلف ہے انسان نہیں ہے۔ اس کے متعلق وہ حدیث بھی ہے جس میں آیا ہے کہ قوم عاد کے ایک قبیلہ نے اپنی نبی کی بات نہ مانی تو اللہ تعالیٰ نے ان کو مسح کر کے نسان بنا دیا۔ ہر ایک کے صرف ایک ایک ہاتھ، ایک ایک پیر اور آدھے جسم رہ گئے جو پرندوں کی طرح دانہ چگتے ہیں اور چوپایوں کی طرح چرتے ہیں۔

نسان کا شرعی حکم | قاضی ابو الطیب اور شیخ ابو حامد کا کہا ہے کہ نسان چونکہ خلقتاً انسانوں کے مشابہ ہے لہذا اس کا کھانا جائز نہیں ہے۔ لیکن وہ جانور ”بن مانس“ جس کو عام لوگ نسان کہتے ہیں، ایک قسم کا بندر ہے جو پانی میں نہیں رہتا۔ چونکہ یہ خلقت، عادات، ہوشیاری اور عقلمندی میں بالکل بندر جیسا ہے لہذا اس کی حرمت یقینی ہے اور اسی قسم کا جو سمندری جانور ہے اس کے حکم میں دو قول ہیں۔

(۱) دیگر مچھلیوں کی طرح یہ بھی حلال ہے۔

(۲) حرام ہے۔

قاضی ابو الطیب اور شیخ ابو حامد کا یہی قول ہے اور ان دونوں صاحبان کے نزدیک یہ مچھلی کے علاوہ پانی کے جانوروں سے مستثنیٰ ہے۔ لہذا تطبیق اختلاف اس طرح ہوگی کہ اگر ہم مچھلی کے سوا تمام پانی کے جانوروں کو حرام کہیں تو نسان حرام ہے اور اگر پانی کے تمام جانوروں کو مچھلی کی طرح حلال سمجھیں تو پھر نسان میں دونوں صورتیں ہی ممکن ہیں:-

(۱) مینڈک، کیکڑا، مگرچھ کی طرح حرام ہے۔

(۲) کلب الماء اور انسان الماء کی طرح حلال ہے۔

امام شافعی رحمۃ اللہ علیہ کے مذہب سے قریب یہی بات معلوم ہوتی ہے۔ اور اگر نسان، ایک حدیث کے مطابق کہ یہ ایک جنگلی جانور ہے جس کو شکار کر کے کھایا جاتا ہے انسان کی شکل کا ہوتا ہے مگر انسان کا آدھا ہوتا ہے، تو پھر (شکار کر کے کھایا جاتا ہے) کے لفظ سے یہ واضح ہوتا ہے کہ یہ جانور کھانا حلال ہے۔

نسان کو خواب میں دیکھنے کی تعبیر | نسان کو خواب میں دیکھنے سے مراد وہ کم عقل آدمی ہے جو خود کشی کرے گا اور ایسا کام کرے گا جس سے لوگوں کی نگاہوں میں گر جائے گا۔

## النسنوس

(بڑے سر کا ایک پرندہ) یہ نسنوس پہاڑوں پر بسیرا کرتا ہے۔

## النَّعَاب

(کوا) ابن صلاح نے اپنے فتاویٰ میں تحریر کیا ہے کہ نعاب سارس کو کہتے ہیں مگر مشہور یہی ہے کہ ”نعاب“ کوے کو کہتے ہیں۔  
 النعاب کوے کا حکم صحیح قول کے مطابق اس کا کھانا حرام ہے۔ دنیوری نے اپنی کتاب ”الجبالتہ“ کے دسویں حصہ کے شروع میں اخوص بن حکیم سے نقل کیا ہے۔ وہ کہتے ہیں کہ حضرت داؤد علیہ السلام جب دعا کرتے تھے کہتے تھے  
 اے کوے کو اس کے گھونسلے میں رزق دینے والے!

اس کی اصل یہ ہے کہ جب کوا اپنے انڈے کو سینے کے بعد توڑتا ہے تو اس سے سفید بچے نکلتے ہیں۔ کوا ان کو سفید دیکھ کر ان سے نفرت کرنے لگتا ہے اور دور ہو جاتا ہے۔ یہ بچے اپنا منہ کھول کر رکھتے ہیں۔ اللہ تعالیٰ ان کے لئے مکھی بھیجتا ہے جو ان کے پیٹ میں چلی جاتی ہے اور یہی ان بچوں کی غذا بن جاتی ہے اور برابر اسی طرح ان کو غذا ملتی رہتی ہے۔ جب وہ بچے اس غذا کے سہارے کچھ دنوں کے بعد کالے ہو جاتے ہیں پھر کوا ان کے پاس آکر ان کو غذا پہنچاتا ہے اور مکھیوں کا سلسلہ قدرت کی طرف سے ختم ہو جاتا ہے۔

قدرت الہی اور رحمت الہی اسی طرح اپنی مخلوق کے لئے ہر جگہ سے موجودت ہے۔ اسی وجہ سے حضور صلی اللہ علیہ وسلم اور دیگر انبیاء اللہ کی محبت اور رحمت کی دعا مانگا کرتے تھے۔ مثلاً ترمذی کی روایت

عن ابی الدرداء رضی اللہ عنہ ان رسول اللہ صلی اللہ علیہ وسلم قال کان من دعاء داؤد علیہ السلام اللّٰهم انی اسئلك حبک وحب من یحبک والعمل الذی یبغلی الی حبک اللّٰهم اجعل حبک احب الی من نفسی ومن اہلی ومن الماء البارد۔

”حضرت ابو دردأ سے روایت ہے کہ رسول اللہ صلی اللہ علیہ وسلم نے فرمایا کہ حضرت داؤد علیہ السلام اس طرح دعا کیا کرتے تھے۔ اے اللہ! میں تیری محبت کا طلب گار ہوں اور اس شخص کی محبت کا بھی جو آپ سے محبت کرتا ہے اور اس کام کا بھی جو مجھے آپ کی محبت تک پہنچادے۔ اے اللہ! اپنی محبت کو میرے لئے، میری جان، میرے گھر والوں اور ٹھنڈے پانی سے بھی زیادہ محبوب بنا دے۔“

اور حضور صلی اللہ علیہ وسلم جب بھی حضرت داؤد علیہ السلام کا ذکر کرتے تھے تو فرمایا کرتے تھے کہ داؤد علیہ السلام تمام انسانیوں سے زیادہ عبادت گزار تھے۔

اور کتاب ”حلیۃ الاولیاء“ میں فضیل بن عیاض سے مروی ہے کہ حضرت داؤد علیہ السلام نے دعا کی:-

یہ نام شافعی کا مسلک ہے اور حنیفہ کے نزدیک مچھلی کے علاوہ تمام چیزیں حرام ہیں۔

”اے اللہ! میرے بیٹے سلیمان کے لئے اسی طرح کا معاملہ کیجئے جس طرح آپ میرے ساتھ کرتے ہیں تو اللہ تعالیٰ نے حضرت داؤد علیہ السلام کے پاس وحی بھیجی اے داؤد! اپنے بیٹے سلیمان سے کہہ دو کہ وہ میرے لئے اسی طرح بن جائیں جس طرح تم میرے لئے ہو۔ پھر میں بھی اُن کے ساتھ وہی معاملہ کروں گا جو تمہارے ساتھ کرتا ہوں۔“

اسی طرح کی دعا ہمارے نبی محمد صلی اللہ علیہ وسلم سے بھی مروی ہے:-

عن معاذ بن جبل قال احتبس عنا رسول الله صلى الله عليه وسلم ذات غداة عن صلوة الصبح حتى كدنا فترأى عين الشمس فخرج سريعاً فثوب بالصلوة فصلى وتجوّز في صلاته فلما سلم دعا بصوته فقال لنا على مصانكم كما انتم ثم انفلت الينا فقال اما انى ساعدتكم ما حسنى عنكم الغداة انى قمت من الليل فتوضأت وصليت ما قدر لى فنحست فى صلاتى حتى استثقلت فاذا انا بربى تعالى فى احسن صورة فقال يا محمد! فقلت لبيك ربى قال فىم يختصم الملاء الاعلى قلت رب لا ادرى قال تعالى فى الكفارات والدرجات وفى رواية قلت فى الكفارات والدرجات قال فما هن قلت مشى الاقدام الى الجماعات والجلوس فى المساجد بعد الصلوات واسباغ الوضوء على المكروهات قال ثم فىم قلت فى اطعام الطعام ولين الكلام والصلوة بالليل والناس نيام قال سل قلت اللهم انى اسئلك فعل الخيرات وترك المنكرات وحب المساكين وان تغفر لى وترحمنى واذا اردت بعبادك فتنة فاقبضنى اليك غير مفتون اسئلك حبك وحب من يحبك وحب كل عمل يقربنى الى حبك فقال رسول الله صلى الله عليه وسلم انها حق فادرثم تعلموها (رواه الترمذى)

”حضرت معاذ بن جبل روایت کرتے ہوئے کہتے ہیں کہ ایک صبح فجر کی نماز پڑھانے کے لئے حضور صلی اللہ علیہ وسلم دیر تک اپنے حجرے سے نہیں نکلے۔ یہاں تک کہ قریب تھا کہ ہم سورج طلوع ہوتا دیکھ لیتے۔ پھر آپ جلدی سے نکلے اقامت کہی گئی۔ پھر آپ نے نہایت مختصر نماز پڑھائی۔ سلام پھیرنے کے بعد بلند آواز میں ہم لوگوں سے کہا جہاں ہو وہیں ٹھہرے رہو۔ پھر ہماری طرف متوجہ ہوئے اور فرمایا میں تمہیں وہ بات بتانا چاہتا ہوں جس نے صبح مجھے آنے سے روک لیا تھا۔ قصہ یہ پیش آیا کہ میں رات کو بیدار ہوا وضو کر کے جتنا مقدر میں تھا نماز پڑھی پھر مجھے نیند آنے لگی یہاں تک کہ میں سو گیا، اچانک کیا دیکھتا ہوں کہ اللہ رب العزت نہایت حسین صورت میں میرے سامنے ہے اور مجھ سے کہہ رہا ہے اے محمد! میں نے عرض کیا پروردگار حاضر ہوں کہا کہ طلاء الاعلیٰ کس چیز کے سلسلے میں جھگڑ رہے ہیں؟ میں نے کہا پروردگار! مجھے خبر نہیں۔ کہا کہ کفارات اور درجات کے سلسلے میں، اور دوسری روایت میں یہ ہے کہ میں (حضور صلی اللہ علیہ وسلم) نے کہا کہ کفارات اور درجات کے سلسلے میں جھگڑ رہے ہیں۔ اللہ تعالیٰ نے پوچھا کفارات اور درجات کیا ہیں؟ میں نے کہا جماعت میں شرکت کے لئے پیروں سے چل کر جانا، نمازوں کے بعد مسجد میں بیٹھنا، ناگوار یوں کے باوجود اچھی طرح وضو کرنا، باری تعالیٰ نے کہا کہ اس کے بعد کس چیز کے (ثواب) کے سلسلے میں جھگڑ رہے ہیں تو میں نے کہا کھانا کھلانے، میٹھی بات کہنے، رات کو جب ساری مخلوق محو خواب ہو نماز پڑھنے کے (ثواب) کے سلسلے میں۔ باری تعالیٰ نے فرمایا کہ جو مانگتا ہو مانگو۔ میں نے کہا اے اللہ! میں آپ سے بھلائیاں کرنے اور گناہوں کو چھوڑنے کی توفیق مانگتا ہوں۔ اور یہ کہ میں

مسکینوں سے محبت کروں اور یہ کہ تو میرے گناہ بخش دے اور مجھ پر رحم فرما۔ اور اگر اپنے بندوں کو کسی آزمائش میں مبتلا کرنا ہو تو مجھے اس میں مبتلا کرنے سے پہلے اپنے پاس بلا لے۔ اے اللہ! میں تجھ سے تیری محبت تیرے چاہنے والوں کی محبت اور تیری محبت سے قریب کرنے والے عمل کی محبت کا سوال کرتا ہوں۔ پھر آپ نے فرمایا کہ یہ خواب بالکل سچ ہے لہذا تم اسے پڑھو اور یاد کر لو۔“

## النَّعَام

(شتر مرغ) نعَام: شتر مرغ ایک مشہور پرندہ ہے۔ نر اور مادہ دونوں کے لئے یہی لفظ بولا جاتا ہے۔ جاحظ نے لکھا ہے کہ اہل ایران اسے شتر مرغ کہتے ہیں جس کے معنی ”اونٹ اور پرندہ“ ہے۔ اس کی کنیت ام بیض، ام ثلاثین ہے۔ پورے ٹولے کو ”بنات الحمیق“ اور ”بنات الظلم“ بھی کہتے ہیں۔ اس کے پیر کو بھی اونٹ کی طرح اہل عرب ”خف“ ٹاپ کہتے ہیں۔ اسی طرح ”قلوص“ جیسے اونٹنی کو کہتے ہیں اسی طرح مادہ شتر مرغ کو بھی قلوص کہتے ہیں۔ کیونکہ یہ پرندہ کافی حد تک اونٹ کے مشابہ ہے۔

بعض اہل عرب کا خیال ہے کہ شتر مرغ اللہ تعالیٰ کے یہاں اپنے سینگ مانگنے کے لئے گیا تو فرشتوں نے اس کے کان بھی کاٹ لئے۔ اسی وجہ سے اس کو ظلم بمعنی ”مظلوم“ کہنے لگے۔ مگر یہ رائے فاسد ہے بالکل درست نہیں ہے۔ البتہ شتر مرغ کے پیدائشی طور پر کان ہی نہیں ہیں بلکہ وہ بہرا ہے۔ لیکن اس کے ساتھ ساتھ اس کی قوتِ شامہ اتنی تیز ہے کہ اکثر دور ہی سے شکاری کا پتہ لگا لیتا ہے اور جہاں بھی سُن کر کسی چیز کا پتہ لگانے کی ضرورت ہو وہاں یہ اپنی ناک سے کام لیتا ہے۔

ابن خالویہ اپنی کتاب میں رقمطراز ہیں کہ دنیا میں شتر مرغ کے علاوہ کوئی ایسا جانور موجود نہیں ہے جو نہ کبھی سنتا ہو نہ کبھی پانی پیتا ہو۔ گوہ بھی اگرچہ پانی نہیں پیتا مگر اس میں سننے کی صلاحیت موجود ہے۔ اس کی ہڈیوں میں گودا بالکل نہیں ہوتا۔ اگر اس کا ایک پیر زخمی ہو جائے تو دوسرے پیر کے نفع سے بھی محروم ہو جاتا ہے۔ اس کا جوڑا بھی ہوتا ہے لیکن وہ چلنے اور اپنی جگہ سے اٹھنے میں اس کی مدد نہیں کرتا۔ بسا اوقات پڑے پڑے بھوک سے اسے موت بھی آ جاتی ہے۔

شتر مرغ اگرچہ انڈے دیتا ہے اور اُس کے بازو اور پر بھی ہوتے ہیں لیکن ماہرینِ نفسیات نے بتلایا ہے کہ اس کی فطرت جانوروں کی سی ہے، پرندوں کی سی نہیں ہے۔ جس طرح انہوں نے چمگادڑ کو پرندوں میں شمار کیا ہے حالانکہ وہ گابھن ہو کر بچے بھی دیتی ہے۔ اڑنے کے باوجود اس کے پر نہیں ہیں۔ اس کے کان بھی باہر کی طرف کو نکلے ہوئے ہوتے ہیں اس کے پر بھی نہیں ہوتے لیکن (۱) چونکہ یہ اڑتی ہے لہذا اس کو پرندوں میں شمار کر لیا ہے۔ اسی طرح: (۲) ”وَإِذْ تَخْلُقُ مِنَ الطِّينِ كَهَيْئَةِ الطَّيْرِ يَأْتِيهِ“ اور جب تم گارے سے پرندے کی شکل بنا دیتے تھے اور اس میں پھونک مار دیتے تھے تو وہ سچ سچ پرندہ بن کر اڑ جاتا تھا۔ اس پرندے سے مراد چمگادڑ ہی ہے۔ جیسا کہ تفسیر کی کتابوں میں جلالین وغیرہ میں ہے کہ حضرت عیسیٰ علیہ السلام نے جو پرندہ بنایا تھا وہ چمگادڑ تھا۔ کیونکہ پرندوں میں سب سے کامل و مکمل ہے۔ ہاتھ، پیر کے ساتھ پستان بھی اس کے ہوتے ہیں جو کسی پرندہ میں نہیں ہے۔ یہاں بھی اس کو پرندہ کہا ہے۔ (اتنی)

(۳) اور جس طرح مرغی اڑتی نہیں ہے مگر پرندوں میں داخل ہے۔

بعض لوگوں کا خیال ہے کہ شتر مرغ، مرغ اور اونٹ دونوں کی مخلوط نسل ہے۔ مگر اس بات کی صحت کی کوئی دلیل نہیں ہے۔

اور اس کا ایک عجوبہ یہ بھی ہے کہ جب یہ انڈے دیتا ہے تو وہ اتنے باریک اور لمبے سے ہوتے ہیں کہ اگر اس انڈے پر آپ کوئی دھاگہ پھیلا دیں تو دونوں ایک دوسرے سے مل جائیں گے اور آپ کو ایک دوسرے سے الگ نظر نہیں آسکتا کیونکہ انڈا دھاگے کی طرح لمبا اور باریک ہوتا ہے۔ پھر چونکہ اس کا بدن ایک ساتھ کئی انڈوں کو نہیں ڈھک سکتا لہذا یہ ہر انڈے کو باری باری سینتا ہے۔ زرمادہ دونوں باری باری یہ کام انجام دیتے ہیں مگر یہ اپنے انڈے کو چھوڑ کر جب کسی طرف کھانے کی تلاش میں نکلتا ہے تو اپنے انڈے کو بھول جاتا ہے اور اگر کسی دوسرے شتر مرغ کا انڈا مل جائے تو اسی کو سینے لگتا ہے۔ سوچتا ہے کہ کہیں اس کو چھوڑ کر چلا جائے تو کوئی اس کا شکار نہ کر لے اور وہ اس انڈے سے بھی ہاتھ دھو بیٹھے۔ ایک روایت میں شتر مرغ کا تذکرہ یوں آیا ہے:-

”کعب احبار سے روایت ہے کہ انہوں نے کہا کہ جب اللہ تعالیٰ نے آدم علیہ السلام کو زمین پر اتارا تو حضرت میکائیل علیہ السلام ان کے پاس گیہوں کے کچھ دانے لے کر آئے اور فرمایا یہ آپ کی اور آپ کے بعد آپ کی اولاد کی غذا ہے۔ زمین جوتے اور اس میں یہ دانے بود بجئے (اس سے آپ کو مزید غلہ حاصل ہو جائے گا) چنانچہ حضرت آدم علیہ السلام کے زمانہ تک گیہوں کا دانہ شتر مرغ کے انڈے کے برابر رہا۔ پھر لوگوں کے کفر اور خدا کا انکار کرنے کی نحوست سے گھٹ کر مرغی کے انڈا کے برابر ہو گیا اور اس کے بعد کبوتر کے انڈے کے برابر پھر بندق لے درخت کے پھل کے برابر ہو گیا اور عزیز معمر کے زمانے میں چنے کے بقدر تھا۔“

شتر مرغ کی حماقت اور بے وقوفی ضرب المثل ہے مشہور بھی۔ مثلاً ”احمق من نعامة“ شتر مرغ سے بھی زیادہ بے وقوف ہے۔ اس کی حماقت کی ایک جھلک اس کے انڈوں کے سینے کے سلسلہ میں گزری ہے۔ دوسری یہ کہ جب یہ شکاری کو دیکھ لیتا ہے تو صرف اپنا سریت کے تودے میں گھسارتا ہے اور یہ سمجھتا ہے کہ میں بالکل شکاری کی نظر سے چھپ گیا۔ شکاری اس طرح بڑی آسانی سے اس کا شکار کر لیتا ہے۔

یہ اپنے انڈوں کے تین حصے کر کے کچھ کو سینتا ہے کچھ کی زردی کو خود کھا لیتا ہے اور کچھ کو پھوڑ کر ہوا میں چھوڑ دیتا ہے جس میں سڑنے کے بعد کیڑے پیدا ہو جاتے ہیں جو اس کے بچوں کی غذا بنتے ہیں۔ پانی کو چھوڑ دینے میں نہایت قوت برداشت رکھتا ہے۔ اس طرح اگر آندھی آجائے تو آندھی میں ہوا کے مخالف سمت میں بڑی تیز دوڑتا ہے۔ جتنی تیز آندھی چلتی ہے اس کی رفتار میں تیزی بڑھتی چلی جاتی ہے۔ شتر مرغ سخت چیزیں مثلاً ہڈی، کنکر، پتھر اور لوہا وغیرہ نگل لیتا ہے جو اس کے معدہ میں جا کر گل کر پانی ہو جاتا ہے یہاں تک کہ لوہا بھی پگھل جاتا ہے۔

جا حظ نے لکھا ہے کہ اگر کوئی یہ سمجھتا ہے کہ شتر مرغ کے پیٹ میں پتھر، لوہا وغیرہ اس کی پیٹ کی شدت حرارت سے پگھل جاتا ہے یہ اس کی بھول ہے اور غلط فہمی ہے۔ کیونکہ اگر محض حرارت سے پتھر پگھل جاتا ہو تو پھر ہانڈی میں پتھر رکھ کر پکانے سے گل جانا چاہیے۔ حالانکہ مینوں بھی اسے پکایا جائے تو وہ پتھر ہانڈی میں نہیں گل سکتا۔ اس سے معلوم ہوا کہ حرارت کے ساتھ کوئی دوسری طبعی چیز بھی اس میں موجود ہے جو پتھر وغیرہ کو اس کے معدے میں گلا دیتی ہے۔ جس طرح کتے اور بھیڑیے کے معدے میں ہڈی گل جاتی ہے لیکن کھجور کی گٹھلی نہیں گلتی اور جیسے کہ اونٹ کانٹے دار درخت کے پتے اور کانٹے ہی کھاتا ہے خواہ کتنے ہی سخت کانٹے

لے بندق ایک درخت کا پھل ہے جو چنے سے ذرا بڑا ہوتا ہے۔ لے اور اب تو بالکل چھوٹا سا ہو گیا ہے۔



ہوں جیسے کہ بول وغیرہ۔ اور کانٹے کھا کر لید کرتا ہے جس میں کانٹے کا کوئی اثر نہیں ہوتا اور اگر یہی اونٹ جو کھالے تو جو اس کی لید میں صحیح سالم نکل آتا ہے کیونکہ اس کا معدہ اُسے ہضم کرنے کی صلاحیت نہیں رکھتا۔

شتر مرغ اگر کسی چھوٹے بچے کے کان میں کوئی موتی یا بلی لٹکی ہوئی دیکھ لے تو فوراً اسے اچک کر نکل لیتا ہے۔ اسی طرح وہ انکارے بھی نکل لیتا ہے۔ اس کا پیٹ انکارے کو ٹھنڈا کر دیتا ہے۔ انکارا اس کے پیٹ کو کبھی نہیں جلا سکتا۔

شتر مرغ میں دو عجیب باتیں ہیں:-

(۱) ایک تو یہ کہ جو چیز کھائی نہیں جاتی اُسے یہ اپنی غذا بناتا ہے۔

(۲) دوسرے یہ کہ ان چیزوں کو وہ مزے سے کھاتا ہے اور ہضم بھی کر لیتا ہے اور یہ کوئی تعجب کی بات نہیں ہے نہ عقل سے

بعید ہے کیونکہ ”سمندل“ آگ میں رہتا ہے اور وہیں پر انڈے بچے دیتا ہے۔ اگر اس کو باہر نکال دیں تو مر جاتا ہے۔

جیسا کہ اس کا ذکر پہلے آچکا ہے۔

**شتر مرغ کا شرعی حکم** | شتر مرغ کا کھانا بلا اتفاق حلال ہے۔ کیونکہ یہ طیبات ”حلال چیزوں“ میں سے ہے اور حلت کی دلیل یہ بھی ہے کہ اگر کوئی محرم یا کوئی غیر محرم حرم میں اُسے مار ڈالے تو اس کے عوض اُسے ایک اونٹ دینا پڑتا

ہے۔ یہ فتویٰ مختلف صحابہ، حضرت عثمانؓ، حضرت علیؓ، حضرت ابن عباسؓ، حضرت زید بن ثابت اور حضرت معاویہ رضی اللہ عنہم سے منقول ہے۔ امام شافعیؒ نے یہ حدیث روایت کی ہے لیکن انہوں نے پھر آگے تحریر فرمایا ہے کہ یہ حدیث محدثین کے یہاں درست نہیں ہے۔ علامہ دمیریؒ لکھتے ہیں کہ میرے اساتذہ میں سے اکثر کی رائے بھی یہی ہے مگر حکم وہی ہے جو حدیث سے نہیں بلکہ ہم نے قیاس سے ثابت کیا ہے کہ یہ اونٹ کے مثل ہے لہذا اس کا بدلہ اونٹ ہی ہو گا۔

البتہ فقہاء کرام کا اس مسئلہ میں اختلاف ہے کہ اگر کوئی محرم شتر مرغ کے انڈے ضائع کر دے تو اس کا کیا حکم ہے؟ تو حضرت عمرؓ، حضرت عبداللہ بن مسعودؓ، شعبیؓ، نخعیؓ، زہریؓ، شافعیؓ، ابو ثور اور دیگر اصحاب رائے نے کہا کہ مذکورہ بالا مسئلہ میں انڈے کی قیمت واجب ہوگی اور حضرت ابو عبیدہؓ، حضرت ابو موسیٰ اشعریؓ نے فرمایا کہ اس صورت میں محرم کے ذمہ ایک دن کا روزہ یا ایک فقیر کو کھانا کھلانا ہے۔ امام مالکؒ نے فرمایا کہ اس صورت میں اونٹ کی قیمت کا دسواں حصہ لازم ہو گا۔ جس طرح آزاد عورت کے پیٹ کے بچے کو مار ڈالنے سے ایک غلام یا باندی کا دینا واجب ہوتا ہے جس کی قیمت اصل دیت کے دسویں حصہ کے برابر ہو۔ ہماری دلیل یہ ہے کہ انڈا شکار کا ایک جزو زائد خارج ہے جس کی جانوروں میں کوئی نظیر نہیں ملتی لہذا ہم نے (ان تمام چیزوں کی طرح جن کو محرم نے تلف کر دیا ہو اور ان کی مثل نہ مل سکے تو وہاں ان کی قیمت واجب ہوتی ہے) انڈے کی قیمت واجب کر دی اور ابو الہزم کی وہ حدیث جو ابن ماجہ اور دارقطنی نے روایت کی ہے۔

”حضرت ابو ہریرہ رضی اللہ عنہ سے روایت ہے کہ حضور صلی اللہ علیہ وسلم نے شتر مرغ کے ان انڈوں میں جس کو کسی

محرم نے نقصان پہنچایا ہو قیمت واجب کی ہے۔“

ابو الہزم کو تمام محدثین نے ضعیف قرار دیا ہے یہاں تک کہ بعض لوگوں نے مباحثا یہ بھی کہا ہے کہ اس کو (ابو ہزم کو) چند

لے ایک قسم کا کیزا ہے جو آگ میں رہتا ہے۔

ٹکے دے دو، ستر حدیثیں تم سے فوراً بیان کر دے گا۔ لیکن ابو داؤد نے اپنی مراسیل میں ایک روایت نقل کی ہے:-  
حضرت عائشہ رضی اللہ عنہا سے روایت ہے کہ حضور اکرم صلی اللہ علیہ وسلم نے شتر مرغ کے انڈوں کے متعلق حکم بتایا  
تو آپ نے فرمایا کہ ہر انڈے کے بدلے ایک دن کا روزہ ہے۔

پھر آگے چل کر امام ابو داؤد نے اس پر بحث کرتے ہوئے کہا ہے کہ لوگ اس حدیث کو مستند نقل کرتے ہیں لیکن صحیح یہ ہے  
کہ یہ حدیث مرسل ہے۔

اور ”مہذب“ میں اس جزاء کے لئے یوں استدلال کیا ہے کہ یہ انڈا ایک شکار سے نکلا ہے جس سے اس قسم کا جانور پیدا ہوتا  
ہے۔ لہذا ضمان دینا ضروری ہے جیسے کہ پرندے کے چوزے کا ضمان ہوتا ہے لیکن اگر انڈا توڑ دیا ہے تو اس انڈے کا استعمال محرم  
کے لئے کسی کے نزدیک جائز نہیں ہے۔

اور غیر محرم کے لئے اس انڈے کے استعمال میں دو قول ہیں مگر صحیح قول یہی ہے کہ غیر محرم کے لئے حلال ہے اور وہ اس کا  
استعمال کر سکتا ہے۔ کیونکہ یہ انڈا نہ تو جاندار ہے جس میں روح ہوتی ہے اور نہ ہی اس کو ذبح کرنے کی ضرورت پڑتی ہے۔ پھر اگر یہ  
غیر محرم (حلال) کے کسی پرندے کے پڑے ہوئے انڈوں کو توڑ ڈالے تو اگر وہ انڈے شتر مرغ کے علاوہ کسی اور پرندے کے ہیں تو  
اس سے ضمان نہیں لیا جائے گا اس لئے کہ وہ بے قیمت ہوتے ہیں اور اگر شتر مرغ کے انڈے تھے تو ضمان دینا پڑے گا کیونکہ اس  
کا خول بکتا ہے اور کام میں آتا ہے۔

**ایک مسئلہ** | امام شافعی سے سوال کیا گیا کہ اگر کسی کا شتر مرغ دوسرے شخص کا موتی نکل جائے تو کیا کیا جائے؟ انہوں نے جواب  
دیا کہ میں اسے کچھ نہیں بتاتا کیا کرے؟ ہاں اگر موتی کا مالک عقلمند ہو تو وہ خود اپنی سمجھ سے شتر مرغ پکڑ کر ذبح کرے  
اور اپنا موتی نکال لے تو اسے شتر مرغ کے زندہ اور مذبح ہونے کی حالت کے درمیان کی قیمت ادا کرنی ہوگی۔

**ایک عجیب واقعہ** | حضرت عمر رضی اللہ عنہ کے متعلق حضرت عائشہ نے ایک قصہ نقل کیا ہے کہ اس آخری حج کے موقع پر  
حضرت عمر نے امہات المؤمنین کے ساتھ حج کیا تھا۔ ہم لوگ ایک وادی میں سے گزرے۔ ایک شخص اونٹ  
پر سوار ہو کر آیا اور اس نے بلند آواز سے یہ اشعار پڑھے۔

يد الله في ذاك الاديم الممزق

جزى الله خيرا من امام و باركت

ترجمہ:- اللہ تعالیٰ امیر المؤمنین (حضرت عمر) کو بہترین بدلہ دے اور اس کھال کو بھی جو خنجر سے پار ہو گئی۔

ليدرک ما قدمت بالانس بسبق

فمن يسع او يركب جناحي نعامه

ترجمہ:- جو شخص دوڑے یا شتر مرغ کے بازوؤں پر سوار ہو کر چلے تاکہ ان کاموں کو حاصل کر لے جو حضرت عمر کے زمانہ  
میں ظہور پذیر ہوئے تو وہ یقیناً پیچھے رہ جائے گا۔

بوانق في اكسامها لم تفتق

قضيت امور اثم غادرت بعدها

ترجمہ:- آپ نے اپنے عہد خلافت میں بڑے بڑے مسائل کا فیصلہ کیا۔ پھر اپنے غلاموں میں ایسے مصائب چھوڑ گئے جو

لے اگر انڈے کی قیمت ہو مثلاً مرغی وغیرہ کا انڈا تو ضمان دینا پڑے گا جیسا کہ اس زمانہ میں ہے۔

اب تک حل نہ ہو سکے۔

حضرت عائشہ رضی اللہ تعالیٰ عنہا فرماتی ہیں کہ اس وقت کسی کو پتہ نہ چل سکا کہ وہ اونٹ سوار کون تھا؟ ہم اس کے متعلق یہ کہا کرتے تھے کہ وہ کوئی جن تھا۔ حضرت عمرؓ اپنے اس حج سے واپس تشریف لائے تو آپ کو زخمی کر دیا گیا اور آپ رحلت فرما گئے۔  
اناللہ وانا الیہ راجعون۔

شتر مرغ کے طبی فوائد | اس کا پتہ زہر قاتل ہے۔ اس کی ہڈیوں کا گودا کھانے والا ”سل“ کے مرض میں مبتلا ہو جاتا ہے۔ اگر اس کا پاخانہ جلا کر راکھ کر لیا جائے اور تیل میں ملا کر سر اور چہرے کی پھنسیوں پر لگایا جائے تو فوراً وہ پھنسیاں ٹھیک ہو جائیں گی۔ اگر شتر مرغ کے انڈے کا مادہ الگ کر کے اس کا خول سرکہ میں ڈال دیا جائے تو وہ سرکہ میں تیرتا رہے گا اور ایک جگہ سے دوسری جگہ ہلتا رہے گا۔

اگر وہ لوہا جس کو شتر مرغ نے کھا لیا ہو اس کے پیٹ سے کسی طرح نکال کر کوئی شخص اس کی چھری یا تلوار بنالے تو کبھی اسے کوئی کام سپرد نہ کیا جائے گا اور کوئی اس کے سامنے ٹھہرنہ سکے گا۔

خواب میں شتر مرغ دیکھنا ”دیہاتن عورت“ کی اطلاع ہے۔ بعض لوگوں نے کہا ہے شتر مرغ سے مراد نعمت ہے۔ لہذا اگر کوئی شخص یہ دیکھے کہ وہ شتر مرغ پر سوار ہے تو وہ ڈاک

گھوڑے پر سوار ہوگا۔

بعض لوگوں نے کہا ہے کہ اگر کسی عورت نے دیکھا کہ وہ شتر مرغ پر سوار ہے تو اس کا نکاح کسی نامرد سے ہوگا۔ شتر مرغ بہرے شخص کی بھی علامت بن سکتا ہے کیونکہ یہ خود بہرا ہوتا ہے۔

بعض لوگوں نے کہا ہے کہ شتر مرغ کسی کی موت کی خبر بھی بن سکتا ہے۔ اس طرح خود دیکھنے والے کی موت اور دوسرے کی موت کی اطلاع بھی ہو سکتی ہے۔ کبھی ایک شتر مرغ ایک نعمت پر ’دو‘ دو پر ’تین‘ تین پر بھی دلالت کرتا ہے۔ واللہ تعالیٰ اعلم۔

## النَّعْثَل

(زبجو) حضرت عثمان کو آپ کے دشمن نعل کہا کرتے تھے۔

## النعجة

(مادہ بھیڑ) نعجة: بھیڑ کی کنیت ام الاموال، ام فردة ہے۔ نعجة، ہرنی اور نیل گائے کو بھی کہہ دیتے ہیں۔ ایک روایت اس سلسلہ میں ابن ابیہ سے احمد بن صالح نے نقل کی ہے جس میں ہے:

”ایک مرتبہ حضور صلی اللہ علیہ وسلم کے پاس سے ایک بھیڑ گزری۔ آپ نے فرمایا یہ وہ جانور ہے جس میں اور جس کے بچوں میں برکت ہے۔“

مگر یہ انتہائی درجہ کی منکر روایت ہے۔

مبرد سے ایک سوال اور حضرت داؤدؑ کا ایک دلچسپ قصہ | مبرد سے ان کے تلامذہ نے اللہ تعالیٰ کے قول ”إِنَّ هَذَا أَخِي لَهُ تِسْعٌ وَتِسْعُونَ نَعْجَةً وَلِي نَعْجَةٌ وَاحِدَةٌ“ کے متعلق پوچھا کہ

وہ تو فرشتے ہیں جن کے بیویاں نہیں ہوتیں پھر اس قسم کا مسئلہ کس طرح پیش آیا۔ دراصل یہ قصہ یوں ہے کہ حضرت داؤد علیہ السلام کے پاس ننانوے بیویاں تھیں۔ ایک دن اتفاقاً کسی عورت پر آپ کی نظر پڑ گئی اور آپ کو وہ عورت پسند آگئی۔ مگر اس عورت کے بارے میں معلوم ہوا کہ وہ شادی شدہ ہے۔ چنانچہ حضرت داؤد علیہ السلام نے اس کے شوہر سے اس عورت کو طلاع دینے کو کہا چونکہ ان کے مذہب میں یہ جائز تھا کہ کوئی شخص اپنی بیوی کو اس لئے طلاق دیدے کہ دوسرا اس سے نکاح کر لے اور اس طرح کا ایثار اس زمانہ کے لوگ کر دیا کرتے تھے۔ خصوصاً اگر وہ کوئی بڑا آدمی ہو اور لوگوں کے دلوں میں اس کی اہمیت اور عظمت بیٹھی ہوئی ہو۔ اس شخص لے کے پاس اگرچہ یہی ایک بیوی تھی پھر بھی اُس نے اپنی بیوی کو طلاق دے دی اور حضرت داؤد علیہ السلام نے اس سے نکاح کر لیا۔ مگر چونکہ اس شخص کو یہ بات طبعاً ناگوار گزری تھی مگر حضرت داؤد علیہ السلام کی بات کو وہ ٹھکرانہ سکا۔ اس لئے ایسا قصہ پیش آگیا۔ اللہ تبارک و تعالیٰ کو اس بات پر حضرت داؤدؑ کو تنبیہ کرنا تھا اس لئے دو فرشتوں کو بھیج کر ان کے یہاں اسی جیسا مقدمہ پیش کرا کے فیصلہ معلوم کیا تاکہ حضرت داؤد علیہ السلام کو احساس ہو جائے اور تنبیہ ہو جائے کہ مجھ سے چوک ہوئی ہے اور میں نے فلاں شخص کے ساتھ نامناسب سلوک کیا ہے۔

چنانچہ ان دو فرشتوں نے جو حضرت داؤد علیہ السلام کی عبادت گاہ میں دیوار پھلانگ کر پہنچ گئے تھے۔ کیونکہ عبادت کے وقت حضرت داؤد علیہ السلام کے یہاں کسی کو باریابی کا موقع نہیں تھا اور دروازے بند کر دیئے جاتے تھے۔ جب ان فرشتوں کو دیوار پھلانگ کر آتے دیکھا تو چونک پڑے۔ انہوں نے کہا کہ آپ ڈریں نہیں ہم تو دو فریق ہیں جو اپنا معاملہ لے کر آپ کی خدمت میں آئے ہیں تاکہ آپ ہمارے معاملہ میں درست فیصلہ کریں۔ اور ہمارے ساتھ انصاف کریں۔ پھر ایک نے دوسرے کی جانب اشارہ کر کے کہا کہ یہ ہمارے بھائی ہیں ان کے پاس ننانوے بھیڑیں تھیں اور میرے پاس صرف ایک بھیڑ تھی تو انہوں نے کہا کہ اس ایک کو بھی میرے حوالے کر دو اور بات چیت میں مجھ سے سختی سے بھی کام لیا ہے۔ حضرت داؤد علیہ السلام نے فیصلہ سنایا اس نے تم سے تمہاری بھیڑ کو اپنی بھیڑوں میں ملا کر تم پر ظلم کیا ہے اور اکثر ساجھی دار ایک دوسرے پر ظلم کیا ہی کرتے ہیں۔ لیکن جو لوگ نیک ہوتے ہیں وہ ظلم نہیں کرتے۔ اس مقدمہ کو سن کر اور فیصلہ دے کر حضرت داؤد علیہ السلام کو تنبیہ ہو گیا کہ اللہ تعالیٰ نے ان کی آزمائش کی خاطر ان کے یہاں یہ مقدمہ بھیجا ہے۔

چنانچہ حضرت داؤد علیہ السلام نے اپنے رب سے مغفرت طلب کی اور فوراً خدا کے سامنے سرنگوں ہو گئے اور اللہ کی طرف متوجہ ہو گئے۔ قرآن کی آیت سے معلوم ہوتا ہے کہ اللہ تعالیٰ نے ان کی اس چوک کو معاف بھی کر دیا اور تعریف فرمائی۔ تو سوال کے جواب میں مبرد نے اپنے شاگردوں سے کہا کہ نعبۃ سے مراد اگر بیوی لیتے ہو تب بھی یہ مسئلہ بطور فرض اور تقدیر کے ہے کہ اگر بالفرض ایسا ہو کہ فلاں کے پاس ننانوے بیویاں ہوں اور میری ایک ہی بیوی ہو اور وہ اُسے بھی مجھ سے لے لے تو کیا فیصلہ ہو گا؟ اور ہم تو ہمیشہ تم کو مثالوں میں سمجھاتے رہتے ہیں کہ مثلاً ”ضرب زید عمراً“ کہ زید نے عمرو کو مارا تو کیا زید ہر وقت عمرو کی پٹائی ہی

لے اس شخص کا نام ”آوریا“ بتایا جاتا ہے۔

کرتا رہتا ہے بلکہ یہ بطور فرض ہے کہ اگر ایسا مان لیا جائے اور مسند داری میں حضور صلی اللہ علیہ وسلم کی سخاوت کے متعلق ایک حدیث آئی ہے:-

”حضرت عبداللہ بن ابوبکرؓ سے روایت ہے وہ ایک عرب شخص سے نقل کرتے ہیں کہ حنین کے روز میں بھیڑ میں حضور صلی اللہ علیہ وسلم کے پاس پہنچ گیا۔ میرے پیر میں موٹی چپل تھی میں نے اس سے حضور کا پیر کچل دیا تو حضور صلی اللہ علیہ وسلم نے اس کوڑے سے جو آپ کے ہاتھ میں تھا مجھے ہلکی سی چوٹ ماری اور فرمایا بسم اللہ، تو نے مجھ کو تکلیف پہنچائی۔ میں پوری رات اسی کو سوچتا رہا کہ میں نے حضور صلی اللہ علیہ وسلم کو تکلیف پہنچائی ہے اور میری رات کس طرح گزری خدا ہی بہتر جانتا ہے۔ جب صبح ہوئی تو (ہم نے دیکھا کہ) ایک شخص آواز دے رہا تھا فلاں کہاں ہے؟ راوی کہتے ہیں کہ میں سوچنے لگا کہ یقیناً یہ وہی قصہ ہے جو کل میرے پاس پیش آیا ہے، کہتے ہیں کہ میں آگے بڑھا لیکن میں خوف زدہ تھا۔ حضور نے مجھ سے فرمایا کہ کل تم نے اپنی چپل سے میرا پیر کچل دیا تھا جس سے مجھے تکلیف پہنچی تھی اس وقت میں نے تم کو کوڑے سے مار دیا تھا۔ لہذا یہ اسی بھیڑ میں ہیں اس کوڑے کے عوض انہیں لے جاؤ۔“

**بھیڑ کے فوائد** ایک مجرب عمل یہ ہے کہ اگر بھیڑ کی سنگ لے کر اس پر تین مرتبہ ”یَوْمَ تَجِدُ كُلُّ نَفْسٍ مَّا عَمِلَتْ مِنْ خَيْرٍ مُّحَضَّرًا وَمَا عَمِلَتْ مِنْ شَوْءٍ تَوَدُّ لَوْ أَنَّ بَيْنَهَا وَبَيْنَهُ أَمَدًا بَعِيدًا“ پڑھ کر دم کر دیا جائے اور اسے کسی سونے والی عورت کے سر کے نیچے اس طرح رکھ دیا جائے کہ اسے خبر نہ ہو تو اس سے جو بات بھی پوچھی جائے وہ بتا دے گی اور اگر اسے معلوم ہو گا تو چھپا نہیں سکتی۔

**بھیڑ کے طبی فوائد** اس کا پتہ جلا کر تیل میں ملا کر بھوؤں پر لگانے سے بھوؤں کے بال زیادہ ہو جاتے ہیں اور ان کی سیاہی بھی بڑھ جاتی ہے۔

اگر بھیڑ کے دودھ سے کسی کاغذ پر کچھ لکھ لیا جائے تو ظاہر نہیں ہو گا۔ لیکن جب اس کاغذ کو پانی میں ڈال دیا جائے گا تو اس پر سفید تحریر واضح ہو جائے گی۔ اگر کوئی عورت بھیڑ کا بال اپنی اندام نہانی میں رکھ لے تو اس کی وجہ سے حمل نہیں ٹھہرے گا۔

**بھیڑ کی تعبیر** خواب میں موٹی بھیڑ دیکھنا شریف مالدار عورت کی نشانی ہے۔ کیونکہ عورتوں کو عربی میں نعتہ (بھیڑ) کہہ دیا جاتا ہے۔ اگر کسی نے دیکھا کہ وہ کسی بھیڑ کو کھا رہا ہے تو اسے کوئی عورت حاصل ہوگی۔ بھیڑ کا بال (اُون) اور اس کا دودھ مال سے کنایہ ہے۔ اگر کسی نے دیکھا کہ بھیڑ اس کے گھر میں گھس گئی ہے تو اس سال اس کو خوب نفع حاصل ہوگا۔ گا بھن بھیڑ سر سبزی ہے اور مال ہے جس کی پہلے توقع تھی۔ اگر کسی نے دیکھا کہ اس کی بھیڑ ذنبہ بن گئی ہے تو اس کی بیوی کبھی حاملہ نہیں ہوگی۔ اور اسی پر مادہ جانور کی تعبیر قیاس کر لیں۔ بہت ساری بھیڑیں نیک و صالح عورتوں کی علامت ہیں۔ مگر کبھی کبھی ان سے رنج و غم کی بھی تعبیر لی جاتی ہے۔ اسی طرح بیویوں سے ہاتھ دھونے اور عمدہ سے معزول ہونے کی بھی تعبیر بن سکتی ہے۔

واللہ تعالیٰ اعلم بالصواب

## النُّعْبُولُ

(ایک قسم کا پرندہ ہے) غالباً کوئے سے مشابہ کوئی پرندہ ہے جس کی آواز کو ناپسند کیا جاتا ہے۔

marfat.com

Marfat.com

## النَّعْرَةُ

(ایک نیلی مکھی) نعرة: ایک مکھی ہے جو عام مکھیوں سے جسامت میں بڑی ہوتی ہے جس کی آنکھیں بالکل نیلی ہوتی ہیں۔ دم کے پاس ڈنک بھی ہوتا ہے جس سے وہ خاص کر چوپایوں کو تکلیف پہنچاتی ہے۔ کبھی کبھی وہ گدھے کی ناک سے گھس کر دماغ کی طرف چڑھ جاتی ہے وہاں سے اس کو نکلنے کی کوئی صورت نہیں ہے یہاں تک کہ وہ تکلیف سے مر جاتا ہے۔

نعرة (نیلی مکھی) کا شرعی حکم | اس کا کھانا حرام ہے۔

## النَّعَمُ

(مویٹی) اہل لغت کے یہاں ”نَعَم“ کا اطلاق اونٹوں اور بکریوں پر ہوتا ہے خواہ نر ہوں یا مادہ۔ اور فقہاء کی اصطلاح میں ”النعم“ اونٹوں، گائیوں، بھینسوں، بھیڑ بکریوں سب کو کہا جاتا ہے۔ قشیری نے آیت ”أَوَلَمْ يَرَوْا أَنَّا خَلَقْنَا لَهُمْ مِمَّا عَمِلَتْ أَيْدِينَا أَنْعَامًا فَهُمْ لَهَا مَالِكُونَ“ کی تفسیر میں ”انعامًا“ سے اونٹ، بیل، بھینس، بکری، گھوڑا، گدھا، خچر، سب کو مراد لیا ہے۔ مطلب یہ ہے کہ تم ان جانوروں کے مالک ہو۔

بخاری و مسلم نے حضرت سہل بن سعد رضی اللہ عنہ کی روایت کردہ ایک حدیث نقل کی ہے جس میں نعم کا تذکرہ آیا ہے۔

”حضور صلی اللہ علیہ وسلم نے حضرت علیؓ کو مخاطب کر کے فرمایا اے علی! اگر اللہ تعالیٰ تمہاری بدولت ایک شخص کو بھی راہ حق کی راہنمائی کرادے تو تمہارے حق میں یہ ”سرخ اونٹ“ سے بھی بڑھ کر ہے۔“

اس حدیث سے علم (دین) سیکھنے سکھانے کا اور علماء کرام کا درجہ معلوم ہو جاتا ہے نیز ان کی فضیلت معلوم ہو جاتی ہے کہ ایک شخص کو بھی جو دین کی معلومات نہ رکھتا ہو، دین حق کی راہنمائی کر دینا سرخ اونٹوں سے بہتر ہے اور اونٹوں والے اچھی طرح جانتے ہیں کہ سرخ اونٹ کی کیا قدر و قیمت ہے؟ پھر ان لوگوں کا کیا کہنا جن کے ہاتھ پر روزانہ لوگ جوق در جوق قبول کرتے ہوں۔

مویٹیوں کے بہت سے فائدے ہیں یہ نہایت آسانی سے قابو میں آجاتے ہیں۔ دوسرے جانوروں کی طرح بد مزاجی اور درندوں کی طرح ان میں وحشیانہ پن نہیں ہوتا۔

اور چونکہ لوگوں کو ان مویٹیوں کی سخت ضرورت پڑتی ہے اس لئے اللہ سبحانہ و تعالیٰ نے ان کے جسم میں کوئی خطرناک قسم کا ہتھیار نہیں بنایا جیسے کہ درندوں کے دانت اور پنچے اور سانپ اور بچھوؤں کے زہریلے دانت اور ڈنک ہوتے ہیں اور ان کی فطرت میں مستقل مزاجی اور تھکن اور بھوک پیاس برداشت کرنے کا مادہ بہت زیادہ ہوتا ہے۔ اللہ تعالیٰ نے ان کو انسانوں کے لئے مسخر کر دیا ہے اور ان کا تابع و فرمانبردار بنا دیا ہے۔ ان کی سینگوں کو معمولی ہتھیار کے طور پر اس لئے بنایا تاکہ وہ اپنے دشمنوں سے اس کے ذریعے اپنی حفاظت کر سکیں۔ چونکہ ان کی خوراک گھاس ہے لہذا حکمت الہی کا تقاضا یہی تھا کہ ان کے منہ کو کشادہ اور ان کے دانتوں کو تیز اور ڈاڑھوں کو مضبوط بنایا جائے تاکہ وہ اس سے گھاس دانہ اچھی طرح پیس کر باریک کریں۔

ایام جاہلیت کی چند احمقانہ حرکتیں | اللہ تعالیٰ نے ان مویٹیوں کو انسانوں کے نفع کے لئے بطور نعمت پیدا فرمایا اور اس نعمت کو شمار بھی کرایا: قال اللہ تعالیٰ: وَذَلَّلْنَاهَا لَهُمْ فَمِنْهَا رَكُوبُهُمْ وَمِنْهَا يَأْكُلُونَ وَلَهُمْ فِيهَا

مَنَافِعَ وَمَشَارِبٍ أَفَلَا يَشْكُرُونَ۔ (سورہ یٰس) ”ہم نے ان (انسانوں) کے لئے ان مویشیوں کو مسخر کر دیا ہے اور ان کا تابع فرمانبردار بنا دیا ہے۔ ان کی سینگوں کو معمولی ہتھیار کے طور پر۔

مگر جاہلیت کے متاثر لوگ ان جانوروں سے نفع اٹھانے کے راستے بند کر دیتے تھے اور اللہ کی نعمتوں کو ضائع کر دیتے تھے اور اپنی ناہنجاری کی وجہ سے ان مویشیوں میں انسانوں کے لئے موجود منفعت اور فائدوں کو بیکار کر دیتے تھے۔ چنانچہ وہ ”بحیرۃ“ سائبہ“ وصیلہ اور حام کا نام تجویز کر کے یہ عمل انجام دیتے تھے جس کی قرآن نے یوں تردید کی ہے:

مَا جَعَلَ اللَّهُ مِنْ بَحِيرَةٍ وَلَا سَائِبَةٍ وَلَا وَصِيلَةٍ وَلَا حَامٍ۔ الا یہ

”یعنی اللہ تعالیٰ نے (جانوروں میں) بحیرۃ“ سائبہ“ وصیلہ یا حام کچھ نہیں بنایا ہے مگر یہ منکرین خدا اللہ کے خلاف جھوٹ

گھڑا کرتے ہیں اور ان میں اکثرنا سمجھ ہیں۔“

اب ان کی تفصیل ملاحظہ ہو۔

۱۔ بَحِيرَةٌ | اونٹنی جب پانچ بچے جن دیتی تو اس کے کان کو پھاڑ دیتے تھے اور اس پر سواری کرنے اور بوجھ لادنے کو ناجائز سمجھنے لگتے تھے۔ اب نہ اس کا بال کاٹتے اور نہ اُسے کہیں چرنے سے اور پانی پینے سے روکتے خواہ کہیں سے بھی کھائے پئے۔

پھر اگر اس کا پانچواں بچہ نہ ہوتا تو اس اونٹنی کو ذبح کر ڈالتے اور مرد عورت سب مل کر کھاتے اور اگر پانچواں بچہ مادہ ہو تو اس اونٹنی کا کان پھاڑ کر اس کو چھوڑ دیتے تھے اور کوئی عورت اُس کے دودھ یا اس کی کسی بھی چیز کو استعمال نہیں کر سکتی تھی بلکہ اس کے منافع صرف مردوں کے لئے خاص ہوتے تھے۔ لیکن جب وہ اونٹنی مرجاتی تو مرد عورت سب کے لئے حلال ہو جاتی تھی۔

بعض لوگوں نے اس کی دوسری تفسیر بھی کی ہے اور وہ یہ ہے کہ اونٹنی جب مسلسل بارہ مادہ بچے جنتی تو اُسے جاہلیت کے لوگ چھوڑ دیتے۔ نہ اس پر کوئی سوار ہوتا نہ اس کے بال کاٹے جاتے اور سوائے مہمان کے کوئی اُس کا دودھ بھی نہیں پی سکتا تھا۔ پھر اگر اس کے بعد پھر وہ مادہ جنتی تو اس اونٹنی کے بچے کا کان پھاڑ دیتے اور اسے بھی اس کی ماں کے ساتھ اونٹوں میں چھوڑ دیا جاتا تھا۔ نہ کوئی اس پر سوار ہوتا نہ اس کے بال کاٹا اور نہ مہمان کے سوا کوئی اس کا دودھ استعمال میں لاتا۔ جس طرح اس کی ماں کے ساتھ برتاؤ کیا جاتا تھا تو اس تفسیر کی بنیاد پر یہ بحیرۃ سائبہ کی مادہ اولاد ہوئی۔

۲۔ سَائِبَةٌ | وہ اونٹنی جس کو آزاد چھوڑ دیا جاتا تھا اور اس کی وجہ یہ ہوتی تھی کہ دور جاہلیت کا کوئی شخص اگر بیمار ہو جاتا یا اس کا کوئی رشتہ دار کہیں غائب ہو جاتا تو وہ نذر ماننا تھا کہ اگر خدا نے مجھے یا میرے مریض کو شفاء دے دی یا میرا گمشدہ رشتہ دار واپس لوٹا دیا تو میری یہ اونٹنی خدا کے لئے آزاد ہے۔ لہذا اس کو چرنے یا پانی پینے سے کوئی نہیں روکتا تھا اور نہ ہی اس پر کوئی سواری کرتا تھا۔

حضرت سعید بن المسیب فرماتے ہیں کہ سائبہ وہ اونٹنی ہے جس کو اہل جاہلیت اپنے بتوں کے نام پر چھوڑ دیتے تھے اور اس سے پھر کوئی کام نہیں لیا جاتا تھا اور بحیرہ وہ اونٹنی جس کا دودھ بتوں کے نام پر روک لیا جاتا تھا۔ لہذا کوئی انسان ان کا دودھ نہیں نکالتا تھا۔ بعض لوگوں نے کہا ہے کہ سائبہ اس اونٹنی کو کہتے ہیں جس نے بارہ مادہ بچے جنے ہوں اور پھر اس کو آزاد چھوڑ دیا گیا ہو۔

محمد ابن اسحاق نے ایک حدیث نقل کی ہے جس سے خدا کی نعمتوں (مویشیوں) میں تصرف کرنے والے پہلے شخص کا انجام معلوم ہوتا ہے جس نے ان جانوروں کو بحیرہ“ سائبہ“ وصیلہ اور حام کے نامناسب نام لے کر ان کے منافع سے انسانوں کو محروم کرنے

کی تپاک سازش کی ہے۔

”حضرت ابو ہریرہؓ سے روایت ہے وہ فرماتے ہیں کہ (ایک دن) حضور اکرم صلی اللہ علیہ وسلم نے اکتھم بن جؤن خزاعیؓ سے فرمایا۔ اکتھم! میں نے عمرو بن لُحی کو جہنم میں اپنی آنتیں گھسیٹتے ہوئے دیکھا ہے میں نے اس سے زیادہ تمہارے مشابہ اور تم سے زیادہ اس کے مشابہ کوئی انسان نہیں دیکھا اور میں نے اُسے جہنم میں اس حال میں دیکھا ہے کہ اس کی آنتوں کی بدبو سے دوسرے جہنمی پریشان ہیں۔ حضرت اکتھم نے پوچھا اے اللہ کے رسول! کیا میرا اس کے مشابہ ہونا میرے لئے نقصان دہ تو ثابت نہیں ہو گا؟ آپ نے فرمایا نہیں تم مومن ہو وہ کافر ہے۔“

عمرو بن لُحی ہی وہ شخص ہے جس نے سب سے پہلے حضرت اسماعیل علیہ السلام کے دین میں تحریف کی۔ بتوں کو نصب کیا اور بحیرہ، سائبہ، وصیلہ اور حام کی ایجاد کی۔

۳۔ وصیلہ | وصیلہ بکریوں میں سے ہوتی ہے اور اس کی صورت یہ ہے کہ بکری جب تین بچے دیدیتی تھی یا دوسرے اقوال کے مطابق پانچ یا سات بچے دے دیتی تھی۔ اب اگر اس کا آخری بچہ نہ ہوتا تو اُسے بت خانوں میں ذبح کر کے مرد، عورت سبھی مل کر کھاتے اور اگر وہ بچہ مادہ ہوتا تو اُسے باقی چھوڑ دیتے اور اگر بکری زرد مادہ دونوں ایک ساتھ جنتی تو زکو مادہ کے لئے چھوڑ دیتے اور اس کو ذبح نہیں کرتے تھے اور اس مادہ بچہ کا دودھ آئندہ عورتوں کے لئے جائز نہیں سمجھتے تھے۔ پھر اگر کوئی بچہ مرجاتا تو مرد، عورت دونوں مل کر اُسے کھایا کرتے تھے۔

۴۔ حام | اونٹ جب اُس کے نطفے سے دس بچے پیدا ہو جاتے اور بعض لوگوں نے کہا ہے کہ جب وہ اونٹ دس سال تک جفتی کر چکا ہوتا اور بعض نے کہا ہے کہ جب اس کا بچہ، بچہ دے دیتا اور بعض نے کہا ہے کہ جب اس کے بچے کا بچہ سواری کے قابل ہو جاتا تو اس اونٹ پر کوئی بوجھ وغیرہ نہیں لادا جاتا تھا اور نہ اسے کسی جگہ سے گھاس، پانی سے روکا جاتا تھا۔ جب وہ اونٹ مرجاتا تو اُسے مرد و عورت سب کھایا کرتے تھے۔ اللہ تبارک و تعالیٰ نے ان جانوروں کے منافع کو نہ تو مرد، عورت میں سے کسی کے لئے مخصوص کیا تھا نہ ان کو کسی کے لئے حرام کیا تھا مگر جاہلیت کے دلدادہ ان احمقوں نے ان کو حرام کرنے کی کوشش کی۔ پھر اللہ تعالیٰ نے ان کو جاہلیت کے ان کاموں سے منع کیا مگر وہ نہ مانے اور اپنی چال چلتے رہے۔

## النَّغْرُ

(بلبل) جو ہری نے لکھا ہے کہ ”نغر“ چڑیوں کی طرح کا ایک پرندہ ہے جس کی چونچ لال ہوتی ہے۔ مدینہ والے اسے بلبل بھی کہتے ہیں (ہندوستان و پاکستان میں بھی اسے بلبل کہا جاتا ہے) بخاری و مسلم میں ایک حدیث نقل کی ہے جس میں بلبل کا اس طرح ذکر آیا ہے:-

”حضرت انسؓ سے روایت ہے فرماتے ہیں کہ حضور اکرم صلی اللہ علیہ وسلم لوگوں میں بہتر اخلاق والے تھے میرا ایک ماں شریک بھائی تھا جس نے دودھ پینا چھوڑ دیا تھا اُس کا نام عمیر تھا، تو جب بھی حضور صلی اللہ علیہ وسلم ہمارے گھر تشریف لاتے تو یہ جملہ فرمایا کرتے تھے یا ابا عمیر ما فعل“ اے ابو عمیر تمہاری بلبل کا کیا ہوا؟“

حکایت | دراصل واقعہ یہ ہوا تھا کہ انہوں نے ایک بلبل پال رکھی تھی۔ قضائے الہی سے ایک دن وہ مر گئی جس سے عمیر کو بہت



رج ہوا۔ جس طرح بچوں کو عموماً ہوتا ہے تو اسی کے متعلق حضور ان سے یہ جملہ بطور مزاح فرمایا کرتے تھے۔

شیخ الاسلام امام نووی رحمۃ اللہ علیہ نے لکھا ہے کہ اس حدیث سے کئی باتیں معلوم ہوتی ہیں۔ مثلاً:

(۱) جس شخص کے کوئی اولاد نہ ہو اسے بھی کنیت سے پکارنا صحیح ہے۔ خواہ وہ بچہ ہی کیوں نہ ہو۔

(۲) اور اس طرح کسی کی کنیت رکھنا جھوٹ بولنے کے تحت نہیں آتا۔

(۳) کلام میں بلا تکلف اگر مقفی مسجع جملے آجائیں تو درست ہے اس میں کوئی قباحت نہیں ہے۔

(۴) بچوں سے انیسیت اور پیار و محبت کوئی نامناسب بات نہیں ہے۔

(۵) حضور صلی اللہ علیہ وسلم کے اخلاقِ فاضلہ اور آپ کا تواضع اور بچوں سے آپ کی حد درجہ شفقت و محبت۔

(۶) اپنے رشتہ داروں کی زیارت کرنا۔ کیونکہ حضرت انسؓ و ابو عمیر کی والدہ آپ کے محارم سہ میں سے تھیں۔

اس حدیث سے بعض مالکیہ نے حرمِ مدینہ سے شکار کرنے کا جواز نکالا ہے۔ حالانکہ حدیث میں اس کی کوئی دلیل نہیں ہے۔ اس

لئے کہ حدیث میں اس کا کوئی ذکر نہیں ہے کہ وہ بلبل حرمِ مدینہ سے شکار کی ہوئی تھی بلکہ کہ وہ مدینہ سے باہر ”حل“ سہ کا شکار

تھی اور اس کو حرمِ مدینہ میں لے آیا گیا تھا اور حلال کے لئے یہ چیز جائز ہے کہ حل سے شکار کر کے اس کو حرم میں لے جا کر رکھے مگر

حرم سے شکار کرے یہ قطعاً جائز نہیں ہے۔

نیز حضور صلی اللہ علیہ وسلم سے بہت سی احادیث منقول ہیں جن سے حرمِ مدینہ میں بھی شکار کرنے کی ممانعت معلوم ہوتی

ہے۔ لہذا اس حدیث میں محض احتمال کی بنیاد پر دوسری صریح احادیث کو ترک نہیں کیا جائے گا اور نہ ان حدیثوں سے اس حدیث کا

معارضہ درست ہے۔

(۷) بچہ پرندہ سے کھیل سکتا ہے۔

علامہ ابو العباس قرطبی نے لکھا ہے کہ پرندہ سے بچہ کا کھیلنا جائز ہے۔ بشرطیکہ صرف اس کو پنجرہ میں بند کر کے کھیلے۔ اس کو

تکلیف پہنچانا اور اس سے کھیلنا جائز نہیں۔

امام مسلم نے دجال کی حدیث روایت کی ہے جس میں ”نغف“ کا بھی تذکرہ ہے:-

”کہ اللہ تعالیٰ (قیامت کے قریب) یاجوج ماجوج کو ظاہر کر دے گا۔ پھر (کچھ دنوں کے بعد) ان کی گردنوں میں لگنے والا

”نغف“ کیرا بھیجے گا۔ پھر وہ سب کے سب ایسے مرجائیں گے جیسے کہ ایک جان (یعنی بیک وقت ختم ہو جائیں گے)۔“

اور امام بیہقی نے اللہ تعالیٰ کے ناموں اور صفات کے بیان میں جہاں ”کف“ ہتھیلی کا تذکرہ کیا ہے وہاں حدیث میں بھی نغف کا

ذکر آیا ہے۔

”حضرت عبداللہ بن عمر رضی اللہ عنہما سے روایت ہے انہوں نے فرمایا کہ جب اللہ تبارک و تعالیٰ نے آدم علیہ السلام کو

سہ آپ کی رضائی خالہ اور بقول بعض نسبی خالہ تھیں۔

سہ مکہ کی طرح مدینہ میں بھی کچھ حدود حرم کھلاتے ہیں۔

سہ اسی طرح مکہ کی طرح مدینہ کا بھی حل (حلال جگہ) ہے جہاں شکار وغیرہ حلال ہے۔

پیدا فرمایا تو ان کو توشہ دان کی طرح جھاڑا تو ان کے بدن سے (باریک باریک) کیڑے جیسی چیزیں نکلیں۔ خدائے عزوجل نے اس میں سے دو مٹھی اٹھایا اور داہنی مٹھی کے اندر موجود چیز کے بارے میں فرمایا کہ یہ جنت میں جانے والے ہیں مجھے اس کی کوئی پرواہ نہیں اور بائیں مٹھی کے متعلق فرمایا کہ ان کا ٹھکانہ جہنم ہے مجھے اس کا کوئی غم نہیں ہے۔“

## النَّفَّازُ

(ایک قسم کا پرندہ) ”نَفَّازُ“: ان چڑیوں کو کہتے ہیں جو دور ہی سے انسان کو دیکھ کر اڑ جاتی ہیں۔

## النَّقَّازُ

(ایک چھوٹی سی چڑیا ”پدی“) ایک چھوٹی سی چڑیا جس کو ”پدی“ بھی کہتے ہیں۔ (مثل مشہور ہے) ”چہ پدی چہ پدی کا شور بہ“ یعنی کسی معمولی چیز کی بے وقعتی بیان کرنے کے لئے بولا جاتا ہے۔ (از مترجم) چڑیوں کے چوزوں کو بھی کہتے ہیں۔

## النَّقَاقَةُ

(ٹرڑ کرنے والا مینڈک) نقیق: مینڈک کی ٹرڑ کو کہتے ہیں۔ کیونکہ یہ اکثر ٹرڑ بولتا ہے۔ خصوصاً بارش کے دنوں میں کہتے ہیں کہ اس کی پیاس کبھی نہیں بجھتی اور اگر یہ پانی سے الگ ہو جائے تو زندہ نہیں رہے گا۔

## النَّقْدُ

(چھوٹی بکری) جو ہری نے لکھا ہے کہ ”النقد“ بکریوں کی ایک خاص قسم ہے جس کے پیر چھوٹے چھوٹے ہوتے ہیں۔ ان کا چہرہ دیکھنے میں بھونڈا سا لگتا ہے۔ یہ بحرین میں پائی جاتی ہیں۔

## النَّكَلُ

(مضبوط قسم کا گھوڑا) نکل: اس سدھائے ہوئے گھوڑے کو کہتے ہیں جس کا بدن بھی چھریا اور مضبوط ہو۔ نیز مضبوط و طاقت ور آدمی کو بھی ”نکل“ کہتے ہیں۔

حدیث میں ہے کہ:-

”مضبوط سدھائے ہوئے گھوڑے پر بہادر ماہر شخص اللہ کو پسند ہے۔“

اسی قسم کی دوسری حدیث میں ہے:-

”مضبوط گھوڑا جو حملہ کرتا ہو پھر مڑتا ہو اور پھر حملہ کرتا ہو اس گھوڑے پر اس قسم کا حملہ کرنے والا پھر مڑ کر حملہ کرنے والا بہادر شخص اللہ کو محبوب اور پسند ہے۔“

## النَّمِرُ

(چیتا) نمر: چیتا ایک قسم کا درندہ ہے جو شیر کے مشابہ ہوتا ہے۔ لیکن شیر چھوٹا ہوتا ہے۔ اس کے جسم پر سفید اور سیاہ نقطے

ہوتے ہیں یا اسی طرح دورنگا ہوتا ہے مثلاً سیاہ، سرخ وغیرہ۔

چیتا شیر سے زیادہ خطرناک ہوتا ہے۔ غصہ آنے کے بعد اپنے اوپر اسے قابو (کنٹرول) نہیں ہوتا۔ یہاں تک کہ کبھی کبھی وہ اس حال میں خودکشی کی حد تک پہنچ جاتا ہے۔

اس کی کنیتیں بہت ہیں۔ مثلاً ابو الابرود، ابو الاسود، ابو الجعدة، ابو الجھل، ابو خطاف، ابو الصعب، ابو رقاش، ابو سہل، ابو عمرو، ابو المرسال، اور مادہ کی کنیت ام الابرود، ام رقاش ہے۔ چیتے کی فطرت درندوں کی سی ہے۔ اس کی دو قسمیں ہوتی ہیں:-

(۱) جسم بڑا دم چھوٹی ہو۔ (۲) دم بڑی ہو جسم چھوٹا ہو۔

دونوں طرح کے چیتے نہایت طاقتور، بہادر اور نڈر ہوتے ہیں۔ ان کی چھلانگ بہت تیز ہوتی ہے یہ جانوروں کا بدترین دشمن ہے۔ کسی جانور سے کبھی مرعوب نہیں ہوتا۔ نہایت متکبر ہوتا ہے۔ جب پیٹ بھر کر کھا لیتا ہے تین دن تک سوتا رہتا ہے۔ درندوں کی طرح اس کے بدن سے بدبو نہیں آتی۔ بیمار ہو جانے پر چوہا کھا کر شفا یاب ہو جاتا ہے۔ گویا چوہا اس کی سب سے عمدہ دوا ہے۔ جاہظ نے لکھا ہے کہ چیتا شراب کا دلدادہ ہوتا ہے۔ اگر جنگل میں رکھ دیا جائے تو اس کو پی کر مست ہو جاتا ہے۔ بہت سے لوگ اسی طرح اس کا شکار کرتے ہیں۔

کچھ لوگوں کا گمان ہے کہ چیتے کی مادہ جب بچہ دیتی ہے تو اس کے گلے میں سانپ لپٹ جاتا ہے اور وہ اسے ڈستا رہتا ہے مگر وہ اسے نہیں مارتی۔

درندوں میں اس کو شیر کے بعد دو سرا درجہ حاصل ہے اس کا سینہ کمزور ہوتا ہے۔ نہایت لالچی، ہر وقت حرکت کرتا رہتا ہے۔ اس کی فطرت میں شیر کی دشمنی داخل ہے۔ کبھی شیر اس کو مغلوب کر لیتا ہے اور کبھی یہ شیر سے جیت جاتا ہے۔ گوشت نوج نوج کر کھاتا ہے۔ اچک لینے میں بڑا بہادر ہے۔ اس کی چھلانگ بہت زیادہ ہے۔ کبھی کبھی یہ اونچائی میں چالیس ہاتھ چھلانگ لگا لیتا ہے اور جب کودنے پر قادر نہیں ہوتا تو کچھ نہیں کھاتا۔ دوسرے کا شکار کیا ہوا شکار نہیں کھاتا۔ مردار سے بہت دور رہتا ہے۔ طبرانی نے اپنی معجم میں ایک حدیث نقل کی ہے جس میں چیتے کا ذکر آیا ہے:-

”حضرت عائشہ رضی اللہ عنہ سے روایت ہے کہ حضور صلی اللہ علیہ وسلم نے فرمایا کہ موسیٰ علیہ السلام نے ذکا کی اے پروردگار! مجھے اپنی مخلوق میں سے اپنے نزدیک معزز شخص کی خبر دیجئے۔ اللہ تعالیٰ نے فرمایا کہ جو میری مرضیات کی طرف ایسی تیزی سے بڑھتا ہے جیسے گدھ اپنی خواہشات کی طرف بڑھتا ہے اور جو میرے نیک بندوں سے ایسی ہی محبت کرتا ہو جیسے کوئی بچہ کھلونوں سے کرتا ہے اور جو میری حرمتوں کی آبروریزی کرنے پر ایسے ہی غصہ میں بھرجاتا ہو جیسے چیتا غصہ میں بھرجاتا ہے۔ کیونکہ چیتا جب غصہ ہوتا ہے تو چاہے شکاری کم ہوں یا زیادہ بالکل پرواہ نہیں کرتا اور حملہ کر دیتا ہے۔“

چیتے کا شرعی حکم | چونکہ یہ ایک ضرر رساں درندہ ہے لہذا اس کا کھانا حرام ہے۔

چیتے کی کھال کا حکم | ابو داؤد کی روایت ہے: لا تصحب الملائكة رفقة فيها جلد النمر“ (فرشتے اس جماعت کے ساتھ نہیں رہتے جس کے پاس چیتے کی کھال ہو) شیخ ابو عمرو بن الصلاح نے اپنے فتاویٰ میں لکھا ہے کہ چیتے کی کھال

دباغت سے پہلے نجس (نپاک) ہے۔ چاہے چیتے کو ذبح کر دیا گیا ہو یا ذبح نہ کیا گیا ہو۔ لہذا اس کھال کا استعمال نجس العین کی طرح ممنوع ہے۔ مطلب یہ ہے کہ اس کا استعمال اس جگہ بالکل جائز نہیں ہے جہاں نجاست سے بچنا ضروری ہو۔ مثلاً نماز وغیرہ میں۔ لیکن چیتے کی کھال کا استعمال مطلقاً جائز ہے یا نہیں؟ اس سلسلہ میں دو قول ہیں (۱) جائز ہے (۲) ناجائز ہے۔ البتہ دباغت کے بعد کھال پاک ہو جاتی ہے لیکن اس کا بال اب بھی نپاک ہے کیونکہ اس کی اصل نپاک ہے۔

نیز حدیث شریف میں جب عام طور سے استعمال کرنے کی چیز ”کھال“ کے استعمال سے بالکل ممانعت کر دی گئی تو عاداتاً غیر مستعمل چیز کا استعمال یقیناً ممنوع ہو جائے گا۔ ایک روایت ہے لا ترکبوا النمود (چھتوں پر سواری نہ کیا کرو) ایک روایت ہے ”نہی النبی صلی اللہ علیہ وسلم عن جلود السباع ان تفترش“ کہ حضور صلی اللہ علیہ وسلم نے درندوں کی کھال بچھانے سے روک دیا ہے اور چیتا بلاشبہ درندہ ہے۔ یہ احادیث نہایت قوی معتبر ہیں اور ان میں تاویل فاسد درست نہیں ہے۔ اگر کوئی شخص ان احادیث کے خلاف کوئی حدیث کہیں سے لے کر آتا ہے تو وہ اس کی متاع گمشدہ ہے اور اس سے وہ تسلی حاصل کر لے کوئی اسے اس سے منع نہیں کرتا مگر صحیح بات وہی ہے جو ہم نے نقل کر دی ہے۔

ایک محاورہ ہے جو عرب میں کثرت سے مستعمل ہے:-

”شَمْرٌ وَاتْنِزْ وَالنَّسْ جِلْدُ النَّمْرِ“ (آستین سمیٹ لے کر کس لے اور چیتے کی کھال پہن لے)

کسی کام میں خوب محنت اور لگن پیدا کرنے کے لئے کسی کو کہتے ہیں۔ اردو میں بھی کمر کسنا اسی مفہوم کے لئے بولا جاتا ہے۔

**چیتے کے طبی فوائد** | اگر کہیں چیتے کا سرد فن کر دیا جائے تو وہاں بہت سے چوہے اکٹھے ہو جائیں گے۔ اس کا پتہ بصارت نگاہ میں تیزی پیدا کرتا ہے۔ اگر بطور سرمہ لگایا جائے۔ نیز اس سے آنکھ سے پانی نکلنا بند ہو جاتا ہے۔ اس کا پتہ زہر قاتل ہے۔ اگر کسی کو ایک دانق کے ہم وزن کسی چیز میں ملا کر پلا دیا جائے تو پینے والا زندہ نہیں بچ سکتا۔ ہاں اگر خدا ہی بچالے تو کون کسی کو مار سکتا ہے اور ارسطو نے ”طبائع الحیوان“ میں لکھا ہے کہ اگر چیتے کا سڑا ہوا بھیجا (مغز) کوئی سونگھ لے تو فوراً مر جائے گا۔

کہتے ہیں کہ چیتا انسان کی کھوپڑی دیکھ کر بھاگ جاتا ہے۔ اگر چیتے کے بالوں کی کسی گھر میں دھونی دے دی جائے تو بچھو وہاں سے بھاگ جاتے ہیں اور چیتے کی چربی پکھلا کر پرانے گھرے زخموں پر لگانے سے زخم ٹھیک اور صاف ہو جاتے ہیں۔ اگر کوئی شخص چیتے کا گوشت پانچ درہم کے برابر کھالے تو زہریلے سانپوں خاص کر ناگ وغیرہ کا زہر اسے نقصان نہیں پہنچائے گا۔

قزوینی نے کہا ہے کہ چیتے کا ہر حصہ زہر کا کام کر سکتا ہے۔ خصوصاً اس کا پتہ۔ صحیح بات یہی ہے۔ اگر اس کا عضو تاسل پکا کر شوربہ وہ شخص پی لے جس کو پیشاب کے قطرے آتے رہتے ہیں یا جس کے مٹانے میں کوئی تکلیف ہے تو فائدہ حاصل ہو اور اگر بوا سیر کا مریض چیتے کی کھال کا کوئی ٹکڑا اپنے پاس رکھے تو لوگوں میں بازعب ہو جائے گا۔ اس کا ہاتھ اور اس کے بچے اگر کسی جگہ دفن کر دیئے جائیں تو وہاں چوہے نہیں رہ سکتے۔ اگر کسی انسان کو چیتے نے زخمی کر دیا ہو تو چوہے اس کی تلاش میں رہتے ہیں۔ اگر موقع پالیں اس پر پیشاب کر دیتے ہیں جس کے نتیجے میں انسان کی موت واقع ہو جاتی ہے۔ لہذا اگر کبھی ایسی نوبت آجائے تو اس شخص کی نگرانی اور حفاظت بہت ضروری ہے۔

”عین الخواص“ کے مصنف نے لکھا ہے کہ اگر کوئی شخص اپنے جسم پر گوہ کی چربی لگالے تو چیتا اس کے قریب نہیں آسکتا۔

خواب میں چیتا دیکھنے سے ظالم بادشاہ یا وہ دشمن مراد ہوتا ہے جو شان و شوکت والا ہو اور جس کی دشمنی واضح ہو۔ اگر کسی نے یہ دیکھا کہ چیتے کو مار ڈالا ہے تو اس قسم کے آدمی کو قتل کرے گا۔ اگر کسی نے چیتے کا گوشت کھاتے ہوئے اپنے آپ کو دیکھا مال و دولت عزت و مرتبہ پائے گا۔ جو چیتے پر سوار ہو اس کو بڑی سلطنت مل ہوگی اور جس نے یہ دیکھا کہ چیتا اس پر غالب آگیا ہے تو اس کے کسی ظالم بادشاہ یا کسی دشمن کی طرف سے گزند پہنچے گا۔ اگر کسی نے دیکھا کہ اس نے چیتا کی مادہ سے وطنی لہ کیا ہے تو کسی ظالم قوم کی عورت سے نکاح کرے گا۔ اگر کسی نے دیکھا کہ چیتا اس کے گھر میں آگیا ہے تو اس کے گھر پر کوئی فاسق آدمی حملہ کر دے گا۔

اور اگر کسی نے دیکھا کہ اس نے چیتا یا تیندوا کا شکار کر لیا ہے تو ان جانوروں کے غصہ کے برابر اس کو منفعت حاصل ہوگی اور رطامیدورس نے لکھا ہے کہ چیتا دیکھنا مرد اور عورت دونوں کی علامت بن سکتا ہے کیونکہ اس کا رنگ مختلف ہوتا ہے۔ نہایت ایک فریبی ہوتا ہے۔ کبھی اس کا دیکھنا بیماری یا آشوب چشم کی دلیل بھی ہوتی ہے۔ اس کا دودھ دشمنی ہے اس کے پینے والے کو رہنے کا۔

## النَّمِس

(نیولے کی صفت کا ایک جانور) نمس: ایک چوڑے بدن کا چھوٹا جانور ہے جو دیکھنے میں سوکھے ہوئے گوشت کا ٹکڑا معلوم ہوتا ہے۔ یہ سرزمین مصر میں پایا جاتا ہے۔ باغبانوں کو جب سانپ سے خطرہ محسوس ہوتا ہے تو اس جانور کو اپنے ساتھ رکھ لیتے ہیں۔ چونکہ یہ سانپوں کو مار کر کھا جاتا ہے۔ یہ قول جو ہری کا ہے۔ کچھ لوگوں نے یہ کہا ہے کہ ”نمس“ ایک جانور ہوتا ہے جس کی ذم لہی ہاتھ پیر چھوٹے ہوتے ہیں۔ یہ جو ہے اور سانپ کا شکار کرتا ہے اور انہیں کھا لیتا ہے۔

مفضل بن سلمہ کا کہنا ہے کہ نمس ”اود بلاؤ“ کو کہتے ہیں۔ جاحظ نے لکھا ہے کہ میں نے لوگوں سے سنا ہے کہ نمس مصر میں پایا جانے والا ایک قسم کا کیرا ہے جو سکڑتا اور پھیلتا رہتا ہے۔ جب سانپ اس پر لپٹ جاتا ہے تو سانس لے لیکر اپنے بدن کو پھلا لیتا ہے اور تک کہ سانپ ٹکڑے ٹکڑے ہو جاتا ہے۔

ابن قتیبہ کہتے ہیں کہ نمیس نیولے کو کہا جاتا ہے اور نمس نیولے کو کہنے کی ایک وجہ یہ بھی ہے کہ نمس کے معنی چھپانا، نمس ماند اس وقت بولتے ہیں جب شکاری شکار کرنے کے لئے گھات میں چھپ جائے۔ اسی طرح یہ جانور بھی سانپ کے لئے گھات لگا کر بیٹھا رہتا ہے۔ کبھی کبھی اپنے آپ کو صاف ظاہر کر کے ہاتھ پیر بے حس و حرکت کر دیتا ہے۔ یہاں تک کہ سانپ آکر اسے کھانے کے لئے چائے لگتا ہے پھر یہ اس کا شکار کر لیتا ہے۔

اس (نیولا وغیرہ) کا شرعی حکم | طبعاً اس میں گندگی ہے لہذا اس کا کھانا حرام ہے اور رافعی نے ”کتاب الحج“ میں تحریر کیا ہے کہ نمس کی بہت سی قسمیں ہیں۔ لہذا مختلف متضاد اقوال کو جمع کرنا اس قول کی بنیاد پر آسان ہو جاتا

**نمّس (نیولے) کے طبی فوائد** وہ گنبد یا وہ عمارت جس کو کبوتروں نے اپنا مسکن بنا لیا ہو۔ اگر وہاں اس کی دھونی دے جائے تو کبوتروں سے بھاگ جائیں گے۔ انڈے کی سفیدی میں نمّس کا پتہ ملا کر آنکھ پر لپ کرنے سے آنکھ کی حرارت ختم ہو جاتی ہے۔ آنسو نکلنا بند ہو جاتا ہے اور ایک قیراط کے برابر اس کا خون عورت کے دودھ میں ملا کر مجنون کی ناک میں پٹکایا جائے اور اُس کی دھونی اسے دیدی جائے تو اُسے افاقہ آ جاتا ہے۔ پیشاب کے قطرے آنے اور دردِ مثانہ کے لئے اس کا عضو تناسل پکا کر اس کا شوربا پینا مفید ہے۔ موسمی بخار زدہ کے گلے میں اگر اس کی داہنی آنکھ لٹکا دی جائے تو بخار ٹھیک ہو جاتا ہے اور اگر بائیں آنکھ اس کے گلے میں لٹکا دیں تو بخار واپس آ جاتا ہے۔ اگر اس کا مغز عرق مولیٰ میں خوب ملا لیا جائے اور اس میں روغنِ گلاب ملا کر کسی انسان کو لگا دیا جائے تو وہ فوراً بیمار ہو جائے اور اس کے بدن میں کھلبلی ہونے لگے اور اس کا علاج یہ ہے کہ پارہ کے تیل میں اسی کا پاخانہ خشک کر کے اس انسان کے بدن پر مل دیا جائے۔ اگر اس کا پاخانہ پانی میں گر جائے اور کوئی انسان اُسے پی لے۔ ہر وقت اُس کے دل میں خوف و دہشت موجود ہوگی اور دیکھنے میں ایسا لگے گا جیسا کہ شیطان اُس کی تلاش کر رہے ہوں۔

**نمّس کی خواب میں تعبیر** خواب میں نمّس (نیولا) دیکھنا زنا پر دلالت ہے کیونکہ یہ چپکے سے مرغیاں پکڑ کر لے جاتا ہے اور اس کے ساتھ زنا کرتا ہے۔

اگر کوئی نیولوں کا پورا گروہ دیکھے تو اس کی تعبیر عورتیں ہیں۔

اگر کوئی شخص نیولے سے اپنے آپ کو جھگڑتے دیکھے یا اُسے اپنے گھر میں دیکھے تو اس کی تعبیر یہ ہے کہ وہ کسی زانی شخص سے جھگڑا کر رہا ہے۔

## النمل

(چیونٹی) ایک مشہور جانور ہے۔ اس کی کنیت ابو مشغول ہے مادہ کی کنیت ام توبہ ام مازن ہے۔ چیونٹی کی بہت سی خصوصیات ہیں نہ تو ان میں باہم جوڑے ہوتے ہیں نہ ہی ان میں جماع کا طریقہ ہے بلکہ ان کے بدن سے ایک معمولی سی چیز نکلتی ہے اور بڑھتے بڑھتے وہ انڈے کی شکل میں بدل جاتی ہے۔ اس سے اُن کی نسل بڑھتی ہے۔ ہر انڈے کو بیضہ اور بیض کہتے ہیں لیکن چیونٹی کے انڈے کو بیضہ 'ظاء' کے ساتھ بولتے ہیں۔ چیونٹی رزق کی تلاش میں بڑی بڑی تدبیریں کرتی رہتی ہے۔ جب کوئی چیز اسے مل جاتی ہے اُسے دوسری چیونٹیوں کو فوراً بلا لیتی ہے تاکہ سب مل کر وہ خوراک کھائیں اور اٹھا کر لے جائیں۔ کہا جاتا ہے کہ یہ کام کرنے والی چیونٹی تمام چیونٹیوں کی سردار ہوتی ہے۔ اس کی فطرت اور عادت یہ ہے کہ گرمی کے موسم میں سردی کے لئے یہ اپنی غذا اکٹھا کر لیتی ہے۔ اور رزق اکٹھا کرنے میں اس کی عجیب عجیب تدبیریں ہیں۔ مثلاً اگر ایسی چیز کا ذخیرہ جمع کیا ہے جس کے اُگنے کا اُسے خطرہ ہوگا ہے اسے دو ٹکڑے کر دیتی ہے اور "کسفرہ" (دھنیا) کے چار ٹکڑے کر دیتی ہے جس کے بارے میں اسے علم ہے کہ اُس کے دونوں حصے اُگ جاتے ہیں اور جب دانہ میں بدبو اور سڑاند پیدا ہونے کا خطرہ محسوس کرتی ہے تو اسے زمین کی سطح پر لا کر بکھیر دیتی ہے اور اسے سکھا کر پھر اپنے بل میں واپس لے جا کر رکھ لیتی ہے۔ اکثر یہ عمل چاند کی روشنی میں کرتی ہے۔

کہا جاتا ہے کہ اس کی زندگی کی بقاء اور اس کے وجود اس کے کھانے کی وجہ سے نہیں کیونکہ اس کے جسم میں ایسا پیٹ نہیں ہے جس میں کھانا جائے بلکہ اس کے بدن میں دو حصے ہیں اور دراصل دونوں الگ الگ ہیں اور اس کو دانہ کاٹتے وقت جو اس سے اُگتا ہے

ملتی ہے صرف اسی کو سونگھ کر طاقت ملتی ہے اور یہی اس کے لئے کافی بھی ہو جاتی ہے اور عققق اور چوہے کے بیان میں حضرت یقینان بن عیینہ سے جو مروی ہے گزر چکا ہے کہ انسان، عققق، چیونٹی، چوہا کے علاوہ کوئی جانور اپنی خوراک اکٹھا نہیں کرتا۔ بعض لوگوں سے اس قسم کی بات منقول ہے کہ بلبل بھی ذخیرہ کرتا ہے اور کہا جاتا ہے کہ عققق اپنے لئے خوراک ذخیرہ کرنے کے لئے خفیہ جگہ بناتا ہے لیکن وہ اپنی جگہ بھول جایا کرتا ہے۔

چیونٹی کی ناک بہت تیز ہوتی ہے اس کی موت کے اسباب میں سے اس کے پروں کا نکل آنا ہے اور اس سلسلہ میں مثل بھی مشہور ہے کہ ”چیونٹی کے پر نکل آئے ہیں“۔ جب کسی کے زوال کا وقت قریب سمجھا جاتا ہے اس وقت یہ مثل بولتے ہیں۔ جب یونٹیاں اس حال پر پہنچ جاتی ہیں تو پرندوں کی زندگی میں خوشحالی آ جاتی ہے کیونکہ وہ اثرتی ہوئی چیونٹیوں کا شکار کر لیتے ہیں۔ چیونٹی کے چھ پیر ہوتے ہیں۔ یہ اپنے پیروں سے کھود کر اپنا بل بناتی ہے۔ جب یہ اپنا بل بناتی ہے تو اس کو تچ در تچ ٹیڑھا کر کے بناتی ہیں تاکہ وہاں بارش کا پانی نہ پہنچ سکے اور کبھی کبھی اسی مقصد سے یہ اپنا گھر دو منزلہ بھی بناتی ہیں تاکہ ان کی خوراک کا ذخیرہ نم نہ ہو جائے۔

بیہقی نے ”شعب“ میں لکھا ہے کہ حاتم طائی کے صاحبزادے ”عدی“ چیونٹیوں کے لئے کھانے کی چیزوں کا چوراہہ بکھیرا کرتے تھے اور کہتے تھے کہ یہ ہماری پڑوسن ہیں ان کا ہم پر حق ہے اس طرح کی بات جانوروں کے بیان میں آنے والی ہے کہ زاہد فتح بن خرب چیونٹیوں کے لئے روٹی کے ٹکڑے ڈال دیا کرتے تھے مگر عاشوراء کے دن وہ اسے نہیں کھاتی تھیں۔ جانوروں میں چیونٹی کے علاوہ کوئی ایسا جانور نہیں ہے جو اپنے بدن کو دو گنا (ڈبل) بوجھ اٹھا کر بار بار لے جائے اور یہ تو اپنے سے کئی کئی گنا اٹھانے کے لئے تیار ہو جاتی ہے بلکہ کبھی کبھی تو کھجور کی گھٹلی اٹھا کر لے جاتی ہیں جو ان کے کسی کام نہیں آتی۔ لیکن اس کی حرص و طمع اسے اس بات پر مجبور کر دیتی ہے۔ اگر یہ زندہ رہ جائے تو کئی کئی سال کے لئے کھانے کی چیز کا ذخیرہ کر لے مگر بے چاری مجبور ہے کہ اس کی عمر ایک سال سے زیادہ نہیں ہے اور عجیب و غریب بات یہ ہے کہ یہ زمین کے اندر اپنا مسکن بناتی ہے جس میں گھر اور ان کے کمرے، پھل پھیریں بھی ہوتے ہیں۔ نیز ایسے لٹکے ہوئے خانے بھی ہوتے ہیں جن میں سردی کے موسم کے لئے دانے اور دیگر چیزیں جمع کرتی ہیں ان میں بعض چیونٹیوں کو ”ذرفارسی“ بھی کہتے ہیں جو دوسروں کو تکلیف پہنچانے میں بھڑکی طرح ہوتی ہیں۔ ایک قسم کو ”نمل لاسد“ بھی کہتے ہیں جن کا سر کا حصہ شیر کی طرح ہوتا ہے اور پچھلا حصہ چیونٹی کی شکل کا ہوتا ہے۔

بخاری و مسلم، ابو داؤد، نسائی، ابن ماجہ میں ایک روایت نقل کی گئی ہے:-

حضرت ابو ہریرہ حضور صلی اللہ علیہ وسلم سے روایت کرتے ہیں کہ ایک نبی ایک درخت کے نیچے (آرام کرنے کے لئے) ٹھہرے کہ ایک چیونٹی نے ان کو کاٹ لیا۔ انہوں نے حکم دیا کہ سامان، بستر وغیرہ وہاں سے اٹھالیا جائے لہذا اٹھالیا گیا اور حکم دیا کہ چیونٹیوں کو آگ میں جلا دیا جائے۔ چنانچہ حکم کی تعمیل ہوئی۔ اللہ تعالیٰ نے ان کے پاس وحی بھیجی کہ ایک ہی چیونٹی کو کیوں نہ جلایا۔ امام ترمذی اپنی کتاب ”نوادیر الاصول“ میں فرماتے ہیں کہ اللہ تعالیٰ نے اسی نبی پر چیونٹیوں کے جلانے کی وجہ سے عتاب نہیں فرمایا بلکہ اس وجہ سے کہ انہوں نے مجرم کے ساتھ ساتھ بری اور غیر مجرم کو بھی سزا دی

تھی۔ اور قرطبی نے لکھا ہے کہ یہ نبی موسیٰ بن عمران علیہ السلام ہیں۔ چونکہ انہوں نے کہا تھا کہ اے پروردگار! آپ کسی بستی والوں کو ان کے گناہوں کی پاداش میں عذاب بھیجتے ہیں اور ان میں نیکو کار بھی ہوتے ہیں اور گناہگار بھی، تو اللہ تعالیٰ نے چاہا کہ اس کا جواب اُن کو دکھادے۔ لہذا گرمی کی شدت سے وہ نبی ایک درخت کے سائے میں آرام کرنے کے لئے پہنچے اور اس جگہ چیونٹیوں کا بل تھا ان کو نیند آگئی۔ جیسے ہی نیند کا لطف ملا ایک چیونٹی نے اُن کو کاٹ لیا۔ انہوں نے وہاں موجود تمام چیونٹیوں کو اپنے پیر سے مسل دیا اور اُن کو مار ڈالا۔ پھر اُن کے گھر میں آگ لگادی۔

اللہ تعالیٰ نے اس واقعہ میں ان کو نشانی دکھلا دی (اور جواب سمجھادیا) کہ کس طرح ایک چیونٹی نے کاٹا اور دوسری چیونٹیوں کو اس کی سزا ملی (گویا کہ) اللہ تعالیٰ نے چاہا کہ ان کو تنبیہ کر دے اور آگاہ کر دے کہ اللہ کی سزائیک و بد دونوں کو ملتی ہے۔ پھر یہ سزا اور یہ عذاب نیک لوگوں کے لئے رحمت گناہوں سے پاکی اور برکت بن جاتی ہے اور گناہ گاروں کے لئے یہی عذاب بدلہ اور سزا بن جاتی ہے۔“

اس کے باوجود (کہ چیونٹیوں کو جلانے پر نبی کو تنبیہ ہو رہی ہے) حدیث میں کوئی ایسا لفظ نہیں ہے جس سے چیونٹیوں کو مارنا اور جلانے کی ممانعت اور کراہت معلوم ہو۔ کیونکہ جس چیز سے بھی انسان کو تکلیف پہنچے انسان کے لئے اس کو روکنا اور اپنے آپ کو بچانا جائز ہے اور مومن کی حرمت سے بڑھ کر کسی مخلوق کی حرمت نہیں ہے اور مومن سے بھی اگر کسی مومن کو جان کا خطرہ ہو تو اس کو مار کر بھگانا یا ضرورت پر اس کو قتل کر دینا جائز ہے جیسی ضرورت ہو تو کیرٹوں، مکوڑوں کو مار ڈالنا کیسے جائز نہ ہو گا جن کو انسان کے لئے مسخر کر دیا گیا ہے اور کبھی کبھی وہ انسان کو تکلیف پہنچا دیتے ہیں۔ لہذا جب بھی وہ تکلیف پہنچائیں ان کو مار ڈالنا مومن کے لئے جائز ہے۔

**کسی جانور کو آگ میں جلانا** دوسری بات یہ ہے کہ اس نبی کی شریعت میں جانوروں کو جلا کر سزا دینا جائز تھا اس وجہ سے اللہ تعالیٰ نے جو تنبیہ کی ہے تو اس بات پر کی ہے کہ تمام چیونٹیوں کو کیوں جلا دیا ایک ہی کو جلانے میں اکتفا کیوں نہیں کیا۔ لیکن ہماری شریعت میں کسی جانور کو آگ میں جلانا حرام ہے۔ کیونکہ حضور صلی اللہ علیہ وسلم نے جانور کو آگ میں جلا کر سزا دینے سے منع فرمایا ہے۔ نیز فرمایا ہے کہ آگ سے صرف اللہ سزا دیتا ہے بندہ کے لئے جائز نہیں ہے۔ لہذا کسی جانور کو آگ میں جلانا کسی طرح درست نہیں ہے۔

**ایک مسئلہ آگ سے جلانے کا قصاص** لیکن اگر کوئی انسان کسی انسان کو آگ میں جلا کر قتل کر دے تو مقتول کے وارثوں کے لئے مجرم قاتل کو آگ میں جلا کر قصاص لینا جائز ہے۔ مگر حنفیہ کے نزدیک حدیث لَاقُوا بِالْأَبْلِ السَّيْفِ کی وجہ سے قصاص صرف تلوار سے لیا جاتا ہے اور کسی چیز سے قصاص لینا درست نہیں ہے۔

**چیونٹی کو مارنا** اور چیونٹی کو مارنے کے بارے میں علامہ دمیری فرماتے ہیں کہ ہمارا مسلک اس کی اجازت نہیں دیتا۔ کیونکہ حضرت ابن عباسؓ کی روایت میں حضور نے کچھ جانوروں کے قتل کرنے سے منع فرمایا ہے۔ منجملہ ان کے چیونٹی بھی ہے۔

روایت اس طرح ہے:-

”حضرت ابن عباسؓ فرماتے ہیں کہ حضور صلی اللہ علیہ وسلم نے چار قسم کے جانوروں کو مارنے سے روکا ہے (۱) چیونٹی (۲)



شہد کی مکھی (۳) ہدہد (۳) لثورا“۔ (رواہ ابو داؤد)

اور یہاں چیونٹی سے مراد بڑی چیونٹی ہے جس نے سلیمان علیہ السلام سے گفتگو کی تھی۔

خطابی نے اور بغوی نے شرح السنۃ میں اس طرح تحریر فرمایا ہے۔ لیکن چھوٹی لال چیونٹی جس کو ”ڈر“ کہتے ہیں اس کا مارنا جائز ہے۔ لیکن امام مالک نے چیونٹی کو بھی بلاوجہ مارنا ناپسند کیا ہے۔ ہاں اگر اس کو ہٹانے اور اس کے نقصان سے بچنے کی مارنے کے علاوہ اور کوئی صورت نہ ہو تو پھر ان کے نزدیک بھی مارنا جائز ہے اور ابن ابی زید نے ہر قسم کی چیونٹیوں کو مارنا جائز کیا ہے۔ شرط ان کے یہاں صرف یہ ہے کہ اس سے تکلیف پہنچے۔

بعض لوگوں نے یہاں یہ لکھا ہے کہ اس نبی کے چیونٹیوں سے انتقام لینے پر اللہ تعالیٰ نے جو تشبیہ کی ہے اس کی وجہ یہ ہے کہ ان کو صرف ایک ہی چیونٹی نے تکلیف پہنچائی تھی۔ لہذا صبر کر لینا اور درگزر کرنا ان کی شایان شان تھا۔ لیکن نبی علیہ السلام کو یہ خیال آیا کہ چیونٹیوں کی یہ قسم انسانوں کے لئے اذیت رساں ہے اور انسان کی حرمت تو جانور سے بڑھ کر ہے۔ اگر ان کا یہ خیال باقی رہ جاتا اور ان کو تشبیہ نہ کی جاتی تو ان کا خیال وہی رہتا اور ان کو تشفی نہ ہوتی۔ لیکن تشبیہ کر دی گئی کہ آپ کا خیال درست نہیں ہے۔ ایک نے تکلیف پہنچائی ہے، اس کے علاوہ دوسرے کو مارنا درست نہیں۔

دارقطنی نے اور طبرانی نے اپنی معجم میں حضرت ابو ہریرہؓ سے نقل کیا ہے۔

”انہوں نے فرمایا کہ جب موسیٰ علیہ السلام سے اللہ تعالیٰ نے گفتگو فرمائی تو اس وقت موسیٰ علیہ السلام تاریک رات میں پہاڑ پر چلنے والی چیونٹی کی چال کو دس فرسخ سے دیکھ رہے تھے۔“

اور ترمذی نے اپنی نوادر میں معقل بن یسار سے ایک روایت نقل کی ہے۔

”حضرت معقل بن یسار سے روایت ہے کہ انہوں نے کہا کہ حضرت ابو بکر رضی اللہ عنہ نے ایک حدیث بیان کی اور انہوں نے (معقل بن یسار) نے بھی اس کو حضور صلی اللہ علیہ وسلم سے سنا ہے۔ حضور نے شرک کا تذکرہ کیا اور فرمایا کہ شرک تمہارے درمیان چیونٹی کے پیروں کی آہٹ سے بھی ہلکا ہے (یعنی اس کی آمد کا پتہ نہیں چلتا) اور میں تم کو ایک دعا بتلاتا ہوں کہ اگر اسے پڑھا کرو گے تو اللہ تم سے چھوٹا اور بڑا دونوں شرک دور فرما دیں گے۔ وہ کلمات یہ ہیں جو تین مرتبہ پڑھے جائیں گے۔“

اللَّهُمَّ اِنِّیْ اَعُوْذُبِکَ اِنْ اَشْرَکَ بَکَ شَیْئًا وَاَنَا اَعْلَمُ وَاَسْتَغْفِرُکَ لِمَا تَعْلَمُ وَلَا اَعْلَمُ۔

”اے اللہ! میں اس بات سے آپ کی پناہ چاہتا ہوں کہ جان بوجھ کر آپ کے ساتھ کسی کو شریک کروں اور آپ سے اس گناہ سے مغفرت طلب کرتا ہوں جس کو آپ جانتے ہیں اور میں اُسے نہیں جانتا۔“

حضرت ابو امامہ باہلیؓ سے روایت ہے وہ فرماتے ہیں۔

”حضور صلی اللہ علیہ وسلم کے سامنے دو شخصوں کا تذکرہ ہوا کہ ایک عابد ہے دوسرا عالم (کون افضل ہے) آپ صلی اللہ علیہ وسلم نے فرمایا کہ عالم کی فضیلت عابد پر ایسے ہے جیسے میری فضیلت تم میں سے کسی ادنیٰ شخص پر۔ پھر آپ نے فرمایا کہ سن لو! اللہ اور اس کے فرشتے اور تمام زمین و آسمان کی مخلوقات حتیٰ کہ چیونٹیاں اپنی بل میں اور مچھلیاں سمندر میں

لوگوں کو خیر (بھلائی) کی تعلیم دینے والوں کے لئے آئے ہیں۔

حضرت فضیل بن عیاض نے فرمایا کہ ”عالم اور پھر اس پر عمل کرنے والے اور لوگوں کو اس کی تعلیم دینے والے کا آسمانوں کے فرشتوں میں بہت چرچا ہوتا ہے۔“

روایت ہے کہ وہ چیونٹی جس نے حضرت سلیمان علیہ السلام سے گفتگو کی تھی، اس نے حضرت سلیمان کو ایک بیریہ میں پیش کیا اور اسے حضرت سلیمان کے ہاتھ پر رکھ دیا اور کہا کہ ہم اسی طرح اللہ کو بھی اس کی دی ہوئی چیز بیریہ کرتے ہیں۔ اگر کوئی بے نیاز ہوتا تو اللہ سے بڑھ کر کوئی نہیں اور اگر اس عظیم الشان ذات کو اس کی شایان شان پیش کش کی جائے تو ٹھانٹھیں مارتا ہوا سمندر بھی حق ادا نہ کر سکے۔ لیکن ہم اس کو بیریہ دیتے ہیں جو ہمیں محبوب ہے تاکہ وہ ہم سے خوش ہو جائے اور بیریہ دینے والے کی قدر دانی کرے اور یہ معمولی سی چیز ایک شریف کا عطیہ ہے ورنہ اس سے بہتر ہماری ملکیت میں کوئی چیز نہیں ہے۔ حضرت سلیمان علیہ السلام نے فرمایا کہ اللہ ہمیں برکت دے۔ اس میزبانی اور دعا کی برکت سے یہ چیونٹیاں اللہ تعالیٰ کی مخلوقات میں سب سے زیادہ شکر گزار اور سب سے زیادہ اللہ پر توکل کرنے والی ہیں۔

بعض لوگوں نے یہ قصہ بیان کیا ہے کہ ایک شخص نے آکر مامون الرشید سے کہا کہ کھڑے ہو کر میری بات سن لیں تو اس شخص نے مامون سے کہا کہ اے مامون! اللہ تعالیٰ نے سلیمان بن داؤد کو ایک چیونٹی کی بات سننے کے لئے کھڑا کیا تھا اور اللہ کے نزدیک میں چیونٹی سے کم درجہ کا نہیں اور آپ حضرت سلیمان سے بڑھ کر شان و شوکت والے نہیں ہیں۔ مامون نے جواب دیا کہ تم نے سچ کہا۔ پھر کھڑے ہو کر اس کی بات سنی اور اس کی حاجت پوری کر دی۔

فائدہ:- علامہ فخر الدین رازی نے ”حَتَّىٰ إِذَا تَوَاعَلَىٰ وَادِ النَّمْلِ“ کی تفسیر کے تحت میں لکھا ہے کہ ”واد النمل“ سے مراد شام میں ایک وادی ہے جہاں چیونٹیاں بہت ہیں۔

امام ابو حنیفہ کا حضرت قتادہ کو چپ کر دینا | روایت ہے کہ حضرت قتادہ کوفہ تشریف لائے تو ان کے پاس لوگوں کا بہت مجمع اکٹھا ہو گیا۔ انہوں نے لوگوں سے مخاطب ہو کر فرمایا کہ جو پوچھنا چاہو پوچھو۔

وہاں پر امام ابو حنیفہ موجود تھے اس وقت وہ بچے تھے انہوں نے لوگوں سے کہا کہ پوچھ لو کہ حضرت سلیمان علیہ السلام سے جس چیونٹی نے بات کی تھی وہ نہ تھی یا مادہ۔ چنانچہ لوگوں نے پوچھا حضرت قتادہ نے کوئی جواب نہ دیا تو امام ابو حنیفہ نے کہا کہ وہ مادہ تھی، ان سے پوچھا گیا کیسے؟ جواب دیا کہ قرآن میں لفظ قالت آیا ہے جس سے معلوم ہوتا ہے کہ وہ مادہ تھی کیونکہ یہ صیغہ مونث ہی کے لئے مستعمل ہے اگر وہ نہ ہوتی تو قال کا لفظ آنا چاہیے۔

علامہ دمیری فرماتے ہیں کہ میں نے بعض کتابوں میں یہ پڑھا ہے کہ اس چیونٹی نے اپنی رعایا کو اپنی بلوں میں جانے کا حکم اس لئے دیا تھا کہ کہیں وہ حضرت سلیمان علیہ السلام اور ان کے لشکر کے ناز و نعم کو دیکھ کر اللہ کی دی ہوئی نعمتوں کی ناشکری نہ کرنے لگیں اور اس میں اس بات کا اشارہ ملتا ہے کہ دنیا داروں کے پاس نہیں بیٹھنا چاہیے تاکہ اللہ تعالیٰ کی نعمتوں پر شکر کرنے کا جذبہ باقی رہے اور اس قسم کی بھی روایت ہے کہ جب چیونٹی نے دیگر چیونٹیوں کو بلوں میں چھپنے کا حکم دیا تو حضرت سلیمان نے فرمایا کہ تو نے ان کو مجھ سے چھپنے کا حکم کیوں دیا؟ تو اس نے جواب دیا کہ مجھے خطرہ ہوا کہ وہ آپ کا لشکر، آپ کا جاہ و جلال اور حسن و جمال دیکھ کر کہیں اللہ تعالیٰ کی اطاعت سے روگردانی نہ کرنے لگیں۔

تعلیمی اور کچھ لوگوں کا کہنا ہے کہ وہ چیونٹی جس نے حضرت سلیمان سے کلام کیا تھا اس کا بدن بھیڑیے کے برابر تھا، لنگڑی تھی

اور اس کے دو پر تھے۔ بعض لوگوں نے یہ کہا ہے کہ اس وادی کی چیونٹیاں بختی اونٹوں کے برابر تھیں اور اس کے نام میں اختلاف ہے۔ بعض نے طائیہ اور بعض نے حزی لکھا ہے (حضرت مقاتلؓ سے منقول ہے کہ حضرت سلیمان علیہ السلام نے اس چیونٹی کی گفتگو تین میل کی دوری سے ہی سن لی تھی)

سہلی نے اپنی کتاب ”التعریف والاعلام“ میں لکھا ہے کہ میں نہیں سمجھ سکا کہ چیونٹی کے لئے کس طرح نام کا تصور کر لیا گیا حالانکہ نہ یہ چیونٹیاں ایک دوسرے کا نام رکھتی ہیں اور نہ انسانوں سے کسی چیونٹی کا نام رکھنا ممکن ہے کیونکہ آدمی چیونٹیوں میں امتیاز نہیں کر سکتے پھر نام رکھنے سے کیا فائدہ؟ اگر کوئی یہ کہنے لگے کہ دوسری جنسوں میں بھی نام رکھنا پایا جاتا ہے۔ مثلاً بچوں کے ناموں میں ثعالہ، اُسامہ یا حجار ہے تو اس کا جواب یہ ہے کہ یہ بچوں کی چھ قسمیں ہیں نہ کہ ان کے شخصی اور امتیازی نام، کیونکہ اس قسم کے ہر بچہ کو ثعالہ یا امسالہ دوسری قسم کو اور اسی طرح تیسری قسم کے بچوں کو حجار کہتے ہیں اور اس قسم کے نام بہت ہیں مثلاً ابن عرس، ابن آدمی، لیکن چیونٹی کے لئے اس قسم کے نام کا ذکر یہاں نہیں چل رہا ہے کیونکہ شخصی اور امتیازی نام کا ذکر ہے۔ اس کے باوجود اگر ان کی بات درست مان لی جائے تو یہ احتمال ہے کہ تورات یا زبور یا دوسرے آسمانی صحیفوں میں اس چیونٹی کا ذکر آیا اور وہاں اسے اس نام سے ذکر کیا گیا ہو۔ جس سے یہ مشہور ہو گئی اور دیگر نبیوں کو اس کا علم ہو گیا۔

**چیونٹی کا ایمان** اور اس کا خاص نام اس کے بات کرنے اور اس کے ایمان کی بناء پر رکھا گیا ہے اور جو ہم نے ایمان کی بات کی ہے اس کی دلیل اللہ تعالیٰ کا قول ”وَهُمْ لَا يَشْعُرُونَ“ ہے جس کو چیونٹی کی طرف سے نقل کیا گیا ہے کہ اس چیونٹی نے دوسری چیونٹیوں کو آگاہ کر کے کہا تھا کہ تم اپنی بلوں میں گھس جاؤ کہیں ایسا نہ ہو کہ سلیمان اور ان کا لشکر بے خبری میں تم کو مسل ڈالے۔ یعنی سلیمان کے عدل و انصاف اور ان کے لشکر کی شرافت کا تقاضا تو یہی ہے کہ چیونٹی بلکہ اس سے بھی کمتر کسی جاندار کو تکلیف نہ پہنچائیں مگر چونکہ ان کو اس کا احساس نہ ہو سکے گا اور تمہارا خاتمہ ہو جائے گا ایسا کرنا ان کی طرف سے جان بوجھ کر نہیں بلکہ لاشعوری میں ہو گا اور چیونٹی کی اس بات سے حضرت سلیمان علیہ السلام کا تبسم فرمانا خوشی کا تبسم تھا۔ اسی وجہ سے اس کی تاکید ”ضاحكاً“ سے کی گئی ورنہ تبسم کبھی مسرت کی بنیاد پر، کبھی غصہ میں، کبھی مذاق اڑانے کے لئے ہوتا ہے اور جس تبسم اور مسکراہٹ میں خوشی کا اظہار ہو وہ تبسم ”ضحک“ کہلاتا ہے اور کوئی نبی کسی دنیاوی چیز سے کبھی خوش نہیں ہو سکتا۔ بلکہ وہ صرف دینی امور سے خوش ہوتا ہے اور چیونٹی کا قول ”وَهُمْ لَا يَشْعُرُونَ“ دین اور عدل و انصاف کی غمازی کر رہا ہے جس سے اس چیونٹی کا ایمان ثابت ہوتا ہے۔

**نملۃ کے لئے جھاڑ پھونک کا عمل** ابو داؤد اور حاکم نے روایت کیا ہے کہ ”حضور صلی اللہ علیہ وسلم نے شفاء بنت عبد اللہ سے فرمایا کہ حفصہ ”نملۃ“ کو جھاڑ پھونک بھی سکھا دو جس طرح اس کو تعویذ لکھنا تم نے

سکھا دیا ہے۔“

”نملۃ“ پہلو میں نکلنے والی پھنسیوں کو کہتے ہیں اور اس کے جھاڑ پھونک کے لئے عورتیں اس وقت کچھ الفاظ پڑھا کرتی تھیں جنہیں ہر سننے والا جانتا تھا کہ اس جملہ سے کوئی نفع نقصان نہیں ہو سکتا اور وہ الفاظ یہ تھے:

”العروس تحتفل وتختضب وتکتحل وكل شئ تفتعل غیر ان لا تعصى الرجل۔“

حضور نے یہ الفاظ فرما کر ان سے جھاڑ پھونک کی اجازت بھی دی ہے۔

ایک اور عمل | علامہ دمیری لکھتے ہیں کہ میں نے بعض حفاظ ائمہ کی تحریر کتابوں میں پڑھی ہے کہ ”نملہ“ پھنسی کی جھاڑ پھونک کا طریقہ یہ بھی ہے کہ آدمی تین دن تک مسلسل روزہ رکھے۔ پھر روزانہ صبح صبح سورج نکلنے وقت یہ الفاظ کہہ کر جھاڑے:-

”اقسطری وانبرجی فقد نوہ بنوہ بربطش دیبقت اشف ایہا الجرب بالف لا حول ولا قوۃ الا باللہ العلی العظیم“

اور ہاتھ میں کوئی خوشبودار تیل لے کر پھنسیوں پر مل دیا کرے اور یہ منتر پڑھنے کے بعد تیل ملنے سے پہلے پھنسیوں پر تھکار دے۔“

دار قطنی اور حاکم نے حضرت ابو ہریرہؓ سے نقل کیا ہے:-

”حضور صلی اللہ علیہ وسلم نے ارشاد فرمایا کہ چیونٹی کو مت مارو۔ اس لئے کہ ایک بار حضرت سلیمان علیہ السلام استسقاء کے لئے نکلے۔ اچانک کیا دیکھتے ہیں کہ ایک چیونٹی گردن کے بل اپنے پیروں کو اٹھا کر کہہ رہی ہے۔ ”اے اللہ! ہم تیرے احسان سے مستغنی نہیں رہ سکتے۔ اے اللہ! ہمیں اپنے گناہ گار بندوں کے گناہوں کی وجہ سے سزا نہ دیجو۔ ہمارے لئے بارش برسا کر اس سے درخت اُگادیں اور ہمیں اس کے پھل سے رزق مہیا کیجئے“۔ حضرت سلیمانؑ نے یہ دیکھ کر اپنی قوم سے فرمایا کہ اے لوگو! واپس چلو تمہارا مطلب حل ہو گیا اور دوسروں کی بدولت اب تم کو بارش مل جائے گی۔

چیونٹیوں کو بھگانے کے لئے مجرب عمل | احنف بن قیس کی باندی جیبہ کا بیان ہے کہ ایک دن احنف نے ان کو دیکھا کہ ایک چیونٹی کو مار رہی ہیں تو انہوں نے کہا کہ چیونٹیوں کو مت مارو اور ایک کُرسی منگوائی اُس پر بیٹھے اور اللہ کی حمد و ثناء کے بعد یہ پڑھا:

”انی اخرج علیکن الاخر جتن من داری فاخرجن فانی اکرہ ان تقتلن فی داری“

لہذا وہ تمام چیونٹیاں وہاں سے نکل گئیں اور اس دن کے بعد وہاں کوئی چیونٹی نظر نہ آئی۔

عبداللہ بن امام احمد رحمۃ اللہ علیہ کہتے ہیں کہ میں نے بھی اپنے والد کو اسی طرح چیونٹیوں کو بھگانے دیکھا۔ وہ وضو کر کے کرسی پر بیٹھ کر اسی طرح کہہ دیا کرتے تھے۔ چنانچہ میں نے دیکھا کہ بڑے بڑے کالے چیونٹے وہاں سے بھاگ جاتے۔ پھر کبھی وہاں نظر نہیں آتے تھے۔

چیونٹیوں کو بھگانے کا ایک اور عمل | علامہ دمیری لکھتے ہیں کہ میں نے بعض مشائخ کی تحریروں میں چیونٹیوں کو بھگانے کے لئے یہ عمل پڑھا ہے کہ ایک صاف برتن میں مندرجہ ذیل ناموں کو لکھ کر پانی سے دھو لیا جائے اور وہ پانی گھر میں چھڑک دیا جائے چیونٹیاں چلی جائیں گی اور پتہ بھی نہ چلے گا۔ وہ اسماء یہ ہیں:-

”الحمد لله باہیا شر اہیا سا ریکم باہیا شر اہیا۔“

ایک دوسرا عمل | اور ایک جگہ یوں لکھا ہے کہ چار ٹھیکریوں پر مندرجہ ذیل آیات کو لکھ کر اس گھر کے چاروں گوشوں میں رکھ دیا جائے جس میں چیونٹیاں ہیں تو چیونٹیاں بھاگ جائیں گی یا مرجائیں گی آیات یہ ہیں:-

”وَإِذْ قَالَتْ طَائِفَةٌ مِّنْهُمْ يَا أَهْلَ يَثْرِبَ لَا مُقَامَ لَكُمْ فَارْجِعُوا۔ لَا تَسْكُنُوا فِي مَنَازِلِنَا نَقْصِدُوا۔ وَاللَّهُ لَا يَصْلِحُ

عَمَلِ الْمُفْسِدِينَ- أَلَمْ تَرَ إِلَى الَّذِينَ خَرَجُوا مِنْ دِيَارِهِمْ وَهُمْ أُلُوفٌ حَذَرَ الْمَوْتِ فَقَالَ لَهُمُ اللَّهُ مُوتُوا فَمَاتُوا  
كَذَلِكَ يَمْوُتُ النَّمْلُ مِنْ هَذَا الْمَكَانِ وَيَذْهَبُ بِقُدْرَةِ اللَّهِ-

ایک اور مجرب عمل | بکری کی ہڈی پر نیچے لکھے ہوئے کلمات لکھ کر چیونٹیوں کے بلوں پر رکھ دیا جائے تو چیونٹیاں بھاگ جائیں گی۔ وہ کلمات یہ ہیں:-

”قَوْلُهُ اَلَمْ تَرَ اِلَى الَّذِي خَرَجَ مِنْ دِيَارِهِمْ وَهُمْ اُلُوفٌ حَذَرَ الْمَوْتِ فَقَالَ لَهُمُ اللّٰهُ مُوتُوا فَمَاتُوا  
اذِئْتُمُونَا وَعَلَى اللّٰهِ فَلْيَتَوَكَّلِ الْمُتَوَكِّلُونَ- قَالَتْ نَمْلَةٌ يَا اَيُّهَا النَّمْلُ ادْخُلُوا مَسَاكِنَكُمْ لَا يَحْطِمَنَّكُمْ سُلَيْمَانُ  
وَجُنُودُهُ وَهُمْ لَا يَشْعُرُونَ- اِهْيَا شَرَاهِيَا ادُونَاي اَلْشِدَائِي اِحْل اَيُّهَا النَّمْلُ مِنْ هَذَا الْمَكَانِ بِحَقِّ هَذِهِ الْاَسْمَاءِ  
وَبِالْف لَاحَوْلَ وَلَا قُوَّةَ اِلَّا بِاللّٰهِ الْعَلِيِّ الْعَظِيمِ- ف ق ج م م ت-

میٹھی چیزوں کو چیونٹیوں سے محفوظ رکھنے کا عمل | یہ بھی مجرب ہے کہ شہد یا مٹھائی یا شکر یا اس قسم کی میٹھی چیزیں جس برتن میں موجود ہوں اس برتن کے منہ پر یہ پڑھ کر ہاتھ پھیر دو تو

چیونٹیاں اس کے قریب نہیں جائیں گی۔ بار بار اس کو آزمایا جا چکا ہے اور اس کا مشاہدہ کیا جا چکا ہے۔ عمل یہ ہے کہ کہو:-

هَذَا الْوَكِيلُ الْقَاضِي يَا هَذَا الرَّسُولُ الْقَاضِي يَا هَذَا الْغَلَامُ الْقَاضِي-

چیونٹی کے متعلق حکم شرعی | چیونٹی جس چیز کو اپنے منہ میں یا ہاتھوں میں لئے ہوئے ہو اس کا کھانا مکروہ ہے کیونکہ حضور اکرم صلی اللہ علیہ وسلم نے اس سے منع فرمایا ہے۔ ”نہی النبی صلی اللہ علیہ وسلم ان یوکل ما

حملته النمل بفيها وقوائمها”-

اور خود چیونٹی کا کھانا حرام ہے کیونکہ اس کو مارنے سے منع کیا گیا ہے اور بغیر مارے کھانا محال ہے۔

اور رافعی نے چیونٹیوں کے بیچنے میں ابوالحسن عبادی کا ایک قول یہ لکھا ہے کہ چیونٹیاں بیچنا ”عسکر مکرم“<sup>۱۷</sup> اور ”نصیبین“<sup>۱۸</sup> میں جائز ہے۔ کیونکہ عسکر مکرم میں ان سے نشہ آور چیزوں کا علاج ہوتا ہے اور نصیبین میں ان سے ٹڈیاں بھگائی جاتی ہیں۔

سیرت ابن ہشام میں غزوة حنین کے سلسلہ میں لکھا ہے کہ حضرت جبیر بن مطعم فرماتے ہیں کہ میں نے قوم کی شکست سے پہلے جبکہ لوگ قتل میں معروف تھے کالے اور بہترین نسل کے گھوڑوں کے مانند آسمان سے اترتے ہوئے دیکھا۔ یہاں تک کہ وہ ہمارے درمیان اور قوم کے درمیان اتر گئے۔ پھر دیکھا تو وہ کالے چیونٹیوں کی شکل میں پھیل چکے تھے۔ یہاں تک کہ میدان ان سے بھر گیا۔ میں نے یقین کر لیا کہ یہ فرشتے ہیں اور اب کافروں کی شکست لازمی ہے۔

چیونٹی کے طبی فوائد | چیونٹی کے انڈوں کو لے کر اگر سکھالیا جائے اور اسے کسی جگہ لگایا جائے تو اس جگہ ہال نہیں جمیں گے۔ اور اگر ان انڈوں کو کسی قوم کے درمیان جو اکٹھی ہو پھینک دیا جائے تو وہ تتر بتر ہو کر بھاگ جائیں گے۔

اور اگر کسی کو یہ انڈے ایک درہم کے برابر کسی چیز میں ملا کر پلا دیئے جائیں تو اپنے نچلے حصے پر قابو نہ پاسکے اور اس سے برابر گوز نکلتی رہے۔

<sup>۱۷</sup> ۱۸ دونوں جگہوں کے نام ہیں۔ عسکر مکرم ”اہواز“ میں ایک بستی کا نام ہے۔

اور اگر چیونٹی کی سوراخ پر گائے کا گوبر رکھ دیا جائے تو وہ اسے نہ کھول سکے بلکہ وہاں سے بھاگ جائے یہی کام بلی کا پاخانہ بھی کرے گا اور اگر چیونٹی کے بل پر مقناطیس رکھ دیا جائے تو چیونٹیاں مرجائیں گی اور اگر زیرہ پیس کر چیونٹیوں کے بل میں ڈال دیا جائے تو چیونٹیاں نہ نکل سکیں گی۔ اسی طرح سیاہ زیرہ بھی کام کرتا ہے۔

اگر چیونٹیوں کے بل میں آب سنداب لٹکا دیا جائے تو مرجائیں گی۔ اگر کسی گھر میں چھڑک دیا جائے تو وہاں سے پوسو بھاگ جائیں گے۔ اسی طرح چھڑوں کو بھگانے کے لئے آب سماق لٹکا کر آمد ہے۔ اگر چیونٹیوں کے بل میں ذرا سا تار کول پٹکا دیا جائے تو چیونٹیاں ختم ہو جائیں گی۔ اسی طرح گندھک پیس کر بل میں ڈالنے سے بھی چیونٹیاں مرجاتی ہیں۔ اگر حائضہ عورت کے حیض کے کپڑے کو کسی چیز کے پاس لٹکا دیا جائے تو وہاں چیونٹیاں نہیں جائیں گی۔

ایک اہم فائدہ | اگر سات بڑے چیونٹوں کو پکڑ کر روغن پارہ سے بھری ہوئی شیشی میں ڈال کر اور اس کا ڈھکن بند کر کے کوڑی میں ایک رات اور ایک دن تک گاڑ دیں۔ پھر اس کو نکال لیں اور تیل صاف کر کے اُسے ذکر کے اوپر ملیں تو قوتِ باہ میں بہان پیدا ہو اور شہوت بڑھ جائے اور دیر تک امساک کرنا آسان ہو جائے۔

چیونٹیوں کی تعبیر | خواب میں چیونٹیاں دیکھنا کمزور، حریص لوگوں کی علامت ہے۔ نیز چیونٹیاں دیکھنا لشکر اور اولاد کی بھی نشانی ہے۔ نیز اس سے زندگی پر بھی دلالت ہوتی ہے۔ اگر کسی نے دیکھا کہ چیونٹیاں کسی گاؤں یا کسی شہر میں داخل ہو گئی ہیں تو لشکر آنے کی پیشین گوئی ہے۔ اگر کوئی شخص چیونٹیوں کی بات سنے تو وہ مال و دولت حاصل کرے گا۔ اگر کسی نے دیکھا کہ چیونٹیاں وزنی بوجھ لاد کر اُس کے گھر میں آرہی ہیں تو اسے خوب دولت حاصل ہوگی۔

اگر کسی نے اپنے بستر پر چیونٹیاں دیکھیں تو اس کی اولاد کثرت سے ہوگی۔ اگر کسی نے دیکھا کہ چیونٹیاں کسی مکان سے اڑ کر جا رہی ہیں تو اگر اس جگہ کوئی مریض ہے تو اس کا انتقال ہو جائے گا یا وہاں سے کچھ لوگ سفر کر کے کہیں اور چلے جائیں گے اور ان کو تکلیف پہنچے گی۔ اگر کسی مریض نے دیکھا کہ اس کے بدن پر جیسے چیونٹیاں رینگ رہی ہیں تو وہ مرجائے گا۔ کیونکہ چیونٹی زمین میں رہنے والی مخلوق ہے جس کا مزاج سرد ہے اور جلاست نے کہا ہے کہ جس نے دیکھا کہ چیونٹیاں اس کے مکان سے نکل رہی ہیں تو اسے غم لاحق ہو گا۔ واللہ اعلم

## النہار

(سرخاب کا بچہ) اور بطیموسی نے اپنی کتاب ”شرح ادب الکاتب“ میں لکھا ہے کہ اہل لغت کا نہار کے معنی میں اختلاف ہے۔ کچھ لوگوں نے کہا کہ بھٹ تیر کے بچے کو کہتے ہیں۔ کسی نے کہا کہ نرالو کو کہتے ہیں۔ کسی نے کہا کہ سرخاب ہے اور مادہ کو لیل کہتے ہیں۔ بعض نے کہا ہے کہ سرخاب کا بچہ ہے۔

لہ ایک بدبودار پودہ۔ ۱۵ ایک نہایت ترش پھلوں کا درخت

## النَّهَّاسُ

(شیر) اس کی تفصیل شروع کتاب میں گزر چکی ہے۔

## النَّهْسُ

(ایک قسم کا پرندہ) نہس: لٹورے کے مشابہ ایک پرندہ ہوتا ہے لیکن وہ لٹورے کی طرح رنگین نہیں ہوتا۔ اپنی دم ہر وقت ہلاتا رہتا ہے۔ چڑیوں کا شکار کرتا ہے۔ مگر ابن سیدہ کا کہنا ہے کہ نہس لٹورے ہی کی ایک نوع ہے اور اس کو نہس اس لئے کہتے ہیں کہ یہ گوشت نوچ کر کھاتا ہے۔

مسند احمد اور معجم طبرانی میں زید بن ثابت سے ایک روایت ہے وہ کہتے ہیں کہ:-

”میں نے حضرت شرجیل بن سعد کو دیکھا کہ انہوں نے ”اسواق“ میں ایک نہس کا شکار کیا پھر اُسے اپنے ہاتھ میں پکڑ کر چھوڑ دیا۔“

اسواق حرمینہ میں ایک جگہ کا نام ہے اور امام دمیری فرماتے ہیں کہ اس کو اس لئے چھوڑ دیا کہ حرم مکہ کی طرح حرمینہ کا شکار بھی حرام ہے۔

امام شافعی رحمۃ اللہ تعالیٰ علیہ نے فرمایا کہ نہس سباع الطیر میں سے ہے۔ لہذا اس کا کھانا حرام ہے۔ (واللہ تعالیٰ اعلم بالصواب)

## النَّهَامُ

(ایک قسم کا پرندہ ہے) سہیلی نے حضرت عمرؓ کے اسلام لانے کے قصہ میں اس کا ذکر کیا ہے۔

## النَّهْسَرُ

(بھینڑیا) بعض نے کہا ہے کہ نہسر بھینڑیے کو کہتے ہیں۔ لیکن دوسرے لوگوں نے خرگوش کے بچے کو بھی کہا ہے کسی نے بچو (کفتار) کو بھی بتایا ہے۔

## النَّوَّاحُ

(قمری کے مثل ایک پرندہ) قمری اور اس کے احوال تقریباً برابر ہیں مگر یہ قمری سے گرم مزاج ہوتا ہے اور اس کی آواز قمری سے دھیمی ہوتی ہے اور یہ بالکل ایسا ہے گویا خوش الحان سریلی آوازوں والوں کے پرندوں کا بادشاہ ہو۔ یہ اپنی آواز سے تمام پرندوں کو بولنے پر مجبور کر دیتا ہے کیونکہ اس کی آواز نہایت سریلی اور نہایت خوش لہجہ ہے۔ تمام پرندے اس کی آواز سننا پسند کرتے ہیں اور یہ اپنی ہی آواز سے مست ہو جاتا ہے۔

## النوب

(شمد کی مکھیاں) شمد کی مکھیوں کا تفصیلی بیان چند صفحات پہلے گزر چکا ہے۔

## النورس

(کبوتر کے مشابہ ایک آبی پرندہ) زنج الماء کے نام سے اس کا ذکر آچکا ہے۔ مچھلیاں اس کی خوراک ہیں مگر پانی کے اوپر فضاء سے پانی میں غوطہ لگا کر شکار کرتا ہے۔

## النوص

(نیل گائے) تفصیل ابقر الوحشی کے تحت آچکی ہے۔

## النون

(مچھلی) ”خوت“ کے تحت مچھلی کا تفصیلی ذکر گزر چکا ہے۔ یہاں دوسری چند باتیں نقل کی جاتی ہیں۔ مسلم شریف میں ایک روایت ہے کہ حضور صلی اللہ علیہ وسلم سے ایک یہودی نے سوال کیا کہ جنتیوں کو جنت میں سب سے پہلے کیا کھانے کو ملے گا؟ آپ نے فرمایا مچھلی کے کلیجہ کا ٹکڑا۔

حاکم نے حضرت ابن عباسؓ سے روایت کیا ہے کہ:-

”انہوں نے فرمایا کہ اللہ تعالیٰ نے سب سے پہلے قلم کو پیدا کیا۔ پھر اس سے کما لکھ! قلم نے کما کیا لکھوں؟ ارشاد ہوا ”قدر“ (تقدیر) لکھ! تو قلم نے اُس دن سے قیامت تک پیش آنے والے تمام حالات اور تمام چیزیں لکھ دیں اور آپ نے فرمایا کہ اللہ تعالیٰ کا عرش پانی پر تھا اور پانی سے بھاپ اُٹھی اور اس سے آسمان بن کر ظاہر ہو گیا۔ پھر اللہ تعالیٰ نے مچھلی کو پیدا فرمایا اور زمین کو اس پر بچھا دیا گیا زمین مچھلی کی پیٹھ پر تھی، مچھلی نے کروٹ بد لنا چاہی تو زمین ہلنے لگی۔ لہذا پہاڑوں کو پیدا کیا گیا اور پھر یہ پہاڑ زمین پر غالب ہیں (جس سے زمین نہیں ہلتی)

اور کعب احبار کہتے ہیں کہ ابلیس جلدی سے اس مچھلی کے پاس پہنچا جس کی پیٹھ پر پوری زمین رکھی ہے اُس کے دل میں وسوسہ ڈالا کہ اے لوتیاء! تجھے کچھ خبر بھی ہے کہ تیری پیٹھ پر کتنے لوگ اور کتنے جانور، درخت اور پہاڑ وغیرہ ہیں۔ اگر تو ان سب کو جھاڑ کر اپنی پیٹھ سے گرا دے تو تجھے آرام مل جائے۔ لوتیاء نے جیسے ہی یہ ارادہ کیا اللہ تعالیٰ نے اسی وقت اس کے پاس ایک کیڑا بھیج دیا جو اس کی ناک میں داخل ہو کر اس کے دماغ تک پہنچ گیا۔ مچھلی اس کی (شدت تکلیف سے) اللہ سے گریہ و زاری کرنے لگی۔ اللہ تعالیٰ نے اس کیڑے کو نکال دیا۔ کعب کہتے ہیں کہ اس ذات کی قسم! جس کے قبضہ میں میری جان ہے وہ مچھلی اس کیڑے کو اور وہ کیڑا اس مچھلی کو برابر دیکھتے رہے اگر مچھلی پھر اس حرکت کا ارادہ کرے تو پھر کیڑا اس طرح اس کے دماغ میں داخل ہو جائے گا جیسے کہ پہلے داخل ہوا تھا۔

اور حضرت علی ابن ابی طالب رضی اللہ تعالیٰ عنہ نے فرمایا ہے کہ اس مچھلی کا نام (بجائے لوتیاء کے) مموت تھا۔



اور مسند داری کی روایت گزر چکی ہے کہ رسول اللہ صلی اللہ علیہ وسلم نے فرمایا کہ عالم کی فضیلت عابد پر ایسی ہی ہے جیسی کہ میری فضیلت تم میں سے ادنیٰ شخص پر۔ پھر آپ نے یہ آیت ”إِنَّمَا يَخْشَى اللَّهَ مِنْ عِبَادِهِ الْعُلَمَاءُ“ تلاوت فرمائی کہ اللہ کے بندوں میں سے اللہ تعالیٰ سے صرف علماء ربانی ڈرتے ہیں۔ پھر فرمایا کہ اللہ اور اس کے فرشتے تمام آسمان و زمین کی مخلوقات یہاں تک کہ چوئیاں خشکی میں اور مچھلیاں سمندر میں اس عالم کے لئے دعائے خیر کرتی رہتی ہیں جو لوگوں کو بھلائی کی ترغیب دیتا ہے اور لوگوں کو خیر کی بات بتاتا ہے۔

بیہقی کی روایت میں نون کا تذکرہ یوں ہے:-

حضرت خولہ بنت قیس زوجہ حمزہ اور حضرت ابن عباسؓ سے مروی ہے دونوں کہتے ہیں کہ حضور اکرمؐ نے فرمایا کہ جو شخص اپنے قرض خواہ کے پاس اپنے حق کا مطالبہ کرنے کے لئے جاتا ہے اس کے لئے زمین کی مخلوقات پانی کی مچھلیاں رحمت کی دعائیں کرتی ہیں اور اللہ تعالیٰ اس کے ہر قدم کے بدلے جنت میں ایک درخت لگاتے ہیں اور جو قرض خواہ اپنے قرضدار کے حق کی ادائیگی سے قدرت کے باوجود ٹال مٹول کرتا رہتا ہے۔ اللہ اس کے نامہ اعمال میں ہر دن ایک گناہ لکھتے رہتے ہیں۔

اور دینوریؒ نے ”الجمالہ“ کے چھٹے حصے کے شروع ہی میں امام اوزاعی سے نقل کیا ہے کہ انہوں نے بتایا کہ ہمارے یہاں ایک شکاری تھا جو مچھلیوں کا شکار کیا کرتا تھا اور روزانہ شکار کے لئے جایا کرتا تھا۔ جمعہ کے دن بھی جمعہ کا احترام اس کے لئے شکار سے منع نہیں بناتا تھا لہذا ایک دن وہ اپنے فخر سمیت زمین میں دھنس گیا۔ لوگ اسے دیکھنے کے لئے نکلے تو فخر بھی زمین میں دھنسا ہوا چلا جا رہا تھا اور فخر کے کانوں اور دم کے سوا کوئی چیز نظر نہیں آ رہی تھی اور اس کے بعد وہ بھی زیر زمین ہو گیا۔

اور مذکورہ کتاب میں بیسویں حصہ کے شروع میں زید بن اسلم سے بیان کیا گیا ہے۔ وہ کہتے ہیں کہ میرے پاس ایک شخص بیٹھا تھا جس کا داہنا ہاتھ مونڈھے سے کٹا ہوا تھا اچانک وہ رونے لگا اور کہنے لگا کہ جو میرا حال دیکھ رہا ہو وہ کسی پر ظلم نہ کرے۔ میں نے پوچھا کہ تیرا کیا قصہ ہے؟ کہنے لگا کہ ایک مرتبہ میں ساحل سمندر پر جا رہا تھا کہ میں ایک جھشی کے پاس سے گزرا جس نے سات مچھلیاں شکار کر رکھی تھیں۔ میں نے اس سے کہا کہ ایک مچھلی مجھے دیدے۔ اس نے دینے سے انکار کیا۔ میں نے اس سے ایک مچھلی زبردستی لے لی۔ اسے ناگوار ہوا مچھلی جو زندہ تھی میری طرف بڑھی اور اس نے میرے ہاتھ کے انگوٹھے میں کاٹ لیا جس سے معمولی سی خراش پیدا ہو گئی۔ اس سے مجھے کوئی تکلیف بھی نہیں ہوئی۔ میں وہ مچھلی لے کر اپنے گھر پہنچا گھر والوں نے مچھلی پکائی اور ہم سب نے مل کر اسے کھایا۔

اس کے بعد میرے انگوٹھے میں کیڑے پڑ گئے اور تمام ڈاکٹروں نے متفقہ فیصلہ دیا کہ میں اس انگوٹھے کو کٹوا دوں۔ چنانچہ میں نے اسے کٹوا دیا۔ پھر اس کا علاج کرایا گیا اور مجھے خیال ہوا کہ میں ٹھیک ہو گیا۔ لیکن چند دنوں کے بعد میری ہتھیلی میں کیڑے پڑ گئے اور پھر اس کو کٹوا دیا۔ پھر آگے بڑھ کر کلائی میں پھر بازو میں یہاں تک کہ یہ حشر ہوا۔ لہذا جو میرا حال دیکھ رہا ہو اسے چاہیے کہ کسی پر

لے اس مچھلی کا نام ہے۔

ظلم کرنے سے بچے۔

ذوالنون (مچھلی والے) اللہ کے نبی یونس بن متی علیہ الصلوٰۃ والسلام کا لقب ہے کیونکہ انہیں مچھلی نے نگل لیا تھا۔

امام ترمذی نے مستجاب الدعوات حضرت سعد بن ابی وقاصؓ سے نقل کیا ہے، انہوں نے کہا کہ میں نے حضور اکرم صلی اللہ علیہ وسلم سے فرماتے سنا ہے کہ میں تم کو ایک ایسی دعا بتاتا ہوں جو مصیبت زدہ بھی اسے پڑھے گا اللہ تعالیٰ اس کی مصیبت دور کر دے گا اور جو مسلمان بندہ بھی اس سے دعا کرے گا اس کی دعا مقبول ہوگی۔ وہ میرے بھائی حضرت یونس علیہ السلام کی دعا ہے:-

”لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ“

اور ”فتاویٰ فی الظلمات“ کی تفسیر میں ظلمتوں (تاریکیوں) سے مراد رات کی تاریکی، پھر مچھلی کے پیٹ کی اور پھر سمندر کی۔ بعض لوگوں نے کہا ہے کہ اس مچھلی کی تاریکی جس کو دوسری مچھلی نے نگل لیا تھا۔ پھر حضرت یونس علیہ السلام کتنی مدت تک مچھلی کے پیٹ میں رہے اس میں اختلاف ہے۔ بعض نے کہا سات گھنٹی، بعض نے کہا تین دن، بعض نے سات دن، بعض نے چودہ دن اور سہیلی کا قول ہے کہ چالیس دن تک آپ مچھلی کے پیٹ میں رہے۔ اس مچھلی کے پیٹ میں دریا کے پانی کے مثل تیر رہے تھے اور امام احمد نے کتاب الزہد میں تحریر فرمایا ہے کہ ایک شخص نے امام شعبیؒ سے کہا کہ حضرت یونس علیہ السلام مچھلی کے پیٹ میں چالیس دن تک رہے تو شعبیؒ نے کہا کہ وہ مچھلی کے پیٹ میں دن کے صرف معمولی وقت تک رہے۔ دوپہر سے کچھ پہلے مچھلی نے آپ کو نگلا تھا اور عصر کے بعد غروب شمس کے قریب مچھلی کو جمائی آئی، یونس علیہ السلام کو سورج کی روشنی نظر آئی۔ پھر انہوں نے لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ پڑھا۔ چنانچہ مچھلی نے آپ کو اُگل دیا اور حضرت یونس علیہ السلام مچھلی کے پیٹ کی گرمی کی وجہ سے گل کر انڈے سے نکلنے والے چوزے کی طرح ہو گئے۔ اس شخص نے شعبیؒ سے کہا کہ آپ قدرتِ الہی کا انکار کرتے ہیں۔ انہوں نے کہا کہ میں قدرتِ الہی کا بالکل انکار نہیں کرتا۔ اللہ چاہے تو مچھلی کے پیٹ میں بازار بھی لگا سکتا ہے۔

بزاز نے صحیح سند کے ساتھ حضرت ابو ہریرہؓ سے روایت کیا ہے:-

”وہ کہتے ہیں کہ میں نے حضور صلی اللہ علیہ وسلم سے فرماتے ہوئے سنا ہے کہ جب اللہ تعالیٰ نے حضرت یونس کو مچھلی کے پیٹ میں قید کرنے کا ارادہ کیا تو مچھلی کو حکم دیا کہ ان کے گوشت کو نہ کھائے اور ان کی ہڈی نہ توڑے۔ چنانچہ مچھلی نے یونس کو نگل لیا۔ پھر سمندر میں اپنے مسکن کی طرف روانہ ہوئی۔ جب سمندر کی تہ میں پہنچ گئی تو یونس نے کچھ آہٹ سنی۔ دل میں سوچا کہ یہ کیا ہے؟ اللہ تعالیٰ کی طرف سے پیغام ملا جبکہ وہ مچھلی کے پیٹ کے اندر تھے، کہ یہ سمندر کی مخلوقات کی تسبیح ہے۔ یہ سن کر حضرت یونس نے مچھلی کے پیٹ میں اللہ کی پاکی بیان کی۔ فرشتوں نے یونس کی تسبیح سنی تو انہوں نے کہا کہ اے پروردگار! ہم دور دراز سرزمین میں ایک نہایت پست آواز سن رہے ہیں یہ کیا ہے؟ اللہ عزوجل نے فرمایا کہ وہ میرا بندہ یونس ہے میں نے اسے مچھلی کے پیٹ میں سمندر کے اندر قید کر دیا ہے۔ فرشتوں نے کہا کہ وہ تو نیک بندہ ہے روزانہ اس کی طرف سے آپ کی خدمت میں عمل صالح آتا ہے۔ اللہ تبارک و تعالیٰ نے فرمایا بے شک۔ اسی وقت فرشتوں نے یونس کے لئے سفارش کی۔ اللہ تعالیٰ نے مچھلی کو حکم دیا کہ اس نے یونس کو ساحل پر ڈال دیا۔ جیسا کہ فرمان باری تعالیٰ ہے۔ ”ہم نے یونس کو ایک کھلے میدان میں بیمار کے خال میں ڈال دیا۔“

اور روایت ہے کہ مچھلی ان کو پورے سمندر میں لئے پھرتی رہی یہاں تک کہ لا کر موصل کے کنارے نصیب میں

ان کو ڈال دیا۔

اللہ تعالیٰ نے ان کو عراء میں یعنی ایسے بے آب و گیاہ اور چٹیل میدان میں ڈال دیا جو درختوں پہاڑوں وغیرہ سے خالی تھا اور وہ ایسے ہی بیمار کی طرح تھے جیسے گوشت کے لو تھڑے میں جان پڑنے کے بعد بچہ ہوتا ہے جبکہ اس کے اعضاء اچھی طرح واضح نہ ہوں۔ الایہ کہ حضرت یونسؑ کے اعضاء میں سے کسی عضو کا نقصان نہیں ہوا تھا اور اللہ تعالیٰ نے ان کو ایک کدو کی بیل کا سایہ پہنچا دیا اور ایک پہاڑی بکری صبح شام آکر ان کو دودھ پلا جایا کرتی تھی۔ بعض لوگوں نے یہ بھی کہا ہے کہ نہیں بلکہ اسی کدو کی بیل سے ان کو غذا ملتی تھی۔ یعنی اسی سے رنگ برنگ کے کھانے اور قسم قسم کی من پسند چیزیں ان کو ملا کرتی تھیں۔

اور وہاں یونسؑ کے اوپر کدو کی بیل اگانے میں مصلحت یہ تھی کہ اس کی خاصیت یہ ہے کہ کھیاں اس کے پاس نہیں جاتیں۔ جس طرح اس کے پتوں کا عرق اگر کسی جگہ چھڑک دیا جائے تو وہاں بھی کھیاں نہیں جاتیں۔ چنانچہ حضرت یونس علیہ السلام اس کدو کی بیل کے نیچے تا صحت قیام پذیر رہے اور آپ کا بدن درست ہو گیا۔ کیونکہ اس بیل کے پتے اس شخص کے لئے بہت مفید ہیں جس کے بدن سے یونس علیہ السلام کی طرح کھال نکل کر گوشت ظاہر ہو جائے۔

”اور روایت ہے کہ اس موقع پر ایک دن حضرت یونسؑ سوئے ہوئے تھے اللہ تعالیٰ نے اس بیل کو خشک کر دیا یا بعض کے قول کے مطابق دیمک کو بھیج دیا جس نے بیل کی جڑیں کاٹ دیں۔ یونسؑ بیدار ہوئے تو سورج کی گرمی محسوس ہوئی اور اس کی تاب نہ لاسکے لہذا گھبرا کر اظہارِ رنج و غم کرنے لگے۔ اللہ تعالیٰ نے ان کے پاس وحی بھیجی کہ اے یونسؑ ایک بیل کے سوکنے پر تو اظہارِ غم کرتے ہو اور لاکھوں انسانوں کی موت پر اظہارِ غم نہیں کرتے جنہوں نے توبہ کی تھی اور ان کی توبہ قبول بھی ہو گئی تھی۔“

دیوری نے ”مجالس“ میں ایک قصہ نقل کیا ہے اور ابو عمر بن عبدالبر نے ”تمہید“ میں نقل کیا ہے جو حضرت ابن عباسؓ سے منقول ہے کہ روم کے بادشاہ نے حضرت امیر معاویہؓ کے پاس ایک خط لکھا جس میں درج ذیل سوالات پوچھے:-

- (۱) افضل الکلام کون سا ہے اور اس کے بعد دوسرا، تیسرا، چوتھا اور پانچواں کون سا ہے؟
- (۲) اللہ تعالیٰ کے نزدیک بزرگ ترین بندہ کون ہے اور بزرگ ترین بندی کون ہے؟
- (۳) وہ چار نفوس کون ہیں جو ہیں تو ذی روح لیکن انہوں نے اپنی مادوں کے پیٹ میں پیر نہیں پھیلانے۔
- (۴) وہ کون سی قبر ہے جو صاحبِ قبر کو لئے ہوئے چلتی پھرتی رہی ہے۔
- (۵) حجرۃ۔ آمدورفت کی جگہ کیا ہے۔

(۶) قوس یعنی دھنک (کمان) کیا چیز ہے؟

(۷) وہ کون سی جگہ ہے جہاں آفتاب صرف ایک بار طلوع ہوا ہے نہ کبھی اس سے پہلے طلوع ہوا ہے نہ کبھی اس کے بعد طلوع ہوگا۔ حضرت معاویہ رضی اللہ عنہ نے جب یہ خط پڑھا تو آپ نے فرمایا کہ خدا اس کو ذلیل کرے ہم کو ان باتوں کا کیا علم؟ آپ کو کسی نے مشورہ دیا کہ آپ حضرت عبداللہ بن عباسؓ کے پاس خط لکھ کر معلوم کر لیجئے۔ چنانچہ انہوں نے حضرت ابن عباسؓ کے پاس خط لکھا تو وہاں سے یہ جواب ملا۔

(۱) افضل الکلام ”کلمہ اخلاص لا الہ الا اللہ“ ہے۔ اس کے بغیر کوئی عمل نیک مقبول نہیں ہوتا اور دوسرے نمبر پر شُبْحَانَ اللّٰہِ وَبِحَمْدِہِ ہے جو اللہ کی رحمت لانے میں معین ہے اور تیسرے نمبر پر کلمہ شکر ”الحمد للہ“ ہے اور چوتھے نمبر پر ”اللہ اکبر“ اور پانچویں نمبر پر ”لَا حَوْلَ وَلَا قُوَّةَ اِلَّا بِاللّٰہِ“ ہے۔

(۲) اللہ عزوجل کے نزدیک بزرگ ترین بندہ حضرت آدم علیہ السلام ہیں کیونکہ اللہ تعالیٰ نے ان کو اپنے ہاتھوں وجود بخشا اور پھر ان کو کچھ چیزوں کا علم سکھایا اور بزرگ ترین بندی حضرت مریم علیہا السلام ہیں جنہوں نے اپنی عصمت محفوظ رکھی تو اللہ تعالیٰ نے ان کے شکم میں اپنی پیدا کردہ روح پھونک دی۔

(۳) وہ چار نفوس جنہوں نے اپنی ماں کے پیٹ میں پیر نہیں پھیلانے یہ ہیں:-

۱۔ حضرت آدم علیہ السلام ۲۔ حضرت حوا علیہا السلام ۳۔ ناقہ حضرت صالح علیہ السلام ۴۔ وہ مینٹوہا جسے حضرت اسماعیل علیہ السلام کے ندیہ میں اللہ تعالیٰ نے نازل فرمایا تھا۔

بعض نے کہا ہے کہ وہ حضرت موسیٰ علیہ السلام کا عصا ہے جو زمین پر گرتے ہی اژدہا بن جاتا تھا۔  
(۴) وہ قبر مچھلی ہے جو یونس کو اپنے شکم میں لئے دریا میں گھومتی پھرتی تھی۔

(۵) وہ باب السماء (آسمان کا دروازہ ہے)۔

(۶) قوس یعنی دھنک قوم نوح کے غرق ہونے کے بعد اہل زمین کے لئے امان کی نشانی تھی۔

(۷) وہ جگہ بحر قلزم کا وہ راستہ ہے جو اللہ تعالیٰ نے بنی اسرائیل کے لئے دریا سے پار ہونے کے لئے خشک کر دیا تھا اور فرعون اور آل فرعون کو غرقاب کرنے کے لئے بنا دیا تھا۔

جب یہ خط حضرت معاویہؓ کے پاس پہنچا تو آپ نے یہ خط شلو روم کو بھیج دیا۔ اس نے اس خط کو پڑھ کر کہا کہ میں پہلے ہی جانتا تھا کہ امیر معاویہؓ ان سوالات کا جواب نہیں دے سکیں گے۔ البتہ نبی علیہ الصلوٰۃ والسلام کے اہل بیت میں سے ایک شخص اب بھی موجود ہے جس نے اس کے صحیح صحیح جوابات دیدیئے۔

مچھلی کے خواص وغیرہ ”حوت“ کے تحت باب الحاء میں گزر چکے ہیں۔

## بَابُ الْمَاءِ

### الھالغ

(تیز رفتار شتر مرغ) مونث کو حالغہ کہتے ہیں۔ تفصیل نعام کے ذکر میں آچکی ہے۔

### الھامۃ

(بوم) ألو: مشہور یہی ہے کہ ہامہ ألو کو کہتے ہیں جس کو طیر اللیل رات کا پرندہ بھی کہا جاتا ہے۔ پہلے گزر چکا ہے کہ نزوم (الوا) کو صدی اور صیدح کہتے ہیں۔

اور الو پر ان تمام ناموں کا اطلاق ہوتا ہے۔ بوم، صدی، ہاتہ وغیرہ۔ اور صدی کے معنی پیاس کے آتے ہیں۔ غالباً اس کی وجہ

تسمیہ یہی ہے کہ اہل عرب کا عقیدہ ہے کہ یہ پرندہ مقتول کی کھوپڑی سے پیدا ہوتا ہے اور برابر مقتول کے خون کا پیا سا ہوتا ہے اور اسقونی! اسقونی کتا رہتا ہے کہ مجھے پلاؤ! مجھے پلاؤ! یہاں تک کہ قاتل سے بدلہ لے لیا جاتا ہے تو چپ ہو جاتا ہے۔ صادی کا طلاق پیا سے پر ہوتا ہے۔ اہل عرب آواز کی بازگشت کو بھی کہتے ہیں۔

اسی طرح اگر کسی کو بددعا دینا ہوتا ہے کہ وہ گونگا ہو جائے تو اصم اللہ صدہا بولتے ہیں جس کا مطلب یہ ہے کہ اللہ اس کی آواز کی بازگشت اس کے کانوں تک واپس نہ کرے۔ صدی کا اطلاق دماغ پر بھی ہوتا ہے کیونکہ ذہن میں صدی سلم کا تصور آتا ہے۔ اس وجہ سے دماغ کو ہاتھ بھی کہتے ہیں۔ کیونکہ دماغ دھاتہ سٹہ کے سر کے مشابہ ہوتا ہے اور چونکہ الو کا سر بڑا ہوتا ہے آنکھیں کشادہ ہوتی ہیں اور یہ انسان کے سر سے یک گونہ مشابہت رکھتا ہے۔ اس لئے انسان کے سر کو بھی الو کا نام ”ہاتھ“ دے دیا گیا ہے اور الو کو عامہ کہنے کی وجہ یہ بھی ہو سکتی ہے کہ عامہ کا مادہ اشتقاق ہینم ہے۔ اور ہینم اس بیماری کا نام ہے جس میں اونٹ کو پانی پلاتے ہیں مگر وہ سیراب نہیں ہوتا ہے۔ اس معنی میں ”فَشَارِبُونَ شُرْبَ الْهَيْمِ“ جنمیوں کے حالات بیان کرتے ہیں قرآن میں استعمال کیا گیا ہے اور یہ بھی ممکن ہے کہ عامہ کے سر کو انسان کے سر سے مشابہت کی بناء پر عامہ کہہ دیا گیا ہو۔ بعض لوگوں نے (الو) کو مقاص (چونے والا) کہا ہے اور اس کی وجہ یہ ہے کہ یہ کبوتر کا خون چوستا ہے لہذا اس مناسبت سے یہ نام پڑ گیا اور بعض الوؤں کو عربی میں ”بومہ“ بھی کہتے ہیں کیونکہ وہ یہی لفظ بولتے ہیں اور بعض ”قُوْقُ“ کا لفظ بولتے ہیں لہذا ان کو ”قومہ“ کہتے ہیں اور ام قویق اس کی مادہ کو کہتے ہیں۔ یہ تمام الوؤں ہی کی قسمیں ہیں۔

مسلم شریف کی روایت ہے کہ ”حضرت جابر رضی اللہ عنہ نے فرمایا کہ حضور اکرم صلی اللہ علیہ وسلم نے فرمایا کہ صفراور عامہ کی کوئی حقیقت نہیں ہے۔“

اس کی دو تاویلیں ہیں (۱) عامہ سے مراد (الو) مشہور پرندہ ہے جائے تو ممانعت یہاں پر الو سے بدقالی لینے کی ہے اور بعض نے کہا ہے کہ بوم (الو) کسی کے گھر پر گرا تو خود گھر کے مالک کی یا اس کے کسی رشتہ دار کی موت کی خبر دیتا تھا۔ یہ تفسیر امام مالک بن انس کی ہے۔

(۲) دوسری تفسیر اس حدیث کی یہ ہے کہ اہل عرب کا اعتقاد تھا کہ اس مقتول کی روح جس کے خون کا بدلہ نہ لیا گیا ہو الو بن کر اس کی قبر کے پاس چلاتی رہتی تھی اور ”اسقونی! اسقونی! من دم قاتلی“ کہا کرتی تھی جب اس کے خون کا بدلہ لے لیا جاتا تو آڑ بجاتی تھی۔ اور بعض کا خیال ہے کہ وہ سمجھتے تھے کہ مردہ کی ہڈی یا اس کی روح عامہ (الو) بن جاتی تھی۔ اسی کو یہ لوگ صدی کہا کرتے تھے اور اسی تفسیر کو اکثر علماء نے اس حدیث میں مراد لیا ہے لیکن ممکن ہے کہ دونوں تفسیریں مراد ہوں اور آنحضرت صلی اللہ علیہ وسلم نے دونوں سے منع کیا ہو۔ کیونکہ آپ کا کلام جامع ہوتا تھا۔

ابو نعیم نے ”حلیہ“ میں حضرت عبداللہ بن مسعود سے روایت کرتے ہوئے تحریر فرمایا ہے انہوں نے کہا کہ ایک دفعہ میں حضرت عمر رضی اللہ عنہ کے پاس بیٹھا ہوا تھا اور وہاں حضرت کعب احبار بھی موجود تھے۔ کعب نے حضرت عمرؓ سے مخاطب ہو کر کہا اے امیر المؤمنین! کیا میں آپ کو ایک نہایت عجیب قصہ نہ سناؤں جو میں

نے انبیاء کے حالات کی کتاب میں پڑھا ہے۔ وہ قصہ یہ ہے کہ ایک بار حضرت سلیمان بن داؤد علیہما السلام کے پاس ایک الو (حامہ) آیا اور آکر کہا السلام علیک یا نبی اللہ! آپ نے جواب دیا۔ ”وعلیک السلام یا حامۃ“ پھر حضرت سلیمان نے اس سے پوچھا کہ اچھا مجھے بتا کہ تُو دانے کیونکر نہیں کھاتا؟ اس نے جواب دیا کہ حضرت آدم کو اسی وجہ سے جنت سے نکالا گیا۔ پوچھا کہ اچھا تُو پانی کیوں نہیں پیتا۔ اُلونے کہا کہ اس میں قوم نوح ڈوب کر ہلاک ہوئی تھی اس لئے میں پانی نہیں پیتا۔

حضرت سلیمان علیہ السلام نے پوچھا کہ تُو نے آبادی کو کیوں خیر باد کہہ دیا اور ویرانہ میں رہنا تُو نے کیوں پسند کیا؟ اس نے کہا کہ ویرانہ اللہ کی میراث ہے میں اللہ کی میراث میں رہتا ہوں جیسا کہ قرآن کی آیت ہے:

”وَكَمْ أَهْلَكْنَا مِنْ قَرْيَةٍ بَطَرَتْ مَعِيشَتَهَا فَتِلْكَ مَسَاكِنُهُمْ لَمْ يَنْسُكُنْ مِنْ بَعْدِهِمْ إِلَّا قَلِيلًا وَكُنَّا نَحْنُ الْوَارِثِينَ“

حضرت سلیمان علیہ السلام نے پوچھا کہ جب تُو کسی ویرانہ میں بیٹھتا ہے تو کیا بولتا ہے؟ اُس نے کہا کہ میں یہ کہتا ہوں۔ وہ لوگ کیا ہوئے جو اس جگہ مزے سے رہتے تھے۔ حضرت سلیمان نے پوچھا کہ جب تُو آبادی سے گزرتا ہے تو کیا کہتا ہے؟ اُلونے کہا کہ اس وقت میں یہ کہتا ہوں ”ہلاکت ہو بنی آدم پر ان کو نیند کیسے آجاتی ہے حالانکہ مصائب کے طوفان ان کے سامنے ہیں۔“

حضرت سلیمان علیہ السلام نے کہا کہ تُو دن میں کیوں نہیں نکلتا؟ کہا کہ انسانوں کے ایک دوسرے پر ظلم کرنے کی وجہ سے میں دن میں نہیں نکلتا۔ حضرت سلیمان علیہ السلام نے کہا کہ اچھا مجھے بتا کہ تُو برابر بولتا رہتا ہے اس میں تیرا کیا پیغام ہے؟ اُلونے کہا میرا پیغام یہ ہوتا ہے ”اے غافل لوگو! زاو راہ اور اپنے سفر آخرت کے لئے تیار ہو جاؤ۔ نور پیدا کرنے والی ذات پاک ہے۔“ اس وقت حضرت سلیمان علیہ السلام نے فرمایا کہ پرندوں میں اُلو سے زیادہ انسانوں کا خیر خواہ اور ہمدرد کوئی نہیں ہے اور جاہلوں کے دلوں میں اُلو سے زیادہ کوئی پرندہ برا نہیں ہے۔

**اُلو سے متعلق ایک مسئلہ** | فتاویٰ قاضی خان میں لکھا ہے کہ اگر اُلو کے بولنے پر کسی نے کہا کہ کوئی شخص مر جائے گا بعض فقہاء نے کہا ہے کہ اس جملے کا کہنے والا کفر کی حدود میں داخل ہو جائے گا لیکن دوسرے فقہاء نے یہ تفصیل کی ہے کہ اگر اُس نے بدفالی کی نیت سے یہ جملہ کہا ہے تب تو وہ کافر ہو جائے گا ورنہ نہیں۔

حامۃ کی جمع حام اور ہامات آتی ہے۔ حام میم کی تخفیف کے ساتھ ہے اور تشدید کے ساتھ حام کی جمع حوام ہے جس کے معنی سانپ، بچھو وغیرہ کے ہیں بلکہ تمام حشرات الارض (زمین کے کیڑے مکوڑوں) کو کہتے ہیں اور ابو داؤد طیالسی نے حضرت ابو سعید خدری رضی اللہ تعالیٰ عنہ سے ایک حدیث روایت کی ہے، جس میں ”حوام“ کا ذکر ہے۔

”حضرت ابو سعید خدری کہتے ہیں کہ نبی کریم صلی اللہ علیہ وسلم نے فرمایا کہ یہ سانپ جنات میں سے بھی ہوتے ہیں لہذا اگر تم سے کوئی ان کو دیکھے تو اس کو تین مرتبہ تنگی میں مبتلا کرے ”نہایہ“ میں لکھا ہے کہ تنگی کا مطلب یہ ہے کہ اس سے کہے کہ ”اگر تُو دوبارہ یہاں آیا تو تیرے لئے یہ جگہ تنگ ہو جائے گی۔ لہذا اگر ہم تجھے تلاش کر کے بھگائیں یا ماریں تو ہمیں پھر برا بھلا نہ کہنا۔“

اور بخاری، ابو داؤد، ترمذی، نسائی، ابن ماجہ میں حضرت ابن عباس سے مروی ہے:-

”حضور اکرم صلی اللہ علیہ وسلم حضرت حسن اور حضرت حسین رضی اللہ عنہما کو ان کلمات سے اللہ کی پناہ میں دیا کرتے تھے: ”اعیذکما بکلمات اللہ التامۃ من کل شیطان وھامۃ و من کل عین لامۃ“ (کہ میں نے تم دونوں کو اللہ تعالیٰ

کے مکمل کلمات کے ذریعے اللہ کی پناہ میں دیتا ہوں ہر شیطان اور سانپ، بچھو وغیرہ سے اور ہر قسم کی نظر بد سے) پھر آپ فرمایا کرتے تھے کہ تمہارے والد حضرت ابراہیمؑ، حضرت اسماعیل و حضرت اسحاق علیہما السلام کو انہی کلمات کے ذریعے اللہ تعالیٰ کی پناہ میں دیا کرتے تھے۔“

خطابی نے لکھا ہے کہ حوام، حامۃ کی جمع ہے اس سے زہریلے جانور مراد ہیں جیسے کہ سانپ بچھو وغیرہ۔

ایک اعتراض اور اس کا جواب | اب یہاں اگر کوئی کہنے لگے کہ اس حدیث میں حامۃ کا لفظ موجود ہے معلوم ہوا کہ حامۃ کی کچھ نہ کچھ حقیقت ہے اور اہل عرب کا وہ خیال صحیح ہے جہاں تو حضور صلی اللہ علیہ وسلم نے حامۃ سے پناہ مانگی ہے تو اس کا جواب یہ ہے کہ وہ حامۃ جس سے اہل عرب بدفالی لیا کرتے تھے تخفیف المیم ہے اور یہاں حدیث میں جس سے پناہ مانگی ہے وہ بتشدید المیم ہے اور اس سے مراد سانپ بچھو وغیرہ زہریلے جانور ہیں۔

نیز خطابی نے یہ بھی تحریر کیا ہے کہ یہ بھی احتمال ہے کہ حامۃ سے مراد ہر وہ چیز ہے جو اذیت پہنچانے اور تکلیف پہنچانے کا ارادہ کرے۔ ہم ینہم سے جس کے معنی ارادہ کرنے کے ہیں۔ گویا کہ حضور صلی اللہ علیہ وسلم کے کہنے کا مطلب یہ ہے کہ ”اعیذکما من شر کل نسمۃ ینہم بالاذی“ یعنی ہر اس چیز کے شر سے اللہ کی پناہ مطلوب ہے جو گزند پہنچا سکتی ہو۔

اعوذ بکلمات اللہ الثامۃ قرآن کے غیر مخلوق ہونے کی دلیل | نیز خطابی نے یہ بھی تحریر فرمایا ہے کہ امام احمد بن حنبل رحمۃ اللہ علیہ فرمان نبویؐ ”بکلمات اللہ الثامات“ سے اس بات پر استدلال کیا کرتے تھے کہ قرآن غیر مخلوق ہے کیونکہ کلمات اللہ الثامۃ سے مراد قرآن کریم ہے اور حضور اکرمؐ کی عادت شریفہ یہ تھی کہ آپؐ کبھی کسی مخلوق سے پناہ نہیں مانگتے تھے معلوم ہوا کہ قرآن غیر مخلوق ہے ورنہ آپؐ کبھی کسی مخلوق سے پناہ نہیں مانگتے۔

حضرت کعب بن عمرو رضی اللہ عنہ سے روایت ہے وہ کہتے ہیں کہ:-

”فَمَنْ كَانَ مِنْكُمْ قَرِيبًا أَوْ بِهِ أذى مِنْ ذَا سِبْهِ“ میرے سلسلے میں نازل ہوئی ہے، میں حضور صلی اللہ علیہ وسلم کے پاس آیا۔ آپؐ نے فرمایا قریب آ جاؤ، میں قریب ہو گیا۔ پھر آپؐ نے فرمایا قریب آ جاؤ۔ پھر میں اور قریب ہو گیا تو نبی کریم صلی اللہ علیہ وسلم نے فرمایا کہ اے کعب! تمہارے سر کی جوئیں تم کو تکلیف دیتی ہیں (حضرت عبدالرحمن بن عوف فرماتے ہیں کہ میرا خیال ہے انہوں نے فرمایا کہ ہاں) پھر آپؐ نے مجھے روضہ یا صدقے کا فدیہ یا قربانی کرنے (جو بھی آسان ہو) کا حکم دیا۔“

اس جگہ حوام سے مراد جوئیں ہیں اور صحیح مسلم میں حضرت ابو ہریرہ رضی اللہ تعالیٰ عنہ سے روایت ہے کہ:-

”نبی اکرم صلی اللہ علیہ وسلم نے ارشاد فرمایا کہ اللہ تعالیٰ نے سور حمتیں پیدا فرمائی ہیں، پھر ایک رحمت کو انسان، چوپایوں، جنات اور حشرات الارض میں تقسیم کر دیا جس سے ان میں باہم مہربانی اور رحم دلی کا معاملہ ہے اور اس رحمت کی بناء پر جانور اپنے بچوں سے پیار کرتے ہیں، اور دوسری ننانوے رحمتیں اللہ تعالیٰ نے اس لئے بچا رکھی ہیں کہ ان سے قیامت کے دن اپنے بندوں پر رحم فرمائے گا۔“

اور ”احیاء“ میں یوم جمعہ کی فضیلت میں لکھا ہے کہ:-

”کہا جاتا ہے کہ پرندے اور دیگر جانور جمعہ کے دن ایک دوسرے سے ملتے ہیں، پھر آپس میں سلام کرتے ہیں اور کہتے ہیں

کہ آج کا دن بہت اچھا ہے۔“

سانپ، بچھو وغیرہ سے حفاظت کا عمل | ”فردوس الحکمت“ میں لکھا ہے کہ قرآن شریف میں ایک آیت ہے جو اس کو پڑھ لے سانپ، بچھو سے محفوظ رہتا ہے۔ وہ آیت یہ ہے: ”إِنِّي تَوَكَّلْتُ عَلَى اللَّهِ رَبِّي

وَرَبِّكُمْ مَا مِنْ دَابَّةٍ إِلَّا هُوَ آخِذٌ بِنَاصِيَتِهَا إِنَّ رَبِّي عَلَى صِرَاطٍ مُسْتَقِيمٍ ط“

ایک دوسرا عمل | نیز ابن ابی الدنیا ”کتاب التوکل“ میں رقمطراز ہیں کہ افریقہ کے ایک حکمران نے حضرت عمر بن عبدالعزیز رضی اللہ عنہ کی خدمت میں خط لکھا جس میں اُس نے حضرت سے سانپ بچھوؤں کی شکایت کی تھی کہ یہاں

بہت کثرت سے ہیں اور لوگ بہت پریشان ہیں کیا کیا جائے؟ حضرت عمر بن عبدالعزیز نے درج ذیل آیت لکھ کر بھیج دی کہ اس کو ہر شخص صبح و شام پڑھا کرے۔

”وَمَا لَنَا أَنْ لَا نَتَوَكَّلَ عَلَى اللَّهِ- الْاِيه“ پارہ نمبر ۱۳، سورۃ ابراہیم آیت نمبر ۱۲

سانپ وغیرہ سے ایک سیاح کی بے خوفی اور اس کی وجہ | اور ”کتاب النصح“ میں ہے کہ ایک سیاح ہر اس خوفناک چیز کے پاس بے خطر چلا جاتا تھا جس سے عموماً مسافر ڈرا کرتے ہیں اور

سانپ بچھوؤں سے بالکل اپنی حفاظت نہیں کرتا تھا نہ درندوں سے ڈرتا تھا۔ لوگوں کو اس کے اس عمل سے تعجب ہوا اور انہوں نے اُسے ڈرایا کہ خود فریبی میں مبتلا نہ ہو کہیں کوئی خطرہ پیش آسکتا ہے۔ کہنے لگا کہ مجھے اپنے معاملہ میں بصیرت اور تجربہ حاصل ہے اور دراصل قصہ یوں ہے کہ ایک مرتبہ میں نے اپنے چند دوستوں کے ساتھ سوداگر بن کر سفر تجارت میں نکلا۔ ایک جگہ دیہاتی لیرے رات کو ہمارے ارد گرد چکر لگایا کرتے تھے اور تاک میں لگے تھے۔ میں اپنے ساتھیوں میں سب سے زیادہ جاگتا تھا اور کثرت سے ذکر کیا کرتا تھا۔ میں ایک دیہاتی شخص کے ساتھ جاگ کر پہرہ دے رہا تھا جس کا نام صلاح الدین تھا۔ جب اُس نے میری یہ حالت دیکھی تو مجھ سے کہا کہ حضور صلی اللہ علیہ وسلم پر سو مرتبہ درود پڑھ کر اطمینان سے سو جاؤ۔ میں اسی طرح پڑھ کر سو گیا۔ اچانک ایک شخص مجھے جگانے لگا۔ میں گھبرا گیا۔ میں نے پوچھا کہ تو کون ہے؟ اس نے کہا کہ مجھ پر رحم کرو اور میری غلطی معاف کرو۔ میں نے کہا کیا ہوا؟

کہنے لگا کہ میرا ہاتھ تمہارے سامان سے چپک گیا ہے۔ میں نے جب غور سے دیکھا تو دیکھا کہ اس چور نے وہ گٹھڑی پھاڑ رکھی تھی جس پر میں سو رہا تھا اور اس میں ہاتھ ڈال کر کپڑے نکالنا چاہتا تھا۔ مگر اپنا ہاتھ نکال نہ سکا۔ میں نے اپنے سردار کو جگایا اور اسے صورت حال سے خبردار کیا۔ پھر اس سے درخواست کی کہ اس کے لئے آپ دعا کر دیں۔ اس نے کہا کہ تم اس سلسلہ میں دعا کرنے کے زیادہ حق دار ہو۔ کیونکہ تمہاری ہی وجہ سے یہ اس مصیبت میں پھنسا ہے۔ چنانچہ میں نے دعا کی اور اُسے اس سے نجات مل گئی اور اس آدمی کا ہاتھ چھوٹ گیا۔ میری نظروں میں آج بھی وہ ہاتھ ہے جس میں دبنے کی وجہ سے خون کی سیاہی جھلک رہی تھی۔

اور اسی کتاب میں یہ بھی لکھا ہے کہ حضور صلی اللہ علیہ وسلم نے فرمایا کہ جو شخص جمعہ کے دن مجھ پر اسی مرتبہ درود بھیجے اللہ اس کے اتنی سال کے گناہ بخش دیں گے۔ صحابہ نے پوچھا اے اللہ کے رسول! ہم آپ پر کس طرح درود بھیجیں؟ تو آپ نے فرمایا کہ:

”اللَّهُمَّ صَلِّ عَلَى مُحَمَّدٍ عَبْدِكَ وَرَسُولِكَ النَّبِيِّ الْأُمِّيِّ وَعَلَىٰ آلِهِ وَصَحْبِهِ وَسَلَّمَ“



نیز روایت ہے کہ حضرت ابو بکر صدیق رضی اللہ عنہ جب غارِ ثور میں پہنچے اور حضور صلی اللہ علیہ وسلم آپ کے ساتھ تھے، حضرت ابو بکرؓ غار کے اندر جلدی سے گھس گئے اور اس میں منہ کے بل گر کر لیٹ گئے۔ جب حضور کو پتہ چلا تو آپ نے پوچھا کہ تم نے ایسا کیوں کیا؟ تو حضرت ابو بکرؓ نے فرمایا کہ میں نے چاہا کہ اگر میں کوئی موذی جانور ہو تو اپنی جان فدا کر کے آپ کو بچالوں اور بیان کیا جاتا ہے کہ حضرت ابو بکر صدیق رضی اللہ عنہ کے پاس ایک قیمتی چادر تھی اس کو پھاڑا اور پھاڑ کر سوراخوں کو بند کر دیا۔ جب ایک سوراخ بچ گیا اور چادر کے ٹکڑے ختم ہو گئے تو اس پر پنے پیر کی ایڑی رکھ دی۔ چنانچہ ایک سانپ نے آپ کی ایڑی پر کاٹ بھی لیا مگر چونکہ رسالت مآب صلی اللہ علیہ وسلم کا سر مبارک پگ کی رانوں پر تھا اس لئے شدت کے باوجود ہل نہ سکے کہ مبادا کہیں حضور کی نیند میں خلل پڑ جائے۔ آنکھوں سے ٹپاٹپ آسو پکے جو رخسارِ نبوت پر گرے آپ نے بیدار ہو کر جب صورت حال دیکھی۔ پوچھا۔ تو حضرت ابو بکرؓ نے بتلایا کہ کسی چیز نے پیر میں ٹپا لیا ہے۔ حضور نے اس جگہ اپنا لعاب دہن لگا دیا اور تکلیف فوراً ختم ہو گئی۔

امۃ (الو) کا شرعی حکم | اس کا کھانا حرام ہے۔

امۃ کی خواب میں تعبیر | حامۃ دیکھنا، فرماں بردار عورت کی نشانی ہے اور بعض نے کہا ہے کہ اس سے مراد زانیہ عورت ہے۔

## الْهَبْعُ

(اوٹنی کا آخری بچہ) هَبْع: اوٹنی کے آخری بچے کو کہتے ہیں جس کے بعد اوٹنی اور کوئی بچہ نہ بنے۔ مونث کو جمعۃ کہتے ہیں۔

## الهِبْلُ

(سلوٹی لہکتا) یہ کتابکار میں مشہور ہے۔ کتے کے متعلق باب الکاف میں کلب کا بیان گزر چکا ہے۔

## الهجة

(مینڈک) یہ ابن سیدہ کا قول ہے کہ حجة مینڈک کو کہتے ہیں۔ ورنہ مشہور یہ ہے کہ مینڈک کو "هاجة" کہتے ہیں۔ باب الضاد اس کا بیان ہو چکا ہے۔

## الهجرس

(لومڑی کا بچہ) هجرس: لومڑی کے بچے کو کہتے ہیں بعض نے کہا ہے کہ هجرس ریچھ کے بچے کو کہتے ہیں۔ ابو زید نے کہا ہے کہ اس بندر کو کہا جاتا ہے۔

حدیث میں ہے کہ عینیہ بن حصن فزاری نے آنحضرت صلی اللہ علیہ وسلم کے سامنے اپنا پیر پھیلا رکھا تھا۔ حضرت اُسید بن

لوق ایک جگہ کا نام ہے جس کی طرف اچھے کتوں کو منسوب کیا جاتا ہے جو شکاری ہوں۔

حضیر نے یہ دیکھ کر فرمایا کہ اے ”لومڑی کے بچہ“ کی آنکھ (عینہ سے کنایہ کر کے) تو نے اپنا پیر حضور اکرم صلی اللہ علیہ وسلم کے سامنے پھیلا رکھا ہے۔

ایک انوکھا واقعہ | ”استیعاب“ میں حضرت اسید بن حضیر کے حالات میں لکھا ہے کہ عامر بن طفیل اور اربد دونوں حضور اکرم صلی اللہ علیہ وسلم کی خدمت میں آئے اور کہا کہ مدینہ کی کھجوروں میں ہمیں بھی ایک حصہ ملنا چاہیے۔ حضور اکرم صلی اللہ علیہ وسلم نے حصہ دینے سے انکار کر دیا تو عامر بن طفیل نے دھمکی دی اور کہا کہ میں آپ کے مقابلہ میں مدینہ کو مضبوط گھوڑوں اور بہادر نوجوان شہسواروں سے بھر دوں گا۔ حضور اکرم صلی اللہ علیہ وسلم نے دعا فرمائی کہ اے اللہ! عامر بن طفیل کے شر سے تو میری حفاظت فرما۔

حضرت اسید بن حضیر نے نیزہ اٹھایا اور ان دونوں (اربد اور عامر) کے سر میں چوکا دینے لگے اور کہتے جاتے تھے ”ایہا الہجرسان“ لومڑی کے بچو! عامر نے پوچھا تم کون ہو؟ انہوں نے کہا میں اسید بن حضیر ہوں۔ عامر نے کہا تمہارے باپ تم سے بہتر تھے۔ حضرت اسید نے فرمایا کہ میں تم سے بہتر ہوں، میرے باپ سے تم کو کیا واسطہ وہ تو کافر تھا مر گیا۔

اصمعی سے پوچھا گیا کہ ہجرس کے کیا معنی ہیں؟ انہوں نے بتایا ”لومڑی“ جب اربد اور عامر حضور صلی اللہ علیہ وسلم کے پاس سے لوٹے اور ایک راستہ میں جا رہے تھے کہ اللہ تعالیٰ نے ایک بجلی بھیجی جو اربد پر گری اور اسے جلا کر خاکستر کر دیا اور اُس کے اونٹ کو بھی خاک کا تودہ بنا دیا اور عامر کی گردن میں طاعون کا مرض پیدا ہو گیا اور بنی سلول کی ایک عورت کے گھر میں اسے موت نے آکر دلوچ لیا اور ”یا بنی عامر غدة كغدة البحر وموتأفی بیت سلولیة“ سے یہ قصہ مشہور ہو گیا۔ مطلب یہ ہے کہ اونٹ کی طرح عامر کو طاعون ہو گیا اور سلولی عورت کے گھر میں اس کی موت واقع ہوئی۔

عامر کا مسلمان ہونا ثابت نہیں | مستغفری نے اپنی کتاب ”معرفة الصحابة“ میں لکھا ہے کہ عامر بن طفیل بعد میں مسلمان ہو گیا تھا مگر یہ وہم اور دھوکہ ہے۔ بعض نے کہا اور حضور صلی اللہ علیہ وسلم سے نصیحت کی درخواست کی تو آپ نے فرمایا تھا:

”یا عامر افشق الاسلام واطعم الطعام واستجی من اللہ حق الحیاء واذا اساتنا حسن فان الحسنات یدھبن السینات“۔ کہ اے عامر سلام کو رواج دو، بھوکوں کو کھانا کھلاؤ اور اللہ سے حیا کرتے رہو جیسا کہ اُس کا حق ہے۔ جب تم کوئی برائی کرو تو اس کے بعد نیکی کر لیا کرو۔ کیونکہ نیکیاں برائیوں کو مٹا دیتی ہیں۔

مگر حقیقت یہ ہے کہ یہ وہم اور دھوکہ ہے۔ عامر نے ایک لمحہ کے لئے اسلام قبول نہیں کیا تھا۔ اس بات پر تمام ناقلین تاریخ صحابہ کا اتفاق ہے۔ اور اربد جس کا ذکر آیا ہے یہ حضرت لبید شاعر کا بھائی تھا۔ حضرت لبید نے اسلام قبول کر لیا تھا اور اسلام کے بعد ساٹھ سال تک زندہ رہے۔ اس ساٹھ سال کے عرصے میں آپ نے کوئی شعر نہیں کہا۔

ایک بار حضرت عمر رضی اللہ عنہ نے ان سے شعر گوئی ترک کرنے کا سبب پوچھا انہوں نے جواب دیا کہ جب اللہ تبارک و تعالیٰ نے مجھے سورۃ بقرہ اور سورۃ آل عمران کا علم دے دیا پھر مجھے شعر کہنے کی کیا ضرورت ہے؟ حضرت عمر نے اس جواب سے خوش ہو کر اُن کے وظیفہ میں پانچ سو درہم کا اضافہ فرما دیا اور اس اضافہ کے بعد آپ کا وظیفہ اڑھائی ہزار درہم ہو گیا۔ جب حضرت معاویہ کا دورِ خلافت آیا تو انہوں نے ان کے وظیفہ میں سے پانچ سو کی رقم کم کرنی چاہی۔ چنانچہ انہوں نے کہا کہ حضرت عمر نے جو اضافہ کیا

تھا اس کی کیا ضرورت؟ لبیدؑ نے کہا کہ میری موت کا وقت قریب آچکا ہے اور میرے مرنے کے بعد اضافہ اور معمولی وظیفہ سب آپ ہی کا ہو جائے گا۔ حضرت معاویہؓ پر اس جواب سے رقت طاری ہو گئی۔ اور تخفیف وظیفہ کا ارادہ آپ نے بدل دیا۔ اس واقعہ کے چند ہی دنوں بعد حضرت لبیدؑ کی وفات ہو گئی۔

کہا جاتا ہے کہ حضرت لبید رضی اللہ عنہ نے اسلام لانے کے بعد صرف ایک شعر کہا ہے اور وہ یہ ہے۔

الحمد لله اذلم ياتني اجلى حتى لبست من الاسلام سر بالا  
ترجمہ:- خدا کا شکر و احسان ہے کہ میری موت اس وقت تک نہیں آئی جب تک میں نے جامعہ اسلام زیب تن نہیں کر لیا۔

اور بعض کا کہنا ہے کہ وہ شعر یہ ہے۔

وقد سمنت من الحياة طويلا سوال هذا الناس كيف لبید  
ترجمہ:- کہ میں اس زندگی اور اس کی درازی اور لوگوں کے اس سوال سے کہ لبید تو کیسا ہے؟ آگیا ہوں۔

## الہجرع

(سلوقی کتا) ابن سیدہ نے یہی لکھا ہے۔ ہجرع سلوقی کتے کو کہتے ہیں۔

## الہجین

(دوغلا آدمی ہو یا اونٹ) ہجین: اس دوغلے (دو نسلی) اونٹ یا آدمی کو کہتے ہیں جس کی ماں عجمی ہو اور باپ عربی ہو۔

## الْهُدُودُ

(کٹھ پھوڑ) ہُدُود: ہد ہد ایک مشہور پرندہ ہے۔ جس کے بدن پر مختلف رنگ کی دھاریاں ہوتی ہیں۔ اس کے سر پر تاج ہوتا ہے۔ اس کی کنیت ابو الاخبار، ابو ثمامتہ، ابو الربیع، ابو روح، ابو سجاد، ابو عباد ہے۔ اس کو ہد ہد بھی کہتے ہیں۔

یہ فطر کا بدو دار اور بدو پسند پرندہ ہے۔ یہ اپنا گھونسلہ گندی جگہوں پر بناتا ہے اور یہ عادت اس کی تمام ہی جنسوں کی ہے۔ اہل عرب کا اس کے متعلق کہنا ہے کہ یہ زمین کے نیچے پانی کو اس طرح دیکھ لیتا ہے جس طرح انسان گلاس کے اندر پانی دیکھ لیتا ہے۔

حضرت سلیمانؑ کا سفر مکہ اور حج کا ارادہ  
نیز یہ پرندہ حضرت سلیمان علیہ السلام کا پانی کے سلسلہ میں رہبر تھا۔ اسی وجہ سے اس کی عدم موجودگی میں اس کی تلاش کی گئی تھی اور ہد ہد کے حضرت سلیمان علیہ السلام

کے پاس سے غیر حاضری کا باعث یہ بنا کہ حضرت سلیمان علیہ السلام جب بیت المقدس کی تعمیر سے فارغ ہوئے تو آپ نے حج کی نیت سے سرزمین مکہ المکرمہ کی طرف سفر کا ارادہ کیا لہذا رخت سفر باندھا اور اپنے ساتھ انسان، جنات، شیاطین، پرندے اور دیگر جانوروں کو ساتھ لیا جس کی وجہ سے لشکر سو فرسخ کے دائرے میں پھیل گیا۔ ہوا ان کو اڑا کر لے چلی اور آپ حرم میں پہنچ گئے۔ اور جتنے دنوں قیام کا ارادہ تھا قیام فرمایا اور اپنے قیام کے دوران روزانہ مکہ مکرمہ میں پانچ ہزار اونٹنیاں، پانچ ہزار بیل اور بیس ہزار بکریاں ذبح کیا کرتے تھے۔

حضرت سلیمان علیہ السلام نے اپنے پاس موجود قوم کے سرداروں سے کہا کہ یہی جگہ ہے جہاں فلاں فلاں صفت کے نبی پیدا ہوں گے اور ان کا رعب و دبدبہ ایک ماہ کی مسافت تک پہنچ جائے گا۔ حق کے معاملہ میں رشتہ دار اور اجنبی ان کے یہاں برابر ہوں گے۔ انہیں کسی ملامت کرنے والے کو ملامت کچھ نقصان نہ دے گی۔ لوگوں نے دریافت کیا کہ اے اللہ کے نبی! وہ نبی کس دین پر ہو گا؟ آپ نے فرمایا دین حنیف پر۔ وہ بڑا خوش نصیب ہو گا جو ان کے زمانہ کو پائے گا اور ان پر ایمان لے آئے گا۔ لوگوں نے سوال کیا کہ ہمارے اور ان کے پیدا ہونے کے درمیان کتنی مدت باقی ہے؟ آپ نے جواب دیا کہ ایک ہزار سال لہذا جو یہاں موجود ہیں وہ غیر حاضر لوگوں تک میری یہ بات پہنچادیں، وہ انبیاء کے سردار اور خاتم النبیین صلی اللہ علیہ وسلم ہوں گے۔ حضرت سلیمان علیہ السلام حج کے ارکان مکمل کرنے تک مکہ میں مقیم رہے۔

حضرت سلیمان کا یمن کی جانب سفر ہدہد کا قصہ اور ملکہ بلقیس کا تذکرہ | پھر صبح سویرے مکہ مکرمہ سے یمن کے لئے روانہ ہو گئے درمیان میں صنعاء میں دوپہر کا

وقت ہو گیا۔ یہ حضرت سلیمان علیہ السلام کی سواری (ہوا) کا کمال تھا ورنہ اس وقت کی عام سواریوں کے لحاظ سے یہ ایک مہینہ کی مسافت تھی۔ وہاں کی سرزمین کی سرسبزی و شادابی دیکھ کر حضرت سلیمان علیہ السلام نے وہیں پڑاؤ ڈالنے کا ارادہ کر لیا تاکہ نماز بھی ادا کر لیں اور کھانے سے بھی فارغ ہو جائیں۔ جب حضرت سلیمان نے وہاں پڑاؤ ڈال دیا تو ہدہد نے سوچا کہ حضرت سلیمان تو یہاں ٹھہر گئے اب مجھے ذرا سیر کر لینی چاہیے۔

چنانچہ فضاء میں بلند ہو کر دنیا کے طول و عرض کا جائزہ لیا اور دائیں بائیں نظر ڈالی اور اُسے بلقیس کا باغ نظر آ گیا لہذا سبزہ دیکھ کر ہدہد وہاں پہنچ گیا۔ اتفاق سے وہاں ایک یمنی ہدہد پہلے سے موجود تھا۔ اس یمنی ہدہد سے ہدہد سلیمان کی ملاقات ہوئی۔ ہدہد سلیمان کا نام ”یعفور“ تھا۔ یمنی ہدہد نے یعفور سے کہا۔ کہاں سے آئے ہو اور کہاں کا قصد ہے؟ یعفور نے کہا کہ میں ملک شام سے حضرت سلیمان علیہ السلام کے ہمراہ آیا ہوں۔ یمنی ہدہد نے پوچھا سلیمان کون ہیں؟ یعفور نے کہا کہ سلیمان جنات، انسان، شیاطین، پرندوں اور جانوروں اور ہواؤں کے بادشاہ ہیں اور یعفور سے حضرت سلیمان کی شان و شوکت اور تمام چیزوں کی تابعداری وغیرہ کا تذکرہ کیا۔ پھر یعفور نے یمنی ہدہد سے پوچھا کہ آپ کہاں کے باشندے ہیں؟

یمنی ہدہد نے کہا کہ میں اسی بلاد کا باشندہ ہوں اور یہاں بلقیس نام کی ایک ملکہ ہے جس کے زیر نگیں بارہ ہزار سپہ سالار ہیں اور ہر سپہ سالار کے ساتھ ایک لاکھ جنگ جو سپاہی ہیں آپ میرے ساتھ چلیں تو میں آپ کو بلقیس کا محل وغیرہ دکھاؤں۔ یعفور نے کہا کہ مجھے ڈر ہے کہ کہیں نماز کے وقت سلیمان کو پانی کی ضرورت پڑے تو مجھے تلاش نہ کریں اور مجھے نہ پائیں تو برا ہو گا۔ یمنی ہدہد نے کہا کہ اگر تم ملکہ بلقیس کی خبر اپنے آقا کو دو گے تو وہ خوش ہو جائیں گے۔

چنانچہ یعفور اس کے ساتھ بلقیس کی سلطنت اور وہاں کے حالات کا پتہ لگانے کے لئے چلا گیا اور حضرت سلیمان کے پاس عصر کے بعد واپس ہوا۔

دوسری طرف حضرت سلیمان نے جہاں پڑاؤ ڈالا تھا وہاں پانی نہیں تھا۔ پانی کی ضرورت ہوئی تو انسانوں، جناتوں اور شیاطین کو پانی تلاش کرنے کا حکم دیا مگر کوئی پانی کی خبر نہ لاسکا۔ پھر پرندوں کی حاضری لی اور جب ہدہد کو نہ پایا تو پرندوں کے سردار گدھ کو طلب کیا اور اس سے ہدہد کے متعلق دریافت کیا لیکن سردار کو بھی ہدہد کا پتہ نہ تھا۔ اس وقت حضرت سلیمان کو بڑا غصہ آیا اور فرمایا:

”لَا أَعْدِبُكَ عَذَابًا شَدِيدًا أَوْلَا أَدْبَحْتَهُ أَوْلِيَانِي بِسُلْطَنٍ مُّبِينٍ“

(کہ میں اُسے سخت سزاؤں کا یا اُسے ذبح کروں گا یا وہ کوئی واضح عذر لے کر آئے)

پھر پرندوں کے نگران عقاب سے مخاطب ہوئے اور کہا کہ اسی وقت ہدہد کو میرے سامنے کہیں سے بھی لا کر پیش کرو۔ لہذا عقاب نے اڑان بھری اور اتنی بلندی پر گیا کہ دنیا سے ایسے نظر آنے لگی جیسے آدمی کے ہاتھ میں پیالہ نظر آتا ہے۔ پھر چاروں طرف نظر دوڑائی اسے ہدہد بمن کی طرف سے آتا ہوا دکھائی دیا۔ عقاب دیکھتے ہی اس کی طرف لپکا اور جھپٹ کر اُسے پکڑنا چاہا۔ ہدہد نے اس کو اللہ کا واسطہ دے کر کہا۔ اس اللہ کے واسطے جس نے تجھ کو مجھ پر غلبہ اور سرداری دی ہے مجھ پر رحم کر اور میرے ساتھ برائی کا قصد نہ کر۔ لہذا عقاب نے اُسے چھوڑ دیا۔ اور کہا تیرا برا ہو تیری ماں تجھ کو روئے۔ اللہ کے نبی سلیمان نے قسم کھالی ہے کہ یا تو تجھے سخت سزا دیں گے یا تجھ کو ذبح کر ڈالیں گے۔ ہدہد نے یہ سن کر کہا کیا اللہ کے نبی نے اس میں اشتیاء نہیں فرمایا ہے؟ عقاب نے کہا کہ ہاں فرمایا تو ہے ”أَوْلِيَانِي بِسُلْطَنٍ مُّبِينٍ“ کہ یا اپنی غیر حاضری کی کوئی کھلی ہوئی دلیل پیش کر دے۔ ہدہد نے کہا تب تو میری جان بخشی ممکن ہے۔ اس گفتگو کے بعد ہدہد اور عقاب اڑ کر حضرت سلیمان کی خدمت میں پہنچے اور ہدہد نے قریب ہو کر اپنی دم اور بازو ڈھیلے کر دیئے اور تواضع ظاہر کرنے لگا۔ حضرت سلیمان نے اس کا سر پکڑ کر اپنی طرف کھینچا۔ ہدہد نے اپنا سر جھکا دیا اور عرض کیا یا نبی اللہ! آپ خدا کے حضور جواب دہی کے لئے کھڑے ہونے کو یاد کریں۔ یہ سن کر حضرت سلیمان کانپ اٹھے اور اسے معاف کر دیا۔ اس کے بعد اُس کی غیر حاضری کا سبب دریافت کیا۔ ہدہد نے حضرت سلیمان کو بلیقہ اور اس کی سلطنت کا حال بیان کر دیا کہ اس کا محل ایسا ایسا ہے اور اتنی فوجیں ہیں اور اتنے سپاہی ہیں اور بتایا کہ اس ملک بلیقیہ کی خبر لانے کے لئے یہاں سے چلا گیا تھا کیونکہ مجھے ایک ہدہد ملا اس نے مجھے یہ اطلاع دی میں نے چاہا کہ تحقیق حال کر کے آجاؤں۔

**پرندوں کو حضرت سلیمان کی سزا** حضرت سلیمان علیہ السلام پرندوں کو ان کے مناسب حال سزا دیا کرتے تھے تاکہ ان کے ہم جنسوں کو عبرت ہو۔ بعض لوگ کہتے ہیں کہ حضرت سلیمان پرندوں کو یہ سزا دیتے تھے کہ

ان کے پر اور دم نوچ دیتے تھے اور دھوپ میں اسی حال میں ڈال دیتے تھے اب وہ نہ تو چیونٹیوں سے اپنا بچاؤ کر سکتا تھا نہ کیڑوں سے دفاع کر سکتا تھا۔

ایک قول یہ ہے کہ مار کول لگا کر اسے دھوپ میں چھوڑ دیا جاتا تھا۔ ایک قول یہ ہے کہ پرندے کو چیونٹیوں کو کھانے کے لئے دے دیا جاتا تھا۔ بقول بعض پنجرہ میں بند کر دیا جاتا تھا۔ بقول دیگر اس کے اور اس کے متعلقین میں تفریق وجدانگی کر دی جاتی تھی۔ دوسری جنس کے پرندوں کے ساتھ اس کا رہنا لازم کر دیا جاتا تھا یا غیر ہم جنس کے ساتھ اُسے پنجرہ میں بند کر دیا جاتا تھا۔

یا بعض کے قول کے مطابق اپنے لوگوں کی خدمت اس پر لازم کر دی جاتی تھی۔ بقول بعض اس کا جوڑا کسی بوڑھے سے لگا دیا جاتا۔ بہت سے اقوال ہدہد کی سزا میں وارد ہوئے ہیں۔

**ایک مضحکہ آمیز میزبانی کا قصہ** قزوینی نے حکایت بیان کی ہے کہ ایک دن ہدہد نے حضرت سلیمان سے کہا کہ میرا ارادہ ہے کہ آپ کی میزبانی کروں۔ حضرت سلیمان نے کہا۔ صرف میری؟ ہدہد نے کہا نہیں بلکہ آپ اور

آپ کے ساتھ آپ کا پورا لشکر فلاں دن فلاں جزیرے میں میرے مہمان ہوں گے۔ چنانچہ حضرت سلیمان نے دعوت قبول کر لی اور معینہ وقت پر مقررہ جگہ پہنچے۔ ہدہد وہاں موجود تھا۔ ہدہد نے پرواز کی اور ایک ٹڈی کا شکار کر کے اُسے مار ڈالا اور اس ٹڈی کو سمندر

میں ڈال دیا اور مخاطب ہو کر کہا۔ اے اللہ کے نبی! آپ اپنے لشکر کے ساتھ تناول فرمائیے جس کے حصہ میں گوشت نہ آئے اسے شوریہ تو مل ہی جائے گا۔ اس مضمک خیز مہمانی پر حضرت سلیمان اور آپ کا لشکر ایک سال تک یاد کر کے ہنستے رہے۔

حضرت عکرمہ کا بیان ہے کہ حضرت سلیمان علیہ السلام نے ہدہ کی غلطی سے اس لئے درگزر کیا تھا کہ ہدہ اپنے ماں باپ کا بہت فرماں بردار تھا کہ ہدہ بڑھاپے میں اپنے ماں باپ کے لئے رزق تلاش کر کے لاتا اور ان کے منہ میں بچوں کی طرح کھلاتا تھا۔

جاہظ نے لکھا ہے کہ یہ پرندہ نہایت وفادار وعدہ پورا کرنے والا اور محبت کرنے والا ہوتا ہے۔ کیونکہ اگر اس کی مادہ کہیں چلی جائے تو یہ تنہا کچھ نہیں کھاتا پیتا اور نہ کھانے پینے کی چیزیں تلاش کرتا ہے اور برابر بولتا رہتا ہے یہاں تک کہ مادہ اس کے پاس لوٹ آئے۔ اگر مادہ کسی حادثہ کا شکار ہو جائے اور پھر وہ واپس نہ لوٹ سکے تو پھر کسی مادہ سے دوبارہ وطنی نہیں کرتا ہے اور تا زندگی اپنی مادہ کے غم میں روتا رہتا ہے۔ اس حال میں صرف بقدرِ سدِ رمق کھاتا ہے جس سے جان بچ جائے۔ کچھ پیٹ بھر کر نہیں کھاتا پیتا یہاں تک کہ موت کے منہ میں پہنچ جاتا ہے اور اس حال میں اُسے بڑی آسانی سے کوئی بھی کھلا سکتا ہے۔ ”کتاب الکامل“ اور بیہقی کے شعب الایمان میں درج ہے کہ نافع بن ازرق نے حضرت ابن عباسؓ سے سوال کیا کہ حضرت سلیمان علیہ السلام کو اللہ تعالیٰ نے کتنی بڑی سلطنت عطا کر رکھی تھی اور کتنی دولت اور ساری چیزیں ان کی خدمت گار تھیں۔ پھر بھی ہدہ جیسے معمولی پرندہ کی ان کو کیا ضرورت پڑ گئی کہ اہتمام کے ساتھ اسے پال رکھا تھا اور ہر وقت اُس کا خیال رکھتے تھے۔

حضرت ابن عباسؓ نے جواب دیا کہ حضرت سلیمان علیہ السلام کو سفر میں جا بجا پانی کی ضرورت پڑتی تھی اور ہدہ پانی کو زمین کے نیچے دیکھ لیا کرتا تھا۔ ابن ازرق نے کہا کہ اے علم دان! ٹھہر جائیے ہدہ ایک انگل زمین کے نیچے چھپے جال کو تو دیکھ نہیں سکتا پھر زمین کی تہ میں پانی کیسے دیکھ سکتا ہے؟ حضرت ابن عباسؓ نے فرمایا کہ جب موت کا فرشتہ آجاتا ہے تو نگاہیں اپنا کام کرنا بند کر دیتی ہیں۔ یہ نافع ابن ازرق جس کا ذکر یہاں آیا ہے خوارج کے ایک ذیلی فرقہ کا بانی مہانی تھا جس فرقہ کا نام اس کی نسبت سے ”ازرقہ“ ہے جس کے نزدیک حضرت علیؓ حکم بنائے جانے سے پہلے امام عادل تھے اور جب حکم بنا دیئے گئے تو یہ فرقہ حضرت علیؓ کی تکفیر کرنے لگا اور یہ فرقہ حضرت ابو موسیٰ اشعریؓ اور حضرت عمرو بن العاصؓ (جو مجلس مصالحت میں حضرت علیؓ اور حضرت معاویہؓ کے درمیان حکم بنائے گئے تھے) کو بھی کافر کہتا ہے۔ ان لوگوں کے نزدیک بچوں کا قتل جائز ہے۔ یہ محض مرد پر تہمت زنا لگانے والے پر حد قذف جاری نہیں کرتے اور محض عورت پر الزام زنا لگانے والے پر حد جاری کرتے ہیں۔ اس کے علاوہ ان کے دیگر خیالات و عقائد ہیں۔

ایک خواب کی تعبیر | کہا جاتا ہے کہ حافظ حدیث امام ابو قلابہ جن کا نام عبد الملک بن محمد رقاشی ہے جس وقت یہ اپنی ماں کے بطن میں تھے ان کی ماں نے خواب دیکھا کہ ان کے بطن سے ایک ہدہ پیدا ہوا ہے کسی نے ان کے خواب کی تعبیر بتائی کہ اگر تم اپنے خواب میں سچی ہو تو تمہارا ایک لڑکا پیدا ہو گا جو نمازیں کثرت سے پڑھے گا۔ چنانچہ پیدا ہو کر جب امام ابو قلابہ بڑے ہوئے تو روزانہ چار سو رکعتیں پڑھا کرتے تھے اور اپنے حفظ سے انہوں نے ساٹھ ہزار حدیثیں بیان کی ہیں اور دو سو چھتر ۷۶۷۲ میں وفات پائی۔ اللہ ان پر رحمت کی بارش نازل فرمائے۔

ہدہ کا حکم شرعی | ایک قول یہ ہے کہ اس کا کھانا حلال ہے کیونکہ امام شافعیؒ سے اس سلسلے میں فدیہ کا وجوب منقول ہے۔ اگر کوئی شخص حرم میں یا کوئی محرم اسے شکار کر لے۔ کیونکہ ان کے نزدیک فدیہ کا واجب ہونا صرف ماکول لہ شکاروں

میں ہے۔ مگر صحیح قول یہ ہے کہ اس کا کھانا حرام ہے۔ کیونکہ اس کی بدبو کی بناء پر حضور اکرم صلی اللہ علیہ وسلم نے اس کے کھانے سے منع فرمایا ہے۔

اگر کسی گھر میں اس کے پروں کی دھونی دے دی جائے تو وہاں سے کیڑے مکوڑے بھاگ جائیں گے۔ ہدہد کی آنکھ اگر کوئی بھولنے والا اپنی گردن میں لٹکالے تو اسے بھولی ہوئی چیز یاد آجائے گی۔ اسی طرح اگر اس کا دل بھون کر سنداب میں ملا کر کھالیا جائے تو نسیان دور کرتا ہے اور قوتِ حافظہ کے لئے نافع ہے۔ ذہن تیز کرتا ہے۔ ذہن و دماغ تیز کرنے والی دواؤں میں سب سے عمدہ ہے اور اس میں کسی نقصان کا خطرہ بھی نہیں رہتا ہے۔ اگر کوئی دس ہدہد لے کر اور ان کے بال و پر نوچ کر کسی مکان یا کسی دوکان میں ڈال دے تو وہ مکان یا دوکان ہمیشہ کے لئے غیر آباد ہو جائے اور ویران ہو جائے۔

اگر ہدہد کی آنتیں لے کر کسی نکسیر والے پر لٹکا دی جائیں تو اسے فائدہ پہنچے۔ اگر ہدہد مردہ کی چونچ لے کر اس کی کھال کو اس کی چونچ پر چڑھا دیا جائے تو جب تک یہ چونچ کسی کے پاس رہے گی اس کی کوئی چیز ضائع نہیں ہوگی اور اگر اسے لے کر کسی بادشاہ کے پاس پہنچ جائے گا تو وہ اس کا خیر مقدم کرے گا۔ اس کا احترام کرے گا اور اس کی ضرورتوں کو پورا کرے گا۔ اگر کوئی ہدہد کے گھونسلہ کی مٹی لے کر قید خانہ میں ڈال دے تو تمام قیدی اسی وقت باہر آجائیں گے۔ اگر اس کا ایک پنجہ لے کر کسی بچہ کی گردن میں لٹکا دیا جائے تو اسے کبھی نظر نہ لگے اور اس کے گردن میں رہنے تک وہ عافیت کے ساتھ رہے۔ اگر کوئی اُس کی دم لے کر اس میں ذرا سا اس کا خون لگا کر کسی درخت کے اوپر لٹکا دے تو وہ درخت کبھی بار آور نہیں ہوگا۔ اور اگر کسی انڈا دینے والی مرغی پر لٹکا دیا جائے تو وہ مرغی انڈے دینا بند کر دے اور اگر نکسیر والے پر لٹکا دیا جائے تو اس کا خون بند ہو جائے گا۔

اگر کوئی ہدہد کی زبان لے کر روغنِ کسجد میں ڈال دے اور پھر اس کو اپنی زبان کے نیچے رکھ کر جس شخص سے بھی کسی ضرورت کا مطالبہ کرے تو وہ اس کی ضرورت پوری کر دے۔ اگر اس کے پر کوئی شخص اپنے پاس رکھے تو اپنے فریقِ مخالف پر غالب ہو اور اس کی تمام ضرورتیں پوری ہوں اور ہر کام میں اس کو کامیابی ہو۔ ہدہد کا گوشت پکا کر کھانا دردِ قویح میں مفید ہے۔ ہدہد کا دماغ نکال کر آٹے میں ملا کر اسے گوندھ لیا جائے اور اس سے روٹی بنا کر سائے میں خشک کر کے کسی انسان کو کھلا دی جائے اور کھلانے والا یہ کہے کہ اے فلاں بن فلاں میں نے تجھے ہدہد کھلایا ہے اور تجھے اپنی بات سننے والا اور فرمانبردار بنا لیا ہے تاکہ تو میرے پاس اسی طرح حاضر باش رہا کرے جس طرح حضرت سلیمان علیہ السلام کا ہدہد اُن کے پاس حاضر باش رہا کرتا تھا تو اس عمل کے اثر سے کھانے والا کھلانے والے سے بے پناہ محبت کرنے لگے گا۔ اگر اس کی کھال لے کر کوئی اپنے بائیں بازو پر باندھ لے اور اس کی چونچ اور زبان ہرن کی کھال میں آنے والے کلمات لکھے کر اس کھال میں یہ چونچ اور زبان رکھ دے اور اسے سرخ یا کالے یا سرگیں رنگ کے اون کے دھاگے سے باندھ کر جس شخص کی مہربانی اور محبت مطلوب ہو اُس کے آنے جانے والے دروازہ کے نیچے اس چمڑے کی تھیلی کو دفن کر دے تو مطلوب میں ہمدردی، مہربانی اور محبت اتنی پیدا ہو جائے گی جتنی وہ چاہتا ہے۔ وہ کلمات یہ ہیں:-

فطیطم مارنور مانیل وصعانیل

لے کھائے جانے والے طلال

۴۰ فلاں کی جگہ مطلوب اور بن فلاں کی جگہ اس کی جگہ کا نام لے

marfat.com

Marfat.com

ہدہد کا خون اگر کسی پیپی میں لے کر اس کی آنکھ میں ٹپکا دیا جائے جس میں بال جم گیا ہو تو وہ بال دور ہو جائیں گے۔ اور اگر ہدہد کو ذبح کر کے اس کا دماغ نکال کر سکھالیا جائے اور اُسے باریک پیس کر پیسی ہوئی مصطکی رومی میں ملا کر اکیس عدد ورق آس خوب کوٹ چھان کر اس میں ملا لیا جائے۔ اس سفوف کو جسے سو نگھا دیا جائے وہ سو نگھنے والے سے محبت کرنے لگے۔ اور اگر ہدہد کی داہنی آنکھ کسی نئے کپڑے میں لپیٹ کر کوئی شخص اس کو اپنے داہنے بازو پر باندھ لے تو جس کے پاس بھی جائے گا وہ اس سے محبت کرے گا اور جو بھی اُسے دیکھے گا چاہنے لگے گا۔

اور اگر کسی کو اپنے یا کسی اور کے بال سیاہ کرنے ہوں تو وہ ہدہد کی آنتیں لے کر ان کو سکھالے پھر اسے روغن سنجید میں ملا کر جس شخص کے ڈاڑھی یا سر کے بال سیاہ کرنے ہیں ان پر تین دن تک یہ تیل ملے تو وہ بالکل سیاہ ہو جائیں گے۔ ہدہد کا خون گرم ہوتا ہے اگر اس کے خون کو آنکھ کی اس سفیدی پر جو بیماری کی وجہ سے ہو گئی ہو ٹپکالیں تو وہ سفیدی ختم ہو جائے گی۔ اگر ہدہد کے گودے کو لے کر بوتروں کے بیٹھنے والے برج میں اس کی دھونی دے دی جائے تو وہاں کوئی ضرر رساں چیز نہیں پہنچ سکتی۔

اگر ہدہد ذبح کر کے پورے کا پورا کسی گھر میں لٹکا لیا جائے تو اس سے گھر والوں پر جادو اثر نہیں کرے گا۔ جو شخص ہدہد کے جڑے کا نچلا حصہ اپنے اوپر لٹکالے لوگ اس سے محبت کرنے لگیں۔ اگر کسی مجنون کو اُس کے تاج کی دھونی دے دی جائے تو اُسے افاقہ ہو جائے۔ اگر نامرد یا سحر زدہ کو اُس کے گوشت کی دھونی دے دی جائے تو وہ شفا یاب ہو جائے۔

اور جابر نے کہا ہے کہ ہدہد کا دل بھون کر سنداب کے ہمراہ کھانا حافظہ کے لئے اکسیر ہے۔ اگر ہدہد کے بائیں بازو کے تین پر لے کر کسی کے گھر کے دروازے پر تین دن تک سورج نکلنے سے پہلے کوئی جھاڑو دے اور جھاڑو دینے والا یہ کہے کہ جس طرح اس دروازے سے دھول اور گرد و غبار دور ہو گیا ہے اسی طرح فلاں بن فلانہ اس گھر سے دور ہو جائے۔ اس عمل کے اثر سے وہ شخص جس کا نام لیا گیا ہے مکان چھوڑ کر چلا جائے گا اور کبھی واپس نہیں آئے گا۔ اگر ہدہد کے بائیں بازو کو جلا کر اس کی راکھ کسی شخص کے راستے میں بکھیر دی جائے تو جو اس پر پیر رکھے گا بکھیرنے والے سے محبت کرنے لگے گا۔ اگر ہدہد کے بازو کا ایک پر اور اُس کی چونچ کوئی چمڑے میں بند کر کے اپنے اوپر لٹکائے اور لٹکاتے وقت مطلوب اور اُس کی ماں کا نام لے تو وہ اس سے محبت کرنے لگے اور ہدہد کے بائیں بازو کا سب سے بڑا پر مقبولیت کے لئے ہے۔

**ہدہد کے خواب میں دیکھنے کی تعبیر** | ہدہد دیکھنا کسی مالدار عالم شخص کی علامت ہے جس کی برائیاں بیان کی جاتی ہوں۔ اگر کسی نے ہدہد کو خواب میں دیکھا تو وہ عزت و دولت پائے گا۔ اگر کسی نے ہدہد سے گفتگو کی تو اُسے کسی بادشاہ کی طرف سے نفع حاصل ہو گا اور ابن بیرین نے لکھا ہے کہ اگر کوئی ہدہد دیکھے تو اُس کے پاس کسی مسافر کی آمد کی دلیل ہے۔ بعض کے بقول ہدہد دیکھنے سے مراد کسی ہوشیار جاسوس کا دیکھنا ہے جو بادشاہ تک حادثات کی خبر پہنچاتا ہے اور سچی خبر دیتا ہے۔ کبھی کبھی ہدہد کا دیکھنا خوف سے حفاظت بھی ہوتی ہے۔

اور ابن مقری نے کہا ہے کہ ہدہد کا دیکھنا کسی آباد گھر کے گرنے یا کسی آباد چیز کے نقصان کی نشانی ہے۔ بسا اوقات سچے قاصد کی علامت ہوتا ہے اور بادشاہوں سے قرب کی علامت ہے یا جاسوس یا کسی جھگڑالو اور بڑے عالم کی پہچان ہے۔ کبھی کبھی مصائب و آلام سے بچنے اور نجات پانے کی پیشین گوئی ہوتا ہے اور اللہ کی معرفت اور نماز روزہ کی علامت بھی بن جاتا ہے۔ اگر کسی پیاسے نے ہدہد کو پیاسا دیکھا تو اُسے پانی مل جائے گا۔



## الهدی

(حدی) ہدی: ان جانوروں کو کہتے ہیں جنہیں حرم میں قربان کرنے کے لئے لے جاتے ہیں۔ ہدی اور ہدی تشدید اور تخفیف دونوں طرح اسی معنی میں ہے۔ اور حضور صلی اللہ علیہ وسلم حدیبیہ کے سال جو جانور ہدی کے طور پر لے گئے تھے ان کی تعداد سو تھی۔ لیکن مشور بن محزم اور مروان بن حکم کا کہنا ہے کہ کل ستر اونٹ تھے۔ لوگ سات سو تھے۔ اس طرح ہر اونٹ دس آدمیوں کی طرف سے ہو جاتا ہے مگر ان کی یہ روایت غریب ہے۔

”مصعب بن ثابت سے روایت ہے وہ کہتے ہیں کہ بخدا مجھے یہ روایت پہنچی ہے کہ حکیم بن حزام عرفہ کے دن مکہ مکرمہ گئے اور ان کے ساتھ سو غلام تھے، سو اونٹ، سو گائیں، سو بکریاں تھیں، غلاموں کو آزاد کر دیا اور جانوروں کے متعلق حکم دیا اور ان تمام جانوروں کو ذبح کر دیا گیا۔“

”صحیحین میں حضرت عائشہؓ کی روایت ہے کہ ایک مرتبہ حضور صلی اللہ علیہ وسلم صرف ایک بکری ہدی کے طور پر لے گئے۔“

امام شافعیؒ نے فرمایا کہ اس حدیث سے بکری کو بھی قلاہہ پہنچانے کا استحباب معلوم ہوتا ہے مگر امام مالکؒ اور امام ابو حنیفہؒ نے فرمایا کہ بکری کے لئے قلاہہ مستحب نہیں ہے بلکہ قلاہہ صرف اونٹوں اور گائیوں کے لئے خاص ہے۔

علمائے کرام کا اس بات پر اتفاق ہے کہ ہدی اگر نقلی ہو اور ہدی لانے والا ذبح کرنے کے بعد اس کا گوشت کھا سکتا ہے۔ یہی حکم تمام نقلی قربانیوں کا ہے۔

”اس روایت کی بنیاد پر جو حضرت جابرؓ نے بیان کیا ہے کہ حضور صلی اللہ علیہ وسلم حجۃ الوداع میں سو اونٹ ہدی کے طور پر لے گئے اور ان میں سے تریسٹھ خود اپنے ہاتھوں سے ذبح کئے۔ پھر حضرت علیؓ کو حکم دیا اور بقیہ جانوروں کو انہوں نے ذبح کیا۔ اس کے بعد حضور صلی اللہ علیہ وسلم نے فرمایا کہ ہر اونٹ سے ایک بوٹی کاٹ کر ایک ہانڈی میں پکالی جائے اور پھر اس ہانڈی میں سے گوشت اور کچھ شوربہ آپ نے نوش فرمایا۔“

اور جو قربانی شریعت کی طرف سے واجب ہو مثلاً دم تمتع اور دم قران یا حج فاسد کرنے کی وجہ سے واجب ہو یا حج کے فوت ہو جانے کی وجہ سے واجب ہو یا شکار وغیرہ کے معاوضہ کے طور پر واجب ہو اس میں علماء کا اختلاف ہے۔ امام شافعیؒ اور کچھ لوگوں نے یہ کہا کہ اس قسم کی کسی بھی قربانی میں سے کھانا قربانی والے کے لئے جائز نہیں ہے۔ اسی طرح نذر سے جو قربانی اپنے ذمہ واجب کر لی ہو اس کا گوشت بھی نہیں کھا سکتا۔ اور حضرت عمر رضی اللہ عنہ نے فرمایا کہ جزائے صید اور نذر کی قربانی میں سے کھانا درست نہیں اور ان کے علاوہ قربانیوں میں سے کھانا جائز ہے۔ امام احمدؒ اور اسحاق کی بھی یہی رائے ہے۔ اور امام مالکؒ نے فرمایا کہ فدیہ، آذی، جزائے شکار اور نذر کے علاوہ ہر واجب قربانی کا گوشت کھانا درست ہے اور اصحاب الرائے کی رائے یہ ہے کہ دم تمتع اور دم قران میں سے کوئی کھانا اس کے لئے جائز ہے لیکن دوسری واجب قربانیوں میں سے نہیں کھا سکتا۔ واللہ اعلم

## الْهَدَيْلُ

(نر کبوتر) کبوتر کے حالات ”حمام“ کے تحت باب الحاء میں گزر چکے ہیں۔ ہَدَيْلُ، کبوتر کی آواز (غٹغٹوں) کو بھی کہتے ہیں اسی طرح قمری کی آواز کو بھی کہا جاتا ہے۔ نیز کچھ لوگوں کا خیال ہے کہ ہَدَيْلُ حضرت نوح علیہ السلام کے زمانے میں کبوتر کا چوزہ تھا۔ کسی شکاری پرندے نے اس کا شکار کر لیا تو تمام کبوتر اسی کے غم میں روتے ہیں اور قیامت تک روتے رہیں گے۔ واللہ اعلم

## الهرماس

(شیر) ہرماس: شیر کا ایک نام ہے۔ بعض لوگوں نے کہا ہے کہ ہر خطرناک درندے کو ہرماس کہتے ہیں۔ نیز ہرماس ایک بصری صحابی کا نام ہے۔ ان کی کنیت ابو زیاد ہے باہلی ہیں۔ عمر طویل پائی تھی۔ حضور اکرم صلی اللہ علیہ وسلم سے دو حدیثیں انہوں نے روایت کی ہیں۔ ایک ابو داؤد میں ہے دوسری نسائی میں ہے اور الہرمیس، گینڈے کو بھی کہا جاتا ہے۔ یہ ابن سیدہ کا قول ہے۔

## الْهَرُّ

(بلی) شیر کے خواص میں یہ بات گزر چکی ہے کہ بلی کی تخلیق شیر کی چھینک سے ہوئی ہے۔ امام احمد اور بزار اور امام احمد کے کچھ ثقہ شاگردوں نے حضرت ابو ہریرہ کی حدیث روایت کی ہے:-  
”نبی کریم صلی اللہ علیہ وسلم نے ایک شخص کو کھڑے ہو کر پانی پیتے ہوئے دیکھا تو آپ نے فرمایا اس طرح مت پیا کرو کیا تم اس سے خوش ہو گے کہ تمہارے ساتھ بلی پانی پئے۔ اس نے کہا کبھی نہیں، آپ نے فرمایا کہ شیطان تمہارے ساتھ پانی پی چکا۔“

”تاریخ ابن النجار“ میں محمد بن عمر جن کے حالات میں حضرت انسؓ سے ایک روایت ہے کہ:-  
”ایک دن میں حضرت عائشہؓ کے پاس بیٹھا ان کو برأتؓ کی خوشخبری سنا رہا تھا، انہوں نے مجھ سے کہا کہ تم اپنوں اور بیگانوں سب نے مجھے چھوڑ دیا یہاں تک کہ بلی نے بھی مجھے چھوڑ دیا۔ مجھے کھانا پانی بھی نہیں میسر ہوتا تھا میں بھوکی ہی سو جایا کرتی تھی۔ آج ہی رات میں نے خواب میں ایک نوجوان کو دیکھا کہ اُس نے مجھ سے کہا کہ کیا ہوا آپ غمزہ ہیں؟ میں نے کہا کہ اپنے بارے میں لوگوں (برے) تذکرے سن کر اُس نے کہا کہ ان کلمات کو پڑھ کر دعا کریں آپ کا غم دور ہو جائے گا۔ میں نے کہا وہ کلمات کیا ہیں؟ اس نے کہا کہ وہ دعا یہ ہے کہ تم کہو: یا سابع النعم، و یا فارح الغم، و یا کاشف الظلم، و یا اعدل من حکم، و یا حسیب من ظلم، و یا اولیٰ من ظلم، و یا اول بلا بدایة، و یا اخر بلا نہایة، و یا من له اسم بلا کنیة۔ اجعل لی من امری فرجا ومخرجاً“ حضرت عائشہؓ فرماتی ہیں کہ جب میری آنکھ کھلی تو میں آب ودانہ سے بالکل آسودہ تھی اور اللہ تعالیٰ نے میری برأت نازل فرمادی تھی اور میرا رنج و غم دور ہو چکا تھا۔“

لہ غلط الزام سے پاکی گناہ سے پاک ہوئے۔

ایک شیطان بلی کی صورت میں | ایک صحیح حدیث میں حضرت ابو ہریرہ رضی اللہ عنہ نے فرمایا کہ ایک مرتبہ حضور اکرم صلی اللہ علیہ وسلم نماز پڑھ رہے تھے۔ ایک شیطان بلی کی صورت میں نمودار ہوا۔ حضور صلی اللہ علیہ وسلم فرماتے ہیں کہ اس شیطان نے میری نماز منقطع کرنے کی بہت کوشش کی مگر اللہ تعالیٰ نے مجھے اس پر قابو دیدیا۔ چنانچہ میں نے اس کا گلا گھونٹ دیا اور میرا دل چاہتا تھا کہ میں اس کو مسجد کے کسی ستون سے باندھ دوں تاکہ تم لوگ صبح اسے اچھی طرح دیکھ لیتے۔ لیکن مجھے اس وقت اپنے بھائی حضرت سلیمان کی یہ دعایا آگئی:

”رَبِّ اغْفِرْ لِي وَهَبْ لِي مُلْكًا لَا يَنْبَغِي لِأَحَدٍ مِّنْ بَعْدِي“

(اے میرے پروردگار! میری مغفرت فرما اور مجھ کو ایسی سلطنت عطا فرما جو میرے بعد دوسرے کو نصیب نہ ہو)۔ لہذا اللہ

تعالیٰ نے اس شیطان کو میرے پاس سے ناکام واپس کر دیا۔

ابن خثیمہ نے حضرت میمونہ بن سعد (جو حضور کی باندی تھیں) سے روایت کیا ہے اور اسی کو استیعاب میں حضرت سلیمان فارسی نے روایت کیا ہے کہ حضور اکرم صلی اللہ علیہ وسلم نے بلی کے بارے میں وصیت فرمائی اور فرمایا:

”ایک عورت کو بلی باندھنے کی وجہ سے عذاب میں مبتلا کر دیا گیا“۔

اور امام احمد کی کتاب ”الزہد“ میں یہ اضافہ بھی اسی روایت میں ہے کہ آپ نے فرمایا کہ میں نے اس عورت کو جہنم میں دیکھا کہ وہ اپنے جسم کے اگلے اور پچھلے حصے کو نوچ رہی تھی اور وہ عورت جسے عذاب میں مبتلا کیا گیا وہ کافرہ تھی۔

جیسا کہ بزاز نے اپنی مسند میں اور حافظ ابو نعیم اصبہانی نے تاریخ اصبہان میں نقل کیا ہے اور بیہقی نے ”یعت و نشور“ میں حضرت عائشہ سے روایت کیا ہے کہ وہ عورت اپنے کفر اور ظلم دونوں کی وجہ سے گرفتار عذاب ہوئی اسی طرح قاضی عیاض نے ”مسلم“ کی شرح میں لکھا ہے کہ اس عورت کا کافرہ ہونا معلوم ہوتا ہے۔ مگر نووی نے اس امکان اور احتمال کی بھی نفی کر دی ہے کہ وہ عورت کافرہ تھی۔ شاید ان دونوں صاحبان کو اس سلسلہ میں کوئی حدیث نہیں مل سکی ہے۔

مسند ابو داؤد طیالسی میں شعبی نے علقمہ سے نقل کیا ہے کہ ہم حضرت عائشہ کی خدمت میں حاضر تھے۔ ہمارے ساتھ حضرت ابو ہریرہ بھی موجود تھے۔ حضرت عائشہ نے فرمایا کہ ابو ہریرہ آپ نے وہ حدیث لوگوں سے بیان کی ہے کہ ایک عورت کو جہنم میں ایک بلی کو ستانے کی وجہ سے عذاب دیا گیا۔ حضرت ابو ہریرہ نے عرض کیا کہ ہاں! میں نے حضور صلی اللہ علیہ وسلم سے ایسے ہی سنا ہے۔ حضرت عائشہ نے فرمایا کہ مومن اللہ کے نزدیک اس سے زیادہ قابل قدر ہے کہ اس کو صرف ایک بلی کی وجہ سے عذاب میں مبتلا کیا جائے۔ وہ عورت اس ظلم کے ساتھ ساتھ کافرہ بھی تھی اور ابو ہریرہ! آپ سن لیں! جب آپ کو حضور صلی اللہ علیہ وسلم کی کوئی حدیث بیان کرنی ہو تو پہلے غور کر لیا کریں کہ کس طرح بیان کرنی چاہیے۔

ایک بلی کے بچے کو اپنے کپڑے میں چھپانے سے نجات | ابن عساکر نے اپنی تاریخ میں شبلی کے ایک دوست سے نقل کیا ہے کہ انہوں نے شبلی کو وفات کے بعد دیکھا۔ پوچھا کہ اللہ تعالیٰ

نے آپ کے ساتھ کیا معاملہ فرمایا؟ شبلی نے جواب دیا کہ اللہ نے مجھے اپنے سامنے کھڑا کر کے مجھ سے پوچھا کہ اے ابو بکر! تجھے کچھ پتہ ہے کہ میں نے تجھ کو کس عمل کی بدولت بخش دیا ہے؟ شبلی نے کہا کہ میرے اچھے کاموں کی بدولت۔ اللہ تعالیٰ نے فرمایا نہیں! میں نے کہا کہ عبادت میں میرے اخلاص کی وجہ سے۔ اللہ تعالیٰ نے فرمایا نہیں۔ میں نے کہا کہ میرے حج، روزہ اور نماز کے سبب۔

جواب ملا نہیں، میں نے ان چیزوں سے تمہاری مغفرت نہیں کی۔ میں نے عرض کیا نیک لوگوں کے پاس میرے ہجرت کرنے کے لئے اور طلب علم کے لئے مسلسل سفر کے باعث۔ خدا کی طرف سے جواب انکار میں ملا۔ میں نے عرض کیا اے پروردگار! یہی چیزیں تو مغفرت اور نجات دلانے والی ہیں۔ میرا خیال تھا کہ انہی کی وجہ سے آپ معاف فرمادیں گے اور مجھ پر رحم فرمائیں گے اسی لئے ان چیزوں کو میں نے مضبوطی سے تھام رکھا تھا۔

اللہ تعالیٰ نے فرمایا کہ میں نے ان میں سے کسی عمل کی بنیاد پر تمہاری مغفرت نہیں کی ہے۔ میں نے پوچھا پھر اے میرے مولیٰ! کس عمل سے میری مغفرت فرمائی ہے؟ تو اللہ تعالیٰ نے فرمایا تجھے کچھ یاد ہے جب تو بغداد کی سڑکوں پر مارا مارا پھر رہا تھا اور تُو نے وہاں بلی کا ایک بچہ دیکھا جسے ٹھنڈک نے کمزور کر دیا تھا اور سردی کی شدت سے دیواروں کے کنارے کنارے لگا لگا پھر رہا تھا اور برف سے بچ رہا تھا، تُو نے رحم کھا کر اُسے اپنے ادنیٰ چونہ میں چھپالیا تھا تاکہ وہ سردی سے بچ جائے اور اس کو تکلیف سے نجات مل جائے۔ میں نے عرض کیا کہ بیشک! اللہ تعالیٰ نے فرمایا کہ میں نے تجھے اس بلی کے بچے پر رحم کھانے کی وجہ سے بخش دیا ہے۔ ابو بکر شبلی کا نام دلف بن محمد ہے۔ بعض نے کہا ہے کہ جعفر بن یوسف خراسانی ہے۔ یہ بہت نیک عالم اور سردار محدث تھے۔ اور مسکاف مالکی تھے۔

یہ شبلی حضرت جنید کے صحبت یافتہ ہیں۔ اپنے ابتدائی زمانے میں ”دناوند“ کے حاکم رہ چکے ہیں۔ بعد میں ”خیرالنساج“ کی خدمت میں جا کر توبہ کی۔ خیرالنساج بہت بڑے بزرگ تھے۔ صاحب حال تھے ان پر اکثر وجد طاری رہتا جس کی وجہ سے ہر وقت مست اور یادِ خدا میں ڈوبے رہتے تھے اور اس وجد کی بناء پر ان پر غشی طاری ہو جلیا کرتی تھی۔ پھر حضرت شبلی حضرت جنید کی خدمت میں کچھ دنوں تک رہے اور وہاں رہ کر فیض حاصل کیا۔ حضرت شبلی کی وفات ۳۳۳ھ میں ہوئی اور ان کی عمر ستاسی (۸۷) برس تھی۔

کامل بن عدی نے امام ابو حنیفہ کے شاگرد امام یوسف کے تذکرے میں لکھا ہے کہ امام ابو حنیفہ نے طرۃ سے انہوں نے حضرت عائشہ سے یہ روایت کی ہے کہ حضور صلی اللہ علیہ وسلم کے پاس بلی آیا کرتی تھی تو آپ اس کے لئے پانی کا برتن جھکا دیتے تھے اور بلی اس میں سے پانی پی لیا کرتی تھی۔ پھر اس بچے ہوئے پانی سے حضور صلی اللہ علیہ وسلم وضو فرمایا کرتے تھے۔ امام ابو یوسف اس حدیث کو بیان کر کے کہا کرتے تھے جس نے عجیب و غریب حدیثیں تلاش کرنے کی فکر کی اُس نے جھوٹ بولا۔ جس نے کیمیاء سے مال حاصل کرنا چاہا وہ تلاش اور فقیر ہو گیا۔ جس نے علم کلام کے ذریعے دین کو سمجھنا چاہا وہ زندیق (بد دین) ہو گیا۔

ایک بلی کا مقدمہ اور فیصلہ | حاکم ابو عبد اللہ نے ”مکتب مناقب الشافعی“ میں تحریر فرمایا ہے کہ محمد بن عبد اللہ بن عبد الحکم کہتے ہیں کہ میں نے امام شافعی سے سنا ہے کہ دو شخصوں نے ایک بلی کا مقدمہ کسی قاضی کے پاس پیش کیا۔ ہر فریق کا دعویٰ یہ تھا کہ یہ بلی اور اس کے بچے میرے ہیں۔ پھر قاضی نے اس مقدمہ کا فیصلہ یوں سنایا کہ دونوں کے گھر کے بچوں بچ بلی اور اُس کے بچوں کو لا کر چھوڑ دیا جائے پھر جس کے گھر میں بلی داخل ہو جائے اس کی ہو جائے گی۔ امام شافعی فرماتے ہیں کہ میں بھی وہاں سے بھاگ نکلا اور دوسرے لوگ بھی، لیکن بلی ان دونوں میں سے کسی کے گھر میں داخل نہیں ہوئی۔

ایک عبرت ناک واقعہ

کہتے ہیں کہ مروان جعدی جو ”عمار“ کے لقب سے مشہور تھا بنو امیہ کا آخری خلیفہ تھا جب کوفہ میں سفاح سلمہ کا ظہور ہوا اور اس کے ہاتھ پر لوگوں نے بیعت خلافت کی۔ بیعت سے فراغت کے بعد ایک لڑکر جرار تیار کر کے سفاح نے مروان سے مقابلہ کے لئے روانہ کر دیا۔ مروان کو شکست ہوئی وہ بھاگتا ہوا مصر پہنچا اور ابو مصیر (جو بنو امیہ کے قریب ایک گاؤں ہے) میں داخل ہوا، مروان نے دریافت کیا کہ اس بستی کا کیا نام ہے؟ لوگوں نے بتایا کہ اس کا نام ابو مصیر ہے۔ مروان نے کہا کہ ”فالی اللہ المصیر“ پھر تو اللہ ہی کی طرف لوٹا ہے۔ اس کے بعد وہ ایک گرجا گھر میں روپوش ہو گیا۔ وہاں سے معلوم ہوا کہ اس کے کسی خادم نے دشمن سے اس کی مخبری کر دی ہے۔ اس نے حکم دیا اور اس خادم کا سر قلم کر دیا گیا اور ان کھینچ کر زمین پر ڈال دی گئی۔ ایک بلی آئی اور زبان چٹ کر گئی۔

کچھ ہی عرصہ کے بعد عامر بن اسماعیل نے اس گرجا کا محاصرہ کر لیا۔ مروان تنگی تلوار ہاتھ میں لئے ہوئے دروازہ سے باہر نکلا۔ دونوں طرف فوجوں کا گھیرا تھا بل جٹل بج رہے تھے۔ مروان کی زبان پر حجاج بن حکیم السلمی کا یہ شعر جاری تھا۔

مقلدین صفانحا ہندیۃ یترکن من ضربوا کان لم یولد

ترجمہ :- وہ ہاتھوں میں ہندوستانی تلواریں لئے ہوئے ہیں جن کی خوبی یہ ہے کہ جس پر ان کا وار ہوتا ہے وہ ایسا ہو جاتا ہے گویا پیدا ہی نہیں ہوا تھا۔

پھر مروان بڑی جوانمردی سے لڑا یہاں تک کہ مقتول ہوا۔ عامر بن اسماعیل نے حکم دیا کہ اس کی گردن کاٹ کر میرے سامنے لائی جائے۔ چنانچہ ایسا ہی کیا گیا اور پھر مروان کی زبان کھینچ کر نکال لی گئی اور زمین پر ڈال دی گئی۔ خدا کی قدرت کا کرشمہ دیکھئے کہ وہی پھر آئی اور مروان کی زبان بھی کھا گئی۔ یہ دیکھ کر عامر بولا کہ عجائبات دنیا میں سے یہ واقعہ عبرت کے لئے کافی ہے کہ خلیفہ مروان کی زبان بلی کے منہ میں ہے۔

مروان کے قتل کے بعد عامر بن اسماعیل اس کلیسہ میں داخل ہوا اور مروان کے فرش پر بیٹھ گیا جس وقت کہ کلیسہ پر حملہ ہوا مروان بیٹھا ہوا رات کا کھانا کھا رہا تھا۔ جب اس نے محاصرین کا شور و غل سنا تو جلدی سے دسترخوان سے اٹھ کھڑا ہوا تھا، وہ بچا ہوا تھا عامر نے کھلیا۔ پھر عامر نے مروان کی سب سے بڑی لڑکی کو طلب کیا۔ چنانچہ وہ لڑکی آئی اور عامر سے اس طرح ہم کلام ہوئی :-

”اے عامر گردش زمانہ نے مروان کو اس کے فرش سے اتار کر تجھ کو اس پر بٹھا دیا حتیٰ کہ تُو نے اس کا کھانا تک کھالیا اور اس کے چراغ سے تُو نے روشنی بھی حاصل کر لی اور اس کی لڑکی کو اپنا ہم کلام بنایا۔ لہذا تجھ کو نصیحت کرنے اور خواب غفلت سے پیدا کرنے کے لئے یہی چیزیں بہت ہیں“

عامر لڑکی کی اس گفتگو سے متاثر ہوا اور اس پر شرمندہ ہو کر اس لڑکی کو واپس کر دیا۔ مروان کا قتل ۱۳۳ھ میں ہوا۔ مروان کے بیٹے پر بنو امیہ کا ٹھٹھا ہوا چراغ ہمیشہ کے لئے گل ہو گیا۔

ابو کا شرعی حکم | اصح قول کے مطابق بلی کا کھانا حرام ہے۔ مگر لیث بن سعد اور شوافع میں سے ابو الحسن لوشچی نے کہا ہے کہ بلی کھانا جائز ہے کیونکہ یہ حیوان ظاہر ہے جیسا کہ روایت جس کو امام احمد ”دار قطنی“ ”بیہقی“ اور حاکم نے روایت کیا ہے :-

”حضرت ابو ہریرہؓ سے روایت ہے کہ حضور اکرم صلی اللہ علیہ وسلم کی کچھ لوگوں نے دعوت کی، آپ وہاں تشریف لے گئے۔ پھر دوسرے لوگوں نے دعوت کی تو آپ تشریف نہیں لے گئے۔ آپ سے سب دریافت کیا گیا آپ نے فرمایا کہ فلاں کے گھر میں کتا ہے اس لئے میں نہیں گیا۔ آپ سے کہا گیا کہ فلاں کے گھر میں بلی ہے (تو آپ کیوں گئے ہیں) آپ نے فرمایا کہ بلی نجس نہیں ہے بلکہ یہ تو تمہارے پاس آتی جاتی رہتی ہے۔“

امام نوویؒ نے شرح منہب میں تحریر فرمایا ہے کہ گھریلو بلی کی خرید و فروخت بالاتفاق جائز ہے۔ مگر امام بغویؒ نے ”شرح مختصر المزنی“ میں ابن القاص کا قول عدم جواز کا بھی لکھا ہے مگر اکثر علماء اس بات پر متفق ہیں کہ حرام ہے اور اس مسئلہ میں ابن القاص کی رائے شاذ و نادر ہے۔ لہذا اس پر عمل نہیں کیا جاسکتا۔ ابن المنذر نے فرمایا ہے کہ تمام علماء بلی کو پالنے کی اجازت دیتے ہیں اور حضرت ابن عباسؓ، حسن بصریؓ، ابن سیرینؓ، حکم، حماد، مالک، ثوری، اسحاق، امام ابو حنیفہؒ اور تمام اصحاب رائے نے بلی کی خرید و فروخت کی اجازت دی ہے مگر دوسری ایک جماعت نے بلی کی خرید و فروخت کو مکروہ کہا ہے۔ اس دوسری جماعت میں حضرت ابو ہریرہؓ، طاؤسؓ، مجاہد، جابر بن زید وغیرہ شامل ہیں اور ابن المنذر نے تعلق کے ساتھ کہا ہے کہ اگر اس کی بیع کے سلسلے میں (آنحضور صلی اللہ علیہ وسلم) سے نہی وارد ہے تو بیع باطل ہے ورنہ جائز ہے۔ جنہوں نے خرید و فروخت سے منع کیا اس جماعت کی دلیل حضرت عبداللہ بن زبیر کی وہ روایت ہے۔ وہ کہتے ہیں کہ میں نے حضرت جابرؓ سے کتے اور بلی کی قیمت کے متعلق سوال کیا تو انہوں نے فرمایا کہ حضور صلی اللہ علیہ وسلم نے اس سے منع فرمایا ہے (علامہ دمیریؒ فرماتے ہیں) کہ ہمارے احباب نے اس طرح استدلال کیا ہے کہ یہ جانور ظاہر ہے اور اس سے نفع اٹھایا جاتا ہے اور اس میں بیع کی تمام شرائط موجود ہیں لہذا اس کی بیع جائز ہے۔ جیسے کہ گدھے اور خچروں کی بیع جائز ہے اور حدیث جابر کا جواب اور طرح بھی دیا جاسکتا ہے۔

(الف) اس حدیث سے ہرے سے مراد جنگلی بلی ہے جس سے نفع حاصل کرنا ممکن نہیں لہذا بیع جائز نہیں ہے۔

(ب) نہی سے مراد نہی تنزیہی ہے۔

یہی دو جواب زیادہ بہتر ہیں اور قابل اعتماد ہیں۔ اور خطابی اور عبدالبر کا یہ جواب کہ یہ حدیث ضعیف ہے درست نہیں ہے۔ کیونکہ یہی حدیث صحیح مسلم میں صحیح سند کے ساتھ موجود ہے۔ اگر کسی شخص نے بلی پال رکھی ہے جو پرندوں کو پکڑتی رہتی ہے اور بانڈیاں الٹ دیا کرتی ہے۔ پھر اگر یہ بلی کسی کا کچھ نقصان کر دے تو کیا اس کے مالک پر ضمان ملے ہو گا یا نہیں؟ اس کی دو صورتیں ہیں:

(۱) پہلی صورت اور اس کا جواب یہ ہے کہ ہاں ضمان لازم ہو گا خواہ بلی نے یہ نقصان دن میں کیا ہو یا رات میں۔ کیونکہ جب یہ بلی نقصان کرنے کی عادی ہے تو اس کا باندھنا اور روکنا مالک کے ذمہ ہے۔ یہی حکم ہر اس جانور کا ہے جو نقصان کرنے کا عادی ہو۔

(۲) لیکن اگر وہ بلی اس قسم کے نقصان کرنے کی عادی نہ ہو تو صحیح یہ ہے کہ ضمان نہیں ہو گا اس لئے عام طور سے لوگ بلی وغیرہ سے اپنے سامان کھانے وغیرہ کی حفاظت کرتے ہیں اور بلی کو باندھنا نہیں جاتا۔ یہ دوسری صورت ہے۔

امام الحرمین نے بلی کے نقصان سے ضمان لازم ہونے میں چار طرح کے ضمان لکھے ہیں:-

(۱) مطلقاً ضمان دینا ہو گا۔

(۲) مطلقاً ضمان نہیں ہوگا۔

(۳) رات کے نقصان کا ضمان دینا ہوگا دن کا نہیں۔

(۴) دن کے نقصان کا ضمان دینا ہوگا رات کا نہیں۔

اگر بلی زندہ بوتریا کسی مردہ مرغی وغیرہ کو پکڑ لے تو بلی کا کان ایٹھنا اور اس کے منہ پر مارنا درست ہے تاکہ وہ بوتریا مرغی چھوڑ دے۔ لہذا اگر بلی نے بوتر کو پکڑنا چاہا اور روکنے میں بلی ماری گئی تو مارنے والے پر ضمان نہیں ہوگا۔ اسی طرح اگر بلی کچھ نقصان کر کے کسی کو ضرر پہنچا دیتی ہے اور اس حال میں کسی نے نقصان سے بچاؤ کرتے ہوئے اس کو مار ڈالا تو اس کے ذمہ ضمان نہیں ہوگا جیسے کہ حملہ آور کو روکنے کے لئے قتل کرنے سے قصاص نہیں ہوتا ہے اور نقصان اور ضرر کے بغیر مار ڈالنے میں صحیح جواب تو یہ ہے کہ ضمان نہیں ہے لیکن ضمان دلایا جاتا ہے۔ قاضی حسین نے لکھا ہے کہ بلی کا قتل کرنا جائز ہے اور اس میں مارنے والے پر کوئی تاوان نہیں ہے اور یہ فواسق خمسہ میں شمار ہے۔

ایک بزرگ کی کرامت | شیخ یافعی فرماتے ہیں کہ یمن کے ایک صالح نے مجھے بتایا ہے کہ شیخ عارف ”احمدل“ کے پاس ایک بلی آیا کرتی تھی اور شیخ احمدل اس کو اپنے رات کے کھانے میں سے کھلایا کرتے تھے۔ اس بلی کا نام لؤلؤة تھا۔ ایک رات شیخ کے خادم نے بلی کو مارا جس سے اُس کی موت واقع ہو گئی۔ خادم نے چپکے سے بلی کی لاش ایک ویران جگہ لے جا کر پھینک دی تاکہ شیخ کو اس کی خبر نہ ہو۔ شیخ اس وقت کہیں گئے ہوئے تھے جب واپس ہوئے تو بلی کو نہ پایا۔ دو رات یا تین رات تک اس کے متعلق کچھ نہ پوچھا۔ پھر جب بلی کئی روز نہ آئی تو خادم سے پوچھا لؤلؤة کہاں چلی گئی؟ خادم نے عرض کیا کہ مجھے اس کا علم نہیں۔ شیخ نے کہا کہ واقعی تم کو معلوم نہیں ہے اور پھر بلی کا نام لے کر پکارنا شروع کیا لؤلؤة! لؤلؤة! چنانچہ تھوڑی دیر میں وہ بلی زندہ ہو کر دوڑتی ہوئی آ پہنچی اور آپ نے حسب معمول بلی کو کھانا کھلایا۔

بلی کی تعبیر | خواب میں بلی دیکھنا گھر کے محافظ، نوکر کی طرف اشارہ ہے۔ اگر بلی کو کچھ جھپٹتے دیکھا تو اس سے مراد گھریلو چور ہے۔ بلی کا بچہ مارنا اور کاٹنا خادم کی خیانت کی دلیل ہے۔ ابن سیرین نے فرمایا ہے کہ بلی کا کاٹنا ایک سال بیمار ہونے کی علامت ہے۔ اسی طرح اس کا بچہ مارنا بھی مرض کی طرف اشارہ ہے۔ اگر کوئی بلی دیکھے اور اس حال میں دیکھے کہ وہ میاؤں میاؤں نہ کر رہی ہو تو دیکھنے والے کے لئے ایک سال کی خوشحالی کا پیش خیمہ ہے اور جنگلی بلی دیکھنا ایک سال تک مشقت و پریشانی کی خبر ہے۔ اگر کسی نے خواب میں دیکھا کہ وہ بلی بیچ رہا ہے تو وہ اپنا مال خرچ کرے گا۔ یہودی کہتے ہیں کہ بلی کی تعبیر حملہ آور ان اور چوروں سے دی جاتی ہے۔ ارطامیدوس نے کہا ہے کہ بلی دیکھنا مکار اور جھگڑالو عورت کی خبر ہے۔

ابن سیرین کے پاس ایک عورت آئی اور اس نے کہا میں نے خواب میں دیکھا ہے کہ ایک بلی نے میرے شوہر کے پیٹ میں اپنا سر ڈال کر اس سے ایک بوٹی نوچ لی ہے۔ ابن سیرین نے اس خواب کی تعبیر یہ دی کہ تمہارے شوہر کا تین سو سولہ درہم چوری ہو گیا ہے۔ عورت نے کہا کہ قصہ ایسا ہی ہے مگر آپ کو کیونکر اس کی اطلاع ہوئی؟ انہوں نے کہا کہ بلی کے نام کے حروف کے ابجد کے حساب سے کہ ”سنور“ میں سین کا ۶۰، نون کا ۵۰، واو کا ۶ اور راء کا دو سو اس حساب سے کل ۳۱۶ درہم ہوئے۔ اس کے بعد پڑوس

۱۰ جن پانچ جانوروں کا قتل حرم میں بھی جائز ہے۔

کے ایک غلام پر لوگوں کو شک ہوا۔ چنانچہ زدو کوب کرنے پر اُس نے اقرار کر لیا۔ اگر کسی نے دیکھا کہ اُس نے بلی کا گوشت کھالیا ہے تو وہ شخص جادو سیکھے گا۔ واللہ تعالیٰ اعلم۔

(بلی کے طبی فوائد ”سنور“ کے تحت باب السین میں بیان ہو چکے ہیں جسے ضرورت ہو وہاں سے رجوع کرے)

## الْهَرِ لُضَانَةُ

(ایک قسم کا کیڑا) سرفہ کے نام سے اس کا ذکر آچکا ہے کہ ایک چھوٹا سا کیڑا ہے جو چھوٹی چھوٹی لکڑیوں کو اپنے لعاب جوڑ کر اس میں بیٹھ جاتا ہے اور مرجاتا ہے۔

## هَرَثْمَةٌ

(شیر) یہ شیر کا ایک نام ہے۔ شیر کا ذکر شروع کتاب میں آچکا ہے۔

## الْهَرْهِير

(ایک قسم کی مچھلی) اور مبرد نے لکھا ہے کہ ہریر کچھوے اور سیاہ سانپ سے مل کر پیدا ہوا ہے اور یہ سانپ نہایت خطرناک قسم کا ہوتا ہے۔ چھ مہینے تک سوتا رہتا ہے۔ پھر اگر کسی کو کاٹ لے تو اس کا ڈسا ہوا زندہ نہیں بچتا۔

## الْهَرَزُونُ وَالْهَرَزَانُ

(زشر مرغ) اس کا ذکر باب الظاء میں ”ظلم“ کے تحت آچکا ہے اور تفصیلی ذکر ”نعام“ کے تحت بھی آچکا ہے۔

## الْهَزَارُ

(بلبل) ”صعوة“ کے ذیل میں اس کا حال بیان ہو چکا ہے۔

## الْهَزْبَرُ

(شیر) جو ہری نے کہا ہے کہ ہزبَر شیر کو کہتے ہیں مگر دوسرے لوگوں نے یہ لکھا ہے کہ ہزبَر جنگلی بلی کے مشابہ ایک جانور ہے جس کا قد بلی کے برابر ہوتا ہے۔ البتہ رنگ میں مختلف ہوتا ہے۔ اس کے شکار کرنے کے دانت بھی ہوتے ہیں۔ جیشہ کے علاقے میں بہت ہوتا ہے۔ لیکن دوسرے لوگوں نے جو ہری کے قول کی تائید ہوتی ہے۔

اور ابو العزیر یمن کے عظیم شہنشاہ داؤد بن الملک المظفر یوسف بن عمر کا لقب بھی تھا۔ اس نے یمن پر بیس برس سے زیادہ حکومت کی۔ یہ بہت بڑا ظالم، فاضل اور جوانمرد بادشاہ تھا۔ اس کے پاس تقریباً ایک کروڑ کتابیں موجود تھیں اور ”تنبیہ“ وغیرہ کا تو حافظ تھا۔ مگر اس بادشاہ کا لڑکا الملک الجاہد اور اس کا باپ الملک المظفر دونوں علم میں اس سے برتر مقام پر فائز تھے اور اس سے زیادہ ذہین اور فطین اور مقبول عوام تھے (اللہ تعالیٰ ان سب کو اپنی مغفرت کی چادر سے ڈھانپ لے)



## الهرعة

(جوں) کہا جاتا ہے کہ بقیس کے تحت پر یہ اشعار لکھے ہوئے تھے۔

ستاتی سنون ہی المعضلات یواع من المرعة الاجدل  
ترجمہ:- یہ کہ عنقریب ایسے مصائب اور دشواریوں والے سال آئیں گے جن میں بہادر شخص جو ووں سے ڈرے گا۔  
وفیہا یهین الصغیر الکبیر و ذوالعلم یسکتہ الاجہل  
ترجمہ:- اور ان سالوں میں چھوٹا بڑے کو ذلیل کرے گا اور عالم کو جاہل خاموش اور لاجواب کر دے گا۔

## الهف

(ایک قسم کی چھوٹی چھوٹی مچھلیاں) هف: ایک قسم کی چھوٹی چھوٹی مچھلیوں کو کہتے ہیں "حاس" کے نام سے باب الحاء میں اس کا ذکر آچکا ہے۔

## الهقل

(جو ان شتر مرغ) نیز هقل امام اوزاعی کے میرنشی محمد بن زیاد دمشقی کا لقب بھی ہے۔ یہ بیروت میں مقیم ہو گئے تھے وہاں ان کا یہ لقب پڑ گیا۔ ابن معین کہتے ہیں کہ ملک شام میں ان کے دور میں ان سے زیادہ معتبر کوئی عالم نہیں تھا۔ امام اوزاعی رحمۃ اللہ علیہ کے حالات اور ان کے فتوؤں کا جاننے والا کوئی ان سے بڑھ کر نہیں تھا۔ محدثین میں ان کا شمار تھا۔ امام بخاری کے علاوہ دیگر محدثین نے بھی ان کی روایات اپنی کتابوں میں نقل کی ہیں۔  
۷۷۹ھ میں ان کی وفات ہوئی۔

## الهقلس

(بھینٹا) "ذنب" کے ذیل میں بھینٹے کے احوال گزر چکے ہیں جو باب الذال میں دیکھے جاسکتے ہیں۔

## الهمج

(چھوٹی کھیاں) واحد هَمْجَة ہے۔ یہ ان چھوٹی کھیوں کا نام ہے جو جسامت میں چھروں کے برابر ہوتی ہیں۔ بکریوں اور گدھوں کے منہ اور آنکھ پر خاص طور سے بیٹھتی ہیں۔ اسی سے مشتق کر کے حاج اس گدھے کے لئے بولتے ہیں جس کے منہ پر یہ کھی بیٹھا کرتی ہے۔ اسی طرح کہا جاتا ہے کہ "الرعاغ من الناس احمقى انما هم الهمج" (کہ یہ قوفوں کی جماعت کے رذیل لوگ کھیوں کی طرح ہوتے ہیں۔

حضرت علیؑ کا قول ہے:-

"میں اس ذات کی پاکی بیان کرتا ہوں جس نے چیونٹی اور مکھی کے پیر لگادیے۔"

کمیل بن زیاد سے کسی نے کہا تھا:-

”اے کمیل لوگ برتنوں کے مثل ہیں اور سب سے اچھا برتن وہی ہے جس میں اچھی باتوں کا ذخیرہ ہو۔ اور انسان تین قسم کے ہیں (۱) عالم ربانی جس کا علم بھی اچھا ہو اور عمل بھی ٹھیک ہو (۲) نجات دلانے والے راستہ کا سیکھنے والا (۳) کسی بھی کاموں کا کرنے والے کے پیچھے چلنے والے رذیل لوگ۔“

اور ”قوت القلوب“ کے مصنف نے حضرت علیؑ کے قول کی تفسیر میں ہمچ سے مراد وہ پروانہ مراد لیا ہے جو اپنی نادانی کے سبب آگ میں کود پڑتا ہے اور اپنی جان کھودیتا ہے اور ”زَعَاع“ کی تشریح میں انہوں نے لکھا ہے کہ وہ کم عقل جس کی عقل نہ ہونے کے برابر ہو جو لالچ کا غلام ہو اور جسے غصہ یک دم آجائے۔ جو خود پسندی میں مبتلا ہو اور کبر و غرور سے بھرپور ہو۔ اس تشریح میں انہوں نے یہ بھی لکھا ہے کہ یہ کہہ کر حضرت علیؑ ابدیدہ ہو گئے اور فرمانے لگے کہ علم دین اسی طرح کے علماء کے ساتھ ختم ہو جائے گا۔

## الْهَمَعُ

(چھوٹا ہرن) ہمع صرف چھوٹے ہرنوں کو کہتے ہیں۔

## الْهَمَلُ

(بے چرواہے کا اونٹ) اس معنی میں ”نغش“ بھی ہے لیکن هَمَلٌ عام ہے اور نغش صرف اس اونٹ کو کہتے ہیں جس کے ساتھ رات میں چرواہا نہ ہو دن میں ہو یا نہ ہو۔

## الْهَمَلُ

(بھیڑیا) کسی شاعر نے کہا ہے ع

”الشَّاءُ لَا تَمْشِي مَعَ الْهَمَلِ“ (کہ بکریاں بھیڑیے کے سامنے رہ کر نہیں بڑھ سکتیں) مَشَاءُ کے معنی ماں وغیرہ کے بڑھنے کے آتے ہیں۔ کہا جاتا ہے ”مَشَى الرَّجُلُ وَامَشَى“ آدمی مالدار ہو گیا اور اس کے مویشی بڑھ گئے۔

سہیلی نے لکھا ہے کہ اللہ تعالیٰ کے قول ”أَنْ امشُوا وَاصْبِرُوا عَلَى الْهَيْكَمِ“ میں ”امشوا“ مشی سے نہیں ہے جو چلنے کے معنی میں ہے بلکہ ”مشاء“ سے ہے جس کے معنی زیادتی اور اضافے کے ہیں کہ ”تمہاری دولت بڑھتی رہے گی اور تم اپنے بتوں کے پاس بیٹھے رہو“ تم سے اس چیز کا مطالبہ ہے۔ یہ کافروں کے قول کی حکایت ہے۔ جب وہ نبی کی دعوتِ توحید کو سن کر بھاگ کھڑے ہوئے اور کئی معبودوں کی جگہ ایک معبود کے ماننے سے انکار کر دیا اور یہ کہتے ہوئے وہاں سے چل پڑے ”أَنْ امشُوا وَاصْبِرُوا عَلَى الْهَيْكَمِ“

إِلَيْكُمْ إِنَّ هَذَا الشَّيْءُ يُزَادُ“۔ یہ قصہ حضورؐ کے طائف کے سفر سے پہلے کا ہے۔ آگے انہوں نے لکھا ہے کہ حضور اکرم صلی اللہ علیہ وسلم نے حضرت خدیجہ رضی اللہ عنہا سے فرمایا کہ اللہ تعالیٰ نے مجھے اطلاع دی ہے کہ وہ تمہارے ساتھ ساتھ ’مریم بنت عمران‘ کلثم اخت موسیٰ اور آسیہ زوجہ فرعون سے میرا نکاح جنت میں کرے گا۔“ حدیث میں یہ بھی ذکر ہے کہ حضور صلی اللہ علیہ وسلم نے حضرت خدیجہ کو جنت کا انگور بھی کھلایا۔

## الْهَمَمُ

(شیر) الاسد میں تفصیل گزر چکی ہے۔

## الْهَنْبَرُ

(بجو کا بچہ) ابو زید کہتے ہیں کہ بجو کو بنی فزارہ کے لوگ "أم ہنبر" کہتے ہیں۔ ابو عمر کا کہنا ہے کہ ہنبر گدھے کے بچے کو کہتے ہیں۔ اسی وجہ سے گدھی کو ام ہنبر بھی بعض لوگوں نے کہا ہے۔

## الْهُودَعُ

(شتر مرغ) شتر مرغ کا ذکر "لغامہ" کے ذیل میں آچکا ہے۔

## الْهُوذَةُ

(ایک قسم کا پرندہ) قطرب کا کہنا ہے کہ "ہوذة" "قطاة" (بھٹ تیر کو کہتے ہیں۔

ابن علی حنفی کا نام بھی "ہوذة" ہے۔ یہ وہ شخص ہے جس کے پاس حضور اکرم صلی اللہ علیہ وسلم نے حضرت سلیط بن عمرو عامر کو اپنا نام مبارک دے کر روانہ کیا تھا۔ ابن علی نے نہایت اعزاز و اکرام سے آپ کا خط لیا اور پڑھا۔ پھر حضور صلی اللہ علیہ وسلم کے خط کے جواب میں اس نے لکھا تھا کہ آپ نے جس چیز کی دعوت دی ہے بے شک وہ بہت اچھی اور بہتر ہے۔ مگر چونکہ میں اپنی قوم کا سردار ہوں لہذا مجھے حکومت میں کچھ حصہ دیجئے۔ حضور صلی اللہ علیہ وسلم نے ہوذة ابن علی کا یہ مطالبہ رد کر دیا۔ حضرت سلیط جس نام مبارک کو حضور اکرم صلی اللہ علیہ وسلم کی جانب سے ہوذة بن علی کے پاس لے کر گئے تھے وہ نام مبارک یہ ہے:-

بِسْمِ اللّٰهِ الرَّحْمٰنِ الرَّحِیْمِ ط

"مِنْ مُحَمَّدٍ رَّسُولِ اللّٰهِ اِلَى هُوذَةَ بْنِ عَلِيٍّ سَلَامٌ عَلَيَّ وَسَلَامٌ عَلٰى مَنْ اَتَّبَعَ الْهُدٰى وَاَعْلَمُ اَنْ دِيْنِي سَيَطْهَرُ اِلٰى مُنْتَهٰى الْخُفِّ وَالْحَابِرِ فَاَسْلِمُ تَسْلِمًا وَاَجْعَلُ لَكَ مَا تَحْتَ يَدَيْكَ"

"کہ یہ خط اللہ کے رسول محمد (صلی اللہ علیہ وسلم) کی طرف سے ہوذة بن علی کے نام ہے۔ ہدایت کے پیروکار پر سلامتی ہو۔ تم کو معلوم ہونا چاہیے کہ میرا (لایا ہوا) دین جلد ہی اونٹوں اور گھوڑوں کے پیچنے کے آخری حصہ تک پھیل جائے گا۔ لہذا اگر تم ابھی اسلام قبول کر لو تو امان پاؤ گے اور تمہاری موجودہ حکومت برقرار رکھی جائے گی۔"

یہ خط پڑھ کر اس نے اس کو احترام سے رکھا اور اس کا اچھا سا جواب لکھا اور قاصد "سلیط بن عمرو" کو انعامات سے نوازا اور ہجرت کے بنے ہوئے کپڑوں کا جوڑا عنایت کیا۔ جب حضور اکرم صلی اللہ علیہ وسلم فتح مکہ کے بعد مدینہ منورہ واپس تشریف لائے تو حضرت جبرائیل نے آپ کو خبر دی کہ "ہوذة" دین مسیحیت کے ساتھ اس دنیا سے کوچ کر گیا۔

## الهُوزَنُ

(ایک پرندہ) ابن سیدہ نے کہا ہے کہ ہوزن ایک پرندے کو کہتے ہیں اور ”ہیژن“ ملک فارس (ایران) کے اس دیہاتی کا نام ہے جس کے قول کو حضرت ابراہیم علیہ السلام کے قصہ میں یوں نقل کیا ہے:-

”قَالُوا ابْنُو لَهُ بُنْيَانًا فَأَلْقَوْهُ فِي الْجَحِيمِ“ کہ حضرت خلیل اللہ ابراہیم علیہ السلام کو کچھ لوگوں نے یہ کہا کہ ایک چہار دیواری بنا کر اس میں آگ جلا کر ابراہیم کو اس میں ڈال دو۔

اور اسی شخص کے متعلق مسلم کی وہ روایت بھی ہے جو حضرت ابو ہریرہؓ سے مروی ہے کہ حضور اکرم صلی اللہ علیہ وسلم نے ارشاد فرمایا کہ ایک شخص اپنے قیمتی لباس میں جا رہا تھا اور خود پسندی اور عجب میں مست تھا۔ اللہ تعالیٰ نے اسے زمین میں دھنسا دیا اور وہ قیامت تک اسی طرح زمین میں برابر دھنستا ہوا چلا جائے گا۔

## الهِلَابِعُ

(بھیڑیا) اور اہل عرب کے قول پر جل ہلابیع کا مطلب ”حریص آدمی“ ہے۔

## الهِلَالُ

(سانپ) بعض نے مطلقاً ہر سانپ کو کہا ہے۔ بعض نے کہا ہے کہ ہلال صرف نر سانپوں کو کہتے ہیں۔ ہلال اس اونٹ کو بھی کہتے ہیں جو کھجلی کے باعث بالکل دبلا ہو گیا ہو۔

اور ہلال سے مراد ہلال معروف چاند بھی ہے جیسا کہ کسی شاعر کے شعر میں ہے۔ ع ہلال عید ہماری ہنسی اڑاتا ہے۔

## الهِشْمُ

(سرخاب کا بچہ) جو ہری نے کہا ہے کہ ہیشم عقاب کے بچے کو کہتے ہیں۔ بعض نے کہا ہے کہ ہیشم گدھ کے بچے کو بھی کہتے ہیں۔ ”کفایۃ المتحفظ“ میں اسی طرح لکھا ہے۔

## الهِبْجَمَانَةُ

(چھوٹی لال چیونٹی) اس کا ذکر باب الذال میں ذر کے ضمن میں گزر چکا۔

## الهِیْظَلُ

(لومڑی) باب الثاء میں ثعلب کے ذکر میں تفصیل آچکی ہے۔

## الهِیْعَرَةُ

(چڑیل) غول بیابانی۔ ہیعرۃ: یہ غول بیابانی کی ایک قسم ہے۔ شریر قسم کی عورت کو بھی مجازاً کہہ دیتے ہیں۔ کم عقلی اور پاگل پن

کو بھی کہتے ہیں۔ تفصیل اس سے پہلے دوسری جگہوں پر مثلاً سعالۃ کے ضمن میں آچکی ہے۔

## الْهَيْقُ

(زشر مرغ) هیق اور هیقم دونوں کے معنی زشر مرغ کے ہیں۔

## الْهَيْكَلُ

(بڑے ڈیل ڈول کا گھوڑا) ہیکل موٹے اور لمبے گھوڑے کو کہتے ہیں۔ بہادر کو بھی کہتے ہیں۔ اسی طرح مجسمہ وغیرہ کو بھی ہیکل کہا جاتا ہے۔ قوی ہیکل پہلوان شخص کو کہتے ہیں۔

## أَبُوهُرُونَ

(ایک خوش گلو پرندہ) کہتے ہیں اس پرندے کی آواز میں وہ سوز و گداز ہے کہ نوحہ کرنے والی عورتوں کی آواز ویسی نہیں۔ اور کوئی بھی گویا اس کی آواز پر فوقیت نہیں لے جاسکتا۔ یہ رات بھر بولتا رہتا ہے۔ صبح صادق کے وقت چپ ہو جاتا ہے۔ رات میں پرندے اس کی آواز کی لذت حاصل کرنے کے لئے اس کے گرد جمع ہو جاتے ہیں اور کبھی کبھی عاشق اس کے پاس سے گزرتا ہے اور اس کی آواز سن کر اس کے قدم رک جاتے ہیں اور بیٹھ کر اس کی درد بھری آواز پر رونے لگتا ہے۔

## الْوَزَعُ

(کتا) وازع کے معنی منتشر کر دینا۔ کتے کو وازع اس لئے کہتے ہیں کہ یہ بکریوں سے بھیڑیے کو بھگا دیتا ہے۔ کتے کی خوبیاں کلب کے بیان میں آچکی ہیں۔

## الْوَأَقُ وَاقٍ

(ایک قسم کی مخلوق ہے) جاہظ کا بیان ہے کہ یہ کسی جانور اور کسی درخت سے پیدا ہوئی ہے۔ (واللہ تعالیٰ اعلم بالصواب)

## الْوَأَقِي

(لثورا) اس کی آواز واتی واق ہے اس لئے اس کا نام واتی پڑ گیا ہے۔ نیز واتی ایک پانی کا پرندہ بھی ہے جو اسی قسم کی آواز نکالتا ہے اور اس کی حلت میں وہی اختلاف ہے جو طیر الماء کے بارے میں ہے۔ مگر پہلے گزر چکا ہے کہ صحیح قول حلت کا ہی ہے۔ مگر لقلق (ساس) اس حکم سے مستثنیٰ ہے۔ جیسا کہ رافعی رحمۃ اللہ علیہ نے اس کے متعلق لکھا ہے۔

## الْوَبْرُ

(بلی کے مشابہ ایک جانور) ”وبر“ خاکستری رنگ کا ایک جانور ہے جو بلی سے چھوٹا ہوتا ہے۔ اس کی دم اتنی چھوٹی ہوتی ہے گویا ہے نہیں۔ یہ گھروں میں رہتا ہے اور لوگ ”وبر“ کو بنی اسرائیل کی بکری کہتے ہیں۔ ان کا خیال ہے کہ یہ ”وبر“ مسخ شدہ بنی

اسرائیل کی بکریاں ہیں۔ کیونکہ وبرا کی دم چھوٹی ہونے کے باوجود بکری کی چکی کے مشابہ ہوتی ہے۔ مگر یہ قول شاذ ہے اور ناقابل توجہ ہے۔

بخاری میں کتاب الجہاد میں حضرت ابو ہریرہؓ کی ایک روایت ہے جس میں وبرا کا تذکرہ ہے۔

”حضرت ابو ہریرہ رضی اللہ عنہ کہتے ہیں کہ میں حضور صلی اللہ علیہ وسلم کے پاس خیبر میں خیبر فتح ہونے کے بعد پہنچا۔ میں نے عرض کیا اے اللہ کے رسول صلی اللہ علیہ وسلم مجھے بھی مال غنیمت میں حصہ دیجئے۔ ابان بن سعید بن العاص نے کہا کہ یا رسول اللہ صلی اللہ علیہ وسلم! ان کو حصہ ہرگز نہ دیجئے۔ حضرت ابو ہریرہؓ نے کہا کہ یہ یہ! ابن قوئل کا قاتل (مجھے حصہ دینے سے روک رہا ہے) اس پر ابن سعید نے کہا کہ تعجب ہے اس ”ویر“ پر جو ”قدوم“ پہاڑ کے پاس سے ریگلتا ہوا ہمارے پاس آ گیا ہے اور مجھ پر ایک مسلمان کے قتل کا عیب لگا رہا ہے حالانکہ اللہ تعالیٰ نے اس مقتول مسلمان کو میرے ذریعے عزت بخشی اور مجھے اس کے ہاتھوں ذلیل ہونے سے بچالیا۔“

شارحین نے کہا ہے کہ ”قدوم“ قبیلہ ”دوس“ کا پہاڑ ہے جس قبیلہ سے حضرت ابو ہریرہؓ ہیں ”البکری“ نے اپنی معجم میں اسی طرح لکھا ہے۔

علامہ دمیری فرماتے ہیں کہ بعض شارحین حدیث نے ”ویر“ کے متعلق لکھا ہے کہ وہ بلی کے مشابہ ایک جانور ہے۔ میرا خیال ہے کہ وہ حلال ہے اور کھایا جاتا ہے اور ابن اثیر نے ”نہایت“ میں تحریر فرمایا ہے کہ ”ویر“ بلی کے برابر جسم کا ایک جانور ہے اور اس جانور سے تشبیہ دینے کا مقصد تحقیر ہے۔ بعض لوگوں نے ”ویر“ سے اونٹ کا بال مراد لیا ہے اور اس سے بھی تحقیر ثابت کی ہے۔ مگر صحیح بات پہلی ہے۔ اور ابن قوئل جن کا نعمان نام ہے ان کو حالت کفر میں ابان ابن سعید نے اپنے کفر کے زمانہ میں شہید کر دیا تھا اور صلح حدیبیہ اور فتح خیبر کے یہ ابان ابن سعید مشرف باسلام ہوئے اور صلح حدیبیہ کے دن حضور صلی اللہ علیہ وسلم کے قاصد حضرت عثمان غنی رضی اللہ عنہ کو مکہ میں انہوں نے ہی پناہ دی تھی۔

**ویر کا حکم شرعی** | اس کا کھانا حلال ہے کیونکہ حرم اور حالت احرام میں اس کے شکار کرنے والے سے فدیہ دلایا جاتا ہے۔ یہ جانور خرگوش کی طرح گھاس اور پتے کھاتا ہے۔ ماوردی اور زوبانی نے کہا ہے کہ یہ جانور بڑے چوہوں کے برابر ہوتا ہے مگر چوہے کی طرح اس کی طبیعت میں فساد نہیں بلکہ اس کی طبیعت میں شرافت ہوتی ہے اور چوہے سے بڑا ہوتا ہے۔ اہل عرب اسے کھاتے ہیں۔ بعض لوگوں نے کہا ہے کہ یہ ایک کالا جانور ہے جو خرگوش کے برابر اور نیولے سے بڑا ہوتا ہے۔ رافعی نے بھی اس کے قریب قریب ہی بات لکھی ہے۔

امام مالک ”عطاء“ مجاہد ”طاؤس“ عمرو بن دینار ”ابن المنذر“ امام ابو یوسف نے کہا ہے کہ اس کے کھانے میں کوئی مضائقہ نہیں ہے اور حکم ”ابن سیرین“ حماد ”امام ابو حنیفہ“ قاضی حنبل نے مکروہ کہا ہے لیکن ابن عبد البر کا کہنا ہے کہ مجھے امام ابو حنیفہ سے اس سلسلہ میں کوئی بات نہیں ملی ہے۔ میں سمجھتا ہوں کہ اس کے کھانے میں کوئی حرج نہیں ہے کیونکہ یہ خرگوش کی طرح گھاس پتے کھاتا ہے۔

## الْوَحْرَةُ

(چھپکلی کی مانند ایک زہریلا جانور) وَحْرَةٌ: ایک سرخ کیرا ہوتا ہے جو چھپکلی کے مشابہ ہوتا ہے۔ بعض کا کہنا ہے کہ ”وَحْرَةٌ“ اور ”وَحْرَةٌ“ گرگٹ کو کہتے ہیں جو چھپکلی سے مشابہ ہوتا ہے۔ زمین سے چمٹا رہتا ہے۔ یا چھپکلی کی ایک قسم ہے۔ یہ کسی کھانے پینے کی چیز پر جب بھی گزرتا ہے اسے سونگھتا ضرور ہے۔ چھپکلی کا ہم شکل ہوتا ہے۔ یہ لفظ ترمذی کی روایت میں اس طرح مذکور ہے اگرچہ دوسرے معنی میں ہے لیکن اس معنی سے مشابہت ضرور ہے۔

”حضرت ابو ہریرہ رضی اللہ عنہ سے روایت ہے کہ نبی اکرم صلی اللہ علیہ وسلم نے ارشاد فرمایا کہ تم ایک دوسرے کو ہدیہ بھیجا کرو کیونکہ ہدیہ سینے کے کینے کو دور کر دیتا ہے۔ کوئی پڑوسن دوسری پڑوسن کو حقیر نہ سمجھے (ہدیہ بھیج دے) خواہ وہ بکری کی ایک کھری کیوں نہ ہو۔“

”وَخْرُ الصَّدْرِ“ کے شارحین نے مختلف معانی بیان کئے ہیں:-

(۱) دل کا دوسرہ (۲) حسد (۳) غصہ (۴) دشمنی (۵) تیز غصہ (۶) دل کا کینہ، کپٹ جو دل سے اس طرح چمٹا رہتا ہے جیسے گرگٹ زمین سے چمٹا رہتا ہے۔

اور بخاری اور بیہقی نے اچھی سند کے ساتھ حضرت ابو ہریرہ کی یہ روایت نقل کی ہے:-

”حضور اکرم صلی اللہ علیہ وسلم نے فرمایا کہ آپس میں ایک دوسرے کو ہدیہ دیا کرو کیونکہ ہدیہ پر محبت میں اضافہ ہوتا ہے اور اس سے دل کے کینے دور ہو جاتے ہیں۔“

یہ لفظ لعن کی روایت میں یوں ہے:-

”کہ اگر وہ سرخ ٹھکنے بدن کا بدن ہے جیسے گرگٹ ہوتا ہے تو اس کے شوہر کا الزام غلط ہے۔“

## الْوَحْشُ

(وحشی جانور): ”وحش“ کا اطلاق ان تمام جانوروں پر ہوتا ہے جو انسان سے مانوس نہیں ہوتے اور خشکی پر بستے ہیں۔ روایت ہے کہ نبی کریم صلی اللہ علیہ وسلم کا ارشاد ہے کہ:-

”اللہ تعالیٰ فرماتے ہیں اے آدم کے بیٹے! میری عزت اور میرے جلال کی قسم! تو اس دنیا سے راضی اور خوش ہو گا جو

میں نے تجھ کو دے رکھی ہے تو میں تجھے سکون عطا کروں گا اور تو میرے نزدیک پسندیدہ ہو گا اور اگر تو میری دی ہوئی

چیزوں سے راضی نہ ہو گا تو میں تجھ پر دنیا مسلط کروں گا۔ پھر وحشی جانوروں کی طرح تو اس دنیا میں لاتیں چلاتا پھرے گا۔

مگر پھر بھی تجھ کو وہی ملے گا جو میں چاہوں گا اور اس حال میں تو میرے نزدیک ناپسندیدہ ہو گا۔“

احیاء العلوم میں روایت ہے کہ:-

”اللہ تبارک و تعالیٰ نے حضرت داؤد علیہ الصلوٰۃ والسلام کے پاس وحی بھیجی اے داؤد! تو کچھ چاہتا ہے اور میں کچھ چاہتا

ہوں۔ مگر میرا ہی چاہا ہوتا ہے۔ اگر تو میری چاہت پر راضی ہوتا ہے تو تیری چاہت بھی میں پوری کر دیتا ہوں اور اگر تو میری

چاہت پر تسلیم و رضا کا اظہار نہیں کرتا تو تجھے تیری چاہت میں تھکا دیتا ہوں۔ اور اس کے بعد بھی میری چاہت کے مطابق ہوتا ہے۔“

ابو القاسم اصبہانی نے ”الترغیب والترہیب“ میں لکھا ہے کہ قیس بن عبادۃ کہا کرتے تھے کہ مجھے خبر ملی ہے کہ وحشی جانور عاشوراء کے دن روزہ رکھا کرتے ہیں۔ اور فتح بن سخرج کا کہنا ہے کہ میں روزانہ چیونٹیوں کے لئے روٹی کے ٹکڑے بکھیرا کرتا تھا۔ جب عاشوراء کا دن آتا تھا تو چیونٹیاں اسے نہیں کھاتی تھیں۔

شیخ الاسلام محی الدین نووی اپنی ”کتاب الاذکار“ میں ”باب اذکار المسافر عند ارادۃ الخروج من بیتہ“ کہ مسافر جب اپنے گھر سے نکلے تو کیا دعا پڑھے؟“ کے ذیل میں لکھتے ہیں کہ گھر سے نکلنے وقت اپنے اہل خانہ کے پاس دو رکعت پڑھنا مسافر کے لئے مستحب ہے۔ کیونکہ مقطم بن مقدم کی حدیث ہے کہ رسول اکرم صلی اللہ علیہ وسلم نے ارشاد فرمایا کہ کوئی شخص سفر کے لئے جاتے وقت ان دو رکعتوں سے افضل کوئی چیز اپنے گھر والوں کے لئے چھوڑ کر نہیں جاتا جو وہ جاتے وقت گھر میں پڑھ کر جاتا ہے۔ یہ روایت طبرانی نے نقل کی ہے۔

امام شافعیؒ کے ایک شاگرد نے کہا ہے کہ مسافر جب دو رکعتیں گھر میں پڑھے تو مستحب ہے کہ پہلی رکعت میں سورہ فاتحہ کے بعد ”قُلْ اَعُوذُ بِرَبِّ الْفَلَقِ“ اور دوسری رکعت میں ”قُلْ اَعُوذُ بِرَبِّ النَّاسِ“ پڑھے اور سلام پھیرنے کے بعد آیہ الکرسی پڑھے کیونکہ حدیث شریف میں آیا ہے کہ جو شخص اپنے گھر سے نکلنے سے پہلے آیہ الکرسی پڑھ لے گا تو سفر سے واپسی تک اسے کوئی ناگوار چیز پیش نہیں آئے گی۔

نیز سورہ ”لایلف قریش“ پڑھنا لینا بھی مستحب ہے۔ کیونکہ صاحب کشف و کرامت فقیہ شافعی جناب عالی ابو الحسن قزوینیؒ نے فرمایا ہے کہ سورہ لایلف ہر برائی سے حفاظت ہے اور ابو طاہر بن جحشویہ کا بیان ہے کہ مجھے ایک سفر درپیش تھا لیکن مجھے اس سے خطرہ محسوس ہو رہا تھا۔ میں قزوینی کے پاس گیا تاکہ ان سے دعا کی درخواست کروں آپ نے کہا کہ دعا خود کرو جو بھی سفر کا ارادہ کرے اور اسے کسی دشمن یا کسی وحشی جانور (درندہ) کا اندیشہ ہو تو وہ سورہ ”لایلف“ پڑھے۔ کیونکہ یہ خطرہ سے حفاظت کرنے والی ہے۔ لہذا (ابو طاہر کہتے ہیں کہ) میں نے سورہ لایلف پڑھ لی اور آج تک مجھے کوئی خطرہ پیش نہیں آیا۔

”وَ اِذَا لَوْ حُوْشُ حُشِرَتْ“ کی تفسیر میں علماء مفسرین کا اختلاف ہے۔ حضرت عکرمہؒ نے فرمایا کہ جانوروں کا حشر ان کی موت ہے اور حضرت ابی بن کعبؓ کا قول ہے کہ ”حشرت“ کا ترجمہ ہے اختلطت یعنی تمام جانور ایک دوسرے میں گڈمڈ ہو جائیں گے۔ حضرت ابن عباسؓ نے فرمایا کہ ہر چیز کا حشر اس کی موت ہے البتہ انسان اور جنات قیامت کے دن اٹھائے جائیں گے مگر جمہور کا قول یہ ہے تمام جاندار روز قیامت زندہ کر کے اٹھائے جائیں گے۔ حتیٰ کہ کھیاں بھی زندہ کی جائیں گی اور ایک کو دوسرے سے بدلہ دلویا جائے گا لہذا بے سینگ کے جانوروں کو سینگ والے جانوروں سے بدلہ دلویا جائے گا۔ پھر اللہ تبارک و تعالیٰ ان سے فرما دے گا ”کوئی تو اب!“ تم مٹی ہو جاؤ۔ لہذا وہ مٹی میں مل جائیں گے۔ اس موقع پر کافر تمنا کرے گا۔ ”یَلَيْتَنِي كُنْتُ تُرَابًا“ کاش! میں بھی مٹی ہو جاتا (علامہ دمیری لکھتے ہیں) کہ میں نے تفسیر کی کسی کتاب میں دیکھا ہے کہ یہاں آیت میں مراد کافر نہیں بلکہ ”ابلیس مردود“ ہے۔ اور دراصل بات یوں ہے کہ اس نے ازل میں حضرت آدم علیہ السلام پر ان کے مٹی سے پیدا ہونے پر عیب لگایا تھا اور اپنے آگ سے پیدا ہونے پر فخر کیا تھا مگر جب قیامت کے دن وہ آدم علیہ السلام اور تمام مومنین کو آرام و راحت، رحمت اور عمدہ



جنت میں دیکھے گا اور خود کو انتہائی کرب و غم اور دردناک عذاب میں دیکھے گا تو مٹی ہو جانے کی تمنا کرے گا جیسے کہ چرند پرند اور درند مٹی ہو گئے۔

”بہت سے لوگوں نے رافع بن خدیج سے یہ روایت کی ہے کہ ہم ایک سفر میں حضور اکرم صلی اللہ علیہ وسلم کے ساتھ تھے۔ اچانک ہم سے چھوٹ کر ایک اونٹ بدک کر بھاگنے لگا۔ ایک صحابی نے اس کو تیر مار دیا۔ آپ صلی اللہ علیہ وسلم نے اس موقع پر ارشاد فرمایا کہ ان چوپایوں میں بھی جنگلی جانوروں کی طرح وحشی ہوتے ہیں لہذا جس کو تم نہ پکڑ سکو اس کو اسی طرح قابو میں کر لیا کرو۔“

شیخ قطب الدین قسطلانی فرماتے ہیں کہ میں نے اپنی والدہ ام محمد آمنہ (جن کی وفات ۶۵۶ھ میں ہوئی) سے یہ دعائیں یاد کر لی تھی جو دشمنوں اور بد معاشوں کے شر سے محفوظ رہنے کے لئے مفید ہے۔

دشمنوں سے حفاظت کا ایک عمل:

اللَّهُمَّ بِنُورِ نُبُوِّكَ يَا حَبِيبَ عَرْشِكَ مِنْ أَعْدَائِي اِحْتَجَبْتُ وَبَسْطُورَةِ الْجَبْرُوتِ مِمَّنْ يَكِيدُنِي اسْتَتَرْتُ وَبَطُولِ حَوْلٍ شَدِيدٍ قَوْلِكَ مِنْ كُلِّ سُلْطَانٍ تَحَصَّنْتُ وَبِدَائِمِ قِيَوْمٍ وَأَمِّ أَبْدَيْتِكَ مِنْ كُلِّ شَيْطَانٍ اسْتَعَدْتُ وَبِمَكْنُونِ السِّرِّ مِنْ سِرِّ سِرِّكَ مِنْ كُلِّ هَيْمٍ وَغَيْمٍ تَخَلَّصْتُ يَا حَامِلَ الْعَرْشِ عَنْ حَمَلَةِ الْعَرْشِ يَا شَدِيدَ لِبَطْشِ يَا حَابِسَ الْوَحْشِ اجْلِسْ عَنِّي مَنْ ظَلَمَنِي وَاعْلَبْ مِنْ غَلَبَنِي "كَتَبَ اللَّهُ لَاغْلِبَنَّ أَنَا وَرُسُلِي إِنَّ اللَّهَ قَوِيٌّ عَزِيزٌ"

علامہ دمیری کہتے ہیں کہ ”یا حابِسَ الْوَحْشِ“ کے معنی میں جب میں نے غور کیا تو مجھے معلوم ہوا کہ اس سے فرمان نبوی (جو قصہ حدیبیہ کے موقع پر آپ نے فرمایا تھا) کی طرف اشارہ ہے ”حَبَسَهَا حَابِسَ الْفَيْلِ“ اور قصہ فیل مشہور ہے جس کا ذکر بھی پہلے آچکا ہے۔

ایک اور عمل:

شیخ قطب الدین نے یہ دعا بھی اپنی والدہ سے سُن کر یاد کر لی تھی جو دشمنوں کی نگاہوں سے روپوش ہونے کے لئے پڑھی جاتی ہے۔

اللَّهُمَّ إِنِّي أَسْأَلُكَ بِسِرِّ الدَّاتِ بِدَاتِ السِّرِّ هُوَ أَنْتَ أَنْتَ هُوَ لَا إِلَهَ إِلَّا أَنْتَ اِحْتَجَبْتُ بِنُورِ اللَّهِ وَبِنُورِ عَرْشِ اللَّهِ وَبِكُلِّ اسْمٍ مِنْ أَسْمَاءِ اللَّهِ مِنْ عَدُوِّي وَعَدُوِّ اللَّهِ وَمِنْ شَرِّ كُلِّ خَلْقٍ بِمِائَةِ أَلْفِ أَلْفٍ لَا حَوْلَ وَلَا قُوَّةَ إِلَّا بِاللَّهِ خَتَمْتُ عَلَى نَفْسِي وَدِينِي وَأَهْلِي وَمَالِي وَوَلَدِي وَجَمِيعَ مَا أَعْطَانِي وَرَبِّي بِخَاتَمِ اللَّهِ الْقُدُّوسِ الْمَنِيْعِ الَّذِي خَتَمَ بِهِ أَقْفَارَ السَّمَوَاتِ وَالْأَرْضِ حَسْبُنَا اللَّهُ وَنِعْمَ الْوَكِيلُ حَسْبُنَا اللَّهُ وَنِعْمَ الْوَكِيلُ وَنِعْمَ الْوَكِيلُ وَصَلَّى اللَّهُ عَلَى سَيِّدِنَا مُحَمَّدٍ وَعَلَى آلِهِ وَصَحْبِهِ وَسَلَّمَ

ایک تیسرا عمل:

نیز اسی طرح یہ دعا بھی مفید ہے اور دشمنوں سے پوشیدہ رہنے اور ہر بادشاہ، شیطان، درندہ اور سانپ، بچھو کے شر سے حفاظت

ہے کہ مندرجہ ذیل دعا کو سورج نکلنے وقت سات مرتبہ پڑھے۔

”أَشْرَقَ نُورُ اللَّهِ وَظَهَرَ كَلَامُ اللَّهِ وَانْبَتَ أَمْرُ اللَّهِ وَنَفَذَ حُكْمُ اللَّهِ اسْتَعْنَتْ بِاللَّهِ وَتَوَكَّلْتُ عَلَى اللَّهِ مَا شَاءَ اللَّهُ لَا

حَوْلَ وَلَا قُوَّةَ إِلَّا بِاللَّهِ تَحَصَّنْتُ بِخَفِيِّ لُظْفِ اللَّهِ وَبِلَطِيفِ صُنْعِ اللَّهِ وَبِحَمِيلِ سِتْرِ اللَّهِ وَبِعَظِيمِ ذِكْرِ اللَّهِ وَبِقُوَّةِ سُلْطَانِ اللَّهِ دَخَلْتُ فِي كُتُبِ اللَّهِ وَاسْتَجَزْتُ بِرَسُولِ اللَّهِ صَلَّى اللَّهُ عَلَيْهِ وَسَلَّمَ بَرِئْتُ مِنْ حَوْلِي وَقُوَّتِي وَاسْتَعَنْتُ بِحَوْلِ اللَّهِ وَقُوَّتِهِ اللَّهُمَّ اسْتُرْنِي فِي نَفْسِي وَدِينِي وَأَهْلِي وَمَالِي وَوَلَدِي بِسُورَةِ الَّذِي سَتَرْتَ بِهِ ذَاتَكَ فَلَا عَيْنٌ تَرَاكَ وَلَا يَدٌ تَصِلُ إِلَيْكَ يَا رَبَّ الْعَالَمِينَ أَحْجِبْنِي عَنِ الْقَوْمِ الظَّالِمِينَ بِقُدْرَتِكَ يَا قَوِيُّ يَا مَعِينُ وَصَلَّى اللَّهُ عَلَى سَيِّدِنَا مُحَمَّدٍ خَاتَمِ النَّبِيِّينَ وَعَلَى آلِهِ وَصَحْبِهِ أَجْمَعِينَ وَسَلَّمْ تَسْلِيمًا كَثِيرًا إِذْ إِنَّمَا أَبَدًا إِلَى يَوْمِ الدِّينِ وَالْحَمْدُ لِلَّهِ رَبِّ الْعَالَمِينَ-

## الْوَدَاعُ

ایک سمندری جانور (سمندری گھونگھا) یہ جانور سمندر کی تہ میں رہتا ہے۔ پتھر کی طرح سخت ہوتا ہے چمکدار اور خوبصورت ہوتا ہے۔ اس کو اگر سمندر سے نکال کر باہر ڈال دیا جائے تو مرجاتا ہے۔ اس میں سوراخ کر کے عورتیں اور بچے زینت کے طور پر استعمال کرتے ہیں۔

## الْوَرَاءُ

(بچھڑا) بچھڑے کا ذکر بقرة کے ذیل میں آچکا ہے۔

## الْوَرْدُ

(شیر) شیر کو ورد (گلاب) اس لئے کہتے ہیں کہ شیر کا رنگ ورد کے مشابہ ہوتا ہے۔ اس مشابہت کی بنیاد پر اس رنگ کے گھوڑے کو ”ورد“ کہتے ہیں۔

اس سلسلہ میں ایک موضوع حدیث مروی ہے جس کو ابن عدی اور دیگر لوگوں نے حسن بن علی بن زکریا بن صالح عدوی بصری (جن کا لقب ”زنب“ بھیڑیا ہے) کے حالات میں ذکر کیا ہے وہ یہ ہے:-

”حضرت علی رضی اللہ عنہ نے روایت کیا ہے کہ نبی کریم صلی اللہ علیہ وسلم نے فرمایا جس رات مجھے آسمان پر لے جایا گیا میرے پینہ کا ایک قطرہ زمین پر ٹپک گیا اور اس سے گلاب پیدا ہوا لہذا جو میری خوشبو سونگھنا چاہے وہ گلاب کا پھول سونگھ لے۔“

## الْوَرْدَانِي

(قمری اور کبوتر سے پیدا شدہ ایک پرندہ) یہ عجیب و غریب قسم کا پرندہ ہے۔ اس کا رنگ بھی نہایت عجیب اور مضحکہ خیز ہے۔

## الْوَرْدِشَانُ

(زقمری) بعض لوگوں نے یہ کہا ہے کہ ”وردشان“ فاختہ اور کبوتر کی جوڑی سے پیدا ہوا ہے۔ اس کو ”ورشین“ بھی کہتے ہیں۔

اس کی کنیت ”ابوالاخضر“ ابو عمران اور ابو الناکحہ ہے۔ اس کی کئی قسمیں ہیں ایک کو ”نوبی“ کہتے ہیں۔ یہ کالے رنگ کا ہوتا ہے اور ایک حجازی کہلاتا ہے۔ مگر نوبی کی آواز حجازی سے زیادہ دل کش ہوتی ہے اور اس کا مزاج بہ نسبت حجازی کے سرد اور مرطوب ہوتا ہے اور اس کی آواز اس کی دیگر قسموں کے درمیان اس طرح سرلی ہوتی ہے جس طرح سارنگی کی آواز دیگر باجوں کے مقابلہ میں عمدہ ہوتی ہے۔

یہ ورشان اپنے بچوں پر نہایت مہربان اور شفیق ہوتا ہے حتیٰ کہ بسا اوقات اپنے بچوں کو شکاری کے ہاتھوں میں دیکھ کر غم کے مارے اپنی جان کھو دیتا ہے۔ حضرت عطاء فرماتے ہیں کہ یہ ورشان اپنی بولی میں کہتا ہے **عِلْدُو لِلْمَوْتِ وَابْنُو لِلْخَرَابِ** شاعر نے اس طرح کہا ہے۔

لَهُ مَلَكٌ يَتَادِي كُلَّ يَوْمٍ لِدُو لِلْمَوْتِ وَابْنُو لِلْخَرَابِ

ترجمہ :- اللہ تعالیٰ کا ایک فرشتہ روزانہ یہ اعلان کرتا ہے کہ دنیا میں جتنا چاہو اولاد پیدا کر لو، مملات و بلڈنگیں تعمیر کر لو تاڑو نعم سے فائدہ اٹھا لو مگر سب کا انجام موت اور ویرانگی ہے۔ ایک دن یہ سب کچھ فناء ہو جائے گا۔

ایک بزرگ کی کرامت | قشیری نے اپنی کتاب کے ”باب کرامات الاولیاء“ میں لکھا ہے کہ عقبہ غلام بیٹھ کر یہ آواز لگاتے تھے کہ اے ورشان! اگر تو مجھ سے زیادہ اللہ تعالیٰ کا فرمانبردار ہے تو آ، میری ہتھیلی پر بیٹھ جا تو وہ پرندہ آ کر ان کی ہتھیلی پر بیٹھ جایا کرتا تھا۔

ورشان کا شرعی حکم | یہ طیبات میں سے ہے لہذا اس کا کھانا حلال ہے۔

عثمان بن سعید ابو سعید مصری قراء سبعہ میں سے نافع مدنی کے مشہور شاگرد ہیں جو ان کے راوی بھی ہیں، یہ ورش کے لقب سے مشہور ہیں۔ قدان کا چھوٹا تھا بدن موٹا تھا۔ آنکھیں سرخ اور نیلی تھیں نہایت گورے رنگ کے تھے اور بڑی عمدہ آواز سے قرآن شریف کی تلاوت کیا کرتے تھے۔ اسی وجہ سے ان کے استاد نے ان کا لقب ”ورشان“ رکھ دیا تھا لہذا استاذ ان سے کہا کرتے تھے ”اقراء یا ورشان“ ورشان پڑھو! ”افعل یا ورشان“ ورشان یہ کام کر کے لاؤ۔ وہ اس کا برا بھی نہیں مانتے تھے بلکہ اسے اور پسند کرتے تھے۔ اور کہا کرتے تھے کہ میرے استاذ نافع نے میرا یہ نام رکھا ہے۔

پھر وہ اسی نام سے مشہور ہو گئے اور کثرت استعمال سے آخر سے الف اور نون حذف ہو گیا اور ان کا نام ورش پڑ گیا۔

حکایت | ورش کا بیان ہے کہ میں اپنے وطن مصر سے حضرت نافع مدنی سے قرأت سیکھنے کے لئے مدینہ پہنچا۔ جب وہاں پہنچا تو دیکھا کہ حضرت نافع مدنی کے پاس طلباء کی اتنی زیادہ تعداد ہے کہ اب مزید کسی اور طالب علم کو پڑھانے کے لئے ان کے پاس وقت نہیں ہے بلکہ موجودہ طلباء کو بھی ایک خاص مقدار میں سبق پڑھایا کرتے۔ لہذا کسی بھی طالب علم کو تیس آیتوں سے زیادہ قرأت کرنے کی اجازت نہیں تھی۔ جب میں نے دیکھا کہ اس طرح گنجائش نکلی مشکل ہے تو میں نے ان کے ایک شہری دوست سے رابطہ قائم کیا اور ان کو لے کر حضرت نافع مدنی کی خدمت میں حاضر ہوا۔ اس شخص نے استاذ سے کہا کہ یہ لڑکا مصر سے صرف آپ سے قرأت پڑھنے کے لئے آیا ہے۔ تجارت یا حج کے ارادہ سے نہیں آیا۔ حضرت نافع نے فرمایا کہ یہ آپ دیکھ ہی رہے ہیں کہ مہاجرین و انصار کے طلباء کا کس قدر ہجوم ہمارے یہاں ہے۔ ان صاحب نے عرض کیا کہ آپ اس مصری طالب علم کے لئے کوئی نہ

کوئی وقت نکال ہی دیں۔

ورش کہتے ہیں کہ اس پر حضرت نافعؓ نے مجھ سے پوچھا کہ لڑکے! کیا تم رات مسجد میں گزار سکتے ہو؟ میں نے جواب دیا۔ کیوں نہیں؟ ضرور گزار لوں گا۔ چنانچہ میں نے وہ رات مسجد نبویؐ میں گزاری۔ جب صبح ہوئی تو حضرت نافعؓ مسجد میں آئے اور پوچھنے لگے وہ غریب الوطن مسافر کہاں ہے؟ میں نے عرض کیا کہ حاضر ہوں۔ اللہ آپ پر رحمت نازل فرمائے آپ نے مجھ سے فرمایا کہ پڑھو۔ چنانچہ میں نے پڑھنا شروع کیا۔ چونکہ میری آواز اچھی اور بلند تھی، رسول اکرم صلی اللہ علیہ وسلم کی مسجد گونجنے لگی۔ جب میں تمیں آیتیں پڑھ چکا تو آپ نے اشارہ فرمایا کہ خاموش ہو جاؤ۔ چنانچہ میں نے قرأت بند کر دی۔ اسی وقت ہمارے حلقہ درس سے ایک نوجوان طالب اٹھا اور حضرت نافعؓ سے کہنے لگا:

”اے خیر اور بھلائی سکھانے والے ہم لوگ تو مدینہ ہی میں آپ کے ساتھ رہنے والے ہیں اور یہ بیچارہ تو پرہیسی ہے صرف آپ سے قرأت سیکھنے کے لئے اتنی دور سے آیا ہے۔ لہذا میں اپنی باری میں سے دس آیتیں اس کو دیتا ہوں اور باقی بیس آیتیں اپنے لئے رکھ چھوڑی ہیں۔ حضرت نافعؓ نے مجھ سے فرمایا اچھا پڑھو۔ چنانچہ میں پھر پڑھنے لگا۔ پھر جب وہ دس آیتیں بھی مکمل ہو گئیں تو ایک نوجوان اور کھڑا ہوا اور اس نے بھی اپنی باری میں سے دس آیتیں مجھے عنایت کر دیں۔ لہذا میں نے دس آیتیں اور تلاوت کیں۔ اسی طرح باری باری ہر طالب علم مجھے اپنی قرأت میں سے دس دس آیتیں دیتا رہا۔

پھر میں بیٹھ گیا اور دوسرے طالب علم سنانے لگے۔ جب سب سنا چکے تو پھر استاد نے مجھ سے فرمایا کہ پڑھو۔ چنانچہ میں نے پھر پچاس آیتیں قرأت سے پڑھیں۔ اس طرح مدینہ منورہ سے واپسی سے پہلے میں نے پورے قرآن شریف کی قرأت سیکھ لی۔

ورش کی ولادت ۱۲۰ھ میں ہوئی اور ۱۹۷ھ میں مصر میں وفات پائی۔

**ورشان کے طبی فوائد** | ورشان کا خون آنکھ کی چوٹ میں مفید ہے۔ اس کو آنکھ میں ٹپکایا جاتا ہے اس سے چوٹ یا کسی بیماری کی وجہ سے آنکھ کا جما ہوا خون تحلیل ہو جاتا ہے۔ اسی طرح کبوتر کا خون بھی نافع ہے ”مہر مس“ کا کہنا ہے کہ جو شخص مداومت کے ساتھ ورشان کے انڈے کھاتا ہے۔ اس کی قوت جماع میں اضافہ ہوتا رہتا ہے یہاں تک کہ اس کے اندر عشق کا مادہ پیدا ہو جاتا ہے۔

**ورشان کی خواب میں تعبیر** | ورشان کو خواب میں دیکھنے سے مسافر اور حقیر شخص مراد ہے۔ نیز خبروں اور قاصدوں کی بھی علامت ہے۔ اس لئے کہ اس نے حضرت نوح علیہ السلام کی کشتی میں آکر طوفان کے پانے کے کم ہونے کی خبر دی تھی۔ بعض لوگوں نے ورشان سے عورت مراد لی ہے۔

## الورقاء

(کبوتر) ورقاء: اس کبوتر کو کہتے ہیں جس کا رنگ مائل بہ سبزی ہو اور ورقہ اس کالے رنگ کو کہتے ہیں جو خاکی رنگ سے ملتا جلتا ہو۔ اسی مناسبت سے راکھ کو ”اوزق“ کہتے ہیں اور بھیڑیے کو ورقاء کہتے ہیں۔ صحیحین اور دیگر کتب احادیث میں حضرت ابو ہریرہؓ سے یہ روایت ہے:-

”بنی فزارہ کا ایک شخص حضور اکرم صلی اللہ علیہ وسلم کے پاس آیا اور اس نے حضور صلی اللہ علیہ وسلم سے شکایت عرض

کیا کہ میری بیوی نے کالا کلوٹا لڑکا جنم دیا ہے۔ حضور اکرم صلی اللہ علیہ وسلم نے اس کی یہ بات سن کر اس سے کہا اچھا بتاؤ تمہارے پاس اونٹ ہیں؟ اس نے کہا ہاں ہیں۔ آپ نے اس سے پوچھا کہ ان کا رنگ کیسا ہے؟ اس شخص نے عرض کیا کہ وہ سرخ رنگ کے ہیں۔ آپ نے پوچھا اچھا بتاؤ کہ ان میں خاکستری رنگ کا بھی کوئی ہے؟ اس شخص نے کہا ہاں! خاکستری بھی ہیں۔ آپ نے فرمایا کہ سرخ اونٹوں کے بچے یہ خاکستری کہاں سے آگیا؟ اس نے کہا ممکن ہے کہ کسی اگ نے اُسے کھینچ لیا ہو اس پر حضور نے فرمایا کہ تمہارے لڑکے کا بھی یہی مسئلہ ہے۔“

سہیلی نے سواد بن قارب کے قصہ میں لکھا ہے کہ سوداء بنت زہرہ بنت کلاب کا رنگ بھی اسی طرح خاکستری تھا اور اس عورت کا قصہ یہ ہے کہ جب یہ پیدا ہوئی اور اسے اس کے باپ نے دیکھا کہ اس کا رنگ خاکستری مائل بہ سیاہی ہے تو اس نے اس کو زندہ درگور کرنے کا حکم دے دیا۔ کیونکہ زمانہ جاہلیت میں اہل عرب کا دستور تھا کہ جب کوئی لڑکی اس طرح کی پیدا ہوتی تو اس کو ”حجون“ لے میں لے جا کر دفن کر دیا کرتے تھے۔ لہذا اسی ارادہ سے سوداء بنت زہرہ کو حجون لے جایا گیا۔ جب گور کن نے اس کے لئے قبر کھود ڈالی اور اسے دفن کرنا چاہا تو ایک آواز سنائی دی کہ اس بچی کو دفن نہ کرو بلکہ اسے جنگل میں چھوڑ دو۔

گور کن نے ادھر ادھر دیکھا مگر اسے کوئی نظر نہیں آیا۔ پھر دوبارہ اسے زمین میں چھپا دینے کا ارادہ کیا۔ پھر آواز آئی کہ کوئی کہنے والا کہہ رہا ہے کہ اس بچی کو دفن مت کرو اسے جنگل میں چھوڑ دو۔ چنانچہ وہ گور کن بچی کو لے کر اس کے باپ کے پاس پہنچا اور ساری داستان سنائی۔ یہ داستان سن کر اس کے باپ نے کہا کہ اس لڑکی میں ضرور کوئی اہم بات ہے۔ لہذا اس کو زندہ چھوڑ دیا گیا۔ بڑی ہو کر وہ قریش کی کاہنہ بنتی اور اس نے ایک دن لوگوں کو یہ پیشین گوئی دی کہ اے بنی زہرہ! تمہارے قبیلہ میں ایک عورت نذیرہ بنتی ہوگی جو ایک نذیرہ لڑکے کو جنم دے گی۔ لہذا تم اپنی لڑکیوں کو میرے پاس پیش کرو۔ چنانچہ قبیلہ کے تمام لوگوں نے اپنی اپنی لڑکیاں لا کر اس کے سامنے کھڑی کر دی۔ ان لڑکیوں کو دیکھنے کے بعد اس کاہنہ نے ہر ایک کے متعلق کچھ نہ کچھ کہا جو ایک مدت کے بعد ظاہر ہوا۔ جب اس کاہنہ کے سامنے حضرت آمنہ بنت وہب کو پیش کیا گیا تو کاہنہ نے کہا کہ یہی وہ نذیرہ عورت ہے جس سے ایک لڑکا نذیرہ پیدا ہوگا۔ غرضیکہ یہ تفصیلی قصہ ہے جس کو تفصیل درکار ہو وہ تاریخ کی کتابوں میں پڑھ لے۔

## الْوَرَلُ

(گوہ کی مانند ایک جانور) ورل: گوہ کی شکل کا ایک جانور ہے مگر یہ جسامت میں اس سے بڑا ہوتا ہے یہ ابن سیدہ کا قول ہے اور قرظی کا کہنا ہے کہ ورل گرگٹ اور چھپکلی سے بڑا ایک جانور ہے اس کی دم لمبی ہوتی ہے۔ یہ بڑا تیز چلتا ہے لیکن اس کے بدن میں حرکت کم ہوتی ہے اور عبداللطیف بغدادی نے کہا ہے کہ ورل، صُب، حَبَاءِ شَمْتِ الارض اور وزغ یہ سب کے سب متناسب الخلق ہیں اور قریب قریب ایک دوسرے کے مشابہ ہیں اور ورل، حَزُون (سوسار) کو کہتے ہیں۔ جانوروں میں اس سے زیادہ جماع کرنے

لے ایک قبرستان کا نام جہاں اہل عرب لڑکیوں کو زندہ درگور کیا کرتے تھے۔

لے آئندہ کے احوال کی خبر دینے والی عورت

لے ڈرانے والی لے نذیرہ ڈرانے والا

والا کوئی جانور نہیں پایا جاتا۔ اس کی اور گوہ کی دشمنی چلتی ہے۔ لہذا جب یہ گوہ پر غالب آجاتا ہے تو اسے مار ڈالتا ہے لیکن اسے کھانا نہیں ہے۔

ورل اپنے لئے کبھی گھر نہیں بناتا نہ خود سوراخ کھودتا ہے بلکہ گوہ کے سوراخ (گھر) میں گھس کر اسے ذلت کے ساتھ وہاں سے نکال دیتا ہے اور ورل کے پنجے اگرچہ گوہ سے کمزور ہوتے ہیں لیکن یہ گوہ پر غالب آجاتا ہے چونکہ یہ ظالم ہوتا ہے لہذا اس کا ظلم اسے خود سے اپنا گھر بنانے سے مانع ہوتا ہے۔ اور ستم بالائے ستم یہ ہے کہ ورل سانپ کو کھا کر اس کا گھر پر قابض ہو جاتا ہے۔ سانپ کو سیدھا نکل جاتا ہے بسا اوقات ورل کا شکار کر لیا جاتا ہے تو اس کے پیٹ میں سے بڑا سانپ نکلتا ہے۔ یہ سانپ کو اس وقت تک نہیں نکلتا جب تک اس کا سر نوچ کر الگ نہ کر دے۔

کہا جاتا ہے کہ اس کی گوہ سے کشتی ہوتی ہے مگر جاحظ نے لکھا ہے کہ وَرَل حِرْزُونَ کو نہیں کہتے۔ بلکہ حِرْزُونَ دو سرا جانور ہے اور حِرْزُونَ کا تعارف جاحظ نے اس طرح کر دیا ہے کہ یہ جانور مصر میں زیادہ ہوتا ہے اور بڑا خوبصورت ہوتا ہے۔ اس کے بدن پر مختلف قسم کے رنگوں کا نقش و نگار ہوتا ہے۔ انسان کی طرح اس کا ہاتھ ہوتا ہے اور انسان ہی کے ہاتھ کی طرح اس کی انگلیوں میں پورے ہوتے ہیں۔ یہ سانپوں کو پکڑنے میں ماہر ہوتا ہے اور ان کو بڑے مزے سے کھاتا ہے۔ سانپوں کو ان کے بل سے نکال کر اس میں خود رہنے لگتا ہے۔ یہ بڑا ظالم جانور ہے۔

**وَرَلٌ كَا شَرَعِي حَكْمٍ** | اس جانور کی غذا کے متعلق جو مضمون ابھی گزرا ہے کہ یہ سانپ کھاتا ہے۔ اس کا تقاضا تو یہی ہے کہ یہ جانور حرام ہو، متقدمین کے قول سے یہی معلوم بھی ہوتا ہے۔ مگر رافعی نے یہ کہا ہے کہ اس میں ہم اہل عرب کا حال دیکھیں گے۔ دراصل ان کی نظر قرآن کی آیت ”يَسْئَلُونَكَ مَاذَا أُحِلَّ لَهُمْ قُلْ أُحِلَّ لَكُمْ الطَّيِّبَاتُ“ کی اس تفسیر پر ہے کہ اس آیت میں طيبات سے مراد حلال نہیں ہے بلکہ ”احل لكم الطيبات“ کا مطلب یہ ہے کہ وہ جانور تمہارے لئے حلال ہیں جس کو اہل عرب اچھا سمجھ کر کھاتے ہوں یا جس کا کھانا ان کے یہاں مرعوب و پسندیدہ ہو۔ چنانچہ انہوں نے خود اس کی وضاحت بھی کی ہے کہ یہاں طيبات سے مراد حلال نہیں ہے اگرچہ طيب حلال کے معنی میں بھی آیا ہے۔ کیونکہ یہاں طيبات کو حلال کے معنی میں لینے سے آیت کا فائدہ باقی نہ رہے گا اور نہ اس جواب کا کچھ مطلب ہو گا۔ کیونکہ یہ اس سوال کا جواب ہے کہ لوگ آپ (صلی اللہ علیہ وسلم) سے پوچھتے ہیں کہ ہمارے لئے کیا حلال ہے؟ تو جواب یہ دیا گیا ہے کہ وہ جانور حلال ہیں جن کو اہل عرب رغبت اور شوق سے کھاتے ہیں۔ اب اگر یہاں جواب یہ دے دیا جاتا کہ حلال جانور سب تمہارے لئے حلال ہیں تو جواب سے کچھ بات سمجھ میں نہیں آتی ہے اور جواب بے فائدہ بن جاتا ہے۔

اور اہل عرب کو معیار اس لئے بنایا گیا ہے کہ وہی معیار کے مستحق ہیں کیونکہ دین کا ظہور عرب میں ہوا۔ نبی صلی اللہ علیہ وسلم عربی ہیں مگر اس میں معیار شہروں اور بڑی بڑی آبادیوں کے بسنے والے ہوں گے نہ کہ دیہاتی اور خانہ بدوش لوگ، کیونکہ وہ تو زندہ مردہ سب کھا جاتے ہیں اور انہیں اس کی کوئی پرواہ بھی نہیں ہوتی۔ نہ ان میں حلال و حرام اور اچھے برے کی تمیز ہوتی ہے اور تنگی اور فراخی کی حالت کا لحاظ کئے بغیر یہ سب کچھ کھا لیتے ہیں گو تنگی میں حکم اور ہے۔ کیونکہ مضطر، مجبور اور ضرورت مند اس طرح قحط اور بھوک کی شدت کا حکم الگ ہے۔ وہاں تو بقدر سدر متق حرام بھی حلال ہو جاتا ہے۔

بعض لوگ صرف عہد نبوی کے اہل عرب کے مزاج کا اعتبار کرتے ہیں اور انہی کو معیار ٹھہراتے ہیں اور استدلال یوں کرتے

س کہ قرآن کے براہ راست مخاطب وہی تھے اور ابن عبدالبر نے ”تمہید“ میں لکھا ہے کہ عبدالرزاق کہتے ہیں کہ مجھے سعید بن مسیب کے خاندان کے ایک شخص نے خبر دی ہے کہ مجھ یحییٰ بن سعید نے بتلایا کہ میں سعید بن مسیب کے پاس بیٹھا ہوا تھا، قبیلہ صفیان کا ایک شخص آیا اور اس نے سعید بن مسیب سے مسئلہ دریافت کیا کہ ورنہ کیا حکم ہے؟ سعید بن مسیب نے جواب دیا کہ بل کے کھانے میں کوئی مضائقہ نہیں ہے۔ اگر تمہارے پاس اس کا گوشت موجود ہو تو مجھے بھی کھاؤ۔ عبدالرزاق کا کہنا ہے کہ بل گوہ سے ملتا جلتا ایک جانور ہے۔

اور ”رفع التمیوہ فیما یورد علی التنبیہ“ میں جو مضمون آیا ہے اس کا خلاصہ یہ ہے کہ ”وَرَلٌ“ دراصل مگرچھ کا بچہ ہے ورنہ مگرچھ خشکی پر انڈے دیتا ہے جب انڈا ٹوٹ جاتا ہے اور اس سے بچے نکل آتے ہیں تو کچھ بچے وہ ہیں جو پانی میں اتر جاتے ہیں کچھ وہ ہیں جو خشکی پر ہی رہ جاتے ہیں لہذا پانی میں رہنے والے تو مگرچھ بن جاتے ہیں اور خشکی پر رہنے والے ورنہ کہلاتے ہیں۔ تفصیل کی بنیاد پر ورنہ کی حلت و حرمت میں اسی طرح دو قول ہو جائیں گے۔ جیسے مگرچھ کے بارے میں دو قول ہیں:-

مگر علامہ دمیری کہتے ہیں کہ میرا خیال ہے یہ بات درست نہیں ہے۔ کیونکہ ورنہ میں مگرچھ کی خصوصیات اور اس کی شکل و رت نہیں پائی جاتی۔ مثلاً ورنہ کی کھال نرم ہوتی ہے اور مگرچھ کی سخت ہوتی ہے۔ اسی طرح اگر ورنہ مگرچھ کے انڈے سے پیدا ہوتا تو اسے مگرچھ کے برابر ہو جانا چاہیے۔ حالانکہ ایسا نہیں ہوتا۔ ورنہ زیادہ سے زیادہ ڈیڑھ یا دو ذراع لمبا ہوتا ہے اور مگرچھ ذراع یا اس سے بھی بڑا ہوتا ہے۔

یہ بات جان لینا نہایت ضروری ہے کہ اس کتاب میں بہت سے ایسے جانوروں کا تذکرہ آیا ہے لیکن ان کی حلت و حرمت کے متعلق کوئی بحث

یہ جانور کی حلت و حرمت معلوم کرنے کا قاعدہ

س کی گئی ہے۔ لیکن فقہائے کرام نے اس سلسلہ میں کچھ عام کلی قواعد اور کچھ خاص کلی قواعد بیان کئے ہیں۔ کیونکہ جانوروں کی اقسام منحصر کرنا ایک مشکل امر تھا۔ لہذا کچھ خاص خاص قواعد اور اصولوں کو یہاں ذکر کیا جاتا ہے:-

(الف) ہر کھلی والا پرندہ (ب) پر پنجہ سے کھانے والا پرندہ (ج) ہر وہ جانور جو پاخانہ اور گندگی کھاتا ہو (د) ہر وہ جانور جس کو اس کی رن فطری خباث کی وجہ سے مار ڈالنے کا شریعت میں حکم ہو (ہ) ہر وہ جانور جس کے مارنے اور شکار کرنے سے شریعت میں ممانعت ہے (و) ہر وہ جانور جو ماکول اللحم اور غیر ماکول اللحم کی جوڑی سے پیدا ہوا ہو (ز) ہر نوح کر کھانے والا جانور (ح) تمام حشرات فیض (کیڑے مکوڑے) مگر اس سے گوہ، ربوع، سیسی، نیولا وغیرہ مستثنیٰ ہیں۔ ان صفات والے جانور حرام ہیں۔ مندرجہ ذیل صفات والے جانور حلال ہیں:-

(۱) ہر وہ پرندہ جس کی گردن میں ہار کی طرح دھاری بنی ہو (۲) ہر دانہ چگنے والا پرندہ (۳) پانی کے تمام پرندے (سارس کو چھوڑ

ان قواعد اور اصولوں کے پیش نظر ورنہ حرام ہونا چاہیے کیونکہ یہ حشرات الارض کے قبیل کا ہے اور اس کا اشتناء بھی نہیں لیا گیا ہے۔ اسی طرح دیگر حشرات الارض جیسے چھچھوندہ حرام ہونا چاہیے۔ اگرچہ امام مالک سے اس کے کھانے میں رخصت منقول

نیز ورنہ کی حرمت جانچ اور دیگر حضرات کے اس قول سے بھی معلوم ہوتی ہے کہ یہ سانپ کے بل میں گھس کر اسے مار ڈالتا

ہے اور مزے سے کھالیتا ہے۔

اصول میں یہ آیا ہے کہ ہر وہ جانور جس کے مار ڈالنے کا شریعت میں حکم آیا ہے وہ حرام ہے۔ اس کا مطلب یہ ہے کہ اس کے اندر کسی خباثت کی بنیاد پر اسے مار ڈالنے کا حکم دیا گیا ہے۔ ورنہ خارجی عارض کی بناء پر اگر مار ڈالنے کا حکم ہو تو وہ جانور حرام نہیں ہو گا۔ جیسے ماکول اللحم جانور جس سے کسی بد باطن نے بد کاری کر لی ہو تو اس کو ذبح کر ڈالنا واجب ہے اور صحیح قول کے مطابق اس کا کھانا حلال ہے اور مار ڈالنے کا حکم دینے میں مصلحت پوشیدہ ہے اور وہ یہ ہے کہ اگر اس کو زندہ چھوڑ دیا جائے تو اس سے غلط کاری کی شہرت ہوگی اور اس سے بد کاری کرنے والے کی رسوائی بھی ہوگی۔ جب بھی کوئی اسے دیکھے گا تو اس شخص کے خلاف نفرت پیدا ہوگی جو معاشرے میں فساد کا باعث بنے گی۔

اسی طرح قاعدہ ہے کہ ہر وہ جانور جس کو مارنے کی شریعت میں ممانعت آئی ہو فقہاء کرام نے اس سے یہ مراد لیا ہے کہ اس جانور کی کسی شرافت کی وجہ سے اسے قتل کرنے سے منع کیا گیا ہو۔ مثلاً ہدہ ہے کہ حضور اکرم نے اس کی شرافت کی وجہ سے اس کو مارنے سے منع کیا ہے۔ کیونکہ اس نے ایک نبی (حضرت سلیمان علیہ الصلوٰۃ والسلام) کے لئے خادم کا کام کیا تھا۔ منع کرنے کا مطلب یہ نہیں ہے کہ یہ حرام ہے اور ہدہ کے متعلق یہ حکم لٹورے کے مسئلہ کو بھی واضح کر دیتا ہے۔ کیونکہ اسے بھی مارنے کی مدینے میں ممانعت آئی ہے۔ لیکن ممانعت کسی خارجی سبب سے ہے نہ کہ اس کے اندر موجود کسی برائی کی وجہ سے۔ لہذا اس کی حلت کا قول راجح ہو جائے گا۔

اور ان اصول و قواعد (جو بیان ہوئے) کے تحت تمام قسم کے جانور داخل نہیں ہو سکتے۔ تو فقہاء شوافع نے ایک عمومی قاعدہ بیان کر دیا جس سے کسی جانور کی حلت یا حرمت کا فیصلہ کیا جاسکتا ہے اور وہ قاعدہ ”استطابۃ“ اور ”استخبثات“ یعنی اہل عرب کا کسی جانور کے متعلق ذوق و شوق ان کی رغبت یا بے رغبتی اور ناپسندیدگی یہ کسی جانور کے حلال اور اس کے حرام ہونے کا معیار بنے گی اور اسی پر حلت و حرمت کا دارومدار ہوگا۔

رافعی کی عبارت اس طرح ہے: من الاصول المرجوع الیہا فی التحریم التحلیل الاستطابۃ والاستخبثات کہ حلت و حرمت کے بنیادی اصول استطابت (اچھا سمجھنا) اور استخبثات (برا سمجھنا) ہیں۔

امام شافعی کی بھی یہی رائے ہے اور یہ قاعدہ دراصل قرآن کی آیت ”وَسْأَلُونَكَ مَاذَا أُحِلَّ لَهُمْ قُلْ أُحِلَّ لَكُمْ الطَّيِّبَاتُ“ سے ماخوذ ہے جس کا کچھ ذکر ابھی اسی بات میں گزرا ہے۔

باب العین میں ایک قصہ گزرا ہے اس سے بھی اس قاعدہ کا صحیح ہونا معلوم ہوتا ہے اور یہ وہ قصہ یہ ہے کہ ابو العاصم عبادی شیخ ابو طاہر سے نقل کرتے ہیں کہ شیخ ابو طاہر زیادی نے بتایا کہ ہم غصاری کو حرام سمجھتے تھے اور اسی کا فتویٰ بھی دیا کرتے تھے۔ ایک دفعہ شیخ ابو الحسن ماس جینی ہمارے یہاں تشریف لائے۔ ہم نے ان سے پوچھا تو انہوں نے جواب دیا کہ حلال ہے لہذا ایک تھیلے میں ہم نے غصاری بھر کر وہاں میں بھیجا اور اہل عرب سے اس کے متعلق سوال کیا اہل عرب کا جواب یہ تھا:

”یہ تو وہی مبارک نڈیاں ہیں۔“ لہذا اس سلسلہ میں اہل عرب کے قول کی طرف ہم نے رجوع کر لیا اور اگر استطابت اور استخبثات میں اہل عرب کا اختلاف ہو جائے تو ہم اکثر کا قول مانیں گے۔ پھر اگر دونوں فریق برابر برابر ہو جائیں تو ”الملاوردی“ اور ”ابو الحسن عبادی“ نے کہا ہے کہ قریش کی بات تسلیم کی جائے گی۔ کیونکہ یہی عرب کی بنیاد ہیں اور نبوت کا سلسلہ بھی ان کے خاندان پر



تقطع ہوا ہے۔ لیکن اگر قریش میں خود اس مسئلہ میں اختلاف پیدا ہو جائے یا ان سے کوئی فیصلہ کن بات معلوم نہ ہو سکے تو پھر ایسی صورت میں اس جانور کے قریب قریب شکل و صورت یا عادات و مزاج میں جو جانور مشابہ ہو گا اس کا حکم جو ہو گا وہی حکم ہم اس جانور پر بھی لگا دیں گے جس کا حکم ہمیں معلوم نہیں ہو سکا ہے۔

اور یہ مشابہت کبھی تو شکل و صورت میں ہوگی کبھی مزاج و عادات میں ہوگی اور کبھی کبھی مشابہت محض گوشت کے ذائقہ وغیرہ میں معتبر ہوگی۔ لیکن اگر اس جانور کے مشابہ جانور حلال و حرام دونوں ہوں یا مشابہت بالکل ہی نہ ملے تو ایسی صورت میں دو قول ہیں:

(۱) حلال ہے (۲) حرام ہے۔

اور اس جگہ اختلاف کا مدار اس بات پر ہے اشیاء کی "حلت و حرمت" میں شریعت کا حکم وارد ہونے سے پہلے کیا حکم ہے؟ اس سلسلہ میں اصولاً فقہاء شوافع میں چونکہ اختلاف ہے لہذا اسی کی بنیاد پر یہاں بھی اختلاف پیدا ہو گیا ہے۔ وہ اختلاف یہی ہے کہ ایک جماعت کا قول جواز کا ہے دوسری کا عدم جواز کا ہے۔

ابو العباس نے یوں تحریر کیا ہے کہ جب کسی جانور کا حکم ہمیں معلوم نہ ہو سکے تو ہم اس جانور کے متعلق اہل عرب سے دریافت کریں گے۔ اب اگر وہ اس جانور کو حلال جانوروں میں کسی کے نام سے موسوم کریں تو وہ حلال ہے۔ اگر وہ اسے حرام جانوروں میں سے کسی کا نام دیں تو وہ حرام ہے۔ اگر اس جانور کا ان کے یہاں کوئی نام معلوم نہ ہو سکے تو حلال یا حرام جانوروں میں جس نام کے مشابہ وہ جانور ہو گا اسی کا حکم اس جانور کا بھی ہو گا۔ اسی طرح کی وضاحت امام شافعیؒ کے اقوال میں بھی ملتی ہے۔

اور رافعیؒ یوں تحریر فرماتے ہیں کہ ہماری شریعت سے پہلی شریعتوں میں (کسی جانور کے متعلق) حرمت کا جو حکم موجود ہے اس کو اسی طرح باقی رکھا جائے گا یا نہیں؟ اس بارے میں دو قول ہیں:-

(۱) جب تک ہمیں اس حکم کے خلاف کوئی حکم معلوم نہ ہو اسی حکم (حرمت) کو باقی رکھیں گے۔

(ب) حلت کی مقتضی آیت کے ظاہر کا لحاظ کرتے ہوئے ہم حلت ثابت کر دیں گے اور اس اختلاف کی بنیاد ابن طاہر کی عبارت کے مطابق یہ ہے کہ کیا پہلی شریعتوں کا قانون ہمارے لئے بھی ہے یا نہیں؟ اس مسئلہ میں اصولی اختلاف ہے۔

فقہاء کے قول سے قریب تربت یہی ہے کہ پہلی شریعتوں کا حکم باقی رکھنا ہمارے لئے ضروری نہیں ہے (ہمارے لئے مستقل شریعت ہے ہاں اگر ہماری شریعت ہی سے وہ حکم ثابت ہو جائے جو پہلی شریعت کا ہے پھر اس کا انکار کرنے کی گنجائش نہیں رہ جاتی) دو سرا قول یہ ہے کہ اگر قرآن و حدیث سے ثابت ہو جائے کہ یہ پہلی شریعت میں بھی حرام تھا۔ یا اہل کتاب میں سے دو ایسے شخص جو تحریف کا علم رکھتے ہوں اور مسلمان ہونے کی بعد اس بات کی شہادت دیں کہ اس چیز کا حرام ہونا پہلی شریعت میں معلوم ہے تو ان کی بات تسلیم کر لی جائے گی۔ لیکن ان اہل کتاب کی بات اس جگہ ہرگز نہیں مانے جائے گی جنہوں نے اب تک اسلام قبول نہیں کیا ہے۔

نیز حاوی میں مزید یہ لکھا ہے کہ اگر کوئی جانور عجم کے کسی ملک کا ہو اور اس کا حکم معلوم نہ ہو تو اس جانور کے مشابہ قریب تر عربی ملک میں جو جانور ہو گا اسی کا حکم اس جانور کا بھی ہو گا۔ اور اگر عربی ملک میں کوئی ایسا جانور نہ مل سکے جس سے اس کی مماثلت ہو تو اسلامی شریعتوں سے قریب تر ممالک میں اس کا مثل تلاش کیا جائے گا اور نہ ملنے کی صورت میں وہی پہلے دو قول معتبر ہوں گے۔

جن کا تذکرہ ابھی ہوا ہے کہ پہلی شریعتوں کے حکم کو باقی رکھا جائے یا نہ رکھا جائے۔

علامہ دمیری نے تحریر فرمایا ہے کہ اس جگہ رک کر دو باتوں کو غور سے سمجھ لینا ضروری ہے:

۱۔ یہ کہ پہلی شریعت کا حکم اس وقت باقی رکھا جائے گا جبکہ وہاں دو شرطیں متحقق اور ثابت ہو جائیں۔

(الف) اس متعین چیز کے سلسلہ میں دو شریعتوں میں مختلف حکم ہو کہ ایک میں تو حرام ہو اور دوسری میں حلال ہو۔ کیونکہ اگر دو شریعتوں میں مختلف حکم ہو مثلاً کوئی چیز حضرت ابراہیم علیہ السلام کی شریعت میں تو حلال تھی مگر اس کے بعد کسی کی شریعت میں حرام ہو گئی تو یہاں دو احتمال ہیں۔ ایک یہ کہ بعد والی شریعت کا حکم لے لیں دوسرے یہ کہ اگر یہ معلوم نہ ہو کہ دوسری شریعت پہلے کے لئے ناسخ ہے تو ہمیں دونوں میں اختیار ہے۔ لیکن اگر یہ ثابت ہو کہ دوسری شریعت اس حکم میں پہلے کے لئے ناسخ ہے اور اس سے پہلے یا بعد کی کسی شریعت میں اس کا حرام ہونا معلوم نہ ہو تو اس میں توقف کیا جائے گا اور اشیاء کی اباحت اصلہ کی طرف رجوع کرتے ہوئے دونوں (حلت و حرمت) صورتیں ثابت ہو جائیں گی۔

۲۔ دوسری بات یہ ہے کہ (حلت یا حرمت) اہل کتاب کی تحریف و تبدیل سے پہلے ثابت کی۔ لیکن جب یہ شریعت منسوخ ہو گئی تو ان اہل کتاب کے حلال یا حرام سمجھنے سے ہم کو کیا سروکار اور ہم ان کی شریعت کا اب اعتبار اور لحاظ کیوں کریں۔

**وَرَلْ كَ طَبِي فَوَائِدُ** | اگر وَرَلْ کے بال کسی عورت کے بازو پر باندھ دیئے جائیں تو جب تک وہ بازو پر رہیں گے عورت حاملہ نہیں ہوگی۔ اس کا گوشت اور اس کی چربی عورتوں کو موٹا کرتی ہے۔ اور اس کی چربی میں بدن میں چھبے ہوئے کانٹوں کو کھینچ کر نکال دینے کی حیرت انگیز صلاحیت موجود ہے۔ اس کی کھال کو جلا کر اس کی راکھ تیل کی تلچھٹ میں ملا کر کسی شل اور بے حس و حرکت عضو پر لگانے سے اس کی طاقت دوبارہ لوٹ آتی ہے اور اس کی لید کالیپ چمرے کے داغ اور چھائیوں کو دور کر دیتا ہے۔

**وَرَلْ كِي خَوَابٍ مِي تَجْبِيرُ** | وَرَلْ کا خواب میں دیکھنا کسی خسیس، کم ہمت اور بزدل دشمن کی علامت ہے۔

## الْوَزَغَةُ

(گرگٹ) گرگٹ ایک مشہور جانور ہے۔ گرگٹ اور چھکلی دونوں کی جنس ایک ہی ہے لیکن چھکلی گرگٹ سے بڑی سہ ہوتی ہے اور اس پر تمام علماء کا اتفاق ہے کہ گرگٹ موذی جانور ہے۔ لہذا اس کو مار ڈالنا چاہیے۔

امام بخاری، مسلم اور ابن ماجہ نے ایک روایت نقل کی ہے جس میں گرگٹ کو مار ڈالنے کا حکم ہے:-

”حضرت ام شریک رضی اللہ عنہا نے نبی اکرم صلی اللہ علیہ وسلم سے گرگٹوں کو مار ڈالنے کی اجازت مانگی تو آپ نے ان کو مار ڈالنے کا حکم دے دیا۔“

اور بخاری و مسلم کی روایت یہ ہے:-

سہ یہ ممکن ہے کہ مصر اور دیگر ممالک میں ہو ورنہ ہندوستان کی چھکلی گرگٹ سے چھوٹی ہوتی ہے۔

”حضور اکرم صلی اللہ علیہ وسلم نے گرگٹوں کو مارنے کا حکم دیا اور اس کو شریر کہا اور فرمایا کہ یہ حضرت ابراہیم علیہ السلام کے خلاف آگ میں پھونکیں مار رہا تھا۔ اور ایک صحیح حدیث حضرت ابو ہریرہؓ سے مروی ہے کہ نبی کریم صلی اللہ علیہ وسلم نے ارشاد فرمایا کہ جو شخص گرگٹ کو پہلے وار میں مار ڈالے اس کو اتنی اتنی نیکیاں ملیں گی اور جو اُسے دوسرے وار میں مار ڈالے اس کو پہلے سے کچھ کم اتنی اتنی نیکیاں ملیں گی اور اسی میں (اس طرح وضاحت بھی ہے) کہ جو اس کو پہلے وار میں مار ڈالے اُس کو سو نیکیاں ملیں گی اور دوسرے میں اس سے کم اور تیسرے میں اس سے کم۔“

طبرانی سے حضرت ابن عباسؓ سے روایت کیا ہے کہ حضور اکرم صلی اللہ علیہ وسلم نے فرمایا:  
”گرگٹ کو مار ڈالو چاہے وہ کعبہ کے اندر بیٹھا ہو۔“

سنن ابن ماجہ میں روایت ہے:-

”ام المومنین حضرت عائشہؓ سے مروی ہے کہ ان کے گھر میں ایک نیزہ (بھالا) رکھا ہوا تھا کسی نے اُن سے پوچھا کہ اس سے آپ کا کیا کام؟ تو حضرت عائشہؓ نے فرمایا کہ اس سے میں گرگٹ مارا کرتی ہوں اس لئے کہ حضور اکرم صلی اللہ علیہ وسلم نے ہمیں بتایا ہے کہ حضرت ابراہیم علیہ السلام کو جب آگ میں ڈالا گیا تو زمین پر موجود ہر جانور اس آگ کو بجا رہا تھا مگر یہ گرگٹ اس آگ میں پھونک مار کر اُسے بھڑکا رہا تھا۔ لہذا حضور اکرم صلی اللہ علیہ وسلم نے اس کو مار ڈالنے کا حکم دیا۔“

اسی طرح امام احمدؒ نے اپنی مسند میں اور تاریخ ابن النجار میں عبدالرحیم بن احمد بن عبدالرحیم کی سوانح میں حضرت عائشہؓ کی یہ حدیث مروی ہے کہ وہ کہتی ہیں کہ میں نے حضور صلی اللہ علیہ وسلم سے سنا ہے کہ جو شخص گرگٹ کو مار ڈالے گا اللہ تعالیٰ اس کی سات خطائیں معاف کر دیں گے۔

اسی طرح ”کامل“ میں وہب بن حفص کی تذکرے میں حضرت عبداللہ بن عباسؓ سے یہ روایت منقول ہے کہ:-  
”جس نے گرگٹ کو مارا اس نے گویا شیطان کو مار ڈالا۔“

اور حاکم نے اپنی مستدرک کی ”کتاب الفتن والملاحم“ میں حضرت عبدالرحمن بن عوف رضی اللہ تعالیٰ عنہ سے روایت کیا ہے:-

”وہ کہتے ہیں کہ (حضور اکرم صلی اللہ علیہ وسلم کے زمانے میں) کسی کا جب بھی کوئی لڑکا پیدا ہوتا تھا اُسے حضور صلی اللہ علیہ وسلم کے پاس لایا جاتا تھا اور آپ اُس کے لئے دعا کرتے تھے۔ جب مروان بن الحکم آپ کے پاس لایا گیا تو آپ نے فرمایا یہ گرگٹ کا بیٹا گرگٹ ملعون کا بیٹا ملعون ہے۔“

پھر حاکم نے لکھا ہے کہ یہ حدیث صحیح الاسناد ہے۔

”اس کے بعد کچھ دور چل کر لکھتے ہیں کہ محمد بن یزید سے روایت ہے کہ جب حضرت امیر معاویہؓ نے اپنے بیٹے یزید کی

لے اس کا نام فونسیق رکھایا گیا تھا۔

خلافت) کے لئے لوگوں کو بیعت کرنا چاہا۔ مروان نے کہا یہ ابو بکرؓ و عمرؓ کی سنت ہے تو حضرت عبدالرحمن بن ابی بکرؓ نے کہا کہ یہ تو ہرقل اور قیصر کا طریقہ کار ہے۔ اس پر مروان نے حضرت عبدالرحمن بن ابی بکرؓ کو مخاطب کر کے کہا کہ تمہارے ہی سلسلے میں اللہ تعالیٰ نے ”وَالَّذِي قَالَ لِوَالِدَيْهِ افِ لَكُمْ مَا“ (اور جس نے اپنے والدین کو کہا تمہارا برا ہو) نازل کیا ہے۔

جب یہ قصہ حضرت عائشہؓ کی خدمت میں پہنچا تو انہوں نے فرمایا کہ ”مروان نے بالکل جھوٹ کہا بخدا اس سے وہ مراد نہیں ہیں۔ البتہ رسول اللہ صلی اللہ علیہ وسلم نے مروان کے باپ پر اس وقت لعنت فرمائی تھی جب مروان اپنے باپ کی مہلب میں ہی تھا۔“

آگے چل کر حاکم حضرت عمرو بن مرةؓ جہنیؓ سے نقل کرتے ہیں (اور عمرو بن عامرہؓ جہنیؓ کے پاس حکم (مروان کے باپ) کا اٹھنا بیٹھنا تھا) عمرو بن مرةؓ کہتے ہیں کہ حکم بن العاص نے حضور صلی اللہ علیہ وسلم کی خدمت میں باریابی کی اجازت مانگی۔ حضور صلی اللہ علیہ وسلم نے اندر سے اس کی آواز پہچان کر فرمایا اس کو آنے دو (اللہ اس پر اور اس کی اولاد پر لعنت برسائے) مگر مومن اس سے مستثنیٰ ہے) کہ کچھ لوگ ایسے ہوتے ہیں کہ جنہیں دنیا میں اعلیٰ مرتبہ حاصل ہوتا ہے مگر آخرت میں بے حیثیت ہوتے ہیں۔ وہ چالاک، مکار اور دھوکہ باز ہوتے ہیں۔ دنیوی مال و دولت سے ان کو وافر حصہ مل جاتا ہے مگر آخرت سے کچھ حصہ نہیں ملتا۔

ابن ظفر کا کہنا ہے کہ حکم بن العاص اور اسی طرح ابو جہل دونوں ایسے لاعلاج مرض کا شکار ہو گئے جس سے کبھی بھی شفیاب نہ ہو سکے۔ یہ حضورؐ کی اس بددعا کا نتیجہ تھا جو آپؐ نے ان کے لئے کی تھی۔

حضور اکرم صلی اللہ علیہ وسلم نے گرگٹ کو ”فویسق“ کہا ہے اس کی نظیر وہ پانچ جانور بھی ہیں جن کو آپؐ نے فرمایا کہ ان پانچ فاسق جانوروں کو حرم میں بھی مار ڈالا جائے گا کیونکہ فسق کے معنی ہیں اطاعت الہی سے ہٹ کر سیدھے راستے سے تجاوز کر جانا۔ چونکہ یہ جانور دوسروں کو تکلیف پہنچانے میں حد سے تجاوز کر گئے ہیں لہذا ان کو فاسق یا فویسق کہا گیا ہے۔ فویسق تصغیر ہے اور تصغیر یہاں اس کی حقارت اور ذلت کو بیان کرنے کے لئے ہے۔

**ایک اعتراض اور اس کا جواب** پہلے وار میں گرگٹ کو مار ڈالنے میں سونکیاں اور دوسرے وار میں مارنے پر ستر نیکیاں، جس طرح بعض روایات میں ہے اس اختلاف کی کیا وجہ ہے؟ تو اس کا جواب یہ ہے کہ اس سے یہاں قید اور حصر مراد نہیں ہے کہ اتنی ہی نیکیاں ملیں گی بلکہ یا تو مراد یہاں صرف کثرت ہے یا اس کا مطلب یہ ہے کہ پہلے اللہ کی طرف سے جو وحی آئی اس میں ستر نیکیوں کی خبر دی گئی اور پھر اللہ تبارک و تعالیٰ نے ان نیکیوں میں اپنی طرف سے اضافہ فرمایا۔ یا مطلب یہ ہے کہ یہ اختلاف (ثواب اور اس کی کمی اور زیادتی) مارنے والوں کے اخلاص اور نیتوں کے اعتبار سے ہے اور ان کے حالات کے کمال اور نقص کی وجہ سے ہے۔ لہذا مخلصین کا طین کو تو سونکیاں ملتی ہیں اور ان سے کمتر درجہ کے لوگوں کو ستر نیکیاں ملتی ہیں یحییٰ بن یعمر کہتے ہیں کہ میں سو گرگٹوں کو مار ڈالوں یہ مجھے اس سے زیادہ پسندیدہ ہے کہ سو غلام آزاد کر دوں۔ ان کے اس طرح کی بات کہنے کی وجہ یہ ہے کہ گرگٹ بڑا خطرناک خبیث فطرت کا جانور ہے۔ یہ سانپوں کا زہریلی کر برتن میں قے کر دیتا ہے۔ اگر کوئی انسان اس برتن میں موجود کسی بھی چیز کو استعمال کرے تو اس کی وجہ سے سخت مصیبت میں مبتلا ہو جاتا ہے۔

اور پہلے ہی وار میں نیکیوں کی کثرت کا سبب غالباً یہ ہے کہ مارنے میں کئی وار کرنا اور ایک ہی وار میں کامیاب نہ ہونا حکم رسالت کے بجالانے میں بے پرواہی کی دلیل ہے ورنہ اگر کوئی عزم مصمم اور حوصلہ کے ساتھ مارنا چاہے تو اسے پہلے ہی وار میں ختم

کر ڈالے گا۔ اس بنیاد پر دوسرے وار کا ثواب گھٹ گیا ہے۔ کیونکہ یہ تو چھوٹا سا جانور ہے اس کے لئے صرف ایک ہی وار کافی ہے۔ اور عزیز الدین بن عبدالسلام نے پہلے وار میں زیادہ ثواب ملنے کی وجہ یہ بیان کی ہے کہ اس کا مقصد یہ ہے کہ قتل میں بھی احسان کرو کہ کئی وار میں مارنے سے جانور کو تکلیف زیادہ نہ ہو اور اس مطلب کی صورت میں یہ حکم فرمان نبوی صلی اللہ علیہ وسلم، "إِذَا قَتَلْتُمْ فَأَحْسِنُوا الْقِتْلَةَ" (کہ جب تم کسی کو قتل کرو تو اچھے طریقہ پر قتل کرو) کے تحت داخل ہو جائے گا کہ مطلب یہ ہے کہ اچھے اور نیک کاموں میں جلدی کرنا چاہیے۔ اس صورت میں یہ فرمان الہی "فاستبقوا الخیرات" کہ نیکیوں میں جلدی کرو کے ذیل میں آجائے گا کوئی بھی معنی لیا جائے گرگٹ کا قتل مطلوب ہے اور سانپ، بچھوؤں کے ضرر اور ان کے فساد کی زیادتی کی وجہ سے ان کا مار ڈالنا اس سے بھی زیادہ ضروری ہو گا۔

کچھ لوگوں نے لکھا ہے کہ گرگٹ بہرا ہوتا ہے اور اس کے بہرا ہونے کا سبب یہ بیان کرتے ہیں کہ اس نے حضرت ابراہیم علیہ السلام کے خلاف آگ بھڑکائی تھی لہذا اس کو بہرا کر دیا گیا اور اس کا رنگ سفید کر دیا گیا گرگٹ کا مزاج یہ ہے کہ جس گھر میں زعفران کی خوشبو ہو اس میں داخل نہیں ہوتا۔

سانپوں سے اس کا میل ہے جس طرح بچھوؤں کا میل گبریلوں سے ہوتا ہے۔ یہ منہ کی طرف سے بار آور ہوتا ہے اور سانپ کی طرح انڈے دیتا ہے اور چار مہینہ تک سردی میں اپنے بل میں بیٹھا رہتا ہے اور کچھ نہیں کھاتا۔ "سام ابرص" کے ذیل میں اس حکم اس کے خواص گزر چکے ہیں جسے ضرورت ہو وہ باب السین میں مطالعہ کر لے۔

خواب میں گرگٹ دیکھنا ایسے گمنام معتزلی شخص کی علامت ہے جو بھلائی سے روکتا ہو اور برائی کا حکم دیتا ہو۔ یہی تعبیر چھپکلی کی بھی ہے۔ کبھی کبھی گرگٹ دیکھنا بد کلام اور فحش گود ثمن کی طرف اشارہ ہوتا ہے اور کہیں اس طرح سے سفر کرنے کی بھی دلیل ہو سکتا ہے۔

## الْوَصْعُ

(مولا، بھجگا) الوصع اور الصعوة: مولے کو کہتے ہیں۔ باب الصاد میں اس کا بیان ہو چکا ہے۔ بعض لوگوں نے لکھا ہے کہ چڑیوں سے چھوٹے ایک پرندے کا نام ہے۔ حدیث شریف میں وصع کا ذکر یوں آیا ہے:-  
 "حضرت اسرافیل علیہ السلام کا ایک بازو مشرق میں اور دوسرا مغرب میں ہے اور عرش الہی حضرت اسرافیل کے کاندھے پر ہے کبھی کبھی وہ اللہ تعالیٰ کی عظمت سے سکر کر مولے کے برابر ہو جاتے ہیں۔"  
 سہیلی کی کتاب "التعريف والاعلام" میں لکھا ہے کہ ملائکہ میں سب سے پہلے حضرت آدم کو سجدہ کرنے والے حضرت اسرافیل علیہ السلام ہیں۔

بقول محمد بن حسن النقاش اللہ تعالیٰ نے ان کو اسی وجہ سے لوح محفوظ کا ذمہ دار بنایا ہے۔

## الوطواط

(چکاوڑ) اس کا بیان باب الخاء میں خفاش کے ذیل میں گزر چکا۔

حافظ ابن عساکر نے اپنی تاریخ میں حماد ابن محمد کی سند سے تحریر کیا ہے کہ کسی شخص نے حضرت ابن عباسؓ سے ان معموں کا حل پوچھا اور آپ نے ان کے یہ جوابات دیئے:-

سوالات

۱۔ وہ کیا چیز ہے جس میں نہ گوشت ہے نہ خون مگر وہ بولتی ہے۔

۲۔ وہ کیا چیز ہے جس میں نہ گوشت ہے نہ خون مگر وہ دوڑتی ہے۔

۳۔ وہ کیا چیز ہے جس میں نہ گوشت ہے نہ خون مگر وہ سانس لیتی ہے۔

۴۔ وہ دو چیزیں کونسی ہیں کہ جن میں نہ گوشت ہے نہ خون مگر جب ان سے خطاب کیا گیا تو انہوں نے جواب دیا۔

۵۔ وہ کون سا فرشتہ ہے جس کو اللہ تعالیٰ نے مبعوث فرمایا مگر وہ نہ انسان ہے نہ جن اور نہ فرشتہ۔

۶۔ وہ کون سا جاندار ہے جو مر گیا اور اس کی وجہ سے دو سرا جاندار جو مر چکا تھا جی اٹھا۔

۷۔ حضرت موسیٰ علیہ السلام کی والدہ نے ان کو دریا میں ڈالنے سے پہلے کتنے دنوں ان کو دودھ پلایا اور ان کو کس دریا میں ڈالا اور کس دن ڈالا؟

۸۔ حضرت آدمؑ کے قد کی لمبائی کتنی تھی آپ کی عمر کتنے برس ہوئی اور آپ کا وصی کون تھا؟

۹۔ وہ کون سا پرندہ ہے جو انڈے نہیں دیتا ہے اور اسے حیض آتا ہے؟

جوابات

۱۔ وہ جنم ہے۔ قیامت کے دن جب باری تعالیٰ اس سے پوچھے گا "هَلِ امْتَلَيْتَ" کیا تیرا پیٹ بھر گیا، تو گویا ہوگی "هَلْ مِنْ مَزِيدٍ" کیا کچھ اور بھی ہے؟

۲۔ وہ عصائے موسیٰ (موسیٰ کی لٹھی) ہے کہ جب وہ اڑدہا بن جاتا تھا تو زندہ سانپوں کی طرح دوڑتا تھا۔

۳۔ وہ صبح ہے کیونکہ قرآن شریف میں ہے "وَالصُّبْحُ إِذَا تَنَفَّسَ" کہ باری تعالیٰ فرماتا ہے قسم ہے صبح کی جب وہ سانس لے۔

۴۔ وہ زمین و آسمان ہیں جب اللہ تبارک و تعالیٰ نے ان کو حکم دیا کہ چلے آؤ خواہ خوشی سے خواہ زبردستی، انہوں نے کہا ہم خوشی سے حاضر ہوتے ہیں۔

۵۔ یہ وہ کوا ہے جس کو اللہ تعالیٰ نے حضرت آدم علیہ السلام کے فرزند قابیل کے پاس بھیجا تھا تاکہ وہ کوا قابیل کو اپنے بھائی ہابیل کی لاش دفن کرنے کا طریقہ سکھلا دے۔

۶۔ وہ بنی اسرائیل کی وہ گائے کہ جس کا ذکر سورہ بقرہ میں آیا ہے جس کو ذبح کر دیا گیا تھا اور اس کے گوشت کے لو تھڑے سے وہ مقتول زندہ ہو گیا تھا جس کو بنی اسرائیل کے ایک شخص نے مار ڈالا تھا۔

۷۔ تین ماہ دودھ پلایا۔ بحر قلزم میں ڈالا۔ اور جمعہ کے دن ڈالا۔

بحر قلزم فیوم سے بہت دور ہے جہاں فرعون کے مہلات تھے مصر میں دریائے نیل بہتا ہے اور وہیں فرعون کے مہلات تھے۔ روایتوں سے بھی یہی پتہ چلتا ہے کہ آپ کو ایک صندوق میں رکھ کر دریائے نیل میں بہا دیا گیا تھا۔

۸۔ قد کی لمبائی ساٹھ ذراع عمر نو سو چالیس برس ہوئی اور آپ کے وصی حضرت شیث علیہ السلام تھے۔

۹۔ وہ پرندہ چمگاڑ ہے جس کو اللہ تعالیٰ کے حکم سے حضرت عیسیٰ علیہ السلام نے اپنے ہاتھوں بنایا تھا۔ چمگاڑ بچے دیتی ہے اور اسے حیض بھی آتا ہے۔ (از مترجم)

**چمگاڑ کا شرعی حکم** | پہلے گزر چکا ہے کہ چمگاڑ حرام ہے۔

**خواب میں چمگاڑ کی تعبیر** | چمگاڑ کو خواب میں دیکھنے کی تعبیر حق سے ہٹ جانے اور گمراہ ہو جانے سے دی جاتی ہے۔ بسا اوقات اس کا دیکھنا ولد الزناء (حرامی) ہونے کی علامت ہوتی ہے کیونکہ اسے پرندہ کہا جاتا ہے۔ مگر حقیقت میں پرندہ نہیں ہے۔ یہ انسان کی طرح اپنے بچوں کو دودھ پلاتی ہے۔ اس کا دیکھنا کبھی نعمت کے ختم ہونے اور اپنی من پسند چیزوں سے دور ہو جانے کی بھی علامت ہوتی ہے کیونکہ چمگاڑ مسخر شدہ قوم ہے۔ مگر علامہ دمیری لکھتے ہیں کہ یہ بات سمجھ میں نہیں آتی۔ چمگاڑ دیکھنا کسی چیز کی دلیل ثابت ہونے کی بھی دلیل ہے۔

## الْوَاعُوَاعُ

(گیدڑ) ابن آوی کے نام سے اس کا ذکر باب الممزمہ میں آچکا ہے۔

## الْوَعِلُ

(پھاڑی بکرا)

موت کے وقت امیہ بن الصلت کا حال:-

ابن عدی نے اپنی کتاب ”الکامل“ میں محمد بن اسماعیل بن طرح کے حالات میں رقم کیا ہے اور انہوں نے اپنے باپ اور دادا کی روایت ذکر کی ہے کہ میرے والد امیہ بن الصلت کی وفات کے وقت اس سے ملنے گئے تو دیکھا کہ اُس پر بے ہوشی طاری ہے۔ جب تھوڑا افاقہ ہوا تو اُس نے سر اٹھا کر گھر کے دروازے کی طرف دیکھا اور کہنے لگا: ”لیکما لیکما ہا انذال دیکما لا عشیرتی تحمینی ولا مالی یفدینی“ میں حاضر ہوں میں حاضر ہوں میں تو یہیں آپ دونوں کے پاس موجود ہوں۔ نہ میرا خاندان میری حمایت کر سکتا ہے اور نہ میرے مال کو فدیہ میں دے کر چھڑایا جاسکتا ہے۔ پھر اس پر دوبارہ بے ہوشی طاری ہو گئی۔ جب پھر اسے ہوش آیا کہنے لگا۔

کل حی وان تطاول دھرا ایل افزۃ الی ان یزولا

ترجمہ:- ہر شخص کا انجام یہی ہو گا کہ وہ فتا ہو جائے گا اگرچہ کوئی ایک لمبی مدت کی زندگی پالے۔

لتنی کنت قبل ما قدیالی فی رء وس الجبال ارعی الوعولا

ترجمہ:- کاش کہ میں اس حادثے کے آنے سے پہلے پہاڑوں کی چوٹیوں پر بکریاں چرایا کرتا۔

اس کے بعد اُس کی روح قبض کر لی گئی۔

**حکایت** | شہر بن حوشب سے روایت ہے کہ جب عمرو بن العاص کی وفات کا وقت قریب آیا تو آپ کے صاحبزادے عبداللہ بن

عمر نے آپ سے عرض کیا کہ ابا جان! آپ یہ فرمایا کرتے تھے کہ کاش میں کسی عقلمند اور سمجھدار شخص سے ایسے وقت ملاقات کرتا جب اس کے سر پر موت کھڑی ہوتی تو وہ مجھے موت کی ان سختیوں کی خبر دیتا جسے وہ محسوس کر رہا ہو۔ اس وقت آپ ہی ایسے شخص ہیں جس پر نزع کا عالم ہے۔ لہذا آپ مجھے یہ بتائیے کہ موت کس طرح آتی ہے؟ آپ نے فرمایا کیا بتاؤں بیٹا! بخدا کہتا ہوں مجھے اس وقت یہ محسوس ہو رہا ہے کہ جیسے آسمان و زمین بالکل ایک دوسرے سے مل گئے ہیں اور گویا میرا پہلو کسی تخت کے نیچے دبا ہوا ہے اور میں سوئی کے ناکہ میں سانس لے رہا ہوں اور گویا ایک کانٹے دار شاخ میرے پیروں سے پیر تک کھینچی جا رہی ہے۔ پھر آپ نے یہ شعر پڑھا۔

لیتینی کنت قبل ما قدیدہ الی فی رء وس الجبال ارعی الوعولا

موت کے وقت عبد الملک بن مروان کی کیفیت اور اُس کی تمنا  
اموی خلیفہ عبد الملک بن مروان کے مرنے کا وقت جب قریب آیا اُس کا محل چونکہ ایک نہر کے کنارے پر واقع

تھا۔ اُس نے دیکھا کہ ایک دھوبی نہر پر کپڑے دھو رہا ہے۔ اسے دیکھ کر عبد الملک نے کہا۔ کاش! میں بھی ایسا ہی ہوتا کہ روز کی مزدوری روز کمایا کرتا اور اس سے زندگی بسر کرتا اور یہ خلافت مجھے نہ ملی ہوتی۔ پھر اس امیہ بن الصلت کا وہ شعر پڑھا جو مذکور ہوا۔ اس کے بعد خلیفہ کو بھی وہی حادثہ پیش آیا جو امیہ کو اس شعر کے پڑھنے سے پیش آیا تھا یعنی شعر پڑھتے ہی روح نفس غصری سے پرواز کر گئی۔ جب ابو حازم کو یہ اطلاع ملی تو انہوں نے کہا کہ خدا کا شکر ہے اللہ تعالیٰ نے بادشاہوں اور شہنشاہوں کو بھی موت کے وقت اس حالت کی تمنا کرنے پر مجبور کر دیا جس حالت میں ہم ہیں اور ہمیں اس حالت کی تمنا کرنے سے باز رکھا جس میں یہ بادشاہ ہیں۔

”استیعاب“ میں فارعہ بنت ابی الصلت ہمشیرہ امیہ کے حالات میں لکھا ہے کہ فتح طائف کے بعد وہ حضور اکرم صلی اللہ علیہ وسلم کی خدمت میں حاضر ہوئی۔ یہ ایک ہوشیار، پاکدامن اور صاحب جمال عورت تھی۔ حضور کو وہ عورت پسند آئی۔ ایک دن آپ نے اس سے پوچھا کہ اچھا بتا! تجھے اپنے بھائی کے کچھ اشعار یاد ہیں تو اُس نے اپنے بھائی کے یہ اشعار سنائے۔

مَا أَرْغَبُ النَّفْسَ فِي الْحَيَاةِ وَإِنْ نَحْيِي ظَوِيلًا فَأَلْمُوتُ لِأَجْفَهَا

ترجمہ:- میں اپنے نفس کو جینے کی رغبت نہیں دلاتا اور اس سے کہتا ہوں کہ اگر تو مدتوں جیتا رہے تب بھی موت سے تجھے چارہ کار نہیں۔

يُؤَشِّكَ مَنْ فَرَّ مِنْ مَنِيَّتِهِ يَوْمًا عَلَى غَزَاةٍ تُوَافِقُهَا

ترجمہ:- جو شخص اپنی موت سے بھاگتا ہے اسے ایک نہ ایک موت سے اچانک سامنا کرنا ہی پڑے گا۔

مَنْ لَمْ يَمُتْ عِنَظَةً يَمُتْ هَزْمًا لِلْمَوْتِ كَأَشِّ وَالْمَرْءُ ذَالِقُهَا

ترجمہ:- جو شخص راضی برضا قابل رشک موت مرنا نہیں چاہتا وہ بڑھاپے میں یقیناً موت کا شکار ہو جائے گا۔ موت کی شراب کا جام ہر شخص کے لئے تیار ہے۔

پھر اس نے یہ شعر پڑھا کر سنایا۔

لیتمنی کنت قبل ما قدیدہ الی فی رء وس الجبال ارعی الوعولا



اور کہا کہ یہی شعر پڑھنے کے بعد میرا بھائی مجھے داغ مفارقت دے گیا۔

حضور اکرم صلی اللہ علیہ وسلم نے فرمایا کہ تیرے بھائی کی مثال اس شخص کی ہے جس کے پاس اللہ تعالیٰ نے اپنی نشانیاں بھیجیں مگر اُس نے ان سے روگردانی کی جس کا نتیجہ یہ ہوا کہ شیطان اس کے پیچھے لگ گیا اور اس کا شمار گمراہوں میں ہونے لگا۔

پہاڑی بکریوں کی یہ خصوصیت ہے کہ یہ سخت زمین اور کنکر پٹی اور پتھریلی زمین میں ہی رہنا پسند کرتی ہیں۔ عام حالات میں ایک ہی جگہ مل کر رہتی ہیں مگر جب ان کے بچہ دینے کا وقت آتا ہے تو سب الگ الگ ہو جاتی ہیں۔ مادہ کے تھنوں میں جب دودھ جمع ہو جاتا ہے تو وہ اس کو چوس لیتی ہے۔ اور نر کی قوت جماع جب کمزور ہو جاتی ہے اور جفتی کے قابل نہیں رہتا تو وہ درخت ”بلوط“ کے پتے کھا کا طاقتور ہو جاتا ہے اور اس کی شہوت لوٹ آتی ہے۔ جب نشہ کی حالت میں اسے کوئی بکری نہیں ملتی تو وہ اپنے ذکر کو منہ سے چوس کر منی خارج کر دیتا ہے۔ جب اسے کہیں زخم ہو جاتا ہے تو پتھروں میں اُگنے والی ایک بوٹی کو تلاش کر کے اُسے چبا لیتا ہے اور زخم پر لگا لیتا ہے جس سے اس کا زخم بھر جاتا ہے۔

جب کسی بلند جگہ سے یہ بکرا کسی شکاری کو دیکھ لیتا ہے تو پخت لیٹ کر اپنے سینگوں کو سرین سے اڑا کر اور سانس روک کر نیچے کی طرف پھسل جاتا ہے۔ یہ سینگ پتھروں سے اس کی حفاظت کرتے ہیں۔ نیز چکنے ہونے کے باعث پھسلنے میں اس کا تعاون کرتے ہیں۔

علامتِ قیامت میں وعول کا ذکر | کتاب ”الترغیب والترہیب“ میں اور ابو عبید اور دیگر راویوں کی غریب روایات میں حضرت ابو ہریرہؓ سے مروی ہیں کہ نبی کریم صلی اللہ علیہ وسلم نے ارشاد فرمایا کہ قیامت اس وقت تک نہیں آئے گی جب تک فحش گوئی اور بخل کا ظہور نہ ہو گا اور جب تک امانت دار خیانت نہ کرنے لگیں گے اور خائن کو امانت دار نہ سمجھا جانے لگے۔ وعول ہلاک نہ ہو جائیں اور نحوت کا ظہور نہ ہو جائے گا۔

صحابہ کرامؓ نے دریافت کیا کہ یا رسول اللہ! یہ وعول اور نحوت کیا چیز ہیں؟ آپ نے جواب دیا۔ وعول قوم کے شرفاء ہیں اور نحوت وہ ماتحت لوگ ہیں جو شریف لوگوں کے قدموں کے نیچے تھے انہیں کوئی جانتا بھی نہیں تھا۔

مولف فرماتے ہیں کہ اشراف کو وعول سے تشبیہ دینے کی وجہ غالباً یہ ہے کہ وعول پہاڑی بکریاں بلند مقامات پر رہتی ہیں۔  
عرش ”وعول“ کے اوپر | امام احمدؒ ابو داؤدؒ ترمذیؒ وغیرہ نے نقل کیا ہے کہ حضرت عباسؓ بن عبد المطلب سے روایت ہے کہ ایک دفعہ حضور صلی اللہ علیہ وسلم ہماری ایک جماعت کے ساتھ ایک وادی میں بیٹھے تھے۔ ایک بادل آیا اس کو دیکھ کر حضور صلی اللہ علیہ وسلم نے ہم سے پوچھا کہ تم کو معلوم ہے اس کا کیا نام ہے؟ ہم نے عرض کیا جی ہاں! یہ سحاب (بادل) ہے۔ آپ نے فرمایا اسے مزینؓ اور عنان کہتے ہیں۔ پھر آپ نے پوچھا کہ تم کو معلوم ہے کہ زمین و آسمان کے درمیان کس قدر فاصلہ ہے؟ ہم نے عرض کیا نہیں۔ آپ نے فرمایا کہ ۷۱ یا ۷۲ یا ۷۳ سال کی مسافت کا فاصلہ اور پہلے آسمان اور اُس کے اوپر دوسرے آسمان کے درمیان بھی اسی قدر فاصلہ ہے اسی طرح آپ نے ساتوں آسمان گنوا دیئے۔ پھر فرمایا کہ ان ساتوں آسمانوں کے

لہ وائل علیہم نَبأ الَّذِی اٰتٰنَاہَا اٰیٰتِنَا فَاَنْسَلَخْ مِنْهَا فَاتَّبَعَهُ الشَّیْطٰنُ فَكَانَ مِنَ الْغٰوِبِیْنَ۔

۷۳ قرآن کی آیت ”ءَاَنْتُمْ اَنْزَلْتُمْوٰهُ مِنَ الْمُزْنِ اَمْ نَحْنُ الْمُنزِلُوْنَ“ کی طرف اشارہ ہے۔

marfat.com

Marfat.com

اوپر ایک سمندر ہے۔ اس سمندر کے اوپر اور نیچے کے حصہ کے درمیان بھی اتنا ہی فاصلہ ہے جتنا کہ ایک آسمان سے دوسرے آسمان کے درمیان ہے۔ سمندر کے اوپر چار پہاڑی بکرے ہیں

ہر بکرے کے کھروں اور رانوں کے درمیان بھی اتنا ہی فاصلہ ہے جتنا ایک آسمان سے دوسرے آسمان کے درمیان ہے۔ ان بکروں کی پیٹھ پر عرش ہے اور عرش کے بالائی اور زیریں حصہ کے درمیان بھی اسی قدر فاصلہ ہے۔

**حاملین عرش الہی** | ابن عبد البر کی کتاب "التہمید" میں حضرت عروۃ بن الزبیر سے مروی ہے کہ حضور اکرمؐ نے فرمایا کہ حاملین عرش چار ہیں ایک انسان کی شکل میں، دو سرائیل کی صورت میں، تیسرا گدھ کے روپ میں اور چوتھا شیر کی صورت میں ہے۔ اور **تعلبی** کی تفسیر میں ہے کہ حضور صلی اللہ علیہ وسلم نے فرمایا قیامت کے دن چار اور کو، ان کے ساتھ بڑھا دیا جائے گا۔

سنن ابی داؤد میں حضرت جابرؓ سے روایت ہے کہ رسول اللہ صلی اللہ علیہ وسلم نے فرمایا کہ مجھ کو اللہ تعالیٰ کی طرف سے یہ اجازت ملی ہے کہ میں تم کو ان فرشتوں میں سے ایک کا حال بیان کر دوں جو عرش کو اٹھائے ہوئے ہیں۔ ان میں سے ہر ایک کی کان کی نو سے اس کے کندھے کے درمیان سات سو برس کی مسافت کا فاصلہ ہے۔

**پہاڑی بکری کا شرعی حکم** | اس کا کھانا بالاتفاق حلال ہے۔ حضرت عبد اللہ بن عباسؓ فرماتے ہیں کہ اگر کوئی محرم یا کوئی حلال، حرم میں پہاڑی بکری کو شکار کر لے تو اس پر ایک بکری کا دم واجب ہو گا۔

قزوینی نے "اشکال" میں ابن فقیہ سے نقل کیا ہے وہ کہتے ہیں کہ میں نے "جزیرہ رانج" میں عجیب و غریب شکل و صورت کے مختلف جانور دیکھے۔ انہی میں پہاڑی بکریوں کے طرح کا ایک جانور تھا جس کا رنگ سرخ تھا اور اس پر سفید نشانات تھے۔ نیز یہ بھی معلوم ہوا کہ ان کا گوشت کھنا ہوتا ہے۔

مؤلف فرماتے ہیں کہ اگر یہ بات صحیح ہے تو مشابہت صوری کی وجہ سے اس کا حکم بھی حلت کا ہو گا۔ کیونکہ یہ ماکول اللحم جانور کے مشابہ ہے۔ اس کے فوائد "أروية" کے تحت باب الالف میں گزر چکے ہیں۔ نیز ایک فائدہ یہ بھی ہے کہ اس کی ہڈیوں کا گودا اس عورت کے لئے نہایت مفید ہے جس کو سیلان الرحم کا مرض ہو اس طرح کہ عورت اس گودے کو کسی کپڑے میں لپیٹ کر اندام نہانی میں رکھ لے۔

اور اگر اس کا گوشت اور اس کی چربی دونوں سکھا کر اس پر اپلوا، موتھا، لونگ، زعفران اور شد ڈال کر سب کو اتاملائیں کہ یک جان ہو جائیں پھر اسے ایک مشقال کے برابر عرق اجوائن میں ملا کر اس شخص کو پلایا جائے جس کے مٹانہ میں پتھری ہو گئی ہو تو بلاذن الہی صحت یاب ہو جائے گا۔

## بَنَاتُ وَرْدَانَ

(تیل چٹا، گبری لے کی مانند ایک کیرا) اس کا دوسرا نام فالیۃ الافاعی بھی ہے۔ یہ ایک کیرا ہے جو نم جگہوں میں پیدا ہوتا ہے اور اکثر غسل خانوں اور حوض وغیرہ کے پاس رہتا ہے۔ کالا بھی ہوتا ہے۔ سرخ اور سفید نیز سرخ و سیاہ بھی ہوتا ہے۔ جب یہ ابتدائی سے پیدا ہو جاتا ہے تو پھر جفتی بھی کرتا ہے اور سفید لے انڈے دیتا ہے۔ یہ گندگی سے مانوس ہوتا ہے اور گندگی کے لئے یہاں مولف نے

ش (نخلستان) کا لفظ استعمال کیا ہے۔

اندہ :- جاحظ کا کہنا ہے کہ حش جس کی جمع حشوش ہے۔ دراصل اس کے معنی نخلستان کے ہیں۔ مگر اس سے مراد بیت الخلاء (Letrines) ہے۔ وجہ اس کی یہ ہے کہ مدینہ منورہ میں پہلے گھروں میں بیت الخلاء نہیں تھے اس وقت لوگ قضائے حاجت کے لئے نخلستانوں میں جایا کرتے تھے لہذا اہل عرب اس موقع پر بجائے صاف لفظ استعمال کرنے کے کنایہ بولتے ہیں۔ لہذا لیٹرین کو حش (نخلستان) حلاء، مخرج، متوضاء، مذہب، غاظ، ضاء، الحاجۃ کہتے ہیں۔ اسی طرح وہ یہ کہتے ہیں 'نجات حاصل کرنے گیا' بارغ ہونے کے لئے گیا اور یہ سب الفاظ اس لئے استعمال کئے جاتے ہیں تاکہ بالکل صراحتاً یہ کہنے کے لئے مجبور نہ ہونا پڑے کہ گھنے کے لئے گیا۔

بنات وردان کا شرعی حکم | اس کی گندگی کی وجہ سے اس کا کھانا حرام ہے۔ نیز یہ حشرات الارض میں سے ہے اس وجہ سے اس کی خرید و فروخت بھی ناجائز ہے۔ جس طرح دیگر کیڑوں کی خرید و فروخت ناجائز ہے جس سے کوئی نفع حاصل نہیں کیا جاسکتا۔ لیکن اگر یہ پاک پانی میں گر جائیں تو ان سے پانی ناپاک نہیں ہو گا اور اس قدر بات شریعت میں معاف ہے۔ جس طرح دیگر وہ کیڑے جس کے اندر بننے والا خون نہیں ہے ان کے گر جانے سے پانی کی طہارت پر کوئی اثر نہیں پڑتا۔

فقہاء شوافع نے کہا ہے کہ جس جانور کے مار ڈالنے سے نہ کوئی نقصان ہو نہ فائدہ جیسے 'بَنَاتٌ وَرَدَانٌ'، 'خَنَاهِسٌ'، 'جُعْلَانٌ'، 'ذُودٌ'، 'کِیْرَا'، 'کدھ'، 'شتر مرغ'، 'چھوٹی چڑیاں اور کھیاں' ان کو مارنا مکروہ ہے مگر حرام نہیں ہے۔ اور رافعی نے اس فہرست میں نہ کانٹے والے کتے کو بھی شمار کرایا ہے اور انہوں نے مزید کہا ہے کہ 'چوٹی'، 'شہد کی مکھی'، 'شکرہ'، 'مینڈک' وغیرہ کا مارنا جائز نہیں ہے۔

بنات وردان کے طبی فوائد | ارسطو طالیس نے لکھا ہے کہ اگر بنات وردان کو تیل میں پکا کر اس تیل کو کان میں ڈال دیا جائے تو اس کی تکلیف دور ہو جاتی ہے اور درد ہمیشہ کے لئے ٹھیک ہو جاتا ہے۔ اور یہ تیل پنڈلیوں کے

زخم میں بھی مفید ہے۔ اسی طرح دیگر اعضاء کے زخموں کے لئے نافع ہے۔ واللہ تعالیٰ اعلم بالصواب

## بَابُ الْبِیَاءِ

### يَا جُوجُ وَ مَا جُوجُ

(ایک عجیب الحقت قوم) یہ دونوں لفظ ہمزہ کے ساتھ اور بغیر ہمزہ دونوں طرح پڑھے جاتے ہیں جو ہمزہ کے ساتھ پڑھتے ہیں وہ "أَجَّةُ الْحَرِّ" (گرمی کی شدت) سے شنن مانتے ہیں۔ کیونکہ یہ گرم مزاج مخلوق ہے۔ اور ازبری نے کہا ہے کہ یا جوج۔ مفعول کا صیغہ ہے اور ما جوج مفعول کا صیغہ ہے۔ یہ بھی احتمال ہے کہ دونوں مفعول ہوں۔ دونوں لفظ غیر منصرف مستعمل ہیں۔ تانیث اور علم دو سبب اس میں موجود ہیں کیونکہ یہ دو قبیلوں کے نام ہیں۔ لیکن اکثر لوگوں کا کہنا ہے کہ یہ مشتق نہیں ہیں بلکہ عجمی نام ہیں۔ اسی وجہ

لہ میدان، نکلنے کی جگہ، جہاں جانے سے وضو زہم ہو جاتا ہے۔ جانے کی جگہ۔ نشیب، گڑھا۔ ضرورت پوری کرنا۔

اس قسم کی تعبیر عربی کی طرح دیگر زبانوں میں بھی ہے تاکہ گندی اور ناقابل ذکر چیز کا نام نہ لینا پڑے۔

سے تیل چٹا، گھریلا، گھریلے کی طرح کا ایک کیرا۔

سے وہ بغیر ہمزہ کے پڑھتے ہیں اور عجمتہ اور علم کی بناء پر غیر منصرف پڑھتے ہیں۔ سعید الخفش نے کہا ہے کہ یا جوج سے اور ما جوج سے مشتق ہے۔ قطرب نے یہ کہا کہ جو بغیر ہمزہ پڑھتے ہیں وہ یا جوج کو ج سے فاعول کے وزن پر اور ما جوج کو مَجَّ سے فاعول کے وزن پر استعمال کرتے ہیں اور فاعول کے وزن پر چونکہ عجمی ناموں کو بغیر پڑھا جاتا ہے جیسے ہاروت، ماروت، طالوت، جالوت، داؤد۔ اسی طرح ان دونوں کو بھی بغیر ہمزہ پڑھا جانے لگا۔ ”یا جوج ما جوج“ اور یہ بھی ہو سکتا ہے کہ اصل میں تو ہمزہ ہی ہو لیکن تخفیف کر کے بغیر ہمزہ بھی پڑھا لیا جاتا ہو۔

یہ بھی احتمال ہے کہ دونوں یا جوج و ما جوج اَجَّة سے مشتق ہوں جس کے معنی مل جانا جیسا کہ فرمان باری ان کے بارے میں ہے ”وَتَزَكْنَا بَعْضَهُمْ يَوْمَئِذٍ يَمُوجُ فِي بَعْضٍ“ اس کی تفسیر میں آیا ہے۔ اِی مُخْتَلِطِينَ یعنی اُجَل۔ اور شاید مَجَّ جس کے متعلق الخفش کا کہنا ہے کہ یا جوج اس سے مشتق ہے۔ دراصل اَجَّ ہے کیونکہ یا اور جیم ساتھ ساتھ عربی زبان میں تلفظ دشوار ہے اس لئے نہیں آتا ہے۔ خلاصہ یہ ہے کہ ہمزہ اور بغیر ہمزہ دونوں لغتیں جائز ہیں اور قراء سبعہ میں سے اکثر نے بغیر ہمزہ (تسہیل) کے ساتھ پڑھا ہے۔ یا جوج ما جوج انسان ہیں | ان کی پیدائش کے متعلق مقاتل کا قول ہے کہ یہ حضرت یافث بن نوح کی اولاد ہیں۔ ضحاک کہتے ہیں کہ یہ ترک ہیں مگر کعب الاحبار نے کہا ہے کہ حضرت آدم علیہ السلام کو ایک دن احتلام ہو گیا اور آپ کا نطفہ مٹی میں مخلوط ہو گیا۔ جب آپ کو افسوس ہوا اللہ تعالیٰ نے اس سے یا جوج ما جوج پیدا کر دیئے۔ لیکن مولف کا کہنا ہے کہ کعب الاحبار کی یہ تحقیق درست نہیں ہے کیونکہ یہ مسلم ہے کہ انبیاء علیہم الصلوٰۃ والسلام کو احتلام نہیں ہوا۔

یا جوج ما جوج کی شکل و صورت اور ان کی خوراک | طبرانی نے یا جوج ما جوج کے سلسلہ میں حضرت حذیفہ بن الیمان سے ایک روایت کی ہے:-

”نبی اکرم صلی اللہ علیہ وسلم نے فرمایا یا جوج ایک قوم ہے جس کے چار سو امیر ہیں۔ اسی طرح ما جوج بھی ان میں سے کوئی فرد جب تک اپنی اولاد میں سے ایک ہزار شہسوار نہیں دیکھ لیتا نہیں مرتا ہے۔ ان کی ایک قسم تو وہ ہے جو صنوبر کے درخت کے برابر لمبے یعنی تقریباً ایک سو بیس ذراع لمبے ہوتے ہیں اور دوسری قسم وہ ہے جو اپنے ایک کان کو بچھا لیتے ہیں اور دوسرے کان کو اوڑھ لیتے ہیں۔ ان کے سامنے کوئی خنزیر یا ہاتھی آجائے تو اسے کھا جاتے ہیں اور اپنے مردوں کو بھی کھا لیتے ہیں۔ ان کا اگلا قدم شام میں تو پچھلا قدم خراسان میں ہو گا۔ سہ تمام سمندروں اور دریائے طبری کا پانی پی جائیں گے مگر اللہ تعالیٰ انہیں مکہ مکرمہ، مدینہ منورہ اور بیت المقدس میں جانے نہیں دے گا اور وہ بن مذبہ کا کہنا ہے کہ یا جوج ما جوج گھاس پھوس درخت اور لکڑیاں کھاتے ہیں اور جس انسان پر قابو پالیتے ہیں اسے بھی کھا جاتے ہیں۔ لیکن یہ مکہ مکرمہ اور مدینہ منورہ اور بیت المقدس میں جانے پر قادر نہیں ہیں۔“

یا جوج ما جوج کا کفر | یا جوج ما جوج کے متعلق حضرت علی کرم اللہ وجہہ کا قول یہ ہے کہ:-

لہ ان کی اتنی رفتار تیز ہوگی

”ان کی ایک قسم تو لہائی میں ایک بالشت کے برابر اور دوسری قسم ضرورت سے زیادہ لمبی ہوتی ہے پرندوں کی طرح ان کے پنچے اور درندوں کی طرح ان کے دانت ہیں۔ کبوتروں کی سی آواز نکالتے ہیں اور چوپایوں کی طرح جھپتی کرتے ہیں‘ بھڑیے کی طرح چیختے ہیں۔ ان کے بال سردی گرمی سے ان کا بچاؤ کرتے ہیں۔ ان کے کان بہت بڑے بڑے ہوتے ہیں۔ ایک تو روئیں دار ہوتا ہے جس کو سردی میں اوڑھتے ہیں دوسرا بغیر روئیں کا صرف کھال کا ہوتا ہے۔ جو گرمی میں ان کے کام آتا ہے۔ ذوالقرنین کی بنائی ہوئی دیوار کو کھودتے رہتے ہیں جب اس میں سوراخ ہونے کو ہوتا ہے‘ شام ہو جاتی ہے اور یہ لوگ یہ کہہ کر واپس ہو جاتے ہیں کہ باقی کل کھودیں گے۔ پھر اللہ تعالیٰ اسے پہلے کی طرح صحیح سالم بنا دیتا ہے۔ جس دن وہ یہ کہہ کر واپس ہوں گے کہ انشاء اللہ ہم کل اس میں سوراخ کر لیں گے اس روز وہ اس کو منہدم کرنے میں کامیاب ہو جائیں گے اور باہر نکل پڑیں گے۔ لوگ ان کو دیکھ کر قلعوں اور محفوظ جگہوں میں جا کر چھپ جائیں گے۔ یہ آسمان کی طرف تیر چلائیں گے اللہ تعالیٰ ان کے تیروں کو خون آلود کر کے ان کے پاس لوٹا دے گا اور اخیر میں ان کو اللہ تعالیٰ ایک کیڑے کے ذریعے ہلاک کر دے گا۔ جو ان کی گردنوں سے چمٹ جائے گا۔ یہ وہی نَعْف نامی کیڑا ہو گا جس کا ذکر باب النون میں آچکا ہے۔“

یاجوج ماجوج کس کی اولاد ہیں؟ | متعلق شیخ محی الدین نووی سے پوچھا گیا کہ کیا یہ آدم و حوا کی نسل سے ہیں اور ان کی عمر کتنی ہوتی ہے؟ تو انہوں نے جواب میں فرمایا کہ اکثر علماء کے نزدیک یہ آدم و

حوا کی نسل سے ہیں مگر حوا سے نہیں ہیں اسی طرح وہ ہمارے صرف باپ شریک بھائی ٹھہرے اور ان کی عمر کے متعلق کوئی صحیح بات منقول نہیں ہے اور یہ باب الکاف میں ”الکرکند“ کے بیان میں حافظ ابو عمر بن عبد البر کا قول گزر چکا ہے کہ اس پر علماء کرام کا اتفاق ہے کہ یاجوج ماجوج حضرت یافث بن نوح کی اولاد ہیں۔

اور یہ بھی گزر چکا ہے کہ نبی اکرم صلی اللہ علیہ وسلم سے کسی نے سوال کیا کہ یا رسول اللہ! آیا آپ کی دعوت یاجوج ماجوج تک پہنچی ہے یا نہیں؟ آپ نے فرمایا کہ شب معراج میں میرا گزر ان کے پاس سے ہوا۔ میں نے ان کو دعوت اسلام بھی دی مگر انہوں نے اس کو قبول نہیں کیا۔

بخاری و مسلم اور نسائی میں ایک روایت ان کے متعلق ہے کہ:

”حضرت ابو سعید خدری کہتے ہیں کہ حضور اکرم صلی اللہ علیہ وسلم نے ارشاد فرمایا اللہ تبارک و تعالیٰ قیامت کے روز حضرت آدم کو مخاطب فرمائیں گے۔ حضرت آدم علیہ السلام جواب دیں گے ”لیک سعدیک والحزنی بدیک“ اللہ تعالیٰ کا ارشاد ہو گا اے آدم بعث النار (جنسی لشکر) کو نکالئے۔ حضرت آدم پوچھیں گے، بعث النار کیا چیز ہے؟ اللہ تعالیٰ فرمائیں گے۔ ہر ہزار میں سے نو سو ننانوے دوزخ میں اور ایک جنت میں جائے گا۔ پھر حضور نے فرمایا یہی وقت ہو گا جبکہ بچے بوڑھے ہو جائیں گے اور حاملہ عورتوں کا حمل ساقط ہو جائے گا تم یہ سمجھو گے کہ لوگ نشے میں بدست ہیں حالانکہ وہ نشہ میں نہ ہوں گے بلکہ اللہ تعالیٰ کا عذاب بہت سخت ہے۔“

یہ بات صحابہ کرام رضوان اللہ علیہم اجمعین پر بہت گراں بار ہوئی۔ انہوں نے عرض کیا یا رسول اللہ! ہم میں سے وہ کون ایک شخص ہو گا جو جنت میں جائے گا۔ اس پر آپ صلی اللہ علیہ وسلم نے فرمایا کہ میں تم کو بشارت دیتا ہوں کہ وہ نو سو

نانوے یا جوج ماجوج میں سے ہوں گے اور وہ ایک جنتی تم میں سے ہو گا۔

علماء کرام کا کہنا ہے کہ اس کام کے لئے حضرت آدم علیہ السلام کو طلب کرنے کی وجہ یہ ہے کہ وہ سب انسانوں کے باپ ہیں۔ اور ابو داؤد کو چھوڑ کر دیگر بہت سے محدثین نے حضرت زینب بنت جحش کی یہ روایت نقل کی ہے وہ فرماتی ہیں کہ:-  
 ”ایک روز حضور صلی اللہ علیہ وسلم باہر تشریف لائے اور آپ پر گھبراہٹ کا عالم طاری تھا، چہرہ مبارک سرخ ہو رہا تھا اور زبان پر یہ الفاظ جاری تھے ”لا اِلهَ اِلاَ اللّٰهُ“ ہلاکت ہے عرب کے اس شہر سے جو قریب آچکا ہے یا جوج و ماجوج کی دیوار کا کھلنا اس طرح قریب آچکا ہے اور آپ صلی اللہ علیہ وسلم نے انگوٹھے اور شہادت کی انگلی ملا کر اشارہ کیا۔ حضرت زینب رضی اللہ عنہا فرماتی ہیں میں نے عرض کیا یا رسول اللہ! ﷺ ہم میں صالحین (نیک لوگ) موجود ہوں گے جب بھی ہم ہلاک ہو جائیں گے۔ آپ نے فرمایا ہاں! جب خبث کی کثرت ہو جائے گی۔

اس حدیث شریف میں لفظ ویل آیا ہے جس کا ترجمہ ہلاکت سے کیا گیا ہے۔ مولف فرماتے ہیں کہ ویل جہنم کی ایک وادی کا نام بھی ہے جس کی تہ تک پہنچنے کے لئے جہنمی کو چالیس برس لگ جائیں گے۔

اور ”خَبَث“ سے مراد فسق و فجور ہے۔ خاص طور سے اس سے مراد زنا لیا ہے۔ بقول بعض خبث سے مراد ”اولاد زنا“ ہے۔ مولف کے نزدیک خبث سے مطلق گناہ مراد ہیں لہذا اس حدیث شریف کا خلاصہ یہ ہوا کہ جب معصیت (فسق و فجور) کی کثرت ہو جائے گی تو اس کا نتیجہ عام ہلاکت کی صورت میں ظاہر ہو گا اور بروں کے ساتھ نیک اور بھلے لوگ بھی ہلاک ہو جائیں گے۔  
 سید سکندری: بزار نے یوسف بن مریم حنفی کی ایک حدیث نقل کی ہے:-

”وہ کہتے ہیں کہ میں حضرت ابو بکرؓ کے پاس بیٹھا ہوا تھا کہ ایک صاحب آئے اور آپ کو سلام کیا اور کہنے لگے کیا آپ نے مجھ کو نہیں پہچانا؟ حضرت ابو بکرؓ نے پوچھا آپ کون ہیں؟ انہوں نے جواب دیا کیا آپ اس شخص سے واقف ہیں جو حضور صلی اللہ علیہ وسلم کی خدمت میں حاضر ہوا تھا۔ پھر آپ کو بتلایا تھا کہ میں نے سید سکندری دیکھی ہے۔ حضرت ابو بکرؓ یہ سن کر بولے اچھا تو وہ آپ ہی ہیں۔ انہوں نے کہا کہ جی ہاں میں وہی ہوں۔ حضرت ابو بکر رضی اللہ عنہ نے کہا کہ آپ تشریف رکھیں اور ہمیں بھی اس دیوار کا حال سنا دیں۔ چنانچہ ان کا بیان یہ تھا:

”میں اپنے سفر کے دوران ایک ایسی جگہ پہنچ گیا جہاں کے لوگوں کا کاروبار صرف آہن گری (لوہاری) تھا میں ایک گھر میں ممان ہوا اور دیوار کی طرف پاؤں کر کے لیٹ گیا۔ جب غروب آفتاب کا وقت آیا تو مجھے ایسی آواز سنائی دینے لگی جو اس سے پہلے میں نے کبھی نہیں سنی تھی اور مجھے اس آواز سے خوف و دہشت معلوم ہونے لگی۔ یہ دیکھ کر صاحب خانہ نے مجھے تسلی دی کہ گھبرانے اور ڈرنے کی کوئی ضرورت نہیں۔ آپ کو یہاں کوئی خطرہ نہیں ہے۔ یہ ان لوگوں کی آواز ہے جو اس وقت سامنے کی دیوار سے واپس جا رہے ہیں۔ اگر آپ کو تکلیف نہ ہو تو آپ اس دیوار کو دیکھ سکتے ہیں۔ میں نے کہا میں اسے ضرور دیکھوں گا۔ چنانچہ میں نے جا کر اس دیوار کو دیکھا اس میں لگی ہوئی لوہے کی اینٹیں ایسی لگ رہی تھیں گویا وہ چٹانیں ہیں اور ان کے درمیان ٹھوکی گئی میلیں کڑیوں کی طرح معلوم ہو رہی تھیں۔ وہ دیوار دور سے دیکھنے میں ایسی

سہ چالیس سال تک اوپر سے نیچے گرتا ہوا چلا جائے گا۔

محسوس ہوتی تھی گویا وہ (برومانی) یعنی چادر ہے جس پر بیل بوٹے سجے ہوئے ہیں۔ جب میں سفر سے واپس اپنے وطن پہنچا تو میں حضور صلی اللہ علیہ وسلم کی خدمت اقدس میں حاضر ہوا اور آپ کو اس واقعہ کی اطلاع دی۔ آپ نے مجھ سے اس کی کیفیت دریافت فرمائی۔ چنانچہ میں نے اس کا پورا پورا حال بیان کر دیا۔ آپ نے اس پر فرمایا کہ جو شخص سید سکندری دیکھنے والے کو دیکھنا چاہتا ہو تو وہ اس شخص کو دیکھ لے۔ حضرت ابو بکرؓ نے یہ سن کر فرمایا کہ آپ نے بالکل صحیح فرمایا۔

حضرت سکندر ذوالقرنین کے دیوار بنانے کا قصہ | کہتے ہیں کہ حضرت سکندر ذوالقرنین اپنی سلطنت کا دورہ کرتے ہوئے ایک ایسی جگہ پہنچے جس کے دونوں طرف پہاڑ تھے۔ بیچ میں وادی تھی۔

اس کے بسنے والوں کی گفتگو ان کی سمجھ میں نہ آئی (یا وہ قوم آپ کی گفتگو سمجھنے پر قادر نہ تھی) مگر انہوں نے کسی طرح حضرت سکندر ذوالقرنین سے یہ شکایت کی کہ یاجوج ماجوج ہماری کھیتیاں تباہ کر دیتے ہیں۔ کیونکہ یاجوج ماجوج ان غریبوں کی بستی میں آکر ماس پتے اور سبزیاں کھا جاتے تھے اور سوکھی ہوئی اٹھا کر لے جاتے تھے۔ بقول بعض آکر انسانوں کو کھا جاتے تھے۔ اس قوم نے آپ سے عرض کیا کہ ہم آپ کے لئے چندہ کر دیتے ہیں آپ ہمارے اور ان یاجوج ماجوج کے درمیان ایک مضبوط دیوار بنوادیں۔ حضرت سکندر ذوالقرنین نے کہا تم کو تمہاری دولت مبارک ہو۔ تم صرف کام کرانے میں میرا تعاون کرو۔ ساز و سامان ہمارے میں کافی موجود ہے۔ خدا نے مجھے بہت کچھ دے رکھا ہے۔

اس کے بعد حضرت سکندر نے جا کر دونوں پہاڑوں کے درمیان کے فاصلہ کا اندازہ لگایا تو فاصلہ سو فرسخ کے برابر تھا۔ چنانچہ اسی فاصلے کا حکم دیا اور اتنی گہری بنیادیں کھودوائیں کہ پانی نکلنے لگا اور یہ بنیادیں چوڑائی میں پچاس فرسخ تک کھودی گئیں اور ان بنیادوں کا بھراؤ بڑی بڑی چٹانوں سے کیا گیا اور اس کا گارا پگھلے ہوئے تانبے کو بنایا گیا۔ وہ دیوار ایسی تیار ہو گئی گویا زمین کے اندر سے اٹھ رہی ہو۔

دوسرا قول یہ ہے کہ بنیادوں میں اور دیوار میں بھی پتھر نہیں بلکہ لوہے کے بڑے بڑے ٹکڑے لگائے گئے۔ پھر ان ٹکڑوں کے درمیان لکڑیاں اور کوئلے چن دیئے گئے اور بھٹی جلادی گئی۔ جب لوہے کے ٹکڑے بالکل سرخ ہو گئے تو اس کے اوپر پگھلا ہوا تانبا لایا گیا جس سے لوہے کے ٹکڑے ایک دوسرے سے جڑ گئے اور ایسا لگنے لگا گویا لوہے کا کوئی ٹھوس پہاڑ ہو اور اس پر لوہے اور تانبا کی کیلیں ٹھوک دی گئی ہوں۔ چونکہ درمیان میں کچھ پتھر بھی لگایا گیا تھا لہذا دور سے وہ دیوار نقش و نگار سے مزین چادر کی طرح نظر آتی تھی۔

اس کے بعد وہ یاجوج ماجوج اس دیوار کے چکنی ہونے کی وجہ سے نہ تو اس پر چڑھ سکتے ہیں اور نہ ہی اس میں وہ سوراخ کر سکتے ہیں کیونکہ وہ بہت مضبوط ہے۔ ایک طرف سے دیوار اور دوسری طرف سے سمندر کے درمیان ان کو قید کر دیا گیا ہے اور وہ اب اس جگہ قید ہیں۔

ان کی خوراک وہ مچھلیاں ہیں جو موسم ربیع میں ان پر بارش کی طرح برستی ہیں۔ بعض نے سانپ کہا ہے۔ وہی وہ پورے سال جاتے ہیں اور ان کی تعداد کی کثرت کے باوجود انہیں خوراک کی کمی نہیں ہونے پاتی۔ یہ باری تعالیٰ کی قدرت کا کرشمہ ہے۔ (واللہ اعلم بالصواب)

## الْیَامُورُ

(بارہ سنگھے کے مشابہ ایک جانور) ابن سیدہ کا بیان ہے کہ یامور پہاڑی بکروں کی ایک قسم ہے یا اس کے مشابہ کوئی جانور ہے جس کے بیچ سر میں ایک سینگ ہوتا ہے جس میں مختلف شاخیں ہوتی ہیں۔ دوسرے لوگوں یہ کہا ہے کہ یامور، زبارہ سنگھا ہے جس کے سینگ آرا کی طرح ہوتے ہیں۔ یہ اکثر باتوں میں گور خر کے مشابہ ہے۔ گھنی جھاڑیوں کے پاس رہتا ہے۔ پانی پینے کے بعد اس میں پھرتی پیدا ہو جاتی ہے اور درختوں، جھاڑیوں کے بیچ اچھل کود کرنے لگتا ہے۔ کبھی کبھی اس کے سینگ درخت کی شاخوں میں اٹک جاتے ہیں اس وقت یہ شور کرنے لگتا ہے۔ شکاری اس کی آواز سن کر اسے پکڑ لیتے ہیں۔

یامور کا شرعی حکم | یہ حلال ہے۔

یامور کے طبی فوائد | اس کی کھال کی خاصیت یہ ہے کہ بواسیر کا مریض اگر اس پر برابر بیٹھا رہے تو بواسیر ٹھیک ہو جاتی ہے۔

## الْیُویو

(شکرہ کی طرح کا ایک شکاری پرندہ) اس پرندہ کی کنیت ابوریاح ہے۔ یہ شکاری پرندہ ہے۔ شکرہ کے مشابہ ہوتا ہے۔ باب الصلوٰۃ میں ”الصقر“ میں مفصل بیان آچکا ہے۔ محمد بن زیاد زیادوی کا لقب بھی یویو تھا۔ یہ اہل بصرہ کے امام تھے۔ محدث تھے، حماد بن زید اور دیگر راویوں سے حدیث نقل کرتے ہیں۔ ابن ماجہ اور بخاری نے ذیلی طور پر ان سے روایت کی ہے۔ ۲۵۰ھ میں ان کی وفات ہوئی۔ ابن مندہ نے ان کو ضعیف کہا ہے مگر ابن حبان نے ان کو ثقات میں شمار کیا ہے۔

یویو کا شرعی حکم | حرام ہے۔ کیونکہ یہ بچہ سے شکار کرتا ہے۔

یویو کے طبی فوائد | اس کا دماغ اگر خشک کر کے اور طبرزدی شکر (کوزہ کی مصری) میں حل کر کے اس میں گوہ کا پاخانہ ملا لیا جائے اور اسے آنکھوں میں بطور سرمہ لگایا جائے تو آنکھ میں پیدا ہونے والی سفیدی ختم ہو جاتی ہے۔ اور اس کا پتہ ماہ شمدانج<sup>۱</sup> (شمدانہ) میں ملا کر ناک میں ٹپکایا جائے تو سردی فوراً ٹھیک ہو جاتا ہے۔

## الْیَحْبُورُ

(سرخاب کا بچہ) باب الحاء میں ”حباری“ کے بیان میں اس کا احوال و فوائد وغیرہ ذکر کئے جا چکے ہیں۔

## الْیَحْمُورُ

(ایک جنگلی جانور: جھکاڑ) ایک جنگلی جانور ہوتا ہے جو انسانوں کو دیکھ کر بدک کر بھاگتا ہے۔ اس کی دو سینگیں ہوتی ہیں جو بالکل

<sup>۱</sup> لہ ”شمدانہ“ ایک قسم کی بوٹی کو کہتے ہیں اطباء حضرات اس سے بخوبی واقف ہیں۔



آرہ کی طرح دھار دار ہوتی ہیں اس سے وہ درختوں کی شاخیں کاٹ ڈالتا ہے۔ مشہور یہ ہے کہ جب یہ پیاسا ہوتا ہے اور نہر کے پاس پانی کے لئے جانا چاہتا ہے مگر راستہ میں گھنی جھاڑیاں اُس کے آڑے آجاتی ہیں تو وہ اپنی سینگوں سے انہیں کاٹتا ہوا آگے بڑھ جاتا ہے۔ کچھ لوگوں کا خیال ہے کہ بھمور یا مور ہی ہے جس کا ذکر ابھی گزرا ہے اور اس کی سینگیں بارہ سگھے کی طرح ہوتی ہیں۔ ہر سال بچے دیتا ہے۔ اس کا رنگ سرخ ہوتا ہے اور اس کا بدن ٹھوس اور گھٹیللا ہوتا ہے۔

بھمور کا شرعی حکم | اس کی ہر قسم حلال ہے۔

بھمور کے طبی فوائد | اگر روغن بلسہ میں اس کی چربی ملا کر مالش کی جائے تو فالج میں بہت مفید ہے۔

ایک طالب علم اور جن کی حیرت ناک داستان | علامہ ابو الفرج ابن جوزی کی کتاب ”العرائس“ میں لکھا ہے کہ ایک طالب علم تحصیل علم کے لئے اپنے وطن سے کہیں جا رہا تھا راستے میں اس کی ملاقات ایک شخص سے ہوئی جو اس کے ساتھ ہو گیا۔ جب وہ طالب علم اس شہر کے قریب پہنچا جہاں جانے کا قصد کر کے وہ گھر سے چلا تھا۔ اس اجنبی شخص نے اس طالب علم کو مخاطب کر کے کہا کہ ہم سفر ہونے کی وجہ سے تجھ پر میرا حق رفاقت لازم ہو گیا اور میں قوم جن کا ایک فرد ہوں مجھے تم سے ایک کام ہے۔ طالب علم نے پوچھا کیا کام ہے؟ جن نے کہا جب تو فلاں مقام پر پہنچے گا تجھے وہاں کچھ مرغیاں ملیں گی ان کے بیچ میں ایک مرغا ہو گا۔ اُس کے مالک کا پتہ لگا کر اس مرغے کو خرید لینا اور اسے ذبح کر ڈالنا۔ بس تجھ سے میرا یہی کام ہے۔ اس طالب علم نے اس جن سے کہا کہ بھائی میرا بھی تم سے ایک کام ہے۔ جن نے پوچھا تیرا کیا کام ہے؟ اس نے کہا کہ بالفرض اگر کوئی سرکش جن کسی انسان پر سوار ہو جائے اور اس پر کسی عمل کا اثر نہ ہوتا ہو تو اس کا علاج کیا ہے؟ جن نے کہا کہ اس کی دوا یہ ہے کہ ”بھمور“ کی کھال کا ایک ہاتھ لمبائنت لے کر اس سے آسیب زدہ کی شہادت کی انگلی خوب جکڑ کر باندھ دی جائے پھر سنداب بری کا تیل لے کر چار قطرے آسیب زدہ کے داہنے نتھنے میں اور تین قطرے بائیں نتھنے میں پکادے جائیں اس سے وہ آسیب مر جائے گا اور پھر اس پر کوئی دوسرا آسیب کبھی بھی نہیں آئے گا۔

اس طالب علم کا بیان ہے کہ وہ جن مجھ سے جدا ہو گیا۔ جب میں شہر کے اس مقام پر پہنچا جہاں کا اس نے پتہ دیا تھا تو مجھے وہاں مرغیاں نظر آئیں اور ان میں ایک مرغا بھی تھا۔ یہ ایک بڑھیا کی ملکیت میں تھا۔ میں نے اس سے وہ مرغا خریدنا چاہا مگر اس نے صاف انکار کر دیا۔ آخر کار بہت اصرار کر کے میں نے وہ مرغا دو گنی قیمت میں خرید لیا۔ پھر وہ جن مجھے نظر آیا اور اس نے اشارہ سے مجھے کہا کہ ”اس مرغے کو ذبح کر دے“۔ چنانچہ میں نے اس کو ذبح کر دیا۔ کچھ دیر کے بعد کچھ مرد و عورت پاس کے ایک گھر سے نکلے اور مجھے جادوگر کہہ کر مارنے لگے۔ میں نے اُن سے کہا کہ میں جادوگر نہیں ہوں۔ وہ کہنے لگے جب سے تُو نے یہ مرغا ذبح کیا ہے ایک جن آکر ہمارے جوان لڑکی پر سوار ہو گیا ہے اور وہ کسی طرح اس کا پیچھا چھوڑنے کو تیار نہیں ہے۔

میں سمجھ گیا کہ یہ جن وہی میرا رفیق سفر ہے چنانچہ میں نے اُن سے کہا کہ مجھ کو ”بھمور“ کی تانت اور آب سنداب لا کر دو میں اس کا علاج کروں گا۔ جب یہ چیزیں انہوں نے مہیا کر دیں۔ میں نے جا کر تانت سے اس آسیب زدہ لڑکی کی انگلی خوب کس کر باندھ دی۔ باندھتے ہی وہ جن چلانے لگا اور کہنے لگا کیا میں نے اسی لئے تجھ کو یہ عمل سکھایا تھا کہ تُو مجھ ہی پر اسے آزمائے۔ میں نے اُس کی

ایک نہ سی اور پھر اس تیل کے چار قطرے اس کے داہنے نتھنے اور تین قطرے اُس کے بائیں نتھنے میں ٹپکادیئے۔ ٹپکاتے ہی وہ جن مردہ ہو کر اسی وقت گر پڑا اور لڑکی بھلی چنگی ہو گئی۔ پھر اس کو کسی آسیب کی تکلیف کبھی نہیں ہوئی۔

## البحموم

(تیتڑ کی طرح کا ایک پرندہ) بحموم: ایک خوبصورت پرندہ ہے جو حجاز کے نخلستانوں میں کثرت سے پایا جاتا ہے۔ مولف کا خیال ہے کہ یہ تیتڑ ہے۔ بحموم، نعمان ابن المنذر کے گھوڑے کا نام بھی تھا۔ بحموم عربی میں سیاہ دھوئیں کو بھی کہتے ہیں۔ چنانچہ قرآن میں ”وَوَظِلُّ مِنَ يَحْمُومٍ“ میں بحموم سے یہی دھواں مراد ہے۔ جب اہل عرب کسی انتہائی کالی چیز کو بتانا چاہتے ہیں تو ”اسود بحموم“ کہتے ہیں۔ یعنی ”کالا بھجنگ“۔

کہتے ہیں کہ ”بحموم“ دوزخ میں ایک پہاڑ ہے جس کے سائے میں دوزخیوں کو بٹھا دیا جائے گا اور اس کا حال یہ ہو گا ”لا بارد ولا کریم“ یعنی نہ اس کی مٹی میں ٹھنڈا پن ہو گا نہ اس کا منظر ہی اچھا ہو گا۔ یہ بھی کہا جاتا ہے کہ بحموم جنم کا ایک نام بھی ہے۔ صحاک فرماتے ہیں کہ جنم بالکل سیاہ ہے اور اس میں جانے والے لوگ بھی کالے بھجنگے ہو جائیں گے۔ نعوذ باللہ من شرھا

بحمور کا حکم | یہ حلال ہے۔

## البراعة

(جگنو) اڑنے والا ایک چھوٹا سا کیڑا ہے۔ دن کو عام پتنگوں کی طرح دکھائی دیتا ہے اور اندھیری راتوں میں ایسا معلوم ہوتا ہے جیسے کوئی چمکدار ستارہ زمین پر اتر آیا ہو یا جیسے کوئی چراغ اڑ رہا ہو۔ ابو عبیدہ نے کہا ہے کہ براع، مچھر اور مکھی کے درمیان کی ایک مخلوق مکھی ہے جو منہ پر بیٹھ جاتی ہے مگر کاتی نہیں ہے اور براعة شتر مرغ کو بھی کہتے ہیں۔ اس کا بیان تفصیل سے گزر چکا ہے۔

## البروع

(چوہے کی طرح کا مگر اس سے کچھ بڑا ایک جانور) چوہے سے ذرا بڑا ایک جانور ہے جس کی اگلی ٹانگیں بہت چھوٹی اور پھلی بہت بڑی ہوتی ہیں۔ اس کی دم ہوش کی سی ہوتی ہے اور دم کے آخری کنارہ پر بال کلی کے مانند لگتے ہیں۔ یہ اپنی دم اٹھا کر چلتا ہے۔ ہرن کی طرح اس کا رنگ ہوتا ہے۔

جانوروں کی نفسیات کے ماہرین نے لکھا ہے کہ اللہ تعالیٰ نے جن جانوروں میں خباث کوٹ کوٹ کر بھردی ہے۔ ان میں اکثر کے ہاتھ چھوٹے اور پیر لمبے ہوتے ہیں۔ کیونکہ جب انہیں کسی چیز کا خطرہ ہوتا ہے تو چھلانگ لگا کر اس خطرے سے اپنی حفاظت کر لیتے ہیں۔ یہ جانور زمین کے اندر رہتا ہے تاکہ اس کی نمی اس کے لئے پانی کا کام دے یہ اچھی ہوا کو پسند کرتا ہے۔ دریاؤں سے اسے وحشت ہوتی ہے اسی وجہ سے یہ اپنی بل بلند جگہوں پر بناتا ہے۔ پھر یہ اپنی بل کو ایسی جگہ بناتا ہے جہاں چار سو کی ہوا لگے اسی لئے وہ اپنی بل میں چاروں طرف دروازے کھولتا ہے تاکہ ہوا اندر جاسکے۔ اس کے ان دروازوں کا نام بھی الگ الگ ہے۔ ایک کو ”النافقاء“ دوسرے کو ”القاصعاء“ تیسرے کو ”الراہطاء“ کہتے ہیں۔ اگر کوئی شکاری اس کے ایک سوراخ کے پاس اس کی تلاش

میں ہوتا ہے تو وہ دوسرے سوراخ سے نکل جاتا ہے۔ اس بل کے باہر مٹی اور اندر گڑھا ہوتا ہے۔ بافتاء اس کی چھپی ہوئی بل کو کہتے ہیں۔ اسی سے منافق مشتق ہے کہ ظاہر میں اس کی زبان پر ایمان ہوتا ہے مگر دل میں کفر ہوتا ہے۔

اس جانور کی خاص فطرت یہ ہے کہ نرم زمین پر چلتا ہے تاکہ اس کے پیروں کی آہٹ سن کر کوئی شکار نہ کر لے جس طرح خرگوش بھی ایسے ہی کرتا ہے یہ جنگلی کرتا ہے اور میٹھی کرتا ہے۔ اس کے اوپر نیچے دانت اور ڈاڑھ بھی ہوتی ہے۔ اس کے بارے میں جاہظ اور قزوینی کا کہنا ہے کہ یہ جانور ہوش کی ایک قسم ہے۔ قزوینی نے یہ بھی کہا ہے کہ یہ ان جانوروں میں سے ہے جن کے سردار ہوتے ہیں اور ان کی حکم کی تعمیل کی جاتی ہے۔ جس وقت کہ سردار ان کے ساتھ ہوتا ہے تو وہ کسی اونچی جگہ یا پتھر وغیرہ پر کھڑا ہو کر ادھر ادھر دیکھتا رہتا ہے۔ اگر اسے کوئی خطرے کی چیز آتی ہوئی محسوس ہوتی ہے تو وہ دانتوں کو کٹکٹا کر خاص قسم کی آواز نکالتا ہے جس کو سن کر سب اپنے بلوں میں گھس جاتے ہیں۔ اگر اتفاق سے سردار اپنی اس ڈیوٹی میں کچھ غفلت برتے اور اس کی اس کوتاہی کے نتیجے میں کوئی جانور کسی ایک کو پکڑ لے جائے تو سب مل کر سردار کو مار ڈالتے ہیں اور اس کی جگہ دوسرا سردار چن لیتے ہیں۔

جب یہ معاش کی تلاش میں باہر نکلتے ہیں تو سب سے پہلے ان کا سردار باہر نکلتا ہے۔ ادھر ادھر جھانک کر دیکھتا ہے۔ جب کوئی خطرہ کی چیز نظر نہیں آتی تو خاص انداز سے دانتوں کو کٹکٹا کر آواز نکالتا ہے جس سے سب کو معلوم ہو جاتا ہے کہ کوئی خطرہ نہیں ہے اس وقت سب باہر نکل آتے ہیں۔

ریبوع کا شرعی حکم | شوافع کے یہاں یہ جانور حلال ہے۔ مگر حنفیہ کے یہاں یہ حرام ہے کیونکہ یہ حشرات الارض کے قبیل سے ہے۔

ریبوع کے طبی فوائد | اگر پوٹوں کے اندر بال جم آتے ہیں اور ان کو اکھاڑ کر پوٹوں پر ریبوع کا خون مل دیا جائے تو پھر وہ بال نہ جمیں گے۔

خواب میں ریبوع کی تعبیر | ریبوع کو خواب میں دیکھنا بہت جھوٹے اور جھوٹی قسمیں کھانے والے شخص کی پہچان ہے۔ اگر کوئی خود کو اس سے جھگڑتے دیکھے تو اسی قسم کے آدمی سے اس کی لڑائی ہوگی۔

## الْبِرْقَان

(ایک کیڑا) یہ وہ کیڑا ہے جو کھیتوں میں پیدا ہوتا ہے۔ پھر اس کی شکل تبدیل ہو جاتی ہے اور وہ اڑنے لگتا ہے اور اس کا نام ”زرع مبروق“ بھی ہے جیسا کہ ابن سیدہ نے کہا ہے۔

## اليسف

(کھسی) باب الذال میں ”زباب“ میں پورا بیان گزر چکا۔

## اليعر

(بکری کا وہ بچہ جو شکار کے حیلہ کے لئے کہیں باندھ دیا جائے) بکری کے اس بچہ کو کہتے ہیں جو شیر اور بھیڑیے کی کچھار کے قریب باندھ دیا جاتا ہے اور اس کے سامنے ایک گڑھا کھود کر اسے گھاس وغیرہ سے چھپا دیتے۔ اس بکری کے بچہ کی آواز سن کر بچو اس کی

تلاش میں آتا ہے اور گڑھے میں گر جاتا ہے۔ نیز لیر نام کا خراسان میں ایک جانور ہوتا ہے جو محنت و مشقت کے باوجود موٹا ہوتا ہے۔

## اليعفور

(ہرن کا بچہ یا نیل گائے کا بچہ) یعفور: ہرن یا نیل گائے کے بچہ کو کہتے ہیں۔ بقول دیگر زہرن کو بھی کہا جاتا ہے۔ حضرت عبادہ بن صامتؓ سے روایت ہے کہ حضور اکرم صلی اللہ علیہ وسلم اپنے یعفور نامی گدھے پر سوار ہو کر ان کی عیادت کے لئے تشریف لے گئے۔ کہتے ہیں کہ اس گدھے کا نام ”یعفور“ اس کے خاکستری رنگ کی بنیاد پر رکھا گیا۔ جس طرح سبز رنگ کے جانور کو یخفور کہہ دیتے ہیں۔ بعض کہتے ہیں کہ اس کا نام یعفور اس لئے پڑا کہ اس کی رفتار ہرن کے مشابہ تھی۔

## اليعقوب

(زچکور) یعقوب: زچکور کو کہتے ہیں۔ اس معنی میں یہ لفظ خالص عربی کا ہے۔ مگر یعقوب جو ایک نبی علیہ السلام کا نام ہے وہ یوسف و یونس کی طرح عجمی لفظ ہے۔ لہذا بقول جوہری اگر یعقوب کسی شخص کا نام ہو تو یہ جملہ اور علیست کی وجہ سے غیر منصرف پڑھا جائے گا۔ لیکن محل (چکور) کے معنی میں منصرف ہو گا۔ کیونکہ وہ خاص عربی زبان کا لفظ ہے اور اس میں غیر منصرف ہونے کے لئے کوئی سبب موجود نہیں ہے۔

چکور کا حکم شرعی | رافعی نے کہا ہے کہ مرغی اور چکور سے پیدا شدہ پرندے کو اگر کوئی محرم شکار کر لے تو جزاء لازم ہوگی۔

## اليعملة

(کام کرنے والا اونٹ یا اونٹنی) الناقة کے بیان میں باب النون میں تفصیل گزر چکی ہے۔

## اليمام

(فاختہ) اصمعی کے بقول فاختہ کو کہتے ہیں اور کسائی کے بقول وہ جنگلی کبوتر جو گھروں میں رہتا ہے اور یمامہ اس کرنجی آنکھوں والی لڑکی کا نام بھی تھا جو تین دن کی مسافت کے فاصلہ سے کسی چیز کو دیکھ لیتی تھی۔ جاحظ کا کہنا ہے کہ وہ لڑکی لقمان بن عاد کے خاندان سے تھی اور اس کا اصل نام ”عنز“ تھا۔ اس کی آنکھیں کرنجی تھیں۔ اسی طرح ”الزباء“ اور ”البسوس“ نامی دو عورتیں بھی اسی طرح آنکھوں والی تھیں۔ سب سے پہلے اس لڑکی نے اشد کا سرمہ استعمال کیا تھا۔

ایک عورت کی تیز نگاہی کا عجیب قصہ | ”إبتلاء الأختیار بالنساء الأشرار“ میں لکھا ہے کہ عرب میں پانچ عورتیں ضرب المثل بن چکی ہیں: زرقاء الیمامہ، بسوس، دغہ، ظلمة اور ام قرفة۔

زرقاء الیمامہ :- یہ یمامہ کی رہنے والی بنو نمبر کی ایک لڑکی تھی جو تاریک رات میں سفید بال اور تین دن کی مسافت کی دوری سے گھوڑے سوار کو دیکھ لیا کرتی تھی۔ اگر کوئی لشکر اس کی قوم پر حملہ آور ہوتا تو وہ ان کو پہلے سے آگاہ کر دیتی تھی اور وہ لوگ اس لشکر سے نمٹنے کے لئے تیار ہو جاتے تھے۔

کسی لشکر کے سپہ سالار نے ان کے خلاف یہ تدبیر کی کہ اپنے لشکر کو حکم دیا کہ ہر شخص درخت کی ایک شاخ کاٹ کر اپنے ہاتھ میں لے لے اور اُس کی آڑ میں آگے بڑھے۔ زرقاء نے جب اس کو غور سے دیکھا تو اُسے ایسا دکھائی دیا جیسے ایک درخت اس کی پیٹھ کی طرف بڑھا چلا آ رہا ہو۔ اس نے اپنی قوم کو اس کی اطلاع دی کہ مجھے تو سامنے سے ایک درخت آتا ہوا دکھائی دے رہا ہے۔ قوم نے اس کا مذاق اڑایا کہ تیری عقل ماری گئی ہے بھلا کہیں درخت بھی چلتا ہے۔ اس نے کہا کہ جو میں کہہ رہی ہوں وہی صحیح ہے اس پر اس کی قوم نے اسے جھٹلایا اور انہوں نے دشمن سے مدافعت اور اپنی حفاظت کا کوئی کام نہیں کیا۔ نتیجہ یہ ہوا کہ دشمن ان پر صبح صبح پہنچ گیا اور زر قاقا کو قتل کر دیا۔ جب انہوں نے اس کی آنکھیں چیر کر دیکھیں تو ان کی رگوں میں اشمہ ہی اشمہ (اصفہانی سرمہ) بھرا ہوا تھا۔ کیونکہ یہ بکثرت یہی سرمہ استعمال کیا کرتی تھی۔ غالباً یہی اس کی بصارت کی تیزی کا سبب بنا تھا۔ (از مترجم)

(۲) بسوس: اس کے بارے میں عرب میں یہ مثل رائج ہے ”اشام من بسوس“ یعنی بسوس سے زیادہ منحوس۔ یہ عورت ساس بن مرہ بن ذہل بن شیبان کی خالہ تھی۔ اس کی ایک اونٹنی کی وجہ سے کلیب بن وائل بار ڈالا گیا جس کی وجہ سے بکر اور غلب میں زبردست جنگ چھڑ گئی جو چالیس سال تک جاری رہی۔ یہ لڑائی ”خرب بسوس“ کے نام سے مشہور ہے۔

(۳) دَغَة: اس عورت کے متعلق مشہور ہے کہ ”احمق من دَغَة“ دغہ سے زیادہ بیوقوف۔ یہ قبیلہ بنی عجل کی عورت تھی اور بنی العنبر میں اس کا نکاح ہوا تھا۔

(۴) ظلمة: اس عورت کے نام سے یہ مثل مشہور ہے ”ازنی من ظلمة“ ظلمة سے زیادہ زنا کار۔ یہ قبیلہ خذیل کی عورت تھی۔ اس نے چالیس سال تک زنا کرایا اور چالیس سال تک حکومت بھی کرتی رہی۔ جب بڑھاپے کی وجہ سے ان دونوں کاموں سے معذور ہو گئی اُس نے ایک بکرا اور ایک بکری خریدی۔ وہ بکرے کو بکری پر چھوڑ دیا کرتی تھی۔ جب اس سے پوچھا گیا کہ تو ایسا کیوں کرتی ہے؟ تو اس نے کہا جب بکرا بکری پر چڑھتا ہے اور جماع کے وقت سانس لینے کی آواز میرے کانوں میں آتی ہے تو میرا جی خوش ہو جاتا ہے۔

(۵) اُم قرفة: اس کے متعلق یہ مثل بیان کی جاتی ہے ”امنع من ام قرفة“ ام قرفہ سے زیادہ محافظ“ یہ مالک بن حذیفہ فزاری کی بیوی تھی اس نے اپنے گھر میں پچاس تلواریں لٹکار رکھی تھیں ان میں ہر تلوار اس کے کسی ذی محرم کے لئے مخصوص تھی۔

عورتوں کے متعلق حکماء کے تذکرے | محمد بن سیرین سے کسی نے عورتوں کے متعلق سوال کیا تو آپ کا جواب یہ تھا:

”یہ عورتیں قتنوں کے دروازے کی کنجیاں ہیں اور رنج و غم کا خزانہ ہیں۔ اگر عورت تیرے ساتھ کوئی بھلائی کرے گی تو احسان ضرور جلا دے گی۔ تیرے راز کو فاش کر دے گی۔ اگر تو اسے کسی کام کا حکم دے تو اس کو ٹال دے گی اور تیرے غیر کی طرف مائل ہوگی۔ کسی اور کا قول ہے:-

عورتیں رات کو تو خوشبو ہیں اور دن میں کاشا ہیں۔ کسی عقلمند آدمی کو اس کے دشمن کی موت کی خبر دی گئی اُس نے کہا کہ اگر تم یہ کہتے اُس نے شادی کر لی ہے تو مجھے اس سے زیادہ خوشی ہوتی۔<sup>۱</sup> کہتے ہیں کہ آدمی تین باتوں سے مجبور ہوتا ہے:-

(۱) اپنی مصلحت کے کاموں میں بیدار رہنے میں کوتاہی کرنا۔ (۲) خواہشاتِ نفسانی کی مخالفت کرنا (۳) جس بات کا اسے علم نہ ہو اس میں عورت کی بات مان لینا۔

کسی حکیم کا قول ہے کہ جمالت سے بڑھ کر کوئی مصیبت نہیں اور عورت سے بڑھ کر کوئی برائی نہیں۔

یمامہ کے طبی فوائد | یمامہ (فاختہ) کے فوائد وہی ہیں جو کبوتر کے ہیں۔ تفصیل باب الحاء میں حمامہ کے بیان میں گزر چکی ہے۔ فاختہ کی تعبیریں بھی وہی ہیں جو کبوتر کی ہیں۔

## الْيَوْصِي

(باز کے مشابہ ایک شکاری پرندہ) اس کے بازو، باز سے لمبے ہوتے ہیں۔ شکار کرنے میں بڑا تیز ہوتا ہے۔ یہ عراق میں ہوتا ہے۔

يُوصِي كاشعري حکم | یہ حرام ہے جیسا کہ باب الحاء میں ”الححر“ کے نام سے اس کا بیان گزر چکا ہے۔

## الْيَعْسُوبُ

۱۔ (ملک النخل) رانی مکھی۔ يعسوب: یہ لفظ عربی میں مشترک ہے کئی معنوں کے لئے بولا جاتا ہے۔ ٹڈی کے برابر ایک کیڑے کو بھی کہہ دیتے ہیں۔ اس کے چار پر ہوتے ہیں۔ یہ اپنے پروں کو سمیٹتا نہیں ہے۔ یہ کبھی بھی چلتا ہوا نظر نہیں آتا بلکہ یا تو کسی درخت کی شاخ پر بیٹھا رہے گا یا اڑتا رہے گا۔ یہ تتلی کی ایک قسم ہے جس کے چار پر ہوتے ہیں۔ جسم ٹڈی کی طرح لمبا سا ہوتا ہے اور جو ہری نے کہا ہے کہ یہ ٹڈی سے بڑا ہوتا ہے۔ اگر یہ گر پڑتا ہے تو اپنے پر نہیں سمیٹتا۔

۲۔ يعسوب گھوڑے کا نام | يعسوب، حضور صلی اللہ علیہ وسلم کے ایک گھوڑے کا نام بھی تھا اور اسی طرح حضرت زبیرؓ کے گھوڑے کا بھی نام تھا۔ کہا جاتا ہے کہ یہ ان تینوں گھوڑوں میں سے ایک ہے جو جنگ بدر کے دن مسلمان فوج میں موجود تھے۔

۳۔ يعسوب: گھوڑے کی پیشانی کی سفیدی کو بھی کہتے ہیں۔

۴۔ يعسوب: چکور کی ایک قسم کو بھی کہتے ہیں۔

۵۔ يعسوب: شہد کی مکھیوں کے سردار کو کہتے ہیں جس کا نام رانی مکھی ہے۔ یہ تمام مکھیوں کی سردار ہوتی ہے اور ہر کام اسی کے اشارہ سے ہوتا ہے۔ چھتہ میں آنا جانا، چھتہ تیار کرنا اور شہد چوس کر لا کر اس میں اکٹھا کرنا۔ ہر حال میں یہ مکھیاں اپنے سردار کی فرمانبرداری کرتی ہیں۔ یہ اپنے ماتحت مکھیوں کا انتظام اسی طرح کرتی ہے جیسے کوئی بادشاہ اپنی رعایا کا انتظام کرتا ہے۔ یہاں تک کہ جب وہ مکھیاں چھتہ میں واپس آتی ہیں تو یہ رانی مکھی دروازے پر کھڑے ہو جاتی ہے اور کسی کی مجال نہیں ہوتی کہ ایک دوسرے

۱۷۔ کیونکہ شادی کے بعد آدمی کو ایسی تکلیفیں جھیلنی پڑتی ہیں جو کبھی کبھی موت سے بھی بدتر ہوتی ہیں اور کسی نالائق عورت کے مل جانے سے زندگی اجیرن ہو کر رہ جاتی ہے۔

۱۸۔ مگر عقلمند وہی ہے جو ان چیزوں سے بچے۔

سے پہلے داخل ہونے کے لئے جھگڑا کرے۔ بلکہ سب باقاعدہ یکے بعد دیگرے چھتہ کے اندر جاتی ہیں۔ ایک دوسرے کو دھکیلتی ہوئی ادا دھکا دیتی ہوئی دکھائی نہیں دیتیں۔ ان کا یہ عمل بالکل ایسا ہی ہے جیسے کوئی امیر لشکر کسی تنگ گزرگاہ پر ایک ایک کر کے اپنا لشکر گزارتا ہے۔

ان کھیوں کے اندر یہ عجیب و غریب بات ہے کہ ایک چھتہ میں کبھی دو امیر جمع نہیں ہو سکتے۔ اگر کبھی ایسا ہو بھی جاتا ہے کہ دو گروہ اپنا امیر الگ الگ منتخب کر لیں تو وہ کھیاں ان میں سے ایک کو مار ڈالتی ہیں اور صرف ایک امیر کے ساتھ ہو جاتی ہیں۔ ایسا کرنے کی وجہ سے ان میں باہم کوئی عداوت یا دشمنی نہیں پھیلتی بلکہ دو امیر ہونا ہی ان کے لئے تکلیف کا باعث بن جاتی ہے۔ لہذا سب مل کر ایک جان دو قالب ہو جاتی ہیں۔

ابن السنی نے اپنی کتاب ”عمل الیوم واللیلۃ“ میں لکھا ہے کہ حضرت ابو امامہ باہلیؓ سے روایت ہے کہ حضور اکرم صلی اللہ علیہ وسلم نے فرمایا کہ جب تم میں سے کوئی شخص مسجد سے باہر نکلنے کا ارادہ کرتا ہے تو ابلیس اپنے لشکر کو آواز دیتا ہے اور وہ اپنے امیر کے پاس ایسے ہی جمع ہو جاتے ہیں جس طرح شہد کی کھیاں ”یعسوب“ کے ارد گرد جمع ہو جاتی ہیں۔ لہذا جب تم میں سے کوئی مسجد کے روازے سے نکلنے کے لئے کھڑا ہو تو یہ دعا پڑھ لیا کرے: ”اللّٰهُمَّ اِنِّیْ اَعُوْذُبِکَ مِنْ اِبْلِیْسَ وَجُنُوْدِہِ“

(اے اللہ! میں ابلیس اور اس کے لشکر سے تیری پناہ میں داخل ہوتا ہوں۔“)

اگر کوئی یہ دعا پڑھ لے گا تو شیطان اور اس کا لشکر اسے بالکل نقصان نہیں پہنچا سکے گا۔

لغوٹھی سے موت کی اطلاع | لفظ یعسوب صرف سردار کے لئے بھی استعمال ہوتا ہے۔ چنانچہ حضرت علیؓ نے جب حضرت عبدالرحمن بن عتاب بن اسید کو جنگ جمل کے روز مقتول ہو کر پڑا دیکھا تو فرمایا: ”ہذا

یعسوب القریش“ یہ قریش کے سردار تھے۔ حضرت عبدالرحمنؓ نے اس روز بڑی جانبازی اور بہادری کا مظاہرہ کیا تھا۔ آپ کا ایک ہاتھ جس میں انگوٹھی تھی اسی روز کٹ گیا تھا۔ ایک گدھ آیا اور اس ہاتھ کو انگوٹھی سمیت اٹھا کر لے گیا اور یمامہ میں گرا دیا۔ اس انگوٹھی سے اس ہاتھ کی شناخت ہو گئی اور لوگوں نے سمجھ لیا کہ وہ شہید ہو چکے ہیں۔ لہذا انہوں نے حضرت عبدالرحمنؓ کی نماز جنازہ پڑھ لی۔ اس پر تمام مورخین متفق ہیں کہ جنگ جمل کے معرکہ میں اس ہاتھ کو اٹھا کر کوئی پرندہ لے گیا ہے اور اس کو حجاز میں گرا دیا ہے۔ پھر نماز جنازہ پڑھ کر اس کو دفن کر دیا گیا ہے۔ مگر اس میں اختلاف ہے کہ وہ پرندہ کون سا تھا اور کس جگہ لے جا کر ہاتھ گرایا تھا۔ ایک قول یہ ہے کہ گدھ نے اسی روز لے جا کر یمامہ میں گرایا تھا۔ ابن قتیبہ کا خیال ہے کہ عقاب نے اسی دن لے جا کر اس ہاتھ کو یمامہ میں گرایا۔ حافظ ابو موسیٰ وغیرہ کا کہنا ہے کہ اس کو گدھ لے گیا اور اس نے لے جا کر اسے مدینہ منورہ میں گرایا۔ اور شیخ نے ”شرح مہذب“ میں لکھا ہے کہ مکہ مکرمہ میں لے جا کر گرایا۔

صحیح مسلم شریف میں نواس بن سمانؓ کی ایک طویل حدیث ہے کہ دجال کے ساتھ ساتھ زمین کے خزانے چلیں گے اور اس کے چاروں طرف اس طرح جمع ہو جائیں گے جیسے شہد کی کھیاں اپنے سردار کے ارد گرد جمع ہو جاتی ہیں۔

جب حضرت ابو بکر صدیقؓ کی وفات ہو گئی تو حضرت علیؓ کرم اللہ وجہہ اس مکان کے دروازے پر (کھڑے ہو کر) جہاں آپ کو دفن دیا گیا تھا فرمانے لگے: ”بخدا آپ یعسوب المؤمنین تھے۔ آپ ایک ایسے پہاڑ تھے جس کو زبردست آندھیاں بھی نہیں ہلا سکتی تھیں اور نہ سمندر کی جھگڑا دار ہوائیں آپ کی کشتی حیات میں ہچکولے پیدا کر سکتی تھیں۔“ اس تقریر میں حضرت علیؓ نے حضرت

ابو بکر صدیقؓ کو یعسوب سے اس بناء پر تشبیہ دی ہے کہ یعسوب بوقت پرواز تمام مکھیوں سے آگے رہتا ہے اور حضرت ابو بکر صدیق رضی اللہ عنہ رسول اللہ صلی اللہ علیہ وسلم پر ایمان لانے میں تمام مومنین سے آگے تھے۔

”کتاب الحیوان“ میں عبد اللہ بن واقف واقفی نے عیسیٰ بن عبد اللہ بن محمد بن علی بن ابی طالب کے حالات میں لکھا ہے کہ حضور صلی اللہ علیہ وسلم نے حضرت علیؓ سے فرمایا تھا ”أَنْتَ يَعْسُوبُ الْمُؤْمِنِينَ وَالْمَالُ يَعْسُوبُ الْكُفَّارَ“ کہ آپ مومنوں کے یعسوب اور مال کافروں کا یعسوب ہے۔ ایک روایت میں ہے یعسوب الظلمة ایک روایت میں یعسوب المنافقین بھی مستعمل ہے اور غالباً یہیں سے حضرت علیؓ کو ”امیر النحل“ کہا گیا ہے۔

خاتمۃ الكتاب | کتاب ”حیوة الحیوان“ یعسوب کے بیان پر ختم ہو گئی۔ خاتمہ پر مولف علامہ شیخ کمال الدین الدمیری فرماتے ہیں کہ اس کتاب کے مسودہ سے ماہ رجب ۱۳۳۷ھ میں فراغت حاصل ہوئی (اس کتاب کی ابتداء ملک الوحش جانوروں کے بادشاہ ”شیر“ سے ہوئی جو شجاعت میں ضرب المثل ہے اور اس کی انتہاء ملک النحل (شہد کی مکھیوں کے بادشاہ) پر ہوئی جو موم اور شہد دینے میں مشہور ہے۔ موم سے روشنی حاصل ہوتی ہے اور شہد سے شفاء ملتی ہے۔

از مترجم عفی عنہ

الحمد لله رب العالمين والصلوة والسلام على رسوله الكريم سيدنا ومولانا محمد وآله وصحبه اجمعين ترجمہ ”کتاب حیوة الحیوان“ بتاریخ ۲۳ / ستمبر ۱۹۹۱ء بوقت ۱۲ بجے شب سے شنبہ بمطابق ۱۳ / ربیع الاول ۱۴۱۲ھ بقلم بندہ ناچیز نثار احمد غفرلہ الاحد بفضلہ تعالیٰ ومنہ و کریمہ اختتام تک پہنچا۔

نثار احمد گونڈوی







پبلشرین  
بک سیلرز  
ایکسپورٹرز

# الامیة

لاہور — دینا ناٹھ مینشن، مال روڈ، لاہور

فون ۴۳۲۳۴۱۲ - فیکس ۴۳۲۳۴۸۵ - ۴۲-۴۲-۹۲

لاہور — ۱۹۰، انارکلی، لاہور، پاکستان

فون — ۴۲۳۳۹۹۱ - ۴۳۵۳۲۵۵

کراچی — موہن روڈ

چوک اردو بازار، کراچی فون ۴۴۲۲۴۰۱

E mail: [islamiat@lcci.org.pk](mailto:islamiat@lcci.org.pk)  
web site: <http://www.lcci.org.pk/islamiat>